

# نۇرغۇن كەرىم نەپىسى

(تەپسىرى ئىبنى كەسر)

ئىمام ئىسمائىل ئىبنى ئۆمەر ئىبنى كەسر  
(اللھ رھمەت قىلسۇن!)  
سۇرە فاتىھەدىن - سۇرە ئال ئىمرانغىچە

المصباح المنير  
في تہذیب  
تفسیر ابن کثیر

1

ئۇيغۇر تەرجىمە مەركىزى

تەرجىمە قىلغۇچىلار:

ئابدۇلغەنى ئابدۇلئەزىز  
مۇھەممەد ئابدۇللاھ قارىم  
مۆمىنجان سىدىق

تەرجىمىگە قاتناشقۇچىلار:

ئابدۇلئەزىز رەھىمتۇللاھ  
يۇسۇف قارىم  
مۇھەممەت ئۆمەر  
ئابلىمىت قارىھاجى

تەرجىمە تەھرىرلىرى:

مۇنەۋۋەر نىياز  
ئابدۇسالام مۇسا  
سابىرجان

رىياسەتچى:

ف. ئەل ئابدۇسسالىم

تەكشۈرۈپ بېكىتكۈچىلەر:

ئابدۇلمەجىد قارىھاجىم  
پروفېسسور. ئابدۇررەھىم قەشقىرى

كومپىيوتېرغا ئالغۇچىلار:

ئا. روزى توختى  
مۇساجان ئابدۇقادىر (بايتاش)

:

:

:

:

:

.

..

.

:

( )

## ئومۇمىي مۇندەرىجە

1.....	كىرىش سۆز.....
19.....	1 - سۈرە فاتىھە.....
51.....	2 - سۈرە بەقەرە.....
469.....	3 - سۈرە ئال ئىمران.....
629.....	مۇندەرىجە.....

ناھايىتى شەپقەتلىك ۋە مېھرىبان ئالەمنىڭ ئىسمى بىلەن باشلايمەن

كىرىش سۆز

جىمى ھەمدۇسانا ۋە گۈزەل ماختاشلار پۈتۈن كائىناتنى ياراتقۇچى ۋە ئۇنى ئۆز ھېكمىتىگە لايىق رەۋىشتە ئىدارە قىلىپ تۇرغۇچى، ئالەملەرنىڭ پەرۋەردىگارى ئالەمغا خاستۇر. ئۇ بىزنى ئۆزىنىڭ كامالى قۇدرىتى، ھېكمەت كارامىتى بىلەن يارىتىپ، ئاسمان - زېمىن ۋە ئۇنىڭ ئارىلىقىدىكى بارلىق نەرسىلەرنى بىزنىڭ پايدىلىنىشىمىز ئۈچۈن نېمەت قىلىپ بەردى. شۇنداقلا، بىزنى دۇنيا ۋە ئاخىرنىڭ بەخت - سائادىتىگە ئېرىشتۈرىدىغان توغرا يولغا يېتەكچىلىگۈچى پەيغەمبەرلەرنى ئەۋەتتى.

پۈتمەس - تۈگىمەس نازۇنپەتلىك جەننەتتىن خۇش خەۋەر بەرگۈچى، مەڭگۈلۈك كۆيدۈرگۈچى دوزاختىن ئاگاھلاندۇرغۇچى، ئالەمنىڭ ئىزى بىلەن ئىنسانلارنى ئالەم ئىبارىتىدە بىر دەپ بىلىشكە، ئۇنىڭغا تائەت - ئىبادەت قىلىشقا دەۋەت قىلغۇچى پەيغەمبەرلەرگە، جۈملىدىن پەيغەمبەرلەرنىڭ ئەڭ ئاخىرقىسى، پۈتكۈل ئىنسانلارغا تاكى قىيامەتكىچە ئۈلگە ۋە يول باشچى بولغان گۈزەل ئەخلاقلىق، ئېسىل خىسلەتلىك، پەيغەمبەرىمىز مۇھەممەد ئەلەيھىسسالامغا، ئۇنىڭ ئائىلە تاۋابىئاتلىرى، ساھابىلىرى ۋە قىيامەتكە قەدەر توغرا يولدا مۇستەھكەم تۇرىدىغان بارلىق مۇمىن مۇسۇلمانلارغا سالاملار بولسۇن!

ھەممە نۇقساندىن پاك، ئۇلۇغ پەرۋەردىگارىمىز ئالەمنى ئۆزى ياخشى كۆرگەن بەندىلىرىنى شەرئەت ئىلىملىرىنى ئۆگىنىش ۋە شۇ يولدا تەر تۆكۈشتەك ئالىي ئىشلىرىغا مۇيەسسەر قىلىدۇ. يېقىنقى يىللاردىن بويان ئۇيغۇر ئەۋلادلىرىدىن بىر قىسىم ئوقۇغۇچىلار ئۆزلىرىنىڭ بارلىقىنى مۇشۇ يولغا ئاتاپ، ۋەتەن ئىچى ۋە سىرتىدا تىرىشىپ ئوقۇپ ئەلا نەتىجە بىلەن ئوقۇش پۈتتۈرۈشكە باشلىدى ۋە باشلاۋاتىدۇ. ئۇلار ئوقۇش پۈتتۈرگەندىن كېيىن ئۇيغۇرلار ئۈچۈن دىنىي ماتېرىياللارنىڭ ئىنتايىن كەم بولۇشىدە ناھايىتى چوڭ بىر بوشلۇقنىڭ بارلىقىنى ۋە بۇ بوشلۇقنى تولدۇرۇش مەسئۇلىيىتى ئۆزلىرىنىڭ ئۈستىگە يۈكلەنگەنلىكىنى، شۇنداقلا ئۇيغۇرلارنىڭ دىنىي ماتېرىياللارغا قارىتا كۈنسېرى ئېشىۋاتقان ئېھتىياجىنى قاندۇرۇش ئۆزلىرىنىڭ باش تارتىپ بولمايدىغان مەجبۇرىيىتى ئىكەنلىكىنى ھېس قىلىشماقتا...

شۇڭا بۇ جەھەتتە باش قاتۇرۇۋاتقان بىر قىسىم دىن سۈيەر قېرىنداشلىرىمىزنىڭ ماددىي ۋە مەنىۋىي جەھەتتىن قوللاپ - قۇۋۋەتلىشى، خالىس ياردەم بېرىشى ھەم رىغبەتلەندۈرۈشى بىلەن، بىز بىر قانچىمىز سەۋىيىمىزنىڭ چەكلىك بولۇشىغا قارىماي ئالەم تائالانىڭ ئىرادىسى ۋە ياردىمى ئارقىسىدا، مەشھۇر دىنىي ئالىم ئىبنى كەسىرنىڭ ئىسلام دۇنياسىدىكى ئەڭ نوپۇزلۇق تەپسىرى «قۇرئان كەرىم تەپسىرى» نىڭ بۈگۈنكى دەۋردىكى مەشھۇر ئىسلام تەتقىقاتچىسى سەفىيۇرراھمان ئەلمۇبارەكفورى رىياسەتچىلىكىدە بىر تۈركۈم ئۆلىمالار تەرىپىدىن تەھقىقلەپ، قىسقارتىلغان، «دارۇسسالام» نەشرىياتى تەرىپىدىن نەشر قىلىنغان نۇسخىسى "

" نى تەرجىمە قىلىپ، ئۇيغۇر ئوقۇرمەنلىرىگە سونۇش ئۈچۈن بىز يەرگە كەلدۇق.

گەرچە، بۇ كىتاب ئۆزىنىڭ ئىپادىلەش ئۇسلۇبىنىڭ ئۆزگىچىلىكى، ئىلمىي سەۋىيىسىنىڭ يۇقىرىلىقى، تەرجىمانلاردىن يېتەرلىك دەرىجىدە سەۋىيە ۋە ماددىي كۈچ تەلەپ قىلىدىغان ئىش ئىكەنلىكى ناھايىتى روشەن ھەقىقەت بولسىمۇ، يەنىلا ئالەمنىڭ ياردىمىگە تەۋەككۈل قىلىپ، ئىقتىدارىمىزنىڭ يېتىشىچە بۇ ئىشنى ئۈجۈنغا چىقىرىشقا تىرىشتۇق. چۈنكى، مۇسۇلمانلارنىڭ غايەت زور ئېھتىياجى بار بۇ ساھە ئېتىبارسىز تاشلىنىپ قالسا، قىيامەت كۈنى ئالەمنىڭ ئالدىدا جاۋاب بېرىش مەسئۇلىيىتىنىڭ ھەقىقەتەن ئاسان ئەمەسلىكى ھەممىمىزگە ئايان.

تەپسىرنىڭ تەرجىمىسى ھەققىدە

ھۆرمەتلىك ئوقۇرمەنلەر! ھەممەيلەنگە مەلۇم بولغىنىدەك مۇھەممەد سالھ داموللا ھاجىم تەرىپىدىن تەرجىمە قىلىنغان «قۇرئان كەرىم ئۇيغۇرچە تەرجىمىسى» دىن باشقا بىزدە تېخى قۇرئان كەرىم ھەققىدە تولۇق يېزىلغان ياكى تەرجىمە قىلىنغان بىر مۇ تەپسىر كىتاب يوق. دېمەك بۇ، ھىجرىيەنىڭ بىرىنچى ئەسىرىدىن تارتىپلا ئىسلام دىنى بىلەن تونۇشۇشقا باشلىغان، ئىسلام ئەقىدىسىنى تۇرمۇشنىڭ ھەممە ساھەلىرى بويىچە ئومۇملاشتۇرۇپ كەلگەن ئۇيغۇر مىللىتى ئۈچۈن چوڭ بىر تارىخىي بوشلۇقتىن ئىبارەت. ئالىم ئىبنى كەسىرنىڭ بۇ تەپسىرى مۇسۇلمانلارنىڭ تەپسىر ساھەسىدىكى ئاساسلىق مەنبەلىرىنىڭ بىرى بولۇپ، بۇ كىتابنىڭ ئۇيغۇر تىلىغا تەرجىمە قىلىنىپ، ئۇيغۇر ئوقۇرمەنلىرى بىلەن يۈز كۆرىشىشى يوقىرىدىكى بوشلۇقنى تولدۇرسا ئەجەب ئەمەس دېگەن ئۈمىد تە باشلىغان بۇ ئەمگەكنى ئاللا تائالانىڭ ياردىمى بىلەن ئاخىرىغا ئېلىپ چىقتۇق. ھالبۇكى، كىتابنىڭ ئەرەب تىلى - قائىدە قانۇنىيەتلىرىگە خاس ئۆزگىچە ئالاھىدىلىكى، مەزمۇنلىرىنىڭ چوڭقۇرلۇقى بىزنى بۇ كىتابنى تەرجىمە قىلىش ۋە تەھرىرلەش جەريانىدا قىسمەن قىيىنچىلىقلارغا ئۇچراتماي قالدى. ئۇيغۇرلارنىڭ ئەرەب ۋە پارس تىلى مەدەنىيىتىنىڭ كۈچلۈك تەسىرىگە ئۇچرىشى نەتىجىسىدە ئۇيغۇر تىلىدىكى دىنىي ئاتالغۇ - ئىستىلاھلار پارس ۋە ئەرەب تىلى بويىچە قوبۇل قىلىنىپ كەلگەنلىكتىن، بۇ ئاتالغۇلارنىڭ مۇتلەق كۆپ قىسمى ئوقۇرمەنلەرگە تونۇش بولسىمۇ، يەنە بەزىلىرى پەقەتلا تونۇشىمىز. شۇڭا بىز مۇنداق ئاتالغۇ ۋە ئىپادىلەش ئۇسۇللىرىنى ئىمكانىيىتىمىزنىڭ يېتىشىچە ئۇيغۇر تىلىغا ماس قىلىپ ئىپادىلەشكە تىرىشتۇق.

بىز يەنە بۇ كىتابتىن پايدىلىنىشتا دىققەت قىلىش زۆرۈر بولغان تۆۋەندىكى نۇقتىلارنى ئوقۇرمەنلەرنىڭ سەمىگە سېلىشىنى مۇۋاپىق كۆردۈك:

- ئەرەبچە نۇسخىسىدىكى رىۋايەت قىلغۇچىلارنىڭ ئىسمىلىكلىرىدىن شۇ رىۋايەتتىكى دەسلەپكى كىشى بىلەن ئاخىرقى كىشىنىڭ ئارىلىقىدىكى كىشىلەرنىڭ ئىسمىلىكلىرىنى قىسقارتىۋەتتۇق.
- بەزى سۆزلۈك ۋە گىرامماتىكىلىك ئانالىزلارنى قالدۇرۇۋەتتۇق.
- قىرائەت ئىلمىگە دائىر بايان قىلىنغان پەرقلىق شىۋىلەرنى ۋە ئۇلاردىن ئېلىنغان شاخچە مەزمۇنلارنى قىسقارتىۋەتتۇق.

● ئايەتلەرنىڭ تەرجىمىسى قىسمەن جايلىرىنى ھېسابقا ئالمىغاندا، ھەممىسى دېگۈدەك مۇھەممەد سالھ داموللا ھاجىم تەرجىمە قىلغان «قۇرئان كەرىم ئۇيغۇرچە تەرجىمىسى» دىن ئېلىندى. ئاپتونوم ئايەتكە بەرگەن تەپسىرى بىلەن مۇھەممەد سالھ داموللا ھاجىمىنىڭ شۇ ئايەتكە بەرگەن تەرجىمىسىدە ئوخشىماسلىق بولغان قىسمەن ئورۇنلارغا ئىزاھات بېرىلدى.

● تەپسىرنى تەرجىمە قىلىشتا جۈملىمۇ - جۈملە تەرجىمە قىلىش پىرىنسىپىنى قوللاندىق. ئەمما، مەزمۇن جەھەتتە مۇھىم بولمىغان، تەكرارلىنىش قېتىم سانى كۆپ بولغان جۈملىلەرنى قالدۇرۇۋەتتۇق.

● بەزى شەخسلەرنىڭ تەرجىمىھالى ۋە بىر قىسىم دىنىي ئاتالغۇلارنىڭ ئىزاھاتلىرىنى كىتابنىڭ ئاخىرىدىكى ئىزاھات بۆلۈمىگە بەردۇق.

● تەپسىردە بەزى مەزمۇن ۋە كۆز قاراشلارنىڭ تەكرارلىنىشى، مۇپەسسىرلەرنىڭ بىر - بىرىگە زىت قاراشلىرى ۋە باش - ئاخىرى قىسقارتىپ ئېلىنغان بىر قىسىم مەزمۇنلار بار بولۇپ، بۇنىڭغا كەڭ ئوقۇرمەنلەرنىڭ توغرا مۇئامىلە قىلىشىنى ئۈمىد قىلىمىز.

● تەپسىردە پەيغەمبەر ئەلەيھىسسالامنىڭ سۆزلىرىدىن باشقا، مۇپەسسىرلەردىن نەقىل كەلتۈرۈلگەن سۆزلەر ئىنتايىن كۆپ بولغانلىقى ئۈچۈن، پەيغەمبەر ئەلەيھىسسالامنىڭ سۆزلىرىلا قوش تىرناق ئىچىگە ئېلىندى.

● بىز يەنە تەپسىردە "ئاللاھ" كەلىمىسىنى "اللھ" دەپ، ئەر ساھابىلەرگە خاس بولغان "ئاللاھ ئۇنىڭدىن رازى بولسۇن" ئاللاھ ئۇ ئىككىسىدىن رازى بولسۇن، ئاللاھ ئۇلاردىن رازى بولسۇن" ئىبارىلىرىنى ئەرەبچىدىكى ئەينى تىرانسكرىپسىيەسى بۇيىچە "رەزىيەللاھۇ ئەنھۇ، رەزىيەللاھۇ ئەنھۇما، رەزىيەللاھۇ ئەنھۇم" دەپ، ئايال ساھابىگە قارىتا "رەزىيەللاھۇ ئەنھا" دەپ ئەينەن ئىشلەتتۇق.

قۇرئان كەرىمنىڭ بارلىق كائىناتنى ياراتقۇچى، ھەممىنى رىزقلاندۇرغۇچى، ھەممىگە ئىگىدارچىلىق قىلغۇچى زات اللھ تائالا تەرىپىدىن ئىنسانىيەتنىڭ بەخت - سائادەت يولىدىكى مەشئەل قىلىنىشى ئۈچۈن نازىل قىلىنغان ئىلاھىي دەستۇر ئىكەنلىكى ھەممىمىزگە ئايدىڭ. شۇڭلاشقا قۇرئان كەرىمنى توغرا چۈشىنىش، توغرا ھۆكۈم قىلىش ۋە توغرا يەكۈن چىقىرىش ئۈچۈن ئۇنىڭغا مۇناسىۋەتلىك نۇرغۇن مەزمۇنلارنى بىلىش ئىنتايىن زۆرۈر. شۇڭا تەپسىر توغرىسىدا توختىلىشتىن ئىلگىرى ئوقۇرمەنلەرنىڭ بۇ تەپسىرنى ۋە باشقا دىنىي كىتابلارنى ئوقۇشتا پايدىلىنىشى ئۈچۈن قۇرئان كەرىم ئىلىملىرىگە دائىر بەزى مۇھىم تېمىلار، قەدىمىي ۋە ھازىرقى دەۋردىكى تەپسىرلەر ھەم ئۇلارنىڭ تۈرلىرى توغرىسىدا تۆۋەندىكى باسقۇچلار بويىچە يېغىنچاقلاپ مەلۇمات بېرىشنى مۇۋاپىق تاپتۇق:

● قۇرئان كەرىمنىڭ ئىسلام دىنىدىكى ئورنى: قۇرئان كەرىم ئىسلام دىنىنىڭ ئەقىدە، ئىبادەت ۋە ئىجتىمائىي تۇرمۇشنىڭ ھەممە تەرەپلىرىگە ئالاقىدار بولغان بارلىق ھۆكۈملەرنى تولۇق ئۆز ئىچىگە ئالغان مۇكەممەل بىر دەستۇردۇر. اللھ تائالا بۇ ھەقتە مۇنداق دەيدۇ: ﴿سائا بىز كىتابىنى (يەنى قۇرئاننى) ھەممە نەرسىنى (يەنى كىشىلەر موھتاج بولىدىغان دىنىي ئىشلارنىڭ ھەممىسىنى) چۈشەندۈرۈپ بېرىدىغان، (دىللارغا) ھىدايەت، (بەندىلەرگە) رەھمەت، مۇسۇلمانلارغا مەڭگۈلۈك سائادەت بىلەن خۇش خەۋەر يەتكۈزىدىغان قىلىپ نازىل قىلدۇق﴾<sup>(1)</sup> لېكىن، قۇرئان كەرىمدە كەلتۈرۈلگەن ھۆكۈملەر، مۇناسىۋەتلىك مەسىلىلەر ھەققىدە يېغىنچاق شەكىلدە بايان قىلىنغان بولۇپ، ئۇنىڭ تەپسىلاتى پەيغەمبەر ئەلەيھىسسالامنىڭ ھەدىس ۋە سۈننەتلىرى ئارقىلىق شەرھىلەنگەن.

● قۇرئان كەرىمنىڭ نازىل بولۇشقا باشلىغان يىلى ۋە ئۇنىڭ نازىل بولغان يېرى: ئىشەنچلىك تارىخىي مەنبەلەرگە ئاساسەن قۇرئان كەرىم پەيغەمبەر ئەلەيھىسسالامغا ھىجرىيەدىن 13 يىل ئىلگىرى (مىلادىيەنىڭ 611 - يىلى) رامىزان ئېيىنىڭ 21 - كۈنى، دۈشەنبە كۈنىدىن تارتىپ چۈشۈشكە باشلىغان. بۇ دەل پەيغەمبەر ئەلەيھىسسالام 40 ياشقا كىرگەن يىلى بولۇپ، اللھ تائالانىڭ ئۇلۇغ ھېكمىتى بىلەن قۇرئاندىن ئىبارەت بۇ مۇقەددەس دەستۇر پەيغەمبەر ئەلەيھىسسالامغا ئادەم ئۆمرىنىڭ ئەقىل - پاراسەت، چۈشەنچە جەھەتتە ئەڭ يېتىلگەن، قىرانلىق، ئالتۇن دەۋرى بولغان 40 يېشىدا چۈشكەن. قۇرئان كەرىم دەسلەپتە ھەممە نەرسە خاتىرىلەنگەن تاختىدىن (يەنى لەۋھۇلمەھپۇز) دىن بىرىنچى قەۋەت ئاسماندىكى "بەيتۇل ئىززە" دېگەن يەرگە قەدەر كېچىسى بىرلا قېتىمدا چۈشۈرۈلگەن. بۇ ھەقتە ھاكىم، سەئىد ئىبنى جۇبەيردىن

(1) سۇرە نەھل 89 - ئايەتنىڭ بىر قىسمى

پەيغەمبەر ئەلەيھىسسالامنىڭ: «قۇرئان كەرىم ھەممە نەرسە خاتىرىلەنگەن تاختىدىن ئېلىپ چىقىلىپ بىرىنچى ئاسماندىكى "بەيتۇل ئىززە" دېگەن يەردە قويۇلدى» دېگەنلىكىنى رىئايەت قىلغان. ئاندىن قۇرئان كەرىم جىبرىئىل ئەلەيھىسسالام ئارقىلىق "سۈرە ئەلەق" نىڭ بېشىدىكى بەش ئايەت غارى ھىرادا تۇنجى نازىل بولۇشقا باشلىغاندىن تارتىپ 23 يىل جەرياندا تولۇق نازىل بولۇپ بولغان.

● دەسلەپتە چۈشكەن ئايەت توغرىسىدا ئالىملار ئىككى خىل قاراشقا ئىگە. بۇنىڭ بىرى ئەڭ دەسلەپ چۈشكەن ئايەت "ئەلەق" سۈرىسىنىڭ بېشىدىكى بەش ئايەتتۇر. چۈنكى، تۆۋەندىكى ھەدىس بۇنىڭغا ئىنىق دەلىل بولالايدۇ:

ئىمام بۇخارى بىلەن مۇسلىم ئائىشە رەزىيەللاھۇ ئەنھانىڭ مۇنداق دېگەنلىكىنى رىئايەت قىلىدۇ: پەيغەمبەر ئەلەيھىسسالام ھىرا غارىدا ئىبادەت قىلىۋاتقاندا جىبرىئىل ئەلەيھىسسالام كېلىپ ئۇنىڭغا: "ئوقۇ" دەيدۇ. پەيغەمبەر ئەلەيھىسسالام: «مەن ئوقۇشنى بىلمەيمەن» دەيدۇ. جىبرىئىل ئەلەيھىسسالام: "ئوقۇ" دەيدۇ. پەيغەمبەر ئەلەيھىسسالام: «مەن ئوقۇشنى بىلمەيمەن» دەيدۇ. ئۈچىنچى قېتىمدا جىبرىئىل ئەلەيھىسسالام «ياراتقان پەرۋەردىگارنىڭ ئىسمى بىلەن ئوقۇغىن» دەپ ئەلەق سۈرىسىنىڭ بېشىدىكى بەش ئايەتنى ئوقۇپ، پەيغەمبەر ئەلەيھىسسالامنى ئۇنى ئوقۇشقا بۇيرۇيدۇ.

يەنە بىرى "سۈرە مۇدەسسىر". لېكىن ئالىملارنىڭ بۇ ھەقتىكى رىئايەتلەرنى چوڭقۇر تەتقىق قىلىشى ئارقىسىدا ئېرىشكەن يەكۈنلىرى شۇكى، ئايەت ئېتىبارى بىلەن ئەڭ دەسلەپتە چۈشكەن ئايەت "سۈرە ئەلەق" نىڭ بېشىدىكى بەش ئايەتتۇر. تولۇق چۈشكەن سۈرە ئېتىبارى بىلەن ئەڭ دەسلەپتە چۈشكەن سۈرە "سۈرە مۇدەسسىر" دۇر.

ئالىملار يەنە ئەڭ ئاخىرىدا چۈشكەن ئايەتنىڭ قايسى ئايەت ئىكەنلىكى توغرىسىدىمۇ بىر نەچچە خىل قاراشقا ئىگە. بۇنىڭ ئىچىدە ئەڭ توغرا بولغىنى ئالەم تائالانىڭ: «سەلەر شۇنداق بىر كۈندىن (يەنى قىيامەت كۈنىدىن) قورقۇڭلاركى، ئۇ كۈندە سەلەر ئالەم نىڭ دەرگاھىغا قايتۇرۇلسىلەر، ئاندىن ھەر كىشى قىلغان (ياخشى - يامان) ئەمەلنىڭ نەتىجىسىنى تولۇق كۆرىدۇ، ئۇلارغا زۇلۇم قىلىنمايدۇ، (يەنى ياخشى ئەمەلى كېمەيتىلىپ، يامان ئەمەلى كۆپەيتىلمەيدۇ)»<sup>(1)</sup> دېگەن ئايىتىدۇر. بۇنىڭ دەلىلى ئىبنى ئابباسنىڭ ئالەم تائالانىڭ: «سەلەر شۇنداق بىر كۈندىن (يەنى قىيامەت كۈنىدىن) قورقۇڭلاركى، ئۇ كۈندە سەلەر ئالەم نىڭ دەرگاھىغا قايتۇرۇلسىلەر، ئاندىن ھەر كىشى قىلغان (ياخشى - يامان) ئەمەلنىڭ نەتىجىسىنى تولۇق كۆرىدۇ، ئۇلارغا زۇلۇم قىلىنمايدۇ، (يەنى ياخشى ئەمەلى كېمەيتىلىپ، يامان ئەمەلى كۆپەيتىلمەيدۇ)»<sup>(2)</sup> دېگەن ئايىتى ئەڭ ئاخىرىدا چۈشكەن ئايەتتۇر، دېگەن سۆزدۇر.

قۇرئان كەرىمنىڭ رەتكە تىزىلىش تەرتىپى ئۇنىڭ زېمىنىغا چۈشۈرۈلۈش تەرتىپى بىلەن ئەمەس، لەۋھۇلمەھپۇردىكى تەرتىپى بويىچە جىبرىئىل ئەلەيھىسسالامنىڭ قايسى سۈرىنى قايسى سۈرىنىڭ ئالدىغا ياكى ئارقىغا، قايسى ئايەتنى قەيەرگە قويۇش ھەققىدە پەيغەمبەر ئەلەيھىسسالامغا بەرگەن كۆرسەتمىسى ۋە پەيغەمبەر ئەلەيھىسسالامنىڭ بۇ ھەقتە ساھابىلەرگە تەلىم بېرىشى بويىچە تىزىلغان. پەيغەمبەر ئەلەيھىسسالام ھەر يىلى رامىزاندا قۇرئاننى ھازىرقى تەرتىپ بويىچە جىبرىئىل ئەلەيھىسسالامغا بىر قېتىم تىخىشتاتتى. ھاياتىنىڭ ئاخىرقى يىلىدىكى رامىزاندا بولسا، ئىككى قېتىم تىخىشتاتقان.

(1) - سۈرە بەققەرە 281 - ئايەت.

(2) - سۈرە بەققەرە 281 - ئايەت.



قۇرئان كەرىم 114 سۈرە، 6236 ئايەتتىن تەركىب تاپقاندۇر.

سۈرلەرنىڭ مەككىدە چۈشكەنلىكى ياكى مەدىنىدە چۈشكەنلىكىنى بېكىتىش: بىر سۈرنىڭ مەككىدە چۈشكەنلىكىنى ياكى مەدىنىدە چۈشكەنلىكىنى بېكىتىشتە ئالىملارنىڭ كۆز قارىشى تۆۋەندىكىدەك ئۈچ نوقتىغا مەركەزلەشكەن:

بىرىنچى، مەيلى ھىجرەتتىن ئىلگىرى ياكى كېيىن بولسۇن پەيغەمبەر ئەلەيھىسسالامغا مەككىدە چۈشكەن سۈرلەرنى مەككىدە چۈشكەن دەپ ئاتاش، مەدىنىدە چۈشكەن سۈرلەرنى مەدىنىدە چۈشكەن دەپ ئاتاش قارىشى. بۇ قاراش بويىچە بولغاندا، پەيغەمبەر ئەلەيھىسسالامغا مەككىدە چۈشكەن سۈرلەرنىڭ قاتارىغا، ئۇھۇد تېغى ۋە بەدىر قۇدۇقىدەك مەدىنىنىڭ تەۋەلىرى ھېسابلىنىدىغان جايلاردا چۈشكەن سۈرلەرمۇ مەدىنىدە چۈشكەن سۈرلەرنىڭ قاتارىغا كىرىدۇ.

ئىككىنچى، مەككىدىكى كىشىلەرگە خىتاب قىلىپ چۈشكەن سۈرلەرنى مەككىدە چۈشكەن، مەدىنىدىكى كىشىلەرگە خىتاب قىلىپ چۈشكەن سۈرلەرنى مەدىنىدە چۈشكەن دەپ ئاتاش قارىشى. بۇ قاراش ساھابىلارنىڭ پىكىرىگە ئاساسەن ئاللا تائالانىڭ قۇرئان كەرىمدىكى ” (يەنى ئى ئىنسانلار!) دېگەن سۆزلەر بىلەن باشلانغانلىرى مەككىدە نازىل بولغان، ” (يەنى ئى ئىمان ئېيتقان كىشىلەر!) دېگەن سۆزلەر بىلەن باشلانغانلىرى مەدىنىدە نازىل بولغان.

ئۈچىنچى، ھىجرەتتىن بۇرۇن چۈشكەن سۈرلەرنى مەككىدە چۈشكەن، ھىجرەتتىن كېيىن چۈشكەن سۈرلەرنى مەدىنىدە چۈشكەن دەپ ئاتاش قارىشى.

بۇ قاراش بويىچە بولغاندا ھىجرەتتىن كېيىن پەيغەمبەر ئەلەيھىسسالامغا، ئۇ مەككىگە بارغاندا چۈشكەن سۈرلەرمۇ مەدىنىدە چۈشكەن سۈرە، دەپ ئاتىلىدۇ. بۇ ئەڭ توغرا ۋە كۈچلۈك بولغان مەشھۇر قاراشتۇر. سۈرلەرنىڭ مەككىدە نازىل بولغان ياكى مەدىنىدە نازىل بولغان دەپ ئاتىلىشىمۇ مۇشۇ قاراش بويىچە بولغان.

● سۈرلەرنىڭ مەككىدە ياكى مەدىنىدە چۈشكەنلىكىنى بىلىشنىڭ پايدىلىرى: سۈرلەرنىڭ قەيەردە چۈشكەنلىكىنى بىلىشنىڭ پايدىلىرىنى تۆۋەندىكى ئۈچ نوقتىغا يېغىنچاقلاشقا بولىدۇ:

بىرىنچى، بىر ئورۇندا بىرەر ئىشنى قىلىشتىن توسۇش ياكى بىرەر ئىشقا بۇيرۇشقا كەلگەن مەزمۇندىكى ئايەتلەر يەنە بىر ئورۇندا ئۇنىڭ ئەكسىچە كەلگەندەك ياكى ئازراق قوشۇمچە قىلىنغان ياكى مەلۇم بىر سەۋەبلەرنى شەرت قىلغان ھالدا كەلگەندەك ئوخشاماسلىق كۆرۈلگەندە قايسى ھۆكۈمنىڭ ئەمەلدىن قالدۇرۇلغانلىقىنى بىلىۋېلىشقا پايدىلىق. چۈنكى، كۆپىنچە ئەھۋالدا ئەمەلدىن قالدۇرۇلۇش كۆرۈلگەن ئايەتلەردە، مەدىنىدە چۈشكەن ئايەتلەر مەككىدە چۈشكەن ئايەتلەرنىڭ ھۆكۈمىنى ئەمەلدىن قالدۇرۇپ كېلىدۇ. بۇ ئىككى خىل ھۆكۈمدىن ئەلۋەتتە مەدىنىدە چۈشكەن ئايەتنىڭ ھۆكۈمىگە ئەمەل قىلىنىدۇ.

ئىككىنچى، ئىسلام دىنىنىڭ ئەھكام، قائىدە - تۈزۈم، بەلگىلىمىلىرىنىڭ يولغا قويۇلۇش جەريانىنى بىلىۋېلىشقا ياردىمى بولىدۇ. مېھرىبان ئاللا بىرەر ئېغىر ھۆكۈمنى يولغا قويماقچى بولسا ئۇنى بىراقلا يولغا قويماستىن بەلكى باسقۇچلارغا بۆلۈپ قەدەممۇ - قەدەم يولغا قويۇش ئۇسۇلىنى تۇتىدۇ. ھازىرقى ھارام قىلىنىشىنىڭ ئۈچ باسقۇچقا بۆلۈنۈپ ئاخىرقى باسقۇچتا كەسكىن ھالدا ھارام قىلىنىشىمۇ بۇنىڭ بىر مىسالىدۇر.

ھۆكۈملەرنىڭ تەدرىجىي ھالدا يولغا قويۇلۇشى ئىسلام دىنىنىڭ ئۆزىگە خاس ھېكمەتكە ئىگە دىن ئىكەنلىكىنىڭ روشەن پاكىتىدۇر. چۈنكى، بۇ خىل ئوسۇل ھېچقانداق تەربىيە كۆرمىگەن كىشىلەرنى يەنى، تارىخىي ۋە ئىجتىمائىي مۇھىتىغا، شۇنداقلا ئۆز قەۋمىگە، ئۆز مىللىتىگە تەۋە پىسخىك خاسلىقى بىلەن مەلۇم بىر نەرسىنى چۈشىنىشتىن، ئۇنى قوبۇل قىلىشتىن، ئۇنىڭغا ئادەتلىنىشتىن ناھايىتى يىراق قالغان كىشىلەرنى تەربىيەلەشتە ئەڭ ياخشى تەدبىر ھېسابلىنىدۇ.

ئۈچىنچى، سۈرىلەرنىڭ قەيەردە چۈشكەنلىكىگە كۆڭۈل بۆلۈش، ئالىملارنىڭ ئۇنى قايسى جايدا، قانداق ئەھۋالدا، نېمە سەۋەپتىن چۈشكەنلىكىنى بىلىشى ۋە ئۇنى توغرا چۈشىنىپ، توغرا ھۆكۈم قىلىشى ئۈچۈن ئىنتايىن مۇھىم.

● قايسى سۈرىنىڭ قەيەردە چۈشكەنلىكىنى كۆرسىتىپ بېرىدىغان ئالامەتلەر ساھابىلار ۋە تابتۇنلاردىن قىلىنغان ئىشەنچلىك رىۋايەتلەرگە ئاساسەن بېكىتىلگەن. بىز بۇ ئالامەتلەرنى ئوقۇرمەنلەرنىڭ قۇرئان ئوقۇغاندا قايسى سۈرىنىڭ قەيەردە چۈشكەنلىكىنى ئۆزلىگىدىن بىلىۋېلىشىغا ياردەم بولسۇن ئۈچۈن قىسقىچە بايان قىلىماقچىمىز:

① ئەربەچە "كلا" (1) دېگەن سۆز بار ھەر قانداق سۈرە مەككىدە چۈشكەن. بۇ سۆز قۇرئاندا 33 يەردە تەكرارلانغان بولۇپ، بۇلارنىڭ ھەممىسى قۇرئاننىڭ ئاخىرقى 15 پارىسىنىڭ ئىچىدىكى 15 سۈرە ئىچىدە كەلگەن.

② سەجە ئايىتى بار ھەر قانداق سۈرە مەككىدە چۈشكەن.

③ بەقەرە ۋە ئال ئىمران سۈرىلىرىدىن باشقا سۈرىنىڭ بېشىدا ئۈزۈپ ئوقۇلىدىغان ئېلىپە ھەرپلىرى بار ھەر قانداق بىر سۈرە مەككىدە چۈشكەن.

④ بەقەرە سۈرىسىدىن باشقا بۇرۇنقى پەيغەمبەرلەر ۋە ئۈممەتلەرنىڭ قىسسىسى بايان قىلىنغان ھەر قانداق بىر سۈرە مەككىدە چۈشكەن.

⑤ بەقەرە سۈرىسىدىن باشقا ئادەم ئەلەيھىسسالام بىلەن ئىبلىسنىڭ قىسسىسى بايان قىلىنغان ھەر قانداق بىر سۈرە مەككىدە چۈشكەن.

⑥ "ئى ئىنسانلار" ياكى "ئى ئادەم بالىلىرى" دېگەن سۆزلەر كەلگەن سۈرىلەر مەككىدە چۈشكەن. "ئى مۆمىنلەر" دېگەن سۆز بار سۈرىلەر بولسا مەدىنىدە چۈشكەن. پەقەت سۈرە ھەجىدىكى "ئى مۆمىنلەر!" دەپ باشلانغان بۇ ئايەت بۇنىڭدىن مۇستەسنا.

⑦ ئىسلام دىنىنىڭ ئەقىدىلىرىگە ئائىت مەزمۇندىكى سۈرىلەر مەككىدە، پەرز ئەمەللەرنىڭ ھۆكۈملىرىنى ۋە جىنايەتلەرنىڭ جازالىرىنى بايان قىلغان سۈرىلەر مەدىنىدە چۈشكەن. چۈنكى، پەيغەمبەر ئەلەيھىسسالام مەككىدىكى چېغدا ساھابىلارغا دىننىڭ ئاساسى بولغان ئەقىدە، تەۋھىد ئۇقۇملىرىنى بىلدۈرگەن. مەدىنىگە ھىجرەت قىلىپ بارغاندىن كېيىن ئىسلام دىنىنىڭ تارقىلىشى، كېڭىيىشى ۋە كۈچلەنىشىگە ئەگىشىپ، قانۇن - تۈزۈمگە ئائىت ھۆكۈملەرنى بايان قىلىشقا ۋە ئەمەلىيلەشتۈرۈشكە باشلىغان.

⑧ ئايەتلىرى قىسقا، قىسقا كەلگەن سۈرىلەرنىڭ كۆپىنچىسى مەككىدە، ئايەتلىرى ئۇزۇن ئۇزۇن كەلگەن سۈرىلەرنىڭ كۆپىنچىسى مەدىنىدە چۈشكەن.

(1) كەلا - ئۇيغۇرچىدا "ھەرگىز ئۇنداق ئەمەس" دېگەن مەنىدە.

⑨ ئەنكەبۇت سۈرىسىدىن باشقا مۇناپىقلارنىڭ بايانى بار ھەر قانداق سۈرە مەدىنىدە چۈشكەن. چۈنكى، مۇسۇلمانلارنىڭ كۈچى ئاجىز بولغان مەككىدىكى چاغلاردا مۇناپىقلىق ھەرىكەتلىرى كۆرۈلمىگەن، مۇسۇلمانلار مەدىنىگە ھىجرەت قىلغاندىن كېيىن، ئىسلام دىنىنىڭ كۈچىشىگە ئەگىشىپ دىننىڭ كۈچىدىن قورقۇپ مۇسۇلمان بولۇۋالغان مۇناپىقلار پەيدا بولۇشقا باشلىغان.

● ئايەتلەرنىڭ چۈشۈش سەۋەبلىرى ۋە ئۇنى بىلىشنىڭ ئەھمىيىتى: قۇرئان كەرىمنىڭ ئايەتلىرى بىرەر سەۋەب بىلەن چۈشۈرۈلگەن ئايەتلەر ۋە چۈشۈشكە ھېچقانداق سەۋەب بولمىغان، ئەمما اللە تائالا پەقەت ئۆزىنىڭ دىنىنىڭ ھەر قايسى تەرەپلىرىنى بەندىلىرىگە بايان قىلىپ بېرىش مەقسىدىدە چۈشۈرگەن ئايەتلەر، دەپ ئىككى خىلغا بۆلۈنىدۇ. ئىككىنچى خىلدا چۈشكەن ئايەتلەر كۆپ ساننى ئىگەللەيدۇ.

بىرەر ئىش سەۋەبىدىن چۈشۈرۈلگەن ئايەتلەر بولسا سورالغان ياكى سورالماقچى بولغان بىرەر ئىشقا ياكى ھۆكۈم قىلىنىشقا زۆرۈر بولۇپ قالغان بىرەر مەسىلىگە قارىتا چۈشۈرۈلگەن بولىدۇ.

كۆپ ساندىكى ئالىملارنىڭ بىرلىككە كەلگەن كۆز قارىشى بويىچە، ئايەتلەرنىڭ چۈشۈش سەۋەبىنى بىلىش ناھايىتى مۇھىم ئەھمىيەتلەرگە ئىگە بولۇپ، ئۇنىڭدىن ئېرىشىدىغان پايدىلار تۆۋەندىكىلەردىن ئىبارەتتۇر:

① ھۆكۈملەرنىڭ يولغا قويۇلىشىدىكى ھېكمەتلەرنى چۈشىنىش.

② ھۆكۈملەرنى ئومۇملۇقتىن خاسلاشتۇرۇش.

③ ئايەتتە نېمىنىڭ كۆزدە تۇتۇلغانلىقىنى ئايدىڭلاشتۇرۇشقا ياردەم بېرىش.

بۇ ھەقتە ئىبنى تەيمىيە: ئايەتلەرنىڭ چۈشۈش سەۋەبىنى بىلىش شۇ ئايەتنىڭ مەنىسىنى ياخشى چۈشىنىشكە پايدىلىقتۇر. چۈنكى، بىرەر ئىشنىڭ يۈز بېرىشىگە سەۋەبچى بولغان ئامىل شۇ ئىشنى ياخشى چۈشىنىشكە ياردەم بېرىدۇ، دېگەن.

④ ئايەتنىڭ چۈشۈشىگە سەۋەپكار بولغۇچىنىڭ كىملىكىنى بىلىش.

● قۇرئاننىڭ كىتاب شەكلىدە توپلىنىشى: قۇرئان كەرىم پەيغەمبەر ئەلەيھىسسالامغا پەيغەمبەرلىك ۋەزىپىسى تاپشۇرۇلغاندىن تارتىپ تاكى ۋاپات بولغۇچە بولغان 23 يىل جەريانىدا مەيلى كېچە ياكى كۈندۈز بولسۇن، اللە تائالا خالىغان ۋاقىتتا چۈشۈرۈلۈپ تۇردى. پەيغەمبەر ئەلەيھىسسالام بىرەر ئايەت چۈشكەن ھامان ئايەتلەرنى يېزىشقا تەيىنلىگەن ساھابىلىرىغا ئۇنى يېزىشقا بۇيرۇپ، ئايەتنىڭ يېزىلىش ئورنى ۋە تەرتىۋىنى ئوچۇق كۆرسىتىپ بېرىتتى. خورما دەرىخىنىڭ قوۋزاقلىرى، تېرە ياكى ياپىلاق تاشتەك نەرسىلەرنىڭ ئۈستىگە يېزىلغان ئايەتلەر پەيغەمبەر ئەلەيھىسسالامنىڭ ئۆيلىرىنىڭ بىرىدە ساقلىناتتى. ھەر ۋاقىت پەيغەمبەر ئەلەيھىسسالامغا ئايەتلەر چۈشۈپ تۇرغاچقا، قۇرئان پەيغەمبەر ئەلەيھىسسالامنىڭ زامانىسىدا ھازىرقىدەك بىر كىتاب شەكلىدە توپلانمىغان ئىدى.

پەيغەمبەر ئەلەيھىسسالام ۋاپات بولغاندىن كېيىن، ئەبۇبەكرى رەزىيەللاھۇ ئەنھۇ خەلىپىلىككە تەيىنلەندى. شۇ دەۋردە مۇسۇلمانلار بىلەن پەيغەمبەرلىك دەۋاسىنى قىلغان مۇسەيلىمە كاززاپىنىڭ ئادەملىرى ئارىسىدا ناھايىتى چوڭ بىر ئۇرۇش يۈز بېرىپ، بۇ ئۇرۇشتا شېھىت بولغان كۆپلىگەن مۇسۇلمانلارنىڭ قاتارىدا قۇرئاننى ياد ئالغان نۇرغۇن قارىلارمۇ بار ئىدى. ئۆمەر رەزىيەللاھۇ ئەنھۇ قارىلارنىڭ ئۇ ئۇرۇش، بۇ ئۇرۇشتا شېھىت قىلىنىپ كېتىپ قۇرئاننىڭ مۇكەممەل ساقلىنىپ قالالماسلىقىدىن ئەندىشە قىلىپ، ئەبۇبەكرىنىڭ قېشىغا كېلىپ قۇرئاننى بىر كىتاب شەكلىدە توپلاش مەسلىھەتىنى بەردى. پەيغەمبەر ئەلەيھىسسالام ھايات ۋاقتىدا قىلمىغان ھەم

قىلىشقىمۇ بۇيرىمىغان بىر ئىشنى قىلىشتىن ئىككىلىنىپ قالغان ئەبۇبەكرى رەزىيەللاھۇ ئەنھۇ، ئۆمەر رەزىيەللاھۇ ئەنھۇنىڭ قايتا - قايتا ئۆتۈنىشى بىلەن بۇنىڭغا ماقۇل بولۇپ، قۇرئاننى ھازىرقى شەكىلدە رەتلەپ چىقىشقا ئەينى چاغدا پەيغەمبەر ئەلەيھىسسالام تەرىپىدىن ئايەتلەرنى يېزىشقا تەيىنلەنگەن قارى زەيد ئىبنى سابتىنى مەسئۇل قىلدى.

قۇرئاننى كىتاب شەكىلدە توپلاشتا، زەيد ئىبنى سابت رەزىيەللاھۇ ئەنھۇغا ئەينى چاغدا يېزىلىپ پەيغەمبەر ئەلەيھىسسالامنىڭ ئۆيىدە ساقلانغان ئايەتلەر بىلەن قارىلارنىڭ ياد ئالغىنىنى ئۆزئارا سېلىشتۇرۇپ بولغاندىن كېيىن يېزىشى تاپىلدى. زەيد ئىبنى سابت رەزىيەللاھۇ ئەنھۇ ئۆزىمۇ قۇرئاننى پۇختا ياد ئالغان قارى ئىدى. زەيد ئىبنى سابت قۇرئاننى كىتاب شەكىلدە توپلاشتا ئاساسلىقى پەيغەمبەر ئەلەيھىسسالامنىڭ ئۆيىگە قويۇپ قويۇلغان ئايەتلەرگە تاياندى. قوشۇمچە قىلىپ قۇرئاننى يېزىپ ئۆز ئالدىغا ساقلاۋاتقان ساھابىلارنىڭ يازمىلىرىغىمۇ تاياندى. لېكىن ئۇ، ئۇلار يېزىپ ساقلىغان ئايەتلەرنى قوبۇل قىلىشتىن بۇرۇن شۇ ئايەتلەرنىڭ پەيغەمبەر ئەلەيھىسسالامنىڭ كۆز ئالدىدا يېزىلغانلىقىغا گۇۋاھچى بولىدىغان ئىككى ئادىل كىشىنىڭ بولۇشىنى شەرت قىلدى.

اللە نىڭ خالىشى، ئەبۇبەكرىنىڭ بۇيرۇشى، ئۆمەر رەزىيەللاھۇ ئەنھۇنىڭ تەلىۋى، باشقىلارنىڭ قوللاپ قۇۋەتلىشى، زەيدنىڭ قاتتىق ئەستايىدىل بولۇشى ۋە تىرىشچانلىقى بىلەن قۇرئان بىر پۈتۈن كىتاب بولۇپ توپلىنىپ چىقىلدى. بۇ كىتاب ئەبۇبەكرىنىڭ ۋاپاتىغىچە ئۇنىڭ قېشىدا، ئاندىن كېيىن ئۆمەر رەزىيەللاھۇ ئەنھۇنىڭ قېشىدا، ئۆمەرنىڭ ۋاپاتىدىن كېيىن ئۇنىڭ قىزى، پەيغەمبەر ئەلەيھىسسالامنىڭ ئايالى ھەفسەنىڭ ئۆيىدە ساقلاندى.

ئوسمان رەزىيەللاھۇ ئەنھۇنىڭ خەلىپىلىكى دەۋرىدە نۇرغۇنلىغان جايلارنىڭ ئىسلامغا كىرىپ ئىسلام دۆلىتىگە ئايلىنىشى بىلەن ئىسلام دۆلىتىنىڭ چېگراسى كېڭەيدى. قۇرئان ئەسلىدە يەتتە خىل قىرائەت شىۋىسى بىلەن چۈشكەن بولۇپ، يېڭىدىن ئىسلامغا كىرگەن، قۇرئاننىڭ مۇشۇنداق كۆپ شىۋە بىلەن چۈشكەنلىكىنى بىلمەيدىغان كىشىلەر ئارىسىدا قۇرئاننى بىر خىل شىۋىدە ئوقۇغان بىرى يەنە بىر خىل شىۋىدە ئوقۇغان بىرىنىڭ ئوقۇغان قۇرئاننى ئېتىراپ قىلماسلىقتەك زىدىيەتلەر كېلىپ چىقتى. بۇ خىل ئىختىلاپنىڭ يامان ئاقىۋەت كەلتۈرۈپ چىقارماسلىقى ئۈچۈن، ئوسمان رەزىيەللاھۇ ئەنھۇ ھەقسىنىڭ يېنىدىكى قۇرئاننى ئەكەلدۈرۈپ، زەيد ئىبنى سابت رەزىيەللاھۇ ئەنھۇ، ئابدۇللا ئىبنى زۇبەير، سەئىد ئىبنى ئاس، ئابدۇراھمان ئىبنى ھارىس قاتارلىقلاردىن تەركىب تاپقان بىر گۇرۇپپا كىشىلەرنى تەشكىللەپ، قۇرئاننى قۇرئەش شىۋىسى ئاساسىدا ئالتە نۇسخا (يەنە بىر رىۋايەتتە يەتتە نۇسخا) كۆپەيتىپ يېزىپ شۇ چاغدىكى ئىسلام ۋىلايەتلىرىگە بىر نۇسخىدىن ئەۋەتىپ بەردى. ھەقسىدىن ئارىيەتكە ئالغان ئەسلى نۇسخىنى ئۆزىگە قايتۇرۇپ بېرىپ، كۆپەيتىلگىنىدىن بىر نۇسخىسىنى ئۆز يېنىدا ساقلاپ قالدى. كۆپەيتىلگەن بۇ يېڭى نۇسخىلاردىن باشقا ھەممە قۇرئانلارنى، ھەتتا ساھابىلارنىڭ ئۆزلىرى يېزىپ ساقلاۋاتقان نۇسخىلىرىنىمۇ پۈتۈنلەي كۆيدۈرۈشكە، قۇرئاننى يېڭى نۇسخا بويىچە ئۆگىنىشكە ۋە ئۆگىتىشكە بۇيرۇق چۈشۈردى. مانا بۇ بىز كۆرۈۋاتقان قۇرئاننىڭ «ئوسمانىيە نۇسخىسى» دەپ ئاتىلىشىنىڭ سەۋەبىدۇر. ئىشەنچلىك ماتېرىياللارغا قارىغاندا كۆچۈرۈلگەن ئاشۇ قوليازىلارنىڭ بىر قىسمى دۇنيادىكى چوڭ موزېيلارنىڭ بەزىسىدە ساقلىنىپ كېلىنمەكتە.

تەپسىرلەرنىڭ تۈرلىرى

بىز قۇرئان كەرىمنىڭ تەپسىر تۈرلىرى ھەققىدە توختىلىشتىن بۇرۇن «قۇرئان كەرىم» نىڭ تەپسىرى دېگەن نېمە؟ دېگەن سوئال ئۈستىدە توختالماقچىمىز.

«قۇرئان كەرىم» نىڭ تەپسىرى بولسا، مۇپەسسىرلەرنىڭ ئۆز چۈشەنچىسى، دىنىي ۋە ئىلمىي سەۋىيەسى ئارقىلىق ئىگەللىگەن مەلۇماتلىرى ئاساسىدا قۇرئان ئايەتلىرىنىڭ مەقسەتلىرىنى روشەنلەشتۈرۈپ بېرىشىدۇر. قۇرئان كەرىم ھەققىدە يېزىلغان تەپسىرلەر ناھايىتى كۆپ بولۇپ، ئۇلار كۆز قاراش ۋە پىكىر جەھەتتە تۆۋەندىكىدەك ئالتە چوڭ تۈرگە بۆلۈنىدۇ:

● **ئەسەرلەرگە تايىنىپ قىلىنغان تەپسىرلەر**

بۇ خىلدىكى تەپسىرلەرنى يازغۇچىلار تەپسىر قىلىش ئۇسۇلىدا ئۆزلىرىنىڭ ئەقلىي تەپەككۈرىغا تايانماستىن بەلكى بىر ئايەتنى باشقا بىر ئايەت بىلەن، ئەگەر ئۇ ئايەت ھەققىدە پەيغەمبەرئەلەيھىسسالامنىڭ ھەدىسى بولسا شۇ ھەدىس بىلەن ۋە ياكى ساھابىلاردىن ۋە تابىئىنلاردىن قالغان ئەسەر بولسا شۇ ئەسەرلەر بىلەن تەپسىر قىلغان. تۆۋەندىكىلەر بۇ خىل تۈردىكى تەپسىرلەردىندۇر:

① **تەپسىر تەبەرى** “

بۇ تەپسىرنىڭ ئاپتورى ئەبۇجەئفەر مۇھەممەد ئىبنى جەرر ئىبنى يەزىد تۇر. ئىبنى جەرر تەپسىر قىلىشتا ئايەتلەرنى ساھابىلار ۋە تابىئىنلاردىن قالغان ئەسەرلەرگە تايىنىپ تەپسىر قىلىپلا قالماستىن، بەلكى ئۇلاردىن رىۋايەت قىلىنغان ئەسەرلەرنىڭ كۈچلۈك ياكى ئاجىز ئىكەنلىكىنىمۇ ئالاھىدە ئىشارەت قىلىپ، قايسى قاراشنىڭ قايسىسىدىن كۈچلۈك ئىكەنلىكىنى باھالاپ ئۆتىدۇ.

بۇ تەپسىر يۇقىرىقىدەك ئارتۇقچىلىقلىرى بىلەن بۇندىن بۇرۇن بۇ تۈر بويىچە يېزىلغان تەپسىرلەرنىڭ ئەڭ ئالدىنقى قاتارىغا قويۇلغان. كۆپلىگەن ئالىملار بۇ تەپسىر ھەققىدە ناھايىتى ياخشى باھا بەرگەن. ھەتتا ئىمام نەۋەۋىي بۇ تەپسىرنىڭ تەرىپىنى قىلىپ: ھېچكىم ئىبنى جەررنىڭ تەپسىرىدەك بىرەر تەپسىر قىلمىدى، دەپ ماختىغان. لېكىن بۇ يەردە ئەسكەرتىپ ئۆتۈشكە تېگىشلىك بىر مەسىلە شۇكى، ئىبنى جەرر شۇ زاماندىكى كىشىلەرگە مەلۇملۇق ئىكەنلىكىنى نەزەردە تۇتۇپ، تەپسىرىدە رىۋايەت قىلغان بەزى رىۋايەتلەرنىڭ توغرىلىق دەرىجىسىگە يەتمىگەنلىكىگە ئەسكەرتىش بەرمەي ئۆتۈپ كەتكەن. بۇ تەپسىر ئامما ئارىسىغا كەڭ تارقالغان تەپسىرلەرنىڭ بىرىدۇر.

② **تەپسىر ئىبنى كەسىر** “

بۇ قولخىزىدىكى مەزكۇر تەپسىر كىتاب بولۇپ، بۇ تەپسىر مۇشۇ تۈر بويىچە مەيدانغا كەلگەن تەپسىرلەر ئىچىدە ئەڭ توغرا دەپ باھا بېرىلگەن، شۇنداقلا ئىسلام دۇنياسىدا يۇقىرى نوبۇزغا ئىگە بولغان تەپسىرلەردىندۇر. اللہ تائالا خالسا بۇ تەپسىر ھەققىدە ئۆز نۆۋىتىدە تەپسىلىي توختىلىپ ئۆتىمىز.

③ **بەھرۇلئۇلۇم** “

بۇ تەپسىرنىڭ ئاپتورى ھەنەفىي مەزھەبىگە مەنسۇپ بولغان سەمەرقەنتلىك ئەبۇللىھىس نەسىر ئىبنى مۇھەممەد ئىبنى ئىبراھىم دېگەن ئالىمدۇر. ئاپتور بۇ تەپسىرنى يېزىشتا ساھابىلار ۋە تابىئىنلارنىڭ سۆزلىرىنى، ئۇ سۆزلەرنىڭ كىم ئارقىلىق رىۋايەت قىلىنغانلىقىنى تىلغا ئالمىغان ئاساستا بايان قىلىدۇ. بۇ تەپسىر ھازىرمۇ بەزى كىتابخانلاردا قول يازما ھالىتىدە ساقلانماقتا.

④ ئەلدۇررۇل مەنسۇر فیت تەپسىرىل مەئسۇر ”

بۇ تەپسىرنىڭ ئاپتورى جالالۇددىن ئەبۇلفەزلى ئابدۇراھمان ئىبنى ئەبۇبەكرى ئىبنى مۇھەممەد دېگەن ئالىمدۇر.

بۇ تەپسىر بۇ تۈردىكى تەپسىرلەرنىڭ ئىچىدە پەقەت ئەسەرگىلا تايانغان تەپسىردۇر. بۇ تەپسىر ئالتە توم قىلىنىپ بېسىلغان بولۇپ كىشىلەر ئارىسىغا تارقالغان. بۇ تۈردە يېزىلغان تەپسىرلەردىن يەنە يۇقىرىدا بايان قىلىپ ئۆتكىنىمىزدىن باشقا نۇرغۇن تەپسىرلەر بار.

● فىقھى ئىلمىنى ئاساسىي ئورۇنغا قويۇپ يېزىلغان تەپسىرلەر

فىقھى ئىلمى يەنى ئىسلام دىنىنىڭ قانۇن - تۈزۈم، شەرىئەت ئەھكاملىرىنى ئاساس قىلىپ يېزىلغان تەپسىرلەر مەزمۇن جەھەتتىن ئىسلام دىنىنىڭ قانۇن - تۈزۈم، شەرىئى ئەھكاملىرىغا ئالاقىدار بارلىق تەرەپلەرنى ئۆز ئىچىگە ئالغان.

بۇ خىلدىكى تەپسىرلەر بەزىدە بىرەر مەزھەبىنىڭ كۆز قارىشىنى ئاساسىي ئورۇنغا قويۇپ يېزىلسا، بەزىدە تۆت مەزھەبىنىڭ كۆز قاراشلىرىنى سېلىشتۇرۇش ئاساسىدا يېزىلغان.

بۇ تۈردىكى تەپسىر كىتابلىرىدىن تۆۋەندە بىر نەچچىسىنى تىلغا ئېلىپ ئۆتىمىز:

① ئەھكامۇلقۇرئان ” يەنى قۇرئاننىڭ ھۆكۈملىرى دېگەن تەپسىر كىتاب بولۇپ، ئۇنى

جەسسەس دېگەن نام بىلەن مەشھۇر بولغان ئەبۇبەكرى ئەھمەد ئىبنى ئەررازى دېگەن ئالىم يازغان. ئۇ ھەنەفىي مەزھەبىدە بولۇپ ئۇ بۇ مەزھەبىنىڭ كاتتا ئالىملىرىنىڭ بىرىدۇر. شۇڭا ئۇنىڭ بۇ تەپسىر كىتابىمۇ ھەنەفىي مەزھەبىنىڭ كۆز قارىشى ئاساسىدا ۋە فىقھى تۈرىدە ئەڭ بۇرۇن يېزىلغان ئاساسلىق تەپسىر ھېسابلىنىدۇ.

② ئەھكامۇلقۇرئان ” يەنى قۇرئاننىڭ ھۆكۈملىرى دېگەن تەپسىر كىتاب بولۇپ، ئۇنى ئىبنۇل

ئەرەبىي دېگەن نام بىلەن مەشھۇر بولغان ئەندەلۇسلۇق (ئىسپانىيە) ئەبۇبەكرى مۇھەممەد ئىبنى ئابدۇللاھ ئىبنى مۇھەممەد ئىبنى ئابدۇللاھ ئىبنى ئۆمەر دېگەن ئالىم يازغان.

ئاپتور مالىكى مەزھەبىدە بولۇپ ئۇنىڭ مەزكۇر تەپسىر كىتابىمۇ مالىكى مەزھەبىنىڭ كۆز قارىشىنى ئاساس قىلغان ھالدا يېزىلغان. بۇ تەپسىر كىشىلەر ئارىسىدا كەڭ تارقالغان.

③ جامئۇلئەھكامىل قۇرئان ” يەنى قۇرئان ھۆكۈملىرىنىڭ توپلىمى دېگەن تەپسىر

كىتاب بولۇپ، بۇنى ئەبۇئابدۇللاھ مۇھەممەد ئىبنى ئەھمەد ئىبنى ئەبۇبەكرى دېگەن ئەندەلۇسلۇق (ئىسپانىيە) ئالىم يازغان. ئاپتور گەرچە مالىكىي مەزھەبىدە بولسىمۇ، لېكىن باشقا مەزھەب ئىماملىرىنىڭ كۆز قاراش، دەلىل - پاكىتلىرىنى بايان قىلىدۇ.

بۇ تەپسىر مۇشۇ تۈر بويىچە يېزىلغان تەپسىرلەر ئىچىدە ئەڭ ئېسىل ۋە كەڭ دائىردە يېزىلغان تەپسىردۇر. بىراق ئاپتور ئۆزى مالىكىي مەزھەبىدە بولغاچقا قىسمەن ھاللاردا ئۆز مەزھەبىگە ئېغىپ كېتىپ قېلىشتىن ساقلىنالمىغان. بۇ تەپسىرمۇ كىشىلەر ئارىسىغا تارقالغان.

④ ئەھكامۇلقۇرئان ” يەنى قۇرئاننىڭ ھۆكۈملىرى. بۇ تەپسىرنى ھاراسىي دېگەن نام بىلەن

مەشھۇر بولغان ئۇبۇلھەسەن ئەلى ئىبنى مۇھەممەد ئىبنى ئەلى ئەلكىيا دېگەن ئالىم يازغان بولۇپ، ئاپتور بۇ

تەپسىرىنى ئۆزى تەۋە بولغان شافىئىي مەزھەبىنىڭ كۆز قارىشىنى ئاساس ۋە ئۇنى قاتتىق ھىمايە قىلغان ھالدا يېزىپ چىققان. بۇ تەپسىر كىشىلەر ئارىسىغا تارقالماستىن پەقەت كىتابخانلاردا قول يازما سۈپىتىدە ساقلانماقتا. يۇقىرىدا تىلغا ئېلىنغان تەپسىرلەر پەقەت بۇرۇنقى زاماندا يېزىلغان، شۇنداقلا ئاساسىي جەھەتتىن بىرەر مەزھەبىنىڭ كۆز قارىشىغا بەكرەك بېرىلگەن ھالدا يېزىلغان تەپسىرلەردۇر.

بۇندىن باشقا يېقىنقى 100 يىل مابەينىدە شەرىئى مەسلىھەتگە قارىتا تۆت مەزھەبىنىڭ كۆز قارىشىنى سېلىشتۇرۇپ تەتقىقلاش ئاساسىدا يېزىلغان يىغى تەپسىرلەرمۇ خېلى كۆپ. بۇ تەپسىرلەردىن:

① **مۇھەممەد ئەلى سايسىنىڭ ئايەتۈلئەھكام** ” “يەنى ھۆكۈم ئايەتلىرىنىڭ تەپسىرى دېگەن كىتابدۇر. بۇ تەپسىر ئىككى توم بولۇپ ھازىر كۆپلىگەن ئىسلامىي ئالىي مەكتەپلەردە دەرسلىك قىلىپ ئۆتۈلمەكتە.

بۇ تەپسىر باشقا تەپسىرلەردە يوق ئارتۇقچىلىقلىرى بىلەن ھازىرقى زاماندا يېزىلغان مۇشۇ تېمىدىكى تەپسىرلەر ئىچىدە ئالدىنقى ئورۇندا تۇرىدۇ.

② **مۇھەممەد ئەلى ئەسساۋىنىڭ ئاياتۈلئەھكام** ” “ دېگەن تەپسىر كىتابدۇر. بۇ تەپسىرمۇ ئىككى توم بولۇپ ئامما ئارىسىغا كەڭ تارقالغان. ئەمما بۇ تەپسىر ئىلگىرىكى تەپسىردەك كەڭ دائىرىدە ئەمەس، شۇنداقلا ئۇنىڭدا بار بەزى ھۆكۈملەر بۇنىڭدا يوق. لېكىن بۇ تەپسىردىمۇ ئۇنىڭدا يوق بەزى ئارتۇقچىلىقلار بار.

يۇقىرىقى تەپسىر كىتابلاردىن باشقا مەيلى بىرەر مەزھەبىنىڭ ياكى تۆت مەزھەبىنىڭ ۋە ياكى تۆت مەزھەبتىن باشقا شىئە مەزھەبىدەك مەزھەبلەرنىڭ كۆز قارىشىنى ئاساس قىلغان ھالدا يېزىلغان تەپسىر كىتابلارمۇ خېلى بار.

### ● تارىخ ۋە قىسسىلەرنى ئاساس قىلىپ يېزىلغان تەپسىرلەر

بۇ خىلدىكى تەپسىرلەردە تارىخىي ۋە قەلىك ۋە قىسسىلەر، ئىلگىرى ئۆتكەن پەيغەمبەرلەر ۋە ئۇلارنىڭ ئۈمەتلىرىنىڭ خەۋەرلىرى ھەققىدىكى مەزمۇنلاردا كۆپ توختىلىدۇ. سۆزلەپ ۋە خازىنلارنىڭ تەپسىرلىرى بۇ خىلدىكى تەپسىرلەرنىڭ مەشھۇرلىرىدۇر.

سۆزلەپ ئۆزىنىڭ تەپسىرىدە گەرچە ئايەتلەرنى تەپسىر قىلىشتا پەيغەمبەر ئەلەيھىسسالامنىڭ ھەدىسلىرىگە ۋە ئەسەرلەرگە تايانغان بولسىمۇ، لېكىن، تەپسىردە تارىخىي ۋە قەلىك ۋە قىسسىلەرنىڭ بايانى كۆپتۇر. قىسسىلەرنى بايان قىلىشتا ھەتتا ئەھلى كىتابلاردىن قوبۇل قىلغان قىسسىلەرنى ئۇنىڭ خاتا - توغرىلىقىغا ئىشارەت قىلىپ قويماستىنلا ئۆتۈپ كېتىدۇ. ئەمما خازىن تەپسىرىدە تارىخىي ۋە قەلىك ۋە قىسسىلەرنى بايان قىلغاندا، ئۇنىڭ توغرا خاتالىقىنى ئەسكەرتىپ ئۆتىدۇ.

### ● قۇرئان كەرىمنىڭ گىرامماتىكىلىق تىل قۇرۇلمىسىنى ئاساس قىلىپ يېزىلغان تەپسىرلەر

بۇ خىلدىكى تەپسىرلەر ئاساسەن ئەرەب تىلىنىڭ مورفولوگىيە ۋە سىنتاكسىلىق سۆز تەرىپىگە ئەھمىيەت بېرىپ قۇرئان كەرىمنىڭ سۆزلىرىنىڭ تۈرلۈنۈش قائىدىلىرى، ھەر خىل گىرامماتىكىلىق شەكىللىرى ھەم شۇلار ئارقىلىق ئىپادىلەنگەن گىرامماتىكىلىق مەنىلىرى، سۆزلەرنىڭ بىرىكمىسى ۋە جۈملە قۇرۇلمىسى جەھەتلەردىن ئەرەب تىلىنىڭ ئەڭ يۇقىرى ئۆلچىمىگە ئۇيغۇن بولغان ھالدا چۈشكەنلىكىنى، تىل بايلىقى مول بولغان ئەرەبلەرنىڭ ئىسلام كېلىشتىن بۇرۇنقى تىل سەنئىتى ئەڭ يۇقىرى دەرىجىگە كۆتۈرۈلگەندە شۇنىڭغا ماس ھالدا

تېخىمۇ مۇكەممەل بولغان بىر كىتاب بولۇپ چۈشكەنلىكىنى بايان قىلىدۇ. تۆۋەندىكىلىرى بۇ تۈردە يېزىلغان تەپسىرلەردىندۇر:

① ئەلبەھرۇلمۇھىت ” “

بۇ تەپسىرنىڭ ئاپتورى ئەبۇھەبىيان دېگەن نام بىلەن تونۇلغان ئەندەلۇسلۇق مەھەممەد ئىبنى يۇسۇف ئىبنى ئەلى ئىبنى يۇسۇف ئىبنى ھەبىيان دېگەن كىشىدۇر. ئۇ ھىجرىيەنىڭ 654 - يىلى تۇغۇلغان. ئۇنىڭ بۇ تەپسىرى كىشىلەر ئارىسىغا تارقالغان.

② كەششاق. ” “

بۇ تەپسىرنىڭ ئاپتورى زەمەخشەرى دېگەن نام بىلەن تونۇلغان، خارازىملىق ئالىم مۇھەممەد ئىبنى ئۆمەر ئىبنى مۇھەممەد ئىبنى ئۆمەر دېگەن كىشى بولۇپ، بۇ كىشى مۇتەزىلە ئېتىقاتىدىدۇر. شۇڭا ئۇنىڭ بۇ تەپسىرىمۇ بۇ قاراشنى ياقىلىغان مەزمۇنلاردىن خالىي ئەمەس. لېكىن بۇ تەپسىر بۇ تۈر بويىچە يېزىلغان تەپسىرلەر ئىچىدە گىرامماتىكىلىق ۋە باشقا جەھەتلەردە ناھايىتى ئىلغار پىكىرلەرنى ئوتتۇرىغا قويغان بولغاچقا، سۈننى ئەقىدىسىدىكى مۇسۇلمانلار بۇ تەپسىرنىڭ مۇتەزىلە قارىشىغا ئالاقىدار مەزمۇنلىرىنى چىقىرىۋېتىپ كىشىلەرنىڭ بۇ تەپسىردىن پايدىلىنىشى ئۈچۈن ناھايىتى ئەھمىيەتلىك بىر خىزمەت كۆرسەتكەن.

③ مەدارىكىل تەنزىل ۋە ھەقائۇلتەئۇىل ” “

بۇ تەپسىر «تەپسىرى نەسەفىي» دېگەن ئىسىم بىلەن مەشھۇر بولغان. بۇ تەپسىرنىڭ ئاپتورى ھەنەفىي مەزھەپىگە مەنسۇپ بولغان، كاتتا ئالىم ئابدۇللاھ ئىبنى ئەھمەد ئىبنى مەھمۇد نەسەفىي دېگەن كىشىدۇر. ئۇ مەزكۇر تەپسىر كىتابىنى زەمەخشەرنىڭ مۇتەزىلە كۆز قارىشىدىن ناھايىتى يىراق بولغان ھالدا ئۇنىڭ «كەششاق» دېگەن تەپسىرىدىن ۋە «تەپسىرۇلبەيداۋىي» لاردىن ئىخچاملاپ يېزىپ چىققان.

● پەلسەپەۋىي ئاڭ ۋە ئەقلىي كۆز قاراشلار ئاساس قىلىپ يېزىلغان تەپسىرلەر

بۇ ماۋزۇدا يېزىلغان تەپسىرلەرنىڭ ئەڭ مەشھۇرى پەخرۇددىن رازى دېگەن نام بىلەن مەشھۇر بولغان مۇھەممەد ئىبنى ئۆمەر ئىبنى ھۈسەين ئىبنى ھەسەن ئىبنى ئەلى تەرىپىدىن يېزىلغان «مەفاتىھۇلغەيب» يەنى غەيبىلەرنىڭ ئاچقۇچلىرى دېگەن تەپسىردۇر.

ئاپتور بۇ تەپسىردە ئاسمان جىسىملىرى، تەبىئەت ئىلىملىرى ئۈستۈدە توختىلىدۇ. پەيلاسوپلارنىڭ ۋە ھېكەمەت ئىگىلىرىنىڭ سۆزلىرىنى كۆپ نەقىل قىلىدۇ. ئۇلارنىڭ دىنغا قارشى خاتا كۆز قاراش، پىكىرلىرىنى ۋە دىن ھەققىدە بولغان شەك شۈبھىلىرىنى بايان قىلىپ، ئۇلارغا رەددىيە بېرىدۇ. بىراق رەددىيە بېرىشتە ئۇلارنىڭ دەلىل - پاكىتلىرى كۈچلۈك ھالەتتە بايان قىلىنىپ، ئۇ دەلىللەرگە بېرىلگەن رەددىيەلەر ئاجىز ھالەتتە بولۇپ قالغان تەرەپلىرى بار.

ئالىملار بۇ تەپسىرگە: ئىچىدە ئايەتلەرنىڭ تەپسىرىدىن باشقا ھەممە مەزمۇنلار بار بولغان تەپسىر، دەپ باھا بېرىشكەن. بۇ تەپسىرمۇ كىشىلەرنىڭ ئارىسىغا تارقالغان تەپسىرلەردىندۇر.

● سۈننى مەزھەبىدىكىلەرنىڭ ئەقىدىسىدىن چەتنەپ كەتكەن تائىپىلارنىڭ يازغان تەپسىرلىرى

«قۇرئان كەرىم» الله تائالانىڭ روشەن پاكىتلىرى ۋە كەسكىن ھۆكۈملىرىنى ئۆز ئىچىگە ئالغان مۇقەددەس ئىلاھىي دەستۇر بولۇپ، ئۇ مەزمۇنى ئېنىق، بەندىلەرگە ۋەز - نەسىھەت قىلىپ چۈشۈرۈلگەن كىتابتۇر. لېكىن سۈننى ئەقىدىسىدىن يات ھالدا ھەرخىل غەرەز، مەقسەت ۋە نىشان ئاستىدا مەيدانغا كەلگەن تائىپىلار ئۆز



مەقسەتلىرىنى ئىشقا ئاشۇرۇش، نادان خەلقلەرنى قايىمۇقتۇرۇپ ئۆزلىرىنىڭ خاتا پىكىرى، ئىددىيەلىرى ئاستىغا توپلاش ئۈچۈن قۇرئان كەرىمنىڭ ئايەتلىرىنى ئۆز نەزەرىيەلىرىگە ماس ھالدا تەپسىر قىلغان. تۆۋەندىكى تەپسىرلەر بۇلارنىڭ بىر قىسمىدۇر:

① كەششاق.

بۇ تەپسىرنىڭ قانداق تەپسىر ئىكەنلىكىنى ۋە ئاپتورنىڭ موئەزىلە ئەقىدىسىدە ئىكەنلىكىنى بىز يۇقىردا بايان قىلدۇق.

② تەنزهۇلقۇرئان ئەنئەمە تائىن. "

بۇ تەپسىرنىڭ ئاپتورى قازى ئابدۇلجبار ئىبنى ئەھمەد ئىبنى خەلىدۇر. بۇ كىشى موئەزىلە تائىپىسىنىڭ كاتتىبېشى بولۇپ، ئۇنىڭ بۇ تەپسىرنى يېزىشتىكى مەقسىتى ئۆز قارىشىنى شەرھىلەش ۋە دەلىللەش ئۈچۈن بولغان. شۇڭا ئۇ بۇ تەپسىرىدە قۇرئاننىڭ ھەممە ئايەتلىرىنى تەپسىر قىلماستىن، ئەكسىچە ئايەتلەرنىڭ ئىچىدىن ئۆز خاھىشىغا ۋە كۆز قاراشلىرىغا دەلىل بولالايدۇ، دەپ قارىغان ئايەتلەرنىلا تەپسىر قىلغان.

③ تەپسىرى ئىبنى ئەرەبى "

بۇ تەپسىرنىڭ ئاپتورى بولغان مۇھەممەد ئىبنى ئەلى ئىبنى مۇھەممەد ئىبنى ئەھمەد ئىبنى ئابدۇللاھ مۇھىيىدىن ئىبنى ئەرەبىدۇر. ئۇ: «قۇرئان كەرىم» ئايەتلىرىنىڭ ئاشكارا ۋە مەخپىي مەنىسى بار، ئايەتلەردىن كۆزدە تۇتۇلىدىغىنى پەقەتلا ئۇنىڭ مەخپىي مەنىسىدۇر، دەپ ئىتىقاد قىلىدىغان تائىپىلاردىن بولۇپ، ئۇ ئۆزىنىڭ بۇ قارىشىنى تەپسىر كىتابىدا كەڭ كۆلەمدە تەشۋىق قىلغان. ئايەتلەرنى تەپسىر قىلغاندا، ئۇلارنىڭ ئاشكارا مەنىسىنى پۈتۈنلەي ئەمەلدىن قالدۇرۇۋەتكەن.

قۇرئان كەرىمنىڭ تەپسىرلىرى يۇقىرىقىدەك تۈرگە ئايرىش ئۇسۇلى بويىچە ئالتە تۈرگە بۆلۈنگەندىن سىرت يەنە ئاممىباب ئوقۇم بويىچە ئەسەرگە تايىنىپ قىلىنغان تەپسىرلەر ۋە ئەقلىي تەپەككۇرغا تايىنىپ قىلىنغان تەپسىرلەر دەپ ئىككى چوڭ تۈرگە ئايرىلىدۇ.

ئەسەرگە تايىنىپ قىلىنغان تەپسىرلەر بولسا، بىز يۇقىردا بايان قىلىپ ئۆتكەندەك، مەزمۇنداش ئايەتلەرگە، پەيغەمبەر ئەلەيھىسسالامدىن رىۋايەت قىلىنغان ھەدىسلەرگە، ساھابىلار ۋە تابىئىنلاردىن رىۋايەت قىلىنغان ئەسەرلەرگە تايىنىپ قىلىنغان تەپسىرلەردۇر.

ئەقلىي تەپەككۇرغا تايىنىپ قىلىنغان تەپسىرلەر بولسا، ئەسەرگە تايىنىپ قىلىنغان تەپسىرلەرنىڭ ئەكسىچە بولۇپ، بۇ پەقەت تەپسىرشۇناس ئالىملارنىڭ ئەقلىي تەپەككۇرى، كۆز قارىشى ۋە ئۆزى شۇغۇللىنىۋاتقان ئىلىمنىڭ ئېھتىياجىغا ماس ھالەتتە قىلىنغان، شۇنداقلا بۇ خىل ئۇسۇلنى قوللىنىشتا چوقۇم ئىسلام دىنىنىڭ روھىغا، اللە تائالانىڭ ئايەتلەردە ئىپادىلىمەكچى بولغان مەقسىدىگە ئۇيغۇن بولۇشى، ھاۋايى - ھەۋەس ۋە خاھىشلارنىڭ تەسىرىدىن يىراق بولۇشىنى شەرت قىلغان ھالدا قىلىنغان تەپسىرلەردۇر.

بۇ تۈردىكى تەپسىرلەرنىڭ ئىچىگە يۇقىرىدا سۆزلەپ ئۆتۈلگەن فىقھى، تارىخ ۋە قىسسەلەر، پەلسەپە ۋە ئەرەب تىلى گىرامماتىكىلىرى ئاساس قىلىنىپ يېزىلغان تەپسىرلەر كىرىشتىن سىرت يەنە تۆۋەندىكى تەپسىرلەرمۇ كىرىدۇ:

① تەپسىر بەيداۋىي "

بۇ تەپسىرنىڭ ئاپتورى بولغان ئىمام بەيداۋىي ناسىرىدىن ئىبنى سەئىد، ئايەتلەرنى تەپسىر قىلغاندا ئەرەب تىلىنىڭ گىرامماتىكىلىق قائىدىلىرىگە ئۇيغۇن ھالدا سۇننى مەزھەبىنىڭ دەلىل - پاكىتلىرى بويىچە ناھايىتى ئىنچىكىلىك بىلەن تەپسىر قىلىدۇ.

ئاپتور ئايەتلەرنى تەپسىر قىلىش جەريانىدا ھەر بىر سۈرىنىڭ ئاخىرىسىغا شۇ سۈرىگە مۇناسىۋەتلىك ھەدىسلەرنى كەلتۈرىدۇ. لېكىن شۇ ھەدىسلەرنىڭ سەھىھ دەرىجىسىگە يەتكەن ياكى يەتمىگەن ھەدىس ئىكەنلىكى ھەققىدە ھېچقانداق ئىزاھات بەرمەيدۇ. بۇ تەپسىر ئۈچۈن نۇرغۇن شەرھىلەر يېزىلغان بولۇپ، «ھاشىيە تۇلشەھابىل خىفاجى» دېگەن شەرھى ئۇنىڭ ئەڭ ياخشى شەرھىسى ھېسابلىنىدۇ.

② تەپسىر جالالەين ” “

بۇ تەپسىرنىڭ ئاپتورى جالالىدىن مۇھەممەد ئەل مۇھەللا ۋە جالالىدىن ئابدۇراھمان سۈپىتىلاردىن ئىبارەت ئىككى كاتتا دىنىي ئالىمدۇر.

ئۇلارنىڭ بۇ تەپسىرى ناھايىتى قىسقا ۋە چۈشىنىشلىك قىلىپ يېزىلغان تەپسىر بولۇپ، بۇ ئالاھىدىلىكى بىلەن ئەڭ كەڭ تارقالغان ۋە يەتكۈزگەن مەنپەئەتى ناھايىتى چوڭ بولغان تەپسىرلەردىن بولۇپ قالغان. سەۋىيەسى تۆۋەن ئادەملەرمۇ ئوخشاشلا ئوقۇپ پايدىلىنالايدىغان بۇ تەپسىر دىنىي ئوقۇرمەنلەر ئارىسىدا كەڭ تارقالغاندىن سىرت ئاتاقلىق دىنىي ئالىملاردىن بىر قىسىملىرىمۇ بۇ تەپسىرنى ئۆزلىرىنىڭ دىنىي دەرس ئوقۇتۇشلىرىدا ۋە دىنىي سۆھبەتلىرىدە قوللىنىپ كەلمەكتە.

پېڭى ئىسىمىدە يېزىلغان تەپسىرلەر

① ئەل جاۋاھىر فىت تەپسىرىل قۇرئان ” “

بۇ تەپسىرنىڭ ئاپتورى شەيخ تانتاۋى جەۋھەردۇر. بۇ تەبىئەت ئىلمىگە ناھايىتى قىزىقىدىغان ئالىم بولۇپ تەپسىرىدىمۇ مۇشۇ ساھادىكى ئىلمىنى ئۆگىنىشكە كۈچلۈك رىغبەتلەندۈرگەن، ھەم شۇ مەزمۇنى گەۋدىلەندۈرۈش بىلەن بىللە ئۆسۈملۈك، ھايۋاناتلار، تەبىئەت مەنزىرلىرى قاتارلىقلارنىڭ سۈرەتلىرىنىمۇ قىستۇرۇپ قويغان. شۇنىڭ ئۈچۈن بۇ تەپسىر كۆپ ساندىكى ئالىملارنىڭ دېگەندەك قارشى ئېلىشىغا ئېرىشەلمىگەن.

② تەپسىرۇل مەنار ” “

شەيخ مۇھەممەد رەشىد رىزا تەرىپىدىن يېزىلغان بۇ تەپسىر مەنىسى ئاسان بولغان سۆزلەر بىلەن يېزىلغان، ئايەتلىرى ئەدەبىي بايان ئۇسۇلى بىلەن چۈشەندۈرۈلگەن تەپسىر بولۇپ، ئاپتور بۇ تەپسىرىدە ئىسلام دىنىنىڭ دۈشمەنلىرىنىڭ بۇ دىنغا قارىتا كەلتۈرگەن شەك - شۈبھىلىرىگە رەددىيە بېرىپ ئۇلارغا ھەقىقەتنى چۈشەندۈرىدۇ. جەمئىيەتتىكى بارلىق ئىللەت، ناچار قىلمىشلارنى پەقەت قۇرئان كەرىمنىڭ كۆرسەتمىسى بويىچىلا داۋالاشقا بولىدىغانلىقىنى تەكىتلەيدۇ.

ئاپتور تەپسىرىدە ئۆزىنىڭ «قۇرئان كەرىم» نىڭ ئىنسانلارنى ئىككى دۇنيالىق بەخت - سائادەتكە ئېرىشتۈرىدىغان ھەقىقەت ئىكەنلىكىنى كىشىلەرگە چۈشەندۈرىمەن دېگەن ئۇلۇغۋار غايىسىنى گەۋدىلەندۈرگەن. بۇ تەپسىر سۈرە فاتىھەدىن باشلىنىپ سۈرە يۈسۈفنىڭ 101 - ئايىتىگە كەلگەندە ئاپتور ۋاپات بولۇپ كېتىپ داۋامى توختاپ قالغان. پۈتۈپ چىققان قىسمىمۇ چوڭ - چوڭ 12 توم بولۇپ بېسىلىپ تارقىتىلماقتا.

③ فى زىلالىل قۇرئان ” “

بۇ تەپسىرنىڭ ئاپتورى يېڭى دەۋىردىكى ئىسلام بېغىدا يېتىشىپ چىققان ئېسىل مۆتىۋەرلەرنىڭ بىرى بولغان ئالىم سەيىد قۇتۇبتۇر. ئۇ "ئىسلام دىنى ئىنسانلار ھاياتىنىڭ ھەممە تەرەپلىرىگە باغلىنىشلىق، ئىسلام دىنى ھايات كارۋىنىغا يېتەكچى بولۇش كېرەك" دەيدىغان ئەقىدىدىكى مۇتەپەككۈرلەردىندۇر. ئۇ ھاياتىنىڭ ئاخىرغىچە مۇشۇ ئەقىدە ئۈچۈن كۈرەش قىلىپ شۇ ئەقىدىسى يولىدا شېھىت بولدى. ئۇنىڭ تەپسىرى ئىسلام دۇنياسىدا ئالقىشقا ئېرىشكەن تەپسىرلەردىندۇر.

ئاپتور تەپسىرىدە ھازىرقى دۇنيادا مەيدانغا كەلگەن بارلىق ئىجتىمائىي كېسەللىك ۋە زاۋاللىقنىڭ داۋاسى پەقەت ئىسلام دىنى ئىكەنلىكىنى، ئىنسانلارنى گۇمراھلىقتىن پەقەت ئىسلام دىنى ئارقىلىق قۇتۇلدۇرغىلى بولىدىغانلىقىنى، ھەممە نەرسىنى ياراتقان پەرۋەردىگار ئالەم تائالانىڭ قۇرئاندا كۆرسەتكەن ھەقىقىي توغرا يولغا قايتقاندەك ئاندىن ئىككى دۇنيالىق بەخت - سائادەتكە ئېرىشكىلى بولىدىغانلىقىنى ئالاھىدە تەكىتلەپ ئۆتكەن. ئۇنىڭ بۇ كۆز قارىشى ھەقىقەتتۇر. چۈنكى، ھازىرقى دۇنيادا يۈز بەرگەن ئېغىر ئىجتىمائىي ئىللەتلەر، كېسەللەر، پاجىئەلەرگە باشلايدىغان ھەر قانداق بىر كىچىك ئامىل ۋە سەۋەبىكىمۇ ئالەم تائالا قۇرئاندا يول قويىمىغان. ئالەم تائالا نېمىنى چەكلىسە شۇنى قىلغان، نېمىنى بۇيرىسا شۇنى قىلمىغان ئەسكى ئىنسانلارنىڭ سەۋەبىدىن كەلگەن يەر شارى خارەكتىرلىك بۇزۇلۇش دۇنيانىڭ گۇمران بولۇشىنى يەنى قىيامەتنىڭ بولۇشىنى تېزلىتىۋەتتە.

④ ئەل تەپسىرۇلبايان لىلقۇرئانلى كەرىم ”

بۇ شاتىئىنىڭ قىزى دېگەن نام بىلەن مەشھۇر بولغان ئائىشە ئابدۇراھمان تەرىپىدىن قىلىنغان تەپسىردۇر. ئاپتور تەپسىرىدە ئايەتلەرنى تەپسىر قىلىشتا قۇرئان كەرىمنىڭ ئەدەبىيلىكىگە كۆپرەك ئېتىبار بەرگەن.

⑤ سەۋۋەتۇت تەفاسىر ”

بۇ تەپسىرنىڭ ئاپتورى مۇھەممەد ئەلى سابۇنى بولۇپ، ئۇنىڭ بۇ تەپسىرى ئوقۇرمەنلەرنىڭ قۇرئان كەرىمنىڭ مەنىسىنى ناھايىتى ئاسانلا چۈشىنىۋالدىغان ئۇسلۇبتا يېزىلغان. بۇ تەپسىر ئوقۇرمەنلەرنى قۇرئاننىڭ ئىچىگە ئېلىپ كىرىپ كېتىدۇ. بۇ تەپسىرمۇ ئامما ئارىسىغا ناھايىتى كەڭ دائىرىدە تارقالغان.

⑥ تەپسىرۇل مۇنىر ”

بۇ تەپسىرنىڭ ئاپتورى دوكتور ۋەھبەتۇل زۇھەيلى بولۇپ، ئاپتور تەپسىرنى بۇرۇنقى ھەرخىل تۈردىكى تەپسىرلەردىن پايدىلانغان ھالدا يېزىپ چىققان

⑦ ئەدۋائۇل بايان ”

بۇ تەپسىرنىڭ ئاپتورى شەيخ مۇھەممەد ئەمىن مۇھەممەد مۇختاردۇر. بۇ تەپسىر ئون توم بولۇپ بېسىلغان. بۇ تەپسىردە فىقھى تەرەپكە كۆپرەك ئېتىبار بېرىلگەن.

⑧ تەپسىرۇل قۇرئان كەرىم فى كالامىل مەننان ”

بۇ تەپسىرنى شەيخ ئابدۇراھمان ئىبنى ناسىر سەئىدى يازغان، بۇ تەپسىرنى سەلەپى ئەقىدىسىدىكىلەر ناھايىتى ياقتۇرۇپ ئوقۇيدۇ.

⑨ ئەيسەرۇت تەپاسىر ”

بۇ تەپسىرنى ئەبۇبەكرى جابىر ئەل جازائىر يازغان. بۇلاردىن باشقا ئىسىملىرى بۇ يەردە بايان قىلىنمىغان خېلى كۆپ تەپسىرلەر باردۇر.

”تەپسىرى ئىبنى كەسىر“ نى تونۇشتۇرۇش

مەشھۇر دىنىي ئالىم، تارىخشۇناس، فىقھىشۇناس ۋە تەپسىرشۇناسلارنىڭ پىشىۋاللىرىدىن بولغان، شۇنداقلا، يۇقىرى دەرىجىدە شۆھرەت قازانغان ئىلمىي ئەسەرلىرى، تەتقىقات نەتىجىلىرى بىلەن ئىسلام دۇنياسىنىڭ چولپىنىغا ئايلانغان مەرھۇم ئۇستاز ئىبنى كەسىرنىڭ بۇ تەپسىرى تونۇشتۇرۇلغان تەپسىرلەر ئىچىدىكى ئەڭ داڭلىق تەپسىر بولۇپ، ئۇنىڭ تەپسىر قىلىشتىكى ئۆزگىچە ئالاھىدىلىكى بىلەن بۇ تەپسىر ئىسلام دۇنياسىدا نوپۇزلۇق تەپسىر دەپ قارىلىپ كەلمەكتە. بۇ يەردە بىز ئوقۇرمەنلىرىمىزنىڭ سەمگە بۇ تەپسىرنىڭ ئالاھىدىلىكلىرىنى ناھايىتى قىسقا قىلىپ تونۇشتۇرۇشنى لايىق تاپتۇق. اللھ ھەر بىر ئوقۇرمەننىڭ توغرا مەنپەئەتلىنىشىنى نېسىپ قىلسۇن!

بۇ تەپسىر پەقەت سەلەپ ئالىملىرى قىلغان تەپسىرلەرگە ئاساسلانغان ھالدا قىلىنغان تەپسىر بولۇپ مۇشۇ ساھەدىكى تەپسىرلەرنىڭ ئەڭ مۆتىۋەرلىرىدىن ھېسابلىنىدۇ.

ئىبنى كەسىرنىڭ - اللھ ئۇنىڭدىن رازى بولسۇن - تەپسىر قىلىشتا قوللانغان ئۇسۇلنىڭ ئالاھىدىلىكى شۇكى، ئۇ ئالدى بىلەن ئايەتنى ئايەت ئارقىلىق تەپسىر قىلىش، ئۇنىڭدىن قالسا شۇ ئايەتكە مۇناسىۋەتلىك ھەدىسلەر ئارقىلىق يېشىش، دەلىللەش ھەم سەلەپ ئالىملىرىنىڭ شۇ ئايەتكە قارىتا بايان قىلغان پىكىر ۋە قارىشىنى بايان قىلىش ئۇسۇلىنى قوللانغان. ئۆزىنىڭ قاراشلىرىنى بولسا ناھايىتى ئاز كەلتۈرگەن.

ئۇ مەشھۇر ئىسلام تارىخشۇناس بولۇشتەك ئارتۇقچىلىقى بىلەن ئىسرائىل ئەۋلادىنىڭ ئىشەنچلىك دەپ قارالغان قىسسىلىرىنى تەپسىرنىڭ مۇناسىۋەتلىك ئورۇنلىرىغا ناھايىتى ئۇستىلىق بىلەن كىرگۈزگەن.

مەشھۇر ئالىم ئىبنى كەسىرنىڭ دىننىڭ ھەر قايسى ساھەلىرى بويىچە يازغان ئىلمىي ئەسەرلىرىنىڭ ئىچىدە فىقھى ساھەسىدىمۇ مەخسۇس ئەسىرى بولغاچقا بۇ تەپسىردە فىقھى مەسىلىلەر ئۈستىدە ئانچە كۆپ توختالمىغان.

ئاخىرىدا بۇنىڭدىن كېيىنكى ئىشلىرىمىزنىڭ تېخىمۇ ئۇتۇقلۇق بولۇشى ئۈچۈن، بۇ كىتابنى تەرجىمە قىلىشتا خاتالىشىپ قالغان ياكى ئاپتورنىڭ مەقسىتىنى ئەينەن ئىپادىلەپ بېرەلمىگەن ئەھۋال كۆرۈلگەن بولسا، كەڭ ئوقۇرمەنلەرنىڭ ئەپۇ قىلىشىنى ۋە سەمىمىي تەنقىت - پىكىرلىرىنى ئايماسلىقنى چىن دىلىمىزدىن ئۈمىد قىلىش بىلەن بىرگە تەپسىرنى تەرجىمە قىلىش جەريانىدا بىزگە ماددىي ۋە مەنىۋىي جەھەتتىن ياردەمدە بولغان ھەرقايسى ئۇستازلارغا، قېرىنداشلارغا ۋە مەسلىھەتچىلىرىمىزغا سەمىمىي رەھمەت ئېيتىمىز ۋە اللھ تائالادىن ئۇلارغا بۈيۈك ئەجر - ساۋاببار تىلەيمىز!

اللھ تائالا بىزگىمۇ بۇ تەپسىرنى ئوقۇپ پايدىلانغۇچىلارغىمۇ ئىككى دۇنيالىق بەخت - سائادەت ۋە ئوتۇق ئاتا قىلسۇن، ئامىن!

### Email:

ئۇيغۇر تەرجىمە مەركىزى

ھىجرىيە 1425 / رامىزان

مىلادى 2004 / ئۆكتەبىر

[www.munber.org](http://www.munber.org)

[www.islammunbiri.org](http://www.islammunbiri.org)

[munber@munber.org](mailto:munber@munber.org)

[uygurtm@yahoo.com](mailto:uygurtm@yahoo.com)

[uygurtm@maktoob.com](mailto:uygurtm@maktoob.com)

## ئىبنى كەسىرنىڭ قىسقىچە تەرجىمىھالى

ئىسلام دۇنياسىدا ئۆزىنىڭ ئاجايىپ ئىجتىھاتلىق، ئۆلمەس ئەسەرلىرى بىلەن تونۇلغان كاتتا ئالىم ئىبنى كەسىرنىڭ تولۇق ئىسمى ئەبۇلىفدا ئىمادۇددىن ئىسمائىل ئىبنى ئۆمەر ئىبنى كەسىر قۇرەشى بولۇپ، ھىجرىيەنىڭ 701 - يىلى سۈرىيەنىڭ بۇسرا شەھىرى، مىجەل يېزىسىدىكى بىر دىندار ئائىلىدە دۇنياغا كەلگەن. ئۇنىڭ ئاتىسى شۇ يېزىدىكى مەسجىدنىڭ ئىمامى ھەم خاتىبى ئىدى. ئۇ ئەمدىلا تۆت ياشقا كىرگەندە ئاتىسى ۋاپات بولۇپ كەتكەن. شۇنىڭ بىلەن ئۇنى ئاكىسى ئابدۇلۋاھىب ئۆز تەربىيىسىگە ئالغان ۋە باشلانغۇچ ئىلىملەرنى ئۆزى ئۆگەتكەن. ئۇ بەش ياشقا كىرگەندە ئائىلىسىدىكىلەر بىلەن بىللە سۈرىيەنىڭ ھازىرقى پايتەختى دەمەشقكە كۆچۈپ كەلگەن.

ئەينى ۋاقىتتا دەمەشق ئىلىم - مەرپەت بۆشۈكىگە ئايلانغان بولۇپ، ھەر قايسى پەن ۋە ھەر قايسى ساھادە يېتىشكەن نۇرغۇنلىغان كاتتا ئالىم - ئۆلىمالار شۇ يەردە ئىلىم بىلەن شۇغۇللىنىپ كەلمەكتە ئىدى. كاتتا ئالىم ئىبنى كەسىرمۇ مۇشۇ يەردە ئۆزىنىڭ ئىلىم ئىگەللىشى نېپىسۇسىگە تولۇق ئېرىشكەن. ئۇ تېخى ئون ياشقا تولماي تۇرۇپ قۇرئان كەرىمنى پۇختا ياد ئېلىپ بولغان. ئۇ، بۇرھانۇددىن ئىبراھىم ئىبنى ئابدۇرراھمان فەزارى، ئىسا ئىبنى مۇتئىم، ئەھمەد ئىبنى ئەبۇ تالىب، ئىبنى ھەججار، باھائۇددىن قاسىم ئىبنى مۇزەففەر ئىبنى ئەساكر، ئىبنى شىرازى، ئىسھاق ئىبنى يەھيا ئامىدىي، مۇھەممەد ئىبنى زەرراد، جامالۇددىن يۈسۈف ئىبنى زەكىي، شەيخۇلئىسلام تەقىۇددىن ئىبنى تەيمىيە، شەمسۇددىن مۇھەممەد ئىبنى ئەھمەد ئىبنى ئوسمان ئىبنى قايماز قاتارلىق ئاتاغلىق ئالىملاردىن تەپسىر ۋە قۇرئان ئىلىملىرى، ھەدىس ۋە ھەدىس ئىلىملىرى، فىقھى ۋە فىقھى ئۇسۇللىرى، تارىخ، ماتىماتىكا، گىراماتىكا، ئەدىبىيات... قاتارلىق پەنلەردە تىرىشىپ ئىلىم تەھسىل قىلىپ، زېھنىنىڭ ئۆتكۈرلۈكى، ئەستە تۇتۇش ۋە مەسىلىلەرگە تېز ئىنكاس قايتۇرۇش قابىلىيىتىنىڭ يۇقىرىلىقى بىلەن ھەممىنى ھەيرەتتە قالدۇرۇپ، ئەلا دەرىجىدە ئوقۇش پۈتتۈرگەن.

ئۇ ئوقۇش پۈتتۈرگەندىن كېيىن ھاياتىنىڭ ئاخىرىغىچە پەنپەنچىلىك، مۇدەررىسلىك ۋە يېزىقچىلىق ئىشلىرى بىلەن شۇغۇللانغان. ئۇ مۇڭغۇللارنىڭ ھۇجۇمى، سەلبىلەرنىڭ ھۇجۇمى، ھوقۇقدارلارنىڭ ئۆزئارا ھوقۇق تالىشىشلىرى، ئاچارچىلىق قاتارلىق ئېغىر كۈنلەرنى بېشىدىن ئۆتكۈزگەن بولسىمۇ، بۇ ئىشلار ئۇنىڭ ئىلىم بىلەن شۇغۇللىنىشىغا بولغان ئىرادىسىنى قىلچە بوشاشتۇرالمىغان.

ئىبنى ھەجەر ئەسقلانى مۇنداق دەيدۇ: «ئۇ مەسىلىلەرگە تېز دەلىل كەلتۈرەلەيدىغان ئالىم ئىدى. ئۇنىڭ يازغان كىتابلىرى ھايات ۋاقتىدىلا شەھەر - شەھەرلەرگە تارقىغان. ئۇ ۋاپات بولغاندىن كېيىن كىشىلەر ئۇنىڭ يېزىپ قالدۇرغان ئەسەرلىرىدىن پايدىلانغان.»

تارىخشۇناس، مەشھۇر ئالىم ئەبۇلمەھاسىن جامالۇددىن يۈسۈف ئىبنى سەيفۇددىن مۇنداق دەيدۇ: «ئىمام ۋە كاتتا ئالىم ئىبنى كەسىر ھاياتىنى ئىلىم تەھسىل قىلىش ۋە يېزىش ئىشلىرى بىلەن ئۆتكۈزگەن. ئۇ فىقھىشۇناسلىق، تەپسىرشۇناسلىق، ھەدىسشۇناسلىق ساھالىرىدە ۋايىغا يەتكەن. ئۇ

مۇدەررىسلىك قىلاتتى، ھەدىس توپلايتتى، مۇپتىلىق قىلاتتى ۋە ھەرقايسى پەنلەردە كىتاب يازاتتى. ئۇ تارىخ، ھەدىس ۋە تەپسىر ئىلمى ساھاسىدە كامالەتكە يەتكەن ئىدى. »

ئۇ ھاياتىدا نۇرغۇن كىتابلارنى يېزىپ قالدۇرغان بولۇپ، ئۇنىڭ تولىسى تەكرار - تەكرار بېسىلىپ ئىسلام دۇنياسىدا ناھايىتى كەڭ تارقالغان، بىر قىسمى يوقاپ كەتكەن، بىر قىسمى تاكى ھازىرغىچە قول يازما پېتى ساقلىنىپ كېلىنمەكتە. ئۇنىڭ بېسىلىپ تارقىغان كىتابلىرىدىن بىرى قولۇڭىزدىكى »

« (قۇرئان كەرىم تەپسىرى) ناملىق ئالتە توملۇق تەپسىر بولۇپ، رىۋايەتكە ئاساسلىنىپ

يېزىلغان تەپسىرلەر ئىچىدە ئەڭ نوپۇزلۇق ۋە مۆتىۋەر تەپسىر دەپ شۆھرەت قازانغان. يەنە بىرى »

« (ئەلبىدايە ۋە نىھايە) ناملىق، 14 توملۇق تارىخ كىتابى بولۇپ، ئۇ بۇ كىتابتا دۇنيانىڭ

يارىتىلىشىدىن باشلاپ ئۆزىنىڭ ئاخىرقى ئۆمرى ھىجرىيىنىڭ 768 - يىلىغىچە بولغان ئارىلىقتىكى تارىخنى يېزىپ قالدۇرغان. ئۇنىڭدىن باشقا يەنە »

« (پەيغەمبەر ئەلەيھىسسالامنىڭ قىسقىچە تەرجىمىھالى)، »

« (تەۋھىدىنى بىلدۈرۈش ۋە شىرككە رەددىيە بېرىش) ناملىق كىتابلىرى ۋە باشقا كىتابلىرى

بېسىلىپ تارقىغان.

« ئۇنىڭ قولىدا ھالىتىدە ساقلىنىۋاتقان كىتابلىرىدىن بىرى »

ناملىق، سەككىز توملۇق كىتابى بولۇپ، ئۇ بۇ كىتابتا مۇسنەدى ئىمام ئەھمەد، مۇسنەدى بەزىزى، مۇسنەدى ئەبۇ شەيبە، مۇسنەدى ئىبنى ئەبۇ شەيبە قاتارلىق ھەدىس كىتابلىرىنى ۋە ئالتە سەھىھ ھەدىس كىتابلىرىنى توپلىغان. بۇ كىتابنىڭ مەلۇم قىسمى بېسىلغان بولسىمۇ، كۆپ قىسمى قول يازما پېتى ساقلىنىپ كېلىنمەكتە. ئۇنىڭدىن باشقا يەنە ئۇنىڭ نۇرغۇن كىتابلىرى بولۇپ، بەزىلىرى يۈتۈپ كەتكەن، بەزىلىرى قول يازما پېتى ساقلانماقتا.

ئۇ پۈتۈن ھاياتىنى ئىلىمگە بېغىشلاپ، ئىسلام دۇنياسىغا ئۆلمەس تۆھپىلەرنى قوشقان. ئۇ ئاخىرقى ئۆمرىدە كۆزى كۆرمەس بولۇپ قالغان. شۇنىڭدىن كېيىن ئانچە ئۇزاق ئۆتمەيلا، ھىجرىيەنىڭ 774 - يىلى شەئبان ئېيىنىڭ 26 - كۈنى دەمشىقتە ئاللاھنىڭ دەرياغا ئىنتىقال قىلغان. پۈتۈن دەمشىق خەلقى ئۇنىڭ ۋاپاتىغا تەزىيە بىلدۈرۈپ قەبرىستانلىققىچە ئەگىشىپ چىققان. ئۇ ۋەسىيىتىگە ئاساسەن شەيخۇلئىسلام ئىبنى تەيمىيەنىڭ قەبرىسىنىڭ يېنىغا دەپنە قىلىنغان. ئاللاھ تائالا ئۇنىڭغا چەكسىز رەھمەت ۋە مەغپىرەت ئاتا قىلىپ، ياتقان يېرىنى فىردەۋس جەننىتىدىن قىلسۇن، ئامىن!!!

مەككىدە نازىل بولغان سۈرە فاتھە 7 ئايەت

بِسْمِ اللَّهِ الرَّحْمَنِ الرَّحِيمِ ﴿١﴾

الْحَمْدُ لِلَّهِ رَبِّ الْعَالَمِينَ ﴿٢﴾ الرَّحْمَنِ الرَّحِيمِ ﴿٣﴾ مَلِكٍ يَوْمِ الدِّينِ ﴿٤﴾ إِيَّاكَ نَعْبُدُ وَإِيَّاكَ  
نَسْتَعِينُ ﴿٥﴾ اهْدِنَا الصِّرَاطَ الْمُسْتَقِيمَ ﴿٦﴾ صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ  
عَلَيْهِمْ وَلَا الضَّالِّينَ ﴿٧﴾

ناھايتى شەپقەتلىك ۋە مېھرىبان الله نىڭ ئىسمى بىلەن باشلايمەن <sup>(1)</sup>.

جىمى ھەمدۇسانا ئالەملەرنىڭ پەرۋەردىگارى الله غا خاستۇر <sup>(2)</sup>. الله ناھايتى شەپقەتلىك ۋە مېھرىباندۇر <sup>(3)</sup>. قىيامەت كۈنىنىڭ ئىگىسىدۇر <sup>(4)</sup>. (رەببىمىز) ساخىلا ئىبادەت قىلىمىز ۋە سەندىنلا ياردەم تىلەيمىز <sup>(5)</sup>. بىزنى توغرا يولغا باشلىغىن <sup>(6)</sup>. غەزىپىڭگە يولۇققانلارنىڭ ۋە ئازغانلارنىڭ يولىغا ئەمەس، سەن ئىنئام قىلغانلارنىڭ يولىغا (باشلىغىن) <sup>(7)</sup>.

سۈرە فاتھەنىڭ ئىسىملىرى ۋە ئۇ ئىسىملارنىڭ مەنىسى توغرىسىدا

بۇ سۈرە "فاتھە" دەپ ئاتىلىدۇ. يەنى "قۇرئان كەرىم" نىڭ يېزىلىشى مۇشۇ سۈرە بىلەن باشلىنىدۇ. (يەنى قۇرئان كەرىم بۇ سۈرە بىلەن باشلانغان بولۇپ، نامازلاردا قىرائەت قىلىش بۇ سۈرە بىلەن باشلىنىدۇ). كۆپلىگەن ئۆلىمالارنىڭ كۆز قارىشىچە بۇ سۈرە ھەم "ئۇممۇل كىتاب" (كىتابنىڭ جەۋھىرى) دەپمۇ ئاتىلىدۇ.

ئىمام تىرمىزىنىڭ ئەبۇھۇرەيرە رەزىيەللاھۇ ئەنھۇدىن رىۋايەت قىلغان ھەدىسىدە پەيغەمبەر ئەلەيھىسسالام مۇنداق دېگەن: «﴿الْحَمْدُ لِلَّهِ رَبِّ الْعَالَمِينَ﴾ دىن باشلانغان بۇ سۈرە قۇرئاننىڭ جەۋھىرىدۇر، نامازدا دائىم تەكرارلىنىدىغان يەتتە ئايەت ۋە كاتتا قۇرئاندۇر». بۇ سۈرە "ھەمدە سۈرىسى" دەپمۇ ئاتىلىدۇ. بۇنداق ئاتىلىشى پەيغەمبەر ئەلەيھىسسالام ھەدىسى قۇددىسىدا بايان قىلغان الله تائالانىڭ بۇ سۆزىنىڭ سەۋەبىدىندۇر: «مەن (الله ئۆزىنى دېمەكچى) نامازنى مەن بىلەن بەندەمنىڭ ئارىلىقىدا ئىككىگە بۆلدۈم. ئەگەر بەندەم ﴿الْحَمْدُ لِلَّهِ رَبِّ الْعَالَمِينَ﴾ دېسە، مېنىڭ بەندەم ماڭا ھەمدە ئېيتتى دەيمەن».

بۇ سۈرە نامازنىڭ شەرتلىرىدىن بىر شەرتى بولغانلىقى ئۈچۈن "ناماز" دەپمۇ ئاتىلىدۇ.

بۇ سۈرە "رۇقىيە" (دەمدە قىلماق) سۈرىسى دەپمۇ ئاتىلىدۇ. بۇ سۈرىنىڭ مۇنداق ئاتىلىشىدىكى سەۋەب، ئەبۇسەئىدنىڭ رىۋايىتىدە ئېغىر يارىدار بولغان بىر ئادەم بۇ سۈرىنى ئوقۇپ ئۆزىگە دەمدە قىلىۋاتقاندا پەيغەمبەر ئەلەيھىسسالامنىڭ ئۇ ئادەمدىن «بۇ سۈرىنىڭ دەمدە سۈرىسى ئىكەنلىكىنى قانداق بىلىدىڭ؟» دەپ سورىغانلىقى ئۈچۈندۇر.

ئىبنى ئابباس، قەتادە ۋە ئەبۇئالىيە قاتارلىقلار بۇ سۈرە مەككىدە چۈشكەن دېگەن. بۇ سۈرەنىڭ مەككىدە چۈشكەنلىكىنىڭ دەلىلى ئاللاھ تائالانىڭ مۇنۇ ئايتىدۇ: ﴿(نامازدا) تەكرارلىنىپ تۇرىدىغان يەتتە ئايەتنى (يەنى سۈرە فاتىھەنى) ھەقىقەتەن ساخا ئاتا قىلدۇق﴾<sup>(1)</sup> (بۇ ئايەت پەيغەمبەر ئەلەيھىسسالامغا مەككىدە چۈشكەن بولۇپ، نامازدا تەكرارلىنىپ تۇرىدىغان يەتتە ئايەت - سۈرە فاتىھەنى كۆرسىتىدۇ) ت.

### بۇ سۈرەدىكى ئايەتلەرنىڭ سانى

بۇ سۈرە ھېچ قانداق ئىختىلاپسىز يەتتە ئايەتتۇر. كۈفلىق قۇرئان شۇناس ئالىملارنىڭ بەزىسى، بىر تۈركۈم ساھابىلار، تابىئىنلار ۋە خەلپە<sup>(2)</sup> ئۆلىمالىرىنىڭ بەزىسى ﴿بِسْمِ اللّٰهِ الرَّحْمٰنِ الرَّحِیْمِ﴾ نى بۇ سۈرەنىڭ بېشىدىكى بىر ئايەتتۇر، دەيدۇ.

### بۇ سۈرەنىڭ سۆزلىرى ۋە ھەرپلىرىنىڭ سانى توغرىسىدا

بۇ سۈرە 25 سۆز، 113 ھەرپتىن تەركىب تاپقان.

بۇ سۈرەنى نېمە ئۈچۈن قۇرئاننىڭ جەۋھىرى دەپ ئاتايمىز؟

ئىمام بۇخارى سەھىھۇلبۇخارىدىكى تەپسىر بۆلۈمىنىڭ بېشىدا مۇنداق دېگەن: بۇ سۈرە قۇرئاننىڭ جەۋھىرى، دەپ ئاتالدى، چۈنكى، قۇرئاننىڭ يېزىلىشى مۇشۇ سۈرە بىلەن باشلىنىدۇ. شۇنداقلا نامازمۇ بۇ سۈرەنى ئوقۇش بىلەن باشلىنىدۇ.

بۇ سۈرە پۈتۈن قۇرئاننىڭ مەزمۇنىنى ئۆز ئىچىگە ئالغاچقا قۇرئاننىڭ جەۋھىرى دەپ ئاتالدى دېگەن كۆز قاراشلارمۇ بار. ئىبنى جەرر مۇنداق دەيدۇ: ئەرەبلەر ھەر قانداق بىر ئىشنى ئۆز ئەتراپىغا يىغىدىغان ياكى ئەگەشكۈچىسى بار ھەر قانداق بىر نەرسىنى ۋە ياكى مېڭە قىسمىنى قاپلاپ تۇرىدىغان تېرىنى ياكى ئەسكەرلەرنىڭ يىغىلىشى ئۈچۈن كۆتۈرگەن بايراقنى جەۋھەر (ياكى مەركەز) دەپ ئاتايدۇ. مەسىلەن: مەككىنى باشقا كەنتلەر قورشاپ تۇرغانلىقى ئۈچۈن مەككە كەنتلەرنىڭ مەركىزى دەپ ئاتالدى، دەيدۇ. بۇ مەسىلىدە يەنە زېمىن مەككىدىن باشلاپ يېيىلغانلىقى ئۈچۈن شۇنداق ئاتالغان دېگەن كۆز قاراشمۇ بار.

ئىمام ئەھمەد، ئەبۇھۈرەيرىدىن پەيغەمبەر ئەلەيھىسسالامنىڭ «قۇرئاننىڭ جەۋھىرى» توغرىسىدا مۇنداق دېگەنلىكىنى رىۋايەت قىلىدۇ: «سۈرە فاتىھە قۇرئاننىڭ جەۋھىرى ۋە نامازدا تەكرارلىنىپ تۇرىدىغان يەتتە ئايەت ۋە كاتتا قۇرئاندىر».

ئەبۇجەئفەر مۇھەممەد ئىبنى جەرر تەبەرى، ئەبۇھۈرەيرىدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «سۈرە فاتىھە قۇرئاننىڭ جەۋھىرى ۋە كىتابنىڭ باشلىنىشىدۇر ھەم نامازدا تەكرارلىنىدىغان يەتتە ئايەتتۇر».

(1) سۈرە ھىجر 87 - ئايەتنىڭ بىر قىسمى.

(2) خەلپە ئۆلىمالىرى دېگىنىمىز ھىجرىيەنىڭ 3 - ئەسىرىدىن كېيىن ياشىغان ئۆلىمالارنى كۆرسىتىدۇ.



## سۈرە فاتىھەنىڭ پەزىلىتى توغرىسىدا

ئىمام ئەھمەد ئىبنى ھەنبەل رەھىمەھۇللا "مۇسەئەد" دېگەن كىتابىدا ئەبۇسەئەد ئىبنى مۇئەللا رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: مەن ناماز ئوقۇۋاتاتتىم، پەيغەمبەر ئەلەيھىسسالام مېنى چاقىردى، مەن نامازنى ئوقۇپ بولغىچە پەيغەمبەر ئەلەيھىسسالامغا جاۋاب قايتۇرمىدىم. نامازنى تۈگىتىپ پەيغەمبەر ئەلەيھىسسالامنىڭ قېشىغا بارغان ئىدىم، پەيغەمبەر ئەلەيھىسسالام: «سەن ماڭا نېمە ئۈچۈن جاۋاب بەرمىدىڭ؟» دەپ سورىدى. مەن: ئى اللە نىڭ پەيغەمبىرى! مەن ناماز ئوقۇۋاتقان ئىدىم، دېدىم. پەيغەمبەر ئەلەيھىسسالام اللە تائالا مۇنداق دېمىدىمۇ، دەپ تۆۋەندىكى ئايەتنى ئوقۇدى. ﴿ئى مۆمىنلەر! اللە ۋە ئۇنىڭ پەيغەمبىرى سىلەرنى تىرىلدۈرىدىغان (يەنى ئەبەدىي ھاياتقا ئېرىشتۈرىدىغان) ئىمانغا چاقىرسا، ئۇنى قوبۇل قىلىڭلار﴾<sup>(1)</sup> ئاندىن پەيغەمبەر ئەلەيھىسسالام «سەن مەسچىتتىن چىقىشتىن بۇرۇن، ساڭا قۇرئاندىكى ئەڭ كاتتا بىر سۈرىنى ئۆگىتىپ قويمەن» دېدى. پەيغەمبەر ئەلەيھىسسالام قولۇمنى تۇتۇپ مەسچىتتىن چىقىشقا تەمىشلىۋاتقاندا: ئى اللە نىڭ پەيغەمبىرى! سەن قۇرئاننىڭ ئىچىدىكى ئەڭ كاتتا بىر سۈرىنى ماڭا ئۆگىتىپ قوياي، دېگەن ئىدى، دېدىم. پەيغەمبەر ئەلەيھىسسالام: «ھەئە، دەپ: ﴿الْحَمْدُ لِلَّهِ رَبِّ الْعَالَمِينَ﴾ يەنى بۇ سۈرە نامازدا تەكرارلىنىپ تۇرىدىغان يەتتە ئايەتتۈر ۋە ماڭا بېرىلگەن كاتتا قۇرئاندۇر» دېدى. بۇ ھەدىسنى ئىمام بۇخارى، ئەبۇداۋۇد، نەسەئى ۋە ئىبنى ماجە قاتارلىقلارمۇ رىۋايەت قىلغان.

يەنە بىر ھەدىستە ئىمام بۇخارى قۇرئاننىڭ پەزىلەتلىرى توغرىسىدا ئەبۇسەئەد خۇدرىنىڭ مۇنداق دېگەنلىكىنى رىۋايەت قىلىدۇ: بىز سەپەر ئۈستىدە بىر يەرگە چۈشتۈق. بىر قىز كېلىپ بۇ مەھەللىنىڭ باشلىقىنى زەھەرلىك بىر نەرسە چېقىۋېلىپ ئېغىر دەرىجىدە يارىدار بولۇپ قالدى. بىزنىڭ ئادەملىرىمىز ھازىر بۇ يەردە يوق ئىدى. سىلەرنىڭ ئىچىڭلاردا دەمدە قىلالايدىغان بىرەر ئىچىڭلار بارمۇ؟ دەپ سورىدى. ئارىمىزدىن بىز ئۇنى دەمدە قىلالايدۇ، دەپ ئويلاپ باقمىغان بىرەيلەن ئورنىدىن تۇردى - دە، شۇ قىز بىلەن (كېسەلنىڭ قېشىغا) باردى. ئۇ ئادەم كېسەلگە دەمدە قىلدى. كېسەل ساقىيىپ قالدى. شۇنىڭ بىلەن ئۇلار دەمدە قىلغان ئادەمگە ئوتتۇز دانە قوي بۇيرۇپ بەردى ۋە بىزنىڭ ئىچىشىمىز ئۈچۈن سۈت بەردى. دەمدە قىلغان ئادەم بىزنىڭ يېنىمىزغا قايتىپ كەلگەندە، بىز ئۇنىڭدىن سەن دەمدىنى ياخشى قىلماستىڭ دەپ سورىدۇق. ئۇ ئادەم، مەن: «قۇرئاننىڭ جەۋھىرى» بىلەن دەمدە قىلدىم، دېدى. بىز پەيغەمبەر ئەلەيھىسسالامنىڭ يېنىغا بېرىپ بۇ ئىش توغرىلىق سورىمىغىچە بۇ ھەقتە ھېچنېمە دېيىشمەيدىغان بولىدۇق. بىز مەدىنىگە كەلگەندە پەيغەمبەر ئەلەيھىسسالامغا شۇ ئىشنى دەپ بەردۇق. پەيغەمبەر ئەلەيھىسسالام: «سۈرە فاتىھەنىڭ دەمدە سۈرىسى ئىكەنلىكىنى ئۇ كىشى قانداق بىلىپتۇ؟ قويلارنى بۆلۈپ ماڭا بىر كىشىلىك ئايرىپ قويۇڭلار» دېدى.

يەنە بىر ھەدىستە ئىمام مۇسلىم ۋە نەسەئى، ئىبنى ئابباسنىڭ مۇنداق دېگەنلىكىنى رىۋايەت قىلىدۇ: بىز پەيغەمبەر ئەلەيھىسسالام بىلەن بىرگە ئىدۇق، يېنىدا جىبرىئىل ئەلەيھىسسالام بار ئىدى. پەيغەمبەر ئەلەيھىسسالام يۇقىرى تەرەپتىن تۇيۇقسىز بىر ئاۋازنى ئاڭلىدى. جىبرىئىل ئەلەيھىسسالام يۇقىرىغا قاراپ: «بۇ بۇرۇن ئاسماندا ئېچىلىپ باقمىغان بىر ئىشىك بولۇپ ھازىر ئېچىلدى» دېدى. ئىبنى ئابباس مۇنداق دەيدۇ: ئۇ ئىشىكتىن بىر پەرىشتە چۈشتى. ئۇ پەرىشتە پەيغەمبەر ئەلەيھىسسالامنىڭ يېنىغا كېلىپ: سەندىن بۇرۇنقى پەيغەمبەرلەرگە بېرىلمىگەن، پەقەت ساڭغا بېرىلگەن

(1) سۈرە ئەنفال 24 - ئايەتنىڭ بىر قىسمى.

ئىككى نۇر بىلەن خۇش بېشارەت بېرىمەن، ئۇ ئىككى نۇرنىڭ بىرىسى كىتابنىڭ باشلىنىشى (يەنى سۈرە فاتىھە) يەنە بىرىسى سۈرە بەقەرەنىڭ ئاخىرقى ئايىتى. بۇ ئىككىسىدىن بىرەر ھەرپ ئوقۇساڭمۇ تىلىڭىڭگە ئېرىشسەن، دېدى.

### نامازدا سۈرە فاتىھەنى ئوقۇش توغرىسىدا

ئىمام مۇسلىم، ئەبۇھۈرەيرىدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «كىمكى ناماز ئوقۇپ، نامازدا قۇرئاننىڭ ئانىسىنى (جەۋھىرىنى) ئوقۇمسا ئۇ ناماز، تولۇق ناماز ئەمەس» دېگەن سۆزنى ئۈچ قېتىم دېدى. ئەبۇھۈرەيرىدىن بىز ئىمامنىڭ كەينىدە بولساچۇ؟ دەپ سورىدۇق. ئەبۇھۈرەيرە: سۈرە فاتىھەنى ئىچىڭدە ئوقۇغىن، دەپ جاۋاب بېرىپ، ئاندىن مەن پەيغەمبەر ئەلەيھىسسالامنىڭ مۇنداق دېگەنلىكىنى ئاڭلىغان ئىدىم دەيدۇ: «اللھ، مەن نامازنى مەن بىلەن بەندەمنىڭ ئوتتۇرىسىدا ئىككىگە بۆلدۈم. بەندەم تىلىگىنىگە ئېرىشىدۇ. ئەگەر بەندە ﴿الْحَمْدُ لِلَّهِ رَبِّ الْعَالَمِينَ﴾ دېسە، اللھ بەندەم ماڭا ھەمدى ئېيتتى دەيدۇ. ئەگەر بەندە ﴿الرَّحْمٰنُ الرَّحِيمُ﴾ دېسە، اللھ بەندەم ماڭا سانا ئېيتتى دەيدۇ. ئەگەر بەندە ﴿مَلِكٍ يَوْمَ الدِّينِ﴾ دېسە، اللھ بەندەم مېنى ئۇلۇغلىدى ۋە يەنە ئۆزىنى ماڭا تاپشۇردى دەيدۇ. ئەگەر بەندە ﴿إِيَّاكَ نَعْبُدُ وَإِيَّاكَ نَسْتَعِينُ﴾ دېسە، اللھ بۇ مەن بىلەن مېنىڭ بەندەمنىڭ ئارىلىقىدىكى ئىلاھى مۇناسىۋەتنىڭ تۇرغۇزۇلغانلىقىدۇر. بەندەم تىلىگىنىگە ئېرىشىدۇ. ئەگەر بەندە ﴿أَهْدِنَا الصِّرَاطَ الْمُسْتَقِيمَ﴾ صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ﴾ دېسە، اللھ بۇ بەندەم ئۈچۈن بولۇپ بەندەم تىلىگىنىگە ئېرىشىدۇ، دەيدۇ».

ئىمام مۇسلىم ۋە نەسەئىنىڭ يەنە بىر رىۋايىتىدە مۇنداق رىۋايەت قىلىنغان: نامازنىڭ يېرىمى ماڭا، يېرىمى بەندەمگە بۆلۈپ، بەندەم تىلىگىنىگە ئېرىشىدۇ.

بۇ ھەدىس نامازدا قۇرئاننىڭ ئايىتىنى ئوقۇشنىڭ زۆرۈرلىكىنى ۋە قۇرئاننىڭ ئايىتىنى ئوقۇش نامازنىڭ مۇھىم بىر پەرزى ئىكەنلىكىنى كۆرسىتىپ بېرىدۇ. نامازدا قۇرئاننىڭ ئايىتىنى ئوقۇش بىرلىككە كەلگەن مەسىلە. نامازدا قۇرئاننىڭ ئايىتىنى ئوقۇش، سۈرە فاتىھەنى ئوقۇش دېگەنلىكىمۇ ياكى قۇرئاننىڭ ھەر قانداق بىر ئايىتىنى ئوقۇشىمۇ بولىدۇ دېگەنلىكىمۇ؟ دېگەن مەسىلىدە ئالىملار ھەر خىل كۆز قاراشلاردا بولدى. بىرىنچى تۈركۈمدىكى ئەبۇھەنىپە ۋە ئۇنىڭ شاگىرتلىرى ئىمام سەۋرى ۋە ئەۋزائى قاتارلىق ئالىملاردۇر: «نامازدا فاتىھەنى ئوقۇش پەرز ئەمەس، بەلكى نامازدا قۇرئاننىڭ باشقا ئايەتلىرىنى ئوقۇشىمۇ (سەجدە سەھۋى قىلىش ئارقىلىق) ناماز ئادا تاپىدۇ»<sup>(1)</sup> دەيدۇ. ئۇلارنىڭ دەلىلى اللھ تائالانىڭ ﴿قۇرئاندىن سىلەرگە قولاي بولغان (ئايەتنى) ئوقۇڭلار﴾<sup>(2)</sup> دېگەن ئايىتىدۇر. پەيغەمبەر ئەلەيھىسسالام نامىزدا رۇكۇ، سەجدىلىرىنى تولۇق ئادا قىلىنغان بىر كىشىگە: «سەن نامازغا تۇرغاندا "ئاللاھۇ ئەكبەر" دەپ قۇلاق قاققىن ۋە قۇرئاننىڭ ئىچىدىن ساڭا قولاي بولغان ئايەتنى ئوقۇغىن!...» دەپ ئۆگەتكەن

(1) ئەبۇ ھەنىفە ۋە ئۇنىڭ كۆز قارىشىدىكى ئالىملارنىڭ نامازدا سۈرە فاتىھەنى ئوقۇش پەرز ئەمەس دېگەنلىكى، نامازدا سۈرە فاتىھەنى ئوقۇشىمۇ دېگەنلىك ئەمەستۇر. سۈرە فاتىھەنى ئوقۇش ئىمام شافىئى دېگەندەك پەرز ئەمەس بەلكى ۋاجىب دېگەنلىكتۇر. بىر كىشى نامىزدا سۈرە فاتىھەنى پەقەت ئوقۇماي باشقا سۈرەلەرنى ئوقۇغان بولسا، ئۇ كىشىنىڭ نامىزى شافىئىيلار دېگەندەك ناماز ئوقۇغانلىق ھېسابلانمايدۇ دېگەنلىك ئەمەس، ئەكسىچە سۈرە فاتىھەنى ئوقۇمىغانلىقى ئۈچۈن سەجدە سەھۋە قىلىش ئارقىلىق نامىزى ئادا تاپىدۇ. بۇلارنىڭ دەلىلى شافىئىيلار پاكىت قىلىپ كەلتۈرگەن پەيغەمبەر ئەلەيھىسسالامنىڭ: «كىمكى نامازدا سۈرە فاتىھەنى ئوقۇمىسا ئۇ ناماز مۇكەممەل ئەمەس» دېگەن ھەدىسىدىكى «مۇكەممەل ئەمەس» دېگەن سۆزدۇر. پەيغەمبەر ئەلەيھىسسالام بۇ ھەدىسنى سۈرە فاتىھە ئوقۇلىمىغان ناماز ناماز بولمايدۇ، دېمەستىن مۇكەممەل ناماز بولمايدۇ، دېدى. شۇڭا سۈرە فاتىھە ئوقۇلىمىغان ناماز مۇكەممەل بولمىغانلىقى ئۈچۈن سەجدە سەھۋە قىلىش ئارقىلىق مۇكەممەللەشتۈرۈلسە ناماز ئادا تاپىدۇ.

(2) سۈرە مۇزەمەل 20 - ئايەتنىڭ بىر قىسمى.



ئۈچىنچى خىلدىكىلەر: ئايەت ئۈنلۈك ئوقۇلىدىغان (شام، خۇپتەن ۋە بامدات نامازلىرىغا ئوخشاش) نامازلاردىكى ئايەت ئۈنلۈك ئوقۇلىدىغان رەكئەتلەردە ئىمامغا ئىقتىدا قىلغان ئادەملەرگە سۈرە فاتىھەنى ئوقۇش پەرز ئەمەستۇر. ئەمما ئىچىدە ئوقۇلىدىغان نامازلاردا ئىمامغا ئىقتىدا قىلغان كىشىگە سۈرە فاتىھەنى ئوقۇش پەرزدۇر. بۇلارنىڭ پاكىتى ئىمام مۇسلىم، ئەبۇمۇسا ئەشئەرى رەزىيەللاھۇ ئەنھۇدىن رىۋايەت قىلغان پەيغەمبەر ئەلەيھىسسالامنىڭ: «ئىمام ئىقتىدا قىلىنىش ئۈچۈن تۇرغۇزۇلدى، ئۇ «ئاللاھۇ ئەكبەر» دەپ قۇلاق قاقسا سىلەرمۇ «ئاللاھۇ ئەكبەر» دەپ قۇلاق قىقىڭلار! ئۇ قىرائەت قىلىشنى باشلىسا (قۇلاق سېلىپ) جىم تۇرۇڭلار» دېگەن ھەدىسىدۇر. بۇ ئىمام مالىكىنىڭ قارىشىدۇر.

### شەيتاندىن پاناھ تىلەش ۋە ئۇنىڭ ھۆكۈملىرى توغرىسىدا

اللە تائالا مۇنداق دەيدۇ: ﴿ئەيۇنى دوست تۇتقىن، ياخشىلىققا (يەنى ياخشى سۆز قىلىشقا، ياخشى ئىش قىلىشقا) بۇيرۇغىن، نادانلار بىلەن تەڭ بولمىغىن (يەنى نادانلارنىڭ قىلغىنىنى قىلماي، ئۇلارغا مۇلايىم بولغىن) ئەگەر شەيتان ساڭا ۋە سۆھسە قىلسا، (شەيتاننىڭ ۋە سۆھسىدىن) اللە غا سېغىنىپ پاناھ تىلىگىن. اللە ھەقىقەتەن (سۆزۈڭنى) ئاڭلاپ تۇرغۇچىدۇر (ئىشىڭنى) بىلىپ تۇرغۇچىدۇر﴾<sup>(1)</sup>.

اللە تائالا مۇنداق دەيدۇ: ﴿ئۇلارنىڭ قىلغان) يامانلىقىغا (ئەپۇ قىلىش بىلەن) ياخشىلىق قىلغىن ، ئۇلارنىڭ (سېنى) سۈپەتلەشلىرىنى (يەنى ئۇلارنىڭ ساڭا قىلغان مەسخىرىسىنى) بىز ئوبدان بىلىمىز. ئېيتقىنكى، پەرۋەردىگار! ساڭا سېغىنىپ شەيتانلارنىڭ ۋە سۆھسىدىن پاناھ تىلەيمەن. پەرۋەردىگار! ساڭا سېغىنىپ شەيتانلارنىڭ ماڭا ھەمرا بولۇشىدىن پاناھ تىلەيمەن﴾<sup>(2)</sup>.

اللە تائالا مۇنداق دەيدۇ: ﴿ياخشى ئىش بىلەن يامان ئىش باراۋەر بولمايدۇ، ياخشى خىسلەت ئارقىلىق (يامان خىسلەتكە) تاقابىل تۇرغىن، (شۇنداق قىلساڭ) سەن بىلەن ئۆزىنىڭ ئارىسىدا ئاداۋەت بار ئادەم گويا سىرداش دوستۇڭدەك بولۇپ قالىدۇ. بۇ خىسلەتكە پەقەت سەۋرچان ئادەملەرلا ئېرىشەلەيدۇ، بۇ خىسلەتكە پەقەت بۈيۈك نېسىۋە ئىگىسىلا ئېرىشەلەيدۇ. ئەگەر شەيتان سېنى ۋە سۆھسە قىلىپ (يۇقىرىقى خىسلەتنى ئۆزلەشتۈرمەسلىككە كۈشكۈرتسە) اللە غا سېغىنىپ (شەيتاننىڭ شەرىدىن) پاناھ تىلىگىن، اللە ھەقىقەتەن (بەندىلىرىنىڭ سۆزلىرىنى) ئاڭلاپ تۇرغۇچىدۇر، (ئىشلىرىنى) بىلىپ تۇرغۇچىدۇر﴾<sup>(3)</sup>.

بۇ نەسىھەتنى كۆڭلى - كۆكسى كەڭ، سەۋرچان ۋە دۇنيا - ئاخىرەتتە سائادەتتەن كىشىلەردىن باشقىسى قوبۇل قىلالمايدۇ. ساڭا شەيتاندىن بىر ۋە سۆھسە يەتكەن چاغدا سەن اللە غا ئېسىلغىن. ئۇ اللە شەك - شۈبھىسىز سېنىڭ سۆزلىرىڭنى ئاڭلاپ تۇرغۇچى ۋە ئەھۋالىڭنى بىلىپ تۇرغۇچىدۇر. بۇ مەزمۇن توغرىسىدا پەقەتلا ئۈچ ئايەت بار. اللە تائالا بۇ ئايەتلەردە ئىنسانلاردىن بولغان دۈشمەن بىلەن يارىشىشقا ۋە ئۇنىڭغا ياخشىلىق قىلىشقا بۇيرۇيدۇ. سەۋەبى: ياخشىلىق قىلغان ئادەمنىڭ ئىسىل ئەخلاقى ۋە ياخشى مۇئامىلىلىرى دۈشمەندىكى يامان نىيەتنى قايتۇرۇپ، ئۇ ئادەمنى ياخشى كۆرۈشكە ۋە ئىككى ئارىلىقتىكى ئۆچمەنلىكنى تۈگىتىپ دوستانە بولۇشقا قايتۇرۇشى ئۈچۈندۇر.

شەيتانلاردىن بولغان دۈشمەنلەرگە قارىتا پەقەت اللە دىن پاناھ تىلەشكە بۇيرۇيدۇ. بۇ خىل دۈشمەنگە قارىتا اللە تائالادىن پاناھ تىلەشتىن باشقا ئامال يوق. چۈنكى، ئۇ دۈشمەن يارىشىشنى ۋە ياخشىلىقنى قوبۇل قىلالمايدۇ. شەيتان ئادەم ئەلەيھىسسالامغا بولغان قاتتىق دۈشمەنلىكى سەۋەبىدىن ئادەم بالىلىرىنىڭ

(1) سۈرە ئەئرافى 199—200 - ئايەتلەر.

(2) سۈرە مۇئىننۇن 96 — 98 - ئايەتكىچە.

(3) سۈرە فۇسسەلەت 34 — 36 - ئايەتكىچە.

ئۈزۈل - كېسىل گۇمران بولۇپ كېتىشتىن باشقىسىنى خالىمايدۇ. اللہ تائالا مۇنداق دەيدۇ: ﴿ئى ئادەم بالىلىرى! شەيتان سىلەرنىڭ ئاتا - ئاناڭلارنى (ئازدۇرۇپ) جەننەتتىن چىقىرىۋەتكەندەك، سىلەرنىمۇ ئازدۇرمىسۇن، شەيتان ئۇلارنىڭ ئەۋرەتلىرىنى ئۆزلىرىگە كۆرسىتىش ئۈچۈن كىيىملىرىنى سالغۇزۇۋەتكەن ئىدى (يەنى ئۇلارنىڭ يالغىچ بولۇپ قېلىشىغا شەيتان سەۋەبچى بولغان ئىدى)﴾<sup>(1)</sup>.

اللہ تائالا مۇنداق دەيدۇ: ﴿شەيتان ھەقىقەتەن سىلەرگە دۈشمەندۇر، ئۇنى دۈشمەن تۇتۇڭلار، شەيتان ئۆزىنىڭ تەۋەلىرىنى ئەھلى دوزاختىن بولۇشقا چاقىرىدۇ﴾<sup>(2)</sup> اللہ تائالا مۇنداق دەيدۇ: ﴿مېنى قويۇپ ئېلىشىنى ۋە ئۇنىڭ ئەۋلادىنى دوست قىلىۋالامسىلەر؟ ھالبۇكى، ئۇلار سىلەرگە دۈشمەندۇر، ئېلىش زالىملار ئۈچۈن نېمىدېگەن يامان بەدەل! (يەنى اللەغا ئىبادەت قىلىشنىڭ ئورنىغا شەيتانغا چوقۇنۇش نېمىدېگەن يامان!)﴾<sup>(3)</sup> شەيتان ئادەم ئەلەيھىسسالامغا ئۆزىنىڭ راستچىل ئىكەنلىكىگە قەسەم ئىچىپ تۇرۇپمۇ يالغانچىلىق قىلدى. ئۇنداقتا ئۇ بىزگە (ئادەم بالىلىرىغا) قانداق مۇئامىلە قىلماقچى؟!

اللہ تائالا مۇنداق دەيدۇ: ﴿ئېلىش ئېيتتى: «ئىززىتىڭ بىلەن قەسەمكى، ئۇلارنىڭ ھەممىسىنى چوقۇم ئازدۇرمىەن. ئۇلاردىن پەقەت تاللانغان بەندىلىرىڭلا بۇنىڭدىن مۇستەسنا (يەنى ئۇلارنى ئازدۇرالمىيەن)﴾<sup>(4)</sup>.

اللہ تائالا مۇنداق دەيدۇ: ﴿سەن قۇرئان ئوقۇماقچى بولغىنىڭدا، قوغلاندى شەيتاننىڭ (ۋە سەۋەبسىدىن) اللەغا سېغىنىپ پاناھ تىلىگىن شۈبھىسىزكى، مۆمىنلەرنىڭ ۋە پەرۋەردىگارىغا تەۋەككۈل قىلغۇچىلار (يەنى يۆلەنگۈچىلەر) نىڭ ئۈستىدىن شەيتان ھۆكۈمرانلىق قىلالمايدۇ (يەنى پەرۋەردىگارىغا چىن يۆلەنگەن مۆمىنلەرگە شەيتاننىڭ ۋە سەۋەبسى تەسىر قىلالمايدۇ) شەيتان پەقەت ئۆزىنى دوست تۇتىدىغانلار ۋە ئۆزىنىڭ (ئىغۋا قىلىشى) بىلەن مۇشرىك بولۇپ كەتكەنلەر ئۈستىدىنلا ھۆكۈمرانلىق قىلىدۇ﴾<sup>(5)</sup>.

(1) سۈرە ئەئراڧى 27 - ئايەتنىڭ بىر قىسمى.

(2) سۈرە فاتىر 6 - ئايەت.

(3) سۈرە كەھق 50 - ئايەتنىڭ بىر قىسمى.

(4) سۈرە ساد 82 - 83 - ئايەتلەر.

(5) سۈرە نەھل 98 — 100 - ئايەتكەچە.

## قراۋەت قىلىشتىن بۇرۇن شەيتاندىن پاناھ تىلەش توغرىسىدا

﴿سەن قۇرئان ئوقۇماقچى بولغىنىڭدا، قوغلاندى شەيتاننىڭ (ۋە سۆزە سىسىدىن) اللەغا سېغىنىپ پاناھ تىلىگىن!﴾<sup>(1)</sup>.

بۇنىڭ دەلىلى پەيغەمبەر ئەلەيھىسسالامدىن بۇ ھەقتە رىۋايەت قىلىنغان ھەدىسلەردۇر. ئىمام ئەھمەد، ئەبۇسەئىد خۇدرىنىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام كېچىسى تۇرۇپ ناماز ئوقۇماقچى بولۇپ، تەكبىر ئېيتقاندا بۇ دۇئانى ئوقۇيتتى: «

﴿<sup>(2)</sup> تەرجىمىسى: «ئى اللە! سېنى بىز ھەممە كەمچىلىكتىن پاك دەپ تونۇيمىز ۋە ساڭا ھەمدۇ ئېيتىمىز. سېنىڭ ئىسمىڭ كاتتا، ئورنىڭ ئۈستۈن، سەندىن باشقا ئىبادەتكە لايىق ھېچقانداق زات يوق.﴾ ئۇنىڭدىن كېيىن «ā نى ئۈچ قېتىم ئوقۇيتتى. ئاندىن مۇنداق دەيتتى: «

ā»<sup>(3)</sup> «ئاڭلاپ، بىلىپ تۇرغۇچى اللە تائالاغا سېغىنىپ قوغلاندى شەيتاننىڭ قەست قىلىشىدىن، ۋە سۆزە سىسىدىن ۋە كىرىسىدىن پاناھ تىلەيمەن.﴾.

يەنە ئەبۇداۋۇد ۋە ئىبنى ماجە مۇجۇبەير ئىبنى مۇتئىمىدىن دادىسىنىڭ مۇنداق دېگەنلىكىنى رىۋايەت قىلىدۇ: «مەن پەيغەمبەر ئەلەيھىسسالامنىڭ نامازغا كىرگەندە «ā

﴿<sup>(4)</sup> اللە بەك كاتتىدۇر. اللەغا كۆپلىگەن ھەمدىلەر بولسۇن. بىز اللەنى ئەتتىگەندە ۋە كەچتە بارلىق كەمچىلىكتىن پاك دەپ تونۇيمىز» نى ئۈچ قېتىمدىن ۋە «

ā»<sup>(5)</sup> «ئى اللە! ھەقىقەتەن ساڭا سېغىنىپ قوغلاندى شەيتاننىڭ قەست قىلىشىدىن، ۋە سۆزە سىسىدىن ۋە كىرىسىدىن پاناھ تىلەيمەن» دېگەننى بىر قېتىم دېگەنلىكىنى ئاڭلىدىم.

## ئاچچىقلانغاندا شەيتاندىن پاناھ تىلەش توغرىسىدا

ئەبۇبەئىد ئەھمەد ھەدىس كىتابىدا ئۇبەي ئىبنى كەئب رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالامنىڭ يېنىدا ئىككى ئادەم ئاچچىقلىشىپ قېلىپ، ئاچچىقلانغانلىقتىن بىرىنىڭ بۇرىنىدىن قان كەتتى. پەيغەمبەر ئەلەيھىسسالام: «مەن بىر نەرسە ئۆگىتىپ قويىمەن، ئەگەر شۇنى دېسە، ئۇنىڭ ئاچچىقى ياندى» دەپ «

سېغىنىپ قوغلاندى شەيتاندىن پاناھ تىلەيمەن» نى دېدى. ئىمام بۇخارى، سۇلايمان ئىبنى سەرد رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: «بىز پەيغەمبەر ئەلەيھىسسالامنىڭ قېشىدا ئولتۇرغان ئىدۇق، پەيغەمبەر ئەلەيھىسسالامنىڭ ئالدىدا ئىككى كىشى تىلىشىپ قالدى. بىرى يەنە بىرىنى تىللاپ ئاچچىقلانغانلىقتىن يۈزى قىزىرىپ كېتىۋىدى،

(1) سۈرە نەھل 98 - ئايەت.

(2) سۇبھانەكەللاھۇمە ۋەبەھەمدىكە، ۋەتەبارەكەسەمۇكە، ۋەتائالادجەدۇكە، ۋەئاللاھە غەيرۇك.

(3) ئەئۇزۇ بىللاھىسەمىئەللىم مەنەششائىتانىررەجىم مەنەھەزەبى ۋەنەفخەي ۋەنەفەسەي.

(4) ئاللاھۇ ئەكبەر، كەبىرا، ئەلەھمدۇللىلاھى كەسىرا، سۇبھانەللاھى بۇكرەتەن ۋەئەسىلا.

(5) ئاللاھۇمە ئىننى ئەئۇزۇبىكە مەنەششائىتانىررەجىم مەنەھەزەبى ۋەنەفخەي ۋەنەفەسەي.

(6) ئەئۇزۇبىللاھى مەنەششەيتانىررەجىم.

پەيغەمبەر ئەلەيھىسسالام: «مەن بىر سۆزنى ئۆگىتىپ قويمەن، ئەگەر شۇنى دېسە ئۇنىڭ ئاچچىقى يانسۇ دەپ،» (1) «ئەللىھ غا سېغىنىپ قوغلاندى شەيتاندىن پاناھ تىلەيمەن» نى دېدى. ساھابىلار ھېلىقى كىشىگە: «سەن پەيغەمبەر ئەلەيھىسسالامنىڭ نېمە دەۋاتقانلىقىنى ئاڭلىدىڭمۇ؟» دېدى. ئۇ كىشى: «مەن (شەيتاندىن پاناھ تىلىگىلى) ساراڭ ئەمەس» دېدى. بۇ ھەدىسنى ئىمام مۇسلىم ئەبۇداۋۇد ۋە نەسەئى قاتارلىقلارمۇ رىۋايەت قىلدى.

ئەللىھ تائالادىن شەيتاننىڭ يامانلىقىدىن پاناھ تىلەش (يەنى) «ئەللىھ غا

سېغىنىپ قوغلاندى شەيتاندىن پاناھ تىلەيمەن» نى دېيىش) پەرزىمۇ ياكى سۈننەتمۇ؟ كۆپلىگەن ئۆلىمالارنىڭ كۆز قارىشىچە ئەللىھ تائالادىن شەيتاننىڭ يامانلىقىدىن پاناھ تىلەش سۈننەت بولۇپ. پاناھ تىلىمىگەن كىشى گۇناھكار بولۇپ قالغىدەك دەرىجىدە پەرز ئەمەس.

ئىمام رازى، ئەتائىبى رەباھنىڭ مۇنداق دېگەنلىكىنى رىۋايەت قىلىدۇ: «نامازدا ياكى نامازنىڭ سىرتىدا ئايەت ئوقۇماقچى بولغاندا» (2) نى دېيىش پەرزدۇر. ئىمام رازى، ئەتانىڭ يۇقىرىدىكى سۆزىنى كۈچلەندۈرۈپ ئەللىھ تائالانىڭ «پاناھ تىلىگىن» (3) دېگەن ئايىتىنى ھۆججەت قىلىپ كەلتۈردى. بۇ (4) نى دېيىشنىڭ پەرز ئىكەنلىكىنى كۆرسىتىپ بېرىدىغان بۇيرۇق ئايىتىدۇر. چۈنكى، ئەللىھ تائالادىن پاناھ تىلەش شەيتاننىڭ يامانلىقىنى قايتۇرىدۇ. پەرز ئۇنىڭسىز تاماملانمايدىغان نەرسىنى قىلىشمۇ پەرزدۇر. «نى دېيىش شەيتاننىڭ يامانلىقىدىن ساقلىنىشقا يېتەرلىكتۇر، شۇڭلاشقا ئۇنى دېيىش پەرزدۇر.

### شەيتاندىن پاناھ تىلەشنىڭ پايدىلىرى توغرىسىدا

ئۇنىڭ زۆرۈرلىكى شۇكى، ئەللىھ تائالانىڭ قۇرئانىنى ئوقۇيدىغان ئېغىزنى قۇرۇق پاراڭ ۋە قالايىمقان سۆزلەردىن تازىلايدۇ. شەيتاننىڭ شەرىپىدىن پاناھ تىلەش ئەللىھ دىن ياردەم تىلەش ۋە ئەللىھ نىڭ كۈچ - قۇدرەتلىك زات ئىكەنلىكىنى ئېتىراپ قىلىشتۇر. ئىنسانلاردىن بولغان دۈشمەنگە ئوخشىمايدىغان، يۈزلەشكىلى بولمايدىغان ھەم ياخشىلىقنى قوبۇل قىلمايدىغان، ئۇنى ياراتقان ئەللىھ دىن باشقىسى ئۇنىڭ يامانلىقىنى توساشقا كۈچى يەتمەيدىغان بۇ دۈشمەنگە (يەنى شەيتانغا) ئىنساننىڭ تاقابىل تۇرالمىدايدىغانلىقىنى ئېتىراپ قىلىشتۇر.

ئەللىھ تائالا مۇنداق دەيدۇ: «شۈبھىسىزكى، مېنىڭ (ئىخلاسمەن) بەندىلىرىم ئۈستىدىن سەن ھۆكۈمرانلىق قىلالمايسەن. پەرۋەردىگارىڭ ھەقىقەتەن ھامىي بولۇشقا يېتەرلىكتۇر» (5).

ئادەملەردىن بولغان دۈشمەن بىلەن ئۇرۇش قىلىش ئۈچۈن (ئاسماندىن) پەرىشتىلەر چۈشكەن ئىدى. ئادەمدىن بولغان دۈشمەن تەرىپىدىن ئۆلتۈرۈلگەن كىشى شېھىت بولىدۇ. ئەمما يوشۇرۇن دۈشمەن (يەنى شەيتان) تەرىپىدىن ئۆلتۈرۈلگەن كىشى (يەنى شەيتانغا قۇل بولغان كىشى) ئەللىھ نىڭ رەھمىتىدىن قوغلاندى قىلىنىدۇ. ئاشكارا دۈشمەنگە (يەنى ئادەملەردىن بولغان دۈشمەنگە) يېڭىلىپ قالغان كىشى ئەجىرگە

(1) ئەئۇزۇ بىللاھ مەنە شەيتانرەجىم.

(2) ئەئۇزۇ بىللاھ مەنە شەيتانرەجىم.

(3) سۈرە نەھل 98 - ئايەتنىڭ بىر قىسمى.

(4) ئەئۇزۇ بىللاھ مەنە شەيتانرەجىم.

(5) سۈرە ئىسرا 65 - ئايەت.

ئېرىشىدۇ. ئەمما يۇشۇرۇن دۈشمەنگە (يەنى شەيتانغا) يىغىلگەن كىشى توغرا يولدىن ئېزىپ كەتكەن بولىدۇ. شەيتان ئىنساننى كۆرىدىغان، ئىنسان ئۇنى كۆرەلمەيدىغان بولغاچقا، شەيتاننى كۆرىدىغان، شەيتان كۆرەلمەيدىغان ئاللاھ دىن مەلئۇن شەيتاننىڭ ئازدۇرۇپ كېتىشىدىن پاناھ تىلەش لازىمدۇر.

«وَلَوْؤُ بِاللّٰهِ مِنَ الشَّيْءِ اِن الرَّجِيْمِ» نىڭ مەنىسى

ئۇنىڭ مەنىسى: «قوغلاندى قىلىنغان شەيتاننىڭ دۇنيا ۋە ئاخىرە تىلىكىمدە ماڭا زىيان كەلتۈرۈشىدىن ياكى بۇيرۇلغان ئىشلارنى قىلىشتىن مېنى توساپ قويۇشىدىن، ياكى چەكلەنگەن ئىشلارنى قىلىشقا مېنى قىزىقتۇرۇشىدىن جانابى ئاللاھ تائالادىن پاناھ تىلەيمەن» دېگەنلىكتۇر. چۈنكى، ئاللاھ تائالادىن باشقىسى ئىنساننى شەيتاننىڭ يامانلىقىدىن توسىيالىمايدۇ. شۇڭا ئاللاھ تائالا ئىنسانلاردىن بولغان شەيتانلارنىڭ يامانلىقىدىن ئۇلارنى ئەسلىدىكى تەبىئىتىگە قايتۇرۇش ئۈچۈن، ئۇلارغا ياخشىلىق قىلىپ يارىشىشقا بۇيرۇدى ۋە شەيتاننىڭ يامانلىقىدىن ئاللاھ دىن پاناھ تىلەشكە بۇيرۇدى. چۈنكى، شەيتان يارىشىشنى قوبۇل قىلمايدۇ ۋە ھەرقانداق ياخشىلىقمۇ ئۇنىڭغا تەسىر قىلمايدۇ. چۈنكى، ئۇنىڭ ئەسلى تەبىئىتى ناچار، ئۇنى ياراتقان ئاللاھ دىن باشقىسى ئىنسانلاردىن ئۇنىڭ يامانلىقىنى توسىيالىمايدۇ.

ئاللاھ تائالا بۇ توغرىسىدا تۆۋەندىكى ئايەتلەردە مۇنداق دېدى: ﴿ئەپۈنى دوست تۇتقىن، ياخشىلىققا (يەنى ياخشى سۆز قىلىشقا، ياخشى ئىش قىلىشقا) بۇيرۇغىن، نادانلار بىلەن تەڭ بولمىغىن (يەنى نادانلارنىڭ قىلغىنىنى قىلماي، ئۇلارغا مۇلايىم بولغىن)﴾<sup>(1)</sup> بۇ ئايەت ئىنسانلاردىن بولغان شەيتانلار بىلەن مۇئامىلە قىلىش توغرىسىدا كەلگەن بولۇپ، ئاندىن ئاللاھ تائالا (ئىنسانلاردىن بولمىغان شەيتانلاردىن پاناھ تىلەشكە بۇيرۇپ) مۇنداق دېدى: ﴿ئەگەر شەيتان ساڭا ۋە سۆۋسە قىلسا، (شەيتاننىڭ ۋە سۆۋسىدىن) ئاللاھ غا سېغىنىپ پاناھ تىلىگىن. ئاللاھ ھەقىقەتەن (سۆزۈڭنى) ئاڭلاپ تۇرغۇچىدۇر (ئىشىڭنى) بىلىپ تۇرغۇچىدۇر﴾<sup>(2)</sup>.

ئاللاھ تائالا يەنە مۇنداق دەيدۇ: ﴿ئۇلارنىڭ قىلغان (يامانلىقىغا) ئەپۈ قىلىش بىلەن) ياخشىلىق قىلغىن، ئۇلارنىڭ (سېنى) سۈپەتلەشلىرىنى (يەنى ئۇلارنىڭ ساڭا قىلغان مەسخىرىسىنى) بىز ئوبدان بىلىمىز ئېيتقىنكى، پەرۋەردىگارم! ساڭا سېغىنىپ شەيتانلارنىڭ ۋە سۆۋسىلىرىدىن پاناھ تىلەيمەن پەرۋەردىگارم! ساڭا سېغىنىپ شەيتانلارنىڭ ماڭا ھەمرا بولۇشىدىن پاناھ تىلەيمەن﴾<sup>(3)</sup>.

ئاللاھ تائالا يەنە مۇنداق دەيدۇ: ﴿ياخشى ئىش بىلەن يامان ئىش باراۋەر بولمايدۇ، ياخشى خىسلەت ئارقىلىق (يامان خىسلەتكە) تاقابىل تۇرغىن، (شۇنداق قىلساڭ) سەن بىلەن ئۆزىڭ ئارىسىدا ئاداۋەت بار ئادەم گويا سىرداش دوستۇڭدەك بولۇپ قالىدۇ. بۇ خىسلەتكە پەقەت سەۋرچان ئادەملەرلا ئېرىشەلەيدۇ، بۇ خىسلەتكە پەقەت بۈيۈك نېسىۋە ئىگىسىلا ئېرىشەلەيدۇ. ئەگەر شەيتان سېنى ۋە سۆۋسە قىلىپ (يۇقىرىقى خىسلەتنى ئۆزلەشتۈرمەسلىككە كۈشكۈرتسە) اللەغا سېغىنىپ (شەيتاننىڭ شەرىپىدىن) پاناھ تىلىگىن، اللە ھەقىقەتەن (بەندىلىرىنىڭ سۆزلىرىنى) ئاڭلاپ تۇرغۇچىدۇر، (ئىشلىرىنى) بىلىپ تۇرغۇچىدۇر﴾<sup>(4)</sup>.

شەيتاننىڭ شەيتان دەپ ئاتىلىشى توغرىسىدا

(1) سۈرە ئەئراڧ 199 - ئايەت.

(2) سۈرە ئەئراڧ 200 - ئايەت.

(3) سۈرە مۇئىننۇن 96 — 98 - ئايەتكىچە.

(4) سۈرە فۇسسەلەت 34 — 36 - ئايەتكىچە.



ئەرەب تىلىدا شەيتان دېگەن سۆز «يىراق بولدى» دېگەن سۆزدىن كېلىپ چىققان. سەۋەبى شۇكى، ئۇ ئۆزىنىڭ شەيتانلىق تەبىئىتى بىلەن ئىنساننىڭ تەبىئىتىدىن يىراقتۇر ۋە ئۆزىنىڭ يامانلىقلىرى بىلەن ھەممە ياخشىلىقتىن يىراقتۇر. ئۇ ئوتتىن يارىتىلغانلىقى ئۈچۈن «كۆيۈپ كەتكىلى ئاز قالدى» دېگەن سۆزدىن كېلىپ چىققان دېگەن كۆز قاراشلارمۇ بار. ئۆلۈملارنىڭ ئىچىدىن ھەر ئىككى كۆز قاراش توغرا، لېكىن ئەۋۋەللىكى كۆز قاراش كۈچلۈكرەك دېگەنلەر بار. شۇڭا ئەرەبلەر، جىندىن بولسۇن، ئىنساندىن بولسۇن، ھايۋاندىن بولسۇن ھەددىدىن ئاشقۇچىلارنى «شەيتان» دەپ ئاتايدۇ.

اللە تائالا قۇرئاندا مۇنداق دەيدۇ: ﴿شۇنىڭدەك (يەنى بۇ مۇشرىكلارنى ساڭا دۈشمەن قىلغاندەك) ئىنسانلار ۋە جىنلارنىڭ شەيتانلىرىنى ھەر بىر پەيغەمبەرگە دۈشمەن قىلدۇق﴾<sup>(1)</sup>.

ئىمام ئەھمەد «مۇسەد» دېگەن كىتابىدا ئەبۇزەر رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ئى ئەبۇزەر! سەن اللە تائالادىن ئىنسان ۋە جىنلاردىن بولغان شەيتانلارنىڭ يامانلىقىدىن پاناھ تىلگىن!» ئاندىن مەن پەيغەمبەر ئەلەيھىسسالامدىن: «ئىنسانلاردىنمۇ شەيتان بولامدۇ؟» دەپ سورىسام، پەيغەمبەر ئەلەيھىسسالام: «ھەئە، شۇنداق» دەپ جاۋاب بەردى.

ئىمام مۇسلىم كىتابىدا يەنە ئەبۇزەر رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ، پەيغەمبەر ئەلەيھىسسالام: «ئايال كىشى، ئېشەك ۋە قارا ئىت نامازنى بۇزىدۇ»<sup>(2)</sup> دېدى. مەن: ئى اللە نىڭ پەيغەمبىرى! نىمىشقا قىزىل ۋە سېرىق ئىتلار نامازنى بۇزماي، قارا ئىت بۇزىدۇ؟ دەپ سورىسام، پەيغەمبەر ئەلەيھىسسالام: «قارا ئىت شەيتاندۇر» دەپ جاۋاب بەردى.

ئىبنى جەرىر مۇنداق دەپ رىۋايەت قىلىدۇ: ئۆمەر ئىبنى خەتتاب رەزىيەللاھۇ ئەنھۇ قېچىرغا مىنگەن ئىدى، قېچىر قىيىق ئېتىشقا باشلىدى. ئۆمەر ئىبنى خەتتاب قېچىرنى ئۇرغانسىمۇ قېچىر تېخىمۇ قىيىق ئېتىپ كەتتى. ئاندىن ئۆمەر قېچىردىن چۈشۈپلا: «مېنى شەيتانغا مىندۈرۈپ قويۇپسىلەر مەن ئۇنىڭدىن چۈشكەن ۋاقىتىدا ئۆزەمنى يوقىتىپ قويغاندەك ھېس قىلىدىم» دېدى.

### ﴿ نىڭ مەنىسى توغرىسىدا ﴾

﴿ دېگەن پۈتۈن ياخشىلىقتىن قوغلاندى قىلىندى دېگەنلىك بولىدۇ. بۇ ھەقتە اللە تائالا مۇنداق دەيدۇ: ﴿بىز بارلىق ئاسمانلاردىن) ئەڭ يېقىن ئاسماننى چىراقلار (يەنى يورۇق يۇلتۇزلار) بىلەن بېزىدۇق ۋە ئۇلارنى (پەرىشتىلەرنىڭ سۆزلىرىنى ئوغۇرلىقچە تىخىشاشقا ئۇرۇنغان) شەيتانلارنى ئاتىدىغان نەرسە قىلدۇق (يەنى شەيتانلار يۇلتۇزلاردىن چىققان شولا بىلەن ئېتىلىدۇ)، شەيتانلارغا (ئاخىرەتتە) دوزاخ ئازابىنى تەييارلىدۇق﴾<sup>(3)</sup> اللە تائالا يەنە مۇنداق دەيدۇ: ﴿بىز ھەقىقەتەن يېقىن ئاسماننى يۇلتۇزلار (نۇرى) بىلەن زىننەتلىدۇق. اللەنىڭ ئىتائىتىدىن چىققۇچى ھەر بىر شەيتاندىن ئۇنى قوغدىدۇق. ئۇلار پەرىشتىلەرنىڭ (سۆزلىرىدىن ھېچ نەرسىنى) ئاڭلىيالمايدۇ، ئۇلار، قوغلىنىشى ئۈچۈن، ھەر تەرەپتىن ئاققۇچى يۇلتۇزلار بىلەن ئېتىلىدۇ، ئۇلار (ئاخىرەتتە) دائىملىق ئازابقا قالىدۇ. لېكىن (ئاسمان

(1) سۈرە ئەنئام 112 - ئايەتنىڭ بىر قىسمى

(2) ئايال كىشى نامازنىڭ ئالدىدىن ئۆتسە، نامازنى بۇزۇش ئىسلامنىڭ باشلىرىدىكى ھۆكۈم بولۇپ كېيىن ئەمەلدىن قالدۇرۇلغان.

(3) سۈرە مۇلك 5 - ئايەت

خەۋەرلىرىدىن) ئوغرىلىقچە بىر نەرسە ئاڭلىغان شەيتاننى يورۇق يۇلتۇز قوغلاپ (كۆيدۈرۈپ تاشلايدۇ)»<sup>(1)</sup>.

اللە تائالا يەنە مۇنداق دەيدۇ: «ئۇلار چوقۇم: «كۆزلىرىمىز باغلىنىپ قالدى، بەلكى سېھىرلەنگەن قەۋم بولۇپ قالساق كېرەك» دېيىشىدۇ. بىز ئاسماندا بۇرۇچلارنى ياراتتۇق ۋە كۆزەتكۈچىلەر ئۈچۈن ئاسماننى (يۇلتۇزلار بىلەن) بېزىدۇق ھەر بىر قوغلاندى شەيتاندىن ئاسماننى قوغدىدۇق لېكىن (ئاسمان خەۋەرلىرىگە) ئوغرىلىقچە قۇلاق سالماقچى بولغان شەيتاننى روشەن ئاقار يۇلتۇز قوغلاپ يېتىدۇ (يەنى ھالاك قىلىدۇ)»<sup>(2)</sup> يەنە «ئازدۇرغۇچى» دېگەن مەنىسىمۇ بىلدۈرىدۇ دەيدىغان كۆز قاراشلارمۇ بار. چۈنكى، شەيتان كىشىلەرنى ئۆزىنىڭ ۋە سۈۋەسلىرى ۋە گوللاشلىرى بىلەن ئازدۇرىدۇ. بۇ كۆز قاراشتىن ئالدىنقى كۆز قاراش كۈچلۈكرەكتۇر.

### ﴿بِسْمِ اللَّهِ الرَّحْمَنِ الرَّحِيمِ﴾ سۈرە فاتىھە نىڭ بىرىنچى ئايىتىدۇر

ساھابىلار «قۇرئان كەرىمنى» ﴿بِسْمِ اللَّهِ الرَّحْمَنِ الرَّحِيمِ﴾ بىلەن باشلىغان ئىدى. ئۆلۈمالارنىڭ ھەممىسى ﴿بِسْمِ اللَّهِ الرَّحْمَنِ الرَّحِيمِ﴾ نى سۈرە نەملىنىڭ بىر ئايىتى ئىكەنلىكى ھەققىدە بىرلىككە كەلدى. ئاندىن ئۇلار ﴿بِسْمِ اللَّهِ الرَّحْمَنِ الرَّحِيمِ﴾ زادى ھەر بىر سۈرىنىڭ ئالدىدا كەلگەن ئۆز ئالدىغا ئايرىم بىر ئايەتمۇ ياكى ﴿بِسْمِ اللَّهِ الرَّحْمَنِ الرَّحِيمِ﴾ يېزىلىپ كەلگەن ھەر بىر سۈرىنىڭ بىر ئايىتىمۇ ياكى بولمىسا ھەر بىر سۈرىنىڭ يېرىم ئايىتىمۇ، دېگەن مەسىلىدە ئىختىلاپلىشىپ قالدى. ساھابىلاردىن ئىبنى ئابباس، ئىبنى ئۆمەر، ئىبنى زۇبەير، ئەبۇھۈرەيرە، ئەلى رەزىيەللاھۇ ئەنھۇمىلار، تابىئىنلاردىن ئەتە، تاۋۇس، سەئىد، سەئىد ئىبنى جۇبەير، مەكھۇل ۋە زۆھرى قاتارلىقلار ﴿بِسْمِ اللَّهِ الرَّحْمَنِ الرَّحِيمِ﴾ تەۋبە سۈرىسىدىن باشقا ھەر بىر سۈرىنىڭ بېشىدىكى بىر ئايەتتۇر دېگەن قاراشتا بولۇپ، ئابدۇللا ئىبنى مۇبارەك، ئىمام شافىئى، ئەھمەد ئىبنى ھەنبەل بىر رىۋايىتىدە، ئىسھاق ئىبنى راھوئە ۋە ئەبۇئۇبەيدە قاسىم ئىبنى سالام قاتارلىقلار يۇقىرىقى پىكىرگە قوشۇلدى.

ئىمام مالىك، ئەبۇھەنىفە ۋە ئۇلارنىڭ ئەگەشكۈچىلىرى ﴿بِسْمِ اللَّهِ الرَّحْمَنِ الرَّحِيمِ﴾ سۈرە فاتىھەنىڭ ۋە ئۇنىڭدىن باشقا سۈرىلەرنىڭ بىر ئايىتى ئەمەس دەيدۇ. ئىمام داۋۇد ﴿بِسْمِ اللَّهِ الرَّحْمَنِ الرَّحِيمِ﴾ ھەر بىر سۈرىنىڭ بېشىدا كېلىدىغان لېكىن مەزكۇر سۈرىگە تەۋە بولمىغان ئايرىم بىر ئايەتتۇر دەيدۇ. بۇ پىكىر ئىمام ئەھمەدنىڭ يەنە بىر خىل كۆز قارىشىدۇر.

قىرائەت ئاشكارا قىلىنىپ ئوقۇلغان نامازدا ﴿بِسْمِ اللَّهِ الرَّحْمَنِ الرَّحِيمِ﴾ نى ئاشكارا ياكى ئىچىدە

### ئوقۇش توغرىسىدا

﴿بِسْمِ اللَّهِ الرَّحْمَنِ الرَّحِيمِ﴾ سۈرە فاتىھەنىڭ ئىچىدىكى ئايەت ئەمەس دېگۈچىلەرنىڭ ۋە ئۇ ھەر بىر سۈرىنىڭ بېشىدا كېلىدىغان، لېكىن ئۇ سۈرىگە تەۋە بولمىغان ئايرىم بىر ئايەتتۇر دېگۈچىلەر بۇ كۆز قارىشىغا ئاساسەن، ﴿بِسْمِ اللَّهِ الرَّحْمَنِ الرَّحِيمِ﴾ نامازدا ئاشكارا ئوقۇلمايدۇ - دەيدۇ. ئەمما ﴿بِسْمِ اللَّهِ الرَّحْمَنِ الرَّحِيمِ﴾ نى ھەر بىر سۈرىنىڭ بېشىدىكى بىر ئايەت دېگۈچىلەر ئۇنى ئاشكارا ئوقۇش ياكى ئىچىدە ئوقۇش

(1) سۈرە سافات 6 — 10 - ئايەتكىچە.

(2) سۈرە ھىجر 15 — 18 - ئايەتكىچە.

توغرىسىدا ئىختىلاپلىشىپ قالدى. بۇلارنىڭ ئىچىدىن ئىمام شافىئىي (بِسْمِ اللّٰهِ الرَّحْمٰنِ الرَّحِیْمِ) سۈرە فاتھە ۋە ئۇنىڭدىن باشقا سۈرىلەر بىلەن ئاشكارا ئوقۇلىدۇ دېدى. بۇ ساھابىلار، تابىئىتلار ۋە مۇسۇلمانلارنىڭ سەلەپ ۋە خەلەپ ئىماملىرىدىن بولۇپ بىر تۈركۈم ئالىملارنىڭ تۇتقان يولىدۇر.

(بِسْمِ اللّٰهِ الرَّحْمٰنِ الرَّحِیْمِ) نى ساھابىلەرنىڭ ئىچىدىن ئەبۇھۈرەيرە، ئىبنى ئۆمەر، ئىبنى ئابباس ۋە مۇئاۋىيە رەزىيەللاھۇ ئەنھۇم قاتارلىقلارمۇ ئاشكارا ئوقۇغان.

ئىبنى ئابدۇلبەر ۋە بەييەقى قاتارلىقلار ئۆمەر ۋە ئەلى رەزىيەللاھۇ ئەنھۇمالارنىڭ (بِسْمِ اللّٰهِ الرَّحْمٰنِ الرَّحِیْمِ) نى ئاشكارا ئوقۇيدىغانلىقىنى رىۋايەت قىلدى. ئىمام خەتەب تۆت خەلىپە يەنى ئەبۇبەكرى، ئۆمەر، ئوسمان، ۋە ئەلى قاتارلىقلاردىن (بِسْمِ اللّٰهِ الرَّحْمٰنِ الرَّحِیْمِ) نى نامازدا ئاشكارا ئوقۇغانلىقىنى رىۋايەت قىلدى. لېكىن بۇ ئاجىز رىۋايەتتۇر. تابىئىتلاردىن (بِسْمِ اللّٰهِ الرَّحْمٰنِ الرَّحِیْمِ) نى ئاشكارا ئوقۇشقا قوشۇلغانلار سەئىد ئىبنى جۇبەير، ئىكرىمە، ئەبۇقالابە، ۋە زۆھرى، ئەلى ئىبنى ھەسەن، ئۇنىڭ بالىسى مۇھەممەد، سەئىد ئىبنى مۇسەيب، ئەتا، تائۇس، مۇجاھىد، سالم، مۇھەممەد ئىبنى كەئب قۇرەزى، ئەبۇبەكرى ئىبنى مۇھەممەد ئەمر ئىبنى ھەزمى، ئەبۇۋائىل، ئىبنى سىرىين، مۇھەممەد ئىبنى مۇنكەدەر، ئەلى ئىبنى ئابدۇللا ئىبنى ئابباس، ئۇنىڭ ئوغلى مۇھەممەد، ئىبنى ئۆمەرنىڭ ئازاد قىلىنغان قۇلى ناسى، زەيد ئىبنى ئەسلىم، ئۆمەر ئىبنى ئابدۇلئەزىز، ئەزەرەق ئىبنى قەيس، ھەبىب ئىبنى ئەبۇسابىت، ئەبۇشەئسائى، مەكھۇل ۋە ئابدۇللا ئىبنى مەئقەل ئىبنى مۇقىر قاتارلىقلاردۇر.

ئىمام بەييەقى ئابدۇللا ئىبنى سافۋان ۋە مۇھەممەد ئىبنى ھەنەفىيە، ئىبنى ئابدۇلبەر ئەمر ئىبنى دىنارىنى مەزكۇر ئىسىملارغا قوشۇپ بايان قىلدى. ئۇلارنىڭ دەلىلى (بِسْمِ اللّٰهِ الرَّحْمٰنِ الرَّحِیْمِ) سۈرە فاتھەنىڭ بىر بۆلىكى، شۇڭا ئۇمۇ سۈرە فاتھەنىڭ باشقا بۆلەكلىرىگە ئوخشاش ئاشكارا ئوقۇلىدۇ.

يەنە ئىمام نەسەئى، ئىبنى خۇزەيمە، ئىبنى ھىببان ۋە ھاكىم قاتارلىقلار كىتابلىرىدا ئەبۇھۈرەيرەنىڭ كىشىلەرگە ناماز ئوقۇپ بەرگەندە (بِسْمِ اللّٰهِ الرَّحْمٰنِ الرَّحِیْمِ) نى ئاشكارا ئوقۇغانلىقىنى ۋە نامازدىن كېيىن مەن سىلەرگە نامازنى پەيغەمبەر ئەلەيھىسسالامنىڭ نامىزىغا ئوخشاش ئوقۇپ بەردىم، دېگەنلىكىنى رىۋايەت قىلىدۇ. بۇ رىۋايەتنى ئىمام دارىقۇتنى، ئىمام خەتەب، ئىمام بەييەقى ۋە ئۇلاردىن باشقىلارمۇ توغرا دەپ قارىغان.

ئىمام بۇخارى كىتابىدا ئەنەس ئىبنى مالىكتىن پەيغەمبەر ئەلەيھىسسالامنىڭ قىرائىتى توغرىلىق سورالغاندا، ئۇنىڭ مۇنداق جاۋاب بەرگەنلىكىنى رىۋايەت قىلىدۇ: «پەيغەمبەر ئەلەيھىسسالام قىرائەتنى سوزۇپ - سوزۇپ قىلاتتى. پەيغەمبەر ئەلەيھىسسالام قىرائەتنى (بِسْمِ اللّٰهِ الرَّحْمٰنِ الرَّحِیْمِ) بىلەن باشلاپ، (بِسْمِ اللّٰهِ الرَّحْمٰنِ الرَّحِیْمِ) لارنى سوزۇپ ئوقۇيتتى. ئىمام ئەھمەد، ئەبۇداۋۇد، ئىبنى خۇزەيمە ۋە ھاكىملار كىتابلىرىدا ئۆممۇ سەلىمە رەزىيەللاھۇ ئەنھاننىڭ پەيغەمبەر ئەلەيھىسسالام قىرائەت قىلغان چاغدا (بِسْمِ اللّٰهِ الرَّحْمٰنِ الرَّحِیْمِ)، (الْحَمْدُ لِلّٰهِ رَبِّ الْعَالَمِينَ) (الرَّحْمٰنِ الرَّحِیْمِ) (مِائِةٌ يَوْمَ الدِّينِ) دەپ ھەر بىر ئايەتنى ئۆزۈپ - ئۆزۈپ ئوقۇيتتى دېگەنلىكىنى رىۋايەت قىلىدۇ.

ئىمام شافىئىي ۋە ھاكىم قاتارلىقلار ئەنەسنىڭ مۇنداق دېگەنلىكىنى رىۋايەت قىلىدۇ: «مۇئاۋىيە مەدىنىدە ناماز ئوقۇپ بېرىپ (بِسْمِ اللّٰهِ الرَّحْمٰنِ الرَّحِیْمِ) نى ئىچىدە ئوقۇغان ئىدى. نامازغا قاتناشقان مۇھاجىرلار مۇئاۋىيەنىڭ بۇ ئىشىنى ياقىتۇرمىدى. شۇنىڭ بىلەن مۇئاۋىيە ئىككىنچى قېتىم ناماز

ئوقۇغاندا ﴿بِسْمِ اللَّهِ الرَّحْمَنِ الرَّحِيمِ﴾ نى ئاشكارا ئوقۇدى. دارۇقۇتنى بۇ ھەدىسنى توغرا دېدى. مۇشۇ ھەدىس ۋە ئەسەرلەرنىڭ<sup>(1)</sup> ھەممىسى نامازدا ﴿بِسْمِ اللَّهِ الرَّحْمَنِ الرَّحِيمِ﴾ نىڭ ئاشكارا ئوقۇلىدىغانلىقىنى دەلىللەيدۇ. ئالىملارنىڭ بىر بۆلىكى ﴿بِسْمِ اللَّهِ الرَّحْمَنِ الرَّحِيمِ﴾ نامازدا ئاشكارا ئوقۇلمايدۇ دەيدىغان كۆز - قاراشقا ئىگە. تۆت خەلىپە (يەنى ئەبۇبەكرى، ئۆمەر، ئوسمان ۋە ئەلى)، ئابدۇللاھ ئىبنى مۇغەففەل قاتارلىقلاردىن، تابىئىنلارنىڭ بىر تۈركۈم سەلەف ئۆلۈملىرىدىن ۋە بىر تۈركۈم خەلەف ئۆلۈملىرىدىن ﴿بِسْمِ اللَّهِ الرَّحْمَنِ الرَّحِيمِ﴾ نى ئىچىدە ئوقۇغانلىقى رىۋايەت قىلىندى. بۇ ئىمام ئەبۇھەنىئە، سەۋرى ۋە ئەھمەد ئىبنى ھەنبەلنىڭ تۇتقان يولىدۇر. ئىمام مالىك بولسا ﴿بِسْمِ اللَّهِ الرَّحْمَنِ الرَّحِيمِ﴾ مەيلى ئاشكارا بولسۇن ياكى ئىچىدە بولسۇن نامازدا پەقەت ئوقۇلمايدۇ، دېگەن كۆز قاراشتۇر. بۇ خىل كۆز قاراشتىكىلەر ئىمام مۇسلىمنىڭ كىتابىدىكى ئائىشە رەزىيەللاھۇ ئەنھانىڭ مۇنداق دېگەنلىكىنى دەلىل قىلىدۇ: «پەيغەمبەر ئەلەيھىسسالام نامازنى تەكبىر ئېيتىش بىلەن ۋە ﴿الْحَمْدُ لِلَّهِ رَبِّ الْعَالَمِينَ﴾ نى قىرائەت قىلىش بىلەن باشلايتتى». ئىمام بۇخارى بىلەن مۇسلىمنىڭ كىتابلىرىدا ئەنەس ئىبنى مالىكنىڭ مۇنداق دېگەنلىكىنىمۇ دەلىل قىلىپ كەلتۈردى: «مەن پەيغەمبەر ئەلەيھىسسالام، ئەبۇبەكرى، ئۆمەر ۋە ئوسمانلارنىڭ كەينىدە ناماز ئوقۇدۇم. ئۇلارنىڭ ھەممىسى قىرائەتنى ﴿الْحَمْدُ لِلَّهِ رَبِّ الْعَالَمِينَ﴾ بىلەن باشلايتتى». ئىمام مۇسلىم: ئەنەس «ئۇلار ﴿بِسْمِ اللَّهِ الرَّحْمَنِ الرَّحِيمِ﴾ نى قىرائەت قىلىشتىن بۇرۇن ياكى قىرائەتتىن كېيىن ئوقۇمايتتى» دېگەندى دەيدۇ. ئابدۇللاھ ئىبنى مۇغەففەلمۇ يۇقىرىقىدەك سۆزلەرنى قىلغان. مانا مۇشۇلار ئالىملارنىڭ بۇ مەسىلىدە ئوتتۇرىغا قويغان دەلىللىرىدۇر. بۇ مەسىلىدە پەرق چوڭ ئەمەس، چۈنكى، ھەر ئىككى تەرەپنىڭ كەلتۈرگەن دەلىللىرىگە ئاساسەن ئالىملار ﴿بِسْمِ اللَّهِ الرَّحْمَنِ الرَّحِيمِ﴾ نى ئاشكارا ياكى ئىچىدە ئوقۇسىمۇ بولىدۇ دېگەن پىكىردە بىرلىككە كەلدى.

### ﴿بِسْمِ اللَّهِ الرَّحْمَنِ الرَّحِيمِ﴾ نىڭ پەزىلىتى توغرىسىدا

ئىمام ئەھمەد ئىبنى ھەنبەل كىتابىدا پەيغەمبەر ئەلەيھىسسالامنىڭ ئۇلىغىنىڭ ئارقىسىغا مىنگىشىپ ماڭغان بىر ساھابىنىڭ مۇنداق دېگەنلىكىنى رىۋايەت قىلىدۇ: «پەيغەمبەر ئەلەيھىسسالامنىڭ ئۇلىغى تېپىلىپ كەتتى. مەن «شەيتان ھالاك بولسۇن» دېگەن ئىدىم. پەيغەمبەر ئەلەيھىسسالام «شەيتان ھالاك بولسۇن دېمە، ئەگەر ئۇنداق دېسەڭ شەيتان تېخىمۇ چوڭچىلىق قىلىپ مېنىڭ كۈچۈم بىلەن يىقىلدى دەيدۇ. ئەگەر ئىسمى بىلەن ﴿بِسْمِ اللَّهِ الرَّحْمَنِ الرَّحِيمِ﴾ دېسەڭ شەيتان كىچىكلەشكە باشلاپ خۇددى چۈنچىلىك بولۇپ قالىدۇ» دېگەن ئىدى.

### «اللَّهُ» دېگەن سۆزنىڭ مەنىسى توغرىسىدا

«اللَّهُ» دېگەن سۆز پۈتۈن ئالەملەرنىڭ پەرۋەردىگارى بولغان زاتقا خاس ئىسىمدۇر. «اللَّهُ» دېگەن بۇ ئىسىم ھەممە سۈپەتلەر بىلەن سۈپەتلەنگەنلىكى ئۈچۈن ئىسمى ئەزەم (يەنى كاتتا ئىسىم) دەپ ئاتىلىدۇ. «اللَّهُ» دېگەن سۆز «اللَّهُ» نىڭ باشقا ئىسىملىرىنىڭ ھەممىسى بىلەن سۈپەتلىنىپ كېلىدۇ. اللہ تائالا مۇنداق دەيدۇ: ﴿اللَّهُدِّنْ بَاشِقَا ھېچ مەبۇد (بەرھەق) يوقتۇر، ئۇ (مۇتلەق) پادىشاھتۇر (يەنى پۈتۈن مەخلۇقاتنىڭ مالىكىدۇر)، پاكئۇر (يەنى ھەممە نۇقساندىن پاكئۇر)، (مۆمىنلەرگە)

(1) ساھابە ۋە تابىئىنلارنىڭ سۆزى ۋە ئىش - ھەرىكەتلىرى ئەسەر دېيىلىدۇ.

سالامەتلىك بېغىشلىغۇچىدۇر، (دوستلارنى قورقۇنچتىن، ئازابتىن) ئەمىن قىلغۇچىدۇر، ھەممىنى كۈزىتىپ تۇرغۇچىدۇر، غالىبتۇر، قەھەر قىلغۇچىدۇر، ئۇلۇغلىق ئىگىسىدۇر، (مۇشرىكلارنىڭ) شېرىك كەلتۈرگەن نەرسىلىرىدىن پاكىتۇر، اللە (ھەممىنى) ياراتقۇچىدۇر، (يوقلۇقتىن) پەيدا قىلغۇچىدۇر، (ھەممە نەرسىگە) سۈرەت (شەكىل) بېغىشلىغۇچىدۇر، ئەڭ چىرايلىق ئىسىملارغا ئىگىدۇر، ئاسمانلاردىكى ۋە زېمىندىكى نەرسىلەر ئۇنىڭغا تەسبىھ ئېيتىپ تۇرىدۇ، ئۇ غالىبتۇر، ھېكمەت بىلەن ئىش قىلغۇچىدۇر<sup>(1)</sup> يۇقىرىقى ئايەتلەرنىڭ ھەممىسىدە اللە نىڭ «اللە» دېگەن سۆزىدىن باشقا ئىسىملىرى «اللە» دېگەن ئىسىمنىڭ سۈپەتلىرى بولۇپ كەلگەن.

اللە تائالا مۇنداق دەيدۇ: ﴿اللە دەپ ئاتىساڭلارمۇ بولىدۇ، رەھمان دەپ ئاتىساڭلارمۇ بولىدۇ، قايسىسىنى ئاتىساڭلار (ھەممىسى ياخشىدۇر). چۈنكى، اللەنىڭ نۇرغۇن گۈزەل ئىسىملىرى بار. دېگىن، نامىزىڭدا (قىرائەتنى) (مۇشرىكلار ئاڭلاپ قېلىپ ساڭا ئەزىيەت يەتكۈزمەسلىكى ئۈچۈن) يۇقىرى ئاۋاز بىلەنمۇ ئوقۇمىغىن<sup>(2)</sup> ئەبۇھۇرەيرە پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: ﴿اللە نىڭ توقسان توققۇز ئىسمى بار، كىمكى ئۇ ئىسىملارنى يادلىسا جەننەتكە كىرىدۇ﴾.

### ﴿الرَّحْمٰنِ الرَّحِیْمِ﴾ نىڭ مەنىسى توغرىسىدا

﴿الرَّحْمٰنِ الرَّحِیْمِ﴾ مېھرى - شەپقەتنىڭ چوڭقۇر مەنىسىنى بىلدۈرىدىغان مەنىداش ئىككى ئىسىمدۇر. «رەھمان» دېگەن سۆز مېھرى - شەپقەت جەھەتتە «رەھىم» دېگەن سۆزدىن كەڭرەك مەنىنى ئىپادىلەيدۇ. ئىبنى جەبرىننىڭ سۆزىچە بۇ پىكىردە ئالىملارنىڭ كۆز قارىشىمۇ بىردەكلىككە ئىگە. ئىمام قۇرتۇبى شۇ ئىككى ئىسىمنىڭ مەنىداش سۆز ئىكەنلىكىنىڭ دەلىلى سۈپىتىدە ئىمام تىرمىزى، ئابدۇرەھمان ئىبنى ئەۋۋى رەزىيەللاھۇ ئەنھۇدىن پەيغەمبەر ئەلەيھىسسالامنىڭ ھەدىس قۇددىسىدا مۇنداق دېگەنلىكىنى رىۋايەت قىلىدۇ: اللە تائالا مۇنداق دېدى: «مەن ناھايىتى شەپقەتلىكتۇرمەن، مېھرى - شەپقەتنى ياراتتىم. ئاراڭلاردىكى بۇ مېھرى - شەپقەت مېنىڭ «ناھايىتى شەپقەتلىك» دېگەن ئىسىمدىن چىقىرىلغان بىر ئىسىمدۇر. شەپقەتنى ئۈزۈۋەتمەي كىشىلەرگە شەپقەت قىلىپ تۇرغان كىشىگە مەنمۇ شەپقەتنى ئۈزۈۋەتمەيمەن. كىشىلەرگە قارىتا شەپقەتنى ئۈزۈۋېتىپ شەپقەت قىلمىغان كىشىدىن مەنمۇ ئۆز شەپقەتىمنى ئۈزۈۋەتتىم» دەيدۇ.

بۇ ھەدىس «رەھمان» بىلەن «رەھىم» نىڭ بىر تۈپ سۆزدىن تۈرلەنگەنلىكىگە دەلىلدۇر. ئەينى زاماندىكى ئەرەبلەرنىڭ اللە نىڭ «رەھمان» يەنى «ناھايىتى شەپقەتلىك» دېگەن ئىسمىنى ئىنكار قىلىشى، ئۇلارنىڭ اللە تائالانى ۋە ئۇنىڭغا لايىق بولىدىغان نەرسىلەرنى بىلمىگەنلىكىنىڭ سەۋەبىدىندۇر. ئەبۇئەلى پارىسى: اللە نىڭ «رەھمان» يەنى «ناھايىتى شەپقەتلىك» دېگەن ئىسمى دۇنيا ۋە ئاخىرەتتە، مۆمىن ۋە كاپىرلارغا<sup>(3)</sup> بولىدىغان ھەممە شەپقەتنى ئۆز ئىچىگە ئالغان اللە تائالاغلا خاس بىر ئىسىمدۇر، دېدى.

اللە نىڭ «رەھىم» يەنى «ناھايىتى مېھرىبان» دېگەن ئىسمى مۆمىنلارگىلا خاس بىر ئىسىمدۇر. اللە بۇ توغرىسىدا مۇنداق دېدى: ﴿اللە مۆمىنلەرگە ناھايىتى مېھرىبان<sup>(4)</sup>﴾ اللە تائالا بۇ ئايەتتە مۆمىن بەندىلىرىگە قارىتا ئۆزىنىڭ ناھايىتى مېھرىبان دېگەن ئىسمىنى كەلتۈردى. ئىبنى ئابباس: ﴿﴿الرَّحْمٰنِ﴾

(1) سۈرە ھەشر 23 — 24 - ئايەتلەر.

(2) سۈرە ئىبرا 110 - ئايەتنىڭ بىر قىسمى.

(3) كاپىرلار ئاخىرەتتە اللە نىڭ رەھىمىتىگە ئېرىشەلمەيدۇ.

(4) سۈرە ئەھزاب 43 - ئايەتنىڭ بىر قىسمى.

﴿الْحَجِير﴾ ناھايىتى نازۇك ئىككى ئىسىمدۇر، ئۇنىڭ بىرسى مېھرىبانلىق مەنىسىنى بىلدۈرۈشتە يەنە بىرسىدىن كۈچلۈكرەكتۇر، دېدى.

ئىبنى جەرىر مۇنداق دېدى: سىرى ئىبنى يەھيا تەمىمى، ئوسمان ئىبنى زۇفەرنىڭ مۇنداق دېگەنلىكىنى رىۋايەت قىلىدۇ: ﷻ تائالانىڭ «رەھمانرەھىم» دىكى «ئەررەھمان» دېگەن ئىسمى مەيلى مۆمىن بولسۇن، ياكى كاپىر بولسۇن پۈتكۈل مەخلۇقاتلارغا ئومۇمدۇر. «ئەررەھىم» دېگەن ئىسمى مۆمىن بەندىلەرگىلا خاستۇر. تەپسىرشۇناسلار: شۇڭا ﷻ تائالا «ئەررەھمان» دېگەن ئىسمىنى قۇرئاننىڭ ماۋۇ ناھايىتى شەپقەتلىك زات ﷻ ئەررش ئۈستىدە (ئۆزىگە لايىق رەۋىشتە) قارار ئالدى<sup>(1)</sup> دېگەن ئايەتلىرىدە كەلتۈردى. بۇنداق دېيىشنىڭ سەۋەبى، ﷻ نىڭ شەپقىتى بارلىق مەخلۇقاتلارغا ئومۇمىي بولغانلىقى ئۈچۈندۇر. ﷻ تائالا «ئەررەھىم» دېگەن ئىسمىنى ﷻ مۆمىنلەرگە ناھايىتى مېھرىباندۇر<sup>(2)</sup> دېگەن ئايەتتە شەپقەت مۆمىنلەرگىلا خاس قىلىپ كەلتۈردى. ﷻ نىڭ شەپقىتى دۇنيا ۋە ئاخىرەتتە بارلىق مەخلۇقاتلارغا ئومۇمىي بولغانلىقى ئۈچۈن، ﷻ نىڭ «رەھمان» دېگەن ئىسمى مېھرى - شەپقەت مەنىسىنى بىلدۈرۈشتە ﷻ نىڭ «ئەررەھىم» دېگەن سۆزىدىن چوڭقۇرراق تۇر. لېكىن تۆۋەندىكى دۇئادا بۇ ئىككى ئىسىم مېھرى - شەپقەت مەنىسىنى ئوخشاش دەرىجىدە ئىپادىلەپ كەلگەن: دۇنيا ۋە ئاخىرەتتە مېھرى - شەپقەتلىك بولغان زاتتىن تىلەيمەن<sup>(3)</sup>.

«ئەررەھمان» دېگەن ئىسىم شەپقەت ﷻ تائالاغلا خاس بولۇپ، باشقا بىرسى ئۇ ئىسىم بىلەن ئاتالمىدى. ﷻ تائالا بۇ ھەقتە مۇنداق دېدى: ﴿اللَّهُ دَعِيبٌ مِّنْ دَعِيبَاتِ الْإِنْسَانِ، رَهْمَانٌ دَعِيبٌ مِّنْ دَعِيبَاتِ الْإِنْسَانِ، رَهْمَانٌ دَعِيبٌ مِّنْ دَعِيبَاتِ الْإِنْسَانِ﴾ (ھەممىسى ياخشىدۇر). چۈنكى، اللەنىڭ نۇرغۇن گۈزەل ئىسىملىرى بار» دېگەن<sup>(4)</sup> (يۇقىرىدىكى ئايەتتە ﷻ تائالا «ئەررەھمان» دېگەن ئىسمىنى ئۆزىگە خاس قىلىپ كەلتۈردى). مۇسەيلىمە كاززاب پەيغەمبەرلىكى دەۋا قىلىپ چىققاندا ئۆزىنى «رەھمانۇل يامامە» (يەنى يامامنىڭ شەپقەتچىسى) دەپ ئاتىۋالغاندا، ﷻ ئۇنىڭغا يالغانچىلىقنىڭ تونىنى كىيگۈزدى. شۇنىڭ بىلەن ئۇ يالغانچىلىق بىلەن ئالەمگە تونۇلۇپ «مۇسەيلىمە كاززاب» دەپ ئاتالدى. شۇنىڭدىن ئېتىبارەن پۈتۈن ئەرەب خەلقى يالغانچىلىققا شۇنى مىسال كەلتۈرىدىغان بولدى. مۇسەيلىمە ئۆزىنى «رەھمانۇل يامامە» (يەنى يامامنىڭ شەپقەتچىسى) دەپ ئاتىۋالغاندا، ئۇنىڭغا ئازغۇنلۇقتا بىللە بولغان ئادەملەردىن باشقىسى ئەگەشمىدى.

ﷻ تائالا «ئەررەھىم» (يەنى ناھايىتى مېھرىبان) دېگەن سۈپىتى ۋە ئۇنىڭدىن باشقا سۈپەتلىرى بىلەن باشقىلارنى سۈپەتلەپ كەلتۈردى. ﷻ تائالا بۇ توغرىسىدا مۇنداق دەيدۇ: ﴿ئى ئىنسانلار!﴾ شۈبھىسىزكى، سىلەرگە ئۆز ئاراڭلاردىن پەيغەمبەر كەلدى. سىلەرنىڭ كۈلپەت چېكىشىڭلار ئۇنىڭغا ئېغىر تۇيۇلىدۇ؛ ئۇ سىلەرنىڭ (ھىدايەت تېپىشىڭلارغا) ھېرىستۇر، مۆمىنلەرگە ئامراق تۇر، ناھايىتى كۆيۈمچاندۇر<sup>(5)</sup>.

ﷻ تائالا مۇنداق دەيدۇ: ﴿شۈبھىسىزكى، بىز ئىنساننى ئارىلاشما مەنى (يەنى ئەر بىلەن ئايالنىڭ مەنىسى) دىن ياراتتۇق، ئۇنى بىز (شەرىئەت تەكلىپلىرى بىلەن) سىنايمىز، شۇنىڭ ئۈچۈن ئۇنى بىز

(1) سۇرە تاھا 5 - ئايەت.

(2) سۇرە ئەھزاب 43 - ئايەتنىڭ بىر قىسمى.

(3) (رەھمانۇددۇنيا ۋە ئاخىرەتنى ۋۇ رەھىمە)

(4) سۇرە ئىبرا 110 - ئايەتنىڭ بىر قىسمى.

(5) سۇرە تەۋبە 128 - ئايەت.

(ئۇنى نازىل قىلغان ئايەتلىرىمىزنى ئاڭلىسۇن، كائىناتنى ياراتقۇچىنىڭ بىرلىكىگە دالالەت قىلىدىغان دەلىللەرنى كۆرسۈن دەپ) ئاڭلايدىغان، كۆرىدىغان قىلىپ ياراتتۇق<sup>(1)</sup> (مانا يۇقىرىدىكى بۇ ئايەتلەردە ئاللا تائالا ئۆزىنىڭ مېھرىبان، ئاڭلايدىغان ۋە كۆرىدىغانغا ئوخشاش سۈپەتلىرى بىلەن باشقىلارنى سۈپەتلەپ كەلدى) ت.

يۇقىرىقىلارنى خۇلاسىلىغاندا، ئاللا نىڭ ئىسىملىرىنىڭ ئىچىدىن «ئاللا» ئۆزىدىن باشقا بىرسىنىمۇ ئاتىغان ئىسىملار بار. مەسىلەن: «ئەررەھىم» گە ئوخشاش ۋە يەنە ئاللا تائالاغلا خاس ئاتالغۇ بولۇپ كېلىدىغان: «ئاللا، ئەررەھىم، خالىق ۋە رازىق» دېگەندەك ئىسىملىرىمۇ بار. شۇڭا ئاللا تائالا بىسىملىرىنى «ئاللا» دېگەن ئىسمى بىلەن باشلاپ ئۆزىنى «ئەررەھىم» دېگەن سۈپەت بىلەن ئۇنىڭدىن كېيىن «ئەررەھىم» دېگەن سۈپەت بىلەن سۈپەتلەيدۇ. «ئەررەھىم» دېگەن سۈپەت بىلەن بۇرۇن سۈپەتلىنىشى، ئۇ «ئەررەھىم» دېگەن سۈپەتكە قارىغاندا ئاللا تائالاغا خاس بولغانلىقى، باشقا سۈپەتلىرىدىن ئۇلۇغراق ۋە مەشھۇرراق بولغانلىقى ئۈچۈندۇر.

### ﴿الْحَمْدُ لِلَّهِ رَبِّ الْعَالَمِينَ﴾ نىڭ مەنىسى توغرىسىدا

ئەبۇجەئفەر ئىبنى جەرر مۇنداق دەيدۇ: ﴿الْحَمْدُ لِلَّهِ﴾ ئاللا تائالادىن باشقا ئىبادەت قىلىنىدىغان يالغان ئىلاھلارغا ۋە ئاللا ياراتقان مەخلۇقاتلارغا ئەمەس، بەلكى ئاللا نىڭ ئۆز بەندىلىرىگە ئاتا قىلغان سان - ساناقسىز نېمەتلىرى ئۈچۈن پەقەت ئاللا تائالاغا شۈكۈر قىلىشتۇر. بۇ نېمەتلەر شۇنىڭدىن ئىبارەتكى، ئىنسانلارغا كۈندىلىك تۇرمۇشىدا ھەر خىل زىنقىلارنى بېرىش ۋە مەڭگۈلۈك ئاخىرەت ئالىمىدە مەڭگۈلۈك راھەت ئورنى بولغان جەننەتكە يەتكۈزىدىغان توغرا يولنى بىزگە بىلدۈرۈپ، ئۇ يولدا مۇستەھكەم مېڭىشىمىزغا چاقىرىش بىلەن بىرگە، ئىنسانلارنىڭ پۈتۈن ئەزالىرىنى ئاللا ئالدىدىكى مەجبۇرىيەتلىرىنى ئادا قىلىش ئۈچۈن ساق - سالامەت قىلىپ بەرگەنلىكىدىندۇر. ئىبنى جەرر: ﴿الْحَمْدُ لِلَّهِ﴾، ئاللا ئۆزىنى مەدھىيلىگەن بىر مەدھىيە سۆزىدۇر. شۇنداقلا ئاللا بەندىلىرىگە سىلەر ئاللا غا ھەمدۇ ئېيتىڭلار، دېگەندەك بەندىلىرىنى ئۆزىگە ھەمدۇ ئېيتىشقا بۇيرۇشىدۇر، دەيدۇ.

﴿الْحَمْدُ لِلَّهِ﴾ ئاللا نى چىرايلىق ئىسىملىرى ۋە ئالى سۈپەتلىرى بىلەن مەدھىيەلەش. ئەششۈكۈرۈ لىلاھ (يەنى ئاللا غا شۈكۈر بولسۇن) ئاللا نىڭ بەرگەن نېمەتلىرى ئۈچۈن ئۇنى مەدھىيەلەش بولىدۇ دېگەن كۆز قاراشلارمۇ بار.

«الْحَمْدُ لِلَّهِ» (يەنى ئاللا تائالاغا مەدھىيە) دېگەن سۆز بىلەن «ئاللا غا شۈكۈر» دېگەن سۆزنىڭ

### پەرقى توغرىسىدا

ئىنچىكە مۇلاھىزە قىلىپ كۆرسەك، «ئاللا غا مەدھىيە» دېگەن سۆز ئىشلىتىلىش جەھەتتە «ئاللا تائالاغا شۈكۈر» دېگەن سۆزدىن مەنىسى كەڭرەكتۇر. چۈنكى، «مەدھىيەلەش» بىر نەرسىنىڭ خاس سۈپەتلىرىگە ۋە خاس بولمىغان سۈپەتلىرىگە قارىتىلغان بولسا، «شۈكۈر ئېيتىش» (يەنى رەھمەت ئېيتىش) بىر نەرسىنىڭ خاس بولمىغان سۈپەتلىرىگە قارىتىلىدۇ. مەسىلەن: ئۇنىڭ باتۇرلىقى ۋە سېخىلىقىنى مەدھىيەلەيمەن، دېيىلىدۇ. لېكىن ئۇنىڭ باتۇرلىقىغا رەھمەت ئېيتىمەن، دېيىلمەيدۇ. چۈنكى،

(1) سۈرە ئىنسان 2 - ئايەت.

باتۇرلۇق بولسا خاس سۈپەتتۇر. شۇڭا ئۇنىڭ سېخىلىقى ۋە ياخشىلىقى قىلغانلىقىغا رەھىمەت ئېيتىمەن، دېيىلىدۇ.

ئەبۇنەسىرى ئىسمائىل ئىبنى ھامماد جەۋھەرى مۇنداق دەيدۇ: «مەدەھىيە» كەمىستىشنىڭ قارشىسىدۇر. بىر ئادەمنى مەدەھىيىلىدىم، دېگەنلىك ئۇ ئادەم مەدەھىيىلەنگۈچى دېگەنلىكتۇر. ئۇ «رەھىمەت ئېيتماق» دېگەن سۆزدىن كەڭ مەنىسىدۇر. چۈنكى رەھىمەت، ياخشىلىق قىلغان ئادەمنىڭ ياخشىلىقى ئۈچۈنلا بولىدۇ.

### سەلەپ ئالىملىرىنىڭ «مەدەھىيە» توغرىسىدا قىلغان سۆزلىرى

ئەبۇمۇئەممەر، ھەفسىنىڭ مۇنداق دېگەنلىكىنى رىۋايەت قىلىدۇ: ئۆمەر رەزىيەللاھۇ ئەنھۇ ئەلدىن (ئۇنىڭ يېنىدا بىر مۇنچە ئادەملەر بار ئىدى) «لائىلاھە ئىللەللاھۇ» (اللە تائالادىن باشقا ھېچقانداق ئىبادەتكە لايىق زات يوق)، «سۇبھانەللاھ» (اللە نى ھەممە كەمچىلىكتىن پاك دەپ تونۇيمىز) ۋە «ئاللاھۇ ئەكبەر» (اللە ئەڭ بۈيۈك) دېگەن سۆزنىڭ مەنىلىرىنى بىلدۈرۈپ، لېكىن «ئەلھەمدۇلىللاھ» نىڭ مەنىسى نېمە؟ دەپ سورىدى. ئەلى رەزىيەللاھۇ ئەنھۇ: بۇ اللە ئۆزى ئۈچۈن ياخشى كۆرگەن ۋە رازى بولغان، (ۋە ئۇنىڭ باشقىلار تەرىپىدىن) دېيىلىشى ياخشى كۆرۈلگەن بىر سۆزدۇر دەپ جاۋاب بەردى. ئىبنى ئابباس رەزىيەللاھۇ ئەنھۇ مۇنداق دەيدۇ: «ئەلھەمدۇلىللاھ» مەدەھىيە سۆزىدۇر. ئەگەر بەندە: «ئەلھەمدۇلىللاھ» دېسە اللە: بەندە، مېنى مەدەھىيىلىدى دەيدۇ.

### «أَلْحَمْدُ لِلَّهِ» دېگەن سۆزنىڭ پەزىلەتلىرى توغرىسىدا

ئىمام ئەھمەد، ئەسۋەد ئىبنى سەرىئىنىڭ پەيغەمبەر ئەلەيھىسسالامغا مۇنداق دېگەنلىكىنى رىۋايەت قىلىدۇ: «ئى اللە نىڭ پەيغەمبىرى! مەن سەندىن پەرۋەردىگارىمنى ماختايدىغان بىر سۆزنى ماڭا ئۆگىتىپ قويۇشىڭنى سورايمەن» دېگەن ئىدىم. پەيغەمبەر ئەلەيھىسسالام: «سېنىڭ پەرۋەردىگارىڭ ھەقىقەتەن «ئەلھەمدۇلىللاھ» دېيىشىڭنى ياخشى كۆرىدۇ» دېدى.

ئىمام تىرمىزى، نەسەئى ۋە ئىبنى ماجىلەر، جابىر ئىبنى ئابدۇللاھ رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ئەڭ كاتتا زىكىر «لائىلاھە ئىللەللاھۇ» دېگەن سۆزدۇر. ئەڭ ياخشى دۇئا «ئەلھەمدۇلىللاھ» (يەنى اللە غا گۈزەل مەدەھىيەلەر بولسۇن) دېيىشتۇر».

ئىبنى ماجە، ئەنەس ئىبنى مالىك رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «اللە ئەگەر بەندىگە بىر نېمەت بەرگەن چاغدا بەندە «ئەلھەمدۇلىللاھ» دېسە، بۇ سۆزنى دېيىش ئارقىلىق اللە تائالاغا قايتۇرغان شۈكرىسى اللە تائالادىن ئالغان نېمىتىدىن ئېشىپ كېتىدۇ».

ئىبنى ماجە، ئۆمەر رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: بەندىلەرنىڭ ئىچىدىن بىر بەندە: «ئى پەرۋەردىگارىم! سېنىڭ كاتتىلىقىڭغا ۋە قۇدرىتىڭنىڭ چوڭلىقىغا لايىق مەدەھىيە بولسۇن!»<sup>(1)</sup> دېسە، ئىككى پەرىشتە بۇ مەدەھىيە سۆزىنى قانداق يېزىشنى بىلەلمەيدىغان دەرىجىدە ئاجىز كېلىپ، اللە نىڭ دەرگاھىغا ئۆرلەپ: «ئى پەرۋەردىگارىمىز! بىر بەندە قانداق يېزىشىمىزنى بىلەلمەيدىغان بىر مەدەھىيە سۆزىنى قىلدى» دەيدۇ. اللە بەندىسىنىڭ دېگەن

(1) يارەببى لەكەلھەمدۇ كەما يەنەغى لىجالالى ۋەجھىكە ۋە ئەزىمى سۇلتانىك.



سۆزىنى بىلىپ تۇرسىمۇ: «مېنىڭ بەندەم نېمە دېدى؟» دەپ سورىدى. ئۇ ئىككى پەرىشتە: «ئى پەرۋەردىگارىمىز! ئۇ بەندە "ئى پەرۋەردىگارم سېنىڭ كاتتىلىقىغا، قۇدرىتىڭنىڭ چوڭلىقىغا لايىق مەدھىيە بولسۇن" دېدى» دەيدۇ. ئۇ ئىككى پەرىشتەگە: «بەندەمنىڭ سۆزىنى شۇ پېتى يېزىڭلار، ئۇنىڭ مۇكاپىتىنى ئۆزۈم بېرىمەن» دەيدۇ.

﴿الْحَمْدُ لِلَّهِ﴾ دىكى "ئەل" (يەنى ئەلىق، لام) ھەرپىنىڭ ھەممە مەدھىيەلەرنى ئۆز

ئىچىگە ئالدىغانلىقى توغرىسىدا

"﴿الْحَمْدُ لِلَّهِ﴾ دىكى "ئەل" (ئەلىق، لام) تۆۋەندىكى ھەدىستە زىكىر قىلىنغان مەدھىيەلەرنىڭ ھەممە تۈرلىرىنى ئۆز ئىچىگە ئالىدۇ. بۇ ھەدىس: «ئى ئالەم ھەممە مەدھىيە ساڭا بولسۇن، پۈتۈن ئىگىدارچىلىق ساڭا خاستۇر، ھەممە ياخشىلىق سېنىڭ قولۇڭدىن بولۇپ ۋە ھەممە ئىش سەن تەرەپكە قايتىدۇ»<sup>(1)</sup>.

﴿رَبِّ﴾ دېگەن سۆزنىڭ مەنىسى توغرىسىدا

"رَبِّ" دېگەن سۆز، ئىگە بولغۇچى دېگەن مەنىنى بىلدۈرىدۇ. بۇ سۆز ئەرەب تىلىدا خوجاينىغا ۋە ئىشلارنى بىر تەرەپ قىلىشتا ھوقۇق يۈرگۈزگۈچىگە ئىشلىتىلىدۇ. ئالەم ئالەم مەنلەرنىڭ ھەممىسى لايىق كېلىدۇ. "رَبِّ" دېگەن سۆز ئالەم ئالەمدىن باشقا بىرسىگە ئىشلىتىلمەيدۇ. ئالەم ئالەمدىن باشقا بىرسىگە ئىشلەتمەكچى بولساق "رەببۇددار" (يەنى قورونىڭ خوجاينى) دېگەندەك باشقا بىر ئېنىقلىغۇچى سۆز بىلەن قوشۇپ ئىشلىتىلىدۇ. "رَبِّ" دېگەن سۆز ئالەم نىڭ بۈيۈك ئىسىملىرىدىن بىرىدۇر دېگەن كۆز قاراشلارمۇ بار.

﴿الْعَالَمِينَ﴾ دېگەن سۆزنىڭ مەنىسى توغرىسىدا

"ئالەمىن" بولسا "ئالەم" دېگەن سۆزنىڭ كۆپلۈكى، ئالەم دىن باشقا پۈتۈن مەۋجۇداتلارنىڭ تۈرى "ئالەم" بولىدۇ. "ئالەملەر" دېگەن ئاسمانلاردىكى، زېمىندىكى ۋە دېڭىز - ئوكيانلاردىكى ھەممە مەخلۇقاتلار ئالەملەر بولىدۇ. ھەر بىر ئەسىر ۋە ھەر بىر زامانداش كىشىلەرمۇ بىر "ئالەم" دەپ ئاتىلىدۇ. ئىمام فەررا ۋە ئەبۇئەبىدە مۇنداق دەيدۇ: "ئالەم" دېگەن ئىنسان، جىن، پەرىشتىلەر ۋە شەيتانلاردەك ئەقىل بېرىلگەن نەرسىلەردىن ئىبارەتتۇر. ھايۋاناتلار "ئالەم" دەپ ئاتالمايدۇ».

زەيد ئىبنى ئەسلىمە ۋە ئەبۇمەھس مۇنداق دەيدۇ: ھەممە جانلىق نەرسە "ئالەم" بولىدۇ.

قەتادە: ﴿ئالەملەرنىڭ پەرۋەردىگارى﴾ دېگەن ئايەتتىكى "ئالەملەر" توغرىسىدا دۇنيادىكى

نەرسىلەرنىڭ ھەر بىر تۈرى بىر ئالەم دېيىلىدۇ، دەيدۇ.

زۇجاج "ئالەم" دېگەن: ئالەم دۇنيا ۋە ئاخىرەت ئۈچۈن ياراتقان ھەممە نەرسىدۇر، دەيدۇ. ئىمام قۇرتۇبى

بۇ سۆزگە قوشۇلدى، چۈنكى، بۇ مەنا پۈتۈن ئالەمنى ئۆز ئىچىگە ئالغۇچىدۇر. مۇشۇ مەزمۇن توغرىسىدا ئالەم

ئالەم مۇنداق دېگەن: ﴿پىرئەۋن ئىيىتى: «ئالەملەرنىڭ پەرۋەردىگارى دېگەن نېمە؟» مۇسا ئىيىتى: «ئۇ

(1) بىر كىشى «ئەلھەمدۇ لىللاھ» دېسە، ھەدىستە تىلغا ئېلىنغان مەدھىيەلەرنىڭ ھەممىسىنى دېگەندەك بولىدۇ.

ئاسمانلارنىڭ، زېمىننىڭ ۋە ئۇلارنىڭ ئارىسىدىكى پۈتۈن مەخلۇقاتلارنىڭ پەرۋەردىگارىدۇر. ئەگەر سىلەر ھەقىقىي ئىشىنىدىغان بولساڭلار»<sup>(1)</sup>.

«ئالەم» دېگەن ئالامەت دېگەن سۆزدىن كېلىپ چىققان، چۈنكى، ھەر بىر ئالەم ئۆزىنىڭ ياراتقۇچىسى ۋە ياسىغۇچىسى بارلىقىنى ۋە ئۇنىڭ بىر ئىكەنلىكىنى ئۇقتۇرىدىغان بىر ئالامەتتۇر.

### ﴿الرَّحْمٰنِ الرَّحِیْمِ﴾ توغرىسىدا

بۇ ئىككى سۆزنىڭ مەنىسى، كېلىپ چىقىشى ۋە ئارىسىدىكى پەرقلەرنى يۇقىرىدا «بىسىمىلاھىر رەھمانىر رەھىم» توغرىسىدا توختالغاندا سۆزلەپ ئۆتكەن ئىدۇق. ئىمام قۇرتۇبى مۇنداق دەيدۇ: «اللھ ئالەملەرنىڭ پەرۋەردىگارى» دېگەن سۆزدىن كېيىن ئۆزىنى «ناھايىتى شەپقەتلىك ۋە مېھرىبان» دېگەن سۆزى بىلەن سۈپەتلىدى. سەۋەبى، اللھ نىڭ تۆۋەندىكى ئايەتلىرىدىكىدەك قورقۇتقاندىن كېيىنلا رىغبەتلەندۈرۈش ئۈچۈندۇر.

اللھ تائالا مۇنداق دەيدۇ: ﴿ئى مۇھەممەد!﴾ مېنىڭ (مۆمىن) بەندىلىرىمگە خەۋەر قىلغىنىكى، مەن تولىمۇ مەغپىرەت قىلغۇچىمەن، ناھايىتى رەھىم قىلغۇچىمەن. مېنىڭ ئازابىم قاتتىقتۇر»<sup>(2)</sup>.

اللھ تائالا مۇنداق دەيدۇ: ﴿پەرۋەردىگارىڭ (ئاسىيلىق قىلغۇچىلاردىن) ئەلۋەتتە تېز ھېساب ئالغۇچىدۇر، (ئىتائەت قىلغۇچىلارنى) ئەلۋەتتە مەغپىرەت قىلغۇچىدۇر، (ئۇلارغا) ناھايىتى مېھرىباندۇر»<sup>(3)</sup>.

«رەببىئالەمىين» دىكى «رەب» دېگەن سۆز بەندىلەرنى قورقۇتۇشنى ئۆز ئىچىگە ئالغان سۆزدۇر. اللھ نىڭ «رەھمانىر رەھىم» دېگەن سۆزى (بەندىلەرنى ئۆزىنىڭ مېھرىبان، شەپقەت ئىگىسى ئىكەنلىكى بىلەن) رىغبەتلەندۈرۈش ئۈچۈندۇر.

ئىمام مۇسلىم، ئەبۇھۈرەيرە رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «مۆمىن بەندە، اللھ نىڭ قانچىلىك ئازابى بارلىقىنى بىلگەن بولسا، ئۇلارنىڭ بىرىمۇ ئۇنىڭ جەننىتىگە كىرىشىنى تەمە قىلالمايتتى. كاپىر اللھ نىڭ قانچىلىك رەھىمىنىڭ بارلىقىنى بىلگەن بولسا، ئۇلارنىڭ بىرىمۇ ئۇنىڭ رەھىمىدىن ئۈمىد ئۈزمەيتتى»<sup>(4)</sup>.

### ﴿قىيامەت كۈنىنىڭ ئىگىسىدۇر﴾ دېگەن ئايەتتە «ئىگە بولۇشنى» قىيامەت كۈنىگە خاس

#### قىلىشنىڭ سەۋەبى توغرىسىدا

قىيامەت كۈنىگە ئىگە بولغۇچى دېگەنلىك، باشقىسىغا ئىگە بولمايدۇ دېگەنلىك ئەمەس. چۈنكى، بىز يۇقىرىدا اللھ تائالانى ھەممە ئالەملەرنىڭ پەرۋەردىگارى، دەپ ئۆتتۇق. اللھ تائالانىڭ بۇ پەرۋەردىگارىلىق سۈپىتى دۇنيا ۋە ئاخىرەتكە ئورتاقتۇر. بۇ يەردە ئىگىدارچىلىقنىڭ قىيامەت كۈنىگە خاس

(1) سۈرە شۇئەرا 23 — 24 - ئايەتلەر.

(2) سۈرە ھىجر 49 — 50 - ئايەتلەر.

(3) سۈرە ئەئىم 165 - ئايەتنىڭ بىر قىسمى.

(4) يۇقىرىقى ئايەت ۋە ھەدىسلەردە اللھ نىڭ ئازابىغا مۇناسىۋەتلىك سۆز بۇرۇن كەلسە، ئارقىدىنلا ئۇنىڭ رەھىمىگە مۇناسىۋەتلىك سۆزلەر كەلدى. بۇرۇن اللھ نىڭ رەھىمىگە مۇناسىۋەتلىك سۆزلەر كەلسە، ئارقىدىنلا ئۇنىڭ ئازابىغا مۇناسىۋەتلىك سۆزلەرنىڭ كەلگەنلىكىنى كۆردۈق. مانا بۇ قورقۇتۇش ۋە قىزىقتۇرۇشتۇر.

بولۇپ كېلىشى، قىيامەت كۈنىدە ئالەم نىڭ رۇخستىسىز ھېچقانداق ئادەم بىر نەرسىنى داۋا قىلالمايدىغانلىقى ۋە ھېچقانداق سۆز قىلىشقا پىتىنالمىدىغانلىقى ئۈچۈندۇر.

ئالەم تائالا بۇ توغرىسىدا مۇنداق دەيدۇ: ﴿جىبرىئىل ۋە پەرىشتىلەر سەپ بولۇپ تۇرۇپ كېتىدىغان كۈنىدە (يەنى قىيامەتتە)، ئۇلار (نىڭ ئارىسىدا) مېھرىبان ئالەمنىڭ ئىزىگە ئېرىشكەن ۋە توغرا سۆزنى قىلغانلاردىن باشقا ھېچبىرىنىڭ سۆز قىلىشىغا بولمايدۇ﴾<sup>(1)</sup>.

ئالەم تائالا مۇنداق دەيدۇ: ﴿مەرھەمەتلىك ئالەم نىڭ ئۇلۇغلىقى ۋە ھەيۋىتىدىن قورقۇپ، بارلىق ئاۋازلار بېسىقلىقى، پىچىرلاشقاندىن باشقىنى ئاڭلىمايسەن﴾<sup>(2)</sup>.

ئالەم تائالا مۇنداق دەيدۇ: ﴿قىيامەت كۈنى بولغاندا، ھەرقانداق ئادەم پەقەت ئالەم دىن ئىجازەت بولغاندىلا سۆزلەيدۇ، ئۇلارنىڭ بەزىلىرى بەتەخت بولىدۇ، بەزىلىرى سائادەتمەن بولىدۇ﴾<sup>(3)</sup>.

زەھھاك، ئىبنى ئابباسنىڭ مۇنداق دېگەنلىكىنى رىۋايەت قىلىدۇ: «﴿قىيامەت كۈنىنىڭ ئىگىسى﴾ دېگەن ئايەتنىڭ مەنىسى، بىر ئادەم دۇنيادا ھۆكۈم قىلىشقا ئىگە بولالسىمۇ، قىيامەت كۈنى ئالەم نىڭ ئالدىدا ھۆكۈم قىلىشقا ئىگە بولالمايدۇ، دېگەنلىكتۇر».

### ﴿يَوْمِ الْآزْمِ﴾ دېگەن ئايەتنىڭ مەنىسى توغرىسىدا

﴿يَوْمِ الْآزْمِ﴾ دېگەن، كىشىلەردىن ھېساب ئالدىدىن كۈندۈر. ئۇ قىيامەت كۈنىدۇر. يەنى كىشىلەر دۇنيادا قىلغان ئەمەللىرى ياخشى بولسا ياخشى مۇكاپات بىلەن، يامان بولسا ئالەم كەچۈرۈۋەتكەن كىشىدىن باشقىسى جازالىنىدىغان كۈندۇر. ساھابىلار، تائىبىنلار ۋە سەلەف ئالىملىرىمۇ بۇ ئايەتنىڭ مەنىسى توغرىسىدا شۇنداق دېدى.

### ئالەم ھەقىقىي پادىشاھ ۋە پادىشاھلارنىڭ پادىشاھىدۇر

ئالەم ھەقىقىي پادىشاھتۇر. ئالەم تائالا بۇ توغرىسىدا مۇنداق دەيدۇ: ﴿ئالەم دىن باشقا ھېچ مەبۇد (بەرھەق) يوقتۇر، ئۇ (مۇتلەق) پادىشاھتۇر (يەنى پۈتۈن مەخلۇقاتنىڭ مالىكىدۇر)، پاكىتۇر (يەنى ھەممە نۇقساندىن پاكىتۇر)، (مۆمىنلەرگە) سالامەتلىك بېغىشلىغۇچىدۇر﴾<sup>(4)</sup>.

ئىمام بۇخارى ۋە مۇسلىم، ئەبۇھۇرەيرە رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: «بىر كىم ئۆزىگە پادىشاھلارنىڭ پادىشاھى دەپ ئىسىم قوللانغان بولسا، ئۇ ئىسىم ئالەم نىڭ ئالدىدا ئەڭ خار ئىسىمدۇر. ئالەم دىن باشقا ھەقىقىي پادىشاھ يوقتۇر».

ئىمام بۇخارى ۋە مۇسلىم، ئەبۇھۇرەيرە رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ئالەم زېمىنى يىغىدۇ، ئاسماننى ئوڭ قولى بىلەن قاتلايدۇ، ئاندىن: «مەن ھەقىقىي پادىشاھ، قېنى زېمىننىڭ پادىشاھلىرى؟ قېنى زالىملار؟ قېنى ھاكاۋۇر، چوڭچىلار؟» دەپ نىدا قىلىدۇ».

ئالەم تائالا قىيامەت كۈنى مۇنداق دەيدۇ: ﴿بۈگۈن پادىشاھلىق كىمگە خاس؟ غالىپ بىر ئالەم غا خاستۇر﴾<sup>(1)</sup>.

(1) سۈرە نەبە 38 - ئايەت.

(2) سۈرە تاھا 108 - ئايەتنىڭ بىر قىسمى.

(3) سۈرە ھۇد 105 - ئايەت.

(4) سۈرە ھەشر 23 - ئايەتنىڭ بىر قىسمى.

دۇنيادا ئاللاھ تائالادىن باشقىسىنى پادىشاھ دەپ ئاتىغانلىقى ئۇنىڭ كۆچمە مەنىسىنى قوللانغانلىقىدۇر. ئاللاھ تائالا مۇنداق دەيدۇ: ﴿پەيغەمبىرى ئۇلارغا: «ئاللاھ ھەقىقەتەن سىلەرگە تالۋىنى پادىشاھ قىلىپ ئەۋەتتى» دەيدۇ﴾<sup>(2)</sup>.  
يەنە ئاللاھ تائالا مۇنداق دەيدۇ: ﴿ئاللاھ ئۆز ۋاقتىدا ئىچىڭلاردا نۇرغۇن پەيغەمبەرلەرنى بارلىققا كەلتۈردى. سىلەردىن پادىشاھلار قىلدى﴾<sup>(3)</sup>.

### ﴿يَوْمِ الْآزِيزِ﴾ نىڭ مەنىسى توغرىسىدا

«يەۋمىددىن» دېگەن جازا ۋە ھېساب كۈنى، دېگەن بولىدۇ. ئاللاھ تائالا بۇ ھەقتە مۇنداق دەيدۇ: ﴿شۇ كۈندە ئاللاھ ئۇلارغا تولۇق تېگىشلىك جازاسىنى بېرىدۇ﴾<sup>(4)</sup>. ھەدىستە مۇنداق دېيىلگەن: «ياخشى كىشى ئۆزىدىن ھېساب ئېلىنىدىغان، ئاخىرەت ئۈچۈن ئىشلىگەن كىشىدۇر».

ئۆمەر رەزىيەللاھۇ ئەنھۇ، ئۇ بۇ ھەقتە مۇنداق دەيدۇ: سىلەردىن ھېساب ئېلىنىشتىن بۇرۇن ئۆزەڭلەردىن ئۆزەڭلەر، ھېساب ئىلىڭلار! سىلەر ئۆلچىنىشتىن بۇرۇن ئۆزەڭلەرنى ئۆزەڭلەر ئۆلچەڭلەر! سىلەرنىڭ ھەر قانداق بىر ئىشىڭلار مەخپىي بولۇپ قالمايدىغان زاتقا دەھشەتلىك بىر ئۇچرىشىش ئۈچۈن تەييارلىق قىلىڭلار!

ئاللاھ تائالا مۇنداق دەيدۇ: ﴿بۇ كۈندە سىلەر (ئاللاھ غا) (ھېساب بېرىش ئۈچۈن) توغرىلىنىسىلەر، سىلەر ھېچقانداق بىر سىرنى يوشۇرۇپ قالالمايسىلەر﴾<sup>(5)</sup>.

﴿رەببىمىز) ساڭملا ئىبادەت قىلىمىز ۋە سەندىنلا ياردەم سورايمىز!﴾ دېگەن ئايەتنىڭ لۇغەت

مەنىسى ۋە ئىستىلاھ مەنىسى توغرىسىدا

ئەرەب تىلىدا ئىبادەت دېگەن سۆز بويىسۇنۇش دېگەن مەنىنى بىلدۈرىدۇ. شەرئەتتە «ئاللاھ نى ھەقىقىي ياخشى كۆرۈش، ئۇنىڭغا بويىسۇنۇش ۋە ئۇنىڭدىن ھەقىقىي قورقۇش» نى ئىبادەت دەپ ئاتايدۇ: ﴿رەببىمىز) ساڭملا ئىبادەت قىلىمىز، سەندىنلا ياردەم سورايمىز﴾ دېگەنلىك ئاللاھ تائالاغا تولۇق بويىسۇنۇشتۇر. ئىسلام دىنىنىڭ پۈتۈن ئەھكامى مۇشۇ ئىككى سۆزگىلا مۇجەسسەملەشكەن. بۇ توغرىسىدا سەلەپ ئالىملارنىڭ بەزىسى: «فاتىھە سۈرىسى «قۇرئان» نىڭ سىرىدۇر، فاتىھەنىڭ سىرى ﴿رەببىمىز) ساڭملا ئىبادەت قىلىمىز، سەندىنلا ياردەم سورايمىز﴾ دېگەن ئايەتتۇر. بىرىنچىدىن: ﴿رەببىمىز) ساڭملا ئىبادەت قىلىمىز﴾ دېگەن، شېرىك ئىشلاردىن ساقلىنىپ ئاللاھ تائالانىڭ بىر ئىكەنلىكىنى ئېتىراپ قىلىشتۇر. ئىككىنچىدىن: ﴿سەندىنلا ياردەم سورايمىز﴾ دېگەن ئۆزىنىڭ ئاجىزلىقىنى ئېتىراپ قىلىپ، ئۆزىنى ئاللاھ تائالاغا تاپشۇرۇشتۇر «دەيدۇ. تۆۋەندىكى ئايەتلەرمۇ شۇ مەنىنى تەستىقلايدۇ. ئاللاھ تائالا مۇنداق دەيدۇ: ﴿ئاللاھ غا ئىبادەت قىلغىن ۋە ئاللاھ غا تەۋەككۈل قىلغىن (يەنى ھەممە ئىشىڭنى ئاللاھ غا تاپشۇرغىن). پەرۋەردىگارىڭ قىلىۋاتقان ئىشلىرىڭلاردىن غاپىل ئەمەستۇر﴾<sup>(1)</sup>.

(1) سۈرە غافىر 16 - ئايەتنىڭ بىر قىسمى.

(2) سۈرە بەقەرە 247 - ئايەتنىڭ بىر قىسمى.

(3) سۈرە مائىدە 20 - ئايەتنىڭ بىر قىسمى.

(4) سۈرە نۇر 25 - ئايەتنىڭ بىر قىسمى.

(5) سۈرە ھاققە 18 - ئايەت.

يەنە اللہ تائالا مۇنداق دەيدۇ: ﴿ئېيتقىنكى، «ئۇ ناھايىتى مېھرىبان اللہ دۇر، ئۇنىڭغا ئىمان ئېيتتۇق ۋە ئۇنىڭغا تەۋەككۈل قىلدۇق﴾<sup>(2)</sup>.

اللہ تائالا يەنە مۇنداق دەيدۇ: ﴿ئۇ مەشرىقنىڭ ۋە مەغربىنىڭ پەرۋەردىگارىدۇر، ئۇنىڭدىن باشقا ھېچ ئىلاھ يوقتۇر، ئۇنى ھامىي قىلىۋالغىن (يەنى ھەممە ئىشنى ئۇنىڭغا تاپشۇرغىن)﴾<sup>(3)</sup>.

سۈرە فاتھەنىڭ بېشىدىن تارتىپ تاكى ﴿رەببىمىز﴾ ساغلام ئىبادەت قىلىمىز، سەندىنلا ياردەم سوراپىمىز﴾ دېگەن ئايەتكە قەدەر ئۈچىنچى شەخسكە خىتاب قىلغان شەكىلدە داۋاملىشىپ اللہ غا مەدھىيە ئېيتىش ئارقىلىق گويىكى ئۇ اللہ تائالانىڭ ئالدىدا ﴿رەببىمىز﴾ ساغلام ئىبادەت قىلىمىز، سەندىنلا ياردەم سوراپىمىز﴾ دەپ ئىككىنچى شەخس سۈپىتىدە جۈملىنىڭ قاراتمىلىقىنى ئۆزگەرتىدۇ.

(1) سۈرە ھۇد 123 - ئايەتنىڭ بىر قىسمى.

(2) سۈرە مۇلك 29 - ئايەتنىڭ بىر قىسمى.

(3) سۈرە مۇزەمىل 9 - ئايەت.

سۈرە ”فاتىھە“ الله تائالاغا بولغان مەدھىيىدۇر، شۇڭا ئۇنى نامازدا ئوقۇشنىڭ ۋاجىب ئىكەنلىكى توغرىسىدا

الله سۈرە فاتىھەنىڭ بېشىدا، ئۆزىنى - ئۆزى چىرايلىق سۈپەتلىرى بىلەن ماختىغانلىقىنى بىلدۈرۈپ، بەندىلىرىنىمۇ شۇ سۈپەتلەر بىلەن ئۆزىنى ماختاشقا تەۋسىيە قىلدى. شۇڭا، بۇ سۈرەنى ئوقۇيالايدىغان تۈرۈپ نامازدا بۇ سۈرەنى ئوقۇمىغان ئادەمنىڭ نامىزى دۇرۇس بولمايدۇ<sup>(1)</sup>. ئۇبادە ئىبنى سامىت رەزىيەللاھۇ ئەنھۇ پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «قۇرئاننىڭ باشلىنىشى بولغان ”فاتىھە“ نى ئوقۇمىغان ئادەمنىڭ نامىزى ناماز ئەمەس».

ئىمام مۇسلىم، ئەبۇھۈرەيرە رەزىيەللاھۇ ئەنھۇدىن پەيغەمبەر ئەلەيھىسسالامنىڭ ”ھەدىس قۇددىسىدا“ مۇنداق دېگەنلىكىنى رىۋايەت قىلىدۇ: «الله، مەن نامازنى مەن بىلەن مېنىڭ بەندەمنىڭ ئوتتۇرىسىدا ئىككىگە بۆلدۈم. بەندەم تىلىگىنىگە ئېرىشىدۇ. ئەگەر بەندە ﴿الْحَمْدُ لِلَّهِ رَبِّ الْعَالَمِينَ﴾ دېسە، الله بەندەم ماڭا ھەمدى ئېيتتى دەيدۇ. ئەگەر بەندە ﴿الْحَمْدُ لِلَّهِ رَبِّ الْعَالَمِينَ﴾ دېسە، الله بەندەم ماڭا سانا ئېيتتى دەيدۇ. ئەگەر بەندە ﴿مِثْلَ يَوْمِ الْاَدْنِ﴾ دېسە، الله بەندەم مېنى ئۇلۇغلىدى ۋە ئۆزىنى ماڭا تاپشۇردى دەيدۇ. ئەگەر بەندە ﴿إِيَّاكَ نَعْبُدُ وَإِيَّاكَ نَسْتَعِينُ﴾ دېسە، الله بۇ مەن بىلەن مېنىڭ بەندەمنىڭ ئارىلىقىدىكى ئىلاھى مۇناسىۋەتنىڭ تۇرغۇزۇلغانلىقىدۇر. بەندەم تىلىگىنىگە ئېرىشىدۇ، دەيدۇ. ئەگەر بەندە ﴿أَهْدِنَا الصِّرَاطَ الْمُسْتَقِيمَ﴾ صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ﴾ دېسە، الله بۇ بەندەم ئۈچۈن بولۇپ، بەندەم تىلىگىنىگە ئېرىشىدۇ دەيدۇ». ئىمام مۇسلىم ۋە نەسەئىنىڭ يەنە بىر رىۋايىتىدە مۇنداق رىۋايەت قىلىنغان: «بۇ نامازنىڭ يېرىمى ماڭا، يېرىمى بەندەمگە بولۇپ، بەندەم تىلىگىنىگە ئېرىشىدۇ».

الله نىڭ «ئۆلۈھىيەت» سۈپىتىنى بىر دەپ تونۇش توغرىسىدا

زەھھاك ئىبنى ئابباس رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: «(رەببىمىز) ساڭىلا ئىبادەت قىلىمىز» دېگەن ئايەت بولسا، ئى پەرۋەردىگارىم! بىز سېنى بىر دەپ تونۇيمىز، سەندىنلا قورقىمىز، سېنىڭ رەھىمىتىڭنى ئۈمىد قىلىمىز! دېگەنلىك بولىدۇ».

الله نىڭ ”رۇبۇبىيەت“ سۈپىتىنى بىر دەپ تونۇش توغرىسىدا

«سەندىنلا ياردەم سورايمىز» دېگەن ئايەت، ئى الله بىزنى ساڭا بويسۇنۇشقا مۇۋەپپەق قىلىشىڭنى ۋە بىزنىڭ بارلىق ئىشلىرىمىزغا ياردەم بېرىشىڭنى تىلەيمىز دېگەنلىكتۇر. قەتادە «الله تائالا نىڭ (رەببىمىز) ساڭىلا ئىبادەت قىلىمىز» دېگەن ئايەتتە ئىبادەتنى پەقەت الله غىلا خالىس قىلىشقا ۋە ئىشلاردا الله دىنلا ياردەم سوراشقا بۇيرۇيدۇ». دېدى.

الله (رەببىمىز) ساڭىلا ئىبادەت قىلىمىز» دېگەن ئايەتنى «سەندىنلا ياردەم سورايمىز» دېگەن ئايەتتىن بۇرۇن كەلتۈردى. چۈنكى، ئەسلى مەقسەت الله تائالاغا ئىبادەت قىلىشتۇر. الله تائالادىن ياردەم سورا، ئىبادەت قىلىشقا ۋاستە بولغانلىقى ئۈچۈندۇر. شۇڭا ئەسلى بولغان ئىبادەت، ۋاستە بولغان ياردەمدىن ئىلگىرى كەلتۈرۈلدى.

(1) بۇ ھەقتىكى كۆز قاراشلار يۇقىرىدا «نامازدا سۈرە فاتىھەنى ئوقۇش توغرىسىدا» دېگەن تېمىدا سۆزلەنگەن.

اللہ پەيغەمبىرى مۇھەممەد ئەلەيھىسسالامنى ئەڭ شەرەپلىك ئورۇنلاردا "بەندەم" دەپ

### ئاتىغانلىقى توغرىسىدا

اللہ پەيغەمبىرى مۇھەممەد ئەلەيھىسسالامنى ئەڭ شەرەپلىك ئورۇنلاردا "بەندەم" دەپ ئاتاپ مۇنداق دەيدۇ: ﴿جىمى ھەمدۇسانا اللەغا خاستۇركى، (اللہ) بەندىسى (يەنى پەيغەمبىرى مۇھەممەد) گە توغرا، ھېچقانداق قىغىرلىق (يەنى ئىختىلاپ، زىددىيەت) بولمىغان قۇرئاننى نازىل قىلدى﴾<sup>(1)</sup>.  
اللہ تائالا يەنە مۇنداق دەيدۇ: ﴿اللەنىڭ بەندىسى (يەنى مۇھەممەد ئەلەيھىسسالام) اللەغا ئىبادەت قىلىشقا تۇرغاندا، (قۇرئان تىخاش ئۈچۈن) جىنلار (ئولشىپ) ئۇنى بېسىۋېلىشقا تاس قالىدۇ﴾<sup>(2)</sup>.  
اللہ تائالا يەنە مۇنداق دەيدۇ: ﴿اللە (بارچە نۇقساندىن) پاكىتۇر، ئۇ (مۇھەممەد ئەلەيھىسسالامغا) قۇدرىتىمىزنىڭ دەلىللىرىنى كۆرسىتىش ئۈچۈن، بەندىسىنى (يەنى مۇھەممەد ئەلەيھىسسالامنى) بىر كېچىدە مەسچىتى ھەرامدىن ئەتراپىنى بەرىكەتلىك قىلغان مەسچىتى ئەقساغا ئېلىپ كەلدى﴾<sup>(3)</sup>.  
اللہ مۇھەممەد ئەلەيھىسسالامغا قۇرئاننى چۈشۈرگەن، اللہ تائالاغا ئىبادەت قىلىۋاتقان ۋە اللہ ئىسرا<sup>(4)</sup> قىلدۇرغان، ئۈچ ئورۇندا مۇھەممەد ئەلەيھىسسالامنى "بەندەم" دەپ ئاتىغان.

### ئادەم سىقىلىش ھېس قىلغاندا ئىبادەت قىلىشقا تەۋسىيە قىلغانلىقى توغرىسىدا

اللہ پەيغەمبەر ئەلەيھىسسالامنى ئۇنىڭغا قارشى تۇرغان كاپىرلارنىڭ بوھتانلىرىدىن دىلى سىقىلىپ كەتكەندە اللہ تائالاغا ئىبادەت قىلىشقا بۇيرۇپ مۇنداق دېدى: ﴿بىز ئۇلارنىڭ سۆزلىرىدىن يۈرىكىڭنىڭ سېقىلىۋاتقانلىقىنى ئوبدان بىلىمىز. پەرۋەردىگارغا ھەمدۇ ۋە تەسبىھ ئېيتىش ھەم سەجدە قىلغۇچىلاردىن بولغىن. سەن ئۆزۈڭگە ئۆلۈم كەلگەنگە (يەنى ئەجلىڭ يەتكەنگە) قەدەر پەرۋەردىگارغا ئىبادەت قىلغىن﴾<sup>(5)</sup>.

﴿بىزنى توغرا يولغا باشلىغىن﴾ دېگەن ئايەتنى اللہ تائالانى مەدھىيەلەپ ۋە سۈپەتلەپ

### بولغاندىن كېيىن كەلتۈرۈشنىڭ ھېكمىتى توغرىسىدا

ھەممە ھاجەتلەر سورىلىدىغان اللہ نى سۈرە «فاتھە» نىڭ بېشىدا مەدھىيىلىگەندىن كېيىن، اللہ نامازنى ئىككى بۆلەككە بۆلدۈم، ئۇنىڭ بىر بۆلۈكى ماڭا يەنە بىر بۆلۈكى بەندەمگە، بەندەمگە تىلىگىنى بېرىلىدۇ دېگەندەك ھاجەتلىرىمىزنى مۇشۇ ئورۇندا سورىشىمىز تامامەن ئۇيغۇندۇر. ئالدى بىلەن ئۆزىنىڭ تىلىگىنىنى تىلەيدىغان زاتنى مەدھىيەلەپ، ئاندىن ئۆزىنىڭ ۋە مۆمىن قېرىنداشلىرىنىڭ تىلىگىنىنى اللہ نىڭ ﴿بىزنى توغرا يولغا باشلىغىن﴾ دېگەن ئايىتى بىلەن تىلەش، تىلىگۈچىنىڭ ئەڭ مۇۋاپىق ئۇسۇلىدۇر. چۈنكى، شۇنداق قىلىش اللہ نىڭ ھاجەتلىرىمىزنى ئاڭلاپ، تىلىگىلىرىمىزنى ئىجابەت قىلىشىغا ئەڭ يېقىندۇر. شۇڭا ھاجەتلىرىمىزنى تىلىگەندە مۇشۇ يولنى تۇتۇشىمىزنى مېھرىبان اللہ بىزگە كۆرسەتتى.

(1) سۈرە كەھق 1 - ئايەتنىڭ بىر قىسمى.

(2) سۈرە جىن 19 - ئايەت.

(3) سۈرە ئىسرا 1 - ئايەتنىڭ بىر قىسمى.

(4) بىر كېچىدە پەيغەمبەر ئەلەيھىسسالامنى مەككىدىكى بەيتۇل ھەرەمدىن، پەلەستىندىكى بەيتۇلئۇقەددەسكە سەپەر قىلدۇرغانلىقى ئىسرا دەپ ئاتىلىدۇ.

(5) سۈرە ھىجر 97 — 99 - ئايەتكىچە.

اللہ تائالادىن تىلەك تىلەش بىر نەچچە خىل رەۋىشتە بولىدۇ. مۇسا ئەلەيھىسسالام اللہ نىڭ: ﴿مۇسا ئۇلارنىڭ قوبىلىرىنى سۇغۇرۇپ بەردى، ئاندىن ئارقىسىغا بۇرۇلۇپ (بىر دەرەخنىڭ) سايىسىگە بېرىپ (ئولتۇرۇپ): «پەرۋەردىگارم! ماڭا رىزىقتىن نېمىنىلا بەرسەڭ، مەن ھەقىقەتەن ئۇنىڭغا موھتاج» دېدى﴾<sup>(1)</sup> دېگەن ئايىتىدە تىلگەندەك، تىلگۈچىنىڭ ئەھۋالى ۋە ئۇنىڭ ئېھتىياجىغا ئوتتۇرىغا بىۋاسىتە قويۇلىدۇ. بەزى تىلەش تىلگۈچىنىڭ ئەھۋالى ۋە ئۇنىڭ ئېھتىياجىغا ئۇقتۇرۇش بىلەن بىرگە يۇنۇس ئەلەيھىسسالام اللہ نىڭ: ﴿(پەرۋەردىگارم) سەندىن بۆلەك ھېچ مەۋد (بەرھەق) يوقتۇر، سەن (جىمى كەمچىلىكلەردىن) پاكئۆرسەن، مەن ھەقىقەتەن (ئۆز نەپسىمگە) زۇلۇم قىلغۇچىلاردىن بولىدۇم» دەپ نىدا قىلدى﴾<sup>(2)</sup> دېگەن ئايەتتە تىلغا ئېلىنغان، بىر نەرسە تىلىنىدىغان زاتنى ياخشى سۈپەتلەر بىلەن سۈپەتلەپ بولغاندىن كېيىن، تىلگۈچى ئۆزىنىڭ ئەھۋالىنى بايان قىلىپلا قويىدۇ. بەزى تىلەش تىلگۈچى ئىجابەت قىلىدىغان كىشىنى ماختاش بىلەنلا ئىپادىلىنىدۇ.

### ھىدايەت “توغرا يول” دېگەن سۆزنىڭ مەنىسى توغرىسىدا

“ھىدايەت” دېگەن توغرا يولغا باشلاش دېگەنلىك بولىدۇ. ئىمام ئەبۇجەئفىر ئىبنى جەرر “توغرا يول” نىڭ مەنىسى توغرىسىدا مۇنداق دەيدۇ: پۈتۈن ئالىملار بۇ سۆزنىڭ مەنىسى بولسا ئەگرى توقىيى يوق، تۈپتۈز يول دېگەن كۆز قاراشتا بىرلىككە كەلدى ۋە ئەرەبلەرنىڭ ھەممىسى “توغرا يول” نى مۇشۇ مەنىدە ئىشلىتىپ كەلدى.

جرر ئىبنى ئەتىيە خەتەفى ئۆزىنىڭ تۆۋەندىكى شېئىرىدىمۇ مۇشۇ مەنىدە ئىشلىتىپ كەلدى:

باشقا يوللار گەر بولسىمۇ ئەگرى - توقاي،

مۆمىننىڭ باشلىقى تۈز ماڭار قايماي.

بۇنىڭدىن باشقا “توغرا يول” نىڭ تۈز يول مەنىسىدە كېلىدىغانلىقىغا ئائىت دەلىللەرمۇ ناھايىتى كۆپ. ئەسلىدە “توغرا يول” تۈز مەنىدە ئىشلىتىلىدۇ. لېكىن ئەرەبلەر تۈز ياكى ئەگرى دېگەن سۈپەتلەر بىلەن سۈپەتلىنىدىغان ھەر قانداق سۆز ۋە ئىش - ھەرىكەت ئۈچۈن ئىشلىتىپ كەلدى. بۇ يەردە “توغرا يول” دېگەن سۆزدىن ئىسلام دىنى كۆزدە تۇتۇلىدۇ. بۇ توغرىسىدا ئىمام ئەھمەد ئىبنى سەئىدنىڭ پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: ﴿اللہ تائالا توغرا يول ئۈچۈن مۇنداق مىسال كەلتۈرىدۇ، بىر يولنىڭ ئىككى چېتىدە ئىككى تام بار. ھەر ئىككى تامدا ئېچىلىپ تۇرغان ئىشىكلەر بار. ئىشىكلەردە قويۇۋېتىلگەن پەردىلەر بار. يولغا كىرىدىغان ئىشىك ئالدىدا: ئى كىشىلەر! ھەممىڭلار يولغا كىرىڭلار، يولدا تۈز مېڭىڭلار، ئېزىپ، قىيىپ كەتمەڭلەر، دەپ ئەسكەرتىپ تۇرىدىغان بىر جاكارچى بار. ئىنسان يولنىڭ ئەتراپىدىكى ئىشىكلەردىن بىرەرنى ئاچقىلى تەمشەلگەندە، يولنىڭ ئۈستى تەرىپىدىن ئۇۋال ساڭا ئۇنى ئاچما، ئەگەر ئېچىپ قالساڭ، ئۇنىڭغا كىرىپ كېتسەن، دەپ ئەسكەرتىپ تۇرىدىغان بىر جاكارچى بار.﴾ بۇ يەردىكى “يول” ئىسلام دىنىنى، “ئىككى تام” بولسا اللہ نىڭ قانۇنلىرىنى، “ئېچىلغان ئىشىك” بولسا اللہ نىڭ چەكلىگەن ئىشلىرىنى، “يولنىڭ بېشىدىكى جاكارچى” بولسا اللہ نىڭ كىتابى قۇرئانى، “يولنىڭ ئۈستىدىكى جاكارچى” بولسا، ھەر بىر مۇسۇلماننىڭ دىلىدىكى اللہ نىڭ نەسىھەت قىلغۇچىسىنى كۆرسىتىدۇ.

(1) سۈرە قەسەس 24 - ئايەت.

(2) سۈرە ئەنبىيا 87 - ئايەتنىڭ بىر قىسمى.



### مۆمىننىڭ توغرا يولدا تۇرۇپ، توغرا يولنى تىلىشى توغرىسىدا

اللھ تائالاغا ئىشەنگەن ئادەم ھەر ۋاقىت نامازدا بولامدۇ ياكى نامازنىڭ سىرتىدا بولامدۇ، گەرچە ئۇ توغرا يولدا تۇرسىمۇ، يەنىلا اللھ تائالادىن ئۆزىنى توغرا يولغا باشلاشنى سورايدۇ ئارتۇقچە بولۇپ قالغانلىقىمۇ؟ ياق. ئۇنداق ئەمەس! ھەرۋاقىت اللھ تائالادىن توغرا يولغا باشلاشنى سورىغانلىق ھەرگىزمۇ ئارتۇقچە ئەمەس. اللھ تائالاغا ئىشەنگەن ئادەم اللھ تائالادىن ئۆزىنى توغرا يولغا باشلاشنى كېچە - كۈندۈز تىلەپ تۇرمىغان بولسا، اللھ ئۇنى شۇ توغرا يولغا باشلىمىغان بولاتتى. بەندە اللھ تائالانىڭ ئۇنى توغرا يولدا چىڭ تۇرغۇزۇشىغا ۋە داۋاملىق شۇ توغرا يولنى كۆرسىتىپ بېرىشىگە دائىم موھتاجدۇر. چۈنكى، بەندە اللھ خالىغاندىن باشقا ھېچقانداق پايدا - زىياننى كەلتۈرەلمەيدۇ. شۇڭا اللھ بەندىنى ھەرۋاقىت ئۆزىدىن ياردەم تىلەشكە بۇيرۇيدۇ. اللھ ئۆزىدىن بىر نەرسە تىلەشكە مۇۋەپپەقىيەت قىلغان كىشى بەختلىك كىشىدۇر. چۈنكى، اللھ ئۆزىدىن بىر نەرسە تىلگۈچىنىڭ تىلىكىنى ئىجابەت قىلىشقا كىپىلدۈر. بولۇپمۇ ئۇنىڭغا كېچە - كۈندۈز موھتاج كىشىنىڭ دۇئاسىنى ئىجابەت قىلىشقا ئەڭ ياخشى كىپىلدۈر.

اللھ تائالا مۇنداق دەيدۇ: ﴿ئى مۆمىنلەر! اللھ غا، اللھ نىڭ پەيغەمبىرىگە ۋە اللھ ئۇنىڭغا نازىل قىلغان كىتابقا (يەنى قۇرئانغا) ۋە ئىلگىرى اللھ نازىل قىلغان كىتابلارغا (يەنى قۇرئاندىن ئىلگىرى نازىل قىلىنغان ساماۋى كىتابلارغا) ئىمان كەلتۈرۈڭلار﴾<sup>(1)</sup>.

اللھ تائالا بۇ ئايەتتە مۆمىنلەرنى قايتا ئىمان كەلتۈرۈشكە بۇيرۇيدۇ. بۇ ھەرگىزمۇ ئارتۇقچە ئەمەس، چۈنكى، بۇنىڭدىن مۆمىن بەندىنىڭ شۇ ئىماندا چىڭ تۇرۇش ۋە ئىماننى كۈچلەندۈرىدىغان ياخشى ئىشلارنى قىلىشنى داۋاملاشتۇرۇش كۆزدە تۇتۇلىدۇ. اللھ ئۆزىگە ئىشەنگەن مۆمىنلەرنى تۆۋەندىكى دۇئانى ئوقۇشقا بۇيرۇيدۇ: ﴿پەرۋەردىگارىمىز! بىزنى ھىدايەت قىلغىنىڭدىن كېيىن دىللىرىمىزنى توغرا يولدىن بۇيرۇتتىڭىز، بىزگە دەرگاھىڭىزدىن رەھمەت بېغىشلىغىن، شۇبھىسىزكى، سەن (بەندىلىرىڭگە ئاتالارنى) بەكمۇ بېغىشلىغۇچىسەن﴾<sup>(2)</sup>.

شۇڭلاشقا اللھ تائالانىڭ ﴿بىزنى توغرا يولغا باشلىغىن﴾ دېگەن سۆزىنىڭ مەنىسىمۇ بىزنى توغرا يولدا مۇستەھكەم قىلساڭ، خاتا يوللاردىن ساقلىساڭ! دېگەنلىكتۇر.

### ﴿صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ﴾ دېگەن ئايەت توغرىسىدا

اللھ تائالا مۇنداق دەيدۇ: ﴿كىملىرىكى اللھ غا ۋە پەيغەمبەرگە ئىتائەت قىلىدىكەن، ئۇلار (ئاخىرەتتە) اللھ نىڭ نېمىتىگە ئېرىشكەن پەيغەمبەرلەر سىددىقلار (يەنى يۇقىرى دەرىجىلىك پەيغەمبەرلەر ۋە شېھىتلەر)، شېھىتلەر ۋە ياخشىلار بىلەن بىللە بولىدۇ، ئۇلار نېمىتىگەن ياخشى ھەمراھلار! بۇ پەزىل اللھ تەرىپىدىندۇر، اللھ (پەزىل - ئېھسانغا تېگىشلىك بولغانلارنى) بىلىشتە يېتەرلىكتۇر﴾<sup>(3)</sup>.

يەنى سەن ئىنئام قىلغان كىشىلەر، توغرا يولدا اللھ تائالاغا ئىبادەت قىلىشتا چىڭ تۇرىدىغان، اللھ ۋە ئۇنىڭ پەيغەمبىرىگە بويسۇنىدىغان، اللھ تائالانىڭ بۇيرۇقلىرى بويىچە ئىش قىلىدىغان ۋە توسقان ئىشلىرىدىن ياندىغان كىشىلەردۇر. ”توغرا يول“ اللھ نىڭ غەزىپىگە ئۇچراپ كەتكەنلەرنىڭ يولى ئەمەس،

(1) سۇرە نىسا 136 - ئايەتنىڭ بىر قىسمى.

(2) سۇرە ئال ئىمران 8 - ئايەت.

(3) سۇرە نىسا 69 - 70 - ئايەتكىچە.

اللہ نىڭ غەزىپىگە ئۇچرىغانلار بولسا توغرا ئەقىدىدىن يېنىپ، ھەقىقەتنى بىلىپ تۇرۇپ ئۇنىڭدىن چەتنەپ كەتكەن كىشىلەردۇر. توغرا يول ئېزىپ كەتكەنلەرنىڭ يولى ئەمەس، ئېزىپ كەتكەنلەرنىڭ يولى بولسا، ئازغۇنلۇق قايناملىرىدا ئېزىپ، ھەقىقەتنى تاپالمىغان كىشىلەردۇر. اللہ تائالانىڭ ﴿ۋە لەدداللىن﴾ دېگەن سۆزى ”لا“ ھەرىپى بىلەن كۈچلەندۈرۈلدى. بۇنداق كۈچلەندۈرۈشتىكى سەۋەب، يەھۇدىيلار (اللہ نىڭ غەزىپىگە ئۇچراپ كەتكەنلەر) ۋە خرىستىئانلار (اللہ نىڭ توغرا يولىدىن ئېزىپ كەتكەنلەر) نىڭ يولىدىن ئىبارەت ئىككى خاتا يولنى كىشىلەرگە بىلدۈرۈش ۋە ئۇنىڭدىن ئاگاھلاندۇرۇش ئۈچۈندۇر.

اللہ نىڭ بارلىقى ۋە بىرلىكىگە ئىشەنگەن كىشىلەرنىڭ ماڭغان يولى ھەقىقەتنى بىلىش ۋە ئۇنىڭغا ئەمەل قىلىش بىلەن بولىدۇ. يەھۇدىيلار ھەقىقەتكە ئەمەل قىلمىدى، خرىستىئانلار ھەقىقەتنى يوقىتىپ قويدى، شۇڭا اللہ نىڭ غەزىپى يەھۇدىيلارغا، توغرا يولىدىن ئېزىپ كېتىش خرىستىئانلارغا تېگىشلىك بولدى. چۈنكى، ھەقىقەتنى تونۇپ ئۇنىڭغا ئەمەل قىلمىغان ئادەم غەزەپكە ئۇچرايدۇ. ئۇنداق كىشى ھەقىقەتنى تونۇمىغان ۋە ئەمەل قىلمىغان كىشىگە ئوخشىمايدۇ. خرىستىئانلار ھەقىقەتكە يېتىشنى ئىزدىگەن بولسىمۇ لېكىن ئۇلار ھەقىقەتنى ئۆزىنىڭ يولى بىلەن ئىزدىمىگەنلىكى ئۈچۈن، ھەقىقەتنى تاپالماي توغرا يولىدىن ئېزىپ كەتتى. يەھۇدىيلار ۋە خرىستىئانلار ھەر ئىككىلىسى ئېزىپ كەتكۈچى ۋە اللہ نىڭ غەزىپىگە ئۇچرىغۇچىلاردۇر. لېكىن يەھۇدىيلارنىڭ خاس سۈپىتى اللہ نىڭ غەزىپىگە ئۇچراشتۇر. اللہ تائالا يەھۇدىيلار توغرىسىدا مۇنداق دەيدۇ: ﴿ئۇ شۇنداق (كىشىلەرنىڭ) جازاسىكى، اللہ ئۇلارنى رەھىمىتىدىن يىراق قىلدى ۋە ئۇلارغا غەزەپ قىلدى﴾<sup>(1)</sup>.

خرىستىئانلارنىڭ خاس سۈپىتى توغرا يولىدىن ئېزىپ كېتىشتۇر. اللہ تائالا خرىستىئانلار توغرىسىدا مۇنداق دەيدۇ: ﴿ئىلگىرى ئۆزلىرى ئازغان، نۇرغۇن كىشىلەرنى ئازدۇرغان ۋە توغرا يولىدىن ئاداشقان قەۋمنىڭ نەپسى خاھىشلىرىغا ئەگەشمەڭلار﴾<sup>(2)</sup>.

يەھۇدىيلارنىڭ اللہ نىڭ غەزىپىگە ئۇچراپ كەتكەن ۋە خرىستىئانلارنىڭ توغرا يولىدىن ئېزىپ كەتكەنلىكى توغرىسىدا نۇرغۇنلىغان ھەدىسلەر بار. تۆۋەندە بۇنىڭ بەزىلىرىنى بايان قىلىپ ئۆتىمىز. ئىمام ئەھمەد، ئەدى ئىبنى ھاتەم رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالامنىڭ ئاتلىق قوشۇنلىرى كېلىپ، ھامما ئاچام ۋە شۇيەردىكى كىشىلەرنى تۇتۇپ كەتتى. ئۇلارنى پەيغەمبەر ئەلەيھىسسالامنىڭ ئالدىغا ئېلىپ بېرىپ قاتار تۇرغۇزغان چاغدا، ھامما ئاچام: ئى اللہ نىڭ پەيغەمبىرى! مېنىڭ ھەمراھىم يىراقلاپ كەتتى. مەن بالامدىن ئايرىلىپ قالدىم. مەن ياشىنىپ قالغان قېرى ئايالمەن. مېنىڭ قولۇمدىن ھېچ ئىش كەلمەيدۇ. ماڭا ياخشىلىق قىلغان بولساڭ، اللہ ساڭا ياخشىلىق قىلغاي، دەپتۇ. پەيغەمبەر ئەلەيھىسسالام: «سېنىڭ ھەمراھىڭ كىم؟» دەپ سوراپتۇ. ئۇ: ئەدى ئىبنى ھاتەم، دەپتۇ. پەيغەمبەر ئەلەيھىسسالام: «اللہ ۋە ئۇنىڭ پەيغەمبىرىدىن قاچقان ھېلىقى كىشى شۇمۇ؟» دەپ ئۇنىڭغا ياخشىلىق قىلىپتۇ (يەنى قويۇپ بەرمەكچى بوپتۇ). شۇ چاغدا پەيغەمبەر ئەلەيھىسسالامنىڭ قېشىدا بىر ئادەم بار ئىكەن، ھامما ئاچام ئۇنى ئەلى دەپ گۇمان قىلىدىكەن، ئۇ كىشى ھامما ئاچامغا: پەيغەمبەر ئەلەيھىسسالامدىن مېنىدىغانغا بىر ئۇلاغ سوراك، دەپتۇ. ھامما ئاچام ئۇلاغ سوراپتىكەن، پەيغەمبەر ئەلەيھىسسالام بىر ئۇلاغ بۇيرۇپ بېرىپتۇ. شۇنىڭ بىلەن ھامما ئاچام مېنىڭ قېشىمغا كېلىپ: سەن ماڭا داداڭ قىلىپ باقمىغان بىر ئىشنى قىلدىڭ، ئۇنىڭ قېشىغا پالانى پالانى

(1) سۈرە مائىدە 60 - ئايەتنىڭ بىر قىسمى.

(2) سۈرە مائىدە 77 - ئايەتنىڭ بىر قىسمى.

بارغان ئىدى، ئۇنىڭدىن ياخشىلىققا ئېرىشتى، دېدى. (ئاندىن) مەن پەيغەمبەر ئەلەيھىسسالامنىڭ يېنىغا كەلدىم. پەيغەمبەر ئەلەيھىسسالامنىڭ يېنىدا بىر ئايال ۋە كىچىك بالىلار بار ئىدى. ئۇلارنىڭ پەيغەمبەر ئەلەيھىسسالام بىلەن تۇغقانچىلىقى بار ئىدى. مەن پەيغەمبەر ئەلەيھىسسالامنىڭ پادىشاھ كىسرا ۋە قەيسەرگە ئوخشىمايدىغانلىقىنى ھېس قىلدىم. پەيغەمبەر ئەلەيھىسسالام: «ئى ئىدى!» «ئائىلاھە ئىللەللاھ» (يەنى ئىلاھ تەن باشقا ئىلاھ يوق) دېيىشىڭدىن سېنى نېمە توستى؟ ئىلاھ تائالادىن باشقا ئىلاھ بارمۇ؟ «ئىلاھ ئەكبەر» (يەنى ئىلاھ ھەممىدىن بۈيۈك) دېيىشىڭدىن سېنى نېمە توستى؟ ئىلاھ دىن بۈيۈك نەرسىمۇ بارمۇ؟» دەپ سورىدى. ئىدى ئىبنى ھاتەم مەن ئىسلام دىنىغا كىردىم ۋە پەيغەمبەر ئەلەيھىسسالامنىڭ چىرايىدىن ئۇنىڭ خۇرسەن بولغانلىقىنى كۆردۈم، دېدى. پەيغەمبەر ئەلەيھىسسالام: «ئىلاھ نىڭ غەزىپىگە ئۇچراپ كەتكەنلەر يەھۇدىيلاردۇر. توغرا يولدىن ئېزىپ كەتكەنلەر خرىستىئانلاردۇر» دېدى.

زەيد ئىبنى ئەمر ئىبنى نەفىلىدىن مۇنداق رىۋايەت قىلىندۇ: ئۇ ۋە ئۇنىڭ بىر تۈركۈم ھەمراھلىرى ھەق دىنىنى ئىزدەپ شام دىيارىغا بارغان چاغدا، ئۇنىڭغا يەھۇدىيلار: سەن ئىلاھ نىڭ غەزىپىگە ئۇچرىمىغىچە يەھۇدىي دىنىغا كىرەلمەيسەن، دېدى. ئۇ: مەن ئىلاھ نىڭ غەزىپىدىن بەك قاچىمەن، دېدى. ئۇنىڭغا خرىستىئانلار سەن ئىلاھ نىڭ يامان كۆرىشىگە ئۇچرىمىغىچە خرىستىئان دىنىغا كىرەلمەيسەن، دېدى. ئۇ: مەن ئۇ دىنغا كىرمەيمەن، دەپ ئۇلارنىڭ تەلىۋىنى رەت قىلىپ، ئۆزىنىڭ بۇتقا چوقۇنۇش ۋە مۇشرىكلارنىڭ ئېتىقاتلىرىدىنمۇ يىراقلاشتى. ئەمما ئۇنىڭ ھەمراھلىرى خرىستىئان دىنىغا كىردى. چۈنكى، ئۇلار شۇ ۋاقىتتا خرىستىئان دىنىنى يەھۇدىي دىنىغا قارىغاندا ھەقىقەتكە يېقىن كۆرگەن ئىدى. خرىستىئان بولغانلارنىڭ ئىچىدە ۋەرەقە ئىبنى نەۋفەلمۇ بار ئىدى. نەتىجىدە مۇھەممەد ئەلەيھىسسالام پەيغەمبەر بولغاندىن كېيىن ئىلاھ ئۇنى ھىدايەت قىلدى. ئۇ، ئىلاھ نىڭ چۈشۈرگەن ۋەھىسىگە ئىمان كەلتۈردى.

### سۈرە "فاتىھە" ئۆز ئىچىگە ئالغان مەزمۇنلار توغرىسىدا

يەتتە ئايەتتىن تەركىب تاپقان بۇ ئۇلۇغ سۈرە ئىلاھ نىڭ كاتتا سۈپەتلىرىنى ئۆز ئىچىگە ئالغان بولۇپ، ئىلاھ نىڭ گۈزەل ئىسىملىرىنى ئاتاش بىلەن ئىلاھ نى مەدھىيەلەش، ئۇلۇغلاش ۋە قىيامەت كۈنىنى ئەسلىتىش بىلەن بىرگە، ئىلاھ بەندىلىرىنىڭ ھاجەتلىرىنى پەقەت ئۆزىدىنلا تىلەشكە، ئىلاھ تائالاغلا يېلىنىشقا، ئۆزىنىڭ ئەقلىي ۋە جىسمانىي كۈچ - قۇۋۋىتىگە كۆرەنمەي، ئاجىزلىقىنى ئىلاھ نىڭ ئالدىدا ئېتىراپ قىلىشقا، ئىبادەتنى ئۇنىڭغا خالىس قىلىشقا، ئۇنىڭ ئۇلۇھىيەت سۈپىتىنى بىر دەپ تونۇشقا، ئۇنىڭ شېرىكى ياكى ئوخشىشى بولۇپ قېلىشىدىن ئۇنى پاك دەپ بىلىپ، قىيامەت كۈنىدە پەيغەمبەرلەر ۋە پەيغەمبەرلەرنىڭ ئەگەشكۈچىلىرى، شېھىتلەر، تەقۋادار كىشىلەر بىلەن جەننەتلەردە بىللە بولۇشقا يەتكۈزىدىغان توغرا دىنغا باشلاپ قويۇشنى ئۆتۈنۈپ سوراش قاتارلىق نۇرغۇن مەزمۇنلارنى ئۆز ئىچىگە ئالىدۇ. شۇنداقلا قىيامەت كۈنىدە ياخشى ئىش قىلغان ئادەملەر بىلەن بىللە بولۇش ئۈچۈن ياخشى ئىشلارنى قىلىشقا رىغبەتلەندۈرۈشنى، يەھۇدىي ۋە خرىستىئانلاردىن ئىبارەت ئازغۇنلۇق يولىدا ماڭغان كىشىلەر بىلەن قىيامەت كۈنى بىللە بولۇپ قالماسلىق ئۈچۈن يامان يوللاردىن ئاگاھلاندۇرۇشنى ئۆز ئىچىگە ئالىدۇ.

﴿ اُنْعَمْتُ ﴾ دېگەن سۆزدە "سەن ئىنئام قىلدىڭ" دەپ ئىنئام قىلىشنى ئاللا تائالاغا خاس قىلىش،  
﴿ وَلَا اَلْضَّالِّينَ ﴾ دېگەن سۆزدە ئازدۇرۇۋېتىشنى ئاللا تائالاغا خاس قىلماسلىق ۋە

قەدەرىيە چىلەرگە بېرىلگەن رەددىيە توغرىسىدا

ئاللا تائالا ﴿ سەن ئىنئام قىلغانلارنىڭ يولىغا (باشلىغىن) ﴾ دېگەن ئايىتىدە، ئىنئام قىلىشنى ئۆزىگە خاس قىلىش ۋە يەھۇدىيلارغا غەزەپ قىلغان زات ئاللا بولسىمۇ ﴿ غەزەپكە ئۇچراپ كەتكەنلەرنىڭ ﴾ دېگەن ئايىتىدە ئۆزىنىڭ غەزەپ قىلغانلىقىنى كەلتۈرمەي، « غەزەپكە ئۇچراپ كەتكەنلەر » دەپ سۆزنى ئىگىسىز كەلتۈرگەنلىكى نېمە دېگەن يۈكسەك ماھىرلىق - ھە!

ئاللا نىڭ يەھۇدىيلارغا غەزەپ قىلغانلىقىنىڭ دەلىلى شۇكى: ﴿ اللەنىڭ غەزەپىگە ئۇچرىغان قەۋمنى ئۇلارنىڭ دوست تۇتقانلىقىنى كۆرمىدىڭمۇ؟ ﴾<sup>(1)</sup>.

شۇنىڭدەك، ھەقىقەتتە خرىستىئانلارنى ئازدۇرۇۋەتكەن زات ئاللا بولسىمۇ ئېزىپ كەتكەنلىكىنى ئۇلارغا خاس قىلىپ ﴿ ئېزىپ كەتكەنلەر ﴾ دەپ بايان قىلىشىمۇ ئاللا نىڭ ئايەتلەرنىڭ مەنىسىنى يۈكسەك ماھىرلىق بىلەن بايان قىلغۇچى ئىكەنلىكىنىڭ يەنە بىر ئىسپاتىدۇر. توغرا يولغا باشلاش ياكى ئۇنىڭدىن ئازدۇرۇۋېتىش ئاللا تائالانىڭ قولىدا ئىكەنلىكىنىڭ دەلىلى تۆۋەندىكى ئايەتلەردۇر.

ئاللا تائالا مۇنداق دەيدۇ: ﴿ كىمىنىكى اللە ھىدايەت قىلىدىكەن، ئۇ (ھەقىقىي) ھىدايەت تاپقۇچىدۇر، كىمىنىكى (قىلغان يامان ئەمەلى تۈپەيلىدىن) اللە ئازدۇرىدىكەن، ئۇنىڭغا يول كۆرسەتكۈچى دوستىنى ھەرگىز تاپالمايسەن ﴾<sup>(2)</sup>.

ئاللا تائالا يەنە مۇنداق دەيدۇ: ﴿ اللە ئازدۇرغان كىشىنى ھىدايەت قىلغۇچى بولمايدۇ، اللە ئۇلارنى گۇمراھلىقىرىدا قويۇپ بېرىدۇكى، ئۇلار تېغىرقاپ يۈرىدۇ ﴾<sup>(3)</sup>.

بۇ ئايەت ۋە ئۇنىڭدىن باشقا ئايەتلەردە اللە نىڭ توغرا يولغا باشلىغۇچى ياكى ئۇنىڭدىن ئازدۇرغۇچى زات ئىكەنلىكىنى بىلدۈرىدۇ. شۇڭلاشقا بۇ يەردە قەدەرىيە چىلەر<sup>(4)</sup> پىرقىسىنىڭ ھەممە ئىنسانلار توغرا يولىنى ياكى ئازغۇنلۇق يولىنى ئۆزى تاللايدۇ. ياخشى يولىنى ياكى يامان يولىنى تاللاش ئىنسانلارنىڭ خاھىشىدۇر. بۇ ھەرگىزمۇ اللە تەرىپىدىن بولمايدۇ دېگەن خاتا ئەقىدىسىدەك ئەمەس. بۇ پىرقىدىكىلەر ئۆزلىرىنىڭ بۇ خاتا ئەقىدىسىگە قۇرئاننىڭ ئىچىدىكى كۆپ خىل مەنىلەرنى بېرىش ئېھتىماللىقى بولغان مۇتەشەببھ ئايەتلەرنى دەلىل كەلتۈرىدۇ. ئۆزلىرى ئۈچۈن رەددىيە بېرىلگەن ئوچۇق ئايەتلەرنى قويۇپ قويدۇ. ھەقىقەتنى ئىزدىمەيدىغان ئازغۇن ئادەملەرلا مۇشۇنداق قىلىدۇ.

ھەدىستە مۇنداق دېيىلگەن: « سىلەر قۇرئاننىڭ ئىچىدىكى كۆپ خىل مەنىلەرنى بېرىش ئېھتىماللىقى بولغان ئايەتلەرگە ئېسىلىۋالغان ئادەملەرنى كۆرسىلەر، ئۇلار ئاللا تائالانىڭ تۆۋەندىكى ئايىتىدە ﴿ ئۇلارنىڭ دىللىرىدا كېسەل بار ﴾<sup>(5)</sup> دەپ ئاتالغان ئادەملەردۇر. سىلەر ئۇلاردىن ھەزەر ئەيلەڭلار. »

(1) سۇرە مۇجادەلە 14 - ئايەتنىڭ بىر قىسمى.

(2) سۇرە كەھفى 17 - ئايەتنىڭ بىر قىسمى.

(3) سۇرە ئەئراڧى 186 - ئايەت.

(4) مۇسۇلمانلار ئىچىدىكى قازا ۋە قەدەرنى ئىنكار قىلىدىغان، ئىراقتىن چىققان بىر تائىپە.

(5) سۇرە بەقەرە 10 - ئايەتنىڭ بىر قىسمى.

اللہ تائالا مۇنداق دەيدۇ: ﴿دليليرىدا ئەگرىلىك بار (يەنى گۇمراھلىققا مايىل) كىشىلەر پىتىنە قوزغاش ۋە ئۆز رايى بويىچە مەنە بېرىش ئۈچۈن، مۇتەشەببھ ئايەتلەرگە ئەگىشىدۇ (يەنى مۇتەشەببھ ئايەتلەرنى ئۆز نەپسى خاھىشى بويىچە چۈشەندۈرىدۇ)﴾<sup>(1)</sup>.

اللہ تائالاغا شۈكرى قۇرئاندا ھەقىقەتتىن چەتنىگەن كىشىلەر ئىزدەيدىغان دەلىل - پاكىتلار يوق. چۈنكى، قۇرئان ھەق بىلەن باتىلنى، توغرا يول بىلەن ئازغۇنلۇق يولنى ئايرىش ئۈچۈن چۈشۈرۈلگەن. قۇرئاندا بىر - بىرىگە زىت كېلىدىغان ئايەتلەرمۇ يوقتۇر. چۈنكى، ئۇ ھەممە ئىشنى ھېكمەت بىلەن قىلغۇچى، بارلىق مەۋجۇداتلار تەرىپىدىن مەدھىيە ئوقۇلىدىغان اللہ تەرىپىدىن چۈشۈرۈلگەندۇر.

### سۈرە "فاتىھە" ئوقۇلۇپ بولغاندا "ئامىن" دېيىش توغرىسىدا

سۈرە "فاتىھە" نى ئۆزى ئوقۇماي باشقىلارنىڭ ئوقىغىنىنى ئاڭلىغان كىشىنىڭ "فاتىھە" نىڭ ئاخىرىدا "ئامىن" دېيىشى مۇستەھەبتۇر. "ئامىن" دېگەننىڭ مەنىسى تىلەك - مەقسەتلىرىمىزنى ئىجابەت قىلغىن دېگەنلىكتۇر. "فاتىھە" نىڭ ئاخىرىدا "ئامىن" دېيىشنىڭ مۇستەھەب ئىكەنلىكىنىڭ دەلىلى ئىمام ئەھمەد، ئەبۇداۋۇد ۋە تىرمىزى قاتارلىقلارنىڭ ۋائىل ئىبنى ھەجەردىن رىۋايەت قىلغان ھەدىسىدۇر. ئۇ مۇنداق دېدى: مەن پەيغەمبەر ئەلەيھىسسالامنىڭ ﴿غَيْرِ الْمَغْضُوبِ عَلَيْهِمْ وَلَا الضَّالِّينَ﴾ نى ئوقۇپ بولۇپ، سوزۇپ "ئامىن" دېگەنلىكىنى ئاڭلىدىم. يەنە بىر ھەدىستە «"ئامىن" دېگەندە ئاۋازىنى يۇقىرى كۆتۈرۈپ دېدى» دېيىلگەن.

ئەبۇھۈرەيرە: پەيغەمبەر ئەلەيھىسسالام ﴿غَيْرِ الْمَغْضُوبِ عَلَيْهِمْ وَلَا الضَّالِّينَ﴾ نى ئوقۇسا، بىرىنچى سەپتە پەيغەمبەر ئەلەيھىسسالامنىڭ يىنىدىكى كىشى ئاڭلىغۇدەك قىلىپ "ئامىن" نى ئۈنلۈك دەپتتى، دەيدۇ. "ئامىن" دېگەن ئاۋاز بىلەن مەسچىت تىترەپ كېتەتتى، دېگەنلەرمۇ بار<sup>(2)</sup>.  
بىلال رەزىيەللاھۇ ئەنھۇ پەيغەمبەر ئەلەيھىسسالامغا: ئى اللہ نىڭ پەيغەمبىرى! "ئامىن" نى مەندىن بۇرۇن دەۋالىمىغىن، دېگەنلىكىمۇ رىۋايەت قىلىنغان.

ئەبۇنەسرەل قۇشەيرى، ھەسەن ۋە جەئفەر سادىق قاتارلىقلارنىڭ "ئامىن" دېگەندە سۆز ئىچىدىكى "م" نى ئىككى قېتىم ئوقۇغانلىقىنى دەلىل كەلتۈردى.

نامازنىڭ سىرتىدىكى ئادەملەرگە "ئامىن" نى دېيىش مۇستەھەبتۇر. ناماز ئوقۇغان كىشىگە ئۇ كىشى مەيلى يالغۇز ناماز ئوقۇغان بولسۇن، ياكى ئىمام بولسۇن. ۋە ياكى ئىمامغا ئىقتىدا قىلىپ ناماز ئوقۇغان بولسۇن "ئامىن" نى دېيىش سۈننەتتۇر. بۇنىڭ دەلىلى ئەبۇھۈرەيرە رەزىيەللاھۇ ئەنھۇنىڭ پەيغەمبەر ئەلەيھىسسالامدىن رىۋايەت قىلغان تۆۋەندىكى ھەدىسىدۇر: «ئىمام "ئامىن" دېسە، سىلەرمۇ "ئامىن" دەڭلار. بىر كىشىنىڭ "ئامىن" دېگەنلىكى پەرىشتىلەرنىڭ "ئامىن" دېگەنلىكىگە ئۇدۇل كەلسە ئۇ كىشىنىڭ ئىلگىرى قىلغان گۇناھلىرى كەچۈرۈلىدۇ».

ئىمام مۇسلىم پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «بىرىڭلار نامازدا "ئامىن" دېسە، پەرىشتىلەر ئاسماندا "ئامىن" دېسە، ئىككىسىنىڭ بىرىنىڭ "ئامىن" دېگەنلىكى

(1) سۈرە ئال ئىبران 7 - ئايەتنىڭ بىر قىسمى.

(2) ھەنەفىي ۋە مالىكىي مەزھەبىدە "ئامىن" نى ئىچىدە دەيدۇ. بۇلارنىڭ دەلىلى ئابدۇللاھ ئىبنى مەسئۇدنىڭ: ئىمام ئىچىدە دەيدىغان تۆت نەرسە بار؛ ئەنئۇنۇ بىللاھى مەنەشەيتانەر رەجىم، بىسىللاھىر رەھمانىر رەھىم، ئامىن ۋە رەببەنا لەكەلەھەمدۇ قاتارلىقلار، دېگەن سۆزدۇر. شۇڭا بۇ توغرىلۇق مۇسۇلمانلار ئىچىدە زىددىيەتلىشىشنىڭ ياكى ئۆز ئارا كەمسىتىشنىڭ ھاجىتى يوق. ت.

يەنە بىرىنىڭ «ئامىن» دېگەنلىكىگە ئۇدۇل كەلسە، «ئامىن» دېگەنلىك بىلەن ئۇ كىشىنىڭ ئىلگىرى قىلغان گۇناھلىرى كەچۈرۈلىدۇ». ئۇنىڭ «ئامىن» دېگەنلىكى پەرىشتىلەرنىڭ «ئامىن» دېگەنلىكىگە ئۇدۇل كەلسە دېگەنلىك «ئامىن» دېگەن ۋاقىت ئۇدۇل ياكى ئىجابەت قىلىنىشتا ۋە ياكى ئىخلاس بىلەن دېيىشتە ئۇدۇل كەلسە، دېگەنلىكتۇر.

ئىمام مۇسلىم كىتابىدا ئەبۇمۇسانىڭ مۇنداق دېگەنلىكىنى رىۋايەت قىلىدۇ: «ئىمام ﴿وَلَا الضَّالِّينَ﴾

دېسە، سىلەر «ئامىن» دەڭلار، اللە سىلەرنىڭ تىلەكلىرىڭلارنى ئىجابەت قىلىدۇ».

ئىمام ترمىزى: «ئامىن» دېگەننىڭ مەنىسى بىزنىڭ ئۈمىدىمىزنى يەردە قويۇپساق دېگەنلىك

بولىدۇ، دەيدۇ. شۇنداقلا كۆپ ساندىكى ئالىملار ئۇنىڭ مەنىسىنى: ئى اللە! بىزنىڭ تىلەك -

مەقسەتلىرىمىزنى ئىجابەت قىلغىن! دېگەنلىك بولىدۇ، دەيدۇ.

اللە تائالانىڭ مەرھەمىتى بىلەن سۈرە فاتھەنىڭ تەپسىرى تۈگىدى.

286 ئايەت

سۈرە بەقەرە

مەدەنىدە نازىل بولغان

## سۈرە بەقەرەنىڭ پەزىلىتى توغرىسىدا

ئىمام ئەھمەد، مۇسلىم، تىرمىزى ۋە نەسەئى قاتارلىقلار ئەبۇھۈرەيرە رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «سەلەر ئۇيۇقلارنى قەبرىستانلىق قىلىۋالماڭلار! سۈرە بەقەرەنى ئوقۇڭلار. چۈنكى، سۈرە بەقەرە ئوقۇلۇپ تۇرغان ئۆيگە شەيتان كىرمەيدۇ».

ئابدۇللاھ ئىبنى مەسئۇد رەزىيەللاھۇ ئەنھۇ مۇنداق دەيدۇ: «شۈبھىسىزكى سۈرە بەقەرە ئاڭلىنىپ تۇرغان ئۆيدىن شەيتان قاچىدۇ».

ئىمام دارىمىي ئۆزىنىڭ كىتابىدا ئابدۇللاھ ئىبنى مەسئۇد رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: «سۈرە بەقەرە ئوقۇلۇپ تۇرىدىغان ئۆيدىن شەيتان ئوسۇرغان پېتى چىقىپ كېتىدۇ».

يەنە ئىمام دارىمىي، ئابدۇللاھ ئىبنى مەسئۇد رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: «كېچىدە سۈرە بەقەرەنىڭ بېشىدىن تۆت ئايەت، ئايەتۈلكۈرسى، ئۇنىڭدىن كېيىنكى ئىككى ئايەت ۋە سۈرە بەقەرەنىڭ ئاخىرىدىن ئۈچ ئايەت بولۇپ جەمئى ئون ئايەت، ئوقۇغان ئادەمنىڭ ئۆيىگە شۇ كېچە شەيتان كىرمەيدۇ».

يەنە بىر رىۋايەتتە: «شۇ كۈنى ئۇ ئادەمگە ۋە ئۇنىڭ بالا - چاقىلىرىغا شەيتان يېقىنلىشىپ كېلىدۇ ۋە ئۇ ئادەم يامان كۆرىدىغان بىرەر ئىش يۈز بەرمەيدۇ». مۇشۇ ئون ئايەت جىن چاپلىشىۋالغان كىشىگە ئوقۇلسا، ئۇ كىشى ئوڭشىلىپ كېتىدۇ.

سەھل ئىبنى سەئىد پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «شەكسىز، ھەممە نەرسىنىڭ يۇقىرى نۇقتىسى بولىدۇ، شۈبھىسىزكى قۇرئاننىڭ يۇقىرى نۇقتىسى سۈرە بەقەرەدۇر. سۈرە بەقەرەنى كېچىدە ئوقۇغان ئادەمنىڭ ئۆيىگە ئۈچ كېچىگىچە شەيتان كىرمەيدۇ. سۈرە بەقەرەنى كۈندۈزى ئوقۇغان ئادەمنىڭ ئۆيىگە ئۈچ كۈنگىچە شەيتان كىرمەيدۇ».

ئىمام تىرمىزى، نەسەئى ۋە ئىبنى ماجە قاتارلىقلار ئەبۇھۈرەيرە رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام سانى ئاز بىر قوشۇننى بىر يەرگە ئەۋەتمەكچى بولۇپ تەييارلىدى. پەيغەمبەر ئەلەيھىسسالام قوشۇندىكى ئادەملەرنىڭ ئىچىدىن ھەر بىر ئادەمنىڭ قۇرئاندىن قانچىلىك يادلىغانلىقىنى بىلمەكچى بولۇپ ئۇلارنى بىر - بىرلەپ قۇرئاننى ئوقۇتۇپ ئۇلارنىڭ ئىچىدىكى ئەڭ ياش بىرسىنىڭ قېشىغا كەلدى - دە، ئى پالانى! سەن قۇرئاننى قانچىلىك

يادقا ئالدىڭ؟ دەپ سورىدى. ئۇ ياش: مەن ماۋۇ ماۋۇ سۈرلەرنى ۋە سۈرە بەقەرەنى يادقا ئالدىم، دەپ جاۋاب بەردى. پەيغەمبەر ئەلەيھىسسالام: «سەن سۈرە بەقەرەنى راستىنلا يادقا ئالدىڭمۇ؟» دەپ سورىدى. ئۇ ياش: شۇنداق، دەپ جاۋاب بەردى. پەيغەمبەر ئەلەيھىسسالام ئۇنىڭغا: «(ئۇنداق بولسا) سەن بۇ قوشۇننىڭ باشلىقى بولغىن» دېدى. ئۇلارنىڭ ئىچىدىكى ھۆرمەتكە سازاۋەر بىرسى، اللە نىڭ نامى بىلەن قەسەم قىلىمەنكى، مەن سۈرە بەقەرە ئۆز ئىچىگە ئالغان مەزمۇنلاردا تەكىتلەنگەن ئىشلارنىڭ ھۆددىسىدىن چىقالماي قېلىشتىن قورقۇپ ئۇنى ئۆگەنمىگەن ئىدىم، دېدى. شۇنىڭ بىلەن پەيغەمبەر ئەلەيھىسسالام: «سەلەر قۇرئاننى ئۆگىنىڭلار ۋە ئوقۇپ تۇرۇڭلار، قۇرئاننى ئۆگەنگەن، ئوقۇپ تۇرغان، ئۇنىڭغا ئەمەل قىلغان كىشى، پۇرىقى ئەتراپقا تاراپ تۇرىدىغان ئىپار قاپلانغان قۇتغا ئوخشايدۇ<sup>(1)</sup>. قۇرئاننى ئۆگىنىپ، ئۇنىڭغا ئەمەل قىلمىغان كىشى ئىپارنى قاپلاپ ئاغزىنى چىڭ ئېتىپ قويغان قۇتغا ئوخشايدۇ» دېدى<sup>(2)</sup>.

ئىمام بۇخارى، سەئىد ئىبنى ھۇزەيرە رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: ئۇ بىر كېچىسى ئېتىنى يېنىغا باغلاپ قويۇپ، نامازدا سۈرە بەقەرەنى ئوقۇۋاتقان ئىدى، تويۇقسىز ئېتى چۆگىلەپ كەتتى. ئۇ سۈرە بەقەرەنى ئوقۇشتىن توختىغان ئىدى، ئېتىمۇ چۆگىلەشتىن توختىدى. ئۇ يەنە سۈرە بەقەرەنى ئوقۇشقا باشلىغان ئىدى، ئۇنىڭ ئېتى يەنە چۆگىلەشكە باشلىدى. ئاندىن ئۇ سۈرە بەقەرەنى ئوقۇشتىن توختىدى، ئاتمۇ چۆگىلەشتىن توختىدى. ئاندىن ئۇ سۈرە بەقەرەنى ئوقۇشقا باشلىغان ئىدى، ئاتمۇ چۆگىلەشكە باشلىدى. ئۇنىڭ يەھيا ئىسملىك بالىسى ئاتقا يېقىن يەردە ئىدى، ئۇ ئاتنىڭ بالىسىغا زىيان يەتكۈزۈپ قويۇشىدىن قورقۇپ، (نامازنى) ئاخىرلاشتۇرۇپ، بالىسىنى سەل يىراققىراق يۆتكەپ قويدى - دە، بېشىنى كۆتۈرۈپ ئاسمانغا قارىدى. (يەنە بىر رىۋايەتتە ئىچىدە چىراقلاردەك بىر نەرسە پارقىراپ تۇرىدىغان بۇلۇتلار ئاسماندا پەيدا بولۇپ قاپتۇ. ئاندىن ئۇ بۇلۇتلار ھەتتا ئۇ كۆرەلمىگۈدەك دەرىجىدە يۇقىرىغا ئۆرلەپ كېتىپتۇ). ئۇ ئەتىسى كېچىدە يۈز بەرگەن ئىشلارنى پەيغەمبەر ئەلەيھىسسالامغا سۆزلەپ بەردى. پەيغەمبەر ئەلەيھىسسالام: «ئى ئىبنى ھۇزەيرە! سۈرە بەقەرەنى ئوقۇشنى داۋاملاشتۇرۇۋەرگەن بولساڭ بولاتتى» دېدى. ئىبنى ھۇزەيرە: «ئى اللە نىڭ پەيغەمبىرى! ئوغلۇم يەھيا ئاتقا يېقىن يەردە ئىدى. مەن ئاتنىڭ ئۇنى دەسسۈپتىشىدىن قورقتۇم. مەن يەھيانى يىراققىراق يۆتكەپ قويۇپ بېشىمنى كۆتۈرۈپ ئاسمانغا قارىسام، ئىچىدە چىراقلاردەك بىر نەرسە پارقىراپ تۇرىدىغان بۇلۇتلار ئاسماندا پەيدا بولۇپ قاپتۇ. ئاندىن ئۇ بۇلۇتلار ھەتتا مەن ئۇلارنى كۆرەلمىگۈدەك دەرىجىدە ئۆرلەپ كەتتى» دېدى. پەيغەمبەر ئەلەيھىسسالام ئۇنىڭدىن: «ئۇ بۇلۇتلارنىڭ نېمە ئىكەنلىكىنى بىلمەسەن؟» دەپ سورىدى. ئىبنى ھۇزەيرە: «ياق» دەپ جاۋاب بەردى. پەيغەمبەر ئەلەيھىسسالام مۇنداق دېدى: «ئۇ (بۇلۇتلار) بولسا سېنىڭ ئاۋازىڭنى تىڭشاش ئۈچۈن ساڭا يېقىنلاشقان پەرىشتىلەردۇر، ئەگەر سۈرە بەقەرەنى ئوقۇشنى داۋاملاشتۇرۇۋەرگەن بولساڭ، پەرىشتىلەر كىشىلەردىن ئۆزلىرىنى دالدىغا ئالماي، كىشىلەر ئۇلارنى ئاشكارا كۆرگەن ھالەتتە تاڭ ئاتقان بولاتتى».

(1) ئىپار قاپلانغان قۇتتۇمۇ كىشىلەرگە خۇش پۇراق بەرگەندەك، قۇرئاننى ئۆگىنىپ ئۇنى ئۆزىگە ئۆزلەشتۈرگەن ئادەمگە كىشىلەر ئارىسىدا ياخشى ئىشلارنى ئومۇملاشتۇرىدۇ.

(2) شۇ قۇتتىن ئىچىدىكى ئىپارمۇ كىشىلەرگە ھېچ قانداق پۇراق بەرمەندەك، قۇرئاننى ئۆگىنىپ ئۇنىڭغا ئەمەل قىلمىغان ئادەمگە، باشقا كىشىلەرگە ۋە جەمئىيەتكە ھېچقانداق پايدا بەرمەيدۇ.



ئىمام ئەبۇئەبىد قاسىم ئىبنى سالامۇ قۇرئاننىڭ پەزىلەتلىرى توغرىسىدا يازغان كىتابىدا مۇشۇ ھەدىسنى يۇقىرىقىغا ئوخشاش رىۋايەت قىلغان.

### سۈرە بەقەرە ۋە سۈرە ئال ئىمراننىڭ پەزىلىتى توغرىسىدا

ئىمام ئەھمەد، ئابدۇللاھ ئىبنى بۇرەيدىنىڭ ئاتىسىنىڭ مۇنداق دېگەنلىكىنى رىۋايەت قىلىدۇ: مەن پەيغەمبەر ئەلەيھىسسالامنىڭ يېنىدا ئولتۇرۇپ، ئۇنىڭ مۇنداق دېگەنلىكىنى ئاڭلىغان ئىدىم: «سۈرە بەقەرەنى ئۆگىنىڭلار، ئۇنى ئۆگىنىش بەرىكەتتۇر. ئۇنى ئۆگەنمەسلىك ھەسرەتتۇر. ئۇنى ئوقۇغان كىشىگە سېھىرگەرلەرنىڭ سېھىرلىرى تەسىر قىلالمايدۇ». پەيغەمبەر ئەلەيھىسسالام ئازراق توختۇپ، يەنە مۇنداق دېدى: «سىلەر سۈرە بەقەرە ۋە سۈرە ئال ئىمرانلارنى ئۆگىنىڭلار، شۇبھىسىزكى بۇ ئىككى سۈرە ئىككى نۇردۇر. بۇ ئىككى نۇر خۇددى ئىككى بۇلۇتتەك ياكى ئىككى سايىۋەندەك ياكى بىرسى بىرسىگە يېقىن تىزىلىپ ئۇچقان بىر توپ قۇشتەك بولۇپ، ئۇ ئىككى سۈرەنى ئۆگەنگەن كىشىگە قىيامەت كۈنى سايە تاشلايدۇ، قىيامەت كۈنى قەبرىلەر يېرىلغان ۋاقتىدا قۇرئان ئۇنىڭغا ئورۇق ئادەمگە ئوخشاش بولۇپ ئۇچراپ: سەن مېنى تونۇمدىڭمۇ؟ دەپ سورىيدۇ، ئۇ كىشى: مەن سېنى تونۇمدىم دەپ جاۋاب بېرىدۇ. «قۇرئان»: مەن بولسام، مېنى ئوقۇيمەن دەپ سېنى كۈندۈزلىرى ئۇسسۇز، كېچىلىرى ئۇيقۇسىز قويغان ھەمراھىڭ قۇرئان بولمەن، ھەممە تىجارەتچى ئۆزىنىڭ تىجارىتى بىلەن، سەنمۇ بۈگۈن ئۆزەڭنىڭ تىجارىتىڭ بىلەن بولسەن دەيدۇ. شۇنىڭ بىلەن ئىگىدارچىلىق ئۇنىڭ ئوڭ قولىغا، مەڭگۈ ھايات قېلىش ئۇنىڭ سول قولىغا بېرىلىدۇ. ئۇنىڭ بېشىغا ھۆرمەت تاجىسى كىيىدۈرۈلىدۇ، ئۇنىڭ ئانىسى بىلەن ئاتىسىغا دۇنيادا تېپىلمايدىغان ئىككى قۇر كىيىم كىيىدۈرۈلىدۇ. ئۇ ئىككىسى: بىزگە نېمە ئۈچۈن بۇ كىيىملەر كىيىدۈرۈلدى؟ دەپ سورىيدۇ. ئۇلارغا: سىلەرنىڭ پەرزەنتىڭلار قۇرئاننى ئۆگەنگەنلىكى ئۈچۈن بۇ كىيىم سىلەرگە مۇكاپات ئورنىدا كەيدۈرۈلدى دەپ جاۋاب بېرىلىدۇ. ئاندىن بالىغا: سەن قۇرئاننى ئوقۇغىن، سەن جەننەتنىڭ ئىچىدە يۈرگىن (سەن جەننەتنىڭ ئىچىدىكى ھۇجرىلارنىڭ قايسىسىنى خالىساڭ شۇنىڭغا كىرگىن) دېيىلىدۇ. ئۇ قۇرئاننى تېز ئوقۇسۇن، ياكى ئاستا ئوقۇسۇن، قۇرئاننى ئوقۇغان ۋاقتىدا جەننەتلەر ئىچىدە دەرىجىسى ئۆرلەپلا تۇرىدۇ».

يەنە مۇشۇ مەزمۇندا ئىمام ئەھمەد، ئەبۇئومامە باھىلىنىڭ مۇنداق دېگەنلىكىنى رىۋايەت قىلىدۇ: مەن پەيغەمبەر ئەلەيھىسسالامنىڭ مۇنداق دېگەنلىكىنى ئاڭلىدىم: «سىلەر قۇرئاننى ئوقۇڭلار، چۈنكى، قۇرئاننى ئوقۇغان كىشىگە قۇرئان قىيامەت كۈنى شاپائەت قىلىدۇ<sup>(1)</sup>. سىلەر سۈرە بەقەرە ۋە سۈرە ئال ئىمراندىن ئىبارەت ئىككى نۇرنى ئوقۇڭلار، چۈنكى، ئۇ ئىككىسى خۇددى ئىككى بۇلۇتتەك ياكى ئىككى دانە سايىۋەندەك ۋە ياكى يېقىن تىزىلىپ ئۇچقان بىر توپ قۇشتەك بولۇپ كېلىپ، قۇرئان ئوقۇغان كىشى ئۈچۈن قىيامەت كۈنى داۋالاشىدۇ». ئاندىن پەيغەمبەر ئەلەيھىسسالام مۇنداق دېدى: «سىلەر سۈرە بەقەرەنى ئوقۇڭلار، ئۇنى ئوقۇش بەرىكەتتۇر. ئۇنى ئوقۇماي تاشلىۋېتىش ھەسرەتتۇر. ئۇنى ئوقۇغان كىشىگە سېھىرگەرلەرنىڭ (سېھىرلىرى) تەسىر قىلالمايدۇ».

ئىمام ئەھمەد يەنە مۇشۇ مەزمۇندا ناۋاس ئىبنى سەبئاننىڭ مۇنداق دېگەنلىكىنى رىۋايەت قىلىدۇ: مەن پەيغەمبەر ئەلەيھىسسالامنىڭ مۇنداق دېگەنلىكىنى ئاڭلىدىم: «قىيامەت كۈنى قۇرئان ۋە

(1) قۇرئاننى ئۆگەنگەن ۋە ئوقۇغان كىشىگە شاپائەت قىلىپ، دوزاخقا لايىق بولۇپ قالغان بولسا، جەننەتكە ئېلىپ چىقىدۇ.

ئۇنىڭغا ئەمەل قىلغان كىشىلەر كەلتۈرۈلىدۇ. ئۇ كىشىلەرنىڭ ئالدىغا سۈرە بەقەرە بىلەن سۈرە ئال ئىمران كېلىدۇ دەپ، ئاندىن ئۇ ئىككى سۈرگە ئۈچ دانە مىسال كەلتۈرۈپ بەردى. مەن ئۇ مىساللارنى ئۇنتۇپ قالمىدىم. پەيغەمبەر ئەلەيھىسسالام مىسال كەلتۈرۈپ مۇنداق دېدى: «ئۇ ئىككى سۈرە (يەنى سۈرە بەقەرە ۋە سۈرە ئال ئىمران) ئىككى بۆلۈكتەك، ياكى ئوتتۇرىسى پارقىراپ تۇرىدىغان ئىككى قارا سايىۋەندەك ياكى يېقىن تىزىلىپ ئۇچقان بىر توپ قۇشلاردەك بولۇپ كېلىپ، ئۇنى ئوقۇغان كىشى ئۈچۈن (قىيامەت كۈنى) دەۋالاشىدۇ».

سۈرە بەقەرەنىڭ مەدىنىدە چۈشكەنلىكىدە ئالىملارنىڭ ھېچقانداق ئىختىلاپى يوق ئىكەنلىكى

### توغرىسىدا

سۈرە بەقەرەنىڭ (سۈرە شۇنداق بىر كۈندىن (يەنى قىيامەت كۈنىدىن) قورقۇنغۇچى، ئۇ كۈندە سۈرە بەقەرەنىڭ دەرياغا قايتۇرۇلىشى) (1) دېگەن ئايىتىدىن باشقا ئايەتلەرنىڭ ھەممىسى مەدىنىدە چۈشكەن بولۇپ، بۇ ھەقتە ئالىملارنىڭ ھېچقانداق ئىختىلاپى يوق. بۇ مەدىنىدە چۈشكەن سۈرەلەرنىڭ ئىچىدىن تۇنجى بولۇپ چۈشكەن سۈرىدۇر. خالىد ئىبنى مەئىدات سۈرە بەقەرەنى قۇرئاننىڭ چېدىرى دەپ ئاتايتتى (2).

بەزى ئالىملار سۈرە بەقەرەنى مىڭ خىل خەۋەر، مىڭ خىل بۇيرۇق ۋە مىڭ خىل يامان ئىشلاردىن توسايدىغان چەكلىمىلەرنى ئۆز ئىچىگە ئالغان دەيدۇ.

قۇرئاننىڭ ئايەتلىرى ئۈستىدە تەتقىق ئېلىپ بارىدىغان ئالىملار بۇ سۈرنى 281 ئايەت، 6221 كەلىمە، 25500 ھەرپتىن تەركىب تاپقان دەيدۇ.

ئىبنى جۇرەيج، ئەتادىن ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: «سۈرە بەقەرە مەدىنىدە چۈشكەن».

خۇسەيى، ئابدۇللاھ ئىبنى زۇبەير رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: «سۈرە بەقەرە مەدىنىدە چۈشكەن».

شۇنىڭدەك بارلىق ئىماملار ۋە تەپسىرشۇناسلار ئارىسىدا بۇ سۈرنىڭ مەدىنىدە چۈشكەنلىكىدە ھېچقانداق ئىختىلاپ يوق. ئىبنى مەردەۋىي، ئۇتبە ئىبنى مەرسەدنىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام ساھابىلىرىنىڭ (بىر ئىشتا) كېچىككەنلىكىنى كۆرۈپ، ئۇلارنى: «ئى سۈرە بەقەرەنىڭ ئىگىلىرى!» دەپ چاقىردى. مەن پەيغەمبەر ئەلەيھىسسالامنىڭ شۇنداق دەپ چاقىرغانلىقىنى ھۇنەين غازىتى كۈنىدە بولغانمىكەن دەپ گۇمان قىلىمەن. ھۇنەين غازىتى كۈنى مۇسۇلمانلار كاپىرلارنىڭ تويۇقسىز بەرگەن زەربىسىدىن ئالاقزادە بولۇپ ئارقىغا قاراپ قاچقاندا پەيغەمبەر ئەلەيھىسسالام ئابباسنى ئۇلارنى چاقىرىشقا بۇيرۇدى. ئابباس ئۇلارنى روھلاندۇرۇش ئۈچۈن: «ئى دەرەخنىڭ ئىگىلىرى! (يەنى دەرەخنىڭ ئاستىدا پەيغەمبەر ئەلەيھىسسالامغا رىزۋان (3) بەيئىتىنى بەرگەن كىشىلەر!» يەنە بىر رىۋايەتتە: «ئى سۈرە بەقەرەنىڭ ئىگىلىرى!» دەپ چاقىردى، شۇنىڭ بىلەن ئۇلار تەرەپ - تەرەپتىن كېلىشكە باشلىدى.

(1) سۈرە بەقەرە 281 - ئايەتنىڭ بىر قىسمى.

(2) بۇنىڭدىن بۇ سۈرنىڭ مەنىسى چوڭقۇر ۋە مەزمۇنى مول دېگەنلىك بولۇشى مۇمكىن.

(3) ئاللاھنىڭ رىزالىقىغا ئېرىشكەن بەيئەت.

يامامە كۈندىمۇ مۇسەيلىمە كەززاۋىنىڭ<sup>(1)</sup> ئادەملىرى بىلەن بولغان جەڭدە بۇ ئىش قايتا تەكرارلاندى. شۇ كۈنى ساھابىلار ھەنىق قەبلىسىدىن بولغان مۇسەيلىمەنىڭ ئەسكەرلىرىنىڭ جىقلىقىدىن قورقۇپ قېچىشقا باشلايدۇ، ئاللاھ ئۇلارغا جەڭدە غەلبە ئاتا قىلغانغا قەدەر مۇھاجىرلار ۋە ئەنساۋىلار بىر - بىرىنى: «ھەي سۈرە بەقەرەنىڭ ئىگىلىرى!» دەپ چاقىرىشقا باشلايدۇ. (ئاللاھ پەيغەمبەر ئەلەيھىسسالامنىڭ ساھابىلىرىدىن رازى بولسۇن!)

## بِسْمِ اللّٰهِ الرَّحْمٰنِ الرَّحِیْمِ



ناھايتى مېھرىبان ۋە شەپقەتلىك ئاللاھ نىڭ ئىسمى بىلەن باشلايمەن.

ئەلىق، لام، مەم<sup>(1)</sup>.

سۈرىنىڭ بېشىدا كەلگەن ﴿ - - - - ﴾ دەك ئۈزۈپ ئوقۇلىدىغان ئېلىپبە ھەرپلىرى

توغرىسىدا

قۇرئاننىڭ ئىچىدىكى سۈرىلەرنىڭ بېشىدا كەلگەن ( - - - ) دېگەن ئۈزۈپ

ئوقۇلىدىغان ئېلىپبە ھەرپلىرىنىڭ مەنىلىرىنى ئاللاھ دىن باشقا ھېچكىم بىلمەيدۇ.

ئالمىلارنىڭ بۇ ھەرپلەر توغرىسىدا ھەر خىل كۆز قاراشلىرى بار. بۇلارنىڭ بەزىلىرى بۇ ھەرپلەرنى سۈرىلەرنىڭ ئىسمىلىرى دەيدۇ. بەزىلىرى بولسا ئاللاھ بۇ ھەرپلەر بىلەن سۈرىلەرنى باشلىغان، دېمەك بۇ ھەرپلەر سۈرىلەرنىڭ باشلانمىسى دەيدۇ.

سۈرىلەرنىڭ بېشىدا كەلگەن ھەممە ھەرپلەرنىڭ سانى ئون تۆتتۇر. ئۇ ھەرپلەر ”

- “ دىن ئىبارەتتۇر.

بۇ ھەرپلەر ئەرەب تىلى ھەرپلىرىنىڭ بىر قىسمىنى ئىگەللەيدۇ. ئۇلار ئەرەب تىلىنىڭ ئىچىدىكى ھەر تۈرلۈك، يۇقىرى - تۆۋەن، ئۇرغۇلۇق - ئۇرغۇسىز، جاراڭلىق - جاراڭسىز ئاۋازلار بىلەن ئوقۇلىدىغان بارلىق تىل تاۋۇشلىرىنى ئۆز ئىچىگە ئالغان. بەزى ئالىملار ئاللاھ تائالانىڭ بۇ ھەرپلەرنى ھېكمەت بىلەن چۈشۈرگەنلىكىنى بايان قىلىشىدۇ. ئالىملار بۇ ھەقتە مۇئەييەن بىر پىكىرگە كېلەلمىدى. بۇنىڭدا كىمىنىڭ دەلىلى توغرا بولسا، شۇنىڭغا ئەگىشىش كېرەك. ئەگەر دەلىلى بولمىسا ئۆز ئالدىغا مەنە ئېيتىش توغرا ئەمەس.

بۇ ھەرپلەرنىڭ ”قۇرئان“ نىڭ مۆجىزىلىك كىتاب ئىكەنلىكىنى بىلدۈرىدىغانلىقى توغرىسىدا

بۇ ھەرپلەر ”قۇرئان“ نىڭ مۆجىزە كىتاب ئىكەنلىكىنى ئۇقتۇرىدۇ. ئۇلارنىڭ ”قۇرئان“ نىڭ

مۆجىزە ئىكەنلىكىنى بىلدۈرۈشى، ”قۇرئان“ نىڭ مۇشۇ ھەرپلەردىن پۈتۈپ چىققانلىقى ئۈچۈندۇر.

(1) مۇسەيلىمە پەيغەمبەر ئەلەيھىسسالام ھايات ۋاقتىدا پەيغەمبەرلىكى دەۋا قىلغان يالغانچىلارنىڭ بىرسى بولۇپ، پەيغەمبەر ئەلەيھىسسالام ئاللاھ نىڭ دەرگاھىغا كەتكەندىن كېيىن ئەبۇ بەكرى سىدىقنىڭ خەلىپىلىك زامانىسىغا كەلگەندە مۇسۇلمانلار بىلەن مۇسەيلىمەنىڭ ئوتتۇرىسىدا قاتتىق جەڭ بولۇپ، مۇسەيلىمە شۇ جەڭدە ئۆلتۈرۈلدى. جەڭنىڭ يامامە دېگەن يەردە بولغانلىقى ئۈچۈن، بۇ جەڭ يامامە كۈنى دەپ ئاتالغان.



بەزى ئالىملار: ﴿بۇ كىتابتا (يەنى قۇرئاندا) ھېچ شەك يوق﴾ دېگەن ئايەتنىڭ مەنىسى: قۇرئاننىڭ ئاللا تائالا تەرىپىدىن چۈشكەنلىكىگە شەك قىلماڭلار، دەپ شەك قىلىشتىن توسقانلىقتۇر دېدى.

قۇرئان ئىلمى بىلەن شۇغۇللىنىدىغانلارنىڭ ئىچىدىن، ئاللا تائالانىڭ ﴿زالكەل كىتابۇ لارەيبە﴾ دېگەن سۆزدە توختاپ، ﴿فېھى ھۇدەن﴾ دېگەن سۆزىدىن باشلاپ ئوقۇيمىز دەيدىغانلار بار. لېكىن ﴿لارەيبە﴾ دەپ توختاشتىن، ئۇنىڭغا ﴿فېھى﴾ نى قوشۇپ ﴿لارەيبە فېھى﴾ دەپ توختاش ياخشىراق تۇر. بۇ چاغدا ئاللا تائالانىڭ ﴿ھۇدەن﴾ (يەنى ھىدايەت) دېگەن سۆزى ئەرەب گىرامماتىكىسى جەھەتتىن "قۇرئان" دېگەن سۆزنىڭ سۈپىتى بولۇپ، مەنە جەھەتتىن قۇرئاننىڭ بىردىن بىر ئالاھىدە سۈپىتى كىشىلەرنى ئازغۇنلۇق يولىدىن توغرا يولغا باشلاشتۇر، دېگەن مەنىنى ئىپادىلەپ بېرىدۇ.

ھىدايەتنىڭ تەقۋادار كىشىلەرگە خاس بولىدىغانلىقى توغرىسىدا

ھىدايەت (يەنى توغرا يول) تەقۋادار كىشىلەرگە خاستۇر.

ئاللا تائالا بۇ ھەقتە مۇنداق دەيدۇ: ﴿ئۇ ئىمان كەلتۈرگەنلەرگە ھىدايەتتۇر ۋە (دىلداردىكى شەك - شۈبھىگە) شىپادۇر، ئىمان ئېيتمايدىغانلارنىڭ قۇلاقلىرى (قۇرئاننى ئاڭلاشتىن) ئېغىردۇر (يەنى قۇرئاننىڭ دەۋىتىگە قۇلاق سالمايدىغانلارنىڭ ۋە ئۇنىڭدىن يۈز ئۆرۈگەنلەرنىڭ گۇيا قۇلاقلىرى ئېغىردۇر)، قۇرئان ئۇلارنىڭ (دىللىرىغا) كورلۇقتۇر (يەنى ئۇلار ھىدايەت نۇرىنى كۆرمەيدۇ)، ئەنە شۇلار يىراقتىن نىدا قىلىنغۇچىلاردۇر (يەنى ئۇلار ھەقىقىي قوبۇل قىلماسلىقتا ئىمانغا يىراقتىن چاقىرىلغان، مۇساپىنىڭ يىراقلىقىدىن چاقىرىقنى ئاڭلىمىغان كىشىلەرگە ئوخشايدۇ)﴾<sup>(1)</sup>.

﴿بىز مۆمىنلەرگە (يەنى ئۇلارنىڭ دىللىرىغا) شىپا ۋە رەھمەت بولىدىغان قۇرئان ئايەتلىرىنى نازىل قىلىمىز، قۇرئان كاپىرلارغا زىياندىن باشقىنى زىيادە قىلمايدۇ (يەنى ئۇلار قۇرئاننى تەستىق قىلمىغانلىقتىن، ئۇلارنىڭ كۇفىرى تېخىمۇ ئاشىدۇ)﴾<sup>(2)</sup>.

بۇ ئايەت ۋە ئۇنىڭدىن باشقا نۇرغۇنلىغان ئايەتلەر قۇرئاننىڭ پەقەت ئاللا تائالاغا ئىشەنگەن كىشىلەرگىلا تەسىر قىلىدىغانلىقىنى ئۇقتۇرۇپ بېرىدۇ. چۈنكى، "قۇرئان" ھىدايەت (كىتابى) دۇر. لېكىن ئۇ ھىدايەتكە ئاللاغا ئىشەنگەن ياخشى كىشىلەردىن باشقىسى ئېرىشەلمەيدۇ. ئاللا تائالا بۇ ھەقتە مۇنداق دەيدۇ: ﴿ئى ئىنسانلار! سىلەرگە پەرۋەردىگارىڭلار تەرىپىدىن نەسەھەت بولغان، دىلداردىكى دەرتكە (يەنى شەك ۋە نادانلىققا) شىپا بولغان، مۆمىنلەرگە ھىدايەت ۋە رەھمەت بولغان (قۇرئان) كەلدى﴾<sup>(3)</sup>.

ئىبنى ئابباس رەزىيەللاھۇ ئەنھۇما ئىبنى مەسئۇد رەزىيەللاھۇ ئەنھۇ ۋە باشقا ساھابىلاردىن: ﴿ئۇ (ئۇ) تەقۋادارلارغا يېتەكچىدۇر﴾ دېگەن ئايەتنىڭ مەنىسى: ئاللا دىن قورقىدىغان كىشىلەر ئۈچۈن "قۇرئان" نىڭ ئۆزى بىر نۇردۇر « دېگەنلىكى رىۋايەت قىلىنغان.

"تەقۋادار كىشىلەر" دېگەن سۆزگە بېرىلگەن چۈشەنچە توغرىسىدا

(1) سۈرە فۇسسىلەت 44 - ئايەتنىڭ بىر قىسمى.

(2) سۈرە ئىسرا 82 - ئايەت.

(3) سۈرە يۇنۇس 57 - ئايەت.

ئىبنى ئابباس رەزىيەللاھۇ ئەنھۇما اللہ تائالانىڭ: ﴿ئۇ﴾ تەقۋادارلارغا يېتەكچىدۇر دېگەن ئايەتتىكى تەقۋادارلار دېگەننىڭ مەنىسى ھەققىدە مۇنداق دېدى: ئۇلار اللہ غا ئىشەنگەن، ئۇنىڭغا شېرىك كەلتۈرۈشتىن ساقلانغان ۋە ئەمەل ئىبادەت قىلغان كىشىلەردۇر.

بۇ ھەقتە ئىبنى ئابباس رەزىيەللاھۇ ئەنھۇما يەنە مۇنداق دەيدۇ: تەقۋادارلار دېگەن توغرا يولنى تونۇپ ئۇنىڭغا ئەمەل قىلمىسا اللہ نىڭ ئازابلىشىدىن قورقىدىغان، اللہ نىڭ چۈشۈرگەن كىتابىغا (”قۇرئان كەرىم“) گە ئىشىنىش ئارقىلىق اللہ نىڭ رەھىمىنى ئۈمىد قىلىدىغان كىشىلەردۇر.

قەتادە بۇ ھەقتە مۇنداق دېدى: تەقۋادارلار دېگەن اللہ تۆۋەندىكى سۆزلىرىدە سۈپەتلىگەن كىشىلەردۇر. اللہ ئۇلارنى سۈپەتلەپ مۇنداق دەيدۇ: ﴿ئۇلار غەيبكە ئىشىنىدۇ، نامازنى ئادا قىلىدۇ، ئۇلار بىز بەرگەن مال - مۈلۈكتىن (اللہ يولىغا) سەرپ قىلىدۇ. ئەنە شۇلار پەرۋەردىگارنىڭ توغرا يولىدا بولغۇچىلاردۇر، ئەنە شۇلار بەختكە ئېرىشكۈچىلەردۇر﴾<sup>(1)</sup>.

ئىبنى جەرىر مۇنداق دېدى: ﴿ئۇ﴾ تەقۋادارلارغا يېتەكچىدۇر دېگەن ئايەت، يۇقىرىدا ئۆتكەن مەنىلەرنىڭ ھەممىسىنى ئۆز ئىچىگە ئالىدۇ.

تىرمىزى ۋە ئىبنى ماجە قاتارلىقلار ئەتىيە سەئىدىتىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: بەندە شۈبھىلىك نەرسىلەرنى قىلىپ قويماي دەپ، كېرەك يوق دېگەن (مۇباھ) نەرسىلەرنىمۇ تاشلىمىغۇچە تەقۋادارلارنىڭ مەرتىۋىسىگە يېتەلمەيدۇ.

### ھىدايەتنىڭ ئىككى تۈرلۈك بولىدىغانلىقى توغرىسىدا

بىرىنچىسى: ھىدايەت دېگەن سۆز ئىماننىڭ اللہ تەرىپىدىن بېرىلىشىنى كۆرسىتىدۇ. بۇ خىلدىكى ھىدايەتنى كىشىلەرگە اللہ تائالادىن باشقا بىرسى بېرەلمەيدۇ. اللہ تائالا بۇ ھەقتە مۇنداق دەيدۇ: ﴿شۈبھىسىزكى سەن خالىغان ئادىمىڭنى ھىدايەت قىلالمايسەن﴾<sup>(2)</sup> ﴿اللہ ئازدۇرغان كىشىنى ھىدايەت قىلغۇچى بولمايدۇ﴾<sup>(3)</sup> ﴿كىمكى اللہ ھىدايەت قىلىدىكەن، ئۇ (ھەقىقىي) ھىدايەت تاپقۇچىدۇر، كىمكى (قىلغان) يامان ئەمەلى تۈپەيلىدىن (اللہ ئازدۇرىدىكەن، ئۇنىڭغا يول كۆرسەتكۈچى دوستىنى ھەرگىز تاپالمايسەن﴾<sup>(4)</sup> يۇقىرىقى ئايەت ۋە ئۇنىڭدىن باشقا نۇرغۇنلىغان ئايەتلەر ھىدايەت دېگەن سۆزنىڭ ئىمان بېرىلدى دېگەن مەنىنى بىلدۈرىدىغانلىقىنى ئىپادىلەيدۇ.

ئىككىنچىسى، ھىدايەت دېگەن سۆز ھەقىقەتنى كۆرسىتىپ ۋە ئۇنىڭغا باشلاپ قويۇشنى بىلدۈرىدۇ. اللہ بۇ ھەقتە مۇنداق دەيدۇ: ﴿شەك شۈبھىسىزكى سەن توغرا يولغا باشلايسەن﴾<sup>(5)</sup> ﴿سەن پەقەت بىر ئاگاھلاندىرغۇچى. ھەر قەۋمنىڭ بىر ھىدايەت قىلغۇچىسى (يەنى پەيغەمبىرى) بولىدۇ﴾<sup>(6)</sup> ﴿سەمۇدقا بولسا توغرا يولنى كۆرسەتتۇق، ئۇلار ھىدايەتتىن كورلۇق (يەنى گۇمراھلىق) نى ئارتۇق بىلدى﴾<sup>(7)</sup> ﴿ئۇنىڭغا ياخشى يول بىلەن يامان يولنى كۆرسەتمىدۇقمۇ؟﴾<sup>(8)</sup>.

(1) سۈرە بەقەرە 3 - 5 - ئايەتكىچە.

(2) سۈرە قەسەس 56 - ئايەتنىڭ بىر قىسمى.

(3) سۈرە ئەئران 186 - ئايەتنىڭ بىر قىسمى.

(4) سۈرە كەھفى 17 - ئايەتنىڭ بىر قىسمى.

(5) سۈرە شۇرا 52 - ئايەتنىڭ بىر قىسمى.

(6) سۈرە رەئد 7 - ئايەتنىڭ بىر قىسمى.

(7) سۈرە فۇسسىلەت 17 - ئايەتنىڭ بىر قىسمى.

(8) سۈرە بەلەد 10 - ئايەت.

يۇقىرىدىكى ئايەتلەردە ھىدايەت دېگەن سۆز «توغرا يولغا باشلاپ قويۇش» دېگەن مەنىنى ئىپادىلەپ كەلدى.

\* \* \* \* \*

الَّذِينَ يُؤْمِنُونَ بِالْغَيْبِ وَيُقِيمُونَ الصَّلَاةَ وَمِمَّا رَزَقْنَاهُمْ يُنفِقُونَ ﴿٢٨﴾

ئۇلار غەيبكە ئىشىنىدۇ، نامازنى ئادا قىلىدۇ، ئۇلار بىز بەرگەن مال - مۈلۈكتىن (خۇدا يولغا) سەرپ قىلىدۇ<sup>(3)</sup>.

«ئىمان» ئېيتىش توغرىسىدا

ئەبۇجەئفەر رازى، ئابدۇللاھنىڭ مۇنداق دېگەنلىكىنى رىۋايەت قىلىدۇ: ئىمان، ئىشىنىش دېگەنلىك بولىدۇ. ئەلى ئىبنى ئەبۇتەلھە ۋە باشقىلار ئىبنى ئابباس رەزىيەللاھۇ ئەنھۇمانىڭمۇ ئوخشاش كۆز قاراشتا ئىكەنلىكىنى رىۋايەت قىلغان.

مۇئەممەر، زۆھرىنىڭ مۇنداق دېگەنلىكىنى رىۋايەت قىلىدۇ: ئىمان، ئىبادەت قىلىش دېگەنلىك بولىدۇ. ئەبۇجەئفەر رازى رەبىئ ئىبنى ئەنەسنىڭ مۇنداق دېگەنلىكىنى رىۋايەت قىلىدۇ: ئىمان قورقۇش دېگەنلىك بولىدۇ.

تۆۋەندىكى ئايەتلەر بۇ مەنىنى كۈچلەندۈرىدۇ: ﴿پەرۋەردىگارىدىن كۆرمەي تۇرۇپ قورققانلار مەغپىرەتكە ۋە كاتتا ساۋابقا ئېرىشىدۇ﴾<sup>(1)</sup> ﴿كىمكى مېھرىبان الله نى كۆرمەي تۇرۇپ، ئۇنىڭدىن قورقسا ۋە تەۋبە قىلغۇچى قەلب بىلەن كەلسە (ئۇلارغا) «جەننەتكە ئامانلىق بىلەن كىرىڭلار، بۇ مەڭگۈ قېلىش كۈندۈر» (دېيىلىدۇ)﴾<sup>(2)</sup>.

چۈنكى، قورقۇش ئىمان ۋە بىلىمنىڭ نەتىجىسىدۇر. الله تائالا بۇ ھەقتە مۇنداق دەيدۇ: ﴿الله نىڭ بەندىلىرى ئىچىدە الله دىن پەقەت ئالىملارلا قورقىدۇ﴾<sup>(3)</sup> غەرەب تىلىدا ئىمان دېگەن سۆز ئەسلى ئىشىنىش دېگەن مەنىدە ئىشلىتىلىدۇ. ئەمما قۇرئاندا ۋە دىنىي ئاتالغۇلاردا بۇ سۆز كەلسە: «الله تائالاغا، ئۇنىڭ پەرىشتىلىرىگە، چۈشۈرگەن كىتابلىرىغا، پەيغەمبەرلىرىگە، ئۆلگەندىن كېيىن قايتا تىرىلىشنىڭ ھەق ئىكەنلىكىگە، ھەممە ئىشلار الله نىڭ قازايى - قەدەر (يەنى الله تائالانىڭ ئورۇنلاشتۇرۇشى بىلەن) بولىدىغانلىقىغا ئىشىنىش ۋە الله تائالانىڭ ئازابىدىن قورقۇپ، رەھمىتىنى ئۈمىد قىلىپ، ئىبادەتلەرنى ئۆز ۋاقتىدا ئادا قىلىش» دېگەن مەنىلەرنى ئۆز ئىچىگە ئالىدۇ. ئىمان دېگەن سۆزنىڭ مۇشۇ مەنىلەرنى بىلدۈرىدىغانلىقىنى ئىبنى جەرر بايان قىلغان.

بۇ ئىمان ئەمەل - ئىبادەتنىڭ كۆپ - ئازلىقىغا قاراپ كۈچىيىدۇ ياكى ئاجىزلىشىدۇ. ئىبادەتنى كۆپ قىلغان كىشىنىڭ ئىمانى ناھايىتى كۈچلۈك بولىدۇ. ئەمەل - ئىبادەتنى ئاز قىلغان كىشىنىڭ ئىمانى ئاجىز بولىدۇ. بۇ ھەقتە نۇرغۇنلىغان ئايەت ۋە ھەدىسلەر بار.

ئايەتتىكى «بىلغەيب» (غەيب) دېگەن سۆزنىڭ بىلدۈرىدىغان مەنىلىرى توغرىسىدا

(1) سۈرە مۇلك 12 - ئايەت.

(2) سۈرە قان 33 - 34 - ئايەتلەر.

(3) سۈرە فاتىر 28 - ئايەتنىڭ بىر قىسمى.

«غەيب» دېگەن سۆزنىڭ مەنىسى ھەققىدە سەلەپ ئالىملىرىنىڭ ھەر خىل كۆز قاراشلىرى بار. لېكىن ئۇ كۆز قاراشلارنىڭ ھەممىسى «غەيب» دېگەن سۆزنىڭ بىلدۈرىدىغان مەنىلىرىنى ئىپادىلەپ بېرىدۇ.

ئەبۇجەئفەر رازى، ئەبۇئالىيەنىڭ مۇنداق دېگەنلىكىنى رىۋايەت قىلىدۇ: «اللە تائالانىڭ ئۇلار غەيبكە ئىشىنىدۇ» دېگەن سۆزنىڭ مەنىسى اللە تائالاغا ۋە ئۇنىڭ پەرىشتىلىرىگە، كىتابلىرىغا، پەيغەمبەرلىرىگە، قىيامەت كۈنىگە، جەننەت ۋە دوزاخنىڭ بارلىقىغا، ئۆلگەندىن كېيىن تىرىلىشىگە، قەبرىدىن قايتا تىرىلىپ تۇرۇشقا ئىشىنىشتۇر. چۈنكى، اللە تائالا پەرىشتىلەر، كىتابلار، پەيغەمبەرلەر، جەننەت، دوزاخ، ئۆلگەندىن كېيىن تىرىلىش دېگەنلەرنىڭ ھەممىسى غەيبنىڭ قاتارىغا كىرىدۇ». قەتادە ئىبنى دەئامەمۇ بۇ ئايەتنىڭ مەنىسىنى ئەبۇئالىيەگە ئوخشاش بايان قىلدى.

سەئىد ئىبنى مەنسۇر، ئابدۇراھمان ئىبنى يەزىدنىڭ مۇنداق دېگەنلىكىنى رىۋايەت قىلىدۇ: «بىز ئابدۇللاھ ئىبنى مەسئۇد رەزىيەللاھۇ ئەنھۇنىڭ يېنىدا ئولتۇرۇپ، پەيغەمبەر ئەلەيھىسسالامنىڭ ساھابىلىرى ۋە ئۇلارنىڭ ئەمەل - ئىبادەتتە بىزدىن ئېشىپ كەتكەنلىكى ھەققىدە سۆزلەشتۈك. ئابدۇللاھ ئىبنى مەسئۇد رەزىيەللاھۇ ئەنھۇ: «پەيغەمبەر ئەلەيھىسسالامنى كۆرگەن كىشى ئۇنىڭ پەيغەمبەرلىكىنى ناھايىتى ئېنىق بىلىۋالالايدۇ. اللە نىڭ نامى بىلەن قەسەم قىلىمەنكى، بىر ئادەمنىڭ غەيبكە كەلتۈرگەن ئىمانى ئەڭ ياخشى ئىمان ھېسابلىنىدۇ» دەپ بۇ ئايەتنى ئوقۇدى: «ئەلىق، لام، مەم، بۇ كىتابتا (يەنى قۇرئاندا) ھېچ شەك يوق، (ئۇ) تەقۋادارلارغا يېتەكچىدۇر. ئۇلار غەيبكە ئىشىنىدۇ، نامازنى ئادا قىلىدۇ، ئۇلار بىز بەرگەن مال - مۈلۈكتىن (خۇدا يولىغا) سەرپ قىلىدۇ. ئەنە شۇلار پەرۋەردىگارنىڭ توغرا يولىدا بولغۇچىلاردۇر، ئەنە شۇلار بەختكە ئېرىشكۈچىلەردۇر»<sup>(1)</sup>. بۇ ھەدىسنى ئىبنى ئەبۇھاتەم، ئىبنى مەردەۋى ۋە ھاكىملار ئۆزلىرىنىڭ كىتابلىرىدا يۇقىرىدىكىگە ئوخشاش رىۋايەت قىلدى.

يەنە مۇشۇ مەزمۇندا ئىمام ئەھمەد ئىبنى مۇھەيىرىنىڭ مۇنداق دېگەنلىكىنى رىۋايەت قىلىدۇ: مەن ئەبۇجۇمەگە: پەيغەمبەر ئەلەيھىسسالامدىن ئاڭلىغان سۆزلىرىڭدىن بىرەرنى بىزگە سۆزلەپ بەرگەن بولساڭ، دېدىم. ئەبۇجۇمە: ماقۇل، ياخشى سۆزدىن بىرنى سۆزلەپ بېرى، دەپ مۇنداق دېدى: بىز پەيغەمبەر ئەلەيھىسسالام بىلەن چۈشۈك تاماقتا بىللە بولدۇق. ئەبۇئۇبەيدە ئىبنى جەرراھمۇ بىز بىلەن بىللە ئىدى. ئۇ پەيغەمبەر ئەلەيھىسسالامدىن ئى اللە نىڭ ئەلچىسى! بىزدىنمۇ ياخشى كىشىلەرمۇ بارمۇ؟ بىز ساڭا ئىمان كەلتۈردۈك ۋە سەن بىلەن بىللە جىھاد قىلدۇك، دەپ سورىغان ئىدى. پەيغەمبەر ئەلەيھىسسالام: «ھەئە، (سەلەردىن ياخشى كىشىلەر) سەلەردىن كېيىن كېلىپ، مېنى كۆرمەي تۇرۇپ ماڭا ئىشەنگەن كىشىلەردۇر» دەپ جاۋاب بەردى<sup>(2)</sup>.

### «نامازنى ئادا قىلىدۇ» دېگەن ئايەتنىڭ چۈشەنچىسى توغرىسىدا

ئىبنى ئابباس رەزىيەللاھۇ ئەنھۇما: نامازنى ئادا قىلىش دېگەن، نامازنىڭ بارلىق پەرزلىرى بىلەن بىللە ئادا قىلىش دېگەنلىك بولىدۇ<sup>(3)</sup>، دېدى.

(1) سۈرە بەقەرە 1 - 5 - ئايەتكىچە.

(2) يۇقىرىدىكى ھەدىسلەرنىڭ ھەممىسى غەيبكە كەلتۈرۈلگەن ئىماننىڭ (يەنى ئۆز كۆزى بىلەن كۆرمىسىمۇ ئۇنىڭغا ئىشەنگەن) ناھايىتى يۇقىرى

دەرەجىدە تۇرىدىغانلىقىنى كۆرسىتىپ بېرىدۇ.

(3) نامازنىڭ تېشىدا 6، ئىچىدە 6 جەمئى 12 پەرز بار.



زەھھاك، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: نامازنى ئادا قىلىش دېگەنلىك، نامازدىكى رۇكۇ، سەجە، قىرائەت قىلىش ۋە نامازنىڭ ئىچىدە ھېچ نەرسىنى ئويلىماي پەقەت ئاللا نىلا ئويلاپ تۇرۇشتەك قائىدىلىرىگە تولۇق ئەمەل قىلىش، دېگەنلىك بولىدۇ. قەتادە مۇنداق دەيدۇ: نامازنى ئادا قىلىش دېگەنلىك، نامازنىڭ ۋاقتىغا رىئايە قىلىش، تاھارەتنى كامىل ئېلىش، رۇكۇ، سەجىدىنى تولۇق ئادا قىلىشتۇر.

مۇقاتىل ئىبنى ھەييەن مۇنداق دەيدۇ: نامازنى ئادا قىلىش دېگەنلىك، نامازنىڭ ۋاقتىغا رىئايە قىلىش، تاھارەتنى كامىل ئېلىش، رۇكۇ ۋە سەجىدىلەرنى تولۇق قىلىش، قىرائەت، تەشەھھۇد ۋە بەيغەمبەر ئەلەيھىسسالامغا ئوقۇلىدىغان دۇرۇدلارغا ئەھمىيەت بېرىشتۇر.

﴿مال - مۈلكىنى ئاللا نىڭ يولىغا سەرپ قىلىش﴾ دېگەن ئايەتنىڭ چۈشەنچىسى توغرىسىدا

ئەلى ئىبنى ئەبۇتەلھە ۋە باشقىلار ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: ﴿ئۇلار بىز بەرگەن مال - مۈلۈكتىن (خۇدا يولىغا) سەرپ قىلىدۇ﴾ دېگەن ئايەتتىكى سەرپ قىلىدۇ دېگەن سۆزدىن ماللىرىنىڭ زاكاتلىرىنى بېرىدۇ دېگەنلىك كۆزدە تۇتۇلىدۇ.

سۇددى بۇ ئايەتنىڭ مەنىسى ھەققىدە، ئىبنى ئابباس رەزىيەللاھۇ ئەنھۇمانىڭ ئىبنى مەسئۇد رەزىيەللاھۇ ئەنھۇ ۋە بىر تۈركۈم ساھابىلەرنىڭ مۇنداق دېگەنلىكىنى رىۋايەت قىلىدۇ: زاكات ئايرىشقا بۇيرۇيدىغان ئايەت چۈشۈشتىن بۇرۇن بۇ ئايەتتىن بىر كىشىنىڭ مال - مۈلكىنى بالا - چاقىلىرىغا سەرپ قىلىپ بەرگەنلىكى كۆزدە تۇتۇلاتتى.

جۇۋەيرى، زەھھاكنىڭ مۇنداق دېگەنلىكىنى رىۋايەت قىلىدۇ: «سۈرە تەۋبە» دىكى پەرز سەدىقىگە (يەنى زاكاتقا) بۇيرۇيدىغان يەتتە ئايەت چۈشۈشتىن بۇرۇن، كىشىلەرنىڭ بايلىقىغا قاراپ، ئاللا تائالانىڭ يولىدا (ياخشى ئىشلار ئۈچۈن) مال - مۈلكىنى سەرپ قىلىشى ئاللا غا يېقىنلىشىدىغان بىر ئىبادەت ئىدى. (بۇرۇن بۇ ئايەتتىن ئاللا نىڭ يولىدا قىلىنغان پۈتۈن سەدىقىلەر كۆزدە تۇتۇلاتتى). «سۈرە تەۋبە» دىكى پەرز سەدىقىغا بۇيرۇيدىغان ئايەت چۈشكەندىن كېيىن، ﴿ئۇلار بىز بەرگەن مال - مۈلۈكتىن (خۇدا يولىغا) سەرپ قىلىدۇ﴾ دېگەن ئايەتنىڭ مەزمۇنىدىن باشقا نەپلە سەدىقىلەر چىقىرىۋېتىلىپ «سۈرە تەۋبە» دە سۆزلەنگەن پەرز سەدىقىلەر كۆزدە تۇتۇلىدىغان بولۇپ قالدى. (ئاللا خالىسا - پەرز قىلىنغان شۇ يەتتە ئايەتتىكى سەدىقە توغرىسىدا ئۆز ئورنىدا توختىلىمىز).

مەن (يەنى ئىبنى كەسىر) مۇنداق دەپ قارايمەن: ئاللا كۆپىنچە ۋاقتلاردا ناماز ئوقۇش بىلەن مال - مۈلۈكنى ئاللا يولىدا سەرپ قىلىشنى بىر يەردە كەلتۈرىدۇ. چۈنكى، ناماز ئاللا نىڭ ھەققىدۇر. (نامازدا ئاللا غىلا قۇلچىلىق قىلىشتىن باشقا ھېچقانداق بىر غەرەز ئارىلاشماسلىق تەلەپ قىلىنىدۇ). ناماز دېگەن ئاللا نىڭ بار ۋە بىرلىكىنى ئېتىراپ قىلىش، ئۇلۇغلاش، مەدھىيەلەش، ئۇنىڭغا يېلىنىش ۋە ئۇنىڭغا ھەممە ئىشنى تاپشۇرۇشتىن ئىبارەتتۇر. ئاللا نىڭ يولىدا مال - مۈلۈك سەرپ قىلىش دېگەنلىك، كىشىلەرگە ياخشىلىق قىلىش، پايدا يەتكۈزۈشتۇر. بۇ ياخشىلىققا ئەڭ لايىقەتلىك بولىدىغان كىشىلەر: ئۇرۇق - توغقانلىرى، بالا - چاقىلىرى، ئەگەر ئۆيىدە ئىشلەيدىغان قۇللىرى بولسا قۇللىرى، ئاندىن يات كىشىلەردۇر. ئاللا تائالانىڭ ﴿ئۇلار بىز بەرگەن مال - مۈلۈكتىن (خۇدا يولىغا) سەرپ قىلىدۇ﴾ دېگەن ئايىتى مەيلى پەرز سەدىقە بولسۇن، ياكى نەپلە سەدىقە بولسۇن ھەممە سەدىقنى ئۆز ئىچىگە ئالىدۇ.

بۇ ھەقتە ئىبنى ئۆمەر رەزىيەللاھۇ ئەنھۇ پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ئىسلام دىنى، ئاللاھ تائالادىن ئىبادەتكە لايىق باشقا ھەقىقىي بىر زاتنىڭ يوق ئىكەنلىكىنى دىل ۋە تىل بىلەن ئېتىراپ قىلىش، پەيغەمبەر ئەلەيھىسسالامنىڭ ئاللاھنىڭ بىزگە ئەۋەتكەن ھەقىقىي ئەلچىسى ئىكەنلىكىنى ئېتىراپ قىلىش، ناماز ئوقۇش، زاكات بېرىش، روزا تۇتۇش ۋە ھەج قىلىشتىن ئىبارەت بەش ئاساسىي پىرىنسىپ ئۈستىگە قۇرۇلغاندۇر». بۇ ھەقتە يەنە نۇرغۇنلىغان ھەدىسلەر باردۇر.

\* \* \* \* \*

وَالَّذِينَ يُؤْمِنُونَ بِمَا أُنزِلَ إِلَيْكَ وَمَا أُنزِلَ مِن قَبْلِكَ وَيَآخِرَةَ هُمْ يُوقِنُونَ ﴿٤﴾

ئۇلار ساخا نازىل قىلىنغان كىتابقا، سەندىن (پەيغەمبەرلەرگە) نازىل قىلىنغان كىتابلارغا

ئىشىنىدۇ ۋە ئاخىرەتكە شەكسىز ئىشىنىدۇ<sup>(4)</sup>.

ئىبنى ئابباس رەزىيەللاھۇ ئەنھۇما بۇ ئايەتنىڭ مەنىسى ھەققىدە مۇنداق دەيدۇ: مۆمىنلەر، سەن (پەيغەمبەر ئەلەيھىسسالامنى دېمەكچى) ئاللاھ تەرىپىدىن ئېلىپ كەلگەن «قۇرئان كەرىم» ئىسلام دىنى ۋە سەندىن ئىلگىرىكى پەيغەمبەرلەرنىڭ ئارىلىقىنى ئايرىماستىن، ئۇلارنىڭ ئاللاھ تەرىپىدىن ئېلىپ كەلگەن كىتابلىرىغا ئىشىنىدۇ دېگەنلىك بولىدۇ.

ئىبنى ئابباس «ۋە ئاخىرەتكە شەكسىز ئىشىنىدۇ» دېگەن ئايەتنىڭ مەنىسى ھەققىدە مۇنداق دەيدۇ: ئۆلگەندىن كېيىن قايتا تىرىلىشكە، قىيامەت كۈنىگە، جەننەت، دوزاخ، ھېساب ۋە تارازا - مىزانلارنىڭ ھەق ئىكەنلىكىگە ئىشىنىدۇ، دېگەنلىك بولىدۇ.

مۆمىنلەرنىڭ سۈپەتلىرى توغرىسىدا

ئاللاھ تائالانىڭ «ئۇلار غەيبكە ئىشىنىدۇ، نامازنى ئادا قىلىدۇ، ئۇلار بىز بەرگەن مال - مۈلۈكتىن (خۇدا يولىغا) سەرپ قىلىدۇ» دېگەن ئايەتتە سۆزلەنگەن سۈپەتلەر (غەيبكە ئىشىنىش، نامازنى ئادا قىلىش، مال - مۈلۈكتىن ئاللاھ يولىدا سەرپ قىلىش، پەيغەمبەر ئەلەيھىسسالامغا ۋە ئۇنىڭدىن ئىلگىرى ئۆتكەن پەيغەمبەرلەرگە چۈشكەن بارلىق كىتابلارغا ۋە ئاخىرەت كۈنىگە ئىشىنىش) ھەر بىر ھەقىقىي مۆمىن ھازىرلاشقا تېگىشلىك بولغان سۈپەتلەردۇر. يۇقىرىقى سۈپەتلەرنىڭ ئىچىدىن بىرەرسى تېپىلمىغان كىشى ھەقىقىي مۆمىن ھېسابلانمايدۇ. مۇجاھىد مۇنداق دەيدۇ: سۈرە بەقەرەنىڭ بېشىدىن تۆت ئايەت مۆمىنلەرنىڭ سۈپەتلىرىنى، ئىككى ئايەت كاپىرلارنىڭ سۈپەتلىرىنى، ئون ئۈچ ئايەت مۇناپىقلارنىڭ<sup>(1)</sup> سۈپەتلىرىنى سۈپەتلەپ كەلدى.

مۆمىنلەرنىڭ سۈپەتلىرىنى سۈپەتلەپ كەلگەن بۇ تۆت ئايەت، ئەرەب مىللىتىدىن بولسۇن ياكى باشقا مىللەتتىن بولسۇن ئۆزىنى «مەن مۆمىن» دەپ ئاتىغان ھەر قانداق كىشى ئۈچۈن ئورتاق. يۇقىرىقى تۆت ئايەتتە تەكىتلەنگەن سۈپەتلەردىن بىرسى كەم بولۇپ قالسا ئۇ كىشىنىڭ ئىمانى كامىل بولمايدۇ. مەسىلەن: بىر كىشى غەيبكە ئىشەنگەن، نامازنى ئوقۇغان، مال - مۈلۈكىنى ئاللاھنىڭ

(1) مۇناپىق دېگەن كۆرۈنۈشتە مۇسۇلمان بولۇپ، كاپىرلار بىلەن تىل بىرىكتۈرۈپ مۇسۇلمانلارنىڭ زىيىنىغا ئىش - ھەرىكەت قىلىدىغان كىشى. مۇناپىقلارنىڭ تۈرلىرىنى ئالدىمىزدا ئۆز ئورنىدا چۈشەندۈرمىز...

يولغا سەرپ قىلغان پەيغەمبەر ئەلەيھىسسالامغا ۋە ئۇنىڭدىن ئىلگىرى ئۆتكەن پەيغەمبەرلەرگە چۈشۈرۈلگەن بارلىق كىتابلارغا ئىشەنگەن، لېكىن قىيامەت كۈنىگە ئىشەنمىگەن بولسا ئۇ كىشىنىڭ ئىمانى كامىل ئىمان ھېسابلانمايدۇ. ياكى ھەممىسىگە ئىشەنگەن لېكىن نامازنىڭ ئالدى تەرىپىدىن بۇيرۇلغان پەرز ئىكەنلىكىنى ئىنكار قىلىپ، نامازنى ئوقۇمىغان بولسا، ئۇ كىشىنىڭ ئىمانى كامىل ئىمان ھېسابلانمايدۇ.

اللہ تائالا بۇ ھەقتە مۇنداق دەيدۇ: ﴿ئى مۆمىنلەر! اللہ غا، اللہ نىڭ پەيغەمبىرىگە ۋە اللہ ئۇنىڭغا نازىل قىلغان كىتابقا (يەنى قۇرئانغا) ۋە ئىلگىرى اللہ نازىل قىلغان كىتابلارغا (يەنى قۇرئاندىن ئىلگىرى نازىل قىلىنغان ساماۋى كىتابلارغا) ئىمان كەلتۈرۈڭلار﴾<sup>(1)</sup> ﴿ئەھلى كىتاب بىلەن پەقەت ئەڭ چىرايلىق رەۋىشتە مۇنازىرىلىشىڭلار، ئۇلارنىڭ ئىچىدىكى زۇلۇم قىلغۇچىلار (يەنى سىلەرگە قارشى ئۇرۇش قىلغۇچىلار ۋە فىدىيە بېرىشتىن باش تارتقۇچىلار) بۇنىڭدىن مۇستەسنا، ئېيتىڭلاركى، «بىزگە نازىل قىلىنغان كىتابقا ۋە سىلەرگە نازىل قىلىنغان كىتابقا ئىمان ئېيتتۇق، سىلەرنىڭ ئىلاھىڭلار ۋە بىزنىڭ ئىلاھىمىز بىردۇر، بىز اللہ غا بويىسۇنغۇچىلارمىز»﴾<sup>(2)</sup> ﴿ئى كىتاب بېرىلگەنلەر! (يەنى يەھۇدىيلار) ئۆزەڭلاردىكى كىتابنى (يەنى تەۋراتنى) تەستىق قىلىدىغان، بىز نازىل قىلغان كىتابقا (يەنى قۇرئانغا) ئىمان كەلتۈرۈڭلار﴾<sup>(3)</sup> ﴿ئى مۇھەممەد! ئېيتقىنكى، «ئى ئەھلى كىتاب (يەنى يەھۇدىيلار ۋە ناسارالار) سىلەر تەۋراتقا، ئىنجىلغا ۋە سىلەرگە پەرۋەردىگارڭلاردىن نازىل قىلىنغان كىتابقا (يەنى قۇرئانغا) تولۇق ئەمەل قىلمىغىچە، سىلەر ئېتىبارغا ئالغۇدەك دىندار بولغان بولمايسىلەر»﴾<sup>(4)</sup>.

اللہ تائالا يۇقىرىدا سۆزلەپ ئۆتۈلگەن ۋە ئىشىنىشكە تېگىشلىك بولغاننىڭ ھەممىسىگە ئىشەنگەن كىشىلەرنىڭ ئەھۋالىدىن خەۋەر بېرىپ مۇنداق دەيدۇ: ﴿پەيغەمبەر پەرۋەردىگارى تەرىپىدىن ئۇنىڭغا نازىل قىلىنغان كىتابقا ئىمان كەلتۈردى، مۆمىنلەرمۇ ئىمان كەلتۈردى، ئۇلارنىڭ ھەممىسى اللہ غا ۋە اللہ نىڭ پەرىشتىلىرىگە، كىتابلىرىغا ۋە پەيغەمبەرلىرىگە ئىمان كەلتۈردى. (ئۇلار) «اللہ نىڭ پەيغەمبەرلىرىنىڭ ھېچبىرىنى ئايرىۋەتمەيمىز (يەنى ئۇلارنىڭ بەزىسىگە ئىمان ئېيتىپ، بەزىسىگە ئىمان ئېيتماي قالمايمىز)» دەيدۇ﴾<sup>(5)</sup>.

بۇنىڭدىن باشقا اللہ غا ۋە پەيغەمبەرلەرگە ۋە ئۇنىڭ كىتابلىرىغا ئىمان كەلتۈرۈشكە مۆمىنلەرنى بۇيرۇيدىغان كۆپلىگەن ئايەتلەر بار.

ئەھلى كىتابتىن (يەنى يەھۇدىي ۋە خرىستىئانلارنىڭ ئىچىدىن) ئىمان كەلتۈرگەن كىشىلەرنىڭ ئالاھىدىلىكى شۇكى، ئۇلار ئۆزلىرىنىڭ دىنلىرىغا تولۇق (يەنى يەھۇدىي بولسا يەھۇدىي دىنىنىڭ تەلىماتلىرىغا، خرىستىئانلار بولسا خرىستىئان دىنىنىڭ تەلىماتلىرىغا) ئىمان ئېيتىدۇ. ئاندىن ئىسلام دىنىغا كىرگەندىن كېيىن ئىسلام دىنىنىڭ تەلىماتلىرىغىمۇ تولۇق ئىمان ئېيتىدۇ، شۇنىڭ ئۈچۈن ئۇلار قوش ئەجرىگە ئېرىشىدۇ.

(1) سۈرە نىسا 136 - ئايەتنىڭ بىر قىسمى.

(2) سۈرە ئەنكەبۇت 46 - ئايەت.

(3) سۈرە نىسا 47 - ئايەتنىڭ بىر قىسمى.

(4) سۈرە مائىدە 68 - ئايەتنىڭ بىر قىسمى.

(5) سۈرە بەقەرە 285 - ئايەتنىڭ بىر قىسمى.

يەھۇدىي ۋە خرىستىئانلاردىن باشقىلار بولسا، ئىسلام دىنىدىن ئىلگىرىكى دىنلارنى تەستىق قىلىپلا قويدۇ. بۇ ھەقتە پەيغەمبەر ئەلەيھىسسالام مۇنداق دېگەن: «سەلەرگە ئەھلى كىتاب (يەھۇدىيلار ۋە خرىستىئانلار) ئۆزلىرىنىڭ دىنى ھەققىدە سۆزلەپ بەرسە، سەلەر ئۇلارنى يالغانچىغىمۇ چىقارماڭلار! ھەم ئۇلارغا ئىشىنىپمۇ كەتمەڭلار ۋە لېكىن بىز، بىزگە چۈشۈرۈلگەن ۋە سەلەرگە چۈشۈرۈلگەن نەرسىگە ئىشىنىمىز دەڭلار!»<sup>(1)</sup>. لېكىن پەيغەمبەر ئەلەيھىسسالام ئېلىپ كەلگەن ئىسلام دىنىغا ئىشەنگەن ئەھلى كىتابتىن بولمىغان مۇسۇلمانلارنىڭ ئىمانى ئەھلى كىتابتىن ئىسلام دىنىغا ئىشەنگەن مۇسۇلمانلارنىڭ ئىمانىدىن ئارتۇق بولۇشى مۇمكىن. ئەھلى كىتابتىن بولغان مۇسۇلمانلار، ئىككى دىنغا ئىشەنگەنلىك سەۋەبى بىلەن قوش ئەجرىگە ئېرىشكەن بولسىمۇ، باشقا مۇسۇلمانلار (ئەھلى كىتابتىن بولمىغان مۇسۇلمانلار) ئۇلارنىڭ قوش ئەجرىنىڭ ساۋابىنى بېسىپ چۈشىدىغان چوڭقۇر ئىمانغا ئېرىشكۈچىلەردۇر.

\* \* \* \* \*

### أُولَئِكَ عَلَىٰ هُدًى مِّن رَّبِّهِمْ وَأُولَئِكَ هُمُ الْمُفْلِحُونَ ﴿٥٠﴾

ئەنە شۇلار پەرۋەردىگارىڭنىڭ توغرا يولىدا بولغۇچىلاردۇر، ئەنە شۇلار بەختكە ئېرىشكۈچىلەردۇر<sup>(5)</sup>.

توغرا يول ۋە بەخت - سائادەتنىڭ مۇمىنلەرنىڭ نېسىۋىسى ئىكەنلىكى توغرىسىدا

يۇقىرىدىكى ئايەتلەردە بايان قىلىنغان غەيبكە ئىشىنىش، نامازنى ئادا قىلىش، اللە تائالا ئاتا قىلغان مال - مۈلۈكلەردىن اللە نىڭ يولىغا ئىشلىتىش، پەيغەمبەر ئەلەيھىسسالامغا ۋە ئۇنىڭدىن ئىلگىرىكى پەيغەمبەرلەرگە چۈشۈرۈلگەن كىتابلارغا ئىشىنىش ۋە ئاخىرەتكە ئىشىنىش دېگەن سۈپەتلەر بىلەن سۈپەتلىنىپ، ياخشى ئىشلارنى قىلىش ۋە يامان ئىشلاردىن ساقلىنىش بىلەن تەييارلىق قىلىۋاتقان كىشىلەر اللە تەرىپىدىن بولغان نۇر ۋە توغرا يولنىڭ ئۈستىدىدۇر. ئاشۇلار يەنە دۇنيادا ئۆزلىرىنىڭ ئىزلىگەن ئارزۇسىغا يېتىش، ئىنسان ياقىتۇرمايدىغان يامان ئاقىۋەتلەردىن ساقلىنىپ قېلىش بىلەن، ئاخىرەتتە ساۋاپقا ئېرىشىپ مەڭگۈلۈك بولغان جەننەتكە كىرىش ۋە اللە تائالا ئۆزىنىڭ دۈشمەنلىرى بولغان كاپىرلارغا تەييارلىغان ئازابتىن قۇتۇلۇپ قېلىش بىلەن بەختكە ئېرىشكۈچىلەردۇر - دېگەنلىكتۇر.

\* \* \* \* \*

### إِنَّ الَّذِينَ كَفَرُوا سَوَاءٌ عَلَيْهِمْ ءَأَنذَرْتَهُمْ أَمْ لَمْ تُنذِرْهُمْ لَا يُؤْمِنُونَ ﴿٥١﴾

شۈبھىسىزكى، كاپىرلارنى ئاگاھلاندۇرمامسەن، ئاگاھلاندۇرمامسەن، بەرىبىر، ئۇلار ئىمان ئېيتمايدۇ<sup>(6)</sup>.

(1) بىزگە يەھۇدىيلار ياكى خرىستىئانلار ئۆزلىرىنىڭ دىنى توغرىلىق بىر نەرسە سۆزلەپ بەرسە، بىز ئۇلارغا ئىشەنمەسلىكىمىز لازىم. ھەم ئۇلارنى پۈتۈنلەي يالغانچىغىمۇ چىقارماسلىقىمىز لازىم. ئىشەنمەسلىكىمىزنىڭ سەۋەبى، ئۇلار ئۆزلىرىنىڭ دىنلىرىنى ئۆزگەرتىۋەتكەنلىكى ئۈچۈن، ئىشەنمەسلىك ئۆزگۈرۈپ كەتكەن يەرلىرىگە ئىشىنىپ قېلىشىمىز مۇمكىن. ئۇلارنى يالغانچىلىققا چىقارماسلىقىمىزنىڭ سەۋەبى، بىز يالغان دەپ قارىغان يەرلىرى اللە تەرىپىدىن ھەقىقىي چۈشۈرۈلگەن يەرلىرى بولۇشى مۇمكىن. شۇنىڭغا ئاساسەن: اللە سەلەرگە ۋە بىزلەرگە چۈشۈرگەن نەرسىگىلا ئىشىنىمىز، دەيمىز.

اللہ تائالا بۇ ھەقتە مۇنداق دەيدۇ: ﴿شۈبھىسىزكى، پەرۋەردىگارنىڭ لەنتىگە تېگىشلىك بولغانلار ئىمان ئېيتمايدۇ. ئۇلارغا پۈتۈن مۆجىزىلەر كۆرسىتىلگەن تەقدىردىمۇ، قاتتىق ئازابنى كۆرمىگىچە (ئىمان ئېيتمايدۇ)﴾<sup>(1)</sup>.

اللہ تائالا ئەھلى كىتابنىڭ ئىچىدىن ھەددىدىن ئېشىپ كەتكەنلەر توغرىسىدا مۇنداق دېدى: ﴿كىتاب بېرىلگەنلەرگە بارچە دەلىلنى كەلتۈرسەڭمۇ، ئۇلار سېنىڭ قىبلەڭگە بويسۇنمايدۇ﴾<sup>(2)</sup> يەنى، ھەقىقەتەن اللہ تائالا بەختسىزلىكنى پۈتۈۋەتكەن كىشىنى ھېچقانداق ئادەم بەختلىك قىلالمايدۇ. اللہ تائالا ئازدۇرغان ئادەمنى ھېچقانداق ئادەم توغرا يولغا باشلاپ قويالمايدۇ<sup>(3)</sup>. سەن ئۇلار ئۈچۈن قايغۇرماي (دىننى كىشىلەرگە يەتكۈزۈپ قويۇشتىن ئىبارەت) ئۇلۇغ ۋەزىپەڭنى ئادا قىلغىن (يەنى سەن ئۇلارغا دىننىلا يەتكۈزۈپ قويغىن). ساڭا ئەگەشكەن كىشى ئۈچۈن كاتتا ساۋاب بار. سەندىن يۈز ئۆرگەن كىشىگە، تولا قايغۇرۇپ كەتمىگىن. ئۇلارنىڭ يۈز ئۆرىشى سېنى بىئارام قىلمىسۇن. (ئۇلاردىن ھېسابنى ئۆزىمىز ئالىمىز).

اللہ تائالا بۇ ھەقتە مۇنداق دېدى: ﴿سېنىڭ مەسئۇلىيىتىڭ پەقەت تەبلىغ قىلىشتۇر. بىزنىڭ مەسئۇلىيىتىمىز ھېساب ئېلىشتۇر﴾<sup>(4)</sup> ﴿سەن پەقەت (ئۇلارنى اللہ نىڭ ئازابىدىن) ئاگاھلاندۇرغۇچىسى، اللہ ھەممە نەرسىنى تەسەۋررۇپ قىلغۇچىدۇر﴾<sup>(5)</sup>.

ئەلى ئىبنى ئەبۇتەلھە، اللہ تائالانىڭ ﴿شۈبھىسىزكى، كاپىرلارنى ئاگاھلاندۇرمامسەن، ئاگاھلاندۇرمامسەن، بەرىبىر، ئۇلار ئىمان ئېيتمايدۇ﴾ دېگەن ئايىتىنىڭ مەنىسى ھەققىدە ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام ھەممە كىشىلەرنىڭ (ئىسلام دىنىغا) ئىشىنىپ، ئۇنىڭغا ئەگىشىپ، توغرا يولدا مېڭىشىنى بەكمۇ ئارزۇ قىلاتتى. ئاندىن ئۇنىڭغا اللہ تائالا ”لەۋھۇلمەھپۇز“ دا بۇ كىشى توغرا يولنى تاللايدۇ دەپ يېزىۋەتكەن كىشىدىن باشقىسىنىڭ ئۇنىڭغا ئىشەنمەيدىغانلىقىنى ۋە بۇ كىشى خاتا يولنى تاللايدۇ، دەپ يېزىۋەتكەن كىشىدىن باشقا كىشىنىڭ ئېزىپ كەتمەيدىغانلىقىنى پەيغەمبەر ئەلەيھىسسالامغا خەۋەر قىلىپ يۇقىرىقى ئايەتنى نازىل قىلدى.

\* \* \* \* \*

حَتَمَ اللَّهُ عَلَىٰ قُلُوبِهِمْ وَعَلَىٰ سَمْعِهِمْ وَعَلَىٰ أَبْصَارِهِمْ غِشَاوَةٌ وَلَهُمْ عَذَابٌ عَظِيمٌ ﴿٧﴾  
 اللہ ئۇلارنىڭ دىللىرىنى ۋە قۇلاقلىرىنى پېچەتلىۋەتكەن (ئىماننىڭ نۇرى كىرمەيدۇ)، ئۇلارنىڭ كۆزلىرى پەردىلەنگەن (ھەقىقەتنى كۆرمەيدۇ)، ئۇلار (ئاخىرەتتە) قاتتىق ئازابقا دۇچار بولىدۇ<sup>(7)</sup>.

(1) سۈرە يۈنۇس 96 - 97 - ئايەتلەر.

(2) سۈرە بەقەرە 145 - ئايەتنىڭ بىر قىسمى.

(3) بۇ سۆزدىن اللہ بىر كىشىنى ئازغۇنلۇق يولنى ئۆزى پۈتۈۋىتىپ تۇرۇپ، ئاندىن ئۇنى سەن خاتا يولدا ماڭدىڭ دەپ ئۆزى ئازابلادىكەن دېگەن خاتا چۈشەنچە بولۇپ قالسا ھەرگىزمۇ بولمايدۇ. چۈنكى، اللہ تەئەلانىڭ بىر كىشىگە بەختسىزلىكنى پۈتۈۋىتىشى ۋە توغرا يولدىن ئازدۇرۇۋىتىشى شۇ كىشىنىڭ ئۆزىگە باغلىقتۇر. ھەر بىر كىشىنىڭ توغرا يولنى ياكى خاتا يولنى تاللاش ئەركىنلىكى بار. بىر كىشى شۇ ئەركىنلىكى بىلەن توغرا يولنى تاللىماي خاتا يولنى تاللىغان بولسا، اللہ ئۇ كىشىنى شۇ خاتا يولدا مېڭىشقا باشلاپ قويىدۇ. ئەگەر ياخشى يولنى تاللىغان بولسا، شۇ ياخشى يولدا مېڭىشقا باشلاپ قويىدۇ.

(4) سۈرە رەئد 40 - ئايەتنىڭ بىر قىسمى.

(5) سۈرە ھۇد 12 - ئايەتنىڭ بىر قىسمى.

قەتادە بۇ ئايەت ھەققىدە مۇنداق دېدى: شەيتان ئۇلاردىن كۈچلۈك كېلىپ كەتتى، ئۇلار شەيتانغا بويىسۇندى. شۇنىڭ بىلەن ئاللاھ ئۇلارنىڭ دىللىرىنى، قۇلاقلىرىنى ۋە كۆزلىرىنى پېچەتلىۋەتتى. شۇڭا ئۇلار توغرا يولنى كۆرەلمەيدۇ، ھەقىقەتنى ئاڭلىيالمىدۇ ۋە چۈشەنمەيدۇ.

ئىبنى جۇرەيج، مۇجاھىدىنىڭ ئاللاھ تائالانىڭ ﴿اللّٰهُ ئۇلارنىڭ دىللىرىنى پېچەتلىۋەتتى﴾ دېگەن ئايىتى توغرىسىدا مۇنداق دېگەنلىكىنى رىۋايەت قىلىدۇ: كىشىلەرنىڭ قىلغان گۇناھلىرى ئۇلارنىڭ دىللىرىنى ھەر تەرەپتىن قورشاپ كېلىپ دىلغا ئورنىشىدۇ. گۇناھلارنىڭ دىلغا ئورنىشىشى شۇ دىلنىڭ پېچەتلىنىپ كەتكەنلىكىدۇر. ئىبنى جۇرەيج: پېچەتلەش دىل بىلەن قۇلاققا بولىدۇ، دېدى.

ئەمەش مۇنداق دەيدۇ: مۇجاھىد بىزگە (ئىنساننىڭ) دىلىنى ئالغانغا ئوخشىتىپ چۈشەندۈرۈپ: دىل دېگەن قولنىڭ ئالغىنىغا ئوخشاش، ئەگەر بەندە بىر گۇناھ قىلسا، دىل مۇشۇنداق يۇمۇلۇپ كېتىدۇ دەپ ئۆزىنىڭ سىنىچىلاق بارمىقىنى يۇمۇپ كۆرسەتتى. ئەگەر يەنە بىر گۇناھ قىلسا ئۇنىڭ دىلى مۇشۇنداق يۇمۇلۇپ كېتىدۇ دەپ يەنە بىر بارمىقىنى يۇمۇپ كۆرسەتتى. شۇنداق قىلىپ بارماقلىرىنىڭ ھەممىسى يۇمۇلۇپ بولغىچە كۆرسەتتى. (ئاندىن ئۇ بەندىنىڭ قىلغان گۇناھلىرى ئۇنىڭ دىلىنى ھەر تەرەپتىن قورشاپ كېلىپ چىرمىۋالغاندىن كېيىن) ئۇنىڭ دىلى پېچەتلىنىپ كېتىدۇ، دېدى.

ئىمام قۇرتۇبى مۇنداق دەيدۇ: پۈتۈن ئالىملار، كاپىرلارنىڭ ئىمان ئېيتىشتىن باش تارتقانلىقىنىڭ جازاسى ئۈچۈن ئاللاھ ئۇلارنىڭ دىللىرىغا مۆھۈر بېسىۋېتىدۇ ۋە ئۇلارنىڭ دىللىرىنى پېچەتلىۋېتىدۇ - دەپ بىرلىككە كەلدى.

ئاللاھ تائالا بۇ ھەقتە مۇنداق دېگەن: ﴿بەلكى اللّٰهُ ئۇلارنىڭ كۇفرى سەۋەبىدىن دىللىرىنى پېچەتلىۋەتتى﴾<sup>(1)</sup> ۋە پەيغەمبەر ئەلەيھىسسالام مۇنداق دەپ دۇئا قىلغان: «ئى دىللارنى ئۆزگەرتىپ تۇرغۇچى ئاللاھ! بىزنىڭ دىلىمىزنى سېنىڭ دىنىڭدا مۇستەھكەم قىلغىن!»<sup>(2)</sup>.

ھۈزەيفە رەزىيەللاھۇ ئەنھۇدىن رىۋايەت قىلىنغان ھەدىستە پەيغەمبەر ئەلەيھىسسالام مۇنداق دېگەن: «قۇمۇشنى بورا توقۇش ئۈچۈن بىر - بىرىگە رەتلەپ تىزغانغا ئوخشاش گۇناھلار (كىشىلەرنىڭ) دىللىرىغا بىر - بىرلەپ تىزىلىپ كېلىدۇ. قايسى دىل ئۇ گۇناھلارنى قوبۇل قىلسا (يەنى ئۇ كىشى گۇناھ ئىشلىنى قىلسا) ئۇ دىلغا قارا چېكىتتىن بىرسى ئۇرۇلىدۇ. قايسى دىل ئۇ گۇناھلارنى قوبۇل قىلمىسا ئۇنىڭغا ئاق چېكىتتىن بىرسى ئۇرۇلىدۇ. دىللار مۇشۇ ئاساستا ئىككىگە بۆلىنىدۇ: بىرىنچىسى، ئاق پېتى ساقلىنىپ تۇرىدىغان دىل، بۇ ئاسمان - زېمىنلا بولىدىكەن (قىيامەتكىچىلىك) ئۇنىڭغا ھېچقانداق يامان ئىش تەسىر قىلالمايدىغان دىلدۇر. ئىككىنچىسى، (كىشىلەر پايدىلىنالمىدىغان) مايماق كوزىغا ئوخشاش ياخشى - ياماننى تونۇيالمىدىغان قارا دىلدۇر».

ئىبنى جەرىر مۇنداق دەيدۇ: مېنىڭ قارىشىمچە مۇشۇ مەسىلە توغرىسىدا ئەڭ توغرا سۆز ئەبۇھۈرەيرىنىڭ پەيغەمبەر ئەلەيھىسسالامدىن رىۋايەت قىلغان بۇ ھەدىسدۇر: «مۆمىن گۇناھ ئىشتىن بىرنى قىلسا، ئۇنىڭ دىلىغا قارا چېكىتتىن بىرسى قويۇلىدۇ. قىلغان ئىشىغا تەۋبە قىلىپ، ئۇ ئىشتىن پۈتۈنلەي يانغان بولسا، ئۇنىڭ دىلى باشقىدىن پاكىزلىنىدۇ. (ئەگەر قىلغان يامانلىقتىن يانماي) گۇناھ ئىشلارنى داۋاملاشتۇرىۋەرگەن بولسا قارا چېكىت كۆپىيىپ ئۇنىڭ دىلىنى قورشۇۋالىدۇ، شۇ قارا چېكىت

(1) سۇرە نىسا 155 - ئايەتنىڭ بىر قىسمى.  
(2) يامۇقەللىبەلقۇلۇب سەبىيت قۇلۇبەنا ئەلا دىيىنىك.

اللہ تائالا بۇ سۆزىدە بايان قىلغان قارا چېكىتتۇر دەپ، تۆۋەندىكى ئايەتنى ئوقۇدى: ﴿ھەرگىز ئۇنداق ئەمەس، بەلكى ئۇلارنىڭ گۇناھلىرى تۈپەيلىدىن دىللىرى قارىيىپ كەتكەن﴾<sup>(1)</sup>». اللہ تائالا سۈرىنىڭ بېشىدىكى تۆت ئايەتتە مۆمىنلەرنىڭ سۈپەتلىرىنى بايان قىلىپ ئۆتتى. يۇقىرىدىكى ئىككى ئايەتتە كاپىرلارنىڭ ئەھۋاللىرىنى تونۇشتۇردى. اللہ تۆۋەندىكى ئايەتلەردە ئېغىزىدا ئىمان ئېيتىپ قويۇپ، كۆپۈرلۈقنى دىلىدا يوشۇرۇپ كەلگەن مۇناپىقلارنىڭ ئالامەتلىرىنى تونۇشتۇردى. كۆپ ساندىكى مۇسۇلمانلار مۇناپىقلارنىڭ ئالامەتلىرىنى بىلەلمىگەچكە ئۇلارنىڭ ئالامەتلىرىنى بىلىۋېلىشى ۋە ئۇلاردىن ھەر زامان ئېھتىيات قىلىشى ۋە ئۆزلىرىنىڭ تۇيماستىن شۇ ئىشنى قىلىپ قېلىشىدىن ساقلىنىشى ئۈچۈن، اللہ مۇناپىقلارنىڭ ئالامەتلىرىنى قۇرئاننىڭ كۆپۈنچە سۈرىلىرىدە ھەر خىل سۈپەتلىرى بىلەن سۈپەتلەپ بېرىدۇ.

\* \* \* \* \*

وَمِنَ النَّاسِ مَن يَقُولُ ءَامَنَّا بِاللَّهِ وَيَأْتِيهِمُ الْآخِرُ وَمَا هُمْ بِمُؤْمِنِينَ ﴿٨﴾ تَخَذِ عُونَ اللّٰهُ وَالَّذِينَ ءَامَنُوا وَمَا تَخَذَ عُونَ اِلَّا اَنْفُسَهُمْ وَمَا يَشْعُرُونَ ﴿٩﴾  
 كىشىلەر ئارىسىدا اللہغا ۋە ئاخىرەت كۈنىگە ئىشىنىدۇق دېگۈچىلەر بار، ھەقىقەتتە ئۇلار ئىشىنىمەيدۇ (يەنى ئاغزىدا ئىشىنىدۇق دېگىنى بىلەن، كۆڭلىدە ئىشىنىمەيدۇ)<sup>(8)</sup>. ئۇلار اللہنى ۋە مۆمىنلەرنى ئالدىماقچى بولىدۇ، ھەقىقەتتە ئۇلار تۇيماستىن ئۆزلىرىنىلا ئالدايدۇ<sup>(9)</sup>.

”مۇناپىق“ دېگەن سۆزنىڭ چۈشەنچىسى توغرىسىدا

مۇناپىقلىق دېگەن كۆرۈنۈشتە ياخشى تەرەپلەرنى ئاشكارىلاپ يامانلىقنى يوشۇرغانلىقتۇر، مۇناپىقلىق مۇنداق ئىككى تۈرلۈك بولىدۇ. بىرىنچىسى: ئېتىقادىي مۇناپىقلىق، (ئېتىقادىي جەھەتتىكى مۇناپىقلىق دېگەن: ئىسلام دىنىغا كىرگەنلىكىنى كۆرۈنۈشتە ئاشكارا جاكارلاپ كۆپۈرلۈقنى يوشۇرۇشتۇر.) بۇ خىلدىكى مۇناپىقلارنىڭ جايى مەڭگۈ دوزاختا بولىدۇ. ئىككىنچى تۈردىكى مۇناپىقلىق، ئەمەلدىكى مۇناپىقلىقتۇر. (يەنى ئەمەلدىكى مۇناپىقلىق دېگەن قىلغان ۋەدىسىگە ئەمەل قىلماسلىق، ئامانەتكە خىيانەت قىلىش، سۆزلىسە يالغان سۆزلەش، جېدەللىشىپ قالسا ئالدى بىلەن ئېغىزىنى بۇزۇشتەك ئىشلاردۇر). ئەمەلدىكى مۇناپىقلىق چوڭ گۇناھلار قاتارىدىن ھېسابلىنىدۇ. اللہ خالسا كېيىن يەنە بۇ نوقتىدا تەپسىلى توختىلىپ ئۆتىمىز.

ئىبنى جەرر مۇنداق دەيدۇ: مۇناپىق دېگەن، سۆزى ھەرىكىتىگە، ئىچى تېشىغا، كىرىشى چىقىشىغا، باشقىلارنىڭ ئالدىدىكى ھالىتى كەينىدىكى ھالىتىگە ئوخشىمايدىغان كىشىلەردۇر.

مۇناپىقلىقنىڭ باشلىنىشى توغرىسىدا

مۇناپىقلارنىڭ ئالامەتلىرىنى سۈپەتلەيدىغان ئايەتلەر پەيغەمبەر ئەلەيھىسسالام مەككىدىن مەدىنىگە ھىجرەت قىلغاندىن كېيىن چۈشتى. چۈنكى، پەيغەمبەر ئەلەيھىسسالام مەككىدىكى ۋاقتىدا ھېچقانداق مۇناپىقلىق ھەرىكىتى يوق بولۇپلا قالماي، ئەكسىچە مەجبۇرلانغانلىقتىن كۆرۈنۈشتە كۆپۈرلۈقنى ئاشكارا قىلىپ تۇرۇپ، ئەمەلىيەتتە ئىسلامغا كىرگەن مۇسۇلمانلار بار ئىدى.

(1) سۈرە مۇتەففىفىن 14 - ئايەت.

پەيغەمبەر ئەلەيھىسسالام مەدىنىگە كەلگەن چاغدا، "ئەۋس" ۋە "خەزرج" قەبىلىلىرىدىن (ئىسلامغا كىرگەن) "ئەنسارىي" دەپ ئاتىلىدىغان مۇسۇلمانلار بار ئىدى. ئۇلار ئىسلام دىنى كېلىشتىن بۇرۇن ئەرەب مۇشرىكلىرىنىڭ يولى بويىچە بۇتقا چوقۇناتتى. مەدىنىدە ئۆزلىرىنىڭ ئاتا - بوۋىلىرىنىڭ يوللىرىنى تۇتۇپ ماڭغان ئەھلى كىتابتىن بولغان يەھۇدىيلارمۇ ياشايتتى. بۇلار تۆۋەندىكىدەك ئۈچ قەبىلىدىن تەركىب تاپقان ئىدى. "قەينۇقا" جەمەتى. بۇلار "خەزرج" قەبىلىسىنىڭ ياردەمچىلىرى ئىدى. "نەزىر" ۋە "قۇرەيزە" جەمەتلىرى. ئۇلار "ئەۋس" قەبىلىلىرىنىڭ ياردەمچىلىرى ئىدى. پەيغەمبەر ئەلەيھىسسالام مەدىنىگە يېڭى كەلگەن چاغدا "ئەۋس" ۋە "خەزرج" قەبىلىلىرىدىن ئەنسارىيلار، يەھۇدىيلارنىڭ ئىچىدىن پەقەت ئابدۇللاھ ئىبنى سالام رەزىيەللاھۇ ئەنھۇلا ئىسلام دىنىغا كىرگەن ئىدى. بۇ چاغدا مۇناپىقلىق ھەرىكەتلىرى يوق ئىدى. چۈنكى، ئۇ چاغدا مۇسۇلمانلارنىڭ (كاپىرلارنى) قورقۇنچقا سالغۇدەك كۈچى يوق ئىدى. يەنە پەيغەمبەر ئەلەيھىسسالام يەھۇدىيلار ۋە مەدىنىنىڭ ئەتراپىدا ياشايدىغان نۇرغۇن ئەرەب قەبىلىلىرى بىلەن تىنچلىقتا بىللە ياشاش ئۈچۈن كېلىشىم تۈزگەن ئىدى. مەدىنىدە خەزرج قەبىلىسىدىن ئابدۇللاھ ئىبنى ئۇبەي ئىبنى سەلۇل دەيدىغان بىر كىشى بار ئىدى. ئۇ كىشى مەدىنىگە ئىسلام يېتىپ كېلىشتىن بۇرۇن مەدىنىنىڭ باشلىقى ئىدى. مەدىنىلىكلەر ئۇنى ئۆزلىرىگە پادىشاھ قىلىشنى ئويلىشىپ تۇرغاندا مەدىنىگە ئىسلام يېتىپ كېلىشى بىلەن كىشىلەر ئىسلام دىنىغا كىرىشكە باشلاپ، ئۇ كىشىنى پادىشاھ قىلىشتىن باش تارتقانلىقى ئۈچۈن ئۇنىڭ كۆڭلىدە ئىسلام دىنىغا ۋە مۇسۇلمانلارغا قارىتا ئۆچمەنلىك پەيدا بولدى. (ھىجرىيەنىڭ 2 - يىلى) بەدىرى ئۇرۇشى بولۇپ، ئاللاھنىڭ ياردىمى بىلەن بۇ ئۇرۇشتا مۇسۇلمانلار غەلبە قازانغاندىن كېيىن ئابدۇللاھ ئىبنى ئۇبەي ئىبنى سەلۇل دېگەن كىشى باشچىلىقىدا مەدىنىدىكى يەرلىكلەردىن ۋە يەھۇدىيلاردىن بولۇپ بىر تۈركۈم كىشىلەر ئىسلام دىنىغا يۈزەكىلا كىرىپ قويدى. شۇ چاغدىن باشلاپ مەدىنىدە ۋە ئۇنىڭ ئەتراپىدىكى يېزىلىق ئەرەبلەردە مۇناپىقلىق ھەرىكەتلىرى كۆرۈلۈشكە باشلىدى. مۇھاجىرلارنىڭ ئىچىدە بولسا، بىرمۇ مۇناپىق يوق ئىدى. چۈنكى، ئۇلارنىڭ ھېچ بىرى مەجبۇرلىنىپ ئەمەس، بەلكى ئۆزلىرىنىڭ ماللىرىدىن، ئۆيلىرىدىن، ئائىلە، بالا - چاقىلىرىدىن ۋە زېمىنلىرىدىن ئاللاھ رازىلىقى ئۈچۈن ۋاز كېچىپ مەدىنىگە ئۆز ئىختىيارلىقى بىلەن ھىجرەت قىلغان ئىدى.

﴿كىشىلەر ئارىسىدا ئاللاھ تائالاغا ۋە ئاخىرەت كۈنىگە ئىشەندۈك دېگۈچىلەر بار، ھەقىقەتتە ئۇلار

ئىشەنمەيدۇ﴾ دېگەن ئايەتنىڭ مەنىسى توغرىسىدا

مۇھەممەد ئىبنى ئىسھاق، ئىبنى ئابباس رەزىيەللاھۇ ئەنھۇمانىڭ بۇ ئايەتنىڭ مەنىسى ھەققىدە مۇنداق دېگەنلىكىنى رىۋايەت قىلىدۇ: ئايەتتە دېيىلگەن كىشىلەردىن "ئەۋس" ۋە "خەزرج" قەبىلىلىرىدىن بولغان ۋە ئۇلار بىلەن بىر يولدا بولغان مۇناپىقلار كۆزدە تۇتۇلىدۇ. ئەبۇئالىيە، ھەسەن، قەتادە ۋە سۇددى قاتارلىقلارمۇ يۇقىرىدىكى ئايەتنىڭ مەنىسىنى ئىبنى ئابباسقا ئوخشاش بايان قىلدى. مۆمىنلەر مۇناپىقلارنىڭ تاشقى كۆرۈنۈشىگە قاراپ ئالدىنىپ كېتىپ، ئۇلار كاپىر بولسىمۇ ئۇلارنى مۆمىن دەپ قاراپ ئېھتىيات قىلماي نۇرغۇنلىغان يامان ئاقىۋەتلەرگە قالماسلىقى ئۈچۈن ئاللاھ تائالا مۇناپىقلارنىڭ سۈپەتلىرىنى سۈپەتلەپ بېرىش بىلەن بىرگە مۇناپىقلار ۋە كاپىرلارنى ياخشى دەپ قاراش (ئىسلامدا) قاتتىق چەكلەنگەنلىكىنى بايان قىلىپ مۇنداق دېدى: ﴿كىشىلەر ئارىسىدا ئاللاھغا ۋە



ئاخىرەت كۈنىگە ئىشەندۈك دېگۈچىلەر بار، ھەقىقەتتە ئۇلار ئىشەنمەيدۇ (يەنى ئاغزىدا ئىشەندۈك دېگىنى بىلەن، كۆڭلىدە ئىشەنمەيدۇ).

اللھ بۇ ھەقتە يەنە مۇنداق دەيدۇ: ﴿مۇناپىقلار سېنىڭ ئالدىڭغا كەلگەن چاغدا: «گۇۋاھلىق بېرىمىزكى سەن ھەقىقەتەن اللھ نىڭ پەيغەمبىرىدۇرسەن» دەيدۇ، سېنىڭ ھەقىقەتەن اللھ نىڭ پەيغەمبىرى ئىكەنلىكىڭنى اللھ بىلىدۇ﴾<sup>(1)</sup> يەنى ئۇلار سېنىڭ پەيغەمبەرلىكىڭگە گۇۋاھلىق بېرىمىز دېگەن سۆزىنى سېنىڭ قېشىڭغا كەلگەن چاغدىلا دەيدۇ. لېكىن ئەمەلىيەتتە ئۇنداق ئەمەس. ئۇلارنىڭ ئېغىزىدا پەيغەمبەر ئەلەيھىسسالامنىڭ پەيغەمبەرلىكىگە بەرگەن گۇۋاھلىقى بىلەن، دىلىدا يوشۇرغانلىرى ئوخشاش بولمىغانلىقى ئۈچۈن اللھ تۆۋەندىكى ئايەتتە ئۇلارنى يالغانچىغا چىقىرىپ مۇنداق دەيدۇ: ﴿اللھ گۇۋاھلىق بېرىدۇكى، مۇناپىقلار چوقۇم يالغانچىلاردۇر﴾<sup>(2)</sup>.

﴿ھەقىقەتتە ئۇلار ئىشەنمەيدۇ (يەنى ئاغزىدا ئىشەندۈك دېگىنى بىلەن، كۆڭلىدە ئىشەنمەيدۇ. ھەقىقەتتە ئۇلار تۇيماستىن ئۆزلىرىنىلا ئالدايدۇ)﴾ يەنى ئۇلار كۈپۈرلۈكنى دىلىدا يوشۇرۇپ، ئىماننى تىلىدا ئېيتىش ئارقىلىق بەزى مۆمىنلەرنى گوللاپ مەنپەئەتلەنگەندەك، اللھ تائالانىمۇ گوللاپ مەنپەئەتلىنىمىز دەپ ئويلايدۇ.

ئۇلارنىڭ مۆمىنلەرنى گوللىغىنىدەك، اللھ تائالانىمۇ گوللاش خىيالغا كەلگەن ھىيلە - مەكرى ھەققىدە اللھ تائالا مۇنداق دەيدۇ: ﴿ئۇ كۈندە اللھ ئۆلگەنلەرنىڭ ھەممىسىنى تىرىلدۈرىدۇ، ئۇلار (دۇنيادىكى چاغلاردا «بىز مۇسۇلمانمىز» دەپ يالغاندىن) سىلەرگە قەسەم ئىچكەندەك اللھ غا قەسەم ئىچىدۇ، ئۇلار بۇ قەسەمنىڭ ئۆزلىرىگە پايدىسى بولىدۇ، دەپ ئويلايدۇ. ئاگاھ بولۇڭلاركى، ئۇلار ھەقىقەتەن يالغانچىلاردۇر﴾<sup>(3)</sup> ئۇلارنىڭ اللھ تائالانى گوللايمىز دېگەن خاتا كۆز - قارىشىغا اللھ تائالا بۇ ئايىتى بىلەن رەددىيە بەردى: ﴿ھەقىقەتتە ئۇلار تۇيماستىن ئۆزلىرىنىلا ئالدايدۇ﴾ يەنى ئۇلار شۇ قىلىقى بىلەن ئۆزلىرىدىن باشقىسىنى گوللىمايدۇ ۋە ئۆزلىرىنى گوللىغانلىقىنىمۇ سەزمەيدۇ.

اللھ تائالا بۇ ھەقتە يەنە مۇنداق دەيدۇ: ﴿شۈبھىسىزكى، مۇناپىقلار اللھ نى ئالدىماقچى بولۇشىدۇ، اللھ ئۇلارنىڭ ئالدىماقچىلىقىغا يارىشا جازا بېرىدۇ﴾<sup>(4)</sup> ئىبنى ئەبۇھاتەم ئىبنى جەرىرىنىڭ: اللھ تائالانىڭ ﴿ئۇلار اللھ نى ئالدىماقچى بولىدۇ﴾ دېگەن ئايىتىدە مۇناپىقلارنىڭ مۇنداق دېگەنلىكىنى رىۋايەت قىلىدۇ: ئۇلار "لائىلاھە ئىللەللاھ" دېگەن سۆزنى ئاشكارا دەپ قويۇش ئارقىلىق ئۆزلىرىنىڭ جان ۋە ماللىرىنى ساقلاپ قېلىشنى كۆزلەيدۇ.

سەئىد، قەتادەنىڭ اللھ تائالانىڭ: ﴿كىشىلەر ئارىسىدا اللھ غا ۋە ئاخىرەت كۈنىگە ئىشەندۈك دېگۈچىلەر بار، ھەقىقەتتە ئۇلار ئىشەنمەيدۇ (يەنى ئاغزىدا ئىشەندۈك دېگىنى بىلەن، كۆڭلىدە ئىشەنمەيدۇ). ئۇلار اللھ نى ۋە مۆمىنلەرنى ئالدىماقچى بولىدۇ، ھەقىقەتتە ئۇلار تۇيماستىن ئۆزلىرىنىلا ئالدايدۇ﴾ دېگەن ئايىتى ھەققىدە مۇنداق دېگەنلىكىنى رىۋايەت قىلىدۇ: مۇناپىقلارنىڭ ئەخلاقى چىرىك، تىلى بىلەن دىلى، سۆزى بىلەن ئەمەلىيىتى بىر - بىرىگە ئوخشىمايدۇ. ئەتتىگەندە بىر خىل ھالەتتە

(1) سۇرە مۇناققۇن 1 - ئايەتنىڭ بىر قىسمى.  
 (2) سۇرە مۇناققۇن 1 - ئايەتنىڭ بىر قىسمى.  
 (3) سۇرە مۇجادلە 18 - ئايەت.  
 (4) سۇرە نىسا 142 - ئايەتنىڭ بىر قىسمى.

بولسا، كەچتە يەنە باشقا بىر خىل ھالەتتە بولىدۇ. شامال كېمىنى ھەر تەرەپكە چايقىغاندەك، مۇناپىقلارمۇ بىردەم بىر تەرەپكە، بىردەم يەنە بىر تەرەپكە ئۆتىۋالىدۇ.

\* \* \* \* \*

فِي قُلُوبِهِمْ مَرَضٌ فَزَادَهُمُ اللَّهُ مَرَضًا وَلَهُمْ عَذَابٌ أَلِيمٌ بِمَا كَانُوا يَكْفُرُونَ ﴿١٠﴾

ئۇلارنىڭ دىللىرىدا كېسەل (يەنى مۇناپىقلىق ۋە شەكلىنىش) بار، اللھ ئۇلارنىڭ كېسەلنى كۈچەيتىۋەتتى؛ يالغان سۆزلىگەنلىكلىرى (يالغاندىن ئىماننى دەۋا قىلغانلىقلىرى ۋە اللھ نىڭ ئايەتلىرىنى مەسخىرە قىلغانلىقلىرى) ئۈچۈن ئۇلار قاتتىق ئازابقا دۇچار بولىدۇ<sup>(10)</sup>.

«كېسەل» دېگەن سۆزنىڭ مەنىسى توغرىسىدا

سۇددى ﴿ئۇلارنىڭ دىللىرىدا كېسەل (يەنى مۇناپىقلىق ۋە شەكلىنىش) بار، اللھ ئۇلارنىڭ كېسەلنى كۈچەيتىۋەتتى﴾ دېگەن ئايەت توغرىسىدا ئەبۇمالىك، ئىبنى ئابباس رەزىيەللاھۇ ئەنھۇما ئىبنى مەسئۇد رەزىيەللاھۇ ئەنھۇ ۋە بىر تۈركۈم ساھابىلەرنىڭ مۇنداق دېگەنلىكىنى رىۋايەت قىلىدۇ: ئايەتتىكى «كېسەل» دېگەن سۆز شەك قىلىش دېگەن مەنىنى بىلدۈرىدۇ. مۇجاھىد، ئىكرىمە، ھەسەنبەسىرى، ئەبۇئالىيە رەبىيە ئىبنى ئەنەس ۋە قەتادە قاتارلىقلارمۇ بۇ ئايەتنى يۇقىرىدىكىگە ئوخشاش مەنىنى ئىپادىلەپ بېرىدۇ، دېدى.

ئابدۇراھمان ئىبنى زەيد ئىبنى ئەسەلم، اللھ تەئەلانىڭ ﴿ئۇلارنىڭ دىللىرىدا كېسەل (يەنى مۇناپىقلىق ۋە شەكلىنىش) بار، اللھ ئۇلارنىڭ كېسەلنى كۈچەيتىۋەتتى﴾ دېگەن ئايەتتە ئۇ بەدەندىكى كېسەللىك بولماستىن بەلكى (دىننىڭ بەزى قانۇنلىرىغا شەك قىلىشقا ئوخشىغان) دىنىي كېسەللىكتۇر<sup>(1)</sup>. دىنغا مۇناسىۋەتلىك بۇ خىل كېسەل بار كىشىلەر مۇناپىقلاردۇر. بۇ كېسەل مۇناپىقلارنىڭ ئىسلام توغرىسىدىكى شەكلىنىشىدۇر.

اللھ ئۇلارنىڭ مۇناپىقلىق كېسەلنى تېخىمۇ ئاشۇرىدۇ، دەپ بۇ ئايەتنى ئوقۇپ: ﴿مۆمىنلەرگە كېلىدىغان بولساق، (ھەر سۈرىدە يېڭى دەلىل - ئىسپاتلار بولغانلىقى ئۈچۈن) بۇ (يەنى سۈرە) ئۇلارنىڭ ئىمانىنى كۈچەيتتى، ئۇلار (سۈرىنىڭ نازىل بولۇشىدىن) خۇشال بولىدۇ. دىللىرىدا كېسەل بارلار (يەنى مۇناپىقلار) غا كېلىدىغان بولساق، بۇ (سۈرە) ئۇلارنىڭ كۇفرىغا كۇفرى قوشتى (يەنى ئۇلار مۇناپىقلىقتا تېخىمۇ ئەزۋەپلىدى، تېخىمۇ گۇمراھلاشتى)، ئۇلار كاپىر پېتى ئۆلدى﴾<sup>(2)</sup> ئۇلارنىڭ يامانلىقىغا يامانلىق، ئازغۇنلىقىغا ئازغۇنلىق قوشۇلدى، دېدى. ئابدۇراھماننىڭ بۇ سۆزى مۇناسىپ، ياخشى سۆزدۇر. (اللھ تائالا ئۇلارنىڭ ئازغۇنلۇقىغا ئازغۇنلۇق، كۇپۇرلۇقىغا كۇپۇرلۇق قوشۇپ قويغانلىقى) ئۇلار نېمە ئىشنى قىلسا شۇ ئىش بىلەن جازا بەرگەنلىكتۇر. بۇرۇنقى ئالىملارمۇ يۇقىرىدىكىگە ئوخشاش بايان قىلغان. يەنە اللھ تائالا بۇ ھەقتە مۇنداق دەيدۇ: ﴿ھىدايەت تاپقانلارنى اللھ تېخىمۇ ھىدايەت قىلىدۇ، ئۇلارغا تەقۋادارلىقنىڭ مۇكاپاتىنى بېرىدۇ﴾<sup>(3)</sup>.

(1) دىنىي كېسەللىك دېگىنىمىز، دىنىي تەلىماتلارنىڭ بەزىسىگە ئىشىنىپ بەزىسىگە ئىشەنمەي، بەزى يەرلىرى ئىدىيەمدىن ئۆتمەي قالدى دەپ دىنغا شەك قىلىشتۇر.

(2) سۈرە تەۋبە 25 — 26 - ئايەتلەرنىڭ بىر قىسمى.

(3) سۈرە مۇھەممەد 17 - ئايەت.

اللہ تائالانىڭ ﴿يالغان سۆزلىگەنلىكلىرى (يەنى يالغاندىن ئىماننى دەۋا قىلغانلىقلىرى ۋە اللہ نىڭ ئايەتلىرىنى مەسخىرە قىلغانلىقلىرى) ئۈچۈن ئۇلار قاتتىق ئازابقا دۇچار بولىدۇ﴾ دېگەن ئايەتتە، مۇناپىقلار يەنە يالغانچى دېگەن نام بىلەنمۇ سۈپەتلىنىدۇ. ئۇلار غەيبىنى يالغان دەيدۇ. چۈنكى، ئۇلار يالغانچىلاردۇر. ئۇلار دىنغا شەك قىلىش ۋە غەيبكە ئىشەنمەسلىك ياكى غەيبىنى يالغانغا چىقىرىشتەك سۈپەتلەرنى ئۆزلىرىگە جەملىۋالدى.

ئەسكەرتىش: پەيغەمبەر ئەلەيھىسسالام بەزى مۇناپىقلارنى بىلەتتى، دېگەن كىشىلەر ھۈزەيفىنىڭ بۇ ھەدىسىگە ئاساسلىنىدۇ: «تەبۇك ئۇرۇشى بولغاندا قاراڭغۇ بىر كېچىدە تەبۇققا يېقىن بىر داۋاننىڭ يېنىدا پەيغەمبەر ئەلەيھىسسالامنىڭ تۆگىسىنى ئۈركۈتۈش ئارقىلىق پەيغەمبەر ئەلەيھىسسالامنى تۆگىدىن يىقتىۋېتىشنى پىلانلاپ قەستلەپ تۇرغان 14 كىشىنىڭ پىلانىنى اللہ تائالا پەيغەمبەر ئەلەيھىسسالامغا ۋەھىي ئارقىلىق بىلدۈرىدۇ. پەيغەمبەر ئەلەيھىسسالام ئۇ كىشىلەرنى ھۈزەيفىگە خەۋەر قىلىدۇ».

بۇنىڭدىن باشقا مۇناپىقلار توغرىسىدا اللہ تائالا مۇنداق دەيدۇ: ﴿ئەتراپىڭلاردا ئەتراپلاردىن مۇناپىقلار بار، مەدىنە ئاھالىسىدىنمۇ مۇناپىقلىقتا چىڭ تۇرغانلار بار، ئۇلارنى سەن بىلمەيسەن، بىز بىلىمىز، ئۇلارنى ئىككى قېتىم (يەنى دۇنيادا قەتل قىلىش ۋە ئەسىر ئېلىش بىلەن، ئۆلگەندە گۆر ئازابى بىلەن) جازالايىمىز. ئاندىن ئۇلار (ئاخىرەتتە) چوڭ ئازابقا (يەنى دوزاخ ئازابىغا) قايتۇرۇلىدۇ﴾<sup>(1)</sup> ﴿ئەگەر مۇناپىقلار، (نىفاقتىن) دىللىرىدا كېسەل بارلار، مەدىنىدە يالغان خەۋەر تارقاقچىلار (قىلمىشلىرىدىن) يانمىسا، (ئى مۇھەممەد) ئەلۋەتتە بىز سېنى ئۇلارغا مۇسەللەت قىلىمىز، ئاندىن ئۇلار مەدىنىدە لەنەتكە ئۇچرىغان ھالدا سەن بىلەن ئازغىنا ۋاقىت تۇرالايدۇ (يەنى ئۇلار مەدىنىدىن سۈرگۈن قىلىنىپ ھەيدەپ چىقىرىلىدۇ، چىقىپ كېتىشكە تەييارلىق قىلىۋېلىش ئۈچۈن مەدىنىدە پەقەت ئازغىنا ۋاقىت تۇرالايدۇ). ئۇلار قەيەردە بايقالسا، شۇ يەردە تۇتۇلىدۇ ۋە ئۆلتۈرۈلىدۇ﴾<sup>(2)</sup>.

يۇقىرىقى ئايەتلەردە مۇناپىقلارنىڭ پەيغەمبەر ئەلەيھىسسالامنىڭ باشقۇرۇش دائىرىسىدە ئەمەس ئىكەنلىكىگە ۋە پەيغەمبەر ئەلەيھىسسالامنىڭ ئۇلارنى ئېنىق بىلمەيدىغانلىقىغا دەلىل - ئىسپات باردۇر. لېكىن پەيغەمبەر ئەلەيھىسسالامغا بەزى مۇناپىقلارنىڭ سۈپەت ۋە ئالامەتلىرى كۆرسىتىلىپ بېرىلەتتى. پەيغەمبەر ئەلەيھىسسالام شۇ سۈپەت ۋە ئالامەتلەر ئارقىلىق بەزى كىشىلەرنىڭ مۇناپىق ئىكەنلىكىنى سېزەتتى. اللہ تائالا بۇ ھەقتە مۇنداق دەيدۇ: ﴿ئەگەر بىز خالىساق، ئۇلارنى چوقۇم ساڭا بىلدۈرەتتۇق، چوقۇم ئۇلارنىڭ سىماسىدىن تونۇيتتۇڭ، سەن ئەلۋەتتە سۆزىنىڭ ئۇسلۇبىدىن ئۇلارنى تونۇيسەن، اللہ سىلەرنىڭ ئەمەللىرىڭلارنى بىلىپ تۇرىدۇ﴾<sup>(3)</sup>.

ئابدۇللاھ ئىبنى ئۇبەي ئىبنى سەلۇل ناھايىتى نامى چىققان مۇناپىق ئىدى. ئۇنىڭ مۇناپىق ئىكەنلىكىگە زەيد ئىبنى ئەرەم گۇۋاھلىق بەرگەن. ئۇ توغرىسىدا ئۆمەر رەزىيەللاھۇ ئەنھۇ پەيغەمبەر

(1) سۈرە تەۋبە 101 - ئايەت.

(2) سۈرە ئەھزاب 60 — 61 - ئايەتكىچە.

(3) سۈرە مۇھەممەد 30 - ئايەت.

ئەلەيھىسسالامغا كايغاندا<sup>(1)</sup> پەيغەمبەر ئەلەيھىسسالام ئۆمەرگە مۇنداق دەپ جاۋاب بەردى: «ئەرەبلەرنىڭ مۇھەممەد ئۆزىنىڭ ساھابىلىرىنى ئۆلتۈرۈۋېتىپتۇ دېيىشىنى يامان كۆرىمەن» ئابدۇللاھ ئىبنى ئۇبەي مۇسۇلمانلارغا چوڭ زىيانلارنى سالغان مۇناپىق بولسىمۇ، ئۇ ئۆلگەن چاغدا پەيغەمبەر ئەلەيھىسسالام ئۇنىڭ نامىزىنى چۈشۈردى. باشقا مۇسۇلمانلارنىڭ دەپنسىگە قاتناشقاندا ئۇنىڭ دەپنسىگە قاتناشتى. پەيغەمبەر ئەلەيھىسسالام بۇ ھەقتە مۇنداق دېدى: «مەن ئۇنىڭ نامىزىغا قاتنىشىش ياكى قاتناشماسلىق توغرىسىدا تاللاش ئىختىيارىغا قويۇلدىم، مەن قاتنىشىشنى تاللىدىم».

يەنە بىر رىۋايەتتە پەيغەمبەر ئەلەيھىسسالام مۇنداق دەيدۇ: «ئەگەر ئۇنىڭ گۇناھىنى كەچۈرۈپتەن 70 قېتىمدىن ئارتۇق تىلگىنىمدا ئۇنىڭ گۇناھىنىڭ كەچۈرۈلۈپ كېتىدىغانلىقىنى بىلگەن بولسام، ئەلۋەتتە گۇناھىنىڭ كەچۈرۈلۈشىنى 70 قېتىمدىن ئارتۇق تىلەيتتىم»<sup>(2)</sup>.

\* \* \* \* \*

وَإِذَا قِيلَ لَهُمْ لَا تُفْسِدُوا فِي الْأَرْضِ قَالُوا إِنَّمَا نَحْنُ مُصْلِحُونَ ﴿١١﴾ أَلَا إِنَّهُمْ هُمُ الْمُفْسِدُونَ وَلَكِنْ لَا يَشْعُرُونَ ﴿١٢﴾  
**مۇلارغا:** «يەريۈزىدە بۇزغۇنچىلىق قىلماڭلار» دېيىلسە، «بىز ئىسلاھ قىلغۇچىلارمىز» دەيدۇ<sup>(11)</sup>. بىلىڭلاركى، مۇلار ھەقىقەتەن بۇزغۇنچىلاردۇر، لېكىن بۇنى ئۆزلىرى تۇيمايدۇ<sup>(12)</sup>.

«بۇزغۇنچىلىق» نىڭ ئۆز ئىچىگە ئالغان مەنىلىرى توغرىسىدا

سۆددى بۇ ئايەتنىڭ مەنىسى ھەققىدە ئىبنى ئابباس رەزىيەللاھۇ ئەنھۇما ئىبنى مەسئۇد رەزىيەللاھۇ ئەنھۇ ۋە بىر تۈركۈم ساھابىلەرنىڭ مۇنداق دېگەنلىكىنى رىۋايەت قىلغان: «مۇلارغا: «يەريۈزىدە بۇزغۇنچىلىق قىلماڭلار» دېيىلسە، «بىز ئىسلاھ قىلغۇچىلارمىز» دەيدۇ» بۇزغۇنچىلىق قىلغۇچىلار مۇناپىقلاردۇر. ئەمما ئاللا تائالانىڭ «يەريۈزىدە بۇزغۇنچىلىق قىلماڭلار» دېگەن ئايىتىدىكى «بۇزغۇنچىلىق» ئاللا تائالغا كۆپۈرلۈك قىلىش، يامان ئىشلارنى قىلىشتۇر. ئۇنداقتا بۇ ئايەتنىڭ مەنىسى مۇلارغا: ئاللاغا كۆپۈرلۈك قىلماڭلار ۋە يەر يۈزىدە يامان ئىشلارنى قىلماڭلار دېيىلسە، دېگەنلىك بولىدۇ.

ئەبۇجەئفەر، ئەبۇئالىيەنىڭ بۇ ئايەتنىڭ مەنىسى ھەققىدە مۇنداق دېگەنلىكىنى رىۋايەت قىلىدۇ: يەر يۈزىدە (ئاللاغا) ئاسىيلىق قىلماڭلار، ئۇلارنىڭ بۇزغۇنچىلىقى ئاللاغا ئاسىيلىق قىلىشتۇر. چۈنكى، يەر يۈزىدە ئاللاغا ئاسىيلىق قىلغان ياكى ئاسىيلىق قىلىشقا بۇيرۇغان كىشى يەر يۈزىدە بۇزغۇنچىلىق

(1) پەيغەمبەر ئەلەيھىسسالامغا ھېچ قانداق كىشىنىڭ ئاچچىقلىنىشى دۇرۇس ئەمەس ھەم ھېچكىشىمۇ ئاچچىقلانمايدۇ. ئۆمەرنىڭ پەيغەمبەر ئەلەيھىسسالامغا كايىشى ئەسلى ئاچچىقلىنىپ كايغان ئەمەس، بەلكى ئابدۇللا ئىبنى ئۇبەينىڭ مۇسۇلمانلارغا قاتتىق زىيىنى كەلگەن مۇناپىقلاردىن بولغاچقا، ئۆمەرنىڭ پەيغەمبەر ئەلەيھىسسالامغا ئۇ مۇناپىقنى نىمىشقا ئۆلتۈرۈۋەتەيمىز، دېگەنگە ئوخشاش سۆزدۇر.

(2) پەيغەمبەر ئەلەيھىسسالام ئۇ مۇناپىقنىڭ گۇناھىنىڭ كەچۈرۈلۈشىنى ئاللا دىن 70 قېتىم تىلگەن. ئاللا ئۇنىڭ گۇناھىنى ئۇنىڭدىنمۇ كۆپ تىلىسىمۇ كەچۈرمەيدىغانلىقى توغرىسىدا ئايەت چۈشۈرگەن. پەيغەمبەر ئەلەيھىسسالامدەك - دۇنيا ۋە ئاخىرەتتىكى ئاللا نىڭ ئەڭ ئېزىز بەندىسى مۇناپىقلارنىڭ گۇناھىنىڭ كەچۈرۈلۈشىنى سورىسىمۇ ئاللا نىڭ ئۇلارنىڭ گۇناھىنى كەچۈرمەسلىكىنىڭ سەۋەبى، تارىختىن بۇيان ھازىرغا قەدەر مۇسۇلمانلارغا كەلگەن زىياننىڭ بېشىدا مۇناپىقلار بار. دۇنيانىڭ قانداق يېرىدە بولمىسۇن كاپىرلاردىن مۇسۇلمانلارغا كەلگەن زىيان بىۋاسىتە كەلگەن ئەمەس، كاپىرلارنىڭ مۇسۇلمانلارغا ئېلىپ كەلگەن زىيانلىرى بولسا، مەنمۇ مۇسۇلمان دەپ مۇسۇلمانلارنىڭ ئىچىگە كىرىۋالغان بىر تۈركۈم ۋەجدانسىز مۇناپىقلارنىڭ مۇسۇلمانلارنىڭ ئىچكى سىرلىرىنى ۋە ئۇلارنىڭ ئىشى - ھەرىكەتلىرىنى كاپىرلارغا يەتكۈزۈش ئارقىلىق كەلگەندۇر. شۇڭا ئاللا مۇناپىقلارنىڭ ئالامەتلىرىنى كاپىرنىڭ ئالامەتلىرىدىن كۆپ بايان قىلىدۇ. ئۇلارنى كاپىرلارنىڭ ئازابىدىن قاتتىق ئازاب بىلەن ئازابلايدۇ.

قىلغان بولىدۇ. چۈنكى، ئاسمان - زېمىندا ياخشىلىقنىڭ بەرپا بولۇشى ئاللاھقا بويسۇنۇش ئارقىلىقلا قولغا كېلىدۇ. رەببى ئىبنى ئەنەس رەزىيەللاھۇ ئەنھۇ ۋە قەتادە قاتارلىقلارمۇ (بۇ ئايەتنىڭ مەنىسى ھەققىدە) يۇقىرىقىغا ئوخشاش دېدى.

### مۇناپىقلارنىڭ بۇزغۇنچىلىقنىڭ خىلمۇ خىللىقى توغرىسىدا

ئىبنى جەرر مۇنداق دەيدۇ: مۇناپىقلار ئۆزلىرىنىڭ پەرۋەردىگارىغا ئاسىيلىق قىلىش، پەرۋەردىگارى توسقان ئىشلىرىدىن يانماسلىق، بۇيرۇغان ئىشلىرىنى قىلماسلىق، دىندا شەك قىلىشقا بولمايدىغان ئىشلاردا شەك قىلىش، مۇسۇلمان سۈپىتىگە كىرىۋېلىپ مۆمىنلەرگە كۆز بويامچىلىق قىلىش، پۇرسەت تاپسىلا كاپىرلارنىڭ مۇسۇلمانلار ئۈستىدىن غەلبە قىلىشى ئۈچۈن كاپىرلارغا ياردەم بېرىش بىلەن يەر - يۈزىدە بۇزغۇنچىلىق قىلغۇچىلاردۇر. ئۇلار شۇ بۇزغۇنچىلىق بىلەن ئۆزلىرىنى يەر يۈزىنى ئىسلاھ قىلغۇچىلار دەپ ئويلايدۇ. مۆمىنلەرنىڭ كاپىرلارنى ئۆزلىرىگە دوست تۇتۇشمۇ بۇزۇق ئىشلارنىڭ بىرى خىلىدۇر. ئاللاھ تائالا بۇ ھەقتە مۇنداق دېدى: ﴿كاپىرلار (ياردەمدە ۋە مىراسقا) بىر - بىرىگە ئىگىدۇر، ئەگەر بۇ ھۆكۈمگە ئەمەل قىلمىساڭلار، يەر يۈزىدە پىتتە ۋە چوڭ قالايمىقانچىلىق تۇغۇلىدۇ﴾<sup>(1)</sup>.

ئاللاھ تائالا مۆمىنلەر بىلەن كاپىرلارنىڭ ئوتتۇرىسىدىكى بولغان دوستلۇقنى كەسكىن ھالدا چەكلەپ مۇنداق دەيدۇ: ﴿ئى مۆمىنلەر! مۆمىنلەرنى (دوست تۇتۇشنى) قويۇپ، كاپىرلارنى دوست تۇتماڭلار، سىلەرنىڭ زىيىنىڭلارغا (يەنى مۇناپىق ئىكەنلىكىڭلارغا) ئاللاھنىڭ روشەن پاكىتى بولۇشنى خالامسىلەر؟ مۇناپىقلار چوقۇم دوزاخنىڭ ئەڭ ئاستىقى قەۋىتىگە (يەنى قەبرىگە) تاشلىنىدۇ، ئۇلارغا ھەرگىزمۇ (ئازابتىن قۇتقۇزىدىغان) مەدەتكار تاپالمايسىن﴾<sup>(2)</sup> مۇناپىقلارنىڭ تىلى بىلەن دىلى ئوخشاشمىغاچقا بۇزغۇنچىلىق شۇلاردىن باشلىنىدۇ. چۈنكى، ئۇلار ئۆزلىرىنىڭ يالغان سۆزلىرى بىلەن مۆمىنلەرنى ئالدايدۇ ۋە كاپىرلارنى ئۆزلىرىگە دوست تۇتىدۇ. مۇناپىقلار كاپىرلارنى دوست تۇتمىسا ۋە ئۇلار بىلەن ئالاقە باغلىمىسا ئۇلاردىن مۇسۇلمانلارغا كېلىدىغان زىيان يەڭگىل بولىدۇ. ئۇلار ئەمەل - ئىبادەتنى (باشقىلارغا كۆرسىتىش ئۈچۈن ئەمەس) ئاللاھ رازىلىقى ئۈچۈن قىلسا ۋە سۆزى بىلەن ھەرىكىتى بىردەك بولسا (دۇنيا ۋە ئاخىرەتتە) نىجات تاپقان بولاتتى. شۇڭا ئاللاھ تائالا مۇنداق دەيدۇ: ﴿ئۇلارغا: «يەر يۈزىدە بۇزغۇنچىلىق قىلماڭلار» دېيىلسە، «بىز ئىسلاھ قىلغۇچىلارمىز» دەيدۇ﴾ يەنى (مۇناپىقلار) بىز، مۆمىنلەر ۋە كاپىرلار بىلەن دوستانە بولۇپ كېلىشىپ ياشايمىز دەيدۇ.

مۇھەممەد ئىبنى ئىسھاق يۇقىرىدىكى ئايەتنىڭ مەنىسى ھەققىدە ئىبنى ئابباس رەزىيەللاھۇ ئەنھۇمنىڭ مۇنداق دېگەنلىكىنى رىۋايەت قىلىدۇ: مۇناپىقلار بولسا مۆمىنلەر ۋە كىتاب بېرىلگەن كىشىلەردىن بولغان ئىككى تەرەپنىڭ ئارىسىنى ياخشىلايمىز، دەيدۇ. ئاللاھ ئۇلارنىڭ سۆزىگە رەددىيە بېرىپ مۇنداق دېدى: ﴿بىلىڭلاركى، ئۇلار ھەقىقەتەن بۇزغۇنچىلاردۇر، لېكىن بۇنى ئۆزلىرى تۇيمايدۇ﴾ يەنى ئۇلارنىڭ مۆمىنلەر ۋە كىتاب بېرىلگەن كىشىلەرنىڭ ئارىسىنى ياخشىلايمىز دەپ ئېلىپ بېرىۋاتقان ئىشنىڭ ئۆزىلا بۇزغۇنچىلىق قىلىشتۇر. لېكىن، ئۇلار نادان بولغاچقا ئۇ ئىشنىڭ بۇزغۇنچىلىق ئىكەنلىكىنى سەزمەيدۇ.

(1) سۈرە ئەنفال 73 - ئايەت.

(2) سۈرە نىسا 144 — 145 - ئايەتلەر.

\* \* \* \* \*

وَإِذَا قِيلَ لَهُمْ ءَامِنُوا كَمَا ءَامَنَ النَّاسُ قَالُوا أَنُؤْمِنُ كَمَا ءَامَنَ السُّفَهَاءُ ۗ أَلَا إِنَّهُمْ هُمُ  
السُّفَهَاءُ وَلَكِن لَّا يَعْلَمُونَ ﴿١٣﴾

ئۇلارغا (يەنى مۇناپىقلارغا): «ئىمان ئېيتقان كىشىلەردەك (يەنى ساھابىلەردەك چىن كۆڭلۈڭلار بىلەن) ئىمان ئېيتىڭلار» دېيىلسە، «بىز ئىمان ئېيتقان ئەخمەقلەرگە ئوخشاش ئىمان ئىتتامدۇق؟» دەيدۇ. بىلىڭلاركى، ئۇلارنىڭ ئۆزلىرىلا ئەخمەقلەر، لېكىن (بۇنى) ئۇلار تۇيمايدۇ<sup>(13)</sup>. بۇ ئايەتتە كىشىلەرنىڭ ئاللاھقا تائالاغا، ئۇنىڭ پەرىشتىلىرىگە، چۈشۈرگەن كىتابلىرىغا، پەيغەمبەرلىرىگە، ئۆلگەندىن كېيىن تىرىلىشىنىڭ ھەق ئىكەنلىكىگە، جەننەت ۋە دوزاخنىڭ ھەق ئىكەنلىكىگە ۋە ئۇندىن باشقا ئىمان كەلتۈرۈشكە تېگىشلىك نەرسىلەرگە ئىشەنگىنىدەك، سىلەرمۇ شۇ نەرسىلەرگە ئىشىنىڭلار، بۇيرۇغان ئىشلارنى قىلىش، توسقان ئىشلاردىن يېنىش ئارقىلىق ئاللاھقا تائالاغا ۋە ئۇنىڭ پەيغەمبەرلىرىگە بويسۇنۇڭلار دېيىلسە، ئۇلار: «بىز ئىمان ئېيتقان ئەخمەقلەرگە ئوخشاش ئىمان ئىتتامدۇق؟» دەپ جاۋاب بېرىدۇ.

ئەبۇئالىيە ۋە سۇددى ئىبنى ئابباس رەزىيەللاھۇ ئەنھۇما ئىبنى مەسئۇد رەزىيەللاھۇ ئەنھۇ ۋە بىر تۈركۈم ساھابىلەرنىڭ بۇ ئايەتنىڭ مەنىسى ھەققىدە يۇقىرىقىغا ئوخشاش دېگەنلىكىنى رىۋايەت قىلغان.

رەببىي ئىبنى ئەنەس، ئابدۇراھمان ئىبنى زەيد ۋە باشقا ئالىملارنىڭمۇ بۇ ئايەتنىڭ مەنىسى ھەققىدە كۆز قارىشى يۇقىرىقىدىكىگە ئوخشاش بولۇپ، ئۇلار بۇ ئايەتنىڭ مەنىسى ھەققىدە مۇنداق دەيدۇ: مۇناپىقلار مۇنداق دەيدۇ: ساھابىلار ئەخمەق تۇرسا، بىز ئۇلار بىلەن بىر مەرتىۋىدە ۋە بىر يولدا بولامدۇمىز؟ ئاللاھ ئۇ مۇناپىقلارغا مۇنداق جاۋاب قايتۇرىدۇ: «ئۇلار ھەقىقەتەن بۇزغۇنچىلاردۇر، لېكىن بۇنى ئۆزلىرى تۇيمايدۇ» يەنى ئۇلار قاتتىق بىلىمسىزلىكىدىن، ئۆزلىرىنىڭ ئازغۇنلۇقتا ئىكەنلىكىنى ۋە ناھايىتىمۇ ئەخمەق ئىكەنلىكىنى بىلمەيدۇ.

\* \* \* \* \*

وَإِذَا لَقُوا الَّذِينَ ءَامَنُوا قَالُوا ءَامَنَّا وَإِذَا خَلَوْا إِلَىٰ شَيَاطِينِهِمْ قَالُوا إِنَّا مَعَكُمْ إِنَّمَا نَحْنُ

مُتَّبِعُونَ ﴿١٤﴾ ۗ اللَّهُ يَسْتَهْزِئُ بِهِمْ وَيَمُدُّهُمْ فِي طُغْيَانِهِمْ يَعْمَهُونَ ﴿١٥﴾

ئۇلار مۆمىنلەر بىلەن ئۇچراشقنىدا: «بىز ئىمان ئېيتتۇق» دېيىشىدۇ، شاياتۇنلىرى (يەنى مۇناپىق كاتتىباشلىرى) بىلەن يالغۇز جايدا تېپىشقانىدا بولسا: «بىز ھەقىقەتەن سىلەر بىلەن بىللىمىز، پەقەت (تىلىمىزنىڭ ئۇچىدىلا ئىمان ئېيتىپ قويۇپ) مۆمىنلەرنى مەسخىرە قىلىمىز» دەيدۇ<sup>(14)</sup>. مەسخىرە قىلغانلىقى ئۈچۈن ئاللاھ ئۇلارنى جازاللايدۇ، ئۇلارنى گۇمراھلىقلىرىدا قويۇپ بېرىدۇكى، ئۇلار تېخىرقىغان ھالدا يۈرۈشىدۇ<sup>(15)</sup>.

مۇناپىقلارنىڭ ھىيلىسى ۋە ئالدامچىلىقى توغرىسىدا

مۇناپىقلار مۆمىنلەرگە يولۇققانىدا بىز ئاللاھقا تائالاغا ئىشەندۇق، دەيدۇ ۋە ئۇلارنى ئالداش ۋە مۆمىنلەرنىڭ ئۇرۇشلاردا ئالغان غەنىمەتلىرىگە شېرىك بولۇش ئۈچۈن، ئۆزلىرىنىڭ ئاللاھقا تائالاغا

ئىشەنگەنلىكلىرىنى ۋە ئۇلار بىلەن دوست ئىكەنلىكلىرىنى ئىزھار قىلىشىدۇ. مۇناپىقلار يەھۇدىي ۋە مۇشرىك كاتتىباشلىرىنىڭ قېشىغا بارغاندا مۇنداق دەيدۇ: ﴿بىز ھەقىقەتەن سىلەر بىلەن بىلىمىز﴾ بۇ ئايەت ھەققىدە مۇھەممەد ئىبنى ئىسھاق، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: سىلەر قايسى يولدا بولساڭلار، بىزمۇ شۇ يولدا. سىلەر قايسى گۇرۇھتا بولساڭلار، بىزمۇ شۇ گۇرۇھتا ﴿پەقەت (تېلىمىزنىڭ ئۇچىدىلا ئىمان ئېيتىپ قويۇپ) مۆمىنلەرنى مەسخىرە قىلىمىز﴾ دەيدۇ.

زەھەك، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: ﴿پەقەت (تېلىمىزنىڭ ئۇچىدىلا ئىمان ئېيتىپ قويۇپ) مۆمىنلەرنى مەسخىرە قىلىمىز دەيدۇ﴾ يەنى بىز مۇھەممەد ئەلەيھىسسالامنىڭ ساھابىلىرىنى مەسخىرە قىلىمىز دەيدۇ. رەببىئ ئىبنى ئەنەس رەزىيەللاھۇ ئەنھۇ ۋە قەتادە قاتارلىقلارمۇ بۇ ئايەتنىڭ مەنىسىنى ئىبنى ئابباسقا ئوخشاش چۈشەندۈردى. **اللھ تائالا مۇناپىقلارنىڭ بىز مۆمىنلەرنى مەسخىرە قىلىمىز، دېگەن سۆزلىرىگە جاۋاب قايتۇرۇپ مۇنداق دەيدۇ: ﴿مەسخىرە قىلغانلىقىمىز ئۈچۈن اللھ ئۇلارنى جازاللايدۇ، ئۇلارنى گۇمراھلىقلىرىدا قويۇپ بېرىدۇكى، ئۇلار تېخىرقىغان ھالدا يۈرۈشىدۇ﴾.**

ئىبنى جەرىر مۇنداق دەيدۇ: مۇناپىقلارنىڭ قىلمىشلىرىغا قىيامەت كۈنى جازا بېرىدىغانلىقىنى بايان قىلىپ اللھ تائالا مۇنداق دەيدۇ: ﴿ئۇ كۈندە مۇناپىق ئەرلەر، مۇناپىق ئاياللار مۆمىنلەرگە: «بىزنى كۈتۈپ تۇرۇڭلار، سىلەرنىڭ نۇرۇقلاردىن ئازراق ئالايلى» دەيدۇ. ئۇلارغا (مەسخىرە يۈزسىدىن): «ئارقاڭلارغا قايتىپ نۇر تىلەڭلار» دېيىلىدۇ، شۇنىڭ بىلەن ئۇلارنىڭ ئارىسىغا بىر سېپىل سوقۇلىدۇ، سېپىلنىڭ دەرۋازىسى بولىدۇ، دەرۋازىنىڭ ئىچى تەرىپىدە رەھمەت، تېشىدا ئازاب بولىدۇ﴾<sup>(1)</sup> ﴿كاپىرلار ئۆزلىرىگە (جازا بەرمەستىن) مۆھلەت بېرىشىمىزنى (يەنى ئۆمىرنى ئۇزۇن قىلىشىمىزنى) ھەرگىز ئۆزلىرى ئۈچۈن پايدىلىق دەپ گۇمان قىلمىسۇن، ئۇلارغا مۆھلەت بېرىشىمىز (ۋە ئەجلىنى كېچىكتۈرۈشىمىز) پەقەت ئۇلارنىڭ گۇناھىنىڭ كۆپىيىشى ئۈچۈندۇر. ئۇلار (ئاخىرەتتە) خار قىلغۇچى ئازابقا دۇچار بولىدۇ﴾<sup>(2)</sup> اللھ بۇ ئايەتلەردە ئۇلارنىڭ مۆمىنلەرنى مازاق قىلغانلىقى ۋە مۆمىنلەرنى گۈللەنگەنلىكى ئۈچۈن ئۇلارنى قاتتىق ئازاب بىلەن ئازابلانغانلىقىنى بايان قىلدى.

مۇناپىقلارنىڭ ھىيلە - مەكرى ۋە ئۇنىڭ يامان ئاقىۋىتى توغرىسىدا

اللھ تائالا: ﴿مەسخىرە قىلغانلىقىمىز ئۈچۈن اللھ ئۇلارنى جازاللايدۇ، ئۇلارنى گۇمراھلىقلىرىدا قويۇپ بېرىدۇكى، ئۇلار تېخىرقىغان ھالدا يۈرۈشىدۇ﴾ دېگەن ئايەتتە ئۆزىنىڭ مۇناپىقلارنى ئۇلارنىڭ مۆمىنلەرنى مەسخىرە ۋە مازاق قىلغانلىقى ئۈچۈن جازاللايدىغانلىقىدىن خەۋەر بەردى. سۇددى اللھ تەئەلانىڭ: ﴿ئۇلارنى گۇمراھلىقلىرىدا قويۇپ بېرىدۇكى﴾ دېگەن ئايەتنىڭ مەنىسى ھەققىدە ئىبنى ئابباس، ئىبنى مەسئۇد ۋە بىر تۈركۈم ساھابىلارنىڭ: اللھ تائالا ئۇلارغا ئۇلارنىڭ گۇمراھلىقتا مېڭىشىغا مۆھلەت بېرىدۇ، دېگەنلىكلىرىنى رىۋايەت قىلىدۇ. بۇ ئايەتنىڭ مەنىسى ھەققىدە مۇجاھىد: اللھ تائالا ئۇلارنى گۇمراھلىقلىرىدا تېخىمۇ چوڭقۇرلاشتۇرىدۇ، دېدى. ئىبنى جەرىر بۇ ئايەتنىڭ مەنىسى: اللھ تائالا خۇددى: ﴿ئۇلارنىڭ دىللىرىنى، كۆزلىرىنى ھەق (نى چۈشىنىش ۋە كۆرۈش)

(1) سۇرە ھەدىد 13 - ئايەت.

(2) سۇرە ئال ئىمران 178 - ئايەت.

تىن بۇرۇنۇپتىمىز، ئۇلار دەسلەپتە مۆجىزىلەرگە ئىشەنمىگىنىدەك (يەنە ئىشەنمەيدۇ)، ئۇلارنى گۇمراھلىقلىرىدا تېخىرقاپ يۈرۈشكە قويۇۋېتىمىز<sup>(1)</sup> دېگەن ئايىتىدە بايان قىلغاندەك بىز ئۇلارنى ئۇلارنىڭ ئازغۇنلۇقلىرىدا ۋە گۇمراھلىقلىرىدا تېخىمۇ چوڭقۇرلاشتۇرىمىز ۋە قويۇپ بېرىمىز دېگەنلىك بولسۇ، دېدى.

﴿ئۇلار تېخىرقىغان ھالدا يۈرۈشۈدۇ﴾ يەنى ئۇلار مەنئىي مەينەتلىك ۋە نجىسلىق قورشۇلغان ئازغۇنلۇق ۋە كاپىرلىقتا چىقىش يول تاپالماي تېخىرقاپ يۈرىدۇ. چۈنكى، اللە تائالا ئۇلارنىڭ دىللىرىغا مۆھۈر بېسىۋەتتى ۋە ھەق يولنى كۆرۈشتىن كور قىلىۋەتتى. ئۇلارنىڭ دىللىرىنى ھىدايەتنى قوبۇل قىلىشتىن توسىۋەتتى. شۇنىڭ بىلەن ئۇلار ھەقىقەتنى تونىيالمىدۇ ۋە توغرا يولنى تاپالمىدۇ.

\* \* \* \* \*

أُولَئِكَ الَّذِينَ آسَرُوا بِالضَّلَالَةِ بِالْهُدَىٰ فَمَا رَبَّحَتِ تِجَارَتُهُمْ وَمَا كَانُوا مُهْتَدِينَ ﴿١٦﴾

ئەنە شۇلار ھىدايەتنى بېرىپ، گۇمراھلىقنى ئالدى. شۇڭا سودىسى پايدا كەلتۈرمىدى، ئۇلار ھىدايەت تاپقۇچى بولمىدى<sup>(16)</sup>.

سۇددى بۇ ئايەتنىڭ مەنىسى ھەققىدە ئىبنى ئابباس رەزىيەللاھۇ ئەنھۇما، ئىبنى مەسئۇد رەزىيەللاھۇ ئەنھۇ ۋە بىر تۈركۈم ساھابىلارنىڭ مۇنداق دېگەنلىكىنى رىۋايەت قىلىدۇ: مۇناپىقلار ئازغۇنلۇق يولنى تاللىۋېلىپ، توغرا يولنى قويۇپ قويدى.

مۇجاھىد بۇ ئايەتنىڭ مەنىسى ھەققىدە مۇنداق دەيدۇ: مۇناپىقلار اللە غا ئىشىنىپ بولۇپ، كېيىن كۇپۇرلۇققا ياندى.

قەتادە بۇ ئايەتنىڭ مەنىسى ھەققىدە مۇنداق دەيدۇ: ئۇلار توغرا يولدىن ئازغۇنلۇق يولنى ياخشى كۆردى. يۇقىرىدىكى تەپسىرشۇناس ئالىملارنىڭ سۆزلىرىنى ئىخچاملىغاندا مۇنداق بولىدۇ: مۇناپىقلارنىڭ مەيلى اللە تائالاغا ئىشىنىپ بولغاندىن كېيىن كۇپۇرلۇققا يانغىنى بولسۇن ياكى بۇرۇندىن باشلاپ كۇپۇرلۇقنى تاللىغىنى بولسۇن، مۇناپىقلار توغرا يولدىن ئازغۇنلۇق يولغا ئۆتتى. توغرا يولنىڭ ئورنىغا ئازغۇنلۇق يولنى تاللىدى.

ئۇلارنىڭ ھېچقانداق بىر پايدا كۆرەلمىگەنلىكى توغرىسىدا اللە تائالا مۇنداق دېدى: ﴿شۇڭا سودىسى پايدا كەلتۈرمىدى، ئۇلار ھىدايەت تاپقۇچى بولمىدى﴾ يەنى ئۇلار ئۆزلىرىنىڭ قىلغان ئىشلىرىدىن ھېچقانداق بىر پايدا كۆرمىدى.

ئىبنى جەرىر بۇ ئايەتنىڭ مەنىسى ھەققىدە قەتادەنىڭ مۇنداق دېگەنلىكىنى رىۋايەت قىلىدۇ: اللە نىڭ نامى بىلەن قەسەم قىلىمەنكى، مەن مۇناپىقلارنىڭ توغرا يولدىن ئازغۇنلۇققا، مۇسۇلمانلارنىڭ سېپىدىن باشقا بىر گۇرۇھقا، خاتىرجەملىكتىن خاتىرجەمسىزلىككە ۋە پەيغەمبەر ئەلەيھىسسالامنىڭ سۈننەتلىرىدىن بىدئەتكە چىقىۋاتقانلىقىنى كۆردۈم. ئىبنى ئەبۇھاتەممۇ بۇ ئايەتنىڭ مەنىسى ھەققىدە يۇقىرىقىدىكىگە ئوخشاش رىۋايەت قىلدى.

\* \* \* \* \*

www.munber.org

(1) سۈرە ئەنئام 110 - ئايەت.



مَثَلُهُمْ كَمَثَلِ الَّذِينَ اسْتَوْقَدَ نَارًا فَلَمَّا أَضَاءَتْ مَا حَوْلَهُ ذَهَبَ اللَّهُ بِنُورِهِمْ وَتَرَكَهُمْ فِي

ظُلُمَاتٍ لَا يُبْصِرُونَ ﴿١٧﴾ صُمْ بِكُمْ عَمَىٰ فَهَمْ لَا يَرِجْعُونَ ﴿١٨﴾

ئۇلار گويىكى (كېچىدە ئىسسىنىش ۋە يورۇقلۇق ئېلىش ئۈچۈن) ئوت ياققان كىشىلەرگە ئوخشايدۇ، ئوت ئۇلارنىڭ ئەتراپىنى يورۇتقاندا، ئالەم ئۇلارنىڭ (ئوتنىڭ) يورۇقىنى ئۆچۈرۈۋەتتى، ئۇلارنى (ئەتراپىدىكى ھېچ نەرسىنى) كۆرەلمەيدىغان قاراڭغۇلۇقتا قالدۇردى (17). ئۇلار گاستۇر (يەنى گاس ئاڭلىمىغاندەك، ياخشىلىقنى ئاڭلىمايدۇ)، گاجىدۇر (يەنى گاجا سۆزلىمەيگەندەك، ياخشى ئىشنى سۆزلىمەيدۇ)، كوردۇر (يەنى كور بولۇپ قالغاندەك، توغرا يولنى كۆرمەيدۇ)، شۇڭا ئۇلار (گۇمراھلىقتىن) قايتمايدۇ (18).

### مۇناپىقلارنىڭ مسالى توغرىسىدا

اللە تائالا مۇناپىقلارنىڭ توغرا يولدا ماڭماي، ئازغۇنلۇق يولدا ماڭغانلىقى، توغرا يولنى تونۇپ بولغاندىن كېيىن ئازغۇنلۇق يولغا ئۆتۈپ كەتكەنلىكىنى ئوت ياققان بىر ئادەمگە ئوخشىتىدۇ، ئۇ ئادەم ئوت ئەتراپىنى يورۇتقاندا، شۇ ئوتتىن پايدىلىنىپ ئەتراپىنى كۆرۈپ خۇشال بولۇپ تۇرغاندا ئوت تۇيۇقسىزلا ئۆچۈپ قالسا، ھېچقانداق نەرسىنى كۆرگىلى بولمايدىغان ۋە ئۇنىڭدىن قۇتۇلۇش مۇمكىن بولمايدىغان دەھشەت بىر قاراڭغۇلۇقنىڭ ئىچىدە قالىدۇ. ئۇنىڭ ئۈستىگە ئۇ ئادەم ئاڭلىمايدىغان گاس، سۆزلىمەيدىغان گاجا، قېشىدىكى نۇرنى كۆرەلمەيدىغان كور بولۇپ قالىدۇ. شۇڭا ئۇ ئوتتىن پايدىلىنىۋاتقان ئاۋالقى ھالىتىدەك ھالەتكە ھەرگىزمۇ قايتالمىدۇ. مۇناپىقلار توغرا يولنىڭ ئورنىغا ئازغۇنلۇق يولنى تاللاشتا ۋە ياخشى كۆرۈشتە يۇقىرىدىكى ئادەمگە ئوخشاشتۇر. بۇ مسالدا، مۇناپىقلارنىڭ بۇرۇن ئالەم تاللاغا ئىشىنىپ بولغاندىن كېيىن كۇپۇرلۇققا يانغانلىقىمۇ دەلىللەر بار. اللە تائالا بۇنى باشقا بىر ئورۇندا بايان قىلدى.

﴿اللَّهُ ئۇلارنىڭ (ئوتنىڭ) يورۇقىنى ئۆچۈرۈۋەتتى، ئۇلارنى (ئەتراپىدىكى ھېچ نەرسىنى) كۆرەلمەيدىغان قاراڭغۇلۇقتا قالدۇردى﴾ يەنى اللە ئۇلارنىڭ ئوتلىرىنىڭ، ئۇلارغا پايدا بېرىدىغان نۇرنى ئۆچۈرۈۋېتىپ، ئۇلارغا زەرەر قىلىدىغان تۈتۈن بىلەن كۈلنى قالدۇرۇپ قويدۇ. ئۇلارنى دىنغا شەك قىلىش، كۇپۇرلۇق ۋە مۇناپىقلىق قىلىشتىن ئىبارەت بولغان قاراڭغۇلۇقنىڭ ئىچىدە قويۇپ قويدۇ. شۇنىڭ بىلەن ئۇلار ئەتراپتىكى ھېچقانداق نەرسىنى كۆرەلمەيدۇ ھەم ئۇ قاراڭغۇلۇقتىن قۇتۇلۇش يولىنى تاپالمىدۇ. ئۇنىڭ ئۈستىگە ئۇلار ياخشىلىقنى ئاڭلىمايدىغان گاس، ھەقىقەتنى سۆزلىمەيدىغان گاجا، توغرا يولنى كۆرەلمەيدىغان قارغۇدۇر.

اللە تائالا بۇ ھەقتە مۇنداق دەيدۇ: ﴿ھەقىقەتەن كۆزلەرلا كور بولمايدۇ، لېكىن كۆكرەكلەردىكى قەلبلەر كور بولىدۇ﴾ (يەنى ھەقىقىي كورلۇق كۆزنىڭ كورلۇقى ئەمەس، دىلنىڭ كورلۇقىدۇر، كور ئادەم ئىبەرەت ئالمىدۇ ۋە چۈشەنمەيدۇ) ﴿(1) شۇڭا ئۇلار بۇرۇنقى توغرا يولغا قايتالمىدۇ.﴾

\* \* \* \* \*

(1) سۈرە ھەج - 46 - ئايەتنىڭ بىر قىسمى.

أَوْ كَصَيْبٍ مِّنَ السَّمَاءِ فِيهِ ظُلُمَاتٌ وَرَعْدٌ وَبَرْقٌ يَجْعَلُونَ أَصْبَعَهُمْ فِيٓءِ اذَانِهِمْ مِّنَ الصَّوَاعِقِ حَذَرَ الْمَوْتِ ۗ وَاللَّهُ حَيِّطٌ بِالْكَافِرِينَ ﴿١٨﴾ يَكَادُ الْبَرْقُ يَخْطَفُ أَبْصَارَهُمْ ۖ كُلَّمَا أَضَاءَ لَهُمْ مَشَوْا فِيهِ وَإِذَا أظْلَمَ عَلَيْهِمْ قَامُوا ۗ وَلَوْ شَاءَ اللَّهُ لَذَهَبَ بِسَمْعِهِمْ ۖ وَأَبْصَرَهُمْ ۗ إِنَّا لَنَلَّهِ عَلَىٰ كُلِّ شَيْءٍ قَدِيرٌ ﴿١٩﴾

ياكى ئۇلار زۇلمەتلىك، گۈلدۈرمامىلىق ۋە چاقماقلىق قاتتىق يامغۇردا قالغان، گويى چاقماق سوقۇۋېتىپ ئۆلۈپ كېتىشتىن قورقۇپ، قۇلاقلىرىنى بارماقلىرى بىلەن ئېتىۋالغان كىشىلەرگە ئوخشايدۇ. اللہ كاپىرلارنى (يەنى ئۇلارنىڭ ھەممە ئەھۋالىنى) بىلىپ تۇرغۇچىدۇر<sup>(19)</sup>. چاقماق چاققاندا ئۇلار كۆز نۇرىدىن ئايرىلىپ قالغىلى تاس قالىدۇ، ئۇلار چاقماق يورۇقىدا مېڭىۋالىدۇ. قاراڭغۇلۇق قاپلىغاندا تۇرۇپ قالىدۇ. اللہ خالىسا ئىدى، ئۇلارنى ئاڭلاش ۋە كۆرۈش قۇۋۋىتىدىن ئەلۋەتتە مەھرۇم قىلاتتى. اللہ ھەقىقەتەن ھەر نەرسىگە قادىردۇر<sup>(20)</sup>.

### مۇناپىقلارنىڭ يەنە بىر مىسالى توغرىسىدا

بۇ ئايەتلەر اللہ تائالانىڭ يەنە بىر تۈردىكى مۇناپىقلارنى ئوخشىتىشىدۇر. بۇ تۈردىكى مۇناپىقلار بەزى ۋاقىتتا ھەقىقەتنى تونۇيدىغان بەزى ۋاقىتتا ئۇنىڭغا شەك قىلىدىغان كىشىلەردۇر. ئىبنى مەسئۇد رەزىيەللاھۇ ئەنھۇ، ئىبنى ئابباس رەزىيەللاھۇ ئەنھۇما بىر تۈركۈم ساھابىلار، ئەبۇ ئالىيە، مۇجاھىد، سەئىد ئىبنى جۇبەير، ئەتا، ھەسەنبەسىرى، قەتادە، ئەتتەيە ئەۋفى، ئەتا خۇراسانى، سۇددى ۋە رەبىئە ئىبنى ئەنەس قاتارلىقلار بۇ ئايەتنىڭ مەنىسى ھەققىدە مۇنداق دېدى: مۇناپىقلار قاتتىق قاراڭغۇلۇق، گۈلدۈرمامىلىق ۋە چاقماق چېقىپ يېغۇناتقان قاتتىق يامغۇردا قالغان، چاقماق سوقۇۋېتىپ ئۆلۈپ كېتىشىدىن قورقۇپ، بارماقلىرىنى قۇلاقلىرىغا تىقىۋالغان كىشىلەرگە ئوخشايدۇ<sup>(1)</sup>.

اللہ تائالا تۆۋەندىكى ئايەتلىرىدە دېگەندەك مۇناپىقلار بەك قورقۇنچاق كېلىدۇ. اللہ تائالا مۇنداق دەيدۇ: ﴿ئۇلار: «بىز چوقۇم سىلەر (يەنى سىلەرگە ئوخشاش مۇسۇلمانلار) دىن» دەپ، اللہ بىلەن قەسەم ئىچىدۇ. ئۇلار سىلەردىن ئەمەس، لېكىن ئۇلار (زىيان - زەخمەتكە ئۇچراشتىن قورقۇپ، ئاغزىدا مۇسۇلمان بولغان) قورقۇنچاق قەۋمدۇر. ئەگەر ئۇلار بىرەر قورغان ياكى غار ۋە ياكى گەمىنى تاپسا ئىدى، ئۇلار شۇ تەرەپكە قاراپ ئەلۋەتتە يۈگۈرۈشكەن بولاتتى»<sup>(2)</sup> ئۇلارنىڭ چاقماقنىڭ سوقۇۋېتىشىدىن قورقۇپ بارماقلىرى بىلەن قۇلاقلىرىنى ئېتىۋېلىشىلىرى ئۇلارغا ھېچقانداق پايدا كەلتۈرمىدى. ئۇلاردىن ھېچقانداق نەرسىنى توسۇپ قالالمىدى. چۈنكى، اللہ تائالا ئۇلارنى ئۆز قۇدرىتى بىلەن ھەر تەرەپتىن قورشاپ تۇرغۇچىدۇر. ئۇلار اللہ تائالانىڭ خاھىشى ئاستىدا ياشايدۇ. اللہ تائالا ئۇلارنى قانداق قىلاي دېسە شۇنداق قىلالايدۇ. اللہ تائالا، ئۇلارنى ئۆز قۇدرىتى بىلەن قورشاپ تۇرۇدىغانلىقى توغرىسىدا مۇنداق دېدى: ﴿ئى مۇھەممەد! سەن لەشكەرلەرنىڭ - پىرىئەۋن ۋە

(1) مانا بۇ مۇناپىقلارنىڭ ھالى، يامغۇردا قالغان ئادەم، گۈلدۈرمامىدىن قورقۇپ بارماقلىرىنى قۇلاقلىرىغا تىقىۋالغىنىغا ئوخشاش مۇناپىقلارمۇ قۇرئاننىڭ ئىچىدىكى ياخشى ئىشلارغا بۇيرۇيدىغان ۋە يامان ئىشلاردىن توسىدىغان، ياخشى كىشىلەرنى مۇكاپاتلايدىغان، يامان كىشىلەرنى ئازابلايدىغان ئايەتلەرنى ئاڭلىغاندا بارماقلىرىنى قۇلاقلىرىغا تىقىۋالىدۇ. يامان كىشىلەرنى ئازابلايدىغانلىق توغرىسىدىكى ئايەتلەر ئۇلارنى بىئارام قىلىپ قورقۇندۇ.

(2) سۈرە تەۋبە 56 — 57 - ئايەتلەر.

سەمۇدىنىڭ قىسسىسىدىن خەۋەر تاپتىڭمۇ؟ (قۇرەيش مۇشرىكلىرى ئاشۇ كاپىرلارغا نازىل بولغان ئازابتىن ئىبەرەت ئالماي) داۋاملىق ئىنكار قىلىشىۋاتىدۇ. اللە كاپىرلارنىڭ ئەتراپىنى قورشاپ تۇرغۇچىدۇر<sup>(1)</sup>.

چاقماق ناھايىتى قاتتىق چاققانلىقىدىن ۋە ئۇلارنىڭ كۆزلىرىنىڭ ئاجىزلىقى ۋە اللە تائالاغا ئىشىنىشكە بولغان ئۆزلىرىنىڭ ئىشەنچلىرىدە تۇرالمىغانلىقىدىن چاقماق چاققاندا ئۇلار كۆز نۇرىدىن ئايرىلىپ قالغىلى تاس قالىدۇ. ئىبنى ئەبۇتەلھە، ئىبنى ئابباس رەزىيەللاھۇ ئەنھۇمانىڭ بۇ ئايەت ھەققىدە مۇنداق دېگەنلىكىنى رىۋايەت قىلىدۇ: بۇ ئايەت مۇناپىقلارنىڭ ئەيىبلىرىنىڭ ھەممىسىنى ئېچىۋەتكىلى تاسلا قالدى.

﴿ئۇلار چاقماق يورۇقىدا مېڭىۋالىدۇ﴾ ئىبنى ئەبۇتەلھە، ئىبنى ئابباس رەزىيەللاھۇ ئەنھۇمانىڭ بۇ ئايەتنىڭ مەنىسى ھەققىدە مۇنداق دېگەنلىكىنى رىۋايەت قىلىدۇ: مۇسۇلمانلار كۈچىيىپ، ئىسلام غەلبە قىلسا، ئۇلار دەرھال بىز ئىسلام دىنىدا دەيدۇ. ئۇرۇشتا يېڭىلىپ مەغلۇبىيەت مۇسۇلمانلارغا كەلسە ئۇلار كۆپۈرلۈققا قايتىدۇ.

اللە تائالا بۇ ھەقتە مۇنداق دەيدۇ: ﴿بەزىلەر اللە غا شەك - شۈبھە بىلەن (يەنى تۇراقسىز ھالدا) ئىبادەت قىلىدۇ، ئەگەر ئۇنىڭغا ياخشىلىق يەتسە دىنىدا تۇرىدۇ (مۇنداق ئادەم مۇناپىق بولۇپ، اللە غا دىلى بىلەن ئەمەس، پەقەت تىلى بىلەن ئىبادەت قىلىدۇ)﴾<sup>(2)</sup>.

مۇھەممەد ئىبنى ئىسھاق، ئىبنى ئابباس رەزىيەللاھۇ ئەنھۇمانىڭ اللە تائالانىڭ ﴿ئۇلار چاقماق يورۇقىدا مېڭىۋالىدۇ. قاراڭغۇلۇق قاپلىغاندا تۇرۇپ قالىدۇ﴾ دېگەن سۆزىنىڭ مەنىسى ھەققىدە مۇنداق دېگەنلىكىنى رىۋايەت قىلىدۇ: ئۇلار ھەقىقەتنى تونۇپ، ئۇنى سۆزلىگەندە توغرا يولدا بولىدۇ. ئۇلار ھەقتىن (ئىماندىن) كۆپۈرلۈققا قايتقاندا ھۇدۇقۇشقا چۈشۈپ قالىدۇ. ئەبۇئالىيە، ھەسەنبەسىرى، قەتادە، رەبىئە ئىبنى ئەنەس قاتارلىقلار بۇ ئايەتنىڭ مەنىسى ھەققىدە يۇقىرىدىكىگە ئوخشاش دېدى. ۋە سۇددەمۇ بىر تۈركۈم ساھابىلارنىڭ بۇ ئايەتنىڭ مەنىسى ھەققىدە يۇقىرىقىغا ئوخشاش دېگەنلىكىنى رىۋايەت قىلدى.

قىيامەت كۈنى ھەممە كىشىلەرگە، ئۇلارنىڭ ئىمانىنىڭ ئاجىز - كۈچلۈكلىكىگە قاراپ نۇر بېرىلگەندە مۇناپىقلارغا بۇ دۇنيادىكىگە ئوخشاش قىيامەت كۈنىدىمۇ نۇر بېرىلمەيدۇ. كىشىلەرنىڭ ئىچىدىن نۇرى بىر نەچچە كىلومېتىر ئارىلىقنى يورۇتالايدىغان كىشىلەر بولىدۇ. نۇرى بەزى ۋاقىتتا يورۇپ بەزى ۋاقىتتا ئۆچۈپ قالىدىغان كىشىلەرمۇ بولىدۇ. بۇنداق نۇرلىرى يانغاندا مېڭىۋالىدۇ. ئۆچكەندە توختايدۇ، نۇرلىرى پەقەت يانمايدىغان كىشىلەرمۇ بولىدۇ. ئۇلار ئەڭ ئەشەددى مۇناپىقلاردۇر. اللە تائالا قىيامەت كۈنى مۇناپىقلارغا نۇر بېرىلمەيدىغانلىقى توغرىسىدا مۇنداق دېدى: ﴿ئۇ كۈندە مۇناپىق ئەرلەر، مۇناپىق ئاياللار مۆمىنلەرگە: «بىزنى كۈتۈپ تۇرۇڭلار، سىلەرنىڭ نۇرۇڭلاردىن ئازراق ئالايلى» دەيدۇ. ئۇلارغا (مەسخىرە يۈزىسىدىن): «ئارقاڭلارغا قايتىپ نۇر تىلەڭلار» دېيىلىدۇ، شۇنىڭ بىلەن ئۇلارنىڭ ئارىسىغا بىر سېپىل سوقۇلىدۇ، سېپىلنىڭ دەرۋازىسى بولىدۇ، دەرۋازىنىڭ ئىچى تەرىپىدە رەھمەت، تېشىدا ئازاب بولىدۇ﴾<sup>(3)</sup>.

(1) سۈرە بۇرۇچ 17 — 20 - ئايەتكىچە.

(2) سۈرە ھەج 11 - ئايەتنىڭ بىر قىسمى.

(3) سۈرە ھەدىد 13 - ئايەت.

اللہ تائالا مۆمىنلەر توغرىسىدا مۇنداق دېدى: ﴿ئۇ كۈندە مۆمىن ئەرلەرنى، مۆمىن ئاياللارنى كۆرسەنكى، ئۇلارنىڭ نۇرى ئۇلارنىڭ ئالدىدا ۋە ئۇلارنىڭ ئوڭ تەرىپىدە ماڭىدۇ، (ئۇلارغا) «بۈگۈن سىلەرگە ئاستىدىن ئۆستەڭلار ئېقىپ تۇرىدىغان جەننەتلەر بىلەن خۇش خەۋەر بېرىلىدۇ، ئۇ يەرلەردە مەڭگۈ قالسىلەر، بۇ ئۇلۇغ مۇۋاپپەقىيەتتۇر» (دېيىلىدۇ)﴾<sup>(1)</sup> ﴿ئۇ كۈندە (يەنى قىيامەت كۈنىدە) اللہ پەيغەمبەرنى ۋە ئۇنىڭ بىلەن بىللە بولغان مۆمىنلەرنى رەسۋا قىلمايدۇ، ئۇلارنىڭ نۇرى ئۇلارنىڭ ئالدىدا ۋە ئوڭ تەرىپىدە يۈرىدۇ، ئۇلار: «ئى پەرۋەردىگارىمىز! بىزگە نۇرىمىزنى مۇكەممەللەشتۈرۈپ بەرگىن، بىزگە مەغپىرەت قىلغىن، سەن بولساڭ ھەقىقەتەن ھەر نەرسىگە قادىرسەن» دەيدۇ﴾<sup>(2)</sup>.

### نۇر توغرىسىدا كەلگەن ئەسەرلەر

ئىبنى ئەبۇھاتەم، ئابدۇللاھ ئىبنى مەسئۇد رەزىيەللاھۇ ئەنھۇنىڭ، اللہ تائالانىڭ ﴿ئۇلارنىڭ نۇرى ئۇلارنىڭ ئالدىدا ۋە ئوڭ تەرىپىدە يۈرىدۇ﴾ دېگەن ئايىتىنىڭ مەنىسى ھەققىدە مۇنداق دېگەنلىكىنى رىۋايەت قىلىدۇ: كىشىلەر سىرات كۆۋرۈكىدىن ئۆتكەندە ئۇلارنىڭ دۇنيادا قىلغان ئەمەل - ئىبادەتلىرىگە قاراپ نۇر بېرىلىدۇ. ئۇلارنىڭ ئىچىدە تاغدەك ۋە خورما دەرىخىدەك نۇر بېرىلگەنلەرمۇ بار. ئەڭ ئاز نۇر بېرىلگەن كىشىنىڭ نۇرى ئۇنىڭ بارمىقىدا بولۇپ، ئۇ بەزى ۋاقىتتا يېنىپ، بەزى ۋاقىتتا ئۆچۈپ قالىدۇ. يەنە ئىبنى ھاتەم، ئىبنى ئابباسنىڭ مۇنداق دېگەنلىكىنى رىۋايەت قىلىدۇ: مۆمىننىڭ ھەممىسىگە قىيامەت كۈنى نۇر بېرىلىدۇ. ئەمما مۇناپىقلارنىڭ نۇرى ئۆچۈپ قالىدۇ. مۆمىنلەر مۇناپىقلارنىڭ نۇرلىرىنىڭ ئۆچۈپ قالغانلىقىنى كۆرۈپ، ئۆزلىرىنىڭ نۇرىنىڭ ئۆچۈپ قېلىشىدىن قورقۇپ اللہ دىن مۇنداق دەپ تىلەيدۇ: ﴿ئى پەرۋەردىگارىمىز! بىزگە نۇرىمىزنى مۇكەممەللەشتۈرۈپ بەرگىن﴾ زەھەك ئىبنى مۇزاھىم مۇنداق دېدى: مۆمىن ياكى مۇناپىق بولسۇن، ئىسلامغا كىرگەن ھەممە كىشىگە قىيامەت كۈنى نۇر بېرىلىدۇ. ئۇلار ئۆتىدىغان كۆۋرۈكنىڭ قېشىغا يېقىنلىشىپ بارغاندا مۇناپىقلارنىڭ نۇرلىرى ئۆچۈپ قالىدۇ. مۆمىنلەر مۇناپىقلارنىڭ نۇرلىرىنىڭ ئۆچۈپ قالغانلىقىنى كۆرۈپ، ئۆزلىرىنىڭ نۇرىنىڭ ئۆچۈپ قېلىشىدىن قورقۇپ، اللہ دىن مۇنداق دەپ تىلەيدۇ: ﴿ئى پەرۋەردىگارىمىز! بىزگە نۇرىمىزنى مۇكەممەللەشتۈرۈپ بەرگىن!﴾.

### مۆمىنلەر، كاپىرلار ۋە مۇناپىقلارنىڭ تۈرلىرى توغرىسىدا

ئىنسانلار تۆۋەندە بايان قىلىنغاندەك بىر نەچچە تۈرگە ئايرىلىدۇ:

- 1 - ھەقىقىي مۆمىنلەر: اللہ ئۇلارنىڭ سۈپەتلىرىنى سۈرە بەقەرەنىڭ بېشىدىكى تۆت ئايەتتە بايان قىلىپ ئۆتتى.
- 2 - ئەشەددىي كاپىرلار: اللہ ئۇلارنىڭ سۈپەتلىرىنى، مۆمىنلەرنىڭ سۈپەتلىرى بايان قىلىنىپ كەلگەن ئايەتلەرنىڭ ئارقىسىدىنلا كەلگەن ئىككى ئايەتتە بايان قىلىپ كۆرسەتتى.
- 3 - مۇناپىقلار: مۇناپىقلار مۇنداق ئىككى تۈرگە ئايرىلىدۇ: بىرىنچىسى، ئەڭ ئەشەددىي مۇناپىق: اللہ بۇ مۇناپىقلارنى يۇقىرىدىكى ئايەتلەردە، ئوتى ئۆچۈپ قېلىپ ھېچقانداق نەرسىنى كۆرگىلى بولمايدىغان زۇلمەت قاراڭغۇدا قالغان كىشىگە ئوخشىتىپ ئۆتتى. ئىككىنچىسى، ئىككىلىنىپ قالغان مۇناپىق. بۇ مۇناپىقلاردا ئىماننىڭ نۇرى بەزىدە چاقناپ، بەزىدە ئۆچۈپ قالىدۇ. اللہ بۇ

(1) سۈرە ھەدىد 12 - ئايەت.

(2) سۈرە تەھرىم 8 - ئايەتنىڭ بىر قىسمى.

مۇناپىقلارنى يۇقىرىقى ئايەتلەردە، گۈلدۈرماسلىق قاتتىق يامغۇردا قالغان كىشىلەرگە ئوخشىتىپ ئۆتتى. بۇ تۈردىكى مۇناپىقلارنىڭ ئەھۋالى يۇقىرىقى مۇناپىقلارنىڭكىدىن يەتتىنچىلىك بولدى. **اللھ تائالا تۆۋەندىكى ئايەتلەردە، ئۆزلىرىنىڭ قىلغان ئىشلىرى ئەمەلىيەتتە توغرا بولمىسىمۇ، ئۇنى توغرا دەپ ئويلايدىغان قاتتىق تەرسا كاپىرلارغا مىسال كەلتۈرۈپ مۇنداق دەيدۇ: ﴿كاپىرلارنىڭ (ياخشى ئەمەل دەپ ئويلىغان) ئەمەللىرى باياۋاندىكى سەرابقا ئوخشايدۇ، تەشنا ئادەم ئۇنى سۇ دەپ گۇمان قىلىدۇ، ئۇنىڭ يېنىغا كەلسە ھېچ نەرسە كۆرۈنمەيدۇ (يەنى سۇ كۆرمەيدۇ)﴾<sup>(1)</sup>.**

تۆۋەندىكى ئايەتتە ئازراق تەرسا كاپىرلارغا بىر مىسال كەلتۈرۈپ مۇنداق دەيدۇ: ﴿ياكى ئۇلارنىڭ (ياخشى دەپ گۇمان قىلغان) ئەمەللىرى چوڭقۇر دېڭىزدىكى قاراڭغۇلۇققا ئوخشايدۇ، ئۇنى (يەنى دېڭىزنى) قاتمۇقات دولقۇنلار ۋە دولقۇنلارنىڭ ئۈستىدىكى قارا بۇلۇتلار قاپلاپ تۇرىدۇ. (مانا بۇ) قاتمۇقات قاراڭغۇلۇقلاردۇر، (بۇ قاراڭغۇلۇققا گىرىپتار بولغۇچى) قولىنى ئۇزاتسا بارماقلىرىنى كۆرەلمەيدۇ، اللھ نۇر ئاتا قىلمىسا، كىم بولمىسۇن، نۇرنى كۆرەلمەيدۇ (يەنى اللھ ھىدايەت قىلمىغان ئادەم ھەرگىز ھىدايەت تاپمايدۇ)﴾<sup>(2)</sup>.

شۇنىڭ بىلەن اللھ بۇ يەردە كاپىرلارنى مۇنداق ئىككى تۈرگە ئايرىدى: بىرىنچىسى، كۈپۈرلۈققا چاقىرىدىغان كاپىرلار. ئىككىنچىسى ئەگەشكۈچى كاپىرلار: اللھ تائالا بۇ ھەقتە مۇنداق دېدى: ﴿بەزى كىشىلەر اللھ (نىڭ قۇدرىتى ۋە سۈپەتلىرى) ئۈستىدە ھېچقانداق دەلىلسىز مۇنازىرىلىشىدۇ، ھەر بىر سەركەش شەيتانغا (يەنى ھەقىقەتتە توسقۇچى كۇففارلارنىڭ كاتتىباشلىرىغا) ئەگىشىدۇ﴾<sup>(3)</sup> ﴿بەزىلەر (توغرا تونۇشقا ئېلىپ بارىدىغان) ھېچقانداق ھەقىقىي ئىلمىسىز، ھىدايەتسىز ۋە نۇرلۇق كىتابسىز ھالدا اللھ توغرىسىدا مۇنازىرىلىشىدۇ. (ئۇنىڭ مۇنازىرىلىشىشى نوقۇل نەپسى خاھىشى ۋە تەرسالىقىدىندۇر)﴾<sup>(4)</sup>.

اللھ مۆمىنلەرنى مۇنداق ئىككى تۈرگە ئايرىدى:

1 - ئەڭ بۇرۇن ئىسلام دىنىغا كىرگەنلەر، بۇلار اللھ نىڭ يېقىن بەندىلىرى.

2 - بەختلىك مۆمىنلەر، بۇلار اللھ تائالانىڭ ياخشى كىشىلىرىدۇر.

يۇقىرىدا سۆزلەنگەن ئايەتلەرنىڭ خۇلاسسىسى اللھ تائالا مۆمىنلەرنى اللھ تائالانىڭ ئەڭ يېقىن بەندىلىرى، ياخشى كىشىلىرى دەپ ئىككى تۈرگە ئايرىدى.

كاپىرلارنىمۇ كۈپۈرلۈققا چاقىرغۇچى كاپىرلار ۋە ئەگەشكۈچى كاپىرلار دەپ ئىككى تۈرگە ئايرىدى.

مۇناپىقلارنىمۇ ئەڭ ئەشەددىي مۇناپىقلار ۋە مۇناپىقلىقنىڭ بەزى ئالامەتلىرى تېپىلىدىغان مۇناپىقلار دەپ ئىككى تۈرگە ئايرىدى.

### مۇناپىقنىڭ ئىككى تۈرگە بۆلۈنىدىغانلىقى توغرىسىدا

ئابدۇللاھ ئىبنى ئەمر، پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: ﴿ئۈچ خىل سۈپەت بار. شۇ ئۈچ خىل سۈپەت بىرلا كىشىدە كۆرۈلسە، ئۇ كىشى ئەڭ ئەشەددىي مۇناپىق

(1) سۈرە نۇر 39 - ئايەتنىڭ بىر قىسمى.

(2) سۈرە نۇر 40 - ئايەت.

(3) سۈرە ھەج 3 - ئايەت.

(4) سۈرە ھەج 8 - ئايەت.

بولسۇ. ئۇنىڭ بىر خىلى كۆرۈلسە، ئۇ كىشى شۇ خىلىنى يوقاتقىچىلىك ئۇنىڭدا مۇناپىقلىقنىڭ بىر ئالامىتى كۆرۈلگەن بولىدۇ. ئۇ ئۈچ خىل سۈپەت: يالغان سۆزلەش، ۋەدىسىدە تۇرماسلىق ۋە ئامانەتكە خىيانەت قىلىشتۇر».

ئالىملار بۇ ھەدىسنى مۇناپىقلىقنىڭ بەزى ئالامەتلىرى ۋە ئىماننىڭ بەزى ئالامەتلىرى بىرلا ۋاقىتتا بىر ئادەمدە تېپىلىدىغانلىقىغا دەلىل قىلىپ كەلتۈردى. مۇناپىقلىق بۇ ھەدىستە دېگەندىكىدەك ئەمەلىي مۇناپىقلىق بولىدۇ. ياكى يۇقىرىدىكى ئايەتتە دېگەندەك ئىتىقادىي مۇناپىقلىق بولىدۇ.

### قەلبلەرنىڭ تۈرلىرى توغرىسىدا

ئىمام ئەھمەد، ئەبۇسەئىد رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «قەلبلەر مۇنداق تۆت تۈرگە بۆلۈنىدۇ: بىرىنچىسى، چىراققا ئوخشاش نۇر چاقناپ تۇرىدىغان ساپ، سۈزۈك قەلب. ئىككىنچىسى، پېچەتلىنىپ كەتكەن قەلب. ئۈچىنچىسى، تەتۈر قىلىنىپ كەتكەن قەلب<sup>(1)</sup>. تۆتىنچىسى، ئىككى يۈزلىمە قەلب. ئەمما نۇر چاقناپ تۇرىدىغان سۈزۈك قەلب بولسا، مۆمىنلەرنىڭ قەلبى بولۇپ، نۇر چاقنىغان چىراق ئۇنىڭ نۇرىدۇر. پېچەتلىۋىتىلگەن قەلب كاپىرلارنىڭ دىلىدۇر. تەتۈر قىلىنىپ كەتكەن قەلب ئەڭ ئەشەددىي مۇناپىقلارنىڭ قەلبىدۇر. چۈنكى، ئۇلار ھەقىقەتنى تونۇپ بولۇپ، ئۇنىڭدىن تېنىۋالدى. ئىككى يۈزلىمە قەلب دېگەن ئىمان ۋە مۇناپىقلىق ئالامىتى بىرلىشىپ كەتكەن قەلبدۇر. ئۇنىڭدىكى ئىمان سۇ بىلەن ئۆسۈپ تۇرغان ئوت - چۆپكە ئوخشايدۇ. ئۇنىڭدىكى مۇناپىقلىق ئالامىتى بولسا قان يىرىڭ ئېقىپ تۇرۇدىغان جازاھەتكە ئوخشايدۇ. بۇ ئىككى خىل ماددىنىڭ قايسى تەرىپى بېسىپ كەتسە قەلب شۇ تەرەپكە ئېقىپ كېتىدۇ».

﴿اللہ خالىسا ئىدى، ئۇلارنى ئاڭلاش ۋە كۆرۈش قۇۋۋىتىدىن ئەلۋەتتە مەھرۇم قىلاتتى﴾<sup>(2)</sup> مۇھەممەد ئىبنى ئىسھاق، ئىبنى ئابباس رەزىيەللاھۇ ئەنھۇمانىڭ اللہ تائالانىڭ بۇ ئايىتى ھەققىدە مۇنداق دېگەنلىكىنى رىۋايەت قىلىدۇ: مۇناپىقلار ھەقىقەتنى تونۇپ بولۇپ ئۇنىڭدىن يېنىۋالغانلىقى ئۈچۈن اللہ خالىسا ئىدى، ئۇلارنى ئاڭلاش ۋە كۆرۈش قۇۋۋىتىدىن ئەلۋەتتە مەھرۇم قىلاتتى. ﴿اللہ ھەقىقەتەن ھەر نەرسىگە قادىردۇر﴾<sup>(3)</sup>. بۇ ئايەت ھەققىدە ئىبنى ئابباس مۇنداق دەيدۇ: اللہ ھەقىقەتەن بەندىلەردىن ئۆچ ئېلىشقىمۇ، ياكى ئۇلارنى كەچۈرۈپتىشىكىمۇ قادىردۇر.

ئىبنى جەرر مۇنداق دەيدۇ: بۇ ئورۇندا اللہ ئۆزىنى ھەممە نەرسىگە قادىر دەپ سۈپەتلىدى. چۈنكى، ئۇ بۇرۇن مۇناپىقلارنى ئۆزىنىڭ ئازابلىشىدىن ئاگاھلاندى. ئۇلارغا ئۆزىنىڭ ئۇلارنى ھەر تەرەپتىن قورشاپ تۇرىدىغانلىقىنى ۋە ئۇلارنى كۆزلىرىدىن ۋە قۇلاقلىرىدىن ئايرىۋىتىشكە كۈچى يېتىدىغانلىقىغا ئاگاھلاندى.

ئىبنى جەرر باشچىلىقىدىكى كۆپىنچە تەپسىرشۇناسلار، يۇقىرىدىكى ئايەتتە كەلگەن ئىككى مىسال ئىككى خىل مۇناپىقلار ئۈچۈن كەلتۈرۈلگەن مىسال ئەمەس، بەلكى بىر خىل مۇناپىقلار ئۈچۈن كەلتۈرۈلگەن مىسال دېگەن كۆز قاراشتۇرۇدۇ.

\* \* \* \* \*

(1) ھەقىقەتتەن بۇز ئۆزىگەن قەلب.

(2) سۈرە بەقەرە 20 - ئايەتنىڭ بىر قىسمى.

(3) سۈرە بەقەرە 20 - ئايەتنىڭ بىر قىسمى.

يَتَّيِّبُهَا النَّاسُ أَعْبُدُوا رَبَّكُمُ الَّذِي خَلَقَكُمْ وَالَّذِينَ مِنْ قَبْلِكُمْ لَعَلَّكُمْ تَتَّقُونَ ﴿٢١﴾ الَّذِي جَعَلَ لَكُمْ الْأَرْضَ فِرَاشًا وَالسَّمَاءَ بِنَاءً وَأَنْزَلَ مِنَ السَّمَاءِ مَاءً فَأَخْرَجَ بِهِ مِنَ الثَّمَرَاتِ رِزْقًا لَكُمْ ۗ فَلَا تَجْعَلُوا لِلَّهِ أُنْدَادًا وَأَنْتُمْ تَعْلَمُونَ ﴿٢٢﴾

ئى ئىنسانلار! تەقۋادارلاردىن بولۇشۇڭلار ئۈچۈن، سىلەرنى ۋە سىلەردىن بۇرۇنقىلار (يەنى ئۆتكەنكى ئۈممەتلەر) نى ياراتقان پەرۋەردىگارنىڭ زىچلىقىدا بىناغا ئوخشاش) قىلىپ بەردى، بۇلۇتتىن يامغۇر ياغدۇرۇپ بەردى، سىلەرگە رىزىق بولۇش ئۈچۈن يامغۇر ئارقىلىق تۈرلۈك مېۋىلەرنى ئۆستۈرۈپ بەردى. ئەمدى ئاللاھ غا شېرىك كەلتۈرمەڭلار، ھالبۇكى، سىلەر (ئاللاھ نىڭ شېرىكى يوقلۇقىنى) بىلىپ تۇرىسىلەر (22).

ئاللاھ تائالانىڭ ئىبادەتكە لايىق ھەقىقىي زات ئىكەنلىكىگە ئىمان ئېيتىش توغرىسىدا ئاللاھ تائالا بۇ ئايەتتە، ئۆزىنىڭ ئىنسانلارنى يوقلۇقتىن يارىتىپ ئۇلارغا كۆز، قۇلاقنى تاشقى نېمەتلەرنى، ئەقىل، قەلبتەك ئىچكى نېمەتلەرنى ئاتا قىلغانلىقى، ياشاش ئۈچۈن زېمىن يۈزىنى كەڭ يېيىپ ئۇنى ئېگىز تاغلار بىلەن مۇستەھكەم قىلىپ بەرگەنلىكى، سۇ ئارقىلىق ھەر خىل زىرائەت ۋە يەل - يېمىشلەرنى ئۆستۈرۈپ بەرگەنلىكى بىلەن ئۆزىنىڭ ئىبادەتكە لايىق ھەقىقىي زات ئىكەنلىكىنى بايان قىلدى.

ئاللاھ تائالا بەندىلەرگە بەرگەن نېمەتلىرى توغرىسىدا مۇنداق دەيدۇ: ﴿سىلەرگە زېمىننى تۈشەك ۋە ئاسماننى بىنا قىلىپ بەردى﴾ (ئاسماننى بىز بىخەتەر ئۆگزە قىلدۇق، ھالبۇكى، ئۇلار (يەنى مۇشرىكلار) ئاسماندىكى (كۈن، ئاي، يۇلتۇزلارغا ئوخشاش ئاللاھ نىڭ بارلىقىنى ۋە ئۇنىڭ قۇدرىتىنى كۆرسىتىدىغان) ئالامەتلەردىن غەپلەتتىدۇر) (1) ﴿ئاسمانلارنى ۋە زېمىننى ياراتقان، سىلەرگە بۇلۇتتىن يامغۇر ياغدۇرۇپ بەرگەن، ئۇنىڭ بىلەن گۈزەل باغلارنى يېتىشتۈرۈپ بەرگەن كىم؟﴾ (2) ﴿ئاللاھ سىلەرگە زېمىننى تۇرالغۇ، ئاسماننى بىنا قىلدى. سىلەرنى سۈرەتكە كىرگۈزدى. سۈرىتىڭلارنى چىرايلىق قىلدى. سىلەرگە (تۈرلۈك) پاك نەرسىلەرنى رىزىق قىلىپ بەردى. ئەنە شۇ ئاللاھ سىلەرنىڭ پەرۋەردىگارلىرىدۇر، ئالەملەرنىڭ پەرۋەردىگارى ئاللاھ نىڭ بەرىكىتى بۈيۈكتۇر﴾ (3) يەنى ئاللاھ ھەممە مەخلۇقاتلارنى ياراتقۇچىدۇر، ئۇلارنىڭ ھەممىسىگە ئۆز لايىقىدا رىزىق بەرگۈچىدۇر، دۇنيا ۋە ئاخىرەتنىڭ ئىگىسىدۇر. شۇنىڭ ئۈچۈن ئاللاھ ھېچقانداق نەرسە شېرىك كەلتۈرۈلمەي ئىبادەت قىلىنىشقا لايىقتۇر. ئاللاھ تائالا بۇ ھەقتە مۇنداق دەيدۇ: ﴿ئەمدى ئاللاھ غا شېرىك كەلتۈرمەڭلار، ھالبۇكى، سىلەر (ئاللاھ نىڭ شېرىكى يوقلۇقىنى) بىلىپ تۇرىسىلەر﴾ (4).

(1) سۈرە ئەنبىيا 32 - ئايەت.

(2) سۈرە نەمل 60 - ئايەتنىڭ بىر قىسمى.

(3) سۈرە غافىر 64 - ئايەت.

(4) سۈرە بەقەرە 22 - ئايەتنىڭ بىر قىسمى.

ئابدۇللاھ ئىبنى مەسئۇد رەزىيەللاھۇ ئەنھۇ، پەيغەمبەر ئەلەيھىسسالامدىن مۇنداق سوئال سورىغانلىقىنى رىۋايەت قىلىدۇ: ئىيى اللہ نىڭ پەمغەمبىرى، اللہ تائالانىڭ دەرگاھىدا قايسى گۇناھ ئېغىر؟ پەيغەمبەر ئەلەيھىسسالام مۇنداق دەپ جاۋاب بەردى: «سېنى ياراتقان اللہ تائالاغا شېرىك كەلتۈرگەنلىكىڭ».

بۇ ھەقتە مۇئاز رەزىيەللاھۇ ئەنھۇنىڭ مۇنداق دېگەن سۆزى بار: اللہ تائالانىڭ بەندىلىرىنىڭ ئۈستىدىكى ھەققىنى بىلەمسەن؟ اللہ تائالانىڭ بەندىلىرىدە بولغان ھەققى، بەندىلەرنىڭ اللہ تائالاغا ھېچ نەرسىنى شېرىك كەلتۈرمەي ئىبادەت قىلىشىدۇر.

يەنە بىر ھەدىستە مۇنداق بايان قىلىنىدۇ: «بىرىڭلار اللہ ۋە پالانچى خالىسا دېمەڭلار، اللہ تائالانىڭ خالىشىغا يەنە بىر ئادەمنى شېرىك قىلماسلىق كېرەك ۋە لېكىن اللہ خالىسا ئۇنىڭدىن كېيىن پالانچى خالىسا دېسۇن».

### پۈتۈن ئالەمنى ياراتقۇچى اللہ نىڭ بار ۋە بىر ئىكەنلىكىنىڭ دەلىللىرى توغرىسىدا

ئۈستىمىزدىكى يۇلتۇزلۇق ئېگىز ئاسمان، ئاستىمىزدىكى بىپايان كەڭ زېمىن، ئۇنىڭ ئۈستىدىكى قەد كۆتۈرۈپ تۇرغان ئېگىز تاغلار، قۇياش، ئاي، دەل - دەرەخلەر، ئىنسانلارنىڭ پايدىسى ئۈچۈن بىر يەردىن يەنە بىر يەرگە ئېقىپ كېلىدىغان ئۆستەڭ - دەريالار، تاغ - دالىلاردىكى تۈرلۈك ھايۋانلار ۋە بىر خىل تۇپراقتا ئوخشاش سۈنى ئىچىپ رەڭ ۋە تەملىرى جەھەتتە ھەرخىل مېۋە بېرىدىغان ئۆسۈملۈك ۋە دەرەخلەر دۇنيادىكى ھەر بىر نەرسە بىر ياراتقۇچىنىڭ بارلىقىنىڭ پاكىتىدۇر.

ئەڭ ئاددىي بىر نەرسىنىمۇ دۇنياغا ياراتقۇچىسىز پەيدا بولۇپ قالغان دېيىش ئەقىلگە سىغمايدۇ. دۇنيادىكى بۇ نەرسىلەرنىڭ خىلمۇخىل شەكىللىرىنى ۋە خۇسۇسىيەتلىرىنى ۋە ئۇلارنىڭ ئىنسانلارغا كەلتۈرىدىغان پايدىلىرىنى ئويلىغان كىشى بۇ نەرسىلەرنى ياراتقان زاتنىڭ ناھايىتى قۇدرەتلىك ۋە ھەممە ئىشنى ھېكمەت بىلەن قىلغۇچى ۋە ئۆزىنىڭ بەندىلىرىگە ناھايىتى مەھربان زات ئىكەنلىكىنى تونۇپ يېتەلەيدۇ.

اللہ تائالا بۇ نەرسىلەرنى ياراتقانلىقى توغرىسىدا مۇنداق دېدى: ﴿كۆرمەمسەنكى، اللہ بۇلۇتتىن يامغۇر ياغدۇردى. ئۇنىڭ بىلەن تۈرلۈك، رەڭگارەڭ مېۋىلەرنى چىقاردى، (شۇنىڭدەك اللہ تاغلارنى ياراتتى) تاغلارنىڭ ئاق، قىزىللىرى، ھەر خىل رەڭدىكى يوللۇقلىرى ۋە قاپقارلىرىمۇ بار. شۇنىڭدەك ئىنسانلارنى، ھايۋانلارنى، چاھارپايىلارنىمۇ خىلمۇخىل رەڭلىك قىلىپ ياراتتى، اللہ نىڭ بەندىلىرى ئىچىدە اللہ دىن پەقەت ئالىملارلا قورقىدۇ، اللہ ھەقىقەتەن غالىبتۇر، (بەندىلىرى ئىچىدە تەۋبە قىلغانلارنى) مەغپىرەت قىلغۇچىدۇر﴾<sup>(1)</sup>.

بەزى ئەرەبلەردىن اللہ نىڭ بارلىقىغا قانداق پاكىتلار بار؟ دەپ سورالغاندا، ئۇلار ئۆزى ئاددىي، لېكىن مەزمۇنى ناھايىتى چوڭقۇر بىر مىسال بىلەن جاۋاب بېرىپ مۇنداق دېدى: تېزەك، تېزەكلىگۈچى ھايۋاننىڭ بارلىقىغا، يولدىكى ئىز ماڭغۇچىنىڭ بارلىقىغا پاكىت بولىدۇ. ئۇنداق بولغان ئىكەن يۇلتۇزلۇق ئاسمان، ئۈستىدە كەڭ كۆلەملىك يول ئورۇنلاشتۇرۇلغان زېمىن، دولقۇنلۇق دېڭىزلار بىر ياراتقۇچىنىڭ بارلىقىغا پاكىت بولالامدۇ؟!

\* \* \* \* \*

(1) سۈرە فاتىر 27 — 28 - ئايەتلەر.



وَإِنْ كُنْتُمْ فِي رَيْبٍ مِّمَّا نَزَّلْنَا عَلَىٰ عَبْدِنَا فَأْتُوا بِسُورَةٍ مِّثْلِهِ وَادْعُوا شُهَدَاءَكُمْ مِمَّنْ دُونِ اللَّهِ إِنَّ كُنْتُمْ صَادِقِينَ ﴿٢٣﴾ فَإِنْ لَمْ تَفْعَلُوا وَلَنْ تَفْعَلُوا فَأْذَنُوا بِالنَّارِ الَّتِي وَقُودُهَا النَّاسُ وَالْحِجَارَةُ أُعِدَّتْ لِلْكَافِرِينَ ﴿٢٤﴾

بەندىمىز (مۇھەممەد) گە بىز نازىل قىلغان قۇرئاندىن شەكلەنسەڭلار، قۇرئانغا ئوخشاش بىرەر سۈرىنى مەيدانغا چىقىرىپ بېقىڭلار (قۇرئانغا تەئەررۇز قىلىشتا) / اللھ دىن باشقا ياردەمچىڭلارنىڭ ھەممىسىنى (ياردەمگە) چاقىرىڭلار، (قۇرئان ئىنساننىڭ سۆزى دېگەن گېپىڭلاردا) راستچىل بولساڭلار<sup>(23)</sup>. ئەگەر مۇنداق قىلالمىساڭلار - ھەرگىزغۇ قىلالمايسىلەر - كاپىرلار ئۈچۈن تەييارلانغان، ئىنسان ۋە تاشلار يېقىلغۇ بولغان دوزاختىن ساقلىنىڭلار<sup>(24)</sup>.

پەيغەمبەر ئەلەيھىسسالامنىڭ پەيغەمبەرلىكىنى ئىسپاتلاش توغرىسىدا

اللھ ئىبادەتكە ئۆزىدىن باشقا لايىق بىر زاتنىڭ يوقلىقىنى ئىسپاتلاپ بولغاندىن كېيىن، پەيغەمبەر ئەلەيھىسسالامنىڭ ھەقىقىي پەيغەمبەرلىكىنى ئىسپاتلاشقا باشلاپ كاپىرلارغا مۇنداق دېدى: ﴿بەندىمىز (مۇھەممەد) گە بىز نازىل قىلغان قۇرئاندىن شەكلەنسەڭلار، قۇرئانغا ئوخشاش بىرەر سۈرىنى مەيدانغا چىقىرىپ بېقىڭلار﴾ يەنى ئى كاپىرلار! سىلەر قۇرئاننى اللھ تەرىپىدىن چۈشىدى دەپ گۇمان قىلساڭلار، اللھ تائالادىن باشقا كىمدىن ياردەم تىلەسەڭلار تىلەپ، مۇھەممەد ئەلەيھىسسالام ئېلىپ كەلگەن قۇرئانغا ئوخشاش قۇرئاندىن بىرنى كەلتۈرۈپ باقماسىلەر؟! سىلەر ئۇنى ھەرگىزمۇ كەلتۈرەلمەيسىلەر.

ئىبنى ئابباس اللھ تائالانىڭ ﴿ياردەمچىڭلارنىڭ ھەممىسىنى﴾ دېگەن ئايىتىنىڭ مەنىسى ھەققىدە مۇنداق دەيدۇ: سىلەرگە ياردەم بېرىدىغان ياردەمچىلىرىڭلارنى چاقىرىڭلار دېگەنلىك، بولىدۇ. سۇددى بۇ ئايەتنىڭ مەنىسى ھەققىدە ئەبۇمالىكىنىڭ مۇنداق دېگەنلىكىنى رىۋايەت قىلىدۇ: قۇرئاننىڭ ئوخشىشىنى كەلتۈرۈشتە ياردەملىشىدىغان شېرىكلىرىڭلارنى ۋە ئۆزلىرىڭلارغا تىكىلۈۋالغان يالغان ئىلاھلىرىڭلارنى ياردەمگە چاقىرىڭلار.

مۇھاجىد بۇ ئايەتنىڭ مەنىسى ھەققىدە مۇنداق دەيدۇ: سىلەرنىڭ تالانتلىق ئەدەبىياتچىلىرىڭلارنى چاقىرىڭلار.

قۇرئاننىڭ ئوخشىشىنى كەلتۈرۈشنى تەلەپ قىلىش ۋە ئۇنى كەلتۈرۈشنىڭ مۇمكىن

بولمايدىغانلىقى توغرىسىدا

اللھ تائالا قۇرئاننىڭ نۇرغۇنلىغان يەرلىرىدە كاپىرلاردىن قۇرئاننىڭ ئوخشىشىدىن بىرنى كەلتۈرۈشنى تەلەپ قىلىپ مۇنداق دەيدۇ: ﴿ئېيتقىنىكى،﴾ «ئەگەر (ئۇ ئىككى كىتاب سېھىردۇر دېگەن سۆزۈڭلاردا) راستچىل بولىدىغان بولساڭلار، ئۇ ئىككى كىتابقا قارىغاندا، اللھ تەرىپىدىن نازىل بولغان تېخىمۇ توغرا بىر كىتاب كەلتۈرۈپ بېقىڭلار، مەن ئۇنىڭغا ئەگىشەي»<sup>(1)</sup> ﴿ئېيتقىنىكى،﴾ «ئەگەر

(1) سۈرە قەسەس 49 - ئايەت.

ئىنسانلار، جىنلار بۇ قۇرئاننىڭ ئوخشىشىنى مەيدانغا كەلتۈرۈش ئۈچۈن يىغىلىپ بىر - بىرىگە ياردەملەشكەن تەقدىردىمۇ، ئۇنىڭ ئوخشىشىنى مەيدانغا كەلتۈرەلمەيدۇ»<sup>(1)</sup> «ئۇلار قۇرئاننى (مۇھەممەد) ئۆزى ئىجاد قىلغان دېيىشەمدۇ؟ ئېيتقىنىكى، «(بۇ سۆزۇڭلاردا) راستچىل بولساڭلار، اللھ دىن باشقا چاقىراالايدىغانلىكى كىشىلىرىڭلارنى (ياردەمگە) چاقىرىپ، (پاساھەت ۋە بالاغەت جەھەتتىن) قۇرئاندىكىگە ئوخشايدىغان ئون سۈرىنى ئىجاد قىلىپ بېقىڭلار»<sup>(2)</sup> «بۇ قۇرئاننى بىراۋنىڭ اللھ غا بوھتان قىلىشى ئەقىلگە سىغمايدۇ (چۈنكى، قۇرئاننى ھىچ ئىنسان ئىجاد قىلالمايدۇ)، لېكىن قۇرئان ئىلگىرى كەلگەن (تەۋرات، ئىنجىل قاتارلىق ساماۋى) كىتابلارنى تەستىق قىلغۇچىدۇر، اللھ بەلگىلىگەن ئەھكاملارنى بايان قىلغۇچىدۇر، ئۇنىڭدا ھىچ شەك يوقتۇر، (ئۇ) ئالەملەرنىڭ پەرۋەردىگارى تەرىپىدىن نازىل قىلىنغاندۇر. ئۇلار: «قۇرئاننى مۇھەممەد ئۆزى توقۇپ چىققان» دېيىشەمدۇ؟ ئېيتقىنىكى، «ئەگەر (بۇ سۆزۇڭلاردا) راستچىل بولساڭلار، اللھ دىن باشقا (ياردەمگە) چاقىراالايدىغانلىكى كىشىڭلارنى چاقىرىپ، قۇرئانغا ئوخشاش بىرەر سۈرىنى كەلتۈرۈپ بېقىڭلار»<sup>(3)</sup>.

بۇ ئايەتلەرنىڭ ھەممىسى مەككىدە چۈشكەن ئايەتلەردۇر. پەيغەمبەر ئەلەيھىسسالام مەدىنىگە كېلىپ بولغاندىن كېيىنمۇ مۇشۇ توغرىسىدا يەنە ئايەت چۈشتى: «بەندىمىز (مۇھەممەد) گە بىز نازىل قىلغان قۇرئاندىن شەكلەنسەڭلار، قۇرئانغا ئوخشاش بىرەر سۈرىنى مەيدانغا چىقىرىپ بېقىڭلار (قۇرئانغا تەئەررۇز قىلىشتا) اللھ دىن باشقا ياردەمچىڭلارنىڭ ھەممىسىنى (ياردەمگە) چاقىرىڭلار، (قۇرئان ئىنساننىڭ سۆزى دېگەن گېپىڭلاردا) راستچىل بولساڭلار»، «قۇرئانغا ئوخشاش بىرەر سۈرىنى مەيدانغا چىقىرىپ بېقىڭلار» قۇرئاننىڭ ئوخشىشىنى كەلتۈرۈپ بېقىڭلار!

مۇجاھىد، قەتادە، تەبەرى، زەمەخشەرى، رازى، ئۆمەر ئىبنى خەتتاب، ئىبنى مەسئۇد رەزىيەللاھۇ ئەنھۇ، ئىبنى ئابباس ۋە ھەسەنبەسىرى قاتارلىقلار مۇنداق دەيدۇ: بۇ ئايەتلەر كاپىرلارنىڭ ھەممىسىگە ئورتاقتۇر. پەيغەمبەر ئەلەيھىسسالامنىڭ مەيلى مەككىدە تۇرغان ۋاقتى بولسۇن، ياكى مەدىنىگە كەلگەن ۋاقتى بولسۇن، كاپىرلارنىڭ بىلىملىكلىرى ياكى بىلىمسىزلىرى بولسۇن ھەممە كاپىرلار يەر يۈزىگە جەم بولۇپ كەلتۈرەمدۇ ياكى ئايرىم - ئايرىم كەلتۈرەمدۇ، قۇرئاننىڭ ئوخشىشىدىن بىرنى كەلتۈرۈشنى تەلەپ قىلىپ بىر نەچچە قېتىم ئايەت چۈشتى. كاپىرلار پەيغەمبەر ئەلەيھىسسالامغا قاتتىق ئۆچمەنلىكى ۋە ئۇ ئېلىپ كەلگەن ئىسلام دىنىنى قاتتىق يامان كۆرگەنلىكى سەۋەبىدىن قۇرئاننىڭ ئوخشىشىنى پەيدا قىلىشقا ئۇرۇنۇپ باققان بولسىمۇ قۇرئاننىڭ ئوخشىشىنى كەلتۈرەلمىدى. شۇنىڭ ئۈچۈن اللھ مۇنداق دېدى: «ئەگەر مۇنداق قىلالمىساڭلار - ھەرگىزغۇ قىلالمايسىلەر».

قۇرئاننىڭ ئوخشىشىنى كەلتۈرۈش، جاھان ئىلىم - پەندە تەرەققى قىلىپ، ئەڭ يۇقىرى پەللىگە كۆتۈرۈلگەن بولسىمۇ مۇمكىن ئەمەس. چۈنكى، قۇرئان دېگەن بارلىق شەيئىلەرنى ياراتقان اللھ نىڭ سۆزى تۇرسا، اللھ نىڭ سۆزى قانداقمۇ كىشىلەرنىڭ سۆزىگە ئوخشىشىپ قالسۇن؟!

### قۇرئاندىكى مۆجىزىلەرنىڭ تۈرلىرى توغرىسىدا

(1) سۈرە ئىسرا 88 - ئايەت.

(2) سۈرە ھۇد 13 - ئايەت.

(3) سۈرە يۇنۇس 37 - ئايەتلەر.

قۇرئان ھەققىدە ئەتراپلىق پىكىر يۈرگۈزگەن ئادەم مەيلى سۆزلەرنىڭ قورۇلمىسى تەرىپىدىن بولسۇن ياكى مەنانى ئىپادىلەش تەرىپىدىن بولسۇن قۇرئاندىن ئاشكارا ۋە يوشۇرۇن نۇرغۇنلىغان مۆجىزە تۈرلىرىنىڭ بارلىقىنى بىلىۋالالايدۇ.

اللھ تائالا قۇرئان ھەققىدە مۇنداق دەيدۇ: ﴿ئەلنى، لام، را، بۇ، ھېكمەت بىلەن ئىش قىلغۇچى، ھەممىدىن خەۋەردار اللھ تەرىپىدىن نازىل بولغان، ئايەتلەرنىڭ تۈزۈلۈشى پۇختا، (ئەقىدە، ئەھكام ۋە زۇۋە قىسسەلەر) تەپسىلىي بايان قىلىنغان كىتابتۇر﴾<sup>(1)</sup> يەنى قۇرئاننىڭ سۆزلۈكلىرىنىڭ تۈزۈلۈشى پۇختا ۋە مەنىلىرى تەپسىلىي بايان قىلىنغاندۇر. قۇرئاننىڭ مەنالىرىنىڭ تۈزۈلۈشى پۇختا سۆزلۈكلىرى تەپسىلىي بايان قىلىنغان دېگەن كۆز قاراشمۇ بار. بۇ كۆز قاراش ئالىملارنىڭ بىردەك قوللىشىغا ئېرىشەلمىگەندۇر. قۇرئاننىڭ سۆزلۈكلىرى ۋە مەنىلىرى تەڭدىشى يوق دەرىجىدە پاساھەتلىكتۇر.

قۇرئان ئىلگىرى بولۇپ ئۆتكەن ئىشلاردىن ئەينەن خەۋەر بەردى. بارلىق ياخشىلىققا بۇيرۇدى ۋە بارلىق يامانلىقتىن توستى. بۇ ھەقتە اللھ تائالا مۇنداق دېدى: ﴿پەرۋەردىگارنىڭ سۆزى ناھايىتى راستۇر، ناھايىتى توغرىدۇر﴾<sup>(2)</sup> يەنى پەرۋەردىگارنىڭ سۆزى بەرگەن خەۋەرلىرىدە ناھايىتى راستۇر. يولغا قويغان ھۆكۈملىرىدە ناھايىتى توغرىدۇر. قۇرئان ھەقتۇر. ناھايىتى راستۇر. ناھايىتى توغرىدۇر ۋە توغرا يولغا باشلىغۇچىدۇر. قۇرئاندا خۇددى ئەرەب ۋە باشقا مىللەت شائىرلىرىنىڭ شېئىرلىرىدا تېپىلىدىغان شېئىرلارنى گۈزەللەشتۈرىدىغان يالغان - ياۋىداق، خىيالىي ۋە تۇقۇلما سۆزلەر يوقتۇر. شېئىرلارنى يالغان سۆزلەرنىڭ گۈزەللەشتۈرىدىغانلىقى ھەققىدە مۇنداق دېيىلدى: شېئىرنىڭ ئەڭ گۈزەل بولغىنى ئۇنىڭدا يالغاننىڭ ئەڭ كۆپ بولغىنىدۇر.

قەسىدىلەرنىڭ ئىچىدە ناھايىتى ئۇزۇن قەسىدىلەرنى ئۇچرىتىمىز. ئەمما بۇ قەسىدىنىڭ، قەسىدىنىڭ ئەسلىي مەقسىتىنى ئۆز ئىچىگە ئالغان بىر ياكى ئىككى مىسراسىدىن باشقا مىسراسلىرى بولسا، ئاياللارنى يا ئاتنى يا ھاراقنى يا بىرەر شەخسنى يا توڭگىنى يا بىرەر جەننى يا يۈز بەرگەن بىرەر ئىشنى يا قورقۇنچلۇق بىرەر ۋەقەنى مەدھىيەلەشتىن ئىبارەت شائىرنىڭ ناھايىتى مەخپىي ياكى نازۇك نەرسىنى ئوبرازلىق قىلىپ بايان قىلالايدىغان قۇدرىتىنىڭ بارلىقىنى كۆرسىتىپ بېرىشتىن باشقا ھېچقانداق بىر پايدا بەرمەيدىغان نەرسىلەر بىلەن تولۇپ كەتكەنلىكىنى كۆرىمىز.

ئەمما قۇرئاننىڭ بەدىئىيلىكىنىڭ يۇقىرى ئىكەنلىكىنى مەيلى تەپسىلىي ياكى تومئاقلا بىلسۇن ئەرەب تىلىنى ۋە ئۇنىڭ قائىدىلىرىنى بىلگەن ئادەم، ئۇنىڭ بەدىئىيلىكىنىڭ ئەڭ يۇقىرى پەللىگە چىققانلىقىنى بىلىۋالالايدۇ. مەسىلەن: ئەگەر ئۇ ئادەم قۇرئاندا بېرىلگەن بىرەر خەۋەر ئۈستىدە ئۇيدان پىكىر يۈرگۈزۈپ ئويلىسا، مەيلى ئۇ خەۋەرلەر كەڭ دائىردە بايان قىلىنسىن يا قىسقا قىلىنىپ بايان قىلىنسىن يا بىر نەچچە يەردە تەكرارلىنىپ كەلسۇن ۋە يا تەكرارلانماي كەلسۇن ئۇ خەۋەرلەرنىڭ شېئىرنى ئىكەنلىكىنى بايقايدۇ. قۇرئاننىڭ خەۋەرلىرى بىر نەچچە يەردە تەكرارلىنىپ كەلگەنسىمۇ ئۇنىڭ شېئىرنىلىقى تېخىمۇ ئاشىدۇ.

قۇرئان كۆپ ئوقۇلغانلىقتىن كونسىراپ قالمايدۇ ۋە ئوقۇغان ئادەم ئۇنىڭدىن ھەرگىز زېرىكىش ھېس قىلمايدۇ. ئەگەر قۇرئان (ياخشى ئەمەل ئىبادەتلەرنى قىلمىغانلارغا) تەھدىد سالماقچى بولسا، بۇ ھەقتە ھېس - تويغۇ يوق، تەۋرەنمەي ناھايىتى چىڭ تۇرىدىغان تاغلارمۇ تىترەپ كېتىدىغان بايانلارنى

(1) سۇرە ھۇد 1 - ئايەت.

(2) سۇرە ئەنئام 115 - ئايەتنىڭ بىر قىسمى.

كەلتۈرىدۇ. ئۇنداق بولغاندا بىر نەرسىنى چۈشىنىۋالغاندىن دىلار قانداق بولۇپ كېتەر؟! ئەگەر قۇرئان (ياخشى ئەمەل ئىبادەت قىلغانلار ئۈچۈن تەييارلانغان) ئېسىل نەرسىلەرگە رىغبەتلەندۈرمەكچى بولسا، بۇ ھەقتە دىلار ۋە قۇلاقلىرىنى لەرزىگە سالدىغان، ئاخىرەتكە ۋە ئاللاھ تائالانىڭ ئەرشىسىگە يېقىنلىشىش ئىشتىياقىنى تېخىمۇ ئۇلغايىتىدىغان بايانلارنى كەلتۈرىدۇ.

ئاللاھ تائالا ياخشى ئەمەل - ئىبادەت قىلغانلار ئۈچۈن تەييارلاپ قويۇلغان نەرسىلەرگە رىغبەتلەندۈرۈپ مۇنداق دېدى: ﴿ئۇلارنىڭ قىلغان ئەمەللىرىگە مۇكاپات يۈزىسىدىن ئاللاھنىڭ ھۇزۇرىدا ساقلىغان ۋە ئۇلارنى خۇشال قىلىدىغان كاتتا نېمەتنى ھېچكىم بىلمەيدۇ﴾<sup>(1)</sup> ﴿ئۇلارغا ئالتۇن لېگەنلەردە (تائام)، ئالتۇن جاملاردا (شاراب) تۇتۇلىدۇ. جەننەتتە كۆڭۈللەر تارتىدىغان، كۆزلەر لەززەتلىنىدىغان نەرسىلەر بار، سىلەر جەننەتتە مەڭگۈ قالسىلەر﴾<sup>(2)</sup>.

ئاللاھ تائالا ياخشى ئەمەل ئىبادەتلەرنى قىلمىغانلارغا تەھدىد سېلىپ مۇنداق دېدى: ﴿دېڭىزدا غەرق بولۇپ كېتىشتىن قۇتۇلغىنىڭلار بىلەن) ئاللاھنىڭ سىلەرنى يەرگە يۇتقۇزۇۋېتىشىدىن، ياكى سىلەرگە ئاسماندىن تاش ياغدۇرۇپ ھالاك قىلىشىدىن، ئاندىن سىلەرنى (ئاللاھنىڭ ئازابىدىن ساقلايدىغان) ھېچ ھامىي تاپالماستىڭلاردىن قورقمايسىلەر؟﴾<sup>(3)</sup> ﴿ئى كۇففارلار! ئاسماندىكى زاتنىڭ يەر تەۋرىگەن چاغدا سىلەرنى يەرگە يۇتقۇزۇۋېتىشىدىن قورقمايسىلەر؟. ياكى ئاسماندىكى زاتنىڭ سىلەرگە تاش ياغدۇرۇشىدىن قورقمايسىلەر؟ (سىلەر ئازابىنى كۆرگەن چاغدا) مېنىڭ ئاگاھلاندىرۇشۇمنىڭ قانداق ئىكەنلىكىنى (يەنى ھەق ئىكەنلىكىنى) بىلىسىلەر﴾<sup>(4)</sup>.

ئاللاھ تائالا ئاگاھلاندىرۇش ھەققىدە مۇنداق دېدى: ﴿بۇ گۇناھكارلارنىڭ) ھەربىرىنى گۇناھى تۈپەيلىدىن جازالىدۇق﴾<sup>(5)</sup>.

ئاللاھ تائالا ۋەز - نەسەھەت ھەققىدە مۇنداق دېدى: ﴿ئېيتىپ باققىنا! ئەگەر ئۇلارنى (نۇرغۇن) يىللار (نېمەتلىرىمىزدىن) بەھرىمەن قىلساق، ئاندىن ئۇلارغا ئاگاھلاندىرۇلغان ئازاب كەلسە، ئۇلارنىڭ بەھرىمەن بولغان نېمەتلىرى (ئۇلاردىن ئازابىنى دەپى قىلىشتا) ھېچ نەرسىگە ئەسقا تاپمايدۇ﴾<sup>(6)</sup> قۇرئان مانا بۇلار ۋە بۇلاردىن باشقا خىلمۇ - خىل بايان قىلىش ئۇسلۇبلىرىنى ئۆز ئىچىگە ئالغاندۇر.

ئەگەر قۇرئاندا ھۆكۈملەر، بۇيرۇق ۋە چەكلىمىلەر ھەققىدە ئايەت كەلسە، بۇ ئايەتلەر پايدىلىق ھەرقانداق ياخشى ئىشلارغا بۇيرۇشنى ۋە ھەرقانداق ناچار يامان ئىشلاردىن توسۇشنى ئۆز - ئىچىگە ئېلىپ كەلدى. بۇ ھەقتە ئىبنى مەسئۇد ۋە باشقا سەلەپ ئالىملىرى: ئەگەر سەن ئاللاھ تائالانىڭ ئى مۆمىنلەر! دېگەنلىكىنى ئاخلىساڭ، ئۇنىڭغا قۇللىقنى دىڭ تۇت. چۈنكى، ئۇ يا بىرەر ياخشىلىققا بۇيرۇشتۇر ياكى بىرەر يامانلىقتىن توسۇشتۇر، دېدى.

شۇڭا ئاللاھ تائالا مۇنداق دېدى: ﴿ئۇلار ئەلچىگە - ئۈمىمى پەيغەمبەرگە (يەنى مۇھەممەد ئەلەيھىسسالامغا) ئەگىشىدۇ، ئۇلار ئۆز ئىلگىدىكى تەۋرات، ئىنجىللاردا ئۇنىڭ (سۈپىتىنىڭ) يېزىلغانلىقىنى كۆرىدۇ. ئۇ ئۇلارنى ياخشى ئىش قىلىشقا بۇيرۇيدۇ، يامان ئىش قىلىشتىن توسىدۇ،

(1) سۈرە سەجدە 17 - ئايەت.

(2) سۈرە زۇخروفى 71 - ئايەت.

(3) سۈرە ئىسرا 68 - ئايەت.

(4) سۈرە مۇلك 16 - 17 - ئايەتلەر.

(5) سۈرە ئەنكەبۇت 40 - ئايەتنىڭ بىر قىسمى.

(6) سۈرە شۇئەرا 205 - 207 - ئايەتكىچە.

ئۇلارغا پاك نەرسىلەرنى ھالال قىلىدۇ، ناپاك نەرسىلەرنى ھارام قىلىدۇ، ئۇلارنىڭ ئېغىر يۈكىنى يېنىكلىتىدۇ، ئۇلارنى سېلىنغان تاقاق، كويىزا - كىشەنلەردىن بوشتىدۇ (يەنى ئۇلارغا يۈكلەنگەن ئېغىر ۋەزىپىلەرنى ئېلىپ تاشلايدۇ) (1).

ئەگەر قۇرئاندا ئاخىرەتنى، ئۇنىڭدىكى قورقۇنچلۇق ئەھۋاللارنى، جەننەت ۋە ياخشى بەندىلەر ئۈچۈن ئۇنىڭدا تەييارلانغان نازۇ - نېمەتلەرنى، دوزاخ ۋە كاپىرلار ئۈچۈن ئۇنىڭدا تەييارلانغان ئازابلارنى بايان قىلىپ ئايەتلەر كەلسە، ئۇ ئايەتلەر جەننەت بىلەن خۇش - بېشارەت بەردى. دوزاختىن ئاگاھلاندۇردى ۋە قورقۇتتى، ياخشى ئەمەل ئىبادەتلەرنى قىلىشقا ۋە يامان ئىشلاردىن يىراق بولۇشقا، دۇنياغا بېرىلىپ كەتمەسلىككە ۋە ئاخىرەتكە ئەھمىيەت بېرىشكە، ئاللا تائالانىڭ ھەق، توغرا يولىدا ۋە ئۇنىڭ توغرا بولغان شەرىئىتىدە چىڭ تۇرۇشقا چاقىردى ۋە دىللارنى ئاللا تائالانىڭ رەھمىتىدىن قوغلاندا قىلىنغان شەيتاننىڭ ۋەسۋەسىدىن پاكىزلىدى.

قۇرئاننىڭ پەيغەمبەر ئەلەيھىسسالامغا بېرىلگەن ئەڭ چوڭ مۆجىزە ئىكەنلىكى توغرىسىدا

ئەبۇھۇرەيرە رەزىيەللاھۇ ئەنھۇ، پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «بۇرۇن ئۆتكەن ھەر بىر پەيغەمبەرگە كىشىلەر ئۇنىڭغا ئىمان كەلتۈرىدىغان كىتاب بېرىلدى. ماڭا بېرىلگىنى ئاللا ماڭا ۋەھىي ئارقىلىق چۈشۈرگەن قۇرئان كەرىم بولدى. قىيامەت كۈنىدە مەن، ماڭا ئەگەشكەن كىشىلەرنىڭ كۆپ بولۇشىنى ئارزۇ قىلىمەن». يەنە بىر رىۋايەتتە مۇنداق دېدى: «ماڭا ئەۋەتكىنى ۋەھىي (يەنى قۇرئان كەرىم) بولدى». مەن پەيغەمبەرلەرنىڭ ئىچىدىن كىشىلەر ئۇنىڭ ئوخشىشىنى كەلتۈرەلمەيدىغان قۇرئان بېرىلىشىگە مۇيەسسەر بولدۇم. باشقا پەيغەمبەرلەرگە بېرىلگەن كىتابلار ھەر تەرەپتىن قۇرئانغا ئوخشىمايدۇ. چۈنكى، باشقا كىتابلار قۇرئانغا ئوخشاش مۆجىزىلىك كىتاب ئەمەس.

### تاش توغرىسىدا

ئاللا تائالانىڭ «كاپىرلار ئۈچۈن تەييارلانغان، ئىنسان ۋە تاشلار يېقىلغۇ بولغان دوزاختىن ساقلىنىڭلار»، «توغرا يولدىن چىققۇچىلار جەھەننەمگە ئۆتۈن بولىدۇ» (2) «ئى مۇشرىكلار!» (ئى مۇشرىكلار!) ھەقىقەتەن سىلەر ئاللا نى قويۇپ ئىبادەت قىلغان نەرسەڭلار بىلەن دوزاخقا يېقىلغۇ بولسىلەر، سىلەر دوزاخقا كىرىسىلەر. ئەگەر سىلەر ئىبادەت قىلىۋاتقان بۇتلار ئىلاھلار بولسىلەر، دوزاخقا كىرمىگەن بولاتتى» (3) دېگەن ئايەتلىرىدىكى «تاش» ئادەتتىكى تاش ئەمەس. بەلكى گۇڭگۇرت تېشىدۇر. بۇ تاش بولسا كاپىرلارنىڭ ئىبادەت قىلىش ئۈچۈن تاشتىن ياسىغان بۇتلارنىڭ تېشى دېگەنلەرمۇ بار.

ئاللا تائالا بۇ ھەقتە مۇنداق دەيدۇ: «ئى مۇشرىكلار!» ھەقىقەتەن سىلەر ئاللا نى قويۇپ ئىبادەت قىلغان نەرسەڭلار بىلەن دوزاخقا يېقىلغۇ بولسىلەر، سىلەر دوزاخقا كىرىسىلەر».

(1) سۈرە ئەئراڧ 157 - ئايەتنىڭ بىر قىسمى.

(2) سۈرە جىن 15 - ئايەت.

(3) سۈرە ئەنبىيا 98 — 99 - ئايەتلەر.

### دوزاخنىڭ يارىتىلىپ بولۇنغانلىقى توغرىسىدا

اللہ تائالانىڭ ﴿كاپىرلار ئۈچۈن تەييارلانغان﴾ دېگەن ئايىتىنى كۆپلىگەن ئالىملار دوزاخنىڭ يارىتىلىپ بولۇنغانلىقىغا دەلىل كەلتۈردى. يەنە دوزاخنىڭ يارىتىلىپ بولۇنغانلىقىنى بايان قىلىدىغان نۇرغۇن ھەدىسلەر بار. تۆۋەندىكى ھەدىسلەر ئۇ ھەدىسلەرنىڭ قاتارىدىندۇر: «دوزاخ بىلەن جەننەت جېدەللىشىپ قالدى. دوزاخ پەرۋەردىگارىدىن ئى پەرۋەردىگارىم! بىزنىڭ بەزىمىز بەزىمىزنى يەپ كەتتى - دەپ تېنىۋېلىشقا پەرۋەردىگارىدىن رۇخسەت سورىدى. اللہ ئۇنىڭغا قىش پەسلىدە بىر قېتىم، ياز پەسلىدە بىر قېتىم بولۇپ، ئىككى قېتىم تېنىۋېلىشقا رۇخسەت بەردى».

ئىبنى مەسئۇد رەزىيەللاھۇ ئەنھۇنىڭ كەلتۈرگەن ھەدىسىدە: چۈشۈپ كەتكەن بىر نەرسىنىڭ ئاۋازىنى ئاڭلاپ، پەيغەمبەر ئەلەيھىسسالامدىن: بۇ نېمە، دەپ سورىدۇق. پەيغەمبەر ئەلەيھىسسالام: «بۇ 70 يىل بۇرۇن دوزاخنىڭ بىر تەرىپىدىن چۈشۈپ كەتكەن تاش بولۇپ دوزاخنىڭ تېگىگە ئەمدى يەتتى» دەپ جاۋاب بەردى.

\* \* \* \* \*

وَبَشِّرِ الَّذِينَ ءَامَنُوا وَعَمِلُوا الصَّالِحَاتِ أَنَّ هُمْ فِي جَنَّةٍ جَرَىٰ مِنْ تَحْتِهَا الْأَنْهَارُ كُلَّمَا رَزَّقُوا مِنْهَا مِنْ ثَمَرَةٍ رَّزَقًا قَالُوا هَذَا الَّذِي رَزَقْنَا مِنْ قَبْلُ وَأَنُوتُوا بِهِ مُتَشَبِهًا وَلَهُمْ فِيهَا أَزْوَاجٌ مُّطَهَّرَةٌ وَهُمْ فِيهَا خَالِدُونَ ﴿٢٥﴾

(ئى مۇھەممەد!) ئىمان ئېيتقان ۋە ياخشى ئەمەللەرنى قىلغانلارغا ئۇلارنىڭ ئاستىدىن ئۆستەڭلەر ئېقىپ تۇرىدىغان جەننەتلەرگە كىرىدىغانلىقى بىلەن خۇش خەۋەر بەرگىن. ئۇلار جەننەتنىڭ بىرەر مېۋىسىدىن رىزىقلاندۇرۇلغان چاغدا: «بۇنىڭ بىلەن بۇرۇن (دۇنيادىمۇ) رىزىقلاندۇرۇلغان ئىدۇق» دەيدۇ. ئۇلارغا كۆرۈنۈشى دۇنيانىڭ مېۋىلىرىگە ئوخشايدىغان، تەمى ئوخشامايدىغان مېۋىلەر بېرىلىدۇ. جەننەتلەردە ئۇلارغا پاك جۈپتىلەر (يەنى ھۈرلەر) بېرىلىدۇ، ئۇلار جەننەتلەردە مەڭگۈ قالىدۇ<sup>(25)</sup>.

### تەقۋادار، مۆمىن كىشىلەرگە بېرىلىدىغان مۇكاپات توغرىسىدا

اللہ تائالا ئۆزىگە ۋە بارلىق پەيغەمبەرلىرىگە تانغان ۋە دۈشمىنى بولغان بەختسىز كاپىرلارغا تەييارلىغان ئازابنى بايان قىلىپ بولۇپ، ئارقىدىنلا اللہ غا ۋە اللہ نىڭ پەيغەمبەرلىگە ئىشەنگەن، ئىشەنچسىنى ئەمەل - ئىبادەت بىلەن ئىپادىلىگەن تەقۋادار بەختلىك مۆمىنلەرگە قىيامەت كۈنىدە تەييارلانغان مۇكاپاتلارنى بايان قىلىشنى باشلىدى. باشتا بىر نەرسىنى بايان قىلىپ، ئارقىسىدىن ئۇنىڭ قارشىسىنى بايان قىلىش قۇرئاننىڭ ئۇسلۇبىدۇر.

اللہ مۆمىنلەرگە مۇكاپات بېرىش ھەققىدە مۇنداق دېدى: ﴿ئى مۇھەممەد!﴾ ئىمان ئېيتقان ۋە ياخشى ئەمەللەرنى قىلغانلارغا ئۇلارنىڭ ئاستىدىن ئۆستەڭلەر ئېقىپ تۇرىدىغان جەننەتلەرگە كىرىدىغانلىقى بىلەن خۇش خەۋەر بەرگىن ﴿اللہ جەننەتلەرنى ئۇلارنىڭ دەرەخلىرى ۋە تۇرار ئۆيلىرىنىڭ ئاستىدىن ئۆستەڭلەر ئېقىپ تۇرىدۇ، دەپ سۈپەتلىدى.﴾

ھەدىستە مۇنداق دەپ كەلدى: «جەننەتنىڭ ئۆستەڭلىرى جەننەتنىڭ ھەممە يەرلىرىدە ئاقىدۇ». يەنە بىر ھەدىستە جەننەتتىكى كەۋسەر ئىسىملىك ئۆستەڭ ھەققىدە مۇنداق دەپ كەلدى: «جەننەتتىكى كەۋسەر ئىسىملىك ئۆستەڭنىڭ ئىككى قىرغىقى قۇلۇلە قېپىدىن بولىدۇ»<sup>(1)</sup> ئۆستەڭنىڭ تېگى ئەڭ ياخشى ئىپادىدىن، ئۇششاق تاشلىرى ئۈنچە - مەرۋايىتتىندۇر. ئى اللە بىزنى شۇ جەننەتلەر بىلەن مۇكاپاتلىشىشنى تەلەيمىز!

ئىبنى ئەبۇھاتەم ئەبۇھۈرەيرە رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «جەننەتنىڭ ئۆستەڭلىرى دۆڭنىڭ تېگىدىن ياكى ئىپار تاغلىرىنىڭ ئاستىدىن ئېتىلىپ چىقىدۇ».

### جەننەتنىڭ مېۋىلىرىنىڭ بىر - بىرىگە ئوخشىشىپ كېتىدىغانلىقى توغرىسىدا

ئىبنى ئەبۇھاتەم، يەھيا ئىبنى ئەبۇكەسىرنىڭ اللە نىڭ ﴿ئۇلار جەننەتنىڭ بىرەر مېۋىسىدىن رىزىقلاندىرۇلغان چاغدا: «بۇنىڭ بىلەن بۇرۇن (دۇنيادىمۇ) رىزىقلاندىرۇلغان ئىدۇق» دەيدۇ﴾ دېگەن ئايىتىدە مۇنداق دېگەنلىكىنى رىۋايەت قىلىدۇ: جەننەتنىڭ ئوت - چۆپلىرى زەپىراندىر ۋە ئۇنىڭ قۇم تۇپراقلىرى ئىپاردۇر. جەننەتتە ئىشلەيدىغان خىزمەتچىلەر جەننەتكە كىرگەن مۇمىن كىشىلەرنىڭ ئەتراپىدا مېۋىلەرنى كۆتۈرۈپ ئايلىنىپ يۈرىدۇ، ئۇلار شۇ مېۋىدىن يەيدۇ. ئۇنىڭدىن كېيىن خىزمەتچىلەر يەنە ئۇ مېۋىلەرگە ئوخشاش مېۋىلەرنى ئېلىپ كېلىدۇ. جەننەتتىكى كىشىلەر ئۇ خىزمەتچىلەرگە: بۇ مېۋىلەرنى ھېلىراق ئېلىپ كەلگەن ئىدىڭلارغۇ؟ دەيدۇ. خىزمەتچىلەر ئۇلارغا: بۇنىڭدىن يەپ بېقىڭلار، رەڭگى ئوخشىغان بىلەن تەمى ئوخشىمايدۇ، دەيدۇ. بۇ اللە تائالانىڭ ﴿ئۇلارغا كۆرۈنۈشى دۇنيانىڭ مېۋىلىرىگە ئوخشايدىغان، تەمى ئوخشىمايدىغان مېۋىلەر بېرىلىدۇ﴾ دېگەن ئايىتىنىڭ مەنىسىدۇر.

ئۇ ئايەتنىڭ مەنىسى ھەققىدە ئىكرىمە مۇنداق دەيدۇ: جەننەتنىڭ مېۋىسى كۆرۈنۈشتە دۇنيانىڭ مېۋىسىگە ئوخشاش، لېكىن تەمى ئوخشىمايدۇ.

سۇفيان سەۋرى، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: دۇنيادىكى نەرسىلەرگە جەننەتتىكى نەرسىلەرنىڭ پەقەت ئىسمىلا ئوخشىشىپ كېتىدۇ.

### جەننەتتىكى كىشىلەرنىڭ ئاياللىرىنىڭ ناھايىتى پاك ئىكەنلىكى توغرىسىدا

ئىبنى ئەبۇتەلھە، ئىبنى ئابباس رەزىيەللاھۇ ئەنھۇمانىڭ اللە تائالانىڭ ﴿جەننەتلەردە ئۇلارغا پاك جۈپتىلەر (يەنى ھۈرلەر) بېرىلىدۇ﴾ دېگەن ئايىتىنىڭ مەنىسى ھەققىدە مۇنداق دېگەنلىكىنى رىۋايەت قىلىدۇ: يەنى ھۈرلەر كىشىلەر يىرگىنىدىغان ھەر خىل پاسكىنچىلىقتىن پاكىتۇر.

بۇ ئايەتنىڭ مەنىسى ھەققىدە مۇجاھىد مۇنداق دەيدۇ: ھۈرلەر، ئاياللاردا بار بولغان ئادەت، چوڭ - كىچىك تەرەت، بەلغەم، تۈكرۈك، مەنىي كېلىشتىن ۋە بالا تۇغۇشتىن خالىيدۇر. بۇ ئايەتنىڭ مەنىسى ھەققىدە قەتادە مۇنداق دېدى: ئۇلار كىشىلەر يىرگىنىدىغان ھەر خىل پاسكىنچىلىقتىن ۋە گۇناھلاردىن خالىدۇر. ئۇ يەنە بىر رىۋايەتتە مۇنداق دېدى: ھۈرلەر (دۇنيادىكى ئاياللاردا تېپىلىدىغان) ئايلىق ئادەت ۋە ھەرخىل (بالا تۇغۇش، تەرەت سۇندۇرۇشقا ئوخشايدىغان) ئىشلاردىن خالىدۇر.

(1) بۇ ئىككى ھەدىسنىڭ ئارىلىقىدا ھېچ قانداق قارمۇ قارشىلىق يوق. چۈنكى جەننەتتىكى كەۋسەر ئىسىملىك ئۆستەڭ، ئۆستەڭلەرنىڭ ئەڭ ئالىسىدۇر.

ئەتا، ھەسەن، زەھھاك ئەبۇسالھ ئەتتەبىيە ۋە سۇدىلارمۇ بۇ ئايەتنىڭ مەنىسى ھەققىدە يۇقىرىقىغا ئوخشاش بايان قىلدى.

اللھ تائالانىڭ «ئۇلار جەننەتلەردە مەڭگۈ قالىدۇ» دېگەن سۆزى، بۇ بەختنىڭ ئەڭ يۇقىرى چېكىدۇر. ئۇلار ئىككىنچى قېتىم ئۆلمەيدۇ. ئۇلار مەڭگۈلۈك بەخت ئىچىدە ياشايدۇ. اللھ تائالادىن بىزنىمۇ شۇلارنىڭ قاتارىدىن قىلىشنى تىلەيمىز، ئامىن!

\* \* \* \* \*

﴿ إِنَّ اللَّهَ لَا يَسْتَحْيِي أَنْ يَضْرِبَ مَثَلًا مَّا بَعُوضَةً فَمَا فَوْقَهَا فَأَمَّا الَّذِينَ ءَامَنُوا فَيَعْلَمُونَ أَنَّهُ الْحَقُّ مِنْ رَبِّهِمْ وَأَمَّا الَّذِينَ كَفَرُوا فَيَقُولُونَ مَا ذَا أَرَادَ اللَّهُ بِهَذَا مَثَلًا يُضِلُّ بِهِ كَثِيرًا وَيَهْدِي بِهِ كَثِيرًا وَمَا يُضِلُّ بِهِ إِلَّا الْفَاسِقِينَ ﴿٢٦﴾ الَّذِينَ يَنْقُضُونَ عَهْدَ اللَّهِ مِنْ بَعْدِ مِيثَاقِهِ وَيَقْطَعُونَ مَا أَمَرَ اللَّهُ بِهِ أَنْ يُوصَلَ وَيُفْسِدُونَ فِي الْأَرْضِ أُولَٰئِكَ هُمُ الْخَاسِرُونَ ﴿٢٧﴾ ﴾

اللھ ھەققىدەن پاشا ۋە ئۇنىڭدىنمۇ كىچىك نەرسىلەرنى مىسال قىلىپ كەلتۈرۈشتىن تارتىنىپ قالمايدۇ، مۆمىنلەر بولسا ئۇنى پەرۋەردىگارى تەرىپىدىن نازىل بولغان ھەقىقەت دەپ بىلىدۇ؟ كاپىرلار بولسا: «اللھ بۇ نەرسىلەرنى مىسال قىلىپ كەلتۈرۈشتىن نېمىنى مىرادە قىلىدۇ؟» دەيدۇ. اللھ بۇ مىسال بىلەن نۇرغۇن كىشىلەرنى (ئۇنى ئىنكار قىلغانلىقتىن) ئازدۇرىدۇ ۋە نۇرغۇن كىشىلەرنى (ئۇنى تەستىقلىغانلىقتىن) ھىدايەت قىلىدۇ، شۇ ئارقىلىق پەقەت پاستىقلارنىلا ئازدۇرىدۇ<sup>(26)</sup>. پاستىقلار اللھ ۋەدە ئالغاندىن كېيىن بەرگەن ۋەدىسىنى بۇزىدۇ، اللھ ئۇلارغا بۇيرۇغان شەيئىنى ئۈزۈپ قويدۇ (يەنى سىلەر - رەھىم قىلمايدۇ)، يەر يۈزىدە بۇزۇقچىلىق قىلىدۇ، ئەنە شۇلار زىيان تارتقۇچىلاردۇر<sup>(27)</sup>.

سۇددى بۇ ئايەتنىڭ مەنىسى ھەققىدە ئىبنى ئابباس رەزىيەللاھۇ ئەنھۇما ئىبنى مەسئۇد رەزىيەللاھۇ ئەنھۇ ۋە بىر تۈركۈم ساھابىلارنىڭ مۇنداق دېگەنلىكىنى رىۋايەت قىلىدۇ: «اللھ تائالا ئۆزىنىڭ «ئۇلار گويىكى (كېچىدە ئىسسىنەش ۋە يورۇقلۇق ئېلىش ئۈچۈن) ئوت ياققان كىشىلەرگە ئوخشايدۇ»<sup>(1)</sup> ياكى ئۇلار زۇلمەتلىك، گۈلدۈرمەملىق ۋە چاقماقلىق قاتتىق يامغۇردا قالغان»<sup>(2)</sup> دېگەن ئايىتىدە مۇناپىقلارنىڭ ئەھۋالىنى بايان قىلىپ مۇنداق ئىككى مىسال كەلتۈرگەندە، مۇناپىقلار مۇنداق دېدى: اللھ بۇنىڭدەك كىچىك مىساللارنى كەلتۈرۈپ يۈرمەيدۇ. ئاندىن اللھ يۇقىرىدىكى ئىككى ئايەتنى (26 - ، 27 - ئايەتلەرنى) نازىل قىلدى.

سەئىدۇمۇ بۇ ئايەتنىڭ مەنىسى ھەققىدە قەتادىنىڭ مۇنداق دېگەنلىكىنى رىۋايەت قىلىدۇ: شەكسىزكى اللھ ھەقىقەتكە ئالاقىدار نەرسە بولسىلا مەيلى ئۇ ئاز بولسۇن ياكى جىق بولسۇن، ئۇنى بايان قىلىشتىن تارتىنىپ قالمايدۇ. اللھ تائالا ئۆزىنىڭ كىتابىدا چىۋىن ۋە ئۆمۈچۈكنى مىسال قىلىپ كەلتۈرگەن چاغدا توغرا يولدىن ئېزىپ كەتكەن كىشىلەر: اللھ بۇ نەرسىلەرنى بايان قىلىپ، نېمىنى مىرادە قىلىدۇ، دېدى. ئاندىن اللھ بۇ ئايەتنى نازىل قىلدى.

(1) سۈرە بەقەرە 17 - ئايەتنىڭ بىر قىسمى.

(2) سۈرە بەقەرە 19 - ئايەتنىڭ بىر قىسمى.



### دۇنيانى ئوخشىتىپ كەلتۈرگەن مىساللار توغرىسىدا

ئەبۇجەئفەر رازى بۇ ئايەتنىڭ مەنىسى ھەققىدە رەببىئى ئىبنى ئەنەسنىڭ مۇنداق دېگەنلىكىنى رىۋايەت قىلىدۇ: بۇ ئاللا تائالانىڭ دۇنيانىڭ ئەھۋالىنى بايان قىلىپ كەلتۈرگەن مىسالدۇر. چۈنكى، پاشا دېگەن قورسقى ئاچ تۇرسا ھايات كەچۈرىدۇ. قورسقى تويغان ھامان ئۆلىدۇ. ئاللا قۇرئاندا بۇ مىسال ئارقىلىق ئەھۋالنى بايان قىلىپ كەلگەن كىشىلەر گۇيا شۇ پاشىغا ئوخشاش بولۇپ، مال - دۇنياغا تويغان ھامانلا ئاللا ئۇلارنى ھالاك قىلىدۇ. ئاندىن بۇ سۆزگە دەلىل قىلىپ بۇ ئايەتنى ئوقۇدى: ﴿ئۇلار ئۆزلىرىگە قىلىنغان نەسھەتنى ئۇنتۇغان چاغدا، ئۇلارغا (سىناش ئۈچۈن) پاراۋانلىقنىڭ ھەممە ئىشىكلىرىنى ئېچىۋەتتۇق، ئۇلار تاكى ئۆزلىرىگە بېرىلگەن نېمەتلەردىن خۇشال - خۇرام تۇرغاندا (ئۇلارنى ئۇشتۇمۇت جازالىدۇق)، ئۇلار ھەسرەتتە قالدى﴾<sup>(1)</sup>.

يۇقىرىدىكى ئايەتنىڭ مەنىسى: ئاللا مەيلى قانداقلا بىر چوڭ ياكى كىچىك نەرسە بولسۇن، ئۇ نەرسە بىلەن مىسال كەلتۈرىدىغانلىقىدىن تارتىنىپ قالمايدىغانلىقىنى بايان قىلىدۇ. ئاللا تائالانىڭ ﴿ئاللا ھەقىقەتەن پاشا ۋە ئۇنىڭدىنمۇ كىچىك نەرسىلەرنى مىسال قىلىپ كەلتۈرۈشتىن تارتىنىپ قالمايدۇ﴾ دېگەن ئايىتىنىڭ مەنىسى يەنى ئاللا پاشىنى ۋە ئۇنىڭدىن چوڭ ياكى كىچىك ھەر قانداق نەرسىلەرنى مىسال قىلىپ كەلتۈرەلەيدۇ، دېگەنلىكتۇر.

ئىمام مۇسلىم، ئائىشە رەزىيەللاھۇ ئەنھادىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «تەكەن ياكى ئۇنىڭدىن چوڭراق نەرسە بىلەن بىر مۇسۇلمانغا مۇسبەت يەتكەن بولسا، بۇنىڭ سەۋەبى بىلەن ئۇ مۇسۇلمان ئۈچۈن بىر دەرىجە ساۋاپ يېزىلىپ، بىر خاتالىقى ئۆچۈرىلىدۇ». (پەيغەمبەر ئەلەيھىسسالام بۇ ھەدىس ئارقىلىق) ئاللا تائالانىڭ، پاشىغا ئوخشاش ئەڭ كىچىك ۋە ئاددىي نەرسە بولسىمۇ ئۇنى كىچىك كۆرمەي مىسال كەلتۈرىدىغانلىقىنى، پاشىنى يارىتىشتىن باش تارتىمىغىنىدەك تۆۋەندىكى سۆزلىرىدە چۈشەن ۋە ئۆمۈچۈك بىلەن مىسال كەلتۈرگىنىگە ئوخشاش ئۇنىڭ بىلەن مىسال كەلتۈرۈشتىن باش تارتمايدىغانلىقىنى ئىپادىلىدى.

ئاللا، چۈشەن ۋە ئۆمۈچۈك بىلەن مىسال كەلتۈرۈپ مۇنداق دېدى: ﴿ئى ئىنسانلار! (يەنى مۇشرىكلار جامائەسى!) بىر مىسال كەلتۈرۈلىدۇ، ئۇنىڭغا قۇلاق سېلىڭلار، شۈبھىسىزكى، سىلەر ئاللا نى قويۇپ چوقۇنۇۋاتقان بۇتلارنىڭ ھەممىسى يىغىلغان تەقدىردىمۇ بىر چۈشەننى يارىتالمايدۇ (ئەقلى بار ئادەم قانداقمۇ مۇشۇنداق بۇتلارنى مەبۇد قىلىۋېلىپ ئۇلارغا چوقۇنىدۇ!) چۈشەن ئۇلارنىڭ بەدىنىدىن بىر نەرسىنى (يەنى بۇتقا سۈركەپ قويۇلغان خۇش پۇراق بىر نەرسىنى) ئېلىپ قاچسا، ئۇنى چۈشەندىن تارتىپ ئاللايدۇ، بۇتمۇ ۋە (ئۇنىڭغا) چوقۇنغۇچىمۇ ئاجىزدۇر﴾<sup>(2)</sup> ئاللا نى قويۇپ بۇتلارنى مەبۇد قىلىۋالغانلارنىڭ مىسالى ئۆي ياسىغان ئۆمۈچۈكنىڭ مىسالىغا ئوخشايدۇ (يەنى ئۆمۈچۈكنىڭ ئۆيى ئۇنى ئىسسىق - سوغۇقتىن قوغدىيالمىغاندەك، ئۇلارنىڭ چوقۇنۇۋاتقان بۇتلىرىمۇ ئۇلارغا ھېچقانداق پايدا - زىيان يەتكۈزەلمەيدۇ)، ئۆيلەرنىڭ ئەڭ ئاجىزى ئۆمۈچۈكنىڭ ئۆيسدۇر. ئەگەر ئۇلار (بۇ ھەقىقەتنى) بىلسە ئىدى (بۇتلارغا چوقۇنمايتتى)﴾<sup>(3)</sup> ئاللا تائالانىڭ مۇنداق بىر تەمسىل كۆرسەتكەنلىكىنى كۆرمىدىڭمۇ؟ كەلىمە تەيىبە (يەنى ياخشى سۆز، ئىمان كەلىمىسى) يىلتىزى يەرنىڭ

(1) سۈرە ئەنئام 44 - ئايەت.

(2) سۈرە ھەج 73 - ئايەت.

(3) سۈرە ئەنكەبۇت 41 - ئايەت.

ئاستىدا بولغان، شېخى ئاسمانغا تاقاشقان پەرۋەردىگارنىڭ ئىزنى بىلەن ۋاقتى - ۋاقتىدا مېۋە بېرىپ تۇرىدىغان ئېسىل دەرەخقە ئوخشايدۇ. **اللە كىشىلەرگە ۋەز - نەسەت ئالسۇن دەپ، ئۇلارغا نۇرغۇن تەمسىللەرنى كەلتۈرىدۇ يامان سۆز (يەنى كۇفرى كەلىمىسى) زېمىندىن قومۇرۇپ تاشلانغان، ھېچقانداق قارارى يوق ناچار دەرەخقە ئوخشايدۇ. اللە مۆمىنلەرنى مۇستەھكەم ئىمان بىلەن دۇنيادا ۋە ئاخىرەتتە مەھكەم تۇرغۇزىدۇ. اللە زالىملار (يەنى كۇفقارلار) نى گۇمراھ قىلىدۇ، اللە خالىغىنىنى قىلىدۇ** ﴿<sup>(1)</sup> اللە بۇنداق بىر مىسال كەلتۈرىدۇ: ھېچقانداق ئىشنى ئۆز ئالدىغا بىر تەرەپ قىلالمايدىغان بىر قۇل بىز ئوبدان رىزىق (يەنى مول مال - مۈلۈك) ئاتا قىلغان ۋە ئۇنى يوشۇرۇن ياكى ئاشكارا يوسۇندا سەدىقە قىلىپ تۇرغان( ھۈر - ئەر كىن) ئادەم بىلەن ئوخشاشمۇ؟﴾ <sup>(2)</sup> ﴿اللە يەنە مۇنداق مىسال كەلتۈرىدۇ: مۇنداق ئىككى ئادەم بار بولۇپ، ئۇلارنىڭ بىرى ھېچ ئىش قىلالمايدىغان ۋە ئىگىسىگە يۈك بولۇپ قالغان بىر گاچادۇركى، ئىگىسى بۇ گاچىنى مەيلى قەيەرگە ئەۋەتسۇن، ئۇ ھېچقانداق پايدا ئېلىپ كېلەلمەيدۇ، يەنە بىرى بولسا ئۆزى توغرا يولدا ماڭغان ۋە (كىشىلەرنى) ھەققانىي بولۇشقا بۇيرۇيدىغان ئادەمدۇر، بۇ ئىككى ئادەم ئوخشاشمۇ؟ (يەنى بۇ گاچا بىلەن ئۆزى توغرا يولدا تۇرۇپ پاساھەتلىك سۆزلەيدىغان، ئۆزى قۇرئان نۇرى بىلەن نۇرلانغان ئادەم بىر - بىرىگە ئوخشامدۇ؟ ئەقىللىق ئادەمنىڭ ئۇلارنى ئوخشاش ئورۇنغا قويىمىغىنىدەك، بۇت ۋە تاشنى ھەممىنى بىلگۈچى قۇدرەتلىك اللە بىلەن ئوخشاش ئورۇنغا قويغىلى بولمايدۇ)﴾ <sup>(3)</sup> ﴿اللە سىلەرگە ئۆزىڭلاردىن بىر مىسال كەلتۈرىدۇ، بىز سىلەرگە رىزىق قىلىپ بەرگەن مال - مۈلۈككە قۇللىرىڭلارنىڭ شېرىك بولۇشىغا رازىمۇ سىلەر؟﴾ <sup>(4)</sup>.

مۇجاھىد اللە تائالانىڭ ﴿اللە ھەقىقەتەن پاشا ۋە ئۇنىڭدىنمۇ كىچىك نەرسىلەرنى مىسال قىلىپ كەلتۈرۈشتىن تارتىنىپ قالمايدۇ﴾ دېگەن ئايىتىنىڭ مەنىسى ھەققىدە مۇنداق دەيدۇ: (اللە تائالانىڭ قۇرئاندا كەلتۈرگەن) چوڭ - كىچىك مىساللىرىنىڭ ھەممىسى، اللە تەرىپىدىن بولغان بىر ھەقىقەت ئىكەنلىكىگە مۆمىنلەر ئىشىنىدۇ. اللە ئۇ مىساللار ئارقىلىق مۆمىنلەرنى توغرا يولغا باشلايدۇ. سۇددى اللە تائالانىڭ: ﴿اللە بۇ مىسال بىلەن نۇرغۇن كىشىلەرنى (ئۇنى ئىنكار قىلغانلىقتىن) ئازدۇرىدۇ﴾ دېگەن ئايەتنىڭ مەنىسى ھەققىدە ئىبنى ئابباس رەزىيەللاھۇ ئەنھۇما، ئىبنى مەسئۇد رەزىيەللاھۇ ئەنھۇ ۋە بىر تۈركۈم ساھابىلارنىڭ مۇنداق دېگەنلىكىنى رىۋايەت قىلىدۇ: اللە تائالا بۇ مىساللار بىلەن مۇناپىقلارنى ئازدۇرۇپ، مۆمىنلەرنى توغرا يولغا باشلايدۇ. مۇناپىقلار اللە تائالانىڭ ئۇلارغا كەلتۈرگەن مىساللارنىڭ <sup>(5)</sup> ئۆزلىرىگە ئۇيغۇن ئىكەنلىكىنى چىن دىلىدىن بىلىپ تۇرۇپ ئۇنى يالغانغا چىقارغانلىق ۋە پاشىنىڭ مىسالغا ئىشەنمەسلىك ئازغۇنلۇقىغا ئازغۇنلۇق قوشۇلۇپ، ئۇلار تېخىمۇ ئېزىپ كېتىدۇ. مانا بۇ، اللە تائالانىڭ مىسال ئارقىلىق ئۇلارنى ئازدۇرۇۋەتكەنلىكتۇر. ﴿ۋە نۇرغۇن كىشىلەرنى (ئۇنى تەستىقلىغانلىقتىن) ھىدايەت قىلىدۇ﴾ يەنى اللە تائالا مىسال بىلەن مۆمىن كىشىلەرنى توغرا يولغا باشلايدۇ. (مۇناپىقلارنىڭ ئەكسىچە) مۆمىنلەر اللە تائالانىڭ

(1) سۈرە ئبراھىم 24 - 27 - ئايەتكىچە.

(2) سۈرە نەھل 75 - ئايەتنىڭ بىر قىسمى.

(3) سۈرە نەھل 76 - ئايەت.

(4) سۈرە رۇم 28 - ئايەتنىڭ بىر قىسمى.

(5) بۇ مىساللار اللە تائالا يۇقىرىدا مۇناپىقلارنى ئوت ياققان كىشىگە ۋە قاتتىق قاراڭغۇلۇق، گۈلدۈرۈملىق ۋە چاقماق چىقىپ يىغىۋاتقان قاتتىق يامغۇردا قالغان، چاقماق سوقۇۋېتىپ ئۆلۈپ كېتىشىدىن قورقۇپ بارماقلىرىنى قۇلاقلىرىغا تىقمالغان كىشىگە ئوخشۇتىپ كەلتۈرگەن مىساللار ۋە قۇرئاندا كەلتۈرگەن چۈشۈن ۋە ئۆمۈچۈكنىڭ مىساللىرىدۇر.

كەلتۈرگەن مىساللىرىنىڭ ناھايىتى ئۇيغۇن ئىكەنلىكىنى بىلىپ ئۇنىڭغا ھەقىقىي ئىشەنگەنلىكى ۋە ئۇنىڭ ھىدايىتىگە (پاشىنىڭ مىسالغا ئىشەنگەنلىكى) ھىدايەتى قوشۇلۇپ ئىقرار قىلغانلىقى ئۈچۈن ئۇلار تېخىمۇ ھىدايەت تېپىپ كېتىدۇ. مانا بۇ ئاللاھ بۇ مىسال ئارقىلىق ئۇلارنى ھىدايەت قىلغانلىقىدۇر. ﴿شۇ ئارقىلىق پەقەت پاسىقلارنىلا ئازدۇرىدۇ﴾. ئايەتتىكى "پاسىق" دېگەن سۆز كاپىرلار ۋە مۆمىنلەرنىڭ ئىچىدىكى ئاللاھ تائالاغا ئاسىي بولغان كىشىلەرنىمۇ ئۆز ئىچىگە ئالىدۇ. لېكىن ئاللاھ تائالا ئۇ پاسىقلارنى تۆۋەندە كاپىرلارنىڭ سۈپەتلىرى بىلەن سۈپەتلەنگەنلىكى ئۈچۈن، كاپىرلار كۆزدە تۇتۇلغاندۇر. ئاللاھ تائالا ئۇلارنى سۈپەتلەپ مۇنداق دېدى: ﴿پاسىقلار ئاللاھ ۋەدە ئالغاندىن كېيىن بەرگەن ۋەدىسىنى بۇزىدۇ، ئاللاھ تائالا ئۇلارغا بۇزۇقچىلىق قىلىدۇ؛ ئەنە شۇلار زىيان تارتقۇچىلاردۇر﴾ بۇ سۈپەتلەر ئاللاھ سۈرە رەئىدە كەلتۈرگەن سۈپەتكە ئوخشاش كاپىرلارنىڭ سۈپەتلىرىدۇر. مۆمىنلەرنىڭ سۈپەتلىرى بۇلارنىڭ ئەكسىچە بولىدۇ. ئاللاھ سۈرە رەئىدە مۆمىنلەر بىلەن كاپىرلارنىڭ سۈپەتلىرىنىڭ بىر - بىرىگە قارىمۇ قارشى ئىكەنلىكىنى بايان قىلىپ مۇنداق دېدى: ﴿ئى مۇھەممەد!﴾ پەرۋەردىگارىڭ تەرىپىدىن ساڭا نازىل قىلىنغان نەرسىنىڭ ھەقىقىي ئىكەنلىكىنى بىلىدىغان ئادەم (ھەقىقىي كۆرمەيدىغان دىلى) كور ئادەم بىلەن ئوخشاش بولامدۇ؟ (ئاللاھ تائالانىڭ ئايەتلىرىدىن) پەقەت ئەقىل ئىگىلىرىلا پەند - نەسەھەت ئالىدۇ. ئۇلار ئاللاھ تائالانىڭ ئەھدىگە (يەنى ئاللاھ تاپشۇرغان ئىشلارغا) ۋاپا قىلىدۇ، بەرگەن ۋەدىسىنى بۇزمايدۇ. ئۇلار ئاللاھ تائالانىڭ (خىش - ئەقربالارغا) سىلە - رەھىم قىلىشتىن ئىبارەت ئەمرىنى بەجا كەلتۈرىدۇ، ئاللاھ دىن قورقىدۇ، قاتتىق ھېساب ئېلىنىشىدىن قورقىدۇ. پەرۋەردىگارىڭ رازىلىقىنى كۆزلەپ (يەتكەن كۈلپەتلەرگە) سەۋر قىلغانلار، (پەرز) نامازنى ئادا قىلغانلار، بىز رىزىق قىلىپ بەرگەن مال - مۈلكىتىن (ئاللاھ يولىدا) يوشۇرۇن ۋە ئاشكارا يوسۇندا سەرپ قىلغانلار ۋە ياخشىلىقى ئارقىلىق يامانلىقنى دەپى ئىش قىلىدىغانلار (يەنى بىلمەستىن يامان ئىش قىلىپ قالسا، ئارقىدىن ياخشى ئىش قىلىدىغانلار، يامانلىق قىلغۇچىلارغا كەڭ قورساق بولۇپ، ياخشى مۇناسىۋەتتە بولىدىغانلار) - ئەنە شۇلارنىڭ ئاخىرەتلىكى ياخشى بولىدۇ. ئۇلار مەڭگۈ تۇرىدىغان جەننەتكە كىرىدۇ، ئۇلارنىڭ ئاتىلىرى، خوتۇنلىرى ۋە ئەۋلادىنىڭ ئىچىدىكى ياخشىلارمۇ جەننەتكە كىرىدۇ. پەرىشتىلەر ئۇلارنى (مۇبارەكلەش ئۈچۈن جەننەتنىڭ) ھەرىبەر دەۋازىسىدىن كىرىدۇ. (پەرىشتىلەر ئۇ دۇنيادا) «سەۋرنى دوست تۇتقانلىقىڭلار ئۈچۈن سىلەرگە ئامانلىق بولسۇن! ئاخىرەتلىكىڭ ياخشى بولۇشى نېمىدېگەن ئوبدان!» دەيدۇ ئاللاھ غا بەرگەن ۋەدىسىنى مۇستەھكەملىگەندىن كېيىن بۇزغانلار، ئاللاھ تائالانىڭ سىلە - رەھىم قىلىشتىن ئىبارەت ئەمرىنى تۇتمىغانلار، يەر يۈزىدە بۇزغۇنچىلىق قىلغانلار - ئەنە شۇلار لەنەتكە دۇچار بولىدۇ ۋە (ئۇلارنىڭ) ئاخىرەتلىكى يامان بولىدۇ<sup>(1)</sup>.

ئايەتلەردىكى پاسىقلار بۇزغان ۋەدە ئاللاھ كىتابلىرى ۋە پەيغەمبەرلىرى ئارقىلىق كىشىلەرگە قىلغان ۋەسىيىتى، ئۇلارنى ياخشى ئىشلارنى قىلىشقا بۇيرۇغان بۇيرۇقى ۋە يامان ئىشلاردىن توسقان چەكلىمىسى قاتارلىقلارنى كۆرسىتىدۇ. كاپىرلارنىڭ ۋەدىنى بۇزغانلىقى بولسا، ئاللاھ تائالانىڭ ۋەسىيىتىنى قوبۇل قىلمىغانلىقى بۇيرۇغان ياخشى ئىشلارنى قىلماي، توسقان يامان ئىشلاردىن يانمىغانلىقىدۇر. بۇ ئايەت كىتاب بېرىلگەن كىشىلەرنىڭ كاپىرلىرى ۋە ئۇلارنىڭ ئىچىدىن چىققان مۇناپىقلار توغرىسىدا كەلگەن، دېگەن كۆز قاراشلارمۇ بار. بۇلار بۇزغان ۋەدە بولسا ئۇلارنىڭ تەۋراتنىڭ ئىچىدە كەلگەن

(1) سۈرە رەئىد 19 - 25 - ئايەتكىچە.

ھۆكۈملەرگە ئەمەل قىلىش، مۇھەممەد ئەلەيھىسسالام پەيغەمبەر بولغاندا، ئۇ ئېلىپ كەلگەن ئىسلام دىنىغا ئىشىنىپ، ئۇنىڭغا ئەگىشىشتىن ئىبارەت ئاللاھ ئۇلاردىن ئالغان ۋەدىلەردۇر. ئۇلارنىڭ ۋەدىنى بۇزغانلىقى بولسا ئۇلار پەيغەمبەر ئەلەيھىسسالامنىڭ ھەقىقىي پەيغەمبەرلىكىنى بىلىپ تۇرۇپ ئۇنىڭدىن تانغانلىقى ۋە ئۇلارنىڭ پەيغەمبەر ئەلەيھىسسالام پەيغەمبەر بولۇپ كەلسە، ئۇنىڭ پەيغەمبەر ئىكەنلىكىنى كىشىلەردىن يوشۇرۇپ قالماي ئۇقتۇرىدىغانلىقى ھەققىدە ئاللاھ غا ۋەدە بېرىپ بولۇپ ۋەدىسىدە تۇرماي (پەيغەمبەر ئەلەيھىسسالامنىڭ دەۋىتىنى ياكى ئۇنىڭ پەيغەمبەرلىكىنى) كىشىلەردىن يوشۇرغانلىقىدۇر. شۇڭا ئاللاھ تائالا قۇرئاندا كىتاب بېرىلگەنلەر ئازغىنا دۇنيانى دەپ ئاللاھ غا بەرگەن ۋەدىلىرىنى ئارقىسىغا چۆرىۋەتتى، دەپ خەۋەر قىلدى.

بۇ ئايەت كاپىرلار، مۇشرىكلار ۋە مۇناپىقلارنىڭ ھەممىسىنى ئۆز ئىچىگە ئالىدۇ، دېگەن كۆز قاراشلارمۇ بار. ئاللاھ ئۆزىنىڭ بارلىق ۋە بىرلىكىگە ئىشىنىشى توغرىسىدا ئۇلاردىن ئالغان ۋەدىسى، ئاللاھ ئۆزىنىڭ ئالەملەرنىڭ پەرۋەردىگارى ئىكەنلىكىنى كۆرسىتىپ بېرىدىغان پاكىتلارنى ئۇلارغا بايان قىلىپ بەرگەنلىكىدۇر. ئاللاھ تائالانىڭ ئۇلاردىن بۇيرۇغان ئىشلارنى قىلىش ۋە توسقان ئىشلاردىن يېنىش توغرىسىدا ئالغان ۋەدىسى، پەيغەمبەرلەردىن باشقا بىر كىشى كەلتۈرەلمەيدىغان ۋە ئۇلارنىڭ ھەقىقىي پەيغەمبەرلىكىنى ئىسپاتلايدىغان مۆجىزىلەردىن ئىبارەتتۇر. ئۇلارنىڭ ۋەدىگە ئەمەل قىلماي ئۇنى بۇزغانلىقى، پاكىتلار ئارقىلىق راستلىقى ئىسپاتلانغان نەرسىگە ئىشەنمىگەنلىكى، (يەنى ئاللاھ تائالاغا ئىشەنمىگەنلىكى) ۋە پەيغەمبەرلەرنىڭ ئېلىپ كەلگەن دىننىڭ ھەق ئىكەنلىكىنى بىلىپ تۇرۇپ ئۇلارنى يالغانغا چىقارغانلىقى، (ئاللاھ تائالانىڭ چۈشۈرگەن) كىتابلىرىغا ئىشەنمىگەنلىكىدۇر. يەنە بىر ئايەتنىڭ مەنىسى ھەققىدە مۇقاتىل ئىبنى ھەببىئادىننى يۇقىرىدا دېيىلگەنگە ئوخشاش رىۋايەت قىلىندى. ئىمام زەمەخشەرىمۇ بۇ ئايەتنىڭ مەنىسىنىڭ مۇشۇنداق بولىدىغانلىقىغا قوشۇلدى.

﴿اللّٰهُ تَوْلَا شَقًّا بۇيرۇغان شەيئىنى ئۈزۈپ قويدۇ (يەنى سىلەر - رەھىم قىلمايدۇ)﴾ بۇ ئايەتنىڭ مەنىسى ئىمام قەتادە دېگەندەك ئۇرۇق - توغقانلار ئارىسىدىكى سىلەر - رەھىمدۇر. بۇ ھەقتە ئاللاھ تائالا مۇنداق دەيدۇ: ﴿سىلەر (ئىسلام)دىن يۈز ئۆرۈسەڭلار زېمىندا بۇزغۇنچىلىق قىلارسىلەرمۇ ۋە سىلەر - رەھىمنى ئۈزۈپ قىيارسىلەرمۇ؟﴾<sup>(1)</sup> بۇ مەنىنى ئىبنى جەرىرمۇ كۈچلەندۈردى.

بۇ ئايەتلەر ئۇرۇق - توغقانلارنىڭ ئارىسىدىكى سىلەر - رەھىمىنىلا ئۆز ئىچىگە ئېلىپ قالماستىن، ئۇنىڭدىن باشقا ئاللاھ سىلەر - رەھىم قىلىشقا بۇيرۇغان، بارلىق نەرسىنى ئۆز ئىچىگە ئالىدۇ ۋە ئۇلارنىڭ ئاللاھ بۇيرۇغان ئىشىنى قىلمىغانلىقى ئۇلارنىڭ سىلەر - رەھىمنى ئۆزگەنلىكىدۇر دېگەن كۆز قاراشمۇ بار.

### زىيان تارتقۇچىلار توغرىسىدا

ئاللاھ تائالانىڭ ﴿ئەنە شۇلار زىيان تارتقۇچىلاردۇر﴾ دېگەن ئايىتىنىڭ مەنىسى ھەققىدە مۇقاتىل ئىبنى ھەببىئادىن مۇنداق دەيدۇ: (بۇ زىيان) ئاخىرەتتە تارتىدىغان زىياندۇر. بۇ ھەقتە ئاللاھ تائالا مۇنداق دەيدۇ: ﴿ئەنە شۇلار لەنەتكە دۇچار بولىدۇ ۋە (ئۇلارنىڭ) ئاخىرەتلىكى يامان بولىدۇ﴾<sup>(2)</sup>.

(1) سۈرە مۇھەممەد 22 - ئايەت.

(2) سۈرە رەئد 25 - ئايەتنىڭ بىر قىسمى.

ئىمام زەھھاك، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: **اللہ تائالا مۇسۇلمان ئەمەس بىر ئادەمنى (قۇرئاندا) زىيان تارتتى دەپ بايان قىلسا، ئۇ كاپىر بولدى دېگەن مەنىنى ئىپادىلەيدۇ. مۇسۇلمان كىشىنى زىيان تارتتى، دەپ بايان قىلسا، ئۇ گۇناھ قىلدى دېگەن مەنىنى ئىپادىلەيدۇ.**

ئىبنى جەرر بۇ ئايەتنىڭ مەنىسى ھەققىدە مۇنداق دەيدۇ: **زىيان تارتقۇچىلار، تىجارەتچى تىجارىتىدىن زىيان تارتىپ، دەسمايسىدىن ئايرىلىپ قالغانغا ئوخشاش، ئۆزلىرىنىڭ اللہ تائالاغا ئاسىيلىق قىلىش سەۋەبى بىلەن اللہ تائالانىڭ رەھىمىتىدىن بېرىلىدىغان نېسىۋىسىدىن قۇرۇق قالغان كىشىلەردۇر. شۇنىڭدەك مۇناپىق، كاپىرلارمۇ اللہ تائالانىڭ رەھىمىتىگە ئەڭ ئېھتىياجلىق بولغان قىيامەت كۈنى اللہ تائالا ئۆز بەندىلىرىگە ئانا قىلغان رەھىمىتىدىن ئايرىلىپ قېلىش بىلەن زىيان تارتقۇچىلاردۇر.**

\* \* \* \* \*

كَيْفَ تَكْفُرُونَ بِاللَّهِ وَكُنْتُمْ أَمْوَانًا فَأَحْيَاكُمْ ثُمَّ يُمِيتُكُمْ ثُمَّ يُحْيِيكُمْ ثُمَّ إِلَيْهِ تُرْجَعُونَ

تَرْجَعُونَ

اللہ نى قانداقمۇ ئىنكار قىلىسىلەركى، جانسىز ئىدىڭلار، اللہ سىلەرگە جان بەردى (يەنى ئاتاڭلارنىڭ پۇشتىدا، ئاناڭلارنىڭ قارىنىدا ئابىمەنى ئىدىڭلار)، كېيىن (ئەجلىڭلار توشقاندا) اللہ جېنىڭلارنى ئالىدۇ، ئاندىن كېيىن تىرىلدۈرىدۇ، ئاندىن كېيىن اللہ تائالانىڭ دەرگاھىغا (ھېساب بېرىش ئۈچۈن) قايتۇرۇلسىلەر<sup>(28)</sup>.

اللہ ئۆزىنىڭ بارلىقىغا ۋە قۇدرەتلىك زات ئىكەنلىكىگە ۋە بەندىلەرنى يارىتىپ، ئۇلارنىڭ ئۈستىدە خالىغانچە ئىش ئېلىپ بارىدىغانلىقىغا پاكىت كۆرسىتىپ مۇنداق دەيدۇ: ﴿اللہ نى قانداقمۇ ئىنكار قىلىسىلەركى﴾ يەنى اللہ تائالانىڭ بارلىقىغا قانداق تانىسىلەر ۋە ئۇنىڭغا قانداقمۇ شېرىك كەلتۈرىسىلەر؟

﴿جانسىز ئىدىڭلار، اللہ سىلەرگە جان بەردى (يەنى ئاتاڭلارنىڭ پۇشتىدا، ئاناڭلارنىڭ قارىنىدا ئابىمەنى ئىدىڭلار)﴾ يەنى سىلەر ئەسلىدە يوق ئىدىڭلار اللہ سىلەرنى بار قىلدى. بۇ ھەقتە اللہ مۇنداق دەيدۇ: ﴿ياكى ئۇلار ياراتقۇچىسىز يارىتىلغانمۇ؟ ياكى ئۇلار ئۆزلىرى ياراتقۇچىمۇ؟ ياكى ئۇلار ئاسمانلارنى ۋە زېمىننى ياراتقانمۇ؟ بەلكى ئۇلار (اللہ نىڭ بىرلىكىگە) ئىشەنمەيدۇ﴾<sup>(1)</sup> ﴿ئىنسان (ئانىنىڭ قورسىقىدا) بىر مۇددەتنى ئۆتكۈزدى، ئۇ (ئەرزىمگەنلىكتىن) تىلغا ئېلىنىدىغان نەرسە بولمىدى﴾<sup>(2)</sup> بۇ ئايەتلەردىن باشقا بۇ توغرىلۇق نازىل قىلىنغان ئايەتلەر بەك كۆپتۇر.

اللہ تائالانىڭ ﴿جانسىز ئىدىڭلار، اللہ سىلەرگە جان بەردى (يەنى ئاتاڭلارنىڭ پۇشتىدا، ئاناڭلارنىڭ قارىنىدا ئابىمەنى ئىدىڭلار)﴾ دېگەن ئايىتىنىڭ مەنىسى ھەققىدە ئىبنى جۇرەيج، ئاندىن ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: سىلەرنى اللہ ياراتقۇچىلىك سىلەر دادىلىرىڭلارنىڭ پۇشتىلىرىدا جانسىز ئىدىڭلار. اللہ سىلەرنى ھەقىقىي ئۆلتۈرىدۇ.

(1) سۈرە تۇر 35 — 36 - ئايەتلەر.

(2) سۈرە ئىنسان 1 - ئايەت.

قىيامەت كۈنى كەلگەندە بولسا قەبرىدىن سىلەرنى قايتىدىن يەنە تىرىلدۈرىدۇ. اللہ تائالا بۇ ھەقتە مۇنداق دەيدۇ: ﴿پەرۋەردىگارىمىز! بىزنى ئىككى قېتىم ئۆلتۈرۈپ، ئىككى قېتىم تىرىلدۈردۈڭ﴾<sup>(1)</sup>.

اللہ تائالانىڭ قۇدرەتلىك زات ئىكەنلىكىنىڭ پاكىتلىرىنى بايان قىلىش توغرىسىدا اللہ تائالا يۇقىرىدا ئۆزىنىڭ ئىنسانلارنى ياراتقانلىقىنى، ئۇلارنىڭ تەنلىرىدە نېمەتلەرنى ئورۇنلاشتۇرغانلىقىنى كۆرسىتىپ بېرىدىغان دەلىل - پاكىتلارنى بايان قىلىپ ئۆتكەن بولسا، تۆۋەندە كىشىلەرنىڭ ھەممىسى كۆرۈپ تۇرۇۋاتقان ئاسمان - زېمىننى يارىتىشتىن ئىبارەت يەنە بىر پاكىتنى كەلتۈرۈپ مۇنداق دېدى:

\* \* \* \* \*

هُوَ الَّذِي خَلَقَ لَكُمْ مَا فِي الْأَرْضِ جَمِيعًا ثُمَّ أَسْتَوَىٰ إِلَى السَّمَاءِ فَسَوَّاهُنَّ سَبْعَ سَمَاوَاتٍ ۗ

وَهُوَ بِكُلِّ شَيْءٍ عَلِيمٌ ﴿٢٩﴾

اللہ يەر يۈزىدىكى ھەممە نەرسىنى سىلەر (نىڭ پايدىلىنىشىڭلار) ئۈچۈن ياراتتى، ئاندىن ئاسماننى يارىتىشقا يۈزلىنىپ، ئۇنى قۇسۇرسىز يەتتە ئاسمان قىلىپ تاماملىدى. اللہ ھەر نەرسىنى بىلگۈچىدۇر<sup>(29)</sup>.

اللہ ئۆزى ياراتقان ھەممە نەرسىنى بىلىپ تۇرغۇچىدۇر. اللہ بۇ ھەقتە مۇنداق دەيدۇ: ﴿مەخلۇقاتنى ياراتقان زات بىلمەمدۇ؟﴾<sup>(2)</sup>.

### يارىتىشنىڭ باشلىنىشى توغرىسىدا

بۇ ئايەتنىڭ تەپسىلىي مەزمۇنىنى اللہ تائالا تۆۋەندىكى ئايەتتە سۆزلەپ مۇنداق دەيدۇ: ﴿سەن ئۇلارغا﴾ «سىلەر زېمىننى ئىككى كۈندە ياراتقان اللہ نى ئىنكار قىلامسىلەر ۋە ئۇنىڭغا شېرىكلەر كەلتۈرەمسىلەر؟ ئۇ ئالەملەرنىڭ پەرۋەردىگارىدۇر» دېگەن. ئۇ زېمىننىڭ ئۈستىدە نۇرغۇن تاغلارنى ياراتتى، زېمىننى بەرىكەتلىك قىلدى، ئەھلى زېمىننىڭ رىزقىنى بەلگىلىدى، (زېمىننى يارىتىش بىلەن ئاھالىسىنىڭ رىزقىنى بەلگىلەشنى كەم - زىيادىسىز) باراۋەر تۆت كۈندە (تاماملىدى)، (زېمىننىڭ ۋە ئۇنىڭدىكى نەرسىلەرنىڭ يارىتىلىش مۇددىتىنى) سورىغۇچىلار ئۈچۈن (بۇ جاۋابتۇر) ئاندىن ئۇ ئاسماننى (يارىتىشقا) يۈزلەندى، ھالبۇكى، ئۇ تۇمان ھالىتىدە ئىدى، ئاسمان بىلەن زېمىنغا: «ئىختىيارى ياكى ئىختىيارسىز ھالدا كېلىڭلار (يەنى ئەمىرىمىنى قوبۇل قىلىڭلار)» دېدى. ئىككىلىسى «ئىختىيارى كەلدۇق» دېدى. اللہ يەتتە ئاسماننى ئىككى كۈندە ياراتتى. ھەر ئاسماننىڭ ئىشىنى ئۆزىگە بىلدۈردى (يەنى ھەر ئاسماننىڭ ئېھتىياجلىق ئىشلىرىنى ئورۇنلاشتۇردى). ئەڭ تۆۋەنكى ئاسماننى يۇلتۇزلار بىلەن زىننەتلىدۇق ۋە قوغدىدۇق، بۇ ئەنە شۇ غالىب، ھەممىنى بىلگۈچى اللہ نىڭ تەقدىرىدۇر<sup>(3)</sup>.

(1) سۈرە غافر 11 - ئايەتنىڭ بىر قىسمى.

(2) سۈرە مۇلك 14 - ئايەتنىڭ بىر قىسمى.

(3) سۈرە فۇسسەلەت 9 - 12 - ئايەتكىچە.

بۇ ئايەتتە ئاللا تائالانىڭ ئاۋۋال زېمىنى ئاندىن يەتتە قات ئاسماننى ياراتقانلىقى ئېنىق دەلىل - ئىسپات بىلەن كۆرسۈتۈلگەندۇر. بىنانىڭ تېگىنى ياخشى سېلىپ بولۇپ، ئاندىن تېمىنى قوپۇرۇش قۇرۇلۇش سېلىشنىڭ لايىھەسى (شۇڭا ئاللا تائالا ئالدىدا زېمىنى يارىتىپ ئاندىن ئاسماننى ياراتقان). ئاللا خالىسا بۇ ھەقتە كېيىنكى بايلاردا تەپسىلىي توختىلىپ ئۆتىمىز.

### زېمىننىڭ ئاسماندىن بۇرۇن يارىتىلغانلىقى توغرىسىدا

﴿اللَّهُ يَهْرُ يَوْمَئِذٍ هَمَمَةً نَرَسْنِي سَلَمَةً (نېڭ پايىدىلىنىشىڭلار) ئۈچۈن ياراتتى﴾ مۇجاھىد بۇ ئايەتنىڭ مەنىسى ھەققىدە مۇنداق دەيدۇ: ئاللا زېمىننى ئاسماندىن بۇرۇن ياراتتى. زېمىننى يارىتىپ بولغاندا ئۇنىڭدىن تۆتۈن ئۆرلەپ كەتتى. بۇ ھەقتە ئاللا تائالا مۇنداق دېدى: ﴿ئاندىن ئۇ ئاسماننى (يارىتىشقا) يۈزلەندى، ھالبۇكى، ئۇ تۇمان ھالىتىدە ئىدى﴾<sup>(1)</sup>.

﴿ئۇنى قۇسۇرسىز يەتتە ئاسمان قىلىپ تاماملىدى﴾ يەنى ئاسماننى بىرىنى - بىرىنىڭ ئۈستىدە قىلىپ يەتتە قات قىلدى. زېمىننى بىرىنى بىرىنىڭ ئاستىدا قىلىپ يەتتە قات قىلدى. يۇقىرىدا كەلگەن ئايەتلەر زېمىننىڭ ئاسماندىن بۇرۇن يارىتىلغانلىقىنى ئىسپاتلاپ بېرىدۇ.

### زېمىننىڭ ئاسمانلار يارىتىلىپ بولغاندىن كېيىن كېڭەيتىلگەنلىكى توغرىسىدا

ئىبنى ئابباس زېمىننىڭ كېڭەيتىلگەنلىكى توغرىسىدا سورالغان چاغدا مۇنداق دەپ جاۋاب بەردى: «زېمىن ئاسماندىن بۇرۇن يارىتىلدى. ئاسمان يارىتىلىپ بولغاندىن كېيىن زېمىن كېڭەيتىلدى. بۇرۇنقى ۋە ھازىرقى تەپسىر شۇناس ئالىملارمۇ يۇقىرىقىدەك دېدى. سۈرە نازىئاتتىكى ﴿شۇنىڭدىن كېيىن زېمىننى (ئەھلى زېمىننىڭ تۇرۇشىغا لايىق قىلىپ) ياپىدى. زېمىندىن بۇلقلارنى ئاقتۇردى، ئۆسۈملۈكلەرنى ئۆستۈردى تاغلارنى (زېمىندا) مۇقىم قىلدى﴾<sup>(2)</sup> دېگەن ئايەتتە بۇ توغرىسىدىكى مەزمۇن تەپسىلىي چۈشەندۈرۈلگەن. زېمىننىڭ كېڭەيتىلگەنلىكى ئالىملار دېگەنگە ئوخشاش زېمىننىڭ تېگىدىكى سۇلار زېمىننىڭ ئۈستىگە چىقىرىلىپ ھەر خىل شەكىل ۋە رەڭلەردىكى ئۆسۈملۈكلەرنىڭ ئۆسكەنلىكى ۋە زېمىن ئەتراپىدا ھەر خىل يۇلتۇزلارنىڭ ئايلانغانلىقىدىن ئىبارەتتۇر.

\* \* \* \* \*

وَإِذْ قَالَ رَبُّكَ لِلْمَلٰئِكَةِ إِنِّي جَاعِلٌ فِي الْأَرْضِ خَلِيفَةً ۗ قَالُوا أَتَجْعَلُ فِيهَا مَن يُفْسِدُ فِيهَا  
وَيَسْفِكُ الدِّمَآءَ وَخَنٌ نُّسِجٌ بِحَمْدِكَ وَنُقِدِّسُ لَكَ ۗ قَالَ إِنِّي أَعْلَمُ مَا لَا تَعْلَمُونَ ﴿١٠٠﴾

ئۆز ۋاقتىدا پەرۋەردىگارىڭ پەرىشتىلەرگە: «مەن يەر يۈزىدە خەلىپە (يەنى ئورۇن باسار) يارىتىمەن» دېدى. پەرىشتىلەر: «يەر يۈزىدە بۇزۇقچىلىق قىلىدىغان، قان تۆكىدىغان (شەخسنى) خەلىپە قىلامسەن؟ ھالبۇكى بىز بولساق سېنى پاك دەپ مەدھىيەلەيمىز، مۇقەددەس دەپ مەدھىيەلەيمىز» دېدى. ئاللا: «مەن ھەقىقەتەن سىلەر بىلمەيدىغان نەرسىلەرنى بىلىمەن» دېدى<sup>(30)</sup>.

(1) سۈرە فۇسسىلەت 11 - ئايەتنىڭ بىر قىسمى.

(2) سۈرە نازىئات 30 — 32 ئايەتكىچە.

اللہ تائالانىڭ پەرىشتىلەرگە ئادەم ۋە ئۇنىڭ بالىلىرىنى زېمىندا ئورۇن باسار قىلىدىغانلىقىنى دېگەنلىكى ۋە پەرىشتىلەرنىڭ جاۋابى توغرىسىدا

بۇ ھەقتە ئىمام قۇرتۇبى مۇنداق دەيدۇ: اللہ تائالا (ئىنسانلارنى) يارىتىشتىن بۇرۇن، ئۇلارنىڭ گېپىنى يۇقىرى مەرتىۋىدىكى كىشىلەرگە (يەنى پەرىشتىلەرگە) دېگەنلىكىنى خەۋەر قىلىپ مۇنداق دېدى: «ئۇز ۋاقتىدا پەرۋەردىگارنىڭ پەرىشتىلەرگە: «مەن يەر يۈزىدە خەلىپە (يەنى ئورۇن باسار) يارىتىمەن» دېدى» يەنى ئى مۇھەممەد! سەن ئۆز ۋاقتىدىكى پەرۋەردىگارنىڭ پەرىشتىلەرگە «مەن زېمىندا ئەسىرلەپ بىرسى - بىرسىگە ئورۇن باسار بولۇپ تۇرىدىغان كىشىلەرنى يارىتىمەن» دېگەن سۆزىنى ساڭا ئەگەشكەن كىشىلەرگە قىسسە قىلىپ سۆزلەپ بەرگەن. اللہ تائالا ئىنسانلارنى زېمىندا ئورۇن باسار قىلىپ ياراتقانلىقىنى كۆپلىگەن ئايەتلەردە بايان قىلىپ كەلدى. تۆۋەندىكى ئايەتلەر شۇ ئايەتلەرنىڭ قاتارىدىندۇر.

اللہ تائالا بۇ ھەقتە مۇنداق دەيدۇ: «اللہ سىلەرنى (ئۆتكەنكى ئۈممەتلەرنىڭ) ئورۇنباسالرى قىلدى» (1) «سىلەرنى زېمىننىڭ ئورۇنباسالرى قىلغان كىم؟» (2) «ئەگەر بىز خالىساق، ئەلۋەتتە سىلەرگە زېمىندا ئورۇنباسار بولىدىغان پەرىشتىلەرنى ۋۇجۇتقا كەلتۈرەتتۇق» (3) «ئۇلاردىن كېيىن، (يامان) ئەۋلاتلار تەۋراتقا ۋارىسلىق قىلدى» (4) بۇ ئايەتلەردە سۆزلىنىپ ئۆتكەن ئورۇن باسار بولغۇچى پەقەت ئادەم ئەلەيھىسسالاملا كۆرسىتىلگەن ئەمەس.

ئەگەر بۇ ئايەتلەردە ئادەم ئەلەيھىسسالامنىڭ ئۆزىلا كۆزدە تۇتۇلغان بولسا پەرىشتىلەرنىڭ «يەر يۈزىدە بۇزۇقچىلىق قىلىدىغان، قان تۆكىدىغان (شەخسىنى) خەلىپە قىلامسەن؟» دەپ سوئال قويۇشى ئورۇنلۇق ئەمەس. پەرىشتىلەر (بۇ سوئالدىن) ئادەم ئەلەيھىسسالام ئەمەس، بەلكى ئۇنىڭ يۇشتىدىن كېلىدىغان بالىلارنىڭ ئىچىدىن بۇ بۇزغۇنچىلىقنى قىلىدىغان كىشىلەرنى كۆزدە تۇتقاندىر. پەرىشتىلەر بۇنى ئۆزلىرىگە خاس بىلىم ئارقىلىق ياكى ئىنسانلار ئۆزلىرىنىڭ ئىنسانلىق تەبىئىتى بىلەن كەمچىلىك ئۆتكۈزۈپ سالىدىغانلىقىنى چۈشىنىش ئارقىلىق تونۇپ يەتتى. ئۇلارنىڭ ئىنسانلارنىڭ تەبىئىتىنى چۈشىنىپ يېتىشى (اللہ تائالانىڭ) پەرىشتىلەرگە ئىنسان (يەنى ئادەم ئەلەيھىسسالام) نى (چەكسە جىرىڭلايدىغان) قۇرۇق لايىدىن ياراتقانلىقىدىن خەۋەر بەرگەنلىكى ياكى ئورۇن باسارنىڭ ۋەزىپىسى كىشىلەر ئارىسىدا بولغان يامان، ناھەق ئىشلارنى ئايرىپ، ئۇلارنى گۇناھلاردىن توسىدۇ، دەپ چۈشەنگەنلىكىدىندۇر.

اللہ ئۇلارغا زېمىندا ئىنساننى يارىتىدىغانلىقىنى ئېيتقاندا پەرىشتىلەر: «يەر يۈزىدە بۇزۇقچىلىق قىلىدىغان، قان تۆكىدىغان (شەخسىنى) خەلىپە قىلامسەن؟» دەپ سورىدى. پەرىشتىلەرنىڭ سورىغان بۇ سوئالى بەزى تەپسىرشۇناس ئالىملار گۇمان قىلغاندەك اللہ تائالاغا نارازىلىق بىلدۈرۈش ياكى ئادەم بالىلىرىغا ھەسەت قىلىش يۈزىسىدىن ئەمەس. چۈنكى، اللہ

(1) سۈرە ئەنئام 165 - ئايەتنىڭ بىر قىسمى.  
 (2) سۈرە نەمل 62 - ئايەتنىڭ بىر قىسمى.  
 (3) سۈرە زۇخروفۇ 60 - ئايەت.  
 (4) سۈرە ئەئراق 169 - ئايەتنىڭ بىر قىسمى.



پەرىشتىلەرنى ئۆزىدىن رۇخسەتسىز ھېچقانداق سوئال سورىمايدۇ دەپ سۈپەتلىگەن تۇرسا (ئۇلار قانداقمۇ اللەغا نارازىلىق يۈزىدىن ياكى ئىنسانلارغا ھەسەت قىلىش يۈزىدىن شۇ سۆزنى قىلسۇن). بەلكى ئۇلارنىڭ بۇ سوئالى قەتئە دەپكەندەك: ئى پەرۋەردىگارىمىز! ئىنسانلارنىڭ ئىچىدە زېمىندا بۇزغۇنچىلىق ئېلىپ بارىدىغان، ناھەق قان تۆكۈدىغان كىشىلەر تۇرسا ئۇلارنى يارىتىشتىكى ھېكمەتنىڭ نېمە؟ ئۇلارنى يارىتىشتىكى مەقسەتنىڭ ئۆزەڭگە ئىبادەت قىلدۇرۇش بولسا، بىز سېنى پاك ۋە ئۇلۇغ دەپ مەدھىيەلەيمىز. بىزدە ئۇلاردىن سادىر بولىدىغان كەمچىلىك سادىر بولمايدۇ دەپ (اللە تائالانىڭ ئىنسانلارنى يارىتىشتا) قانداق ھېكمەتنىڭ بارلىقىنى بىلىش ئۈچۈن سورىغان سوئالدىمۇ.

اللە تائالا ئۇلارنىڭ سورىغان سوئالىغا جاۋاب بېرىپ مۇنداق دېدى: ﴿مەن ھەقىقەتەن سىلەر بىلمەيدىغان نەرسىلەرنى بىلىمەن﴾ يەنى بۇ ئىنسانلارنى يارىتىشتىكى بولغان پايدىنىڭ سىلەر چۈشەنمەستىن دەۋاتقان زىيانلاردىن ئارتۇق ئىكەنلىكىنى مەن بىلىمەن. مەن ئۇلارغا پەيغەمبەرلەرنى ئەۋەتىمەن. ئۇلارنىڭ ئىچىدە (پەيغەمبەرلەرگە) چىن قەلبىدىن ئىشەنگەنلەر، شېھىتلەر، ياخشى كىشىلەر، دائىم (اللە تائالاغا) ئىبادەت بىلەن شۇغۇللىنىدىغانلار، اللە تائالادىن قورقۇپ (ئەمەل - ئىبادەت بىلەن اللە تائالاغا) يېقىنلاشقۇچىلار، اللە تائالادىن قورقىدىغان ئالىملار، اللە تائالانى ياخشى كۆرىدىغان ۋە پەيغەمبەرلەرگە ئەگىشىدىغانلار بولىدۇ.

ھەدىستە مۇنداق كەلدى: ﴿پەرىشتىلەر بەندىلەرنىڭ قىلغان ئەمەل - ئىبادەتلىرىنى ئېلىپ اللە تائالانىڭ دەرگاھىغا ئۆرلىگەن چاغدا (بەندىلەرنىڭ نېمە قىلىۋاتقانلىقىنى) اللە بىلىمۇ، اللە تائالا پەرىشتىلەردىن "سىلەر بەندىلىرىمنى قانداق ھالەتتە قويۇپ چىقتىڭلار؟" دەپ سورىدايۇ. پەرىشتىلەر: بىز ئۇلارنىڭ قىشىغا چۈشكەن چېغىمىزدا ئۇلار ناماز ئوقۇۋاتقان ئىكەن، بىز ئۇلارنى قويۇپ يېنىپ چىققىنىمىزدىمۇ ئۇلار ناماز ئوقۇپ قالدى دەپ جاۋاب بېرىدۇ﴾.

ئۇنداق جاۋاب بېرىشىدىكى سەۋەب شۇكى، پەرىشتىلەر كېچە - كۈندۈز نۆۋەت بىلەن بىزنىڭ قېشىمىزغا چۈشۈپ تۇرىدۇ. پەرىشتىلەر بامدات نامىزى بىلەن ئەسىر نامىزىدا ئۆزئارا نۆۋەت ئالماشتۇرۇپ، كۈندۈزلۈك نۆۋەتچىلەر بامدات نامىزىدىن تاكى ئەسىر نامىزىغىچە تۇرىدۇ. بۇ چاغدا ئەسىر نامىزىدا چۈشكەن كېچىلىك نۆۋەتچىلەر بەندىلەرنىڭ ئەمەل - ئىبادەتلىرىنى ئېلىپ چىقىپ كېتىدۇ. بۇ ھەقتە پەيغەمبەر ئەلەيھىسسالام مۇنداق دېدى: ﴿كېچىدە قىلىنغان ئەمەل - ئىبادەتلەر كۈندۈزدىن بۇرۇن، كۈندۈزنىڭ ئەمەل ئىبادەتلىرى كېچىدىن بۇرۇن اللە تەرەپكە كۆتۈرۈلۈپ بولىدۇ﴾ (يەنى كېچىدە قىلغان ئەمەل - ئىبادەتلەر بامدات نامىزىنىڭ ۋاقتىدا، كۈندۈزدە قىلغان ئەمەل - ئىبادەتلەر ئەسىر نامىزىدا كۆتۈرۈلىدۇ). اللە تائالانىڭ: ﴿مەن ھەقىقەتەن سىلەر بىلمەيدىغان نەرسىلەرنى بىلىمەن﴾ دېگەن جاۋابىغا قارىتا ئىمام رازى بۇنىڭدىن باشقا كۆز قاراشلارنىمۇ كەلتۈردى، ئۇلار تۆۋەندىكىچە:

1 - ئىنسانلارنى يارىتىشتا مېنىڭ كۆپلىگەن ھېكمەتىم بار. ئەھۋال سىلەر دېگەندەك بولسىمۇ، لېكىن ئۇ ھېكمەتنى سىلەر بىلمەيسىلەر.

2 - اللە تائالانىڭ ﴿مەن ھەقىقەتەن سىلەر بىلمەيدىغان نەرسىلەرنى بىلىمەن﴾ دېگەن ئايىتى: "سىلەر ئاراڭلاردا ئىبلىس ئىسىملىك شەيتاننىڭ بارلىقىنى بىلمەيسىلەر" دەپ پەرىشتىلەرنىڭ: ﴿ھالبۇكى بىز بولساق سېنى پاك دەپ مەدھىيەلەيمىز، مۇقەددەس دەپ مەدھىيەلەيمىز﴾ دېگەن سۆزىگە بەرگەن جاۋابىدۇر.

3 - پەرىشتىلەرنىڭ: «يەر يۈزىدە بۇزۇقچىلىق قىلىدىغان، قان تۆكىدىغان (شەخسىنى) خەلىپە قىلامسەن؟» دېگەن سۆزى ئاللا تائالادىن ئۆزلىرىنى زېمىندا ئىنسانلارنىڭ ئورنىدا ئورۇن باسار قىلىشىنى تەلەپ قىلغانلىقىدۇر. ئاللا ئۇلارغا جاۋاب بېرىپ مۇنداق دېدى: «مەن ھەقىقەتەن سىلەر بىلەيدىغان نەرسىلەرنى بىلىمەن» يەنى سىلەرنىڭ ئاسماندا قالغانلىقىڭلار، ئۆزلىرىڭلارغا لايىق ۋە مۇناسىپ ئىكەنلىكىڭلارنى بىلمەيسىلەر.

### خەلىپە تىكلەشنىڭ ۋاجىبلىقى ۋە ئۇنىڭغا ئالاقىدار بەزى مەسىلىلەر توغرىسىدا

ئىمام قۇرتۇبى ۋە باشقا مۇجتەھىد ئالىملار يۇقىرىقى ئايەت بىلەن كىشىلەرنىڭ تالاش - تارتىشىپ قالغان ئىشلاردا ئۇلارنىڭ ئارىسىنى بىر تەرەپ قىلىش، ناھەق بوزەك قىلىنغان كىشىگە بوزەك قىلغۇچىدىن ئۆچىنى ئېلىپ بېرىش، ئاللا تائالانىڭ ھۆكۈملىرىنى يۈرگۈزۈش ۋە يامان ئىشلاردىن توساش ئۈچۈن بىر خەلىپە تىكلەشنىڭ ۋاجىب ئىكەنلىكىگە دەلىل كەلتۈردى. بۇ ۋاجىبنى ئەمەلگە ئاشۇرىدىغان ئىشلارنى قىلىش ۋاجىب بولىدۇ<sup>(1)</sup>. خەلىپە تىكلەشنىڭ يوللىرى ھەر خىل بولىدۇ. قۇرئان كەرىم ياكى ھەدىس شىرىفتە خەلىپە بولۇشقا لايىق ئىكەنلىكى ئوچۇق ئىسپاتلانغان كىشى خەلىپە قىلىپ سايلىنىدۇ. مەسىلەن: ئەبۇبەكرى سىدىقنىڭ خەلىپە بولۇشىغا ئوخشاش. بەزى ئالىملار ئەبۇبەكرى رەزىيەللاھۇ ئەنھۇ پاكىت ئارقىلىق خەلىپە بولغان دېگەن كۆز قاراشتۇر.

خەلىپە سايلاش ياكى بىشارەت ئارقىلىق بولىدۇ. بىر تۈركۈم ئالىملار ئەبۇبەكرىنىڭ خەلىپىلىكىنى بىشارەت ئارقىلىق بولغان دەپ قارايدۇ، ياكى ئىلگىرى تەيىنلەنگەن خەلىپە بىر كىشىنى ئورنىغا خەلىپە تىكلەپ قويۇش ئارقىلىق بولىدۇ. يەنى مەسىلەن: ئەبۇبەكرى رەزىيەللاھۇ ئەنھۇنىڭ ئۆمەر رەزىيەللاھۇ ئەنھۇنى خەلىپىلىككە تىكلەپ قويغىنىغا ئوخشاش. ياكى ئۆمەر رەزىيەللاھۇ ئەنھۇنىڭ قىلغىنىدەك بىر نەچچە ياخشى كىشىلەردىن قۇرۇلۇپ چىققان بىر گۇرۇپ ئادەملەرنىڭ مەسلىھەت قىلىشى تاللاپ چىقىشى ئارقىلىق بولىدۇ. ياكى دۆلەت ئەربابلىرىنىڭ ئۇنىڭغا بەيئەت<sup>(2)</sup> قىلىشقا بىردەكلىككە كېلىشى ئارقىلىق بولىدۇ. ياكى ئۇ كىشىلەرنىڭ ئىچىدىن بىر ئادەمنىڭ ئۇنىڭغا بەيئەت بېرىشى ئارقىلىق بولىدۇ.

خەلىپە بولىدىغان كىشىدە ھازىرلىنىشقا تېگىشلىك شەرتلەر: 1 - ئەر كىشى بولۇشى لازىم. 2 - ھۆر ئادەم بولۇشى لازىم، قۇل خەلىپە بولالمايدۇ. 3 - بالاغەتكە يەتكەن كىشى بولۇشى لازىم، 4 - ئەقىللىق بولۇشى لازىم. 5 - مۇسۇلمان بولۇشى لازىم. 6 - ئادىل بولۇشى لازىم. 7 - شەرىئەتنىڭ ئەھكاملىرىدا ئىجتىھاد قىلالايدىغان بولۇشى لازىم. 8 - ئىشنىڭ ئاقىۋىتىنى كۆرەلەيدىغان بولۇشى لازىم. 9 - بەدەن قورۇلۇشى ساق - سالامەت بولۇشى لازىم. 10 - ئۇرۇش تاختىكىلىرىنى، جىھاد قىلىشنى بىلىدىغان بولۇشى لازىم. 11 - قۇرەيشلىك<sup>(3)</sup> بولۇشى لازىم.

(1) ئىسلامنىڭ ھۆكۈملىرىنى يۈرگۈزۈش ۋە يامان ئىشلاردىن توسۇش مۇسۇلمانلارنىڭ باشلىقىسىز ئورۇنلانمايدىغانلىقى ئۈچۈن مۇسۇلمانلارغا باشلىقنى تىكلەش ۋاجىبتۇر.

(2) خەلىپىلىككە شەرتى توشقان ئادەملەرگە بويسۇنۇش دېگەننى كۆرسىتىدۇ.

(3) بۇ ئۆز ۋاقتىغا ياكى ئەرەب دۇنياسىغا قويۇلغان شەرت بولۇشى مۇمكىن. ئەرەب مىللىتىدىن باشقا مىللەتنىڭ خەلىپە تىكلىشى ئۈچۈن خەلىپىنىڭ قۇرەيشتىن بولۇشى شەرت قىلىنمايدۇ. ت.

خەلىپە بولىدىغان ئادەمنىڭ ھاشىم جەمەتىدىن بولۇشى ياكى پۈتۈن كەمچىلىكلەردىن خالىي بولۇشى شەرت قىلىنمايدۇ. ئەگەر خەلىپە پاسىق بولسا خەلىپىلىكتىن چۈشۈپ كېتەمدۇ ياكى ئورنىدا تۇرۇۋېرەمدۇ؟ بۇ مەسىلىدە ئۆلىمالارنىڭ ئوخشىمىغان كۆز قاراشلىرى بار. لېكىن كۈچلۈك كۆز قاراش شۇكى: پاسىق كىشى خەلىپىلىكتىن چۈشۈپ كېتەيدۇ. بۇنىڭ دەلىلى پەيغەمبەر ئەلەيھىسسالامنىڭ تۆۋەندىكى سۆزى: «ئۇنىڭدا ئاللاھ تەرىپىدىن بولغان دەلىل ئىسپات ئارقىلىق ئوچۇق كاپىرلىقنى كۆرسەتەر (خەلىپىلىكتىن چۈشۈپ كەتسە بولىدۇ. ئەگەر ئۇنىڭدىن كۆپۈرلۈك كۆرۈلمەي پاسىقلىق كۆرۈلسە خەلىپىلىكتىن چۈشۈپ كېتىش شەرت ئەمەس)».

بىر دۆلەتتە بىردىن ئارتۇق خەلىپە تىكلەنشىكە بولمايدۇ. بۇنىڭ ئىسپاتى پەيغەمبەر ئەلەيھىسسالامنىڭ تۆۋەندىكى سۆزىدۇر: «سىلەرنىڭ بىرلىك ھالىتىڭلاردا بىر پۈتۈن ئىسلام دۆلىتى قۇرۇلۇپ بولغاندا ئاراڭلاردىن بىرسى چىقىپ سىلەرنى بۆلمەكچى بولسا، ئۇ كىم بولۇشىدىن قەتئى نەزەر ئۇنى ئۆلتۈرۈۋېتىڭلار؟» بۇ كۆپ سانلىق ئالىملارنىڭ كۆز قارىشىدۇر.

ئىمامۇلھەرەمەين دېگەن ئالىم ئەبۇئىسھاقنىڭ مۇنداق دېگەنلىكى رىۋايەت قىلىدۇ: «شەھەرلىرنىڭ ئارىلىقى ناھايىتى يىراق بولغان دۆلەت ئۈچۈن بىر دۆلەتتە بىردىن ئارتۇق خەلىپە بولسا بولىدۇ».

\* \* \* \* \*

وَعَلَّمَ آدَمَ الْأَسْمَاءَ كُلَّهَا ثُمَّ عَرَضَهُمْ عَلَى الْمَلَائِكَةِ فَقَالَ أَنْبِئُونِي بِأَسْمَاءِ هَٰؤُلَاءِ إِنْ كُنْتُمْ صَادِقِينَ ﴿٢٠﴾ قَالُوا سُبْحٰنَكَ لَا عِلْمَ لَنَا إِلَّا مَا عَلَّمْتَنَا إِنَّكَ أَنْتَ الْعَلِيمُ الْحَكِيمُ ﴿٢١﴾ قَالَ يَتَّبِعُ آدَمَ بِأَسْمَائِهِمْ فَلَمَّا أَنْبَأَهُمْ بِأَسْمَائِهِمْ قَالَ أَلَمْ أَقُلْ لَكُمْ إِنِّي أَعْلَمُ غَيْبَ السَّمٰوٰتِ وَالْأَرْضِ وَأَعْلَمُ مَا تُبْدُونَ وَمَا كُنْتُمْ تَكْتُمُونَ ﴿٢٢﴾

ئاللاھ پۈتۈن شەيئىلەرنىڭ ناملىرىنى ئادەمگە ئۆگەتتى، ئاندىن ئۇلارنى پەرىشتىلەرگە كۆرسىتىپ: «(خەلىپە بولۇشقا ئادەمگە قارىغاندا بىز ھەقىقەت دەيدىغان قارىشىڭلاردا) راستچىل بولساڭلار، بۇ شەيئىلەرنىڭ ناملىرىنى ماڭا ئېيتىپ بېرىڭلار» دېدى (31). پەرىشتىلەر: «سېنى (پۈتۈن كەمچىلىكلەردىن) پاك دەپ تونۇيمىز. بىز سەن بىلدۈرگەندىن باشقىنى بىلمەيمىز، ھەقىقەتەن سەن ھەممىنى بىلگۈچىدۇرسەن، ھېكمەت بىلەن ئىش قىلغۇچىدۇرسەن» دېدى (32). ئاللاھ: «ئى ئادەم! ئۇلارغا بۇ نەرسىلەرنىڭ ناملىرىنى ئېيتىپ بەرگەن چاغدا، ئاللاھ: «مەن سىلەرگە، ئاسمانلاردىكى ۋە زېمىندىكى غەيبىلەرنى ھەقىقەتەن بىلىپ تۇرىمەن، ئاشكارا ۋە يوشۇرۇن ئىشىڭلارنى بىلىپ تۇرىمەن، دېمىگەنمىدەم» دېدى (33).

ئادەم ئەلەيھىسسالامنىڭ پەرىشتىلەردىن ئۈستۈن ئىكەنلىكى توغرىسىدا

ئادەم ئەلەيھىسسالام پەرىشتىلەر بىلەلمىگەن نەرسىلەرنىڭ ئىسىملىرىنى بىلىشتەك خۇسۇسىيەتكە ئېرىشكەنلىكى ئۈچۈن ئاللاھ ئۇنىڭ پەرىشتىلەردىن ئارتۇقچىلىقىنى بايان قىلىپ مۇنداق دەيدۇ: ﴿ئاللاھ

پۈتۈن شەيئىلەرنىڭ ناملىرىنى ئادەمگە ئۆگەتتى» بۇ ئايەتنىڭ مەنىسى ھەققىدە زەھھاك ئىبنى ئابباسنىڭ مۇنداق دېگەنلىكىنى بايان قىلىدۇ: (اللھ ئادەم ئەلەيھىسسالامغا بىلدۈرگەن ئىسىملار؛ ئىنسانلار، چارۋا - ماللار، ئاسمان - زېمىن، قورۇقلۇق، دېڭىز، ئات، ئېشەك قاتارلىق كىشىلەر بىلىدىغان بارلىق ئىسىملاردۇر).

ئىبنى ئەبۇھاتەم ۋە ئىبنى جەرر، ئاسم ئىبنى كۈلەيىتن سەئىد ئىبنى مەئبەدنىڭ بۇ ئايەتنىڭ مەنىسى ھەققىدە ئىبنى ئابباس رەزىيەللاھۇ ئەنھۇمادىن: اللھ تائالا ئادەم ئەلەيھىسسالامغا قازايبى - قەدەرنىڭ ئىسمىنىمۇ ئۆگەتتىمۇ؟ دەپ سوئال سورغانلىقىنى ئىبنى ئابباسنىڭ: ھەئە، چوڭ - كىچىك ھەممە نەرسىلەرنىڭ ئىسمىنى ئۆگەتتى، دەپ جاۋاب بەرگەنلىكىنى رىۋايەت قىلىدۇ.

توغرىسى، ئىبنى ئابباس دېگەندەك اللھ تائالا ئۇنىڭغا ھەممە نەرسىلەرنىڭ ئىسمىنى ھەتتا مەجەز - خاراكىتىرى، سۈپەتلىرىدىن تارتىپ ئۆگەتتى. تۆۋەندە بۇنىڭغا ئائىت ھەدىس بار.

ئىمام بۇخارى ئەنەس رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «قىيامەت كۈنى ھەممە مۆمىن كىشىلەر بىر يەرگە جەم بولۇپ، پەرۋەردىگارىمىزدىن بىزگە شاپائەت قىلىشنى سورىساق بولاتتى، دېيىشىدۇ. شۇنىڭ بىلەن ئۇلار ئادەم ئەلەيھىسسالامنىڭ يېنىغا كېلىپ ئۇنىڭغا: سەن ئادەملەرنىڭ بوۋىسى، اللھ تائالا سېنى ئۆز قولى بىلەن ياراتتى<sup>(1)</sup>. ساڭا پەرىشتىلەرنى سەجدە قىلدۇردى. ھەممە نەرسىلەرنىڭ ئىسمىنى بىلىدۇردى. شۇڭا سەن پەرۋەردىگارىمىزدىن بىزگە شاپائەت سورىساڭ بىزنى ھازىرقى ئورنىمىزدىن چىقىرىپ قويسا (يەنى راھەت بىر ئورۇنغا كىرگۈزسە)، دەيدۇ. ئادەم ئەلەيھىسسالام ئۇلارغا: مەن ئۇنداق قىلىشقا لايىق ئەمەسمەن. (يەنى مەن شاپائەت سورالمايمەن) دەپ جاۋاب بېرىپ، ئۆزىنىڭ اللھ تائالانىڭ ئالدىدا ئۆتكۈزۈپ سالغان كەمچىلىكىنى (ئۇلارغا) سۆزلەپ بىرىپ (شۇنىڭ ئۈچۈن اللھ تائالادىن) خىجىل بولىدىغانلىقىنى دەيدۇ. ئادەم ئەلەيھىسسالامنىڭ كەمچىلىكى بولسا يىمە دەپ توسقان دەرەخنىڭ مېۋىسىنى يەپ سالغانلىقىدۇر. ئادەم ئەلەيھىسسالام: سىلەر نۇھ ئەلەيھىسسالامنىڭ ئالدىغا بېرىڭلار، ئۇ اللھ تائالانىڭ زېمىن يۈزىدىكى كىشىلەرگە ئەۋەتكەن دەسلەپكى پەيغەمبىرى دەيدۇ. ئاندىن ئۇلار نۇھ ئەلەيھىسسالامنىڭ ئالدىغا كېلىدۇ. نۇھ ئەلەيھىسسالام ئۇلارغا: مەن بۇنداق قىلىشقا لايىق ئەمەسمەن، دەپ ئۆزىنىڭ سوراشقا تېگىشلىك بولمىغان بىر سوئالنى اللھ تائالادىن سوراپ قويغانلىقىنى، شۇنىڭ ئۈچۈن اللھ دىن خىجىل بولىدىغانلىقىنى دەيدۇ. ئۇلارغا: سىلەر مېھرىبان سۈپەتلىك اللھ تائالانىڭ دوستى بولغان ئىبراھىم ئەلەيھىسسالامنىڭ يېنىغا بېرىڭلار دەيدۇ. ئۇلار ئىبراھىم ئەلەيھىسسالامنىڭ ئالدىغا كېلىدۇ. ئىبراھىم ئەلەيھىسسالاممۇ ئۇلارغا: مەن بۇنداق قىلىشقا لايىق ئەمەسمەن دەپ جاۋاب بېرىپ، اللھ بىلەن بىۋاستە سۆزلەشكەن، تەۋرات بېرىلگەن بەندە مۇسا ئەلەيھىسسالامنىڭ يېنىغا بېرىڭلار دەيدۇ. ئۇلار مۇسا ئەلەيھىسسالامنىڭ ئالدىغا كېلىدۇ. مۇسا ئەلەيھىسسالام ئۇلارغا: مەن بۇنداق قىلىشقا لايىق ئەمەسمەن دەپ جاۋاب بېرىپ، ئۆزىنىڭ گۇناھسىز بىر كىشىنى ئۆلتۈرۈپ قويغانلىقىنى سۆزلەپ بېرىدۇ. (شۇنىڭ ئۈچۈن ئۆزىنىڭ اللھ تائالادىن) خىجىل بولىدىغانلىقىنى دەپ، اللھ تائالانىڭ بەندىسى پەيغەمبىرى ۋە اللھ تائالانىڭ سۆزى<sup>(2)</sup> ۋە روھى بولغان ئىنساننىڭ يېنىغا

(1) بۇ سۆزدىن اللھ تائالانىڭ بىزگە ئوخشاش بارماقلىق قولى بار دېگەنلىك چىقمايدۇ، ئەگەر شۇنداق چۈشۈنۈپ قېلىنسا بولمايدۇ، اللھ تائالانىڭ قولى ئۆزىگە خاس ۋە ئۆزىگە لايىق كېلىدىغان قولىدۇر.  
(2) بۇ سۆزدىن اللھ نىڭ ئۇنىڭغا ۋەجۇدقا كەل دېگەن سۆزى كۆزدە تۇتۇلىدۇ.

بېرىڭلار، دەيدۇ. ئۇلار ئىسا ئەلەيھىسسالامنىڭ ئالدىغا كېلىدۇ. ئۇ، ئۇلارغا مەن بۇنداق قىلىشقا لايىق ئەمەسمەن دەپ جاۋاب بېرىپ، ئىلگىرىكى ۋە كېيىنكى بارلىق گۇناھلىرى كەچۈرۈم قىلىنىپ كەتكەن ئالەم تائالانىڭ بەندىسى مۇھەممەد ئەلەيھىسسالامنىڭ يېنىغا بېرىڭلار، دەيدۇ. ئۇلار مېنىڭ يېنىمغا كېلىدۇ. مەن پەرۋەردىگارىمدىن شاپائەت قىلىشنى تىلەپ ئۇنىڭ ئالدىغا بارىمەن، (ئالەم تائالا) ماڭا شاپائەت قىلىشقا رۇخسەت بېرىدۇ. مەن پەرۋەردىگارىمنى كۆرگەن ھامان سەجدە قىلىمەن. ئالەم مېنى ئۆزى خالىغان ۋاقىتقىچە سەجدىدە قويۇپ قويدۇ. ئاندىن ماڭا (ئى مۇھەممەد) بېشىڭنى كۆتۈر. سوريغان نەرسەڭگە ئېرىشىسەن، شاپائەت قىلىشنى سورىساڭ شاپائەت قىلىنىسەن. (يەنى ئۇلارغا قىلغان شاپائەتنىڭ قوبۇل قىلىنىدۇ) دېيىلىدۇ. ئاندىن مەن بېشىمنى كۆتۈرۈپ ئالەم ماڭا ئۆگىتىپ قويغان ھەمدۇسانالار بىلەن ئۇنىڭغا ھەمدە ئوقۇيمەن. ئاندىن ئۇنىڭدىن شاپائەت سورايمەن. ماڭا مەلۇم مىقداردىكى (كىشىلەرنى جەننەتكە ئەكىرىشكە) چەك توختىتىپ بېرىلىدۇ. مەن ئۇلارنى جەننەتكە كىرگۈزمەن. ئاندىن مەن قايتىدىن ئالەم تائالانىڭ ئالدىغا بارىمەن. مەن پەرۋەردىگارىمنى كۆرگەن ھامان يەنە يۇقىرىقىغا ئوخشاش سەجدە قىلىمەن. ئاندىن شاپائەت سورايمەن. ماڭا مەلۇم مىقداردىكى (كىشىلەرنى جەننەتكە ئەكىرىشكە) چەك توختىتىپ بېرىلىدۇ. مەن ئۇلارنى جەننەتكە كىرگۈزمەن. ئاندىن بۇ ئىشنى تاكى 3 ، 4 قېتىم تەكرارلايمەن. ئاخىرى دوزاخقا قۇرئان تۇتۇپ قالغان كىشى (قۇرئاندا كۆرسىتىلگەن دوزاخقا مەڭگۈ قالدۇ دەپ يېزىلىپ كەتكەن كىشى) قېلىپ قالدۇ».

بۇ ھەدىسنى بۇ يەردە كەلتۈرۈشتىكى سەۋەب پەيغەمبەر ئەلەيھىسسالامنىڭ: ئۇلار ئادەم ئەلەيھىسسالامنىڭ يېنىغا كېلىپ (ئى ئادەم) سەن ئادەملەرنىڭ بوۋىسى ئالەم سېنى ئۆز قولى بىلەن ياراتتى. ئالەم پەرىشتىلەرنى ساڭا سەجدە قىلدۇردى. ھەممە نەرسىلەرنىڭ ئىسىملىرىنى ساڭا بىلدۈردى، دېگەن سۆزدۇر. بۇ ھەدىس ئالەم تائالانىڭ ئادەم ئەلەيھىسسالامغا ھەممە مەخلۇقاتلارنىڭ ئىسىملىرىنى بىلدۈرگەنلىكىنى چۈشەندۈرۈپ بېرىدۇ. شۇڭا ئالەم مۇنداق دەيدۇ: ﴿ئالەم پۈتۈن شەيئىلەرنىڭ ناملىرىنى ئادەمگە ئۆگەتتى، ئاندىن ئۇلارنى پەرىشتىلەرگە كۆرسىتىپ﴾ يەنى ئۇ نەرسىلەرنىڭ ئىسىملىرىنى پەرىشتىلەرگە دەپ بەردى.

﴿بۇ شەيئىلەرنىڭ ناملىرىنى ماڭا ئېيتىپ بېرىڭلار﴾ دېدى يەنى سىلەر زېمىندا خەلىپىنى بىزدىن باشقا بىرسىدىن قىلساڭ، ئۇ زېمىندا بۇزغۇنچىلىق ئېلىپ بارىدۇ، ناھەق قان تۆكىدۇ. ئەگەر خەلىپىنى بىزنىڭ ئىچىمىزدىن قىلساڭ بىز ساڭا مەدھىيە ئوقۇپ ۋە سېنى ھەممە كەمچىلىكتىن پاك دەپ تونۇيمىز ھەم سېنىڭ بۇيرۇغان ئىشلىرىڭغا بويسۇنىمىز دېگەن سۆزۈڭلاردا راستچىل بولساڭلار، سىلەرگە كۆرسەتكەن نەرسىلەرنىڭ ئىسىملىرىنى ماڭا دەپ بېرىڭلار، سىلەر كۆز ئالدىڭلاردا تۇرغان بۇ نەرسىلەرنىڭ ئىسىملىرىنى بىلەلمەسەڭلار، ھازىر كۆز ئالدىڭلاردا يوق، بۇنىڭدىن كېيىن بولىدىغان نەرسىلەرنى تېخىمۇ بىلەلمەيسىلەر، دېگەنلىكتۇر.

شۇنىڭ بىلەن پەرىشتىلەر مۇنداق دېدى: ﴿«سېنى (پۈتۈن كەمچىلىكلەردىن) پاك دەپ تونۇيمىز. بىز سەن بىلدۈرگەندىن باشقىنى بىلمەيمىز، ھەقىقەتەن سەن ھەممىنى بىلگۈچىدۇرسەن، ھېكمەت بىلەن ئىش قىلغۇچىدۇرسەن» دېدى﴾ بۇ پەرىشتىلەرنىڭ ھەممە بىلىم ئالەم تەرىپىدىن بولىدىغانلىقى ۋە ھېچقانداق كىشىنىڭ ئالەم بىلدۈرگەن نەرسىدىن باشقا ھېچقانداق نەرسىنى بىلمەيدىغانلىقى توغرىسىدىكى ھەقىقەتنى ئالەم تائالانىڭ ئالدىدا ئېيتىپ قىلغانلىقىدۇر.

شۇنچا مۇنداق دېدى. ﴿پەرىشتىلەر: «سېنى (پۈتۈن كەمچىلكلەردىن) پاك دەپ تونۇيمىز. بىز سەن بىلدۈرگەندىن باشقىنى بىلمەيمىز، ھەقىقەتەن سەن ھەممىنى بىلگۈچىدۇرسەن، ھېكمەت بىلەن ئىش قىلغۇچىدۇرسەن» دېدى﴾ يەنى سەن ھەممىنى بىلگۈچىدۇرسەن، ياراتقان ۋە قىلغان ئىشلىرىڭدا ھېكمەت بىلەن ئىش قىلغۇچىسەن. خالىغان كىشىگە بىلىم ئۆگىتىسەن ۋە خالىغان كىشىنى ئۇنىڭدىن مەرھۇم قىلسەن. ئۇنىڭ ھېكمىتىنى پەقەت سەنلا بىلسەن، سەن ناھايىتى ئادىل سەن.

ئادەم ئەلەيھىسسالامنىڭ بىلىم بىلەن پەرىشتىلەردىن ئارتۇق قىلىنغانلىقى توغرىسىدا ﴿ئى ئادەم! ئۇلارغا بۇ نەرسىلەرنىڭ ناملىرىنى ئېيتىپ بەرگىن﴾ دېدى. ئادەم ئۇلارغا بۇ نەرسىلەرنىڭ ناملىرىنى ئېيتىپ بەرگەن چاغدا، اللە: ﴿مەن سىلەرگە، ئاسمانلاردىكى ۋە زېمىندىكى غەيبىلەرنى ھەقىقەتەن بىلىپ تۇرىمەن، ئاشكارا ۋە يوشۇرۇن ئىشىڭلارنى بىلىپ تۇرىمەن، دېمىگەنمىدىم» دېدى﴾ زەيد ئىبنى ئەسلىم بۇ ئايەت ئۈستىدە توختىلىپ مۇنداق دەيدۇ: ئادەم ئەلەيھىسسالام پەرىشتىلەرگە ھەممە نەرسىلەرنىڭ ئىسىملىرىنى سۆزلەپ بېرىپ جىبرىئىل ئەلەيھىسسالامغا سەن جىبرىئىل، مىكائىلغا سەن مىكائىل، ئىسرافىلغا سەن ئىسرافىل دېدى. ھەتتا قاغىنىڭ ئىسمىچىلىك نەرسىنىڭ ئىسمىلىرىنىمۇ ساناپ بەردى.

ئادەم ئەلەيھىسسالام اللە بىلدۈرگەن نەرسىلەرنىڭ ئىسمىلىرىنى ساناپ بېرىپ، پەرىشتىلەردىن ئۈستۈن كەلگەن چاغدا، اللە پەرىشتىلەرگە مۇنداق دەيدۇ: ﴿مەن سىلەرگە، ئاسمانلاردىكى ۋە زېمىندىكى غەيبىلەرنى ھەقىقەتەن بىلىپ تۇرىمەن، ئاشكارا ۋە يوشۇرۇن ئىشىڭلارنى بىلىپ تۇرىمەن، دېمىگەنمىدىم» دېدى﴾ يەنى مەن سىلەرگە مېنىڭ يوشۇرۇن ئىشلارنى بىلىدىغانلىقىمنى دېمىگەنمىدىم، دېدى.

اللە تائالانىڭ: ﴿ئاشكارا ۋە يوشۇرۇن ئىشىڭلارنى بىلىپ تۇرىمەن، دېمىگەنمىدىم» دېدى﴾ دېگەن ئايەتتە زەھەك ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: مەن يوشۇرۇن ئىشىنىمۇ خۇددى ئاشكارا ئىشىنى بىلگەندەك بىلىمەن يەنى ئىبلىس (شەيتاننىڭ ئەڭ چوڭى) نىڭ كۆڭلىگە يوشۇرغان چوڭچىلىق ۋە مەغرۇرلىقىنىمۇ بىلىمەن، دېگەنلىكتۇر.

ئەبۇجەئفەر رازى رەبىيئە ئىبنى ئەنەسنىڭ يۇقىرىقى ئايەت توغرىسىدا مۇنداق دېگەنلىكىنى رىۋايەت قىلىدۇ: (پەرىشتىلەر) بۇ زېمىندا بۇزغۇنچىلىق قىلىپ، ناھەق قان تۆكىدىغان كىشىنى خەلىپە قىلامسەن؟ دېگەن سۆزنى ئاشكارا ئېيتقان بولسىمۇ، كۆڭلىدە بىز پەرۋەردىگارىمىز ياراتقان ھەر قانداق مەخلۇقاتتىن بىلىملىك ۋە ھۆرمەتلىكتۈرمىز، دېگەن سۆزنى يوشۇرۇشقان ئىدى. ئاندىن پەرىشتىلەر اللە تائالانىڭ ئادەم ئەلەيھىسسالامنى ئۆزلىرىدىن بىلىمىدە ۋە ھۆرمەتتە ئارتۇق قىلغانلىقىنى تونۇپ يەتتى.

\* \* \* \* \*

وَإِذْ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا إِلَّا إِبْلِيسَ أَبَىٰ وَاسْتَكْبَرَ وَكَانَ مِنَ الْكَافِرِينَ ﴿٣٤﴾

ئۆز ۋاقتىدا پەرىشتىلەرگە: «ئادەمگە سەجدە قىلىڭلار» دېدۇق، ئىبلىستىن باشقا ھەممىسى سەجدە قىلدى، ئىبلىس (سەجدە قىلىشتىن) باش تارتتى، تەكەببۇرلۇق قىلدى، ئۇ كاپىرلاردىن بولۇپ كەتتى. ﴿34﴾

اللہ تائالانىڭ پەرىشتىلەرنى ئادەم ئەلەيھىسسالامغا سەجدە قىلدۇرۇش ئارقىلىق ئادەم

ئەلەيھىسسالامنى ھۆرمەتلىگەنلىكى توغرىسىدا

بۇ اللہ تائالانىڭ ئادەم ئەلەيھىسسالامغا كۆرسەتكەن كاتتا مەرھەمەتسىدۇر. اللہ تائالانىڭ پەرىشتىلەرنى ئادەمگە سەجدە قىلىشقا بۇيرۇغانلىقى ئادەم ئەلەيھىسسالامنىڭ بالىلىرىغا (يەنى پۈتۈن ئىنسانلارغا) قىلىنغان چوڭ بىر ئىنئامىدۇر. بۇ ھەقتە كۆپلىگەن ھەدىسلەر بار. يۇقىرىدا سۆزلەپ ئۆتكەن ھەدىس شۇ ھەدىسلەرنىڭ قاتارىدىن بولۇپ، تۆۋەندىكى ھەدىسلەرمۇ مۇشۇ ھەدىسنىڭ قاتارىدىندۇر. بۇ ھەدىس مۇسا ئەلەيھىسسالامنىڭ اللہ دىن مۇنداق دەپ سورىغانلىقى توغرىسىدىكى ھەدىسىدۇر: «ئى پەرۋەردىگار! ماڭا بىزنى ۋە ئۆزىنى جەننەتتىن چىقارغان ئادەمنى كۆرسەتكىن. مۇسا ئەلەيھىسسالام بىلەن ئادەم ئەلەيھىسسالام بىر يەرگە كەلگەندە، مۇسا ئەلەيھىسسالام ئادەمگە: سەن اللہ ئۆز قولى بىلەن ياراتقان، ساڭا روھىدىن پۈۋلەپ كىرگۈزگەن ۋە پەرىشتىلەرنى سەجدە قىلدۇرغان ئادەم» دېدى.

ئىبلىس گەرچە پەرىشتە بولمىسىمۇ پەرىشتىلەر بىلەن بىرگە ئادەمگە سەجدە قىلىشقا

بۇيرۇلغانلىقى توغرىسىدا

ئىبلىس (شەيتان) گەرچە پەرىشتىلەرنىڭ نەسلىدىن بولمىسىمۇ ئىش - ھەرىكەتتە پەرىشتىلەرگە ئوخشايدىغانلىقى ئۈچۈن ئادەمگە سەجدە قىلىشقا بۇيرۇغان پەرىشتىلەر قاتارىغا كىرىپ كېتىدۇ. شۇنىڭ ئۈچۈن ئۇمۇ ئادەم ئەلەيھىسسالامغا سەجدە قىلىشقا بۇيرۇلدى. بۇيرۇققا بويسۇنماي سەجدە قىلمىغانلىقى ئۈچۈن ئەيىبلەندى. اللہ خالىسا، اللہ تائالانىڭ «ئىبلىستىن باشقا ھەممىسى سەجدە قىلدى، ئىبلىس جىنلاردىن ئىدى. شۇڭا ئۇ پەرۋەردىگارنىڭ ئىتائىتىدىن چىقتى»<sup>(1)</sup> دېگەن ئايىتىگە كەلگەندە يەنىمۇ تەپسىلىيەرەك توختىلىپ ۋ-ۋىتىمىز.

مۇھەممەد ئىبنى ئىسھاق، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: ئىبلىس گۇناھ قىلىشتىن بۇرۇن پەرىشتىلەردىن بولۇپ، ئۇنىڭ ئىسمى ئاززۇل ئىدى. ئۇ پەرىشتىلەرنىڭ ئىچىدىكى ئەڭ تىرىشچان ۋە بىلىملىكى ئىدى. بۇ ئىشلار ئۇنىڭ چوڭچىلىق قىلىشىغا سەۋەبچى بولدى. زېمىندىكى جىن دەپ ئاتىلىدىغان كەنتتىن ئىدى.

بويسۇنۇشنىڭ اللہ غا، سەجدىنىڭ ئادەمگە بولغانلىقى توغرىسىدا

قەتادە اللہ تائالانىڭ: «ئۆز ۋاقتىدا پەرىشتىلەرگە: «ئادەمگە سەجدە قىلىڭلار» دېدۇق» دېگەن ئايىتى توغرىسىدا مۇنداق دەيدۇ: بۇ يەردە بويسۇنۇش اللہ تائالاغا، سەجدە قىلىش ئادەمگە ئىدى. اللہ پەرىشتىلەرنى ئادەمگە سەجدە قىلدۇرۇش ئارقىلىق ئادەمنى ھۆرمەتلىدى. بەزى ئالىملار بۇ سەجدە ھەققىدە مۇنداق دەيدۇ: پەرىشتىلەرنىڭ ئادەمگە سەجدە قىلىشى پەقەتلا سالام قىلىش ۋە ھۆرمەتلەش ئۈچۈن قىلىنغان سەجدىدۇر.

ھۆرمەتلەش ئۈچۈن قىلىنغان سەجدە، اللہ بۇ ئايەتتە «ئاتا - ئانىسىنى تەختىدە (يېنىدا) ئولتۇرغۇزدى، ئۇلار (شاھلارغا تازىم قىلىش ئادىتى بويىچە) يۈسۈفكە سەجدە قىلىشتى. ئۇ: «ئى ئاتا!

(1) سۈرە كەھفى 50 - ئايەتنىڭ بىر قىسمى.

مانا بۇ، بۇرۇن (كېچىك ۋاقتىدا) كۆرگەن چۈشۈمنىڭ تەبىرىدۇر<sup>(1)</sup> دېگىنىدەك بىزدىن ئىلگىرى ياشىغان ئۈمەتلەرنىڭ ئىچىدە يول قويۇلغان ئىدى. مۇھەممەد ئەلەيھىسسالامنىڭ ئۈمىتىگە كەلگەندە بۇ ئىش بىكار قىلىندى.

مۇئاۋز رەزىيەللاھۇ ئەنھۇ مۇنداق دەيدۇ: مەن شامغا بارغاندا شاملىقلارنىڭ پوپلىرىغا ۋە ئالىملىرىغا سەجدە قىلىدىغانلىقىنى كۆردۈم. ئاندىن مەن پەيغەمبەر ئەلەيھىسسالامغا: ئى اللھ نىڭ پەيغەمبىرى سەن سەجدە قىلىشقا ئەڭ لايىقتۇرسەن، (بىز ساڭا سەجدە قىلمايمىز؟) دېدىم. پەيغەمبەر ئەلەيھىسسالام: «ياق، ئەگەر مەن بىر كىشىنى يەنە بىر كىشىگە سەجدە قىلىشقا بۇيرۇيدىغان بولسام، ئەرنىڭ ئايالدا ھەققى چوڭ بولغانلىقى ئۈچۈن، ئايال كىشىنى ئۆزىنىڭ ئېرىگە سەجدە قىلىشقا بۇيرۇغان بولاتتىم» دېدى.

### ئىبلىسنىڭ تەكەببۇرلۇق قىلىشى توغرىسىدا

قەتادە اللھ تائالانىڭ ﴿ئىبلىس (سەجدە قىلىشتىن) باش تارتتى، تەكەببۇرلۇق قىلدى، ئۇ كاپىرلاردىن بولۇپ كەتتى﴾ دېگەن ئايىتىنىڭ مەنىسى ھەققىدە مۇنداق دەيدۇ: اللھ تائالانىڭ ئادەمگە بەرگەن مەرھەمەتىگە اللھ تائالانىڭ دۈشمىنى ئىبلىس ھەسەت قىلىپ ”مەن ئوتتىن يارىتىلغان، ئۇ لايدىن يارىتىلغان تۇرسا“ دېدى. گۇناھلارنىڭ بېشى تەكەببۇرلۇق قىلىش بىلەن بولدى. اللھ تائالانىڭ دۈشمىنى (ئىبلىس) تەكەببۇرلۇق قىلىپ ئادەمگە سەجدە قىلىشتىن باش تارتتى. ئىبنى كەسىر ھەدىسلەردە مۇنداق دېيىلگەن دەيدۇ: دىلىدا زەررىچىلىك مىقداردا تەكەببۇرلۇق بار كىشى جەننەتكە كىرەلمەيدۇ، ئىبلىستىن اللھ تائالانىڭ دەرگاھىدىن قوغلىنىشقا تېگىشلىك تەكەببۇرلۇق ۋە كۈپۈرلۈق تېپىلغانلىقى ئۈچۈن، اللھ تائالانىڭ دەرگاھىدىن قوغلاندى قىلىندى».

\* \* \* \* \*

وَقُلْنَا يَا آدَمُ اسْكُنْ أَنْتَ وَزَوْجُكَ الْجَنَّةَ وَكُلَا مِنْهَا رَغَدًا حَيْثُ شِئْتُمَا وَلَا تَقْرَبَا هَذِهِ الشَّجَرَةَ فَتَكُونَا مِنَ الظَّالِمِينَ ﴿٢٠﴾ فَأَزَلَّهُمَا الشَّيْطَانُ عَنْهَا فَأَخْرَجَهُمَا مِمَّا كَانَا فِيهِ وَقُلْنَا اهْبِطُوا بَعْضُكُمْ لِبَعْضٍ عَدُوٌّ وَلَكُمْ فِي الْأَرْضِ مُسْتَقَرٌّ وَمَتَاعٌ إِلَىٰ حِينٍ ﴿٢١﴾

بىز(ئادەمگە): «ئى ئادەم! سەن خوتۇنۇڭ (يەنى ھەۋۋا) بىلەن جەننەتتە تۇرۇڭلار! جەننەتتىكى نەرسىلەردىن خالىغىنىڭلارچە كەڭتاشا يەپ - ئىچىڭلار، بۇ دەرەخقە يېقىنلاشماڭلار (يەنى مېۋىسىدىن يېمەڭلار)، بولمىسا (ئۆزەڭلارغا) زۇلۇم قىلغۇچىلاردىن بولۇپ قالسىلەر» دېدۇق<sup>(35)</sup>. شەيتان ئۇ ئىككىسىنى تېپىلىدۇردى (يەنى مەننى قىلىنغان دەرەخنىڭ مېۋىسىنى يېگۈزۈپ خاتالاشتۇردى)، تۇرۇۋاتقان جەننەتتىن چىقاردى. (ئادەمگە، ھەۋۋاغا، ئىبلىسقا) «بىر - بىرىڭلار بىلەن ئۆچەكەشكەن ھالدا (جەننەتتىن يەر يۈزىگە) چۈشۈڭلار، يەر يۈزىدە ۋاقىتلىق (ئەجلىڭلار توشقۇچە) يەرلىشىڭلار ۋە (نېمەتلەردىن) بەھرىمەن بولۇڭلار» دېدۇق<sup>(36)</sup>.

ئادەم ئەلەيھىسسالامنىڭ يەنە بىر قېتىم ھۆرمەتكە سازاۋەر بولغانلىقى توغرىسىدا

(1) سۈرە يۇسۇف 100 - ئايەتنىڭ بىر قىسمى.



اللہ پەرىشتىلەرنى ئادەمگە سەجدە قىلىشقا بۇيرۇپ بولغاندىن كېيىن، ئادەمگە جەننەتنىڭ خالىغان مېۋىلىرىدىن تويغىچە يېيىشكە، خالىغان يېرىدە تۇرۇشقا يول قويغانلىقىنى خەۋەر قىلىدۇ. ھافىز، ئەبۇبەكرى ئىبنى ھەردەۋى، ئەبۇزەر رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: مەن ئى اللہ نىڭ پەيغەمبىرى! سىلى ئادەم ئەلەيھىسسالامنى پەيغەمبەر دەپ قاراملا؟ دەپ سورۇسام، پەيغەمبەر ئەلەيھىسسالام مۇنداق دەپ جاۋاب بەرگەن ئىدى: «ھەئە، ئادەم ئاتىمىز بولسا اللہ ئۇنىڭغا يۈز تۇرانە سۆز قىلغان پەيغەمبەردۇر. اللہ ئۇنىڭغا سۆزلەپ مۇنداق دېدى: «سەن خوتۇنۇڭ (يەنى ھەۋۋا) بىلەن جەننەتتە تۇرۇڭلار!»».

ھەۋۋا ئانىنىڭ ئادەم ئەلەيھىسسالام جەننەتكە كىرىشتىن بۇرۇن يارىتىلغانلىقى توغرىسىدا ئايەتنىڭ مەزمۇنى ھەۋۋا ئانىنىڭ ئادەم ئەلەيھىسسالام جەننەتكە كىرىشتىن بۇرۇن يارىتىلغانلىقىنى ئۇقتۇرىدۇ. شۇنىڭ ئۈچۈن مۇھەممەد ئىبنى ئىسھاق مۇنداق دەيدۇ: اللہ تائالا ئىبلىسقا كايىپ بولۇپ ئادەمگە يۈزلەندى ۋە ئۇنىڭغا پۈتۈن نەرسىلەرنىڭ ئىسىملىرىنى ئۆگەتتى. ئاندىن مۇنداق دېدى: «ئى ئادەم! ئۇلارغا بۇ نەرسىلەرنىڭ ناملىرىنى ئېيتىپ بەرگىن» دېدى. ئادەم ئۇلارغا بۇ نەرسىلەرنىڭ ناملىرىنى ئېيتىپ بەرگەن چاغدا، اللہ: «مەن سىلەرگە، ئاسمانلاردىكى ۋە زېمىندىكى غەيبىلەرنى ھەقىقەتەن بىلىپ تۇرىمەن، ئاشكارا ۋە يوشۇرۇن ئىشىڭلارنى بىلىپ تۇرىمەن، دېمىگەنمىدەم» دېدى.

مۇھەممەد ئىبنى ئىسھاق مۇنداق دەيدۇ: يەھۇدىي ۋە مۇسۇلمان ئالىملاردىن بىزگە يەتكەن خەۋەرگە قارىغاندا، ئادەم ئەلەيھىسسالامنى مۇگدەك تۇتقان، ئاندىن اللہ ئۇنىڭ سول تەرىپىدىكى قوۋۇرغىسىدىن بىر قوۋۇرغىنى ئالدى، ئۇنىڭ ئورنىنى گۆش بىلەن تولدۇرۇپ قويدى. اللہ تائالا ئادەم ئەلەيھىسسالامدىن ئېلىنغان قوۋۇرغىدىن ھەۋۋا ئانىنى يارىتىپ بولغۇچىلىك ئادەم ئەلەيھىسسالام ئۇيغىسىدىن ئويغانمىدى. ئاندىن اللہ ھاۋا ئانىنى ئادەم ئەلەيھىسسالامنىڭ ئۇنىسى - ئۆلپەت ئېلىشى ئۈچۈن چىرايلىق بىر ئايال قىلدى. ئاندىن ئادەم ئۇيغىسىدىن ئويغانغاندا ھەۋۋا ئانىنى كۆرۈپ: مېنىڭ گۆشۈم، قېنىم ۋە ئايالىم، دېدى. شۇنىڭدىن كېيىن ئۇنىڭ بىلەن ئۇنىسى - ئۆلپەتتە بولدى. اللہ (ھەۋۋا ئانىنى) ئادەم ئەلەيھىسسالامغا جۈپلەپ قويغاندا ئۇنىڭغا مۇنداق دېدى: «ئى ئادەم! سەن خوتۇنۇڭ (يەنى ھەۋۋا) بىلەن جەننەتتە تۇرۇڭلار! جەننەتتىكى نەرسىلەردىن خالىغىنىڭلارچە كەڭتاشا يەپ - ئىچىڭلار، بۇ دەرەخقە يېقىنلاشماڭلار (يەنى مېۋىسىدىن يېمەڭلار)، بولمىسا (ئۆزەڭلارغا) زۇلۇم قىلغۇچىلاردىن بولۇپ قالسىلەر».

ئادەم ئەلەيھىسسالامنى سىناش توغرىسىدا

اللہ تائالانىڭ: «خالىغىنىڭلارچە كەڭتاشا يەپ - ئىچىڭلار، بۇ دەرەخقە يېقىنلاشماڭلار (يەنى مېۋىسىدىن يېمەڭلار)» دېگەن ئايىتى ئادەمنى سىناش ئۈچۈندۇر. بۇ دەرەخنىڭ قانداق دەرەخ ئىكەنلىكىدە ئالىملار ئىختىلاپلىشىپ قالدى. بەزىلەر بۇ دەرەخنى ئۈزۈم دەرەخى دېدى. بەزىلەر بۇغداي دەرەخى دېدى. ۋە بەزىلەر خورما دەرەخى ياكى ئەنجۈر دەرەخى ياكى قانداق كىشى ئۇنىڭدىن يەپ قالسا

چوڭ تاھارەتنى<sup>(1)</sup> كەلتۈرىدىغان دەرەخ دېدى. ئۇنىڭ مېۋىلىرىنى پەرىشتىلەر يەيدىغان دەرەخ دېگەنلەرمۇ بار.

ئىمام ئەبۇجەئفەر ئىبنى جەرر مۇنداق دەيدۇ: بۇ سۆزلەرنىڭ ئەڭ توغرىسى اللە تائالا ئادەم ۋە ئايالىنى جەننەتنىڭ دەرەخلىرىدىن مەلۇم بىر دەرەخنى يېيىشتىن توستى. لېكىن، ئۇلار ئۇنىڭدىن يېدى. بىزدە ئۇ دەرەخنىڭ قايسى دەرەخ ئىكەنلىكىدە يېتەرلىك مەلۇمات يوق، چۈنكى، اللە قۇرئاندا ياكى ھەدىستە ئۇ دەرەخنىڭ قايسى دەرەخ ئىكەنلىكىگە ئېنىق دەلىل كۆرسەتمىدى. ئۇ دەرەخ بۇغداي دەرەخى ياكى ئۈزۈم دەرەخى، ياكى ئەنجۈر دەرەخى ۋە ياكى دەرەخلەردىن بىر دەرەخ بولۇشى مۇمكىن. ئۇنىڭ قايسى دەرەخ ئىكەنلىكىنى بىلىش ئۇنچىلىك مۇھىمۇ ئەمەس. بۇ پىكىرنى ئىمام رازى ۋە باشقىلارمۇ توغرا دەپ قارىدى.

### ئادەم ئەلەيھىسسالامنىڭ بويىنىڭ ئېگىز ئىكەنلىكى توغرىسىدا

ئىبنى ئەبۇھاتەم ئۇبەي ئىبنى كەئبىدىن پەيغەمبەر ئەلەيھىسسالامنىڭ مۇنداق دېگەنلىكى رىۋايەت قىلىدۇ: شۇبھىسىزكى اللە تائالا ئادەم ئەلەيھىسسالامنى ئېگىز ئۆسكەن خورما دەرەخىگە ئوخشاش، بېشىدا چېچى ناھايىتى جىق، ئېگىز بىر كىشى قىلىپ ياراتتى. چەكلەنگەن دەرەخنىڭ مېۋىسىنى تېتىشى ھامان ئادەم ئەلەيھىسسالامنىڭ ئۇچىسىدىن كىيىملىرى چۈشۈپ كېتىپ ئەۋرەت جايى ئەڭ بالدۇر ئېچىلىپ قالدۇ. ئادەم ئەلەيھىسسالام بۇنى كۆرگەن ھامان جەننەتنىڭ ئىچىدە ئىشتىنىنىڭ بېغىنى چىڭتىنىشقا باشلايدۇ. شۇ چاغدا ئۇنىڭ چېچىنى بىر دەرەخ ئىلىۋالدى. ئۇ چېچىنى دەرەختىن تارتتى. ئاندىن اللە تائالا ئۇنى: ئى ئادەم! مەندىن قاچما، دەپ چاقىردى. ئۇ رەھمان تائالانىڭ سۆزىنى ئاڭلاپ: ئى پەرۋەردىگارم قاچقىنىم يوق، لېكىن ھايا قىلىش يۈزىسىدىن شۇنداق قىلىۋاتىمەن، دەپ جاۋاب بەردى.

### ئادەم ئەلەيھىسسالامنىڭ جەننەتتە كۈندۈزى ئازراق تۇرغانلىقى توغرىسىدا

ھاكىم، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: ئادەم ئەلەيھىسسالام ئەسىر نامىزى بىلەن كۈن ئولتۇرۇش ئارىلىقىدىكى مۇددەت ئىچىدە جەننەتتە تۇرغان. ئىبنى ئەبۇھاتەم ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: ئادەم ئەلەيھىسسالام مەككە بىلەن تائىپنىڭ ئارىلىقىدىكى "دەھنا" دېگەن جايغا چۈشۈرۈلدى. ھەسەنبەسىرى مۇنداق دەيدۇ: ئادەم ئەلەيھىسسالام ھىندىستانغا، ھەۋۋا ئانىمىز جىددىگە، ئىبلىس بەسىرىدىكى بەدەس تىمسانغا ۋە يىلان بولسا ئىسفىھان دېگەن يەرگە چۈشۈرۈلدى. ئىمام مۇسلىم ۋە نەسەئى ئەبۇھۈرەيرىدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: كۈن چىققان كۈننىڭ (يەنى دۇنيادىكى كۈنلەرنىڭ) ئىچىدىكى ئەڭ ياخشى كۈن جۈمە كۈنىدۇر. ئۇ كۈندە ئادەم يارىتىلدى، ئۇ كۈندە جەننەتكە كىردى. ئۇ كۈندە جەننەتتىن چىقىرىلدى.

### شەك ۋە ئۇنىڭغا بېرىلگەن جاۋاب توغرىسىدا

(1) جەننەتتىكى شۇ دەرەختىن باشقا دەرەخلەرنىڭ مېۋىسىنى يېسە ھەزىم بولۇپ تۈگەيدۇ، چوڭ - كىچىك تەرەتنى كەلتۈرمەيدۇ.

كۆپلىگەن ئالىملارنىڭ دېگىنىدەك ئادەم ئەلەيھىسسالام چىقىرىۋېتىلگەن جەننەت ئاسماندا بولىدىغان بولسا، ئىبلىس قانداق بولۇپ جەننەتكە كىرەلەيدۇ؟  
 بىرىنچى جاۋاب: بۇ سوئالنى جەننەت ئاسماندا ئەمەس بەلكى زېمىندا دېگەن كىشىلەرمۇ دەلىل قىلدى. ئىبلىسنىڭ جەننەتكە قانداق كىرگەنلىكى توغرىسىدا قويۇلغان سوئالغا ئالىملار كۆپلىگەن جاۋابلارنى بەردى. ئۇ جاۋابلاردىن: ئىبلىس جەننەتكە ھۆرمەت بىلەن كىرىشتىن توسالغان، ئەمما ئوغرىلىقچە ۋە خار ھالەتتە (يەنى كۈتۈۋېلىنمىسىمۇ) كىرىشتىن توسالغان، دېيىلگەن. شۇنىڭ ئۈچۈن بەزى ئالىملار يۇقىرىقى كۆز قاراشنى ئوتتۇرىغا قويغان. تەۋراتتەمۇ شۇ مەزمۇن بايان قىلىنغان: ئىبلىس جەننەتكە يىلاننىڭ ئاغزى ئارقىلىق كىرگەن.

بىر تۈركۈم ئالىملار يەنە مۇنداق دەيدۇ: ئىبلىس ئادەم بىلەن ھەۋۋاغا جەننەتنىڭ ئىشىكىنىڭ سىرتىدا تۇرۇپ ۋە سۆھبەت قىلغان بولۇشى مۇمكىن. بەزى ئالىملار مۇنداق دەيدۇ: ئۇ ئىككىسى ئاسماندا بولسىمۇ ئىبلىس زېمىندا تۇرۇپ ئۇ ئىككىسىنى ۋە سۆھبەت قىلغان بولۇشى مۇمكىن.

\* \* \* \* \*

فَتَلَقَى آدَمُ مِنْ رَبِّهِ كَلِمَاتٍ فَتَابَ عَلَيْهِ ۗ إِنَّهُ هُوَ التَّوَّابُ الرَّحِيمُ ﴿٣٧﴾

ئادەم پەرۋەردىگارىدىن بىر قانچە سۆز تەلىم ئالدى (يەنى گۇناھىنىڭ كەچۈرۈلۈشى ئۈچۈن ئوقۇيدىغان دۇئا ئۇنىڭغا ئىلھام ئارقىلىق بىلىدۈرىلدى)، اللە ئۇنىڭ تەۋبىسىنى قوبۇل قىلدى. اللە ھەقىقەتەن تەۋبىنى بەكمۇ قوبۇل قىلغۇچىدۇر (بەندىلىرىگە) ناھايىتى مېھرىباندۇر (37).

ئادەم ئەلەيھىسسالامنىڭ قىلغان تەۋبىسى ۋە دۇئاسى توغرىسىدا

اللە تائالانىڭ ﴿ئادەم پەرۋەردىگارىدىن بىر قانچە سۆز تەلىم ئالدى﴾ دېگەن ئايىتىدىن اللە تائالانىڭ ﴿ئۇلار: «پەرۋەردىگارىمىز! بىز ئۆزىمىزگە ئۆزىمىز زۇلۇم قىلدۇق، ئەگەر سەن بىزگە مەغپىرەت قىلمىساڭ، بىزگە رەھىم قىلمىساڭ، بىز چوقۇم زىيان تارتقۇچىلاردىن بولىمىز» دېدى﴾ (1) دېگەن ئايىتى كۆزدە تۇتىلىدىغانلىقى، مۇجاھىد، سەئىد ئىبنى جۇبەير، ئەبۇئالىيە، رەبىئە ئىبنى ئەنەس، ھەسەن، قەتادە، مۇھەممەد ئىبنى كەئب قۇرەزى، خالىد ئىبنى مەئىدان، ئاتاخوراسانىي ئابدۇراھمان ئىبنى زەيد ئىبنى ئەسەم قاتارلىقلاردىن رىۋايەت قىلىندى.

سۇددى بۇ ئايەت ھەققىدە ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: ئادەم ئەلەيھىسسالام: ئى پەرۋەردىگارىم! سەن مېنى ئۆز قولۇڭ بىلەن ياراتمىغانمىدىڭ؟ دېگەندە اللە تەرىپىدىن «شۇنداق» دەپ جاۋاب بېرىلدى. ئادەم يەنە: سەن ماڭا ئۆزۈڭنىڭ روھىدىن پۈۋدەپ كىرگۈزمىدىڭمۇ؟ دەيدۇ. ئۇنىڭغا يەنە «شۇنداق» دەپ جاۋاب بېرىلدى. مەن چۈشكۈرگەندە اللە ساڭا رەھمەت قىلسۇن دېدىڭ. رەھمەتنىڭ ئاچچىقىڭدىن بۇرۇن بولىدىمۇ؟ دېدى. ئۇنىڭغا يەنە: «شۇنداق» دەپ جاۋاب بېرىلدى. سەن ماڭا بۇ ئىشنى (يەنى دەرەختىن يەپ قېلىشىمنى) يازمىدىڭمۇ؟ دېدى. ئۇنىڭغا يەنە: شۇنداق، دەپ جاۋاب بېرىلدى. ئەگەر مەن خاتا قىلغان ئىشىمغا تەۋبە قىلسام سەن مېنى جەننەتكە قايتۇرامسەن؟ دېدى. ئۇنىڭغا يەنە: «شۇنداق» دەپ جاۋاب بېرىلدى.

(1) سۈرە ئەئراڧ 23 - ئايەت.

﴿اللَّهُ هَعَقَقْتَهُن تَهْؤبِسْنِي بَهَكْمُ قَوْبُول قِسْلَغُؤچِدُور (بَهْنَدِسْلِرْگَه) نَاهَيْتِي مَهْرَبَانْدُور﴾ اللّٰه تائالا بۇ ھەقتە مۇنداق دەيدۇ: ﴿ئۇلار (يەنى تەۋبە قىلغۇچىلار) اللّٰه نىڭ ئۆز بەندىلىرىنىڭ تەۋبىسىنى قوبۇل قىلىدىغانلىقىنى بىلمەمدۇ؟﴾<sup>(1)</sup> ﴿كىمكى بىرەر يامانلىق ياكى ئۆزىگە بىرەر زۇلۇم قىلىپ قويۇپ، ئاندىن اللّٰه دىن مەغپىرەت تەلەپ قىلسا، ئۇ اللّٰه نىڭ مەغپىرەت قىلغۇچى، ناهايىتى مېھرىبان ئىكەنلىكىنى كۆرىدۇ﴾<sup>(2)</sup> ﴿كىمكى (گۇناھلىرىغا) تەۋبە قىلىدىكەن ۋە ئەمەلىنى تۈزەيدىكەن، ئۇ اللّٰه غا يۈزلەنگەن بولىدۇ (يەنى اللّٰه ئۇنىڭ تەۋبىسىنى قوبۇل قىلىپ، ئۇنىڭدىن رازى بولىدۇ)﴾<sup>(3)</sup> بۇ ئايەتلەر ۋە بۇنىڭدىن باشقا نۇرغۇن ئايەتلەر اللّٰه تائالانىڭ گۇناھلارنى كەچۈرگۈچى ۋە تەۋبە قىلغان كىشىنىڭ تەۋبىسىنى قوبۇل قىلغۇچى زات ئىكەنلىكىنى چۈشەندۈرىدۇ. بۇ اللّٰه تائالانىڭ بەندىلىرىگە قىلغان رەھمىتىدۇر. اللّٰه دىن باشقا گۇناھلارنى كەچۈرگۈچى ۋە رەھمەت قىلغۇچى زات يوقتۇر. اللّٰه تائالا ئادەم ئەلەيھىسسالام، ئايالى ۋە ئىبلىسنى جەننەتتىن (يەرگە) چۈشۈرگەندە ئۇلارنى ئاگاھلاندۇرغان نەرسىدىن خەۋەر بېرىپ مۇنداق دەيدۇ:

\* \* \* \* \*

قُلْنَا أَهْبَطُوا مِنهَا جَمِيعًا ط فِيمَا يَأْتِيكُمْ مِنِّي هُدًى فَمَنْ تَبِعَ هُدَايَ فَلَا خَوْفٌ عَلَيْهِمْ وَلَا هُمْ يَحْزَنُونَ ﴿٢٨﴾ وَالَّذِينَ كَفَرُوا وَكَذَّبُوا بِآيَاتِنَا أُولَٰئِكَ أَصْحَابُ النَّارِ هُمْ فِيهَا خَالِدُونَ ﴿٢٩﴾

(ئۇلارغا) «ھەممىڭلار بۇيەردىن چۈشۈڭلار، سىلەرگە مەن تەرەپتىن بىر يول كۆرسەتكۈچى (يەنى پەيغەمبەر) كېلىدۇ، يولۇمغا ئەگەشكەنلەرگە (ئاخىرەتتە) قورقۇنۇچ ۋە غەم - قايغۇ بولمايدۇ» دېدۇق<sup>(38)</sup>. كاپىرلار ۋە بىزنىڭ ئايەتلىرىمىزنى ئىنكار قىلغانلار ئەھلى دوزاختۇر، ئۇلار دوزاختا مەشگۇ قالىدۇ<sup>(39)</sup>.

بۇ ھەقتە مۇنداق اللّٰه تائالا دەيدۇ: ﴿اللّٰه (ئادەم بىلەن ھەۋۋاغا) ئېيتتى: «سىلەر ھەممىڭلار جەننەتتىن بەزىڭلار بەزىڭلارغا دۈشمەن بولغان ھالدا چۈشۈڭلار، ئەگەر سىلەرگە مېنىڭ تەرىپىمدىن ھىدايەت كەلسە، كىمكى مېنىڭ ھىدايىتىمگە ئەگەشسە، ئۇ ئازمايدۇ ۋە ئاخىرەتتە شەقى بولمايدۇ﴾<sup>(4)</sup> ئىبنى ئابباس مۇنداق دەيدۇ: دۇنيادا ئېزىپ كەتمەيدۇ، ھەم ئاخىرەتتە بەختسىز بولمايدۇ. بۇ ھەقتە اللّٰه تائالا مۇنداق دەيدۇ: ﴿كىمكى مېنىڭ زىكرىمدىن يۈز ئۆرۈيدىكەن، ئۇنىڭ ھاياتى تار (يەنى خاتىرجەمسىز) بولىدۇ، قىيامەت كۈنى ئۇنى بىز كور قوپۇرىمىز﴾<sup>(5)</sup> شۇڭا اللّٰه تائالا مۇنداق دېگەن: ﴿كاپىرلار ۋە بىزنىڭ ئايەتلىرىمىزنى ئىنكار قىلغانلار ئەھلى دوزاختۇر، ئۇلار دوزاختا مەشگۇ قالىدۇ﴾.

\* \* \* \* \*

(1) سۈرە تەۋبە 104 - ئايەتنىڭ بىر قىسمى.  
 (2) سۈرە نىسا 110 - ئايەت.  
 (3) سۈرە فۇرقان 71 - ئايەت.  
 (4) سۈرە تاھا 123 - ئايەت.  
 (5) سۈرە تاھا 124 - ئايەت.

يٰۤاَيُّهَا الَّذِيْنَ اٰمَنُوْا اذْكُرُوْا نِعْمَتِيَ الَّتِيْ اَنْعَمْتُ عَلَيْكُمْ وَاَوْفُوا بِعَهْدِيْ اُوْفٍ بِعَهْدِكُمْ وَاِيْتِيْ فَاَرْهَبُوْنَ ﴿١﴾ وَاٰمِنُوْا بِمَا اَنْزَلْتُ مُصَدِّقًا لِّمَا مَعَكُمْ وَلَا تَكُوْنُوْا اَوَّلَ كٰفِرٍ بِهٖ ۗ وَلَا تَشْتَرُوْا بِعٰيَتِيْ ثَمَنًا قَلِيْلًا وَاِيْتِيْ فَاَنْتَقُوْنَ ﴿٢﴾

ئى ئىسرائىل ئەۋلادى! مېنىڭ سىلەرگە بەرگەن نېمىتىمنى ياد ئېتىڭلار، ماڭا بەرگەن (ئىمان ئېيتىش ۋە تاقىت - ئىبادەت قىلىش ھەققىدىكى) ۋەدەڭلارغا ۋاپا قىلىڭلار، مەنمۇ سىلەرگە قىلغان (ساۋاب بېرىش ھەققىدىكى) ۋەدەمگە ۋاپا قىلىمەن، مەندىنلا قورقۇڭلار<sup>(40)</sup>. مەن نازىل قىلغان تەۋراتنى تەستىق قىلغۇچى قۇرئانغا ئىمان كەلتۈرۈڭلار، قۇرئاننى بىرىنچى بولۇپ ئىنكار قىلغۇچى بولماڭلار، ئايەتلىرىمنى ئەرزان باھادا سېتىۋەتمەڭلار، ماڭىلا تەقۋادارلىق قىلىڭلار<sup>(41)</sup>.

ئىسرائىل ئەۋلادىنى ئىسلامغا كىرىشكە رىغبەتلەندۈرۈش توغرىسىدا

اللە ئىسرائىل ئەۋلادىنى ئىسلامغا كىرىشكە ۋە مۇھەممەد ئەلەيھىسسالامغا ئەگىشىشكە بۇيرۇيدۇ. بۇ بۇيرۇق ئۇلارغا ئۇلارنىڭ بوۋىسى اللە تائالانىڭ پەيغەمبىرى يەئقۇب ئەلەيھىسسالامنى ئەسلىتىش ئۈچۈن بولدى. مەنسى ئى اللە غا بويسۇنغۇچى ياخشى بەندىنىڭ بالىلىرى سىلەر ھەقىقەتكە ئەگىشىشتە داداڭلاردەك بولۇڭلار.

«ئىسرائىل» دېگەن سۆزنىڭ يەئقۇب ئەلەيھىسسالامنىڭ لەقىمى ئىكەنلىكى توغرىسىدا

ئەبۇداۋۇد رىۋايەت قىلغان ھەدىسنىڭ پاكىتىغا ئاساسەن ئىسرائىل دېگەن يەئقۇب ئەلەيھىسسالامدۇر. ئابدۇللاھ ئىبنى ئابباس مۇنداق دەيدۇ: بىر تۈركۈم يەھۇدىيلار پەيغەمبەر ئەلەيھىسسالامنىڭ يېنىغا كەلدى. پەيغەمبەر ئەلەيھىسسالام ئۇلاردىن: «سىلەر ئىسرائىلنىڭ يەئقۇب ئىكەنلىكىنى بىلەمسىلەر؟» دەپ سورىدى. ئۇلار: ھەئە، دەپ جاۋاب بەردى. پەيغەمبەر ئەلەيھىسسالام: «ئى اللە بۇنىڭغا گۇۋاھ بولغىن!» دېدى.

ئىمام تەبەرى ئابدۇللاھ ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: «ئىسرائىل دېگەن سۆز اللە تائالانىڭ بەندىسى دېگەن سۆزگە ئوخشاش (يەنى ئىسرائىل دېگەننىڭ مەنسى، اللە تائالانىڭ بەندىسى دېگەن بولىدۇ)».

اللە تائالانىڭ يەھۇدىيلارغا بەرگەن نېمەتلىرى توغرىسىدا

مۇجاھىد اللە تائالانىڭ ﴿ئى ئىسرائىل ئەۋلادى! مېنىڭ سىلەرگە بەرگەن نېمىتىمنى ياد ئېتىڭلار﴾ دېگەن ئايىتىنىڭ مەنسى ھەققىدە مۇنداق دەيدۇ: اللە تائالانىڭ يەھۇدىيلارغا بەرگەن تىلغا ئېلىنغان ۋە تىلغا ئېلىنمىغان نېمىتى بولسا، اللە تائالانىڭ ئۇلارغا تاشتىن بۇلاق چىقىرىپ بېرىشى، ۋە تەرەنجىبىن بىلەن بۇدۇننى چۈشۈرۈپ بەرگەنلىكى ۋە ئۇلارنى پىرئەۋن جەمەتىنىڭ قۇل قىلىشىدىن قۇتقۇزغانلىقىدۇر.

ئەبۇئالىيە مۇنداق دەيدۇ: اللە تائالانىڭ ئۇلارغا بەرگەن نېمىتى بولسا، ئۇلارنىڭ ئىچىدىن پەيغەمبەر چىقارغانلىقى ۋە ئۇلارغا كىتابلار چۈشۈرگەنلىكىدۇر. ئىبنى كەسىر مۇنداق دەيدۇ: «بۇ

مۇسا ئەلەيھىسسالامنىڭ ئۇلارغا: ﴿ئى قەۋمىم! ئاللىنىڭ سىلەرگە بەرگەن نېمىتىنى ياد قىلىڭلار، ئاللى ئۆز ۋاقتىدا ئىچىڭلاردا (سىلەرنى توغرا دىنغا يېتەكلەيدىغان) نۇرغۇن پەيغەمبەرلەرنى بارلىققا كەلتۈردى. سىلەردىن پادىشاھلار قىلدى (يەنى ئۆزەڭلارنى ئۆزەڭلارغا خوجا قىلدى). سىلەرگە جاھان ئەھلىدىن ھېچ كىشىگە بەرمىگەن (دەريانى يېرىپ ئوتتۇرىسىدىن يول ئېچىپ بېرىش، بۇلۇتلارنى سايىۋەن قىلىپ بېرىش، ئاسماندىن يېمەكلىك چۈشۈرۈپ بېرىش قاتارلىق) نېمەتلەرنى بەردى﴾<sup>(1)</sup> دېگەن ئايىتى بىلەن ئوخشاشتۇر.

مۇھەممەد ئىبنى ئىسھاق ئاللى تائالانىڭ: ﴿ئى ئىسرائىل ئەۋلادى! مېنىڭ سىلەرگە بەرگەن نېمىتىمنى ياد ئېتىڭلار﴾ دېگەن ئايىتى توغرىسىدا ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: سىلەرنىڭ بوۋىلىرىڭلارنى پىرىئەۋن ۋە ئۇنىڭ ئادەملىرىدىن قۇتۇلدۇرغاندا ئاللى تائالانىڭ سىلەر ۋە سىلەرنىڭ بوۋىلىرىڭلارغا بەرگەن نېمىتىنى ئەسلىڭلار.

يەھۇدىيلارنىڭ بەرگەن ئەھدىسىنى ئەسلىتىش توغرىسىدا

﴿ماڭا بەرگەن (ئىمان ئېيتىش ۋە تائەت - ئىبادەت قىلىش ھەققىدىكى) ۋەدەڭلارغا ۋاپا قىلىڭلار، مەنمۇ سىلەرگە قىلغان (ساۋاب بېرىش ھەققىدىكى) ۋەدەمگە ۋاپا قىلىمەن﴾ يەنى ئاللى تائالانىڭ پەيغەمبىرى مۇھەممەد ئەلەيھىسسالام سىلەرگە پەيغەمبەر بولۇپ كەلگەندە، ئۇنىڭ پەيغەمبەرلىكىگە سىلەردىن ئەھدە ئالغان ئىدۇق. ئەگەر سىلەر ئۇنىڭغا ئەگەشسەڭلار، سىلەرنىڭ بۇزغۇنچىلىق قىلغان گۇناھىڭلار ئۈچۈن، سىلەرنىڭ بوينۇڭلارغا سېلىنغان كىشەنلەرنى ئېلىپ تاشلايمىز شۇ ئارقىلىق سىلەرگە بەرگەن ۋەدەمنى ئورۇنلايمەن.

ھەسەنبەسىرى مۇنداق دەيدۇ: بۇ ئايەتنىڭ مەزمۇنى يۇقىرىدىكى ئايەتنىڭ مەزمۇنىغا ئوخشاپ كېتىدۇ. ﴿شۈبھىسىزكى، ئاللى ئىسرائىل ئەۋلادىدىن مەھكەم ئەھدە ئالدى، ئۇلارنىڭ ئارىسىدىن (يەنى ئون ئىككى ئايماقنىڭ ھەربىرىسىدىن بىرىدىن) ئون ئىككى باشلىقنى (كېپىللىك ئۈچۈن جەببازلارغا يەنى ئەمالىقلەرگە) ئەۋەتتۇق ھەمدە ئاللى: ﴿مەن سىلەرگە ياردەم بېرىمەن، (ئى ئىسرائىل ئەۋلادى! ئاللى بىلەن قەسەمكى) ئەگەر سىلەر نامازنى (تەئىدىل ئەركان بىلەن) ئۆتسەڭلار، زاكات بەرسەڭلار، پەيغەمبەرلىرىمگە ئىمان ئېيتساڭلار ۋە ئۇلارغا ياردەم بەرسەڭلار، ئاللى غا قەرزى ھەسەنە بەرسەڭلار (يەنى ئاللىنىڭ يولىدا پۇل - مېلىڭلارنى سەرپ قىلساڭلار)، ئەلۋەتتە سىلەرنىڭ گۇناھىڭلارنى يوققا چىقىرىمەن، سىلەرنى ئەلۋەتتە ئاستىدىن ئۆستەڭلار ئېقىپ تۇرىدىغان جەننەتلەرگە كىرگۈزىمەن. شۇنىڭدىن (يەنى مەھكەم ئەھدىدىن) كېيىن سىلەردىن كىمكى (ئەمىر قىلغان نەرسىلىرىمنى) ئىنكار قىلىدىكەن، ئۇ ئەلۋەتتە توغرا يولدىن ئازغان بولىدۇ﴾ دېدى<sup>(2)</sup>.

بەزى ئالىملار بۇ ئايەت ھەققىدە مۇنداق دەيدۇ: ئاللى تائالانىڭ تەۋراتتا ئۇلاردىن ئالغان ئەھدىسى بولسا، قىسقا مۇددەت ئىچىدە، ئاللى ئىسمائىلنىڭ نەسلىدىن ھەممە كىشىلەر بويسۇنىدىغان كاتتا بىر پەيغەمبەر ئەۋەتىدۇ. ئۇ كاتتا پەيغەمبەر بولسا، مۇھەممەد ئەلەيھىسسالامدۇر. كىم ئۇنىڭغا ئەگەشسە ئاللى ئۇنىڭ گۇناھىنى كەچۈرۈپتەن، ئۇنى جەننەتكە كىرگۈزىدۇ. ئۇنىڭغا قوش ئەجر بېرىدۇ.

(1) سۈرە مائىدە 20 - ئايەتنىڭ بىر قىسمى.

(2) سۈرە مائىدە 12 - ئايەت.

ئىمام رازى كىتابىدا ئىلگىرىكى پەيغەمبەرلەردىن پەيغەمبەر ئەلەيھىسسالامغا ئائىت نۇرغۇنلىغان خۇش خەۋەرلەرنى بايان قىلدى.

ئەبۇئالىيە اللە تائالانىڭ: ﴿ماخا بەرگەن (ئىمان ئېيتىش ۋە تائەت - ئىبادەت قىلىش ھەققىدىكى) ۋەدەڭلارغا ۋاپا قىلىڭلار﴾ دېگەن ئايىتى ھەققىدە مۇنداق دەيدۇ: بەندىلەرگە اللە تائالانىڭ ئەھدىسى ئىسلام دىندۇر ۋە ئۇنىڭغا ئەگىشىشتۇر.

زەھەك اللە تائالانىڭ: ﴿ماخا بەرگەن (ئىمان ئېيتىش ۋە تائەت - ئىبادەت قىلىش ھەققىدىكى) ۋەدەڭلارغا ۋاپا قىلىڭلار﴾ دېگەن ئايىتى ھەققىدە ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: (شۇنداق قىلساڭلار) مەن سىلەردىن رازى بولىمەن، ۋە سىلەرنى جەننەتكە كىرگۈزىمەن. سۇددى، زەھەك، ئەبۇئالىيە ۋە رەبىئۇ ئىبنى ئەنەس قاتارلىقلارمۇ بۇ ئايەتنىڭ مەزمۇنى ھەققىدە ئىبنى ئابباسقا ئوخشاش بايان قىلدى.

ئەبۇئالىيە، سۇددى، رەبىئۇ ئىبنى ئەنەس ۋە قەتادە قاتارلىقلار اللە تائالانىڭ: ﴿مەندىنلا قورقۇڭلار﴾ دېگەن ئايىتى توغرىسىدا مۇنداق دەيدۇ: مەندىن قورققۇچىلاردىن بولۇڭلار. بۇ ئايەتنىڭ مەزمۇنى ھەققىدە ئىبنى ئابباس مۇنداق دەيدۇ: سىلەر بىلىدىغان سىلەرنىڭ ئاتا - بوۋىلىرىڭلارنىڭ سۈرىتىنى ئۆزگەرتىۋېتىش ۋە ئۇنىڭدىن باشقا ئازابلارنىڭ سىلەرگە كېلىپ قېلىشىدىن قورقۇڭلار.

يۇقىرىدا ئۇلارنى ئىسلام دىنىغا كىرىشكە رىغبەتلەندۈرۈپ، بۇ يەردە قورقۇتۇشقا باشلىشى قۇرئاننىڭ ئۆزىگە خاس ئۇسلۇبلىرىنىڭ بىرىدۇر. بۇ ئۇلارنىڭ ھەقىقەتكە قايتىپ اللە تائالانىڭ پەيغەمبىرى مۇھەممەد ئەلەيھىسسالامغا ئەگىشىش، قۇرئاندا توسالغان ئىشلاردىن يېنىپ، نەسىھەتلەرنى قوبۇل قىلىش ۋە بۇيرۇغان بۇيرۇقلىرىغا بويسۇنۇپ، ئۇنىڭدا كەلگەن خەۋەرلەرگە ئىشىنىشىپ قالارمىكەن دېگەنلىك ئۈچۈندۇر. اللە تائالا خالىغان كىشىنى توغرا يولغا باشلايدۇ.

﴿مەن نازىل قىلغان تەۋراتنى تەستىق قىلغۇچى قۇرئانغا ئىمان كەلتۈرۈڭلار﴾ يەنى ئەرەبلەرنىڭ ئىچىدىن چىققان ساۋاتسىز پەيغەمبەر ئەلەيھىسسالامغا نازىل قىلىنغان، خۇش بېشارەت بېرىدىغان ۋە ئاخىرەتنىڭ ئازابىدىن قورقۇتىدىغان ۋە توغرا يولنى كۆرسىتىپ بېرىدىغان، اللە تەرىپىدىن كەلگەن ھەقىقەتنى ئۆز ئىچىگە ئالغان ئۆزىدىن بۇرۇن كەلگەن تەۋرات ۋە ئىنجىللارنى تەستىقلىغۇچى قۇرئانغا ئىشىنىڭلار.

ئەبۇئالىيە يۇقىرىقى ئايەتنىڭ مەنىسى ھەققىدە مۇنداق دەيدۇ: اللە ئېيتتىكى، ئى كىتاب بېرىلگەن كىشىلەر، (يەھۇدىي ۋە ناسارالار!) سىلەرگە بېرىلگەن (تەۋرات ۋە ئىنجىل) نى تەستىق قىلغۇچى بولۇپ چۈشۈرۈلگەن قۇرئانغا ئىشىنىڭلار. چۈنكى، يەھۇدىي ۋە ناسارالار قوللىرىدىكى تەۋرات ۋە ئىنجىلدا پەيغەمبەر ئەلەيھىسسالامنىڭ سۈپەتلىرى يېزىلغانلىقىنى بىلىدۇ. مۇجاھىد، رەبىئۇ ئىبنى ئەنەس رەزىيەللاھۇ ئەنھۇ ۋە قەتادە قاتارلىقلارمۇ بۇ ئايەتنىڭ مەزمۇنى ھەققىدە ئەبۇئالىيەگە ئوخشاش بايان قىلدى.

﴿قۇرئاننى بىرىنچى بولۇپ ئىنكار قىلغۇچى بولماڭلار﴾ بۇ ئايەتنىڭ مەزمۇنى ھەققىدە ئىبنى ئابباس مۇنداق دەيدۇ: سىلەر (يەنى كىتاب بېرىلگەن كىشىلەر) پەيغەمبەر مۇھەممەدنى بىرىنچى بولۇپ ئىنكار قىلغۇچى بولماڭلار، سىلەر ئۇ توغرىلۇق باشقىلار بىلىمگەن بىلىملەرنى بىلىسىلەر. بۇ ئايەت ھەققىدە ئەبۇئالىيە مۇنداق دەيدۇ: سىلەر (يەنى كىتاب بېرىلگەن كىشىلەر) ئۇنىڭ (پەيغەمبەر ئەلەيھىسسالامنىڭ) پەيغەمبەر قىلىنىپ ئەۋەتىلىدىغانلىقىنى ئاڭلاپ بولۇپ كىتاب

بېرىلگەن كىشىلەرنىڭ ئىچىدىن بىرىنچى بولۇپ كاپىر بولماڭلار دېگەنلىكتۇر. چۈنكى، كىتاب بېرىلگەن كىشىلەرنىڭ ئىچىدىن بىرىنچى بولۇپ دېگەنلىك، پەيغەمبەر ئەلەيھىسسالامنى بۇلاردىن بۇرۇن نۇرغۇنلىغان قۇرەيش كاپىرلىرىنىڭ ئىنكار قىلغانلىقى سەۋەبىدىندۇر. مەدىنىدە ياشايدىغان يەھۇدىيلار ئىسرائىل ئەۋلادىنىڭ (كىتاب بېرىلگەنلەرنىڭ) ئىچىدىن بىرىنچى بولۇپ قۇرئان ۋە پەيغەمبەر ئەلەيھىسسالامغا ئىشىنىشكە چاقىرىلغان كىشىلەردۇر. ئۇلار قۇرئانغا ۋە پەيغەمبەر ئەلەيھىسسالامغا ئىسرائىل ئەۋلادىنىڭ ئىچىدىن بىرىنچى بولۇپ ئىشەنمىگەنلەر ھېسابلىنىدۇ. كۆپلىگەن ئالىملار بۇ كۆز قاراشنى توغرا دەپ قارايدۇ.

﴿ئايەتلىرىمنى ئەرزان باھادا سېتىۋەتمەڭلار﴾ يەنى سىلەر مېنىڭ ئايەتلىرىمگە ۋە مەن ئەۋەتكەن ئەلچىگە (پەيغەمبەر ئەلەيھىسسالامغا) ئىشىنىشنى دۇنيا ۋە ئۇنىڭ لەززەتلىرىگە تېگىشسەۋەتمەڭلار، چۈنكى، دۇنيا دېگەن ئاخىرەتتە ياخشى كىشىلەرگە بېرىلىدىغان مۇكاپاتلارغا قارىغاندا ناھايىتى ئاز ۋە تۈگەپ كېتىدىغان نەرسىدۇر.

﴿ماڭىلا تەقۋادارلىق قىلىڭلار﴾ ئىبنى ئەبۇھاتەم بۇ ئايەتنىڭ مەزمۇنى ھەققىدە تەلەق ئىبنى ھەبىبنىڭ مۇنداق دېگەنلىكىنى رىۋايەت قىلىدۇ: تەقۋالىق دېگەنلىك ئاللاھ تەرىپىدىن بېرىلگەن ھىدايەتنىڭ ئۈستىدە تۇرۇپ ئاللاھ تائالانىڭ رەھمىتىنى ئۈمىد قىلىپ، ئۇنىڭغا بويسۇنغانلىق ۋە ئاللاھ تەرىپىدىن بېرىلگەن ھىدايەتنىڭ ئۈستىدە تۇرۇپ ئاللاھ تائالانىڭ ئازابىدىن قورقۇپ ئۇنىڭغا ئاسىيلىق قىلىشتىن ساقلىنىشتۇر. ئاللاھ تائالا بۇ ئايەتتە ئۇلار ھەقىقىي يوشۇرۇپ باتىلنى ئاشكارا قىلىش ئارقىلىق پەيغەمبەر ئەلەيھىسسالام بىلەن قارشىلىشىشنى مەقسەت قىلغانلىقى ئۈچۈن ئۇلارنى دوزاخ ئازابلىرى بىلەن قورقۇتىدۇ.

\* \* \* \* \*

وَلَا تَلْبِسُوا الْحَقَّ بِالْبَاطِلِ وَتَكْتُمُوا الْحَقَّ وَأَنْتُمْ تَعْمُونَ ﴿١٢٦﴾ وَأَقِيمُوا الصَّلَاةَ وَآتُوا الزَّكَاةَ

وَأَرْكُوعًا مَعَ الرَّاكِعِينَ ﴿١٢٧﴾

ھەقىقىي باتىلغا (يەنى ئاللاھ نازىل قىلغان ھەقىقەتنى ئۆزەڭلار ئويدۇرۇپ چىققان نەرسىگە) ئارىلاشتۇرماڭلار، ھەقىقىي بىلىپ تۇرۇپ يوشۇرماڭلار ﴿42﴾. نامازنى ئادا قىلىڭلار، زىكاتنى بېرىڭلار، رۇكۇ قىلغۇچىلار بىلەن بىللە رۇكۇ قىلىڭلار ﴿43﴾.

ھەق بىلەن باتىلنى ئارىلاشتۇرۇۋېتىش ۋە ئۇنى يوشۇرۇشتىن توساش توغرىسىدا ئاللاھ تائالا يەھۇدىيلارنىڭ ھەق بىلەن باتىلنى ئارىلاشتۇرۇۋېتىش ۋە ھەقىقىي يوشۇرۇپ باتىلنى ئاشكارىلىماقچى بولغان نىيىتىدىن توسۇپ مۇنداق دەيدۇ: ﴿ھەقىقىي باتىلغا (يەنى ئاللاھ نازىل قىلغان ھەقىقەتنى ئۆزەڭلار ئويدۇرۇپ چىققان نەرسىگە) ئارىلاشتۇرماڭلار، ھەقىقىي بىلىپ تۇرۇپ يوشۇرماڭلار﴾ ئاللاھ ئۇلارنى ئىككى ئىشتىن تەڭلا توسىتى ۋە ھەقىقىي ئوچۇق ئاشكارىلاشقا بۇيرۇدى. بۇ ئايەتنىڭ مەزمۇنى ھەققىدە زەھھاك ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: سىلەر ھەق بىلەن باتىلنى، راست بىلەن يالغاننى ئارىلاشتۇرۇۋەتمەڭلار. بۇ ئايەتنىڭ مەزمۇنى ھەققىدە قەتادە مۇنداق دەيدۇ: سىلەر (مۇسۇلمانلار) يەھۇدىي ۋە خرىستىئان دىنى بىلەن ئىسلام دىنىنى ئارىلاشتۇرۇۋەتمەڭلار.



﴿ھەقىنى بىلىپ تۇرۇپ يوشۇرماڭلار﴾ يەنى سىلەر ئىسلام دىنىنىڭ ئاللاھ تائالانىڭ دىنى ئىكەنلىكىنى، يەھۇدىي ۋە خرىستىئان دىنىنىڭ ئاللاھ تەرىپىدىن چۈشكەن دىن بولماي ئۆزلىرى پەيدا قىلىۋالغان دىن ئىكەنلىكىنى بىلىسىلەر. ھەسەنە سىرىمۇ بۇ ھەقتە قەتئىيەتتە ئوخشاش بايان قىلدى. مۇھەممەد ئىبنى ئىسھاق بۇ ئايەتنىڭ مەنىسى ھەققىدە ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: سىلەر مەن ئەۋەتمەكچى بولغان پەيغەمبەر ۋە ئۇ ئېلىپ كېلىدىغان دىننى بىلىسىلەر سىلەر بىلىمىڭلارنى يوشۇرماڭلار، سىلەر ئۇنى قوللىرىڭلاردىكى كىتابلىرىڭلاردا يېزىلغان جايلاردىن تاپسىلەر.

ئىبنى كەسىر مۇنداق دەيدۇ: ﴿ھەقىنى بىلىپ تۇرۇپ يوشۇرماڭلار﴾ دېگەن ئايەتنىڭ مەنىسى سىلەر (يەھۇدىي ۋە خرىستىئانلار) ھەقىقەتنى يوشۇرۇپ ناھەقىنى تېخىمۇ كۆپەيتىش ئۈچۈن ئۇنى ئازراق ھەق بىلەن ئارىلاشتۇرۇپ ئوتتۇرىغا قويۇش ئارقىلىق كىشىلەرنى توغرا يولدىن ئاداشتۇرۇپ، دوزاخقا ئېلىپ بارىدىغان يولغا باشلاپ قويۇشتىن چىقىدىغان زىياننى بىلىسىلەر، دېيىشىمۇ توغرا بولىدۇ.

﴿نامازنى ئادا قىلىڭلار، زاكاتنى بېرىڭلار، رۇكۇ قىلغۇچىلار بىلەن بىللە رۇكۇ قىلىڭلار﴾. مۇقاتىل ئاللاھ تائالانىڭ ﴿نامازنى ئادا قىلىڭلار﴾ دېگەن سۆزى كىتاب بېرىلگەن كىشىلەرگە قارىتىپ دېيىلگەن دېدى. يەنى ئاللاھ ئۇلارنى پەيغەمبەر ئەلەيھىسسالام بىلەن ناماز ئوقۇشقا بۇيرۇدى. ﴿زاكاتنى بېرىڭلار﴾ ئاللاھ ئۇلارنى زاكاتلىرىنى پەيغەمبەر ئەلەيھىسسالامغا بېرىشكە بۇيرۇدى. ﴿رۇكۇ قىلغۇچىلار بىلەن بىللە رۇكۇ قىلىڭلار﴾ ئاللاھ ئۇلارنى پەيغەمبەر ئەلەيھىسسالامنىڭ ئۈمىتلىرىدىن رۇكۇ قىلغان كىشىلەر بىلەن بىللە رۇكۇ قىلىشقا بۇيرۇدى. يەنى سىلەر ئۇلار بىلەن بىرگە بولۇڭلار. سىلەر مۆمىنلەر بىلەن ئۇلارنىڭ ئەڭ ياخشى ئىشلىرىدا بىللە بولۇڭلار! خۇسۇسەن نامازلاردا بىللە بولۇڭلار دېدى. بۇ ئايەتنى كۆپلىگەن ئالىملار نامازنى جامائەت بىلەن ئوقۇشنىڭ ۋاجىب ئىكەنلىكىگە دەلىل قىلىپ كەلتۈرىدۇ.

\* \* \* \* \*

﴿أَتَأْمُرُونَ النَّاسَ بِالْبِرِّ وَتَنْسَوْنَ أَنْفُسَكُمْ وَأَنْتُمْ تَتْلُونَ الْكِتَابَ أَفَلَا تَعْقِلُونَ﴾

كىشىلەرنى ياخشى ئىشقا بۇيرۇپ ئۆزىڭلارنى ئۇنتۇۋالدىڭلار؟ ھالبۇكى، سىلەر كىتاب (يەنى تەۋرات) نى ئوقۇپ تۇرىسىلەر، چۈشەنمەيسىلەر (44).

ياخشى ئىشنى ئۆزى قىلماي باشقىلارنى بۇيرۇشنى ئەيىبلەش توغرىسىدا

ئاللاھ تائالا بۇ ئايەتتە مۇنداق دەيدۇ: ئى كىتاب بېرىلگەن كىشىلەر سىلەر باشقىلارنى ياخشىلىققا بۇيرۇپ ئۆزىڭلارنى ئۇنتۇپ قالغىنىڭلار قانداقمۇ سىلەرگە لايىق كېلىدۇ؟ باشقىلارنى قىلىشقا بۇيرۇغان ئىشلارغا ئۆزىڭلار ئەمەل قىلمايسىلەر. سىلەر بۇ ھالىتىڭلار بىلەن كىتاب ئوقۇيسىلەر. ئۇنىڭ ئىچىدىكى ئاللاھ تائالانىڭ بۇيرۇقلىرىغا سەل قاراپ خاتالىق ئۆتكۈزگەن كىشىگە بولىدىغان ئازابلارنى بىلىسىلەر.

﴿چۈشەنمەيسىلەر؟﴾ يەنى سىلەر ئۆزىڭلەرگە قىلغان ئىشلارنى ئويلاپ باقماسىلەر، ئەگەر سىلەر دىللىرىڭلارنىڭ غەپلەتتە ئىكەنلىكىدىن سەگەكلەشسەڭلار كۆپۈرلۈقتىن كۆزۈڭلار ئېچىلاتتى (1). بۇ ئايەتنىڭ مەزمۇنى ھەققىدە ئابدۇرازاق، قەتادىنىڭ مۇنداق دېگەنلىكىنى رىۋايەت قىلىدۇ: ئىسرائىل

(1) بۇ كۆپۈرلۈك كۆزنىڭ كۆرەلمىگەنلىكى ئەمەس، بەلكى دىلنىڭ ھەقىقەتنى كۆرەلمەسلىكىدۇر.

ئەۋلادلىرى كىشىلەرنى ئاللاھقا بويسۇنۇش ۋە ئاللاھقا تەقۋادارلىق قىلىشقا ۋە ياخشى ئىشلارنى قىلىشقا بۇيرۇپ ئۆزلىرى ئۇنىڭغا ئەمەل قىلمىغان ئىدى. (قىلغان شۇ ئىشى ئۈچۈن) ئاللاھ ئۇلارنى ئەيىبلىدى. بۇ ئايەتنىڭ مەزمۇنى ھەققىدە سۇددى ۋە ئىبنى جۇرەيج مۇنداق دەيدۇ: كىتاب بېرىلگەن كىشىلەر ۋە مۇناپىقلار باشقىلارنى روزا تۇتۇشقا ۋە ناماز ئوقۇشقا بۇيرۇيتتى. باشقىلارنى قىلىشقا بۇيرۇغان ئىشنى ئۆزلىرى قىلمايتتى. (شۇنىڭ ئۈچۈن) ئاللاھ ئۇلارنى ئەيىبلىدى. ياخشىلىققا بۇيرۇغان كىشى شۇ ياخشىلىقنى قىلىشقا باشقىلاردىن بەكرەك ئالدىرىشى لازىم.

مۇھەممەد ئىبنى ئىسھاق ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: «(ئۆزەڭلارنى ئۇنتۇمىسىلەر) يەنى سىلەر ئۆزەڭلارنى ئۇنتۇپ قالسىلەر. (ھالبۇكى، سىلەر كىتاب (يەنى تەۋرات) نى ئوقۇپ تۇرىسىلەر، چۈشەنمەيسىلەر؟) يەنى سىلەر كىشىلەرنى تەۋراتنىڭ ئىچىدىكى ۋەدىگە خىلاپلىق قىلىشتىن توسۇيسىلەر، لېكىن ئۆزەڭلارنى ئۇنتۇيسىلەر، يەنى تەۋراتنىڭ ئىچىدىكى مەن خەۋەر بەرگەن پەيغەمبەرگە ئىشىنىشتىن ئىبارەت سىلەردىن ئالغان ئەھدىگە تانىسىلەر، مېنىڭ ۋە دەمنى بۇزىسىلەر ۋە مېنىڭ كىتابىمدىن ئۆگەنگەن نەرسىدىن تىنىۋالسىلەر.

ئاللاھ تائالانىڭ بۇ ئايەتلىرىنىڭ مەنىسى، يۇقىرىقى كىشىلەرنىڭ باشقىلارنى ياخشىلىققا بۇيرۇپ، ئۆزلىرى ئۇنى قىلمىغانلىقى ئۈچۈن ئاللاھ ئۇلارنى ئەيىبلىگەنلىكى ۋە ئۇلارنىڭ قىلغان خاتا ئىشىغا ئاگاھلاندىرۇش بەرگەنلىكىنى بىلدۈرىدۇ. ئاللاھ ئۇلارنى ھەرگىزمۇ ياخشىلىقنى ئۆزلىرى قىلماي ئۇنىڭغا باشقىلارنى بۇيرۇغانلىقى ئۈچۈنلا ئەيىبلىگەن ئەمەس. چۈنكى، ياخشىلىققا بۇيرۇش ھەر بىر ئالىمنىڭ مەجبۇرىيىتى. لېكىن ياخشىلىققا بۇيرۇغان ئالىمنىڭ شۇ ياخشىلىقنى ئۆزىنىڭ قىلىشى ئۇنىڭ ئۆزى ئۈچۈن ياخشىدۇر.

ئاللاھ تائالا شۇ ئەيىب ئەلەيھىسسالامدىن ھېكايە قىلىپ مۇنداق دەيدۇ: «سىلەرگە قىلىش مەنىسى قىلغان نەرسىنى ئۆزەممۇ قىلىشنى خالىمايمەن، مەن پەقەت (سىلەرنى) قولۇمدىن كېلىشىچە تۈزەشنىلا خالايمەن، مەن پەقەت ئاللاھنىڭ ياردىمى بولغاندىلا مۇۋەپپەقىيەت قازىنالايمەن، (ھەممە ئىشتا) ئاللاھقا تايىنىمەن ۋە ئۇنىڭغا يۈزلىنىمەن»<sup>(1)</sup>.

ھەر قانداق ياخشىلىققا بۇيرۇش ۋە ئۇنى قىلىش ۋاجىبتۇر. سەلەپ ۋە خەلپ ئالىملىرىنىڭ توغرا دەپ قارىغان سۆزىگە ئاساسەن بىر ياخشى ئىشنى قىلمىغانلىقتىن يەنە بىرسى (گەدەندىن) ساقىت بولۇپ كەتمەيدۇ.

ئىمام ئەھمەد ئەبۇۋائىلىنىڭ مۇنداق دېگەنلىكىنى رىۋايەت قىلىدۇ: مەن (ئۇلۇغ ئۈستىدە) ئۇسامىنىڭ ئارقىسىدا مىنگىشىپ ئولتۇراتتىم. ئۇسامىگە (بىر كىشى) ئوسمانغا گەپ قىلمايمسەن؟ دېدى. سىلەر مېنى ئۇنىڭغا گەپ قىلمايدۇ، دەپ ئويلايمسىلەر؟ مەن ئۇنىڭغا بىرىنچى بولۇپ سۆز ئېچىشتىن خالىمايدىغان ئىشتىن باشقا ئۆزئارا ھەر قانداق ئىش ئۈچۈن گەپ قىلمەن. ئاللاھنىڭ نامى بىلەن قەسەم قىلىمەنكى، پەيغەمبەر ئەلەيھىسسالامدىن بىر گەپنى ئاڭلىغاندىن كېيىن مەن بىر كىشىگە، ھەتتا ئەلى باشلىق بولسىمۇ، سەن كىشىلەرنىڭ ئىچىدىكى ئەڭ ياخشىسى دېمەيمەن، دېدى. كىشىلەر پەيغەمبەر ئەلەيھىسسالامدىن قايسى گەپنى ئاڭلىغان ئىدىك؟ دەپ سورىدى. ئۇ: مەن پەيغەمبەر ئەلەيھىسسالامنىڭ مۇنداق دېگەنلىكىنى ئاڭلىغان ئىدىم دەيدۇ: «قىيامەت كۈنى بىر كىشى كەلتۈرۈلۈپ دوزاخقا تاشلىنىدۇ. ئاندىن ئۇنىڭ ئۈچەي باغرى چىقىپ كېتىدۇ. ئۇ چىقىپ كەتكەن ئۈچەي

(1) سۈرە ھۇد 88 - ئايەتنىڭ بىر قىسمى.

- باغرى ئەتراپىدا، ئېشەك تۆگمەن تېشى ئەتراپىدا چۆگىلىگەندەك چۆگىلەيدۇ. ئاندىن دوزاختىكى كىشىلەر كېلىپ ئۇنىڭغا: ئى پالانى ساڭا نېمە بولدى؟ سەن بىزنى ياخشىلىققا بۇيرۇپ، يامانلىقتىن توسايتتىڭغۇ؟ دەپ سورايدۇ. ئۇ، مەن سىلەرنى ياخشىلىققا بۇيرۇپ ئۆزەم قىلمايتتىم ۋە يامانلىقتىن توسۇپ ئۆزەم قىلاتتىم، دەپ جاۋاب بېرىدۇ».

ئىبراھىم نەخەئى مۇنداق دەيدۇ: مەن قۇرئاندىكى ئۈچ ئايەتنىڭ سەۋەبى بىلەن قىسسە سۆزلەپ بېرىشنى يامان كۆرمىەن. ئۇ بولسا: «كىشىلەرنى ياخشى ئىشقا بۇيرۇپ ئۆزەڭلارنى ئۇنتۇمسىلەر؟ ھالبۇكى، سىلەر كىتاب (يەنى تەۋرات) نى ئوقۇپ تۇرىسىلەر، چۈشەنمەمسىلەر» (ئى مۆمىنلەر! سىلەر نېمە ئۈچۈن قىلمايدىغان ئىشنى قىلىمىز دەيسىلەر؟) (يەنى ئەمەلدە سىلەر قىلمايدىغان ياخشى ئىشلارنى نېمە ئۈچۈن ئاغزىڭلاردا قىلىمىز دەيسىلەر؟). سىلەرنىڭ قىلمايدىغان ئىشنى (قىلىمىز) دېيىشىڭلار ئاللاھنىڭ دەرگاھىدا ئەڭ ئۆچ (كۆرۈلىدىغان نەرسىدۇر) (1) «سىلەرگە قىلىش مەنى قىلغان نەرسىنى ئۆزەممۇ قىلىشنى خالىمايمەن، مەن پەقەت (سىلەرنى) قولۇمدىن كېلىشىچە تۈزەشنىلا خالايمەن، مەن پەقەت ئاللاھنىڭ ياردىمى بولغاندىلا مۇۋەپپەقىيەت قازىنالايمەن، (ھەممە ئىشتا) ئاللاھقا تايىنىمەن ۋە ئۇنىڭغا يۈزلىنىمەن» (2) دېگەن ئايەتلەردۇر.

\* \* \* \* \*

وَأَسْتَعِينُوا بِالصَّبْرِ وَالصَّلَاةِ وَإِنَّهَا لَكَبِيرَةٌ إِلَّا عَلَى الْخَاشِعِينَ ﴿٤٤﴾ الَّذِينَ يَظُنُّونَ أَنَّهُمْ مُلْقَوُا

رَبِّمْ وَأَنَّهُمْ إِلَيْهِ رَاجِعُونَ ﴿٤٥﴾

سەۋر قىلىش، ناماز ئوقۇش ئارقىلىق (ئاللاھ دىن) ياردەم تىلەڭلار. ناماز ئاللاھ دىن قورققۇچىلار (يەنى كەمتەرلىك بىلەن ئاللاھقا بويسۇنغۇچىلار) دىن باشقىلارغا ھەققەتەن مۇشەققەتلىك ئىشتۇر (45).  
ئاللاھ دىن قورققۇچىلار پەرۋەردىكارىغا چوقۇم مۇلاقات بولىدىغانلىقىغا ۋە ئاللاھنىڭ دەرگاھىغا چوقۇم قايتىپ بارىدىغانلىقىغا جەزمەن ئىشىنىدۇ (46).

سەۋر قىلىش ۋە ناماز ئوقۇش ئارقىلىق ئاللاھ تائالادىن ياردەم تىلەش توغرىسىدا

ئاللاھ تائالا بۇ ئايەتتە بەندىلەرنى دۇنيا ۋە ئاخىرەتنىڭ بەخت - سائادىتىگە ئېرىشىش ئۈچۈن سەۋر قىلىش ۋە ناماز ئوقۇش ئارقىلىق ياردەم تىلەشكە بۇيرۇيدۇ.

مۇقاتىل ئىبنى ھەببىيان بۇ ئايەتنىڭ مەنىسى ھەققىدە مۇنداق دەيدۇ: سىلەر ئاخىرەتنى تەلەپ قىلىشتا، پەرز ئىبادەتلەرنى قىلىشتا دۇچ كەلگەن چا - مۇشەققەتلەرگە سەۋر قىلىش ۋە ناماز ئوقۇش ئارقىلىق ياردەم تىلەڭلار دېگەنلىك بولۇپ، بۇ يەردىكى سەۋر دېگەنلىك روزا تۇتۇشنى كۆرسىتىدۇ. مۇجاھىدەمۇ: سەۋر قىلىش دېگەنلىك روزا تۇتۇشنى كۆرسىتىدۇ، دېدى.

ھەدىستە دېيىلگەندەك قۇرتۇبى ۋە باشقىلار مۇنداق دەيدۇ: شۇڭا رامىزان ئىبىي سەۋر قىلىش

ئىبىي دەپ ئاتالدى.

(1) سۈرە سەپ 2 — 3 - ئايەتلەر.

(2) سۈرە ھۇد 88 - ئايەتنىڭ بىر قىسمى.

سەۋر قىلىشتىن گۇناھلاردىن ئۆزىنى تارتىش مەقسەت قىلىنىدۇ، شۇڭا سەۋر ئەمەل - ئىبادەتلەر بىلەن بىر يەردە كەلتۈرۈلدى. ئىبادەتنىڭ ئەڭ ئالىيسى ناماز ئوقۇشتۇر. (يەنى سەۋر قىلىش بىلەن ناماز ئوقۇش بىر يەردە كەلتۈرۈلدى. بۇنىڭ بىلەن گۇناھلاردىن ئۆزىنى تارتىش مەقسەت قىلىنىدۇ). ئىبنى ئەبۇھاتەم ئۆمەر ئىبنى خەتتاب رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: سەۋر قىلىش ئىككى خىل مەنىنى بىلدۈرىدۇ بىرىنچىسى: قىيىنچىلىق يەتكەندە سەۋر قىلىش. ئىككىنچىسى: اللە تائالانىڭ توسقان ئىشلىرىدىن يانغاندا كېلىدىغان جاپا - مۇشەققەتلەرگە سەۋر قىلىش، بۇ ساۋابى ئەڭ چوڭ سەۋردۇر. ھەسەنبەسىرى بۇ توغرىدا ئۆمەرگە ئوخشاش بايان قىلدى. بەزى ئالىملار ناماز ھەر قانداق ئىشتا تەۋرەنمەي تۇرۇش ئۈچۈن كاتتا ياردەمچىدۇر، دېدى. اللە تائالا تۆۋەندىكى ئايەتلەردە نامازنىڭ ئەھمىيىتىنى بايان قىلىپ مۇنداق دېدى: ﴿ئى مۇھەممەد!﴾ ساڭا ۋەھىي قىلىنغان كىتابىنى (يەنى قۇرئاننى) تىلاۋەت قىلغىن، نامازنى (تەئدىل ئەركان بىلەن) ئوقۇغىن، ناماز ھەقىقەتەن قەبىھ ئىشلاردىن ۋە گۇناھلاردىن توسدۇ، اللە نى ياد ئېتىش ھەممىدىن (يەنى ئۇنىڭدىن باشقا ھەممە ئىبادەتتىن) ئۇلۇغدۇر، اللە قىلىۋاتقان (ھەممە) ئىشىڭلارنى بىلىپ تۇرىدۇ.﴾

اللە تائالانىڭ ﴿ئۇ ھەقىقەتەن مۇشەققەتلىك ئىشتۇر﴾ دېگەن ئايەتتىكى ”ئۇ“ دېگەن ئالماشتىن ناماز مەقسەت قىلىنغان بولۇشى مۇمكىن، ياكى يۇقىرىدا سۆزلەپ ئۆتۈلگەن ۋەسىيەت مەقسەت قىلىنغان بولۇشىمۇ مۇمكىن. بۇنىڭدىن قايسى بىرسى مەقسەت قىلىنسۇن، بۇ ئايەتنىڭ مەنىسى مۇنداق دېگەنلىك بولىدۇ: شەك - شۈبھىسىزكى، ناماز ياكى يۇقىرىدا بايان قىلىنغان ۋەسىيەت اللە تائالانىڭ چۈشۈرگەن كىتابىغا ھەقىقىي ئىشەنگەنلەردىن باشقىسىغا ھەقىقەتەن ئېغىر كېلىدۇ. ﴿اللە دىن قورققۇچىلار پەرۋەردىگارىغا چوقۇم مۇلاقات بولىدىغانلىقىغا﴾ يەنى ئۇلار (اللە چۈشۈرگەن كىتابقا ئىشەنگەنلەر) قىيامەت كۈنى ئۆزلىرىنىڭ اللە تەرىپىگە قايتىدىغانلىقىنى بىلىدۇ. ﴿ۋە اللە نىڭ دەرگاھىغا چوقۇم قايتىپ بارىدىغانلىقىغا جەزمەن ئىشىنىدۇ﴾ يەنى ئۇلارنىڭ ئىشىلىرىنىڭ اللە تائالانىڭ خاھىشىغا قايتىدىغانلىقىنى (بىلىدۇ). اللە ئۇ ئىشلاردا ئۆزىنىڭ ئادىللىقى بىلەن خالىغىنىچە ھۆكۈم قىلىدۇ. شۇڭا ئۇلار ئۆلگەندىن كېيىن اللە تەرىپىگە قايتىدىغانلىقىنى ۋە ئۆزلىرىنىڭ قىلغان ئەمەللىرىگە قاراپ ياخشى ئەمەل قىلغان بولسا مۇكاپات، يامان ئەمەل قىلغان بولسا يامان جازا بېرىلىدىغانلىقىغا چىن دىلىدىن ئىشەنگەچكە ياخشى ئىشلارنى قىلىشقا ئالدىراپ يامان ئىشلاردىن ئاسانلا قول ئۈزدى.

\* \* \* \* \*

يَنبِيَّ إِسْرَائِيلَ أَذْكُرُوا نِعْمَتِيَ الَّتِي أَنْعَمْتُ عَلَيْكُمْ وَأَنِّي فَضَّلْتُكُمْ عَلَى الْعَالَمِينَ ﴿٤٧﴾

ئىسرائىل ئەۋلادى! سىلەرگە بەرگەن نېمەتىمنى ۋە سىلەرنى (بىر زامانلاردا) تامام جاھان ئەھلىدىن ئۈستۈن قىلغانلىقىمنى ياد ئېتىڭلار ﴿47﴾.

ئىسرائىل ئەۋلادىنى باشقا ئۈممەتلەردىن ئارتۇق قىلغانلىقىنى ئۇلارغا ئەسلىتىش توغرىسىدا اللە تائالا بۇ ئايەتتە ئىسرائىل ئەۋلادىغا ئۇلارنىڭ ئاتا بوۋىلىرىغا بەرگەن نېمەتلەرنى ئەسلىتىدۇ. ئۇلارنى ئۆز زامانىسىدىكى كىشىلەرگە قارىغاندا ئارتۇق قىلغانلىقى (اللە تائالانىڭ) ئۇلارنىڭ ئىچىدىن پەيغەمبەر ئەۋەتكەنلىكى ۋە ئۇلارغا كىتابلار چۈشۈرگەنلىكىدۇر.

اللہ تائالا بۇ ھەقتە مۇنداق دەيدۇ: ﴿ئۇلارنى (يەنى ئۇلارنىڭ ئەينى زاماندا مۇشۇنداق شەرەپكە لايىق ئىكەنلىكىنى) بىلىپ تۇرۇپ (ئۆز زامانىدىكى) جاھان ئەھلىدىن ئارتۇق قىلدۇق﴾<sup>(1)</sup> ﴿ئۆز ۋاقتىدا، مۇسا ئۆز قەۋمىگە ئېيتتى: «ئى قەۋمىم! اللہ نىڭ سىلەرگە بەرگەن نېمىتىنى ياد قىلىڭلار، اللہ ئۆز ۋاقتىدا ئىچىڭلاردا (سىلەرنى توغرا دىنغا يېتەكلەيدىغان) نۇرغۇن پەيغەمبەرلەرنى بارلىققا كەلتۈردى. سىلەردىن پادىشاھلار قىلدى (يەنى ئۆزەڭلارنى ئۆزەڭلارغا خوجا قىلدى). سىلەرگە جاھان ئەھلىدىن ھېچ كىشىگە بەرمىگەن (دەريانى يېرىپ ئوتتۇرسىدىن يول ئېچىپ بېرىش، بۇلۇتلارنى سايىۋەن قىلىپ بېرىش، ئاسماندىن يېمەكلىك چۈشۈرۈپ بېرىش قاتارلىق) نېمەتلەرنى بەردى﴾<sup>(2)</sup>. اللہ تائالانىڭ نېمىتىنى ۋە سىلەرنى (بىر زامانلاردا) تامام جاھان ئەھلىدىن ئۈستۈن قىلغانلىقىمنى ياد ئېتىڭلار﴾ دېگەن ئايىتى ھەققىدە ئەبۇجەئفەر رازى، ئەبۇئالىيەنىڭ مۇنداق دېگەنلىكىنى رىۋايەت قىلىدۇ: ئەينى زاماندا ئىسرائىل ئەۋلادىغا پادىشاھلىق، پەيغەمبەرلىك ۋە مۇقەددەس كىتابلارنى بېرىش ئارقىلىق شۇ زاماننىڭ ئەھلىدىن ئۈستۈن قىلدى.

مۇھەممەد ئەلەيھىسسالامنىڭ ئۈمىتىنىڭ ئىسرائىل ئەۋلادىدىن ئارتۇق ئىكەنلىكى توغرىسىدا شەك - شۈبھىسىزكى، مۇھەممەد ئەلەيھىسسالامنىڭ ئۈمىتى ئىسرائىل ئەۋلادىدىن ھۆرمەتلىكتۇر. چۈنكى، اللہ تائالا بۇ ئۈمەتكە خىتاب قىلىپ مۇنداق دەيدۇ: ﴿ئى مۇھەممەد ئۈمىتى!﴾ سىلەر ئىنسانلار مەنپەئىتى ئۈچۈن ئوتتۇرىغا چىقىرىلغان، ياخشىلىققا بۇيرۇپ يامانلىقتىن توسىدىغان اللہ تائالاغا ئىمان ئېيتىدىغان ئەڭ ياخشى ئۈمەتسىلەر. ئەگەر ئەھلى كىتاب (يەنى يەھۇدىيلار، ناسارالار) ئىمان ئېيتسا (يەنى مۇھەممەد ئەلەيھىسسالامغا نازىل قىلىنغان ۋەھىيگە ئىشىنەنسا)، ئۇلار ئۈچۈن (دۇنيا ۋە ئاخىرەتتە) ئەلۋەتتە ياخشى بولاتتى. ئۇلارنىڭ ئىچىدە مۆمىنلەرمۇ بار، ئۇلارنىڭ تولىسى پاسقلاردۇر﴾<sup>(3)</sup>.

پەيغەمبەر ئەلەيھىسسالام مۇنداق دەيدۇ: «سىلەر 70 مىللەت بىلەن ئۇچرىشىسىلەر، سىلەر ئۇلارنىڭ ئەڭ ياخشىسى ۋە اللہ تائالانىڭ ئالدىدا ئەڭ ھۆرمەتلىكى سىلەردۇر». بۇ ھەقتە نۇرغۇنلىغان ھەدىسلەر بار. اللہ تائالا خالىسا ئۇ ھەدىسلەرنى كېيىنكى بابلاردا سۆزلەپ ئۆتىمىز.

\* \* \* \* \*

وَاتَّقُوا يَوْمًا لَا تَجْزِي نَفْسٌ عَنْ نَفْسٍ شَيْئًا وَلَا يُقْبَلُ مِنْهَا شَفَعَةٌ وَلَا يُؤْخَذُ مِنْهَا عَدْلٌ وَلَا

هُم يُنصَرُونَ ﴿٤٨﴾

كىشى كىشىگە ئەسقاتمايدىغان، ھېچ كىشىنىڭ شاپائىتى قوبۇل قىلىنمايدىغان، ھېچ كىشىدىن قىدىيە ئېلىنمايدىغان، ئۇلار (يەنى كاپىرلار ۋە گۇناھكار بەندىلەر) ياردەمگە ئېرىشەلمەيدىغان كۈندىن قورقۇڭلار ﴿48﴾.

(1) سۈرە دۇخان 32 - ئايەت.

(2) سۈرە مائىدە 20 - ئايەت.

(3) سۈرە ئال ئىمران 110 - ئايەت.

يۇقىرىقى ئايەتلەردە ئىسرائىل ئەۋلادىغا ئۆزىنىڭ بەرگەن نېمەتلىرىنى ئەسلىتىپ ئۆتكەن ئىدى. شۇنىڭ ئارقىسىدىنلا بۇ يەردە قىيامەت كۈنى ئۇلارغا بولىدىغان ئازابىتىن ئاگاھلاندۇرۇشقا باشلىدى. بۇ ھەقتە ئىبراھىم تائالانىڭ نۇرغۇن ئايەتلىرى بار.

ئىبراھىم تائالانىڭ مۇنداق دەيدۇ: ﴿ھېچبىر گۇناھكار ئادەم بىراۋنىڭ گۇناھىنى ئۈستىگە ئالمايدۇ﴾<sup>(1)</sup> ﴿ئۇ كۈندە ھەر ئادەمنىڭ بىر ھالى بولىدۇكى، ئۇنىڭ باشقىلارغا قارىشىغا (شۇ ھالى) يار بەرمەيدۇ﴾<sup>(2)</sup> ﴿ئى ئىنسانلار! پەرۋەردىگارىڭلارغا (بۇيرۇقلىرىنى ئورۇنلاش، مەنىنى قىلغان ئىشلاردىن چەكلىنىش بىلەن) تەقۋادارلىق قىلىڭلار، شۇنداق بىر كۈندىن قورقۇڭلاركى، (ئۇ كۈندە) ئاتا بالىسىغا ئەسقاتمايدۇ، بالىمۇ ئاتىسىغا ئەسقاتمايدۇ﴾<sup>(3)</sup>

كاپىرلاردىن فىدىيە، شاپائەت قوبۇل قىلىنمايدىغانلىقى ۋە ئۇلارغا ياردەم بېرىلمەيدىغانلىقى توغرىسىدا

﴿ھېچ كىشىنىڭ شاپائىتى قوبۇل قىلىنمايدىغان﴾ يەنى كاپىرلاردىن شاپائەت قوبۇل قىلىنمايدۇ، دېگەنلىكتۇر. ئىبراھىم تائالانىڭ مۇنداق دەيدۇ: ﴿شاپائەت قىلغۇچىلارنىڭ شاپائىتى ئۇلارغا پايدا بەرمەيدۇ (يەنى ئۇلارنى ئىبراھىم تائالانىڭ ئازابىدىن قۇتقۇزىدىغان شاپائەتچى بولمايدۇ، ئۇلارغا پۈتۈن ئەھلى زېمىن شاپائەت قىلغان تەقدىردىمۇ، ئۇلارنىڭ شاپائىتى قوبۇل قىلىنمايدۇ)﴾<sup>(4)</sup> ئىبراھىم تائالانىڭ ئەھۋالدىن خەۋەر بېرىپ مۇنداق دەيدۇ: ﴿شۇنىڭ ئۈچۈن بىزگە شاپائەت قىلغۇچىلار يوق ۋە يېقىن دوستۇمۇ يوق﴾<sup>(5)</sup>.

﴿ھېچ كىشىدىن فىدىيە ئېلىنمايدىغان﴾ يەنى ئۇنىڭغا (كاپىرلارنىڭ) فىدىيەسى قوبۇل قىلىنمايدۇ. ئىبراھىم تائالانىڭ مۇنداق دەيدۇ: ﴿شۈبھىسىزكى، كاپىر بولۇپ (تەۋبە قىلماستىن) كۇفىرى بىلەن ئۆلگەنلەرنىڭ ھېچبىرىدىن يەر يۈزىگە بىر كېلىدىغان ئالتۇن فىدىيە بەرسىمۇ قوبۇل قىلىنمايدۇ، ئەنە شۇلار قاتتىق ئازابقا قالدۇق﴾<sup>(6)</sup> ﴿يەر يۈزىدىكى بارلىق نەرسىلەر، يەنە شۇنىڭدەك بىر ھەسسە كېلىدىغان نەرسىلەر كاپىرلارنىڭ بولۇپ، ئۇلار قىيامەت كۈنى (ئىبراھىم تائالانىڭ) ئازابىدىن قۇتۇلۇش ئۈچۈن ئۇنى فىدىيە قىلىپ بەرگەن تەقدىردىمۇ، ئۇلارنىڭ (بۇ فىدىيە) قوبۇل قىلىنمايدۇ، ئۇلار قىيىنغۇچى ئازابقا دۇچار بولىدۇ﴾<sup>(7)</sup> ﴿ئۇ ھەر قانداق فىدىيە بەرسىمۇ قوبۇل قىلىنمايدۇ. ئەنە شۇلار قىلمىشلىرى تۈپەيلىدىن ھالاك بولىدىغانلاردۇر﴾<sup>(8)</sup> ﴿بۈگۈن سىلەردىن ۋە كاپىرلاردىن فىدىيە ئېلىنمايدۇ، جايىڭلار دوزاختۇر، دوزاخ سىلەرگە ئەڭ لايىقتۇر، دوزاخ نېمىدىگەن يامان جاي!﴾<sup>(9)</sup>.

ئىبراھىم تائالانىڭ مۇنداق دەيدۇ: ﴿ئىبراھىم تائالانىڭ مۇنداق دەيدۇ: ﴿شۈبھىسىزكى، كاپىر بولۇپ (تەۋبە قىلماستىن) كۇفىرى بىلەن ئۆلگەنلەرنىڭ ھېچبىرىدىن يەر يۈزىگە بىر كېلىدىغان ئالتۇن فىدىيە بەرسىمۇ قوبۇل قىلىنمايدۇ، ئەنە شۇلار قاتتىق ئازابقا قالدۇق﴾<sup>(6)</sup> ئىبراھىم تائالانىڭ ئەھۋالدىن خەۋەر بېرىپ مۇنداق دەيدۇ: ﴿شۇنىڭ ئۈچۈن بىزگە شاپائەت قىلغۇچىلار يوق ۋە يېقىن دوستۇمۇ يوق﴾<sup>(5)</sup>.

(1) سۇرە فاتىر 18 - ئايەتنىڭ بىر قىسمى.

(2) سۇرە ئەبەسە 37 - ئايەتنىڭ بىر قىسمى.

(3) سۇرە لوقمان 33 - ئايەتنىڭ بىر قىسمى.

(4) سۇرە مۇدەسسەر 48 - ئايەت.

(5) سۇرە شۇئەرا 100 — 101 - ئايەتلەر.

(6) سۇرە ئال ئىمران 91 - ئايەتنىڭ بىر قىسمى.

(7) سۇرە مائىدە 36 - ئايەت.

(8) سۇرە ئەنئام 70 - ئايەتنىڭ بىر قىسمى.

(9) سۇرە ھەدىد 15 - ئايەت.

ئابرويۇلۇق كىشىنىڭ قىلغان شاپائىتىمۇ پايدا قىلمايدىغانلىقىنى، زېمىن توشقىچە ئالتۇن فىدىيە بەرسىمۇ ئۇلاردىن قوبۇل قىلىنمايدىغانلىقىنى بىلدۈردى. **اللھ تائالا بۇ ھەقتە مۇنداق دەيدۇ:** ﴿ئى مۆمىنلەر! سودا - سېتىق، دوستلۇق ۋە (اللھ نىڭ ئىززىتى) شاپائەت بولمايدىغان كۈنى (يەنى قىيامەت كۈنى) يېتىپ كېلىشتىن بۇرۇن، سىلەرگە بىز رىزىق قىلىپ بەرگەن مال - مۈلۈكلەردىن (ياخشىلىق يوللىرىغا) سەرپ قىلىڭلار﴾<sup>(1)</sup>.

﴿**ئۇلار (يەنى كاپىرلار ۋە گۇناھكار بەندىلەر) ياردەمگە ئېرىشەلمەيدىغان كۈندىن قورقۇڭلار**﴾ يەنى ئۇلارنىڭ ئىچىدىن بولامدۇ ياكى باشقىلاردىن بولامدۇ ھەر قانداق يۈز ئابرويۇلۇق كىشىمۇ ئۇلارغا ياردەم بېرىپ ئۇلارنى اللھ تائالانىڭ ئازابىدىن قۇتۇلدۇرالمىدۇ.

اللھ بۇ ھەقتە مۇنداق دەيدۇ: ﴿ئۇنىڭدىن (يەنى ئىنساندىن) (ئازابى دەپمۇ قىلىدىغان) ھېچ كۈچ ۋە ياردەمچى يوقتۇر﴾<sup>(2)</sup> يەنى اللھ كاپىردىن فىدىيە ۋە شاپائەت قوبۇل قىلمايدۇ. ھېچقانداق كىشى اللھ تائالانىڭ ئازابىدىن بىرەر سىنى قۇتۇلدۇرالمىدۇ ۋە ئۇنىڭ ئازابىغا دۇچار بولۇشىدىن ساقلىيالمىدۇ.

اللھ بۇ ھەقتە مۇنداق دەيدۇ: ﴿ئىلتىجا قىلغانلارغا) پاناھ بولالايدىغان ۋە ئۇنىڭغا قارشى ھېچ نەرسە پاناھ بولالمىدىغان﴾<sup>(3)</sup> ﴿شۇ كۈندە ھەر ئەھدى (اللھ غا ئاسىيلىق قىلغانلارنى) اللھ جازالىغاندەك جازالىمايدۇ. ھەمدە ھېچ ئەھدى اللھ باغلىغاندەك باغلىمايدۇ﴾<sup>(4)</sup> ﴿ئۇلارغا: «نېمىشقا (دۇنيادىكى ھالىتىڭلارغا ئوخشاش) بىر - بىرىڭلارغا ياردەم قىلمايسىلەر؟» (دېيىلىدۇ) بەلكى ئۇلار بۈگۈن بويىسۇنغۇچىلاردۇر﴾<sup>(5)</sup> ﴿ئۇلارغا ئازاب كەلگەندە) ئۇلارنىڭ خۇداغا يېقىن قىلىدۇ دەپ اللھ دىن باشقا تۇتقان مەبۇدلىرى ئۇلارغا نېمىشقا ياردەم قىلمىدى؟﴾<sup>(6)</sup>.

﴿**ياردەمگە ئېرىشەلمەيدىغان كۈندىن قورقۇڭلار**﴾ يەنى شۇ كۈنى (قىيامەت كۈنىدە) ئۇلارغا شاپائەت قىلغۇچى بولمىغىنىدەك ۋە ئۇلاردىن فىدىيە قوبۇل قىلىنمىغاندەك ئۇلارغا ھېچقانداق ياردەم بېرىلمەيدۇ. قىيامەت كۈنىدە بىر - بىرىنىڭ يېقىنچىلىقى ۋە شاپائەت قىلىش ۋە بىر بىرىگە ياردەملىشىش (اللھ تائالانىڭ ئازابىدىن قۇتۇلدۇرۇۋېلىش) قاتارلىق ئىشلارنىڭ ھەممىسىگە (ئۇ كۈندە) ھۆكۈم قىلىش ئۇنىڭ ئالدىدا شاپائەت قىلغۇچىلارنىڭ شاپائىتى ۋە ياردەم قىلغۇچىلارنىڭ ياردىمى ھېچقانداق پايدا بەرمەيدىغان ناھايىتى قەھرىلىك ۋە ئادىل زاتقا (اللھ تائالاغا) مەنسۇپ بولىدۇ. ئۇ، بىر يامانلىققا بىر يامانلىقنىڭ جازاسىنى بېرىدۇ. بىر ياخشىلىققا نەچچە ھەسسەلەپ مۇكاپات بېرىدۇ.

\*\*\*\*\*

(1) سۇرە بەقەرە 254 - ئايەتنىڭ بىر قىسمى.

(2) سۇرە تارىق 10 - ئايەت.

(3) سۇرە مۇئىسەنۇن 83 - ئايەتنىڭ بىر قىسمى.

(4) سۇرە فەجر 25 - 26 - ئايەتلەر.

(5) سۇرە سافات 25 - 26 - ئايەتلەر.

(6) سۇرە ئەھقاق 28 - ئايەتنىڭ بىر قىسمى.

وَإِذْ جَعَلْنَاكَ مِنْ آلِ فِرْعَوْنَ يَسُومُونَكَ سُوءَ الْعَذَابِ يُدَبِّحُونَ أَبْنَاءَكُمْ وَيَسْتَحْيُونَ نِسَاءَكُمْ ۗ وَفِي ذَٰلِكُمْ بَلَاءٌ مِّن رَّبِّكُمْ عَظِيمٌ ﴿١٦﴾ وَإِذْ فَرَقْنَا بِكُمُ الْبَحْرَ فَأَنْجَيْنَاكُمْ وَأَغْرَقْنَا آلَ فِرْعَوْنَ وَأَنْتُمْ تَنْظُرُونَ ﴿١٧﴾

ئۆز ۋاقتىدا سىلەرنى قاتتىق قىيىنغان، ئوغۇللىرىڭلارنى بوغۇزلاپ، قىزلىرىڭلارنى (ئىشقا سېلىش ئۈچۈن) تىرىك قالدۇرغان پىرىئەۋن گۇرۇھىدىن سىلەرنى قۇتقۇزدۇق. بۇ، پەرۋەردىگارنىڭ (ياخشى ئادەم بىلەن يامان ئادەمنى ئاجرىتىدىغان) چوڭ سىنىقى ئىدى ﴿49﴾. ئۆز ۋاقتىدا دېڭىزنى يېرىپ سىلەرنى قۇتقۇزدۇق (يەنى دېڭىزنىڭ سۈيىنى ئوتتۇرىدىن بۆلۈپ، قۇرۇق يول ھاسىل قىلىپ، شۇ يەردىن سىلەرنى سالامەت ئۆتكۈزدۇق) ۋە پىرىئەۋن گۇرۇھىنى كۆز ئالدىڭلاردا غەرق قىلدۇق ﴿50﴾.

ئىسرائىل ئەۋلادىنى پىرىئەۋندىن قۇتۇلدۇرغانلىقى، پىرىئەۋن ۋە ئۇنىڭ ئادەملىرىنى سۇغا غەرق قىلغانلىقى توغرىسىدا

اللہ تائالا بۇ ئايەتتە مۇنداق دەيدۇ: ئىسرائىل ئەۋلادى مېنىڭ سىلەرگە بەرگەن نېمەتلىرىمنى ئەسلىڭلار! مەن سىلەرنى ئۇلاردىن (يەنى پىرىئەۋن ۋە ئۇنىڭ ئادەملىرىدىن) قۇتقۇزدۇم. ئۇلار سىلەرگە قاتتىق ئازابنى تېتىتى.

پىرىئەۋن بىر كۈنى قورقۇنچلۇق چۈش كۆرىدۇ ۋە شۇنىڭدىن كېيىن ئىسرائىل ئەۋلادىنى ئازابلاشقا باشلايدۇ. ئۇ كۆرگەن چۈشىدە بەيتۇل مۇقەددەستىن بىر ئوت چىقىپ، ئۇ ئوتنىڭ مىسىردىكى ئىسرائىل ئەۋلادلىرىنىڭ ئۆيلىرىدىن باشقا مىسىرلىقلارنىڭ ئۆيلىرىگە كىرگەنلىكىنى كۆرىدۇ. ئۇ چۈشنىڭ تەبىرى پىرىئەۋن پادىشاھلىقىنىڭ گۇمران بولۇپ كېتىشى ئىسرائىل ئەۋلادلىق بىر كىشىنىڭ قولىدا ئىكەنلىكىنى بىلدۈرىدۇ. بەزى رىۋايەتلەردە مۇنداق دەپمۇ كەلگەن: ئۇنىڭ يېنىدا داۋاملىق بىللە تۇرۇدىغان يېقىنلىرى ۋە ئىسرائىل ئەۋلادلىرى ئۆزلىرى ئۈچۈن چوڭ بىر دۆلەت قۇرۇپ يېرىدىغان بىر كىشىنىڭ ئۆزلىرىنىڭ ئىچىدىن چىقىشىنى كۈتۈپ تۇرۇۋاتقانلىقىنى ئۇنىڭغا سۆزلەپ بېرىدۇ. شۇ ۋاقىتتىن باشلاپ پىرىئەۋن (اللە ئۇنىڭغا لەنەت قىلسۇن) ئىسرائىل ئەۋلادىدىن تۇغۇلغان قىز بالىلارنى ئۆلتۈرمەي، ئۇلارنىڭ ئىچىدىن توغۇلغان ھەر قانداق ئوغۇل بالىنى ئۆلتۈرۈشكە ۋە ئىسرائىل ئەۋلادلىرىنى ئەڭ جاپالىق ۋە ئەڭ پەس ئىشلارغا سېلىشقا بۇيرۇيدۇ.

خۇددى قەيسەر دېگەن ئىسىم شام بىلەن رۇمنىڭ ھەر قانداق كاپىر پادىشاھلىرىغا، كىسرا دېگەن ئىسىم پارىسنىڭ پادىشاھلىرىغا، تۇبىيە دېگەن ئىسىم يەمەنلىكلەرنىڭ كاپىر پادىشاھلىرىغا، نەجاشى دېگەن ئىسىم ھەبەشىستاننىڭ (ئېفۇفىيەنىڭ) پادىشاھلىرىغا قويۇلغان ئىسىمدەك، پىرىئەۋن دېگەن ئىسىمىمۇ مىسىرنىڭ كاپىر پادىشاھىغا بېرىلگەن ئاتالغۇدۇر.

ئىبنى جەرىر اللە تائالانىڭ: ﴿بۇ، پەرۋەردىگارنىڭ (ياخشى ئادەم بىلەن يامان ئادەمنى ئاجرىتىدىغان) چوڭ سىنىقى ئىدى﴾ دېگەن ئايىتى ھەققىدە مۇنداق دەيدۇ: پىرىئەۋننىڭ ئادەملىرىنىڭ ئازابىدىن سىلەرنىڭ ئاتا - بوۋاقلارنى قۇتقۇزغانلىقىمىز سىلەرگە بولغان چوڭ نېمەتتۇر.

اللە تائالانىڭ ﴿ئۆز ۋاقتىدا دېڭىزنى يېرىپ سىلەرنى قۇتقۇزدۇق (يەنى دېڭىزنىڭ سۈيىنى ئوتتۇرىدىن بۆلۈپ، قۇرۇق يول ھاسىل قىلىپ، شۇ يەردىن سىلەرنى سالامەت ئۆتكۈزدۇق) ۋە پىرىئەۋن



گۇرۇھىنى كۆز ئالدىڭلاردا غەرق قىلدۇق ﴿ دېگەن ئايىتىنىڭ مەنىسى: بىز سىلەرنى پىرئەۋنىڭ ئادەملىرىدىن قۇتۇلدۇردۇق، سىلەر مۇسا ئەلەيھىسسالام بىلەن (مىسىردىن) چىقىپ بولغاندىن كېيىن، پىرئەۋن سىلەرنى ئىزدەپ (كەينىڭلاردىن) چىقتى. بىز سىلەرگە دېڭىزنى يېرىپ يول ئېچىپ بەردۇق. (يەنى دېڭىزنىڭ سۈيىنى توختىتىپ دېڭىزنىڭ ئىچىدىن سىلەر ماڭدىغان يول قىلىپ بەردۇق) بىز سىلەرنى ئۇلاردىن قۇتقۇزدۇق. سىلەرنىڭ دىللىرىڭلارنىڭ تەسكىن تېپىشى ۋە دۈشمەنلىرىڭلارغا قاتتىق ئاھانەت قىلىش ئۈچۈن بىز ئۇلارنى سىلەرنىڭ كۆز ئالدىڭلاردا ياكى سىلەر ئۇلارغا قاراپ تۇرغان چېغىڭلاردا سۇغا غەرق قىلدۇق.

### ئاشۇرا كۈنى روزا تۇتۇش توغرىسىدا

اللھ ئىسرائىل ئەۋلادىنى پىرئەۋندىن قۇتۇلدۇرغان كۈنى ئاشۇرا كۈنى ئىدى. ئىمام ئەھمەد، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى بايان قىلىدۇ: پەيغەمبەر ئەلەيھىسسالام مەدىنىگە كەلگەن يەھۇدىيلارنىڭ ئاشۇرا كۈنىدە روزا تۇتۇۋاتقانلىقىنى كۆردى. ئۇ (ئۇلاردىن) سىلەر روزا تۇتۇۋاتقان كۈن، قايسى كۈن؟ دەپ سورىدى. ئۇلار: بۇ ياخشى كۈن، اللھ ئىسرائىل ئەۋلادىنى دۈشمەندىن قۇتقۇزغان كۈن، بۇ كۈندە مۇسا ئەلەيھىسسالام روزا تۇتقان دەپ جاۋاب بەردى. پەيغەمبەر ئەلەيھىسسالام: «مەن مۇسا نىڭ قىلغان ئىشىنى قىلىشقا سىلەردىن بەكرەك ھەقىقىمەن» دېدى. شۇنىڭ بىلەن پەيغەمبەر ئەلەيھىسسالام ئۇ كۈنى روزا تۇتتى ۋە باشقىلارنىمۇ ئۇ كۈندە روزا تۇتۇشقا بۇيرۇدى.

بۇ ھەدىسنى ئىمام بۇخارى، ئىمام مۇسلىم، نەسەئى ۋە ئىبنى ماجە قاتارلىقلار رىۋايەت قىلغان.

\* \* \* \* \*

وَإِذْ وَعَدْنَا مُوسَىٰ أَرْبَعِينَ لَيْلَةً أَنُؤْتِيَنَّكَ الْكِتَابَ وَالْفُرْقَانَ لَعَلَّكُمْ تَهْتَدُونَ ﴿٥٢﴾ ثُمَّ عَفَوْنَا

عَنْكُمْ مِنْ بَعْدِ ذَلِكَ لَعَلَّكُمْ تَشْكُرُونَ وَإِذْ ءَاتَيْنَا مُوسَىٰ الْكِتَابَ وَالْفُرْقَانَ لَعَلَّكُمْ تَهْتَدُونَ ﴿٥٣﴾

ئۆز ۋاقتىدا مۇسا غا 40 كېچە (كۈتكەندىن كېيىن تەۋراتنى نازىل قىلىشنى) ۋەدە قىلدۇق. ئۇ سىلەردىن ئايرىلغاندىن كېيىن، ئۆزەڭلارغا زۇلۇم قىلىپ، موزايىنى مەبۇد قىلىۋالدىڭلار<sup>(51)</sup>. شۇنىڭدىن كېيىن، شۈكۈر قىلسۇن دەپ، سىلەرنى ئەپۇ قىلدۇق<sup>(52)</sup>. ئۆزۈڭلارنىڭ سىلەرنى ھىدايەت تاپسۇن دەپ، مۇسا غا ھەقىقىي باتىلىدىن ئايرىغۇچى كىتابنى (يەنى تەۋراتنى) بەردۇق<sup>(53)</sup>.

### ئىسرائىل ئەۋلادىنىڭ موزايىغا چوقۇنغانلىقى توغرىسىدا

اللھ تائالا بۇ ئايەتتە مۇنداق دەيدۇ: ۋەدە قىلىشقان 40 كۈن توشۇپ مۇسا ئەلەيھىسسالام (تەۋراتنى ئېلىپ كېلىش ئۈچۈن) ئۆزىنىڭ پەرۋەردىگارى بىلەن ۋەدە قىلىشقان يەرگە كەتكەندىن كېيىن سىلەرنىڭ موزايىغا ئىبادەت قىلىشتەك گۇناھىڭلارنى كەچۈرۈۋېتىشتىن ئىبارەت مېنىڭ سىلەرگە قىلغان نىمىتىمنى ئەسلىڭلار، سىلەرنىڭ ھىدايەت تېپىشىڭلار ئۈچۈن توغرا بىلەن خاتانى ئايرىيدىغان كىتابنى (يەنى تەۋراتنى) بەرگەن ۋاقتىمىزدىكى رەھمىتىمنى ئەسلىڭلار. ئۇلارنىڭ موزايىغا ئىبادەت قىلىش خاتالىقى ئۇلار دېڭىزدىن چىقىپ بولغاندىن كېيىن سادىر بولغان.

اللہ تائالا بۇ ھەقتە مۇنداق دېدى: ﴿ئىسرائىل ئەۋلادىنى بىز (قۇلۇم) دېغىزىدىن ئۆتكۈزۈۋەتتۇق، ئۇلار بۇتلىرىغا چوقۇنۇۋاتقان بىر قەۋمنىڭ يېنىدىن ئۆتكەندە: «ئى مۇسا! بىزگىمۇ ئۇلارنىڭ بۇتلىرىغا ئوخشاش بۇت ئورنىتىپ بەرگىن» دېدى. مۇسا: «سىلەر ھەقىقەتەن نادان قەۋم ئىكەنسىلەر» دېدى. ﴿<sup>(1)</sup> شۈبھىسىزكى، بىز (نۇھنىڭ قەۋمى ئاد، سەمۇد ۋە لۇتىنىڭ قەۋمى قاتارلىق) ئىلگىرىكى ئۈمەتلەرنى ھالاك قىلغاندىن كېيىن، كىشىلەر (يەنى ئىسرائىل ئەۋلادى) نىڭ دىللىرىغا (ھەقىقەتنى كۆرىدىغان) نۇر بېرىپ، ئۇلارغا ھىدايەت ۋە رەھمەت قىلدۇق، ئۇلار ۋەز - نەسبەت ئالسۇن دەپ، مۇساغا كىتابنى (يەنى تەۋراتنى) بەردۇق﴾<sup>(2)</sup>.

\* \* \* \* \*

وَإِذْ قَالَ مُوسَىٰ لِقَوْمِهِ يَنْقُومِ إِنكُمْ ظَلَمْتُمْ أَنفُسَكُمْ بِاتِّخَاذِكُمُ الْعِجَلِ فَتُوبُوا إِلَيَّ  
بَارِيكُمْ فَاقتُلُوا أَنفُسَكُمْ ذَلِكُمْ خَيْرٌ لَّكُمْ عِنْدَ بَارِيكُمْ فَتَابَ عَلَيْكُمْ إِنَّهُ هُوَ التَّوَّابُ الرَّحِيمُ ﴿٥٤﴾  
ئۆز ۋاقتىدا مۇسا ئۆز قەۋمىگە: «ئى قەۋمىم! سىلەر موزايىنى مەيۋد قىلىپ، ھەقىقەتەن ئۆزەڭلارغا زۇلۇم قىلىدىڭلار، ياراتقۇچىڭلارغا تەۋبە قىلىڭلار، موزايىغا چوقۇنمىغانلار چوقۇنغانلارنى ئۆلتۈرسۇن» دېدى. مۇنداق قىلىش ياراتقۇچىڭلارنىڭ دەرگاھىدا سىلەر ئۈچۈن ياخشىدۇر. اللہ تەۋبەڭلارنى قوبۇل قىلدى. اللہ تەۋبىنى ھەقىقەتەن بەكمۇ قوبۇل قىلغۇچىدۇر، ناھايىتى مېھرىباندۇر ﴿54﴾.

ئىسرائىل ئەۋلادىنىڭ تەۋبىسىنىڭ بىر - بىرىنى ئۆلتۈرۈش بولغانلىقى توغرىسىدا (ئۆزلىرىنى ئۆلتۈرۈپ تەۋبە قىلىشى) اللہ تائالانىڭ ئىسرائىل ئەۋلادلىرىغا ئۇلارنىڭ موزايىغا ئىبادەت قىلىپ ئۆتكۈزۈپ سالغان گۇناھىدىن پاكلىنىشى ئۈچۈن بەرگەن تەۋبە قىلىش ئۇسۇلىدۇر. بۇ ئايەت ھەققىدە ھەسەنبەسىرى مۇنداق دەيدۇ: ئىسرائىل ئەۋلادلىرىنىڭ موزايىغا ئىبادەت قىلىشى دىللىرىغا كەچكەن ۋاقتىدا مۇسا ئەلەيھىسسالام ئۇلارغا يۇقىرىدىكى سۆزنى قىلغان (شۇنىڭ بىلەن ئۇلار گۇناھلىرىنى تونۇپ يەتكەن) اللہ تائالا ئۇلارنىڭ گۇناھلىرىنى تونغانلىقى توغرىسىدا مۇنداق دەيدۇ: ﴿ئۇلار (موزايىغا چوقۇنغانلىقىغا) پۇشايمان قىلغان ۋە راست ئازغانلىقلىرىنى چۈشەنگەن چاغدا: «ئەگەر پەرۋەردىگار بىزگە رەھىم قىلمىسا ۋە مەغپىرەت قىلمىسا، بىز ئەلۋەتتە زىيان تارتقۇچىلاردىن بولىمىز» دېدى﴾<sup>(3)</sup>.

ئەبۇئالىيە، سەئىد ئىبنى جۇبەير ۋە رەبىئۇ ئىبنى ئەنەسەلەر اللہ تائالانىڭ ﴿مۇنداق قىلىش ياراتقۇچىڭلارنىڭ دەرگاھىدا سىلەر ئۈچۈن ياخشىدۇر﴾ دېگەن ئايىتى ھەققىدە مۇنداق دەيدۇ: يەنى سىلەر ياراتقۇچىڭلارغا تەۋبە قىلىڭلار.

ئىبنى كەسىر مۇنداق دېدى: ﴿اللہ تائالانىڭ ﴿ياراتقۇچىڭلارغا﴾ دېگەن ئايىتى ئۇلارنىڭ ئۆتكۈزگەن گۇناھىنىڭ ناھايىتى چوڭ ئىكەنلىكىنى كۆرسىتىپ بېرىدۇ. بۇنىڭ مەنىسى: سىلەر سىلەرنى

(1) سۈرە ئەئراڧ 138 - ئايەت.

(2) سۈرە قەسەس 43 - ئايەت.

(3) سۈرە ئەئراڧ 149 - ئايەت.

ياراتقان زاتقا تەۋبە قىلىڭلار. چۈنكى، ئۇ زاتتىن باشقا بىر نەرسىگىمۇ ئىبادەت قىلىدىڭلار، دېگەنلىكتۇر.

نەسەئى، ئىبنى جەرر، ئىبنى ئەبۇھاتەم قاتارلىقلار يۇقىرىدىكى ئايەتنىڭ مەنىسى ھەققىدە ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: **اللھ تائالا مۇنداق دەيدۇ: ئۇلارنىڭ تەۋبىسى ئۇلارنىڭ ئىچىدىكى ھەر بىر كىشى ئاتىسى بولامدۇ ياكى بالىسى بولامدۇ ئۆزىنىڭ ئالدىغا يولۇققان كىشىنى قىلىچ بىلەن ئۆلتۈرۈش ئارقىلىق بولىدۇ. ئۆلتۈرۈشكە ئۇرۇنغا كىمنىڭ ئۆلتۈرۈلۈپ كېتىشى نەزەرگە ئېلىنمايدۇ. شۇلار مۇسا ۋە ھارۇن ئەلەيھىسسالامدىن يوشۇرۇن قىلغان. لېكىن، اللھ بىلىپ تورغان گۇناھلىرىدىن تەۋبە قىلدى. ئۇلار ئۆزلىرىنىڭ گۇناھلىرىنى ئىقرار قىلدى. اللھ ئۇلارنى ئۆزلىرىنى ئۆلتۈرۈشكە بۇيرۇغان ئىشىنى قىلدى. چۈنكى، اللھ ئۆلتۈرگۈچىنىڭ ۋە ئۆلتۈرۈلگۈچىنىڭ گۇناھىنى كەچۈردى.**

ئىبنى جەرر ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: **مۇسا ئەلەيھىسسالام ئۇنىڭ ئۈمىتىگە مۇنداق دېدى: «ياراتقۇچىڭلارغا تەۋبە قىلىڭلار، موزايغا چوقۇنىمىغانلار چوقۇنىغانلارنى ئۆلتۈرسۇن»** دېدى. مۇنداق قىلىش ياراتقۇچىڭلارنىڭ دەرگاھىدا سىلەر ئۈچۈن ياخشىدۇر. اللھ تەۋبەڭلارنى قوبۇل قىلدى. اللھ تەۋبىنى ھەقىقەتەن بەكمۇ قوبۇل قىلغۇچىدۇر، ناھايىتى مېھرىبانىدۇر. يەنى مۇسا ئەلەيھىسسالام ئۆزىنىڭ قەۋمىنى اللھ تائالانىڭ بۇيرۇقى بىلەن ئۆزلىرىنى ئۆلتۈرۈشكە بۇيرۇدى. موزايغا ئىبادەت قىلغانلارنى ئۆلتۈرۈشقا، موزايغا ئىبادەت قىلمىغانلارنى ئۆرە تۈرۈشقا بۇيرۇدى. ئاندىن ئۇلار (موزايغا ئىبادەت قىلمىغانلار) قوللىرىغا چوڭ - چوڭ پىچاقلارنى ئېلىشتى، ئۇلارنىڭ ھەممىسىنى قاتتىق بىر قاراغۇلۇق قاپلاپ كەتتى. ئاندىن بىرسى يەنە بىرسىنى ئۆلتۈرۈشكە باشلىدى. ئۇلاردىن قاراغۇلۇق كۆتۈرۈلگەندە ئاللىقاچان يەتمىش مىڭ كىشى ئۆلۈپ تۈگىگەن ئىدى. ئۆزلىرىنىڭ ئىچىدىن ئۆلتۈرۈلگەنلەرنىڭ ۋە ساق قالغانلارنىڭ تەۋبىسى قوبۇل قىلىندى.

\* \* \* \* \*

وَإِذْ قُلْتُمْ يَا مُوسَىٰ لَنْ نُؤْمِنَ لَكَ حَتَّىٰ نَرَىٰ اللَّهَ جَهْرَةً فَأَخَذَتْكُمُ الصَّيْقَةُ وَأَنْتُمْ تَنْظُرُونَ

﴿۵۵﴾ ثُمَّ بَعَثْنَاكَ مِنْ بَعْدِ مَوْتِكَ لَعَلَّكُمْ تَشْكُرُونَ ﴿۵۶﴾

**ئۆز ۋاقتىدا:** «ئى مۇسا! اللھ نى ئويىچۇق كۆرمىگىچە ساڭا ھەرگىز ئىشەنمەيمىز» دېدىڭلار - دە، (سىلەرگە نازىل بولغان ئازابىنى) كۆرۈپ تۇرغىنىڭلاردا سىلەرنى چاقماق سوقتى <sup>(55)</sup>. ئاندىن كېيىن، سىلەرنى شۈكۈر قىلسۇن، دەپ ئۆلگىنىڭلاردىن كېيىن قايتا تىرىلدۈردۈق <sup>(56)</sup>.

ئۇلارنىڭ ئىچىدىكى ياخشىلىرىنىڭ ئاللا تائالانى كۆرۈشىنى تەلەپ قىلغانلىقى، ئاللا تائالانىڭ

ئۇلارنى ئۆلتۈرۈپ قايتا تىرىلدۈرگەنلىكى توغرىسىدا

ئىبنى جەرىر ئاللا تائالانىڭ يۇقىرىدىكى ئايىتى ھەققىدە مۇنداق دەيدۇ، ئاللا مۇنداق دەيدۇ: سىلەر مېنى ئوچۇق ئاشكارا كۆرۈشىنى يەنى سىلەرگە ۋە باشقىلارغا ھەرگىز مۇمكىن بولمايدىغان ئىشنى تەلەپ قىلغان ۋاقتىڭلاردا (سىلەرنى چاقماق سوقۇپ ئۆلتۈردى) چاقماق سوقۇپ (ئۆلتۈرگەندىن) كېيىن سىلەرنى قايتا تىرىلدۈرۈشتىن ئىبارەت سىلەرگە بولغان نېمىتىمنى ئەسلەڭلار.

ئىبنى ئابباس ئاللا تائالانىڭ: ﴿ئى مۇسا! ئاللا نى ئوچۇق كۆرمىگىچە ساڭا ھەرگىز ئىشەنمەيمىز﴾ دەيدىغانلار - دە، دېگەن ئايىتى ھەققىدە مۇنداق دەيدۇ: ئاللا نى ئاشكارا كۆرمىگىچە ئىشەنمەيمىز.

ئۇرۇھ ئىبنى رۇۋەيم ئاللا تائالانىڭ ﴿سىلەرگە نازىل بولغان ئازابنى﴾ كۆرۈپ تۇرغىنىڭلاردا سىلەرنى چاقماق سوقتى دېگەن ئايىتى ھەققىدە مۇنداق دەيدۇ: ئۇلارنىڭ بەزىسىنى چاقماق سوقۇۋەتتى. بەزىسى قاراپ تۇردى. ئاندىن يەنە چاقماق سوقۇپ (ئۆلۈپ كەتكەنلەر) تىرىلدۈرۈلدى. شۇنىڭ بىلەن ئۇلارغا قاراپ تۇرغانلارنى چاقماق سوقتى.

سۇددى ئاللا تائالانىڭ يۇقىرىقى ئايىتى ھەققىدە مۇنداق دەيدۇ: ئۇلارنىڭ ھەممىسى ئۆلدى. ئاندىن مۇسا ئەلەيھىسسالام يىغلاپ تۇرۇپ ئاللا تائالاغا مۇنداق دەپ دۇئا قىلدى: ئى پەرۋەردىگارم! سەن ئىسرائىل ئەۋلادلىرىنىڭ ياخشىلىرىنى يوقىتىۋەتتىڭ، مەن ئۇلارنىڭ يېنىغا بارغىنىمدا نېمە دەيمەن؟ دەپ ئارقىدىن يەنە مۇنداق دېدى: ﴿پەرۋەردىگارم! خالىغان بولساڭ ئۇلارنى ۋە مېنى بۇرۇنلا ھالاك قىلغان بولاتتىڭ. ئارىمىزدىكى ئەخمەقلەرنىڭ قىلمىشى تۈپەيلىدىن بىزنى ھالاك قىلامسەن؟﴾<sup>(1)</sup> ئاللا مۇسا ئەلەيھىسسالامغا يوقىتىۋېتىلگەن 70 مىڭ كىشىنىڭ موزايغا ئىبادەت قىلغان كىشىلەر ئىكەنلىكىنى ۋەھىي قىلدى. ئاندىن ئاللا ئۇلارنى تىرىلدۈردى. ئۇلار بىرسىنىڭ ئارقىسىدىن بىرسى تىرىلىپ قوپتى. ئۇلارنىڭ بەزىسى بەزىسىنىڭ قانداق تىرىلگەنلىكىنى كۆرۈپ تۇردى. بۇ ئاللا تائالانىڭ ﴿ئاندىن كېيىن، سىلەرنى شۈكۈر قىلسۇن، دەپ ئۆلگىنىڭلاردىن كېيىن قايتا تىرىلدۈردۈك﴾ دېگەن ئايىتىنىڭ مەزمۇنىدۇر.

رەبىئۇ ئىبنى ئەنەس مۇنداق دېدى: ئۇلارنىڭ ئۆلگەنلىكى ئۇلار ئۈچۈن بېرىلگەن بىر جازا بولۇپ، ئۆزلىرىنىڭ قالغان ئۆمرىنى ياشىشى ئۈچۈن ئۆلگەندىن كېيىن قايتىدىن تىرىلدۈرۈلدى. قەتادە بۇ ھەقتە رەببىڭگە ئوخشاش دېدى.

ئابدۇراھمان ئىبنى زەيد ئىبنى ئەسلىم بۇ ئايەتنىڭ مەزمۇنى ھەققىدە مۇنداق دەيدۇ: مۇسا ئەلەيھىسسالام تەۋرات يېزىلغان تاختاينى ئۆزىنىڭ پەرۋەردىگارىنىڭ يېنىدىن ئېلىپ قايتىپ كەلگەندە، ئۇلارنى موزايغا ئىبادەت قىلىۋاتقان ھالەتتە كۆردى. ئاندىن ئۇلارنى ئۆزلىرىنى ئۆلتۈرۈشكە بۇيرۇدى. ئۇلار شۇنداق قىلدى. شۇنىڭ ئۈچۈن ئاللا ئۇلارنىڭ تەۋبىسىنى قوبۇل قىلدى. ئاندىن ئۇلارغا مۇنداق دېدى: بۇ تاختايلارغا ئاللا تائالانىڭ كىتابى (تەۋرات) يېزىلغاندۇر. بۇ كىتابتا سىلەر قىلىشقا بۇيرۇلغان ئىشلار ۋە قىلماسلىققا تېگىشلىك ئىشلارنىڭ ھەممىسى باردۇر. ئۇلار: (مۇساغا) سېنىڭ بۇ سۆزۈڭنى كىم قوبۇل قىلىدۇ؟ بىز ئاللا نى ئوچۇق - ئاشكارا كۆرمىگىچە ھەرگىز ئىشەنمەيمىز. (سېنىڭ سۆزۈڭنى

(1) سۈرە ئەئراڧ 155 - ئايەتنىڭ بىر قىسمى.

قوبۇل قىلمايمىز) دېدى. (مۇسا) ئۇلارغا مۇنداق دېدى: بۇ ماڭا بېرىلگەن كىتاب، سىلەر بۇنى قوبۇل قىلىڭلار. (ئۇلار) ئۇنىڭغا: ئى مۇسا! نېمە ئۈچۈن ئىھىتتىكى بىزگە سۆزلىگەندەك بىزگە سۆزلىمەيدۇ» دېدى. (ئابدۇراھمان بۇ سۆزگە ئىسپات قىلىش ئۈچۈن) ئىھىتتىكى ئىھىتنى ئوقۇدى: ﴿ئى مۇسا! ئىھىتنى ئوقۇغۇچۇق كۆرمىگىچە ساڭا ھەرگىز ئىھىتنە ئىھىتمەيمىز﴾.

ئابدۇراھمان سۆزىنى داۋاملاشتۇرۇپ مۇنداق دەيدۇ: ئۇلارغا ئىھىتنى تەرىپتىن غەزەپ كەلدى. تەۋبىدىن كېيىن ئۇلارنى بىر چاقماقنىڭ سوقىشىدىن ئىبارەت ئازاب كەلدى، ئۇلارنى چاقماق سوقتى. شۇنىڭ بىلەن ئۇلارنىڭ ھەممىسى ئۆلدى. ئاندىن ئىھىتنى ئۇلارنى قايتا تىرىلدۈردى. ئۇ بۇ سۆزگە ئىسپات كەلتۈرۈپ، ئىھىتنى ئوقۇدى: ﴿ئاندىن كېيىن، سىلەرنى شۇكۇر قىلسۇن، دەپ ئۆلگىنىڭلاردىن كېيىن قايتا تىرىلدۈردۇق﴾.

ئاندىن مۇسا ئۇلارغا ئىھىتنى كىتابىغا ئىھىتنى كىتابىغا دېدى. ئۇلار: ياق دەپ جاۋاب بەردى. مۇسا (ئۇلارغا): سىلەرگە نېمە بولدى؟ دەپ سورىدى. ئۇلار: بىز ئۆلتۈرۈلۈپ ئاندىن تىرىلدۈرۈلۈپ دەپ جاۋاب بەردى. مۇسا (قايتىدىن) ئىھىتنى كىتابىغا ئىھىتنى كىتابىغا (يەنى قوبۇل قىلىڭلار) دېدى. ئۇلار ياق دەپ جاۋاب بەردى. شۇنىڭ بىلەن ئىھىتنى تەغىنى قۇمۇرۇپ ئۇلارنىڭ ئىھىتنى تاشلاشقا ئەۋەتتى. بۇ كەلتۈرۈلگەن سۆزنىڭ مەزمۇنى: ئۇلار تىرىلدۈرۈلۈپ بولغاندىن كېيىن (مۇسا ئەلەيھىسسالام ئېلىپ كەلگەن دىنغا ئىھىتنى چاقىرىلغانلىقىنى بىلدۈردى).

ئۇلارنىڭ قاچان چاقىرىلغانلىقى توغرىسىدا ماۋەردى مۇنداق ئىككى خىل كۆز قاراشنى سۆزلەپ بەردى. بىرىنچىسى: ئۇلار (ئۆلۈش ۋە تىرىلىشنى) ئۆز كۆزى بىلەن كۆرۈپ، (مۇساغا) ئىھىتنى مەجبۇر بولغانغا قەدەر، ئۇلاردىن (مۇسا ئەلەيھىسسالامنىڭ دىنغا ئىھىتنى كۆتۈرۈلۈپ كەتكەن (يەنى ئۇلار شۇ ۋاقىت ئىچىدىلا ئىھىتنى چاقىرىلمىغان). ئىككىنچىسى: ئۇلارنىڭ ئىچىدىكى ئەقىل ھۇشى جايىدا (ئۆلمىگەن) كىشى ئەمەل ئىبادەتسىز قالمىسۇن دەپ ئۇلار (شۇ دىنغا ئىھىتنى چاقىرىلغان ھالىتىدە قالدى. (شۇ ۋاقىتنىڭ ئىچىدە مۇسا ئىھىتنى كۆتۈرۈلۈپ كەتمىگەن). قۇرتۇبى مۇنداق دەيدۇ: «توغرىسى ئىككىنچىسىدۇر. چۈنكى، ئىسرائىل ئەۋلادلىرى (ھاياتىدا) نۇرغۇنلىغان ئادەتتىن تاشقىرى چوڭ ئىشلارنى ئۆز كۆزلىرى بىلەن كۆردى. ئۇلار شۇ ئىشلارنى كۆرگەن ۋاقىتىدە (دىنغا ئىھىتنى كۆتۈرۈلۈپ كەتمىگەندى).

\* \* \* \* \*

وَضَلَّلْنَا عَلَيْكُمُ الْغَمَامَ وَأَنزَلْنَا عَلَيْكُمُ الْمَنَّٰنَ وَالسَّلْوٰى كَلُوا مِن طَيْبٰتِ مَا رَزَقْنٰكُمْ وَمَا

ظَلَمُونَا وَلٰكِن كَانُوا أَنفُسَهُمْ يَظْلِمُونَ ﴿٥٧﴾

سىلەرگە بۇلۇتنى سايىۋەن قىلىپ بەردۇق، سىلەرگە تەرەنجىبىن بىلەن بۇدۇننى چۈشۈرۈپ بەردۇق. (بىز سىلەرگە) «رىزىق قىلىپ بەرگەن پاك، شېرىن نەرسىلەردىن يەپ - ئىچىڭلار» (دېدۇق). ئۇلار (نېمەتلىرىمىزگە نىكۈرلۈك قىلىش بىلەن) بىزگە ئەمەس، پەقەت ئۆزلىرىڭلار زۇلۇم قىلدى ﴿57﴾.

ئىسرائىل ئەۋلادىغا بۆلۈت بىلەن سايە قىلىپ بەرگەنلىكى ۋە تەرەنچىبىن بىلەن بۆدۈننى

### چۈشۈرۈپ بەرگەنلىكى توغرىسىدا

يۇقىرىدا ئاللا تائالا ئۇلارغا كەلگەن ئازابتىن توسۇپ قالغانلىقىنى بايان قىلىپ بولۇپ، (بۇ يەردە) ئۇلارغا تولۇق بەرگەن نېمەتلەرنى ئەسلىتىشكە باشلاپ مۇنداق دېدى: ﴿سەلەرگە بۆلۈتنى سايىۋەن قىلىپ بەردۇق﴾ يەنى ئۇلار تەي دېگەن يەردە قۇياشنىڭ ئىسسىقلىقىدىن ساقلىنىش ئۈچۈن ئاق بۆلۈت بىلەن سايلاندى.

بۇ ئايەتنىڭ مەنىسى ھەققىدە ھەسەن ۋە قەتادە قاتارلىقلار مۇنداق دېدى: بۇ بەدرىيە دېگەن يەردە بولغان ئىش، كۈننىڭ ھارارىتىدىن ساقلاش ئۈچۈن ئاللا ئۇلارغا بۆلۈتنى سايە قىلىپ بەردى.

ئەلى ئىبنى ئەبۇتەلھە ﴿سەلەرگە تەرەنچىبىننى چۈشۈرۈپ بەردۇق﴾ دېگەن ئايەتنىڭ مەنىسى ھەققىدە ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: تەرەنچىبىن ئۇلارغا دەرەخنىڭ ئۈستىگە چۈشەتتى. ئۇلار ئەتتىگەندە چىقىپ ئۇنىڭدىن خالىغىنچە يەيتتى. بۇ ئايەتنىڭ مەنىسى ھەققىدە قەتادە مۇنداق دەيدۇ: سۈتتىن ئاق، ھەسەلدىن تاتلىق تەرەنچىبىن ئۇلارنىڭ مەھەللىرىگە تاڭ يورۇغاندىن باشلاپ كۈن چىققۇچە قار ياغقاندا چۈشەتتى. ئۇلارنىڭ ھەر بىرىسى ئۇنىڭدىن شۇ كۈندە يەتكۈدەك ئالاتتى. ئۇنىڭدىن جىق ئېلىپ قالسا، بۇزۇلۇپ قېلىپ ھېچ نەرسە قالمايتتى. ئالتىنچى كۈنگە كەلگەندە، بىراقلا ئالتىنچى ۋە يەتتىنچى كۈنگە يەتكۈدەك ئېلىۋالاتتى. چۈنكى، يەتتىنچى كۈنى (ئۇلارنىڭ) دەم ئېلىش كۈنى ئىدى. ئۇ كۈنى ھېچ قايسىسى ئۆزىنى قامداش، تۇرمۇش كەچۈرۈش ئۈچۈن ھەرىكەت قىلمايدىغان بىر كۈن ئىدى. بۆدۈنمۇ ھەر كۈنى تەرەنچىبىن گە ئوخشاش ئۆزلىرىگە يەتكۈدەك بوغۇزلىناتتى، ئۇنىڭدىن ئارتۇق بولۇپ قالسا، بۇزۇلۇپ قېلىپ ھېچ نەرسە قالمايتتى ئالتىنچى كۈنگە كەلگەندە بىراقلا ئالتىنچى ۋە يەتتىنچى كۈنگە يەتكۈدەك بوغۇزلىۋالاتتى، چۈنكى، يەتتىنچى كۈنى ئۇلارنىڭ دەم ئېلىش كۈنى ئىدى. ﴿ئۇلارغا ئېيتتۇقكى﴾ «سەلەر بىز رىزىقلاندۇرغان لەززەتلىك نەرسىلەردىن يەڭلار». (ئۇلار بۇ ئۇلۇغ نېمەتلەرگە نانكورلۇق قىلىش بىلەن) بىزگە زىيان سالغىنى يوق، (ئۆزلىرىنى ئاللا تائالانىڭ ئازابىغا دۇچار قىلىشلىرى بىلەن) ئۆزلىرىگە ئۆزلىرى زۇلۇم سالدى﴾<sup>(1)</sup> بىز ئۇلارغا رىزىق قىلىپ بەرگەن نەرسىدىن يېيىشكە ۋە ئىبادەت قىلىشقا بۇيرۇدۇق. ئۇلار (ئاللا تائالانىڭ بارلىقىنى كۆرسىتىپ بېرىدىغان) ئوچۇق پاكىتلارنى ۋە ئاشكارا مۆجىزىلەرنى ۋە ئادەتتىن تاشقىرى بولۇۋاتقان ئىشلارنى كۆرۈپ تۇرۇپ (ئاللا تائالانىڭ بۇيرۇقىغا) قارشىلىق قىلىپ ۋە ئۇنىڭغا كاپىر بولۇپ ئۆزلىرىگە ئۆزلىرى زۇلۇم قىلدى.

(1) سۈرە ئەئراڧ 160 - ئايەتنىڭ بىر قىسمى.

باشقا پەيغەمبەرلەرنىڭ ساھابىلىرىدىن مۇھەممەد ئەلەيھىسسالامنىڭ ساھابىلىرىنىڭ ئارتۇق ئىكەنلىكى توغرىسىدا

ساھابىلارنىڭ مۇھەممەد ئەلەيھىسسالام بىلەن بىللە قىلغان سەپەرلىرىدە ۋە جەڭ مەيدانلىرىدا تارتقان جاپا مۇشەققەتلەرگە سەۋر قىلىپ تەۋرەنمەي تۇرغانلىقى قاتارلىق جەھەتلەردىن باشقا پەيغەمبەرلەرنىڭ ساھابىلىرىغا قارىغاندا ئارتۇقچىلىقى گەۋدىلىنىپ تۇرىدۇ. مەسلەن كۈننىڭ قاتتىق قىزىپ كەتكەن ۋاقتىدا بولغان تەبۈك ئۇرۇشىدىمۇ پەيغەمبەر ئەلەيھىسسالامغا شۇنداق قولاي تۇرۇقلۇق (باشقا پەيغەمبەرلەرنىڭ ساھابىلىرى سورىغاندەك) ئادەتتىن تاشقىرى ئىشلاردىن بىرىنىمۇ تەلەپ قىلمىدى، لېكىن ئۇلارنى ئاچلىق بەك قىيناۋاتقاندا ئۆزلىرىدە قالغان ئازغىنا ئۇزۇقلۇقنى يىغىپ كېلىپ پەيغەمبەر ئەلەيھىسسالامدىن شۇنى بەرىكەتلىك قىلىپ بېرىشىنى سورىدى. پەيغەمبەر ئەلەيھىسسالام ئاللاھ تائالاغا دۇئا قىلدى. ئاندىن ئۇلارنى (ھەر بىرى) ئۆزلىرىنىڭ قاجىلىرىنى ئېلىۋېتىشقا بۇيرۇدى. شۇنىڭدەك سۇغا ئېھتىياجى چۈشكەندە پەيغەمبەر ئەلەيھىسسالام ئاللاھ دىن سورىدى. ئاندىن بىر بۇلۇت كېلىپ ئۇلارغا يامغۇر ياغدۇرۇپ بەردى. سۇدىن ھەممىسى قانغۇچە ئىچتى. تۆگىلىرىنىمۇ سۇغاردى ۋە قاجىلىرىنىمۇ توشقۇزۇپ سۇ ئېلىۋالدى. ئاندىن بۇلۇتقا قارىۋىدى، بۇلۇتنىڭ ئۇلار تۇرۇۋاتقان يەردىن باشقا بىر يەرگە يامغۇر ياغدۇرمىغانلىقىنى كۆردى. بۇ ھەممە ئىشلار ئاللاھ تائالانىڭ تەقدىرىگە باغلىنىشلىق ئىكەنلىكىنىڭ چوڭ دەلىلدۇر.

\* \* \* \* \*

وَإِذْ قُلْنَا ادْخُلُوا هَذِهِ الْقَرْيَةَ فَكُلُوا مِنْهَا حَيْثُ شِئْتُمْ رَغَدًا وَاَدْخُلُوا الْبَابَ سُجَّدًا وَقُولُوا حِطَّةٌ نَغْفِرْ لَكُمْ خَطِيئَتِكُمْ ۗ وَسَيَزِيدُ الْمُحْسِنِينَ ﴿٥٨﴾ فَبَدَّلَ الَّذِينَ ظَلَمُوا قَوْلًا غَيْرَ الَّذِي قِيلَ لَهُمْ فَأَنْزَلْنَا عَلَى الَّذِينَ ظَلَمُوا رِجْزًا مِّنَ السَّمَاءِ بِمَا كَانُوا يَفْسُقُونَ ﴿٥٩﴾

ئۆزۋاقتىدا (مۇسا ئارقىلىق ئەجدادلىرىڭلارغا): «بۇ شەھەرگە (يەنى بەيتۇلمۇقەدەسكە) كىرىڭلار، ئۇ يەردە خالىغىنىڭلارچە كەڭتاشا يەپ - ئىچىڭلار، (بەيتۇلمۇقەدەس) دەۋازىسىدىن (شۈكۈر قىلىش يۈزىسىدىن) سەجدە قىلغان ھالدا كىرىڭلار، (پەرۋەردىگارىمىز) گۇناھلىرىمىزنى كەچۈرگىن دەڭلار، گۇناھىڭلارنى مەغپىرەت قىلىمىز، ياخشىلارغا تېخىمۇ ئارتۇق ساۋاب بېرىمىز» دېدۇق<sup>58</sup>. زۇلۇم قىلغۇچىلار ئۆزلىرىگە سۆزلەنگەن سۆزنى باشقا سۆزگە ئۆزگەرتىۋەتتى، زۇلۇم قىلغۇچىلار يولدىن چىققانلىقىنى (يەنى ئاللاھ تائالاغا ئاسىيلىق قىلغانلىقىنى) ئۇچۇن، ئۇلارغا ئاسماندىن ئازاب چۈشۈردۇق<sup>59</sup>.

اللہ تائالا بەیتۇلمۇقەددەسنى يەھۇدىيلارغا فەتھى قىلىپ بەرگەندىن كېيىن ئۇلارنىڭ اللہ

تائالاغا شۇكۈر قىلىشنىڭ ئورنىغا بۇزغۇنچىلىق قىلغانلىقى توغرىسىدا

ئۇلار مۇسا ئەلەيھىسسالامنىڭ ھەمراھلىقىدا مىسىردىن كەلگەندە بەيتۇلمۇقەددەسكە كىرىپ، ئۇنىڭ ئىچىدىكى كاپىرلار بىلەن ئۇرۇش قىلىشقا بۇيرۇلدى. ئۇلار ئۇرۇش قىلىشتىن قورقۇپ، كاپىرلار بىلەن ئۇرۇشقىلى ئۇنىمىدى. اللہ ئۇلارنى ئېزىقتۇرۇش ئارقىلىق جازالىدى. كىرىشكە بۇيرۇلغان زېمىننى بەيتۇلمۇقەددەس ئەمەس بەلكى ئەرپھا دېگەنلەرمۇ بار. بۇ سۆز ئىبنى ئابباس ۋە ئابدۇراھمان ئىبنى زەيد قاتارلىقلاردىن رىۋايەت قىلىندى. بۇ ۋەقەلىك (يەنى بەيتۇلمۇقەددەسنى ياكى ئەرپھا دېگەن يەرنى ئېچىشى) ئۇلارنىڭ (يەھۇدىيلار) 40 يىل ئېزىقىپ يۈرۈپ كېيىن يۈشە ئەلەيھىسسالام بىلەن بىللە چىققاندىن كېيىن بولغان اللہ تائالا ئۇلارغا شەھەرنى جۈمە كۈنى كەچ ۋاقتى بىلەن فەتھى قىلىپ بەردى. شەھەرنى ئېلىۋالسىۇن دەپ شۇ كۈنى كۈنى بىر ئاز توختىتىپ بەردى. ئۇلار شەھەرنى قولغا ئالغان ۋاقتتا (يەنى شەھەرنى ئېلىش ئۈچۈن بولۇنغان بۇ ئۇرۇشتا) اللہ تائالانىڭ ئۇلارغا ئاتا قىلغان نۇسىرتىگە، ئۇلارغا شەھەرلەرنى قولغا قايتۇرۇپ بەرگەن ۋە ئۇلارنى ئېزىپ يۈرۈشتىن ۋە گۇمراھلىقتىن قۇتقۇزغانلىقىغا اللہ تائالاغا شۇكۈر قىلىش يۈزىدىن شەھەرنىڭ ئىشىكىدىن كەمتەرلىك بىلەن سەجدە قىلغان ھالدا كىرىشكە بۇيرۇلسا، ئۇلار بۇ بۇيرۇققا خىلاپلىق قىلدى، (يەنى بېشىنى ئېگىز كۆتۈرۈپ غادىيىپ كىردى).

اللہ تائالانىڭ ﴿پەرۋەردىگارمىز) گۇناھلىرىمىزنى كەچۈرگىن دەڭلار﴾ دېگەن ئايىتى توغرىسىدا ئىبنى ئابباس مۇنداق دەيدۇ: «گۇناھىڭلارغا مەغپىرەت تىلەڭلار» بۇ ئايەتنىڭ مەنىسى ھەققىدە ھەسەن ۋە قەتادە قاتارلىقلار مۇنداق دەيدۇ: «(ئۇلار مۇنداق دەيدۇ) بىزنىڭ كەمچىلىكلىرىمىزنى كەچۈرگىن.

﴿گۇناھىڭلارنى مەغپىرەت قىلىمىز، ياخشىلارغا تېخىمۇ ئارتۇق ساۋاب بېرىمىز﴾ يەنى سىلەر بىز بۇيرۇغان ئىشلىرىنى قىلساڭلار، بىز سىلەرنىڭ ئۆتكۈزگەن گۇناھىڭلارنى، كەمچىلىكلىرىڭلارنى كەچۈرۈپ، ياخشىلىقلارنى نەچچە ھەسسە كۆپەيتىپ بېرىمىز.

اللہ تائالا نەسىر سۈرىسىدە دېگەندەك: شەھەر فەتھى بولغاندا ئۇلار اللہ تائالاغا سۆز ۋە ھەرىكىتى بىلەن بويسۇنۇشقا، گۇناھلىرىنى تونۇپ، ئۇنى كەچۈرۈشنى سوراشقا ۋە اللہ تائالانىڭ ئۇلارغا بەرگەن نېمىتىگە شۇكرى ئېيتىشقا اللہ تائالانىڭ دەرگاھىدا ياخشى بولىدىغان ئىشقا ئۈندەشكە بۇيرۇلدى. اللہ نەسىر سۈرىسىدە مۇنداق دەيدۇ: ﴿اللہ نىڭ ياردىمى ۋە غەلبىسى كەلگەن ۋە اللہ نىڭ دىنىغا كىشىلەرنىڭ توپ - توپ بولۇپ كىرگەنلىكىنى كۆرگىنىڭدە، رەببىڭغا تەسبىھ ئېيتقىن، ھەمدى ئېيتقىن ۋە ئۇنىڭدىن مەغپىرەت تىلىگىن. اللہ ھەقىقەتەن تەۋبىنى بەك قوبۇل قىلغۇچىدۇر﴾<sup>(1)</sup>.

﴿زۇلۇم قىلغۇچىلار ئۆزلىرىگە سۆزلەنگەن سۆزنى باشقا سۆزگە ئۆزگەرتىۋەتتى﴾ دېگەن سۆزنىڭ مەنىسى ھەققىدە ئىمام بۇخارى ئەبۇھۇرەيرىدىن پەيغەمبەر ئەلەيھىسسالامنىڭ مۇنداق دېگەنلىكى رىۋايەت قىلىدۇ: «ئىسرائىل ئەۋلادىغا سىلەر ئىشىكتىن (اللہ تائالانىڭ سىلەرگە بەرگەن نېمىتىگە) شۇكۈر قىلىش يۈزىدىن سەجدە قىلغان ھالدا، بىزنىڭ گۇناھلىرىمىزنى كەچۈرگىن دەڭلار، دەپ بۇيرۇلسا. ئۇلار (ئىشىكتىن) ساغرىسىنى يەرگە سۈركەپ كەينىچىلاپ كىرىپ دېيىشكە بۇيرۇلغان سۆزنى

(1) سۈرە نەسىر 1 — 3 ئايەتكىچە.



ئالماشتۇرۇپ «ئارپىنىڭ دېنى» دېدى. ئۇلار ئاللاھ تائالانىڭ بۇيرۇقلىرىغا بويسۇنمىغانلىقى ئۈچۈن ئاللاھ ئۆزىنىڭ ئازابىنى ئۇلارغا چۈشۈرۈپ مۇنداق دەيدۇ: ﴿زۇلۇم قىلغۇچىلار يولدىن چىققانلىقلىرى (يەنى ئاللاھ تائالاغا ئاسىيلىق قىلغانلىقلىرى) ئۈچۈن، ئۇلارغا ئاسماندىن ئازاب چۈشۈردۈق﴾.

زەھھاك ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: «قۇرئاندىكى «رجز» دېگەن سۆز ئازاب دېگەن مەنىنى بىلدۈرىدۇ». ئىبنى ئەبۇھاتەم سەئىد ئىبنى مالىك ئۇسامە ئىبنى سابىت قاتارلىقلاردىن پەيغەمبەر ئەلەيھىسسالامنىڭ مۇنداق دېگەنلىكى رىۋايەت قىلىدۇ: «تاۋۇن دېگەن (رجز) دۈر يەنى سىلەردىن ئىلگىرى ئۆتكەن كىشىلەرگە بېرىلگەن بىر تۈرلۈك ئازابتۇر».

\* \* \* \* \*

﴿وَإِذْ أَسْتَسْقَىٰ مُوسَىٰ لِقَوْمِهِ فَقُلْنَا اضْرِبْ بِعَصَاكَ الْحَجَرَ فَانفَجَرَتْ مِنْهُ اثْنَتَا عَشْرَةَ عَيْنًا ۗ قَدْ عَلِمَ كُلُّ أُنَاسٍ مَّشْرِبَهُمْ كُفُلًا وَأَشْرَبُوا مِنْ رِزْقِ اللَّهِ وَلَا تَعْتُوا فِي الْأَرْضِ مُفْسِدِينَ ﴿٦٠﴾﴾

ئۆز ۋاقتىدا، مۇسا ئۆز قەۋمى ئۈچۈن سۇ تەلەپ قىلغان ئىدى، بىز ئۇنىڭغا: «ھاساڭ بىلەن تاشنى ئۇرغىن» دېدۇق. تاشتىن 12 بۇلاق ئېتىلىپ چىقتى، ھەممە ئادەم (يەنى قەبىلە) ئۆزىنىڭ سۇ ئىچىدىغان ئورنىنى بىلدى، (ئۇلارغا) «ئاللاھ بەرگەن رىزىقتىن يەڭلار ۋە ئىچىڭلار، يەر يۈزىدە بۇزغۇنچىلىق قىلماڭلار» (دېدۇق) ﴿60﴾.

ئون ئىككى بۇلاقنىڭ ئېتىلىپ چىقىشى توغرىسىدا

ئىبنى ئابباس تاشتىن بۇلاقنىڭ ئېتىلىپ چىققانلىقى توغرىسىدا مۇنداق دەيدۇ: «ئۇلارنىڭ يېنىدا بىر دانە تۆت بۇرجەكلىك تاش بار ئىدى. مۇسا ئەلەيھىسسالام تاشنى ئۇرۇشقا بۇيرۇلدى. ئاندىن ئۇنى ھاسسىسى بىلەن بىرنى ئۇردى. ئاندىن ئۇنىڭ ھەر بىر تەرىپىدە ئۈچتىن بولۇپ جەمئى بۇلاق ئېتىلىپ چىقتى. سۇ ئىچىش ئۈچۈن ھەر بىر قەبىلىگە بىردىن بۇلاقنى كۆرسىتىپ بەردى. ئۇلار بىر ئورۇندىن يەنە بىر ئورۇنغا يۆتكەلگەن ۋاقتىدا شۇ بۇلاقنى يۆتكەلگەن ئىككىنچى ئورۇندىمۇ تاپتى».

\* \* \* \* \*

﴿وَإِذْ قُلْتُمْ يَا مُوسَىٰ لَنْ نَصْبِرَ عَلَىٰ طَعَامٍ وَاحِدٍ فَادْعُ لَنَا رَبَّكَ يُخْرِجْ لَنَا مِمَّا تُنْبِتُ الْأَرْضُ مِنْ بَقْلِهَا وَقِثَّائِهَا وَفُومِهَا وَعَدَسِيهَا وَبَصِلَهَا ۗ قَالَ آتَسْتَبْدِلُونَ الَّذِي هُوَ أَدْنَىٰ بِالَّذِي هُوَ خَيْرٌ ۗ أَحْبَبْتُمْ أَفْصَحًا فَإِنَّ لَكُمْ مَّا سَأَلْتُمْ...﴾

ئۆز ۋاقتىدا (سەنا چۆلىدە تەرەنجىبىن ۋە بۆدۈنە بىلەنلا ئوزۇقلىنىۋاتقىنىڭلاردا) سىلەر: «ئى مۇسا! بىز بىر خىل يېمەكلىككە چىداپ تۇرالمايمىز، بىز ئۈچۈن پەرۋەردىگارىڭغا دۇئا قىلغىن، بىزگە زېمىننىڭ كۆكتاتلىرىدىن تەرخەمەك، سامساق، يېسىمۇق ۋە پىيازلارنى ئۆستۈرۈپ بەرسۇن» دېدىڭلار، مۇسا: «سىلەر ياخشىنى ناچارغا تېگىشەمسىلەر؟ (يەنى پىياز، سامساق، كۆكتاتنى تەرەنجىبىن

بىلەن بۆدۈنىدىن ئارتۇق كۆرەمسىلەر؟) بىرەر شەھەرگە كىرىڭلار، (شۇ يەردە) تىلىگىنىڭلار بار» دېدى...

ئۇلارنىڭ تەرەنجىبىن بىلەن بۆدۈننىڭ ئورنىغا ئاددى بىر تاماق سورىغانلىقى توغرىسىدا ھەسەنبەسىرى مۇنداق دېدى: ئۇلار تەرەنجىبىن بىلەن بۆدۈننى ئاددى كۆرۈپ، داۋاملىق ئۇنى يەۋېرىشىكە چىداپ تۇرالمىدى. ئۇلار بۇرۇن تەرەخمەك، سامساق، يېسىمۇق ۋە پىياز قاتارلىق كۆكتاتلارنى يەيدىغان كىشىلەر ئىدى. ئۇلار بۇرۇنقى تۇرمۇشنى سېغىنىپ مۇنداق دېدى: «بىز بىر خىل يېمەكلىككە چىداپ تۇرالمايمىز، بىز ئۈچۈن پەرۋەردىگارنىڭ دۇئا قىلغىن، بىزگە زېمىننىڭ كۆكتاتلىرىدىن تەرەخمەك، سامساق، يېسىمۇق ۋە پىيازلارنى ئۆستۈرۈپ بەرسۇن».

«مۇسا: «سەلەر ياخشىنى ناچارغا تېگىشەمسىلەر؟ دېدى» يەنى مۇسا ئەلەيھىسسالام ئۇلارنىڭ تەرەنجىبىن ۋە بۆدۈندەك مېزىلىك نەرسىلەر بىلەن ياخشى تۇرمۇش كەچۈرۈۋېتىپ تۇرۇپ ئورنىغا ئاددى يېمەكلىكلەرنى سورىغانلىقى ئۈچۈن كايىدى ۋە مالاھەت قىلىدى.

«بىرەر شەھەرگە كىرىڭلار» يەنى سەلەر قايسى شەھەر بولسۇن بىر شەھەرگە كىرىڭلار. بۇ ئايەتنىڭ مەنىسى ھەققىدە ئىبنى ئابباس ۋە باشقا تەپسىر شۇناس ئالىملار مۇنداق دەيدۇ: «مۇسا ئەلەيھىسسالام ئۇلارغا سەلەر سورىغان نەرسىلەر تاپقىلىقى بولمايدىغان قىممەت نەرسە ئەمەس، بۇ ھەممە شەھەرلەردە بار، قايسى شەھەرگە كىرسەڭلار ئۇنى تاپالايسىلەر، ئۇ ئۆزى ئاددى ھەممە شەھەردە كۆپ تېپىلىدىغان نەرسىلەر بولغاچقا ئۇ نەرسىلەرنى ئاللاھ دىن ئالاھىدە سوراشقا ئەرزىمەيدۇ. شۇڭا مۇسا ئەلەيھىسسالام ئۇلارغا مۇنداق دېدى: «سەلەر ياخشىنى ناچارغا تېگىشەمسىلەر؟ (يەنى پىياز، سامساق، كۆكتاتنى تەرەنجىبىن بىلەن بۆدۈندىن ئارتۇق كۆرەمسىلەر؟) بىرەر شەھەرگە كىرىڭلار، (شۇ يەردە) تىلىگىنىڭلار بار» دېدى.

\* \* \* \* \*

...وَضُرِبَتْ عَلَيْهِمُ الذِّلَّةُ وَالْمَسْكَنَةُ وَبَاءُوا بِغَضَبِ رَبِّ اللَّهِ ذَٰلِكَ بِأَنَّهُمْ كَانُوا

يَكْفُرُونَ بِعَايَتِ اللَّهِ وَيَقْتُلُونَ النَّبِيِّنَ بِغَيْرِ الْحَقِّ ذَٰلِكَ بِمَا عَصَوْا وَكَانُوا يَعْتَدُونَ ﴿٦١﴾

... ئۇلار خارلىقتا، موھتاجلىقتا قالدى. ئاللاھ نىڭ غەزىپىگە تېگىشلىك بولدى. بۇ ئۇلارنىڭ ئاللاھ نىڭ ئايەتلىرىنى ئىنكار قىلغانلىقى، پەيغەمبەرلەرنى ناھەق ئۆلتۈرگەنلىكى تۈپەيلىدىن بولدى. بۇ ئاللاھقا ئاسىيلىق قىلغانلىقى ۋە ھەددىدىن ئاشقانلىقى تۈپەيلىدىن بولدى (61).

يەھۇدىيلارغا خارلىق بىلەن موھتاجلىقنىڭ پۈتۈلۈپ كېتىشى توغرىسىدا

«ئۇلار خارلىقتا، موھتاجلىقتا قالدى» يەنى ئۇلارغا خارلىق ۋە موھتاجلىق يۈزلەندى. يەنى ئۇلار (پۈتۈن ھاياتىدا) خارلىق بىلەن ياشايدۇ. ئۇلار ناھايىتى پەسكەشچىلىك ئىچىدە ياشايدۇ. ئۇچرىغانلا كىشىلەر ئۇلارنى خارلاپ ئېزىدۇ.

ھەسەن مۇنداق دەيدۇ: ئۇلار ئاللاھ تەرىپىدىن خار قىلىنغان خەلقلەردۇر؛ بۇ خارلىقتىن ئۇلارنى ھېچ كىم قۇتۇلدۇرۇپ قالالمايدۇ. (ئاللاھ تائالا) ئۇلارنى مۇسۇلمانلارنىڭ قول ئاستىدا ياشايدىغان قىلدى. شۇڭا ئۇلار (تارىختا) مۇسۇلمانلار ۋە مەجۇسۇسلارغا تۆلەم تۆلەپ ياشىدى.

﴿اللّٰهُ نَسَكٌ غَزِيْبِيْغَةً تَبِيْغِيْشَلِيْكَ بَوْلِيْ﴾ بۇ ئايەتنىڭ مەنىسى ھەققىدە زەھھاك مۇنداق دەيدۇ: «ئۇلار اللّٰه تائالانىڭ غەزىپىگە ئۇچرىدى». اللّٰه يەنە مۇنداق دەيدۇ: ﴿بۇ ئۇلارنىڭ اللّٰه نىڭ ئايەتلىرىنى ئىنكار قىلغانلىقى، پەيغەمبەرلەرنى ناھەق ئۆلتۈرگەنلىكى تۈپەيلىدىن بولدى﴾ يەنى بىزنىڭ ئۇلارنى خارلىق ۋە موھتاجلىق بىلەن جازالىشىمىز ۋە ئۇلارنىڭ اللّٰه تائالانىڭ غەزىپىگە ئۇچرىشىنىڭ سەۋەبى شۇكى، ئۇلار ھەق دىنغا ئەگىشىشتىن چۆچىلىق قىلىپ باش تارتقانلىقى اللّٰه تائالانىڭ ئايەتلىرىدىن تانغانلىقى پەيغەمبەر ۋە ئۇنىڭغا ئەگەشكەن كىشىلەرنى كەمسىتكەنلىكى ئۈچۈندۇر. اللّٰه تائالانىڭ ئايەتلىرىدىن تېنىۋېلىش ۋە پەيغەمبەرلىرىنى ئورۇنسىز ئۆلتۈرۈشتىن چوڭ گۇناھ يوقتۇر.

### كېيىنكى قانداق نەرسە ئىكەنلىكى توغرىسىدا

پەيغەمبەر ئەلەيھىسسالام مۇنداق دەيدۇ: «كېيىن دېگەن ھەقىقەتنى كەمسىتىش، كىشىلەرنى ھاقارەتلەشتۈر»، ئىمام ئەھمەد، ئابدۇللاھ ئىبنى مەسئۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «قىيامەت كۈنى تۆۋەندىكى كىشىلەر قاتتىق ئازابلىنىدىغان كىشىلەردۇر. ئۇلار بىرەر پەيغەمبەر ئۆز قولى بىلەن ئۆلتۈرگەن كىشى، ياكى بىرەر پەيغەمبەرنى ئۆلتۈرگەن كىشى. ئازغۇنلۇققا باشلايدىغان كىشى ۋە سەنئەتچىلەردۇر». اللّٰه ئۇلارنى جازالاشنىڭ يەنە بىر سەۋەبى ئۇلارنىڭ اللّٰه تائالاغا ئاسىيلىق قىلغانلىقى ۋە ھەقىقەتتىن چەتنىگەنلىكى ئۈچۈندۇر.

\* \* \* \* \*

إِنَّ الدِّينَ أَمْنٌ وَالَّذِينَ هَادُوا وَالنَّصِرَى وَالصَّبِيَةَ مَنْ آمَنَ بِاللَّهِ وَالْيَوْمِ الْآخِرِ

وَعَمِلَ صَالِحًا فَلَهُمْ أَجْرُهُمْ عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ ﴿٦٦﴾

شۈبھىسىزكى مۆمىنلەر، يەھۇدىيلار، ناسارالار (ئارىسىدىن) ۋە پەرىشتىلەرگە، يۇلتۇزلارغا چوقۇنغۇچىلار ئارىسىدىن اللّٰه غا، ئاخىرەت كۈنىگە ئىمان كەلتۈرگەن ۋە ياخشى ئەمەللەرنى قىلغانلار پەرۋەردىگارىنىڭ قېشىدا ئۆز ئەجرىدىن بەھرىمەن بولىدۇ. ئۇلارغا (ئاخىرەتتە) قورقۇنۇچ ۋە غەم - قايغۇ يوقتۇر (62).

ئىمان ئېيتىش ۋە ياخشى ئەمەل - ئىبادەتلەرنى قىلىش نىجاتلىقنىڭ يولى ئىكەنلىكى

### توغرىسىدا

يۇقىرىدا اللّٰه ئۆزىنىڭ بۇيرۇقلىرىغا خىلاپلىق قىلغان، توسقان ئىشلارنى قىلغان، گۇناھ ئۆتكۈزگەن كىشىلەرنىڭ ئەھۋاللىرىنى ۋە ئۇلارغا چۈشكەن ئازابلارنى بايان قىلغاندىن كېيىن بۇ يەردە ئىلگىرىكى پەيغەمبەرلەرنىڭ ئۈمىدلىرىنىڭ ئۈچىدىن ياخشىلىق قىلغان ۋە اللّٰه تائالاغا بويسۇنغان كىشىلەرگە بولىدىغان مۇكاپاتنى تەكىتلەشكە باشلىدى. ياخشىلارنى مۇكاپاتلاش قىيامەت كۈنىگىچە داۋاملىشىدۇ. كىم مۇھەممەد ئەلەيھىسسالامغا ئەگەشسە، ئۇ كىشى مەڭگۈلۈك بەخت - سائادەتكە ئېرىشىدۇ. ئۇ كەلگۈسىدىكى ئاقىۋەتتىن قورقۇپ قالمايدۇ. ئۆتكەن ئىشلارغا پۇشايمان قىلمايدۇ. اللّٰه بۇ ھەقتە مۇنداق دەيدۇ: ﴿راستلا اللّٰه نىڭ دوستلىرىغا (ئاخىرەتتە اللّٰه نىڭ ئازابىدىن) قورقۇش، (دۇنيادا

قولدىن كەتكۈزۈپ قويغانغا) قايغۇرۇش يوقتۇر»<sup>(1)</sup> (1) ئالەم مۆمىنلەر سەكراتقا چۈشۈپ قالغاندا پەرىشتىلەرنىڭ ئۇلارغا مۇنداق دەيدىغانلىقىنى بۇ ئايەتتە كەلتۈردى: ﴿شۈبھىسىزكى، پەرۋەردىگارىمىز ئالەم دۇر﴾ دېگەنلەر، ئاندىن توغرا يولدا بولغانلارغا پەرىشتىلەر چۈشۈپ: ﴿قورقماڭلار، غەم قىلماڭلار، سىلەرگە ۋەدە قىلىنغان جەننەت ئۈچۈن خۇشال بولۇڭلار﴾<sup>(2)</sup> دەيدىغانلىقىنى ئۆزىنىڭ مۇقەددەس كىتابىدا كەلتۈرۈدى.

### مۆمىننىڭ سۈپىتى توغرىسىدا

ئەلى ئىبنى ئەبۇتەلەھە، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: ئالەم تائالانىڭ ﴿شۈبھىسىزكى مۆمىنلەر، يەھۇدىيلار، ناسارالار (ئارىسىدىن) ۋە پەرىشتىلەرگە، يۇلتۇزلارغا چوقۇنغۇچىلار ئارىسىدىن ئالەمغا، ئاخىرەت كۈنىگە ئىمان كەلتۈرگەن...﴾ دېگەن ئايىتى ئۇنىڭ ﴿كىمكى ئىسلام (دىنىدىن) غەيرىي دىننى تىلەيدىكەن، ھەرگىز ئۇ (يەنى ئۇنىڭ دىنى) قوبۇل قىلىنمايدۇ، ئۇ ئاخىرەتتە زىيان تارتقۇچىدۇر﴾ دېگەن ئايىتىدىن كېيىن چۈشكەن، ئۇنداقتا بۇنىڭ مەنىسى مۇنداق دېگەنلىك بولىدۇ: مۇھەممەد ئەلەيھىسسالام پەيغەمبەر بولۇپ كەلگەندىن كېيىن، قانداقلا بىر كىشى، مەيلى يەھۇدىي ياكى خرىستىئان بولسۇن، ئۇنىڭ قىلغان ئىبادەتلىرى پەيغەمبەر ئەلەيھىسسالام ئېلىپ كەلگەن دىننىڭ يوللىرىغا ئۇيغۇن كەلمەيدىكەن ئۇ كىشىنىڭ ئىبادەتلىرى قوبۇل قىلىنمايدۇ. ئەمما پەيغەمبەر ئەلەيھىسسالام پەيغەمبەر بولۇشتىن بۇرۇن ھەممە كىشى ئۆز زامانىسىدا پەيغەمبەر بولۇپ كەلگەن كىشىگە ئەگەشسە توغرا بولۇپ بېرىلەتتى. مەسىلەن، يەھۇدىيلار مۇسا ئەلەيھىسسالامنىڭ ئەگەشكۈچىلىرى بولۇپ ئۇلار ئۆز زامانىدا تەۋراتنىڭ ھۆكۈمىگە بويسۇناتتى.

### يەھۇدىي دېگەن ئاتالغۇنىڭ كېلىپ چىقىشى توغرىسىدا

مۇسا ئەلەيھىسسالامغا ئەگەشكەن كىشىلەرنىڭ يەھۇدىي دەپ ئاتىلىپ قېلىشى، بىر - بىرىگە كۆيۈنگەنلىكى ياكى ئۇلار قىلغان گۇناھلىرىغا بىز تەۋبە قىلدۇق دەپ تەۋبىنى جاكارلىغانلىقى ۋە ياكى يەتقۇب ئەلەيھىسسالامنىڭ چوڭ بالىسى يەھۇدىيغا نىسبەت بېرىلگەنلىكى ئۈچۈندۇر. ئەبۇئەمر ئىبنى ئەلا ئۇلارنىڭ يەھۇدىي دەپ ئاتىلىپ قالغانلىقى توغرىسىدا مۇنداق دېدى: ئۇلارنىڭ يەھۇدىي دەپ ئاتىلىپ قېلىشى، ئۇلار تەۋراتنى ئوقۇغاندا ئىككى يېنىغا ئىغاڭلاپ ئوقۇيتتى، شۇنچا شۇنداق دەپ ئاتىلىپ قالغان.

### خرىستىئان دېگەن ئاتالغۇنىڭ كېلىپ چىقىشى توغرىسىدا

ئالەم ئىسا ئەلەيھىسسالامنى پەيغەمبەر قىلىپ ئەۋەتكەندە ئۇنىڭغا ئەگەشش ۋە بويسۇنۇش ئىسرائىل ئەۋلادلىرىغا ۋاجىپ بولدى. ئۇنىڭ دىنىغا ئەگەشكەن كىشىلەر خرىستىئان، دەپ ئاتالدى. ئۇلارنىڭ شۇنداق دەپ ئاتىلىشى، ئۆز ئارا بىر - بىرىگە ياردەم قىلىشقانلىقى ئۈچۈندۇر. ئۇلار «ياردەمچىلەر» دەپمۇ ئاتىلىدۇ. بۇ ھەقتە ئالەم ئىسا ئەلەيھىسسالامنىڭ قىسسسىنى بايان قىلىپ مۇنداق دەيدۇ: ﴿﴾ (ئالەم نىڭ دەۋىتىنى تەبلىغ قىلىشتا) ئالەمغا كىمەلەر ياردەمچىلىرىم بولىدۇ؟﴾

(1) سۇرە يۇنۇس 62 - ئايەت.

(2) سۇرە فۇسسەلەت 30 - ئايەت.

دېدى، ھەۋارىيۇنلار: «بىز الله نىڭ ياردەمچىلىرىمىز» دېدى<sup>(1)</sup> ئۇلار «ناسرە» ئىسمىلىك بىر يەرگە چۈشكەنلىكى ئۈچۈن شۇنداق ئاتىلىپ قالدى دېگەن كۆز قاراشتىكىلەرمۇ بار. الله تائالا مۇھەممەد ئەلەيھىسسالامنى پۈتۈن ئادەم ئەلەيھىسسالامنىڭ بالىلىرىغا يەنى پۈتۈن ئىنسانلارغا ئەڭ ئاخىرقى پەيغەمبەر قىلىپ ئەۋەتتى. پەيغەمبەر ئەلەيھىسسالامغا بېرىلگەن ئىسلام دىنىغا ئىشىنىش، ئۇنىڭ بۇيرۇقىغا بويسۇنۇش، توسقان نەرسىدىن يىنىش پۈتكۈل ئىنسانلارغا ۋاجىب بولدى. شۇنداق قىلغان كىشىلەر مۆمىن (ئىشەنگۈچىلەر) دەپ ئاتالدى. ئۇلارنىڭ مۆمىن دەپ ئاتىلىشى، ئۇلارنىڭ ھەممە پەيغەمبەرلەرگە ۋە كېيىن بولىدىغان ھەممە غەيب ئىشلارغا شەكسىز ئىشەنگەنلىكى ئۈچۈندۇر.

### سابىئىلارنىڭ كىملىكى توغرىسىدا

سابىئىلارنىڭ كىملىرى ئىكەنلىكى توغرىسىدا ئالىملار ئارىسىدا كۆپ ئىختىلاپى پىكىرلەر باردۇر. بەزىلەر بۇلار ئاتەشپەرەس، يەھۇدىي ۋە خرىستىئاننىڭ ئارىلىقىدىكى ھېچقانداق بىر دىنى يوق بىر مىللەت دىسە، بەزىلەر، ئۇلار ئەھلى كىتابلارنىڭ ئىچىدىكى زەبۇرنى ئوقۇيدىغان بىر تۈركۈم كىشىلەر دەيدۇ. يەنە بەزىلەر، ئۇلار پەرىشتىلەرگە چوقۇنىدىغان كىشىلەردۇر، دەيدۇ. بەزىلەر، ئۇلار يۇلتۇزلارغا چوقۇنىدىغان كىشىلەردۇر، دەيدۇ. بۇ سۆزلەرنىڭ ئىچىدە توغرا دەپ قارالغان سۆز مۇجاھىد ۋە ئۇنىڭ ئەگەشكۈچىلىرى ۋە ۋەھب ئىبنى مۇنەببەھ قاتارلىقلارنىڭ سۆزلىرى بولۇپ، ئۇلار: سابىئىلار يەھۇدىيلار، خرىستىئانلار ئوتپەرەسلەر ۋە مۇشرىكلەرنىڭ دىنىدا ئەمەس ۋە ئۇلار ئەگەشىدىغان مۇئەييەن بىر دىنى يوق، ئەسلى تەبىئىتى بىلەن قېلىپ قالغان كىشىلەردۇر. شۇڭا مۇشرىكلار، ئىسلام دىنىغا كىرگەن كىشىنى سابىئى يەنى شۇ ۋاقىتتىكى يەر يۈزىدىكى ھەممە دىندىن چىقىپ كەتكۈچى دېگەن سۆز بىلەن ئەيىبلەيتتى. بەزىلەر ئۇلارنى پەيغەمبەرنىڭ چاقىرىقى يېتىپ بارمىغان كىشىلەر، دەپمۇ ئاتايدۇ.

\* \* \* \* \*

وَإِذْ أَخَذْنَا مِيثَاقَكُمْ وَرَفَعْنَا فَوْقَكُمُ الطُّورَ خُذُوا مَا آتَيْنَاكُمْ بِقُوَّةٍ وَاذْكُرُوا مَا فِيهِ لَعَلَّكُمْ

تَتَّقُونَ ﴿٢٣﴾ ثُمَّ تَوَلَّيْتُمْ مِّنْ بَعْدِ ذَلِكَ فَلَوْلَا فَضْلُ اللَّهِ عَلَيْكُمْ وَرَحْمَتُهُ لَكُنْتُمْ مِنَ الْخَاسِرِينَ ﴿٢٤﴾

ئۆز ۋاقتىدا، بىز سىلەردىن چىن ۋەدە ئالغان ۋە تۇر تېغىنى ئۈستۈنلەرگە تىكلەپ قويغان، سىلەرگە: «(دۇنيادا ھالاك بولۇشتىن، ئاخىرەتتە ئازابقا قېلىشتىن) ساقلىنىشىڭلار ئۈچۈن بىز بەرگەن كىتابنى مەھكەم تۇتۇڭلار (يەنى تەۋراتقا ئەمەل قىلىڭلار)، ئۇنىڭدىكى ئەھكاملارنى ئېسىڭلاردا ساقلاڭلار» (دېگەن ئىدىق) ﴿63﴾. شۇنىڭدىن كېيىن (بەرگەن ۋەدەڭلاردىن) يۈز ئۆرۈدۈڭلار، سىلەرگە الله نىڭ پەزىلى - مەرھەمىتى بولمىسا ئىدى، چوقۇم زىيان تارتقۇچىلاردىن بولاتتىڭلار ﴿64﴾.

الله تائالانىڭ يەھۇدىيلارنىڭ بېشىغا تۇر تېغىنى تىكلەپ تۇرۇپ ئۇلاردىن چىن ۋەدە

ئالغانلىقى، لېكىن ئۇلارنىڭ ۋەدەسىدىن يېنىۋالغانلىقى توغرىسىدا

الله تائالا ئىسرائىل ئەۋلادىغا ئۇلاردىن الله تائالاغا شېرىك كەلتۈرمەي ئىشىنىشىگە ۋە پەيغەمبەرلىرىگە ئەگەشىشىگە ئالغان ۋەدەسىنى ئەسلىتى. ئۇلار بەرگەن ۋەدەسىنى ئېتىراپ قىلسۇن ۋە

(1) سۈرە سەپ 14 - ئايەتنىڭ بىر قىسمى.

ۋەدىسىنى ئېسىدە ساقلاپ بويسۇنسۇن دەپ ئۇلاردىن ۋەدە ئالغان چاغدا تۇر تېغىنى ئۇلارنىڭ ئۈستىدە كۆتۈرۈپ تۇرغانلىقىنى خەۋەر قىلدى. **اللھ تائالا بۇ ھەقتە مۇنداق دەيدۇ: ﴿ئۆز ۋاقتىدا (تۇر) تاغنى قومۇرۇپ ئۇلارنىڭ ئۈستىگە سايۋەندەك تىكىلدۇق، ئۇلار تاغنى ئۈستىلىرىگە چۈشۈپ كېتىدۇ دەپ ئويلىدى. (ئۇلارغا ئېيتتۇقكى)﴾** تەقۋادارلار قاتارىدا بولۇشۇڭلار ئۈچۈن، ئۆزەڭلارغا بېرىلگەن كىتابنى (يەنى تەۋراتنى) مەھكەم تۇتۇڭلار، ئۇنىڭدىكى ئەھكاملارغا ئەمەل قىلىڭلار﴾<sup>(1)</sup>.

﴿سەلەرگە: ﴿دۇنيادا ھالاك بولۇشتىن، ئاخىرەتتە ئازابقا قېلىشتىن﴾ ساقلىنىشىڭلار ئۈچۈن بىز بەرگەن كىتابنى مەھكەم تۇتۇڭلار (يەنى تەۋراتقا ئەمەل قىلىڭلار دېگەن ئىدىق)﴾ بۇ ئايەتنىڭ مەنىسى ھەققىدە ھەسەن مۇنداق دەيدۇ: سەلەر تەۋراتنى تۇتۇڭلار، مۇجاھىد مۇنداق دەيدۇ: ئۇنىڭ ئىچىدىكى بايان قىلىنغان نەرسىلەرگە ئەمەل قىلىڭلار.

﴿ئۇنىڭدىكى ئەھكاملارنى ئېسىڭلاردا ساقلاڭلار﴾ (دېگەن ئىدىق)﴾ بۇ ئايەتنىڭ مەنىسى ھەققىدە ئەبۇئالىيە ۋە رەبىئى قاتارلىقلار مۇنداق دەيدۇ: سەلەر تەۋراتنىڭ ئىچىدىكى ئەھكاملارنى ئوقۇپ، ئۇنىڭغا ئەمەل قىلىڭلار.

﴿شۇنىڭدىن كېيىن (بەرگەن ۋەدەڭلاردىن) يۈز ئورۇدۇڭلار، سەلەرگە اللھ نىڭ پەزىلى - مەرھەمىتى بولمىسا ئىدى﴾ يەنى سەلەر مۇشۇنداق چىڭ ئېلىنغان ۋەدىنى بۇزۇپ ئۇنىڭدىن يۈز ئۆرمەڭلار. (اللھ تائالانىڭ) سەلەرنىڭ تەۋبەڭلارنى قوبۇل قىلمىسا ۋە سەلەرگە پەيغەمبەرلەرنى ئەۋەتمىسە ئىدى، سەلەر ﴿چوقۇم زىيان تارتقۇچىلاردىن بولاتتىڭلار﴾ يەنى سەلەر شۇ ۋەدىنى بۇزغانلىقىڭلار ئۈچۈن دۇنيا - ئاخىرەتتە زىيان تارتقۇچىلاردىن بولاتتىڭلار.

\* \* \* \* \*

وَلَقَدْ عَمِئْتُمُ الَّذِينَ آَعْتَدُوا مِنكُمْ فِي آلْسَبْتِ فُقُلْنَا لَهُمْ كُونُوا قِرْدَةً حَسِيْنِ ﴿٦٦﴾ جَعَلْنَاهَا

نَكْلًا لِّمَا بَيْنَ يَدَيْهَا وَمَا خَلْفَهَا وَمَوْعِظَةً لِّلْمُتَّقِيْنَ ﴿٦٦﴾

ئاراڭلاردىكى شەنبە كۈنى (بېلىق تۇتماسلىق) توغرىسىدىكى شەرىئەت چەكلىمىسىدىن چىقىپ كەتكۈچىلەرنى (قانداق قىلغانلىقىمىزنى)، ئەلۋەتتە بىلىسىلەر، بىز ئۇلارغا: «خار مايمۇن بولۇپ كېتىڭلار» دېدۇق<sup>(65)</sup>. ئۇنى (يەنى ئۇلارغا بېرىلگەن بۇ جازانى) زامانداشلىرى ۋە كېيىنكىلەر ئۈچۈن ئىبەرەت، تەقۋادارلار ئۈچۈن ۋەز - نەسەھەت قىلدۇق<sup>(66)</sup>.

شەنبە كۈنىنىڭ ھۆرمىتىگە تاجاۋۇز قىلغانلىقى ئۈچۈن ۋە ئۇلارنى مايمۇن ۋە چوشقىلارنىڭ

سۈرىتىگە ئۆزگەرتىۋەتكەنلىكى توغرىسىدا

اللھ تائالا مۇنداق دەيدۇ: ئى يەھۇدىي گۇرۇھىدىكىلەر! سەلەر اللھ تائالانىڭ بۇيرۇقىغا ئاسىيلىق قىلغان، شەنبە كۈنىدە يول قويۇلغان ئىشلارنى قىلىپ، ئۇ كۈننى ئۇلۇغلاڭلار، دەپ ئۇلاردىن ئالغان ۋەدىگە خىلاپلىق قىلغان كەنتتىكى كىشىلەرگە چۈشكەن جازاسىنى بىلىسىلەر. (اللھ تائالا ئۇلارنى شەنبە كۈنى بېلىق تۇتۇشتىن چەكلەپ، ئۇ كۈننى ئۇلۇغلاشقا بۇيرۇغان، ئۇلارنى سىناش ئۈچۈن شەنبە كۈنى بېلىقنى كۆپەيتىپ بەرگەن) ئۇلار ھىيلە ئىشلىتىپ شەنبە كۈنىدىن بۇرۇن قارماق ۋە تورلارنى

(1) سۈرە ئەئراڧ 171 - ئايەت.

سېلىپ قويۇپ، شەبنە كۈنىدىكى بېلىقلارنى قارماق ۋە تورلىرىغا چۈشۈرۈۋالاتتى. شەبنە كۈنىنى ئۆتكۈزۈپ يەكشەنبە كۈنلىرى تور ۋە قارماقلىرىنى يىغىپ بېلىقلارنى تۇتاتتى. بۇلارنىڭ قىلغان ئىشلىرى كۆرۈنۈشتە توغرىدەك ۋە لېكىن ھەقىقەتتە خاتا بولغانلىقى ئۈچۈن ئاللا تائالا ئۇلارنى ئىنسانغا ئوخشاپ كېتىدىغان ئەمما ئىنسان ئەمەس ھايۋان، مايىمۇنىڭ سۈرىتىگە ئۆزگەرتىۋەتتى. بۇ قىسسە (ئاللا تائالا خالسا) سۈرە ئەئرافنىڭ بۇ ئايىتىدە تەپسىلىي بايان قىلىندۇ: ﴿ئۇلار (يەنى يەھۇدىيلار) دىن دېڭىز (يەنى قۇلۇم دېڭىزى) بويىدىكى (ئەيلە) شەھرىنىڭ ئەھۋالىنى سورىغىن. (ئۇنىڭ ئاھالىسى بېلىق تۇتۇش چەكلەنگەن كۈن) شەنبەدە ئاللا نىڭ چەكلىمىسىدىن چىقاتتى. چۈنكى، شەنبە كۈنى بېلىقلار سۇ ئۈستىدىن ئۇلارنىڭ ئالدىغا كېلەتتى. شەنبەدىن غەيرىي كۈنلەردە ئۇلارنىڭ ئالدىغا كەلمەيتتى. پاسق بولغانلىقى ئۈچۈن ئۇلارنى مۇشۇنداق سىنايمىز﴾<sup>(1)</sup>.

﴿خار مايىمۇن بولۇپ كېتىڭلار﴾ بۇ ئايەتنىڭ مەنىسى ھەققىدە ئەۋفىي، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: ئەنھۇمانىڭ مۇنداق دېگەنلىكىنى رىۋايەت قىلىدۇ: ئاللا تائالا ئۇلارنى مايىمۇن ۋە چوشقىلارنىڭ سۈرىتىگە ئايلاندۇرۇۋەتتى. ئۇلارنىڭ ياشلىرى مايىمۇن، قېرىلىرى چوشقا بولۇپ كەتتى.

ھازىرقى زاماندىكى مايىمۇن، چوشقىلار ئۆز ۋاقتىدا سۈرىتى ئۆزگەرتىلگەن مايىمۇن ۋە

چوشقىلارنىڭ نەسلىدىن ئەمەسلىكى توغرىسىدا

ئىبنى ئەبۇھاتەم، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: شەنبە كۈنىنىڭ ھۆرمىتىگە تاجاۋۇز قىلغانلارنىڭ ھەممىسى مايىمۇننىڭ سۈرىتىگە ئۆزگەرتىلىپ كېيىن ئۇلارنىڭ ھەممىسى ھالاك بولۇپ نەسلىرى تۈگەپ كەتتى.

زەھھاك ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ، ئۇلارنىڭ ئاللا تائالاغا قىلغان ئاسىيلىقى بىلەن ئاللا تائالا ئۇلارنى مايىمۇننىڭ سۈرىتىگە ئۆزگەرتىۋەتتى. مايىمۇنغا ئۆزگىرىپ كەتكەنلەر يېمەي - ئىچمەي ۋە نەسلىلەنمەي پەقەت ئۈچ كۈندىن ئارتۇق ياشىمىدى. (ھازىرقى زاماندىكى) مايىمۇنلار ۋە چوشقىلارنى ۋە باشقا مەخلۇقاتلارنى ئاللا تائالا ئالتە كۈندە ياراتقان. ئاللا خالىغانى قىلىدۇ. خالىغان كىشىنى خالىغان نەرسىگە ئۆزگەرتىۋېتىدۇ. ﴿ئۇنى (يەنى ئۇلارغا بېرىلگەن بۇ جازانى) زامانداشلىرى ۋە كېيىنكىلەر ئۈچۈن ئىبىرەت قىلىدۇ﴾ يەنى ئۇلارنىڭ شەنبە كۈنىنىڭ ھۆرمىتىگە تاجاۋۇز قىلغانلىقى ئۈچۈن ئۇلارغا بەرگەن جازايىمىز ئارقىلىق ئۆز ۋاقتىدا شۇ ئەتراپتا ياشىغان كىشىلەرگە ئىبىرەت بەردۇق.

ئاللا تائالا بىر كىشىگە جازا بېرىش ئارقىلىق يەنە بىر كىشىگە ئىبىرەت بېرىدىغانلىقى توغرىسىدا مۇنداق دەيدۇ: ﴿ئاللا ئۇنى دۇنيا ۋە ئاخىرەتنىڭ ئازابى بىلەن جازالىدى، شەك - شۈبھىسىزكى، ئاللا دىن قورقىدىغانلار بۇنىڭدىن ئىبىرەت ئالىدۇ﴾<sup>(2)</sup> ﴿ئى مەككە ئاھالىسى! بىز ھەقىقەتەن سىلەرنىڭ ئەتراپىڭلاردىكى شەھەرلەرنى ھالاك قىلىدۇق، ئۇلارنى (كۇفرىدىن) يانسۇن دەپ ئايەتلەرنى تەكرار بايان قىلىدۇق﴾<sup>(3)</sup>.

(1) سۈرە ئەئراف 163 - ئايەت

(2) سۈرە نازىئات 25 — 26 - ئايەتلەر.

(3) سۈرە ئەھقاف 27 - ئايەت.

«تەقۋادارلار ئۈچۈن ۋەز - نەسبەت قىلدۇق» ئۇلارنىڭ قىلغان ئىشلىرىغا بەرگەن جازايىمىزنى اللە دىن قورقىدىغان كىشىلەر ئۆزلىرىنىڭ قىلغان ئىشلىرىدا خاتالىشىپ كېتىپ ئۇلاردىن بۇرۇنقىلارغا ئوخشاش ئازابقا كېلىپ قالماسلىقى ئۈچۈن، ئۇلارغا (يەنى اللە تائالادىن قورققۇچىلارغا) ۋەز - نەسبەت قىلدۇق.

ئىمام ئەبۇئابدۇللاھ ئىبنى بەتتەھ، ئەبۇھۈرەيرە رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «سەلەر يەھۇدىيلار قىلغان گۇناھلارنى قىلماڭلار، ئەگەر (ئۇنداق قىلساڭلار) ئاددى بىر ھىيلە بىلەن اللە تائالانىڭ ھارام قىلغان ئىشلىرىنى ھالال ساناپ قالسىلەر».

\* \* \* \* \*

وَإِذْ قَالَ مُوسَىٰ لِقَوْمِهِ إِنَّ اللَّهَ يَأْمُرُكُمْ أَنْ تَذَنبُوا بَقَرَةً ۗ قَالُوا أَتَتَّخِذُنَا هُزُوًا ۗ قَالَ أَعُوذُ بِاللَّهِ

أَنْ أَكُونَ مِنَ الْجَاهِلِينَ ﴿٦٧﴾

ئۆز ۋاقتىدا، مۇسا ئۆز قەۋمىگە: «اللە ھەقىقەتەن سىلەرنى بىر كالا بوغۇزلاشقا بۇيرۇيدۇ» دېگەن ئىدى. ئۇلار: «بىزنى مەسخىرە قىلىۋاتامسەن؟» دېدى. مۇسا: «جاھىللاردىن (يەنى مەسخىرە قىلغۇچىلاردىن) بولۇپ قېلىشتىن اللە غا سېغىنىپ پاناھ تىلەيمەن» دېدى (67).

ئىسرائىل ئەۋلادىدىن بىر كىشىنىڭ ئۆلتۈرۈلگەنلىكى ۋە كالانىڭ قىسسىسى توغرىسىدا ئىسرائىل ئەۋلادى! كالانىڭ ئىشىدا يەنى كالانىڭ سەۋەبى بىلەن ئۆلتۈرۈلگەن كىشىنىڭ كىملىكىنى ئاشكارىلاشتا، ئۆلتۈرۈلگەن كىشىنى اللە تائالانىڭ تىرىلدۈرۈشى ئۇ كىشى تىرىلىپ قوپۇپ، ئۆلتۈرگەن كىشىنى كۆرسىتىپ بېرىشتىن ئىبارەت مۆجىزىلىك ئىشنى (1) يەنى اللە تائالانىڭ ئادەتتە مۇمكىن بولمايدىغان ئىشلارنى سىلەرنىڭ كۆز ئالدىڭلاردا كۆرسەتكەنلىكىنى ئەسلىڭلار. ئىبنى ئەبۇھاتەم، ئۆبەيدە سالماننىڭ مۇنداق دېگەنلىكىنى رىۋايەت قىلىدۇ: ئىسرائىل ئەۋلادىدا بالىسى يوق مال - مۈلكى ناھايىتى كۆپ بىر كىشى بار بولۇپ، ئۇنىڭغا بىر تۇغقىنىنىڭ بالىسى مىراسخور ئىدى. ئۇ بالا ئۇ كىشىنى ئۆلتۈرۈپ كېچىسى ئۇنىڭ ئۆلۈكىنى كۆتۈرۈپ ئېلىپ بېرىپ بىر كىشىنىڭ ئىشىك ئالدىغا تاشلاپ قويدۇ، بالا ئەتتىكىنى ئۇ كىشىنى ئاۋۇ ئادەم ئۆلتۈردى دەپ ئۇنىڭغا تۆھمەت قىلىدۇ، ھەتتا ئۇلار بىر - بىرى بىلەن سوقۇشۇش ئۈچۈن قوللىرىغا قورال ئالىدۇ، ئۇلارنىڭ ئىچىدىن ئەقىللىك كىرىك بىر كىشى، سىلەر نېمە ئۈچۈن جېدەل - ماجرا قىلىسىلەر؟ سىلەرنىڭ ئىچىڭلاردا اللە تائالانىڭ پەيغەمبىرى مۇسا ئەلەيھىسسالام بار، شۇنىڭ قېشىغا بېرىڭلار دەيدۇ. ئۇلار مۇسا ئەلەيھىسسالامنىڭ يېنىغا كېلىپ بولغان ئىشنى ئۇنىڭغا سۆزلەپ بېرىدۇ، مۇسا ئەلەيھىسسالام مۇنداق دەيدۇ: «اللە ھەقىقەتەن سىلەرنى بىر كالا بوغۇزلاشقا بۇيرۇيدۇ» دېگەن ئىدى. ئۇلار: «بىزنى مەسخىرە قىلىۋاتامسەن؟» دېدى. مۇسا: «جاھىللاردىن (يەنى مەسخىرە قىلغۇچىلاردىن) بولۇپ قېلىشتىن اللە غا سېغىنىپ پاناھ تىلەيمەن» دېدى. ئۆبەيدە سالمانى مۇنداق دەيدۇ: ئەگەر ئۇلار مۇسا ئەلەيھىسسالام بىلەن قارشىلاشماي، ئاددى بىر كالا بوغۇزلىغان بولسىلا بولاتتى، لېكىن ئۇلار

(1) يەنى كالانىڭ بىر پارچىسى بىلەن ئۆلۈكىنى ئۇرۇپ تىرىلدۈرگەن بولۇپ، بۇ ئادەتتە مۇمكىن بولمايدۇ دەپ قارىلىدىغان ئىشلاردۇر.



ئىشنى قىيىنلاشتۇردى. اللہ تائالا ئۇلارغىمۇ ئىشنى تەسلىشتۈرۈپ ناھايىتى ئاز تېپىلىدىغان مۇئەييەن بىر كالىنى بوغۇزلاشقا بۇيرۇدى. ئۇلار كالىنى شۇ كالىدىن باشقا بىرمۇ كالىسى يوق بىر كىشىنىڭ يېنىدىن تاپتى. ئۇ كىشى ئۇلارغا: مەن ئۇ كالىنى تېرىسىغا لىق كەلگۈدەك ئالتۇن بەرمىگۈچە ساتمەيمەن، دېدى. ئۇلار كالىنى تېرىسىغا لىق كەلگۈدەك ئالتۇنغا سېتىۋالدى. ئاندىن ئۇلار كالىنى بوغۇزلاپ، ئۈلۈكنى كالىنىڭ پارچىسى بىلەن ئوردى. ئاندىن ئۈلۈك تىرىلىپ قوپتى. ئۇلار ئۇنىڭدىن سېنى كىم ئۆلتۈردى؟ دەپ سورىدى. ئۇ: مېنى بۇ ئۆلتۈردى دەپ تۇغقىنىنىڭ بالىسىنى كۆرسەتتى. ئاندىن ئۇ قايتا ئۆلدى. تۇغقىنىنىڭ ئوغلىغا ئۇنىڭ مال - مۈلكىدىن ھېچقانداق نەرسە بېرىلمىدى. شۇنىڭدىن باشلاپ ئادەم ئۆلتۈرگەن كىشى ئۆلتۈرۈلگەن كىشىنىڭ مۈلكىدىن مىراس ئالالمايدىغان بولدى.

\* \* \* \* \*

قَالُوا آدَعُ لَنَا رَبِّكَ يُبَيِّنُ لَنَا مَا هِيَ ۚ قَالَ إِنَّهُ يَقُولُ إِنَّهَا بَقَرَةٌ لَا فَارِضٌ وَلَا بِكْرٌ عَوَانٌ بَيْنَ ذَلِكَ فَافْعَلُوا مَا تُؤْمَرُونَ ﴿٦٨﴾ قَالُوا آدَعُ لَنَا رَبِّكَ يُبَيِّنُ لَنَا مَا لَوْثُهَا ۚ قَالَ إِنَّهُ يَقُولُ إِنَّهَا بَقَرَةٌ صَفَرَاءٌ فَاقِعٌ لَوثُهَا تَسُرُّ النَّظْرِينَ ﴿٦٩﴾ قَالُوا آدَعُ لَنَا رَبِّكَ يُبَيِّنُ لَنَا مَا هِيَ ۚ إِنَّ الْبَقَرَ تَشْبَهُ عَالِيْنَا وَإِنَّا إِن شَاءَ اللَّهُ لَمُهْتَدُونَ ﴿٧٠﴾ قَالَ إِنَّهُ يَقُولُ إِنَّهَا بَقَرَةٌ لَا ذَلُولٌ تُثِيرُ الْأَرْضَ وَلَا تَسْقِي الْحَرْثَ مُسَلَّمَةٌ لَا شِيَةَ فِيهَا ۚ قَالُوا الْفَيْنَ جِئْتَ بِالْحَقِّ ۚ فَذَخُّوْهَا وَمَا كَادُوا يَفْعَلُونَ ﴿٧١﴾

ئۇلار: «بىز ئۈچۈن پەرۋەردىگارىڭغا ئىلتىجا قىلغىنىكى، بىزگە قانداق كالا ئىكەنلىكىنى بايان قىلسۇن» دېدى. مۇسا: «اللە ئۇنى قېرىمۇ ئەمەس، ياشمۇ ئەمەس، ئوتتۇرا ياش بولسۇن دەپ ئېيتتى، سىلەر بۇيرۇلغاننى قىلىڭلار» دېدى (68). ئۇلار: «بىز ئۈچۈن پەرۋەردىگارىڭغا ئىلتىجا قىلغىنىكى، بىزگە ئۇنىڭ رەڭگىنى بايان قىلسۇن» دېدى. مۇسا ئېيتتىكى، «اللە ھەقىقەتەن ئۇنىڭ رەڭگى قارىغۇچىلارنى زوقلاندىرىدىغان ساپسىرىق بولسۇن دېدى» (69). ئۇلار: «پەرۋەردىگارىڭغا ئىلتىجا قىلغىن، ئۇنىڭ قانداق ئىكەنلىكىنى بىزگە بايان قىلسۇن، (يەنى دېھقانچىلىققا ئىشلىتىلگەن كالىمۇ، ياكى سەمىرىتىش ئۈچۈن بېقىلغان كالىمۇ؟) بۇ بىزگە مۇجەمل بولۇپ قالدى (بۇ ئېنىق بولىدىغان بولسا) خۇدا خالىسا (ئۇنى) بىز چوقۇم تاپمىز» دېدى (70). مۇسا: «اللە ئۇنىڭ يەر ھەيدەپ، ئېكىن سۇغىرىپ كۆندۈرۈلگەن بولماسلىقىنى، بېجىرىم كالىسى يوق (يەنى رەڭگىدە سېرىقلىقتىن باشقا رەڭ يوق) بولۇشىنى ئېيتتى» دېدى. ئۇلار: «ئەمدى تولۇق بايان قىلدىڭ» دېدى. ئۇلار كالىنى (تېپىپ كېلىپ) بوغۇزلىدى، (ئۇلار سوئال سوراشقا ئەرزىگەنلىكتىن) بۇنى ئورۇنلىيالمىغىلى تاس قالدى (71).

ئۇلارنىڭ سوئالىنى كۆپ سوراپ ئۆزلىرىگە ئىشنى قىيىنلاشتۇرۇپ قويغىنى ئۈچۈن اللہ تائالانىڭمۇ ئۇلارغا ئىشنى قىيىنلاشتۇرۇپ قويغانلىقى توغرىسىدا

اللە تائالا، ئىسرائىل ئەۋلادى پەيغەمبىرى مۇسا ئەلەيھىسسالامدىن سوئالنى كۆپ سوراپ ئىشنى ئۆزلىرىگە تەسلىشتۈرۈپ تۇرۇۋالغانلىقى ئۈچۈن، اللہ تائالانىڭمۇ ئۇلارغا ئىشنى تەسلىشتۈرۈپ

قويغانلىقىنى خەۋەر قىلىدۇ. ئىبنى ئابباس رەزىيەللاھۇ ئەنھۇما ئۈبەيدە ۋە باشقىلار بۇ ھەقتە مۇنداق دەيدۇ: «ئۇلارغا قانداق كالا بولسىلا بولاتتى ۋە لېكىن ئۇلار ئىشنى قىيىنلاشتۇردى. اللہ تائالا ئۇلارغىمۇ ئىشنى قىيىنلاشتۇردى. ئۇلار: «بىز ئۈچۈن پەرۋەردىگارىڭغا ئىلتىجا قىلغىنىكى، بىزگە قانداق كالا ئىكەنلىكىنى بايان قىلسۇن» دەيدى» يەنى ئۇ قانداق ۋە قانداق سۈپەتلىك كالا؟ دېدى.

مۇسا ئەلەيھىسسالام يەنە: «اللہ ئۇنى قېرىمۇ ئەمەس، ياشمۇ ئەمەس بولسۇن دەپ ئېيتتى، سىلەر بۇيرۇلغاننى قىلىڭلار» دەيدى» بۇ ئايەتنىڭ مەنىسى ھەققىدە ئەبۇئالىيە، سۇددى، مۇجاھىد، ئىكرىمە، ئەتسىيە ئەۋۋفىي، ئەتاخۇراسانى، ۋەھب ئىبنى مۇنەببەھ، زەھھاك، ھەسەن، قەتادە ۋە ئىبنى ئابباس قاتارلىقلار بىردەك مۇنداق دەيدۇ: يەنى ئۇ كالا بەك چوڭ ۋە قېرىمۇ ئەمەس، ئۇنىڭ يېنىغا ئەركىكى بارمىغان دەرىجىدە بەك كىچىك موزايىمۇ ئەمەس.

﴿ئوتتۇرا ياش بولسۇن﴾ بۇ ئايەتنىڭ مەنىسى ھەققىدە زەھھاك، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: ئۇ چوڭ كالا بىلەن موزايىنىڭ ئارىلىقىدىكى (كالىدۇر)، كالىلارنىڭ ئىچىدە بۇ ياشتىكى كالىلار ئەڭ كۈچلۈك ۋە چىرايلىق كېلىدۇ.

﴿ساقسىرىق بولسۇن﴾ بۇ ئايەتنىڭ مەنىسى ھەققىدە ئەۋۋفىي، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: يەنى رەڭگى بەك سېرىق بولۇپ، سېرىقلىقتىن ئاققا ئۆزگىرىپ قالغىلى ئازلا قالغان.

﴿قارىغۇچىلارنى زوقلاندىرىدىغان﴾ بۇ ئايەتنىڭ مەنىسى ھەققىدە سۇددى، ئەبۇئالىيە، قەتادە ۋە رەبىئە ئىبنى ئەنەس قاتارلىقلار مۇنداق دەيدۇ: يەنى ئۇنىڭ رەڭگى ئۇنىڭغا قارىغان كىشىنى ھەيران قالدۇرىدۇ. بۇ ھەقتە ۋەھب ئىبنى مۇنەببەھ مۇنداق دەيدۇ: ئۇنىڭ تېرىسىگە قارىساڭ كۈننىڭ نۇرىدا مەخمەلدەك پارقىراپ ھەقىقەتەن كۆزنى قاماشتۇرىدۇ.

﴿يەنى دېھقانچىلىققا ئىشلىتىلگەن كالىمۇ، ياكى سەمىرىتىش ئۈچۈن بېقىلغان كالىمۇ؟﴾ بۇ بىزگە مۇجمەل بولۇپ قالدى» يەنى كالىلارنىڭ تۈرلىرى كۆپ بولغاچقا ئېنىق بولماي قالدى، ئۇنىڭ سۈپەتلىرىنى بىزگە دەپ بەرسەڭ، ﴿بۇ ئېنىق بولىدىغان بولسا﴾ خۇدا خالىسا ﴿ئۇنى﴾ بىز چوقۇم تاپمىز» سەن بىزگە ئۇنىڭ سۈپەتلىرىنى ئوچۇق بايان قىلىپ بەرسەڭ ئەلۋەتتە ئۇنى تاپاتتۇق.

﴿مۇسا: «اللہ ئۇنىڭ يەر ھەيدەپ، ئېكىن سۇغىرىپ كۆندۈرۈلگەن بولماسلىقىنى﴾ يەنى دېھقانچىلىق ئۈچۈن كۆندۈرۈلگەنمۇ ئەمەس، يەرنى سۇغۇرۇش ئۈچۈن سۇ تارتىشقا تەييارلىغانمۇ ئەمەس، بەلكى ناھايىتى چىرايلىق كالا بولۇشىنى، ﴿بېجىرىم، ئالىسى يوق بولۇشىنى ئېيتتى﴾ دەيدى» بۇ ئايەتنىڭ مەنىسى ھەققىدە ئابدۇرازاق مەئمەر قەتادىنىڭ مۇنداق دېگەنلىكىنى رىۋايەت قىلىدۇ: ئۇنىڭدا ھېچقانداق ئەيىبى يوق. مۇجاھىد مۇنداق دەيدۇ: ئالىسى يوق ياكى ھېچقانداق ئالامىتى يوق. ئەتا خۇراسانىي مۇنداق دەيدۇ: پۈت - قوللىرى ۋە ھەممە ئەزالىرى ساق - سالامەت، ئۇنىڭدا ھېچقانداق ئالامەت يوق.

﴿ئۇلار كالىنى (تېپىپ كېلىپ) بوغۇزلىدى، (ئۇلار سوئال سوراۋەرگەنلىكتىن) بۇنى ئورۇنلىيالمىغىلى تاس قالدى﴾ بۇ ئايەتنىڭ مەنىسى ھەققىدە زەھھاك، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: ئۇلار كالىنى بوغۇزلىيالمىغىلى تاسلا قالدى. ئۇلارنىڭ ئەسلى مەقسىتى بوغۇزلاش ئەمەس ئىدى. ئۇلار كالىنىڭ قانداق كالا ئىكەنلىكى ۋە قانداق

سۈپىتى بار؟ دەپ تولا سوئال سوراڭ ئارقىلىق ئۇنى بوغۇزلاشتىن باش تارتماقچى ئىدى. **اللھ تائالا** بۇ ئايەت ئارقىلىق ئۇلارنىڭ ئۇ قىلمىشىنى سۆكتى.

ئۇبەيدە، مۇجاھىد، ۋەھب ئىبنى مۇنەببەھ، ئەبۇئالىيە ۋە ئابدۇراھمان ئىبنى زەيد ئىبنى ئەسلىم قاتارلىقلار: ئۇلارنىڭ كالىنى جىق پۇلغا سېتىۋالغانلىقى توغرىسىدا ئىختىلاپ بار، دېدى.

\* \* \* \* \*

وَإِذْ قَتَلْتُمْ نَفْسًا فَادَّارْتُمْ فِيهَا وَاللَّهُ مُخْرِجٌ مَا كُنْتُمْ تَكْتُمُونَ ﴿٧٢﴾ فَقُلْنَا أضرِبُوهُ بِبَعْضِهَا

كَذَلِكَ يُحْيِي اللَّهُ الْمَوْتَى وَيُرِيكُمْ آيَاتِهِ لَعَلَّكُمْ تَعْقِلُونَ ﴿٧٣﴾

ئۆز ۋاقتىدا سىلەر بىر كىشىنى ئۆلتۈرگەن ۋە (قاتىلىنىڭ كىملىكى) توغرىسىدا دەتالاش قىلىشقان ئىدىڭلار. سىلەر يوشۇرماقچى بولغان نەرسىنى (يەنى قاتىلىنىڭ ئىسمىنى) **اللھ ئاشكارىلىغۇچىدۇر** ﴿72﴾. (سىلەرگە مۇسا ئارقىلىق) دېدۇقكى، كالىنىڭ بىر پارچىسى بىلەن ئۆلۈكنى ئۇرۇڭلار (ئۇ تىرىلىپ قاتىلىنى ئېيتىپ بېرىدۇ)، **اللھ ئۆلۈكلەرنى شۇنداق (يەنى كۆز ئالدىڭلاردا بۇ ئۆلۈكنى تىرىلدۈرگەندەك) تىرىلدۈرىدۇ، سىلەرنى چۈشەنسۇن دەپ قۇدرىتىنىڭ ئالامەتلىرىنى سىلەرگە كۆرسىتىدۇ** ﴿73﴾.

ئۆلتۈرۈلگەن كىشىنى تىرىلدۈرۈش ۋە قاتىلىنى تېپىش توغرىسىدا

﴿قاتىلىنىڭ كىملىكى﴾ توغرىسىدا دەتالاش قىلىشقان ئىدىڭلار ﴿ئىمام بۇخارى ۋە مۇجاھىد قاتارلىقلار بۇ ئايەتنىڭ مەنىسى ھەققىدە مۇنداق دەيدۇ: قاتىلىنىڭ كىملىكى توغرىسىدا ئىختىلاپ قىلىشىپ قالدىڭلار. ئەتاخۇراسانىي ۋە زەھھاك قاتارلىقلار مۇنداق دەيدۇ: ئۇنىڭ كىملىكىدە تالاش - تارتىش قىلىشىپ قالدىڭلار.

ئىبنى جۇرەيج ۋە ئابدۇراھمان ئىبنى زەيد ئىبنى ئەسلىم قاتارلىقلار مۇنداق دەيدۇ: ئۇلارنىڭ بەزىسى بەزىسىگە "سىلەر ئۆلتۈردۈڭلار" دەپ دوڭگىشىپ قالدى. ﴿سىلەر يوشۇرماقچى بولغان نەرسىنى (يەنى قاتىلىنىڭ ئىسمىنى) **اللھ ئاشكارىلىغۇچىدۇر**﴾.

﴿سىلەرگە مۇسا ئارقىلىق﴾ دېدۇقكى، كالىنىڭ بىر پارچىسى بىلەن ئۆلۈكنى ئۇرۇڭلار ﴿ئۇ تىرىلىپ قاتىلىنى ئېيتىپ بېرىدۇ﴾ يەنى كالىنىڭ قانداق يېرىدىن بولسۇن بىر پارچىسى بولسا، مۆجىزە خاراكتىرلىق ئىش (يەنى ئۆلۈكنىڭ تىرىلىشى) يۈز بېرىدۇ. ئەگەر ئۇنىڭ پالانى يېرىنىڭ بىر پارچىسى بىلەن ئۇرۇڭلار دەپ مۇئەييەن بىر ئەزاسىنىڭ پارچىسىنى كۆرسىتىپ بېرىش، بىزگە دىن ياكى دۇنيالىقىمىزدا پايدىسى بولىدىغان بولسا چوقۇم ئۇنى بىزگە كۆرسىتىپ بەرگەن بولاتتى ۋە لېكىن **اللھ تائالا** ئۇنى ئوچۇق بايان قىلماي، مۇجمەللا بايان قىلدى. بىزمۇ ئۇنى ھەر قانداق ئەزاسى بىلەن ئۇرسا بولىدۇ دەپ مۇجمەللا تونۇيمىز.

﴿**اللھ ئۆلۈكلەرنى شۇنداق (يەنى كۆز ئالدىڭلاردا بۇ ئۆلۈكنى تىرىلدۈرگەندەك) تىرىلدۈرىدۇ**﴾ يەنى ئۇلار ئۆلۈكنى ئۇردى، ئۇ تىرىلىپ قوپتى. **اللھ تائالا** ئۆلتۈرۈلگەن كىشىنى ئۇلارنىڭ كۆز ئالدىدا تىرىلدۈرۈش ئارقىلىق ئۆزىنىڭ ئۆلۈكنى تىرىلدۈرۈلەيدىغان قۇدرىتىنىڭ بارلىقىغا ئۇلارنى ئاگاھلاندۇردى. ئۆلۈكنى تىرىلدۈرگەنلىكىنى ئۇلارغا (قىيامەت كۈنى) قايتا تىرىلىشىنىڭ ھەق

ئىكەنلىكىگە ھۆججەت قىلدى ۋە ئۇلارنىڭ ئوتتۇرىسىدىكى ئوتتۇرىسىدا بولۇۋاتقان جېدەلنى ئايرىغۇچى قىلدى. **اللھ تائالا بۇ سۈرىدە ئۆلۈكنى تىرىلدۈرۈشنى بەش ئورۇندا كەلتۈردى.**  
 ① - يۇقىرىدا سۆزلەپ ئۆتكەن ئىسرائىل ئەۋلادلىرىنى ئۆلتۈرۈپ قايتا تىرىلدۈرگەنلىك ۋە قەسسىدە.

② - يۇقىرىدا بايان قىلىنغان قىسسىدە.

③ - ئۆلۈمدىن قورقۇپ ئۆزلىرىنىڭ ئۆيلىرىدىن قېچىپ چىقىپ كەتكەن كىشىلەرنىڭ قىسسىسىدە.

④ - خارابى بىر كەنتتىن ئۆتكەن كىشىنىڭ قىسسىسىدە.

⑤ - ئىبراھىم ئەلەيھىسسالام ۋە تۇت دانە قۇشنىڭ قىسسىسىدە.

**اللھ تائالا خالىسا كېيىنكى ئۈچ قىسسە بۇنىڭدىن كېيىن بايان قىلىنىدۇ. اللھ تائالا زېمىن ئۆلگەندىن كېيىن ئۇنى قايتا تىرىلدۈرىدىغانلىقى (يەنى زېمىندىكى ئوت - چۆپنىڭ ھەممىسى قۇرۇپ كەتكەندىن كېيىن ئۇنى قايتىدىن بىخلىتىپ كۆكەرتىشى) بىلەن ئىنساننىڭ جىسىملىرى پارچىلىنىپ چىرىپ كەتكەندىن كېيىنمۇ ئۇنى قايتا تىرىلدۈرۈشتەك ھەقىقەت ئۈستىدە ئاگاھلاندۇردى. بۇ ھەقىقەتنىڭ پاكىتى اللھ تائالانىڭ تۆۋەندىكى ئايىتىدۇر: ﴿ئۆلۈك (يەنى قۇرغاق) زېمىننى (يامغۇر بىلەن) تىرىلدۈرۈپ، ئۇنىڭدىن ئۇلار يەيدىغان ئاشلىقنى ئۆستۈرگەنلىكىمىز ئۇلارغا (اللھ نىڭ قۇدرىتى كامىلەسىنى كۆرسىتىدىغان) ئالامەتتۇر. بىز زېمىندا نۇرغۇنلىغان خورما باغلىرىنى، ئۈزۈم باغلىرىنى بەرپا قىلدۇق، شۇ زېمىندا بۇلقلارنى ئېقىتتۇق. ئۇلار ئۇنىڭ (يەنى باغلارنىڭ) مېۋىسىنى يېسۇن، (بۇ مېۋىلەرنى) ئۇلارنىڭ قوللىرى ياراتقان ئەمەس، ئۇلار (اللھ نىڭ نېمەتلىرىگە) شۈكۈر قىلمايدۇ؟﴾<sup>(1)</sup>.**

\* \* \* \* \*

**ثُمَّ قَسَتْ قُلُوبُكُمْ مِنْ بَعْدِ ذَلِكَ فَهِيَ كَالْحِجَارَةِ أَوْ أَشَدُّ قَسْوَةً وَإِنَّ مِنَ الْحِجَارَةِ لَمَا يَتَفَجَّرُ مِنْهُ الْأَنْهَارُ وَإِنَّ مِنْهَا لَمَا يَشْقُقُ فَيَخْرُجُ مِنْهُ الْمَاءُ وَإِنَّ مِنْهَا لَمَا يَهْبِطُ مِنْ خَشْيَةِ اللَّهِ وَمَا اللَّهُ**

**بِغَيْفٍ عَمَّا تَعْمَلُونَ ﴿٧٦﴾**

**(ئى يەھۇدىيلەر جامائەسى!) شۇنىڭدىن كېيىن (يەنى شانلىق مۆجىزىلەرنى كۆرگەندىن كېيىن) دىلىڭلار قېتىپ كەتتى، تاشتەك ياكى تاشتىنىمۇ قاتتىق قېتىپ كەتتى. تاشلار ئارىسىدا ئىچىدىن (سۇ ئېقىپ چىقىپ) ئېرىقلار ھاسىل بولىدىغانلىرى بار، يېرىلىپ ئارىسىدىن سۇ چىقىدىغانلىرىمۇ بار؛ اللھ دىن قورقۇپ، (تاغ چوققىلىرىدىن) دومىلاپ چۈشىدىغانلىرىمۇ بار (دېمەك تاش يۇمشايدۇ، سىلەرنىڭ دىلىڭلار بولسا يۇمشىمايدۇ ۋە تەسىرلەنمەيدۇ)، اللھ قىلمىشىڭلاردىن غاپىل ئەمەستۇر ﴿74﴾.**

يەھۇدىيلارنىڭ دىللىرىنىڭ قاتتىقلىشىپ كەتكەنلىكى توغرىسىدا

ئىسرائىل ئەۋلادى اللھ تائالانىڭ بارلىقىغا دالالەت قىلىدىغان ئالامەتلەرنى ۋە اللھ تائالانىڭ ئۆلۈكنى تىرىلدۈرگەنلىكىنى كۆرۈپ تۇرۇپ ئۇلارنىڭ دىللىرى قېتىپ قالغانلىقى ئۈچۈن اللھ تائالا ئۇلارغا

(1) سۈرە ياسىن 33 — 35 - ئايەتكىچە.

www.number.org

كايىپ مۇنداق دەيدۇ: ﴿ئى يەھۇدىيلەر جامائەسى!﴾ شۇنىڭدىن كېيىن (يەنى شانلىق مۆجىزىلەرنى كۆرگەندىن كېيىن) دىلىڭلار قېتىپ كەتتى﴾ يەنى دىلىڭلار مەڭگۈ يۇمشىمايدىغان تاشتەك بولۇپ كەتتى.

شۇڭا ئاللا تائالا مۆمىنلەرنىڭ ئەھۋالىنىمۇ شۇلارنىڭ ئەھۋالىغا ئوخشاش بولۇپ قېلىشتىن ئاگاھلاندىرۇپ مۇنداق دەيدۇ: ﴿مۆمىنلەرگە ئۇلارنىڭ دىللىرى ئاللا نىڭ زىكرىگە ۋە نازىل بولغان ھەقىقەتكە (يەنى قۇرئان ئايەتلىرىگە) ئېرىيدىغان ۋاقىت يەتمىدىمۇ؟ ئۇلار ئىلگىرى كىتاب بېرىلگەنلەر (يەنى يەھۇدىيلار ۋە ناسارالار) دەك بولمىسۇن، (ئۇلار بىلەن پەيغەمبەرلىرىنىڭ ئارىلىقىدىكى) زاماننىڭ ئۆزىرىشى بىلەن ئۇلارنىڭ دىللىرى قېتىپ كەتتى، ئۇلارنىڭ نۇرغۇنى ئاللا نىڭ ئىتائىتىدىن چىققۇچىلاردۇر﴾<sup>(1)</sup>.

ئەۋفىي، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: ئۆلتۈرۈلگەن كىشى كالىنىڭ پارچىلىرى بىلەن ئۇرۇلغاندا ئۇ تىرىلىپ قوپتى. ئۇنىڭدىن: سېنى كىم ئۆلتۈردى؟ دەپ سورىغاندا، ئۇ: مېنى قېرىندىشىمنىڭ بالىلىرى ئۆلتۈردى، دەپ جاۋاب بەردى. ئاندىن ئاللا تائالا ئۇنىڭ جېنىنى ئالدى. ئاللا تائالا ئۇنىڭ جېنىنى ئېلىپ بولغاندىن كېيىن، ئۇنىڭ قېرىندىشىنىڭ بالىلىرى ئاللا بىلەن قەسەم بىز ئۇنى ئۆلتۈرمىدۇق دەپ ھەقىقەتنى كۆرۈپ تۇرۇپ ئۇنىڭغا تېنىۋالدى. شۇنىڭ بىلەن ئاللا تائالا مۇنداق دېدى: ﴿ئى يەھۇدىيلەر جامائەسى!﴾ شۇنىڭدىن كېيىن (يەنى شانلىق مۆجىزىلەرنى كۆرگەندىن كېيىن) دىلىڭلار قېتىپ كەتتى﴾ يەنى (ئۆلتۈرۈلگەن) كىشىنىڭ قېرىندىشىنىڭ بالىلىرىنىڭ دىللىرى مەڭگۈ يۇمشىمايدىغان ﴿تاشتەك ياكى تاشتىنمۇ قاتتىق قېتىپ كەتتى﴾.

ئىسرائىل ئەۋلادى ئاللا تائالانىڭ بارلىقىغا دالالەت قىلىدىغان ئالامەتلەرنى ۋە ئۆلۈكنى تىرىلدۈرگەنلىكتىن ئىبارەت مۆجىزىسىنى كۆرۈپ تۇرۇپمۇ زاماننىڭ ئۆتۈشى بىلەن ئۇلارنىڭ دىللىرى يۇمشىمايدىغان دەرىجىدە تاشتەك ياكى تاشتىنمۇ قاتتىق قېتىپ كەتتى. چۈنكى، تاشلارنىڭ ئارىسىدا سۇ ئېتىلىپ چىقىپ ئېرىقلار ھاسىل بولىدىغان تاشلارمۇ بار ۋە ئاقمىسىمۇ يېرىلىپ سۇ چىقىپ تۇرىدىغانلىرى بار ۋە ئاللا تائالادىن قورقۇپ تاغلارنىڭ ئۈستىدىن دۈمىلاپ چۈشىدىغان تاشلارمۇ بار. ﴿تاشلار ئارىسىدا ئىچىدىن (سۇ ئېتىلىپ چىقىپ) ئېرىقلار ھاسىل بولىدىغانلىرى بار، يېرىلىپ ئارىسىدىن سۇ چىقىدىغانلىرىمۇ بار؛ ئاللا دىن قورقۇپ، (تاغ چوققىلىرىدىن) دۈمىلاپ چۈشىدىغانلىرىمۇ بار (دېمەك تاش يۇمشايدۇ، سىلەرنىڭ دىلىڭلار بولسا يۇمشىمايدۇ ۋە تەسىرلەنمەيدۇ)، ئاللا قىلمىشىڭلاردىن غاپىل ئەمەستۇر﴾ بۇ ئايەتنىڭ مەنىسى ھەققىدە مۇھەممەد ئىبنى ئىسھاق، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: يەنى تاشلارنىڭ ئىچىدە سىلەر چاقىرىلغان ھەقىقەتنى قوبۇل قىلىشتا سىلەرنىڭ دىلىڭلاردىن يۇمشاقراق تاشلار بار.

جانسىزلاردىمۇ مەلۇم دەرىجىدە ئىقتىدارنىڭ بارلىقى توغرىسىدا

بەزى ئالىملار تاشنىڭ قورقۇشى ھەقىقەت ئەمەس دەپ گۇمان قىلىدۇ. يەنى جانسىز نەرسىلەردە قورقۇش ۋە قۇرقماسلىق تۇيغۇسى يوق، دېمەكچى.

(1) سۈرە ھەدىد 16 - ئايەت.

ئىمام رازى، قۇرتۇبى ۋە ئۇلاردىن باشقا ئالىملار بولسا: ئۇنداق گۇمان قىلىشنىڭ ھاجىتى يوق دېدى. چۈنكى، ئاللا تائالا جانسىزلاردىمۇ سېزىش، ھېس قىلىش، بىلىش ئىقتىدارىنى يارىتىدۇ. قۇرئاندا جانسىزلاردىمۇ شۇ ئىقتىدارنىڭ بارلىقىنى ئىسپاتلاپ بېرىدىغان نۇرغۇنلىغان ئايەتلەر بار، دېدى.

تۆۋەندىكى ئايەتلەر شۇ ئايەتلەرنىڭ قاتارىدىندۇر: ﴿شۈبھىسىزكى، بىز ئامانەتنى (يەنى پەرزلەرنى ۋە شەرىئەت تەكلىپلىرىنى) ئاسمانلارغا، زېمىنغا ۋە تاغلارغا تەڭلىدۇق، ئۇلار ئۇنى ئۈستىگە ئالمىدى، ئۇنىڭ (ئېغىرلىقى) دىن قورقتى﴾<sup>(1)</sup> ﴿يەتتە ئاسمان - زېمىن ۋە ئۇلاردىكى مەخلۇقاتلار ئاللا نى پاك دەپ بىلىدۇ﴾<sup>(2)</sup> ﴿ئوت - چۆپلەر، دەل - دەرەخلەر سەجدە قىلىدۇ (يەنى ئاللا نىڭ ئىرادىسىگە بويسۇنىدۇ)﴾<sup>(3)</sup> ﴿ئۇلار ئاللا ياراتقان شەيئەلەرنىڭ سايلىرىنىڭ بويسۇنغان ھالدا ئاللا غا سەجدە قىلىش يۈزىدىن ئوڭ - سولغا مايىل بولۇپ تۇرغانلىقىنى كۆرمىدىمۇ؟﴾<sup>(4)</sup> ﴿ئىككىلىسى «ئىختىيارى كەلدۇق» دېدى﴾<sup>(5)</sup> ﴿ئەگەر بىز بۇ قۇرئاننى بىرەر تاغقا نازىل قىلساق، چوقۇم سەن ئۇنىڭ ئاللا دىن قورققانلىقتىن باش ئەگكەنلىكىنى، يېرىلىپ كەتكەنلىكىنى كۆرەتتىڭ﴾<sup>(6)</sup> ﴿ئۇلار ئۆزلىرىنىڭ تېرىلىرىگە: «نېمىشقا بىزنىڭ زىيىنىمىزغا گۇۋاھلىق بەردىڭلار؟» دەيدۇ، تېرىلىرى: «ھەر نەرسىنى سۆزلەتكەن ئاللا بىزنى سۆزلەتتى﴾<sup>(7)</sup>.

ئىمام بۇخارىنىڭ ھەدىسىدە پەيغەمبەر ئەلەيھىسسالام مۇنداق دەيدۇ: «بۇ بىزنى ياخشى كۆرىدىغان ھەم بىزمۇ ئۇنى ياخشى كۆرىدىغان تاغدۇر» توغرا ۋە ئىشەنچلىك خەۋەردە، خورما دەرىخىنىڭ كۆتىكىنىڭ پەيغەمبەر ئەلەيھىسسالامغا ئىشتىياق باغلاپ، ئۇنىڭدىن ئاۋاز چىققانلىقى بايان قىلىنىپ كەلدى.

ئىمام مۇسلىمنىڭ ھەدىسىدە پەيغەمبەر ئەلەيھىسسالام مۇنداق دەيدۇ: «مەككىدە مەن پەيغەمبەر بولۇشتىن بۇرۇن ماڭا سالام قىلىدىغان بىر تاش بار ئىدى، مەن ئۇ تاشنى ھازىرمۇ تونۇيمەن». ھەرەمدىكى قارا تاش «ھەجەرىلئەسۋەد» توغرىسىدا مۇنداق ھەدىس بار: «ئۇ قارا تاش ئۆزىنى چىن ئىخلاس بىلەن سۆيگەن كىشىگە قىيامەت كۈنى گۇۋاھلىق بېرىدۇ»<sup>(8)</sup>.

\* \* \* \* \*

﴿ أَتَطْمَعُونَ أَنْ يُؤْمِنُوا لَكُمْ وَقَدْ كَانَ فَرِيقٌ مِّنْهُمْ يَسْمَعُونَ كَلِمَ اللَّهِ ثُمَّ تُحَرَّفُونَهُ مِنْ بَعْدِ مَا عَقَلُوهُ وَهُمْ يَعْلَمُونَ ﴿٧٦﴾ وَإِذَا لَقُوا الَّذِينَ ءَامَنُوا قَالُوا ءَامَنَّا وَإِذَا خَلَا بَعْضُهُمْ إِلَىٰ

(1) سۈرە ئەھزاب 72 - ئايەتنىڭ بىر قىسمى.

(2) سۈرە ئىبرا 44 - ئايەتنىڭ بىر قىسمى.

(3) سۈرە رەھمان 6 - ئايەت.

(4) سۈرە نەھل 48 - ئايەت.

(5) سۈرە فۇسسىلەت 11 - ئايەتنىڭ بىر قىسمى.

(6) سۈرە ھەشر 21 - ئايەتنىڭ بىر قىسمى.

(7) سۈرە فۇسسىلەت 21 - ئايەتنىڭ بىر قىسمى.

(8) بۇ ئايەت ۋە ھەدىسلەردىن جانسىزلارنىڭمۇ بىر نەرسىگە گۇۋاھلىق بېرەلەيدىغانلىقىنى ۋە بىر نەرسە سېزەلەيدىغانلىقىنى ياكى سەجدە قىلىدىغانلىقىنى ياكى شۇنىڭغا ئوخشاش سېزىش ئىقتىدارىنىڭ بارلىقىنى ئىسپاتلاپ بېرىدۇ. ئۇنىڭدىن ئاللا تائالانىڭ جانسىزلاردىمۇ شۇنداق ئىقتىدارنى يارىتىدىغانلىقىنى كۆرۈۋالالايمىز.

بَعْضٍ قَالُوا أَتُحَدِّثُونَهُمْ بِمَا فَتَحَ اللَّهُ عَلَيْكُمْ لِيُحَاجُّوكُمْ بِهِ عِنْدَ رَبِّكُمْ أَفَلَا تَعْقِلُونَ ﴿٧٦﴾ أُولَٰئِكَ يَعْلَمُونَ أَنَّ اللَّهَ يَعْلَمُ مَا يُسْرُونَ وَمَا يُعْلِنُونَ ﴿٧٧﴾

(ئى مۆمىنلەر جامائەسى! دەۋىتىڭلار ئارقىلىق) يەھۇدىيلارنىڭ ئىمان ئېيتىشىنى ئۈمىد قىلامسىلەر؟ ھالبۇكى ئۇلاردىن بىر گۇرۇھ ئادەم ئاللاھنىڭ كالاھىنى ئاڭلاپ چۈشەنگەندىن كېيىن، ئۇنى بىلىپ تۇرۇپ (قەستەن) ئۆزگەرتىۋەتتى ﴿75﴾. ئۇلار مۆمىنلەر بىلەن ئۇچراشقانلىرىدا: «ئىمان ئېيتتۇق» دەيتتى. بىر - بىرى بىلەن يالغۇز جايدا تېپىشقانلىرىدا: «پەرۋەردىگار ئىڭلار قېشىدا مۆمىنلەر سىلەرگە قارشى پاكىت كۆرسەتسۇن دەپ ئاللاھ سىلەرگە بىلدۈرگەن ۋەھىينى (يەنى مۇھەممەد ئەلەيھىسسالامنىڭ تەۋراتتىكى سۈپەتلىرىنى) ئۇلارغا سۆزلەپ بېرەمسىلەر؟ (بۇنى) چۈشەنمەمسىلەر!» دەيتتى ﴿76﴾. يەھۇدىيلار ئۆزلىرىنىڭ يوشۇرۇن ۋە ئاشكارا ئىشلىرىنى ئاللاھنىڭ بىلىپ تۇرىدىغانلىقىنى ئۇقمامدۇ؟ ﴿77﴾.

پەيغەمبەر ئەلەيھىسسالامنىڭ زامانىسىدىكى يەھۇدىيلارنىڭ ئىمان ئېيتىشىدىن ئۈمىد ئۈزۈلگەنلىكى توغرىسىدا

﴿ئى مۆمىنلەر جامائەسى! دەۋىتىڭلار ئارقىلىق﴾ يەھۇدىيلارنىڭ ئىمان ئېيتىشىنى ئۈمىد قىلامسىلەر؟ ﴿يەنى ئى مۆمىنلەر! سىلەر (الله تائالانىڭ بارلىقىنى) بىلدۈرىدىغان ئاشكارا پاكىتلارنى كۆرۈپ تۇرۇپ دىللىرى قېتىپ كەتكەن يەھۇدىيلارنىڭ ئىچىدىكى، توغرا يولدىن ئېزىپ كەتكەن بىر تۈركۈم يەھۇدىيلارنىڭ سىلەرگە بويسۇنۇشىنى ئۈمىد قىلامسىلەر؟﴾  
 ﴿ھالبۇكى ئۇلاردىن بىر گۇرۇھ ئادەم الله نىڭ كالامىنى ئاڭلاپ چۈشەنگەندىن كېيىن، ئۇنى بىلىپ تۇرۇپ (قەستەن) ئۆزگەرتىۋەتتى﴾ يەنى ئۇلار (الله تائالانىڭ سۆزىنى) ناھايىتى ئېنىق چۈشىنىپ تۇرۇپ ئۇنى ئۆزگەرتىۋەتتىدۇ. ئۇلار ئۆزلىرىنىڭ ئۆزگەرتىۋېتىشتەك خاتالىقىنى بىلىدۇ. بۇ ھەقتە الله تائالا مۇنداق دەيدۇ: ﴿ئەھدىنى بۇزغانلىقىرى ئۈچۈن ئۇلارنى رەھىمىتىمىزدىن يىراق قىلدۇق، ئۇلارنىڭ دىللىرىنى (ئىماننى قوبۇل قىلىشقا يۈشمىمايدىغان دەرىجىدە) قاتتىق قىلدۇق، ئۇلار (تەۋراتنىڭ) سۆزلىرىنى ئۆزگەرتىۋەتتىدۇ﴾<sup>(1)</sup>.

﴿ھالبۇكى ئۇلاردىن بىر گۇرۇھ ئادەم الله نىڭ كالامىنى ئاڭلاپ چۈشەنگەندىن كېيىن، ئۇنى بىلىپ تۇرۇپ (قەستەن) ئۆزگەرتىۋەتتى﴾ الله تائالانىڭ بۇ ئايىتى توغرىسىدا قەتادە مۇنداق دەيدۇ: يەھۇدىيلار الله تائالانىڭ ئايىتىنى ئاڭلاپ، ئۇنى ياخشى چۈشىنىپ بولغاندىن كېيىن ئۆزگەرتىۋەتتى. مۇجاھىد مۇنداق دەيدۇ: الله تائالانىڭ ئايىتىنى ئۆزگەرتىپ، يوشۇرغانلار بولسا يەھۇدىيلارنىڭ ئالىملىرىدۇر. ئىبنى ۋەھب، ئىبنى زەيدنىڭ مۇنداق دېگەنلىكىنى رىۋايەت قىلىدۇ: الله تائالا ئۇلارغا چۈشۈرۈپ بەرگەن تەۋراتنى ئۇلار ئۆزگەرتىپ ئۇنىڭ ئىچىدىكى ھالالنى ھارام، ھارامنى ھالال قىلىپ، ھەقىقەتنى ئاستىن ئۈستىن قىلىۋەتتى. ئۇلارنىڭ ئىچىدىن ھەق ئۈستىدىكى ئادەم ئۇلارغا پارا ئېلىپ كەلسە، ئۇلار ئۇنىڭغا، الله تائالانىڭ كىتابى (تەۋراتىكى) توغرا ھۆكۈم بىلەن ھۆكۈم قىلاتتى. خاتا ئىش ئۈستىدىكى بىر ئادەم ئۇلارغا پارا ئېلىپ كەلسە ئۇلار شۇ كىتابنىڭ (تەۋراتنىڭ) ئۆزى بىلەن ئۇنىڭ پايدىسىغا ھۆكۈم چىقىراتتى. ھەق ئۈستىدە بولمىغان بىر ئادەم ئۇلارغا پارا ياكى ھېچقانداق بىر نەرسە ئېلىپ كەلمىسە، ئۇلار ئۇنىڭغا تەۋراتتا نېمە بولسا شۇنىڭ بىلەن ھۆكۈم چىقىراتتى. (دېمەك ھەر قانداق ئادەم پارا بەرسە ئۇلار تەۋراتنىڭ ھۆكۈملىرىنى شۇ ئادەمنىڭ پايدىسىغا ئۆزگەرتىپ بېرىۋەتتى). شۇڭا الله ئۇلارغا مۇنداق دەيدۇ: ﴿كىشىلەرنى ياخشى ئىشقا بۇيرۇپ ئۆزەڭلارنى ئۈنتۈمىسىلەر؟ ھالبۇكى، سىلەر كىتاب (يەنى تەۋرات) نى ئوقۇپ تۇرىسىلەر، چۈشەنمەيسىلەر﴾<sup>(2)</sup>.

يەھۇدىيلارنىڭ پەيغەمبەر ئەلەيھىسسالامنىڭ پەيغەمبەرلىكىنى بىلىپ تۇرۇپ ئۇنىڭغا ئىمان كەلتۈرمىگەنلىكى توغرىسىدا

﴿ئۇلار مۆمىنلەر بىلەن ئۇچراشقانلىرىدا: «ئىمان ئېيتتۇق» دەيتتى. بىر - بىرى بىلەن يالغۇز جايدا تېپىشقانلىرىدا: «پەرۋەردىگارڭلار قېشىدا مۆمىنلەر سىلەرگە قارشى پاكىت كۆرسەتسۇن دەپ

(1) سۈرە مائىدە 13 - ئايەتنىڭ بىر قىسمى.

(2) سۈرە بەقەرە 44 - ئايەت.



اللہ سىلەرگە بىلدۈرگەن ۋەھىينى (يەنى مۇھەممەد ئەلەيھىسسالامنىڭ تەۋراتتىكى سۈپەتلىرىنى) ئۇلارغا سۆزلەپ بېرەمسىلەر؟ (بۇنى) چۈشەنمەمسىلەر! « دەيتتى».

بۇ ئايەتنىڭ مەنىسى ھەققىدە مۇھەممەد ئىبنى ئىسھاق، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: (ئۇلار مۆمىنلەرگە) شەكسىزكى سىلەرنىڭ قېرىندىشىڭلار مۇھەممەد ئالەيھىسسالامنىڭ پەيغەمبىرى. لېكىن ئۇ سىلەرگە خاس پەيغەمبەردۇر، دەيدۇ. ئۇلار ئۆز ئارا يالغۇز جايدا تېپىشقاندا سىلەر بۇ توغرىلۇق ئەرەبلەرگە سۆزلەپ بەرمەڭلار. چۈنكى، سىلەر بۇرۇن ئۇ پەيغەمبەر بىلەن كاپىرلارغا قارشى ئۆزەڭلارغا ياردەم تىلەيتتىڭلار، ئۇ پەيغەمبەر ئۇلاردىن بولۇپ قالدى، دېيىشىدۇ. (اللە تائالا يەھۇدىيلارغا) سىلەر ئۇنىڭ پەيغەمبەر ئىكەنلىكىنى تونۇيسىلەر ئۇنىڭغا ئەگىشىش توغرىلۇق (اللە تائالا) سىلەردىن ۋەدە ئالغانلىقىنى بىلسىلەر دەپ، (يەھۇدىيلارنىڭ ئۆزئارا) ئۇ بىز كۈتكەن ۋە كىتابلىرىمىزدا بايان قىلىنغان ھەق پەيغەمبەر، لېكىن سىلەر ئۇنىڭدىن تېنىۋېلىڭلار ۋە ئۇنى ئېتىراپ قىلماڭلار دېيىشكەنلىكىنى بايان قىلىپ يۇقىرىدىكى ئايەتنى نازىل قىلدى.

ھەسەنبەسىرى مۇنداق دەيدۇ: ئۇ يەھۇدىيلار مۆمىنلەرگە يولۇقسا بىز ئىمان ئېيتتۇق دەيتتى، ئۆزلىرى ئۆزئارا بىر جايدا كەلسە، مۆمىنلەر سىلەرنىڭ پەرۋەردىگارىڭلارنىڭ دەرگاھىدا سىلەرنىڭ زېيىنىڭلارغا پاكىت قىلىۋالماسلىقى ئۈچۈن، كىتابىڭلار تەۋراتتا اللە سىلەرگە بىلدۈرگەن (يەنى يەھۇدىيلارغا مۇھەممەد ئەلەيھىسسالامنىڭ پەيغەمبەر ئىكەنلىكىنى بىلدۈرگەن) نەرسىنى مۇھەممەدنىڭ ساھابىلىرىغا ئېيتىپ بەرمەڭلار دەيتتى.

﴿يەھۇدىيلار ئۆزلىرىنىڭ يوشۇرۇن ۋە ئاشكارا ئىشلىرىنى اللە نىڭ بىلىپ تۇرىدىغانلىقىنى ئۇقمايدۇ؟﴾ بۇ ئايەتنىڭ مەنىسى ھەققىدە ئەبۇئالىيە مۇنداق دەيدۇ: يەنى يەھۇدىيلار ئۇنىڭ پەيغەمبەرلىكىنى ئۆزلىرىنىڭ كىتابلىرىدىن ئېنىق ئۇقۇپ تۇرۇپ، ئۆزلىرىنىڭ ئۇنى يالغانغا چىقارغانلىقىنى ۋە ئۇنىڭغا ئىشەنمىگەنلىكىنى اللە تائالادىن يوشۇرغانلىقىنى اللە بىلىدۇ.

﴿ۋە ئاشكارا ئىشلىرىنى﴾ بۇ ئايەتنىڭ مەنىسى ھەققىدە ئەبۇئالىيە، رەببىئۇ ۋە قەتادە قاتارلىقلار مۇنداق دەيدۇ: يەنى اللە تائالا ئۇلارنىڭ پەيغەمبەر ئەلەيھىسسالامدىن ساھابىلارغا بىز ئىمان ئېيتتۇق دەپ ئاشكارىلىغانلىقىنىمۇ بىلىدۇ.

\* \* \* \* \*

وَمِنْهُمْ أُمِّيُونَ لَا يَعْلَمُونَ الْكِتَابَ إِلَّا أَمَانًا وَإِنَّهُمْ إِلَّا يَظُنُّونَ ﴿٧٨﴾ فَوَيْلٌ لِلَّذِينَ يَكْتُوبُونَ  
الْكِتَابَ بِأَيْدِيهِمْ ثُمَّ يَقُولُونَ هَذَا مِنْ عِنْدِ اللَّهِ لَيْشْتَرُوا بِهِ ثَمَنًا قَلِيلًا ﴿٧٩﴾ فَوَيْلٌ لَهُمْ مِمَّا كَتَبَتْ  
أَيْدِيهِمْ وَوَيْلٌ لَهُمْ مِمَّا يَكْسِبُونَ ﴿٨٠﴾

ئۇلارنىڭ ساۋاتسىزلىرى كىتابنى (يەنى تەۋراتنى) ئۇقمايدۇ، (ئەھبارلىرى ئويدۇرۇپ چىققان) ئويدۇرمىلارنىلا بىلىدۇ، گۇمان بىلەنلا ئىش قىلىدۇ ﴿78﴾. كىتابنى ئۆز قوللىرى بىلەن يېزىپ ئۇنى ئاز پۇلغا سېتىش (يەنى دۇنيانىڭ ئازغىنا مەنپەئىتى) ئۈچۈن، بۇ اللە تەرىپىدىن نازىل بولغان دېگۈچىلەرگە ۋاي! قوللى بىلەن يازغانلىرى (يەنى تەۋراتنى ئۆزگەرتكەنلىكلىرى) ئۈچۈن ئۇلارغا ۋاي! ﴿79﴾. (بۇنىڭ بىلەن) ئېرىشكەن (ھارام) نەرسىلىرى ئۈچۈن ئۇلارغا ۋاي! ﴿79﴾.

## «ئەلئومى» ساۋاتسىز دېگەن سۆزنىڭ مەنىسى توغرىسىدا

﴿ئۇلارنىڭ ساۋاتسىزلىرى﴾ دېگەن ئايەتنىڭ مەنىسى ھەققىدە مۇجاھىد مۇنداق دەيدۇ: ئۇ ساۋاتسىز كىشىلەر ئەھلى كىتابلاردۇر. ئەبۇئالىيە، رەبىئە، قەتادە، ئىبراھىم نەخەئى ۋە باشقىلار مۇنداق دەيدۇ: ئۇلار خەت يېزىشنى بىلمەيدىغان ساۋاتسىز كىشىلەردۇر، بۇ مەنىنى تۆۋەندىكى ئايەت ئوچۇق ئىپادىلەيدۇ: ﴿كىتابنى (يەنى تەۋراتنى) ئۇقمايدۇ﴾ ئۇلار كىتابنىڭ ئىچىدە نېمە يېزىلغانلىقىنى بىلمەيدۇ. شۇڭا پەيغەمبەر ئەلەيھىسسالام خەت يېزىشنى بىلمىگەنلىكى ئۈچۈن ساۋاتسىز دەپ سۈپەتلەندى.

اللە تائالا پەيغەمبەر ئەلەيھىسسالامنى خەت يازالمايدىغانلىقى ھەققىدە مۇنداق دەيدۇ: ﴿ئىلگىرى سەن كىتاب ئوقۇشنى بىلمەيتتىڭ، خەت يېزىشنىمۇ بىلمەيتتىڭ، (مۇبادا سەن كىتاب ئوقۇغان، خەت يازىدىغان بولساڭ) ئۇ چاغدا ھەققە قارشى تۇرغۇچىلار چوقۇم گۇمانلىناتتى﴾<sup>(1)</sup>.

پەيغەمبەر ئەلەيھىسسالام مۇنداق دەيدۇ: «ھەققەتەن بىز خەت يازالمايدىغان ۋە ھېساب ئۇقمايدىغان ساۋاتسىز مىللەتتۇرمىز. بىر ئاي دېگەن مۇنداق، مۇنداق (يەنى 29 ياكى 30 كۈن) بولىدۇ». يەنى بىز ئىبادەتلىرىمىزنىڭ ۋاقتلىرىنى بەلگىلەشتە يېزىشقا ۋە ھېسابقا موھتاج بولىمىز. اللە تائالا بۇ ھەقتە مۇنداق دەيدۇ: ﴿اللە ئۇمىمىلەرگە (يەنى يېزىشنى ۋە ئوقۇشنى ئۇقمايدىغان ئەرەبلەرگە) ئۇلارنىڭ ئىچىدىن بىر پەيغەمبەرنى (يەنى مۇھەممەد ئەلەيھىسسالامنى) ئەۋەتتى﴾<sup>(2)</sup>.

﴿ئەھبارلىرى ئويدۇرۇپ چىققان) ئويدۇرمىلارنىلا بىلىدۇ﴾ بۇ ئايەتنىڭ مەنىسى توغرىسىدا زەھھاك، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: ئۇلار پەقەت (ئالىملىرىنىڭ) ئىبغىزلىرىدىن چىققان يالغانلىرىنىلا بىلىدۇ. ئۇلار پەقەت ئالىملىرىنىڭ ئويدۇرمىسىنىلا بىلىدۇ، دېگەن مەنىنى بېرىدۇ دېگەن كۆز قاراشمۇ بار.

مۇجاھىد مۇنداق دەيدۇ: اللە تائالا ساۋاتسىز دەپ سۈپەتلىگەن كىشىلەر (يەنى يەھۇدىيلار) اللە تائالا مۇسا ئەلەيھىسسالامغا چۈشۈرۈپ بەرگەن كىتابتىن (يەنى تەۋراتتىن) ھېچ نېمىنى چۈشەنمەيدۇ. لېكىن ئۇلار يالغاننى ۋە بوھتاننى توقۇيدۇ.

﴿گۇمان بىلەنلا ئىش قىلىدۇ﴾ بۇ ئايەتنىڭ مەنىسى ھەققىدە ئەبۇئالىيە، رەبىئە ۋە قەتادە قاتارلىقلار مۇنداق دەيدۇ: يەھۇدىيلار اللە تائالادىن ئورۇنسىز گۇمانلىنىدۇ. مۇجاھىد يەنە مۇنداق دەيدۇ: ئۇلار پەقەت يالغاننىلا ئېيتىدۇ.

اللە تائالانىڭ ئايىتىنى ئۆزگەرتىۋەتكەن يەھۇدىيلارنىڭ قاتتىق ئازابلىنىدىغانلىقى توغرىسىدا ﴿كىتابنى ئۆز قوللىرى بىلەن يېزىپ ئۇنى ئاز پۇلغا سېتىش (يەنى دۇنيانىڭ ئازغىنا مەنپەئىتى) ئۈچۈن، بۇ اللە تەرىپىدىن نازىل بولغان دېگۈچىلەرگە ۋاي!﴾ بۇلار يەھۇدىيلارنىڭ باشقا بىر تۈرى، بۇلار اللە تائالاغا يالغان ئېيتىش، بوھتان توقۇش، كىشىلەرنىڭ ماللىرىنى ھارامدىن ھەقسىز يېۋىلىش بىلەن كىشىلەرنى ئازغۇنلۇققا چاقىرىدىغانلاردۇر. زۆھرى مۇنداق دەيدۇ: ماڭا ئۇبەيدۇللاھ ئىبنى ئابدۇللاھ، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى ئېيتىپ بەردى: ئى مۇسۇلمانلار

(1) سۈرە ئەنكەبۇت 48 - ئايەت.

(2) سۈرە جۇمۇئە 2 - ئايەتنىڭ بىر قىسمى.

جامائەسى! سىلەر بىرەر نەرسە توغرۇلۇق ئەھلى كىتابتىن (يەنى يەھۇدىيلاردىن) قانداق سوئال سورايسىلەر؟

① ئۇلار ئاللاھ تائالانىڭ خەۋەرلىرىنى يەنى ئاللاھنىڭ ئۇلارنىڭ پەيغەمبىرىگە چۈشۈرگەن كىتابىنى يېغى باشتىن توقۇغان تۇرسا، سىلەر غەپلەتكە پېتىپ ئۇنى ئوقۇمىسىلەر؟

② ئەھلى كىتاب (يەنى يەھۇدىيلار) ئاللاھ تائالانىڭ كىتابىنى ئۆز قولى بىلەن ئۆزگەرتىپ يېزىپ ئازغىنا پۇلغا سېتىش ئۈچۈن «بۇ ئاللاھ تەرىپىدىن» چۈشتى دېگەنلىكىنى ئاللاھ تائالا سىلەرگە سۆزلەپ بەرگەن تۇرسا، ئاللاھ تەرىپىدىن سىلەرگە بېرىلگەن بۇ بىلىم (قۇرئان ۋە ھەدىسى) سىلەرنىڭ يەھۇدىيلاردىن سوئال سورىشىڭلاردىن بىھاجەت قىلىدىمۇ؟ بىز ئۇلارنىڭ بىرەرسىنىڭمۇ سىلەرگە چۈشكەن ھەق دىن (ئىسلام دىنى) توغرۇلۇق سىلەردىن سوئال سورىغانلىقىنى كۆرمىدۇق.

﴿قولى بىلەن يازغانلىرى (يەنى تەۋراتنى ئۆزگەرتكەنلىكلىرى) ئۈچۈن ئۇلارغا ۋاي! (بۇنىڭ بىلەن) ئېرىشكەن (ھارام) نەرسىلىرى ئۈچۈن ئۇلارغا ۋاي!﴾ بۇ ئايەتنىڭ مەنىسى ھەققىدە زەھھاك، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: يەنى يالغان بىلەن بوھتاننى ئۆز قوللىرى بىلەن يازغانلىقى ۋە ھارامنى يېگەنلىكى ئۈچۈن ئۇلارغا قاتتىق ئازاب بولسۇن!

\* \* \* \* \*

وَقَالُوا لَنْ تَمَسَّنَا النَّارُ إِلَّا أَيَّامًا مَّعْدُودَةً قُلْ أَتَّخَذْتُمْ عِنْدَ اللَّهِ عَهْدًا فَلَنْ تُخْلَفَ اللَّهُ عَهْدَهُ

أَمْ تَقُولُونَ عَلَى اللَّهِ مَا لَا تَعْلَمُونَ ﴿٥٠﴾

ئۇلار: «بىزنى دوزاخ ئوتى ساناقلىق كۈنلەرلا كۆيدۈرىدۇ» دەيدۇ. (ئۇلارغا) «سىلەرگە ئاللاھ شۇنداق قىلىشقا ۋەدە بەرگەنمۇ، (ۋەدە بەرگەن بولسا) ئاللاھ ۋەدىسىگە ھەرگىزمۇ خىلاپلىق قىلمايدۇ، ياكى ئۆزەڭلار بىلىمەيدىغاننى ئاللاھ نامىدىن دەۋاتامسىلەر؟» دېگىن<sup>(80)</sup>.

يەھۇدىيلارنىڭ دوزاختا بىر نەچچە كۈنلا تۇرىمىز دەپ خام خىيال قىلىدىغانلىقى توغرىسىدا ئاللاھ تائالا يەھۇدىيلارنىڭ بىز دوزاختا بىر نەچچە كۈنلا تۇرۇپ، ئاندىن ئۇنىڭدىن قۇتۇلىمىز دەپ دەۋا قىلغانلىقىدىن خەۋەر بەردى. ئاندىن ئۇلارغا جاۋابەن مۇنداق دېدى: «سىلەرگە ئاللاھ شۇنداق قىلىشقا ۋەدە بەرگەنمۇ» يەنى بىر نەچچە كۈن دوزاختا تۇرغۇزۇپ ئاندىن ئۇنىڭدىن قۇتۇلدۇرۇشقا، ئەگەر (ئاللاھ تائالا سىلەرگە ۋەدە بەرگەن بولسا) ئاللاھ ھەرگىز ۋەدىسىگە خىلاپلىق قىلمايدۇ ۋە لېكىن (ئاللاھ تائالا ئۇنداق قىلىشقا) ۋەدە بەرمىدى.

﴿ئۇلار: «بىزنى دوزاخ ئوتى ساناقلىق كۈنلەرلا كۆيدۈرىدۇ» دەيدۇ﴾ بۇ ئايەتنىڭ مەنىسى ھەققىدە ئەۋفىي، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: يەھۇدىيلار، بىز 40 كۈنلا دوزاختا تۇرىمىز دەيدۇ. باشقىلار: ئۇ 40 كۈن ئۇلارنىڭ موزايغا ئىبادەت قىلغان ۋاقتىنىڭ مۇددىتىدۇر» دەپ قوشۇپ قويدى.

ھافىز ئەبۇبەكرى ئىبنى مەردەۋى ئەبۇھۈرەيرە رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: خەيبەر فەتىھى قىلىنغاندا مۇھەممەد ئەلەيھىسسالامغا زەھەرلەنگەن بىر قوي ھەدىيە قىلىندى. مۇھەممەد ئەلەيھىسسالام مۇنداق دېدى: بۇ يەردە بار يەھۇدىيلارنىڭ ھەممىسىنى مېنىڭ يېنىمغا يىغىپ ئېلىپ كېلىڭلار» (يەھۇدىيلار پەيغەمبەر ئەلەيھىسسالامنىڭ يېنىغا كېلىپ

توپلانغاندىن كېيىن) پەيغەمبەر ئەلەيھىسسالام ئۇلاردىن: «سەلەرنىڭ داداڭلار كىم؟» دەپ سورىدى. ئۇلار: پالانى دەپ جاۋاب بەردى. پەيغەمبەر ئەلەيھىسسالام ئۇلارغا: «يالغان ئېيتتىڭلار، سەلەرنىڭ داداڭلار پالانى» دېدى. ئۇلار پەيغەمبەر ئەلەيھىسسالامغا، راست تاپتىڭ دېدى. ئاندىن پەيغەمبەر ئەلەيھىسسالام: «مەن سەلەردىن بىر نەرسە سورىسام سەلەر ماڭا راست گەپ قىلامسىلەر؟» دەپ سورىدى. ئۇلار: ھەئە، ئى مۇھەممەد! يالغان سۆزلىسەك بىزنىڭ دادىمىزنىڭ كىملىكىنى بىلىپ قالغاندەك بىلىپ قالىدىكەنەن دەپ جاۋاب بەردى. پەيغەمبەر ئەلەيھىسسالام ئۇلاردىن: «كىم دوزاخقا كىرىدىغان كىشىلەردىن بولىدۇ؟» دەپ سورىدى. ئۇلار: بىز دوزاخقا ئاز تۇرىمىز، ئاندىن سەلەر بىزنىڭ كەينىمىزدىن دوزاخقا كىرىسەن دەپ جاۋاب بەردى. پەيغەمبەر ئەلەيھىسسالام ئۇلارغا: «(اللھ تائالا) سەلەرنى خار قىلسۇن. اللھ نىڭ نامى بىلەن قەسەمكى، بىز سەلەرنىڭ كەينىڭلاردىن دوزاخقا ھەرگىز كىرمەيمىز. (يەنى بىز دوزاخقا ھەرگىز كىرمەيمىز)» دەپ جاۋاب بەردى. ئاندىن پەيغەمبەر ئەلەيھىسسالام ئۇلاردىن: «مەن بىر نەرسىنى سورىسام، سەلەر ماڭا راست گەپ قىلامسىلەر؟» دەپ سورىدى. ئۇلار: ھەئە، ئى مۇھەممەد! دەپ جاۋاب بەردى. پەيغەمبەر ئەلەيھىسسالام ئۇلاردىن: «بۇ قوينىڭ گۆشىگە زەھەر سالدىڭلارمۇ؟» دەپ سورىدى. ئۇلار: ھەئە، دەپ جاۋاب بەردى. پەيغەمبەر ئەلەيھىسسالام: «نېمىشقا ئۇنداق قىلدىڭلار؟» دەپ سورىدى. ئۇلار: سەن (مەن پەيغەمبەر دېگەن سۆزۈڭدە) يالغانچى (يەنى يالغان پەيغەمبەر) بولساڭ بىز سەندىن قۇتۇلايلى، ئەگەر راست پەيغەمبەر بولساڭ ئۇ ساڭا ھېچقانداق زىيان قىلالمايدۇ دەپ ئويلاپ شۇنداق قىلدۇق دەپ جاۋاب بەردى. بۇ ھەدىنى ئىمام ئەھمەد، بۇخارى ۋە نەسەئى قاتارلىقلارمۇ رىۋايەت قىلدى.

\* \* \* \* \*

بَلَىٰ مَنْ كَسَبَ سَيِّئَةً وَأَحَاطَتْ بِهَا جُنُودُ آلِهَاتِهِ فَلَا يَنْفَعُهُمْ ذَلِكَ شَيْءٌ وَلَا يَنْفَعُهُمْ جُنُودُ آلِهَاتِهِمْ فِيهَا خَالِدُونَ ﴿٨٠﴾  
 وَالَّذِينَ ءَامَنُوا وَعَمِلُوا الصَّالِحَاتِ أُولَٰئِكَ أَصْحَابُ الْجَنَّةِ ۖ هُمْ فِيهَا خَالِدُونَ ﴿٨١﴾

مۇنداق ئەمەس (سەلەرنى دوزاخ ئوتى كۆيدۈرىدۇ)، گۇناھ قىلغان ۋە گۇناھقا چۆمۈپ كەتكەنلەر ئەھلى دوزاخئور، ئۇلار دوزاخقا مەشگۇ قالىدۇ (81). ئىمان ئېيتقان ۋە ياخشى ئەمەللەرنى قىلغانلار ئەھلى جەننەتتۇر. ئۇلار جەننەتتە مەشگۇ قالىدۇ (82).

بۇ ئايەتتە اللھ تائالا مۇنداق دەيدۇ: ئى يەھۇدىيلار! ئىش سەلەر ئويلىغاندەك ۋە كۈتكەندەك ئەمەس. ئىشنىڭ ھەقىقىتى شۇكى، كىم خاتا ئىش قىلىپ، ئۇنىڭ خاتالىقلىرى ئۇنى چىرمىۋالغان بولسا يەنى قىيامەت كۈنىدە ھېچقانداق ياخشىلىقى يوق بولۇپ، بەلكى ئۇنىڭ قىلغان ھەممە ئىشلىرى يامان ئىش بولسا، ئۇ دوزاخقا كىرىدىغانلارنىڭ قاتارىدىن بولىدۇ.

«ئىمان ئېيتقان ۋە ياخشى ئەمەللەرنى قىلغانلار» يەنى اللھ تائالاغا، ئۇنىڭ پەيغەمبەرگە ئىشەنگەن ۋە دىننىڭ يوليورۇقلىرىغا ئۇيغۇن كېلىدىغان ياخشى ئىشلارنى قىلغان كىشىلەر جەننەتكە كىرىدىغانلارنىڭ قاتارىدىن بولىدۇ.

اللھ تائالا بۇ ھەقتە مۇنداق دەيدۇ: «(اللھ ۋەدە قىلغان ساۋاب) سەلەرنىڭ قۇرۇق ئارزۇيۇڭلار ۋە ئەھلى كىتابنىڭ قۇرۇق ئارزۇسى بىلەن قولغا كەلمەيدۇ، كىمكى بىر يامانلىق قىلىدىكەن، بۇنىڭ ئۈچۈن (دۇنيادا ياكى ئاخىرەتتە) جازالىنىدۇ، ئۇ ئۆزى ئۈچۈن اللھ دىن باشقا (اللھ نىڭ ئازابىدىن قۇتۇلدۇرىدىغان) ھېچقانداق دوست ۋە ھېچقانداق مەدەتكار تاپالمايدۇ. ئەر - ئاياللاردىن مۆمىن

بولۇپ تۇرۇپ ياخشى ئىشلارنى قىلغانلار جەننەتكە داخىل بولىدۇ، ئۇلارغا قىلچە زۇلۇم قىلىنمايدۇ (يەنى ئۇلارنىڭ قىلغان ئەمەللىرىنىڭ ساۋابى قىلچە كېمەيتىۋېتىلمەيدۇ)»<sup>(1)</sup>.

﴿ ۋە گۇناھقا چۆمۈپ كەتكەنلەر ﴾ بۇ ئايەتنىڭ مەنىسى ھەققىدە ئەبۇھۇرەيرە، ئەبۇۋائىل، ئاتا ۋە ھەسەن قاتارلىقلار مۇنداق دەيدۇ: ئۇ گۇناھكارنى (ئۇنىڭ ئاللاھ تائالاغا كەلتۈرگەن) شېرىكى قورشۇۋالدى.

بۇ ئايەتنىڭ مەنىسى ھەققىدە ئەئمەش، ئەبۇرەزىنەدىن رەبىئە ئىبنى خۇسەيىمىنىڭ مۇنداق دېگەنلىكىنى رىۋايەت قىلىدۇ: ئۇ قىلغان خاتالىقىغا تەۋبە قىلىشتىن بۇرۇن، خاتالىق بىلەن ئۆلۈپ كەتكەن كىشىنى كۆرسىتىدۇ. بۇ مەنىنى سۇددى، ئەبۇرەزىنەدىن يۇقىرىقىدەك بايان قىلدى. بۇ ئايەتنىڭ مەنىسى ھەققىدە ئەبۇئالىيە، مۇجاھىد، ھەسەن، قەتادە ۋە رەبىئە ئىبنى ئەنەس قاتارلىقلار مۇنداق دەيدۇ: ئۇ چوڭ گۇناھلىرى قورشۇۋالغان كىشىدۇر.

### كىچىك گۇناھلار كۆپەيسە ھالاكەتكە ئېلىپ بارىدىغانلىقى توغرىسىدا

بۇ يەردە ئىمام ئەھمەد، ئابدۇللاھ ئىبنى مەسئۇد رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق بىر ھەدىسىنى بايان قىلىنىدۇ: پەيغەمبەر ئەلەيھىسسالام مۇنداق دېدى: «سەلەر كىچىك گۇناھلاردىن ساقلىنىڭلار، چۈنكى، كىچىك گۇناھلار بىر كىشىدە سادىر بولۇپ كۆپىيىۋەرسە ئۇنى ھالاك قىلىپ قويدۇ».

پەيغەمبەر ئەلەيھىسسالام ئۇنىڭغا تۆۋەندىكى بىر مىسالنى كەلتۈرۈپ بەردى: «(ئۇ كىچىك گۇناھلار) بىپايان بىر دالىغا كېلىپ چۈشكەن كىشىلەرنىڭ مىسالغا ئوخشاش، ئاندىن (ئۇلارنىڭ تاماق) تەييارلايدىغان ۋاقتى كېلىدۇ، بىرسى بىر تەرەپكە كېتىپ بىر تال ئوتۇن ئېلىپ كېلىدۇ، يەنە بىرسىمۇ باشقا تەرەپكە كېتىپ ئوتۇندىن بىر تال ئېلىپ كېلىدۇ. ھەتتا ئۇلار ئوت يېقىپ ئوتتا بىر نەرسە پىشۇرۇپ يىگۈدەك ئوتۇن دۈۋلەيدۇ (يىغىدۇ)»<sup>(2)</sup>.

﴿ئىمان ئېيتقان ۋە ياخشى ئەمەللەرنى قىلغانلار ئەھلى جەننەتتۇر. ئۇلار جەننەتتە مەڭگۈ قالىدۇ﴾ بۇ ئايەتنىڭ مەنىسى ھەققىدە مۇھەممەد ئىبنى ئىسھاق، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: يەنى ئۇلار سىلەر كاپىر بولغان نەرسىگە ئىمان كەلتۈرگەن، سىلەر ئەمەل قىلمىغان نەرسىگە ئەمەل قىلغان كىشىلەردۇر. ئۇلار ئۈچۈن مەڭگۈ ياشايدىغان جەننەت بار. (ئاللاھ تائالا) ياخشىلىققا بېرىلدىغان مۇكاپاتنىڭ ۋە يامانلىققا بېرىلدىغان جازانىڭ مەڭگۈلۈك بولىدىغانلىقىدىن خەۋەر بەردى.

\* \* \* \* \*

(1) سۈرە نىسا 123 — 124 - ئايەتلەر.

(2) بۇ ھەدىستە دېمەكچى بولغان مەقسەت، ئۇياقتىن بۇياقتىن تىرىپ كەلگەن ئوتۇننى بىر يەرگە توپلاپ يىمەكلىك پىشۇرۇپ يېگىلى بولغاندەك، بىر كىشىنىڭ ئۇ يەر - بۇ يەردە قىلغان گۇناھى بىر يەرگە جەملىنىپ، ئۇنى ھالاك قىلىدۇ.

وَإِذْ أَخَذْنَا مِيثَاقَ بَنِي إِسْرَائِيلَ لَا تَعْبُدُونَ إِلَّا اللَّهَ وَبِالْوَالِدَيْنِ إِحْسَانًا وَذِي الْقُرْبَىٰ وَالْيَتَامَىٰ  
وَالْمَسْكِينِ وَقُولُوا لِلنَّاسِ حُسْنًا وَأَقِيمُوا الصَّلَاةَ وَآتُوا الزَّكَاةَ ثُمَّ تَوَلَّيْتُمْ إِلَّا قَلِيلًا مِّنْكُمْ  
وَأَنْتُمْ مُّعْرِضُونَ ﴿٨٣﴾

ئۆز ۋاقتىدا بىز ئىسرائىل ئەۋلادىدىن ئاللاھ دىن باشقىغا ئىبادەت قىلماسلىققا، ئاتا - ئانىغا،  
خىش - ئەقىربىلارغا، يېتىملەرگە، مىسكىنلەرگە ياخشىلىق قىلىشقا، كىشىلەرگە ياخشى سۆز  
قىلىشقا، ناماز ئۆتەشكە، زاكات بېرىشكە ئەھدە ئالدىق. ئارخىلاردىكى ئازغىنا كىشىدىن باشقىلار  
ئەھدىدىن يېنىۋالدىلار، سىلەر ھەمىشە (ئەھدىڭلاردىن) يېنىۋالسىلەر<sup>(83)</sup>.

ئىسرائىل ئەۋلادىنىڭ بەرگەن ۋەدىسى توغرىسىدا

ئاللاھ تائالا ئىسرائىل ئەۋلادىغا ئۇلارغا بۇيرۇغان ئىشلارنى ۋە ئۇ ئىشلار ھەققىدە ئالغان ۋەدىنى  
ئۇلارنىڭ ھەممىسى بىلىپ تۇرۇپ قەستەن يۈز ئۆرۈگەنلىكىنى ئەسلىتىدۇ. ئاللاھ تائالا ئۇلارنى ئۇنىڭغا  
ھېچ نەرسىنى شېرىك كەلتۈرمەي پەقەت ئاللاھ تائالاغىلا ئىبادەت قىلىشقا بۇيرۇدى، (ئاللاھ تائالا بۇ  
ئىبادەتكە) بارلىق ئىنسانلارنى بۇيرۇدى ۋە شۇنىڭ ئۈچۈن ئۇلارنى ياراتتى.

ئاللاھ بۇ ھەقتە مۇنداق دەيدۇ: ﴿ئى مۇھەممەد! سەندىن ئىلگىرى ئەۋەتىلگەن پەيغەمبەرلەرنىڭ  
ھەممىسىگە: «مەندىن باشقا ھېچ مەبۇد (بەرھەق) يوقتۇر، ماڭىلا ئىبادەت قىلىڭلار» دەپ ۋەھىي  
قىلىدۇق<sup>(1)</sup>﴾ بىز ھەقىقەتەن ھەر بىر ئۈمەتكە: «ئاللاھ غا ئىبادەت قىلىڭلار، شەيتاندىن (يەنى  
شەيتانغا، بۇتلارغا، كاھىنلارغا ئوخشاش ھەرقانداق مەبۇدقا ئىبادەت قىلىشتىن) يىراق بولۇڭلار» دەپ  
پەيغەمبەر ئەۋەتتۇق<sup>(2)</sup>.

ئاللاھ تائالاغا ھېچقانداق نەرسىنى شېرىك كەلتۈرمەي ئۇنىڭغا ئىبادەت قىلىش، ئاللاھ تائالانىڭ  
ئىنسانلار ئۈستىدىكى ھەققىنىڭ ئەڭ چوڭى ھېسابلىنىدۇ. ئاندىن قالسا مەخلۇقاتلارنىڭ ئىچىدە ھەقىقى  
بار كىشىلەردىن بىرىنچى ئورۇندا تۇرۇدىغىنى ئاتا - ئانىنىڭ ھەققىدۇر. شۇڭا ئاللاھ تائالا ئۆزىنىڭ  
ھەققى بىلەن (يەنى ئۇنىڭغا ھېچقانداق نەرسىنى شېرىك كەلتۈرمەي ئىبادەت قىلىش بىلەن) ئاتا -  
ئانىنىڭ ھەققىنى بىر يەردە كەلتۈرۈپ مۇنداق دېدى: ﴿ئى ئىنسان! ماڭا ۋە ئاتا - ئاناڭغا شۈكۈر  
قىلغىن، ئاخىر قايتىدىغان جاي مېنىڭ دەرگاھىمدۇر<sup>(3)</sup>﴾.

﴿پەرۋەردىگارنىڭ پەقەت ئۇنىڭ ئۆزىگىلا ئىبادەت قىلىشىڭلارنى ۋە ئاتا - ئاناڭلارغا ياخشىلىق  
قىلىشىڭلارنى تەۋسىيە قىلدى، ئۇلارنىڭ بىرى، يا ئىككىلىسى سېنىڭ قول ئاستىڭدا بولۇپ ياشىنىپ  
قالسا، ئۇلارغا ئوھوي دېمىگىن (يەنى ماللىقنى بىلدۈرىدىغان شۇنچىلىك سۆزنىمۇ قىلمىغىن)،  
ئۇلارنى دۈشكەلمىگىن، ئۇلارغا ھۆرمەت بىلەن يۇمشاق سۆز قىلغىن. ئۇلارغا كامالى مېھرىبانلىقتىن  
ناھايىتى كەمتەر مۇئامىلىدە بولغىن ۋە: «ئى پەرۋەردىگارم! ئۇلار مېنى كىچىكلىكىمدە  
تەربىيىلىگىنىدەك ئۇلارغا مەرھەمەت قىلغىن» دېگىن. پەرۋەردىگار ئۇلار دىلىڭلاردىكىنى ئوبدان

(1) سۈرە ئەنبىيا 25 - ئايەت.

(2) سۈرە نەھل 36 - ئايەتنىڭ بىر قىسمى.

(3) سۈرە لوقمان 14 - ئايەتنىڭ بىر قىسمى.

بىلگۈچىدۇر، ئەگەر سىلەر ياخشى بولساڭلار (يەنى ئاتا - ئاناڭلارنى قاخشاتقۇچى بولمىساڭلار، اللە سىلەرنىڭ خاتالىقلىرىنى كەچۈرىدۇ). اللە ھەقىقەتەن تەۋبە قىلىپ تۇرغۇچىلارنى مەغپىرەت قىلغۇچىدۇر. تۇغقانغا، مىسكىنگە، ئىبن - سەبىلگە (خەبرى - ساخاۋەتتىن) ھەققىنى بەرگىن، (پۇل - مېلىڭنى ناتوغرا يوللارغا) ئىسراپ قىلمىغىن»<sup>(1)</sup>.

ھەدىستە ئىبنى مەسئۇد رەزىيەللاھۇ ئەنھۇ مۇنداق دەيدۇ: مەن پەيغەمبەر ئەلەيھىسسالامدىن، ئى اللە تائالانىڭ پەيغەمبىرى! قايسى ئەمەل ئەڭ ياخشى؟ دەپ سورىدىم. پەيغەمبەر ئەلەيھىسسالام: «ئۆز ۋاقتىدا ئوقۇلغان ناماز» دەپ جاۋاب بەردى. ئاندىن قالسىچۇ؟ دەپ سورىدىم. پەيغەمبەر ئەلەيھىسسالام: «ئاتا - ئانىغا ياخشىلىق قىلىش» دەپ جاۋاب بەردى. ئاندىن قالسىچۇ؟ دەپ سورىدىم. پەيغەمبەر ئەلەيھىسسالام: «اللە تائالانىڭ يولىدا جىھاد قىلىش» دەپ جاۋاب بەردى.

﴿يېتىملىرىگە﴾ يېتىملىرى دېگەن سۆز ئاتىسى يوق نارىسىدە بالىلاردۇر، ﴿مىسكىنلىرىگە﴾ مىسكىنلىرى دېگەن ئۆزىنىڭ بالىلىرىغا بەرگىلى بىر نەرسىسى يوق كىشىلەر.

﴿كىشىلەرگە ياخشى سۆز قىلىشقا﴾ يەنى سىلەر كىشىلەرگە ياخشى سۆز قىلىڭلار دېگەنلىكتۇر. كىشىلەرگە چىرايلىق سۆز قىلىشنىڭ ئىچىگە، ياخشىلىققا بۇيرۇش، يامانلىقتىن توسۇشمۇ كىرىدۇ. بۇ ئايەتنىڭ مەنىسى ھەققىدە ھەسەنبەسىرى مۇنداق دەيدۇ: «چىرايلىق سۆز دېگەن ياخشىلىققا بۇيرۇش، يامانلىقتىن توسۇش، كەمتەر بولۇش، (كىشىنىڭ خاتالىقىنى كەچۈرۈش) كىشىلەرگە ياخشى سۆز قىلىش ۋە اللە تائالا رازى بولىدىغان بارلىق ياخشى ئەخلاقلاردۇر».

ئىمام ئەھمەد، ئەبۇزەر رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «سەن كىچىكىنە ياخشىلىقنىمۇ ئاددى كۆرمە (يەنى كىشىلەرگە كىچىكىنە ياخشىلىق بولسىمۇ يەتكۈزۈپ تۇرغىن)، ئەگەر ھېچقانداق ياخشىلىق تاپالمىساڭ، مۇسۇلمان بۇرادەرلىرىڭگە خۇشخۇي چىراي ئېچىپ كۆرۈشكىن».

بۇ يەردە اللە تائالا ئۇلارنى ئەمەلىي ھەرىكىتى بىلەن كىشىلەرگە ياخشىلىق قىلىشقا بۇيرۇپ بولغاندىن كېيىن سۆز ئارقىلىق ياخشىلىق قىلىشقا بۇيرۇيدۇ. ئاندىن ناماز ۋە زاكاتنى ئادا قىلىشقا، ئىبادەتنى پەقەت اللە تائالاغىلا قىلىشقا ۋە كىشىلەرگە ياخشىلىق قىلىشقا تەرغىب قىلغان بۇيرۇقنى كۈچلەندۈرۈپ مۇنداق دەيدۇ: ﴿ناماز ئۆتەشكە، زاكات بېرىشكە ئەھدە ئالدۇق﴾ اللە تائالا ئۇلارنىڭ بۇيرۇلغان ئەمەللەرنى قىلماي ئۇنى قويۇپ قويغانلىقىنى ۋە ئاز ساندىكىلەردىن باشقىسىنىڭ ئۇنى بىلىپ تۇرۇپ، ئۇنىڭدىن قەستەن يۈز ئۈرۈگەنلىكىنى بايان قىلىدۇ.

اللە تائالا پەيغەمبەر ئەلەيھىسسالامنىڭ ئۈممەتلىرىنى يەھۇدىيلارغا بۇيرۇلغان ئىشنىڭ ئۆزىگىلا بۇيرۇپ مۇنداق دەيدۇ: ﴿اللە غا ئىبادەت قىلىڭلار، ئۇنىڭغا ھېچ نەرسىنى شېرىك كەلتۈرمەڭلار، ئاتا - ئاناڭلارغا، خىش - ئەقرباللىرىڭلارغا، يېتىملىرىگە، مىسكىنلىرىگە، يېقىن قوشنىغا، يىراق قوشنىغا، ياندىكى ھەمراھقا (يەنى سەپەرداشقا، ساۋاقداشقا) مۇساپىرغا، قول ئاستىڭلاردىكى قۇل - چۆرىلەرگە ياخشىلىق قىلىڭلار، شۈبھىسىزكى، اللە مۇتەكەببىر ماختانچاقنى ياقتمۇمايدۇ﴾<sup>(2)</sup>. اللە تائالاغا شۈكۈرى بۇ ئۈممەت باشقىلار قىلالىمىغان ئىشلارنى (يەنى اللە بۇيرۇغان ئىشلارنى) قىلدى.

\* \* \* \* \*

(1) سۈرە ئىسرا 23 - 26 - ئايەتكىچە.

(2) سۈرە نىسا 36 - ئايەت.

وَإِذْ أَخَذْنَا مِيثَاقَكُمْ لَا تَسْفِكُونَ دِمَاءَكُمْ وَلَا تَحْرِجُونَ أَنْفُسَكُمْ مِنْ دِيَارِكُمْ ثُمَّ أَقْرَرْتُمْ وَأَنْتُمْ  
 تَشَاهِدُونَ ﴿٨٤﴾ ثُمَّ أَنْتُمْ هَتُّوْلَاءٌ تَقْتُلُونَ أَنْفُسَكُمْ وَتُحْرِجُونَ فَرِيقًا مِنْكُمْ مِنْ دِيَارِهِمْ تَظَاهَرُونَ  
 عَلَيْهِمْ بِالْإِلْتِمِ وَالْعُدْوَانِ وَإِنْ يَأْتُوكُمْ أُسْرَى تُمْسِكُوهُمْ وَهِيَ الْفِتْنَةُ وَهُمْ عَلَيْكُمْ إِخْرَاجُهُمْ أَفْتُونُونَ  
 بَعْضُ الْكُتَّابِ وَتَكْفُرُونَ بِبَعْضٍ فَمَا جَزَاءُ مَنْ يَفْعَلْ ذَلِكَ مِنْكُمْ إِلَّا خِزْيٌ فِي الْحَيَاةِ  
 الدُّنْيَا وَيَوْمَ الْقِيَامَةِ يُرَدُّونَ إِلَى أَشَدِّ الْعَذَابِ ۗ وَمَا اللَّهُ بِغَفِيلٍ عَمَّا تَعْمَلُونَ ﴿٨٥﴾ أُولَئِكَ الَّذِينَ  
 اشْتَرُوا الْحَيَاةَ الدُّنْيَا بِالْآخِرَةِ ۗ فَلَا يُخَفَّفُ عَنْهُمْ الْعَذَابُ وَلَا هُمْ يُنصَرُونَ ﴿٨٦﴾

ئۆز ۋاقتىدا بىر - بىرىڭلارنىڭ قېنىنى تۆكمەسلىكىگە، بىر - بىرىڭلارنى يۇرتلىرىڭلاردىن  
 ھەيدەپ چىقارماسلىققا سىلەردىن چىن ئەھدە ئالغان ئىدىق. كېيىن بۇنى (يەنى ئەھدىنى) ئېتىراپ  
 قىلغان ئىدىڭلار، بۇنىڭغا ئۆزەڭلار گۇۋاھسىلەر<sup>(84)</sup>. كېيىن سىلەر (ئەھدىنى بۇزۇپ) بىر -  
 بىرىڭلارنى ئۆلتۈرۈۋاتىڭلار، ئىچىڭلاردىن بىر تۈركۈم كىشىلەرنى يۇرتىدىن ھەيدەپ چىقاردىڭلار، گۇناھ ۋە  
 دۈشمەنلىك قىلىش بىلەن، ئۇلارنىڭ قارشى تەرىپىدىكىلەرگە ياردەم بەردىڭلار، ئۇلار ئەسىر چۈشۈپ  
 كەلسە قىلىش بېرىپ قۇتقۇزۇۋالسىلەر، ھالبۇكى، ئۇلارنى يۇرتلىرىدىن ھەيدەپ چىقىرىش سىلەرگە  
 ھارام قىلىنغان ئىدى (يەنى بىر - بىرىڭلارنى ئۆلتۈرۈش ۋە يۇرتىدىن ھەيدەپ چىقىرىشنى راۋا  
 كۆرسىلىش، ئۇلارنىڭ ئەسىرگە چۈشۈپ دۈشمەنلىرىڭلارنىڭ قولىدا بولۇپ قېلىشىنى راۋا  
 كۆرمەيسىلەر). سىلەر كىتابنىڭ (يەنى تەۋراتنىڭ) بىر قىسىم ئەھكاملىرىغا ئىشىنىپ، بىر قىسىم  
 ئەھكاملىرىنى ئىنكار قىلامسىلەر؟ سىلەردىن شۇنداق قىلغانلارنىڭ جازاسى پەقەت ھاياتى دۇنيادا  
 خارلىققا قېلىش، قىيامەت كۈنى قاتتىق ئازابقا دۇچار بولۇشتۇر. اللە قىلمىشىڭلاردىن غاپىل  
 ئەمەستۇر<sup>(85)</sup>. ئەنە شۇلار ئاخىرەتنى بېرىپ، دۇنيا تىرىكچىلىكىنى سېتىۋالغان كىشىلەردۇر. شۇنىڭ  
 ئۈچۈن، ئۇلاردىن ئازاب يېنىكلىتىلمەيدۇ، ئۇلارغا ياردەممۇ قىلىنمايدۇ<sup>(86)</sup>.

ۋەدەنامىنىڭ مەزمۇنلىرى ۋە يەھۇدىيلارنىڭ ئۇنى بۇزغانلىقى توغرىسىدا

اللە تائالا بۇ ئايەتتە پەيغەمبەر ئەلەيھىسسالامنىڭ دەۋرىدە مەدىنىدە ياشاۋاتقان يەھۇدىيلارنىڭ  
 ئەۋس بىلەن خەزىرىدىن ئىبارەت ئىككى كاپىر قەبىلىسىگە ياردەم بېرىش ئۈچۈن قىلىشقان ئۆزئارا  
 سوقۇشلىرىنى ئەيىبلەپ بايان قىلىدۇ. ئەۋس بىلەن خەزىرى قەبىلىلىرى ئىسلام كېلىشتىن بۇرۇن بۇتقا  
 چۇقۇناتتى، ئۇلار ئىسلامغا كىرگەندىن كېيىن ئەنسارلار دەپ ئاتالدى. مەدىنىدە تۇرۇشلۇق ئۈچ  
 يەھۇدىي قەبىلىسى بار ئىدى. قەينۇقا ۋە نەزىر جەمەتىدىكى يەھۇدىيلار بولسا خەزىرى قەبىلىسىنىڭ  
 ئىتتىپاقداشلىرى ئىدى. قۇرەيز جەمەتىدىكى يەھۇدىيلار بولسا ئەۋس قەبىلىسىنىڭ ئىتتىپاقداشلىرى  
 ئىدى. (بۇ ئىككى قەبىلىنىڭ ئارىسىدا دائىم دېگۈدەك ئۇرۇش بولۇپ تۇراتتى) ئەگەر ئۇلارنىڭ ئارىسىدا  
 ئۇرۇش پارتىلىسا ھەر بىر (يەھۇدىي) جەمەتى ئۆزىنىڭ ئىتتىپاقداش قەبىلىسى تەرەپتە تۇرۇپ ئۇرۇش  
 قىلاتتى. ئۇرۇشتا يەھۇدىيلار ئۆزلىرىنىڭ دۈشمەنلىرىنى ئۆلتۈرەتتى (يەنى ئەۋس قەبىلىسىگە ياردەمگە



كەلگەن يەھۇدىيلار، خەزرج قەبىلىسىنىڭ ئادەملىرىنى ۋە ئۇلارغا ياردەمگە كەلگەن يەھۇدىيلارنى ئۆلتۈرەتتى. خەزرج قەبىلىسىگە ياردەمگە كەلگەن يەھۇدىيلارمۇ قارشى تەرەپنىڭ ئادەملىرىنى ئۆلتۈرەتتى). يەھۇدىيلارنىڭ بىر - بىرىنى ئۆلتۈرۈشلىرى، ئۆيلىرىدىن چىقىرىۋېتىپ، ئۇلارنىڭ ئۆيىدىكى مال - مۈلۈك ۋە باشقا بارلىق بىساتلىرىنى بۇلاڭ - تالاڭ قىلىشى، ئۇلارنىڭ كىتابىنىڭ يەنى تەۋراتنىڭ ئايىتىگە ئاساسلانغاندا ئۇلارغا ھارام ئىدى. ئاندىن ئۇرۇش ئاخىرلاشقاندىن كېيىن، يېڭىلىگەن تەرەپنىڭ ئەسەرلىرىنى تەۋراتنىڭ ھۆكۈمىگە ئەمەل قىلىپ قويۇۋېتەتتى. شۇڭا ئاللا تائالا مۇنداق دەيدۇ: ﴿سەلەر كىتابىنىڭ (يەنى تەۋراتنىڭ) بىر قىسىم ئەھكاملىرىغا ئىشىنىپ، بىر قىسىم ئەھكاملىرىنى ئىنكار قىلامسىلەر؟﴾.

﴿ئۆز ۋاقتىدا بىر - بىرىڭلارنىڭ قېنىنى تۆكمەسلىككە، بىر - بىرىڭلارنى يۇرتلىرىڭلاردىن ھەيدەپ چىقارماسلىققا سەلەردىن چىن ئەھدە ئالغان ئىدۇق﴾ يەنى بەزىڭلار - بەزىڭلارنى ئۆلتۈرمىسۇن، ئۇنى ئۆيىدىن چىقارمىسۇن، ھەم چىقىرىشقىمۇ ياردەملەشمىسۇن. چۈنكى، بىر دىندىكى كىشىلەر ھەممىسى خۇددى بىر كىشىگە ئوخشايدۇ.

بۇ ھەقتە پەيغەمبەر ئەلەيھىسسالام مۇنداق دەيدۇ: «مۆمىن كىشىلەرنىڭ ئۆز ئارا بىر - بىرىگە مېھرىبان بولۇشلىرىنىڭ، رەھىم - شەپقەت قىلىشلىرىنىڭ، ئالاقە باغلاشلىرىنىڭ مىسالى بىر ئادەمنىڭ جىسمىغا ئوخشاشتۇر. ئادەم جىسمىنىڭ بىر ئەزاسى ئاغرىپ قالسا، ئۇنىڭ سەۋەبى بىلەن پۈتۈن جىسمى قىزىپ كېتىدۇ».

﴿كېيىن بۇنى (يەنى ئەھدىنى) ئېتىراپ قىلغان ئىدىڭلار، بۇنىڭغا ئۆزەڭلار گۇۋاھسىلەر﴾ ئاندىن سەلەر ئۇ ۋەدىنى بىلىدىغانلىقىڭلارنى ۋە ئۇنىڭ توغرىلىقىنى ئىقرار قىلىدىڭلار. سەلەر (سەلەر قىلغان ئىقرارىڭلارغا ئەمەل قىلىشقا) گۇۋاھلىق بەردىڭلار.

﴿كېيىن سەلەر (ئەھدىنى بۇزۇپ) بىر - بىرىڭلارنى ئۆلتۈردۈڭلار، ئىچىڭلاردىن بىر تۈركۈم كىشىلەرنى يۇرتىدىن ھەيدەپ چىقاردىڭلار﴾ بۇ ئايەتنىڭ مەنىسى ھەققىدە مۇھەممەد ئىبنى ئىسھاق ئىبنى ياسىر، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: ئاللا تائالا بۇ ئايەت بىلەن ئۇلارغا قىلىۋاتقان ئىشلىرىنى بىلدۈرۈپ تۇردى. ئاللا تائالا ئۇلارغا تەۋراتتا ئۆز ئارا قان تۆكۈشنى ھارام قىلدى. ئۇلار ئۆز ئارا ئۇرۇشۇپ ئادەملىرى ئەسەرگە چۈشۈپ قالغان بولسا ئۇنىڭغا فىدىيە بېرىشنى پەرز قىلدى. ئۇلار ئىككى گۇرۇھ ئىدى. قەينۇقا جەمەتى خەزرج قەبىلىسىنىڭ ئىتتىپاقداشلىرى ئىدى. نەزىر ۋە قۇرەيزە جەمەتى ئەۋس قەبىلىسىنىڭ ئىتتىپاقداشلىرى ئىدى. ئەۋس قەبىلىسى بىلەن خەزرج قەبىلىسىنىڭ ئارىسىدا ئۇرۇش بولۇپ قالسا، قەينۇقا جەمەتى خەزرج قەبىلىسى بىلەن، نەزىر ۋە قۇرەيزە جەمەتلىرى ئەۋس قەبىلىسى بىلەن ئۇرۇشقا چىقىپ ھەر بىر گۇرۇھ بىردىن قەبىلىنىڭ سېپىدە تۇرۇپ ئۇرۇشاتتى. ئۇلارنىڭ قوللىرىدا تەۋرات بولۇپ، ئۇنىڭ ئىچىدە نېمىنىڭ پەرز، نېمىنىڭ ھارام ئىكەنلىكىنى ئېنىق بىلىپ تۇرۇپ، ئۇرۇشۇپ ئۆز ئارا قان تۆكۈشەتتى. ئەۋس بىلەن خەزرج ئىسلام كېلىشتىن بۇرۇن، بۇتقا ئىبادەت قىلىدىغان مۇشرىكلار ئىدى. بۇلار جەننەت، دوزاخ، قەبرىدىن تىرىلىپ قوپۇش، قىيامەت، كىتاب ۋە ھالال - ھارام دېگەنلەرنى بىلمەيتتى. ئۇرۇش ئاخىرلاشسا، تەۋراتنىڭ ھۆكۈمىگە ئەمەل قىلىپ قارشى تەرەپنىڭ ئەسەرگە چۈشۈپ قالغان ئادەملىرىگە فىدىيە بېرەتتى. قەينۇقا جەمەتى ئەۋس قەبىلىسىنىڭ قولغا چۈشۈپ قالغان ئەسەرلەرگە فىدىيە بېرەتتى. نەزىر جەمەتى بىلەن قۇرەيزە جەمەتى خەزرج قەبىلىسىنىڭ قولغا چۈشۈپ قالغان

ئەسىرلەرگە فەدىيە بېرەتتى. ئۆلۈپ كەتكەن كىشىلەرنىڭ قانلىرىنى تەلەپ قىلىشاتتى. مۇشرىكلارغا ياردەم بېرىش يولىدا، ئۆلگەنلەر ئۆلۈپ كېتىۋېرەتتى.

اللە تائالا ئۇلارغا بۇ ئىشلار توغرىلىق خەۋەر بېرىپ مۇنداق دەيدۇ: ﴿سەلەر كىتابنىڭ (يەنى تەۋراتنىڭ) بىر قىسىم ئەھكاملىرىغا ئىشىنىپ، بىر قىسىم ئەھكاملىرىنى ئىنكار قىلامسىلەر؟﴾ يەنى سەلەر تەۋراتنىڭ ھۆكۈمى بىلەن ھۆكۈم قىلىپ فەدىيە بېرىسىلەر، لېكىن ئۇرۇشتا، ئۇلارنى ئۆلتۈرىسىلەر، ئەسلى تەۋراتنىڭ ھۆكۈمىدە قېرىندىشىنى ئۆلتۈرمەسلىك، ئۇنى ئۆيىدىن چىقىرىۋەتمەسلىك، ئازغىنا دۇنيانى كۆزلەپ، بۇتقا ئىبادەت قىلىپ، اللە تائالاغا شېرىك كەلتۈرگەن مۇشرىكنىڭ تەرىپىدە تۇرۇپ، قېرىندىشىنىڭ قارشىسىغا ياردەم بەرمەسلىك دېگەن ھۆكۈم بار ئەمەسمۇ؟

ئۇ ئايەتنىڭ مەزمۇنى يەھۇدىيلارنىڭ تەۋراتتىكى ھۆكۈملەرنىڭ توغرىلىقىنى بىلىپ ۋە ئۇنىڭغا گۇۋاھلىق بېرىپ تۇرۇپ، ئۇنىڭغا خىلاپلىق قىلغانلىقى ئۈچۈن ئۇلارنى ئەيىبلەندى. شۇنىڭ ئۈچۈن ئۇلارنىڭ تەۋراتنىڭ ئىچىدىكى ھۆكۈملەرنى توغرا ۋە ئۆز ئورنىغا يۈرگۈزگەنلىكىگە ۋە ئۇنى توغرا ساقلاپ كەلگەنلىكىگە ئىشەنچ قىلغىلى بولمايدۇ. ئۇلار پەيغەمبەر ئەلەيھىسسالامدىن ھەققىدە ئۇنىڭدىن بۇرۇن ئۆتكەن پەيغەمبەرلەرنىڭ ھەممىسى خەۋەر بېرىپ كەتكەن، يەنى ئۇنىڭ قاچان ھىجرەت قىلىشى، قەيەردىن چىقىشى، قاچان پەيغەمبەر بولۇپ كېلىشى ۋە ئۇنىڭ سۈپەتلىرى قاتارلىقلارنى يوشۇرۇپ كەلدى. ئۇلارنىڭ بۇ قىلمىشىغىمۇ ئىشىنىشكە بولمايدۇ. (يەنى ئۇلار پەيغەمبەر ئەلەيھىسسالامنىڭ يۇقىرىدا بايان قىلىنغان سۈپەتلىرىنى ۋە ئىشلىرىنى يوشۇرۇپ ئۇلار تەۋراتتا يوق دېسىمۇ ئۇلارغا ئىشىنىشكە بولمايدۇ). يەھۇدىيلار پەيغەمبەر ئەلەيھىسسالام توغرىلىق خەۋەرلەرنى ئۆزئارا يوشۇرۇشىدۇ.

شۇنچا اللە تائالا مۇنداق دەيدۇ: ﴿سەلەردىن شۇنداق قىلغانلارنىڭ جازاسى پەقەت ھاياتى دۇنيادا خارلىققا قېلىش﴾ يەنى ئۇلارنىڭ اللە تائالانىڭ قانۇنىغا ۋە بۇيرۇقىغا خىلاپلىق قىلغانلىق سەۋەبى بىلەن ﴿قىيامەت كۈنى قاتتىق ئازابقا دۇچار بولۇشتۇر﴾ ئۇلارنىڭ قوللىرىدىكى اللە تائالانىڭ كىتابىغا (يەنى تەۋراتقا) خىلاپلىق قىلغانلىقىغا جازا بېرىش ئۈچۈندۇر ﴿اللە قىلمىشىڭلاردىن غاپىل ئەمەستۇر﴾.

﴿ئەنە شۇلار ئاخىرەتنى بېرىپ، دۇنيا تىرىكچىلىكىنى سېتىۋالغان كىشىلەردۇر﴾ يەنى ئۇلار ئاخىرەتكە دۇنيانى تېگىشەتتى. ﴿شۇنىڭ ئۈچۈن، ئۇلاردىن ئازاب يېنىكىلىتىلمەيدۇ، ئۇلارغا ياردەممۇ قىلىنمايدۇ﴾ يەنى ئازاب ئۇلاردىن بىردەممۇ يېنىكىلىتىلمەيدۇ. ئۇلارغا بولۇۋاتقان مەڭگۈلۈك ئازابتىن ئۇلارنى قۇتۇلدۇرۇۋالدىغان ۋە ئۇلارنى ساقلاپ قالدىغان، ھېچ بىر ياردەمچى يوقتۇر.

\* \* \* \* \*

وَلَقَدْ آتَيْنَا مُوسَى الْكِتَابَ وَقَفَّيْنَا مِنْ بَعْدِهِ بِالرُّسُلِ ۗ وَآتَيْنَا عِيسَى ابْنَ مَرْيَمَ الْكِتَابَ  
وَأَيَّدْنَاهُ بِرُوحِ الْقُدُسِ ۗ أَفَكُلَّمَا جَاءَكُمْ رَسُولٌ بِمَا لَا تَهْوَى أَنْفُسُكُمْ اسْتَكْبَرْتُمْ فَفَرِّقُوا كَذَّبْتُمْ

وَفَرِّقُوا تَفْتُلُونَ ﴿٤٧﴾

شەك - شۈبھىسىزكى، بىز مۇساغا كىتاب (يەنى تەۋرات) بەردۇق. ئۇنىڭدىن كېيىن ئارقىمۇ ئارقا پەيغەمبەرلەر ئەۋەتتۇق، مەريەم ئوغلى ئىساغا مۆجىزىلەر بەردۇق، ھەمدە ئۇنى روھۇلقۇدۇس (يەنى جىبرىئىل) بىلەن يۆلىدۇق. ھەر قاچان بىرەر پەيغەمبەر كۆڭلۈڭلارغا ياقمايدىغان بىر نەرسە ئېلىپ كەلسە، تەكەببۇرلۇق قىلىۋېرەمسىلەر؟ بىر قىسىم پەيغەمبەرلەرنى ئىنكار قىلىدىڭلار، يەنە بىر قىسىم پەيغەمبەرلەرنى ئۆلتۈردۈڭلار<sup>(87)</sup>.

يەھۇدىيلارنىڭ تەكەببۇرلۇق قىلىپ، پەيغەمبەرلەرنى يالغانغا چىقارغانلىقى توغرىسىدا، اللە تائالا يەھۇدىيلارنى ھەقىقەتتىن باش تارتقۇچى، پەيغەمبەرلەر بىلەن قارشىلاشقۇچى، پەيغەمبەرلەرگە چوڭچىلىق قىلغۇچى ۋە ئۆز خاھىشىغا ئەگەشكۈچى دېگەن سۈپەتلەر بىلەن سۈپەتلىدى. ئاندىن، اللە تائالا مۇسا ئەلەيھىسسالامغا تەۋراتنى بەرگەنلىكىنى، ئۇلارنىڭ ئۇنى ئۆزگەرتىۋەتكەنلىكىنى، بۇيرۇقلىرىغا خىلاپلىق قىلغانلىقىنى ۋە ئۆز خاھىشى بويىچە بۇرمىلىغانلىقىنى مۇسا ئەلەيھىسسالامدىن كېيىن ئۆزىنىڭ شەرىئىتى بىلەن ھۆكۈم قىلىدىغان پەيغەمبەرلەرنى ئەۋەتكەنلىكىنى سۆزلەپ كېلىپ مۇنداق دەيدۇ: «بىز ھەقىقەتەن (مۇساغا) تەۋراتنى نازىل قىلدۇق، تەۋراتتا (توغرا يولغا يېتەكلەيدىغان) ھىدايەت ۋە نۇر بار، (اللە نىڭ ھۆكۈمىگە) بويسۇنغان پەيغەمبەرلەر يەھۇدىيلار ئارىسىدا (تەۋرات بىلەن) ھۆكۈم قىلىدۇ، (يەھۇدىيلارنىڭ) زاھىتىلىرى ۋە ئۆلىمالىرىمۇ (ئۆزگەرتىشتىن) ساقلاشقا بۇيرۇلغان كىتابۇللا (يەنى تەۋرات) بويىچە ھۆكۈم قىلىدۇ، ئۇلار تەۋراتنى (ئۆزگەرتىشتىن ساقلاشقا) نازارەتچى ئىدى»<sup>(1)</sup>.

«ئۇنىڭدىن كېيىن ئارقىمۇ ئارقا پەيغەمبەرلەر ئەۋەتتۇق» اللە تائالا ئىسرائىل ئەۋلادى قەۋمىدىن كېلىدىغان پەيغەمبەرنى ئىسا ئەلەيھىسسالام بىلەن ئاخىرلاشتۇردى. ئۇ ئېلىپ كەلگەن بەزى ھۆكۈملەر، تەۋراتنىڭ ھۆكۈملىرىگە ئوخشىمايدۇ. شۇڭا اللە تائالا ئۇنىڭغا ئۇنىڭ پەيغەمبەرلىكىنى كۈچلەندۈرۈش ئۈچۈن بەزى مۆجىزىلەرنى بەردى.

ئىبنى ئابباس مۇنداق دەيدۇ: «ئىسا ئەلەيھىسسالام ئېلىپ كەلگەن دىننىڭ راستلىقىنى ئىسپاتلاش ئۈچۈن اللە تائالا ئۇنىڭغا ئۆلۈكلەرنى تىرىلدۈرۈش، لايدىن ئۇچار قۇشلارنىڭ شەكلىنى ياساپ ئۇنىڭغا اللە تائالانىڭ رۇخسىتى بىلەن جان كىرگۈزۈپ ئۇچۇرۇش، كېسەللەرنى ساقايتىش، غەيبب ئىشلاردىن خەۋەر بېرىش ۋە جىبرىئىل ئەلەيھىسسالام بىلەن ياردەم بېرىشتىن ئىبارەت مۆجىزىلەرنى بەردى. ئۇنىڭ ئېلىپ كەلگەن ھۆكۈملىرىنىڭ بەزىلىرى تەۋراتقا ئۇيغۇن كەلمىگەنلىكى ئۈچۈن، ئىسرائىل ئەۋلادى قەبىلىسىنىڭ ئۇنى يالغانغا چىقىرىشى، ھەسەت قىلىشى ۋە ئۇنىڭغا قارشىلىق قىلىشى تېخىمۇ ئاشتى.

اللە تائالا ئىسا ئەلەيھىسسالامدىن خەۋەر بېرىپ مۇنداق دەيدۇ: «سەلەرگە ھارام قىلىنغان بەزى نەرسىلەرنى ھالال قىلىش ئۈچۈن (كەلدىم). مەن سەلەرگە پەرۋەردىگارىڭلار تەرىپىدىن دەلىل ئېلىپ كەلدىم»<sup>(2)</sup> ئىسرائىل ئەۋلادىنىڭ پەيغەمبەرلەرگە بولغان مۇئامىلىسى بەك قوپال ئىدى، ئۇلارنىڭ ئىچىدىكى بىر گۇرۇھ كىشىلەر پەيغەمبەرلەرنى يالغانچى دەپ ئاتىدى، يەنە بىر گۇرۇھ كىشىلەر ئۇلارنى ئۆلتۈردى. ئۇلارنىڭ مۇنداق قىلىشى، پەيغەمبەرلەر، ئۇلارنىڭ خاھىشىغا ۋە كۆز قارىشىغا

(1) سۈرە مائىدە 44 - ئايەتنىڭ بىر قىسمى.

(2) سۈرە ئال ئىمران 50 - ئايەتنىڭ بىر قىسمى.

ئۇيغۇن كەلمەيدىغان، (ھەق دىننى) ئېلىپ كەلگەنلىكى ۋە ئۇلارنى تەۋراتنىڭ ھۆكۈملىرىگە ئەمەل قىلىشقا ئۈندىگەنلىكى ئۈچۈندۇر. بۇ ئىشلار ئۇلارغا ئېغىر كېلىپ پەيغەمبەرلەرنى يالغانچىغا چىقاردى ۋە ئۇلارنىڭ بەزىلىرىنى ئۆلتۈردى. بۇ ھەقتە ئاللا تائالا مۇنداق دەيدۇ: ﴿ھەر قاچان بىرەر پەيغەمبەر كۆڭلۈڭلارغا ياقمايدىغان بىر نەرسە ئېلىپ كەلسە، تەكەببۇرلۇق قىلىۋېرەمسىلەر؟ بىر قىسىم پەيغەمبەرلەرنى ئىنكار قىلىدىڭلار، يەنە بىر قىسىم پەيغەمبەرلەرنى ئۆلتۈردۈڭلار﴾.

يەھۇدىيلارنىڭ دائىم پەيغەمبەرلەرنى ئۆلتۈرۈشكە ئۇرۇنۇشى توغرىسىدا

﴿بىر قىسىم پەيغەمبەرلەرنى ئىنكار قىلىدىڭلار، يەنە بىر قىسىم پەيغەمبەرلەرنى ئۆلتۈردۈڭلار﴾ بۇ ئايەتنىڭ مەنىسى ھەققىدە زەمەخشەرى مۇنداق دەيدۇ: بۇ ئايەتنىڭ جۈملە قۇرۇلمىسىدىن پەيغەمبەرلەرنى ئۆلتۈرۈش يەھۇدىيلارنىڭ بىردىن بىر سۈپىتى ئىكەنلىكى چىقىپ تۇرىدۇ. ئۇلار بۇرۇنمۇ ئۆلتۈرگەن، ھازىرمۇ ئۆلتۈرىدۇ. ھەتتا، ئۇلار پەيغەمبەر ئەلەيھىسسالامنى زەھەر بېرىش ۋە سېھىر قىلىش ئارقىلىق ئۆلتۈرۈشكە ئۇرۇنغان. پەيغەمبەر ئەلەيھىسسالام ۋاپات بولۇپ كېتىدىغان چاغدىكى كېسەل ھالىتىدە مۇنداق دەيدۇ: خەيبەردە يېگەن قوي گۆشىدىكى زەھەرنىڭ تەسىرى ھەر يىلى تۇتىدۇ، بۇ قېتىم جان تومۇرۇمنىڭ ئۈزۈلۈپ كېتىدىغان ۋاقتى بولدى.

\* \* \* \* \*

وَقَالُوا قُلُوبُنَا غُلْفٌ بَل لَعَنَهُمُ اللَّهُ بِكُفْرِهِمْ فَقَلِيلًا مَّا يُؤْمِنُونَ ﴿٨٨﴾

ئۇلار: «دىللىرىمىز پەردىلەنگەن» دېدى. مۇنداق ئەمەس، ئۇلارنىڭ كۇفىرى سەۋەبلىك ئاللا ئۇلارغا لەنەت قىلدى، ئۇلاردىن ئىمان ئېيتىدىغانلار ناھايىتى ئاز ﴿٨٨﴾.

﴿ئۇلار: «دىللىرىمىز پەردىلەنگەن» دېدى﴾ بۇ ئايەتنىڭ مەنىسى ھەققىدە مۇھەممەد ئىبنى ئىسھاق ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: يەنى قاينىڭ ئىچىدە دېگەنلىك بولىدۇ. بۇ ئايەتنىڭ مەنىسى ھەققىدە مۇجاھىد مۇنداق دەيدۇ: ئۇنىڭ دىللىرىنىڭ ئۈستىدە يېپىپ تۇرىدىغان نەرسە باردۇر. ئىكرىمە: ئۇنىڭ ئۈستىدە پېچەت بار دەيدۇ، ئەبۇئالىيە: بىر نەرسە چۈشەنمەيدۇ، دەيدۇ.

بۇ ئايەتنىڭ مەنىسى ھەققىدە ئىبنى ئابباس ۋە ئەتا مۇنداق دەيدۇ: بىزنىڭ دىللىرىمىز ھەممە بىلىم بىلەن تۇغۇلغان شۇنىڭ ئۈچۈن بىز سېنىڭ بىلىمىڭغا موھتاج ئەمەس.

﴿ئۇنداق ئەمەس، ئۇلارنىڭ كۇفىرى سەۋەبلىك ئاللا ئۇلارغا لەنەت قىلدى﴾ يەنى ئاللا تائالا ئۇلارنى ئۆز رەھىمىتىدىن قوغلاندى قىلدى ۋە ھەممە ياخشىلىقتىن مەھرۇم قىلدى.

﴿ئۇلاردىن ئىمان ئېيتىدىغانلار ناھايىتى ئاز﴾ بۇ ئايەتنىڭ مەنىسى ھەققىدە قەتادە مۇنداق دەيدۇ: ئۇلارنىڭ ئىچىدىن ئازغىنە كىشىلەر ئىمان كەلتۈردى.

ئاللا تائالانىڭ ﴿ئۇلار: «دىللىرىمىز پەردىلەنگەن» دېدى﴾ دېگەن بۇ ئايەتنىڭ مەنىسى تۆۋەندىكى ئايەتنىڭ مەنىسىگە ئوخشاپ كېتىدۇ. ﴿ئۇلار (پەيغەمبەرگە): «بىزنىڭ دىللىرىمىز سەن بىزنى دەۋەت قىلغان نەرسىلەردىن پەردىلەنگەن»﴾<sup>(1)</sup> شۇڭا ئاللا تائالا مۇنداق دەيدۇ: ﴿ئۇلارنىڭ كۇفىرى سەۋەبلىك ئاللا ئۇلارغا لەنەت قىلدى، ئۇلاردىن ئىمان ئېيتىدىغانلار ناھايىتى ئاز﴾ يەنى ئىش سىلەر دەۋا

(1) سۈرە فۇسسىلەت 5 - ئايەتنىڭ بىر قىسمى.

قىلغاندەك ئەمەس، بەلكى دىلىڭلار ئاللا تائالانىڭ رەھمىتىدىن يىراقلىشىپ كەتكەن بولۇپ، ئۇ قۇلۇپلىنىپ كەتكەن. يەنى دىللىرىڭلار ھەقىقەتنى تونۇمايدۇ.

﴿ئۇلار: «دىللىرىمىز پەردىلەنگەن» دېدى. ئۇنداق ئەمەس، ئۇلارنىڭ كۇفرى سەۋەبلىك ئاللا ئۇلارغا لەنەت قىلدى، ئۇلاردىن ئىمان ئېيتىدىغانلار ناھايىتى ئاز﴾ ئاللا تائالانىڭ بۇ ئايىتى ھەققىدە ئالىملارنىڭ كۆز قاراش جەھەتتە ئىختىلاپى بار. بەزىلىرى، ئۇلارنىڭ ئىچىدىن ئاز بىر قىسمى ئىمان كەلتۈرىدۇ دەيدۇ. بەزىلىرى، ئۇلارنىڭ ئىمانى بەك ئاز دېگەنلىك بولىدۇ دەيدۇ. يەنى ئۇلار مۇسا ئەلەيھىسسالام ئېلىپ كەلگەن قىيامەتنىڭ مۇكاپاتى ۋە جازا ئىشلىرىنىڭ ھەق ئىكەنلىكىگە ئىمان كەلتۈرىدۇ. لېكىن بۇ ئىمان ئۇلارغا ھېچقانداق پايدا ئېلىپ كەلمەيدۇ. چۈنكى، ئۇلار پەيغەمبەر ئەلەيھىسسالام ئېلىپ كەلگەن دىنغا ئىمان كەلتۈرمىدى، دەيدۇ. بەزى ئالىملار ئۇلار ھېچقانداق نەرسىگە ئىمان كەلتۈرمىگەن دەيدۇ. يەنى ئۇلار ئازغىنە ئىمان كەلتۈردى دېگەنلىك ھەممىگە كاپىر بولىدۇ دېگەنلىكتۇر. خۇددى ئەرەبلەرنىڭ مۇشۇ مۇشۇكىنىڭ ئوخشىشىنى ناھايىتى ئاز كۆردۈم دېگەن سۆزى ئۇنىڭ ئوخشىشىنى ھەرگىز كۆرمىدىم دېگەن مەنىنى بىلدۈرگىنىگە ئوخشاش.

\* \* \* \* \*

وَلَمَّا جَاءَهُمْ كِتَابٌ مِّنْ عِنْدِ اللَّهِ مُصَدِّقٌ لِّمَا مَعَهُمْ وَكَانُوا مِن قَبْلُ يَسْتَفْتِحُونَ عَلَى

الَّذِينَ كَفَرُوا فَلَمَّا جَاءَهُمْ مَا عَرَفُوا كَفَرُوا بِهِمْ فَلَعْنَةُ اللَّهِ عَلَى الْكَافِرِينَ ﴿٨٩﴾

ئۇلارغا ئاللا تەرىپىدىن ئۇلاردىكى كىتاب (تەۋرات) نى تەستىقلايدىغان كىتاب (قۇرئان) نازىل بولغان چاغدا (ئۇنىڭغا ئىشەنمىدى)، ئىلگىرى ئۇلار (مۇھەممەد ئەلەيھىسسالامنى ۋاستە قىلىپ) كاپىرلارغا قارشى ئۆزلىرىگە ياردەم كېلىشىنى تىلەيتتى، ئۇلار بىلىدىغان (يەنى تەۋراتتا سۈپىتى بايان قىلىنغان) پەيغەمبەر كەلگەن چاغدا ئۇنى ئىنكار قىلدى. ئاللا كاپىرلارغا (يەنى پەيغەمبەرلەرنىڭ تۈگەنچىسىنى ئىنكار قىلغان يەھۇدىيلارغا) لەنەت قىلدى (89).

يەھۇدىيلارنىڭ پەيغەمبەر ئەلەيھىسسالامنىڭ پەيغەمبەر بولۇپ كېلىشىنى كۈتۈشى ۋە ئۇ

پەيغەمبەر بولۇپ كەلسە، ئۇنىڭغا ئىشەنمىگەنلىكى توغرىسىدا

﴿ئۇلارغا ئاللا تەرىپىدىن ئۇلاردىكى كىتاب (تەۋرات) نى تەستىقلايدىغان كىتاب (قۇرئان) نازىل بولغان چاغدا﴾ يەنى مۇھەممەد ئەلەيھىسسالامغا چۈشكەن قۇرئان يەھۇدىيلارنىڭ كىتابى بولغان تەۋراتنىڭ ھۆكۈمىنى تەستىق قىلغۇچىدۇر.

﴿ئىلگىرى ئۇلار (مۇھەممەد ئەلەيھىسسالامنى ۋاستە قىلىپ) كاپىرلارغا قارشى ئۆزلىرىگە ياردەم كېلىشىنى تىلەيتتى﴾ يەنى يەھۇدىيلار پەيغەمبەر ئەلەيھىسسالام كېلىشتىن بۇرۇن مۇشرىكلاردىن بولغان دۈشمەنلىرى بىلەن ئۇرۇشقان چاغدا، ئاخىر زاماندا بىر پەيغەمبەر ئەۋەتىلىدۇ، بىز ئۇنىڭ بىلەن بىللە سىلەرنى ئاد ۋە ئىرەم خەلقىنى ئۆلتۈرگەندەك ئۆلتۈرىمىز، دەپ پەيغەمبەر ئەلەيھىسسالامنىڭ كېلىپ ياردەم قىلىشىنى كۈتەتتى.

مۇھەممەد ئىبنى ئىسھاق ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام كېلىشتىن بۇرۇن، يەھۇدىيلار ئۇس بىلەن خەزرج قەبىلىسىگە

قارشى پەيغەمبەر ئەلەيھىسسالامدىن ياردەم كۈتەتتى. **اللھ تائالا** پەيغەمبەر ئەلەيھىسسالامنى ئەرەبلەرنىڭ ئىچىدىن ئەۋەتتى. شۇنىڭ بىلەن ئۇلار پەيغەمبەر ئەلەيھىسسالامغا ئىمان ئېيتماي ئەكسچە پەيغەمبەر ئەلەيھىسسالام توغرىسىدا ئىلگىرى دېگەن سۆزلىرىدىن تېنىۋالدى.

ئۇلارغا مۇناز ئىبنى جەبەل ۋە بەنۇسەلىمنىڭ تۇغقىنى بەشىر ئىبنى بەرائى ئىبنى مەئرۇر مۇنداق دەيدۇ: ئى يەھۇدىيلار جامائەسى! سىلەر **اللھ** دىن قورقۇڭلار ۋە ئىسلامغا كىرىڭلار، سىلەر بىز مۇشۇ چىغىمىزدا مۇھەممەد ئەلەيھىسسالامنىڭ كېلىشى بىلەن بىزگە قارشى ياردەم كۈتەتتىڭلار، ئۇنىڭ پەيغەمبەر بولۇپ كېلىشىدىن بىزگە خەۋەر بېرەتتىڭلار ۋە ئۇنىڭ سۈپەتلىرىنى بايان قىلىپ بېرەتتىڭلار. بەنۇنەزىرنىڭ تۇغقىنى سالام ئىبنى مۇشكىم دېگەن يەھۇدىي: مۇھەممەد ئەلەيھىسسالام بىز بىلىدىغان نەرسىنى ئېلىپ كەلمىدى. بىز سىلەرگە نېمە دېگەنتۇق؟ دېدى. **اللھ** ئۇنىڭ بۇ سۆزى ھەققىدە تۆۋەندىكى ئايەتنى چۈشۈردى: **﴿ئۇلارغا اللھ تەرىپىدىن ئۇلاردىكى كىتاب (تەۋرات) نى تەستىقلايدىغان كىتاب (قۇرئان) نازىل بولغان چاغدا (ئۇنىڭغا ئىشەنمىدى)﴾**.

ئەبۇئالىيە مۇنداق دەيدۇ: يەھۇدىيلار ئەرەب مۇشۇ كىتابىغا قارشى پەيغەمبەر ئەلەيھىسسالامنىڭ كېلىشى بىلەن ياردەم سوراپ مۇنداق دېدى: ئى **اللھ** بىزنىڭ كىتابلىرىمىزدا سۈپەتلىرى بايان قىلىنغان پەيغەمبەرنى ئەۋەتكىن، بىز (ئۇنىڭ بىلەن بىللە) مۇشۇ كىتابنى ئازابلان ئۆلتۈرۈۋالدى. **اللھ تائالا**، مۇھەممەد ئەلەيھىسسالامنى پەيغەمبەر قىلىپ ئەۋەتتى. ئۇلار ئۇنىڭ ئۆزىنىڭ مىللىتىدىن ئەمەسلىكىنى كۆرۈپ، ئۇنىڭ پەيغەمبەر ئىكەنلىكىنى بىلىپ تۇرۇپ، ئەرەبلەرگە ھەسەت قىلىپ ئۇنىڭغا ئىمان كەلتۈرمىدى. **اللھ تائالا** بۇ ھەقتە مۇنداق دەيدۇ: **﴿ئۇلار بىلىدىغان (يەنى تەۋراتتا سۈپىتى بايان قىلىنغان) پەيغەمبەر كەلگەن چاغدا ئۇنى ئىنكار قىلدى. اللھ كاپىرلارغا (يەنى پەيغەمبەرلەرنىڭ تۈگەنچىسىنى ئىنكار قىلغان يەھۇدىيلارغا) لەنەت قىلدى﴾**.

\*\*\* \*\* \*

بِسْمَا آسْتَرَوْا بِمَآ أَنفُسَهُمْ أَن يَكْفُرُوا بِمَا أَنزَلَ اللَّهُ بَغْيًا أَن يُنَزِّلَ اللَّهُ مِن فَضْلِهِ عَلَىٰ مَن يَشَاءُ مِّنْ عِبَادِهِ ۗ فَبَاءُوا بَغْضِبِ عَلَىٰ غَضِبٍ ۗ وَاللَّكْفِيرِينَ عَذَابٌ مُّهِينٌ ﴿٩٠﴾

يەھۇدىيلارنىڭ **اللھ** نازىل قىلغان قۇرئاننى ئىنكار قىلىشى **اللھ** نىڭ ئۆز پەزىلىنى (يەنى پەيغەمبەرلىكىنى) خالىغان بەندىسىگە چۈشۈرگەنلىكىگە ھەسەت قىلىش يۈزىسىدىندۇر. ئۇلارنىڭ ئۆزلىرىنى (يەنى ئىمانىنى) كۇفرغا سېتىشى ئەجەپ يامان ئىشتۇر. ئۇلار ئۈستى - ئۈستىگە غەزەپكە تېگىشلىك بولدى. كاپىرلار خارلىغۇچى ئازابقا دۇچار بولىدۇ<sup>(90)</sup>.

**﴿ئۇلارنىڭ ئۆزلىرىنى (يەنى ئىمانىنى) كۇفرغا سېتىشى ئەجەپ يامان ئىشتۇر﴾** بۇ ئايەتنىڭ مەنىسى ھەققىدە مۇجاھىد مۇنداق دەيدۇ: يەنى يەھۇدىيلار ھەققىدە ناھەقنى ئالماشتۇرۇپ پەيغەمبەر ئەلەيھىسسالام ئېلىپ كەلگەن نەرسىنى بايان قىلىشنىڭ ئورنىغا ئۇنى يوشۇردى.

بۇ ئايەتنىڭ مەنىسى ھەققىدە سۇددى مۇنداق دەيدۇ: ئۇلارنىڭ **اللھ تائالا** پەيغەمبەر ئەلەيھىسسالامغا چۈشۈرگەن نەرسىگە ئىشىنىپ، ئۇنىڭغا ياردەم قىلىشنىڭ ئورنىغا ئۇنى ئىنكار قىلىپ، ئۆزلىرىنىڭ خاھىشى بويىچە ئۆزگەرتىۋالغانلىقى ئەجەپ يامان ئىشتۇر. ئۇلارنى شۇنداق قىلىشقا مەجبۇر قىلغان نەرسە، (ئۇلارنىڭ) **اللھ تائالانىڭ** ئۆز پەزىلىنى بەندىلىرىدىن خالىغان كىشىگە چۈشۈرگەنلىكىگە ھەسەت قىلىپ يامان كۆرۈشىدۇر.

﴿ئۇلار ئۈستى - ئۈستىگە غەزەپكە تېگىشلىك بولدى. كاپىرلار خارلىغۇچى ئازابقا دۇچار بولدى﴾ بۇ ئايەتنىڭ مەنىسى ھەققىدە ئىبنى ئابباس رەزىيەللاھۇ ئەنھۇما مۇنداق دەيدۇ: ئۇلارغا غەزەپنىڭ ئۈستىگە غەزەپ تېگىشلىك بولدى. يەنى ئۇلار تەۋراتنىڭ ئىچىدىكى ھۆكۈملەرنى بىكار قىلىۋەتكەنلىكى ئۈچۈن ئاللا تائالا ئۇلارغا بىر قېتىم غەزەپ قىلدى، ئۇلارغا ئەۋەتكەن پەيغەمبەر (مۇھەممەد ئەلەيھىسسالام) نى ئىنكار قىلغانلىقى ئۈچۈن ئاللا تائالا ئۇلارغا يەنە بىر قېتىم غەزەپ قىلدى.

بۇ ئايەتنىڭ مەنىسى ھەققىدە ئەبۇئالىيە مۇنداق دەيدۇ: ئىنجىل بىلەن ئىسا ئەلەيھىسسالامنى ئىنكار قىلغانلىقى ئۈچۈن ئاللا تائالا ئۇلارغا بىر قېتىم غەزەپ قىلدى. ئاندىن پەيغەمبەر ئەلەيھىسسالام بىلەن قۇرئاننى ئىنكار قىلغانلىقى ئۈچۈن ئاللا تائالا ئۇلارغا يەنە بىر قېتىم غەزەپ قىلدى. بۇ ئايەتنىڭ مەنىسى ھەققىدە ئىكرىمە ۋە قەتادە قاتارلىقلاردىنمۇ يۇقىرىقىدەك رىۋايەت قىلىندى.

﴿كاپىرلار خارلىغۇچى ئازابقا دۇچار بولدى﴾ يەنى ئۇلارنىڭ كاپىر بولۇپ قېلىشىنىڭ سەۋەبى ھەسەت بىلەن بويۇنتاۋلىق قىلىشتۇر. ئۇلارنىڭ تەكەببۇرلۇقى ئۈچۈن ئۇلار دۇنيا ۋە ئاخىرەتتە ئەڭ خار قىلغۇچى ئازاب بىلەن ئازابلىنىدۇ. ئاللا تائالا بۇ ھەقتە مۇنداق دەيدۇ: ﴿شۈبھىسىزكى، مېنىڭ ئىبادىتىمدىن چوڭچىلىق قىلىپ باش تارتىدىغانلار خار ھالدا جەھەننەمگە كىرىدۇ﴾<sup>(1)</sup> يەنى ئۇلار دوزاخقا ناھايىتى خارلانغان ھالەتتە كىرىدۇ.

ئىمام ئەھمەد، ئەمر ئىبنى شۇئەيبىنىڭ چوڭ ئاتىسىدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: قىيامەت كۈنى تەكەببۇرلۇق قىلغۇچىلارنىڭ سۈرىتى زەررىگە ئوخشاش كىچىك ھالەتتىكى ئادەملەرنىڭ شەكلىدە تۇرغۇزۇلىدۇ. ئۇلاردىن ھەر قانداق كىچىك نەرسىمۇ ئۇلاردىن چوڭ كۆرىنىدۇ. ئۇلار جەھەننەمدىكى بەۋلەس ئىسىملىك دوزاخقا كىرىدۇ. ئۇلارنى ئەنپارنىڭ ئوتلىرى قورشىيدۇ. ئۇلار دوزاختىكى كىشىلەردىن ئاققان قان - يىرىڭ بىلەن سۇغۇرىلىدۇ.

\* \* \* \* \*

وَإِذَا قِيلَ لَهُمْ ءَامِنُوا بِمَا أَنْزَلَ اللَّهُ قَالُوا قَالُوا نُوْمِنُ بِمَا أَنْزَلَ عَلَيْنَا وَيَكْفُرُونَ بِمَا وَرَاءَهُ وَهُوَ الْحَقُّ مُصَدِّقًا لِمَا مَعَهُمْ ۗ قُلْ فَلِمَ تَقْتُلُونَ أَنْبِيَاءَ اللَّهِ مِنْ قَبْلُ إِنْ كُنْتُمْ مُؤْمِنِينَ ﴿٦١﴾ \* وَلَقَدْ جَاءَكُمْ مُوسَىٰ بِالْبَيِّنَاتِ ثُمَّ أَخَذْتُمُ الْعِجْلَ مِنْ بَعْدِهِ وَأَنْتُمْ ظَالِمُونَ ﴿٦٢﴾

ئۇلارغا: «ئاللا نازىل قىلغان كىتابقا (يەنى قۇرئانغا) ئىمان كەلتۈرۈڭلار» دېيىلسە، ئۇلار: «ئۆزىمىزگە نازىل قىلىنغان كىتابقا (يەنى تەۋراتقا) ئىمان كەلتۈرمىز» دەيدۇ. ئۇنىڭدىن كېيىنكى كىتابقا (يەنى قۇرئانغا) ئىشەنمەيدۇ، ھالبۇكى، ئۇ (يەنى قۇرئان) ھەقتۇر، ئۇلارنىڭ قولىدىكى كىتابنى تەستىق قىلغۇچىدۇر. (ئۇلارغا) «سەلەر (تەۋراتقا) ئىشىنىدىغان بولساڭلار، ئىلگىرى نېمە ئۈچۈن ئاللا نىڭ پەيغەمبەرلىرىنى ئۆلتۈردۈڭلار؟» دېگەن<sup>(91)</sup>. مۇسا سەلەرگە ھەقىقەتەن ئېنىق مۆجىزىلەرنى كەلتۈردى، مۇسا (تۈر تېغىغا كەتكەن) دىن كېيىن، ئۆزەڭلارغا زۇلۇم قىلىپ موزايىنى مەبۇد قىلىۋالدىڭلار<sup>(92)</sup>.

(1) سۈرە غافىر 60 - ئايەتنىڭ بىر قىسمى.

يەھۇدىيلارنىڭ ھەقىقەتنى ئىنكار قىلىپ تۇرۇپ ئىماننى دەۋا قىلغانلىقى توغرىسىدا ﴿ئۇلارغا: «اللە نازىل قىلغان كىتابقا (يەنى قۇرئانغا) ئىمان كەلتۈرۈڭلار» دېيىلسە﴾ يەنى يەھۇدىي، ئەھلى كىتاب ۋە ئۇنىڭ ئوخشاشلىرىغا مۇھەممەد ئەلەيھىسسالامغا چۈشكەن نەرسىگە ئىمان كەلتۈرۈڭلار، ئۇنىڭغا ئىشىنىڭلار ۋە ئۇنىڭغا ئەگىشىڭلار دېيىلسە ﴿ئۇلار: «ئۆزىمىزگە نازىل قىلىنغان كىتابقا (يەنى تەۋراتقا) ئىمان كەلتۈرمىز» دەيدۇ. ئۇنىڭدىن كېيىنكى كىتابقا (يەنى قۇرئانغا) ئىشەنمەيدۇ، ھالبۇكى، ئۇ (يەنى قۇرئان) ھەقتۇر، ئۇلارنىڭ قولىدىكى كىتابنى تەستىق قىلغۇچىدۇر﴾ يەنى بىز تەۋرات بىلەن ئىنجىلغا ئىمان كەلتۈرسەكلا بولدى، باشقىسىغا ئىمان كەلتۈرمەيمىز دەيدۇ. ئۇلار پەيغەمبەر ئەلەيھىسسالامغا چۈشكەن نەرسىنىڭ توغرىلىقىنى بىلىپ تۇرۇپ بىزگە چۈشكەن نەرسىدىن باشقىسىغا ئىمان كەلتۈرمەيمىز، دەيدۇ.

﴿ئۇلارغا﴾ «سەلەر (تەۋراتقا) ئىشىنىدىغان بولساڭلار، ئىلگىرى نېمە ئۈچۈن اللە نىڭ پەيغەمبەرلىرىنى ئۆلتۈردۈڭلار؟» دېگەن﴾ يەنى سەلەر بىزگە چۈشكەن نەرسىگە ئىمان كەلتۈرۈمىز دېگەن سۆزۈڭلاردا راستچىل بولساڭلار، سەلەر پەيغەمبەرلىكىنى بىلىدىغان سەلەرنىڭ قولۇڭلاردىكى تەۋراتنى ۋە ئۇنىڭ ھۆكۈمىنىڭ تېخى ئەمەلدىن قالمىغانلىقىنى تەستىقلاپ، ئۇنىڭ ئىچىدىكى ھۆكۈملەر بىلەن ھۆكۈم قىلغان پەيغەمبەرلەرنى نېمە ئۈچۈن ئۆلتۈرسەلەر؟ سەلەر ئۇلارنى تەرسالىق، چوچىلىق ۋە ھەددىدىن ئېشىش يۈزىسىدىن ئۆلتۈردۈڭلار سەلەر ئۆز خاھىشىڭلار، كۆز قارىشىڭلار ۋە ئارزۇيۇڭلاردىن باشقىسىغا ئەگەشمەيسەلەر. اللە تائالا بۇ ھەقتە مۇنداق دەيدۇ: ﴿ھەر قاچان بىرەر پەيغەمبەر كۆڭلۈڭلارغا ياقمايدىغان بىر نەرسە ئېلىپ كەلسە، تەكەببۇرلۇق قىلىۋېرەمسەلەر؟ بىر قىسىم پەيغەمبەرلەرنى ئىنكار قىلىدىڭلار، يەنە بىر قىسىم پەيغەمبەرلەرنى ئۆلتۈردۈڭلار﴾.

﴿ئۇلارغا﴾ «سەلەر (تەۋراتقا) ئىشىنىدىغان بولساڭلار، ئىلگىرى نېمە ئۈچۈن اللە نىڭ پەيغەمبەرلىرىنى ئۆلتۈردۈڭلار؟» دېگەن﴾ سۈددى بۇ ئايەت ھەققىدە مۇنداق دەيدۇ: اللە تائالا بۇ ئايەت ئارقىلىق ئۇلارنىڭ قىلمىشلىرىنى ئەيىبلەيدۇ.

﴿مۇسا سەلەرگە ھەقىقەتەن ئېنىق مۆجىزىلەرنى كەلتۈردى﴾ يەنى مۇسا ئەلەيھىسسالام ئۆزىنىڭ پەيغەمبەر ئىكەنلىكىگە، اللە تائالادىن باشقا ئىبادەتكە لايىق ھېچقانداق ئىلاھنىڭ يوقلىقىغا ئوچۇق ئالامەتلەرنى ۋە كەسكىن پاكىتلارنى ئېلىپ كەلگەن بولۇپ، ئۇ پاكىتلار سۇ، چىكەتكە، پىت، پاقا، قان ئاپەتلىرى، ھاسا، قول، دېڭىزنىڭ يېرىلىشى، بۇلۇت بىلەن سايە چۈشۈرۈپ بېرىش، تەرەنجىبىن بىلەن بۆدۈنىنى (ئۇزۇقلۇق قىلىپ بېرىش)، تاشتىن (سۇ چىقىرىپ بېرىش) قاتارلىق مۆجىزىلەر ۋە بۇلاردىن باشقا يەھۇدىيلارنىڭ كۆز ئالدىدا بولغان نۇرغۇنلىغان ئىشلاردۇر<sup>(1)</sup>.

﴿مۇسا (تۇر تېغىغا كەتكەن) دىن كېيىن، ئۆزەڭلارغا زۇلۇم قىلىپ موزايىنى مەبۇد قىلىۋالدىڭلار﴾ يەنى سەلەر ئەينى زاماندا مۇسا اللە بىلەن سۆزلىشىش ئۈچۈن تۇر تېغىغا كەتكەندىن كېيىن اللە تائالادىن يۈز ئۆرۈپ موزايىغا ئىبادەت قىلىدىڭلار.

(1) بۇلارنىڭ بەزىلىرى بۇنىڭدىن ئىلگىرى تەپسىلى سۆزلىنىپ ئۆتۈلدى. بەزىلىرى بۇنىڭدىن كېيىن ئۆز ئورۇنلىرىدا تەپسىلى بايان قىلىنىدۇ.



اللہ تائالا بۇ ھەقتە مۇنداق دەيدۇ: ﴿مۇسانىڭ قەۋمى مۇسادىن كېيىن (يەنى مۇسا پەرۋەردىگارغا مۇناجات قىلىش ئۈچۈن تۇر تېغىغا كەتكەندىن كېيىن)، زىننەت بۇيۇملىرىدىن موزايىدەك ئاۋاز چىقىرىدىغان بىر جانسىز موزاي ياسىدى﴾<sup>(1)</sup>.

﴿ئۆزەڭلارغا زۇلۇم قىلىپ موزايىنى مەبۇد قىلىۋالدىڭلار﴾ يەنى اللہ تائالادىن باشقا ھېچقانداق ئىلاھنىڭ يوقلۇقىنى بىلىپ تۇرۇپ موزايغا ئىبادەت قىلغانلىقىڭلار ئۆزەڭلار ئۆزەڭلارغا زۇلۇم قىلغانلىقىڭلاردۇر. اللہ تائالا بۇ ھەقتە مۇنداق دەيدۇ: ﴿ئۇلار (موزايغا چوقۇنغانلىقىرىغا) پۇشايمان قىلغان ۋە راست ئازغانلىقىرىنى چۈشەنگەن چاغدا: «ئەگەر پەرۋەردىگار بىزگە رەھىم قىلمىسا ۋە مەغپىرەت قىلمىسا، بىز ئەلۋەتتە زىيان تارتقۇچىلاردىن بولىمىز» دەپتى﴾<sup>(2)</sup>.

\* \* \* \* \*

وَإِذْ أَخَذْنَا مِيثَاقَكُمْ وَرَفَعْنَا فَوْقَكُمُ الطُّورَ خُذُوا مَا آتَيْنَاكُمْ بِقُوَّةٍ وَأَسْمِعُوا قَالُوا سَمِعْنَا وَعَصَيْنَا وَأَشْرَبُوا فِي قُلُوبِهِمُ الْعِجْلَ بِكُفْرِهِمْ قُلْ بِعَسْمَا يَأْمُرُكُمْ بِهِ إِيْمَانُكُمْ إِن كُنتُمْ مُؤْمِنِينَ ﴿١٧﴾

ئۆز ۋاقتىدا بىز سىلەردىن (تەۋراتقا ئەمەل قىلىشقا) چىن ۋەدە ئالغان ئىدىق، سىلەرگە: «مەن نازىل قىلغان كىتابنى مەھكەم تۇتۇڭلار (بولمىسا ئۈستۈڭلارغا تاغنى تاشلايمىز)» دەپ تۇر تېغىنى ئۈستۈڭلارغا تىكىلىدۇق ۋە (تەۋراتقا) قۇلاق سېلىڭلار (دېدۇق). ئۇلار: «سۆزۈڭگە قۇلاق سالدۇق ئەمىرىڭگە ئاسىيلىق قىلدۇق» دېيىشتى. ئۇلارنىڭ كۇفرى تۈپەيلىدىن دىللىرىغا موزايىنىڭ مۇھەببىتى سىڭىپ كەتتى. ئۇلارغا: «ئەگەر سىلەر مۆمىن بولساڭلار، ئىمانىڭلار سىلەرنى ئەجەب يامان ئىشقا بۇيرۇيدىكەن؟ (سىلەر مۆمىن ئەمەس، چۈنكى، ئىمان موزايغا چوقۇنۇشقا بۇيرۇمايدۇ)» دېگىن<sup>(93)</sup>.

اللہ تائالا يەھۇدىيلارنىڭ ئۈستىگە تۇر تېغىنى كۆتۈرۈپ تۇرۇپ ۋەدە ئالغانلىقى ئاندىن

ئۇلارنىڭ ئاسىيلىق قىلغانلىقى توغرىسىدا

اللہ تائالا ئۇلارغا ئۇلارنىڭ سادىر قىلغان خاتالىقىرىنى، ۋەدىگە خىلاپلىق قىلىپ ئۈنىشىدىن يۈز ئۆرۈگەنلىكىنى ھەتتا ۋەدىنى قوبۇل قىلىشى ئۈچۈن ئۇلارنىڭ ئۈستىگە تۇر تېغىنى تۇتۇپ تۇرغانلىقى، ئاندىن ئۇلارنىڭ ۋەدىگە خىلاپلىق قىلغانلىقىنى بايان قىلىپ بېرىدۇ. شۇنىڭ ئۈچۈن ئايەتتە مۇنداق دەپ كەلدى: ﴿ئۇلار: «سۆزۈڭگە قۇلاق سالدۇق ئەمىرىڭگە ئاسىيلىق قىلدۇق» دېيىشتى﴾ بۇمەزمۇنغا مۇناسىۋەتلىك ئايەتلەر يۇقىرىدا شەرھىلەندى.

﴿ئۇلارنىڭ كۇفرى تۈپەيلىدىن دىللىرىغا موزايىنىڭ مۇھەببىتى سىڭىپ كەتتى﴾ بۇ ئايەتنىڭ مەنىسى ھەققىدە ئابدۇرازاق، قەتادىنىڭ مۇنداق دېگەنلىكىنى رىۋايەت قىلىدۇ: موزايىنى ياخشى كۆرۈش ئۇلارنىڭ قەلبىگە سىڭىپ كەتتى.

(1) سۈرە ئەئراق 148 - ئايەتنىڭ بىر قىسمى.

(2) سۈرە ئەئراق 149 - ئايەتنىڭ بىر قىسمى.

﴿ئۇلارغا: «ئەگەر سىلەر مۆمىن بولساڭلار، ئىمانىڭلار سىلەرنى ئەجەب يامان ئىشقا بۇيرۇيدىكەن؟ (سىلەر مۆمىن ئەمەس چۈنكى، ئىمان موزايغا چوقۇنۇشقا بۇيرۇمايدۇ)» دېگىن﴾ يەنى سىلەرنىڭ تارىختىن بۇيان ئاللا تائالانىڭ ئايەتلىرىنى ئىنكار قىلىشىڭلار، (ئاللا نىڭ) پەيغەمبەرلىرىگە قارشى تۇرۇشۇڭلار ۋە پەيغەمبەر مۇھەممەد ئەلەيھىسسالامغا ئىمان ئېيتىمىغانلىقىڭلار بەكمۇ يامان ئىشتۇر. مۇھەممەد ئەلەيھىسسالامغا ئىمان ئېيتىمىغانلىقىڭلار سىلەر ئۆتكۈزگەن ئەڭ چوڭ خاتالىقتۇر. چۈنكى، سىلەر پۈتۈن ئىنسانىيەتكە پەيغەمبەر قىلىپ ئەۋەتىلگەن ۋە پۈتۈن پەيغەمبەرلەرنىڭ ئاخىرقىسى، ئەڭ كاتتىسى بولغان پەيغەمبەرگە ئىمان كەلتۈرمىدىڭلار. ۋەدىلەرنى بۇزغان ئاللا تائالانىڭ ئايەتلىرىنى بۇزغان ۋە ئاللا تائالانى قويۇپ موزايغا ئىبادەت قىلغان تورۇپ، قانداقمۇ ئىمانى دەۋا قىلىسىلەر!؟

\* \* \* \* \*

قُلْ إِنْ كَانَتْ لَكُمْ أَلْدَارُ الْآخِرَةُ عِنْدَ اللَّهِ خَالِصَةً مِّنْ دُونِ النَّاسِ فَتَمَنَّوْا الْمَوْتَ إِنْ كُنْتُمْ صَادِقِينَ ﴿١٠٦﴾ وَلَنْ يَتَمَنَّوَهُ أَبَدًا بِمَا قَدَّمْتُمْ أَيْدِيَهُمْ ۗ وَاللَّهُ عَلِيمٌ بِالظَّالِمِينَ ﴿١٠٧﴾ وَلَتَجِدَنَّهُمْ أَحْرَصَ النَّاسِ عَلَىٰ حَيَاتِهِ وَمِنَ الَّذِينَ أَشْرَكُوا ۗ يَوَدُّ أَحَدُهُمْ لَوْ يُعَمَّرُ أَلْفَ سَنَةٍ وَمَا هُوَ بِمُزَحِّزِهِ مِنَ الْعَذَابِ أَنْ يُعَمَّرَ ۗ وَاللَّهُ بَصِيرٌ بِمَا يَعْمَلُونَ ﴿١٠٨﴾

ئۇلارغا: «ئەگەر ئاخىرەت يۇرتى (يەنى جەننەت) ئاللا نىڭ قېشىدا (سىلەر گۇمان قىلغاندەك) باشقىلارغا ئەمەس، يالغۇز سىلەرگىلا خاس بولسا، (سىلەرنى جەننەتكە ئۇلاشتۇرىدىغان) ئۆلۈمنى ئارزۇ قىلىپ بېقىڭلار! (جەننەت بىزگىلا خاس دېگەن سۆزۈڭلاردا) راستچىل بولساڭلار» دېگىن<sup>(94)</sup>. ئۇلار قىلغان يامان ئەمەللىرى سەۋەبلىك، ئۆلۈمنى ھەرگىزمۇ ئارزۇ قىلمايدۇ. ئاللا زالىملارنى ئوبدان بىلگۈچىدۇر<sup>(95)</sup>. شۇبھىسىزكى، ئۇلارنى ھاياتقا ھەممە كىشىدىن، ھەتتا مۇشرىكلاردىنمۇ ھېرىس كۆرسەن؛ ھەر بىرى مىڭ يىل ئۆمۈر كۆرۈشنى ئارزۇ قىلىدۇ، ئۇزۇن ئۆمۈر كۆرۈش ئۇلارنى ئازابتىن قۇتۇلدۇرۇپ قالالمايدۇ. ئاللا ئۇلارنىڭ قىلمىشلىرىنى ئېنىق كۆرۈپ تۇرغۇچىدۇر<sup>(96)</sup>.

يەھۇدىيلارنى لەنەت بىلەن دۇئا قىلىشىشقا چاقىرىش توغرىسىدا

﴿ئۇلارغا: «ئەگەر ئاخىرەت يۇرتى (يەنى جەننەت) ئاللا تائالانىڭ قېشىدا (سىلەر گۇمان قىلغاندەك) باشقىلارغا ئەمەس، يالغۇز سىلەرگىلا خاس بولسا، (سىلەرنى جەننەتكە ئۇلاشتۇرىدىغان) ئۆلۈمنى ئارزۇ قىلىپ بېقىڭلار! (جەننەت بىزگىلا خاس دېگەن سۆزۈڭلاردا) راستچىل بولساڭلار» دېگىن﴾ بۇ ئايەتنىڭ مەنىسى ھەققىدە مۇھەممەد ئىبنى ئىسھاق ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: «ئاللا تائالا پەيغەمبىرى مۇھەممەد ئەلەيھىسسالامغا (سىلەرنىڭ) قايسىڭلار (يەنى يەھۇدىيلار) ياكى سىلەردىن قايسىڭلار يالغانچى بولسا شۇنىڭ ئۆلۈپ كېتىشىگە دۇئا قىلىڭلار، دەيدۇ».

﴿ئۇلار قىلغان يامان ئەمەللىرى سەۋەبلىك، ئۆلۈمنى ھەرگىزمۇ ئارزۇ قىلمايدۇ. ئاللا زالىملارنى ئوبدان بىلگۈچىدۇر﴾ يەنى يەھۇدىيلار پەيغەمبەر ئەلەيھىسسالام بىلەن دۇئا قىلىشىشقا ئۈنۈمدى

(ئۇلارنىڭ ئۈنۈمىسى) سېنىڭ ھەقىقىي پەيغەمبەرلىكىڭنى بىلىپ تۇرۇپ، سېنى ئىنكار قىلغانلىقى ئۈچۈندۇر. ئەگەر ئۇلار (پەيغەمبەر ئەلەيھىسسالامنىڭ) ئۆلۈمىنى تىلەشكەن دېگەن كۈندە ئۆلۈمىنى تىلەپ دۇئا قىلغان بولسا، يەر يۈزىدە بىرمۇ يەھۇدىي تىرىك قالماي ھەممىسى ئۆلۈپ كەتكەن بولاتتى.

﴿ئۆلۈمىنى ئارزۇ قىلىپ بېقىڭلار!﴾ (جەننەت بىزگىلا خاس دېگەن سۆزۈڭلاردا) راستچىل بولساڭلار «دېگىن» بۇ ئايەتنىڭ مەنىسى ھەققىدە ئابدۇرازاق ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: ئەگەر يەھۇدىيلار ئۆلۈمىنى تىلەگەن بولسا ھەممىسى ئۆلۈپ كېتەتتى. بۇ ئايەتنىڭ مەنىسى ھەققىدە ئىبنى جەرر مۇنداق دەيدۇ: بىزگە پەيغەمبەر ئەلەيھىسسالامنىڭ مۇنداق دېگەنلىكى يەتتى: «ئەگەر يەھۇدىيلار ئۆلۈمىنى تىلەگەن بولسا، ئۇلارنىڭ ھەممىسى ئۆلۈپ كېتىپ، چوقۇم ئۆزلىرىنىڭ دوزاختىكى ئورۇنلىرىنى كۆرگەن بولاتتى. ئەگەر پەيغەمبەر ئەلەيھىسسالام بىلەن لەنەت ئوقۇشقىلى چىققان بولسا يەھۇدىيلار (ئۆيلىرىگە) قايتقاندا بالا - چاقىلىرىنى ۋە مال مۈلۈكىنى تاپالمىغان بولاتتى».

اللھ تائالا بۇ ھەقتە مۇنداق دەيدۇ: ﴿ئى مۇھەممەد!﴾ ئېيتقىنكى «ئى يەھۇدىيلار! ئەگەر سىلەر باشقىلارنى ئەمەس، پەقەت ئۆزەڭلارنىلا اللھ نىڭ دوستلىرى دەپ دەۋا قىلىدىغان بولساڭلار، (ئاخىرەتنىڭ راھىتىگە تېزىرەك يېتىش ئۈچۈن) ئۆلۈمىنى ئارزۇ قىلىپ بېقىڭلار، ئەگەر (بۇ دەۋايىڭلاردا) راستچىل بولساڭلار. ئۇلار قىلغان گۇناھلىرى تۈپەيلىدىن، ئۆلۈمىنى ھەرگىز ئارزۇ قىلمايدۇ، اللھ زالىملارنى بىلگۈچىدۇر. (ئى مۇھەممەد!) «سىلەر قاچىدىغان ئۆلۈم چوقۇم سىلەرگە يولۇقىدۇ، ئاندىن سىلەر غەيىبىنى ۋە ئاشكارىنى بىلگۈچى (اللھ) نىڭ دەرگاھىغا قايتۇرۇلسىلەر، اللھ سىلەرگە قىلمىشىڭلارنى ئېيتىپ بېرىدۇ» دېگىن<sup>(1)</sup> ئۇلار ئۆزلىرىنىڭ اللھ تائالانىڭ بالىلىرى ۋە اللھ تائالانىڭ ئەڭ ياخشى كۆرىدىغان كىشىلىرى دەپ گۇمان قىلىپ، جەننەتكە يەھۇدىي ياكى خرىستىئان بولغان كىشىدىن باشقىسى ھەرگىزمۇ كىرەلمەيدۇ دەپ قارايدۇ. ئۇلار ئۆزلىرى ياكى مۇسولمانلاردىن قايسى تەرەپ يالغانچى بولسا ئۇلارنىڭ ئۆلۈپ كېتىشىگە دۇئا قىلىشىغا چاقىرىلدى، ئۇلار لەنەت تىلەشتىن ۋە دۇئا قىلىشىشتىن قورققاندىن كېيىن، ئۇلارنىڭ ئىچىدىكى ھەر بىر كىشى ئۆزلىرىنىڭ ناھەق يولدا ئىكەنلىكىنى بىلدى. چۈنكى، ئۇلار ئۆزلىرىنىڭ قىلغان (بىز اللھ تائالانىڭ بالىلىرى ۋە ئۇنىڭ ئەڭ ياخشى كۆرىدىغان كىشىلىرى) دېگەن دەۋاسىدا ئىشەنچسىز بولغان بولسا، لەنەت تىلەشكە ئەلۋەتتە جۈرئەت قىلغان بولاتتى. ئۇلارنىڭ ئۇنداق قىلالمىغانلىقىدىن يالغانچىلىقى بىلىنىپ قالدى. (يەھۇدىيلار لەنەت تىلەشكە چاقىرىلغاندەك) نەجران قەبىلىسىدىن كەلگەن خرىستىئانلارنىڭ ئەلچىلىرى كەسكىن پاكىتلارنىڭ ئالدىدا ئۇنىڭغا قانائەت قىلماي قارشىلىشىپ تۇرغاندىن كېيىن، پەيغەمبەر ئەلەيھىسسالام ئۇلارنىمۇ لەنەت تىلەشكە چاقىردى.

اللھ تائالا بۇ ھەقتە مۇنداق دەيدۇ: ﴿سەن ئىسا توغرىلۇق ھەقىقىي مەلۇماتقا ئىگە بولغىنىڭدىن كېيىن، كىملىرىكى سەن بىلەن مۇنازىرەلەشسە، سەن ئۇلارغا: «كېلىڭلار، ئوغۇللىرىمىزنى ۋە ئوغۇللىرىڭلارنى، ئاياللىرىمىزنى ۋە ئاياللىرىڭلارنى، ئۆزلىرىمىزنى ۋە ئۆزلىرىڭلارنى يىغىپ، اللھ نىڭ لەنتى يالغانچىلارغا بولسۇن، دەپ اللھ غا يالۋۇرۇپ دۇئا قىلايلى» دېگىن<sup>(2)</sup> خرىستىئانلار لەنەت تىلەشكە چاقىرىلغانلىقىنى كۆرۈپ بەزىسى بەزىسىگە اللھ بىلەن قەسەم، سىلەر بۇ پەيغەمبەر بىلەن

(1) سۈرە جۇمۇئە 6 — 8 ئايەتكىچە.

(2) سۈرە ئال ئىمران 61 - ئايەت.

لەنەت تىلەشكىلى چىقساڭلار كۆزنى يۇمۇپ ئاچقۇچە سىلەرنىڭ ئىچىڭلاردىن بىرسىمۇ تىرىك قالمايدۇ، دېيىشتى. ئاندىن ئۇلار سۈلھى تۈزۈشنى تاللاپ (ھەر يىلى مەلۇم مىقداردا) تۆلەم تۆلەشكە (قوشۇلدى) ئەبۇئۇبەيدە ئىبنى جەرراھنى ئۇلارغا مەسئۇل قىلىپ ئەۋەتتى. تۆلەم تۆلەشكە قوشۇلغانلىقى ئۇلارنىڭ پەيغەمبەر ئەلەيھىسسالامغا باش ئەگكەنلىكىنىڭ ئالامىتىدۇر.

يەھۇدىيلارنىڭ ئۇزۇن ئۆمۈر كۆرۈشكە بەكمۇ ھېرىسمەن ئىكەنلىكى توغرىسىدا

يەھۇدىيلار (ئۆلگەندىن كېيىن) دوزاخقا قاتتىق ئازابقا دۇچار بولىدىغانلىقىنى بىلگەنلىكتىن ئاخىرەتكە كىچىكىپ بېرىشنى كىچىكىپ بېرىش ئارزۇسىدا ئۆمىرنىڭ (ئۇزۇن بولۇشىغا) كاپىردىن بەك ھېرىسمەندۇر. چۈنكى، "دۇنيا مۆمىنلەرنىڭ تۈرمىسى، كاپىرلارنىڭ جەننىتىدۇر"<sup>(1)</sup>.

بۇ ھەقتە ئاللا تائالا مۇنداق دەيدۇ: ﴿شۈبھىسىزكى، ئۇلارنى ھاياتقا ھەممە كىشىدىن، ھەتتا مۇشرىكلاردىنمۇ ھېرىس كۆرسەن؛ ھەر بىرى مىڭ يىل ئۆمۈر كۆرۈشنى ئارزۇ قىلىدۇ﴾ بۇئايەتنىڭ مەنىسى ھەققىدە مۇجاھىد مۇنداق دەيدۇ: ئۇلار ئۆمۈر بويى خاتالىق ئۆتكۈزۈشنى ياخشى كۆرىدۇ.

﴿ئۇزۇن ئۆمۈر كۆرۈش ئۇلارنى ئازابتىن قۇتۇلدۇرۇپ قالالمايدۇ﴾ بۇئايەتنىڭ مەنىسى ھەققىدە مۇھەممەد ئىبنى ئىسھاق ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: يەنى ئۇزۇن ئۆمۈر كۆرۈش بىلەنلا ئازابتىن قۇتۇلۇپ قالالمايدۇ. مۇشرىكلارمۇ ئۆلگەندىن كېيىن قايتا تىرىلىشنى ئارزۇ قىلمىغاچقا ياشاشنى ياخشى كۆرىدۇ. يەھۇدىيلارمۇ ئاخىرەتتە بولىدىغان ئازابنى بىلگەنلىكى ئۈچۈن ئۇزۇن ياشاشنى ياخشى كۆرىدۇ.

بۇ ئايەت ھەققىدە ئابدۇراھمان ئىبنى زەيد، ئىبنى ئەسەلم مۇنداق دەيدۇ: يەھۇدىيلار ئۇزۇن ياشاشقا كاپىرلاردىنمۇ ھېرىسمەن كېلىدۇ. ئۇلارنىڭ ھەر بىرىسى 1000 يىل ياشاشنى ياخشى كۆرىدۇ، ئۇلار قانچە ئۇزۇن ياشىسىمۇ خۇددى شەيتان كاپىر بولغانلىقى ئۈچۈن ئۇنىڭ كۆرگەن ئۆمۈرى ئۇنىڭغا ھېچقانداق پايدا ئېلىپ كېلەلمىگىنىگە ئوخشاش ئۇلارنىڭ كۆرگەن ئۇزۇن ئۆمۈرى ئۇلارنى ئازابدىن قۇتۇلدۇرالمايدۇ.

﴿ئاللا ئۇلارنىڭ قىلمىشلىرىنى ئېنىق كۆرۈپ تۇرغۇچىدۇر﴾ يەنى (ئاللا) بەندىلىرى قىلىۋاتقان ياخشى ياكى يامان ئىش بولسۇن ئۇنى بىلىپ ۋە كۆرۈپ تۇرغۇچى، ھەر بىر كىشىگە ئۇنىڭ قىلغان ئىشى بويىچە مۇكاپات بەرگۈچى (ياكى جازاغا تارتقۇچى) دۇر.

\* \* \* \* \*

قُلْ مَنْ كَانَ عَدُوًّا لِّجِبْرِيلَ فَإِنَّهُ نَزَّلَهُ عَلَيَّ قَلْبًا بِإِذْنِ اللَّهِ مُصَدِّقًا لِّمَا بَيْنَ يَدَيْهِ وَهُدًى وَبُشْرَىٰ لِلْمُؤْمِنِينَ ﴿١٧﴾ مَنْ كَانَ عَدُوًّا لِلَّهِ وَمَلَائِكَتِهِ وَرُسُلِهِ وَجِبْرِيلَ وَمِيكَالَ فَإِنَّ

اللَّهُ عَدُوٌّ لِلْكَافِرِينَ ﴿١٨﴾

ئېيتىشكى، «جىبرىئىلغا دۈشمەن بولغان ئادەم (ئاللا غا دۈشمەندۇر)، چۈنكى، ئۇ (يەنى جىبرىئىل) ئاللا نىڭ ئەمرى بىلەن ئۆزىدىن ئىلگىرىكىنى (يەنى ساماۋى كىتابلارنى) تەستىق

(1) دېمەكچى بولغىنى مۆمىنلەرنىڭ جەننەتتىكى بەخت - سائادىتىنىڭ ئالدىدا دۇنيا تۈرمىگە ئوخشايدۇ، ئەمما كاپىرلارنىڭ دوزاختىكى ئازابى ئالدىدا دۇنيا جەننەتكە ئوخشايدۇ.

قىلغۇچى، توغرا يول كۆرسەتكۈچى، مۆمىنلەرگە بېشارەت بەرگۈچى قۇرئاننى سېنىڭ قەلبىڭگە نازىل قىلدى»<sup>(97)</sup>. كىمكى **اللھ نى، اللھ نىڭ پەرىشتىلىرىنى، پەيغەمبەرلىرىنى، جىبرىئىلنى، مىكائىلنى دۈشمەن تۇتىدىكەن (اللھ نى دۈشمەن تۇتقان بولىدۇ)، شۇبھىسىزكى اللھ كاپىرلارنى دۈشمەن تۇتىدۇ**»<sup>(98)</sup>.

### يەھۇدىيلارنىڭ جىبرىئىل ئەلەيھىسسالامغا بولغان ئۆچمەنلىكى توغرىسىدا

ئىمام ئەبۇجەئفەر، ئىبنى جەرر تەبەرى قۇرئاننى تەتقىق قىلغۇچى ئالىملارنىڭ ھەممىسى بۇ ئايەتنىڭ ئىسرائىل ئەۋلادىدىن بولغان يەھۇدىيلار ھەققىدە چۈشكەنلىكىدە بىرلىككە كەلگەن، دەيدۇ. چۈنكى، ئۇلار جىبرىئىلنى ئۆزلىرىنىڭ دۈشمىنى، مىكائىلنى ئۆزلىرىنىڭ دوستى، دەپ گۇمان قىلىشىدۇ. «ئېيتقىنىكى، «جىبرىئىلغا دۈشمەن بولغان ئادەم (اللھ غا دۈشمەندۇر)» بۇ ئايەتنىڭ مەنىسى ھەققىدە ئىمام بۇخارى ئىكرىمەنىڭ مۇنداق دېگەنلىكىنى رىۋايەت قىلىدۇ: «جىبرىئىل، مىك، ئىسراق» دېگەن سۆزلەر بەندە دېگەن مەنىنى، «ئىل» دېگەن سۆز اللھ دېگەن مەنىنى بىلدۈرىدۇ، (يەنى جىبرىئىل - مىكائىل - ئىسراقلىق دېگەن اللھ تائالانىڭ بەندىلىرى دېگەنلىك بولىدۇ).

ئىمام بۇخارى، ئەنەس ئىبنى مالىك رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: ئابدۇللاھ ئىبنى سالام دېگەن كىشى كۈزلۈك يىغىمنىڭ ئىشلىرى بىلەن بىر يەردە ئىدى، ئۇ پەيغەمبەر ئەلەيھىسسالامنىڭ (مەككىدىن مەدىنىگە) كەلگەنلىكىنى ئاڭلاپ پەيغەمبەر ئەلەيھىسسالامنىڭ يېنىغا كېلىپ مەن سەندىن پەيغەمبەردىن باشقىسى بىلمەيدىغان ئۈچ مەسىلە سوراپمەن: قىيامەتنىڭ دەسلەپكى ئالامىتى نېمە؟ جەننەتكە كىرگەن كىشىلەرنىڭ تۇنجى يەيدىغان تامىقى نېمە؟ توغۇلغان بالا نېمە ئۈچۈن ئاتىسىغا ياكى ئانىسىغا ئوخشايدۇ؟ دېدى. پەيغەمبەر ئەلەيھىسسالام ئۇنىڭغا: «سەن سورىغان نەرسىلەرنى بايلا جىبرىئىل ماڭا خەۋەر قىلغان، دېدى. ئۇ: جىبرىئىل (خەۋەر قىلدىمۇ)؟» دەپ سورىدى. پەيغەمبەر ئەلەيھىسسالام: «ھەئە» دەپ جاۋاب بەردى. ئۇ: (جىبرىئىل) پەرىشتىلەرنىڭ ئىچىدىكى يەھۇدىيلارنىڭ دۈشمىنى، دېدى. شۇنىڭ بىلەن (پەيغەمبەر ئەلەيھىسسالام): «ئېيتقىنىكى، «جىبرىئىلغا دۈشمەن بولغان ئادەم (اللھ غا دۈشمەندۇر)، چۈنكى، ئۇ (يەنى جىبرىئىل) اللھ نىڭ ئەمرى بىلەن ئۆزىدىن ئىلگىرىكىنى (يەنى ساماۋى كىتابلارنى) تەستىق قىلغۇچى، توغرا يول كۆرسەتكۈچى، مۆمىنلەرگە بېشارەت بەرگۈچى قۇرئاننى سېنىڭ قەلبىڭگە نازىل قىلدى» دېگەن ئايەتنى ئوقۇپ (ئۇنىڭ سورىغان سوئاللىرىغا جاۋاب بېرىشكە باشلىدى): قىيامەتنىڭ بىرىنچى ئالامىتى، بىر ئوت پەيدا بولۇپ كىشىلەرنى شەرق تەرەپتىن سۈرۈپ ئېلىپ بېرىپ غەربكە توپلايدۇ. جەننەتكە كىرگەن كىشىلەرنىڭ تۇنجى يەيدىغان تامىقى، لەھەڭنىڭ جىگىرىگە چاپلىشىپ تۇرىدىغان بىر پارچە گۆش بولىدۇ. ئەر كىشىنىڭ ئىسپىرمىسى ئايال كىشىنىڭ ئىسپىرمىسىنى بېسىپ كەتسە بالا ئاتىسىغا ئوخشايدۇ، ئايال كىشىنىڭ ئىسپىرمىسى ئەر كىشىنىڭ ئىسپىرمىسىنى بېسىپ كەتسە بالا ئاتىسىغا ئوخشايدۇ، دېدى. ئۇ: ئەشھەدۇ ئەنلائىلاھە ئىللەللا ۋە ئەننەكە رەسۇلۇللا<sup>(1)</sup> دەپ ئىمان ئېيتىپ: ئى اللھ نىڭ پەيغەمبىرى! يەھۇدىيلار (كىشىلەرگە بەك) بوھتان چاپلايدىغان مىللەت، سەن ئۇلاردىن مېنىڭ ئەھۋالىمنى سوراشتىن بۇرۇن ئۇلار مېنىڭ ئىسلامغا كىرگەنلىكىمنى ئاڭلىسا، ماڭا بوھتان چاپلايدۇ (يەنى ئۇلار مېنىڭ مۇسۇلمان بولغانلىقىمنى بىلىشتىن بۇرۇن، سەن ئۇلاردىن مېنىڭ ئەھۋالىمنى سوراپ

(1) تەرجىمىسى: بىرلا اللھ تىن باشقا ئىبادەتكە لايىق ئىلاھ يوق ۋە جەزمەن سەن اللھ نىڭ پەيغەمبىرىدۇرسەن.

باق) دېدى. ئاندىن يەھۇدىيلارنىڭ ھەممىسى كەلدى، پەيغەمبەر ئەلەيھىسسالام ئۇلاردىن: «ئابدۇللاھ ئىبنى سالام قانداق ئادەم؟» دەپ سورىدى. ئۇلار: (ئۇ) بىزنىڭ ئىچىمىزدىكى ئەڭ ياخشى كىشى ۋە ئەڭ ياخشى كىشىنىڭ ئوغلى، بىزنىڭ كاتتىمىز ۋە كاتتىمىزنىڭ ئوغلى، دەپ جاۋاب بەردى. (پەيغەمبەر ئەلەيھىسسالام ئۇلاردىن): «ئۇ ئىسلامغا كىرسە سىلەر ئۇنىڭغا قانداق قارايسىلەر؟» دەپ سورىدى. ئۇلار: «(ئۇنىڭ ئىسلامغا كىرىپ قېلىشىدىن) ئۇنى ساقلىسۇن» دەپ جاۋاب بەردى. ئاندىن ئابدۇللاھ ئۇلارنىڭ قېشىغا چىقىپ: ئەشھەدۇ ئەنئىلاھە ئىللەللا ۋە ئەشھەدۇ ئەننە مۇھەممەدۇر رەسۇلۇللا، دەپ جاكارلىغان ئىدى. ئۇلار (بىردەكلا): ئۇ بىزنىڭ ئىچىمىزدىكى ئەڭ يامان كىشى ۋە ئەڭ يامان كىشىنىڭ ئوغلى، دەپ ئۇنى سۆكۈشكە باشلىدى. ئاندىن (ئابدۇللاھ): ئى ئالە نىڭ پەيغەمبىرى مەن مۇشۇ ئىشتىن قورقاتتىم، دېدى.

پەرىشتىلەرنىڭ ئارىلىقىنىمۇ پەيغەمبەرلەرنىڭ ئارىلىقىنى ئايرىغاندەك ئايرىغانلىقى

توغرىسىدا

﴿ئىيتقىنىكى،﴾ «جىبرىئىلغا دۈشمەن بولغان ئادەم (ئالە غا دۈشمەندۇر)، چۈنكى، ئۇ (يەنى جىبرىئىل) ئالە نىڭ ئەمرى بىلەن ئۆزىدىن ئىلگىرىكىنى (يەنى ساماۋى كىتابلارنى) تەستىق قىلغۇچى، توغرا يول كۆرسەتكۈچى، مۆمىنلەرگە بېشارەت بەرگۈچى قۇرئاننى سېنىڭ قەلبىڭگە نازىل قىلدى﴾ يەنى كىمكى جىبرىئىلنى دۈشمەن تۇتماقچى بولسا، جىبرىئىلنىڭ ئالە تائالانىڭ بۇيرۇقى بىلەن سېنىڭ دىلىڭغا ھېكمەتلىك نۇرنى (يەنى قۇرئان كەرىمنى) ئېلىپ چۈشكەن ئىشەنچلىك پەرىشتە ئىكەنلىكىنى بىلىپ قويسۇن. ئۇ ئالە تائالانىڭ پەرىشتىلىرى ئىچىدىكى بىر ئەلچى پەرىشتە، بىر ئەلچىگە دۈشمەنلىك قىلسا پۈتۈن ئەلچىگە دۈشمەنلىك قىلغان (يەنى ئەگەر بىر پەرىشتىنى ئۆزىگە دۈشمەن تۇتسا پۈتۈن پەرىشتىلەرنى دۈشمەن تۇتقان) ھېسابلىنىدۇ، خۇددى بىر كىشى بىر پەيغەمبەرگە ئىمان كەلتۈرسە ئۇنىڭغا پۈتۈن پەيغەمبەرلەرگە ئىمان كەلتۈرۈشكە توغرا كەلگەندەك، بىر پەيغەمبەرنى ئىنكار قىلسا، پۈتۈن پەيغەمبەرلەرنى ئىنكار قىلغانلىق بولىدۇ. (يەنى بىر كىشى ھەممە پەيغەمبەرلەرگە ئىمان كەلتۈرۈپ ئۇنىڭ ئىچىدىن بىرلا پەيغەمبەرگە ئىمان كەلتۈرمىگەن بولسا، ئۇ كاپىر ھېسابلىنىدۇ).

بۇ ھەقتە ئالە تائالا مۇنداق دەيدۇ: ﴿شۈبھىسىزكى، ئالە نى ۋە ئۇنىڭ پەيغەمبەرلىرىنى ئىنكار قىلغانلار، ئالە بىلەن ئۇنىڭ پەيغەمبەرلىرىنىڭ ئارىسىنى (ئالە غا ئىشىنىپ پەيغەمبەرلىرىگە ئىشەنمەيمىز دېيىش بىلەن) ئاجرىتۈۋەتمەكچى بولغانلار، (پەيغەمبەرلەرنىڭ) بەزىسىگە ئىشىنىمىز، بەزىسىگە ئىشەنمەيمىز دېگۈچىلەر...﴾<sup>(1)</sup> يەنى ئۇلار پەيغەمبەرلەرنىڭ بەزىسىگە ئىمان كەلتۈرۈپ بەزىسىگە ئىمان كەلتۈرمىگەن ئىدى. ئۇلارغا ھەقىقىي كاپىر نامى بىلەن ھۆكۈم قىلىندى. شۇنىڭدەك بىر كىشى جىبرىئىلنى ئۆزىگە دۈشمەن تۇتسا، ئۇ ئالە تائالانى دۈشمەن تۇتقان بولىدۇ. چۈنكى، جىبرىئىل ھەر قانداق نەرسىنى ئۆزىنىڭ خاھىشى بويىچە ئېلىپ چۈشەيدۇ. ئۇ ئالە تائالانىڭ بۇيرۇقى بويىچە چۈشىدۇ.

(1) سۈرە نىسا 150 - ئايەتنىڭ بىر قىسمى.

اللہ بۇ ھەقتە مۇنداق دەيدۇ: ﴿بِز (دۇنياغا) پەرۋەردىگارنىڭ ئەمرى بىلەن چۈشمىز﴾<sup>(1)</sup>.  
 ﴿شۈبھىسىزكى، قۇرئان ئالەملەرنىڭ پەرۋەردىگارى تەرىپىدىن نازىل قىلىنغاندۇر. ئاگاھلاندىرغۇچىلاردىن بولۇشۇڭ ئۈچۈن، ئىشەنچلىك جىبرىئىل ئۇنى سېنىڭ قەلبىڭگە ئېلىپ چۈشتى﴾<sup>(2)</sup>.

ئىمام بۇخارى ئەبۇھۈرەيرە رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «كىم ماڭا دوست بولغان كىشى بىلەن دۈشمەنلەشسە، ئۇ شەكسىز ماڭا جەڭ ئېلان قىلغان بولىدۇ. شۇنىڭ ئۈچۈن اللہ جىبرىئىل ئەلەيھىسسالامنى ئۆزىگە دۈشمەن تۇتقان كىشىگە غەزەپ قىلىپ مۇنداق دەيدۇ: ﴿ئېيتقىنىكى، «جىبرىئىلغا دۈشمەن بولغان ئادەم (اللە غا دۈشمەندۇر)، چۈنكى، ئۇ (يەنى جىبرىئىل) اللە نىڭ ئەمرى بىلەن ئۆزىدىن ئىلگىرىكىنى (يەنى ساماۋى كىتابلارنى) تەستىق قىلغۇچى، توغرا يول كۆرسەتكۈچى، مۆمىنلەرگە بېشارەت بەرگۈچى قۇرئاننى سېنىڭ قەلبىڭگە نازىل قىلدى﴾».

﴿كىمكى اللە نى، اللە نىڭ پەرىشتىلىرىنى، پەيغەمبەرلىرىنى، جىبرىئىلنى، مىكائىلنى دۈشمەن تۇتىدىكەن (اللە نى دۈشمەن تۇتقان بولىدۇ)، شۈبھىسىزكى اللە كاپىرلارنى دۈشمەن تۇتىدۇ﴾ يەنى اللە تائالانىڭ ئەلچىلىرى پەيغەمبەر ۋە (بۇيرۇق ئېلىپ) چۈشىدىغان پەرىشتىلەردىن ئىبارەتتۇر. اللە بۇ ھەقتە مۇنداق دەيدۇ: ﴿ئۇلار (ئەرزىمەس بۇتلارنى اللە غا شېرىك قىلىۋېلىپ) اللە نى تېگىشلىك رەۋىشتە ئۇلۇغلاشمىدى، شۈبھىسىزكى، اللە ھەقىقەتەن كۈچلۈكتۇر، غالىبتۇر﴾<sup>(3)</sup>.

اللە تائالا جىبرىئىل بىلەن مىكائىل ئەلەيھىسسالامنى بىر يەردە كەلتۈردى. چۈنكى، يەھۇدىيلار جىبرىئىلنى ئۆزىنىڭ دۈشمىنى، مىكائىلنى ئۆزلىرىنىڭ دوستى دەپ گۇمان قىلاتتى. اللە تائالا ئۇلارغا: «كىم ئۇ ئىككىسىنىڭ بىرسىنى ئۆزىگە دۈشمەن تۇتىدىكەن، يەنە بىرسى ۋە اللە تائالانىمۇ ئۆزىگە دۈشمەن تۇتقان بولىدۇ دەپ ئېنىق بايان قىلدى». بۇ بىرىنچى سەۋەب بولۇپ ئىككىنچى سەۋەبى مىكائىلمۇ بەزى ۋاقىتتا پەيغەمبەرلەرگە (ۋەھىي ئېلىپ) چۈشەتتى ۋە لېكىن خۇددى ئىسرائىل قىيامەت كۈنى قەبرىدىن قوپۇش ئۈچۈن سۇر چىلىشقا مەسئۇل بولغاندەك ۋەھىي ئېلىپ چۈشۈش كۆپۈنچە ۋاقىتتا جىبرىئىل ئەلەيھىسسالامنىڭ قىلىدىغان ۋەزىپىسى ئىدى. شۇنىڭ ئۈچۈن ھەدىستە پەيغەمبەر ئەلەيھىسسالامنىڭ كىچىسى ئورنىدىن تۇرغاندا بۇ دۇئانى ئوقۇيدىغانلىقى بايان قىلىندى.

﴿ئى جىبرىئىل، مىكائىل ۋە ئىسرائىللارنىڭ پەرۋەردىگارى، ئاسمان زېمىنلارنىڭ ياراتقۇچىسى، غەيبىنى ۋە ھازىرنى بىلگۈچى بولغان اللە! سەن بەندىلەرنىڭ ئىختىلاپلىشىپ قالغان نەرسىلىرىدە ھۆكۈم قىلغۇچىدۇرسەن. مېنى سېنىڭ رۇخسىتىڭ بىلەن ئىختىلاپلاردىن توغرا يولغا باشلىغىن، سەن خالىغان كىشىنى توغرا يولغا باشلايسەن﴾.

\* \* \* \* \*

وَلَقَدْ أَنْزَلْنَا إِلَيْكَ آيَاتٍ بَيِّنَاتٍ وَمَا يَكْفُرُ بِهَا إِلَّا الْفَاسِقُونَ ﴿١١﴾ أَوْ كَلَّمَا عَاهَدُوا عَهْدًا  
 نَبَذَهُ فَرِيقٌ مِّنْهُمْ ۚ بَلْ أَكْثَرُهُمْ لَا يُؤْمِنُونَ ﴿١٢﴾ وَلَمَّا جَاءَهُمْ رَسُولٌ مِّنْ عِنْدِ اللَّهِ مُصَدِّقٌ لِّمَا

(1) سۇرە مەرىم 64 - ئايەتنىڭ بىر قىسمى.  
 (2) سۇرە شۇئەرا 192 — 194 - ئايەتكىچە.  
 (3) سۇرە ھەج 74 - ئايەت.

مَعَهُمْ نَبَذَ فَرِيقٌ مِّنَ الَّذِينَ أُوتُوا الْكِتَابَ كِتَابَ اللَّهِ وَرَاءَ ظُهُورِهِمْ كَانْتَهُمْ لَا يَعْلَمُونَ ﴿١٦١﴾  
 وَاتَّبِعُوا مَا تَتْلُوا الشَّيْطِينُ عَلَىٰ مُلْكٍ سُلَيْمَنَ ۗ وَمَا كَفَرَ سُلَيْمَنُ وَلَكِنَّ الشَّيْطِينَ كَفَرُوا  
 يُعَلِّمُونَ النَّاسَ السِّحْرَ وَمَا أُنزِلَ عَلَىٰ الْمَلَائِكَةِ بِبَابِلَ هُرُوتَ وَمَرُوتَ ۗ وَمَا يُعَلِّمَانِ مِنْ أَحَدٍ  
 حَتَّىٰ يَقُولَا إِنَّمَا حُنُّ فِتْنَةٌ فَلَا تَكْفُرْ ۗ فَيَتَعَلَّمُونَ مِنْهُمَا مَا يُفَرِّقُونَ بِهِ بَيْنَ الْمَرْءِ وَزَوْجِهِ ۗ وَمَا  
 هُمْ بِضَارِّينَ بِهِ مِنْ أَحَدٍ إِلَّا بِإِذْنِ اللَّهِ ۗ وَيَتَعَلَّمُونَ مَا يَضُرُّهُمْ وَلَا يَنْفَعُهُمْ ۗ وَقَدْ عَلِمُوا لَمَنِ  
 اشْتَرَاهُ مَا لَهُ فِي الْآخِرَةِ مِنْ خَلْقٍ وَلَبَسَ مَا شَرَوْا بِهِ أَنفُسَهُمْ لَوْ كَانُوا يَعْلَمُونَ ﴿١٦٢﴾  
 وَلَوْ أَنَّهُمْ ءَامَنُوا وَاتَّقَوْا لَمَثُوبَةٌ مِّنْ عِنْدِ اللَّهِ خَيْرٌ لَّو كَانُوا يَعْلَمُونَ ﴿١٦٣﴾

شەك - شۈبھىسىزكى، ساخا بىز روشەن ئايەتلەرنى نازىل قىلدۇق، ئۇلارنى پەقەت توغرا يولدىن چىققانلارلا ئىنكار قىلىدۇ<sup>(99)</sup>. ھەر قاچان ئۇلار بىرەر ئەھدە تۈزۈشسە، بىر تۈركۈمى ئۇنى بۇزىدۇ، بەلكى ئۇلارنىڭ (يەنى يەھۇدىيلارنىڭ) تولىسى (تەۋراتقا) ئىمان ئېيتمايدۇ<sup>(100)</sup>. ئۇلارغا اللە تەرىپىدىن قوللىرىدىكى كىتابنى تەستىقلايدىغان بىر پەيغەمبەر (يەنى مۇھەممەد ئەلەيھىسسالام) كەلسە، ئۇنىڭ پەيغەمبەرلىك دەلىللىرىنى بىلمەيدىغاندەك، اللە نىڭ كىتابىنى (يەنى تەۋراتنى) ئارقىسىغا چۆرۈۋېتىدۇ (يەنى تەۋراتنىڭ سۆزلىرىگە ئەمەل قىلمايدۇ)<sup>(101)</sup>. ئۇلار سۈلەيماننىڭ پادىشاھلىق زامانىدىكى شەيئانلارنىڭ (سېھىرگەرلىكىگە ئائىد) سۆزلىرىگە ئەگەشتى. سۈلەيمان (سېھىرگەر بولغىنى ۋە سېھىر ئۆگىنىش بىلەن) كاپىر بولغىنى يوق، لېكىن شەيئانلار كىشىلەرگە سېھىر ئۆگىتىپ كاپىر بولدى، ئۇلار بابىلىدىكى ھارۇت - مارۇت دېيىلىدىغان ئىككى پەرىشتىگە نازىل قىلىنغان سېھىرنى ئۆگىتتتى. (بۇ ئىككى پەرىشتە) بىز كىشىلەرنى سىنايمىز، كاپىر بولمىغىن، دېمىگىچە ھېچ كىشىگە سېھىر ئۆگەتمەيتتى. ئۇلار بۇ ئىككىسىدىن ئەر - خوتۇننى بىر - بىرىدىن ئايرىۋېتىدىغان نەرسىلەرنى (يەنى سېھىرگەرلىكنى) ئۆگىنەتتى. ئۇلار (سېھىر ئارقىلىق) اللە نىڭ رۇخسىتىسىز ھېچ كىشىگە زىيان يەتكۈزەلمەيتتى. ھالبۇكى، ئۇلار ئۆزلىرىگە زىيىنى بار پايدىسى يوق نەرسىنى ئۆگىنەتتى. يەھۇدىيلار(تەۋراتنى تاشلاپ) سېھىرنى سېتىۋالغۇچىغا ئاخىرەتتە (اللە نىڭ رەھىمىتىدىن ۋە جەننىتىدىن) ھېچ نېسبە يوق ئىكەنلىكىنى ئوبدان بىلەتتى، ئۇلار جانلىرىنىڭ بەدىلىگە سېتىۋالغان نەرسىسىنىڭ (يەنى ئۆزلىرى ئۈچۈن سېھىر ئۆگىنىشنى تاللىشىنىڭ) ئەجەبى يامان ئىش ئىكەنلىكىنى كاشىكى بىلسە ئىدى<sup>(102)</sup>. ئەگەر ئۇلار ئىمان كەلتۈرسە (سېھىرنى تاشلاپ) اللە دىن قورقسا، (ئۇلار ئۈچۈن) اللە نىڭ دەرگاھىدىكى ساۋاب ئەلۋەتتە ياخشى ئىدى، كاشىكى ئۇلار بۇنى بىلسە ئىدى<sup>(103)</sup>.

مۇھەممەد ئەلەيھىسسالامنىڭ پەيغەمبەرلىكىنىڭ ئالامەتلىرى توغرىسىدا



﴿شەك - شۇبھىسىزكى، ساڭا بىز روشەن ئايەتلەرنى نازىل قىلدۇق﴾ بۇ ئايەتنىڭ مەنىسى ھەققىدە ئىمام ئەبۇجەئفەر ئىبنى جەرىر مۇنداق دەيدۇ: ئى مۇھەممەد بىز ساڭا سېنىڭ پەيغەمبەرلىكىڭنى بايان قىلىدىغان ئوچۇق ئالامەتلەرنى نازىل قىلدۇق.

ئالامەتلەر ئاللا تائالانىڭ كىتابى (يەنى قۇرئان كەرىم) ئۆز ئىچىگە ئالغان يەھۇدىيلارنىڭ مەخپىي بىلىملىرى، مەخپى خەۋەرلىرى، ئىسرائىل ئەۋلادلىرىنىڭ ئىچىدىن بۇرۇن ئۆتكەنلەرنىڭ خەۋەرلىرى ئۇلارنىڭ كاتتىباشلىرى ۋە ئالىملىرىدىن باشقىسى بىلمەيدىغان، ئۇلارنىڭ كىتابلىرىدا بار بولغان چوڭ - چوڭ خەۋەرلەر ۋە ئۇلارنىڭ بۇرۇنقىلىرى ۋە كېيىنكىلىرى يەڭگۈشلۈۋەتكەن تەۋراتنىڭ ھۆكۈملىرىدۇر.

ئاللا تائالا ئۆزىنىڭ پەيغەمبىرى مۇھەممەد ئەلەيھىسسالامغا چۈشۈرگەن كىتابىدا (ھەممە ئىشلارنى ئۇنىڭغا بىلدۈردى). بۇنىڭدا (يەنى پەيغەمبەر ئەلەيھىسسالامنىڭ مۇشۇنداق كاتتا پاكىتلارنى ئېلىپ كېلىشى) دىلىدا ئازراق ئىنساپ بار ۋە ھەسەت ئۇنى ھالاكەتكە چاقىرىمىغان كىشى ئۈچۈن ئۇنىڭ پەيغەمبەرلىكىگە دالالەت قىلىدىغان ئوچۇق پاكىتلار بار. چۈنكى، ھەر قانداق بىر ئەقىل ئىگىسى ۋە ھېچقانداق بىر ئىنساندىن بىر نەرسە ئۆگەنمىگەن بىر ساۋاتسىز كىشى مۇھەممەد ئەلەيھىسسالام ئېلىپ كەلگەن روشەن ئالامەتلەرنى ئېلىپ كەلسە ھېچقانداق شەك قىلمايلا ئۇنىڭ چوقۇم ئاللا تائالا تەرىپىدىن ئەۋەتىلگەن پەيغەمبەر ئىكەنلىكىگە ئىشىنىدۇ.

﴿شەك - شۇبھىسىزكى، ساڭا بىز روشەن ئايەتلەرنى نازىل قىلدۇق﴾ بۇ ئايەتنىڭ مەنىسى ھەققىدە زەھەك، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ، (ئاللا تائالا پەيغەمبەر ئەلەيھىسسالامغا مۇنداق دەيدۇ): سەن ئۇنى (قۇرئاننى) ئۇلارغا ئوقۇپ بېرىسەن. ئۇلارغا ئەتىگىنى ۋە كەچلەردە ۋە ئۇنىڭ ئارىلىقلىرىدا خەۋەر بېرىسەن. سەن ئۇلارنىڭ نەزىرىدە كىتاب ئوقۇپ باقمىغان بىر ساۋاتسىزدۇرسەن، ئۇلارغا ئۇلارنىڭ كىتابىدىكى نەرسىنى توغرا ئۇسۇلدا بىلدۈرسەن، ئەگەر ئۇلار بۇنىڭ ھەممىسىنى بىلسە بۇنىڭدىن ئىبىرەت ئالاتتى ۋە سېنىڭ پەيغەمبەرلىكىڭگە دالالەت قىلىدىغان ئوچۇق پاكىتلارنى كۆرۈۋالالايتتى.

ۋەدىلەرگە خىلاپلىق قىلىش يەھۇدىيلارنىڭ بىردىن بىر ئادىتى ئىكەنلىكى توغرىسىدا

مالىك ئىبنى سەيىق مۇنداق دەيدۇ: مۇھەممەد ئەلەيھىسسالام پەيغەمبەر بولۇپ كەلگەندە (ئاللا تائالا) ئۇلاردىن ئالغان ۋەدىنى ۋە ئۆزى توغرىلۇق (ئاللا تائالا) ئۇلارغا بەرگەن ۋەدىنى ئۇلارغا ئەسلىتتى (ئۇلار) ئاللا تائالا بىزگە مۇھەممەد توغرىلۇق ھېچقانداق ۋەدە بەرمىدى ۋە بىزدىنمۇ ھېچقانداق ۋەدە ئالمىدى (دەيدۇ) ئاندىن ئاللا تائالا بۇ ئايەتنى نازىل قىلدى: ﴿ھەر قاچان ئۇلار بىرەر ئەھدە تۈزۈشسە، بىر تۈركۈمى ئۇنى بۇزىدۇ﴾.

﴿بەلكى ئۇلارنىڭ (يەنى يەھۇدىيلارنىڭ) تولىسى (تەۋراتقا) ئىمان ئېيتمايدۇ﴾ بۇ ئايەتنىڭ مەنىسى ھەققىدە ھەسەنبەسىرى مۇنداق دەيدۇ: ئۇلار يەر يۈزىدە قىلىشقانلىكى ئەھدىنى بۇزدى. (ئۇلارنىڭ ئادىتى) بۈگۈن ئەھدە قىلسا ئەتىسى بۇزۇشتۇر.

يەھۇدىيلارنىڭ ئاللا تائالانىڭ كىتابىنى تاشلىۋېتىپ سېپەرگە يۈزلەنگەنلىكى توغرىسىدا

﴿ئۇلارغا ئاللا تەرىپىدىن قوللىرىدىكى كىتابىنى تەستىقلايدىغان بىر پەيغەمبەر (يەنى مۇھەممەد ئەلەيھىسسالام) كەلسە﴾ بۇ ئايەتنىڭ مەنىسى ھەققىدە سۇددى مۇنداق دەيدۇ: مۇھەممەد ئەلەيھىسسالام

پەيغەمبەر بولۇپ كەلگەندە يەھۇدىيلار ئۇنىڭغا تەۋرات بىلەن قارشى تۇرۇپ ئۇنىڭ بىلەن جېدەللەشتى. قۇرئان بىلەن تەۋرات بىر يەردىن چىقىپ قالدى. شۇنىڭ بىلەن ئۇلار تەۋراتنى تاشلاپ، ئاسپىنىڭ كىتابىنى، ھارۇت ۋە مارۇتنىڭ سېپىرىنى (قولغا) ئالدى. (بۇلار) قۇرئان بىلەن بىر يەردىن چىقىمىدى. ﴿ئۇنىڭ پەيغەمبەرلىك دەلىللىرىنى بىلمەيدىغاندەك، اللە نىڭ كىتابىنى (يەنى تەۋراتنى) ئارقىسىغا چۆرۈۋېتىدۇ (يەنى تەۋراتنىڭ سۆزلىرىگە ئەمەل قىلمايدۇ)﴾ قەتادە بۇ ئايەتنىڭ مەنىسى ھەققىدە مۇنداق دەيدۇ: ئۇلار بىلىملىك كىشىلەر ئىدى ۋە لېكىن ئۇلار بىلىملىرىدىن يۈز ئۆرۈپ ئۇنى يوشۇردى.

سېپىرنىڭ سۈلەيمان ئەلەيھىسسالامنىڭ زامانىسىدىن بۇرۇن بار ئىكەنلىكى توغرىسىدا ﴿ئۇلار سۈلەيماننىڭ پادىشاھلىق زامانىدىكى شەيئانلارنىڭ (سېپىرىگەرلىكىگە ئائىد) سۆزلىرىگە ئەگەشتى﴾ سۇددى بۇ ئايەتنىڭ مەنىسى ھەققىدە مۇنداق دەيدۇ: شەيئانلار ئاسمانغا ئۆرلەپ چىقىپ سۆز تىخشاش ئۈچۈن ئاسماننىڭ ئولتۇرغىلى بولىدىغان يەرلىرىدە ئولتۇرۇپ زېمىندا بولماقچى بولغان بىر كىشىنىڭ ئۆلۈمى ياكى بىر غەيب ئىشنى، ياكى پەرىشتىلەرنىڭ باشقا ئىشلار ھەققىدە قىلىۋاتقان پاراخلىرىنى ئاڭلايدۇ. ئاندىن ئۇلار داخانلارنىڭ يېنىغا كېلىپ ئۇلارغا (شۇ ئىشلاردىن) خەۋەر بېرىدۇ. ئاندىن داخان، پالچىلار (شۇ ئىشلارنى) كىشىلەرگە سۆزلەپ بېرىدۇ. كىشىلەر (ئۇ ئىشلارنى) داخانلار دېگەندىكىدەك چىقىپ قالغانلىقىنى بىلىدۇ. پالچىلار شەيئانلارغا ئىشىنىپ بولغاندىن كېيىن ئۇلار پالچىلارنى يالغانچى قىلىشقا باشلايدۇ. ئۇلار ھەر بىر سۆزگە 70 يالغان سۆزنى قوشۇپ يەتكۈزىدۇ. كىشىلەر بۇ سۆز توغرىسىدا (شەيئانلارنىڭ غەيب ئىشلاردىن خەۋەر بېرىشى بىلەن) كىتاب يېزىشقا باشلايدۇ. ئىسرائىل ئەۋلادلىرىنىڭ ئىچىدە جىن غەيبىنى بىلىدىكەن، دېگەن سۆز تاراپ كېتىدۇ. سۈلەيمان ئەلەيھىسسالام كىشىلەرگە پەيغەمبەر بولۇپ كېلىدۇ. سۈلەيمان ئەلەيھىسسالام (شەيئان ھەققىدە) يېزىلغان كىتابلارنىڭ ھەممىسىنى يىغىپ بىر ساندۇققا سېلىپ ئۆزى ئولتۇرىدىغان ئورۇندۇقنىڭ تېگىگە كۆمۈپ قويدۇ. شەيئانلارنىڭ ئىچىدىن بىرەرسى ئۇ يەرگە يېقىن بېرىپ قالسا (دەرھاللا) كۆيۈپ كېتىدۇ. سۈلەيمان ئەلەيھىسسالام مەن بىر كىشىنىڭ شەيئانلار غەيبىنى بىلىدۇ، دېگەنلىكىنى ئاڭلاپ قالسام ئۇنىڭ گەدىنىگە ئۇرىمەن دەيتتى. سۈلەيمان ئەلەيھىسسالام ئۆلۈپ كەتكەندىن كېيىن ئۇنىڭ بۇ ئىشنى بىلىدىغان ئالىملارنىڭ ھەممىسى ئۆلۈپ تۈگەپ، ئۇلارنىڭ ئورۇنلىرىغا باشقىلار يېتىشىپ چىققاندا شەيئان بىر كىشىنىڭ سۈرىتىدە بولۇپ بىر تۈركۈم ئىسرائىل ئەۋلادلىرىنىڭ يېنىغا كېلىپ ئۇلارغا: مەن سىلەرنى تۈگىمەيدىغان بىر بايلىق يېنىغا باشلاپ بارمايمۇ؟ دېدى. ئۇلار (ئۇنىڭغا) شۇنداق قىلغىن دېدى. شەيئان (ئۇلارغا) بىر ئورۇندۇقنىڭ تېگىنى كولايسىلەر، دېدى. ئاندىن ئۇ ئۇلار بىلەن بىللە بېرىپ ئورۇننى ئۇلارغا كۆرسىتىپ قويۇپ بىر چەتكە بېرىپ تۇردى. ئۇلار ئۇنىڭغا يېقىن كەلگىن، دېدى. ئۇ: ياق، دەپ ئۇنىمىدى. لېكىن ئۇ: مەن ھازىر سىلەرنىڭ قولۇڭلاردىكى ئادەم، سىلەر (ئۇ بايلىقنى) تاپالمىساڭلار مېنى ئۆلتۈرۈۋېتىڭلار، دېدى. ئاندىن ئۇلار كۆرسىتىپ بەرگەن ئورۇننى كولاپ كىتابلارنى تاپتى. شەيئان ئۇلارغا، سۈلەيمان ئىنسان، شەيئان ۋە ئۇچار - قۇشلارنى بۇ سېپىر بىلەن ئۆز ئىلكىدە تۇتۇپ تۇرغان، دەپ قويۇپ غايىب بولدى. شۇنىڭ بىلەن كىشىلەرنىڭ ئارىسىدا سۈلەيمان سېپىرگەر ئىكەن، دېگەن سۆز تاراپ كەتتى. ئىسرائىل ئەۋلادلىرى ئۇ كىتابلارنى يانلىرىدا ساقلىدى. مۇھەممەد ئەلەيھىسسالام پەيغەمبەر بولۇپ كەلگەندە ئۇلار ئۇ كىتاب

بىلەن (ئىچىدىكى نەرسىنى دەلىل قىلىپ) ئۇنىڭ بىلەن جېدەللەشتى. بۇ ھەقتە ئاللا تائالا مۇنداق دەيدۇ: ﴿سۈلەيمان (سېھىرگەر بولغىنى ۋە سېھىر ئۆگىنىش بىلەن) كاپىر بولغىنى يوق﴾.

ھارۇت ۋە مارۇتنىڭ قىسسىسى ۋە ئىككى پەرىشتە توغرىسىدا

﴿لېكىن شەيتانلار كىشىلەرگە سېھىر ئۆگىتىپ كاپىر بولدى، ئۇلار بابىلىدىكى<sup>(1)</sup> ھارۇت - مارۇت دەپىلىدىغان ئىككى پەرىشتىگە نازىل قىلىنغان سېھىرنى ئۆگىتەتتى. (بۇ ئىككى پەرىشتە) بىز كىشىلەرنى سىنايمىز، كاپىر بولمىغىن، دېمىگىچە ھېچ كىشىگە سېھىر ئۆگەتمەيتتى. ئۇلار بۇ ئىككىسىدىن ئەر - خوتۇننى بىر - بىرىدىن ئايرىۋېتىدىغان نەرسىلەرنى (يەنى سېھىرگەرلىكنى) ئۆگىنەتتى﴾ بۇ ئايەتتە بايان قىلىنغان ئىككى پەرىشتە قايسى پەرىشتە ئىكەنلىكى ئۈستىدە ئالىملار ئىختىلاپلىشىپ قالدى. يەھۇدىيلار: بۇ ئىككى پەرىشتىنى جىبرىئىل بىلەن مىكائىل، دەپ گۇمان قىلىشاتتى. ئۇنىڭغا ئالىملار رەددىيە بېرىپ ئۇ ئىككى پەرىشتىنىڭ جىبرىئىل بىلەن مىكائىل ئەمەسلىكىنى پاكىت بىلەن ئىسپاتلاش ئۈچۈن ئايەتنىڭ مەنىسىنى ھەر خىل يوسۇندا ئىزاھلىدى. بۇ ئىزاھاتلارنىڭ ئىچىدىن توغرا دەپ قارالغانلىرىمۇ ۋە ئايەتنىڭ مەنىسىدىن بەك يىراقلىشىپ كەتتى، دەپ قارالغانلارمۇ بولدى. كۆپلىگەن سەلەپ ئالىملىرى ئۇلارنىڭ ئاسماندىن زېمىنغا چۈشكەن ئىككى پەرىشتە، دېگەن كۆز قاراشتا بىرلىككە كەلدى. بۇ ئىككى پەرىشتە چۈشۈپ (ئايەتتە دېيىلگەندەك) ئىشلارنى قىلدى. بۇنىڭ بىلەن پەرىشتىلەر گۇناھىدىن خالى، ئۇلار ھېچقانداق گۇناھ ئۆتكۈزمەيدۇ دېگەن سۆزنى قانداق چۈشىنىش كېرەك؟ دېگەن سوئالغا جاۋاب شۇكى، ئىبلىس دېگەن شەيتانمۇ ئەسلىدە پەرىشتە ئىدى. ئاللا تائالا ئۇنىڭ ئۆزىنىڭ بۇيرۇقىغا بويسۇنماي پەرىشتىلەرنىڭ ئىچىدىن شەيتان بولۇشىنى بۇرۇن يېزىۋەتكەندەك ئۇ ئىككى پەرىشتىنىڭ ئىشىنىمۇ ئاللا تائالا بۇرۇن يېزىۋەتكەن. ئۇ ئىككى پەرىشتىنىڭ ھۆكۈمى، پەرىشتىلەرنىڭ ھەممىسى گۇناھتىن يىراق ھېچقانداق خاتالىق ئۆتكۈزمەيدۇ دېگەن ھۆكۈملىرىنىڭ سىرتىدا، يەنە كېلىپ ئۇ ئىككى پەرىشتىنىڭ قىلغان ئىشلىرى ئىبلىس شەيتاننىڭ قىلغان ئىشلىرىدىن يەڭگىل، شۇڭا ئۇ ئىككى پەرىشتىنىڭ قىلغان ئىشلىرى بىلەن پەرىشتىلەر خاتالىقتىن يىراق دېگەن سۆزنىڭ ئوتتۇرىسىدا ھېچقانداق زىددىيەت يوق.

سېھىرنى ئۆگىنىش كۈپۈرلۈقنىڭ قاتارىدىن ئىكەنلىكى توغرىسىدا

﴿بۇ ئىككى پەرىشتە) بىز كىشىلەرنى سىنايمىز، كاپىر بولمىغىن، دېمىگىچە ھېچ كىشىگە سېھىر ئۆگەتمەيتتى﴾ بۇ ئايەتنىڭ مەنىسى ھەققىدە ئەبۇجەئفەر رازى ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: ئۇ ئىككى پەرىشتىنىڭ قېشىغا سېھىرنى ئۆگىنىش ئۈچۈن بىر ئادەم كەلسە ئۇ ئىككى پەرىشتە ئۇنى ناھايىتى قاتتىق توسۇپ ئۇنىڭغا بىز (ئاللا تائالا تەرىپىدىن كىشىلەرنى) سىناش ئۈچۈن چۈشۈرۈلدۈق، (شۇڭا) سەن (بۇنى ئۆگىنىش ئارقىلىق) كاپىر بولۇپ كەتتە دەپ نەسەھەت قىلىدۇ. چۈنكى، ئۇ ئىككى پەرىشتە ياخشىلىق بىلەن يامانلىقنى، كۈپۈر بىلەن ئىماننى ئېنىق بىلگەچكە سېھىرنى ئۆگىنىش شەكسىز كۈپۈرنىڭ قاتارىدىن ئىكەنلىكىنى تونۇپ يەتكەن ئىدى.

(1) بابىل - ئىراقتىكى قەدىكى بىر شەھەر.

ئىبنى ئابباس رەزىيەللاھۇ ئەنھۇما مۇنداق دەيدۇ: ئۇ (يەنى سېھىرنى ئۆگەنمەكچى بولۇپ كەلگەن كىشى) ئۇ ئىككىسىنىڭ نەسەپتىگە ئۈنمىسا، ئۇنى پالانى بىر يەرگە بارغىن، دەپ بۇيرۇيتتى. ئۇلار بۇيرۇغان يەرگە بارغاندا شەيتاننى ئۆز كۆزى بىلەن كۆرەتتى. شەيتان ئۇنىڭغا سېھىرنى ئۆگەتتەتتى. ئۇ سېھىرنى ئۆگەنگەندە ئۇنىڭدىن بىر خىل نۇر چىقىپ كېتەتتى. ئۇ نۇرنىڭ ئاسمانغا كۆتۈرۈلۈپ چىقىپ كەتكەنلىكىگە قاراپ (سېھىر ئۆگەنلىكىگە) ھەسرەتلىنىپ: ۋاي ئىست مەن نېمە ئىش قىلدىم؟ دەپ بۇشايماق قىلىپ كېتەتتى.

بۇ ئايەتنىڭ مەنىسى ھەققىدە ھەسەنەبەسىرى مۇنداق دەيدۇ: اللھ تائالا كىشىلەرنى سىنايدىغان بۇ خىل سىناقنى كىشىلەرگە ئۆگىتىش ئۈچۈن (ئاسماندىن ئىككى پەرىشتە بىلەن) سېھىرنى چۈشۈردى. اللھ تائالا ئۇلاردىن بىز (اللھ تائالا تەرىپىدىن) ئىنسانلارنى سىناش ئۈچۈن (چۈشۈرۈلۈپ) سەن سېھىرنى (ئۆگىنىش ئارقىلىق) كاپىر بولۇپ كەتمە، دەپ (نەسەپت) قىلمىغۇچە بىر كىشىگە سېھىرنى ئۆگەتمەسلىكىگە ۋەدە ئالدى.

بۇ ئايەتنىڭ مەنىسى ھەققىدە سۇددى مۇنداق دەيدۇ: ئۇ ئىككى پەرىشتىنىڭ يېنىغا سېھىر ئۆگىنىش ئۈچۈن بىرەر ئادەم كەلسە ئۇنىڭغا نەسەپت قىلىپ سەن (بۇنى ئۆگىنىش ئارقىلىق) كاپىر بولۇپ كەتمە، بىز (اللھ تائالا تەرىپىدىن كىشىلەرنى) سىناش ئۈچۈن چۈشۈرۈلۈپ، دەيدۇ. ئۇ ئادەم ئۇلارنىڭ نەسەپتىگە ئۈنمىسا ئۇنىڭغا ئاۋۋ كۆلگە بېرىپ سىيگىن دەيدۇ. ئۇ كۆلگە بېرىپ سىيسە ئۇنىڭدىن (سىيگەن كىشىدىن) بىر نۇر چىقىپ ئاسمانغا ئۆرلەپ كېتىدۇ، چىقىپ كەتكەن نۇر ئۇنىڭ ئىمانى ئىدى. تۈتۈندەك بىر قارا نەرسە كېلىپ ئۇنىڭ قۇلاقلىرىغا ۋە كىرەلىگىدەك يەرلىرىنىڭ ھەممىسىگە كىرىپ كەتتى. ئۇ قارا نەرسە اللھ تائالانىڭ غەزىپى ئىدى. كېيىن ئۇ ئادەم ئىككى پەرىشتىگە بولغان ئىشنى خەۋەر قىلسا ئۇنىڭغا سېھىرنى ئۆگىتىپ قويدۇ.

بۇ ھەقتە اللھ تائالا مۇنداق دەيدۇ: ﴿بۇ ئىككى پەرىشتە﴾ بىز كىشىلەرنى سىنايمىز، كاپىر بولمىغىن، دېمىگىچە ھېچ كىشىگە سېھىر ئۆگەتمەيتتى ﴿بۇ ئايەتنىڭ مەنىسى ھەققىدە سۈنەيد ئىبنى جۈرەيجنىڭ مۇنداق دېگەنلىكىنى رىۋايەت قىلىدۇ: سېھىرگە پەقەت كاپىرلا جۈرئەت قىلالايدۇ. بۇ ئايەت سېھىرنى ئۆگەنگەن كىشىنىڭ كاپىر بولىدىغانلىقىغا دالالەت قىلىدۇ.﴾

(پەيغەمبەر ئەلەيھىسسالام) ھەدىستە مۇنداق دېدۇ: «بىر كىشى پالچى ياكى سېھىرگەرنىڭ قېشىغا كېلىپ ئۇنىڭ دېگەن گېپىگە ئىشەنسە، اللھ تائالانىڭ پەيغەمبىرى مۇھەممەد ئەلەيھىسسالامغا نازىل قىلىنغان نەرسىگە (يەنى ئىسلام دىنىغا ۋە قۇرئانغا) كاپىر بولىدۇ.»

سېھىرنىڭ ئىچىدە ئەر - خوتۇننى بىر - بىرىدىن ئايرىۋېتىدىغان سېھىرنىڭ بار ئىكەنلىكى

توغرىسىدا

﴿ئۇلار بۇ ئىككىسىدىن ئەر - خوتۇننى بىر - بىرىدىن ئايرىۋېتىدىغان نەرسىلەرنى (يەنى سېھىرگەرلىكنى) ئۆگىنەتتى﴾ يەنى كىشىلەر ھارۇت بىلەن مارۇتنىڭ سېھىر بىلىملىرىدىن ۋە گۇناھ ھېسابلىنىدىغان نەرسىدىن يەنى ئەر - خوتۇنلارنىڭ ئوتتۇرىسىدا شۇنداق كۈچلۈك مۇھەببەت بولسىمۇ ئۇلارنى بىر - بىرىدىن ئايرىۋېتەلەيدىغان سېھىرنى ئۆگىنىدۇ. ئەر - خوتۇنلارنى بىر - بىرىدىن ئايرىۋېتىش ھەدىستە كەلگەندەك شەيتانلارنىڭ ئىشىدۇر.

ئىمام مۇسلىم جابىر ئىبنى ئابدۇللاھ رەزىيەللاھۇ ئەنھۇمادىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ئىبلىس تەختىنى سۇنىڭ ئۈستىگە قويۇپ ئولتۇرۇپ، ئاندىن كىشىلەر ئارىسىغا لەشكەرلىرىنى تارقىتىدۇ. لەشكەرلەرنىڭ ئىچىدىن قايسىسى ئەڭ چوڭ بۇزغۇنچىلىق قىلغان بولسا، ئۇ شەيتانغا ئەڭ يېقىن ھېسابلىنىدۇ. (ئۇ لەشكەرلەردىن) بىرى كېلىپ ئىبلىسقا مەن پالانچىنى مۇنداق - مۇنداق دېمىگۈچە (يەنى شېرىك سۆزلەرنى قىلمىغۇچە) ئۇنى قويۇۋەتمىدىم دېسە، ئىبلىس (ئۇنىڭغا): ياق (يەنى ئۇنىڭ قىلغان ئىشىنى كىچىك ساناپ) ئاللاھنىڭ نامى بىلەن قەسەمكى، سەن ھېچقانداق ئىش قىلالماپسەن، دەيدۇ. لەشكەرلەرنىڭ ئىچىدىن بىرى كېلىپ (ئۇنىڭغا): مەن (پالانى) بىلەن ئايالىنى بىر - بىرىدىن ئايرىۋەتمىگۈچە قويۇۋەتمىدىم، دەيدۇ. شۇنىڭ بىلەن (ئىبلىس) ئۇنى ئۆزىنىڭ يېقىنلىرىدىن قىلىپ: سەن كارامەت ياراملىق، دەيدۇ».

ئەر - خوتۇننى بىر - بىرىدىن ئايرىۋېتىشنىڭ ئۇسۇلى بىرىنىڭ ئەخلاقىنى ياكى چىرايىنى سېھىر ئارقىلىق يەنە بىرىگە سەت كۆرسىتىش. ئارىدا ھەسەت قوزغاش، يامان كۆرۈش ھېسسىياتى پەيدا قىلىش ياكى شۇلارغا ئوخشاپ كېتىدىغان (ئەر - خوتۇننىڭ ئايرىلىپ كېتىشىگە سەۋەب بولىدىغان) ئىشلاردىن ئىبارەتتۇر.

اللە تائالانىڭ ئورۇنلاشتۇرۇشىنىڭ ھەممىدىن ئۈستۈن تۇرىدىغانلىقى توغرىسىدا

﴿ئۇلار (سېھىر ئارقىلىق) اللەنىڭ رۇخسىتىسىز ھېچ كىشىگە زىيان يەتكۈزەلمەيتتى﴾ بۇ ئايەتنىڭ مەنىسى ھەققىدە سۇفيان سەۋرى مۇنداق دەيدۇ: اللە تائالانىڭ ئورۇنلاشتۇرۇشى بىلەن زىيان يەتكۈزىدۇ. بۇ ئايەتنىڭ مەنىسى ھەققىدە ھەسەنبەسىرى مۇنداق دەيدۇ: ئۇلار پەقەت اللە تائالا خالىغان كىشىگە زىيان يەتكۈزىدۇ، اللە تائالا بىر كىشىگە ئۇلارنىڭ زىيان يەتكۈزۈشىنى خالىمىسا (ئۇلارنى زىيان يەتكۈزۈشكە) قادىر قىلىپ قويمايدۇ. ئۇلار اللە تائالانىڭ رۇخسىتىسىز بىر كىشىگە زىيان يەتكۈزەلمەيدۇ.

﴿ئۇلار ئۆزلىرىگە زىيىنى بار پايدىسى يوق نەرسىنى ئۆگىنەتتى﴾ يەنى ئۇلار دىنىدا ئۇلارغا زىيان يەتكۈزىدىغان نەرسىنى ئۆگىنىدۇ. ئۇ سېھىرنىڭ ئېلىپ كەلگەن زىيىنى پايدىسىدىن كۆپتۇر. ﴿يەھۇدىيلار(تەۋراتنى تاشلاپ) سېھىرنى سېتىۋالغۇچىغا ئاخىرەتتە (اللەنىڭ رەھمىتىدىن ۋە جەننىتىدىن) ھېچ نېسىۋە يوق ئىكەنلىكىنى ئوبدان بىلەتتى﴾ يەنى پەيغەمبەر ئەلەيھىسسالامغا ئەگىشىشنىڭ ئورنىغا سېھىرنى تاللىۋالغان يەھۇدىيلار، ئۆزلىرىنىڭ شۇ ئىشلىرىنى قىلغان (يەنى سېھىرنى ئۆگەنگەن) كىشىلەر ئۈچۈن ئاخىرەتتە ھېچقانداق نېسىۋە يوقلۇقىنى بىلىدۇ.

﴿ئۇلار جانلىرىنىڭ بەدىلىگە سېتىۋالغان نەرسىسىنىڭ (يەنى ئۆزلىرى ئۈچۈن سېھىر ئۆگىنىشىنى تاللىشىنىڭ) ئەجەبمۇ يامان ئىش ئىكەنلىكىنى كاشكى بىلسە ئىدى﴾ يەنى ئۇلارنىڭ (اللە تائالاغا) ئىمان كەلتۈرۈش ۋە پەيغەمبەر ئەلەيھىسسالامغا ئەگىشىشىنىڭ ئورنىغا سېھىرنى تاللىشى بەكمۇ يامان ئىشتۇر.

﴿ئەگەر ئۇلار ئىمان كەلتۈرسە (سېھىرنى تاشلاپ) اللەدىن قورقسا، (ئۇلار ئۈچۈن) اللەنىڭ دەرگاھىدىكى ساۋاب ئەلۋەتتە ياخشى ئىدى، كاشكى ئۇلار بۇنى بىلسە ئىدى﴾ يەنى ئۇلار اللە تائالا ۋە ئۇنىڭ پەيغەمبەرلىكىگە ئىمان كەلتۈرۈپ، ھارام ئىشلاردىن ساقلىنسا اللە تائالانىڭ ئۇلارغا بېرىدىغان ساۋابى ئۇلارنىڭ ياخشىلىقىنى ئۈمىد قىلىپ ئۆزى تاللىۋالغان نەرسىسىدىن ياخشىدۇر. اللە تائالا بۇ

ھەقتە مۇنداق دەيدۇ: ﴿ئىلىملىك كىشىلەر: «ۋاي سىلەرگە! ئىمان ئېيتقان ۋە ياخشى ئەمەلنى قىلغان كىشىگە ئاللاھ نىڭ ساۋابى ياخشىدۇر. ئۇ ساۋاب پەقەت سەۋر قىلغۇچىلارغىلا بېرىلىدۇ» دەيدۇ﴾<sup>(1)</sup>.

\* \* \* \* \*

يَتَأْتِيهَا الَّذِينَ ءَامَنُوا لَا تَقُولُوا رَعَيْنَا وَقُولُوا آنظُرْنَا وَاسْمَعُوا وَلِلْكَافِرِينَ عَذَابٌ  
 أَلِيمٌ ﴿١٤﴾ مَا يَوْذُو الَّذِينَ كَفَرُوا مِنْ أَهْلِ الْكِتَابِ وَلَا الْمُشْرِكِينَ أَنْ يُنَزَّلَ عَلَيْكُمْ مِنْ خَيْرٍ مِّنْ  
 رَبِّكُمْ وَاللَّهُ تَخْتَصُّ بِرَحْمَتِهِ مَنْ يَشَاءُ وَاللَّهُ ذُو الْفَضْلِ الْعَظِيمِ ﴿١٥﴾

ئى مۆمىنلەر! (پەيغەمبەرگە) رائىنا دەپ خىتاب قىلماي، ئۇنۇرنا دەپ خىتاب قىلىڭلار، (سۆزىگە) قۇلاق سېلىڭلار، كاپىرلار قاتتىق ئازابقا دۇچار بولىدۇ<sup>(104)</sup>. ئەھلى كىتاب ۋە مۇشرىكلاردىن بولغان كاپىرلار پەرۋەردىگارنىڭ تەرىپىدىن سىلەرگە بىرەر ياخشىلىقنىڭ چۈشۈشىنى ياقتۇرمايدۇ، ئاللاھ ئۆزىنىڭ خالىغان بەندىسىگە پەيغەمبەرلىكنى خاس قىلىدۇ، ئاللاھ چوڭ پەزىل ئىگىسىدۇر<sup>(105)</sup>.

سۆز قىلىشتىكى ئەدەب توغرىسىدا

ئاللاھ تائالا مۆمىنلەرنى ئۆزلىرىنىڭ گەپ - سۆزلىرىدە ۋە ئىش - ھەرىكەتلىرىدە كاپىرلارغا ئوخشاپ قېلىشتىن توسىتى. چۈنكى، يەھۇدىيلار بىر سۆز قىلماقچى بولسا، ئۇ سۆزنىڭ ئاڭلىنىشتا مەنىسى توغرا، لېكىن يوشۇرۇن يامان مەنىنى ئىپادىلەپ بېرىدىغان ئىككى بىسلىق سۆزلەرنى تاللايتتى. مەسىلەن ئۇلار: بىزگە قۇلاق سال دېمەكچى بولسا (رائىنا) دېگەن سۆزنى دەيتتى. بۇ سۆز يەھۇدىيلارنىڭ تىلىدا بىر - بىرىنى تىللىغاندا ئىشلىتىلىدىغان سۆزدۇر.

ئاللاھ تائالا بۇ ھەقتە مۇنداق دەيدۇ: ﴿يەھۇدىيلارنىڭ ئىچىدە كىتابنىڭ (يەنى تەۋراتنىڭ) سۆزلىرىنى ئۆزگەرتىۋېتىدىغانلارمۇ بار، ئۇلار: «بىز (سۆزۈڭنى) ئاڭلىدۇق، (ئەمىرىڭگە) بويسۇنمىدۇق، بىزگە قۇلاق سال، بىز ساڭا قۇلاق سالمايمىز» دەيدۇ، دىنغا تەنە قىلىش يۈزىسىدىن، رائىنا دېگەن سۆزنى تىللىرىنى ئەگرى قىلىپ ئېيتىدۇ. ئەگەر ئۇلار (يۇقىرىقى سۆزلەرنىڭ ئورنىغا) ئاڭلىدۇق ۋە بويسۇنىدۇق، قۇلاق سال، ئۇنۇرنا دېسە، ئۇلار ئۈچۈن (ئاللاھ نىڭ دەرگاھىدا) تېخىمۇ ياخشى، تېخىمۇ توغرا بولاتتى، لېكىن كۇفرى سەۋەبلىك ئاللاھ ئۇلارنى رەھىمىتىدىن يىراق قىلدى. ئۇلارنىڭ ئازغىنىسىدىن باشقىسى ئىمان ئېيتمايدۇ﴾<sup>(2)</sup>.

شۇنىڭدەك ھەدىستە مۇنداق دەپ كەلدى: «ئۇلار سالام قىلغاندا "ئەسسامە ئەلەيكۇم" يەنى سىلەرگە ئۈلۈم بولسۇن، دەيتتى. شۇڭا بىز ئۇنىڭغا "ۋەئەلەيكۇم" يەنى سىلەرگىمۇ شۇنداق بولسۇن دېگەن سۆز بىلەن جاۋاب قايتۇرۇشقا بۇيرۇلدى، ئۇلارنىڭ بىزگە قىلغان بەتدۇئاسى ئىجابەت بولمايدۇ. بىزنىڭ ئۇلارغا قارشى قىلغان دۇئايمىز ئىجابەت بولىدۇ».

ئاللاھ تائالا مۆمىنلەرنى سۆز ۋە ئىش - ھەرىكەتلىرىدە كاپىرلارغا ئوخشاپ قېلىشتىن توسۇپ مۇنداق دەيدۇ: ﴿ئى مۆمىنلەر! (پەيغەمبەرگە) رائىنا دەپ خىتاب قىلماي، ئۇنۇرنا دەپ خىتاب قىلىڭلار، (سۆزىگە) قۇلاق سېلىڭلار، كاپىرلار قاتتىق ئازابقا دۇچار بولىدۇ﴾.

(1) سۇرە قەسەس 80 - ئايەت.

(2) سۇرە نىسا 46 - ئايەت.

ئىمام ئەھمەد ئىبنى ئۆمەر رەزىيەللاھۇ ئەنھۇمادىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «اللہ تائالاغا ھېچقانداق شېرىك كەلتۈرۈلمەي ئىبادەت قىلىنىشى ئۈچۈن قىيامەت بولۇشنىڭ ئالدىدا<sup>(1)</sup> قىلىچ بىلەن ئەۋەتىلدىم. مېنىڭ رىزقىم نەيزەمنىڭ سايسى ئاستىدا قىلىندى. خارلىق ۋە پەسلىك مېنىڭ بۇيرۇقۇمغا خىلاپلىق قىلغان كىشىگە بولىدۇ. بىر كىشى باشقا بىر مىللەتكە ئوخشۇلسا ئۇ ئۇلارنىڭ قاتارىدىن ھېسابلىنىدۇ». بۇ ھەدىستە مۆمىنلەرنىڭ سۆز - ھەرىكەتلىرىدە، ئىش - پائالىيەتلىرىدە، كىيىم - كېچەك ۋە بايراملاردا، ئىبادەتلىرىدە ۋە ئۇنىڭدىن باشقا ئىسلام دىنىدا چەكلەنمىگەن ھەر قانداق ئىشلاردا كاپىرلارغا ئوخشىۋېلىشتىن قاتتىق توسالغانلىقىغا ئېنىق دەلىل - پاكىت باردۇر.

كاپىرلارنىڭ ۋە ئەھلى كىتابلارنىڭ مۇسۇلمانلارنى قاتتىق يامان كۆرىدىغانلىقى توغرىسىدا «ئەھلى كىتاب ۋە مۇشرىكلاردىن بولغان كاپىرلار پەرۋەردىگارنىڭ تەرىپىدىن سىلەرگە بىرەر ياخشىلىقنىڭ چۈشۈشىنى ياقىتۇرمايدۇ» اللہ تائالا بۇ ئايەتتە مۇسۇلمانلار بىلەن كاپىرلارنىڭ ئوتتۇرىسىدىكى مېھرى مۇھەببەتنى ئۈزۈۋېتىش ئۈچۈن، مۇسۇلمانلارنى ئۇلارغا ئوخشىۋېلىشتىن ئاگاھلاندۇرۇپ، مۇشرىك ۋە ئەھلى كىتاب كاپىرلىرىنىڭ (مۇسۇلمانلارغا بولغان) قاتتىق ئۆچمەنلىكىنى بايان قىلىدۇ.

اللہ مۆمىنلەرگە پەيغەمبەر ئەلەيھىسسالام ئارقىلىق ھەر جەھەتتىن مۇكەممەل بولغان شەرىئەتنى بەلگىلەپ بېرىشتەك نېمىتىنى ئەسلىتىپ مۇنداق دەيدۇ: «اللہ ئۆزىنىڭ خالىغان بەندىسىگە پەيغەمبەرلىكىنى خاس قىلىدۇ، اللہ چوڭ پەزىل ئىگىسىدۇر».

\* \* \* \* \*

﴿ مَا نَسَخَ مِنْ آيَةٍ أَوْ نُنسِهَا نَأْتِ بِخَيْرٍ مِّنْهَا أَوْ مِثْلَهَا أَلَمْ تَعْلَمْ أَنَّ اللَّهَ عَلَىٰ كُلِّ شَيْءٍ قَدِيرٌ ﴾  
﴿ أَلَمْ تَعْلَمْ أَنَّ اللَّهَ لَهُ مُلْكُ السَّمَوَاتِ وَالْأَرْضِ وَمَا لَكُمْ مِّنْ دُونِ اللَّهِ مِن وَلِيٍّ وَلَا

نَصِيرٍ ﴿١٧﴾

قانداقلا بىر ئايەتنى ئەمەلدىن قالدۇرساق ياكى ئۇنىڭ ئالدىنى ئارتۇق ياكى شۇنىڭغا ئوخشاش بىر ئايەتنى كەلتۈرىمىز. اللہ نىڭ ھەر نەرسىگە قادىر ئىكەنلىكىنى بىلمەمسەن؟<sup>(106)</sup> ئاسمانلارنىڭ ۋە زېمىننىڭ پادىشاھلىقى اللہ غا مەنسۇپ ئىكەنلىكىنى بىلمەمسەن؟ سىلەرگە اللہ دىن باشقا ھېچقانداق دوست ۋە مەدەتكار يوقتۇر<sup>(107)</sup>.

نەسخ ۋە ئۇنىڭ مەنىسى توغرىسىدا

نەسخ دېگەن سۆز بىر ئايەتنىڭ ئوقۇلۇشىنىڭ شۇ پېتى قېلىپ ئۇنىڭ ھۆكۈمىنىڭ ئەمەلدىن قالدۇرۇلغانلىقىنى ياكى ھۆكۈمى شۇ پېتى قېلىپ ئوقۇلۇشىنىڭ ئەمەلدىن قالدۇرۇلغانلىقىنى بىلدۈرىدۇ.

(1) بۇ يەردە پەيغەمبەر ئەلەيھىسسالام باشقا پەيغەمبەرلەرگە نىسبەتەن قىيامەت كۈنىگە ئەڭ يېقىن زاماندا پەيغەمبەر بولۇپ كەلگەچكە ئۆزى ياشاۋاتقان دەۋرىدىن قىيامەت كۈنىگىچە بولغان ئارىلىقنى «قىيامەت بولۇشنىڭ ئالدىدا» دەپ ئىپادىلەنگەن.

ئىبنى جەرىر مۇنداق دەيدۇ: «نەسخ دېگەن ھالانى ھارامغا، ھارامنى ھالالغا، يول قويۇلغان نەرسىنى توسالغان نەرسىگە، توسالغان نەرسىنى يول قويۇلغان نەرسىگە ئۆزگەرتكەنلىكىنى بىلدۈرىدۇ. نەسخ قۇرئاننىڭ ئىچىدىكى بىر نەرسىگە بۇيرۇيدىغان ياكى ئۇنىڭدىن توسىدىغان ئايەتلەردىلا بولىدۇ. ئەمما قۇرئاندىكى تارىخىي رىۋايەتلەردە ۋە خەۋەرلەردە نەسخ بولمايدۇ».

﴿قانداقلا بىر ئايەتنى ئەمەلدىن قالدۇرساق ياكى ئۇنتۇلدۇرساق﴾ بۇ ئايەتنىڭ مەنىسى ھەققىدە ئابدۇرازاق قەتادىنىڭ مۇنداق دېگەنلىكىنى رىۋايەت قىلىدۇ: **اللھ تائالا** خالىغان نەرسىنى پەيغەمبەر ئەلەيھىسسالامغا ئۇنتۇلدۇرىدۇ ۋە خالىغان نەرسىنىڭ (ھۆكۈمىنى) يەتتەگۈشلەيدۇ.

﴿ئورنىغا﴾ ئۇنىڭدىن ئارتۇق ياكى شۇنىڭغا ئوخشاش بىر ئايەتنى كەلتۈرىمىز﴾ يەنى ئىبادەت قىلىشقا لايىق بولغانلارنىڭ مەنپەئىتىگە مۇناسىپ كېلىدىغان ھۆكۈملەرنى كەلتۈرىدۇ. سۇددى بۇ ئايەتنىڭ مەنىسى: بىز بىكار قىلىۋەتكەن ياكى ئەمەلدىن قالدۇرغان ھۆكۈمنىڭ ئورنىغا ئۇنىڭدىن ياخشىسىنى ياكى ئۇنىڭ ئوخشىشىنى كەلتۈرىمىز، دېگەنلىكتۇر دېدى.

ئەمەلدىن قالدۇرۇشنىڭ دۈرۈسلىقى ۋە يەھۇدىيلارنىڭ «ئۇنداق قىلىش مۇمكىن ئەمەس» دەپ قىلغان دەۋاسىغا رەددىيە بېرىش توغرىسىدا

﴿ئاسمانلارنىڭ ۋە زېمىننىڭ پادىشاھلىقى اللھ غا مەنسۇپ ئىكەنلىكىنى بىلمەمسەن؟ سىلەرگە اللھ دىن باشقا ھېچقانداق دوست ۋە مەدەتكار يوقتۇر﴾ اللھ تائالا بۇ ئايەتتە ئۆزى ياراتقان مەخلۇقاتلارنىڭ ئۈستىدە ئۆزىنىڭ ھاكىم ۋە ئۇلار ئۈستىدە ئۆزى خالىغان بويىچە ھۆكۈم يۈرگۈزىدىغانلىقىنى، ئۇلارنى يارىتىش ۋە خالىغان نەرسىگە بۇيرۇشنىڭ ئۆزىگە خاس ئىكەنلىكىنى بەندىلىرىگە بىلدۈردى. ئۇلارنى ئۆزى خالىغان ھالەت بويىچە ياراتتى. خالىغان كىشىنى بەختلىك قىلىدۇ ۋە خالىغان كىشىنى بەختسىز قىلىدۇ. خالىغان كىشىنى ساغلام ۋە خالىغان كىشىنى كېسەلچان قىلىدۇ. خالىغان كىشىنى (قىلغان ئىشلىرىدا) غەلبە قازاندۇرىدۇ ۋە خالىغان كىشىنى مەغلۇبىيەتكە ئۇچرىتىدۇ. شۇنىڭدەك بەندىلەرنىڭ ئىچىدە ئۆزى خالىغان نەرسىسى بىلەن ھۆكۈم قىلىدۇ. خالىغان نەرسىنى ھالال ۋە خالىغان نەرسىنى ھارام قىلىدۇ. خالىغان نەرسىگە يول قويۇپ خالىغان نەرسىنى چەكلەيدۇ. ئۇ ئۆزى خالىغان نەرسىسى بىلەن ھۆكۈم قىلغۇچىدۇر. ئۇنىڭ قىلغان ھۆكۈمىگە ھېچكىم قارشى تۇرالمىدۇ. ئۇ نېمە ئىش قىلسا، ئۇنىڭدىن سوراق سورالمىدۇ. سوراق سورىلىدىغىنى بەندىلەردۇر. ئۇ ھۆكۈمنى ئۆزگەرتىشى ئارقىلىق بەندىلەرنىڭ پەيغەمبەرگە بولغان بويسۇنۇشىنى سىنايدۇ. ئۇ كىشىلەرنى پايدىلىق ئىشلارغا بۇيرۇپ، زىيانلىق ئىشلاردىن توسىدۇ.

بويسۇنۇش دېگەن، ئۇنىڭ بۇيرۇغان ئىشلىرىنى قىلىش، پەيغەمبەرلەر يەتكۈزگەن نەرسىلەرگە ئىشىنىش، توسقان ئىشلاردىن يېنىشتۇر. (يۇقىرىدىكى) ھەقىقەت يەھۇدىيلارنىڭ قىلغان كۇيۇرلىقىغا ۋە ئۇلارنىڭ ھۆكۈمنىڭ ئۆزگىرىشى مۇمكىن ئەمەس دەيدىغان دەۋاسىدا كەلتۈرگەن شەك - شۇبھىلىرىگە بېرىلگەن ئوچۇق رەددىيەدۇر. (ئۇلار ئۆزلىرىنىڭ ھۆكۈمنىڭ ئۆزگىرىشى مۇمكىن ئەمەس دەپ قىلغان دەۋاسىدا) بەزىلىرى بىلىمسىزلىك ۋە كۇيۇرلۇق يۈزىسىدىن ئەقىلگە تايىنىپ گۇمان قىلىدۇ. ياكى بەزىلىرى توقۇپ چىققان ئۇچۇرغا تايىنىدۇ.

ئىمام ئەبۇجەئفەر ئىبنى جەرىر بۇ ئايەتنىڭ مەنىسى: ئى مۇھەممەد! ئاسمان - زېمىننىڭ ئىگىدارچىلىقى مېنىڭدىلا ئىكەنلىكىنى بىلمەمسەن؟ مەن ئاسمان - زېمىندا ۋە ئۇنىڭ ئىچىدىكى



نەرسىلەردە خالىغىنىمچە ھۆكۈم قىلىمەن. ئۇ ئىككىسىدە ۋە ئۇنىڭ ئىچىدىكى نەرسىلەر ئۈستىدە خالىغىنىمنى بۇيرۇيمەن ۋە خالىغىنىمدىن توسۇيمەن ۋە مەن بەندىلىرىمنىڭ ئۈستىدە يۈرگۈزۈۋاتقان ھۆكۈملەردىن خالىغان ۋاقىتتا خالىغىنىمنى ئۆزگەرتىپ خالىغىنىمنى ئۆز پىتى قويۇپ قويىمەن. ئاسمان - زېمىندا خالىغان نەرسىنى بېكىتمەن، دېگەنلىك بولىدۇ، دېدى.

ئاندىن ئەبۇجەئفەر مۇنداق دەيدۇ: بۇ ئايەت تەۋراتنىڭ (بەزى) ھۆكۈملىرىنىڭ ئەمەلدىن قالغانلىقى ئىنكار قىلغان، ئىسا ۋە مۇھەممەد ئەلەيھىسسالام (اللە تائالا تەرىپىدىن ئېلىپ كەلگەن دىنلار تەۋراتنىڭ بەزى ھۆكۈملىرىنى ئۆزگەرتىپ كەلگەنلىكى ئۈچۈن)، ئۇلارنىڭ پەيغەمبەرلىكىنى ئېتىراپ قىلمىغان يەھۇدىيلارنى يالغانچىغا چىقاردى. ئاندىن اللە تائالا يەھۇدىيلارغا ئاسمان - زېمىننىڭ ئىگىدارچىلىقى ئۆزىگە خاس ئىكەنلىكىنى ئۇقتۇردى. پۈتۈن كىشىلەر ئۇنىڭ قول ئاستىدا ئىكەنلىكىنى، ئۇلارنىڭ اللە تائالاغا مۇتلەق بويسۇنۇشى لازىملىقىنى، ئۇ ئۇلارنى خالىغان نەرسىگە بۇيرۇيدىغانلىقىنى ۋە خالىغان نەرسىدىن توسىدىغانلىقىنى، خالىغان نەرسىنى ئۆزگەرتىپ، خالىغان نەرسىنى قويۇپ قويىدىغانلىقىنى بىلدۈردى.

ھۆكۈمنىڭ ئەمەلدىن قېلىشى توغرىسىدا يەھۇدىيلارنىڭ ئىزدىنىشىگە ئۈندىگەن نەرسە ئۇلارنىڭ (اللە تائالا ۋە ئۇنىڭ پەيغەمبەرلىرىگە) بولغان كۈيۈرلىقى ۋە ئۇلارغا قارشى تۇرۇش ئادىتىدۇر. ئەقىل بىلەن ئويلىساقمۇ اللە تائالانىڭ ھۆكۈملىرىدە ئەمەلدىن قېلىش بولىدىغانلىقى مۇمكىندۇر. چۈنكى، اللە تائالا خالىغان ئىشدا قىلغاندەك خالىغان نەرسىسى بىلەن ھۆكۈم قىلىدۇ.

نەسخنىڭ بولۇشى بۇرۇنقى شەرىئەتتە بولۇپ ئۆتكەن. مەسىلەن: اللە تائالا ئادەم ئەلەيھىسسالامنىڭ قىزلىرىنى ئۇنىڭ ئوغۇللىرىغا ئېلىپ بېرىشىنى (بىر تۇغقاننىڭ توي قىلىشىنى) ھالال قىلغان، كېيىن ئۇنى چەكلەپ ھارام قىلدى. نۇھ ئەلەيھىسسالام كېمىدىن چۈشكەندىن كېيىن ھەممە ھايۋانلارنى يېيىشىنى ھالال قىلغان، كېيىن ئۇنىڭ بەزىسىنى چەكلىدى. يەئقۇب ئەلەيھىسسالام ۋە ئۇنىڭ بالىلىرىغا ئاچا - سىڭىلىنى بىر ۋاقىتتا نىكاھقا ئېلىشىنى دۇرۇس قىلغان، كېيىن ئۇنى تەۋراتتا ۋە ئۇنىڭدىن كېيىنكى (كىتابلار) ئېلىپ كەلگەن شەرىئەتتە (يەنى مۇسا، ئىسا ۋە مۇھەممەد ئەلەيھىسسالام قاتارلىقلارنىڭ شەرىئەتتە) ھارام قىلىپ چەكلىدى. ئىبراھىم ئەلەيھىسسالام بالىسىنى بوغۇزلاشقا بۇيرۇلغان ئىدى. ئۇنى ئورۇنلاشتىن بۇرۇن ئۇ بۇيرۇقنى ئۆزگەرتىۋەتتى. ئىسرائىل ئەۋلادلىرىنىڭ ئىچىدىن مۇزاياغا ئىبادەت قىلمىغانلارنى مۇزاياغا ئىبادەت قىلغانلارنى ئۆلتۈرۈشكە بۇيرۇغان، كېيىن ئۇلارنىڭ ھەممىسى ئۆلتۈرۈلۈپ تۈگەپ كەتمىسۇن دەپ ئۇ بۇيرۇقنى ئەمەلدىن قالدۇردى. يەھۇدىيلار بۇلارنىڭ ھەممىسىنى بىلىدۇ ۋە بىلىپ تۇرۇپ ئۇنىڭدىن يۈز ئۆرۈيدۇ. يەھۇدىيلارنىڭ بۇ ئىسپاتلارغا بەرگەن ئاغزاكى جاۋابى بۇ ھۆكۈمنىڭ ھەقىقىتىنى ئۆزگەرتىۋېتەلمەيدۇ.

بۇنىڭ يەنە بىر مىسالى: يەھۇدىيلارنىڭ كىتابلىرىدا مۇھەممەد ئەلەيھىسسالامنىڭ پەيغەمبەر بولۇپ كېلىشىنىڭ خۇش - بېشارىتى ۋە ئۇنىڭغا ئەگىشىشكە بۇيرۇلغانلىقى ھەممىگە مەلۇم. مەيلى بۇرۇنقى شەرىئەتلەرگە پەيغەمبەر ئەلەيھىسسالام پەيغەمبەر بولۇپ ئەۋەتىلگىچە ئەمەل قىلىنىدۇ، بۇ چاغدا ئۇ شەرتلەرنىڭ ئەمەلدىن قالغانلىقى نەسخ دەپ ئاتالمايدۇ، دېسەكمۇ ياكى ئۇ شەرىئەتلەرگە ئەمەل قىلىنىۋېرىدۇ دېسەكمۇ ياكى پەيغەمبەر ئەلەيھىسسالامنىڭ شەرىئىتى ئۇنى ئەمەلدىن قالدۇرىۋېرىدۇ دېسەكمۇ قانداقلىكى بولمىسۇن يەھۇدىيلارنىڭ كىتابىدىكى بۇيرۇق پەيغەمبەر ئەلەيھىسسالامغا ئەگىشىشنىڭ ۋاجىب ئىكەنلىكىنى ۋە بىر ئىشنىڭ قوبۇل قىلىنىشى ئۈچۈن پەيغەمبەر

ئەلەيھىسسالامنىڭ شەرىئىتىگە ئۇيغۇن كېلىشىنىڭ شەرت ئىكەنلىكىنى ئىپادىلەپ بېرىدۇ. چۈنكى، مۇھەممەد ئەلەيھىسسالام ئاللا تائالانىڭ ئاخىرقى كىتابى بولغان قۇرئان كەرىمنى ئېلىپ كەلدى. ئاللا تائالا بۇ يەردە ھۆكۈمنىڭ ئەمەلدىن قېلىشىنىڭ دۇرۇسلىقىنى بايان قىلىپ ۋە يەھۇدىيلارغا رەددىيە بېرىپ مۇنداق دەيدۇ: ﴿اللّٰهُ نَسَاكَ هَر نَرسِگَ قَادِرٌ نَسَاكَ نِلِكُنِي بِلْمَ مَسْءَن؟﴾، ﴿ئاسمانلارنىڭ ۋە زېمىننىڭ پادىشاھلىقى ئاللا غا مەنسۇپ ئىكەنلىكىنى بىلمەمسەن؟﴾ خۇددى ئاسمان - زېمىننىڭ ئىگىدارچىلىقى ئاللا تائالاغا مەنسۇپ بولغىنىدەك ھۆكۈم قىلىشمۇ ئاللا تائالاغا مەنسۇپتۇر. ئۇ خالىغان نەرسىسى بىلەن ھۆكۈم قىلغۇچىدۇر.

ئاللا تائالا بۇ ھەقتە مۇنداق دەيدۇ: ﴿يَارْتَنش ۋە ئەمەر قىلىش (يەنى كائىناتنى تەسەررۇپ قىلىش) راستىنلا ئاللا نىڭ ئىلكىدۇر﴾<sup>(1)</sup> مۇسۇلمانلارنىڭ ھەممىسى ئاللا تائالانىڭ ھۆكۈملىرىدە نەسخنىڭ بولىدىغانلىقىدا بىرلىككە كەلدى. چۈنكى، بۇنىڭدىمۇ ئاللا تائالانىڭ بىر ھېكمىتى بار.

\* \* \* \* \*

أَمْ تُرِيدُونَ أَنْ تَسْأَلُوا رَسُولَكُمْ كَمَا سُئِلَ مُوسَىٰ مِنْ قَبْلُ ۗ وَمَنْ يَتَّبِعِ الْكُفْرَ بِالْإِيمَانِ

فَقَدْ ضَلَّ سَوَاءَ السَّبِيلِ ﴿١٠٨﴾

ئۇلار (يەنى يەھۇدىيلار) ئىلگىرى مۇسادىن سوئال سورىغاندەك، سىلەرمۇ پەيغەمبەرئىخۇلادىن سوئال سورىماقچى بولامسىلەر؟ كىمكى ئىماننى كۇفرغا تېگىشىسە، ئۇ ھەقىقەتەن توغرا يولدىن ئازغان بولىدۇ ﴿108﴾.

كۆپ سوئال سوراشنىڭ ياخشى ئەمەسلىكى توغرىسىدا

ئاللا تائالا بۇ ئايەتتە مۆمىنلەرنى تېخى بولمىغان ئىشلار توغرىسىدا پەيغەمبەر ئەلەيھىسسالامدىن كۆپ سوئال سوراشتىن توستى. ئاللا تائالا بۇ ھەقتە يەنە مۇنداق دەيدۇ: ﴿ئى مۆمىنلەر! ئەگەر سىلەرگە ئاشكارا قىلىنسا سىلەرنى بىئارام قىلىپ قويدىغان نەرسىلەر توغرىلىق (پەيغەمبەردىن) سورىماڭلار﴾<sup>(2)</sup> يەنى بىر ئىش بولۇپ بولغاندىن كېيىن ئۇنىڭ جەريانىنى سورىساڭلار بولىدۇ. ئۇ ئىش بولۇشتىن بۇرۇن ئۇ توغرىسىدا سوئال سورىماڭلار، ئۇنى سورىغانلىقىڭلارنىڭ سەۋەبى بىلەن بەزى ئىشلار (ئەسلى ھارام بولمىسىمۇ) ھارام بولۇپ چەكلىنىپ قېلىشى مۇمكىن.

شۇڭا پەيغەمبەر ئەلەيھىسسالام ھەدىستە مۇنداق دەيدۇ: «مۇسۇلمانلارنىڭ ئىچىدە ھارام قىلىنمىغان بىر نەرسە توغرىلىق سوئال سورىغان ۋە ئۇنىڭ سورىغان سوئالى سەۋەبىدىن ئۇ نەرسە ھارام قىلىنىپ كەتكەن كىشىنىڭ گۇناھى ئەڭ ئېغىردۇر».

پەيغەمبەر ئەلەيھىسسالامدىن ئۆزىنىڭ ئايالى بىلەن يامان ئىش قىلىپ تۇرغان كىشىنى كۆرگەن كىشى ھەققىدە سورالدى. بۇ چاغدا ئايالنىڭ ئېرى سۆزلەپ قالسا چوڭ ئىشنى سۆزلۈپتەتتى (يەنى ئەگەر سۆزلەپ قالسا ئاچچىغىدا خاتالىشىپ كېتىشى مۇمكىن). ئەگەر گەپ قىلماي شۇك تۇرسا مۇشۇنداق (ئېغىر) ئىشقا شۇك تۇرغان بولىدۇ. (بۇ كىشىنىڭ قانداق قىلىشى كېرەكلىكى ھەققىدە

(1) سۈرە ئەئراڧ 54 - ئايەتنىڭ بىر قىسمى.

(2) سۈرە مائىدە 101 - ئايەتنىڭ بىر قىسمى.

پەيغەمبەر ئەلەيھىسسالامدىن سورالغان ئىدى)، پەيغەمبەر ئەلەيھىسسالام بۇ سوئالنى ياقتۇرماي ئەيىب كۆردى. ئاندىن ئاللا تائالا بىر - بىرىگە لەنەت قىلىشىش ھۆكۈمىنى نازىل قىلدى. ئىمام بۇخارى ۋە مۇسلىمنىڭ ھەدىسىدە مۇغىيرە ئىبنى شۆئبىنىڭ مۇنداق دېگەنلىكى رىۋايەت قىلىندۇ: «پەيغەمبەر ئەلەيھىسسالام ئۇنداقمىش - مۇنداقمىش دېگەن سۆزلەردىن، مال - مۈلۈكىنى ئورۇنسز يەرلەرگە ئىشلىتىش ۋە تولا سوئال سوراشتىن توسقان ئىدى».

ئىمام مۇسلىمنىڭ ھەدىسىدە پەيغەمبەر ئەلەيھىسسالام مۇنداق دەيدۇ: «مەن سىلەرنى قويۇپ بەرسەم سىلەرمۇ مېنى قويۇپ بېرىڭلار (يەنى مەن سىلەرنى توسمىغان ياكى بۇيرۇمىغان ئىش بولسا سىلەر ئۇ ھەققىدە سۆز ئاچماڭلار) سىلەردىن ئىلگىرى ئۆتكەن كىشىلەر تولا سوئال سورىغانلىقى ۋە پەيغەمبەرلىرىگە ئەگەشمىگەنلىكى سەۋەبى بىلەن ھالاك بولۇپ كەتتى. مەن سىلەرنى بىر ئىشقا بۇيرۇسام ئۇنى كۈچۈڭلارنىڭ يېتىشىچە قىلىڭلار. بىر ئىشتىن توسسام ئۇنى قىلىشتىن ساقلىنىڭلار». پەيغەمبەر ئەلەيھىسسالام ساھابىلەرگە: «ئاللا تائالا (سىلەرگە) ھەجنى پەرز قىلدى» دەپ يەتكۈزگەندە (ساھابىلارنىڭ ئىچىدىن) بىر كىشى قويۇپ: «ئى ئاللا تائالانىڭ پەيغەمبىرى ھەر يىلى ھەج قىلامدۇمىز؟» دەپ سورىدى. (ئۇ ئۈچ قېتىم سورىغان بولۇشى مۇمكىن) پەيغەمبەر ئەلەيھىسسالام (جاۋاب بەرمەي) ئۈچلە قېتىمدا جىم تۇرۇۋالدى. ئاندىن كېيىن مۇنداق دەيدۇ: «ياق، ئەگەر ھەئە دېسەم، چوقۇم ۋاجىب بولۇپ قالاتتى، ئەگەر ۋاجىب بولۇپ قالسا سىلەر (ئۇنى ھەر يىلى) قىلالماي قالسىلەر» دەپ: «مەن سىلەرنى قويۇپ بەرسەم سىلەرمۇ مېنى قويۇپ بېرىڭلار» دېدى.

شۇڭا ئەنەس ئىبنى مالىك رەزىيەللاھۇ ئەنھۇ مۇنداق دەيدۇ: بىز پەيغەمبەر ئەلەيھىسسالامدىن بىر نەرسە توغرۇلۇق سوئال سوراشتىن توسالغان ئىدۇق. شۇڭا سەھرادىن بىرەر كىشى كېلىپ سوئال سورىسا بىز ئۇنىڭغا قىزىقىش بىلەن قۇلاق سالاتتۇق.

﴿ئۇلار (يەنى يەھۇدىيلار) ئىلگىرى مۇسادىن سوئال سورىغاندەك، سىلەرمۇ پەيغەمبىرىڭلاردىن سوئال سورىماقچى بولامسىلەر؟﴾ بۇ ئايەتنىڭ ھۆكۈمى مۆمىنلەرنى ۋە ئۇلاردىن باشقىلارنىمۇ ئۆز ئىچىگە ئالىدۇ. چۈنكى، پەيغەمبەر ئەلەيھىسسالام ھەممە كىشىگە پەيغەمبەردۇر. ئاللا تائالا مۆمىنلەردىن باشقىلارنىڭمۇ پەيغەمبەر ئەلەيھىسسالامدىن سوئال سورىيدىغانلىقى توغرىسىدا مۇنداق دەيدۇ: ﴿ئەھلى كىتاب (يەنى يەھۇدىيلار ۋە ناسارالار) سەندىن ئۆزلىرىگە ئاسماندىن بىر كىتاب چۈشۈرۈشنى سورايدۇ، ئۇلار مۇسادىن بۇنىڭدىنمۇ چوڭراقىنى سوراپ: «بىزگە ئاللا نى ئاپئاشكارا كۆرسەتكىن» دېگەن ئىدى. شۇنىڭ بىلەن، ئۇلارنىڭ زۇلمى سەۋەبلىك ئۇلارنى چاقماق سوقتى (يەنى ئاسماندىن بىر ئوت كېلىپ ئۇلارنى ھالاك قىلدى)﴾<sup>(1)</sup>.

مۇھەممەد ئىبنى ئىسھاق، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: رافئە ئىبنى ھۈرەيمىلە ياكى ۋەھب ئىبنى زەيد دېگەن (يەھۇدىي) پەيغەمبەر ئەلەيھىسسالامدىن: ئى مۇھەممەد! بىزگە ئاسماندىن بىز ئوقۇيدىغان كىتابدىن بىرنى چۈشۈرۈپ بەرسەڭ، بىزگە ئۆستەڭلەرنى پەيدا قىلىپ بەرسەڭ ساڭا ئىشىنەتتۇق ۋە ساڭا ئەگىشەتتۇق، دېدى. شۇنىڭ بىلەن ئاللا تائالا بۇ ئايەتنى نازىل قىلدى: ﴿ئۇلار (يەنى يەھۇدىيلار) ئىلگىرى مۇسادىن سوئال سورىغاندەك، سىلەرمۇ پەيغەمبىرىڭلاردىن سوئال سورىماقچى بولامسىلەر؟ كىمكى ئىمانىنى كۇفرغا تېگىشىسە، ئۇ ھەقىقەتەن توغرا يولدىن ئازغان بولىدۇ﴾ بۇ ئايەتتىن مەقسەت ئىسرائىل ئەۋلادى مۇسا

(1) سۈرە نىسا 153 - ئايەتنىڭ بىر قىسمى.

ئەلەيھىسسالام بىلەن قارشىلىشىش ئۈچۈن سوئال سورىغاندەك. بىر كىشىنىڭ پەيغەمبەر ئەلەيھىسسالامغا يول كۆرسىتىش (يەنى بۇ ئىشنى مۇنداق قىلساق دېگەنگە ئوخشاش) ۋە ئىشنى ئېغىرلاشتۇرۇش يۈزىسىدىن بىر نەرسە سورىشىنى ئەيىبلەشتۇر.

﴿كىمكى ئىمانىنى كۇفرغا تېگىشسە﴾ يەنى ئىمانغا كۇپۇرنى ئالماشتۇرغان كىشى ﴿ئۇ ھەقىقەتەن توغرا يولدىن ئازغان بولسۇن﴾ يەنى ئۇ توغرا يولدىن ئازغۇنلۇققا قاراپ ماخدى. پەيغەمبەرلەرگە ئىشىنىپ ئۇنىڭغا ئەگىشىشتىن ۋە ئۇنىڭغا بويسۇنۇشتىن باش تارتىپ، ئۇلار بىلەن قارشىلىشىش ۋە ئۇلارنى يالغانچى قىلىش ئۈچۈن ئۆزلىرىنىڭ ئېھتىياجى يوق سوئاللارنى پەيغەمبەرلەردىن كۇپۇرلۇق قىلىپ ۋە ئىشنى قىيىنلاشتۇرۇپ سورىغان كىشىلەرنىڭ ھالىمۇ يۇقىرىدىكى ئىمانغا كۇپۇرنى ئالماشتۇرغان كىشىنىڭ ھالىغا ئوخشاش (يەنى ئۇلارمۇ توغرا يولدىن ئازغۇنلۇق يولغا قاراپ ماخدى) ئاللا تائالا بۇ ھەقتە مۇنداق دەيدۇ: ﴿اللھ نىڭ بەرگەن نېمىتىگە كۇفرلىق قىلغان ۋە ئۆز قەۋمىنى (ئازدۇرۇش بىلەن) ھالاكەت مەۋقەسىگە چۈشۈرۈپ قويغانلارنى كۆرمىدىڭمۇ؟ (ھالاكەت مەۋقەسى) جەھەننەمدۈركى، ئۇلار جەھەننەمگە كىرىدۇ، ئۇ نېمىدىگەن يامان جاي!﴾<sup>(1)</sup>. ئەبۇئالىيە بۇ ئايەتنىڭ مەنىسى ھەققىدە مۇنداق دەيدۇ: «ئۇلار ئاسانلىقنى مۇشەققەتلىككە ئالماشتۇردى».

\* \* \* \* \*

وَدَّ كَثِيرٌ مِّنْ أَهْلِ الْكِتَابِ لَوْ يَرُدُّونَكُمْ مِن بَعْدِ إِيمَانِكُمْ كُفَّارًا حَسَدًا مِّنْ عِنْدِ أَنفُسِهِمْ مِّنْ بَعْدِ مَا تَبَيَّنَ لَهُمُ الْحَقُّ فَاعْفُوا وَاصْفَحُوا حَتَّىٰ يَأْتِيَ اللَّهُ بِأَمْرٍ ۗ إِنَّ اللَّهَ عَلَىٰ كُلِّ شَيْءٍ قَدِيرٌ ﴿١٠٩﴾ وَأَقِيمُوا الصَّلَاةَ وَآتُوا الزَّكَاةَ وَمَا تُقَدِّمُوا لِأَنفُسِكُمْ مِّنْ خَيْرٍ تَجِدُوهُ عِنْدَ اللَّهِ ۗ إِنَّ اللَّهَ بِمَا تَعْمَلُونَ بَصِيرٌ ﴿١١٠﴾

ئەھلى كىتاب ئىچىدىكى نۇرغۇن كىشىلەر ئۆزلىرىگە ھەقىقەت (يەنى دىنىڭلارنىڭ ھەقىقىتى) ئاشكارا بولغاندىن كېيىن، ھەسەت قىلىش يۈزىسىدىن سىلەرنى ئىمانىڭلاردىن قايتۇرۇپ كاپىر قىلىشنى ئارزۇ قىلىدۇ. اللھ نىڭ ئەمىرى كەلگەنگە قەدەر (يەنى اللھ سىلەرگە ئۇلار بىلەن ئۇرۇش قىلىشقا رۇخسەت قىلغۇچە) ئۇلارنى ئەپۇ قىلىڭلار ۋە كەچۈرۈڭلار. اللھ ھەقىقەتەن ھەر نەرسىگە قادىردۇر<sup>(109)</sup>. نامازنى ئادا قىلىڭلار، زاكاتنى بېرىڭلار، ئۆزەڭلار ئۈچۈن ئىشلىگەن ھەر قانداق ياخشى ئەمەل بولسا، اللھ نىڭ دەرگاھىدا ئۇنىڭ ساۋابىنى تاپسىلەر، اللھ ھەقىقەتەن قىلغان ئەمەللىڭلارنى كۆرۈپ تۇرغۇچىدۇر<sup>(110)</sup>.

ئەھلى كىتابنىڭ يولىدا مېڭىشتىن توسۇش توغرىسىدا

اللھ تائالا مۆمىنلەرنى ئەھلى كىتاب كاپىرلىرىنىڭ يولىغا ئەگىشىپ قېلىشتىن ئاگاھلاندۇرۇپ. ئەھلى كىتابنىڭ ئۇلارغا كەلگەن پەيغەمبىرىنىڭ ئارتۇقچىلىقىنى بىلىپ تۇرۇپ، كۆڭلىدە ۋە ئەمەلىيەتتە ئۇنىڭغا ئۆچمەنلىك ۋە ھەسەت ساقلايدىغانلىقىنى بايان قىلدى. مۆمىن بەندىلىرىگە اللھ تائالانىڭ ياردىمى كېلىپ (مەككە) ئازات بولغۇچە ئۇلارنى كەچۈرۈشكە ۋە سەۋرچان بولۇشقا بۇيرۇدى.

(1) سۈرە ئىبراھىم 28 — 29 - ئايەتلەر.

www.number.org

مۆمىنلەرنى ناماز ئوقۇشقا ۋە زاكات بېرىشكە بۇيرۇپ، بۇ بۇيرۇقلارنى (ئۆز ۋاقتىدا) ئادا قىلىشقا رىغبەتلەندۈردى.

ئىبنى ئەبۇھاتەم، ئابدۇللاھ، كەئب ئىبنى مالىكىنىڭ مۇنداق دېگەنلىكىنى رىۋايەت قىلىدۇ: كەئب ئىبنى ئەشەرەف دېگەن يەھۇدىي شائىر ئىدى. ئۇ پەيغەمبەر ئەلەيھىسسالامنى (شېئىر ئارقىلىق) سۆكەتتى. ئۇنىڭ ھەققىدە ئاللا تائالا بۇ ئايەتنى نازىل قىلدى: ﴿ئەھلى كىتاب ئىچىدىكى نۇرغۇن كىشىلەر ئۆزلىرىگە ھەقىقەت (يەنى دىنىڭلارنىڭ ھەقىقىي) ئاشكارا بولغاندىن كېيىن، ھەسەت قىلىش يۈزىسىدىن سىلەرنى ئىمانىڭلاردىن قايتۇرۇپ كاپىر قىلىشنى ئارزۇ قىلىدۇ. ئاللا نىڭ ئەمرى كەلگەنگە قەدەر (يەنى ئاللا سىلەرگە ئۇلار بىلەن ئۇرۇش قىلىشقا رۇخسەت قىلغۇچە) ئۇلارنى ئەپۇ قىلىڭلار ۋە كەچۈرۈڭلار﴾.

زەھھاك، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: بىر ساۋاتسىز پەيغەمبەر يەھۇدىيلارغا ئۇلارنىڭ كىتابلىرىدا بايان قىلىنغان ئالامەتلەردىن خەۋەر بېرىدۇ. ئاندىن ئۇنىڭغا ئۇلار ئىشەنگەندەك ئىشىنىدۇ. لېكىن ئۇلار ئۇنىڭغا كۈيۈرلۈك ۋە ھەسەت قىلىش يۈزىسىدىن تانىدۇ.

﴿ئۆزلىرىگە ھەقىقەت (يەنى دىنىڭلارنىڭ ھەقىقىي) ئاشكارا بولغاندىن كېيىن، ھەسەت قىلىش يۈزىسىدىن﴾ يەنى ئۇلارغا ھەقىقەتنى ئۇنىڭدىن كىچىكىنە بىر يېرىنىمۇ چۈشىنىكسىز قويماي ھەممىسىنى ئوچۇق روشەنلەشتۈرۈپ بولغاندىن كېيىن، ھەسەت ئۇلارنى تېنۇپلىشقا ئۈندىدى. (شۇنىڭغا ئاللا تائالا) ئۇلارنى ئەيىبلىدى ۋە قاتتىق مالاھەت قىلدى. پەيغەمبەر ئەلەيھىسسالام مۆمىنلەر ئۆزلىرىگە ۋە بۇرۇنقى پەيغەمبەرلىرىگە چۈشكەن كىتابلارغا ئىشەنگەنلىكى ۋە ئىمان كەلتۈرگەنلىكى ئۈچۈن، ئۇلارغا ئاللا تائالانىڭ كاتتا ساۋابى ۋە ياردىمى بارلىقىنى جاكارلىدى.

﴿ئۆزلىرىگە ھەقىقەت (يەنى دىنىڭلارنىڭ ھەقىقىي) ئاشكارا بولغاندىن كېيىن﴾ بۇ ئايەتنىڭ مەنىسى ھەققىدە ئەبۇئالىيە مۇنداق دەيدۇ: يەنى ئۇلار پەيغەمبەر ئەلەيھىسسالامنىڭ ھەقىقىي پەيغەمبەر ئىكەنلىكىنى تەۋرات ۋە ئىنجىلدىن خەۋەر تېپىپ تورۇقلۇقمۇ، پەيغەمبەرنىڭ باشقا مىللەتتىن چىقىپ قالغانلىقىغا ھەسەت قىلىپ ئۇنىڭغا ئىشەنمىدى.

كۆپ ساندىكى ئالىملار: ئاللا تائالانىڭ ﴿مۇشرىكلارنى قەيەردە ئۇچراتساڭلار، شۇ يەردە ئۆلتۈرۈڭلار﴾<sup>(1)</sup> سىلەر ئەھلى كىتابتىن ئاللاغا ۋە ئاخىرەت كۈنىگە ئىشەنمەيدىغانلار (يەھۇدىيلار ئۆزەيرىنى ئاللا نىڭ ئوغلى، ناسارالار ئىسائىنى ئاللا نىڭ ئوغلى دەپ ئېتىقاد قىلغانلىقىنى ئۈچۈن، ئۇلار ئاللاغا ۋە ئاخىرەت كۈنىگە ئېتىقاد قىلىمىز دېگەن بىلەنمۇ ئېتىقاد قىلمىغاننىڭ ئورنىدىدۇر) بىلەن، ئاللا (ئۆزىنىڭ كىتابىدا) ۋە ئۇنىڭ پەيغەمبىرى (سۈننىتىدە) ھارام قىلغان نەرسىلەرنى ھارام بىلمەيدىغانلار ۋە ھەق دىن (يەنى ئىسلام دىنى) غا ئېتىقاد قىلمايدىغانلار بىلەن، تاكى ئۇلار سىلەرگە بويسۇنۇپ خار ھالدا جىزىيە تۈلىگەنگە قەدەر، ئۇرۇش قىلىڭلار﴾<sup>(2)</sup> دېگەن ئايىتى ئارقىلىق ﴿ئاللا نىڭ ئەمرى كەلگەنگە قەدەر (يەنى ئاللا سىلەرگە ئۇلار بىلەن ئۇرۇش قىلىشقا رۇخسەت قىلغۇچە) ئۇلارنى ئەپۇ قىلىڭلار ۋە كەچۈرۈڭلار﴾ دېگەن ئايىتنىڭ ھۆكۈمى ئەمەلدىن قالدۇرۇلۇپ كەتتى، دېدى. (يەنى ئاخىرقى ھۆكۈم كاپىرلارنى كەچۈرۈۋېتىش ئەمەس بەلكى ئۇلارنى ئۇچراتقان يەردە ئۆلتۈرۈشتۇر). بۇ

(1) سۇرە تەۋبە 5 - ئايەتنىڭ بىر قىسمى.

(2) سۇرە تەۋبە 29 - ئايەت.

ئىبنى ئابباس رەزىيەللاھۇ ئەنھۇما، ئەبۇئالىيە، رەبىيئۇ ئىبنى ئەنەس، قەتادە ۋە سۇدى قاتارلىق ئالىملارنىڭ پىكىرىدۇر.

ياخشى ئىشلارنى قىلىشقا رىغبەتلەندۈرۈش توغرىسىدا

﴿نامازنى ئادا قىلىڭلار، زاكاتنى بېرىڭلار، ئۆزەڭلار ئۈچۈن ئىشلىگەن ھەر قانداق ياخشى ئەمەل بولسا، اللە نىڭ دەرگاھىدا ئۇنىڭ ساۋابىنى تاپسىلەر﴾ يەنى اللە تائالا ئۇلارنى دۇنيا ۋە ئاخىرەتتە اللە تائالانىڭ ياردىمىنىڭ ئۇلارغا بولۇشى ئۈچۈن، ناماز ئوقۇش ۋە زاكات بېرىش قاتارلىق، قىيامەت كۈنى ئۇلارغا ئەسقاتىدىغان ئىشلارنى قىلىشقا رىغبەتلەندۈردى.

اللە تائالا ئەمەل - ئىبادەت قىلمىغان كىشىلەرنىڭ زىيان تارتىدىغانلىقى توغرىسىدا مۇنداق دەيدۇ: ﴿ئۇ كۈندە كاپىرلارنىڭ ئۆزلىرى پايدا بەرمەيدۇ، ئۇلار لەنەتكە ئۇچرايدۇ، ئۇلار ئاخىرەتنىڭ ئازابىغا دۇچار بولىدۇ﴾<sup>(1)</sup>.

﴿اللە ھەقىقەتەن قىلغان ئەمەللىرىنى كۆرۈپ تۇرغۇچىدۇر﴾ يەنى اللە تائالا ياخشىلىق بولسۇن ياكى يامانلىق بولسۇن بىر كىشىنىڭ قىلىۋاتقان ئىشىدىن بىخەۋەر ئەمەس. ئۇ ھەر قانداق كىشىنىڭ قىلغان ئىشىغا جازا ۋە مۇكاپات بەرگۈچىدۇر.

\* \* \* \* \*

وَقَالُوا لَنْ يَدْخُلَ الْجَنَّةَ إِلَّا مَنْ كَانَ هُودًا أَوْ نَصْرِيًّا تِلْكَ أَمَانِيُّهُمْ قُلْ هَاتُوا بُرْهَانَكُمْ  
 إِنْ كُنْتُمْ صَادِقِينَ ﴿١١٠﴾ بَلَىٰ مَنْ أَسْلَمَ وَجْهَهُ لِلَّهِ وَهُوَ مُحْسِنٌ فَلَهُ أَجْرُهُ عِنْدَ رَبِّهِ وَلَا خَوْفٌ  
 عَلَيْهِمْ وَلَا هُمْ يَحْزَنُونَ ﴿١١١﴾ وَقَالَتِ الْيَهُودُ لَيْسَتِ الْنَصْرِيَّةُ عَلَىٰ شَيْءٍ وَقَالَتِ الْنَصْرِيَّةُ لَيْسَتِ  
 الْيَهُودُ عَلَىٰ شَيْءٍ وَهُمْ يَتْلُونَ الْكِتَابَ كَذَلِكَ قَالَ الَّذِينَ لَا يَعْلَمُونَ مِثْلَ قَوْلِهِمْ فَاللَّهُ سَحْكُمُ بَيْنَهُمْ  
 يَوْمَ الْقِيَامَةِ فِيمَا كَانُوا فِيهِ يَخْتَلِفُونَ ﴿١١٢﴾

ئۇلار: «يەھۇدى ياكى ناسارا بولمىغان ئادەم (يەنى يەھۇدىيلار يەھۇدىي بولمىغان ئادەم، ناسارالار ناسارا بولمىغان ئادەم) ھەرگىزمۇ جەننەتكە كىرمەيدۇ» دېيىشتى. بۇ، ئۇلارنىڭ قۇرۇق ئارزۇسىدۇر. «ئەگەر (سۆزۈڭلاردا) راستچىل بولساڭلار، دەلىللىڭلارنى كەلتۈرۈڭلار» دېگەن<sup>(111)</sup>. ئۇنداق ئەمەس، كىمكى ياخشى ئەمەللەرنى قىلغان ھالدا ئۆزىنى اللە غا تاپشۇرىدىكەن (يەنى اللە نىڭ ئەمرىگە بويسۇنۇپ، ئەمەلنى خالىس اللە ئۈچۈن قىلىدىكەن)، ئۇ پەرۋەردىگارنىڭ دەرگاھىدا ساۋابتىن بەھرىمەن بولىدۇ. ئۇلارغا (ئاخىرەتتە) ھېچ قورقۇنۇچ ۋە غەم - قايغۇ بولمايدۇ<sup>(112)</sup>. يەھۇدىيلار: «ناسارالارنىڭ ھېچقانداق ئاساسى يوق (يەنى ئۇلار توغرا دىندا ئەمەس)» دېدى. ناسارالارمۇ: «يەھۇدىيلارنىڭ ھېچقانداق ئاساسى يوق (يەنى ئۇلار توغرا دىندا ئەمەس)» دېدى. ھالبۇكى، ئۇلار كىتابنى (يەنى يەھۇدىيلار تەۋراتىنى، ناسارالار ئىنجىلىنى) ئوقۇيدۇ، بىلىمىسىز ئادەملەر

(1) سۈرە غافىر 52 - ئايەت.

(يەنى ئەرەب مۇشرىكلىرى) مۇ ئۇلار دېگەندەك دېدى، **اللھ قىيامەت كۈنى ئۇلارنىڭ ئۆز ئارا ئىختىلاپ قىلىشقان نەرسىلىرى ئۈستىدە ھۆكۈم چىقىرىدۇ** (113).

### ئەھلى كىتابنىڭ قىلغان ئارزۇلىرى توغرىسىدا

اللھ تائالا بۇ ئايەتتە يەھۇدىي ۋە خرىستىئانلارنىڭ ئورۇنسىز قىلغان ئارزۇلارغا ئالدىنىپ كەتكەنلىكىنى بايان قىلىدۇ. ئۇلارنىڭ ئالدىنىپ كېتىشى يەھۇدىي ۋە خرىستىئانلار جەننەتكە ئۆزىنىڭ دىنىدىكى كىشىدىن باشقىسىنىڭ كىرەلمەيدىغانلىقىنى دەۋا قىلغانلىقىدىن ئىبارەتتۇر.

اللھ تائالا ئۇلارنىڭ بىز اللھ تائالانىڭ بالىلىرى دەپ دەۋا قىلغانلىقىنى خەۋەر بېرىپ مۇنداق دەيدۇ: ﴿بىز اللھ نىڭ ئوغۇللىرىدۇرمىز (يەنى ئاتا - بالدەك يىقىنىمىز) ۋە (بىز اللھ نىڭ دىنىدا بولغاچقا) دوستلىرىدۇرمىز﴾ (1) اللھ تائالا ئۇلار ئۆزلىرى قىلغان گۇناھلىرى سەۋەبىدىن ئازابلىنىدۇ، دەپ ئېلان قىلىپ، ئۇلارنىڭ قىلغان دەۋاسىنى يالغانغا چىقاردى. ئەگەر ئۇلار ئۆزلىرى دېگىنىدەك اللھ تائالانىڭ بالىلىرى ۋە يېقىنلىرى بولسىدىغان بولسا، قىلغان گۇناھلىرى سەۋەبىدىن ئازابلىنىمىغان بولاتتى. يۇقىرىدا سۆزلەپ ئۆتۈلگەندەك ئۇلار قىلغان يامان ئىشلىرىمۇ ئۈچۈن دوزاختا بىر نەچچە كۈنلا تۇرۇپ ئاندىن جەننەتكە كىرىمىز دەپ دەۋا قىلدى. اللھ تائالا ئۇلارغا شۇ ۋاقىتنىڭ ئۆزىدىلا رەددىيە قايتۇردى.

شۇنىڭدەك بۇ يەردىمۇ ئۇلارنىڭ (جەننەتكە يەھۇدىي ياكى خرىستىئان دىنىدىكىدىن باشقىلار كىرەلمەيدۇ دەپ) قىلغان ھېچقانداق دەلىل ئىسپاتسىز دەۋاسى توغرىسىدا مۇنداق دەيدۇ: ﴿بۇ، ئۇلارنىڭ قۇرۇق ئارزۇسىدۇر﴾ بۇ ئايەتنىڭ مەنىسى ھەققىدە ئەبۇئالىيە مۇنداق دەيدۇ: ئۇلارنىڭ اللھ تائالا توغرىسىدىكى قىلغان ئورۇنسىز ئارزۇلىرىدۇر.

ئاندىن اللھ تائالا مۇنداق دەيدۇ: ﴿ئەگەر (سۆزۈڭلاردا) راستچىل بولساڭلار، دەلىللىڭلارنى كەلتۈرۈڭلار﴾ دېگىن ﴿بۇ ئايەتنىڭ مەنىسى ھەققىدە ئەبۇئالىيە، مۇجاھىد، سۇددى ۋە رەببىئ ئىبنى ئەنەس قاتارلىقلار مۇنداق دەيدۇ: يەنى سىلەر قىلغان دەۋايىڭلاردا راستچىل بولساڭلار پاكىتلىڭلارنى كەلتۈرۈڭلار.﴾

﴿ئۇنداق ئەمەس، كىمكى ياخشى ئەمەللەرنى قىلغان ھالدا ئۆزىنى اللھ غا تاپشۇرىدىكەن (يەنى اللھ نىڭ ئەمرىگە بويسۇنۇپ، ئەمەلنى خالىس اللھ ئۈچۈن قىلىدىكەن)﴾ يەنى اللھ تائالاغا ھېچقانداق نەرسىنى شېرىك قىلماي ئىبادەتنى ئۇنىڭ ئۆزىگىلا قىلغان كىشى.

بۇ ھەقتە اللھ تائالا مۇنداق دەيدۇ: ﴿ئى مۇھەممەد! ئەگەر ئۇلار سەن بىلەن (دىن بارىسىدا) مۇنازىرەلەشسە: «ماڭا ئەگەشكەنلەر بىلەن بىرلىكتە، مەن ئۆزۈمنى اللھ غا تاپشۇردۇم (يەنى اللھ نىڭ ئەمرىگە بويسۇنغۇچىمىز)﴾ دېگىن (2).

﴿ئۇنداق ئەمەس، كىمكى ياخشى ئەمەللەرنى قىلغان ھالدا ئۆزىنى اللھ غا تاپشۇرىدىكەن﴾ بۇ ئايەتنىڭ مەنىسى ھەققىدە سەئىد ئىبنى جۇبەير مۇنداق دەيدۇ: دىننى خالىس قىلغان كىشى.

﴿ئۇ پەرۋەردىگارنىڭ دەرگاھىدا ساۋابتىن بەھرىمەن بولىدۇ﴾ يەنى ئۇ خالىس قىلغان ئەمەلدە ياكى دىنىدا پەيغەمبەر ئەلەيھىسسالامغا ئەگەشتى. ئەمەل - ئىبادەتنىڭ مەقبۇل بولۇشى ئۈچۈن ئىككى

(1) سۈرە مائىدە 18 - ئايەتنىڭ بىر قىسمى.

(2) سۈرە ئال ئىمران 20 - ئايەتنىڭ بىر قىسمى.

شەرت لازىم بولىدۇ. بىرىنچىسى: ئۇ قىلغان ئەمەل - ئىبادەت ئاللا تائالا ئۈچۈن خالىس بولغان بولۇشى لازىم. ئىككىنچىسى: قىلغان ئەمەل - ئىبادەت شەرىئەتنىڭ قانۇنلىرىغا ئۇيغۇن بولۇشى لازىم. ھەر قانداق ۋاقىتتا، ئەمەل قىلىنغان ئىبادەت ئاللا تائالاغا خالىس بولۇپ، ئەمما شەرىئەتنىڭ قانۇنلىرىغا ئۇيغۇن بولمىسا قوبۇل قىلىنمايدۇ. شۇنىڭ ئۈچۈن پەيغەمبەر ئەلەيھىسسالام مۇنداق دەيدۇ: «بىر كىشى بىزنىڭ دىنىمىزدا يوق ئىشنى قىلغان بولسا، ئۇنىڭ قىلغان ئىشى مەقبۇل ئەمەس».

راھىبلار ۋە ئۇلارغا ئوخشاشلارنىڭ قىلغان ئەمەل - ئىبادەتلىرىنى ئېلىپ ئېيتقاندا، ئۇلار ئىبادەتلىرىنى ئاللا تائالا ئۈچۈن خالىس قىلىدۇ دەپ پەرز قىلساقمۇ، ئۇلار قىلغان ئىبادەتلىرىدە، پۈتكۈل ئىنسانلارغا ئەۋەتىلگەن پەيغەمبەر، مۇھەممەد ئەلەيھىسسالامغا ئەگەشمىگۈچە (يەنى ئۇلارنىڭ قىلغان ئىبادىتى پەيغەمبەر ئەلەيھىسسالام ئېلىپ كەلگەن شەرىئەتنىڭ قانۇنلىرىغا ئۇيغۇن كەلمىگۈچە) ئۇلارنىڭ ئىبادەتلىرى مەقبۇل قىلىنمايدۇ.

بۇ ھەقتە ئاللا تائالا مۇنداق دەيدۇ: «بىز ئۇلارنىڭ قىلغان ياخشى ئەمەللىرىنى بىر تەرەپ قىلىپ، ئۇنى ئۇچۇپ يۈرگەن تۈزەندەك قىلىۋېتىمىز، (يەنى ئۇلار ئىمانسىز بولغانلىقتىن، قىلغان ياخشى ئەمەللىرىنى يوققا چىقىرىمىز)»<sup>(1)</sup> «كاپىرلارنىڭ (ياخشى ئەمەل دەپ ئويلىغان) ئەمەللىرى باياۋاندىكى سەرابقا ئوخشايدۇ، تەشنا ئادەم ئۇنى سۇ دەپ گۇمان قىلىدۇ، ئۇنىڭ يېنىغا كەلسە ھېچ نەرسە كۆرۈنمەيدۇ (يەنى سۇ كۆرمەيدۇ)»<sup>(2)</sup> «بۇ كۈندە نۇرغۇن ئادەملەر خار بولغۇچىدۇر. ئۇلار دۇنيادا گۇناھ قىلغۇچىلاردۇر، (ئاخىرەتتە) جاپا تارتقۇچىلاردۇر. ئۇلار ھارارىتى قاتتىق دوزاخقا كىرىدۇ. (سۈلىرى) قايناپ تۇرغان بۇلاقتىن سۇغىرىلىدۇ»<sup>(3)</sup>.

كۆرۈنۈشتە ئەمەل - ئىبادەت شەرىئەتنىڭ قانۇنلىرىغا ئۇيغۇن بولسىمۇ، لېكىن ئىبادەت قىلغۇچى قىلغان ئىبادىتىدە ئىخلاسلار قىلمىغان بولسا بۇ ئىبادەتمۇ ئوخشاشلا قوبۇل قىلىنمايدۇ. بۇ ئىبادەتلەر رىياخورلارنىڭ ۋە مۇناپىقلارنىڭ ئىبادىتىگە ئوخشايدۇ (ئۇلار كۆرۈنۈشتە ئىبادەت قىلغاندەك قىلىسىمۇ ئىخلاسلار بولمىغانلىقى ئۈچۈن ئۇلارنىڭ قىلغان ئىبادىتى قوبۇل قىلىنمايدۇ).

ئاللا تائالا بۇلار توغرىسىدا مۇنداق دەيدۇ: «شۈبھىسىزكى، مۇناپىقلار ئاللا نى ئالدىماقچى بولۇشىدۇ، ئاللا ئۇلارنىڭ ئالدىماقچىلىقىغا يارىشا جازا بېرىدۇ ئۇلار ناماز ئۈچۈن تۇرغاندا، خۇش ياقماسلىق بىلەن تۇرىدۇ (ساۋاب ئۈمىد قىلمايدۇ)، (نامازنى) كىشىلەرگە كۆرسىتىش ئۈچۈن ئوقۇيدۇ (يەنى رىياكارلىق قىلىدۇ) ئاللا نى پەقەت ئازغىنا يادىڭىدۇ»<sup>(4)</sup> «شۇنداق ناماز ئوقۇغۇچىلارغا ۋايىكى. ئۇلار نامازنى غەپلەت بىلەن ئوقۇيدۇ. نامازنى رىيا بىلەن ئوقۇيدۇ. ئۇلار قولغا بەرمەيدۇ»<sup>(5)</sup> ئەمەل ئىبادەتنى ئىخلاسلار بىلەن قىلىش توغرىسىدا مۇنداق دەيدۇ: «كىمكى، پەرۋەردىگارىغا مۇلاقات بولۇشنى ئۈمىد قىلىدىكەن (يەنى ساۋابىنى ئۈمىد قىلىپ ئازابىدىن قورقىدىكەن)، ياخشى ئىش قىلسۇن. پەرۋەردىگارىغا قىلىدىغان ئىبادەتكە ھېچكىمنى شېرىك كەلتۈرمىسۇن»<sup>(6)</sup> «ئاخىرەت كۈنىگە ئىمان كەلتۈرگەن ۋە ياخشى ئەمەللەرنى قىلغانلار پەرۋەردىگارىنىڭ قېشىدا ئۆز ئەجرىدىن بەھرىمەن بولىدۇ.

(1) سۇرە فۇرقان 23 - ئايەت.

(2) سۇرە نۇر 39 - ئايەتنىڭ بىر قىسمى.

(3) سۇرە غاشىيە 2 - 5 - ئايەتكىچە.

(4) سۇرە نىسا 142 - ئايەت.

(5) سۇرە مائۇن 4 - 7 - ئايەتكىچە.

(6) سۇرە كەھى 110 - ئايەتنىڭ بىر قىسمى.



ئۇلارغا (ئاخىرەتتە) قورقۇنچ ۋە غەم - قايغۇ يوقتۇر<sup>(1)</sup> يەنى اللە تائالا ئۇلارنىڭ (قىلغان ئىبادەتلىرىگە) ساۋاب بېرىدىغانلىقىغا كېپىل بولدى. ئۇلار قورقىدىغان ئىشلاردىن خاتىرجەم قىلدى. **«ئۇلارغا (ئاخىرەتتە) ھېچ قورقۇنچ بولمايدۇ»** كەلگۈسىدە (ئۇلارغا قورقۇنچ يوق) **«ئۇلارغا (ئاخىرەتتە) ھېچ غەم - قايغۇ بولمايدۇ»** ئۆتكەن ئىشلارغا ئۆكۈنمەيدۇ. بۇ ئايەتنىڭ مەنىسى ھەققىدە سەئىد ئىبنى جۇبەير مۇنداق دەيدۇ: ئۇلارغا ئاخىرەتتە قورقۇنچ يوق ۋە ئۇلار ئۆلۈمدىن غەم قىلمايدۇ.

يەھۇدىي ۋە خرىستىئانلارنىڭ كۆپۈرلۈك ۋە جاھىللىقتىن ئۆزئارا ئىختىلاپلىشىپ قېلىشى توغرىسىدا

**«يەھۇدىيلار: «ناسارالارنىڭ ھېچقانداق ئاساسى يوق (يەنى ئۇلار توغرا دىندا ئەمەس)» دېدى. ناسارالارمۇ: «يەھۇدىيلارنىڭ ھېچقانداق ئاساسى يوق (يەنى ئۇلار توغرا دىندا ئەمەس)» دېدى. ھالبۇكى، ئۇلار كىتابنى (يەنى يەھۇدىيلار تەۋراتىنى، ناسارالار ئىنجىلىنى) ئوقۇيدۇ»** اللە تائالا بۇ ئايەتتە ئۇلارنىڭ ئۆز ئارا ئىختىلاپلىشىپ قېلىشىنى، ئۆچمەنلىكلىرىنى ۋە دۈشمەنلىكلىرىنى بايان قىلىدۇ.

مۇھەممەد ئىبنى ئىسھاق ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: نەجران قەبىلىسىنىڭ خرىستىئانلىرى پەيغەمبەر ئەلەيھىسسالامنىڭ يېنىغا كەلگەندە ئۇلارنىڭ يېنىغا يەھۇدىيلارنىڭ ئالىملىرى كېلىپ، ئىككى تەرەپ بولۇپ پەيغەمبەر ئەلەيھىسسالامنىڭ ئالدىدا ئىختىلاپلىشىشقا باشلاپ رافىئە ئىبنى ھۈرەيمىلە دېگەن يەھۇدىي (خرىستىئانلارغا) سىلەر توغرا دىندا ئەمەس دەپ ئىسا ئەلەيھىسسالامنىڭ پەيغەمبەرلىكى بىلەن ئىنجىلنى ئىنكار قىلدى. نەجران قەبىلىسىدىن كەلگەن خرىستىئانلارنىڭ ئىچىدىن بىرى يەھۇدىيلارغا سىلەر توغرا دىندا ئەمەس دەپ موسا ئەلەيھىسسالامنىڭ پەيغەمبەرلىكى بىلەن تەۋراتنى ئىنكار قىلدى. ئاندىن اللە تائالا بۇ ھەقتە تۆۋەندىكى ئايەتنى چۈشۈردى: **«يەھۇدىيلار: «ناسارالارنىڭ ھېچقانداق ئاساسى يوق (يەنى ئۇلار توغرا دىندا ئەمەس)» دېدى. ناسارالارمۇ: «يەھۇدىيلارنىڭ ھېچقانداق ئاساسى يوق (يەنى ئۇلار توغرا دىندا ئەمەس)» دېدى. ھالبۇكى، ئۇلار كىتابنى (يەنى يەھۇدىيلار تەۋراتىنى، ناسارالار ئىنجىلىنى) ئوقۇيدۇ»** يەنى ھەر ئىككى تەرەپ پەيغەمبەرلىكىنى ئىنكار قىلغان كىشىنىڭ ئۆزلىرىنىڭ كىتابلىرىدا ھەقىقىي پەيغەمبەر ئىكەنلىكىنى ئوقۇيدۇ. يەنى يەھۇدىيلار ئىسا ئەلەيھىسسالامنىڭ پەيغەمبەرلىكىنى ئىنكار قىلدى. ئۆز ۋاقتىدا موسا ئەلەيھىسسالام ئېلىپ كەلگەن كىتابتا (تەۋراتتا) ئىسا ئەلەيھىسسالامنىڭ پەيغەمبەرلىكىگە ئىشىنىش توغرىلىق اللە تائالا ئۇلاردىن ۋەدە ئېلىۋالغان ئىدى. (خرىستىئانلار مۇسا ئەلەيھىسسالامنىڭ پەيغەمبەرلىكىنى ئىنكار قىلدى) ئۇلارغا ئىسا ئەلەيھىسسالام ئېلىپ كەلگەن كىتاب، ئىنجىلدا مۇسا ئەلەيھىسسالامنىڭ پەيغەمبەرلىكىگە ئىشىنىش توغرىلىق اللە تائالا ئۇلاردىن ۋەدە ئالغان ئىدى. ھەر ئىككى تەرەپ ئۆزلىرىنىڭ پەيغەمبىرى ئېلىپ كەلگەن كىتابتىكى ھەقىقەتتىن تېنىۋېلىشتى.

**«بىلىمىز ئادەملەر (يەنى ئەرەب مۇشرىكلىرى) مۇ ئۇلار دېگەندەك دېدى»** ئالىملار بۇ ئايەتتىن قايسى كىشىلەرنىڭ كۆزدە تۇتۇلغانلىقى توغرىسىدا ئىختىلاپلىشىپ قالدى. رەببىئۇ ئىبنى ئەنەس ۋە

(1) سۈرە بەقەرە 62 - ئايەتنىڭ بىر قىسمى.

قەتاد قاتارلىقلارمۇ: بۇ ئايەتتە كۆزدە تۇتۇلىدىغىنى خرىستىئانلار، يەنى خرىستىئانلار يەھۇدىيلارنىڭ دېگەن سۆزلىرىنى دەيدۇ، دېگەن كۆز - قاراشقا كەلدى.

ئىبنى جۇرەيج مۇنداق دەيدۇ: ئەتاغا بۇ ئايەتتە كىملىك كۆزدە تۇتۇلىدۇ، دېدىم، ئۇ: بۇ ئايەتتىن يەھۇدىي، خرىستىئان ۋە تەۋرات ۋە ئىنجىل چۈشۈشتىن بۇرۇن ياشىغان كىشىلەر كۆزدە تۇتۇلىدۇ، دەپ جاۋاب بەردى.

سۇددى: بۇ ئايەتتىن ئەرەبلەر كۆزدە تۇتۇلىدۇ. ئەرەپلەر: مۇھەممەد (پەيغەمبەر ئەلەيھىسسالام) توغرا دىندا ئەمەس دەيدۇ، دېدى.

بۇلارنىڭ ئىچىدىن ئەبۇجەئفەر ئىبنى جەرر: بۇ ئايەت ھەممە كىشىگە ئومۇمىيىدۇر. بۇ ئايەتنى يۇقىرىدا دەپ ئۆتۈلگەن كىشىلەرنىڭ بىرىگە قارىتىۋېلىشنىڭ ھېچقانداق پاكتى يوقتۇر، دەيدۇ.

﴿اللّٰهُ قِيَامَتِ كۈنى ئۇلارنىڭ ئۆز ئارا ئىختىلاپ قىلىشقان نەرسىلىرى ئۈستىدە ھۆكۈم چىقىرىدۇ﴾  
يەنى اللّٰه تائالا قىيامەت كۈنى ئۇلارنى توپلاپ زەررىچىلىكىمۇ زۇلۇم قىلمايدىغان ناھايىتى ئادىل ھۆكۈم بىلەن ئۇلارنىڭ ئارىسىدا ھۆكۈم چىقىرىدۇ.

بۇ ھەقتە اللّٰه تائالا مۇنداق دەيدۇ: ﴿مۆمىنلەر، يەھۇدىيلار، يۇلتۇزلارغا چوقۇنغۇچىلار، ناسارالار، مەجۇسىيەلەر (يەنى ئاتەشپەرەسلەر) ۋە مۇشرىكلار ئۈچۈن قىيامەت كۈنى اللّٰه ھەقىقەتەن ھۆكۈم چىقىرىدۇ (يەنى اللّٰه تائالا مۆمىنلەر بىلەن مەزكۇر بەش پىرقە ئارىسىدا توغرا ھۆكۈم چىقىرىپ، مۆمىنلەرنى جەننەتكە، كۇففارلارنى دوزاخقا كىرگۈزىدۇ)، اللّٰه ھەقىقەتەن ھەممە نەرسىنى كۆرۈپ تۇرغۇچىدۇر﴾<sup>(1)</sup> ﴿ئېيتقىنىكى، «پەرۋەردىگار بىزنى (قىيامەت كۈنى) يىغىدۇ. ئاندىن بىزنىڭ ئارىمىزدا ھەقلىق بىلەن ھۆكۈم چىقىرىدۇ، اللّٰه ئادىل ھۆكۈم قىلغۇچىدۇر، (خالايتقىنىڭ ئەھۋالىنى) بىلىگۈچىدۇر﴾»<sup>(2)</sup>.

\*\*\*\*\*

وَمَنْ أَظْلَمُ مِمَّن مَنَعَ مَسَاجِدَ اللَّهِ أَنْ يُذَكَّرَ فِيهَا اسْمُهُ وَسَعَىٰ فِي خَرَابِهَا أُولَٰئِكَ مَا كَانَ لَهُمْ أَنْ يَدْخُلُوهَا إِلَّا خَافِينَ ﴿١٧﴾

﴿اللّٰهُ نىڭ مەسچىتلىرىدە اللّٰه نىڭ نامىنىڭ ياد قىلىنىشىنى توسقان ۋە ئۇلارنى ۋەيران قىلىشقا ئۇرۇنغانلاردىنمۇ زالىم كىشى بارمۇ؟ مەسچىتلەرگە ئۇلارنىڭ پەقەت قورققان ھالدىلا كىرىشى لايىق ئىدى، ئۇلار دۇنيادا رەسۋا بولىدۇ. ئاخىرەتتە چوڭ ئازابقا (يەنى دوزاخ ئازابىغا) دۇچار بولىدۇ﴾<sup>(114)</sup>.

(1) سۇرە ھەج 17 - ئايەت.  
(2) سۇرە سەبەئ 26 - ئايەت.

مەسچىتلەردىن توسقان ۋە ئۇنى بۇزۇۋېتىشكە ئۇرۇنغان كىشىنىڭ گۇناھى توغرىسىدا بۇ ئايەتتىكى مەسچىتلەردىن توسقان ۋە ئۇنى ۋەيران قىلىۋېتىش ئۈچۈن ئۇرۇنغان كىشىلەر دەپ قۇرەيش مۇشرىكلىرى كۆزدە تۇتۇلدى.

﴿اللّٰهُ نىڭ مەسچىتلىرىدە اللّٰھ نىڭ نامىنىڭ ياد قىلىنىشىنى توسقان ۋە ئۇلارنى ۋەيران قىلىشقا ئۇرۇنغانلاردىنمۇ زالىم كىشى بارمۇ؟﴾ بۇ ئايەتنىڭ مەنىسى ھەققىدە ئىبنى جەرىر، ئىبنى زەيدنىڭ مۇنداق دېگەنلىكىنى رىۋايەت قىلدى: بۇ كىشىلەردىن ھۇدەيبىيە كۈنىدە پەيغەمبەر ئەلەيھىسسالامنى مەككىگە كىرىشتىن توسقان مۇشرىكلەر كۆزدە تۇتۇلدى. (پەيغەمبەر ئەلەيھىسسالام مەككىگە كىرەلمىگەچكە مەككىگە كىرىپ بوغۇزلاش ئۈچۈن ئېلىپ كەلگەن) قۇربانلىقلارنى «نۇۋا» دېگەن يەردە بوغۇزلاشقا (مەجبۇر بولۇپ) شۇ يەردە بوغۇزلىدى. (پەيغەمبەر ئەلەيھىسسالام) قايتىشتىن بۇرۇن مۇشرىكلارغا: «بۇ اللّٰھ تائالانىڭ ئۆيىدىن (يەنى ھەرەمدىن) ھېچقانداق كىشى توسالمايدۇ. بىر كىشى ئۆزىنىڭ ئاتىسىنى ياكى قېرىندىشىنى ئۆلتۈرگەن كىشىگە يولۇقسىمۇ ئۇنى توسمايدۇ» دەيدۇ. ئاندىن ئۇلار (پەيغەمبەر ئەلەيھىسسالامغا): بىز تۇرۇپ بىزنىڭ دادىلىرىمىزنى بەدرى كۈنى (ئۇرۇشتا) ئۆلتۈرگەن كىشىلەرنى (ھەرەمگە) كىرگۈزمەيمىز، دەيدۇ.

﴿اللّٰهُ نىڭ مەسچىتلىرىدە اللّٰھ نىڭ نامىنىڭ ياد قىلىنىشىنى توسقان ۋە ئۇلارنى ۋەيران قىلىشقا ئۇرۇنغانلاردىنمۇ زالىم كىشى بارمۇ؟﴾ ئىبنى زەيد مۇنداق دەيدۇ: چۈنكى، ئۇلار ھەرەمغا ھەج ۋە ئۆمرە قىلىش ئۈچۈن كېلىپ اللّٰھ تائالانى زىكىر قىلىش ئارقىلىق ئۇنى گۈللەندۈرمەكچى بولغان ئادەمنى ھەرەمگە كىرگىلى قويمايتتى.

ئىبنى ئەبۇھاتەم، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلدى: قۇرەيشلىكلەر پەيغەمبەر ئەلەيھىسسالامنى ھەرەم مەسچىتىنىڭ ئىچى كەينىڭ قېشىدا ناماز ئوقۇشتىن توستى. ئاندىن اللّٰھ تائالا بۇ ئايەتنى نازىل قىلدى: ﴿اللّٰهُ نىڭ مەسچىتلىرىدە اللّٰھ نىڭ نامىنىڭ ياد قىلىنىشىنى توسقان ۋە ئۇلارنى ۋەيران قىلىشقا ئۇرۇنغانلاردىنمۇ زالىم كىشى بارمۇ؟﴾ اللّٰھ تائالا يۇقىرىدا يەھۇدىي ۋە خرىستىئانلارنىڭ قىلمىشلىرىنى سۆككەن ئىدى. بۇ يەردە پەيغەمبەر ئەلەيھىسسالام ۋە ئۇنىڭ ساھابىلىرىنى مەككىدىن قوغلاپ چىقارغان ۋە ئۇلارنى ھەرەم مەسچىتىدە ناماز ئوقۇشتىن توسۇپ ئۇنىڭغا بۇتلىرىنى ئورۇنلاشتۇرغان مۇشرىكلەرنى ئەيىبلەشكە باشلىدى.

اللّٰھ تائالا ئۇلارنى ئەيىبلەپ مۇنداق دەيدۇ: ﴿ئۇلار (باشقىلارنىڭ) مەسچىتى ھەرەمغا كىرىشىنى توسۇۋاتسا، اللّٰھ ئۇلارغا نېمىشقا ئازاب قىلمىسۇن؟ ئۇلار مەسچىتى ھەرەمنىڭ ئىگىلىرى ئەمەس، مەسچىتى ھەرەمنىڭ ئىگىلىرى تەقۋادارلاردىن باشقىلار ئەمەستۇر، لېكىن (بۇنى) ئۇلارنىڭ تولىسى بىلمەيدۇ﴾<sup>(1)</sup> ﴿مۇشرىكلار ئۆزلىرىنىڭ كۇفرىنى ئىقرار قىلىپ تۇرۇقلۇق (يەنى كاپىرلىق بىلەن اللّٰھ نىڭ مەسچىتلىرىنى ئاۋات قىلىش بىر - بىرى بىلەن سىغىشالمايدۇ)، (ئۇلارنىڭ) اللّٰھ نىڭ مەسچىتلىرىنى ئاۋات قىلىشى توغرا ئەمەس، ئۇلارنىڭ قىلغان (ياخشى) ئەمەللىرىنىڭ نەتىجىسى بولمايدۇ، ئۇلار دوزاختا مەخكۇم قالىدۇ. اللّٰھ نىڭ مەسچىتلىرىنى پەقەت اللّٰھ غا، ئاخىرەت كۈنىگە ئىمان ئېيتقان، ناماز ئۆتكەن، زاكات بەرگەن، اللّٰھ دىن باشقىدىن قورقمىغان كىشىلەرلا ئاۋات قىلىدۇ (يەنى مەسچىتنى رېمونت قىلىش، سەرەمجانلاشتۇرۇش، تازىلاش، مەسچىتتە داۋاملىق ناماز ئۆتەش، قۇرئان تىلاۋەت

(1) سۈرە ئەنفال 34 - ئايەت.

قىلىش قاتارلىق ئىشلارنى قىلىدۇ)، ئەنەشۇلارنىڭ ھىدايەت تاپقۇچىلاردىن بولۇشى كۆزدە تۇتۇلىدۇ»<sup>(1)</sup> ئۇلار كاپىر بولدى، سىلەر مەسچىتى ھەرامدىن ۋە تۇتۇپ تۇرۇلغان قۇربانلىقنىڭ ئۆز جايىغا يېتىشىدىن توستى، (مەككىدە) سىلەر بىلمەيدىغان ئەر - ئايال مۆمىنلەر بولۇپ، سىلەر بىلمەستىن ئۇلارنى ئۆلتۈرۈپ قويۇش بىلەن گۇناھقا گىرىپتار بولۇشۇقلارنىڭ خەۋپى بولمىسا ئىدى (ئەلۋەتتە ئالەمگە كىرىشىڭلارغا رۇخسەت قىلاتتى ۋە سىلەرنى كاپىرلارغا مۇسەللەت قىلاتتى)، ئالەم خالىغان ئادەمنى رەھمىتى (دائىرىسىگە) كىرگۈزۈش ئۈچۈن (سىلەرنى مەككىنى پەتھى قىلىشتىن توستى)، ئەگەر ئۇلار ئايرىلسا (يەنى مۆمىنلەر كاپىرلاردىن ئايرىلسا)، ئۇلارنىڭ ئارىسىدىكى كاپىرلارنى قاتتىق ئازاب بىلەن ئازابلايتتۇق»<sup>(2)</sup>.

«ئالەمنىڭ مەسچىتلىرىنى پەقەت ئالەمغا، ئاخىرەت كۈنىگە ئىمان ئېيتقان، ناماز ئۆتكەن، زىكات بەرگەن، ئالەمدىن باشقىدىن قورقمايدىغان كىشىلەرلا ئاۋات قىلىدۇ (يەنى مەسچىتنى رېمونت قىلىش، سەرەمجانلاشتۇرۇش، تازىلاش، مەسچىتتە داۋاملىق ناماز ئۆتەش، قۇرئان تىلاۋەت قىلىش قاتارلىق ئىشلارنى قىلىدۇ)» يەنى مەسچىتلەرنى ئاۋاتلاشتۇرىدىغان ئالەم تائالاغا ۋە قىيامەت كۈنىگە ئىمانى بار كىشىلەر مەسچىتلەردىن قوغلاندى قىلىنىپ ئۇنىڭغا كىرىشتىن توسۇلۇپ يۈرگەندىنمۇ ئارتۇق مەسچىتلەرنى ۋەيران قىلىۋېتىش بارمۇ؟! مەسچىتلەرنى ئاۋاتلاشتۇرۇش دېگەنلىك ئۇنى نەقىشلىپ، سىرلاپ يېڭىلاش ئەمەس، بەلكى شۇ مەسچىتتە ئالەم تائالانى زىكىر قىلىش، ئالەم تائالانىڭ بۇيرۇقلىرىنى ئورۇنلاش ۋە مەسچىتلەرنى شېرىك، بىدئەت ۋە خۇراپاتلىقلاردىن تازىلاشتۇر.

ئىسلامنىڭ غەلبە قازىنىدىغانلىقىغا ئالدىن بېرىلگەن خۇش بېشارەت توغرىسىدا

«مەسچىدلەرگە ئۇلارنىڭ پەقەت قورققان ھالدىلا كىرىشى لايىق ئىدى» يەنى سىلەر (ھەرامنىڭ) باشقۇرۇشىنى قۇلۇڭلارغا ئېلىپ بولغاندىن كېيىن، ئۇ كاپىرلار ھەرامغا كىرمەكچى بولسا سۈلھى ئارقىلىق ۋە سىلەرگە تۆلەشكە تېگىشلىك بولغان تۆلەمنى تۆلەپ كىرىدۇ. شۇڭا پەيغەمبەر ئەلەيھىسسالام مەككىنى كاپىرلارنىڭ قولىدىن ئېلىپ بىرىلدىن كېيىن يەنى ھىجرىيەنىڭ 9 - يىلى مېنا تېغىدا: «سۆزۈمگە قۇلاق سېلىڭلار! بۇ يىلدىن كېيىن مۇشرىكلارنىڭ ھەج قىلىشىغا يول قويۇلمايدۇ. كەبىنىڭ ئەتراپىنى يالغىچ ھالەتتە تاۋاپ قىلىشقا بولمايدۇ. بىر كىشى بىلەن تۈزۈلگەن كىلىشىم بولسا ئۇنىڭ ۋاقتى توشقىچىلا ئەمەل قىلىنىدۇ» دەپ جاكارلاشقا بۇيرۇدى. بۇ جاكارلاش ئالەم تائالانىڭ تۆۋەندىكى ئايىتىگە ئاساسەن بولدى. ئالەم تائالا مۇنداق دەيدۇ: «ئى مۆمىنلەر! مۇشرىكلار (ئالەمنى ئىنكار قىلغانلىقى ۋە ئۇلارنىڭ ئېتىقادى بۇزۇق بولغانلىقى ئۈچۈن) پەقەت نىجىستۇر، مۇشۇ يىلدىن (يەنى ھىجرىيەنىڭ 9 - يىلىدىن) كېيىن ئۇلار مەسچىدى ھەرامغا (يەنى ھەرەمگە) يېقىنلاشمىسۇن (يەنى ھەج قىلمىسۇن، ئۆمرە قىلمىسۇن)»<sup>(3)</sup> يەنى ئالەم تائالا ئۇلارنىڭ يېقىن مۇددەت ئىچىدە ھەرەم مەسچىتى ۋە باشقا مەسچىتلەرنى قايتۇرۇۋېلىشىغا ياردەم بېرىدۇ. مۇشرىكلارنى ئۇلارنىڭ ئالدىدا خار قىلىپ بېرىدۇ. مۇشرىكلاردىن بىرى ھەرەم مەسچىتىگە كىرمەكچى بولسا، ئەگەر مۇسۇلمان بولمىسا مۇسۇلمانلار مېنى تۇتۇپ جازالاش ئۈچۈن ئۆلتۈرۈۋېتىشى مۇمكىن، دېگەن خىيال بىلەن مەسچىتكە قورققان ھالىتىدە كىرىدۇ. بۇ ئالەم تائالانىڭ مۇسۇلمانلارغا

(1) سۈرە تەۋبە 17 - 18 - ئايەتلەر.

(2) سۈرە فەتھ 25 - ئايەت.

(3) سۈرە تەۋبە 28 - ئايەتنىڭ بىر قىسمى.

ئۇلارنىڭ يېقىن مۇددەت ئىچىدە غەلبە قازىنىدىغانلىقىغا بەرگەن خۇش خەۋىرىدۇر. اللہ تائالا بۇ ۋەدىسىنى ئورۇنلاپ يۇقىرىدا سۆزلەپ ئۆتكەندەك ھەرەم مەسچىتىگە مۇشرىكلارنىڭ كىرىشىنى توستى. پەيغەمبەر ئەلەيھىسسالامغا ئەرەب يېرىم ئارىلىدا ئىسلام دىنىدىن باشقا دىننىڭ قىلىپ قالماستىنغا ۋە ئەرەب ئارىلىدىن يەھۇدىيلار بىلەن خىرىستىئانلارنى كەچۈرۈۋېتىشىنى بۇيرۇدى. اللہ تائالاغا شۇكرى - بۇلارنىڭ ھەممىسى ھەرەم مەسچىتى ئەتراپىنىڭ ھۆرمىتى ۋە پۈتۈن ئىنسانلارغا خۇش بېشارەتچى ۋە (دوزاختىن) ئاگاھلاندۇرغۇچى بولۇپ، ئەۋەتىلگەن پەيغەمبەر چىققان ئورۇننى پاكىزلاش ئۈچۈندۇر. بۇ ئۇلارنىڭ دۇنيادا كۆرگەن رەسۋاچىلىقىدۇر. چۈنكى، ھەر قانداق جازا قىلغان ئىشىغا قاراپ بېرىلىدۇ. ئۇلار مۆمىنلەرنى ھەرەم مەسچىتىگە كىرىشىدىن توسقان ئىدى، كېيىن ئۇلار ئۆزلىرى مەسچىتكە كىرىشتىن توسالدى. ئۇلار مۆمىنلەرنى مەككىدىن قوغلاپ چىقارغان ئىدى. كېيىن ئۆزلىرى مەككىدىن قوغلاپ چىقىرىلدى.

﴿ئاخىرەتتە چوڭ ئازابقا (يەنى دوزاخ ئازابىغا) دۇچار بولىدۇ﴾ يەنى ئۇلارنىڭ كەبىنىڭ ھۆرمىتىنى تۈككەنلىكى، ئۇنىڭ ئەتراپىغا بۇتلارنى تىكلەپ ھاجىتىنى اللہ تائالادىن باشقىسىدىن تىلىگەنلىكى ۋە ئۇنى يالغىچ تاۋاپ قىلغانلىقى ئۈچۈن، ئاخىرەتتە قاتتىق ئازاب بار. ھەدىستە دۇنيانىڭ رەسۋاچىلىقىدىن ۋە ئاخىرەتنىڭ ئازابىدىن پاناھ تىلىگەن مەزمۇنلار بار. ئىمام ئەھمەد، بۇسرا ئىبنى ئەرتاننىڭ مۇنداق دېگەنلىكىنى رىۋايەت قىلىدۇ. پەيغەمبەر ئەلەيھىسسالام: «ئى پەرۋەردىگار! ھەممە ئىشلاردا بىزنىڭ كېيىنلىكىمىزنى ياخشىلاپ بەرگەن بىزنى دۇنيانىڭ رەسۋاچىلىقى ۋە ئاخىرەتنىڭ ئازابىدىن ساقلىغىن»<sup>(1)</sup> دەپ دۇئا قىلاتتى.

\* \* \* \* \*

وَلِلَّهِ الْاَشْرَقُ وَالْمَغْرِبُ فَأَيُّمَآ تُولُوْا فَتَمَّ وَجْهُ اللّٰهِ اِنَّ اللّٰهَ وَّاسِعٌ عَلِيْمٌ ﴿١١٥﴾

مەشرىقىمۇ، مەغربىمۇ (يەنى پۈتۈن يەر يۈزى) اللہ نىڭدۇر، قايسى تەرەپكە يۈزلەنسەڭلەرمۇ، ئۇ اللہ نىڭ تەرىپى (يەنى سىلەرگە ئىختىيار قىلغان قىبلىسى) دۇر. اللہ (نىڭ مەغپىرىتى) ھەقىقەتەن كەڭدۇر، (اللہ) ھەممىنى بىلگۈچىدۇر<sup>(115)</sup>.

نامازدا قىبلە تەرەپكە يۈز كەلتۈرۈش توغرىسىدا

اللہ تائالا بۇ ئايەتتە پەيغەمبەر ئەلەيھىسسالام ۋە ئۇنىڭ ساھابىلىرىغا مەككىدىن چىقىرىۋېتىلگەنلىكى ۋە ئۆزلىرىنىڭ مەسچىتىدىن ۋە ناماز ئوقۇيدىغان يەرلىرىدىن ئايرىلىپ كەتكەنلىكى ئۈچۈن تەسەللى بەردى. پەيغەمبەر ئەلەيھىسسالام مەككىدىكى چېغدا كەبە ئالدىدا تۇرسىمۇ (پەلەستىندىكى) بەيتۇلمۇقەدەدەسكە قاراپ ناماز ئوقۇيتتى. مەدىنىگە بارغاندىن كېيىنمۇ بەيتۇلمۇقەدەدەسكە قاراپ 16 ياكى 17 ئاي ناماز ئوقۇدى. ئاندىن اللہ تائالا ئۇنى كەبە تەرەپكە قاراپ ئوقۇشقا بۇيرۇدى.

بۇ ھەقتە اللہ تائالا مۇنداق دەيدۇ: ﴿مەشرىقىمۇ، مەغربىمۇ (يەنى پۈتۈن يەر يۈزى) اللہ نىڭدۇر، قايسى تەرەپكە يۈزلەنسەڭلەرمۇ، ئۇ اللہ نىڭ تەرىپى (يەنى سىلەرگە ئىختىيار قىلغان قىبلىسى) دۇر. اللہ (نىڭ مەغپىرىتى) ھەقىقەتەن كەڭدۇر﴾.

(1) «ئاللاھۇمە ئەھسەن ئاقىبەتەنا فىلئۇمۇرى كۇللىھا، ۋەئەجرنا مىنخىرىبىددۇنيا ۋە ئازابىلئاخىرە».

ئەلى ئىبنى ئەبۇتەلھە، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: قۇرئاندا بىرىنچى بولۇپ ئەمەلدىن قالغان ھۆكۈم، قىبلە توغرىسىدىكى ھۆكۈمدۇر. بۇنداق بولۇشتىكى سەۋەب (يەنى قىبلىنىڭ ئۆزگىرىشى) پەيغەمبەر ئەلەيھىسسالام مەدىنىگە بارغاندا، مەدىنە ئاھالىلىرىنىڭ ئىچىدە يەھۇدىيلارمۇ بار ئىدى. ئاللا تائالا پەيغەمبەر ئەلەيھىسسالامنى بەيتۇلمۇقەددەسكە قاراپ (ناماز ئوقۇشقا) بۇيرۇدى. (بۇنىڭ بىلەن) يەھۇدىيلار بەك خۇشال بولۇپ كەتتى. (چۈنكى، بەيتۇلمۇقەددەس يەھۇدىيلارنىڭمۇ قىبلىسى ئىدى). پەيغەمبەر ئەلەيھىسسالام بەيتۇلمۇقەددەس تەرەپكە قاراپ بىر نەچچە ئاي (ناماز ئوقۇدى). پەيغەمبەر ئەلەيھىسسالام ئىبراھىم ئەلەيھىسسالامنىڭ قىبلىسى (كەبىنى) ياخشى كۆرەتتى (شۇنىڭ ئۈچۈن) پەيغەمبەر ئەلەيھىسسالام، ئاللا تائالاغا دۇئا قىلىپ ئاسمانغا قارايتتى، ئاندىن ئاللا تائالا بۇ ئايەتنى نازىل قىلدى: ﴿بىز سېنىڭ (كەبە قىبلەك بولۇشنى تىلەپ) قايتا - قايتا ئاسمانغا قارىغانلىقىڭنى كۆرۈپ تۇرۇۋاتىمىز. سېنى چوقۇم سەن ياقىتۇرىدىغان قىبلىگە يۈزلەندۈرىمىز. (نامازدا) يۈزۈڭنى مەسجىدى ھەرام تەرەپكە قىلغىن. (ئى مۆمىنلەر!) قەيەردە بولماڭلار (نامازدا) يۈزۈڭلارنى مەسجىدى ھەرام تەرەپكە قىلغىلار﴾<sup>(1)</sup>.

قىبلىنى كەبە تەرەپكە ئۆزگەرتكەنلىكىدىن يەھۇدىيلار شەكلىنىپ، مۇسۇلمانلارنى ئىلگىرىكى قىبلىدىن نېمە يۈز ئۆرۈتكەندۇ؟ دەيدۇ. ئاندىن ئاللا تائالا بۇ ھەقتە مۇنداق دەيدۇ: ﴿مەشرىقىمۇ، مەغربىمۇ (يەنى پۈتۈن يەر يۈزى) ئاللا نىڭدۇر﴾.

﴿قايسى تەرەپكە يۈزلەنسەڭلەرمسۇ، ئۇ ئاللا نىڭ تەرىپى (يەنى سىلەرگە ئىختىيار قىلغان قىبلىسى) دۇر. ئاللا (نىڭ مەغپىرىتى) ھەقىقەتەن كەڭدۇر، (ئاللا) ھەممىنى بىلگۈچىدۇر﴾ بۇ ئايەتنىڭ مەنىسى ھەققىدە ئىكرىمە ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: قايسى تەرەپكە يۈزلەنسەڭلەر مەيلى شەرق ياكى غەرب بولسۇن (شۇ تەرەپتە) ئاللا تائالانىڭ قىبلىسى بار.

بۇ ئايەتنىڭ مەنىسى ھەققىدە مۇجاھىد مۇنداق دەيدۇ: قەيەردە بولۇڭلار سىلەرنىڭ يۈزلىنىدىغان قىبلەڭلەر كەبىدۇر. ئاللا تائالا بۇ ئايەتنى كەبە تەرەپكە يۈزلىنىشىنى پەرز قىلىشتىن بۇرۇن چۈشۈرگەن، دېگەن كۆز قاراشمۇ بار.

ئىبنى جەرىر مۇنداق دەيدۇ: بەزى ئالىملار بۇ ئايەت سەپەر ئۈستىدە كېتىۋاتقان ياكى ئۇرۇش قىلىۋاتقان ۋە ياكى قورقۇنچلۇق ھالەتتە نەپلە ناماز ئوقۇماقچى بولغان كىشى مەيلى شەرقكە ياكى غەرب تەرەپكە قاراپ ناماز ئوقۇسا رۇخسەت قىلىنىدۇ دەپ پەيغەمبەر ئەلەيھىسسالامغا چۈشكەن، دەيدۇ. ئىبنى ئومەر نىڭ مەنىسى ئۇلۇغى قايسى تەرەپكە قاراپ مېڭىۋاتقان بولسا شۇ تەرەپكە قاراپ نەپلە ناماز ئوقۇيدىغانلىقى رىۋايەت قىلىندى. ئۇ پەيغەمبەر ئەلەيھىسسالامنىڭ شۇنداق قىلىدىغانلىقىنى دەپ بەرگەن ئىدى.

ئىمام بۇخارى، نافىئىنىڭ مۇنداق دېگەنلىكىنى رىۋايەت قىلىدۇ: ئىبنى ئومەردىن قورقۇنچ قايسى ھالەتكە يەتكەندە قورقۇنچ نامىزى ئوقۇلىدۇ؟ دەپ سورالسا، ئۇ، نامازنى سۈپەتلەپ بېرەتتى. ئاندىن ئەگەر قورقۇنچ بۇنىڭدىن ئېشىپ كەتسە قىبلىگە يۈز كەلتۈرۈڭلار ياكى كەلتۈرمەڭلار مېڭىۋېتىپ ياكى ئۇلاقلىق ناماز ئوقۇساڭلار بولىدۇ، دەيتتى. نافىئ: مەن ئىبنى ئومەرنىڭ بۇنى پەيغەمبەر ئەلەيھىسسالامدىن ئاڭلىغانلىقىغا گۇمان قىلمايمەن، دېدى.

(1) سۈرە بەقەرە 144 - ئايەتنىڭ بىرىنچىسى

بۇ ئايەتنى يەنە، قاراغۇ كېچىسى ياكى بۇلۇتلۇق كۈنى ۋە ياكى باشقا سەۋەبلەر بىلەن قىبلىنى پەرەز قىلالماي باشقا تەرەپكە قاراپ ناماز ئوقۇغان كىشىنىڭ نامىزىنىڭ دۇرۇس بولىدىغانلىقى توغرىسىدا چۈشكەن دېگەن كۆز - قاراشلارمۇ بار.

مەدەنىدىكى كىشىلەرنىڭ قىبلىسىنىڭ شەرق بىلەن غەربنىڭ ئارىلىقىدا بولىدىغانلىقى

توغرىسىدا

بۇ ئايەتنىڭ مەنىسى ھەققىدە ھافىز ئەبۇبەكرى ئىبنى مەردەۋى، ئەبۇھۈرەيرە رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «مەدەنە، شام ۋە ئىراقلىقلارنىڭ قىبلىسى شەرق بىلەن غەربنىڭ ئارىلىقىدىدۇر (يەنى ئۇلارنىڭ قىبلىسى جەنۇبتىدۇر)». بۇ مەنىنى كۈچلەندۈرۈپ تىرمىزى بىلەن ئىبنى ماجە مۇنداق دەپ رىۋايەت قىلىدۇ: «شەرق بىلەن غەربنىڭ ئارىلىقى قىبلىدۇر».

﴿اللَّهُ (نېكى مەغىپىرتى) ھەقىقەتەن كەڭدۇر، (اللَّهُ) ھەممىنى بىلگۈچىدۇر﴾ بۇ ئايەتنىڭ مەنىسى ھەققىدە ئىبنى جەرىر مۇنداق دەيدۇ: اللّٰه تائالانىڭ سېخلىقى ۋە مەرھەمىتى ھەممە بەندىلەرگە كەڭرىدۇر.

﴿بىلگۈچىدۇر﴾ يەنى اللّٰه تائالا بەندىلەرنىڭ قىلىۋاتقان ئىشلىرىنى بىلىپ تۇرغۇچى. اللّٰه تائالانىڭ بىلىشىدىن ھېچ بىر نەرسە مۇستەسنا ئەمەس.

\* \* \* \* \*

وَقَالُوا آخَذَ اللَّهُ وَلَدًا سُبْحٰنَهُ ۗ بَلْ لَّهُ مَا فِي السَّمٰوٰتِ وَالْاَرْضِ ۗ كُلُّ لَّهُ قٰنِیْنُوْنَ ﴿۱۱۶﴾ بَدِیْعُ

السَّمٰوٰتِ وَالْاَرْضِ ۗ وَاِذَا قَضٰۤیَ اَمْرًا فَاِنَّمَا یَقُوْلُ لَّهُ كُنْ فَاَیْكُوْنُ ﴿۱۱۷﴾

ئۇلار (يەنى يەھۇدىيلار، ناسارالار، مۇشرىكلار): «اللّٰه نىڭ بالىسى بار» دەيدۇ. اللّٰه (ئۇلارنىڭ گۇمان قىلغان نەرسىسىدىن) پاكىتۇر، ئۇنداق ئەمەس، ئاسمانلاردىكى ۋە زېمىندىكى نەرسىلەرنىڭ ھەممىسى اللّٰه نىڭدۇر، ھەممىسى ئۇنىڭغا بويسۇنغۇچىدۇر (116). اللّٰه ئاسمانلار ۋە زېمىننى يوقىتىپ بار قىلغۇچىدۇر. بىر ئىشنى ئۇچۇتقا كەلتۈرۈشنى ئىرادە قىلسا («ئۇچۇتقا كەل») دەيدۇ - دە، ئۇ ئۇچۇتقا كېلىدۇ (117).

اللّٰه تائالانىڭ بالىسى بار دېگەنلەرگە بېرىلگەن رەددىيە توغرىسىدا

بۇ ئايەت ۋە ئۇنىڭدىن باشقا ئايەتلەردە پەرىشتىلەرنى اللّٰه تائالانىڭ قىزلىرى دەپ قارىغان خرىستىئان، يەھۇدىي ۋە ئەرەب مۇشرىكلىرىگە رەددىيە بېرىشنى ئۆز ئىچىگە ئالىدۇ.

ئۇلارنىڭ اللّٰه نىڭ بالىسى بار دەپ قىلغان دەۋاسىنىڭ يالغان ئىكەنلىكىنى بايان قىلىپ اللّٰه تائالا مۇنداق دەيدۇ: ﴿اللّٰه (ئۇلارنىڭ گۇمان قىلغان نەرسىسىدىن) پاكىتۇر﴾ يەنى اللّٰه تائالا (ئۇلارنىڭ قىلغان سۆزلىرىدىن) پاكىتۇر.

﴿ئۇنداق ئەمەس، ئاسمانلاردىكى ۋە زېمىندىكى نەرسىلەرنىڭ ھەممىسى اللّٰه نىڭدۇر، ھەممىسى ئۇنىڭغا بويسۇنغۇچىدۇر﴾ يەنى سىلەر بوھتان قىلىپ، تۇقۇپ چىققاندىكى ئەمەس. بەلكى ئاسمان زېمىن ۋە ئۇنىڭ ئىچىدىكى ئىگىدارچىلىق اللّٰه تائالاغا خاستۇر. مەخلۇقاتلىرى ئۈستىدە ئۆزى خالىغانى

قىلغۇچىدۇر. ﷻ تائالا ئۇلارنىڭ ياراتقۇچىسى، رىزىق بەرگۈچىسى، ئۇلارنىڭ (ئىشلىرىنى، ئۆمۈرىنى، رىزىقىنى) ئۆلچىگۈچى، (بارلىق نەرسىلەردىن پايدىلانغۇچى دەپ ئۇ نەرسىلەرنى) ئۇلارغا كۆندۈرۈپ بەرگۈچى، ئۇلارنى ماغدۇرغۇچى (ئىنسان، پەرىشتە ۋە جننلارنىڭ) ھەممىسى ﷻ نىڭ بەندىسى ۋە قۇلى تۇرسا، قانداق قىلىپ پەرىشتىلەر ﷻ تائالانىڭ بالىسى بولۇپ قالسۇن! (ﷻ تائالا بارلىق ئەيىب نوقسانلاردىن پاكىتۇر). بالا دېگەن ئىككى ئوخشاش نەرسىنىڭ ئارىلىقىدىن ۋۇجۇتقا كېلىدۇ. ﷻ تائالا كاتتىلىقىدا ۋە چوڭلىقىدا ھېچقانداق بىر ئوخشىشى ياكى بىر شېرىكى ۋە ياكى ئايال ھەمراھى بولمىسا قانداق بولۇپ ئۇنىڭ بالىسى بولسۇن؟

ﷻ تائالا بۇ ھەقتە مۇنداق دەيدۇ: ﴿ﷻ ئاسمانلارنى ۋە يەرنى ئۆرنەكسىز ياراتقۇچىدۇر، ﷻ نىڭ خوتۇنى يوق تۇرسا، قانداقمۇ بالىسى بولسۇن؟ ھەممە نەرسىنى ﷻ ياراتقان، ھەممە نەرسىنى ﷻ ئوبدان بىلگۈچىدۇر﴾<sup>(1)</sup> ﴿ئۇلار: ﴿ﷻ نىڭ بالىسى بار﴾ دېيىشتى. سىلەر شەك - شۈبھىسىز قەبھ بىر سۆزنى قىلدىڭلار. بۇ سۆزنىڭ (يامانلىقىدىن) ئاسمانلار پارچىلىنىپ كەتكىلى، يەر يېرىلىپ كەتكىلى، تاغلار گۇمران بولۇپ كەتكىلى تاس قالدى. بۇ شۇنىڭ ئۈچۈنكى، ئۇلار ﷻ نىڭ بالىسى بار دەپ دەۋا قىلدى. بالىسى بولۇش ﷻ غا لايىق ئەمەستۇر. ئاسمانلاردا ۋە زېمىندا ﷻ غا بەندە بولۇپ بويسۇنمايدىغان ھېچ مەخلۇق يوقتۇر. شەك - شۈبھىسىزكى، ﷻ ئۇلارنى تولۇق ئىگەللىدى ۋە سانىنى مۇكەممەل بىلدى. قىيامەت كۈنى ئۇلارنىڭ ھەممىسى ﷻ نىڭ دەرگاھىغا تەنھا كېلىدۇ﴾<sup>(2)</sup> ﴿ئى مۇھەممەد! ئېيتقىنكى، ئۇ - ﷻ بىردۇر. ھەممە ﷻ غا موھتاجدۇر. ﷻ بالا تاپقانمۇ ئەمەس، تۇغۇلغانمۇ ئەمەس. ھېچ كىشى ئۇنىڭغا تەخداش بولالمايدۇ﴾<sup>(3)</sup>.

بۇ ئايەتنىڭ مەنىسى ھەققىدە ئىمام بۇخارى، ئىبنى ئابباس رەزىيەللاھۇ ئەنھۇمادىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: ﴿ﷻ تائالا مۇنداق دەيدۇ: ئادەم بالىسى مېنى يالغانچى قىلدى، ئۇنداق قىلىشقا ئۇنىڭ (ھەقىقى) يوق ئىدى. ئۇ مېنى تىللىدى، مېنى تىللاشقا ھەقىقى يوق ئىدى. ئۇنىڭ مېنى يالغانچى قىلغىنى مېنىڭ ئۇنى (ئۆلگەندىن كېيىن) بۇرۇنقىغا ئوخشاش تىرىلدۈرۈشۈمگە قۇدرىتىمنىڭ يېتىدىغانلىقىغا گۇمان قىلغانلىقىدۇر. ئۇنىڭ مېنى تىللىغىنى ئۇنىڭ (ﷻ تائالانىڭ) بالىسى بار دېگەن سۆزىدۇر. مەن ئۆزۈمگە ئاياللىق بولۇشتىن ياكى بالىلىق بولۇشتىن پاكىتۇرمەن﴾.

يەنە بىر ھەدىستە پەيغەمبەر ئەلەيھىسسالام مۇنداق دەيدۇ: ﴿ئاخلىغان ئەزىيەتكە ﷻ تائالادىنمۇ سەبىرلىكرەك بىر زات يوق. ﷻ تائالا ئۇلارغا رىزىق بېرىپ، ئۇلارنى خاتىرجەم ۋە تېنىنى سالامەت قىلىشمۇ، ئۇلار ﷻ تائالانىڭ بالىسى بار دەپ (دەۋا قىلدى)﴾.

### بارلىق مەۋجۇداتنىڭ ﷻ تائالاغا بويسۇندىغانلىقى توغرىسىدا

﴿ھەممىسى ئۇنىڭغا بويسۇنغۇچىدۇر﴾ بۇ ئايەتنىڭ مەنىسى ھەققىدە كۆپلىگەن ئالىملا ئۆزىنىڭ كۆز - قاراشلىرىنى ئوتتۇرىغا قويدى. بۇنىڭغا بېرىلگەن تەبىرلەر مەنا جەھەتتىن بىرى - بىرىگە يېقىن كېلىدۇ. بۇ سۆزلەرنىڭ يىغىندىسى مۇجاھىدنىڭ: بارلىق مەۋجۇدات ئۇنىڭغا بويسۇنغۇچى، دېگەن سۆزىدۇر.

(1) - سۈرە ئەنئام 101 - ئايەت.

(2) - سۈرە مەرىيەم 88 - 95 - ئايەتكىچە

(3) سۈرە ئىخلاىس 1 - 4 - ئايەتكىچە.



بويىسۇنۇش ئىختىيارى ۋە مەجبۇرى دەپ ئىككى تۈرلۈك بولىدۇ. ﷻ تائالا بۇ ھەقتە مۇنداق دەيدۇ: ﴿ئاسمانلاردىكىلەر ۋە زېمىندىكىلەر (يەنى پەرىشتىلەر، ئىنسانلار ۋە جننلار) ئىختىيارى ۋە مەجبۇرىي بولۇپ ﷻ غا بويىسۇنىدۇ، ئەتىگەن - ئاخشامدا (يەنى داۋاملىق تۈردە) ئۇلارنىڭ سايللىرىمۇ بويىسۇنىدۇ﴾<sup>(1)</sup>.

### ئايەتتىكى «بەدىيە» دېگەن سۆزنىڭ مەنىسى توغرىسىدا

﴿ﷻ ئاسمانلار ۋە زېمىننى يوقتىن بار قىلغۇچىدۇر﴾ يەنى ﷻ تائالا ئاسمان زېمىننى بۇنىڭدىن ئىلگىرى تەڭدىشى بولمىغان ھالەتتە ياراتقۇچىدۇر. (بەدىيە) نىڭ مەنىسى بىر نەرسىنى يوقلۇقتىن پەيدا قىلغۇچى دېگەن بولىدۇ.

بۇ ئايەتنىڭ مەنىسى ھەققىدە ئىبنى جەرر مۇنداق دەيدۇ: ﷻ تائالا بالىسى بولۇشتىن پاك تۇر. ئۇ ئاسمان - زېمىندىكى نەرسىنىڭ ئىگىسىدۇر. ئاسمان زېمىندىكى ھەممە نەرسە ﷻ تائالانىڭ بىرلىك ۋە بارلىقىغا گۇۋاھلىق بېرىدۇ ۋە ﷻ تائالاغا بويىسۇنىدىغانلىقىنى ئىقرار قىلىدۇ. ﷻ تائالا ئۇ نەرسىلەرنىڭ ھەممىسىنى يوقتىن بار قىلغۇچىدۇر. بۇ بولسا ﷻ تائالانىڭ ئاسمان - زېمىننى يوق يەردىن ياراتقانلىقىغا ئىنسانلارنىڭ ئىچىدىن بىرىدىن - بىر گۇۋاھچى بولىدىغان كىشى، خىرىستىئانلار ﷻ تائالانىڭ بالىسى دەپ قارىغان ئىسا ئەلەيھىسسالام ئىكەنلىكىنى بەندىلىرىگە بىلدۈرۈپ قويغانلىقىدۇر ۋە ئاسمان - زېمىننى يوقتىن بار قىلغان زات، ئىسا ئەلەيھىسسالامنى ئۆز قۇدرىتى بىلەن ئاتىسىز ياراتقانلىقىنى ئۇقتۇرۇپ قويغانلىقىدۇر.

﴿بىر ئىشنى ۋۇجۇتقا كەلتۈرۈشنى ئىرادە قىلسا﴾ (ۋۇجۇتقا كەل) دەيدۇ - دە، ئۇ ۋۇجۇتقا كېلىدۇ﴾ ﷻ تائالا بۇ يەردە ئۆزىنىڭ ناھايىتى قۇدرەتلىك زات ئىكەنلىكىنى بايان قىلىدۇ. ئۇ بىر نەرسىنى (تەقدىردە) پۈتۈپ، ئۇنىڭ ۋۇجۇتقا كېلىشىنى خالىسا بىر قېتىمدىلا ئۇنىڭغا بول دېگەن بۇيرۇقنى بېرىدۇ، شۇ ھامانلا ﷻ تائالانىڭ خاھىشى بويىچە بولىدۇ.

ﷻ تائالا بۇ ھەقتە مۇنداق دەيدۇ: ﴿ﷻ بىرەر شەيئىنى (يارىتىشنى) ئىرادە قىلسا، ئۇنىڭغا «ۋۇجۇتقا كەل» دەيدۇ - دە، ئۇ ۋۇجۇتقا كېلىدۇ﴾<sup>(2)</sup> ﴿بىز بىرەر شەيئىنى ۋۇجۇتقا كەلتۈرمەكچى بولساق، ئۇنىڭغا: «ۋۇجۇتقا كەل» دەيمىز - دە، ئۇ ۋۇجۇتقا كېلىدۇ﴾<sup>(3)</sup> ﴿بىرەر شەيئىنى ياراتماقچى بولساق﴾ بىزنىڭ ئەمرىمىز پەقەت بىر سۆزدۇر، (ئۇ) كۆزنى يۇمۇپ ئاچقاننىڭ ئارىلىقىدا (ئورۇنلىنىدۇ)﴾<sup>(4)</sup> ﷻ تائالا بول دېگەن سۆزى بىلەن ئىسەنى ياراتقانلىقىنى ۋە ئۇنىڭ ﷻ تائالا خالىغاندەك بولغانلىقىنى كۆرسەتتى. ﷻ تائالا بۇ ھەقتە مۇنداق دەيدۇ: ﴿شۇبھىسىزكى، ﷻ نىڭ نەزىرىدە ئىسەنىڭ مىسالى (ئۇ ئاتىسىز يارىتىلغانلىقتىن) ئادەمنىڭ (يەنى ئادەم ئەلەيھىسسالامنىڭ) مىسالىغا ئوخشايدۇ. ئادەمنى ﷻ (ئاتا - ئانىسىز) تۇپراقتىن ياراتتى، ئاندىن ئۇنىڭغا: «ۋۇجۇتقا كەل» دېدى - دە، ئۇ ۋۇجۇتقا كەلدى (ئىسەنىڭ ئىشى ئادەمنىڭ ئىشىدىن ئەجەبلىنەرلىك ئەمەس)﴾<sup>(5)</sup>.

(1) سۈرە رەئد 15 - ئايەت.

(2) سۈرە ياسىن 82 - ئايەت.

(3) سۈرە نەھل 40 - ئايەت.

(4) سۈرە قەمەر 50 - ئايەت.

(5) سۈرە ئال ئىمران 59 - ئايەت.

\* \* \* \* \*

وَقَالَ الَّذِينَ لَا يَعْلَمُونَ لَوْلَا يُكَلِّمُنَا اللَّهُ أَوْ تَنْزِيلًا آيَةً كَذَلِكَ قَالَ الَّذِينَ مِن قَبْلِهِمْ مِثْلَ

قَوْلِهِمْ كَتَبْنَا قُلُوبَهُمْ قَدْ بَيَّنَّا الْآيَاتِ لِقَوْمٍ يُوقِنُونَ ﴿١١٨﴾

بىلمەيدىغانلار (يەنى قۇرەيش كاپىرلىرى): «اللە نېمە ئۈچۈن بىز بىلەن سۆزلەشمەيدۇ؟ ياكى نېمە ئۈچۈن بىزگە (راست پەيغەمبەرلىكنىڭ دەلىلى سۈپىتىدە) بىرەر مۆجىزە كەلمەيدۇ؟» دەيدۇ. ئۇلاردىن بۇرۇن ئۆتكەنلەرمۇ (پەيغەمبەرلىرىگە) شۇنداق سۆزنى قىلغان ئىدى؛ ئۇلارنىڭ دىللىرى بىر - بىرىگە ئوخشايدۇ. ئايەتلىرىمىزنى جەزمەن ئىشىنىدىغان (يەنى ھەقىقەت ئىزدەيدىغان) قەۋم ئۈچۈن ھەقىقەتەن بايان قىلدۇق ﴿118﴾.

مۇھەممەد ئىبنى ئىسھاق ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: رافئە ئىبنى ھۈرەيمىلە دېگەن يەھۇدىي پەيغەمبەر ئەلەيھىسسالامغا ئى مۇھەممەد! ئەگەر سەن اللە تائالا تەرىپىدىن ئەۋەتىلگەن پەيغەمبەر بولساڭ، اللە تائالاغا دېگىن، ئۇ، بىز ئاڭلىغۇدەك قىلىپ سۆزلەپ بەرسۇن دەيدۇ. شۇنىڭ بىلەن اللە تائالا بۇ ئايەتنى نازىل قىلدى. ﴿بىلمەيدىغانلار (يەنى قۇرەيش كاپىرلىرى): «اللە نېمە ئۈچۈن بىز بىلەن سۆزلەشمەيدۇ؟ ياكى نېمە ئۈچۈن بىزگە (راست پەيغەمبەرلىكنىڭ دەلىلى سۈپىتىدە) بىرەر مۆجىزە كەلمەيدۇ؟» دەيدۇ﴾ بۇ ئايەت ھەقىقەتتە ئەبۇئالىيە، رەببىئە ئىبنى ئەنەس، قەتادە ۋە سۇددى قاتارلىقلار مۇنداق دەيدۇ: (پەيغەمبەر ئەلەيھىسسالامغا بۇ سۆزنى دېگەنلەر) ئەرەبىنىڭ كاپىرلىرى ئىدى.

﴿ئۇلاردىن بۇرۇن ئۆتكەنلەرمۇ (پەيغەمبەرلىرىگە) شۇنداق سۆزنى قىلغان ئىدى﴾ بۇ ئايەتتە كۆزدە تۇتۇلغانلار يەھۇدىي ۋە خرىستىئانلاردۇر. (پەيغەمبەر ئەلەيھىسسالامغا بۇ سۆزنى) ئەرەب مۇشرىكلىرى دېدى، دېگەن كىشىلەرنىڭ سۆزىنى تۆۋەندىكى ئايەتلەر كۈچلەندۈرىدۇ.

اللە تائالا بۇ ھەقتە مۇنداق دەيدۇ: ﴿ئۇلارغا (مۇھەممەد ئەلەيھىسسالامنىڭ راست پەيغەمبەرلىكىنى كۆرسىتىدىغان) بىرەر مۆجىزە كەلگەن چاغدا، (ئۇلار) بىزگە پەيغەمبەرلەرگە بېرىلگەن مۆجىزە بېرىلمىگىچە (ئۇنىڭغا) ھەرگىز ئىشەنمەيمىز، دەيدۇ. اللە پەيغەمبەرلىك ۋەزىپىسىنى قەيەرگە ئورنىتىشنى (يەنى كىمنىڭ ئۇنىڭ ئەھلى بولىدىغانلىقىنى) ئوبدان بىلىدۇ، (بۇ) گۇناھكارلار ئۆزلىرى ئىشلەتكەن ھىيلە - مىكىرلەر تۈپەيلىدىن اللە نىڭ دەرگاھىدا خورلۇققا ۋە قاتتىق ئازابقا دۇچار بولىدۇ﴾<sup>(1)</sup> ﴿ئۇلار ئىپتىتى: «تاكى سەن بىزگە يەر ئاستىدىن بىر بۇلاقنى ئېتىلدۈرۈپ چىقارمىغىچە ساڭا ھەرگىز ئىشەنمەيمىز، ياكى سېنىڭ خورمىلىق، تاللىق ۋە ئوتتۇرىسىدىن ئۆستەڭلەر ئېقىپ تۇرىدىغان بىر بېغىڭ بولسۇن. ياكى سەن ئىپتىقاندەك ئۈستىمىزگە ئاسماننى پارچە - پارچە قىلىپ چۈشۈرگىن، ياكى (پەيغەمبەرلىكىڭگە) گۇۋاھچى قىلىپ اللە نى ۋە پەرىشتىلەرنى ئالدىمىزغا كەلتۈرگىن. ياكى سېنىڭ ئالتۇندىن ئۆيۈڭ بولسۇن، ياكى سەن (شوتتا بىلەن) ئاسمانغا چىققىن، تاكى (اللە تەرىپىدىن سېنىڭ ئۇنىڭ بەندىسى ۋە پەيغەمبىرى ئىكەنلىكىڭ يېزىلغان) بىز ئوقۇيالايدىغان بىر كىتابنى ئېلىپ چۈشمىگىچە سېنىڭ ئاسمانغا چىققانلىقىڭغا ھەرگىز ئىشەنمەيمىز.﴾ (ئى مۇھەممەد! ئۇلارغا) ئىپتىتىكى، «اللە پاكىتۇر، مەن پەقەت بىر پەيغەمبەر

(1) سۈرە ئەنئام 124 - ئايەت.

ئىنسانمەن (الله نىڭ ئىزنى بولمىسا ھېچ ئادەم بىرەر مۆجىزە كەلتۈرەلمەيدۇ) ﴿1﴾ «بىزگە مۇلاقات بولۇشنى ئۈمىد قىلمايدىغانلار (يەنى مۇشرىكلار): «نېمىشقا بىزگە پەرىشتىلەر چۈشۈرۈلمەيدۇ، ياكى (بىز نېمىشقا) پەرۋەردىگارىمىزنى كۆرمەيمىز» دېيىشتى ﴿2﴾ «بەلكى ئۇلاردىن ھەر كىشى ئۆزىگە ئوچۇق سەھىپىلەر بېرىلىشىنى خالايدۇ (يەنى ئۇلار الله نىڭ مۇھەممەد ئەلەيھىسسالامغا نازىل قىلىنغان كىتابىدەك كىتاب نازىل قىلىنىشىنى تەمە قىلىدۇ) ﴿3﴾.

بۇ ئايەتلەردىن باشقا نۇرغۇنلىغان ئەرەب مۇشرىكلرىنىڭ كاپىرلىقىنى بىلدۈرىدىغان ئايەتلەر بار. (يەنى بۇ ئايەتلەر بۇ تۈردىكى ئايەتتە ئەرەب كاپىرلىرى كۆزدە تۇتۇلىدۇ دېگەن كىشىلەرنىڭ سۆزىنى كۈچلەندۈردۇ) ئەرەب مۇشرىكلرىنىڭ (پەيغەمبەر ئەلەيھىسسالام بىلەن قارشىلىشىشى) ۋە ئۇلارنىڭ ئىلگىرىكى ئۈممەتلەر (پەيغەمبەرلەردىن سوريغاندەك) ئۆزلىرىنىڭ ھاجىتى يوق نەرسىنى پەيغەمبەر ئەلەيھىسسالامدىن سوريغانلىقىغا تۈرتكە بولغان نەرسە ئۇلارنىڭ كۈپۈرلۈقى ۋە جاھىللىقىدۇر.

الله تائالا ئىلگىرىكىلەرنىڭ سوئال سوريغانلىقى توغرىسىدا مۇنداق دەيدۇ: ﴿ئەھلى كىتاب (يەنى يەھۇدىيلار ۋە ناسارالار) سەندىن ئۆزلىرىگە ئاسماندىن بىر كىتاب چۈشۈرۈشنى سورايدۇ، ئۇلار مۇسادىن بۇنىڭدىنمۇ چوڭراقىنى سوراپ: «بىزگە الله نى ئاپئاشكارا كۆرسەتكىن» دېگەن ئىدى ﴿4﴾ «ئۆز ۋاقتىدا: «ئى مۇسا! الله نى ئويۇچۇق كۆرمىگىچە ساڭا ھەرگىز ئىشەنمەيمىز» دېدىڭلار - دە، (سەلەرگە نازىل بولغان ئازابىنى) كۆرۈپ تۇرغىنىڭلار ھالدا سەلەرنى چاقماق سوقتى ﴿5﴾.

﴿ئۇلارنىڭ دىللىرى بىر - بىرىگە ئوخشايدۇ﴾ يەنى ئەرەب مۇشرىكلرىنىڭ دىللىرى كۈپۈرلۈك ۋە قارشىلىشىشتا بۇرۇن ئۆتكەن كىشىلەرنىڭ دىللىرىغا ئوخشاپ كەتتى.

الله تائالا بۇ ھەقتە مۇنداق دەيدۇ: ﴿ئۇلاردىن ئىلگىرىكى ئۈممەتلەرمۇ شۇنداق ئىدى، ئۇلارغا ھەر پەيغەمبەر كەلسىلا ئۇلار (ئۇنى): «بىر سېھرىگەر ياكى بىر مەجنۇن» دېدى. ئۇلار (پەيغەمبەرلەرنى ئىنكار قىلىشنى) بىر - بىرىگە تەۋسىيە قىلىشقانمۇ؟ ھەرگىز ئۇنداق ئەمەس (يەنى ئۇلار بىر - بىرىگە ئۇنداق تەۋسىيە قىلىشقان ئەمەس) ئۇلار ھەددىدىن ئاشقۇچى قەۋمدۇر ﴿6﴾.

﴿ئايەتلىرىمىزنى جەزمەن ئىشىنىدىغان (يەنى ھەقىقەت ئىزدەيدىغان) قەۋم ئۈچۈن ھەقىقەتەن بايان قىلدۇق﴾ يەنى پەيغەمبەرگە ئىشەنگەن، ئۇنىڭغا ئەگەشكەن، ئۇلار الله تائالا تەرىپىدىن ئېلىپ كەلگەن دىننى چۈشەنگەن كىشىگە قايتا بىر سوئال سوراشقا ئېھتىياجى چۈشۈپ قالمىغۇدەك دەرىجىدە پەيغەمبەرلەرنىڭ راستلىقىنى ئىسپاتلايدىغان پاكىتلارنى بايان قىلدۇق.

ئەمما الله تائالا دىل ۋە قۇلاقلىرىنى يېچەتلىۋەتكەن ۋە كۆزلىرىنى پەردىلىۋەتكەن (ئۇلاردا ھەقىقەتنى بىلىدىغان دىل، ھەقىقەتنى كۆرىدىغان كۆز ۋە ھەقىقەتنى ئاڭلايدىغان قۇلاق يوق). كىشىلەر توغرىسىدا الله تائالا مۇنداق دەيدۇ: ﴿شۈبھىسىزكى، پەرۋەردىگارىڭنىڭ لەنتىگە تېگىشلىك بولغانلار ئىمان

(1) سۈرە ئىسرا 90 — 93 - ئايەتكىچە.

(2) سۈرە فۇرقان 21 - ئايەتنىڭ بىر قىسمى.

(3) سۈرە مۇدەسسەر 52 - ئايەت.

(4) سۈرە نىسا 153 - ئايەتنىڭ بىر قىسمى.

(5) سۈرە بەقەرە 55 - ئايەت.

(6) سۈرە زارىيات 52 — 53 - ئايەتلەر.

ئېيتمايدۇ. ئۇلارغا پۈتۈن مۆجىزىلەر كۆرسىتىلگەن تەقدىردىمۇ، قاتتىق ئازابنى كۆرمىگىچە (ئىمان ئېيتمايدۇ) ﴿(1)﴾.

\* \* \* \* \*

إِنَّا أَرْسَلْنَاكَ بِالْحَقِّ بَشِيرًا وَنَذِيرًا وَلَا تُسْأَلُ عَنْ أَصْحَابِ الْجَحِيمِ ﴿١١٩﴾

بىز سېنى ھەقىقەتەن (مۆمىنلەرگە جەننەت بىلەن) خۇش خەۋەر بەرگۈچى، (كاپىرلارنى دوزاخ ئازابىدىن) ئاگاھلاندۇرغۇچى قىلىپ ھەق (دىن) بىلەن ئەۋەتتۇق. سەن ئەھلى دوزاخ (يەنى كاپىرلاردىن ئىمان ئېيتمىغانلار) توغرىسىدا جاۋابكار ئەمەسەن ﴿(119)﴾.

﴿سەن ئەھلى دوزاخ (يەنى كاپىرلاردىن ئىمان ئېيتمىغانلار) توغرىسىدا جاۋابكار ئەمەسەن﴾ يەنى بىز ساڭا ئىمان كەلتۈرمىگەن كىشىنىڭ ھېسابىنى سەندىن سورىمايمىز.

بۇ ھەقتە ئاللا تائالا مۇنداق دەيدۇ: ﴿سېنىڭ مەسئۇلىيىتىڭ پەقەت تەبلىغ قىلىشتۇر. بىزنىڭ مەسئۇلىيىتىمىز ھېساب ئېلىشتۇر﴾ (2) ﴿سەن (ئۇلارغا) ۋەز - نەسىھەت قىلغىن، سەن پەقەت (ئۇلارغا) ۋەز - نەسىھەت قىلغۇچىسىەن. سەن ئۇلارغا مۇسەللەت (يەنى ئۇلارنى ئىمانغا مەجبۇرلىغۇچى) ئەمەسەن﴾ (3) ﴿بىز ئۇلارنىڭ (يەنى قۇرەيش كۇفۇرلىرىنىڭ) ئېيتىدىغان سۆزلىرىنى ئويىدىن بىلىمىز، سەن ئۇلارنى (ئىسلامغا) زورلىغۇچى ئەمەسەن، مېنىڭ ئاگاھلاندۇرۇشۇمدىن قورقىدىغانلارغا (قۇرئان بىلەن) ۋەز - نەسىھەت قىلغىن﴾ (4).

### پەيغەمبەر ئەلەيھىسسالامنىڭ تەۋراتتىكى سۈپەتلىرى توغرىسىدا

ئىمام ئەھمەد، ئاتا ئىبنى يەسارنىڭ مۇنداق دېگەنلىكىنى رىۋايەت قىلىدۇ: مەن ئابدۇللاھ ئىبنى ئەمر ئىبنى ئاسقا ئۇچراپ، ئۇنىڭغا: پەيغەمبەر ئەلەيھىسسالامنىڭ تەۋراتتىكى سۈپەتلىرىدىن خەۋەر بەرسەڭ دېدىم. ئۇ: ماقۇل دەپ، ئاللا نىڭ نامى بىلەن قەسەمكى، ئۇ تەۋراتتا قۇرئاندا كەلگەن سۈپەتلىرى بىلەن سۈپەتلەنگەن دەيدۇ (ئۇنىڭ تەۋراتتا كەلگەن سۈپەتلىرى): «ئى پەيغەمبەر بىز سېنى گۇۋاھچى، بېشارەتچى، ئاگاھلاندۇرغۇچى ۋە بىلىمىسىزلىرىنى (ئىسلام دىنى ئارقىلىق دوزاختىن) ساقلىغۇچى قىلىپ ئەۋەتتۇق. سەن مېنىڭ بەندەم ۋە پەيغەمبىرىم. سېنى تەۋەككۈل قىلغۇچى دەپ ئاتىدىم. بازارلاردا قوپال، ئەدەپسىز ۋە ۋاراك - چۈرۈك قىلمايدۇ. ئۇ، يامانلىققا يامانلىق قىلمايدۇ. بەلكى (يامانلىق قىلغۇچىنى) كەچۈرىدۇ. ئۇنىڭ بىلەن ئاللا تائالا ئېزىپ كەتكەن مىللەتنى ئۇ (پەيغەمبەر) ئارقىلىق توغرا يولغا باشلاپ، ئۇلار "ئاللا دىن باشقا ئىبادەتكە لايىق زات يوق"، دېمىگۈچە ئۇ (پەيغەمبەر) نىڭ جېنىنى ھەرگىز ئالمايدۇ. ئاندىن ئاللا تائالا ئۇنىڭ بىلەن قارغۇ كۆزلىرىنى، گاس قۇلاقلىرىنى ۋە ئىتىلىپ قالغان دىللارنى ئاچىدۇ» (5).

\* \* \* \* \*

(1) سۈرە بۇنۇس 96 — 97 - ئايەتلەر.

(2) سۈرە رەئد 40 - ئايەتنىڭ بىر قىسمى.

(3) سۈرە غاشىيە 21 — 22 - ئايەتلەر.

(4) سۈرە قاف 45 - ئايەت.

(5) بۇ يەردىكى كۆرمەيدىغان كۆز ۋە ئاڭلىمايدىغان قۇلاق بىر نەرسىنى كۆرۈش ۋە ئاڭلاش سېزىمى يوقۇلۇپ كەتكەن قۇلاق ۋە كۆزلەر بولماستىن، كۆرۈنۈشتە ساق - سالامەت بولسىمۇ ھەقىقەتنى كۆرمەيدىغان ۋە ئاڭلىمايدىغان كۆز ۋە قۇلاقلاردۇر.

وَلَنْ تَرْضَىٰ عَنْكَ الْيَهُودُ وَلَا النَّصَارَىٰ حَتَّىٰ تَتَّبِعَ مِلَّتَهُمْ ۗ قُلْ إِنَّ هُدَىٰ اللَّهِ هُوَ الْهُدَىٰ ۗ وَلَئِن آتَيْتَهُمُ الْكِتَابَ يَتْلُونَهُ حَقَّ تِلَاوَتِهِ ۗ أُولَٰئِكَ يُؤْمِنُونَ بِهِ ۗ وَمَنْ يَكْفُرْ بِهِ ۗ فَأُولَٰئِكَ هُمُ الْخَاسِرُونَ ﴿١٢١﴾

سەن يەھۇدىيلار ۋە ناسارالارنىڭ دىنىغا كىرمىگىچە ئۇلار سەندىن ھەرگىزمۇ رازى بولمايدۇ. (ئى مۇھەممەد! ئۇلارغا) ئېيتقىنكى، «توغرا يول پەقەت ئالەننىڭ يولىدۇر». ساڭا ئىلىم كەلگەندىن كېيىن (يەنى پاكىتلىق ھەقىقەت ساڭا ئاشكارا بولغاندىن كېيىن)، ئەگەر سەن ئۇلارنىڭ نەپسى خاھىشلىرىغا ئەگىشىدىغان بولساڭ، (سېنى ئالەننىڭ ئازابىدىن قۇتقۇزىدىغان) ھېچقانداق دوستمۇ بولمايدۇ، مەدەتكارمۇ بولمايدۇ<sup>(120)</sup>. بىز ئاتا قىلغان كىتابنى تېكىشلىك رەۋىشتە ئوقۇيدىغانلار بار، ئەنە شۇلار ئۇنىڭغا ئىشىنىدۇ. كىملىرىكى كىتابنى (يەنى قۇرئاننى) ئىنكار قىلىدىكەن، ئۇلار زىيان تارتقۇچىلاردۇر<sup>(121)</sup>.

﴿سەن يەھۇدىيلار ۋە ناسارالارنىڭ دىنىغا كىرمىگىچە ئۇلار سەندىن ھەرگىزمۇ رازى بولمايدۇ﴾ بۇ ئايەتنىڭ مەنىسى ھەققىدە ئىبنى جەرر مۇنداق دەيدۇ: (ئالەن تائالا مۇنداق دەيدۇ): ئى مۇھەممەد! يەھۇدىيلار ۋە خرىستىئانلار ھەرگىزمۇ سەندىن رازى بولمايدۇ. سەن ئۇلارنى رازى قىلىدىغان، ئۇلارغا ياقىدىغان نەرسىنى ئىزدەشنى قويۇپ، ئالەن تائالا ساڭا ئەۋەتكەن ھەقىقەتكە ئۇلارنى چاقىرىش ئارقىلىق ئالەن تائالانىڭ رازىلىقىنى ئىزدىگەن.

﴿ئى مۇھەممەد! ئۇلارغا) ئېيتقىنكى، «توغرا يول پەقەت ئالەننىڭ يولىدۇر﴾ يەنى ئى مۇھەممەد (ئۇلارغا) مەن ئېلىپ كەلگەن ئالەن تائالانىڭ توغرا يولى ھەممە تەرەپتىن مۇكەممەل ۋە ھەممە ئىشلارنى ئۆز ئىچىگە ئالغان توغرا يولىدۇر دېگەن.

بۇ ئايەت ھەققىدە قەتادە مۇنداق دەيدۇ: (بۇ ئايەت) ئالەن تائالانىڭ مۇھەممەد ئەلەيھىسسالام ۋە ئۇنىڭ ساھابىلىرىغا ئازغۇنلىقتىكى كىشىلەر بىلەن (ھەقىقەتنى بىلدۈرۈش ئۈچۈن) مۇنازىرىلەشكەندە، ئۇلارغا دەلىل قىلىپ كۆرسەتسۇن دەپ ئۆگىتىپ قويغان پاكىتدۇر.

قەتادە مۇنداق دەيدۇ: بىزگە پەيغەمبەر ئەلەيھىسسالامنىڭ مۇنداق دېگەنلىكى يەتتى: مېنىڭ ئۈمىتىمدىن ھەقىقەت ئۈچۈن جەڭ قىلىدىغان بىر تۈركۈم كىشىلەر دائىم غەلبىلىك ھالەتتە بولىدۇ. ئالەن تائالانىڭ بۇيرۇقى كەلمىگۈچە ئۇلار بىلەن قارشىلاشقان كىشى ئۇلارغا زىيان يەتكۈزەلمەيدۇ.

﴿ساڭا ئىلىم كەلگەندىن كېيىن (يەنى پاكىتلىق ھەقىقەت ساڭا ئاشكارا بولغاندىن كېيىن)، ئەگەر سەن ئۇلارنىڭ نەپسى خاھىشلىرىغا ئەگىشىدىغان بولساڭ، (سېنى ئالەننىڭ ئازابىدىن قۇتقۇزىدىغان) ھېچقانداق دوستمۇ بولمايدۇ، مەدەتكارمۇ بولمايدۇ﴾ بۇ (پەيغەمبەر ئەلەيھىسسالامنىڭ) ئۈمىتلىرىنىڭ قۇرئان ھەدىسىنى چۈشىنىپ بولغاندىن كېيىن يەھۇدىي ۋە خرىستىئانلارنىڭ يوللىرىغا ئەگىشىپ كېتىشىدىن ساقلىنىشى ئۈچۈن بېرىلگەن ئاگاھلاندۇرۇشتۇر.

ھەقىقىي رەۋىشتە ئوقۇش دېگەن سۆزنىڭ مەنىسى توغرىسىدا

﴿بىز ئاتا قىلغان كىتابنى تېگىشلىك رەۋىشتە ئوقۇيدىغانلار بار﴾ بۇ ئايەتنىڭ مەنىسى ھەققىدە ئابدۇرازاق قەتادىنىڭ مۇنداق دېگەنلىكىنى رىۋايەت قىلىدۇ: ئۇلار يەھۇدىي ۋە خرىستىئانلاردۇر. بۇ ھەم ئابدۇراھمان ئىبنى زەيد ئىبنى ئەسلەمنىڭ سۆزىدۇر. بۇ سۆزنى ئىبنى جەرر توغرا دەپ قارىدى. بۇ ئايەتنىڭ مەنىسى ھەققىدە سەئىد، قەتادىنىڭ مۇنداق دېگەنلىكىنى رىۋايەت قىلىدۇ: ئۇلار پەيغەمبەر ئەلەيھىسسالامنىڭ ساھابىلىرىدۇر.

ئەبۇئالىيە، ئىبنى مەسئۇد رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: مېنىڭ جېنىم ئۇنىڭ ئىلكىدە بولغان زاتى ئاللاھنىڭ نامى بىلەن قەسەمكى، ئۇ كىتابنى ھەقىقىي رەۋىشتە ئوقۇش ئۇنىڭ ھالال قىلغان نەرسىلىرىنى ھالال ساناش ۋە ھارام قىلغان نەرسىسىنى ھارام ساناشتۇر. ئۇنى ئاللاھ تائالا چۈشۈرۈپ بەرگەندەك ئوقۇش، سۆزلەرنى ئورۇنلىرىدىن ئۆزگەرتىۋەتمەسلىك، ئۇنىڭ ئىچىدىن بىرەر سۆزنى ئۆز مەنىسىدىن باشقا مەنىگە يۆتكىۋەتمەسلىكتىن ئىبارەتتۇر. بۇ ئايەت ھەققىدە ئىبنى ئابباس رەزىيەللاھۇ ئەنھۇمامۇ شۇنداق دېگەن.

بۇ ئايەتنىڭ مەنىسى ھەققىدە ئۆمەر ئىبنى خاتتاب رەزىيەللاھۇ ئەنھۇ مۇنداق دەيدۇ: ئۇلار رەھمەت ئايىتى ئوقۇلسا ئاللاھ تائالادىن رەھمەتنى سورايدى. ئازاب ئايىتى ئوقۇلسا ئۇنىڭدىن پاناھ تىلىدى.

پەيغەمبەر ئەلەيھىسسالامنىڭ رەھمەت ئايىتى ئوقۇلسا ئاللاھ تائالادىن رەھمەت تىلەيدىغانلىقى ئازاب ئايىتى ئوقۇلسا ئاللاھ دىن پاناھ تىلەيدىغانلىقى رىۋايەت قىلىندى.

﴿ئەنە شۇلار ئۇنىڭغا ئىشىنىدۇ﴾ يەنى ئەھلى كىتابتىن پەيغەمبەرگە چۈشكەن كىتابنى شۇ پېتى تۇتقان (ئەھلى كىتابتىن ئۆزىنىڭ كىتابىغا ئەمەل قىلغان) كىشى مەن ساڭا ئەۋەتكەن نەرسىگە (يەنى قۇرئان كەرىمگە) ئىمان كەلتۈردى.

ئاللاھ تائالا بۇ ھەقتە مۇنداق دەيدۇ: ﴿ئەگەر ئۇلار تەۋراتقا، ئىنجىلغا ۋە پەرۋەردىگارى تەرىپىدىن ئۇلارغا نازىل قىلىنغان باشقا كىتابلارغا ئەمەل قىلسا ئىدى، ئۇلار چوقۇم ئۈستىلىرىدىن ۋە ئاياغلىرى ئاستىدىن يەر ئىدى (يەنى ئۇلارغا ئاسمان - زېمىندىن كەڭ رىزىق بېرىلەتتى)﴾<sup>(1)</sup> ﴿ئى مۇھەممەد!﴾ ئېيتقىنىكى، «ئى ئەھلى كىتاب (يەنى يەھۇدىيلار ۋە ناسارالار) سىلەر تەۋراتقا، ئىنجىلغا ۋە سىلەرگە پەرۋەردىگارىڭلاردىن نازىل قىلىنغان كىتابقا (يەنى قۇرئانغا) تولۇق ئەمەل قىلمىغىچە»<sup>(2)</sup> يەنى سىلەر ئۇنىڭغا لايىق ئەمەل قىلساڭلار، ئۇنىڭغا ھەقىقىي ئىمان كەلتۈرسەڭلەر، ئۇنىڭ ئىچىدىكى مۇھەممەد ئەلەيھىسسالامنىڭ پەيغەمبەر بولۇپ كېلىشى، ئۇنىڭ سۈپەتلىرى ۋە ئۇنىڭغا ئەگىشىش ۋە ياردەم بېرىشكە ئائىت بۇيرۇقلارغا ۋە خەۋەرلەرگە ئىشەنسەڭلەر (سىلەر كەلتۈرگەن ئىمان ۋە ئىشەنگەن ئىشەنچەڭلەر) سىلەرنى ھەقىقەتكە دۇنيا ۋە ئاخىرەتتە ياخشىلىققا ئەگىشىشكە باشلايدۇ.

ئاللاھ تائالا بۇ ھەقتە مۇنداق دەيدۇ: ﴿ئۇلار ئەلچىگە - ئۈممى پەيغەمبەرگە (يەنى مۇھەممەد ئەلەيھىسسالامغا) ئەگىشىدۇ، ئۇلار ئۆز ئىلكىدىكى تەۋرات، ئىنجىللاردا ئۇنىڭ (سۈپىتىنىڭ) يېزىلغانلىقىنى كۆرىدۇ﴾<sup>(3)</sup> ﴿قۇرئانغا ئىشىنىڭلار ياكى ئىشەنمەڭلار (مەيلى، چۈنكى، ئىشىنىشىڭلار ئۇنىڭغا كامالەت، ئىشەنمەسلىكىڭلار ئۇنىڭغا نوقسان ئېلىپ كەلمەيدۇ)﴾ دېگىن.

(1) سۈرە مائىدە 66 - ئايەتنىڭ بىر قىسمى.  
(2) سۈرە مائىدە 68 - ئايەتنىڭ بىر قىسمى.  
(3) سۈرە ئەئراڧ 157 - ئايەتنىڭ بىر قىسمى.

شۈبھىسىزكى، قۇرئان نازىل بولۇشتىن ئىلگىرى كىتاب بېرىلگەنلەر قۇرئاننى ئاڭلىغان چاغلىرىدا (تەسىرلىنىپ) دەرھال سەجدىگە بارىدۇ. ئۇلار: «پەرۋەردىگارىمىز پاكىتۇر، پەرۋەردىگارىمىزنىڭ ۋەدىسى چوقۇم ئورۇنلىنىدۇ» دەيدۇ<sup>(1)</sup> ﴿قۇرئاندىن ئىلگىرى بىز كىتاب (يەنى ئىنجىل، تەۋرات) نازىل قىلغانلار (يەنى ناسارا ۋە يەھۇدىيلارنىڭ مۆمىنلىرى) قۇرئانغا ئىشىنىدۇ. ئۇلارغا قۇرئان تىلاۋەت قىلىنغان چاغدا، ئۇلار: «بىز قۇرئانغا ئىشەندۈك. شۈبھىسىزكى، ئۇ پەرۋەردىگارىمىز تەرىپىدىن نازىل بولغان ھەقىقەتتۇر. بىز ھەقىقەتەن بۇنىڭدىن بۇرۇن مۇسۇلمان ئىدۇق» دەيدۇ. ئۇلارنىڭ قىلغان سەۋر - تاقىتى ئۈچۈن ئۇلارغا قوش ساۋاب بېرىلىدۇ، ئۇلار ياخشىلىق ئارقىلىق يامانلىقنى دەپتى قىلىدۇ، بىز ئۇلارغا رىزىق قىلىپ بەرگەن نەرسىلەردىن ياخشىلىق يوللىرىغا سەرىپ قىلىدۇ<sup>(2)</sup> ﴿كىتاب بېرىلگەنلەرگە (يەنى يەھۇدىيلار ۋە ناسارالارغا) ۋە ئۆمىمىلەرگە (يەنى ئەرەب مۇشرىكىلىرىغا): «مۇسۇلمان بولدىڭلارمۇ؟» دېگىن، ئەگەر ئۇلار مۇسۇلمان بولسا، توغرا يول تاپقان بولىدۇ. ئەگەر ئۇلار يۈز ئۆرۈسە (ساڭا ھېچ زىيىنى يوق)، سېنىڭ پەقەت تەبلىغ قىلىش مەسئۇلىيىتىڭ بار، اللە بەندىلىرىنى (يەنى ھەممە ئەھۋالنى) كۆرۈپ تۇرغۇچىدۇر<sup>(3)</sup>﴾.

﴿كىملىرىكى كىتابنى (يەنى قۇرئاننى) ئىنكار قىلىدىكەن، ئۇلار زىيان تارتقۇچىلاردۇر﴾ اللە تائالا بۇ ھەقتە مۇنداق دەيدۇ: ﴿كۇفغار﴾ جامائەلىرىدىن كىمكى قۇرئاننى ئىنكار قىلىدىكەن، ئۇنىڭغا ۋەدە قىلىنغان جاي دوزاختۇر<sup>(4)</sup>﴾.

ئىمام مۇسلىم رىۋايەت قىلغان ھەدىسىدە پەيغەمبەر ئەلەيھىسسالام مۇنداق دەيدۇ: «مېنىڭ جېنىم ئۇنىڭ ئىلكىدە بولغان زات اللە نىڭ نامى بىلەن قەسەمكى، بۇ ئۆمىمەتتىن بىرى مەيلى ئۇ يەھۇدىي بولسۇن، ياكى خرىستىئان بولسۇن، مەن توغرىلۇق ئاڭلاپ ماڭا ئىمان كەلتۈرمىسە، ئۇ دوزاخقا كىرىدۇ».

\* \* \* \* \*

يٰۤاَيُّهَا اِسْرَائِيْلُ اذْكُرُوْا نِعْمَتِيْ الَّتِيْ اَنْعَمْتُ عَلَيْكُمْ وَاَنْتُمْ كَفَرْتُمْ فَاَنْتُمْ كٰفِرٌ وَّاْتَّقُوا

يَوْمًا لَا تَجْزِيْ نَفْسٌ عَنْ نَفْسٍ شَيْئًا وَلَا يُقْبَلُ مِنْهَا عَدْلٌ وَلَا تَنْفَعُهَا شَفَعَةٌ وَلَا هُمْ يُنصَرُوْنَ ﴿١٧٢﴾

ئى ئىسرائىل ئەۋلادى! سىلەرگە بەرگەن نېمىتىمنى ۋە سىلەرنى (بىر زامانلاردا) ھەممە جاھان ئەھلىدىن ئۈستۈن قىلغانلىقىمنى ياد ئېتىڭلار<sup>(122)</sup>. بىراۋغا بىراۋ قىلچىلىك ياردەم قىلالمايدىغان، ھېچ كىشىنىڭ فىدىيىسى قوبۇل قىلىنمايدىغان، ھېچ كىشىنىڭ شاپائىتى پايدا قىلمايدىغان، ئۇلارغا (يەنى كاپىرلار ۋە گۇناھكارلارغا) ياردەم قىلىنمايدىغان كۈندىن قورقۇڭلار<sup>(123)</sup>.

بۇ ئايەتتىكى مەزمۇنلار يۇقىرىدىمۇ سۆزلىنىپ ئۆتكەن. بۇ ئايەتنىڭ بۇ يەردە يەنە تەكرارلىنىشى يەھۇدىيلارنى كىتابلىرىدا سۈپەتلىرىنى، ئىسمىنى، ئۇنىڭ ئىشلىرىنى ۋە ئۆمىمەتلىرى توغرىسىدا ئوقۇغان ساۋاتسىز پەيغەمبەرگە ئەگىشىشكە رىغبەتلەندۈرۈش ئۈچۈندۇر. ئاندىن اللە تائالا ئۇلارنى بۇ ھەقىقەتنى ۋە ئۇلارغا بەرگەن نېمەتلىرىنى يوشۇرۇشتىن قورقۇتتى. ئۇلارنى اللە تائالا ئاتا قىلغان دۇنيا

(1) سۈرە ئىسرا 107 — 108 - ئايەتلەر.

(2) سۈرە قەسەس 52 — 54 - ئايەتكىچە.

(3) سۈرە ئال ئىمران 20 - ئايەتنىڭ بىر قىسمى.

(4) سۈرە ھۇد 17 - ئايەتنىڭ بىر قىسمى.

ۋە ئاخىرەتلىك نېمەتلىرىنى ئەسلىشىكە ۋە ئاخىرقى پەيغەمبەرنىڭ ئەرەبلەرنىڭ ئىچىدىن چىققانلىقىغا ھەسەت قىلماسلىققا بۇيرۇدى.

\* \* \* \* \*

﴿ وَإِذْ آتَيْنَا إِبْرَاهِيمَ رِبُّهُ بِكَلِمَاتٍ فَأَتَمَّهُنَّ ۗ قَالَ إِنِّي جَاعِلُكَ لِلنَّاسِ إِمَامًا ۗ قَالَ وَمِن ذُرِّيَّتِي ۗ

قَالَ لَا يَنَالُ عَهْدِي الظَّالِمِينَ ﴿١٢٤﴾

ئۆز ۋاقتىدا ئىبراھىمنى پەرۋەردىگارى بىر قانچە ئەمرلەر (يەنى شەرىئەت تەكلىپلىرى) بىلەن سىنىدى، ئىبراھىم ئۇلارنى بەجا كەلتۈردى. اللہ (ئۇنىڭغا): «سېنى چوقۇم كىشىلەرگە (دىندا) پېشۋا قىلىمەن» دېدى، ئىبراھىم: «مېنىڭ بىر قىسىم ئەۋلادىمنىمۇ پېشۋا قىلساڭ» دېدى. اللہ: «مېنىڭ (پېشۋا قىلىش) ئەھدەمگە زالىملار (يەنى كاپىرلار) ئىبرىشەلمەيدۇ» دېدى ﴿١٢٤﴾.

اللہ تائالانىڭ دوستى ئىبراھىم ئەلەيھىسسالامنىڭ ئەھۋالىنى زىكىر قىلغانلىقى ۋە ئۇنى

كىشىلەرگە ئىمام قىلغانلىقى توغرىسىدا

اللہ تائالا بۇ ئايەتتە ئىبراھىم ئەلەيھىسسالامنىڭ ھۆرمىتىنى تېخىمۇ ئاشۇردى، چۈنكى، ئۇ اللہ تائالانىڭ بۇيرۇغان ئىشلىرىنى قىلغان ۋە توسقان ئىشلىرىدىن يانغان ئىدى (ئۇنىڭ مۇكاپاتىغا) اللہ تائالانى بىر دەپ بىلىش ئەقىدىسىدە كىشىلەرگە ئۈلگە قىلىش ئۈچۈن اللہ تائالا ئىبراھىم ئەلەيھىسسالامنى ئۇلارغا يول باشلامچى قىلغانلىقىنى تەكىتلەپ مۇنداق دەيدۇ: ﴿ئۆز ۋاقتىدا ئىبراھىمنى پەرۋەردىگارى بىر قانچە ئەمرلەر (يەنى شەرىئەت تەكلىپلىرى) بىلەن سىنىدى﴾ يەنى ئى مۇھەممەد! ئاشۇ مۇشرىكلار (ھەقىقەتەن) ئىبراھىم ئەلەيھىسسالامنىڭ مىللىتىدىن بولمىسىمۇ ئەسلىدە ئۇنىڭ مىللىتىدىكىلەر ئۆزلىرىنى شۇنىڭغا نىسبەت بېرىدىغان مۇشرىك ۋە ئەھلى كىتابلارغا اللہ تائالانىڭ ئۇنى بىر ئىشلارغا بۇيرۇپ ۋە يەنە بىر ئىشلاردىن قايتۇرۇش ئارقىلىق ئۇنى سىنىغانلىقىنى ئەسلىتەن. ئەمەلىيەتتە ئىبراھىم ئەلەيھىسسالامنىڭ مىللىتىدىكى كىشىلەر سەن ۋە ساڭا ئەگەشكەن مۆمىنلەردۇر.

﴿ئىبراھىم ئۇلارنى بەجا كەلتۈردى﴾ يەنى ئۇ (اللە تائالا بۇيرۇغان ئىش بولسۇن ياكى توسقان ئىش بولسۇن) ھەممىسىنى ئۆز جايىدا ئادا قىلدى.

اللە تائالا بۇ ھەقتە مۇنداق دەيدۇ: ﴿ئىبراھىم ھەقىقەتەن (ياخشى خىسەلەتلەرنى ئۆزلەشتۈرگۈچى) پېشۋا، اللہ غا ئىتائەتمەن (باتىل دىنلاردىن ھەق دىنغا بۇرۇلغۇچى يەنى ھەق دىنغا ئېتىقاد قىلغۇچى) ئىدى. ئۇ اللہ غا شېرىك كەلتۈرگۈچىلەردىن ئەمەس ئىدى. ئىبراھىم اللہ نىڭ نېمەتلىرىگە شۈكۈر قىلغۇچى ئىدى. اللہ ئۇنى (پەيغەمبەرلىككە) تاللىدى ۋە ئۇنى توغرا يولغا باشلىدى. ئۇنىڭغا دۇنيادا ياخشىلىق ئاتا قىلدۇق، شەك - شۈبھىسىزكى، ئاخىرەتتە ئۇ ياخشىلار قاتارىدا بولىدۇ. ئاندىن ساڭا: «باتىل دىنلاردىن ھەق دىنغا بۇرۇلغۇچى (يەنى ھەق دىنغا ئېتىقاد قىلغۇچى) ئىبراھىمنىڭ دىنىغا ئەگەشكىن، ئىبراھىم مۇشرىكلاردىن ئەمەس ئىدى» دەپ ۋەھىي قىلدۇق﴾<sup>(1)</sup> ﴿ئى مۇھەممەد! بۇ مۇشرىكلارغا) ئېيتقىنكى، «پەرۋەردىگارىم مېنى توغرا يولغا يەنى

(1) سۈرە نەھل 120 — 123 - ئايەتكىچە.



توغرا دىنغا، باتىل دىنلاردىن توغرا دىنغا بۇرالىغان ئىبراھىمنىڭ دىنغا باشلىدى، ئىبراھىم مۇشرىكلاردىن ئەمەس ئىدى»<sup>(1)</sup> ﴿ئىبراھىم يەھۇدىيۇ ئەمەس، ناسارامۇ ئەمەس ۋە لېكىن توغرا دىنغا ئېتىقاد قىلغۇچى، اللہ غا بويسۇنغۇچى ئىدى، مۇشرىكلاردىن ئەمەس ئىدى. ئىبراھىمغا ئەڭ يېقىن بولغانلار، شۈبھىسىزكى، (ئىبراھىمنىڭ زامانىدا ۋە ئۇنىڭدىن كېيىن) ئۇنىڭغا (يەنى ئۇنىڭ يولىغا) ئەگەشكەنلەردۇر، بۇ پەيغەمبەر (يەنى مۇھەممەد ئەلەيھىسسالام) دۇر، (بۇ پەيغەمبەرنىڭ ئۈمىتى بولغان) مۆمىنلەردۇر. اللہ مۆمىنلەرنىڭ مەدەتكارىدۇر﴾<sup>(2)</sup> ﴿ئىبراھىم ۋاپادار كىشى ئىدى، بىر گۇناھكار ئادەم يەنە بىراۋنىڭ گۇناھىنى كۆتەرمەيدۇ (يەنى بىراۋ باشقا بىراۋنىڭ گۇناھى تۈپەيلىدىن جازاغا تارتىلمايدۇ)﴾<sup>(3)</sup> يەنى ئۇ، ئۇنىڭغا بۇيرۇلغان ئىشلارنىڭ ھەممىسىگە ئەمەل قىلدى.

### اللہ تائالا ئىبراھىم ئەلەيھىسسالامنى سىنىغان ئىشلار توغرىسىدا

اللہ تائالانىڭ ئىبراھىم ئەلەيھىسسالامنى سىنىغان ئىشلىرىنى بېكىتىشتە ئالىملار ئىختىلاپلىشىپ قالدى. بۇ ھەقتە ئىبنى ئابباس رەزىيەللاھۇ ئەنھۇمدىن بىر قانچە خىل كۆز قاراشلار رىۋايەت قىلىندى. ئابدۇرازاق، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: اللہ تائالا ئۇنى ھەجنىڭ پائالىيەتلىرى بىلەن سىنىغان ئىدى. مۇشۇنىڭغا ئوخشاش بۇ سۆزنى ئەبۇئىسھاقمۇ رىۋايەت قىلدى.

﴿ئۆز ۋاقتىدا ئىبراھىمنى پەرۋەردىگارى بىر قانچە ئەمرلەر (يەنى شەرىئەت تەكلىپلىرى) بىلەن سىنىدى﴾ يەنى ئابدۇرازاق ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: اللہ تائالا ئۇنى باش ئەزاغا قىلىنىدىغان بەش خىل پاكىزلىق ۋە بەدىنىگە قىلىنىدىغان بەش خىل پاكىزلىق بىلەن سىنىدى. باش ئەزاغا قىلىنىدىغان پاكىزلىق بولسا: بۇرۇتنى قىرغىش، ئېغىزنى چايقاش، بۇرۇننى چايقاش، مېسۋاك ئىشلىتىش ۋە چاچنى ئايرىشتۇر. بەدىنىگە قىلىنىدىغان پاكىزلىق بولسا: تىرناقلىرىنى ئېلىش، ئەۋرەتنىڭ ئەتراپىنى تازىلاش، خەتنە قىلىش، قولتۇقنى تازىلاش ۋە چوڭ - كىچىك تەرەتلەرنى سۇ بىلەن يۇيۇش قاتارلىقلاردۇر.

ئىبنى ئەبۇھاتەم مۇنداق دەيدۇ: ئىبنى ئابباس رەزىيەللاھۇ ئەنھۇمانىڭ يۇقىرىدىكى سۆزى يەنە سەئىد ئىبنى مۇسەيب، مۇجاھىد، شەئبى، نەخەئى، ئەبۇسالھ ۋە ئەبۇجەلد قاتارلىقلاردىنمۇ رىۋايەت قىلىندى.

ھەدىستە مۇشۇ مەنىگە يېقىن سۆز بولۇپ ئائىشە رەزىيەللاھۇ ئەنھا پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ئون تۈرلۈك ئىش (ھەممە كىشىلەرنىڭ) تەبئىتىدە بار ئىشلاردۇر. (ئۇ بولسىمۇ) بۇرۇتنى قىرغىش، ساقال قويۇش، مېسۋاك ئىشلىتىش، بۇرۇننى چايقاش، تىرناقلىرىنى ئېلىش، بارماق بۇغۇملىرىنى يۇيۇش، قولتۇقنى تازىلاش، ئەۋرەتنىڭ ئەتراپىنى تازىلاش، چوڭ - كىچىك تەرەتنى تازىلاش» ئائىشە رەزىيەللاھۇ ئەنھا: ئونىنچىسىنى ئۇنتۇپ قاپتىمەن، ئونىنچىسى «ئېغىزنى چايقاش» بولۇشى مۇمكىن، دېدى.

(1) سۈرە ئەنئام 161 - ئايەت.

(2) سۈرە ئال ئىمران 67 - 68 - ئايەتلەر.

(3) سۈرە نەجم 37 - 38 - ئايەتلەر.

مۇھەممەد ئىبنى ئىسھاق، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلدۇ: «اللہ ئىبراھىم ئەلەيھىسسالامنى سىنىغان ئىشلار، ئۇ ئۆز قەۋمىدىن ئايرىلىپ چىقىشقا بۇيرۇلغاندا، ئۇ ئۇلاردىن اللہ ئۈچۈن ئايرىلغانلىقى، نەمرود دېگەن كاپىر اللہ تائالانى ئىنكار قىلغاندا، ئۇنىڭ بىلەن اللہ تائالا ئۈچۈن خەتەرگە قارىماي مۇنازىرىلەشكەنلىكى ئۇ كاپىر ئۇنى كۆيدۈرۈش ئۈچۈن ئوتقا تاشلىغاندا اللہ تائالانىڭ يولىدا ئۇنىڭغا سەۋرى قىلغانلىقى، اللہ ئۇنى ئۆز قەۋمىدىن ئايرىلىپ چىقىشقا بۇيرۇغاندا اللہ تائالا ئۈچۈن ئۆزىنىڭ ۋەتىنىنى تاشلاپ چىققانلىقى، اللہ تائالا ئۇنى پەرىشتىلەرنى مېھمان قىلىشقا بۇيرۇغاندا ئۇنىڭغا ئۆزى ۋە مېلىنى ئايىمغانلىقى، بالىسىنى بوغۇزلاشقا بۇيرۇغاندا ئۇنى بەجا كەلتۈرمەكچى بولغانلىقى قاتارلىق ئىشلاردۇر. ئۇ بۇ ئىشلارنىڭ ھەممىسىنى اللہ تائالانىڭ رىزالىقى ئۈچۈن قىلغان ئىدى. اللہ تائالا ئۇنىڭغا مۇنداق دەيدۇ: ﴿(پەرۋەردىگارىڭنىڭ ئەمرىگە) ئىتائەت قىلغىن﴾ دېدى. ئۇ: «ئالەملەرنىڭ پەرۋەردىگارىغا ئىتائەت قىلدىم» (1).

زالىملارنىڭ يەنى كاپىرلارنىڭ اللہ تائالانىڭ ئەھدىسىگە ئېرىشەلمەيدىغانلىقى توغرىسىدا

﴿ئىبراھىم: «مېنىڭ بىر قىسىم ئەۋلادىمنىمۇ پېشۋا قىلساڭ» دېدى. اللہ: «مېنىڭ (پېشۋا قىلىش) ئەھدەمگە زالىملار (يەنى كاپىرلار) ئېرىشەلمەيدۇ» دېدى﴾ يەنى اللہ ئىبراھىم ئەلەيھىسسالامنى كىشىلەرگە يول باشلامچى قىلىۋېدى، اللہ تائالادىن بالىلىرىنىڭ ئىچىدىنمۇ يول باشلامچىلارنى چىقىرىپ بېرىشنى سورىدى. اللہ ئۇنىڭ تىلىكىنى ئىجابەت قىلىپ ئۇنىڭغا بالىلىرىنىڭ ئىچىدە زالىملار (يەنى كاپىرلار) بولىدۇ. ئۇلار اللہ تائالانىڭ ئەھدىسىگە ئېرىشەلمەيدۇ. ئۇلار كىشىلەر ئەگىشىدىغان يول باشلامچى بولالمايدۇ دەپ خەۋەر بەردى.

اللہ ئۇنىڭ مېنىڭ بالىلىرىمنىڭ ئىچىدىنمۇ يول باشلامچىلارنى قىلساڭ دېگەن تىلىكىنى ئىجابەت قىلغانلىقىنىڭ ئىسپاتى اللہ تائالانىڭ بۇ ئايتىدۇر: ﴿ئۇنىڭدىن كېيىن) پەيغەمبەرلىكىنى، كىتابىنى (يەنى ساماۋى كىتابلارنى) ئۇنىڭ ئەۋلادىغا خاس قىلدۇق﴾ (2) اللہ ئىبراھىم ئەلەيھىسسالامدىن كېيىن ھەممە پەيغەمبەرنى ئۇنىڭ ئەۋلادلىرىنىڭ ئىچىدىن ئەۋەتتى ۋە ھەممە كىتابىنى ئۇلارغا (ئەۋلادىغا) چۈشۈردى.

ئەمما اللہ تائالانىڭ ﴿اللہ: «مېنىڭ (پېشۋا قىلىش) ئەھدەمگە زالىملار (يەنى كاپىرلار) ئېرىشەلمەيدۇ» دېدى﴾ دېگەن ئايتى، يەنى اللہ تائالا ئۇنىڭغا، ئۇنىڭ بالىلىرىنىڭ ئىچىدىنمۇ زالىم (يەنى كاپىر) بولىدۇ. ئۇ اللہ تائالانىڭ ئەھدىسىگە ئېرىشەلمەيدۇ. گەرچە ئۇلار ئىبراھىم ئەلەيھىسسالامنىڭ بالىلىرىدىن بولسىمۇ (ئۇنىڭدىن كېيىن) ئۇنىڭ ئىشلىرىدىن بىرسىگىمۇ ئىگە قىلىپ قويۇشقا بولمايدۇ. ياخشى كىشى بولسا، ئۇنىڭ تىلىگەن نەرسىسى ئىجاۋەت قىلىنىپ ئۇنىڭغا ئېرىشەلمەيدۇ. دېگەنلەردىن خەۋەر بېرىدۇ.

ئىبنى خوۋەيزىمىندە مۇنداق دەيدۇ: زالىم ئادەم، مۇسۇلمانلارنىڭ باشلىقى، ھاكىم، مۇپتى، گۇۋاھچى ۋە ياكى ھەدىس رىۋايەت قىلىدىغان راۋىي بولۇشقا لايىق ئەمەس.

\* \* \* \* \*

(1) سۈرە بەقەرە 131 - ئايەتنىڭ بىر قىسمى.

(2) سۈرە ئەنكەبۇت 27 - ئايەتنىڭ بىر قىسمى.

وَإِذْ جَعَلْنَا الْبَيْتَ مَثَابَةً لِّلنَّاسِ وَأَمِّنًا وَاتَّخِذُوا مِن مَّقَامِ إِبْرَاهِيمَ مُصَلِّينَ ...

ئۆز ۋاقتىدا بىز كەبىنى كىشىلەر ئۈچۈن جەم بولدىغان جاي ۋە ئامان جاي قىلىپ بەردۇق.  
(كىشىلەرگە) ماقامى ئىبراھىمنى نامازگاھ قىلىڭلار (يەنى شۇ يەردە ناماز ئوقۇڭلار دېدۇق) ...

اللہ تائالانىڭ ئۆيى يەنى كەبىنىڭ ئارتۇقچىلىقى توغرىسىدا

﴿ئۆز ۋاقتىدا بىز كەبىنى كىشىلەر ئۈچۈن جەم بولىدىغان جاي ۋە ئامان جاي قىلىپ بەردۇق﴾ بۇ ئايەتنىڭ مەنىسى ھەققىدە ئەۋفىي، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: كىشىلەر كەبىگە نەچچە قېتىم كەلسىمۇ ئۇنىڭغا قانماي يەنە كېلىشىنى ئارزۇ قىلىدۇ. بۇ ئايەتنىڭ مەنىسى ھەققىدە ئەبۇجەئفەر رازى، رەبىئۇ ئىبنى ئەنەستىن ئەبۇئالىيەنىڭ مۇنداق دېگەنلىكىنى رىۋايەت قىلىدۇ: بىز ئۇنى دۈشمەندىن، ئۇنىڭدا قورال تۇتۇشتىن خاتىرجەم قىلدۇق ئىسلام كېلىشتىن بۇرۇنمۇ مەككىلىك ئەسىر ئېلىنماي خاتىرجەم ياشايتتى. لېكىن، مەككىنىڭ سىرتىدىكى كىشىلەر بۇلاڭ - تالاڭغا ئۇچراپ تۇراتتى.

بۇ ئايەتنىڭ مەزمۇنى اللہ تائالا كەبىنىڭ ھۆرمىتىنى زىيادە قىلىپ كىشىلەر ئۇنىڭغا ھەر يىلى كەلسىمۇ ئۇنىڭدىن مېھرىنى ئۈزەلمەي يەنە قايتا كېلىشكە ئىشتىياق باغلاپ كېتىدىغان ئورۇن قىلغانلىقىنى زىكىر قىلدى. اللہ تائالانىڭ كەبىنى شۇنداق ھۆرمەتلىك قىلىشى دوستى ئىبراھىم ئەلەيھىسسالامنىڭ قىلغان دۇئاسىنى ئىجابەت قىلغانلىقىدىندۇر.

اللہ ئىبراھىم ئەلەيھىسسالامنىڭ قىلغان دۇئاسىنى بۇ يەردە بايان قىلىپ مۇنداق دەيدۇ: ﴿پەرۋەردىگارىمىز! ئەۋلادىمىڭ بىر قىسمىنى (يەنى بالام ئىسمائىل بىلەن ئايالىم ھاجەرنى) ناماز ئوقۇسۇن (يەنى ساڭا ئىبادەت قىلسۇن) دەپ سېنىڭ ھۆرمەتلىك ئويۇڭنىڭ قېشىدىكى ئېكىنىسىز بىر ۋادىغا (يەنى مەككىگە) ئورۇنلاشتۇردۇم، پەرۋەردىگارىمىز! بىر قىسىم كىشىلەرنىڭ دىللىرىنى ئۇلارغا مايىل قىلغىن، ئۇلارنى شۈكۈر قىلسۇن دەپ تۈرلۈك مېۋىلەرنى ئۇلارغا رىزىق قىلىپ بەرگىن. پەرۋەردىگارىمىز! سەن بىزنىڭ يوشۇرۇن ۋە ئاشكارا قىلغانلىرىمىزنى بىلىپ تۇرسەن، ئاسمان - زېمىندىكى ھېچ نەرسە اللہ غا مەخپىي ئەمەس. جىمى ھەمدۇسانا ياشانغىنىدا ماڭا ئىسمائىل بىلەن ئىسھاقنى بەرگەن اللہ غا خاستۇر! پەرۋەردىگارىم! ھەقىقەتەن دۇئانى ئاڭلاپ تۇرغۇچىدۇر (يەنى دۇئا قىلغۇچىنىڭ دۇئاسىنى ئىجابەت قىلغۇچىدۇر). پەرۋەردىگارىم! مېنى ۋە بىر قىسىم ئەۋلادىمنى نامازنى ئادا قىلغۇچى قىلغىن، پەرۋەردىگارىمىز! دۇئايىمنى قوبۇل قىلغىن﴾<sup>(1)</sup>.

اللہ كەبىنى بىر ئادەم تېشىدا جىنايەت ئۆتكۈزۈپ قويۇپ ئىچىگە كىرىۋالسا، كىرىۋالغۇچىغا خاتىرجەملىك بېرىلىدۇ دەپ سۈپەتلىدى. كەبىنىڭ بۇ ھۆرمىتى ئۇنىڭ قۇرغۇچىسى اللہ تائالانىڭ دوستى ئىبراھىم ئەلەيھىسسالامغا بولغان ھۆرمەت يۈزىدىندۇر. اللہ تائالا بۇ ھەقتە مۇنداق دەيدۇ: ﴿ئۆز ۋاقتىدا ئىبراھىمغا بەيتۇللاھنىڭ ئورنىنى تەيىنلەپ بەردۇق، (ئۇنىڭغا ئېيتتۇقكى) «ماڭا ھېچ نەرسىنى شېرىك كەلتۈرمىگىن﴾<sup>(2)</sup> ھەقىقەتەن ئىنسانلارغا (ئىبادەت ئۈچۈن) تۇنجى سېلىنغان ئۆي (يەنى بەيتۇللاھ) مەككىدىدۇر، مۇبارەكتۇر، جاھان ئەھلىگە ھىدايەتتۇر. ئۇنىڭدا ئوچۇق ئالامەتلەر باركى، ماقامى ئىبراھىم شۇلارنىڭ بىرى، بەيتۇللاھقا كىرگەن ئادەم ئەمىن بولىدۇ﴾<sup>(3)</sup>.

اللہ بۇ ئايەتتە ئىبراھىم ئەلەيھىسسالام تۇرغان يەرنىڭ يېنىدا ناماز ئوقۇشقا بۇيرۇش بىلەن بىللە ئۇنىڭ ھۆرمىتىنى زىيادە قىلىپ مۇنداق دەيدۇ: ﴿كىشىلەرگە) ماقامى ئىبراھىمنى نامازگاھ قىلىڭلار (يەنى شۇ يەردە ناماز ئوقۇڭلار دېدۇق)﴾.

(1) سۈرە ئىبراھىم 37 - 40 - ئايەتكىچە.

(2) سۈرە ھەج 26 - ئايەتنىڭ بىر قىسمى.

(3) سۈرە ئال ئىمران 96 - 97 - ئايەتنىڭ بىر قىسمى.

ئىبراھىم ئەلەيھىسسالامنىڭ تۇرغان ئورنى توغرىسىدا

﴿كىشىلەرگە﴾ ماقامى ئىبراھىمنى نامازگاھ قىلىڭلار (يەنى شۇ يەردە ناماز ئوقۇڭلار دېدۇق)﴾

بۇ ئايەتنىڭ مەنىسى ھەققىدە سۇفيانسەۋرى، سەئىد ئىبنى جۇبەيرنىڭ مۇنداق دېگەنلىكىنى رىۋايەت قىلىدۇ: تاش ئاللى تائالانىڭ پەيغەمبىرى ئىبراھىم ئەلەيھىسسالامنىڭ تۇرغان ئورنىدۇر. ئاللى تائالا ئۇنى ھۆرمەتلىك قىلدى. ئىبراھىم ئەلەيھىسسالام ئۇ تاشتا تۇراتتى. ئىسمائىل ئەلەيھىسسالام ئۇنىڭغا (كەبىنىڭ تېمىغا قويدىغان) تاشلارنى سۇنۇپ بېرەتتى.

ئىبراھىم ئەلەيھىسسالامنىڭ تۇرغان ئورنى بولسا كەبىنىڭ تېمىنى سالغاندا پۈتۈن ئاستىغا قويۇلغان تاش ئەمەس، بەلكى ئىبراھىم ئەلەيھىسسالام بالىسى ئىسمائىلنى يوقلاپ كەلگەندە ئۇنىڭ بېشىنى يۇيۇش ئۈچۈن ئىسمائىل ئەلەيھىسسالامنىڭ ئايالى ئۇنىڭ پۈتۈنغا قويۇپ بەرگەن تاش دېگەنلەرمۇ بار. ئەگەر ئۇ تاش بېشىنى يۇغاندا قويۇپ بەرگەن تاش بولسا ئۇنىڭ ئىككى پۈتۈننىڭ ئىزى (ھازىرقى بار تاشتىكىدەك بولماي) باشقىچە بولاتتى.

سۇددى: بۇ ئورۇن ئىبراھىم ئەلەيھىسسالام بېشىنى يۇيۇش ئۈچۈن ئۇنىڭ پۈتۈننىڭ تېگىگە ئىسمائىل ئەلەيھىسسالامنىڭ ئايالى قويۇپ بەرگەن تاش، دەيدۇ. ئىمام قۇرتۇبى بۇ رىۋايەتنى ئاجىز دەپ قارىدى. باشقىلار بۇنداق قارىمىدى. بۇ ھەقتە باشقا ئالىملارمۇ ئىمام سۇددىغا ئوخشاش قارايدۇ.

ئىبنى ئەبۇھاتەم، جابىر رەزىيەللاھۇ ئەنھۇنىڭ پەيغەمبەر ئەلەيھىسسالامنىڭ ھەج پائالىيەتلىرىدىن سۆزلەپ بېرىۋېتىپ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام (كەبىنى) تاۋاپ قىلىۋاتقاندا، ئۆمەر: بۇ بىزنىڭ بوۋىمىز (ئىبراھىم ئەلەيھىسسالامنىڭ) دەسسەپ تۇرغان ئورنىمۇ؟ دەپ سورىدى. (پەيغەمبەر ئەلەيھىسسالام) ئۇنىڭغا: «ھەئە» دەپ جاۋاب بەردى. ئۆمەر: ئۇنىڭ يېنىنى ناماز ئوقۇيدىغان يەر قىلمايمىزمۇ؟ دېدى. ئاندىن ئاللى بۇ ئايەتنى نازىل قىلدى: ﴿كىشىلەرگە﴾ ماقامى ئىبراھىمنى نامازگاھ قىلىڭلار (يەنى شۇ يەردە ناماز ئوقۇڭلار دېدۇق)﴾.

ئىبنى ئەبۇھاتەم ئەنەس ئىبنى مالىك رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: ئۆمەر ئىبنى خاتتاب مۇنداق دەيدۇ: مەن پەرۋاردىگارم بىلەن ئۈچ ئىشتا بىر يەردىن چىقىپ قالدىم، مەن پەيغەمبەر ئەلەيھىسسالامغا ئىبراھىم ئەلەيھىسسالام تۇرغان ئورۇندا ناماز ئوقۇيدىغان ئورۇندىن بىرنى ياسىساڭ دېگەن ئىدىم ئاندىن: ﴿كىشىلەرگە﴾ ماقامى ئىبراھىمنى نامازگاھ قىلىڭلار (يەنى شۇ يەردە ناماز ئوقۇڭلار دېدۇق)﴾ دېگەن ئايەت نازىل بولدى. مەن پەيغەمبەر ئەلەيھىسسالامغا سېنىڭ ئۆيۈڭگە، ياخشى ئادەممۇ يامان ئادەممۇ كىرىدىكەن مۆمىنلەرنىڭ ئانىلىرىنى (يەنى ئاياللىرىڭنى) يۈزىنى يېپىشقا بۇيرۇساڭ دېگەن ئىدىم. ئاندىن ئاللى، پەيغەمبەر ئەلەيھىسسالامنىڭ ئاياللىرىنى يۈزىنى يېپىشقا بۇيرۇيدىغان ئايەتنى چۈشۈردى. ئۆمەر مۇنداق دەيدۇ: مەن پەيغەمبەر ئەلەيھىسسالامنىڭ بەزى ئاياللىرىنىڭ ئۇنىڭغا كايغانلىقىنى ئاڭلاپ قالدىم. مەن ئۇلارنىڭ يېنىغا كىرىپ سىلەر قىلغان ئىشىڭلاردىن يېنىڭلار بولمىسا ئاللى پەيغەمبەرگە (سىلەرنىڭ ئورنۇڭلارغا) سىلەردىن ياخشى ئاياللارنى يەڭگۈشلەپ بېرىدۇ دېگەچ ئۇلارنىڭ بىرىنىڭ يېنىغا كەلسەم، ئۇ ماڭا: ئى ئۆمەر! سەن پەيغەمبەرنىڭ ئاياللىرىغا نەسبەت قىلمىساڭمۇ، ئۇ ئۆزىنىڭ ئاياللىرىغا نەسبەت

قىلالامدۇ<sup>(1)</sup> دەيدۇ. ئاندىن ئاللا تائالا بۇ ئايەتنى نازىل قىلدى: ﴿ئەگەر ئۇ سىلەرنى قويۇۋەتسە، پەرۋەردىگارى سىلەرنىڭ ئورنىڭغا، سىلەردىن ياخشى، (ئاللا نىڭ ۋە پەيغەمبەرنىڭ ئەمرىگە) بويسۇنغۇچى، (ئاللا غا ۋە پەيغەمبەرگە) ئىمان ئېيتقۇچى، ئىتائەت قىلغۇچى، گۇناھلاردىن تۆۋبە قىلغۇچى، ئىبادەت قىلغۇچى، روزا تۇتقۇچى چوكانلارنى ۋە قىزلارنى ئۇنىڭغا بېرىشى مۇمكىن﴾<sup>(2)</sup>.

ئىبنى جەرىر، جابىرنىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام ھەجرىئە سۇۋەد (قارا تاش) نى سۆيىدى. ئاندىن (يەتتە قىتىم تاۋاپ قىلىپ) ئۈچ قېتىمدا سوكونداپ ماڭدى. قالغان توت قېتىمدا ئاستا ماڭدى. ئاندىن ئىبراھىم ئەلەيھىسسالام تۇرغان ئورۇنغا بېرىپ بۇ ئايەتنى ئوقۇدى: ﴿(كىشىلەرگە) ماقامى ئىبراھىمنى نامازگاھ قىلىڭلار (يەنى شۇ يەردە ناماز ئوقۇڭلار دېدۇق)﴾ ئاندىن ئۇ ئورۇننى كەبە بىلەن ئۆزىنىڭ ئارىلىقىغا ئېلىپ ئىككى رەكئەت ناماز ئوقۇدى.

ئىمام بۇخارى، ئەمرى ئىبنى دىنارنىڭ مۇنداق دېگەنلىكىنى رىۋايەت قىلىدۇ: ئىبنى ئۆمەرنىڭ: پەيغەمبەر ئەلەيھىسسالام كېلىپ كەبىنى يەتتە قېتىم ئايلىنىپ بولۇپ (ئىبراھىم ئەلەيھىسسالام تۇرغان) ئورۇننىڭ كەينىدە ئىككى رەكئەت ناماز ئوقۇدى دېگەنلىكىنى ئاڭلىدىم.

بۇ ھەدىسلەرنىڭ ھەممىسىدە ئىبراھىم ئەلەيھىسسالام تۇرغان ئورۇننىڭ، كەبىنى سېلىش ئۈچۈن ئۇنىڭ ئۈستىگە چىقىپ ئىشلەتكەن تاشنىڭ كۆزدە تۇتۇلدىغانلىقىنى ئۇقتۇرۇپ بېرىدۇ. (كەبىنىڭ تېمى) ئېگىزلىپ كېتىۋىدى ئىسمائىل ئەلەيھىسسالام ئۇ تاشنى ئېلىپ كېلىپ ئىبراھىم ئەلەيھىسسالامنىڭ پۇتىغا قويۇپ بەردى. ئىسمائىل ئەلەيھىسسالام ئۇنىڭغا تاشلارنى سۇنۇپ بېرىتتى. ئىبراھىم ئەلەيھىسسالام تاشلارنى ئۆز قولى بىلەن قوياتتى. بىر تەرەپنى پۈتتۈرۈپ بولۇپ، يەنە بىر تەرەپكە ئۆتەتتى، تاشنىمۇ ئۆزى بىلەن بىللە يۆتكەيتتى. شۇنداق قىلىپ كەبىنىڭ تېمىنى قويدى. ئاللا تائالا خالىسا ئىبراھىم ئەلەيھىسسالام بىلەن بىللە ئىسمائىل ئەلەيھىسسالامنىڭ كەبىنى سالغانلىقى ھەققىدىكى قىسسىسىنى ئالدىمىزدا ئۇچرىتىمىز. تاشتا ئۇنىڭ ئىككى پۈتىنىڭ ئىزى ئوچۇق ئىدى. ئىسلام كېلىشتىن بۇرۇنقى ئەرەبلەرمۇ ئۇ ئىزنى تونۇيتتى، مۇسۇلمانلارمۇ بۇنى كۆردى.

بۇ ھەقتە ئەنەس ئىبنى مالىك رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىندى: مەن ئىبراھىم ئەلەيھىسسالام تۇرغان تاشتا ئۇنىڭ پۈتىنىڭ بارماقلىرىنىڭ ئىزلىرىنى كۆرگەن ئىدىم، كېيىن كىشىلەر قوللىرى بىلەن كۆپ سىلىغانلىقتىن يوقاپ كەتتى.

ئەسلى ئىبراھىم ئەلەيھىسسالام تۇرغان تاش كەبىنىڭ تېمىغا چاپلاپ دېگۈدەك يېقىن قويۇلغان ئىدى. تاشنىڭ ئورنى كەبىنىڭ ئىشىكىنىڭ ئوڭ تەرىپىدە (ھاجىلار سۆيىدىغان) تاشنىڭ يېنىدا مەخسۇس بىر ئورۇندا ئىدى<sup>(3)</sup>. ئىبراھىم ئەلەيھىسسالام كەبىنى سېلىپ بولۇپ، تاشنى شۇ يەردە قويۇپ قويغان بولۇشى مۇمكىن ياكى كەبە شۇ يەرگە كەلگەندە پۈتكەن بولۇشى مۇمكىن. كەبىنى تاۋاپ قىلىپ بولۇپ ئىبراھىم ئەلەيھىسسالام تۇرغان تاشنىڭ قېشىدا ئىككى رەكئەت ناماز ئوقۇشقا بۇيرۇلغانغا قارىغاندا، كەبە شۇ تاشنىڭ ئورنىغا كەلگەندە پۈتكەن بولۇشى ئەقىلگە ئۇيغۇن. ئۆمەر ئىبنى خەتتاب

(1) ئۆمەرنىڭ پەيغەمبەر ئەلەيھىسسالامنىڭ ئاياللىرىنىڭ يېنىغا كىرىپ ئۇلارغا گەپ قىلىشى بىرىنچىدىن: ئۇ ئاياللارنىڭ ئىچىدە ئۆزىنىڭ قىزى ھەپسىمۇ بار ئىدى. ئىككىنچىدىن: بۇ ئىش ئاللا ئۇلارنى يات كىشىدىن يۈزىنى يېپىشقا بۇيرۇغان ئايەت چۈشۈشتىن بۇرۇن بولغان. بۇنىڭغا مۇناسىۋەتلىك مەزمۇنلارنى ئالدىمىزدا يەنە ئۇچرىتىمىز.

(2) سۈرە تەھرىم 5 - ئايەت.

(3) ھازىر بۇ ئورۇن تۈزۈلۈپ تاش ئەينەكنىڭ ئىچىگە ئېلىپ قويۇلغان.

تاشنى كەبىنىڭ تېمىنىڭ يېنىدىن ئازراق كەينىگە سۈرۈپ قويغان ئىدى. بۇنىڭغا ساھابىلاردىن بىرىمۇ قارشى چىقمىدى.

ئابدۇرازاق، مۇجاھىدىنىڭ مۇنداق دېگەنلىكىنى رىۋايەت قىلىدۇ: ئۆمەر ئىبنى خەتتاب ئىبراھىم ئەلەيھىسسالام تۇرغان تاشنى بىرىنچى بولۇپ ھازىرقى ئورنىغا يۆتكىگەن كىشىدۇر.

ئەبۇبەكر ئەھمەد ئىبنى ئەلى ئىبنى ھۈسەين بەيھەقى ئائىشە رەزىيەللاھۇ ئەنھانىڭ مۇنداق دېگەنلىكىنى رىۋايەت قىلىدۇ: (ئىبراھىم ئەلەيھىسسالام) تۇرغان تاش پەيغەمبەر ئەلەيھىسسالام ۋە ئەبۇبەكرنىڭ زامانىسىدا كەبىگە چاپلىشىپ دېگۈدەك يېقىن تۇرغان ئىدى. ئۇنى ئۆمەر ئىبنى خەتتاب رەزىيەللاھۇ ئەنھۇ كەينىگە (يەنى ھازىرقى ئورنىغا) يۆتكەپ قويدى.

\* \* \* \* \*

وَإِذْ جَعَلْنَا الْبَيْتَ مَثَابَةً لِّلنَّاسِ وَأَمْنَاً وَاتَّخِذُوا مِن مَّقَامِ إِبْرَاهِيمَ مُصَلًّى وَعَهِدْنَا إِلَىٰ إِبْرَاهِيمَ  
وَإِسْمَاعِيلَ أَن طَهِّرَا بَيْتِيَ لِلطَّائِفِينَ وَالْقَائِمِينَ وَالرُّكَّعِ السُّجُودِ ﴿١٢٥﴾ وَإِذْ قَالَ إِبْرَاهِيمُ رَبِّ  
أَجْعَلْ هَذَا بَلَدًا ءَامِنًا وَارْزُقْ أَهْلَهُ مِنَ الثَّمَرَاتِ مَنْ ءَامَنَ مِنهُم بِٱللَّهِ وَٱلْيَوْمِ ٱلْآخِرِ ط قَالَ وَمَن كَفَرَ  
فَأَمَتِّعُهُ قَلِيلًا ثُمَّ أَضْطَرُّهُ إِلَىٰ عَذَابِ ٱلنَّارِ وَبِئْسَ ٱلْمَصِيرُ ﴿١٢٦﴾ وَإِذْ يَرْفَعُ إِبْرَاهِيمُ ٱلْقَوَاعِدَ مِنَ  
ٱلْبَيْتِ وَإِسْمَاعِيلُ رَبَّنَا تَقَبَّلْ مِنَّا إِنَّكَ أَنْتَ ٱلسَّمِيعُ ٱلْعَلِيمُ ﴿١٢٧﴾ رَبَّنَا وَاجْعَلْنَا مُسْلِمَيْنِ لَكَ وَمِن  
ذُرِّيَّتِنَا أُمَّةً مُّسْلِمَةً لَّكَ وَأَرِنَا مَنَاسِكَنَا وَتُبْ عَلَيْنَا إِنَّكَ أَنْتَ ٱلتَّوَّابُ ٱلرَّحِيمُ ﴿١٢٨﴾

ئىبراھىم بىلەن ئىسمائىلغا ئۆيۈمنى (يەنى كەبەمنى) تاۋاپ قىلغۇچىلار، ئىتىكاپتا ئولتۇرغۇچىلار، رۇكۇ قىلغۇچىلار، سەجدە قىلغۇچىلار ئۈچۈن پاك تۇتۇشنى بۇيرۇدۇق<sup>(125)</sup>. ئۆز ۋاقتىدا ئىبراھىم: «پەرۋەردىگارم! بۇ يەرنى (يەنى مەككىنى) تىنچ شەھەر قىلىپ بەرگىن، ئاھالىسىدىن ئاللاھقا ۋە ئاخىرەت كۈنىگە ئىمان ئېيتقانلارنى تۈرلۈك مېۋىلەر بىلەن رىزىقلاندۇرغىن» دېدى. ئاللاھ: «كاپىر بولغان ئادەمنىمۇ (رىزىقتىن) ئازغىنا مۇددەت (يەنى ھاياتلىقىدا) بەھرىمەن قىلىمەن، ئاندىن كېيىن ئۇنى (ئاخىرەتتە) دوزاخقا ھەيدەيمەن» دېدى. (بۇ) نېمىدېگەن يامان ئاقىۋەت!<sup>(126)</sup>. ئۆز ۋاقتىدا ئىبراھىم بىلەن ئىسمائىل كەبىنىڭ ئۆلىنى قوپۇرۇۋېتىپ: «پەرۋەردىگارمىز! بىزنىڭ (خىزمىتىمىزنى) قوبۇل قىلغىن، سەن ھەقىقەتەن (دۇئائىمىزنى) ئاڭلاپ تۇرغۇچىسەن، (نىيىتىمىزنى) بىلىپ تۇرغۇچىسەن<sup>(127)</sup>. ھەججىمىزنىڭ قائىدىلىرىنى بىلدۈرگىن، تەۋبىمىزنى قوبۇل قىلغىن، چۈنكى، سەن تەۋبىنى ناھايىتى قوبۇل قىلغۇچىسەن، ناھايىتى مېھرىبانسەن<sup>(128)</sup>.

كەبىنى پاك تۇتۇشقا بۇيرۇغانلىق توغرىسىدا

«ئىبراھىم بىلەن ئىسمائىلغا ئۆيۈمنى (يەنى كەبەمنى) تاۋاپ قىلغۇچىلار ئۈچۈن پاك تۇتۇشنى بۇيرۇدۇق» بۇ ئايەتنىڭ مەنىسى ھەققىدە ھەسەنبەسىرى مۇنداق دەيدۇ: ئاللاھ تائالا ئىبراھىم

ئەلەيھىسسالام بىلەن ئىسمائىل ئەلەيھىسسالامنى كەبىنى پاسكىنا ۋە نېجىس نەرسىلەردىن پاك تۇتۇشقا، كەبىگە ئۇ نەرسىلەردىن يوقۇپ قالماسلىققا بۇيرۇدى.

«تاۋاپ قىلغۇچىلار، ئېتىكاپتا ئولتۇرغۇچىلار، رۇكۇ قىلغۇچىلار، سەجدە قىلغۇچىلار ئۈچۈن پاك تۇتۇشنى بۇيرۇدۇ» بۇ ئايەتنىڭ مەنىسى ھەققىدە مۇجاھىد ۋە سەئىد ئىبنى جۇبەير مۇنداق دەيدۇ: پاكلاش بولسا بۇتلاردىن، پاسكىنا نەرسىلەردىن ۋە يالغان سۆزلەردىن تازىلاشتىن ئىبارەتتۇر.

«تاۋاپ قىلغۇچىلار، ئېتىكاپتا ئولتۇرغۇچىلار» نۇرغۇنلىغان ئالىملار «تاۋاپ قىلغۇچىلار» دېگەن سۆزگە ياقا يۇرتلاردىن كەلگەنلەر دەپ مەنە بەردى. «ئېتىكاپتا ئولتۇرغۇچىلار» دېگەن سۆزگە مەككىدىكى يەرلىك كىشىلەر دەپ مەنا بەردى.

مەسچىتلەرنى پاكىز تۇتۇشنىڭ لازىملىقى بۇ ئايەتتىن ۋە ئاللا تائالانىڭ تۆۋەندىكى ئايىتىدىن چىقىپ تۇرىدۇ. ئاللا تائالا مۇنداق دەيدۇ: «ئاللا نىڭ ئۇلۇغلىنىشى ۋە ئىسمىنىڭ ياد ئېتىلىشى بۇيرۇلغان مەسچىدلەردە (مۆمىنلەر) ئەتىگەن - ئاخشامدا تەسبىھ ئېيتىپ تۇرىدۇ»<sup>(1)</sup>.

ھەدىسلىرىنىڭ ئىچىدىمۇ مەسچىتلەرنى پاك تۇتۇش توغرىلىق نۇرغۇن ھەدىسلەر بار. پەيغەمبەر ئەلەيھىسسالام مۇنداق دەيدۇ: «مەسچىتلەر ئۆزىگە مۇناسىب ئىشلار (ئىبادەت) ئۈچۈن سېلىنىدۇ».

مەككىدە بىرنەرسىنى ئۆلتۈرۈش ياكى دەرەخلەرنى سۇندۇرۇشنىڭ ھاراملىقى توغرىسىدا

«ئۆز ۋاقتىدا ئىبراھىم: «پەرۋەردىگارم! بۇ يەرنى (يەنى مەككىنى) تىنچ شەھەر قىلىپ بەرگىن، ئاھالىسىدىن ئاللاغا ۋە ئاخىرەت كۈنىگە ئىمان ئېيتقانلارنى تۈرلۈك مېۋىلەر بىلەن رىزىقلاندۇرغىن» دېدى» بۇ ئايەتنىڭ مەنىسى ھەققىدە ئىمام ئەبۇجەئفەر ئىبنى جەرر، جابىر ئىبنى ئابدۇللاھ رەزىيەللاھۇ ئەنھۇمدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ئىبراھىم ئەلەيھىسسالام كەبىدە (يەنى مەككىدە) (بىر نەرسە ئۆلتۈرۈش ياكى دەرەخلەرنى سۇندۇرۇشتەك ئىشلارنى) ھارام قىلىپ (كىشىلەرگە) ئۇنى خاتىرجەم ئورۇن قىلدى. مەن مەدىنىدە ئۇنىڭ ئىككى قارا تاشلىق زېمىننىڭ ئارىلىقىدىكى يەرلەرنى ھارام قىلدىم. (بۇ ئارىلىقتا) ئوۋ ئوۋلانمايدۇ، دەرەخلەر سۇندۇرۇلمايدۇ».

ئاللا تائالا مەككىنى ئاسمان ۋە زېمىننى يارىتىشتىن بۇرۇن (ئۇنىڭدا ئوۋ ئوۋلاش ۋە دەرەخلەرنى يۇلۇپ تاشلاشتەك ئىشلارنى) ھارام قىلغانلىقىنى بۇنىڭدىن باشقا نۇرغۇن ھەدىسلەر ئۇقتۇرۇپ كەلدى. ئابدۇللاھ ئىبنى ئابباس رەزىيەللاھۇ ئەنھۇما پەيغەمبەر ئەلەيھىسسالامنىڭ مەككىنى پەتھى قىلغان (يەنى ئازات قىلغان) كۈنى مۇنداق دېگەنلىكىنى رىۋايەت قىلىدۇ: «ھەقىقەتەن ئاللا تائالا بۇ شەھەرنى (يەنى مەككىنى) ئاسمان زېمىننى ياراتقان كۈنى ھۆرمەتلىك قىلىۋەتكەن ئىدى، ئۇ ئاللا تائالانىڭ ھۆرمەتلىك قىلىشى بىلەن قىيامەت كۈنىگىچە ھۆرمەتلىك قىلىنغاندۇر. مەندىن بۇرۇن ھېچقانداق كىشىگە مەككىدە سوقۇشۇش ھالال قىلىنمىدى. ماڭا كۈندۈزدە بىر سائەتلا ئۇرۇش قىلىش ھالال قىلىنىپ بېرىلدى. ئاندىن ئۇ ئاللا تائالانىڭ ھۆرمەتلىك قىلىشى بىلەن قىيامەت كۈنىگىچە ئۇنىڭدا ئۇرۇش قىلىش ھارام قىلىندى. ئۇنىڭ تىكەنلىرى كېسىلمەيدۇ، ھايۋانلىرى ئۈرگۈتۈلمەيدۇ، ئۇنىڭدا چۈشۈپ قالغان نەرسىنى كىشىلەرگە ئېلان قىلىپ ئۇنى ئىگىسىگە يەتكۈزۈپ بېرىدىغان كىشىدىن باشقا بىر كىشى ئالمايدۇ، ئۇنىڭ يېشىل ئوت - چۆپلىرى يۇلۇنمايدۇ». ئاندىن ئابباس رەزىيەللاھۇ ئەنھۇ:

(1) سۈرە نۇر 36 - ئايەت.



ئى اللہ تائالانىڭ پەيغەمبىرى (بىزگە) ئىزخىر دېگەن دەرەخنى كېسىشكە رۇخسەت قىلساڭ، ئۇنى تۆمۈرچىلىك ۋە زەرگەرلىك ھۈنەرلىرىمىزدە بىر نەرسىنى قىزىتىشقا ۋە ئۆيلىرىمىزنىڭ ئۈستىنى يېپىشقا ئىشلىتىمىز، دېگەن ئىدى. پەيغەمبەر ئەلەيھىسسالام ئىزخىر دېگەن دەرەخنى كېسىشكە رۇخسەت قىلدى.

ئەبۇشۈرەيھ ئەدەۋنىڭ مۇنداق دېگەنلىكى رىۋايەت قىلىندى: ئۇ ئەمرى ئىبنى سەئىد مەككىگە ئەلچى ئەۋەتىدىغان ۋاقىتتا ئۇنىڭغا مۇنداق دەيدۇ: ھۆرمەتلىك باشلىقىمىز! مەككە پەتھى قىلىنغان كۈننىڭ ئەتىسى پەيغەمبەر ئەلەيھىسسالامنىڭ سۆزلىگەن سۆزىنى ئىككى قۇلىقىم بىلەن ئاڭلىغان، دىلىمدا ياد ئالغان ۋە ئۇ سۆزلەۋاتقان ۋاقىتتا ئۇ كۈنى ئىككى كۆزۈم بىلەن كۆرۈپ تۇرغان ئىدىم. شۇ سۆزلەرنى ساڭا سۆزلەپ بېرىشىمگە رۇخسەت قىلساڭ، دەيدۇ. (ئەمرى ئىبنى سەئىد ئۇنىڭغا رۇخسەت قىلدى). (ئۇ سۆزىنى باشلاپ مۇنداق دېدى): پەيغەمبەر ئەلەيھىسسالام اللہ تائالاغا ھەمدۇسانا ئېيتتى. ئاندىن مۇنداق دېدى: «ھەقىقەتەن اللہ تائالا مەككىنى ھۆرمەتلىك قىلغاندۇر. ئۇنى ئادەملەر ھۆرمەتلىك قىلغان ئەمەس. اللہ تائالاغا ۋە قىيامەت كۈنىگە ئىمان كەلتۈرگەن ئادەمنىڭ ئۇنىڭدا قان تۆكۈشى (يەنى ئۇرۇش قىلىشى) ۋە ئۇنىڭ دەرەخلىرىنى كېسىش ھالال ئەمەس. ئەگەر بىرى پەيغەمبەر ئەلەيھىسسالامنىڭ ئۇنىڭدا قىلغان ئۇرۇشنى كۆرۈپ ئۇنىڭدا ئۇرۇش قىلىش رۇخسەت قىلغان ئىكەن دەپ قارىسا، اللہ پەقەت پەيغەمبەرگىلا ئۇنىڭدا ئۇرۇش قىلىشنى رۇخسەت قىلدى، سىلەرگە رۇخسەت قىلمىدى دېگەنلەر. اللہ ماڭا (ئۇنىڭدا) كۈندۈزدە بىر سائەتلا ئۇرۇش قىلىشنى رۇخسەت قىلىپ بەردى. شۇبھىسىزكى، بۈگۈن ئۇنىڭ ھاراملىقى يەنە ئەسلىگە قايتتى. بۇ يەردە بار كىشى يوق كىشىگە يەتكۈزۈپ قويسۇن». ئاندىن ئەبۇشۈرەيھگە (سەن بۇ سۆزلەرنى ئەمرى ئىبنى سەئىدكە سۆزلەپ بەرسەڭ) ئۇ ساڭا نېمە دېدى؟ دەپ سورالغاندا ئۇ ئەمرى ئىبنى سەئىد ماڭا: ئى ئەبۇشۈرەيھ! بۇنى مەن سەندىن ياخشىراق بىلىمەن، ھەرەم ئاسىيغا ۋە بىر كىشىنى ئۆلتۈرۈپتەن ۋە ياكى ھەرقانداق بىرەر بۇزغۇنچىلىق ئىشنى قىلىپ قېچىپ ئۇنىڭغا كىرىۋالغان كىشىگە پاناھلىق بەرمەيدۇ، دېدى.

بۇ يەردە اللہ مەككىنى ئاسمان زېمىنى ياراتقان كۈنى ھۆرمەتلىك قىلدى، دېگەن مەنىنى بىلدۈرىدىغان ھەدىسلەر بىلەن، ئىبراھىم ئەلەيھىسسالام ئۇنى ھارام قىلدى دېگەن ھەدىسلەرنىڭ ئارىلىقىدا ھېچقانداق زىتلىق يوق. چۈنكى، مەككە اللہ تائالانىڭ دەرگاھىدا ئىبراھىم ئەلەيھىسسالام كەبىنى سېلىشتىن بۇرۇن ھۆرمەتلىك قىلىنغان. ئىبراھىم ئەلەيھىسسالام اللہ تائالانىڭ مەككىنى ھارام قىلغان ھۆكۈمنى كىشىلەرگە يەتكۈزدى. بۇ خۇددى ئادەم ئەلەيھىسسالام ئۆزىنىڭ لېيىدا چۈچۈلىنىپ ياتقان چېغىدا (يەنى ئۇ يارتىلىشتىن بۇرۇن) ئۇنىڭ نەسلىدىن بولغان پەيغەمبەر ئەلەيھىسسالام اللہ تائالانىڭ دەرگاھىدا ئەڭ ئاخىرقى پەيغەمبەر، دەپ يېزىلغان تورۇغلىق، ئىبراھىم ئەلەيھىسسالام اللہ تائالادىن بىر پەيغەمبەر ئەۋەتىشنى تىلەپ: «پەرۋەردىگارىمىز! ئۇلارنىڭ ئىچىدىن ئايەتلىرىڭنى ئۇلارغا تىلاۋەت قىلىپ بېرىدىغان، كىتابىڭنى (يەنى قۇرئاننى)، ھېكمەتنى (يەنى پاك سۈننەتنى) ئۇلارغا ئۆگىتىدىغان، ئۇلارنى (مۇشرىكلىك ۋە گۇناھلاردىن) پاك قىلىدىغان بىر پەيغەمبەر ئەۋەتكىن» دېگىنىدەك اللہ تائالانىڭ دەرگاھىدا ئۇلارنىڭ ئىچىدىن بىر پەيغەمبەرنى ئەۋەتىدىغانلىقىنى يېزىۋەتكىنىگە ئاساسەن ئىبراھىم ئەلەيھىسسالامنىڭ قىلغان دۇئاسىنى ئىجابەت قىلدى.

شۇ ھەدىستە مۇنداق دەپ كەلدى. ساھابىلار پەيغەمبەر ئەلەيھىسسالامدىن: ئى اللہ نىڭ پەيغەمبىرى! بىزگە ساڭا پەيغەمبەرلىك كېلىشىنىڭ باشلىنىشىدىن خەۋەر بەرگەن بولساڭ، دەپ

سورىدى. پەيغەمبەر ئەلەيھىسسالام: «(ماڭا پەيغەمبەرلىك كېلىشىنىڭ باشلىنىشى) بوۋام ئىبراھىم ئەلەيھىسسالامنىڭ دۇئاسى، مەريەمنىڭ ئوغلى ئىساننىڭ خۇش بېشارەت بېرىشى، ئانامنىڭ ئۆزىدىن خۇددى شامنىڭ قەسىرلىرىنى يورۇتۇۋەتكەندەك بىر نۇرنىڭ چىققانلىقىنى كۆرگەنلىكىدۇر» دېدى.

ئىبراھىم ئەلەيھىسسالامنىڭ ئاللاھ دىن مەككىگە خاتىرجەملىك ۋە رىزىق ئاتا قىلىشىنى تىلەپ

قىلغان دۇئاسى توغرىسىدا

اللە تائالا ئىبراھىم ئەلەيھىسسالامدىن خەۋەر بېرىپ مۇنداق دەيدۇ: «پەرۋەردىگارم! بۇ يەرنى (يەنى مەككىنى) تىنچ شەھەر قىلىپ بەرگىن» يەنى ئۇنىڭدا ياشىغان كىشىلەر ھېچقانداق قورقۇنۇچ ھېس قىلمايدۇ. اللە مەككىنى ئىبراھىم ئەلەيھىسسالام تىلىگەندەك ئۆز تەقدىرىدە ۋە شەرىئىتىدە خاتىرجەم ئورۇن قىلدى. اللە تائالا ئۇنى خاتىرجەم ئورۇن قىلغانلىقى توغرىسىدا مۇنداق دەيدۇ: «بەيتۇللاھقا كىرگەن ئادەم ئەمەن بولىدۇ»<sup>(1)</sup> (ئۇلار (يەنى مۇشرىكلار) كۆرمەمدۇكى، بىز ھەرەمنى ئامان (جاي) قىلدۇق، ھالبۇكى، ئۇلارنىڭ ئەتراپىدىكى كىشىلەر ئەسىر ئېلىنىۋاتىدۇ ۋە ئۆلتۈرۈلۈۋاتىدۇ، ئۇلار باتىلغا ئىشىنىپ، اللە نىڭ نېمىتىنى ئىنكار قىلامدۇ؟)<sup>(2)</sup> ئۇنىڭدا ئۇرۇش قىلىشنىڭ چەكلەنگەنلىكى ھەققىدىكى ھەدىسلەر يۇقىرىدا سۆزلىنىپ ئۆتتى.

ئىمام مۇسلىم، جابىر رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: «مەن پەيغەمبەر ئەلەيھىسسالامنىڭ (بىرەر كىشىنىڭ مەككىدە قورال كۆتۈرۈشى دۇرۇس ئەمەس) دېگەنلىكىنى ئاڭلىدىم».

«ئۆز ۋاقتىدا ئىبراھىم: «پەرۋەردىگارم! بۇ يەرنى (يەنى مەككىنى) تىنچ شەھەر قىلىپ بەرگىن، ئاھالىسىدىن اللە غا ۋە ئاخىرەت كۈنىگە ئىمان ئېيتقانلارنى تۈرلۈك مېۋىلەر بىلەن رىزىقلاندۇرغىن» دېدى» بۇ ئايەتنىڭ مەنىسى ھەققىدە ئىبنى ئەبۇھاتەم، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: ئىبراھىم ئەلەيھىسسالام كاپىرلارنى چىقىرىۋېتىپ مېۋىلەرنى مۆمىنلەرگىلا خاس قىلغان ئىدى. اللە بۇ ئايەتنى نازىل قىلدى: «اللە: «كاپىر بولغان ئادەمنىمۇ (رىزىقتىن) ئازغىنا مۇددەت (يەنى ھاياتلىقىدا) بەھرىمەن قىلىمەن، ئاندىن كېيىن ئۇنى (ئاخىرەتتە) دوزاخقا ھەيدەيمەن» دېدى. (بۇ) نېمىدېگەن پامان» يەنى كاپىرلارغىمۇ مۆمىنلەرگە رىزىق بەرگەندەك رىزىق بېرىمەن. مەن كىشىلەرنى يارىتىپ قويۇپ (ئۇلار كاپىر بولغانلىقى ئۈچۈن) ئۇلارغا رىزىق بەرمەمدىمەن؟ ئۇلارنى مەن (رىزىقتىن) ئازغىنا مۇددەت بەھرىمەن قىلىمەن. ئاندىن ئۇلارنى دوزاخنىڭ ئازابىغا ھەيدەيمەن. ئۇ نېمىدېگەن پامان ئاقىۋەت! ئاندىن ئىبنى ئابباس بۇ ئايەتنى ئوقۇدى: «بۇلارنىڭ ۋە ئۇلارنىڭ ھەر ئىككىسىگە پەرۋەردىگارنىڭ ئاتا قىلغىنىدىن بېرىمىز. پەرۋەردىگارنىڭ ئاتا قىلغىنى (ھېچ ئادەمدىن) مەننى قىلىنمايدۇ» يۇقىرىدىكى ئايەتنىڭ مەنىسى ھەققىدە باشقا ئالىملاردىنمۇ ئىبنى ئابباس رەزىيەللاھۇ ئەنھۇمانىڭ بايان قىلغىنىغا ئوخشاش رىۋايەتلەر كەلدى.

اللە كاپىرلارنىمۇ دۇنيادا رىزىقتىن ئازغىنا مۇددەت بەھرىمەن قىلىپ ئاندىن ئاخىرەتتە ئازابلايدىغانلىقى توغرىسىدا مۇنداق دەيدۇ: «(ئى مۇھەممەد!) ئېيتقىنكى، «اللە غا يالغاننى

(1) سۈرە ئال ئىمران 97 - ئايەتنىڭ بىر قىسمى.

(2) سۈرە ئەنكەبۇت 67 - ئايەت.

چاپلايدىغانلار ھەقىقەتەن (دوزاخ ئازابىدىن) قۇتۇلالمايدۇ.» ئۇلار بۇ دۇنيادىن (ئازغىنا ۋاقىتلا) بەھرىمەن بولىدۇ، ئاندىن ئۇلار (ھېساب بېرىش ئۈچۈن) بىزنىڭ دەرگاھىمىزغا قايتىدۇ، ئاندىن كاپىر بولغانلىقلىرى سەۋەبىدىن ئۇلارغا قاتتىق ئازابنى تېتىتىمىز»<sup>(1)</sup> (كىمكى كاپىر بولىدىكەن، ئۇنىڭ كۇفرى سېنى قاينىغۇغا سالمىسۇن، ئۇلار بىزنىڭ دەرگاھىمىزغا قايتىدۇ، ئۇلارغا (دۇنيادىكى) قىلمىشلىرىنى ئېيتىپ بېرىمىز، ئاللاھ ھەقىقەتەن ئۇلارنىڭ دىللىرىدىكىنى بىلىپ تۇرغۇچىدۇر. ئۇلارنى (دۇنيادىن) ئازغىنا (مۇددەت) بەھرىمەن قىلىمىز، ئاندىن ئۇلارنى قاتتىق ئازابنى (تېتىشىغا) مەجبۇرلايمىز»<sup>(2)</sup> (ئىنسانلار (كۇففارلارنىڭ باياشات تۇرمۇشىنى كۆرۈپ كۇفرغا قىزىقىپ ئۇلارغا قوشۇلۇپ) ھەممىسى (كۇفردا) بىر ئۈمىت بولۇپ قالمايدىغان بولسا ئىدى، مەرھەمەتلىك ئاللاھنى ئىنكار قىلغان كىشىلەرنىڭ ئۆيلىرىنىڭ ئۆگزىلىرىنى ۋە ئۇنىڭغا چىقىدىغان شوتىلىرىنى كۈمۈشتىن قىلىپ بېرەتتۇق. ئۇلارنىڭ ئۆيلىرىنىڭ ئىشىكلىرىنى ۋە تەختلىرىنىمۇ كۈمۈشتىن قىلىپ بېرەتتۇق، ئۇلار تەختلەرگە يۆلىنىپ ئولتۇراتتى. (يۇقىرىقىلارنىڭ بەزىسىنى) ئالتۇندىن قىلىپ بېرەتتۇق، ئۇلارنىڭ ھەممىسى پەقەت دۇنيا تىرىكچىلىكىدە پايدىلىنىدىغان نەرسىلەردۇر. پەرۋەردىگارنىڭ ھۇزۇرىدىكى ئاخىرەت (يەنى جەننەت ۋە ئۇنىڭدىكى نازۇنپەتلەر) تەقۋادارلارغا خاستۇر»<sup>(3)</sup>.

«ئاندىن كېيىن ئۇنى (ئاخىرەتتە) دوزاخقا ھەيدەيمەن» دېدى. (بۇ) نېمىدېگەن يامان ئاقىۋەت! يەنى ئاللاھ ئۇلارغا مۆھلەت بېرىپ كۈتۈپ تۇرىدۇ. ئاندىن ئۇلارنى قىلغان گۇناھىغا قارىتا قاتتىق تۇتىدۇ. ئاللاھ بۇ ھەقتە مۇنداق دەيدۇ: «نۇرغۇن شەھەر ئاھالىلىرى زالىم تۇرۇقلۇق، ئۇلارغا مەن مۆھلەت بەردىم (ئۇلار بۇ مۆھلەتكە مەغرۇر بولۇپ كەتتى)، ئاندىن (يەنى ئۇلارغا ئۇزاق مۇددەت مۆھلەت بەرگىنىدىن كېيىن) ئۇلارنى جازالىدىم، ئاخىر قايتىدىغان جاي مېنىڭ دەرگاھىمدۇر (يەنى ئاخىر ھەممىسى ماڭا كېلىدۇ)»<sup>(4)</sup>.

ئىمام بۇخارى ۋە مۇسلىمنىڭ ھەدىسىدە مۇنداق كەلدى: «(ھېچ كىشى ئاڭلىغان) ئەزىيەتكە ئاللاھ دىن بەكرەك سەۋر قىلغۇچى ئەمەس. ئاللاھ ئۇلارغا رىزىق بېرىپ ئۇلارنى ساق - سالامەت قىلىپ تۇرسىمۇ، ئۇلار (ئاللاھ تائالانىڭ بالىسى بار دەپ) ئاللاھ تائالغا بوھتان چاپلايدۇ. (ئاللاھ بۇنىڭغا سەۋرى قىلىدۇ)».

ئىمام بۇخارىنىڭ ھەدىسىدە يەنە مۇنداق دېيىلگەن: «ئاللاھ زالىمنى قىلغان جىنايىتى ئۈچۈن ئالدىراپ تۇتمايدۇ. ئاللاھ ئۇنى تۇتقان چاغدا ئۇ ئاللاھ تائالانىڭ جازاسىدىن ھەرگىزمۇ قۇتۇلالمايدۇ. ئاندىن (پەيغەمبەر ئەلەيھىسسالام) بۇ ئايەتنى ئوقۇدى: «پەرۋەردىگارنىڭ زالىم يۇرتلار (ئاھالىسى) نى ھالاك قىلسا، ئەنە شۇنداق ھالاك قىلىدۇ، ئاللاھ نىڭ ئازابى ھەقىقەتەن تولىمۇ قاتتىقتۇر»<sup>(5)</sup>.

ئىبراھىمنىڭ كەبىنى سېلىشى ۋە شۇ ئىشنىڭ ئاللاھ تائالانىڭ دەرگاھىدا مەقبۇل بولۇشىنى

تىلىگەنلىكى توغرىسىدا

(1) سۈرە يۇنۇس 69 - 70 - ئايەتلەر.

(2) سۈرە لوقمىان 23 - 24 - ئايەتلەر.

(3) سۈرە زۇخروفۇ 33 - 35 - ئايەتكىچە.

(4) سۈرە ھەج 48 - ئايەت.

(5) سۈرە ھۇد 102 - ئايەت.

﴿ئۆز ۋاقتىدا ئىبراھىم بىلەن ئىسمائىل كەبىنىڭ ئۇلىنى قوپۇرۇۋېتىپ:﴾ «پەرۋەردىگارىمىز! بىزنىڭ (خىزمىتىمىزنى) قوبۇل قىلغىن، سەن ھەقىقەتەن (دۇئايمىزنى) ئاڭلاپ تۇرغۇچىسەن، (نىيىتىمىزنى) بىلىپ تۇرغۇچىسەن. پەرۋەردىگارىمىز! ئىككىمىزنى ئۆزەڭگە ئىتائەتمەن قىلغىن، بىزنىڭ ئەۋلادلىرىمىزدىنمۇ ئۆزەڭگە ئىتائەتمەن ئۈمىدەت چىقارغىن، بىزگە ھەججىمىزنىڭ قائىدىلىرىنى بىلدۈرگىن، تەۋبىمىزنى قوبۇل قىلغىن، چۈنكى، سەن تەۋبىنى ناھايىتى قوبۇل قىلغۇچىسەن، ناھايىتى مېھرىبانسەن» يەنى، ئى مۇھەممەد! ساھابىلىرىڭگە ئىبراھىم بىلەن ئىسمائىلنىڭ ﴿پەرۋەردىگارىمىز! بىزنىڭ (خىزمىتىمىزنى) قوبۇل قىلغىن، سەن ھەقىقەتەن (دۇئايمىزنى) ئاڭلاپ تۇرغۇچىسەن﴾ دېگەچ كەبىنىڭ تېمىنى قوپۇرغانلىقىنى سۆزلەپ بەرگىن. يەنى ئۇلار ناھايىتى ياخشى ئىشلارنى قىلىۋېتىپ ئاللا تائالادىن شۇ ئىشلارنىڭ قوبۇل بولۇشىنى تىلەيدۇ.

ئىبنى ئەبۇھاتەم، ۋۇھەيب ئىبنى ۋەردىنىڭ ﴿ئۆز ۋاقتىدا ئىبراھىم بىلەن ئىسمائىل كەبىنىڭ ئۇلىنى قوپۇرۇۋېتىپ:﴾ «پەرۋەردىگارىمىز! بىزنىڭ (خىزمىتىمىزنى) قوبۇل قىلغىن» دېگەن ئايەتنى ئوقۇپ يىغلاپ تۇرۇپ: ئى رەھمان تائالانىڭ دوستى! (يەنى ئىبراھىم ئەلەيھىسسالام) سەن رەھمان تائالانىڭ ئۆيىنىڭ تېمىنى (كەبىنىڭ تېمىنى) بۇ ئىش ئاللا تائالانىڭ دەرگاھىدا قوبۇل بولماي قالمۇ؟ دەپ قورقۇپ تۇرۇپ قوپۇرۇپسەن، دېگەنلىكىنى رىۋايەت قىلدى.

ئاللا ھەقىقىي مۆمىنلەرنىڭ ياخشى ئىشلارنى قىلىپ تۇرۇپمۇ ئۇ ئىشلار ئاللا دەرگاھىدا قوبۇل بولماي قالامدەك دەپ قورقىدىغانلىقى ھەققىدە ئەھۋالنى بايان قىلىپ مۇنداق دەيدۇ: ﴿سەدىقە بېرىدىغان ئەمما پەرۋەردىگارنىڭ دەرگاھىغا (ھېساب بېرىش ئۈچۈن) قايتىپ بارىدىغانلىقىدىن دىللىرى قورقۇپ تۇرىدىغان كىشىلەر﴾<sup>(1)</sup> يەنى ئۇلار ئاللا ئۆزلىرىگە بەرگەن مال - مۈلۈكلەردىن سەدىقە، بالا - چاقىلىرىغا نەپقە ۋە سوغات - ھەدىيەلەرنى بېرىدۇ. ھەمدە ئۇ بەرگەن نەرسىلەر ئاللا تائالانىڭ دەرگاھىدا قوبۇل بولماي قالامدەك دەپ ئەنسىرەيدۇ.

ئىمام بۇخارى، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: ئاياللار ئۆزىگە خاس ئورۇن تۇتۇشنى بىرىنچى قېتىم ئىسمائىلنىڭ ئانىسى ھاجەردىن ئۈلگە ئالدى. ھاجەر ئۆزىنىڭ سارەگە بولغان كۈندەشلىكىنى ياكى ئۆچمەنلىكىنى يوقىتىش ئۈچۈن ئايرىم بىر ئورۇننى تۇتۇپ ئولتۇردى. ئاندىن ئىبراھىم ھاجەرنى ۋە ئېمىۋاتقان ئوغلى ئىسمائىلنى ئېلىپ كېلىپ كەبىدە (مەككىدە) ھەرەم مەسچىتىنىڭ يۇقىرى تەرىپىدىكى زەمزم قۇدۇغىنىڭ ئۈستىدە چوڭ بىر دەرەخنىڭ يېنىغا ئورۇنلاشتۇردى. ئۇ كۈنلەردە مەككىدە بىر ئادەممۇ ئىچكىدەك سۇمۇ يوق ئىدى. ئۇ، ئۇلارنى شۇ يەرگە ئورۇنلاشتۇرۇپ قويۇپ ئۇلارنىڭ يېنىغا خورما ۋە بىر تۈلۈم سۇنى قويۇپ قويدى. ئاندىن ئىبراھىم ئەلەيھىسسالام كەبىگە ئورۇلۇپ مېڭىۋىدى، ئىسمائىلنىڭ ئانىسى ھاجەر ئۇنىڭ كەبىدىن بېرىپ: ئى ئىبراھىم! بىزنى ھېچقانداق نەرسە يوق، ئادەمسىز سەھراغا تاشلاپ قويۇپ نەگە كېتىسەن؟ دېگەن سۆزنى ئۈچ قېتىم تەكرارلىدى. ئىبراھىم ئۇنىڭغا قاراپمۇ قويمىدى. ئاندىن ھاجەر: سېنى ئاللا مۇشۇنداق قىلىشقا (يەنى بىزنى بۇ يەردە تاشلاپ قويۇشقا) بۇيرۇدىمۇ؟ دەپ سورىدى. ئىبراھىم: ھەئە، دەپ جاۋاب بەردى. ھاجەر: ئۇنداق بولسا ئاللا بىزنى ساقلىغۇچىدۇر، دەپ بالىسىنىڭ قېشىغا قايتىپ كەلدى. ئاندىن ئىبراھىم ئەلەيھىسسالام سەپەرگە يول ئالدى. ئىبراھىم ئايالى ۋە بالىسى كۆرۈنمەيدىغان سەنىيە دېگەن يەرگە بارغاندا، يۈزىنى كەبە تەرەپكە قىلىپ، قولىنى كۆتۈرۈپ

(1) سۈرە مۇئىننۇن 60 - ئايەت.

تۇرۇپ بۇ دۇئانى ئوقۇدى: ﴿پەرۋەردىگارىمىز! ئەۋلادىمنىڭ بىر قىسمىنى (يەنى بالام ئىسمائىل بىلەن ئايالىم ھاجەرنى) ناماز ئوقۇسۇن (يەنى ساڭا ئىبادەت قىلسۇن دەپ) سېنىڭ ھۆرمەتلىك ئۆيۈڭنىڭ قېشىدىكى ئېكىنسىز بىر ۋادىغا (يەنى مەككىگە) ئورۇنلاشتۇردۇم، پەرۋەردىگارىمىز! بىر قىسىم كىشىلەرنىڭ دىللىرىنى ئۇلارغا مايىل قىلغىن، ئۇلارنى شۈكۈر قىلسۇن دەپ تۈرلۈك مېۋىلەرنى ئۇلارغا رىزىق قىلىپ بەرگىن﴾<sup>(1)</sup>.

ھاجەر ئىسمائىلنى ئېمىتتى. ئۇسسۇزلۇقىغا ئىبراھىم ئەلەيھىسسالام قويۇپ قويغان سۇنى ئىچتى. تۈلۈمدىكى سۇ تۈگىگەندە ئۇ ۋە ئوغلى ئىسمائىل ئۇسسۇزلىقتىن تولغانغىلى باشلىدى. ھاجەر ئوغلىنىڭ بۇ ھالىنى كۆرۈشنى خالىماي، ئۇنىڭ قېشىدىن باشقا جايغا قاراپ ماڭدى. سەفا تېغى شۇ يەردىكى تاغلارنىڭ ئىچىدىكى ئەڭ يېقىنى ئىدى. ئۇ شۇ تاغقا چىقتى. ئاندىن بىرەر ئادەم كۆرۈنەرمىگەن دەپ جىلغىغا قاراشقا باشلىدى. لېكىن ئۇ بىرمۇ ئادەم كۆرمىدى. ئاندىن سەفا تېغىدىن چۈشۈپ جىلغىغا كەلدى - دە، كىيىمنىڭ بىر تەرىپىنى كۆتۈرۈپ جىلغىدىن يۈگۈرۈپ ئۆتتى. ئاندىن مەرۋە تېغىغا كېلىپ تاغنىڭ ئۈستىدە تۇردى. ئاندىن بىرەر ئادەم كۆرۈنەرمىگەن دەپ قارىدى. ھېچ بىر ئادەمنى كۆرمىدى. ئۇ بۇ ئىشنى يەتتە قېتىم تەكرارلىدى. ئىبنى ئابباس رەزىيەللاھۇ ئەنھۇما پەيغەمبەر ئەلەيھىسسالامنىڭ: «شۇڭا كىشىلەر (ھەج ۋە ئۆمرە قىلغاندا) ئىككى تاغنىڭ ئارىلىقىدا سەئىي قىلىدىغان بولۇپ قالدى» دېگەنلىكىنى رىۋايەت قىلدى. «ھاجەر مەرۋە تېغىغا يېقىنلاشقاندا بىر ئاۋازنى ئاڭلىدى. ئۇ جىم تۇرۇپ (ئاۋازغا) قۇلاق سالغان ئىدى، ئۇ ئاۋازنى يەنە ئاڭلىدى. ئۇ بىرەر ياردەمچى بولغان بولسا، شۇنى ئاڭلىدىمۇ دەپ (شۇنداق قارىغۇدەك بولسا) ئۇ زەمىنىنىڭ يېنىدا تاپىنى بىلەن ياكى قانتى بىلەن سۇ ئىزدەۋاتقان بىر پەرىشتىنى كۆردى. سۇمۇ چىقتى ھاجەر (سۇنىڭ ئەتراپىنى توپا بىلەن) توسۇشقا باشلىدى. ئۇ توختا دەپ قولى بىلەن ئىشارەت قىلدى. شۇنىڭ بىلەن ھاجەر سۇنى قاچىسىغا ئۇسۇشقا باشلىدى. سۇنى بىر تەرەپتىن ئۇسۇپ تۇرسا يەنە بىر تەرەپتىن ئېتىلىپ چىقىپ تۇراتتى».

ئىبنى ئابباس رەزىيەللاھۇ ئەنھۇما پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «اللە ئىسمائىلنىڭ ئانىسىغا رەھمەت قىلسۇن، ئۇ زەمىنىنى (ئۆز ھالىغا) قويۇپ قويغان بولسا، ياكى ئۇ سۇدىن ئۇسىمىغان بولسا، جەزمەن زەمىن (ئېرىقتەك) ئېقىپ تۇرىدىغان بۇلاق بولاتتى» ئىبنى ئابباس مۇنداق دەيدۇ: ھاجەر سۇدىن ئىچتى ۋە بالىسىنىمۇ ئېمىتتى. ئاندىن پەرىشتە ئۇنىڭغا سىز ھالاك بولۇپ كېتىشتىن قورقماڭ. بۇ يەردە اللە تائالانىڭ بىر ئويى بار (كەبىنى دېمەكچى)، ئۇنى بۇ بالا ۋە ئۇنىڭ ئاتىسى سالىدۇ. اللە تائالا ئۆزى ئىگىدارچىلىق قىلغان (ياخشى) كىشىلەرنى ھالاك قىلمايدۇ، دېدى. كەبە زېمىنىدىن دۆڭگە ئوخشاش كۆتۈرۈلۈپ تۇراتتى. سەل كېلىپ قالسا، سۇ ئۇنىڭ ئوڭ يېنى ۋە سول يېنىدىن ئېقىپ كېتەتتى. (كۈنلەر) شۇنداق ئۆتتى. ھەتتا جۇرھۇم قەبىلىسىدىن بىر تۈركۈم كىشىلەر ياكى جۇرھۇم قەبىلىسىدىن بىر ئائىلىكلەر كادا يولىدىن كېتىۋېتىپ ئۇلارنىڭ قېشىدىن ئۆتۈپ قالدى. ئۇلار مەككىنىڭ تۆۋەن تەرىپىگە چۈشتى. ئۇلار بىر نەرسىنى ئېلىش ئۈچۈن چۈشمەكچى بولۇپ ئېنىتىلۋاتقان بىر ئۇچار قۇشنى كۆرۈپ، شەكسىز ئۇ قۇش سۇنىڭ ئەتراپىدا ئايلىنىۋاتىدۇ. بىز بۇ جىلغىدا سۇ يوقمىكىن دېگەن ئىددۇق، دېدى. ئاندىن ئۇلار بىر كىشىنى ياكى ئىككى كىشىنى ئەۋەتتى. ئۇلار سۇنى كۆردى. ئاندىن قايتىپ كېلىپ سۇنىڭ بارلىقىنى خەۋەر قىلدى.

(1) سۈرە ئىبراھىم 37 - ئايەت.

ئاندىن ئۇلارنىڭ ھەممىسى كېلىشتى. ئىسمائىلنىڭ ئانىسى سۇنىڭ يېنىدا ئىدى. ئۇلار ئۇنىڭغا بىز سېنىڭ قېشىڭغا چۈشۈپ، بۇ يەردە يەرلىشىپ قېلىشىمىزغا رۇخسەت قىلامسەن، دېدى. ئۇ ماقۇل، لېكىن سۇدا سىلەرنىڭ ھېچقانداق ھەققىڭلار يوق، دېدى. ئۇلار ئۇنىڭ سۆزىگە قوشۇلدى.

ئىبنى ئابباس مۇنداق دەيدۇ، پەيغەمبەر ئەلەيھىسسالام: «ئىسمائىلنىڭ ئانىسى بۇ ئىشقا (يەنى ئۇلارنىڭ ئۇنىڭ يېنىدا ئولتۇراقلىشىپ قېلىشىغا) تاسادىپى يولۇقۇپ قالدى. ئۇمۇ كىشىلەر بىلەن بىللە ياشاشنى ياخشى كۆرەتتى» دېدى. ئاندىن ئۇلار (جۈرھۇمدىكى) ئائىلىدىكىلىرىگە ئادەم ئەۋەتىپ ئۇلارنى يانلىرىغا ئېلىپ كېلىۋالدى. مەككىدە ئۇلاردىن بىرنەچچە ئائىلىلىكلەر بولدى. ئىسمائىلمۇ ناھايىتى ياخشى ۋە چىرايلىق ئادەم بولۇپ چوڭ بولدى. ئۇلاردىن ئەرەب تىلىنى ئۆگەندى. ئۇ بالاغەتكە يەتكەندە ئۇلار ئۆزلىرىنىڭ ئىچىدىكى بىر قىز بىلەن ئۇنىڭ تويىنى قىلىپ قويدى. ئىسمائىلنىڭ ئانىسىمۇ ئالەمدىن ئۆتتى. ئىبراھىم ئەلەيھىسسالام ئىسمائىل ئۆيلىنىپ بولغاندىن كېيىن، ئۇنىڭ ئەھۋالىنى بېلىپ بېقىش ئۈچۈن كەلدى. ئىبراھىم ئەلەيھىسسالام ئىسمائىلنى تاپالمىدى. ئاندىن ئۇنىڭ ئايالىدىن ئۇنى سورىدى. ئايالى ئۇنىڭغا ئۇنىڭ تىرىكچىلىك ئۈچۈن بىر نەرسە ئىزدەپ چىقىپ كەتكەنلىكىنى ئېيتتى. ئاندىن ئىبراھىم ئەلەيھىسسالام ئۇنىڭدىن تۇرمۇش ئەھۋالىنى سورىدى. ئايالى ئۇنىڭغا بىز قىيىنچىلىق ۋە جاپا - مۇشەققەت ئىچىدە ياشاۋاتىمىز دەپ تۇرمۇشلىرىدىن شىكايەت قىلدى. ئىبراھىم ئەلەيھىسسالام ئۇنىڭغا: ئېرىڭىز كەلسە سالىمىنى يەتكۈزۈپ قويۇڭ ۋە ئۇنىڭغا دەپ قويۇڭ ئىشىكىڭنىڭ بۇسۇغۇسىنى يەتكۈزۈۋەتسۇن، دېدى. ئىسمائىل كېلىپ بىر نەرسىنى سەزگەندەك قىلىپ ئايالىدىن: بىر كىشى كەلدىمۇ؟» دەپ سورىدى. ئايالى: ھەئە، مۇنداق - مۇنداق سۈپەتلىك بىر قېرى كېلىپ سېنىڭ ئەھۋالىڭدىن سورىدى. مەن ئۇنىڭغا سەن توغرىلۇق خەۋەر بەردىم. ئۇ بىزنىڭ تۇرمۇشىمىزدىن سورىدى. مەن ئۇنىڭغا بىز قىيىنچىلىقتا ياشاۋاتىمىز دەپ خەۋەر بەردىم، دېدى. ئىسمائىل: ئۇ ساڭا بىرەر ۋەسىيەت قىلىپ كەتتىمۇ؟ دەپ سورىدى. ئۇ: ھەئە، ئۇ ساڭا سالام دەپ قويۇشۇمنى ۋە ئىشىكىڭنىڭ بۇسۇغۇسىنى يەتكۈزۈۋېتىشىڭنى دەپ قويۇشۇمنى بۇيرۇدى، دېدى. ئىسمائىل: ئۇ مېنىڭ دادام بولىدۇ. مېنى سەندىن ئايرىلىپ كېتىشىمگە بۇيرۇپتۇ. ئەمدى سەن ئۇيۇڭگە قايتقىن، دەپ ئۇنىڭ خېتىنى بېرىۋېتىپ، ئۇلارنىڭ ئىچىدىن باشقا بىرسى بىلەن توي قىلدى.

بىر مۇددەت ئۆتكەندىن كېيىن ئىبراھىم ئەلەيھىسسالام ئۇلارنىڭ يېنىغا قايتا بارغاندا ئىسمائىلنى يەنە تاپالمىدى. ئۇ ئايالىنىڭ يېنىغا كىرىپ ئىسمائىل توغرىلۇق سورىدى. ئۇ: بىزگە بىر نەرسە ئىزدەپ چىقىپ كەتتى، دەپ جاۋاب بەردى. ئىبراھىم: سىلەرنىڭ ئەھۋالىڭلار قانداق؟ دەپ تۇرمۇش ئەھۋالىنى سورىدى. ئۇ: بىز ياخشى ۋە باياشات تۇرمۇشتا ياشاۋاتىمىز، دەپ جاۋاب بېرىپ ئاللا تائالاغا شۈكرى ئېيتتى. ئىبراھىم: سىلەر تامىقىڭلارغا نېمە يەيسىلەر؟ دەپ سورىدى. ئۇ: گۆش، دەپ جاۋاب بەردى. ئۇ: نېمە ئىچىسىلەر؟ دەپ سورىدى. ئۇ: سۇ، دەپ جاۋاب بەردى. ئىبراھىم ئەلەيھىسسالام: «ئى ئاللا ئۇلارغا (ئۇلارنىڭ) گۆش ۋە سۇلىرىغا بەرىكەت بەرسەڭ» دەپ دۇئا قىلدى.

پەيغەمبەر ئەلەيھىسسالام مۇنداق دەيدۇ: «ئۇ كۈنلەردە ئۇلارنىڭ دانلىرى (يەنى بۇغداي، قوناق دېگەنلەرگە ئوخشاش دانلار) يوقتى ئەگەر ئۇ بولغان بولسا ئۇنىڭغىمۇ دۇئا قىلغان بولاتتى» ئىبراھىم ئەلەيھىسسالام مۇنداق دەيدۇ: گۆش بىلەن سۇ مەككىنىڭ سىرتىدىمۇ ھەممە كىشىلەرنىڭ يېمەكلىكى بولمىغان بولسا، مەككىنىڭ سىرتىدىكى بىرمۇ كىشىگە سىڭمىگەن بولاتتى. ئىبراھىم ئەلەيھىسسالام ئۇنىڭغا مۇنداق دېدى: ئېرىڭىز كەلسە ئۇنىڭغا سالام دەپ قويۇڭ ئۇ ئىشىكىڭنىڭ بۇسۇغۇسىنى ياخشى

ساقلىسۇن، ئىسمائىل كېلىپ ئۇنىڭدىن: بىر كىشى كەلدىمۇ؟ دەپ سورىدى. ئۇ: ھەئە، ناھايىتى كېلىشكەن بىر پېشقەدەم ئادەم كېلىپ مەندىن سىزنىڭ ئەھۋالىڭىزنى سورىدى، مەن سىزنىڭ ئەھۋالىڭىزنى، دەپ بەردىم. ئۇ سىزنىڭ تۇرمۇشىڭىزنى سورىدى مەن ئۇنىڭغا بەك ياخشى ياشاۋاتىمىز دەپ جاۋاب بەردىم. ئۇ ساڭا سالام ئېيتتى ۋە ئىشىكىڭىز بۇسۇغۇسىنى چىڭ ساقلىشىڭىزنى بۇيرۇدى، دەپ جاۋاب بەردى. ئىسمائىل: ئۇ مېنىڭ دادام، بۇسۇغا دېگىنى سەن بولسىەن، ئۇ مېنىڭ سېنى چىڭ ساقلىشىمنى بۇيرۇپتۇ، دېدى. ئاندىن ئىبراھىم ئەلەيھىسسالام بىر مۇددەت ئۆتكەندىن كېيىن قايتا كەلدى. ئىسمائىل زەمەمگە يېقىن بىر دەرەخنىڭ ئاستىدا ئوقياسىنى ئۇچلاپ ئولتۇراتتى. ئۇ ئىبراھىمنى كۆرۈپ ئورنىدىن قوپتى. ئۇ ئىككىسى باشقا ئاتا - بالىلار قانداق كۆرۈشكەن بولسا، شۇنداق كۆرۈشتى. (يەنى ئىبراھىم بىلەن ئىسمائىل ئاتا - بالىنىڭ ئولتۇرسىدا بولىدىغان ھۆرمەت ۋە سالام بىلەن كۆرۈشتى) ئاندىن ئىبراھىم: ئى اسمائىل اللە مېنى بىر ئىشقا بۇيرۇدى، دېدى. ئۇ ئۇنىڭغا: پەرۋەردىگارىڭ بۇيرۇغان ئىشنى قىلغىن، دېدى. ئۇ: سەن ماڭا ياردەم بېرەمسەن؟ دېدى. ئۇ: بولسۇ، دېدى. ئىبراھىم: اللە مېنى بۇ يەرگە بىر ئۆيىنى (كەبىنى) سېلىشىمنى بۇيرۇدى، دەپ شۇ يەرنىڭ ئەتراپىدىكى ئېگىز دۆڭنى كۆرسەتتى. شۇنىڭ بىلەن يەرگە ئۇ ئىككىيلەن كەبىنىڭ ئۆلىنى سالىدى. ئىسمائىل تاشنى ئېلىپ كېلىپ بەردى. ئىبراھىم كەبىنى سالىدى. كەبىنىڭ تېمى بەك ئېگىز كۆتۈرۈلۈپ كەتكەن ئىدى. ئىسمائىل ھېلىقى تاشنى ئېلىپ كېلىپ ئىبراھىمنىڭ پۈتىنىڭ ئاستىغا قويۇپ بەردى. ئۇ ئىككىسى ﴿پەرۋەردىگارىمىز! بىزنىڭ (خىزمىتىمىزنى) قوبۇل قىلغىن، سەن ھەقىقەتەن (دۇئايىمىزنى) ئاڭلاپ تۇرغۇچىسەن، (نىيىتىمىزنى) بىلىپ تۇرغۇچىسەن﴾ دېگەچ ئىبراھىم تاشنىڭ ئۈستىگە چىقىپ كەبىنى سالىدى. ئىسمائىل ئۇنىڭغا تاشنى سۇنۇپ بەردى.

ئىبنى ئابباس مۇنداق دەيدۇ: ئۇ ئىككىسى ﴿پەرۋەردىگارىمىز! بىزنىڭ (خىزمىتىمىزنى) قوبۇل قىلغىن، سەن ھەقىقەتەن (دۇئايىمىزنى) ئاڭلاپ تۇرغۇچىسەن، (نىيىتىمىزنى) بىلىپ تۇرغۇچىسەن﴾ دېگەچ كەبىنىڭ ئەتراپىنى ئايلىنىپ كەبىنى سېلىشقا باشلىدى.

قۇرەيشنىڭ ئىبراھىم ئەلەيھىسسالامدىن كېيىن ئۇزۇن زامانلار ئۆتۈپ ۋە پەيغەمبەر

ئەلەيھىسسالامنىڭ پەيغەمبەر بولۇشىدىن بەش يىل ئىلگىرى كەبىنى يېڭىلاپ سالغانلىقى

توغرىسىدا

پەيغەمبەر ئەلەيھىسسالام 35 ياشقا كىرگەن چاغدا، كەبىنى سېلىش ئىشلىرىغا ھەمكارلىشىپ قۇرەيشلەر بىلەن بىللە تاشلارنى يۆتكىدى. مۇھەممەد ئىبنى ئىسھاق ئىبنى يەسار "مۇھەممەد ئەلەيھىسسالامنىڭ تەرجىمىھالى" دېگەن كىتابىدا مۇنداق دەيدۇ: مۇھەممەد ئەلەيھىسسالام 35 ياشقا كىرگەندە، قۇرەيشلىكلەر كەبىنى قايتا يېڭىلاپ سېلىش ئۈچۈن بىر يەرگە يىغىلدى. ئۇلار كەبىنى بۇزۇشتىن قورقاتتى. كەبە شۇ ۋاقىتتا ئادەم بويىدىن ئېگىزىرەك بولۇپ تاشلاردىن قوپۇرۇلغان ئىدى. ئۇلار ئۇنى ئېگىزلىتىپ تورۇسىنى يېپىشنى ئويلاشقان ئىدى. ئۇنداق قىلىشى بىر تۈركۈم كىشىلەر كەبىنىڭ ئوتتۇرىسىدىكى قۇدۇقنىڭ ئىچىگە قويۇپ قويغان كەبىنىڭ بايلىقىنى ئوغۇرلاپ كەتكەن ئىدى. ئۇ بايلىق خۇزائە قەبىلىسىدىكى مەلھ ئىبنى ئەمرىنىڭ بالىلىرىنىڭ قولى دوۋەيكىنىڭ قېشىدىن تېپىلدى. شۇنىڭ بىلەن ئۇنىڭ قولىنى كەستى. كىشىلەر ئۇنى باشقىلار ئوغرىلاپ دوۋەيكىنىڭ يېنىغا قويۇپ قويغان، دەپ گۇمان قىلىشتى. دېڭىز دولقۇنى رۇمنىڭ تىجارەتچىلىرىنىڭ بىر كېمىسىنى

جەددىدىكى قىرغاققا ئېلىپ كېلىپ ئۇرغان ئىدى. كېمە پاقىلىنىپ كەتتى. قۇرەيشلەر ئۇنىڭ ياغاچلىرىنى ئېلىپ كەبىنى يېپىشقا تەييارلاندى. (شۇ ۋاقتىدا) مەككىدە ياغاچچىلىقنى بىلىدىغان مىسىرلىق بىر كىشى بار ئىدى. ئۇ ئۇلارغا كەبىنى يېپىشتا كۆڭۈلدىكىدەك بەزى ماتېرىياللارنى تەييارلاپ بەردى. ھەر كۈنى كەبىگە سوۋغا قىلىنغان نەرسە تاشلىنىدىغان كەبىنىڭ قۇدۇقىنىڭ ئىچىدىن بىر يىلان چىقىپ كەبىنىڭ تېمىغا چاپلىشىۋېلىپ، كۈشۈلداپ تۇراتتى. كىشىلەر بۇ يىلاندىن قورقاتتى، چۈنكى، ئۇنىڭ قېشىغا بىرەرسى يېقىنلاشقان ھامان چىقىراپ چىشلەش ئۈچۈن ئاغزىنى ئاچاتتى. ئۇ بىر كۈنى بۇرۇنقىدەك كەبىنىڭ تېمىغا چاپلىشىۋېلىپ كۈشۈلداپ تۇراتتى. ئالەم ئۇنىڭغا بىر ئۇچار قۇشنى ئەۋەتتى. ئۇ قۇش ئۇنى چاڭگاللاپ ئېلىپ كەتتى. ئاندىن قۇرەيشلىكلەر بىز ئالەمنىڭ بىزنىڭ قىلماقچى بولغان ئىشىمىزغا رازى بولۇشنى ئۈمىد قىلىمىز، بىزدە ھۈنەرۋەن ۋە ياغاچ بار، ئالەم بىزنى يىلاننىڭ ۋە ھىمىسىدىن خالاس قىلدى دېيىشتى. ئۇلار كەبىنى بۇزۇۋېتىپ ئۇنى باشقىدىن سېلىش ئۈچۈن بىرلىككە كېلىپ يىغىلدى. ئەبۇۋەھب ئىبنى ئەمرى ئىبنى ئائىز ئىبنى ئابدۇ ئىبنى ئىمران ئىبنى مەخزۇم دېگەن كىشى كەبىنىڭ تېشىدىن بىرنى سۇغۇرۇپ ئېلىۋېدى، ئۇ تاش ئۇنىڭ قولىدىن چاچراپ چىقىپ، ئۇنىڭ ئەسلى ئورنىغا بېرىپ توختىدى. ئاندىن ئەبۇۋەھب مۇنداق دېدى: ئى قۇرەيش جامائەسى كەبىنى سېلىشقا ئىشلىتىلىدىغان ماللار ھالالدىن بولسۇن، ئۇنى سېلىش ئۈچۈن پاھىشىدىن كەلگەن جازانىدىن كەلگەن ۋە بىر كىشىدىن ئورۇنسىز ئېلىۋالغان ھارام مال - مۈلۈكلەر ئارىلىشىپ قالمىسۇن. ئاندىن قۇرەيشلىكلەر كەبىنىڭ تېمىنى ياساشنى بۆلۈشۈۋالدى. كەبىنىڭ ئىشىك تەرىپى ئابدېمانانى ۋە زۆھرىنىڭ بالىلىرىغا تەگدى. قارا تاش بىلەن رۇكنىلىماننىڭ ئارىلىقى مەخزۇمنىڭ بالىلىرى ۋە ئۇلارغا قېتىلغان قۇرەيشنىڭ قەبىلىلىرىگە تەگدى. كەبىنىڭ ئارقا تەرىپى جەمەي ۋە سەھىمىنىڭ بالىلىرىغا تەگدى. ئىبراھىم ئەلەيھىسسالام دەسسەپ تۇرغان تاش تەرىپى بۈگۈنكى كۈندە ھەتىم دەپ ئاتىلىدىغان ئادەمنىڭ بويىدىن سەل پاكارراق تام قوپۇرۇپ قويغان يەر ئابدۇدار ئىبنى قۇسەي، ئەسەد ئىبنى ئابدۇلئۇزا ئىبنى قۇسەي ۋە ئەدى ئىبنى كەئب ئىبنى لۇئەيلەرنىڭ بالىلىرىغا تەگدى. كىشىلەر ئۇنى بۇزۇشتىن قورقتى. ئاندىن ۋەلىد ئىبنى مۇغىرە ئۇنى بۇزۇشنى مەن سىلەرگە باشلاپ بېرەي دەپ قولغا جوتۇنى ئېلىپ: ئى ئالەم قورقۇتمىغىن! ئى ئالەم بىز بۇ ئىشىمىزدىن ياخشى ئىش قىلىشىمىزنى خالايمىز دېگەچ چىقىشقا باشلىدى. ئۇ قارا تاشنىڭ ئارىلىقى بىلەن رۇكنۇلىماننىڭ ئارىلىقىدىن بىر تەرەپنى چاقتى. كىشىلەر شۇ كېچىسى ساقلىشىپ كۈتتى. ئۇلار مۇنداق دەيدۇ: ساقلاپ باقايلى ئەگەر بىرەر ئىش يۈز بېرىپ قالسا، بىز ئۇنى چاقماي ھەتتا چاققان يەرنىمۇ ئۆز ئورنىغا قايتۇرۇپ ئەسلىدىكىدەك قىلىپ قويۇمىز. ئەگەر بىرەر ئىش يۈز بەرمىسە ئالەم تائالا بىزنىڭ قىلماقچى بولغان ئىشىمىزغا رازى بولۇپتۇ، دەيمىز. ئەتىسى ۋەلىد ئىشىغا ئەتتىگەندىلا كىرىشىپ كېتىپ ئۇنى چىقىشقا باشلىدى. كىشىلەرمۇ ئۇنىڭ بىلەن بىللە چاقتى. چىقىش ئىبراھىم ئەلەيھىسسالام قويغان تامنىڭ ئۇلىغا بارغاندا بىر - بىرىگە چىشتەك گىرەلىشىپ كەتكەن يېشىل بىر تاشقا يەتتى.

ئىبنى ئىسھاق مۇنداق دەيدۇ: بۇ سۆزنى رىۋايەت قىلغان كىشىلەرنىڭ ئىچىدىن بىر كىشى تاشتىن بىرنى قۇمۇرۇپ ئېلىش ئۈچۈن ئىككى تاشنىڭ ئارىلىقىغا تۆمۈر قوزۇقتىن بىرنى قاقىدۇ. ئۇ تاشنى شۇنداق مىدىرلىتىشى ھامان مەككىنىڭ ھەممە يېرىدىن بىر خىل ئاۋاز چىقىپ كېتىدۇ. شۇنىڭ بىلەن ئۇلار ئىبراھىم ئەلەيھىسسالام قويغان تامنىڭ ئۇلىنى قومۇرۇشتىن توختاپ قالىدۇ.



قارا تاشنى ئورنىغا قويۇشتا بولغان تالاش - تارتىش ۋە پەيغەمبەر ئەلەيھىسسالامنىڭ ئۇلارنىڭ ئارىسىدا ئادىل ھۆكۈم قىلغانلىقى توغرىسىدا

ئىبنى ئىسھاق مۇنداق دەيدۇ: قۇرەيشنىڭ قەبىلىلىرى كەبىنى سېلىش ئۈچۈن تاشلارنى توپلىدى. ھەر - بىر قەبىلە ئايرىم - ئايرىم يەرگە توپلىدى. ئاندىن كەبىنى سېلىشنى باشلاپ كەبە پۈتۈپ ھەجرىلىك سۈننەتنىڭ ئورنىغا كەلگەندە، قارا تاشنى ئورنىغا قويۇشتا ھەممىسى بىز ئورنىغا قويىمىز، دەپ تالاشتى. ئۇلارنىڭ مەسلىھەتى بىر يەردىن چىقماي ئۇرۇش چىقىشقا تاس قالىدى. ئاندىن ئابدۇدارنىڭ بالىلىرى قانغا لىق توشقان قاچىدىن بىرنى ئېلىپ كېلىپ ئۆزلىرى ۋە ئەدى ئىبنى كەئب ئىبنى لۇئەبىنىڭ بالىلىرى قولىرىنى ھېلىقى قاچىدىكى قانغا تىقىپ تۇرۇپ ئۆلۈپ كېتىشكە قەسەم ئىچىشتى. ئۇلار بۇنى قانغا قوللارنى تېقىش ياكى قاننى قوللارغا يالىتىش دەپ ئاتايتتى. قۇرەيشلىكلەر ئارىسىدىكى بۇ تالاش - تارتىش تۆت - بەش كۈن داۋام قىلدى. ئۇلار مەسلىھەت قىلىشىش ئۈچۈن قايتا ھەرەم مەسچىتىگە يىغىلىشتى. بەزى كىشىلەرنىڭ رىۋايىتىدە شۇ يىلى ئەبۇئومەييە ئىبنى مۇغىرە ئىبنى ئابدۇللاھ ئىبنى ئەمرى ئىبنى مەخزۇم دېگەن كىشى قۇرەيشلىكلەرنىڭ ئىچىدىكى ياشتا ئەڭ چوڭى دېيىلىدۇ. ئۇ كىشى: ئى قۇرەيشنىڭ جامائەسى! سىلەر ئۆزئارا تالىشىپ قالغان ئىشىڭلار ئۈچۈن بۇ مەسچىتنىڭ ئىشىكىدىن بىرىنچى بولۇپ كىرگەن كىشىنى ئاراڭلارنى ئايرىيدىغان كىشى قىلىپ تەيىنلەڭلەر دەيدۇ. ئۇلار بۇ پىكىرگە قوشۇلدى. ئىشىكتىن بىرىنچى بولۇپ كىرگەن كىشى پەيغەمبەر ئەلەيھىسسالام ئىدى. ئۇلار ئۇنى كۆرۈپ، بۇ ئىشەنچلىك بىز بۇنىڭ يول كۆرسىتىشىگە رازى بولىمىز بۇ مۇھەممەد دېيىشىپ كەتتى. ئۇ ئۇلارنىڭ يېنىغا يېتىپ بېرىۋىدى ئۇلار ئۇنىڭغا ئىشنىڭ تەپسىلاتىدىن خەۋەر بەردى. پەيغەمبەر ئەلەيھىسسالام: «ماڭا كىيىمدىن بىرنى بېرىڭلار» دەيدۇ. ئۇنىڭغا بىر كىيىم بېرىلدى. ئۇ قارا تاشنى ئۆز قولى بىلەن ئېلىپ كىيىمنىڭ ئۈستىگە قويدى. ئاندىن ئۇ ھەر بىر قەبىلە كىيىمنىڭ بىر تەرىپىدىن تۇتۇپ ھەممىڭلار بىراقلا كۆتۈرۈڭلار دەيدۇ. ئۇلار شۇنداق قىلىشتى. ئۇلار تاشنى قويدىغان يەرگە يەتكەندە پەيغەمبەر ئەلەيھىسسالام ئۇنى ئۆز قولى بىلەن قويدى. ئاندىن ئۇلار ئۇنىڭ ئۈستىنى پۈتكۈزدى. قۇرەيشلىكلەر پەيغەمبەر ئەلەيھىسسالامنى پەيغەمبەر بولۇشتىن بۇرۇن ئىشەنچلىك كىشى دەپ ئاتايتتى. ئۇلار كەبىنى ئۆزلىرى خالىغان ھالەتتە پۈتتۈرۈپ ئىشلىرىنى تاماملاپ بولدى. زۇبەير ئىبنى ئابدۇمۇتەللىب دېگەن كىشى قۇرەيشلەرنى قورقۇتۇپ كەبىنى سالدۇرمىغان يىلان توغرىسىدا شېئىر ئوقۇپ مۇنداق دەيدۇ:

قىلدى مېنى كۆپ ھەيران قارچۇغىنىڭ كېلىشى،  
ئۇدۇل شۇڭغۇپ چۈشۈپلا يىلانغا چاڭ سېلىشى.  
قورقتاردى ئۇ يىلان ھەر يان ئۇرۇپ ئۆزىنى،  
تەھدىت ئىدى يىلاننىڭ ھەر بىر كۈشكۈش قىلىشى.  
تۇرغىنىدا ئۇ يىلان كەبە تېمى ئۈستىدە،  
مۇمكىن بولماس ھېچكىمنىڭ ئاڭا يېقىن بولۇشى.  
ئېلىپ كەتكەچ قارچۇغا ئۇ ۋە ھىمە يوقالدى،  
ئاسان بولدى بىزلەرگە كەبىنىڭ بۇ قۇرۇلۇشى.  
باردۇر بىزدە، قۇرۇلۇشقا كېرەك بولغان ماتېرىيال،

بىزنى يىغىپ جەم قىلدى، قۇرۇلۇشنىڭ بۇ زور ئىشى.  
 سەھەر تۇرۇپ قوپاردۇق ئۇلۇغ كەبە ئۇلىنى،  
 ماھىر تامچى ئۇستىنىڭ كىيىمىسىزى ئۇچىسى.  
 ئۇلۇغلۇنە قەۋمنى كۆپ ماختىدى پادىشاھ،  
 مۇمكىن ئەمەس ئۇلارنىڭ ئەمدى ئىشتىن توختىشى.  
 لۇئەلەرنىڭ ئەۋلادى بۇ ئىش ئۈچۈن جەم بولدى،  
 ھەيران قىلار كىشىنى ئۇلارنىڭ تېز ئىشلىشى.  
 شاھىمىزغا بۇ ئېسىل سوغاتنى بىز راستلىدۇق،  
 ئۈمىدىدۇر ھەر كىمنىڭ رەببىدىن ئەجىر سورىشى.  
 ئاتا قىلدى رەببىمىز، بىزگە ئىززەت شۆھرەتنى،  
 مۇددىئاسىدۇر ھەركىمنىڭ رەببىدىن ساۋاب ئېلىشى.

ئىبنى زۇبەيرنىڭ كەبىنى پەيغەمبەر ئەلەيھىسسالام خالىغاندەك سېلىشى توغرىسىدا  
 ئىبنى ئىسھاق مۇنداق دەيدۇ: كەبە پەيغەمبەر ئەلەيھىسسالامنىڭ زامانىسىدا 18 گەز ئىدى. ئۇ  
 مىسىردا توقۇلغان ئاق رەڭلىك يوپۇق بىلەن يېپىلاتتى. ئۇنىڭدىن كېيىن ھەججە ئىبنى يۈسۈف  
 بىرىنچى قېتىم ئۇنى يۇڭدىن توقۇلغان يىپەك يوپۇق بىلەن ياپتى.  
 كەبە ھەتتا ھىجرىيەنىڭ 60 - يىللىرىدا ئابدۇللاھ ئىبنى زۇبەيرنىڭ زامانىسىنىڭ باشلىرىدا  
 يەزىد ئىبنى مۇئاۋىيە، ئابدۇللاھ ئىبنى زۇبەيرنى قۇرشاۋغا ئېلىۋالغاندا، مەككە كۆيۈپ كەتكەنگە قەدەر  
 قۇرەيشنىڭ سالغىنى بويىچە تۇرغان ئىدى. (ئابدۇللاھنى قۇرشاۋغا ئالغاندا ئاتقان ئوقلار كەبەگە  
 چۈشۈپ كېتىپ كەبە كۆيۈپ كەتكەن ئىدى) كەبە كۆيۈپ كەتكەندە ئابدۇللاھ ئىبنى زۇبەير ئۇنى  
 بۇزۇۋېتىپ ئىبراھىم ئەلەيھىسسالام قويغان تامنىڭ ئۇلىدىن باشلاپ قايتا سالىدى. كەبىنىڭ ئىچىگە  
 ھازىرقى كەبە بىلەن ئادەم بويى ئېگىزلىكىدە سوقۇپ قويغان تامنىڭ ئارىلىقىدىكى يەرنىمۇ كىرگۈزدى،  
 ئۇنىڭغا يەر بىلەن تەڭ قىلىپ شەرق تەرەپتە بىر ئىشىك، غەرب تەرەپتە بىر ئىشىك قويدى. ئابدۇللاھ  
 ئىبنى زۇبەير كەبىنىڭ مۇشۇنداق سېلىنىدىغانلىقىنى مۆمىنلەرنىڭ ئانىسى ئائىشە رەزىيەللاھۇ  
 ئەنھادىن پەيغەمبەر ئەلەيھىسسالامنىڭ شۇنداق دېگەنلىكىنى ئاڭلىغان ئىدى. ئۇ تاكى، ھەججە  
 تەرىپىدىن ئۆلتۈرۈلگەنگە قەدەر باشلىق بولۇپ تۇرغان مەزگىلىدە كەبە شۇ بويىچە تۇردى. (ئۇ  
 ئۆلتۈرۈلگەندىن كېيىن) ھەججە ئۇنى ئابدۇمەلىك ئىبنى مەرۋاننىڭ بۇيرۇقى بىلەن ئەسلىدىكى ھالىتى  
 بويىچە سالىدى.

ئىمام مۇسلىم، ئىبنى ھەججە ئۆزىنىڭ كىتابىدا ئەتانىڭ مۇنداق دېگەنلىكىنى رىۋايەت قىلىدۇ:  
 «كەبە يەزىد ئىبنى مۇئاۋىيەنىڭ زامانىسىدا شاملىقلار ئۇنىڭغا ھۇجۇم قىلغاندا كۆيۈپ كەتكەن ئىدى.  
 ئۇنى ئابدۇللاھ ئىبنى زۇبەير تاكى كىشىلەر ھەجگە كەلگەنگە قەدەر ياسىماي قويۇپ قويدى. ئۇنىڭ  
 شۇنداق قىلىشى شاملىقلارغا قارىتا كىشىلەرنىڭ ئۆچمەنلىكىنى قوزغاش ئىدى. كىشىلەر ھەجگە  
 كېلىشكە باشلىدى. ئۇ كىشىلەرگە: ئى خالايق سىلەر ماڭا كەبە توغرىسىدا بىر مەسلىھەت  
 كۆرسىتىڭلار. مەن ئۇنى بۇزۇۋېتىپ قايتىدىن سالامدىمەن ياكى تاملىرىنىڭ دەز كەتكەن يەرلىرىنى  
 تۈزەمدىمەن؟ دېدى. ئىبنى ئابباس: بۇ ھەقتە سەن ئۇنىڭ دەز كەتكەن يېرىنى تۈزەسەڭمۇ، مۇھەممەد  
 ئەلەيھىسسالام پەيغەمبەر بولۇپ كەلگەندە بار كەبىنى ۋە تاشلارنى قويۇپ قويغىن دېدى. ئابدۇللاھ

ئىبنى زۇبەير: ئەگەر بىر كىشىنىڭ ئۆيى كۆيۈپ كەتكەن بولسا، ئۇ كىشى ئۇنى يېغلىمىغۇچە رازى بولمايدۇ. سىلەرنىڭ پەرۋەردىگارىڭلارنىڭ ئۆيى كۆيۈپ كەتسەنمۇ؟ مەن پەرۋەردىگارىمدىن ئۈچ كۈن ئۇ ئىشنىڭ ياخشىلىقىنى تىلەيمەن. ئاندىن بىر ئىشنى قارار قىلىمەن دېدى. ئۈچ كۈن ئۆتكەندىن كېيىن ئۇ كەبىنى بۇزۇشنى قارار قىلدى. ھەر بىر كىشى بىرىنچى بۇزغۇچى بولۇپ قىلىشتىن ئۆزىنى تارتتى. بىر كىشى چىقىپ كەبىدىن بىر دانە تاشنى تاشلىۋەتتى. كىشىلەر ئۇنىڭ ھېچنەمە بولمىغانلىقىنى كۆرۈپ ئارقىمۇ ئارقىدىن ئۇنى بۇزۇشقا باشلىدى (ئۇلار ئۇنى) ھەتتا ئۇلىغچە بۇزۇپ بولدى. ئابدۇللاھ كەبىنىڭ تاملىرىنى قوپۇرۇپ بولغۇچە كەبىنىڭ ئەتراپىغا تۈۋرۈكلەرنى بېكىتىپ كەبىنى يوشۇرۇپ تۇرسۇن دەپ تۈۋرۈكلەرگە لاتا تارتىپ قويدى. ئىبنى زۇبەير: مەن ئائىشە رەزىيەللاھۇ ئەنھادىن پەيغەمبەر ئەلەيھىسسالامنىڭ مۇنداق دېگەنلىكىنى ئاڭلىدىم: «كىشىلەرنىڭ كۆپۈرلۈقتىن ئاجرىغانلىقىغا (مۇسۇلمان بولغانلىقىغا) ئۇزاق ۋاقىت بولغان بولسا، مېنىڭ يېنىمدا كەبىنى سالغۇدەك مال - مۈلۈك بولغان بولسا، كەبە قېشىدىكى پاكار تامدىن كەبىگە بەش گەز قوشۇپ قوياتتىم. ئۇنىڭغا كىشىلەرنىڭ كىرىشى ئۈچۈن بىر ئىشىك، چىقىشى ئۈچۈن بىر ئىشىك قىلغان بولاتتىم» دېگەنلىكىنى ئاڭلىدىم. مەن ئۇنىڭغا ئىشلىتىدىغان پۇلنى تاپالايمەن. كىشىلەردىنمۇ قورقمايمەن.

ئەتتا مۇنداق دەيدۇ: ئابدۇللاھ كەبىنىڭ يېنىدىكى يەردىن بەش گەزنى كەبىگە قوشۇۋەتتى. قوشۇۋەتكەن بەش گەز يەرنىڭ ئۇلىنى كىشىلەرنىڭ كۆز ئالدىدا ئېچىپ، بۇ ئۇلنىڭ ئىبراھىم ئەلەيھىسسالام سالغان ئۇل ئىكەنلىكىنى كىشىلەرنىڭ تەستىقىدىن ئۆتكۈزۈپ تامنى شۇ ئۇلنىڭ ئۈستىگە سالدى. كەبىنىڭ ئېگىزلىكى ئەسلىدە 18 گەز ئىدى. ئۇنىڭغا ئازراق قوشۇپ ئۇنىمۇ پاكار كۆردى. ئاندىن ئۇنىڭ بۇرۇنقى ئېگىزلىكىگە ئون گەز قۇشۇپ، ئۇنىڭغا كىرىدىغان بىر ئىشىك ۋە چىقىدىغان بىر ئىشىك قويدى. ئابدۇللاھ ئىبنى زۇبەير ئۆلتۈرۈلگەندە ھەجج كەبىنىڭ تاملىرىنى (يەنە ئابدۇللاھ سالغان بويىچە قويۇپ قويىمىزمۇ ياكى ئەسلىدىكىدەك قىلىمىزمۇ؟ دېگەن مەسىلىدە) ئابدۇلمەلىككە خەت يازدى ۋە ئۇنىڭغا ئابدۇللاھنىڭ كەبىنىڭ قۇرۇلۇشىنى مەككىدىكى ئادىل كىشىلەرنىڭ كۆز ئالدىدا، شۇلارنىڭ تەستىقىنى ئېلىپ سالغانلىقىنى خەۋەر قىلدى. ئابدۇلمەلىك ئۇنىڭغا يازغان خېتىدە: بىز ئابدۇللاھ ئىبنى زۇبەيرنىڭ ئېلىپ بارغان بۇزغۇنچىلىقلىرىغا قۇشۇلىدىغانلاردىن ئەمەس. ئۇنىڭ ئۇزۇنلىقىغا قوشۇپ قويغىنىنى شۇ پېتى قالدۇرغىن. كەبىنىڭ يېنىدىكى يەردىن قوشۇپ قويغىنىنى ئۆز ئەسلىگە قايتۇرغىن، ئۇنىڭ ئاچقان ئىشىكىنى ئېتىۋەتكىن، دېدى. ھەجج كەبىنىڭ يېنىنى بۇزۇپ ئۇنى بۇرۇنقى ھالىتىگە ئەكەلدى. ئابدۇللاھ ئىبنى زۇبەير پەيغەمبەر ئەلەيھىسسالامنىڭ سۈننىتىنى تۇتۇپ كەبىنى چوڭايتىپ سالغان، چۈنكى، ئۇ شۇنداق سېلىشنى پەيغەمبەر ئەلەيھىسسالامنىڭ ياخشى كۆرىدىغانلىقىنى ئائىشە رەزىيەللاھۇ ئەنھادىن ئاڭلىغان ئىدى. لېكىن كىشىلەر ئىسلامغا يېڭىدىن كىرگەنلىكى ۋە ئۇلارنىڭ كۆپۈرلۈقتىن ئاجرىغان ۋاقتى ئۇزۇن بولمىغانلىقى ئۈچۈن بەزى كىشىلەرنىڭ دىللىرىغا ئۇنى كېڭەيتىپ سېلىشنىڭ ياقماسلىقىدىن قورقۇپ پەيغەمبەر ئەلەيھىسسالام ئۇنى كېڭەيتىپ سالمىغان ئىدى. ئىبنى زۇبەيرنىڭ سۈننىتىنى تۇتقانلىقىنى ئابدۇلمەلىك ئىبنى مەرۋان چۈشەنمەي قالدى.

بۇ ھەقتە ئىمام مۇسلىم، ئابدۇللاھ ئىبنى ئوبەيدىنىڭ مۇنداق دېگەنلىكىنى رىۋايەت قىلىدۇ: ھارس ئىبنى ئابدۇللاھ، ئابدۇلمەلىك ئىبنى مەرۋاننىڭ باشلىقلىق دەۋرىدە ئۇنىڭ يېنىغا كەلدى.

ئابدۇلمەلىك ئۇنىڭغا مەن ئابدۇللاھ ئىبنى زۇبەيرنىڭ ئائىشە رەزىيەللاھۇ ئەنھادىن ئاڭلىدىم دېگەن ھەدىسنى ئۇنىڭدىن ئاڭلىمىغانىمىكىن دەيمەن، دېدى. ھارس: ئۇ، ئاڭلىغان ھەتتا مەنمۇ ئائىشە رەزىيەللاھۇ ئەنھادىن ئۇ ھەدىسنى ئاڭلىغان ئىدىم، دېدى. ئابدۇلمەلىك سەن ئائىشەنىڭ نېمە دېگەنلىكىنى ئاڭلىغانىڭ؟ دېدى. ھارس: ئائىشە بىزگە مۇنداق دېگەن، ئىدى: پەيغەمبەر ئەلەيھىسسالام ماڭا: «سېنىڭ ئادەملىرىڭ كەبىنى سېلىشنى قىسقارتىۋەتتى. ئەگەر ئۇلار كۇپۇرلۇقتىن يېڭىلا ئاجرىغان ۋاقتى بولمىغاندا، مەن ئۇلار سالماي قويۇپ قويغان يەرنى كەبىگە قوشۇۋېتەتتىم. ئەگەر مەندىن كېيىنكى ئادەملەر كەبىنى قايتىدىن سېلىپ قالسا، بۇ ئۇلار سالماي قويۇپ قويغان يەرنى مەن ساڭا كۆرسىتىپ قوياي، بۇ يەرگە كەلگىن» دېدى - دە، پەيغەمبەر ئەلەيھىسسالام ماڭا يەتتە گەز يەرنى كۆرسىتىپ قويدى.

يەنە بىر رىۋايەتتە پەيغەمبەر ئەلەيھىسسالام: «مەن ئۇنىڭغا يەر بىلەن تەڭ شەرق ۋە غەرب تەرەپتىن ئىككى ئىشىكىنى بېكىتتەتتىم» دېگەن. پەيغەمبەر ئەلەيھىسسالام يەنە مۇنداق دەيدۇ: «ئى ئائىشە! نېمە ئۈچۈن ئادەملىرىڭنىڭ كەبىنىڭ ئىشىكىنى ئېگىز كۆتۈرۈپ قويغانلىقىنى بىلمەسەن؟» دېگەندە مەن ياق دەپ جاۋاب بەردىم دەيدۇ. پەيغەمبەر ئەلەيھىسسالام: «ئۇلار ئۇنىڭغا ئۆزلىرىمىز خالىغان كىشىنى كىرگۈزۈمىز دەپ چوڭچىلىق قىلىپ ئۇنىڭ ئىشىكىنى كۆتۈرۈپ قويدى. ئەگەر بىر كىشى ئۇنىڭغا، ئۆزى كىرمەكچى بولسا، ئۈستىگە چىققۇچە ئۇلار ئۇنىڭغا گەپ قىلمايتتى. ئۇ ئۇنىڭغا كىرگىلى يېقىن قالغاندا ئۇنى بىر ئىتتىرەتتى - دە، ئۇ يىقىلىپ كېتەتتى» دېدى.

ئابدۇلمەلىك ھارىستىن: سەن مۇشۇ سۆزنى ئائىشە رەزىيەللاھۇ ئەنھادىن ئاڭلىدىڭمۇ؟ دەپ سورىدى. ئۇ: ھەئە، دەپ جاۋاب بەردى. ھارس مۇنداق دەيدۇ: ئۇ ھاسسى بىلەن (يەرنى) بىر سائەتچە چوقۇپ تۇردى. ئاندىن: ئۇنى (ئابدۇللاھ ئىبنى زۇبەيرنىڭ سالغىنى بويىچە) قويۇپ قويغان بولسام بوپتىكەنتۇق، دېدى.

### قىيامەت كۈنى يېقىنلاشقاندا ھەبەشىيلىكنىڭ كەبىنى بۇزۇۋېتىشى توغرىسىدا

ھەدىس كىتابلىرىدا ئەبۇھۇرەيرە رەزىيەللاھۇ ئەنھۇ پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «كەبىنى ھەبەشىلىك كىچىك ئىنچىكە پاقاچلىق بىرسى بۇزىدۇ». ئىبنى ئابباس رەزىيەللاھۇ ئەنھۇما پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «مەن ئۇنى قاراتەنلىك ئىچ مايماق، دەپ ئويلايمەن. ئۇ كەبىنىڭ تاشلىرىنى بىر دىن - بىردىن ئېلىپ سۇغۇرۇۋېتىدۇ».

ئىمام ئەھمەد، ئابدۇللاھ ئىبنى ئەمرى ئىبنى ئاسنىڭ مۇنداق دېگەنلىكىنى رىۋايەت قىلىدۇ، ئۇ مەن پەيغەمبەر ئەلەيھىسسالامنىڭ مۇنداق دېگەنلىكىنى ئاڭلىدىم دەيدۇ: «كەبىنى ھەبەشىيلىك ئىنچىكە پاقاچلىق بىرسى بۇزۇدۇ. ئۇنىڭ زىبۇزىننەتلىرىنى ئېلىپ، ئۇنىڭ يوپۇقلىرىدىن ئاجرىتىپ قويدۇ. ئۇ ئادەم ماڭا خۇددى، تاقىر باش، پۇتى ئەگرىدەك كۆرۈنىدۇ. ئۇ كەبىنى جوتا بىلەن ئۇرىدۇ». بۇ ئىش يەجۇجە - مەجۇجىلەر چىقىپ بولغاندىن كېيىن بولىدۇ. بۇنىڭ ئۇلاردىن كېيىن بولۇش توغرىسىدا ئىمام بۇخارى ئەبۇسەئىد خۇدرى رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «كەبىدە يەجۇج - مەجۇجىلەر چىقىپ بولغاندىن كېيىنمۇ ھەج ۋە ئۆمرە قىلىنىدۇ (يەنى بۇ مەخلۇقلار چىقىپ بولغاندىن كېيىن بىر مۇددەتكىچە كەبە سالامەت تۇرىدىغان

بولۇپ، كىشىلەر ئۇنىڭغا ھەجگە ۋە ئۆمرىگە بارىدۇ. بۇنىڭدىن بىر مۇددەت ئۆتكەندە، يۇقىرىدا دېيىلگەن ھېلىقى كىشى كەبىنى يېقىتۇۋېتىدۇ».

### ئىبراھىم ئەلەيھىسسالامنىڭ قىلغان دۇئاسى توغرىسىدا

اللھ تائالا ئىبراھىم ۋە ئىسمائىل ئەلەيھىسسالاملارنىڭ قىلغان دۇئاسىنى ھېكايە قىلىپ مۇنداق دەيدۇ: ﴿پەرۋەردىگارىمىز! ئىككىمىزنى ئۆزىڭگە ئىتائەتمەن قىلغىن، بىزنىڭ ئەۋلادلىرىمىزدىنمۇ ئۆزىڭگە ئىتائەتمەن ئۈمىد قىلغىن، بىزگە ھەججىمىزنىڭ قائىدىلىرىنى بىلدۈرگىن، تەۋبىمىزنى قوبۇل قىلغىن، چۈنكى، سەن تەۋبىنى ناھايىتى قوبۇل قىلغۇچىسىن، ناھايىتى مېھرىبانسىن﴾ بۇ ئايەتنىڭ مەنىسى ھەققىدە ئىبنى جەرر مۇنداق دەيدۇ: ئۇلار بۇ دۇئالىرىدا بىزنى سېنىڭ بۇيرۇقىڭغا بويسۇنىدىغان، ساڭا قىلىدىغان ئەمەل ئىبادەتتە باشقا بىرسىنى ساڭا شېرىك كەلتۈرمەيدىغان قىلغىن، دەپ تىلەيدۇ. اللھ تائالا ئىبراھىم ئەلەيھىسسالام بىلەن ئىسمائىل ئەلەيھىسسالامنىڭ قىلغان بۇ دۇئاسىنىڭ اللھ تائالادىن بەك قورقىدىغان مۆمىن بەندىلەرنىڭ قىلغان دۇئاسىغا ئوخشايدىغانلىقىنى تۆۋەندىكى ئايىتىدە بايان قىلىدۇ: ﴿ئۇلار: «ئى پەرۋەردىگارىمىز! بىزگە ئاياللىرىمىز ۋە ئەۋلاتلىرىمىز ئارقىلىق شادلىق بېغىشلىشىڭنى (يەنى بىزگە ساڭا ئىتائەتمەن پەرزەنت ئاتا قىلىشىڭنى) تىلەيمىز، بىزنى تەقۋادارلارنىڭ پېشىۋاسى (يەنى تەقۋادارلارنىڭ نەمۇنىسى، ياخشىلىققا دەۋەت قىلغۇچى) قىلغىن» دەيدۇ﴾<sup>(1)</sup> بىر كىشىنىڭ اللھ تائالاغا شېرىك كەلتۈرمەي ئىبادەتنى اللھ تائالاغا قىلىدىغان بىر پەرزەنتنىڭ ئۆز نەسلىدىن چىقىشىنى ياخشى كۆرۈشى ئۇ كىشىنىڭ اللھ تائالاغا ئىبادەت قىلىشقا تولۇق مۇھەببىتى بارلىقىنىڭ ئىپادىسىدۇر.

شۇڭا اللھ تائالا ئىبراھىم ئەلەيھىسسالامغا مۇنداق دېگەن ئىدى: ﴿اللھ (ئۇنىڭغا): «سېنى چوقۇم كىشىلەرگە (دەندا) پېشۋا قىلىمەن» دەيدى﴾ ئىبراھىم ئەلەيھىسسالام اللھ تائالاغا مۇنداق دەيدۇ: ﴿ئىبراھىم: «مېنىڭ بىر قىسىم ئەۋلادىمىنمۇ پېشۋا قىلساڭ» دەيدى. اللھ: «مېنىڭ (پېشۋا قىلىش) ئەھدەمگە زاللىملار (يەنى كاپىرلار) ئېرىشەلمەيدۇ» دەيدى﴾ بۇ ئۇنىڭ ماۋۇ سۆزىگە ئوخشايدۇ: ﴿مېنى ۋە مېنىڭ ئەۋلادلىرىمنى بۇتلارغا چوقۇنۇشتىن يىراق قىلغىن﴾<sup>(2)</sup>.

ئىمام مۇسلىم، ئەبۇھۈرەيرىدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ئادەم بالىسى ئۆلسە (يەنى بىر كىشى ئۆلسە) ئۈچ ئىشتىن باشقا ئۇنىڭ پۈتۈن قىلغان ئەمەل - ئىبادەتلىرى (يەنى ساۋابلىرى) ئۈزۈلۈپ كېتىدۇ. (ساۋابى ئۈزۈلۈپ قالمايدىغان ئۈچ ئىش بولسا) داۋاملىق ئېقىپ تۇرىدىغان سەدىقە (يول ياساپ قويغانغا ياكى مەسچىت ياكى مەكتەپ سېلىپ قويغانغا ئوخشاش) ياكى پايدىلىق بىلىم (يەنى بىر ئالىم شاگىرت چىقارغان بولسا، ئۇنىڭ شاگىرتى باشقىلارغا بىلىم ئۆگەتكەن ياكى كىتابلار يېزىپ قالدۇرغان بولسا) ۋە ياكى ئۇنىڭغا دۇئا قىلىپ تۇرىدىغان ياخشى بالا تەربىيەلەپ قويۇشتۇر.

### ھەج قائىدىلىرى توغرىسىدا

اللھ تائالا ئىبراھىم ئەلەيھىسسالامنىڭ ئەھۋالىنى ھېكايە قىلىپ مۇنداق دەيدۇ: ﴿بىزگە ھەججىمىزنىڭ قائىدىلىرىنى بىلدۈرگىن﴾ بۇ ئايەتنىڭ مەنىسى ھەققىدە سەئىد ئىبنى مەنسۇر

(1) سۈرە قۇرئان 74 - ئايەت.

(2) سۈرە ئىبراھىم 35 - ئايەتنىڭ بىر قىسمى.

مۇنداق دەيدۇ: بىزگە ئىتاب ئىبنى بەشىر، خۇسەيبىتىن مۇجاھىدىنىڭ مۇنداق دېگەنلىكىنى رىۋايەت قىلىدۇ: ئىبراھىم ئەلەيھىسسالام ئاللاھ تائالادىن «بىزگە ھەججىمىزنىڭ قائىدىلىرىنى بىلدۈرگىن» دەپ تىلىدى. ئۇنىڭ يېنىغا جىبرىئىل كېلىپ ئۇنى كەبىنىڭ يېنىغا ئېلىپ كەلدى. ئاندىن ئۇنىڭغا كەبىنىڭ ئۇلىنى سالغۇزدى. ئۇ كەبىنىڭ باشقا يەرلىرىنى (يۇقىرىدا سۆزلەپ ئۆتكەن بويىچە) قوپۇرۇپ پۈتتۈردى. كېيىن جىبرىئىل ئۇنىڭ قولىنى تۇتۇپ سەفا تېغىغا ئېلىپ كېلىپ: بۇ ئاللاھ تائالاغا ئىبادەت قىلىشقا بەلگىلەنگەن يەرلەردىندۇر. ئۇنى مەرۋە تېغىغا ئېلىپ كېلىپ بۇ ئاللاھ تائالا ئىبادەت قىلىشقا بەلگىلىگەن يەرلەردىندۇر، دېدى. ئاندىن يەنە ئۇنى مىنا تېغىغا ئېلىپ چىقتى. ئەقەبە (ھازىر شەيتانغا تاش ئاتىدىغان يەر) دېگەن يەرگە كەلگەندە شەيتان بىر دەرەخنىڭ يېنىدا تۇراتتى. جىبرىئىل ئۇنىڭغا تەكبىر ئېيتىپ (شەيتانغا) تاش ئاتتىن دېدى. ئىبراھىم «ئاللاھۇ ئەكبەر» دەپ شەيتانغا تاش ئاتتى. شەيتان ئوتتۇرىدىكى تاش ئاتىدىغان يەرگە كېلىپ تۇردى. جىبرىئىل بىلەن ئىبراھىم ئۇنىڭ قېشىدىن ئۆتكەندە جىبرىئىل ئۇنىڭغا تەكبىر ئېيتىپ شەيتانغا تاش ئاتتىن دېدى. ئۇ «ئاللاھۇ ئەكبەر» دەپ شەيتانغا تاش ئاتتى. شەيتان دېگەن نىجس ئۇ يەردىن كەتتى. ئۇ نىجس ھەجنىڭ پائالىيەتلىرىگە بىر نەرسە كىرگۈزمەكچى بولغان ئىدى، كىرگۈزەلمىدى. ئاندىن ئۇ ئىبراھىمنىڭ قولىنى تۇتۇپ مۇزدەلىفگە ئېلىپ كېلىپ بۇ ئاللاھ تائالا ئىبادەت قىلىشقا بەلگىلىگەن يەرلەردىندۇر دېدى. (يەنى مۇزدەلىفە بىر تاغ شۇنداق دەپ ئاتىلىدۇ). ئاندىن يەنە ئۇنىڭ قولىنى تۇتۇپ ئەرەفات تېغىغا ئېلىپ چىقىپ ئۇنىڭغا: باياتتىن بېرى كۆرسەتكەنلىرىمنى بىلىدىغۇمۇ؟ دېگەن سۆزنى ئۈچ قېتىم دېدى. ئىبراھىم ئەلەيھىسسالام: ھەئە، دەپ جاۋاب بەردى. بۇ رىۋايەتنى باشقىلارمۇ مۇشۇنىڭغا ئوخشاش رىۋايەت قىلدى.

\* \* \* \* \*

رَبَّنَا وَأَبْعَثْ فِيهِمْ رَسُولًا مِّنْهُمْ يَتْلُوا عَلَيْهِمْ آيَاتِكَ وَيُعَلِّمُهُمُ الْكِتَابَ وَالْحِكْمَةَ وَيُزَكِّيهِمْ إِنَّكَ

أَنْتَ الْعَزِيزُ الْحَكِيمُ ﴿١٢٩﴾

پەرۋەردىگارىمىز! ئۇلارنىڭ ئىچىدىن ئايەتلىرىڭنى ئۇلارغا تىلاۋەت قىلىپ بېرىدىغان، كىتابىڭنى (يەنى قۇرئاننى)، ھېكمەتنى (يەنى پاك سۈننەتنى) ئۇلارغا ئۆگىتىدىغان، ئۇلارنى (مۇشرىكىلىك ۋە گۇناھلاردىن) پاك قىلىدىغان بىر پەيغەمبەر ئەۋەتكىن، ھەقىقەتەن سەن غالىبىسەن، ھېكمەت بىلەن ئىش قىلغۇچىسەن» دېدى (129).

ئىبراھىم ئەلەيھىسسالامنىڭ پەيغەمبەر ئەلەيھىسسالامنى پەيغەمبەر قىلىپ ئەۋەتىشكە

قىلغان دۇئاسى توغرىسىدا

بۇ ئايەت ئىبراھىم ئەلەيھىسسالامنىڭ ھەرەم ئەھلىگە ئۆز نەسلىدىن بىر پەيغەمبەر ئەۋەتىپ بېرىشنى تىلەپ ئاللاھ تائالاغا دۇئا قىلغانلىقىنى بايان قىلىپ بېرىدۇ. بۇ ئىجابەت قىلىنغان دۇئا ئاللاھ تائالانىڭ پەيغەمبەر ئەلەيھىسسالامنى ئەرەبلەرگە ۋە ئۇنىڭدىن باشقىلارغا پەيغەمبەر قىلىپ ئەۋەتمەكچى بولغان ئورۇنلاشتۇرىشىغا ئۇدۇل كەلدى. بۇ يەردە مەقسەت قىلىنغىنى شۇكى، بىرىنچى بولۇپ كىشىلەر ئارىسىدا پەيغەمبەر ئەلەيھىسسالامنىڭ كىشى ئىبراھىم ئەلەيھىسسالام بولۇپ، ئۇ

كىشىلەر ئارىسىدا (ئىسا ئەلەيھىسسالامنىڭ زامانىسىغا كەلگۈچە) شۆھرىتى بىلەن تونۇلۇپ كەلدى. ئۇنىڭ ئىسمىنى ئىسرائىل ئەۋلادلىرىنىڭ پەيغەمبەرلىرىنىڭ ئاخىرقىسى بولغان ئىسا ئەلەيھىسسالام ئىسرائىل ئەۋلادلىرىنىڭ ئىچىدە نۇتۇق سۆزلەۋېتىپ بۇ ئىشنى ئاشكارىلىۋەتتى. **اللە تائالا ئىسا ئەلەيھىسسالامنىڭ سۆزىنى ھېكايە قىلىپ مۇنداق دېدى: «ئىسا: «ئى ئىسرائىل ئەۋلادى! مەن سىلەرگە ھەقىقەتەن ئاللاھ ئەۋەتكەن، مەندىن بۇرۇن كەلگەن تەۋراتنى تەستىق قىلغۇچى، مەندىن كېيىن كېلىدىغان ئەھمەد ئىسىملىك پەيغەمبەر بىلەن خۇش خەۋەر بەرگۈچى پەيغەمبەر مەن» دېدى»<sup>(1)</sup>.**

شۇڭا پەيغەمبەر ئەلەيھىسسالام ھەدىستە مۇنداق دەيدۇ: «مېنىڭ ئىشىمنىڭ باشلىنىشى بوۋام ئىبراھىمنىڭ دۇئاسى ۋە مەريەمنىڭ ئوغلى ئىسانىڭ بېشارەت بېرىشىدۇر». پەيغەمبەر ئەلەيھىسسالامنىڭ: «ئانام ئۆزىدىن بىر نۇرنىڭ چىقىپ شامنىڭ قەسىرلىرىنى يورۇتقۇنلىقىنى كۆردى» دېگەن. بۇ سۆزنى پەيغەمبەر ئەلەيھىسسالامنىڭ ئانىسى ئۇنىڭغا قورساق كۆتەرگەن چىغدا نۇرنىڭ چىققانلىقىنى چۈشىدە كۆرۈپ كىشىلەرگە سۆزلەپ بەرگەن. شۇنىڭ بىلەن ئۇلارنىڭ ئارىسىدا ئۇ سۆز تاراپ كەتكەن دەپ قارالدى. بۇ يەردە نۇرنىڭ چىققانلىقىغا باشقا يەرنى كەلتۈرمەي شامنى كەلتۈرۈشى ئۇنىڭ ئېلىپ كەلگەن دىننىڭ شام زېمىنىدا ئورۇنلىشىدىغانلىقىغا بولغان بىر ئىشارەتتۇر. شۇنىڭ ئۈچۈن شام ئاخىرقى زاماندا ئىسلام ۋە مۇسۇلمانلارنىڭ قايتىش ئورنى بولۇپ قالدۇ. ئىسا ئەلەيھىسسالام شام زېمىنىدىكى دەمەشىقنىڭ شەرق تەرىپىدىكى ئاق مۇنارغا چۈشىدۇ.

شۇڭا ھەدىستە مۇنداق دېيىلگەن: «مېنىڭ ئۈمىتىمدىن ھەقىقەت ئۈچۈن جەڭ قىلىدىغان بىر تۈركۈم كىشىلەر غەلبىلىك ھالەتتە بولىدۇ. اللە تائالانىڭ بۇيرۇقى كەلمىگۈچە ئۇلارنى ياردەمسىز قويغان ۋە ئۇلار بىلەن قارشىلاشقان كىشى ئۇلارغا زىيان يەتكۈزەلمەيدۇ. (اللە تائالانىڭ بۇيرۇقى كەلمىگۈچە) ئۇلار غەلبىلىك ھالدا تۇرىدۇ». بۇخارىنىڭ رىۋايىتىدە ئۇلار شامدا، دېيىلىدۇ.

### «كىتاب ۋە ھېكمەت» دېگەن سۆزنىڭ مەنىسى توغرىسىدا

«كىتابىڭنى (يەنى قۇرئاننى)، ھېكمەتنى (يەنى پاك سۈننەتنى) ئۇلارغا ئۆگىتىدىغان» بۇ ئايەتنىڭ مەنىسى ھەققىدە ھەسەن، قەتادە، موقاتىل ئىبنى ھەبىبان، ئەبۇمالىك ۋە ئۇلاردىن باشقىلار مۇنداق دەيدۇ: يەنى قۇرئان بىلەن سۈننەتنى ئۆگەتتى. دىننىڭ مەزمۇنلىرىنى (ئۆگەتتى) دېگەنلىك بولىدۇ، دەپ قارالدى. بۇ ئىككى سۆزنىڭ ئوتتۇرىسىدا زىتلىق يوق.

«ئۇلارنى (مۇشرىكلىك ۋە گۇناھلاردىن) پاك قىلىدىغان بىر پەيغەمبەر ئەۋەتكىن» دېگەن ئايەتنىڭ مەنىسى ھەققىدە ئەلى ئىبنى ئەبۇتەلھە، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: يەنى اللە تائالاغا بويسۇنۇشنى ئۆگىتىدىغان پەيغەمبەرنى ئەۋەتكىن.

«ھەقىقەتەن سەن غالىبىسەن، ھېكمەت بىلەن ئىش قىلغۇچىسەن» دېدى يەنى ھېچ ئۇ نەرسە ئاجىز قىلالمايدىغان غەلبە قازانغۇچى، ئۇ ھەممە نەرسىگە كۈچى يەتكۈچى، ئىش ۋە سۆزلىرىدە ھېكمەت بىلەن ئىش قىلغۇچى. ئۇنىڭ بىلىمى، ھېكمىتى ۋە ئادىللىقى بولغانلىقى ئۈچۈن ھەممە نەرسىلەرنى ئۆز ئورنىغا قويغۇچى دېگەنلىك بولىدۇ.

\* \* \* \* \*

(1) سۇرە سەپ 6 - ئايەتنىڭ بىر قىسمى.

وَمَنْ يَرْغَبْ عَنِ مِلَّةِ إِبْرَاهِيمَ إِلَّا مَنْ سَفِهَ نَفْسَهُ وَلَقَدْ اصْطَفَيْنَاهُ فِي الدُّنْيَا وَإِنَّهُ فِي  
 الْآخِرَةِ لَمِنَ الصَّالِحِينَ ﴿١٣٠﴾ إِذْ قَالَ لَهُ رَبُّهُ أَسْلِمْ ط قَالَ أَسْلَمْتُ لِرَبِّ الْعَالَمِينَ ﴿١٣١﴾ وَوَصَّى بِهَا  
 إِبْرَاهِيمُ بَنِيهِ وَيَعْقُوبُ يٰبَنِيَّ إِنَّ اللَّهَ اصْطَفَىٰ لَكُمْ الدِّينَ فَلَا تَمُوتُنَّ إِلَّا وَأَنْتُمْ مُسْلِمُونَ ﴿١٣٢﴾

ئۆزىنى ئەخمەق قىلغانلاردىن باشقا كىم ئىبراھىمنىڭ دىنىدىن يۈز ئۆرۈيدۇ؟ ھەقىقەتەن بىز ئۇنى  
 بۇدۇنيادا (پەيغەمبەرلىككە) تاللىدۇق<sup>(130)</sup>. شەك - شۈبھىسىزكى، ئاخىرەتتە ئۇ ياخشىلار قاتارىدا  
 بولىدۇ. ئۆز ۋاقتىدا پەرۋەردىگارى ئۇنىڭغا: «(پەرۋەردىگارىڭنىڭ ئەمرىگە) ئىتائەت قىلغىن»  
 دېدى<sup>(131)</sup>. ئۇ: «ئالەملەرنىڭ پەرۋەردىگارىغا ئىتائەت قىلىدىم» دېدى. ئىبراھىم ۋە يەئقۇب ئۆز  
 ئوغۇللىرىغا ۋەسىيەت قىلىپ: «ئى ئوغۇللىرىم! ئاللاھ سىلەرگە مۇشۇ دىننى (يەنى ئىسلام دىنىنى)  
 تاللىدى، پەقەت مۇسۇلمان پېتىڭلارچە ئۆلۈڭلار (يەنى ئىمانىڭلاردا مەھكەم تۇرۇڭلار، تاكى ئىمان بىلەن  
 كېتىڭلار)» دېدى<sup>(132)</sup>.

ئىبراھىم ئەلەيھىسسالامنىڭ دىنىدىن ئەخمەقلەردىن باشقىسىنىڭ يۈز ئۆرۈمەيدىغانلىقى

توغرىسىدا

يەنى بۇ ئايەتتە ئاللاھ تائالا ھەق دىنغا ئەگەشكۈچىلەرنىڭ يول باشلامچىسى ئىبراھىم  
 ئەلەيھىسسالامنىڭ دىنىغا خىلاپلىق قىلىپ، ئاللاھ تائالاغا شېرىك كەلتۈرۈشنى پەيدا قىلغان كاپىرلارغا  
 رەددىيە بەردى. ئىبراھىم پەرۋەردىگارىنى بىر دەپ بىلىش ئەقىدىسىنى باشقا شېرىك ئەقىدىلەردىن  
 تازىلىدى. ئۇ بىر نەرسە تىلىمەكچى بولسا ئاللاھ تائالادىنلا تىلىدى. ئۇنىڭغا باشقا بىر نەرسىنى شېرىك  
 قىلىدى. ئۇ ئاللاھ تائالاغا قەتئى شېرىك كەلتۈرمىدى. ئۇ ئاللاھ تائالادىن باشقا ئىبادەت قىلىنىدىغان  
 ھەرقانداق نەرسىدىن ئادا - جۇدا بولدى. ئۇ ئاللاھ تائالانى بىر دەپ بىلىش ئەقىدىسىدە چىڭ تۇرۇپ  
 ئۆزىنىڭ ھەممە ئادەملىرى بىلەن قارشىلىشىپ، ھەتتا ئۇ ئۆز ئاتىسىدىن ئادا - جۇدا بولدى.

ئىبراھىم ئەلەيھىسسالام: «ئى قەۋمىم! مەن ھەقىقەتەن سىلەر شېرىك كەلتۈرگەن مەبۇدلاردىن  
 ئادا - جۇدامەن. مەن ھەقىقەتەن باتىل دىنلاردىن ھەق دىنغا بۇرۇلۇپ، ئاسمانلارنى، زېمىننى ياراتقان  
 زاتقا يۈزلەندىم، مەن مۇشۇلاردىن ئەمەسمەن»<sup>(1)</sup> «ئۆز ۋاقتىدا ئىبراھىم ئاتىسىغا ۋە قەۋمىگە  
 ئېيتتى: «سىلەر چوقۇنۇۋاتقان بۇتلاردىن مەن راستلا ئادا - جۇدامەن. پەقەت مېنى ياراتقان ئاللاھ مېنى  
 (توغرا يولغا) باشلايدۇ»<sup>(2)</sup> «ئىبراھىمنىڭ ئاتىسىغا مەغپىرەت تەلەپ قىلىشى ئۇنىڭغا ئىلگىرى  
 قىلغان ۋەدىسىنى ئورۇنلاش ئۈچۈن ئىدى. ئۇنىڭغا ئاتىسىنىڭ ئاللاھ نىڭ دۈشمىنى ئىكەنلىكى ئېنىق  
 مەلۇم بولغاندىن كېيىن، ئۇ ئاتىسى بىلەن ئادا - جۇدا بولدى. ئىبراھىم بولسا ھەقىقەتەن كۆپ ئاھ  
 چەككۈچى (يەنى كۆڭلى يۇمشاق)، (يەتكەن ئەزىيەتلەرگە) چىداملىق ئىدى»<sup>(3)</sup> «ئىبراھىم ھەقىقەتەن  
 (ياخشى خىسەلەتلەرنى ئۆزلەشتۈرگۈچى) پېشۋا، ئاللاھ غا ئىتائەتمەن (باتىل دىنلاردىن ھەق دىنغا  
 بۇرۇلغۇچى يەنى ھەق دىنغا ئېتىقاد قىلغۇچى) ئىدى. ئۇ ئاللاھ غا شېرىك كەلتۈرگۈچىلەردىن ئەمەس

(1) سۈرە ئەنئام 78 — 79 - ئايەتلەر.

(2) سۈرە زۇخروفۇ 26 - 27 - ئايەتلەر.

(3) سۈرە تەۋبە 114 - ئايەت.



ئىدى. ئىبراھىم ئالەمنىڭ نېمەتلىرىگە شۈكۈر قىلغۇچى ئىدى. ئالەمنى ئۇنى (پەيغەمبەرلىككە) تاللىدى ۋە ئۇنى توغرا يولغا باشلىدى. ئۇنىڭغا دۇنيادا ياخشىلىق ئاتا قىلدۇق، شەك - شۈبھىسىزكى، ئاخىرەتتە ئۇ ياخشىلار قاتارىدا بولىدۇ»<sup>(1)</sup>.

بۇ كىشىلەر ئۈچۈن ئالەم تائالا مۇنداق دەيدۇ: «ئۆزىنى ئەخمەق قىلغانلاردىن باشقا كىم ئىبراھىمنىڭ دىنىدىن يۈز ئۆرۈيدۇ؟» يەنى ئىبراھىم ئەلەيھىسسالامنىڭ ماڭغان يولىدىن گالۋاڭ، ئەخمەقلىق ۋە ھەقىقەتنى تاشلاپ ئازغۇنلۇققا مېڭىشى بىلەن ئۆزىگە زۇلۇم قىلغان كىشى يۈز ئۆرۈيدۇ. ئۇ ئەخمەق، كىچىك چېغىدىن باشلاپ ئالەم تائالا ئۆزىگە دوست تۇتۇپ، دۇنيادا توغرا يولغا باشلاپ ۋە ھەقىقەتنى كۆرسىتىپ قويۇش ئۈچۈن تاللىغان كىشىنىڭ يولىغا خىلاپلىق قىلدى. ئۇ كىشى تېخى ئاخىرەتتە بەختلىك كىشىلەردىنمۇ. مۇشۇنداق كىشىنىڭ يولىنى ۋە ئۇنىڭ دىنىنى تاشلاپ، ئازغۇنلۇق يوللىرىغا ئەگىشىشتىن ئارتۇق ئەخمەقلىق ياكى ئۆزىگە ئۇنىڭدىمۇ چوڭ زۇلۇم قىلىش بارمۇ؟ ئالەم تائالا بۇ ھەقتە مۇنداق دەيدۇ: «شېرىك كەلتۈرۈش ھەقىقەتەن زور گۇناھتۇر»<sup>(2)</sup>. ئەبۇئالىيە ۋە قەتادە قاتارلىقلار بۇ ئايەت يەھۇدىيلار توغرىسىدا چۈشتى دەيدۇ. ئۇلار ئالەم تائالا تەرىپىدىن چۈشمىگەن يولدىن بىرنى پەيدا قىلدى. ئۇلارنىڭ تۇتقان يولى ئىبراھىم ئەلەيھىسسالامنىڭ دىنىغا ۋە ئۇنىڭ تۇتقان يولىغا خىلاپ ئىدى.

ئۇلارنىڭ بۇ كۆز قارىشىنى ئالەم تائالا ماۋۇ ئايىتى ئارقىلىق كۈچلەندۈرىدۇ: «ئىبراھىم يەھۇدىيىمۇ ئەمەس، ناسارامۇ ئەمەس ۋە لېكىن توغرا دىنغا ئېتىقاد قىلغۇچى، ئالەمغا بويسۇنغۇچى ئىدى، مۇشۇ كىشىلەردىن ئەمەس ئىدى. ئىبراھىمغا ئەڭ يېقىن بولغانلار، شۈبھىسىزكى، (ئىبراھىمنىڭ زامانىدا ۋە ئۇنىڭدىن كېيىن) ئۇنىڭغا (يەنى ئۇنىڭ يولىغا) ئەگەشكەنلەردۇر، بۇ پەيغەمبەر (يەنى مۇھەممەد ئەلەيھىسسالام) دۇر، (بۇ پەيغەمبەرنىڭ ئۈمىتى بولغان) مۇمىنلەردۇر. ئالەم مۇمىنلەرنىڭ مەدەتكارىدۇر»<sup>(3)</sup> «ئۆز ۋاقتىدا پەرۋەردىگارى ئۇنىڭغا: «پەرۋەردىگارىڭنىڭ ئەمرىگە ئىتائەت قىلغىن» دېدى. ئۇ: «ئالەملەرنىڭ پەرۋەردىگارىغا ئىتائەت قىلدىم» دېدى» يەنى ئالەم تائالا ئۇنى ئۆزىگە ئىخلاس قىلىشقا، ئۇنىڭ بۇيرۇقلىرىغا بويسۇنۇشقا بۇيرۇدى. ئۇمۇ (يەنى ئىبراھىم) ئۇنىڭغا ئىختىيارى ۋە مەجبۇرىي يوسۇندا بويسۇنىدىغانلىقىنى بىلدۈردى.

«ئىبراھىم ۋە يەئقۇب ئۆز ئوغۇللىرىغا ۋەسىيەت قىلىپ» يەنى ئۇ (بالىلىرىغا) ئالەم تائالاغا بويسۇنىدىغان ۋەسىيەت قىلدى. بەزى ئالىملار بۇ ۋەسىيەتنىڭ (بالىرىغا قىلغان ۋەسىيەتنىڭ) ئىچىگە نەۋرىسى يەئقۇبمۇ كىرىدۇ. ئىسھاقنىڭ ئوغلى يەئقۇب ئىبراھىم ئەلەيھىسسالام ۋە ئۇنىڭ ئايالى سارە ھايات ۋاقتىدا تۇغۇلۇپ بولغان. ئۇنىڭ تۇغۇلغانلىقىنى ئالەم تائالا ئۇ ئىككىسىگە (يەنى ئىبراھىم بىلەن سارەگە) خۇش خەۋەر بەرگەن دەيدۇ. ئالەم تائالا ئۇلارغا خۇش خەۋەر بېرىپ مۇنداق دەيدۇ: «بىز ئۇنىڭغا (يەنى سارەگە) ئىسھاق (ئاتلىق بالىسى بولىدىغانلىقى) بىلەن ۋە ئىسھاقتىن كېيىن كېلىدىغان يەئقۇب (ئاتلىق نەۋرىسى بولىدىغانلىقى) بىلەن خۇش خەۋەر بەردۇق»<sup>(4)</sup> «ئىبراھىمغا ئىسھاقنى، يەئقۇبىنى ئاتا قىلدۇق (يەنى ئىبراھىم ئەلەيھىسسالام خۇدالىق ئۈچۈن قەۋمىدىن ئايرىلغاندىن كېيىن، ياخشى پەرزەنت ئىسھاقنى بەردۇق ۋە ئىسھاقنىڭ ئوغلى بولغان نەۋرىسى يەئقۇبىنى بەردۇق)،

(1) سۈرە نەھل 120 — 122 - ئايەتكىچە.

(2) سۈرە لوقمان 13 - ئايەتنىڭ بىر قىسمى.

(3) سۈرە ئال ئىمران 67 - 68 - ئايەتلەر.

(4) سۈرە ھۇد 71 - ئايەتنىڭ بىر قىسمى.

(ئۇنىڭدىن كېيىن) پەيغەمبەرلىكنى، كىتابىنى (يەنى ساماۋى كىتابلارنى) ئۇنىڭ ئەۋلادىغا خاس قىلدۇق<sup>(1)</sup> ﴿بىز ئۇنىڭغا (يەنى ئىبراھىمغا) ئىسھاقنى بەردۇق، (ئۇ پەرۋەردىگار بىلەن سورىمىسىمۇ) يەئقۇبىنى ئوشۇق بەردۇق (يەنى يەئقۇب ئەلەيھىسسالامنى نەۋرە قىلىپ ياكى ئىبراھىم ئەلەيھىسسالامنىڭ تەلۋىدىن زىيادە قىلىپ بەردۇق)﴾<sup>(2)</sup> بۇ ئايەتلەرنىڭ ھەممىسى يەئقۇبىنىڭ ئىبراھىم ئەلەيھىسسالامنىڭ ھايات ۋاقتىدا تۇغۇلغانلىقىنى ئۇقتۇرىدۇ. يەنە كېلىپ ئۇ بۇرۇنقى كىتابلاردا خەۋەر قىلىنغاندەك پەلەستىندىكى ئەقسامەسچىنى سالىدى.

ئىمام بۇخارى ۋە مۇسلىمنىڭ ھەدىسىدە ئەبۇزەر رەزىيە لىلاھۇ ئەنھۇنىڭ مۇنداق دېگەنلىكى رىۋايەت قىلىندى، مەن: ئى اللە نىڭ پەيغەمبىرى! (زېمىندا) بىرىنچى بولۇپ سېلىنغان مەسچىت قايسى؟ دەپ سورىدىم. پەيغەمبەر ئەلەيھىسسالام: «ھەرەم مەسچىتى» دەپ جاۋاب بەردى. ئۇنىڭدىن قالسىچۇ؟ دەپ سورىدىم. پەيغەمبەر ئەلەيھىسسالام: «پەلەستىندىكى ئەقسا مەسچىتى» دەپ جاۋاب بەردى. مەن: ئۇ ئىككى مەسچىتنىڭ سېلىنىش ئارىلىقىدا قانچىلىك ۋاقىت بار؟ دەپ سورىدىم، پەيغەمبەر ئەلەيھىسسالام: «40 يىل بار» دەپ جاۋاب بەردى.

تاكى ئۆلگۈچە اللە تائالانى بىر دەپ بىلىش ئەقىدىسىدە چىڭ تۇرۇشنىڭ لازىملىقى توغرىسىدا ﴿ئى ئوغۇللىرىم! اللە سىلەرگە مۇشۇ دىننى (يەنى ئىسلام دىنىنى) تاللىدى، پەقەت مۇسۇلمان پېتىڭلارچە ئۆلۈڭلار (يەنى ئىمانىڭلاردا مەھكەم تۇرۇڭلار، تاكى ئىمان بىلەن كېتىڭلار)﴾ دېدى يەنى ھايات ۋاقتىڭلاردا ياخشى ئىش قىلىڭلار. اللە تائالانىڭ سىلەرنىڭ ياخشىلىق ئۈستىدە ئۆلۈپ كېتىشىڭلارنى نېسىپ قىلىشى ئۈچۈن ياخشىلىق قىلىشىنى داۋاملاشتۇرۇڭلار. چۈنكى، ئىنسان كۆپىنچە ۋاقتتا قىلىۋاتقان ئىشنىڭ (يەنى ياخشىلىق قىلىۋاتقان بولسا ياخشىلىقنىڭ، يامانلىق قىلىۋاتقان بولسا يامانلىقنىڭ) ئۈستىدە ئۆلىدۇ. نېمە ئەمەل بىلەن ئۆلسە شۇ ئەمەل بويىچە قەبرىدىن تۇرغۇزىلىدۇ. اللە تائالا ياخشىلىق قىلىشىنى ئارزۇ قىلغان كىشىگە ئۇنى قىلىشقا ئاسانلىق يارىتىپ بېرىدۇ ۋە ياخشىلىقنى نىيەت قىلغان كىشىنى شۇ نىيەتتە مۇستەھكەم تۇرغۇزىدۇ. بۇ سۆز تۆۋەندىكى ھەدىسنىڭ مەنىسىگە قارشى كېلىپ قالمايدۇ.

ھەدىستە مۇنداق كەلدى: «بىر كىشى جەننەتكە كىرىدىغان كىشىلەرنىڭ ئەمەل - ئىبادەتلىرىنى قىلىدۇ. ئۇنىڭ بىلەن جەننەتنىڭ ئارىلىقى بىر غۇلاچ ياكى بىر گەز (يەنى ئۇ ئۆلگىلى ئازراق ۋاقىت) قالىدۇ. ئاندىن ئۇنىڭغا (ئانىسىنىڭ قورسىقىدىكى چاغدىلا پېشانىسىگە) پۈتۈلگىنى ئىلگىرى كېلىپ دوزاخقا كىرىدىغانلارنىڭ ئىشلىرىنى قىلىپ قالىدۇ - دە، دوزاخقا كىرىپ كېتىدۇ. يەنە بىر كىشى دوزاخقا كىرىدىغانلارنىڭ ئىشلىرىنى (يەنى گۇناھ ئىشلارنى) قىلىدۇ. ئۇنىڭ بىلەن دوزاخنىڭ ئارىلىقى بىر غۇلاچ ياكى بىر گەز (يەنى ئۇ ئۆلگىلى ئازراق ۋاقىت) قالىدۇ. ئاندىن ئۇنىڭغا (ئانىسىنىڭ قورسىقىدىكى چاغدىلا پېشانىسىگە) پۈتۈلگىنى ئىلگىرى كېلىپ جەننەتكە كىرىدىغانلارنىڭ ئىشلىرىنى قىلىپ جەننەتكە كىرىپ كېتىدۇ».

يۇقىرىدىكى سۆزنىڭ بۇ ھەدىسكە قارشى كەلمەسلىكتىكى سەۋەبى شۇكى، بۇ ھەدىس بەزى رىۋايەتلەردە مۇنداق دەپ كەلدى: «بىرىنچى خىل ئادەم كىشىلەرگە كۆرۈنۈشتە جەننەتكە

(1) سۈرە ئەنكەبۇت 27 - ئايەتنىڭ بىر قىسمى.

(2) سۈرە ئەنبىيا 72 - ئايەتنىڭ بىر قىسمى.

كىرىدىغانلارنىڭ ئەمەل - ئىبادەتلىرىنى قىلغاندەك كۆرۈنىدۇ، ئىككىنچى خىل ئادەم كىشىلەرگە كۆرۈنۈشتە دوزاخقا كىرىدىغانلارنىڭ ئىشلىرىنى قىلغاندەك كۆرىنىدۇ».

اللە تائالا بۇ ھەقتە مۇنداق دەيدۇ: ﴿پۇل - مېلىنى اللە نىڭ رازىلىقى ئۈچۈن﴾ سەرپ قىلغان، تەقۋادارلىق قىلغان، (كەلىمە تەۋھىدىنى) تەستىق قىلغان ئادەمگە كەلسەك ئۇنىڭغا بىز ياخشى يولنى مۇيەسسەر قىلىپ بېرىمىز بېخىللىق قىلىپ (اللە نىڭ ساۋابىدىن) ئۆزىنى بەھاجەت ھېسابلىغان، كەلىمە تەۋھىدىنى ئىنكار قىلغان ئادەمگە كەلسەك بىز ئۇنىڭغا يامان يولنى مۇيەسسەر قىلىپ بېرىمىز﴾<sup>(1)</sup>.

\* \* \* \* \*

أَمْ كُنْتُمْ شُهَدَاءَ إِذْ حَضَرَ يَعْقُوبَ الْمَوْتُ إِذْ قَالَ لِبَنِيهِ مَا تَعْبُدُونَ مِنْ بَعْدِي قَالُوا نَعْبُدُ إِلَهَكَ وَاللَّهُ ءَابَاؤُنَا وَإِبْرَاهِيمَ وَإِسْمَاعِيلَ وَإِسْحَاقَ إِلَهُنَا وَحَدًّا وَحَدًّا وَنَحْنُ لَهُ مُسْلِمُونَ ﴿١٢٤﴾ تِلْكَ أُمَّةٌ قَدْ خَلَتْ لَهَا مَا كَسَبَتْ وَلَكُمْ مَا كَسَبْتُمْ وَلَا تُسْأَلُونَ عَمَّا كَانُوا يَعْمَلُونَ ﴿١٢٥﴾

يەئەقۇب جان ئۈزۈۋاتقان ۋاقتىدا سىلەر يېنىدا بارمىدىڭلار؟ شۇ چاغدا يەئەقۇب ئوغۇللىرىدىن: «مەن ئۆلگەندىن كېيىن سىلەر كىمگە ئىبادەت قىلىسىلەر؟» دەپ سورىدى. ئۇلار: «سېنىڭ ئىلاھىڭ ۋە ئاتا - بوۋىلىرىڭ ئىبراھىم، ئىسمائىل، ئىسھاقلارنىڭ ئىلاھى بولغان بىر اللە غا ئىبادەت قىلىمىز، بىز ئۇنىڭغا ئىتائەت قىلغۇچىمىز» دېدى<sup>(133)</sup>. ئۇلار ئۆتكەن بىر ئۈمەتتۇر، ئۇلارنىڭ ئەمەللىرى (نىڭ ساۋابى) ئۆزلىرى ئۈچۈندۇر. سىلەرنىڭ ئەمەللىرى (نىڭمۇ ساۋابى) ئۆزەڭلار ئۈچۈندۇر، ئۇلارنىڭ قىلمىشىغا سىلەر جاۋابكار ئەمەس<sup>(134)</sup>.

يەئەقۇب ئەلەيھىسسالامنىڭ جان ئۈزۈش ئالدىدا بالىلىرىدىن ئالغان ئەھدىسى توغرىسىدا اللە تائالا بۇ ئايەتتە، ئىبراھىمنىڭ نەۋرىسى يەئەقۇبنىڭ بالىلىرىدىن بولغان كاپىرلارغا يەئەقۇب جان ئۈزۈش ئالدىدا بالىلىرىغا اللە تائالاغا ھېچ نەرسىنى شېرىك كەلتۈرمەي ئىبادەتنى خاس ئۇنىڭغا قىلىشقا ۋەسىيەت قىلغانلىقىنى ئىسمائىلنىڭ بالىلىرى ئەرەبلەردىن بولغان مۇشرىكلارغا ھۆججەت قىلىپ مۇنداق دەيدۇ: «يەئەقۇب جان ئۈزۈۋاتقان ۋاقتىدا سىلەر يېنىدا بارمىدىڭلار؟ شۇ چاغدا يەئەقۇب ئوغۇللىرىدىن: «مەن ئۆلگەندىن كېيىن سىلەر كىمگە ئىبادەت قىلىسىلەر؟» دەپ سورىدى. ئۇلار: «سېنىڭ ئىلاھىڭ ۋە ئاتا - بوۋىلىرىڭ ئىبراھىم، ئىسمائىل، ئىسھاقلارنىڭ ئىلاھى بولغان بىر اللە غا ئىبادەت قىلىمىز، بىز ئۇنىڭغا ئىتائەت قىلغۇچىمىز» دېدى» يەنى ئىبادەتكە شۇلا لايىق، ئۇنىڭغا باشقا بىرسىنى شېرىك قىلمايمىز.

«بىز ئۇنىڭغا ئىتائەت قىلغۇچىمىز» دېدى» يەنى بىز ئۇنىڭغا بويسۇنغۇچىدۇرمىز (پۈتۈن كىشىلەرنىڭ ئۇنىڭغا بويسۇنىدىغانلىقى توغرىسىدا اللە تائالا مۇنداق دەيدۇ: ﴿ھالبۇكى، ئاسمانلاردىكىلەر ۋە زېمىندىكىلەر ئىختىيارىي ۋە ئىختىيارسىز رەۋىشتە اللە غا بويسۇنغان تۇرسا. ئۇلار(قىيامەت كۈنى) اللە تەرىپىگە قايتۇرۇلىدۇ﴾<sup>(2)</sup>.

(1) سۈرە لەيلى 5 — 10 - ئايەتكىچە.

(2) سۈرە ئال ئىمران 83 - ئايەتنىڭ بىر قىسمى.

پەيغەمبەرلەرنىڭ تۇتقان يولى ۋە قانۇن ئەھكاملىرى باشقا - باشقا بولغىنى بىلەن ئىسلام ھەممىسىنىڭ ئورتاق دىندۇر. اللہ تائالا بۇ ھەقتە مۇنداق دەيدۇ: ﴿ئى مۇھەممەد!﴾ سەندىن ئىلگىرى ئەۋەتىلگەن پەيغەمبەرلەرنىڭ ھەممىسىگە: «مەندىن باشقا ھېچ مەبۇد (بەرھەق) يوقتۇر، ماڭىلا ئىبادەت قىلىڭلار» دەپ ۋەھىي قىلدۇق<sup>(1)</sup>.

بۇ ھەقتە ئايەت ۋە ھەدىسلەر ناھايىتى كۆپتۇر. ھەدىسلەرنىڭ ئىچىدىن پەيغەمبەر ئەلەيھىسسالام: «بىز پەيغەمبەرلەر جامائەسى بىر ئاتىنىڭ بالىلىرى، (ئېلىپ كەلگەن قانۇن ئەھكاملىرىمىز بولسا باشقا - باشقا بولسىمۇ) دىنىمىز بىردۇر» دەيدۇ.

﴿ئۇلار ئۆتكەن بىر ئۈممەتتۇر، ئۇلارنىڭ ئەمەللىرى (نىڭ ساۋابى) ئۆزلىرى ئۈچۈندۇر. سىلەرنىڭ ئەمەللىرى (نىڭمۇ ساۋابى) ئۆزەڭلار ئۈچۈندۇر﴾ يەنى سىلەرگە پايدىسى بولىدىغان ياخشى ئىشلارنى ئۆزەڭلەر قىلمىساڭلار، ئىلگىرى ئۆتۈپ كەتكەن پەيغەمبەر ۋە ياخشى كىشىلەردىن بولغان دادىلىرىڭلارغا ئۆزەڭلەرنى نىسبەت بەرگىنىڭلار سىلەرگە ھېچقانداق پايدا ئېلىپ كەلمەيدۇ. ئۇلارنىڭ قىلغان ئەمەل - ئىبادەتلىرى ئۆزلىرى ئۈچۈندۇر. سىلەرنىڭ قىلغان ئەمەللىرىڭلار ئۆزەڭلەر ئۈچۈندۇر. ﴿ئۇلارنىڭ قىلمىشىغا سىلەر جاۋابكار ئەمەس﴾ شۇڭا ھەدىستە مۇنداق كەلدى: «بىر كىشىنى قىلغان ئەمەلى كېچىكتۈرگەن بولسا (يەنى ئۆزىگە تېگىشلىك ياخشى ئىشلارنى قىلمىغان بولسا) ئۇنى ئۇنىڭ نەسەبى (يەنى ئۇنىڭ ئۇلۇغ كىشىنىڭ ياكى چوڭ ئەمەل تۇتقان ئادەملەرنىڭ ۋە ياكى يۈزلۈك كىشىنىڭ بالىسى بولغانلىقى) ياخشى ئادەملەر قاتارىغا كىرگۈزەلمەيدۇ»<sup>(2)</sup>.

\* \* \* \* \*

وَقَالُوا كُونُوا هُودًا أَوْ نَصَارَى تَهْتَدُوا قُلْ بَلْ مِلَّةَ إِبْرَاهِيمَ حَنِيفًا وَمَا كَانَ مِنَ الْمُشْرِكِينَ ﴿١٣٥﴾

ئۇلار: «يەھۇدىي ياكى ناسارا بولۇڭلار، توغرا يول تاپسىلەر» دەيدۇ. «ئۇنداق ئەمەس، بىز ئىبراھىمنىڭ ئىسلامغا ئۇيغۇن دىنىغا ئەگىشىمىز، ئۇ مۇشرىكلاردىن ئەمەس ئىدى» دېگىن<sup>(135)</sup>. بۇ ئايەتنىڭ مەنىسى ھەققىدە مۇھەممەد ئىبنى ئىسھاق، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: ئابدۇللاھ ئىبنى سۇرىيا ئەئۇەر دېگەن يەھۇدىي پەيغەمبەر ئەلەيھىسسالامغا: ھازىر بىز مېڭىۋاتقان يول توغرىدۇر. سەن بىزگە ئەگەشكىن توغرا يولنى تاپسىەن دەيدۇ. خرىستىئانلارمۇ (پەيغەمبەر ئەلەيھىسسالامغا) شۇ سۆزنىڭ ئوخشىشىنى دەيدۇ. ئاندىن اللہ تائالا بۇ ئايەتنى نازىل قىلدى: ﴿ئۇلار: «يەھۇدىي ياكى ناسارا بولۇڭلار، توغرا يول تاپسىلەر» دەيدۇ. «ئۇنداق ئەمەس، بىز ئىبراھىمنىڭ ئىسلامغا ئۇيغۇن دىنىغا ئەگىشىمىز» يەنى بىز سىلەر چاقىرغان يەھۇدىي ياكى خرىستىئان دىنىغا ئەگىشىشىنى خالىمايمىز. بىز توغرا بولغان ئىبراھىم ئەلەيھىسسالامنىڭ دىنىغا ئەگىشىمىز، دېگىن.

\* \* \* \* \*

(1) سۈرە ئەنبىيا 25 - ئايەتنىڭ بىر قىسمى.

(2) بۇ ھەدىسنىڭ مەزمۇنى دۇنيا ۋە ئاخىرەتنىڭ ئىشلىرىغا ئۇيغۇن كېلىدۇ. بىر كىشى بىز پالانچىنىڭ بالىلىرى، پۈكۈنچى ئىشانىنىڭ نەۋرىلىرى دەپ نەسەبلىرىنىڭ كاتتىلىقىغا ئىشىنىپ اللہ تائالا ئالدىدا ئەمەل - ئىبادەتلەرنى لايىقىدا ۋە ئۆز جايىدا قىلمىغان بولسا، ئۇ اللہ تائالانىڭ ئالدىدا تېگىشلىك جازاسىنى تارتىدۇ. ت

قُولُوا ءَامَنَّا بِاللَّهِ وَمَا أُنزِلَ إِلَيْنَا وَمَا أُنزِلَ إِلَىٰ إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ  
وَالْأَسْبَاطِ وَمَا أُوتِيَ مُوسَىٰ وَعِيسَىٰ وَمَا أُوتِيَ النَّبِيُّونَ مِن رَّبِّهِمْ لَا نُفَرِّقُ بَيْنَ أَحَدٍ مِّنْهُمْ وَنَحْنُ  
لَهُمْ مُّسْلِمُونَ ﴿١٣٦﴾

ئېيتىڭلاركى، «اللھ غا ئىمان ئېيتتۇق، بىزگە نازىل قىلىنغان ۋەھىگە، ئىبراھىمغا، ئىسمائىلغا، ئىسھاققا، يەئقۇبغا ۋە ئۇلارنىڭ ئەۋلادلىرىغا نازىل قىلىنغان ۋەھىگە، مۇساغا بېرىلگەن (تەۋراتقا)، ئىسھاققا بېرىلگەن (ئىنجىلغا) ۋە پەيغەمبەرلەرگە بەرۋەردىكارى تەرىپىدىن بېرىلگەن (كىتابلارغا) ئىمان ئېيتتۇق، ئۇلاردىن ھېچبىرىنى ئايرىۋەتمەيمىز (يەنى يەھۇدىيلار ۋە ناسارالارغا ئوخشاش، ئۇلارنىڭ بەزىسىگە ئىمان ئېيتىپ بەزىسىنى ئىنكار قىلمايمىز)، بىز اللھ غا بويىسۇنغۇچىلارمىز» ﴿١٣٦﴾.

مۇسۇلمانلارنىڭ بىر پەيغەمبەر بىلەن يەنە بىر پەيغەمبەرنىڭ ئارىلىقىنى ئايرىۋەتمەي اللھ تائالا چۈشۈرگەن نەرسىنىڭ ھەممىسىگە ئىشىنىدىغانلىقى توغرىسىدا

اللھ تائالا ئۆزىنىڭ مۆمىن بەندىلىرىنى، ئۇلارغا پەيغەمبەر ئەلەيھىسسالام ئارقىلىق چۈشۈرگەن نەرسىلەرنىڭ ھەممىسىگە ئىشىنىشكە، ئىلگىرىكى پەيغەمبەرلەرگە چۈشۈرگەن نەرسىگە ئومۇمىي قىلىپ ئىشىنىشكە باشلىدى. اللھ تائالا بىر نەچچە پەيغەمبەرلەرنىڭ ئىسمىنى بايان قىلدى. قالغانلارنى ئىسمىمىز كەلتۈردى. مۆمىنلەرنى ئۇلارنىڭ ئارىلىقىنى پەرقلىمەيدىغانلاردىن بولۇپ قالماستىنلا ئىشىنىشكە ۋە ئۇلارنىڭ بەزىسىگە ئىشىنىپ بەزىسىگە ئىشەنمەيدىغانلاردىن بولۇپ قالماستىنلا ئىشىنىشكە پەيغەمبەرلەرنىڭ ئارىلىقىنى پەرقلىمەيدىغانلاردىن بولۇپ قالماستىنلا ئىشىنىشكە ۋە ئۇلارنىڭ پەيغەمبەرلىرىنىڭ ئارىسىنى (اللھ غا ئىشىنىپ پەيغەمبەرلىرىگە ئىشەنمەيمىز دېيىش بىلەن) ئاجرىتىۋەتمەكچى بولغانلار، (پەيغەمبەرلەرنىڭ) بەزىسىگە ئىشىنىمىز، بەزىسىگە ئىشەنمەيمىز دېگۈچىلەر – ئۇنىڭ (يەنى ئىمان بىلەن كۆزىنىڭ) ئارىسىدا (ئوتتۇرا) يول تۇتماقچى بولغانلار. ئەنە شۇلار (ئىماننى دەۋا قىلغان تەقدىردىمۇ) راستىنلا كاپىرلاردۇر ﴿١﴾.

ئىمام بۇخارى، ئەبۇھۈرەيرە رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: ئەھلى كىتابلار (يەنى يەھۇدىيلار) تەۋراتنى مۇسۇلمانلارغا ئۆزىنىڭ تىلى بىلەن ئوقۇپ بېرىپ مەنىسىنى چۈشەندۈرۈشتە ئەرەب تىلى بىلەن چۈشەندۈرۈپ بېرىپتۇ. پەيغەمبەر ئەلەيھىسسالام (مۇسۇلمانلارغا) مۇنداق دەيدۇ: «سىلەر ئەھلى كىتابلارغا ئىشىنىپمۇ كەتمەڭلار. ئۇلارنى يالغانچىمۇ چىقارماڭلار. بىز اللھ تائالاغا ۋە اللھ تائالادىن بىزگە چۈشۈرۈلگەن نەرسىگە ئىشەندۈك دەڭلار».

ئىمام مۇسلىم، ئەبۇداۋۇد ۋە نەسەئى قاتارلىقلار، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام كۆپىنچە ۋاقىتتا بامدات نامىزىنىڭ ئىككى رەكئەت سۈننىتىنىڭ بىرىنچى رەكئەتىنى ﴿اللھ غا ئىمان ئېيتتۇق، بىزگە نازىل قىلىنغان ۋەھىگە﴾

(1) سۈرە نىسا 150 — 151 - ئايەتلەرنىڭ بىر قىسمى.

ئىككىنچى رەكئەتنى ﴿اللَّهُ غَاثِمَانٌ يُبَيِّتُ نَفْسَهُ لِيَوْمِ يُنْفَخُ الْأَشْجَارُ وَأَنْتُمْ نَارٌ مُنْقَلِقَةٌ﴾ (پەيغەمبەرلىكىگە بويىسۇنغۇچىلارمىز) <sup>(1)</sup> دېگەن ئايەتلەر بىلەن ئوقۇيتتى. بۇ ئايەتنىڭ مەنىسى ھەققىدە، سۈلەيمان ئىبنى ھەبىب مۇنداق دېدى: بىز تەۋرات بىلەن ئىنجىلنىڭ (اللە تائالا تەرىپىدىن چۈشۈرۈلگەن) كىتاب ئىكەنلىكىگە ئىشىنىشكە لېكىن ئۇنىڭغا ئەمەل قىلماسلىققا بۇيرۇلدى.

\* \* \* \* \*

فَإِنْ آمَنُوا بِمِثْلِ مَا آمَنْتُ بِهِ فَقَدِ اهْتَدَوْا وَإِنْ تَوَلَّوْا فَإِنَّمَا هُمْ فِي شِقَاقٍ فَسَيَكْفِيكَهُمُ اللَّهُ وَهُوَ السَّمِيعُ الْعَلِيمُ ﴿١٣٧﴾ صِبْغَةَ اللَّهِ وَمَنْ أَحْسَنُ مِنَ اللَّهِ صِبْغَةً وَنَحْنُ لَهُ عَابِدُونَ ﴿١٣٨﴾

ئەگەر ئۇلار (يەنى ئەھلى كىتاب) سىلەر ئىمان ئېيتقانداكى ئىمان ئېيتسا، ئەلۋەتتە، توغرا يول تاپقان بولىدۇ. ئەگەر ئۇلار (ئىماندىن) يۈز ئۆرۈسە، (سەن بىلەن) ئاداۋەتتە بولغان بولىدۇ، ئۇلارغا قارشى اللە ساخا كۇپايدۇر. اللە (ئۇلارنىڭ سۆزلىرىنى) ئاڭلاپ تۇرغۇچىدۇر، (ھىيلە - مىكرىنى) بىلىپ تۇرغۇچىدۇر <sup>(137)</sup>. اللە نىڭ دىنىدا چىڭ تۇرۇڭلار، اللە نىڭ دىنىدىن ياخشى كىمنىڭ دىنى بار؟ بىز اللە غا ئىبادەت قىلغۇچىلارمىز <sup>(138)</sup>.

يەنى ئەھلى كىتاب ۋە ئۇلاردىن باشقا كاپىرلارمۇ سىلەر ئىشەنگەندەك اللە تائالانىڭ ھەممە كىتابلىرىغا ۋە ئۇنىڭ پەيغەمبەرلىرىنىڭ ئارىلىقىنى پەرقلەندۈرمەي ئىشەنسە، ئۇلار شەكسىز توغرا يولنى تاپقان بولاتتى. ﴿ئەگەر ئۇلار (ئىماندىن) يۈز ئۆرۈسە، (سەن بىلەن) ئاداۋەتتە بولغان بولىدۇ، ئۇلارغا قارشى اللە ساخا كۇپايدۇر﴾ يەنى ئۇلارغا (ھەقىقەتكە ئەگىشىشكە) پاكىت كۆرسىتىلىپ بولغاندىن كېيىن ھەقىقەتتىن گۇمراھلىققا يۈزلەنسە، اللە تائالا يېقىندا ئۇلارغا قارشى ساخا ياردەم بېرىدۇ ﴿اللە (ئۇلارنىڭ سۆزلىرىنى) ئاڭلاپ تۇرغۇچىدۇر، (ھىيلە - مىكرىنى) بىلىپ تۇرغۇچىدۇر﴾. ئىبنى ئەبۇھاتەم، زىياد ئىبنى يۈنۈستىن نەفى ئىبنى ئەبۇنەئىمنىڭ مۇنداق دېگەنلىكىنى رىۋايەت قىلىدۇ: ئوسمان ئىبنى ئاففاننىڭ قۇرئاننىڭ يىرتىلىپ كەتكەن ۋاراقلىرىنى تۈزەش ئۈچۈن بەزى مۇسۇلمان باشلىقلىرىغا ئەۋەتىلىپ بەردى. زىياد مۇنداق دەيدۇ: مەن كىشىلەرنىڭ ئوسمان ئۆلتۈرۈلگەندە قۇرئان ئۇنىڭ ئالدىدا تۇرغان ئىكەن، ئۇنىڭ قېنى اللە تائالانىڭ ﴿ئۇلارغا قارشى اللە ساخا كۇپايدۇر. اللە (ئۇلارنىڭ سۆزلىرىنى) ئاڭلاپ تۇرغۇچىدۇر، (ھىيلە - مىكرىنى) بىلىپ تۇرغۇچىدۇر﴾ دېگەن ئايىتىگە تېمىپ قاپتىكەن دېيىش كەنلىكىنى نەفىقا دەپ بەردىم. نەفى: ھەئە، مەن بۇ ئايەتتە قان بارلىقىنى ئۆز كۆزۈم بىلەن كۆردۈم دەيدۇ.

بۇ ئايەتنىڭ مەنىسى ھەققىدە زەھھاك ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: «ئۇ اللە تائالانىڭ دىنى» دېگەنلىك بولىدۇ. بۇ ئايەتنىڭ مەنىسى ھەققىدە باشقىلارمۇ ئىبنى ئابباسقا ئوخشاش دەيدۇ.

\* \* \* \* \*

(1) سۈرە ئال ئىمران - 52 - ئايەتنىڭ بىر قىسمى.

قُلْ أَتَحَاجُّونَنَا فِي اللَّهِ وَهُوَ رَبُّنَا وَرَبُّكُمْ وَلَنَا أَعْمَلُنَا وَلَكُمْ أَعْمَلُكُمْ وَخُنْ لَهُدْ مَخْلُصُونَ ﴿١٣٨﴾ أَمْ تَقُولُونَ إِنَّ إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ وَالْأَسْبَاطَ كَانُوا هُودًا أَوْ نَصَارَى قُلْ ءَأَنْتُمْ أَعْلَمُ أَمِ اللَّهُ وَمَنْ أَظْلَمُ مِمَّنْ كَتَمَ شَهَادَةً عِنْدَهُ مِنَ اللَّهِ وَمَا اللَّهُ بِغَفِيلٍ عَمَّا تَعْمَلُونَ ﴿١٣٩﴾ تِلْكَ أُمَّةٌ قَدْ خَلَتْ لَهَا مَا كَسَبَتْ وَلَكُمْ مَا كَسَبْتُمْ وَلَا تُسْأَلُونَ عَمَّا كَانُوا يَعْمَلُونَ ﴿١٤٠﴾

«بىز بىلەن ئاللاھ توغرىلىق مۇنازىرىلىشەمسىلەر؟ ھالبۇكى، ئۇ ھەم بىزنىڭ پەرۋەردىگارىمىز، ھەم سىلەرنىڭ پەرۋەردىگارىڭلاردۇر. بىزنىڭ ئەمەللىرىمىز ئۆزىمىز ئۈچۈندۇر، سىلەرنىڭ ئەمەللىرىڭلارمۇ ئۆزىڭلار ئۈچۈندۇر، بىز ئاللاھ غا سادىقىمىز» دېگەن (139). «ياكى ئىبراھىم، ئىسمائىل، ئىسھاق، يەئقۇب ۋە ئۇنىڭ ئەۋلادى يەھۇدىي ئىدى ياكى ناسارا ئىدى» دەمسىلەر؟ ئېيتقىنكى، «(ئۇلارنىڭ قايسى دىندا ئىكەنلىكىنى) سىلەر ئوبدان بىلەمسىلەر؟ ياكى ئاللاھ ئوبدان بىلەمدۇ؟ قولدا ئاللاھ نازىل قىلغان دەلىل - ئىسپات تۇرۇپ ئۇنى يوشۇرغان ئادەمدىن زالىم كىم بار؟ ئاللاھ سىلەرنىڭ قىلمىشىڭلاردىن غاپىل ئەمەستۇر» (140). ئۇلار ئۆتكەن بىر ئۈمەتتۇر، ئۇلارنىڭ ئەمەللىرى ئۆزلىرى ئۈچۈندۇر. سىلەرنىڭ ئەمەللىرىڭلارمۇ ئۆزىڭلار ئۈچۈندۇر، ئۇلارنىڭ قىلمىشىغا سىلەر جاۋابكار ئەمەس (141).

ئاللاھ تائالا پەيغەمبەر ئەلەيھىسسالامنى مۇشۇرىكلارنىڭ تالاش - تارتىش قىلىشىنى توسۇشقا بۇيرۇپ مۇنداق دەيدۇ: «بىز بىلەن ئاللاھ توغرىلىق مۇنازىرىلىشەمسىلەر؟ ھالبۇكى، ئۇ ھەم بىزنىڭ پەرۋەردىگارىمىز، ھەم سىلەرنىڭ پەرۋەردىگارىڭلاردۇر» يەنى سىلەر ئاللاھ تائالانى بىر دەپ بىلىش ئەقىدىسىدە ئۇنىڭغا ئىخلاس قىلىش، بويسۇنۇش، بۇيرۇغان ئىشلىرىنى قىلىش، چەكلىگەن ئىشلىرىدىن يېنىشتا بىز بىلەن جېدەللىشەمسىلەر؟! ئۇ بىز ۋە سىلەرگە خالىغىنىنى قىلالايدىغان، ھېچنېمە شېرىك كەلتۈرۈلمەي ئىبادەت قىلىشقا لايىق بولغان زاتتۇر.

«بىزنىڭ ئەمەللىرىمىز ئۆزىمىز ئۈچۈندۇر، سىلەرنىڭ ئەمەللىرىڭلارمۇ ئۆزىڭلار ئۈچۈندۇر» يەنى بىز سىلەر چوقۇنۇۋاتقان ياكى ئىبادەت قىلىۋاتقان نەرسىدىن ئادا - جۇدادۇرمىز. سىلەرمۇ بىزدىن ئادا - جۇدادۇرمىز. ئاللاھ تائالا بۇ ھەقتە مۇنداق دەيدۇ: «ئەگەر ئۇلار سېنى يالغانچى قىلىشتا چىڭ تۇرسا: «مېنىڭ ئەمەلىم ئۆزۈم ئۈچۈندۇر، سىلەرنىڭ ئەمەللىرىڭلارمۇ ئۆزىڭلار ئۈچۈندۇر، مېنىڭ ئەمەلىمدىن سىلەر ئادا - جۇدا سىلەر، سىلەرنىڭ قىلمىشىڭلاردىن مەنمۇ ئادا - جۇدامەن (يەنى بىراۋ يەنە بىر بىراۋنىڭ قىلغان گۇناھىغا جاۋابكار ئەمەس)» دېگەن (1) «ئى مۇھەممەد!» ئەگەر ئۇلار سەن بىلەن (دىن بارسىدا) مۇنازىرەلەشسە: «ماڭا ئەگەشكەنلەر بىلەن بىرلىكتە، مەن ئۆزۈمنى ئاللاھ غا تاپشۇردۇم (يەنى ئاللاھ نىڭ ئەمەلىرىگە بويسۇنغۇچىمىز)» دېگەن. كىتاب بېرىلگەنلەرگە (يەنى يەھۇدىيلار ۋە ناسارالار غا) ۋە ئۆمىلەرگە (يەنى ئەرەب مۇشرىكلىرىغا): «مۇسۇلمان بولدىڭلارمۇ؟» دېگەن، ئەگەر ئۇلار مۇسۇلمان بولسا، توغرا يول تاپقان بولىدۇ. ئەگەر ئۇلار يۈز ئۆرۈسە (ساخا ھېچ زىيىنى يوق)، سېنىڭ پەقەت تەبلىغ قىلىش مەسئۇلىيىتىڭ بار، ئاللاھ بەندىلىرىنى (يەنى ھەممە

(1) سۇرە يۇنۇس 41 - ئايەت.

ئەھۋالنى) كۆرۈپ تۇرغۇچىدۇر. ﷲ نىڭ ئايەتلىرىنى ئىنكار قىلىدىغانلار، پەيغەمبەرلەرنى ناھەق ئۆلتۈرىدىغانلار، كىشىلەرنىڭ ئىچىدىكى ئادالەتكە بۇيرۇيدىغانلار (يەنى ﷲ غا دەۋەت قىلغۇچىلار) نى ئۆلتۈرىدىغانلارغا چوقۇم قاتتىق ئازاب بىلەن خۇش خەۋەر بەرگىن»<sup>(1)</sup>.

ﷲ تائالا ئىبراھىم ئەلەيھىسسالامدىن خەۋەر بېرىپ مۇنداق دەيدۇ: «ئىبراھىمنىڭ قەۋمى ئۇنىڭ بىلەن مۇنازىرىلەشتى، ئىبراھىم ئېيتتىكى، «مېنى ﷲ ھىدايەت قىلغان تۇرسا، مەن بىلەن ﷲ نىڭ مەۋجۇتلۇقى ۋە بىرلىكى) توغرىلىق مۇنازىرىلەشمەمسىلەر؟ مەن سىلەرنىڭ ﷲ غا شېرىك كەلتۈرگەن بۇتلىرىڭلاردىن قورقمايمەن، پەقەت پەرۋەردىگارىمىڭلا خالىغان نەرسىسى بولىدۇ، پەرۋەردىگارىمىڭ بىلىمى ھەممە نەرسىنى ئۆز ئىچىگە ئالغان، (مەبۇدلىرىڭلارنىڭ ماڭا ھېچ بىر زىيان يەتكۈزەلمەيدىغانلىقىنى) ئويلىمامسىلەر!»<sup>(2)</sup> پەرۋەردىگارى توغرىسىدا ئىبراھىم بىلەن مۇنازىرىلەشكەن، ﷲ نىڭ ئاتا قىلغان پادىشاھلىقى ئۇنى ئىبراھىم بىلەن مۇنازىرىلىشىشكە ئېلىپ كەلگەن ئادەم (يەنى نەمرۇد) نى كۆرمىدىڭمۇ؟ ئەينى زاماندا ئىبراھىم (ﷲ نىڭ بارلىقىغا دەلىل كۆرسىتىپ): «مېنىڭ پەرۋەردىگارىم (ئۆلۈكنى) تىرىلدۈرەلەيدۇ، (تىرىكنى) ئۆلتۈرەلەيدۇ»، دېدى. ئۇ: «مەنمۇ (ئۆلۈكنى) تىرىلدۈرەلەيمەن، (تىرىكنى) ئۆلتۈرەلەيمەن» دېدى (نەمرۇد ئۆلۈمگە ھۆكۈم قىلىنغان ئىككى ئادەمنى چاقىرتىپ كېلىپ بىرىنى ئۆلتۈردى، بىرىنى قويۇپ بەردى). ئىبراھىم (نەمرۇدنىڭ بۇنداق ھاماقەتلىكىنى كۆرۈپ): «ﷲ ھەقىقەتەن كۈننى شەرقتىن چىقىرايدۇ، (خۇدالىق دەۋاسى قىلىدىغان بولساڭ) سەن ئۇنى غەربتىن چىقىرىپ باققىن» دېدى. (بۇنداق پاكىت ئالدىدا) كاپىر ئېغىز ئاچالماي قالدى. ﷲ زالىم قەۋمنى ھىدايەت قىلمايدۇ»<sup>(3)</sup>.

«بىزنىڭ ئەمەللىرىمىز ئۆزىمىز ئۈچۈندۇر، سىلەرنىڭ ئەمەللىرىڭلارمۇ ئۆزىڭلار ئۈچۈندۇر، بىز ﷲ غا سادىقىمىز» دېگىن» يەنى سىلەر بىزدىن ئادا - جۇدا بولغاندەك، بىزمۇ سىلەردىن ئادا - جۇدا بولىمىز. بىز ئۇنىڭغا ئىبادەت ۋە بويسۇنۇشتا ئىخلاس قىلىمىز. ئاندىن ﷲ تائالا، يەھۇدىي ياكى خرىستىئانلارنىڭ ئىبراھىم ۋە ئۇنىڭدىن كېيىنكى پەيغەمبەرلەر ۋە يەتقۇب ئەلەيھىسسالامنىڭ ئەۋلادلىرى بىزنىڭ دىنىمىزدا دەپ قىلغان دەۋاسىنى ئىنكار قىلىپ مۇنداق دەيدۇ: «ئېيتقىنكى، «(ئۇلارنىڭ قايسى دىندا ئىكەنلىكىنى) سىلەر ئوبدان بىلەمسىلەر؟ ياكى ﷲ ئوبدان بىلەمدۇ؟» يەنى ﷲ تائالا بىلگۈچىدۇر. ﷲ تائالا ئۇلارنىڭ (ئىبراھىم ۋە ئۇنىڭدىن كېيىنكى پەيغەمبەرلەرنىڭ) يەھۇدىي ياكى خرىستىئان دىنىدا ئەمەسلىكىنى بايان قىلدى.

ﷲ تائالا بۇ ھەقتە مۇنداق دەيدۇ: «ئىبراھىم يەھۇدىيىمۇ ئەمەس، ناسارامۇ ئەمەس ۋە لېكىن توغرا دىنغا ئېتىقاد قىلغۇچى، ﷲ غا بويسۇنغۇچى ئىدى، مۇشرىكلاردىن ئەمەس ئىدى. ئىبراھىمغا ئەڭ يېقىن بولغانلار، شۇبھىسىزكى، (ئىبراھىمنىڭ زامانىدا ۋە ئۇنىڭدىن كېيىن) ئۇنىڭغا (يەنى ئۇنىڭ يولىغا) ئەگەشكەنلەردۇر، بۇ پەيغەمبەر (يەنى مۇھەممەد ئەلەيھىسسالام) دۇر، (بۇ پەيغەمبەرنىڭ ئۈمىتى بولغان) مۆمىنلەردۇر. ﷲ مۆمىنلەرنىڭ مەدەتكارىدۇر»<sup>(4)</sup>.

«قولدا ﷲ نازىل قىلغان دەلىل - ئىسپات تۇرۇپ ئۇنى يوشۇرغان ئادەمدىن زالىم كىم بار؟» بۇ ئايەتنىڭ مەنىسى ھەققىدە ھەسەنبەسىرى مۇنداق دەيدۇ: ئۇلار ﷲ تائالانىڭ ئۆزلىرىگە چۈشۈرۈپ

(1) سۇرە ئال ئىمران 20 — 21 - ئايەتلەر.

(2) سۇرە ئەنئام 80 - ئايەت.

(3) سۇرە بەقەرە 258 - ئايەت.

(4) سۇرە ئال ئىمران 67 — 68 - ئايەتلەر.



بەرگەن كىتابىدا (كىشىلەر ئىشىنىشكە لايىق) دىن ئىسلام دىنى، مۇھەممەد ئالەيھىسسالامنىڭ پەيغەمبىرى، ئىبراھىم - ئىسمائىل، ئىسھاق - يەئقۇب ۋە ئۇنىڭ ئەۋلادلىرى يەھۇدىي ۋە خرىستىئان دىنىدىن ئادا - جۇدا، دەپ ئوقۇيدۇ. شۇنىڭ راستلىقىغا ئالەيھىسسالام ئاللاھقا گۇۋاھلىق بېرىپ كۆڭۈللىرىدە ئىقرار قىلىدۇ. ئاندىن ئۇ توغرىسىدا ئالەيھىسسالام ئاللاھقا بەرگەن گۇۋاھلىقىنى يۈشۈرىدۇ.

﴿اللَّهُ سِوَاللَّهِ قَلَمٌ مِّنْ قَلَمِ الْمَلَائِكَةِ عَلَيْهِ سُلْطَانٌ﴾ بۇ قاتتىق تەھدىتتۇر. يەنى ئالەيھىسسالام ئاللاھقا بەرگەن گۇۋاھلىقىنى ئىشەنچ بىلەن تۇرغۇچىدۇر. شۇنىڭغا قاراپ يېقىندا سىلەرگە جازا بەرگۈچىدۇر. ﴿ئۇلار ئۆتكەن بىر ئۈمىدەتتۇر، ئۇلارنىڭ ئەمەللىرى ئۆزلىرى ئۈچۈندۇر. سىلەرنىڭ ئەمەللىرى ئۆزۈڭلار ئۈچۈندۇر﴾ يەنى ئۇلارنىڭ قىلغان ئەمەللىرى ئۇلارغا، سىلەرنىڭ قىلغان ئەمەللىرى ئۆزۈڭلارگە بولىدۇ. ﴿ئۇلارنىڭ قىلمىشىغا سىلەر جاۋابكار ئەمەس﴾ يەنى سىلەر ئۇلارغا ئەگەشمەي تۇرۇپ سىلەرنىڭ ئۇلارغا نىسبەت بېرىلگىنىڭلار سىلەرگە كۇپايە ئەمەس. سىلەر ئۇلارغا ئوخشاش ئالەيھىسسالام ئاللاھقا گۇۋاھلىق بېرىشكە، ئۇنىڭ بېشارەتچى ۋە ئاگاھلاندىرغۇچى بولۇپ ئەۋەتىلگەن پەيغەمبەرلىرىگە ئەگەشمىگەچكە، ئۆزۈڭلارنى ئۇلارغا نىسبەت بەرگىنىڭلار بىلەن ئالدىنىپ كەتمەڭلار. چۈنكى، بىر پەيغەمبەرگە ئىمان ئېيتىمىغانلىقى پۈتۈن پەيغەمبەرلەرگە كاپىر بولغانلىق بولىدۇ. خۇسۇسەن پۈتۈن ئىنسى - جىنلارغا ئەۋەتىلگەن پەيغەمبەرلەرنىڭ كاتتىسى ۋە ئۇلارنىڭ ئاخىرقىسى بولغان پەيغەمبەر مۇھەممەد ئەلەيھىسسالامغا ئىمان ئېيتىمىغان كىشى كاپىر ھېسابلىنىدۇ. (ھەممە پەيغەمبەرلەرگە ئالەيھىسسالامنىڭ سالاھىيىتى بولسۇن) ئامىن!

\* \* \* \* \*

﴿سَيَقُولُ السُّفَهَاءُ مِنَ النَّاسِ مَا وَلَّيْتُمْ عَن قِبَلَتِنَا الَّتِي كَانُوا عَلَيْهَا قُلِ اللَّهُ الْمَشْرِقُ وَالْمَغْرِبُ يَهْدِي مَنْ يَشَاءُ إِلَى صِرَاطٍ مُسْتَقِيمٍ﴾ وَكَذَلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَى النَّاسِ وَيَكُونَ الرَّسُولُ عَلَيْكُمْ شَهِيدًا وَمَا جَعَلْنَا الْقِبْلَةَ الَّتِي كُنْتُمْ عَلَيْهَا إِلَّا لِنَعْلَمَ مَنْ يَتَّبِعِ الرَّسُولَ مِمَّنْ يَنْقَلِبُ عَلَى عَقْبَيْهِ وَإِنْ كَانَتْ لَكَبِيرَةً إِلَّا عَلَى الَّذِينَ هَدَى اللَّهُ وَمَا كَانَ اللَّهُ لِيُضَيِعَ إِيمَانَكُمْ إِنَّ اللَّهَ بِالنَّاسِ لَرءُوفٌ رَّحِيمٌ﴾

بەزى ئەخمەق كىشىلەر: «ئۇلارنى (يەنى پەيغەمبەر ئەلەيھىسسالام بىلەن مۇمىنلەرنى) قاراپ كېلىۋاتقان قىبلىسىدىن (يەنى بەيتۇلمۇقەددەستىن) نېمە يۈز ئۆرۈگۈزگەندۇ؟» دەيدۇ. (ئى مۇھەممەد!) ئېيتقىنىكى، «مەشرىق ۋە مەغرب (يەنى ھەممە تەرەپ) ئالەيھىسسالام ئاللاھ خالىغان كىشىنى توغرا يولغا باشلايدۇ»<sup>(142)</sup>. شۇنىڭدەك (يەنى سىلەرنى ئىسلامغا ھىدايەت قىلغاندەك) كىشىلەرگە (يەنى ئۆتكەنكى ئۈمىدەتلەرگە) شاھىت بولۇشۇڭلار ئۈچۈن ۋە پەيغەمبەرنىڭ سىلەرگە شاھىت بولۇشى ئۈچۈن، بىز سىلەرنى ياخشى ئۈمىدەت قىلىدۇق. سەن يۈز كەلتۈرۈپ كېلىۋاتقان تەرەپنى، (يەنى بەيتۇلمۇقەددەستى) قىبلى قىلغانلىقىمىز پەيغەمبەرگە ئەگەشكەنلەرنى ئاسىيلىق قىلغانلاردىن (يەنى مۇرتەد بولۇپ كەتكەنلەردىن) ئايرىۋېلىشىمىز ئۈچۈنلا ئىدى. ئالەيھىسسالام قىلغانلاردىن باشقىلارغا بۇ (يەنى قىبلىنىڭ ئۆزگەرتىلىشى) ھەقىقەتەن ئېغىردۇر. ئالەيھىسسالامنىڭ ئىمانىڭلارنى (يەنى ئىلگىرى

بەيتۇلمۇقەدەسكە قاراپ ئوقۇغان نامىزىڭلارنى) بىكار قىلىۋەتمەيدۇ. **اللھ كىشىلەرگە ھەقىقەتەن مېھرىباندۇر، ناھايىتى كۆيۈمچاندۇر** <sup>(143)</sup>.

### قىبلىنىڭ ئۆزگەرتىلىشى توغرىسىدا

ئىمام بۇخارى، بەرائىنىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام پەلەستىندىكى ئەقسا مەسچىتى تەرەپكە قاراپ ئون ئالتە ياكى ئون يەتتە ئاي ناماز ئوقۇدى. قىبلىسىنىڭ كەبە تەرەپ بولۇپ قېلىشىنى ياقتۇراتتى. ئۇنىڭ كەبە تەرەپكە قاراپ ئوقۇغان بىرىنچى نامىزى ئەسىر نامىزى بولدى. شۇ نامازنى پەيغەمبەر ئەلەيھىسسالام بىلەن بىر تۈركۈم كىشىلەر بىرگە ئوقۇدى. ئۇ كىشىلەردىن بىرسى (پەيغەمبەر ئەلەيھىسسالامنىڭ مەسچىتىدىن) چىقىپ (باشقا) بىر مەسچىتتە ناماز ئوقۇپ رۇكۇدا تۇرۇۋاتقان كىشىلەرنىڭ يېنىدىن ئۆتۈپ ئۇلارغا: «اللھ تائالا بىلەن گۇۋاھلىق بېرىمەنكى، مەن پەيغەمبەر ئەلەيھىسسالام بىلەن بىللە مەككە تەرەپكە قاراپ ناماز ئوقۇدۇم دەيدۇ. ئۇلار نامازنىڭ ئىچىدە تۇرۇپلا كەبە تەرەپكە قاراپ بۇرۇلدى. قىبلىنىڭ كەبە تەرەپكە بۇرۇلۇشىدىن بۇرۇن ئۆلۈپ كەتكەن كىشىلەردىن بار ئىدى. ئۇلار توغرىلۇق نېمە دېيىشىمىزنى بىلەلمەي (ئۇلارنىڭ ئوقۇغان نامىزى ناماز بولدىمۇ ياكى ناماز بولمىدىمۇ دەپ) تۇرۇۋاتاتتۇق اللھ تائالا بۇ ئايەتنى نازىل قىلدى: ﴿اللھ سىلەرنىڭ ئىمانىڭلارنى (يەنى ئىلگىرى بەيتۇلمۇقەدەسكە قاراپ ئوقۇغان نامىزىڭلارنى) بىكار قىلىۋەتمەيدۇ. اللھ كىشىلەرگە ھەقىقەتەن مېھرىباندۇر، ناھايىتى كۆيۈمچاندۇر﴾. مۇھەممەد ئىبنى ئىسھاق، بەرائىنىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام پەلەستىندىكى ئەقسا مەسچىتى تەرەپكە قاراپ ناماز ئوقۇيتتى. ئاسمانغا تولا قاراپ اللھ تائالانىڭ بۇيرۇقىنى كۈتەتتى. ئاندىن اللھ تائالا بۇ ئايەتنى نازىل قىلدى: ﴿بىز سېنىڭ (كەبە قىبلەگە بولۇشنى تىلەپ) قايتا - قايتا ئاسمانغا قارىغانلىقىڭنى كۆرۈپ تۇرۇۋاتىمىز. سېنى چوقۇم سەن ياقتۇرىدىغان قىبلەگە يۈزلەندۈرىمىز. (نامازدا) يۈزۈڭنى مەسچىدى ھەرام تەرەپكە قىلغىن﴾ مۇسۇلمانلارنىڭ ئىچىدىن بىرسى كەبەگە يۈزلىنىشتىن بۇرۇن بىزنىڭ ئىچىمىزدىن ئۆلۈپ كەتكەن كىشىلەرنىڭ ئەھۋالىنى ۋە بىزنىڭ پەلەستىندىكى ئەقسا مەسچىتىگە قاراپ ئوقۇغان نامىزىمىزنىڭ قانداق بولغىنىنى ئۇققان بولساق دېۋېدى. اللھ تائالا بۇ ئايەتنى نازىل قىلدى: ﴿اللھ سىلەرنىڭ ئىمانىڭلارنى (يەنى ئىلگىرى بەيتۇلمۇقەدەسكە قاراپ ئوقۇغان نامىزىڭلارنى) بىكار قىلىۋەتمەيدۇ﴾. بىر تۈركۈم ئەخمەق كىشىلەر يەنى ئەھلى كىتابلار، مۇسۇلمانلارنى بىر ئوبدان قاراپ ناماز ئوقۇۋاتقان قىبلىسىدىن (يەنى پەلەستىندىكى ئەقسا مەسچىتىدىن) نېمە ئۆزگەرتىۋەتكەندۇ؟ دېيىشتى. ئاندىن اللھ تائالا بۇ ئايەتنى نازىل قىلدى: ﴿بەزى ئەخمەق كىشىلەر: «ئۇلارنى (يەنى پەيغەمبەر ئەلەيھىسسالام بىلەن مۆمىنلەرنى) قاراپ كېلىۋاتقان قىبلىسىدىن (يەنى بەيتۇلمۇقەدەستىن) نېمە يۈز ئۆرۈگۈزگەندۇ؟» دەيدۇ. (ئى مۇھەممەد!) ئېيتقىنكى، «مەشرىق ۋە مەغرب (يەنى ھەممە تەرەپ) اللھ نىڭدۇر، اللھ خالىغان كىشىنى توغرا يولغا باشلايدۇ﴾».

ئەلى ئىبنى ئەبۇتەلھە، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام مەدىنىگە ھىجرەت قىلىپ بارغاندا اللھ تائالا ئۇنى بەيتۇلمۇقەدەسكە (يەنى پەلەستىندىكى ئەقسا مەسچىتىگە) قاراپ ناماز ئوقۇشقا بۇيرۇدى. (بۇنىڭ بىلەن) يەھۇدىيلار خۇش بولۇپ كەتتى. پەيغەمبەر ئەلەيھىسسالام ئۇنىڭغا بىر نەچچە ئاي (يەنى 16 ياكى 17 ئاي ئەتراپىدا) قاراپ ناماز ئوقۇدى. پەيغەمبەر ئەلەيھىسسالام ئىبراھىم ئەلەيھىسسالامنىڭ قىبلىسى

(كەبە) نى ياخشى كۆرەتتى. پەيغەمبەر ئەلەيھىسسالام الله تائالاغا دۇئا قىلىپ ئاسمانغا قارايتتى. ئاندىن الله تائالا بۇ ئايەتنى نازىل قىلدى: ﴿(نامازدا) يۈزۈڭنى مەسجىدى ھەرام تەرەپكە قىلغىن﴾ بۇنىڭدىن يەھۇدىيلار شەكلىنىپ مۇسۇلمانلارنى بۇرۇن قاراپ ناماز ئوقۇۋاتقان قىبلىسىدىن نېمە ئۆزگەرتكەندۇ؟ دېدى. ئاندىن الله تائالا بۇ ئايەتنى نازىل قىلدى: ﴿ئى مۇھەممەد!﴾ ئېيتقىنكى، «مەشرىق ۋە مەغرب (يەنى ھەممە تەرەپ) الله نىڭدۇر، الله خالىغان كىشىنى توغرا يولغا باشلايدۇ».

بۇ ھەقتە نۇرغۇنلىغان ھەدىسلەر بار. بۇلارنىڭ مەزمۇنى پەيغەمبەر ئەلەيھىسسالام بەيتۇلمۇقەددەستىكى چوڭ بىر تاشقا قاراپ (ناماز ئوقۇشقا) بۇيرۇلغان ئۇ مەككىدىكى چاغدا ئىككى رۈكنىنىڭ (يەنى قارا تاش بىلەن رۈكنۇل يامانىنىڭ) ئارىلىقىدا ناماز ئوقۇيتتى. ئۇ بەيتۇلمۇقەددەستىكى تاشقا قاراپ تۇرسىمۇ كەبە ئۇنىڭ ئالدىغا توغرا كېلەتتى. پەيغەمبەر ئەلەيھىسسالام مەدىنىگە ھىجرەت قىلىپ بارغاندىن كېيىن بىرلا ۋاقىتتا كەبىگە قاراش بىلەن بەيتۇلمۇقەددەستىكى تاشقا قاراش، تەس كەلدى (ئىككىسى باشقا - باشقا يەردە بولغاچقا ئىككىسىگە مەككىدىكى چاغدىكىدەك بىراقلا قاراپ ناماز ئوقۇش مۇمكىن ئەمەس بولۇپ قالدى). ئاندىن الله تائالا ئۇنى بەيتۇلمۇقەددەسكە قاراپ ناماز ئوقۇشقا بۇيرۇدى.

ئىمام بۇخارى بەرا ئىبنى ئازىبىنىڭ مۇنداق دېگەنلىكىنى رىۋايەت قىلىدۇ: قىبلىنىڭ ئۆزگەرگەنلىك خەۋىرى بەيتۇلمۇقەددەسكە قاراپ ناماز ئوقۇۋاتقاندا بىر تۈركۈم ئەنسارلارغا يېتىپ بېرىۋىدى. ئۇلار (نامازنىڭ ئىچىدە تۇرۇپ) كەبە تەرەپكە يۈزلەندى.

يەنە ئىمام بۇخارى ۋە مۇسلىم ئىبنى ئۆمەرنىڭ مۇنداق دېگەنلىكىنى رىۋايەت قىلىدۇ، كىشىلەر قۇبا مەسچىتىدە بامدات نامىزىنى ئوقۇۋاتاتتى، بىرى كېلىپ: بۈگۈن كېچە پەيغەمبەر ئەلەيھىسسالامغا ۋەھىي چۈشۈپ (نامازدا) كەبىگە يۈز كەلتۈرۈشكە بۇيرۇدى، دېدى. ئۇلار شام (يەنى بەيتۇلمۇقەددەس) تەرەپكە قاراپ ناماز ئوقۇۋاتاتتى، شۇنىڭ بىلەن ئۇلار كەبە تەرەپكە يۈزلەندى.

بۇ ھەدىستە بىر ھۆكۈمنىڭ ئەمەلدىن قالغانلىقى توغرىسىدا بىر ئايەت چۈشكەن بولسا، بۇ كىشىلەرگە يەتكەنگە قەدەر بۇ ئەمەلنىڭ قوبۇل بولىدىغانلىقىغا پاكىت باردۇر. چۈنكى، ئۇلار قىبە تەرەپكە ئۆزگىرىپ بولغاندىن كېيىن ئوقۇلغان ئەسىر، شام ۋە خۇپتەن نامازلىرى باشقىدىن ئوقۇشقا بۇيرۇلمىدى. بۇ ئىش (يەنى قىبلىنىڭ كەبە تەرەپكە ئۆزگىرىشى) بولىۋېدى، بەزى مۇناپىقلار ۋە يەھۇدىيىنىڭ كاپىرلىرى شەكلىنىپ ۋە توغرا يولدىن ئېزىپ مۇنداق دەيدۇ: ﴿ئۇلارنى (يەنى پەيغەمبەر ئەلەيھىسسالام بىلەن مۆمىنلەرنى) قاراپ كېلىۋاتقان قىبلىسىدىن (يەنى بەيتۇلمۇقەددەستىن) نېمە يۈز ئۆرۈگۈزگەندۇ؟﴾ يەنى ئۇلارغا نېمە بولدى؟ گامى بۇ ياققا قارايدىكەن ۋە گامى ئۇ ياققا قارايدىكەن دېيىشتى.

ئاندىن الله تائالا ئۇلارغا جاۋابەن بۇ ئايەتنى نازىل قىلدى: ﴿ئى مۇھەممەد!﴾ ئېيتقىنكى، «مەشرىق ۋە مەغرب (يەنى ھەممە تەرەپ) الله نىڭدۇر» يەنى ھۆكۈم قىلىش ۋە بۇيرۇقنىڭ ھەممىسى الله تائالاغا خاس.

الله تائالا بۇ ھەقتە مۇنداق دەيدۇ: ﴿مەشرىقمۇ، مەغربمۇ (يەنى پۈتۈن يەر يۈزى) الله نىڭدۇر، قايسى تەرەپكە يۈزلەنسەڭلەرمۇ، ئۇ الله نىڭ تەرىپى (يەنى سىلەرگە ئىختىيار قىلغان قىبلىسى)

دۇر»<sup>(1)</sup> ﴿سەلەرنىڭ كۈن چىققان ۋە كۈن پاتقان تەرەپكە يۈزكەلتۈرۈشۈڭلارنىڭ ئۆزىلا ياخشى ئەمەلگە ياتمايدۇ. بەلكى ئاللاھ غا، ئاخىرەت كۈنىگە، پەرىشتىلەرگە، كىتابقا (يەنى ئاللاھ نازىل قىلغان كىتابلارغا)، پەيغەمبەرلەرگە ئىمان كەلتۈرۈش﴾<sup>(2)</sup> بۇ ئايەتلەردىن مەقسەت ئاللاھ تائالانىڭ بۇيرۇغان بۇيرۇقىغا بويسۇنۇش، ئاللاھ تائالا بىزنى قەيەرگە يۈزلەندۈرسە شۇ يەرگە يۈزلىنىمىز دېگەنلىكتۇر. ئۇنىڭغا بويسۇنۇش ئۇنىڭ قىل دېگەن ئىشنى قىلىشتىن ئىبارەتتۇر. ئاللاھ تائالا بىزنى بىر كۈندە بىر نەچچە قېتىم بىر نەچچە تەرەپكە يۈزلەندۈرسەمۇ بىز ئۇنىڭ بەندىسى ۋە ئۇنىڭ بۇيرۇقى ئاستىدا بولغانلىقىمىز ئۈچۈن بويسۇنىمىز. ئاللاھ تائالا بەندىسى ۋە پەيغەمبىرى بولغان مۇھەممەد ئەلەيھىسسالام ۋە ئۇنىڭ ئۈممىتىگە ناھايىتى چوڭ مەرھەمەت قىلدى. چۈنكى، ئاللاھ تائالا، ئۇلارنى ئۆزىنىڭ دوستى ئىبراھىم ئەلەيھىسسالامنىڭ قىبلىسىگە يۈزلەندۈردى. ئۇلارنىڭ يۈزلىنىشىنى زېمىن يۈزىدىكى ئاللاھ تائالانىڭ ئۆيلىرىنىڭ (مەسچىتلەرنىڭ) ئەڭ ئۇلۇغى بولغان، ئاللاھ تائالانىڭ ئۆيى دېيىلگەن كەبە تەرەپكە قىلدى. ئۇ كەبىنىڭ ئۇنداق ئۇلۇغ بولۇپ كېتىشى ئۇنى ئىبراھىم ئەلەيھىسسالام سالغانلىقىدىندۇر. شۇڭا ئاللاھ تائالا مۇنداق دەيدۇ: ﴿ئى مۇھەممەد! ئېيتقىنكى، «مەشرىق ۋە مەغرب (يەنى ھەممە تەرەپ) ئاللاھ نىڭدۇر، ئاللاھ خالىغان كىشىنى توغرا يولغا باشلايدۇ﴾. ئىمام ئەھمەد، ئائىشە رەزىيەللاھۇ ئەنھادىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام ئەھلى كىتابلار توغرىسىدا مۇنداق دەيدۇ: «ئەھلى كىتابلار ھېچقانداق نەرسىگە، ئاللاھ تائالا ئۇلارنى باشلىماي پەقەت بىزنىلا باشلاپ قويغان جۈمە كۈنىگە، قىبلىگە ۋە بىزنىڭ ئىمامنىڭ ئارقىسىدىن ئامىن دېگىنىمىزگە ھەسەت قىلغاندەك ھەسەت قىلمايدۇ».

پەيغەمبەر ئەلەيھىسسالامنىڭ ئۈممىتىنىڭ ئارتۇقچىلىقى توغرىسىدا

﴿شۇنىڭدەك (يەنى سەلەرنى ئىسلامغا ھىدايەت قىلغاندەك) كىشىلەرگە (يەنى ئۆتكەنكى ئۈممەتلەرگە) شاھىت بولۇشۇڭلار ئۈچۈن ۋە پەيغەمبەرنىڭ سەلەرگە شاھىت بولۇشى ئۈچۈن، بىز سەلەرنى ياخشى ئۈممەت قىلىدۇق﴾ يەنى بىز سەلەرنى ئىبراھىم ئەلەيھىسسالامنىڭ قىبلىسىگە يۈزلەندۈردۇق، سەلەرنى پۈتۈن ئۈممەتلەرنىڭ ئەڭ ياخشىسى قىلىپ قىيامەت كۈنى ئۇلارغا گۇۋاھچى بولۇشۇڭلار ئۈچۈن ئۇ قىبلىنى سەلەرگە تاللىدۇق. چۈنكى، پۈتۈن ئۈممەتلەر سەلەرنىڭ ئارتۇقچىلىقىغا ئېتىراپ قىلىدۇ. ئاللاھ تائالا بۇ ئۈممەتنى ئەڭ ياخشى ئۈممەت قىلىپ ئۇنىڭغا ئەڭ تولۇق بولغان شەرىئەتنى، ئەڭ توغرا ۋە ئەڭ روشەن يولنى ئاتا قىلدى.

ئاللاھ تائالا بۇ ھەقتە مۇنداق دەيدۇ: ﴿ئاللاھ (دىنغا ياردەم بېرىشكە ئۈممەتلەر ئارىسىدىن) سەلەرنى تاللىدى (ئەڭ مۇكەممەل شەرىئەت ۋە ئۇلۇغ پەيغەمبەرنى سەلەرگە خاس قىلدى). سەلەرگە دىندا ھېچقانداق مۈشكۈللۈكنى قىلمىدى (سەلەرنى سەلەر تاقەت قىلالمايدىغان ئىشلارنى قىلىشقا تەكلىپ قىلمىدى). (بۇ) ئاتاقلار ئىبراھىمنىڭ دىنىدۇر (بۇ توغرا دىن بولغانلىقى ئۈچۈن، ئۇنى مەھكەم ئۇچلاڭلار)، ئاللاھ سەلەرنى ئىلگىرى (يەنى قۇرئاندىن ئىلگىرىكى كىتابلاردا) مۇسۇلمان دەپ ئاتىدى. قۇرئاندىمۇ شۇنداق ئاتىدى. (ئاللاھ) پەيغەمبەرنى سەلەرگە گۇۋاھ بولۇشقا ۋە سەلەرنى كىشىلەرگە

(1) سۈرە بەقەرە 115 - ئايەتنىڭ بىر قىسمى.

(2) سۈرە بەقەرە 177 - ئايەتنىڭ بىر قىسمى.

گۇۋاھ بولۇشقا (تاللىدى)، ناماز ئوقۇغۇچىلار، زاكات بېرىغۇچىلار، ئاللاھ غا يېپىشىغۇچىلار، ئاللاھ سىلەرنىڭ ئىگەڭلاردۇر، ئاللاھ نېمىدېگەن ياخشى ئىگە! نېمىدېگەن ياخشى مەدەتكار! ﴿1﴾.

ئىمام ئەھمەد، ئەبۇسەئىدتىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «قىيامەت كۈنى نۇھ ئەلەيھىسسالام چاقىرىلىپ كېلىپ، ئۇنىڭدىن: سەن (ئۈممىتىڭگە ئېلىپ كەلگەن دىننى) يەتكۈزدىڭمۇ؟ دەپ سورىلىدۇ. ئۇ ھەئە - دەپ جاۋاب بېرىدۇ. ئاندىن ئۇنىڭ ئۈممەتلىرى چاقىرىلىپ كېلىنىپ، ئۇلاردىن: نۇھ سىلەرگە (دىننى) يەتكۈزدىڭمۇ؟ دەپ سوراق قىلىنىدۇ. ئۇلار: بىزگە ھېچقانداق ئاگاھلاندىرغۇچى ۋە (دىننى يەتكۈزگىلى) بىر كىشى كەلمىدى، دەپ جاۋاب بېرىدۇ. ئاندىن نۇھ ئەلەيھىسسالامدىن: (سېنىڭ سەن ئېلىپ كەلگەن دىننى يەتكۈزگەنلىكىڭگە) كىم گۇۋاھ؟ دەپ سورىلىدۇ. نۇھ ئەلەيھىسسالام: مۇھەممەد ۋە ئۇنىڭ ئۈممىتى گۇۋاھ دەپ جاۋاب بېرىدۇ. پەيغەمبەر ئەلەيھىسسالام مۇنداق دەيدۇ: «بۇ ئاللاھ تائالانىڭ بۇ سۆزىنىڭ مەزمۇنىدۇر: ﴿بىز سىلەرنى ياخشى ئۈممەت قىلدۇق﴾ ئۇ مۇنداق دەيدۇ: ﴿ياخشى﴾ دېگەن ئادىل دېگەنلىك بولىدۇ. «ئاندىن سىلەر (يەنى پەيغەمبەر ئەلەيھىسسالامنىڭ ئۈممەتلىرى) چاقىرىلسىلەر ئاندىن نۇھنىڭ (دىننى) يەتكۈزگەنلىكىگە گۇۋاھلىق بېرىسىلەر. ئاندىن مەن سىلەرگە گۇۋاھلىق بېرىمەن.»

يەنە ئىمام ئەھمەد، ئەبۇسەئىد خۇدرى رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «قىيامەت كۈنى بىر پەيغەمبەر ۋە ئۇنىڭ بىلەن بىللە ئىككى ياكى ئۈچتىن كۆپرەك كىشى كېلىدۇ. ئاندىن ئۇنىڭ ئۈممەتلىرى چاقىرىلىپ ئۇلاردىن: بۇ سىلەرگە (ئېلىپ كەلگەن دىننى) يەتكۈزدىڭمۇ؟ دەپ سورىلىدۇ. ئۇلار: ياق، دەپ جاۋاب بېرىدۇ. پەيغەمبەردىن: سەن ئۈممىتىڭگە يەتكۈزگەنمۇ؟ دەپ سورىلىدۇ. ئۇ: ھەئە، دەپ جاۋاب بېرىدۇ. ئۇنىڭدىن: (سېنىڭ يەتكۈزگەنلىكىڭگە) كىم گۇۋاھ؟ دەپ سورىلىدۇ. ئۇ: مۇھەممەد ۋە ئۇنىڭ ئۈممىتى گۇۋاھ، دەپ جاۋاب بېرىدۇ. ئاندىن مۇھەممەد ۋە ئۇنىڭ ئۈممىتى چاقىرىلىپ ئۇلاردىن: بۇ ئۆزىنىڭ ئۈممىتىگە (دىننى) يەتكۈزگەنمۇ؟ دەپ سورىلىدۇ. ئاندىن ئۇلار: ھەئە، دەپ جاۋاب بېرىدۇ. ئاندىن (ئۇلاردىن): سىلەر ئۇنى قانداق بىلىدىڭلار؟ دەپ سورىلىدۇ. ئاندىن ئۇلار: بىزگە بىزنىڭ پەيغەمبىرىمىز كېلىپ بىزگە پۈتۈن پەيغەمبەرلەرنىڭ (ئۆزلىرىنىڭ ئۈممەتلىرىگە دىننى) يەتكۈزگەنلىكىنى بايان قىلدى دەپ جاۋاب بېرىدۇ.»

مانا بۇ ئاللاھ تائالانىڭ بۇ ئايىتىنىڭ مەزمۇنىدۇر: ﴿شۇنىڭدەك (يەنى سىلەرنى ئىسلامغا ھىدايەت قىلغاندەك) كىشىلەرگە (يەنى ئۆتكەنكى ئۈممەتلەرگە) شاھىت بولۇشۇڭلار ئۈچۈن ۋە پەيغەمبەرنىڭ سىلەرگە شاھىت بولۇشى ئۈچۈن، بىز سىلەرنى ياخشى ئۈممەت قىلدۇق﴾.

ئىمام ئەھمەد، ئەبۇئەسۋەدنىڭ مۇنداق دېگەنلىكىنى رىۋايەت قىلىدۇ: مەن مەدىنىگە كەلسەم، ھاۋاسى ماڭا يېقىپ قالدى. مەدىنىدە بىر خىل كېسەل تاراپ كىشىلەر كۆپلەپ ئۆلۈپ كېتىشكە باشلىدى. مەن ئۆمەر ئىبنى خەتتابنىڭ يېنىدا ئولتۇرغان ئىدىم، ئۇنىڭ يېنىدىن بىر جىنازا ئۆتتى. كىشىلەر جىنازىنىڭ ئىگىسىنىڭ (يەنى جىنازدىكى كىشىنىڭ ياتقان كىشىنىڭ) ياخشى گېپىنى قىلىشتى. ئاندىن ئۆمەر: ۋاجىب بولدى، ۋاجىب بولدى، دېدى. ئاندىن (ئۆمەرنىڭ يېنىدىن) يەنە بىر جىنازا ئۆتتى. كىشىلەر مېيىتنىڭ يامان گېپىنى قىلىشتى. ئاندىن ئۆمەر: ۋاجىب بولدى، دېدى. مەن: ئى مۆمىنلەرنىڭ خەلىپىسى! نېمە ۋاجىب بولدى؟ دېدىم. ئۆمەر: مەن پەيغەمبەر ئەلەيھىسسالام دېگەن

(1) سۇرە ھەج 78 - ئايەتنىڭ بىر قىسمى.

گەپنى، دېدىم. پەيغەمبەر ئەلەيھىسسالام: «ھەر قانداق بىر مۇسۇلمانغا تۆت كىشى ياخشىلىق بىلەن گۇۋاھلىق بەرسە، ئۇنى تائالا جەننەتكە كىرگۈزىدۇ». دېگەن ئىدى. ئۆمەر مۇنداق دېدى، ئاندىن پەيغەمبەر ئەلەيھىسسالامدىن: ئۈچ كىشى گۇۋاھلىق بەرسىچۇ؟ دەپ سورىدۇق. پەيغەمبەر ئەلەيھىسسالام: «ئۈچ كىشى بولسىمۇ بولىدۇ» دەپ جاۋاب بەردى. ئاندىن بىز: ئىككى كىشى بولسىچۇ؟ دەپ سورىدۇق. پەيغەمبەر ئەلەيھىسسالام: «ئىككى كىشى بولسىمۇ بولىدۇ» دەپ جاۋاب بەردى. ئاندىن (ئۆمەر مۇنداق دەيدۇ) بىز پەيغەمبەر ئەلەيھىسسالامدىن بىر كىشى (گۇۋاھلىق بەرسە قانداق بولىدىغانلىقى توغرىسىدا) سورىمىدۇق.

### قېلىننىڭ ئۆزگەرتىلىشىنىڭ ھېكمىتى توغرىسىدا

﴿سەن يۈز كەلتۈرۈپ كېلىۋاتقان تەرەپنى، (يەنى بەيتۇلمۇقەددەسنى) قېبلە قىلغانلىقىمىز پەيغەمبەرگە ئەگەشكەنلەرنى ئاسىيلىق قىلغانلاردىن (يەنى مۇرتەد بولۇپ كەتكەنلەردىن) ئايرىۋېلىشىمىز ئۈچۈنلا ئىدى. اللە ھىدايەت قىلغانلاردىن باشقىلارغا بۇ (يەنى قېلىننىڭ ئۆزگەرتىلىشى) ھەقىقەتەن ئېغىردۇر﴾ يەنى ئى مۇھەممەد! بىز سېنى ئاۋۋال بەيتۇلمۇقەددەسكە قاراشقا بۇيرۇدۇق. ئاندىن ئۇنىڭدىن سېنى كەبىگە يۈزلەندۈرۈشىمىز ساڭا ئەگەشكەن، ساڭا بويسۇنغان ۋە سەن (كەبىگە) يۈزلەنگەندە سەن بىلەن بىللە يۈزلەنگەن كىشىلەردىن، ئۆزىنىڭ دىنىدىن يېنىۋالغان (كىشىلەرنى) پەرقلەندۈرۈش ئۈچۈندۇر. بەيتۇلمۇقەددەستىن كەبە تەرەپكە قاراش كىشىلەرنىڭ كۆڭۈللىرىدە چوڭ ئىش بولسىمۇ، لېكىن اللە تائالا دىللىرىنى توغرا يولغا باشلىغان، پەيغەمبەر ئەلەيھىسسالام ئېلىپ كەلگەن دىننىڭ شەك يوق ھەق دىن ئىكەنلىكىگە، اللە تائالانىڭ خالىغىنىنى قىلىدىغانلىقىغا ۋە خالىغانغا ھۆكۈم چىقىرىدىغانلىقىغا ئۇنىڭ بەندىلىرىنى خالىغان نەرسىگە بۇيرۇيدىغانلىقىغا ۋە خالىغان نەرسىنىڭ (ھۆكۈمىنى) ئۆزگەرتىۋېتىدىغانلىقىغا ۋە شۇ ئىشلارنىڭ ھەممىسىدە ئۇنىڭ چوڭ بىر ھېكمىتى بارلىقىغا ئىشەنگەن كىشىلەرگە چوڭ ئىش ئەمەس. دىللىرىدا (ئىشەنچ بولماي) كېسەل بار (يەنى ئىمان يوق) كىشىلەر ئۇنداق ئەمەس. يېغىلىق بىر ئىش (يەنى دىندا يېڭى كەلگەن ياكى ھۆكۈم ئۆزگىرىپ يېڭى بىر ھۆكۈم بىلەن كەلگەن ئىش) مۆمىنلەرگە تېخىمۇ چوڭقۇر ئىشەنچ پەيدا قىلغاندەك دىللىرىدا كېسەل بار كىشىلەرگە شەك - شۈبھى پەيدا قىلىدۇ.

اللە تائالا بۇ ھەقتە مۇنداق دەيدۇ: ﴿قۇرئاندىن) بىرەر سۈرە نازىل قىلىنسا، ئۇلار (يەنى مۇناپىقلار) نىڭ ئارىسىدا (مەسخىرە قىلىش يۈزىسىدىن): «بۇ (يەنى سۈرە) قايسىڭلارنىڭ ئىمانىنى كۈچەيتتى» دەيدىغانلار بار، مۆمىنلەرگە كېلىدىغان بولساق، (ھەر سۈرىدە يېڭى دەلىل - ئىسپاتلار بولغانلىقى ئۈچۈن) بۇ (يەنى سۈرە) ئۇلارنىڭ ئىمانىنى كۈچەيتتى، ئۇلار (سۈرىنىڭ نازىل بولۇشىدىن) خۇشال بولىدۇ. دىللىرىدا كېسەل بارلار (يەنى مۇناپىقلار) غا كېلىدىغان بولساق، بۇ (سۈرە) ئۇلارنىڭ كۇفرىغا كۇفرى قوشتى (يەنى ئۇلار مۇناپىقلىقتا تېخىمۇ ئەزۋەيلىدى، تېخىمۇ گۇمراھلاشتى)، ئۇلار كاپىر پېتى ئۆلدى»<sup>(1)</sup> ﴿بىز مۆمىنلەرگە (يەنى ئۇلارنىڭ دىللىرىغا) شىپا ۋە رەھمەت بولىدىغان قۇرئان ئايەتلىرىنى نازىل قىلىمىز، قۇرئان كاپىرلارغا زىياندىن باشقىنى زىيادە قىلمايدۇ (يەنى ئۇلار قۇرئاننى تەستىق قىلمىغانلىقتىن، ئۇلارنىڭ كۇفرى تېخىمۇ ئاشىدۇ)﴾<sup>(2)</sup> شۇڭا قېلىننىڭ يۈز كەلتۈرۈشتە

(1) سۈرە تەۋبە 124 — 125 - ئايەتلەر.

(2) سۈرە ئىسرا 82 - ئايەت.

پەيغەمبەر ئەلەيھىسسالامغا بولغان ئىشەنچسى ۋە ئۇنىڭغا ئەگىشىشتە چىڭ تۇرغان ئاللا تائالا (كەبىگە يۈزلىنىشكە) بۇيرۇغاندا شەكلەنمەي يۈزلەنگەن كىشىلەر ساھابىلەر بولدى. بەزىلەر ئىككى قىبلىگە قاراپ ناماز ئوقۇغانلار مۇھاجىرلار ۋە ئەنسارلارنىڭ ئىچىدىن بىرىنچى بولۇپ ئىسلامغا كىرگەنلەر دېدى.

ئىمام بۇخارى بۇ ئايەتنىڭ مەنىسى ھەققىدە ئىبنى ئومەر نىڭ مۇنداق دېگەنلىكىنى رىۋايەت قىلىدۇ: قۇبا مەسچىتىدە كىشىلەر بامدات نامىزىنى ئوقۇۋاتاتتى. بىر كىشى كېلىپ: ئاللا تائالا پەيغەمبەر ئەلەيھىسسالامغا قىبلە ھەققىدىكى ئايىتىنى نازىل قىلىپ كەبىگە يۈز كەلتۈرۈشكە بۇيرۇدى. سىلەر ئۇنىڭغا يۈزلىنىڭلار دېدى. ئاندىن ئۇلار كەبىگە يۈزلەندى.

تىرمىزى رىۋايەت قىلغان ھەدىستە ئۇلار رۇكۇدا ئىدى. رۇكۇدا تۇرۇپ كەبە تەرەپكە بۇرۇلدى دېدى. بۇ ساھابىلار ۋە باشقا مۇسۇلمانلارنىڭ ئاللا تائالا ۋە ئۇنىڭ پەيغەمبىرىگە تولۇق بويسۇنىدىغانلىقىنى ۋە ئاللا تائالانىڭ بۇيرۇقلىرىغا شەكسىز باش ئىگىدىغانلىقىنى كۆرسىتىپ بېرىدۇ.

﴿اللہ سىلەرنىڭ ئىمانىڭلارنى (يەنى ئىلگىرى بەيتۇلمۇقەددەسكە قاراپ ئوقۇغان نامىزىڭلارنى) بىكار قىلىۋەتمەيدۇ﴾ يەنى قىبلە كەبە تەرەپكە ئۆزگىرىشتىن بۇرۇن بەيتۇلمۇقەددەس تەرەپكە قاراپ ئوقۇغان نامىزىڭلارنىڭ ساۋابىنى ئاللا تائالا بىكار قىلىۋەتمەيدۇ.

ئەبۇئىسھاق، سەبئى بەرانىڭ مۇنداق دېگەنلىكىنى رىۋايەت قىلىدۇ: بەيتۇلمۇقەددەسكە قاراپ ناماز ئوقۇغان كىشىلەرنىڭ بەزىلىرى ئۆلۈپ كەتتى، ئاندىن باشقىلار ئۇلارنىڭ ساۋابى قانداق بولىدىغاندۇ؟ دېيىشتى. ئاندىن ئاللا تائالا بۇ ئايەتنى نازىل قىلدى: ﴿اللہ سىلەرنىڭ ئىمانىڭلارنى (يەنى ئىلگىرى بەيتۇلمۇقەددەسكە قاراپ ئوقۇغان نامىزىڭلارنى) بىكار قىلىۋەتمەيدۇ. ئاللا كىشىلەرگە ھەقىقەتەن مېھرىباندۇر، ناھايىتى كۆيۈمچاندۇر﴾.

ھەدىستە مۇنداق دەپ كەلدى. پەيغەمبەر ئەلەيھىسسالام ئەسىرگە چۈشكەن ۋە ئۆزىدىن ئايرىلىپ يۈتۈپ كەتكەن بالىلىق بىر ئايالنى كۆردى. ئۇ ئايال بالىسىنى ئىزدەپ يۈرۈپ ئەسىرگە چۈشكەن كىچىك بالىلار ئارىسىدىن ئاخىرى ئۆز بالىسىنى تاپتى - دە، ئۇنى باغرىغا چىڭ بېسىپ ئېمىتمەكچى بولغاندا، پەيغەمبەر ئەلەيھىسسالام مۇنداق دېدى: «ئۇ ئايال ئۆز ئىختىيارى بىلەن ئۇ بالىسىنى ئوتقا تاشلامۇ؟» ساھابىلار: ياق، ئى ئاللا نىڭ پەيغەمبىرى! دەپ جاۋاب بەردى. پەيغەمبەر ئەلەيھىسسالام مۇنداق دېدى: «ئاللا نىڭ نامى بىلەن قەسەم قىلىمەنكى، ئاللا تائالا بەندىلىرىگە بۇ ئايال بالىسىغا مېھرىبان بولغاندىن بەكرەك مېھرىباندۇر».

\* \* \* \* \*

قَدْ نَرَى تَقَلُّبَ وَجْهِكَ فِي السَّمَاءِ ط فَتَوَلَّيْنَاكَ قِبَلَةً تَرْضَاهَا فَوَلِّ وَجْهَكَ شَطْرَ الْمَسْجِدِ  
الْحَرَامِ وَحَيْثُ مَا كُنْتُمْ فَوَلُّوا وُجُوهَكُمْ شَطْرَهُ وَإِنَّ الَّذِينَ أُوتُوا الْكِتَابَ لَيَعْلَمُونَ أَنَّهُ الْحَقُّ مِنْ  
رَبِّهِمْ وَمَا اللَّهُ بِغَفِيلٍ عَمَّا يَعْمَلُونَ ﴿١٤٤﴾

بىز سېنىڭ (كەبە قىبلىگە بولۇشنى تىلەپ) قايتا - قايتا ئاسمانغا قارىغانلىقىڭنى كۆرۈپ تۇرۇۋاتىمىز. سېنى چوقۇم سەن ياقىتۇرىدىغان قىبلىگە يۈزلەندۈرىمىز. (نامازدا) يۈزۈڭنى مەسجىدى ھەرام تەرەپكە قىلغىن. (ئى مۆمىنلەر!) قەيەردە بولماڭلار (نامازدا) يۈزۈڭلارنى مەسجىدى ھەرام

تەرەپكە قىلىنغان. ھەقىقەتەن كىتاب بېرىلگەنلەر (يەنى يەھۇدىيلار ۋە ناسارالار) بۇنىڭ (يەنى قىبلىنىڭ كەبىگە ئۆزگەرتىلىشىنىڭ) پەرۋەردىگارى تەرىپىدىن كەلگەن ھەقىقەت ئىكەنلىكىنى، چوقۇم بىلىدۇ، اللە ئۇلارنىڭ قىلمىشىدىن غاپىل ئەمەس<sup>(144)</sup>.

قۇرئاندا تۇنجى بولۇپ ئۆزگەرگەن ھۆكۈم قىبلىنىڭ ئۆزگەرتىلىشى ھەققىدىكى ھۆكۈمدۈر ئەلى ئىبنى ئەبۇتەلھە، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: قۇرئاندا تۇنجى بولۇپ ئۆزگەرگەن ھۆكۈم قىبلىنىڭ ئۆزگىرىش ھۆكۈمىدۇر. شۇنداق بولۇشىدىكى سەۋەب، پەيغەمبەر ئەلەيھىسسالام مەدىنىگە ھىجرەت قىلىپ باردى، مەدىنىدىكى كىشىلەرنىڭ كۆپۈنچىسى يەھۇدىيلار ئىدى. شۇڭا اللە تائالا ئۇنى بەيتۇلمۇقەددەسكە يۈز كەلتۈرۈشكە بۇيرۇدى، (بۇنىڭ بىلەن) يەھۇدىيلار خوش بولۇپ كەتتى. ئاندىن پەيغەمبەر ئەلەيھىسسالام بۇنىڭغا ئون نەچچە ئايلا يۈز كەلتۈردى. لېكىن ئۇ ئىبراھىم ئەلەيھىسسالامنىڭ قىبلىسى بولغان كەبىنى ياخشى كۆرەتتى. اللە تائالاغا دۇئا قىلىپ ئاسمانغا قارايتتى. ئاندىن اللە تائالا بۇ ئايەتنى نازىل قىلدى: ﴿بىز سېنىڭ (كەبە قىبلەك بولۇشنى تىلەپ) قايتا - قايتا ئاسمانغا قارىغانلىقىڭنى كۆرۈپ تۇرۇۋاتىمىز. سېنى چوقۇم سەن ياقىتۇرىدىغان قىبلىگە يۈزلەندۈرىمىز. (نامازدا) يۈزۈڭنى مەسجىدى ھەرام تەرەپكە قىلغىن. (ئى مۆمىنلەر!) قەيەردە بولماڭلار (نامازدا) يۈزۈڭلارنى مەسجىدى ھەرام تەرەپكە قىلىڭلار﴾.

﴿ئۇ اللە نىڭ تەرىپى (يەنى سىلەرگە ئىختىيار قىلغان قىبلىسى) دۇر﴾ بۇنىڭدىن يەھۇدىيلار شەكەلەندى. اللە تائالا يەھۇدىيلارنىڭ تىلىدىن ھېكايە قىلىپ مۇنداق دەيدۇ: ﴿سەن يۈز كەلتۈرۈپ كېلىۋاتقان تەرەپنى، (يەنى بەيتۇلمۇقەددەسنى) قىبلە قىلغانلىقىمىز پەيغەمبەرگە ئەگەشكەنلەرنى ئاسىيلىق قىلغانلاردىن (يەنى مۇرتەد بولۇپ كەتكەنلەردىن) ئايرىۋېلىشىمىز ئۈچۈنلا ئىدى﴾.

قىبلە كەبىنىڭ ئۆزىمۇ ياكى ئۇنىڭ بىر تەرىپىمۇ؟

﴿ئى مۆمىنلەر! قەيەردە بولماڭلار (نامازدا) يۈزۈڭلارنى مەسجىدى ھەرام تەرەپكە قىلىڭلار﴾ بۇ ئايەتنىڭ مەنىسى ھەققىدە ھاكىم ئەلى ئىبنى ئەبۇتەلىبىنىڭ مۇنداق دېگەنلىكىنى رىۋايەت قىلىدۇ: يەنى يۈزۈڭلارنى ئۇنىڭ تەرىپىگە قىلىڭلار.

﴿(نامازدا) يۈزۈڭنى مەسجىدى ھەرام تەرەپكە قىلغىن﴾ يەنى اللە تائالا كەبە تەرەپكە زېمىننىڭ شەرق، غەرب، شىمال ۋە جەنۇب بولۇپ ھەممە تەرىپىدىن يۈزكەلتۈرۈشكە بۇيرۇدى. بۇنىڭدىن سەپەر ئۈستىدە ئۇلاخ ۋە قاتناش قوراللىرىنىڭ ئۈستىدە نەپلە ناماز ئوقۇغاندا، ئۇرۇش بولىۋاتقاندا ناماز ئوقۇغاندا ۋە قىبلىنى بىلمىگەن كىشى ئوبدان ئويلاپ بىر تەرەپنى قىبلە دەپ پەرەز قىلىپ، ئۇ بۇ قارىشىدا خاتا كەتكەن بولسىمۇ ئۇ شۇ تەرەپكە قاراپ ناماز ئوقۇسا دۇرۇس بولىدۇ (يەنى بۇ ھالەتلەردە ناماز ئوقۇغان كىشىلەر، قايسى تەرەپكە قاراپ ناماز ئوقۇسا بولىدۇ). چۈنكى، اللە تائالا بىر ئىنساننى ئۇنىڭ قۇدرىتى يەتمىگەن ئىشقا بۇيرۇمايدۇ.

قىبلىنىڭ ئۆزگەرتىلىدىغانلىقىنى يەھۇدىيلارنىڭ بىلىدىغانلىقى توغرىسىدا

﴿پەرۋەردىگارى تەرىپىدىن كەلگەن ھەقىقەت ئىكەنلىكىنى، چوقۇم بىلىدۇ﴾ يەنى سىلەرنىڭ بەيتۇلمۇقەددەستىن بۇرۇلۇپ (كەبىگە) يۈزكەلتۈرۈشىڭلارنى ئىنكار قىلغان يەھۇدىيلار اللە تائالانىڭ سېنى (كەبىگە) يۈزلەندۈرىدىغانلىقىنى بىلىدۇ، چۈنكى، ئۇلار ئۆزلىرىنىڭ پەيغەمبەرلىرى ئۇلارغا



ئېلىپ كەلگەن كىتابلىرىدا مۇھەممەد ئەلەيھىسسالام ۋە ئۇنىڭ ئۈمىتىنىڭ سۈپەتلىرىنى ۋە ئاللا تائالا پەيغەمبەر ئەلەيھىسسالامغا خاس قىلغان ۋە ئىلتىپات قىلغان ھەممە تەرەپتىن تولۇق بولغان شەرىئەتنى ئوقۇيدۇ. لېكىن ئەھلى كىتاب (يەھۇدىيلار ياكى خرىستىئانلار) بۇ ھەقىقەتنى ھەسەت، كۈپۈرلۈك ۋە جاھىللىق قىلىپ يوشۇرىدۇ. شۇنىڭ ئۈچۈن ئاللا تائالا ئۇلارنى بۇ سۆزى بىلەن ئاگاھلاندۇردى: ﴿اللَّهُ سَلَرْنَا قَلْمِشْخَلَارَدَن غَاپِلْ ئەمەستۇر﴾.

\* \* \* \* \*

وَلَيْنَ آتَيْتَ الَّذِينَ أُوتُوا الْكِتَابَ بِكُلِّ آيَةٍ مَا تَبِعُوا قِبْلَتَكَ وَمَا أَنْتَ بِتَابِعٍ قِبْلَتِهِمْ وَمَا بَعْضُهُمْ بِتَابِعٍ قِبْلَةَ بَعْضٍ وَلَيْنَ آتَبَعْتَ أَهْوَاءَهُمْ مِنْ بَعْدِ مَا جَاءَكَ مِنَ الْعِلْمِ إِنَّكَ إِذَا لَمِنَ

الظَّلِيمِ ﴿١٤٥﴾

كىتاب بېرىلگەنلەرگە بارچە دەلىلنى كەلتۈرسەڭمۇ، ئۇلار سېنىڭ قىبلەڭگە بويسۇنمايدۇ، سەنمۇ ئۇلارنىڭ قىبلىسىگە بويسۇنمايسەن؛ ئۇلار (يەھۇدىيلار ۋە ناسارالار) ھەم ئۆز ئارا بىر - بىرىنىڭ قىبلىسىگە بويسۇنمايدۇ. ساڭا ئىلىم (يەنى ۋەھى) كەلگەندىن كېيىن، مۇبادالۇلارنىڭ نەپسى خاھىشلىرىغا بويسۇنساڭ، ئۇ چاغدا سەن چوقۇم زۇلۇم قىلغانلاردىن بولىسەن ﴿١٤٥﴾.

يەھۇدىيلارنىڭ جاھىللىق قىلىشى ۋە تېنىۋېلىشى توغرىسىدا

ئاللا تائالا بۇ ئايەتتە يەھۇدىيلارنىڭ پەيغەمبەر ئەلەيھىسسالام توغرىسىدا كەلگەن ھەقىقەتنى بىلىپ تۇرۇپ ئۇنىڭغا كۈپۈرلۈك ۋە جاھىللىق قىلغانلىقىنى، قارشىلاشقانلىقىنى ۋە ئۇ ئېلىپ كەلگەن دىننىڭ توغرىلىقىغا بارلىق پاكىت - ئىسپاتلارنى كۆرسەتسىمۇ پەيغەمبەر ئەلەيھىسسالامغا ئەگەشمەي ئۆزىنىڭ خاھىشى بويىچە ماڭىدىغانلىقىنى خەۋەر بەردى. ئاللا تائالا بۇ ھەقتە مۇنداق دەيدۇ: ﴿شۈبھىسىزكى، پەرۋەردىگارىڭنىڭ لەنتىگە تېگىشلىك بولغانلار ئىمان ئېيتمايدۇ ئۇلارغا پۈتۈن مۆجىزىلەر كۆرسىتىلگەن تەقدىردىمۇ، قاتتىق ئازابنى كۆرمىگىچە (ئىمان ئېيتمايدۇ)﴾<sup>(1)</sup>.

﴿كىتاب بېرىلگەنلەرگە بارچە دەلىلنى كەلتۈرسەڭمۇ، ئۇلار سېنىڭ قىبلەڭگە بويسۇنمايدۇ. سەنمۇ ئۇلارنىڭ قىبلىسىگە بويسۇنمايسەن﴾ يەنى ئاللا تائالا بۇ ئايەتتە پەيغەمبەر ئەلەيھىسسالامنىڭ ئاللا تائالا ئۇنى بۇيرۇغان ئىشقا چىن دىلى بىلەن ئەگىشىدىغانلىقىدىن خەۋەر بەردى. يەھۇدىيلار ئۆزلىرىنىڭ خاھىشىدا ۋە كۆز قارىشىدا چىڭ تۇرغاندەك، پەيغەمبەر ئەلەيھىسسالاممۇ ئاللا تائالانىڭ رازىلىقىغا ئەگىشىشتە چىڭ تۇرىدۇ ۋە ئۇلارنىڭ خاھىشىغا ھەرگىز ئەگەشمەيدۇ. ئۇنىڭ بەيتۈلمۇقەددەسكە قاراپ ناماز ئوقۇشى، ئۇ، يەھۇدىيلارنىڭ قىبلىسى بولغانلىقى ئۈچۈن ئەمەس، بەلكى ئاللا تائالا ئۇنىڭغا شۇنى بۇيرۇغانلىقى ئۈچۈندۇر، ئاندىن ئاللا تائالا ئالىملارنى ھەقىقەتنى بىلىپ تۇرۇپ ئۇنىڭغا قارشىلىق قىلىپ ئۆزىنىڭ خاھىشىغا ئەگىشىشتىن ئاگاھلاندۇردى. چۈنكى، (ئالىم ھەقىقەتكە قارشىلىق قىلسا)، ئۇنىڭغا قارشى پاكىت - ئىسپات كەلتۈرۈش (ئاساندۇر). شۇڭا ئاللا تائالا پەيغەمبەر ئەلەيھىسسالامغا مۇنداق دېدى: ﴿ساڭا ئىلىم (يەنى ۋەھى) كەلگەندىن كېيىن، مۇبادا

(1) سۈرە يۇنۇس 96 — 97 - ئايەتلەر.

ئۇلارنىڭ نەپسى خاھىشلىرىغا بويسۇنساڭ، ئۇ چاغدا سەن چوقۇم زۇلۇم قىلغانلاردىن» بۇ ئايەتتىن پەيغەمبەر ئەلەيھىسسالامنىڭ ئۈمىدلىرى كۆزدە تۇتۇلىدۇ.

\* \* \* \* \*

الَّذِينَ آتَيْنَاهُمُ الْكِتَابَ يَعْرِفُونَهُ كَمَا يَعْرِفُونَ آبْنَاءَهُمْ<sup>ط</sup> وَإِنَّ فَرِيقًا مِّنْهُمْ لَيَكْتُمُونَ الْحَقَّ وَهُمْ يَعْلَمُونَ ﴿١٤٦﴾ الْحَقُّ مِن رَّبِّكَ فَلَا تَكُونَنَّ مِنَ الْمُمْتَرِينَ ﴿١٤٧﴾

بىز كىتاب بەرگەنلەر (يەنى يەھۇدىيلار بىلەن ناسارالار) ئۇنى (يەنى پەيغەمبەرنى) ئۆز ئوغۇللىرىنى تونۇغاندەك تونۇيدۇ. ئۇلارنىڭ بىر پىرقىسى، شۈبھىسىزكى ھەقىقەتنى بىلىپ تۇرۇپ يوشۇرىدۇ<sup>(146)</sup>. ھەقىقەت ئالەم تەرىپىدىن كەلگەندۇر، ھەرگىز شەك كەلتۈرگۈچىلەردىن بولمىغىن<sup>(147)</sup>.

يەھۇدىيلارنىڭ پەيغەمبەر ئەلەيھىسسالامنى بىلىدىغانلىقى ۋە ھەقىقەتنى يوشۇرغانلىقى

توغرىسىدا

اللہ تائالا بۇ ئايەتتە ئەھلى كىتابنىڭ ئالىملىرى پەيغەمبەر ئەلەيھىسسالام ئېلىپ كەلگەن دىننىڭ توغرا ئىكەنلىكىنى بىلىدىغانلىقى ۋە ئۇلارنىڭ ئۇنى خۇددى ئۆز بالىسىنى تونۇغاندەك تونۇيدىغانلىقىدىن خەۋەر بەردى. بىر كىشىنىڭ بىر نەرسىنى بىلىدىغانلىقىنى ئىپادىلەمەكچى بولسا، «ئۆزىنىڭ بالىسىنى بىلگەندەك بىلىدۇ» دېيىش ئەرەبلەر ئىشلىتىدىغان مىسال ئىدى. بۇ يەردە بۇ مىسالنى كەلتۈرۈپ پەيغەمبەر ئەلەيھىسسالام كىچىك بىر بالا بىلەن تۇرغان بىر كىشىگە مۇنداق دېدى: «بۇ سېنىڭ بالاڭمۇ؟» ئۇ ھەئە ئى ئالەم تائالانىڭ پەيغەمبىرى! مەن ئۇنىڭغا گۇۋاھلىق بېرىمەن دەپ جاۋاب بەردى. پەيغەمبەر ئەلەيھىسسالام (ئۇنىڭغا) مۇنداق دەيدۇ: «ھەقىقەتەن بالا ساڭا يامانلىق قىلمايدۇ، سەن ئۇنىڭغا يامانلىق قىلمايسەن».

ئىمام قۇرتۇبى ئۆمەر رەزىيەللاھۇ ئەنھۇنىڭ ئابدۇللاھ ئىبنى سالام (ئىمان ئېيتقان يەھۇدىي) غا مۇنداق دېگەنلىكىنى رىۋايەت قىلىدۇ: سەن مۇھەممەد ئەلەيھىسسالامنى ئۆزەڭنىڭ بالاڭنى تونۇغاندەك تونۇمسەن؟ دەپ سورىدى. ئۇ: «ھەئە ۋە ئۇنىڭدىنمۇ ياخشىراق تونۇيمەن، پەيغەمبەر ئەلەيھىسسالامنىڭ سۈپەتلىرىنى ئىشەنچلىك جىبرىئىل ئەلەيھىسسالام ئاسماندىن زېمىندىكى ئىشەنچلىك مۇسا ئەلەيھىسسالامغا ئېلىپ چۈشتى، شۇنىڭ بىلەن مەن ئۇنى تونۇدۇم. لېكىن مەن بالامنىڭ ئانىسىدىن قانداق<sup>(1)</sup> تۇغۇلغانلىقىنى بىلمەيمەن» دەپ جاۋاب بەردى.

«ئۇلارنىڭ بىر پىرقىسى، شۈبھىسىزكى ھەقىقەتنى بىلىپ تۇرۇپ يوشۇرىدۇ» ئاندىن ئالەم تائالا ئۇلارنىڭ بۇ ھەقىقەتنى (پەيغەمبەر ئەلەيھىسسالامنىڭ ھەقىقىي پەيغەمبەر ئىكەنلىكىنى) ئوچۇق بىلىپ تۇرۇپ كىشىلەردىن پەيغەمبەر ئەلەيھىسسالامنىڭ سۈپەتلىرىنى يوشۇرغانلىقىنى بايان قىلدى. ئالەم تائالا مۆمىنلەرگە پەيغەمبەر ئەلەيھىسسالام ئېلىپ كەلگەن دىندا شەك يوق، ھەق دىن ئىكەنلىكىنى بايان قىلىپ مۇنداق دەيدۇ: «ھەقىقەت ئالەم تەرىپىدىن كەلگەندۇر، ھەرگىز شەك كەلتۈرگۈچىلەردىن بولمىغىن».

\* \* \* \* \*

(1) ئايالىم ماڭا خىيانەت قىلىپ قالدىمۇ بۇنى بىلمەيمەن، دېمەكچى.

وَلِكُلِّ وِجْهَةً هُوَ مُؤَيَّبَةٌ فَأَسْتَبِقُوا الْخَيْرَاتِ أَيْنَ مَا تَكُونُوا يَأْتِ بِكُمْ اللَّهُ جَمِيعًا إِنَّ اللَّهَ

عَلَىٰ كُلِّ شَيْءٍ قَدِيرٌ ﴿١٤٨﴾

ھەر (ئۈممەت) نىڭ يۈز كەلتۈرىدىغان تەرىپى (يەنى قىبلىسى) بار، (ئى مۆمىنلەر!) ياخشى ئەمەللەرنى قىلىشقا ئالدىراڭلار، قەيەردە بولماڭلار، (قىيامەت كۈنى) اللە ھەممەڭلارنى (ھېساب ئۈچۈن) يىغىدۇ، اللە ھەقىقەتەن ھەممە نەرسىگە قادىردۇر ﴿148﴾.

ھەر بىر ئۈممەتكە قىبلىنىڭ بىر بولغانلىقى توغرىسىدا

﴿ھەر (ئۈممەت) نىڭ يۈز كەلتۈرىدىغان تەرىپى (يەنى قىبلىسى) بار﴾ بۇ ئايەتنىڭ مەنىسى ھەققىدە ئەۋفىي، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: اللە تائالا ئاسماندىن چۈشۈرگەن دىنغا ئىشەنگەن ھەر بىر قەۋمنىڭ ئۆزلىرى رازى بولىدىغان بىردىن قىبلىسى بار، اللە تائالانىڭ رازى بولىدىغان قىبلىسى مۆمىنلەر يۈزكەلتۈرگەن تەرەپتۇر. بۇ ئايەتنىڭ مەنىسى ھەققىدە ئەبۇئالىيە مۇنداق دەيدۇ: يەھۇدىيلارنىڭ يۈزكەلتۈرىدىغان تەرىپى (يەنى قىبلىسى) ۋە خرىستىئانلارنىڭ يۈزكەلتۈرىدىغان تەرىپى (يەنى قىبلىسى) بار. (اللە تائالا) سىلەرنى، ئى (مۇھەممەد ئەلەيھىسسالامنىڭ) ئۈممىتى! (اللە تائالانىڭ دەرگاھىدا) قىبلە دەپ قارالغان قىبلىگە بۇيرۇدى. ئەبۇئالىيەنىڭ بۇ سۆزىگە ئوخشاش سۆز كۆپلىگەن ئالىملاردىنمۇ رىۋايەت قىلىندى. اللە تائالا بۇ ھەقتە مۇنداق دەيدۇ: ﴿ئى ئۈممەتلەر!﴾ سىلەرنىڭ ھەر بىرىڭلارغا بىر خىل شەرىئەت ۋە ئوچۇق يول تەيىن قىلدۇق. ئەگەر اللە خالىسا، ئەلۋەتتە، سىلەرنى بىر ئۈممەت قىلاتتى (يەنى پۈتۈن ئىنسانلارنى بىر دىندا قىلاتتى). لېكىن اللە سىلەرگە بەرگەن شەرىئەتلەر بارىسىدا سىلەرنى سىناش ئۈچۈن (كۆپ ئۈممەت قىلىپ ئايرىدى). ياخشى ئىشلارغا ئالدىراڭلار. ھەممىڭلار اللە نىڭ دەرگاھىغا قايتىسىلەر ﴿1﴾.

﴿قەيەردە بولماڭلار، (قىيامەت كۈنى) اللە ھەممىڭلارنى (ھېساب ئۈچۈن) يىغىدۇ، اللە ھەقىقەتەن ھەممە نەرسىگە قادىردۇر﴾ يەنى ئۇ سۆڭەك ۋە جەسەتلىرىڭلار پارچە - پارچە بولۇپ كەتسىمۇ سىلەرنى زېمىندىن يىغىۋېلىشقا قادىردۇر.

\* \* \* \* \*

وَمِنْ حَيْثُ خَرَجْتَ فَوَلِّ وَجْهَكَ شَطْرَ الْمَسْجِدِ الْحَرَامِ وَإِنَّهُ لَلْحَقُّ مِنْ رَبِّكَ ۗ وَمَا اللَّهُ

بِغَفْلٍ عَمَّا تَعْمَلُونَ ﴿١٤٩﴾ وَمِنْ حَيْثُ خَرَجْتَ فَوَلِّ وَجْهَكَ شَطْرَ الْمَسْجِدِ الْحَرَامِ ۗ وَحَيْثُ مَا

كُنْتُمْ فَوَلُّوا وُجُوهَكُمْ شَطْرَهُ ۗ لِئَلَّا يَكُونَ لِلنَّاسِ عَلَيْكُمْ حُجَّةٌ إِلَّا الَّذِينَ ظَلَمُوا مِنْهُمْ فَلَا

تَخَشَوْهُمْ وَأَحْسَنُوا ۗ وَإِلَيْكُمْ نِعْمَتِي وَلَعَلَّكُمْ تَهْتَدُونَ ﴿١٥٠﴾

(1) - سۈرە مائىدە 48- ئايەتنىڭ بىر قىسمى.

(قەيەردىن سەپەرگە چىقىمىغىن، نامىزىڭدا) يۈزۈڭنى مەسجىدى ھەرام (يەنى كەبە) تەرەپكە قىلغىن؛ بۇ، ھەقىقەتەن، پەرۋەردىگارنىڭ تەرىپىدىن كەلگەن ھەقىقەتتۇر، اللە سىلەرنىڭ قىلمىشىڭلاردىن غاپىل ئەمەستۇر<sup>(149)</sup>. كىشىلەر (يەنى يەھۇدىيلار ۋە مۇشرىكلار) گە سىلەرگە قارشى دەلىل - ئىسپات بولماسلىقى ئۈچۈن، (ئى مۇھەممەد! سەپەر قىلىشقا) قەيەردىن چىقىمىغىن، (نامىزىڭدا) يۈزۈڭنى مەسجىدى ھەرام تەرەپكە قىلغىن. (ئى مۆمىنلەر!) سىلەرمۇ قەيەردە بولماڭلار، (نامىزىڭلاردا) يۈزۈڭلارنى مەسجىدى ھەرام تەرەپكە قىلىڭلار. پەقەت ئۇلارنىڭ ئىچىدىكى زۇلۇم قىلغۇچىلارلا (قىبلىنىڭ ئۆزگەرگەنلىكىنى سىلەرگە قارشى دەلىل قىلىۋالىدۇ)، ئۇلار (يەنى زالىملار) دىن قورقماڭلار، (مېنىڭ ئەمرىمنى تۇتۇش بىلەن) مەندىن قورقۇڭلار. (قىبلىنى ئۆزگەرتىشكە ئەمىر قىلىشىم) سىلەرگە بەرگەن نېمىتىمنى كامالەتكە يەتكۈزۈشۈم ئۈچۈن ۋە توغرا يولدا بولۇشۇڭلار ئۈچۈندۇر<sup>(150)</sup>.

قىبلىنىڭ ئۆزگەرتىلگەنلىكى ھەققىدىكى سۆزنىڭ ئۈچ قېتىم تەكرارلانغانلىقىنىڭ سەۋەبى

توغرىسىدا

بۇ زېمىننىڭ ھەممە تەرىپىدىن ھەرەم مەسچىتىگە يۈزكەلتۈرۈشكە اللە تائالانىڭ ئۈچىنچى قېتىملىق بۇيرۇقى بولۇپ (بۇ بۇيرۇقنىڭ كۆپ تەكرارلانغانلىقىنىڭ سەۋەبى) باشتىن ئاخىر باغلىنىشلىق بولغانلىقى ئۈچۈندۇر. اللە تائالا بىرىنچى قېتىمدا مۇنداق دەيدۇ: ﴿بىز سېنىڭ (كەبە قىبلەك بولۇشنى تىلەپ) قايتا - قايتا ئاسمانغا قارىغانلىقىڭنى كۆرۈپ تۇرۇۋاتىمىز. سېنى چوقۇم سەن ياقىتۇرىدىغان قىبلىگە يۈزلەندۈرىمىز. (نامازدا) يۈزۈڭنى مەسجىدى ھەرام تەرەپكە قىلغىن. (ئى مۆمىنلەر!) قەيەردە بولماڭلار (نامازدا) يۈزۈڭلارنى مەسجىدى ھەرام تەرەپكە قىلىڭلار. ھەقىقەتەن كىتاب بېرىلگەنلەر (يەنى يەھۇدىيلار ۋە ناسارالار) بۇنىڭ (يەنى قىبلىنىڭ كەبىگە ئۆزگەرتىلىشىنىڭ) پەرۋەردىگارى تەرىپىدىن كەلگەن ھەقىقەت ئىكەنلىكىنى، چوقۇم بىلىدۇ، اللە ئۇلارنىڭ قىلمىشىدىن غاپىل ئەمەس<sup>(1)</sup> اللە تائالا بۇ ئورۇندا پەيغەمبەر ئەلەيھىسسالامنىڭ تەلەپلىرىنى ئىجابەت قىلغانلىقىدىن ۋە ئۇنى ياخشى كۆرىدىغان ۋە رازى بولىدىغان قىبلىگە قاراپ ناماز ئوقۇشقا بۇيرۇغانلىقىدىن خەۋەر بەردى.

ئىككىنچى قېتىم قىبلىگە يۈزكەلتۈرۈشكە بۇيرۇپ مۇنداق دېدى: ﴿قەيەردىن سەپەرگە چىقىمىغىن، نامىزىڭدا) يۈزۈڭنى مەسجىدى ھەرام (يەنى كەبە) تەرەپكە قىلغىن؛ بۇ، ھەقىقەتەن، پەرۋەردىگارنىڭ تەرىپىدىن كەلگەن ھەقىقەتتۇر، اللە سىلەرنىڭ قىلمىشىڭلاردىن غاپىل ئەمەستۇر<sup>(1)</sup> اللە تائالا بۇ ئورۇندا ئۇنىڭ (يەنى قىبلىنىڭ كەبە بولۇشنىڭ) اللە تائالا تەرىپىدىن كەلگەن بىر ھەقىقەت بولۇپ، بۇنىڭ پەيغەمبەر ئەلەيھىسسالامنىڭ ئارزۇسىغا ئۇيغۇن ئىكەنلىكىنى ھەم بۇنىڭ اللە تائالا ياخشى كۆرىدىغان ۋە رازى بولىدىغان بىر ھەقىقەت ئىكەنلىكىنى بايان قىلدى.

ئۈچىنچى بۇيرۇقتا اللە تائالا پەيغەمبەر ئەلەيھىسسالامنىڭ يەھۇدىيلارنىڭ قىبلىلىرىگە يۈزكەلتۈرۈشى بىلەن (بىزنىڭ دىنىمىزغا ئىشەنمەيدۇ، قىبلىمىزغا يۈزكەلتۈرىدۇ)، دەپ پاكىت كەلتۈرۈپ قارشىلاشقان كىشىلەرنىڭ كەلتۈرگەن پاكىتىنى بەربات قىلىش ئۈچۈندۇر. يەھۇدىيلار ئۆزلىرىنىڭ كىتابىدا ئىبراھىم ئەلەيھىسسالامنىڭ قىبلىسى بولغان كەبىگە پات ئارىدا پەيغەمبەر ئەلەيھىسسالامنىڭ يۈزكەلتۈرىدىغانلىقىنى بىلەتتى. شۇنىڭدەك (يەنى يەھۇدىيلارنىڭ پەيغەمبەر

(1) سۈرە بەقەرە 144 - ئايەت.

ئەلەيھىسسالامنىڭ قارشىسىغا كەلتۈرگەن پاكىت ئىسپاتلىرى بەرباد بولغاندەك) پەيغەمبەر ئەلەيھىسسالام يەھۇدىيلارنىڭ قىبلىسىدىن ئەڭ ھۆرمەتلىك بولغان ئىبراھىم ئەلەيھىسسالامنىڭ قىبلىسىگە يۈزكەلتۈرگەن ئىدى. ئەرەب مۇشرىكلىرىنىڭ (مۇھەممەد مەن ئىبراھىم ئەلەيھىسسالامنىڭ دىنىدا دەيدۇ، لېكىن ئۇنىڭ قىبلىسىگە قاراپ ناماز ئوقۇمايدۇ دەپ پەيغەمبەر ئەلەيھىسسالامنىڭ قارشىسىغا كەلتۈرگەن) پاكىت - ئىسپاتلىرى بەرباد بولدى. ئۇ مۇشرىكلەر كەبىنى ئۇلۇغلايتتى. پەيغەمبەر ئەلەيھىسسالامنىڭ ئۇنىڭغا يۈزكەلتۈرگەنلىكى ئۇلارنى ھەيران قالدۇردى.

قىبلىنىڭ ئۆزگىرىشىنىڭ ھېكمىتى توغرىسىدا

﴿كىشىلەر (يەنى يەھۇدىيلار ۋە مۇشرىكلار) گە سىلەرگە قارشى دەلىل - ئىسپات بولماسلىقى ئۈچۈن﴾ يەنى ئەھلى كىتاب كەبىگە يۈزكەلتۈرۈش بۇ ئۈممەتنىڭ بىر سۈپىتى ئىكەنلىكىنى بىلىدۇ. پەيغەمبەر ئەلەيھىسسالامنىڭ ئۈممىتى ئۆزىنىڭ بۇ سۈپىتىنى يوقىتىۋەتكەن بولسا ئەھلى كىتاب مۇسۇلمانلارنىڭ قارشىسىغا پاكىت كەلتۈرۈشى مۇمكىن. (ئەھلى كىتابنىڭ) بەيتۈلمۇقەددەسكە يۈزكەلتۈرۈشتە مۇسۇلمانلارنىڭ ئۇلارغا قۇشۇلۇپ قالغانلىقىغا (مۇسۇلمانلارغا قارشى) پاكىت كەلتۈرمەسلىكى ئۈچۈن (اللە تائالا بەيتۈلمۇقەددەستىن كەبىگە يۈزكەلتۈرۈشكە بۇيرۇدى).

﴿پەقەت ئۇلارنىڭ ئىچىدىكى زۇلۇم قىلغۇچىلارلا (قىبلىنىڭ ئۆزگەرگەنلىكىنى سىلەرگە قارشى دەلىل قىلىۋالدى)﴾ يەنى قۇرەيش مۇشرىكلىرىنىڭ بەزىسى ئورۇنسىز پاكىتلارنى كەلتۈرۈپ، بۇ كىشى (يەنى پەيغەمبەر ئەلەيھىسسالام) ئۆزىنى ئىبراھىم ئەلەيھىسسالامنىڭ دىنىدا دەپ گۇمان قىلىدۇ، ئەگەر ئۇنىڭ بەيتۈلمۇقەددەس تەرەپكە يۈزكەلتۈرگەنلىكى ئىبراھىم ئەلەيھىسسالامنىڭ دىنىدا بولغان بولسا، مۇھەممەد ئۇنىڭدىن يانمايتتى دەيدۇ. بۇنىڭغا بېرىلىدىغان جاۋاب: اللە تائالا ئۇنىڭغا بىرىنچى قېتىم ھېكمەت ئۈچۈن بەيتۈلمۇقەددەسكە يۈزكەلتۈرۈشنى تاللىدى. مۇھەممەد ئەلەيھىسسالام بۇ ئىشتا پەرۋەردىگارىغا بويسۇنىدى. ئاندىن ئۇنى ئىبراھىم ئەلەيھىسسالامنىڭ قىبلىسى بولغان كەبىگە يۈزكەلتۈرۈشكە بۇيرۇدى. ئۇ يەنە اللە تائالانىڭ بۇيرۇقىغا بويسۇنىدى. ئۇ ھەر قانداق ئەھۋالدا اللە تائالاغا بويسۇنغۇچىدۇر. ئۇ اللە تائالانىڭ بۇيرۇقىدىن قىلچىمۇ باش تارتقنى يوق. ئۇنىڭ ئۈممىتىمۇ ھەم شۇنداق.

﴿ئۇلار (يەنى زالىملار) دىن قورقماڭلار، (مېنىڭ ئەمرىمنى تۇتۇش بىلەن) مەندىن قورقۇڭلار﴾ يەنى سىلەر زالىملارنىڭ (يەنى مۇشرىكلارنىڭ) كەلتۈرگەن گۇمانلىرىدىن قورقۇپ قالماڭلار سىلەر مەندىنلا قورقۇڭلار، چۈنكى، اللە تائالا ئۇلارنىڭمۇ قورقۇشىغا لايىق زاتتۇر.

﴿قىبلىنى ئۆزگەرتىشكە ئەمر قىلىشىم) سىلەرگە بەرگەن نېمىتىمنى كامالەتكە يەتكۈزۈشۈم ئۈچۈن﴾ يەنى (قىبلىنى كەبىگە ئۆزگەرتىشىم) سىلەرگە بەلگىلەنگەن شەرىئەت ھەممە تەرەپتىن تولۇقلاندى، كەبىگە يۈزكەلتۈرۈشنىڭ يولغا قويۇلىشى بىلەن سىلەرگە بەرگەن نېمىتىمنىڭ تولۇقلىنىشى ئۈچۈندۇر.

﴿ۋە توغرا يولدا بولۇشۇڭلار ئۈچۈندۇر﴾ يەنى باشقا ئۈممەتلەرنى باشلىمىغان نەرسىگە (كەبىگە) سىلەرنى باشلاپ سىلەرنى ئۇنىڭغا خاس قىلدىم. شۇنىڭ ئۈچۈن بۇ ئۈممەت ھەممە ئۈممەتلەرنىڭ ئەڭ ياخشىسىدۇر.

\* \* \* \* \*

www.number.org



سىلەرگە پەرز قىلغان نەرسىنى بىجا كەلتۈرۈش ئارقىلىق ئەسلىڭلەر. مەن سىلەرنى سىلەرگە ۋە دە بەرگەن نەرسىلەرنى بېرىش ئارقىلىق ئەسلىمەن، دېگەنلىك بولىدۇ دېدى. ھەدىسى قۇددىسىدا اللە تائالانىڭ مۇنداق دېگەنلىكى بايان قىلىندى: «كىمكى مېنى كۆڭلىدە ياد ئەتسە مەنمۇ ئۇنى كۆڭلۈمدە ياد ئېتىمەن. مېنى بىر تۈركۈم كىشىلەرنىڭ ئىچىدە تۇرۇپ زىكىر قىلسا، مەن ئۇنى ئۇلاردىن ياخشىراق كىشىلەرنىڭ ئىچىدە زىكىر قىلىمەن».

ئىمام ئەھمەد، ئەنەس رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ، اللە تائالا مۇنداق دەيدۇ: «ئى ئادەمنىڭ بالىسى، سەن مېنى كۆڭلۈڭدە ياد ئەتسەڭ مەنمۇ سېنى كۆڭلۈمدە ياد ئېتىمەن، سەن مېنى كىشىلەرنىڭ ئىچىدە زىكىر قىلساڭ مەنمۇ سېنى بىر تۈركۈم پەرىشتىلەرنىڭ ئىچىدە زىكىر قىلىمەن، ياكى ئۇنىڭدىن ياخشىراق كىشىلەرنىڭ (پەرىشتىلەرنىڭ) ئىچىدە زىكىر قىلىمەن. سەن ماڭا بىر غېرىچ يېقىنلاشساڭ، مەن ساڭا بىر گەز يېقىنلاشمەن. سەن ماڭا بىر گەز يېقىنلاشساڭ، مەن ساڭا بىر غۇلاچ يېقىنلاشمەن، سەن مېنىڭ (يېنىمغا) ماڭغان ھالەتتە كەلسەڭ، مەن سېنىڭ (يېنىڭغا) يۈگۈرگەن ھالەتتە بارىمەن<sup>(1)</sup>».

«ماڭا شۈكۈر قىلىڭلار، ناشۈكۈرلۈك قىلماڭلار» يەنى اللە تائالا ئۆزىگە شۈكۈر ئېيتىشقا بۇيرۇدى. ئۇنىڭغا شۈكۈر ئېيتقان (كىشىگە) تېخىمۇ ياخشىلىق قىلىدىغانلىقىغا ۋە دە قىلىپ مۇنداق دەيدۇ: «ئۆز ۋاقتىدا پەرۋەردىگارڭلار: «نېمىتىمگە شۈكۈر قىلساڭلار، (ئۇنى) تېخىمۇ زىيادە قىلىمەن، ئەگەر (كۇفرانى نېمەت) قىلساڭلار، مېنىڭ ئازابىم، ئەلۋەتتە، بەكمۇ قاتتىق بولىدۇ» دەپ جاكارلىدى<sup>(2)</sup>».

ئىمام ئەھمەد، ئەبۇرىجا ئەتارىدىنىڭ مۇنداق دېگەنلىكىنى رىۋايەت قىلىدۇ: ئىمران ئىبنى ھۈسەين بىزنىڭ يېنىمىزغا ئۇنىڭ بۇرۇن كىيگەنلىكىنى بىز كۆرۈپ باقمىغان يىپەك ئارىلاش يۇڭدىن تىكىلگەن بىر كىيىمنى كىيىپ چىقىپ مۇنداق دېدى: پەيغەمبەر ئەلەيھىسسالام مۇنداق دېگەن ئىدى: «اللە تائالا بىر كىشىگە نېمەت ئاتا قىلسا، شۇ نېمىتنىڭ ئەسرىنى بەندىسىدە كۆرۈشنى ياخشى كۆرىدۇ».

\* \* \* \* \*

يَتَائِبُ الَّذِينَ ءَامَنُوا أَسْتَعِينُوا بِالصَّبْرِ وَالصَّلَاةِ إِنَّ اللَّهَ مَعَ الصَّابِرِينَ ﴿١٥٢﴾ وَلَا تَقُولُوا لِمَنْ

يُقْتَلُ فِي سَبِيلِ اللَّهِ أَمُوتٌ بَلْ أَحْيَاءٌ وَلَكِنَّ لَّا تَشْعُرُونَ ﴿١٥٣﴾

ئى مۆمىنلەر! سەۋر ئارقىلىق ۋە ناماز ئارقىلىق ياردەم تىلەڭلار. اللە ھەقىقەتەن سەۋر قىلغۇچىلار بىلەن بىللىدۇر<sup>(153)</sup>. اللە نىڭ يولىدا ئۆلتۈرۈلگەنلەرنى (يەنى شېھىتلەرنى) ئۆلۈك دېمەڭلار، بەلكى ئۇلار تىرىكتۇر، لېكىن سىلەر بۇنى سەزمەيسىلەر<sup>(154)</sup>.

سەۋر قىلىش ۋە ناماز ئوقۇشنىڭ پەزىلىتى توغرىسىدا

(1) بۇ ھەدىستىن ھەرگىزمۇ «اللە تائالا بىزگە ئوخشاش يۈگۈرىدىكەن» دېگەن چۈشەنچە پەيدا بولۇپ قالسا بولمايدۇ، چۈنكى، اللە تائالانىڭ ھەممە ھەرىكەتلىرى ئۆزىگە لايىق رەۋىشتە بولىدۇ.  
(2) سۈرە ئىبراھىم 7- ئايەت.

اللہ تائالا (بەرگەن نېمەتلىرىگە) شۈكرى ئېيتىشقا بۇيرۇپ بولغاندىن كېيىن سەۋرىنى بايان قىلىپ سەۋر ۋە ناماز بىلەن ياردەم تىلەشكە بۇيرۇدى. چۈنكى، بەندە نېمەتنىڭ ئىچىدە ياشايدۇ، ئۇنىڭغا شۈكرى قىلىدۇ، ياكى جاپا - مۇشەققەتنىڭ ئىچىدە ياشايدۇ، ئۇنىڭغا سەۋرى قىلىدۇ. بۇ ھەقتە پەيغەمبەر ئەلەيھىسسالام مۇنداق دەيدۇ: «مۆمىننىڭ ئىشى كىشىنى تولىمۇ ئەجەبلەندۈرىدۇ، اللہ تائالا ئۇنىڭغا قانداق بىر ئىش بىلەن ھۆكۈم قىلسا، ئۇ، مۆمىن ئۈچۈن ياخشىلىق ھېسابلىنىدۇ. ئۇنىڭغا خۇشاللىق كەلسە، شۈكرى ئېيتىدۇ، بۇ ئۇنىڭ ئۈچۈن ياخشىدۇر. ئۇنىڭغا بىر يامانلىق يېتىپ قالسا سەۋر قىلىدۇ، (سەۋرى قىلغانلىقى) ئۇنىڭ ئۈچۈن ياخشىدۇر».

اللہ تائالا كەلگەن مۇسبەتلەنى كۆتۈرۈشكە ئەڭ ياخشى ياردەمچى بولىدىغان نەرسە سەۋر بىلەن ناماز ئىكەنلىكىنى ئۆزىنىڭ: ﴿سەۋر قىلىش، ناماز ئوقۇش ئارقىلىق (اللہ دىن) ياردەم تىلەڭلار. ناماز اللہ دىن قورققۇچىلار (يەنى كەمتەرلىك بىلەن اللہ غا بويسۇنغۇچىلار) دىن باشقىلارغا ھەققەتەن مۇشەققەتلىك ئىشتۇر﴾ دېگەن ئايىتىدە بايان قىلدى. سەۋرى بىر نەچچە خىل بولىدۇ؛ بىرىنچىسى؛ ھارام ۋە گۇناھ ئىشلارنى قىلماسلىق يولىدا كەلگەن جاپا - مۇشەققەتلەرگە سەۋر قىلىشتۇر<sup>(1)</sup>.

ئىككىنچى؛ ئەمەل - ئىبادەت قىلىشنىڭ يولىدا چەككەن جاپا - مۇشەققەتلەرگە سەۋر قىلىشتۇر، بۇ سەۋرنىڭ ساۋابى يۇقىرى بولىدۇ.

ئۈچىنچىسى؛ كەلگەن بالايى - قازالارغا سەۋر قىلىشتۇر، بۇ خۇددى كەمچىلىكلەردىن مەغپىرەت تىلىگەنگە ئوخشاش ۋاجىبتۇر.

بۇ ھەقتە ئابدۇراھمان ئىبنى ئەسلىم مۇنداق دەيدۇ: سەۋرى ئىككى تۈرلۈك بولىدۇ؛ بىرىنچىسى؛ اللہ تائالا ياخشى كۆرگەن نەرسىنىڭ يولىدا (ئەمەل - ئىبادەتنىڭ يولىدا) ئۇ ئېغىر كەلىمىمۇ سەۋرى قىلىش. ئىككىنچىسى؛ اللہ تائالا يامان كۆرگەن نەرسىنىڭ يولىدا (يامان ئىشلارنى تاشلاش ئۈچۈن چەككەن جاپا - مۇشەققەتلەر) دە ئۇ يامان ئىشلارنى قىلىشقا كۆڭۈل تارتىمۇ ئۇنىڭغا سەۋرى قىلىش. ئەگەر بىر كىشى مۇشۇنداق قىلالسا - اللہ تائالا خالىسا - ئۇ سەۋرى قىلغۇچىلارنىڭ قاتارىدىن بولالايدۇ.

### شېھىتلارنىڭ ھايات ئىكەنلىكى توغرىسىدا

﴿اللہ نىڭ يولىدا ئۆلتۈرۈلگەنلەرنى (يەنى شېھىتلەرنى) ئۆلۈك دېمەڭلار، بەلكى ئۇلار تىرىكتۇر﴾ يەنى اللہ تائالا شېھىتلەر ئۆلگەندىن كېيىن قىيامەتكىچە بولغان ئارىلىقتا (اللہ تائالا تەرىپىدىن) رىزىق بېرىلىپ تىرىك ياشايدۇ دەپ خەۋەر بەردى.

بۇ ھەقتە ئىمام مۇسلىم رىۋايەت قىلغان ھەدىستە پەيغەمبەر ئەلەيھىسسالام مۇنداق دەيدۇ: «جەزمەن شېھىتلارنىڭ جانلىرى جەننەتنىڭ ئىچىدە خالىغان يەرگە ئۇچۇپ يۈرىدىغان يېشىل قۇشنىڭ پوكانلىرىدا بولىدۇ. ئۇ قۇش ئەرسىنىڭ ئاستىدىكى ئېسىپ قويۇلغان پانۇس چىراغلارغا كېلىپ قۇنىدۇ. ئۇلارغا سېنىڭ پەرۋەردىگارىڭ نەزەر تاشلاپ: سىلەر قانداق نەرسە تەلەپ قىلىسىلەر؟ دەپ سورايدۇ. ئۇلار: ئى پەرۋەردىگارىمىز! سەن، سېنىڭ مەخلۇقاتلىرىڭنىڭ ئىچىدىن ھېچكىمگە بەرمىگەن نەرسىنى

<sup>(1)</sup> مەسىلەن بىر كىشى تاماكا چىكىشكە ياكى ھاراق ئىچىشكە ئادەتلىنىپ قالغان بولسا، ئۇ ئادەتلىنىپ قالغان ئىشنى تاشلاش ئۈچۈن چەككەن قىيىنچىلىقلارغا سەۋر قىلىش.



بىزگە بەرگەن تۇرساڭ (يەنە) نېمە تەلەپ قىلارمىز، دەپ جاۋاب بېرىدۇ. (اللە تائالا) بۇ سوئالنى ئۇلارغا قايتا قويىدۇ. ئۇلار (اللە تائالادىن) بىر نەرسە سورىمىسا (اللە تائالا) نىڭ ئۇلارنى قويۇۋەتمەيدىغانلىقىغا كۆزى يېتىپ، ئۇلار شېھىتلىقنىڭ ساۋابىنىڭ يۇقىرىلىقىنى كۆرگەنلىكى ئۈچۈن (اللە تائالادىن) بىزنى دۇنياغا قايتۇرساڭ، بىز سېنىڭ يولىڭدا (كاپىرلار بىلەن) ئۇرۇش قىلساق يەنە قايتا ئۆلتۈرۈلسەك دەپ سورىدايۇ. ئاندىن اللە تائالا (ئۇلارغا): مەن ئۇلارنىڭ (يەنى شېھىتلارنىڭ) دۇنياغا قايتماستىن پۈتۈۋەتكەن ئىدىم دەپ جاۋاب بېرىدۇ».

ئىمام ئەھمەد، پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «مۆمىننىڭ روھى، ئۇنى اللە تائالا قەبرىدىن (ھەممە ئۆلۈكلەرنى) قوزغىدىغان كۈنى، ئۆزىنىڭ جەسىدىگە قايتۇرغىچە جەننەتنىڭ دەرەخلىرىگە قۇنۇپ يۈرىدىغان بىر ئۇچار قۇشتۇر»<sup>(1)</sup>.

\* \* \* \* \*

وَلَنْبَلُوْنَكُمْ بِشَيْءٍ مِّنَ الْخَوْفِ وَالْجُوعِ وَنَقْصٍ مِّنَ الْأَمْوَالِ وَالْأَنْفُسِ وَالثَّمَرَاتِ ۗ وَنَبِّئِرِ  
 الصَّابِرِينَ ﴿١٥٦﴾ الَّذِينَ إِذَا أَصَابَتْهُمُ مُصِيبَةٌ قَالُوا إِنَّا لِلَّهِ وَإِنَّا إِلَيْهِ رَاجِعُونَ ﴿١٥٧﴾ أُولَئِكَ عَلَيْهِمْ  
 صَلَوَاتٌ مِّن رَّبِّهِمْ وَرَحْمَةٌ وَأُولَئِكَ هُمُ الْمُهْتَدُونَ ﴿١٥٨﴾

بىز سىلەرنى بىرئاز قورقۇنۇچ بىلەن، بىرئاز قەھەتچىلىك بىلەن ۋە ماللىرىڭلارغا، جانلىرىڭلارغا، بالىلىرىڭلارغا، زىرائەتلىرىڭلارغا يېتىدىغان زىيان بىلەن چوقۇم سىنايمىز. (بېشىغا كەلگەن مۇسەبەت، زىيان - زەخمەتلەرگە) سەۋر قىلغۇچىلارغا (جەننەت بىلەن) خۇش خەۋەر بەرگىن<sup>(155)</sup>. ئۇلارغا بىرەر مۇسەبەت كەلگەن چاغدا، ئۇلار: «بىز ئەلۋەتتە اللە نىڭ ئىگىدارچىلىقىدىمىز (يەنى اللە نىڭ بەندىلىرىمىز)، چوقۇم اللە نىڭ دەرىھىغا قايتىمىز» دەيدۇ<sup>(156)</sup>. ئەنە شۇلار پەرۋەردىگارىڭلارنىڭ مەغپىرىتى ۋە رەھمىتىگە ئېرىشكۈچىلەردۇر، ئەنە شۇلار ھىدايەت تاپقۇچىلاردۇر<sup>(157)</sup>.

مۆمىن سىناققا دۇچ كېلىپ سەۋر قىلىش ئارقىلىق ساۋابقا ئېرىشىدۇ

اللە تائالا بۇ ئايەتتە ئۆزىنىڭ بەندىلىرىنى سىنايدىغانلىقىدىن خەۋەر بەردى. اللە تائالا بو ھەقتە مۇنداق دەيدۇ: «بىز سىلەرنى ئەلۋەتتە (جىھادقا ئەمىر قىلىش ۋە مۇشەققەتلىك ئىشلارغا تەكلىپ قىلىش بىلەن) سىنايمىز، تاكى سىلەرنىڭ ئىچىڭلاردىن (اللە نىڭ يولىدا) جىھاد قىلغۇچىلارنى ۋە (جىھادنىڭ مۇشەققەتلىرىگە) چىداشلىق بەرگۈچىلەرنى بىلگەنگە، سىرلىرىڭلاردىن ۋاقىپ بولغانغا قەدەر»<sup>(2)</sup>.

اللە تائالا بىر قېتىم خۇشاللىق يەتكۈزۈش، بىر قېتىم قورقۇنۇچ ۋە ئاچارچىلىق ئارقىلىق قىيىنچىلىق يەتكۈزۈش بىلەن سىنايدۇ، اللە تائالا بۇ ھەقتە مۇنداق دەيدۇ: «اللە ئۇلارغا قىلمىشلىرى تۈپەيلىدىن ئاچلىقنىڭ ۋە قورقۇنچىنىڭ ئەلىمىنى تېتىتى»<sup>(3)</sup>.

(1) بۇ ھەدىس پۈتۈن مۇسلىھەتنىڭ روھىنىڭ شۇنداق بولىدىغانلىقىنى كۆرسىتىپ بېرىدۇ.

(2) سۈرە مۇھەممەد 31 - ئايەت.

(3) سۈرە نەھل 112 - ئايەتنىڭ بىر قىسمى.

«بىز سىلەرنى بىرئاز قورقۇنچ بىلەن، بىرئاز قەھەتچىلىك بىلەن ۋە ماللىرىڭلارغا» يەنى ئۇنىڭ بەزىسىنى يوقىتىۋېتىش بىلەن «جانلىرىڭلارغا، بالىلىرىڭلارغا» يېقىنلىرى، ئۇرۇق - تۇغقانلىرى ۋە دوست - بۇرادەرلىرىنىڭ ئۆلۈپ كېتىشى بىلەن «زىرائەتلىرىڭلارغا» يەنى باغلارنىڭ ۋە زىرائەتلەرنىڭ كىرىمىنى كېمەيتىۋېتىش بىلەن سىنايدۇ.

«بېشىغا كەلگەن مۇسبەت، زىيان - زەخمەتلەرگە» سەۋر قىلغۇچىلارغا (جەننەت بىلەن) خۇش خەۋەر بەرگەن» ئاندىن ئاللا تائالا ئۆزىنىڭ رەھمىتىگە ئېرىشكەن سەۋرى قىلغۇچىلارنىڭ قانداق كىشى ئىكەنلىكىنى بايان قىلىپ مۇنداق دەيدۇ: «ئۇلارغا بىرەر مۇسبەت كەلگەن چاغدا» يەنى ئۇلار ئۆزلىرىگە كەلگەن مۇسبەتتىن ئۆزلىرىنىڭ «بىز ئەلۋەتتە ئاللا نىڭ ئىگىدارچىلىقىدىمىز (يەنى ئاللا نىڭ بەندىلىرىمىز)، چوقۇم ئاللا نىڭ دەرگاھىغا قايتىمىز» دېگەن سۆزلىرى بىلەن تەسەللى تاپتى ۋە ئۇلار ئۆزلىرىنىڭ ئاللا تائالانىڭ ئىلكىدە ئىكەنلىكىنى، ئاللا تائالا بەندىلىرىگە خالىغىنىنى ئىرادە قىلىدىغانلىقىنى، قىيامەت كۈنى ئاللا تائالانىڭ ئالدىدا زەررە چاغلىق نەرسىمۇ بىكار كەتمەيدىغانلىقىنى بىلدى. بۇنىڭ سەۋەبى ئۇلارنىڭ ئۆزلىرىنى ئاللا تائالانىڭ بەندىسى ئىكەنلىكىنى ۋە قىيامەت كۈنى ئاللا تائالانىڭ تەرىپىگە قايتىدىغانلىقىنى تونۇپ يەتكەنلىكىدىندۇر.

شۇڭا ئاللا تائالا ئۇلارغا بەرگەن نېمىتىنى خەۋەر قىلىپ مۇنداق دەيدۇ: «ئەنە شۇلار پەرۋەردىگارنىڭ مەغپىرىتى ۋە رەھمىتىگە ئېرىشكۈچىلەردۇر» يەنى بۇ ئاللا تائالادىن ئۇلارغا بولغان رەھمەت ۋە مەدھىيەدۇر. بۇ ئايەتنىڭ مەنىسى ھەققىدە سەئىد ئىبنى جۇبەير مۇنداق دەيدۇ: يەنى ئۇلار ئازابتىن خاتىرجەم بولغۇچىلاردۇر «ئەنە شۇلار ھىدايەت تاپقۇچىلاردۇر».

مۇسبەت يەتكەندە «بىز ئەلۋەتتە ئاللا نىڭ ئىگىدارچىلىقىدىمىز (يەنى ئاللا نىڭ بەندىلىرىمىز)،

چوقۇم ئاللا نىڭ دەرگاھىغا قايتىمىز» دېيىشنىڭ پەزىلىتى توغرىسىدا

مۇسبەت كەلگەندە «بىز ئەلۋەتتە ئاللا نىڭ ئىگىدارچىلىقىدىمىز (يەنى ئاللا نىڭ بەندىلىرىمىز)، چوقۇم ئاللا نىڭ دەرگاھىغا قايتىمىز»<sup>(1)</sup> دېيىشنىڭ ساۋابى توغرىلىق نۇرغۇنلىغان ھەدىسلەر كەلدى. بۇ ھەدىسلەرنىڭ ئىچىدىن ئىمام ئەھمەد، ئۇمۇ سەلەمە رەزىيەللاھۇ ئەنھادىن رىۋايەت قىلغان ھەدىستۇر. بۇ ھەدىسلەرنىڭ ئىچىدە ئىمام ئەھمەدنىڭ ئۇمۇ سەلەمە رەزىيەللاھۇ ئەنھادىن رىۋايەت قىلغان ھەدىسىمۇ بار. بىر كۈنى ئەبۇسەلەمە رەزىيەللاھۇ ئەنھۇ پەيغەمبەر ئەلەيھىسسالامنىڭ يېنىدىن قايتىپ كېلىپ (ماڭا): مەن پەيغەمبەر ئەلەيھىسسالامدىن: «مۇسۇلمانلارنىڭ ئىچىدىن بىرسىگە مۇسبەت يەتكەندە «بىز ئەلۋەتتە ئاللا نىڭ ئىگىدارچىلىقىدىمىز (يەنى ئاللا نىڭ بەندىلىرىمىز)، چوقۇم ئاللا نىڭ دەرگاھىغا قايتىمىز» دەپ بولۇپ ئارقىدىن: «ئى ئاللا! ماڭا كەلگەن مۇسبەت ئۈچۈن ئەجىر ۋە ئۇنىڭ ئورنىغا ياخشىلىق ئاتا قىلغىن» دەپ تىلىسە، تىلىگىنى بېرىلسۇن» دېگەنلىكىنى ئاڭلىدىم دەپ دېدى.

ئۇمۇسەلەمە رەزىيەللاھۇ ئەنھا مۇنداق دەيدۇ: مەن يولدىشىمدىن شۇ دۇئانى ياد ئېلىۋالدىم. يولدىشىم ۋاپات بولغاندا مەن: «بىز ئەلۋەتتە ئاللا نىڭ ئىگىدارچىلىقىدىمىز (يەنى ئاللا نىڭ بەندىلىرىمىز)، چوقۇم ئاللا نىڭ دەرگاھىغا قايتىمىز» دەپ يەنە يۇقىرىدىكى دۇئانى ئوقۇدۇم. ئاندىن ماڭا ئەبۇسەلەمە رەزىيەللاھۇ ئەنھۇدىن ياخشى بىرسىنى بەرگەن، دەپ دۇئا قىلدىم. مەن كۆڭلۈمدە ماڭا

(1) يەنى «ئىنا للىلاھى ۋە ئىنا ئىلەيھى راجىئۇن» دېيىش.

نەدىمۇ ئەبۇسەلەمە رەزىيەللاھۇ ئەنھۇدىن ياخشىسى بولسۇن دېدىم، مېنىڭ ئىددىتىم توشقان كۈنلەرنىڭ بىرى مەن تېرە ئاشلاۋاتتىم. پەيغەمبەر ئەلەيھىسسالام مېنىڭ ئۆيۈمگە كىرىشكە ئىزنى سورىدى. مەن قولۇمدىكى تېرە ئاشلايدىغان دورىنى يۇيۇۋېتىپ ئۇنىڭغا كىرىشكە رۇخسەت بەردىم. پەيغەمبەر ئەلەيھىسسالام كىرگەندە، ئۇنىڭغا ئىچىگە قۇرۇق ئوت - چۆپ تىقىپ تىكىلگەن تېرە كۆرىنى سېلىپ بەردىم. شۇنىڭ بىلەن ئۇ ئۇنىڭدا ئولتۇرۇپ، ماڭا توي قىلىش تەلۋىنى قويدى. ئۇ سۆزنى تۈگىتىپ بولغاندىن كېيىن، مەن ئۇنىڭغا: ئى اللە نىڭ پەيغەمبىرى! مەندە سىلنىڭ تەلەپلىرىگە ياق دەيدىغان ھېچ بىر سەۋەب يوق. لېكىن مەن كۈندەشلىكى ناھايىتى يامان ئايال، سىلى مەندىن (ياقتۇرمايدىغان) ئىشتىن بىرنى كۆرۈپ قېلىپ اللە تائالانىڭ مېنى ئۇنىڭ بىلەن ئازابلىشىدىن قورقۇمەن. (يەنە كېلىپ) مەن قېرىپ قالدىم ۋە بالىلىرىمۇ كۆپ، دېدىم. پەيغەمبەر ئەلەيھىسسالام: «سىزنىڭ قاتتىق كۈندەشلىكىڭىزنى اللە تائالا سىزدىن يوقىتىۋېتىدۇ. سىزگە يەتكەن قېرىلىق ماڭمۇ يەتتى. ئەمما سىز بالىلىرىم كۆپ دېسىڭىز سىزنىڭ بالىلىرىڭىز مېنىڭ بالىلىرىم» دېدى.

ئۇمۇسەلەمە يەنە مۇنداق دەيدۇ: مەن ئۆزەمنى پەيغەمبەر ئەلەيھىسسالامغا تاپشۇرۇپ ئۇنىڭ بىلەن توي قىلدىم. اللە نىڭ پەيغەمبىرى مۇھەممەد ئەلەيھىسسالامنى ماڭا يولداش قىلىپ بېرىشى، مېنىڭ بۇرۇنقى يولدىشىم ئۆلۈپ كەتكەندىن كېيىن، ئۇنىڭدىنمۇ ياخشىسىنى بەرگەن نېمىتىدۇر.

\* \* \* \* \*

﴿ إِنَّ الصَّافَا وَالْمَرْوَةَ مِنْ شَعَائِرِ اللَّهِ فَمَنْ حَجَّ الْبَيْتَ أَوْ اعْتَمَرَ فَلَا جُنَاحَ عَلَيْهِ أَنْ يَطَّوَّفَ

بِهِمَا وَمَنْ تَطَوَّعَ خَيْرًا فَإِنَّ اللَّهَ شَاكِرٌ عَلِيمٌ ﴿١٥٨﴾

سەفا بىلەن مەرۋە ھەقىقەتەن اللە نىڭ (دىنىنىڭ) ئالامەتلىرىدۇر. ھەج قىلغان ياكى ئۆمرە قىلغان ئادەم ئۇلارنىڭ ئارىسىدا سەئىي قىلسا ھېچ باق يوق. كىمكى ئۆز ئىختىيارى بىلەن بىرەر ياخشىلىق قىلىدىكەن (اللە ئۇنىڭ مۇكاپاتىنى بېرىدۇ)، اللە ئەلۋەتتە شۇكۇرنىڭ مۇكاپاتىنى بەرگۈچىدۇر، اللە ھەممىنى بىلگۈچىدۇر ﴿١٥٨﴾.

سەفا ۋە مەرۋە تېغىنىڭ ئارىلىقىدا تاۋاپ قىلسا گۇناھ يوق دېگەن سۆزنىڭ مەنىسى توغرىسىدا ئىمام ئەھمەد، ئۇرۇۋەدىن ئائىشە رەزىيەللاھۇ ئەنھاننىڭ مۇنداق دېگەنلىكىنى رىۋايەت قىلىدۇ: (ئۇ ئۇرۇنگە) مۇنداق دەيدۇ: ئى سىڭلىمنىڭ ئوغلى! سەن اللە تائالانىڭ ﴿سەفا بىلەن مەرۋە ھەقىقەتەن اللە نىڭ (دىنىنىڭ) ئالامەتلىرىدۇر. ھەج قىلغان ياكى ئۆمرە قىلغان ئادەم ئۇلارنىڭ ئارىسىدا سەئىي قىلسا ھېچ باق يوق﴾ دېگەن سۆزى توغرىسىدا اللە تائالا بىلەن قەسەمكى، ئۇ ئىككى تاغنى (يەنى سەفا ۋە مەرۋەنى) تاۋاپ قىلمىغان كىشىگە ھېچقانداق گۇناھ يوق، دېدىڭمۇ؟ سەن بۇ سۆز بەك يامان دەپسەن. ئەگەر ئۇ ئىش سەن دېگەندەك بولىدىغان بولسا، «ئۇ ئىككىسىنى تاۋاپ قىلمىسىمۇ ھېچ باق يوق، دەپ كېلەتتى. لېكىن بۇ ئايەتتە ئەنسا رىلار مۇسۇلمان بولۇشتىن بۇرۇن مۇشەللەل دېگەن يەردە ئىبادەت قىلىدىغان بۇتقا تەلپىيە ئېيتاتتى. ئۇ بۇتقا تەلپىيە ئېيتقان كىشى سەفا ۋە مەرۋەنى تاۋاپ قىلىشنى گۇناھ ھېسابلايتتى. (ئۇلار ئىسلامغا كىرگەندىن كېيىن) بۇ توغرىلۇق پەيغەمبەر ئەلەيھىسسالامغا: «ئى اللە نىڭ پەيغەمبىرى! بىز ئىسلام دىنى كېلىشتىن بۇرۇن سەفا ۋە مەرۋەنى تاۋاپ قىلىشنى گۇناھ ھېسابلايتتۇق» دېگەندە. اللە تائالا بۇ ئايەتنى نازىل قىلدى: ﴿سەفا بىلەن

مەرۋە ھەقىقەتەن ئاللاھنىڭ (دىنىنىڭ) ئالامەتلىرىدۇر. ھەج قىلغان ياكى ئۆمرە قىلغان ئادەم ئۇلارنىڭ ئارىسىدا سەئىي قىلسا ھېچ باك يوق».

ئائىشە رەزىيەللاھۇ ئەنھا مۇنداق دەيدۇ: ئۇ ئىككىسىنى تاۋاپ قىلىشنى پەيغەمبەر ئەلەيھىسسالام يولغا قويغان. ھەرقانداق كىشىنىڭ ئۇ ئىككىسىنى تاۋاپ قىلماسلىقى دۇرۇس ئەمەس. يەنە بىر رىۋايەتتە زۆھرى مۇنداق دەيدۇ: مەن بۇ سۆزنى ئەبۇبەكرى ئىبنى ئابدۇراھمان ئىبنى ھارس ئىبنى ھىشامغا سۆزلەپ بەردىم. ئاندىن ئەبۇبەكرى مۇنداق دېدى: بۇ مەن ئاڭلاپ باقمىغان ئىش ئىكەن. مەن كۆپلىگەن بىلىملىك كىشىلەرنىڭ مۇنداق دېگەنلىكىنى ئاڭلىدىم: ئائىشە يۇقىرىدا زىكىر قىلغان ئەنسا رىئادىدىن باشقا كىشىلەر: بىزنىڭ بۇ ئىككى تاشنىڭ (سەفا ۋە مەرۋىنىڭ) ئارىلىقىدا تاۋاپ قىلىشىمىز ئىسلام كېلىشتىن بۇرۇنقى زاماننىڭ ئىشلىرىدىن دەيدۇ. يەنە بىر بۆلۈك ئەنسا رىئادىدا: بىز كەبىنى تاۋاپ قىلىشقا بۇيرۇلدىق، سەفا ۋە مەرۋىنىڭ ئارىلىقىنى تاۋاپ قىلىشقا بۇيرۇلدىق، دېدى. ئاندىن ئاللاھ تائالا بۇ ئايەتنى نازىل قىلدى: ﴿سەفا بىلەن مەرۋە ھەقىقەتەن ئاللاھنىڭ (دىنىنىڭ) ئالامەتلىرىدۇر﴾.

ئەبۇبەكرى، ئىبنى ئابدۇراھمان مۇنداق دەيدۇ: بۇ ئايەت يۇقىرىدا (سەفا ۋە مەرۋىنىڭ ئارىلىقىنى تاۋاپ قىلىش ئىسلام كېلىشتىن بۇرۇنقى زاماننىڭ ئىشلىرى) دېگەن كىشىلەر ھەققىدە چۈشكەن بولۇشى مۇمكىن. شەئىي مۇنداق دەيدۇ: ئىساق دېگەن بۇت سەفا تېغىدا ۋە ئائىلە دېگەن بۇت مەرۋە تېغىدا ئىدى. (ئىسلام كېلىشتىن بۇرۇن) ھەج قىلىش ئۈچۈن مەككىگە كەلگەن كىشىلەر ئۇ ئىككى بۇتنى سىلايتتى. ئاندىن ئۇلار ئىسلام كەلگەندىن كېيىن ئۇ ئىككىسىنىڭ ئارىلىقىدا تاۋاپ قىلىشنى گۇناھ ھېسابلىدى. ئاندىن ئاللاھ تائالا بۇ ئايەتنى نازىل قىلدى.

سەفا ۋە مەرۋىنىڭ ئارىلىقىدا سەئىي قىلىشنىڭ ھۆكۈمى ۋە ئۇنىڭ كېلىپ چىقىشى توغرىسىدا ئىمام مۇسلىم، جابىرنىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام كەبىنى تاۋاپ قىلىپ بولۇپ، قارا تاش "ھەجەرلىك سەۋەد" نىڭ يېنىغا كېلىپ، ئۇنى سىلىدى. ياكى سۆيدى. ئاندىن سەفانىڭ ئىشىكىدىن. ﴿ئىننەس سەفا ۋە لەمەرۋە تە مىن شائائىرىللاھ﴾ دېگەن چىقىپ سەفا مەرۋىگە كەلدى، ئاندىن «ئاللاھ تائالانىڭ باشلىغان يەردىن باشلايمەن» (يەنى ئاللاھ تائالا سەفا تېغىنى بالدۇر كەلتۈردى مەنمۇ سەئىي قىلىشنى سەفا تېغىدىن باشلايمەن) دېدى. يەنە بىر رىۋايەتتە مۇنداق دېيىلىدۇ: سىلەر ئاللاھ تائالا باشلىغان يەر بىلەن سەئىي قىلىشقا باشلاڭلار.

ئىمام ئەھمەد، ھەبىبە بىنتى ئەبۇئەجرانىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالامنىڭ كىشىلەرنىڭ ئارىسىدا يۈگۈرۈڭلار! ئاللاھ تائالا سىلەرگە يۈگۈرۈشنى يازدى، دېگەن ئۇنىڭ ئېھرامى ئىككى تىزىغا يۆگىشىپ كەتكۈدەك دەرىجىدە قاتتىق يۈگۈرۈپ سەفا ۋە مەرۋىنىڭ ئارىلىقىنى تاۋاپ قىلغانلىقىنى كۆردۈم.

ئالىملار بۇ ھەدىس بىلەن سەفا - مەرۋىنىڭ ئارىلىقىدا سەئىي قىلىش ھەجنىڭ بىر پەرزى ئىكەنلىكىگە دەلىل كەلتۈردى. ئۇنى پەرز ئەمەس ۋاجىب دېگەنلەرمۇ بار. (ۋاجىب بولغاندا) ئۇنى قەستەن ياكى سەۋەنلىك بىلەن قىلمىسا، ئۇنى قان قىلىش بىلەن تولۇقلىۋالغىلى بولىدۇ (يەنى ئۇنىڭغا بىر قوينى قان قىلىش ۋاجىب بولىدۇ). سەفا مەرۋىنىڭ ئارىلىقىدا سەئىي قىلىش مۇستەھەب دېگەن كۆز قاراشمۇ بار. بۇنىڭ ئىچىدىن توغرا دەپ قارالغانلار، ئۇ پەرز ياكى ۋاجىبتۇر دېگەن كۆز قاراشتۇر. چۈنكى، ئاللاھ تائالا، سەفا - مەرۋىنىڭ ئارىلىقىدا سەئىي قىلىشنى ھەجنىڭ ئەھكاملىرىدىن (يەنى

ئىبراھىم ئەلەيھىسسالامنىڭ ۋاقتىدا يولغا قويۇلغان ئىشلارنىڭ قاتارىدىن) دەپ بايان قىلدى. بۇنىڭ ئەسلى كېلىپ چىقىشى ئىبنى ئابباس رەزىيەللاھۇ ئەنھۇمانىڭ ھەدىسىدە سۆزلىنىپ ئۆتتى. (ھەدىستە كەلگەندەك بۇنىڭ كېلىپ چىقىشى) ئىبراھىم ئەلەيھىسسالام (ھاجەر ۋە ئۇنىڭ ئوغلى ئىسمائىلنى) بىرمۇ ئىنسان يوق يەر مەككىدە قالدۇرۇپ قويۇپ كەتكەن چاغدا ئۇ ئىككىسىنىڭ سۈيى ۋە ئۇزۇقلۇقى تۈگەپ كەتكەنلىكى ئۈچۈن ئۇ بالىسىغا سۇ ئىزدەپ سەفا ۋە مەرۋىنىڭ ئارىلىقىدا يۈگۈرگەنلىكى سەۋەبىدىن كېلىپ چىققان. ئۇ ئىككىسىنىڭ ئۇزۇقلۇقى تۈگىگەن ئىدى. ھاجەر ئانىمىز بالىسىدىن ئەنسىرەپ (يەنى ئۇنىڭ ئاچلىقتىن ياكى ئۇسسۇزلۇقتىن ئۆلۈپ كېتىشىدىن قورقۇپ) ئاللا تائالادىن ياردەم تىلەشكە باشلىدى. ئۇ سەفا - مەرۋىنىڭ ئارىلىقىدىكى دۆڭ يەردە ئاللا تائالاغا يېلىنغان ئۇنىڭدىن قورققان ۋە ئۇنى ياد ئەتكەن ھالەتتە، ئاللا تائالا ئۇنىڭ غېمىنى كۆتۈرۈۋەتكىچە ۋە ئۇنىڭغا ئۇسسۇزلۇقنى باسىدىغان ۋە كېسەللەرگە شىپا بولىدىغان زەمزم بۇلىقىنى چىقىرىپ بەرگۈچە سەفا بىلەن مەرۋىنىڭ ئارىلىقىدا ئۇياققا - بۇياققا يۈگۈرۈپ يۈردى (شۇڭا) ئۇ ئىككىسىنىڭ ئارىلىقىدا يۈگۈرگەن ھەربىر كىشى (ئاللا تائالانىڭ ئالدىدا) ئۆزىنىڭ بىر ئاجىز ۋە خار بەندە ئىكەنلىكىنى، ئۆزىنىڭ قەلبىنى توغرا يولغا باشلاشقا، ئۇنىڭ ھالىنى ياخشىلاشقا ۋە گۇناھىنىڭ كەچۈرۈم قىلىنىشىدا ئاللا تائالاغا موھتاج ئىكەنلىكىنى ئەسلىش، ئۆزىنىڭ كەمچىلىك ۋە ئەيىبلەردىن ساقلىنىشى ئۈچۈن ئاللا تائالاغا يېلىنىش، ئاللا تائالادىن توغرا يولغا باشلىشىنى، تاكى ھاياتىنىڭ ئاخىرىغىچە ئۇ يولدا مۇستەھكەم تۇرغۇزۇشنى ۋە ھاجەرگە ئىنئام قىلىنغاندەك ئۆزىنىڭ گۇناھلىرىنى كەچۈرۈشنى ۋە توغرا يولغا باشلىشىنى تىلشى لازىم.

﴿كىمكى ئۆز ئىختىيارى بىلەن بىرەر ياخشىلىق قىلىدىكەن (ئاللا ئۇنىڭ مۇكاپاتىنى بېرىدۇ)﴾ بۇ ئايەتنىڭ مەنىسى ھەققىدە بىر نەچچە خىل كۆز قاراشلار بار. بۇ كۆز قاراشلار، سەفا ۋە مەرۋىنىڭ ئارىلىقىنى تاۋاپ قىلغان كىشى، ئۆزىنىڭ قىلغان تاۋىپىدا ۋاجىب بولغان مىقداردىن ئاشۇرۇۋېتىپ سەككىز، توققۇز قېتىم، ياكى ئۇنىڭدىن ئارتۇق مېڭىۋەتسە، ياكى ئۇ ئىككىسىنىڭ ئارىلىقىدا نەپلە ھەج ياكى نەپلە ئۆمرىنىڭ تاۋىپىنى قىلسا، ياكى باشقا نەپلە ئىبادەتلەرنى قىلسا، دېگەنلەرگە ئوخشاشتۇر. بۇلارنىڭ ھەممىسىنى ئىمام رازى بايان قىلدى. ئۈچىنچى خىل (باشقا نەپلە ئىبادەتلەرنى قىلسا، دېگەن) كۆز قاراش، ھەسەنەبىرىدىن بايان قىلىندى.

﴿ئاللا ئەلۋەتتە شۇكۇرنىڭ مۇكاپاتىنى بەرگۈچىدۇر، ئاللا ھەممىنى بىلگۈچىدۇر﴾ يەنى (ئاز ئەمەل ئىبادەتكە) كۆپ ساۋاب بەرگۈچى، ساۋابنىڭ مىقدارىنى بىلگۈچى ئاندىن (بىر كىشى لايىق بولغان ساۋابىدىن) ئۇنىڭ ساۋابىنى كېمەيتىۋەتمىگۈچىدۇر. ئاللا تائالا بۇ ھەقتە مۇنداق دەيدۇ: ﴿ئاللا ھەقىقەتەن زەررىچە زۇلۇم قىلمايدۇ. ئەگەر كىشىنىڭ زەررىچە ياخشىلىقى بولسا، ئاللا ئۇنى ھەسسىلەپ زىيادە قىلىدۇ، ئۆز دەرگاھىدىن بۈيۈك ئەجر (يەنى جەننەت) ئاتا قىلىدۇ﴾<sup>(1)</sup>.

\* \* \* \* \*

إِنَّ الَّذِينَ يَكْفُرُونَ مَا أَنزَلْنَا مِنَ الْكِتَابِ وَأَهْدَىٰ مِنْ بَعْدِ مَا بَيَّنَّاهُ لِلنَّاسِ فِي الْكِتَابِ  
أُولَٰئِكَ يَلْعَنُهُمُ اللَّهُ وَيَلْعَنُهُمُ اللَّعْنُونَ ﴿٦٧﴾ إِلَّا الَّذِينَ تَابُوا وَأَصْلَحُوا وَبَيَّنَّاهُ فَأُولَٰئِكَ أَتُوبُ

(1) سۈرە نىسا 40 - ئايەت

عَلَيْهِمْ وَأَنَا التَّوَّابُ الرَّحِيمُ ﴿١٦٠﴾ إِنَّ الَّذِينَ كَفَرُوا وَمَاتُوا وَهُمْ كُفَّارًا أُولَئِكَ عَلَيْهِمْ لَعْنَةُ اللَّهِ وَالْمَلَائِكَةِ وَالنَّاسِ أَجْمَعِينَ ﴿١٦١﴾ خَلِدِينَ فِيهَا لَا يُخَفَّفُ عَنْهُمْ الْعَذَابُ وَلَا هُمْ يُنظَرُونَ ﴿١٦٢﴾

بۇ كىتابتا (يەنى تەۋراتتا) كىشىلەرگە توغرا يولنى ئېنىق بايان قىلغىنىمىزدىن كېيىن، بىز نازىل قىلغان (مۇھەممەد ئەلەيھىسسالامنىڭ راست پەيغەمبەر ئىكەنلىكىنى ئىسپاتلايدىغان) روشەن دەلىللەرنى ۋە توغرا يولنى يوشۇرىدىغانلارغا اللە لەنەت قىلىدۇ (يەنى رەھىمىتىدىن يىراق قىلىدۇ): لەنەت قىلغۇچىلار (يەنى پەرىشتىلەر ۋە مۆمىنلەر) مۇ ئۇلارغا لەنەت <sup>(159)</sup>. پەقەت تەۋبە قىلغانلار، (ئەمەلنى) تۈزەتكەنلەر، (يەھۇدىيلارنىڭ تەۋرات ئەھكاملىرىدىن يوشۇرغانلىرىنى) بايان قىلغانلارلا بۇنىڭدىن مۇستەسنا. ئەنە شۇلارنىڭ تەۋبىسىنى قوبۇل قىلىمەن، مەن تەۋبىنى بەكمۇ قوبۇل قىلغۇچىدۇرمەن. ناھايىتى مېھرىبان دۇرمەن <sup>(160)</sup>. شۈبھىسىزكى، كاپىر بولۇپ، كاپىر پېتى ئۆلگەنلەر بار، ئەنە شۇلار چوقۇم اللە نىڭ، پەرىشتىلەرنىڭ ۋە ئىنسانلارنىڭ ھەممىسىنىڭ لەنەتكە ئۇچرايدۇ <sup>(161)</sup>. ئۇلار دوزاختا مەشكۇ قالىدۇ، ئۇلاردىن ئازاب يېنىكىلىتىلمەيدۇ، ئۇلارغا بېرىلىدىغان ئازاب كېچىكتۈرۈلمەيدۇ <sup>(162)</sup>.

دىنغا مۇناسىۋەتلىك ھۆكۈملەرنى يوشۇرغانلارغا دائىم لەنەت ئوقۇلىدىغانلىقى توغرىسىدا

اللە تائالا بۇ ئايەتتە پەيغەمبەرلىرىگە كىتاب چۈشۈرۈش ئارقىلىق بەندىلىرىگە بايان قىلغاندىن كېيىن، پەيغەمبەر ئېلىپ كەلگەن توغرا ھەقىقەتلەرنى ئۇقتۇرىدىغان ئوچۇق پاكىتلارنى ۋە دىللارغا شىپالىق بولغان توغرا يوللارنى يوشۇرغان كىشىنى قاتتىق قورقۇتتى. بۇ ئايەتنىڭ مەنىسى ھەققىدە ئەبۇئالىيە مۇنداق دەيدۇ: بۇ ئايەت پەيغەمبەر ئەلەيھىسسالامنىڭ سۈپەتلىرىنى يوشۇرغان ئەھلى كىتاب توغرىسىدا چۈشكەن. ئاندىن ھەممە نەرسە ھەتتا سۈدىكى بېلىق ۋە ھاۋادىكى ئۇچار قۇش ئالىم كىشىنىڭ گۇناھىنىڭ كەچۈرۈلىشىنى سورىغاندەك ئەھلى كىتابلارغا (پەيغەمبەر ئەلەيھىسسالامنىڭ سۈپەتلىرىنى يوشۇرغانلىقى ئۈچۈن) ھەممە نەرسە ئۇلارغا لەنەت ئوقۇيدۇ، دەپ خەۋەر بەردى. ئۇ ئەھلى كىتابلار ئالىملارغا ئوخشىمايدۇ. (ھەممە نەرسە ئالىملارنىڭ گۇناھىنىڭ كەچۈرۈلۈشىنى سورىسا) ئەھلى كىتابلارغا اللە تائالا ۋە باشقا ھەممە نەرسىلەر (يەنى پەرىشتىلەر، مۆمىنلەر ۋە باشقا كىشىلەر) لەنەت، ئوقۇيدۇ.

ھەدىستە ئەبۇھۈرەيرە رەزىيەللاھۇ ئەنھۇ ۋە باشقىلاردىن پەيغەمبەر ئەلەيھىسسالامنىڭ مۇنداق دېگەنلىكى رىۋايەت قىلىندۇ: «بىر كىشىدىن شۇ كىشى بىلىدىغان بىرەر نەرسە سورالغان بولسا، ئۇ كىشى ئۇ نەرسىنى بىلىپ تۇرۇپ يوشۇرغان بولسا، قىيامەت كۈنى (ئۇنىڭ ئېغىزىغا) ئوتتىن يۈگەن سېلىنىدۇ».

ھەدىستە ئەبۇھۈرەيرەنىڭ مۇنداق دېگەنلىكى رىۋايەت قىلىندۇ: «ئەگەر اللە تائالانىڭ كىتابى (قۇرئان) دىكى «بۇ كىتابتا (يەنى تەۋراتتا) كىشىلەرگە توغرا يولنى ئېنىق بايان قىلغىنىمىزدىن كېيىن، بىز نازىل قىلغان (مۇھەممەد ئەلەيھىسسالامنىڭ راست پەيغەمبەر ئىكەنلىكىنى ئىسپاتلايدىغان) روشەن دەلىللەرنى ۋە توغرا يولنى يوشۇرىدىغانلارغا اللە لەنەت قىلىدۇ (يەنى رەھىمىتىدىن يىراق قىلىدۇ)» دېگەن ئايىتى بولىمىغان بولسا مەن بىر كىشىگە بىر نەرسە سۆزلەپ بەرمىگەن بولاتتىم».

مۇجاھىد مۇنداق دەيدۇ: زېمىندا قورغاقچىلىق يۈز بەرسە، ھايۋانلار بۇ ئادەم بالىلىرىنىڭ گۇناھكارلىرىنىڭ سەۋەبىدىن بولدى. اللہ تائالا ئادەم بالىلىرىنىڭ گۇناھكارلىرىغا لەنەت قىلسۇن، دەيدۇ.

﴿لەنەت قىلغۇچىلار (يەنى پەرىشتىلەر ۋە مۆمىنلەر) مۇ ئۇلارغا لەنەت قىلىدۇ﴾ بۇ ئايەتنىڭ مەنىسى ھەققىدە ئەبۇئالىيە، رەببىئى ئىبنى ئەنەس ۋە قەتادە قاتارلىقلار مۇنداق دەيدۇ: بىلىدىغان نەرسىلەرنى يۇشۇرغان كىشىلەرگە پەرىشتىلەر ۋە مۆمىنلەر لەنەت قىلىدۇ. (ھەقىقەتنى يوشۇرۇپ كېيىن) ئۇنىڭغا تەۋبە قىلغان كىشى بۇنىڭ سىرتىدا.

اللہ تائالا بۇ ھەقتە مۇنداق دەيدۇ: ﴿پەقەت تەۋبە قىلغانلار، (ئەمەلنى) تۈزەتكەنلەر، (يەھۇدىيلارنىڭ تەۋرات ئەھكاملىرىدىن يوشۇرغانلىرىنى) بايان قىلغانلارلا بۇنىڭدىن مۇستەسنا﴾ يەنى بۇرۇنقى قىلغان ئىشلىرىدىن يېنىپ ئۆزلىرىنىڭ ئەمەللىرىنى ۋە ئەھۋالىنى ياخشىلىسا ۋە بۇرۇن يوشۇرغان نەرسىنى كېيىن كىشىلەرگە بايان قىلسا، ﴿ئەنە شۇلارنىڭ تەۋبىسىنى قوبۇل قىلمەن، مەن تەۋبىنى بەكمۇ قوبۇل قىلغۇچىدۇرمەن. ناھايىتى مېھرىباندۇرمەن﴾ بۇ ئايەت كۆپۈرلۈققا ياكى بىدئەتكە چاقىرغان كىشى اللہ تائالاغا تەۋبە قىلسا، اللہ تائالانىڭ ئۇنىڭ تەۋبىسىنى قوبۇل قىلىدىغانلىقىغا پاكىتتۇر.

اللہ تائالا كاپىر بولۇپ كۆپۈرلىقىدا تاكى ئۆلگىچە چىڭ تۇرغان كىشىگە قىيامەت كۈنىگىچە اللہ تائالانىڭ پەرىشتىلەرنىڭ ۋە ھەممە كىشىلەرنىڭ لەنتى بولىدىغانلىقىدىن، ئۇلارغا قىلىنىدىغان ئازاب ئازراقمۇ يەڭگىللىتىلمەيدىغان ۋە ئۇلاردىن بىر سائەتمۇ ئۆزگىرىپ كەتمەيدىغان دوزاخنىڭ ئوتى بارلىقىدىن خەۋەر بېرىپ مۇنداق دەيدۇ: ﴿شۈبھىسىزكى، كاپىر بولۇپ، كاپىر پېتى ئۆلگەنلەر بار، ئەنە شۇلار چوقۇم اللہ نىڭ، پەرىشتىلەرنىڭ ۋە ئىنسانلارنىڭ ھەممىسىنىڭ لەنتىگە ئۇچرايدۇ﴾ اللہ تائالا بىزنى بۇنىڭدىن ساقلىسۇن ئامىن!!!

### كاپىرلارغا لەنەت ئېيتىشنىڭ دۈرۈسلۈقى توغرىسىدا

ئالىملارنىڭ ئوتتۇرىسىدا كاپىرلارغا لەنەت ئېيتىشنىڭ دۈرۈس ئىكەنلىكىدە ھېچقانداق ئىختىلاپ يوق. ئۆمەر ئىبنى خەتتاب ۋە ئۇنىڭدىن كېيىنكى ئالىملار دۇئايقۇنۇت ۋە ئۇنىڭ سىرتىدىكى دۇئالاردا كاپىرلارغا لەنەت ئوقۇيتتى. بەزى بىر قىسىم ئالىملارنىڭ مۇئەييەن بىر كاپىرغا (مەسىلەن پالانى كاپىرغا لەنەت بولسۇن دەپ) لەنەت ئېيتىشى دۈرۈس بولمايدۇ، دېگەن كۆز قارىشى بار (ئۇلارنىڭ ئۆزلىرىنىڭ كۆز قارىشىغا بۇ پاكىتنى كەلتۈردى). چۈنكى، بىز اللہ تائالانىڭ شۇ كاپىرنىڭ كېيىنكى ئاقىۋىتىنى قانداق قىلىدىغانلىقىنى بىلمەيمىز (يەنى ئۇ ھازىر كاپىر بولغانلىقى بىلەن كېيىن مۇسۇلمان بولۇپ قېلىشى مۇمكىن).

بىر قىسىم ئالىملار مۇئەييەن بىر كاپىرغا لەنەت ئېيتىسا بولىدۇ، دەيدۇ. چۈنكى، ھازىر ئىچىپ مەست بولۇپ قالغان كىشىدىن بىرسىنى ئېلىپ كېلىپ (ئۇنىڭغا ھازىر ئىچكەننىڭ) جازاسى بېرىلىپ بولغاندىن كېيىن بىرسى قوپۇپ: اللہ بۇنىڭغا لەنەت قىلسۇن! بۇ ھازىرقى جىق ئىچىپ بۇ يەرگە كەلتۈرۈلىدۇ دېگەندە پەيغەمبەر ئەلەيھىسسالام (لەنەت ئوقۇغان كىشىگە) مۇنداق دەيدۇ: «سەن ئۇنىڭغا لەنەت ئېيتىمىغىن شەكسىز، ئۇ اللہ تائالا ۋە ئۇنىڭ پەيغەمبىرىنى ياخشى كۆرىدۇ» دېگەنلىكىدىكى ئۇ ئالىملارنىڭ دەلىلىدۇر. بۇنىڭدىن اللہ ۋە ئۇنىڭ پەيغەمبىرىنى ياخشى كۆرمەيدىغان كىشىگە لەنەت ئېيتىسا بولىدۇ، دېگەن مەنا چىقىمايدۇ.

\* \* \* \* \*

وَاللَّهُ كَرِيمٌ ۝ لَا إِلَهَ إِلَّا هُوَ الرَّحْمَنُ الرَّحِيمُ ﴿١٦٣﴾

سەلەرنىڭ ئىلاھىيەتلىرى بىر ئىلاھتۇر، ئۇنىڭدىن باشقا ھېچ مەبۇد (بەرھەق) يوقتۇر؛ ئۇ ناھايىتى شەپقەتلىكتۇر، ناھايىتى مېھرىباندۇر ﴿163﴾.

اللە تائالا بۇ ئايەتتە ئىبادەت قىلىنىشقا يالغۇز ئۆزىنىڭلا لايىق ئىكەنلىكىنى، ئۆزىنىڭ ھېچ شەرتى يوق ئىكەنلىكىنى، ھەممە كىشىنىڭ ئۆزىگە (اللە تائالاغا) موھتاج ئىكەنلىكىنى ۋە ئۆزىنىڭ ناھايىتى مېھرى - شەپقەتلىك ئىكەنلىكىنى بايان قىلىپ بېرىدۇ.

ھەدىستە شۆھرە ئىبنى ھەۋشەب ئەسما بىنتى يەزىد ئىبنى سەكەندىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «اللە تائالانىڭ ناھايىتى كاتتا ئىسمى (ۋە ئىلاھۇكۇم ئىلاھۇن ۋاھىد لا ئىلاھە ئىلا ھۇۋەرراھمانۇر رەھىم) ۋە «ئەلىق، لام، مەم، ئەللاھۇ لا ئىلاھە ئىلا ھۇۋەل ھەبىيۇل قەيۇم»<sup>(1)</sup> دېگەن ئىككى ئايەتتە كەلگەن اللە تائالانىڭ ئىسىملىرىدۇر. ئاندىن اللە تائالا ئۆزىنىڭلا ئىبادەتكە لايىق ئىكەنلىكىگە ئاسمان - زېمىننى ۋە ئۇنىڭ بىرلىكىنى ئۇقتۇرىدىغان مەخلۇقاتلارنى ياراتقانلىقى بىلەن پاكىت كەلتۈرۈپ مۇنداق دەيدۇ:

إِنَّ فِي خَلْقِ السَّمَوَاتِ وَالْأَرْضِ وَاخْتِلَافِ اللَّيْلِ وَالنَّهَارِ وَالْفَلَكَ الَّتِي تَجْرِي فِي الْبَحْرِ بِمَا يَنْفَعُ النَّاسَ وَمَا أَنْزَلَ اللَّهُ مِنَ السَّمَاءِ مِنْ مَاءٍ فَأَحْيَا بِهِ الْأَرْضَ بَعْدَ مَوْتِهَا وَبَثَّ فِيهَا مِنْ كُلِّ دَابَّةٍ وَتَصْرِيفِ الرِّيْحِ وَالسَّحَابِ الْمُسَخَّرِ بَيْنَ السَّمَاءِ وَالْأَرْضِ لَآيَاتٍ لِّقَوْمٍ يَعْقِلُونَ ﴿١٦٤﴾

ئاسمانلارنىڭ ۋە زېمىننىڭ يارىتىلىشىدا، كېچە بىلەن كۈندۈزنىڭ نۆۋەتلىشىشىدا، كىشىلەرگە پايدىلىق نەرسىلەرنى ئېلىپ دېڭىزدا ئوزۇپ يۈرگەن كېمىلەردە، اللە بۇلۇتتىن ياغدۇرۇپ بەرگەن، ئۆلگەن زېمىننى تىرىلدۈرىدىغان يامغۇردا، يەر يۈزىگە تارقىتىۋەتكەن ھايۋاناتلاردا، شامال يۈنۈلۈشلىرىنىڭ ئۆزگىرىپ تۇرۇشىدا، ئاسمان - زېمىن ئارىسىدا بويىسۇندۇرۇلغان بۇلۇتلاردا، چۈشىنىدىغان كىشىلەر ئۈچۈن، ئەلۋەتتە (اللە نىڭ بىرلىكىنى كۆرسىتىدىغان) دەلىللەر باردۇر<sup>(164)</sup>.

اللە تائالانىڭ بىرلىكىنى ئۇقتۇرىدىغان پاكىتلار توغرىسىدا

«ئاسمانلارنىڭ ۋە زېمىننىڭ يارىتىلىشىدا» يەنى ئاسمان ئۆزىنىڭ ئېگىزلىكى، چىرايلىقلىقى، بوشلۇقى، كەڭلىكى، ئۇنىڭ ئىچىدىكى ھەرىكەت قىلىپ تۇرىۋاتقان يۇلتۇزلارنىڭ ۋە تۇرغۇن يۇلتۇزلارنىڭ بولۇشى، ئۇلارنىڭ ئۆز ئوقى ئەتراپىدا ئايلىنىشىدا، بۇ زېمىندىكى قاتتىق يەرلەر، ئويمانلىقلار، تاغلار، چۆللەر، جىلغىلار، يايلاقلار، دېڭىزلار ۋە ئۇنىڭ ئىچىدىكى (كىشىلەر) مەنپەئەتلىنىدىغان نەرسىلەرنىڭ بولۇشىدا، «چۈشىنىدىغان كىشىلەر ئۈچۈن، ئەلۋەتتە (اللە نىڭ بىرلىكىنى كۆرسىتىدىغان) دەلىللەر باردۇر».

«كېچە بىلەن كۈندۈزنىڭ نۆۋەتلىشىشىدا» يەنى بىرىنىڭ ئورنىغا يەنە بىرىنىڭ ئازراقمۇ كېچىكىپ قالماي، سىستېمىلىق ھالەتتە كېلىپ بولۇشىدا، «چۈشىنىدىغان كىشىلەر ئۈچۈن، ئەلۋەتتە

(1) سۈرە ئال ئىمران 1 — 2 - ئايەتلەر.



(اللہ نىڭ بىرلىكىنى كۆرسىتىدىغان) دەلىللەر باردۇر. اللہ تائالا بۇ ھەقتە مۇنداق دەيدۇ: ﴿كۈنىڭ ئايغا يېتىۋېلىشى (يەنى ئىككىسىنىڭ جەم بولۇپ قېلىشى)، كېچىنىڭ كۈندۈزدىن ئېشىپ كېتىشى (يەنى ۋاقتى كەلمەستىن كۈندۈزنىڭ ئورنىنى ئېلىشى) مۇمكىن ئەمەس، ھەر بىرى پەلەكتە ئۈزۈپ تۇرىدۇ﴾<sup>(1)</sup> كېچە - كۈندۈزنىڭ گاھى ئۈزىراپ گاھى قىسقىرايدىغانلىقى ھەققىدە اللہ تائالا مۇنداق دەيدۇ: ﴿اللہ كېچىنى كۈندۈزگە كىرگۈزىدۇ، كۈندۈزنى كېچىگە كىرگۈزىدۇ (شۇنىڭ بىلەن كېچە - كۈندۈزنىڭ ئۈزۈن - قىسقا بولۇشى جايلا، پەسىللەر بويىچە نۆۋەتلىشىپ تۇرىدۇ)﴾<sup>(2)</sup>.

﴿كىشىلەرگە پايدىلىق نەرسىلەرنى ئېلىپ دېڭىزدا ئۈزۈپ يۈرگەن كېمىلەردە﴾ يەنى كىشىلەرنىڭ مەنپەئەتى ئۈچۈن كېمە دېڭىزنىڭ بۇ تەرىپىدىن ئۇ تەرىپىگە بىر نەرسە يۆتكىشى ئۈچۈن دېڭىزنى بويىۋىلىدۇرۇپ بەرگەنلىكىدە، ﴿اللہ بۇلۇتتىن ياغدۇرۇپ بەرگەن، ئۆلگەن زېمىننى تىرىلدۈرىدىغان يامغۇردا﴾ اللہ تائالا بۇ ھەقتە مۇنداق دەيدۇ: ﴿ئۆلۈك (يەنى قۇرغاق) زېمىننى (يامغۇر بىلەن) تىرىلدۈرۈپ، ئۇنىڭدىن ئۇلار يەيدىغان ئاشلىقنى ئۆستۈرگەنلىكىمىز ئۇلارغا (اللہ نىڭ قۇدرىتى كامىلەسىنى كۆرسىتىدىغان) ئالامەتتۈر بىز زېمىندا نۇرغۇنلىغان خورما باغلىرىنى، ئۈزۈم باغلىرىنى بەرپا قىلدۇق، شۇ زېمىندا بۇلقلارنى ئېقىتتۇق. ئۇلار ئۇنىڭ (يەنى باغلارنىڭ) مېۋىسىنى يېسۇن، (بۇ مېۋىلەرنى) ئۇلارنىڭ قوللىرى ياراتقان ئەمەس، ئۇلار (اللہ نىڭ نېمەتلىرىگە) شۈكۈر قىلمايدۇ؟ اللہ (پۈتۈن ئەيىب - نۇقسانلاردىن) پاكىتۇر، ئۇ پۈتۈن شەيئىلەرنى جۈپ ياراتتى. زېمىندىن ئۈنۈپ چىقىدىغان نەرسىلەرنىڭ، ئۇلارنىڭ ئۆزلىرىنىڭ ۋە ئۇلار بىلمەيدىغان نەرسىلەر (يەنى ئاجايىپ مەخلۇقاتلار) نىڭ ھەممىسىنىڭ جۈپى بار﴾<sup>(3)</sup>.

﴿يەر يۈزىگە تارقىتىۋەتكەن ھايۋاناتلاردا﴾ يەنى ئۇلارنىڭ شەكىللىرى رەڭلىرى (ئىنسانلارغا كېلىدىغان) مەنپەئەتلىرى، چوڭلۇقى ۋە كىچىكلىكى، بىرىنىڭ يەنە بىرىگە ئوخشىمايدىغانلىقىدا، اللہ تائالانىڭ بۇلارنىڭ ھەممىسىنى بىلىپ تۇرغۇچى ۋە ئۇلارغا رىزىق بېرىپ تۇرغۇچى ئىكەنلىكىدە، اللہ تائالاغا ئۇلارنىڭ ئىچىدىن ھېچبىر نەرسە يوشۇرۇن بولمايدىغانلىقىدا، ﴿چۈشىنىدىغان كىشىلەر ئۈچۈن، ئەلۋەتتە (اللہ نىڭ بىرلىكىنى كۆرسىتىدىغان) دەلىللەر باردۇر﴾.

اللہ تائالا بۇ ھەقتە مۇنداق دەيدۇ: ﴿يەر يۈزىدىكى ھايۋانلارنىڭ ھەممىسىگە رىزىق بېرىشنى اللہ (مەرھەمەت يۈزىسىدىن) ئۈستىگە ئالغان، اللہ ئۇلارنىڭ تۇرار جايىنى ۋە (ئۆلگەندىن كېيىن) كۆمۈلىدىغان جايىنى بىلىدۇ، ئۇلارنىڭ ھەممىسى روشەن كىتابقا (يەنى لەۋھۇلمەھپۇزغا) يېزىلغاندۇر﴾<sup>(4)</sup>.

﴿شامال يۈنۈلۈشلىرىنىڭ ئۆزگىرىپ تۇرۇشىدا﴾ يەنى شامالنىڭ بىر قېتىم رەھمەت، بىر قېتىم ئازاب، بىر قېتىم بۇلۇتنىڭ ئالدىدا (يامغۇر ياغدىغاننىڭ) بېشارەتچىسى بولۇپ كېلىدىغانلىقىدا، ئۇنىڭ ھەر قېتىم (بۇلۇتنى) ھەيدەيدىغانلىقىدا، بىر قېتىم بىر يەرگە توپلايدىغانلىقىدا، بىر قېتىم ئۇنى تارقىتىدىغانلىقىدا ئاندىن بىر قېتىم شامال تەرەپتىن ۋە يەنە بىر قېتىم جەنۇب تەرەپتىن كېلىدىغانلىقىدا، ﴿زېمىن ئارىسىدا بويىۋىلىدۇرۇلغان بۇلۇتلاردا﴾ يەنى بۇلۇتلارنىڭ ئاسمان ۋە زېمىننىڭ ئارىلىقىدا، ھەرىكەت قىلىدىغانلىقىدا، ﴿چۈشىنىدىغان كىشىلەر ئۈچۈن، ئەلۋەتتە (اللہ نىڭ بىرلىكىنى

(1) سۇرە ياسىن 40 - ئايەت.

(2) سۇرە فاتىر 13 - ئايەتنىڭ بىر قىسمى.

(3) سۇرە ياسىن 33 — 36 - ئايەتكىچە.

(4) سۇرە ھۇد 6 - ئايەت.

كۆرسىتىدىغان) دەلىللەر باردۇر» يەنى يۇقىرىدىن باشلاپ بۇ يەرگە كەلگۈچە سۆزلەنگەن بارلىق نەرسىلەردە ئاللا تائالانىڭ بارلىقىنى ۋە بىرلىكىنى بىلدۈرىدىغان پولاتتەك مۇستەھكەم دەلىل - ئىسپاتلار باردۇر.

ئاللا تائالا (ئاسمان ۋە زېمىنلارنىڭ يارىتىلىشى كېچە ۋە كۈندۈزنىڭ ئالمىشىشى ئاللا تائالانىڭ بار ۋە بىرلىكىگە ئوچۇق دەلىل ئىكەنلىكى توغرىسىدا) مۇنداق دەيدۇ: ﴿شۈبھىسىزكى، ئاسمانلارنىڭ ۋە زېمىننىڭ يارىتىلىشىدا، كېچە بىلەن كۈندۈزنىڭ نۆۋەتلىشىپ تۇرۇشىدا، ئەقىل ئىگىلىرى ئۈچۈن، ئەلۋەتتە، روشەن دەلىللەر بار. ئۇلار ئۆرە تۇرغاندىمۇ، ئولتۇرغاندىمۇ، ياتقاندىمۇ ئاللا نى ئەسلىپ تۇرىدۇ، ئاسمانلارنىڭ ۋە زېمىننىڭ يارىتىلىشى توغرىسىدا پىكىر يۈرگۈزىدۇ. (ئۇلار ئېيتىدۇ) «پەرۋەردىگارىمىز! بۇنى بىكار ياراتمىدىڭ. سەن پاك تۇرسەن، بىزنى دوزاخ ئازابىدىن ساقلىغىن»<sup>(1)</sup>.

\* \* \* \* \*

وَمِنَ النَّاسِ مَن يَتَّخِذُ مِن دُونِ اللَّهِ أَندَادًا يُحِبُّوهُمْ كَحُبِّ اللَّهِ وَالَّذِينَ ءَامَنُوا أَشَدُّ حُبًّا لِلَّهِ وَلَوْ يَرَى الَّذِينَ ظَلَمُوا إِذْ يَرُونَ الْعَذَابَ أَنَّ الْقُوَّةَ لِلَّهِ جَمِيعًا وَأَنَّ اللَّهَ شَدِيدُ الْعَذَابِ ﴿١٦٥﴾ إِذْ تَبَرَأَ الَّذِينَ اتَّبَعُوا مِنَ الَّذِينَ اتَّبَعُوا وَرَأَوُا الْعَذَابَ وَتَقَطَعَتْ بِهِمُ الْأَسْبَابُ ﴿١٦٦﴾ وَقَالَ الَّذِينَ اتَّبَعُوا لَوْ أَنَّا كُنَّا كَرَّةً فَنَتَبَرَأُ مِنْهُمْ كَمَا تَبَرَّأْنَا مِنَّا كَذَلِكَ يُرِيهِمُ اللَّهُ أَعْمَلَهُمْ حَسْرَتٍ عَلَيْهِمْ وَمَا هُمْ بِخَارِجِينَ مِنَ النَّارِ ﴿١٦٧﴾

بەزى ئادەملەر ئاللا دىن غەيرىيەلەرنى (يەنى بۇتلارنى) ئاللا غا شېرىك قىلىۋالىدۇ، ئۇلارنى (مۆمىنلەرنىڭ) ئاللا نى دوست تۇتقىنىدەك دوست تۇتىدۇ (يەنى ئۇلۇغلايدۇ ۋە ئۇلارغا بويسۇنىدۇ).  
مۆمىنلەر ئاللا نى ھەممىدىن بەك دوست تۇتقۇچىلاردۇر، زالىملار (قىيامەت كۈنى ئۆزلىرىگە تەييارلانغان) ئازابىنى كۆرگەن چاغدا پۈتۈن كۈچ - قۇۋۋەتنىڭ ئاللا غا مەنسۇپ ئىكەنلىكىنى ۋە ئاللا نىڭ ئازابىنىڭ قاتتىق ئىكەنلىكىنى كاشىكى بىلسە ئىدى (دۇنيادا ئاللا غا شېرىك كەلتۈرگەنلىكىلىرىگە ھەددىدىن زىيادە پۇشايمان قىلاتتى) <sup>(165)</sup>. ئەينى ۋاقىتتا ئەگەشتۈرگۈچىلەر ئازابىنى كۆرۈپ، ئەگەشكۈچىلەردىن ئادا - جۇدا بولىدۇ. ئۇلارنىڭ ئۆز ئارا مۇناسىۋىتى (يەنى دۇنيادىكى دوستلۇقى) ئۈزۈلىدۇ <sup>(166)</sup>. ئەگەشكۈچىلەر: «كاشىكى بىزلىرىگە (دۇنياغا) قايتىشقا بولسا ئىدى، ئۇلار بىزدىن ئادا - جۇدا بولغاندەك بىزمۇ ئۇلاردىن ئادا - جۇدا بولاتتۇق» دەيدۇ. ئاللا ئۇلارغا (پامان) ئىشلىرىنىڭ ھەسرەت بولغانلىقىنى مۇشۇنداق كۆرسىتىدۇ، ئۇلار دوزاختىن چىقمايدۇ <sup>(167)</sup>.

مۇشۇنىڭ دۇنيا - ئاخىرەتتىكى ئەھۋاللىرى ۋە قىيامەت كۈنى ئەگەشتۈرگۈچىلەرنىڭ ئۆزلىرىنىڭ ئەگەشكۈچىلىرىدىن ئادا - جۇدا بولىدىغانلىقى توغرىسىدا

(1) سۇرە ئال ئىمران 190 — 191- ئايەتلەر.

اللہ تائالا بۇ ئايەتتە ھېچ شېرىكى يوق بىرلا اللہ تائالانى ياخشى كۆرگەندەك ياخشى كۆرىدىغان، اللہ تائالاغا قىلغان ئىبادەتكە باشقا نەرسىلەرنى قوشۇپ قىلىدىغان مۇشرىكلارنىڭ دۇنيا ۋە ئاخىرەتتىكى ئەھۋالىنى بايان قىلىدۇ. ھەدىسلەردە ئابدۇللاھ ئىبنى مەسئۇد رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىنىدۇ: مەن (پەيغەمبەر ئەلەيھىسسالامدىن) ئى اللہ تائالانىڭ پەيغەمبىرى! قايسى گۇناھ ئەڭ چوڭ؟ دەپ سورىدىم. ئۇ سېنى ياراتقان اللہ تائالاغا شېرىك كەلتۈرۈشۈڭ، دەپ جاۋاب بەردى.

﴿مۆمىنلەر اللہ نى ھەممىدىن بەك دوست تۇتقۇچىلاردۇر﴾ مۆمىنلەر اللہ تائالانى بەك ياخشى كۆرگەنلىكى، اللہ تائالانى ھەقىقىي تۇنۇغانلىقى، اللہ تائالانى بار ۋە بىر دەپ بىلگەنلىكى ئۈچۈن، اللہ تائالاغا ھېچ نەرسىنى شېرىك كەلتۈرمەيدۇ. بەلكى ئۇنى بىردەپ تۇرۇپ ئىبادەت قىلىدۇ. ئۇنىڭغا تەۋەككۈل قىلىدۇ، ھەممە ئىشلىرىدا ئۇنىڭغا ئېسىلىدۇ.

ئاندىن اللہ تائالا ئۆزلىرىگە زۇلۇم قىلغان مۇشرىكلارغا تەھدىت سېلىپ مۇنداق دەيدۇ. ﴿زالىملار (قىيامەت كۈنى ئۆزلىرىگە تەييارلانغان) ئازابىنى كۆرگەن چاغدا پۈتۈن كۈچ - قۇۋۋەتنىڭ اللہ غا مەنسۇپ ئىكەنلىكىنى ۋە اللہ نىڭ ئازابىنىڭ قاتتىق ئىكەنلىكىنى كاشكى بىلسە ئىدى (دۇنيادا اللہ غا شېرىك كەلتۈرگەنلىكىگە ھەددىدىن زىيادە پۇشايىمان قىلاتتى)﴾ يەنى ئۇلار تېتىدىغان نەرسىنى ئۆزلىرىنىڭ شېرىك كەلتۈرگەنلىكى ۋە كۈپۈرلۈك قىلغانلىقى ئۈچۈن قىيامەت كۈنىدە ئۆزلىرىگە بولىدىغان قورقۇنچلۇق قاتتىق ئازابىنى بىلگەن بولسا ئىدى، ئۇلار ئۆزلىرىنىڭ ئازغۇنلىقىدىن چۇقۇم ياناتتى.

اللہ تائالا، ئۇلارنىڭ ئۆزلىرى چۇقۇنغان بۇتلىرىدىن تانغانلىقىدىن ۋە كەينىگە كىشىلەرنى ئەگەشتۈرۈپ ماڭغانلار ئۆزلىرىنىڭ كەينىگە ئەگەشكۈچىلىرىدىن ئادا - جۇدا بولىدىغانلىقىدىن خەۋەر بېرىپ مۇنداق دەيدۇ: ﴿ئەينى ۋاقىتتا ئەگەشتۈرگۈچىلەر ئازابىنى كۆرۈپ، ئەگەشكۈچىلەردىن ئادا - جۇدا بولىدۇ﴾ يەنى ئۇلار دۇنيادا ئىبادەت قىلدۇق دەپ گۇمان قىلغان پەرىشتىلەر ئۇلاردىن ئادا - جۇدا بولۇپ كەتتى. پەرىشتىلەر مۇنداق دەيدۇ: ﴿پەرۋەردىگارىمىز!﴾ ئۇلاردىن يىراقلىشىپ ساڭا يېقىنلاشتۇق، ئۇلار بىزگە ئىبادەت قىلمايتتى (پەقەت نەپسى خاھىشلىرىغا ئىبادەت قىلاتتى) دېيىشىدۇ<sup>(1)</sup> ﴿سەن پاكىتۇرسەن، بىزنىڭ دوستىمىز ئۇلار ئەمەس، سەن. (ئۇلار بىزگە چوقۇنمايتتى) بەلكى جىنغا چوقۇناتتى. ئۇلارنىڭ تولىسى جىنغا ئىمان كەلتۈرەتتى﴾<sup>(2)</sup> جىنمۇ ئۇلاردىن ئادا - جۇدا بولۇپ كەتتى.

ئۇلارنىڭ ھەممىسى (يەنى پەرىشتىلەر جىنلار ۋە ئۇنىڭدىن باشقا ئىبادەت قىلىنغان نەرسىلەر) كاپىرلارنىڭ ئۇلارغا قىلغان ئىبادەتلىرىدىن ئادا - جۇدا بولۇپ كەتتى. اللہ تائالا بۇ ھەقتە مۇنداق دەيدۇ: ﴿اللہ نى قويۇپ قىيامەتكىچە دۇئانى ئىجابەت قىلىشقا قادىر بولالمايدىغان بۇتلارغا چوقۇنىدىغان ئادەمدىنمۇ گۇمراھ ئادەم بارمۇ؟ بۇتلار ئۇلارنىڭ دۇئاسىدىن غاپىلدۇر﴾<sup>(3)</sup> ﴿ئۇلار (يەنى مۇشرىكلار) ئىززەتكە ئېرىشىش ئۈچۈن (يەنى بۇتلىرىنىڭ شاپائىتى بىلەن اللہ نىڭ ئالدىدا ئىززەتلىك بولۇشلىرى ئۈچۈن)، اللہ نى قويۇپ ئىلاھلار (يەنى بۇتلار) غا چوقۇندى ئىش ئۇلارنىڭ گۇمان قىلغىنىدەك ئەمەس

(1) سۈرە قەسەس 63 - ئايەت.

(2) سۈرە سەبەئ 41 - ئايەت.

(3) سۈرە ئەھقاف 5 - ئايەت.

(يەنى بۇتلىرى ئۇلارنىڭ ئالدىدا ئىززەت تېپىشىلىرىنىڭ سەۋەبى بولالمايدۇ)، ئۇلارنىڭ (يەنى مۇشرىكلارنىڭ) چوقۇنۇشىنى ئىنكار قىلىدۇ، ئۇلار (يەنى مۇشرىكلار) نىڭ دۈشمىنىگە ئايلىنىدۇ<sup>(1)</sup>. ئىبراھىم ئەلەيھىسسالام ئادەملىرىگە مۇنداق دەيدۇ: «بۇ دۇنيادا (بۇتلارغا چوقۇنۇش مەقسىتىدە يىغىلىشىڭلارنىڭ) ئاراڭلاردىكى دوستلۇققا سەۋەب بولۇشى ئۈچۈن، ئاللاھ نى قويۇپ بۇتلارنى مەبۇد قىلىۋالدىڭلار، ئاندىن قىيامەت كۈنى بەزىڭلارنى بەزىڭلار ئىنكار قىلىسىلەر، بەزىڭلارغا بەزىڭلار لەنەت ئوقۇيسىلەر (يەنى قىيامەت كۈنى مەزكۇر دوستلۇق دۈشمەنلىككە ئايلىنىدۇ، ئەگەشتۈرگۈچىلەر ئەگەشكۈچىلەردىن ئادا - جۇدا بولىدۇ، ئەگەشكۈچىلەر ئەگەشتۈرگۈچىلەرگە لەنەت ئوقۇيدۇ، چۈنكى، ئۇلارنىڭ دۇنيادىكى دوستلۇقى ئاللاھ ئۈچۈن بولغان ئەمەس)، سىلەرنىڭ جايىڭلار دوزاخ بولىدۇ، سىلەرنى (دوزاختىن قۇتۇلدۇرىدىغان) ھېچقانداق ياردەمچى بولمايدۇ<sup>(2)</sup>. ئاللاھ تائالا مۇنداق دەيدۇ: «ئەگەر زالىملارنى پەرۋەردىگارىڭنىڭ دەرگاھىدا توختىتىپ قويۇلغان چاغدا بەزىسى بەزىسى بىلەن جېدەللىشىۋاتقاندا كۆرسەڭ ئىدىڭ (ئەلۋەتتە قورقۇنچلۇق ھالنى كۆرەتتىڭ)، بوزەك قىلىنغانلار چوڭچىلىق قىلغانلارغا: «ئەگەر سىلەر بولمىساڭلار بىز چوقۇم ئىمان ئېيتاتتۇق» دەيدۇ. چوڭچىلىق قىلغانلار بوزەك قىلىنغانلارغا: «سىلەرگە ھىدايەت كەلگەندىن كېيىن بىز سىلەرنى ئۇنىڭدىن توستۇقمۇ؟ ھەرگىز توستىدۇق، سىلەر ئۆزەڭلار گۇناھ قىلغۇچى بولدۇڭلار» دەيدۇ. بوزەك قىلىنغانلار چوڭچىلىق قىلغانلارغا: «ھەرگىز ئۇنداق ئەمەس، (سىلەرنىڭ بىزگە) كېچە - كۈندۈز قىلغان ھىيلە - مىكرىڭلار (بىزنى ئىماندىن توستى)، ئۆز ۋاقتىدا سىلەر بىزنى ئاللاھ نى ئىنكار قىلىشقا ۋە ئۇنىڭغا شېرىك كەلتۈرۈشكە بۇيرۇتتۇڭلار» دەيدۇ. ئازابىنى كۆرگەن چاغدا، ئۇلار (ھەر ئىككى گۇرۇھ ئىمان ئېيتىمىغانلىقىغا) ئىچىدە پۇشايمان قىلىدۇ، كاپىرلارنىڭ بويۇنلىرىغا تاقاقلارنى سالىمىز. ئۇلارغا پەقەت قىلمىشلىرىنىڭ جازاسى بېرىلىدۇ<sup>(3)</sup>» (ئىش پۈتكەندە (يەنى ھېساب تۈگەپ، جەننەتلەر بىلەن دوزىخلار ئايرىلىپ بولغاندا)، شەيتان: «ئاللاھ ھەقىقەتەن سىلەرگە (ئىتائەت قىلغۇچىنى مۇكاپاتلاش، ئاسىيلىق قىلغۇچىنى جازالاشتىن ئىبارەت) راست ۋەدىنى قىلغان ئىدى، (ۋەدىسىگە ۋاپا قىلدى). مەن سىلەرگە (ئۆلگەندىن كېيىن تىرىلىش، ساۋاب، جازا دېگەنلەر يوق، دەپ يالغان) ۋەدە قىلغان ئىدىم، (ۋەدەمگە) خىلاپلىق قىلدىم، سىلەرگە مېنىڭ (كۇفرىغا، گۇناھقا زورلىغۇدەك) ھۆكۈمرانلىقىم بولغىنى يوق، مەن سىلەرنى پەقەت (گۇمراھلىققىلا) دەۋەت قىلدىم، سىلەر (دەۋىتىمنى) قوبۇل قىلدىڭلار، شۇنىڭ ئۈچۈن مېنى ئەيىبلەمەڭلار، ئۆزەڭلارنى ئەيىبلەڭلار، مەن سىلەرگە ياردەم بېرىپ سىلەرنى قۇتقۇزالمىمەن، سىلەرمۇ ماڭا ياردەم بېرىپ مېنى قۇتقۇزالمىسىلەر، مەن سىلەرنىڭ بۇرۇن مېنى ئاللاھ غا (ئىبادەتتە) شېرىك قىلغانلىقىڭلارنى ئېتىراپ قىلمايمەن، شۇبھىسىزكى، زالىملار چوقۇم قاتتىق ئازابقا دۇچار بولىدۇ» دەيدۇ<sup>(4)</sup>.

«ئەينى ۋاقىتتا ئەگەشتۈرگۈچىلەر ئازابىنى كۆرۈپ، ئەگەشكۈچىلەردىن ئادا - جۇدا بولىدۇ. ئۇلارنىڭ ئۆز ئارا مۇناسىۋىتى (يەنى دۇنيادىكى دوستلۇقى) ئۈزۈلىدۇ» يەنى ئۇلار ئاللاھ تائالانىڭ ئازابىنى كۆردى. ئۇلارنىڭ (ئازابتىن قوتۇلۇشى ئۈچۈن ئىشلەتمەكچى بولغان) ھىيلە ۋە كۆرسەتكەن بانالىرى ھېچ نەرسىگە ئەسقاتمىدى. ئۇلار دوزاختىن قوتۇلىدىغان يەرنى تاپالمىدى. بۇ ئايەتنىڭ

(1) سۇرە مەرىم 81 — 82 - ئايەت.

(2) سۇرە ئەنكەبۇت 25 - ئايەت.

(3) سۇرە سەبەئ 31 — 33 - ئايەتكىچە.

(4) سۇرە ئىبراھىم 22 - ئايەت.

مەنسى ھەققىدە ئەتا، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: دوستلۇق ئۈزۈلۈپ كەتتى.

﴿كەڭەشكۈچىلەر: «كاشكى بىزلىرىگە (دۇنياغا) قايتىشقا بولسا ئىدى، ئۇلار بىزدىن ئادا - جۇدا بولغاندەك بىزمۇ ئۇلاردىن ئادا - جۇدا بولاتتۇق» دەيدۇ﴾ يەنى بىزگە (ئەگەشكەن كىشىلەر) دۇنياغا قايتا قايتىش بولىدىغان بولسا، بىزمۇ ئۇلاردىن ۋە ئۇلارغا ئىبادەت قىلىشتىن ئادا - جۇدا بولۇپ ئۇلارغا قاراپمۇ قويمايتتۇق. بەلكى بىز ئىبادەتنى پەقەت ئاللاھ تائالاغلا قىلاتتۇق، دەيدۇ. ئۇلار ئۆزلىرىنىڭ بۇ سۆزىدە يالغان ئېيتقۇچىدۇر. ئەگەر ئۇلار دۇنياغا قايتۇرۇلسا، ئۇلار توسالغان نەرسىگە (يەنى ئاللاھ تائالاغا شېرىك كەلتۈرۈشكە) يەنە قايتىدۇ.

﴿ئاللاھ ئۇلارغا (يامان) ئىشلىرىنىڭ ھەسرەت بولغانلىقىنى مۇشۇنداق كۆرسىتىدۇ﴾ يەنى بىكار بولۇپ كېتىدۇ. ئاللاھ تائالا بۇ ھەقتە (يەنى كاپىرلارنىڭ قىلغان ئەمەللىرىنىڭ ئاخىرقى ھېسابتا بىكار بولۇپ كېتىدىغانلىقى توغرىسىدا) مۇنداق دەيدۇ: ﴿بىز ئۇلارنىڭ قىلغان ياخشى ئەمەللىرىنى بىر تەرەپ قىلىپ، ئۇنى ئۇچۇپ يۈرگەن توزاندەك قىلىۋېتىمىز، (يەنى ئۇلار ئىمانسىز بولغانلىقتىن، قىلغان ياخشى ئەمەللىرىنى يوققا چىقىرىمىز)﴾<sup>(1)</sup> ﴿پەرۋەردىگارىنى ئىنكار قىلغانلارنىڭ قىلغان (ياخشى) ئەمەللىرى بورانلىق كۈندە شامال ئۇچۇرۇپ كەتكەن بىر دۆۋە كۈلگە ئوخشايدۇ﴾<sup>(2)</sup> ﴿كاپىرلارنىڭ (ياخشى ئەمەل دەپ ئويلىغان) ئەمەللىرى باياۋاندىكى سەرابقا ئوخشايدۇ، تەشنا ئادەم ئۇنى سۇ دەپ گۇمان قىلىدۇ، ئۇنىڭ يېنىغا كەلسە ھېچ نەرسە كۆرۈنمەيدۇ (يەنى سۇ كۆرمەيدۇ)، ئۇ ئاللاھنىڭ ئۆز (ئەمەللىرىنىڭ) يېنىدا (كۆزىتىپ تۇرغۇچى) ئىكەنلىكىنى بايقايدۇ ئاللاھ ئۇنىڭ قىلمىشىغا تېگىشلىك جازا بېرىدۇ، ئاللاھ تېز ھېساب ئالغۇچىدۇر﴾<sup>(3)</sup>.

ئۇلارنىڭ قىلغان ئەمەللىرى بىكار بولۇپ كەتكەنلىكى ئۈچۈن ئاللاھ تائالا مۇنداق دەيدۇ: ﴿ئۇلار دوزاختىن چىقمايدۇ﴾.

\* \* \* \* \*

يَا أَيُّهَا النَّاسُ كُلُوا مِمَّا فِي الْأَرْضِ حَلَالًا طَيِّبًا وَلَا تَتَّبِعُوا خُطُوَاتِ الشَّيْطَانِ إِنَّهُ لَكُمْ

عَدُوٌّ مُّبِينٌ ﴿١٦٨﴾ إِنَّمَا يَأْمُرُكُمْ بِالسُّوءِ وَالْفَحْشَاءِ وَأَنْ تَقُولُوا عَلَى اللَّهِ مَا لَا تَعْلَمُونَ ﴿١٦٩﴾

ئى ئىنسانلار! يەر يۈزىدىكى ھالال - پاكىز نەرسىلەردىن يەڭلار، شەيتاننىڭ يوللىرىغا ئەگەشمەڭلار، چۈنكى، شەيتان سىلەرگە ئوچۇق دۈشمەندۇر<sup>(168)</sup>. شەيتان سىلەرنى ھەقىقەتەن يامانلىقلارغا، قەبىھ گۇناھلارغا ۋە ئاللاھ نامىدىن، يالغاندىن (ئاللاھ سىلەرگە ھالال قىلغان نەرسىلەرنى ھارام دەپ، ھارام قىلغان نەرسىلەرنى ھالال دەپ)، سىلەر بىلمەيدىغان نەرسىلەرنى ئېيتىشقا بۇيرۇيدۇ<sup>(169)</sup>.

ھالال نەرسىنى يېيىشكە بۇيرۇش ۋە شەيتاننىڭ يوللىرىغا ئەگىشىشتىن توسۇش توغرىسىدا

(1) سۈرە فۇرقان 23 - ئايەت.

(2) سۈرۈ ئىبراھىم 18 - ئايەتنىڭ بىر قىسمى.

(3) سۈرە نۇر 39 - ئايەت.

اللہ تائالا يۇقىرىدا ئۆزىدىن باشقا ئىبادەتكە لايىق بىر زاتنىڭ يوقلۇقىنى، ئۇ ئۆزىنىڭ پۈتۈن ئاسمان - زېمىن ۋە باشقا مەخلۇقاتلارنى ياراتقانلىقىنى بايان قىلىپ، بۇ يەردە ئۇ پۈتۈن مەخلۇقاتلارغا رىزىق بەرگۈچى ئىكەنلىكىنى بايان قىلىشقا باشلىدى. اللہ تائالا زېمىندىكى نەرسىلەردىن ئۆزى تەرىپىدىن ھالال قىلىنغان، بەدەن ۋە ئەقلىگە زىيان قىلمايدىغان، كۆڭۈلدە شەك كەلتۈرمەيدىغان پاك نەرسىلەردىن يېيىشنى بۇيرۇغانلىقىنى بايان قىلىدۇ.

ئىسلام كېلىشتىن بۇرۇنقى زاماندا ئۆزىگە ئەگەشكەن كىشىلەرگە (خاتانى) چىرايلىق كۆرسىتىپ، بىر نەچچە خىل ھايۋانلاردىن پايدىلىنىشنى ھارام قىلىش ئارقىلىق ئۇلارنى ئازدۇرۇۋەتكەن شەيتاننىڭ يوللىرىغا ئەگىشىشتىن توسىدۇ. شەيتاننىڭ كىشىلەرگە ھالال نەرسىنى ھارام قىلغانلىقى توغرىسىدا پەيغەمبەر ئەلەيھىسسالام مۇنداق دەيدۇ: «اللہ تائالا: مەن بەندىلىرىمگە بەرگەن ھەممە مال - مۈلك ئۇلارغا ھالال دۇر - مەن بەندىلىرىمنى توغرا دىندا قىلىپ ياراتتىم، ئاندىن ئۇلارنىڭ يېنىغا شەيتان كېلىپ ئۇلارنى ئۆزلىرىنىڭ دىنىدىن ئازدۇرۇۋېتىپ، ئۇلارغا مەن ھالال قىلىپ بەرگەن نەرسىنى ھارام قىلدى» دەيدۇ.

﴿چۈنكى، شەيتان سىلەرگە ئوچۇق دۈشمەندۇر﴾ بۇ ئۇنىڭدىن (يەنى شەيتاندىن) ئاگاھلاندۇرۇشتۇر. اللہ تائالا شەيتاندىن ئاگاھلاندۇرۇپ مۇنداق دەيدۇ: ﴿شەيتان ھەقىقەتەن سىلەرگە دۈشمەندۇر، ئۇنى دۈشمەن تۇتۇڭلار، شەيتان ئۆزىنىڭ تەۋەلىرىنى ئەھلى دوزاختىن بولۇشقا چاقىرىدۇ﴾<sup>(1)</sup> ﴿مېنى قويۇپ ئىبلىسنى ۋە ئۇنىڭ ئەۋلادىنى دوست قىلىۋالامسىلەر؟ ھالبۇكى، ئۇلار سىلەرگە دۈشمەندۇر، ئىبلىس زالىملار ئۈچۈن نېمىدېگەن يامان بەدەل! (يەنى اللہ غا ئىبادەت قىلىشنىڭ ئورنىغا شەيتانغا چوقۇنۇش نېمىدېگەن! يامان)﴾<sup>(2)</sup>.

﴿شەيتاننىڭ يوللىرىغا ئەگەشمەڭلار، چۈنكى، شەيتان سىلەرگە ئوچۇق دۈشمەندۇر﴾ بۇ ئايەتنىڭ مەنىسى ھەقىقەتەن تادە ۋە سۇددى مۇنداق دەيدۇ: اللہ تائالانىڭ دەرگاھىدىكى ھەرقانداق گۇناھ ئىش شەيتاننىڭ يوللىرى ھېسابلىنىدۇ.

ئىبنى ھەممىد، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: ئاچچىقىدا قەسەم ئىچسە ياكى نەزىر قىلسا (يەنى پالانى ئىش مۇنداق بولسا، مەن مۇنداق قىلىمەن دېسە) بۇمۇ شەيتاننىڭ يوللىرىدىن ھېسابلىنىدۇ. بۇنىڭ كەفارىتى قەسەمنىڭ كەفارىتىگە ئوخشاش بولىدۇ.

﴿شەيتان سىلەرنى ھەقىقەتەن يامانلىقلارغا، قەبىھ گۇناھلارغا ۋە اللہ نامىدىن، يالغاندىن (اللہ سىلەرگە ھالال قىلغان نەرسىلەرنى ھارام دەپ، ھارام قىلغان نەرسىلەرنى ھالال دەپ)، سىلەر بىلمەيدىغان نەرسىلەرنى ئېيتىشقا بۇيرۇيدۇ﴾ يەنى سىلەرنى، سىلەرنىڭ دۈشمىنىڭلار بولغان شەيتان يامان ئىشلارنى قىلىشقا بۇيرۇيدۇ. بۇ ئىشلارنىڭ يامانراقى زىناغا ئوخشاش گۇناھ ئىشلاردۇر. بۇنىڭدىنمۇ ئەڭ يامىنى بىلمەي تۇرۇپ اللہ تائالانىڭ نامىدا ھالالنى ھارام، ھارامنى ھالال دېيىشتۇر. بۇ ئايەتنىڭ ھۆكۈمىگە ھەر قانداق كاپىر ۋە ئىسلامدا بولمىغان ئىشلارنى پەيدا قىلىدىغان بىدئەتخورلار كىرىدۇ.

\* \* \* \* \*

(1) سۇرە فاتىر 6 - ئايەت.

(2) سۇرە كەھفى 50 - ئايەتنىڭ بىر قىسمى.

وَإِذَا قِيلَ لَهُمُ اتَّبِعُوا مَا أَنْزَلَ اللَّهُ قَالُوا بَلْ نَتَّبِعُ مَا أَلْفَيْنَا عَلَيْهِ ءِآبَاءَنَا أُولَٰئِكَ كَانَ  
ءِآبَاؤُهُمْ لَا يَعْقِلُونَ شَيْئًا وَلَا يَهْتَدُونَ ﴿١٧٠﴾ وَمِثْلُ الَّذِينَ كَفَرُوا كَمَثَلِ الَّذِينَ يَنْعِقُ بِمَا لَا  
يَسْمَعُ إِلَّا دُعَاءً وَنِدَاءً صُمُّ بَكْمٌ عُمَىٰ فَهَمْ لَا يَعْقِلُونَ ﴿١٧١﴾

ھەرقاچان ئۇلارغا (يەنى مۇشرىكلارغا): «اللھ نازىل قىلغان نەرسىگە (يەنى اللھ پەيغەمبىرىگە نازىل قىلغان ۋەھىگە، قۇرئانغا) ئەگىشىڭلار» دېيىلسە، ئۇلار: «ياق، ئاتا - بوۋىلىرىمىزدىن قالغان دىنغا ئەگىشىمىز» دېيىشىدۇ. ئاتا - بوۋىلىرى ھېچ نەرسىنى چۈشەنمىگەن ۋە توغرا يولدا بولمىغان تۇرسا، يەنە ئۇلارغا ئەگىشەمدۇ؟<sup>(170)</sup> كاپىرلارنى ھىدايەتكە دەۋەت قىلغۇچى خۇددى مەنسىنى چۈشەنمەي تاۋۇشنى ۋە نىدانىلا ئاڭلايدىغان چاھارپايلارنى چاقىرىغان ئادەمگە ئوخشايدۇ (كاپىرلار ھەقىقىي ئاڭلاشتىن) گاستۇر، (ھەقىقىي سۆزلەشتىن) گاجىدۇر، (ھەقىقىي كۆرۈشتىن) كوردۇر، ئۇلار (ۋەز - نەسەھەتنى) چۈشەنمەيدۇ<sup>(171)</sup>.

ئاتا - بوۋىسىنىڭ يوللىرىغا ئەگەشكۈچى مۇشرىكلار توغرىسىدا

بۇ ئايەتتە اللھ تائالا تەرىپىدىن مۇشرىكلاردىن بولغان كاپىرلارغا: سىلەر اللھ تائالا پەيغەمبىرىگە نازىل قىلغان نەرسىگە ئەگىشىڭلار، ئازغۇنلۇق ۋە جاھىللىقنى تاشلاڭلار دېيىلسە، ئۇلار جاۋابەن (ئەزەلدىن تارتىپ ئاتا - بوۋىلىرىمىز ئىبادەت قىلىپ كەلگەن بۇتقا ئىبادەت قىلىشتىن ئىبارەت) ئاتا - بوۋىلىرىمىزنىڭ يوللىرىغا ئەگىشىمىز، دەيدۇ.

اللھ تائالا ئۇلارنىڭ بەرگەن جاۋابىغا رەددىيە بېرىپ مۇنداق دەيدۇ: «ئاتا - بوۋىلىرى» يەنى ئۇلارنىڭ ئەگەشكەن ئاتا - بوۋىلىرى «ھېچ نەرسىنى چۈشەنمىگەن ۋە توغرا يولدا بولمىغان تۇرسا، يەنە ئۇلارغا ئەگىشەمدۇ؟» يەنى ئۇلار بىر نەرسىنى چۈشەنمىگەن ۋە توغرا يول تاپمىغان تۇرسا، يەنە ئۇلارغا ئەگىشەمدۇ؟

ئىبنى ئىسھاق، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: بۇ ئايەت پەيغەمبەر ئەلەيھىسسالام ئىسلامغا كىرىشكە چاقىرىغان ئاندىن ئۇلار بىز ئاتا - بوۋىلىرىمىز قىلىپ كەلگەن يولغا ئەگىشىمىز، دەپ جاۋاب بەرگەن يەھۇدىيلار ھەققىدە چۈشكەن.

مۇشرىكلارنىڭ ھايۋانغا ئوخشاش ئىكەنلىكى توغرىسىدا

«كاپىرلارنى ھىدايەتكە دەۋەت قىلغۇچى خۇددى مەنسىنى چۈشەنمەي تاۋۇشنى ۋە نىدانىلا ئاڭلايدىغان چاھارپايلارنى چاقىرىغان ئادەمگە ئوخشايدۇ»، يەنى ئۇلار توغرا يولدىن چەتنەپ كېتىشتە، ئازغۇنلۇقتا ۋە نادانلىقتا يايلاقتا ئوتلاۋاتقان، ئىگىسى ھەيدەپ ماڭماقچى بولۇپ توۋلىسا پەقەت ئۇنىڭ ئاۋازىنى ئاڭلاشتىن باشقا ھېچ نەرسىنى چۈشەنمەيدىغان ھايۋانلارغا ئوخشاشتۇر بۇ سۆز نۇرغۇنلىغان ئالىملاردىن رىۋايەت قىلىندى. اللھ تائالا بۇ ھەقتە مۇنداق دەيدۇ: «ئاخىرەتكە ئىشەنمەيدىغانلار (ئوغۇلنى ياخشى كۆرۈپ، قىزنى يامان كۆرۈش، خوتۇنى ئوغۇل تۇغسا خۇشال بولۇپ، قىز تۇغسا

ئاچچىقى كېلىش، ئار - نومۇستىن ۋە كەمبەغەللىكتىن قورقۇپ، قىزلارنى تىرىك كۆمۈشكە ئوخشاش (يامان سۈپەتلەرگە ئىگە)<sup>(1)</sup>.

﴿كاپىرلار ھەقىنى ئاڭلاشتىن گاستۇر، (ھەقىنى سۆزلەشتىن) گاجىدۇر، (ھەقىنى كۆرۈشتىن) كوردۇر﴾ يەنى ئۇلار ھەقىنى ئاڭلاشتىن گاس، ئۇنى سۆزلەشتىن گاجا، ئۇنىڭ يوللىرىنى كۆرۈشتىن كوردۇر. ﴿ئۇلار (ۋەز - نەسەھەتنى) چۈشەنمەيدۇ﴾ يەنى ئۇلار ھېچ نەرسىنى ئويلاپ ئۇنىڭ تېگىگە يېتەلمەيدۇ.

\* \* \* \* \*

يَا أَيُّهَا الَّذِينَ ءَامَنُوا كُلُوا مِن طَيِّبَاتِ مَا رَزَقْنَاكُمْ وَأَشْكُرُوا لِلَّهِ إِن كُنتُمْ إِيَّاهُ تَعْبُدُونَ ﴿١٧٢﴾ إِنَّمَا حَرَّمَ عَلَيْكُمُ الْمَيْتَةَ وَالْدَّمَ وَلَحْمَ الْخِنْزِيرِ وَمَا أُهْلَ بِهِ لِغَيْرِ اللَّهِ فَمَن أَضْطَرَّ غَيْرُ بَاغٍ وَلَا عَادٍ فَلَا إِثْمَ عَلَيْهِ إِنَّ اللَّهَ غَفُورٌ رَّحِيمٌ ﴿١٧٣﴾

ئى مۆمىنلەر! بىز سىلەرنى رىزىقلاندۇرغان ھالال نەرسىلەردىن يەڭلار، ئەگەر اللە غىلا ئىبادەت قىلىدىغان بولساڭلار، اللە غا (يەنى اللە نىڭ ھەددى - ھېسابسىز نېمەتلىرىگە) شۈكۈر قىلىڭلار<sup>(172)</sup>. اللە سىلەرگە ئۆزى ئۆلۈپ قالغان ھايۋاننى، قانىنى، چوشقا گۆشىنى، اللە دىن غەيرىنىڭ (يەنى بۇتلارنىڭ) نامى ئېيتىلىپ بوغۇزلانغان ھايۋاننى يېيىشنى ھارام قىلدى. كىمكى ئۆز ئىختىيارچە ئەمەس، ئىلاجسىزلىقتىن (يۇقىرىقى ھارام قىلىنغان نەرسىلەردىن) ھاياتىنى ساقلاپ قالغۇدەك يېسە، ئۇنىڭغا ھېچ گۇناھ بولمايدۇ. ھەقىقەتەن اللە ناھايتى مەغپىرەت قىلغۇچىدۇر، ناھايتى مېھرىباندۇر<sup>(173)</sup>.

پاكىزە ھالال نەرسىلەرنى يېيىشكە بۇيرۇش ۋە ھارام قىلىنغان نەرسىلەرنى بايان قىلىش توغرىسىدا

اللە تائالا بۇ ئايەتتە مۆمىنلەرنى رىزىق قىلىپ بەرگەن نەرسىنىڭ پاكىزلىرىنى (يەنى ھالاللىرىنى) يېيىشكە، ئەگەر ئۇلار اللە تائالانىڭ ھەقىقىي بەندىسى بولسا، ئۇنىڭ ھالال قىلىپ بەرگەن شۇ نەرسىلىرى ئۈچۈن ئۇنىڭغا شۈكۈر ئېيتىشقا بۇيرۇدى. ھارام نەرسىدىن يېسە دۇئا ۋە ئىبادەتنىڭ مەقبۇل بولمىغىنىدەك ھالال نەرسىدىن يېسە دۇئا ۋە ئىبادەتنىڭ مەقبۇل بولۇشىغا سەۋەب بولىدۇ. پەيغەمبەر ئەلەيھىسسالام بۇ ھەقتە مۇنداق دەيدۇ: «ئى خالايىقلار شەكسىز اللە تائالا پاكىتۇر. اللە تائالا پەقەت پاك نەرسىنىلا قوبۇل قىلىدۇ. اللە تائالا مۆمىنلەرنى پەيغەمبەرلىرىنى بۇيرۇغان نەرسىگە بۇيرۇدى».

اللە تائالا پەيغەمبىرىنى بۇيرۇپ مۇنداق دەيدۇ: ﴿ئى پەيغەمبەرلەر! ھالال نەرسىلەرنى يەڭلار، ياخشى ئەمەللەرنى قىلىڭلار، مەن ھەقىقەتەن سىلەرنىڭ قىلغان ئەمەللىرىڭلارنى ئوبدان بىلىمەن﴾<sup>(2)</sup> اللە تائالا مۆمىنلەرنى بۇيرۇپ مۇنداق دەيدۇ: ﴿ئى مۆمىنلەر! بىز سىلەرنى رىزىقلاندۇرغان ھالال

(1) سۈرە نەھل 60 - ئايەتنىڭ بىرىقىسى.

(2) سۈرە مۇئىننۇن 51 - ئايەت.



نەرسىلەردىن يەڭلار، ئەگەر ئاللاھ غىلا ئىبادەت قىلىدىغان بولساڭلار، ئاللاھ غا (يەنى ئاللاھ نىڭ ھەددى - ھېسابسىز نېمەتلىرىگە) شۈكۈر قىلىڭلار».

ئاندىن پەيغەمبەر ئەلەيھىسسالام ئۇزۇن سەپەر قىلغان، چاچلىرى چوۋۇق، تۇپا باسقان ھالەتتە ئىككى قولىنى ئاسمانغا سوزۇپ: ئى پەرۋەردىگارىم! ئى پەرۋەردىگارىم! دەپ، چۆل - باياۋاندا يۈرگەن بىر كىشىنىڭ ھالىنى بايان قىلىپ: «ئۇنىڭ يېمەك - ئىچمىكى ۋە كىيىم - كېچىكى ھارامدىن كەلگەن ۋە ھارامدىن غىزالانغان تۇرسا، ئۇنىڭ دۇئاسى قانداقمۇ ئىجابەت بولسۇن؟!» دەيدۇ.

ئاللاھ تائالا ئۇلارغا رىزىق ئاتا قىلغانلىقىنى ۋە ئۇلارنى ئۇنىڭ پاكىزىدىن يېيىشكە بۇيرۇغانلىقىنى بايان قىلغاندىن كېيىن، ئۇلارغا ئۇرۇپ ئۆرۈلتۈرۈلگەن، بۇغۇپ ئۆلتۈرۈلگەن، ئېگىزدىن يىقىلىپ ئۆلگەن باشقا ھايۋانلار تەرىپىدىن ئۈسۈپ ئۆلتۈرۈلگەن ۋە يىرتقۇچ ھايۋانلار تەرىپىدىن ئۆلتۈرۈلگەن ھايۋانلار (يەنى بوغۇزلانماستىن يۇقىرىدىكى سەۋەبلەر بىلەن ئۆزى ئۆلۈپ قالغان ھايۋانلار) دىن باشقا بىرنەرسىنى ھارام قىلمىغانلىقى بايان قىلدى. ئاللاھ تائالا دېڭىز ھايۋانلىرى ئۆزلىگىدىن ئۆلۈپ قالغانلىرىنىڭمۇ ھالاللىقى توغرىسىدا ئالاھىدە بايان قىلىپ مۇنداق دەيدۇ: «سەلەرنىڭ ۋە يولۇچىلارنىڭ مەنپەئەتلىنىشى ئۈچۈن سەلەرگە دېڭىز ھايۋانلىرىدىن، دېڭىزدىن چىقىدىغان يېمەكلىكلەر ھالال قىلىندى»<sup>(1)</sup> بۇ ھەقتە پەيغەمبەر ئەلەيھىسسالام مۇنداق دەيدۇ: «دېڭىزنىڭ سۈيى پاكىز، ئۆلۈپ قالغان ھايۋانلىرى ھالال دۇر».

ئىمام شافىئىي، ئەھمەد، ئىبنى ماجە ۋە دارۇقۇتنى قاتارلىقلار ئىبنى ئۆمەر رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: «بىزگە ئىككى خىل ئۆزى ئۆلۈپ قالغان ھايۋان ۋە ئىككى خىل قان ھالال قىلىندى. (ئىككى خىل ھايۋان بولسا)، بېلىق بىلەن چېكەتكەدۇر. (ئىككى خىل قان بولسا)، جىگەر بىلەن تالدۇر. بۇنىڭغا مۇناسىۋەتلىك مەسىلىلەر ئاللاھ تائالا خالىسا ئالدىمىزدا كېلىدۇ. ئىمام شافىئىي ۋە باشقىلارنىڭ قارىشىچە: ئۆلۈكنىڭ سۈتى ۋە ئۇنىڭ ئىچىدىكى توخۇمى نىجىستۇر ۋە ئۇنىڭ سۈتىنىڭ قايمىقلىرىمۇ نىجىستۇر، دېگەن مەشھۇر رىۋايەت بار. ساھابىلارنىڭ ئوتتۇرىسىدا كاپىرلارنىڭ قايمىقىدىن يېگەنلىكى شافىئىي مەزھىبىدىكىلەرنىڭ «ئۆلۈكنىڭ سۈتىنىڭ قايمىقى نىجىس» دېگەن سۆزىگە قارشىدۇر.

ئىبنى ماجە، سالىمان رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام سېرىق ماينىڭ، قايمىقنىڭ ۋە ياۋا ئېشەكنىڭ ھۆكۈمىدىن سورالغاندا، ئۇ: «ھالال دېگەن ئاللاھ تائالا ئۆزىنىڭ كىتابىدا (يەنى قۇرئاندا) ھالال قىلغان نەرسە، ھارام دېگەن ئاللاھ تائالا ئۆزىنىڭ كىتابىدا ھارام قىلغان نەرسە، (ئاللاھ تائالا ھالالمۇ قىلمىغان ۋە ھاراممۇ قىلمىغان) نەرسە، ئاللاھ تائالانىڭ كەچۈرۈۋەتكەن نەرسىلەرنىڭ قاتارىدىن (يەنى ئۇنىڭدىن پايدىلانسا ھېچقانداق گۇناھ يوق)» دەپ جاۋاب بەردى<sup>(2)</sup>. شۇنىڭدەك ئاللاھ تائالا مۇسۇلمانلارغا چوشقىنىڭ گۆشىنى ۋە يېغىنى مەيلى ئۇ بوغۇزلانسۇن ياكى ئۆزى ئۆلۈپ قالغان بولسۇن، ھارام قىلدى - يەنى ئاللاھ تائالانىڭ نامى بىلەن ئەمەس بۇنىڭ ۋە ئۇنىڭدىن باشقا نەرسىلەرنىڭ نامى بىلەن بوغۇزلانغان نەرسىنىڭ گۆشىنى ھارام قىلدى.

(1) سۈرە مائىدە 96 - ئايەتنىڭ بىرقىسمى.

(2) يەنى ھۆكۈمى سورالغان نەرسىلەرنى ئاللاھ تائالا قۇرئاندا ھالالنىڭ قاتارىدىن ياكى ھارامنىڭ قاتارىدىنمۇ كەلتۈرمىدى. ئۇ ئاللاھ تائالا ئىشلەتسەڭلار بولىدۇ دەپ يول قويغان نەرسىلەرنىڭ قاتارىدىن سانىلىدۇ.

ئىمام قۇرتۇبى ئائىشە رەزىيەللاھۇ ئەنھادىن غەيرى ئەرەب (كاپىرلىرى) ئۆزىنىڭ بايراملىرىغا ئاتاپ بوغۇزلىغان نەرسىسىنىڭ (گۆشىدىن) مۇسۇلمانلارغا ھەدىيە قىلىپ بەرسە (ئۇنى قانداق قىلىش توغرىسىدا) سورىغاندا. ئۇ: «سىلەر كاپىرلارنىڭ شۇ كۈن ئۈچۈن ئاتاپ بوغۇزلىغان نەرسىنىڭ (گۆشىدىن) يېمەڭلار، ئۇلارنىڭ مېۋىلىرىدىن (يەنى ئۇلارنىڭ سىلەرگە ھەدىيە قىلغان مېۋىلىرىنى) يەڭلار» دەپ جاۋاب بەرگەنلىكىنى رىۋايەت قىلدى.

ئۇزۇقلۇقى تۈگەپ قىيلىنىپ قالغان كىشى ئۈچۈن ھارام نەرسىنى يېيىشنىڭ دۈرۈسلىكى

توغرىسىدا

اللە تائالا ھالال يېمەكلىك تېپىلماي (تائام يېمىسە ئۆلۈپ كېتىدىغان دەرىجىدە) زۆرۈر ۋە ئېھتىياجى چۈشۈپ قالغان ۋاقىتتا اللە تائالا يۇقىرىدا ھارام قىلغان نەرسىلەرنى يېيىشنى دۈرۈس قىلىپ بېرىپ مۇنداق دەيدۇ: «كىمكى ئۆز ئىختىيارچە ئەمەس، ئىلاجىسىزلىقتىن (يۇقىرىقى ھارام قىلىنغان نەرسىلەردىن) ھاياتىنى ساقلاپ قالغۇدەك يېسە» يەنى جېنىنى ساقلاپ قالغۇدەك قورسىقىنى بەك توغۇزۇۋاتىمگۈدەك يېسە «ئۇنىڭغا ھېچ گۇناھ بولمايدۇ» يەنى ئۇنىڭ يېگەنلىكىگە ھېچ گۇناھ بولمايدۇ.

مۇجاھىد بۇ ئايەت ھەققىدە مۇنداق دەيدۇ: ئەگەر بۇلاڭچىلىق قىلىش، مۇسۇلمانلارنىڭ باشلىقلىرىغا قارشى چىقىش ياكى بىر گۇناھ ئىشنى قىلىش ئۈچۈن چىقىپ ھارام نەرسىنى يېيىشكە مەجبۇر بولۇپ قالسا ئۇنى يېيىش دۈرۈس بولمايدۇ. بۇنىڭدىن باشقا ھالەتلەردە دۈرۈس بولىدۇ.

«ھەقىقەتەن اللە ناھايىتى مەغپىرەت قىلغۇچىدۇر، ناھايىتى مېھرىباندۇر» ئۆزىنىڭ ھالال تائامى يوق قىيىنلىپ قالغان ئادەم ئۆزى ئۆلۈپ قالغان ھايۋان بىلەن باشقا بىر نەرسىنىڭ يېيىشكە بولىدىغان نەرسىلىرىنى ئىگىسىنىڭ رۇخسەتسىز ئالغان بولسا (بۇ ئىككى ھارامدىن يەنى ئۆزى ئۆلۈپ قالغان ھايۋان ۋە ئىگىسىدىن رۇخسەتسىز ئېلىنغان (لېكىن يېيىشكە بولىدىغان) نەرسىدىن قايسىسىنى يېسە دۈرۈس بولىدۇ؟) بۇنداق ئەھۋالدا ئۆزى ئۆلۈپ قالغان ھايۋاننى يېيىشى دۈرۈس ئەمەس. بەلكى ئۇ ھېچ ئىككىلەنمەستىنلا باشقىلارنىڭ يېيىشكە بولىدىغان نەرسىلىرىدىن يېسە دۈرۈس بولىدۇ.

بۇ ھەقتە ئىبنى ماجە، ئۇبىد ئىبنى شۇرەھبىلنىڭ مۇنداق دېگەنلىكىنى رىۋايەت قىلىدۇ: بىر يىلى بىزگە ئاچارچىلىق يەتتى، مەن مەدىنىگە كېلىپ بىر باغقا كىردىم، ئاندىن بىر باشاقنى ئېلىپ ئۇنى ئۇۋاپ يىدىم ۋە خالتامغىمۇ ئالدىم، كېيىن باغۋەن كېلىپ مېنى ئۇرۇپ كىيىمنى ئېلىۋالدى. مەن پەيغەمبەر ئەلەيھىسسالامنىڭ يېنىغا كېلىپ بولغان ئىشنى ئۇنىڭغا سۆزلەپ بەردىم. پەيغەمبەر ئەلەيھىسسالام شۇ كىشىگە: «ئۇ ئاچ تۇرسا ئۇنىڭغا تائام بەرمىدىڭ ۋە بىلىمىسىز تۇرسا بىلىم ئۆگىتىپ قويىمىدىڭ» دېدى. ئاندىن مېنىڭ كىيىمنى قايتۇرۇپ بېرىشكە ۋە تائامدىن بېرىشكە بۇيرۇدى.

بۇ ھەقتىكى ھەدىسلەرنىڭ ئىچىدە ئەمىرى ئىبنى شۇئەيبىنىڭ مۇنۇ ھەدىسىمۇ بار. پەيغەمبەر ئەلەيھىسسالامدىن دەرەختكى مېۋىنى يېسە قانداق بولىدىغانلىقى توغرىسىدا سورالدى، پەيغەمبەر ئەلەيھىسسالام: «ھاياتمەن كىشىدىن بىرسى مېۋىدىن قاچىغا قاچىلىماستىن (يەنى ئۇنىڭدىن بىر نەرسىگە قاچىلاپ ئېلىپ چىقىپ كەتمەستىن) ئولتۇرۇپ يېسە ئۇنىڭغا ھېچ گۇناھ يوق» دەپ جاۋاب بەردى.

﴿ھەقىقەتەن ئالەھ ناھايىتى مەغپىرەت قىلغۇچىدۇر، ناھايىتى مېھرىبانىدۇر﴾ بۇ ئايەتنىڭ مەنىسى ھەققىدە سەئىد ئىبنى جۇبەير مۇنداق دەيدۇ: ھارامدىن يىگەن نەرسىنى كەچۈرۈۋەتكۈچى، ھاجەت بولۇپ قالغان چاغدا ھارامنى ھالال قىلىپ بېرىشى بىلەن رەھىم قىلغۇچى دېگەنلىك بولىدۇ. مەسرۇقنىڭ مۇنداق دېگەنلىكى رىۋايەت قىلىنىدۇ: بىر كىشى ھالال بىر نەرسە يوق ئەھۋالدا ھارامنى يەپ - ئىچىشكە مەجبۇر بولۇپ قېلىپ ئۇنى يېمەي ۋە ئىچمەي (ئىچلىقتىن) ئۆلگەن بولسا، دوزاخقا كىرىدۇ<sup>(1)</sup>.

\* \* \* \* \*

إِنَّ الَّذِينَ يَكْتُمُونَ مَا أَنْزَلَ اللَّهُ مِنَ الْكِتَابِ وَيَشْتُرُونَ بِهِ مِمَّا قَلِيلًا أُولَٰئِكَ مَا يَأْكُلُونَ فِي بُطُونِهِمْ إِلَّا النَّارَ وَلَا يُكَلِّمُهُمُ اللَّهُ يَوْمَ الْقِيَامَةِ وَلَا يُزَكِّيهِمْ وَلَهُمْ عَذَابٌ أَلِيمٌ ﴿١٧٤﴾  
 ﴿١٧٥﴾ أُولَٰئِكَ الَّذِينَ اشْتَرُوا الضَّلِيلَةَ بِالْهَدَىٰ وَالْعَذَابِ بِالْمَغْفِرَةِ ﴿١٧٦﴾ فَمَا أَصْبَرَهُمْ عَلَى النَّارِ ﴿١٧٧﴾  
 ذَلِكَ بِأَنَّ اللَّهَ نَزَلَ الْكِتَابَ بِالْحَقِّ وَإِنَّ الَّذِينَ اخْتَلَفُوا فِي الْكِتَابِ لَفِي شِقَاقٍ بَعِيدٍ ﴿١٧٨﴾

الله كىتابتا (يەنى تەۋراتتا) نازىل قىلغان نەرسىلەرنى يوشۇرىدىغان ۋە ئۇنى ئازغىنا پۇلغا ساتىدىغانلارنىڭ قارىغا يېگىنى پەقەت ئوتتۇر (چۈنكى، ئۇلارنىڭ يېگەن شۇ ھارام مېلى ئۇلارنى دوزاخقا ئېلىپ بارىدۇ)، قىيامەت كۈنى ئالەھ ئۇلارغا (ئۇلارنى خۇشال قىلىدىغان) سۆز قىلمايدۇ، ئۇلارنى (گۇناھلىرىدىن) پاكلىمايدۇ، ئۇلار قاتتىق ئازابقا دۇچار بولىدۇ<sup>(174)</sup>. ئەنە شۇلار ھىدايەتنى گۇمراھلىققا، مەغپىرەتنى ئازابقا، (يەنى جەننەتنى دوزاخقا) تېگىشتى، ئۇلار دوزاخ ئازابىغا نېمىدىگەن چىداملىق! <sup>(175)</sup>. بۇ (قاتتىق ئازاب) شۇنىڭ ئۈچۈنكى، ئالەھ ھەقىقەتەن ھەق كىتابنى (تەۋراتنى) نازىل قىلدى (ئۇلار تەۋراتتىكى نەرسىلەرنى يوشۇردى ۋە ئۆزگەرتىۋەتتى)، كىتاب توغرىسىدا ئىختىلاپ قىلغۇچىلار چوڭقۇر نىزادىدۇر<sup>(176)</sup>.

يەھۇدىيلارنىڭ ئالەھ تائالا چۈشۈرگەن نەرسىنى يوشۇرغانلىقى ئۈچۈن ئەيىبلەنگەنلىكى

توغرىسىدا

﴿الله كىتابتا (يەنى تەۋراتتا) نازىل قىلغان نەرسىلەرنى يوشۇرىدىغان ۋە ئۇنى ئازغىنا پۇلغا ساتىدىغانلارنىڭ قارىغا يېگىنى پەقەت ئوتتۇر (چۈنكى، ئۇلارنىڭ يېگەن شۇ ھارام مېلى ئۇلارنى دوزاخقا ئېلىپ بارىدۇ)﴾ يەنى يەھۇدىيلار ئۆزلىرىنىڭ كىتابلىرىدىكى پەيغەمبەر ئەلەيھىسسالامنىڭ ھەقىقىي پەيغەمبەر ئىكەنلىكىگە گۇۋاھ بولىدىغان سۈپەتلىرىنى يوشۇرىدۇ. چۈنكى ئەگەر يەھۇدىيلار (پەيغەمبەر ئەلەيھىسسالامنىڭ سۈپەتلىرىنى) ئاشكارىلاپ قويسا، كىشىلەرنىڭ ئۆزلىرىنى تاشلاپ ئۇنىڭغا ئەگىشىپ كېتىشىدىن، ئۆزلىرىنىڭ باشقىلار ئۈستىدىكى ھۆكۈمرانلىقىنىڭ ئاجىزلاپ قېلىشى، شۇنداقلا ئەرەبلەرنىڭ ئۇلارنى چوڭ بىلىپ، ئۇلارغا بېرىدىغان سوۋغاتلىرىدىن مەھرۇم قېلىشىدىن

(1) ئۇنىڭ دوزاخقا كىرىشى ئالەھ تائالا ئۇنى موھتاج بولۇپ قالغاندا ھارام بولسىمۇ يەپ جاننى قۇتۇلدۇرۇشقا بۇيرۇغانلىقى ئۈچۈندۇر. ئۇ ئالەھ تائالانىڭ شۇ بۇيرۇقىغا بويسۇنىغانلىقى ئۈچۈن دوزاخقا كىرىشكە لايىق بولىدۇ.

قورقشسۇر، شۇنچا ھەرنەرسىنى يوشۇرۇشقا ئۇرۇندۇ. ئۇلار بۇنىڭ بىلەن كىچىككىنە پايدىغا ئۆزلىرىنى ساتتى. ئۇلار شۇ كىچىككىنە پايدىغا توغرا يولنى، ھەقىقەتكە ئەگىشىشنى، پەيغەمبەر ئەلەيھىسسالام ۋە ئۇ ئاللا تائالا تەرىپىدىن ئېلىپ كەلگەن نەرسىگە ئىشىنىشنى تېگەشتى. شۇنىڭ بىلەن ئۇلار دۇنيا ۋە ئاخىرەتتە زىيان تارتتى. ئۇلارنىڭ دۇنيادا زىيان تارتىشى شۇنىڭدىن ئىبارەتتىكى، (ئىشلار ئۇلارنىڭ ئويلىغانلىرىدەك بولماي) ئاللا تائالا ناھايىتى ئوچۇق ۋە كەسكەن پاكىت ئىسپاتلارنى كەلتۈرۈش ئارقىلىق بەندىلىرىگە پەيغەمبەر ئەلەيھىسسالامنىڭ ھەقىقىي راست پەيغەمبەرلىكىنى ئىسپاتلاپ بەردى. (يەھۇدىيلارنىڭ) ئۇنىڭغا ئەگىشىپ كېتىشىدىن قورققان كىشىلەر ئۇنىڭغا ئىشىنىپ پەيغەمبەر بىلەن بىللە يەھۇدىيلارنىڭ قارىشىغا ئۇرۇشىدىغان ياردەمچىلەرگە ئايلاندى. ئەمما ئاخىرەتتە زىيان تارتىش يەھۇدىيلار (ئاللا تائالانىڭ) غەزىپىگە ھەسسەلەپ ئۇچرىدى. ئاللا تائالا ئۇلارنى ئۆزىنىڭ كىتابىدا بىر نەچچە يەردە ئەيىبلىدى. تۆۋەندىكى ئايەتلەر بۇلارنىڭ قاتارىدىن ﴿ئاللا كىتابتا (يەنى تەۋراتتا) نازىل قىلغان نەرسىلەرنى يوشۇرىدىغان ۋە ئۇنى ئازغىنا پۇلغا ساتىدىغانلارنىڭ قارىشىغا يېڭىنى پەقەت ئوتتۇر (چۈنكى، ئۇلارنىڭ يېگەن شۇ ھارام مېلى ئۇلارنى دوزاخقا ئېلىپ بارىدۇ)﴾ يەنى ئۇلار ھەقىقەتنى يوشۇرغاننىڭ جازاسى ئۈچۈن قورساقلىرىغا قىيامەت كۈنى لاۋۇلداپ تۇرىدىغان ئوتنى يەيدۇ.

ئاللا تائالا دائىم كىشىلەرنىڭ قىيامەت كۈنى ئوت يەيدىغانلىقى ھەققىدە مۇنداق دەيدۇ: ﴿زۇلۇم قىلىپ يېتىملەرنىڭ مال - مۈلكىنى (ناھەق) يەۋالىدىغانلار، شۈبھىسىزكى، قورسىقىغا (قىيامەت كۈنى يېنىپ تۇرىدىغان) ئوتنى يەۋالغان بولىدۇ، ئۇلار يېنىپ تۇرغان ئوتقا (يەنى دوزاخقا) كىرىدۇ﴾<sup>(1)</sup> بۇ ھەقتە پەيغەمبەر ئەلەيھىسسالام مۇنداق دەيدۇ: «ئالتۇن ۋە كۈمۈش قاچىدا تاماق يېگەن ياكى بىر نەرسە ئىچكەن كىشىنىڭ قورسىقىدا جەھەننەمنىڭ ئوتى گۈرگىرەپ كۆيدىدۇ».

﴿قىيامەت كۈنى ئاللا ئۇلارغا (ئۇلارنى خۇشال قىلىدىغان) سۆز قىلمايدۇ، ئۇلارنى (گۇناھلىرىدىن) پاكلىمايدۇ، ئۇلار قاتتىق ئازابقا دۇچار بولىدۇ﴾ ئۇنداق بولۇشى يەھۇدىيلار بىلىپ تۇرۇپ ھەقىقەتنى يوشۇرۇپ (ئاللا تائالانىڭ) غەزىپىگە ھەقىقەت بولغانلىقى ئۈچۈن ئاللا تائالانىڭ ئۇلارغا غەزەپ قىلغانلىقىدىندۇر. (ئاللا تائالا) ئۇلارغا ياخشى نەزەر بىلەن قارىمايدۇ. بەلكى ئۇلارنى خورلىغۇچى ئازابلار بىلەن ئازابلايدۇ.

ئاندىن ئاللا تائالا ئۇلار توغرىلۇق مۇنداق دەيدۇ: ﴿ئەنە شۇلار ھىدايەتنى گۇمراھلىققا تېگىشتى﴾ يەنى ئۇلار ئۆزلىرىنىڭ كىتابلىرىدا كەلگەن پەيغەمبەر ئەلەيھىسسالامنىڭ سۈپەتلىرىنى، ئۇنىڭ پەيغەمبەر بولۇپ كېلىشىنى ۋە ئۇنىڭ بۇرۇنقى پەيغەمبەرلەرنىڭ كىتابلىرىدىن قالغان بېشارەتلىرىنى، ئۇنىڭغا ئەگىشىش ۋە ئۇنىڭغا ئىشىنىشتىن ئىبارەت توغرا يولنى، ئۇنى يالغانچىغا چىقىرىش، ئۇنىڭغا ئىمان ئېيتماسلىق ۋە ئۆزلىرىنىڭ كىتابلىرىدىكى ئۇنىڭ سۈپەتلىرىنى يوشۇرۇشقا ئوخشاش ئىبارەت ئازغۇنلۇقلارغا تېگىشتى.

﴿مەغىپىرەتنى ئازابقا، (يەنى جەننەتنى دوزاخقا) تېگىشتى﴾ يەنى ئۇلار يۇقىرىدىكى ئىشلارنى قىلىش ئارقىلىق (ئاللا تائالانىڭ) مەغىپىرىتىنى ئازابقا تېگىشتى. ﴿ئۇلار دوزاخ ئازابىغا ئېمىدېگەن چىداملىق﴾ ئاللا تائالا بۇ ئايەتتە، ئۇلارنىڭ ناھايىتى چىدىغۇسىز قىيىن - قىستاق ۋە ئازابلارنىڭ ئىچىدە تۇرغانلىقىنى كۆرگەن كىشى، ئۇلار ئۇنىڭغا قانداق چىدىغاندۇ دەپ ھەيران قالغۇدەك درەجىدە

(1) سۈرە نىسا 10 - ئايەت.

ئۇلارغا قورقۇنچلۇق قاتتىق ئازاب بولىدىغانلىقىنى بايان قىلدى. اللہ تائالا بىزنى بۇنداق ئازابتىن ساقلىسۇن - ئامىن!

﴿بۇ (قاتتىق ئازاب) شۇنىڭ ئۈچۈنكى، اللہ ھەقىقەتەن ھەق كىتابنى (تەۋراتنى) نازىل قىلدى (ئۇلار تەۋراتتىكى نەرسىلەرنى يوشۇردى ۋە ئۆزگەرتىۋەتتى)﴾ يەنى ئۇلار شۇ قاتتىق ئازابقا ھەقىقەت بولدى. چۈنكى، اللہ تائالا پەيغەمبەر ئەلەيھىسسالام ۋە ئۇنىڭدىن ئىلگىرى ئۆتكەن پەيغەمبەرلىرىگە كىتابلارنى ھەقىقەتەن بەرپا قىلىش ۋە ناھەقنى يوقىتىش ئۈچۈن نازىل قىلدى. ئۇ يەھۇدىيلار اللہ تائالانىڭ ئايەتلىرىنى كەمسىتتى. ئۇلارنىڭ كىتابى ئۇلارنى بۇ توغرىسىدىكى ئىلىمىنى يوشۇرماي ئۇنى كەڭ يېيىشقا بۇيرۇسىمۇ. ئۇنىڭغا (يەنى كىتابىغا) خىلاپلىق قىلىپ ئۇنىڭغا ئىشەنمىدى. پەيغەمبەرلەرنىڭ ئەڭ ئاخىرقىسى بولغان بۇ پەيغەمبەر (يەنى مۇھەممەد ئەلەيھىسسالام) ئۇلارنى اللہ تائالا تەرىپىگە چاقىردى. ئۇلارنى ياخشىلىققا بۇيرۇپ يامانلىقتىن تۈستى. ۋە ھالەنكى ئۇلار ئۇنىڭغا ئىشەنمەي، قارشىلىشىپ ئۇنىڭدىن تاندى ۋە ئۇنىڭ سۈپەتلىرىنى يوشۇردى ھەمدە اللہ تائالانىڭ پەيغەمبەرلىرىگە چۈشۈرگەن ئايەتلىرىنى كەمسىتتى. شۇنىڭ ئۈچۈن ئۇلار شۇ قورقۇنچلۇق قاتتىق ئازابقا ھەقىقەت بولدى.

شۇڭا اللہ تائالا مۇنداق دەيدۇ: ﴿بۇ (قاتتىق ئازاب) شۇنىڭ ئۈچۈنكى، اللہ ھەقىقەتەن ھەق كىتابنى (تەۋراتنى) نازىل قىلدى (ئۇلار تەۋراتتىكى نەرسىلەرنى يوشۇردى ۋە ئۆزگەرتىۋەتتى)، كىتاب توغرىسىدا ئىختىلاپ قىلغۇچىلار چوڭقۇر نىزادىدۇر﴾.

\* \* \* \* \*

﴿لَيْسَ الْبِرَّ أَنْ تُولُوا وَجُوهَكُمْ قِبَلَ الْمَشْرِقِ وَالْمَغْرِبِ وَلَكِنَّ الْبِرَّ مَنْ ءَامَنَ بِاللَّهِ وَالْيَوْمِ  
الْآخِرِ وَالْمَلَائِكَةِ وَالْكِتَابِ وَالنَّبِيِّينَ وَءَاتَى الْمَالَ عَلَىٰ حُبِّهِ ذَوِي الْقُرْبَىٰ وَالْيَتَامَىٰ وَالْمَسْكِينِ  
وَأَبْنَ السَّبِيلِ وَالسَّائِلِينَ وَفِي الرِّقَابِ وَأَقَامَ الصَّلَاةَ وَءَاتَى الزَّكَاةَ وَالْمُوفُونَ بِعَهْدِهِمْ إِذَا  
عَاهَدُوا ۗ وَالصَّابِرِينَ فِي الْبَأْسَاءِ وَالصَّرَآءِ وَحِينَ الْبَأْسِ ۗ أُولَٰئِكَ الَّذِينَ صَدَقُوا ۗ وَأُولَٰئِكَ هُمُ  
الْمُتَّقُونَ﴾

سەلەرنىڭ كۈن چىققان ۋە كۈن پاتقان تەرەپكە يۈزكەلتۈرۈشۈڭلارنىڭ ئۆزىلا ياخشى ئەمەلگە ياتمايدۇ. بەلكى اللہ غا، ئاخىرەت كۈنىگە، پەرىشتىلەرگە، كىتابقا (يەنى اللہ نازىل قىلغان كىتابلارغا)، پەيغەمبەرلەرگە ئىمان كەلتۈرۈش، اللہ نى سۆيۈش يۈزىسىدىن خىش - ئەقىبالارغا، يېتىملىرىگە، مىسكىنلەرگە، ئىبن سەبىلەرگە (يەنى پۇل - مېلىدىن ئالاقىسى ئۈزۈلۈپ قالغان مۇساپىرلارغا)، سائىللارغا ۋە قۇللارنىڭ ئازاتلىققا ئېرىشىشىگە پۇل - مال ياردەم بېرىش، ناماز ئوقۇش، زاكات بېرىش، ئەھدىگە ۋاپا قىلىش، يوقسۇزلۇققا، كېسەللىككە ۋە (اللہ نىڭ يولىدا قىلىنغان) ئۇرۇشقا بەرداشلىق بېرىش ياخشى ئەمەلگە كىرىدۇ. ئەنە شۇلار (يەنى يۇقىرىقى سۈپەتلەرگە ئىگە كىشىلەر) (ئىماندا) راستچىل ئادەملەردۇر، ئەنە شۇلار تەقۋادار ئادەملەردۇر (177).

## بارلىق ياخشىلىقلار توغرىسىدا

بۇ ئايەت نۇرغۇنلىغان پاساھەتلىك سۆزلەرنى ئومۇمىيۈزلۈك قائىدىلەرنى ۋە توغرا ئەقىدىنى ئۆز ئىچىگە ئالدى. بۇ ئايەتنىڭ مەنىسى - ﷻ تائالا مۆمىنلەرنى بىرىنچى قېتىم بەيتۇل مۇقەددەسكە يۈز كەلتۈرۈشنى بۇيرۇغان بولسا، كېيىن ئۇلارنىڭ (بەيتۇل مۇقەددەستىن) كەبىگە يۈز كەلتۈرۈشكە بۇيرۇغان چاغدا، بىر تۈركۈم ئەھلى كىتاب ۋە بەزى مۇسۇلمانلارغا ئېغىر تۇيۇلدى. ئاندىن ﷻ تائالا ئۇنداق قىلىشنىڭ ھېكمىتىنى بايان قىلىپ (بۇ ئايەتنى) نازىل قىلدى. ئۇ ھېكمەت بولسا ﷻ تائالاغا بويسۇنۇش، ئۇنىڭ قىل دېگەن ئىشلىرىنى قىلىش، ئۇ قەيەرگە يۈز كەلتۈر دېگەن بولسا شۇ يەرگە يۈز كەلتۈرۈش ۋە ئۇ يول قويغان نەرسىگە ئەگىشىشتۇر. مۇشۇنداق قىلىش ياخشىلىق، تەقۋادارلىق ۋە كامىل ئىمان ھېسابلىنىدۇ. كۈن چىقىش ياكى كۈن پېتىش تەرەپكە يۈز كەلتۈرۈش ﷻ تائالانىڭ بۇيرۇقى ۋە ئۇنىڭ يول قويۇپ بېرىشى بىلەن بولمىسا ئۇ ياخشىلىق ۋە ﷻ تائالاغا بويسۇنغانلىق ھېسابلانمايدۇ.

شۇڭا ﷻ تائالا مۇنداق دەيدۇ: ﴿اللَّهُ غَا ئۇلارنىڭ گۆشلىرى ۋە قانلىرى يېتىپ بارمايدۇ، ﷻ غا يېتىدىغىنى پەقەت سىلەرنىڭ تەقۋادارلىقىڭلاردۇر﴾<sup>(1)</sup> ئەبۇئالىيە مۇنداق دەيدۇ: يەھۇدىيلار كۈن پېتىش تەرەپكە، خرىستىئانلار كۈن چىقىش تەرەپكە يۈز كەلتۈرەتتى. ئاندىن ﷻ تائالا بۇ ئايەتنى نازىل قىلدى. ﴿سىلەرنىڭ كۈن چىققان ۋە كۈن پاتقان تەرەپكە يۈز كەلتۈرۈشۈڭلارنىڭ ئۆزىلا ياخشى ئەمەلگە ياتمايدۇ﴾ يەنى ئىمان سۆزىنىڭ ھەقىقىتى بولسا، ئەمەل قىلىشتۇر. ﴿بەلكى ﷻ غا، ئاخىرەت كۈنىگە، پەرىشتىلەرگە، كىتابقا (يەنى ﷻ نازىل قىلغان كىتابلارغا)، پەيغەمبەرلەرگە ئىمان كەلتۈرۈش﴾.

بۇ ئايەتنىڭ مەنىسى ھەققىدە ئىمام سەۋرى مۇنداق دەيدۇ: بۇ ئايەت پۈتۈن ياخشىلىقلارنىڭ تۈرلىرىنى ئۆز ئىچىگە ئالدى. ئۇ ناھايىتى توغرا ئىيتقان. چۈنكى، بۇ ئايەتتىكى ئىشلار بىلەن سۈپەتلەنگەن كىشى ھەممە تەرەپتىن ئىسلامنىڭ ئىچىگە كىرگەن ۋە پۈتۈن ياخشىلىقنىڭ جۇغلانمىسىنى قولغا كەلتۈرگەن بولىدۇ. ئۇ بولسىمۇ ئۇنىڭدىن باشقا ئىبادەتكە لايىق زات بولمىغان بىر ﷻ تائالاغا ئىمان كەلتۈرۈشتۈر ۋە ﷻ تائالا بىلەن ئۇنىڭ پەيغەمبەرلىرىنىڭ ئارىلىقىدا ئەلچى بولغان پەرىشتىلەرنىڭ بارلىقىغا ئىشىنىشى، ﴿كىتابقا (يەنى ﷻ نازىل قىلغان كىتابلارغا)﴾ بۇ بۇرۇنقى پەيغەمبەرلەرگە چۈشكەن كىتابلاردىن باشلاپ ئەڭ ئاخىرقىسىغىچە يەنى پۈتۈن ياخشىلىق جۇغلانغان دۇنيا ۋە ئاخىرەتنىڭ بەخت - سائادىتىنى ئۆز ئىچىگە ئالغان ئۇنىڭ چۈشۈشى بىلەن ئۇنىڭدىن باشقا كىتابلارنىڭ ھۆكۈمىنى بىكار قىلىدىغان ۋە ئۆزىدىن بۇرۇنقى ھەممە كىتابلارنى تەستىق قىلىدىغان، كىتابلارنىڭ ئەڭ ئۇلۇغى بولغان قۇرئان كەرىمگىچە بولغان كىتابلارنى ئۆز ئىچىگە ئالدى.

﴿ﷻ نى سۆيۈش يۈزىدىن خىش - ئەقىبالارغا، يېتىملەرگە، مىسكىنلەرگە، ئىبن سەبىللەرگە (يەنى پۇل - مېلىدىن ئالاقىسى ئۈزۈلۈپ قالغان مۇساپىرلارغا)، سائىللارغا ۋە قۇللارنىڭ ئازاتلىققا ئېرىشىشىگە پۇل - مال ياردەم بېرىش﴾ يەنى مالنى ياخشى كۆرۈپ ۋە ئۇنىڭغا قىزىقىپ تۇرۇپ (كىشىلەرگە) بەرگەنلەرنى كۆرسىتىدۇ.

(1) سۈرە ھەج 37 - ئايەتنىڭ بىرىنچىسى.

ئىمام بۇخارى ۋە مۇسلىمنىڭ ھەدىسىدە ئەبۇھۈرەيرىنىڭ مۇنداق رىۋايەت قىلغانلىقى بايان قىلىندۇ: «ئەڭ ياخشى سەدىقە، سېنىڭ ساق - سالامەت، ئېھتىياجلىق، باي بولۇشنى ئارزۇ قىلىپ يۇقسۇزۇلۇق يېتىپ قېلىشتىن قورقۇپ تۇرغان چاغدا بەرگەن سەدىقە ئىدۇر».

اللە تائالا بۇ ھەقتە مۇنداق دەيدۇ: «ئۆزى موھتاج تۇرۇقلۇق، مىسكىنگە، يېتىمگە ۋە ئەسىرگە تائام بېرىدۇ (ئۇلار ئېيتىدۇ) «سەلەرگە بىز اللە نىڭ رازىلىقى ئۈچۈن تائام بېرىمىز، سەلەردىن (بۇنىڭ بەدىلىگە) ھېچقانداق مۇكاپات ۋە تەشەككۈر تەلەپ قىلمايمىز»<sup>(1)</sup> «ياخشى كۆرگەن نەرسە ئىلاردىن سەرپ قىلمىغىچە (يەنى ماللىرىڭلارنىڭ ياخشىسىنى سەدىقە قىلمىغىچە) ھەرگىز ياخشىلىققا (يەنى جەننەتكە) ئېرىشەلمەيسىلەر»<sup>(2)</sup> «ئۇلاردىن (يەنى مۇھاجىرلاردىن) مەدىنىدە يەرلىك بولغان، ئىمانى كۈچلۈك بولغانلار (يەنى ئەنسارىلار) يېنىغا ھىجرەت قىلىپ كەلگەنلەرنى (يەنى مۇھاجىرلارنى) دوست تۇتىدۇ، ئۇلارغا بېرىلگەن نەرسىلەر ئۈچۈن ئىچى تارلىق قىلمايدۇ، ئۇلار موھتاج تۇرۇقلۇق (مۇھاجىرلارنىڭ مەنپەئەتىنى ئۆزلىرىنىڭ مەنپەئەتى) دىن ئەلا بىلىدۇ»<sup>(3)</sup>.

«اللە نى سۆيۈش يۈزىسىدىن خىش - ئەقىربالارغا» يەنى ئەر كىشىنىڭ ئۇرۇق - تۇغقانلىرى، سەدىقە بېرىلىشكە لايىقەتلىك كىشىلەردۇر. ئۇلارنىڭ سەدىقىگە ئەڭ لايىقەتلىك كىشى ئىكەنلىكى توغرىسىدا ھەدىستە مۇنداق رىۋايەت قىلىندى: «(باشقا) مىسكىنلەرگە بېرىلگەن سەدىقە بىر سەدىقە ھېسابلىنىدۇ. ئۇرۇق - تۇغقانلارغا بېرىلگەن سەدىقە ئىككى سەدىقە ھېسابلىنىدۇ. بۇنىڭ بىرى سەدىقە يەنە بىرى تۇغقاندارچىلىق مېھرىنى يەتكۈزگەنلىك ئۈچۈندۇر. ئۇلار ساڭا سېنىڭ ياخشىلىقىڭغا ۋە سېنىڭ بىر نەرسە بېرىشىڭگە ئەڭ لايىقەتلىك كىشىلەردۇر». اللە تائالا ئۇلارغا ياخشىلىق قىلىشنى، بۇنىڭدىن باشقا كۆپ جايلاردا بۇيرۇپ كەلدى.

«يېتىملەرگە» يەنى ئۇلار بالاغەتكە يېتىشتىن ۋە بىرەر ئىشنى قىلالغۇدەك بولۇشتىن بۇرۇن ئاتىلىرى ئۆلۈپ كەتكەن، بىرەر تىرىكچىلىك يولى يوق، ئاجىز ۋە كىچىك بالىلاردۇر. ئابدۇرازاق ئەلى رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «(بىر بالا) بالاغەتكە يېتىپ بولغىنىدىن كېيىن يېتىم ھېسابلىنمايدۇ».

«مىسكىنلەرگە» يەنى ئۇلار ئۆزلىرىگە يېتەرلىك تائام ۋە كىيىم - كېچەك ۋە ياتقىلى يەر (يەنى ئۆي) تاپالمايدىغان كىشىلەردۇر. بۇلارغا ئۆزلىرىنىڭ ھاجىتىگە يېتەرلىك بىر نەرسە بېرىلىدۇ.

ئىمام بۇخارى ۋە مۇسلىم، ئەبۇھۈرەيرە رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «مىسكىن دېگەن: بىر تال ياكى ئىككى تال خورما، بىر لوقما ياكى ئىككى لوقما نان بىلەن قايتۇرىدىغان (يەنى بىر تال ياكى ئىككى تال خورما بەرسە ياكى بىر لوقما ياكى ئىككى لوقما نان بەرسە شۇنى ئېلىپ قايتىپ كېتىدىغان) كىشىلەرنىڭ ئۆيلىرىنى ئايلىنىپ يۈرىدىغان كىشى ئەمەس. لېكىن مىسكىن دېگەن ئۆزىنىڭ ئېھتىياجىنى قامداش ئۈچۈن بىر نەرسە تاپالمايدىغان (كىشىلەر ئۇنىڭ ئاشۇ ھالدا ئىكەنلىكىنى) بىلمەيدىغان كىشىدۇر»<sup>(4)</sup>.

(1) سۈرە ئىنسان 8 - 9 - ئايەتلەر.

(2) سۈرە ئال ئىمران 92 - ئايەتنىڭ بىر قىسمى.

(3) سۈرە ھەشر 9 - ئايەتنىڭ بىر قىسمى.

(4) يەنى ئۇ شۇنداق يوقسۇل بولسىمۇ ئۆزىنىڭ يوقسۇللىقىنى كىشىلەرگە بىلدۈرمەي ئىپتىتى بىلەن ياشىغان كىشى بولغاچقا، ئۇ سەدىقە قىلىنىشقا ئەڭ لايىقەتلىكتۇر.

«ئىبن سەبىللەرگە (يەنى پۇل - مېلىدىن ئالاقىسى ئۈزۈلۈپ قالغان مۇساپىرلارغا)» يەنى بۇ مال - مۈلك تۈگەپ قالغان مۇساپىر كىشىدۇر. بۇنىڭغا ئۆزىنىڭ يۇرتىغا كېتىۋالغۇدەك بىر نەرسە بېرىلىدۇ. شۇنىڭدەك ياخشى (مەسىلەن بىلىم ئېلىش ياكى جىھادقا بېرىشقا ئوخشاش) ئىشلارنى، دەپ سەپەر قىلماقچى بولغان كىشىگىمۇ بېرىپ - كېلىشكە يېتەرلىك ئىقتىساد بېرىلىدۇ. ئۇلارنىڭ ئىچىگە مېھمان بولۇپ كەلگەن كىشىمۇ كىرىدۇ.

بۇ ھەقتە ئەلى ئىبنى ئەبۇتەلھە، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: «(مال - مۈلكى ئۈزۈلۈپ قالغان مۇساپىر دېگەن مۇسۇلمانلارنىڭ (ئۆيلىرىگە) مېھمان بولۇپ چۈشكەن كىشىدۇر». مېھماننىڭمۇ بۇلارنىڭ قاتارىغا كىرىدىغانلىقى توغرىسىدىكى كۆز قاراشلار نۇرغۇنلىغان ئالىملاردىن رىۋايەت قىلىندى.

«سائىلارغا» يەنى بىر نەرسە سورىغۇچىلارغىمۇ زاكات ۋە سەدىقە بېرىلىدۇ. «ۋە قۇللارنىڭ ئازاتلىققا ئېرىشىشىگە پۇل - مال ياردەم بېرىش» يەنى خوجايىنىغا مەلۇم مىقداردا پۇل تۆلەپ ئۆزىنى ئازاد - قىلىشى ئۈچۈن پۈتۈشكەن كىشىنى كۆرسىتىدۇ. «ناماز ئوقۇش» يەنى نامازنى ئۇنىڭ رۇكۇ، سەجدە ۋە ئۇنىڭدىن باشقا پەرز، ۋاجىبلىرىنى ئىسلام دىنىدا كۆرسىتىلگەن بويىچە قىلىپ ئۆز ۋاقتىدا ئادا قىلىش. «زاكات بېرىش» مالنىڭ زاكاتىنى بېرىش دېگەنلىك بولىدۇ.

«ئەھدىگە ۋاپا قىلىش» بۇ ھەقتە ئاللا تائالا مۇنداق دەيدۇ: «ئۇلار ئاللا نىڭ ئەھدىگە (يەنى ئاللا تاپشۇرغان ئىشلارغا) ۋاپا قىلىدۇ، بەرگەن ۋەدىسىنى بۇزمايدۇ»<sup>(1)</sup> بۇ مۆمىنلەرنىڭ سۈپەتلىرى، ئەمما مۇناپىقلارنىڭ سۈپەتلىرى بۇنىڭ ئەكسىدۇر.

مۇناپىقلارنىڭ سۈپەتلىرى توغرىسىدا پەيغەمبەر ئەلەيھىسسالام مۇنداق دەيدۇ: «مۇناپىقنىڭ ئالامىتى ئۈچ تۈرلۈك بولىدۇ، سۆزلىسە يالغان سۆزلەيدۇ. ۋەدە قىلسا ۋەدىسىگە خىلاپلىق قىلىدۇ، ئامانەت قوبۇلسا خىيانەت قىلىدۇ». يەنە بىر ھەدىستە مۇنداق رىۋايەت قىلىنىدۇ: «سۆزلىسە يالغان سۆزلەيدۇ، ئەھدى قىلسا ۋاپا قىلمايدۇ، مۇنازىرىلەشسە (يالغاننى سۆزلەش ئارقىلىق بالدۇر) ھەقتىن چەتنەپ كېتىدۇ».

«يوقسۇزلۇققا، كېسەللىككە ۋە (ئاللا نىڭ يولىدا قىلىنغان) ئۇرۇشقا بەرداشلىق بېرىش» يەنى پېقىر ۋە كېسەل بولۇپ قالغان ۋاقتىدا، ئۇرۇشقان ۋە دۈشمەنلەر بىلەن ئۇرۇش قىلىش ئۈچۈن ئۇچراشقان ۋاقتىدا سەۋر قىلغۇچىلار.

«ئەنە شۇلار (يەنى يۇقىرىقى سۈپەتلەرگە ئىگە كىشىلەر) (ئىماندا) راستچىل ئادەملەردۇر» يەنى يۇقىرىدىن باشلاپ بۇيەرگە كەلگۈچە بولغان سۈپەتلەر بىلەن سۈپەتلەنگەن كىشىلەر ئۆزلىرىنىڭ ئىمانلىرىدا ھەقىقىي راستچىل كىشىلەردۇر. چۈنكى، بۇلار ئۆزلىرىنىڭ دىللىرىدىكى ئىمانلىرىنى ھاياتىدا ئۆزلىرىنىڭ سۆز ۋە ئەمەلىيەتلىرى بىلەن ئىپادىلىدى.

«ئەنە شۇلار تەقۋادار ئادەملەردۇر» تىلغا ئېلىنغان، ئۆزلىرىنىڭ ئىمانلىرىدا راستچىل بولغان كىشىلەر ئاللا تائالادىن ھەقىقىي قورقۇدىغان كىشىلەردۇر. چۈنكى، ئۇلار ھارام ئىشلاردىن ساقلىنىپ ياخشى ئىشلارنى قىلدى.

\* \* \* \* \*

(1) سۈرە رەئد 20 - ئايەت.



يَا أَيُّهَا الَّذِينَ ءَامَنُوا كُتِبَ عَلَيْكُمُ الْقِصَاصُ فِي الْقَتْلَى ۗ الْحُرُّ بِالْحُرِّ وَالْعَبْدُ بِالْعَبْدِ ۗ وَالْأُنثَىٰ  
بِالْأُنثَىٰ ۗ فَمَنْ عَفِيَ لَهُ مِنْ أَخِيهِ شَيْءٌ فَاتَّبِعْ بِالْمَعْرُوفِ ۗ وَأَدَاءُ إِلَيْهِ بِإِحْسَنٍ ۗ ذَٰلِكَ خَفِيفٌ مِّن  
رَّبِّكُمْ وَرَحْمَةٌ ۗ فَمَنِ اعْتَدَىٰ بَعْدَ ذَٰلِكَ فَلَهُ عَذَابٌ أَلِيمٌ ﴿١٧٨﴾ ۗ وَلَكُمْ فِي الْقِصَاصِ حَيَوةٌ يَا أُولِي  
الْأَلْبَابِ لَعَلَّكُمْ تَتَّقُونَ ﴿١٧٩﴾

ئى مۆمىنلەر! ئۆلتۈرۈلگەنلەر ئۈچۈن قىساس ئېلىش سىلەرگە پەرز قىلىندى، ھۈر ئادەم ئۈچۈن  
ھۈر ئادەمدىن، قۇل ئۈچۈن قۇلدىن، ئايال ئۈچۈن ئايالدىن قىساس ئېلىنىدۇ. قاتىل ئۈچۈن (دەپنە)  
قېرىندىشى تەرىپىدىن بىرنەرسە كەچۈرۈم قىلىنسا (يەنى ئۆلتۈرۈلگۈچىنىڭ ئىگىسى قاتىلدىن دەپنە  
ئېلىشقا رازى بولۇپ قىساس ئېلىشتىن ۋاز كەچسە، ئۇ، جىنايەتچىدىن دەپنە) چىرايلىقچە تەلەپ  
قىلىشى لازىم، (جىنايەتچىمۇ دەپنە) ياخشىلىقچە (يەنى كېچىكتۈرمەستىن، كېمەيتىۋەتمەستىن  
تولۇق) بېرىشى لازىم. بۇ (ھۆكۈم) پەرۋەردىكارىڭلار تەرىپىدىن (سىلەرگە بېرىلگەن) يېنىكلىتىشتۇر  
ۋە رەھمەتتۇر. شۇنىڭدىن كېيىن (يەنى دەپنەنى قوبۇل قىلغاندىن كېيىن)، چېكىدىن ئېشىپ كەتكەن  
(يەنى قاتىلنى ئۆلتۈرگەن) ئادەم قاتتىق ئازابقا دۇچار بولىدۇ (178). ئى ئەقىل ئىگىلىرى! سىلەرگە  
قىساستا ھاياتلىق بار (يەنى كىشى بىراۋنى ئۆلتۈرگەن تەقدىردە ئۆزىنىڭمۇ ئۆلتۈرۈلدىغانلىقىنى  
بىلسە، ئۇ، ئادەم ئۆلتۈرۈشتىن ياندى، شۇنىڭ بىلەن، ئۇنىڭ ئۆزىمۇ، ئۇ ئۆلتۈرمەكچى بولغان ئادەممۇ  
ئۆلۈشتىن ساقلىنىپ قالىدۇ). (ناھەق قان تۆكۈشتىن) ساقلىنىشىڭلار ئۈچۈن (قىساس يولغا  
قويۇلدى) (179).

ئادەم ئۆلتۈرگەن قاتىلدىن قىساس ئېلىشقا بۇيرۇش ۋە قىساستا بولغان پايىدىنى بايان  
قىلىش توغرىسىدا

اللہ تائالا بۇ ئايەتتە: ئى مۆمىنلەر اللہ تائالانىڭ سىلەردىن ئىلگىرىكى كىشىلەرگە (قىساس  
ئېلىشتا) توختىتىپ بەرگەن قانۇنىدىن چەتنەپ كېتىپ اللہ تائالانىڭ ھۆكۈمىنى ئۆزگەرتىۋەتكىنىدەك  
سىلەرنىڭمۇ (اللہ تائالانىڭ سىلەرگە توختىتىپ) بەرگەن قانۇنىدىن چەتنەپ كەتمەي ئازاد كىشىگە  
ئازاد كىشى بىلەن، قۇلغا قۇل بىلەن ۋە ئايال كىشىگە ئايال كىشى بىلەن قىساس ئېلىپ (ئادەم  
ئۆلتۈرگەن كىشىدىن) قىساس ئالغان چېغىڭلاردا ئادىللىق قىلىشىڭلار پەرز قىلىندى، دەيدۇ. بۇ  
ئايەتنىڭ چۈشۈش سەۋەبى بولسا، ئىسلام كېلىشتىن ئىلگىرىكى زاماندا قۇرەيزە قەبىلىسى بىلەن نەزىر  
قەبىلىسىنىڭ ئارىلىقىدا ئۇرۇش بولاتتى. نەزىر قەبىلىسى ئۇرۇشتا قۇرەيزە قەبىلىسىدىن غالىب كېلەتتى.  
نەزىر قەبىلىسىدىن بىرسى قۇرەيزە قەبىلىسىدىن بىر ئادەمنى ئۆلتۈرسە نەزىر قەبىلىسىدىكى كىشى  
ئۇنى ئۆلتۈرگەنلىكى ئۈچۈن ئۆلتۈرۈلمەيتتى (يەنى قىساس ئېلىنمايتتى). بەلكى (قۇرەيزە قەبىلىسىدىن  
ئۆلگەن كىشى ئۈچۈن) يۈز ۋەسەق<sup>(1)</sup> خورما تۆلەيتتى. ئەگەر قۇرەيزە قەبىلىسىدىن بىرى نەزىر

(1) ئۈچەم بىرلىكى بولۇپ، ھەر بىر ۋەسەق تەخمىنەن 150 كىلوگرام كېلىدۇ.

قەبىلىسىدىن بىر ئادەمنى ئۆلتۈرۈۋەتسە، ئۇ قۇرەيزە قەبىلىسىدىن ئۆلتۈرۈلگەن كىشى ئۈچۈن ئۆلتۈرۈلەتتى.

ئەگەر تۆلەم تۆلىمەكچى بولسا، ئىككى يۈز ۋەسەق يەنى ئىككى ھەسسە تۆلەيتتى. ئاندىن ئاللا تائالا قىساس ئالغاندا ئادىللىق قىلىشقا، كۆپۈرلۈك ۋە زوراۋانلىق يۈزىسىدىن ئاللا تائالانىڭ ئۆزلىرىگە چۈشۈرگەن ھۆكۈملىرىگە خىلاپلىق قىلىپ، يەر يۈزىدە بۇزغۇنچىلىق ئېلىپ بارىدىغان كىشىلەرنىڭ يولىغا ئەگەشمەسلىككە بۇيرۇپ مۇنداق دەيدۇ: ﴿ئى مۆمىنلەر! ئۆلتۈرۈلگەنلەر ئۈچۈن قىساس ئېلىش سىلەرگە پەرز قىلىندى، ھۇر ئادەم ئۈچۈن ھۇر ئادەمدىن، قۇل ئۈچۈن قۇلدىن، ئايال ئۈچۈن ئايالدىن قىساس ئېلىنىدۇ﴾ بۇ ئايەتتىكى ئاللا تائالانىڭ ﴿ھۇر ئادەم ئۈچۈن ھۇر ئادەمدىن، قۇل ئۈچۈن قۇلدىن، ئايال ئۈچۈن ئايالدىن قىساس ئېلىنىدۇ﴾ دېگەن ئايەتنىڭ ھۆكۈمىنى: «جانغا - جان» دېگەن ئايەت ئەمەلدىن قالدۇرغاندۇر (ئەر كىشىدىن ئايال، قۇل ياكى ھۇر كىشى ئۈچۈن قىساس ئېلىنىدۇ).

كۆپچىلىك ئالىملار مۇسۇلمان كىشى كاپىر ئۈچۈن ئۆلتۈرۈلمەيدۇ، دېگەن كۆز قاراشتا بىرلىككە كەلدى. بۇلارنىڭ پاكىتى سۈپىتىدە ئىمام بۇخارى، ئەلى رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «مۇسۇلمان كاپىرنى ئۆلتۈرگەنلىكى ئۈچۈن ئۆلتۈرۈلمەيدۇ». ئەمما ئەبۇھەنىئە «ئاللا تائالانىڭ ﴿ئۇلار (يەنى ئىسرائىل ئەۋلادى) غا تەۋراتتا شۇنداق بەلگىلىدۇكى، جانغا جان (يەنى ناھەق ئادەم ئۆلتۈرگەن ئۆلتۈرۈلىدۇ)﴾<sup>(1)</sup> دېگەن ئايىتى ھەممىنى ئۆز ئىچىگە ئالىدۇ دەپ مۇسۇلمان كاپىر ئۈچۈن ئۆلتۈرۈلىدۇ» دېگەن قاراشقا كەلدى. تۆت مەزھەب ئىمامى ۋە كۆپچىلىك ئالىملار: «بىر نەچچە ئادەملەر بىرلىشىپ (بىر كىشىنى ئۆلتۈرگەن بولسا) ئۇلارنىڭ ھەممىسى شۇ بىر كىشى ئۈچۈن ئۆلتۈرۈلىدۇ» دېدى.

ئۆمەر رەزىيەللاھۇ ئەنھۇدىن يەمەندە يەتتە كىشى بىرلىشىپ بىر كىچىك بالىنى ئۆلتۈرۈۋەتكەندە، ئۇلارنىڭ ھەممىسىنى ئۆلۈمگە مەھكۇم قىلىپ بولۇپ مۇنداق دېدى: «ئەگەر ئۇنى (ئۆلتۈرۈشكە) سانئالىقلارنىڭ ھەممىسى قاتناشقان بولسا، ئۇلارنىڭ ھەممىسىگە ئۆلۈم جازاسى بېرىلەتتى». (ئۆمەرنىڭ چىقارغا ھۆكۈمىگە) ئۇنىڭ زامانىسىدا ساھابىلارنىڭ ئىچىدىن ھېچ قايسىسى قارشى چىقمىدى. بۇ خۇددى ھەممە كىشى بىرلىككە كەلگەن بىر ھۆكۈمدەك بولدى.

ئىمام ئەھمەدەتتىن: كۆپ كىشى بىر كىشى ئۈچۈن ئۆلتۈرۈلمەيدۇ، بىر كىشى ئۈچۈن بىرلا كىشى ئۆلتۈرۈلىدۇ، دېگەن سۆز رىۋايەت قىلىندى. بۇ سۆز مۇئاز، ئىبنى زۇبەير، ئابدۇلمەلىك ئىبنى مەرۋان، ئىبنى سىرىين ۋە ھەبىب ئىبنى ئەبۇسابىت قاتارلىقلاردىنمۇ رىۋايەت قىلىنىغان.

﴿قاتىل ئۈچۈن (دەننى) قېرىندىشى تەرىپىدىن بىرنەرسە كەچۈرۈم قىلىنسا (يەنى ئۆلتۈرۈلگۈچىنىڭ ئىگىسى قاتىلدىن دىيەت ئېلىشقا رازى بولۇپ قىساس ئېلىشتىن ۋاز كەچسە، ئۇ، جىنايەتچىدىن دىيەتنى) چىرايلىقچە تەلەپ قىلىشى لازىم، (جىنايەتچىمۇ دىيەتنى) ياخشىلىقچە (يەنى كېچىكتۈرمەستىن، كېمەيتىۋەتمەستىن تولۇق) بېرىشى لازىم﴾ بۇ ئايەتتىكى كەچۈرۈم قىلىنسا دېگەن ئايەتنىڭ مەنىسى قەستەن ئۆلتۈرۈش ۋە قەسسىدە (قەستەن ئۆلتۈرگۈچى ئۆلتۈرۈلگەن كىشىنىڭ ئىگىلىرىگە) دىيەت بەرسە (ئۆلتۈرۈلگەن كىشىنىڭ ئىگىلىرىنىڭ) ئۇنى قوبۇل قىلىشى دېگەن بولىدۇ. بۇ ئايەتنىڭ مەنىسىنىڭ ئاشۇنداق بولىدىغانلىقى نۇرغۇنلىغان ئالىملاردىنمۇ رىۋايەت قىلىنىدۇ.

(1) سۈرە مائىدە 45 - ئايەت.

﴿قاتىل ئۈچۈن (دېنى) قېرىندىشى تەرىپىدىن بىرنەرسە كەچۈرۈم قىلىنسا (يەنى ئۆلتۈرۈلگۈچىنىڭ ئىگىسى قاتىلدىن دىيەت ئېلىشقا رازى بولۇپ قىساس ئېلىشتىن ۋاز كەچسە) بۇ ئايەتنىڭ مەنىسى ھەققىدە زەھھاك، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: ئۆلتۈرۈلگۈچىنىڭ ئىگىسى قاتىلدىن قىساس ئېلىشقا ھەقىقەتتە تورۇغلۇق دىيەت ئېلىش ئارقىلىق كەچۈرگەن بولسا، (ئاندىن) بۇ كەچۈرگەنلىك بولىدۇ.﴾

﴿ئۇ، جىنايەتچىدىن دىيەتنى (چىرايلىقچە تەلەپ قىلىشى لازىم) يەنى دىيەتنى قوبۇل قىلسا ئۇنى ئالماقچى بولغان كىشى چىرايلىقچە ئېلىشى لازىم.﴾ (جىنايەتچىمۇ دىيەتنى) ياخشىلىقچە (يەنى كېچىكتۈرمەستىن، كېمەيتىۋەتمەستىن تولۇق) بېرىشى لازىم﴾ يەنى ئادەم ئۆلتۈرگەن كىشى (دىيەتنى ئالماقچى بولغان ئادەملەرگە) زىيان يەتكۈزمەستىن چىرايلىقچە بېرىشى لازىم.﴾

﴿بۇ (ھۆكۈم) پەرۋەردىگار بىلەن تەرىپىدىن (سىلەرگە بېرىلگەن) يېنىكلىتىشتۇر ۋە رەھمەتتۇر﴾ يەنى ئاللا تائالا سىلەرگە سىلەردىن ئىلگىرى ئۆتكەن ئۈمىتلىرىگە توختىتىپ بەرگەن ئىشلاردىن يەڭگىللىتىش ۋە سىلەرگە رەھمەت قىلىش يۈزىسىدىن قەستەن بولغان ئۆلتۈرۈشتىنمۇ دىيەت ئېلىشنى يولغا قويۇپ بەردى.﴾

سەئىد ئىبنى مەنسۇر، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: ئىسرائىل ئەۋلادىغا ئۆلتۈرۈلگەنلەر ئۈچۈن قىساس ئېلىش پەرز قىلىنىپ، ئۇلارنىڭ ئىچىدە دىيەت ئېلىش يولغا قويۇلمىغان ئىدى. ئاندىن ئاللا تائالا پەيغەمبەر ئەلەيھىسسالامنىڭ ئۈمىتى ئۈچۈن مۇنداق دېدى: ﴿ئى مۆمىنلەر! ئۆلتۈرۈلگەنلەر ئۈچۈن قىساس ئېلىش سىلەرگە پەرز قىلىندى، ھۇر ئادەم ئۈچۈن ھۇر ئادەمدىن، قۇل ئۈچۈن قۇلدىن، ئايال ئۈچۈن ئايالدىن قىساس ئېلىنىدۇ. قاتىل ئۈچۈن (دېنى) قېرىندىشى تەرىپىدىن بىرنەرسە كەچۈرۈم قىلىنسا (يەنى ئۆلتۈرۈلگۈچىنىڭ ئىگىسى قاتىلدىن دىيەت ئېلىشقا رازى بولۇپ قىساس ئېلىشتىن ۋاز كەچسە) بۇ يەردىكى كەچۈرۈش قەستەن بولغان قاتىللىقتىنمۇ دىيەتنى قوبۇل قىلىش دېگەنلىكتۇر.﴾

﴿ئۇ، جىنايەتچىدىن دىيەتنى (چىرايلىقچە تەلەپ قىلىشى لازىم)، (جىنايەتچىمۇ دىيەتنى) ياخشىلىقچە (يەنى كېچىكتۈرمەستىن، كېمەيتىۋەتمەستىن تولۇق) بېرىشى لازىم. بۇ (ھۆكۈم) پەرۋەردىگار بىلەن تەرىپىدىن (سىلەرگە بېرىلگەن) يېنىكلىتىشتۇر ۋە رەھمەتتۇر﴾ بۇ ئايەتنىڭ مەنىسى ھەققىدە قەتادە مۇنداق دەيدۇ: ئاللا تائالا پەيغەمبەر ئەلەيھىسسالامنىڭ ئۈمىتىگە رەھىم قىلىپ ئۇلاردىن ئىلگىرى ھېچ بىر كىشىگە ھالال قىلىنمىغان دىيەتنى ھالال قىلىپ بەردى. يەھۇدىيلاردا قىساس ئېلىش بار ئىدى. لېكىن دىيەت ئېلىش يوق ئىدى. خرىستىئانلار كەچۈرۈۋېتىشكەلا بۇيرۇلدى. پەيغەمبەر ئەلەيھىسسالامنىڭ ئۈمىتىگە ئۆلتۈرۈلگەن بولسا قىساس ئېلىش ياكى دىيەتنى قوبۇل قىلىش، بىر ئەزانى زەخمىلەندۈرگەن بولسا، تۆلەم تۆلەش يولغا قويۇلدى. بۇ سۆز باشقىلاردىنمۇ ئوخشاش رىۋايەت قىلىندى.﴾

﴿شۇنىڭدىن كېيىن (يەنى دىيەتنى قوبۇل قىلغاندىن كېيىن)، چېكىدىن ئېشىپ كەتكەن (يەنى قاتىلنى ئۆلتۈرگەن) ئادەم قاتتىق ئازابقا دۇچار بولىدۇ﴾ يەنى ئۆلتۈرۈلگۈچىنىڭ ئىگىسى دىيەتنى ئېلىپ بولغاندىن كېيىن قاتىلنى ئۆلتۈرۈۋەتسە، ئۇنىڭ ئۈچۈن قاتتىق ئازاب بار. بۇ سۆز نۇرغۇنلىغان ئالىملاردىن رىۋايەت قىلىندى.﴾

قىساسنىڭ پايدىسى ۋە ئۇنىڭ ھېكمىتى توغرىسىدا

﴿سەلەرگە قىساستا ھاياتلىق بار (يەنى كىشى بىراۋنى ئۆلتۈرگەن تەقدىردە ئۆزىنىڭمۇ ئۆلتۈرۈلىدىغانلىقىنى بىلسە، ئۇ، ئادەم ئۆلتۈرۈشتىن يانسۇ، شۇنىڭ بىلەن، ئۇنىڭ ئۆزىمۇ، ئۇ ئۆلتۈرمەكچى بولغان ئادەممۇ ئۆلۈشتىن ساقلىنىپ قالدۇ)﴾ يەنى قىساستىڭ يولغا قويۇلۇشىدا باشقا جانلارنى ساقلاپ قېلىشتىن ئىبارەت چوڭ ھىكمەت بار. چۈنكى، ئادەم ئۆلتۈرمەكچى بولغان كىشى ئۆزىنىڭ ئۆلتۈرۈلىدىغانلىقىنى بىلسە، ئۇ ئادەم ئۆلتۈرۈشتىن يانسۇ. شۇڭلاشقا قىساستا باشقىلارنىڭ ھاياتى ساقلىنىپ قالدۇ. بۇ ئايەتنىڭ مەنىسى ھەققىدە ئەبۇئالىيە مۇنداق دەيدۇ: **اللھ تائالا قىساستى (باشقىلارنىڭ) ھايات قىلىشىنىڭ بىر يولى قىلدى. بۇنداق بولۇشى كىشىلەر بىرەرسىنى ئۆلتۈرۈشنى ئويلىغاندا، كېيىن ئۆزىنىڭمۇ ئۆلتۈرۈلىدىغانلىقىنى بىلىپ يامان نىيىتىدىن يانسۇ. باشقىلاردىنمۇ مۇشۇنىڭغا ئوخشاش سۆزلەر رىۋايەت قىلىندى.**

﴿ئى ئەقىل ئىگىلىرى! (ناھەق قان تۆكۈشتىن) ساقلىنىشىڭلار ئۈچۈن (قىساست يولغا قويۇلدى)﴾ يەنى ئى ئەقىل ئىگىلىرى! سەلەرگە قىساستىڭ يول قويۇلۇشى سەلەرنىڭ (ئادەم ئۆلتۈرۈشتىن ئىبارەت) اللھ تائالا ھارام قىلغان ئىشلارغا چۈشۈپ قېلىشىڭلاردىن ساقلىنىشىڭلار ئۈچۈندۇر.

\* \* \* \* \*

كُتِبَ عَلَيْكُمْ إِذَا حَضَرَ أَحَدَكُمُ الْمَوْتُ إِن تَرَكَ خَيْرًا الْوَصِيَّةَ لِلْوَالِدَيْنِ وَالْأَقْرَبِينَ  
بِالْمَعْرُوفِ حَقًّا عَلَى الْمُتَّقِينَ ﴿١٨٠﴾ فَمَنْ بَدَّلَهُ بَعْدَمَا سَمِعَهُ فَإِنَّمَا إِثْمُهُ عَلَى الَّذِينَ يُبَدِّلُونَهُ إِنَّ  
اللَّهَ سَمِيعٌ عَلِيمٌ ﴿١٨١﴾ فَمَنْ خَافَ مِنْ مُوصٍ جَنَفًا أَوْ إِثْمًا فَأَصْلَحَ بَيْنَهُمْ فَلَا إِثْمَ عَلَيْهِ إِنَّ اللَّهَ غَفُورٌ  
رَّحِيمٌ ﴿١٨٢﴾

ئەگەر سەلەردىن بىرەيلەن ئۆلۈش ئالدىدا كۆپ مال قالدۇرسا، ئۇنىڭ ئاتا - ئانىسىغا ۋە خىش - ئەقربالارىغا ئادىللىق بىلەن ۋەسىيەت قىلىشى تەقۋادارلارنىڭ ئۆتەشكە تېگىشلىك بۇرچى سۈپىتىدە پەرز قىلىندى<sup>(180)</sup>. ۋەسىيەتنى ئاڭلىغاندىن كېيىن، كىمكى ئۇنى ئۆزگەرتىدىكەن، ئۇنىڭ گۇناھى ئۆزگەرتكەنلەرگە يۈكلەندۇ. اللھ ھەقىقەتەن ھەممىنى ئاڭلاپ تۇرغۇچىدۇر، ھەممىنى بىلىپ تۇرغۇچىدۇر<sup>(181)</sup>. كىمكى ۋەسىيەت قىلغۇچىنىڭ سەۋەبلىكى ياكى قەستەن ناتوغرا قىلغانلىقىنى بىلىپ، ئۇلارنىڭ (يەنى ۋەسىيەت قىلغۇچىلار بىلەن ۋەسىيەت قىلىنغۇچىلارنىڭ) ئارىسىنى تۈزەپ قويسا، ئۇنىڭغا ھېچ گۇناھ بولمايدۇ، اللھ ھەقىقەتەن مەغپىرەت قىلغۇچىدۇر، ناھايىتى مېھرىباندۇر<sup>(182)</sup>.

ئاتا - ئانىغا ۋە ئۇرۇق - تۇغقانلارغا ۋەسىيەت قىلىشقا بۇيرۇغانلىقى ئاندىن ئۇنى

مىراسخورلارنىڭ ھەققىدىكى ئايەت بىلەن ئەمەلدىن قالدۇرغانلىقى توغرىسىدا

بۇ ئايەت ئاتا - ئانا ۋە ئۇرۇق - تۇغقانلارغا قالدۇرغان مال - مۈلكى توغرىسىدا ۋەسىيەت قىلىشقا بۇيرۇشنى ئۆز ئىچىگە ئالىدۇ. ۋەسىيەت قىلىش مىراسقا بۇيرۇيدىغان ئايەت چۈشۈشتىن بۇرۇن ۋاجىب ئىدى. كېيىن مىراسنىڭ ئايىتى چۈشكەندە بۇ ئايەتنىڭ ھۆكۈمى ئەمەلدىن قالدۇرۇلدى. مىراس

ئايىتىدە ئۆلچەپ قويۇلغان مىراسلارنىڭ، ئۇنى، ئۇنىڭغا لايىق بولغان كىشىلەر ۋە سىيەتسىز ئالىدىغانلىقى الله تائالا تەرىپىدىن بېكىتىلگەن بىر پەرزگە ئايلىنىپ قالدى. شۇڭا ھەدىستە ئەمرى ئىبنى خارىجنىڭ مۇنداق دېگەنلىكىنى رىۋايەت قىلىدۇ: مەن پەيغەمبەر ئەلەيھىسسالامنىڭ تەبلىغ قىلىۋېتىپ: «شۈبھىسىزكى، الله تائالا ھەممە ھەق ئىگىسىگە تېگىشلىك ھەققىنى بەردى. مىراس ئالىدىغان كىشى ئۈچۈن ۋە سىيەت قىلىش يوق. (يەنى ئۇنىڭ ئۈچۈن ۋە سىيەت قىلىنمىسىمۇ ئۇ ئۆزىنىڭ مىراسىنى ھەققىنى ئالىدۇ)» دېگەنلىكىنى ئاڭلىدىم دېدى.

ئىمام ئەھمەد، مۇھەممەد ئىبنى سىرىينىڭ مۇنداق دېگەنلىكىنى رىۋايەت قىلىدۇ: ئىبنى ئابباس سۈرە بەقەرەنى ئوقۇپ ئولتۇرۇپ «ئەگەر سىلەردىن بىرەيلەن ئۆلۈش ئالدىدا كۆپ مال قالدۇرسا، ئۇنىڭ ئاتا - ئانىسىغا ۋە خىش - ئەقربالىرىغا ئادىللىق بىلەن ۋە سىيەت قىلىشى تەقۋادارلارنىڭ ئۆتەشكە تېگىشلىك بۇرچى سۈپىتىدە پەرز قىلىندى» دېگەن ئايەتكە كەلگەندە بۇ ئايەتنىڭ ھۆكۈمى ئەمەلدىن قالدۇرۇلدى، دېدى. ئىبنى ئابباس رەزىيەللاھۇ ئەنھۇمانىڭ شۇنداق دېگەنلىكىنى سەئىد ئىبنى مەنسۇر ۋە ھاكىم ئۆزلىرىنىڭ كىتابلىرىدا رىۋايەت قىلىشتى.

«ئەگەر سىلەردىن بىرەيلەن ئۆلۈش ئالدىدا كۆپ مال قالدۇرسا، ئۇنىڭ ئاتا - ئانىسىغا ۋە خىش - ئەقربالىرىغا ئادىللىق بىلەن ۋە سىيەت قىلىشى تەقۋادارلارنىڭ ئۆتەشكە تېگىشلىك بۇرچى سۈپىتىدە پەرز قىلىندى» بۇ ئايەتنىڭ مەنىسى ھەققىدە ئىبنى ئەبۇھاتەم، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: بۇ ئايەتنىڭ ھۆكۈمىنى الله تائالانىڭ «ئاتا - ئانىسى ۋە تۇغقانلىرى قالدۇرغان مىراستا (يەنى مېيىتنىڭ تەرەكسىدە) ئەرلەرنىڭ ھەسسىسى بار، ئاتا - ئانىسى ۋە تۇغقانلىرى قالدۇرغان مىراستا ئاياللارنىڭمۇ ھەسسىسى بار. مەيلى ئۇ (يەنى تەرەكە) ئاز بولسۇن ياكى كۆپ بولسۇن، ھەر ئادەم (الله نىڭ ئادىل شەرىئىتىدە) بەلگىلەنگەن ھەسسىسىنى ئالىدۇ»<sup>(1)</sup> دېگەن ئايىتى ئەمەلدىن قالدۇردى. ئۇنىڭدىن باشقا نۇرغۇنلىغان ئالىملارنىڭ بۇ ئايەتنىڭ ھۆكۈمىنى يۇقىرىدىكى ئايەت ئۆزگەرتىۋەتتى، دېگەنلىكى رىۋايەت قىلىندى.

مىراس تەگمەيدىغان ئۇرۇق - تۇغقانلىرى ئۈچۈن ۋە سىيەت قىلىشنىڭ درۋرۇسلىقى توغرىسىدا مىراس تەگمەيدىغان ئۇرۇق تۇغقانلىرى ئۈچۈن مال - مۈلكىنىڭ ئۈچتىن بىر ھەسسىسىنى ۋە سىيەت قىلىش مۇستەھەبتۇر. ۋە سىيەت قىلىش توغرىسىدا ئىبنى ئۆمەر، پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «بىر نەرسىنى ۋە سىيەت قىلىپ قالدۇراي دەپ ئويلىغان مۇسۇلماننىڭ ئۇنى يېزىپ يېنىدا قويۇپ قويماستىن ئىككى كېچىنى ئۆتكۈزۈپتەش ھەققى يوق».

ئىبنى ئۆمەر مۇنداق دەيدۇ: مەن بۇ سۆزنى پەيغەمبەر ئەلەيھىسسالامدىن ئاڭلىغان ۋاقتتىن باشلاپ، بىر كېچىنى ئۆتكۈزۈسەم (مېنىڭ شۇ كېچىدىكى) ۋە سىيەتم يېزىلىپ تۇراتتى.

### ۋە سىيەتنىڭ نورمال بولۇشى توغرىسىدا

ھەدىس كىتابلىرىدا مۇنداق دېيىلدى: سەئىد (دېگەن ساھابە پەيغەمبەر ئەلەيھىسسالامدىن): ئى الله نىڭ پەيغەمبىرى مېنىڭ مېلىم كۆپ ماڭا بىر قىزىمدىن باشقىسى مىراسخور بولمايدۇ. (ئۇنىڭ بىرلا قىزى بار ئىدى)، مەن مېلىمنىڭ ئۈچتىن ئىككى ھەسسىسىنى (باشقىلارغا) ۋە سىيەت قىلىپ

(1) سۈرە نىسا 7- ئايەت.

قالدۇرۇپ قويايمۇ؟ دەپ سورىدى. پەيغەمبەر ئەلەيھىسسالام: «ياق» دېدى. ئۇ: يېرىمىنچۇ؟ دەپ سورىدى. پەيغەمبەر ئەلەيھىسسالام: «ياق» دېدى. ئۇ: ئۈچتىن بىرىنچۇ؟ دەپ سورىدى. پەيغەمبەر ئەلەيھىسسالام: «ئۈچتىن بىرى بولسۇن، ئۈچتىن بىرىمۇ جىقتۇر، سەن بالىلىرىڭنى كىشىلەردىن بىر نەرسە سورايدىغان پېقىر ھالەتتە قويۇپ كەتكۈچە، باي ھالەتتە قويۇپ كەتكىنىڭ ياخشى» دېدى. ئىمام بۇخارى، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: كاشكى كىشىلەر (ۋەسىيەت قىلىدىغان مال - مۈلكىنى) ئۈچتىن بىرىنى (ۋەسىيەت قىلىشتىن) تۆتتىن بىرىنى (ۋەسىيەت قىلىشقا) چۈشۈرگەن بولسەنكى! چۈنكى، پەيغەمبەر ئەلەيھىسسالام ئۈچ ھەسسەنىڭ بىرىنىمۇ جىق دېگەن.

﴿ۋەسىيەتنى ئاڭلىغاندىن كېيىن، كىمكى ئۇنى ئۆزگەرتىدىكەن، ئۇنىڭ گۇناھى ئۆزگەرتكەنلەرگە يۈكلىنىدۇ. اللّٰه ھەقىقەتەن ھەممىنى ئاڭلاپ تۇرغۇچىدۇر، ھەممىنى بىلىپ تۇرغۇچىدۇر﴾ يەنى ۋەسىيەتنى ئۆزگەرتىپ ئۇنىڭغا بىر نەرسە قوشۇپ قويسا ياكى ئۇنىڭدىن بىر نەرسىنى كېمەيتىۋەتسە ياكى ئۇنى يوشۇرسا، ﴿ئۇنىڭ گۇناھى ئۆزگەرتكەنلەرگە يۈكلىنىدۇ﴾ بۇ ئايەتنىڭ مەنىسى ھەقىقەتەن ئىبنى ئابباس ۋە باشقىلار مۇنداق دەيدۇ: ۋەسىيەت قىلىپ قويۇپ ئۆلۈپ كەتكەن كىشىگە ئەجرى بولۇۋېرىدۇ. گۇناھى ۋەسىيەتنىڭ مىقدارىنى ئۆزگەرتىۋەتكەن كىشىلەرگە بولىدۇ.

﴿اللّٰه ھەقىقەتەن ھەممىنى ئاڭلاپ تۇرغۇچىدۇر، ھەممىنى بىلىپ تۇرغۇچىدۇر﴾ يەنى اللّٰه تائالا ئۆلۈپ كەتكەن كىشىنىڭ نېمىنى ۋەسىيەت قىلغانلىقىنى ۋە ئۇنى باشقىلارنىڭ ئۆزگەرتىۋەتكەنلىكىنى بىلىپ تۇرغۇچىدۇر.

﴿كىمكى ۋەسىيەت قىلغۇچىنىڭ سەۋەبلىكى ياكى قەستەن ناتوغرا قىلغانلىقىنى بىلىپ، ئۇلارنىڭ (يەنى ۋەسىيەت قىلغۇچىلار بىلەن ۋەسىيەت قىلىنغۇچىلارنىڭ) ئارىسىنى تۈزەپ قويسا، ئۇنىڭغا ھېچ گۇناھ بولمايدۇ، اللّٰه ھەقىقەتەن مەغپىرەت قىلغۇچىدۇر، ناھايىتى مېھرىبانىدۇر﴾ ئىبنى ئابباس، ئەبۇئالىيە، مۇجاھىد، زەھەاك، رەببىئۇ ئىبنى ئەنەس ۋە سۇددى قاتارلىقلارمۇ (اللّٰه تائالانىڭ ئايىتىدىكى ﴿سەۋەبلىكى﴾ دېگەن سۆزنىڭ مەنىسى خاتالىق دېگەن بولىدۇ، دەيدۇ. بۇ ۋەسىيەت قىلىش جەريانىدا بولۇپ قالغان ھەممە خاتالىقلارنى ئۆز ئىچىگە ئالىدۇ. (ئايەتنىڭ مەنىسى) يەنى ۋەسىيەت قىلغۇچى قەستەن ياكى سەۋەبلىك بىلەن ئۆز مىراسخورلىرىدىن بىرىنى ئۇنتۇپ قالغان ياكى بىرىگە مىراسنى جىق بېرىشكە ۋەسىيەت قىلىشتەك خاتالىق ئۆتكۈزگەن بولسا، ئۇنى تۈزىتىش ۋە ئىسلام دىنىدا بەلگىلەنگەن ھالەتكە كەلتۈرۈش ئۈچۈن ئۇ ۋەسىيەتنامىنى ئۆزگەرتكەن كىشىگە (ۋەسىيەتنامىنى ئۆزگەرتكەنلىكى ئۈچۈن) گۇناھ بولمايدۇ. چۈنكى، ئۇ خاتانى تۈزىتىش ئۈچۈن ئۆزگەرتكەن بولىدۇ.

### ۋەسىيەت قىلغاندا ئادىللىق قىلىشنىڭ پەزىلىتى توغرىسىدا

ئابدۇرازاق، ئەبۇھۇرەيرىدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «شۈبھىسىزكى، بىر كىشى يەتمىش يىل ياخشى كىشىلەر قىلىدىغان (ياخشى) ئەمەلنى قىلىدۇ. ئاندىن ئۇ ۋەسىيەت قىلسا، قىلغان ۋەسىيەتتە زۇلۇم قىلىدۇ. ئاندىن ئۇنىڭ ئۆمرى يامان ئىش بىلەن ئاخىرلىشىدۇ - دە، ئۇ دوزاخقا كىرىدۇ. بىر كىشى 70 يىل يامان كىشىلەر قىلىدىغان ئىشنى قىلىدۇ. ئاندىن قىلغان ۋەسىيەتتە ئادىللىق قىلىدۇ، ئۇنىڭ ئۆمرى ياخشى ئىش بىلەن ئاخىرلىشىدۇ، شۇنىڭ ئۈچۈن ئۇ جەننەتكە كىرىدۇ». ئەبۇھۇرەيرە رەزىيەللاھۇ ئەنھۇ ئەگەر خالىساڭلار (اللّٰه تائالانىڭ) ﴿ئەنە شۇلار

اللہ نىڭ بەلگىلىمىلىرىدۇر، ئۇنىڭغا خىلاپلىق قىلماڭلار اللہ نىڭ بەلگىلىمىلىرىگە خىلاپلىق قىلغۇچىلار زالىمدۇر<sup>(1)</sup> دېگەن ئايىتىنى ئوقۇڭلار دېدى.

\* \* \* \* \*

يَتَأْتِيهَا الَّذِينَ ءَامَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِن قَبْلِكُمْ لَعَلَّكُمْ تَتَّقُونَ ﴿١٨٣﴾ أَيَّامًا مَّعْدُودَاتٍ ۚ فَمَن كَانَ مِنكُم مَّرِيضًا أَوْ عَلَىٰ سَفَرٍ فَعِدَّةٌ مِّنْ أَيَّامٍ أُخَرَ ۗ وَعَلَىٰ الَّذِينَ يُطِيقُونَهُ فِدْيَةٌ طَعَامُ مِسْكِينٍ ۗ فَمَن تَطَوَّعَ خَيْرًا فَهُوَ خَيْرٌ لَّهُ ۗ وَأَن تَصُومُوا خَيْرٌ لَّكُمْ ۗ إِن كُنتُمْ تَعْلَمُونَ ﴿١٨٤﴾

ئى مۆمىنلەر! (گۇناھلاردىن) ساقلىنىشىڭلار ئۈچۈن، سىلەردىن ئىلگىرىكىلەرگە (يەنى ئىلگىرىكى ئۈممەتلەرگە) روزا پەرز قىلىنغاندەك، سىلەرگىمۇ (رامىزان روزىسى) پەرز قىلىندى<sup>(183)</sup>. (بۇ پەرز قىلىنغان روزا) ساناقلىق كۈنلەردۇر، سىلەردىن كىمكى كېسەل ياكى سەپەر ئۈستىدە بولۇپ (روزا تۇتمىغان بولسا)، تۇتمىغان كۈنلەرنى (يەنى قازاسىنى) باشقا كۈنلەردە تۇتسۇن، روزىنى (قېرىلىق ياكى ئاجىزلىق تۈپەيلىدىن مۇشەققەت بىلەن) ئاران تۇتىدىغان كىشىلەر تۇتمىسا، (كۈنلۈكى ئۈچۈن) بىر مىسكىن تويغۇدەك تاماق فىدىيە بېرىشى لازىم. كىمكى فىدىيىنى (بەلگىلىنمىگەن مىقداردىن) ئارتۇق بەرسە، بۇ ئۆزى ئۈچۈن ياخشىدۇر، ئەگەر بىلسەڭلار روزا تۇتۇش سىلەر ئۈچۈن (ئېغىز ئوچۇق يۈرۈشتىن ۋە فىدىيە بېرىشتىن) ياخشىدۇر<sup>(184)</sup>.

### روزا تۇتۇشقا بۇيرۇش توغرىسىدا

اللہ تائالا بۇ ئايەتتە مۆمىنلەرنىڭ نىيەتلىرى ۋە دىللىرىنى يامان خىسلەت ۋە ناچار ئەخلاقىدىن تازىلاش يۈزىسىدىن ئۇلارنى روزا تۇتۇشقا يەنى تاڭ يورۇشتىن ئىلگىرىكى ۋاقىتتىن باشلاپ كۈن ئولتۇرۇپ بولغۇچە بولغان ئارىلىقتا بىر نەرسە يېيىش، ئىچىش ۋە جىنسىي مۇناسىۋەت ئۆتكۈزۈشتىن ساقلىنىشقا بۇيرۇدى ۋە روزىنى مۆمىنلەرگە پەرز قىلغاندەك ئۇلاردىن ئىلگىرى ئۆتكەن كىشىلەرگە پەرز قىلغانلىقىنى، ئۇلارنىڭ مۆمىنلەرگە ئۈلگە ئىكەنلىكىنى ۋە مۆمىنلەرنىڭ بۇ پەرزنى تولۇق ئادا قىلىشتا ئىلگىرىكىلەردىن بەكرەك تىرىشىشى كېرەكلىكىنى بايان قىلدى. اللہ تائالا بۇ ئۈممەتنىڭ پەرزلىرىنى ئادا قىلغاندا ئىلگىرىكىلەردىن ياخشىراق ئادا قىلىشى ئۈچۈن مۇنداق دەيدۇ: ﴿ئى ئۈممەتلەر! سىلەرنىڭ ھەر بىرىڭلارغا بىر خىل شەرىئەت ۋە ئوچۇق يول تەيىن قىلدۇق. ئەگەر اللہ خالىسا، ئەلۋەتتە، سىلەرنى بىر ئۈممەت قىلاتتى (يەنى پۈتۈن ئىنسانلارنى بىر دىندا قىلاتتى). لېكىن اللہ سىلەرگە بەرگەن شەرىئەتلەر بارىسىدا سىلەرنى سىناش ئۈچۈن (كۆپ ئۈممەت قىلىپ ئايرىدى). ياخشى ئىشلارغا ئالدىراڭلار﴾<sup>(2)</sup>.

(1) سۈرە بەقەرە 229 - ئايەتنىڭ بىر قىسمى.

(2) سۈرە مائىدە 48 - ئايەتنىڭ بىر قىسمى.

﴿ئى مۆمىنلەر! (گۇناھلاردىن) ساقلىنىشىڭلار ئۈچۈن، سىلەردىن ئىلگىرىكىلەرگە (يەنى ئىلگىرىكى ئۈممەتلەرگە) روزا پەرز قىلىنغاندەك، سىلەرگىمۇ (رامىزان روزىسى) پەرز قىلىندى﴾ چۈنكى، روزا نىيەت ۋە دىللارنى پاكلاپ شەيتاننىڭ (ئادەمگە) بولغان ۋە سۆھبەتنى ئازايتىدۇ. روزا شەيتاننىڭ ۋە سۆھبەتنى ئازايتىدىغانلىقى ئۈچۈن پەيغەمبەر ئەلەيھىسسالام مۇنداق دەيدۇ: «ئى ياشلار جامائەسى! سىلەرنىڭ ئىچىڭلاردىن توي قىلىشقا قادىر بولالايدىغانلار توي قىلسۇن، توي قىلىشقا قادىر بولالمىغانلار روزا تۇتسۇن، روزا ئۇنىڭ شەھۋىتىنى كەسكۈچىدۇر». ئاندىن ئاللا تائالا روزىنىڭ مىقدارىنى ۋە كىشىلەرگە ئېغىر كېلىپ ئۇنى ئادا قىلالماي قالمىسۇن دەپ ئۇنى ساناقلىق كۈنلەرلا پەرز قىلغانلىقىنى بايان قىلدى.

ئىمام بۇخارى ۋە مۇسلىم، ئائىشە رەزىيەللاھۇ ئەنھانىڭ مۇنداق دېگەنلىكىنى رىۋايەت قىلىدۇ: «مۇھەررەم ئېيىنىڭ ئونىنچى كۈنى روزا تۇتۇلىدىغان كۈن ئىدى، كېيىن رامىزان ئېيىنىڭ روزىسى پەرز قىلىندى. مۇھەررەم ئېيىنىڭ ئونىنچى كۈنىدە خالىغان كىشى روزا تۇتىدىغان ۋە خالىغان كىشى تۇتمايدىغان بولدى.

﴿روزىنى (قېرىلىق ياكى ئاجىزلىق تۈپەيلىدىن مۇشەققەت بىلەن) ئاران تۇتىدىغان كىشىلەر تۇتمىسا، (كۈنلۈكى ئۈچۈن) بىر مىسكىن توپغۇدەك تاماق فىدىيە بېرىشى لازىم﴾ بۇ ئايەتنىڭ مەنىسى ھەققىدە مۇئاز رەزىيەللاھۇ ئەنھۇ: روزا تۇتۇشقا بۇيرۇلغان ۋاقىتنىڭ باشلىرىدا خالىغان كىشى روزا تۇتاتتى. خالىغان كىشى روزا تۇتماي ھەر بىر روزا تۇتمىغان كۈنى ئۈچۈن بىر مىسكىنگە تائام بەرسە بولاتتى. شۇنىڭدەك ئىمام بۇخارى سەلىمە ئىبنى ئەكۋەننىڭ مۇنداق دېگەنلىكىنى رىۋايەت قىلىدۇ: ئاللا تائالانىڭ ﴿روزىنى (قېرىلىق ياكى ئاجىزلىق تۈپەيلىدىن مۇشەققەت بىلەن) ئاران تۇتىدىغان كىشىلەر تۇتمىسا، (كۈنلۈكى ئۈچۈن) بىر مىسكىن توپغۇدەك تاماق فىدىيە بېرىشى لازىم﴾ دېگەن ئايىتى نازىل بولغاندا، ئۇنىڭدىن كېيىنكى ئايەت نازىل بولۇپ بۇنىڭ ھۆكۈمىنى ئەمەلدىن قالدۇرغىچە خالىغان كىشى روزا تۇتماي (بىر كۈنلىكى ئۈچۈن) بىر مىسكىنگە تائام بەرسە بولاتتى. ئۈبەيدۇللاھ، نافىئىدىن ئىبنى ئۆمەرنىڭ مۇنداق دېگەنلىكىنى رىۋايەت قىلىدۇ: بۇ ئايەتنىڭ ھۆكۈمى ئەمەلدىن قالدۇرۇلغاندۇر.

﴿كىمكى فىدىيىنى (بەلگىلەنگەن مىقداردىن) ئارتۇق بەرسە، بۇ ئۆزى ئۈچۈن ياخشىدۇر، ئەگەر بىلسەڭلار روزا تۇتۇش سىلەر ئۈچۈن (ئېغىز ئوچۇق يۈرۈشتىن ۋە فىدىيە بېرىشتىن) ياخشىدۇر﴾ يەنى ئالىملار: بۇ ئايەتنىڭ ھۆكۈمىنى ئۇنىڭدىن كېيىنكى ﴿سىلەردىن كىمكى رامىزان ئېيىدا ھازىر بولسا رامىزان روزىسىنى تۇتسۇن﴾ دېگەن ئايەت چۈشۈپ ئۇنىڭ ھۆكۈمىنى ئەمەلدىن قالدۇرۇۋەتكىچە، خالىغان كىشى روزا تۇتاتتى ۋە خالىغان كىشى روزا تۇتماي ھەر بىر كۈنلۈكى ئۈچۈن بىر مىسكىنگە يېمەك بېرەتتى، دېدى.

ئاجىز ۋە ياشانغان كىشىلەر روزا تۇتماي ئۇنىڭ ئورنىغا فىدىيە بەرسە بولىدىغانلىقى توغرىسىدا ﴿روزىنى (قېرىلىق ياكى ئاجىزلىق تۈپەيلىدىن مۇشەققەت بىلەن) ئاران تۇتىدىغان كىشىلەر تۇتمىسا، (كۈنلۈكى ئۈچۈن) بىر مىسكىن توپغۇدەك تاماق فىدىيە بېرىشى لازىم﴾ بۇ ئايەت ھەققىدە ئىمام بۇخارى، ئەتادىن ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: بۇ ئايەتنىڭ ھۆكۈمى ئەمەلدىن قالدۇرۇلغاندۇر. بۇ ئايەتنىڭ ھۆكۈمى روزا تۇتاي دېسە تۇتالايدىغان ۋە لېكىن قىيىنلىق قالىدىغان قېرى ئەر - ئاياللار ھەر بىر كۈننىڭ ئورنىغا بىر مىسكىنگە تائام بېرىدۇ.



شۇنىڭدەك باشقىلارمۇ سەئىد ئىبنى جۇبەيردىن ئىبنى ئابباس رەزىيەللاھۇ ئەنھۇمانىڭ يۇقىرىقىدەك دېگەنلىكىنى رىۋايەت قىلىدۇ. ئىبنى ئابباس ۋە باشقا سەلەپ ئالىملىرىنىڭ كۆز قارىشىچە اللہ تائالانىڭ «سەلەردىن كىمكى رامزان ئېيىدا ھازىر بولسا رامزان روزىسىنى تۇتسۇن» دېگەن ئايىتى ھەممە كىشىگە روزا تۇتۇشنى پەرز قىلىش بىلەن يۇقىرىدىكى ئايەتنىڭ ھۆكۈمى تەن سالامەتلىكى ياخشى، مۇساپىر ئەمەس كىشى ئۈچۈن ئەمەلدىن قالدۇرۇلدى (يەنى تەن سالامەتلىكى ياخشى، مۇساپىر ئەمەس كىشى چوقۇم روزا تۇتسۇن).

ئەمما روزا تۇتۇشقا قادىر بولالمايدىغان قېرى كىشىلەر روزا تۇتمىسىمۇ بولىدۇ. قازاسىنى قىلىشقا مۇمكىن بولمىسا قازاسىنىمۇ قىلمايدۇ، بەلكى ئۇ ھەر بىر كۈن ئۈچۈن بىر مىسكىنگە تائام بېرىدۇ. (يەنى بۇ ئايەتنىڭ ھۆكۈمى قېرى كىشىلەر ئۈچۈن كۈچكە ئىگە) ئىمام بۇخارىمۇ بۇ سۆزنى تاللاپ مۇنداق دېدى: قېرى قالغان كىشى روزا تۇتۇشقا قادىر بولالمىسا، روزا تۇتماي مىسكىنگە تائام بېرىدۇ. چۈنكى، ئەنەس رەزىيەللاھۇ ئەنھۇ قېرىغاندىن كېيىن بىر يىل ياكى ئىككى يىل رامزان ئېيىنىڭ ھەر بىر كۈنى ئۈچۈن بىر مىسكىنگە نان ۋە گۆش بېرىپ روزا تۇتمىغان ئىدى. قېرى كىشىلەرگە ئوخشاش، قورساق كۆتەرگەن ۋە بالا ئېمىتىۋاتقان ئاياللارمۇ (ئەگەر روزا تۇتسا) ئۆزلىرىگە ياكى بالىلىرىغا بىرەر زىيان يېتىپ قېلىشىدىن قورقسا (روزا تۇتماي) قازاسىنى قىلىدۇ. (ھەر بىر كۈن ئۈچۈن بىر مىسكىنگە) تائام بەرسە بولىدۇ، دېگەن كۆز قاراشلارمۇ ۋە ھەر بىر كۈنگە بىر مىسكىنگە تائام بېرىش بىلەن بىرگە قازاسىنى قىلىدۇ، دېگەن كۆز قاراشلارمۇ بار.

\* \* \* \* \*

سَهْرُ رَمَضَانَ الَّذِي أُنزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدَىٰ وَالْفُرْقَانِ ۚ فَمَن شَهِدَ مِنْكُمُ الشَّهْرَ فَلْيَصُمْهُ ۖ وَمَن كَانَ مَرِيضًا أَوْ عَلَىٰ سَفَرٍ فَعِدَّةٌ مِّنْ أَيَّامٍ أُخَرَ ۗ يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ وَلِتُكْمِلُوا الْعِدَّةَ وَلِتُكَبِّرُوا اللَّهَ عَلَىٰ مَا هَدَيْكُم وَلَعَلَّكُمْ

تَشْكُرُونَ ﴿١٨٥﴾

رامزان ئېيىدا قۇرئان نازىل بولۇشقا باشلىدى، قۇرئان ئىنسانلارغا يېتەكچىدۇر، ھىدايەت قىلغۇچى ۋە ھەق بىلەن ناھەقنى ئايرىغۇچى روشەن ئايەتلەردۇر، سەلەردىن كىمكى رامزان ئېيىدا ھازىر بولسا رامزان روزىسىنى تۇتسۇن؛ كىمكى كېسەل ياكى سەپەر ئۈستىدە (يەنى مۇساپىر) بولۇپ (تۇتمىغان بولسا، تۇتمىغان كۈنلەر ئۈچۈن) باشقا كۈنلەردە تۇتسۇن. اللہ سەلەرگە ئاسانلىقنى خالايدۇ، تەسلىكىنى خالىمايدۇ، (ئاغزىڭلار ئوچۇق يۈرگەن كۈنلەرنىڭ قازاسىنى قىلىش بىلەن رامزان روزىسىنىڭ) سانىنى تولدۇرۇشۇڭلارنى، سەلەرنى ھىدايەت قىلغانلىقىغا اللہ نى ئۇلۇغلىشىڭلارنى، (ئۇنىڭ ئىنتاملىرىغا) شۈكۈر قىلىشىڭلارنى خالايدۇ ﴿185﴾.

رامزان ئېيىنىڭ پەزىلىتى ۋە ئۇ ئايدا قۇرئاننىڭ چۈشكەنلىكى توغرىسىدا

اللہ تائالا ئايالارنىڭ ئىچىدىن ئەڭ مۇبارەك بولغان، قۇرئاننى نازىل قىلىش ئۈچۈن تاللىغان رامزان ئېيىنى ماختايدۇ. رامزان ئېيىنىڭ، پەيغەمبەرلەرگە اللہ تائالانىڭ كىتابلىرى چۈشكەن ئاي ئىكەنلىكى توغرىسىدا ھەدىس بار.

ئىمام ئەھمەد ئىبنى ئەسقەئىدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ئىبراھىم ئەلەيھىسسالامنىڭ سەھىپىلىرى رامزاننىڭ 1 - كىچىسى نازىل قىلىندى. تەۋرات رامزاننىڭ 6 - كۈنى نازىل قىلىندى، ئىنجىل رامزاننىڭ 13 - كۈنى، قۇرئان كەرىم رامزان ئېيىنىڭ 24 - كۈنى نازىل قىلىندى».

### قۇرئاننىڭ پەزىلىتى توغرىسىدا

﴿قۇرئان ئىنسانلارغا يېتەكچىدۇر، ھىدايەت قىلغۇچى ۋە ھەق بىلەن ناھەقنى ئايرىغۇچى روشەن ئايەتلەردۇر﴾ مانا بۇ، قۇرئانغا ئىشەنگەن ۋە ئۇنىڭغا ئەگەشكەن كىشىلەرنىڭ دىلىنى توغرا يولغا باشلىغۇچى قىلىپ نازىل قىلىنغان قۇرئان ئۈچۈن مەدھىيەدۇر.

﴿روشەن ئايەتلەردۇر﴾ يەنى قۇرئاندىكى دەلىل پاكىتلارنى چۈشەنەلەيدىغان ۋە ئويلىيالايدىغان كىشى ئۈچۈن شۇ قۇرئان ئېلىپ كەلگەن يولنىڭ ھەق ئىكەنلىكىنى ئىسپاتلىغان ۋە ھەق بىلەن ناھەقنىڭ، ھالال - بىلەن ھارامنىڭ ئارىلىقىنى ئايرىغان ھالدا چۈشۈرۈلگەندۇر.

### رامزان ئېيىنىڭ روزىسىنى تۇتۇشنىڭ پەزىلىتى توغرىسىدا

﴿سەلەردىن كىمكى رامزان ئېيىدا ھازىر بولسا رامزان روزىسىنى تۇتسۇن﴾ يەنى بۇ ئايەت رامزان ئېيى كىرگەندە سەپەر قىلىنغان، تەن - سالامەتلىكى ياخشى كىشىگە روزا تۇتۇشنى پەرز قىلدى. يۇقىرىدا بايان قىلىپ ئۆتكەندەك بۇ ئايەت مۇساپىر ئەمەس تېنى ساغلام كىشىنىڭ روزا تۇتماي ئۇنىڭ ئورنىغا ھەر بىر كۈنى ئۈچۈن بىر مىسكىگە تائام بەرسە بولىدۇ، دېگەن ئايەتنىڭ ھۆكۈمىنى ئەمەلدىن قالدۇرۇۋەتتى.

رامزان ئېيىنىڭ روزىسىنى تۇتۇش پەرز بولغاندىن كېيىن اللہ تائالا كېسەل كىشىلەر ۋە مۇساپىرلار ئۈچۈن رامزان ئېيىنىڭ روزىسىنىڭ قازاسىنى قىلىش شەرتى بىلەن تۇتمىسا بولىدىغانلىقىنى رۇخسەت قىلىپ مۇنداق دەيدۇ: ﴿كىمكى كېسەل ياكى سەپەر ئۈستىدە (يەنى مۇساپىر) بولۇپ (تۇتمىغان بولسا، تۇتمىغان كۈنلەر ئۈچۈن) باشقا كۈنلەردە تۇتسۇن﴾ يەنى بىر كىشى كېسەلنىڭ سەۋەبى بىلەن روزا تۇتسا ئۇنىڭغا ئېغىر كېلىدىغان ياكى ئۇنىڭ كېسىلى تېخىمۇ ئېغىرلىشىپ كېتىدىغان ئەھۋال بولسا، ياكى سەپەر ئۈستىدە بولسا بۇ كىشى روزا تۇتمىسىمۇ دۇرۇس بولىدۇ. ئەگەر ئۇ روزا تۇتمىسا روزا تۇتمىغان كۈنلەرنىڭ ئورنىغا باشقا كۈنلىرى قازاسىنى تۇتىدۇ. ﴿اللہ سىلەرگە ئاسانلىقنى خالايدۇ، تەسلىكنى خالىمايدۇ﴾ يەنى كېسەللىك ۋە سەپەردىكى ۋاقىتخىللاردا روزا تۇتماسلىقنىڭ سىلەرگە رۇخسەت قىلىنىشى سىلەرگە ئاسانلاشتۇرۇش ۋە رەھمەت قىلىش يۈزىدىندۇر.

### سەپەر ئۈستىدىكى روزىغا مۇناسىۋەتلىك مەسلىھەت توغرىسىدا

ھەدىستە پەيغەمبەر ئەلەيھىسسالامنىڭ مەككىنى پەتھى قىلىش ئۈچۈن رامزان ئېيىدا چىققانلىقى (كەدىد دېگەن بۇلاقنىڭ يېنىغا) كەلگەندە ئۆزىنىڭمۇ روزا تۇتمىغانلىقى ۋە باشقىلارنىمۇ روزا

تۇتماسلىققا بۇيرۇغانلىقى بايان قىلىنغان بۇ يەردىكى بۇيرۇق روزا تۇتماسلىققا كەسكىن بېرىلگەن بۇيرۇق ئەمەس، روزا تۇتۇش ياكى تۇتماسلىق ئىختىيارلىقىغا بېرىلگەن بۇيرۇقتۇر. ئۇنىڭ روزا تۇتماسلىققا كەسكىن ئەمەسلىكى ساھابىلار رامزان ئايلىرىدا (جەھاد قىلىش ياكى باشقا ئىشلار ئۈچۈن) پەيغەمبەر ئەلەيھىسسالام بىلەن بىللە سەپەرگە چىقاتتى، ئۇلارنىڭ ئىچىدە روزا تۇتمىغانلارمۇ ۋە روزا تۇتمايدىغانلارمۇ بولاتتى. روزا تۇتقانلار تۇتمىغانلارنى، روزى تۇتمىغانلار تۇتقانلارنى ئەيىبلەيتتى. ئەگەر (روزا تۇتماسلىققا بېرىلگەن بۇيرۇق كەسكىن بولۇپ) روزا تۇتماسلىق پەرز بولىدىغان بولسا، (بۇ يەردە) روزا تۇتۇش ئەيىبلىك ھېسابلانغان بولاتتى. بەزىدە پەيغەمبەر ئەلەيھىسسالاممۇ سەپەر ئۈستىدە روزا تۇتقان ئىدى.

پەيغەمبەر ئەلەيھىسسالامنىڭ سەپەر ئۈستىدە روزا تۇتقانلىقى توغرىسىدا ئىمام بۇخارى ۋە مۇسلىم ئەبۇدەردا رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: بىز رامزان ئېيىنىڭ قاتتىق ئىسسىق (ھاۋانىڭ ئىسسىقلىقىدىن قولمىزنى بېشىمىزنىڭ ئۈستىگە سايىۋەن قىلىۋالاتتۇق) كۈنلىرىدە پەيغەمبەر ئەلەيھىسسالام بىلەن بىللە سەپەرگە چىقتۇق. بىزنىڭ ئىچىمىزدە پەيغەمبەر ئەلەيھىسسالام ۋە ئابدۇللاھ ئىبنى راۋاھە دېگەن ساھابىدىن باشقا روزا تۇتقان كىشى يوق ئىدى. بەزىلەر ئاللا تائالانىڭ (سەپەردە روزا تۇتماسلىققا بەرگەن) رۇخسىتىگە ۋە بۇ ھەقتە كەلگەن ھەدىسكە ئاساسلىنىپ سەپەردە روزا تۇتماسلىق ياخشى دېدى. بۇ توغرىسىدىكى ھەدىستە پەيغەمبەر ئەلەيھىسسالامدىن سەپەردە روزا تۇتۇشنىڭ ھۆكۈمىنىڭ قانداق ئىكەنلىكى توغرىسىدا سورالدى. پەيغەمبەر ئەلەيھىسسالام: «روزا تۇتمىغان كىشى ياخشى قىلدى، روزا تۇتقان كىشىگە ھېچ گۇنا يوق» دەپ جاۋاب بەردى.

يەنە بىر ھەدىستە پەيغەمبەر ئەلەيھىسسالام مۇنداق دەيدۇ: «ئاللا تائالا سىلەرگە سەپەردە روزا تۇتماسلىقنى رۇخسەت قىلىپ بەردى. سىلەر ئاللا تائالانىڭ رۇخسىتىنى قوبۇل قىلىڭلار». بىر تۈركۈم ئالىملار ئۇنىڭ ھەر ئىككىلىسى ئوخشاش دېگەن كۆز قاراشقا كەلدى. بۇلارنىڭ پاكىتى ئائىشە رەزىيەللاھۇ ئەنھاننىڭ رىۋايەت قىلغان: ھەمىزە ئىبنى ئەمر ئەسلىمىنىڭ پەيغەمبەر ئەلەيھىسسالامدىن: ئى ئاللا نىڭ پەيغەمبىرى! مەن روزىنى بەك جىق تۇتمىدىغان ئادەم، سەپەردىمۇ روزا تۇتمىدىمەن؟ دەپ سورىغاندا، پەيغەمبەر ئەلەيھىسسالام ئۇنىڭغا: «خالىساڭ روزا تۇتقىن، خالىساڭ تۇتمىغىن» دەپ جاۋاب بەردى، دېگەن ھەدىسىدۇر.

بەزىلەر روزا تۇتسا قىيىنلىپ قالسا روزا تۇتماسلىق ياخشى دېدى. بۇلارنىڭ پاكىتى جابىرنىڭ ھەدىسىدۇر. ئۇ، پەيغەمبەر ئەلەيھىسسالامنىڭ ئۆزىگە سايىۋەن قىلىۋالغان بىر كىشىنى كۆرۈپ، بۇ قانداق كىشى دەپ سورىغاندا ساھابىلار روزا تۇتقان كىشى دەپ جاۋاب بەرگەن. ئاندىن پەيغەمبەر ئەلەيھىسسالامنىڭ: «سەپەردە روزا تۇتۇش ياخشى ئەمەس» دېگەنلىكىنى رىۋايەت قىلدى. ئەگەر بىر كىشى (روزا تۇتماسلىقنى رۇخسەت قىلىپ) كەلگەن سۈننەتتىن (يەنى ھەدىستىن) يۈز ئۆرۈپ روزا تۇتماسلىق مەكرۇھ، دەپ قارىسا، ئۇ چاغدا ئۇنىڭغا روزا تۇتۇشى ھارام بولىدۇ. (چۈنكى، ئۇ روزا تۇتماسلىققا بۇيرۇغان ھەدىستىن يۈز ئۆردى).

رامزاننىڭ قازاسىنى تۇتقاندا ئارقا - ئارقىدىن تۇتۇشى ۋاجىب ئەمەس، خالىسا بىر كۈن تۇتۇپ، بىر كۈن تۇتمىسىمۇ، خالىسا ئارقا - ئارقىدىن ئۇلاپ تۇتمىسىمۇ بولىدۇ. بۇلارنىڭ پاكىتى رامزان ئېيىدا ئارقا - ئارقىدىن ئۇلاپ تۇتۇشنىڭ ۋاجىب بولۇشى روزىنى شۇ ئاينىڭ ئىچىدە ئادا

قىلىشىنىڭ زۆرۈرلىكى ئۈچۈندۇر. ئەمما قازاسىنى تۇتماقچى بولغان ئادەم پەقەت تۇتالماي قالغان كۈنلەرنىڭ قازاسىنىلا تۇتسىلا بولىدۇ.

شۇڭا ئاللا تائالا مۇنداق دەيدۇ: ﴿كىمكى كېسەل ياكى سەپەر ئۈستىدە (يەنى مۇساپىر) بولۇپ (تۇتمىغان بولسا، تۇتمىغان كۈنلەر ئۈچۈن) باشقا كۈنلەردە تۇتسۇن﴾<sup>(1)</sup> (يۇقىرىدىكى كۆزقاراش ئىمام شافئىينىڭ مەزھىبىدىكىلەرگە ئائىتتۇر).

ئەمما ئىمام ئەبۇھەنىپەنىڭ مەزھىبىدە - رامزاننىڭ قازاسىنى تۇتقاندىمۇ ئارقا - ئارقىدىن تۇتۇشى لازىم. ئۇنىڭ پاكىتى شۇكى، رامزاننىڭ روزىسىنى تۇتۇش ئارقا - ئارقىدىن بولغان ئىكەن، ئۇنىڭ قازاسىنى تۇتۇشمۇ ئارقا - ئارقىدىن بولۇشى لازىمدۇر. يەنە بۇنىڭدىن باشقا پاكىت ئىسپاتلارمۇ بار.

### تەسلىشتۈرمەي ئاسانلاشتۇرۇش توغرىسىدا

﴿اللھ سىلەرگە ئاسانلىقنى خالايدۇ، تەسلىقنى خالىمايدۇ﴾ ئىمام ئەھمەد ئەنەس رەزىيەللاھۇ ئەنھۇ ئىبنى مالكتىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ئاسانلاشتۇرۇڭلار، تەسلىشتۈرمەڭلار! خاتىرجەم قىلىڭلار، قاجۇرماڭلار!».

يەنە پەيغەمبەر ئەلەيھىسسالام مۇئاز بىلەن ئەبۇمۇسانى يەمەنگە ئەۋەتكەن چاغدا ئۇ ئىككىسىگە مۇنداق دېدى: «سىلەر خۇش - بېشارەت بىرىڭلار، قاجۇرماڭلار. ئاسانلاشتۇرۇڭلار، تەسلىشتۈرمەڭلار. بىر - بىرىڭلارغا بويسۇنۇڭلار، ئىختىلاپلاشماڭلار».

﴿اللھ سىلەرگە ئاسانلىقنى خالايدۇ، تەسلىقنى خالىمايدۇ﴾ (ئاغزىڭلار ئوچۇق يۈرگەن كۈنلەرنىڭ قازاسىنى قىلىش بىلەن رامزان روزىسىنىڭ) سانىنى تولدۇرۇشۇڭلارنى، سىلەرنى ھىدايەت قىلغانلىقىغا ئاللا نى ئۇلۇغلىشىڭلارنى، (ئۇنىڭ ئىنئاملىرىغا) شۇكۇرقىلىشىڭلارنى خالايدۇ﴾ يەنى سىلەرگە ئاسانلاشتۇرۇشنى كۆزلەپ كېسەل، مۇساپىرلار ۋە باشقا ئۆزىلىك كىشىلەر ئۈچۈن روزا تۇتماسلىققا رۇخسەت قىلدى ۋە رامزان ئېيىدا كەم قالغان روزىنى تولۇقلاش ئۈچۈن روزىنىڭ قازاسىنى تۇتۇشقا بۇيرۇدى.

### ئىبادەتنىڭ ئاخىرىدا ئاللا تائالانى زىكرى قىلىش توغرىسىدا

﴿سىلەرنى ھىدايەت قىلغانلىقىغا ئاللا نى ئۇلۇغلىشىڭلارنى، (ئۇنىڭ ئىنئاملىرىغا) شۇكۇرقىلىشىڭلارنى خالايدۇ﴾ يەنى سىلەر ئىبادىتىڭلارنى قىلىپ بولغاندا ئاللا تائالانى زىكرى قىلىڭلار.

ئاللا تائالا بۇ ھەقتە مۇنداق دەيدۇ: ﴿سىلەر ھەجگە ئائىت ئىبادەتلەرنى ئادا قىلغاندىن كېيىن، ئاللا نى بولسا ئاتا - بوۋاڭلارنى (پەخىرلىنىپ) ياد ئەتكەندەك ياكى ئۇنىڭدىنمۇ زىيادە ياد ئېتىڭلار﴾<sup>(2)</sup> ﴿ناماز ئوقۇلۇپ بولغاندا (يەنى نامازدىن پارىغ بولغىنىڭلاردىن كېيىن) زېمىنغا تارىلىپ (يەنى ئۆز مەشغۇلاتىڭلار بىلەن بولۇپ)، ئاللا نىڭ پەزىلىدىن تەلەپ قىلىڭلار، مەقسىتىڭلارغا ئېرىشىش ئۈچۈن ئاللا نى كۆپ ياد ئېتىڭلار﴾<sup>(3)</sup>. ﴿ئى مۇھەممەد!﴾ كاپىرلارنىڭ سۆزلىرىگە سەۋر قىلغىن، كۈن

(1) سۈرە بەقەرە 184 - ئايەتنىڭ بىر قىسمى.

(2) سۈرە بەقەرە 200 - ئايەتنىڭ بىر قىسمى.

(3) سۈرە جۇمۇئە 10 - ئايەت.

چىقىشتىن ئىلگىرى ۋە كۈن پېتىشتىن ئىلگىرى پەرۋەردىگارنىڭغا تەسبىھ ئېيتقىن، ھەمدى ئېيتقىن كېچىدە ۋە سەجدىدىن كېيىن (يەنى پەرز نامازلارنىڭ ئارقىسىدا) تەسبىھ ئېيتقىن<sup>(1)</sup>. شۇنىڭ ئۈچۈن پەرز نامازلارنىڭ ئارقىسىدىن "سۈبھانەللاھ، ئەلھەمدۇلىللاھ، ئاللاھۇ ئەكبەر" دېيىشنىڭ ياخشى ئىكەنلىكى ھەققىدە ھەدىس بار.

ئىبنى ئابباس رەزىيەللاھۇ ئەنھۇما مۇنداق دەيدۇ: بىز پەيغەمبەر ئەلەيھىسسالامنىڭ نامىزىنىڭ تۈگىگەنلىكىنى (ئۇنىڭ ئاللاھۇ ئەكبەر) دەپ تەكبىر ئېيتىشىدىن بىلەتتۇق. شۇڭا كۆپلىگەن ئالىملار ﴿ئاغزىڭلار ئوچۇق يۈرگەن كۈنلەرنىڭ قازاسىنى قىلىش بىلەن رامىزان روزىسىنىڭ﴾ سانىنى تولدۇرۇشۇڭلارنى، سىلەرنى ھىدايەت قىلغانلىقىغا اللە نى ئۇلۇغلىشىڭلارنى، (ئۇنىڭ ئىنئاملىرىغا) شۈكۈر قىلىشىڭلارنى خالايدۇ﴾ دېگەن ئايەتكە ئاساسلىنىپ روزا ھېيت نامىزىدا (اللە ئەكبەر) دەپ تەكبىر ئېيتىشنى يولغا قويدى.

﴿اللە نىڭ ئىنئاملىرىغا﴾ شۈكۈر قىلىشىڭلارنى خالايدۇ﴾ يەنى سىلەر اللە تائالانىڭ پەرزلىرىنى ئادا قىلىش، چەكلىگەن نەرسىلەردىن يېنىش ۋە ئۇنىڭ بەلگىلەپ بەرگەن بەلگىلىملىرىگە رىئايە قىلىش بىلەن اللە تائالانىڭ بۇيرۇقلىرىغا بويسۇنساڭلار سىلەر (اللە تائالاغا) شۈكۈرى ئېيتقانلارنىڭ قاتارىدىن بولالايسىلەر.

\* \* \* \* \*

وَإِذَا سَأَلَكَ عِبَادِي عَنِّي فَإِنِّي قَرِيبٌ ۖ أُجِيبُ دَعْوَةَ الدَّاعِ إِذَا دَعَانِ ۗ فَلْيَسْتَجِيبُوا لِي وَلْيُؤْمِنُوا بِي لَعَلَّهُمْ يَرْشُدُونَ ﴿١٨٦﴾

مېنىڭ بەندىلىرىم سەندىن مەن توغرىلىق سورىسا (ئۇلارغا ئېيتقىنكى)، مەن ھەقىقەتەن ئۇلارغا يېقىنمەن (يەنى ئۇلارنىڭ ئەھۋالىنى، سۆزلىرىنى بىلىپ تۇرىمەن)، ماڭا دۇئا قىلسا، مەن دۇئا قىلغۇچىنىڭ دۇئاسىنى ئىجابەت قىلىمەن، ئۇلار توغرا يول تېپىش ئۈچۈن مېنىڭ دەۋىتىمنى قوبۇل قىلسۇن ۋە ماڭا ئىمان ئېيتسۇن (يەنى ھەمىشە ئىمان بىلەن بولسۇن)<sup>(186)</sup>.

اللە تائالانىڭ بەندىسىنىڭ دۇئاسىنى ئاڭلايدىغانلىقى توغرىسىدا

ئىمام ئەھمەد ئەبۇمۇسا ئەشئەرىنىڭ مۇنداق دېگەنلىكىنى رىۋايەت قىلىدۇ: بىز پەيغەمبەر ئەلەيھىسسالام بىلەن بىر جەڭدە ئىدۇق، بىز ئېگىزگە ئۆرلىسەك ياكى جىلغا سايلارغا چۈشسەك "ئاللاھۇ ئەكبەر" دەپ ئاۋازلىرىمىزنى كۆتۈرۈشكە باشلىدۇق، ئاندىن پەيغەمبەر ئەلەيھىسسالام بىزگە يېقىن كېلىپ مۇنداق دېدى: «ئى خالايقلار! (ئازراق) كۈچەڭلار، سىلەر گاس ۋە يوق (بىر زاتنى) چاقىرىۋاتمايسىلەر، سىلەر ئاڭلىغۇچى ۋە كۆرۈپ تۇرغۇچى (زاتنى) چاقىرىۋاتسىلەر، سىلەر چاقىرىدىغان زات سىلەرنىڭ بىرىڭلارغا ئۇنىڭ (مىنىپ تۇرغان) ئۇلۇغىنىڭ گەدىنىدىن يېقىن. ئى ئابدۇللاھ ئىبنى قەيس! مەن ساڭا جەننەتنىڭ بايلىقلىرىدىن بولغان بىر سۆزنى ئۆگىتىپ قويايمۇ؟ (ئۇ سۆز بولسۇمۇ) "لاھەۋلە ۋە لا قۇۋۋەتە ئىللا بىللاھ" دۇر».

(1) سۈرە قانۇ 39 — 40 - ئايەتلەر.

ئىمام ئەھمەد، ئەنەس رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «اللھ تائالا مۇنداق دەيدۇ: «مەن بەندەمنىڭ ماڭا بولغان گۇمانغا قارىتا بولمەن، ئۇ ماڭا دۇئا قىلسا، مەن ئۇنىڭ بىلەن بىللە دۈرمەن»».

قىلغان دۇئانىڭ قوبۇل بولىدىغانلىقى ۋە ئۇنىڭ بىكار بولۇپ كەتمەيدىغانلىقى توغرىسىدا

ئىمام ئەھمەد، ئەبۇسەئىد رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «بىر مۇسۇلمان گۇناھ بولمايدىغان ۋە ياكى ئۇرۇق - تۇغقاننىڭ ئارىلىقىنى ئۈزۈش ئۈچۈن بولمىغان بىر دۇئانى قىلسا، اللھ تائالا ئۇنىڭغا ئۇ دۇئانىڭ سەۋەبى بىلەن ئۈچ ئىشنىڭ بىرىنى بېرىدۇ. ياكى ئۇنىڭغا ئۇنىڭ تىلگىنىنى تېز بېرىدۇ. ياكى ئۇنى ئۇنىڭ ئۈچۈن ئاخىرەتكە ساقلاپ قويدۇ، ياكى ئۇنىڭدىن دۇئا تىلگىنىگە باراۋەر كېلىدىغان باشقا بىر يامانلىقنى قايتۇرىدۇ»». ساھابىلار: «ئۇنداق بولسا، بىز دۇئانى كۆپ قىلايلى، دېدى. پەيغەمبەر ئەلەيھىسسالام: «اللھ تائالا دۇئا قانچىلىك كۆپ بولسىمۇ ئۇنى ئىجابەت قىلىدۇ»» دېدى.

ئىمام مالىك، ئەبۇھۈرەيرە رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «سەلەردىن بىرسى قىلغان دۇئاسىدا مەن دۇئا قىلدىم. ئەمما ئىجابەت قىلىنمىدى، دەپ ئالدىراقسانلىق قىلمىسىلا، ئۇنىڭ دۇئاسى ئىجابەت قىلىنىدۇ»».

ئىمام مۇسلىم، ئەبۇھۈرەيرە رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «بەندە گۇناھ بولىدىغان ئىش ئۈچۈن ياكى ئۇرۇق - تۇغقاننىڭ ئارىلىقىنى بۇزۇش ئۈچۈن دۇئا قىلمىغانلا بولسا ۋە ئالدىراپ كەتمىسە (ئۇنىڭ قىلغان دۇئاسى) ئىجابەت قىلىنىپ تۇرىدۇ»». ئى اللھ نىڭ پەيغەمبىرى ئالدىرىغانلىق قانداق بولىدۇ، دەپ سورالغاندا، پەيغەمبەر ئەلەيھىسسالام: «ئالدىرىغانلىق دېگەن، دۇئا قىلدىم، دۇئايمنىڭ ئىجابەت قىلىنغانلىقىنى كۆرمىدىم، دەپ ھېرىپ قېلىپ، دۇئا قىلىشنى تاشلىۋېتىشتۇر»» دېدى.

قىلغان دۇئاسى ئىجابەت قىلىنىدىغان ئۈچ تۈرلۈك كىشى توغرىسىدا

ئىمام ئەھمەد، تىرمىزى، نەسەئى ۋە ئىبنى ماجە قاتارلىقلار ئەبۇھۈرەيرە رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «مۇنداق ئۈچ تۈرلۈك كىشى بار، ئۇلارنىڭ دۇئالىرى قۇرۇق قايتۇرۇلمايدۇ: ئادىل پادىشاھ (نىڭ قىلغان دۇئاسى)، روزا تۇتقان كىشىنىڭ ئىپتار قىلغان ۋاقتىدا (قىلغان دۇئاسى)، زۇلۇمغا ئۇچرىغان كىشىنىڭ قىلغان دۇئاسى، اللھ تائالا زۇلۇمغا ئۇچرىغان كىشىنىڭ قىلغان دۇئاسىنى قىيامەت كۈنى بۇلۇتنىڭ ئۈستىگە كۆتۈرۈپ ۋە ئۇنىڭغا ئاسمانلارنىڭ ئىشىكلىرى ئېچىلىپ مۇنداق دەيدۇ: مېنىڭ ئىززىتىم بىلەن قەسەم قىلىمەن، شەكسىز مەن ساڭا بىرمۇدەتتىن كېيىن بولسىمۇ ياردەم قىلىمەن»».

\*\*\*\*\*

أَجِلَّ لَكُمْ لَيْلَةَ الصِّيَامِ الرَّفِثُ إِلَى نَسَائِكُمْ هُنَّ لَبَاسُ لَكُمْ وَأَنْتُمْ لِبَاسُ لِهِنَّ عِلْمَ اللَّهِ أَنْكُمْ كُنْتُمْ تَخْتَانُونَ أَنْفُسَكُمْ فَتَابَ عَلَيْكُمْ وَعَفَا عَنْكُمْ فَالْآنَ بَاشِرُوهُنَّ وَأَبْتَغُوا مَا

كَتَبَ اللَّهُ لَكُمْ وَكُلُوا وَاشْرَبُوا حَتَّى يَتَبَيَّنَ لَكُمُ الْخَيْطُ الْأَبْيَضُ مِنَ الْخَيْطِ الْأَسْوَدِ مِنَ الْفَجْرِ ثُمَّ أَتُمُوا الصَّيَامَ إِلَى الْآيْلِ وَلَا تُبَشِّرُوهُنَّ وَأَنْتُمْ عَاكِفُونَ فِي الْمَسْجِدِ تِلْكَ حُدُودُ اللَّهِ فَلَا تَقْرُبُوهَا كَذَلِكَ يُبَيِّنُ اللَّهُ آيَاتِهِ لِلنَّاسِ لَعَلَّهُمْ يَتَّقُونَ ﴿١٨٧﴾

روزا كېچىلىرىدە ئاياللىرىڭلارغا يېقىنچىلىق قىلىش سىلەرگە ھالال قىلىندى، ئۇلار سىلەر ئۈچۈن كىيىمدۇر (يەنى ئۇلار سىلەرگە ئارىلىشىپ ياشايدۇ ۋە كىيىم بەدەنگە يېپىشقاندا كىيىم بەدەنگە يېپىشىدۇ)، سىلەرمۇ ئۇلار ئۈچۈن كىيىمسىلەر (يەنى سىلەرمۇ ئۇلارغا ئارىلىشىپ ياشايسىلەر ۋە روزا كېچىسىدە يېقىنچىلىق قىلغىنىڭلارنى) بىلىدى. اللہ ئۆزەڭلارنىڭ ئۆزەڭلارنى ئالدىغانلىقىڭلارنى (يەنى روزا كېچىسىدە يېقىنچىلىق قىلغىنىڭلارغا) يېقىنچىلىق قىلىڭلار، اللہ سىلەرگە تەقدىر قىلغان نەرسىنى (يەنى پەرزەنتنى) تەلەپ قىلىڭلار، تاكى تاڭنىڭ ئاق يىپى قارا يىپىدىن ئايرىلغانغا (يەنى تاڭ يورۇغانغا) قەدەر يەڭلار، ئىچىڭلار، ئاندىن كەچ كىرگىچە روزا تۇتۇڭلار، سىلەر مەسجىد تە ئېتىكاپتا ئولتۇرغان چېغىڭلاردا (كۈندۈز بولسۇن، كېچە بولسۇن)، ئۇلارغا يېقىنچىلىق قىلماڭلار، ئەنە شۇلار اللہ بەلگىلىگەن چېگرىلاردۇر (يەنى مەنى قىلغان ئىشلاردۇر)، ئۇنىڭغا يېقىنلاشماڭلار. كىشىلەرنىڭ (ھارام قىلىنغان ئىشلاردىن) ساقلىنىشىلىرى ئۈچۈن، اللہ ئايەتلىرىنى ئۇلارغا مۇشۇنداق بايان قىلىدۇ (187).

رامىزان ئېيىنىڭ كېچىلىرىدە يەپ - ئىچىش ۋە جىنسىي مۇناسىۋەت ئۆتكۈزۈشكە بولىدىغانلىقى توغرىسىدا

مانا بۇ اللہ تائالانىڭ مۇسۇلمانلارغا بولغان رۇخسىتى ۋە ئىسلام دىنىنىڭ دەسلەپكى دەۋرلىرىدىكى قىيىنچىلىقنى كۈتۈرۈۋېتىشتۇر. ئىسلامنىڭ دەسلەپكى مەزگىلىدە ئۇلارنىڭ بىرى ئىپتار قىلسا، ئۇنىڭغا يېيىش، ئىچىش ۋە جىنسىي مۇناسىۋەت ئۆتكۈزۈش ناماز خۇپتەنگىچە ياكى ئۇنىڭدىن بۇرۇن ئۇخلاپ قالغان چاغغىچە ھالال قىلىناتتى، قاچان ئۇخلىسا ياكى خۇپتەن نامىزنى ئوقۇپ بولسىلا ئۇنىڭغا بىر نەرسە يېيىش، ئىچىش ۋە جىنسىي مۇناسىۋەت ئۆتكۈزۈش ئەتىسى ئىپتارغىچە ھارام قىلىنغان ئىدى. ئاندىن ئۇلار ئۇنىڭدىن ناھايىتى چوڭ قىيىنچىلىق ھېس قىلىشتى. اللہ تائالا، ئۇلارنىڭ قىيىنچىلىقنى كۈتۈرۈۋېتىش ئۈچۈن رامىزان كېچىلىرىدە جىنسىي مۇناسىۋەت ئۆتكۈزۈشكە رۇخسەت قىلدى.

ئەبۇئىسھاق، بەرا ئىبنى ئازەب رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالامنىڭ ساھابىلىرى روزا تۇتقان بولسا، ئاندىن ئۇ ئىپتار قىلىشتىن بۇرۇن ئۇخلاپ قالسا، ئۇ شۇنىڭغا ئوخشاش ۋاقتىچە (يەنى ئەتىسى ئىپتار ۋاقتى كېلىپ بولغىچە) تائام يېمەيتتى. قەيس ئىبنى سەرمە دېگەن ئەنسارى روزا تۇتقان ئىدى، ئۇ شۇ روزا تۇتقان كۈندە تېرىلغۇ يېرىدە ئەمگەك قىلىۋاتاتتى، ئىپتار ۋاقتى كەلگەندە ئايالىنىڭ قېشىغا كېلىپ، (ئۇنىڭدىن) سېنىڭ قېشىڭدا تائام بارمۇ؟ دەپ سورىدى، ئۇ: ياق، لېكىن مەن (ئۆيگە) بېرىپ ئېلىپ كېلىپ بىرەي، دېدى. ئاندىن ئۇنىڭ ئۇيقۇسى كېلىپ ئۇخلاپ قالدى. ئايالى كېلىپ ئۇنىڭ ئۇخلاپ قالغانلىقىنى كۆرۈپ: ۋاي

ئىست! ئۇخلاپ قاپسەنغۇ؟ دېدى. (ئەتسى) كۈن چۈش ۋاقتى بولغاندا ئۇ (ئاچلىقتىن) ھۇشسىزلىنىپ كەتتى. ئاندىن بۇھەقتىكى خەۋەر پەيغەمبەر ئەلەيھىسسالامغا يەتتى. شۇنىڭ بىلەن بۇ ئايەت نازىل بولدى: ﴿روزا كېچىلىرىدە ئاياللىرىڭلارغا يېقىنچىلىق قىلىش سىلەرگە ھالال قىلىندى، ئۇلار سىلەر ئۈچۈن كىيىمدۇر (يەنى ئۇلار سىلەرگە ئارىلىشىپ ياشايدۇ ۋە كىيىم بەدەنگە يېپىشقاندەك يېپىشىدۇ)، سىلەرمۇ ئۇلار ئۈچۈن كىيىمسىلەر (يەنى سىلەرمۇ ئۇلارغا ئارىلىشىپ ياشايسىلەر ۋە كىيىم بەدەنگە يېپىشقاندەك يېپىشىسىلەر). ۱. ئاللاھ ئۆزەڭلارنىڭ ئۆزەڭلارنى ئالدىغانلىقىڭلارنى (يەنى روزا كېچىسىدە يېقىنچىلىق قىلغىنىڭلارنى) بىلدى. ۲. ئاللاھ تەۋبەڭلارنى قوبۇل قىلدى، سىلەرنى ئەپۋ قىلدى. ئەمدى ئۇلارغا (يەنى ئاياللىرىڭلارغا) يېقىنچىلىق قىلىڭلار، ۳. ئاللاھ سىلەرگە تەقدىر قىلغان نەرسىنى (يەنى پەرزەنتنى) تەلەپ قىلىڭلار، تاكى تاڭنىڭ ئاق يىپى قارا يىپىدىن ئايرىلغانغا (يەنى تاڭ يورۇغانغا) قەدەر يەڭلار، ۴. ئىچىڭلار﴾ ئاندىن ئۇلار ناھايىتى خۇشال بولۇشتى.

ئىمام بۇخارى، ئىبنى ئىسھاقنىڭ مۇنداق دېگەنلىكىنى رىۋايەت قىلىدۇ. مەن بەرانىڭ مۇنداق دېگەنلىكىنى ئاڭلىدىم: رامزان ئېيىنىڭ روزىسى پەرز بولۇپ چۈشكەندە، ئۇلار رامزاننىڭ ھەممىسىدە ئاياللارغا يېقىن بارمايتتى، ئەرلەر (جىنسى مۇناسىۋەت ئۆتكۈزۈش ئارقىلىق) ئۆزلىرىگە خىيانەت قىلىشاتتى. شۇنىڭ بىلەن ئاللاھ تائالا بۇ ئايەتنى نازىل قىلدى: ﴿۱. ئاللاھ ئۆزەڭلارنىڭ ئۆزەڭلارنى ئالدىغانلىقىڭلارنى (يەنى روزا كېچىسىدە يېقىنچىلىق قىلغىنىڭلارنى) بىلدى. ۲. ئاللاھ تەۋبەڭلارنى قوبۇل قىلدى، سىلەرنى ئەپۋ قىلدى.﴾

ئەلى ئىبنى ئەبۇتەلھە، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: مۇسۇلمانلار رامزان ئايلىرىدا خۇپتەن نامىزنى ئوقۇپ بولسا، ئۇلارغا ئاياللار بىلەن بىرگە بولۇش ۋە تائام يېيىش، ئەتسى ئىپتار ۋاقتى كېلىپ بولغىچە ھارام قىلىناتتى، ئاندىن بىر بۆلۈك مۇسۇلمانلار رامزان ئېيىدا خۇپتەندىن كېيىن ئاياللارغا يېقىنچىلىق قىلىپ قالدى ۋە تائاملاردىن يەپ قالدى. ئۇلارنىڭ ئىچىدە ئۆمەر ئىبنى خەتتابمۇ بار ئىدى. ئۇلار پەيغەمبەر ئەلەيھىسسالامنىڭ يېنىغا ئۆزلىرىنىڭ بۇ ئىشلىرىنى شىكايەت قىلىپ كەلدى. شۇنىڭ بىلەن ئاللاھ تائالا بۇ ئايەتنى نازىل قىلدى. ﴿۱. ئاللاھ ئۆزەڭلارنىڭ ئۆزەڭلارنى ئالدىغانلىقىڭلارنى (يەنى روزا كېچىسىدە يېقىنچىلىق قىلغىنىڭلارنى) بىلدى. ۲. ئاللاھ تەۋبەڭلارنى قوبۇل قىلدى، سىلەرنى ئەپۋ قىلدى. ۳. ئاللاھ ئۆزەڭلارغا (يەنى ئاياللىرىڭلارغا) يېقىنچىلىق قىلىڭلار﴾ ئەۋفەيىمۇ ئىبنى ئابباس رەزىيەللاھۇ ئەنھۇمادىن شۇنىڭغا ئوخشاش رىۋايەت قىلدى.

﴿۱. ئاللاھ سىلەرگە تەقدىر قىلغان نەرسىنى (يەنى پەرزەنتنى) تەلەپ قىلىڭلار﴾ بۇ ئايەتنىڭ مەنىسى ھەققىدە ساھابىلار ۋە نۇرغۇنلىغان ئالىملار مۇنداق دەيدۇ: ئاللاھ تائالا سىلەرگە تەقدىر قىلغان بالىنى تەلەپ قىلىڭلار. بۇ ئايەتنىڭ مەنىسى ھەققىدە قەتادە مۇنداق دەيدۇ: سىلەر ئاللاھ تائالا سىلەرگە پۈتۈۋەتكەن رۇخسەتنى تەلەپ قىلىڭلار. سەئىد قاتادىنىڭ مۇنداق دېگەنلىكىنى رىۋايەت قىلىدۇ: سىلەر ئاللاھ تائالا سىلەرگە ھالال قىلىپ بەرگەن نەرسىنى تەلەپ قىلىڭلار.

### سوھۇرلۇقنىڭ ئاخىرقى ۋاقتى توغرىسىدا

﴿تاكى تاڭنىڭ ئاق يىپى قارا يىپىدىن ئايرىلغانغا (يەنى تاڭ يورۇغانغا) قەدەر يەڭلار، ئىچىڭلار، ئاندىن كەچ كىرگىچە روزا تۇتۇڭلار﴾ يەنى ئاللاھ تائالا بۇ ئايەتتە روزى تۇتقان كىشىنىڭ ئەگەر خالسا، رامزان كېچىلىرى، كېچىنىڭ قاراڭغۇلىقى تۈگەپ تاڭ سۈزۈلگىچە بولغان ئارىلىقتا يەپ -



ئىچىش ۋە بۇنىڭدىن ئىلگىرىكى ئايەتتە جىنسىي مۇناسىۋەت ئۆتكۈزۈشكە بولىدىغانلىقىنى بايان قىلدى.

قۇرئان بۇنى ئاق يىپ قارا يىپىدىن ئايرىلغانغا قەدەر دەپ بايان قىلدى. ئاندىن بۇنىڭ چۈشىنىشىز بولغان يېرىنى ئۇنىڭ «**تاكى تاغنىڭ**» دېگەن سۆزى بىلەن چۈشەندۈردى.

ئىمام بۇخارى، سەھل ئىبنى سەئىدىنىڭ مۇنداق دېگەنلىكىنى رىۋايەت قىلىدۇ: «**ئاق يىپى قارا يىپىدىن ئايرىلغانغا قەدەر يەڭلار، ئىچىڭلار**» دېگەن ئايەت چۈشۈپ «**تاكى تاغنىڭ**» دېگەن ئايەت چۈشكۈچە كىشىلەر روزا تۇتماقچى بولسا، ئۆزلىرىنىڭ ئىككى پۈتتە ئاق يىپ بىلەن قارا يىپنى باغلاپ قويۇپ ئۇ ئىككىسىنى پەرق ئېتەلگۈدەك يورۇق بولغۇچە تائام يەيتتى. ئاندىن ئاللا تائالا «**تاكى تاغنىڭ**» دېگەن ئايەتنى چۈشۈردى. ئاندىن ئۇلار (ئاق يىپ بىلەن قارا يىپ دېگەن سۆزدىن) كېچە بىلەن كۈندۈزنىڭ كۆزدە تۇتۇلغانلىقىنى بىلدى.

ئىمام بۇخارى، شەئىبىدىن ئەدىنىڭ مۇنداق دېگەنلىكىنى رىۋايەت قىلىدۇ: ئەدىي (يەنى ئۆزىنى دېمەكچى) ئاق يىپ بىلەن قارا يىپنى ئېلىپ يېنىدا قويۇپ قويدى. ئۇ بىر كۈنى ئۇ ئىككى يىپقا قارىدى. ئۇ ئىككى يىپنى بىرسىدىن بىرسىدىن پەرقلەندۈرگىلى بولمىدى. ئۇ ئىككى يىپ ئايرىلغۇچە يەي دەپسە كۈن چىقىپ قالاتتى شۇنىڭ ئۈچۈن ئەتتىگەندىلا پەيغەمبەر ئەلەيھىسسالامنىڭ يېنىغا بېرىپ: ئىي ئاللا نىڭ پەيغەمبىرى! مەن ياستۇقۇمنىڭ يېنىغا (يىپ قويۇپ قويغانتىم مەن يىپنىڭ رەڭگىنى پەرقلەندۈرەلمىدىم، قانداق قىلىمەن؟) دەپ سورىدى. پەيغەمبەر ئەلەيھىسسالام: «ئەگەر ئاق يىپ بىلەن قارا يىپ ياستۇقۇمنىڭ يېنىدا بولغان بولسا، ئۇنداقتا سېنىڭ ياستۇقۇڭ نېمىدېگەن كەڭ» دېدى.

ئىمام بۇخارى، ئەدىي ئىبنى ھاتەمدىن يەنە مۇنداق رىۋايەت قىلىدۇ: ئەدىي مەن: «ئىي ئاللا نىڭ پەيغەمبىرى! ئاق يىپنىڭ قارا يىپتىن (ئايرىلىشى دېگەن نېمە) ئۇ ئىككىسى (ھەقىقىي) يىپمۇ؟ دەپ سورىدىم. پەيغەمبەر ئەلەيھىسسالام: «ئەگەر سەن ئۇ ئىككىسىنى ھەقىقىي ئىككى تال يىپ دەپ چۈشەنگەن بولساڭ، شەكسىز سېنىڭ گەدىنىڭ كەڭكەن<sup>(1)</sup>. ئۇ ئۇنداق بولماستىن (يەنى ئۇ ئىككىسى ئىككى دانە يىپ بولماستىن) بەلكى كېچىنىڭ قاراغۇلىقى بىلەن كۈندۈزنىڭ ئاقلىقىدۇر» دېدى.

### سوھۇرلۇقنىڭ ئەۋزەللىكى ۋە ئۇنىڭ ۋاقتى توغرىسىدا

ئاللا تائالانىڭ تاڭ ئاتقۇچىلىك يەپ - ئىچىشكە يول قويغانلىقى سوھۇرلۇق يېيىشنىڭ ياخشى ئىكەنلىكىنىڭ پاكىتىدۇر. چۈنكى، سوھۇرلۇق يېيىش ئاللا تائالا رۇخسەت قىلىپ بەرگەن ئىشلاردىندۇر، ئاللا تائالانىڭ رۇخسەتنى قوبۇل قىلىپ ئۇنىڭغا ئەمەل قىلىش ياخشىدۇر. شۇنىڭ ئۈچۈن پەيغەمبەر ئەلەيھىسسالام (كىشىلەرنى) سوھۇرلۇق يېيىشكە رىغبەتلەندۈرۈپ مۇنداق دېگەن: «سەلەر سوھۇرلۇق يەڭلار، سوھۇرلۇقتا بەرىكەت بار».

ئىمام مۇسلىم، ئەمر ئىبنى ئاس رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «شەكسىز بىزنىڭ روزىمىز بىلەن ئەھلى كىتابنىڭ روزىسىنىڭ ئارىلىقىدىكى پەرق، سوھۇرلۇق يېيىشتۇر»<sup>(2)</sup>.

(1) يەنى ياستۇقنىڭ ئۇفۇق سېغىدىغان دەرىجىدە كەڭكەن دېمەكچى.  
(2) بىز سوھۇرلۇق يەپ روزا تۇتىمىز، ئۇلار سوھۇرلۇق يېمەي روزا تۇتىدۇ.

ئىمام ئەھمەد، ئەبۇسەئىدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «سوهۇرلۇق يېيىش بەرىكەتتۇر، سىلەر بىر يۈتۈم سۇ ئىچىش بىلەن بولسىمۇ سوهۇرلۇق قىلىڭلار، سوهۇرلۇق يېگۈچىلەرگە اللە تائالا رەھمەت قىلىدۇ ۋە پەرىشتىلەر ئۇنىڭ گۇناھىنىڭ كەچۈرۈم قىلىنىشىنى تىلەيدۇ».

بۇنىڭدىن باشقا سوهۇرلۇق يېگەنلەرنىڭ قاتارىدىن بولۇش ئۈچۈن بىر يۈتۈم سۇ بىلەن بولسىمۇ سوهۇرلۇق قىلىشقا رىغبەتلەندۈرىدىغان نۇرغۇنلىغان ھەدىسلەر بار. (بۇنىڭدىن سوهۇرلۇق يېيىشنىڭ ياخشى ئىكەنلىكىنى كۆرۈۋالالايمىز). سوهۇرلۇقنى تاڭ سۈزۈلگىلى باشلىغان ۋاقتىغىچە كېچىكتۈرۈپ يېيىش مۇستەھەبتۇر.

ئىمام بۇخارى ۋە مۇسلىم، ئەنەس رەزىيەللاھۇ ئەنھۇ ئىبنى مالىكتىن زەيد ئىبنى سابىتنىڭ مۇنداق دېگەنلىكىنى رىۋايەت قىلىدۇ: بىز پەيغەمبەر ئەلەيھىسسالام بىلەن بىللە سوهۇرلۇق يەپ بولۇپ ئاندىن ناماز بامداتنى ئوقۇدۇق. ئەنەس رەزىيەللاھۇ ئەنھۇ مۇنداق دېدى: مەن زەيتتىن (نامازنىڭ) ئەزىنى بىلەن سوهۇرلۇقنىڭ ئارىلىقىدا قانچىلىك ۋاقت بار ئىدى دەپ سورىدىم؟ ئۇ ئەللىك ئايەت (ئوقۇغۇچىلىك ۋاقت بار ئىدى) دەپ جاۋاب بەردى. نۇرغۇنلىغان ساھابىلەر ۋە تابىئىنلارنىڭمۇ سوهۇرلۇقنى تاڭ ئېتىشىغا يېقىن يېسە بولىدۇ دېگەنلىكىنى رىۋايەت قىلدى.

ئىمام بۇخارى ۋە مۇسلىم ئائىشە رەزىيەللاھۇ ئەنھادىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «بىلانىڭ ئەزىنى سىلەرنىڭ سوهۇرلۇق يېيىشىڭلاردىن چەكلەپ قويىمىسۇن. چۈنكى، ئۇ تاڭ يۈرۈشتىن بۇرۇن ئەزان ئېيتىدۇ. ئاندىن سىلەر ئىبنى ئۇممۇمەكتۇمنىڭ ئەزان ئېيتقانلىقىنى ئاڭلىغۇچە يەپ - ئىچىڭلار، ئۇ تاڭ سۈزۈلمىگىچە ئەزان ئېيتمايدۇ».

ئىمام ئەھمەد، قەيس ئىبنى تەلقىنىڭ ئاتىسىدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «تاڭ سۈزۈلۈش دېگەن، ئاسماننىڭ ئەتراپىدىكى ئۇزۇنغا سوزۇلغان (ئاقلىق) ئەمەس، بەلكى (ئۇ) توغرىسىغا كەتكەن ئاقلىقتۇر. ئەبۇداۋۇد ۋە تىرمىزىنىڭ رىۋايىتىدە مۇنداق دەپ كەلدى: سىلەر يەپ ئىچىڭلار، سىلەرنى ئېگىز (يەنى ئۇزۇنسىغا) كەتكەن ئاقلىق چەكلەپ قويىمىسۇن. سىلەرگە قىزىللىق توغرا قىلىنغۇچە (يەنى توغرىسىغا كەتكەن ئاقلىقنى كۆرگىچە) يەپ - ئىچىڭلار.

### جۈنۇبۇلۇق ھالىتىدە تاڭ ئاتقۇزۇپ قالغان كىشىنىڭ روزا تۇتۇشنىڭ دۇرۇس بولىدىغانلىقى

#### توغرىسىدا

اللە تائالانىڭ روزا تۇتماقچى بولغان كىشى ئۈچۈن يەپ - ئىچىشنى ۋە جىنسىي مۇناسىۋەت ئۆتكۈزۈشنى تاڭ يورۇغچە رۇخسەت قىلغانلىقى، بىر كىشى جۈنۇبۇلۇق ھالەتتە تاڭ ئاتقۇزۇپ قالسا يۇيۇنۇپ روزىسىنى تۇتۇۋەرسە دۇرۇس بولىدىغانلىقىنىڭ پاكىتىدۇر. بۇ تۆت مەزھەبىنىڭ ئىماملىرى، سەلەپ ۋە خەلەپلەردىن بولغان كۆپ ساندىكى ئالىملارنىڭ كۆزقارىشىدۇر.

بۇ توغرىسىدا ئىمام بۇخارى ۋە مۇسلىم ئائىشە ۋە ئۇممۇسەلەمە رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام ئېھتىلامدىن ئەمەس، جىنسىي مۇناسىۋەت ئۆتكۈزگەنلىكتىن جۈنۇبۇلۇق ھالىتىدە تاڭ ئاتقۇزاتتى. ئاندىن يۇيۇنۇپ روزىسىنى تۇتۇۋېرەتتى. ئىمام

بۇخارى ۋە مۇسلىمنىڭ ئۇمۇم سەلەمە رەزىيەللاھۇ ئەنھادىن قىلغان رىۋايىتىدە مۇنداق دەپ كەلدى: ئاندىن روزا تۇتاتتى قازاسنى قىلمايتتى.

ئىمام مۇسلىم ئائىشە رەزىيەللاھۇ ئەنھادىن مۇنداق دېگەنلىكىنى رىۋايەت قىلىدۇ: بىر كىشى (پەيغەمبەر ئەلەيھىسسالامدىن): ئى ئالھى نىڭ پەيغەمبىرى! مەن جۈنۇبلۇق ھالىتىدە نامازنىڭ ۋاقتى كىرىپ قالىدۇ (يەنى بامدات نامىزىنىڭ ۋاقتى كىرىپ قالىدۇ) مەن روزا تۇتامدىمەن؟ دەپ سورىدى. پەيغەمبەر ئەلەيھىسسالام: «مېنىڭمۇ جۈنۇبلۇق ھالىتىدە ناماز (يەنى بامدات نامىزى) نىڭ ۋاقتى كىرىپ قالىدۇ، مەنمۇ روزا تۇتمەنغۇ» دېدى. ئاندىن ئۇ: ئى ئالھى نىڭ پەيغەمبىرى! سەن بىزگە ئوخشىمايسەن، ئالھى تائالا سېنىڭ ئىلگىرىكى ۋە كېيىنكى بارلىق گۇناھىڭنى كەچۈرىۋەتكەن تۇرسا؟ دېدى. پەيغەمبەر ئەلەيھىسسالام: «ئالھى نىڭ نامى بىلەن قەسەم قىلىمەنكى، مەن ئالھى تائالادىن سىلەردىن بەكرەك قورقىدىغان بولۇشىمنى بەك ئارزۇ قىلىمەن ۋە تەقۋادارلىق قىلىشىنى سىلەردىن ياخشىراق بىلىمەن» دېدى.

كۈننىڭ كىرىپ كېتىشى بىلەن روزانىڭ تۈگەپ ئىپتىرانىڭ باشلىنىدىغانلىقى توغرىسىدا

«ئاندىن كەچ كىرىگچە روزا تۇتۇڭلار» يەنى بۇ ئايەت شەرىئەتنىڭ ھۆكۈمى بويىچە كۈننىڭ كىرىپ كېتىشى بىلەن ئىپتىران قىلىشنىڭ لازىملىقىنى كۆرسىتىپ بېرىدۇ. ئىمام بۇخارى ۋە مۇسلىم ئۆمەر رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ئەگەر كېچە بۇتەرەپتىن ئالدىنى قىلىپ كەلسە، كۈندۈز بۇ تەرەپتىن كەينىنى قىلىپ كەتسە، روزا تۇتقان كىشى چوقۇم ئىپتىران قىلىشى كېرەك».

سەھل ئىبنى سەئىد رەزىيەللاھۇ ئەنھۇ پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «كىشىلەر ئىپتىران قىلىشقا ئالدىرىغان بولسىلا، ئۇلار ياخشىلىقتىدۇر».

ئىمام ئەھمەد، ئەبۇھۈرەيرە رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ئالھى تائالا مۇنداق دېدى: شەكسىز ماڭا بەندىلىرىمنىڭ ئىچىدىن ياخشى كۆرۈلىدىغىنى ئىپتىران قىلىشقا ئالدىرىغىنىدۇر»<sup>(1)</sup>.

روزانى ئۇلاپ تۇتۇشتىن چەكلەش توغرىسىدا

سوھۇرلۇق ۋە ئىپتىران قىلىش ياخشى بولغانلىقى ئۈچۈن، ئارىلىقتا ئىپتىران ۋە سوھۇرلۇق قىلماي ئىككى كۈننى ئۇلاپلا روزا تۇتۇشتىن چەكلەنگەن نۇرغۇنلىغان ھەدىسلەر بار.

ئىمام ئەھمەد، ئەبۇھۈرەيرە رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «سىلەر روزانى ئۇلاپ تۇتماڭلار». ساھابىلار: ئى ئالھى نىڭ پەيغەمبىرى! سەن ئۇلاپ تۇتۇدىكەنسەنغۇ؟ دېدى. پەيغەمبەر ئەلەيھىسسالام: «مەن (بۇجەھەتتە) سىلەرگە ئوخشىمايمەن، مەن كېچىسى ياتسام ماڭا مېنىڭ پەرۋەردىگارم تائام بىرىدۇ ۋە سۇ بېرىدۇ» دېدى. ئەبۇھۈرەيرە رەزىيەللاھۇ ئەنھۇ مۇنداق دەيدۇ: ساھابىلار شۇنىڭدىن كېيىنمۇ روزانى ئۇلاپ تۇتۇشتىن يانمىدى، ئاندىن پەيغەمبەر ئەلەيھىسسالام ئۇلار بىلەن بىللە ئىككى كېچە - كۈندۈز روزانى ئۇلاپ

(1) بۇنىڭدىن ئىپتىرانغا ئالدىرىساق ياخشى ئىكەن دەپ كۈن كىرىپ كېتىشتىن بۇرۇن ئىپتىران قىلسا بولغۇدەك دېگەن چۈشەنچە پەيدا بولۇپ قالسا بولمايدۇ، ئىپتىرانغا ئالدىراش دېگەن كۈن كىرىپ بولسىمۇ، ئىپتىراننى يۇلتۇز كۆرۈپ قىلىش ياكى باشقا غەزەلەر ئۈچۈن ئارقىغا كېچىكتۈرمەي كۈن ھەقىقىي كىرىپ كەتكەن ھامانلا ئىپتىران قىلىش دېگەن بولىدۇ.

تۇتتى، ئاندىن ئۇلار يېغى ئايىنى كۆرۈپ قالدى. ئاندىن پەيغەمبەر ئەلەيھىسسالام : « ئەگەر ئايىنىڭ چىقىشى كېچىككەن بولسا (ئۇلاپ روزا تۇتۇشنى)، ئاۋۋاتتىم » دېدى<sup>(1)</sup>.

(روزىنى ئۇلاپ تۇتقاندا پەيغەمبەر ئەلەيھىسسالامغا بېرىلگەن) يېمەك - ئىچمەك مەنئۇى جەھەتتىكى يېمەك ئىچمەكتۇر، ئەگەر ئۇ يېمەك - ئىچمەك ھەقىقىي بولىدىغان بولسا، روزىنى ئۇلاپ تۇتقۇچى ھېسابلانمايدۇ. ئەگەر بىر كىشى روزىنى ئۇلاشنى ياخشى كۆرسە كۈن كىرىپ كەتكەندىن كېيىن ئىپتار قىلماي سوھۇر ۋاقتىغىچە بىرەر نەرسە يىمىسە بولىدۇ، (روزىنى ئۇلماقچى بولغان كىشى بۈگۈننىڭ سوھۇرىدىن باشلاپ ئەتىنىڭ سوھۇرىغىچە ئۇلسۇن).

بۇ ھەقتە ئەبۇئەسەد خۇدرى رەزىيەللاھۇ ئەنھۇ پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: « سىلەر روزىنى ئۇلاپ تۇتماڭلار، سىلەردىن قايسىڭلار روزىنى ئۇلاشنى خالىسا سوھۇر ۋاقتىغىچە ئۇلسۇن ». ئۇلار: ئى اللە نىڭ پەيغەمبىرى! سەن ئۇلايدىكەنسىنغۇ؟ دېدى. پەيغەمبەر ئەلەيھىسسالام: « مەن (بۇجەھەتتە) سىلەرگە ئوخشىمايمەن، مەن كېچىدە ياتسام ماڭا تائام بېرىدىغان ۋە سۇ بېرىدىغان (زات) بار » دېدى.

### ئېتىكاپنىڭ ھۆكۈملىرى توغرىسىدا

﴿سەلەر مەسجىدتە ئېتىكاپتا ئولتۇرغان چېغىڭلاردا (كۈندۈز بولسۇن، كېچە بولسۇن)، ئۇلارغا يېقىنچىلىق قىلماڭلار﴾ ئەلى ئىبنى ئەبۇتەلھە ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: بۇ ئايەت رامزاندا بولسۇن ياكى رامزاندىن باشقا چاغدا بولسۇن مەسجىتتە ئېتىكاپتا ئولتۇرغان كىشى ھەققىدە كەلگەن بولۇپ، اللە تائالا ئۇنىڭغا كېچىدە ياكى كۈندۈزدە بولسۇن ئېتىكاپنى تۈگىتىپ بولغىچە ئايالىغا يېقىنلىشىشنى ھارام قىلدى.

زەھھاك مۇنداق دەيدۇ: ئىلگىرى ئېتىكاپ قىلغان كىشى، خالىسا مەسجىتتىن چىقىپ ئايالىغا يېقىن كېلەتتى، ئاندىن اللە تائالا بۇ ئايەتنى نازىل قىلدى: ﴿سەلەر مەسجىدتە ئېتىكاپتا ئولتۇرغان چېغىڭلاردا (كۈندۈز بولسۇن، كېچە بولسۇن)، ئۇلارغا يېقىنچىلىق قىلماڭلار﴾ يەنى سەلەر ئۇلارغا مەسجىتتە ياكى مەسجىتتىن باشقا يەردە ئېتىكاپ قىلىپ تۇرغان ۋاقتىڭلاردا يېقىنلاشماڭلار. مۇجاھىد ۋە قەتادە قاتارلىقلار مۇنداق رىۋايەت قىلىدۇ: بۇرۇن مەسجىتتە ئېتىكاپ قىلىۋاتقان كىشىلەر مۇشۇ ئايەت چۈشكەنگە قەدەر خالىسا سىرتقا چىقىپ ئاياللىرىغا يېقىن كېلەتتى.

پۈتۈن ئالىملار ئېتىكاپ قىلغان كىشىنىڭ مەسجىتتە ئېتىكاپ قىلىپ تۇرغان ۋاقتىدا ئايالىغا يېقىنلىشىشنىڭ ھاراملىقى توغرىسىدا بىرلىككە كەلدى. ئەگەر ئۇ ھاجەت قىلىشقا ئوخشاش ياكى يېيىش - ئىچىشكە ئوخشاش زۆرۈرىيەت ئۈچۈن ئۆيگە بارسا، ئۆيىدە شۇ ھاجەتنى تۈگىتىپ بولىدىغان ۋاقتتىن ئارتۇق ئۆيىدە تۇرۇشى دۇرۇس ئەمەس. ئۇ ئايالنى سۆيىدىغان ۋە قۇچاقلايدىغان ئىشلارنىمۇ قىلماسلىقى كېرەك، ئۇ ئېتىكاپ قىلىشتىن باشقا ھېچقانداق ئىش قىلمايدۇ، يولدا كېتىۋېتىپ كېسەلنىڭ ئەھۋالىنى يولدا سورىسا بولىدۇ. ئەمما كېسەل يوقلىغىلى بىراۋنىڭ ئۆيىگە كىرسە بولمايدۇ. اللە تائالانىڭ ئېتىكاپنى روزا تۇتۇشنى بايان قىلىپ بولغاندىن كېيىن كەلتۈرۈشى، روزا تۇتقاندا ياكى رامزان ئېيىنىڭ ئاخىرىدا ئېتىكاپ قىلىشقا ئەسكەرتىش ۋە تەۋسىيە قىلىش مەزمۇنىنى ئىپادىلەيدۇ.

(1) يەنى ئاي چىقىپ قالغان بولسا، يەنە ئىككى كۈن قوشۇپ ئۇلارنىڭ روزىنى ئۇلاپ تۇتۇشقا قەدەر ئەمەسلىكىنى كۆرسىتىپ قويماقچى ئىدى. پەيغەمبەر ئەلەيھىسسالام ساھابىلارنى روزىنى ئۇلاپ تۇتۇشتىن توسۇپ ئۇلارنىڭ ئۇلاپ تۇتقانلىقى روزىنى ئۇلاپ تۇتۇش ئۆزىگە خاس ئىشلاردىن ئىكەنلىكىنى ۋە ئۇنىڭغا قەدەر ئىكەنلىكىنى ئىسپاتلاپ بېرىدۇ.

ئائىشە رەزىيەللاھۇ ئەنھادىن رىۋايەت قىلىنغان بىر ھەدىستە پەيغەمبەر ئەلەيھىسسالامنىڭ ۋاپات بولغىچە رامزاننىڭ ئاخىرقى ئون كۈنىدە ئېتىكاپتا ئولتۇرغانلىقى، ۋاپات بولغاندىن كېيىن ئۇنىڭ ئاياللىرىنىڭ ئېتىكاپتا ئولتۇرغانلىقى بايان قىلىندى. ھەدىس كىتابلىرىدا مۇنداق بايان قىلىندۇ: پەيغەمبەر ئەلەيھىسسالام مەسچىتتە ئېتىكاپ قىلىۋاتاتتى (ئۇنىڭ ئايالى) ھۈيەينىنىڭ قىزى سەفىيە ئۇنى يوقلاپ كەلدى، ئۇ پەيغەمبەر ئەلەيھىسسالام بىلەن بىرەر سائەت سۆزلەشتى، ئاندىن ئۆيگە قايتىشى ئۈچۈن ئورنىدىن تۇردى، ئۇچاغدا كىچە بولۇپ قالغان ئىدى. پەيغەمبەر ئەلەيھىسسالام ئۇنى ئۆيگە ئېلىپ بېرىپ قويۇش ئۈچۈن تۇردى، ئۇنىڭ ئۆيى مەدىنىنىڭ بىر چېتىدىكى ئۇسامە ئىبنى زەيدنىڭ قورۇسىدا ئىدى، يولدا پەيغەمبەر ئەلەيھىسسالامغا ئەنسارىلاردىن ئىككى كىشى ئۇچرىدى، ئۇ ئىككى كىشى پەيغەمبەر ئەلەيھىسسالامنى كۆرۈپ ئالدىراپ ماغدۇ، يەنە بىر رىۋايەتتە پەيغەمبەر ئەلەيھىسسالام ئايالى بىلەن بىللە بولغانلىقى ئۈچۈن ئۇنىڭدىن ھايا قىلىپ ئۆزلىرىنى دالدىغا ئالدى، دەپ كەلدى. پەيغەمبەر ئەلەيھىسسالام ئۇ ئىككىسىگە: «ئالدىرىماڭلار بۇ ھۈيەينىنىڭ قىزى سەفىيە(يەنى بۇ مېنىڭ ئايالىم)» دېدى، ئاندىن ئۇ ئىككىسى: پەيغەمبەر ئەلەيھىسسالامنىڭ ئۇلارغا دېگەن سۆزىدىن ھەيران قېلىپ «سۇبھانەللاھ» دېيىشتى، پەيغەمبەر ئەلەيھىسسالام: «شۈبھىسىزكى، شەيتان ئادەم بالىسىنىڭ قان تومۇرلىرىدا ئاقىدۇ، مەن شەيتاننىڭ سىلەرنىڭ دىللىرىڭلارغا يامان گۇمان سېلىپ قېلىشىدىن قورقۇمەن» دېدى.

ئىمام شافىئىي مۇنداق دەيدۇ: پەيغەمبەر ئەلەيھىسسالام بۇ يەردە ئۇ ئىككىسىنى بىرەر يامان گۇمانغا چۈشۈپ قالمىسۇن دەپ تۆھمەت بولۇپ قېلىش ئېھتىمالى بار ئۇرۇندا ئۇنىڭدىن (ئۆزىنىڭ) پاك ئىكەنلىكىنى ئۈمىتتىگە بىلدۈرۈپ قويۇشنى خالىدى. ئۇ ئىككىسى پەيغەمبەر ئەلەيھىسسالامدىن بىرەر ئىشنى گۇمان قىلىشتىن ئاللاھ تائالادىن قورقىدىغان كىشىلەر ئىدى.

(ئېتىكاپ قىلىۋاتقاندا) ئايال كىشىنى سۆيۈش ياكى قۇچاقلاش ياكى جىنسىي مۇناسىۋەت ئۆتكۈزۈشلەرنىڭ ھەممىسى دۇرۇس ئەمەس. ئەمما بىرەر نەرسىنى سۈنۈپ بېرىش ياكى ئېلىش دۇرۇس بولىدۇ.

بۇ ھەقتە ئائىشەنىڭ مۇنداق دېگەنلىكى رىۋايەت قىلىندۇ: پەيغەمبەر ئەلەيھىسسالام بېشىنى ماڭا يېقىن قىلىپ بىرەتتى مەن ھەيلىك ھالىتىدە تۇرۇپ چېچىنى تاراپ قوياتتىم، ئۇ ئۆيگە ئۆزىنىڭ ھاجىتى ئۈچۈنلا كىرەتتى. ئائىشە مۇنداق دېدى: (بۇ ئائىشەنىڭ ئېتىكاپ قىلىۋاتقان ۋاقتى بولۇشى مۇمكىن) كېسەل ئۆيدە بولسا، مەن كېتىۋېتىپ ئۇنىڭدىن ئەھۋال سورايتتىم.

﴿ئەنە شۇلار ئاللاھ بەلگىلىگەن چېگرىلاردۇر﴾ يەنى بىز بايان قىلغان ۋە پەرز قىلغان روزا ۋە ئۇنىڭ ھۆكۈملىرى، ئۇنىڭدا قىلىشقا يول قويغان ۋە چەكلىگەن نەرسە روزا تۇتقاندا قاچان تائام يەپ، قاچان توختاش ۋە ئۇنىڭ ئىچىدىكى رۇخسەتلەر ئاللاھ تائالانىڭ يول قويۇپ بەرگەن ۋە ئۆزى بايان قىلغان ھۆكۈملىرىدۇر، سىلەر ئۇنىڭدىن ھالقىپ كەتمەڭلار.

﴿كىشىلەرنىڭ (ھارام قىلىنغان ئىشلاردىن) ساقلىنىشىلىرى ئۈچۈن، ئاللاھ ئايەتلىرىنى ئۇلارغا مۇشۇنداق بايان قىلىدۇ﴾ يەنى ئىنسانلارنىڭ قانداق يول تېپىشى ۋە قانداق بويسۇنۇشى بىلىشى ئۈچۈن خۇددى روزا ۋە ئۇنىڭ ھۆكۈملىرىنى بايان قىلغاندەك، باشقا (ئىبادەتلەرنىڭ ياكى پەرزلەرنىڭ) ھۆكۈملىرىنى بىزنىڭ پەيغەمبىرىمىز مۇھەممەد ئەلەيھىسسالامنىڭ تىلى ئارقىلىق بايان قىلىدۇ.

اللہ تائالا بۇ ھەقتە مۇنداق دەيدۇ: ﴿سەلەرنى (كۇفرنىڭ) قاراڭغۇلۇقىدىن (ئىماننىڭ) نۇرىغا چىقىرىش ئۈچۈن، اللہ بەندىسىگە رۇشەن ئايەتلەرنى نازىل قىلدى، اللہ شەك - شۈبھىسىز سەلەرگە مەرھەمەتلىكتۇر، ناھايىتى مېھرىباندۇر﴾<sup>(1)</sup>.

\* \* \* \* \*

وَلَا تَأْكُلُوا أَمْوَالَكُم بَيْنَكُم بِالْبَاطِلِ وَتُدْلُوا بِهَا إِلَى الْحُكَّامِ لِتَأْكُلُوا فَرِيقًا مِّنْ أَمْوَالِ النَّاسِ بِالْإِثْمِ وَأَنْتُمْ تَعْلَمُونَ ﴿٢٨٨﴾

بىر - بىرىڭلارنىڭ ماللىرىنى ناھەق يەۋالماڭلار، بىلىپ تۇرۇپ كىشىلەرنىڭ بىر قىسىم ماللىرىنى زۇلۇم بىلەن يەۋىلىش ئۈچۈن ھاكىملارغا، پارا بەرمەڭلار<sup>(188)</sup>.

### پارىخورلۇقنىڭ ھاراملىقى توغرىسىدا

ئەلى ئىبنى ئەبۇتەلھە ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: بۇ (ئايەت) بىر كىشىنىڭ ئۈستىدە باشقا بىر كىشىنىڭ مېلى بار، (لېكىن) مال ئىگىسىنىڭ قولىدا ئۇ مالنىڭ ئۇ كىشىنىڭ ئۈستىدە ئىكەنلىكىگە ھۆججىتى يوق، شۇنىڭ بىلەن مال ئالغۇچى ئۇ مالدىن تېنىۋېلىپ، ھەق (ئۇنىڭ قارشى تەرەپتە ئىكەنلىكىنى) ۋە ھازام يېگەن كىشىنىڭ گۇناھكار بولىدىغانلىقىنى بىلىپ تۇرۇپ، دەۋالاشش ئۈچۈن ھاكىملارنىڭ يېنىغا بارغان كىشى توغرىسىدا چۈشكەندۈر.

شۇنىڭدەك مۇجاھىد، سەئىد ئىبنى جۇبەير، ئىكرىمە، ھەسەن، قەتادە، سۇددى، مۇقاتىل ئىبنى ھەييەن ۋە ئابدۇراھمان ئىبنى زەيد ئىبنى ئەسەم قاتارلىقلارنىڭ مۇنداق دېگەنلىكى رىۋايەت قىلىندۇ: سەن ئۆزۈڭنىڭ زۇلۇم قىلغانلىقىنى بىلىپ تۇرۇپ دەۋالاشمىغىن.

### قازىنىڭ ھۆكۈمىنىڭ ھالالنى ھارام ۋە ھارامنى ھالال قىلالمايدىغانلىقى توغرىسىدا

ئىمام بۇخارى ۋە مۇسلىم ئۈممۇ سەلەمە رەزىيەللاھۇ ئەنھادىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «بىلىپ قويۇڭلار مەنمۇ سەلەرگە ئوخشاش ئادەم، مېنىڭ قېشىمغا دەۋاگەر كېلىدۇ، سەلەرنىڭ بەزىڭلار بەزىڭلاردىن ھۆججەت كەلتۈرۈشكە ئۈستىراق بولۇشىڭلار مۇمكىن، مەن (كەلتۈرگەن ھۆججىتىگە قاراپ) ھۆكۈم قىلىمەن. مەن بىر كىشىگە بىر مۇسۇلماننىڭ ھەققىنى بۇيرۇپ بەرسەم، ئۇنى ئالسۇن ياكى قويۇپ قويسۇن، ئۇ جەزمەن ئوتنىڭ بىر پارچىسىدۇر».

بۇ ئايەت ۋە ھەدىس ھاكىمنىڭ ھۆكۈمى بىر نەرسىنى ئەسلىدىكى ھۆكۈمدىن ئۆزگەرتىۋېتەلمەيدىغانلىقىنى بىلدۈرىدۇ، بىر ئىش ئەسلىدە ھارام بولسا ئۇنى ھالال قىلالمايدۇ، ھالال بولسا ئۇنى ھارام قىلالمايدۇ. ھاكىم بىر نەرسىنىڭ سىرتىغا قاراپ ھۆكۈم قىلىشقا بۇيرۇلغاندۇر. ئۇنىڭ تاشقىرىغا قاراپ چىقارغان ھۆكۈم نەرسىنىڭ ئەسلىدىكى ھۆكۈمگە ئۇيغۇن كەلسە ياخشىدۇر، ئەگەر ئۇنداق بولمىسا (يەنى ئۇ نەرسىنىڭ تاشقىرىغا قاراپ ھالال دەپ ھۆكۈم قىلغان بولسا، ئەمەلىيەتتە ئۇ نەرسە ھارام بولغان بولسا) ھاكىم ئۇنىڭ توغرىسىنى تېپىشنى نىيەت قىلغانلىقى

(1) سۈرە ھەدىد 9 - ئايەت.

ئۈچۈن ئۇنىڭغا ساۋاب بولىدۇ. (ئۇ نەرسىنى ساختا قىلىپ ھارامنى ھالال كۆرسەتكەن) ھىيلىگەر گۇناھكار بولىدۇ.

﴿بىر - بىرىڭلارنىڭ ماللىرىنى ناھەق يەۋالماڭلار، بىلىپ تۇرۇپ كىشىلەرنىڭ بىر قىسىم ماللىرىنى زۇلۇم بىلەن يەۋىلىش ئۈچۈن ھاكىملارغا، پارا بەرمەڭلار﴾ يەنى سىلەر دەۋا قىلىۋاتقان سۆزلىرىڭلاردا مۇبالىغە قىلىۋاتقان نەرسىنىڭ ناھەقلىقىنى بىلىپ تۇرۇپ دەۋالاشامسىلەر. قەتادە مۇنداق دەيدۇ: ئى ئادەم بالىسى! بىلىپ قويغىن، شەكسىز قازىنىڭ ھۆكۈمى ساڭا ھارامنى ھالال قىلىپ بەرمەيدۇ، ناھەقنى ھەق قىلىپ بەرمەيدۇ. قازىمۇ كۆرگەن ۋە گۇۋاھچىلارنىڭ بەرگەن گۇۋاھلىقىغا قاراپ ھۆكۈم چىقىرىدۇ. ئۇمۇ خاتالىشىدىغان، ھەم توغرا ئىش قىلىدىغان ئادەمدۇر. بىلىپ قويۇڭلار بىر كىشىگە (كىشىنىڭ) ھەقىقىي بىلەن ھۆكۈم قىلىنغان بولسا، ئۇنىڭ دەۋا ئىشىنى ئاللا تائالا قىيامەت كۈنى ئۇ ئىككىسىنى بىر يەرگە ئېلىپ كېلىپ زۇلۇم قىلىنغۇچىغا بۇدۇنيادا زۇلۇم قىلغۇچى ئىرىشكەن نەرسىدىن ياخشىراق نەرسىنى (ساۋابىنى) ئېلىپ بېرىش ئارقىلىق بۇ دەۋاننىڭ ئاخىرىنى تاماملايدۇ.

\* \* \* \* \*

﴿يَسْأَلُونَكَ عَنِ الْأَهْلِ قُلْ هِيَ مَوَاقِيتُ لِلنَّاسِ وَالْحَجِّ وَلَيْسَ الْبِرُّ بِأَنْ تَأْتُوا الْبُيُوتَ مِنْ

ظُهُورِهَا وَلَكِنَّ الْبِرَّ مَنِ اتَّقَى وَأْتُوا الْبُيُوتَ مِنْ أَبْوَابِهَا وَاتَّقُوا اللَّهَ لَعَلَّكُمْ تُفْلِحُونَ ﴿١٨٩﴾

(ئى مۇھەممەد!) سەندىن يېڭى چىققان ئاي (يەنى ئاينىڭ كىچىك چىقىپ چوڭىيىدىغانلىقى، ئاندىن كىچىكلەيدىغانلىقى) توغرىلىق سورىشىدۇ، (ئۇلارغا) ئېيتقىنىكى، «ئۇ كىشىلەرنىڭ (تىرىكچىلىك، سودا - سېتىق، مۇئامىلە، روزا تۇتۇش، ئېغىز ئېچىش قاتارلىق) ئىشلارنىڭ ۋە ھەجنىڭ ۋاقتلىرىنى ھېسابلىشى ئۈچۈندۇر». (جاھىلىيەت دەۋرىدە قىلغىنىڭلاردەك ئېھرامدىكى چېغىڭلاردا) ئۆيلەرنىڭ ئارقىسىدىن (تۆشۈك ئېچىپ) كىرىش ياخشىلىققا ياتمايدۇ. (ئاللا نىڭ ئەمرىگە مۇخالىپ ئىش قىلىشتىن) قورققان ئادەم ياخشى ئەمەل (ئىككىسى) دۇر. (ئېھرامدىكى چېغىڭلاردا ئادەتتىكىدەك) ئۆيلەرنىڭ دەرۋازىلىرىدىن كىرىڭلار، بەختكە ئېرىشىشىڭلار ئۈچۈن ئاللا غا تەقۋادارلىق قىلىڭلار (189).

يېڭى چىققان ئاي ھەققىدىكى سوئال توغرىسىدا

ئەۋفىي، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: كىشىلەر پەيغەمبەر ئەلەيھىسسالامدىن يېڭى چىققان ئاي توغرىسىدا سوراشتى، ئاندىن بۇ ئايەت چۈشتى ﴿ئى مۇھەممەد!﴾ سەندىن يېڭى چىققان ئاي (يەنى ئاينىڭ كىچىك چىقىپ چوڭىيىدىغانلىقى، ئاندىن كىچىكلەيدىغانلىقى) توغرىلىق سورىشىدۇ، (ئۇلارغا) ئېيتقىنىكى، «ئۇ كىشىلەرنىڭ (تىرىكچىلىك، سودا - سېتىق، مۇئامىلە، روزا تۇتۇش، ئېغىز ئېچىش قاتارلىق) ئىشلارنىڭ ۋە ھەجنىڭ ۋاقتلىرىنى ھېسابلىشى ئۈچۈندۇر» يەنى ئۇلار ئايلا بىلەن ئۆزلىرىنىڭ گەردىندىكى قەرزلىرىنى بېرىش ۋاقتىنى، ئاياللىرىنىڭ ئىددىتىنى ۋە ھەجلىرىنىڭ ۋاقتىنى بىلىدۇ.

ئابدۇرازاق، ئىبنى ئۆمەردىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: ئاللا تائالا يېڭى چىققان ئاينى كىشىلەر ئۆزلىرىنىڭ زىرائەت تېرىيدىغان، تىجارەت قىلىدىغان، ئاياللىرىنىڭ ئىددىتىنى بىلىدىغان ۋە ھەجلىرىنىڭ ۋاقتلىرىنى بىلىپ ھېسابلىۋالدىغان قىلىپ

بەردى. شۇڭا سىلەر ئاينىڭ بېشىدا ئۇنى كۆرۈپ روزا تۇتۇڭلار ۋە ئۇنى كۆرۈپ رامزاننى توڭتىڭلار (روزا تۇتۇشنى توختىتىپ ھېيت نامىزىنى ئوقۇپ رامزاننى ئاياغلاشتۇرۇڭلار). ئەگەر ھاۋا بۇلۇتلۇق بولۇپ قالسا، سىلەر ئوتتۇز كۈننى تولۇق توشقۇزۇڭلار.

ياخشىلىقنىڭ تەقۋالىق بىلەن بولىدىغانلىقى توغرىسىدا

﴿جاھىلىيەت دەۋرىدە قىلغىنىڭلاردەك ئېھرامدىكى چېغىڭلاردا﴾ ئۆيلەرنىڭ ئارقىسىدىن (تۈشۈك ئېچىپ) كىرىش ياخشىلىققا ياتمايدۇ. (اللە نىڭ ئەمرىگە مۇخالىپ ئىش قىلىشتىن) قورققان ئادەم ياخشى ئەمەل (ئىككىسى) دۇر. (ئېھرامدىكى چېغىڭلاردا ئادەتتىكىدەك) ئۆيلەرنىڭ دەرۋازىلىرىدىن كىرىڭلار، بەختكە ئېرىشىشىڭلار ئۈچۈن اللە غا تەقۋادارلىق قىلىڭلار ﴿ئىمام بۇخارى، بەرانىڭ مۇنداق دېگەنلىكىنى رىۋايەت قىلىدۇ: ئۇلار ئىسلام كېلىشتىن بۇرۇنقى زاماندا (ھەج قىلىش ئۈچۈن) ئېھرام باغلىسا ئۆيلىرىگە ئارقا تەرەپتىن كىرەتتى، ئاندىن اللە تائالا بۇ ئايەتنى نازىل قىلدى.

شۇنىڭدەك ئەبۇداۋۇد تەيالىسى، بەرانىڭ مۇنداق دېگەنلىكىنى رىۋايەت قىلىدۇ: ئەنسارىلار سەپەردىن كەلسە، (ئۆيگە) ئىشىكتىن كىرمەيتتى. ئاندىن بۇ ئايەت چۈشتى، ھەسەنبەسىرى مۇنداق دەيدۇ: ئىسلام كېلىشتىن بۇرۇنقى كىشىلەر بىرى سەپەر قىلماقچى بولۇپ ئۆيىدىن چىقسا ئاندىن (سەپەر قىلالماي) ئۆيگە قايتىپ كىرمەكچى بولسا، ئىشىكتىن كىرمەي، ئارقا تەرەپتىن ئاتلاپ كىرەتتى. ئاندىن اللە تائالا بۇ ئايەتنى نازىل قىلدى.

﴿بەختكە ئېرىشىشىڭلار ئۈچۈن اللە غا تەقۋادارلىق قىلىڭلار﴾ يەنى اللە تائالادىن قورقۇڭلار اللە تائالا سىلەرگە بۇيرۇغان ئىشنى قىلىڭلار ۋە سىلەرنى توسقان ئىشتىن يېنىڭلار، شۇنداق قىلساڭلار يېقىن كەلگۈسىدە (قىيامەت كۈنىدە) اللە تائالانىڭ ئالدىدا تۇرغان ۋاقتىڭلاردا ئۇ سىلەرنى تولۇق مۇكاپاتلايدۇ.

\*\*\*\*\*

وَقْتُلُوا فِي سَبِيلِ اللَّهِ الَّذِينَ يُقْتُلُونَكُمْ وَلَا تَعْتَدُوا إِنَّ اللَّهَ لَا يُحِبُّ الْمُعْتَدِينَ ﴿١٩٠﴾  
 وَأَقْتُلُوهُمْ حَيْثُ نَفِثْتُمُوهُمْ وَأَخْرِجُوهُمْ مِّنْ حَيْثُ أَخْرَجُوكُمْ<sup>١٩١</sup> وَالْفِتْنَةُ أَشَدُّ مِنَ الْقَتْلِ وَلَا تَقْتُلُوهُمْ عِنْدَ الْمَسْجِدِ الْحَرَامِ حَتَّىٰ يُقْتَلُوكُمْ فِيهِ<sup>١٩٢</sup> فَإِن قَتَلُوكُمْ فَاقْتُلُوهُمْ<sup>١٩٣</sup> كَذَلِكَ جَزَاءُ الْكٰفِرِينَ ﴿١٩٤﴾  
 فَإِن أَنْتَهُوا<sup>١٩٥</sup> فَإِنَّ اللَّهَ غَفُورٌ رَّحِيمٌ ﴿١٩٦﴾ وَقْتُلُوهُمْ حَتَّىٰ لَا تَكُونَ فِتْنَةٌ وَيَكُونَ الدِّينُ لِلَّهِ فَإِنِ أَنْتَهُوا<sup>١٩٧</sup>  
 فَلَا عُدْوَانَ إِلَّا عَلَى الظَّالِمِينَ ﴿١٩٨﴾

سىلەرگە ئۇرۇش ئاچقان ئادەملەرگە قارشى اللە يولىدا جىھاد قىلىڭلار، تاجاۋۇز قىلماڭلار، تاجاۋۇز قىلغۇچىلارنى اللە ھەقىقەتەن دوست تۇتمايدۇ<sup>(190)</sup>. ئۇلارنى (يەنى مۇشرىكلارنى) (ئۇلار ھەردەمە بولسۇن، باشقا يەردە بولسۇن، ئۇرۇش ھارام قىلىنغان ئايلاردا بولسۇن) ئۇچراتقان يەردە ئۆلتۈرۈڭلار، سىلەرنى يۇرتۇڭلاردىن (يەنى مەككىدىن) چىقىرىۋەتكەندەك، سىلەرمۇ ئۇلارنى يۇرتىدىن چىقىرىۋېتىڭلار، زىيانكەشلىك قىلىش ئۇرۇشتىنمۇ ياماندۇر. تاكى ئۇلار ئۆزلىرى ئۇرۇش ئاچمىغىچە



مەسجىدى ھەرام ئەتراپىدا ئۇلار بىلەن ئۇرۇش قىلماڭلار، ئەگەر ئۇلار (مەسجىدى ھەرام ئەتراپىدا) ئۆزلىرى ئۇرۇش ئاچسا، ئۇلارنى ئۆلتۈرۈۋېرىڭلار. كاپىرلارنىڭ جازاسى شۇنداق بولىدۇ<sup>(191)</sup>. ئەگەر ئۇلار ئۇرۇشنى توختاتسا (سىلەرمۇ ئۇرۇشتىن قول يىغىڭلار)، اللھ (تەۋبە قىلغۇچىلارغا) ھەققىدىن مەغپىرەت قىلغۇچىدۇر، ناھايىتى مېھرىباندۇر<sup>(192)</sup>. تاكى زىيانكەشلىك تۈگىگەن ۋە اللھ نىڭ دىنى يولغا قويۇلغانغا قەدەر ئۇلار بىلەن ئۇرۇشۇڭلار؛ ئەگەر ئۇلار ئۇرۇشنى توختاتسا، زۇلۇم قىلغۇچىلاردىن باشقىلارغا دۈشمەنلىك قىلىشقا بولمايدۇ<sup>(193)</sup>.

ئۇرۇش ئاچقانغا قارشى ئۇرۇش قىلىش ۋە ئۇنى كۆرگەن يەردە ئۆلتۈرۈش توغرىسىدا

﴿سىلەرگە ئۇرۇش ئاچقان ئادەملەرگە قارشى اللھ يولىدا جىھاد قىلىڭلار﴾ بۇ ئايەتنىڭ مەنىسى ھەققىدە ئەبۇجەئفەر رازى، رەببىئۇ ئىبنى ئەنەستىن ئەبۇئالىيەنىڭ مۇنداق دېگەنلىكىنى رىۋايەت قىلىدۇ: بۇ ئۇرۇش توغرىسىدا مەدىنىدە بىرىنچى بولۇپ چۈشكەن ئايەت، بۇ ئايەت چۈشۈپ، ئاندىن سۈرە تەۋبە چۈشۈپ بولغىچە پەيغەمبەر ئەلەيھىسسالام ئۇرۇش قىلغان كىشى بىلەن ئۇرۇش قىلىپ، ئۇرۇش قىلمىغان كىشى بىلەن ئۇرۇشمايتتى.

بۇ ئايەتنىڭ مەنىسى ھەققىدە ئابدۇراھمان ئىبنى زەيد ئىبنى ئەسلىمۇ يۇقىرىقىغا ئوخشاش كۆز قاراشنى قوللاپ، بۇ ئايەتنىڭ ھۆكۈمى اللھ تائالانىڭ: ﴿مۇشرىكلارنى قەيەردە ئۇچراتساڭلار، شۇ يەردە ئۆلتۈرۈڭلار﴾<sup>(1)</sup> دېگەن ئايىتى بىلەن ئەمەلدىن قالدۇرۇلدى، دېگەن سۆزنى قوشۇپ قويدى.

بۇ ئايەتنىڭ ھۆكۈمى ئەمەلدىن قالدۇرۇلدى دېگەن سۆزنى ئىسنىقلاپ بېقىشقا توغرا كېلىدۇ. چۈنكى، اللھ تائالانىڭ ﴿سىلەرگە ئۇرۇش ئاچقان ئادەملەرگە قارشى﴾ دېگەن ئايىتى مۇسۇلمانلارنى ئۆلتۈرمەكچى بولغان دۈشمەنلەرنى (يەنى كاپىرلارنى ئۆلتۈرۈشكە) رىغبەتلەندۈرۈشتۈر. يەنى ئۇلار خۇددى سىلەرنى ئۆلتۈرگەندەك سىلەرمۇ ئۇلارنى ئۆلتۈرۈڭلار دېگەنلىكتۇر.

اللھ تائالا بۇ ھەقتە مۇنداق دەيدۇ: ﴿مۇشرىكلار سىلەرگە بىرلىكتە ھۇجۇم قىلغاندەك، سىلەرمۇ ئۇلارغا قارشى بىرلىكتە ئۇرۇش قىلىڭلار﴾<sup>(2)</sup>.

﴿ئۇلارنى (يەنى مۇشرىكلارنى) ئۇلار ھەرەمدە بولسۇن، باشقا يەردە بولسۇن، ئۇرۇش ھارام قىلىنغان ئايلاردا بولسۇن) ئۇچراتقان يەردە ئۆلتۈرۈڭلار، سىلەرنى يۇرتۇڭلاردىن (يەنى مەككىدىن) چىقىرىۋەتكەندەك، سىلەرمۇ ئۇلارنى يۇرتىدىن چىقىرىۋېتىڭلار﴾ يەنى ئۇلارنىڭ مەقسىتى سىلەرنى ئۆلتۈرۈش ۋە سىلەرنى يۇرتۇڭلاردىن چىقىرىش بولغىنىدەك قىساس، ئېلىش ئۈچۈن سىلەرنىڭ مەقسىتىڭلارمۇ ئۇلارنى ئۆلتۈرۈش ۋە ئۇلارنى يۇرتۇڭلاردىن قوغلاپ چىقىرىۋېتىش بولسۇن.

ئۇرۇشتا كىشىلەرنىڭ جەسەتلىرىنىڭ ئەزالىرىنى كېسىش ۋە غەنمەتلەرگە خىيانەت

قىلىشتەك ئىشلارنى توسۇش توغرىسىدا

﴿تاجاۋۇز قىلماڭلار، تاجاۋۇز قىلغۇچىلارنى اللھ ھەققىدە دوست تۇتمايدۇ﴾ يەنى اللھ تائالانىڭ يولىدا ئۇرۇشۇڭلار، ئۇنىڭدا جىھاد بەلگىلىمىلىرىدىن ھالقىپ كەتمەڭلار. ھەسەنبەسىرى دېگەندەك ھالقىپ كېتىش دېگەن (كىشىلەرنىڭ جەسەتلىرىنىڭ) ئۈيەر - بۇيەلىرىنى كىسىۋېتىش (ئۇرۇشتا

(1) سۈرە تەۋبە 5 - ئايەتنىڭ بىر قىسمى.

(2) سۈرە تەۋبە 36 - ئايەتنىڭ بىر قىسمى.

ئالغان ئولجىلارغا) خىيانەت قىلىش، جەڭ قىلىشقا پىكىر قوشمىغان ۋە جەڭگە قاتناشمىغان ئاياللارنى، كىچىك بالىلارنى ۋە قېرى كىشىلەرنى ئۆلتۈرۈش، راھىبلارنى ۋە ئىبادەتخانىدىن چىقماي ئىبادەت قىلىدىغان كىشىلەرنى ئۆلتۈرۈش، دەرەخلەرنى كېسىش ۋە كۆيدۈرۈش، ھايۋانلارنى ئورۇنسىز ئۆلتۈرۈش قاتارلىق قىلمىشلاردۇر.

ئىبنى ئابباس رەزىيەللاھۇ ئەنھۇما ئۆمەر ئىبنى ئابدۇلئەزىز، مۇقاتىل ئىبنى ھەبىبان ۋە باشقىلارمۇ ھەسەنبەسىرى دېگەنگە ئوخشاش بايان قىلدى. بۇ ھەقتە ئىمام مۇسلىم بۇرەيدەدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «سىلەر ئاللاھ تائالانىڭ يولىدا جەڭ قىلىڭلار، ئاللاھ تائالغا كاپىر بولغان كىشى بىلەن ئۇرۇش قىلىڭلار، جىھاد قىلىڭلار، (ئولجىلارغا) خىيانەت قىلماڭلار، ئەھدىنى بۇزماڭلار، جەسەتلەرنىڭ ئۆيەر - بۇيەللىرىنى كېسىۋەتمەڭلار، كىچىك بالىلارنى ۋە ئىبادەتخانىدا ئىبادەت قىلىدىغان كىشىلەرنى ئۆلتۈرمەڭلار».

ئىمام بۇخارى ۋە مۇسلىم، ئىبنى ئۆمەرنىڭ مۇنداق دېگەنلىكى رىۋايەت قىلىدۇ: پەيغەمبەر ئەلەيھىسسالامنىڭ ئېلىپ بارغان ئۇرۇشلىرىنىڭ مەلۇم بىرىدە بىر ئايالنىڭ جەسىدى ئۇچرىدى، شۇنىڭ بىلەن پەيغەمبەر ئەلەيھىسسالام: «ئاياللار ۋە كىچىك بالىلارنى ئۆلتۈرگەن قىلمىشنى ئەيىبلىدى».

(يۇقىرىدا كۆرسىتىلگەن كىشىلەرنى ئۆلتۈرمەسلىك) توغرىسىدا كەلگەن ھەدىسلەر ناھايىتى كۆپتۇر.

ئاللاھ تائالغا شېرىك كەلتۈرۈش ئۇرۇش قوزغىغاندىن يامان ئىكەنلىكى توغرىسىدا

ئۇرۇش قىلىش كىشىلەرنى ۋە جانلىقلارنى ئۆلتۈرۈشتىن ئىبارەت بولسا، (كاپىرلارنىڭ) ئاللاھ تائالادىن تېنىشى ۋە ئۇنىڭغا شېرىك كەلتۈرۈشى ۋە ئۇنىڭ (دىنىنى كىشىلەرگە تارقىتىشتىن) توسۇشى، ئۇرۇش قىلغاندىن ياماندۇر. شۇڭا ئاللاھ تائالا مۇنداق دەيدۇ: «زىيانكەشلىك قىلىش ئۇرۇشتىنمۇ ياماندۇر».

بۇ ئايەتنىڭ مەنىسى ھەققىدە ئەبۇمالىك مۇنداق دەيدۇ: ئى كاپىرلار! سىلەردىكى بۇ دىنسىزلىق ئۇرۇش قىلغاندىنمۇ ياماندۇر.

بۇ ئايەتنىڭ مەنىسى ھەققىدە ئەبۇئالىيە، مۇجاھىد، سەئىد ئىبنى جۇبەير، ئىكرىمە، ھەسەن، قەتادە، زەھاك ۋە رەبىئۇ ئىبنى ئەنەس قاتارلىقلار مۇنداق دەيدۇ: (ئاللاھ تائالغا) شېرىك كەلتۈرۈش ئۇرۇش قىلغاندىن ياماندۇر.

ھەرەمدە ئۇرۇش قىلىشنىڭ ھاراملىقى ۋە تاجاۋۇزچىدىن قوغدىنىشنىڭ دۈرۈسلىقى توغرىسىدا

«تاكى ئۇلار ئۆزلىرى ئۇرۇش ئاچمىغىچە مەسجىدى ھەرام ئەتراپىدا ئۇلار بىلەن ئۇرۇش قىلماڭلار» بۇ توغرىسىدا پەيغەمبەر ئەلەيھىسسالام مۇنداق دېدى: «شەكسىزكى ئاللاھ تائالا، ئاسمان ۋە زېمىننى ياراتقان كۈنى بۇشەھەر (يەنى مەككە) نىڭ ھۆرمىتىنى قىلماسلىقىنى ھارام قىلىۋەتكەن (بىر نەرسە ئۆلتۈرۈش، ئۇرۇش قىلىش، دەرەخلەرنى كېسىپ تاشلاش ھارام قىلىنغاندۇر). ئاللاھ تائالانىڭ ھۆكۈمى بويىچە مەككىنىڭ ھۆرمىتىنى قىلماسلىق تا قىيامەتكىچە ھارام قىلىندى. ماڭا كۈندۈزدە بىر سائەت ھالال (يەنى ئاللاھ تائالا ماڭا مەككىدە ئۇرۇش قىلىشنى بىر سائەتلا ھالال) قىلىپ بەردى. شەك - شۈبھىسىزكى، ئۇ، بۇ سائەتتىن باشلاپ ئاللاھ تائالانىڭ ھارام قىلىشى بىلەن قىيامەت كۈنىگىچە ھارامدۇر. ئۇنىڭ دەرىخى كېسىلمەيدۇ. ئۇنىڭ يېشىل ئوت - چۆپلىرى يۇلۇنمايدۇ. ئەگەر بىر كىشى

پەيغەمبەر ئەلەيھىسسالامغا سۇقۇشۇش رۇخسەت قىلىندىغۇ دېسە (ئۇنىڭغا) شەكسىز ئاللا تائالا پەيغەمبەرگە رۇخسەت قىلغان، لېكىن سىلەرگە رۇخسەت قىلمىدى دەرگاڭر.»  
 (يەنى پەيغەمبەر ئەلەيھىسسالام پەتھى قىلغان كۈنى ئۇنىڭ مەككىدىكى كاپىرلار بىلەن ئۇرۇشقانلىقىنى دېمەكچى)، چۈنكى، مەككىنى قورال كۈچى بىلەن پەتھى قىلغاندا كاپىرلاردىن بىر نەچچە كىشىلا خەدىمە دېگەن يەردە ئۆلتۈرۈلدى. پەيغەمبەر ئەلەيھىسسالام: «ئۆزىنىڭ ئىشىكىنى ئېتىۋالغانلار (يەنى ئۆيگە كىرىۋالغان) سالامەت قالدۇ. ھەرەمگە كىرىۋالغان سالامەت قالدۇ. ياكى ئەبۇسۇفياننىڭ قورۇسىغا كىرىۋالغانلار سالامەت قالدۇ» دېگەن سۆزى بىلەن ئۇلارغا خاتىرجەملىك بەردى.

﴿ئەكى ئۇلار ئۆزلىرى ئۇرۇش ئاچمىغىچە مەسجىدى ھەرام ئەتراپىدا ئۇلار بىلەن ئۇرۇش قىلماڭلار، ئەگەر ئۇلار (مەسجىدى ھەرام ئەتراپىدا) ئۆزلىرى ئۇرۇش ئاچسا، ئۇلارنى ئۆلتۈرۈۋېرىڭلار. كاپىرلارنىڭ جازاسى شۇنداق بولدى﴾ يەنى ھەرەم مەسجىتىدە كاپىرلار سىلەرگە ئۇرۇش ئاچمىغىچە سىلەر ئۇلار بىلەن ئۇرۇشماڭلار، (ئەگەر ئۇلار ئاۋۋال ئۇرۇش ئاچسا) ئۇلار بىلەن ئۇرۇشۇش ۋە سىلەرگە يامانلىق قىلماقچى بولغان كىشىنى توسۇش ئۈچۈن ئۇلارنى ئۆلتۈرۈش ھەققىڭلار بار. (بۇنىڭ پاكىتى) قۇرەيشنىڭ كاپىرلىرى ۋە ئۇلارنىڭ سەقىب كەنتلىرىدىن ۋە ھەبەشلەردىن بولغان دوستلىرى ھۇدەيبىيە يىلى پەيغەمبەر ئەلەيھىسسالامغا قارشى ئۇرۇشۇش ئۈچۈن يىغىلغاندا، ساھابىلەرنىڭ ھۇدەيبىيە كۈنى پەيغەمبەر ئەلەيھىسسالامغا دەرەخ ئاستىدا كاپىرلار بىلەن ئۇرۇش قىلىشقا ئەھدە بەرگەنلىكىدۇر.

ئاندىن ئاللا تائالا ئۇلارنىڭ ئارىسىدا بولماقچى بولغان ئۇرۇشنى تۈسۈپ قېلىپ مۇنداق دەيدۇ: ﴿ئاللا ئۇلارنى سىلەرگە قول سېلىشتىن توستى ھەمدە ئۇلار ئۈستىدىن غەلبە قىلغىنىڭلاردىن كېيىن، مەككىنىڭ ئىچىدە (يەنى ھۇدەيبىيەدە) سىلەرنى ئۇلارغا قول سېلىشىڭلاردىن توستى. (مەككىدە) سىلەر بىلمەيدىغان ئەر - ئايال مۆمىنلەر بولۇپ، سىلەر بىلمەستىن ئۇلارنى ئۆلتۈرۈپ قويۇش بىلەن گۇناھقا گىرىپتار بولۇشۇڭلارنىڭ خەۋىي بولمىسا ئىدى (ئەلۋەتتە ئاللا مەككىگە كىرىشىڭلارغا رۇخسەت قىلاتتى ۋە سىلەرنى كاپىرلارغا مۇسەللەت قىلاتتى)، ئاللا خالىغان ئادەمنى رەھىمىتى (دائىرىسىگە) كىرگۈزۈش ئۈچۈن (سىلەرنى مەككىنى پەتھى قىلىشتىن توستى)، ئەگەر ئۇلار ئايرىلسا (يەنى مۆمىنلەر كاپىرلاردىن ئايرىلسا)، ئۇلارنىڭ ئارىسىدىكى كاپىرلارنى قاتتىق ئازاب بىلەن ئازابلايتتۇق﴾<sup>(1)</sup>.

﴿ئەگەر ئۇلار ئۇرۇشنى توختاتسا (سىلەرمۇ ئۇرۇشتىن قول يىغىڭلار)، ئاللا (تەۋبە قىلغۇچىلارغا) ھەقىقەتەن مەغپىرەت قىلغۇچىدۇر، ناھايىتى مېھرىباندۇر﴾ يەنى ئۇلار ھەرەمدە ئۇرۇش قىلىشنى تاشلاپ ئىسلامغا قايتىپ تەۋبە قىلسا، ئۇلار بۇرۇن ھەرەمدە مۇسۇلمانلارنى ئۆلتۈرگەن بولسىمۇ، ئاللا تائالا ئۇلارنىڭ گۇناھىنى كەچۈرىدۇ. چۈنكى، ئاللا تائالا چىن دىلى بىلەن تەۋبە قىلغان كىشىنىڭ گۇناھىنى كەچۈرۈۋاتىدۇ.

ئاللا تائالاغا شېرىك كەلتۈرۈشنىڭ دۇنيانى قاپلاپ كەتمەسلىكى ئۈچۈن ئۇرۇش قىلىشقا

بۇيرۇغانلىقى توغرىسىدا

ئاللا تائالا كاپىرلار بىلەن ئۇرۇش قىلىشقا بۇيرۇپ مۇنداق دەيدۇ: ﴿ئەكى زىيانكەشلىك تۈگىگەنگە قەدەر ئۇلار بىلەن ئۇرۇشۇڭلار﴾ بۇ ئايەتتىكى «زىيانكەشلىك» دېگەن سۆزنىڭ مەنىسى

(1) سۈرە فەتھ 24 — 25 - ئايەتلەر.

ھەققىدە ئىبنى ئابباس رەزىيەللاھۇ ئەنھۇما ئەبۇئالىيە، مۇجاھىد، ھەسەن، قەتادە، رەبىئە، مۇقاتىل ئىبنى ھەبىيان، سۇددى ۋە زەيد ئىبنى ئەسلىم قاتارلىقلار مۇنداق دەيدۇ: سىلەر كاپىرلار بىلەن يە - يۈزىدە شېرىك ئەمەللىرى تامامەن يۇقالغۇچىلىك ئۇرۇشۇڭلار.

﴿ۋە اللە نىڭ دىنى يولغا قويۇلغانغا قەدەر ئۇلار بىلەن ئۇرۇشۇڭلار﴾ يەنى سىلەر اللە تائالانىڭ دىنىنىڭ بارلىق دىنلاردىن ئۈستۈن بولۇشى ئۈچۈن كاپىرلار بىلەن ئۇرۇشۇڭلار. ئىمام بۇخارى ۋە مۇسلىم بۇ ھەقتە ئەبۇمۇسا ئەشئەرىنىڭ مۇنداق دېگەنلىكى رىۋايەت قىلىدۇ، پەيغەمبەر ئەلەيھىسسالامدىن: باتۇرلۇق يۈزىسىدىن ئۇرۇش قىلغان، ياكى قەبىلىسىنى قوغدايمەن دەپ ئۇرۇش قىلغان، ۋە رىيا يۈزىسىدىن ئۇرۇش قىلغان كىشىلەرنىڭ قايسىسى اللە تائالانىڭ يولىدا ئۇرۇش قىلغان ھېسابلىنىدۇ؟ دەپ سورالدى. پەيغەمبەر ئەلەيھىسسالام: «اللە تائالانىڭ «لائىلاھە ئىللەللاھ» دېگەن سۆزىنىڭ ئۈستۈنلىكىگە ئېرىشىشى ئۈچۈن ئۇرۇش قىلغان كىشى اللە تائالانىڭ يولىدا ئۇرۇش قىلغان ھېسابلىنىدۇ» دەپ جاۋاب بەردى.

ئىمام بۇخارى ۋە مۇسلىمنىڭ ھەدىسىدە پەيغەمبەر ئەلەيھىسسالام مۇنداق دەيدۇ: «مەن، كىشىلەر «لائىلاھە ئىللەللاھ» دېگەن سۆزىنى دىگۈچىلىك ئۇلار بىلەن ئۇرۇش قىلىشقا بۇيرۇلدۇم، ئەگەر ئۇلار «لائىلاھە ئىللەللاھ» نى دېسە ئۇلار مەندىن ئۆزلىرىنىڭ قانلىرىنى ۋە ماللىرىنى ساقلاپ قالىدۇ. (يەنى ئۇلار شۇ سۆزنى دېسە ئۇلارنى ئۆلتۈرۈش ۋە مال - مۈلكىنى ئېلىشقا بولمايدۇ، ئەگەر ئۇلارنىڭ جانلىرىدىن قىساس ئېلىش ۋە ماللىرىدىن زاكات ئېلىشقا ئوخشاش ئىسلام دىنىدا ئېلىشقا تېگىشلىك) ھەق بولغان بولسا، بۇ ھەقلەر ئېلىنىدۇ. (ئەگەر ئۇلار تاشقى كۆرۈنۈشتە ئىسلام دىنىغا كىرگەن بولۇپ، ئىچكى جەھەتتە كۇپۇرلۇق ھالىتىدە قالغان بولسا)، ئۇنىڭ ھېسابىنى اللە تائالا ئالىدۇ».

﴿ئەگەر ئۇلار ئۇرۇشنى توختاتسا، زۇلۇم قىلغۇچىلاردىن باشقىلارغا دۈشمەنلىك قىلىشقا بولمايدۇ﴾ يەنى ئۇلار اللە تائالاغا شېرىك كەلتۈرۈشتىن ۋە مۆمىنلەر بىلەن ئۇرۇش قىلىشتىن يانغان بولسا سىلەرمۇ يېنىڭلار، شۇنىڭدىن كېيىن كىم ئۇرۇش باشلىغان بولسا زالىم ھېسابلىنىدۇ، زالىملاردىن باشقا كىشىلەر ئۆلتۈرۈلۈپ (يەنى ئۇلار اللە تائالاغا كەلتۈرۈۋاتقان شېرىكىدىن ۋە مۆمىنلەر بىلەن قىلىۋاتقان ئۇرۇشىدىن يانغان ئىكەن ئۇلار زالىم ھېسابلىنمايدۇ. شۇڭا ئۇلار ئۆلتۈرۈلۈپ) جازالانمايدۇ.

اللە تائالا ئۇرۇش ئاچقان كىشىلەر بىلەن ئۇرۇشۇش توغرىسىدا مۇنداق دېدى: ﴿بىراۋ سىلەرگە قانچىلىك چېقىلغان بولسا، سىلەرمۇ ئۇنىڭغا شۇنچىلىك چېقىلىڭلار﴾<sup>(1)</sup> ﴿بىر يامانلىقنىڭ جازاسى شۇنىڭغا ئوخشاش بىر يامانلىقتۇر (يەنى ساڭا بىر كىشى قانچىلىك چېقىلسا، شۇنچىلىك چېقىلماي ئاشۇرۇۋەتسەڭ بولمايدۇ)﴾<sup>(2)</sup> ﴿ئەگەر (ئۆزەڭلارغا يەتكەن زىيان - زەخمەت ئۈچۈن) ئىنتىقام ئالماقچى بولساڭلار، ئۆزەڭلارغا يەتكەن زىيان - زەخمەت قانچىلىك بولسا، شۇنچىلىك ئىنتىقام ئېلىڭلار (يەنى ئاشۇرۇۋەتمەڭلار)﴾<sup>(3)</sup>.

ئىكرىمە ۋە قەتادە مۇنداق دەيدۇ: زالىم دېگەن «لائىلاھە ئىللەللاھ» دېگەن سۆزنى دېگىلى ئۇنىمىغان كىشىدۇر.

(1) سۈرە بەقەرە 194 - ئايەتنىڭ بىر قىسمى.

(2) سۈرە شۇرا 40 - ئايەتنىڭ بىر قىسمى.

(3) سۈرە نەھل 126 - ئايەتنىڭ بىر قىسمى.

﴿تاكى زىيانكەشلىك تۈگىگەن ۋە اللە نىڭ دىنى يولغا قويۇلغانغا قەدەر ئۇلار بىلەن ئۇرۇشۇڭلار﴾  
 بۇ ئايەتنىڭ مەنىسى ھەققىدە ئىمام بۇخارى، نافىئىدىن ئىبنى ئۆمەر رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: ئىبنى زۇبەيرنىڭ زامانىسىدا پىتئە بولۇۋاتاتتى، شۇ ۋاقىتتا ئىبنى ئۆمەرنىڭ قېشىغا ئىككى كىشى كېلىپ مۇنداق دېدى: كىشىلەر پىتئەگە قالدى، سەن ئۆمەرنىڭ ئوغلى ۋە پەيغەمبەر ئەلەيھىسسالامنىڭ ھەمراھى ئىدىڭ، سېنىڭ ئۇرۇشقا چىقىشىڭغا نېمە توسالغۇ بولدى؟ دەپ سوراشتى. ئاندىن ئىبنى ئۆمەر: ماڭا اللە نىڭ مۇسۇلمان بۇرادىرىمنىڭ قېنىنى تۈكۈشنى ھارام قىلغانلىقتىن ئىبارەت ھۆكۈمى توسالغۇ بولدى، دېدى. ئۇ ئىككىسى: اللە تائالا ﴿تاكى زىيانكەشلىك تۈگىگەن ۋە اللە نىڭ دىنى يولغا قويۇلغانغا قەدەر ئۇلار بىلەن ئۇرۇشۇڭلار﴾ دېمىدىمۇ؟ دېدى. ئىبنى ئۆمەر: يەر يۈزىدىكى شېرىكنى تۈگىتىش ۋە اللە تائالانىڭ دىنىنى ئۈستۈن قىلىش ئۈچۈن بىز (بۇرۇن) ئۇرۇشقان. سىلەر ھازىر شېرىكنىڭ تارقىلىشى، اللە تائالانىڭ دىنىنىڭ ئۈستۈن بولماسلىقى ئۈچۈن ئۇرۇش قىلىشنى خالايسىلەر، دېدى (1).

ئوسمان ئىبنى سالىھ مۇنداق دەپ رىۋايەت قىلىدۇ: بىر كىشى ئىبنى ئۆمەرنىڭ يېنىغا كېلىپ ئۇنىڭدىن: ئى ئىبنى ئۆمەر! سېنىڭ بىر يىل ھەج يەنە بىر يىل ئۆمرە قىلىشىڭنىڭ ۋە اللە تائالا ئۆزىنىڭ يولىدا جىھاد قىلىشقا رىغبەتلەندۈرگەنلىكىنى بىلىپ تۇرۇپ جىھاد قىلماسلىقىڭنىڭ سەۋەبى نېمە؟ دەپ سورىدى. ئاندىن ئۇ: ئى دىنى قېرىندىشىمنىڭ ئوغلى! ئىسلام دىنى بەش نەرسىنىڭ ئۈستىگە قورۇلغان، (ئۇ بولسىمۇ) اللە تائالا ۋە ئۇنىڭ پەيغەمبىرىگە ئىمان كەلتۈرۈش، بەش ۋاخ ناماز ئوقۇش، رامزان ئېيىنىڭ روزىسىنى تۇتۇش، زاكاتنى ئادا قىلىش ۋە ھەج قىلىش، دەپ جاۋاب بەردى. ئۇ: ئى ئىبنى ئۆمەر! سەن اللە تائالا ئۆزىنىڭ كىتابىدا كەلتۈرگەن ﴿ئەگەر مۆمىنلەردىن ئىككى گۇرۇھ ئۇرۇشۇپ قالسا، ئۇلارنىڭ ئارىسىنى تۈزەپ قويۇڭلار، ئەگەر ئۇلارنىڭ بىرى ئىككىنچىسىگە تاجاۋۇز قىلسا، تاجاۋۇز قىلغۇچى تاكى اللە نىڭ ھۆكۈمىگە قايتقانغا قەدەر (يەنى تاجاۋۇزنى توختاتقانغا قەدەر) ئۇنىڭ بىلەن ئۇرۇشۇڭلار﴾ (2) ﴿تاكى زىيانكەشلىك تۈگىگەن ۋە اللە نىڭ دىنى يولغا قويۇلغانغا قەدەر ئۇلار بىلەن ئۇرۇشۇڭلار﴾ دېگەن بۇ ئايەتلەرنى ئاڭلىمىدىڭمۇ؟ دېدى. ئىبنى ئۆمەر مۇنداق دېدى: بىز ئۇرۇشنى پەيغەمبەر ئەلەيھىسسالامنىڭ زامانىسىدا ئىسلام دىنىنىڭ كۈچى ئاجىز، بىر كىشى ئۆزىنىڭ دىنى سەۋەبىدىن ئۆلتۈرۈلدىغان ياكى قاتتىق ئازابلىنىدىغان مەزگىللەردە ئىسلام كۈچىيىپ شېرىك ئەقىدە تۈگىگىچە ئۇرۇش قىلغان ئىدۇق. ئۇ كىشى ئۇنىڭدىن ئەلى بىلەن ئوسمان توغرىسىدا قانداق قارايسىن؟ دەپ سورىدى. ئىبنى ئۆمەر: ئوسماننى اللە تائالا كەچۈرۈۋەتتى، سىلەر ئۇنى كەچۈرۈشنى خالىمىسىلەر؟ ئەمما ئەلى بولسا پەيغەمبەر ئەلەيھىسسالامنىڭ تاغىسىنىڭ ئوغلى ۋە كۈيىۋىلى ئوغلى، ئىشارەت قىلىپ تۇرۇپ ئاۋۇ ئۆي ئۇنىڭ ئۆيى دەپ جاۋاب بەردى.

\* \* \* \* \*

اَلشَّهْرُ الْحَرَامُ بِالشَّهْرِ الْحَرَامِ وَالْحُرُمَتُ قِصَاصٌ فَمَنْ اَعْتَدَىٰ عَلَيْكُمْ فَاَعْتَدُوا عَلَيْهِ بِمِثْلِ مَا اَعْتَدَىٰ عَلَيْكُمْ وَاَتَّقُوا اللَّهَ وَاعْلَمُوا أَنَّ اللَّهَ مَعَ الْمُتَّقِينَ ﴿١٤﴾

(1) ئۇرۇش مۇسۇلمانلار ئوتتۇرىسىدا خەلىپىلىك تالىشىپ بولغان ئۇرۇش ئىدى، شۇڭا ئىبنى ئۆمەر ئۇلارغا يۇقىرىقىدەك جاۋاب بەرگەن ئىدى.  
 (2) سۈرە ھۇجرات 9 - ئايەتنىڭ بىر قىسمى

www.number.org

(ئۇرۇش) ھارام قىلىنغان ئاي (ئۇرۇش) ھارام قىلىنغان ئايغا تەخدىر (يەنى ئۇرۇش ھارام قىلىنغان ئايلاردا دۈشمىنلەرگە چىقىلسا، شۇ ئايلاردا سىلەرمۇ ئۇلارغا چىقىلساڭلار بولىدۇ). ھۈرمىتى ساقلىنىشقا تېگىشلىك نەرسىلەرنى تەڭ باراۋەر (يەنى ھۈرمىتى ساقلىنىشقا تېگىشلىك نەرسىلەرنى باشقىلار دەپسەندە قىلسا، ئىنتىقام ئېلىش يۈزىسىدىن، سىلەرمۇ ئۇلارنى دەپسەندە قىلساڭلار ھېچ يامىنى يوق). بىراق سىلەرگە قانچىلىك چىقىلغان بولسا سىلەرمۇ ئۇنىڭغا شۇنچىلىك چىقىلساڭلار؛ اللەغا تەقۋادارلىق قىلساڭلار، بىلىڭلاركى اللە تەقۋادارلار بىلەن بىلىدۇر<sup>(194)</sup>.

ئۇرۇش قىلىش چەكلەنگەن ئايلاردا دۈشمەن ئۇرۇشنى باشلىمىسا ئۇرۇش قىلىشنىڭ

### ھاراملىقى توغرىسىدا

ئىبنى ئابباس، زەھەاك، سۇددى، قەتادە، مۇقىسم، رەبىئۇ ئىبنى ئەنەس، ئەتا ۋە باشقىلار مۇنداق دەيدۇ: پەيغەمبەر ئەلەيھىسسالام ھىجرىيىنىڭ ئالتىنچى يىلى ئۆمرىگە ئېھرام باغلاپ ھەرەمگە ماڭغان ئىدى، كاپىرلار ئۇنى ۋە ئۇنىڭ بىلەن بىللە ماڭغان مۇسۇلمانلارنى ئۇرۇش ھارام قىلىنغان زۇلقەئدە ئېيىدا ھەرەمگە كىرىشتىن توستى، پەيغەمبەر ئەلەيھىسسالام ئۇلار بىلەن كېلىدىغان يىلى ھەرەمگە كىرىش ئۈچۈن كېلىشىم تۈزدى. شۇنىڭ بىلەن ئۇ مۇسۇلمانلار بىلەن بىللە كېلىدىغان يىلى ھەرەمگە كىردى. اللە تائالا ئۇنىڭغا كاپىرلاردىن قىساس ئېلىپ بەرگەنلىكىنى بايان قىلىپ بۇ ئايەتنى چۈشۈردى: ﴿ئۇرۇش) ھارام قىلىنغان ئاي (ئۇرۇش) قىلىنغان ئايغا تەخدىر (يەنى ئۇرۇش ھارام قىلىنغان ئايلاردا دۈشمىنلەرگە چىقىلسا، شۇ ئايلاردا سىلەرمۇ ئۇلارغا چىقىلساڭلار بولىدۇ). ھۈرمىتى ساقلىنىشقا تېگىشلىك نەرسىلەرنى تەڭ باراۋەر (يەنى ھۈرمىتى ساقلىنىشقا تېگىشلىك نەرسىلەرنى باشقىلار دەپسەندە قىلسا، ئىنتىقام ئېلىش يۈزىسىدىن، سىلەرمۇ ئۇلارنى دەپسەندە قىلساڭلار ھېچ يامىنى يوق)﴾.

ئىمام ئەھمەد، جابىر ئىبنى ئابدۇللاھنىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام ئۇرۇش چەكلەنگەن ئايدا كاپىرلار تەرىپىدىن ھۇجۇمغا ئۇچرىمىسا، ئۇرۇش قىلىش ئۈچۈن ھۇجۇم باشلىمايتتى. ئۇرۇش قىلىۋاتقان بولسا، ئۇرۇش چەكلەنگەن ئاي كىرسە ئۇ ئاي چىقىپ كەتكۈچىلىك ئۇرۇش قىلمايتتى. شۇڭا پەيغەمبەر ئەلەيھىسسالام ھۈدەبىيەدە چىدىر تىكىپ تۇرۇۋاتقان ۋاقتىدا ئۇنىڭغا ئوسمان رەزىيەللاھۇ ئەنھۇنىڭ ئۆلتۈرۈلگەنلىك خەۋىرى يېتىپ كەلدى. پەيغەمبەر ئەلەيھىسسالام ئوسماننى بىر پارچە خەت بىلەن مۇشربىكلارغا ئەۋەتكەن ئىدى. پەيغەمبەر ئەلەيھىسسالامغا بىر مىڭ تۆت يۈز ساھابە دەرەخنىڭ ئاستىدا كاپىرلار بىلەن جەڭ قىلىشقا بەيئەت قىلدى، ئاندىن پەيغەمبەر ئەلەيھىسسالامغا ئوسماننىڭ ئۆلتۈرۈلمىگەنلىك خەۋىرى يەتكەندە ئۇرۇشتىن توختاپ كېلىشىم قىلماقچى بولدى. ئاندىن كېلىدىغان يىلى ھەرەمگە كىرىشكە كېلىشىم قىلدى. شۇنىڭدەك ھۈنەين كۈنى ھاۋازىن قەبىلىسى بىلەن بولغان ئۇرۇشتا ئۇلار ئىچىدىن يېڭىلىگەنلىرى تائىپتىكى سېپىل ئىچىگە كىرىۋالغان ئىدى. پەيغەمبەر ئەلەيھىسسالام تائىپكە ئاتلىنىپ ئۇ سېپىلنى قورشاشقا ئالدى، پەيغەمبەر ئەلەيھىسسالام ئۇنى مەنچاناق بىلەن قورشاشقا ئېلىپ تۇرغاندا زۇلقەئدە ئېيى كىرىپ قالدى. پەيغەمبەر ئەلەيھىسسالام قورشاشنى 40 كۈنگىچە داۋاملاشتۇردى.

بۇ ھەقتە ئىمام بۇخارى ۋە مۇسلىم ئەنەس رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلدۇ: پەيغەمبەر ئەلەيھىسسالامنىڭ ساھابىلىرىنىڭ ئىچىدىن ئۆلتۈرۈلۈپ كەتكەنلەر كۆپ بولغاچقا، ئۇ تائىپنى ئىشغال قىلىشتىن ياندى. ئاندىن جەئرانە دېگەن يەردىن ئۆمرىگە ئېھرام باغلاپ مەككىگە قايتىپ كېتىپ ھۈنەينىدە ئالغان ئولجىلارنى ئۇرۇشقا قاتناشقان ساھابىلارغا بۆلۈپ بەردى. پەيغەمبەر ئەلەيھىسسالامنىڭ بۇقېتىمقى قىلغان ئۆمرىسىمۇ ھىجرىيەنىڭ 8 - يىلى بولغان ئىدى.

﴿بىراۋ سىلەرگە قانچىلىك چېقىلغان بولسا سىلەرمۇ ئۇنىڭغا شۇنچىلىك چېقىلىڭلار﴾ يەنى اللە تائالا مۇشرىكلارغىمۇ ئادىللىق قىلىشقا بۇيرۇدى. اللە تائالا بۇتوغرىسىدا مۇنداق دەيدۇ: ﴿ئەگەر (ئۆزەڭلارغا يەتكەن زىيان - زەخمەت ئۈچۈن) ئىنتىقام ئالماقچى بولساڭلار، ئۆزەڭلارغا يەتكەن زىيان - زەخمەت قانچىلىك بولسا، شۇنچىلىك ئىنتىقام ئېلىڭلار (يەنى ئاشۇرۇۋەتمەڭلار)﴾<sup>(1)</sup>.

﴿اللە غا تەقۋادارلىق قىلىڭلار، بىلىڭلاركى اللە تەقۋادارلار بىلەن بىلىلدۇر﴾ يەنى اللە تائالا مۇسۇلمانلارنى ئۆزىدىن قورقۇشقا، بوي سۇنۇشقا ۋە تەقۋادارلىق قىلىشقا بۇيرۇدى. بۇنداق قىلغان كىشىلەرگە دۇنيا ۋە ئاخىرەتتە ياردەم بېرىدىغانلىقىنى بايان قىلدى.

\* \* \* \* \*

وَأَنْفِقُوا فِي سَبِيلِ اللَّهِ وَلَا تُلْقُوا بِأَيْدِيكُمْ إِلَى التَّهْلُكَةِ وَأَحْسِنُوا إِنَّ اللَّهَ يُحِبُّ الْمُحْسِنِينَ ﴿١٥٦﴾

اللە نىڭ يولىدا (پۇل - مال) سەرپ قىلىڭلار، ئۆزەڭلارنى ھالاكەتكە تاشلىماڭلار، ئېھسان قىلىڭلار، ئېھسان قىلغۇچىلارنى اللە ھەقىقەتەن دوست تۇتىدۇ<sup>(195)</sup>.

اللە نىڭ يولىدا مال - مۈلكىنى سەرپ قىلىشقا بۇيرۇش توغرىسىدا

﴿اللە نىڭ يولىدا (پۇل - مال) سەرپ قىلىڭلار، ئۆزەڭلارنى ھالاكەتكە تاشلىماڭلار﴾ بۇ ئايەتنىڭ مەنىسى ھەققىدە ئىمام بۇخارى ھۈزەيفىنىڭ مۇنداق دېگەنلىكىنى رىۋايەت قىلدۇ: بۇ ئايەت مال - مۈلكىنى اللە تائالا يولىدا سەرپ قىلىش توغرىسىدا چۈشكەن، باشقا ئالىملاردىنمۇ مۇشۇ رىۋايەت بايان قىلىندى.

لەيس ئىبنى سەئىد، يەزىد ئىبنى ئەبۇھەبىبتىن ئەسلىم ئەبۇئىمراننىڭ مۇنداق دېگەنلىكىنى رىۋايەت قىلدۇ: قۇستانتىنىيەدە<sup>(2)</sup> مۇھاجىرلارنىڭ ئىچىدىن بىر كىشى دۈشمەننىڭ سېپىگە ئۆزىنى ئېتىپ بۆسۈپ كىردى. بىز بىلەن ئەبۇئەييۇب ئەنسارى دېگەن ساھابە بار ئىدى. بەزى كىشىلەر دۈشمەننىڭ سېپىگە ئۆزىنى ئاتقان كىشى، ئۆزىنى ھالاكەتكە ئاتتى دېيىشتى. ئەبۇئەييۇب ئەنسارى مۇنداق دېدى: بىز بۇ ئايەتنىڭ مەنىسىنى ئوبدان بىلىمىز، بۇ ئايەت بىز توغۇرلۇق چۈشكەن. بىز پەيغەمبەر ئەلەيھىسسالامغا ھەمراھ بولۇپ ئۇنىڭ بىلەن بىللە نۇرغۇنلىغان جەڭلەرگە قاتنىشىپ ئۇنىڭغا ياردەم قىلدۇق. ئاندىن ئىسلام كېڭىيىپ غەلبە قىلغاندا، بىز ئەنسارىلار بىر يەرگە يىغىلىپ اللە تائالا بىزگە پەيغەمبەرنىڭ ساھابىلىرىدىن قىلىش ۋە ئۇنىڭغا ياردەم بېرىدىغان كىشىلەردىن قىلىش ئارقىلىق مەرھەمەت قىلدى. ئىسلاممۇ كېڭىيىپ ئۇنىڭغا ئىشىنىدىغان كىشىلەرمۇ كۆپەيدى. بىز پەيغەمبەر ئەلەيھىسسالامنى ئايالىرىمىز، بالىلىرىمىز ۋە مال - مۈلكىمىزدىن ئۈستۈن كۆردۇق.

(1) سۈرە نەھل 126 - ئايەتنىڭ بىر قىسمى.

(2) ھازىرقى ئىستانبۇل.

ئۇرۇشمۇ توختىدى، ئەمدى بىز خوتۇن بالا - چاقىلىرىمىزنىڭ ھالىدىن خەۋەر ئېلىش بىلەن شۇغۇللانساق تىجارەت قىلىپ ماللىرىمىزنى كۆپەيتسەك دېيىشتۇق. شۇنىڭ بىلەن: ﴿اللّٰهُ نىڭ يولىدا (پۇل - مال) سەرپ قىلىڭلار، ئۆزەڭلارنى ھالاكەتكە تاشلىماڭلار﴾ دېگەن ئايەت بىزنىڭ ھەققىمىزدە چۈشتى. يەنى بۇ ئايەتتىكى ئۆزەڭلارنى ھالاكەتكە تاشلىماڭلار دېگەن سۆزنىڭ مەنىسى: سىلەر اللّٰھ تائالانىڭ يولىدا ئۇرۇش قىلىشنى تاشلاپ، خوتۇن بالا - چاقىلىرىڭلار ۋە ماللىرىڭلار بىلەن بولۇپ كەتمەڭلار<sup>(1)</sup> دېگەنلىكتۇر.

ئەبۇداۋۇدنىڭ ئەسلىم ئەبۇئىمىراندىن قىلغان رىۋايىتىدە مۇنداق دېيىلىدۇ: بىز قۇستانتىنىيەدە ئىدۇق، مىسىردىن كەلگەن كىشىلەرگە ئۇقبە ئىبنى ئامىر، شاملىقلارغا فۇزالە ئىبنى ئۇبەيد دېگەن كىشى مەسئۇل ئىدى. شەھەر تەرەپتىن رۇمنىڭ چوڭ بىر قوشۇنى چىقىپ، سەپ تۈزۈپ تۇردى، بىزمۇ ئۇلارغا قارشى سەپ تۈزۈپ تۇردۇق. ئاندىن مۇسۇلمانلارنىڭ ئىچىدىن بىر كىشى ئۇلارنىڭ ئىچىگە ئېتىلىپ كىرىپ يېنىپ چىقتى، ئاندىن كىشىلەر ئۇنىڭغا قاراپ توۋلاپ: سۇبھانەللاھ! ئۇ ئۆزىنى ھالاكەتكە تاشلىدى، دېيىشىپ كەتتى. ئاندىن ئەنسارىلاردىن بولغان ئەبۇئەييۇب: ئى خالايقلار! سىلەر بۇ ئايەتنىڭ مەنىسىنى باشقا بىر مەنىدە چۈشىنىدىكەنسىلەر، بۇ ئايەت بىز ئەنسارىلار توغرىسىدا چۈشكەن. اللّٰھ تائالا ئۆزىنىڭ دىنىنى ئۈستۈن قىلىپ، ئۇنىڭ دىنىغا ياردەم بېرىدىغان كىشىلەر كۆپ بولغاندا بىز ئەنسارىلار ئۆزئارا ماللىرىمىز تەرەپكە يۈزلىنىپ، (ئۇرۇش قىلىمىز دەپ ئۇنىڭدا تارتقان زىيانلىرىمىزنى) تولۇقلىۋالساق دېيىشتۇق، ئاندىن اللّٰھ تائالا بۇ ئايەتنى نازىل قىلدى.

ئەبۇبەكرى ئىبنى ئىيىياش ئەبۇئىسھاق سەبئىنىڭ مۇنداق دېگەنلىكىنى رىۋايەت قىلىدۇ: بىر كىشى بەرا ئىبنى ئازىپتىن ئەگەر مەن دۈشمەنگە يالغۇز ئېتىلىپ كىرسەم، ئاندىن ئۇلار مېنى ئۆلتۈرۈۋەتسە، مەن ئۆزەمنى ھالاكەتكە ئاتقان بۇلامدىمەن؟ دەپ سورىدى. بەرا: ياق، چۈنكى، اللّٰھ تائالا پەيغەمبىرىگە مۇنداق دېدى: ﴿ئى مۇھەممەد! اللّٰھ نىڭ يولىدا جىھاد قىلغىن (يەنى ئۆزەڭ يالغۇز بولساڭمۇ جىھاد قىلغىن، ساڭا غەلبە ۋەدە قىلىنغان. مۇناپىقلارنىڭ جىھادتىن قېلىپ قالغانلىقىغا ئەھمىيەت بېرىپ كەتمە). سەن پەقەت ئۆزەڭگىلا جاۋابكار سەن﴾<sup>(2)</sup> ئەمما ﴿اللّٰھ نىڭ يولىدا (پۇل - مال) سەرپ قىلىڭلار، ئۆزەڭلارنى ھالاكەتكە تاشلىماڭلار﴾ دېگەن ئايەت اللّٰھ تائالانىڭ يولىدا مال - مۈلكىنى سەرپ قىلىش توغرىسىدا چۈشكەن دەپ جاۋاب بەردى.

ئايەتنىڭ قىسقىچە مەنىسى، اللّٰھ تائالا ئۆزىنىڭ يولىدا ياخشى ئىشلار ئۈچۈن پۇل - مېلىنى سەرپ قىلىشقا، مۇسۇلمانلار كاپىرلار بىلەن ئۇرۇش قىلغاندا ئۇلارنىڭ كاپىرلار ئۈستىدىن غەلبە قىلىشى ئۈچۈن پۇل - مېلىنى سەرپ قىلىشقا بۇيرۇدى ۋە پۇل - مېلىنى كاپىرلار بىلەن ئۇرۇش قىلىشتەك ياخشى ئورۇنلارغا سەرپ قىلمىغان كىشى ئۈچۈن ھالاكەت ئېلىپ كېلىدىغانلىقىدىن خەۋەر بەردى. ئاندىن ئۇنىڭ ئارقىدىنلا اللّٰھ تائالاغا بويسۇنۇشنىڭ ئەڭ ئالىي دەرىجىسى بولغان ئىھسانغا بۇيرۇپ مۇنداق دەيدۇ: ﴿ئېھسان قىلىڭلار، ئېھسان قىلغۇچىلارنى اللّٰھ ھەقىقەتەن دوست تۇتىدۇ﴾.

\* \* \* \* \*

(1) ئەگەر ئۇنداق قىلساڭلار، دۈشمەن يۇرتۇڭلارنى بېسىۋېلىپ، سىلەرنى مال - مۈلكىڭلارغا ھەتتا بالا - چاقىلىرىڭلارغىمۇ ئىگە قىلىپىدۇ. ھەقىقىي ھالاكەت دېگەن شۇ.  
(2) سۈرە نىسا 84- ئايەتنىڭ بىر قىسمى.



وَأْتُمُوا الْحَجَّ وَالْعُمْرَةَ لِلَّهِ فَإِنْ أُحْصِرْتُمْ فَمَا اسْتَيْسَرَ مِنَ الْهَدْيِ وَلَا تَحْلِقُوا رُءُوسَكُمْ حَتَّىٰ يَبْلُغَ الْهَدْيُ مَحَلَّهُ فَمَنْ كَانَ مِنْكُمْ مَّرِيضًا أَوْ بِعَ أَدَىٰ مِنْ رَأْسِهِ فَفِدْيَةٌ مِّن صِيَامٍ أَوْ صَدَقَةٍ أَوْ نُسُكٍ فَإِذَا أَمِنْتُمْ فَمَنْ تَمَتَّعَ بِالْعُمْرَةِ إِلَى الْحَجِّ فَمَا اسْتَيْسَرَ مِنَ الْهَدْيِ فَمَنْ لَّمْ يَجِدْ فَصِيَامٌ ثَلَاثَةَ أَيَّامٍ فِي الْحَجِّ وَسَبْعَةٍ إِذَا رَجَعْتُمْ تِلْكَ عَشْرَةٌ كَامِلَةٌ ذَٰلِكَ لِمَنْ لَّمْ يَكُنْ أَهْلُهُ حَاضِرِي الْمَسْجِدِ الْحَرَامِ وَاتَّقُوا اللَّهَ وَاعْلَمُوا أَنَّ اللَّهَ شَدِيدُ الْعِقَابِ ﴿١٦٦﴾

ھەج بىلەن ئۆمرەنى ئاللى ئۈچۈن تولۇق ئورۇنلاڭلار، ئەگەر (دۈشمەن ياكى كېسەللىك سەۋەبىدىن) ھەجنى ياكى ئۆمرەنى ئادا قىلىشتا توسقۇنلۇققا ئۇچرىساڭلار، ئۇھالدا نېمە ئوخشاش بولسا (يەنى تۆگە، كالا، قويدىن نېمىنى تاپالساڭلار)، شۇنى قۇربانلىق قىلىڭلار، قۇربانلىق قىلىنىدىغان مال جايغا (يەنى بەلگىلەنگەن جايغا) يەتمىگىچە بېشىڭلارنى چۈشۈرمەڭلار. سىلەردىن كىمكى كېسەل (يەنى چېچىنى چۈشۈرسە زىيان قىلىدىغان كېسەل) ياكى بېشىدا ئىللەت (يەنى باش ئاغرىقى، پىتقا ئوخشاشلار) بولۇپ (بېشىنى چۈشۈرمىسە)، فىدىيە قىلىش يۈزىسىدىن (ئۈچ كۈن) روزا تۇتسۇن ياكى (ئالتە مىسكىنگە ئۈچ سا) سەدىقە بەرسۇن، ياكى (بىرەر مال) قۇربانلىق قىلسۇن، ئەمىنلىكتە بولغان چېغىڭلاردا (ئارائىلاردىن) ئۆمرە قىلغاندىن كېيىن ھەج قىلىشتىن بەھرىمەن بولغان ئادەم (يەنى ھەجدىن بۇرۇن ئۆمرە قىلىپ تاماملىغان ئادەم) نېمە ئوخشاش بولسا، شۇنى قۇربانلىق قىلسۇن، (پۇلى يوقلۇقتىن ياكى قۇربانلىق مال يوقلۇقىدىن قۇربانلىق مال) تاپالمىغان ئادەم ھەج جەريانىدا ئۈچ كۈن روزا تۇتسۇن، (ھەجدىن) قايتقاندىن كېيىن يەتتە كۈن روزا تۇتسۇن، ئۇنىڭ ھەممىسى ئون كۈن بولىدۇ. مانا بۇ (يەنى ئۆمرە قىلغان ئادەمگە قۇربانلىق قىلىش لازىملىقى ياكى روزا تۇتۇش ھەققىدىكى ھۆكۈم) مەسجىدى ھەرام دائىرىسىدە (يەنى ھەرەمدە) ئولتۇرۇشلۇق بولمىغان كىشىلەر ئۈچۈندۇر. ئاللى غا تەقۋادارلىق قىلىڭلار، بىلىڭلاركى، ئاللى نىڭ ئازابى قاتتىقتۇر<sup>(196)</sup>.

ھەج بىلەن ئۆمرەنىڭ پائالىيەتلىرىنى تولۇق ئادا قىلىش توغرىسىدا

ئاللى تائالا يۇقىرىدا روزا تۇتۇشنىڭ، ئۇنىڭ كەينىدىن، ئاللى تائالانىڭ يولىدا كاپىرلار بىلەن ئۇرۇش قىلىشنىڭ ھۆكۈملىرىنى بايان قىلغاندىن كېيىن، ھەجنىڭ پائالىيەتلىرىنى بايان قىلىشقا باشلاپ، ھەج بىلەن ئۆمرەنىڭ پائالىيەتلىرىنى تولۇق ئادا قىلىشقا بۇيرۇدى. بۇ ئايەتنىڭ باش - ئايىغى ھەج بىلەن ئۆمرەنى باشلاپ بولغاندىن كېيىن ئۇنىڭ پائالىيەتلىرىنى تولۇق ئادا قىلىشنى ئۆز ئىچىگە ئالىدۇ. شۇڭا ئاللى تائالا ئۇ ئىككىسىنى تولۇق ئادا قىلىشقا بۇيرۇپ بولغاندىن كېيىن مۇنداق دېدى: ﴿ئەگەر (دۈشمەن ياكى كېسەللىك سەۋەبىدىن) ھەجنى ياكى ئۆمرەنى ئادا قىلىشتا توسقۇنلۇققا ئۇچرىساڭلار﴾ يەنى بەيتۇللاھقا يېتىپ بېرىشتىن ۋە ھەج بىلەن ئۆمرەنىڭ پائالىيەتلىرىنى تولۇقلاشتىن چەكلەنسەڭلار...

شۇڭا پۈتۈن ئالىملار ھەج ۋە ئۆمرە قىلىشنى باشلىغان كىشى ئۇ ئىككىسىنىڭ پائالىيەتلىرىنى ئاخىرىغىچە تولۇق ئادا قىلىش ۋاجىب، دېگەن سۆزدە بىرلىككە كەلدى. ئۇ ئىككىسىنى

تولۇقلاش دېگەنلىك ئېھرام باغلاشقا كۆرسىتىپ بېرىلگەن ئورۇنلاردىن ھەج بىلەن ئۆمرىگە بىرلا ۋاقىتتا ئېھرام باغلاش، دېدى.

ئابدۇرازاق مۇئەممەردىن زۆھرىنىڭ مۇنداق دېگەنلىكىنى رىۋايەت قىلىدۇ: ئۆمەر ئاللاھ تائالانىڭ «ھەج بىلەن ئۆمرىنى ئاللاھ ئۈچۈن تولۇق ئورۇنلاڭلار» دېگەن ئايىتىنىڭ مەنىسى ھەققىدە: ئۇ ئىككىسىنى تولۇقلاش دېگەن، ئۇ ئىككىسىنىڭ ھەر بىرىنى ئايرىم - ئايرىم قىلىش (يەنى ھەجنى ھەجنىڭ ئايلىرىدا، ئۆمرىنى ھەجنىڭ ئايلىرىدىن باشقا ئايلاردا قىلىش. چۈنكى، ئاللاھ تائالا «ھەج ۋاقتى مەلۇم بىرقانچە ئايدۇر (يەنى شەۋۋال، زۇلقەئدە ئايلىرى ۋە زۇلقەئدە ئېيىنىڭ ئون كۈنىدۇر)» دېدى، دېگەن.

«ھەج بىلەن ئۆمرىنى ئاللاھ ئۈچۈن تولۇق ئورۇنلاڭلار» سۈددى بۇ ئايەتنىڭ مەنىسى ھەققىدە مۇنداق دەيدۇ: سىلەر ھەج بىلەن ئۆمرىنى ئادا قىلىڭلار. بۇ ئايەتنىڭ مەنىسى ھەققىدە قەتادە زىراردىن ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: ئايەتتىكى ھەج دېگەنلىك ئەرەفات دېگەنلىك، ئۆمرە دېگەن تاۋاپ دېگەنلىك بولىدۇ.

ئەئىمەش ئىبراھىمدىن ئەلقەمەنىڭ بۇ ئايەتنىڭ مەنىسى ھەققىدە بۇ ئايەتنى ئابدۇللاھنىڭ: ھەج بىلەن ئۆمرىنى كەبىگچە ئورۇنلاڭلار دەپ، ئوقۇغان قىرائەتىگە ئاساسەن، ئۆمرە قىلغاندا بەيتۇللاھدىن باشقا يەرگە ئۆتۈپ كەتمەسلىك (يەنى ئۆمرە دېگەن بەيتۇللاھنىڭ ئىچىدىلا بولىدۇ. ئۇنىڭدىن باشقا مىنا ۋە ئەرەفاتلارغا چىقىپ كەتمەسلىك) دېگەنلىكىنى رىۋايەت قىلدى. بۇ ئايەتنىڭ مەنىسى ھەققىدە باشقىلاردىنمۇ بۇنىڭغا ئوخشاش رىۋايەتلەر بايان قىلىندى.

ھەجگە ياكى ئۆمرىگە ئېھرام باغلىغان كىشى يولدا توسۇلۇپ قالغاندا قانداق قىلىدىغانلىقى

توغرىسىدا

«ئەگەر (دۈشمەن ياكى كېسەللىك سەۋەبىدىن) ھەجنى ياكى ئۆمرىنى ئادا قىلىشتا توسقۇنلۇققا ئۇچرىساڭلار، ئۇھالدا نېمە ئوخشاش بولسا (يەنى تۆگە، كالا، قويدىن نېمىنى تاپالساڭلار)، شۇنى قۇربانلىق قىلىڭلار» ئالىملار بۇ ئايەت ھىجرىيىنىڭ 6 - يىلى چۈشكەن، يەنى ھۈدەيبىيە يىلى مۇشرىكلار پەيغەمبەر ئەلەيھىسسالامنى ھەرەمگە كىرىشتىن توسقان ۋاقتىدا چۈشكەن دېدى. ئاللاھ تائالا ھۈدەيبىيە يىلى مۇشرىكلارنىڭ پەيغەمبەر ئەلەيھىسسالامنى ھەرەمگە كىرىشتىن توسۇپ قالغان چاغدا، سۈرە فەتھنىڭ ھەممىسىنى نازىل قىلدى.

ئاللاھ تائالا ئۇلارغا ئۆزلىرى بىلەن بىللە قۇربانلىق ئۈچۈن ئېلىپ كەلگەن 70 تۈگىنى بوغۇزلاشقا، چاچلىرىنى چۈشۈرۈتۈشكە ۋە ئېھراملىرىدىن چىقىشقا رۇخسەت قىلدى. پەيغەمبەر ئەلەيھىسسالام ئۇلارنى چاچلىرىنى چۈشۈرتۈپ ئېھرامدىن چىقىشقا بۇيرۇدى. ئاندىن ئۇلار پ ئۆزى چىقىپ چىچىنى چۈشۈرۈۋەتمىگۈچە، بۇ ھۆكۈمنىڭ ئۆزگىرىشىنى كۈتۈپ، بۇيرۇغان ئىشلارنى (يەنى چىچىنى چۈشۈرتۈپ، ئېھرامدىن چىقىشنى) قىلمىدى. پەيغەمبەر ئەلەيھىسسالامنىڭ چىچىنى چۈشۈرۈۋەتكەنلىكىنى كۆرۈپ، ھەممە كىشى چاچلىرىنى چۈشۈردى. ئۇلارنىڭ ئىچىدىن چاچلىرىنى چۈشۈرۈۋەتمەي قىسقارتقانلارمۇ بولدى. شۇڭا پەيغەمبەر ئەلەيھىسسالام: «ئاللاھ چىچىنى چۈشۈرۈۋەتكەنلەرگە رەھىم قىلسۇن!» دېدى. ئۇلار: ئى ئاللاھ نىڭ پەيغەمبىرى! چىچىنى قىسقارتقانلارغىچۇ؟ دەپ سورىدى. پەيغەمبەر ئەلەيھىسسالام ئۈچىنچى قېتىمدا: «چىچىنى قىسقارتقانلارغىمۇ رەھمەت قىلسۇن!» دېدى. ئۇلار قۇربانلىق ئۈچۈن

ئېلىپ كەلگەن تۈگىلىرىدىن ھەر يەتتە كىشى بىرلىشىپ بىر تۈگىنى قۇربانلىق ئۈچۈن بوغۇزلىدى. ئۇلارنىڭ سانى 1400 كىشى ئىدى. ئۇلارنىڭ ھۈدەيىيەدىكى چۈشكەن يېرى ھەرەمگە تەۋە يەرنىڭ سىرتىدا ئىدى. بەزىلەر ھەرەم تەرەپتە ئىدى، دەپمۇ بايان قىلدى. ھەجگە ياكى ئۆمرىگە ئېھرام باغلىغان كىشىنى يولدا توختىتىپ قويىدىغان سەۋەبلەر، دۈشمەننىڭ يولىنى تۈسۈۋېلىشى ئېھرام باغلىغان كىشىنىڭ كېسەل بولۇپ قېلىشى ئۇنىڭ يولىدىن ئېزىقىپ كېتىشى، ياكى ئۇنىڭ پۇل - ماللىرىنىڭ يوقاپ كېتىشى ياكى ئايال كىشى بولسا ئۇنىڭغا مەھرەم بولۇپ ماڭغان كىشىنىڭ يولدا ئايرىلىپ قېلىشىدەك سەۋەبلەردىن ئىبارەتتۇر.

بۇ ھەقتە ئىمام ئەھمەد، ھەججە ئىبنى ئەمرى ئەنسارىنىڭ مۇنداق دېگەنلىكىنى رىۋايەت قىلدى: مەن پەيغەمبەر ئەلەيھىسسالامنىڭ: «بىر كىشىنىڭ بىر يېرى سۈنۈپ كەتسە ياكى قايرىلىپ كەتسە، ئۇ كىشى ئېھرامدىن چىقىپ كەتكەن بولىدۇ، ئۇنىڭغا باشقا بىر ھەج قىلىش لازىم» دېگەنلىكىنى ئاڭلىدىم. ھەججە ئىبنى ئەمرى: مەن بۇنى ئىبنى ئابباس بىلەن ئەبۇھۇرەيرىگە دەپ بەرگەن ئىدىم. ئۇلارمۇ پەيغەمبەر ئەلەيھىسسالام دېگەندەك جاۋاب بەردى، دېدى.

ئەبۇداۋۇد بىلەن ئىبنى ماجەنىڭ رىۋايىتىدە: بىر كىشىنىڭ بىر يېرى قايرىلىپ كەتسە ياكى سۈنۈپ كەتسە ياكى ئۇ كېسەل بولۇپ قالسا، دەپ بايان قىلدى. ئىبنى مەسئۇد رەزىيەللاھۇ ئەنھۇ، ئىبنى زۇبەير، ئەلقەمە، سەئىد ئىبنى مۇسەيب، ئۇرۇۋە ئىبنى زۇبەير، مۇجەھىد، نەخەئىي، ئەتا، مۇقاتىل ئىبنى ھەييان قاتارلىقلار مۇنداق دېدى: ئېھرام باغلىغان كىشىنىڭ يولدا تۈسۈلۈپ قېلىشى، دۈشمەننىڭ يولىنى تۈسۈپ قېلىشىدىن ياكى كېسەل بولۇپ قالغانلىقتىن ياكى بىر يەرلىرى سۈنۈپ كەتكەنلىكتىن بولىدۇ. سەۋرى تۈسۈپ قېلىش دېگەن: يولدا تۈسۈلۈپ قېلىش سەۋەبى بولىدىغان ھەرقانداق ئەزىيەت بېرىدىغان نەرسىدىن ئىبارەتتۇر، دېدى.

بۇ ھەقتە (يەنى يولدا تۈسۈلۈپ قېلىشقا سەۋەب بولالايدىغان نەرسىنىڭ كېسەل ۋە ئۇنىڭدىن باشقا ھەرقانداق ئەزىيەت بېرىدىغان نەرسە ئىكەنلىكى توغرىسىدا) ئائىشە رەزىيەللاھۇ ئەنھاننىڭ ھەدىسىدە مۇنداق بايان قىلىنغان: پەيغەمبەر ئەلەيھىسسالام زىبابە بىنت زۇبەير ئىبنى ئابدۇمۇتەللىب دېگەن ئايالنىڭ قېشىغا كىرگەن ئىدى. ئۇ ئايال پەيغەمبەر ئەلەيھىسسالامغا: ئى اللھ نىڭ پەيغەمبىرى! مەن ھەج قىلىشنى خالايمەن، (لېكىن) مەن كېسەلچان، دېدى. پەيغەمبەر ئەلەيھىسسالام ئۇ ئايالغا: «ھەج قىلىڭ ۋە كېسەل مېنى ھەج قىلىش ئىمكانىيىتىدىن ئايرىغۇچە ھەج قىلىمەن ۋە شۇچاغدا ئېھرامدىن چىقىمەن دەپ شەرت قىلىڭ» دېدى.

ئىمام مۇسلىم ئىبنى ئابباس رەزىيەللاھۇ ئەنھۇمادىن مۇشۇ ھەدىسكە ئوخشاش يەنە بىر ھەدىس رىۋايەت قىلدى. بۇ ھەدىسلەرگە ئاساسەن ھەجگە شەرت قويسا بولىدۇ.

﴿ئەگەر (دۈشمەن ياكى كېسەللىك سەۋەبىدىن) ھەجنى ياكى ئۆمرەنى ئادا قىلىشتا توسقۇنلۇققا ئۇچرىساڭلار، ئۇھالدا نېمە ئوخشاش بولسا (يەنى تۆگە، كالا، قويدىن نېمىنى تاپالساڭلار)، شۇنى قۇربانلىق قىلىڭلار﴾ بۇ ئايەتنىڭ مەنىسى ھەققىدە ئىمام مالىك، ئەلى ئىبنى ئەبۇتالىبىنىڭ مۇنداق دېگەنلىكىنى رىۋايەت قىلدى: يەنى (قۇربانلىق ئۈچۈن ئېلىپ كېلىنىدىغان چارۋا - مال) قويدۇر.

ئىبنى ئابباس قۇربانلىق ئۈچۈن ئېلىپ كېلىنىدىغان چارۋا - ماللار تۆگە، كالا، ئۆچكە ۋە قوي قاتارلىقلارنىڭ ئىككىسى - چىشىلىرىدىن بولىدۇ دېدى. بۇ ئايەتنىڭ مەنىسى ھەققىدە ئابدۇرازاق، ئىبنى ئابباس رەزىيەللاھۇ ئەنھۇمادىن مۇنداق دېگەنلىكىنى رىۋايەت قىلدى: ھەر كىم قۇرباننىڭ يېتىشچە

قۇربانلىق قىلىدۇ. ئەۋفىي، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: ئەگەر ئۇ باي بولسا تۆگىنى، تۇرمۇش ئەھۋالى ئۇنىڭدىن تۆۋەنرەك بولسا كالىنى، ۋە ئۇنىڭدىن تۆۋەنرەك بولسا قوينى بوغۇزلايدۇ.

بۇ ئايەتنىڭ مەنىسى ھەققىدە ھىشام ئىبنى ئۇرۇۋە دادىسىنىڭ مۇنداق دېگەنلىكىنى رىۋايەت قىلىدۇ: قۇربانلىق قىلىنىدىغان چارۋا - مال ئەرزان بىلەن قىممەتنىڭ ئارىلىقىدا بولىدۇ. يولدا سەپەردىن توسۇلۇپ قالغاندا قوي ئۆلتۈرسىمۇ بولىدۇ، دېگەنلىكىنىڭ مەنىسى شۇكى توسۇلۇپ قالغاندا نېمىنى قۇربانلىق قىلىش قولاي بولسا شۇنى قۇربانلىق قىلىڭلار دەپ بۇيرۇغانلىقى ئۈچۈن قۇربانلىق قىلىنىدىغان چارۋا - ماللار ئىبنى ئابباس دېگەندەك تۆگە، كالا، قوي ۋە ئۆچكىلەردىن ئىبارەت بولىدۇ. ئىمام بۇخارى ۋە مۇسلىمنىڭ ھەدىسىدە ئائىشە رەزىيەللاھۇ ئەنھانىڭ: پەيغەمبەر ئەلەيھىسسالام بىر قېتىم قويدىن بىرنى قۇربانلىق قىلغان، دېگەنلىكى رىۋايەت قىلىندى.

﴿قۇربانلىق قىلىنىدىغان مال جايغا (يەنى بەلگىلەنگەن جايغا) يەتمىگىچە بېشىڭلارنى چۈشۈرمەڭلار﴾ بۇ ئايەت يۇقىرىدىكى ﴿ھەج بىلەن ئۆمرەنى ئىللە ئۈچۈن تولۇق ئورۇنلاڭلار﴾ دېگەن ئايەت بىلەن باغلىنىشلىقتۇر. بۇنىڭ مەنىسى ئەگەر ھەرەمگە خاتىرجەم يېتىپ بارغىلى بولىدىغان ھالەتتە چېچىنى چۈشۈرۈش (ھەرەمگە بېرىپ قۇربانلىق قىلىپ بولمىغىچە) دۇرۇس ئەمەس.

﴿قۇربانلىق قىلىنىدىغان مال جايغا (يەنى بەلگىلەنگەن جايغا) يەتمىگىچە بېشىڭلارنى چۈشۈرمەڭلار﴾ ئەگەر ئۇ ھەج بىلەن ئۆمرىگە ئېھرام باغلىغان كىشى بولسا، ھەج بىلەن ئۆمرىنىڭ پائالىيەتلىرىنى تولۇق ئادا قىلىپ بولغاندىن كېيىن ھەج پائالىيەتلىرى تاماملىنىدۇ. ئەگەر ھەجگە ياكى ئۆمرىگە ئېھرام باغلىغان بولسا، يەنى ھەجنىڭ ئايلىرىدىن ئاۋۋال ئۆمرىگە ئېھرام باغلاپ ئۆمرىنى قىلىپ بولۇپ ئېھرامدىن چىقىپ ھەجنىڭ ۋاقتىغىچە ھەرەمدە تۇرۇپ، ھەجنىڭ ۋاقتى كەلگەندە ھەرەمدىن ئېھرام باغلاپ ھەج پائالىيەتلىرىنى تۈگەتسە، ئۇ قىلماقچى بولغان ھەج ياكى ئۆمرىسىنى تاماملىغان بولىدۇ.

بۇ ھەقتە ھەفسە رەزىيەللاھۇ ئەنھا پەيغەمبەر ئەلەيھىسسالامغا: ئى اللە نىڭ پەيغەمبىرى! نېمە ئۈچۈن كىشىلەر ئۆزلىرىنىڭ ئۆمرىگە باغلىغان ئېھراملىرىدىن چىقىدۇ. سەن ئېھرامىڭدىن چىقمايسەن؟ دېدى. ئاندىن پەيغەمبەر ئەلەيھىسسالام: «مەن چېچىمنى قاتۇرۇپ<sup>(1)</sup> قويدۇم، قۇربانلىق قىلماقچى بولغان مېلىمنىڭ بوينىغا قۇربانلىق ئىكەنلىكىنى بىلدۈرۈش ئۈچۈن بىرنەرسە ئېسىپ قويدۇم. ئېھرامدىن ئۇنى قۇربانلىق قىلمىغىچە چىقمايمەن (يەنى ئېھرامدىن ھەجنى قىلىپ بولۇپ چىقمەن)» دېدى.

ئېھرامنىڭ ئىچىدە تۈرۈپ چېچىنى چۈشۈرۈۋەتكەن كىشىگە فەدىيەنىڭ ۋاجىب بولىدىغانلىقى

توغرىسىدا

﴿سەلەردىن كىمكى كېسەل (يەنى چېچىنى چۈشۈرسە زىيان قىلىدىغان كېسەل) ياكى بېشىدا ئىللەت (يەنى باش ئاغرىقى، پىتقا ئوخشاشلار) بولۇپ (بېشىنى چۈشۈرمىسە)، فەدىيە قىلىش يۈزىدىن (ئۈچ كۈن) روزا تۇتسۇن ياكى (ئالتە مىسكىنگە ئۈچ سا) سەدىقە بەرسۇن، ياكى (بىرەر مال) قۇربانلىق قىلسۇن﴾ بۇ ئايەتنىڭ چۈشۈش سەۋەبى توغرىسىدا ئىمام بۇخارى، ئابدۇراھمان، ئىبنى

(1) شۇ زامانلاردا پىتلاپ كەتمەسلىك ئۈچۈن، چاچنى قاتۇرۇپ قويدىغان بىرخىل ماددا بىلەن چاچلىرىنى قاتتۇرۇۋالاتتى.

ئەسفىھاننىڭ مۇنداق دېگەنلىكىنى رىۋايەت قىلىدۇ، مەن ئابدۇللاھ ئىبنى مەئقەلنىڭ مۇنداق دېگەنلىكىنى ئاڭلىدىم: مەن كۇفىنىڭ مەسچىتىدە كەئب ئىبنى ئەجەرنىڭ قېشىدا ئولتۇرۇپ ئۇنىڭدىن فىدىيە ئۈچۈن قانچە كۈن روزا تۇتۇلدىغانلىقىنى سورىدىم. كەئب ئىبنى ئەجەر مەن پەيغەمبەر ئەلەيھىسسالامنىڭ يېنىغا پىتىلەر مېنىڭ يۈزۈمگە چۈشكەن ھالەتتە ئېلىپ بېرىلدىم. پەيغەمبەر ئەلەيھىسسالام: «قىيىنچىلىق ساڭا بۇ دەرىجىدە يەتكەنلىكىنى ئويلىمىغان ئىدىم، فىدىيە ئۈچۈن بىر قوي تاپالمايمسەن؟» دېدى. مەن: ياق، دېدىم. پەيغەمبەر ئەلەيھىسسالام: «ئەگەر فىدىيە بەرگىلى بىر قوي تاپالمايساڭ، ئۈچ كۈن روزا تۇتقىن ياكى ئالتە مىسكىنگە: ھەر بىر مىسكىن ئۈچۈن يېرىم سا<sup>(1)</sup> دىن تائام بېرىپ چېچىڭنى چۈشۈرتكىن» دېدى. كەئب ئىبنى ئەجەر: بۇ ئايەت مەن توغرىسىدا چۈشتى. لېكىن ئۇ سىلەرگىمۇ ئورتاقتۇر، دېدى.

ئىمام ئەھمەد، كەئب ئىبنى ئەجەرنىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام مېنىڭ قېشىمغا كەلدى، ئۇ چاغدا پىتلار يۈزلىرىگە ياكى قېشىمغا چېچىلىپ چۈشكەن ھالەتتە قازانغا ئوت قالاۋاتاتتىم. پەيغەمبەر ئەلەيھىسسالام: «ساڭا بېشىڭدىكى جانۋارلار ئەزىيەت يەتكۈزۈۋاتامدۇ؟» دېدى. مەن: ھەئە، دېدىم. پەيغەمبەر ئەلەيھىسسالام: «چېچىڭنى چۈشۈرۈۋېتىپ ئۈچ كۈن روزا تۇتقىن، ياكى ئالتە مىسكىنگە تائام بەرگىن ۋە ياكى بىر نەرسە بوغۇزلىغىن» دېدى.

قۇرئان مۇشۇ قىيىنچىلىققا دۇچ كەلگەن كىشىنىڭ فىدىيە بېرىشى ئارقىلىق چېچىنى چۈشۈرۈۋېتىشكە رۇخسەت قىلغانلىقىنى بايان قىلغاندا «فىدىيە قىلىش يۈزىسىدىن (ئۈچ كۈن) روزا تۇتسۇن ياكى (ئالتە مىسكىنگە ئۈچ سا) سەدىقە بەرسۇن، ياكى (بىرەر مال) قۇربانلىق قىلسۇن» دەپ ئىشنىڭ ئاسنىدىن باشلىدى. پەيغەمبەر ئەلەيھىسسالام: كەئب ئىبنى ئەجەرنى شۇ ئىشنى قىلىشقا بۇيرۇغاندا ئۇنى ياخشىراقىنى قىلىشقا بۇيرۇپ: «بىر قوي بوغۇزلىغىن ياكى ئالتە مىسكىنگە تائام بەرگىن ۋە ياكى ئۈچ كۈن روزا تۇتقىن» دېدى.

### ھەجە بەھرىمەن بولۇشنىڭ بايانى توغرىسىدا

«ئەمىنلىكتە بولغان چېغىڭلاردا (ئاراڭلاردىن) ئۆمرە قىلغاندىن كېيىن ھەج قىلىشتىن بەھرىمەن بولغان ئادەم (يەنى ھەجدىن بۇرۇن ئۆمرە قىلىپ تاماملىغان ئادەم) نېمە ئوڭاي بولسا، شۇنى قۇربانلىق قىلسۇن» يەنى سىلەر ھەج قىلىشقا قادىر بولساڭلار، سىلەر ئۆمرىنى قىلىپ بولۇپ، ھەج ۋاقتىغىچە بەھرىمەن بولماقچى بولساڭلار (يەنى ھەجنىڭ ئايلىرىدا ئاۋۋال ئۆمرىگە ئېھرام باغلاپ ئۆمرىنى قىلىپ بولۇپ، ھەج ۋاقتىغىچە ئېھرام ۋاقتىدا چەكلەنگەن جىنسىي مۇناسىۋەت، ساقال - بۇرۇتلارنى تەكشىلەشتىن ئىبارەت ئىشلاردىن بەھرىمەن بولۇپ ھەج كەلگەندە، ھەجگە مەككىنىڭ ئىچىدە ئېھرام باغلاپ ھەج قىلساڭلار)، قۇربانلىق ئۈچۈن بوغۇزلاشقا ئەرزىيدىغان چارۋا - ماللارنىڭ ئىچىدىن قۇدرىتىڭلار يەتكىنىدىن بىرنى بوغۇزلاڭلار. ئۇ چارۋا - ماللارنىڭ ئەڭ ئاددىيسى قويدۇر، كالا بوغۇزلىسىمۇ بولىدۇ. چۈنكى، پەيغەمبەر ئەلەيھىسسالام ئاياللىرىنىڭ نامىدىن كالا بوغۇزلىغان ئىدى.

ئەۋزائى ئەبۇھۈرەيرىنىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام ئۆزىنىڭ ئاياللىرىنىڭ نامىدىن كالا بوغۇزلىدى، پەيغەمبەر ئەلەيھىسسالامنىڭ ئاياللىرى ھەج ئايلىرىدا

(1) بۇ بىر ئۆلچەم بىرلىكى بولۇپ، بىر سا تەخمىنەن 3.8 كىلو گرامغا تەڭ.

ئۆمرىگە ئېھرام باغلاپ، ئۆمرە قىلىپ بولۇپ ھەجگىچە ئېھرام ۋاقتىدا چەكلەنگەن نەرسىلەردىن بەھرىمەن بولغان ئىدى.

بۇ ئايەت ۋە ھەدىسلەردە ھەج ئايلىرىدا ئۆمرىگە ئېھرام باغلاپ ئۇنى ئادا قىلىپ بولغاندىن كېيىن ھەج ۋاقتىغىچە ئېھرامدا چەكلەنگەن نەرسىلەردىن بەھرىمەن بولۇشنىڭ دۇرۇس ئىكەنلىكىگە پاكىت باردۇر.

### بەھرىمەن بولغان كىشى قۇربانلىق قىلىش ئۈچۈن چارۋا - مال تاپالمىسا ئون كۈن روزا تۇتىدىغانلىقى توغرىسىدا

﴿پۇلى يوقلۇقتىن ياكى قۇربانلىق مال يوقلۇقىدىن قۇربانلىق مال (تاپالمىغان ئادەم ھەج جەريانىدا ئۈچ كۈن روزا تۇتسۇن، (ھەجىدىن) قايتقاندىن كېيىن يەتتە كۈن روزا تۇتسۇن، ئۇنىڭ ھەممىسى ئون كۈن بولىدۇ) يەنى قۇربانلىق قىلىش ئۈچۈن مال ياكى پۇلنىڭ يوقلۇقى سەۋەبىدىن قۇربانلىق قىلالىمىغان كىشى، ھەج جەريانىدا ئۈچ كۈن روزا تۇتسۇن.﴾

ئەۋفىي، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: قۇربانلىق قىلالىمىغان كىشى ئەرەفات كۈنى، ئۈچ كۈنلۈك روزىسى تولۇقلىنىپ بولىدىغان ھېسابتا، ئەرەفات كۈنلىرىدىن بۇرۇن روزا تۇتۇشنى باشلىسۇن، (ھەجىدىن كېيىن) ۋەتتىگە قايتقاندا يەتتە كۈن روزا تۇتسۇن. شۇنىڭدەك ئەبۇئىسھاق ۋە بەردىن ئىبنى ئۆمەرنىڭ مۇنداق دېگەنلىكىنى رىۋايەت قىلىدۇ: يەتتىنچى، سەككىزىنچى ۋە ئەرەفات كۈنى روزا تۇتسۇن. جەئفەر ئىبنى مۇھەممەد ئاتىسىدىن ئەلنىڭ: شۇ كۈنلەردە روزا تۇتسۇن، دېگەنلىكىنى رىۋايەت قىلدى.

ھېيت كۈنى كېلىشتىن ئىلگىرى ئۈچ كۈن روزىنىڭ ھەممىسىنى ياكى ئۇنىڭ بىر قىسمىنى تۇتمىسا، ئۇنى ھېيت كۈنلىرى تۇتسىمۇ بولىدۇ. ئىمام بۇخارى رىۋايەت قىلغان ئائىشە ۋە ئىبنى ئۆمەر رەزىيەللاھۇ ئەنھۇمنىڭ: ھېيت كۈنلىرى روزا تۇتۇش قۇربانلىق قىلىش ئۈچۈن مال تاپالمىغان كىشىلەرگە رۇخسەت قىلىندى، دېگەن سۆزلىرى دەلىلدۇر.

يەنە سۇفىيان، جەئفەر ئىبنى مۇھەممەدنىڭ ئاتىسىدىن ئەلى رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: ھەج جەريانىدا تۇتالمىغان روزىنى ھېيت كۈنلىرى تۇتسا بولىدۇ.

ئۆلىمالارنىڭ مۇنداق دېيىشى، اللە تائالانىڭ: ﴿ھەج جەريانىدا ئۈچ كۈن روزا تۇتسۇن﴾ دېگەن ئايىتىنىڭ (ھېيتتىن كېيىنكى كۈنلەرنىمۇ) ئۆز ئىچىگە ئالغانلىقى ئۈچۈندۇر. ئىمام مۇسلىم، قۇتەيبە ھەزەلدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ھېيت كۈنلىرى يەپ - ئىچىش كۈنلىرىدۇر»<sup>(1)</sup>.

﴿ھەجىدىن﴾ قايتقاندىن كېيىن يەتتە كۈن روزا تۇتسۇن، ئۇنىڭ ھەممىسى ئون كۈن بولىدۇ﴾ بۇ ئايىتنىڭ مەنىسى ھەققىدە ئىككى خىل كۆز قاراش بار. بىرى: (سىلەر ھەج پائالىيەتلىرىنى تۈگىتىپ بولۇپ) ياتاقلىرىڭلارغا قايتساڭلار (يەتتە كۈن روزا تۇتۇڭلار). يەنە بىرى: سىلەر (ھەجنى قىلىپ بولۇپ) يۇرتۇڭلارغا قايتساڭلار (يەتتە كۈن روزا تۇتۇڭلار).

(1) بۇ ھەدىس ھېيت كۈنلىرى روزا تۇتسا بولمايدىغانلىقىنىڭ پاكىتىدۇر. لېكىن بۇ ھەدىس يۇقىرىدىكى ھەدىسكە زىت كەلمەيدۇ، چۈنكى يۇقىرىدىكى ھەدىس پەقەت قۇربانلىق قىلالىمىغان ھەجىدىكى ھەج قىلىۋاتقان كىشىلەر ئۈچۈن خاس قىلىنغاندۇر.

ئابدۇرازاق، سالمىنىڭ مۇنداق دېگەنلىكىنى رىۋايەت قىلىدۇ: **اللھ تائالانىڭ: ﴿ھەجىدىن﴾** قايتقاندىن كېيىن يەتتە كۈن روزا تۇتسۇن» دېگەن ئايەتنىڭ مەنىسى ھەققىدە ئىبنى ئومەر نىڭ: ئۆزىنىڭ بالا - چاقىلىرىنىڭ يۇرتىغا قايتقاندا (يەتتە كۈن روزا تۇتسۇن دېگەنلىكىنى) ئاڭلىدىم، دەيدۇ. باشقا ئالىملاردىنمۇ شۇنىڭغا ئوخشاش رىۋايەتلەر بايان قىلىندى.

ئىمام بۇخارى، سالمى ئىبنى ئابدۇللاھتىن ئىبنى ئومەر رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام (ئۆمرىنىڭ ئاخىرىدىكى) ۋىدالىشىش ھەجىدە ئۆمرىگە ئېھرام باغلاپ، ئۆمرىنى قىلىپ بولغاندىن كېيىن ھەجگىچە بولغان ئارىلىقتا (ئېھرام باغلىغان ۋاقىتتا چەكلەنگەن نەرسىلەر بىلەن) بەھرىمەن بولدى. ئۆزى بىلەن بىللە زۇلھۇلەيفە دېگەن يەردىن قۇربانلىق ئۈچۈن ئېلىپ كەلگەن مالىنى بوغۇزلىدى. (پەيغەمبەر ئەلەيھىسسالامنىڭ بۇ قېتىمقى ھەجىدە ئۆمرى بىلەن ھەجنىڭ ئارىلىقىدا بەھرىمەن بولۇشىنىڭ جەريانى مۇنداق): پەيغەمبەر ئەلەيھىسسالام (ھەج قىلىشنى) باشلاپ ئۆمرىگە ئېھرام باغلىدى. (ئۆمرىنى قىلىپ بولغاندىن كېيىن، ھەجگىچە بولغان ئارىلىقتا ئېھرامدىن چىقىپ، ئېھرام باغلىغاندا چەكلەنگەن جىنسىي مۇناسىۋەت ئۆتكۈزۈش، چاچ - ساقاللارنى ياساش ۋە تىرىقلىرىنى ئېلىشتەك ئىشلاردىن بەھرىمەن بولدى) ئاندىن (ھەجنىڭ ۋاقتى كەلگەندە) ھەجگە قايتا ئېھرام باغلىدى. باشقىلارمۇ پەيغەمبەر ئەلەيھىسسالام بىلەن بىللە ئۆمرە بىلەن ھەج ئارىلىقىدا (ئېھرام باغلىغاندا چەكلەنگەن ئىشلاردىن) بەھرىمەن بولدى. ئۇلارنىڭ ئىچىدە ئۆزلىرى بىلەن بىللە قۇربانلىق قىلىشى ئۈچۈن قۇربانلىق مالىنى ھەيدەپ كەلگەن كىشىلەرمۇ ۋە ھەيدەپ كەلمىگەنلەرمۇ بار ئىدى. پەيغەمبەر ئەلەيھىسسالام مەككىگە كەلگەندە كىشىلەرگە مۇنداق دېدى: «سىلەرنىڭ ئىچىڭلاردا قۇربانلىق مالىنى بىللە ئېلىپ كەلگەنلەر بولسا، ئۆمرىنى قىلىپ بولۇپ، ھەجنى قىلىپ بولغىچە ئېھرامدىن چىقىمىسۇن. قۇربانلىق مالىنى بىللە ئېلىپ كەلمىگەنلەر بولسا كەبە ۋە سەفا - مەرۋىنى تاۋاپ قىلىپ چىقىپ، (بۇ چاغدا چىقىپ چۈشۈرۈش ياخشى ئەمەس) ئېھرامدىن چىقىسۇن. (ھەجنىڭ ۋاقتى كەلسە)، ھەجگە ئېھرام باغلىسۇن، (ئۆمرىنى قىلىپ بولۇپ ئاندىن ھەجگە ئېھرام باغلىغان كىشى قۇربانلىق قىلىشى كېرەك. ئۇ مەككىدە قۇربانلىق تاپالغان بولسا، قۇربانلىق قىلىدۇ. قۇربانلىق قىلىدىغان مال ياكى پۇلنىڭ يوقلۇقى سەۋەبى بىلەن قۇربانلىق مالىنى تاپالمىغان كىشى) ھەج جەريانىدا ئۈچ كۈن، ئۆيىگە قايتقان ۋاقىتتا يەتتە كۈن روزا تۇتسۇن».

**﴿ئۇنىڭ ھەممىسى ئون كۈن بولىدۇ﴾** بۇ ئايەتنىڭ مەنىسى يۇقىرىدا بايان قىلىپ ئۆتكەن مەنىنى كۈچلەندۈرىدۇ، دېيىلدى. ئەرەبلەرنىڭ تىل ئەدەبىياتىدا ئىلگىرى ئۆتۈپ كەتكەن مەنىنى كۈچلەندۈرۈش ئىپادىسى بار. مەسىلەن مۇنداق دەيتتى: مەن كۆزۈم بىلەن كۆردۈم، قۇلىقىم بىلەن ئاڭلىدىم، قولۇم بىلەن خەت يازدىم<sup>(1)</sup>.

قۇرئاندا بۇنىڭدىن باشقىمۇ ئۆزىدىن ئىلگىرىكى سۆزىنى كۈچلەندۈرىدىغان ئايەتلەر بار. تۆۋەندىكى ئايەتلەر بۇ ئايەتلەرنىڭ قاتارىدىندۇر. **﴿مەيلى ئىككى قاننى بىلەن ئۇچىدىغان ئۇچار قۇش بولسۇن﴾**<sup>(2)</sup> **﴿خەت يېزىشىمۇ بىلمەيتتىڭ﴾**<sup>(1)</sup> **﴿مۇساغا (بىزگە مۇناجات قىلىشقا) ئوتتۇز كېچىنى**

(1) يەنى كۆرۈش، ئاڭلاش، يېزىشلار، كۆز، قۇلاق ۋە قول بىلەن بولسىمۇ مەنىنى تېخىمۇ كۈچلەندۈرۈش ئۈچۈن كۆرۈشكە كۆزنى، ئاڭلاشقا قۇلىقىنى، يېزىشقا قولىنى قوشۇپ قويدى. شۇنىڭدەك ئايەتتىمۇ ئۈچ كۈن بىلەن يەتتە كۈن قوشۇلغاندا ئون كۈن بولسىمۇ ئايەتنىڭ ئاخىرىدا **﴿ئۇنىڭ ھەممىسى ئون كۈن بولىدۇ﴾** دەپ تەكىتلىنىپ كەلدى.

(2) سۈرە ئەنئام 38 - ئايەت.

ۋەدە قىلدۇق. ئۇنىڭغا يەنە ئون كېچىنى قوشتۇق، شۇنىڭ بىلەن، پەرۋەردىگارنىڭ ۋەدە قىلغان ۋاقتى 40 كېچە بولدى<sup>(2)</sup>. يەنى يۇقىرىدىكى ئايەتلەردە كۈچلەندۈرۈش ئۈچۈن ئۇچار قۇشقا ئىككى قانستىنى قوشۇپ بايان قىلدى. ئىككىنچى ئايەتتە خەت دېگەن قولدا يېزىلىشىمۇ ئۇنى كۈچلەندۈرۈش ئۈچۈن قولنى قوشۇپ قويدى. ئاخىرقى ئايەتتە 30 كۈنگىچە 10 كۈننى قوشسا 40 كۈن بولىدىغانلىقى ئىنىق بولىشىمۇ ئاخىرىدا (پەرۋەردىگارنىڭ ۋەدە قىلغان ۋاقتى 40 كېچە بولدى) دەپ قوشۇپ قويدى. بۇ ئايەتتە (ئۇنىڭ ھەممىسى ئون كۈن بولىدۇ) روزىنى ئون كۈن تولۇق تۇتۇشقا بۇيرۇغان كەلگەن دېگەن كۆزقاراشمۇ بار.

مەككىلىك كىشىلەرنىڭ ئۆمرە بىلەن ھەجنىڭ ئارىلىقىدا بەھرىمەن بولالمايدىغانلىقى

توغرىسىدا

(مانا بۇ (يەنى ئۆمرە قىلغان ئادەمگە قۇربانلىق قىلىش لازىملىقى ياكى روزا تۇتۇش ھەققىدىكى ھۆكۈم) مەسجىدى ھەرام دائىرىسىدە (يەنى ھەرەمدە) ئولتۇرۇشلۇق بولمىغان كىشىلەر ئۈچۈندۇر) يەنى ئۇلار ھەرەملىك كىشىلەردۇر. ئۇلار (ئۆمرىنى قىلىپ بولۇپ ھەجگىچە بولغان ئارىلىقىدىكى ۋاقىتتا ئېھرام باغلىغان ۋاقىتتىكى چەكلەنگەن نەرسىلەردىن) بەھرىمەن بولغۇچى ھېسابلانمايدۇ (شۇڭا ئۇلارغا قۇربانلىق قىلىش ۋاجىب بولمايدۇ).

بۇ ھەقتە ئابدۇرازاق تاۋۇسنىڭ مۇنداق دېگەنلىكىنى رىۋايەت قىلىدۇ: بەھرىمەن بولۇش ھەرەملىك كىشىلەر ئۈچۈن ئەمەس، بەلكى باشقا يۇرتتىن كەلگەن كىشىلەر ئۈچۈندۇر. بۇ ئايەتنىڭ مەنىسى ھەققىدە ئىبنى ئابباس رەزىيەللاھۇ ئەنھۇمادىنمۇ تاۋۇسنىڭ رىۋايىتىدە رىۋايەت بايان قىلىندى. (اللە غا تەقۋادارلىق قىلىڭلار) يەنى سىلەرنى بۇيرۇغان ئىشلاردا تەقۋا بولۇڭلار! (بىلىڭلاركى، اللە نىڭ ئازابى قاتتىقتۇر) يەنى اللە تائالانىڭ ئازابى ئۇنىڭ بۇيرۇقىغا خىلاپلىق قىلغان ۋە چەكلىگەن ئىشلىرىنى قىلغانلار ئۈچۈندۇر.

\* \* \* \* \*

أَلْحَجُّ أَشْهُرٌ مَّعْلُومَاتٌ فَمَنْ فَرَضَ فِيهِنَّ الْحَجَّ فَلَا رَفَثَ وَلَا فُسُوقَ وَلَا جِدَالَ فِي الْحَجِّ

وَمَا تَفَعَّلُوا مِنْ خَيْرٍ يَعْلَمَهُ اللَّهُ وَتَزَوَّدُوا فَإِنَّ خَيْرَ الزَّادِ التَّقْوَىٰ وَاتَّقُونِ يَا أُولِيَ الْأَلْبَابِ ﴿١٧٧﴾

ھەج ۋاقتى مەلۇم بىر قانچە ئايدۇر (يەنى شەۋۋال، زۇلقەئدە ئايلىرى ۋە زۇلقەئدە ئېيىنىڭ ئون كۈنىدۇر). بۇ ئايلاردا ھەج قىلىشنى نىيەت قىلغان (يەنى ئېھرام باغلىغان) ئادەمنىڭ جىنسى ئالاقە قىلىشى، گۇناھ قىلىشى ۋە چاشچال قىلىشى مەنئى قىلىنىدۇ، سىلەر قانداقلىقى ياخشى ئەمەلنى قىلساڭلار، اللە ئۇنى بىلىپ تۇرىدۇ (ئاخىرەتلىك ئىشلار ئۈچۈن) زاد - راھىلە ئېلىۋېلىڭلار، ئەڭ ياخشى زاد - راھىلە تەقۋادارلىقتۇر. ئى ئەقىل ئىگىلىرى! ماڭا تەقۋادارلىق قىلىڭلار<sup>(197)</sup>.

ھەجگە ئېھرام باغلاشنىڭ ۋاقتى توغرىسىدا

(1) سۇرە ئەنكەبۇت 48 - ئايەتنىڭ بىر قىسمى.

(2) سۇرە ئەئراق 142 - ئايەت.



﴿ھەج ۋاقتى مەلۇم بىرقانچە ئايدۇر (يەنى شەۋۋال، زۇلقەئدە ئايلىرى ۋە زۇلھەججە ئېيىنىڭ ئون كۈنىدۇر)﴾ يەنى ھەجگە ئېھرام باغلاش ھەجنىڭ ئايلىرىدىن باشقا ئايلاردا دۇرۇس بولمايدۇ. بۇ سۆز ئىبنى ئابباس رەزىيەللاھۇ ئەنھۇما، جابىر، ئەتا، تاۋۇس ۋە مۇجاھىد قاتارلىقلاردىن رىۋايەت قىلىنغاندۇر. بۇنىڭ پاكىتى ئالە تائالانىڭ ھەجنىڭ ۋاقتىنى بىر يىلنىڭ ئىچىدىكى بىر نەچچە ئايلاردا قىلغانلىقىدۇر. ۋاقتىنى بەلگىلەپ بەرگەنلىكى خۇددى نامازنىمۇ ۋاقتىدىن بۇرۇن ئوقۇسا دۇرۇس بولمىغاندەك شۇ ئايلاردىن بۇرۇن ھەج قىلسا دۇرۇس بولمايدىغانلىقىنى بىلدۈرىدۇ.

ئىمام شافىئىي ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ. ئالە تائالانىڭ ﴿ھەج ۋاقتى مەلۇم بىرقانچە ئايدۇر (يەنى شەۋۋال، زۇلقەئدە ئايلىرى ۋە زۇلھەججە ئېيىنىڭ ئون كۈنىدۇر)﴾ دېگەن ئايىتىگە ئاساسەن بىر كىشىنىڭ ھەجگە ھەج ئايلىرىدىن باشقا ئايدا ئېھرام باغلىشى دۇرۇس ئەمەس. ئىبنى خۇزەيمەمۇ ئىبنى ئابباس رەزىيەللاھۇ ئەنھۇمانىڭ شۇنداق دېگەنلىكىنى رىۋايەت قىلىدۇ.

ئىبنى مەردەۋىي جابىر رەزىيەللاھۇ ئەنھۇدىن پەيغەمبەر ئەلەيھىسسالامنىڭ: «بىر كىشىنىڭ ھەجنىڭ ئايلىرىدىن باشقا ئايلاردا ھەجگە ئېھرام باغلىشى دۇرۇس ئەمەس» دېگەنلىكىنى رىۋايەت قىلىدۇ.

### ھەجنىڭ ئايلىرى توغرىسىدا

﴿ھەج ۋاقتى مەلۇم بىرقانچە ئايدۇر﴾ ئىمام بۇخارى، ئىبنى ئۆمەر رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: ھەجنىڭ ئايلىرى شەۋۋال، زۇلقەئدە ۋە زۇلھەججەنىڭ (ئاۋۋاللىقى) ئوندىر. بۇ ھەدىسنى ئىبنى جەرىرمۇ ئىبنى ئۆمەردىن رىۋايەت قىلدى.

ھەجنىڭ ئايلىرىنىڭ شەۋۋال، زۇلقەئدە ۋە زۇلھەججەنىڭ ئاۋۋاللىقى ئونى ئىكەنلىكى ئۆمەر، ئەلى، ئىبنى مەسئۇد رەزىيەللاھۇ ئەنھۇ، ئابدۇللاھ ئىبنى زۇبەير، ئىبنى ئابباس رەزىيەللاھۇ ئەنھۇما، ئەتا، تاۋۇس، مۇجاھىد، ئىبراھىم نەخەئىي، شەئبىي، ھەسەن، ئىبنى سىرىين، مەكھۇل، قەتادە، زەھھاك، ئىبنى مۇزاھىم، رىبىئۇ ئىبنى ئەنەس رەزىيەللاھۇ ئەنھۇ ۋە مۇقاتىل ئىبنى ھاييان قاتارلىقلاردىن رىۋايەت قىلىنغاندۇر.

﴿بۇ ئايلاردا ھەج قىلىشنى نىيەت قىلغان (يەنى ئېھرام باغلىغان) ئادەم﴾ بۇ ئايەت ھەج قىلماقچى بولغان ئادەمنىڭ ئېھرام باغلىشىنىڭ زۆرۈرلىكىنى ۋە ھەجنى ئېھرام بىلەن تاماملاشنىڭ ۋاجىبلىقىنى كۆرسىتىپ بېرىدۇ.

بۇ ئايەتنىڭ مەنىسى ھەققىدە ئەلى ئىبنى ئەبۇتەلھە، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: «بىر كىشى ھەجگە ياكى ئۆمرەگە ئېھرام باغلىسا...». ئەتا: (بۇ ئايەتتىكى) پەرز دېگەن ئېھرام باغلاش دېگەنلىكتۇر، دەيدۇ. ئىبراھىم، زەھھاك ۋە باشقىلىرىدىنمۇ شۇنىڭغا ئوخشاش رىۋايەت بايان قىلىندى.

### ھەج مەزگىلىدە جىنسىي مۇناسىۋەت ئۆتكۈزۈشتىن توسقانلىقى توغرىسىدا

﴿بۇ ئايلاردا ھەج قىلىشنى نىيەت قىلغان (يەنى ئېھرام باغلىغان) ئادەمنىڭ جىنسىي ئالاقە قىلىشى﴾ يەنى ھەجگە ياكى ئۆمرەگە ئېھرام باغلىغان كىشى جىنسىي مۇناسىۋەت ئۆتكۈزۈشتىن يىراق بولسۇن. شۇنىڭدەك ئايال كىشىنى قۇچاقلاش، سۆيۈش، ئۆيەر بۇيەرلىرىنى سىلاشتەك ھەۋەسنى

قوزغايدىغان ئىشلارنى قىلىش ۋە ئاياللارنىڭ ئالدىدا بۇنىڭغا مۇناسىۋەتلىك سۆزلەرنى قىلىشىمۇ چەكلەنگەندۇر. ئىبنى جەرىر، نافىئىدىن ئىبنى ئومەر نىڭ مۇنداق دېگەنلىكىنى رىۋايەت قىلىدۇ: ئايەتتىكى «رەفەسە» دېگەن سۆز ئاياللارغا يېقىنچىلىق قىلىش (يەنى جىنسىي مۇناسىۋەت ئۆتكۈزۈشى)، ئەر - ئاياللىق مۇناسىۋەت توغرىلۇق سۆز قىلىشىنى ئۆز ئىچىگە ئالىدۇ. تاۋۇس مۇنداق دەيدۇ: يۇقىرىدىكى سۆزنىڭ مەنىسى بىر كىشى ئايالغا سەن ئېھرامدىن چىقساڭ، سەن بىلەن بىر يەردە بولسام دېگەندەك سۆزلەرنى قىلىش دېگەنلىكتۇر. نۇرغۇنلىغان ئالىملاردىنمۇ ئۇ سۆزنىڭ مەنىسى جىنسىي مۇناسىۋەت ئۆتكۈزۈش ياكى ئاياللارغا ئالاقىدار سۆزلەرنى قىلىش دېگەنگە ئوخشاش رىۋايەتلەر قىلىندى. ئۇنداقتا ئايەتنىڭ مەنىسى: ھەجگە ئېھرام باغلىغان كىشىنىڭ جىنسىي مۇناسىۋەت ئۆتكۈزۈشى ياكى ئايالى بىلەن شۇنىڭغا مۇناسىۋەتلىك بىرەر ئېغىز سۆز قىلىشىغا بولمايدۇ، دېگەنلىكتۇر.

### ھەج دە ئاللا تائالاغا ئاسىيلىق قىلىشتىن توسقانلىق توغرىسىدا

«گۇناھ قىلىشى ۋە جاججال قىلىشى مەنى قىلىندۇ» بۇ ئايەتتىكى «فۇسۇق» دېگەن سۆزنىڭ مەنىسى ھەققىدە مۇقىم ۋە باشقىلار ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: يۇقىرىدىكى «ۋە لافۇسۇقە» دېگەن سۆزنىڭ مەنىسى ئاللا تائالا چەكلىگەن ئىشلار دېگەن بولىدۇ. ئەتا، مۇجاھىد، تاۋۇس، ئىكرىمە، سەئىد ئىبنى جۇبەير، مۇھەممەد ئىبنى كەئب، ھەسەن، قەتادە، ئىبراھىم نەخەئىي، زۆھرى، مەكھۇل، ئىبنى ئەببان، ئىبنى رەبىئە ئىبنى ئەنەس، ئەتا ئىبنى يەسار، ئەتاخۇراسانىي، مۇقاتىل ئىبنى ھەييەن قاتارلىقلارمۇ بۇ سۆزنىڭ مەنىسىنى ئىبنى ئابباسقا ئوخشاش بايان قىلدى.

ئىبنى ۋەھب، يۇنۇستىن نافىئىنىڭ مۇنداق دېگەنلىكىنى رىۋايەت قىلىدۇ. ئىبنى ئومەر: «ئايەتتىكى «ۋە لافۇسۇقە» دېگەن سۆزنىڭ مەنىسى ھەرەمدە ئاللا تائالانىڭ چەكلىگەن ئىشلىرىنى قىلىش دېگەنلىك بولىدۇ، دېدى. بەزى ئالىملار بۇ سۆزنى باشقا مەنىلەردىمۇ چۈشەندۈرىدۇ. لېكىن توغرىسى ئاللا تائالانىڭ چەكلىگەن ئىشلىرى دېگەن مەنىدۇر<sup>(1)</sup>.

بۇ ھەقتە پەيغەمبەر ئەلەيھىسسالام مۇنداق دەيدۇ: «بىر كىشى (ھەجگە ئېھرام باغلاپ) جىنسىي مۇناسىۋەت ياكى ئۇنىڭغا مۇناسىۋەتلىك ئىشلارنى قىلماي، ئاللا تائالاغا ئاسىيلىق قىلماي ھەج قىلسا، ئۇ كىشى گۇناھىدىن ئانىسىدىن تۇغۇلغان كۈنىگە ئوخشاش پاكلىنىدۇ».

### ھەج مەزگىلىدە جېدەل - ماجرا قىلماسلىق توغرىسىدا

«ۋە جاججال قىلىشى مەنى قىلىندۇ» بۇ سۆزنىڭ جېدەل دېگەن مەنىسى ھەققىدە ئىبنى جەرىر، ئابدۇللاھ ئىبنى مەسئۇد رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: سەن ھەمراھىڭ بىلەن ئۇ ئاچچىقلاپ قالغۇچىلىك تاكالاڭما! مۇقىم ۋە زەھەك ئىبنى ئابباس رەزىيەللاھۇ ئەنھۇمانىڭ شۇنىڭغا ئوخشاش دېگەنلىكىنى رىۋايەت قىلىدۇ. ئۇنىڭدىن باشقا نۇرغۇنلىغان ئالىملاردىن بۇ سۆزنىڭ مەنىسى يۇقىرىدا سۆزلەنگەندەك مەنىدە رىۋايەت قىلىندى.

(1) ئۇنداقتا ئايەتنىڭ مەنىسى ھەجگە ياكى ئۆمرىگە ئېھرام باغلىغان كىشىنىڭ ئاللا تائالا چەكلىگەن ئىشلارنى قىلىپ، ئۇنىڭغا ئاسىيلىق قىلىشقا بولمايدۇ دېگەنلىكتۇر.

ھەجىدە ياخشى ئىشلارنى قىلىشقا رىغبەتلەندۈرۈش ۋە ھەج سەپىرىدە ئوزۇقلۇق ئېلىۋېلىش توغرىسىدا

﴿سەلەر قانداقلىكى ياخشى ئەمەلنى قىلساڭلار، اللھ ئۇنى بىلىپ تۇرىدۇ﴾ يەنى اللھ تائالا يۇقىرىدا بەندىلەرنى يامان سۆز ۋە يامان ھەرىكەتلەردىن چەكلىگەن بولسا، (بۇ يەردە) ياخشى ئىشلارنى قىلىشقا رىغبەتلەندۈرىدۇ ۋە ئۇنىڭ ئۇ ئىشلارنى بىلىپ تۇرغۇچى ئىكەنلىكىنى ۋە قىيامەت كۈنى شۇ ئىش ئۈچۈن ئۇلارغا تولۇق مۇكاپات بېرىدىغانلىقىنى بايان قىلىدۇ.

﴿ئاخىرەتلىكىڭلار ئۈچۈن﴾ زاد - راھىلە ئېلىۋېلىڭلار، ئەڭ ياخشى زاد - راھىلە تەقۋادارلىقتۇر﴾ ئىمام بۇخارى ۋە ئەبۇدۇۋۇد، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: يەمەنلىكلەر بىز اللھ تائالاغا تەۋەككۈل قىلغۇچىلار دەپ ئوزۇقلۇق ئالماي ھەجگە كېلەتتى، ئاندىن اللھ تائالا بۇ ئايەتنى نازىل قىلدى: ﴿ئاخىرەتلىكىڭلار ئۈچۈن﴾ زاد - راھىلە ئېلىۋېلىڭلار، ئەڭ ياخشى زاد - راھىلە تەقۋادارلىقتۇر﴾.

ئىبنى جەرر، ئىبنى مەردەۋىي ئىبنى ئومەر نىڭ مۇنداق دېگەنلىكىنى رىۋايەت قىلىدۇ: كىشىلەر ھەجگە ياكى ئۆمرىگە ئېھرام باغلىغاندا ئۆز يېنىدىكى ئوزۇقلۇقنى تاشلىۋېتىپ باشقىدىن ئوزۇقلۇق ئالاتتى. ئاندىن اللھ تائالا بۇ ئايەتنى نازىل قىلدى. ﴿ئاخىرەتلىكىڭلار ئۈچۈن﴾ زاد - راھىلە ئېلىۋېلىڭلار، ئەڭ ياخشى زاد - راھىلە تەقۋادارلىقتۇر﴾ يەنى ئۇلار ئوزۇقلۇقلارنى تاشلىۋېتىشتىن چەكلىنىپ ئۇن، تالقان ۋە نان ئېلىۋېلىشقا بۇيرۇلدى<sup>(1)</sup>.

ئاخىرەت سەپىرىنىڭ ئوزۇقلىقى توغرىسىدا

﴿ئاخىرەتلىكىڭلار ئۈچۈن﴾ زاد - راھىلە ئېلىۋېلىڭلار، ئەڭ ياخشى زاد - راھىلە تەقۋادارلىقتۇر﴾ يەنى اللھ تائالا ئۇلارنى دۇنيانىڭ سەپىرى ئۈچۈن ئوزۇقلۇق ئېلىشقا بۇيرۇش بىلەن ئاخىرەت ئۈچۈنمۇ ئوزۇقلۇق ئېلىۋېلىشقا ئۈندىدى. ئاخىرەتنىڭ ئوزۇقلۇقى بولسا، تەقۋادارلىق قىلىشتۇر.

اللھ تائالا بۇ ھەقتە مۇنداق دەيدۇ: ﴿تەقۋادارلىق لىباسى ئەڭ ياخشىدۇر﴾<sup>(2)</sup> يەنى اللھ تائالا ئۇچچىسىغا كىيىدىغان كىيىمنى زىكىرى قىلىش بىلەن بىرگە يەنە (اللھ تائالادىن) قورقۇش ۋە ئۇنىڭغا بويسۇنۇشتىن ئىبارەت، روھى كىيىمنىڭ ئەۋزەللىكىنى بايان قىلىپ، ئۇنىڭ ھەممە نەرسىدىن ياخشى ۋە پايدىلىق ئىكەنلىكىنى زىكىر قىلدى.

﴿ئى ئەقىل ئىگىلىرى! ماڭا تەقۋادارلىق قىلىڭلار﴾ يەنى ئى ئەقىل ئىگىلىرى! بۇيرۇقۇمغا بويسۇنماي خىلاپلىق قىلغان كىشىلەرگە بولىدىغان جازا ۋە ئازابىدىن قورقۇڭلار!

\* \* \* \* \*

(1) بۇ ئوزۇقلۇقلارنى ئېلىۋېلىشقا بۇيرۇغانلىقىدىن بۇ نەرسىلەرنى ھازىرمۇ ئېلىۋېلىشنىڭ لازىملىقى چىقمايدۇ، چۈنكى ئوزۇقلۇق ئۆز ۋاقتىدىكى ئالىي يېمەكلىكلەردىن ئىدى. ھازىر پەقەت پۇل ئېلىۋالسا بولىدۇ.  
(2) سۈرە ئەئراۋ 26 - ئايەتنىڭ بىر قىسمى.

لَيْسَ عَلَيْكُمْ جُنَاحٌ أَنْ تَبْتَغُوا فَضْلًا مِّن رَّبِّكُمْ فَإِذَا أَفَضْتُمْ مِّنْ عَرَفَاتٍ فَاذْكُرُوا اللَّهَ عِندَ الْمَشْعَرِ الْحَرَامِ وَاذْكُرُوهُ كَمَا هَدَيْتُمْ وَإِنْ كُنْتُمْ مِّن قَبْلِهِ لَمَنِ الضَّالِّينَ ﴿١٩٨﴾

پەرۋەردىگار بىخۇلاردىن (ھەج مەۋسۈمىدە تىجارەت ۋە باشقا ئوقۇت ئارقىلىق) رىزىق تەلەپ قىلساڭلار، سىلەرگە ھېچ گۇناھ بولمايدۇ. ئەرەفاتتىن قايتقان چېغىڭلاردا مەشھىرى ھەرامدا (يەنى مۇزدەلىفەدە) اللە نى ياد ئېتىڭلار، اللە سىلەرنى ھىدايەت قىلغانلىقى ئۈچۈن، ئۇنى ياد ئېتىڭلار، ئىلگىرى سىلەر ھەقىقەتەن گۇمراھ ئىدىڭلار (يەنى اللە سىلەرنى ھىدايەت قىلىشتىن ئىلگىرى گۇمراھلار قاتارىدا ئىدىڭلار) ﴿198﴾.

### ھەج دە تىجارەت قىلىش توغرىسىدا

ئىمام بۇخارى ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: ئىسلام كېلىشتىن ئاۋالقى زاماندا (ھەرەمدە) ئۇكاز، مەجنەھ ۋە زۇلمەجاز دېگەن يەرلەر بازار ئىدى. لېكىن مۇسۇلمانلار ھەج ۋاقتىلىرىدا تىجارەت قىلىشنى گۇناھ دەپ قارايتتى. ئاندىن بۇ ئايەت چۈشتى: ﴿پەرۋەردىگار بىخۇلاردىن (ھەج مەۋسۈمىدە تىجارەت ۋە باشقا ئوقۇت ئارقىلىق) رىزىق تەلەپ قىلساڭلار، سىلەرگە ھېچ گۇناھ بولمايدۇ﴾.

ئەبۇداۋۇد ۋە باشقىلار ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: كىشىلەر ھەج ۋاقتىلىرىدا بۇ اللە تائالانى زىكر قىلىدىغان كۈنلەر دەپ سودا - سېتىق قىلمايتتى. ئاندىن اللە تائالا بۇ ئايەتنى نازىل قىلدى: ﴿پەرۋەردىگار بىخۇلاردىن (ھەج مەۋسۈمىدە تىجارەت ۋە باشقا ئوقۇت ئارقىلىق) رىزىق تەلەپ قىلساڭلار، سىلەرگە ھېچ گۇناھ بولمايدۇ﴾.

ئىبنى جەرىر، ئەبۇئومەييىنىڭ مۇنداق دېگەنلىكىنى رىۋايەت قىلىدۇ: ئىبنى ئومەردىن تىجارەت قىلغۇچى ھەج قىلغان بىر كىشىنىڭ ھۆكۈمى توغرىسىدا سورىغاندا ئۇنىڭ: ﴿پەرۋەردىگار بىخۇلاردىن (ھەج مەۋسۈمىدە تىجارەت ۋە باشقا ئوقۇت ئارقىلىق) رىزىق تەلەپ قىلساڭلار، سىلەرگە ھېچ گۇناھ بولمايدۇ﴾ دېگەن ئايەتنى ئوقۇغانلىقىنى ئاڭلىدىم.

ئىمام ئەھمەد، ئەبۇئۇمامە تەيمىيىنىڭ مۇنداق دېگەنلىكىنى رىۋايەت قىلىدۇ: مەن ئىبنى ئومەردىن بىز كىراكەشلەرنىڭ كىرا قىلغۇچى ھەج بولامدۇ؟ دەپ سورىدىم. ئۇ بىزدىن: سىلەر كەبىنى تاۋاپ قىلمايسىلەر؟ ئەرەفاتقا كەلمەيسىلەر؟ (شەيتانغا) تاش ئاتمايسىلەر؟ چېچىڭلارنى چۈشۈرمەيسىلەر؟ دەپ سورىدى. بىز: شۇنداق قىلىمىز، دەپ جاۋاب بەردۇق. ئاندىن ئىبنى ئومەر مۇنداق دېدى: پەيغەمبەر ئەلەيھىسسالامدىن سورىغان ئىدى، جىبرىئىل ئەلەيھىسسالام، پەيغەمبەر ئەلەيھىسسالامغا: ﴿پەرۋەردىگار بىخۇلاردىن (ھەج مەۋسۈمىدە تىجارەت ۋە باشقا ئوقۇت ئارقىلىق) رىزىق تەلەپ قىلساڭلار، سىلەرگە ھېچ گۇناھ بولمايدۇ﴾ دېگەن ئايەتنى ئېلىپ چۈشكۈچە پەيغەمبەر ئەلەيھىسسالام ئۇنىڭغا جاۋاب بەرمىدى. (بۇ ئايەت چۈشكەندىن كېيىن) پەيغەمبەر ئەلەيھىسسالام ئۇ كىشىنى چاقىرىپ: «سىلەر ھەج قىلغۇچى ھېسابلىنىسىلەر» دەپ جاۋاب بەردى.

ئىبنى جەرىر، ئەبۇسالىھنىڭ مۇنداق دېگەنلىكىنى رىۋايەت قىلىدۇ. مەن: ئى مۆمىنلەرنىڭ خەلىپىسى! سىلەر ھەج ۋاقتىدا تىجارەت قىلمايسىلار؟ دەپ سورىدىم ئومەر: ئۇلارنىڭ كىرىمى پەقەت

ھەج مەۋسۈمىدە ئەمەسمىدى؟ دەپ جاۋاب بەردى (يەنى ئۇلار ھەج ۋاقتىدا تىجارەت قىلىش ئارقىلىق تۇرمۇشلىرىنى ياخشىلاۋالدى).

### ئەرەفاتتا تۇرۇش توغرىسىدا

«ئەرەفاتتىن قايتقان چېغىڭلاردا مەشئەرى ھەرامدا (يەنى مۇزدەلفەدە) اللە نى ياد ئېتىڭلار»  
ئەرەفات دېگەن ھەج دەپ تۇرىدىغان ئورۇندۇر. ئەرەفاتتا تۇرۇش ھەج پائالىيەتلىرىنىڭ ئاساسىدىن بولۇپ، شۇنىڭ ئۈچۈن ئىمام ئەھمەد، ئەبۇداۋۇد، تىرمىز، نەسەئى ۋە ئىبنى ماجە قاتارلىقلار ئابدۇرراھمان ئىبنى ئەئمەر دەپلىنىڭ مۇنداق دېگەنلىكىنى رىۋايەت قىلىدۇ: مەن پەيغەمبەر ئەلەيھىسسالامنىڭ ئۈچ قېتىم: «ھەج دېگەن ئەرەفاتتا (تۇرۇش)، بىر كىشى ئەرەفاتتا ھېيت كۈنىنىڭ تېغى ئېتىشتىن بۇرۇنقى ۋاقىتتا ئەرەفاتتا تۇرسا، ئۇ كىشى ھەج قىلغان بولىدۇ. مىنادا تۇرىدىغان ۋاقىت ئۈچ كۈن بولۇپ، بىر كىشى ئىككى كۈن تۇرۇپ ئالدىراپ كىرىپ كەتسىمۇ ئۇنىڭغا ھېچقانداق گۇناھ يوق. بىر كىشى (قايتىپ كېتىشنى) كېچىكتۈرۈپ (ئۈچ كۈن تولۇق تۇرۇۋېتىپ قايتىپ كەتسە) ئۇنىڭمۇ ھېچ گۇناھ يوق» دېگەنلىكىنى ئاڭلىدىم. (ئەرەفاتتا) تۇرىدىغان ۋاقىت ئەرەفات كۈنى (يەنى زۇلھەجنىڭ 9 - كۈنىنىڭ) قۇياش چۈشتىن قايرىلغاندىن باشلاپ ئەتسى تاڭ يورۇغچە بولىدۇ.

بۇ ھەقتە پەيغەمبەر ئەلەيھىسسالام مۇنداق دەيدۇ: «بىر كىشى ئەرەفاتتا (تۇرۇش 10 - كۈنىنىڭ) تېغى يورۇشتىن بۇرۇن ئەرەفاتتا تۇرالىغان بولسا، ئۇ كىشى (ھەج) قىلغان بولىدۇ». ئەگەر ئۇ كېچىسى تۇرغان بولسا، مەسىلەن 9 - كۈنىنىڭ ناماز شامدىن كېيىن تۇرغان بولسا ئۇنىڭغا مۇئەييەن بىر ۋاقىت تورۇش ۋاجىب بولمايدۇ. ئەمما 9 - كۈنى قۇياش ئېگىلگەندىن كېيىن كۈندۈز ۋاقتىدا تۇرغان بولسا ئۇنىڭغا كۈن كىرىپ كەتكىچىلىك تۇرۇش ۋاجىب بولىدۇ. چۈنكى، پەيغەمبەر ئەلەيھىسسالام ئۆمرىنىڭ ئاخىرىدا قىلغان ھەج (ئەرەفاتتا) پېشىنى ئوقۇپ بولغاندىن كېيىن كۈن كىرىپ كەتكىچە تۇرۇپ، «سەلەر مەندىن ئۈزەڭلارنىڭ ھەج ئىشلىرىنى بىلىۋېلىڭلار» دېدى.

ئۇرۇۋە ئىبنى مۇزرىس، ئىبنى ھارىسە ئىبنى لامىلتاينىڭ مۇنداق دېگەنلىكىنى رىۋايەت قىلىدۇ: مەن پەيغەمبەر ئەلەيھىسسالامنىڭ يېنىغا مۇزدەلفەدەگە، ئۇ نامازغا (ناماز بامدات بولۇشى مۇمكىن) چىقاي دەپ تورغاندا يېتىپ كېلىپ: ئى اللە تائالانىڭ پەيغەمبىرى! مەن تەيىنىۋېتىپ دېگەن تاغدىن كەلدىم. سەپىرىمدە مىنگەن ئولۇغىمىنىمۇ ھاردۇرىۋەتتىم، ئۆزۈممۇ بەك ھېرىپ كەتتىم. اللە نىڭ نامى بىلەن قەسەم قىلىمەنكى، يولدا بىرەر تاغنى ئۇچراتساملا ئۇ تاغدا تۇرۇپ (كەلدىم)، مېنىڭ قىلغان ھەجىم ھەج بولامدۇ؟ دەپ سورىدىم. پەيغەمبەر ئەلەيھىسسالام: «بىزنىڭ بۇ نامىزىمىزغا (بامدات بولۇشى مۇمكىن) قاتناشقان ۋە بىز بۇ يەردىن قوزغۇلۇپ بولغۇچە بىز بىلەن بىللە تۇرغان، بۇنىڭدىن (يەنى مۇزدەلفەدەگە كېلىشتىن) بۇرۇن ئەرەفاتتا كېچىسى بولسۇن ياكى كۈندۈزى بولسۇن تۇرغان كىشىنىڭ قىلغان ھەجى تولۇق بولدى. ئۇ كىرىنى تازىلىسۇن (يەنى ئېھرامدىن چىققاندىن كېيىن چاچلىرىنى ۋە تىرىقلىرىنى ئالسۇن)» دەپ جاۋاب بەردى.

ئەرەفاتنىڭ «ئەرەفات» دەپ ئاتالغانلىقى توغرىسىدا ئابدۇررازاك ئىبنى جۇرەيج ۋە ئىبنى مۇسەيبىتىن ئەلى ئىبنى ئەبۇتالىبىنىڭ مۇنداق دېگەنلىكىنى رىۋايەت قىلىدۇ: اللە تائالا جىبرىئىل ئەلەيھىسسالامنى (ھەجنىڭ ئىشلىرىنى ئۆگىتىش ئۈچۈن) ئىبراھىم ئەلەيھىسسالامنىڭ يېنىغا ئەۋەتتى. جىبرىئىل ئەلەيھىسسالام ئۇنىڭ بىلەن بىللە ھەج قىلىپ ئەرەفاتقا كەلگەندە ئىبراھىم ئەلەيھىسسالامغا (ئەرەفاتنى) توندىڭمۇ دېدى. (ئۇنداق دېيىشى ئىبراھىم ئەلەيھىسسالام) ئەرەفاتقا

بۇنىڭدىن بۇرۇن بىر قېتىم كەلگەن ئىدى. شۇڭا ئەرەفات (تونۇشلۇق ياكى تونۇشۇش) دەپ ئاتىلىپ قالدى. ئەرەفات مەشئەرىلەھرام<sup>(1)</sup>، مەشئەرىلئەقسا<sup>(2)</sup> ۋە ئىلال<sup>(3)</sup> دېگەن ئىسىملار بىلەنمۇ ئاتىلىدۇ. ئەرەفاتنىڭ ئوتتۇرىسىدىكى تاغلار رەھمەت تېغى دەپمۇ ئاتىلىدۇ.

### ئەرەفات ۋە مۇزدەلفەدىن قايتىشنىڭ ۋاقتى توغرىسىدا

ئىبنى ھاتەم، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: ئىسلام دىنى كېلىشتىن بۇرۇن كىشىلەر ئەرەفاتتا تۇرغان ۋاقتىدا قۇياش خۇددى كىشىلەرنىڭ بېشىدىكى سەللىلىرىگە ئوخشاش تاغنىڭ چۇققىلىرىغا كەلگەندە ئەرەفاتتىن قايتىپ چۈشەتتى. ئىسلام كەلگەندىن كېيىن پەيغەمبەر ئەلەيھىسسالام ئەرەفاتتىن قايتىپ چۈشۈشنى قۇياش كىرىپ كەتكۈچىلىك ئارقىغا كېچىكتۈردى.

ئىبنى مەردىيۇننىڭ رىۋايىتىدە مۇنداق دېيىلدى: پەيغەمبەر ئەلەيھىسسالام ئەرەفاتتىن چۈشۈشنى قۇياش كىرىپ كەتكۈچە ئارقىغا كېچىكتۈردى. ئاندىن مۇزدەلفەدە تۇردى. (ئۇ يەردە) بامدات نامىزىنى تۇن قاراڭغۇسىدا ئوقۇدى. (كېيىن) تاڭ ئوبدان سۈزۈلۈپ ھەممە نەرسىلەر ئېنىق كۆرۈنگەندەك بولغان، بامدات نامىزىنىڭ ئاخىرىقى ۋاقتى كەلگەندە (مۇزدەلفە) دىن قايتتى.

ئىمام مۇسلىم، جابىر ئىبنى ئابدۇللاھنىڭ مۇنداق دېگەنلىكىنى رىۋايەت قىلىدۇ: (پەيغەمبەر ئەلەيھىسسالام) ئەرەفاتتا كۈن كىرىپ كېتىپ ئۇنىڭ كەينىدىن پەيدا بولىدىغان ئاقلىق ئازراق يوقالغۇچە تۇردى، (ئاندىن) ئۇسامنى تۆگىسىنىڭ ئارقىسىغا مىنىدۈرۈپ پەيغەمبەر ئەلەيھىسسالام (ئەرەفاتتىن چۈشكەندە) قەسۋا دېگەن تۆگىنىڭ نوقتىسىنى تۆگىنىڭ بېشى دەسسەپ تۇرغان ئۈزەڭگىگە تىگىپ قالغۇدەك دەرىجىدە تارتىپ چۈشتى. پەيغەمبەر ئەلەيھىسسالام ئوڭ قولى بىلەن كىشىلەرگە ئىشارەت قىلىپ «ئى خالايقار ئاستا - ئاستا» دەيتتى. ئۇ مۇزدەلفىگە كەلگۈچە ھەر - بىر دوڭگە كەلسە دوڭگە چىقىۋالغۇچە ئازراق قويۇپ بېرەتتى. (ئۇ مۇزدەلفىگە كېلىپ) ئۇ يەردە ناماز شام بىلەن خۇپتەننى بىر ئەزان ۋە ئىككى تەكبىر بىلەن ئوقۇدى ۋە ئۇ ئىككى نامازنىڭ ئارىلىقىدا نەپلە ناماز ئوقۇمىدى. ئاندىن ئۇ تاڭ ئاتقۇچىلىك يېنچە ياتتى. تاڭ يۇرىغاندا بامدات نامىزىنى بىر ئەزان ۋە بىر تەكبىر بىلەن ئوقۇدى. ئاندىن يەنە قەسۋا دېگەن تۆگىسىگە مېنىپ (مۇزدەلفىدىكى) بىر تاغقا كېلىپ قىبلە تەرەپكە قاراپ ئاللا تائالاغا دۇئا قىلىپ (ئاللا ھۇ ئەكبەر ۋە لا ئىلەھە ئىللەللاھ) دەپ (ئاللا تائالانى) زىكىر قىلدى. ئاندىن ئۇ (شۇ تاغدا) تاڭ خېلى ئاقارغۇچە تۇردى. ئاندىن كۈن چېقىشتىن بۇرۇن ئۇ يەردىن قايتىپ چۈشتى.

ئىمام بۇخارى ۋە مۇسلىمنىڭ ھەدىسىدە مۇنداق بايان قىلىندى، ئۇسامە ئىبنى زەيتىن، پەيغەمبەر ئەلەيھىسسالامنىڭ (ئەرەفات ۋە مۇزدەلفىدىن) قايتىپ چۈشكەندە قانداق ماڭىدىغانلىقى ھەققىدە سورالغان ئىدى، ئۇسامە: پەيغەمبەر ئەلەيھىسسالام نورمال ماڭاتتى، ئەگەر (كىشىلەر) شالاڭ يەرنى تاپسا تېزراق ماڭاتتى دەپ، جاۋاب بەردى.

### مەشئەرىلەھرام توغرىسىدا

(1) ئىبادەت قىلىش يولىغا قويۇلغان، ھۆرمىتى تۆكۈلۈشى چەكلەنگەن جاي.

(2) ئىبادەت قىلىش يولىغا قويۇلغان يىراقتىكى جاي.

(3) ئەرەفاتتىكى بىر تاغنىڭ نامى.

ئابدۇرازاق، سالىمدىن ئىبنى ئۆمەر رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: مۇزەلفىنىڭ ھەممىسى مەشئەرىلھەرەم ھېسابلىنىدۇ.

ھاشىم، ھەججىدىن ئافىئىنىڭ مۇنداق دېگەنلىكىنى رىۋايەت قىلىدۇ: ئىبنى ئۆمەردىن ئاللا تائالانىڭ «ئەرەفاتتىن قايتقان چېغىڭلاردا مەشئەرى ھەرامدا (يەنى مۇزەلفىدە) ئاللا نى ياد ئېتىڭلار» دېگەن ئايىتىدىكى مەشئەرىلھەرەم توغرىسىدا سورىغاندا، ئىبنى ئۆمەر ئۇ (مۇزەلفىدىكى) تاغ ۋە ئۇنىڭ ئەتراپى، دەپ جاۋاب بەردى.

ئىبنى ئابباس رەزىيەللاھۇ ئەنھۇما، سەئىد ئىبنى جۇبەير، ئىكرىمە، مۇجاھىد، سۇددى، رەبىئۇ ئىبنى ئەنەس، ھەسەن ۋە قەتادە قاتارلىقلار: مەشئەرىلھەرەم بولسا مۇزەلفىدىكى ئىككى تاغنىڭ ئارىلىقىدىكى بىر ئورۇن، دېگەنلىكى رىۋايەت قىلىندى.

ئىمام ئەھمەد، جۇبەير ئىبنى مەتئەمدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ئەرەفاتنىڭ ھەممىسى تۇرىدىغان ئورۇن، سىلەر (ئەرەفاتتىكى) «ئۇرۇنە» دېگەن يەردىن يىراق بولۇڭلار (چۈنكى، ئۇ ئەرەفاتنىڭ تەۋەلىكىگە كىرمەيدۇ). مۇزەلفىنىڭ ھەممىسى تۇرىدىغان ئورۇن سىلەر (مۇزەلفىدىكى) مۇھەسسەر دېگەن ئورۇندىن يىراق بولۇڭلار، (چۈنكى، ئۇ مۇزەلفىنىڭ تەۋەلىكىگە كىرمەيدۇ). مەككىنىڭ يوللىرىنىڭ ھەممىسى مال بوغۇزلايدىغان يەر (يەنى مەككىنىڭ قايسى يېرىدە مال بوغۇزلىسا بولىدۇ)».

«ئاللا سىلەرنى ھىدايەت قىلغانلىقى ئۈچۈن، ئۇنى ياد ئېتىڭلار» بۇ ئاللا تائالانىڭ بۇرۇن ئىبراھىم ئەلەيھىسسالامغا بىلدۈرگەندەك ھەجنىڭ پائالىيەتلىرىنى بايان قىلىپ ئۇنى بىلدۈرگەندىن ئىبارەت، ئۆزىنىڭ ئۇلارغا بەرگەن نېمىتىنى ئەسلىتىشتۇر. شۇڭا ئاللا تائالا مۇنداق دەيدۇ: «ئىلگىرى سىلەر ھەقىقەتەن گۇمراھ ئىدىڭلار (يەنى ئاللا سىلەرنى ھىدايەت قىلىشتىن ئىلگىرى گۇمراھلار قاتارىدا ئىدىڭلار؟)».

\* \* \* \* \*

ثُمَّ أَفِيضُوا مِنْ حَيْثُ أَفَاضَ النَّاسُ وَاسْتَغْفِرُوا اللَّهَ إِنَّ اللَّهَ غَفُورٌ رَحِيمٌ ﴿١١٩﴾

ئاندىن كېيىن، سىلەر (ئەرەفاتتىن) كىشىلەر قايتقان جاي بىلەن قايتىڭلار، ئاللا دىن مەغپىرەت تەلەپ قىلىڭلار. ئاللا ھەقىقەتەن ناھايىتى مەغپىرەت قىلغۇچىدۇر، ناھايىتى مېھرىباندۇر (199).

ئىسلام دىنى كېلىشتىن بۇرۇن ئەرەفاتتا تۇرمىغان كىشىلەرنى ئەرەفاتقا چىقىشقا بۇيرۇش توغرىسىدا

ئاللا تائالا بۇ ئايەتتە ئەرەفاتتا تۇرغان كىشىنى (مۇزەلفىدىكى) بىر ئورۇندا ئاللا تائالانى زىكر قىلىشى ئۈچۈن مۇزەلفىگە قايتىشقا ۋە ئۇنىڭ (ئەرەفاتتا) تۇرۇشى قۇرەيشتىن باشقا كىشىلەر قىلغاندەك، ئەرەفاتتا تۇرغان ھەممە كىشىلەر بىلەن بىللە بولۇشنى بۇيرۇدى. قۇرەيشلىكلەر بىز ھەرەملىك كىشىلەر دەپ، ھەرەمنىڭ دائىرىسىدىن چىقىپ كەتمەي ھەرەمنىڭ چېگرىسىنىڭ ئاخىرقى نوقتىسىغا بېرىپ تۇراتتى (1).

(1) بۇ يەردە دېيىلگەن چېگرا ھازىرقى سەئۇدى ئەرەبىستاننىڭ چېگراسى بولماستىن بەلكى ھەرەم ئەتراپىدىكى مەھەللىنىڭ چېگراسى كۆزدە تۇتۇلىدۇ.

بۇ ھەقتە ئىمام بۇخارى، ئائىشە رەزىيەللاھۇ ئەنھانىڭ مۇنداق دېگەنلىكىنى رىۋايەت قىلىدۇ: قۇرەيش ۋە ئۇلارنىڭ دىنىدىكىلەر مۇزدەلفەدە تۇراتتى. چۈنكى، مۇزدەلفە ھەرەمنىڭ تەۋەلىكى ھېسابلىناتتى. ئۇلار ئۇنى ھۇمىسى دەپ ئاتىتتى. قۇرەيشتىن باشقا ئەرەبلەر ئەرەفاتتا تۇراتتى. ئىسلام كەلگەندىن كېيىن ئاللا تائالا پەيغەمبىرىنى ئەرەفاتقا كېلىپ تورۇش ۋە شۈبەردىن قايتىشقا بۇيرۇپ مۇنداق دەيدۇ: ﴿ئاندىن كېيىن، سىلەر (ئەرەفاتتىن) كىشىلەر قايتقان جاي بىلەن قايتىڭلار﴾. ئىبنى ئابباس رەزىيەللاھۇ ئەنھۇما، مۇجاھىد، ئەتا، قەتادە، سۇدى ۋە باشقىلارمۇ يۇقىرىدىكى سۆزگە ئوخشاش دېيىشتى.

ئىمام ئەھمەد، جۇبەير ئىبنى مەئەمنىڭ مۇنداق دېگەنلىكىنى رىۋايەت قىلىدۇ: مېنىڭ تۆگەم يوقاپ كەتكەن ئىدى. مەن ئۇنى ئىزدەش ئۈچۈن (ئەرەفاتقا) بارسام پەيغەمبەر ئەلەيھىسسالام (ئۇ يەردە) تۇرغان ئىكەن. مەن ئەرەفات ھۇمىسىدىن (يەنى مۇزدەلفەدىن) ھېسابلىنمايدىغانىمىدۇ؟ پەيغەمبەر ئەلەيھىسسالام بۇ يەردە نېمە ئۈچۈن تۇرىدىغانىدۇ؟ دەپ ئويلاپ قالدىم (پەيغەمبەر ئەلەيھىسسالامنىڭ ئەرەفاتتا تۇرۇشى مەدىنىگە ھىجرەت قىلىشتىن بۇرۇن بولۇشى مۇمكىن، پەيغەمبىرىمىزنى كۆرگەن كىشىمۇ شۇ چاغدا تېخى كاپىر ئىدى. شۇڭا پەيغەمبەر ئەلەيھىسسالامنىڭ ئەرەفاتتا تۇرغانلىقىنى كۆرۈپ قۇرەيشلەرنىڭ ئەرەفاتتا تۇرماي مۇزدەلفەدە تۇرىدىغان تۇرسا، پەيغەمبەر ئەلەيھىسسالام ئۇ يەردە تۇرماي ئەجەب بۇ يەردە تۇرۇپ قېلىپتۇ دەپ، ھەيران قالغان دېيىشتى).

ئىمام بۇخارى، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: بۇ يەردىكى قايتىش (ئەرەفاتتىن قايتىپ چۈشۈش بولماي) مۇزدەلفەدىن (شەيتانغا) تاش ئېتىش ئۈچۈن سىناغا چۈشۈش دېگەنلىكتۇر.

گۇناھلارنىڭ كەچۈرۈم بولۇشىنى تىلەش ۋە شۇنىڭغا ئائىت بەزى دۇئالار توغرىسىدا

﴿اللھ دىن مەغپىرەت تەلەپ قىلىڭلار. اللھ ھەقىقەتەن ناھايىتى مەغپىرەت قىلغۇچىدۇر، ناھايىتى مېھرىباندۇر﴾ يەنى اللھ تائالا كۆپىنچە ۋاقىتتا ئىبادەتلەرنى قىلىپ بولغاندىن كېيىن ئۆزىنى زىكىر قىلىشقا بويرۇيدۇ. شۇڭا ھەدىستە پەيغەمبەر ئەلەيھىسسالام نامازدىن كېيىن ئۈچ قېتىم اللھ تائالادىن گۇناھنىڭ كەچۈرۈم قىلىنىشىنى تىلەپ «ئەستەغفرۇللاھ ئەلئەزىم» نى ئوقۇيتتى. پەيغەمبەر ئەلەيھىسسالام نامازدىن كېيىن «سۇبھانەللاھ، ئەلھەمدۇلىللاھ، ئاللاھۇ ئەكبەر» نى 33 قېتىمدىن دېيىشكە بۇيرۇدى.

اللھ تائالادىن گۇناھلارنىڭ كەچۈرۈلۈشىنى تىلەيدىغان دۇئالار توغرىسىدا ئىبنى مەردەۋىيە، ئىمام بۇخارىنىڭ شادداد ئىبنى ئەۋستىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلغان ھەدىسنى كەلتۈرىدۇ. (پەيغەمبەر ئەلەيھىسسالام مۇنداق دەيدۇ): «(اللھ تائالادىن) گۇناھلارنىڭ كەچۈرۈم بولۇشىنى تىلەيدىغان دۇئالارنىڭ ئەۋزىلى بىندىنىڭ بۇ دۇئانى ئوقۇشى: «ئى اللھ سەن مېنىڭ پەرۋەردىگارىمىسەن، سەندىن باشقا ھېچ ئىلاھ يوق، سەن مېنى ياراتتىڭ مەن سېنىڭ بەندەك، مەن كۈچۈمنىڭ يېتىشىچە ساڭا بەرگەن ئەھدەمدە ۋە ۋەدەمدە تۇرىمەن (بۇ اللھ تائالا بىزنى ئاتىمىزنىڭ پۇشتىدىن چىقىرىپ ئۆزىگە ئىشىنىش ۋە ئەمەل - ئىبادەت قىلىشقا ئېلىۋالغان ئەھدىدۇر). مەن سەندىن يامان قىلمىشلىرىمدىن پاناھ تىلەيمەن، سەن ماڭا كۆپ نېمەتلەرنى بەردىڭ، مەن گۇناھ



ئۆتكۈزۈپ قويدۇم، گۇناھلىرىمنى كەچۈرگىن، چۈنكى، گۇناھلارنى پەقەت سەنلا كەچۈرەلەيسەن،<sup>(1)</sup> بىر كىشى بۇ دۇئانى كېچىسى ئوقۇسا ئاندىن شۇ كېچىدە ئۆلۈپ قالسا ئۇ كىشى جەننەتكە كىرىدۇ. ئۇنى بىر كىشى كۈندۈزى ئوقۇپ ئاندىن (شۇ كۈنى) ئۆلۈپ قالسا ئۇ كىشى جەننەتكە كىرىدۇ».

ئىمام بۇخارى ۋە مۇسلىم ئابدۇللاھ ئىبنى ئەمرىدىن، ئەبۇبەكرىنىڭ مۇنداق دېگەنلىكىنى رىۋايەت قىلىدۇ، مەن: ئى اللہ تائالانىڭ پەيغەمبىرى! ماڭا نامىزىدا ئوقۇيدىغان بىر دۇئانى ئۆگىتىپ قويغىن دېدىم. پەيغەمبەر ئەلەيھىسسالام: «ئى اللہ! مەن ئۆزۈمگە كۆپ زۇلۇم قىلدىم، گۇناھلارنى سەندىن باشقا كەچۈرۈم قىلغۇچى يوقتۇر. مېنى كەچۈرگىن، ماڭا رەھىم قىلغىن، چۈنكى، سەن كەچۈرگۈچى ۋە رەھىم قىلغۇچىدۇرسەن»<sup>(2)</sup> دېگىن» دېدى.

\* \* \* \* \*

فَإِذَا قَضَيْتُمْ مَنَسِكَكُمْ فَادْكُرُوا اللَّهَ كَذِكْرِكُمْ آبَاءَكُمْ أَوْ أَشَدَّ ذِكْرًا فَمِنَ النَّاسِ مَن يَقُولُ رَبَّنَا آتِنَا فِي الدُّنْيَا وَمَا لَهُمْ فِي الآخِرَةِ مِن خَلْقٍ ﴿٢٠٠﴾ وَمِنْهُمْ مَن يَقُولُ رَبَّنَا آتِنَا فِي الدُّنْيَا حَسَنَةً وَفِي الآخِرَةِ حَسَنَةً وَقِنَا عَذَابَ النَّارِ ﴿٢٠١﴾ أُولَئِكَ لَهُمْ نَصِيبٌ مِّمَّا كَسَبُوا وَاللَّهُ سَرِيعُ الْحِسَابِ ﴿٢٠٢﴾

سەلەر ھەجگە ئامىت ئىبادەتلەرنى ئادا قىلغاندىن كېيىن، اللہ نى بولسا ئاتا - بوۋاڭلارنى (پەخىرلىنىپ) ياد ئەتكەندەك ياكى ئۇنىڭدىنمۇ زىيادە ياد ئېتىڭلار، بەزى كىشىلەر: «ئى پەرۋەردىگارىمىز! بىزگە (نېسىۋىمىزنى) بۇ دۇنيادا بەرگىن» دەيدۇ. ھالبۇكى، ئۇنىڭغا ئاخىرەتتە (ياخشىلىقتىن) ھېچ نېسىۋە يوقتۇر<sup>(200)</sup>. بەزى كىشىلەر: «پەرۋەردىگارىمىز! بىزگە دۇنيادا ياخشىلىق ئاتا قىلغىن، ئاخىرەتتىمۇ ياخشىلىق ئاتا قىلغىن، بىزنى دوزاخ ئازابىدىن ساقلىغىن» دەيدۇ<sup>(201)</sup>. ئەنە شۇلار ئۆزلىرى قىلغان ئەمەللىرىنىڭ مول مېۋىسىنى كۆرىدۇ. اللہ نىڭ ھېساب ئېلىشى تېزدۇر (يەنى شۇنچە كۆپ خالايتتىن قىسقا ۋاقىت ئىچىدە ھېساب ئېلىپ بولىدۇ)<sup>(202)</sup>.

كۆپ زىكىر قىلىش ۋە ھەج قىلىپ بولغاندىن كېيىن دۇنيا ۋە ئاخىرەتنىڭ ياخشىلىقىنى

تىلەش توغرىسىدا

اللہ تائالا بۇ ئايەتتە ھەجنىڭ ئىشلىرىنى تۈگىتىپ بولغاندىن كېيىن كۆپ زىكىر قىلىشقا بويرىدى. ﴿اللہ نى بولسا ئاتا - بوۋاڭلارنى (پەخىرلىنىپ) ياد ئەتكەندەك ياد ئېتىڭلار﴾ بۇ ئايەت ھەققىدە سەئىد ئىبنى جۇبەير، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: ئىسلام كېلىشتىن ئىلگىرىكى كىشىلەر ھەجىدە (ئەرەفاتتا) تۇرۇپ - ئاتىلىرىمىز تائام بېرەتتى، ئېغىرچىلىقنى ئۆزى كۆتۈرەتتى (يەنى خاتا ئادەم ئۆلتۈرۈپ قالغاندا تۆلەيدىغان) دىيەتتى

(1) ئاللاھۇمما ئەنتە رەببى، لا ئىلاھە ئىلا ئەنتە خەلقىتەنى، ۋە ئەنا ئەبىدۇكە، ۋە ئەنا ئەلا ئەھدىكە ۋە ۋەئىدكە، مەستەتەئۇ، ئەئۇزۇبىكە مىن شەرى ما سەنەئۇ، ئەبۇئۇ لەكە، بىننىئەتىكە ئەلەيىيە، ۋە ئەبۇئۇ بىزەنى، فەغقىرىلى فەئىننەھۇ لا يەغقىرۇزۇنۇبە ئىلا ئەنتە.  
(2) ئاللاھۇمما ئىننى زەلمتۇ نەفىسى زۇلمەن كەسىرا، ۋە لا يەغقىرۇزۇنۇبە ئىلا ئەنتە، فەغقىرىلى مەغقىرەتەن مىن ئىندىكە ۋە رەھەمنى ئىننەكە ئەنتەلغەفۇرۇرۇ رەھىم.

تۆلەيتتى، دەپ ئۇلار ئۆزلىرىنىڭ ئاتىلىرى قىلغان ئىشلاردىن باشقىنى زىكىر قىلمايتتى. ئاندىن ئاللاھ پەيغەمبىرى مۇھەممەد ئەلەيھىسسالامغا بۇ ئايەتنى نازىل قىلدى: ﴿اللّٰهُ نِي بولسا ئاتا - بوۋاڭلارنى (پەخىرلىنىپ) ياد ئەتكەندەك ياكى ئۇنىڭدىنمۇ زىيادە ياد ئېتىڭلار﴾ يەنى بۇنىڭدىن بولغان مەقسەت ئاللاھ تائالانى كۆپ زىكىر قىلىشقا رىغبەتلەندۈرۈشتۇر.

ئاندىن ئاللاھ تائالا ئۆزىگە كۆپ زىكىر قىلىشنى ئېيتىپ بولغاندىن كېيىن بەندىلەرنى ئۆزىگە دۇئا قىلىشقا رىغبەتلەندۈردى. چۈنكى، بۇ ۋاقىتتا دۇئا ئىجابەت بولۇپ قېلىشى مۇمكىن. ئۆزىنىڭ ئاخىرەتلىكىدىن يۈز ئۇرۇپ دۇنيالىقنى تىلىگەن كىشىنى ئەيىبلەپ مۇنداق دەيدۇ: ﴿بەزى كىشىلەر: «ئى پەرۋەردىگارمىز! بىزگە (نېسىۋىمىزنى) بۇ دۇنيادىلا بەرگىن» دەيدۇ. ھالبۇكى، ئۇنىڭغا ئاخىرەتتە (ياخشىلىقتىن) ھېچ نېسىۋە يوقتۇر﴾ بۇ يەردىكى ئەيىبلەش شۇ خىلدىكى كىشىلەرگە ئوخشىشىپ قېلىشىنىمۇ ئۆز ئىچىگە ئالىدۇ.

سەئىد ئىبنى جۇبەير، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: سەھراقلاردىن بىر تۈركۈم كىشىلەر ئەرەفاتقا كېلىپ: ئى ئاللاھ (بۇ يىلنى) يامغۇر كۆپ ياغدىغان، مولچىلىق ۋە چىرايلىق (بالا) تۇغۇلىدىغان يىل قىلىپ بەرگىن! دېگەندەك تىلەكلەرنى تىلەپ ئاخىرەتنىڭ ئىشلىرىدىن بىرنىمۇ تىلىمىدى.

ئاللاھ تائالا ئۇلار ھەققىدە بۇ ئايەتنى نازىل قىلدى. ﴿بەزى كىشىلەر: «ئى پەرۋەردىگارمىز! بىزگە (نېسىۋىمىزنى) بۇ دۇنيادىلا بەرگىن» دەيدۇ. ھالبۇكى، ئۇنىڭغا ئاخىرەتتە (ياخشىلىقتىن) ھېچ نېسىۋە يوقتۇر﴾ ئۇلارنىڭ كەينىدىن مۇمىنلەر كېلىپ مۇنداق دەيتتى: ﴿بەزى كىشىلەر: «پەرۋەردىگارمىز! بىزگە دۇنيادا ياخشىلىق ئاتا قىلغىن، ئاخىرەتتىمۇ ياخشىلىق ئاتا قىلغىن، بىزنى دوزاخ ئازابىدىن ساقلىغىن» دەيدۇ﴾.

ئاندىن ئاللاھ تائالا بۇ ئايەتنى نازىل قىلدى. ﴿ئەنە شۇلار ئۆزلىرى قىلغان ئەمەللىرىنىڭ مول مېۋىسىنى كۆرىدۇ. ئاللاھ نىڭ ھېساب ئېلىشى تېزىدۇر (يەنى شۇنچە كۆپ خالاپىقتىن قىسقا ۋاقىت ئىچىدە ھېساب ئېلىپ بولىدۇ)﴾ ئاللاھ تائالا دۇنيا ۋە ئاخىرەتلىكىنى تىلىگەن كىشىنى ماختاپ مۇنداق دەيدۇ: ﴿بەزى كىشىلەر: «پەرۋەردىگارمىز! بىزگە دۇنيادا ياخشىلىق ئاتا قىلغىن، ئاخىرەتتىمۇ ياخشىلىق ئاتا قىلغىن، بىزنى دوزاخ ئازابىدىن ساقلىغىن»<sup>(1)</sup> دەيدۇ﴾ بۇ دۇئا دۇنيانىڭ ئىچىدىكى ھەممە ياخشىلىقنى كۆزلىگەن ۋە ھەممە يامانلىقتىن پاناھ تىلىگەن دۇئادۇر. چۈنكى، دۇنيادىكى ياخشىلىق دېگەن تېنى ساغلام بولۇش، چوڭ كاتتا ئۆيى بولۇش، ياخشى ئايالى بولۇش، كۆپ مال - مۈلكى، پايدىلىق بىلىمى، ياخشى ئەمەلى راھەت قاتناش قورالى ۋە ئۇنىڭدىن باشقا نەرسىلەرنىڭ ئەڭ ياخشىسىنىڭ بولۇشىنى تىلەشتىن ئىبارەت دۇنيادا ئېرىشىشكە قىزىقىدىغان نەرسىلەرنىڭ ھەممىسىنى ئۆز ئىچىگە ئالىدۇ.

ئەمما ئاخىرەتتىكى ياخشىلىقنىڭ ئەڭ ئالىيسى جەننەتكە كىرىش، ئۇنىڭدىن قالسا قىيامەت مەيدانىدىكى ئەڭ چوڭ قورقۇنچتىن خاتىرجەم بولۇش، ھېسابى ئاسان بولۇش ۋە ئۇنىڭدىن باشقا ئاخىرەتنىڭ بارلىق ياخشى ئىشلىرىنى ئۆز ئىچىگە ئالىدۇ. ئەمما دوزاختىن قۇتۇلۇش دېگەندە ھازام ۋە گۇناھ ئىشلارنى قىلىشتىن ساقلىنىش ۋە ئۇنى قىلماسلىق ئارقىلىق دۇنيادا دوزاختىن قۇتۇلۇشنىڭ سەۋەبلىرىنى قىلىشنى تەلەپ قىلىدۇ.

(1) رەببىنا ئاتىنا فىددۇنيا ھەسەنەتەن ۋە فىلئاخىرەتى ھەسەنەتەن ۋە فىنا ئازابەنتار.

قاسم ئىبنى ئابدۇراهمان مۇنداق دەيدۇ: بىر كىشىگە شۈكرى قىلىدىغان دىل، زىكر قىلىدىغان تىل ۋە سەۋرى قىلىدىغان تەن بېرىلسە، شەكسىز ئۇ كىشى دۇنيا ۋە ئاخىرەتنىڭ ياخشىلىقى بېرىلگەن ۋە دوزاخنىڭ ئازابىدىن ساقلانغان بولىدۇ. شۇنىڭ ئۈچۈن ھەدىستە بۇ دۇئانى قىلىشقا رىغبەتلەندۈرگەندۇر. ئىمام بۇخارى ئەنەس رەزىيەللاھۇ ئەنھۇ ئىبنى مالىكىنىڭ مۇنداق دېگەنلىكىنى رىۋايەت قىلىدۇ. پەيغەمبەر ئەلەيھىسسالام: «پەرۋەردىگارىمىز! بىزگە دۇنيادا ياخشىلىق ئاتا قىلغىن، ئاخىرەتتىمۇ ياخشىلىق ئاتا قىلغىن، بىزنى دوزاخ ئازابىدىن ساقلىغىن» دەيتتى.

ئىمام ئەھمەد، ئەنەس رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام (كېسەلنىڭ سەۋەبى بىلەن ئورۇقلاپ) باشقىچە بولۇپ قالغان مۇسۇلمانلارنىڭ ئىچىدىن بىر كىشىنىڭ كېسەلنى يوقلاپ ئۇنىڭغا: «سەن ئاللاھ تائالاغا قانداق دۇئا قىلاتتىڭ؟» دېدى. ياكى: «(سەن ئاللاھ تائالادىن) بىرەر نەرسىنى سورامتىڭ؟» دېگەن ئىدى. ئۇ كىشى: ھەئە، مەن (ئاللاھ تائالادىن) ئى ئاللاھ! مېنى ئاخىرەتتە ئازابلىماقچى بولغان ئازابىڭ بىلەن مۇشۇ دۇنيادا ئازابلىساڭ دەپ سورايتتىم، دېدى. ئاندىن پەيغەمبەر ئەلەيھىسسالام: «سۇبھانەللاھ! سەن ئازابقا چىدىيالمايسەن، ياكى سەن ئۇنى كۆتۈرەلمەيسەن: پەرۋەردىگارىمىز! بىزگە دۇنيادا ياخشىلىق ئاتا قىلغىن، ئاخىرەتتىمۇ ياخشىلىق ئاتا قىلغىن، بىزنى دوزاخ ئازابىدىن ساقلىغىن» دېگەن بۇ دۇئانى ئوقۇمىدىڭمۇ؟» دېگەن ئىدى. ئەنەس رەزىيەللاھۇ ئەنھۇ مۇنداق دەيدۇ: ئاندىن پەيغەمبەر ئەلەيھىسسالامنىڭ ئاللاھ غا دۇئا قىلىشى بىلەن ئۇ كىشىنىڭ كېسەلى ساقايىدى.

ھاكىم سەئىد ئىبنى جۇبەيرنىڭ مۇنداق دېگەنلىكىنى رىۋايەت قىلىدۇ: بىر كىشى ئىبنى ئابباس رەزىيەللاھۇ ئەنھۇمانىڭ قېشىغا كېلىپ مەن ھەرەمگە بارىدىغان بىر تۈركۈم كىشىلەردىن ھەق ئېلىپ خىزمىتىنى قىلماقچى بولىدۇم، ئۇلارنىڭ مېنى ھەج قىلىشىمغا رۇخسەت قىلىش شەرتى بىلەن مەن ئۇلار بىلەن كېلىشكەن باھادىن ئازراق چۈشۈپ بېرىپ ھەج قىلدىم. بۇ ھەججىم دۇرۇس بولامدۇ؟ دەپ سورىدىم. ئىبنى ئابباس: سەن ئاللاھ تائالانىڭ: ﴿ئەنە شۇلار ئۆزلىرى قىلغان ئەمەللىرىنىڭ مول مېۋىسىنى كۆرىدۇ. ئاللاھ نىڭ ھېساب ئېلىشى تېز دۇر (يەنى شۇنچە كۆپ خالاپتىن قىسقا ۋاقىت ئىچىدە ھېساب ئېلىپ بولىدۇ)﴾ دېگەن ئايىتىدە بايان قىلغان كىشىلەردىن ئىكەنسىن دەپ جاۋاب بەردى.

\*\*\*\*\*

﴿وَأَذْكُرُوا اللَّهَ فِي أَيَّامٍ مَّعْدُودَاتٍ ۚ فَمَنْ تَعَجَّلَ فِي يَوْمَيْنِ فَلَا إِثْمَ عَلَيْهِ وَمَنْ تَأَخَّرَ فَلَا إِثْمَ عَلَيْهِ ۗ﴾

﴿وَأَتَّقُوا اللَّهَ وَاعْلَمُوا أَنَّكُمْ إِلَيْهِ تُحْشَرُونَ﴾

ساناقلىق كۈنلەردە (يەنى تەشرىق كۈنلىرىدە) ئاللاھ نى ياد ئېتىڭلار (يەنى نامازلىرىڭلارنىڭ ئاخىرىدا تەكبىر ئېيتىڭلار)، (مىنادىن) ئالدىراپ ئىككى كۈندە قايتقان ئادەمگە ھېچ گۇناھ بولمايدۇ، تەخىر قىلىپ قايتقان ئادەمگە ھېچ گۇناھ بولمايدۇ. (يۇقىرىقى ئەھكاملار) تەقۋادارلىق قىلىپ (ھەجنى تولۇق ئادا قىلماقچى بولغان ئادەم ئۈچۈندۇر. ئاللاھ دىن قورقۇڭلار؛ بىلىڭلاركى، سىلەر ھېساب ئۈچۈن ئاللاھ نىڭ دەرگاھىغا يىغىلىسىلەر)<sup>(203)</sup>.

ھېيت كۈنلىرىدە ئاللاھ تائالانى زىكر قىلىش توغرىسىدا

www.number.org

﴿ساناقلىق كۈنلەردە (يەنى تەشرىق كۈنلىرىدە) ئاللاھنى ياد ئېتىڭلار (يەنى نامازلىرىڭلارنىڭ ئاخىرىدا تەكبىر ئېيتىڭلار)﴾ بۇ ئايەتنىڭ مەنىسى ھەققىدە ئىكرىمە مۇنداق دەيدۇ. (بۇ ئايەتتىكى زىكرى قىلىشتىن) ھېيت كۈنلىرى پەرز نامازلاردىن كېيىن ئاللاھ ئەكبەر، ئاللاھ ئەكبەر، ئاللاھ ئەكبەر دەپ تەكبىر ئېيتىش كۆزدە تۇتۇلىدۇ. ئىمام ئەھمەد، ئۇقبە ئىبنى ئامىردىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ئەرەفات كۈنى ھېيتنىڭ بىرىنچى ۋە ئۈچىنچى كۈنى مۇسۇلمانلارنىڭ بايرىمى، بۇ يەپ - ئىچىدىغان كۈنلەردۇر». ئىمام ئەھمەد، نەبىشە ھەزەلدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ. «ھېيت كۈنلىرى يەپ - ئىچىدىغان ۋە ئاللاھ تائالانى زىكرى قىلىدىغان كۈنلەردۇر». ئىبنى جەرىر، ئەبۇھۈرەيرىنىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام، ئابدۇللاھ ئىبنى ھۈزەيفەنى مىنادا ئايلىنىپ يۈرۈپ «بۇ كۈنلەردە (يەنى ھېيت كۈنلىرىدە) روزا تۇتماڭلار! چۈنكى، بۇ يەپ - ئىچىدىغان ۋە ئاللاھ تائالانى زىكرى قىلىدىغان كۈنلەردۇر» دەپ جاكارلىغىلى ئەۋەتتى (1).

### ھېيت كۈنلىرى توغرىسىدا

مۇقىم، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: ھېيت كۈنلىرى تۆت كۈندۇر. مال بوغۇزلايدىغان (بىرىنچى) كۈنى ۋە ئۈچىنچى كۈنى ئۈچ كۈن. ئىبنى ئۆمەر، ئىبنى زۇبەير، ئەبۇمۇسا، ئەتە، مۇجاھىد، ئىكرىمە، سەئىد ئىبنى جۇبەير، ئەبۇمالىك، ئىبراھىم نەخەئىي، يەھيا ئىبنى ئەبۇكەسر، ھەسەن، قەتادە، سۇدى، زۆھرى، رەبىئە ئىبنى ئەنەس ۋە باشقىلار ھېيت كۈنلىرى توغرىسىدا ئىبنى ئابباس دېگەندەك بايان قىلدى. ھېيت كۈنلىرىنىڭ تۆت كۈن بولىدىغانلىقى توغرىسىدا ئاللاھ تائالا مۇنداق دەيدۇ: ﴿مىنادىن ئالدىراپ ئىككى كۈندە ئايەت مال بوغۇزلايدىغان (بىرىنچى) كۈننىڭ ئارقىسىدىن يەنە ئۈچ كۈن بارلىقىنى بىلدۈرىدۇ. ئاللاھ تائالا ھەجدىكى كىشىلەرنىڭ، ھەج پائالىيەتلىرىدە بىللە بولغاندىن كېيىن، ئۇلارنىڭ ھەر قايسىسى ھەر شەھەرلەرگە ۋە ئەتراپلارغا تاراپ كەتكەنلىكىنى بايان قىلىپ ئاخىرىدا مۇنداق دېدى. ﴿يۇقىرىقى ئەھكاملار تەقۋادارلىق قىلىپ (ھەجنى تولۇق ئادا قىلماقچى بولغان ئادەم ئۈچۈندۇر. ئاللاھ دىن قورقۇڭلار؛ بىلىڭلاركى، سىلەر ھېساب ئۈچۈن ئاللاھنىڭ دەرگاھىغا يىغلىسىلەر﴾ بۇ ھەقتە ئاللاھ تائالا مۇنداق دەيدۇ: ﴿ئاللاھ سىلەرنى زېمىندا (نەسىللەندۈرۈش يولى بىلەن) ياراتتى، (ھېساب بېرىش ئۈچۈن) ئۇنىڭ دەرگاھىغا يىغلىسىلەر﴾ (2).

\* \* \* \* \*

(1) بۇ كۈنلەردىكى زىكرى قىلىش بولسا، قۇربان ھېيت كۈنىدىكى بەش ۋاقىت نامازدىن كېيىن، ھەجدىكى كىشىلەرنىڭ شەيتانغا تاش ئاتقان ۋاقتىدىكى ۋە ئۈچىنچى باشقا ۋاقتلاردىكى تەكبىر ۋە زىكرلاردۇر.  
(2) سۈرە مۇئىننۇن 79 - ئايەت.

وَمِنَ النَّاسِ مَن يُعْجِبُكَ قَوْلُهُ فِي الْحَيَاةِ الدُّنْيَا وَيُشْهَدُ اللَّهُ عَلَىٰ مَا فِي قَلْبِهِ وَهُوَ أَلَدُّ الْخِصَامِ ﴿٢٤﴾ وَإِذَا تَوَلَّىٰ سَعَىٰ فِي الْأَرْضِ لِيُفْسِدَ فِيهَا وَيُهْلِكَ الْحَرْثَ وَالنَّسْلَ ۗ وَاللَّهُ لَا يَهْدِي الْقَوْمَ الْفَاسِقَ ﴿٢٥﴾ وَإِذَا قِيلَ لَهُ اتَّقِ اللَّهَ أَخَذَتْهُ الْعِزَّةُ بِالْإِثْمِ فَحَسْبُهُ جَهَنَّمُ ۚ وَلَبِئْسَ الْمِهَادُ ﴿٢٦﴾ وَمِنَ النَّاسِ مَن يَشْرِي نَفْسَهُ ابْتِغَاءَ مَرْضَاتِ اللَّهِ ۗ وَاللَّهُ رَءُوفٌ بِالْعِبَادِ ﴿٢٧﴾

(ئى مۇھەممەد!) كىشىلەر ئارىسىدا شۇنداق ئادەم باركى، ئۇنىڭ دۇنيا تىرىكچىلىكى توغرىسىدىكى سۆزى سېنى قىزىقتۇرىدۇ (لېكىن ئۇ يالغانچى مۇناپىقتۇر)، ئۇ دىلىدىكى نەرسىگە (يەنى دىلى باشقا تىلى باشقا ئەمەسلىكىگە) ئاللىنى گۇۋاھ قىلىدۇ. ھالبۇكى، ئۇ (ساخا ۋە ساخا ئەگەشكۈچىلەرگە) ئەشەددىي دۈشمەندۇر (كۆرۈنۈشەنە ئۇشېرىن سۆزى ئارقىلىق دىندار قىياپەتكە كىرىۋالىدۇ) <sup>(204)</sup>. ئۇ (ھۇزۇرۇڭدىن) قايتقاندىن كېيىن، زېمىندا بۇزۇقچىلىق قىلىش ئۈچۈن ۋە زىرائەتلەرنى، ھايۋاناتلارنى ھالاك قىلىش ئۈچۈن تىرىشىدۇ (ئۇنىڭ بۇزغۇنچىلىقى ئەمەلدە ئىنسانلارنى ھالاك قىلىش ئۈچۈندۇر، چۈنكى، زىرائەتلەرسىز ۋە ھايۋاناتلارسىز ئىنسانلارنىڭ ياشىيالىشى مۇمكىن ئەمەس). ئاللى بۇزۇقچىلىقنى ياقتۇرمايدۇ <sup>(205)</sup>. ئۇنىڭغا (ۋەز نەسىھەت قىلىنىپ يامان سۆز - ھەرىكەتلىرىڭدىن قايتىپ) ئاللى دىن قورققىن دېيىلسە، غۇرۇرى ئۇنىڭغا گۇناھ يۈكلەيدۇ (يەنى ھەقىقەتتە تەكەببۇرلۇق بىلەن باش تارتىپ، پىتىنە - پاساتتا تېخىمۇ ئەزۋەيلەيدۇ)، ئۇنىڭغا جەھەننەم يېتەرلىكتۇر، جەھەننەم ناھايىتى يامان جايدۇر <sup>(206)</sup>. بەزى كىشىلەر باركى، ئۇلار ئاللىنىڭ رەزاسى ئۈچۈن جېنىنى پىدا قىلىدۇ (قىلغان ئەمەلى بىلەن پەقەت ئاللىنىڭ رازىلىقىنىلا تىلەيدۇ). ئاللى بەندىلىرىگە تولمۇ مەرھەمەتلىكتۇر <sup>(207)</sup>.

### مۇناپىقلارنىڭ ئەھۋالى توغرىسىدا

سۇددى مۇنداق دەيدۇ: بۇ ئايەت ئەخەس ئىبنى شۇرەيىق سەقەفى ھەققىدە چۈشتى. ئۇ كىشى پەيغەمبەر ئەلەيھىسسالامنىڭ يېنىغا كېلىپ ئىسلامنى تىلىنىڭ ئۇچىدىلا ئاشكارا قىلىپ، دىلىدا بولسا ئۆزىنىڭ مۇناپىقلىقىنى ساقلاپ قالدى.

ئىبنى ئابباس مۇنداق دەيدۇ: بۇ ئايەت خۇبەيب ۋە ئۇنىڭ بىلەن بىللە رەجىئە دېگەن يەردە ئۆلتۈرۈلگەن ھەمراھلىرىغا تىل تەككۈزگەن ۋە ئۇلارنى ئەيىبلىگەن بىر تۈركۈم مۇناپىقلار توغرىسىدا چۈشتى. ئاندىن ئاللى تائالا مۇناپىقلارنى سۆكۈپ يۇقىرىدىكى ئايەتنى، خۇبەيب ۋە ئۇنىڭ ھەمراھلىرىنى ماختاپ تۆۋەندىكى بۇ ئايەتنى نازىل قىلدى. ﴿بەزى كىشىلەر باركى، ئۇلار ئاللىنىڭ رەزاسى ئۈچۈن جېنىنى پىدا قىلىدۇ (قىلغان ئەمەلى بىلەن پەقەت ئاللىنىڭ رازىلىقىنىلا تىلەيدۇ)﴾ بۇ ئايەتلەر ھەممە مۇناپىقلار ۋە ھەممە مۆمىن كىشىلەر ئۈچۈن چۈشكەن دېگەن بايانلارمۇ بار. بۇنداق دېگەنلەر قەتادە، مۇجاھىد ۋە رەبىئە ئىبنى ئەنەس قاتارلىقلاردۇر.

ئىبنى جەرر قۇرەزىدىن نەۋفىنىڭ مۇنداق دېگەنلىكىنى رىۋايەت قىلىدۇ: نەۋفى تەۋرات ۋە ئىنجىللارنى ئوقۇيدىغان كىشى ئىدى. ئۇ مۇنداق دەيدۇ: مەن ئاللى تائالانىڭ كىتابىدىكى (بۇ كىتاب تەۋرات ياكى ئىنجىل بولۇشى مۇمكىن) بۇ ئۈممەتنىڭ ئىچىدىن بىر تۈركۈم كىشىلەرنىڭ يەنى

(ئۇلارنىڭ) دۇنيالىق ئۈچۈن تىللىرى ھەسەلدىن تاتلىق، دىللىرى زەھەردىن ئاچچىق، ئۇلارنىڭ كىيىملىرى قوينىڭ تىرىلىرىدىن، دىللىرى تۈلكىنىڭ دىلىدىندۇر. (ئۇلار توغرىسىدا) **اللھ تائالا** مۇنداق دەيدۇ: «(ئۇلار گۇناھلار بىلەن) ماڭا قوپاللىق ۋە چوڭلۇق قىلىدۇ. مەن ئۇلارنىڭ ئىچىدە ئېغىر - بېسىق كىشىنىمۇ گاڭگىرتىپ قويىدىغان بىر پىتىنى ئۇلارغا ئەۋەتىشنى قەسەم قىلىدىم» دېگەنلىكىنى ئوقۇدۇم.

قۇرەزى، مەن، ئۇ كىشىلەرنىڭ سۈپەتلىرىنى ئوبدان ئويلاپ باقسام قۇرئاندا مۇناپىقلار دەپ قارىلىدىغان كىشىلەر ئىكەن. ئۇلارنىڭ سۈپەتلىرىنى **اللھ تائالانىڭ** «ئى مۇھەممەد!» كىشىلەر ئارىسىدا شۇنداق ئادەم باركى، ئۇنىڭ دۇنيا تىرىكچىلىكى توغرىسىدىكى سۆزى سېنى قىزىقتۇرىدۇ (لېكىن ئۇ يالغانچى مۇناپىقتۇر)، ئۇدىلىدىكى نەرسىگە (يەنى دىلى باشقا تىلى باشقا ئەمەسلىكىگە) **اللھ نى گۇۋاھ قىلىدۇ** دېگەن ئايىتىدە ئۇچراتتىم دەيدۇ. قۇرەزىنىڭ بۇ سۆزى توغرا ۋە مۇۋاپىق سۆزدۇر.

«ئۇدىلىدىكى نەرسىگە (يەنى دىلى باشقا تىلى باشقا ئەمەسلىكىگە) **اللھ نى گۇۋاھ قىلىدۇ**» يەنى ئۇ مۇناپىق ئىسلامنى ئىنسانلارغا ئاشكارا قىلىدۇ. قەلبىدىكى كۇپۇرلۇق ۋە مۇناپىقلىقنى **اللھ تائالا**غا ئاشكارا قىلىدۇ. بۇ ھەقتە **اللھ تائالا** مۇنداق دەيدۇ: «ئۇلار (خىيانەتلىرىنى) ئىنسانلاردىن (خىجىل بولۇپ) يوشۇرىدۇ، **اللھ دىن** (خىجىل بولۇپ) يوشۇرمايدۇ»<sup>(1)</sup> يۇقىرىدىكى ئايەتنىڭ مەنىسى ھەققىدە: ئۇ مۇناپىق ئىنسانلارغا ئىسلامنى ئاشكارىلىغان ۋاقتىدا قەسەم ئىچىپ قەلبى بىلەن تىلىنىڭ بىردەك ئىكەنلىكىگە **اللھ تائالانى** گۇۋاھچى قىلىدۇ دېگەن كۆز قاراشمۇ بار. بۇ توغرا دەپ قارالغان كۆز قاراشتۇر. ئىبنى جەرىرمۇ بۇنى قوللىغان.

«ئۇ (ساڭا ۋە ساڭا ئەگەشكۈچىلەرگە) ئەشەددىي دۈشمەندۇر (كۆرۈنۈشتە ئۇشېرىن سۆزى ئارقىلىق دىندار قىياپەتكە كىرىۋالىدۇ)» يەنى مۇناپىقلار دەۋالاشقاندا يالغان ئېيتىدۇ، ھەقىقەتنى بۇرمىلايدۇ ۋە ئېغىزىنى بۇزىدۇ. بۇ ھەقتە پەيغەمبەر ئەلەيھىسسالام مۇنداق دەيدۇ: «مۇناپىقنىڭ ئالامىتى ئۇچتۇر، سۆزلىسە يالغان سۆزلەيدۇ، ۋەدە قىلسا ۋەدىنى بۇزىدۇ. دەۋالاشسا (ئېغىزىنى) بۇزىدۇ».

ئىمام بۇخارى ئائىشە رەزىيەللاھۇ ئەنھادىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «شەكسىز **اللھ تائالا** ئەڭ يامان كۆرىدىغان كىشى قاتتىق دۈشمەنلىشىدىغان كىشىدۇر».

«ئۇ (ھۇزۇرۇڭدىن) قايتقاندىن كېيىن، زېمىندا بۇزۇقچىلىق قىلىش ئۈچۈن ۋە زىرائەتلەرنى، ھايۋاناتلارنى ھالاك قىلىش ئۈچۈن تىرىشىدۇ (ئۇنىڭ بۇزغۇنچىلىقى ئەمەلدە ئىنسانلارنى ھالاك قىلىش ئۈچۈندۇر، چۈنكى، زىرائەتلەرسىز ۋە ھايۋاناتلارسىز ئىنسانلارنىڭ ياشىيالىشى مۇمكىن ئەمەس). **اللھ بۇزۇقچىلىقنى ياقىتۇرمايدۇ**» يەنى مۇناپىقنىڭ سۆزى ۋە قىلىقى سەتتۇر. يۇقىرىدىكى ئايەتتە بايان قىلىنغانى مۇناپىقنىڭ سۆزىدۇر. بۇ ئايەتتىكى ئۇنىڭ قىلىقىدۇر، سۆزى يالغاندۇر، ئەقىدىسى بۇزۇقتۇر، قىلىقلىرى سەتتۇر، بۇ مۇناپىقنىڭ يەر يۈزىدە بۇزغۇنچىلىق قىلىشتىن، زىرائەت ۋە مېۋىلەرنى بۇزۇشتىن ۋە ھايۋاناتلارنىڭ نەسلىنى قۇرتىۋېتىشتىن باشقا مەقسىتى يوقتۇر.

(1) سۈرە نىسا 108 - ئايەتنىڭ بىر قىسمى.

مۇجاھىد مۇنداق دەيدۇ: زېمىنىدا بۇزغۇنچىلىق قىلسا، اللھ تائالا يامغۇرنى ياغدۇرمايدۇ، شۇنىڭ بىلەن زىرائەت، مېۋىلەر ۋە ھايۋانلارنىڭ نەسلى قۇرۇپ كېتىدۇ. ﴿اللھ بۇزۇقچىلىقنى ياقتۇرمايدۇ﴾ يەنى اللھ تائالا بۇ سۈپەتلىك (مۇناپىقلىقنىڭ سۈپىتى تېپىلىپ قالغان) كىشىنى ياخشى كۆرمەيدۇ.

مۇناپىقنىڭ نەسەھەتنى قوبۇل قىلمايدىغانلىقى توغرىسىدا

﴿ئۇنىڭغا (ۋەز - نەسەھەت قىلىنىپ يامان سۆز - ھەرىكەتلىرىڭدىن قايتىپ) اللھ دىن قورققىن دېيىلسە، غۇرۇرى ئۇنىڭغا گۇناھ يۈكلەيدۇ﴾ (يەنى ھەقىقتىن تەكەببۇرلۇق بىلەن باش تارتىپ، پىتىنە - پاساتتا تېخىمۇ ئەزۋەيلەيدۇ) ﴿مۇناپىقلارغا نەسەھەت قىلىنىپ ئۇنىڭغا اللھ تائالادىن قورققىن، سەن (يامان) سۆز ۋە قىلىقىلىرىڭدىن يېنىپ ھەقىقەتكە قايتقىن دېيىلسە، ئۇ ئۇنىمىدى. ۋۇجۇدىنى گۇناھ چىرمىۋالغانلىقتىن، ئۇ تەكەببۇرلۇق قىلدى ۋە ئاچچىقلاندى.﴾

اللھ تائالا بۇ ھەقتە مۇنداق دەيدۇ: ﴿كاپىرلارغا بىزنىڭ روشەن ئايەتلىرىمىز ئوقۇپ بېرىلسە، ئۇلارنىڭ چېرىلىرىدە (قوشۇمىسى تۈرۈلگەنلىكتىن) ئىنكار قىلغانلىقىنى كۆرسەن، ئۇلارنىڭ بىزنىڭ ئايەتلىرىمىزنى ئوقۇپ بەرگۈچىلەرگە ھۇجۇم قىلغىلى تاس قىلغانلىقىنى كۆرسەن، ئېيتقىنىكى، «سېلىرگە مەن بۇنىڭدىنمۇ يامانراقىنى ئېيتىپ بېرەيمۇ؟ ئۇ دوزاختۇر. اللھ ئۇنى كاپىرلارغا ۋەدە قىلدى، ئۇلار قايتىپ بارىدىغان جاي نېمىدېگەن يامان!﴾<sup>(1)</sup> شۇڭا اللھ تائالا بۇ ئايەتتە مۇنداق دەيدۇ: ﴿ئۇنىڭغا جەھەننەم يېتەرلىكتۇر، جەھەننەم ناھايىتى يامان جايدۇر﴾ يەنى جەھەننەم ئۇنى جازالاشقا يېتەرلىكتۇر.

اللھ تائالانىڭ رازىلىقىنى ھەممىدىن ئارتۇق بىلىش ھەقىقىي مۆمىننىڭ سۈپىتىدىن ئىكەنلىكى

توغرىسىدا

اللھ تائالا مۇناپىقلارنىڭ يامان سۈپەتلىرىدىن خەۋەر بېرىپ بولغاندىن كېيىن بۇ يەردە (بۇ يەردە) مۆمىنلەرنىڭ ياخشى سۈپەتلىرىنى بايان قىلىپ مۇنداق دەيدۇ: ﴿بەزى كىشىلەر باركى، ئۇلار اللھ نىڭ رەزاسى ئۈچۈن جېنىنى پىدا قىلىدۇ (قىلغان ئەمەلى بىلەن پەقەت اللھ نىڭ رازىلىقىنىلا تىلەيدۇ). اللھ بەندىلىرىگە تولىمۇ مەرھەمەتلىكتۇر﴾.

ئىبنى ئابباس رەزىيەللاھۇ ئەنھۇما، ئەنەس رەزىيەللاھۇ ئەنھۇ، سەئىد ئىبنى مۇسەيب، ئەبۇئوسمان نەھدى، ئىكرىمە ۋە بىر تۈركۈم كىشىلەر مۇنداق دەيدۇ: (بۇ ئايەت) سۈھەيب ئىبنى سىنان رۇمىي دېگەن كىشى توغرىسىدا چۈشتى، بۇ ئايەتنىڭ ئۇ توغرىلىق چۈشۈشى شۇنىڭ ئۈچۈنكى، ئۇ مەككىدە ئىسلامغا كىرىپ (مەدىنىگە) ھىجرەت قىلماقچى بولغاندا، قۇرەيشنىڭ كاپىرلىرى ئۇنىڭ مال - مۈلكلىرى بىلەن ھىجرەت قىلىشىنى توسۇپ ئەگەر بىزگە تاشلاپ بېرىپ ھىجرەت قىلىشىنى خالىسا شۇنداق قىلسۇن، دېدى. ئاندىن سۈھەيب ئىبنى سىنان مال - مۈلكىنى ئۇلارغا بېرىپ قۇتۇلدى. ئاندىن اللھ تائالا ئۇ توغرىسىدا يۇقىرىقى ئايەتنى چۈشۈردى. ئۇنىڭغا ئۆمەر ئىبنى خەتتاب ۋە بىر تۈركۈم كىشىلەر ھىجرەتنىڭ بىر تەرىپىدە ئۇچراپ ئۇنىڭغا تىجارەتنىڭ پايدا قىلدى. (يەنى كاپىرلارنىڭ ئۇ مال - مۈلكىنى بىزگە بەرسە ھىجرەت قىلالايدۇ. بولمىسا ھىجرەت قىلمايدۇ. دېگەن

(1) سۈرە ھەج 72 - ئايەت.

شەرتىگە قوشۇلۇپ ھىجرەتنى تاللاپ مال - مۈلۈكنى ئۇلارغا بەرگەنلىكىڭ ساڭا دۇنيا ۋە ئاخىرەتنىڭ پايدىسىنى ئېلىپ كەلدى) دېدى. ئۇ: ئالەم سىلەرنىمۇ تىجارەتتىڭلاردا زىيانغا ئۇچراتمىسۇن دەپ، ئۇلارنىڭ تىجارەتنىڭ پايدىلىق بولدى، دېگەنلىكىڭ سەۋەبىنى سورىدى ئۆمەر ئۇنىڭغا ئالەم تائالانىڭ بۇ ئايەتنى ئۇنىڭ ھەققىدە چۈشۈرگەنلىكىنى ئېيتىپ بەردى.

پەيغەمبەر ئەلەيھىسسالامنىڭ ئۇنىڭغا: «ئى سۇھەيب! تىجارەتنىڭ پايدىلىق بولدى» دېگەنلىكى رىۋايەت قىلىندى. بۇ ئايەتنىڭ مەنىسى ئالەم تائالانىڭ يولىدا (ئىسلام دىنىنى گۈللەندۈرۈش ئۈچۈن) جىھاد قىلغان ھەممە مۇجاھىدلارنى ئۆز ئىچىگە ئالىدۇ. ئالەم تائالا بۇ ھەقتە مۇنداق دەيدۇ: ﴿شۈبھىسىزكى، ئالەم مۆمىنلەردىن ئۇلارنىڭ جانلىرىنى، ماللىرىنى ئۇلارغا جەننەتنى بېرىپ سېتىۋالدى. ئۇلار ئالەم نىڭ يولىدا ئۇرۇش قىلىپ (دۈشمەنلەرنى) ئۆلتۈرىدۇ ۋە ئۆلتۈرۈلىدۇ (يەنى دۈشمەنلەر بىلەن جىھاد قىلىپ شېھىت بولىدۇ)، (جىھاد قىلغۇچىلارغا جەننەتنى ۋەدە قىلىش) تەۋراتتا، ئىنجىلدا ۋە قۇرئاندا زىكرى قىلىنغان (ئالەم نىڭ) راست ۋە دەلىللىرى، ۋە دەلىلىگە ئالەم دىنىمۇ بەك ۋاپا قىلغۇچى كىم بار؟ (يەنى ئالەم دىنىمۇ ۋاپادار ئەھدە يوق) قىلغان بۇ سوداڭلاردىن خۇشال بولۇڭلار، بۇ زور مۇۋەپپەقىيەتتۇر»<sup>(1)</sup>.

ھىشام ئىبنى ئامىر ئۇرۇشتا (كاپىرلارنىڭ) ئارىسىغا بۆسۈپ كىرىپ كەتكەندە ئۇنىڭ قىلغان بۇ ئىشنى (بەزى كىشىلەر ياقىتۇرمىدى. ئاندىن ئۆمەر ئىبنى خەتتاب، ئەبۇھۇرەيرە رەزىيەللاھۇ ئەنھۇ ۋە باشقىلار ھىشام ئىبنى ئامىرنىڭ دۈشمەن ئارىسىغا ئېتىلىپ كىرگەن ئىشنى ياقىتۇرمىغان كىشىلەرگە رەددىيە بېرىپ: ﴿بەزى كىشىلەر باركى، ئۇلار ئالەم نىڭ رەزاسى ئۈچۈن جېنىنى پىدا قىلىدۇ (قىلغان ئەمەلى بىلەن پەقەت ئالەم نىڭ رازىلىقىنىلا تىلەيدۇ). ئالەم بەندىلىرىگە تولىمۇ مەرھەمەتلىكتۇر﴾ دېگەن ئايەتنى ئوقۇدى.

\* \* \* \* \*

يَتَّيِّهُا الَّذِينَ ءَامَنُوا ادْخُلُوا فِي السِّلْمِ كَآفَّةً وَلَا تَتَّبِعُوا خُطُوَاتِ الشَّيْطَانِ إِنَّهُ لَكُمْ

عَدُوٌّ مُّبِينٌ ﴿٢٨﴾ فَإِنْ زَلَلْتُمْ مِنْ بَعْدِ مَا جَاءَتْكُمْ الْبَيِّنَاتُ فَأَعْلَمُوا أَنَّ اللَّهَ عَزِيزٌ حَكِيمٌ ﴿٢٩﴾

ئى مۆمىنلەر! ئىسلام دىنىغا پۈتۈنلەي كىرىڭلار (يەنى ئىسلام دىنىنىڭ پۈتۈن ئەھكاملىرىغا بويسۇنۇڭلار، بەزى ئەھكاملىرىغا ئەمەل قىلىپ، بەزى ئەھكاملىرىنى تەرك ئەتمەڭلار)، شەيتاننىڭ يوللىرىغا (ۋە ئىغۋاسىغا) ئەگەشمەڭلار. شەيتان سىلەرگە ھەقىقەتەن ئاشكارا دۈشمەندۇر<sup>(208)</sup>. سىلەرگە (ئىسلام دىنىنىڭ ھەقىقىتىنى كۆرسىتىدىغان) روشەن دەلىللەر كەلگەندىن كېيىن (توغرا يولدىن) تېپىپ كەتسەڭلار، بىلىڭلاركى، (سىلەر جازالىنىسىلەر، چۈنكى،) ئالەم غالىبتۇر (يەنى سىلەردىن ئىنتىقام ئېلىشتىن ئاجىز ئەمەستۇر)، ھېكمەت بىلەن ئىش قىلغۇچىدۇر<sup>(209)</sup>.

ئىسلامنى قوبۇل قىلغاندا ھەممە ھۆكۈملىرىنى تولۇق قوبۇل قىلىش لازىم ئىكەنلىكى توغرىسىدا

(1) سۈرە تەۋبە 111 - ئايەت.



اللہ تائالا بۇ ئايەتتە ئۆزىگە ۋە پەيغەمبەر ئەلەيھىسسالامغا ئىشەنگەن بەندىلىرىنى ئىسلام دىنىنىڭ ھەممە ھۆكۈملىرىنى قوبۇل قىلىشقا، كۈچىنىڭ يېتىشچە ئۇنىڭ بۇيرۇغان نەرسىلەرنىڭ ھەممىسىگە ئەمەل قىلىشقا ۋە توسقان ئىشلىرىنىڭ ھەممىسىدىن يېنىشقا بۇيرۇدى.

﴿ئى مۆمىنلەر! ئىسلام دىنىغا پۈتۈنلەي كىرىڭلار (يەنى ئىسلام دىنىنىڭ پۈتۈن ئەھكاملىرىغا بويسۇنۇڭلار، بەزى ئەھكاملىرىغا ئەمەل قىلىپ، بەزى ئەھكاملىرىنى تەرك ئەتمەڭلار)﴾ بۇ ئايەتنىڭ مەنىسى ھەققىدە ئەۋفى ئىبنى ئابباس مۇجاھىد، تاۋۇس، زەھەاك، ئىكرىمە، قەتادە، سۇددى، ئىبنى زەيد قاتارلىقلارنىڭ مۇنداق دېگەنلىكىنى رىۋايەت قىلىدۇ: يەنى ئىسلامغا كىرىڭلار دېگەنلىك بولىدۇ. ﴿پۈتۈنلەي﴾ بۇ سۆزنىڭ مەنىسى ھەققىدە، ئىبنى ئابباس رەزىيەللاھۇ ئەنھۇما، مۇجاھىد، ئەبۇئالىيە ئىكرىمە، قەتادە، رەبىيئ ئىبنى ئەنەس، سۇددى، مۇقاتىل ئىبنى ھەبىيان ۋە زەھەاك قاتارلىقلار: يەنى ھەممىسىگە، تولۇق دېگەنلىكتۇر دەيدۇ.

بۇ ئايەتنىڭ مەنىسى ھەققىدە مۇجاھىد مۇنداق دەيدۇ: يەنى سىلەر پۈتۈن ياخشى ئىشلارنىڭ ھەممىسىنى قىلىڭلار، بولۇپمۇ ئەھلى كىتابتىن (يەنى يەھۇدىي ۋە خرىستىئانلاردىن) ئىسلامغا كىرگەنلەر شۇنداق قىلىشى لازىم.

بۇ ئايەتتىن ئەھلى كىتابلاردىن ئىسلامغا كىرگەنلەر مەقسەت قىلىنىدۇ، دېگەنلىك توغرىسىدا ئىبنى ئەبۇھاتەم ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: يەنى ئەھلى كىتابتىن ئىسلامغا كىرگەنلەر ئىسلام دىنىنىڭ ھەممە ھۆكۈملىرىگە كىرىڭلار! ئۇلار اللہ تائالاغا ئىشىنىش ئارقىلىق ئىسلامغا كىرگەندىن كېيىنمۇ، ئۇلارغا چۈشۈرۈلگەن بەزى ھۆكۈملەرگە ئەمەل قىلاتتى.

﴿ئىسلام دىنىغا پۈتۈنلەي كىرىڭلار (يەنى ئىسلام دىنىنىڭ پۈتۈن ئەھكاملىرىغا بويسۇنۇڭلار، بەزى ئەھكاملىرىغا ئەمەل قىلىپ، بەزى ئەھكاملىرىنى تەرك ئەتمەڭلار)﴾ يەنى ئى ئەھلى كىتابلار! تەۋراتقا ئىمان كەلتۈرۈڭلار، ئەمما (ھۆكۈملەرگە ئەمەل قىلىشتا) مۇھەممەدنىڭ دىنىنىڭ ھۆكۈملىرىنىڭ ھەممىسىنى قوبۇل قىلىپ، ئۇنىڭدىن كىچىككىنمۇ بىر نەرسىنى ئايرىپ قويماڭلار.

﴿شەيتاننىڭ يوللىرىغا (ۋە ئىغۋاسىغا) ئەگەشمەڭلار﴾ يەنى سىلەر ئەمەل - ئىبادەت قىلىڭلار ۋە شەيتان سىلەرنى بۇيرۇغان نەرسىدىن ساقلىنىڭلار. اللہ تائالا شەيتاننىڭ كىشىلەرنى يامان ئىشلارغا بۇيرۇيدىغانلىقى توغرىسىدا مۇنداق دەيدۇ: ﴿شەيتان سىلەرنى ھەقىقەتەن يامانلىقلارغا، قەبىھ گۇناھلارغا ۋە اللہ نامىدىن، يالغاندىن (اللە سىلەرگە ھالال قىلغان نەرسىلەرنى ھارام دەپ، ھارام قىلغان نەرسىلەرنى ھالال دەپ)، سىلەر بىلمەيدىغان نەرسىلەرنى ئېيتىشقا بۇيرۇيدۇ﴾<sup>(1)</sup> ﴿شەيتان ئۆزىنىڭ تەۋھىرىنى ئەھلى دوزاختىن بولۇشقا چاقىرىدۇ﴾<sup>(2)</sup> شۇڭا اللہ تائالا بۇ ئايەتتە مۇنداق دەيدۇ: ﴿شەيتان سىلەرگە ھەقىقەتەن ئاشكارا دۈشمەندۇر﴾.

﴿سىلەرگە (ئىسلام دىنىنىڭ ھەقىقىتىنى كۆرسىتىدىغان) روشەن دەلىللەر كەلگەندىن كېيىن (توغرا يولدىن) تېپىپ كەتسەڭلار، بىلىڭلاركى، (سىلەر جازالىنىسىلەر) يەنى كىمكى ئىسلام دىنىنىڭ ھەقىقىتىگە پاكىتلار تۇرغۇزۇلۇپ بولغاندىن كېيىن ھەق دىن (ئىسلام دىنىدىن) يۈز ئۆرسە چوقۇم جازالىنىدۇ.﴾ (چۈنكى،) اللہ غالىبتۇر (يەنى سىلەردىن ئىنتىقام ئېلىشتىن ئاجىز ئەمەستۇر)﴾ يەنى

(1) سۈرە بەقەرە 169- ئايەت.

(2) سۈرە فاتىر 6- ئايەت.

بىلىپ قويۇڭلاركى، اللە تائالا ئىنتىقام ئېلىشتىن ئاجىز كەلمەيدۇ. ئۇنىڭ ئىنتىقامىدىن بىر كىشى قېچىپ قۇتۇلالمايدۇ ۋە ئۇنىڭ ئۈستىدىن ھېچكىم غالىب كېلەلمەيدۇ. ﴿ھېكمەت بىلەن ئىش قىلغۇچىدۇر﴾ يەنى ئۆزىنىڭ قىلغان ئىشلىرىدا ھېكمەت بىلەن ئىش قىلغۇچىدۇر.

\* \* \* \* \*

هَلْ يَنْظُرُونَ إِلَّا أَنْ يَأْتِيَهُمُ اللَّهُ فِي ظُلْمٍ مِّنَ الْعَمَامِ وَالْمَلَأِئِكَةِ وَقُضِيَ الْأَمْرُ وَإِلَى اللَّهِ

تُرْجَعُ الْأُمُورُ ﴿٢١٠﴾

ئۇلار (يەنى ئىسلامغا كىرىشنى تەرك ئەتكەنلەر) پەقەت اللە نىڭ (قىيامەت كۈنى خالايدىغان ئارىسىدا ھۆكۈم چىقىرىشى ئۈچۈن) بۇلۇت پارچىلىرى ئىچىدە كېلىشىنى، پەرىشتىلەرنىڭ كېلىشىنى ۋە (خالايدىغان ئارىسىدا ھۆكۈم چىقىرىلىپ، بىر گۈرۈھ جەننەتى، بىر گۈرۈھ دوزىخى بولۇپ ئايرىلىش بىلەن خالايدىغان) ئىشنىڭ پۈتۈشىنى كۈتمەيدۇ؟ (بەندىلەرنىڭ) ھەممە ئىشى اللە غا قايتۇرۇلىدۇ ﴿210﴾.

ئىمان ئېيتىشنى كېچىكتۈرمەسلىككە رىغبەتلەندۈرۈش توغرىسىدا

اللە تائالا مۇھەممەد ئەلەيھىسسالامغا ئىشەنمىگەن كاپىرلارغا ئاگاھلاندۇرۇش بېرىپ مۇنداق دەيدۇ: ﴿ئۇلار (يەنى ئىسلامغا كىرىشنى تەرك ئەتكەنلەر) پەقەت اللە نىڭ (قىيامەت كۈنى خالايدىغان ئارىسىدا ھۆكۈم چىقىرىشى ئۈچۈن) بۇلۇت پارچىلىرى ئىچىدە كېلىشىنى، پەرىشتىلەرنىڭ كېلىشىنى ۋە (خالايدىغان ئارىسىدا ھۆكۈم چىقىرىلىپ، بىر گۈرۈھ جەننەتى، بىر گۈرۈھ دوزىخى بولۇپ ئايرىلىش بىلەن خالايدىغان) ئىشنىڭ پۈتۈشىنى كۈتمەيدۇ؟﴾ ئاندىن ھەربىر كىشىگە ئۇنىڭ قىلغان ئەمەلگە قاراپ ياخشى ئەمەل قىلغان بولسا ئۇنى مۇكاپاتلايدۇ. ئەگەر گۇناھ ئىشلارنى قىلغان بولسا ئۇنىڭغا جازا بېرىدۇ (يەنى دوزاخقا كىرگۈزىدۇ). شۇڭا اللە تائالا مۇنداق دەيدۇ: ﴿بەندىلەرنىڭ) ھەممە ئىشى اللە غا قايتۇرۇلىدۇ﴾.

اللە بۇ ھەقتە مۇنداق دەيدۇ: ﴿ئى غاپىلار!﴾ بۇنىڭدىن يېنىڭلار، زېمىن ئارقىمۇ ئارقا تەۋرىتىلگەن چاغدا پەرۋەردىگارىڭ كەلگەن ۋە پەرىشتىلەر سەپ - سەپ بولۇپ كەلگەن چاغدا (گۇناھكارلارنىڭ كۆرۈشى ئۈچۈن) جەھەننەم كەلتۈرۈلگەن چاغدا، شۇ كۈندە ئىنسان (يەنى كاپىر) (دۇنيادىكى قىلمىشلىرىنى) ئەسلەيدۇ، (بۇ چاغدا) ئەسلىگەننىڭ ئۇنىڭغا نېمە پايدىسى بولسۇن ﴿1﴾ ﴿ئۇلار پەقەت (ئۆلۈم) پەرىشتىلىرىنىڭ ياكى پەرۋەردىگارىڭنىڭ ياكى پەرۋەردىگارىڭنىڭ (قۇياشنىڭ مەغرىبتىن چىقىشىدىن ئىبارەت) بەزى ئالامەتلىرىنىڭ كېلىشىنىلا كۈتىدۇ. پەرۋەردىگارىڭنىڭ بەزى ئالامەتلىرى كەلگەن كۈندە ئىلگىرى ئىمان ئېيتىمىغانلارنىڭ ياكى ئىمان ئېيتىپ ياخشى ئىش قىلمىغانلارنىڭ ئېيتقان ئىمانى پايدىسىز بولىدۇ. ﴿(سىلەر ئۆزەڭلارغا كېلىدىغان ئىشلارنى) كۈتۈڭلار، بىزمۇ ئەلۋەتتە كۈتىمىز﴾ دېگىن ﴿2﴾.

ئۇلار (يەنى ئىسلامغا كىرىشنى تەرك ئەتكەنلەر) پەقەت اللە نىڭ (قىيامەت كۈنى خالايدىغان ئارىسىدا ھۆكۈم چىقىرىشى ئۈچۈن) بۇلۇت پارچىلىرى ئىچىدە كېلىشىنى، پەرىشتىلەرنىڭ كېلىشىنى ۋە (خالايدىغان ئارىسىدا ھۆكۈم چىقىرىلىپ، بىر گۈرۈھ جەننەتى، بىر گۈرۈھ دوزىخى بولۇپ ئايرىلىش

(1) سۈرە فەجر 21 — 23 ئايەتكىچە.

(2) سۈرە ئەنئام 158 - ئايەت

بىلەن خالايدىغان (ئىشىنىڭ پۈتۈشىنى كۈتمەيدۇ؟) (بەندىلەرنىڭ) ھەممە ئىشى ئاللاھقا قايتۇرۇلىدۇ. بۇ ئايەتنىڭ مەنىسى ھەققىدە ئەبۇجەئفەر رازى، رەببىي، ئىبنى ئەنەس رەزىيەللاھۇ ئەنھۇدىن ئەبۇئالىيەنىڭ مۇنداق دېگەنلىكىنى رىۋايەت قىلغان: پەرىشتىلەر نىپىز ئاق بولۇشنىڭ پارچىلىرى ئۈستىدە كېلىدۇ، ئاللاھ ئۆزى خالىغان نەرسىدە (ۋە خالىغان يۈزۈندە) كېلىدۇ.

\* \* \* \* \*

سَلِّ بَيْنِي وَبَيْنَ إِسْرَائِيلَ كَمَا آتَيْنَاهُمْ مِنْ آيَةٍ بَيِّنَةٍ وَمَنْ يُبَدِّلْ نِعْمَةَ اللَّهِ مِنْ بَعْدِ مَا جَاءَتْهُ فَإِنَّ اللَّهَ شَدِيدُ الْعِقَابِ ﴿٢١١﴾ زَيْنَ الَّذِينَ كَفَرُوا الْحَيَاةَ الدُّنْيَا وَيَسْخَرُونَ مِنَ الَّذِينَ آمَنُوا وَالَّذِينَ اتَّقَوْا فَوْقَهُمْ يَوْمَ الْقِيَامَةِ وَاللَّهُ يَرْزُقُ مَنْ يَشَاءُ بِغَيْرِ حِسَابٍ ﴿٢١٢﴾

(ئى مۇھەممەد!) ئىسرائىل ئەۋلادىدىن سورىغىنىكى، بىز ئۇلارغا نەقەدەر كۆپ روشەن دەلىللەرنى ئاتا قىلدۇق. كىمكى ئاللاھنىڭ نېمىتىگە ئېرىشكەندىن كېيىن، ئۇنى (كۇفرلىق قىلىپ) ئۆزگەرتىۋەتسە (ئاللاھ ئۇنىڭغا ئازاب قىلىدۇ)، ئاللاھنىڭ ئازابى ھەقىقەتەن قاتتىقتۇر<sup>(211)</sup>. كاپىرلارغا دۇنيا تىرىكچىلىكى چىرايلىق كۆرسىتىلدى (يەنى ئۇلار دۇنيانىڭ شەھۋەتلىرىگە، نېمەتلىرىگە مەپتۇن بولىدۇ)، مۆمىنلەرنى مەسخىرە قىلىدۇ، ھالبۇكى قىيامەت كۈنى تەقۋادارلار ئۇلاردىن (دەرىجە جەھەتتە) ئۈستۈن تۇرىدۇ؛ ئاللاھ خالىغان كىشىگە ھېسابسىز رىزىق بېرىدۇ<sup>(212)</sup>.

ئاللاھ تائالانىڭ نېمىتىنى ئۆزگەرتىش ۋە مۆمىنلەرنى مەسخىرە قىلىشنىڭ جازاسى توغرىسىدا، ئاللاھ تائالا ئىسرائىل ئەۋلادىنىڭ مۇسا ئەلەيھىسسالامنىڭ قولىنى قوينغا تىقىپ چىقارسا، قولىنىڭ ئاق بولۇپ چىققانلىقى، ھاسسىنىڭ يىلانغا ئايلىنىشى، ھاسا بىلەن دېڭىزنى يېرىشى، تاشتىن سۇ چىقىرىشى، قاتتىق ئىسسىقتا ئۇلارغا بۇلۇتنى سايە قىلىپ بېرىشى ۋە تەرەنجىبىن بىلەن بۆدۈننى چۈشۈرۈپ بېرىشىگە ئوخشاش ئاللاھ تائالانىڭ بىرلىك، بارلىقىنى ۋە يۇقىرىدىكى مۆجىزىلەرنى كۆرسەتكەن كىشىنىڭ ھەقىقىي پەيغەمبەر ئىكەنلىكىنى بىلدۈرىدىغان نۇرغۇنلىغان پاكىتلارنى بىر نەچچە قېتىم كۆرۈپ تۇرۇپ، ئاللاھ تائالاغا ئىشىنىشنىڭ ئورنىغا كاپىر بولغانلىقىدىن خەۋەر بېرىپ مۇنداق دەيدۇ: ﴿كىمكى ئاللاھنىڭ نېمىتىگە ئېرىشكەندىن كېيىن، ئۇنى (كۇفرلىق قىلىپ) ئۆزگەرتىۋەتسە (ئاللاھ ئۇنىڭغا ئازاب قىلىدۇ)، ئاللاھنىڭ ئازابى ھەقىقەتەن قاتتىقتۇر﴾.

شۇنىڭدەك ئاللاھ تائالا قۇرەيش كاپىرلىرىدىنمۇ خەۋەر بېرىپ مۇنداق دېدى: ﴿ئاللاھنىڭ بەرگەن نېمىتىگە كۇفرلىق قىلغان ۋە ئۆز قەۋمىنى (ئازدۇرۇش بىلەن) ھالاكەت مەۋقەسىگە چۈشۈرۈپ قويغانلارنى كۆرمىدىڭمۇ؟ (ھالاكەت مەۋقەسى) جەھەننەمدۈركى، ئۇلار جەھەننەمگە كىرىدۇ، ئۇ نېمىدىگەن يامان جاي!﴾<sup>(1)</sup>.

ئاللاھ تائالا ئاندىن دۇنيانىڭ نازۇنپەتلىرىگە رازى بولغان، ماللارنى توپلاپ، ئۇ ماللىرىنىڭ زاكاتلىرىنى بېرىشكە كۆرسىتىپ بەرگەن سەككىز تۈرلۈك كىشىگە بەرمىگەن، ئېرىشكەن پۇل - ماللاردىن ئاللاھنىڭ رازىلىقىنى ئىزلەپ ئاللاھ تائالانىڭ يولىدا ياخشى ئورۇنلارغا سەرپ قىلغان مۆمىنلەرنى

(1) سۈرە ئىبراھىم 28 — 29 - ئايەتلەر.

مەسخىرە قىلغان كاپىرلار ئۈچۈن دۇنيانى چىرايلىق قىلىپ بەرگەنلىكىدىن، شۇ (مۆمىنلەر يۇقىرىقىدەك ياخشى ئەمەللەرنى قىلغانلىقى ئۈچۈن) قىيامەت كۈنى بەختلىك ئورۇن ۋە تولۇق نەتىجە بىلەن غەلبە قازىنىپ، مەھشەرگاھتا كاپىرلاردىن ئۈستۈن تۇرۇپ، ئەڭ كاتتا دەرىجىلەرگە ئېرىشىدىغانلىقىدىن، كاپىرلارنىڭ دوزاخنىڭ ئەڭ تۆۋەن قاتلىمىدا بولىدىغانلىقىدىن خەۋەر بەردى. شۇڭا ئاللا تائالا بەندىلىرى ئۈستىدە خالىغانى قىلىدىغانلىقى ئۈچۈن مۇنداق دەيدۇ: ﴿اللَّهُ خَالِغَانِ كِشِكْغە ھېسابسىز رىزىق بېرىدۇ﴾ يەنى ئاللا بەندىلىرىنىڭ ئىچىدە خالىغان كىشىلەرگە رىزىق، دۇنيا - ئاخىرەتتە سان - ساناقسىز نۇرغۇنلىغان ياخشى نېمەتلەرنى بېرىدۇ. بۇ ھەقتە ھەدىس قۇددىسىدا مۇنداق دەپ كەلدى. «اللَّهُ مۇنداق دېدى: ئى ئادەم بالىسى! سەن (كىشىلەرگە) بەرگەن مەن ساڭا بېرىمەن».

پەيغەمبەر ئەلەيھىسسالام (يەنە بىر ھەدىستە) مۇنداق دەيدۇ: «ئى بىلال سەن (كىشىلەرگە) بەرگەن، سەن ئەرشىنىڭ ئىگىسىنىڭ (يەنى ئاللا نىڭ) كېمەيتۈپتىشىدىن قورقىمىغان». اللە بۇ ھەقتە مۇنداق دەيدۇ: ﴿اللَّهُ نىڭ يولىدا) بەرگەن نەرسەڭلارنىڭ ئورنىنى اللە تولدۇرۇپ بېرىدۇ، ئۇ رىزىق بەرگۈچىلەرنىڭ ياخشىسىدۇر﴾<sup>(1)</sup>.

ئىمام بۇخارىنىڭ ھەدىس كىتابىدا مۇنداق دەپ كەلدى: «شۈبھىسىزكى، ھەر كۈنى ئەتتىگەندە ئىككى پەرىشتە ئاسماندىن چۈشىدۇ. ئاندىن ئۇ ئىككىسىنىڭ بىرى: ئى اللە! (كىشىلەرگە) سەدىقە قىلغان كىشىگە مال - مۈلكىنىڭ ئورنىنى تولدۇرۇپ بەرگەن دەيدۇ. يەنە بىرى: ئى اللە! (كىشىلەرگە مال - مۈلكىنى سەدىقە قىلماي) بېخىللىق قىلغان كىشىنىڭ (مال - مۈلكىنى) توزىتىۋەتكەن دەيدۇ».

ئىمام مۇسلىمنىڭ ھەدىسىدە مۇنداق دەپ كەلدى: «ئادەم بالىسى مېنىڭ مېلىم، مېنىڭ مېلىم دەيدۇ. (ئى ئادەم بالىسى!) سېنىڭ مېلىڭدىن يەپ تۈگەتكىنىڭ، كىيىپ كونىراتقىنىڭ، سەدىقە قىلىپ اللە تائالانىڭ ھېسابىغا ئۆتكۈزۈۋەتكىنىڭلا ساڭا ھېسابتۇر. قالغىنى باشقا كىشىلەر ئۈچۈندۇر». ئىمام ئەھمەد، پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «دۇنيا دېگەن ئۆيى يوق كىشىنىڭ ئۆيى، مال - مۈلكى يوق كىشىنىڭ مال - مۈلكىدۇر. دۇنيانى ئەقلى يوق كىشى توپلايدۇ».

\* \* \* \* \*

كَانَ النَّاسُ أُمَّةً وَاحِدَةً فَبَعَثَ اللَّهُ النَّبِيِّنَ مُبَشِّرِينَ وَمُنذِرِينَ وَأَنْزَلَ مَعَهُمُ الْكِتَابَ بِالْحَقِّ لِيَحْكُمَ بَيْنَ النَّاسِ فِي مَا اخْتَلَفُوا فِيهِ وَمَا اخْتَلَفَ فِيهِ إِلَّا الَّذِينَ أُوتُوهُ مِنْ بَعْدِ مَا جَاءَتْهُمْ الْبَيِّنَاتُ بَغْيًا بَيْنَهُمْ فَهَدَى اللَّهُ الَّذِينَ ءَامَنُوا لِمَا اخْتَلَفُوا فِيهِ مِنَ الْحَقِّ بِإِذْنِهِ وَاللَّهُ يَهْدِي مَنْ يَشَاءُ إِلَى صِرَاطٍ مُسْتَقِيمٍ ﴿٢١٣﴾

(1) سۈرە سەبەئ 39 - ئايەتنىڭ بىر قىسمى.

ئىنسانلار (دەسلەپتە) بىر ئۈممەت (يەنى ھەق دىندا) ئىدى (كېيىن ئۇلارنىڭ بەزىسى ئىمان ئېيتىپ، بەزىسى ئىمان ئېيتماي ئىختىلاپ قىلىشتى)، **اللھ (مۆمىنلەرگە جەننەت بىلەن) خۇش خەۋەر بەرگۈچى، (كۇففارلارنى دوزاختىن) ئاگاھلاندۇرغۇچى پەيغەمبەرلەرنى ئەۋەتتى؛ (اللھ) كىشىلەرنىڭ ئىختىلاپ قىلىشقان نەرسىلىرى ئۈستىدە ھۆكۈم چىقىرىش ئۈچۈن، ئۇلارغا ھەق كىتابنى نازىل قىلدى، پەقەت كىتاب بېرىلگەن كىشىلەرلا ئۆزلىرىگە روشەن دەلىللەر كەلگەندىن كېيىن ئۆز ئارا ھەسەت قىلىشىپ (يەنى كاپىرلار مۆمىنلەرگە ھەسەت قىلىپ)، كىتاب توغرىسىدا ئىختىلاپ قىلىشتى. اللھ ئۆز ئىرادىسى بويىچە مۆمىنلەرنى ئۇلار (يەنى گۇمراھلار) ئىختىلاپ قىلىشقان ھەقىقەتكە ھىدايەت قىلدى. اللھ خالىغان كىشىنى توغرا يولغا باشلايدۇ** <sup>(213)</sup>.

بىلىدىغان نەرسە ئۈستىدە ئىختىلاپلىشىشنىڭ ئازغۇنلۇقىنىڭ پاكىتى ئىكەنلىكى توغرىسىدا ئىبنى جەرىر، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: ئادەم ئەلەيھىسسالام بىلەن نۇھ ئەلەيھىسسالامنىڭ ئارىلىقىدا ئون ئەسىر ئۆتكەن ئىدى. (بۇ ئەسىردە ياشىغان كىشىلەرنىڭ) ھەممىسى ھەق شەرىئەتتە (ئۇلارنىڭ ئارىسىدا بىرمۇ كاپىر يوق) ئىدى. ئاندىن ئۇلار شېرىك ئەقىدىسى پەيدا قىلىپ كاپىر - مۇسۇلمان دەپ بۆلۈنۈشكە باشلىدى. شۇنىڭ بىلەن اللھ پەيغەمبەرلەرنى بېشارەتچى ۋە ئاگاھلاندۇرغۇچى قىلىپ ئەۋەتتى.

﴿ئىنسانلار (دەسلەپتە) بىر ئۈممەت (يەنى ھەق دىندا) ئىدى﴾ بۇ ئايەتنىڭ مەنىسى ھەققىدە ئابدۇرازاق مۇئەممەردىن قەتادىنىڭ مۇنداق دېگەنلىكىنى رىۋايەت قىلىدۇ: يەنى ئۇلارنىڭ ھەممىسى توغرا يولدا ئىدى، **اللھ (مۆمىنلەرگە جەننەت بىلەن) خۇش خەۋەر بەرگۈچى، (كۇففارلارنى دوزاختىن) ئاگاھلاندۇرغۇچى پەيغەمبەرلەرنى ئەۋەتتى﴾ (بۆلۈنۈش پەيدا بولغاندىن كېيىن) بىرىنچى بولۇپ ئەۋەتىلگەن پەيغەمبەر نۇھ ئەلەيھىسسالام ئىدى.**

﴿اللھ ئۆز ئىرادىسى بويىچە مۆمىنلەرنى ئۇلار (يەنى گۇمراھلار) ئىختىلاپ قىلىشقان ھەقىقەتكە ھىدايەت قىلدى﴾ بۇ ئايەتنىڭ مەنىسى ھەققىدە ئابدۇرازاق، ئەبۇھۇرەيرىدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «بىز (دۇنياغا) ئەڭ ئاخىرىدا كەلدۇق. قىيامەت كۈنى ئەڭ ئالدىدا كېلىمىز. جەننەتكىمۇ باشقىلاردىن بۇرۇن كىرىمىز. لېكىن بىزدىن ئىلگىرى ئۆتكەن كىشىلەرگە، بىزدىن بۇرۇن كىتاب بېرىلدى. بىزگە كىتاب ئۇلاردىن كېيىن بېرىلدى. اللھ ئۆز ئىرادىسى بىلەن ئۇلار ئىختىلاپلىشىپ قالغان ھەقىقەتكە بىزنى باشلىدى. ئۇلار بۇ كۈندە (يەنى جۈمە كۈنىدە) ئىختىلاپ قىلىشىپ قالغان ئىدى. اللھ بىزگە جۈمە كۈنىنى بەردى. مۇسۇلمان ئەمەس كىشىلەر ئۇ كۈندە بىزگە ئەگەشكۈچىدۇر. ئۇ كۈننىڭ ئەتىسى (يەنى شەنبە) كۈنى يەھۇدىيلار ئۈچۈندۇر ۋە ئۆگۈنى (يەكشەنبە) خرىستىئانلار ئۈچۈندۇر».

يۇقىرىقى ئايەتنىڭ مەنىسى ھەققىدە ئىبنى ۋەھب ئابدۇراھمان ئىبنى زەيد ئىبنى ئەسلەمدىن ئۇنىڭ ئاتىسىنىڭ مۇنداق دېگەنلىكىنى رىۋايەت قىلىدۇ: «ئۇلار جۈمە كۈنىدە ئىختىلاپلىشىپ قالدى. يەھۇدىيلار شەنبە كۈنىنى ئالدى. خرىستىئانلار يەكشەنبە كۈنىنى ئالدى. ئاندىن اللھ مۇھەممەد ئەلەيھىسسالامنىڭ ئۈممىتىگە جۈمە كۈنىنى بەردى. ئۇلار قىبلە ھەققىدە ئىختىلاپلىشىپ قالدى. خرىستىئانلار كۈن چىقىش تەرەپكە، يەھۇدىيلار بەيتۇلمۇقەددەس تەرەپكە يۈزلەندى. ئاندىن اللھ مۇھەممەد ئەلەيھىسسالامنىڭ ئۈممىتىنى ھەقىقىي قىبلە بولغان كەئبىگە يۈزلىنىشكە بۇيرۇدى. ئۇلار ناماز ئوقۇشتا ئىختىلاپ قىلىشىپ قالدى. ئۇلارنىڭ ئىچىدىن (نامازدا) رۇكۇ قىلسا سەجدە

قىلمايدىغان، سەجدە قىلسا رۇكۇ قىلمايدىغان، نامازنىڭ ئىچىدە گەپ قىلىدىغان ۋە ماڭىدىغانلار بار. ئاندىن ئالەم مۇھەممەد ئەلەيھىسسالامنىڭ ئۈمىتىگە توغرا بولغان ناماز ئوقۇشنى بىلدۈردى. ئۇلار روزا تۇتۇشتا ئىختىلاپ قىلىشىپ قالدى، ئۇلارنىڭ ئىچىدە يېرىم كۈن روزا تۇتىدىغانلار ۋە بەزى تاڭمىلارنى (يېمەسلىك بىلەن) روزا تۇتىدىغانلار بار (يەنى مۇئەييەن بىر تاماقنى يېمىگەنلىك ئۇلار ئۈچۈن روزا تۇتقانلىق ھېسابلىنىدۇ). ئاندىن ئالەم مۇھەممەد ئەلەيھىسسالامنىڭ ئۈمىتىنى ئالەمنىڭ دەرىھىدا توغرا بولغان روزانى تۇتۇشقا بۇيرۇدى. ئۇلار ئىبراھىم ئەلەيھىسسالام توغرىلىق ئىختىلاپ قىلىشىپ قالدى. يەھۇدىيلار ئۇ يەھۇدىي ئىدى دېسە، خرىستىئانلار ئۇ خرىستىئان ئىدى دېدى. ئالەم ئىبراھىم ئەلەيھىسسالامنى توغرا دىنغا ئېتىقاد قىلغۇچى مۇسۇلمان قىلغانلىقىنى بايان قىلدى. ئاندىن ئالەم مۇھەممەد ئەلەيھىسسالامنىڭ ئۈمىتىگە ئۇنىڭ توغرىسىنى بىلدۈردى (يەنى مۇھەممەد ئەلەيھىسسالامنىڭ ئۈمىتى ئۇنى توغرا دىنغا ئېتىقاد قىلغۇچى مۇسۇلمان دەپ بىلدى). ئۇلار ئىسا ئەلەيھىسسالام توغرىسىدا ئىختىلاپلىشىپ قالدى. يەھۇدىيلار ئۇنى يالغانچىغا چىقىرىپ ئۇنىڭ ئانىسىنى (يەنى ھەزرىتى مەرىيەم) توغرىسىدا چوڭ بوھتانلارنى توقۇدى. خرىستىئانلار ئىسانى ئىلاھ ۋە ئالەمنىڭ بالىسى دەۋالدى. ئۇ ئالەمنىڭ سۆزى ۋە روھ پۈۋلىشى بىلەن بولغان ئىدى (يەنى ئالەم ئۇنىڭغا ئۆزىنىڭ روھىدىن پۈۋلىگەن ۋە «بولغىن» ، يەنى «يارتىلغىن» دېگەن سۆزى ئارقىلىق ئۇنى ئاتىسىز ياراتقان ئىدى). ئاندىن ئالەم مۇھەممەد ئەلەيھىسسالامنىڭ ئۈمىتىگە شۇ ھەقىقەتنى بىلدۈردى (يەنى مۇسۇلمانلار ئىسانى يەھۇدىيلاردەك يالغانچىمۇ قىلمىدى. خرىستىئانلاردەك ئىلاھمۇ قىلىۋالمايدى. ئالەم ئۇنى قانداق ياراتقان بولسا شۇنداق دەپ ئېتىقاد قىلدى).

﴿ئالەم ئۆز ئىرادىسى بويىچە﴾ بۇ ئايەتنىڭ مەنىسى ھەققىدە ئىبنى جەرر مۇنداق دېدى: (ئالەمنىڭ) ئۇلارنى ۋە ئۇلارنى باشلاپ قويغان نەرسىنى بىلىشى بىلەن، ئۆزىنىڭ مەخلۇقاتلىرىنىڭ ئىچىدىن ﴿ئالەم خالىغان كىشىنى توغرا يولغا باشلايدۇ﴾.

ئىمام بۇخارى ۋە مۇسلىم، ئائىشە رەزىيەللاھۇ ئەنھانىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام كېچىسى نامازغا تۇرغاندا (بۇ دۇئانى) ئوقۇيتتى: «جىبرىئىل، مىكائىل ۋە ئىسرائىلنىڭ پەرۋەردىگارى، ئاسمان - زېمىننى ياراتقۇچى يوشۇرن ۋە ئاشكارىنى بىلگۈچى، بەندىلىرىنىڭ ئىختىلاپ قىلىشىپ قالغان نەرسىگە ھۆكۈم قىلغۇچى پەرۋەردىگارىم! ئىختىلاپلىشىپ قالغان نەرسىدە مېنى ھەقىقەتكە باشلىغايىسەن، شەك - شۈبھىسىزكى، سەن خالىغان كىشىنى توغرا يولغا باشلىغۇچىدۇرسەن»<sup>(1)</sup>.

تۆۋەندىكىسىمۇ سەلەپلەر ئوقۇغان دۇئادۇر: ئى پەرۋەردىگارىم! بىزگە ھەقىقەتنى بىلدۈرۈپ، ئۇنىڭغا ئەگىشىشنى نېسىپ قىلغىن. خاتا ئىشلارنى بىلدۈرۈپ ئۇنىڭدىن ساقلىنىشنى نېسىپ قىلغىن. ئۇ ئىككىسىنى ئايرىيالمايدىغان قىلىپ قويىمىغىن، ئۇنداقتا بىز ئېزىپ كېتىمىز. بىزنى تەقۋادارلارغا ئۈلگە قىلغىن.<sup>(2)</sup>

\* \* \* \* \*

(1) ئاللاھۇمبە رەببە جىبرىئىل ۋە مىكائىل ۋە ئىسرائىل فائىرىسساماۋات ۋە ئەرز ئالىمەلغىبى ۋە شەھادە ئەنتە تەھكۇمۇ بەينە ئىبادىكە فىماكانۇ فىيھى بەختىلغۇن. ئىھدىنى لىماختۇلغە فىيھى مەنەلەققى بىئىزنىكە ئىننەكە تەھدى مەن تەشاۋۇ ئىلا سىراتىم مۇستەقىم.  
(2) ئاللاھۇمبە كەرىئال ھەققە ھەققەن، ۋەرزۇقنا ئىتتىبائەھ ۋە كەرىئال بانىلە بانىلەن ۋەرزۇقنا ئىجتىنا بەھ ۋە لاتەجئەلھۇ مۇلتەبىسەن ئەلەينا فەنزىللە ۋەجەئالنا لىمۇتتەقنە ئىماما.

أَمْ حَسِبْتُمْ أَنْ تَدْخُلُوا الْجَنَّةَ وَلَمَّا يَأْتِكُمْ مَثَلُ الَّذِينَ خَلَوْا مِنْ قَبْلِكُمْ مَسَّتْهُمُ الْبَأْسَاءُ  
وَالضَّرَّاءُ وَزُلْزِلُوا حَتَّى يَقُولَ الرَّسُولُ وَالَّذِينَ ءَامَنُوا مَعَهُ مَتَى نَصُرُ اللَّهُ ۗ أَلَا إِنَّ نَصْرَ اللَّهِ قَرِيبٌ ﴿٢١٤﴾

سېلىرى تېخى ئىلگىرىكىلەر ئۇچرىغان كۈلپەتلەرگە ئۇچرىماي تۇرۇپ جەننەتكە كىرىشىنى ئويلايمسىلەر؟ سېلىردىن ئىلگىرى ئۆتكەن (مۆمىن) لەر ئېغىرچىلىقلارغا، كۈلپەتلەرگە ئۇچرىغان ۋە چۆچۈتۈۋېتىلگەن ئىدى، ھەتتا پەيغەمبەر ۋە مۆمىنلەر: «اللە نىڭ (بىزگە ۋەدە قىلغان) ياردىمى قاچان كېلىدۇ؟» دېگەن ئىدى. بىلىڭلاركى، اللە نىڭ ياردىمى ھەقىقەتەن يېقىندۇر ﴿214﴾.

اللە نىڭ ياردىمىگە ۋە جەننەتكە قاتتىق سىنالغاندىن كېيىن ئېرىشىدىغانلىقى توغرىسىدا ﴿سېلىرى تېخى ئىلگىرىكىلەر ئۇچرىغان كۈلپەتلەرگە ئۇچرىماي تۇرۇپ جەننەتكە كىرىشىنى ئويلايمسىلەر؟﴾ يەنى سېلىر، سېلىردىن ئىلگىرى ئۆتكەن كىشىلەر سىنالغاندەك سىنىلىشتىن بۇرۇن (جەننەتكە كىرىمىز دەپ گۇمان قىلامسىلەر؟). شۇڭا اللە مۇنداق دەيدۇ: ﴿سېلىردىن ئىلگىرى ئۆتكەن (مۆمىن) لەر ئېغىرچىلىقلارغا، كۈلپەتلەرگە ئۇچرىغان ۋە چۆچۈتۈۋېتىلگەن ئىدى﴾ بۇلار ھەر خىل كېسەل، ئاغرىق ۋە مۇسبەت قاتارلىقلاردۇر.

﴿سېلىردىن ئىلگىرى ئۆتكەن (مۆمىن) لەر ئېغىرچىلىقلارغا﴾ بۇ ئايەتنىڭ مەنىسى ھەققىدە ئىبنى مەسئۇد رەزىيەللاھۇ ئەنھۇ، ئىبنى ئابباس رەزىيەللاھۇ ئەنھۇما، ئەبۇئالىيە، مۇجاھىد، سەئىد ئىبنى جۇبەير، مەررە ھامدانى، ھەسەن، قەتادە، زەھھاك، رەبىئى، سۇددى ۋە مۇقاتىل ئىبنى ھەبىيان قاتارلىقلار: ئۇ ئېغىرچىلىق بولسا، پېقىرچىلىقتۇر، دېدى. ﴿كۈلپەتلەرگە﴾ بۇ كەلىمىنىڭ مەنىسى ھەققىدە ئىبنى ئابباس مۇنداق دېدى: ئۇ كۈلپەتلەر بولسا، ئۇلارنىڭ كېسەلگە مۇپتىلا بولۇشىدۇر.

﴿ۋە چۆچۈتۈۋېتىلگەن ئىدى﴾ يەنى دۈشمەنلەردىن قۇرۇقۇپ قاتتىق ئەندىشىگە چۈشۈش ئارقىلىق سىنالغان ئىدى. ھەدىستە خەبىباب ئىبنى ئەرت رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىنىدۇ، بىز: ئى اللە نىڭ پەيغەمبىرى! بىزگە (اللە تىن) ياردەم تىلەپ دۇئا قىلمايمسەن؟ دېدۇق. ئاندىن پەيغەمبەر ئەلەيھىسسالام: «سېلىردىن ئىلگىرى ئۆتكەن كىشىلەردىن بىرىنىڭ بېشىنىڭ ئوتتۇرىسىغا ھەرىنى قويۇپ تاپىنىغچە ھەرىدىسىمۇ، ئۇ كىشىنى ئۆزىنىڭ دىنىدىن قايتۇرالمىتتى. ئۇنىڭ گۆشى بىلەن سۆڭىكىنىڭ ئارىلىقىنى تۆمۈر تاغاقلا بىلەن تارىسىمۇ ئۇ كىشىنى ئۆزىنىڭ دىنىدىن قايتۇرالمىتتى. اللە نىڭ نامى بىلەن قەسەم قىلىمەنكى، چۇقۇم اللە ئىسلام دىنىنى ئۈستۈنلىككە ئىرىشتۈرىدۇ. ھەتتا سەئادىن ھەزرەمەۋتكىچە ئۇلاغلىق ماڭغان كىشىلەر ھېچنېمىدىن قورقمايدىغان بولىدۇ. پەقەت قويلرىنى بۆرە يەپ كېتىشىدىنلا قورقىدۇ. لېكىن سېلىر ئالدىراپ كېتىۋاتسىلەر» دەپ، بۇ ئايەتنى ئوقۇدى: ﴿ئەلىق، لام، مەم ئىنسانلار «ئىمان ئېيتتۇق» دەپ قويۇش بىلەنلا سىنالماي تەرك ئېتىلىمىز، دەپ ئويلايدۇ؟ ئۇلاردىن بۇرۇن ئۆتكەنلەرنى بىز ھەقىقەتەن سىندۇق، اللە (ئىماندا) راستچىلارنى چوقۇم بىلىدۇ، (ئىماندا) يالغانچىلارنىمۇ چوقۇم بىلىدۇ﴾<sup>(1)</sup>.

(1) سۈرە ئەنكەبۇت 1 — 3 - ئايەتكىچە.

بۇ سىناقنىڭ ئېغىرى ساھابىلارغا خەندەك ئۇرۇشىدا بولدى. ﷻ بۇ ھەقتە مۇنداق دەيدۇ: ﴿ئەينى ۋاقىتتا ئۇلار يۇقىرى تەرىپىڭلاردىنمۇ، تۆۋەن تەرىپىڭلاردىنمۇ (ھۇجۇم قىلىپ) كەلگەن ئىدى. بۇ چاغدا كۆزۈڭلار چەكچىيىپ قالغان، يۈرىكىڭلار ئاغزىڭلارغا قاپلىشىپ قالغان، ﷻ ھەققىدە تۈرلۈك گۇمانلاردا بولغان ئىدىڭلار، بۇ يەردە مۆمىنلەر سىنالغان ۋە (بېشىغا كەلگەن كۈننىڭ قاتتىقلىقىدىن گويى ئۇلارنى يەر سىلكىگەندەك) قاتتىق تەۋرىنىشكە ئۇچرىغان ئىدى. ئەينى ۋاقىتتا مۇناپىقلار ۋە دىللىرىدا (مۇناپىقلىق) كېسىلى بارلار: ﴿ﷻ ۋە ئۇنىڭ پەيغەمبىرى بىزلىرىگە قۇرۇق ۋەدىلەرنى قىلىپتىكەن﴾ دېيىشەتتى﴾<sup>(1)</sup>.

(رۇم پادىشاھلىرىدىن ھىرەقىل مۇھەممەد ئەلەيھىسسالامنىڭ ئەھۋالىنى سۈرۈشتۈرۈپ، ئەبۇسۇفيان بىلەن ئۆتكۈزگەن سۆھبەتتە) ئەبۇسۇفياندىن: سىلەر ئۇنىڭ بىلەن ئۇرۇش قىلىدىڭلارمۇ؟ دەپ سورىغاندا ئۇ: ھەئە، دەپ جاۋاب بەردى. ھىرەقىل: ئۇرۇش (نەتىجىسى) قانداق بولدى؟ دەپ سورىدى. ئەبۇسۇفيان: بەزى ۋاقىتتا ئۇ بىزنى يېڭىدۇ. بەزى ۋاقىتتا بىز ئۇنى يېڭىمىز دەپ، جاۋاب بەردى. ھىرەقىل: پەيغەمبەرلەر شۇنداق سىنىلىدۇ. ئاندىن ئاخىرقى غەلبە ئۇلارغا بولىدۇ، دېدى.

﴿سىلەر تېخى ئىلگىرىكىلەر ئۇچرىغان كۈلپەتلەرگە ئۇچرىماي تۇرۇپ جەننەتكە كىرىشنى ئويلايمسىلەر؟ سىلەردىن ئىلگىرى ئۆتكەن (مۆمىن) لەر ئېغىرچىلىقلارغا، كۈلپەتلەرگە ئۇچرىغان ۋە چۆچۈتۈۋېتىلگەن ئىدى، ھەتتا پەيغەمبەر ۋە مۆمىنلەر: ﴿ﷻ نىڭ (بىزگە ۋەدە قىلغان) ياردىمى قاچان كېلىدۇ؟﴾ دېگەن ئىدى.﴾ يەنى ئۇلار ئۆزلىرىنىڭ دۈشمەنلىرى ئۈستىدىن غەلبە قازىنىشىنى تىلەيدۇ. ناھايىتى ئېغىر قىيىنچىلىقتا قالغان ئەھۋالدا يېقىن ئارىدا بىر چىقىش يولى بېرىشنى (ﷻ تائالادىن) تىلەيدۇ.

﴿بىلىڭلاركى، ﷻ نىڭ ياردىمى ھەقىقەتەن يېقىندۇر﴾ ﷻ بۇ ھەقتە (يەنى بىر قىيىنچىلىقتىن كېيىن ئاسانلىق بېرىدىغانلىقى توغرىسىدا) مۇنداق دېدى: ﴿ئەلۋەتتە ھەر بىر مۈشكۈللۈك بىلەن بىر ئاسانلىق بار ئەلۋەتتە ھەر بىر مۈشكۈللۈك بىلەن بىر ئاسانلىق بار﴾<sup>(2)</sup>.

تارتقان قىيىنچىلىققا قارىتا ياردەم كەلگەنلىكى ئۈچۈن ﷻ مۇنداق دېدى: ﴿بىلىڭلاركى، ﷻ نىڭ ياردىمى ھەقىقەتەن يېقىندۇر﴾.

\* \* \* \* \*

يَسْأَلُونَكَ مَاذَا يُنْفِقُونَ ۗ قُلْ مَا أَنْفَقْتُمْ مِنْ خَيْرٍ فَلِلَّهِ وَالْيَوْمِئَاتِ وَالأَقْرَبِينَ وَالأَيْتَمَىٰ وَالأَسْكِينِ  
وَأَبْنِ السَّبِيلِ ۗ وَمَا تَفْعَلُوا مِنْ خَيْرٍ فَإِنَّ ﷻ بِهِم عَلِيمٌ ﴿٢١٥﴾

(ئى مۇھەممەد!) سەندىن (ماللىرىنى) قانداق سەرپ قىلسا بولىدىغانلىقىنى سورايدۇ، ئەيىتىڭنىكى، «مال - مۈلكىڭلاردىن نېمىنى سەرپ قىلماڭلار، ئۇنى ئاتا - ئاناڭلارغا، خىش - ئەقىرباللىرىڭلارغا، مىسكىنلەرگە ۋە ئىبن سەبىللەرگە سەرپ قىلساڭلار بولىدۇ. ياخشىلىقتىن نېمىنى قىلماڭلار، ﷻ ئۇنى بىلىپ تۇرىدۇ»<sup>(215)</sup>.

(1) سۈرە ئەھزاب 10 — 12 - ئايەتكىچە.  
(2) سۈرە ئىنشىراھ 5 — 6 - ئايەتلەر



سەدىقنىڭ كىملىرىگە بېرىلدىغانلىقى توغرىسىدا

مۇقاتىل ئىبنى ھەييەن بۇ ئايەت نەپلە سەدىقە توغرىسىدا چۈشكەن دېدى. بۇ ئايەتنىڭ مەنىسى ھەققىدە ئىبنى ئابباس ۋە مۇجاھىد مۇنداق دەيدۇ: ئۇلار سەدىق قانداق سەدىقە قىلىشنى سورايدۇ؟ ئاندىن ئالەم ئۇلارغا شۇنى بايان قىلىپ بېرىپ مۇنداق دەيدۇ: «ئى مۇھەممەد! سەدىق (ماللىرىنى) قانداق سەرپ قىلسا بولىدىغانلىقىنى سورايدۇ، ئېيتقىنكى، «مال - مۈلكىڭلاردىن نېمىنى سەرپ قىلماڭلار، ئۇنى ئاتا - ئاناڭلارغا، خىش - ئەقىربالىرىڭلارغا، مىسكىنلەرگە ۋە ئىبىن سەبىللەرگە سەرپ قىلساڭلار بولىدۇ» يەنى سىلەر ئۇ مال - مۈلۈكنى مۇشۇ ئايەتتە دېيىلگەن كىشىلەرگە بېرىڭلار. بۇ ھەقتە ھەدىستە مۇنداق دەپ كەلدى: «(سەن سەدىقە قىلماقچى بولساڭ) ئاناڭغا، ئاتاڭغا، ئاچا - سىڭىللىرىڭغا ۋە ئاكا - ئۇكىلىرىڭغا، ئاندىن ئۇلاردىن يىراق تۇغقانلىرىڭغا ۋە ئاندىن ئۇلاردىنمۇ يىراقلىرىغا قىلغىن». بۇ ئايەتنى مايمۇنە ئىبنى مېھران ئوقۇپ مۇنداق دېدى: بۇ (يەنى ئايەتتە كەلگەن ئورۇنلار) سەدىقە قىلىنىدىغان ئورۇنلار. (ئالەم) بۇ ئايەتتە (مال - مۈلۈكنى سەدىقە قىلىدىغان ئورۇنلارنىڭ ئىچىدە) داپ، دۇمباقلىرىنى، سۇنايلارنى، ياغاچقا ئويۇلغان سۈرەتلەرنى ۋە تامغا تارتىلغان پەردىلەرنى تىلغا ئالدى. (يەنى بۇ ئورۇنلارغا سەرپ قىلغان پۇل سەدىقە ھېسابلانمايدۇ). «ياخشىلىقتىن نېمىنى قىلماڭلار، ئالەم ئۇنى بىلىپ تۇرىدۇ» يەنى سىلەر قانداقلىكى بىر ياخشى ئىشنى قىلساڭلار! ئالەم ئۇنى چوقۇم بىلىپ تۇرغۇچىدۇر. يېقىن كەلگۈسىدە سىلەرنى تولۇق مۇكاپاتلىغۇچىدۇر. ئالەم تائالا ھەرگىزمۇ بەندىسىگە زەررىچە زۇلۇم قىلمايدۇ.

\*\*\* \*\*

كَيْبَ عَلَيْكُمُ الْقِتَالُ وَهُوَ كَرْهٌ لَّكُمْ وَعَسَىٰ أَن تَكْرَهُوا شَيْئًا وَهُوَ خَيْرٌ لَّكُمْ وَعَسَىٰ أَن

تُحِبُّوا شَيْئًا وَهُوَ شَرٌّ لَّكُمْ وَاللَّهُ يَعْلَمُ وَأَنْتُمْ لَا تَعْلَمُونَ ﴿٢١٦﴾

سىلەرگە جىھاد پەرز قىلىندى. ھالبۇكى، سىلەر ئۇنى ياقتۇرمايسىلەر، سىلەر بىرەر نەرسىنى ياقتۇرماستىنقىلار مۇمكىن، ئەمما ئۇ سىلەر ئۈچۈن پايدىلىقتۇر؛ سىلەر بىرەر نەرسىنى ياقتۇرۇشۇڭلار مۇمكىن، ئەمما ئۇ سىلەر ئۈچۈن زىيانلىقتۇر. (سىلەرگە نېمىنىڭ پايدىلىق ئىكەنلىكىنى) ئالەم بىلىدۇ، سىلەر بىلمەيسىلەر (شۇنىڭ ئۈچۈن) ئالەم بۇيرۇغانغا ئالدىراڭلار<sup>(216)</sup>.

جىھاد قىلىشنىڭ پەرز ئىكەنلىكى توغرىسىدا

دۈشمەنلەرنىڭ ئىسلام دىنىغا قىلغان ئەسكىلىكلىرىنى توسۇش ئۈچۈن ئالەم جىھاد قىلىشنى پەرز قىلدى. زۆھرى مۇنداق دەيدۇ: جىھاد قىلىش، جىھادقا چىققان كىشى بولسۇن، ياكى ئۆيىدە قالغان كىشى بولسۇن، ھەممە كىشىگە پەرزدۇر. ئەگەر (جىھادقا چىقماي ئۆيىدە) قالغان كىشىدىن (ماددىي ياكى باشقا جەھەتتە) ياردەم سورالغاندا ياردەم قىلىشى، ياكى جىھادقا چىقىشى تەلەپ قىلىنغاندا جىھادقا چىقىشى لازىم. مۇسۇلمانلارنىڭ ئۇنىڭ جىھادقا چىقىشىغا ئېھتىياجى بولمىسا، ئۇ (ئۆيىدە) ئولتۇرۇشمۇ بولىدۇ.

شۇڭا ھەدىستە مۇنداق دەپ كەلدى: «بىر كىشى جىھاد قىلماي ۋە جىھاد قىلىشنى نىيەت قىلماي ئۆلگەن بولسا، ئىسلام كېلىشتىن بۇرۇنقى ۋاقىتتا ئۆلگەندەك بولىدۇ». پەيغەمبەر ئەلەيھىسسالام

(مەككىنى) پەتھى قىلغان كۈنى مۇنداق دېدى: «(مەككە) پەتھى بولغاندىن كېيىن ھىجرەت قىلىش يوق<sup>(1)</sup>. لېكىن (قالغىنى) جىھاد قىلىش ۋە (ئۇنىڭغا) نىيەت قىلىشتۇر. ئەگەر سىلەر (جىھادقا) چاقىرىلساڭلار (جىھادقا) چىقىڭلار».

«سىلەرگە جىھاد پەرز قىلىندى. ھالبۇكى، سىلەر ئۇنى ياقىتۇرمايسىلەر» يەنى قاتتىق ۋە مۇشەققەتلىكتۇر. جىھاد دېگەن شۇنداق بولىدۇ، جىھاد دېگەندە يا ئۆلتۈرۈلسۇن ياكى ئۇزاق يوللارنى بېسىپ بېرىپ، دۈشمەنلەر بىلەن ئۇرۇشۇپ جاراھەتلىنىدۇ...

«سىلەر بىرەر نەرسىنى ياقىتۇرما سىلىقڭلار مۇمكىن، ئەمما ئۇ سىلەر ئۈچۈن پايدىلىقتۇر» يەنى ئۇرۇشتىن كېيىن دۈشمەننىڭ ئۈستىدىن غەلبە قازانغاندا، ئۇلارنىڭ شەھەرلىرىگە، مال - مۈلكىگە ۋە خوتۇن، بالا - چاقىلىرىغا ئېرىشىدۇ.

«سىلەر بىرەر نەرسىنى ياقىتۇرۇشۇڭلار مۇمكىن، ئەمما ئۇ سىلەر ئۈچۈن زىيانلىقتۇر» بۇ ئايەت ھەممە جەھەتتە ئومۇمىيىدۇر. ئىنسان ئۆزى ئۈچۈن ھېچقانداق ياخشىلىق ۋە پايدا يوق بىر نەرسىنى ياخشى كۆرۈشى مۇمكىن، ئۇرۇشقا چىقماي (ئۆيىدە) ئولتۇرۇشۇمۇ بۇ ئىشلارنىڭ قاتارىدىندۇر. بۇنىڭدىن (يەنى ئۇرۇشقا چىقماي ئۆيىدە ئولتۇرغاندىن كېلىدىغان) ئاقىۋەت يۇرتقا دۈشمەننىڭ ئىگە بولۇۋېلىشى ۋە (ئۇنىڭغا) ھۆكۈمرانلىق قىلىشىدۇر.

«(سىلەرگە نېمىنىڭ پايدىلىق ئىكەنلىكىنى) ئىلھام بىلىدۇ، سىلەر بىلمەيسىلەر (شۇنىڭ ئۈچۈن) ئىلھام بۇيرۇغانغا ئالدىراڭلار» يەنى ئىلھام ئىشلارنىڭ كېيىنلىكىنى، دۇنيا ۋە ئاخىرەتتە سىلەرگە پايدا قىلىدىغان نەرسىنى سىلەردىن ياخشىراق بىلگۈچىدۇر. (شۇنداق بولغان ئىكەن) توغرا يول تېپىشىڭلار ئۈچۈن سىلەر ئۇنىڭ چاقىرىقىغا ئاۋاز قوشۇپ، ئۇنىڭ بۇيرۇقىغا بويسۇنۇڭلار.

\* \* \* \* \*

يَسْأَلُونَكَ عَنِ الْإِحْرَامِ قِتَالٍ فِيهِ قُلْ قِتَالٌ فِيهِ كَبِيرٌ وَصَدٌّ عَن سَبِيلِ اللَّهِ وَكُفْرٌ بِهِ وَالْمَسْجِدِ الْأَحْرَامِ وَإِخْرَاجُ أَهْلِهِ مِنْهُ أَكْبَرُ عِنْدَ اللَّهِ ۗ وَالْفِتْنَةُ أَكْبَرُ مِنَ الْقَتْلِ ۗ وَلَا يَزَالُونَ يُقْتَلُونَكُم حَتَّى يَرُدُّوكُم عَن دِينِكُمْ إِنِ اسْتَطَاعُوا ۗ وَمَن يَرْتَدِدْ مِنكُم عَن دِينِهِ فَمَا يُمِثُّ وَهُوَ كَافِرٌ فَأُولَئِكَ حَبِطَتْ أَعْمَلُهُمْ فِي الدُّنْيَا وَالْآخِرَةِ ۗ وَأُولَئِكَ أَصْحَابُ النَّارِ ۗ هُمْ فِيهَا خَالِدُونَ ﴿٢١٧﴾

رَحِمَتَ اللَّهِ وَاللَّهُ غَفُورٌ رَّحِيمٌ ﴿٢١٨﴾

(ئى مۇھەممەد!) ئۇلار سەندىن: «ھارام قىلىنغان ئايدا ئۇرۇش قىلىشقا بولامدۇ؟» دەپ سورايدۇ، ئىيتقىنىكى، «بۇ ئايدا ئۇرۇش قىلىش چوڭ گۇناھتۇر؛ ئىلھام نىڭ يولىدىن توسۇش، ئىلھامغا كۇفرلىق قىلىش، مەسجىدى ھەرئامدا (ئىبادەت قىلىشتىن) توسۇش ۋە مەسجىدى ھەرئامدىن ئاھالىنى

(1) بۇ يەردە ھىجرەت قىلىش يوق دېگەنلىك، مەككىدىن ھىجرەت قىلىپ چىقىشنى كۆرسىتىدۇ. لېكىن ھازىرمۇ ئۆزىنىڭ ئىبادەتلىرىنى ھەقىقىي ئىسلام كۆرسەتمىسى بويىچە ئېلىپ بارالسا، ئىبادەتنى تولۇق قىلىشقا توسالغۇ بولمايدىغان جايغا ھىجرەت قىلىش باردۇر.

ھەيدەپ چىقىرىش اللە نىڭ دەرگاھىدا تېخىمۇ چوڭ گۇناھتۇر، پىتنە (يەنى مۆمىنلەرگە زىيانداشلىق قىلىش) ئادەم ئۆلتۈرۈشتىنمۇ قاتتىق گۇناھتۇر. ئۇلار (يەنى كۇففارلار) قولىدىن كەلسىلا سىلەرنى دىنىڭلاردىن قايتۇرۇۋەتكەنگە قەدەر سىلەر بىلەن داۋاملىق ئۇرۇشىدۇ. سىلەردىن كىمكى ئۆز دىنىدىن قايتىپ كاپىر پېتى ئۆلسە، ئۇنىڭ ئەمەللىرى دۇنيا ۋە ئاخىرەتتە بىكار بولۇپ كېتىدۇ. بۇنداق ئادەملەر ئەھلى دوزاختۇر، ئۇلار دوزاختا مەڭگۈ قالغۇچىلاردۇر<sup>(217)</sup>. شۇبھىسىزكى، ئىمان ئېيتقانلار، ھىجرەت قىلغانلار ۋە اللە نىڭ يولىدا جىھاد قىلغانلار ئەنە شۇنداق كىشىلەر اللە نىڭ رەھمىتىنى ئۈمىد قىلىدۇ، اللە ناھايىتى مەغپىرەت قىلغۇچىدۇر، ناھايىتى مېھرىبانىدۇر<sup>(218)</sup>.

خورمازارلىققا ئەۋەتىلگەن بىر قوشۇننىڭ ۋە ئۇرۇشۇش چەكلەنگەن ئايدا ئۇرۇشنىڭ

ھۆكۈمى توغرىسىدا

ئىبنى ئەبۇھاتەم، جۇندۇب ئىبنى ئابدۇللاھنىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام بىر نەچچە كىشىدىن تەركىب تاپقان بىر قوشۇننى ئەبۇئۇبەيدە ئىبنى جەرراھنىڭ باشچىلىقىدا ئۇنىڭغا يولغا سالدى. ئەبۇئۇبەيدە ئىبنى جەرراھ سەپەرگە ئاتلىنىش ئالدىدا پەيغەمبەر ئەلەيھىسسالامدىن (ئايىرىلىشقا چىدىماي) يىغلاپ سالغان ئىدى، ئۇنى ئېلىپ قېلىپ ئۇنىڭ ئورنىغا ئابدۇللاھ ئىبنى جەھشنى قوشۇنغا باشلىق قىلدى. ئۇنىڭغا خەتتىن بىرنى يېزىپ بېرىپ، ئۇنى پالانى بىر يەرگە بارمىغۇچە خەتنى ئوقۇماسلىققا بۇيرۇپ: «(سەن خەتنى ئېچىپ كۆرگەندىن كېيىن) ھەمراھلىرىڭدىن بىر كىشىنىمۇ ئۆزەڭ بىلەن بىللە مېڭىشقا مەجبۇرلىمىغىن» دېدى. ئۇ، پەيغەمبەر ئەلەيھىسسالام دېگەن يەرگە يېتىپ بارغاندىن كېيىن خەتنى ئوقۇپ: «ئىننا لىللاھ ۋە ئىننا ئىلەيھى راجىئۇن» دېدى. شۇنىڭ بىلەن ئۇ اللە ۋە ئۇنىڭ پەيغەمبىرىنىڭ (بۇيرۇقىغا) بويسۇنمەن دەپ (ھەمراھلىرىغا) ئەھۋالدىن خەۋەر بېرىپ، ئۇلارغا خەتنى ئوقۇپ بەردى. (ئۇلارنىڭ ئىچىدىن) ئىككى كىشى ئارقىسىغا قايتىپ كەتتى، قالغانلار قېلىپ قالدى. ئۇلار ئىبنى ھەزەرەمى دېگەن (كاپىرغا) يولۇقۇپ ئۇنى ئۆلتۈرۈۋەتتى. ئۇلار شۇ كۈننىڭ (يەنى ھېلىقى كاپىر ئۆلتۈرگەن كۈننىڭ) ئۇرۇش قىلىش چەكلەنگەن) رەجەب ياكى ئۇرۇش چەكلەنمىگەن جۇمادىيە ئىبىي ئىكەنلىكىنى بىلمەيتتى. شۇ ئىشتىن كېيىن مۇشرىكلار مۇسۇلمانلارغا: سىلەر ئۇرۇش چەكلەنگەن ئايدا ئۇرۇش قىلىدىڭلار، دېدى. ئاندىن اللە بۇ ئايەتنى نازىل قىلدى. «(ئى مۇھەممەد!) ئۇلار سەندىن: «ھارام قىلىنغان ئايدا ئۇرۇش قىلىشقا بولامدۇ؟» دەپ سورىدۇ، ئېيتقىنكى، «بۇ ئايدا ئۇرۇش قىلىش چوڭ گۇناھتۇر».

(بۇ قىسسە يەنە بىر رىۋايەتتە مۇنداق بايان قىلىندى) تارىخشۇناس ئابدۇلمەلىك ئىبنى ھىشام، زىياد ئىبنى ئابدۇللاھ بۇكائىدىن مۇھەممەد ئىبنى ئىسھاق، ئىبنى يەسار مەدەنىنىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام ئابدۇللاھ ئىبنى جەھش ئىبنى رىئاب ئەسەدى دېگەن كىشىنى بىرىنچى قېتىملىق بەدرى ئۇرۇشىدىن كېيىنلا كەلگەن رەجەب ئېيىدا پەقەت مۇھاجىرلاردىنلا تەركىب تاپقان سەككىز كىشىلىك بىر قوشۇننى ئەۋەتىدۇ. ئۇنىڭغا بىر پارچە خەتنى بېرىپ ئۇنىڭغا ئىككى كۈن يول مېڭىپ بولمىغۇچە خەتنى ئوقۇماسلىقىنى تاپىلايدۇ. ئۇ (ئىككى كۈن مېڭىپ بولغاندىن كېيىن) ھېلىقى خەتنى ئوقۇپ ئۇنىڭدىن (پەيغەمبەر ئەلەيھىسسالام) نىڭ ئۇنى بۇيرۇغان ئىشقا مېڭىشىنى ۋە ھەمراھلىرىدىن بىر كىشىنىمۇ مەجبۇرلىماسلىقىنى بۇيرۇغانلىقىنى بىلىدۇ. مۇھاجىرلاردىن تەركىب تاپقان كىشىلەر ئابدۇشەمسى ئىبنى مانافنىڭ جەمەتىدىن ئەبۇھۇزەيفە

ئىبنى ئۇتبە ۋە ئابدۇششەمس ئىبنى ماناق جەمەتنىڭ ئىتتىپاقىدىن بۇ قوشۇننىڭ باشلىقى ئابدۇللاھ ئىبنى جەھش ۋە ئەسەد ئىبنى خۇزەيمىنىڭ جەمەتىدىن ئۇكاش ئىبنى مۇھسەن ئىدى. نەۋفەل ئىبنى ئابدۇ مەنافنىڭ جەمەتىدىن ئۇتبە ئىبنى غەزۋان ئىبنى جابىر، زۆھرى ئىبنى كىلابنىڭ جەمەتىدىن سەئىد ئىبنى ۋاققاس، ئەدەبىي جەمەتىدىن ئامىر ئىبنى رەبئە، تەمىم جەمەتىدىن ۋاقىد ئىبنى ئابدۇللاھ، سەئىد ئىبنى لەيلىنىڭ جەمەتىدىن، خالىد ئىبنى بەكرى ۋە ھارىس ئىبنى پەھرىنىڭ جەمەتىدىن سۈھەيل ئىبنى بەيزا قاتارلىقلار ئىدى.

ئابدۇللاھ ئىبنى جەھش ئىككى كۈن مېڭىپ بولغاندىن كېيىن خەتنى ئېچىپ ئوقۇدى. خەتتە - سەن بۇ خەتنى ئوقۇغاندىن كېيىن مەككە بىلەن تائىپنىڭ ئارىلىقىدىكى خورمازارلىققا بېرىپ، ئۇ يەردە قۇرەيشنى كۈزىتىپ بىزگە ئۇلارنىڭ خەۋىرىنى يەتكۈزگىن - دەپ يېزىلغان ئىكەن. ئابدۇللاھ ئىبنى جەھش خەتنى بىر قۇر ئوقۇپ بولۇپ (اللە ۋە ئۇنىڭ پەيغەمبىرىنىڭ بۇيرۇقىغا) بويسۇنمەن، دەپ ھەمراھلىرىغا: پەيغەمبەر ئەلەيھىسسالام مېنى خورمازارلىققا بېرىپ، ئۇ يەردە قۇرەيشلەرنى كۈزىتىپ، ئۇلارنىڭ خەۋىرىنى ئېلىپ كېلىشىمگە بۇيرۇدى. مېنى سىلەرنىڭ ئىچىڭلاردىن بىر كىشىنىمۇ مەن بىلەن بىللە مېڭىشقا مەجبۇرلىشىمنى توستى. شېھىت بولۇشنى خالايدىغانلار مەن بىلەن ماڭسۇن، خالمايدىغانلار بولسا قايتىپ كەتسۇن، ئەمما مەن پەيغەمبەر ئەلەيھىسسالامنىڭ بۇيرۇقىغا ماڭمەن، دېدى. شۇنىڭ بىلەن ئۇ ۋە ھەمراھلىرىدىن بىر كىشى ئايرىلىپ قالماي يۈرۈپ كەتتى.

ئاندىن ئۇلار ھىجازغا كېتىۋېتىپ بۇھران دېگەن يەرنىڭ يۇقىرى تەرىپىدىكى مەئىدىن دېگەن يەرگە كەلگەندە سەئىد ئىبنى ئەبۇۋاققاس ۋە ئۇتبە ئىبنى غەزۋان ئىككىسى نۆۋەتلىشىپ مېنى كەلگەن تۆگىسىنى يۈتتۈرۈپ قويۇپ، ئۇنى ئىزدەش ئۈچۈن قوشۇندىن ئايرىلىپ قالدى. ئابدۇللاھ ئىبنى جەھش ۋە ئۇنىڭ قالغان ھەمراھلىرى (يولغا) مېڭىۋەردى. (ئۇلار كېلىپ) خورمازارلىققا چۈشتى. ئاندىن (ئۇلارنىڭ قېشىدىن) قۇرۇق ئۈزۈم، كۈنجۈت ۋە قۇرەيشنىڭ ماللىرىنى ئېلىپ ماڭغان بىر كارۋان ئۆتتى. كارۋان بىلەن (قۇرەيشلىكلەردىن) ئەمرى ئىبنى ھەزەرەمى، ئوسمان ئىبنى ئابدۇللاھ ئىبنى مۇغىيرە، ئۇنىڭ قېرىندىشى نەۋفەل ئىبنى ئابدۇللاھ ۋە ھىشام ئىبنى مۇغىيرەنىڭ ئازاد قىلىۋەتكەن قۇلى ھەكەم ئىبنى كىسانلار بار ئىدى. قۇرەيشلەر قوشۇننى كۆرۈپ ئۇلاردىن قورقتى. قۇرەيشلەر ئۇلارغا يېقىن بىر يەرگە كېلىپ چۈشتى، ئاندىن ئۇكاش ئىبنى مۇھسەن (دېگەن ساھابى) ئۇلارنىڭ يېنىغىراق باردى. ئۇ چېچىنى چۈشۈرۈۋەتكەن ئىدى. قۇرەيشلىكلەر ئۇنى كۆرۈپ (ئۇلارنى ئۆمرى قىلغان كىشىلەرگەن دەپ) ئۇلاردىن خاتىرجەم بولۇپ: (ئۇلار) ئۆمۈرە قىلغۇچىلار ئىكەن، ئۇلاردىن قورقۇپ كەتمەسەڭلەرمۇ بولغىدەك، دېيىشتى.

بۇ رەجەب ئېيىنىڭ ئاخىرقى كۈنى ئىدى. ساھابىلار ئۆز - ئارا مەسلىھەتلىشىپ: اللە نىڭ نامى بىلەن قەسەم، ئەگەر سىلەر ئۇلارنى بۇ كېچە قويۇۋەتسەڭلار، ئۇلار ھەرەمگە كىرىپ كېتىدۇ، ئەگەر ئۇلارنى ئۆلتۈرسەڭلار، ئۇلارنى ئۇرۇش قىلىش چەكلەنگەن ئايدا ئۆلتۈرۈپ قالسىلەر، دېيىشىپ ئىككىلىنىپ قېلىپ ئۇلارغا ھۇجۇم قىلىشتىن قورقتى. ئاندىن ئۇلار بىر - بىرىنى ئۇلارغا ھۇجۇم قىلىشقا رىغبەتلەندۈرۈپ، قۇرەيشلىكلەرنىڭ ئىچىدىن تۇنۇۋالغىنىنى ئۆلتۈرۈپ ئۇنىڭ مال - مۈلكىنى ئېلىۋېلىشقا بىرلىككە كەلدى. ئاندىن ۋاقىد ئىبنى ئابدۇللاھ تەمىمى دېگەن (ساھابە) ئەمرى ئىبنى ھەزەرەمى دېگەن (كاپىرنى) ئوقيا بىلەن ئېتىپ ئۆلتۈردى. ئوسمان ئىبنى ئابدۇللاھ ۋە ھەكەم ئىبنى

كسان دېگەن (ئىككى كاپىرنى) ئەسرگە ئالدى. نەۋفەل ئىبنى ئابدۇللاھ دېگەن (كاپىرنى) قاچۇرۇپ قويۇپ تۇتالمايدى.

ئابدۇللاھ ئىبنى جەھش ۋە ئۇنىڭ ھەمراھلىرى كارۋاننى ۋە ئەسرگە چۈشكەن ئىككى كىشىنى ئېلىپ مەدىنىگە پەيغەمبەر ئەلەيھىسسالامنىڭ قېشىغا كەلدى. ئىبنى ئىسھاق ئابدۇللاھ ئىبنى جەھشنىڭ ئادەملىرىنىڭ بەزىسىنىڭ مۇنداق دېگەنلىكىنى رىۋايەت قىلىدۇ: ئابدۇللاھ ھەمراھلىرىغا بىز ئولجا ئالغان نەرسىنىڭ بەشتىن بىر قىسمىنى پەيغەمبەر ئەلەيھىسسالامغا بېرىمىز، دېدى. بۇ ئاللاھ ئولجا ئالغان نەرسىلەرنىڭ بەشتىن بىر قىسمىنى (پەيغەمبەر ئەلەيھىسسالامغا) بۆلۈپ بېرىشىنى پەرز قىلىشتىن بۇرۇن بولغان ئىدى. ئاندىن ئابدۇللاھ ئالغان ئولجىنىڭ بەشىنىڭ بىر قىسمىنى پەيغەمبەر ئەلەيھىسسالامغا ئايرىپ قېلىپ قالغىنىنى ئۆزىنىڭ ھەمراھلىرىغا ئۆلەشتۈرۈپ بەردى. ئاندىن ئۇلار پەيغەمبەر ئەلەيھىسسالامنىڭ يېنىغا كەلگەندە، پەيغەمبەر ئەلەيھىسسالام: «مەن سىلەرنى ئۇرۇش چەكلەنگەن ئايدا ئۇرۇش قىلىشقا بۇيرۇمغان ئىدىم» دەپ، كارۋان ۋە ئىككى ئەسىرنىڭ ئىشلىرىنى بىر تەرەپ قىلماي توختىتىپ قويۇپ، ئۇلار ئېلىپ كەلگەن ئولجالاردىن كىچىككىنە بىر نەرسىنى ئېلىشقىمۇ ئۇنىمىدى.

پەيغەمبەر ئەلەيھىسسالام (ئۇلارغا) شۇ گەپنى قىلىشى بىلەن (ئۇلار) باشقا ساھابىلارنىڭ تاپا - تەنسىگە قالدى. (يەنى ساھابىلار ئۇلارغا مالا مەت قىلغىلى تۇردى). ئۇلار ئۆزلىرىنى ھالاك بولدى دەپ گۇمان قىلدى. ئۇلارنىڭ قىلىپ سالغان ئىشى ئۈچۈن ئۇلارنى مۇسۇلمان قېرىنداشلىرى ئەيىبلەيدى. يەنە بىر تەرەپتىن قۇرەيشلەر: مۇھەممەد ۋە ئۇنىڭ ساھابىلىرى ئۇرۇش چەكلەنگەن ئاينىڭ ھۆرمىتىنى قىلماي ئۇ ئايدا قان تۆكتى. ماللارنى بۇلىدى ۋە كىشىلەرنى ئەسىر ئالدى، دېگىلى تۇردى. ئاندىن مەككىدىكى مۇسۇلمانلار ئۇلارغا رەددىيە بېرىپ مۇنداق دېدى: ئۇلار (ساھابىلار قۇرەيشلىك كاپىرلاردىن) ئېلىۋالغان ئولجىنى شەئبان ئېيىدا (يەنى ئۇرۇش چەكلەنگەن ئايدا) ئالدى. يەھۇدىيلار بۇ ئىش بىلەن پەيغەمبەر ئەلەيھىسسالامغا يانتاياق بولماقچى بولۇپ (يەنى يەھۇدىيلار ئۇ ئىشتا مۇنداق پال ئالدى) ئەمرى ئىبنى ھەزرىمى دېگەن كاپىرنى ۋاقىد ئىبنى ئابدۇللاھ ئۆلتۈرۈۋەتتى. ئەمرى دېگەن ئۇرۇش ئاۋاتلاشتى. ھەزرىمى دېگەن ئۇرۇش ھازىرلاندى، ۋاقىد (ئىبنى ئابدۇللاھ) دېگەن ئۇرۇش قىزىپ كەتتى دېگەن بولىدۇ. (يەنى يەھۇدىيلار بۇلارنىڭ ئىسىملىرىنىڭ مەنلىرىنى يېشىپ). ئاللاھ ئۇلارغا شۇنى پۈتۈنلەپ كەن دېدى (يەنى بۇ شۇملۇق ئۇلارنىڭ ئىسىملىرىدىن كېلىپ چىققان شۇخا بۇنىڭ بىلەن سېنىڭ ھېچقانداق مۇناسىۋىتىڭ يوق دېيىشتى).

كىشىلەر ئارىسىدا گەپ - سۆز ناھايىتى كۆپىيىپ كەتكەندە ئاللاھ پەيغەمبەرگە بۇ ئايەتنى نازىل قىلدى: «(ئى مۇھەممەد!) ئۇلار سەندىن: «ھارام قىلىنغان ئايدا ئۇرۇش قىلىشقا بولامدۇ؟» دەپ سورايدۇ، ئېيتقىنكى، «بۇ ئايدا ئۇرۇش قىلىش چوڭ گۇناھتۇر؛ ئاللاھنىڭ يولىدىن توسۇش، ئاللاھقا كۇفرلىق قىلىش، مەسجىدى ھەرامدا (ئىبادەت قىلىشتىن) توسۇش ۋە مەسجىدى ھەرامدىن ئاھالىنى ھەيدەپ چىقىرىش ئاللاھنىڭ دەرگاھىدا تېخىمۇ چوڭ گۇناھتۇر، پىتىنە (يەنى مۆمىنلەرگە زىيانداشلىق قىلىش) ئادەم ئۆلتۈرۈشتىنمۇ قاتتىق گۇناھتۇر» يەنى ئەگەر سىلەر ئۇرۇش چەكلەنگەن ئايدا ئۆلتۈرگەن بولساڭلارمۇ ئۇلارنىڭ ئاللاھقا تائالاغا كاپىر بولۇشى، ئۇنىڭ يولىدىن ۋە ھەرەم مەسجىدىدىن توسقانلىقى، سىلەر ھەرەملىك تۇرۇپ سىلەرنى ھەرەمدىن چىقىرىۋەتكەنلىكى ﴿ئاللاھنىڭ دەرگاھىدا، تېخىمۇ چوڭ گۇناھتۇر﴾ يەنى سىلەرنىڭ ئۇلارنى ئۆلتۈرۈۋەتكىنىڭلاردىن ئېغىر گۇناھتۇر.

﴿پىتىنە (يەنى مۆمىنلەرگە زىيانداشلىق قىلىش) ئادەم ئۆلتۈرۈشتىنمۇ قاتتىق گۇناھتۇر﴾ يەنى ئۇلار بىر كىشى ئىسلامغا كىرىپ مۇسۇلمان بولغاندىن كېيىن ئۇنى دىنىدىن كۆپۈرغا قايتۇرۇش ئۈچۈن ئۇنى ئازابلايدۇ. بۇ اللە تائالانىڭ دەرگاھىدا ئادەم ئۆلتۈرگەندىنمۇ ئېغىر گۇناھتۇر.

﴿ئۇلار (يەنى كۇففارلار) قولىدىن كەلسىلا سىلەرنى دىنىڭلاردىن قايتۇرۇۋەتكەنگە قەدەر سىلەر بىلەن داۋاملىق ئۇرۇشىدۇ﴾ يەنى ئۇلار (اللە تائالاغا) تەۋبە قىلماستىن ۋە (قىلىۋاتقان) ئەسكىلىكىدىن توختاپ قالماستىن ئۆزلىرىنىڭ ئەڭ يامان ئەسكىلىكىنى داۋاملاشتۇرغۇچىدۇر. ئىبنى ئىسھاق مۇنداق دەيدۇ: بۇ ھەقتە ئايەت چۈشۈپ اللە مۇسۇلمانلارنىڭ غەم - ئەندىشىسىنى ئاخىرلاشتۇرغان ئىدى. پەيغەمبەر ئەلەيھىسسالام كارۋان ۋە ئىككى ئەسىرنىڭ ئىشلىرىنى قولغا ئالدى. قۇرەيشلىكلەر ئوسمان ئىبنى ئابدۇللاھ ۋە ھەكەم ئىبنى كىسانلارغا فىدىيە بېرىپ ئۇلارنى قۇتۇلدۇرۇش ئۈچۈن، پەيغەمبەر ئەلەيھىسسالامغا ئەۋەتتى. پەيغەمبەر ئەلەيھىسسالام: «بىزنىڭ (يوقاپكەتكەن تۈگىسىنى ئىزدەپ كەتكەن) ھەمراھىمىز سەئىد ئىبنى ئەبۇۋاققاس ۋە ئۇتبە ئىبنى غەزۋان قايتىپ كەلمىگەچە بىز ئۇ ئىككىسىنى (سىلەردىن) فىدىيە ئېلىپ قايتۇرۇپ بەرمەيمىز. بىز سىلەرنىڭ ئۇ ئىككىسىگە (زىيانكەشلىك قىلىشىڭلاردىن) قورقىمىز. ئەگەر سىلەر ئۇ ئىككىسىنى ئۆلتۈرۈۋەتسەڭلار بىزمۇ سىلەرنىڭ (بۇ) ئىككى ئادىمىڭلارنى ئۆلتۈرمىز» دېدى. كېيىن سەئىد بىلەن ئۇتبەمۇ قايتىپ كەلدى. ئاندىن پەيغەمبەر ئەلەيھىسسالام ئۇلاردىن فىدىيە ئېلىپ ئۇ ئىككىسىنى قايتۇرۇپ بەردى. ھەكەم ئىبنى كىسان ئىسلامغا كىرىپ ياخشى مۇسۇلمان بولۇپ (مەئۇنەھ قۇدۇقى) دەپ ئاتىلىدىغان يەردە شېھىت بولۇپ كەتكۈچىلىك پەيغەمبەر ئەلەيھىسسالامنىڭ يېنىدا تۇردى. ئەمما ئوسمان ئىبنى ئابدۇللاھ مەككىگە كېتىپ ئۇ يەردە كاپىر ھالەتتە ئۆلدى.

ئىبنى ئىسھاق مۇنداق دەيدۇ: ئايەت چۈشكەندە ئابدۇللاھ ئىبنى جەھش ۋە ئۇنىڭ ھەمراھلىرىنىڭ ئۈستىدىكى غەم - ئەندىشە كۆتۈرۈلۈپ كەتتى. ئۇلار ئەجىر ئۈمىد قىلىپ (پەيغەمبەر ئەلەيھىسسالامغا) مۇنداق دېدى: «ئى اللە نىڭ پەيغەمبىرى! بىز بۇ جەڭنىڭ جىھاد قىلغانلارنىڭ ئەجىرى يېزىلىدىغان بىر جەڭ بولۇپ قېلىشىنى ئۈمىد قىلساق بولامدۇ؟» دەپ سورىدى. ئاندىن اللە بۇ ئايەتنى نازىل قىلدى. ﴿شۈبھىسىزكى، ئىمان ئېيتقانلار، ھىجرەت قىلغانلار ۋە اللە نىڭ يولىدا جىھاد قىلغانلار ئەنە شۇنداق كىشىلەر اللە نىڭ رەھىمىتىنى ئۈمىد قىلىدۇ، اللە ناھايىتى مەغپىرەت قىلغۇچىدۇر، ناھايىتى مېھرىباندۇر﴾ يەنى اللە ئۇلارنى ئۇنىڭدىنمۇ كاتتىسىنى (يەنى اللە نىڭ رەھىمىتىنى ئۈمىد قىلىدىغان) قىلىپ قويدى.

\*\*\*\*\*

﴿يَسْأَلُونَكَ عَنِ الْخَمْرِ وَالْمَيْسِرِ قُلْ فِيهِمَا إِثْمٌ كَبِيرٌ وَمَنْفَعَةٌ لِلنَّاسِ وَإِثْمُهُمَا أَكْبَرُ مِنْ نَفْعِهِمَا ۗ وَيَسْأَلُونَكَ مَاذَا يُنْفِقُونَ قُلِ الْاَعْفُو كَذَلِكَ يُبَيِّنُ اللَّهُ لَكُمْ الْآيَاتِ لَعَلَّكُمْ تَتَفَكَّرُونَ ﴿١٤٠﴾ فِي الدُّنْيَا وَالْآخِرَةِ ۗ وَيَسْأَلُونَكَ عَنِ الْيَتَامَى قُلْ إِصْلَاحٌ لَهُمْ خَيْرٌ ۗ وَإِنْ تُخَالِطُوهُمْ فَارْحَمُواهُمْ ۗ وَاللَّهُ يَعْلَمُ الْمُفْسِدَ مِنَ الْمُصْلِحِ ۗ وَلَوْ شَاءَ اللَّهُ لَأَعْنَتَكُمْ ۗ إِنَّ اللَّهَ عَزِيزٌ حَكِيمٌ ﴿١٤١﴾﴾

(ئى مۇھەممەد!) سەندىن ھاراق ۋە قىمار توغرىسىدا سورىشىدۇ، سەن ئۇلارغا: «بۇنىڭ ھەر ئىككىسىدە چوڭ گۇناھ ۋە كىشىلەرگە (ئازغىنا ماددى) پايدىمۇ بار، لېكىن ئۇلاردىكى گۇناھ پايدىغا قارىغاندا تېخىمۇ چوڭ» دېگىن، ئۇلار سەندىن نېمىنى سەدىقە قىلىش توغرىلىق سورىيدۇ، «(ئېھتىياجىدىن) ئارتۇقىنى (سەدىقە قىلىڭلار)» دېگىن. (دۇنيا ۋە ئاخىرەتنىڭ ئىشلىرىنى) تەپەككۈر قىلىشىڭلار ئۈچۈن ئاللاھ ئۆز ئايەتلىرىنى سىلەرگە شۇنداق بايان قىلىدۇ<sup>(219)</sup>. (ئى مۇھەممەد!) ئۇلار سەندىن يېتىملىرى توغرىلىق سورىشىدۇ، ئېيتقىنكى، «(تەربىيەلەش، ماللىرىنى ئۆستۈرۈپ) ئۇلارنى تۈزەش ياخشىدۇر، ئۇلار بىلەن (ئۇلارغا پايدىلىق بولغان رەۋىشتە) ئارىلىشىپ ياشىساڭلار، ئۇ چاغدا (يەنى ئۇلارغا قېرىنداشلارچە مۇئامىلە قىلىڭلار)، ئۇلار سىلەرنىڭ دىنى قېرىندىشىڭلاردۇر. ئاللاھ (يېتىملىرىنىڭ ئىشلىرىنى) بۇزغۇچى ۋە تۈزگۈچى بىلىپ تۇرىدۇ. ئەگەر ئاللاھ خالىسا، سىلەرنى (قىيىن ئىشقا تەكلىپ قىلىش بىلەن) چوقۇم جاپاغا سالاتتى». ئاللاھ ھەقىقەتەن غالىبتۇر، ھېكمەت بىلەن ئىش قىلغۇچىدۇر<sup>(220)</sup>.

### ھاراقنىڭ تەدرىجىي ھالدا ھارام قىلىنغانلىقى توغرىسىدا

ئىمام ئەھمەد، ئەبۇمەيسەرەدىن ئۆمەر رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: ئۆمەرنىڭ: ئى ئاللاھ! ھاراقنى بىزگە ناھايىتى ئوچۇق بايان قىلىپ بەرسەڭ، دەپ دۇئا قىلىشى، ئاللاھ نىڭ ھاراقنى ھارام قىلىش ھەققىدە ئايەت نازىل قىلىشىنىڭ سەۋەبلىرىدىن بىرىدۇر. ﴿ئى مۇھەممەد! سەندىن ھاراق ۋە قىمار توغرىسىدا سورىشىدۇ، سەن ئۇلارغا: «بۇنىڭ ھەر ئىككىسىدە چوڭ گۇناھ ۋە كىشىلەرگە (ئازغىنا ماددى) پايدىمۇ بار، لېكىن ئۇلاردىكى گۇناھ پايدىغا قارىغاندا تېخىمۇ چوڭ» دېگىن.﴾

ئۆمەر چاقىرىلىپ (بۇ ئايەت) ئۇنىڭغا ئوقۇپ بېرىلدى. ئاندىن ئۇ: ئى ئاللاھ! ھاراقنىڭ (ھۆكۈمىنى) بىزگە تېخىمۇ ئوچۇق بايان قىلىپ بەرسەڭ! دېگەننى تەكرارلىدى. ئاندىن بۇ ئايەت چۈشتى: ﴿ئى مۆمىنلەر! سىلەر مەس بولساڭلار، نېمە دەۋاتقىنىڭلارنى بىلگىنىڭلارغىچە نامازغا يېقىنلاشماڭلار﴾<sup>(1)</sup> ئاندىن پەيغەمبەر ئەلەيھىسسالامنىڭ مۇئەزرىنى نامازغا تۇرغاندا، مەس كىشى نامازغا يېقىنلاشمىسۇن! دەپ ئېلان قىلدى. ئاندىن ئۆمەر چاقىرتىلىپ (بۇ ئايەت) ئۇنىڭغا ئوقۇپ بېرىلدى. ئاندىن ئۇ: ئى ئاللاھ! ھاراقنىڭ (ھۆكۈمىنى) بىزگە ناھايىتى ئوچۇق بايان قىلىپ بەرسەڭ دېگەننى يەنە تەكرارلىدى.

ئاندىن ئاللاھ تائالا بۇ ئايەتنى نازىل قىلدى: ﴿ئى مۆمىنلەر! ھاراق ئىچىش، قىمار ئويناش، بۇتلار (يەنى چوقۇنۇش ئۈچۈن تىكلەنگەن تاشلار) غا چوقۇنۇش، پال ئوقلىرى بىلەن پال سېلىش شەيتاننىڭ ئىشى، پاسكىنا قىلىقلاردۇر، بەختكە ئېرىشىشىڭلار ئۈچۈن شەيتاننىڭ ئىشىدىن بىراق بولۇڭلار شەيتان ھاراق، قىمار ئارقىلىق ئاراڭلاردا دۈشمەنلىك، ئاداۋەت تۇغدۇرماقچى، سىلەرنى نامازدىن ۋە ئاللاھنى ياد ئېتىشتىن توسماقچى بولىدۇ، سىلەر ئەمدى (ھاراقتىن، قىماردىن) يانمامسىلەر؟﴾<sup>(2)</sup>.

ئاندىن ئۆمەر چاقىرتىلىپ ئۇنىڭغا (بۇ ئايەت) ئوقۇپ بېرىلىپ ﴿سىلەر ئەمدى (ھاراقتىن، قىماردىن) يانمامسىلەر؟﴾ دېگەن يەرگە يەتكەندە ئۆمەر: ياندۇق، ياندۇق! دەپ كەتتى. ئەبۇداۋۇد،

(1) سۇرە نىسا 43 - ئايەتنىڭ بىر قىسمى

(2) سۇرە مائىدە 90 — 91 - ئايەتلەر.

تىرمىزى ۋە نەسەئى قاتارلىقلارمۇ (ۋەقەلىكىنى) يۇقىرىقىغا ئوخشاش رىۋايەت قىلدى. بۇ توغرىدىكى ھەدىسلەرنى ئالدىمىزدا ئۇچرىتىمىز.

﴿ئى مۇھەممەد! سەندىن ھاراق ۋە قىمار توغرىسىدا سورىشىدۇ﴾ ئۆمەر ئىبنى خەتتاب دېگەندەك ئەقىلنى كەتكۈزىدىغان نەرسىنىڭ ھەممىسى ھاراق ھېسابلىنىدۇ. ﴿سەن ئۇلارغا: «بۇنىڭ ھەر ئىككىسىدە چوڭ گۇناھ ۋە كىشىلەرگە (ئازغىنا ماددى) پايدىمۇ بار﴾ يەنى ھاراق بىلەن قىمار دىنىي جەھەتتىن گۇناھتۇر. ئەمما (ئۇلاردىكى) ئازغىنە پايدىلار: بەدەنگە ئازراق پايدا قىلىش، تاماقنى سىڭدۈرۈش، ئادەمنىڭ ھاجەتلىرىنى راۋانلاشتۇرۇش، بەزى كىشىلەرنىڭ نېرۋېسىنى ئۆتكۈر قىلىش، ئۇنىڭدىن لەززەتلىنىش، ئۇنىڭغا ئالاقىدار تىجارەتتىن تاپقان پۇلدىن پايدىلىنىش ۋە قىمار ئويناپ ئۇتىۋالغان پۇلنى ئۆزىگە ۋە بالا - چاقىلىرىغا سەرپ قىلىپ بېرىشتەك ماددىي پايدىلاردۇر. لېكىن بۇ ئازغىنا ماددىي پايدىلار ئۇنىڭ دىنىغا ۋە ئەقلىگە كەلتۈرىدىغان زىيانغا سېلىشتۇرغاندا ناھايىتىمۇ ھېچ ئەرزىمەس بىر پايدىدۇر.

﴿لېكىن ئۇلاردىكى گۇناھ پايدىغا قارىغاندا تېخىمۇ چوڭ﴾ دېگىن شۇنىڭ بىلەن بۇ ئايەت ھاراقنىڭ قەتئىي ھارام قىلىنىشى ئۈچۈن ئاساس بولدى. بۇ ئايەت (ھاراقنى پۈتۈنلەي ھارام قىلىشتا) ئوچۇق ئەمەس ئىدى. شۇڭا ئۆمەر رەزىيەللاھۇ ئەنھۇ (بۇ ئايەت ئۇنىڭغا ئوقۇپ بېرىلگەندە): ئى ئالھ! ھاراقنىڭ (ھۆكۈمىنى) بىزگە ناھايىتى ئوچۇق بايان قىلىپ بەرگىن! دېدى. (ئاندىن) ئۇنىڭ ھاراملىقىغا سۈرە مائىدىدىكى بۇ ئوچۇق ئايەت چۈشتى. ﴿ئى مۆمىنلەر! ھاراق ئىچىش، قىمار ئويناش، بۇتلار (يەنى چوقۇنۇش ئۈچۈن تىكلەنگەن تاشلار) غا چوقۇنۇش، پال ئوقلىرى بىلەن پال سېلىش شەيتاننىڭ ئىشى، پاسكىنا قىلىقلاردۇر، بەختكە ئېرىشىشىڭلار ئۈچۈن شەيتاننىڭ ئىشىدىن يىراق بولۇڭلار﴾<sup>(1)</sup>.

ئىبنى ئۆمەر، شەئبىي، مۇجاھىد، قەتادە، رەبىئۇ ئىبنى ئەنەس، ئابدۇراھمان ئىبنى زەيد ئىبنى ئەسلىم قاتارلىقلار: ﴿ئى مۇھەممەد! سەندىن ھاراق ۋە قىمار توغرىسىدا سورىشىدۇ، سەن ئۇلارغا: «بۇنىڭ ھەر ئىككىسىدە چوڭ گۇناھ بار﴾ دېگەن بۇ ئايەت ھاراقنى (ھارام قىلىش توغرىسىدا) بىرىنچى بولۇپ چۈشكەن ئايەتتۇر. ئاندىن سۈرە نىسادىكى: ﴿ئى مۆمىنلەر! سىلەر مەس بولساڭلار، نېمە دەۋاتقىنىڭلارنى بىلگىنىڭلارغىچە، نامازغا يېقىنلاشماڭلار﴾<sup>(2)</sup> دېگەن ئايەت چۈشتى. ئاندىن سۈرە مائىدىدىكى ئايەت چۈشۈپ ھاراقنى قەتئىي يوسۇندا ھارام قىلىۋەتتى، دېيىشتى.

مال - مۈلۈكنىڭ ئارتۇقىنى سەدىقە قىلىشقا بۇيرۇش توغرىسىدا

﴿ئۇلار سەندىن نېمىنى سەدىقە قىلىش توغرىلىق سورايدۇ،﴾ (ئېھتىياجىدىن) ئارتۇقىنى (سەدىقە قىلىڭلار)﴾ دېگىن بۇ ئايەتنىڭ مەنىسى ھەققىدە ھەكەم، مۇقىمىدىن ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: يەنى بالا - چاقىلىرىڭلارنىڭ ئېھتىياجىدىن ئاشقان نەرسىنى كۆرسىتىدۇ.

(1) سۈرە مائىدە 90 - ئايەت.

(2) سۈرە نىسا 43 - ئايەتنىڭ بىر قىسمى





ئىبنى جەرىر، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: **اللھ تائالانىڭ: ﴿يېتىمىڭ مېلىنى تاكى ئۇ بالاغەتكە يەتكەنگە قەدەر ئۇنىڭغا ئەڭ پايدىلىق ئۇسۇلدا تەسەررۇپ قىلىڭلار﴾<sup>(1)</sup> (زۇلۇم قىلىپ يېتىملەرنىڭ مال - مۈلكىنى (ناھەق) يەۋالىدىغانلار، شۈبھىسىزكى، قورسىقىغا (قىيامەت كۈنى يېنىپ تۇرىدىغان) ئوتنى يەۋالغان بولىدۇ، ئۇلار يېنىپ تۇرغان ئوتقا (يەنى دوزاخقا) كىرىدۇ)<sup>(2)</sup>.** دېگەن ئايەتلىرى چۈشكەندە ئۆزلىرىنىڭ يېنىدا يېتىم بالىلار بار كىشىلەر ئۇلارنىڭ يېمەك - ئىچمەكلىرىنى ئۆزلىرىنىڭ يېمەك - ئىچمەكلىرىدىن ئايرىۋەتتى. ئاندىن ئۇ كىشى بۇ (يېتىم بالا) ئۈچۈن ئۇنىڭ يېمەكلىكىدىن جىق ئايرىپ ساقلاپ قوياتتى. ئۇ بالا شۇ يېمەكلىكىنى يەيتتى ياكى يەپ بولالمىغىنى (ئىچىپ) بۇزۇلۇپ قالاتتى. بۇنداق قىلىش ئۇلارغا ئېغىر كەلدى. ئاندىن ئۇلار بۇ ئىشنى پەيغەمبەر ئەلەيھىسسالامغا خەۋەر قىلدى. شۇنىڭ بىلەن اللھ بۇ ئايەتنى نازىل قىلدى: **﴿ئى مۇھەممەد! ئۇلار سەندىن يېتىملىرى توغرىلىق سورىشىدۇ، ئېيتقىنكى، ﴿تەربىيەلەش، ماللىرىنى ئۆستۈرۈپ﴾ ئۇلارنى تۈزەش ياخشىدۇر، ئۇلار بىلەن (ئۇلارغا پايدىلىق بولغان رەۋىشتە) ئارىلىشىپ ياشىساڭلار، ئۇ چاغدا (يەنى ئۇلارغا قېرىنداشلارچە مۇئامىلە قىلىڭلار)، ئۇلار سىلەرنىڭ دىنى قېرىندىشىڭلاردۇر. اللھ (يېتىملىرىنىڭ ئىشلىرىنى) بۇزغۇچى ۋە تۈزگۈچىنى بىلىپ تۇرىدۇ. ئەگەر اللھ خالىسا، سىلەرنى (قىيىن ئىشقا تەكلىپ قىلىش بىلەن) چوقۇم جاپاغا سالاتتى﴾.** ئاندىن ئۇلار بۇ (يېتىملارنىڭ) يېمەك - ئىچمەكلىرىنى ئۆزلىرىنىڭ يېمەك - ئىچمەكلىرىگە قوشۇۋەتتى.

ئەبۇداۋۇد، نەسەئى ۋە ھاكىم قاتارلىقلارمۇ يۇقىرىدا ئىبنى ئابباس دېگەنگە ئوخشاش بايان قىلدى. بۇ ئايەتنىڭ چۈشۈش سەۋەبى توغرىسىدا سۆزلىگەن ئالىملارمۇ ئوخشاش بايان قىلدى. ۋەكىئە ئىبنى جەرراھ، ئائىشە رەزىيەللاھۇ ئەنھانىڭ مۇنداق دېگەنلىكىنى رىۋايەت قىلىدۇ: **يېتىمىڭ مەندىكى قۇشلارنىڭ مايىقىچىلىك تائامىنىڭمۇ مېنىڭ يېمەك - ئىچمەكىمگە ئارىلىشىپ قېلىشىنى ھەقىقەتەن يامان كۆرىمەن.**

**﴿تەربىيەلەش، ماللىرىنى ئۆستۈرۈپ﴾ ئۇلارنى تۈزەش ياخشىدۇر** يەنى ئالاھىدە كۆڭۈل بۆلۈڭلار. **﴿ئۇلار بىلەن (ئۇلارغا پايدىلىق بولغان رەۋىشتە) ئارىلىشىپ ياشىساڭلار، ئۇ چاغدا (يەنى ئۇلارغا قېرىنداشلارچە مۇئامىلە قىلىڭلار)، ئۇلار سىلەرنىڭ دىنى قېرىندىشىڭلاردۇر﴾** يەنى ئەگەر سىلەر ئۆزەڭلارنىڭ يېمەك - ئىچمەكلىرىڭلارنى ئۇلارنىڭ يېمەك - ئىچمەكلىرىگە ئارىلاشتۇرساڭلار سىلەرگە ھېچ گۇناھ يوق. چۈنكى، ئۇلار سىلەرنىڭ دىندىكى قېرىندىشىڭلاردۇر.

شۇڭا اللھ تائالا مۇنداق دەيدۇ: **﴿اللھ (يېتىملىرىنىڭ ئىشلىرىنى) بۇزغۇچى ۋە تۈزگۈچىنى بىلىپ تۇرىدۇ﴾** يەنى اللھ ئۇنىڭ نىيىتىنى يېتىمىڭ ئىشىنى بۇزىدىغانلىقىنى ياكى تۈزەيدىغانلىقىنى بىلىدۇ. **﴿ئەگەر اللھ خالىسا، سىلەرنى (قىيىن ئىشقا تەكلىپ قىلىش بىلەن) چوقۇم جاپاغا سالاتتى﴾** يەنى ئەگەر اللھ خالىسا ئەلۋەتتە (ئىشنى) سىلەرگە قىيىنلاشتۇرۇپ بېرەتتى. لېكىن ئۇ سىلەرگە ئاسانلاشتۇرۇپ بەردى. سىلەرگە (ئۇ يېتىملارنىڭ يېمەك - ئىچمەكلىرىنى) ئۇلارغا پايدىلىق ئۇسۇلدا (ئۆزەڭلارنىڭ يېمەك - ئىچمەكلىرىڭلارنى ئۇلارغا زۇلۇم قىلماستىن) قوشۇشقا رۇخسەت بەردى.

(1) سۈرە ئەنئام 152 - ئايەتنىڭ بىر قىسمى

(2) سۈرە نىسا 10 - ئايەت

اللہ تائالا بۇ توغرىدا (ئۇلارنىڭ يېمەك - ئىچمەكلىرىنى ئۇلارغا پايدىلىق ئۇسۇلدا قوشۇش توغرىسىدا) مۇنداق دېدى: ﴿يېتىمىنىڭ مېلىنى تاكى ئۇ بالاغەتكە يەتكەنگە قەدەر ئۇنىڭغا ئەڭ پايدىلىق ئۇسۇلدا تەسەررۇپ قىلىڭلار﴾<sup>(1)</sup>.

\* \* \* \* \*

وَلَا تَنْكِحُوا الْمُشْرِكَةَ حَتَّىٰ يُؤْمِنَ ۚ وَلَا أُمَةً مُّؤْمِنَةً حَتَّىٰ مِنْ مُشْرِكَةٍ وَلَا أُعْجَبَتْكُمْ ۗ وَلَا تَنْكِحُوا الْمُشْرِكِينَ حَتَّىٰ يُؤْمِنُوا ۚ وَلَعَبْدٌ مُّؤْمِنٌ خَيْرٌ مِّنْ مُّشْرِكٍ وَلَا أُعْجَبَكُمْ ۗ أُولَٰئِكَ يَدْعُونَ إِلَى النَّارِ ۗ وَاللَّهُ يَدْعُو إِلَى الْجَنَّةِ وَالْمَغْفِرَةِ بِإِذْنِهِ ۗ وَبَيِّنَآءٍ لِّلنَّاسِ لَعَلَّهُمْ يَتَذَكَّرُونَ ﴿٢٢١﴾

(ئى مۇسۇلمانلار!) مۇشرىك ئاياللار ئىمان ئېيتىمىغىچە ئۇلارنى نىكاھىڭلارغا ئالماڭلار. (ھۈر) مۇشرىك ئايال (ھۆسن - جامالى ۋە مېلى بىلەن) سىلەرنى مەپتۇن قىلغان تەقدىردىمۇ، مۆمىن دېدەك، ئەلۋەتتە، ئۇنىڭدىن ئارتۇقتۇر. مۇشرىك ئەرلەر ئىمان ئېيتىمىغىچە مۆمىن ئاياللارنى ئۇلارغا ياتلىق قىلماڭلار، (ھۈر) مۇشرىك ئەر سىلەرنى مەپتۇن قىلغان تەقدىردىمۇ مۆمىن قۇل ئەلۋەتتە، ئۇنىڭدىن ئارتۇقتۇر. ئەنە شۇلار (يەنى مۇشرىك ئەر ۋە ئاياللار سىلەرنى) دوزاخقا چاقىرىدۇ، اللہ ئۆز ئىرادىسى بويىچە (سىلەرنى) جەننەتكە، مەغپىرەتكە چاقىرىدۇ، كىشىلەر پەند - نەسىھەت ئالسۇن دەپ اللہ ئۇلارغا ئۆز ئايەتلىرىنى بايان قىلىدۇ<sup>(221)</sup>.

### مۇشرىكلار بىلەن نىكاھلىنىشنىڭ ھاراملىقى توغرىسىدا

اللہ مۆمىنلەرگە بۇتقا ياكى ئۇنىڭدىن باشقا نەرسىلەرگە چۇقۇنىدىغان مۇشرىك ئاياللارنى ئېلىشىنى ھارام قىلدى. لېكىن يەھۇدىي ۋە خرىستىئان ئاياللارنى ئېلىشقا بولىدۇ<sup>(2)</sup>. اللہ بۇ ھەقتە مۇنداق دەيدۇ: ﴿سىلەردىن ئىلگىرى كىتاب بېرىلگەنلەر (يەنى يەھۇدىيلار ۋە ناسارالار) دىن بولغان ئەفە ئاياللارنىڭ مەھرىنى بەرسەڭلار، ئىپپەتلىك بولغىنىڭلار ۋە ئاشكارا - يوشۇرۇن پاهىشىنى كۆزلىمىگىنىڭلار ھالدا (ئۇلارنى ئالساڭلار)، ئۇلار سىلەرگە ھاللدۇر﴾<sup>(3)</sup>.

﴿ئى مۇسۇلمانلار!﴾ مۇشرىك ئاياللار ئىمان ئېيتىمىغىچە ئۇلارنى نىكاھىڭلارغا ئالماڭلار بۇ ئايەتنىڭ مەنىسى ھەققىدە ئەلى ئىبنى ئەبۇتەلھە، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: اللہ تائالا يەھۇدىي ياكى خرىستىئان دىنىغا ئېتىقاد قىلىدىغان ئاياللارنى بۇ ھارامدىن ئىستىسنا قىلدى. مۇجاھىد، ئىكرىمە، سەئىد ئىبنى جۇبەير، مەكھۇل، ھەسەن، زەھھاك، زەيد ئىبنى ئەسەم، رەبىئە ئىبنى ئەنەس ۋە باشقىلارمۇ بۇ ئايەتنىڭ مەنىسىنى يۇقىرىدا ئىبنى ئابباس دېگەنگە ئوخشاش بايان قىلدى.

ئەبۇجەئفەر ئىبنى جەرر، يەھۇدىي ۋە خرىستىئان ئاياللارنى ئېلىشنىڭ دۇرۇسلىقىغا ھەممە ئالىملارنىڭ بىرلىككە كەلگەنلىكىنى سۆزلەپ بولغاندىن كېيىن، بۇ ھەقتە يەنە مۇنداق دېدى: ئۇنى

(1) سۈرە ئەنئام 152 - ئايەتنىڭ بىر قىسمى.

(2) گەرچە بۇ ئاياللار ھەقىقىي مۆمىن ئاياللار بولمىسىمۇ اللہ تەرىپىدىن چۈشكەن بىر كىتابقا ئىمان كەلتۈرگەنلىكى ئۈچۈن اللہ ئۇلارنى ئېلىشقا رۇخسەت قىلدى.

(3) سۈرە مائىدە 5 - ئايەتنىڭ بىر قىسمى.

(شۇ ئاياللار بىلەن توي قىلىشنى) ئۆمەر يامان كۆردى. چۈنكى، (ئۇنىڭ يامان كۆرۈشى)، (مۇسۇلمان) ئاياللارنى ئېلىشتىن يۈز ئۆرۈپ قېلىشى، ياكى بۇنىڭدىن باشقا بىر تەرەپلىرىنى ئويلىغانلىقى ئۈچۈندۇر.

ئەبۇكۇرەيب، شەققىنىڭ مۇنداق دېگەنلىكىنى رىۋايەت قىلىدۇ: ھۈزەيفە دېگەن ساھابە بىر يەھۇدىي ئايال بىلەن توي قىلدى، ئۆمەر ئۇنىڭغا: ئۇ ئايالنىڭ خېتىنى بەرگىن دەپ خەت يازدى. ئاندىن ھۈزەيفە: مەن ئۇنىڭ خېتىنى بېرىدىغانغا، سەن ئۇنى ھارام دەپ گۇمان قىلامسەن؟ دەپ جاۋاب يازدى. ئاندىن ئۆمەر: مەن ئۇنى ھارام دەپ گۇمان قىلمايمەن، لېكىن مەن ئۇلارنىڭ ئىچىدىكى يولدىن چىقىپ كەتكەن ئەسكى ئاياللارنى ئېلىپ قېلىشىڭلاردىن قورقىمەن، دەپ جاۋاب بەردى.

ئىبنى جەرر، زەيد ئىبنى ۋەھبىدىن ئۆمەر ئىبنى خەتتابنىڭ مۇنداق دېگەنلىكىنى رىۋايەت قىلىدۇ: مۇسۇلمان ئەر، خرىستىئان ئايال بىلەن توي قىلسا بولىدۇ (ئۇلار بىلەن توي قىلماسلىق ياخشىراق تۇر). لېكىن مۇسۇلمان ئاياللار خرىستىئان ئەرلەر بىلەن توي قىلىشقا قەتئىي بولمايدۇ.

ئىبنى ئەبۇھاتەم مۇنداق دەپ رىۋايەت قىلىدۇ: ئىبنى ئۆمەر يەھۇدىي ۋە خرىستىئان ئاياللارنى ئېلىشنى يامان كۆرەتتى. ئۇ (اللەنىڭ): ﴿ئى مۇسۇلمانلار! مۇشرىك ئاياللار ئىمان ئېيتىمىغىچە ئۇلارنى نىكاھىڭلارغا ئالماڭلار﴾ دېگەن ئايىتىگە باشقىچە مەنە بەردى. ئىمام بۇخارى، ئىبنى ئۆمەرنىڭ: مەن خرىستىئان ئايالنىڭ پەرۋەردىگارىم ئىسا دېگەنلىكىدىن چوڭراق (اللە تائالاغا بولغان) شېرىكىنى بىلمەيمەن، دېگەنلىكىنى رىۋايەت قىلدى.

ھەدىستە ئەبۇھۈرەيرە رەزىيەللاھۇ ئەنھۇ پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «توي قىلىشتا ئايالنىڭ: بايلىقى، نەسەبى، چىرايى، ۋە دىنىدىن ئىبارەت تۆت خىسلىتى كۆزدە تۇتۇلىدۇ. سەن دىندارغا ئىرىشكىن<sup>(1)</sup>، (ئەگەر ئۇنداق قىلمىساڭ) زىيان تارتىپ قالسىن».

ئىبنى ئۆمەر، پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «دۇنيا دېگەن مەنپەئەتتۇر. دۇنيا مەنپەئەتلىرىنىڭ ئەڭ ياخشىسى تەقۋا ئايالدىر».

﴿مۇشرىك ئەرلەر ئىمان ئېيتىمىغىچە مۆمىن ئاياللارنى ئۇلارغا ياتلىق قىلماڭلار﴾ يەنى سىلەر مۆمىن ئاياللارنى مۇشرىك ئەرلەرگە نىكاھلاپ بەرمەڭلار. اللە تائالا مۇنداق دەيدۇ: ﴿ھۇر مۇشرىك ئەر سىلەرنى مەپتۇن قىلغان تەقدىردىمۇ مۆمىن قۇل ئەلۋەتتە، ئۇنىڭدىن ئارتۇقتۇر﴾ يەنى مۆمىن گەرچە باشقىلارنىڭ قول ئاستىدا ئىشلەيدىغان قۇل بولسىمۇ باشلىق بولغان كاپىردىن ياخشىدۇر.

﴿ئەنە شۇلار (يەنى مۇشرىك ئەر ۋە ئاياللار سىلەرنى) دوزاخقا چاقىرىدۇ﴾ يەنى ئۇلار بىلەن (يەنى مۇسۇلمانلار بىلەن كاپىرلار توي قىلسا، كاپىرلار بىلەن) ياشاش ۋە ئارىلىشىش جەريانىدا ئۇلارنى دۇنيانى ياخشى كۆرۈشكە ۋە ئۇنى ئاخىرەتتىن ئۈستۈن كۆرۈشكە ئېلىپ بارىدۇ. بۇنىڭ ئاقىۋىتى بەك ياماندۇر.

﴿اللە ئۆز ئىرادىسى بويىچە (سىلەرنى) جەننەتكە، مەغپىرەتكە چاقىرىدۇ﴾ يەنى ئۆزىنىڭ يول قويۇپ بەرگەن نەرسىسى، بۇيرۇقى ۋە چەكلىگەن نەرسىسى بىلەن بىرگە چاقىرىدۇ. ﴿كىشىلەر پەند - نەسەت ئالسۇن دەپ اللە ئۇلارغا ئۆز ئايەتلىرىنى بايان قىلىدۇ﴾.

(1) يەنى سەن توي قىلماقچى بولساڭ، توي قىلماقچى بولغان ئايالنىڭ تۆت نەرسىسىگە، يەنى مال - مۈلكىگە، نەسەبىگە، چىرايىغا ۋە دىنىغا قارىغىن، ئەگەر ئۇ ئايالدا باشقا ئۈچ تەرىپى تېپىلماي پەقەت دىنىلا تېپىلغان بولسا، سەن ئۇنى ئېلىۋەرمىگىن.

\* \* \* \* \*

وَيَسْأَلُونَكَ عَنِ الْمَحِيضِ قُلْ هُوَ أَذَى فَأَعْتَزِلُوا النِّسَاءَ فِي الْمَحِيضِ وَلَا تَقْرَبُوهُنَّ حَتَّىٰ يَطْهَرْنَ فَإِذَا تَطَهَّرْنَ فَأْتُوهُنَّ مِنْ حَيْثُ أَمَرَكُمُ اللَّهُ إِنَّ اللَّهَ يُحِبُّ التَّوَّابِينَ وَيُحِبُّ الْمُتَطَهِّرِينَ ﴿٢٢٢﴾ نِسَاؤُكُمْ حَرْثٌ لَكُمْ فَأْتُوا حَرْثَكُمْ أَنْى شِئْتُمْ وَلَا تَقْرَبُوا أَنْفُسَكُمْ وَأَعْلَمُوا أَنَّكُمْ مَلَائِكَةٌ وَدَشِرَ الْمُؤْمِنِينَ ﴿٢٢٣﴾

(ئى مۇھەممەد!) ئۇلار سەندىن ھەيز توغرىلىق (يەنى ھەيزدار ئايال بىلەن جىنسىي ئالاقە قىلىشنىڭ دۇرۇسلىقى ياكى دۇرۇس ئەمەسلىكى توغرىلىق) سورايدۇ. ئېيتقىنىكى، «ھەيز زىيانلىقتۇر (يەنى ھەيز مەزگىلىدە جىنسىي ئالاقە قىلىش ئەمەس - خوتۇن ھەر ئىككىسىگە زىيانلىقتۇر)، ھەيز مەزگىلىدە ئاياللار دىن نېرى تۇرۇڭلار، (ھەيزدىن) پاك بولغۇچە ئۇلارغا يېقىنچىلىق قىلماڭلار، پاك بولغاندا، ئۇلارغا ئالاقە بۇيرۇغان جايدىن يېقىنچىلىق قىلماڭلار». ئالاقە ھەققىدە تەن تەۋبە قىلغۇچىلارنى دوست تۇتىدۇ. (ھارامدىن ۋە نىجاسەتتىن) پاك بولغۇچىلارنى ھەققىدە تەن دوست تۇتىدۇ (222). ئاياللىرىڭلار سىلەر ئۈچۈن (خۇددى) ئېكىنزارلىقتۇر (يەنى نەسىل تېرىيدىغان جايدۇر)، ئېكىنزارلىقنىڭ خالىغان رەۋىشتە كېلىشى، ئۆزۈڭلار ئۈچۈن ئالدىنلا ياخشى ئەمەل تەييارلاڭلار، (گۇناھتىن چەكلىنىش بىلەن) ئالاقە دىن قورقۇڭلار، بىلىڭلاركى سىلەر ئالاقە مۇلاقات بولۇشى، مۇمىنلەرگە (جەننەت بىلەن) خۇش خەۋەر بەرگىن (223).

ئاياللار ھەيزدار ۋاقتىدا ئۇلار بىلەن بىر يەردە بولماسلىق توغرىسىدا

ئىمام ئەھمەد، ئەنەس رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: يەھۇدىيلار ئاياللىرى ھەيز كۆرگەن ۋاقتىدا ئۇلار بىلەن (بىر يەردە ئولتۇرۇپ تاماق) يېمەيتتى ۋە ئۆيلىرىدە بىرگە ئولتۇرمايتتى. ساھابىلار (بۇ توغرىلىق پەيغەمبەر ئەلەيھىسسالامدىن) سورىدى. ئاندىن ئالاقە بۇ ئايەتنى نازىل قىلدى. ﴿ئى مۇھەممەد!﴾ ئۇلار سەندىن ھەيز توغرىلىق (يەنى ھەيزدار ئايال بىلەن جىنسىي ئالاقە قىلىشنىڭ دۇرۇسلىقى ياكى دۇرۇس ئەمەسلىكى توغرىلىق) سورايدۇ. ئېيتقىنىكى، «ھەيز زىيانلىقتۇر (يەنى ھەيز مەزگىلىدە جىنسىي ئالاقە قىلىش ئەمەس - خوتۇن ھەر ئىككىسىگە زىيانلىقتۇر)، (ھەيزدىن) پاك بولغۇچە ئۇلارغا يېقىنچىلىق قىلماڭلار».

ئاندىن پەيغەمبەر ئەلەيھىسسالام مۇنداق دېدى: «سىلەر جىنسىي مۇناسىۋەت ئۆتكۈزۈشتىن باشقىسىنىڭ ھەممىسىنى قىلماڭلار» ئاندىن بۇ سۆز يەھۇدىيلارغا يېتىپ باردى. ئۇلار مۇنداق دېدى: مۇھەممەد ھەممە ئىشتا بىزنىڭ قارشىمىزنى قىلىدۇ.

ئاندىن ئۇسەيد ئىبنى ھۇزەير ۋە ئۇبادە ئىبنى بەشەر (پەيغەمبەر ئەلەيھىسسالامنىڭ يېنىغا كېلىپ): ئى ئالاقە نىڭ پەيغەمبىرى! يەھۇدىيلار: (مۇھەممەد ھەممە ئىشتا بىزنىڭ زىيانلىقىمىزغا ئىش قىلىدۇ) دەپتۇ (بىز ئۇلارغا تېخىمۇ قارشىلىق قىلىش) ھەيزدار ئاياللار بىلەن جىنسىي مۇناسىۋەت ئۆتكۈزۈپەلمىمۇ؟ دېدى. شۇنىڭ بىلەن پەيغەمبەر ئەلەيھىسسالامنىڭ چىرايى ئۆزگىرىپ كەتتى. ھەتتا بىز پەيغەمبەر ئەلەيھىسسالامنى ئۇ ئىككىسىگە غەزەپ قىلدى دەپ ئويلىدۇق، ئاندىن ئۇ ئىككىسى چىقىپ

كەتتى. شۇ چاغدا، پەيغەمبەر ئەلەيھىسسالامغا ھەدىيە ئۈچۈن سۈت كىردى. پەيغەمبەر ئەلەيھىسسالام ئۇ ئىككىسىنىڭ كەينىدىن، (ئۇلارنى چاقىرىپ كېرىشى ئۈچۈن بىرىنى) ئەۋەتتى. (ئۇلار قايتىپ كىردى) ئاندىن ئۇ ئىككىسىگە ھېلىقى سۈتنى ئىچۈردى) ئۇ ئىككىسى پەيغەمبەر ئەلەيھىسسالامنىڭ ئۆزلىرىگە غەزەپ قىلمىغانلىقىنى بىلدى.

﴿ھەيز مەزگىلىدە ئاياللىقلاردىن نېرى تۇرۇڭلار﴾ يەنى جىنسىي مۇناسىۋەت ئۆتكۈزۈشنى كۈزدە تۇتقانلىقى، پەيغەمبەر ئەلەيھىسسالامنىڭ: «سىلەر جىنسىي مۇناسىۋەت ئۆتكۈزۈشتىن باشقىنىڭ ھەممىسىنى قىلىڭلار» دېگەن سۆزىدىن مەلۇمدۇر، بۇ ھەدىستىن كۆپىنچە ئالىملار ھەيز كۆرۈۋاتقان ئايال كىشى بىلەن جىنسىي مۇناسىۋەت ئۆتكۈزمەي ئۇنى قۇچاقلىسا بولىدۇ. دېگەن كۆز قاراشقا كەلدى. ئەبۇداۋۇد، ئىكرىمەدىن پەيغەمبەر ئەلەيھىسسالامنىڭ ئاياللىرىدىن بىرىنىڭ مۇنداق دېگەنلىكىنى رىۋايەت قىلىدۇ: «پەيغەمبەر ئەلەيھىسسالام (ئاياللىرىنىڭ ئىچىدىن) ھەيز كۆرۈپ قالغان ئايالغا يېقىنچىلىق قىلىشنى خالسا، ئۇنىڭ ئىپپەتلىك جايىنى كىيىمى بىلەن يېپىپ قويمايتتى»<sup>(1)</sup>.

ئەبۇجەئفەر ئىبنى جەرر مۇنداق دەپ رىۋايەت قىلىدۇ: مەسرۇق دېگەن كىشى ئاتايتەن ئۇلاغقا مېنىپ ئائىشە رەزىيەللاھۇ ئەنھانىڭ يېنىغا كېلىپ ئۇنىڭغا: پەيغەمبەر ۋە ئۇنىڭ ئائىلە تاۋاباتلىرىغا اللە نىڭ سالامى بولسۇن! دەپ سالام بەردى، ئائىشە: قارشى ئالمەن، قارشى ئالمەن! دېدى. ئاندىن ئۇنىڭ كىرىشىگە رۇخسەت بېرىلدى، ئۇ كىرىپ ئائىشە رەزىيەللاھۇ ئەنھاغا: مەن سىزدىن بىرنەرسىنى سوراي دەيمەن، (لېكىن) ھايا قىلىۋاتمەن، دېدى. ئاندىن ئائىشە: مەن سېنىڭ ئاناڭ، سەن مېنىڭ بالام دېدى. (يەنى ئائىشە رەزىيەللاھۇ ئەنھانىڭ مەن سېنىڭ ئاناڭ دېيىشى، چۈنكى، پەيغەمبەر ئەلەيھىسسالامنىڭ ئاياللىرىنىڭ ھەممىسى مۆمىنلەرنىڭ ئانىسى ھېسابلىنىدۇ، ئۇلارنىڭ شۇنداق بولۇشىنى قۇرئان كۆرسەتكەن شۇڭا ئۇلارنى ئېلىش دۇرۇس ئەمەس) ئاندىن ئۇ: ئەر كىشىگە ئايالى ھەيز كۆرۈپ قالغاندا ئۇنىڭ نېمىسى ھالال؟ دەپ سورىدى. ئائىشە: ئايال كىشىنىڭ ئىپپەتلىك جايىدىن باشقا ھەممە يېرى ھالال، دەپ جاۋاب بەردى.

ئۇ ھەيزدار ئايال بىلەن بىللە يېتىش ۋە بىللە بىر نەرسە يېيىش ئىختىلاپسىز ھالالدىر. ئائىشە مۇنداق دېدى: مەن ھەيز كۆرۈۋاتقاندا پەيغەمبەر ئەلەيھىسسالام مېنى ئۆزىنىڭ بېشىنى يۇيۇپ قويۇشۇمغا بۇيرۇيتتى. يەنە مەن ھەيز كۆرۈۋاتقان مەزگىلىمدە پەيغەمبەر ئەلەيھىسسالام ماڭا يۈلۈنۈپ ئولتۇرۇپ قۇرئان ئوقۇيتتى.

يەنە ئائىشە رەزىيەللاھۇ ئەنھا مۇنداق دەپ رىۋايەت قىلىدۇ: مەن ھەيزدار تۇرۇپ سۆڭەك غاچاپ، ئۇنى پەيغەمبەر ئەلەيھىسسالامغا بەرسەم، سۆڭەكنى مەن غاچىلىغان يەردىن غاچاپ يەيتتى. مەن بىر نەرسە ئىچىپ بولۇپ ئۇنىڭغا قاچىنى بەرسەم، مەن ئىچكەن يېرىدىن ئىچەتتى. ھەدىستە (پەيغەمبەر ئەلەيھىسسالامنىڭ ئاياللىرىدىن) مەيمۇنە بىنتى ھارس ھىلالىيەنىڭ مۇنداق دېگەنلىكى رىۋايەت قىلىنىدۇ: پەيغەمبەر ئەلەيھىسسالام ھەيزدار ئايالنى قۇچاقلىماقچى بولسا، ئۇنى ئىشتىنىنى كېيىۋېلىشقا بۇيرۇيتتى.

ئىمام ئەھمەد، ئەبۇداۋۇد، تىرمىزى، ئىبنى ماجە قاتارلىقلار ئابدۇللاھ ئىبنى سەئىد ئەنسارىنىڭ مۇنداق دېگەنلىكىنى رىۋايەت قىلىدۇ: ئۇ (يەنى ئابدۇللاھ ئىبنى سەئىد) پەيغەمبەر ئەلەيھىسسالامدىن:

(1) يەنى جىنسىي مۇناسىۋەت ئۆتكۈزمەي سىلاش، قۇچاقلاشقا ئوخشاش باشقا ئىشلارنى قىلاتتى.

مېنىڭ ئايالىم ھەيز كۆرگەن ۋاقتىدا ئۇنىڭدىن نېمە ھالال؟ دەپ سورىدى. پەيغەمبەر ئەلەيھىسسالام: «ئىپپەتلىك يېرىدىن باشقىسىنىڭ ھەممىسى ھالال» دەپ جاۋاب بەردى. **«ئەي ئاتالانىڭ (ھەيزدىن) پاك بولغۇچە ئۇلارغا يېقىنچىلىق قىلماڭلار»** دېگەن ئايىتى ئۇنىڭ **«ھەيز مەزگىلىدە ئايالىڭلاردىن نېرى تۇرۇڭلار»** دېگەن ئايىتىنىڭ مەنىسىنى چۈشەندۈرۈپ بېرىدۇ. يەنى ئايال كىشى ھەيزدار بولسا ئۇنىڭ بىلەن جىنسىي مۇناسىۋەت ئۆتكۈزۈش چەكلەنگەندۇر. **«پاك بولغاندا، ئۇلارغا ئاللاھ بۇيرۇغان جايىدىن يېقىنچىلىق قىلماڭلار»** بۇ ئايەت ئايال كىشى يۇيۇنۇپ بولغاندىن كېيىن ئاندىن ئۇلار بىلەن بىر يەردە بولۇشقا بولىدۇ، دېگەن مەنادا بولۇپ، ئايال كىشىنىڭ ھەيز توختاپ بولۇپ تاكى ئۇ يۇيۇنمىغىچە ياكى سۇ زىيان قىلىدىغان ئۇزۇرلىك ئايال بولسا، تەيەممۇم قىلمىغۇچە ئۇنىڭ بىلەن جىنسىي مۇناسىۋەت ئۆتكۈزۈش ھالال ئەمەس، دېگەن قاراشقا ئالمىلار بىرلىككە كەلدى. ئىبنى ئابباس مۇنداق دەيدۇ: **«(پاك بولغۇچە) قاندىن (پاكىزە بولۇش) (پاك بولغاندا) يەنى سۇ بىلەن (پاكىز بولۇش) دېگەنلىكتۇر. باشقىلاردىنمۇ شۇنىڭغا ئوخشاش سۆزلەر رىۋايەت قىلىندى.»**

ئارقا تەرەپكە جىنسىي مۇناسىۋەت ئۆتكۈزۈشنىڭ ھاراملىقى توغرىسىدا

**«ئۇلارغا ئاللاھ بۇيرۇغان جايىدىن يېقىنچىلىق قىلماڭلار»** بۇ ئايەتنىڭ مەنىسى ھەققىدە ئىبنى ئابباس ۋە مۇجاھىد مۇنداق دەيدۇ: يەنى ئارقا مەقەت يولى تەرەپكە (كەلمەڭلار!) بۇ ئايەتتە ئارقىسىغا كېلىشنىڭ ھاراملىقىغا دەلىل پاكىت باردۇر. بۇ ئايەتنىڭ مەنىسى ھەققىدە: ئەبۇرەزىن، ئىكرىمە ۋە زەھھاك قاتارلىقلار مۇنداق دەيدۇ: يەنى (ئاياللار) ھەيزدار ئەمەس. پاكىزە ۋاقتىدىمۇ ئارقا تەرەپتىن كېلىش ھارامدۇر. شۇڭا ئاللاھ تائالا مۇنداق دېدى: **«ئاللاھ ھەقىقەتەن تەۋبە قىلغۇچىلارنى دوست تۇتىدۇ»** يەنى گۇناھلاردىن **«(ھارامدىن ۋە نىجاسەتتىن) پاك بولغۇچىلارنى ھەقىقەتەن دوست تۇتىدۇ»** يەنى ھەيزدار ئاياللارغا ياكى ئارقىسىغا كېلىپ قېلىشتىن ساقلىنىش (يەنى ھەيزدار ۋاقتىدىكى ياكى ئارقىسىغا كەلگەن ۋاقتىدىكى ئۇلاردىكى پاسكىنا نەرسىلەردىن ئۆزلىرىنى پاكىزە ساقلىغان كىشىلەرنى) كۆرسىتىدۇ.

ئاللاھنىڭ **«ئاياللىرىڭلار سىلەر ئۈچۈن (خۇددى) ئېكىنزارلىقتۇر»** دېگەن ئايىتىنىڭ چۈشۈش

سەۋەبى توغرىسىدا

**«ئاياللىرىڭلار سىلەر ئۈچۈن (خۇددى) ئېكىنزارلىقتۇر»** ئىبنى ئابباس مۇنداق دەيدۇ: ئېكىنزارلىق دېگەن بالا بولىدىغان يەر. **«ئېكىنزارلىقنىڭ خالىغان رەۋىشتە كېلىڭلار»** يەنى ئۇنىڭ ئالدى تەرىپىدىن كېلەمسىلەر ياكى كەينى تەرىپىدىن كېلەمسىلەر ئۆزەڭلار خالىغان بويىچە كېلىڭلار (لېكىن نىشان) ئىپپەتلىك جايى بولسۇن.

ئىمام بۇخارى، ئىبنى مۇنكەدەرنىڭ مۇنداق دېگەنلىكىنى رىۋايەت قىلىدۇ، مەن جابىرنىڭ: يەھۇدىيلار (ئەركىشى) ئايالىنىڭ ئارقا تەرىپىدىن كەلسە، بالا ئالغاي بولۇپ قالىدۇ دەيتتى. ئاندىن

﴿ئاياللىرىڭلار سىلەر ئۈچۈن (خۇددى) ئېكىنزارلىقتۇر (يەنى نەسىل تېرىيدىغان جايدۇر)، ئېكىنزارلىقڭلارغا خالىغان رەۋىشتە كېلىڭلار﴾ دېگەن ئايەت چۈشتى، دېگەنلىكىنى ئاڭلىدىم.

ئىبنى ئەبۇھاتەم، مۇھەممەد ئىبنى مۇنكەدىرنىڭ مۇنداق دېگەنلىكىنى رىۋايەت قىلىدۇ: جابىر ئىبنى ئابدۇللاھ، مۇھەممەد ئىبنى مۇنكەدىرغا: يەھۇدىيلار مۇسۇلمانلارغا: بىركىشى ئايال كىشىگە ئۇنىڭ ئارقا تەرىپىدىن كەلسە، بالا ئالغاي بولۇپ قالىدۇ دېگەن ئىدى. ئاندىن ئالە تائالا:

﴿ئاياللىرىڭلار سىلەر ئۈچۈن (خۇددى) ئېكىنزارلىقتۇر (يەنى نەسىل تېرىيدىغان جايدۇر)، ئېكىنزارلىقڭلارغا خالىغان رەۋىشتە كېلىڭلار﴾ دېگەن ئايەتنى نازىل قىلدى دەپ، خەۋەر بەردى.

ئىبنى جەرر مۇنداق دەيدۇ، پەيغەمبەر ئەلەيھىسسالام: «ئايالنىڭ ئالدى تەرىپىدىن بولامدۇ ياكى كەينى تەرىپىدىن بولامدۇ، ئالدى تەرىپىنى نىشان قىلسا بولىۋېرىدۇ» دېدى.

ئىمام ئەھمەد، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ:

﴿ئاياللىرىڭلار سىلەر ئۈچۈن (خۇددى) ئېكىنزارلىقتۇر (يەنى نەسىل تېرىيدىغان جايدۇر)، ئېكىنزارلىقڭلارغا خالىغان رەۋىشتە كېلىڭلار﴾ دېگەن ئايەت بىر تۈركۈم ئەنساڧلار توغرىسىدا چۈشكەن ئۇلار پەيغەمبەر ئەلەيھىسسالامنىڭ يېنىغا كېلىپ ئۇنىڭدىن (شۇ ئىش توغرىلۇق) سورىغان ئىدى. پەيغەمبەر ئەلەيھىسسالام: «نىشان ئالدى تەرەپلا بولسا، سىلەر (ئايالڭلارغا) قايسى تەرەپتىن كەلسەڭلار بولىدۇ» دەپ جاۋاب بەردى.

ئىمام ئەھمەد، ئابدۇراھمان ئىبنى سابىتنىڭ مۇنداق دېگەنلىكىنى رىۋايەت قىلىدۇ: مەن ئابدۇراھمان ئىبنى ئەبۇبەكرنىڭ قىزى ھەفسىنىڭ قېشىغا كىرىپ: مەن سىزدىن بىر نەرسىنى سورىماقچى ئىدىم، لېكىن سوراشتىن خىجىل بولمەن دېدىم. ئۇ: ئى بۇرادىرىمنىڭ ئوغلى! خىجىل بولمىغىن، دېدى. مەن:

ئايال كىشىلەرنىڭ ئارقا تەرىپىدىن كەلسە قانداق بولىدۇ؟ دەپ سورىدىم. ھەفسە: ماڭمۇ ئۈممە سەلىمە مۇنداق دەپ بەرگەن: ئەنساڧلار ئايالنىڭ پەقەت ئالدى تەرىپىدىنلا كېلەتتى، يەھۇدىيلارنىڭ ھەممىسى ئايالنىڭ ئارقا تەرىپىدىن كەلسە ئۇنىڭ بالىسى ئالغاي بولۇپ قالىدۇ، دەيتتى. ئاندىن مۇھاجىرلار مەدىنىگە كېلىپ ئەنساڧلىق ئاياللارنى ئېلىپ، ئۇلارنىڭ ئارقا تەرىپىدىن كەلگەندە، بىر ئايال ئېرىگە بويسۇنماي ئۇنىڭغا: سەن بۇ ئىشنى، مەن پەيغەمبەر ئەلەيھىسسالامدىن سورىمىغۇچە قىلمايسەن، دېدى.

ئاندىن ئۇ ئايال ئۈممۇ سەلىمنىڭ يېنىغا كىرىپ بولغان ئىشنى دەپ بەردى. ئاندىن ئۈممۇ سەلىمە (ئۇ ئايالغا) پەيغەمبەر ئەلەيھىسسالام كەلگۈچە كۈتۈپ ئولتۇرۇڭ، دېدى. ئاندىن پەيغەمبەر ئەلەيھىسسالام كەلگەندە ھېلىقى ئايال پەيغەمبەر ئەلەيھىسسالامدىن (شۇ ئىشنى) سوراشتىن خىجىل بولۇپ سورىيالماي چىقىپ كەتتى. ئۈممۇ سەلىمە (بۇ ھەقتە) پەيغەمبەر ئەلەيھىسسالامدىن سورىغان ئىدى. پەيغەمبەر ئەلەيھىسسالام (ئۈممۇ سەلىمگە): «ئەنساڧلىق ئايالنى چاقىرتىڭ» دېدى. ئاندىن ئۇ ئايالنى چاقىرىپ كىردىم. پەيغەمبەر ئەلەيھىسسالام ئۇنىڭغا: ﴿ئاياللىرىڭلار سىلەر ئۈچۈن (خۇددى) ئېكىنزارلىقتۇر (يەنى نەسىل تېرىيدىغان جايدۇر)، ئېكىنزارلىقڭلارغا خالىغان رەۋىشتە كېلىڭلار﴾ دېگەن ئايەتنى ئوقۇپ بەردى دېگەن ئىدى، دېدى.

نەسەئى، كەئب ئىبنى ئەلقەمدىن ئەبۇنەزىرنىڭ مۇنداق دېگەنلىكىنى رىۋايەت قىلىدۇ، ئەبۇئەزىز ئىبنى ئۆمەرنىڭ ئازاد قىلىۋەتكەن قۇلى نافىئغا: سېنىڭ ئۈستۈڭدە گەپ - سۆز جىق بولۇپ كەتتى. سەن (كىشىلەرگە) ئىبنى ئۆمەر: ئاياللارغا ئۇلارنىڭ ئارقا تەرىپىدىن كەلسە بولىدۇ، دەپ پەتۋا بەردى، دەپسەن دېگەندە، نافىئ مۇنداق دېدى: ئۇلار مېنىڭ ئۈستىمدىن يالغان ئېيتىپتۇ. لېكىن مەن ساڭا

دېگەن ئىدى، دېدى.

نەسەئى، كەئب ئىبنى ئەلقەمدىن ئەبۇنەزىرنىڭ مۇنداق دېگەنلىكىنى رىۋايەت قىلىدۇ، ئەبۇئەزىز ئىبنى ئۆمەرنىڭ ئازاد قىلىۋەتكەن قۇلى نافىئغا: سېنىڭ ئۈستۈڭدە گەپ - سۆز جىق بولۇپ كەتتى. سەن (كىشىلەرگە) ئىبنى ئۆمەر: ئاياللارغا ئۇلارنىڭ ئارقا تەرىپىدىن كەلسە بولىدۇ، دەپ پەتۋا بەردى، دەپسەن دېگەندە، نافىئ مۇنداق دېدى: ئۇلار مېنىڭ ئۈستىمدىن يالغان ئېيتىپتۇ. لېكىن مەن ساڭا

دېگەن ئىدى، دېدى.

نەسەئى، كەئب ئىبنى ئەلقەمدىن ئەبۇنەزىرنىڭ مۇنداق دېگەنلىكىنى رىۋايەت قىلىدۇ، ئەبۇئەزىز ئىبنى ئۆمەرنىڭ ئازاد قىلىۋەتكەن قۇلى نافىئغا: سېنىڭ ئۈستۈڭدە گەپ - سۆز جىق بولۇپ كەتتى. سەن (كىشىلەرگە) ئىبنى ئۆمەر: ئاياللارغا ئۇلارنىڭ ئارقا تەرىپىدىن كەلسە بولىدۇ، دەپ پەتۋا بەردى، دەپسەن دېگەندە، نافىئ مۇنداق دېدى: ئۇلار مېنىڭ ئۈستىمدىن يالغان ئېيتىپتۇ. لېكىن مەن ساڭا

دېگەن ئىدى، دېدى.

نەسەئى، كەئب ئىبنى ئەلقەمدىن ئەبۇنەزىرنىڭ مۇنداق دېگەنلىكىنى رىۋايەت قىلىدۇ، ئەبۇئەزىز ئىبنى ئۆمەرنىڭ ئازاد قىلىۋەتكەن قۇلى نافىئغا: سېنىڭ ئۈستۈڭدە گەپ - سۆز جىق بولۇپ كەتتى. سەن (كىشىلەرگە) ئىبنى ئۆمەر: ئاياللارغا ئۇلارنىڭ ئارقا تەرىپىدىن كەلسە بولىدۇ، دەپ پەتۋا بەردى، دەپسەن دېگەندە، نافىئ مۇنداق دېدى: ئۇلار مېنىڭ ئۈستىمدىن يالغان ئېيتىپتۇ. لېكىن مەن ساڭا

دېگەن ئىدى، دېدى.

نەسەئى، كەئب ئىبنى ئەلقەمدىن ئەبۇنەزىرنىڭ مۇنداق دېگەنلىكىنى رىۋايەت قىلىدۇ، ئەبۇئەزىز ئىبنى ئۆمەرنىڭ ئازاد قىلىۋەتكەن قۇلى نافىئغا: سېنىڭ ئۈستۈڭدە گەپ - سۆز جىق بولۇپ كەتتى. سەن (كىشىلەرگە) ئىبنى ئۆمەر: ئاياللارغا ئۇلارنىڭ ئارقا تەرىپىدىن كەلسە بولىدۇ، دەپ پەتۋا بەردى، دەپسەن دېگەندە، نافىئ مۇنداق دېدى: ئۇلار مېنىڭ ئۈستىمدىن يالغان ئېيتىپتۇ. لېكىن مەن ساڭا

دېگەن ئىدى، دېدى.

نەسەئى، كەئب ئىبنى ئەلقەمدىن ئەبۇنەزىرنىڭ مۇنداق دېگەنلىكىنى رىۋايەت قىلىدۇ، ئەبۇئەزىز ئىبنى ئۆمەرنىڭ ئازاد قىلىۋەتكەن قۇلى نافىئغا: سېنىڭ ئۈستۈڭدە گەپ - سۆز جىق بولۇپ كەتتى. سەن (كىشىلەرگە) ئىبنى ئۆمەر: ئاياللارغا ئۇلارنىڭ ئارقا تەرىپىدىن كەلسە بولىدۇ، دەپ پەتۋا بەردى، دەپسەن دېگەندە، نافىئ مۇنداق دېدى: ئۇلار مېنىڭ ئۈستىمدىن يالغان ئېيتىپتۇ. لېكىن مەن ساڭا

دېگەن ئىدى، دېدى.



ئىشىنىڭ ھەقىقىتىنى سۆزلەپ بېرەي. بىر كۈنى، مەن ئىبنى ئۆمەرنىڭ قېشىدا ئىدىم. ئۇ قۇرئان ئوقۇۋېتىپ ئاللا تائالانىڭ ﴿ئاياللىرىڭلار سىلەر ئۈچۈن (خۇددى) ئېكىنزارلىقتۇر (يەنى نەسىل تېرىيدىغان جايدۇر)، ئېكىنزارلىقنىڭلارغا خالىغان رەۋىشتە كېلىڭلار﴾ دېگەن ئايىتىگە كەلگەندە: ئى نى ئا فى! بۇ ئايەت ھەققىدە بولغان ئىشنى بىلەمسەن؟ دەپ سورىدى. مەن: ياق، دەپ جاۋاب بەردىم. ئۇ: بىز قۇرەيشلىكلەر ئاياللارغا ئۇلارنىڭ ئارقا تەرىپىدىن كېلەتتۇق، بىز مەدىنىگە (ھىجرەت قىلىپ) كەلگەندە، ئەنساۋىلىق ئاياللارنى ئېلىپ ئۇلارغىمۇ (بۇرۇنقى ئادىتىمىز بويىچە) ئارقا تەرىپىدىن كەلمەكچى بولدۇق. ئۇلار بۇ ئىشنى قاتتىق يامان كۆرىدىكەن. ئەنساۋىلارنىڭ ئاياللىرى (بۇ ئىشنى) يەھۇدىيلاردىن ئاڭلىغان ئىكەن. (يەھۇدىيلار ئاياللارنىڭ ئارقا تەرىپىدىن كېلىشىنى يامان كۆرەتتى ۋە ئۇنداق كەلسە بالا ئالغاي بولۇپ قالىدۇ، دەيتتى). شۇڭا ئۇلارغا ئارقا تەرەپتىن ئەمەس، ئالدى تەرىپىدىن كېلىدىكەن. ئاندىن ئاللا تائالا بۇ ئايەتنى نازىل قىلدى: ﴿ئاياللىرىڭلار سىلەر ئۈچۈن (خۇددى) ئېكىنزارلىقتۇر (يەنى نەسىل تېرىيدىغان جايدۇر)، ئېكىنزارلىقنىڭلارغا خالىغان رەۋىشتە كېلىڭلار﴾.

ئىمام ئەھمەد، خۇزەيمە ئىبنى سابىت خەتەمىدىن پەيغەمبەر ئەلەيھىسسالامنىڭ: «ئاللا ھەقىقەتنى (دېيىشتىن) ھايا قىلمايدۇ» دېگەن سۆزنى ئۈچ قېتىم تەكرارلاپ، «سىلەر ئاياللىرىڭلارنىڭ ئارقا مەقەت يولى تەرىپىگە كەلمەڭلار» دېگەنلىكىنى رىۋايەت قىلىدۇ.

تىرمىزى ۋە نەسەئى، ئىبنى ئابباس رەزىيەللاھۇ ئەنھۇمادىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ئاللا ئەر كىشىنىڭ ياكى ئايال كىشىنىڭ ئارقىسىغا (مەقەت يولى تەرىپىگە) كەلگەن كىشىلەرگە قارىمايدۇ».

ئەبۇمۇھەممەد، ئابدۇللاھ ئىبنى ئابدۇراھمان، دارىمىي، سەئىد ئىبنى ياسار ئەبۇخەبىبىنىڭ مۇنداق دېگەنلىكىنى رىۋايەت قىلىدۇ: مەن ئىبنى ئۆمەرگە ئاياللارنىڭ ئارقىسىغا كېلىشكە قانداق قارايسەن؟ دېدىم. ئۇ: مۇسۇلمانمۇ بۇ ئىشنى قىلامدۇ؟ دېدى.

ئەبۇبەكرى ئىبنى زىياد نىيسابۇرى، ئىسمائىل ئىبنى ھەسەندىن ئىسمائىل ئىبنى روھنىڭ مۇنداق دېگەنلىكىنى رىۋايەت قىلىدۇ: مەن، مالىك ئىبنى ئەنەستىن ئاياللارنىڭ ئارقىسىغا كېلىشى توغرىسىدا قانداق قارايسەن؟ دەپ سورىدىم. ئۇ: سىلەر ئەرەب ئەمەسمۇ؟ (يەنى ئەرەب تىلىنى ياخشى بىلىدىغان كىشىلەر ئەمەسمۇ؟) قۇرئاندا كۆزدە تۇتۇلغان ئېكىنزارلىق دېگەن ئۇرۇق سالىدىغان يەر ئىكەنلىكىنى چۈشىنىسىلەر، ئۇ جايدىن ئۆتۈپ كەتمەڭلار! دېگەنلىكتۇر. مەن: ئى مالىك ئىبنى ئەنەس! (كىشىلەردىن) سېنى ئاياللارنىڭ ئارقىسىغا كەلسە بولىدۇ، دەپتۇ دەپ ئاڭلىدىمغۇ، دېدىم. ئۇ كىشىلەر مېنىڭ ئۈستىمدىن يالغان ئېيتىپتۇ، دېدى.

بۇ، سەلەپ ئالىملىرىدىن سەئىد ئىبنى مۇسەيبەب، ئەبۇسەلىمە، ئىكرىمە، تاۋۇس، ئەتا، سەئىد ئىبنى جۇبەير، ئۇرۋە ئىبنى زۇبەير، مۇجاھىد ئىبنى جەبەر، ھەسەن ۋە باشقىلارنىڭمۇ كۆز قارىشىدۇر. ئۇلار ئاياللارنىڭ ئارقىسىغا كەلگەن كىشىلەرنى ناھايىتى قاتتىق ئەيىبلەيتتى. ئۇلارنىڭ ئىچىدە ئايالنىڭ ئارقىسىغا كەلگەن كىشىنى كاپىر بولىدۇ دېگەنلەرمۇ بار. ئۇ (يەنى ئۇنداق قىلغان كىشىلەر كاپىر بولىدۇ) دېيىش كۆپلىگەن ئالىملارنىڭ كۆز قارىشىدۇر.

﴿ئۆزەڭلار ئۈچۈن ئالدىنئالا ياخشى ئەمەل تەبىيارلاڭلار﴾ يەنى ئاللا سىلەرنى ھارام ئىشلارنى قىلىشتىن توسۇش بىلەن بىللە ياخشى ئىشلارنى قىلىشقا بۇيرۇيدۇ. شۇڭا ئاللا تائالا مۇنداق دېدى:

﴿گۇناھتىن چەكلىنىش بىلەن﴾ ئاللاھ دىن قورقۇڭلار، بىلىڭلاركى سىلەر ئاللاھ غا مۇلاقات بولۇسىلەر﴾ يەنى ئاللاھ سىلەرنىڭ ھەممە ئىشىڭلاردىن ھېساب ئالىدۇ. ﴿مۆمىنلەرگە (جەننەت بىلەن) خۇش خەۋەر بەرگىن﴾ يەنى ئاللاھ بۇيرۇغان ئىشنى قىلغان، توسقان ئىشنى قىلمىغان كىشىلەر كۆزدە تۇتۇلغاندۇر. ئىبنى جەرر، ئەتانىڭ مۇنداق دېگەنلىكىنى رىۋايەت قىلىدۇ: مەن ئىبنى ئابباس رەزىيەللاھۇ ئەنھۇمانىڭ ئاللاھ نىڭ: ﴿ئۆزەڭلار ئۈچۈن ئالدىنلا ياخشى ئەمەل تەييارلاڭلار﴾ دېگەن ئايىتىنىڭ مەنىسى جىنسىي مۇناسىۋەت ئۆتكۈزمەكچى بولساڭلار "بىسىمىلاھ" دەڭلار دېگەنلىك دەپ چۈشىنىمەن، دېدى. ئىمام بۇخارى، ئىبنى ئابباس رەزىيەللاھۇ ئەنھۇمادىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ئەگەر سىلەرنىڭ بىرىڭلار ئايالغا كېلىشنى خالىغاندا "ئى ئاللاھ! شەيتاننى بىزدىن ۋە بىزگە بەرمەكچى بولغان پەرزەنتتىن يىراق قىلغىن!"<sup>(1)</sup> دېگەن بولسا ئۇلارنىڭ ئارىلىقىدا بالا بولۇپ قالسا، شەيتان ئۇ بالغا ھەرگىزمۇ زەرەر يەتكۈزەلمەيدۇ».

\* \* \* \* \*

وَلَا تَجْعَلُوا اللَّهَ عُرْضَةً لِأَيْمَانِكُمْ أَنْ تَبَرُّوا وَتَتَّقُوا وَتُصَلِّحُوا بَيْنَ النَّاسِ وَاللَّهُ سَمِيعٌ عَلِيمٌ ﴿٢٢٤﴾ لَا يُؤَاخِذُكُمُ اللَّهُ بِاللَّغْوِ فِي أَيْمَانِكُمْ وَلَكِنْ يُؤَاخِذُكُمْ بِمَا كَسَبَتْ قُلُوبُكُمْ وَاللَّهُ غَفُورٌ حَلِيمٌ ﴿٢٢٥﴾

ياخشىلىق قىلماسلىققا، تەقۋادار بولماسلىققا ۋە كىشىلەرنى ئەپلەشتۈرمەسلىككە قەسەم قىلىش شەكلى بىلەن (ئۇلارنى قىلىشقا) ئاللاھ نى توسالغۇ قىلماڭلار (يەنى ئاللاھ بىلەن قەسەم قىلىشنى ياخشى ئىشلارنى قىلماسلىقنىڭ سەۋەبى قىلماڭلار)، ئاللاھ (سۆزلىرىڭلارنى) ئاڭلاپ تۇرغۇچىدۇر، (ئەھۋالىڭلارنى) بىلىپ تۇرغۇچىدۇر<sup>(224)</sup>. مەقسەتسىز ئىچكەن قەسەمىڭلار ئۈچۈن ئاللاھ سىلەرنى جازاغا تارتمايدۇ، قەستەن ئىچكەن قەسەمىڭلار ئۈچۈن ئاللاھ سىلەرنى جازاغا تارتىدۇ. ئاللاھ مەغپىرەت قىلغۇچىدۇر، ھەلىمىدۇر (يەنى بەندىلىرىنى جازالاشقا ئالدىراپ كەتمەيدۇ)<sup>(225)</sup>.

ياخشى ئىشلارنى قىلماسلىق ئۈچۈن قەسەم ئىچىشتىن توسقانلىق توغرىسىدا

ئاللاھ تائالا مۇنداق دەيدۇ: ئۇرۇق - تۇغقانلارنىڭ ئارىلىقىدىكى مۇناسىۋەتنى چېڭىتىشتىن ئىبارەت ياخشى ئىشلارنى ۋە ياخشى ئەمەللەرنى قىلمايمەن، دەپ قەسەم ئىچكەن بولساڭلار، سىلەر ئاللاھ بىلەن قىلغان (شۇ) قەسەملىرىڭلارنى ياخشى ئىشلارنى قىلىشنى توسىدىغان ۋاستە قىلىۋالماڭلار (يەنى سىلەر بۇ قەسەمىڭلارنى بۇزۇپ ئۇنىڭ كەففارىتىنى بېرىڭلار ۋە ياخشى ئىشلارنى قىلىۋېرىڭلار). ئاللاھ تائالا بۇ ھەقتە مۇنداق دەيدۇ: ﴿ئاراڭلاردا ئەھلى كەرەم ۋە دۆلەتمەن بولغانلار خىش - ئەقربالارغا، مىسكىنلەرگە ۋە دىن يولىدا ھىجرەت قىلغانلارغا (بىر نەرسە) بەرمەسلىككە قەسەم قىلمىسۇن، (ئۇلارنىڭ گۇناھىنى) ئەپۈ قىلسۇن، كەچۈرسۇن، ئاللاھ نىڭ سىلەرگە مەغپىرەت قىلىشنى

(1) بىسىمىلاھ، ئاللاھۇمە جەننىباشەيتانە ۋە جەننىباشەيتانە مازەقەنا.

ياقتۇرمامسىلەر؟<sup>(1)</sup> يەنى ئىچكەن قەسىمدىن (ئۇنىڭغا تېگىشلىك بولغان) كەففارەتنى بېرىپ قەسەمدىن يانماي ئۇنى داۋاملاشتۇرۇۋېرىشى گۇناھتۇر.

بۇ ھەقتە ئىمام بۇخارى، ئەبۇھۈرەيرە رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «بىز (دۇنياغا ھەممىنىڭ) ئارقىدا كەلدۇق، قىيامەت كۈنى (ھەممىنىڭ) ئالدىدا بولىمىز. اللە نىڭ نامى بىلەن قەسەمكى، سىلەرنىڭ بىرىڭلارنىڭ ئۆزىنىڭ بالا - چاقىلىرى توغرىسىدا (مەن ئۇلارغا ياخشىلىق قىلمايمەن ياكى ئۇنداق ئىشنى قىلىپ بەرمەيمەن دەپ) ئىچكەن قەسىمدىن اللە بېرىشنى پەرز قىلغان كەففارەتنى بېرىپ (قەسىمدىن) يانماي ئۇنى داۋاملاشتۇرۇۋېرىشى اللە نىڭ دەرگاھىدا چوڭ گۇناھتۇر».

﴿ياخشىلىق قىلماسلىققا، تەقۋادار بولماسلىققا ۋە كىشىلەرنى ئەپلەشتۈرمەسلىككە قەسەم قىلىش شەكلى بىلەن (ئۇلارنى قىلىشقا) اللە نى توسالغۇ قىلماڭلار (يەنى اللە بىلەن قەسەم قىلىشنى ياخشى ئىشلارنى قىلماسلىقنىڭ سەۋەبى قىلماڭلار)﴾ بۇ ئايەتنىڭ مەنىسى ھەققىدە ئەلى ئىبنى تەلھە ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: سىلەر قەسىمىڭلارنى ياخشى ئىشلارنى قىلماسلىقتا سەۋەبچى قىلىۋالماڭلار، لېكىن قەسىمىڭلار ئۈچۈن كەففارەت بېرىپ ياخشى ئىشلارنى قىلىڭلار.

مەسئۇق، شەئىبى، ئىبراھىم نەخەئىي، مۇجاھىد، تاۋۇس، سەئىد ئىبنى جۇبەير، ئەتا، ئىكرىمە، مەكھۇل، زۆھرى، ھەسەن، قەتادە، مۇقاتىل ئىبنى ھەييان، رەبىئۇ ئىبنى ئەنەس، زەھھاك، ئەتا خۇراسانىي ۋە سۇددى قاتارلىقلارمۇ بۇ ئايەتنىڭ مەنىسىنى يۇقىرىدا ئىبنى ئابباس دېگەندەك بايان قىلدى.

بۇ ئالىملارنىڭ سۆزلىرىنى ئىمام بۇخارى ۋە مۇسلىمنىڭ ئەبۇمۇسا ئەشئەرىدىن رىۋايەت قىلغان ھەدىسى كۈچلەندۈرىدۇ. پەيغەمبەر ئەلەيھىسسالام مۇنداق دەيدۇ: «اللە نىڭ نامى بىلەن قەسەمكى، ئەگەر اللە خالىسا مەن بىر ئىشقا قەسەم ئىچسەم، ئاندىن ئۇنىڭدىن باشقا بىر ئىشنى ياخشىراق كۆرسەم، ياخشى كۆرگەن ئىشنى قىلىمەن ۋە قەسەمدىن (ئۇنىڭ كەففارىتىنى بېرىش ئارقىلىق) يېنىۋالىمەن».

ئىمام مۇسلىم، ئەبۇھۈرەيرە رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «بىر كىشى بىر ئىشقا قەسەم ئىچكەن بولسا، ئاندىن ئۇ، ئۇنىڭدىن ياخشىراق بىر ئىشنى كۆرگەن بولسا، ئۇ قىلغان قەسىمگە كەففارەت بېرىۋېتىپ شۇ ياخشى ئىشنى قىلسۇن».

### مەقسەتسىز قىلىنغان قەسەم توغرىسىدا

﴿مەقسەتسىز ئىچكەن قەسىمىڭلار ئۈچۈن اللە سىلەرنى جازاغا تارتمايدۇ﴾ يەنى سىلەرنىڭ مەقسەتسىز قىلغان قەسىمىڭلار ئۈچۈن اللە سىلەرنى جازاغا تارتمايدۇ. بۇ ھەقتە ئەبۇھۈرەيرە رەزىيەللاھۇ ئەنھۇ پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «بىر كىشى ئىچكەن قەسىمىدە، لات ۋە ئۇززا دېگەن بۇتلار بىلەن قەسەم قىلىدىم دەپسە، ئۇ: دەرھال "لائىلاھە ئىللەللاھۇ" دېسۇن. پەيغەمبەر ئەلەيھىسسالام بۇ سۆزنى يېڭىدىن مۇسۇلمان بولۇپ تىللىرىنى تېخى شۇ

(1) سۈرە نۇر 22 - ئايەتنىڭ بىر قىسمى.

بۇتلارنىڭ نامى بىلەن قەسەم ئىچىشتىن يىغالمىغان كىشىلەر مەقسەتسىز ھالدا (شۇ بۇتلارنىڭ نامى بىلەن) قەسەم ئىچىپ سالغان بولسا دەرھال ئىمان كەلمىسى «لائىلاھە ئىللەللاھۇ» نى دېيىشكە بۇيرۇدى<sup>(1)</sup>. (اللە تائالا مەقسەتسىز ئىچكەن قەسەم ئۈچۈن ئازابلىمايدىغانلىقى توغرىسىدا) مۇنداق دەيدۇ: ﴿قەستەن ئىچكەن قەسىمىڭلار ئۈچۈن اللە سىلەرنى جازاغا تارتىدۇ﴾ يەنە بىر ئايەتتە مۇنداق دەيدۇ: ﴿اللە سىلەرنى سەۋەنلىك بىلەن قىلغان قەسىمىڭلار ئۈچۈن جاۋابكارلىققا تارتمايدۇ﴾<sup>(2)</sup>.

ئەبۇداۋۇد، ئائىشە رەزىيەللاھۇ ئەنھادىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «مەقسەتسىز قىلىنغان قەسەم دېگەن، بىر كىشىنىڭ ئۆي ئىچىدە قىلىدىغان: اللە نىڭ نامى بىلەن قەسەم (ئۇ ئىش) ئۇنداق ئەمەس، اللە نامى بىلەن قەسەم (ئۇ ئىش) شۇنداق بولغۇسى (دېگەنگە ئوخشاش) سۆزىدۇر».

ئىبنى ئەبۇھاتەم ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: مەقسەتسىز قىلىنغان قەسەم دېگەن ئاچچىقلانغاندا ئىچكەن قەسەمدۇر ۋە اللە ساڭا ھالال قىلىپ بەرگەن نەرسىنى ھارام قىلغان قەسەمدۇر. بۇ قەسەم ئۈچۈن (مەقسەتسىز قىلىنغان قەسەمگە) كەففارەت كەتمەيدۇ. سەئىدى ئىبنى جۇبەير بۇ ھەقتە ئىبنى ئابباسقا ئوخشاش بايان قىلدى.

ئەبۇداۋۇد «ئاچچىقلىنىپ تۇرۇپ قەسەم ئىچىش» دېگەن بايتا، سەئىدى ئىبنى مۇسەيبىنىڭ مۇنداق دېگەنلىكىنى رىۋايەت قىلىدۇ: ئەنسا رىۋايىتىدىن بولغان بىر ئاكا - ئۇكىنىڭ ئارىلىقىدا بۆلۈشىدىغان مىراسى بار ئىدى. ئۇ ئىككىسىنىڭ بىرى يەنە بىرىدىن (شۇ مىراسنى) ئۆلۈشىنى تەلەپ قىلدى. يەنە بىرى: ئەگەر سەن مەندىن (مىراسنى) ئۆلۈشىنى قايتا سورىساڭ مېنىڭ ھەممە مال - مۈلكۈم كەئىبىنىڭ ئىشىكى ئۈچۈن بولۇپ كەتسۇن، دەپ قەسەم ئىچتى. ئاندىن ئۇنىڭغا ئۆمەرنىڭ: كەئىبە سېنىڭ مال - مۈلكۈڭدىن بەھاجەتتۇر. سەن قەسىمىڭدىن كەففارەت بېرىپ يانغىن ۋە قېرىندىشىڭغا گەپ قىلغىن، مەن پەيغەمبەر ئەلەيھىسسالامنىڭ: «پەرۋەردىگارىڭنىڭ دەرگاھىدا گۇناھ بولىدىغان ئىشلارنى قىلىش ۋە ئۇرۇق - تۇغقانلارنىڭ ئارىلىقىنى ئۈزۈۋېتىش ئۈچۈن قەسەم قىلىش ۋە ئىگىدارچىلىقىدا بولمىغان نەرسىنى نەزىر<sup>(3)</sup> قىلىشى يوق» دېگەنلىكىنى ئاڭلىدىم.

﴿قەستەن ئىچكەن قەسىمىڭلار ئۈچۈن اللە سىلەرنى جازاغا تارتىدۇ﴾ بۇ ھەقتە ئىبنى ئابباس رەزىيەللاھۇ ئەنھۇما، مۇجاھىد ۋە باشقىلار مۇنداق دەيدۇ: بۇ بولسا قەسەم ئىچكۈچىنىڭ بىر نەرسىنىڭ يالغان ئىكەنلىكىنى بىلىپ تۇرۇپ شۇ نەرسە بىلەن قەسەم ئىچىشىدۇر. مۇجاھىد ۋە باشقىلار بۇ ئايەتنىڭ مەنىسى اللە تائالانىڭ: ﴿قەستەن ئىچكەن قەسىمىڭلار ئۈچۈن اللە سىلەرنى جازاغا تارتىدۇ﴾ دېگەن ئايەتنىڭ مەنىسىگە ئوخشاشتۇر دېدى.

﴿اللە مەغپىرەت قىلغۇچىدۇر، ھەلىمدۇر (يەنى بەندىلىرىنى جازالاشقا ئالدىراپ كەتمەيدۇ)﴾ يەنى بەندىلىرىنىڭ گۇناھىنى كەچۈرگۈچىدۇر ۋە ئازابلاشقا ئالدىرىمىغۇچىدۇر.

\* \* \* \* \*

(1) شۇنىڭدەك زامانىمىزدا بەزى كىشىلەر: چىراق تورۇپتۇ، نان دەسسەپ بېرى، ياكى بىرەر ئادەمنىڭ نامىنى تىلغا ئېلىپ، قىلغان سۆزىنى ئىسپاتلىماقچى بولغان ئىشلارمۇ مۇشۇنىڭغا يېقىنلىشىپ قالىدىغان شەكىلكى ئىشلاردۇر. شۇڭا ئۇنىڭدىن ساقلىنىشى كېرەك. چۈنكى قەسەم اللە تائالادىن باشقىنىڭ نامى بىلەن قىلىنسا شېرىكتۇر.

(2) سۈرە مائىدە 89 - ئايەتنىڭ بىر قىسمى.

(3) نەزىر دېگەن: بۇ ئىشنى مۇنداق بولسا، مەن مۇنداق ئىش قىلىمەن. مەسىلەن: مەن كېسىلىمدىن ساقايىسام بىر مەسچىت سېلىپ بېرىمەن دېگەنگە ئوخشاش ئىشلاردىن ئىبارەتتۇر.

لِّلَّذِينَ يُؤَلُّونَ مِن نِّسَائِهِمْ تَرَبُّصُ أَرْبَعَةِ أَشْهُرٍ ۗ فَإِن فَاءُوا فَإِنَّ اللَّهَ غَفُورٌ رَّحِيمٌ ﴿٢٢٦﴾ وَإِن عَزَمُوا الطَّلَاقَ فَإِنَّ اللَّهَ سَمِيعٌ عَلِيمٌ ﴿٢٢٧﴾

ئاياللىرىغا يېقىنچىلىق قىلماسلىققا قەسەم ئىچكەن كىشىلەر تۆت ئاي كۈتىدۇ؛ ئەگەر ئۇلار (بۇ مۇددەت ئىچىدە ئاياللىرىغا يېقىنچىلىق قىلىشقا) قايتسا، (ئاياللىرىغا يامانلىق قىلغان گۇناھنى) **اللَّهُ ھەقىقەتەن مەغپىرەت قىلغۇچىدۇر. اللہ ناھايىتى مېھرىباندۇر** ﴿226﴾. ئەگەر ئۇلار تالاق قىلىش نىيىتىگە كەلسە، **اللَّهُ ھەقىقەتەن (ئۇلارنىڭ سۆزلىرىنى) ئاڭلاپ تۇرغۇچىدۇر، (نىيەتلىرىنى) بىلىپ تۇرغۇچىدۇر** ﴿227﴾.

ئايالغا يېقىنچىلىق قىلماسلىق ئۈچۈن قەسەم ئىچىش ۋە ئۇنىڭ ھۆكۈمى توغرىسىدا

بىر كىشى بىر مۇددەت ئايالىم بىلەن جىنسىي مۇناسىۋەت ئۆتكۈزمەيمەن دەپ قەسەم ئىچسە، بۇ مۇددەت تۆت ئايدىن ئاز بولۇشى ياكى ئۇنىڭدىن ئۇزاقراق بولۇشى مۇمكىن. ئەگەر ئۇ (تۆت ئايدىن) ئاز بولسا ئۇ كىشى شۇ مۇددەت ئۆتۈپ كەتكۈچە (جىنسىي مۇناسىۋەت ئۆتكۈزمەي) كۈتۈپ تۇرۇپ، (شۇ مۇددەت ئۆتۈپ كەتكەندىن كېيىن) ئايالى بىلەن جىنسىي مۇناسىۋەت ئۆتكۈزسە بولىدۇ. ئايالنىڭ شۇ مۇددەت ئىچىدە ئېرىدىن جىنسىي مۇناسىۋەت ئۆتكۈزۈشنى تەلەپ قىلماي سەۋر قىلىشى لازىم.

بۇ ھەقتە ئىمام بۇخارى ۋە ئىمام مۇسلىم ئائىشە رەزىيەللاھۇ ئەنھانىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام ئاياللىرى بىلەن بىر ئاي جىنسىي مۇناسىۋەت ئۆتكۈزمەسلىك ئۈچۈن قەسەم ئىچتى، ئاندىن 29 كۈن بولغاندا ئاياللىرى بىلەن جىنسىي مۇناسىۋەت ئۆتكۈزۈپ: «بىر ئاي دېگەن (بەزى ۋاقىتتا) 29 كۈن بولىدۇ» دېدى. ئىمام بۇخارى بىلەن مۇسلىم (يەنە) ئۆمەر ئىبنى خەتتابتىن شۇنىڭ ئوخشىشىنى رىۋايەت قىلدى.

ئەمما مۇددەت تۆت ئايدىن ئارتۇق بولسا، تۆت ئاي مۇددەت توشقاندىن كېيىن ئايالى ئېرىدىن جىنسىي مۇناسىۋەت ئۆتكۈزۈشنى، بولمىسا تالاق قىلىۋېتىشنى تەلەپ قىلىدۇ. (ئەر ئايالنىڭ تاللىقىنى بەرمىسە) ئايالنىڭ ئازابلانماسلىق ئۈچۈن ھاكىم ئەرنى (ئۇنىڭ تاللىقىنى بېرىشكە) مەجبۇرلايدۇ. شۇڭا اللہ تائالا مۇنداق دەيدۇ: «ئاياللىرىغا يېقىنچىلىق قىلماسلىققا قەسەم ئىچكەن كىشىلەر» يەنى ئۆزلىرىنىڭ ئاياللىرى بىلەن جىنسىي مۇناسىۋەت ئۆتكۈزمەسلىك ئۈچۈن قەسەم ئىچكەنلەر بۇ ئايەتتىكى جىنسىي مۇناسىۋەت ئۆتكۈزمەسلىك ئۈچۈن بولىدىغان قەسەمنىڭ دېدەكلەر ئەمەس، (توي قىلىپ) ئالغان ئاياللارغا خاس ئىكەنلىكىنى بىلدۈرىدۇ. بۇ كۆپ سانلىق ئالىملارنىڭ كۆز قارىشىدۇر.

«تۆت ئاي كۈتىدۇ» يەنى ئەر قەسەم ئىچكەن ۋاقتىدىن باشلاپ تۆت ئاي كۈتىدۇ. ئاندىن ئۇنىڭدىن قەسەمدىن چىقىش (يەنى ئۇنىڭ جىنسىي مۇناسىۋەت ئۆتكۈزۈش) ياكى (ئۇنى) تالاق قىلىۋېتىشتا تەلەپ قىلىنىدۇ. شۇڭا اللہ تائالا مۇنداق دەيدۇ: «ئەگەر ئۇلار (بۇ مۇددەت ئىچىدە ئاياللىرىغا يېقىنچىلىق قىلىشقا) قايتسا» يەنى ئىلگىرىكى ھالىتىگە قايتسا يەنى (ئايالى بىلەن) جىنسىي مۇناسىۋەت ئۆتكۈزسە، «(ئاياللىرىغا يامانلىق قىلغان گۇناھنى) اللہ ھەقىقەتەن مەغپىرەت قىلغۇچىدۇر. اللہ ناھايىتى مېھرىباندۇر» يەنى قەسەم ئىچكەن سەۋەبى بىلەن (ئاياللارنىڭ) تېگىشلىك ھەققىنى ئادا قىلماي (ئەردىن) ئۆتۈلۈپ قالغان كەمچىلىكىنى كەچۈرگۈچىدۇر.

﴿ئەگەر ئۇلار تالاق قىلىش نىيىتىگە كەلسە﴾ بۇ ئايەت تۆت ئاينىڭ ئۆتۈپ كېتىشى بىلەنلا ئايالنىڭ ئۆزلىكىدىن تالاق بولۇپ كەتمەيغانلىقىنى ئۇقتۇرىدۇ<sup>(1)</sup>.

بۇ ھەقتە ئىمام مالىك، نافىئىدىن ئابدۇللاھ ئىبنى ئۆمەرنىڭ مۇنداق دېگەنلىكىنى رىۋايەت قىلىدۇ: بىر كىشى ئايالى بىلەن جىنسىي مۇناسىۋەت ئۆتكۈزمەسلىك ئۈچۈن قەسەم ئىچكەن بولسا، تۆت ئاي ئۆتۈپ كەتكەن بولسىمۇ (ئۇنىڭ ئايالى) تالاق بولمايدۇ. (تۆت ئاي ئۆتكەندىن كېيىن) ئۇ توختىتىلىپ قويۇپ، (ئۇنىڭدىن) ياكى (ئايالنى) تالاق قىلىۋېتىشى ياكى ئۇنىڭ جىنسىي مۇناسىۋەت ئۆتكۈزۈشى تەلەپ قىلىنىدۇ.

ئىبنى جەرر، سۈھەيل ئىبنى ئەبۇسالھىتىن ئۇنىڭ ئاتىسىنىڭ مۇنداق دېگەنلىكىنى رىۋايەت قىلىدۇ: مەن ئايالى بىلەن جىنسىي مۇناسىۋەت ئۆتكۈزمەسلىك ئۈچۈن قەسەم ئىچكەن كىشى توغرىسىدا 12 ساھابىدىن سورىدىم. ئۇلارنىڭ ھەممىسى: تۆت ئاي ئۆتۈپ كەتمىگىچە ئۇنىڭغا ھېچقانداق گۇناھ بولمايدۇ. ئاندىن (يەنى تۆت ئاي ئۆتۈپ كەتكەندىن كېيىن) ئۇنىڭدىن ئايالى بىلەن جىنسىي مۇناسىۋەت ئۆتكۈزۈش ياكى تالاق قىلىۋېتىش تەلەپ قىلىنىدۇ، ئەگەر ئۇ قايتسا (يەنى جىنسىي مۇناسىۋەت ئۆتكۈزۈش ئايالى تالاق بولۇپ كەتمەيدۇ. ئەگەر ئۇ قايتماسلىقىنى خالىسا ئايالنى تالاق قىلىۋېتىدۇ، دېدى.

بۇ ئۆمەر، ئوسمان، ئەلى، ئەبۇدەردا، ئائىشە، ئىبنى ئۆمەر ۋە ئىبنى ئابباس رەزىيەللاھۇ ئەنھۇم قاتارلىقلاردىنمۇ رىۋايەت قىلىنغان، سەئىد ئىبنى مۇسەيب، ئۆمەر ئىبنى ئابدۇلئەزىز، مۇجاھىد، تاۋۇس، مۇھەممەد ئىبنى كەئب ۋە قاسم قاتارلىقلارمۇ بۇ ھەقتە يۇقىرىدىكىلەرگە ئوخشاش بايان قىلدى.

\* \* \* \* \*

وَالْمُطَلَّقَاتُ يَتَرَبَّصْنَ بِأَنْفُسِهِنَّ ثَلَاثَةَ قُرُوءٍ ۚ وَلَا يَحِلُّ لَهُنَّ أَنْ يَكْتُمْنَ مَا خَلَقَ اللَّهُ فِي أَرْحَامِهِنَّ إِنْ كُنَّ يُؤْمِنُ بِاللَّهِ وَالْيَوْمِ الْآخِرِ ۚ وَبُعُولَتُهُنَّ أَحَقُّ بِرَدِّهِنَّ فِي ذَلِكَ إِنْ أَرَادُوا إِصْلَاحًا ۚ وَهُنَّ مِثْلُ الَّذِينَ بَلَّغُوا فِي رُءُوفٍ ۚ وَالرِّجَالُ عَلَيْهِمْ دَرَجَةٌ ۚ وَاللَّهُ عَزِيزٌ حَكِيمٌ ﴿٢٢٨﴾

تالاق قىلىنغان ئاياللار ئۈچ ھەپتە ئۆتكۈچە ئىددەت تۇتىدۇ. ئەگەر ئۇلار اللەغا، ئاخىرەت كۈنىگە ئىشىنىدىكەن، بەچچىدانلىرىدىكى اللە ياراتقان نەرسىنى (يەنى بالىنى ياكى ھەيىزنى) يوشۇرۇشى دۇرۇس ئەمەس، ئۇلارنىڭ ئەرلىرى ئەگەر ئەپلىشىپ قېلىشىنى خالىسا، شۇ مۇددەت ئىچىدە ئۇلارنى قايتۇرۇپ كېلىشكە (باشقىلارغا قارىغاندا) ئەڭ ھەقلىقتۇر. ئاياللىرى ئۈستىدە ئەرلەرنىڭ ھەقلىرى بولغىنىدەك، ئەرلىرى ئۈستىدە ئاياللارنىڭمۇ ھەقلىرى بار (يەنى ئاياللار مۇۋاپىق دەرىجىدە ھوقۇقتىن بەھرىمەن بولۇشى كېرەك، مۇۋاپىق دەرىجىدە مەجبۇرىيەتمۇ ئۆتىشى كېرەك). (ئاياللارغا مەھرى بېرىش ۋە ئۇلارنىڭ تۇرمۇشىنى قامداش مەجبۇرىيەتلىرى ئەرلەرگە يۈكلەنگەنلىكتىن) ئەرلەر ئاياللاردىن بىر دەرىجە ئارتۇقلۇققا ئىگە. اللە غالىبتۇر. ھېكمەت بىلەن ئىش قىلغۇچىدۇر<sup>(228)</sup>.

(1) ھەنەفىي مەزھىبىدە تۆت ئاي ئۆتۈپ كېتىش بىلەنلا، ئەر كىشى تالاق قىلىشىمۇ ئايال كىشى ئۆزلىكىدىن تالاق بولۇپ كېتىدۇ.

### تالاق قىلىنغان ئايالنىڭ ئىددىتى توغرىسىدا

اللە ھەيز كۆرىدىغان ئاياللارنىڭ ئىچىدىن ئېرى بىلەن بىر يەردە بولۇپ بولغاندىن كېيىن، تالاق قىلىنىپ كەتكەن ئاياللارنى ئۈچ ھەيز ئۆتكۈچە كۈتۈشكە بۇيرۇدى. (ئۈچ ھەيز ئۆتۈپ كېتىپ بولغاندىن كېيىن) خالىسا ئەرگە تەگسە بولىدۇ.

ھەيز ۋە پاكىزلىنىشتا ئاياللارنىڭ سۆزىنىڭ قوبۇل قىلىنىدىغانلىقى توغرىسىدا

﴿بەچچىدانلىرىدىكى اللە ياراتقان نەرسىنى (يەنى بالىنى ياكى ھەيزنى) يوشۇرۇشى دۇرۇس ئەمەس﴾ يەنى ھامىلدارلىقنى ياكى ھەيزنىڭ بارلىقىنى كۆرسىتىدۇ. بۇ ئايەتنىڭ مەنىسىنىڭ شۇنداق بولىدىغانلىقىنى ئىبنى ئابباس رەزىيەللاھۇ ئەنھۇما ئىبنى ئۆمەر، مۇجاھىد، شەئبىي، ھەكەم ئىبنى ئۇتەيبە، رەبىئە ئىبنى ئەنەس، زەھھاك ۋە باشقىلاردىن بايان قىلدى.

﴿ئەگەر ئۇلار اللە غا، ئاخىرەت كۈنىگە ئىشىنىدىكەن﴾ بۇ ئاياللار ئۈچۈن بولغان ئاگاھلاندىرۇشتۇر بۇ ئايەت (ئۇلار ھامىلدارمۇ ياكى ھەيز مۇددىتى تۈگىدىمۇ ياكى تۈگىمىدىمۇ دېگەن مەسىلىلەردە) ئۇلارنىڭ سۆزلىرىنىڭ ئىتىبارغا ئېلىنىدىغانلىقىنى كۆرسىتىپ بېرىدۇ. چۈنكى، بۇ ئىشلار توغرىلىق خەۋەر بېرىش ئۇلارغا تەئەللۇقتۇر. باشقىلارنىڭ بۇ ئىشلارنى ئېنىق بىلىشى ناتايىن. ئۇلار ئىددىتىنى بالدۇر توشقۇزۇۋېتىشنى مەقسەت قىلىپ ياكى (ئىددەت ھەققىگە ئوخشاش) ئۇنىڭدىن كېلىدىغان بەزى پايدىلارنى ئويلاپ، ئۇنى كەينىگە سوزۇش نىيىتىدە يالغان سۆزلىمەي، ھەقىقىي سۆزلەشكە بۇيرۇلدى.

ئايالنى ئۈچ تالاق قىلمىغان كىشىنىڭ ئۇ ئايالى بىلەن يارىشىۋېلىشقا ھەقلىق ئىكەنلىكى

توغرىسىدا

﴿ئۇلارنىڭ ئەرلىرى ئەگەر ئەپلىشىپ قېلىشى خالىسا، شۇ مۇددەت ئىچىدە ئۇلارنى قايتۇرۇپ كېلىشكە (باشقىلارغا قارىغاندا) ئەڭ ھەقلىقتۇر﴾ يەنى ئۇ (ئۈچ تالاق قىلىنمىغان) ئايال ئۆزىنىڭ ئىددىتى ئىچىدىلا بولسا، ئېرىنىڭ ئۇنىڭغا قايتىشىدىكى مەقسىتى (ئۆزلىرىنىڭ مۇناسىۋەتلىرىنى) ياخشىلاش ياكى ئەسلىگە كەلتۈرۈش بولسا، ئۇنىڭ ئۇ ئايالغا يېنىشى ھەقلىقتۇر. ئەمما ئۈچ تالاق قىلىنغان ئايالغا ئېرىنىڭ يېنىشى دۇرۇس ئەمەستۇر.

ئەر - ئايالنىڭ ھەق - ھوقۇقلىرى توغرىسىدا

﴿ئاياللىرى ئۈستىدە ئەرلەرنىڭ ھەقلىرى بولغىنىدەك، ئەرلىرى ئۈستىدە ئاياللارنىڭمۇ ھەقلىرى بار (يەنى ئاياللار مۇۋاپىق دەرىجىدە ھوقۇقتىن بەھرىمەن بولۇشى كېرەك، مۇۋاپىق دەرىجىدە مەجبۇرىيەتمۇ ئۆتىشى كېرەك)﴾ يەنى ئاياللارنىڭ ئەرلەر ئۈستىدە ھەققى بولغىنىدەك، ئەرلەرنىڭمۇ ئۇلارنىڭ ئۈستىدە ھەققى بار. (شۇنچا) ئۇلارنىڭ ھەر ئىككىسى ئۆزلىرىنىڭ مەجبۇرىيەتلىرىنى ئادا قىلىشى لازىم.

بۇ ھەقتە ئىمام مۇسلىم، جابىرنىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام ۋىدالىشىش ھەجىدە سۆزلىگەن خۇتبىسىدە مۇنداق دەيدۇ: «سىلەر ئاياللار توغرىسىدا اللە تائالادىن قورقۇڭلار، سىلەر ئۇلارنى اللە نىڭ ئاماننى ئورنىدا ئەمىرىڭلارغا ئالدىڭلار، (يەنى

ئۇلارنى ئاللاھ نىڭ ئاياللارنى ئېلىشىنى دۇرۇس قىلىپ بەرگەن سۆزى بىلەن ئۆزەڭلارغا ھالال قىلىدىڭلار، سىلەرنىڭ ئۇلارنىڭ ئۈستىدىكى ھەققىڭلار ئۇلار تۆشەكلىرىڭلارغا سىلەر يامان كۆرىدىغان كىشىلەرنى يولاتماسلىقتۇر (يەنى ئۇلار سىلەرنىڭ ئۆيلىرىڭلارغا سىلەر يامان كۆرىدىغان يامان كىشى مەيلى ئۇ كىشى ئايال بولسۇن ياكى ئەر بولسۇن باشلىمىسۇن) ئەگەر ئۇلار شۇ ئىشنى قىلىپ سالسا سىلەر ئۇلارنى قاتتىق ئۇرماي بوشراق ئۇرۇڭلار. ئۇلارنىڭ (سىلەرنىڭ ئۈستىڭلەردىكى) ھەققى ئۇلارنىڭ يېمەك - ئىچمەك ۋە كىيىم - كېچىكىنى ئۆز لايىقىدا (ئاشۇرۇۋەتمەي، قىسىپمۇ قويماي) تەييارلاپ بېرىشتۇر...»

بەھزى ئىبنى ھەكەم، مۇئاۋىيە ئىبنى ھەبەيب قۇرەيشى چوڭ دادىسىنىڭ مۇنداق دېگەنلىكىنى رىۋايەت قىلىدۇ: ئى ئاللاھ نىڭ پەيغەمبىرى! بىزنىڭ ئاياللىرىمىزنىڭ بىزدىكى ھەققى نېمە؟ دېدى. پەيغەمبەر ئەلەيھىسسالام: «(ئۇلارنىڭ سىلەرنىڭ ئۈستىڭلاردىكى ھەققى) سەن تائام يېسەڭ ئۇنىڭمۇ تائام بەرگىن، سەن كىيىم كىيسەڭ ئۇنىڭمۇ كىيىم كىيگۈزگىن، سەن (ئۇنىڭ) يۈزىگە ئۇرمىغىن، سەت تىل بىلەن تىللىمىغىن (ياكى سەت گەپ قىلمىغىن)، سەن (ئۇنى) ئۆيىدىن باشقا يەردە تاشلاپ قويىمىغىن» دەپ جاۋاب بەردى.

ۋەكى، ئىكرىمەدىن ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: مەن ئايالمنىڭ مەن ئۈچۈن چىرايلىق ياسىنىشىنى ياخشى كۆرگىنىدەك مەنمۇ ئايالىم ئۈچۈن چىرايلىق ياسىنىشىمنى ياخشى كۆرىمەن. چۈنكى، ئاللاھ «ئاياللىرى ئۈستىدە ئەرلەرنىڭ ھەقىلىرى بولغىنىدەك، ئەرلىرى ئۈستىدە ئاياللارنىڭمۇ ھەقىلىرى بار (يەنى ئاياللار مۇۋاپىق دەرىجىدە ھوقۇقتىن بەھرىمەن بولۇشى كېرەك، مۇۋاپىق دەرىجىدە مەجبۇرىيەتمۇ ئۆتىشى كېرەك)» دەيدۇ.

### ئەرلەرنىڭ ئارتۇقچىلىقى توغرىسىدا

«ئەرلەر ئاياللاردىن بىر دەرىجە ئارتۇقلىققا ئىگە» يەنى يارىتىلىش، ئەدەب - ئەخلاق (جەمئىيەتتىكى) ئورنى (ئاياللارنى ئەرلەرنىڭ باشقۇرۇشى)، خوتۇن ۋە بالا - چاقىلىرىنى خىراجەت بىلەن تەمىنلەش ۋە دۇنيا - ئاخىرەتتە پايدىسى تېگىدىغان ئىشلار بىلەن شۇغۇللىنىش قاتارلىق ئارتۇقچىلىققا ئىگىدۇر. ئاللاھ تائالا بۇ توغرىدا مۇنداق دەيدۇ: «ئەرلەر ئاياللارنىڭ ھامىيلىرىدۇر، بۇ ئاللاھ نىڭ ئۇلارنىڭ بەزىسىنى بەزىسىدىن (يەنى ئەرلەرنى كۈچ قۇۋۋەت، غازاتقا چىقىش قاتارلىق جەھەتلەردە ئاياللاردىن) ئارتۇق قىلغانلىقىدىندۇر ۋە ئەرلەرنىڭ ئۆز پۇل - ماللىرىنى سەرپ قىلغانلىقىدىندۇر (يەنى ئاياللارنىڭ نەپىقىسى ئەرلەرنىڭ زىمىنىگە يۈكلەنگەنلىكىدىندۇر)»<sup>(1)</sup>.

«ئاللاھ غالىپتۇر. ھېكمەت بىلەن ئىش قىلغۇچىدۇر» يەنى ئۇنىڭغا ئاسىي بولغان ئۇنىڭ بۇيرۇقىغا خىلاپلىق قىلغان كىشىدىن ئىنتىقام ئېلىشقا كۈچى يەتكۈچىدۇر. ئۆزى قىلغان ۋە ئورۇنلاشتۇرغان ئىشلىرىدا ھېكمەت بىلەن ئىش قىلغۇچىدۇر.

\* \* \* \* \*

(1) سۈرە نىسا 34- ئايەتنىڭ بىر قىسمى.



الطَّلُقِ مَرَّتَانِ ۞ فَاِمْسَاكُ بِمَعْرُوفٍ اَوْ تَسْرِیْحٌ بِاِحْسَنِ ۞ وَلَا تَحِلُّ لَكُمْ اَنْ تَاْخُذُوْا مِمَّا  
ءَاتٰیْتُمْوْهُنَّ شَیْئًا اِلَّا اَنْ تَخَافَاْ اَلَّا یُقِیْمَا حُدُوْدَ اللّٰهِ ۞ فَاِنْ خِفْتُمْ اَلَّا یُقِیْمَا حُدُوْدَ اللّٰهِ فَلَا جُنَاحَ  
عَلَیْهَا فِیْمَا اَفْتَدْتُمْ بِهٖ ۞ تِلْكَ حُدُوْدُ اللّٰهِ فَلَا تَعْتَدُوْهَا ۞ وَمَنْ یَّتَعَدَّ حُدُوْدَ اللّٰهِ فَاُولٰٓئِکَ هُمُ  
الظَّالِمُوْنَ ﴿۱۸۸﴾ فَاِنْ طَلَّقَهَا فَلَا تَحِلُّ لَهٗ مِنْۢ بَعْدِ حَتّٰی تَنْكِحَ زَوْجًا غَیْرَهٗ ۞ فَاِنْ طَلَّقَهَا فَلَا جُنَاحَ  
عَلَیْهَا اَنْ یَّتَرَاجَعَا اِنْ ظَنَّا اَنْ یُقِیْمَا حُدُوْدَ اللّٰهِ ۞ وَتِلْكَ حُدُوْدُ اللّٰهِ یُبَیِّنُهَا لِقَوْمٍ یَعْلَمُوْنَ ﴿۱۸۹﴾

(قايتا يارىشىشقا بولىدىغان) تالاق ئىككى قېتىمدۇر، ئۇنىڭدىن كېيىن (خوتۇننى) چىرايلىقچە تۇتۇش، ياكى ياخشىلىق بىلەن (يەنى زۇلۇم قىلماي، يامان گېپىنى قىلماي، كىشىلەرنى ئۇنىڭدىن يىراقلاشتۇرماي) قويۇۋېتىش لازىم. اللہ نىڭ بەلگىلىمىلىرىگە رىئايە قىلالماسلىق خەۋىپى (يەنى ياخشى ئۆتەلمەسلىك، اللہ بەلگىلىگەن ئەر - خوتۇنلۇق ھوقۇقلىرىغا رىئايە قىلالماسلىق خەۋىپى) بولمىسىلا، ئۆزەڭلارنىڭ ئاياللىرىڭلارغا (مەھرى ئۈچۈن) بەرگەن مال - مۈلۈكتىن ھېچقانداق نەرسىنى قايتۇرۇۋېلىش دۇرۇس بولمايدۇ. ئەگەر سىلەر ئۇلار (يەنى ئەر - ئايال) نىڭ اللہ نىڭ بەلگىلىمىلىرىگە رىئايە قىلالماسلىقىدىن قورقساڭلار، خوتۇننىڭ (تالاق خېتىنى ئېلىش مەقسىتىدە) مال بەرگەنلىكى ئۈچۈن ئۇ ئىككىسىگە (يەنى ئەر - خوتۇنغا) گۇناھ بولمايدۇ. ئەنە شۇلار اللہ نىڭ بەلگىلىمىلىرىدۇر، ئۇنىڭغا خىلاپلىق قىلماڭلار اللہ نىڭ بەلگىلىمىلىرىگە خىلاپلىق قىلغۇچىلار زالىملاردۇر<sup>(229)</sup>. ئەگەر (ئۇ) ئۇنى (يەنى خوتۇننى) (ئۈچ قېتىم) تالاق قىلسا، (خوتۇن) باشقا ئەرگە تەگمىگىچە ئۇنىڭغا دۇرۇس بولمايدۇ، كېيىنكى ئەر ئۇنى تالاق قىلغاندىن كېيىن (ئىددىتىنى توشقۇزۇپ)، بۇرۇنقى ئەر بىلەن قايتا ياراشسا، ئۇلارغا ھېچ گۇناھ بولمايدۇ. ئەگەر ئۇلار اللہ نىڭ بەلگىلىمىلىرىگە رىئايە قىلالايدىغانلىقىنى (يەنى قايتا ياراشقاندىن كېيىن ياخشى ئۆتەلەيدىغانلىقىنى) تەسەۋۋۇر قىلسا، بۇ اللہ نىڭ بەلگىلىمىلىرىدۇر، اللہ ئۇنى بىلىدىغان (يەنى ئىشىنىڭ ئاقىۋىتىگە پەمى يېتىدىغان) قەۋم ئۈچۈن بايان قىلىدۇ<sup>(230)</sup>.

تالاقنىڭ ئۈچكە قىسقارتىلغانلىقى ۋە قايتا يانغىلى بولىدىغان ۋە يانغىلى بولمايدىغان

تالاقنىڭ بايانى توغرىسىدا

بۇ ئايەت ئىسلام دىنىنىڭ باشلىرىدا، بىر كىشى ئايالنى يۈز قېتىم تالاق قىلسىمۇ، ئۇ ئايال ئىددەتنىڭ ئىچىدىلا بولسا، ئۇ كىشى ئۇنىڭغا يېنىۋالالايدىغان ئادەتنى ئەمەلدىن قالدۇردى. بۇنداق بولغاندا ئاياللارغا زىيان بولىدىغانلىقى ئۈچۈن اللہ (ئۇلارنىڭ تالاقلىرىنى) ئۈچكە قىسقارتتى. اللہ بىرىنچى ۋە ئىككىنچى قېتىملىق تالاققا يېنىشىشنى يول قويدى ۋە ئۈچىنچى قېتىملىق تالاققا، پەقەت يانغىلى بولمايدىغانلىقىنى بايان قىلدى. اللہ تائالا بۇ ھەقتە مۇنداق دەيدۇ: ﴿قايتا يارىشىشقا بولىدىغان) تالاق ئىككى قېتىمدۇر﴾.

﴿تالاق قىلىنغان ئاياللار ئۈچ ھەپتە ئۆتكۈچە ئىددەت تۇتىدۇ. ئەگەر ئۇلار اللہ غا، ئاخىرەت كۈنىگە ئىشىنىدىكەن، بەچچىدانلىرىدىكى اللہ ياراتقان نەرسىنى (يەنى بالىنى ياكى ھەيزنى)

يوشۇرۇشى دۇرۇس ئەمەس» دېگەن ئايىتىنىڭ مەنىسى ھەققىدە ئەبۇداۋۇد ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: بىر كىشى ئايالىنى ئۈچ قېتىم تالاق قىلىۋەتسىمۇ ئۇنىڭغا يېنىش ھەققى بار ئىدى. ئاندىن ئاللاھ ئۇ ھۆكۈمنى ئەمەلدىن قالدۇرۇپ مۇنداق دېدى: ﴿قايتا يارىشىشقا بولىدىغان تالاق ئىككى قېتىمدۇر﴾.

ئىبنى ئەبۇھاتەم، ئۇرۇننىڭ مۇنداق دېگەنلىكىنى رىۋايەت قىلىدۇ: بىر كىشى ئايالىغا مەن سېنى ھەرگىزمۇ تالاق قىلمايمەن ۋە سەن بىلەن ھەرگىزمۇ بىر يەردە بولمايمەن، دېدى. ئايالى ئۇ قانداق ئىش دېدى. ئېرى سېنى تالاق قىلىمەن، سېنىڭ ئىددىتىڭ تۈگەي، دەپ قالغاندا سەن بىلەن يېنىشىمەن (ئاندىن يەنە تالاق قىلىمەن يەنى ئىددىتىڭ تۈگەي دەپ قالغاندا سەن بىلەن يېنىشىمەن، بۇ ئىشنى توختىماي قىلىمەن) دېدى. (ئۇنداق بولۇشىدا ئۇ چاغدا تالاقنىڭ چەكلىمىسى يوق بولۇپ بىر كىشى يۈز قېتىم، ھەتتا مىڭ قېتىم ئايالى بىلەن ئايرىلىپ كېتىپ يېنىشالايتتى) شۇنىڭ بىلەن ھېلىقى ئايال پەيغەمبەر ئەلەيھىسسالامنىڭ يېنىغا كېلىپ ئۇ ئىشنى ئۇنىڭغا سۆزلەپ بەردى. ئاندىن ئاللاھ ﴿قايتا يارىشىشقا بولىدىغان تالاق ئىككى قېتىمدۇر﴾ دېگەن ئايەتنى نازىل قىلدى. ئىبنى جەرىرمۇ بۇ ئايەتنىڭ مەنىسى ھەققىدە يۇقىرىدا سۆزلەنگەنگە ئوخشاش بايان قىلدى.

﴿ئۇنىڭدىن كېيىن (خوتۇننى) چىرايلىقچە تۇتۇش، ياكى ياخشىلىق بىلەن (يەنى زۇلۇم قىلماي، يامان گېپىنى قىلماي، كىشىلەرنى ئۇنىڭدىن يىراقلاشتۇرماي) قويۇۋېتىش لازىم﴾ يەنى سەن ئايالىڭنى بىر تالاق ياكى ئىككى تالاق قىلساڭ، ئۇ ئۆزىنىڭ ئىددىتىنىڭ ئىچىدىلا بولىدىغان بولسا، مۇناسىۋەتنى ياخشىلاش ۋە ئۇنىڭغا ياخشىلىق قىلىش نىيىتى بىلەن ئۇنىڭ بىلەن يارىشىۋېلىش ياكى ئۇنى قويۇپ بېرىش سېنىڭ ئىختىيارلىقىڭدۇر.

ئەلى ئىبنى ئەبۇتەلھە، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: بىر كىشى ئايالىنى ئىككى تالاق قىلسا، ئۈچىنچى تالاقتا ئاللاھ تائالادىن قورقسۇن. (يەنى) ئۇ، ئۇنى چىرايلىقچە ساقلاپ ياخشى ياشىسۇن. ياكى ئۇنىڭدىن ئاجرىشىپ كەتمەكچى بولسا، چىرايلىقچە تالقىنى بېرىپ ئۇنىڭ ھەققىدىن كىچىككىنىمۇ بىر نەرسىنى تۇتۇپ قالماي ئۇنى قويىۋەتسۇن.

بەرگەن توپلۇقنى قايتۇرۇۋېلىشنىڭ دۇرۇس بولمايدىغانلىقى توغرىسىدا

﴿ئاللاھنىڭ بەلگىلىمىلىرىگە رىئايە قىلالماسلىق خەۋپى (يەنى ياخشى ئۆتەلمەسلىك، ئاللاھ بەلگىلىگەن ئەر - خوتۇنلۇق ھوقۇقلىرىغا رىئايە قىلالماسلىق خەۋپى) بولمىسىلا، ئۆزەڭلارنىڭ ئاياللىرىڭلارغا (مەھرى ئۈچۈن) بەرگەن مال - مۈلۈكتىن ھېچقانداق نەرسىنى قايتۇرۇۋېلىش دۇرۇس بولمايدۇ﴾ يەنى سىلەرنىڭ ئۇلارغا بەرگەن توپلۇقنىڭ ھەممىسىنى ياكى بەزىسىنى ئۇلاردىن قايتۇرۇپ ئېلىۋېلىشىڭلار ئۈچۈن، ئۇلارغا بېسىم ئىشلىتىشىڭلار ھالال ئەمەس.

ئاللاھ بۇ ھەقتە مۇنداق دەيدۇ: ﴿ئەگەر سىلەر ئۇلار (يەنى ئەر - ئايال) نىڭ ئاللاھنىڭ بەلگىلىمىلىرىگە رىئايە قىلالماسلىقىدىن قورقساڭلار، خوتۇننىڭ (تالاق خېتىنى ئېلىش مەقسىتىدە) مال بەرگەنلىكى ئۈچۈن ئۇ ئىككىسىگە (يەنى ئەر - خوتۇنغا) گۇناھ بولمايدۇ﴾ يەنى ئۇ (ئايال) ئۆز رازىلىقى بىلەن توپلۇقتىن بىر نەرسە بەرگەن بولسا، ئۇنى ئالسا بولىدۇ.

بەرگەن توپلۇقنى قايتۇرۇپ بېرىش شەرتى بىلەن ئايرىلىپ كېتىش ۋە توپلىقنى

### قايتۇرۇۋېلىش توغرىسىدا

ئەر - خوتۇن يامانلىشىپ قېلىپ ئايال (ئۆزىنىڭ ئۈستىدىكى) ئەرنىڭ ھوقۇقلىرىنى ئادا قىلمايدىغان، ئۇنىڭ ئېرى بىلەن بىر ئۆيدە ياشاش مۇمكىنچىلىكى قالمىغان دەرىجىدە ئېرىنى يامان كۆرۈپ قالغان بولسا، ئۇ ئەرنىڭ توپلۇقنى قايتۇرۇپ بەرسە، ئۇنىڭغا ھېچقانداق گۇناھ بولمايدۇ. ئەرگىمۇ توپلۇقنى قايتۇرۇۋالغانلىقى ئۈچۈن ھېچقانداق گۇناھ بولمايدۇ. بۇنىڭ بىلەن ئايال كىشى تالاق بولۇپ كېتىدۇ. شۇڭا ئاللا تائالا مۇنداق دەيدۇ: ﴿اللَّهُ نَسَاكَ بِلْغَلْمَلْرِكْغ رِئَايَه قِلَالْمَاسَلِقْ خَهۋِي (يەنى ياخشى ئۆتەلمەسلىك، ئاللا بەلگىلىگەن ئەر - خوتۇنلۇق ھوقۇقلىرىغا رىئايە قىلالماسلىق خەۋپى) بولمىسلا، ئۆزەڭلارنىڭ ئاياللىرىڭلارغا (مەھرى ئۈچۈن) بەرگەن مال - مۈلۈكتىن ھېچقانداق نەرسىنى قايتۇرۇۋېلىش دۇرۇس بولمايدۇ﴾.

ئەمما ئايال كىشىنىڭ ھېچقانداق سەۋەبسىز (يەنى ئۇ ئەر كىشى بىلەن ئايرىلىپ كېتىشكە ھېچقانداق سەۋەب يوق تورۇپ) ئۇنىڭغا توپلۇقنى قايتۇرۇپ بېرىپ يولىدىشىدىن تاللىقنى سورىسا (بۇ) توغرا ئەمەستۇر. بۇ ھەقتە پەيغەمبەر ئەلەيھىسسالام مۇنداق دەيدۇ: «قايسى بىر ئايال ئېرىدىن سەۋەبسىز تاللىقنى سورىسا، ئۇ ئايالغا جەننەتنىڭ پۇرىقى ھارامدۇر».

ئىبنى جەرر بۇ ئايەت ساابت ئىبنى قەيس ئىبنى شىماس ۋە ئۇنىڭ ئايالى ھەبىبە بىنتى ئابدۇللاھ ئىبنى ئۇبەي ئىبنى سەلۇل توغرىسىدا چۈشكەن دېدى.

ئىمام مالىك، ھەبىبە بىنتى سەھل ئەنسارنىڭ مۇنداق دېگەنلىكىنى رىۋايەت قىلىدۇ: ھەبىبە بىنتى سەھل، ساابت ئىبنى قەيس ئىبنى شىماسنىڭ ئايالى ئىدى، پەيغەمبەر ئەلەيھىسسالام (بىر كۈنى) بامدات نامىزىغا چىققاندا، تۈن - قاراڭغۇسىدا ھەبىبە بىنتى سەھلنىڭ ئۆزىنىڭ ئىشىكى ئالدىدا تۇرغانلىقىنى كۆردى، ئاندىن پەيغەمبەر ئەلەيھىسسالام: «بۇ كىم؟» دېدى. ئۇ: ئى ئاللا نىڭ پەيغەمبىرى! مەن ھەبىبە بىنتى سەھل دېدى. پەيغەمبەر ئەلەيھىسسالام: «نېمە بولدىڭىز؟» دېدى. ئاندىن ئۇ: مېنىڭ ساابت ئىبنى قەيس بىلەن (بىر ئۆيدە تورۇشىمنىڭ مۇمكىنچىلىكى قالمىدى)، دېدى. ئاندىن ساابت ئىبنى قەيس (پەيغەمبەر ئەلەيھىسسالامنىڭ يېنىغا) كەلدى. پەيغەمبەر ئەلەيھىسسالام ئۇنىڭغا: «ھەبىبە بىنتى سەھل دېيىشكە تېگىشلىك گەپنىڭ ھەممىنى قىلدى» دېدى. ئاندىن ھەبىبە: ئى ئاللا نىڭ پەيغەمبىرى ئۇنىڭ ماڭا بەرگەن توپلۇقنىڭ ھەممىسى قېشىدا بار، دېدى. پەيغەمبەر ئەلەيھىسسالام (ھەبىبەنىڭ ئېرىگە): «ئۇنىڭدىن (توپلۇقنى) قولۇڭغا ئالغىن» دېدى. ئاندىن ئۇ ئۇنىڭدىن توپلۇقنى قايتۇرۇۋالدى. ھەبىبە ئۆزىنىڭ ئاتا - ئانىسىنىڭ قېشىغا كەتتى (يەنى ئۇ ئىككىسى ئاجرىشىپ كەتتى).

ئىمام بۇخارى، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: ساابت ئىبنى قەيس ئىبنى شىماسنىڭ ئايالى پەيغەمبەر ئەلەيھىسسالامنىڭ يېنىغا كېلىپ: ئى ئاللا نىڭ پەيغەمبىرى! مەن ئۇنى دىنى ياكى ئەخلاقى جەھەتتىن ئەيىبلەيمەن، لېكىن ئىسلامدا كۆپۈرلۈقنى يامان كۆرىمەن<sup>(1)</sup>، دېدى. پەيغەمبەر ئەلەيھىسسالام: «ئۇنىڭ (توپلۇقنىڭ ئۈچۈن) بەرگەن خورمۇلۇق

(1) يەنى مەن يامان كۆرۈپ قالغاندىن كېيىن ئىسلامدا تەلەپ قىلىنغان بويىچە ئۇنىڭ خىزمىتىنى قىلالمايمەن.

بېغىنى قايتۇرۇپ بېرەمسىز» دېدى. ئۇ: ماقول دېدى. پەيغەمبەر ئەلەيھىسسالام ئېرىگە: «باغنى قوبۇل قىلىپ، ئۇنىڭ خېتىنى بەرگىن» دېدى.

### تويلۇقنى قايتۇرۇپ بېرىپ خېتىنى ئالغان ئايالنىڭ ئىددىتى توغرىسىدا

تىرمىزى، رەبىئى بىننى مۇئەۋۋىز ئىبنى ئەفراننىڭ مۇنداق دېگەنلىكىنى رىۋايەت قىلىدۇ: ئۇ (رەبىئە دېگەن ئايال) پەيغەمبەر ئەلەيھىسسالامنىڭ زامانىسىدا (ئېرىگە تويلۇقنى قايتۇرۇپ بېرىپ ئۇنىڭ ئورنىغا) خېتىنى ئالغان ئىدى. ئاندىن ئۇنى پەيغەمبەر ئەلەيھىسسالام بىر ھەيز كۆرۈش بىلەنلا ئىددەتتىن چىقىشقا بۇيرۇدى. (ئەمما تۆت مەزھەب ئىماملىرىنىڭ كۆز قارىشى بويىچە، ئۇ ئايال ئىددىتىدىن ئۈچ ھەيز كۆرۈش بىلەن چىقىدۇ).

### الله نىڭ بەلگىلىمىلىرىدىن چىقىپ كېتىشنىڭ زۇلۇم ئىكەنلىكى توغرىسىدا

﴿ئەنە شۇلار الله نىڭ بەلگىلىمىلىرىدۇر، ئۇنىڭغا خىلاپلىق قىلماڭلار الله نىڭ بەلگىلىمىلىرىگە خىلاپلىق قىلغۇچىلار زالىملاردۇر﴾ يەنى سىلەرگە يول قويۇپ بېرىلگەن بۇ ئىشلار الله نىڭ بەلگىلىمىلىرىدۇر. سىلەر (بۇ بەلگىلىمىلەرگە) خىلاپلىق قىلماڭلار. بۇ ھەقتە پەيغەمبەر ئەلەيھىسسالام مۇنداق دېگەن: «الله (نۇرغۇنلىغان) بەلگىلىمىلەرنى بەلگىلەپ بەردى. سىلەر ئۇنىڭغا خىلاپلىق قىلماڭلار. الله (نۇرغۇنلىغان) پەرزلەرنى بېكىتتى. سىلەر ئۇنىڭغا سەل قارىماڭلار. ئۇ (نۇرغۇنلىغان) ئىشلارنى ھارام قىلدى. سىلەر ئۇنى قىلىپ قالماڭلار. الله ئۇنتۇپ قالغانلىقتىن ئەمەس، بەلكى سىلەرگە رەھمەت قىلغانلىقتىن (نۇرغۇنلىغان) نەرسىلەرنىڭ (ھۆكۈمىنى) بايان قىلمىدى (يەنى ئۇ نەرسىلەرنى ھالال ياكى ھارام دېمىدى). سىلەر ئۇ نەرسىلەر توغرىسىدا سوئال سورىماڭلار.»

### بىراقلا ئۈچ تالاق قىلىشنىڭ ھاراملىقى توغرىسىدا

يۇقىرىدىكى ﴿قايتا يارىشىشقا بولىدىغان تالاق ئىككى قېتىمدۇر﴾ دېگەن ئايەت بىر سۆز بىلەن ئۈچ تالاق قىلىشنىڭ ھارام ئىكەنلىكىنى بىلدۈرىدۇ. ئۇنىڭ ھارام ئىكەنلىكىنى نەسەئى رىۋايەت قىلغان مەھمۇد ئىبنى لەبىدنىڭ ھەدىسىدىنمۇ كۆرۈۋېلىشقا بولىدۇ. ئۇ مۇنداق دەيدۇ: پەيغەمبەر ئەلەيھىسسالامغا بىر كىشىنىڭ ئايالىنى ئۈچ تالاق قىلغانلىقى توغرىلىق خەۋەر يەتكەندە ئاچچىقلانغان ھالەتتە قوپۇپ: «مەن ئىچىڭلاردا تۇرساممۇ الله نىڭ كىتابى بىلەن ئوينىشامسىلەر (يەنى مەن ھايات تۇرسام سىلەر الله نىڭ كىتابى قۇرئاننى ئويۇنچۇقنىڭ ئورنىدا كۆرەمسىلەر؟)» دېدى. بىر كىشى ئورنىدىن تۇرۇپ: ئى الله نىڭ پەيغەمبىرى مەن ئۇنى (ئايالىنى ئۈچ تالاق قىلغان كىشىنى) ئۆلتۈرۈۋەتمەيمۇ؟ دېدى...

### ئۈچىنچى تالاقنى كېيىن ئايالى بىلەن يارىشىشنىڭ دۇرۇس ئەمەسلىكى توغرىسىدا

﴿ئەگەر (ئۇ) ئۇنى (يەنى خوتۇنىنى) (ئۈچ قېتىم) تالاق قىلسا، (خوتۇن) باشقا ئەرگە تەگمىگىچە ئۇنىڭغا دۇرۇس بولمايدۇ﴾ يەنى بىر كىشى ئايالىنى بىرىنچى قېتىم ۋە ئىككىنچى قېتىم تالاق قىلىپ بولغاندىن كېيىن ئۈچىنچى قېتىم تالاق قىلغان بولسا، ئۇ ئايال ھەقىقەتەن ئۇنىڭغا ھارام بولۇپ كېتىدۇ. ﴿باشقا ئەرگە تەگمىگىچە﴾ يەنى ئۇ باشقا بىر ئەر ئۇنى ھەقىقىي نىكاھلاپ ئېلىپ ئۇنىڭ بىلەن جىنسىي مۇناسىۋەت ئۆتكۈزمىگىچە بۇرۇنقى ئېرىگە ھالال بولمايدۇ. ئەگەر ئۇنى بىر كىشى

نىكاھلاپ ئالماي قۇل قىلىپ سېتىۋېلىپ ئۇنىڭ بىلەن جىنسىي مۇناسىۋەت ئۆتكۈزگەن بولسىمۇ ئۇ يەنە بۇرۇنقى ئېرىگە ھالال بولمايدۇ<sup>(1)</sup>.

شۇنىڭدەك ئۇ (ئايال) ھەقىقىي نىكاھ بىلەن (بىر كىشىگە) تەگكەن بولسا، ئۇ كىشى ئۇنىڭ بىلەن جىنسىي مۇناسىۋەت ئۆتكۈزۈشكە يالا (ئۇ ئايال ئۇ ئەرەدىن ئايرىلىپ كەتكەن بولسا) ئۇ (ئايال) يەنە بۇرۇنقى ئېرىگە ھالال بولمايدۇ.

بۇ ھەقتە ئىمام مۇسلىم ئائىشە رەزىيەللاھۇ ئەنھانىڭ مۇنداق دېگەنلىكىنى رىۋايەت قىلىدۇ: بىر كىشى پەيغەمبەر ئەلەيھىسسالامدىن: بىر ئايالنى ئېلىپ ئاندىن ئۇنى ئۈچ قېتىم تالاق قىلىۋەتكەندىن كېيىن، ئۇ (ئايال) باشقا بىر كىشى بىلەن توي قىلىپ، جىنسىي مۇناسىۋەت ئۆتكۈزۈشتىن بۇرۇن ئايرىلىپ كەتكەن بولسا، ئۇ ئايال ئۆزىنىڭ بۇرۇنقى ئېرىگە ھالال بولامدۇ؟ دەپ سورىدى. پەيغەمبەر ئەلەيھىسسالام: «ئۇنىڭ ئىككىنچى ئېرى ئۇنىڭ بىلەن جىنسىي مۇناسىۋەت ئۆتكۈزۈشكەچە، بۇرۇنقى ئېرىگە ھالال بولمايدۇ» دەپ جاۋاب بەردى.

ئىمام ئەھمەد، ئائىشە رەزىيەللاھۇ ئەنھانىڭ مۇنداق دېگەنلىكىنى رىۋايەت قىلىدۇ: مەن ۋە ئەبۇبەكرى پەيغەمبەر ئەلەيھىسسالامنىڭ يېنىدا ئىدۇق. (ئۇنىڭ يېنىغا) قۇرەيز قەبىلىسىدىكى رۇفائىنىڭ ئايالى كىرىپ مۇنداق دېدى: مېنى رۇفائى بىراقلا ئۈچ تالاق قىلىۋەتكەن ئىدى. ئاندىن مېنى ئابدۇراھمان ئىبنى زۇبەير نىكاھىغا ئالدى. ئۇنىڭ جىنسىي ئەزاسى كېيىننىڭ پېشىگە ئوخشاش ئىكەن، دەپ كېيىننىڭ بىر پېشىنى تۇتتى<sup>(2)</sup>. (بۇ ۋاقىتتا) خالىد ئىبنى سەئىد ئىبنى ئاسقا رۇخسەت بېرىلمەي ئىشىك ئالدىدا تۇراتتى. خالىد ئىبنى سەئىد: ئى ئەبۇبەكرى! بۇ (خوتۇننى) پەيغەمبەر ئەلەيھىسسالامنىڭ ئالدىدا بۇنداق سۆزلەرنى قىلىشتىن توسامسەن؟ دېدى. پەيغەمبەر ئەلەيھىسسالام پىسىسىڭىدە كۈلۈپ قويۇپ (ھېلىقى ئايالغا): «سىز (بۇرۇنقى ئېرىڭىز) رۇفائى بىلەن يارىشىشىنى خالايدىغاندەك تۇرىسىز. سىز (كېيىنكى ئېرىڭىزنىڭ) ھەسلىنى، (كېيىنكى ئېرىڭىز) سىزنىڭ ھەسلىڭىزنى تېتىمغۇچە (يەنى ئارىلىقنىڭ ئارقىدا جىنسىي مۇناسىۋەت ئۆتۈلمىگەچە) سىزنىڭ بۇرۇنقى ئېرىڭىز بىلەن يارىشىۋېلىشىڭىز دۇرۇس بولمايدۇ» دېدى. بۇ ھەدىسنى ئىمام بۇخارى ۋە ئىمام مۇسلىم قاتارلىقلارمۇ يۇقىرىقىغا ئوخشاش رىۋايەت قىلدى.

باشقا بىر كىشىنىڭ ئايالىغا يول چىقىرىپ بېرىش ئۈچۈن ئۇنى ۋاقىتلىق ئالغان كىشىگە ۋە

ئايالىغا يول تېپىش ئۈچۈن ئايالنى باشقا بىر كىشىگە ئېلىپ بەرگەن كىشىگە لەنەت

بولدىغانلىقى توغرىسىدا

ئەسلىدە بىر ئەر كىشى بىر ئايال بىلەن توي قىلماقچى بولسا، ئۇنىڭغا چىن قەلبىدىن قىزىقىشى ۋە ئۇنىڭ بىلەن مەڭگۈ بىللە ياشاشنى نىيەت قىلىشى لازىم. ئەگەر توي قىلغاندا نىيىتى بۇرۇنقى ئېرىگە يول چىقىرىپ بېرىش بولسا، مانا بۇ ھەدىسلەردە ئەيىبلەنگەن ۋە لەنەت ئوقۇلغان كىشىدۇر.

(1) بىر كىشى بىر ئايالنى پۈتۈنلەي سېتىۋالغان بولسا، ئۇ كىشى ئۇ ئايالنىڭ خۇجايىنى ھېسابلىنىدۇ. ئۇ ئايال بىلەن نىكاھسىز جىنسىي مۇناسىۋەت ئۆتكۈزۈشى دۇرۇس بولىدۇ. بۇ ھازىرقى زاماندا مەۋجۇد ئەمەس، ئەمما بىر كىشى بىر ئايالنى پۈتۈنلەي سېتىۋالماقچى، ئۇنىڭ بىر ئايلىقى ياكى ئىككى ئايلىقىنى ۋە ياكى بىرەر يىللىقىنى سېتىۋالغان بولسا، ئۇنىڭ قۇلى ھېسابلىنمايدۇ. ھەم ئۇ كىشىنىڭ ئۇ ئايال بىلەن نىكاھسىز جىنسىي مۇناسىۋەت ئۆتكۈزۈشىگە بولمايدۇ.

(2) يەنى ئۇ جىنسىي مۇناسىۋەتتە ئاجىز ئىكەن دېمەكچى.

ئەگەر نىكاھ قىلغاندا ئۆزىنىڭ ئۇ ئايالنى بۇرۇنقى ئېرىگە يول چىقىرىپ بېرىش ئۈچۈن ئالدىنغانلىقىنى ئوچۇق دېسە، كۆپىنچە ئالىملارنىڭ كۆز - قارىشىچە ئۇ نىكاھ، نىكاھ بولمايدۇ. ئىمام ئەھمەد، ئابدۇللاھنىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام (كىشىلەرنىڭ بەدىنىگە) بىر نەرسە چەككۈچىگە ۋە (بەدىنىگە) بىر نەرسە چەكتۈرگۈچىگە، چاچ ئۇلىغۇچىغا ۋە ئۇلاتقۇچىغا، (كىشىلەرنىڭ ئاياللىرىنى ۋاقىتلىق نىكاھلاپ) يول چىقىرىپ بەرگۈچىگە ۋە (ئاياللىرىنى باشقىلارغا نىكاھلاپ بېرىپ) يول تاپقۇچىغا، جازانە ئالغۇچىغا ۋە جازانە بەرگۈچىگە لەنەت ئېيتتى.

ھاكىم، نافىئىنىڭ مۇنداق دېگەنلىكىنى رىۋايەت قىلىدۇ: بىر كىشى ئىبنى ئومەر نىڭ يېنىغا كېلىپ ئۇنىڭدىن: بىر ئادەم ئېرى ئۈچ تالاق قىلىۋەتكەن ئايالنى ئۇنىڭ بىلەن ھەقىقىي ئۆي تۇتۇش ئۈچۈن بولماستىن، بۇرۇنقى ئېرىگە يول چىقىرىپ بېرىش ئۈچۈن ئالغان بولسا، (كېيىنكى ئالغان كىشىدىن ئايرىلىپ بولغاندىن كېيىن) بۇرۇنقى ئېرىگە ھالال بولامدۇ؟ دەپ سورىدى. ئىبنى ئومەر: ئۇ بۇنىڭغا ئوخشاش نىكاھ بىلەن ئالسا (ئۇ ئايال بۇرۇنقى ئېرىگە) ھالال بولمايدۇ، بىز بۇ ئىشنى پەيغەمبەر ئەلەيھىسسالامنىڭ زامانىسىدا زىنا دەپ سانايتتۇق، دېدى.

ئەبۇبەكرى ئىبنى ئەبۇشەيبە، جۇزجانىي، ھەربىل كېرىمانى ۋە ئەبۇبەكرى، ئەسرەم، قۇبەيس ئىبنى جابىرنىڭ مۇنداق دېگەنلىكىنى رىۋايەت قىلىدۇ: ئومەر مېنىڭ يېنىمغا (كىشىنىڭ ئايالىغا) يول چىقىرىپ بەرگۈچى ۋە يول چىقارغۇچى كېلىپ قالسا، ئۇ ئىككىسىنى چالما - كېسەك قىلىمەن (يەنى ئۇ ئىككىسىگە زىنانىڭ جازاسىنى بېرىمەن) دېدى.

ئۈچ تالاق قىلىنغان ئايالنىڭ ئۆزىنىڭ بۇرۇنقى ئېرىگە قانداق چاغدا ھالال بولىدىغانلىقى

توغرىسىدا

﴿كېيىنكى ئەر ئۇنى تالاق قىلغاندىن كېيىن﴾ يەنى (ئۇنى ھەقىقىي نىكاھ بىلەن ئالغان) ئىككىنچى ئېرى ئۇنىڭ بىلەن جىنسىي مۇناسىۋەت ئۆتكۈزۈپ بولغاندىن كېيىن تالاق قىلىۋەتسە ﴿ئىددىتىنى توشقۇزۇپ﴾، بۇرۇنقى ئەر بىلەن قايتا ياراشسا، ئۇلارغا ھېچ گۇناھ بولمايدۇ﴾ يەنى ئايال بىلەن بۇرۇنقى ئېرى ﴿ئەگەر ئۇلار ئاللاھنىڭ بەلگىلىمىلىرىگە رىئايە قىلالايدىغانلىقىنى (يەنى قايتا ياراشقاندىن كېيىن ياخشى ئۆتەلەيدىغانلىقىنى) تەسەۋۋۇر قىلسا﴾ يەنى (ئۇ ئىككىسى) ياخشىلىقچە ياشىسا، دېگەنلىكىنى كۆرسىتىدۇ. بۇ ئايەتنىڭ مەنىسى توغرىسىدا مۇجاھىد مۇنداق دەيدۇ: ئەگەر (ئۇ ئىككىسى) ئۆزلىرىنىڭ نىكاھىنى ھەقىقىي نىكاھ دەپ ئويلىسا دېگەنلىك بولىدۇ. ﴿بۇ ئاللاھنىڭ بەلگىلىمىلىرىدۇركى﴾ يەنى ئاللاھنىڭ شەرىئەتلىرى ۋە ئۇنىڭ ھۆكۈملىرىدۇر. ﴿ئاللاھ ئۇنى بىلىدىغان (يەنى ئىشنىڭ ئاقىۋىتىگە پەمى يېتىدىغان) قەۋم ئۈچۈن بايان قىلىدۇ﴾ يەنى روشەنلەشتۈرۈپ بېرىدۇ.

\* \* \* \* \*

وَإِذَا طَلَّقْتُمُ النِّسَاءَ فَبَلَغْنَ أَجَلَهُنَّ فَأَمْسِكُوهُنَّ بِمَعْرُوفٍ أَوْ سَرَخُوهُنَّ بِمَعْرُوفٍ وَلَا فِئْسُوهُنَّ ضِرَارًا لِّتَعْتَدُوا ۚ وَمَنْ يَفْعَلْ ذَلِكَ فَقَدْ ظَلَمَ نَفْسَهُ ۚ وَلَا تَتَّخِذُوا عَآئِيتَ اللَّهِ هُزُوًا ۚ

وَأَذْكُرُوا لِلَّهِ عَلَيْكُمْ وَمَا أَنْزَلَ عَلَيْكُمْ مِنَ الْكِتَابِ وَالْحِكْمَةِ يَعِظُكُمْ بِهِ<sup>ع</sup> وَاتَّقُوا اللَّهَ  
وَأَعْلَمُوا أَنَّ اللَّهَ بِكُلِّ شَيْءٍ عَلِيمٌ ﴿٢٣١﴾

سەلەر ئاياللارنى تالاق قىلغان بولساڭلار، ئۇلارنىڭ ئىددىتى توشاي دەپ قالغان بولسا، ئۇلار بىلەن چىرايلىقچە يارىشىپ، (ئۇلارنى نىكاھىڭلاردا) تۇتۇڭلار، ياكى ئۇلارنى ياخشىلىق بىلەن قويۇۋېتىڭلار، زۇلۇم قىلىش مەقسىتىدە زىيان يەتكۈزۈپ ئۇلارنى تۇتۇۋالماڭلار. كىمكى شۇنداق قىلىدىكەن (يەنى كىمكى چىرايلىقچە ئۆي تۇتۇش نىيىتى بىلەن ئەمەس، بەلكى ئىددىتىنى ئۇزارتىپ زۇلۇم قىلىش نىيىتىدە خوتۇنى بىلەن يارىشىدىكەن)، ئۆزىگە ئۆزى زۇلۇم قىلغان بولىدۇ. اللە نىڭ ئايەتلىرىنى كۈلكە قىلىۋالماڭلار (يەنى اللە نىڭ ئەھكاملىرىنى خىلاپلىق قىلىش يولى بىلەن مەسخىرە قىلماڭلار)، اللە نىڭ سىلەرگە بەرگەن نىيىتىنى ۋە سىلەرگە ۋەز - نەسىھەت قىلىش ئۈچۈن نازىل قىلغان كىتابىنى، ھېكمىتىنى (يەنى كىتابىدىكى ئەھكاملارنى) ياد ئېتىڭلار، اللە غا تەقۋادارلىق قىلىڭلار. بىلىڭلاركى، اللە ھەر نەرسىنى بىلىگۈچىدۇر<sup>(231)</sup>.

### تالاق قىلىنغان ئايالغا ياخشى مۇئامىلە قىلىش توغرىسىدا

اللە، ئەرلەردىن بىرسى ئايالنى ئۇنىڭ بىلەن يارىشالايدىغان تالاقنى قىلسا، ئايالى ئىددىتىدىن چىقىپ بولغىچە ئايالغا ياخشى مۇئامىلە قىلىشقا بۇيرۇدى. يەنى ئىددىتى توشۇشتىن ئىلگىرى يېنىشۋالماقچى بولسا، ئۇنىڭ بىلەن يېنىشۋالغانلىقىغا گۇۋاھچى ئېلىپ كېلىشى ۋە ھەقىقىي ياشاشنى نىيەت قىلىشى لازىم. ئەگەر يېنىشمايدىغان بولسا، ئىددەتتىن چىقىپ بولغىچە ئۇنى ئۆيىدە ساقلاپ (ئىددىتىدىن چىقىپ بولغاندىن كېيىن) تىللاشماي، ئۇرۇشماي چىرايلىقچە قويۇپ بېرىشى لازىم<sup>(1)</sup>.

﴿زۇلۇم قىلىش مەقسىتىدە زىيان يەتكۈزۈپ ئۇلارنى تۇتۇۋالماڭلار﴾ بۇ ئايەتنىڭ مەنىسى ھەققىدە ئىبنى ئابباس رەزىيەللاھۇ ئەنھۇما، مۇجاھىد مەسرۇق، ھەسەن، قەتادە، زەھەبى، رەبىئى، مۇقاتىل ئىبنى ھەبىيان ۋە باشقىلار مۇنداق دەيدى: بىر كىشى ئايالنى تالاق قىلىپ، ئۇنىڭ ئىددىتى تۈگەي دەپ قالغاندا زىيان يەتكۈزۈش مەقسىتى بىلەن ئۇ ئايالنى باشقا بىرسىگە كېتىپ قالمىسۇن دەپ (يەنە ئۇنى نىكاھىغا ئېلىپ) ئىددەت تۇتۇش ۋاقتىنى تېخىمۇ ئۇزارتىش ئۈچۈن ئۇنى يەنە تالاق قىلاتتى (ئۇ بۇ ئىشنى قايتا - قايتا قىلاتتى). ئاندىن اللە ئۇلارنى بۇ ئىشتىن توستى ۋە ئۇلارنى ئاگاھلاندۇرۇپ مۇنداق دەيدى: ﴿بەلكى ئىددىتىنى ئۇزارتىپ زۇلۇم قىلىش نىيىتىدە خوتۇنى بىلەن يارىشىدىكەن)، ئۆزىگە ئۆزى زۇلۇم قىلغان بولىدۇ﴾ يەنى اللە تائالانىڭ بۇيرۇقىغا خىلاپلىق قىلىش ئارقىلىق ئۆزىگە - ئۆزى زۇلۇم قىلغان بولىدۇ.

﴿اللە نىڭ ئايەتلىرىنى كۈلكە قىلىۋالماڭلار﴾ (يەنى اللە نىڭ ئەھكاملىرىنى خىلاپلىق قىلىش يولى بىلەن مەسخىرە قىلماڭلار) ﴿بۇ ئايەتنىڭ مەنىسى ھەققىدە ئىبنى جەرر ئەبۇمۇسانىڭ مۇنداق

(1) ئەسلى ئىسلامنىڭ ھۆكۈمى بويىچە ئۈچ تالاق قىلىنىمىغان ئايال كىشى ئىددىتىنى ئېرىنىڭ ئۆيىدە تۇتىدۇ ۋە ئۇ ئايال ئىددىتىدىن چىقىپ بولغىچە ئېرى يېنىۋالماقچى بولسا، يېنىش نىيىتى بىلەن چاقچاق قىلغانغا ئوخشاش يات ئاياللارغا قىلىنمايدىغان ھەر قانداق بىر ئىشنى قىلسا، بۇرۇنقى نىكاھلىق ھالىتىگە يېنىپ قالىدۇ. ئىددەتنى ئېرىنىڭ ئۆيىدە تۇتۇشۇنىڭ ھېكمەتلىرىدىن بىرى، مۇشۇ جەرياندا ئامال بار يېنىشۋېلىشنى كۆزدە تۇتقاندۇر. شۇڭا بۇ يەردە ئىددەتتىن چىقىپ بولغاندىن كېيىن ئۇنى چىرايلىقچە قويۇپ بېرىش دەپ كەلدى.

دېگەنلىكىنى رىۋايەت قىلىدۇ: پەيغەمبەر ئەلەيھىسسالام ئەشئەرىلىك كىشىلەرگە ئاچچىقلاندى. ئاندىن ئۇنىڭ يېنىغا ئەبۇمۇسا كېلىپ مۇنداق دېدى: ئىيى ئاللاھ نىڭ پەيغەمبىرى! سەن ئەشئەرىلىكلەرگە ئاچچىقلىدىڭمۇ؟ دېدى. پەيغەمبەر ئەلەيھىسسالام: «سەلەرنىڭ بىرىڭلار (ئايالىمنى) تالاق قىلدىم (ئاندىن) يېنىشىتم دەيدۇ. بۇ مۇسۇلمانلارنىڭ تاللىقى ئەمەس، ئۇنىڭ ھەيز كۆرىشىدىن ئىلگىرى تالاق قىلىڭلار»<sup>(1)</sup> دېدى. مەسرۇق مۇنداق دېدى: ئۇ بولسا (ئايالىنى) ئۇنىڭ ۋاقتى ئەمەس چاغدا تالاق قىلىدىغان ۋە ئۇنى تالاق قىلىش ۋە ئۇنىڭغا يېنىشى ئارقىلىق ئۇنىڭ ئىددىتىنى ئۇزارتىپ، ئايالغا زىيان يەتكۈزىدىغان كىشى.

﴿اللّٰهُ نىڭ ئايەتلىرىنى كۈلكە قىلىۋالماڭلار (يەنى اللّٰھ نىڭ ئەھكاملىرىنى خىلاپلىق قىلىش يولى بىلەن مەسخىرە قىلماڭلار)﴾ بۇ ئايەتنىڭ مەنىسى ھەققىدە ھەسەن، قەتادە، ئەتا خۇراسانى، رەببىئ ۋە مۇقاتىل ئىبنى ھەبىيان قاتارلىقلار مۇنداق دەيدۇ: ئۇ بولسا (ئايالىنى) تالاق قىلىپ بولۇپ ئويناشقان ئىدىم، ياكى (قۇل) ئازاد قىلىۋېتىپ ياكى (خوتۇن) ئېلىپ بولۇپ ئويناشقان ئىدىم دەيدىغان كىشى ئىدى. اللّٰھ تائالا بۇ ئايەت ئارقىلىق بۇ ئىشلاردا، ئۇ، گەرچە چاقچاق قىلغان بولسىمۇ ئەمەلىيەتتە ئۇنىڭ ئېغىزىدىن چىققان سۆز بويىچە ھۆكۈم قىلىنىدىغانلىقىنى بايان قىلدى.

﴿اللّٰهُ نىڭ سىلەرگە بەرگەن نېمىتىنى ۋە سىلەرگە ۋەز - نەسەھەت قىلىش ئۈچۈن نازىل قىلغان كىتابىنى، ھېكمىتىنى (يەنى كىتابىدىكى ئەھكاملارنى) ياد ئېتىڭلار﴾ يەنى اللّٰھ نىڭ سىلەرگە پەيغەمبەر ئەلەيھىسسالامنى توغرا يول ۋە ئوچۇق پاكىتلار بىلەن ئەۋەتىپ بەرگەنلىكىدەك نېمىتىنى ئەسلىڭلار.

﴿سىلەرگە ۋەز نەسەھەت قىلىش﴾ يەنى سىلەرنى بۇيرۇيدۇ، توسايدۇ ۋە سىلەرنىڭ چەكلەنگەن ئىشلارنى قىلغانلىقىڭلار ئۈچۈن سىلەرنى ئاگاھلاندۇرىدۇ. سىلەر قىلغان ۋە سىلەر قىلمىغان نەرسىلەردە ﴿اللّٰھ غا تەقۋادارلىق قىلىڭلار﴾.

﴿بىلىڭلاركى، اللّٰھ ھەر نەرسىنى بىلگۈچىدۇر﴾ يەنى سىلەرنىڭ يوشۇرۇن - ئاشكارا قىلغان ئىشلىرىڭلاردىن كىچىككىنىمۇ بىر نەرسە ئۇنىڭغا يوشۇرۇن بولمايدۇ. بۇ ئىشلارغا ئاساسەن سىلەرگە جازا ياكى مۇكاپات بېرىدۇ.

\* \* \* \* \*

وَإِذَا طَلَقْتُمُ النِّسَاءَ فَبَلَغْنَ أَجَلَهُنَّ فَلَا تَعْضُلُوهُنَّ أَنْ يَنْكِحْنَ أَزْوَاجَهُنَّ إِذَا تَرَصُوا بَيْنَهُمْ  
بِالْمَعْرُوفِ ۚ ذَٰلِكَ يُوعَظُ بِهِ مَنْ كَانَ مِنْكُمْ يُؤْمِنُ بِاللَّهِ وَالْيَوْمِ الْآخِرِ ۚ ذَٰلِكُمْ أَزْكَىٰ لَكُمْ وَأَطْهَرُ ۚ

وَاللَّهُ يَعْلَمُ وَأَنْتُمْ لَا تَعْلَمُونَ ﴿١٣﴾

ئەگەر سىلەر ئاياللارنى تالاق قىلغان بولۇپ، ئۇلارنىڭ ئىددىتى توشقان ۋە قائىدە بويىچە (تەگمەكچى بولغان) ئىبرى بىلەن پۈتۈشكەن بولسا، ئۇلارنى نىكاھلىنىشتىن توسماڭلار. بۇنىڭ بىلەن، ئىچىڭلاردىن اللّٰھ غا ۋە ئاخىرەت كۈنىگە ئىمان كەلتۈرگەنلەرگە نەسەھەت قىلىنىدۇ، بۇ (يەنى ۋەز - نەسەھەت ئېلىش، اللّٰھ نىڭ ئەمرىلىرىنى تۇتۇش)، سىلەر ئۈچۈن ئەڭ پايدىلىقتۇر ۋە ئەڭ پاكىتۇر،

(1) ئەگەر ھەيز كۆرگەندىن كېيىن تالاق قىلسا، ئۇ ئايالنىڭ ئىددەت تۇتىدىغان ۋاقتى ئۇزىراپ كېتىدۇ.



(شەرىئەت ئەھكاملىرىدىن سىلەرگە نېمىلەر ئەڭ پايدىلىق ئىكەنلىكىنى) **اللە بىلىدۇ، سىلەر بىلمەيسىلەر** (232).

بىر ئايالغا ئىگىدارچىلىق قىلىدىغان كىشىلەرنىڭ ئۇ ئايال ئۆزىنىڭ بۇرۇنقى ئېرى بىلەن قايتا يارىشىۋالماقچى بولغاندا ئۇنى توسماسلىقى توغرىسىدا

ئەلى ئىبنى تەلھە، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: بۇ ئايەت ئايالنى بىر تالاق ياكى ئىككى تالاق قىلغان، ئاندىن ئايالنىڭ ئىددىتى تۈگەپ، ئۇنىڭ ئۇ ئايال بىلەن ياراشقۇسى كېلىپ قالغان ئايالىمۇ شۇنى خالاپ قالغان، ئاندىن ئۇ ئايالغا ئىگىدارچىلىق قىلىدىغان كىشىلەر ئۇ ئايالنى يارىشىشتىن توسقانلىقى توغرىسىدا چۈشكەن. ئاندىن **اللە ئايالغا ئىگىدارچىلىق قىلىدىغان كىشىلەرنى ئۇ ئايالنىڭ ئۆز ئېرى بىلەن يارىشىشىدىن توسۇشنى چەكلىدى.** ئەۋقىمۇ ھەم ئىبنى ئابباس رەزىيەللاھۇ ئەنھۇمانىڭ يۇقىرىدىكىدەك دېگەنلىكىنى رىۋايەت قىلدى. باشقىلارمۇ شۇنداق رىۋايەت قىلدى.

ئايالغا ئىگىدارچىلىق قىلىدىغان بىر كىشى بولمىسا، نىكاھنىڭ دۇرۇس بولمايدىغانلىقى توغرىسىدا

بۇ ئايەت ئايال كىشىنىڭ ئۆزىنى ئەرگە بېرىلمەيدىغانلىقىنىڭ دەلىلىدۇر. ئۇنى ئەرگە بېرىش ئۈچۈن چوقۇم ئۇنىڭغا ئىگە (ۋەلىي) بولىدىغان بىر كىشى بولۇشى لازىم. بۇ ھەقتە ھەدىستە مۇنداق دەپ كەلدى: «خوتۇن كىشى، خوتۇن كىشىنى ئەرگە بەرمىسۇن. خوتۇن كىشى، ئۆزىنى ئۆزى ئەرگە بەرمىسۇن. شەكسىز ئۆزىنى ئۆزى ئەرگە بېرىدىغان خوتۇن، بۇزۇق خوتۇندۇر». يەنە مۇنداق دېيىلگەن: «ئايالغا ئىگىدارچىلىق قىلىدىغان ئەقىللىق بىر كىشى ۋە ئىككى ئادىل گۇۋاھچى بولمىسا، قىلغان نىكاھ نىكاھ ھېسابلانمايدۇ».

### بۇ ئايەتنىڭ چۈشۈش سەۋەبى توغرىسىدا

بۇ ئايەت مەئقەل ئىبنى يەسار مەزنى ۋە ئۇنىڭ ھەمىشەسى توغرىسىدا نازىل بولغان دەپ رىۋايەت قىلىندى. ئىمام بۇخارى بۇ ئايەتنىڭ مەنىسى ھەققىدە مۇنداق دېگەن: مەئقەل ئىبنى يەسارنىڭ ھەمىشەسىنى ئېرى تالاق قىلىۋېتىدۇ. ئاندىن ئۇنىڭ ئىددىتى تۈگىگىچە ئۇنىڭ بىلەن ياراشماي كېيىن ئۇنىڭ بىلەن ياراشماقچى بولىدۇ. بۇنىڭغا مەئقەل قوشۇلدى. شۇنىڭ بىلەن: «ئەگەر سىلەر ئاياللارنى تالاق قىلغان بولۇپ، ئۇلارنىڭ ئىددىتى توشقان ۋە قائىدە بويىچە (تەگمەكچى بولغان) ئېرى بىلەن پۈتۈشكەن بولسا، ئۇلارنى نىكاھلىنىشتىن توسماڭلار» دېگەن بۇ ئايەت چۈشتى.

باشقا ھەدىس ئالىملىرىمۇ بۇ ھەدىسنى رىۋايەت قىلدى. ئىمام ترمىزى بۇ ھەدىسنى مۇنداق دەپ رىۋايەت قىلدۇ: مەئقەل ئىبنى يەسار ئۆزىنىڭ ھەمىشەسىنى يەيغەمبەر ئەلەيھىسسالامنىڭ زامانىسىدا بىر مۇسۇلمانغا نىكاھلاپ بەردى. ئۇ ئايال ئۇ (كىشىنىڭ) قېشىدا مەلۇم بىر مۇددەت تۇردى. ئاندىن ئۇ كىشى ئايالنى تالاق قىلىۋېتىپ ئىددىتى تۈگىگىچە ئۇنىڭ بىلەن يېنىشىمىدى. كېيىن ئۇلار ئۆزئارا يارىشىپ قالماقچى بولدى. ئۇ كىشى باشقىلار بىلەن (قايتا) يارىشىش ئۈچۈن ئۇ ئايالنىڭ ئۆيىگە كەلدى. ئۇ ئايالنىڭ قېرىندىشى ئۇنىڭغا: ئى ئەخمەق! مەن سېنى ھۆرمەت قىلىپ ئۇنى ساڭا نىكاھلاپ بەرسەم، سەن ئۇنى تالاق قىلىۋەتتىڭ، ئاللاھنىڭ نامى بىلەن قەسەمكى، ئۇ مەڭگۈ سەن بىلەن يېنىشىمايدۇ، دېدى. ئاللاھ ئۇنىڭ ئۇ ئايالغا بولغان ھاجىتىنى ۋە ئۇ (ئايالنىڭ) ئۆزىنىڭ ئېرىگە بولغان ھاجىتىنى بىلدى.

شۇنىڭ بىلەن: «ئەگەر سىلەر ئاياللارنى تالاق قىلغان بولۇپ، ئۇلارنىڭ ئىددىتى توشقان ۋە قائىدە بويىچە (تەگمەكچى بولغان) ئېرى بىلەن پۈتۈشكەن بولسا، ئۇلارنى نىكاھلىنىشتىن توسماڭلار. بۇنىڭ بىلەن، ئىچىڭلاردىن ئاللاھقا ۋە ئاخىرەت كۈنىگە ئىمان كەلتۈرگەنلەرگە نەسىھەت قىلىندۇ، بۇ (يەنى ۋەز - نەسىھەت ئېلىش، ئاللاھنىڭ ئەمرلىرىنى تۇتۇش)، سىلەر ئۈچۈن ئەڭ پايدىلىقتۇر ۋە ئەڭ پاكىتۇر، (شەرىئەت ئەھكاملىرىدىن سىلەرگە نېمىلەر ئەڭ پايدىلىق ئىكەنلىكىنى) ئاللاھ بىلىدۇ، سىلەر بىلمەيسىلەر» دېگەن ئايەتنى نازىل قىلدى. بۇ ئايەتنى مەئقەل ئاڭلاپ: مەن پەرۋەردىگارىمغا بويسۇنىدۇم، دەپ ھېلىقى ئادەمنى چاقىرىپ: مەن ساڭا (ھەمىشەمنى) بېرىمەن ۋە سېنى ھۆرمەتلەيمەن، دېدى. ئىبنى مەردۇئىنىڭ رىۋايىتىدە مەئقەل: «مەن ئىچكەن قەسىمىگە كەففارەت بېرىمەن، دېدى.

«بۇنىڭ بىلەن، ئىچىڭلاردىن ئاللاھقا ۋە ئاخىرەت كۈنىگە ئىمان كەلتۈرگەنلەرگە نەسىھەت قىلىندۇ، بۇ (يەنى ۋەز - نەسىھەت ئېلىش، ئاللاھنىڭ ئەمرلىرىنى تۇتۇش)» يەنى (ئى ئاياللارغا ئىگىدارچىلىق قىلغان كىشىلەر!) ئاياللار ئەرلىرى بىلەن ئۆزئارا پۈتۈشۈپ، ئۇلار بىلەن ياراشماقچى بولسا، ئۇلارنىڭ يېنىشىشىغا سىلەرنىڭ قوشۇلماسلىقىڭلاردىن سىلەرنى توسقانلىقىمىزغا (سىلەرنىڭ ئىچىڭلاردىكى) مۆمىنلەر بويسۇنىدۇ.

«بۇنىڭ بىلەن، ئىچىڭلاردىن ئاللاھقا ۋە ئاخىرەت كۈنىگە ئىمان كەلتۈرگەنلەرگە نەسىھەت قىلىندۇ، بۇ (يەنى ۋەز - نەسىھەت ئېلىش، ئاللاھنىڭ ئەمرلىرىنى تۇتۇش)» يەنى ئاللاھنىڭ شەرىئىتىگە ئىشىنىدۇ. ئاللاھنىڭ تەھدىتىدىن ۋە ئۇنىڭ ئاخىرەتتە بولىدىغان ئازابىدىن قورقىدۇ.

﴿سەلەر ئۈچۈن ئەڭ پايدىلىقتۇر ۋە ئەڭ پاكىتۇر﴾ يەنى جاھىللىقنى تاشلاپ ئاياللارنى ئۆزلىرىنىڭ ئەرلىرى بىلەن توي قىلىپ بېرىشىغا، سەلەرگە ئەڭ پايدىلىق ۋە دىللىرىغا پاكىزلاش ئۈچۈن ئەڭ ياخشىدۇر.

﴿اللە بىلىدۇ﴾ يەنى اللە ئۆزى بۇيرۇيدىغان ۋە توسقان نەرسىدىكى پايدىلارنى بىلگۈچىدۇر. ﴿سەلەر بىلمەيسىلەر﴾ سەلەر قىلىۋاتقان ۋە قىلمىغان نەرسىدىكى ياخشىلىقنى بىلمەيسىلەر.

\* \* \* \* \*

﴿ وَالْوَالِدَاتُ يُرْضِعْنَ أَوْلَادَهُنَّ حَوْلَيْنِ كَامِلَيْنِ لِمَنْ أَرَادَ أَنْ يُنْمِ الرِّضَاعَةَ وَعَلَى الْمَوْلُودِ لَهُ رِزْقُهُنَّ وَكِسْوَتُهُنَّ بِالْمَعْرُوفِ لَا تُكَلَّفُ نَفْسٌ إِلَّا وُسْعَهَا لَا تُضَارَّ وَالِدَةٌ وَبَوْلِدُهَا وَلَا مَوْلُودٌ لَهُ بِوَالِدَيْهِ وَعَلَى الْوَارِثِ مِثْلُ ذَلِكَ فَإِنْ أَرَادَا فِصَالًا عَنْ تَرَاضٍ مِّنْهُمَا وَتَشَاوُرٍ فَلَا جُنَاحَ عَلَيْهِمَا وَإِنْ أَرَدْتُمْ أَنْ تَسْرِعُوا أَوْلَادَكُمْ فَلَا جُنَاحَ عَلَيْكُمْ إِذَا سَلَّمْتُمْ مَا آتَيْتُم بِالْمَعْرُوفِ وَاتَّقُوا اللَّهَ وَعَلِمُوا أَنَّ اللَّهَ بِمَا تَعْمَلُونَ بَصِيرٌ ﴾

ئانىلار (باللارنى ئېمىتىش مۇددىتىدە) تولۇق ئېمىتمەكچى بولسا، تولۇق ئىككى يىل ئېمىتىشى لازىم. ئانىلار ئانىلارنى قائىدە بويىچە يېمەك - ئىچمەك ۋە كىيىم - كېچەك بىلەن تەمىنلەپ تۇرۇشى كېرەك. كىشى پەقەت قولىدىن كېلىدىغان ئىشقىلا تەكلىپ قىلىنىدۇ. ئانىنى بالىسى سەۋەبلىك زىيان تارتقۇزماسلىق، ئاتنىمۇ بالىسى سەۋەبلىك زىيان تارتقۇزماسلىق لازىم. (ئەگەر ئانا ئۆلۈپ كەتسە) ئۇنىڭ ۋارىسى ئاتىغا ئوخشاش مەسئۇلىيەتنى (يەنى ئانا بولغۇچىغا نەپقە بېرىش ۋە ئۇنىڭ ھەقىرىگە رىئايە قىلىش قاتارلىقلارنى) ئۆز ئۈستىگە ئېلىشى كېرەك. ئەگەر ئانا - ئانا كېڭىشىپ (بالىنى ئىككى يىل توشماستىنلا) ئايرىۋەتمەكچى بولسا ئۇلارغا ھېچ بىر گۇناھ بولمايدۇ. ئەگەر بالىلىرىغا ئىككى ئانىلارغا ئېمىتمەكچى بولسا ئۇلار، قائىدە بويىچە ئۇلارنىڭ ھەققىنى بەرسە ئۇلارلا سەلەرگە ھېچ گۇناھ بولمايدۇ. اللە دىن (يەنى اللە نىڭ ئەمرىگە مۇخالىپەتچىلىك قىلىشتىن) قورقۇڭلار، بىلىڭلاركى، اللە سەلەرنىڭ قىلغان ئەمەلىڭلارنى كۆرۈپ تۇرغۇچىدۇر (233).

بالىنىڭ ئېمىدىغان مۇددىتىدىن باشقا چاغدا ئېمىلداش بولمايدىغانلىقى توغرىسىدا بۇ اللە تائالانىڭ ئانىلارنى ئۆزلىرىنىڭ بالىلىرىنى ئىككى يىل تولۇق ئېمىتىشكە بۇيرۇغانلىقىدۇر. ئىككى يىلدىن كېيىن ئەمگەن (سۈتنىڭ) ھېچقانداق تەسىرى يوقتۇر. شۇڭا اللە تائالا مۇنداق دەيدۇ: ﴿ئانىلار (باللارنى ئېمىتىش مۇددىتىدە) تولۇق ئېمىتمەكچى بولسا، تولۇق ئىككى يىل ئېمىتىشى لازىم﴾ ئەگەر بىر بالا ئىككى ياشقا كىرمەي تۇرۇپ (بىر ئايالنى) ئەمگەن بولسا، ئۇ ئايال ئۇ بالىنىڭ ئىككىنچىسى ھېسابلىنىدۇ. ئەگەر بىر بالا ئىككى ياشتىن ئاشقاندا (بىر ئايالنى) ئەمگەن بولسا، ئۇ ئايال ئۇ بالىنىڭ ئىككىنچىسى ھېسابلىنىدۇ.

بۇ ھەقتە تىرمىزى، ئۇمىمە سەلمەدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: ئېمىلداشلىق پەقەت ئەمچەكتىن ئايرىۋېتىشتىن ئىلگىرى ئىككى يىل ئىچىدە

ئەمچەكتىكى تومۇرلاردىن ئېتىلىپ چىققان سۈتتىن بولىدۇ. مۇشۇ ھەدىسكە ئاساسەن كۆپ ساندىكى ساھابىلار ۋە باشقا ئالىملار ئىنىكئانا ھېسابلىنىپ قېلىش پەقەت بالىنىڭ ئېمىتىشىگە تېگىشلىك بولغان ئىككى يىل ئىچىدىكى مۇددەتتە بولىدۇ. بالا ئىككى ياشتىن ئاشقاندا ئەمگەن بولسا، بالا بىلەن ئۇنى ئېمىتكەن ئانا ئوتتۇرىسىدا ئىنىكئانلىق ۋە ئېمىتكەن بالىلىق مۇناسىۋەت بولمايدۇ، دېگەن كۆز قاراشتۇر.

بالىنىڭ ئېمىتىش مۇددىتىنىڭ ئىككى يىل بولىدىغانلىقى يەنى ئىككى ياشقىچە ئېمىتىدىغانلىقى ھەققىدە ئىمام ئەھمەد بەرا ئىبنى ئازىب رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ، پەيغەمبەر ئەلەيھىسسالامنىڭ ئوغلى ئىبراھىم بىر ياش 10 ئايلىق بولغاندا، ئۆلۈپ كەتكەن ئىدى. پەيغەمبەر ئەلەيھىسسالام: «ئۇ ئېمىدىغان مۇددىتى ئىچىدە ئۆلۈپ كەتتى. (قالغان مۇددىتىدە، ئېمىشى ئۈچۈن) ئۇنىڭ جەننەتتە ئېمىدىغان بىر ئانىسى بار» دېدى. دارۇقۇتنى، ئىبنى ئابباسنىڭ مۇنداق دېگەنلىكىنى رىۋايەت قىلىدۇ: ئېمىلداشلىق پەقەت ئىككى يىلنىڭ ئىچىدىكى ئېمىتىشتە بولىدۇ، دېدى.

### چوڭ بالىلارنى ئېمىتىش توغرىسىدا

ئىمام مۇسلىم ئائىشە رەزىيەللاھۇ ئەنھانىڭ: (ئىككى ياشتىن ئاشقان) بالىنى ئېمىتىشمۇ ئېمىلداش بولىدۇ، دەپ قارايدىغانلىقىنى رىۋايەت قىلدى. بۇ ھەم ئەتا ئىبنى رەباھ ۋە لەيلى ئىبنى سەئىدىنىڭمۇ كۆز قارىشىدۇر.

ئائىشە رەزىيەللاھۇ ئەنھا بىر ئايالنىڭ قېشىغا كىرىپ چىقىمىسا بولمايدىغان (خىزمەتچىسىگە ئوخشاش) بىر ئەركىشى بولسا، ئۇ ئايالغا ئۇنى ئېمىتۈپتىشىنى بۇيرۇپتتى. ئۇلارنىڭ ئارىلىقىدا ئېمىلداشلىق چۈشۈشى بىلەن، ئۇ كىشى ئۇنىڭ بالىسىدەك بولىدۇ (ئۇ كىشىنى ئېمىتكەندە ئۇنىڭ ئالدىدا كۆكسىنى ئېچىپ ئېمىتمەي سۈتىنى بىر نەرسىگە سېغىپ بەرسۇن).

ئائىشە بۇنىڭغا ئەبۇھۇزەيفىنىڭ ئازاد قىلغان قۇلى سالىمنىڭ ھەدىسىنى پاكىت قىلدى. پەيغەمبەر ئەلەيھىسسالام ھۇزەيفىنىڭ ئايالىنى سالىمنى ئېمىتىشكە بۇيرۇغان (بۇ چاغدا سالىم بولسا چوڭ ئادەم ئىدى). شۇنىڭ بىلەن سالىمنى ئېمىتىپ قويۇش بىلەن ئۇ ھۇزەيفىنىڭ ئايالىنىڭ قېشىغا كىرىپ چىقالايدىغان بولغان ئىدى<sup>(1)</sup>.

ئەمما پەيغەمبەر ئەلەيھىسسالامنىڭ باشقا ئاياللىرى (ئائىشەنىڭ) بۇ كۆز قارىشىغا قوشۇلمايتتى. ئۇلار سالىمنىڭ بۇ ئىشىنى شۇنىڭغا خاس ئىش دەپ قارايتتى. بۇ ھەم كۆپلىگەن ئالىملارنىڭ قارىشىدۇر<sup>(2)</sup>.

(1) سالىم ئەسلىدە ئەبۇھۇزەيفىنىڭ بېقىۋالغان بالىسى ئىدى. كېيىن بېقىۋالغان بالىسىنىڭ يات ئادەمدىن ھېچقانداق پەرقلەنمەيدىغانلىقى توغرىسىدا ئايەت چۈشكەندە، ئۇنىڭ ھۇزەيفىنىڭ ئايالى بىلەن (يەنى بېقىۋالغان ئانىسى بىلەن) بىر يەردە يالغۇز قېلىشى ياكى بىرەر يەرگە بىللە بېرىشى چەكلىنىدۇ، لېكىن بۇ ئىشلارغا ئۇ ئائىلە ئېھتىياجلىق بولغاچقا ھۇزەيفىنىڭ ئايالى پەيغەمبەر ئەلەيھىسسالامنىڭ يېنىغا بۇ ئىش توغرىلىق بارسۇن. پەيغەمبەر ئەلەيھىسسالام ئۇ ئايالىنى سالىمنى ئەمگۈزۈپتۈشكە بۇيرۇيدۇ. شۇنىڭ بىلەن سالىم ئۇنىڭ ئېمىتكەن بالىسىغا ئايلىنىپ قالىدۇ. ئەمگەن بالىنىڭ ئېمىتكەن ئايال ۋە ئۇنىڭ بالا - چاقىلىرى بىلەن توي قىلىشى ھارامدۇر. ئۇ بۇ تەرەپتىن ئۆزىنىڭ بالىسىغا ئوخشاشتۇر.

(2) يەنى يۇقىرىدا دېگەندەك ئېمىلداشلىق ئىككى ياشتىن ئاشقاندىن كېيىن چۈشمەيدۇ. ئەمما سالىمنىڭ ئىشى ئۇ كىشىگە خاس ئىشتۇر. شۇنىڭغا ئاساسەن بىر ئادەم ئايالنىڭ سۈتىنى ئىچىپ سالغان بولسا، ياكى باشقا بىر ئايالنىڭ سۈتىنى ئىچىپ سالغان بولسا، ئۇنىڭ ئارىلىقىدا بىرى بىرى بىلەن ئېلىپ تېگىشنى ھارام قىلىدىغان ئېمىلداشلىق بولمايدۇ. - ت -

### بالا ئېمىتكەننىڭ ئەجرىنى بېرىش توغرىسىدا

﴿ئاتلار ئانىلارنى قائىدە بويىچە يېمەك - ئىچمەك ۋە كىيىم - كېچەك بىلەن تەمىنلەپ تۇرۇشى كېرەك﴾ ئاتا ئۆزىنىڭ قۇدرىتى يېتىشىچە بەكمۇ ئىسراپ قىلماستىن، ياكى بەكمۇ بېخىللىق قىلماستىن بالىلارنىڭ ئانىلىرىنىڭ چىقىملىرىنى قىلىپ بېرىشى ۋە ئۇلارغا كىيىم - كېچەك ئېلىپ بېرىشى لازىمدۇر. اللە تائالا بۇ ھەقتە مۇنداق دەيدۇ: ﴿باي ئادەم (ئايالىنى ۋە بالىسىنى) ئۆزىنىڭ بايلىقىغا يارىشا تەمىنلىسۇن، رىزقى تار قىلىنغان ئادەم اللە نىڭ ئۇنىڭغا بەرگىنىگە يارىشا تەمىنلىسۇن (يەنى ھەر ئادەم ئۆزىنىڭ ئىقتىسادىي ئەھۋالىغا يارىشا خىراجەت قىلسۇن). اللە ئىنساننى پەقەت تاقىتى يېتىدىغان ئىشقىلا تەكلىپ قىلىدۇ (يەنى پېقىر ئادەمنى بايىنى تەكلىپ قىلغان ئىشقا تەكلىپ قىلمايدۇ)، اللە قىيىنچىلىقتىن كېيىن ئاسانلىقنى بېرىدۇ (يەنى پېقىرلىقتىن كېيىن بايلىقنى بېرىدۇ)﴾<sup>(1)</sup>.

زەھەك مۇنداق دەيدۇ: بىر كىشى ئايالىنىڭ خېتىنى (بالىلىق بولۇپ بولغاندىن كېيىن بەرگەن بولسا، ئاندىن ئۇ ئايال ئۇ بالىنى (ئېمىتىپ بەرگەن بولسا، ئۇ كىشىگە ئۇ (ئايال) نىڭ نورمال چىقىمىنى ۋە كىيىم - كېچىكىنى قىلىپ بېرىشى ۋاجىبتۇر.

### زىيان يەتكۈزمەسلىك توغرىسىدا

﴿ئانىنى بالىسى سەۋەبلىك زىيان تارتقۇزماسلىق﴾ يەنى ئانا بالىنى تەربىيەلەش جەريانىدا ئاتىغا زىيان يەتسۇن دەپ، ئۇنىڭغا قايتۇرۇپ بېرىشى ئارقىلىق ئۇ ئاتىغا زىيان يەتكۈزمىسۇن. لېكىن ئۇ (ئايال) بالىنى قايتۇرۇپ بەرگەندىمۇ كۆپىنچە ھاللاردا سۈت ئەمىسە بولمايدىغان مۇددەتتىن بۇرۇن قايتۇرۇپ بەرسە بولمايدۇ. ئېمىدىغان مۇددەتتىن كېيىن ئەگەر خالىسا ئۇ ئايال بالىنى ئاتىسىغا قايتۇرۇپ بەرسە بولىدۇ. ئەگەر بالىنى ئاتىسىغا قايتۇرۇپ بەرسە ئۇنى تەربىيەلەش ۋە ئۇنى بېقىش جەريانىدا قىيىنچىلىق تارتىپ قالدىغان بولسا، ئۇ (ئايالىنىڭ) ئۇنى قايتۇرۇپ بېرىشى دۇرۇس ئەمەس. ئەرنىڭمۇ ئايال كىشىنى قىيناش ئۈچۈن ئۇنىڭدىن (بالىنى) تارتىۋېلىشى دۇرۇس ئەمەس.

﴿ئاتىنىمۇ بالىسى سەۋەبلىك زىيان تارتقۇزماسلىق لازىم﴾ يەنى ئايالنى قىيناش ئۈچۈن ئۇنىڭدىن بالىنى تارتىۋېلىش (ئايالغا زىيان يەتكۈزۈش) دۇرۇس ئەمەس. بۇ سۆز مۇجاھىد، قەتادە، زەھەك، زۆھرى، سۇددى، ئىبنى زەيد ۋە باشقىلاردىن رىۋايەت قىلىندى.

﴿ئەگەر ئاتا ئۆلۈپ كەتسە﴾ ئۇنىڭ ۋارىسى ئاتىغا ئوخشاش مەسئۇلىيەتنى (يەنى ئانا بولغۇچىغا نەپقە بېرىش ۋە ئۇنىڭ ھەقىرىگە رىئايە قىلىش قاتارلىقلارنى) ئۆز ئۈستىگە ئېلىشى كېرەك﴾ بۇ ئايەتنىڭ مەنىسى ھەققىدە مۇجاھىد، شەئبىي ۋە زەھەك قاتارلىقلار مۇنداق دەيدۇ: بالىنىڭ ئاتىسى ئۆلۈپ كەتكەندىن كېيىن، ئاتىنىڭ مېراسخورى بالىنىڭ ئاتىسى ئۇنىڭ ئانىسىغا قىلىپ بېرىشكە تېگىشلىك بولغان چىقىمىنى قىلىپ ئۇنىڭغا كىيىم - كېچەك، يېمەك - ئىچمەكلىرىنى تەييارلاپ بېرىشى ۋە ئۇنىڭغا زىيان كەلتۈرمەسلىكى لازىمدۇر. ئىبنى جەرر بالىنى ئىككى ياشقا كىرىپ بولغاندىن كېيىن ئېمىتىش، ئۇنىڭ بەدىنىگە ياكى ئەقلىگە زىيان يەتكۈزۈشى مۇمكىن، دەيدى.

(1) سۈرە تالاق 7 - ئايەت.

سۇفيان سەۋرى، ئەلقەمىنىڭ: بىر ئايالنىڭ (بالىسى) ئىككى ياشقا كىرىپ بولغاندىن كېيىنمۇ ئۇنى ئېمىتتۈرۈشنى كۆرۈپ (ئۇنىڭغا) سىز ئۇنى ئېمىتمەڭ دېگەنلىكىنى رىۋايەت قىلىدۇ.

بالىنى ئەر - ئايال ئىككىسى رازى بولۇشقاندىن كېيىن، ئېمىتتىشتىن ئايرىۋېتىش توغرىسىدا ﴿ئەگەر ئاتا ئانا كېڭىشىپ (بالىنى ئىككى يىل توشماستىنلا) ئايرىۋەتمەكچى بولسا ئۇلارغا ھېچ بىر گۇناھ بولمايدۇ﴾ يەنى ئاتا - ئانا بالىنى ئىككى ياشتىن بۇرۇن ئەمچەكتىن ئايرىۋېتىشنى بالا ئۈچۈن پايدىلىق دەپ قارىسا ۋە ھەر ئىككى تەرەپنىڭ قوشۇلۇشى بىلەن بالىنى ئەمچەكتىن ئايرىۋەتسە (ئۇلارغا) ھېچقانداق گۇناھ بولمايدۇ. ئەگەر ئىككىسى بىر مەسلىھەتكە كەلمەي، بىرسىنىڭ ئايرىۋەتكىسى كېلىپ ياكى بىرسى يەنە بىرسىگە مەسلىھەت سالماي ئۇنىڭغا بېسىم ئىشلىتىپ (بالىنى) ئايرىۋېتىش دۇرۇس ئەمەس.

اللە بەندىسىگە رەھىم قىلىپ بالىنى تەربىيەلەشنى ئۇنىڭ ئاتا - ئانىسىنىڭ زېمىنىگە يۈكلىدى ۋە ئۇلارغا ئۆزلىرىگە ۋە بالىلىرىغا پايدىلىق ئىشلارنى بىلدۈردى. اللە تائالا بۇ ھەقتە مۇنداق دەيدۇ: ﴿ئەگەر ئۇلار سىلەر ئۈچۈن (بالىلىرىڭلارنى) ئېمىتىپ بەرسە، ئۇلارنىڭ (ئېمىتىش) ھەققىنى بېرىڭلار، ھەققانىي ئاساستا ئۆزئارا مەسلىھەتلىشىڭلار، ئەگەر پىكىردە كېلىشەلمىسەڭلار، ئۇنى (يەنى بالىنى) باشقا بىر ئايال ئېمىتسۇن﴾<sup>(1)</sup> يەنى ئاتا - ئانا ئاجرىشىپ كېتىپ ئەجرىنى بېرىش كېلىشىمى بىلەن بالىنى ئانىسى ئېمىتىپ بېرىش ئۈچۈن ئېلىۋالغان بولسا، كېيىن بىر تەرەپنىڭ ئۆزىسى بىلەن ئانىغا ئۇنىڭ ئېمىتكەن ئەجرىنى چىرايلىقچە بېرىپ بالىنى قايتۇرۇۋېلىشقا ھەر ئىككىسى قوشۇلۇپ، (ئۇنى) قايتۇرۇپ ئېلىپ ئېمىتكىلى باشقا بىر ئايالغا بەرسە، ئانىنىڭ ئۇنى قايتۇرۇپ بەرگەنلىكى، ئاتىنىڭ ئۇنى قايتۇرۇپ ئالغانلىقى ئۈچۈن ھېچقانداق گۇناھ يوق.

﴿اللە دىن (يەنى اللە نىڭ ئەمرىگە مۇخالىپەتچىلىك قىلىشتىن) قورقۇڭلار﴾ يەنى سىلەرنىڭ ئەھۋالىڭلارنىڭ ھەممىسىدە، ﴿بىلىڭلاركى، اللە سىلەرنىڭ ئەمەلىڭلارنى كۆرۈپ تۇرغۇچىدۇر﴾ يەنى ئۇنىڭغا (اللە تائالاغا) سىلەرنىڭ ئەھۋالىڭلاردىن ۋە سىلەرنىڭ سۆزۈڭلاردىن كىچىككىنە نەرسىمۇ مەخپىي ئەمەس.

\* \* \* \* \*

وَالَّذِينَ يُتَوَفَّوْنَ مِنْكُمْ وَيَذَرُونَ أَزْوَاجًا يَتَرَبَّصْنَ بِأَنْفُسِهِنَّ أَرْبَعَةَ أَشْهُرٍ وَعَشْرًا ۖ فَإِذَا بَلَغْنَ أَجَلَهُنَّ فَلَا جُنَاحَ عَلَيْكُمْ فِيمَا فَعَلْنَ فِي أَنْفُسِهِنَّ بِالْمَعْرُوفِ ۗ وَاللَّهُ بِمَا تَعْمَلُونَ خَبِيرٌ ﴿٢٣٤﴾

ئىچىڭلاردا ئۆزى ۋاپات بولۇپ ئاياللىرى قېلىپ قالغان كىشىلەر بولسا، ئاياللىرى تۆت ئاي ئون كۈن ئىددەت تۇتۇشى لازىم، ئىددەتنى توشقاندىن كېيىن ئۆزلىرى توغرىلۇق قائىدە بويىچە ئىش قىلسا، سىلەرگە (يەنى شۇ ئاياللارغا ئېگىدارچىلىق قىلغۇچىلارغا) ھېچ گۇناھ بولمايدۇ. اللە سىلەرنىڭ قىلغان ئەمەلىڭلاردىن خەۋەرداردۇر<sup>(234)</sup>.

ئېرى ئۆلۈپ قالغان ئايالنىڭ ئىددىتى توغرىسىدا

(1) سۈرە تالاق 6 - ئايەتنىڭ بىر قىسمى.

اللہ تائالا بۇ ئايەتتە، ئېرى ئۆلۈپ قالغان ئاياللارنى مەيلى ئۇلار ئەرلىرى بىلەن جىنسىي مۇناسىۋەت ئۆتكۈزگەندىن كېيىن بولسۇن ياكى ئۇنىڭدىن بۇرۇن ئۆلۈپ كەتكەن بولسۇن، ئۇلارنى تۆت ئاي ئون كۈن ئىددەت تۇتۇشقا بۇيرۇدى. ئېرى بىلەن جىنسىي مۇناسىۋەت ئۆتكۈزۈلمىگەن ئايالنىڭ ئىددەت تۇتۇشىدىكى سەۋەب، بۇ ئايەت ئۇلارنى ئايرىماي ھەممىنى ئۆز ئىچىگە ئالغانلىقى ۋە تۆۋەندىكى ھەدىسنىڭ كەلگەنلىكى ئۈچۈندۇر.

ئىمام ئەھمەد، ۋە ئۇنىڭدىن باشقا ھەدىس رىۋايەت قىلىدىغان ئالىملاردىن رىۋايەت قىلىنغان بىر ھەدىستە مۇنداق دەپ كەلدى: ئىبنى مەسئۇتتىن بىر ئايالنى ئالغان، ئاندىن ئۇنىڭ بىلەن جىنسىي مۇناسىۋەت ئۆتكۈزۈلمەي ۋە ئۇنىڭغا (بېرىدىغان تويۇقنى مۇنچىلىك بېرەي دەپ) توختاتماي ئۆلۈپ كەتكەن بىر كىشى توغرىسىدا سوئال سورالدى. ئاندىن ئۇلار ئۇنىڭ قېشىغا بۇ ھەقتە نەچچە قېتىم كەلدى. ئىبنى مەسئۇد رەزىيەللاھۇ ئەنھۇ (ئاخىرىدا): مەن بۇ ئىشتا ئۆزەمنىڭ كۆز - قارىشىمنى دەيمەن. ئەگەر ئۇ توغرا بولۇپ قالسا، بۇ اللە نىڭ ئۇتۇق ئاتا قىلىشى بىلەن بولىدۇ. ئەگەر ئۇ خاتا بولۇپ قالسا مېنىڭ كەمچىلىكىمدىن ۋە شەيتاننىڭ ئازدۇرۇۋاتقانلىقىدىن بولىدۇ. اللە ۋە ئۇنىڭ پەيغەمبىرى مۇھەممەد ئەلەيھىسسالام ئۇ (خاتالىقتىن) پاكىتۇر، دەپ بولۇپ ئۇنىڭغا تويۇق تولۇق بېرىلىدۇ، دەپ جاۋاب بەردى.

يەنە بىر رىۋايەتتە: كەم - زىيادە قىلماستىن (چىرايى ۋە باشقا تەرەپتە) ئۇنىڭغا ئوخشاپ كېتىدىغان ئايالغا بېرىلىدىغان تويۇق بېرىلىدۇ. ئۇ ئايال (ئۆلۈمنىڭ) ئىددىتىنى تۇتۇشى لازىم ھەم ئۇنىڭغا مىراس بېرىلىدۇ، دېدى. ئاندىن مەئقەل ئىبنى يەسار قوپۇپ، مەن پەيغەمبەر ئەلەيھىسسالامنىڭ ۋاشقىنىڭ قىزى بەرۋە ئەھەققىدە سەن ھۆكۈم قىلغانغا ئوخشاش ھۆكۈم قىلغانلىقىنى ئاڭلىغان ئىدىم، دېدى. ئىبنى مەسئۇد، بۇنى ئاڭلاپ (ئۆزىنىڭ چىقارغان ھۆكۈمى پەيغەمبەر ئەلەيھىسسالامنىڭ ھۆكۈمى بىلەن ئۇدۇل چىقىپ قالغانلىقى ئۈچۈن) ناھايىتى بەك خۇشال بولۇپ كەتتى.

يەنە بىر رىۋايەتتە، ئەشجەۋ قەبىلىسىدىن بىر تۈركۈم كىشىلەر: بىز پەيغەمبەر ئەلەيھىسسالامنىڭ ۋاشقىنىڭ قىزى بەرۋە ئەھەققە ئۇ (ھۆكۈمگە ئوخشاش) ھۆكۈم قىلغانلىقىغا گۇۋاھلىق بېرىمىز، دېدى. ئېرى ئۆلۈپ قالغان ئېغىر ئايال بۇ ھۆكۈمنىڭ ئىچىگە كىرمەيدۇ، ئۇ (مەيلى ئېرى ئۆلۈپ كېتىپ بىر نەچچە كۈندىن كېيىن تۇغسۇن، ياكى يەتتە - سەككىز ئايدىن كېيىن تۇغسۇن) بالىنى تۇغقاندىن كېيىن ئىددەتتىن چىقىدۇ. بارلىق ھامىلدار ئاياللارنىڭ ئىددىتىنىڭ ئۇلارنىڭ بالىنى توغۇپ بولۇشى بىلەنلا تۈگەيدىغانلىقىنى تۆۋەندىكى ئايەت ھەدىسلەر كۆرسىتىپ بېرىدۇ.

﴿ھامىلدار ئاياللارنىڭ ئىددىتى (مەيلى قويۇۋېتىلگەن بولسۇن، مەيلى ئېرى ئۆلۈپ كەتكەن بولسۇن) بوشىنىش بىلەنلا تۈگەيدۇ﴾<sup>(1)</sup> دېگەن ئايىتىنىڭ ئومۇمىيۈزلۈك ئىكەنلىكىنى ۋە تۆۋەندە كەلگەن ھەدىستىمۇ كۆرسىتىلگەندۇر.

ھەدىستە مۇنداق دەپ كەلدى: سەبئە ئەسلىمى دېگەن ئايال ئېغىر ئايال چاغدا، ئۇنىڭ ئېرى سەئىد ئىبنى خەۋلە ئۆلۈپ كەتتى. ئۇ (ئېرى) ئۆلۈپ كېتىپ ئۇزۇنغا قالمايلا تۇغدى.

يەنە بىر رىۋايەتتە بىر نەچچە كۈندىن كېيىنلا تۇغدى. ئۇنىڭ نىفاسى تۈگەپ ئۇنىڭدىن (پاكىزلىنىپ) چىققاندىن كېيىن، ئەلچى بولۇپ كەلگەن كىشىلەرنى كۈتۈۋېلىش ئۈچۈن ياسانغىلى

(1) سۈرە تالاق 4 - ئايەتنىڭ بىر قىسمى.

تۇردى. ئۇنىڭ قېشىغا ئەبۇسانابىل ئىبنى بەئكەك دېگەن كىشى كىرىپ ئۇنىڭغا: سىز نېمە دەپ ياسىنىسىز، سىز تۇرمۇش قورۇشنى ئارزۇ قىلىدىغاندەك تۇرىسىز؟ ئاللاھ بىلەن قەسەمكى، سىزگە تۆت ئاي ئون كۈن توشمىغىچىلىك بىرسى بىلەن تۇرمۇش قۇرۇشىڭىز توغرا بولمايدۇ، دېدى. سەبئە مۇنداق دېدى: ئۇ ماڭا ئۇ گەپنى قىلغاندىن كېيىن، مەن كەچ كىرگەندە كىيىملىرىمنى كىيىپ پەيغەمبەر ئەلەيھىسسالامنىڭ يېنىغا كېلىپ، ئۇنىڭدىن شۇ ئىش توغرىسىدا سورىدىم. پەيغەمبەر ئەلەيھىسسالام ماڭا، مېنىڭ بالىنى تۇغقان چېغىمىدىلا ئىددىتىمدىن چىققانلىقىمنى خەۋەر بەردى ۋە ئەگەر خالىسام (مەيلى كىم بىلەن بولسۇن) توي قىلىشىمغا رۇخسەت بەردى.

### ئىددەت تۇتۇشنىڭ ھېكمىتى توغرىسىدا

سەئىد ئىبنى مۇسەيب، ئەبۇئالىيە ۋە باشقىلار ئېرى ئۆلۈپ قالغان ئاياللارنىڭ ئىددىتى تۆت ئاي ئون كۈن بولۇشنىڭ ھېكمىتى ئۇنىڭ قورسقىدا بالا بولۇپ قىلىشنىڭ ئېھتىمالى بولغانلىقىدىندۇر. ئەگەر ئۇ تۆت ئاي ئون كۈن كۈتسە بالىنىڭ بار يوقلۇقى ئاشكار بولىدۇ، دېدى. ئىمام بۇخارى ۋە مۇسلىم ئىبنى مەسئۇد رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ھەقىقەتەن سىلەرنىڭ بىرىڭلارنىڭ يارىتىلىشى ئانىسىنىڭ قورسقىدا 40 كۈن ئابىي مەنىي ھالىتىدە تۇرىدۇ. ئاندىن شۇنىڭ ئوخشىشىدا (يەنى 40 كۈن ئىچىدە) لەختە قانغا ئايلىنىدۇ. ئاندىن شۇنىڭ ئوخشىشىدا (40 كۈن ئىچىدە) بىر پارچە گۆشكە ئايلىنىدۇ. ئاندىن ئۇنىڭغا بىر پەرىشتە ئەۋەتىلىپ، ئۇ (پەرىشتە) ئۇنىڭغا جان پۇۋلەيدۇ». بۇ ھەدىستىكى «ئۈچ 40 دېگەننى» ھېسابلىساق تۆت ئاي بولىدۇ. بەزى ئايال 30 كۈندىن كەم (ئاز) بولغانلىقى ۋە (بالىدىكى) ھەرىكەت ئۇنىڭغا جان كىرگۈزۈپ بولغاندىن كېيىن بولىدىغانلىقى ئۈچۈن تۆت ئايدىن كېيىن ئون كۈن ئېھتىيات ئۈچۈن قوشۇپ قويۇلىدۇ.

خوجىسىدىن قورساق كۆتۈرگەن دېدەكنىڭ خوجىسى ئۆلۈپ قالغاندا تۇتىدىغان ئىددىتى

### توغرىسىدا

يۇقىرىدىكى مەسىلىلەردە (بەزى) ئالىملار خوجىسىدىن تۇغۇپ سالغان دېدەكنىڭ ئىددىتى (ئەگەر خوجىسى ئۆلۈپ قالسا) يۇقىرىدا دېگەن ھۈر ئايالنىڭ ئىددىتىگە ئوخشاش بولىدۇ دېگەن كۆز قاراشتا بىرلىككە كەلدى. ئۇلارنىڭ كۆز قارىشىنى قۇۋۋەتلەپ ئىمام ئەھمەد، ئەمرى ئىبنى ئاسنىڭ مۇنداق دېگەنلىكىنى رىۋايەت قىلىدۇ: سىلەر بىزنىڭ پەيغەمبىرىمىزنىڭ سۈننىتىگە خاتا نەرسىلەرنى ئارىلاشتۇرۇۋەتمەڭلار! خوجىسىدىن توغۇپ سالغان دېدەكنىڭ خوجىسى ئۆلۈپ قالسا، ئۇنىڭ ئىددىتى تۆت ئاي ئون كۈندۇر، دېدى.

بۇ ئىددەت ئىچىدە قارلىق تۇتۇشنىڭ ۋاجىب ئىكەنلىكى توغرىسىدا

«ئىددىتى توشقاندىن كېيىن ئۆزلىرى توغۇرۇلۇق قائىدە بويىچە ئىش قىلسا، سىلەرگە (يەنى شۇ ئاياللارغا) ئېگىدارچىلىق قىلغۇچىلارغا) ھېچ گۇناھ بولمايدۇ. ئاللاھ سىلەرنىڭ قىلغان ئەمەلىڭلاردىن خەۋەرداردۇر» بۇ ئايەت ئېرى ئۆلۈپ قالغان ئايالنىڭ ئىددىتىدىن چىقىپ بولغىچە (ئېرى ئۈچۈن) قارلىق تۇتۇشنىڭ لازىملىقىنى ئوتتۇرىدۇ. بۇ ھەقتە ھەدىستە مۆمىنلەرنىڭ ئانىلىرىدىن ئۇمۇ ھەبىبە ۋە زەينەب بىنتى جەھشەدىن پەيغەمبەر ئەلەيھىسسالامنىڭ مۇنداق دېگەنلىكى رىۋايەت قىلىنىدۇ: «ئاللاھ



تائالاغا ۋە قىيامەت كۈنىگە ئىمان كەلتۈرگەن ئايال كىشى ئېرىدىن باشقا ئۆلۈپ قالغان كىشى ئۈچۈن ئۈچ كۈندىن ئارتۇق قارلىق تۇتۇشى ھالال ئەمەس. (ئەمما ئېرىغا) تۆت ئاي ئون كۈن قارلىق تۇتۇدۇ».

يەنە بىر ھەدىستە ئۇممۇ سەلىمەنىڭ مۇنداق دېگەنلىكى رىۋايەت قىلىنىدۇ، بىر ئايال: ئى ئاللاھ نىڭ پەيغەمبىرى! قىزىمنىڭ ئېرى ئۆلۈپ كەتكەن ئىدى. قىزىمنىڭ كۆزى ئاغرىپ قالدى، بىز ئۇنىڭ (كۆزىگە) سۈرمە تارتساق بولامدۇ؟ دەپ سورىدى. ئاندىن پەيغەمبەر ئەلەيھىسسالام: «ياق» دەپ جاۋاب بەردى. (بۇنىڭدا) سوئال سورالغان ھەر قېتىمدا ئىككى قېتىم ياكى ئۈچ قېتىم «ياق» دەپ جاۋاب بېرىپ: «شەك شۈبھىسىزكى، ئۇنىڭ قارلىق ۋاقتى) تۆت ئاي ئون كۈن، ئىسلام كېلىشتىن بۇرۇن سىلەر (قارلىق ئۈچۈن) بىر يىل (ئۆيدە) تۇراتتىڭلار» دېدى.

بۇرۇنقى قارلىق ھەققىدە ئۇممۇ سەلىمەنىڭ قىزى زەينەب مۇنداق دەيدۇ: «ئېرى ئۆلۈپ قالغان ئايال ئۆزىنىڭ كىيىملىرىنى كىيىپ قازناققا كىرىپ ئولتۇراتتى. ئۇنىڭغا بىر يىل بولمىغىچە خۇشبوۋ نەرسىنى تۇتۇپ سالمايتتى (يەنى ئىشلەتمەيتتى). بىر يىلدىن كېيىن (قازناقتىن) چىقاتتى. ئۇنىڭغا (ئۇچارلىقنىڭ) مايىقى بېرىلەتتى ئاندىن ئۇنى ئاتاتتى. ئاندىن ئۇنىڭغا ئېشەكتەك، ياكى قويدەك، ئۇچارلىق بىر ھايۋان كەلتۈرۈلەتتى. ئاندىن ئۇ ئۇنىڭ (ئۈستىخانلىرىنى) سۇندۇراتتى ياكى كېسەتتى. ئۇ (ھايۋان) بەزى ۋاقىتتا ئۆلۈپ قالاتتى.

قارلىق تۇتۇش دېگەن، ئەتىرگە ئوخشاش خۇشبوۋ نەرسىلەرنى ئىشلەتمەسلىك، چىرايلىق كېيىنمەسلىك ۋە ئالتۇن جابدۇقلارغا ئوخشاش زىبۇزىننەتلىرىنى ئىشلەتمەسلىكتىن ئىبارەتتۇر. قارلىق تۇتۇش ئېرى ئۆلۈپ قالغان، بالاغەتكە يەتمىگەن كىچىك قىز بولسۇن، ياكى چوڭ ئايال، ئازاد، قۇل، كاپىر، ياكى مۇسۇلمان قاتارلىق ھەممە ئاياللار ئۈچۈن ۋاجىبتۇر. (ئېرى ئۆلۈپ قېلىپ قارلىق تۇتمىغان ياكى قارلىق تۇتمىمۇ، چىرايلىق كىيىنىپ ياسىنىشى تاشلىمىغان ئاياللار قاتتىق گۇناھكار بولىدۇ).

«ئىددىتى توشقاندىن كېيىن، سىلەرگە (يەنى شۇ ئاياللارغا ئېگىدارچىلىق قىلغۇچىلارغا) ھېچ گۇناھ بولمايدۇ» بۇ ئايەتنىڭ مەنىسى ھەققىدە: زەھھاك ۋە رەبىيە ئىبنى ئەنەس مۇنداق دەيدۇ: يەنى ئۇلارنىڭ ئىددىتى تۈگەپ بولسا، ئاياللارغا ئېگىدارچىلىق قىلغۇچىلارغا گۇناھ بولمايدۇ.

«ئىددىتى توشقاندىن كېيىن ئۆزلىرى توغرىلۇق قائىدە بويىچە ئىش قىلسا» ئەۋفى، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: بىر ئايال تالاق قىلىنسا ياكى ئۇنىڭ ئېرى ئۆلۈپ قالسا، ئۇ ئىددەتتىن چىقىپ (بولغاندىن كېيىن) ئۇنىڭ ئەرگە تېگىشى ئۈچۈن چىرايلىق كىيىنىشى ۋە ئۆزىگە ئەلچى بولۇپ كەلگەنلەر بىلەن كۆرۈشىشى گۇناھ ئەمەس. مانا بۇ قائىدە، بۇ ھەقتە باشقىلاردىنمۇ شۇنداق دەپ رىۋايەت قىلىنىدۇ.

«ئىددىتى توشقاندىن كېيىن ئۆزلىرى توغرىلۇق قائىدە بويىچە ئىش قىلسا، سىلەرگە (يەنى شۇ ئاياللارغا ئېگىدارچىلىق قىلغۇچىلارغا) ھېچ گۇناھ بولمايدۇ. اللە سىلەرنىڭ قىلغان ئەمەلىڭلاردىن خەۋەرداردۇر» بۇ ئايەتنىڭ مەنىسى ھەققىدە ئىبنى جەرر، مۇجاھىدنىڭ: يەنى ھالال نىكاھ قىلسا دېگەنلىكتۇر دېگەنلىكىنى رىۋايەت قىلىدۇ. ھەسەن، زۆھرى ۋە سۇددىلاردىنمۇ شۇنىڭغا ئوخشاش رىۋايەت قىلىندى.

\* \* \* \* \*

وَلَا جُنَاحَ عَلَيْكُمْ فِيمَا عَرَّضْتُمْ بِهِ مِنْ خِطْبَةِ النِّسَاءِ أَوْ أَكْنَنْتُمْ فِي أَنْفُسِكُمْ عَلِيمَ اللَّهِ أَنْكُمْ سَتَدْكُرُونَهُنَّ وَلَكِنْ لَا تُوعِدُوهُنَّ سِرًّا إِلَّا أَنْ تَقُولُوا قَوْلًا مَعْرُوفًا وَلَا تَعْزَمُوا عُقْدَةَ النِّكَاحِ حَتَّى يَبْلُغَ الْكِتَابُ أَجَلَهُ وَاعْلَمُوا أَنَّ اللَّهَ يَعْلَمُ مَا فِي أَنْفُسِكُمْ فَاحْذَرُوهُ وَأَعْلَمُوا أَنَّ اللَّهَ غَفُورٌ حَلِيمٌ ﴿٢٣٥﴾

ئىددىتى توشمىغان ئاياللارغا ئۇلارنى ئالدىغانلىقىڭلارنى بۇرتىپ ئۆتسەڭلار ياكى بۇنى دىلىڭلاردا يوشۇرۇن تۇتساڭلار سىلەرگە ھېچ گۇناھ بولمايدۇ. ئۇلارغا ئېغىز ئاچىدىغانلىقىڭلار ئاللاغا مەلۇمدۇر، لېكىن ئۇلار بىلەن يوشۇرۇن ۋە دىلىشىپ قويماڭلار، پەقەت (ئاشكارا ئېيتىلسا كىشى خىجىل بولمايدىغان) مۇۋاپىق سۆزنى قىلساڭلار بولىدۇ، ئىددىتى توشمىغىچە ئۇلارنى نىكاھىڭلارغا ئېلىشقا بەل باغلىماڭلار، بىلىڭلاركى، ئاللا دىلىڭلاردىكىنى بىلىپ تۇرىدۇ، ئۇنىڭدىن (يەنى ئاللا نىڭ ئەمرىگە خىلاپلىق قىلىپ جازالىنىشتىن) ھەزەر قىلىڭلار، بىلىڭلاركى، ئاللا ناھايىتى مەغپىرەت قىلغۇچىدۇر، (ئاللا دىن قورقۇپ گۇناھتىن چەكلەنگەنلەرگە) ھەلىمدۇر (يەنى ئاسسىلىق قىلغانلارنى جازالاشقا ئالدىراپ كەتمەيدۇ) <sup>(235)</sup>.

ئىددەت تۇتۇۋاتقان ئايالغا ئەلچى ئەۋەتىش توغرىسىدا

﴿ئىددىتى توشمىغان ئاياللارغا ئۇلارنى ئالدىغانلىقىڭلارنى بۇرتىپ ئۆتسەڭلار سىلەرگە ھېچ گۇناھ بولمايدۇ﴾ ئەرلىرى ئۆلۈپ كېتىپ ئۇلار ئۈچۈن ئىددەت تۇتۇپ تۇرۇۋاتقان ئاياللارغا سىلەرنىڭ ئۇلارنى ئالدىغانلىقىڭلارنى ئوچۇق دېمەي پۇرتىپ قويساڭلار (سىلەرگە ھېچ گۇناھ يوق).

﴿ئىددىتى توشمىغان ئاياللارغا ئۇلارنى ئالدىغانلىقىڭلارنى بۇرتىپ ئۆتسەڭلار ياكى بۇنى دىلىڭلاردا يوشۇرۇن تۇتساڭلار سىلەرگە ھېچ گۇناھ بولمايدۇ﴾ سەۋرى، شۆئبە، جەرر ۋە باشقىلار ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: پۇرتىپ قويۇش دېگەن، مەن ئۆيلىنىشنى خالايمەن. (ياكى) مۇنداق، مۇنداق سۈپەتلىك ئايالنى ياخشى كۆرىمەن، دەپ گۈزەل سۆز ئارقىلىق پۇرتىشنى بىلدۈرىدۇ. يەنە بىر رىۋايەتتە: مەن ئاللا نىڭ ماڭا ياخشى ئايالدىن بىرنى بېرىشنى خالايتتىم. (ياكى) شۇنىڭغا ئوخشاش سۆز قىلغان (دېدى) ئۇ (ئۇ ئايالغا) ئالدىغانلىقىنى ئاشكارا دېسە، بولمايدۇ. بۇ ئايەتنىڭ مەنىسى ھەققىدە ئىمام بۇخارى، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: پۇرتۇش دېگەن: مەن ئۆيلىنىشنى خالايمەن، مەن ئاياللارغا ھاجەتمەن بولۇپ قالدىم. (ئاللا نىڭ) ماڭا ياخشى ئايالدىن بىرنى بېرىشنى خالايمەن، دېيىشتۇر. مۇجاھىد، تاۋۇس، ئىكرىمە، سەئىد ئىبنى جۇبەير، ئىبراھىم نەخەئىي، شەئبىي، ھەسەن، قەتادە، زۆھرى، يەزىد ئىبنى قەسىد، مۇقاتىل ئىبنى ھەيبان ۋە قاسىم ئىبنى مۇھەممەد قاتارلىقلارمۇ (پۇرتىش توغرىسىدا) يۇقىرىدا ئىبنى ئابباس دېگەنگە ئوخشاش پىكىردە بولدى.

سەلەپ ئالىملىرىمۇ: ئېرى ئۆلۈپ قالغان ئاياللار ئەرلىرى ئۈچۈن ئىددەت تۇتۇۋاتقان چاغلىرىدا ئۇلارغا ئۆزىنىڭ ئالدىغانلىقىنى ئوچۇق دېمەي پۇرتاسا بولىدۇ، دېدى.

شۇنىڭدەك، ئۈچ تالاق قىلىنغان ئايال ئۈچۈنمۇ ئۇلار ئىددەتنىڭ ئىچىدىكى چاغدا ئۇلارغا ئۆزلىرىنىڭ ئالدىغانلىقىنى پۇرتىپ قويسا بولىدۇ. بۇ ھەقتە پەيغەمبەر ئەلەيھىسسالام قەيسىنىڭ قىزى فاتىمەنى، ئۇنىڭ ئېرى ئەمرى ئىبنى ھەفسە ئۈچ تالاق قىلىۋەتكەندە، ئۇنى ئىبنى ئۇممۇمەكتۇمنىڭ ئۆيىدە ئىددەت تۇتۇشقا بۇيرۇپ ئۇنىڭغا: ئەگەر سىز ئىددەتتىن چىقىپ بولسىڭىز ماڭا خەۋەر بېرىڭ، دەپتى. (يەنى پەيغەمبەر ئەلەيھىسسالام بۇ يەردە ئىددەتتىن چىقىپ بولغاندىن كېيىن بۇنىڭغا بىرگەپ قىلىدىغانلىقىنى پۇرتىپ قويدى) ئىددەتتىن چىققاندىن كېيىن، ئۇنىڭغا پەيغەمبەر ئەلەيھىسسالامنىڭ ئازاد قىلغان قۇلى (ئۇسامە ئىبنى زەيد) ئەلچى بولۇپ كەلدى، پەيغەمبەر ئەلەيھىسسالام ئۇنى ئۇسامە ئىبنى زەيدقا ئېلىپ بەردى (1).

ئەمما بىر تالاق ياكى ئىككى تالاق قىلىنغان ئايال ئۈچۈن ئۇ ئىددەت تۇتۇۋاتقان مەزگىلدە، ئېرىدىن باشقا بىر كىشىنىڭ ئۇنىڭغا ئۆزىنىڭ ئالماقچى بولغانلىقىنى ئوچۇق دېيىش، ياكى پۇرتىپ قويۇش دۇرۇس ئەمەس (چۈنكى، ئۇ ئىددەتتىن چىقىپ بولغۇچە بۇرۇنقى ئېرىنىڭ ئىلكىدە ھېسابلىنىدۇ).

﴿ياكى بۇنى دىلىڭلاردا يوشۇرۇن تۇتساڭلار سىلەرگە ھېچ گۇناھ بولمايدۇ﴾ يەنى سىلەرنىڭ ئۇلارنى ئالماقچى بولغانلىقىڭلارنى كۆڭلۈڭلاردا يوشۇرساڭلار گۇناھ بولمايدۇ. بۇ ھەقتە ئاللاھ مۇنداق دەيدۇ: ﴿پەرۋەردىگارنىڭ ئۇلارنىڭ دىللىرىدا يوشۇرۇن تۇتقانلىرىنى ۋە (ئېغىزلىرىدا) دېگەنلىرىنى بىلىپ تۇرىدۇ﴾ (2) ﴿مەن سىلەر يوشۇرغان ۋە ئاشكارىلىغان نەرسىلەرنى بىلىپ تۇرىمەن﴾ (3).

﴿ئۇلارغا ئېغىز ئاچىدىغانلىقىڭلار ئاللاھ غا مەلۇمدۇر﴾ يەنى كۆڭۈللىرىڭلاردا ئەسلىسىلەر، كۆڭۈللىرىڭلاردا ئەسلىگەن گۇناھ سىلەردىن كەچۈرۈم قىلىندى.

﴿لېكىن ئۇلار بىلەن يوشۇرۇن ۋە دىلىشىپ قويماڭلار﴾ بۇ ئايەتنىڭ مەنىسى ھەققىدە ئەلى ئىبنى ئەبۇتەلھە، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: سەن ئۇنىڭغا (ئۇ ئىددەتتىن چىقىشتىن بۇرۇن) مەن سىزنى ياخشى كۆرۈپ قالدىم، (ياكى) مەندىن باشقا بىرسىگە تەگمەسلىكىگە ماڭا ۋە دەپىرىڭ دېگەنگە ئوخشاش گەپلەرنى قىلما.

سەئىد ئىبنى جۇبەير، شەئبىي، ئىكرىمە، ئەبۇزۇھا، زەھھاك ۋە زۇھرى قاتارلىقلارمۇ يۇقىرىقى كۆز قاراشقا قوشۇلىدىغانلىقىنى بايان قىلدى. بۇ ھەقتە مۇجاھىد ۋە سەۋرى مۇنداق دەيدۇ: ئۇ، ئۇ ئايالدىن ئۆزىدىن باشقىسىغا تەگمەسلىك ئۈچۈن ۋە دەپىرىڭ بىلىۋېلىش دېگەنلىكتۇر.

﴿پەقەت (ئاشكارا ئېيتىلسا كىشى خىجىل بولمايدىغان) مۇۋاپىق سۆزنى قىلساڭلار بولىدۇ﴾ بۇ ئايەتنىڭ مەنىسى ھەققىدە ئىبنى ئابباس رەزىيەللاھۇ ئەنھۇما، مۇجاھىد سەئىد ئىبنى جۇبەير، سۇددى، سەۋرى ۋە ئىبنى زەيد قاتارلىقلار مۇنداق دەيدۇ: بۇ ئايەتتىن يۇقىرىدا سۆزلەنگەن پۇرتىپ قويۇشنىڭ دۇرۇسلىقى مەقسەت قىلىنىدۇ.

مۇھەممەد ئىبنى سىرىين، مەن ئۇبەيدەدىن ئاللاھ تائالانىڭ ﴿پەقەت (ئاشكارا ئېيتىلسا كىشى خىجىل بولمايدىغان) مۇۋاپىق سۆزنى قىلساڭلار بولىدۇ﴾ دېگەن ئايەتنىڭ مەنىسى ھەققىدە سورىسام،

(1) ئەمما پۇرتىماي ئۆزىنىڭ ئۇنىڭ بىلەن توي قىلماقچى بولغانلىقىنى مېنىڭ سىزنى ئالغۇم بار. مەن سىزنى ياخشى كۆرۈپ قالدىم، ئىددىڭىز قاچان تۈگەيدۇ ياكى ماڭا تېگەمسىز، دېگەن سۆزلەرگە ئوخشاش ئوچۇق سۆزلەرنى دېيىشى ھارامدۇر.

(2) سۈرە قەسەس 69 - ئايەت.

(3) سۈرە مۇتەھەنە - 1 - ئايەتنىڭ بىر قىسمى.

ئۇ: «بىر كىشى ئۇ ئايالغا ئىگىدارچىلىق قىلىدىغان كىشىگە، ئۇنى مېنىڭ خەۋىرىمىز بېرىۋەتمەڭ دېگەندىن ئىبارەت» دەپ جاۋاب بەردى.

﴿ئىددىتى توشمىغىچە ئۇلارنى نىكاھىغا ئېلىشقا بەل باغلىماڭلار﴾ بۇ ئايەتنىڭ مەنىسى ھەققىدە ئىبنى ئابباس رەزىيەللاھۇ ئەنھۇما، مۇجاھىد، شەئبىي، قەتادە، رەبىئۇ ئىبنى ئەنەس، ئەبۇمالىك، زەيد ئىبنى ئەسەلمە، مۇقاتىل ئىبنى ھەبىبان، زۆھرى، ئەتا خۇراسانىي، سۇددى، سەۋرى ۋە زەھەك قاتارلىقلار مۇنداق دەيدۇ: سىلەر ئىددىتى تۈگەپ بولغۇچە نىكاھ قىلماڭلار. پۈتۈن ئالىملار ئىددىتى تۈگىمەي تۇرۇپ قىلغان نىكاھ دۈرۈس بولمايدۇ، دېگەن پىكىردە بىرلىككە كەلدى.

﴿بىلىڭلاركى، اللە دىلىڭلاردىكىنى بىلىپ تۇرىدۇ، ئۇنىڭدىن (يەنى اللە نىڭ ئەمرىگە خىلاپلىق قىلىپ جازالىنىشتىن) ھەزەر قىلىڭلار﴾ (اللە) ئۇلارنى، ئاياللار توغرىسىدا يامان ئىشلارنى خىيالغا كەلتۈرۈپ كۆڭلىدە يامان خىياللارنىڭ پەيدا بولۇپ قېلىشىدىن ئاگاھلاندۇرۇپ، كۆڭلىدە ياخشى ئىشلارنى ئويلاشقا بۇيرۇدى. ئاندىن ئۇلارنى ئۆزىنىڭ رەھىمىتىدىن ئۈمىدسىزلىككە ئېرىشەلمەي مۇنداق دېدى: ﴿بىلىڭلاركى، اللە ناھايىتى مەغپىرەت قىلغۇچىدۇر، (اللە دىن قورقۇپ گۇناھتىن چەكلەنگەنلەرگە) ھەلىمدۇر (يەنى ئاسىيلىق قىلغانلارنى جازالاشقا ئالدىراپ كەتمەيدۇ)﴾.

\* \* \* \* \*

لَا جُنَاحَ عَلَيْكُمْ إِن طَلَقْتُمُ النِّسَاءَ مَا لَمْ تَمْسُوهُنَّ أَوْ تَفْرِضُوا لَهُنَّ فَرِيضَةً وَمَتَّعُوهُنَّ عَلَى الْمَوْسِعِ قَدَرُهُ وَعَلَى الْمُقْتَرِ قَدَرُهُ مَتَّعًا بِالْمَعْرُوفِ حَقًّا عَلَى الْحَسَنِينَ

ئەگەر سىلەر ئاياللىرىڭلارغا يېقىنچىلىق قىلماي ياكى مەھرى تەيىنلەنمەي تۇرۇپ ئۇلارنى تالاق قىلساڭلار (يەنى نىكاھىڭلارغا ئالغان ئايال بىلەن بىر يەردە بولمىغان ياكى مەھرىنى مۇئەييەنلەشتۈرمىگەن شارائىتتا) ئۇنى قويۇۋەتسەڭلار، سىلەرگە ھېچ گۇناھ بولمايدۇ، لېكىن ئۇنىڭغا مۇئەييەن بەلگىلىك مىقداردا پۇل - مال) بېرىشىڭلار كېرەك، ئۇلارغا نەرسە بېرىڭلار، باي ئۆز ھالىغا يارىشا، كەمبەغەلمۇ ئۆز ھالىغا يارىشا قائىدە بويىچە بەرسۇن، (بۇ) ياخشى ئادەملەرنىڭ ئۈستىگە تېگىشلىك مەجبۇرىيىتىدۇر<sup>(236)</sup>.

جنسسي مۇناسىۋەت ئۆتكۈزمەي تۇرۇپ تالاق قىلىش توغرىسىدا

اللە تائالا ئايالنى ئېلىپ بولۇپ ئۇنىڭ بىلەن جنسسي مۇناسىۋەت ئۆتكۈزۈشتىن بۇرۇن ئۇنى تالاق قىلىۋېتىشكە رۇخسەت قىلدى. شۇنداقلا ئۇنى تالاق قىلىپ ئۇنىڭ دىلىغا ئەزىيەت بېرىدىغان ئىش بولۇپ قالسىمۇ، ئۇنى ئۇنىڭ بىلەن جنسسي مۇناسىۋەت ئۆتكۈزۈشتىن ۋە (ئەرگە تەككەن چاغدا) تويۇقسىز تەگكەن بولسا، ئۇنىڭغا مۇنچىلىك تويۇق بېرىمىز دەپ بەرمەكچى بولغان تويۇقنى مۇئەييەنلەشتۈرۈشتىن بۇرۇن تالاق قىلىشىمۇ بولىدۇ.

تالاق قىلىپ بولۇپ بىر نەرسە بېرىش توغرىسىدا

شۇڭا اللە (ئەر كىشىنى) ئۆزىنىڭ قۇدرىتىگە يارىشا باي بولسا بايلىقىغا، نامرات بولسا نامراتلىقىغا يارىشا (جنسسي مۇناسىۋەت ئۆتكۈزۈشتىن ۋە تويۇقنى بېكىتىشتىن بۇرۇن تالاق قىلىنىپ كەتكەن ئايالنىڭ كۆڭلىنى ياساش ئۈچۈن) ئۇنىڭغا بىر نەرسە بېرىشكە بۇيرۇدى.

بۇ ھەقتە ئىمام بۇخارى، سەھل ئىبنى سەئىد ۋە ئەبۇئۇسەيد رەزىيەللاھۇ ئەنھۇ قاتارلىقلارنىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام شۇراھىلىنىڭ قىزى ئۈمەيمە بىلەن توي قىلدى. ئاندىن ئۇ ئايال پەيغەمبەر ئەلەيھىسسالام تۇرۇۋاتقان ئۆيگە كىرگۈزۈلدى. پەيغەمبەر ئەلەيھىسسالام قولىنى ئۇ ئايال تەرەپكە سۈندى، ئۇ ئايال پەيغەمبەر ئەلەيھىسسالامنىڭ قولىنى سۇنغانلىقىنى يامان كۆرگەندەك قىلدى. ئاندىن پەيغەمبەر ئەلەيھىسسالام ئەبۇئۇسەيدنى ئۇنى تەييارلاپ يولغا سېلىپ قويۇشقا ۋە ئۇنىڭغا كۆك كۆڭلەكتىن ئىككىنى بېرىشكە بۇيرۇدى.

\* \* \* \* \*

وَإِنْ طَلَّقْتُمُوهُنَّ مِنْ قَبْلِ أَنْ تَمْسُوهُنَّ وَقَدْ فَرَضْتُمْ لَهُنَّ فَرِيضَةً فَنِصْفُ مَا فَرَضْتُمْ إِلَّا أَنْ يَعْفُونَ أَوْ يَعْفُوا الَّذِي بِيَدِهِ عَقْدَةُ الزَّيْنِ وَأَنْ تَعْفُوا أَقْرَبُ لِلتَّقْوَىٰ وَلَا تَنْسُوا الْفَضْلَ بَيْنَكُمْ إِنَّ اللَّهَ بِمَا تَعْمَلُونَ بَصِيرٌ ﴿٢٣٧﴾

ئەگەر سىلەر ئۇلارغا يېقىنچىلىق قىلىشتىن ئىلگىرى ۋە مەھرى تەيىنلىنىپ بولغاندىن كېيىن تالاق قىلساڭلار، تەيىنلەنگەن مەھرىنىڭ يېرىمىنى بېرىڭلار، ئەمما ئاياللار ئۆتۈنسە (يەنى مەھرىدىن ۋاز كېچىپ پۈتۈنلەي ئالمىسا) ياكى نىكاھنىڭ تۈگۈنى ئۆز ئىلكىدە بولغان ئەرلەر ئۆتۈنسە (يەنى تەيىنلەنگەن مەھرىنىڭ ھەممىسىنى بەرسە) شۇ بويىچە بىر تەرەپ قىلىش لازىم. سىلەر ئۆتۈنسەڭلار (ئۆتۈنگەن ئادەم) تەقۋادارلىققا ئەڭ يېقىندۇر. ئۆز ئارا ئېھسان قىلىشنى ئۇنتۇماڭلار. اللە ھەقىقەتەن قىلغان ئەمەلىڭلارنى كۆرۈپ تۇرغۇچىدۇر ﴿237﴾.

جىنسىي مۇناسىۋەت ئۆتكۈزمەي تۇرۇپ تالاق قىلىنغان ئايالغا توپلۇقنىڭ يېرىمى

بېرىلىدىغانلىقى توغرىسىدا

جىنسىي مۇناسىۋەت ئۆتكۈزمەي تۇرۇپ تالاق قىلىنماقچى بولغان ئايالغا، مۇنچىلىك توپلۇق بېرىلىدۇ دەپ، بېكىتىلىپ بولغان بولسا ئۇنىڭغا ئاتالغان توپلۇقنىڭ يېرىمىنى بېرىش ۋاجىب بولىدۇ. بۇنىڭدىن باشقا نەرسە بېرىش ۋاجىب بولمايدۇ. ئەگەر باشقا نەرسە بېرىش ۋاجىب بولغان بولسا، ئۇ بايان قىلىنغان بولاتتى. توپلۇقنى بېكىتىپ تويىنى قىلىپ بولۇپ ئۇنىڭ بىلەن جىنسىي مۇناسىۋەت ئۆتكۈزمەي تۇرۇپ تالاق قىلغان بولسا، توپلۇقنىڭ يېرىمىنى ئايالغا بېرىش ئالىملارنىڭ ئۆزئارا ھېچقانداق ئىختىلاپسىز ھالدا بىرلىككە كەلگەن بىر مەسىلىدۇر.

﴿ئەمما ئاياللار ئۆتۈنسە (يەنى مەھرىدىن ۋاز كېچىپ پۈتۈنلەي ئالمىسا) شۇ بويىچە بىر تەرەپ قىلىش لازىم﴾ يەنى ئاياللار ئۆزلىرىگە تېگىشلىك بولغان توپلۇقنى ئۆتۈنۈپ بەرسە، ئەر كىشىگە ئۇنى بېرىش ۋاجىب ئەمەستۇر.

بۇ ئايەت ھەققىدە سۇددى ئەبۇسالىھتىن ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: يەنى ئۇ ئايال ئۆزىگە تېگىشلىكىنى ئۆتۈنۈپ بەرسە ئەر كىشىگە ئۇنى بېرىشى ۋاجىب ئەمەستۇر. ئىمام ئەبۇمۇھەممەد ئىبنى ئەبۇھاتەم، شۇرەيبە، سەئىد ئىبنى مۇسەيب، ئىكرىمە، مۇجاھىد، شەئبىي، ھەسەن، نافع، قەتادە، جابىر ئىبنى زەيد، ئەتا خۇراسانىي، زەھھاك،

زۆھرى، مۇقاتىل ئىبنى ھاييان، ئىبنى سىرىين، رەبىيە ئىبنى ئەنەس ۋە سۇددى قاتارلىقلاردىنمۇ (بۇ ئايەتنىڭ مەنىسى توغرىسىدا) يۇقىرىدا ئىبنى ئابباس دېگەنگە ئوخشاش دېگەنلىكى رىۋايەت قىلىندى. ﴿ياكى نىكاھنىڭ تۈگۈنى ئۆز ئىلكىدە بولغان ئەرلەر ئۆتۈنسە (يەنى تەپسىلەنگەن مەھرىنىڭ ھەممىسىنى بەرسە) شۇ بويىچە بىر تەرەپ قىلىش لازىم﴾ ئەبۇھاتەم، ئەمرى ئىبنى شۇئەيبىنىڭ چوڭ ئاتىسىدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: نىكاھنىڭ تۈگۈنىگە ئىگە كىشى ئەردۇر.

ئىبنى مەردىيۇم شۇنىڭغا ئوخشاش (يەنى ئايەتتىكى نىكاھنىڭ تۈگۈنى ئۇنىڭ قولىدا) دېگەن سۆزنى رىۋايەت قىلدى. ئىبنى جەرىمۇ بۇ قاراشنى توغرا دەپ قۇۋۋەتلىدى. چۈنكى، نىكاھنىڭ تۈگۈنىنى چىڭىتىش ياكى ئۇنى بۇزۇش ئۇنىڭ قولىدا بولۇشى يەنە كېلىپ بىر ئايالغا ئىگىدارچىلىق قىلغان كىشىنىڭ شۇ ئايالنىڭ مال - مۈلكىدىن بىر نەرسىنى باشقىلارغا ئۆزى خالىغانچە بېرىشى دۇرۇس ئەمەس. شۇنىڭغا ئوخشاش (ئۇنىڭ مال - مۈلكىنى باشقىلارغا بېرىشى دۇرۇس بولمىغاندەك) ئۇنىڭ تويۇلۇقىنىمۇ باشقىلارغا بېرىش ھەققى يوق (يەنى بۇ ئايەتتىكى نىكاھنىڭ تۈگۈنى قولىدا دېگەن كىشىدىن ئايالغا ئىگىدارچىلىق قىلىدىغان كىشى ئەمەس. بەلكى شۇ ئايالنىڭ ئېرى كۆزدە تۇتۇلىدۇ). ﴿سىلەر ئۆتۈنسەڭلار (ئۆتۈنگەن ئادەم) تەقۋادارلىققا ئەڭ يېقىندۇر﴾ ئىبنى جەرىم، بەزى ئالىملارنىڭ (بۇ ئايەت) ئەر - ئاياللارنى ئۆز ئىچىگە ئالىدۇ دېگەنلىكىنى رىۋايەت قىلدى. بۇ ئايەتنىڭ مەنىسى ھەققىدە ئىبنى ئابباس مۇنداق دەيدۇ: يەنى ئايال كىشى ئۆزىگە تېگىشلىكىنى ئۆتۈنۈپ بېرىپ ئەردىن بىر نەرسە ئالمىسا، ياكى ئەر كىشى ئۆزىگە تېگىشلىكىنى كەچۈرۈۋېتىپ ئايالغا ھەممىسىنى بېرىۋەتسە، ئۇ ئىككىسىنىڭ قايسىسى ئۆزىنىڭ ھەققىنى ئۆتۈنۈپ بېرىۋەتسۇن، شۇ تەقۋادارلىققا ئەڭ يېقىندۇر.

شەئبىي ۋە باشقىلارمۇ بۇ ئايەتنىڭ مەنىسى ھەققىدە يۇقىرىدا ئىبنى ئابباس دېگەنلىكىنى ئوخشاش بايان قىلدى. ﴿ئۆز ئارا ئېھسان قىلىشنى ئۈنتۈماڭلار﴾ بۇ ئايەتنىڭ مەنىسى ھەققىدە سەئىد مۇنداق دەيدۇ: يەنى ياخشىلىق قىلىشنى ئۈنتۈماڭلار.

﴿اللھ ھەققىدە تەن قىلغان ئەمەللىرىڭلارنى كۆرۈپ تۇرغۇچىدۇر﴾ يەنى اللھ تائالاغا سىلەرنىڭ ئىشلىرىڭلار ۋە ئەھۋالىڭلاردىن ھېچقانداق نەرسە يوشۇرۇن بولمايدۇ. ھەر بىر كىشىگە ئۇنىڭ قىلغان ئەمەلىگە قاراپ مۇكاپات ياكى جازا بېرىدۇ.

\*\*\*\*\*

حَفِظُوا عَلَى الصَّلَوَاتِ وَالصَّلَاةِ الْوُسْطَىٰ وَقُومُوا لِلَّهِ قَانِتِينَ ﴿٢٣٨﴾ فَإِنْ خِفْتُمْ فَرِجَالًا أَوْ

رُكْبَانًا ۖ إِذَا أَمِنْتُمْ فَأَدْكُرُوا اللَّهَ ۚ كَمَا عَلَّمَكُم مَّا لَمْ تَكُونُوا تَعْلَمُونَ ﴿٢٣٩﴾

(بەش) نامازنى بولۇپمۇ نامازدىكىگەرنى داۋاملاشتۇرۇڭلار (يەنى پۈتۈن شەرتلىرى بىلەن ۋاقتىدا تولۇق ئادا قىلىڭلار)، اللھ نىڭ ھۇزۇرىدا (يەنى نامازدا) ئىتائەتمەنلىك بىلەن تۇرۇڭلار ﴿238﴾. قورقۇنچتا قالغىنىڭلاردا، پىيادە ياكى ئۇلاغلىق كېتىپ بېرىپ (ناماز ئوقۇڭلار) ئامانلىق تاپقىنىڭلاردا اللھ نىڭ سىلەرگە ئۆگەتكىنى بويىچە اللھ نى ياد ئېتىڭلار (يەنى قورقۇنۇپ تۇرۇڭلار، اللھ نامازنى قانداق ئۆتەشكە ئەمەل قىلغان بولسا، تولۇق ئەركانلىرى بىلەن شۇنداق ئۆتەڭلار) ﴿239﴾.

اللہ بەش ۋاقىت نامازنى ئۇزۇقتىدا ئادا قىلىشقا ۋە ئۇنىڭ ۋاقتىغا كۆڭۈل بۆلۈپ، ئۇنى مۇكەممەل ئورۇنلاشقا بۇيرۇيدۇ.

ئىمام بۇخارى ۋە مۇسلىم، ئىبنى مەسئۇد رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ، مەن پەيغەمبەر ئەلەيھىسسالامدىن: قايسى ئەمەل ياخشى؟ دەپ سورىدىم. پەيغەمبەر ئەلەيھىسسالام: «ئۆز ۋاقتىدا ئوقۇلغان ناماز» دەپ جاۋاب بەردى. ئاندىن كېيىنچۇ؟ دەپ سورىدىم. پەيغەمبەر ئەلەيھىسسالام: «اللہ يولىدا قىلىنغان جىھاد» دەپ جاۋاب بەردى. ئاندىن كېيىنچۇ؟ دەپ سورىدىم. پەيغەمبەر ئەلەيھىسسالام: «ئاتا - ئانىغا ياخشىلىق قىلىش» دەپ جاۋاب بەردى. ئىبنى مەسئۇد رەزىيەللاھۇ ئەنھۇ مۇنداق دېدى: پەيغەمبەر ئەلەيھىسسالام ماڭا بۇلارنى دەپ بەردى، ئەگەر بۇنىڭدىنمۇ كۆپرەك سورىغان بولسام ماڭا كۆپرەك جاۋاب بەرگەن بولاتتى.

### ئوتتۇرا نامازنىڭ قايسى ناماز ئىكەنلىكى توغرىسىدا

اللہ بۇ نامازلارنىڭ ئىچىدىن ئوتتۇرا نامازنى ئالاھىدە تەكىتلەپ كەلدى. ئۇ ناماز دىگەر نامىزىدۇر. ئوتتۇرا نامازنىڭ دىگەر ناماز ئىكەنلىكى ساھابىلار ۋە تابىئىلار ۋە كۆپلىگەن ئالىملارنىڭ ئورتاق كۆز قارىشىدۇر. ئۇ نامازنىڭ دىگەر ناماز ئىكەنلىكىگە تۆۋەندىكى ھەدىسلەر پاكىتتۇر. ئىمام ئەھمەد، ئەلى رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ، پەيغەمبەر ئەلەيھىسسالام خەندەك ئۇرۇشىدا: «كاپىرلار بىزنى ئوتتۇرىدىكى نامازدىن (يەنى) دىگەر نامىزنى (ئوقۇشتىن) توسۇپ قويدى. اللہ ئۇلارنىڭ دىللىرىنى ۋە ئۆيلىرىنى ئوتقا توشقۇزىۋاتسۇن» دېدى. ئاندىن كېيىن ئۇنى ناماز شام بىلەن خۇپتەننىڭ ئارىلىقىدا ئوقۇدى. بۇ ھەدىسنى ئەلى رەزىيەللاھۇ ئەنھۇدىن نۇرغۇنلىغان ھەدىس ئالىملىرى رىۋايەت قىلدى.

ئىمام ئەھمەد، سەمەرنىڭ مۇنداق دېگەنلىكىنى رىۋايەت قىلىدۇ، پەيغەمبەر ئەلەيھىسسالام: «ئوتتۇرا ناماز دىگەر نامىزىدۇر» دېدى. ئوتتۇرا نامازنىڭ دىگەر نامىزى ئىكەنلىكىگە بۇنىڭدىن باشقا كۆپلىگەن ھەدىسلەر بار. تۆۋەندىكى ھەدىسلەرمۇ بۇ ھەقىقەتنى تەكىتلەيدۇ.

ئىبنى ئومەر رەزىيەللاھۇ ئەنھۇ پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «بىر كىشى دىگەر نامىزنى قازا قىلىپ قويسا، ئۇ خۇددى ئۆزىنىڭ بالا - چاقىلىرى ۋە مال - مۈلكىدىن ئايرىلىپ قالغانغا ئوخشاشتۇر». يەنە بىر ھەدىستە پەيغەمبەر ئەلەيھىسسالام مۇنداق دېگەن: «ھاۋا تۇتۇق كۈندە نامازغا ئالدىراڭلار! چۈنكى، بىر كىشى دىگەر نامىزنى قازا قىلىۋەتسە، جەزمەن ئۇنىڭ قىلغان ئەمەل - ئىبادىتى بىكار بولۇپ كېتىدۇ».

### نامازدا تۇرۇپ گەپ قىلىشتىن توسۇش توغرىسىدا

﴿اللہ نىڭ ھۇزۇرىدا (يەنى نامازدا) ئىتائەتمەنلىك بىلەن تۇرۇڭلار﴾ يەنى اللہ نىڭ ئالدىدا قورققان ۋە (ئۆزەڭلەرنى) ناھايىتى تۆۋەن تۇتقان ھالەتتە تۇرۇڭلار. گەپ قىلىش نامازدا شۇك تۇرۇش بىلەن قارمۇ قارشى بولغانلىقى ئۈچۈن نامازدا گەپ قىلماسلىق تەلەپ قىلىنىدۇ. شۇڭا پەيغەمبەر ئەلەيھىسسالام ناماز ئوقۇۋاتقاندا ئىبنى مەسئۇد رەزىيەللاھۇ ئەنھۇ ئۇنىڭغا «ئەسسالامۇ ئەلەيكۇم» دەپ سالام بەرگەندە، پەيغەمبەر ئەلەيھىسسالام: «ۋە ئەلەيكۇم ئەسسالام» دەپ جاۋاب بەرمىگەنلىكىگە ئۆزرە ئېيتىپ: «نامازدا تۇرغاندا ناماز بىلەنلا بولۇش لازىم» دېدى.

ئىمام مۇسلىمنىڭ ھەدىسىدە مۇئاۋىيە ئىبنى ھەكەم نامازدا تۇرۇپ سۆزلىگەندە پەيغەمبەر ئەلەيھىسسالامنىڭ: «ناماز ئوقۇغاندا بىر ئېغىز مۇ گەپ قىلىشقا بولمايدۇ. ناماز پەقەت تەسبىھ، تەكبىر ۋە اللە نى زىكرى قىلىشتىن ئىبارەتتۇر» دېگەنلىكى رىۋايەت قىلىندى. ئىمام ئەھمەد ئىبنى ھەنبەل، زەيد ئىبنى ئەرقەمنىڭ مۇنداق دېگەنلىكىنى رىۋايەت قىلىدۇ، پەيغەمبەر ئەلەيھىسسالامنىڭ زامانىسىدا بىر كىشى نامازدا تۇرۇپ ئۆزىنىڭ ئېھتىياجى ئۈچۈن يېنىدىكى كىشىلەرگە گەپ قىلاتتى شۇنىڭ ئۈچۈن بۇ ئايەت چۈشتى: ﴿اللَّهُ نَسْأَلُكَ هُزُورًا﴾ (يەنى نامازدا) ئىتائەتەنلىك بىلەن تۇرۇڭلار» ئاندىن بىز (نامازدا گەپ قىلماي) شۇك تۇرۇشقا بۇيرۇلدۇق.

### قورقۇنچلۇق ھالەتتە نامازنى قانداق ئوقۇش توغرىسىدا

﴿قورقۇنچتا قالغىنىڭلاردا، پىيادە ياكى ئۇلاغلىق كېتىپ بېرىپ (ناماز ئوقۇڭلار) ئامانلىق تاپقىنىڭلاردا اللە نىڭ سىلەرگە ئۈگەتكىنى بويىچە اللە نى ياد ئېتىڭلار﴾ (يەنى قورقۇنچ تۈگىگەندە، اللە نامازنى قانداق ئۆتەشكە ئەمر قىلغان بولسا، تولۇق ئەركانلىرى بىلەن شۇنداق ئۆتەڭلار)﴾ جانابى اللە (يۇقىرىدا) نامازغا ئەھمىيەت بېرىپ ئۇنى ئۆز يولىدا ئوقۇشقا بۇيرۇدى. (بۇ يەردە) ئۇرۇش بولۇۋاتقان ۋە جەڭ ئەڭ يۇقىرى پەللىگە چىققان ۋاقىتتىمۇ ئۇنى ئوقۇشقا بۇيرۇش بىلەن بىرگە، ئۇنى قانداق ئوقۇيدىغانلىقىدىن خەۋەر بېرىپ مۇنداق دەيدۇ: ﴿قورقۇنچتا قالغىنىڭلاردا، پىيادە ياكى ئۇلاغلىق كېتىپ بېرىپ (ناماز ئوقۇڭلار)﴾ يەنى سىلەر يول يۈرۈۋاتقان ھالەتتە ياكى ئۇلاغقا مىنگەن ھالەتتە بولامدۇ مەيلى قىبلىگە يۈزكەلتۈرۈڭلار ياكى يۈز كەلتۈرمەڭلار قانداق بىر ھالەتتە بولسۇن ناماز ئوقۇڭلار.

بۇ ھەقتە ئىمام مالىك، ناسىئىنىڭ مۇنداق دېگەنلىكىنى رىۋايەت قىلىدۇ: ئىبنى ئۆمەردىن قورقۇنچلۇق ھالەتتە ناماز قانداق ئوقۇلىدىغانلىقى توغرىسىدا سوئال سورالغاندا، ئۇ قانداق ئوقۇلىدىغانلىقىنى سۈپەتلەپ بېرىپ مۇنداق دېدى: ئەگەر قورقۇنچ بەك قاتتىق بولسا، (مەسىلەن: ئۇلار ئۇرۇش قىلىش ئالدىدا تۇرۇۋاتقان مۇجاھىدلار نامازغا تۇرۇپ قالغان، دۈشمەننىڭ ھۇجۇم قىلىشى ناھايىتى ئېھتىمالغا يېقىن ھالەتتە بولسا) يۈزلىرىڭلارنى قىبلە تەرەپكە بولامدۇ ياكى قىبلىدىن باشقا بىر تەرەپكە بولامدۇ (يەنى قايسى تەرەپكە يۈزلەنگەن بولسا، شۇ تەرەپكە قاراپ) يەردە مېڭىپ تۇرغان ياكى ئۇلاغقا مېڭەن ھالەتتە بولسا، شۇ ھالەتتە ناماز ئوقۇڭلار. ناسىئ: مەن ئىبنى ئۆمەر بۇنى پەيغەمبەر ئەلەيھىسسالامدىن (ئاڭلاپ ئاندىن) سۆزلىدىمكىن دەيمەن، دېدى.

ئىمام مۇسلىم، ئەبۇداۋۇد، نەسەئى، ئىبنى ماجە، ئىبنى جەرىردىن ئىبنى ئابباس رەزىيەللاھۇ ئەنھۇمىنىڭ مۇنداق دېگەنلىكىنى رىۋايەت قىلىدۇ: اللە نامازنى سىلەرنىڭ پەيغەمبىرىڭلارنىڭ تىلى ئارقىلىق سەپەرگە چىقىمىغاندا تۆت رەكئەت، سەپەرگە چىققاندا ئىككى رەكئەت ۋە قورقۇنچلۇق ھالەتتە بىر رەكئەت ئوقۇشنى پەرز قىلدى. ھەسەنبەسىرى، قەتادە، زەھھاك ۋە باشقىلارمۇ بۇ ھەقتە ئىبنى ئابباسقا ئوخشاش بايان قىلدى.

ئىمام بۇخارى، ئەۋزائىنىڭ مۇنداق دېگەنلىكىنى رىۋايەت قىلىدۇ: ئەگەر ئۇرۇشۇۋاتقاندا شەھەرنى ئېلىشقا ئاز قېلىپ ناماز ئوقۇشقا پۇرسەت بولمىغان بولسا، ھەر بىر كىشى ئىشارەت قىلىپ ئۆز ئالدىغا ناماز ئوقۇيدۇ. ئەگەر ئىشارەت قىلىشقا قادىر بولالمىسا ئۇرۇش ئاخىرلاشقىچە نامازنى كېچىكتۈرىدۇ. ياكى ئۇلار خاتىرجەملىككە ئېرىشكەندىن كېيىن ئىككى رەكئەت ئوقۇيدۇ. ئەگەر ئۇلار (ئىككى رەكئەت ئوقۇشقا) قادىر بولالمىسا نامازنى (بىر رۇكۇ) ۋە ئىككى سەجىدە بىلەن بىر رەكئەت



قىلىپ ئوقۇيدۇ. ئەگەر ئۇلار بۇنىڭغىمۇ قادىر بولالمىسا، (نامازنىڭ ئورنىغا) تەكبىر ئېيتىشى كۇپايە قىلمايدۇ. ئۇلار نامازنى خاتىرجەملىككە ئېرىشكۈچىلىك كېچىكتۈرىدۇ. مەكھۇلمۇ بۇ ھەقتە ئەۋزائىي دېگەنگە ئوخشاش بايان قىلدى.

ئەنەس ئىبنى مالىك مۇنداق دېدى: تاڭ يورۇغاندا توستەر دېگەن شەھەرنىڭ سېپىلىنى پەتھى قىلىشقا قاتناشقان ئىدىم. ئۇرۇش ناھايىتى قاتتىق بولۇپ كېتىپ بىز ناماز ئوقۇشقا قادىر بولالمىدۇق. بىز نامازنى كۈن ئۆرلىگەندىن كېيىن ئوقۇدۇق. ناماز ئوقۇغاندا بىز بىلەن بىللە ئەبۇمۇسا بار ئىدى. ئاندىن بىز (سېپىلىنى) ئالدۇق. ئەنەس رەزىيەللاھۇ ئەنھۇ: بۇ نامازنىڭ ئورنىغا كەلگەن پۈتۈن دۇنيا ۋە ئۇنىڭ ئىچىدىكى نەرسىلەر مېنى خۇش قىلالمايدۇ، دېدى.

### خاتىرجەم ھالەتتە نامازنى تولۇق ئوقۇش توغرىسىدا

﴿ئامانلىق تاپقىنىڭلاردا اللە نىڭ سىلەرگە ئۆگەتكىنى بويىچە اللە نى ياد ئېتىڭلار (يەنى قورقۇنچ تۈگىگەندە، اللە نامازنى قانداق ئۆتەشكە ئەمر قىلغان بولسا، تولۇق ئەركانلىرى بىلەن شۇنداق ئۆتەڭلار)﴾ يەنى سىلەر نامازنى قانداق ئوقۇشقا بۇيرۇلغان بولساڭلار شۇنداق ئوقۇپ ئۇنىڭ رۇكۇ، سەجدىلىرى، ئۇنىڭدىكى قىيامدا تۇرۇش ۋە ئولتۇرۇشلارنى خۇشۇ بىلەن تولۇق ئادا قىلىڭلار! ﴿اللە نىڭ سىلەرگە ئۆگەتكىنى بويىچە﴾ سىلەرگە دۇنيا ۋە ئاخىرەتتە پايدا قىلىدىغان ئىشلارنى ئۆگەتكەنلىكى ۋە سىلەرنى ئۇنىڭغا باشلىغانلىقى ئۈچۈن (اللە نىڭ) سىلەرگە بەرگەن نېمىتىگە شۈكرى قىلىڭلار ۋە زىكرى ئېيتىڭلار!

يۇقىرىدىكى ئايەتنىڭ مەزمۇنى اللە تائالانىڭ: ﴿خاتىرجەم بولغان چېغىڭلاردا نامازنى (پۈتۈن شەرتلىرى بىلەن) مۇكەممەل ئادا قىلىڭلار. شۈبھىسىزكى، ناماز مۆمىنلەرگە ۋاقتى بەلگىلەنگەن پەرز قىلىندى﴾<sup>(1)</sup> دېگەن ئايىتىنىڭ مەزمۇنىغا ئوخشاشتۇر. بۇنىڭغا مۇناسىۋەتلىك ھەدىسەلەر اللە خالىسا ئالدىمىزدا بايان قىلىنىدۇ.

\* \* \* \* \*

وَالَّذِينَ يُتَوَفَّوْنَ مِنْكُمْ وَيَذَرُونَ أَزْوَاجًا وَصِيَّةً لِأَزْوَاجِهِمْ مَتَّعًا إِلَى الْحَوْلِ غَيْرِ إِخْرَاجٍ  
فَإِنْ خَرَجْنَ فَلَا جُنَاحَ عَلَيْكُمْ فِي مَا فَعَلْنَ فِي أَنْفُسِهِنَّ مِنْ مَعْرُوفٍ وَاللَّهُ عَزِيزٌ حَكِيمٌ  
وَالْمُطَلَّقَاتُ مَتَّعٌ بِالْمَعْرُوفِ حَقًّا عَلَى الْمُتَّقِينَ ﴿٢٤٠﴾ كَذَلِكَ يُبَيِّنُ اللَّهُ لَكُمْ آيَاتِهِ  
لَعَلَّكُمْ تَعْقِلُونَ ﴿٢٤١﴾

سىلەرنىڭ ئىچىڭلاردا ئۆزى ۋاپات بولۇپ ئايالى قېلىپ قالدىغانلار ئۇلارنىڭ (يەنى ئاياللىرىنىڭ) بىر يىلغىچە يېمەك - ئىچمەك، كىيىم - كېچەك بىلەن تەمىنلىنىشىنى، ئۆيىدىن ھەيدەپ چىقىرىلماستىقىنى ۋە سىيەت قىلىشۇن. ئەگەر (ئاياللىرى) ئۆزلىرى چىقىپ كەتسە، ئۇلارنىڭ ئۆزلىرى توغرىسىدا قىلغان قائىدىلىك ئىشلىرى ئۈچۈن سىلەرگە (يەنى مېيىتنىڭ ئىككىلىرىگە) ھېچ كۇناھ بولمايدۇ. اللە غالىبتۇر، ھېكمەت بىلەن ئىش قىلغۇچىدۇر<sup>(240)</sup>. تالاق قىلىنغان ئاياللارغا قائىدە

(1) سۈرە نىسا 103 - ئايەتنىڭ بىر قىسمى.

بويىچە نەپقە بېرىش لازىم. (ئۇ) تەقۋادارلارنىڭ ئۆتەشكە تېگىشلىك مەجبۇرىيىتىدۇر<sup>(241)</sup>. سىلەرنىڭ چۈشىنىشىڭلار ئۈچۈن ئاللاھ (ئۆز ئەھكاملىرىنى كۆرسىتىپ بېرىدىغان) ئايەتلىرىنى سىلەرگە مۇشۇنداق بايان قىلىدۇ<sup>(242)</sup>.

بۇ ئايەتنىڭ ئەمەلدىن قالدۇرۇلغانلىقى توغرىسىدا

كۆپ ساندىكى ئالىملار مۇنداق دەيدۇ: بۇ ئايەتنىڭ ھۆكۈمىنى يۇقىرىدىكى ئاللاھ تائالانىڭ: ﴿ئىچىڭلاردا ئۆزى ۋاپات بولۇپ ئاياللىرى قېلىپ قالغان كىشىلەر بولسا، ئاياللىرى تۆت ئاي ئون كۈن ئىددەت تۇتۇشى لازىم﴾<sup>(1)</sup> دېگەن ئايىتى ئەمەلدىن قالدۇردى.

ئىمام بۇخارى، ئىبنى زۇبەيرنىڭ مۇنداق دېگەنلىكىنى رىۋايەت قىلىدۇ: «مەن ئوسمان ئىبنى ئافغانغا ﴿سىلەرنىڭ ئىچىڭلاردا ئۆزى ۋاپات بولۇپ ئايالى قېلىپ قالدىغانلار ئۇلارنىڭ (يەنى ئاياللىرىنىڭ) بىر يىلغىچە يېمەك - ئىچمەك، كىيىم - كېچەك بىلەن تەمىنلىنىشىنى، ئۆيىدىن ھەيدەپ چىقىرىلماسلىقىنى ۋە سىيەت قىلىشۇن﴾ دېگەن ئايەتنىڭ ھۆكۈمىنى باشقا بىر ئايەت ئەمەلدىن قالدۇرغان تۇرسا، ئۇنى نېمىشقا (قۇرئانغا) يازسەن ياكى ئۇنى نېمىشقا قۇرئاندىن ئېلىۋەتمەي ئۇنى قۇرئاندا قويۇپ قويسەن، دېدىم. ئوسمان: ئى دوستۇمنىڭ ئوغلى! مەن قۇرئاننىڭ ئىچىدىن ھەر قانداق بىر نەرسىنى ئۆز ئورنىدىن ئۆزگەرتىۋەتمەيمەن<sup>(2)</sup>، دېدى.

ئىبنى ئەبۇھاتەم، ئىبنى ئابباس رەزىيەللاھۇ ئەنھۇمانىڭ ئاللاھ تائالانىڭ ﴿سىلەرنىڭ ئىچىڭلاردا ئۆزى ۋاپات بولۇپ ئايالى قېلىپ قالدىغانلار ئۇلارنىڭ (يەنى ئاياللىرىنىڭ) بىر يىلغىچە يېمەك - ئىچمەك، كىيىم - كېچەك بىلەن تەمىنلىنىشىنى، ئۆيىدىن ھەيدەپ چىقىرىلماسلىقىنى ۋە سىيەت قىلىشۇن﴾ دېگەن ئايىتىگە مۇنداق دېگەنلىكىنى رىۋايەت قىلىدۇ: (ئىسلامنىڭ دەسلەپكى دەۋرىدە) ئېرى ئۆلۈپ قالغان ئايال كىشى ئۈچۈن بىر يىلغىچە كېتىدىغان چىقىم ۋە ئۆي بېرىلەتتى. شۇنىڭ بىلەن ئاللاھ تائالانىڭ: ﴿ئىچىڭلاردا ئۆزى ۋاپات بولۇپ ئاياللىرى قېلىپ قالغان كىشىلەر بولسا، ئاياللىرى تۆت ئاي ئون كۈن ئىددەت تۇتۇشى لازىم﴾<sup>(3)</sup> دېگەن مىراس ئايىتى ئۇنىڭ ھۆكۈمىنى ئەمەلدىن قالدۇرۇپ، ئۇ ئايال ئۈچۈن ئەرنىڭ مال - مۈلكىدىن تۆتىننىڭ ياكى سەككىزنىڭ بىرىنى بېرىشكە بۇيرۇدى.

ئەلى، ئىبنى ئەبۇتەلھەدىن ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: بىر ئايالنىڭ ئېرى ئۆلۈپ قالغان بولسا، (ئۇ ئايال) بىر يىلغىچە ئەرنىڭ ئۆيىدە ئىددەت تۇتاتتى. ئۇنىڭغا ئەرنىڭ مال - مۈلكىدىن چىقىم قىلىنىپ بېرىلەتتى. ئاندىن ئاللاھ تائالا: ﴿ئىچىڭلاردا ئۆزى ۋاپات بولۇپ ئاياللىرى قېلىپ قالغان كىشىلەر بولسا، ئاياللىرى تۆت ئاي ئون كۈن ئىددەت تۇتۇشى لازىم﴾<sup>(4)</sup> دېگەن ئايەتنى نازىل قىلدى.

قورساق كۆتەرمىگەن ئېرى ئۆلۈپ قالغان ئايالنىڭ ئىددىتى شۇنداق بولدى. (ئەمما) ئېرى ئۆلۈپ قالغان قورساق كۆتەرگەن ئايالنىڭ ئىددىتى ئۇ بالىنى قاچان تۇغسا شۇ چاغدا تۈگەيدۇ. (ئەمما) ئاللاھ نىڭ): ﴿ئەگەر سىلەرنىڭ بالىلىرىڭلار بولمىسا، بۇ چاغدا ئاياللىرىڭلارغا سىلەر قالدۇرغان مىراسنىڭ

(1) سۈرە بەقەرە 134 - ئايەتنىڭ بىر قىسمى.

(2) بۇ ئىش ئوسمان قۇرئاننى كۈپەيتىپ باشقا شەھەرلەرگە تارقىتىشقا ۋاقىتدا بولغان.

(3) سۈرە بەقەرە 234 - ئايەتنىڭ بىر قىسمى.

(4) سۈرە بەقەرە 234 - ئايەتنىڭ بىر قىسمى.

تۆتتىن بىرى تېگىدۇ، ئەگەر سىلەرنىڭ بالىلىرىڭلار بولسا، بۇ چاغدا ئايالىڭلارغا سىلەر قالدۇرغان مىراستىن سەككىزدىن بىرى تېگىدۇ<sup>(1)</sup> دېگەن ئايىتى ئايال كىشىنىڭ مىراسىنى بايان قىلىپ بەردى. ئىمام بۇخارى، مۇجاھىدنىڭ ئاللا تائالانىڭ: «سىلەرنىڭ ئىچىڭلاردا ئۆزى ۋاپات بولۇپ ئايالى قىلىپ قالىدىغانلار ئۇلارنىڭ (يەنى ئاياللىرىنىڭ) بىر يىلغىچە يېمەك - ئىچمەك، كىيىم - كېچەك بىلەن تەمىنلىنىشىنى، ئۆيىدىن ھەيدەپ چىقىرىلماسلىقىنى ۋە سىيەت قىلسۇن» دېگەن ئايىتىنىڭ مەنىسى ھەققىدە مۇنداق دېگەنلىكىنى رىۋايەت قىلىدۇ، ئايەتتە كەلگەن بۇ ئىددەت ئېرى ئۆلۈپ قالغان ئايالنىڭ ئېرىنىڭ ئۆيىدىكىلىرىنىڭ يېنىدا تۇتۇشقا ۋاجىب بولغان ئىددەتتۇر.

شۇنىڭ بىلەن ئاللا تائالا بۇ ئايەتنى نازىل قىلدى: «سىلەرنىڭ ئىچىڭلاردا ئۆزى ۋاپات بولۇپ ئايالى قىلىپ قالىدىغانلار ئۇلارنىڭ (يەنى ئاياللىرىنىڭ) بىر يىلغىچە يېمەك - ئىچمەك، كىيىم - كېچەك بىلەن تەمىنلىنىشىنى، ئۆيىدىن ھەيدەپ چىقىرىلماسلىقىنى ۋە سىيەت قىلسۇن. ئەگەر (ئاياللىرى) ئۆزلىرى چىقىپ كەتسە، ئۇلارنىڭ ئۆزلىرى توغرىسىدا قىلغان قائىدىلىك ئىشلىرى ئۈچۈن سىلەرگە (يەنى مېيىتنىڭ ئىگىلىرىگە) ھېچ گۇناھ بولمايدۇ» يەنى ئاللا ئۇ ئايالغا بىر يىلنىڭ (تۆت ئاي ئون كۈندىن باشقىسىنى ۋاجىب قىلماي) نەپلە قىلىپ بەردى. ئۇ ئايال ئەگەر خالىسا بىر يىل ئىددەتنى تۇتىدۇ. ياكى خالىسا (ۋاجىب بولغان تۆت ئاي ئون كۈن ئىددەتنى تۇتۇپ بولۇپ قالغىنىنى تۇتماي) ئىددەتتىن چىقىدۇ.

بۇ ئاللا تائالانىڭ: «ئەگەر (ئاياللىرى) ئۆزلىرى چىقىپ كەتسە، ئۇلارنىڭ ئۆزلىرى توغرىسىدا قىلغان قائىدىلىك ئىشلىرى ئۈچۈن سىلەرگە (يەنى مېيىتنىڭ ئىگىلىرىگە) ھېچ گۇناھ بولمايدۇ» دېگەن ئايىتىنىڭ مەنىسىدۇر.

ئەتا، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: بۇ ئايەت ئۇنىڭ ئۆزىنىڭ ئۆيىدىكىلىرىنىڭ يېنىدا ئىددەت تۇتۇشىنى ئەمەلدىن قالدۇردى. ئاندىن ئۇ قەيەردە خالىسا شۇ يەردە ئىددەت تۇتسا بولىدۇ. بۇ ئاللا تائالانىڭ: «ئەگەر (ئاياللىرى) ئۆزلىرى چىقىپ كەتسە، ئۇلارنىڭ ئۆزلىرى توغرىسىدا قىلغان قائىدىلىك ئىشلىرى ئۈچۈن سىلەرگە (يەنى مېيىتنىڭ ئىگىلىرىگە) ھېچ گۇناھ بولمايدۇ» دېگەن ئايىتىنىڭ مەنىسىدۇر.

ئەتا، ئاللا تائالانىڭ: «قىلغان قائىدىلىك ئىشلىرى ئۈچۈن سىلەرگە (يەنى مېيىتنىڭ ئىگىلىرىگە) ھېچ گۇناھ بولمايدۇ» دېگەن ئايىتىگە ئاساسلىنىپ، ئەگەر ئۇ خالىسا، ئۆزىنىڭ ئاتا - ئانىسىنىڭ يېنىدا ئىددەتنى تۇتۇۋېتىپ، خالىسا (قالغان نەپلە) ئىددەتتىن چىقىپ كەتسىمۇ بولىدۇ. ئەتا مۇنداق دەيدۇ: ئاندىن مىراس ئايىتى چۈشۈپ (ئىددەت تۇتقان ئايال ئۈچۈن ئۆي تۇتۇپ بېرىدىغان ھۆكۈمنى) ئەمەلدىن قالدۇردى. ئۇ ئۆزى خالىغان يەردە ئىددەتنى تۇتىدۇ. (لېكىن) ئۇنىڭغا ئۆي تۇتۇپ بېرىش شەرت ئەمەس.

ئەتا ۋە باشقىلار: مىراس ئايىتىنىڭ ھۆكۈمى بۇ ئايەتنىڭ كېلىشى بىلەن ئەمەلدىن قالدۇرۇلدى، دېگەن ئايەتتىن، ئۇلار تۆت ئاي ئون كۈندىن ئارتۇق تۇتىدىغان ئىددەتنى ئەرنىڭ ئۆيىدە تۇتۇشى ئەمەلدىن قالدۇرۇلدى، دېگەن مەقسەتتە قىلغان بولسا بۇ توغرا بولىدۇ. ئەگەر ئۇلار ئۇ ئايال تۆت ئاي ئون كۈن ئىددەت تۇتقاندىمۇ ئۇنىڭ ئۆلۈپ قالغان ئېرىنىڭ مال - مۈلكىدىن ئۇنىڭغا ئۆي تەييارلاپ بېرىش ئەمەلدىن قالدۇرۇلدى، دېگەننى مەقسەت قىلغان بولسا بۇ مەسىلىدە ئالىملارنىڭ ئىختىلاپى

(1) سۈرە نىسا 12 - ئايەتنىڭ بىر قىسمى .

باردۇر (ئۇلارنىڭ ئۇ ئايال تۆت ئاي ئون كۈن ئىددەت تۇتقان چاغدىمۇ ئىددەت تۇتىدىغان ئۆي ئەرنىڭ ھېسابىغا بولمايدۇ، دېگەن سۆزىگە قوشۇلماي ئۇنىڭغا ئەرنىڭ ئۆيىدە ئۆي تۇتۇپ بېرىش ۋاجىب دېگەن ئالىملار ئۆزلىرىنىڭ دېگەن سۆزىنى كۈچلەندۈرۈشى ئۈچۈن) ئىمام مالىك، زەينەب بىنتى كەئبە ئىبنى ئۇجرىدىن رىۋايەت قىلغان ھەدىسنى پاكىت قىلدى.

(زەينەب مۇنداق دېدى) ئەبۇسەئىد خۇدرى رەزىيەللاھۇ ئەنھۇنىڭ سىڭلىسى مالىك ئىبنى ساناننىڭ قىزى فەرىئە ئېرىنىڭ قېچىپ كەتكەن قۇللىرىنى ئىزدەپ (ئۆيىدىن) چىقىپ، ئۇ قۇللارنى قەدۇم دېگەن يەرنىڭ بىر تەرىپىدە تېپىۋالغاندا، ئۇ قۇللار ئۇنىڭ ئېرىنى ئۆلتۈرۈۋەتكەنلىكى، (ئاندىن) ئۆزىنىڭ پەيغەمبەر ئەلەيھىسسالامنىڭ يېنىغا كېلىپ، ئۇنىڭدىن خۇدرى قەبىلىسىدىكى ئاتا - ئانىسىنىڭ قېشىغا قايتىپ كېتىشىنى سورىغانلىقىنى زەينەبكە سۆزلەپ بېرىپ: مەن پەيغەمبەر ئەلەيھىسسالامدىن خۇدرى قەبىلىسىدىكى ئاتا - ئانىمىنىڭ قېشىغا قايتىپ كېتىشىنى سورىدىم. (چۈنكى) ئېرىم مېنى ئۆزىنىڭ ئىگىدارچىلىقىدا بولمىغان بىر ئۆيىدە ھېچقانداق خىراجەتسىز قويۇپ كەتكەن ئىدى. پەيغەمبەر ئەلەيھىسسالام تەلۈمگە قوشۇلدى. ئاندىن مەن قايتىپ چىقىپ ئۆيۈمدە تۇراتتىم. مېنى پەيغەمبەر ئەلەيھىسسالام چاقىرتتى. مەن ئۇنىڭ قېشىغا كىردىم ئاندىن پەيغەمبەر ئەلەيھىسسالام ماڭا: «نېمە دېدىڭىز» دېدى. مەن ئېرىم توغرىلىق سۆزلەپ بەرگەن گەپنى قايتا سۆزلەپ بەردىم. ئاندىن پەيغەمبەر ئەلەيھىسسالام: «سىز ئۆيىڭىزدە (يەنى ئېرىڭىزنىڭ ئۆيىدە) كىتاب ۋاقتىغا يەتكۈچە (يەنى سىز ئىددىتىڭىزدىن چىققۇچىلىك) تۇرۇڭ» دېدى. مەن شۇنىڭ بىلەن ئۆيىدە تۆت ئاي ئون كۈن ئىددەت تۇتتۇم».

ئوسمان ئىبنى ئاففاننىڭ (دەۋرىدە) ئوسمان شۇ ئىشنى سورىغىلى ماڭا (ئادەم) ئەۋەتتېتۇ، مەن ئۇنىڭغا: پەيغەمبەر ئەلەيھىسسالام مېنى ئېرىمنىڭ ئۆيىدە ئىددەت تۇتۇشقا بۇيرۇغانلىقىنى دەپ بەردىم. ئوسمان شۇ بويىچە باشقىلارغا ھۆكۈم قىلدى (1) دېدى.

تالاق قىلىنغان ئايال ئۈچۈن توپلۇقتىن سىرت بىر نەرسە بېرىشنىڭ ۋاجىب ئىكەنلىكى

توغرىسىدا

«تالاق قىلىنغان ئاياللارغا قائىدە بويىچە نەپىقە بېرىش لازىم. (ئۇ) تەقۋادارلارنىڭ ئۆتەشكە تېگىشلىك مەجبۇرىيىتىدۇر» ئابدۇراھمان ئىبنى زەيد ئىبنى ئەسلىم اللە نىڭ: «(بۇ) ياخشى ئادەملەرنىڭ ئۆتەشكە تېگىشلىك مەجبۇرىيىتىدۇر» (2) دېگەن ئايىتى چۈشكەندە بىر كىشى ئەگەر خالىسام ياخشىلىق قىلمەن، خالىمىسام ياخشىلىق قىلمايمەن دېدى. ئاندىن اللە: «تالاق قىلىنغان ئاياللارغا قائىدە بويىچە نەپىقە بېرىش لازىم. (ئۇ) تەقۋادارلارنىڭ ئۆتەشكە تېگىشلىك مەجبۇرىيىتىدۇر» دېگەن ئايىتىنى نازىل قىلدى دېدى. بۇ ئايەتنى ئالىملارنىڭ ئىچىدىن تالاق قىلىنغان ئاياللارنىڭ توپلۇقى مەيلى مۇئەييەن مىقداردا بېكىتىلمىگەن بولسۇن ياكى بېكىتىلگەن بولسۇن ياكى جىنسىي مۇناسىۋەت ئۆتكۈزمەي تۇرۇپ تالاق قىلىنغىنى ياكى جىنسىي مۇناسىۋەت ئۆتكۈزۈپ بولۇپ

(1) يەنى بۇ ھەدىستە پەيغەمبەر ئەلەيھىسسالام ئېرى ئۆلۈپ كەتكەن ئاياللارنى ئىددەتنى ئېرىنىڭ ئۆيىدە تۇتۇشقا بۇيرۇدى. بۇنىڭدىن ئۇنىڭغا ئېرىنىڭ ھېسابىغا بىر ئۆي تەييارلاپ بېرىشنىڭ لازىملىقى بىلىنىدۇ.  
(2) سۈرە بەقەرە 230 - ئايەتنىڭ بىرىقىسى .

تالاق قىلىنغىنى بولسۇن، تالاق قىلىنغان ھەممە ئاياللارغا بىر نەرسە بېرىش ۋاجىب، دېگەن ئالىملار ئۆزلىرىنىڭ كۆز قاراشلىرىغا دەلىل قىلىپ كەلتۈردى.

بۇ سۆزگە سەلەپ ئالىملاردىنمۇ سەئىد ئىبنى جۇبەير ۋە ئۇنىڭدىن باشقىلارمۇ قوشۇلدى. ئىبنى جەرىر بۇ سۆزنى توغرا دەپ قارىدى. (ئەمما يۇقىرىدا سۆزلىنىپ ئۆتكەن) اللە نىڭ: ﴿ئەگەر سىلەر ئاياللىرىڭلارغا يېقىنچىلىق قىلماي ياكى مەھرى تەيىنلەنمەي تۇرۇپ ئۇلارنى تالاق قىلساڭلار (يەنى نىكاھىڭلارغا ئالغان ئايال بىلەن بىر يەردە بولمىغان ياكى مەھرىنى مۇئەييەنلەشتۈرمىگەن شارائىتتا) ئۇنى قويۇۋەتسەڭلار، سىلەرگە ھېچ گۇناھ بولمايدۇ، لېكىن ئۇنىڭغا مۇتئە (يەنى بەلگىلىك مىقداردا پۇل - مال) بېرىشىڭلار كېرەك، ئۇلارغا نەرسە بېرىڭلار، باي ئۆز ھالىغا يارىشا، كەمبەغەلئۇ ئۆز ھالىغا يارىشا قائىدە بويىچە بەرسۇن، (بۇ) ياخشى ئادەملەرنىڭ ئۆتەشكە تېگىشلىك مەجبۇرىيىتىدۇر﴾<sup>(1)</sup> دېگەن ئايىتى ھازىر يۇقىرىدا سۆزلەنگەن (ھەممە ھۆكۈمى تالاق قىلىنغان ھەممە ئايالغا بىر نەرسە بېرىشنى ۋاجىب قىلغان ئايەت ئۆز ئىچىگە ئالغان، بەزى جىنسىي مۇناسىۋەت ئۆتكۈزمەي ۋە ئۇنىڭ تويۇقنى مۇئەييەن مىقداردا بىكىتمەي تۇرۇپ تالاق قىلىنغان ئايالنىڭ) ئايەتنىڭ ھۆكۈمىنى بايان قىلىپ كەلگەن ئايەت ھېسابلىنىدۇ.

﴿سىلەرنىڭ چۈشىنىشىڭلار ئۈچۈن اللە (ئۆز ئەھكاملىرىنى كۆرسىتىپ بېرىدىغان) ئايەتلىرىنى سىلەرگە مۇشۇنداق بايان قىلىدۇ﴾ يەنى سىلەرنى بۇيرۇغان ۋە توسقان ئىشلاردىكى ھالال - ھارام، پەرز ۋە بەلگىلىمىلەرنى (بىلىشكە) ئېھتىياجىڭلار چۈشكەندە، ئۇنى چۈشىنىشىڭلار تاشلاپ قويماي، سىلەرنىڭ چۈشىنىشىڭلار ئۈچۈن ناھايىتى ئوچۇق بايان قىلىپ بەردى.

\* \* \* \* \*

﴿أَلَمْ تَرَ إِلَى الَّذِينَ خَرَجُوا مِن دِيَارِهِمْ وَهُمْ أُلُوفٌ حَذَرَ الْمَوْتِ فَقَالَ لَهُمُ اللَّهُ مُوتُوا ثُمَّ أَحْيَاهُمْ إِنَّ اللَّهَ لَذُو فَضْلٍ عَلَى النَّاسِ وَلَٰكِنَّ أَكْثَرَ النَّاسِ لَا يَشْكُرُونَ ﴿٢٤٣﴾ وَقَتَلُوا فِي سَبِيلِ اللَّهِ وَأَعْلَمُوا أَنَّ اللَّهَ سَمِيعٌ عَلِيمٌ ﴿٢٤٤﴾ مَن ذَا الَّذِي يُقْرِضُ اللَّهَ قَرْضًا حَسَنًا فَيُضْعِفُهُ لَعْنَةً أَضْعَافًا كَثِيرَةً وَاللَّهُ يَقْبِضُ وَيَبْصِطُ وَإِلَيْهِ تُرْجَعُونَ ﴿٢٤٥﴾﴾

ئۆزلىرى مىڭلارچە تۇرۇقلۇق، ئۆلۈمدىن قورقۇپ، يۇرتلىرىدىن قېچىپ چىققان كىشىلەردىن خەۋىرىڭ يوقمۇ؟ اللە ئۇلارنى «ئۆلۈڭلار» دېدى (ئۇلار ئۆلدى). ئاندىن كېيىن اللە ئۇلارنى تىرىلدۈردى، اللە ئىنسانلارغا ھەقىقەتەن مەرھەمەتلىكتۇر ۋە لېكىن ئىنسانلارنىڭ كۆپچىلىكى (اللە نىڭ نېمىتىگە) شۈكۈر قىلمايدۇ<sup>(243)</sup>. اللە نىڭ يولىدا جىھاد قىلىڭلار، بىلىڭلاركى، اللە ھەقىقەتەن (سۆزۈڭلارنى) ئاڭلاپ تۇرغۇچىدۇر، (نىيىتىڭلارنى، ئەھۋالىڭلارنى) بىلىپ تۇرغۇچىدۇر<sup>(244)</sup>. كىمكى اللە غا قەرزى ھەسەنە بېرىدىكەن (يەنى اللە نىڭ يولىدا پۇل - مېلىنى خۇشاللىق بىلەن سەرپ قىلىدىكەن)، اللە ئۇنىڭغا نەچچە ھەسسە (يەنى ئون ھەسسەدىن يەتتە يۈز ھەسسەگىچە) كۆپ قايتۇرىدۇ. اللە (سېتىش ئۈچۈن،

(1) سۈرە بەقەرە 236 - ئايەت.

بەزى كىشىلەرنىڭ رىزقىنى تار قىلىدۇ، (بەزى كىشىلەرنىڭ رىزقىنى) كەڭ قىلىدۇ، (قىيامەت كۈنى) **اللە نىڭ دەرگاھىغا قايتۇرۇلىشىلىرى** (245).

### ئۆلۈكلەرنىڭ قىسسىسى توغرىسىدا

ئىبنى ئەبۇھاتەم ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: ئۇلار داۋىردان دەپ ئاتىلىدىغان كەنتلىك كىشىلەر ئىدى. ئەلى ئىبنى ئاسىم: ئۇلار ۋاسىت دېگەن يەردىن بىر يەرسەخ<sup>(1)</sup> يىراقلىقتىكى داۋىردان كەنتلىك كىشىلەر ئىدى، دېدى.

«ئۆزلىرى مىڭلارچە تۇرۇقلۇق، ئۆلۈمدىن قورقۇپ، يۇرتلىرىدىن قېچىپ چىققان كىشىلەردىن خەۋىرىڭ يوقمۇ؟» بۇ ئايەتنىڭ مەنىسى ھەققىدە ۋەكىئ ئىبنى جەررام، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: ئۇلار 4000 كىشى بولۇپ، تائۇن كېسىلىدىن قېچىپ: بىز ئۆلۈم يوق بىر زېمىنغا كېتىمىز، دەپ چىققان كىشىلەردۇر. ئۇلار مەلۇم بىر يەرگە كەلگەندە: «**اللە ئۇلارنى «ئۆلۈڭلار» دېدى**» ئاندىن ئۇلار ئۆلدى. ئاندىن ئۇلارنىڭ قېشىدىن بىر پەيغەمبەر ئۆتۈپ، پەرۋەردىگارىغا ئۇلارنى تىرىلدۈرۈپ بېرىشى ئۈچۈن دۇئا قىلىۋېدى. اللە ئۇلارنى تىرىلدۈرۈپ بەردى. بۇ اللە تائالانىڭ «ئۆزلىرى مىڭلارچە تۇرۇقلۇق، ئۆلۈمدىن قورقۇپ، يۇرتلىرىدىن قېچىپ چىققان كىشىلەردىن خەۋىرىڭ يوقمۇ؟» دېگەن ئايىتىنىڭ مەنىسىدۇر.

سەلەپ ئالىملىرىنىڭ كۆپىنچىسى دەپ مۇنداق قارىدى: ئۇ كىشىلەر ئىسرائىل ئەۋلادى دەۋرىدىكى شەھەرلىك كىشىلەر ئىدى. ئۇلار يۇرتىنىڭ (ھاۋاسى) بىلەن كېلىشەلمىدى، ئۇلارغا قاتتىق ۋابا كېسىلى تەگدى. ئاندىن ئۇلار ئۆلۈمدىن قېچىپ ناھايىتى كەڭ بىر جىلغىغا چۈشتى. شۇنىڭ بىلەن جىلغا ئۇ بېشىدىن بۇ بېشىغىچە ئادەملەرگە تولۇپ كەتتى. ئاندىن اللە ئۇلارغا جىلغىنىڭ يۇقىرى تەرىپىدىن بىر پەرىشتە، تۆۋەن تەرىپىدىن بىر پەرىشتە ئەۋەتتى. ئاندىن ئۇ ئىككى پەرىشتە بىر ئاۋاز چىقىرىۋېدى، ئۇلارنىڭ ھەممىسى بىر ئادەم ئۆلگەندەكلا ئۆلۈپ كەتتى.

ئاندىن ئۇلار ماللارنى سولايدىغان ئېغىللارغا جۇغلاندى. ئۇلارنىڭ ئۈستىگە تاملار ۋە قەبرىلەر قوپۇرۇلدى. ئۇلار چىرىپ تېتىلىپ كەتتى. بىر زامان ئۆتكەندىن كېيىن ئىسرائىل ئەۋلادىنىڭ پەيغەمبەرلىرىدىن ھەزقىل دېگەن پەيغەمبەر ئۇلارنىڭ قېشىدىن ئۆتۈپ، اللە تائالادىن ئۇلارنى كۆز ئالدىدا تىرىلدۈرۈپ بېرىشنى سورىدى. اللە ئۇنىڭ دۇئاسىنى ئىجابەت قىلىپ ئۇنى: ئى چىرىپ كەتكەن سۆڭەكلەر! اللە سىلەرنى بىر يەرگە يىغىلىشقا بۇيرۇيدۇ، دېيىشكە ئەمرى قىلدى. ئاندىن ھەر بىر بەندىنىڭ سۆڭىكى ئۆزىنىڭ پارچىلىرى بىلەن جەملەندى. ئاندىن ئۇنى: ئى سۆڭەكلەر! اللە سىلەرنىڭ گۆش، پەي ۋە تېرىلىرىڭلارنى قوندۇرۇشقا بۇيرۇيدۇ، دەپ چاقىرىشقا ئەمر قىلدى. بۇ ئىشلارنىڭ ھەممىسى ئۇ پەيغەمبەرنىڭ كۆز ئالدىدا ھازىر بولدى. ئاندىن: ئى جانلار! اللە سىلەرنى ھەر بىر جان ئۆزىنىڭ بۇرۇنقى ياشاپ كەلگەن بەدىنىگە قايتىشىنى بۇيرۇيدۇ، دەپ چاقىرىشقا بۇيرۇدى. ئاندىن ئۇلار (ئەتراپقا) قارىغان پېتى تىرىلىپ قوپتى. شەكسىز اللە ئۇلارنى ئۇزۇن ئۇيغىسىدىن كېيىن تىرىلدۈردى. ئۇلار: بىز سېنى ھەممە كەمچىلىكتىن پاك دەپ بىلىمىز، سەندىن باشقا ئىبادەتكە لايىق بىر زات يوقتۇر، دېدى. ئۇلارنىڭ تىرىلىشى قىيامەت كۈنى بەندىلەرنىڭ جىسمى بىلەن تىرىلىدىغانلىقىغا ئۇچۇق پاكىتتۇر.

(1) بىر يەرسەخ تەخمىنەن 4827 مېتىرغا تەڭ.

﴿اللَّهُ مُنْسَانًا لِرَاغَا هَعَقَقَتَهَن مەرھەمەتلىكتۇر﴾ يەنى ئۇلارغا چوڭ ئالامەتلەرنى ۋە كەسكىن پاكىتلارنى كۆرسىتىمىز. ﴿ۋە لېكىن ئىنسانلارنىڭ كۆپچىلىكى (اللَّهُ نىڭ نېمىتىگە) شۇكۇر قىلمايدۇ﴾ يەنى ئۇلار اللہ نىڭ ئۇلارغا بەرگەن دۇنيا ۋە ئاخىرەتنىڭ نېمەتلىرى ئۈچۈن شۇكۇر قىلمايدۇ. بۇ قىسسە (اللَّهُ) تەقدىر قىلىۋەتكەن قىسسەتتىن قېچىپ قوتۇلغىلى بولمايدىغانلىقىغا، ئاخىرى اللہ تائالانىڭ دەرگاھىدىن باشقا قايتىدىغان يەرنىڭ يوقلۇقىغا ئوچۇق پاكىتتۇر. چۈنكى، ئۇلار ۋابادىن قېچىپ ھاياتىمىزنى ساقلاپ قالغىمىز، دەپ چىققان كىشىلەر ئىدى. ئۇلارغا ئۇلار مەقسەت قىلىپ چىققان ئىشنىڭ ئەكسىچە بولۇپ ئۇلارغا بىرلا ۋاقىتتا ئۆلۈم ناھايىتى تېز يېتىپ كەلدى. ئىمام ئەھمەد، ئىبنى ئابباس رەزىيەللاھۇ ئەنھۇمادىن ۋە قەلىبى بۇنىڭغا ئوخشايدىغان ھەدىسلىرىدىن بىرنى رىۋايەت قىلدى. ئىبنى ئابباس مۇنداق دەيدۇ: ئۆمەر شامغا ماڭدى. ئۇ سەرەخ دەيدىغان يەرگە كەلگەندە ئۇنىڭغا (مۇسۇلمان) ئەسكەرلىرىنىڭ باشلىقلىرىدىن ئەبۇئوبەيدە ئىبنى جەرراھ ۋە ئۇنىڭ ھەمراھلىرى يولۇقۇپ، شامدا ۋابا كېسىلىنىڭ تارقالغانلىقىدىن خەۋەر بېرىدۇ. ئۆمەر شامغا كىرىش ياكى كىرمەسلىك توغرىسىدا ئۇلارغا مەسلىھەت سالدۇ. ئۇلار كىرسەك بولارمۇ ياكى كىرمەسەك بولارمۇ؟ دەپ بىر قارارغا كېلەلمەي تۇرىدۇ. ئابدۇراھمان ئىبنى ئەۋق، بىر ئىش بىلەن بىر يەرگە كەتكەن ئىدى. ئۇ ئۆمەرنىڭ قېشىغا كەلدى. (ئۇ بولغان ئىشتىن خەۋەر تېپىپ) بۇ توغرىلۇق مەن پەيغەمبەر ئەلەيھىسسالامنىڭ: «ئەگەر ۋابا بىر يەردە بولسا، سىلەر ئۇ يەردە بولساڭلار سىلەر ئۇنىڭدىن قېچىپ چىقىپ كەتمەڭلار، ئەگەر بىر يەردە بارلىقىنى ئاڭلىساڭلار ئۇ يەرگە كىرمەڭلەر» دېگەنلىكىنى ئاڭلىغان ئىدىم دېدى. ئاندىن ئۆمەر اللہ تائالانىڭ ھەمدۇسىغا ئېيتىپ (ئارقىسىغا) قايتىپ كەتتى.

جىھاد قىلىشتىن قېچىش ئەجەلنى يېقىنلاشتۇرمايدىغانلىقى ياكى يىراقلاشتۇرمايدىغانلىقى

توغرىسىدا

﴿اللَّهُ نىڭ يولىدا جىھاد قىلىڭلار، بىلىڭلاركى، اللہ ھەقىقەتەن (سۆزۈڭلارنى) ئاڭلاپ تۇرغۇچىدۇر، (نىيىتىڭلارنى، ئەھۋالىڭلارنى) بىلىپ تۇرغۇچىدۇر﴾ يەنى خۇددى (اللہ ئەسلىدە) پۈتۈۋەتكەن ئىشتىن قېچىپ ئۇنىڭدىن قوتۇلىدىغانغا ئوخشاش جىھادتىن قېچىش ۋە ئۇنىڭغا قاتناشماسلىق (بىر كىشىنىڭ) ئۆلىدىغان ۋاقتىنى يېقىنلاشتۇرمايدۇ ھەم يىراقلاشتۇرمايدۇ. بەلكى (ئۇنىڭ ئەسلىدە) پۈتۈلۈپ كەتكەن ئەجەل ۋە يەيدىغان رىزقىدىن ھېچ نەرسە كېمىيىپ كەتمەيدۇ ۋە زىيادە بولۇپ قالمايدۇ.

اللہ تائالا بۇ ھەقتە مۇنداق دەيدۇ: ﴿بۇ يەنە اللہ نىڭ) ئۇرۇشقا چىقىشىنى خالىمىغان (مۇناپىقلارنى ئايرىشى ئۈچۈندۈركى، ئۇلار ئۆيلىرىدە) ئولتۇرۇپ قېرىنداشلىرىغا: «ئەگەر ئۇلار (يەنى مۆمىنلەر) بىزگە بويسۇنغان بولسا (يەنى نەسەپتىمىزنى ئاڭلاپ ئۇرۇشتىن قايتقان بولسا)، ئۆلتۈرۈلمەيتتى» دېدى. (ئى مۇھەممەد! بۇ مۇناپىقلارغا) ئېيتقىنكى، «ئەگەر ئۇرۇشقا چىقماسلىق ئۆلۈمدىن قۇتۇلدۇرىدىغان بولسا) ئۆلۈمنى ئۆزەڭلاردىن دەپنى قىلىپ بېقىڭلار، ئەگەر (دەۋايىڭلاردا) راستچىل بولساڭلار» ﴿<sup>(1)</sup>﴾ (ئۇلار (ئۆلۈمدىن قورقۇپ): «پەرۋەردىگارىمىز! بىزگە نېمە ئۈچۈن جىھادنى پەرز قىلىدىك؟ نېمە ئۈچۈن بىزنى ئۇزاققا قالماي كېلىدىغان ئەجەلگىچە تەخىر قىلىمىدىك؟ (يەنى

(1) سۈرە ئال ئىمران 168 - ئايەت.

ئەجلىمىز يەتكۈچە تەخىر قىلساڭ، ئۇرۇشتا ئۆلتۈرۈلمىسەك بولماسمىدى؟» دېدى. (ئى مۇھەممەد!) ئېيتقىنىكى، «دۇنيانىڭ مەنپەئىتى ئازدۇر (يەنى دۇنيانىڭ نېمىتى پانىيدۇر)، (اللە دىن) قورققان (ۋە ئۇنىڭ ئەمرىنى تۇتقانلار) ئۈچۈن ئاخىرەت ياخشىدۇر، سىلەرگە قىلچىلىك زۇلۇم قىلىنمايدۇ (يەنى قىلغان ئەمەللىرىڭىزنىڭ ساۋابى كېمەيتىلمەيدۇ)». قەيەردە بولماڭلار (ئەجەل كەلگەندە) ئۆلۈم سىلەرنى تاپىدۇ، سىلەر مۇستەھكەم قەلئەلەردە بولغان تەقدىردىمۇ؟<sup>(1)</sup>

مۇسۇلمان ئەسكەرلىرىنىڭ قۇماندانى ۋە ئۇلارنىڭ يول باشلىغۇچى، ئىسلامنىڭ قوغدىغۇچىسى، اللە تائالانىڭ دۈشمەنلىرىگە يالغۇچانغان قىلچى دەپ نام ئالغان خالىد ئىبنى ۋەلىد رەزىيەللاھۇ ئەنھۇ ۋاپات تېپىش ئالدىدا: «مەن پالانى پۈكۈنى يەردە (ئۇرۇشقا) قاتناشتىم. مېنىڭ بەدىنىمە ئوقيا تەگمىگەن، (پىچاق ياكى نەيزە) سانجىلىمىغان ۋە (قىلچ) ئۇرۇلمىغان بىرەر ئەزا يوق. ئەمدى مەن ئېشەك ئۆلگەندەك يۇمشاق كۆرپە ئۈستىدە ئۆلۈپ كېتىدىغان بولدۇم. قورقۇنچاقلارنىڭ كۆزلىرى ئۇيىغا بارمىدى» دەيدۇ. ئۇنىڭ بۇ سۆزى ئۇ ئۆزىنىڭ كاپىرلار بىلەن بولغان ئۇرۇشتا شېھىت بولماي كۆرپە ئۈستىدە ئۆلۈپ كەتكەنلىكىگە قاراپ قاتتىق ئازابلىنىپ، ھەسرەت چەككەنلىكىدىندۇر.

خۇشاللىق بىلەن اللە نىڭ يولىدا مال - مۈلكىنى سەرپ قىلىش ۋە ئۇنىڭ ساۋابى توغرىسىدا

﴿كىمكى اللە غا قەرزى ھەسەنە بېرىدىكەن (يەنى اللە نىڭ يولىدا پۇل - مېلىنى خۇشاللىق بىلەن سەرپ قىلىدىكەن)، اللە ئۇنىڭغا نەچچە ھەسسە (يەنى ئون ھەسسەدىن يەتتە يۈز ھەسسەگىچە) كۆپ قايتۇرىدۇ﴾ يەنى اللە بەندىلىرىنى ئۆزىنىڭ يولىدا مال - مۈلكىنى سەرپ قىلىشقا رىغبەتلەندۈرىدۇ. بۇ ھەقتە كېچىنىڭ ئۈچتىن بىرى قالغاندا اللە تائالانىڭ بىرىنچى ئاسمانغا چۈشىدىغانلىقىنى بايان قىلىپ كەلگەن ھەدىستە اللە تائالانىڭ: «مال - مۈلكىنىڭ ھەممىسىنى بېرىۋەتمەي ۋە بېخىللىق قىلىش بىلەن ئۆزىگە زۇلۇم قىلماستىن خۇشاللىق بىلەن كىم قەرز بېرىدۇ» دېگەنلىكى رىۋايەت قىلىندۇ. اللە بۇ ئايەتنى قۇرئان كەرىمدە بىر نەچچە يەردە تەكرارلاپ كەلدى.

﴿اللە ئۇنىڭغا نەچچە ھەسسە (يەنى ئون ھەسسەدىن يەتتە يۈز ھەسسەگىچە) كۆپ قايتۇرىدۇ﴾ اللە بۇ ھەقتە مۇنداق دەيدۇ: ﴿اللە نىڭ يولىدا پۇل - مېلىنى سەرپ قىلغانلارنىڭ (سەرپ قىلغان نەرسىسى يەرگە تېرىلىپ) يەتتە باشقا چىقارغان، ھەر باشقىدا 100 دان تۇتقان بىر دانغا ئوخشايدۇ<sup>(2)</sup>. اللە خالىغان بەندىسىگە ھەسسەلەپ ساۋاب بېرىدۇ. اللە نىڭ مەرھەمىتى (چەكلىك ئەمەس) كەڭدۇر (اللە مال سەرپ قىلغۇچىنىڭ نىيىتىنى بىلگۈچىدۇر)<sup>(3)</sup>.

﴿اللە (سېناش ئۈچۈن، بەزى كىشىلەرنىڭ رىزقىنى) تار قىلىدۇ، (بەزى كىشىلەرنىڭ رىزقىنى) كەڭ قىلىدۇ﴾ يەنى، سىلەر (اللە نىڭ يولىدا) مال - مۈلكىڭلارنى سەرپ قىلىڭلار، (سىلەر ماللىرىڭلارنىڭ ئازلاپ كېتىشىدىن) قورقماڭلار، اللە رىزقى بەرگۈچى زاتتۇر. ئۇ بەندىلىرىدىن خالىغان كىشىنىڭ رىزقىنى تار قىلىدۇ. (خالىغان كىشىنىڭ رىزقىنى كەڭ قىلىدۇ. بۇنداق بولۇشىدا اللە نىڭ بىر كاتتا ھېكمىتى بار. ﴿قىيامەت كۈنى) اللە نىڭ دەرگاھىغا قايتۇرۇلسىلەر﴾.

\* \* \* \* \*

(1) سۈرە نىسا 77 — 78 - ئايەتلەر.

(2) بۇ اللە ئۈچۈن سەرپ قىلىنغان پۇل - مالنىڭ ساۋابىنىڭ ھەسسەلەپ كۆپ بولىدىغانلىقىغا مىسال.

(3) سۈرە بەقەرە 261 - ئايەت.



أَلَمْ تَرَ إِلَى الَّذِينَ جَاءُوا مُوسَىٰ بِأَفْئِيسِهِمْ قَالُوا يَا مَرْيَمُ اقْنُتِي لِمَا قَالُوا وَلَا تُحْدِثِي فِيهِمْ حِكْمَةً وَلَا تُنصِتِي لَهُمْ إِنَّهُمْ كَافِرُونَ ﴿٢٤٦﴾

ساخا مۇسا (ۋاپاتى) دىن كېيىن ئىسرائىل ئەۋلادىدىن بولغان بىر جامائەنىڭ خەۋىرى يەتمىدىمۇ؟ ئۇلار ئۆز ۋاقتىدا ئۆزلىرىنىڭ پەيغەمبىرىگە: «بىزگە پادىشاھ تىكلەپ بەرگىن، (ئۇنىڭ بىلەن دۈشمەنلەرگە قارشى) ئاللاھنىڭ يولىدا جىھاد قىلايلى» دېيىشتى. پەيغەمبەر: «سىلەرگە جىھاد پەرز قىلىنسا جىھاد قىلماي قالارسىلەرمۇ؟» دېدى. ئۇلار: «يۇرتلىرىمىزدىن ھەيدەپ چىقىرىلغان ۋە ئوغۇللىرىمىزدىن جۇدا قىلىنغان تۇرساق قانداقمۇ ئاللاھنىڭ يولىدا جىھاد قىلمايلى؟» دېدى. ئۇلارغا جىھاد پەرز قىلىنغان چاغدا، ئازغىنىسىدىن باشقا ھەممىسى جىھادتىن باش تارتتى. ئاللاھ زالىملارنى ئوبدان بىلگۈچىدۇر ﴿246﴾.

يەھۇدىيلارنىڭ پادىشاھلىقىنى ۋە ئورۇش قىلىشنى تەلەپ قىلغانلىقى توغرىسىدا

ۋەھب ئىبنى مۇنەببەھ ۋە باشقىلار مۇنداق دەيدۇ: ئىسرائىل ئەۋلادلىرى مۇسا ئەلەيھىسسالامدىن كېيىن بىر زامانغىچە توغرا يولدا ماڭغان ئىدى. ئاندىن ئۇلار بەزى يامان ئىشلارنى قىلدى. بەزىلىرى بۇتقا چوقۇندى، ئۇلار بۇ ئىشلارنى قىلغۇچە ئۇلارغا ياخشىلىققا بۇيرۇيدىغان، يامانلىقتىن توسىدىغان ۋە ئۇلارنى تەۋراتنىڭ يولىغا باشلايدىغان پەيغەمبەرلەر كېلىپ تۇراتتى. ئاندىن ئۇلار شۇ يامان ئىشلارنى قىلغاندىن كېيىن، ئاللاھ تائالا ئۇلارغا ئۇلارنىڭ دۈشمەنلىرىنى ھۆكۈمران قىلىپ قويدى. ئۇلار يەھۇدىيلاردىن نۇرغۇنلىغان كىشىلەرنى ئۆلتۈرۈپ ۋە نۇرغۇن كىشىلەرنى ئەسىرگە ئالدى. ئۇلارنىڭ بىر نەچچە شەھەرلىرىنى تارتىۋالدى. ئۇلارنى (يەھۇدىيلارنىڭ دۈشمەنلىرىنى يەھۇدىيلاردىن) بىر كىشىمۇ يېڭەلمىدى.

ئۇنداق بولۇشى يەھۇدىيلارنىڭ قېشىدا تەۋرات ۋە مۇسا ئەلەيھىسسالامنىڭ زامانىسىدىن تارتىپ كېيىنكىلەرگە مىراس قىلىنىپ كەلگەن بىر ساندۇق بار ئىدى. ئۇلار ئازغۇنلىققا چۆكۈپ كەتتى. ئاندىن (دۈشمەننىڭ) بىر پادىشاھى بىر ئۇرۇشتا ئۇ ساندۇقنى ۋە تەۋراتنى ئۇلارنىڭ قوللىرىدىن تارتىۋالدى. ئۇلارنىڭ ئىچىدىن پەقەت تەۋراتنى يادقا بىلىدىغان ئازغىنا كىشىلەرلا قالدى. ئۇلارنىڭ نەسلىدىن پەيغەمبەرلىك توختاپ قالدى. ئۇلارنىڭ ئىچىدە پەيغەمبەر چىقىدىغان لاۋى نەسلىدىن ئۆلتۈرۈلگەن ئېرىدىن قورساق كۆتۈرگەن بىرلا ئايال قالدى. ئاندىن يەھۇدىيلار: ئاللاھ ئۇ ئايالغا ئۆزلىرىگە پەيغەمبەر بولىدىغان بالىدىن بىرنى بېرىپ قالارمىكەن، دېگەن ئۈمىد بىلەن ئۇ ئايالنى بىر ئۆيدە ساقلىدى. ئۇ ئايال، ئاللاھ تائالانىڭ ئۆزىگە بىر ئوغۇل بېرىشىنى تىلەپ دۇئا قىلدى. ئاللاھ ئۇنىڭ دۇئاسىنى ئىجابەت قىلىپ ئۇنىڭغا بىر ئوغۇل بەردى. ئاندىن ئۇ ئايال ئۇنىڭغا شەمۇيل دەپ ئىسىم قويدى. بۇ ئىسىمنىڭ مەنىسى ئاللاھ مېنىڭ دۇئايىمنى ئىجابەت قىلدى دېگەنلىك بولىدۇ. بەزىلەر ئۇنى شەمۇن دەپمۇ ئاتىدى. ئۇ ئوغۇل ئۇلارنىڭ ئىچىدە ئۆسۈپ يېتىلىپ چوڭ بولدى. ئاندىن ئۇ پەيغەمبەر بولىدىغان ياشقا

يەتكەندە، اللہ ئۇنىڭغا ۋەھىي قىلىپ ۋە ئۇنى (اللہ تائالانى) بىر دەپ بىلىش ئەقىدىسىگە (كىشىلەرنى) چاقىرىشقا بۇيرۇدى. ئۇ ئىسرائىل ئەۋلادلىرىنى (شۇ ئەقىدىگە) چاقىردى. يەھۇدىيلار ئۇنىڭدىن ئۆزلىرىنىڭ دۈشمەنلىرى بىلەن ئۇرۇش قىلىدىغان بىر پادىشاھنى تۇرغۇزۇپ بېرىشنى تەلەپ قىلدى. ئۇلارنىڭ ئىچىدە ھەم پادىشاھمۇ يوقالغان ئىدى. ئۇ پەيغەمبەر يەھۇدىيلارغا: اللہ سىلەرگە بىر پادىشاھنى تۇرغۇزۇپ بەرسە ئۇنىڭ بىلەن (دۈشمەنگە قارشى) ئۇرۇش قىلماي قالارسىلەرمىكەن دېدى. (ئۇلار مۇنداق دېدى) «ئۇلار: «يۇرتلىرىمىزدىن ھەيدەپ چىقىرىلغان ۋە ئوغۇللىرىمىزدىن جۇدا قىلىنغان تۇرساق قانداقمۇ اللہ نىڭ يولىدا جىھاد قىلمايلى؟» دېدى» يەنى بىزدىن بىزنىڭ شەھەرلىرىمىزنى تارتىۋالدى ۋە بالا - چاقىلىرىمىزنى ئولجىغا ئالدى. دېدى.

«ئۇلارغا جىھاد پەرز قىلىنغان چاغدا، ئازغىنىسىدىن باشقا ھەممىسى جىھادتىن باش تارتتى. اللہ زالىملارنى ئوبدان بىلگۈچىدۇر» يەنى ئۇلار ئۆزلىرىنىڭ ۋەدىسىگە ۋاپا قىلمىدى. ئەكسىچە، ئۇلارنىڭ كۆپىنچىسى جىھاد قىلىشتىن باش تارتتى، اللہ ئۇلارنى بىلىپ تۇرغۇچىدۇر. مۇجاھىد يەھۇدىيلار ئۆزلىرىگە بىر پادىشاھ تىكلەپ بېرىش ۋە ئۆزلىرىنىڭ شۇ پادىشاھنىڭ باشچىلىقىدا جىھاد قىلىش ئۈچۈن اللہ تائالغا دۇئا قىلىشنى تەلەپ قىلغان پەيغەمبەر، شەمئۇيىل ئەلەيھىسسالامدۇر، دېدى.

\* \* \* \* \*

وَقَالَ لَهُمْ نَبِيُّهُمْ إِنَّ اللَّهَ قَدْ بَعَثَ لَكُمْ طَالُوتَ مَلِكًا قَالُوا أَنَّى يَكُونُ لَهُ الْمُلْكُ عَلَيْنَا وَنَحْنُ أَحَقُّ بِالْمُلْكِ مِنْهُ وَلَمْ يُؤْتَ سَعَةً مِّنَ الْمَالِ قَالَ إِنَّ اللَّهَ اصْطَفَاهُ عَلَيْكُمْ وَزَادَهُ بَسْطَةً فِي الْعِلْمِ وَالْجِسْمِ وَاللَّهُ يُؤْتِي مَلَكَهُ مَن يَشَاءُ وَاللَّهُ وَاسِعٌ عَلِيمٌ ﴿٢٤٧﴾

پەيغەمبىرى ئۇلارغا: «اللہ ھەقىقەتەن سىلەرگە تالۇتنى پادىشاھ قىلىپ ئەۋەتتى» دېدى. ئۇلار (پەيغەمبىرىگە ئېتىراز بىلدۈرۈپ): «ئۇ قانداقمۇ بىزگە پادىشاھ بولىدۇ. (ئارىمىزدا پادىشاھ ئەۋلاتلىرى بولغانلىقتىن) پادىشاھلىققا بىز ئۇنىڭدىن ھەقىقىمىز، ئۇنىڭ ئۈستىگە ئۇنىڭ مال - مۈلكى كۆپ بولمىغان تۇرسا» دېدى. پەيغەمبەر: «اللہ ھەقىقەتەن سىلەرگە (پادىشاھ قىلىشقا) ئۇنى ئىختىيار قىلدى، ئۇنىڭ ئىلمىنى زىيادە ۋە بەدىنىنى قابىل قىلدى، اللہ سەلتەنەتنى خالىغان ئادەمگە بېرىدۇ. اللہ (نىڭ پەزىلى) كەڭدۇر، (ئۇنىڭغا كىمىنىڭ لايىق بولىدىغانلىقىنى) ئوبدان بىلىدۇ» دېدى (247).

يەنى يەھۇدىيلار پەيغەمبىرىدىن ئۆزلىرىگە بىر پادىشاھ تىكلەپ بېرىشنى تەلەپ قىلغاندا ئۇ (پەيغەمبەر) ئۇلارغا تالۇتنى (پادىشاھ قىلىپ) تىكلەپ بەردى. تالۇت ئۇلارنىڭ ئەسكەرلىرىنىڭ ئىچىدىكى بىر كىشى بولۇپ، ئۇلارنىڭ ئىچىدىكى پادىشاھ جەمەتىدىن ئەمەس ئىدى. ئەسلى ئۇلارنىڭ ئىچىدە پادىشاھ يەھۇزا جەمەتىدىن بولاتتى. شۇڭا ئۇلار مۇنداق دېدى: «ئۇلار (پەيغەمبىرىگە ئېتىراز بىلدۈرۈپ): «ئۇ قانداقمۇ بىزگە پادىشاھ بولىدۇ. (ئارىمىزدا پادىشاھ ئەۋلاتلىرى بولغانلىقتىن) پادىشاھلىققا بىز ئۇنىڭدىن ھەقىقىمىز، ئۇنىڭ ئۈستىگە ئۇنىڭ مال - مۈلكى كۆپ بولمىغان تۇرسا» دېدى» يەنى پادىشاھنىڭ مال - مۈلكى يوق بىر كەمبەغىل تۇرسا، بەزى ئالىملار ئۇنى (كىشىلەرنىڭ ئۆيلىرىگە سۇ تۇشۇيدىغان) سۇچى ئىدى، دېدى.

ۋە بەزىلەر: ئۇ (تېرە ئاشلايدىغان) كىشى ئىدى، دېدى. بۇ ئۇلارنىڭ ئۆزلىرىنىڭ پەيغەمبىرىگە قارشى چىققانلىقى ۋە ئۇنىڭ سۆزىگە كىرمىگەنلىكىدۇر. ئۇلارنىڭ ئۇنىڭغا بويسۇنۇشى لازىم ئىدى. شۇنىڭ بىلەن پەيغەمبەر ئۇلارغا جاۋاب بېرىپ مۇنداق دېدى: ﴿اللَّهُ هَعَقِقَهُتَهُن سِلەرگە (پادىشاھ قىلىشقا) ئۇنى ئىختىيار قىلدى﴾ يەنى (اللە) تالۋنى پەيغەمبەرئىلار ئارقىلىق سىلەرگە تاللىدى. اللە ئۇنى سىلەردىن ياخشىراق بىلگۈچىدۇر. مەن پادىشاھنى ئۆز خاھىشىم بويىچە تۇرغۇزىمىدىم. بەلكى سىلەر مەندىن بىر پادىشاھنى تەلەپ قىلغانلىقىڭلار ئۈچۈن، اللە مېنى ئۇنى پادىشاھ قىلىشقا بۇيرۇدى.

﴿ئۇنىڭ ئىسمى زىيادە ۋە بەدىنىنى قاپىل قىلدى﴾ يەنى شۇنىڭ بىلەن بىرگە ئۇ سىلەردىن بىلىملىك، قەددى - قامەتلىك، ئۇرۇشتا سىلەردىن چىداملىق ۋە ئۇرۇش تەكلىپىنى سىلەردىن ياخشىراق بىلىدۇ. بۇ ئايەتتىن پادىشاھ بولماقچى بولغان كىشىنىڭ بىلىملىك، قەددى - قامەتلىك، ئىرادىلىك ۋە كۈچلۈك بولۇشىنىڭ زۆرۈرلىكى چىقىدۇ.

﴿اللە سەلتەنەتنى خالىغان ئادەمگە بېرىدۇ﴾ يەنى اللە تائالا خالىغاننى قىلىدىغان زات، بىلىملىك، (ھەممە ئىشنى) ھېكمەت بىلەن قىلغۇچى ۋە ئۆزىنىڭ مەخلۇقاتلىرىغا مېھرى - شەپقەتلىك بولغانلىقى ئۈچۈن ئۇنىڭ قىلغان ئىشىدىن سوراقتا قىلىنمايدۇ.

﴿اللە (نىڭ پەزىلى) كەڭدۇر، (ئۇنىڭغا كىمىنىڭ لايىق بولىدىغانلىقىنى) ئوبدان بىلىدۇ﴾ دېدى. يەنى ئۇنىڭ مەرھىمىتى كەڭرى زاتتۇر. ئۇ خالىغان كىشىنى ئۆزىنىڭ رەھىمىتىگە خاس قىلىدۇ. پادىشاھلىققا لايىق كىشىنى ۋە لايىق ئەمەس كىشىنى بىلىدۇ.

\* \* \* \* \*

وَقَالَ لَهُمْ نَبِيُّهُمْ إِنَّ آيَةَ مُلْكِهِمْ أَنْ يَأْتِيَكُمُ التَّابُوتُ فِيهِ سَكِينَةٌ مِّن رَّبِّكُمْ وَبَقِيَّةٌ مِّمَّا تَرَكَ آءَالُ مُوسَىٰ وَعَآلُ هَارُونَ حَمَلُهُ الْعِمْلِيكَةُ إِنَّ فِي ذَٰلِكَ لَآيَةً لِّكُمْ إِن كُنتُمْ مُؤْمِنِينَ



ئۇلارغا پەيغەمبىرى ئىپتىتىكى، ﴿ئۇنىڭ پادىشاھلىقىنىڭ ئالامىتى شۇكى، سىلەرگە بىر ساندۇق كېلىدۇ، ئۇنىڭدا رەببىڭلار سىلەرنى تەسكىن تاپقۇزىدىغان نەرسە ۋە مۇسانىڭ، ھارۇننىڭ تەۋەلىرى قالدۇرۇپ كەتكەن نەرسىلەر (يەنى مۇسانىڭ ھاسسى، كىيىمى ۋە تەۋرات يېزىلغان بەزى تاختىلار) قاقچىلانغان بولىدۇ، ئۇنى پەرىشتىلەر كۆتۈرۈپ كېلىدۇ. ئەگەر (اللە غا ۋە ئاخىرەت كۈنىگە ئىشىنىدىغان) بولساڭلار، بۇنىڭدا (يەنى تابۇتنىڭ نازىل بولۇشىدا) اللە نىڭ تالۋنى سىلەرگە پادىشاھلىققا تاللىغانلىقىغا) ئەلۋەتتە سىلەر ئۈچۈن (روھىن) ئالامەت بار﴾ (248).

يەھۇدىيلارغا ئۇلارنىڭ پەيغەمبىرى: سىلەرگە تالۋتنىڭ پادىشاھ بولۇشىدىكى بەرىكىتىنىڭ ئالامىتى شۇكى، اللە تائالا سىلەردىن تارتىۋېلىنغان ساندۇقنى اللە تائالانىڭ سىلەرگە قايتۇرۇپ بېرىشىدۇر، دېدى. ﴿ئۇلارغا پەيغەمبىرى ئىپتىتىكى، ﴿ئۇنىڭ پادىشاھلىقىنىڭ ئالامىتى شۇكى، سىلەرگە بىر ساندۇق كېلىدۇ، ئۇنىڭدا رەببىڭلار سىلەرنى تەسكىن تاپقۇزىدىغان نەرسە قاقچىلانغان بولىدۇ﴾ يەنى (ئۇنىڭدا) كاتتىلىق ۋە رەھمەت باردۇر.

﴿ۋە مۇسانىڭ، ھارۇننىڭ تەۋەلىرى قالدۇرۇپ كەتكەن نەرسىلەر (يەنى مۇسانىڭ ھاسسى، كىيىمى ۋە تەۋرات يېزىلغان بەزى تاختىلار) قاچىلانغان بولىدۇ﴾ بۇ ئايەتنىڭ مەنىسى ھەققىدە ئىبنى جەرىر، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: ساندۇقتا مۇسانىڭ ھاسسى ۋە (تەۋرات) تاختىلىرىنىڭ پارچىلىرى بار ئىدى.

بۇ ئايەتنىڭ مەنىسى ھەققىدە قەتادە سۇددى، رەبىئۇ ئىبنى ئەنەس، ۋە ئىكرىمە قاتارلىقلارمۇ ئىبنى ئابباسقا ئوخشاش بايان قىلدى. (ۋە لېكىن ئۇلار ئۇ ساندۇقنىڭ ئىچىدە) تەۋراتمۇ، بار ئىدى دەپ قوشۇپ قويدى.

ئابدۇرازاق مەن سەۋرىدىن ئاللى تائالانىڭ: ﴿ۋە مۇسانىڭ، ھارۇننىڭ تەۋەلىرى قالدۇرۇپ كەتكەن نەرسىلەر (يەنى مۇسانىڭ ھاسسى، كىيىمى ۋە تەۋرات يېزىلغان بەزى تاختىلار) قاچىلانغان بولىدۇ﴾ دېگەن ئايىتىنىڭ مەنىسى ھەققىدە سورىدىم. سەۋرى: ئالىملاردىن، ئۇنىڭ ئىچىدە مەلۇم مىقداردا تەرەنجىبىن ۋە (تەۋرات) تاختىسىنىڭ پارچىلىرى بار ئىدى، دەيدىغانلارمۇ بار. ئۇلارنىڭ ئىچىدىن: ھاسا بىلەن ئىككى دانە كەش بار ئىدى، دەيدىغانلارمۇ بار، دېدى.

﴿ئۇنى پەرىشتىلەر كۆتۈرۈپ كېلىدۇ﴾ بۇ ئايەتنىڭ مەنىسى ھەققىدە ئىبنى جەرىر، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: پەرىشتىلەر ساندۇقنى ئاسمان بىلەن زېمىننىڭ ئارىلىقىدا كۆتۈرۈپ كىشىلەرنىڭ كۆز ئالدىدا تالۇتنىڭ ئالدىغا قويدى. ئاندىن يەھۇدىيلار شەمئۇيىلنىڭ پەيغەمبەرلىكىگە ئىشەندى ۋە تالۇتقا بويسۇندى.

﴿ئەگەر (الله غا ۋە ئاخىرەت كۈنىگە ئىشىنىدىغان) بولساڭلار، بۇنىڭدا (يەنى تابۇتنىڭ نازىل بولۇشىدا) الله نىڭ تالۇتنى سىلەرگە پادىشاھلىققا تاللىغانلىقىغا) ئەلۋەتتە سىلەر ئۈچۈن (روشن) ئالامەت بار﴾ يەنى ئەگەر (الله تائالاغا ۋە ئاخىرەت كۈنىگە ئىشىنىدىغان) بولساڭلار، سىلەرگە ئېلىپ كەلگەن پەيغەمبەرلىكىمدە ۋە سىلەرنى تالۇتقا بويسۇنۇشقا بۇيرۇغان بۇيرۇقۇمدا مېنىڭ راستچىل ئىكەنلىكىمگە ئالامەتلەر بار.

\* \* \* \* \*

فَلَمَّا فَصَلَ طَالُوتُ بِالْجُنُودِ قَالَ إِنَّ اللَّهَ مُبْتَلِيكُمْ بِنَهَرٍ فَمَنْ شَرِبَ مِنْهُ فَلَيْسَ مِنِّي وَمَنْ لَمْ يَطْعَمْهُ فَإِنَّهُ مِنِّي إِلَّا مَنْ اغْتَرَفَ غُرْفَةً بِيَدِهِ فَشَرِبُوا مِنْهُ إِلَّا قَلِيلًا مِّنْهُمْ فَلَمَّا جَاوَزَهُ هُوَ وَالَّذِينَ ءَامَنُوا مَعَهُ قَالُوا لَا طَاقَةَ لَنَا الْيَوْمَ بِجَالُوتَ وَجُنُودِهِ قَالَ الَّذِينَ يَظُنُّونَ أَنَّهُمْ مُلْكُوا اللَّهَ كَمِ مِّنْ فِتْنَةٍ قَلِيلَةٍ غَلَبَتْ فِئْتَهُ كَثِيرَةٌ يَّاذِنِ اللَّهُ وَاللَّهُ مَعَ الصَّابِرِينَ ﴿١٢٨﴾

تالۇت ئەسكەرلىرى بىلەن (بەيتۇلمۇقەددەستىن) ئايرىلغان چاغدا: «الله سىلەرنى بىر دەريا بىلەن سىنايدۇ، كىمكى ئۇنىڭدىن ئىچىدىكەن، ئۇ ماڭا تەۋە ئەمەس، كىمكى دەريا سۈيىنى تېتىمايدىكەن، ئۇ ھەقىقەتەن ماڭا تەۋەدۇر، ئۇنىڭدىن (ئۇسسۇزلۇقنى بىر ئاز بېسىش ئۈچۈن) ئىچكەن ئادەم (بۇيرۇققا خىلاپلىق قىلغان بولمايدۇ)» دېدى. ئۇلارنىڭ ئىچىدىكى ئازغىنا كىشىدىن باشقا ھەممىسى ئۇنىڭدىن ئىچتى. تالۇت ۋە ئۇنىڭغا ئىمان ئېيتقان كىشىلەر دەريادىن ئۆتكەن چاغدا (دۈشمەننىڭ كۆپلۈكىنى كۆرۈپ قورقۇنچقا چۈشۈپ، ئۇلارنىڭ بىر پىرقىسى): «بۈگۈن بىز جالۇت ۋە

ئۇنىڭ ئەسكەرلىرى بىلەن ئۇرۇشۇشقا تاقەت كەلتۈرەلمەيمىز» دېدى. (تالۇتنىڭ تەۋەلىرىدىن) **اللھ غا مۇلاقات بولۇشقا ئېتىقاد قىلىدىغانلار: «اللھ نىڭ ئىرادىسى بىلەن ئاز جامائە كۆپ جامائە ئۈستىدىن غەلبە قىلىدۇ»** دېدى. **اللھ چىداملىق كۆرسەتكۈچىلەر بىلەن بىللىدۇر** <sup>(249)</sup>.

اللھ تائالا بۇ ئايەتتە ئىسرائىل ئەۋلادىنىڭ پادىشاھى تالۇت ئۆزىنىڭ ئەسكەرلىرى بىلەن چىققانلىقىنى، ئەسكەرلەرنىڭ ئىچىدىن ئۇنىڭغا بويسۇنغان كىشىلەردىن خەۋەر بېرىدۇ. ئۇنىڭ ئەسكەرلىرى شۇ كۈنلەردە سۇددىنىڭ بەرگەن مەلۇماتىغا ئاساسەن. تالۇت شۇ كۈنلەردىكى ئەسكەرلىرىنىڭ سانى 80 مىڭ كىشى ئىدى. تالۇت ئۇلارغا مۇنداق دېدى: **«اللھ سىلەرنى بىر دەريا بىلەن سىنايدۇ»**.

ئىبنى ئابباس ۋە باشقىلار مۇنداق دەيدۇ: ئۇ دەريا ئىئوردانىيە بىلەن پەلەستىننىڭ ئارىلىقىدىكى دەريادۇر.

**«كىمكى ئۇنىڭدىن ئىچىدىكەن، ئۇ ماڭا تەۋە ئەمەس»** يەنى بۇ يولدا ماڭا بۈگۈن ھەمراھ بولمىسۇن. **«كىمكى دەريا سۈيىنى تېتىمايدىكەن، ئۇ ھەقىقەتەن ماڭا تەۋەدۇر، ئۇنىڭدىن (ئۇسسۇزلۇقىنى بىر ئاز بېسىش ئۈچۈن) ئىچكەن ئادەم (بۇيرۇققا خىلاپلىق قىلغان بولمايدۇ)»** دېدى يەنى ئۇنىڭغا ھېچقانداق گۇناھ يوق.

**«ئۇلارنىڭ ئىچىدىكى ئازغىنا كىشىدىن باشقا ھەممىسى ئۇنىڭدىن ئىچتى»** بۇ ئايەتنىڭ مەنىسى ھەققىدە ئىبنى جۇرەيج، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: **«ئېغىزىنى نەملەش ئۈچۈن»** دەريانىڭ سۈيىدىن قولى بىلەن (ئازراق) ئالغانلار ئۇسسۇزلۇققا قاندى. سۇغا ئېغىزنى چۈكۈرۈپ ئىچكەنلەر ئۇسسۇزلۇققا قانمىدى.

ئىبنى جەرر، بەرا ئىبنى ئازىبىنىڭ مۇنداق دېگەنلىكىنى رىۋايەت قىلىدۇ، بىز مۇنداق دېيىشتۇق: مۇھەممەد ئەلەيھىسسالامنىڭ ساھابىلىرى بەدرى ئۇرۇشى بولغان كۈندە 310 نەچچە ئادەم ئىدى. تالۇت بىلەن دەريادىن ئۆتكەنلەرنىڭ سانىمۇ شۇنىڭغا ئوخشاش ئىكەن. ئۇنىڭ بىلەن دەريادىن مۆمىنلەرلا ئۆتۈپتىكەن.

**«تالۇت ۋە ئۇنىڭغا ئىمان ئېيتقان كىشىلەر دەريادىن ئۆتكەن چاغدا (دۈشمەننىڭ كۆپلۈكىنى كۆرۈپ قورقۇنچقا چۈشۈپ، ئۇلارنىڭ بىر پىرقىسى): «بۈگۈن بىز جالۇت ۋە ئۇنىڭ ئەسكەرلىرى بىلەن ئۇرۇشۇشقا تاقەت كەلتۈرەلمەيمىز»** دېدى يەنى تالۇت بىلەن دەريادىن ئۆتكەنلەر دۈشمەننىڭ سانىنىڭ كۆپلۈكىنى كۆرۈپ ئۇلار بىلەن سوقۇشۇشقا ئۆزلىرىنىڭ سانىنى ئاز كۆردى. ئاندىن اللھ تائالانىڭ ۋەدىسىنىڭ ھەقىقىتىنى، ياردەم اللھ تەرىپىدىن كېلىدىغانلىقى، ھەرگىزمۇ سانىنىڭ كۆپلۈكى ۋە (ئۇرۇشقا ئىشلىتىدىغان قوراللارنىڭ) خىللىقى بىلەن بولمايدىغانلىقىنى بىلىدىغان ئالىملار ئۇلارنى (دۈشمەنگەر قارشى جەڭگە ئاتلىنىشقا) رىغبەتلەندۈردى. شۇڭا ئۇلار مۇنداق دەيدۇ: **«اللھ نىڭ ئىرادىسى بىلەن ئاز جامائە كۆپ جامائە ئۈستىدىن غەلبە قىلىدۇ»** دېدى. **اللھ چىداملىق كۆرسەتكۈچىلەر بىلەن بىللىدۇر»**.

\* \* \* \* \*

وَلَمَّا بَرَزُوا لِجَالُوتَ وَجُنُودِهِ قَالُوا رَبَّنَا آفِرْغْ عَلَيْنَا صَبْرًا وَثَبِّتْ أَقْدَامَنَا وَانصُرْنَا عَلَى الْقَوْمِ الْكَافِرِينَ ﴿١٥٠﴾ فَهَزَمُوهُمْ بِإِذْنِ اللَّهِ وَقَتَلَ دَاوُدُ جَالُوتَ وَآتَاهُ اللَّهُ الْمُلْكَ

وَالْحِكْمَةَ وَعَلَّمَهُ مِمَّا يَشَاءُ ۗ وَلَوْلَا دَفَعُ اللَّهُ النَّاسَ بَعْضُهُمْ بَعْضًا لَفَسَدَتِ الْأَرْضُ وَلَٰكِنَّ اللَّهَ ذُو فَضْلٍ عَلَى الْعَالَمِينَ ﴿٢٥٠﴾ تِلْكَ آيَاتُ اللَّهِ تَتْلُوهَا عَلَيْكَ بِالْحَقِّ وَإِنَّكَ لَمِنَ الْمُرْسَلِينَ ﴿٢٥١﴾

ئۇلار جالۇت ۋە ئۇنىڭ ئەسكەرلىرى بىلەن ئۇچراشقان چاغدا: «پەرۋەردىگارىمىز! قەلبىمىزنى چىداملىقلىق بىلەن تولدۇرغىن، قەدەملىرىمىزنى (ئۇرۇش مەيدانىدا) ساباتلىق قىلغىن، كاپىر قەۋمگە قارشى بىزگە ياردەم بەرگىن» دېدى (250). مۆمىنلەر ئاللاھنىڭ ئىرادىسى بىلەن كاپىرلارنى مەغلۇپ قىلدى، داۋۇد جالۇتنى ئۆلتۈردى. ئاللاھ داۋۇدقا سەلتەنەتنى، ھېكمەتنى (يەنى پەيغەمبەرلىكنى) بەردى. ئۇنىڭغا خالىغان نەرسىلىرىنى (يەنى پايدىلىق ئىلىملەرنى) بىلدۈردى. ئاللاھ ئىنسانلارنىڭ بەزىسىنى بەزىسى بىلەن مۇداپىئە قىلىپ تۇرمىسا (يەنى كۈچلۈك تاجاۋۇزچىغا ئۇنىڭدىنمۇ كۈچلۈك بولغان بىرسىنى ئاپىرىدە قىلمىسا) ئىدى، يەر يۈزى ئەلۋەتتە پاستاغا ئايلىناتتى (يەنى خارابلىققا يۈزلىنەتتى)، لېكىن ئاللاھ (يامانلىقنى ئۈستۈنلۈككە ئىگە قىلماسلىق بىلەن) پۈتۈن جاھان ئەھلىگە مەرھەمەت قىلغۇچىدۇر (251). بۇ ئاللاھنىڭ ئايەتلىرىدۇركى، ئۇنى بىز ساخا توغرا رەۋىشتە ئوقۇپ بېرىمىز. (مى مۇھەممەد!) سەن ئەلۋەتتە (ئاللاھنىڭ دەۋىتىنى يەتكۈزۈش ئۈچۈن ئەۋەتىلگەن) پەيغەمبەرلەرنىڭ بىرسەن (252).

تالۇتنىڭ ئازغىنە، ئىمانى كۈچلۈك ئادەملىرى، ئۆزلىرىنىڭ دۈشمەنلىرى بولغان جالۇتنىڭ كۆپ ئادەملىرى بىلەن يۈزمۇ يۈز ئۇچراشقاندا مۇنداق دېدى: «پەرۋەردىگارىمىز! قەلبىمىزنى چىداملىقلىق بىلەن تولدۇرغىن» يەنى سېنىڭ تەرىپىڭدىن بىزگە سەۋرى قىلىشنى چۈشۈرسەڭ، «قەدەملىرىمىزنى (ئۇرۇش مەيدانىدا) ساباتلىق قىلغىن» يەنى دۈشمەنلەر بىلەن ئۇچراشقاندا، سەن بىزنى قېچىشتىن ۋە ئاجىز كېلىپ قېلىشىمىزدىن يىراق قىلساڭ، «كاپىر قەۋمگە قارشى بىزگە ياردەم بەرگىن» دېدى. «مۆمىنلەر ئاللاھنىڭ ئىرادىسى بىلەن كاپىرلارنى مەغلۇپ قىلدى» ئۇلار ئاللاھ تائالانىڭ ئۇلارغا ياردەم ئاتا قىلىشى بىلەن (دۈشمەنلىرىنىڭ) ئۈستىدىن غەلبە قىلدى.

«داۋۇد جالۇتنى ئۆلتۈردى» يەنى ئىسرائىللىكلەرنىڭ قىسسىلىرىدە داۋۇد جالۇتنى قولىدىكى سالغا بىلەن (تاش) ئېتىپ ئۆلتۈردى، دېيىشىدۇ. تالۇت، ئەگەر داۋۇد جالۇتنى ئۆلتۈرسە ئۇنىڭغا ئۆزىنىڭ قىزىنى ئېلىپ بېرىشنى، مال - مۈلكىنىڭ يېرىمىنى بۆلۈپ بېرىشنى ۋە ئۆزىنىڭ ئىشىغا شېرىك قىلىشنى ۋەدە قىلغان ئىدى. ئۇ ئۆزىنىڭ ۋەدىسىگە ۋاپا قىلدى. ئاندىن ئاللاھ تائالا داۋۇد ئەلەيھىسسالامغا پەيغەمبەرلىكنى بەردى، پادىشاھلىق ئۇنىڭغا يۆتكەلدى. شۇڭا ئاللاھ مۇنداق دەيدۇ: «ئاللاھ داۋۇدقا سەلتەنەتنى بەردى» يەنى تالۇتنىڭ پادىشاھلىقىنى داۋۇدقا بەردى.

«ھېكمەتنى (يەنى پەيغەمبەرلىكنى) بەردى» يەنە شەمۇئەلدىن كېيىن پەيغەمبەرلىكنى داۋۇدقا بەردى. «ئۇنىڭغا خالىغان نەرسىلىرىنى (يەنى پايدىلىق ئىلىملەرنى) بىلدۈردى» يەنى ئاللاھ ئۆزىنىڭ پەيغەمبەرگە خالىغان بىلىمنى خاس قىلىدۇ.

«ئاللاھ ئىنسانلارنىڭ بەزىسىنى بەزىسى بىلەن مۇداپىئە قىلىپ تۇرمىسا (يەنى كۈچلۈك تاجاۋۇزچىغا ئۇنىڭدىنمۇ كۈچلۈك بولغان بىرسىنى ئاپىرىدە قىلمىسا) ئىدى، يەر يۈزى ئەلۋەتتە پاستاغا ئايلىناتتى (يەنى خارابلىققا يۈزلىنەتتى)» يەنى ئاللاھ ئىسرائىل ئەۋلادىنى تالۇتنىڭ ئۇرۇشى ۋە

داۋۇدنىڭ باتۇرلۇق كۆرسىتىشى بىلەن قوغدىمىغان بولسا، ئۇلارنىڭ ھەممىسى ھەقىقەتەن ھالاك بولاتتى. شۇنىڭغا ئوخشاش، اللە بەزى كىشىلەرنى بەزىسى بىلەن قوغدىمايدىغان بولسا، دۇنيا خارابىلىققا ئايلىنىپ كەتكەن بولاتتى.

اللە بۇ ھەقتە مۇنداق دەيدۇ: ﴿ئەگەر اللە ئىنسانلارنى بىر - بىرىگە قارشىلىق كۆرسەتكۈزمىگەن بولسا، راھىبلارنىڭ ئىبادەتخانىلىرى، چېركاۋلار، يەھۇدىيلارنىڭ ئىبادەتخانىلىرى ۋە اللە نىڭ نامى كۆپ يادلىنىدىغان مەسجىدلەر ئەلۋەتتە ۋەيران قىلىناتتى﴾<sup>(1)</sup>.

﴿لېكىن اللە (يامانلىقنى ئۈستۈنلۈككە ئىگە قىلماسلىق بىلەن) پۈتۈن جاھان ئەھلىگە مەرھەمەت قىلغۇچىدۇر﴾ يەنى ئۇلارنىڭ بەزىسى بىلەن بەزىسىنى قوغدىغانلىقى (اللە نىڭ) ئۇلارغا قىلغان نېمىتى ۋە رەھمىتىدۇر. ﴿بۇ اللە نىڭ ئايەتلىرىدۇركى، ئۇنى بىز ساڭا توغرا رەۋىشتە ئوقۇپ بېرىمىز. (ئى مۇھەممەد!) سەن ئەلۋەتتە (اللە نىڭ دەۋىتىنى يەتكۈزۈش ئۈچۈن ئەۋەتىلگەن) پەيغەمبەرلەرنىڭ بىرىسەن﴾ يەنى بۇ ھەقىقەت ئىسرائىل ئەۋلادىنىڭ قولىدىكى كىتابلىرىدا يېزىلغان ۋە ئۇلار ئۇنى ئېنىق بىلىدىغان ھەقىقەتتۇر.

\* \* \* \* \*

﴿ تِلْكَ الرُّسُلُ فَضَّلْنَا بَعْضَهُمْ عَلَىٰ بَعْضٍ مِّنْهُمْ مَّنْ كَلَّمَ اللَّهُ ۗ وَرَفَعَ بَعْضَهُمْ دَرَجَاتٍ ۗ وَءَاتَيْنَا عِيسَى ابْنَ مَرْيَمَ الْكِتَابَ وَآتَيْنَاهُ بُرُوحَ الْقُدُسِ ۗ وَلَوْ شَاءَ اللَّهُ مَا أَقْتَتَلَ الَّذِينَ مِن بَعْدِهِمْ مِّنْ بَعْدِ مَا جَاءَتْهُمْ الْبَيِّنَاتُ وَلَكِنْ اخْتَلَفُوا فَمِنْهُمْ مَّنْ ءَامَنَ وَمِنْهُمْ مَّنْ كَفَرَ ۗ وَلَوْ شَاءَ اللَّهُ مَا أَقْتَتَلُوا وَلَكِنَّ اللَّهَ يَفْعَلُ مَا يُرِيدُ ﴾

ئەنە شۇ پەيغەمبەرلەرنىڭ بەزىسىنى بەزىسىدىن ئۈستۈن قىلدۇق؛ اللە ئۇلارنىڭ بەزىسى (يەنى مۇسا ئەلەيھىسسالام) بىلەن سۆزلەشتى ۋە بەزىسىنىڭ (يەنى مۇھەممەد ئەلەيھىسسالامنىڭ) دەرىجىسىنى يۇقىرى كۆتۈردى. مەريەم ئوغلى ئىساغا (ئۆلۈكلەرنى تىرىلدۈرۈش، گاجىلارنى، بەرەس كېسىلىنى ساقايتىشقا ئوخشاش) روشەن مۆجىزىلەرنى ئاتا قىلدۇق. ئۇنى روھۇلقۇدۇس (يەنى جىبرىئىل ئەلەيھىسسالام) بىلەن كۈچلەندۈردۇق. ئەگەر اللە خالىغان بولسا ئىدى، ئۇلاردىن كېيىن كەلگەن ئۈممەتلەر ئۇلارغا روشەن دەلىللەر كەلگەندىن كېيىن ئۆز ئارا ئۇرۇشماستى، لېكىن ئۇلار ئىختىلاپ قىلىشتى، بەزىسى ئىمان ئېيتتى، بەزىسى كاپىر بولدى. ئەگەر اللە خالىغان بولسا ئىدى، ئۇلار ئۆز ئارا ئۇرۇشماستى، لېكىن اللە خالىغىنىنى قىلىدۇ<sup>(253)</sup>.

www.number.org

(1) سۈرە ھەج 40 - ئايەتنىڭ بىر قىسمى.

بەزى پەيغەمبەرلەرنىڭ بەزىسىدىن ئارتۇق قىلىنغانلىقى توغرىسىدا

اللە بەزى پەيغەمبەرلەرنى بەزىسىدىن ئارتۇق قىلغانلىقىدىن خەۋەر بېرىپ بۇ ھەقتە مۇنداق دەيدۇ: ﴿بىز ھەقىقەتەن پەيغەمبەرلەرنىڭ بەزىسىنى بەزىسىدىن ئۈستۈن قىلدۇق، داۋۇتقا زەبۇرنى ئاتا قىلدۇق﴾<sup>(1)</sup>.

﴿ئەنە شۇ پەيغەمبەرلەرنىڭ بەزىسىنى بەزىسىدىن ئۈستۈن قىلدۇق؛ اللە ئۇلارنىڭ بەزىسى (يەنى مۇسا ئەلەيھىسسالام) بىلەن سۆزلەشتى﴾ يەنى بۇلار مۇسا ئەلەيھىسسالام بىلەن مۇھەممەد ئەلەيھىسسالامدۇر. شۇنىڭدەك ھەدىستە رىۋايەت قىلىنغانغا ئاساسەن ئادەم ئەلەيھىسسالامدۇر. ﴿ۋە بەزىسىنىڭ (يەنى مۇھەممەد ئەلەيھىسسالامنىڭ) دەرىجىسىنى يۇقىرى كۆتۈردى﴾ مۇھەممەد ئەلەيھىسسالامنى اللە تائالانىڭ دەرگاھىدا پەيغەمبەرلەرنىڭ دەرىجىلىرىنىڭ ئوخشىمايدىغانلىقىنى كۆرگەنلىكى اللە تائالانىڭ ئۆز قۇدرىتى بىلەن پەيغەمبەر ئەلەيھىسسالامنىڭ مەككىدىن پەلەستىندىكى مەسچىتى ئەقساغا ئېلىپ كەلگەنلىكى توغرىسىدا ۋەقەلىك بايان قىلىنغان ھەدىستە رىۋايەت قىلىنىپ كەلدى.

ئىمام بۇخارى ۋە مۇسلىم، ئەبۇھۇرەيرە رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ، مۇسۇلمانلاردىن بىر كىشى بىر يەھۇدىي بىلەن تىلىشىپ قالدى. يەھۇدىي قەسەم ئىچىپ: ياق مۇسانى ئالەملەرگە تاللىغان زات بىلەن قەسەم قىلىمەن دېدى. ئاندىن مۇسۇلمان يەھۇدىيىنىڭ يۈزىگە بىر كاچات سېلىپ: ھەي نىجىس! مۇسا ئەلەيھىسسالامنى مۇھەممەد ئەلەيھىسسالامدىنمۇ ئۈستۈن كۆرەمسەن؟ دېدى. شۇنىڭ بىلەن يەھۇدىي مۇسۇلماننىڭ ئۈستىدىن شىكايەت قىلىپ پەيغەمبەر ئەلەيھىسسالامنىڭ يېنىغا كەلدى. ئاندىن پەيغەمبەر ئەلەيھىسسالام مۇنداق دېدى: «سىلەر مېنى (باشقا) پەيغەمبەرلەردىن ئارتۇق بىلمەڭلار. كىشىلەر قىيامەت كۈنى ھۇشسىزلىنىپ كېتىدۇ. ئاندىن مەن بىرىنچى بولۇپ ھۇشۇمغا كەلگەن كىشى بولىمەن، مەن مۇسانى ئەرشىننىڭ پۈتىنى چىڭ تۇتۇۋالغان ھالەتتە كۆرىمەن. ئۇ مەندىن بۇرۇن ھۇشقا كەلدىمۇ ياكى ئۇ تۇر تېغىدا ھۇشسىزلىككە مۇكاپات بېرىلىپ بۇ قېتىم ھۇشسىزلىككە كەتمىدىمۇ بىلىمىم. مېنى (باشقا) پەيغەمبەرلەردىن ئارتۇق بىلمەڭلار».

يەنە بىر رىۋايەتتە مۇنداق دېگەن: «سىلەر پەيغەمبەرلەرنىڭ بىرىنى بىرىدىن ئارتۇق كۆرمەڭلار!» ئەگەر يۇقىرىدىكى ئايەت ۋە ھەدىسلەرنى قانداق بىرلەشتۈرۈپ چۈشىنىمىز؟ دېگەن سوئال كېلىپ قالسا، ئۇنىڭ جاۋابى تۆۋەندىكىچە: بۇ يەردە بىر ئادەم، بىر ئادەم بىلەن ئاچچىقلىشىپ قالغاندا (پەيغەمبەر ئەلەيھىسسالامنى باشقا پەيغەمبەرلەردىن) ئارتۇق دەپ بىلىشتىن توسۇش كېرەكتۇر. (پەيغەمبەرلەرنىڭ ئۆزئارا پەرقلىنىدۇرۇلۇشى) بىزنىڭ ئىشىمىز ئەمەس. بەلكى ئۇ اللە نىڭ ئىشىدۇر. بىز ئۇ ھۆكۈمگە بويسۇنۇشىمىز ۋە ئىشىنىشىمىز لازىمدۇر.

﴿مەريەم ئوغلى ئىساغا (ئۆلۈكلەرنى تىرىلدۈرۈش، گاجىلارنى، بەرەس كېسىلىنى ساقايتىشقا ئوخشاش) روشەن مۆجىزىلەرنى ئاتا قىلدۇق﴾ يەنى ئىسا ئەلەيھىسسالامنىڭ اللە نىڭ بەندىسى ۋە ئۇلارغا (ئەۋەتلىگەن) پەيغەمبەر ئىكەنلىكى، ئىسرائىل ئەۋلادلىرىغا ئېلىپ كەلگەن شەرىئەتنىڭ راست ئىكەنلىكىنى ئىسپاتلايدىغان كەسكىن دەلىل - پاكىتلارنى (ئىساغا) بەردۇق.

(1) سۈرە ئىسرا 55 - ئايەتنىڭ بىر قىسمى.



﴿ئۇنى روھۇلقۇدۇس (يەنى جىبرىئىل ئەلەيھىسسالام) بىلەن كۈچلەندۈردۇق﴾ يەنى ئۇنى جىبرىئىل ئەلەيھىسسالام بىلەن كۈچلەندۈردى. ئاندىن مۇنداق دېدى: ﴿ئەگەر ئاللاھ خالىغان بولسا ئىدى، ئۇلاردىن كېيىن كەلگەن ئۈممەتلەر ئۇلارغا روشەن دەلىللەر كەلگەندىن كېيىن ئۆز ئارا ئۇرۇشماستى، لېكىن ئۇلار ئىختىلاپ قىلىشتى، بەزىسى ئىمان ئېيتتى، بەزىسى كاپىر بولدى. ئەگەر ئاللاھ خالىغان بولسا ئىدى، ئۇلار ئۆز ئارا ئۇرۇشماستى﴾ يەنى بۇ ئىشلارنىڭ ھەممىسى ئاللاھنىڭ پۈتۈۋېتىشى بىلەن بولغاندۇر. شۇڭا ئاللاھ مۇنداق دەيدۇ: ﴿لېكىن ئاللاھ خالىغىنىنى قىلىدۇ﴾.

\* \* \* \* \*

يَتَّيِّهَا الَّذِينَ ءَامَنُوا اَنْفِقُوا مِمَّا رَزَقْنَاكُمْ مِّنْ قَبْلِ اَنْ يَّاتِيَ يَوْمٌ لَاَ بَيْعٌ فِيْهِ وَلَا خُلَّةٌ وَلَا

شَفِيعَةٌ ۗ وَالْكَافِرُونَ هُمُ الظَّالِمُونَ ﴿٢٥٤﴾

ئى مۆمىنلەر! سودا - سېتىق، دوستلۇق ۋە (ئاللاھنىڭ ئىزىسىز) شاپائەت بولمايدىغان كۈنى (يەنى قىيامەت كۈنى) يېتىپ كېلىشتىن بۇرۇن، سىلەرگە بىز رىزىق قىلىپ بەرگەن مال - مۈلۈكلەردىن (ياخشىلىق يوللىرىغا) سەرپ قىلىڭلار. كۇفرانى نېمەت قىلغۇچىلار (ئۆزلىرىگە) زۇلۇم قىلغۇچىلاردۇر<sup>(254)</sup>.

بەندىلەرنىڭ ئاللاھ ئاتا قىلغان مال - مۈلكىنىڭ ساۋابىنى پەرۋەردىگارىنىڭ دەرگاھىدا كۆرۈشى ئۈچۈن، ئاللاھ ئۇلارنى ھاياتلىقىدا مال - مۈلكىنى ياخشى يوللارغا كېچىكتۈرمەي سەرپ قىلىۋېلىشقا بۇيرۇپ مۇنداق دەيدۇ: ﴿ئى مۆمىنلەر! سودا - سېتىق، دوستلۇق ۋە (ئاللاھنىڭ ئىزىسىز) شاپائەت بولمايدىغان كۈنى (يەنى قىيامەت كۈنى) يېتىپ كېلىشتىن بۇرۇن، سىلەرگە بىز رىزىق قىلىپ بەرگەن مال - مۈلۈكلەردىن (ياخشىلىق يوللىرىغا) سەرپ قىلىڭلار﴾ يەنى قىيامەت كۈنىدە بىر كىشى ئۆزىنى قۇتۇلدۇرۇش ئۈچۈن يەنە بىر كىشىنى سېتىۋالمايدۇ. زېمىن توشقۇچە ئالتۇن بېرىپمۇ (ئۆزىنى ئازابىتىن) قۇتۇلدۇرالمىدۇ ۋە ئۇنىڭغا بىر كىشىنىڭ دوستلۇقىمۇ پايدا قىلمايدۇ. مەيلى ئۇ قانداق بىر چوڭ كىشىنىڭ ئۇرۇق - ئەۋلادىدىن بولسىمۇ ئۇنىڭ نەسەبى ئۇنىڭغا ھېچقانداق پايدا ئېلىپ كەلمەيدۇ.

بۇ ھەقتە ئاللاھ مۇنداق دەيدۇ: ﴿سۈر چىلىنغان كۈندە ئۇلارنىڭ ئارىسىدىكى تۇغقانچىلىق مەۋجۇت بولماي قالىدۇ. بىر - بىرىنىڭ (ئەھۋالىنىمۇ) سورايدۇ﴾<sup>(1)</sup>.

﴿ۋە (ئاللاھنىڭ ئىزىسىز) شاپائەت بولمايدىغان﴾ يەنى ئۇلارغا شاپائەت قىلماقچى بولغان كىشىلەرنىڭ شاپائىتى پايدا قىلمايدۇ. ﴿كۇفرانى نېمەت قىلغۇچىلار (ئۆزلىرىگە) زۇلۇم قىلغۇچىلاردۇر﴾ يەنى شۇ كۈنى ئاللاھ تائالاغا كاپىر ھالەتتە ئۇچراشقان كىشىدىن گۇمراھ كىشى يوقتۇر. ئىبنى ئەبۇھاتەم، ئەتا ئىبنى دىنارنىڭ مۇنداق دېگەنلىكىنى رىۋايەت قىلىدۇ: ﴿ئۆزلىرىگە) زۇلۇم قىلغۇچىلار كۇفرانى نېمەت قىلغۇچىلاردۇر. يەنى زالىملار كاپىر بولغۇچىدۇر دېمەي﴾ كۇفرانى نېمەت قىلغۇچىلار (ئۆزلىرىگە) زۇلۇم قىلغۇچىلاردۇر﴾ دېگەن ئاللاھ تائالاغا ھەمدۇ - سانا بولسۇن<sup>(2)</sup>.

\* \* \* \* \*

(1) سۈرە مۇئىسۇن 101 - ئايەت.

(2) ئەگەر زالىملار كاپىر بولغۇچىدۇر دېيىلىپ قالسا، ئۇ چاغدا ھەر قانداق كىچىككىنە زۇلۇم قىلغان مۇسۇلمانمۇ كاپىر بولۇپ كېتىدۇ.

اللَّهُ لَا إِلَهَ إِلَّا هُوَ الْحَيُّ الْقَيُّومُ لَا تَأْخُذُهُ سِنَّةٌ وَلَا نَوْمٌ لَهُ مَا فِي السَّمَوَاتِ وَمَا فِي الْأَرْضِ مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ يَعْلَمُ مَا بَيْنَ أَيْدِيهِمْ وَمَا خَلْفَهُمْ وَلَا يُحِيطُونَ بِشَيْءٍ مِّنْ عِلْمِهِ إِلَّا بِمَا شَاءَ وَسِعَ كُرْسِيُّهُ السَّمَوَاتِ وَالْأَرْضَ وَلَا يَئُودُهُ حِفْظُهُمَا وَهُوَ الْعَلِيُّ

الْعَظِيمُ

بىر الله دىن باشقا ھېچ ئىلاھ يوقتۇر؛ الله ھەمىشە تىرىكتۇر، ھەممىنى ئىدارە قىلىپ تۇرغۇچىدۇر؛ ئۇ مۈگدەپ قالمايدۇ، ئۇنى ئۇيقۇ باسمايدۇ؛ ئاسمانلاردىكى ۋە زېمىندىكى ھەممە نەرسە الله نىڭ (مۈلكى) دۇر؛ الله نىڭ رۇخسىتىسىز كىمىمۇ الله نىڭ ئالدىدا شاپائەت قىلالسۇن؛ الله ئۇلارنىڭ ئالدىدىكى (يەنى دۇنيادا قىلغان)، كەينىدىكى (يەنى ئۇلار ئۈچۈن ئاخىرەتتە تەييارلىغان) ئىشلارنىڭ ھەممىسىنى بىلىپ تۇرىدۇ؛ ئۇلار الله نىڭ مەلۇماتىدىن (الله) ئۇلارغا بىلدۈرۈشنى خالىغان نەرسىلەردىن (يەنى پەيغەمبەرلەرنىڭ تىلى ئارقىلىق بىلدۈرگەن نەرسىلەردىن) باشقا ھېچ نەرسىنى بىلمەيدۇ، الله نىڭ كۈرسى (مەلۇماتى) ئاسمانلارنى ۋە زېمىننى ئۆز ئىچىگە ئالىدۇ. ئاسمان - زېمىننى ساقلاش ئۇنىڭغا ئېغىر كەلمەيدۇ. ئۇ يۇقىرى مەرتىۋىلىكتۇر، ھەممىدىن ئۇلۇغدۇر<sup>(255)</sup>.

### ئايەتۈلكۈرسىنىڭ پەزىلىتى توغرىسىدا

ئايەتۈلكۈرسىنىڭ پەزىلىتى ناھايىتى چوڭدۇر. ھەدىستە پەيغەمبەر ئەلەيھىسسالامنىڭ بۇ الله تائالانىڭ كىتابىدىكى ئەڭ پەزىلەتلىك ئايەت دېگەنلىكى بايان قىلىنىدۇ. ئىمام ئەھمەد، ئۇبەي ئىبنى كەئب رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام ئۇنىڭدىن «الله نىڭ كىتابىدا قايسى ئايەت ئەڭ پەزىلەتلىك؟» دەپ سورىدى. ئۇ: «الله ۋە ئۇنىڭ پەيغەمبىرى بىلىدۇ، دەپ جاۋاب بەردى. ئاندىن (پەيغەمبەر ئەلەيھىسسالام ئۇ سوئالنى) بىر نەچچە قېتىم تەكرارلىدى. ئاندىن ئۇبەي: «ئۇ ئايەت بولسا) ئايەتۈلكۈرسىدۇر دەپ، جاۋاب بەردى. شۇنىڭ بىلەن پەيغەمبەر ئەلەيھىسسالام مۇنداق دېدى: «ئى ئۇبەي! ساڭا بىلىم يار بولسۇن. مېنىڭ جېنىم ئۇنىڭ ئىلكىدە بولغان زاتنىڭ نامى بىلەن قەسەم قىلمەنكى، ھەقىقەتەن (ئايەتۈلكۈرسىنىڭ) پادىشاھى (يەنى الله تائالانى) ئەرشىنىڭ يېنىدا ئۇلۇغلاپ تۇرىدىغان بىر تىلى ئىككى كالىپۇكى بار.»

ئىمام ئەھمەد، ئەبۇئەييۇب رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: مەن ئۆزۈمنىڭ خورما ئامبىرىمدا ئىدىم. (ئۇ ئامبارغا) جىن كېلىپ (خورمىدىن) ئالدى. ئاندىن پەيغەمبەر ئەلەيھىسسالامغا ئۇ (جىندىن) شىكايەت قىلىپ بەردىم، پەيغەمبەر ئەلەيھىسسالام ماڭا: «سەن ئۇ جىننى كۆرگەن ۋاقتىڭدا الله نىڭ ئىسمى بىلەن پەيغەمبەر ئەلەيھىسسالامنىڭ يېنىغا بارغىن» دېگەن دۇئانى قىلغىن دېدى. ئۇ جىن كەلدى. ئۇنىڭغا ھېلىقى دۇئانى ئوقۇپ ئۇنى تۇتۇۋالدىم. ئۇ جىن ماڭا مەن بۇ يەرگە قايتا كەلمەيمەن دېدى. شۇنىڭ بىلەن مەن جىننى قويۇپ بەردىم. ئاندىن مەن پەيغەمبەر ئەلەيھىسسالامنىڭ يېنىغا كەلدىم. پەيغەمبەر ئەلەيھىسسالام: «سېنىڭ ئەسىرىڭ (يەنى تۇتۇۋالغان جىننى دېمەكچى) نېمە قىلدى» دېدى. مەن ئۇنى تۇتۇۋالغان ئىدىم، ئۇ ماڭا: مەن بۇ يەرگە قايتا كەلمەيمەن دەپ ئىككى قېتىم دېگەن ئىدى. مەن ئۇنى قويۇپ بەردىم، دېدىم. پەيغەمبەر ئەلەيھىسسالام:

«ئۇ چوقۇم قايتا كېلىدۇ» دېدى. ئۇ جىن قايتا كەلدى. مەن ئۇنى ئىككى - ئۈچ قېتىم تۇتۇۋالدىم، ھەر قېتىمدا ئۇ جىن مەن (بۇ يەرگە) قايتا كەلمەيمەن دەيدۇ. مەن پەيغەمبەر ئەلەيھىسسالامنىڭ يېنىغا كەلسەم، «سېنىڭ ئەسرىڭ نېمە قىلدى؟» دەپ سورىدى. مەن ئۇنى تۇتۇۋالغان ئىدىم. ئۇ ماڭا: مەن قايتا (بۇ يەرگە) كەلمەيمەن دېدى، دەپ جاۋاب بەردىم. ئاندىن پەيغەمبەر ئەلەيھىسسالام: «ئۇ چوقۇم قايتا كېلىدۇ» دېدى. ئاندىن مەن ئۇنى (يەنە) تۇتۇۋالدىم. ئۇ مېنى قويۇپ بەرگىن مەن ساڭا بىر نەرسىنى ئۆگىتىپ قۇياي، (ئەگەر سەن ئۇنى) ئوقۇساڭ ساڭا ھېچقانداق زىيانلىق نەرسە يېقىن كېلەلمەيدۇ، دەپ ئايەتۈلكۈرسىنى ئۆگىتىپ قويدى. ئاندىن مەن پەيغەمبەر ئەلەيھىسسالامنىڭ يېنىغا كېلىپ بولغان ئىشتىن خەۋەر بەردىم. پەيغەمبەر ئەلەيھىسسالام: «ئۇ يالغانچى تۇرۇپ بۇ ئىشتا راست سۆزلەپتۇ» دەپ جاۋاب بەردى.

بۇ قىسسىغا ئوخشاش يەنە بىر قىسسىنى ئىمام بۇخارى، ئەبۇھۇرەيرە رەزىيەللاھۇ ئەنھۇدىن رىۋايەت قىلىدۇ، ئەبۇھۇرەيرە رەزىيەللاھۇ ئەنھۇ مۇنداق دەيدۇ: پەيغەمبەر ئەلەيھىسسالام مېنى رامزاندا يىغلىغان زاكاتنى ساقلاشقا قويۇپ قويدى. مېنىڭ قېشىمغا بىر كىشى كېلىپ (مەن ساقلاۋاتقان) ئاشلىقتىن ئۇسۇشقا باشلىدى. مەن ئۇنى تۇتۇۋېلىپ: مەن سېنى پەيغەمبەر ئەلەيھىسسالامنىڭ يېنىغا ئېلىپ بارمەن، دېدىم ئاندىن ئۇ (ماڭا) مېنى قويۇۋەتكىن، مېنىڭ بالا - چاقىلىرىم بار. مېنىڭ ئۇ (ئاشلىققا) قاتتىق ئېھتىياجىم بار دېدى. مەن ئۇنى قويۇۋەتتىم، ئەتتىگەندە پەيغەمبەر ئەلەيھىسسالام (مەندىن): «ئى ئەبۇھۇرەيرە! ئاخشام سېنىڭ ئەسرىڭ نېمە قىلدى؟» دەپ سورىدى. مەن: ئى اللە نىڭ پەيغەمبىرى! ئۇ ئەسىر ئۆزىنىڭ قاتتىق موھتاج ئىكەنلىكىدىن ۋە بالا - چاقىلىرىنىڭ بارلىقىدىن شىكايەت قىلىپ تۇرۇۋالدى. مېنىڭ ئۇنىڭغا ئىچىم ئاغرىپ قويۇپ بەردىم، دېدىم. پەيغەمبەر ئەلەيھىسسالام: «سەگەك بول ئۇ ساڭا يالغان سۆزلەپتۇ، ئۇ چوقۇم يەنە قايتا كېلىدۇ» دېدى. ئاندىن مەن پەيغەمبەر ئەلەيھىسسالامنىڭ سۆزىدىن ئۇنىڭ قايتا كېلىدىغانلىقىنى بىلىپ، ئۇنى كۈتۈپ تۇردۇم. پەيغەمبەر ئەلەيھىسسالام دېگەندەك ئۇ كېلىپ ئاشلىقتىن ئۇسۇشقا باشلىدى، مەن ئۇنى تۇتۇۋېلىپ سېنى پەيغەمبەر ئەلەيھىسسالامنىڭ قېشىغا ئېلىپ بارمەن دېدىم. ئۇ مېنى قويۇۋەتكىن مەن بۇ ئاشلىققا بەكمۇ موھتاج، مېنىڭ بالا - چاقىلىرىم بار. مەن ئەمدى قايتا كەلمەيمەن، دېدى. مېنىڭ ئۇنىڭغا ئىچىم ئاغرىپ ئۇنى قويۇۋەتتىم. ئەتتىگىنى پەيغەمبەر ئەلەيھىسسالام مەندىن: «ئى ئەبۇھۇرەيرە! ئاخشام سېنىڭ ئەسرىڭ نېمە قىلدى؟» دەپ سورىدى. مەن: ئى اللە نىڭ پەيغەمبىرى! ئۇ موھتاج ئىكەنلىكىدىن ۋە بالا - چاقىلىرى بارلىقىدىن شىكايەت قىلىپ تۇرۇۋالدى، ئۇنىڭغا ئىچ ئاغرىتىپ ئۇنى قويۇپ بەردىم، دەپ جاۋاب بەردىم. پەيغەمبەر ئەلەيھىسسالام: «سەگەك بول ئۇ ساڭا يالغان سۆزلەپتۇ ئۇ جەزمەن قايتا كېلىدۇ» دېدى. ئاندىن مەن ئۇنى ئۈچىنچى قېتىم كۈزىتىپ تۇردۇم (دېگەندەك ئۇ كېلىپ ئاشلىقتىن ئۇسۇشقا باشلىدى). مەن ئۇنى تۇتۇۋېلىپ بۇنىڭ بىلەن ئۈچ قېتىم بولدى. مەن سېنى پەيغەمبەر ئەلەيھىسسالامنىڭ قېشىغا ئېلىپ بارمەن، سەن قايتا كەلمەيمەن دەپ يەنە كەلدىڭ دېدىم. ئاندىن ئۇ ماڭا مېنى قويۇۋەتكىن مەن ساڭا، اللە ساڭا ئۇنىڭ بىلەن پايدا يەتكۈزىدىغان بىر نەچچە سۆزلەرنى ئۆگىتىپ قوياي، دېدى. مەن (ئۇنىڭغا) ئۇ سۆزلەر قايسى؟ دېدىم. ئۇ: سەن ئاخشىمى ياتىدىغان ئورنۇڭغا بارساڭ «بىر اللە دىن باشقا ھېچ ئىلاھ يوقتۇر» دەپ ئايەتۈلكۈرسىنى ئايىغىچە ئوقۇغىن (سەن ئۇنى ئوقۇساڭ) اللە تەرىپىدىن بىر ساقلىغۇچى ساڭا ھەمراھ بولىدۇ ۋە تاڭ ئاتقۇچە ساڭا شەيتان يېقىن كېلەلمەيدۇ دېدى. مەن ئۇنى قويۇۋەتتىم. ئەتتىگىنى

پەيغەمبەر ئەلەيھىسسالام: «ئاخشام سېنىڭ ئەسرىڭ نېمە قىلدى؟» دەپ سورىدى. مەن: ئىيى ئاللاھ نىڭ پەيغەمبىرى! ئۇنىڭ گۇمان قىلىشىچە ئۇ ماڭا ئاللاھ ئۇ سۆز بىلەن پايدا يەتكۈزىدىغان بىر نەچچە سۆزلەرنى ئۆگىتىپ قويدى. ئاندىن مەن ئۇنى قويۇۋەتتىم، دېدىم. پەيغەمبەر ئەلەيھىسسالام: «ئۇ سۆزلەر قايسى؟» دەپ سورىدى. مەن: ئۇ ماڭا سەن ياتىدىغان ئورنىڭغا بارغاندا، ئايەتۈلكۈرسىنى بېشىدىن باشلاپ ئاخىرىغىچە ئوقۇغىن. (سەن ئۇنى ئوقۇساڭ) سەن بىلەن ئاللاھ تەرىپىدىن بىر ساقلىغۇچى بىللە بولىدۇ. ساڭا تاڭ ئاتقۇچە شەيتان يېقىن كېلەلمەيدۇ دېدى، دېدىم. (بىز) ساھابىلار ياخشىلىققا قىزىقىدىغان بولغاچقا ئۇنىڭ ئۆگىتىپ قويغان سۆزى ئۈچۈن ئۇنى قويۇپ بەرگەن ئىدىم. پەيغەمبەر ئەلەيھىسسالام: «ئاگاھ بول! ئۇ يالغانچى تۇرۇپ (بۇ ئىشتا) ساڭا راست سۆزلەپتۇ. ئىيى ئەبۇھۇرەيرە! ئۈچ كېچىدىن بۇيان سەن سۆزلىشىۋاتقان (ھېلىقى) كىشىنىڭ كىملىكىنى بىلمەسەن؟» دېدى. مەن: ياق، دېدىم. پەيغەمبەر ئەلەيھىسسالام: «ئۇ شەيتاندىر» دېدى.

### ئايەتۈلكۈرسىدىكى ئاللاھ نىڭ كاتتا ئىسمى توغرىسىدا

ئىمام ئەھمەد، يەزىد ئىبنى سەكەننىڭ قىزى ئەسما رەزىيەللاھۇ ئەنھانىڭ مۇنداق دېگەنلىكىنى رىۋايەت قىلىدۇ، مەن پەيغەمبەر ئەلەيھىسسالامنىڭ: «بۇ **بىر ئاللاھ دىن باشقا ھېچ ئىلاھ يوقتۇر؛ ئاللاھ ھەمىشە تىرىكتۇر، ھەممىنى ئىدارە قىلىپ تۇرغۇچىدۇر**» ۋە «ئەلىف، لام، مېم، ئاللاھ دىن باشقا ھېچ مەبۇد (بەرھەق) يوقتۇر، ئاللاھ (ھەمىشە) تىرىكتۇر، مەخلۇقاتنى ئىدارە قىلىپ تۇرغۇچىدۇر»<sup>(1)</sup> دېگەن ئىككى ئايەتتە ئاللاھ نىڭ كاتتا ئىسمى بار» دېگەنلىكىنى ئاڭلىدىم.

ئىبنى مەردەۋى، ئەبۇئۇمامە رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: كىمكى بەقەرە، ئال ئىمران ۋە تاھادىن ئىبارەت ئۈچ سۈرىدىكى ئاللاھ نىڭ كاتتا ئىسىملىرىنى تىلغا ئېلىپ دۇئا قىلسا ئاللاھ ئۇ دۇئانى ئىجابەت قىلىدۇ.

ھىشام مۇنداق دېدى: سۈرە بەرقەردىكى (ئاللاھ نىڭ كاتتا ئىسمى بار) ﴿ **اللَّهُ لَا إِلَهَ إِلَّا هُوَ الْحَيُّ**

**الْقَيُّومُ** ﴾ ئال ئىمراندىكىسى: ﴿ **الْم ﴿ اللَّهُ لَا إِلَهَ إِلَّا هُوَ الْحَيُّ الْقَيُّومُ** ﴾ سۈرە تاھادىكى: ﴿ **وَعَنْتَ**

**الْوَجْهَ لِلْحَيِّ الْقَيُّومِ** ﴾ دېگەن ئايەتلەردۇر.

### ئايەتۈلكۈرسى ئۆز ئىچىگە ئالدىغان ئايرىم - ئايرىم ئون مەزمۇن توغرىسىدا

1 - ﴿ **بىر ئاللاھ دىن باشقا ھېچ ئىلاھ يوقتۇر** ﴾ بۇ يەردە ئاللاھ تائالا ھەممە مەخلۇقاتلارنىڭ ئىبادەت قىلىشقا يالغۇز ئۆزىنىڭلا لايىق ئىكەنلىكىدىن خەۋەر بېرىدۇ.

2 - ﴿ **ئاللاھ ھەمىشە تىرىكتۇر، ھەممىنى ئىدارە قىلىپ تۇرغۇچىدۇر** ﴾ يەنى ئۆلۈپ قالمايدىغان مەڭگۈ تىرىك ئۆزىدىن باشقا مەخلۇقاتلارنى (ئۇلارغا رىزىق بېرىش ۋە ساقلاش بىلەن) ئىدارە قىلىپ تۇرغۇچىدۇر. ھەممە نەرسىلەر ئۇنىڭغا ئېھتىياجلىقتۇر. ئۇ ئۇلاردىن بەھاجەتتۇر. ئۇلارنىڭ مەۋجۇد بولۇشى ئۇنىڭ بۇيرۇقىسىز بولمايدۇ، دېگەنلىكتۇر.

(1) سۈرە ئال ئىمران 1 - 2. ئايەتلەر.

بۇ ھەقتە ئالەم مۇنداق دەيدۇ: ﴿اللّٰه نىڭ ئاسمان - زېمىنىنى ئۆز ئەمرى بىلەن (مۇئەللىق) تۇرغۇزۇشى ئالەمنىڭ (كامالى قۇدرىتىنى كۆرسىتىدىغان) ئالامەتلىرىدىندۇر﴾<sup>(1)</sup>.

3 - ﴿ئۇ مۇگدەپ قالمايدۇ، ئۇنى ئۇيقۇ باسمايدۇ﴾ يەنى خاتالىق، غەپلەت ۋە ئۆز مەخلۇقاتلىرىنى ئۇنتۇپ قېلىشتەك (ئالەم تائالاغا لايىق بولمايدىغان) ئىشلار ئالەم تائالا يۈز بەرمەيدۇ. ئۇ ھەر بىر جانلىق قىلغان ئىشنى بىلىپ ۋە ھەر بىر ئىشقا گۇۋاھ بولۇپ تۇرغۇچىدۇر. ئۇنىڭدىن ھېچقانداق نەرسە يوشۇرۇن بولمايدۇ. ھەتتا ئۇنىڭدا مۇگدەش ۋە ئۇخلاشمۇ يۈز بەرمەيدۇ.

ئىمام بۇخارى ئەبۇمۇسا رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ، پەيغەمبەر ئەلەيھىسسالام ئىچىمىزدە بىزگە ۋەز ئېيتقاندا بۇ تۆت سۆزنى دېدى: «ئالەم شەكسىز ئۇخلايدۇ. ئۇنىڭغا ئۇخلاش لايىق ئەمەس. ئۇ ئۆلچەمنى ياكى رىزىقىنى خالىغانچە چۈشۈرىدۇ ۋە خالىغانچە كۆتۈرۈۋېتىدۇ. ئۇنىڭ دەرگاھىغا كۈندۈزنىڭ ئەمەلى كېچە كىرىشتىن بۇرۇن كۆتۈرۈلىدۇ. كېچىنىڭ ئەمەلى تاڭ ئېتىشتىن بۇرۇن كۆتۈرۈلىدۇ. ئۇنىڭ پەردىسى (بۇنىڭدىن ھازىرقى بىز ئىشلىتىۋاتقان پەردىدەك پەردە تەسەۋۋۇر قىلىنسا بولمايدۇ) نۇر ياكى ئوتتۇر. ئەگەر ئۇ (پەردىنى) ئاچىدىغان بولسا، ئۇنىڭ يۈزىنىڭ نۇرى ئۇنىڭ كۆزى يەتكەن مەخلۇقاتلىرىنى (يەنى پۈتۈن مەخلۇقاتلىرىنى) كۆيدۈرۈۋېتىدۇ».

4 - ﴿ئاسمانلاردىكى ۋە زېمىندىكى ھەممە نەرسە ئالەمنىڭ (مۈلكى) دۇر﴾ بۇ پۈتۈن مەخلۇقاتلارنىڭ ئۇنىڭ قولى، ئۇنىڭ ئىلكىدە ۋە ئۇنىڭ ھۆكۈمرانلىقى ئاستىدا ئىكەنلىكىدىن خەۋەر بېرىشىدۇر. ئالەم تائالا بۇ ھەقتە مۇنداق دەيدۇ: ﴿ئاسمانلاردا ۋە زېمىندا ئالەم غا بەندە بولۇپ بويسۇنمايدىغان ھېچ مەخلۇق يوقتۇر شەك - شۈبھىسىزكى، ئالەم ئۇلارنى تولۇق ئىگەللىدى ۋە سانىنى مۇكەممەل بىلدى قىيامەت كۈنى ئۇلارنىڭ ھەممىسى ئالەمنىڭ دەرگاھىغا تەنھا كېلىدۇ﴾<sup>(2)</sup>.

5 - ﴿ئالەمنىڭ رۇخسىتىسىز كىمۇ ئالەمنىڭ ئالدىدا شاپائەت قىلالىسۇن﴾ بۇ ھەقتە ئالەم تائالا مۇنداق دەيدۇ: ﴿ئاسمانلاردا نۇرغۇن پەرىشتىلەر بولۇپ، ئۇلارنىڭ شاپائىتى ھېچ نەرسىگە ئەسقا تېمىدۇ، پەقەت ئالەم ئۆزى خالىغان ۋە رازى بولغان ئادەمگە شاپائەت قىلىشقا رۇخسەت قىلسىلا (ئاندىن) ئۇلارنىڭ شاپائىتى ئەسقا تېمىدۇ﴾<sup>(3)</sup> يەنى ئالەمنىڭ كاتتىلىقى ۋە چوڭلىقىدىن، ئۇنىڭ رۇخسىتىسىز (ئالەمنىڭ) دەرگاھىدا بىر كىشى يەنە بىر كىشىگە شاپائەت قىلىشقا جۈرئەت قىلالمايدۇ.

شاپائەت توغرىسىدىكى ھەدىسلەرنىڭ مەزمۇنى مۇنداق بايان قىلىنىدۇ. پەيغەمبەر ئەلەيھىسسالام: «مەن ئەرشىنىڭ تېگىگە كېلىمەن - دە، سەجدە قىلىمەن. ئاندىن ئالەم مېنى ئۆزى خالىغان مۇددەتكىچە سەجدىدە قويۇپ قويىدۇ. ئاندىن (ماڭا) بېشىڭنى كۆتەر، سۆزلىگىن (سۆزۈڭ) ئاڭلىنىدۇ، شاپائەت تىلىگىن شاپائەت قىلىش ھوقۇقى بېرىلىدۇ، دەيدۇ. ئاندىن (ئالەم تائالا) ماڭا شاپائەت قىلىنغۇچىلارنىڭ سان ئۆلچىمىنى بېكىتىپ بېرىدۇ. ئاندىن مەن ئۇلارنى جەننەتكە كىرگۈزىمەن...».

6 - ﴿ئالەم ئۇلارنىڭ ئالدىدىكى (يەنى دۇنيادا قىلغان)، كەينىدىكى (يەنى ئۇلار ئۈچۈن ئاخىرەتتە تەييارلىغان) ئىشلارنىڭ ھەممىسىنى بىلىپ تۇرىدۇ﴾ بۇ (ئالەم تائالا) ھەممە نەرسىنى؛ ئۇنىڭ ئۆتۈپ

(1) سۈرە رۇم 25 - ئايەتنىڭ بىر قىسمى.

(2) سۈرە مەرىم 93 - 95 - ئايەتكىچە.

(3) سۈرە نەجم 26 - ئايەت.

كەتكىنىنى، ھازىرقىسىنى ۋە كېيىنكىسىنى بىلىدىغانلىقىنىڭ پاكىتىدۇر. ﷻ بۇ ھەقتە مۇنداق دەيدۇ: ﴿بىز (دۇنياغا) پەرۋەردىگارنىڭ ئەمرى بىلەن چۈشمىز، بىزنىڭ ئالدىمىزدىكى، ئارقىمىزدىكى ۋە ئالدى - كەينىمىز ئارىسىدىكى ئىشلارنىڭ ھەممىسى ئاللاننىڭ ئىلكىدۇر، پەرۋەردىگارنىڭ (بەندىلىرىنىڭ ئەمەللىرىدىن ھېچ نەرسىنى) ئۇنتۇمايدۇ﴾<sup>(1)</sup>.

7 - ﴿ئۇلار ﷻ نىڭ مەلۇماتىدىن (ﷻ) ئۇلارغا بىلدۈرۈشنى خالىغان نەرسىلەردىن (يەنى پەيغەمبەرلەرنىڭ تىلى ئارقىلىق بىلدۈرگەن نەرسىلەردىن) باشقا ھېچ نەرسىنى بىلمەيدۇ﴾ يەنى بىر كىشى ﷻ تائالانىڭ بىلىمىدىن ﷻ ئۇنىڭغا بىلدۈرگەن نەرسىدىن باشقا كىچىككىنىمۇ نەرسىنى بىلمەيدۇ. يەنە بۇنىڭدىن ﷻ تائالانىڭ ئىسىم سۈپەتلىرىگە مۇناسىۋەتلىك بىلىملەردىن ﷻ بىلدۈرگەندىن باشقا ھېچقانداق بىر نەرسىنى بىلمەيدۇ. دېگەنلىك مەقسەت قىلىنغان بولۇشى مۇمكىن ﷻ بۇ ھەقتە مۇنداق دەيدۇ: ﴿ﷻ ئۇلارنىڭ ئالدىدىكىنى ۋە كەينىدىكىنى بىلىدۇ، ئۇلار بولسا ئۇنى بىلمەيدۇ﴾<sup>(2)</sup>.

8 - ﴿ﷻ نىڭ كۇرسى (مەلۇماتى) ئاسمانلارنى ۋە زېمىننى ئۆز ئىچىگە ئالىدۇ﴾ بۇ ئايەتنىڭ مەنىسى ھەققىدە ۋەكىئە، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلدى: ﷻ تائالانىڭ كۇرسى ئۇنىڭ ئىككى پۇتىنى قويدىغان يەردۇر. ھەر قانداق كىشى ﷻ تائالانىڭ ئەرشىنىڭ قانچىلىكىنى ئۆلچەپلەيدۇ.

زەھھاك، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: ئەگەر يەتتە قات ئاسمان ۋە يەتتە قات زېمىن يېپىلىپ، ئاندىن بىرسى بىرسىگە ئۇلاشسىمۇ كۇرسىنىڭ ئالدىدا بىپايان چۆلدە تۇرغان بىر تال ھالقىدەك تۇرىدۇ.

9 - ﴿ئاسمان - زېمىننى ساقلاش ئۇنىڭغا ئېغىر كەلمەيدۇ﴾ يەنى ئاسمان - زېمىن ۋە ئۇنىڭ ئىچىدىكى ئىنسانلارنى ۋە نەرسىلەرنى ساقلاش ئۇنىڭغا ئېغىر كەلمەيدۇ. ئەكسىچە ئۇنىڭغا ئاساندىر. ئۇ ھەر بىر جانلىق قىلىۋاتقان ئىشنى بىلىپ تۇرغۇچىدۇر. ھەممە نەرسىنى كۈزىتىپ تۇرغۇچىدۇر. ئۇنىڭغا ھېچقانداق نەرسە يوشۇرۇن بولمايدۇ. ھەممە نەرسە ئۇنىڭ ئالدىدا ئاددىي ھەم ئاجىزدۇر ۋە ئۇنىڭغا موھتاجدۇر. ﷻ ھېچنېمىگە ھاجەتمەن ئەمەستۇر. مەدھىيەلەنگۈچىدۇر، خالىغاننى قىلغۇچىدۇر.

ﷻ تائالا قىلغان ئىشىدىن سوراق قىلىنمايدۇ. لېكىن بارلىق مەخلۇقاتلار قىلغان ئىشلىرىدىن سوراق قىلىنىدۇ. ﷻ تائالا ھەممە نەرسىنى ئۆزىگە بويسۇندۇرغۇچىدۇر. ھەممە نەرسىدىن ھېساب ئالغۇچىدۇر. ھەممە نەرسىنى كۈزەتكۈچىدۇر. ھەممە نەرسىدىن ئۈستۈندۇر ۋە كاتتىدۇر. ئۇنىڭدىن باشقا ئىبادەتكە لايىق زات يوقتۇر ۋە ئۇنىڭدىن باشقا ياراتقۇچى يوقتۇر.

10 - ﴿ئۇ يۇقىرى مەرتىۋىلىكتۇر، ھەممىدىن ئۇلۇغدۇر﴾ بۇنىڭ مەنىسى ﷻ نىڭ بۇ ئايەتنىڭ مەنىسىگە ئوخشاشتۇر: ﴿ﷻ مەخپىي ۋە ئاشكارا ئىشلارنىڭ ھەممىسىنى بىلگۈچىدۇر، ھەممىدىن بۈيۈكتۇر، ھەممىدىن ئۈستۈندۇر﴾<sup>(3)</sup> دېگەن ئايەتنىڭ مەنىسىگە ئوخشاش ئىشتۇر.

\*\*\*\*\*

(1) سۇرە مەريەم 64 - ئايەت.

(2) سۇرە تاھا 110 - ئايەت.

(3) سۇرە رەئد 9 - ئايەت.

لَا إِكْرَاهَ فِي الدِّينِ ۗ قَدْ تَبَيَّنَ الرُّشْدُ مِنَ الْغَيِّ ۗ فَمَنْ يَكْفُرْ بِالطَّاغُوتِ وَيُؤْمِنْ بِاللَّهِ فَقَدِ اسْتَمْسَكَ بِالْعُرْوَةِ الْوُثْقَىٰ لَا انفِصَامَ لَهَا ۗ وَاللَّهُ سَمِيعٌ عَلِيمٌ ﴿٢٥٦﴾

دەندە (ئۇنىڭغا كىرىشكە) زورلاش يوقتۇر، ھىدايەت گۇمراھلىقتىن ئېنىق ئايرىلدى، كىمكى تاغۇت (يەنى اللە دىن باشقا بارچە مەبۇد) نى ئىنكار قىلىپ، اللە غا ئىمان ئېيتىدىكەن، ئۇ سۇنماس، مەھكەم تۇتقىنى تۇتقان بولىدۇ، اللە (بەندىلىرىنىڭ سۆزلىرىنى) ئاڭلاپ تۇرغۇچىدۇر، (ئىشلىرىنى) بىلىپ تۇرغۇچىدۇر. (256)

### دەندە زورلاشنىڭ يوقلۇقى توغرىسىدا

﴿دەندە (ئۇنىڭغا كىرىشكە) زورلاش يوقتۇر﴾ يەنى سىلەر بىر كىشىنى ئىسلام دىنىغا كىرىشكە مەجبۇرلىماڭلار. شەكسىز بۇ دىننىڭ دەلىل ئىسپاتلىرى ئوچۇق ۋە ناھايىتى روشەندۇر. ئىسلام دىنى بىر كىشىنى ئۇنىڭغا كىرىشكە زورلاشقا موھتاج ئەمەس. بەلكى اللە تائالا ئىسلامغا باشلىغان، دىلىنى ۋە كۆزىنىڭ نۇرىنى ئېچىۋەتكەن كىشىلا ئۇنىڭغا ناھايىتى ئوچۇق پاكىت ئارقىلىق كىرىدۇ. اللە تائالا دىلىنى تەسىرلەنمەس قىلىۋەتكەن، قۇلاق ۋە كۆزلىرىنى پېچەتلىۋەتكەن كىشىنى ئىسلام دىنىغا مەجبۇرلاپ كىرگۈزۈشنىڭ ھېچقانداق پايدىسى يوق.

گەرچە بۇ ئايەت ھۆكۈمى ھەممە كىشىلەرنى ئۆز ئىچىگە ئالغان بولسىمۇ، بۇ ئايەت بىر تۈركۈم ئەنسانلار ھەققىدە چۈشكەن دەپ بايان قىلىنىدۇ.

ئىبنى جەرىر، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: بىر ئايال (بالىسى تۇرمىغانلىقتىن) ھەسرەت ئىچىدە ياشايتتى. ئۇ ئەگەر بىر بالىسى ياشاپ قالسا، ئۇنى يەھۇدىي دىنىدا قىلىشى ئۈچۈن ئۆز - ئۆزىگە ۋە دە قىلدى. ئۇ بالىلىق بولغاندىن كېيىن (بالىسىنى يەھۇدىي قىلدى) نەزىر جەمەتى يەھۇدىيلىرى (مەدىنىدىن) قوغلاپ چىقىرىلغاندا ئۇلارنىڭ ئىچىدە ئەنسانلارنىڭ بالىلىرىمۇ بار ئىدى. شۇنىڭ بىلەن ئەنسانلار: بىز بالىلىرىمىزنى (يەھۇدىيلار بىلەن بىللە كۆچۈپ كېتىشكە) تاشلاپ قويماي ئۇلارنى بىز بىلەن ئېلىپ قالايمىز! دېدى. ئاندىن اللە تائالا بۇ ئايەتنى نازىل قىلدى: ﴿دەندە (ئۇنىڭغا كىرىشكە) زورلاش يوقتۇر، ھىدايەت گۇمراھلىقتىن ئېنىق ئايرىلدى﴾.

ئەمما ئىمام ئەھمەدنىڭ ئەنەس رەزىيەللاھۇ ئەنھۇدىن رىۋايەت قىلىنغان پەيغەمبەر ئەلەيھىسسالامنىڭ بىر كىشىگە: «مۇسۇلمان بولغىن» دېسە، ئۇ كىشى: مەن (ئىسلامنى) يامان كۆرمىەن، دېگەندە، پەيغەمبەر ئەلەيھىسسالام ئۇنىڭغا: «ئەگەر (ئىسلامنى) يامان كۆرسەڭمۇ، مۇسۇلمان بولغىن!» دېگەن ھەدىسى ئىسلامغا كىرىشنى مەجبۇرلىغانلىقىنىڭ قاتارىدىن ئەمەس.

ئېنىقكى پەيغەمبەر ئەلەيھىسسالام ئۇنى ئىسلامغا كىرىشكە مەجبۇرلىمىدى، بەلكى ئۇنى ئىسلامغا چاقىردى خالاس. ئاندىن ئۇ (يەنى ئۇ كىشى ئىسلام دىنىنى قوبۇل قىلمايدىغانلىقىنى بەلكى ئۇنى يامان كۆرىدىغانلىقىنى ئېيتقاندا پەيغەمبەر ئەلەيھىسسالام: «سەن يامان كۆرسەڭمۇ مۇسۇلمان بولغىن! اللە سېنىڭ نىيىتىڭنى ياخشىلاپ ئىخلاسلار ئاتا قىلغاي!» دېگەنلىكىدۇر).

اللە تائالانى بار ۋە بىر دەپ بىلىش ئەقىدىسىنىڭ ناھايىتى مەھكەم تۇتقا ئىكەنلىكى توغرىسىدا

﴿كىمكى تاغۇت (يەنى اللہ دىن باشقا بارچە مەبۇد) نى ئىنكار قىلىپ، اللہ غا ئىمان ئېيتىدىكەن، ئۇ سۇنماس، مەھكەم تۇتقىنى تۇتقان بولىدۇ، اللہ (بەندىلىرىنىڭ سۆزلىرىنى) ئاڭلاپ تۇرغۇچىدۇر، (ئىشلىرىنى) بىلىپ تۇرغۇچىدۇر﴾ يەنى بىر كىشى بۇتلارنى ۋە شەيتان اللہ تائالانى قويۇپ ئىبادەت قىلىشقا چاقىرغان نەرسىلەرنى تاشلاپ، اللہ تائالانى بار ۋە بىر دەپ بىلىپ ئۇنىڭغا ئىبادەت قىلسا ۋە ئۇنىڭدىن باشقا ئىبادەتكە لايىق زاتنىڭ يوقلۇقىغا گۇۋاھلىق بەرسە ﴿ئۇ سۇنماس، مەھكەم تۇتقىنى تۇتقان بولىدۇ﴾ يەنى ئۇ ھەقىقەتتە ئۆرنەك قىلىشقا تېگىشلىك توغرا يولدا بولغان بولىدۇ.

﴿اللہ غا ئىمان ئېيتىدىكەن، ئۇ سۇنماس، مەھكەم تۇتقىنى تۇتقان بولىدۇ، اللہ (بەندىلىرىنىڭ سۆزلىرىنى) ئاڭلاپ تۇرغۇچىدۇر﴾ يەنى ھەقىقەتەن ئۇ دىندىكى ناھايىتى چىڭ بىر تۇتقىغا ئوخشاش كۈچلۈك بىر ئەنگۈشتەرنى تۇتتى. شۇڭا اللہ مۇنداق دەيدۇ: ﴿اللہ غا ئىمان ئېيتىدىكەن، ئۇ سۇنماس، مەھكەم تۇتقىنى تۇتقان بولىدۇ﴾.

مۇجاھىد مۇنداق دېدى: (ئايەتتىكى) ناھايىتى مەھكەم تۇتقا، دېگەن سۆزدىن ئىمان مەقسەت قىلىنىدۇ. سۇددى: ئۇنىڭدىن ئىسلام مەقسەت قىلىنىدۇ، دېدى.

ئىمام ئەھمەد، قەيس ئىبنى ئۇبادىنىڭ مۇنداق دېگەنلىكىنى رىۋايەت قىلىدۇ: مەن مەسچىتتە ئىدىم (ئۇ يەرگە) يۈزىدىن تەقۋالىقنىڭ ئالامەتلىرى چىقىپ تۇرغان بىر كىشى كېلىپ (مەسچىتكە) كىرىپ يەڭگىلىگەن ئىككى رەكئەت ناماز ئوقۇدى. ئاندىن كىشىلەر: بۇ جەننەتكە كىرىدىغان كىشىلەرنىڭ بىرسى بولسا كېرەك دېيىشتى. ئۇ (مەسچىتتىن) چىقىپ ئۆيىگە كىرگىچىلىك مەن ئۇنىڭغا ئەگىشىپ ماڭدىم ئاندىن مەنمۇ ئۇنىڭ بىلەن بىللە (ئۇنىڭ ئۆيىگە) كىرىپ ئۇنىڭ بىلەن سۆزلەشتىم. ئۇ (مەندىن) قورۇنمىغىدەك بولغاندا، مەن ئۇنىڭغا: سەن مەسچىت تەرەپكە كېلىۋاتقىنىڭدا كىشىلەر سەن توغۇرلۇق مۇنداق - مۇنداق سۆزلەرنى قىلىشتى، دېدىم. ئۇ: سۇبھانەللا! بىر كىشىنىڭ ئۆزى بىلمەيدىغان نەرسە ئۈستىدە سۆزلىشى ياخشى ئەمەس. مەن نېمە ئۈچۈن ئۇلارنىڭ شۇنداق دەيدىغانلىقىنى ساڭا سۆزلەپ بېرىم. مەن پەيغەمبەر ئەلەيھىسسالامنىڭ زامانىسىدا بىر چۈش كۆرۈپ، ئۇنى پەيغەمبەر ئەلەيھىسسالامغا دەپ بەرگەن ئىدىم: (مەن چۈشۈمدە) ئۆزۈمنى بىر يېشىل بوستانلىقتا كۆردىم دەپ، ئۇ بوستانلىقنىڭ يېشىللىقىنى، ئۇنىڭ كەڭلىكىنى، ئۇنىڭ ئوتتۇرىسىدا بىر تۆمۈر تۇۋرۇكنىڭ بارلىقىنى ئۇ تۇۋرۇكنىڭ تېگى يەردە، ئۇچى ئاسماندا بولۇپ، ئۇنىڭ ئۇچىدا بىر تۇتقىنىڭ بارلىقىنى سۈپەتلەپ بېرىپ، ئاندىن ماڭا: تۇۋرۇكنىڭ ئۈستىگە چىققىن، دېيىلدى. مەن: چىقالمايمەن، دېدىم. ئاندىن مېنىڭ قېشىمغا بىر ياخشى كىشى كەلدى. ئۇ (ياخشى كىشى) خىزمەتكار ئىدى. ئۇ: مېنىڭ ئارقامدىن كىيىمىمنى كۆتۈرۈپ (ماڭا تۇۋرۇككە) چىققىن دېدى. ئاندىن مەن چىقتىم ھەتتا تۇتقىنىمۇ تۇتتۇم. ئاندىن ئۇ (ماڭا): تۇتقىنى چىڭ تۇتقىن، دېدى. مەن شۇنىڭ بىلەن ئويغاندىم، قارىغۇدەك بولسام، ئۇ تۇتقۇ مېنىڭ قولۇمدا تۇرىدۇ. ئاندىن مەن پەيغەمبەر ئەلەيھىسسالامنىڭ قېشىغا كېلىپ ئۇ (چۈشنى) سۆزلەپ بەردىم. پەيغەمبەر ئەلەيھىسسالام: «ئۇ بوستان ئىسلامنىڭ بوستانىدۇر، تۇۋرۇك ئىسلامنىڭ تۇۋرۇكىدۇر، تۇتقا ناھايىتى مەھكەم تۇتقىدۇر (يەنى ئايەتتىكى مەھكەم تۇتقىنى دېمەكچى) سەن ئۆلۈپ كەتكۈچە ئىسلامنىڭ ئۈستىدە بولسىن» دېدى. قەيس ئىبنى ئابىباد: ئۇ (چۈش كۆرگەن كىشى) ئابدۇللاھ ئىبنى سالامدۇر، دېدى.

\* \* \* \* \*



اللَّهُ وَلِيُّ الَّذِينَ ءَامَنُوا يُخْرِجُهُم مِّنَ الظُّلُمَاتِ إِلَى النُّورِ ۗ وَالَّذِينَ كَفَرُوا ءَوْلِيَآؤُهُمُ  
الطَّاغُوتُ يُخْرِجُونَهُم مِّنَ النُّورِ إِلَى الظُّلُمَاتِ ۗ أُولَٰئِكَ أَصْحَابُ النَّارِ ۗ هُمْ فِيهَا خَالِدُونَ



اللہ مۆمىنلەرنىڭ ئىگىسىدۇر، ئۇلارنى (كۇفرىنىڭ) زۇلمىتىدىن (ئىماننىڭ) يورۇقلىقىغا  
چىقىرىدۇ؛ كاپىرلارنىڭ ئىگىسى شەيتاندۇر ئۇلارنى (ئىماننىڭ) يورۇقلىقىدىن (گۇمراھلىقنىڭ)  
قاراڭغۇلۇقىغا چىقىرىدۇ. ئەنە شۇلار ئەھلى دوزاختۇر، ئۇلار دوزاختا مەشكۇ قالغۇچىلاردۇر (257).

اللە تائالا (بۇ ئايەتتە) ئۆزىنىڭ رازىلىقىنى كۆزلىگەن كىشىنى توغرا يولغا باشلايدىغانلىقىدىن،  
مۆمىن بەندىلىرىنى كۆپۈر ۋە شېرىكنىڭ ئازغۇن يولىدىن تارتىپ چىقىرىپ ناھايىتى روشەن بولغان  
ھەقىقەتنىڭ نۇرىغا چىقىرىدىغانلىقىدىن، كاپىرلارنىڭ ئىگىسى شەيتانلار بولۇپ ئۇلار (كاپىرلارغا)  
ئۇلارنىڭ نادانلىقلىرىنى ۋە ئازغۇنلۇقلىرىنى چىرايلىق كۆرسىتىپ بېرىپ ئۇلارنى ھەق يولىدىن  
كۆپۈرلۈققا، چىقىرىدىغانلىقىدىن خەۋەر بەردى.

﴿ئەنە شۇلار ئەھلى دوزاختۇر، ئۇلار دوزاختا مەشكۇ قالغۇچىلاردۇر﴾ ھەق دېگەن پەقەت بىرلا  
بولغانلىقى ئۈچۈن اللە (بۇ ئايەتتە ئىماننىڭ) نۇرى دەپ بىرلىك مەنىنى ئىپادىلەيدىغان سۆز بىلەن،  
كۆپۈرلۈقنىڭ تۈرلىرى جىق بولغانلىقى ئۈچۈن (گۇمراھلىقنى) گۇمراھلىقنىڭ قاراڭغۇلۇقلىرى دەپ  
كۆپلۈكنى ئىپادىلەيدىغان سۆز بىلەن ئىپادىلەپ كەلتۈردى. كۆپۈرلۈقنىڭ تۈرلىرىنىڭ ھەممىسى  
ئازغۇنلۇقتۇر.

اللە بۇ ھەقتە (يەنى ھەقىقەتنىڭ بىر ئىكەنلىكى، كۆپۈرلۈقنىڭ تۈرلىرىنىڭ كۆپ ئىكەنلىكى  
توغرىسىدا) مۇنداق دېدى: ﴿بۇ مېنىڭ توغرا يولۇمدۇر، شۇ يولدا مېڭىڭلار، نا توغرا يوللاردا  
ماڭماڭلار، ئۇلار سىلەرنى اللە نىڭ يولىدىن ئايرىۋېتىدۇ، (اللە نىڭ ئەمرىنى تۇتۇپ دوزاختىن)  
ساقلىنىشىڭلار ئۈچۈن، اللە سىلەرگە بۇ ئىشلارنى تەۋسىيە قىلىدۇ﴾ (1) ﴿جىمى ھەمدۇ سانا ئاسمانلارنى  
ۋە زېمىننى ياراتقان، زۇلمەتلەرنى ۋە نۇرنى پەيدا قىلغان اللە غا خاستۇر!﴾ (2).  
بۇ ئايەت ۋە بۇنىڭدىن باشقا ئايەتلەردە اللە ھەقىقىي ئۇقتۇرۇپ بېرىدىغان سۆزلەرنىڭ ھەممىسىنى  
بىرلىك سۆزى بىلەن، كۆپۈرلۈقنى ئۇقتۇرۇپ بېرىدىغان سۆزلەرنىڭ ھەممىسىنى كۆپلۈك سۆزى بىلەن  
كەلتۈردى.

\* \* \* \* \*

أَلَمْ تَرَ إِلَى الَّذِينَ حَاجَّ إِبرٰهٖمَ فِي رَبِّهٖۤ اَنۡ ءَاتَهُ اللّٰهُ الْمَلِكَ اِذۡ قَالَ اِبْرٰهٖمُ رَبِّىۤ اَلَّذِىۤ  
يُحِىۤءُ وَيُمِيتُ قَالَ اَنَا اُحِىۤءُ وَاُمِيتُ ۗ قَالَ اِبْرٰهٖمُ فَاِنَّ اللّٰهَ يَأْتِى بِالشَّمْسِ مِنۡ الْمَشْرِقِ فَاَتِىۤ  
بِهَا مِنَ الْمَغْرِبِ فَبُهِتَ الَّذِىۤ كَفَرَ ۗ وَاللّٰهُ لَا يَهْدِى الْقَوْمَ الظّٰلِمِىۤنَ



(1) سۈرە ئەنئام 153- ئايەت.  
(2) سۈرە ئەنئام 1- ئايەتنىڭ بىر قىسمى.

پەرۋەردىگارى توغرىسىدا ئىبراھىم بىلەن مۇنازىرىلەشكەن، **اللە نىڭ ئاتا قىلغان پادىشاھلىقى ئۇنى ئىبراھىم بىلەن مۇنازىرىلىشىشكە ئېلىپ كەلگەن ئادەم (يەنى نەمرۇد) نى كۆرمىدىڭمۇ؟ ئەينى زاماندا ئىبراھىم (اللە نىڭ بارلىقىغا دەلىل كۆرسىتىپ): «مېنىڭ پەرۋەردىگارىم (ئۆلۈكنى) تىرىلدۈرەلەيدۇ، (تىرىكنى) ئۆلتۈرەلەيدۇ» دېدى. ئۇ: «مەنمۇ (ئۆلۈكنى) تىرىلدۈرەلەيمەن، (تىرىكنى) ئۆلتۈرەلەيمەن» دېدى (نەمرۇد ئۆلۈمگە ھۆكۈم قىلىنغان ئىككى ئادەمنى چاقىرتىپ كېلىپ بىرىنى ئۆلتۈردى، بىرىنى قويۇپ بەردى). ئىبراھىم (نەمرۇدنىڭ بۇنداق ھاماقەتلىكىنى كۆرۈپ): «اللە ھەقىقەتەن كۈننى شەرقتىن چىقىرالايدۇ، (خۇدالىق دەۋاسى قىلىدىغان بولساڭ) سەن ئۇنى غەربتىن چىقىرىپ باققىن» دېدى. (بۇنداق پاكىت ئالدىدا) كاپىر ئېغىز ئاچالماي قالدى. اللە زالسىم قەۋمنى ھىدايەت قىلمايدۇ<sup>(258)</sup>.**

اللہ تائالانىڭ دوستى ئىبراھىم ئەلەيھىسسالامنىڭ نەمرۇد دېگەن كاپىر بىلەن

### مۇنازىرىلەشكەنلىكى توغرىسىدا

ئىبراھىم ئەلەيھىسسالام بىلەن ئۇنىڭ پەرۋەردىگارى توغرىلۇق مۇنازىرىلەشكەن كاپىر بابىلىنىڭ پادىشاھى نەمرۇد ئىبنى كەئنان ئىبنى كوشى ئىبنى سام ئىبنى نۇھ ئىدى. بۇ نەمرۇد ئىبنى فالخ ئىبنى ئابىر ئىبنى شالىخ ئىبنى ئەرفەخشەز ئىبنى سام ئىبنى نۇھ دەپمۇ ئاتىلىدۇ. بىرىنچىسى: مۇجاھىد ۋە باشقىلارنىڭ سۆزىدۇر. مۇجاھىد مۇنداق دەيدۇ: كۈن چىقىشتىن تارتىپ كۈن پېتىشقىچە دۇنيانىڭ پادىشاھى بولغان تۆت كىشى باردۇر. بۇنىڭ ئىككىسى مۆمىن ۋە ئىككىسى كاپىردۇر. ئىككى مۆمىن بولسا داۋۇد ئەلەيھىسسالامنىڭ ئوغلى سۇلەيمان ئەلەيھىسسالام بىلەن ئىسكەندەر زۇلقەرنەيندۇر. ئىككى كاپىر بولسا نەمرۇز ياكى نەمرۇد بىلەن بوختۇننەسىردۇر.

﴿پەرۋەردىگارى توغرىسىدا ئىبراھىم بىلەن مۇنازىرىلەشكەن، اللہ نىڭ ئاتا قىلغان پادىشاھلىقى ئۇنى ئىبراھىم بىلەن مۇنازىرىلىشىشكە ئېلىپ كەلگەن ئادەم (يەنى نەمرۇد) نى كۆرمىدىڭمۇ؟﴾ يەنى ئى مۇھەممەد! سەن پەرۋەردىگارىڭ ھەققىدە (ئىبراھىم ئەلەيھىسسالام بىلەن مۇنازىرىلەشكەن كىشىنى كۆرمىدىڭمۇ؟) ئۇ كىشىدىن كېيىن پىرئەۋن ئادەملىرىگە: ﴿ئى كاتتىلار! مەن ئۆزەمدىن باشقا يەنە بىر ئىلاھنىڭ بارلىقىنى بىلمەيمەن﴾<sup>(1)</sup> دېگەنگە ئوخشاش ئۇمۇ ئۆزىدىن باشقا بىر ئىلاھنىڭ بارلىقىدىن تاناتتى. ئۇنىڭ بۇ دەرىجىدە ھەددىدىن ئېشىپ كېتىشىگە ۋە كۈپۈرلۈك قىلىشىغا ئۇنىڭ تەكەببۇرلىقى ۋە ئۇزۇن مۇددەت پادىشاھ بولۇپ تۇرۇشى سەۋەب بولدى.

بۇ كاپىر ئىبراھىم ئەلەيھىسسالامدىن ئۇ، ئىشىنىشكە چاقىرىۋاتقان پەرۋەردىگارىنىڭ بارلىقىغا پاكىت تەلەپ قىلغاندا، ئىبراھىم ئەلەيھىسسالام مۇنداق دېدى: ﴿مېنىڭ پەرۋەردىگارىم (ئۆلۈكنى) تىرىلدۈرەلەيدۇ، (تىرىكنى) ئۆلتۈرەلەيدۇ﴾ يەنى سەن كۆرۈپ تۇرۇۋاتقان بارلىق نەرسىلەرنىڭ يوقلۇقتىن بارلىققا كېلىشى ۋە بارلىقتىن يوق بولۇپ كېتىشى بۇ ئىشلارنى ئۆز ئىختىيارى بىلەن قىلىۋاتقان بىر زاتنىڭ بارلىقىغا روشەن بىر پاكىتتۇر. چۈنكى، بۇ نەرسىلەر ئۆزۈڭلۈكىدىن پەيدا بولۇپ قالمايدۇ. ئۇنداق بولغان ئىكەن، ئۇ نەرسىلەرنى يوق يەردىن پەيدا قىلغۇچىنىڭ بولۇشى زۆرۈردۇر. ئۇ بولسا شېرىكى يوق تەنھا، ئىبادەتنى ئۇنىڭغىلا قىلىشقا مەن دەۋەت قىلغان پەرۋەردىگارىمىدۇر.

ئاندىن نەمرۇد مۇنداق دېدى: ﴿مەنمۇ (ئۆلۈكنى) تىرىلدۈرەلەيمەن، (تىرىكنى) ئۆلتۈرەلەيمەن﴾ قەتادە، مۇھەممەد ئىبنى ئىسھاق ۋە سۇددى قاتارلىقلار مۇنداق دەيدۇ: ئۆلۈمگە لايىق بولغان ئىككى كىشى نەمرۇدنىڭ قېشىغا كەلتۈرۈلدى. ئاندىن ئۇ ئىككىسىنىڭ بىرىنى ئۆلتۈرۈۋېتىشكە بۇيرۇدى، ئۇ ئۆلتۈرۈلدى. يەنە بىرىنى ئۆلتۈرمەي قويۇپ بېرىپ، مانا بۇ تىرىلدۈرۈش ۋە ئۆلتۈرۈش دېگەنلىك بولسۇ، دېدى. بۇ كاپىرنىڭ قىلغان ئىشى ئىبراھىم ئەلەيھىسسالام ئۈچۈن قانائەتلىنەرلىك جاۋاب بولمىسىمۇ ئۇ بۇ ئىشى بىلەن بۇ ئورۇندا ئۆزىنىڭ تېخىمۇ تەكەببۇر ۋە جاھىللىقىنى ۋە ئۆزىنىڭ ئۆلتۈرۈپ تىرىلدۈرەلەيدىغانلىقىنى كۆرسىتىپ قويماقچى بولدى.

شۇڭا ئىبراھىم ئەلەيھىسسالام ئۇنىڭغا مۇنداق دېدى: ﴿اللہ ھەقىقەتەن كۈننى شەرقتىن چىقىرالايدۇ، (خۇدالىق دەۋاسى قىلىدىغان بولساڭ) سەن ئۇنى غەربتىن چىقىرىپ باققىن﴾ يەنى سەن دەۋا قىلغاندەك تىرىلدۈرەلەيدىغان ۋە ئۆلتۈرەلەيدىغان بولساڭ، تىرىلدۈرەلەيدىغان ۋە ئۆلتۈرەلەيدىغان

(1) سۇرە قەسەس 38- ئايەتنىڭ بىر قىسمى.

زات پۈتۈن مەخلۇقاتلارنى يارىتالايدۇ ۋە ئاسمان - زېمىننىڭ ۋە ئۇنىڭ ئىچىدىكى پىلانلارنىڭ ھەرىكەتلىرىنى ئۆزى خالىغانچە باشقۇرالايدۇ. كۈن ھەركۈنى شەرق تەرەپتىن چىقىدۇ، ئەگەر سەن دېگەندەك تىرىلدۈرەلەيدىغان ۋە ئۆلتۈرەلەيدىغان ئىلاھ بولساڭ، كۈننى غەرب تەرەپتىن چىقىرىپ باقماسەن؟ (دېدى). ئۇ (كاپىر) بۇنى قىلالمايدىغانلىقىنى ۋە بۇ ئورۇندا تەكەببۇرلۇق قىلىشقا ئاجىز كەلگەنلىكىنى بىلىپ، يېڭىلىگەنلىكىگە تەن بېرىپ بىر ئېغىز مۇ گەپ قىلالمىدى.

﴿اللَّهُ زَالِمٌ قَهْۤؤْمِنِي هِدَايَتًا قَلِمَايِدُو﴾ يەنى (اللَّهُ) زالىملارغا پاكىت ۋە ئىسپاتلارنى (ئۇلارنىڭ ئېغىزلىرىغا) سېلىپ بەرمەيدۇ. بەلكى ئۇلارنىڭ پاكىتلىرى پەرۋەردىگارىنىڭ دەرگاھىدا ھەق ئەمەستۇر. ئۇلارغا (اللَّهُ نىڭ) غەزىپى ۋە قاتتىق ئازابى باردۇر.

سۇددى مۇنداق دېدى: ئىبراھىم ئەلەيھىسسالام بىلەن نەمرۇدنىڭ ئارىلىقىدا بولغان بۇ مۇنازىرە ئىبراھىم ئەلەيھىسسالام ئوتتىن چىققاندىن كېيىن بولغان بولۇپ، ئۇ نەمرۇد بىلەن كۆرۈشۈپ باقمىغان ئىدى. پەقەت شۇ كۈنىلا (ئوتتىن چىققان كۈن) پادىشاھ (نەمرۇد) بىلەن بىر يەرگە كېلىپ يۈزلەشكەن. ئاندىن ئۇ ئىككىسىنىڭ ئارىلىقىدا يۇقىرىقى مۇنازىرە بولغان.

\* \* \* \* \*

أَوْ كَالَّذِي مَرَّ عَلَى قَرْيَةٍ وَهِيَ خَاوِيَةٌ عَلَى عُرُوشِهَا قَالَ أَنَّى يُحْيِي هَذِهِ اللَّهُ بَعْدَ مَوْتِهَا  
فَأَمَّا تِلْكَ الْأُمَّةَ أَعْمِمْ ثُمَّ بَعَثْنَا قَالَ كَمْ لَبِثْتُمْ قَالَ لَبِثْتُ يَوْمًا أَوْ بَعْضَ يَوْمٍ قَالَ بَلْ لَبِثْتُمْ  
مِائَةً عَامٍ فَأَنْظِرْ إِلَى طَعَامِكُمْ وَشَرَابِكُمْ لَمْ يَتَسَنَّهْ وَأَنْظِرْ إِلَى حِمَارِكُمْ وَلِنَجْعَلَكَ آيَةً لِلنَّاسِ  
وَأَنْظِرْ إِلَى الْعِظَامِ كَيْفَ نُنشِئُهَا ثُمَّ نَكْسُوهَا لَحْمًا فَلَمَّا تَبَيَّنَ لَهُ قَالَ أَعْلَمُ أَنَّ اللَّهَ عَلَى

كُلِّ شَيْءٍ قَدِيرٌ ﴿٢٠٦﴾

ياكى سەن تام، ئۆگزىلىرى يىقىلىپ ۋەيران بولغان (خارا بە) شەھەر (يەنى بەيتۇلمۇقەددەس) دىن ئۆتكەن كىشىنى (يەنى ئۆزەيرىنى) كۆرمىدىڭمۇ؟ ئۇ (ئەجەبلىنىپ): «اللَّهُ بۇ شەھەرنىڭ ئۆلگەن ئاھالىسىنى قانداق تىرىلدۈرەر؟» دېدى. اللہ ئۇنى يۈز يىل ئۆلۈك ھالىتىدە تۇرغۇزۇپ ئاندىن (كامالى قۇدرىتىنى كۆرسىتىش ئۈچۈن) تىرىلدۈردى. اللہ (پەرىشتە ئارقىلىق) ئۇنىڭدىن: «(بۇھالەتتە) قانچىلىك تۇردۇڭ؟» دەپ سورىدى. ئۇ: «بىر كۈن ياكى بىر كۈنگە يەتمەيدىغان ۋاقىت تۇردۇم» دېدى. اللہ ئېيتتى: «(ئۇنداق ئەمەس (تولۇق) 100 يىل تۇردۇڭ! يېمەك ئىچمىڭگە قارىغىنكى، بۇزۇلمىغان، ئېشىكىڭگە قارىغىنكى (ئۇنىڭ سۆڭەكلىرى چىرىپ كەتكەن). (ساخا يۇقىرىقىدەك ئادەتتىن تاشقىرى ئىشلارنى قىلغانلىقىمىز) سېنى بىز كىشىلەرگە (قۇدرىتىمىزنىڭ) دەلىلى قىلىش ئۈچۈندۇر. بۇ سۆڭەكلەرگە قارىغىنكى، ئۇنى قانداق قۇراشتۇرمىز، ئاندىن ئۇنىڭغا گۆش قوندۇرمىز. (يۇقىرىقى ئىشلار) ئۇنىڭغا ئېنىق بولغان چاغدا (يەنى ئۇ روشەن مۆجىزىلەرنى كۆرگەن چاغدا)، ئۇ: «مەن اللہ نىڭ ھەممە نەرسىگە قادىر ئىكەنلىكىنى بىلىدىم» دېدى (259).

ئۆزەير ئەلەيھىسسالامنىڭ قىسسىسى توغرىسىدا

﴿ياكى سەن تام، ئۆگزىلىرى يىقىلىپ ۋەيران بولغان (خارابە) شەھەر (يەنى بەيتۇلمۇقەددەس) دىن ئۆتكەن كىشىنى (يەنى ئۈزەيرنى) كۆرمىدىڭمۇ؟﴾ بۇ ئايەت بىلەن يۇقىرىدىكى ئايەتنىڭ مەنە جەھەتتە باغلىنىشلىقى باردۇر.

ئىبنى ئەبۇھاتەم ناچىيە ئىبنى كەئبىدىن ئەلى ئىبنى ئەبۇتالىب رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: (ئۇ خاراب شەھەردىن ئۆتكەن كىشى) ئۈزەيردۇر. ئۇ كىشىنىڭ (ئۈزەير) ئىكەنلىكىنى ئىبنى جەرىمۇ ناچىيەدىن رىۋايەت قىلدى.

ئىبنى جەرىم ۋە ئىبنى ئەبۇھاتەم، ئىبنى ئابباس رەزىيەللاھۇ ئەنھۇما، ھەسەن، قەتادە، سۇددى ۋە سۇلەيمان ئىبنى بەرىدە قاتارلىقلارنىڭمۇ (ئۇ كىشى ئۈزەير) دېگەنلىكىنى رىۋايەت قىلدى. مۇجاھىد ئىبنى جەبەر: ئۇ ئىسرائىل ئەۋلادىدىن بولغان بىر كىشى دېدى. ئۇ شەھەر بولسا بەيتۇلمۇقەددەستۇر. ئۇنى بوختۇنەسىرى ۋەيران قىلىپ ۋە ئۇ يەردىكى ئادەملەرنىڭ ھەممىسىنى ئۆلتۈرۈپ بولغاندىن كېيىن ئۇ، ئۈيەردىن ئۆتكەن ئىدى.

﴿سەن تام، ئۆگزىلىرى يىقىلىپ ۋەيران بولغان (خارابە) شەھەر﴾ ئاندىن ئۇ بۇنىڭ كاتتا بىر ھەشەمەتلىك قۇرۇلۇشى بولۇپ كېيىن ۋەيران بولغانلىقىنى كۆرۈپ ئويلىنىپ تۇرۇپ مۇنداق دەۋەتتى: ﴿اللھ بۇ شەھەرنىڭ ئۆلگەن ئاھالىسىنى قانداق تىرىلدۈرەر؟﴾ (ئۇنىڭ بۇنداق) دېيىشى ئۇنىڭ (شەھەرنىڭ) ھەددىدىن زىيادە ۋەيران بولغانلىقىنى ۋە ئۇنىڭ بۇرۇنقى ئەسلىگە قايتىشىنىڭ ئېھتىمالدىن بەك يىراقلىقىنى كۆرگەنلىكى ئۈچۈندۇر.

﴿اللھ ئۇنى 100 يىل ئۆلۈك ھالىتىدە تۇرغۇزۇپ ئاندىن (كامالى قۇدرىتىنى كۆرسىتىش ئۈچۈن) تىرىلدۈردى﴾ ئۇ شەھەر ئۈزەير ئۆلۈپ يەتمىش يىلدىن كېيىن (بۇرۇنقىدەك) ئاۋات قىلىندى. ئۇنىڭدا ئولتۇرۇشلۇق ئائىلىلەرمۇ كۆپىيىپ قالدى. ئىسرائىل ئەۋلادلىرىمۇ ئۇنىڭغا قايتىپ كەلدى. اللھ ئۈزەيرنى ئۆلۈپ كەتكەندىن كېيىن (تىرىلدۈرۈپ)، ئورنىدىن قوزغىغاندا اللھ ئۇنىڭغا بەدىنىنى قانداق تىرىلدۈرىدىغانلىقىنى كۆرسىتىش ئۈچۈن، بىرىنچى بولۇپ ئۇنىڭ ئىككى كۆزىگە جان كىرگۈزدى. (ئۇنىڭ پۈتۈن بەدىنىگە) جان كىرگۈزۈپ بولغاندا: ﴿اللھ (پەرىشتە ئارقىلىق) ئۇنىڭدىن: «بۇ ھالەتتە) قانچىلىك تۇردۇڭ؟» دەپ سورىدى﴾ ئالىملار مۇنداق دەيدۇ: (اللھ) ئەتگەن ۋاقتىدا ئۈزەيرنىڭ جېنىنى ئالدى. ئاندىن ئۇنى تىرىلدۈرگەندە كۈن قايرىلغان ئىدى. ئۇ كۈننىڭ كىرىپ كەتمىگەنلىكىنى كۆرۈپ، ئۇ مەن ئۆلۈپ قالغان كۈننىڭ ئۆزى دەپ گۇمان قىلىپ: ﴿ئۇ: «بىر كۈن ياكى بىر كۈنگە يەتمەيدىغان ۋاقىت تۇردۇم» دەپدى﴾ ئېيتىشلارغا قارىغاندا ئۇنىڭ بىلەن بىللە ئۈزۈم، ئەنجۈر ۋە مېۋە سۈيى بار ئىدى. مېۋە سۈيىنىڭمۇ بۇزۇلۇپ كەتمىگەنلىكىنى ۋە مېۋىلەرنىڭمۇ سېسىپ قالمىغانلىقىنى كۆردى.

﴿ئېشىكىڭگە قارىغىنىكى (ئۇنىڭ سۆڭەكلىرى چىرىپ كەتكەن)﴾ يەنى اللھ نىڭ ئۇنى قانداق تىرىلدۈرىدىغانلىقىغا قاراپ تۇرغىن ﴿(ساڭا يۇقىرىقىدەك ئادەتتىن تاشقىرى ئىشلارنى قىلغانلىقىمىز) سېنى بىز كىشىلەرگە (قۇدرىتىمىزنىڭ) دەلىلى قىلىش ئۈچۈندۇر﴾ يەنى قىيامەتنىڭ ھەق ئىكەنلىكىگە پاكىت قىلىمىز.

﴿بۇ سۆڭەكلەرگە قارىغىنىكى، ئۇنى قانداق قۇراشتۇرىمىز﴾ يەنى بىز سۆڭەكلەرنى جەملەيمىز، ئاندىن ئۆزئارا قۇراشتۇرىمىز. ﴿ئاندىن ئۇنىڭغا گۆش قوندۇرىمىز﴾ سۇددى ۋە باشقىلار مۇنداق دەيدۇ: ئۇنىڭ ئېشىكىنىڭ سۆڭەكلىرى ئۇنىڭ ئوڭ ۋە سول تەرىپىدە چېچىلىپ تۇراتتى. ئۇ سۆڭەكلەر ئاقىرىپ

كەتكەنلىكتىن پارقىراپ تۇراتتى. ئاندىن ئالەم بىر شامالنى ئەۋەتىپ شۇ يەردىكى چېچىلىپ كەتكەن سۆڭەكلەرنى بىر يەرگە يىغدى. ئاندىن ھەر بىر سۆڭەكنى ئۆزىنىڭ ئورنىغا قۇراشتۇردى. شۇنىڭ بىلەن ئۇ گۆشى يوق سۆڭەكتىن بولغان بىر ئېشەككە ئايلاندى. ئاندىن ئالەم ئۇنىڭغا گۆش، پەي، تومۇر ۋە تېرە قوندۇردى. ئالەم بىر پەرىشتىنى ئەۋەتتى. ئاندىن ئۇ (پەرىشتە) ئېشەكنىڭ بۇرغىغا پۈۋەلدى. ئاندىن ئالەم تائالانىڭ ئىزى بىلەن ئۇنىڭغا جان كىرىپ ھاڭرىدى.

بۇ ئىشلارنىڭ ھەممىسى ئۆزەيرنىڭ كۆز ئالدىدا بولدى. بۇ ئىشلارنىڭ ھەممىسىنى ئۇ ئۆز كۆزى بىلەن كۆرۈپ ئۇنىڭغا ئىشەنگەن ھالدا مۇنداق دېدى: ﴿يۇقىرىقى ئىشلار﴾ ئۇنىڭغا ئېنىق بولغان چاغدا (يەنى ئۇ روشەن مۆجىزىلەرنى كۆرگەن چاغدا)، ئۇ: «مەن ئالەمنى ھەممە نەرسىگە قادىر ئىكەنلىكىنى بىلىدىم» دېدى. يەنى مەن بۇنى بىلگۈچىدۇرمەن، شەكسىز مەن ئۇنى ئۆز كۆزۈم بىلەن كۆردۈم، مەن بۇ ئىشنى مېنىڭ زامانىمىدىكى كىشىلەردىن ياخشىراق بىلىمەن.

\* \* \* \* \*

وَإِذْ قَالَ إِبْرَاهِيمُ رَبِّ أَرِنِي كَيْفَ تُحْيِي الْمَوْتَىٰ ۗ قَالَ أُولَٰئِكَ تُؤْمِنُ ۗ قَالَ بَلَىٰ وََلَيْكِن لِّيُطَمِّئَنَّ قَلْبِي ۗ قَالَ فَخُذْ أَرْبَعَةً مِّنَ الطَّيْرِ فَصُرْهُنَّ ۗ إِلَيْكَ ثُمَّ أَجْعَلْ عَلَيَّ كُلَّ جَبَلٍ مِّنْهُنَّ جُزْءًا ثُمَّ ادْعُهُنَّ يَأْتِيَنَّكَ سَعِيًّا ۗ وَاعْلَمْ أَنَّ اللَّهَ عَزِيزٌ حَكِيمٌ ﴿٢٦٠﴾

ئۆز ۋاقتىدا ئىبراھىم: «پەرۋەردىگارىم! ئۆلۈكلەرنى قانداق تىرىلدۈرىدىغانلىقىنى ماڭا كۆرسەتكىن» دېدى. ئالەم: «(ئۆلۈكلەرنى تىرىلدۈرەلەيدىغانلىقىمغا) ئىشەنمىدىڭمۇ؟» دېدى. ئىبراھىم: «ئىشەندىم، لېكىن كۆڭلۈم (تېخىمۇ) قارار تاپسۇن ئۈچۈن (كۆرۈشنى تىلەيمەن)» دېدى. ئالەم ئېيتتى: «قۇشتىن تۆتنى ئالغىن، ئۇلارنى ئۆزۈڭگە توپلىغىن (يەنى ئۇلارنى پارچىلاپ گۆشلىرى بىلەن پەيلىرىنى ئارىلاشتۇرغىن)، ئاندىن ھەر بىرىغا ئۇلاردىن بىر بۆلۈكنى قويغىن، ئاندىن ئۇلارنى چاقىرغىن، سېنىڭ ئالدىڭغا ئۇلار چاپسان كېلىدۇ». بىلگىنىكى، ئالەم غالىبتۇر، ھېكمەت بىلەن ئىش قىلغۇچىدۇر ﴿260﴾.

ئىبراھىم ئەلەيھىسسالامنىڭ پەرۋەردىگارىدىن ئۆلۈكنى قانداق تىرىلدۈرىدىغانلىقىنى

كۆرسىتىپ قويۇشنى سورىغانلىقى توغرىسىدا

ئالىملار ئىبراھىم ئەلەيھىسسالامنىڭ بۇنى سورىغانلىقى توغرىسىدا نۇرغۇنلىغان سەۋەبلەرنى بايان قىلدى. ئۇ سەۋەبلەرنىڭ بىرى ئۇ نەمىردۇقا: «مېنىڭ پەرۋەردىگارىم (ئۆلۈكنى) تىرىلدۈرەلەيدۇ، (تىرىكنى) ئۆلتۈرەلەيدۇ» دېگەن ۋاقتىدا بۇنى ئۆز كۆزى بىلەن كۆرۈپ بۇ ھەقتە ناھايىتى ئىشەنچلىك پاكىتقا ئېرىشىشنى ئارزۇ قىلىپ مۇنداق دېدى: «ئۆز ۋاقتىدا ئىبراھىم: «پەرۋەردىگارىم! ئۆلۈكلەرنى قانداق تىرىلدۈرىدىغانلىقىنى ماڭا كۆرسەتكىن» دېدى. ئالەم: «(ئۆلۈكلەرنى تىرىلدۈرەلەيدىغانلىقىمغا) ئىشەنمىدىڭمۇ؟» دېدى. ئىبراھىم: «ئىشەندىم، لېكىن كۆڭلۈم (تېخىمۇ) قارار تاپسۇن ئۈچۈن (كۆرۈشنى تىلەيمەن)» دېدى.

بۇ ھەقتە ئىمام بۇخارى، ئەبۇھۈرەيرە رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «بىز ئىبراھىمدىنمۇ بەكرەك شەكلىنىشقا ھەقىقەتتۇرمىز. چۈنكى، ئۇ:

﴿ئۆز ۋاقتىدا ئىبراھىم: «پەرۋەردىگارىم! ئۆلۈكلەرنى قانداق تىرىلدۈرىدىغانلىقىنى ماڭا كۆرسەتكىن»﴾ دېدى. اللہ: ﴿«(ئۆلۈكلەرنى تىرىلدۈرەلەيدىغانلىقىمغا) ئىشەنمىدىڭمۇ؟»﴾ دېدى. ئۇ: ﴿«ئىشەندىم، لېكىن كۆڭلۈم (تېخىمۇ) قارار تاپسۇن ئۈچۈن (كۆرۈشنى تىلەيمەن)»﴾ دېدى. بۇ ھەدىسنىڭ مەنىسى: شەكسىز بىز ناھايىتى ئىشەنچلىك پاكىتنى تەلەپ قىلىشقا ھەقلىقتۇرمىز.

ئىبراھىم ئەلەيھىسسالامغا بېرىلگەن جاۋاب توغرىسىدا

﴿اللہ ئېيتتى: «قۇشتىن تۆتنى ئالغىن، ئۇلارنى ئۆزەڭگە توپلىغىن (يەنى ئۇلارنى پارچىلاپ گۆشلىرى بىلەن پەيلىرىنى ئارىلاشتۇرغىن)، ئاندىن ھەر بىر تاغقا ئۇلاردىن بىر بۆلۈكنى قويغىن، ئاندىن ئۇلارنى چاقىرىغىن، سېنىڭ ئالدىڭغا ئۇلار چاپسان كېلىدۇ»﴾ بۇ ئۇچار قۇشنىڭ قايسى قۇش ئىكەنلىكىدە ئالىملار ئىختىلاپ قىلىشىپ قالدى. ئەمەلىيەتتە بۇ ئىختىلاپنىڭ ھېچقانداق پايدىسى يوقتۇر. ئەگەر ئۇچار قۇشنىڭ قايسى قۇش ئىكەنلىكىنى ئېنىق بىلگەنگە پايدا بولىدىغان بولسا، اللہ ئۇنى ئوچۇق بايان قىلاتتى.

﴿ئۇلارنى ئۆزەڭگە توپلىغىن﴾ بۇ ئايەتنىڭ مەنىسى ھەققىدە ئىبنى ئابباس رەزىيەللاھۇ ئەنھۇما، ئىكرىمە، سەئىد ئىبنى جۇبەير، ئەبۇمالىك، ئەبۇئەسۋەد، ۋەھب ئىبنى مۇنەببە، ھەسەن، سۇددى ۋە باشقىلار مۇنداق دەيدۇ: يەنى ئۇ قۇشلارنى پارچىلىغىن.

ئاندىن ئالىملار مۇنداق دەپ بايان قىلىدۇ: ئىبراھىم ئەلەيھىسسالام ئۇچار قۇشتىن تۆتنى ئېلىپ كېلىپ ئۇلارنى ئۆلتۈرۈپ پارچىلىدى. ئۇلارنىڭ تۈكلەرنى يۇڭداپ ئۇلارنى تىتما - تىتما قىلىپ بىرىنى بىرىگە ئارىلاشتۇردى. ئاندىن (ئارىلاشتۇرۇلغان ئۇچار قۇشنىڭ گۆشى ۋە سۆڭەكلىرىنى) بىر نەچچىگە بۆلۈپ بىر بۆلۈكنى بىر تاغقا، يەنە بىر بۆلۈكنى يەنە بىر تاغقا چاچتى. تۆت تاغقا چاچتى دېگۈچىلەرمۇ بار. يەتتە تاغقا چاچتى دېگۈچىلەرمۇ بار.

ئىبنى ئابباس مۇنداق دەيدۇ: ئىبراھىم ئەلەيھىسسالام قولىدا ئۇلارنىڭ باشلىرىنى تۇتۇپ تۇردى. ئاندىن اللہ ئۇنى تاغقا چاققان ئۇچار قۇشنىڭ پارچىلىرىنى چاقىرىشقا بۇيرۇدى. ئۇ ئۇلارنى اللہ ئۇنى بۇيرۇغاندەك ئۇسۇلدا چاقىردى. ئاندىن ئۇ تۈكلەرنىڭ تۈككە، قاننىڭ قانغا، گۆشنىڭ گۆشكە قوشۇلغانلىقىنى ۋە ھەر بىر ئۇچار قۇشنىڭ پارچىلىرى بىر - بىرى بىلەن تۇتۇشۇپ ئۆزىنىڭ ئەسلىدىكى شەكلىگە كەلگەنلىكىنى كۆرۈشكە باشلىدى. ئۇنىڭ ئۇلارنى تېخىمۇ ياخشى كۆرۈۋېلىشى ئۈچۈن ئۇلار ئۇنىڭ ئالدىغا (ئۇچماي) مېڭىپ كەلدى. ھەر بىر قۇش ئىبراھىم ئەلەيھىسسالامنىڭ قولىدىكى بېشىنى ئالغىلى (ئۇنىڭ ئالدىغا) كېلىشكە باشلىدى. ئەگەر (ئىبراھىم ئەلەيھىسسالام) ئۇنىڭغا ئۆزىنىڭ بېشىدىن باشقا بىر باشنى بەرسە ئۇ قۇش ئۇنىڭغا ئۇنۇمىدى. ئەگەر ئۇ ئۇنىڭغا ئۆزىنىڭ بېشىنى بەرسە ئۇ اللہ تائالانىڭ قۇدرىتى بىلەن جىسمىغا قۇراشتۇرۇلۇپ قالدى.

﴿بىلگىنىكى، اللہ غالىبتۇر، ھېكمەت بىلەن ئىش قىلغۇچىدۇر﴾ ئۇنى ھېچقانداق نەرسە يېڭەلمەيدۇ. ئۇ خالىغان ھەر قانداق نەرسە ھېچ بىر توسالغۇسىز بولىدۇ. چۈنكى، ئۇ ناھايىتى قۇدرەتلىكتۇر. ھەممە نەرسىنى ئۆزىگە بويسۇندۇرغۇچىدۇر. ئۇ ئۆزىنىڭ ئىشلىرىدا، سۆزلىرىدە ۋە يولغا قويغان ئىشلىرىدا ھېكمەت بىلەن ئىش قىلغۇچىدۇر.

﴿«ئىشەندىم، لېكىن كۆڭلۈم (تېخىمۇ) قارار تاپسۇن ئۈچۈن (كۆرۈشنى تىلەيمەن)»﴾ ئابدۇرازاق ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: مېنىڭ قارىشىمچە قۇرئاندا بۇ ئايەتتىن باشقا (اللہ نىڭ رەھىمىتى بەك) ئۈمىد قىلىنىدىغان ئايەت يوقتۇر.

ئىبنى ئەبۇھاتەم، مۇھەممەد ئىبنى مۇنكەدەرنىڭ مۇنداق دېگەنلىكىنى رىۋايەت قىلىدۇ: ئىبنى ئابباس ئابدۇللاھ ئىبنى ئەمرى ئىبنى ئاسقا ئۇچرىشىپ قېلىپ: سېنىڭ قارىشىڭچە قۇرئاننىڭ ئىچىدە قايسى ئايەتتە ئاللاھ تائالانىڭ رەھىمىتى بەك ئۈمىد قىلىنىدۇ؟ دېدى. ئابدۇللاھ ئىبنى ئەمرى ئاللاھ تائالانىڭ: ﴿ئى مۇھەممەد! مېنىڭ تىلىمدىن ئېيتقىنكى،﴾ (گۇناھلارنى قىلىۋېرىپ) ئۆزلىرىگە جىنايەت قىلغان بەندىلىرىم! ئاللاھ نىڭ رەھىمىتىدىن ئۈمىدسىزلەنمەڭلار. ئاللاھ ھەقىقەتەن (خالغان ئادەمنىڭ) جىمى گۇناھلىرىنى مەغپىرەت قىلىدۇ، شۈبھىسىزكى، ئاللاھ ناھايىتى مەغپىرەت قىلغۇچىدۇر، ناھايىتى مېھرىباندۇر﴾<sup>(1)</sup> دېگەن ئايەت، دەپ جاۋاب بەردى. ئىبنى ئابباس مەن ئاللاھ تائالانىڭ: ﴿ئۆز ۋاقتىدا ئىبراھىم: «پەرۋەردىگارم! ئۆلۈكلەرنى قانداق تىرىلدۈرىدىغانلىقىڭنى ماڭا كۆرسەتكىن» دېدى. ئاللاھ: ﴿ئۆلۈكلەرنى تىرىلدۈرەلەيدىغانلىقىمغا﴾ ئىشەنمىدىڭمۇ؟» دېدى. ئىبراھىم: ﴿ئىشەندىم...﴾ دېگەن ئايەتتە ئاللاھ تائالانىڭ رەھىمىتى (بەك ئۈمىدلىكرەكمىكىن) دەيمەن، دېدى. (چۈنكى، ئاللاھ) ئىبراھىم ئەلەيھىسسالامنىڭ ﴿ئىشەندىم﴾ دېگەن ئايەتكە رازى بولدى. بۇ ئايەت شەيتاننىڭ كىشىلەرنىڭ دىلىدا پەيدا قىلغان ۋەسۋەسىنى يوقىتىش ئۈچۈندۇر، دېدى.

\* \* \* \* \*

مَثَلُ الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ كَمَثَلِ حَبَّةٍ أُنْبِتَتْ سَبْعَ سَنَابِلٍ فِي كُلِّ سُنبُلَةٍ

مِائَةِ حَبَّةٍ وَاللَّهُ يُضْعِفُ لِمَنْ يَشَاءُ وَاللَّهُ وَاسِعٌ عَلِيمٌ ﴿٢٦١﴾

ئاللاھ نىڭ يولىدا پۇل - مېلىنى سەرپ قىلغانلارنىڭ (سەرپ قىلغان نەرسىسى يەرگە تېرىلىپ) يەتتە باشاق چىقارغان، ھەر باشقىدا 100 دان تۇتقان بىر دانغا ئوخشايدۇ. ئاللاھ خالىغان بەندىسىگە ھەسسەلەپ ساۋاب بېرىدۇ. ئاللاھ نىڭ مەرھەمىتى (چەكلىك ئەمەس) كەڭدۇر (ئاللاھ مال سەرپ قىلغۇچىنىڭ نىيىتىنى بىلگۈچىدۇر) ﴿261﴾.

(1) سۈرە زۇمەر 53- ئايەت.



الله نىڭ يولىدا سەرپ قىلغان پۇل - مالغا بېرىلدىغان ساۋاب توغرىسىدا

بۇ الله تائالانىڭ يولىدا ۋە ئۇنىڭ رازىلىقىنى ئىزدەپ (ئۆزىنىڭ مال - مۈلكىنى) سەرپ قىلغان كىشىگە ساۋابىنى نەچچە ھەسسەلەپ بېرىدىغانلىقى ۋە بىر ياخشىلىق ئۈچۈن 700 ھەسسەگىچە ساۋاب بېرىدىغانلىقىغا كەلتۈرگەن مىسالدۇر. (الله بۇ مىسالنى كەلتۈرۈپ) مۇنداق دەيدۇ: ﴿الله نىڭ يولىدا پۇل - مېلىنى سەرپ قىلغانلارنىڭ (سەرپ قىلغان نەرسىسى يەرگە تېرىلىپ) يەتتە باشاق چىقارغان، ھەر باشقىدا 100 دان تۇتقان بىر دانغا ئوخشايدۇ﴾ سەئىد ئىبنى جۇبەير مۇنداق دەيدۇ: يەنى الله نىڭ دەرگاھىدا ساۋاب بولىدىغان ئىش ئۈچۈن دېگەنلىك بولىدۇ.

مەكھۇل مۇنداق دەيدۇ: يەنى (مال - مۈلكىنى) ئات ئېلىپ قويۇش، قورال ۋە باشقا تەييارلىقلارغا ئوخشاش الله تائالانىڭ يولىدىكى جىھادقا لازىملىق نەرسىلەر ئۈچۈن ئىشلىتىش دېگەنلىك بولىدۇ. بۇ مىسال (كىشىلەرنىڭ) ئېسىدە قېلىشتا (بىر ياخشىلىقنى) 700 گىچە ئاۋۇتۇپ بېرىمىز، دەپ 700 نىڭ (ئىسمىنى) زىكرى قىلغاندىن ياخشىراق. (چۈنكى)، بۇ مىسالدا خۇددى ياخشى يەرگە زىرائەت تېرىغان كىشىنىڭ زىرائەتنى ئۆسۈپ ئاۋۇتۇپ چىققاندىكى الله ياخشى ئىش قىلغان كىشىگە ھەسسەلەپ ئەجىر بېرىدىغانلىقىغا ئىشارەت باردۇر. بىر ياخشىلىقنىڭ 700 ھەسسەگىچە ئاۋۇيدىغانلىقىنى بايان قىلىپ تۆۋەندىكى ھەدىسلەر كەلدى.

ئىمام ئەھمەد، ئەبۇمەسئۇدنىڭ مۇنداق دېگەنلىكىنى رىۋايەت قىلىدۇ: بىر كىشى الله نىڭ يولىدا بۇرۇنغا (چۈلۈك) ئۆتكۈزۈپ قويغان بىر تۈگىنى سەدىقە قىلدى. ئاندىن پەيغەمبەر ئەلەيھىسسالام (ئۇنىڭغا): «ئۇ (ساڭا) قىيامەت كۈنى بۇرۇنغا (چۈلۈك) ئۆتكۈزۈلگەن 700 تۈگە بولۇپ كېلىدۇ» دېدى. ئىمام مۇسلىمنىڭ رىۋايىتىدە (پەيغەمبەر ئەلەيھىسسالام ئۇنىڭغا): «بۇنىڭ ئۈچۈن ساڭا قىيامەت كۈنى 700 تۈگە بار» دېدى.

ئىمام ئەھمەد، ئەبۇھەرەيرە رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ئادەم بالىسىنىڭ روزا تۇتقاندىن باشقا ئەمەل - ئىبادىتىنىڭ ساۋابى نەچچە ھەسسەگىچە كۆپەيتىپ بېرىلىدۇ. بىر ياخشىلىققا 10 دىن ھەتتا 700 گىچە ساۋاب بېرىلىدۇ. الله خالىغىنى بويىچە كۆپەيتىپ بېرىدۇ. (ئەمما روزا توغرىسىدا) الله مۇنداق دەيدۇ: روزا تۇتقانىنىڭ ساۋابى مەن ئۈچۈندۇر. ئۇنىڭ مۇكاپاتىنى ئۆزەم بېرىمەن. ئۇ مېنى دەپ ئوزۇقلىنىشنى ۋە جىنسىي مۇناسىۋەت ئۆتكۈزۈشنى تەرك ئەتتى. روزا تۇتقان كىشى ئۈچۈن ئىككى خۇشاللىق باردۇر. بىر خۇشاللىق ئىپتار قىلغاندا، (يەنە) بىر خۇشاللىق (قىيامەت كۈنى) ئۆزىنىڭ پەرۋەردىگارى بىلەن ئۇچراشقاندا. شەكسىز روزا تۇتقان كىشىنىڭ ئاغزىنىڭ پۇرىقى الله تائالانىڭ دەرگاھىدا ئىپارنىڭ پۇرىقىدىنمۇ خۇشبۇيراق پۇرايدۇ. روزا (دوزاختىن توسۇپ تۇرىدىغان) پەردىدۇر.»

﴿الله خالىغان بەندىسىگە ھەسسەلەپ ساۋاب بېرىدۇ﴾ يەنى ئۇ ھەسسەلەپ بېرىش قىلغان ئەمەل ئىبادەتتىكى ئىخلاسقا قارىتا بولىدۇ. ﴿الله نىڭ مەرھەمىتى (چەكلىك ئەمەس) كەڭدۇر﴾ (الله مال سەرپ قىلغۇچىنىڭ نىيىتىنى بىلگۈچىدۇر) ﴿ئۇنىڭ مەرھەمىتى ئۇنىڭ مەخلۇقاتلىرىدىن جىقتۇر. ئۇ مەرھەمەتكە ھەقىقەت كىشىنى ۋە ھەقىقىي كىشىنى بىلگۈچىدۇر.﴾

\* \* \* \* \*

الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ ثُمَّ لَا يُتْبِعُونَ مَا أَنْفَقُوا مَنًّا وَلَا أَذًى ۗ هُمْ أَجْرُهُمْ  
عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ ﴿٢١٦﴾ \* قَوْلٌ مَّعْرُوفٌ وَمَغْفِرَةٌ خَيْرٌ مِّنْ صَدَقَةٍ  
يَتَّبِعُهَا أَذًى ۗ وَاللَّهُ غَنِيٌّ حَلِيمٌ ﴿٢١٧﴾ يَتَأْتِيهَا الَّذِينَ ءَامَنُوا لَا تَبْطُلُوا صَدَقَتِكُمْ بِالْمَنِّ وَالْأَذَى  
كَالَّذِي يُنْفِقُ مَالَهُ رِثَاءَ النَّاسِ وَلَا يُؤْمِنُ بِاللَّهِ وَالْيَوْمِ الْآخِرِ ۗ فَمَثَلُهُ كَمَثَلِ صَفْوَانَ عَلَيْهِ تُرَابٌ  
فَأَصَابَهُ وَابِلٌ فَتَرَكَهُ صَلْدًا ۗ لَا يَقْدِرُونَ عَلَىٰ شَيْءٍ مِّمَّا كَسَبُوا ۗ وَاللَّهُ لَا يَهْدِي الْقَوْمَ  
الْكَافِرِينَ ﴿٢١٨﴾

پۇل - مېلىنى اللہ يولىدا سەرپ قىلىدىغان، ئارقىسىدىن ئۇنىڭغا مىننەت قىلمايدىغان ۋە  
(خەير ساخاۋىتىگە ئېرىشكەنلەرنى) رەنجىتمەيدىغان كىشىلەر پەرۋەردىگارىنىڭ دەرگاھىدا ساۋاب  
تاپىدۇ، ئۇلارغا (قىيامەت كۈنى) قورقۇنۇچ ۋە غەم قايغۇ بولمايدۇ<sup>(262)</sup>. ياخشى سۆز ۋە كەچۈرۈش كېيىن  
ئەزىيەت يەتكۈزىدىغان سەدىقىدىن ئەۋزەلدۇر. اللہ (بەندىلەرنىڭ سەدىقىسىدىن) بەھاجەتتۇر، ھەلىمدۇر  
(يەنى ئەمرىگە خىلاپلىق قىلغانلارنى جازالاشقا ئالدىراپ كەتمەيدۇ<sup>(263)</sup>). ئى مۆمىنلەر! پۇل - مېلىنى  
كىشىلەرگە كۆرسىتىش ئۈچۈن سەرپ قىلىدىغان، اللہ غا ۋە ئاخىرەت كۈنىگە ئىمان كەلتۈرمەيدىغان  
كىشى (نىڭ قىلغان ئەمەلىنى بىكار قىلىۋەتكىنىگە) ئوخشاش، بەرگەن سەدىقىلارنى مىننەت قىلىش  
ۋە ئەزىيەت يەتكۈزۈش بىلەن بىكار قىلىۋەتمەڭلار. بۇنداق (پۇل - مېلىنى باشقىلارغا كۆرسىتىش  
ئۈچۈن سەرپ قىلىدىغان) ئادەم خۇددى ئۈستىگە توپا - چاڭ قونۇپ قالغان، قاتتىق يامغۇردىن كېيىن  
(يۇيۇلۇپ) بۇرۇنقىدەك بولۇپ قالغان سىلىق تاشقا ئوخشايدۇ. ئۇلار قىلغان ئەمەللىرى ئۈچۈن  
(ئاخىرەتتە) ھېچقانداق ساۋابقا ئىگە بولالمايدۇ. اللہ كاپىر قەۋمىنى ھىدايەت قىلمايدۇ<sup>(264)</sup>.

قىلغان سەدىقىسىگە مىننەت قىلىش ۋە ئەزىيەت يەتكۈزۈشتىن توسقانلىق توغرىسىدا  
اللہ تائالا بۇ ئايەتتە ئۆزىنىڭ يولىدا مال - مۈلۈكىنى سەرپ قىلغان ئۆزلىرى سەدىقە بەرگەن  
كىشىلەرگە، قىلغان ياخشىلىقلىرى ئۈچۈن سۆز ۋە ھەرىكەتلىرى بىلەن مىننەت قىلمىغان كىشىلەرنى  
مەدھىيەلەيدۇ.

﴿رەنجىتمەيدىغان كىشىلەر﴾ يەنى ئۇلار ئۆزلىرى ياخشىلىق قىلغان كىشىلەرگە قىلغان  
ياخشىلىقنى بىكار قىلىۋېتىدىغان دەرىجىدە ئەزىيەت بەرمەيدۇ. ئاندىن اللہ تائالا ئۇلارنىڭ شۇنداق  
قىلغانلىقى ئۈچۈن ئۇلارغا ناھايىتى كۆپ مۇكاپات ۋەدە قىلىپ مۇنداق دەيدۇ: ﴿پەرۋەردىگارىنىڭ  
دەرگاھىدا ساۋاب تاپىدۇ﴾ يەنى ئۇلارنىڭ ياخشى ئىشلىرىغا (مۇكاپات) بېرىش باشقا بىرسىنىڭ قولىدا  
ئەمەس بەلكى اللہ نىڭ قولىدىدۇر.

﴿ئۇلارغا (قىيامەت كۈنى) قورقۇنۇچ ۋە غەم قايغۇ بولمايدۇ﴾ يەنى ئۇلارنىڭ ئالدىدا كېلىدىغان  
قىيامەتنىڭ قورقۇنۇچ ئىشلىرىدىن غەم قىلمايدۇ، دېگەنلىك بولىدۇ. ئۇلار بالا - چاقىلىرىنى ۋە مال -

مۈلۈكلىرىنى دۇنيادا قالدۇرۇپ كەتكەنلىكى ئۈچۈن ھەسرەتلەنمەيدۇ. چۈنكى، ئۇلار ئۆزلىرى دۇنيادا تاشلاپ كەتكەن نەرسىدىن ياخشىراق نەرسىگە ئېرىشتى.

﴿ياخشى سۆز﴾ يەنى مۇسۇلمان ئۈچۈن ياخشى سۆز ۋە دۇئا قىلىش ﴿ۋە كەچۈرۈش﴾ سۆز ياكى ئىش ھەرىكەت ئارقىلىق بولۇپ قالغان ئۇۋالچىلىقنى كەچۈرۈۋېتىش ﴿كېيىن ئەزىيەت يەتكۈزىدىغان سەدىقىدىن ئەۋزەلدۇر﴾.

﴿اللہ (بەندىلەرنىڭ سەدىقىسىدىن) بىھاجەتتۇر﴾ يەنى ئۆزىنىڭ مەخلۇقاتلىرىدىن (بىھاجەتتۇر) ﴿ھەلىمدۇر﴾ (يەنى ئەمرىگە خىلاپلىق قىلغانلارنى جازالاشقا ئالدىراپ كەتمەيدۇ) يەنى ئۇلارنىڭ (گۇناھلىرىنى) كەچۈرگۈچى ۋە (ئۇلارنىڭ ئۆتكۈزۈپ سالغان خاتالىقلىرىنى) ئەپۋ قىلغۇچىدۇر.

سەدىقە قىلغاندىن كېيىن مىننەت قىلىشنى توسۇش ھەققىدە نۇرغۇنلىغان ھەدىسلار باردۇر. ئىمام مۇسلىم ئەبۇزەر رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «قىيامەت كۈنى اللہ سۆزلىمەيدىغان، قارىمايدىغان، پاكلىمايدىغان ۋە قاتتىق ئازاب بولىدىغان ئۈچ تۈرلۈك كىشى باردۇر. (بۇلار): بەرگەن نەرسىسىگە مىننەت قىلىدىغان، ئىشتىنىنى (تەكەببۇرلۇق يۈزىسىدىن) ئۇزۇن سۆرەپ كېتىدىغان، ساتماقچى بولغان نەرسىسىنى يالغان قەسەم بىلەن (مەسىلەن اللہ نىڭ نامى بىلەن قەسەم مەن بۇنى مۇنچە پۇلغا بەرمىدىم دېگەنگە ئوخشاش) سۆزلەر بىلەن داڭلاپ ياخشى باھاغا ساتىدىغان كىشىلەردۇر».

﴿ئى مۆمىنلەر! بەرگەن سەدىقەڭلارنى مىننەت قىلىش ۋە ئەزىيەت يەتكۈزۈش بىلەن بىكار قىلىۋەتمەڭلار﴾ يەنى (اللہ) بۇ ئايەتتە مىننەت ۋە ئەزىيەتنىڭ سەۋەبى بىلەن سەدىقنىڭ بىكار بولۇپ كېتىدىغانلىقىدىن، ئۇنىڭ ساۋابىنىڭ بېرىلمەيدىغانلىقىدىن خەۋەر بەردى.

﴿پۇل - مېلىنى كىشىلەرگە كۆرسىتىش ئۈچۈن سەرپ قىلىدىغانلارغا ئوخشاش﴾ يەنى (كىشىلەرگە) بەرگەن سەدىقىسىدىن اللہ نىڭ رىزالىقىنى ۋە ئۇنىڭ كۆپ ساۋاب بېرىشىنى ئۈمىد قىلماي، ئەكسىچە كىشىلەرنىڭ ئۇنى ماختىشىنى ياكى (كىشىلەر مېنى) سېخى دېسۇن دېگەنگە ئوخشاش بۇ دۇنيالىق مەقسەتلەرنى كۆزدە تۇتۇپ كىشىلەرگە كۆرسىتىش ئۈچۈن سەدىقە قىلغان كىشى سەدىقىسىنى بىكار قىلىۋەتكەندەك سىلەرمۇ سەدىقەڭلارنى مىننەت قىلىش ۋە ئەزىيەت بېرىش ئارقىلىق بىكار قىلىۋەتمەڭلار.

﴿اللہ غا ۋە ئاخىرەت كۈنىگە ئىمان كەلتۈرمەيدىغان كىشى (نىڭ قىلغان ئەمەلىنى بىكار قىلىۋەتكىنىگە)﴾ ئاندىن اللہ تائالا باشقىلارغا كۆرسىتىش ئۈچۈن سەدىقە قىلغان كىشىگە مىسال كەلتۈرۈپ مۇنداق دەيدۇ: ﴿بۇنداق (پۇل - مېلىنى باشقىلارغا كۆرسىتىش ئۈچۈن سەرپ قىلىدىغان) ئادەم خۇددى ئۈستىگە توپا - چاڭ قونۇپ قالغان، قاتتىق يامغۇردىن كېيىن (يۇيۇلۇپ) بۇرۇنقىدەك بولۇپ قالغان سىلىق تاشقا ئوخشايدۇ﴾ يەنى ئۇ قاتتىق يامغۇر ئاشۇ تاشنىڭ ئۈستىدىكى چاڭ توزاڭنى ئازراقمۇ قويماي ئېقىتىۋېتىپ ئۇ تاشنى پاك - پاكىزە، سىلىق ھالەتكە كەلتۈرۈپ قويغانغا ئوخشاش، رىيا ئۈچۈن سەدىقە قىلىدىغان كىشىلەرنىڭ ئەمەل - ئىبادەتلىرىمۇ كىشىلەرگە كۆرۈنۈشتە ئەمەل - ئىبادەتتەك كۆرۈنسىمۇ، ئۇ اللہ تائالانىڭ دەرگاھىدا تاشنىڭ مىسالغا ئوخشاش ھەممىسى يوقىلىپ كېتىدۇ. شۇڭا اللہ مۇنداق دەيدۇ: ﴿ئۇلار قىلغان ئەمەللىرى ئۈچۈن (ئاخىرەتتە) ھېچقانداق ساۋابقا ئىگە بولالمايدۇ. اللہ كاپىر قەۋمنى ھىدايەت قىلمايدۇ﴾.

\*\*\*\*\*

وَمَثَلُ الَّذِينَ يُنْفِقُونَ أَمْوَالَهُمْ ابْتِغَاءَ مَرْضَاتِ اللَّهِ وَتَثْبِيتًا مِّنْ أَنفُسِهِمْ كَمَثَلِ جَنَّةٍ بِرَبْوَةٍ أَصَابَهَا وَابِلٌ فَكَاتَتْ أَكْطَارَ ضِعْفَيْنِ فَإِن لَّمْ يُصِيبْهَا وَابِلٌ فَطَلَّ وَاللَّهُ بِمَا تَعْمَلُونَ بَصِيرٌ ﴿٢٦٥﴾

ماللىرىنى اللہ نىڭ رازىلىقىنى تىلەش ۋە نەپىسلىرىنى (سەدىقە - ئېھسانغا) ئادەتلەندۈرۈش يۈزىسىدىن سەرپ قىلىدىغانلار ئېگىزلىككە جايلاشقان، قاتتىق يامغۇردىن بەھرىمەن بولسا مېۋىسى ئىككى ھەسسە كۆپ بولىدىغان، قاتتىق يامغۇردىن بەھرىمەن بولمىسا شەبنەم بىلەنمۇ قاندىغان (يەنى قايسى ھالدا بولسۇن مېۋە بېرىدىغان) بىر باغقا ئوخشايدۇ (دېمەك، بۇنداق خەيرى - ساخاۋەتلىك ئادەم مېلى كۆپ بولسا كۆپكە يارىشا، ئاز بولسا ئازغا يارىشا بېرىدۇ). اللہ قىلغان ئەمەلىڭلارنى كۆرۈپ تۇرغۇچىدۇر. (265)

بۇ ئايەتتە كەلتۈرگەن مىسال ماللىرىنى اللہ نىڭ رازىلىقىنى ئىزدەپ سەدىقە قىلغان كىشىنىڭ مىسالدىر (ۋە نەپىسلىرىنى (سەدىقە - ئېھسانغا) ئادەتلەندۈرۈش يۈزىسىدىن سەرپ قىلىدىغانلار) يەنى ئۇلار ئۆزلىرىنىڭ قىلغان سەدىقىسى ئۈچۈن اللہ نىڭ ئۇلارغا تولۇق ئەجر بېرىدىغانلىقىغا ئىشەنگەن ئىدى. مۆمىن قىلغان ئەمەل - ئىبادىتىنىڭ ئەجرىنى اللہ تائالانىڭ بېرىدىغانلىقىغا ئىشىنىدىغانلىقىنى بايان قىلىپ ھەدىستە پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىندۇ: «كىمكى رامزاننىڭ روزىسىنى (ئۇ روزىنىڭ اللہ تەرىپىدىن بۇيرۇلغانلىقىغا) ئىشەنگەن ۋە (ئۇنىڭ ساۋابىنى اللہ تائالادىن) ئۈمىد قىلغان ھالاتتە تۇتسا ئۇنىڭ ئىلىگىرى قىلغان گۇناھلىرى كەچۈرۈلۈپ كېتىدۇ».

«ئېگىزلىككە جايلاشقان، قاتتىق يامغۇردىن بەھرىمەن بولسا مېۋىسى ئىككى ھەسسە كۆپ بولىدىغان، قاتتىق يامغۇردىن بەھرىمەن بولمىسا شەبنەم بىلەنمۇ قاندىغان (يەنى قايسى ھالدا بولسۇن مېۋە بېرىدىغان) بىر باغقا ئوخشايدۇ» كۆپلىگەن ئالىملارنىڭ كۆز قارىشىچە بۇ يەر يۈزىدىن ئېگىز كۆتۈرۈلۈپ تۇرىدىغان تۈپتۈز يەردىكى باغدۇر. ئىبنى ئابباس بىلەن زەھھاك ئۇنىڭدا ئۆستەڭلار ئېقىپ تۇرىدىغان باغ، دەپ ئۆستەڭلەرنى قوشۇپ قويدى.

«شەبنەم بىلەنمۇ قاندىغان» يەنى بۇ باغ ئاشۇ ياخشى تۇپراقتا بولغانلىقى ئۈچۈن قۇرۇپ كەتمەيدۇ. چۈنكى، ئۇنىڭغا قاتتىق يامغۇر يېغىپ سۇ كەلمىسىمۇ ئازراق شەبنەمدەك ھۆلۈمۈ يېتەرلىك بولىدۇ. شۇنىڭدەك مۆمىننىڭ ئەمەل - ئىبادىتى ھەرگىزمۇ بىكار بولۇپ كەتمەيدۇ. بەلكى اللہ ئۇنى قوبۇل قىلىپ ئۇنى تېخىمۇ كۆپەيتىپ بېرىدۇ. شۇڭا اللہ مۇنداق دېدى: «اللہ قىلغان ئەمەلىڭلارنى كۆرۈپ تۇرغۇچىدۇر» يەنى ئۇنىڭغا بەندىلىرىنىڭ ئىشلىرىدىن كىچىكىنە بىر نەرسىمۇ يوشۇرۇن بولمايدۇ.

\* \* \* \* \*

أَيُّدُ أَحَدِكُمْ أَن تَكُونَ لَهُ جَنَّةٌ مِّن نَّخِيلٍ وَأَعْنَابٍ تَجْرِي مِن تَحْتِهَا الْأَنْهَارُ لَهُ فِيهَا مِن كُلِّ الثَّمَرَاتِ وَأَصَابَهُ الْكِبَرُ وَلَهُ ذُرِّيَّةٌ ضُعَفَاءُ فَأَصَابَهَا إِعْصَابٌ فِيهِ نَارٌ فَاحْتَرَقَتْ ۗ كَذَٰلِكَ يُبَيِّنُ اللَّهُ لَكُمْ آيَاتِهِ لَعَلَّكُمْ تَتَفَكَّرُونَ ﴿٢٦٦﴾

ئاراڭلاردا كىممۇ ياقتۇرسۇنكى، ئۇنىڭ خورمىلىق، ئۈزۈملۈك، ئاستىدىن ئېرىقلار ئېقىپ تۇرىدىغان، مېۋىلەرنىڭ ھەممە خىللىرى بولغان بىر بېغى بولسۇن، ئۇنىڭ ئۆزى قېرىپ قالغان، بالىلىرى ئۇششاق بولۇپ، (بۇ باغ) ئوت ئېلىپ كەلگەن بىر قارا بوراندا كۆيۈپ كەتسۇن. سىلەرنىڭ ئويلىنىشىڭلار ئۈچۈن، اللە سىلەرگە ئايەتلىرىنى شۇنداق (گۈزەل مىسال بىلەن) بايان قىلىدۇ (يەنى پۇل - مېلىنى رىيا ئۈچۈن سەرپ قىلغان ياكى باشقىلارغا رەنجىتىش، مىننەت قىلىش بىلەن سەرپ قىلغان ئادەم ساۋابىنى ئەڭ موھتاج تۇرۇقلۇق يوقىتىپ قويغان بولىدۇ) <sup>(266)</sup>.

ياخشى ئىشلارنىڭ ساۋابىنىڭ يامان ئىشلار تۈپەيلىدىن يوقاپ كېتىدىغانلىقىغا كەلتۈرۈلگەن مىسال توغرىسىدا

ئىمام بۇخارى بۇ ئايەتنىڭ مەنىسى ھەققىدە ئىبنى ئابباس ۋە ئۇبەيد ئىبنى ئۇمەيرنىڭ مۇنداق دېگەنلىكىنى رىۋايەت قىلىدۇ: بىر كۈنى ئۆمەر ئىبنى خەتتاب ساھابىلەرگە: ﴿ئاراڭلاردا كىممۇ ياقتۇرسۇنكى، ئۇنىڭ خورمىلىق، ئۈزۈملۈك، ئاستىدىن ئېرىقلار ئېقىپ تۇرىدىغان، مېۋىلەرنىڭ ھەممە خىللىرى بولغان بىر بېغى بولسۇن﴾ دېگەن بۇ ئايەت كىم ھەققىدە چۈشكەن دەپ قارايسىلەر؟ دېدى. ئۇلار: اللە بىلگۈچىدۇر، دەپ جاۋاب بەردى. ئۆمەر: بىلىمىز ياكى بىلمەيمىز دەڭلار! دەپ ئاچچىقلىدى. ئاندىن ئىبنى ئابباس: ئى مۆمىنلەرنىڭ خەلىپىسى! بۇ ئايەت ھەققىدە، مەن كۆڭلۈمدە مۇنداق ئويلايمەن، دېدى. ئۆمەر: ئى بۇرادىرىمنىڭ ئوغلى! (كۆڭلۈڭدىكى گەپنى) دېگىن، ئۆزەڭنى ئاددىي كۆرمىگىن، دېدى. ئىبنى ئابباس: بۇ ئايەت بىر ئەمەلگە مىسال قىلىپ كەلتۈرۈلدى، دېدى. ئۆمەر: قانداق ئەمەلگە؟ دەپ سورىدى. ئىبنى ئابباس: اللە تائالاغا ئەمەل - ئىبادەت قىلىش بىلەن بولغان، ئاندىن اللە ئۇنىڭغا شەيتاننى ئەۋەتسە (ئۇ شەيتاننىڭ كەينىگە كىرىپ كېتىپ) يامان ئىشلارنى قىلغان، شۇنىڭ بىلەن، ئۇنىڭ قىلغان ئەمەل - ئىبادەتلىرىنىڭ ھەممىسى بىكار بولۇپ كەتكەن بىر كىشى ئۈچۈن كەلتۈرۈلگەن مىسال، دېدى.

بۇ ھەدىس بۇ ئايەتنىڭ مەنىسىنى ۋە ئۇنىڭدا كەلگەن ئاۋۋال ياخشى ئىشلارنى قىلىپ ئاندىن يامان ئىشلارنى قىلىش ئارقىلىق بۇرۇنقى ياخشى ئىشلىرىنى يامان ئىشلار بىلەن تېگىشىۋەتكەن كىشىنىڭ مىسالنى ئوچۇق بايان قىلىپ كەلدى. اللە تائالادىن بىزنىڭ ئەمەللىرىمىزنىڭ ئۇنداق بولۇپ قېلىشىدىن پاناھ تىلەيمىز!

بۇ ھەدىس يەنە ئۆزىنىڭ يامان ئىشى بىلەن بۇرۇنقى ياخشى ئىشىنى بىكار قىلىۋەتكەن، بۇرۇنقى ياخشى ئەمەلنىڭ ساۋابىغا موھتاج بولغان ئەڭ قىيىنچىلىق ئەھۋالدا ئۇنىڭغا ئېرىشەلمىگەن كىشىنىڭ مىسالنى چۈشەندۈرۈپ بېرىدۇ.

﴿ئۇنىڭ ئۆزى قېرىپ قالغان، بالىلىرى ئۇششاق بولۇپ، (بۇ باغ) ئوت ئېلىپ كەلگەن بىر قارا بوراندا كۆيۈپ كەتسۇن﴾ يەنى بۇ بوران ئۇنىڭ مېۋىلىرىنى كۆيدۈرۈۋەتكەن ۋە دەرەخلىرىنى قۇمۇرۇۋەتكەن بولسا، ئۇنىڭ ھالى قانداق بولۇپ كېتىدۇ.

ئىبنى ئەبۇھاتەم، ئەۋفىيىدىن ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: اللە ناھايىتى ياخشى مىساللارنى كەلتۈرگۈچىدۇر. اللە ياخشى مىسالدىن بىرنى كەلتۈرۈپ مۇنداق دەيدۇ: ﴿ئاراڭلاردا كىممۇ ياقتۇرسۇنكى، ئۇنىڭ خورمىلىق، ئۈزۈملۈك، ئاستىدىن ئېرىقلار ئېقىپ تۇرىدىغان، مېۋىلەرنىڭ ھەممە خىللىرى بولغان بىر بېغى بولسۇن﴾ يەنى ئۇ باغدىن

﴿ئۇنىڭ ئۆزى قېرىپ قالغان﴾ دا ئايرىلىپ قالدى. يەنى ئۇ قېرىغاندا ئۇنىڭ بالا - چاقىلىرى تېخى (كىچىك) كۈچىگە يەتمىگەن ھالەتتە ئىدى. ئاندىن ئۇنىڭغا ئوت ئارىلاش قاتتىق شامال كېلىپ ئۇنىڭ بېغىنى كۆيدۈرۈۋەتتى. بۇرۇنقىدەك باغ يېتىشتۈرۈش ئۈچۈن پۈت قوللىرىدا ماغدۇر قالمىغان ئىدى. ئۇنىڭ بالا - چاقىلىرىنىڭ ئىچىدىمۇ بىرەرسىنىڭ بۇ باغنى قايتا يېتىشتۈرۈشكە قۇربى يەتمەيتتى. ئۇ بۇ باغقا مېۋە تىكىپ ئۇنى قايتا يېتىشتۈرۈش ئۈچۈن ئۇنىڭدا كۈچ - قۇۋۋەت قالمىغان (ياكى ئۇ ئاۋات قىلالمىغان باغنى ئۇنىڭ بالىسى يېتىشتۈرۈش ئۈچۈن ئۇنىڭغا ئىز باسار بولالمايدىغان، ئۇ باغقا ناھايىتى ئېھتىياجلىق چاغدا، ئۇ باغنىڭ مېۋىسى كۆيۈپ كېتىپ ئۇنىڭ ئۇ باغقا سىڭدۈرگەن ئەجرى بىكار بولۇپ كەتكەنگە ئوخشاش، قىيامەت كۈنى كاپىرمۇ ئالەم تەرىپىگە قايتۇرۇلغاندا، ئۇ ئۆزىگە ئەسقاتقۇدەك بىرەر ياخشىلىقمۇ تاپالمايدۇ ۋە ئۇ ئالەم تائالانىڭ جەننىتىگە ئەڭ ئېھتىياجلىق ۋاقىتتا ئۇنىڭدىنمۇ قۇرۇق قالىدۇ.

شۇنىڭدەك ھاكىم پەيغەمبەر ئەلەيھىسسالامنىڭ دۇئادا مۇنداق دەيدىغانلىقىنى رىۋايەت قىلىدۇ: «ئى ئالەم! مەن قېرىغان ۋاقىتىدا ۋە ئۆمۈمنىڭ ئاخىرىدا ماخا رىزقىمنى كەڭرى قىلىپ بەرسەڭ!».

﴿سەلەرنىڭ ئويلىنىشىڭلار ئۈچۈن، ئالەم سەلەرگە ئايەتلىرىنى شۇنداق (گۈزەل مىسال بىلەن) بايان قىلىدۇ (يەنى پۇل - مېلىنى رىيا ئۈچۈن سەرپ قىلغان ياكى باشقىلارغا رەنجىتىش، مىننەت قىلىش بىلەن سەرپ قىلغان ئادەم ساۋابىنى ئەڭ موھتاج تۇرۇقلۇق يوقىتىپ قويغان بولىدۇ)﴾ يەنى مىساللارنى چۈشىنىپ، ئۇلاردىن مەقسەت قىلىنغان مەنىلەرنى بىلىشىڭلار ئۈچۈن ئالەم شۇنداق بايان قىلىپ بەردى. ئالەم بۇ ھەقتە مۇنداق دەيدۇ: ﴿بىز ئىنسانلارغا (قۇرئاندا ئۇلارنىڭ زېھنىغا يېقىنلاشتۇرۇش ئۈچۈن) بايان قىلغان بۇ تەمسىللەرنى پەقەت ئالىملارلا چۈشىنەلەيدۇ﴾<sup>(1)</sup>.

\* \* \* \* \*

يَتَأَيُّهَا الَّذِينَ ءَامَنُوا أَنْفِقُوا مِنْ طَيِّبَاتِ مَا كَسَبْتُمْ وَمِمَّا أَخْرَجْنَا لَكُمْ مِنَ الْأَرْضِ وَلَا تَيَمَّمُوا الْخَبِيثَ مِنْهُ تُنْفِقُونَ وَلَسْتُمْ بِآخِذِيهِ إِلَّا أَنْ تُغْمِضُوا فِيهِ ۗ وَاعْلَمُوا أَنَّ اللَّهَ عَنِّي حَمِيدٌ ﴿١٧٧﴾ الشَّيْطَانُ يَعِدُكُمُ الْفَقْرَ وَيَأْمُرُكُم بِالْفَحْشَاءِ ۗ وَاللَّهُ يَعِدُكُم مَّغْفِرَةً مِّنْهُ وَفَضْلًا ۗ وَاللَّهُ وَاسِعٌ عَلِيمٌ ﴿١٧٨﴾ يُوتَى الْحِكْمَةَ مَن يَشَاءُ ۗ وَمَن يُؤْتَ الْحِكْمَةَ فَقَدْ أُوتِيَ خَيْرًا كَثِيرًا ۗ وَمَا يَذَّكَّرُ إِلَّا أُولُو الْأَلْبَابِ ﴿١٧٩﴾

ئى مۆمىنلەر! سەلەر ئېرىشكەن نەرسىلەرنىڭ ۋە بىز سەلەرگە زېمىندىن چىقىرىپ بەرگەن نەرسىلەر (يەنى ئاشلىقلار، مېۋىلەر) نىڭ ياخشىلىرىدىن سەدىقە قىلىڭلار؛ ئۆزەڭلارمۇ پەقەت كۆزۈڭلارنى يۇمۇپ تۇرۇپ ئالدىڭلار ناچارلىرىنى ئىلغاپ سەدىقە قىلماڭلار. بىلىڭلاركى، ئالەم (بۇنداق سەدىقەڭلاردىن) بەھاجەتتۇر، ھەمدىگە لايىقتۇر<sup>(267)</sup>. شەيتان سەلەرنى پېقىرلىقتىن قورقتىدۇ، پامان ئىشلارغا (يەنى بېخىللىققا، زاكات بەرمەسلىككە) بۇرۇيدۇ؛ ئالەم سەلەرگە ئۆز مەغپىرىتىنى ۋە پەزىلىنى

(1) سۈرە ئەنكەبۇت 43 - ئايەت.

ۋەدە قىلىدۇ. **اللھ نىڭ مەرھەمىتى كەڭدۇر، ئۆھمىمىنى بىلىپ تۇرغۇچىدۇر** <sup>(268)</sup>. **ھېكمەتنى (يەنى ياخشى ئەمەلگە يېتەكلەيدىغان پايدىلىق ئىلىمىنى) خالىغان بەندىسىگە ئاتا قىلىدۇ؛ ھېكمەت ئاتا قىلىنغان ئادەمگە كۆپ ياخشىلىق ئاتا قىلىنغان بولىدۇ. پەقەت ئەقىللىق ئادەملەرلا بۇنىڭدىن پەندە - نەسىھەت ئالىدۇ** <sup>(269)</sup>.

اللھ يولىدا پاك ۋە ھالال مالنى ئىشلىتىشكە رىغبەتلەندۈرۈش توغرىسىدا

اللھ مۆمىن بەندىلىرىنى (اللھ يولىدا) سەدىقە قىلىشقا بۇيرۇيدۇ. ئىبنى ئابباس مۇنداق دەيدۇ: (اللھ مۆمىنلەرنى) ئۇلارغا رىزىق قىلىپ بەرگەن ماللارنىڭ ۋە ئۇلارغا زېمىندىن ئۆستۈرۈپ بەرگەن مېۋە ۋە زىرائەتلەرنىڭ ئەڭ پاك، ھالال ۋە ئەڭ ئېسىلىدىن سەدىقە قىلىشقا بۇيرۇيدۇ. ئۇلارنى ئۇ (مالنىڭ) ناچىرىدىن سەدىقە قىلىشتىن توسىدۇ. (چۈنكى،) اللھ پاكىتۇر، پاكىتىن باشقىسىنى قوبۇل قىلمايدۇ.

﴿ئۆزەڭلارمۇ پەقەت كۆزۈڭلارنى يۇمۇپ تۇرۇپ ئالدىنغان ناچارلىرىنى ئىلغاپ سەدىقە قىلماڭلار﴾  
يەنى ناچىرىنى بېرىشنى ئويلىماڭلار. ئەگەر ناچىرى سىلەرگە بېرىلگەن بولسا سىلەر ئۇنى كۆزۈڭلارنى يۇمۇپ ئالساڭلا ئالسىلەر، بولمىسا ئالمايسىلەر. اللھ سىلەرنىڭ شۇ ناچار نەرسىلىرىڭلاردىن بەھاجەتتۇر. سىلەر اللھ يولىدا ئۆزەڭلەر ياخشى كۆرمەيدىغان نەرسىنى سەدىقە قىلماڭلار. اللھ تائالانىڭ: ﴿ئۆزەڭلارمۇ پەقەت كۆزۈڭلارنى يۇمۇپ تۇرۇپ ئالدىنغان ناچارلىرىنى ئىلغاپ سەدىقە قىلماڭلار﴾ دېگەن ئايىتىنىڭ مەنىسى: ھالال مالنى قوبۇپ ھارام مالدىن سەدىقە قىلماڭلار دېگەنلىك بولىدۇ، دېگەن كۆز قاراشلارمۇ بار.

ئىبنى جەرىر، بەرا ئىبنى ئازىبىنىڭ اللھ تائالانىڭ: ﴿ئى مۆمىنلەر! سىلەر ئېرىشكەن نەرسىلەرنىڭ ۋە بىز سىلەرگە زېمىندىن چىقىرىپ بەرگەن نەرسىلەر (يەنى ئاشلىقلار، مېۋىلەر) نىڭ ياخشىلىرىدىن سەدىقە قىلىڭلار؛ ئۆزەڭلارمۇ پەقەت كۆزۈڭلارنى يۇمۇپ تۇرۇپ ئالدىنغان ناچارلىرىنى ئىلغاپ سەدىقە قىلماڭلار﴾ دېگەن ئايىتىنىڭ مەنىسى ھەققىدە مۇنداق دېگەنلىكىنى رىۋايەت قىلىدۇ: (بۇ ئايەت) ئەنسا رىبلا ھەققىدە چۈشكەن. ئەنسا رىبلا خورمىنى يىغىدىغان كۈنلەردە خورمىلىقتىن خورمىنى ساپلىرى بىلەن ئېلىپ چىقىپ، ئۇنى پەيغەمبەر ئەلەيھىسسالامنىڭ مەسچىتىدىكى ئىككى تۈۋرۈكنىڭ ئارىلىقىدىكى ئارغامچىغا ئېسىپ قويىتتى. ئۇنىڭدىن مۇھاجىرلارنىڭ پېقىرلىرى يەيتتى. ئاندىن ئۇلارنىڭ ئىچىدىن بىرسى دۇرۇس بولىدۇ دېگەن گۇمان بىلەن (يىگىلى بولمايدىغان) پۈچەك خورمىنىمۇ شېخى بىلەن ياخشى خورما بىلەن بىللە ئېسىپ قويماقچى بولغاندا اللھ بۇ ئايەتنى نازىل قىلدى: ﴿ناچارلىرىنى ئىلغاپ سەدىقە قىلماڭلار﴾.

ئەلى ئىبنى ئەبۇتەلھە، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: ئەگەر سىلەرنىڭ بىر ئادەمدە بىر نەرسىڭلار بولسا، ئۇنىڭ ئورنىغا ئۇنىڭدىن ناچارراق بىر نەرسىنى ئېلىپ كەلگەن بولسا، سىلەر ئۇنىڭغا رازى بولمايسىلەر ۋە ئۇنى ياخشىسىنىڭ ئورنىغا ئالمايسىلەر. بۇ اللھ تائالانىڭ: ﴿ئۆزەڭلارمۇ پەقەت كۆزۈڭلارنى يۇمۇپ تۇرۇپ ئالدىنغان﴾ دېگەن ئايىتىنىڭ مەنىسىدۇر. يەنى سىلەر ئۆزەڭلار رازى بولمايدىغان نەرسىنى قانداقمۇ ماڭا راۋا كۆردۈڭلار، سىلەرنىڭ ئۆستۈڭلاردىكى ھەققىم سىلەرنىڭ ماللىرىڭلارنىڭ ئەڭ ياخشىسى ۋە ئەڭ ئېسىلى ئەمەسمۇ؟ بۇ ئايەتنىڭ مەنىسىنىڭ مۇشۇنداق بولىدىغانلىقىنى ئىبنى ئەبۇھاتەم ۋە ئىبنى جەرىرمۇ رىۋايەت قىلدى. ئىبنى جەرىر اللھ تائالانىڭ: ﴿ياخشى كۆرگەن نەرسەڭلاردىن سەرىپ قىلمىغىچە (يەنى

ماللىرىڭلارنىڭ ياخشىسىنى سەدىقە قىلمىغىچە) ھەرگىز ياخشىلىققا (يەنى جەننەتكە) ئېرىشەلمەيسىلەر»<sup>(1)</sup> دېگەن ئايىتىنىڭ مەنىسى بىلەن ئوخشاش دېگەن سۆزنى قوشۇپ قويدى. ﴿اللّٰهُ (بۇنداق سەدىقەڭلاردىن) بەھاجەتتۇر، ھەمدىگە لايىقتۇر﴾ يەنى اللّٰھ سىلەرنى سەدىقە قىلىشقا ۋە ئۇ مالنىڭ ياخشىسىدىن سەدىقە قىلىشقا بۇيرۇشقا بۇيرۇسىمۇ، ئۇ (سىلەرنىڭ سەدىقەڭلاردىن) بەھاجەتتۇر. سەدىقە قىلىشقا بۇيرۇلۇشۇڭلار پەقەت باي بىلەن پېقىرنىڭ باراۋەر ياشىشى ئۈچۈندۇر. بۇ ئايەتنىڭ مەنىسى اللّٰھ تائالانىڭ تۆۋەندىكى ئايىتىنىڭ مەنىسىگە ئوخشاشتۇر: ﴿اللّٰهُ غَا ئۇلارنىڭ گۆشلىرى ۋە قانلىرى يېتىپ بارمايدۇ، اللّٰهُ غَا يېتىدىغىنى پەقەت سىلەرنىڭ تەقۋادارلىقىڭلاردۇر﴾<sup>(2)</sup> يەنى ئۇ ئۆزىنىڭ ھەممە مەخلۇقاتلىرىدىن بەھاجەتتۇر. ئەمما ئۇنىڭ ھەممە مەخلۇقاتلىرى ئۇنىڭغا موھتاجدۇر. ئۇنىڭ مەرھەمىتى بەك كەڭرىدۇر. ئۇنىڭ ئىلكىدىكى ياخشىلىق تۈگەپ قالمايدۇ، بىر كىشى ھالال پۇل بىلەن تاپقان مال - مۈلكىدىن سەدىقە قىلغان بولسا، ئۇ بىلىپ قويسۇنكى شەكسىز اللّٰھ ناھايىتى بايدۇر، كۆپلەپ بەرگۈچىدۇر ۋە ناھايىتى سېخىدۇر. ئۇنىڭ بەرگەن (كىچىككىنە) سەدىقىسىگە نەچچە ھەسسەلەپ مۇكاپات بەرگۈچىدۇر. اللّٰھ تائالا ئۆزىنىڭ سۆزلىرىدە قىلغان ۋە يولغا قويغان ئىشلىرىدا ماختالغۇچىدۇر. ئۇنىڭدىن باشقا ئىبادەتكە لايىق زات يوق ۋە ئۇنىڭدىن باشقا پەرۋەردىگار يوقتۇر.

سەدىقە قىلغان چاغدىكى شەيتاننىڭ ۋەسۋەسىلىرى توغرىسىدا

﴿شەيتان سىلەرنى پېقىرلىقتىن قورقتىدۇ، يامان ئىشلارغا (يەنى بېخىللىققا، زاكات بەرمەسلىككە) بۇرۇيدۇ؛ اللّٰھ سىلەرگە ئۆز مەغپىرىتىنى ۋە پەزىلىنى ۋەدە قىلىدۇ. اللّٰھ نىڭ مەرھەمىتى كەڭدۇر، ئۇ ھەممىنى بىلىپ تۇرغۇچىدۇر﴾ ئىبنى ئەبۇھاتەم، ئابدۇللاھ ئىبنى مەسئۇد رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: ئادەم بالىسىنىڭ دىلىدا شەيتان ئۈچۈن بىر ئورۇن ۋە پەرىشتە ئۈچۈن بىر ئورۇن باردۇر. ئەمما شەيتان ئۆز ئورنىدا (ئۇنىڭغا) يامانلىقنى ۋەدە قىلىشقا ۋە ھەقنى يالغانغا چىقىرىشقا چاقىرىدۇ. ئەمما پەرىشتە ئۆز ئورنىدا (ئۇنىڭغا) ياخشىلىقنى ۋەدە قىلىشقا ۋە ھەقنى راستقا چىقىرىشقا چاقىرىدۇ. بۇ چاقىرىققا ئۇچرىغان كىشى، شەكسىز ئۆزىنىڭ اللّٰھ تائالانىڭ ھەق يولىدا ئىكەنلىكىنى بىلسۇن، اللّٰھ تائالاغا ھەمدۇ ئېيتسۇن. شەيتاننىڭ چاقىرىقىغا ئۇچرىغان كىشى (اللّٰھ تائالادىن) شەيتاننىڭ (يامانلىقىدىن) پاناھ تىلىسۇن. ئاندىن ئابدۇللاھ ئىبنى مەسئۇد بۇ ئايەتنى ئوقۇدى: ﴿شەيتان سىلەرنى پېقىرلىقتىن قورقتىدۇ، يامان ئىشلارغا (يەنى بېخىللىققا، زاكات بەرمەسلىككە) بۇرۇيدۇ؛ اللّٰھ سىلەرگە ئۆز مەغپىرىتىنى ۋە پەزىلىنى ۋەدە قىلىدۇ. اللّٰھ تائالانىڭ مەرھەمىتى كەڭدۇر، ئۇ ھەممىنى بىلىپ تۇرغۇچىدۇر﴾. ﴿شەيتان سىلەرنى پېقىرلىقتىن قورقتىدۇ﴾ يەنى شەيتان سىلەرگە قولۇڭلاردىكى ماللارنى چىڭ تۇتقۇزۇش ئۈچۈن سىلەرنى پېقىرلىقتىن قورقۇتسۇن. شۇ سەۋەب بىلەن سىلەر ماللىرىڭلارنى اللّٰھ رازى بولىدىغان ئىشلارغا ئىشلەتمەيسىلەر.

(1) سۈرە ئال ئىمران 92 - ئايەتنىڭ بىر قىسمى.

(2) سۈرە ھەج 37 - ئايەتنىڭ بىر قىسمى.



﴿يامان ئىشلارغا (يەنى بېخىللىققا، زاكات بەرمەسلىككە) بۇرۇيدۇ﴾ يەنى ئۇ سىلەرنى پېقىرلىقتىن قورقۇتۇپ (ماللىرىڭلارنى ياخشى يوللار ئۈچۈن) ئىشلىتىشتىن توسۇش بىلەن بىرگە سىلەرنى گۇناھ بولىدىغان ھارام ئىشلارغا بۇيرۇيدۇ.

﴿اللھ سىلەرگە ئۆز مەغپىرىتىنى ۋە پەزىلىنى ۋەدە قىلىدۇ﴾ يەنى شەيتان سىلەرنى يامان ئىشلارغا بۇيرۇغان بولسا، اللھ سىلەرگە ئۆز مەغپىرىتىنى ۋەدە قىلىدۇ. شەيتان سىلەرنى پېقىرلىقتىن قورقۇتقان بولسا، اللھ تائالا سىلەرگە ئۆز مەرھەمىتىنى ۋەدە قىلىدۇ. ﴿اللھ نىڭ مەرھەمىتى كەڭدۇر، ئۇھەممىنى بىلىپ تۇرغۇچىدۇر﴾.

ھېكمەتنىڭ مەنىسى توغرىسىدا

﴿ھېكمەتنى (يەنى ياخشى ئەمەلگە يېتەكلەيدىغان پايدىلىق ئىسمىنى) خالىغان بەندىسىگە ئاتا قىلىدۇ﴾ ئەلى ئىبنى ئەبۇتەلھە، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: (ھېكمەت دېگەننىڭ مەنىسى) قۇرئاننىڭ ئىچىدىكى (باشقا ئايەتنىڭ) ھۆكۈمىنى ئەمەلدىن قالدۇرۇپ كەلگەن، ھۆكۈمى ئەمەلدىن قالدۇرۇلغان، مەنىسى ئوچۇق بولغان ۋە مەنىسى ئوچۇق بولمىغان، بۇرۇن چۈشكەن ۋە كېيىن چۈشكەن، ھالانى، ھارامنى ۋە باشقا ھۆكۈملەرنى بايان قىلىپ كەلگەن ئايەتلەرنى بىلىش دېگەنلىك بولىدۇ.

ئىمام ئەھمەد، ئىبنى مەسئۇد رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ، مەن پەيغەمبەر ئەلەيھىسسالامنىڭ مۇنداق دېگەنلىكىنى ئاڭلىدىم: «ئىككى تۈرلۈك كىشىگە ھەسەت قىلسا بولىدۇ. بىرى اللھ ئۇنىڭغا پۇل - مالنى بېرىپ ئۇنى ياخشى يولغا ئىشلىتىشكە ئىگە قىلىپ قويغان كىشى. (يەنە) بىرى اللھ ئۇنىڭغا ھېكمەت بەرگەن. ئاندىن ئۇ ھېكمەت بىلەن ھۆكۈم قىلغان ۋە ئۇنى ئۆگەتكەن كىشىدۇر».

﴿ھېكمەت ئاتا قىلىنغان ئادەمگە كۆپ ياخشىلىق ئاتا قىلىنغان بولىدۇ. پەقەت ئەقىللىق ئادەملەرلا بۇنىڭدىن پەند - نەسەھەت ئالىدۇ﴾ يەنى ۋەز - نەسەھەتتىن سۆزنى چۈشىنەلەيدىغان ئەقىللىق كىشىلەرلا پايدىلىنالايدۇ.

\* \* \* \* \*

وَمَا أَنْفَقْتُمْ مِنْ نَفَقَةٍ أَوْ نَذَرْتُمْ مِنْ نَذْرٍ فَإِنَّ اللَّهَ يَعْلَمُهَا ۗ وَمَا لِلظَّالِمِينَ مِنْ أَنْصَارٍ ۗ  
 ﴿٢٧٠﴾ إِنْ تُبَدُّوا الصَّدَقَاتِ فَبِعِمَّا هِيَ ۗ وَإِنْ تُخْفُوهَا وَتُؤْتُوهَا الْفُقَرَاءَ فَهُوَ خَيْرٌ لَكُمْ ۗ وَيُكَفِّرُ عَنْكُمْ مِنْ سَيِّئَاتِكُمْ ۗ وَاللَّهُ بِمَا تَعْمَلُونَ خَبِيرٌ ﴿٢٧١﴾

نېمىنى خەير - ئېھسان قىلماڭلار ياكى (اللھ نىڭ يولىدا) نېمىنى ۋەدە قىلماڭلار اللھ ئۇنى ھەقىقەتەن بىلىپ تۇرىدۇ. زالىملار (يەنى زاكاتنى مەنىنى قىلغۇچىلار ياكى پۇل - مېلىنى گۇناھ ئىشلارغا سەرپ قىلغۇچىلار) غا ھېچقانداق مەدەتكار چىقمايدۇ<sup>(270)</sup>. سەدىقنى ئاشكارا بەرسەڭلار، بۇ ياخشىدۇر، ئەگەر ئۇنى مەخپىي بەرسەڭلار ۋە يوقسۇللارغا بەرسەڭلار، تېخىمۇ ياخشىدۇر. بۇ، سىلەرنىڭ بەزى گۇناھلىرىڭلارغا كەففارەت بولىدۇ، اللھ سىلەرنىڭ قىلغان ئەمەلىڭلاردىن خەۋەرداردۇر<sup>(271)</sup>.

اللہ بۇ ئايەتتە ئۆزىنىڭ ياخشى ئىشلار ئۈچۈن مال - مۈلكىنى سەرپ قىلىدىغان ھەر بىر كىشىنى بىلىپ تۇرغۇچى ئىكەنلىكىدىن خەۋەر بەردى. بۇ بىلىش اللہ نىڭ رازىلىقىنى ئىزدەپ (مال - مۈلكىنى) سەرپ قىلغان كىشىلەرگە (اللہ نىڭ) تولۇق مۇكاپات بېرىدىغانلىقىنى ئۆز ئىچىگە ئالىدۇ. ئۇنىڭغا بويىسۇنماي ئۇنىڭ بۇيرۇقىغا خىلاپلىق قىلغان، ئۇنىڭ بەرگەن خەۋىرىگە ئىشەنمىگەن ۋە ئۇنىڭغا باشقا بىر شەرتكىنى قوشۇپ ئىبادەت قىلغان كىشىنى ئاگاھلاندۇرۇپ مۇنداق دەيدۇ: ﴿زالىملار (يەنى زاكاتنى مەنئى قىلغۇچىلار ياكى پۇل - مېلىنى گۇناھ ئىشلارغا سەرپ قىلغۇچىلار) غا ھېچقانداق مەدەتكار چىقمايدۇ﴾ يەنى ئۇلارنى قىيامەت كۈنى اللہ تائالانىڭ ئازابىدىن قۇتقۇزۇدىغان كىشى يوق.

### ئاشكارا ۋە يوشۇرۇن سەدىقە قىلىشنىڭ پەزىلىتى توغرىسىدا

﴿سەدىقنى ئاشكارا بەرسەڭلار، بۇ ياخشىدۇر﴾ يەنى ئەگەر سەدىقنى ئاشكارا قىلساڭلار ئۇ

ياخشىدۇر.

﴿ئەگەر ئۇنى مەخپىي بەرسەڭلار ۋە يوقسۇللارغا بەرسەڭلار، تېخىمۇ ياخشىدۇر﴾ بۇ ئايەتتە سەدىقنى مەخپىي قىلىش، ئۇنى ئاشكارا قىلغانغا قارىغاندا ياخشى ئىكەنلىكىگە پاكىت باردۇر. چۈنكى، مەخپىي قىلىنغان سەدىقە رىيادىن يىراق بولىدۇ. ئەگەر سەدىقنى ئاشكارا قىلسا، ئۇنىڭ سەدىقە قىلغانلىقىنى كىشىلەر كۆرۈپ ئۇنىڭغا ئەگىشىپ ئۇلارمۇ سەدىقە قىلىدىغان ئىش بولسا، بۇ جەھەتتىن سەدىقنى ئاشكارا قىلىش ياخشىدۇر.

پەيغەمبەر ئەلەيھىسسالام مۇنداق دېدى: «قۇرئاننى ئاشكارا ئوقۇغان كىشى، سەدىقنى ئاشكارا قىلغان كىشىگە ئوخشاش، قۇرئاننى ئىچىدە ئوقۇغان كىشى سەدىقنى يوشۇرۇن قىلغان كىشىگە ئوخشاشتۇر». پەيغەمبەر ئەلەيھىسسالامنىڭ تۆۋەندە دېگەن سۆزىگە قارىغاندا ئەسلىدە بۇ ئايەتنىڭ مەنىسى سەدىقنى يوشۇرۇن قىلىش ياخشى بولىدۇ دېگەنلىكتۇر.

ئىمام بۇخارى ۋە مۇسلىم ئەبۇھۈرەيرە رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «اللہ تائالانىڭ سايىسىدىن باشقا ھېچقانداق سايە يوق. قىيامەت كۈنىدە اللہ ئۆز سايىسىگە ئالىدىغان يەتتە تۈرلۈك ئادەم بار: 1 - ئادىل (مۇسۇلمان) پادىشاھ. 2 - اللہ نىڭ ئىبادىتىدە ئۆسۈپ يېتىلگەن ياش. 3 - قەلبى اللہ تائالانىڭ مەسچىتىگە باغلانغان كىشى. 4 - اللہ يولىدا دوست بولۇپ اللہ ئۈچۈن يىغىلغان ۋە اللہ ئۈچۈن ئايرىلغان كىشى. 5 - چىرايلىق ئايال ئۇنى ئۆزىگە چاقىرسا "مەن اللہ دىن قورقمەن" دەپ رەت قىلغان كىشى. 6 - ئوڭ قولى نېمىنى بەرگەنلىكىنى سول قولى بىلمەي قالغىدەك دەرىجىدە مەخپىي سەدىقە بەرگەن كىشى. 7 - پىنھان جايدا اللہ تائالانى زىكرى قىلىپ ياش تۈككەن كىشى».

﴿بۇ، سىلەرنىڭ بەزى گۇناھلىرىڭلارغا كەففارەت بولىدۇ﴾ يەنى سىلەرنىڭ قىلغان سەدىقەڭلەر يوشۇرۇن بولسا، سىلەرنىڭ دەرىجەڭلار كۆتۈرۈلۈپ، گۇناھلىرىڭلار كەچۈرۈلۈپ، ياخشىلىققا ئېرىشىسىلەر. ﴿اللہ سىلەرنىڭ قىلغان ئەمەلىڭلاردىن خەۋەرداردۇر﴾ يەنى اللہ يولىدا قىلىنغان سەدىقەدىن ھېچقانداق نەرسە اللہ تائالادىن يوشۇرۇن بولمايدۇ ۋە (اللہ) ئۇنىڭغا قارىتا سىلەرگە مۇكاپات بەرگۈچىدۇر.

\* \* \* \* \*

\* لَيْسَ عَلَيْكَ هُدَاهُمْ وَلٰكِنَّ اللَّهَ يَهْدِي مَن يَشَاءُ ۗ وَمَا تُنْفِقُوا مِن خَيْرٍ فَلِأَنفُسِكُمْ ۗ وَمَا تُنْفِقُونَ إِلَّا ابْتِغَاءَ وَجْهِ اللَّهِ ۗ وَمَا تُنْفِقُوا مِن خَيْرٍ يُّوفَّ إِلَيْكُمْ وَأَنْتُمْ لَا تُظْلَمُونَ ﴿٢٧٦﴾ لِلْفُقَرَاءِ الَّذِينَ أَحْصَرُوا فِي سَبِيلِ اللَّهِ لَا يَسْتَطِيعُونَ ضَرْبًا فِي الْأَرْضِ مَحْسَبُهُمُ الْجَاهِلُ أَغْنِيَاءُ مِنَ التَّعَفُّفِ تَعَرَّفُهُمْ بِسِيمَاهُمْ لَا يَسْأَلُونَ النَّاسَ إِلْحَافًا ۗ وَمَا تُنْفِقُوا مِن خَيْرٍ فَإِنَّ اللَّهَ بِهِ عَلِيمٌ ﴿٢٧٧﴾ الَّذِينَ يُنْفِقُونَ أَمْوَالَهُم بِاللَّيْلِ وَالنَّهَارِ سِرًّا وَعَلَانِيَةً فَلَهُمْ أَجْرُهُمْ عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ ﴿٢٧٨﴾

(ئى مۇھەممەد!) ئۇلارنى ھىدايەت قىلىش سېنىڭ مەسئۇلىيىتىڭ ئەمەس (ساخا تاپشۇرۇلغان ۋەزىپە پەقەت كىشىلەرگە ئاللاھنىڭ ۋەھىسىنى يەتكۈزۈشتۇر). لېكىن ئاللاھ خالىغان بەندىسىنى ھىدايەت قىلىدۇ. مېلىڭلاردىن نېمىنى خەير - ئېھسان قىلماڭلار، ئۇ ئۆزەڭلارنىڭ پايدىسى ئۈچۈندۇر، سىلەر پەقەت ئاللاھنىڭ رازىلىقى ئۈچۈنلا خەير - ئېھسان قىلىسىلەر (يەنى خەير - ئېھسانىڭلار ئۈچۈن ئاللاھنىڭ رازىلىقىدىن باشقىنى كۆزدە تۇتماڭلار). مېلىڭلاردىن نېمىنى خەير - ئېھسان قىلماڭلار، سىلەرگە ئۇنىڭ ساۋابى تولۇق بېرىلىدۇ، سىلەرگە زۇلۇم قىلىنمايدۇ (يەنى قىلغان ياخشى ئەمەلىڭلارنىڭ ساۋابى كېمەيتىلمەيدۇ) <sup>(272)</sup>. ئۆزىنى ئاللاھ يولىغا ئاتىغان، (تىرىكچىلىك قىلىش ئۈچۈن) يىراق جايلارغا بارالمايدىغان يوقسۇللارغا خەير - ئېھسان قىلىنىشى كېرەك. ئەھۋالنى ئوقمىغانلار، ئۇلارنىڭ نەرسە تىلىمىگە ئىلكىلىرىگە قاراپ، ئۇلارنى باي دەپ گۇمان قىلىدۇ، ئۇلارنىڭ چىرايىدىن تونۇيسەن، ئۇلار كىشىلەرگە چاپلىشىۋېلىپ تىلەمچىلىك قىلمايدۇ. مېلىڭلاردىن نېمىنى خەير - ئېھسان قىلماڭلار، ئاللاھ ھەقىقەتەن ئۇنى بىلگۈچىدۇر <sup>(273)</sup>. ماللىرىنى كېچە - كۈندۈز (يەنى ھەممە ۋاقىت)، يوشۇرۇن ۋە ئاشكارا يوسۇندا خەير - ئېھسان قىلىدىغانلار پەرۋەردىگارىڭلارنىڭ دەرگاھىدا ساۋاب تاپىدۇ، ئۇلارغا (ئاخىرەتتە) قورقۇنچ ۋە غەم - قايغۇ بولمايدۇ <sup>(274)</sup>.

### مۇشرىكلارغا سەدىقە بېرىش توغرىسىدا

ئەبۇئابدۇراھمان نەسەئى، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: مۆمىنلەر مۇشرىكلاردىن بولغان ئۇرۇق - تۇغقانلىرىغا بىر نەرسە بېرىشنى يامان كۆرەتتى. ئاندىن ئۇلار (بۇ توغرىلۇق) سورىغاندا ئۇلارغا رۇخسەت قىلىنىپ، بۇ ئايەت چۈشتى: ﴿ئى مۇھەممەد!﴾ ئۇلارنى ھىدايەت قىلىش سېنىڭ مەسئۇلىيىتىڭ ئەمەس (ساخا تاپشۇرۇلغان ۋەزىپە پەقەت كىشىلەرگە ئاللاھنىڭ ۋەھىسىنى يەتكۈزۈشتۇر). لېكىن ئاللاھ خالىغان بەندىسىنى ھىدايەت قىلىدۇ. مېلىڭلاردىن نېمىنى خەير - ئېھسان قىلماڭلار، ئۇ ئۆزەڭلارنىڭ پايدىسى ئۈچۈندۇر، سىلەر پەقەت ئاللاھنىڭ رازىلىقى ئۈچۈنلا خەير - ئېھسان قىلىسىلەر (يەنى خەير - ئېھسانىڭلار ئۈچۈن ئاللاھنىڭ رازىلىقىدىن باشقىنى كۆزدە تۇتماڭلار). مېلىڭلاردىن نېمىنى خەير - ئېھسان قىلماڭلار، سىلەرگە ئۇنىڭ ساۋابى تولۇق بېرىلىدۇ، سىلەرگە زۇلۇم قىلىنمايدۇ (يەنى قىلغان ياخشى ئەمەلىڭلارنىڭ ساۋابى كېمەيتىلمەيدۇ) ﴿

اللہ تائالانىڭ: ﴿مېلىڭلاردىن نېمىنى خەير - ئېھسان قىلماڭلار، ئۇ ئۆزەڭلارنىڭ پايدىسى ئۈچۈندۇر﴾ دېگەن بۇ ئايىتىنىڭ مەنىسى اللہ تائالانىڭ ﴿كىمكى ياخشى ئىش قىلىدىكەن، پايدىسى ئۆزىگىدۇر ۋە يامان ئىش قىلىدىكەن زەرەرىمۇ ئۆزىگىدۇر﴾<sup>(1)</sup> دېگەن ئايىتىنىڭ مەنىسىگە ئوخشاپ كېتىدۇ.

﴿مېلىڭلاردىن نېمىنى خەير - ئېھسان قىلماڭلار، ئۇ ئۆزەڭلارنىڭ پايدىسى ئۈچۈندۇر، سىلەر پەقەت اللہ نىڭ رازىلىقى ئۈچۈنلا خەير - ئېھسان قىلىسىلەر (يەنى خەير - ئېھسانىڭلار ئۈچۈن اللہ نىڭ رازىلىقىدىن باشقىنى كۆزدە تۇتماڭلار)﴾ بۇ ئايىتىنىڭ مەنىسى ھەققىدە ھەسەنبەسىرى مۇنداق دەيدۇ: مۆمىننىڭ قىلغان سەدىقىسى ئۆزىنىڭ پايدىسى ئۈچۈندۇر. چۈنكى، مۆمىن سەدىقە قىلسا، اللہ تائالانىڭ رازىلىقى ئۈچۈن سەدىقە قىلىدۇ.

ئەتا خۇراسانى مۇنداق دەيدۇ: ئەگەر سەن (سەدىقنى) اللہ تائالانىڭ رازىلىقىنى ئىزدەپ بەرسەڭ، سەدىقە ئالغۇچى ئۇنىڭ بىلەن قانداق ئىش قىلسۇن، ساڭا ھېچقانداق گۇناھ بولمايدۇ. يەنى بىر كىشى سەدىقنى اللہ نىڭ رازىلىقىنى ئىزدەپ قىلغان بولسا، سەدىقە ئالغۇچى ياخشى ياكى يامان بولسۇن. سەدىقىگە ھەقىقە نامرات كىشى بولسۇن، ياكى ھەقىقە بولمىغان باي كىشى بولسۇن ئۇ سەدىقنى اللہ تائالانىڭ رازىلىقىنى ئىزدەپ بەرگەنلىكى ئۈچۈنلا، ئۇنىڭغا ئەجىر ۋە ساۋاب بېرىلىدۇ.

اللہ تائالانىڭ: ﴿مېلىڭلاردىن نېمىنى خەير - ئېھسان قىلماڭلار، سىلەرگە ئۇنىڭ ساۋابى تولۇق بېرىلىدۇ، سىلەرگە زۇلۇم قىلىنمايدۇ (يەنى قىلغان ياخشى ئەمەلىڭلارنىڭ ساۋابى كېمەيتىلمەيدۇ)﴾ دېگەن ئايىتى ۋە پەيغەمبەر ئەلەيھىسسالامنىڭ تۆۋەندىكى ھەدىسى بۇنىڭ دەلىلىدۇر.

ئىمام بۇخارى ۋە مۇسلىم، ئەبۇھۈرەيرىدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «بىر كىشى چوقۇم مەن بۇ كېچە بىر سەدىقە بېرىمەن دېدى - دە، ئۆزىنىڭ بەرمەكچى بولغان سەدىقىسىنى بىلمەستىن يامان يولدىكى بىر بۇزۇق ئايالغا بېرىپ قالدى. ئاندىن كىشىلەر ئۇنى: سەن بۇزۇق ئايالغا سەدىقە قىلدىڭمۇ دەپ ئەيىبلەشتى. ئاندىن ئۇ: ئى اللہ! مەن بۇزۇق ئايالغا سەدىقە قىلىپ قاپتىمەن. بۇنىڭغىمۇ ساڭا ھەمدۇسانالار بولسۇن! مەن چوقۇم بۇ كېچە بىر سەدىقە بېرىمەن، دېدى. ئاندىن ئۇ ئۆزىنىڭ بەرمەكچى بولغان سەدىقىسىنى بىر باي كىشىگە بېرىپ قالدى. كىشىلەر ئۇنى: سەن كېچىدە بىر بايغا سەدىقە قىلدىڭمۇ دەپ ئەيىبلەشتى. ئاندىن ئۇ: ئى اللہ! مەن بىر بايغا سەدىقە قىلىپ قاپتىمەن، بۇنىڭغىمۇ ساڭا ھەمدۇ سانالار بولسۇن! مەن چوقۇم بۇ كېچە بىر سەدىقە بېرىمەن، دېدى. ئاندىن ئۇ ئۆزىنىڭ بەرمەكچى بولغان سەدىقىسىنى بىر ئوغرىغا بېرىپ سالدى. ئاندىن كىشىلەر ئۇنى يەنە سەن بىر ئوغرىغا سەدىقە قىلدىڭمۇ دەپ ئەيىبلەشتى. شۇنىڭ بىلەن ئۇ: ئى اللہ! سەدىقەمنى بۇزۇق ئايالغا، بايغا ۋە ئوغرىغا بېرىپ قاپتىمەن بۇنىڭغىمۇ ساڭا ھەمدۇسانالار بولسۇن دېدى. ئاندىن ئۇنىڭ يېنىغا بىرسى كېلىپ: (ئۇنىڭ يېنىغا كەلگەن كىشى توغرىسىدا ئالىملارنىڭ ئىختىلاپى بار. لېكىن بۇلارنىڭ ئىچىدىن ئۇنىڭ قېشىغا كەلگىنى پەرىشتە دېگەن سۆز كۈچلۈكرەكتۇر) سېنىڭ بەرگەن سەدىقەڭ قوبۇل بولدى. بەلكى بۇزۇق ئايال سېنىڭ ئۇنىڭغا بەرگەن سەدىقەڭ بىلەن ئۆزىنىڭ قىلىۋاتقان بۇزۇقچىلىقىدىن يېنىشى، باي كىشى ئىبىرەت ئېلىپ ئۇمۇ اللہ ئۇنىڭغا بەرگەن مال - مۈلكىدىن سەدىقە بېرىشى، ئوغرىمۇ سېنىڭ ئۇنىڭغا بەرگەن سەدىقەڭ بىلەن ئۆزىنىڭ قىلىۋاتقان ئوغرىلىقىدىن يېنىشى مۈمكىن دېدى».

(1) سۈرە فۇسسىلەت 46 - ئايەتنىڭ بىر قىسمى.

سەدىقكە كىمنىڭ ھەقىقەتلىك ئىكەنلىكى توغرىسىدا

﴿ئۆزىنى **الله يولىغا ئاتىغان**﴾ يەنى سەدىقە **الله** ۋە ئۇنىڭ پەيغەمبىرى ئۈچۈن ھىجرەت قىلىپ مەدىنىدە تۇرغان، ئۆزلىرىنىڭ تورمۇشىنى قامدايدىغان يولى بولمىغان مۇھاجىرلارغا ھەقىقەتتۇر. ﴿**تىرىكچىلىك قىلىش ئۈچۈن**﴾ يىراق جايلارغا بارالمايدىغان يوقسۇللارغا خەير - ئېھسان قىلىنىشى **كېرەك**﴾ يەنى ئۇلار تىجارەت قىلىپ ياشاش ئۈچۈن سەپەرمۇ قىلالمايدۇ.

﴿**ئەھۋالنى ئۇقمىغانلار، ئۇلارنىڭ نەرسە تىلىمىگەنلىكلىرىگە قاراپ، ئۇلارنى باي دەپ گۇمان قىلىدۇ**﴾ يەنى مۇھاجىرلارنىڭ ئىشلىرىنى ۋە ئۇلارنىڭ ئەھۋاللىرىنى بىلمىگەن كىشى ئۇلارنىڭ كىيىم - كېچەك ۋە سۆز - ھەرىكىتىدىكى سىپايلىقىغا قاراپ ئۇلارنى بايىمىكىن دەپ گۇمان قىلىدۇ. (ھەقىقىي پېقىرنىڭ قانداق بولىدىغانلىقى توغرىسىدا) پەيغەمبەر ئەلەيھىسسالام مۇنداق دەيدۇ: «بىر تال خورما، ياكى ئىككى تال خورما، بىر لوقما (ياكى) ئىككى لوقما تائام، بىر چىشلەم (ياكى) ئىككى چىشلەم نەرسىگە ئېرىشىپ، ئۆيىمۇ - ئۆيى ئايلىنىپ يۈرىدىغان كىشى ھەقىقىي مىسكىن ئەمەس (ھەقىقىي مىسكىن دېگەن ئۆزىگە يېتەرلىك نەرسىنى تاپالمىغان بولسىمۇ، كىشىلەر ئۇنىڭ شۇ ھالغا چۈشۈپ قالغانلىقىنى سەزەمىگەنلىكتىن ئۇنىڭغا سەدىقە بەرمىگەن ۋە ئىپپەتلىكىدىن كىشىلەردىن بىر نەرسىمۇ سورىمىغان كىشىدۇر)».

﴿**ئۇلارنىڭ چىرايىدىن تونۇيسەن**﴾ يەنى ئەقىللىق كىشىلەر ئۇ پېقىرلارنى ئۇلارنىڭ ئىپپەتلىك بولۇشتەك سۈپەتلىرى ئارقىلىق تونۇيدۇ. ﴿كىشىلەرگە چاپلىشىۋېلىپ تىلەمچىلىك قىلمايدۇ﴾ يەنى ئۇلار بىر نەرسە سورىغاندا چىڭ تۇرۇپ چاپلىشىۋالمايدۇ. ئۇلار ئۆزلىرى موھتاج بولمىغان نەرسىلەرگە كىشىلەرنى ئاۋارە قىلىپ يۈرمەيدۇ.

ئىمام ئەھمەد، ئەبۇسەئىد رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: ئانام مېنى پەيغەمبەر ئەلەيھىسسالامنىڭ قېشىغا ئۇنىڭدىن بىر نەرسە تىلەپ كېلىشىم ئۈچۈن ئەۋەتتى. شۇنىڭ بىلەن مەن ئۇنىڭ قېشىغا كەلدىم، پەيغەمبەر ئەلەيھىسسالام مېنى قىزغىن قارشى ئېلىپ مۇنداق دېدى: «بىر كىشى (الله دىن) باي بولۇشنى سورىسا، **الله** ئۇنى باي قىلىدۇ. بىر كىشى (الله دىن) ئىپپەتلىك بولۇشنى تىلەسە، **الله** ئۇنى ئىپپەتلىك قىلىدۇ. بىر كىشى (كىشىلەردىن بىر نەرسە تىلەشتىن) ساقلىنىشنى تىلەسە، **الله** ئۇنىڭغا تىلىگىنىنى بېرىدۇ. بىر كىشى بىر نەچچە كىلو (ئاشلىق سېتىۋالغۇدەك) پۇلى بار تۇرۇپ كىشىلەردىن بىر نەرسە سورىسا، شەكسىز (ئۇ بىر نەرسە تىلەشتە كىشىلەرگە) چاپلىشىۋالغان بولىدۇ». شۇنىڭ بىلەن مەن مېنىڭ سېرىق تۆگەم بىر نەچچە كىلو (ئاشلىقتىنمۇ) ياخشىراق تۇر دەپ پەيغەمبەر ئەلەيھىسسالامدىن بىر نەرسە سورىمايلا قايتىپ كەلدىم.

﴿**مېلىڭلاردىن نېمىنى خەير - ئېھسان قىلماڭلار، **الله** ھەقىقەتەن ئۇنى بىلگۈچىدۇر**﴾ (كىشىلەرنىڭ قىلغان) ياخشىلىقىدىن **الله** تائالاغا ھېچقانداق نەرسە يوشۇرۇن بولمايدۇ. (ياخشىلىق قىلغان كىشىلەر) قىيامەت كۈنى مۇكاپاتقا ئەڭ موھتاج بولۇپ تۇرغان ۋاقتىدا، **الله** تائالا ئۇلارغا تولۇق مۇكاپات بەرگۈچىدۇر.

سەدىقە قىلغان كىشىلەرنى مەدھىيەلەش توغرىسىدا

﴿ماللىرىنى كېچە - كۈندۈز (يەنى ھەممە ۋاقىت)، يوشۇرۇن ۋە ئاشكارا يوسۇندا خەير - ئېھسان قىلىدىغانلار پەرۋەردىگارىنىڭ دەرگاھىدا ساۋاب تاپىدۇ، ئۇلارغا (ئاخىرەتتە) قورقۇنچ ۋە غەم

- قايغۇ بولمايدۇ» بۇ ئاللاھ تائالانىڭ ئۇنىڭ يولىدا ۋە ئۇنىڭ رازىلىقىنى ئىزدەپ كېچە - كۈندۈز ۋە ئاشكارا - يوشۇرۇن ھالەتتە (ئۆزلىرىنىڭ ماللىرىنى) سەدىقە قىلغان كىشىلەرنى ماختىغانلىقىدۇر. بۇنىڭ ئىچىگە ئۆزلىرىنىڭ پۇل - ماللىرىنى خوتۇن ۋە بالا - چاقىلىرىغا سەرپ قىلغان كىشىلەرمۇ كىرىدۇ.

بۇ ھەقتە پەيغەمبەر ئەلەيھىسسالام مەككىنى پەتھى قىلغان يىلى، (يەنە بىر رىۋايەتتە پەيغەمبەر ئەلەيھىسسالامنىڭ ۋىدالىشىش ھەجىنى قىلغان يىلى) سەئىد ئىبنى ئەبۇۋاققاسنىڭ كېسلىنى كۆرگىلى بارغاندا ئۇنىڭغا مۇنداق دېدى: «سەن ھەتتا ئايالىڭنىڭ ئېغىزىغا بىر نەرسە سېلىپ قويغان كىچىككەنە ياخشى ئىشىڭدەمۇ ئاللاھ تائالانىڭ رازىلىقىنى ئىزدەپ قىلساڭ، سەن ئۇنىڭ بىلەن بىر دەرىجە كۆتۈرۈلسەن».

ئىمام ئەھمەد، ئەبۇمەسئۇد رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ئىنسان ئۆزىنىڭ بالا - چاقىلىرىغا (ئاللاھ تائالانىڭ رازىلىقىنى) ئۈمىد قىلىپ پۇل - ماللىرىنى سەرپ قىلسا، ئۇ ئۇنىڭ ئۈچۈن چوقۇم سەدىقە ھېسابلىنىدۇ».

«خەير - ئېھسان قىلىدىغانلار پەرۋەردىگارىنىڭ دەرگاھىدا ساۋاپ تاپىدۇ» يەنى ئۇلار قىلغان ياخشى ئىشلىرى ئۈچۈن قىيامەت كۈنى پەرۋەردىگارىنىڭ دەرگاھىدا ساۋاپ تاپىدۇ. (ئۇلارغا (ئاخىرەتتە) قورقۇنچ ۋە غەم - قايغۇ بولمايدۇ).

\* \* \* \* \*

الَّذِينَ يَأْكُلُونَ الرِّبَا لَا يَقُومُونَ إِلَّا كَمَا يَقُومُ الَّذِي يَتَخَبَّطُهُ الشَّيْطَانُ مِنَ الْمَسِّ  
ذَلِكَ بِأَنَّهُمْ قَالُوا إِنَّمَا الْبَيْعُ مِثْلُ الرِّبَا وَأَحَلَّ اللَّهُ الْبَيْعَ وَحَرَّمَ الرِّبَا فَمَنْ جَاءَهُ مَوْعِظَةٌ  
مِّن رَّبِّهِ فَآتَتْهَا فَلَهُ مَا سَلَفَ وَأَمْرُهُ إِلَى اللَّهِ وَمَنْ عَادَ فَأُولَئِكَ أَصْحَابُ النَّارِ هُمْ فِيهَا

خَالِدُونَ

جازانە، ئۆسۈم يېگەن ئادەملەر (قىيامەت كۈنى گۆرلىرىدىن) جىن چېپىلىپ قالغان ساراڭ ئادەملەردەك قوپىدۇ. بۇ شۇنىڭ ئۈچۈنكى، ئۇلار ئاللاھ ھارام قىلغان ئىشنى ھالال بىلىپ «سودا - سېتىق، جازانىگە ئوخشاش (جازانە نېمىشقا ھارام بولىدۇ؟)» دېدى. ئاللاھ سودا - سېتىقنى ھالال قىلدى، جازانىنى، (بەدەلسىز بولغانلىقى، شەخسكە ۋە جەمئىيەتكە زىيانلىق بولغانلىقى ئۈچۈن) ھارام قىلدى. كىمكى پەرۋەردىگارى تەرىپىدىن ۋەز - نەسىھەت كەلگەندىن كېيىن (يەنى جازانە مەنىسى قىلىنغاندىن كېيىن ئۇنىڭدىن) يانسا، بۇرۇن ئالغىنى ئۆزىنىڭ بولىدۇ، ئۇنىڭ ئىشى ئاللاھ غا تاپشۇرۇلىدۇ (يەنى ئاللاھ خالىسا ئۇنى كەچۈرىدۇ، خالىسا جازالايىدۇ). قايتا جازانە قىلغانلار ئەھلى دوزاخ بولۇپ، دوزاختا مەڭگۈ قالىدۇ (275).

جازانخورلارنى ئەيىبلەش توغرىسىدا

ئاللاھ يۇقىرىدا ھاجاتمەنلەرگە ۋە ئۇرۇق - تۇغقانلارغا كېچە ۋە كۈندۈز، ئاشكارا ۋە يوشۇرۇن پۇل - ماللىرىنىڭ زاكات ۋە سەدىقلىرىنى بەرگەن كىشىلەرنى بايان قىلىپ بولۇپ، ئاندىن جازانخورلارنى

ۋە كىشىلەرنىڭ ماللىرىنى ھەر خىل ھارام يوللار بىلەن يەۋالغان كىشىلەر توغرىسىدا توختالدى. ئاندىن ئۇلارنىڭ قەبرىدىن چىقىپ (ھېساب مەيدانغا) كېلىپ بولغىچە ئارىلىقتىكى ئەھۋالدىن خەۋەر بېرىپ مۇنداق دەيدۇ: «**جازانە، ئۆسۈم يېگەن ئادەملەر (قىيامەت كۈنى گۆرلىرىدىن) جىن چېپىلىپ قالغان ساراڭ ئادەملەردەك قوپىدۇ**» يەنى ئۇلار قىيامەت كۈنى ئۆزلىرىنىڭ قەبرىلىرىدىن يەرگە قاتتىق يىقىلغان كىشى ياكى جىن چاپلىشىۋالغان كىشى ئورنىدىن قوپقاندا دەلدەڭشىپ قوپىدۇ. ئۇ ناھايىتى سەت قوپۇشتۇر.

ئىبنى ئابباس مۇنداق دەيدۇ: جازانخور قىيامەت كۈنى گېلى سىقىلىپ قالغان مەجنۇندەك قەبرىسىدىن قوزغىلىدۇ. بۇ سۆز ئىبنى ئەبۇھاتەم ۋە ئەۋق ئىبن مالىك، سەئىد ئىبنى جۇبەير، سۇدى، رەبىئە ئىبنى ئەنەس، قەتادە ۋە موقاتىل ئىبنى ھەبىيان قاتارلىقلاردىنمۇ رىۋايەت قىلىندى. ئىمام بۇخارى، سەمۇرە ئىبنى جۇندۇب رەزىيەللاھۇ ئەنھۇدىن رىۋايەت قىلغان پەيغەمبەر ئەلەيھىسسالامنىڭ چۈشىدە كۆرگەن نەرسىنى سۆزلەپ بەرگەن ئۇزۇن ھەدىسنىڭ داۋامىدا، پەيغەمبەر ئەلەيھىسسالام مۇنداق دەيدۇ: «ئاندىن بىز بىر ئۆستەڭنىڭ يېنىغا كەلدۇق، - (سەمۇرە ئىبنى جۇندۇب): مەن پەيغەمبەر ئەلەيھىسسالام ئۇ ئۆستەڭ قانغا ئوخشاش قىزىل ئىدى. دېدىمكىن دەپ ئويلايمەن دېدى. - ئۆستەڭنىڭ ئىچىدە سۇ ئۈزۈپ تۇرىدىغان بىر كىشى بار ئىدى. ئۆستەڭنىڭ قىرغىقىدا قېشىغا بىرمۇنچە تاشلارنى توپلىۋالغان بىر كىشى بار ئىدى. ھېلىقى (ئۆستەڭنىڭ ئىچىدىكى) سۇ ئۈزۈپ تۇرىدىغان كىشى مەلۇم مىقدار سۇ ئۈزۈپ بولۇپ ھېلىقى قېشىغا تاش توپلاپ قويغان كىشىنىڭ ئالدىغا كېلىپ ئۇنىڭغا ئېغىزىنى ئېچىپ بېرىدۇ. ئاندىن ئۇ ئۇنىڭ (ئاغزىغا) تاشتىن بىرنى تاشلاپ قويدۇ...». ئىمام بۇخارى ئۆستەڭدە سۇ ئۈزۈپ تۇرغان ئۇ كىشى جازانخوردۇر، دېدى.

«بۇ شۇنىڭ ئۈچۈنكى، ئۇلار **ئاللاھ ھارام قىلغان ئىشنى ھالال بىلىپ «سودا - سېتىق، جازانگە ئوخشاش (جازانە نېمىشقا ھارام بولىدۇ؟)» دېدى. ئاللاھ سودا - سېتىقنى ھالال قىلدى، جازاننى، (بەدەلسىز بولغانلىقى، شەخسىگە ۋە جەمئىيەتكە زىيانلىق بولغانلىقى ئۈچۈن) ھارام قىلدى**» يەنى ئۇلار ئاللاھنىڭ شەرىئىتىدىكى ھۆكۈملىرىدىن يۈز ئۆرگەنلىكى ئۈچۈن، جازانە يېيىشنى ھالال ساندى. بۇ ئۇلارنىڭ جازاننى سودا - سېتىققا ئوخشاشقانلىقى ئەمەستۇر. چۈنكى، مۇشرىكلار ئاللاھ قۇرئاندا يولغا قويغان سودا - سېتىقنىڭ قائىدە تۈزۈملىرىنى ئېتىراپ قىلمايدۇ. ئەگەر ئۇلار جازاننى سودا - سېتىققا ئوخشاشقان بولسا، چوقۇم ئۇلار جازانە سودا - سېتىققا ئوخشاش دەيتتى.

لېكىن ئۇلار: «**سودا - سېتىق، جازانگە ئوخشاش (جازانە نېمىشقا ھارام بولىدۇ؟)» دېدى**» يەنى سودا - سېتىق دېگەن جازانغا ئوخشاش، نېمىشقا جازانە ھارام قىلىنىپ، سودا - سېتىق ھالال قىلىنىدىكەن؟ دەيدۇ. بۇ ئۇلارنىڭ ئاللاھ يولغا قويغان نەرسىگە ئېتىراز بىلدۈرىشىدۇر. ئاللاھ تائالانىڭ: «**ئاللاھ سودا - سېتىقنى ھالال قىلدى، جازاننى، (بەدەلسىز بولغانلىقى، شەخسىگە ۋە جەمئىيەتكە زىيانلىق بولغانلىقى ئۈچۈن) ھارام قىلدى**» دېگەن ئايىتى ئۇلار ئاللاھ تائالانىڭ سودا - سېتىقنىڭ ھۆكۈمى بىلەن جازاننىڭ ھۆكۈمىنىڭ ئارىلىقىنى ئايرىغانلىقىنى بىلىپ تۇرۇپ قىلغان ئېتىرازغا بېرىلگەن رەددىيەنىڭ تولۇقلىمىسى بولۇشى مۇمكىن.

ئاللاھنىڭ ھۆكۈمىگە ھېچكىم قارشى چىقالمايدۇ. ئۇ ھېكمەت بىلەن ئىش قىلغۇچىدۇر ۋە بىلىملىك زاتتۇر. ئۇ ئۆزىنىڭ قىلغان ئىشى توغرىسىدا سورالمايدۇ. بەلكى ئىنسانلار سورىلىدۇ. ئۇ ئىشلارنىڭ

ھەقىقەتلىرىنى ۋە ئۇنىڭ پايدىلىق تەرەپلىرىنى بىلگۈچىدۇر. ئۇ بەندىلىرىگە پايدىلىق نەرسىنى يولغا قويۇپ، زىيانلىق نەرسىلەردىن ئۇلارنى توسقۇچىدۇر. ئۇ بەندىلىرىگە ئانا كىچىك بالىسىغا مېھرىبان بولغاندىنمۇ بەكرەك مېھرىباندۇر.

﴿كىمكى پەرۋەردىگارى تەرىپىدىن ۋەز - نەسەت كەلگەندىن كېيىن (يەنى جازانە مەنىنى قىلىنغاندىن كېيىن ئۇنىڭدىن) يانسا، بۇرۇن ئالغىنى ئۆزىنىڭ بولىدۇ، ئۇنىڭ ئىشى ئاللاھ غا تاپشۇرۇلىدۇ (يەنى ئاللاھ خالىسا ئۇنى كەچۈرىدۇ، خالىسا جازالايىدۇ)﴾ يەنى بىر كىشىگە ئاللاھ نىڭ جازاندىن توسقانلىقى يەتكەندىلا ئۇنىڭدىن يانغان بولسا، ئۇنىڭ ئىلگىرى ئالغىنى ئۆزىگە ھېساب بولىدۇ (يەنى ئاللاھ ئۇنىڭ ئىلگىرى قىلىپ سالغان جازانخورلىقىنى كەچۈرۈۋېتىدۇ). ئاللاھ بۇ ھەقتە مۇنداق دەيدۇ: ﴿ئۆتكەنكى گۇناھنى ئاللاھ ئەپۇ قىلدى﴾<sup>(1)</sup>.

پەيغەمبەر ئەلەيھىسسالام مەككىنى پەتھى قىلغان كۈنى مۇنداق دېدى: «ئىسلام كېلىشتىن بۇرۇن ئالغان جازانىڭ ھەممىسى مېنىڭ بۇ ئىككى پۈتۈمنىڭ تىگىگە تاشلىنىپ كېتىدۇ (ھەممىسى ئەمەلدىن قالدۇرۇلىدۇ). مەن بىرىنچى بولۇپ ئەمەلدىن قالدۇرىدىغان جازانە ئابباسنىڭ جازانىسىدۇر» پەيغەمبەر ئەلەيھىسسالام ئۇلارنى جاھىلىيەت ۋاقتىدا ئالغان جازانىنى قايتۇرۇشقا بۇيرۇماي. بەلكى (ئۇلارنىڭ) ئىلگىرى ئالغان جازانىلىرىنى كەچۈرۈۋەتتى.

ئاللاھ بۇ ھەقتە مۇنداق دېدى: ﴿بۇرۇن ئالغىنى ئۆزىنىڭ بولىدۇ، ئۇنىڭ ئىشى ئاللاھ غا تاپشۇرۇلىدۇ (يەنى ئاللاھ خالىسا ئۇنى كەچۈرىدۇ، خالىسا جازالايىدۇ)﴾ سەئىد ئىبنى جۇبەير ۋە سۇدى ئاللاھ تائالانىڭ ﴿بۇرۇن ئالغىنى ئۆزىنىڭ بولىدۇ﴾ دېگەن ئايىتىنىڭ مەنىسى ھەققىدە: (جازانىنى) ھارام قىلىشتىن بۇرۇن ئالغان جازانىسى (ئۆزىنىڭ بولىدۇ) دېدى.

﴿قايتا جازانە قىلغانلار﴾ يەنى ئاللاھ تائالانىڭ جازانىدىن توسقانلىقى ئۇنىڭغا يېتىپ بولغاندىن كېيىن، ئۇ يەنە جازانخورلۇق قىلسا، ئۇ چوقۇم ئاللاھ تائالانىڭ ئازابىنى (ئۆزىگە) لازىم قىلدى ۋە ئۆزىگە قارشى پاكىت ھازىرلىدى.

﴿ئەھلى دوزاخ بولۇپ، دوزاختا مەڭگۈ قالىدۇ﴾ ئەبۇداۋۇد، جابىرنىڭ مۇنداق دېگەنلىكىنى رىۋايەت قىلىدۇ: ئاللاھ تائالانىڭ ﴿جازانە، ئۆسۈم يېگەن ئادەملەر (قىيامەت كۈنى گۆرلىرىدىن) جىن چېپىلىپ قالغان ساراڭ ئادەملەردەك قويىدۇ﴾ دېگەن ئايىتى چۈشكەندە، پەيغەمبەر ئەلەيھىسسالام: «كىمكى زېمىننى ئۇنىڭدىن چىقىدىغان ئاشلىقنىڭ ئۈچتىن ياكى تۆتتىن بىرىگە ئىجارىگە ئېلىپ تېرىشنى تاشلىمىسا<sup>(2)</sup>، ئۇ ئاللاھ ۋە ئۇنىڭ پەيغەمبىرىگە جەڭ ئېلان قىلسۇن» دېدى.

زېمىندىن چىققان ئاشلىقنىڭ مەلۇم بىر ئۆلچىمىگە زېمىننى ئىجارىگە ئېلىپ تېرىش، مېۋە دەرىخىنىڭ شېخىدىكى ھۆل مېۋە بىلەن يەردىكى قۇرۇق مېۋىنى تېگىشىش ۋە باشقا قىلىدىكى (يەنى بۇغداي ياكى قوناققا ئوخشاش) دان بىلەن ساپ ئاشلىقنى تېگىشىش ۋە بۇلارغا ئوخشاش ئىشلارنىڭ ھەممىسى جازانخورلۇقنىڭ يولىنى ئېتىش ئۈچۈن ھارام قىلىندى. چۈنكى، بۇ ئىككى ئاشلىق (يەنى بىرسى ھۆل ۋە يەنە بىرسى قۇرۇق بولغانلىقى ئۈچۈن) نىڭ مىقدارىنى تەڭشىگىلى بولمايدۇ. شەرىئەتتە ھەر قانداق ھارامغا ئېلىپ بارىدىغان ۋاسىتىنىڭ ئۆزى ھارامدۇر.

(1) سۈرە مائىدە 95 - ئايەتنىڭ بىر قىسمى.

(2) بۇنى چەكلەشنىڭ سەۋەبلىرىدىن بىرى ئېلىنىدىغان ھەق ياكى بېرىدىغان ئىجارىنىڭ مىقدارى ئېنىق بولمىغانلىقى ئۈچۈندۇر. شۇڭا بۇمۇ جازانىنىڭ قاتارىدىن ھېسابلىنىدۇ.



جازانىنىڭ ھۆكۈملىرى نۇرغۇنلىغان ئالىملارغا قىيىن كەلدى. (شۇڭا) ئۆمەر رەزىيەللاھۇ ئەنھۇ: چوڭ دادىنىڭ (مىراسى)، كالا دەپگەن ئايەتنىڭ مەنىسى ۋە جازانە بولىدىغان نەرسىلەرنىڭ تۈرلىرىدىن ئىبارەت ئۈچ ئىش توغرىسىدا پەيغەمبەر ئەلەيھىسسالام بىزگە بايان قىلىپ كەتكەن بولسا بولۇپتىكەن، دەپ قالدۇم دېدى.

ئىمام بۇخارى ۋە ئىمام مۇسلىم، نوئمان ئىبنى بەشردىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ھەقىقەتەن ھاللاھۇ ئوچۇق ئاشكارا، ھاراممۇ ئوچۇق ئاشكارىدۇر. ئۇ ئىككىسىنىڭ ئارىلىقىدا (ھالال ۋە ھاراملىقى) ئېنىق بولمىغان نەرسىلەر بار. كىمكى (شۇ ھالال ياكى ھاراملىقى) ئېنىق بولمىغان نەرسىلەردىن ساقلىنسا، ئۇ ئۆزىنىڭ دىنىنى (كەمچىلىكتىن) ۋە ئۆزىنىڭ ئابروۋىنى ساقلاپ قالغان بولىدۇ. كىمكى شۇ ئىشلارنى قىلىپ سالسا، خۇددى چېگرانىڭ ئەتراپىدا پادىچىلىق قىلىۋاتقان پادىچى چېگرانىڭ ئىچىگە كىرىپ قالغىلى ئاز قالغاندەك، ئۇمۇ ھارامغا چۈشۈپ قالغىلى ئاز قالىدۇ».

ھەسەن ئىبنى ئەلى مەن پەيغەمبەر ئەلەيھىسسالامنىڭ: «كۆڭلۈڭدە شەك پەيدا قىلغان ئىشنى قىلماي، شەك پەيدا قىلمىغان ئىشنى (قىلغىن)» دېگەنلىكىنى ئاڭلىدىم دېدى. ئىمام ئەھمەد، سەئىد ئىبنى مۇسەيبەتتىن ئۆمەر رەزىيەللاھۇ ئەنھۇنىڭ: (قۇرئاننىڭ ئىچىدە) ئەڭ ئاخىرىدا چۈشكەن ئايەت جازانىنىڭ ئايتىدۇر. پەيغەمبەر ئەلەيھىسسالام بىزگە ئۇنى چۈشەندۈرۈپ قويۇشتىن بۇرۇن ۋاپات بولۇپ كەتتى. (شۇڭا) سىلەر جازانخورلۇق ۋە شۈبھىلىك بولغان نەرسىلەردىن يىراق بولۇڭلار!» دېگەنلىكىنى رىۋايەت قىلدى.

ئىبنى ماجە ئەبۇھۈرەيرە رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «جازانخورلۇقتا 70 خىل گۇناھ بار. ئۇ (گۇناھلارنىڭ) ئەڭ يەڭگىلى بىر كىشى ئۆزىنىڭ ئانىسى بىلەن زىنا قىلغاننىڭ گۇناھى بىلەن باراۋەردۇر».

ھارام ئىشلارغا ئېلىپ بارىدىغان ۋاسىتىلارمۇ ھارامدۇر. بۇنىڭ پاكىتى ئىمام ئەھمەد، ئائىشە رەزىيەللاھۇ ئەنھۇنىڭ: جازانخورلۇقنىڭ (ھاراملىقى) توغرىسىدىكى سۈرە بەقەرەنىڭ ئەڭ ئاخىرقى ئايىتى چۈشكەندە، پەيغەمبەر ئەلەيھىسسالام مەسچىتكە چىقىپ ئۇنى (ساھابىلارغا) ئوقۇپ بېرىپ، ئاندىن ھارام نەرسىنى ئىستىمال قىلمىسىمۇ، ھارام نەرسە بىلەن تىجارەت قىلىشىمۇ ھارام قىلدى، دېگەن ھەدىسىدۇر.

يەنە بىر ھەدىستە پەيغەمبەر ئەلەيھىسسالام مۇنداق دېدى: «اللە يەھۇدىيلارغا لەنەت قىلسۇن، ئۇلارغا (گۆشنىڭ) يېغى ھارام قىلىنغان ئىدى. ئۇلار ئۇنى ئېرىتىپ سېتىپ پۇلىنى يېدى»<sup>(1)</sup>.

يەنە بىر ھەدىستە مۇنداق دەپ كەلدى: «اللە جازانە ئالغۇچىغا، جازانە بەرگۈچىگە، جازانغا گۇۋاھچى بولغۇچىغا ۋە (پۈتۈشكەندە) ئۇنى يازغان كىشىگە لەنەت قىلسۇن».

\* \* \* \* \*

(1) يەنە ئۇلار ھارام قىلىنغان ياغنى يېمىسىمۇ ئۇنىڭدىن كەلگەن پۇلىنى يېگەنلىكى ئۈچۈن پەيغەمبەر ئەلەيھىسسالام ئۇلارغا اللە نىڭ لەنەتىنى تىلىدى.

يَمْحَقُ اللَّهُ الرِّبَا وَيُرِي الصَّدَقَاتِ وَاللَّهُ لَا يُحِبُّ كُلَّ كَفَّارٍ أَثِيمٍ ﴿٢٧٦﴾ إِنَّ الَّذِينَ ءَامَنُوا وَعَمِلُوا الصَّالِحَاتِ وَأَقَامُوا الصَّلَاةَ وَآتَوُا الزَّكَاةَ لَهُمْ أَجْرُهُمْ عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ ﴿٢٧٧﴾

اللہ جازانىنىڭ (بەرىكىتىنى) ئۇچۇرۇۋېتىدۇ، سەدىقنىڭ (بەرىكىتىنى) زىيادە قىلىدۇ. اللہ ھەر بىر ناشۈكۈر (يەنى جازانىنى ھالال سانغۇچى) گۇناھكارنى دوست تۇتمايدۇ<sup>(276)</sup>. ئىمان ئېيتقان، ياخشى ئەمەللەرنى قىلغان، ناماز ئوقۇغان ۋە زاكات بەرگەن كىشىلەر پەرۋەردىكارنىڭ دەرگاھىدا (چوڭ) ساۋابقا ئېرىشىدۇ، ئۇلاردا (ئاخىرەتتە) قورقۇنچ ۋە غەم - قايغۇ بولمايدۇ<sup>(277)</sup>.

جازانخورلۇق بىلەن تاپقان مالدا بەرىكەت بولمايدىغانلىقى توغرىسىدا

اللہ تائالا، جازاندىن كەلگەن (مالنىڭ) ھەممىسىنى جازانخورنىڭ قولىدىن يوقىتىۋېتىش ياكى مېلىنىڭ بەرىكىتىنى يوقىتىۋېتىش بىلەن ئۇنىڭ جازاندىن كىرگەن (ماللىرىدىن) پايدىلىنالمىدىغان قىلىۋېتىدىغانلىقىدىن خەۋەر بەردى ۋە جازانخورنى ئۇ مال بىلەن دۇنيا ۋە ئاخىرەتتە ئازابلايدىغانلىقىنى بايان قىلدى.

اللہ بۇ ھەقتە مۇنداق دەيدۇ: ﴿ئى مۇھەممەد! ئېيتقىنكى گەرچە ھارامنىڭ كۆپلۈكى (ئى تىخشىغۇچى!) سېنى ئەجەبلەندۈرسىمۇ، ھارام بىلەن ھالال باراۋەر ئەمەس﴾<sup>(1)</sup> ﴿اللہ نىڭ (ئۇلارنى دۇنيادا مەغلۇب قىلىشى، ئاخىرەتتە جەھەننەمگە ھەيدىشى) كاپىرنى مۆمىنىدىن پەرقلەندۈرۈش ئۈچۈندۇر، اللہ ھەممە كاپىرلارنى ئۈستى - ئۈستىگە دۆۋلەت توپلىغاندىن كېيىن، دوزاخقا تاشلايدۇ﴾<sup>(2)</sup> ﴿سىلەر كىشىلەرنىڭ پۇل - مېلى ئىچىدە ئۆستۈرۈش ئۈچۈن بىرەر پۇل - مال بەرسەڭلار، اللہ نىڭ دەرگاھىدا ئۇ ئۆسمەيدۇ (يەنى كىشىلەر بەرگىنىدىن جىقراق قايتۇرسۇن دېگەن نىيەت بىلەن بېرىلگەن سوغىنىڭ اللہ تائالانىڭ دەرگاھىدا ساۋابى بولمايدۇ)﴾<sup>(3)</sup>.

ئىبنى جەرىر اللہ تائالانىڭ: ﴿اللہ جازانىنىڭ (بەرىكىتىنى) ئۇچۇرۇۋېتىدۇ﴾ دېگەن ئايىتىنىڭ مەنىسىگە ئابدۇللاھ ئىبنى مەسئۇد رەزىيەللاھۇ ئەنھۇ، پەيغەمبەر ئەلەيھىسسالامدىن رىۋايەت قىلغان: «جازاندىن كەلگەن (مال) قانچىلىك كۆپ بولسىمۇ، ئۇنىڭ كېيىنلىكى ئازدۇر» دېگەن ھەدىسنىڭ مەنىسى ئوخشاپ كېتىدۇ دېدى<sup>(4)</sup>.

اللہ تائالانىڭ سەدىقە قىلغان كىشىنىڭ ماللىرىنى كۆپەيتىپ بېرىدىغانلىقى توغرىسىدا

﴿سەدىقنىڭ (بەرىكىتىنى) زىيادە قىلىدۇ﴾ بۇ ھەقتە ئىمام بۇخارى، ئەبۇھۈرەيرىدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «بىر كىشى ھالال يول بىلەن تاپقان (مېلىدىن) خورما چاغلىق نەرسىنى سەدىقە قىلسا، (شەكسىزكى اللہ ھالالدىن باشقىسىنى قوبۇل

(1) سۈرە مائىدە 100 - ئايەتنىڭ بىر قىسمى.

(2) سۈرە ئەنفال 37 - ئايەتنىڭ بىر قىسمى.

(3) سۈرە رۇم 39 - ئايەتنىڭ بىر قىسمى.

(4) بۇ يەردە دېيىلىۋاتقان جازانخورلۇققا ھازىرقى زاماندىكى بانكىغا قويغان ياكى ئالغان پۇلنىڭ ئۆسۈمى كىرىدۇ.

قىلىمايدۇ). ﷻ ئۇ سەدىقنى ئوڭ قولى بىلەن قوبۇل قىلىپ، سىلەرنىڭ بىرىڭلار ئۆزىنىڭ چارۋا - ماللىرىنى بېقىپ كۆپەيتكەندەك ئۇنى ئۆز ئىگىسىگە تاغدەك كۆپەيتىپ بېرىدۇ».

گۇناھكار كاپىرلارنىڭ ﷻ تائالانىڭ دەرگاھىدا يامان كۆرۈلىدىغانلىقى توغرىسىدا

﴿اللَّهُ هَر بَر نَاشُكُور (يەنى جازانىنى ھالال سانغۇچى) گۇناھكارنى دوست تۇتمايدۇ﴾ يەنى ﷻ تائالا دىلىدا كۇبۇرلۇق بار، سۆز ۋە ئىش - ھەرىكەتلىرى ناچار كاپىرلارنى ياخشى كۆرمەيدۇ. ﷻ تائالا جازانخورلارنى نېمىشقا قاتتىق ئازابلايدۇ؟ دېيىلسە، بۇنىڭ جاۋابى شۇكى، جازانخور ﷻ بەرگەن ھالال رىزىققا رازى بولماي ۋە ئۇنىڭغا دۇرۇس قىلىپ بەرگەن ھالال يولغا قانائەت قىلماي، كىشىلەرنىڭ ماللىرىنى ھەر خىل ناچار يوللار بىلەن ئورۇنسىز يەۋېلىشقا تىرىشىدۇ. ھەم ﷻ تائالانىڭ (بەرگەن) نېمىتىگە تانىدۇ. ھەمدە كىشىلەرنىڭ ماللىرىنى ئورۇنسىز يەۋېلىش بىلەن (ئۇلارغا) زۇلۇم قىلىدۇ.

شۇكۇر قىلغۇچىلارنى مەدھىيەلەش توغرىسىدا

ﷻ تائالا ئۆزىنىڭ پەرۋەردىگارىغا ئىشەنگەن، ئۇنىڭ بۇيرۇقىغا بويسۇنغان، ئۇنىڭغا شۇكۇر قىلغان، ناماز ئوقۇغان، ئۇنىڭ بەندىلىرىگە زاكات بېرىش ئارقىلىق ياخشىلىق قىلغان كىشىلەرنى ماختاپ، ئۆزىنىڭ ئۇلارغا تەييارلىغان مەرھەمەتىدىن ۋە ئۇلارنىڭ قىيامەت كۈنىدىكى قىيىن جازا مەيدانىدا خاتىرجەم بولىدىغانلىقىدىن خەۋەر بېرىپ مۇنداق دەيدۇ: ﴿ئىمان ئېيتقان، ياخشى ئەمەللەرنى قىلغان، ناماز ئوقۇغان ۋە زاكات بەرگەن كىشىلەر پەرۋەردىگارىنىڭ دەرگاھىدا (چوڭ) ساۋابقا ئېرىشىدۇ، ئۇلاردا (ئاخىرەتتە) قورقۇنچ ۋە غەم - قايغۇ بولمايدۇ﴾.

\* \* \* \* \*

يَتَّيَّهَا الَّذِينَ ءَامَنُوا اتَّقُوا اللَّهَ وَذَرُوا مَا بَقِيَ مِنَ الرِّبَا إِن كُنْتُمْ مُؤْمِنِينَ ﴿٢٧٨﴾ فَإِن لَّمْ تَفْعَلُوا فَأْذَنُوا بِحَرْبٍ مِّنَ اللَّهِ وَرَسُولِهِ ۗ وَإِن تُبْتُمْ فَلَكُمْ رُءُوسُ أَمْوَالِكُمْ لَا تَظْلُمُونَ وَلَا تُظْلَمُونَ ﴿٢٧٩﴾ وَإِن كَانَتْ ذُو عُسْرَةٍ فَنَظِرَةٌ إِلَىٰ مَيْسَرَةٍ ۗ وَأَن تَصَدَّقُوا خَيْرٌ لَّكُمْ إِن كُنْتُمْ تَعْلَمُونَ ﴿٢٨٠﴾ وَاتَّقُوا يَوْمًا تُرْجَعُونَ فِيهِ إِلَىٰ اللَّهِ ثُمَّ تُوَفَّىٰ كُلُّ نَفْسٍ مَّا كَسَبَتْ وَهُمْ لَا يُظْلَمُونَ ﴿٢٨١﴾

ئى ئىمان ئېيتقان كىشىلەر! (ھەقىقىي) مۆمىن بولساڭلار، ﷻ (نىڭ ئەمرىگە مۇخالىپەتچىلىك) قىلىشتىن ساقلىنىڭلار، (كىشىلەرنىڭ زىممىسىدە) قېلىپ قالغان جازانىنى (يەنى ئۆسۈمنى) ئالماڭلار<sup>(278)</sup>. ئەگەر ئۇنداق قىلساڭلار بىلىڭلاركى، ﷻ ۋە ئۇنىڭ رەسۇلى سىلەرگە ئۇرۇش ئېلان قىلىدۇ، ئەگەر (جازانە قىلىشتىن) تەۋبە قىلساڭلار، (قەرز بەرگەن) سەرمايەڭلار ئۆزەڭلارغا قايتىدۇ، باشقىلارنى زىيان تارتقۇزمايسىلەر، ئۆزەڭلارمۇ زىيان تارتمايسىلەر<sup>(279)</sup>. ئەگەر قەرزدارنىڭ قولى قىسقا بولسا، ئۇنىڭ ھالى ياخشىلانغۇچە كۈتۈڭلار، ئەگەر (خەيرلىك ئىش ئىكەنلىكىنى بىلسەڭلار،

قىيىنچىلىقتا قالغان قەرزداردىن ئالدىنقى قەرزنى ئۇنىڭغا) سەدىقە قىلىپ بېرىۋەتكىنىڭلار سىلەر ئۈچۈن تېخىمۇ ياخشىدۇر<sup>(280)</sup>. سىلەر شۇنداق بىر كۈندىن (يەنى قىيامەت كۈنىدىن) قورقۇڭلاركى، ئۆكۈندە سىلەر ئاللاھنىڭ دەرگاھىغا قايتۇرۇلسىلەر، ئاندىن ھەر كىشى قىلغان (ياخشى - يامان) ئەمەلنىڭ نەتىجىسىنى تولۇق كۆرىدۇ، ئۇلارغا زۇلۇم قىلىنمايدۇ، (يەنى ياخشى ئەمەلى كېمەيتىلىپ، يامان ئەمەلى كۆپەيتىلمەيدۇ)<sup>(281)</sup>.

تەقۋادارلىق قىلىشقا ۋە جازانخورلۇقتىن يىراق تۇرۇشقا بۇيرۇغانلىق توغرىسىدا

ئاللاھ ئۆزىنىڭ مۆمىن بەندىلىرىنى تەقۋادارلىق قىلىشقا بۇيرۇپ، ئۇلارنى ئۆزىنىڭ ئازابىغا يېقىنلاشتۇرىدىغان ۋە ئۇنىڭ رازىلىقىدىن يېراقلاشتۇرىدىغان نەرسىدىن توسۇپ مۇنداق دەيدۇ: ﴿ئى ئىمان ئېيتقان كىشىلەر! (ھەقىقىي) مۆمىن بولساڭلار، ئاللاھ (نىڭ ئەمرىگە مۇخالىپەتچىلىك) قىلىشتىن ساقلىنىڭلار﴾ يەنى سىلەر قىلغان ئىشخۇلاردا ئاللاھ تائالادىن قورقۇڭلار ۋە ئاللاھ تائالانىڭ سىلەرنىڭ ھەر بىر ئىشخۇلارنى كۆزىتىپ تۇرىدىغانلىقىنى بىلىڭلار!

﴿كىشىلەرنىڭ زىممىسىدە) قېلىپ قالغان جازانىنى (يەنى ئۆسۈمنى) ئالماڭلار﴾ يەنى بۇ ئاگاھلاندىرۇشتىن كېيىن سىلەر كىشىلەرنىڭ زىممىسىدىكى دەسمايەتخۇلاردىن باشقا (جازانە ئارقىلىق كەلگەن) زىيادە پۇللارنى ئالماڭلار!

﴿ھەقىقىي) مۆمىن بولساڭلار﴾ يەنى ئەگەر ئاللاھ سىلەرگە سودا - سېتىقنى ھالال، جازانخورلۇقنى ھارام قىلىپ بەرگەنلىكىگە ئىشەنگۈچى بولساڭلار، جازانە ئارقىلىق كەلگەن پۇللارنى ئالماڭلار.

زەيد ئىبنى ئەسەلم، ئىبنى جورەيج، مۇقاتىل ئىبنى ھەبىيان ۋە سۇددى قاتارلىقلار (بۇ ئايەت) سەقىپ قەبىلىسىدىكى ئەمرى ئىبنى ئۇمەير، مەخزۇم قەبىلىسىدىكى مۇغەرە جەمەتى توغرىسىدا چۈشكەن دەيدۇ. ئەسلىدە ئىسلام كېلىشتىن ئىلگىرى ئۇلارنىڭ ئارىلىقىدا جازانخورلۇق مۇناسىۋىتى بار ئىدى. ئىسلام كېلىپ ئۇلارمۇ مۇسۇلمان بولۇپ بولغاندىن كېيىن سەقىپ قەبىلىسى (قايتىدىن) جازانخورلۇق قىلىپ مۇغەرە جەمەتىدىن ئۆسۈمنى تەلەپ قىلدى. مۇغەرە جەمەتى مەسلىھەتلىشىپ سەقىپ قەبىلىسىگە ئىسلامدا ئۆسۈمنى بېرىش يوق دەپ جاۋاب بەردى. مەككىنىڭ باشلىقى ئىتاب ئىبنى ئۇسەيد بۇ ئىش توغرىسىدا پەيغەمبەر ئەلەيھىسسالامغا خەت يازدى. شۇنىڭ بىلەن بۇ ئايەت چۈشتى.

ئاندىن پەيغەمبەر ئەلەيھىسسالام ئۇسەيدكە ئاللاھ تائالانىڭ: ﴿ئى ئىمان ئېيتقان كىشىلەر! (ھەقىقىي) مۆمىن بولساڭلار، ئاللاھ (نىڭ ئەمرىگە مۇخالىپەتچىلىك) قىلىشتىن ساقلىنىڭلار، (كىشىلەرنىڭ زىممىسىدە) قېلىپ قالغان جازانىنى (يەنى ئۆسۈمنى) ئالماڭلار. ئەگەر ئۇنداق قىلساڭلار بىلىڭلاركى، ئاللاھ ۋە ئۇنىڭ رەسۇلى سىلەرگە ئۇرۇش ئېلان قىلىدۇ﴾ دېگەن ئايىتىنى يېزىپ ئەۋەتتى. شۇنىڭ بىلەن ئۇلار، بىز ئاللاھ تائالاغا تەۋبە قىلىمىز (بۇرۇنقى) ئۆسۈمنىڭ قالغانلىرىنى ئالمايمىز، دەپ (قالغان ئۆسۈمنى) ئالمىدى. بۇ ئايەتتە، ئايەت چۈشۈپ بولغاندىن كېيىنمۇ جازانخورلۇقنى داۋاملاشتۇرغان كىشى ئۈچۈن قاتتىق بىر تەھدىت بارلىقىدىن ئىشارەت باردۇر.

جازانىنى يېيىشنىڭ ئاللاھ ۋە ئۇنىڭ پەيغەمبىرىگە قارشى جەڭ ئېلان قىلغانلىق بولىدىغانلىقى

توغرىسىدا

«ئۇرۇش ئېلان قىلىدۇ» بۇ ئايەتنىڭ مەنىسى ھەققىدە ئىبنى جۇرەيج، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: سىلەر ئاللاھ ۋە ئۇنىڭ پەيغەمبىرى بىلەن ئاراڭلاردا بىر جەڭنىڭ بولىدىغانلىقىغا كەسكىن ئىشىنىڭلار. (يەنە) ئىبنى ئابباس رەزىيەللاھۇ ئەنھۇمانىڭ: جازانە ئالغۇچىغا قىيامەت كۈنى: جەڭ ئۈچۈن قورالغىنى ئالغىن دېيىلىدۇ دەپ بۇ ئايەتنى ئوقۇدى: «ئەگەر ئۇنداق قىلساڭلار بىلىڭلاركى، ئاللاھ ۋە ئۇنىڭ رەسۇلى سىلەرگە ئۇرۇش ئېلان قىلىدۇ».

بۇ ئايەتنىڭ مەنىسى ھەققىدە ئەلى ئىبنى ئەبۇتەلھە، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: بىر كىشى جازاندىن نەپسىنى يىغماي داۋاملىق جازانخورلۇق قىلسا، مۇسۇلمانلارنىڭ باشلىقنىڭ ئۇنى گۇناھىدىن يېنىپ (ئاللاھ تائالاغا) تەۋبە قىلىشقا بۇيرۇش ھەققى بار. ئەگەر ئۇ (جازانخورلۇقتىن) ئۆزىنى تارتسا، گۇناھىدىن يېنىپ ياخشى ئىشقا كەلگەن بولىدۇ. ئەگەر ئۇ جازانخورلۇقتىن يانمىسا، مۇسۇلمانلارنىڭ باشلىقى ئۇنى ئۆلتۈرىدۇ.

«ئەگەر (جازانە قىلىشتىن) تەۋبە قىلساڭلار، (قەرز بەرگەن) سەرمايەڭلار ئۆزەڭلارغا قايتىدۇ، باشقىلارنى زىيان تارتقۇزمايسىلەر، ئۆزەڭلارمۇ زىيان تارتمايسىلەر» بەلكى سىلەر بۇرۇن بەرگەن دەسمايىڭلارنى ئۇنىڭدىن بىر نەرسىنى كېمەيتىۋەتمەي ۋە ئارتۇقمۇ ئالماي قايتۇرۇلىۋالسىلەر.

ئىبنى ئەبۇتەم، ئەمرى ئىبنى ئەھۋەسنىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام ۋىداللىشىش ھەججىدە سۆزلىگەن نۇقتىدا مۇنداق دېدى: «ئاگاھ بولۇڭلار! ئىسلام دىنى كېلىشتىن ئىلگىرىكى ۋاقىتتا قىلغان جازانخورلۇقۇڭلارنىڭ ھەممىسى بىكار قىلىندى. سىلەر (دەسمايەڭلاردىن زىيادىسىنى ئېلىش بىلەن) باشقىلارغا زۇلۇم قىلماي، (ئۆزلىرىڭلارمۇ دەسمايەڭلارنى ئالماسلىق بىلەن) زۇلۇمغا ئۇچرىماي بەرگەن دەسمايىڭلارنى ئالساڭلار بولىدۇ. جازانخورلۇقنىڭ ھەممىسى بىكار قىلىندى. بىرىنچى بولۇپ بىكار قىلىنغان جازانە، ئابباس ئىبنى ئابدۇمۇتەللىبىنىڭ جازانسىدۇر».

### قىيىنچىلىقى بار كىشىگە ياخشىلىق قىلىش توغرىسىدا

ئاللاھ تائالا (قەرز ئىگىلىرىنى) قىيىنچىلىقى بار كىشىدىن قەرزنى سۈيلىمەي، (ئۇلار پۇل تېپىپ قايتۇرۇپ بەرگىچە) سەۋرى قىلىپ تۇرۇشقا بۇيرۇپ مۇنداق دەيدۇ: «ئەگەر قەرزدارنىڭ قولى قىسقا بولسا، ئۇنىڭ ھالى ياخشىلانغۇچە كۈتۈڭلار» ئىسلام كېلىشتىن ئىلگىرىكى زاماندا كىشىلەر ئۆزلىرىگە قەرزدار كىشىلەرگە قەرزنىڭ ۋاقتى توشسا: قەرزنى قايتۇرۇپ بېرىسەن. ئەگەر ھازىر قايتۇرۇپ بېرىلمەسەڭ كېيىن ئۆسۈمى بىلەن بېرىسەن، دەيتتى. سىلەر ئۇنداق دېمەي قەرزدار پۇل تېپىپ بولغۇچە سەۋرى قىلىپ تۇرۇڭلار. ئاندىن ئاللاھ قەرز ئىگىلىرىنى (قەرزداردىكى) قەرزنى كەچۈرۈۋېتىشكە رىغبەتلەندۈرۈپ ۋە ئۇنىڭغا كۆپ ساۋاب بېرىدىغانلىقىنى ۋەدە قىلىپ مۇنداق دېدى: «ئەگەر (خەيرلىك) ئىش ئىكەنلىكىنى بىلسەڭلار، قىيىنچىلىقتا قالغان قەرزداردىن ئالدىڭلار قەرزنى ئۇنىڭغا) سەدىقە قىلىپ بېرىۋەتكىنىڭلار سىلەر ئۈچۈن تېخىمۇ ياخشىدۇر» يەنى قەرز بەرگەن پۇلنىڭ ھەممىسىنى قەرزداردىن كەچۈرۈۋېتىپ ئۇنىڭ گەدىنىدىن قەرزنى بىكار قىلىۋېتىڭلار.

ئىمام ئەھمەد، سۈلەيمان ئىبنى بۇرەيدەدىن ئاتىسىنىڭ مۇنداق دېگەنلىكىنى رىۋايەت قىلىدۇ، مەن پەيغەمبەر ئەلەيھىسسالامنىڭ: «بىر قەرز ئىگىسى قىيىنچىلىقى بار بىر قەرزدارغا (ئۇ پۇل تېپىپ بولغۇچە ۋاقىت بېرىپ) كۈتۈپ تۇرسا ھەركۈنى ئۇنىڭغا (يەنى قەرز ئىگىسىگە) قەرز بەرگەن پۇلنى سەدىقە قىلغاننىڭ (ساۋابى بولىدۇ)». دېگەنلىكىنى ئاڭلىدىم. ئاندىن ئۇ يەنە پەيغەمبەر

ئەلەيھىسسالامنىڭ: «قەرز ئىگىسى قىيىنچىلىقى بار قەرزدارنىڭ (ئەھۋالى ياخشىلىنىپ بولغىچە) كۈتۈپ تۇرسا، ھەر كۈنى ئۇنىڭغا قەرز بەرگەن پۇلدىن ئىككى ھەسسە جىق پۇلنى سەدىقە قىلغاننىڭ ساۋابى بولىدۇ» دېگەنلىكىنى ئاڭلىدىم. مەن: ئى اللھ نىڭ پەيغەمبىرى! مەن سېنىڭ قەرز ئىگىسى قىيىنچىلىقى بار بىر قەرزدارغا پۇل تېپىپ بولغىچە ۋاقىت بېرىپ كۈتۈپ تۇرسا، ھەر كۈنى ئۇنىڭغا قەرز بەرگەن پۇلنى سەدىقە قىلغاننىڭ ساۋابى بولىدۇ؛ دېگەنلىكىنى ئاڭلىغان ئىدىم. ئاندىن سېنىڭ قەرز ئىگىسى قىيىنچىلىقى بار قەرزدارنىڭ (ئەھۋالى ياخشىلىنىپ بولغىچە) كۈتۈپ تۇرسا، ھەر كۈنى ئۇنىڭغا قەرز بەرگەن پۇلدىن ئىككى ھەسسە جىق پۇلنى سەدىقە قىلغاننىڭ ساۋابى بولىدۇ، دېگەنلىكىنىمۇ ئاڭلىدىم دېسەم. پەيغەمبەر ئەلەيھىسسالام: «قەرزنى بېرىشنىڭ مۇددىتى توشۇشتىن بۇرۇن كۈتكەن بولسا، ھەر كۈنى ئۇنىڭغا قەرز بەرگەن پۇلنى سەدىقە قىلغاننىڭ ساۋابى بولىدۇ. ئەگەر قەرزنىڭ مۇددىتى توشۇپ قېلىپ ئاندىن ئۇنى كۈتكەن بولسا، ھەر كۈنى ئۇنىڭغا قەرز بەرگەن پۇلدىن ئىككى ھەسسە پۇلنى سەدىقە قىلغاننىڭ (ساۋابى بولىدۇ)» دېدى.

ئىمام ئەھمەد، مۇھەممەد ئىبنى كەئب قۇرەزىنىڭ مۇنداق دېگەنلىكىنى رىۋايەت قىلىدۇ، ئەبۇقەتادىنىڭ بىر كىشىدە ئالدىنقى قەرزى بار ئىدى. ئۇ قەرزدارنىڭ قېشىغا قەرز سۈيىلەپ كەلسە، قەرزدار ئۇنىڭدىن ئۆزىنى قاچۇرۇپ يۈرەتتى. بىر كۈنى ئەبۇقەتادە ھېلىقى قەرزدارنى ئىزدەپ كەلسە، (ئۆيىدىن) بىر كىچىك بالا چىقتى. ئۇ كىچىك بالىدىن قەرزدارنى سورىغان ئىدى. بالا: ئۇ ئۆيدە بىر نەرسە يەۋاتىدۇ دەپ جاۋاب بەردى. ئاندىن قەتادە ئۇ كىشىنى: ئى پالانى! (بۇ يەرگە) چىق، مەن سېنىڭ ئۆيدە بارلىقىڭنى بىلىم دەپ چاقىرغان ئىدى. ئۇ كىشى ئۇنىڭ قېشىغا چىقتى. ئەبۇقەتادە: نېمىشقا سەن مەندىن ئۆزۈڭنى چەتكە ئېلىپ يۈرسەن؟ دەپ سورىدى. قەرزدار: مەن قىيىنچىلىقتا قالدىم، مېنىڭ ھېچقانداق نەرسەم يوق دېدى. ئەبۇقەتادە اللھ نىڭ نامى بىلەن قەسەمكى، ھەقىقەتەن سەن قىيىنچىلىقتا قالدىڭمۇ؟ دېدى. ئۇ شۇنداق دەپ جاۋاب بەردى. شۇنىڭ بىلەن ئەبۇقەتادە يىغلاپ كېتىپ مەن پەيغەمبەر ئەلەيھىسسالامنىڭ: «بىر كىشى ئۆزىنىڭ قەرزدارىدىن (قىيىنچىلىقىنى) كۈتۈرۈۋەتسە ياكى ئۇنى كەچۈرۈۋەتسە ئۇ قىيامەت كۈنى ئەرەبىنىڭ سايسى ئاستىدا بولىدۇ» دېگەنلىكىنى ئاڭلىدىم دېدى.

ھافىز ئەبۇبەئلامەۋسىلىي، ھۈزەيفە رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «قىيامەت كۈنى اللھ تائالانىڭ ئالدىغا بەندىلىرىدىن بىر بەندە كەلتۈرۈلۈپ، اللھ ئۇنىڭدىن سەن دۇنيادا مەن ئۈچۈن نېمە ئىش قىلدىڭ؟ دەپ سورىيدۇ. بەندە: ئى پەرۋەردىگارم! مەن دۇنيادا سەندىن (بىر نەرسىنى) ئۈمىد قىلغۇدەك زەررە چاغلىق بىر ئىش قىلىدىم، دەپ جاۋاب بېرىدۇ. ئۇ بەندە بۇ جاۋابنى ئۈچ قېتىم تەكرارلايدۇ. ئۈچىنچى قېتىملىق جاۋابىنىڭ ئاخىرىدا: ئى پەرۋەردىگارم! ھەقىقەتەن سەن ماڭا مال بەردىڭ، مەن كىشىلەرگە (بىر نەرسە) ساتىدىغان كىشىمەن، مېنىڭ ئادىتىم (كىشىلەردىن) كەچۈرۈۋېتىش ئىدى. مەن باي كىشىلەرگە ئاسانلاشتۇرۇپ بېرەتتىم. نامرات، قىيىنچىلىقى بار كىشىلەرنى (ئۇلارنىڭ ھالى ياخشىلىنىپ بولغىچە) ئالدىنقى پۇلنى سۈيلىمەي (كۈتەتتىم) دېدى. ئاندىن اللھ: ئاسانلىق تۇغدۇرۇپ بېرىشكە مەن ئەڭ ھەقىقەتتۇرمەن، دەپ (ئۇ بەندىنى) جەننەتكە كىرگۈزۈۋاتىدۇ»

ئاندىن اللھ بەندىلىرىگە نەسەھەت قىلىپ دۇنيا ۋە ئۇنىڭ ئىچىدىكى مال - مۈلۈكلەر ۋە ئۇنىڭدىن باشقا نەرسىلەرنىڭ يوقىلىپ كېتىدىغانلىقىنى، ئاخىرەتنىڭ (كۈندىن - كۈنگە)

يېقىنلىشىۋاتقانلىقىنى (ھەممە نەرسىلەرنىڭ) ئالدىدىن ئالدىدىغانلىقىنى، ئۇلارنىڭ قىلغان ئەمەللىرىنىڭ ياخشىلىقى ياكى يامانلىقىغا قاراپ، ئۇلارغا مۇكاپات ياكى جازا بېرىدىغانلىقىنى ئاگاھلاندۇرۇپ ۋە ئۇلارنى ئۆزىنىڭ ئازابىدىن قورقتىپ مۇنداق دېدى: ﴿سەلەر شۇنداق بىر كۈندىن (يەنى قىيامەت كۈنىدىن) قورقۇڭلاركى، ئۇكۈندە سەلەر ئاللى نىڭ دەرگاھىغا قايتۇرۇلسەلەر، ئاندىن ھەر كىشى قىلغان (ياخشى - يامان) ئەمەلنىڭ نەتىجىسىنى تولۇق كۆرىدۇ، ئۇلارغا زۇلۇم قىلىنمايدۇ، (يەنى ياخشى ئەمەلى كېمەيتىلىپ، يامان ئەمەلى كۆپەيتىلمەيدۇ)﴾.

ئىمام نەسەئى، ئابدۇللاھ ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلدۇ: قۇرئاننىڭ ئىچىدىكى ئەڭ ئاخىرىدا چۈشكەن ئايەت ئاللى نىڭ: ﴿سەلەر شۇنداق بىر كۈندىن (يەنى قىيامەت كۈنىدىن) قورقۇڭلاركى، ئۇكۈندە سەلەر ئاللى نىڭ دەرگاھىغا قايتۇرۇلسەلەر، ئاندىن ھەر كىشى قىلغان (ياخشى - يامان) ئەمەلنىڭ نەتىجىسىنى تولۇق كۆرىدۇ، ئۇلارغا زۇلۇم قىلىنمايدۇ، (يەنى ياخشى ئەمەلى كېمەيتىلىپ، يامان ئەمەلى كۆپەيتىلمەيدۇ)﴾ دېگەن ئايىتىدۇر. زەھەك ۋە ئەۋفەيمۇ ئىبنى ئابباس رەزىيەللاھۇ ئەنھۇمانىڭ شۇنداق دېگەنلىكىنى رىۋايەت قىلدى.

\*\*\*\*\*

يَتَّيِّهَا الَّذِينَ ءَامَنُوا إِذَا تَدَايَنُمُ بَدَيْنَ إِلَىٰ أَجَلٍ مُّسَمًّى فَاكْتُبُوهُ ۗ وَلْيَكْتُب بَيْنَكُمْ كَاتِبٌ بِالْعَدْلِ ۗ وَلَا يَأْب كَاتِبٌ أَنْ يَكْتُبَ كَمَا عَلَّمَهُ اللَّهُ ۗ فَلْيَكْتُبْ وَلْيَمْلِكِ الَّذِينَ عَلَيْهِ الْحَقُّ وَلْيَتَّقِ اللَّهَ رَبَّهُ وَلَا يَبْخَسْ مِنْهُ شَيْعًا ۚ فَإِنْ كَانَ الَّذِينَ عَلَيْهِ الْحَقُّ سَفِيهًا أَوْ ضَعِيفًا أَوْ لَا يَسْتَطِيعُ أَنْ يُمِلَّ هُوَ فَلْيَمْلِكْ وَلِيُهُ بِالْعَدْلِ ۚ وَأَسْتَشْهِدُوا شَهِيدَيْنِ مِنْ رِجَالِكُمْ ۖ فَإِنْ لَمْ يَكُونَا رَجُلَيْنِ فَرَجُلٌ وَامْرَأَتَانِ مِمَّن تَرْضَوْنَ مِنَ الشُّهَدَاءِ أَنْ تَضِلَّ إِحْدَاهُمَا فَتُذَكَّرَ إِحْدَاهُمَا الْأُخْرَىٰ ۗ وَلَا يَأْب الشُّهَدَاءُ إِذَا مَا دُعُوا ۗ وَلَا تَسْأَمُوا أَنْ تَكْتُبُوهُ صَغِيرًا أَوْ كَبِيرًا إِلَىٰ أَجَلِهِ ۗ ذَٰلِكُمْ أَقْسَطُ عِنْدَ اللَّهِ وَأَقْوَمٌ لِلشُّهَدَةِ وَأَدْنَىٰ أَلَّا تَرْتَابُوا ۗ إِلَّا أَنْ تَكُونَ تِجَارَةً حَاضِرَةً تُدِيرُونَهَا بَيْنَكُمْ فَلَيْسَ عَلَيْكُمْ جُنَاحٌ أَلَّا تَكْتُبُوهَا ۗ وَأَشْهَدُوا إِذَا تَبَايَعْتُمْ ۗ وَلَا يُضَارَّ كَاتِبٌ وَلَا شَهِيدٌ ۗ وَإِنْ تَفَعَّلُوا فَإِنَّهُ فُسُوقٌ بِكُمْ ۗ وَاتَّقُوا اللَّهَ ۗ وَاعْلَمُوا أَنَّ اللَّهَ بِكُلِّ شَيْءٍ عَلِيمٌ ﴿٢٤٦﴾

ئى مۆمىنلەر! مۇددەت بەلگىلەپ ئۆز ئارا قەرز بېرىشسەڭلار، ئۇنى (ھۆججەت قىلىپ) يېزىپ قويۇڭلار، ئارالاردىكى خەت بىلىدىغان كىشى ئۇنى (كەم - زىيادە قىلماي) ئادىللىق بىلەن يازسۇن، خەت بىلىدىغان كىشى (ئاللى ئۇنىڭغا بىلدۈرگەندەك توغرىلىق بىلەن يېزىشنى) رەت قىلمىسۇن، ئۇ يازسۇن، زىممىسىدە باشقىلارنىڭ ھەققى بولغان ئادەم (يازىدىغان كىشىگە) ئېيتىپ بەرسۇن (قەرزدار)

پەرۋەردىگارى الله دىن قورقسۇن، قەرز ئالغان نەرسىدىن ھېچنېمىنى كېمەيتىۋەتمەسۇن، ئەگەر قەرز ئالغۇچى ئادەم ئەخمەق (يەنى خۇدبىن، ئەقىلسىز، ئىسراپخور) ياكى ئاجىز (يەنى كىچىك بالا ياكى بەكمۇ قېرى) بولسا، ياكى (گەپ قىلالماسلىقى، گاجىلىقى، كېكەچلىكى تۈپەيلىدىن) ئۆزى ئېيتىپ بېرەلمەسە، ئۇنىڭ ئىشلىرىنى باشقۇرغۇچى ئادەم ئادىللىق بىلەن ئېيتىپ بەرسۇن، سىلەر ئەر كىشىلاردىن ئىككى كىشىنى گۇۋاھلىققا تەكلىپ قىلىڭلار؛ ئەگەر ئىككى ئەر كىشى يوق بولسا، سىلەر (ئادالەتكە، دىيانەتكە) رازى بولىدىغان كىشىلەردىن بىر ئەر، ئىككى ئايالنى گۇۋاھلىققا تەكلىپ قىلىڭلار، بۇ ئىككى ئايالنىڭ بىرىسى ئۇنتۇپ قالسا، ئىككىنچىسى ئېسىگە سالىدۇ. گۇۋاھچىلار (گۇۋاھلىققا) چاقىرىلغان ۋاقتىدا (گۇۋاھ بولۇشتىن) باش تارتىمىسۇن. قەرز مەيلى ئاز بولسۇن، مەيلى كۆپ بولسۇن، ئۇنى قايتۇرۇش ۋاقتى بىلەن قوشۇپ يېزىشتىن ئېرىنمەڭلار. الله نىڭ نەزىرىدە (يەنى ھۆكۈمىدە)، بۇ ئەڭ ئادىللىق ۋە ئەڭ ئىسپاتلىقتۇر (يەنى گۇۋاھلىقنىڭ ئۇنتۇلماسلىقىنى ئەڭ ئىسپاتلىغۇچىدۇر)، گۇمانلانماسلىقىڭلارغا ئەڭ يېقىندۇر. لېكىن ئارخىلاردا قىلىشقان قولمۇ قول سودىدا ھۆججەت يازمىساڭلارمۇ ھېچ گۇناھ بولمايدۇ. ئۆزئارا سودا قىلىشقان ۋاقتىڭلاردا گۇۋاھچى تەكلىپ قىلىڭلار، پۈتۈكچىگىمۇ گۇۋاھچىغىمۇ زىيان يەتكۈزۈلمەسۇن؛ ئەگەر زىيان يەتكۈزسەڭلار گۇناھ ئۆتكۈزگەن بولىسىلەر، الله نىڭ (ئەمرىگە ۋە نەھىسىگە مۇخالپەتچىلىك قىلىشتىن) ساقلىنىڭلار، الله سىلەرگە ئۆگىتىدۇ (يەنى سىلەرگە ئىككىلا دۇنيادا پايدىلىق بولغان ئىلىمنى بېرىدۇ)، الله ھەممە نەرسىنى بىلگۈچىدۇر<sup>(282)</sup>.

### نېسى ئېلىم - بېرىم ئىشلىرىدا ھۆججەت يېزىشقا بۇيرۇغانلىقى توغرىسىدا

بۇ ئايەت قۇرئاننىڭ ئىچىدىكى ئەڭ ئۇزۇن ئايەتتۇر. ئىبنى جەرىر، سەئىد ئىبنى مۇسەيبىنىڭ مۇنداق دېگەنلىكىنى رىۋايەت قىلىدۇ: بۇ ئايەت قۇرئاننىڭ ئىچىدىكى ئەڭ ئاخىرىدا چۈشكەن ئايەتتۇر. ﴿ئى مۆمىنلەر! مۇددەت بەلگىلەپ ئۆز ئارا قەرز بېرىشەڭلار، ئۇنى (ھۆججەت قىلىپ) يېزىپ قويۇڭلار﴾ يەنى الله مۆمىن بەندىلىرىنى ئۇلار (ئۆز ئارا) نېسى ئېلىم - بېرىم قىلىشقاندا قەرزنىڭ سان مىقدارى ۋە ئۇنىڭ قاچان قايتۇرۇلدىغانلىقىنىڭ ئېنىق بولۇشى ۋە گۇۋاھچى بولغانلارغىمۇ ئىشەنچلىك بولۇشى ئۈچۈن ھۆججەت يېزىشقا بۇيرۇدى.

الله بۇ ھەقىقەتكە بۇ ئايەتنىڭ ئاخىرىدا ئالاھىدە ئاگاھلاندۇرۇپ مۇنداق دەيدۇ: ﴿الله نىڭ نەزىرىدە (يەنى ھۆكۈمىدە)، بۇ ئەڭ ئادىللىق ۋە ئەڭ ئىسپاتلىقتۇر (يەنى گۇۋاھلىقنىڭ ئۇنتۇلماسلىقىنى ئەڭ ئىسپاتلىغۇچىدۇر)، گۇمانلانماسلىقىڭلارغا ئەڭ يېقىندۇر﴾.

ئىمام بۇخارى ۋە مۇسلىم، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ، پەيغەمبەر ئەلەيھىسسالام مەدىنىگە كەلگەندە، ئۇلارنىڭ (يەنى مەدىنىدىكى كىشىلەرنىڭ) ئالماقچى بولغان مېۋىنىڭ ئىككى ياكى ئۈچ يىللىق پۇلىنى ئىلگىرى بېرىدىغان ئادىتى بار ئىكەن. ئاندىن پەيغەمبەر ئەلەيھىسسالام: «بىر كىشى مېۋە ئېلىش ئۈچۈن (پۇلىنى) ئىلگىرى بەرمەكچى بولسا، مۇددەتنى ۋە مىقدارىنى ئېنىق قىلىپ بەرسۇن»<sup>(1)</sup> دېدى.

(1) يەنى مېۋىگە ئوخشاش نەرسىلەردە ئۇنىڭ پىشىدىغان ۋاقتى كېلىشتىن بۇرۇن، پۇل ئۆتكۈزۈپ قويماقچى بولسا، ئۇ مېۋىنى قاچان تاپشۇرۇۋالىدۇ. كىلولاپ بەرسە قانچە كىلو بېرىدۇ، ئۆلچەملەپ بەرسە قايسى ئۆلچەمدە ۋە قانچە ئۆلچەم بېرىدۇ. بۇلارنىڭ ھەممىسىنى ئېنىق قىلىپ بولۇپ ئاندىن پۇل بېرىشى لازىم.



﴿ئۇنى (ھۆججەت قىلىپ) يېزىپ قويۇڭلار﴾ يەنى ئېلىم - بېرىمنىڭ ئىشەنچلىك بولۇشى ئۈچۈن ئۇنى ئۆز ئارا يېزىشىڭلار. ئىبنى جەرر مۇنداق دېدى: كىمكى قەرز ئالسا، ھۆججەت يېزىپ بېرىپ ئالسۇن. كىمكى بىر نەرسە سېتىۋالسا، (بىر كىشىنى) گۇۋاھچى قىلسۇن. ئەبۇسەئىد، شەئبى، رەبىئۇ ئىبنى ئەنەس، ھەسەن، ئىبنى جورەيج، ئىبنى زەيد ۋە ئۇلاردىن باشقىلار: قەرز ئالغاندا يېزىش (ئەسلىدە) ۋاجىب ئىدى. ئاندىن ئۇ ھۆكۈم ئاللى تائالانىڭ: ﴿ئاراڭلاردا بىرىڭلار بىرىڭلارغا ئىشىنىپ ئامانەت قويسا، ئۇ چاغدا ئامانەتنى ئالغۇچى ئادەم ئامانەتنى تاپشۇرسۇن (يەنى قەرز بەرگۈچى قەرز ئالغۇچىغا ئىشىنىپ ئۇنىڭدىن بىر نەرسىنى گۇرۇ ئالمىسا، قەرزدار قەرزنى دېيىشكەن ۋاقتىدا قايتۇرسۇن)﴾ دېگەن ئايىتى بىلەن ئەمەلدىن قالدۇرۇلۇپ كەتتى دېدى.

﴿ئاراڭلاردىكى خەت بىلىدىغان كىشى ئۇنى (كەم - زىيادە قىلماي) ئادىللىق بىلەن يازسۇن﴾ يەنى ئادىللىق ۋە ھەق بىلەن يازسۇن ئۇنى يېزىشتا (كىمكى تەرەپنىڭ) بىرىگە زۇلۇم قىلىنىپ قالمىسۇن، كاتىبلار (قەرز بەرگۈچى ۋە ئالغۇچىلار) پۈتۈشكەن نەرسىنى ئارتۇق ۋە كەم قىلماي يازسۇن. ﴿خەت بىلىدىغان كىشى (ئاللى ئۇنىڭغا بىلدۈرگەندەك توغرىلىق بىلەن يېزىشنى) رەت قىلمىسۇن، ئۇ يازسۇن﴾ يەنى ئەگەر كاتىبلاردىن كىشىلەرگە (ھۆججەت) يېزىپ بېرىش تەلەپ قىلىنسا، ئۇلارنىڭ ئۆزىنى بولمايدىغان بولسا، ھۆججەت يېزىشتىن باش تارتىمىسۇن. ئۇ ئەسلىدە خەت يېزىشنى بىلمەيتتى. ئاللى ئۇنىڭغا خەت يېزىشنى بىلدۈرۈپ قويدى. شۇنىڭ ئۈچۈن خەت يازالمايدىغان كىشىلەرگە ياخشىلىق قىلىپ، (ئۇلارنىڭ خەتلىرىنى) يېزىپ بەرسۇن.

باشقىلارغا ياردەم بەرسە سەدىقە بولىدىغانلىقى توغرىسىدا ھەدىستە مۇنداق دەپ كەلدى: «سېنىڭ بىر نەرسە ياسالمايدىغان كىشىگە ياردەم بەرگىنىڭ، ياكى بىلمەيدىغان كىشىنىڭ بىر ئىشىنى قىلىپ بەرگىنىڭ سەدىقنىڭ قاتارىدىن بولىدۇ».

يەنە بىر ھەدىستە مۇنداق دەپ كەلدى: «بىر كىشى بىلىدىغان بىر نەرسىنى (مەن ئۇنى بىلمەيمەن دەپ) يوشۇرسا قىيامەت كۈنى (ئۇنىڭ ئاغزىغا) ئوتتىن يۈگەن سېلىنىدۇ». مۇجاھىد ۋە ئەتا: خەت يازالمايدىغان كىشىنىڭ خەت يازالمايدىغانلارنىڭ ھۆججەتلىرىنى يېزىپ بېرىشى ۋاجىبتۇر دېدى.

﴿زىممىسىدە باشقىلارنىڭ ھەققى بولغان ئادەم (يازىدىغان كىشىگە) ئېيتىپ بەرسۇن (قەرزدار) پەرۋەردىگارى ئاللى دىن قورقسۇن﴾ يەنى قەرزدار كىشى ئۆزىنىڭ زىممىسىدىكى بار قەرزنى (ھۆججەت يازىدىغان) كىشىگە ئېيتىپ بەرسۇن ۋە ئۇنىڭدا ئاللى دىن قورقسۇن (يەنى بىر نەرسىنى كەم ئېيتىپ بېرىشتىن ئاللى دىن قورقسۇن).

﴿قەرز ئالغان نەرسىدىن ھېچنېمىنى كېمەيتىۋەتمىسۇن﴾ يەنى ئۇنىڭدىن بىر نەرسىنى يوشۇرمىسۇن. ﴿ئەگەر قەرز ئالغۇچى ئادەم ئەخمەق (يەنى خۇدبىن، ئەقىلسىز، ئىسراپخور) ياكى ئاجىز (يەنى كىچىك بالا ياكى بەكمۇ قېرى) بولسا، ياكى (گەپ قىلالماسلىقى، گاپچىلىقى، كېكەچلىكى تۈپەيلىدىن) ئۆزى ئېيتىپ بېرەلمىسە، ئۇنىڭ ئىشلىرىنى باشقۇرغۇچى ئادەم ئادىللىق بىلەن ئېيتىپ بەرسۇن﴾.

ھۆججەت يېزىش بىلەن بىرگە گۇۋاھچى كەلتۈرۈش توغرىسىدا

﴿سەلەر ئەر كىشىلاردىن ئىككى كىشىنى گۇۋاھلىققا تەكلىپ قىلىڭلار﴾ يەنى اللە تائالا تېخىمۇ ئىشەنچلىك بولۇشى ئۈچۈن (ھۆججەت) يېزىش بىلەن بىللە (ئىككى كىشىنى) گۇۋاھچى قىلىشقا بۇيرۇدى.

﴿ئەگەر ئىككى ئەر كىشى يوق بولسا، سەلەر (ئادالەتكە، دىيانىتىگە) رازى بولىدىغان كىشىلەردىن بىر ئەر، ئىككى ئايالنى گۇۋاھلىققا تەكلىپ قىلىڭلار﴾ يەنى مال - مۈلۈككە مۇناسىۋەتلىك (گۇۋاھچىلىقتا) ئايال كىشىنىڭ تۇتۇۋېلىش قابىلىيىتى ئىككىدىن تۆۋەنرەك بولغانلىقى ئۈچۈن ئىككى ئايال كىشىنىڭ گۇۋاھلىقى بىر ئەر كىشىنىڭ گۇۋاھلىقىغا باراۋەر بولىدۇ. بۇ ھەقتە (يەنى ئايال كىشىنىڭ تۇتۇۋېلىش قابىلىيىتىنىڭ تۆۋەن ئىكەنلىكى توغرىسىدا) ئىمام مۇسلىم، ئەبۇھۈرەيرىدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ئى ئاياللار گۇرۇھى! سەدىقە قىلىڭلار ۋە (اللە دىن) گۇناھىڭلارنىڭ كەچۈرۈلىشىنى تىلەپ كۆپ دۇئا قىلىڭلار. چۈنكى، مەن دوزاخقا كىرىدىغان كىشىلەرنىڭ كۆپىنچىسىنىڭ ئاياللار ئىكەنلىكىنى كۆردۈم». ئاندىن ئۇلارنىڭ ئىچىدىن ئەقىللىقراق بىر ئايال: ئى اللە نىڭ پەيغەمبىرى نېمىشقا دوزاخقا كىرىدىغان كىشىلەرنىڭ كۆپىنچىسى بىز بولىمىز؟ دېدى. پەيغەمبەر ئەلەيھىسسالام: «سەلەر لەنەتنى جىق ئوقۇيسەلەر. ئەرلىرىڭلارنىڭ قىلىپ بەرگەن ياخشى ئىشلىرىدىن تانىسىلەر، سەلەرنىڭ ئىچىڭلاردىكى ئەقىللىق دېگەنلەرنىڭمۇ يەنىلا ئەقلى ۋە دىنى كەمتۈكتۇر» دېدى. ئۇ ئايال: ئى اللە نىڭ پەيغەمبىرى! قانداق قىلىپ (بىزنىڭ) ئەقىلىمىز بىلەن دىنىمىز كەم بولىدۇ؟ دەپ سورىدى. پەيغەمبەر ئەلەيھىسسالام: «(ئاياللارنىڭ) ئەقىلىنىڭ كەملىكى ئىككى ئايالنىڭ گۇۋاھلىقى بىر ئەرنىڭ گۇۋاھلىقىغا تەڭ بولىدۇ. بۇ ئەقىلنىڭ كەملىكىدۇر. ئاياللارنىڭ دىنىنىڭ كەملىكى ئۇلار (ھەيز سەۋەبى بىلەن) كېچىلەپ (يەنى نەچچە كۈنلەر) ناماز ئوقۇمايدۇ ۋە رامىزاندا روزا تۇتمايدۇ، مانا بۇ دىننىڭ كەملىكىدۇر» دەپ جاۋاب بەردى.

﴿سەلەر (ئادالەتكە، دىيانىتىگە) رازى بولىدىغان كىشىلەردىن﴾ بۇ ئايەت ئادىللىق دېگەن سۈپەتنىڭ گۇۋاھچىلاردا تېپىلىشىنىڭ شەرت ئىكەنلىكىگە پاكىتتۇر. ﴿بۇ ئىككى ئايالنىڭ بىرسى ئۇنتۇپ قالسا، ئىككىنچىسى ئېسىگە سالىدۇ﴾ شۇنىڭ بىلەن گۇۋاھلىقنى ئۇنتۇپ قالغان ئايال گۇۋاھچى بولغانلىقىنى ئىسىگە ئالىدۇ.

﴿گۇۋاھچىلار (گۇۋاھلىققا) چاقىرىلغان ۋاقتىدا (گۇۋاھ بولۇشتىن) باش تارتىمىسۇن﴾ بۇ ئايەتنىڭ مەنىسى اللە تائالانىڭ: ﴿خەت بىلىدىغان كىشى (اللە ئۇنىڭغا بىلدۈرگەندەك توغرىلىق بىلەن يېزىشىنى) رەت قىلمىسۇن، ئۇ يازسۇن﴾ دېگەن ئايىتىنىڭ مەنىسىگە ئوخشاپ كېتىدۇ. بۇ ئايەتتىن (بىر ئىشقا) گۇۋاھلىق بولۇپ بېرىش پەرز كۇپايە دېگەن ھۆكۈم ئېلىندى.

﴿گۇۋاھچىلار (گۇۋاھلىققا) چاقىرىلغان ۋاقتىدا (گۇۋاھ بولۇشتىن) باش تارتىمىسۇن﴾ يەنى ئەگەر گۇۋاھلىقتىن ئۆتۈپ بېرىش ئۈچۈن چاقىرىلمىسا، ئۆزلىكىدىن كېلىش زۆرۈر ئەمەس. مۇجاھىد، ئەبۇمۇجلىز ۋە باشقىلار: ئەگەر سەن گۇۋاھچى بولۇپ بېرىش ئۈچۈن چاقىرىلساڭ (گۇۋاھچى بولۇش ياكى بولماسلىق) ئىختىيارى سەندە. گۇۋاھچى بولساڭ، كېيىن گۇۋاھلىقتىن ئۆتۈپ بېرىشقا چاقىرىلساڭ (سېنىڭ) بېرىشكە لازىمدۇر، دېدى.

﴿قەرز مەيلى ئاز بولسۇن، مەيلى كۆپ بولسۇن، ئۇنى قايتۇرۇش ۋاقتى بىلەن قوشۇپ يېزىشتىن ئېرىنمەڭلار﴾ بۇ يۇقىرىدىن باشلىنىپ كەلگەن نەسھەتنىڭ داۋامى، بۇ ئېلىم - بېرىم ئاز بولسۇن ياكى

كۆپ بولسۇن ئۇنى يېزىشنىڭ لازىم ئىكەنلىكىگە بولغان بۇيرۇقتۇر. ﴿ئېرىنمەڭلار﴾ يەنى ئۇ ئاز بولسۇن ياكى كۆپ بولسۇن ئۇنى (قايتۇرىدىغان) ۋاقتىنى يېزىشتىنمۇ ئېرىنمەڭلەر.

﴿اللە نىڭ نەزىرىدە (يەنى ھۆكۈمىدە)، بۇ ئەڭ ئادىللىق ۋە ئەڭ ئىسپاتلىقتۇر (يەنى گۇۋاھلىقنىڭ ئۈنۈملۈكلىكىنى ئەڭ ئىسپاتلىغۇچىدۇر)، گۇمانلانماسلىقىڭلارغا ئەڭ يېقىندۇر، لېكىن ئاراڭلاردا قىلىشقان قولۇمۇ قول سودىدا ھۆججەت يازمىسىڭلارمۇ ھېچ گۇناھ بولمايدۇ﴾ يەنى نېسى بولغان ئېلىم - بېرىمدە ھۆججەت قىلىشقا بۇيرۇش، ئۇنى ئۈنۈن قىلىش ئارقىلىق بولىدىغان جېدەل ماجرانىڭ ئالدىنى ئېلىشتۇر. چۈنكى، نېسى ئېلىم - بېرىم يېزىلماي قالغان چاغدا ئۈنۈنلۈك قىلىش ئېھتىمالى بەك كۈچلۈكتۇر. ئەگەر ئېلىم - بېرىم نېسى بولماي نەق بولسا ھۆججەت يېزىشىمىمۇ بولىدۇ.

ئەمما سودا - سېتىق قىلغاندا ئۇنىڭغا گۇۋاھچى تەكلىپ قىلىش توغرىسىدا اللە مۇنداق دەيدۇ: ﴿ئۆزئارا سودا قىلىشقان ۋاقتىڭلاردا گۇۋاھچى تەكلىپ قىلىڭلار﴾ بۇ ئايەتنىڭ ھۆكۈمى اللە تائالانىڭ: ﴿ئاراڭلاردا بىرىڭلار بىرىڭلارغا ئىشىنىپ ئامانەت قويسا، ئۇ چاغدا ئامانەتنى ئالغۇچى ئادەم ئامانەتنى تاپشۇرسۇن (يەنى قەرز بەرگۈچى قەرز ئالغۇچىغا ئىشىنىپ ئۇنىڭدىن بىر نەرسىنى گۈرۈ ئالمىسا، قەرزدار قەرزنى دېيىشكەن ۋاقتىدا قايتۇرسۇن)﴾ دېگەن ئايىتى بىلەن ئەمەلدىن قالدۇرۇلغاندۇر. ياكى (ئۇ ئايەتنىڭ مەنىسى سودا - سېتىق قىلغاندا گۇۋاھچى ئېلىپ كېلىش) ۋاجىب ئەمەس. بەلكى مۇستەھەب دېگەن مەنىنى ئۇقتۇرىدۇ.

(سودا - سېتىقتا گۇۋاھچى ئېلىپ كېلىشنىڭ ۋاجىب ئەمەس، مۇستەھەب ئىكەنلىكىنىڭ دەلىلى بولسا) ئىمام ئەھمەد، ئەنسارىلاردىن بولغان ئەمىر ئىبنى خۇزەيمەنىڭ تاغىسىدىن رىۋايەت قىلغان ھەدىسىدۇر. پەيغەمبەر ئەلەيھىسسالام چەت يېزىدىن كەلگەن بىر ئەرەبتىن بىر ئات سېتىۋالدى. پەيغەمبەر ئەلەيھىسسالام ئۇنىڭغا ئاتنىڭ پۇلىنى (باشقا يەردە) بېرەي كەينىمىدىن ماڭغىن دەپ قويۇپ تېزراق ماڭىدۇ، ھېلىقى سەھرالىق ئەرەب پەيغەمبىرىمىزنىڭ ئارقىدىن ماڭىدۇ. ئاندىن كىشىلەر پەيغەمبەر ئەلەيھىسسالامنىڭ ئۇ ئاتنى ئالغانلىقىنى بىلمەستىن ئۇ سەھرالىقنىڭ ئالدىنى توسۇپ، ئۇ ئاتنى سودىلىشىشقا باشلايدۇ. ھەتتا ئۇلارنىڭ بەزىسى سەھرالىققا پەيغەمبەر ئەلەيھىسسالام سېتىۋالغان پۇلدىن ئارتۇق پۇل بەرمەكچى بولىدۇ. ئاندىن سەھرالىق پەيغەمبەر ئەلەيھىسسالامنى چاقىرىپ: ئەگەر سەن بۇ ئاتنى ئالماقچى بولساڭ پۇلنى بېرىپ ئالغىن بولمىسا مەن بۇنى باشقا بىرسىگە سېتىپ بېرىۋىتىمەن دەيدۇ. پەيغەمبەر ئەلەيھىسسالام سەھرالىقنىڭ بۇ گېپىنى ئاڭلاپ ئۇنىڭغا: «مەن ئۇنى سەندىن سېتىۋالدىممۇ؟» دەيدۇ. سەھرالىق ياق، اللە نىڭ نامى بىلەن قەسەم، مەن (ئۇنى) ساڭا ساتمىدىم، دەيدۇ. پەيغەمبەر ئەلەيھىسسالام: «ھەقىقەتەن مەن ئۇنى سەندىن سېتىۋالدىم» دەيدۇ. شۇنىڭ بىلەن كىشىلەر پەيغەمبەر ئەلەيھىسسالام بىلەن سەھرالىقنى ئارىغا ئېلىۋالىدۇ. شۇنىڭ بىلەن پەيغەمبەر ئەلەيھىسسالام بىلەن ئۇ سەھرالىق ئارىسىدا: «مەن ئالدىم، مەن ساتمىدىم» دېگەنگە ئوخشاش گەپلەر بولىشىدۇ. ئاندىن سەھرالىق پەيغەمبەر ئەلەيھىسسالامغا: مېنىڭ ئۇنى ساڭا ساتقانلىقىمغا گۇۋاھلىق بېرەلەيدىغان گۇۋاھچىدىن بىرنى ئېلىپ كەل دەيدۇ. مۇسۇلمانلاردىن (شۇ يەرگە كەلگەن كىشىلەر) سەھرالىققا: ساڭا ۋاي! پەيغەمبەر ئەلەيھىسسالام ساڭا ھەقتىن باشقىنى سۆزلىمەيدۇ، دەيدۇ. كېيىن خۇزەيمە، كېلىپ سەھرالىقنىڭ پەيغەمبەر ئەلەيھىسسالامغا: مېنىڭ (ئۇ ئاتنى) ساڭا ساتقانلىقىمغا گۇۋاھلىق بېرەلەيدىغان گۇۋاھچىدىن بىرنى ئېلىپ كەل دېگەنلىكىنى ئاڭلاپ. سەھرالىققا: مەن سېنىڭ بۇ ئاتنى پەيغەمبەر ئەلەيھىسسالامغا

ساتقانلىقىغا گۇۋاھلىق بېرىمەن، دەيدۇ. ئاندىن پەيغەمبەر ئەلەيھىسسالام خۇزەيمىگە قاراپ ئۇنىڭغا: «ئېمىگە ئاساسەن گۇۋاھلىق بېرىسەن» دەيدۇ. ئاندىن خۇزەيمە: ئىيى ئاللاھنىڭ پەيغەمبىرى! سېنىڭ راستچىل ئىكەنلىكىڭگە ئاساسلىنىپ گۇۋاھلىق بېرىمەن، دەيدۇ. شۇنىڭ بىلەن پەيغەمبەر ئەلەيھىسسالام خۇزەيمىنىڭ گۇۋاھلىقىنى ئىككى كىشىنىڭ گۇۋاھلىقىنىڭ ئورنىدا قوبۇل قىلىدۇ، (مانا بۇ ھەدىستىن سودا - سېتىقتا گۇۋاھچىنىڭ ۋاجىب ئەمەسلىكى چىقىدۇ. ئەگەر ئۇ ۋاجىب بولغان بولسا، پەيغەمبەر ئەلەيھىسسالام ئاتنى سېتىۋالغاندا گۇۋاھچى چاقىرغان بولاتتى).

﴿پۈتۈكچىگىمۇ گۇۋاھچىمۇ زىيان يەتكۈزۈلمىسۇن﴾ يەنى ھۆججەت يازغۇچى ئۇنىڭغا يېزىشقا دەپ بەرگەن سۆزدىن باشقىنى يېزىش، گۇۋاھچى ئۆزى ئاڭلىغان سۆزدىن باشقىسى بىلەن گۇۋاھلىق بېرىش ياكى ئۇنىڭ ھەممىسىنى يوشۇرۇپ گۇۋاھچىلىق بېرىشى ئارقىلىق (ساتقۇچىغا ياكى ئالغۇچىغا) زىيان يەتكۈزۈلمىسۇن. بۇ ھەسەن، قەتادە ۋە باشقىلارنىڭ سۆزىدۇر.

﴿ئەگەر زىيان يەتكۈزسەڭلار گۇناھ ئۆتكۈزگەن بولسىلەر﴾ يەنى ئەگەر سىلەر بۇيرۇلغان ئىشقا (يويىسۇنماي) خالىغىنىڭلارنى قىلساڭلار ۋە توسۇلغان ئىشتىن (يانماي) ئۇنى قىلساڭلار (سىلەر بۇنىڭ بىلەن) ئاللاھنىڭ ئىتائىتىدىن چىققان بولۇسىلەر. ﴿ئاللاھنىڭ (ئەمىرىگە ۋە نەھىسىگە مۇخالىپەتچىلىك قىلىشتىن) ساقلىنىڭلار﴾ يەنى سىلەر ئاللاھ تائالادىن قورقۇڭلار، ئۇنىڭ بۇيرۇقىغا بويسۇنۇڭلار ۋە ئۇنىڭ توسقان ئىشىدىن يېنىڭلار.

﴿ئاللاھ سىلەرگە ئۆگىتىدۇ (يەنى سىلەرگە ئىككىلا دۇنيادا پايدىلىق بولغان ئىلىمنى بېرىدۇ)﴾ بۇ ئايەتنىڭ مەنىسى تۆۋەندىكى ئايەتلەرنىڭ مەنىسىگە ئوخشىشىپ كېتىدۇ: ﴿ئى مۆمىنلەر! ئەگەر ئاللاھ دىن قورقساڭلار، ئاللاھ سىلەرگە ھەق بىلەن باتىلنى ئايرىيدىغان ھىدايەت ئاتا قىلىدۇ﴾<sup>(1)</sup> ﴿ئى (ئىساغا) ئىمان ئېيتقان كىشىلەر! ئاللاھ دىن قورقۇڭلار، ئاللاھ غا ۋە ئۇنىڭ پەيغەمبىرى (مۇھەممەد ئەلەيھىسسالامغا) ئىمان ئېيتىڭلار، ئاللاھ سىلەرگە رەھمىتىدىن ئىككى ھەسسە بېرىدۇ، سىلەرگە سىلەر (ئاخىرەتتە پىلسىراتتا) ماڭىدىغان نۇرنى پەيدا قىلىدۇ﴾<sup>(2)</sup>.

﴿ئاللاھ ھەممە نەرسىنى بىلگۈچىدۇر﴾ يەنى ئۇ ئىشلارنىڭ ھەقىقىتىنى، ئۇنىڭ پايدىلىق تەرەپلىرىنى ۋە ئۇنىڭ كېيىنكى ئاقىۋىتىنى بىلگۈچىدۇر. ئاللاھ تائالاغا بۇ نەرسىلەردىن كىچىككىنە بىر نەرسىمۇ يوشۇرۇن ئەمەس، بەلكى ئۇ ھەر نەرسىنى بىلگۈچىدۇر.

\* \* \* \* \*

﴿وَإِنْ كُنْتُمْ عَلَىٰ سَفَرٍ وَلَمْ تَجِدُوا كَاتِبًا فَرِهْنَ مَقْبُوضَةٌ ۗ فَإِنْ أَمِنَ بَعْضُكُم بَعْضًا فَلْيُؤَدِّ الَّذِي اؤْتِمِنَ أَمْنَتَهُ ۗ وَلْيَتَّقِ اللَّهَ رَبَّهُ ۗ وَلَا تَكْتُمُوا الشَّهَادَةَ ۗ وَمَنْ يَكْتُمْهَا فَإِنَّهُ آثِمٌ قَلْبُهُ ۗ وَاللَّهُ بِمَا تَعْمَلُونَ عَلِيمٌ ۝﴾

ئەگەر سىلەر سەپەر ئۈستىدە بولۇپ خەت يازالمايدىغان ئادەمنى تاپالماساڭلار، بۇ چاغدا (قەرز ھۆججىتى يېزىپ بېرىشنىڭ ئورنىغا) گۆرۈ قويىدىغان نەرسىنى تاپشۇرساڭلار بولىدۇ؛ ئاراڭلاردا

(1) سۈرە ئەنفال 29 - ئايەتنىڭ بىر قىسمى.  
(2) سۈرە ھەدىد 28 - ئايەتنىڭ بىر قىسمى.

بىرىڭلار بىرىڭلارغا ئىشىنىپ ئامانەت قويسا، ئۇ چاغدا ئامانەتنى ئالغۇچى ئادەم ئامانەتنى تاپشۇرسۇن (يەنى قەرز بەرگۈچى قەرز ئالغۇچىغا ئىشىنىپ ئۇنىڭدىن بىر نەرسىنى گۈرۈ ئالمىسا، قەرزدار قەرزنى دېيىشكەن ۋاقتىدا قايتۇرسۇن)، (قەرزدار ئامانەتكە رىئايە قىلىشتا) پەرۋەردىگارىدىن قورقسۇن. گۇۋاھلىقنى يوشۇرماڭلار، كىمكى ئۇنى يوشۇرىدىكەن، ھەقىقەتەن ئۇنىڭ دىلى گۇناھكار بولىدۇ. اللھ قىلمىشىڭلارنى تامامەن بىلگۈچىدۇر<sup>(283)</sup>.

### گۈرۈگە قويۇشنىڭ بايانى توغرىسىدا

﴿ئەگەر سىلەر سەپەر ئۈستىدە بولۇپ﴾ يەنى سەپەر ئۈستىدە بولۇپ، شۇ مۇددەت ئىچىدە، بىر - بىرىڭلار بىلەن قەرز ئالاقىسى قىلىشماڭلار.

﴿خەت يازالايدىغان ئادەمنى تاپالمىساڭلار﴾ ئىبنى ئابباس: ئۇلار ھۆججەت يازغۇچىنى تېپىپ قەغەز سىياھ ياكى قەلەمنى تاپالمىغان بولسا ھۆججەت يازماي ئۇنىڭ ئورنىغا قەرز ئىگىسى (قەرز ئالغان كىشىدىن) گۈرۈ ئۈچۈن بىر نەرسە ئالىدۇ.

ئىبنى ئابباس اللھ تائالانىڭ: ﴿بۇ چاغدا (قەرز ھۆججىتى يېزىپ بېرىشنىڭ ئورنىغا) گۈرۈ قويىدىغان نەرسىنى تاپشۇرماڭلار بولىدۇ﴾ دېگەن ئايىتىنى گۈرۈ بولسا، قولغا بىر نەرسە ئېلىش بىلەن بولىدۇ دېگەنلىكىگە پاكىت قىلدى. بۇ ھەقتە ھەدىستە ئەنەس رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىندى: پەيغەمبەر ئەلەيھىسسالام ۋاپات بولۇپ كەتكەندە ئۇنىڭ جەشەد كىيىدىغان تۆمۈر كىيىمى ئۇنىڭ بالا - چاقىلىرىنىڭ يېمەكلىكى ئۈچۈن ئالغان 30 ۋەسەق<sup>(1)</sup> ئارپىنىڭ ئورنىغا بىر يەھۇدىيىنىڭ يېنىدا گۈرۈگە قويۇپ قويۇلغان ئىدى. يەنە بىر رىۋايەتتە: مەدىنىلىك يەھۇدىيلارنىڭ يېنىدا ئىدى، دېيىلگەن.

﴿ئاراڭلاردا بىرىڭلار بىرىڭلارغا ئىشىنىپ ئامانەت قويسا، ئۇ چاغدا ئامانەتنى ئالغۇچى ئادەم ئامانەتنى تاپشۇرسۇن (يەنى قەرز بەرگۈچى قەرز ئالغۇچىغا ئىشىنىپ ئۇنىڭدىن بىر نەرسىنى گۈرۈ ئالمىسا، قەرزدار قەرزنى دېيىشكەن ۋاقتىدا قايتۇرسۇن)﴾ ئىبنى ئەبۇھاتەم، ئەبۇسەئىد خۇدرى رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: بۇ ئايەت ئۆزىنىڭ ئالدىدىكى (ئېلىش - بېرىش ئىشلىرى ۋە سودا - سېتىقتا ھۆججەت يېزىشقا ۋە گۇۋاھچى تۇرغۇزۇشقا بۇيرۇغان) ئايەتنىڭ ھۆكۈمىنى ئەمەلدىن قالدۇردى. شەئبىي (بۇ ئايەتنىڭ مەنىسى): سىلەرنىڭ بەزىڭلار - بەزىڭلارغا ئىشەنچلىك بولسا، ئۇنى يازمىساڭلارمۇ ياكى گۇۋاھچى تۇرغۇزمىساڭلارمۇ ھېچقانداق گۇناھ يوق، دېگەنلىك بولىدۇ دېدى.

﴿قەرزدار ئامانەتكە رىئايە قىلىشتا﴾ پەرۋەردىگارىدىن قورقسۇن﴾ يەنى ئىشەنچلىك دەپ قارالغان كىشى شۇ ئېلىم - بېرىم ئىشلىرىدا اللھ تائالادىن قورقسۇن. بۇ ھەقتە ئىمام ئەھمەد، ئەبۇداۋۇد، تىرمىزى، نەسەئى ۋە ئىبنى ماجە قاتارلىقلار رىۋايەت قىلغان ھەدىستە پەيغەمبەر ئەلەيھىسسالام: «قولغا ئالغان نەرسىنى ئىگىسىگە قايتۇرغۇچىلىك (يەنى بىر كىشى بىر نەرسىنى ساقلاپ بېرىش ئۈچۈن ياكى باشقا بىر ئىش ئۈچۈن ئىگىدارچىلىققا ئالغان بولسا)، ھەتتا ئىگىسىگە ساق - سالامەت قايتۇرغۇچە ئۇنى ساقلاش شۇ كىشىنىڭ مەجبۇرىيىتىدۇر».

(1) بىر ۋەسەق تەخمىنەن 140 كىلوگرامغا توغرا كېلىدۇ.

﴿گۇۋاھلىقنى يوشۇرماڭلار﴾ ئىبنى ئابباس ۋە باشقىلار: يالغان گۇۋاھلىق بېرىش چوڭ گۇناھلارنىڭ قاتارىدىندۇر ۋە گۇۋاھچىلىقنى يوشۇرۇشمۇ چوڭ گۇناھلارنىڭ قاتارىدىندۇر دەيدۇ. ﴿گۇۋاھلىقنى يوشۇرماڭلار، كىمكى ئۇنى يوشۇرىدىكەن، ھەقىقەتەن ئۇنىڭ دىلى گۇناھكار بولىدۇ. اللہ قىلمىشلىقلارنى تامامەن بىلگۈچىدۇر﴾ سۇددى بۇ ئايەتنىڭ مەنىسى ھەققىدە: يەنى ئۇنىڭ دىلى بۇزۇلدى دېگەنلىك بولىدۇ دېدى.

بۇ ئايەتنىڭ مەنىسى اللہ تائالانىڭ تۆۋەندىكى ئايەتلىرىنىڭ مەنىسىگە ئوخشاشتۇر: ﴿ئەگەر ئۇنى يوشۇرساق، بىز ئەلۋەتتە گۇناھكارلاردىن بولىمىز﴾ دەپ اللہ نىڭ نامى بىلەن قەسەم قىلسۇن<sup>(1)</sup> ﴿ئى مۆمىنلەر! خۇدالىق ئۈچۈن گۇۋاھلىق بېرىشتە، ئۆزەڭلارنىڭ ۋە ئاتا - ئاناڭلارنىڭ ياكى تۇغقانلىرىڭلارنىڭ زىيىنىغا (گۇۋاھلىق بېرىشكە) توغرا كەلگەن تەقدىردىمۇ، ئادالەتنى بەرپا قىلىشقا تىرىشىڭلار، (گۇۋاھلىق بېرىلگۈچى) باي بولسا (ئۇنىڭغا رىئايە قىلماستىن)، ياكى پېقىر بولسا (ئۇنىڭغا ئىچ ئاغرىتماستىن) ھامان ئادىل گۇۋاھ بولۇڭلار، اللہ سىلەردىن ئۇلارغا يېقىندۇر (يەنى ئۇلارنىڭ مەنپەئىتىنىڭ نېمىدە بولىدىغانلىقىنى ئوبدان بىلىدۇ)، نەپسى خاھىشلىقلارغا ئەگىشىپ (ھەقىقەتتىن) بۇرۇلۇپ كەتمەڭلار. ئەگەر تىلىڭلارنى تولغۇساڭلار (يەنى گۇۋاھلىقتىكى پاكىتنى بۇرمىلىساڭلار)، ياكى گۇۋاھلىقتىن باش تارتساڭلار، مۇنداقتا اللہ ھەقىقەتەن سىلەرنىڭ قىلمىشلىقلاردىن خەۋەردار بولۇپ تۇرغۇچىدۇر<sup>(2)</sup>﴾.

\* \* \* \* \*

لِّلّٰهِ مَا فِي السَّمٰوٰتِ وَمَا فِي الْاَرْضِ ۗ وَاِنَّ تُبَدُوْا مَا فِىْ اَنْفُسِكُمْ اَوْ تَخَفُوْهُ يُحَاسِبْكُمْ بِهٖ

اللّٰهُ ۗ فَيَغْفِرُ لِمَنْ يَشَآءُ وَيُعَذِّبُ مَنْ يَشَآءُ ۗ وَاللّٰهُ عَلٰى كُلِّ شَيْءٍ قَدِيْرٌ ﴿٢٨٤﴾

ئاسمانلاردىكى، زېمىندىكى شەيئىلەر (ئىگىدارچىلىق قىلىش جەھەتتىن بولسۇن، تەسەررۇپ قىلىش جەھەتتىن بولسۇن) اللہ نىڭ ئىلكىدىدۇر. دىلىڭلاردىكى (يامانلىقنى) مەيلى ئاشكارا قىلىڭلار، مەيلى يوشۇرۇڭلار، ئۇنىڭ ئۈچۈن اللہ سىلەردىن ھېساب ئالىدۇ. اللہ خالىغان كىشىگە مەغپىرەت قىلىدۇ، خالىغان كىشىگە ئازاب قىلىدۇ. اللہ ھەممە نەرسىگە قادىردۇر<sup>(284)</sup>.

بەندىلەرنىڭ دىللىرىدا يوشۇرغان نەرسە ئۈچۈن ھېساب قىلىنىشى ياكى قىلىنماسلىقى

توغرىسىدا

اللہ (بۇ ئايەتتە) ئۆزىنىڭ ئاسمان - زېمىن ۋە ئۇنىڭ ئىچىدىكى بارلىق نەرسىلەرنىڭ ئىگىسى ئىكەنلىكىنى ئۇنىڭ ئارىسىدىكى ئاشكارا كۆرۈنىدىغان ياكى كۆرۈنمەيدىغان ناھايىتى كىچىك نەرسىلەرنىڭمۇ ئۇنىڭغا مەخپىي قالماستىن ئۇنىڭ ھەممىسىنى بىلىپ تۇرىدىغانلىقىدىن، بەندىلىرىنىڭ قىلغان ۋە دىللىرىدا يوشۇرغان (يامان) ئىشلار ئۈچۈن ئۇلاردىن ھېساب ئالىدىغانلىقىدىن خەۋەر بەردى.

(1) سۇرە مائىدە 106 - ئايەتنىڭ بىر قىسمى.

(2) سۇرە نىسا 135 - ئايەت.

اللہ بۇ ھەقتە مۇنداق دەيدۇ: ﴿ئېيتقىنكى (دىلىڭلاردىكىنى مەيلى يوشۇرۇڭلار، مەيلى ئاشكارىلاڭلار، اللہ ئۇنى بىلىپ تۇرىدۇ، اللہ ئاسمانلاردىكى ۋە زېمىندىكى نەرسىلەرنىمۇ بىلىپ تۇرىدۇ. اللہ ھەر نەرسىگە قادىردۇر﴾<sup>(1)</sup> (چۈنكى، ئۇ سىرنى ۋە ئۇنىڭدىنمۇ مەخپىيەك ئىشلارنى بىلىپ تۇرىدۇ)<sup>(2)</sup> بۇ ھەقتە ئايەتلەر بەك كۆپتۇر. بۇ ئايەت ساھابىلارغا بەك ئېغىر تۈيۈلدى. ساھابىلار اللہ تائالانىڭ چوڭ ۋە كىچىك ئىشلارنىڭ ھەممىسىدىن ھېساب ئېلىشىدىن قورقتى. بۇ ئۇلارنىڭ ئىمانىنىڭ بەك كۈچلۈك ئىكەنلىكىنىڭ ئالامىتىدۇر.

بۇ ھەقتە ئىمام ئەھمەد، ئەبۇھۈرەيرە رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: اللہ تائالانىڭ ﴿ئاسمانلاردىكى، زېمىندىكى شەيئىلەر (ئىگىدارچىلىق قىلىش جەھەتتىن بولسۇن، تەسەررۇپ قىلىش جەھەتتىن بولسۇن) اللہ نىڭ ئىلكىدىدۇر. دىلىڭلاردىكى (يامانلىقنى) مەيلى ئاشكارا قىلىڭلار، مەيلى يوشۇرۇڭلار، ئۇنىڭ ئۈچۈن اللہ سىلەردىن ھېساب ئالىدۇ. اللہ خالىغان كىشىگە مەغپىرەت قىلىدۇ، خالىغان كىشىگە ئازاب قىلىدۇ. اللہ ھەممە نەرسىگە قادىردۇر﴾ دېگەن ئايىتى چۈشكەندە، بۇ ئايەت ساھابىلارغا ناھايىتى ئېغىر تۈيۈلدى. ئۇلار پەيغەمبەر ئەلەيھىسسالامنىڭ يېنىغا كېلىپ تىزلىنىپ ئولتۇرۇپ: ئى اللہ نىڭ پەيغەمبىرى! بىز ناماز ئوقۇش، روزا تۇتۇش، جىھاد قىلىش ۋە سەدىقە بېرىشتەك بىز قىلالايدىغان ئىشلارغا بۇيرۇلغان ئىدۇق، (ھازىر) ساڭا بۇ ئايەت چۈشتى، بۇ ئايەتتە (بۇيرۇلغان نەرسىلەرنى) بىز قىلالمايمىز، دېدى. ئاندىن پەيغەمبەر ئەلەيھىسسالام: «سەلەر، سىلەردىن ئىلگىرىكى يەھۇدىي ۋە خرىستىئانلار دېگەندەك (سۆزۈڭگە) قۇلاق سالىمىز ۋە (بۇيرۇقۇڭغا) قارشىلىق قىلىمىز دېيىشىنى خالامسىلەر؟ بەلكى (سۆزۈڭگە) قۇلاق سالىمىز ۋە (بۇيرۇقۇڭغا) بۇيسۇنمىز، (ئى) پەرۋەردىگارمىز! سېنىڭ (بىزنىڭ گۇناھلىرىمىزنى) كەچۈرىشىڭنى تىلەيمىز، ئاخىر قايتىدىغان جايىمىز سېنىڭ دەرگاھىڭدۇر دەڭلەر» دېدى.

شۇنىڭ بىلەن ئۇلار ئۇ ئايەتنىڭ ھۆكۈمىگە باش ئەگكەن ئىدى. اللہ بۇ ئايەتنىڭ كەينىدىنلا تۆۋەندىكى ئايەتنى نازىل قىلدى: ﴿پەيغەمبەر پەرۋەردىگارى تەرىپىدىن ئۇنىڭغا نازىل قىلىنغان كىتابقا ئىمان كەلتۈردى، مۆمىنلەرمۇ ئىمان كەلتۈردى، ئۇلارنىڭ ھەممىسى اللہ غا ۋە اللہ نىڭ پەرىشتىلىرىگە، كىتابلىرىغا ۋە پەيغەمبەرلىرىگە ئىمان كەلتۈردى. (ئۇلار) «اللہ نىڭ پەيغەمبەرلىرىنىڭ ھېچبىرىنى ئايرىۋەتمەيمىز (يەنى ئۇلارنىڭ بەزىسىگە ئىمان ئېيتىپ، بەزىسىگە ئىمان ئېيتماي قالمايمىز)» دەيدۇ. ئۇلار: «بىز (دەۋىتىڭنى) ئاڭلىدۇق ۋە (ئەمرىڭگە) ئىتائەت قىلىدۇق، پەرۋەردىگارمىز، مەغپىرىتىڭنى تىلەيمىز، ئاخىر ياندىغان جايىمىز سېنىڭ دەرگاھىڭدۇر» دەيدۇ<sup>(3)</sup> ئاندىن ئۇلار بۇ ئايەتتە دېگەن ئىشلارنى قىلدى.

شۇنىڭ بىلەن اللہ يۇقىرىدىكى ئۇلارغا ئېغىر كەلگەن ئايەتتىن ھۆكۈمنى ئەمەلدىن قالدۇرۇپ: ﴿اللہ ھېچكىمنى تاقىتى يەتمەيدىغان ئىشقا تەكلىپ قىلمايدۇ. كىشىنىڭ قىلغان ياخشىلىقى (نىڭ ساۋابى) ئۆزىگىدۇر، يامانلىقى (نىڭ جازاسىمۇ) ئۆزىگىدۇر. (ئۇلار) «پەرۋەردىگارمىز! ئەگەر بىز ئۇنتۇساق ياكى خاتالاشساق (يەنى بىز ئۇنتۇش ياكى سەۋەنلىك سەۋەبىدىن ئەمرىڭنى تولۇق ئورۇنلىيالمىساق)، بىزنى جازاغا تارتىمىغىن. پەرۋەردىگارمىز! بىزدىن ئىلگىرىكىلەرگە

(1) سۈرە ئال ئىمران 29 - ئايەت.

(2) سۈرە تاھا 7 - ئايەتنىڭ بىر قىسمى.

(3) سۈرە بەقەرە 285 - ئايەت.

يۈكلىگىنىڭگە ئوخشاش، بىزگە ئېغىر يۈك يۈكلىمىگىن (يەنى بىزنى قىيىن ئىشلارغا تەكلىپ قىلمىغىن)، پەرۋەردىگارىمىز! كۈچىمىز يەتمەيدىغان نەرسىنى بىزگە ئارتىمىغىن، بىزنى كەچۈرگىن، بىزگە مەغپىرەت قىلغىن، بىزگە رەھىم قىلغىن، سەن بىزنىڭ ئىگىمىز سەن، كاپىر قەۋمگە قارشى بىزگە ياردەم بەرگىن» دەيدۇ<sup>(1)</sup> دېگەن ئايەتنى نازىل قىلدى.

ئىمام مۇسلىم بۇ ھەقتە مۇنداق دەپ رىۋايەت قىلدى: ئاندىن ساھابىلار ئايەتنىڭ ھۆكۈمىگە ئەمەل قىلغان ئىدى. اللە تائالا: «ئاسمانلاردىكى، زېمىندىكى شەيئىلەر (ئىگىدارچىلىق قىلىش جەھەتتىن بولسۇن، تەسەررۇپ قىلىش جەھەتتىن بولسۇن) اللە نىڭ ئىلكىدىدۇر. دىلىڭلاردىكى (يامانلىقنى) مەيلى ئاشكارا قىلىڭلار، مەيلى يوشۇرۇڭلار، ئۇنىڭ ئۈچۈن اللە سىلەردىن ھېساب ئالىدۇ» دېگەن ئايەتنىڭ ھۆكۈمى ئەمەلدىن قالدۇرۇپ بۇ ئايەتنى نازىل قىلدى: «اللە ھېچكىمنى تاقتى يەتمەيدىغان ئىشقا تەكلىپ قىلمايدۇ، كىشىنىڭ قىلغان ياخشىلىقى (نىڭ ساۋابى) ئۆزىگىدۇر، يامانلىقى (نىڭ جازاسىمۇ) ئۆزىگىدۇر. (ئۇلار) «پەرۋەردىگارىمىز! ئەگەر بىز ئۇنتۇساق ياكى خاتالاشساق (يەنى بىز ئۇنتۇش ياكى سەۋەنلىك سەۋەبىدىن ئەمرىڭنى تولۇق ئورۇنلىيالماساق)، بىزنى جازاغا تارتىمىغىن».

پەرۋەردىگارىمىز! بىزدىن ئىلگىرىكىلەرگە يۈكلىگىنىڭگە ئوخشاش، بىزگە «ئېغىر يۈك يۈكلىمىگىن (يەنى بىزنى قىيىن ئىشلارغا تەكلىپ قىلمىغىن)» دېگەن ئايەتكە ۋە «پەرۋەردىگارىمىز! كۈچىمىز يەتمەيدىغان نەرسىنى بىزگە ئارتىمىغىن» دېگەن ئايەتكە، اللە تائالا «ھەئە، ماقۇل» دېدى. «بىزنى كەچۈرگىن، بىزگە مەغپىرەت قىلغىن، بىزگە رەھىم قىلغىن، سەن بىزنىڭ ئىگىمىز سەن، كاپىر قەۋمگە قارشى بىزگە ياردەم بەرگىن» دەيدۇ اللە تائالا «ھەئە، ماقۇل» دېدى. ئىمام ئەھمەد، مۇجاھىدنىڭ مۇنداق دېگەنلىكىنى رىۋايەت قىلدى، مەن ئىبنى ئابباس رەزىيەللاھۇ ئەنھۇمانىڭ يېنىغا كىرىپ: ئىبنى ئابباس! مەن ئىبنى ئۆمەرنىڭ يېنىدا ئىدىم. ئىبنى ئۆمەر بىر ئايەتنى ئوقۇپ يىغلاپ كەتتى دېدىم. ئىبنى ئابباس: ئۇ قايسى ئايەت؟ دەپ سورىدى. مەن: ئۇ «دىلىڭلاردىكى (يامانلىقنى) مەيلى ئاشكارا قىلىڭلار، مەيلى يوشۇرۇڭلار» دېگەن ئايەت دەپ جاۋاب بەردىم.

ئىبنى ئابباس: بۇ ئايەت چۈشكەندە پەيغەمبەر ئەلەيھىسسالامنىڭ ساھابىلىرى ناھايىتى غەمكىن بولۇپ: ئى اللە نىڭ پەيغەمبىرى! بىز ھالاك بولدۇق، بىز سۆزلىگەن سۆزلىرىمىزگە ۋە (ئەمەلىيەتتە) قىلغان ئىشلىرىمىزغا ھېساب ئېلىناتتۇق، ئەمما دىلىرىمىزنىڭ (ئىشلىرى) بىزنىڭ ئىختىيارىمىزدا ئەمەس، دېدى. ئاندىن پەيغەمبەر ئەلەيھىسسالام ئۇلارغا: «سىلەر (سۆزۈڭگە) قۇلاق سالىمىز ۋە (بۇيرۇقۇڭغا) بۇيسۇنۇمىز دەڭلار» دېدى. ئۇلار: «(سۆزۈڭگە) قۇلاق سالىمىز ۋە (بۇيرۇقۇڭغا) بۇيسۇنۇمىز» دېدى. ئاندىن ئۇ ئايەتنىڭ ھۆكۈمى: «پەيغەمبەر پەرۋەردىگارى تەرىپىدىن ئۇنىڭغا نازىل قىلىنغان كىتابقا ئىمان كەلتۈردى، مۆمىنلەر مۇ ئىمان كەلتۈردى، ئۇلارنىڭ ھەممىسى اللە غا ۋە اللە نىڭ پەرىشتىلىرىگە، كىتابلىرىغا ۋە پەيغەمبەرلىرىگە ئىمان كەلتۈردى. ئۇلار: «اللە نىڭ پەيغەمبەرلىرىنىڭ ھېچبىرىنى ئايرىۋەتمەيمىز (يەنى ئۇلارنىڭ بەزىسىگە ئىمان ئېيتىپ، بەزىسىگە ئىمان ئېيتماي قالمايمىز)» دەيدۇ. ئۇلار: «بىز (دەۋىتىڭنى) ئاڭلىدۇق ۋە (ئەمرىڭگە) ئىتائەت قىلدۇق، پەرۋەردىگارىمىز، مەغپىرىتىڭنى تىلەيمىز، ئاخىر ياندىغان جايىمىز سېنىڭ دەرگاھىڭدۇر»

(1) سۈرە بەقەرە 286 - ئايەت.



دەيدۇ. ﷻ ھېچكىمنى تاقىتى يەتمەيدىغان ئىشقا تەكلىپ قىلمايدۇ. كىشىنىڭ قىلغان ياخشىلىقى (نىڭ ساۋابى) ئۆزىگىدۇر، يامانلىقى (نىڭ جازاسى مۇ) ئۆزىگىدۇر» دېگەن ئايەت ئەمەلدىن قالدۇردى. شۇنىڭ بىلەن ئۇلارنىڭ دىللىرىدىكى نەرسىلەر ھېساب ئېلىشتىن كەچۈرۈۋېتىلىپ ئۇلارنىڭ ئىش ھەرىكەتلىرىدىن ھېساب ئېلىنىدىغان بولدى.

ھەدىس ئالىملىرى ئەبۇھۈرەيرىدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ئۇممىتىم دىلىغا كەچكەن نەرسىنى سۆزلىمىسلا ياكى ئۇنى ئەمەلىيەتتە قىلمىسلا ﷻ مەن ئۈچۈن ئۇنى (ئۇلاردىن) كەچۈرۈۋاتىدۇ».

ئىمام بۇخارى ۋە مۇسلىم، ئەبۇھۈرەيرىدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ﷻ پەرىشتىلەرگە، بەندەم بىر يامان ئىشقا نىيەت قىلغان بولسا، ئۇنى يازماڭلار، ئەگەر بەندەم ئۇ يامان ئىشنى قىلغان بولسا، ئۇنىڭغا بىرلا يامانلىق يېزىڭلار. ئەگەر ئۇ بەندەم بىر ياخشى ئىشنى نىيەت قىلىپ ئۇنى قىلمىغان بولسا، ئۇنىڭغا بىرلا ياخشىلىق يېزىڭلار. ئەگەر ئۇ ياخشى ئىشنى قىلسا ئۇنى ئون قىلىپ يېزىڭلار دېدى».

\* \* \* \* \*

ءَامَنَ الرَّسُولُ بِمَا أُنزِلَ إِلَيْهِ مِنْ رَبِّهِ وَالْمُؤْمِنُونَ كُلٌّ ؕ ءَامَنَ بِاللَّهِ وَمَلَائِكَتِهِ وَكُتُبِهِ وَرُسُلِهِ ۗ لَا نُفَرِّقُ بَيْنَ أَحَدٍ مِّنْ رُّسُلِهِ ۗ وَقَالُوا سَمِعْنَا وَأَطَعْنَا ۗ غُرُرًا نَّكَرْنَا وَإِلَيْكَ الْمَصِيرُ ﴿٢٨٥﴾ لَا يُكَلِّفُ اللَّهُ نَفْسًا إِلَّا وُسْعَهَا ۗ لَهَا مَا كَسَبَتْ وَعَلَيْهَا مَا اكْتَسَبَتْ ۗ رَبَّنَا لَا تُؤَاخِذْنَا إِن نَّسِينَا أَوْ أَخْطَأْنَا ۗ رَبَّنَا وَلَا تَحْمِلْ عَلَيْنَا إصْرًا كَمَا حَمَلْتَهُ عَلَى الَّذِينَ مِن قَبْلِنَا ۗ رَبَّنَا وَلَا تُحَمِّلْنَا مَا لَا طَاقَةَ لَنَا بِهِ ۗ وَاعْفُ عَنَّا وَاعْفِرْ لَنَا وَارْحَمْنَا ۗ أَنْتَ مَوْلَانَا فَانصُرْنَا عَلَى الْقَوْمِ الْكَافِرِينَ ﴿٢٨٦﴾

پەيغەمبەر پەرۋەردىگارى تەرىپىدىن ئۇنىڭغا نازىل قىلىنغان كىتابقا ئىمان كەلتۈردى، مۆمىنلەرمۇ ئىمان كەلتۈردى، ئۇلارنىڭ ھەممىسى ﷻ غا ۋە ﷻ نىڭ پەرىشتىلىرىگە، كىتابلىرىغا ۋە پەيغەمبەرلىرىگە ئىمان كەلتۈردى. (ئۇلار) «ﷻ نىڭ پەيغەمبەرلىرىنىڭ ھېچبىرىنى ئايرىۋەتمەيمىز (يەنى ئۇلارنىڭ بەزىسىگە ئىمان ئېيتىپ، بەزىسىگە ئىمان ئېيتماي قالمايمىز)» دەيدۇ. ئۇلار: «بىز (دەۋىتىڭنى) ئاخلىدۇق ۋە (ئەمرىڭگە) ئىتائەت قىلدۇق، پەرۋەردىگارىمىز، مەغپىرىتىڭنى تىلەيمىز، ئاخىر ياندىغان جايىمىز سېنىڭ دەرىھىڭدۇر» دەيدۇ (285). ﷻ ھېچكىمنى تاقىتى يەتمەيدىغان ئىشقا تەكلىپ قىلمايدۇ. كىشىنىڭ قىلغان ياخشىلىقى (نىڭ ساۋابى) ئۆزىگىدۇر، يامانلىقى (نىڭ جازاسىمۇ) ئۆزىگىدۇر. (ئۇلار) «پەرۋەردىگارىمىز! ئەگەر بىز ئۇنتۇساق ياكى خاتالاشساق (يەنى بىز ئۇنتۇش ياكى سەۋەنلىك سەۋەبىدىن ئەمرىڭنى تولۇق ئورۇنلىيالمىساق)، بىزنى جازاغا تارتىمىغىن. پەرۋەردىگارىمىز! بىزدىن ئىلگىرىكىلەرگە يۈكلىگىنىڭگە ئوخشاش، بىزگە ئېغىر يۈك يۈكلىمىگىن (يەنى بىزنى قىيىن ئىشلارغا تەكلىپ قىلمىغىن)، پەرۋەردىگارىمىز! كۈچىمىز يەتمەيدىغان نەرسىنى بىزگە تارتىمىغىن، بىزنى كەچۈرگىن، بىزگە مەغپىرەت قىلغىن، بىزگە رەھىم قىلغىن، سەن بىزنىڭ ئىگىمىزسەن، كاپىر قەۋمگە قارشى بىزگە ياردەم بەرگىن» دەيدۇ (286).

اللہ بىزگە بۇ ئىككى ئايەت بىلەن مەنپەئەت قىلسۇن!

بۇ ئىككى ئولۇغ ئايەتنىڭ ئارتۇقچىلىقىغا ئالاقىدار ھەدىسلەرنىڭ بايانى توغرىسىدا

ئىمام بۇخارى، ئەبۇمەسئۇد رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «كىمكى، كېچىدە سۈرە بەقەرەنىڭ ئاخىرىدىكى ئىككى ئايەتنى ئوقۇسا ئۇ (ئىككى ئايەت ئۇنىڭغا) يېتەرلىكتۇر».

ئىمام مۇسلىم، ئابدۇللاھ رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: اللہ تائالا پەيغەمبەر ئەلەيھىسسالامنى (مەككىدىن پەلەستىندىكى بەيتۇلمۇقەدەدە سىكە بىر كېچىدە ئېلىپ كېلىپ، شۇ يەردىن ئاسمانغا كۆتۈرگەن) ئىسرا كېچىسى زېمىنىدىن ئۈستىگە ئۆرلىگەن نەرسىنىڭ ھەممىسى يېتىپ چىقىپ ئۇنىڭدىن خالىغانى تۇتۇپ قالىدىغان، ئۇنىڭ ئۈستىدىن چۈشكەن نەرسە ئۇنىڭ قېشىغا يېتىپ كەلسە، ئۇنىڭدىن خالىغانى تۇتۇپ قالىدىغان ئالتىنچى ئاسماندىكى ﴿ئۇ﴾ سىدرە تۇلمۇنتەھانى (ئالەملەرنىڭ پەرۋەردىگارىنىڭ نۇرى) قاپلىغان چاغدا (كۆردى) ﴿<sup>(1)</sup>﴾ دېگەن ئايەتتە بايان قىلىنغان يوپۇقى ئالتۇندىن بولغان، سېدرە تۇلمۇنتاھا (دېگەن دەرەخنىڭ قېشىغا) يەتكۈزۈلدى. پەيغەمبەر ئەلەيھىسسالامغا بەش ۋاخ ناماز، سۈرە بەقەرەنىڭ بۇ ئىككى ئايىتى ۋە ئۈممىتىنىڭ ئىچىدىن اللہ تائالاغا شېرىك كەلتۈرمەي ئۆلۈپ كەتكەن كىشىنىڭ گۇناھىنىڭ كەچۈرۈلۈشىدىن ئىبارەت ئۈچ ئىش بېرىلدى.

سۈرە فاتىھەنىڭ پەزىلىتىنى سۆزلىگەندە ئىبنى ئابباس رەزىيەللاھۇ ئەنھۇمانىڭ: بىزنىڭ ئارىمىزدا پەيغەمبەر ئەلەيھىسسالام ئولتۇراتتى. ئۇنىڭ قېشىدا جىبرىئىل ئەلەيھىسسالام بار ئىدى. ئۇشتۇمتۇت يۇقىرى تەرەپتىن بىر ئاۋاز ئاڭلاندى. ئاندىن جىبرىئىل كۆزىنى ئاسمانغا تىكىپ: «بۇ بۇنىڭدىن بۇرۇن ئېچىلىپ باقمىغان ئاسماننىڭ بىر ئىشىكىدۇر» دېدى. ئۇ ئىشىكتىن بىر پەرىشتە چۈشتى. ئاندىن پەيغەمبەر ئەلەيھىسسالامنىڭ قېشىغا كېلىپ: «سەندىن ئىلگىرىكى پەيغەمبەرگە بېرىلمىگەن، پەقەت ساڭلا بېرىلگەن ئىككى نۇر بىلەن خۇش بېشارەت ئالغىن (ئۇ ئىككى نۇر بولسىمۇ) سۈرە فاتىھە ۋە سۈرە بەقەرەنىڭ ئاخىرقى ئايەتلىرىدۇر، ئۇ ئىككى ئايەتتىن بىر ھەرپ ئوقۇساڭ تىلىڭنىڭگە ئېرىشىسەن» دېدى. دېگەنلىكى سۈرە فاتىھەدە بايان قىلىنغان ئىدى.

بۇ ئىككى ئايەتنىڭ مەنىسى توغرىسىدا

اللہ ھەممىسىدىن خەۋەر بېرىپ مۇنداق دېدى: ﴿ئۇلارنىڭ ھەممىسى اللہ غا ۋە اللہ نىڭ پەرىشتىلىرىگە، كىتابلىرىغا ۋە پەيغەمبەرلىرىگە ئىمان كەلتۈردى. (ئۇلار)﴾ اللہ نىڭ پەيغەمبەرلىرىنىڭ ھېچبىرىنى ئايرىۋەتمەيمىز (يەنى ئۇلارنىڭ بەزىسىگە ئىمان ئېيتىپ، بەزىسىگە ئىمان ئېيتماي قالمايمىز)﴾ دەيدۇ مۆمىنلەر، اللہ تائالانىڭ بىر، يالغۇز ئىكەنلىكىگە ئۇنىڭغا ھەممە (مەخلۇقاتلارنىڭ) ئېھتىياجلىق ئىكەنلىكىگە، ئۇنىڭدىن باشقا ئىبادەتكە لايىق زاتنىڭ يوقلۇقىغا ۋە ئۇنىڭدىن باشقا پەرۋەردىگارىنىڭ يوقلۇقىغا ئىشىنىدۇ. ئۇلار ھەممە پەيغەمبەرلەرگە، ئاسماندىن نازىل قىلىنغان اللہ تائالانىڭ كىتابلىرىغا ئىشىنىدۇ. ئۇلار پەيغەمبەرلەرنىڭ بەزىسىگە ئىشىنىپ ۋە بەزىسىگە ئىشەنمەي ئۇلارنىڭ ئارىسىنى ئايرىۋەتمەيدۇ. ھەتتا ھەممىسىنىڭ ئېلىپ

(1) سۈرە نەجم 16 - ئايەت.

كەلگەن (شەرىئەتلىرى) قىيامەت كۈنىگىچە داۋاملىشىدىغان پەيغەمبەرلەرنىڭ ئەڭ ئاخىرقىسى بولغان مۇھەممەد ئەلەيھىسسالامنىڭ شەرىئىتى بىلەن ئەمەلدىن قالدۇرغانغا قەدەر ئاللا تائالانىڭ ئىزنى بىلەن ئۇلارنىڭ بەزىسىنىڭ ئېلىپ كەلگەن ھۆكۈمى بەزىسىنىڭكىنى ئەمەلدىن قالدۇرۇلمىسىمۇ، (ئاخىرىدا) پەيغەمبەرلەرنىڭ ھەممىسى مۆمىنلەرنىڭ قارىشىدا راستچىل، توغرا يول تاپقۇچى ۋە توغرا يولغا باشلىغۇچى كىشىلەر ھېسابلىنىدۇ.

﴿ئۇلار: «بىز (دەۋىتىڭنى) ئاڭلىدۇق ۋە (ئەمرىڭگە) ئىتائەت قىلدۇق» دەيدۇ﴾ يەنى ئى پەرۋەردىگارىمىز! بىز سېنىڭ سۆزۈڭنى ئاڭلىدۇق، ئۇنى چۈشەندۈك ۋە ئۇنىڭ بويىچە ئەمەل – ئىبادەت قىلدۇق.

﴿پەرۋەردىگارىمىز، مەغپىرىتىڭنى تىلەيمىز﴾ يەنى ئى پەرۋەردىگارىمىز بىز سېنىڭ (بىزنىڭ گۇناھلىرىمىزنى) كەچۈرۈۋېتىشىڭنى ۋە (بىزگە) رەھىم قىلىشىڭنى سورايمىز.

﴿ئاللا ھېچكىمنى تاقىتى يەتمەيدىغان ئىشقا تەكلىپ قىلمايدۇ﴾ يەنى ئاللا تائالا بىر كىشىنى ئۇنىڭ كۈچى يەتمەيدىغان ئىشقا بۇيرۇمايدۇ. بۇ ئاللا تائالانىڭ مەخلۇقاتلىرىغا بولغان مېھرىبانلىقى، رەھىمىتى ۋە ئۇلارغا قىلغان ياخشىلىقىدۇر. بۇ ئايەت ئۇنىڭ ئالدىدىكى ساھابىلارنى قورقتىۋەتكەن: ﴿دىللىڭلاردىكى (يامانلىقنى) مەيلى ئاشكارا قىلىڭلار، مەيلى يوشۇرۇڭلار، ئۇنىڭ ئۈچۈن ئاللا سىلەردىن ھېساب ئالىدۇ﴾ دېگەن ئايەتنىڭ ھۆكۈمى ئەمەلدىن قالدۇرۇۋەتتى. ئەگەر ئاللا ھېساب ئالسىمۇ، لېكىن بىر كىشىنىڭ دىلىدىكى ۋە سۆھبەتتىكى ئوخشاش ئۇنى قايتۇرۇشقا قادىر بولالمايدىغان نەرسە ئۈچۈن ئۇنى ئازابلىمايدۇ. دىلىدىكى ۋە سۆھبەتتىكى ئوخشاش ئۇنى دىلىدىن چىقىرىۋېتىشى مۇمكىن بولمايدىغان نەرسىنى دىلىدىن چىقىرىۋېتىشكە بۇيرۇمايدۇ. (دىللاردىكى) بۇزۇق ۋە سۆھبەتلىرىنى يامان كۆرۈش ئىماننىڭ تەلۋىدۇر.

﴿كىشىنىڭ قىلغان ياخشىلىقى (نىڭ ساۋابى) ئۆزىگىدۇر. يامانلىقى (نىڭ جازاسىمۇ) ئۆزىگىدۇر﴾ يەنى بۇ (ياخشى ۋە يامان ئىشلار) بۇيرۇلغان ۋە توسالغان ئىشلارنىڭ قاتارىغا كىرگەن بولۇشى لازىم. ئاندىن ئاللا بەندىلىرىنى ئۆزىدىن (ھاجەتلىرىنى) تىلەشكە بۇيرۇدى ۋە ئۇلارنىڭ ھاجەتلىرىنى ھەقىقەتەن ئىجابەت قىلىدىغانلىقىغا كېپىل بولدى.

ئاللا ئۇلارنى مۇنداق دەپ تىلەشكە بۇيرۇدى: ﴿پەرۋەردىگارىمىز! ئەگەر بىز ئۇنتۇساق ياكى خاتالاشساق (يەنى بىز ئۇنتۇش ياكى سەۋەنلىك سەۋەبىدىن ئەمرىڭنى تولۇق ئورۇنلىيالمىساق)، بىزنى جازاغا تارتىمىغىن﴾ يەنى بىز بىر پەرزنى ئۇنتۇپ قېلىپ قىلماي قالسا ياكى ئۇنتۇپ قېلىپ بىر ھارام ئىشنى قىلىپ سالىساق ياكى بىز بىر ئىشتا ئۇنىڭ توغرا تەرىپىنى بىلمەي خاتا كېتىپ قالساق، بىزنى جازاغا تارتىمىغىن.

يۇقىرىدا، ئىمام مۇسلىمنىڭ رىۋايەت قىلغان ھەدىسىدە مۆمىنلەر مۇشۇنداق تىلىگەندە ئاللا تائالانىڭ: «ھەئە، ماقۇل» دېگەنلىكى بايان قىلىندى. ئىبنى ئابباس رەزىيەللاھۇ ئەنھۇمانىڭ ھەدىسىدە مۆمىنلەر شۇنداق تىلىگەندە ئاللا تائالانىڭ: «شەكسىز شۇنداق قىلدىم» دېگەنلىكى بايان قىلىندى.

﴿پەرۋەردىگارىمىز! بىزدىن ئىلگىرىكىلەرگە يۈكلىگىنىڭگە ئوخشاش، بىزگە ئېغىر يۈك يۈكلىمىگىن (يەنى بىزنى قىيىن ئىشلارغا تەكلىپ قىلمىغىن)﴾ يەنى سەن پەيغەمبەرنىڭ مۇھەممەد ئەلەيھىسسالامنى ئاسان ۋە يەتتىكىل دىن بىلەن ئەۋەتتىڭ. سەن ئۇنىڭ بىلەن ئەۋەتكەن دىندا بىزنى

قىيىن ئىشلارغا تەكلىپ قىلمىغىن. بۇ ئايەت ھەققىدە ئىمام مۇسلىمنىڭ ئەبۇھۈرەيرىدىن رىۋايەت قىلغان ھەدىسىدە مۆمىنلەر شۇنداق تىلگەندە، اللە تائالانىڭ: «ھەئە، ماقۇل» دېگەنلىكى بايان قىلىندى.

ئىبنى ئابباس پەيغەمبەر ئەلەيھىسسالامدىن رىۋايەت قىلغان ھەدىسىدە، اللە تائالانىڭ: «ھەقىقەتەن شۇنداق قىلدىم» دېگەنلىكى بايان قىلىندى. بۇ ھەقتە پەيغەمبەر ئەلەيھىسسالام مۇنداق دېدى: «مەن ھەق ۋە يەڭگىل بىر دىن بىلەن ئەۋەتلىدىم».

﴿پەرۋەردىگارىمىز! كۈچىمىز يەتمەيدىغان نەرسىنى بىزگە ئارتىمىغىن. بىزنى كەچۈرگىن﴾ يەنى ئى اللە! سەن بىلىدىغان، بىزنىڭ قىلىپ سالغان كەمچىلكىمىزنى كەچۈرگىن. ﴿بىزگە مەغپىرەت قىلغىن﴾ بىزنىڭ ئارىلىقىمىز بىلەن باشقا بەندىلىرىڭنىڭ ئارىلىقىدا بولۇپ قالغان خاتالىقتىن بىزنى كەچۈرگىن. ﴿بىزگە رەھىم قىلغىن﴾ يەنى ئالدىمىزدا كېلىدىغان ئىشتا، سەن بىزگە ئۇتۇق ئاتا قىلىشك بىلەن يەنە بىر گۇناھ ئىشقا چۈشۈپ قېلىشىمىزدىن بىزنى ساقلىغىن.

شۇڭا ئالىملار مۇنداق دېدى: گۇناھ قىلىپ سالغان كىشى مۇنداق ئۈچ نەرسىگە موھتاج. بىرىنچى: اللە تائالانىڭ ئۇنى كەچۈرۈشىگە. ئىككىنچى: اللە بەندىلىرىنىڭ ئارىسىدا ئۇنىڭ گۇناھىنى يېپىپ، ئۇلارنىڭ ئارىسىدا ئۇنى رەسۋا قىلماسلىقىغا. ئۈچىنچى: ئۇنى يەنە ئۇنىڭدىن چوڭراق گۇناھقا چۈشۈپ قېلىشتىن ساقلىشىغا موھتاجدۇر.

باشتىكى ھەدىستە، اللە تائالانىڭ «ھەئە، ماقۇل» دېگەنلىكى بايان قىلىنىپ ئۆتتى. يەنە بىر ھەدىستە اللە تائالانىڭ: «ھەقىقەتەن شۇنداق قىلدىم» دېگەنلىكى بايان قىلىندى.

﴿سەن بىزنىڭ ئىگىمىز سەن﴾ سەن بىزنىڭ ئىگىمىز، ياردەمچىمىز، بىز ساڭىلا تەۋەككۈل قىلىمىز، سەندىلا ياردەم تەلەپ قىلىمىز، ساڭىلا تايىنىمىز ۋە سەندىن باشقا كۈچ - قۇۋۋەت ئىگىسى يوق.

﴿كاپىر قەۋمگە قارشى بىزگە ياردەم بەرگىن﴾ دەيدۇ يەنى دىنىڭغا، بىرلىك - بارلىقىغا ۋە پەيغەمبىرىڭگە تانغان (ئىمان ئېيتىمىغان)، سەندىن باشقىسىغا ئىبادەت قىلغان ۋە ساڭا شېرىك كەلتۈرگەن كاپىرلارغا قارشى بىزگە ياردەم قىلغىن ۋە دۇنيا - ئاخىرەتتە بىزگە ياخشى ئاقىۋەت ئاتا قىلغىن. ھەدىستە مۇنداق دەپ كەلدى، اللە تائالا: «ھەئە، ماقۇل» دېدى. يەنە بىر ھەدىستە مۇنداق دەپ كەلدى، اللە تائالا: «شەكسىز شۇنداق قىلىمەن» دېدى.

ئىبنى جەرر، ئەبۇئىسھاقنىڭ مۇنداق دېگەنلىكىنى رىۋايەت قىلىدۇ: مۇئاز رەزىيەللاھۇ ئەنھۇ بۇ سۈرىدىن ﴿كاپىر قەۋمگە قارشى بىزگە ياردەم بەرگىن﴾ دەيدۇ دەپ تۈگەتسە ئامىن دەيتتى. شۇنىڭ بىلەن سۈرە بەقەرەنىڭ تەپسىرى تۈگىدى. بارلىق ھەمدۇسائنا اللە تائالاغا خاستۇر.

200 ئايەت

سۈرە ئال ئىمران

مەدەنىدە نازىل بولغان

سۈرە ئال ئىمراننىڭ مەدەنىدە چۈشكەنلىكى توغرىسىدا

بۇ سۈرىنى مەدەنىدە چۈشكەن دېيىشىمىزدىكى سەۋەب شۇكى، بۇ سۈرىنىڭ بېشىدىن تاكى 83 - ئايەتكىچە، ھىجرىيەنىڭ 9 - يىلى نەجران قەبىلىسىدىن كەلگەن ئەلچىلەر ھەققىدە چۈشكەن. بىز بۇ سۈرە بىلەن سۈرە بەقەرەنىڭ پەزىلەتلىرى سۆزلەنگەن ھەدىسلەرنى سۈرە بەقەرەنىڭ بېشىدا بايان قىلىپ ئۆتكەن ئىدۇق.

بِسْمِ اللّٰهِ الرَّحْمٰنِ الرَّحِیْمِ

الْم ﴿۱﴾ اللّٰهُ لَا إِلَهَ إِلَّا هُوَ الْحَيُّ الْقَيُّومُ ﴿۲﴾ نَزَلَ عَلَيْكَ الْكِتَابَ بِالْحَقِّ مُصَدِّقًا لِّمَا بَيْنَ يَدَيْهِ وَأَنْزَلَ التَّوْرَةَ وَالْإِنْجِيلَ ﴿۳﴾ مِنْ قَبْلُ هُدًى لِّلنَّاسِ وَأَنْزَلَ الْفُرْقَانَ ﴿۴﴾ إِنَّ الَّذِينَ كَفَرُوا بِآيَاتِ اللّٰهِ لَهُمْ عَذَابٌ شَدِيدٌ ﴿۵﴾ وَاللّٰهُ عَزِيزٌ ذُو انتِقَامٍ ﴿۶﴾

ناھايىتى شەپقەتلىك ۋە مېھرىبان اللھ نىڭ ئىسمى بىلەن باشلايمەن.

ئەلىق، لام، مەم (۱). اللھ دىن باشقا ھېچ مەبۇد (بەرھەق) يوقتۇر، اللھ (ھەمىشە) تىرىكتۇر، مەخلۇقاتنى ئىدارە قىلىپ تۇرغۇچىدۇر (۲). (ئى مۇھەممەد!) ئۆزىدىن ئىلگىرىكى كىتابلارنى تەستىق قىلغۇچى ھەق كىتابنى (يەنى قۇرئاننى) (اللھ) ساخا نازىل قىلدى. ئىلگىرى، كىشىلەرگە يول كۆرسەتكۈچى قىلىپ تەۋرات بىلەن ئىنجىلنى نازىل قىلغان ئىدى (۳). ھەق بىلەن باتىلنى ئايرىغۇچى كىتابنى (يەنى بارلىق ساماۋى كىتابلارنى) نازىل قىلدى. شۇبھىسىزكى، اللھ نىڭ ئايەتلىرىنى ئىنكار قىلغانلار (ئاخىرەتتە) قاتتىق ئازابقا دۇچار بولىدۇ، اللھ غالىبتۇر، (پامانلارنى) جازالىغۇچىدۇر (۴).  
(ئەلىق، لام، مەم) بۇ ئايەتتىكى ئۈزۈپ ئوقۇلىدىغان ئېلىپبە ھەرپلىرى ھەققىدە سۈرە بەقەرەنىڭ بېشىدا سۆزلەپ ئۆتكەن ئىدۇق.

﴿بىر اللھ دىن باشقا ھېچ ئىلاھ يوقتۇر، اللھ (ھەمىشە) تىرىكتۇر، ھەممىنى ئىدارە قىلىپ تۇرغۇچىدۇر﴾ (۱) ۋە ﴿ئەلىق، لام، مەم، اللھ دىن باشقا ھېچ مەبۇد (بەرھەق) يوقتۇر، اللھ (ھەمىشە) تىرىكتۇر، مەخلۇقاتنى ئىدارە قىلىپ تۇرغۇچىدۇر﴾ دېگەن ئىككى ئايەت ھەققىدە كەلگەن ھەدىسلەر بىلەن بۇ ئايەتنىڭ مەنىسى ھەققىدە يۇقىرىدا ئۆتكەن «ئايەتۈلكۈرسىدىكى اللھ تائالانىڭ كاتتا ئىسمى توغرىسىدا» دېگەن تېمىدا توختالغان ئىدۇق.

(۱) سۈرە بەقەرە 255 - ئايەتنىڭ بىر قىسمى.

﴿ئى مۇھەممەد!﴾ ئۆزىدىن ئىلگىرىكى كىتابلارنى تەستىق قىلغۇچى ھەق كىتابنى (يەنى قۇرئاننى) (اللە) ساڭا نازىل قىلدى ﴿يەنى ئى مۇھەممەد! اللە ساڭا ھېچقانداق شەك يوق قۇرئان كەرىمنى نازىل قىلدى. قۇرئان كەرىمنى اللە تائالا ئۆزىنىڭ ھەقىقىي بىلىمى ئارقىلىق چۈشۈرگەندۇر. پەرىشتىلەرنىڭ ھەممىسى (ئۇنىڭغا) گۇۋاھچىدۇر. اللە گۇۋاھلىق بېرىشكە يېتەرلىكتۇر.﴾

﴿ئۆزىدىن ئىلگىرىكى كىتابلارنى تەستىق قىلغۇچى ھەق كىتابنى﴾ يەنى پەيغەمبەرلەرگە ئاسماندىن نازىل قىلىنغان ئىلگىرىكى كىتابلار قۇرئان كەرىمنىڭ خەۋەرلىرىنى بېرىپ، قۇرئاننى تەستىقلاپ ۋە ئۇنىڭ بىلەن خۇش بېشارەت بېرىپ كەلدى، قۇرئانمۇ بۇرۇنقى پەيغەمبەرلەرگە چۈشۈرۈلگەن كىتابلارنى تەستىقلاپ كەلدى. چۈنكى، قۇرئان اللە تائالانىڭ مۇھەممەد ئەلەيھىسسالامنى پەيغەمبەر قىلىپ ئەۋەتتىشى ئۇلۇغ قۇرئاننى ئۇنىڭغا چۈشۈرۈشى، ئىلگىرىكى كىتابلاردا ئالدىن بېرىلگەن خۇش بېشارەتكە تامامەن ئۇيغۇن بولغان ھالدا كەلدى.

﴿كىشىلەرگە يول كۆرسەتكۈچى قىلىپ تەۋرات بىلەن ئىنجىلنى نازىل قىلغان ئىدى﴾ يەنى «تەۋرات» مۇسا ئىبنى ئىمران ئەلەيھىسسالامغا، «ئىنجىل» ئىسا ئەلەيھىسسالامغا چۈشۈرۈلگەن بولۇپ، بۇلار قۇرئاندىن بۇرۇن مۇسا ئەلەيھىسسالام بىلەن ئىسا ئەلەيھىسسالامنىڭ زامانىسىدا ئۇلارنىڭ ئۈمىتلىرىگە يول كۆرسەتكۈچى قىلىپ نازىل قىلىنغان ئىدى.

﴿ھەق بىلەن باتىلنى ئايرىغۇچى كىتابنى (يەنى بارلىق ساماۋى كىتابلارنى) نازىل قىلدى﴾ يەنى قۇرئان اللە تائالا ئۇنىڭدا كەلتۈرگەن ھۆججەت، ئوچۇق ئالامەتلەر ۋە كەسكىن پاكىتلار ئارقىلىق توغرا يول بىلەن ئازغۇنلۇق يولنى، ھەق بىلەن ناھەقنى، ئازغۇنلۇق بىلەن ھىدايەتنىڭ ئارىلىقىنى ئايرىغۇچىدۇر ۋە ئوچۇق بايان قىلىپ بەرگۈچىدۇر.

﴿شۈبھىسىزكى، اللە تائالانىڭ ئايەتلىرىنى ئىنكار قىلغانلار (ئاخىرەتتە) قاتتىق ئازابقا دۇچار بولىدۇ، اللە غالىبتۇر، (يامانلارنى) جازالىغۇچىدۇر﴾ يەنى كاپىرلار اللە تائالانىڭ ئايەتلىرىدىن تاندى ۋە ئۇنى ئورۇنسىز ئىنكار قىلدى. قىيامەت كۈنى كاپىرلار قاتتىق ئازابقا دۇچار بولىدۇ. اللە ھۆكۈمرانلىقى كاتتا زاتتۇر. ئۇنىڭ ئايەتلىرىگە ئىشەنمىگەن ۋە ئۇنىڭ پەيغەمبەرلىرىگە قارشىلىق قىلغان كىشىدىن ئىنتىقام ئالغۇچىدۇر.

\* \* \* \* \*

إِنَّ اللَّهَ لَا يَخْفَىٰ عَلَيْهِ شَيْءٌ فِي الْأَرْضِ وَلَا فِي السَّمَاءِ ﴿٦﴾ هُوَ الَّذِي يُصَوِّرُكُمْ فِي الْأَرْحَامِ كَيْفَ يَشَاءُ ۚ لَّا إِلَهَ إِلَّا هُوَ الْعَزِيزُ الْحَكِيمُ ﴿٧﴾

شۈبھىسىزكى، ئاسمان ۋە زېمىندىكى ھېچ نەرسە اللە تائالاغا مەخپىي ئەمەس<sup>(5)</sup>. ئۇ سىلەرنى بەچچىدەنلاردا (يەنى ئاناڭلارنىڭ قورسىقىدىكى چېغىڭلاردا) ئۆزى خالىغان شەكىلگە كىرگۈزىدۇ. ئۇنىڭدىن باشقا ھېچ مەبۇد (بەرھەق) يوقتۇر. اللە تائالاغالىبتۇر، ھېكمەت بىلەن ئىش قىلغۇچىدۇر<sup>(6)</sup>.

اللە ئۆزىنىڭ ئاسمان ۋە زېمىننىڭ غەيبلىرىنى بىلىدىغانلىقىنى ۋە ئۆزىگە ھېچقانداق نەرسىنىڭ مەخپىي ئەمەسلىكىنى، بايان قىلىپ مۇنداق دەيدۇ: ﴿ئۇ سىلەرنى بەچچىدەنلاردا (يەنى ئاناڭلارنىڭ قورسىقىدىكى چېغىڭلاردا) ئۆزى خالىغان شەكىلگە كىرگۈزىدۇ﴾ يەنى اللە تائالا سىلەرنى ئاناڭلارنىڭ بالا ياتقۇلىرىدا ئوغۇل ياكى قىز، چىرايلىق ياكى سەت، بەختسىز ياكى بەختلىك قىلىپ، ئۆزى خالىغان بويىچە يارىتىدۇ.

﴿ئۇنىڭدىن باشقا ھېچ مەبۇد (بەرھەق) يوقتۇر. اللہ غالىبتۇر، ھېكمەت بىلەن ئىش قىلغۇچىدۇر﴾  
 يەنى بارلىق نەرسىلەرنى ياراتقۇچى اللہ، ئۆزى يالغۇزلا ئىبادەتكە لايىقتۇر، ئۇنىڭ ھېچ شېرىكى يوقتۇر. كاتتىلىق، ھېكمەت ۋە ھۆكۈم قىلىش قاتارلىق بارلىق ئىشلار ئۆزىگىلا خاستۇر.  
 بۇ ئايەت مەريەم ئوغلى ئىسا ئەلەيھىسسالامنىڭمۇ باشقا كىشىلەرگە ئوخشاش يارىتىلغان بىر بەندە ئىكەنلىكىگە ئوچۇق پاكىتتۇر. چۈنكى، اللہ ئۇنى بالا ياتقۇدا سۈرەتكە كەلتۈردى. ئۇنى ئۆزى خالىغان بويىچە ياراتتى. ئىسا ئەلەيھىسسالام خرىستىئانلار (ئۇلارغا اللہ تائالانىڭ لەنتى بولسۇن!) گۇمان قىلغاندەك ئىلاھ ئەمەس. ئۇ (ئانىنىڭ قورسىقىدا) بىر ھالدىن يەنە بىر ھالغا تەدرىجىي ئۆزگىرىپ چوڭ بولغاندىن كېيىن تۇغۇلغان تۇرسا ئۇ قانداقمۇ ئىلاھ بولسۇن؟ اللہ بۇ ھەقتە مۇنداق دەيدۇ: ﴿اللہ سىلەرنى ئاناڭلارنىڭ قارىنىدا بىر ھالەتتىن يەنە بىر ھالەتكە تەرەققى قىلدۇرۇپ (يەنى ئابىمەنى، ئاندىن لەختە قان، ئاندىن پارچە گۆش باسقۇچلىرىغا بۆلۈپ)، ئۈچ قاراڭغۇلۇق (يەنى بالاھەمراھنىڭ پەردىسى، بەچچىدان ۋە ئانىنىڭ قورسىقى) ئىچىدە يارىتىدۇ﴾<sup>(1)</sup>.

\* \* \* \* \*

هُوَ الَّذِي أَنْزَلَ عَلَيْكَ الْكِتَابَ مِنْهُ آيَاتٌ مُحْكَمَاتٌ هُنَّ أُمُّ الْكِتَابِ وَأُخَرُ مُتَشَابِهَاتٌ فَأَمَّا الَّذِينَ فِي قُلُوبِهِمْ زَيْغٌ فَيَتَّبِعُونَ مَا تَشَابَهَ مِنْهُ ابْتِغَاءَ الْفِتْنَةِ وَابْتِغَاءَ تَأْوِيلِهِ وَمَا يَعْلَمُ تَأْوِيلَهُ إِلَّا اللَّهُ وَالرَّسِخُونَ فِي الْعِلْمِ يَقُولُونَ ءَأَمَّنَّا بِإِذٍ كَلَّمَكَ مِنْ عِنْدِ رَبِّنَا وَمَا يَذَّكَّرُ إِلَّا أُولُو الْأَلْبَابِ ﴿٧﴾  
 رَبَّنَا لَا تُرِغْ قُلُوبَنَا بَعْدَ إِذْ هَدَيْتَنَا وَهَبْ لَنَا مِنْ لَدُنْكَ رَحْمَةً إِنَّكَ أَنْتَ الْوَهَّابُ ﴿٨﴾ رَبَّنَا إِنَّكَ جَامِعُ النَّاسِ لِيَوْمٍ لَا رَيْبَ فِيهِ إِنَّ اللَّهَ لَا يُخَلِّفُ الْأَمْعَادَ ﴿٩﴾

(ئى مۇھەممەد!) ئۇ (اللہ) ساڭا كىتابنى (يەنى قۇرئاننى) نازىل قىلدى. ئۇنىڭدا مەھكەم (يەنى مەنىسى ئوچۇق) ئايەتلەر باركى، ئۇلار كىتابنىڭ (يەنى پۈتۈن قۇرئاننىڭ) ئاساسىدۇر؛ يەنە باشقا مۇتەشەببىھ (يەنى مەنىسى مۇئەييەن ئەمەس) ئايەتلەر باردۇر. دىللىرىدا ئەگرىلىك بار (يەنى گۇمراھلىققا مايىل) كىشىلەر پىتنە قوزغاش ۋە ئۆز رايى بويىچە مەنە بېرىش ئۈچۈن، مۇتەشەببىھ ئايەتلەرگە ئەگىشىدۇ (يەنى مۇتەشەببىھ ئايەتلەرنى ئۆز نەپسى خاھىشى بويىچە چۈشەندۈرىدۇ). بۇنداق ئايەتلەرنىڭ (ھەقىقىي) مەنىسىنى پەقەت اللہ بىلىدۇ. ئىلىمدا توشقانلار ئېيتىدۇ: «ئۇنىڭغا ئىشەندۈك، ھەممىسى پەرۋەردىگارىمىز تەرىپىدىن نازىل بولغان. (بۇنى) پەقەت ئەقىل ئىگىلىرىلا چۈشىنىدۇ»<sup>(7)</sup>.  
 پەرۋەردىگارىمىز! بىزنى ھىدايەت قىلغىنىڭدىن كېيىن دىللىرىمىزنى توغرا يولدىن بۇرۇۋەتمىگىن، بىزگە دەرگاھىڭدىن رەھمەت بېغىشلىغىن، شۈبھىسىزكى، سەن (بەندىلىرىڭگە ئاتالارنى) بەكمۇ بېغىشلىغۇچىسەن<sup>(8)</sup>. پەرۋەردىگارىمىز! شۈبھىسىزكى، كېلىشى شەكسىز بولغان كۈندە (يەنى ھېساب ئېلىنىدىغان قىيامەت كۈنىدە) كىشىلەرنى توپلىغۇچىسەن، شۈبھىسىزكى، اللہ ۋەدىسىگە خىلاپلىق قىلمايدۇ»<sup>(9)</sup>.

(1) سۈرە زۇمەر 6 - ئايەتنىڭ بىر قىسمى.

## مەنىلىرى ئوچۇق (مۇھكەم) ۋە مەنىلىرى مۇئەييەن بولمىغان (مۇتەشەببە) ئايەتلەرنىڭ بايانى توغرىسىدا

اللھ (بۇ ئايەتتە) قۇرئاننىڭ ئىچىدە چۈشىنىش تەس بولمىغان، مەنىلىرى ئوچۇق (مۇھكەم) ئايەتلەرنىڭ بارلىقىنى ۋە بۇ ئايەتلەرنىڭ ئاساسى ئىكەنلىكىنى خەۋەر قىلىدۇ. كۆپ ساندىكى كىشىلەرگە ياكى ئاز ساندىكى كىشىلەرگە مەنىسىنى چۈشىنىش تەس بولدىغان يەنە بىر تۈرلۈك مەنىسى مۇئەييەن بولمىغان (مۇتەشەببە) ئايەتلەر بار. كىمكى مەنىسى ئوچۇق بولغان (مۇھكەم)<sup>(1)</sup> ئايەتلەرنى مەنىسى مۇئەييەن بولمىغان (مۇتەشەببە) ئايەتلەرگە ھۆكۈمران قىلىپ، مەنىسى مۇئەييەن بولمىغان (مۇتەشەببە) ئايەتلەرنىڭ مەنىسىنى چۈشىنىشتە مەنىسى ئوچۇق بولغان (مۇھكەم) ئايەتلەرگە قاراپ چۈشەنە توغرا قىلغان بولىدۇ. ئەگەر ئۇنداق قىلمىسا خاتالىشىپ قالىدۇ.

شۇڭا اللھ مۇنداق دەيدۇ: ﴿ئۇلار كىتابنىڭ (يەنى پۈتۈن قۇرئاننىڭ) ئاساسىدۇر﴾ يەنى مەنىسى ئوچۇق بولغان (مۇھكەم) ئايەتلەر، باشقا ئايەتلەرنىڭ مەنىسىنى چۈشىنىش قىيىن بولغاندا تايىنىدىغان قۇرئاننىڭ ئاساسىدۇر.

﴿يەنە باشقا مۇتەشەببە (يەنى مەنىسى مۇئەييەن ئەمەس) ئايەتلەر باردۇر﴾ يەنى مەنىسى مۇئەييەن بولمىغان ئايەتنىڭ ئۇقتۇرىدىغان مەنىلىرى مەنىسى ئوچۇق بولغان ئايەتلەرنىڭ مەنىلىرىگىمۇ ئۇيغۇن كېلىدۇ. (ئايەت ئۇقتۇرىدىغان) مەقسەت جەھەتتىن بولماستىن (ئايەتتىكى بار)، خام سۆز ۋە ئۇ سۆزلەرنىڭ بىرسى يەنە بىرسى بىلەن باغلىنىش جەھەتتىن باشقا مەنىسىمۇ ئۇقتۇرىدۇ. شۇڭا بۇ ئايەت، مەنىسى مۇئەييەن بولمىغان (مۇتەشەببە) يەنى چۈشىنىش تەس بولغان ئايەت دەپ ئاتىلىدۇ. مەنىسى ئوچۇق (مۇھكەم) ئايەتلەر قۇرئاننىڭ باشقا ئايەتلىرىنىڭ ھۆكۈمىنى ئەمەلدىن قالدۇرغۇچى، ئۇنىڭ ئىچىدىكى ھالال، ھارام نەرسىلەرنى، ھۆكۈملەرنى، جىنايى ئىشلارغا ھۆكۈم چىقارغان جازالارنى ۋە پەرز ئىبادەتلەرنى بايان قىلىپ كەلگەن ئىشىنىشكە ۋە ئەمەل قىلىشقا بۇيرۇلغان ئايەتلەردۇر.

مەنىسى مۇئەييەن بولمىغان (مۇتەشەببە) ئايەتلەر ھۆكۈمى ئەمەلدىن قالدۇرۇلغان، ئىلگىرى - كېيىن مىساللار ئۈچۈن كەلگەن، ئۇنىڭغا ئىشىنىشكە بۇيرۇلغان لېكىن ئەمەل قىلىنمايدىغان ئايەتلەردۇر.

﴿ئۇنىڭدا مەھكەم (يەنى مەنىسى ئوچۇق) ئايەتلەر بار﴾ بۇ ئايەتنىڭ مەنىسى ھەققىدە، مۇھەممەد ئىبنى ئىسھاق ئىبنى يەسار مۇنداق دەيدۇ: مەنىسى ئوچۇق بولغان بۇ ئايەتلەردە اللھ تائالانىڭ ھۆججەت پاكىتلىرى، بەندىلەرنىڭ خاتالىقلاردىن ساقلىنىشى ۋە ناتوغرا ئىشلار بايان قىلىنغان بولۇپ، بۇ ئايەتلەرنى ئەسلىدىكى مەنىسىدىن ئۆزگەرتىۋېتىشكە بولمايدۇ. مەنىسى مۇئەييەن بولمىغان مۇتەشەببە ئايەتلەرگە ئىشىنىپ، ئۇنى (خاتالىشىپ كەتمەيدىغان دەرىجىدە) ئۆزگەرتىپ مەنە ئېيتسا بولىدۇ. اللھ بەندىلىرىنى ھالال ۋە ھارام ئىشلاردا سىنىغاندەك ئۇلارنى مەنىسى مۇئەييەن بولمىغان ئايەتلەرنىڭ مەنىلىرىگە توغرا مەنىنى بېرىش ۋە بەرمەسلىك مەسلىسى ئۈستىدە سىنىدى.

شۇڭا اللھ مۇنداق دەيدۇ: ﴿دىللىرىدا ئەگرىلىك بار (يەنى گۇمراھلىققا مايىل) كىشىلەر پىتنە قوزغاش ۋە ئۆز رايى بويىچە مەنە بېرىش ئۈچۈن، مۇتەشەببە ئايەتلەرگە ئەگىشىدۇ (يەنى مۇتەشەببە ئايەتلەرنى ئۆز نەپسى خاھىشى بويىچە چۈشەندۈرىدۇ)﴾ يەنى (دىللىرىدا) ئازغۇنلۇق ۋە توغرا يولدىن

(1) مۇھكەم: بۇ يەردىكى "مۇھكەم" ۋە "مەھكەم" كەلىمىلىرى ئەسلىدە بىر گەپ بولۇپ، بۇنى مۇھەممەد سالىھ ھاجىم "مەھكەم" دەپ قوللانغان. بىز بۇ يەردە ئەرەب تىلىنىڭ ئەسلى تەلەپپۇزىغا ئاساسەن "مۇھكەم" دەپ قوللاندىق.



خاتا يولغا چىقىپ كېتىش ئېھتىمالى بار كىشىلەر، خام سۆزلىرى ئۆزى ئۆزگەرتىمەكچى بولغان مەنىگە ئېھتىمال كېلىدىغان ۋە ئۆزىنىڭ بۇزۇق مەقسەتلىرى ئۈچۈن ئۆزگەرتكىلى مۇمكىن بولىدىغان مەنىسى مۇئەييەن بولمىغان (مۇتەشەببھ) ئايەتلەرگە ئېسىلىدۇ. ئەمما مەنىسى ئوچۇق بولغان (مۇھكەم) ئايەتلەردە، ئۇلارنىڭ ئايەتلەرنى ئۆزلىرىنىڭ يامان نىيەتلىرى ئۈچۈن ئۆزگەرتىشى مۇمكىن بولمايدۇ. چۈنكى، مەنىسى ئوچۇق بولغان (مۇھكەم) ئايەتلەر (ئۆزلىرىنىڭ يامان نىيەتلىرى ئۈچۈن) ئۆزگەرتىلمەيدىغان ئايەتلەردۇر. ئەگەر ئۇلار بۇ ئايەتلەرنى ئۆزگەرتسە، بۇ ئايەتلەر ئۇلارنىڭ زىيىنىغا ھۆججەت بولۇپ قالىدۇ.

﴿دىللىرىدا ئەگرىلىك بار (يەنى گۇمراھلىققا مايىل) كىشىلەر پىتنە قوزغاش ۋە ئۆز رايى بويىچە مەنە بېرىش ئۈچۈن، مۇتەشەببھ ئايەتلەرگە ئەگىشىدۇ﴾ خرىستىئانلار ئىسا ئەلەيھىسسالامنىڭ باشقىلارغا ئوخشاش يارىتىلغان بىر بەندە ۋە ئاللا تائالانىڭ پەيغەمبەرلىرى ئىچىدىكى بىر پەيغەمبەر ئىكەنلىكىنى ئۇقتۇرىدىغان ئاللا تائالانىڭ ﴿ئۇ (يەنى ئىسا) (ناسارالار گۇمان قىلغاندەك ئىلاھ ياكى ئىلاھنىڭ ئوغلى ئەمەس) پەقەت پەيغەمبەرلىك نېمىتىمىزگە ئېرىشكەن بىر بەندىدۇر﴾<sup>(1)</sup> ﴿شۈبھىسىزكى، ئاللا تائالانىڭ نەزىرىدە ئىسانىڭ مىسالى (ئۇ ئاتىسىز يارىتىلغانلىقتىن) ئادەمنىڭ (يەنى ئادەم ئەلەيھىسسالامنىڭ) مىسالىغا ئوخشايدۇ. ئادەمنى ئاللا (ئاتا - ئانىسىز) تۇپراقتىن ياراتتى، ئاندىن ئۇنىڭغا: «ۋۇجۇتقا كەل» دېدى - دە، ئۇ ۋۇجۇتقا كەلدى (ئىسانىڭ ئىشى ئادەمنىڭ ئىشىدىن ئەجەپلىنەرلىك ئەمەس)﴾<sup>(2)</sup> دېگەن ئايىتى ۋە ئۇنىڭدىن باشقا نۇرغۇنلىغان ئايەتلىرىنى قويۇپ، قۇرئاندا ئىسا ئاللا نىڭ روھى ۋە ئۇنىڭ مەرىپەتكە تاشلىغان سۆزىدۇر دېيىلدى دەپ، دىللىرىدىكى ئازغۇنلۇقى سەۋەبى بىلەن ئەسلىدە دىندا يوق، ئەمما دىنغا كىرگۈزۈلگەن خاتا ئىشلىرىنى ئۆزلىرىگە ئەگەشكەن كىشىلەرگە توغرىدەك كۆرسىتىپ، ئۇلارنى ئازدۇرۇش ئۈچۈن قۇرئاننى پاكىت قىلىپ كەلتۈرىدۇ.

﴿ئۆز رايى بويىچە مەنە بېرىش ئۈچۈن، مۇتەشەببھ ئايەتلەرگە ئەگىشىدۇ﴾ يەنى ئۇنى ئۆزى خالىغان مەقسەتكە ئۆزگەرتىش ئۈچۈن مۇتەشەببھ ئايەتلەرگە ئەگىشىدۇ.

ئىمام ئەھمەد، ئائىشە رەزىيەللاھۇ ئەنھانىڭ مۇنداق دېگەنلىكىنى رىۋايەت قىلىدۇ، پەيغەمبەر ئەلەيھىسسالام ﴿ئى مۇھەممەد! ئۇ (ئاللا) ساڭا كىتابنى (يەنى قۇرئاننى) نازىل قىلدى. ئۇنىڭدا مەھكەم (يەنى مەنىسى ئوچۇق) ئايەتلەر باركى، ئۇلار كىتابنىڭ (يەنى پۈتۈن قۇرئاننىڭ) ئاساسىدۇر؛ يەنە باشقا مۇتەشەببھ (يەنى مەنىسى مۇئەييەن ئەمەس) ئايەتلەر باردۇر. دىللىرىدا ئەگرىلىك بار (يەنى گۇمراھلىققا مايىل) كىشىلەر پىتنە قوزغاش ۋە ئۆز رايى بويىچە مەنە بېرىش ئۈچۈن، مۇتەشەببھ ئايەتلەرگە ئەگىشىدۇ (يەنى مۇتەشەببھ ئايەتلەرنى ئۆز نەپسى خاھىشى بويىچە چۈشەندۈرىدۇ). بۇنداق ئايەتلەرنىڭ (ھەقىقىي) مەنىسىنى پەقەت ئاللا بىلىدۇ. ئىلىمدا توشقانلار ئېيتىدۇ: «ئۇنىڭغا ئىشەندۈك، ھەممىسى پەرۋەردىگارىمىز تەرىپىدىن نازىل بولغان. (بۇنى) پەقەت ئەقىل ئىگىلىرىلا چۈشىنىدۇ» دېگەن ئايەتنى ئوقۇپ: «ئەگەر قۇرئان ھەققىدە جېدەللەشكەن كىشىلەرنى كۆرسەڭلەر، ئۇلار ئاللا (بۇ ئايەتتە) بايان قىلىپ ئۆتكەن كىشىلەردۇر، سىلەر ئۇلاردىن ساقلىنىڭلار» دېدى. بۇ ھەدىسنى ئائىشە رەزىيەللاھۇ ئەنھادىن ئىمام بۇخارى، مۇسلىم ۋە ئەبۇداۋۇد قاتارلىقلارمۇ ئۆزلىرىنىڭ كىتابلىرىدا رىۋايەت قىلغان.

(1) سۈرە زۇخروفۇ 59 - ئايەتنىڭ بىر قىسمى.

(2) سۈرە ئال ئىمران 59 - ئايەت.

مەنسى مۇئەييەن بولمىغان ئايەتلەرنىڭ ھەقىقىي مەنسىنى پەقەت ئالە تائالانىڭلا بىلىدىغانلىقى توغرىسىدا

﴿بۇنداق ئايەتلەرنىڭ (ھەقىقىي) مەنسىنى پەقەت ئالە بىلىدۇ﴾ قۇرئان شۇناس ئالىملار بۇ ئايەتنىڭ قايسى يېرىدە توختاش كېرەكلىكى ھەققىدە ئىختىلاپ قىلىشىپ قالدى. (بەزىلەر) ئالە تائالانىڭ ئىسمىدا (يەنى ئىللەللاھ دېگەن يەردە) توختايمىز دېدى.

ئىبنى ئابباس رەزىيەللاھۇ ئەنھۇما مۇنداق دەيدۇ: قۇرئاننىڭ مەنسىسى تۆت خىل بولىدۇ، بىرىنچىسى: ھەر قانداق ئادەم چۈشىنەلەيدىغان مەنا. ئىككىنچىسى: ئەرەبلەر ئۆز تىللىرىدا بۇنىڭدىن ئىلگىرى ئىشلەتكەن سۆزلۈكلەرگە ئاساسلىنىپ چۈشىنەلەيدىغان مەنا<sup>(1)</sup>. ئۈچىنچىسى: ئىلىمدا كامالەتكە يەتكەنلەر چۈشىنەلەيدىغان مەنا. تۆتىنچىسى: پەقەت ئالە تائالادىن باشقىسى چۈشىنەلمەيدىغان مەنا. بۇ سۆز ئائىشە، ئۇرۇ، ئەبۇشەئسا، ئەبۇنەھك ۋە ئۇلاردىن باشقىلاردىنمۇ رىۋايەت قىلىندى.

بەزىلەر ئالە تائالانىڭ: ﴿ئىلىمدا توشقانلار ئېيتىدۇ﴾ دېگەن سۆزدە توختايمىز دېدى. بۇ كۆپىنچە قۇرئاننىڭ مەنسىنى بىلىدىغان ۋە كۆپ ساندىكى دىننىڭ ئەسلىنى تەتقىق قىلىدىغان ئالىملارنىڭ سۆزىدۇر. بۇ ئالىملار: قۇرئاندا مەنسىنى چۈشەنگىلى بولمايدىغان ئايەت يوقتۇر دېدى.

ئىبنى ئەبۇنەجىيھ، مۇجاھىدتىن ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: مەن قۇرئاننىڭ ھەقىقىي مەنسى بىلەن چۈشىنىدىغان ئىلىمدا توشقانلارنىڭ قاتارىدىندۇرمەن.

ھەدىستە پەيغەمبەر ئەلەيھىسسالامنىڭ ئىبنى ئابباس رەزىيەللاھۇ ئەنھۇماغا: ئى ئالە! ئۇنى دىندا ئالىم قىلساڭ ۋە ئۇنىڭغا (قۇرئاننىڭ) مەنسىنى بىلدۈرسەڭ، دەپ دۇئا قىلغانلىقى رىۋايەت قىلىندى<sup>(2)</sup>.

﴿ئىلىمدا توشقانلار ئېيتىدۇ: «ئۇنىڭغا ئىشەندۇق، ھەممىسى پەرۋەردىگارىمىز تەرىپىدىن نازىل بولغان»﴾ يەنى ئۇلار مەنسى مۇئەييەن بولمىغان ئايەتلەرگە (ئىمان كەلتۈردۇق)، بۇ ئايەتلەرنىڭ ھەممىسى ھەق. چۈنكى، ھەممىسى ئالە تەرىپىدىن چۈشۈرۈلگەندۇر. ئالە تائالا تەرىپىدىن چۈشۈرۈلگەن نەرسە بىرى - بىرىگە قارمۇ قارشى بولمايدۇ.

ئالە تائالا بۇ ھەقتە مۇنداق دەيدۇ: ﴿ئۇلار قۇرئان ئۈستىدە پىكىر يۈرگۈزمەمدۇ؟ ئەگەر قۇرئان (مۇشرىكلار بىلەن مۇناپىقلار گۇمان قىلغاندەك) ئالە دىن غەيىرىنىڭ تەرىپىدىن بولغان بولسا، ئەلۋەتتە، ئۇنىڭدىن نۇرغۇن زىددىيەتلەرنى تاپقان بولاتتى﴾<sup>(3)</sup>.

﴿بۇنى) پەقەت ئەقىل ئىگىلىرىلا چۈشىنىدۇ﴾ يەنى ئەقلى ھۇشى جايدا ۋە توغرا تەپەككۈرلۈك كىشىلەر (ئايەتلەرنىڭ مەنسىنى) توغرا چۈشىنىدۇ ۋە (توغرا) تەپەككۈر قىلالايدۇ.

ئىبنى مۇنزىر، نافىئە ئىبنى يەزىدنىڭ مۇنداق دېگەنلىكىنى رىۋايەت قىلىدۇ: بىلىمدا كامالەتكە يەتكەن كىشى دېگەن، ئالە يولىدا كەمتەر بولغان ۋە ئالە تائالانىڭ رازىلىقىغا ئېرىشىش ئۈچۈن ئۆزىنى تۆۋەن

(1) ئەينى زاماندا ئەرەبلەر قۇرئاندىكى بەزى سۆزلۈكلەرنى چۈشىنىش ئۈچۈن بۇرۇنقى شېئىرلار ۋە يەرلىك قەبىلىلەرنىڭ قوللانغان مەنسىرىگە ئاساسلىناتتى.

(2) بۇ ھەدىسلەردىن قۇرئاننىڭ مەنسىنى بىلەلەيدىغان بىلىمدا توشقانلارمۇ بار دېگەنلىك چىقىدۇ.

(3) سۈرە نىسا 82 - ئايەت.

تۇتقان، ئۆزىدىن يۇقىرى كىشىلەرگە خۇشامەت قىلمايدىغان. ئۆزىدىن تۆۋەن كىشىلەرنى پەس كۆرمەيدىغان كىشىدۇر.

ئاندىن اللە، بىلىمدە كامالەتكە يەتكەنلەر ئۆزلىرىنىڭ پەرۋەردىگارىغا: ﴿پەرۋەردىگارىمىز! بىزنى ھىدايەت قىلغىنىڭدىن كېيىن دىللىرىمىزنى توغرا يولدىن بۇرۇۋەتمىگىن﴾ دەپ دۇئا قىلىدىغانلىقىنى بايان قىلدى. ئايەتنىڭ مەنىسى: (ئى پەرۋەردىگارىمىز!) سەن بىزنى ھىدايەت قىلغاندىن كېيىن ئۇنىڭدىن بىزنى ئازدۇرۇۋەتمىگىن، بىزنى قۇرئاننىڭ ئىچىدىكى مەنىسى مۇئەييەن بولمىغان ئايەتلەرگە ئەگىشىدىغان، دىللىرىدا ئەگرىلىك بار كىشىلەرگە ئوخشاش قىلمىغىن ۋە بىزنى تۈز يولغىدا ۋە توغرا دىنىڭدا مۇستەھكەم قىلغىن، دېگەنلىك بولىدۇ.

﴿بىزگە دەرگاھىڭدىن رەھمەت بېغىشلىغىن﴾ يەنى بىزگە سېنىڭ دەرگاھىڭدىن، بىزنىڭ دىللىرىمىز مەھكەم تۇرىدىغان ۋە بىزنىڭ ئىمانىمىزنى ۋە ئىشەنچىمىزنى ئاشۇرىدىغان رەھمەتتىن بېغىشلىغىن! ﴿شۈبھىسىزكى، سەن (بەندىلىرىڭگە ئاتالارنى) بەكمۇ بېغىشلىغۇچىسەن﴾ ئىبنى ئەبۇھاتەم ۋە ئىبنى جەرىر ئۇممۇ سەلىمە رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ئى دىللارنى ئۆزگەرتىپ تۇرغۇچى پەرۋەردىگارىم، مېنىڭ دىلىمنى سېنىڭ دىنىڭدا مۇستەھكەم قىلغىن!» دەپ ئاندىن ﴿پەرۋەردىگارىمىز! بىزنى ھىدايەت قىلغىنىڭدىن كېيىن دىللىرىمىزنى توغرا يولدىن بۇرۇۋەتمىگىن، بىزگە دەرگاھىڭدىن رەھمەت بېغىشلىغىن، شۈبھىسىزكى، سەن (بەندىلىرىڭگە ئاتالارنى) بەكمۇ بېغىشلىغۇچىسەن﴾ دېگەن ئايەتنى ئوقۇدى.

﴿پەرۋەردىگارىمىز! شۈبھىسىزكى، كېلىشى شەكسىز بولغان كۈندە (يەنى ھېساب ئېلىنىدىغان قىيامەت كۈنىدە) كىشىلەرنى توپلىغۇچىسەن، شۈبھىسىزكى، اللە ۋە دەسىگە خىلاپلىق قىلمايدۇ﴾ يەنى بىلىمدا كامالەتكە يەتكەن كىشىلەر ئۆزلىرىنىڭ دۇئالىرىدا: ئى پەرۋەردىگارىمىز! شەكسىز سەن قىيامەت كۈنى مەخلۇقاتلىرىڭنى بىر يەرگە يىغىسەن، ئۇلار ئۆزئارا ئىختىلاپلاشقان نەرسە ئۈستىدە ھۆكۈم چىقىرسەن ۋە ھەر بىر كىشىگە ئۇنىڭ دۇنيادىكى قىلغان ياخشىلىقى (ياكى) يامانلىقىغا قاراپ (ياخشىلىقىغا) مۇكاپات (يامانلىقىغا) جازا بېرىسەن، دەيدۇ.

\* \* \* \* \*

إِنَّ الَّذِينَ كَفَرُوا لَنْ تُغْنِي عَنْهُمْ أَمْوَالُهُمْ وَلَا أَوْلَادُهُمْ مِنَ اللَّهِ شَيْئًا وَأُولَٰئِكَ هُمْ وَقُودُ

النَّارِ ﴿١٠﴾ كَذَابٍ ءَالٍ فِرْعَوْنَ وَالَّذِينَ مِنْ قَبْلِهِمْ ۚ كَذَّبُوا بِآيَاتِنَا فَآخَذَهُمُ اللَّهُ بِذُنُوبِهِمْ ۗ وَاللَّهُ

شَدِيدُ الْعِقَابِ ﴿١١﴾

كاپىرلارنىڭ ماللىرى، بالىلىرى اللە تائالانىڭ ئازابى ئالدىدا ھەقىقەتەن ھېچ نەرسىگە دال بولالمايدۇ. ئۇلار يەنى (كۇففارلار) دوزاخنىڭ يېقىلغۇسىدۇر<sup>(10)</sup>. (بۇ كۇففارلارنىڭ ھالى) پىرىمەۋن تەۋەلىرىنىڭ ۋە ئۇلاردىن ئىلگىرىكىلەرنىڭ ھالىغا ئوخشايدۇ. ئۇلار بىزنىڭ ئايەتلىرىمىزنى يالغانغا چىقاردى، گۇناھى تۈپەيلىدىن اللە ئۇلارنى جازالىدى، اللە نىڭ جازاسى قاتتىقتۇر<sup>(11)</sup>.

قىيامەت كۈنى مال - دۇنيا ۋە بالا - چاقىلىرىنىڭ پايدا قىلمايدىغانلىقى توغرىسىدا

اللہ تائالا بۇ ئايەتتە قىيامەت كۈنى كاپىرلارنىڭ دوزاخنىڭ يېقىلغۇسى بولىدىغانلىقىدىن خەۋەر بېرىدۇ. قىيامەت كۈنى اللہ تائالانىڭ: ﴿ئۇ كۈندە كاپىرلارنىڭ ئۆزلىرى پايدا بەرمەيدۇ، ئۇلار لەنەتكە ئۇچرايدۇ، ئۇلار ئاخىرەتنىڭ ئازابىغا دۇچار بولىدۇ﴾<sup>(1)</sup> دېگەن ئايىتىدە سۈپەتلەنگەن كۈندۈر.

ئۇلارنىڭ دۇنيادا تاپقان مال - مۈلكى ۋە بالا - چاقىلىرى اللہ تائالانىڭ دەرگاھىدا ئۇلارغا پايدا يەتكۈزمەيدۇ ۋە ئۇلارنى اللہ تائالانىڭ قاتتىق ئازابىدىن قۇتۇلدۇرالمىدۇ. اللہ بۇ ھەقتە مۇنداق دەيدۇ: ﴿ئۇلارنىڭ مال - مۈلكى ۋە ئەۋلادى سېنى ئەجەبلەندۈرمىسۇن، اللہ ئۇلارنى بۇ دۇنيادا شۇ نەرسىلەر بىلەن ئازابلانغان ۋە ئۇلارنىڭ كاپىر پېتى جان ئۇزۇشىنى ئىرادە قىلىدۇ﴾<sup>(2)</sup> ﴿كاپىرلارنىڭ (پۇل - مال، ئابرو، مەرتىۋە ئىزدەش يۈزىسىدىن) شەھەرلەردە كېزىپ يۈرۈشلىرى سېنى ئالدىمىسۇن. بۇ ئازغىنا بەھرىمەن بولۇشتۇر، كەلگۈسىدە ئۇلارنىڭ جايى جەھەننەم بولىدۇ. ئۇ نېمىدېگەن يامان تۆشەك!﴾<sup>(3)</sup>.

﴿كاپىرلار نىڭ ماللىرى، بالىلىرى اللہ تائالانىڭ ئازابى ئالدىدا ھەقىقەتەن ھېچ نەرسىگە دال بولالمايدۇ. ئۇلار يەنى (كۇففارلار) دوزاخنىڭ يېقىلغۇسىدۇر﴾ يەنى اللہ تائالانىڭ ئايەتلىرىدىن تانغان ئۇنىڭ پەيغەمبەرلىرىگە ئىشەنمىگەن، ئۇنىڭ كىتابىدىكى ھۆكۈملەرگە خىلاپلىق قىلغان ۋە اللہ تائالانىڭ پەيغەمبەرلىرىگە قىلغان ۋەھىيسىدىن پايدىلانمىغان كاپىرلار، دوزاخنىڭ قىزىلىدىغان يېقىلغۇسى بولىدۇ.

بۇ ئايەتنىڭ مەنىسى تۆۋەندىكى ئايەتنىڭ مەنىسىگە ئوخشاش: ﴿ئى مۇشرىكلار! ھەقىقەتەن سىلەر اللہ نى قويۇپ ئىبادەت قىلغان نەرسەڭلار بىلەن دوزاخقا يېقىلغۇ بولىسىلەر﴾<sup>(4)</sup>.

﴿بۇ كۇففارلار نىڭ ھالى﴾ پىرئەۋن تەۋەلىرىنىڭ ۋە ئۇلاردىن ئىلگىرىكىلەرنىڭ ھالىغا ئوخشايدۇ ﴿بۇ ئايەتنىڭ مەنىسى ھەققىدە زەھھاك، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: (يەنى ئۇ كاپىرلارنىڭ قىلىقلىرى) پىرئەۋننىڭ ئادەملىرىنىڭ قىلىقلىرىغا ئوخشايدۇ. ئىكرىمە، مۇجاھىد ئەبۇمالىك، زەھھاك ۋە ئۇلاردىن باشقىلاردىنمۇ (بۇ ئايەتنىڭ مەنىسى ھەققىدە ئىبنى ئابباس رەزىيەللاھۇ ئەنھۇمانىڭ رىۋايىتىگە ئوخشاش) رىۋايەتلەر قىلىندى. ئۇلارنىڭ ئىچىدىن (بۇ ئايەتنىڭ مەنىسى) پىرئەۋننىڭ ئادەملىرىنىڭ يوللىرىغا، پىرئەۋننىڭ ئادەملىرىنىڭ ئىشلىرىغا ۋە پىرئەۋننىڭ ئادەملىرىگە ئوخشاش دېگەنلىك بولىدۇ دېگەنلەرمۇ بار.

بۇ ئايەت بۇ مەنىلەرنىڭ ھەممىسىنى ئىپادىلەپ بېرىدۇ چۈنكى، بۇ مەنىلەر بىرى - بىرىگە ئوخشىشىپ كېتىدۇ. ئايەتنىڭ ئورتاق مەنىسى: كاپىرلارنىڭ مال - مۈلكى ۋە بالا - چاقىلىرى، ئۇلارنى اللہ تائالانىڭ ئازابىدىن قوتۇلدۇرالمىدۇ ۋە ئۇلارغا ھېچقانداق پايدا بېرەلمەيدۇ. بەلكى، ئۇلار پەيغەمبەرلەرنىڭ ئېلىپ كەلگەن ئايەتلىرىگە ۋە ئۇنىڭ پاكىتلىرىغا ئىشەنمىگەن پىرئەۋننىڭ ئادەملىرى ۋە ئۇلاردىن ئىلگىرى ئۆتكەن كىشىلەر ھالاك بولغاندەك ھالاك قىلىنىپ ئازابلاندى.

﴿اللہ تائالانىڭ جازاسى قاتتىقتۇر﴾ يەنى اللہ تائالانىڭ ئازابى ناھايىتى قاتتىقتۇر. بىرمۇ گۇناھكار ئۇ ئازابتىن ساقلىنىپ قالالمايدۇ، بەلكى، اللہ تائالا ھەممىگە كۈچى يەتكۈچى ۋە خالىغاننى قىلغۇچىدۇر ۋە ئۇنىڭغا ھەممە نەرسە بويسۇنغۇچىدۇر، ئۇنىڭدىن باشقا ئىبادەتكە لايىق زات ھەم ئۇنىڭدىن باشقا پەرۋەردىگار يوقتۇر.

(1) سۈرە غافر 52 - ئايەت.

(2) سۈرە تەۋبە 55 - ئايەت.

(3) سۈرە ئال ئىمران 196 — 197 - ئايەتلەر.

(4) سۈرە ئەنئىسا 98 - ئايەتنىڭ بىر قىسمى.

\* \* \* \* \*

قُلْ لِلَّذِينَ كَفَرُوا سَتْغَلِبُونَ وَتُحْشَرُونَ إِلَىٰ جَهَنَّمَ وَيَسَّ الْأَمْهَادُ ﴿٣٧﴾ قَدْ كَانَ لَكُمْ آيَةٌ فِي فَعْتَبٍ اَلْتَقَتَا فَعَةً تُقْبِلُ فِي سَبِيلِ اللَّهِ وَأُخْرَىٰ كَافِرَةٌ يَرَوْنَهُمْ مِّثْلَهُمْ رَأَىٰ الْعَيْنُ ۗ وَاللَّهُ يُؤَيِّدُ بِنَصَرِهِ مَن يَشَاءُ ۗ إِنَّ فِي ذَٰلِكَ لَعِبْرَةً لِّأُولِي الْأَبْصَارِ ﴿٣٨﴾

(ئى مۇھەممەد!) كاپىرلارغا ئېيتقىنىكى، «سەلەر (دۇنيادا) مەغلۇب قىلىنسىلەر ۋە (ئاخىرەتتە) جەھەننەمگە توپىلىنسىلەر، جەھەننەم نېمىدىگەن يامان تۆشەك» (12). (ئى يەھۇدىيلار جامائەسى! بەدرىدە جەڭ ئۈچۈن) ئۇچراشقان ئىككى گۇرۇھتا سەلەر ئۈچۈن ئىبىرەت بار، بىرى ئاللاھ يولىدا ئۇرۇشۇۋاتقان گۇرۇھتۇر، يەنە بىرى مۇسۇلمانلارنى (سانىنى) ئۆزلىرىدەك ئىككى باراۋەر ئوپپوچۇق كۆرگەن كاپىرلار گۇرۇھىدۇر (يەنى ئاللاھ كاپىرلارغا قورقۇنۇچ سېلىش بىلەن ئۇلارنى ئۇرۇشتىن قول يىغىدۇرۇش ئۈچۈن، كاپىرلارغا مۇسۇلمانلارنىڭ سانىنى جىق كۆرسەتتى). ئاللاھ خالىغان كىشىگە ياردەم بېرىپ قوللايدۇ. بۇنىڭدا ھەقىقەتەن ئەقىل ئىگىلىرى ئۈچۈن ئىبىرەت بار (13).

يەھۇدىيلارنىڭ پات ئارىدا يېڭىلىدىغانلىقى بىلەن ئۇلارغا تەھدىد سېلىش ۋە بەدرى كۈنىدىن ئىبىرەت ئېلىشقا ئۈندەش توغرىسىدا

ئاللاھ تائالا پەيغەمبەر ئەلەيھىسسالامغا مۇنداق دەيدۇ: «ئى مۇھەممەد كاپىرلارغا: «سەلەر» دۇنيادا مەغلۇب قىلىنسىلەر ۋە ئاخىرەتتە جەھەننەمگە توپىلىنسىلەر، جەھەننەم نېمىدىگەن يامان تۆشەك» دېگەن دېگەنلىكىنى رىۋايەت قىلىدۇ: «پەيغەمبەر ئەلەيھىسسالام بەدرى كۈنى (كاپىرلار ئۈستىدىن) غەلبە قىلىپ مەدىنىگە قايتقاندا يەھۇدىيلارنى قەينۇقا قەبىلىسىنىڭ بازىرىغا يىغىپ، ئۇلارنى ئىسلام دىنىغا دەۋەت قىلدى. ئۇلار پەيغەمبەر ئەلەيھىسسالامغا: «ئى مۇھەممەد سەن (جەڭ قىلىشتا) تەجرىبىسىز، ئۇرۇش قىلىشنى بىلمەيدىغان بىر تۈركۈم قۇرەيشلىكلەرنى يېڭىۋېلىپلا بەك كۆرەڭلەپ كەتتە، ئەگەر سەن بىز بىلەن سوقۇشىدىغان بولساڭ بىزنىڭ كىملىكىمىزنى بىلىپ قالسەن، سەن تېخى بىزگە ئوخشاش كىشىلەرگە يولۇقۇپ باقىدىڭ» دېدى.

«ئى يەھۇدىيلار جامائەسى! بەدرىدە جەڭ ئۈچۈن) ئۇچراشقان ئىككى گۇرۇھتا سەلەر ئۈچۈن ئىبىرەت بار» يەنى يۇقىرىدىكى گەپنى قىلغان يەھۇدىيلار يەنى ئىككى گۇرۇھنىڭ ئۇرۇش قىلىپ مۇسۇلمانلارنىڭ غەلبە قىلىشىدا ئاللاھ تائالانىڭ ئۆزىنىڭ دىنىنى ئۈستۈن قىلىدىغانلىقىغا، پەيغەمبەرگە ياردەم بېرىدىغانلىقىغا ۋە ئۆزىنىڭ سۆزىنى (يەنى قۇرئاننى) ئۈستۈن قىلىدىغانلىقىغا ئالامەت باردۇر. «بىرى ئاللاھ يولىدا ئۇرۇشۇۋاتقان گۇرۇھتۇر» يەنى ئۇلار مۇسۇلمانلاردۇر.

«يەنە بىرى مۇسۇلمانلارنى (سانىنى) ئۆزلىرىدەك ئىككى باراۋەر ئوپپوچۇق كۆرگەن كاپىرلار گۇرۇھىدۇر» ئۇلار بەدرى كۈنى مۇسۇلمانلارنى سان جەھەتتە ئۆزلىرىنىڭ سانىدىن ئوپپوچۇق ئىككى ھەسسە ئارتۇق كۆرگەن قۇرەيش كاپىرلىرىدۇر. يەنى ئاللاھ بۇنى مۇسۇلمانلارنىڭ غەلبە قىلىشىغا سەۋەب

قىلىدى. بۇ ئايەتنىڭ مەنىسى مۇنداق بولىدۇ مۇسۇلمانلار گۇرۇھى كاپىرلار گۇرۇھىنى سان جەھەتتە ئۆزلىرىنىڭ سانىدىن ئوپپوچۇق ئىككى ھەسسە ئارتۇق كۆردى. شۇنداق تۇرۇپمۇ اللە ئۇلارغا ياردەم قىلدى. ئابدۇللاھ ئىبنى مەسئۇد مۇنداق دەيدۇ: بىز مۇشرىكلارنىڭ سانىنى بىزدىن ئارتۇق كۆردۇق، ئىككىنچى قېتىم ئۇلارغا قارىغىنىمىزدا ئۇلارنى بىزدىن بىر كىشىمۇ ئارتۇق كۆرمىدۇق. بۇ اللە تائالانىڭ بۇ ئايەتنىڭ مەنىسىدۇر: ﴿اللَّهُ بَلَّغْنَاكَ تَبْغِيكَ لِكَيْ تَعْلَمَ أَنَّهُ لَمْ يَكُنْ لَكَ قُوَّةٌ سِوَاهُ اللَّهِ﴾ (دۈشمەنلەرگە قارشى تۇرۇشقا جۈرئەت قىلسۇن دەپ) ئۇلارنى سىلەرنىڭ كۆزۈڭلارغا ئاز كۆرسەتتى ۋە سىلەرنى ئۇلارنىڭ كۆزلىرىگە (سىلەرگە قارشى تەييارلىقتا بولمىسۇن دەپ) ئاز كۆرسەتتى ئەبۇئىسھاق، ئەبۇئوبەيدىن ئابدۇللاھ ئىبنى مەسئۇدنىڭ مۇنداق دېگەنلىكىنى رىۋايەت قىلىدۇ: ھەقىقەتەن مۇشرىكلار بىزنىڭ كۆزلىرىمىزگە ئاز كۆرۈندى. ھەتتا مەن يېنىمدىكى بىر كىشىگە: (ئۇلارنىڭ سانى) يەتمىشچە چىقامدۇ، قانداق؟ دېدىم. ئۇ: مەن ئۇلارنى يۈز ئادەمدەك كۆردۈم، دېدى. ئاندىن بىز ئۇلارنىڭ ئىچىدىن بىر كىشىنى ئەسىرگە ئېلىۋالدىق، ئاندىن ئۇنىڭدىن: سىلەر قانچە كىشى ئىدىڭلار؟ دەپ سورىدۇق. ئۇ: بىز مىڭ كىشى ئىدۇق، دەپ جاۋاب بەردى.

اللە تائالا ئىككى گۇرۇھ بىرى - بىرىنى كۆرگەندە مۇسۇلمانلارنىڭ (اللە تائالاغا) تەۋەككۈل قىلىشى، ئۇنىڭغا يۈزلىنىشى ۋە ئۆزلىرىنىڭ پەرۋەردىگارىدىن ياردەم تېلىشى ئۈچۈن كاپىرلارنى ئۆزلىرىنىڭ سانىدىن ئىككى ھەسسە ئارتۇق كۆرسەتتى. مۇشرىكلارنىڭ دىلىنىڭ قورقۇنچ، قالايمىقانچىلىق ۋە ئەنسىزلىك قاپلىشى ئۈچۈن مۆمىنلەرنىڭ سانىنى ئۆزلىرىنىڭ سانىدىن ئىككى ھەسسە ئارتۇق كۆرسەتتى. ئاندىن ئۇلار (ئۇرۇش ئۈچۈن) سەپ بولۇپ ئىككى گۇرۇھ ئۇچراشقاندا بىرى يەنە بىرىگە ھۇجۇم قىلىشى ئۈچۈن اللە بىر گۇرۇھنى يەنە بىر گۇرۇھنىڭ كۆزىگە ئاز كۆرسەتتى.

﴿هَمَمَهُمْ لَمَّا تَأْتَا لَهَا قَائِلًا قَائِلًا قَائِلًا قَائِلًا﴾ (اللە ئۇزى خالىغانچە ھۆكۈم قىلىدۇ) يەنى اللە تائالانىڭ مۇنداق قىلىشى ھەق بىلەن ناھەقنىڭ ئارىلىقىنى ئايرىش، ئىماننى كۈپۈردىن ئۈستۈن قىلىش، مۆمىنلەرنى ئەزىز، كاپىرلارنى خار قىلىش ئۈچۈندۇر. اللە تائالا بۇ ھەقتە مۇنداق دەيدۇ: ﴿اللَّهُ سَلَّمَ بَدْرًا نَسْرَةً تَاتَا قَائِلًا، هَالِبُوكِي، سَلَّمَ كُؤچسز ئىدىڭلار (سانىڭلار ۋە قورالڭلار ئاز ئىدى)﴾<sup>(1)</sup>.

﴿اللَّهُ خَالِغًا كِشِغًا يَارَدَمَ بَيرَپ قَوْلَايدۇ. بۇنىڭدا ھەقىقەتەن ئەقىل ئىگىلىرى ئۈچۈن ئىبىرەت بار﴾ يەنى اللە تائالانىڭ ھېكىمىتىگە، دۇنيا ۋە ئاخىرەتتە مۆمىن بەندىلىرىگە ياردەم بېرىشىگە، بېكىتىۋېتىلگەن تەقدىرىگە باشلايدىغان ئەقلى ۋە چۈشەنچىسى بار بولغان كىشى ئۈچۈن يۇقىرىدا سۆزلەنگەن ئىشتا شەكسىز ئىبىرەت باردۇر.

\* \* \* \* \*

زَيْنَ النَّاسِ حُبُّ الشَّهَوَاتِ مِنَ النِّسَاءِ وَالْبَنِينَ وَالْقَنَاطِيرِ الْمُقَنْطَرَةِ مِنَ الذَّهَبِ وَالْفِضَّةِ وَالْخَيْلِ الْمُسَوَّمَةِ وَالْأَنْعَامِ وَالْحَرْثِ ۗ ذَٰلِكَ مَتَعُ الْحَيَاةِ الدُّنْيَا ۗ وَاللَّهُ عِنْدَهُ حُسْنُ

(1) سۈرە ئال ئىمران 123 - ئايەتنىڭ بىر قىسمى.

الْمَاءِ ﴿١٤﴾ \* قُلْ أُو۟نِبْتُكُمْ بِخَيْرٍ مِّنۢ دَٰلِكُمْ ۚ لِلَّذِينَ اتَّقَوْا عِندَ رَبِّهِمْ جَنَّاتٌ تَجْرِي مِنۢ تَحْتِهَا  
الْأَنْهَارُ خَالِدِينَ فِيهَا وَأَزْوَاجٌ مُّطَهَّرَةٌ وَرِضْوَانٌ مِّنَ اللَّهِ ۗ وَاللَّهُ بَصِيرٌ بِالْعِبَادِ ﴿١٥﴾

ئاياللار، ئوغۇللار، ئالتۇن - كۆمۈشتىن توپلانغان كۆپ ماللار، ئارغىماقلار، چارۋىلار ۋە ئېكىنلەردىن ئىبارەت كۆكۈل تارتىدىغان نەرسىلەرنىڭ مۇھەببىتى ئىنسانلارغا چىرايلىق كۆرسىتىلدى. ئۇلار دۇنيا تىرىكچىلىكىدە مەنپەئەتلىنىدىغان (باقاسى يوق) شەيىلەردۇر؛ اللە تائالانىڭ دەرگاھىدا بولسا قايتىدىغان گۈزەل جاي (يەنى جەننەت) باردۇر (شۇنىڭ ئۈچۈن باشقىغا ئەمەس، جەننەتكە قىزىقىش كېرەك<sup>(14)</sup>). (ئى مۇھەممەد! قەۋمىڭگە) ئېيتقىنكى، «سەلەرگە ئۇلاردىنمۇ (يەنى دۇنيانىڭ زىبۇزىنەتلىرى ۋە نېمەتلىرىدىنمۇ) ياخشى بولغان نەرسىلەرنى ئېيتىپ بېرەيمۇ؟ تەقۋادارلار ئۈچۈن پەرۋەردىگارى ھۇزۇرىدا ئاستىدىن ئۆستەنلەر ئېقىپ تۇرىدىغان جەننەتلەر بولۇپ، (ئۇلار) جەننەتلەردە مەشغۇل قالدۇ، (جەننەتلەردە) پاك جۈپتىلەر بار، (تەقۋادارلار ئۈچۈن) يەنە اللە تائالانىڭ رەزاسى بار». اللە بەندىلىرىنى (يەنى ئۇلارنىڭ ھەممە ئىشلىرىنى) كۆرۈپ تۇرغۇچىدۇر<sup>(15)</sup>.

### بۇ دۇنيانىڭ بايانى توغرىسىدا

اللە تائالا (بۇ ئايەتتە) ئاياللار ۋە بالىلاردىن ئىبارەت بۇ دۇنيادا كىشىلەرگە چىرايلىق كۆرسىتىدىغان، ھوزۇر ئېلىنىدىغان نەرسىلەرنىڭ تۈرلىرىدىن خەۋەر بېرىپ (بىرىنچى بولۇپ) ئاياللاردىن باشلىدى. چۈنكى، ئۇلاردىن كېلىدىغان پىتنە ناھايىتى چوڭدۇر.

بۇ ھەقتە پەيغەمبەر ئەلەيھىسسالام مۇنداق دەيدۇ: «مەندىن كېيىن ئەلەرگە ئاياللاردىنمۇ بەكرەك زىيان يەتكۈزىدىغان بىر پىتنىنى قويۇپ قويمىدىم». ئەمما ئەرنىڭ ئاياللارنى نىكاھقا ئېلىشتىكى مەقسىتى، ئۆزىنى گۇناھلاردىن پاك تۇتۇش ۋە بالا تەلەپ قىلىش بولغان بولسا، بۇ (ئىسلام دىنى) تەرغىب قىلغان ۋە تەلەپ قىلغان ياخشى ئىشتۇر.

بۇ ھەقتە نۇرغۇنلىغان ھەدىسلەر بار بولۇپ، تۆۋەندىكى ھەدىسلەر بۇنىڭ قاتارىدىندۇر: «بۇ ئۈمىدەننىڭ ئەڭ ياخشىسى كۆپ خوتۇنلۇق كىشى»، «دۇنيا دېگەن مەنپەئەتلىنىدىغان نەرسىدۇر، مەنپەئەتلىنىدىغان نەرسىنىڭ ئەڭ ياخشىسى ياخشى ئايال، ياخشى ئايال دېگەن؛ ئەگەر ئېرى ئايالغا قارىسا ئايال ئۇنى خۇرسەن قىلىدۇ. ئەگەر بىر ئىشقا بۇيرۇسا ئۇنىڭغا بۇيسۇنىدۇ. ئەگەر ئۇ (يەنى ئەر كىشى) ئۇنى ئۆيدە قويۇپ بىر يەرگە (كەتسە، ئۇ ئۆزىنى ۋە ئېرىنىڭ مال - مۈلكىنى (خىيانەت قىلماي) ياخشى ساقلايدۇ».

يەنە بىر ھەدىستە پەيغەمبەر ئەلەيھىسسالام مۇنداق دەيدۇ: «ماڭا ئاياللار ۋە خۇش بۇي نەرسىلەر ياخشى كۆرۈلدى ۋە مېنىڭ شادلىقىم نامازدا قىلىندى». ئائىشە رەزىيەللاھۇ ئەنھا مۇنداق دەيدۇ: «پەيغەمبەر ئەلەيھىسسالامغا ئاتتىن قالسا ئاياللاردىن باشقا ياخشى كۆرۈلىدىغان نەرسە يوق ئىدى». يەنە بىر رىۋايەتتە: «ئاياللاردىن قالسا ئاتتىن ياخشى كۆرۈلىدىغان نەرسە يوق ئىدى» دەپمۇ كەلگەن.

بالىسى بولۇشنى ئارزۇ قىلىش ئىككى خىل مەقسەتتە بولىدۇ: بىرى ئۆزىنى چوڭ تۇتۇش ۋە كىشىلەرگە كۆز - كۆز قىلىش ئۈچۈندۇر. بۇ ئايەتتە دېيىلگەن مەنە ئىچىگە كىرىدۇ<sup>(1)</sup>. يەنە بىرى نەسلىنى ئاۋۇتۇش ۋە يالغۇز بىر ئاللا تائالاغا شېرىك كەلتۈرمەي ئىبادەت قىلىدىغان، مۇھەممەد ئەلەيھىسسالامنىڭ ئۈمىتىنى ئاۋۇتۇش ئۈچۈندۇر. بۇ ئىسلام دىنىدا ياخشى كۆرۈلگەن ئىشتۇر.

بۇ ھەقتە مۇنداق ھەدىس بار: «سەلەر (ئېرىنى) بەك ياخشى كۆرىدىغان ۋە كۆپ تۇغىدىغان ئاياللارنى ئېلىڭلار، شۇنداق بولسا، مەن قىيامەت كۈنى سەلەرنىڭ كۆپلىكىڭلار بىلەن (باشقا) ئۈمەتلەردىن ئۈستۈن تۇرغايىمەن».

مال - مۈلۈككە ئېرىشىشنى ئارزۇ قىلىشىمۇ ئىككى خىل مەقسەتتە بولىدۇ؛ بىرىنچىسى: پەخىرلىنىش، ئاجىزلارغا تەكەببۇرلۇق قىلىش ۋە پېقىرلارغا زۇلۇم قىلىش ئۈچۈندۇر. بۇ ئىسلام دىنىدا ئەيىبلەنگەندۇر. ئىككىنچىسى: ياخشى يوللار ئۈچۈن ئىشلىتىش، ئۇرۇق - تۇغقانلارغا ياردەم قىلىش ۋە (پېقىر - مەسكىنلەرگە) سەدىقە بېرىش ئۈچۈندۇر. بۇ ئىسلام دىنىدا ماختالغان ۋە ياخشى كۆرۈلىدىغان ئىشتۇر.

ئېتى بولۇشنى ئارزۇ قىلىش ئۈچ خىل مەقسەتتە بولىدىغانلىقى توغرىسىدا

بىرىنچىسى: ئاتنى بېقىپ ئاللا تائالانىڭ يولىدا (جەھاد قىلىشقا) تەييارلىق قىلىشتۇر. قاچان ئۇلار جەھاد قىلماقچى بولۇپ قالسا، ئاتقا مىنىپ جەڭ قىلىدۇ. شۇڭا بۇلارغا (ئاتنى باققىنى ئۈچۈن) ساۋاب بېرىلىدۇ. ئىككىنچىسى: ئاتنى پەخىرلىنىش ۋە مۇسۇلمانغا قارشى تۇرۇش ئۈچۈن بېقىشتۇر. بۇ ئات ئىگىسىگە گۇناھ ئېلىپ كېلىدۇ. ئۈچىنچىسى بولسا: ئاتنى باي بولۇش ۋە ئۇنىڭ نەسلىنى كۆپەيتىش ئۈچۈن بېقىشتۇر. بۇنىڭدا (ئۇ ئادەم) ئۇ ئاتنىڭ ئۈستىدىكى ئاللا تائالانىڭ ھەققىنى ئادا قىلسا، بۇ (ئات) ئىگىسىنى پېقىر بولۇپ قىلىشتىن توسىدۇ. بۇ ھەقتە كەلگەن ھەدىسنى (ئاللا خالىسا) ئالدىمىزدا بايان قىلىمىز.

ئىمام ئەھمەد، ئەبۇزەر رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ئەرەب نەسلىلىك ئاتقا ھەر كۈنى سەھەردە: ئى ئاللا! شەكسىز سەن مېنى ئادەمنىڭ بالىلىرىغا نېمەت قىلىپ بەردىڭ. سەن مېنى ئۇنىڭغا (ئۇنىڭ) مال - مۈلكى ۋە خوتۇن، بالا - چاقىلىرىدىن سۆيۈملۈك كۆرسەتكىن! ياكى مېنى ئۇنىڭ خوتۇن، بالا - چاقىلىرىدىن ۋە مال - مۈلكىدىنمۇ (سۆيۈملۈك قىلغىن!) دەپ، ئىككى قېتىم تىلەشكە رۇخسەت قىلىنىدۇ».

﴿چارۋىلار ۋە ئېكىنلەردىن ئىبارەت كۆڭۈل تارتىدىغان نەرسىلەرنىڭ مۇھەببىتى ئىنسانلارغا چىرايلىق كۆرسىتىلدى﴾ يەنى تۆگىلەر، كالا ۋە قويىلار، كۆچەت تىكش ۋە تېرىقچىلىق قىلىش ئۈچۈن تەييارلانغان يەرلەردۇر. ﴿ئۇلار دۇنيا تىرىكچىلىكىدە مەنپەئەتلىنىدىغان (باقاسى يوق) شەيئىلەردۇر﴾ يەنى ئۇ نەرسىلەر شەكسىز بۇ دۇنيانىڭ توزۇپ كېتىدىغان چېچەكلىرى ۋە يوقاپ كېتىدىغان زىنەتلىرىدۇر. ﴿ئاللا تائالانىڭ دەرگاھىدا بولسا قايتىدىغان گۈزەل جاي (يەنى جەننەت) باردۇر﴾ يەنى قايتىدىغان ياخشى جاي ئاللا تائالانىڭ گۈزەل دەرگاھىدۇر.

(1) يەنە ئاللا تائالا بۇ ئايەتتە بايان قىلغان نەرسىلەرنى پايدىسى ۋاقىتلىق نەرسىلەر، جەننەت بولسا مەڭگۈلۈك دەپ بايان قىلىپ كىشىلەرنى بۇ نەرسىلەردىن يۈز ئۆرۈپ جەننەتكە كىرىشكە رغىبەتلەندۈردى.



اللہ تائالادىن قورقىدىغان تەقۋادار كىشىلەرگە بېرىلىدىغان مۇكاپاتنىڭ دۇنيانىڭ ھەممە نازۇ -

نېمەتلىرىدىن ياخشى ئىكەنلىكى توغرىسىدا

﴿ئى مۇھەممەد! قەۋمىڭگە ئېيتقىنكى، «سىلەرگە ئۇلاردىنمۇ (يەنى دۇنيانىڭ زىبۇزىننەتلىرى ۋە نېمەتلىرىدىنمۇ) ياخشى بولغان نەرسىلەرنى ئېيتىپ بېرىمۇ؟﴾ يەنى ئى مۇھەممەد! سەن كىشىلەرگە، مەن سىلەرگە چېچەكلىرى تۈزۈپ كېتىدىغان ۋە نازۇنېمەتلىرى تۈگەپ كېتىدىغان، بۇ دۇنيادا كىشىلەرگە چىرايلىق كۆرسىتىلگەن نەرسىلەردىن ياخشىراق بىر نەرسىدىن خەۋەر بېرىمۇ؟ دېگەن.

ئاندىن اللہ تائالا ئۇنىڭدىن خەۋەر بېرىپ مۇنداق دېدى: ﴿تەقۋادارلار ئۈچۈن پەرۋەردىگارى ھۇزۇرىدا ئاستىدىن ئۆستەڭلەر ئېقىپ تۇرىدىغان جەننەتلەر بولۇپ، (ئۇلار) جەننەتلەردە مەڭگۈ قالدۇ) يەنى كۆز كۆرۈپ باقمىغان، قۇلاق ئاڭلاپ باقمىغان ۋە بىر كىشىنىڭ خىيالىغا كىرىپ باقمىغان، ھەسەل، سۈت، شاراب، سۇ ۋە ئۇنىڭدىن باشقا ھەرخىل ئىچىملىكلەردىن ئېرىق - ئۆستەڭلەر جەننەتنىڭ ئەتراپىدا ئېقىپ تۇرىدۇ. ئۇلار جەننەتتە مەڭگۈ تۇرىدۇ ۋە ئۇنىڭدىن چىقىپ كېتىشنى ھەرگىز خالىمايدۇ.

﴿جەننەتلەردە) پاك جۈپىتلەر بار﴾ يەنى جەننەتتىكى ھۈرلەر دۇنيانىڭ ئاياللىرىدا بولىدىغان ھەيز، نېپاس، كىر بولۇش ۋە بەتبۇي بولۇپ قېلىشتەك ئىشلاردىن پاكتۇر.

﴿تەقۋادارلار ئۈچۈن) يەنە اللہ تائالانىڭ رەزاسى بار﴾ يەنى ئۇلارغا اللہ تائالانىڭ رازىلىقى بېرىلىدۇ. اللہ تائالا ئۇلارغا ئۇنىڭدىن كېيىن ھەرگىزمۇ غەزەبلەنمەيدۇ. شۇڭا اللہ تائالا مۇنداق دەيدۇ: ﴿ئۇلار ئېرىشىدىغان) اللہ تائالانىڭ رازىلىقى (جەننەت نېمەتلىرىنىڭ ھەممىسىدىن) كاتتىدۇر﴾<sup>(1)</sup> يەنى اللہ تائالانىڭ رازىلىقى، اللہ (قىيامەت كۈنى) ئۇلارغا بەرگەن مەڭگۈلۈك نېمەتتىن كاتتىدۇر.

﴿اللہ بەندىلىرىنى (يەنى ئۇلارنىڭ ھەممە ئىشلىرىنى) كۆرۈپ تۇرغۇچىدۇر﴾ يەنى اللہ ھەر بىر كىشىگە لايىق بولغان نەرسىنى بېرىدۇ.

\* \* \* \* \*

الَّذِينَ يَقُولُونَ رَبَّنَا إِنَّنَا ءِامَنَّا فَاغْفِرْ لَنَا ذُنُوبَنَا وَقِنَا عَذَابَ النَّارِ ﴿١٦﴾

وَالصَّادِقِينَ وَالْقَنِيتِينَ وَالْمُنْفِقِينَ وَالْمُسْتَعْفِرِينَ بِالْأَسْحَارِ ﴿١٧﴾

ئۇلار (يەنى تەقۋادارلار): «پەرۋەردىگارىمىز! بىز شۈبھىسىز ئىمان ئېيتتۇق، بىزنىڭ گۇناھلىرىمىزنى مەغپىرەت قىلغىن، بىزنى دوزاخ ئازابىدىن ساقلىغىن» دەيدۇ<sup>(16)</sup>. ئۇلار (يەنى تەقۋادارلار) سەۋر قىلغۇچىلاردۇر، راستچىلاردۇر، (اللە غا) ئىتائەت قىلغۇچىلاردۇر، (ياخشىلىق يوللىرىغا بۇل - ماللىرىنى) سەرب قىلغۇچىلاردۇر ۋە سەھەرلەردە ئىستىغپار ئېيتقۇچىلاردۇر<sup>(17)</sup>.

اللہ تائالادىن قورقىدىغان كىشىلەرنىڭ دۇئالىرى ۋە ئۇلارنىڭ سۈپەتلىرى توغرىسىدا

اللہ تائالا ئۆزىنىڭ كۆپ ساۋابىنى ۋەدە قىلغان تەقۋادار بەندىلىرىنى سۈپەتلەپ مۇنداق دېدى: ﴿ئۇلار (يەنى تەقۋادارلار): «پەرۋەردىگارىمىز! بىز شۈبھىسىز ئىمان ئېيتتۇق﴾ يەنى ساخا، سېنىڭ كىتابىڭغا ۋە سېنىڭ پەيغەمبىرىڭگە ئىمان ئېيتتۇق.

(1) سۈرە تەۋبە 72 - ئايەتنىڭ بىر قىسمى.

«بىزنىڭ گۇناھلىرىمىزنى مەغپىرەت قىلغىن» يەنى ساڭا ۋە سەن بىزگە يول قويۇپ بەرگەن نەرسىگە ئىشەنگەنلىكىمىز بىلەن بىزگە بولغان مەرھىمىتىڭ ۋە رەھىمىتىڭ بىلەن بىزنىڭ گۇناھلىرىمىزنى ۋە كەمچىلىكلىرىمىزنى كەچۈرگىن. «بىزنى دوزاخ ئازابىدىن ساقلىغىن» دەيدۇ.

«سەۋر قىلغۇچىلاردۇر» يەنى ئۇلار ھارام ئىشلارنى تاشلاپ، ئەمەل - ئىبادەت قىلىش يولىدا ئۇچرىغان جاپا - مۇشەققەتلەرگە سەۋر قىلغۇچىلاردۇر.

«راستچىلاردۇر» يەنى ئۆزلىرىنىڭ ئىمانلىرىدا راستچىلاردۇر. «(اللە تائالاغا) ئىتائەت قىلغۇچىلاردۇر» يەنى بويسۇنغۇچىلاردۇر.

«ياخشىلىق يوللىرىغا پۇل - ماللىرىنى» سەرپ قىلغۇچىلاردۇر» يەنى ياخشى يوللارغا، ئۇرۇق - تۇغقانلارغا، كېرەكلىك يەرلەرگە ۋە ھاجەتمەن كىشىلەرگە ئۆزلىرىنىڭ ماللىرىنى سەرپ قىلغۇچىلاردۇر.

«سەھەرلەردە ئىستىغپار ئېيتقۇچىلاردۇر» (بۇ ئايەت) سەھەر ۋاقتىدا گۇناھلارنىڭ كەچۈرۈلىشىنى تىلەشنىڭ ئارتۇقچىلىقىنى ئۇقتۇرىدۇ. يەنى ئۇ ئايەت ئەلەيھىسسالام بالىلىرىغا: «پەرۋەردىگارىمىدىن سىلەرگە مەغپىرەت تىلەيمەن» دېگەن چاغدا يەنى ئۇ ئايەت ئەلەيھىسسالام ئۇلارغا مەغپىرەت تىلەشنى سەھەرگىچە كېچىكتۈردى دېيىلدى.

ھەدىستە پەيغەمبەر ئەلەيھىسسالامنىڭ مۇنداق دېگەنلىكى بايان قىلىندى: «اللە تائالا ھەر كۈنى، كېچىنىڭ ئۈچتىن بىرى قالغاندا بىرىنچى ئاسمانغا چۈشۈپ بىر نەرسە تىلىگۈچى كىشى بارمۇ؟ مەن ئۇنىڭغا بېرىمەن، دۇئا قىلغۇچى كىشى بارمۇ؟ مەن ئۇنىڭ (دۇئاسىنى) ئىجابەت قىلىمەن، گۇناھنىڭ كەچۈرۈلىشىنى تىلەيدىغان كىشى بارمۇ؟ مەن ئۇنىڭ (گۇناھىنى) كەچۈرىمەن دەيدۇ».

ئىمام بۇخارى ۋە مۇسلىم ھەدىستە ئائىشە رەزىيەللاھۇ ئەنھانىڭ مۇنداق دېگەنلىكىنى رىۋايەت قىلىدۇ: «پەيغەمبەر ئەلەيھىسسالام ھەر بىر كېچىنىڭ بېشىدا ياكى ئوتتۇرىسىدا ۋە ياكى ئاخىرىدا ۋىتىر نامىزىنى ئوقۇيتتى. ئۇنىڭ ۋىتىر نامىزى ھەتتا تاڭ يورغىچە داۋاملىشىتتى». ئابدۇللاھ ئىبنى ئومەر كېچىدە ناماز ئوقۇيتتى، ئۇ (نافىغا): «ئى نانىئا! تاڭ يۈرىدىمۇ؟» دەيتتى. ئۇ: «ھەئە» دەپ جاۋاب بەرسە، ئۇ تاكى تاڭ ئاتقۇچىلىك دۇئا قىلىپ گۇناھنىڭ كەچۈرۈم بولۇشىنى تىلەيتتى.

\*\*\* \*\*

شَهِدَ اللَّهُ أَنَّهُ لَا إِلَهَ إِلَّا هُوَ وَالْمَلَائِكَةُ وَأُولُو الْعِلْمِ قَائِمًا بِالْقِسْطِ ۗ لَا إِلَهَ إِلَّا هُوَ الْعَزِيزُ  
الْحَكِيمُ ﴿١٨﴾ إِنَّ الدِّينَ عِنْدَ اللَّهِ الْإِسْلَامُ ۗ وَمَا اخْتَلَفَ الَّذِينَ أُوتُوا الْكِتَابَ إِلَّا مِنْ بَعْدِ مَا  
جَاءَهُمْ بِالْعِلْمِ بَغْيًا بَيْنَهُمْ ۗ وَمَنْ يَكْفُرْ بِآيَاتِ اللَّهِ فَإِنَّ اللَّهَ سَرِيعُ الْحِسَابِ فَإِنَّ ﴿١٩﴾ حَاجُوكَ فَقُلْ  
أَسْلَمْتُ وَجْهِيَ لِلَّهِ وَمَنِ اتَّبَعَنِ ۗ وَقُلْ لِلَّذِينَ أُوتُوا الْكِتَابَ وَالْأُمِّيِّينَ ۗ أَسْلَمْتُمْ ۗ فَإِنْ أَسْلَمُوا فَقَدِ  
أَهْتَدُوا ۗ وَإِنْ تَوَلَّوْا فَإِنَّمَا عَلَيْكَ الْبَلْغُ ۗ وَاللَّهُ بِصِيرٍ بِالْعِبَادِ ﴿٢٠﴾

اللە ئادالەتنى بەرپا قىلغان ھالدا گۇۋاھلىق بەردىكى، ئۇنىڭدىن باشقا ھېچ مەبۇد (بەرھەق) يوقتۇر. پەرىشتىلەرمۇ، ئىلىم ئەھلىلىرىمۇ شۇنداق گۇۋاھلىق بەردى: ئۇنىڭدىن باشقا ھېچ مەبۇد (بەرھەق) يوقتۇر، ئۇ غالىبتۇر، ھېكمەت بىلەن ئىش قىلغۇچىدۇر<sup>18</sup>. ھەقىقەتەن ئاللە نىڭ نەزىرىدە مەقبۇل

دىن ئىسلام (دىنى) دۇر. كىتاب بېرىلگەنلەر (يەنى يەھۇدىيلار ۋە ناسارالار) پەقەت ئۆزلىرىگە ئىلىم كەلگەندىن كېيىنلا ئۆزئارا ھەسەت قىلىشىپ ئىختىلاپ قىلىشتى (يەنى ئىسلامنىڭ ھەقىقىتى، مۇھەممەد ئەلەيھىسسالامنىڭ پەيغەمبەرلىكىنى روشەن پاكىتلار ئارقىلىق بىلىپ تۇرۇپ، كۆرەلمەسلىكتىن ئىنكار قىلىشتى)، كىمكى ئاللاھنىڭ ئايەتلىرىنى ئىنكار قىلىدىكەن (ئاللاھ ئۇنى يېقىندا جازالايدۇ) ئاللاھ تېز ھېساب ئالغۇچىدۇر<sup>(19)</sup>. (ئى مۇھەممەد!) ئەگەر ئۇلار سەن بىلەن (دىن بارسىدا) مۇنازىرىلەشسە: «ماخا ئەگەشكەنلەر بىلەن بىرلىكتە، مەن ئۆزەمنى ئاللاھ غا تاپشۇردۇم (يەنى ئاللاھنىڭ ئەمىرلىرىگە بوسۇنغۇچىمىز)» دېگەن. كىتاب بېرىلگەنلەرگە (يەنى يەھۇدىي ۋە ناسارالارغا) ۋە ئۇمۇمىيلىرىگە (يەنى ئەرەب مۇشرىكىلىرىغا): «مۇسۇلمان بولدىڭلارمۇ؟» دېگەن. ئەگەر ئۇلار مۇسۇلمان بولسا، توغرا يول تاپقان بولىدۇ. ئەگەر ئۇلار يۈز ئۆرۈسە (ساخا ھېچ زېمىنى يوق)، سېنىڭ پەقەت تەبلىغ قىلىش مەسئۇلىيىتىڭ بار، ئاللاھ بەندىلىرىنى (يەنى ھەممە ئەھۋالىنى) كۆرۈپ تۇرغۇچىدۇر<sup>(20)</sup>.

ئاللاھ تائالانىڭ بار ۋە بىرلىكىگە بېرىلگەن گۇۋاھلىق توغرىسىدا

ئاللاھ تائالا (بۇ ئايەتتە) ئۆزىدىن باشقا ئىبادەتكە لايىق ھېچبىر زاتنىڭ يوقلىقىغا گۇۋاھلىق بەردى، ئۇ گۇۋاھ بېرىشكە يېتىرلىكتۇر. ئۇ گۇۋاھچىلارنىڭ، سۆزلىگۈچىلەرنىڭ ئەڭ راستچىلى ۋە ئەڭ ئادىلدۇر. **«ئۇنىڭدىن باشقا ھېچ مەبۇد (بەرھەق) يوقتۇر»** يەنى ئۇ ھەممە مەخلۇقاتلارنىڭ يالغۇز ئىلاھىدۇر، ھەممە ئۇنىڭ قۇلىدۇر، ئۇنىڭ مەخلۇقاتىدۇر. ئۇنىڭغا موھتاجتۇر، لېكىن ئاللاھ ئۇلاردىن بىھاجەتتۇر. ئاللاھ تائالا بۇ ھەقتە مۇنداق دەيدۇ: **«(يەھۇدىيلار ۋە ناسارالار سېنىڭ پەيغەمبەرلىكىڭگە گۇۋاھلىق بەرمىسە گۇناھى ئۆزىگە) لېكىن ئاللاھ ساڭا نازىل قىلغان قۇرئان ئارقىلىق (پەيغەمبەرلىكىڭگە) گۇۋاھلىق بېرىدۇ»<sup>(1)</sup>** ئاندىن ئاللاھ پەرىشتىلەرنىڭ ۋە ئالىملارنىڭ گۇۋاھلىقلىرىنى ئۆزىنىڭ گۇۋاھلىقى بىلەن بىر يەردە كەلتۈرۈپ مۇنداق دېدى: **«ئاللاھ ئادالەتنى بەرپا قىلغان ھالدا گۇۋاھلىق بەردىكى، ئۇنىڭدىن باشقا ھېچ مەبۇد (بەرھەق) يوقتۇر. پەرىشتىلەرمۇ، ئىلىم ئەھلىلىرىمۇ شۇنداق گۇۋاھلىق بەردى: ئۇنىڭدىن باشقا ھېچ مەبۇد (بەرھەق) يوقتۇر، ئۇ غالىبتۇر، ھېكمەت بىلەن ئىش قىلغۇچىدۇر»** بۇ ئورۇندا ئالىملار ئۈچۈن كاتتا بىر ئالاھىدىلىك باردۇر.

ئىسلام دىنىنىڭ ھەقىقىي توغرا دىن ئىكەنلىكى توغرىسىدا

**«ھەقىقەتەن ئاللاھ تائالانىڭ نەزىرىدە مەقبۇل دىن ئىسلام (دىنى) دۇر»** يەنى ئاللاھ تائالا (بۇ ئايەتتە) بىر كىشىدىن ئىسلام دىنىدىن باشقا ھەرقانداق دىننى قوبۇل قىلسا بولمايدىغانلىقىدىن خەۋەر بەردى. ئەڭ ئاخىرقى پەيغەمبەر مۇھەممەد ئەلەيھىسسالامغىچە ئاللاھ ھەر بىر زاماندا ئەۋەتكەن پەيغەمبەرلەر ئېلىپ كەلگەن دىنغا ئەگەشكەنلىك ئىسلامغا ئەگەشكەنلىكتۇر. پەيغەمبەر ئەلەيھىسسالام كېلىشى بىلەنلا، ئۇ ئېلىپ كەلگەن دىندىن باشقا (پەيغەمبەرلەر ئېلىپ كەلگەن) دىنلارنىڭ ھەممىسى ئەمەلدىن قالدى. پەيغەمبەر ئەلەيھىسسالام پەيغەمبەر بولۇپ كەلگەندىن كېيىن، كىم ئۇ ئېلىپ كەلگەن دىندىن باشقا دىنغا ئېتىقاد قىلسا (يەنى باشقا دىنغا ئېتىقاد قىلىپ تۇرۇپ ئۆلۈپ كەتكەن بولسا) ئۇ دىن (ئاللاھ تائالانىڭ دەرگاھىدا) مەقبۇل ئەمەس، ئاللاھ تائالا بۇ ھەقتە مۇنداق دەيدۇ: **«كىمكى ئىسلام (دىنىدىن) غەيرى دىننى تىلەيدىكەن، ھەرگىز ئۇ (يەنى ئۇنىڭ دىنى) قوبۇل قىلىنمايدۇ، ئۇ ئاخىرەتتە زىيان تارتقۇچىدۇر»**.

(1) سۈرە نىسا 166 - ئايەتنىڭ بىر قىسمى.

اللہ تائالا ئۆزىنىڭ دەرگاھىدا قوبۇل قىلىنىدىغان دىننىڭ ئىسلام دىنىلا ئىكەنلىكىنى خەۋەر قىلىپ مۇنداق دېدى: ﴿ھەقىقەتەن اللہ تائالانىڭ نەزىرىدە مەقبۇل دىن ئىسلام (دىنى) دۇر﴾ ئاندىن اللہ تائالا: بۇرۇن كىتاب بېرىلگەن كىشىلەرگە پەيغەمبەرلەرنى ئەۋەتىش ۋە كىتابلارنى چۈشۈرۈش ئارقىلىق ئوچۇق پاكىتلارنى بەرگەندىن كېيىنمۇ ئۇلارنىڭ ئىختىلاپ قىلىشىپ قالغانلىقىدىن خەۋەر بېرىپ مۇنداق دەيدۇ: ﴿كىتاب بېرىلگەنلەر (يەنى پەھۇدىيلار ۋە ناسارالار) پەقەت ئۆزلىرىگە ئىلىم كەلگەندىن كېيىنلا ئۆزئارا ھەسەت قىلىشىپ ئىختىلاپ قىلىشتى﴾ يەنى ئۇلار بىرىنىڭ يەنە بىرىگە ھەسەت قىلىشقانلىقى ۋە ئۆزئارا يامان كۆرۈشكەنلىكى ئۈچۈن ھەق ئۈستىدە ئىختىلاپ قىلىشىپ قالدى. ئۇلارنىڭ بەزىسى بەزىسىنى يامان كۆرگەنلىكى، بەزىسىنىڭ سۆزلىرى ۋە ئىشلىرى توغرا بولسىمۇ ئۇنىڭ بىلەن قارشىلىشىشقا ئېلىپ باردى. ئاندىن اللہ تائالا مۇنداق دەيدۇ: ﴿كىمكى اللہ تائالانىڭ ئاپەتلىرىنى ئىنكار قىلىدىكەن (اللہ ئۇنى يېقىندا جازالایدۇ) اللہ تېز ھېساب ئالغۇچىدۇر﴾ يەنى اللہ تائالا ئۆزىنىڭ كىتابىدا چۈشۈرگەن نەرسىنى ئىنكار قىلغان كىشىنىڭ جازاسىنى بېرىپ، ئۇنىڭ تانغانلىقىدىن ھېساب ئالىدۇ ۋە كىتابىغا خىلاپلىق قىلغۇچىنى ئازابلايدۇ.

﴿ئى مۇھەممەد! ئەگەر ئۇلار سەن بىلەن (دىن بارسىدا) مۇنازىرەلەشسە﴾ يەنى ئۇلار سەن بىلەن اللہ تائالانى بىردەپ بىلىش ئەقىدىسى توغرىسىدا جېدەللەشسە (سەن ئۇلارغا) ﴿ماڭا ئەگەشكەنلەر بىلەن بىرلىكتە، مەن ئۆزەمنى اللہ تائالاغا تاپشۇردۇم (يەنى اللہ نىڭ ئەمرلىرىگە بويسۇنغۇچىمىز)﴾ دېگىن. يەنى مەن ئىبادىتىمنى ھېچقانداق شېرىكى، بالىسى ۋە ئايالى يوق يالغۇز اللہ غا خالىس قىلىمەن دېگىن. ﴿ماڭا ئەگەشكەنلەر بىلەن بىرلىكتە﴾ يەنى «مېنىڭ دىنىمدىكى كىشىلەرمۇ شۇنداق قىلىدۇ» دېگىن. اللہ تائالا بۇ ھەقتە مۇنداق دەيدۇ: ﴿ئېيتقىنكى، «بۇ مېنىڭ يولۇمدۇر، (كىشىلەرنى) اللہ غا دەۋەت قىلىمەن، مەن ۋە ماڭا ئەگەشكەنلەر روشەن دەلىلگە ئاساسلىنىمىز»<sup>(1)</sup>.

ئىسلام دىنىنىڭ ھەممە كىشىلەرنىڭ دىنى ئىكەنلىكى ۋە مۇھەممەد ئەلەيھىسسالامنىڭ پۈتكۈل ئىنسانلارغا پەيغەمبەر قىلىنىپ ئەۋەتىلگەنلىكى توغرىسىدا

اللہ تائالا ئۆزىنىڭ بەندىسى ۋە پەيغەمبىرى مۇھەممەد ئەلەيھىسسالامنى يەھۇدىي ۋە خرىستىئانلاردىن ئىبارەت كىتاب بېرىلگەن كىشىلەرنى ۋە مۇشرىكلاردىن ئىبارەت كىتاب بېرىلمىگەن كىشىلەرنى، ئۆزىنىڭ يولىغا، ئۆزىنىڭ دىنىغا ۋە ئۆزىنىڭ ئېلىپ كەلگەن شەرىئىتىگە كىرىشى ئۈچۈن چاقىرىشقا بۇيرۇپ مۇنداق دەيدۇ: ﴿ماڭا ئەگەشكەنلەر بىلەن بىرلىكتە، مەن ئۆزەمنى اللہ تائالاغا تاپشۇردۇم (يەنى اللہ تائالانىڭ ئەمرلىرىگە بويسۇنغۇچىمىز)﴾ دېگىن. كىتاب بېرىلگەنلەرگە (يەنى پەھۇدىيلار ۋە ناسارالارغا) ۋە ئۇمىملەرگە (يەنى ئەرەب مۇشرىكلىرىغا): «مۇسۇلمان بولدۇڭلارمۇ؟» دېگىن، ئەگەر ئۇلار مۇسۇلمان بولسا، توغرا يول تاپقان بولىدۇ. ئەگەر ئۇلار يۈز ئۆرۈسە (ساڭا ھېچ زىيىنى يوق)، سېنىڭ پەقەت تەبلىغ قىلىش مەسئۇلىيىتىڭ بار﴾ يەنى اللہ ئۇلاردىن ھېساب ئالغۇچىدۇر. ئۇلارنىڭ (ئاخىرى) قايتىدىغان ۋە ئورۇنلىشىدىغان جايى اللہ تائالانىڭ دەرگاھىدۇر. ئۇ خالىغان كىشىنى توغرا يولغا باشلايدۇ ۋە خالىغان كىشىنى ئازدۇرىدۇ. (ئۇنداق قىلىشىدا) اللہ تائالانىڭ چوڭ ھېكمىتى ۋە كۈچلۈك پاكىتى باردۇر.

(1) سۈرە يۇسۇف 108 - ئايەتنىڭ بىر قىسمى.

شۇخا ئاللا تائالا مۇنداق دەيدۇ: ﴿اللّٰهُ بَعَثَ فِي الْأُمَمِ نَبِيًّا يُدْعِي إِلَى اللَّهِ وَالْيَوْمِ الْآخِرِ ۚ يَكْفُرُونَ بِاللَّهِ وَرَسُولِهِ ۚ يَسْتَوُونَ بَيْنَ اللَّهِ وَالرَّسُولِ ۚ لَئِن لَّمْ يَظْهَرِ لَهُمْ الْآيَاتُ فَذَرُوهُم سَاءَ لِقَاءِ الْغَافِلِينَ ۗ﴾ (يەنى ھەممە ئەھۋالنى) كۆرۈپ تۇرغۇچىدۇر﴾ يەنى اللّٰھ كىمىنىڭ توغرا يولغا لايىق بولىدىغانلىقىنى ۋە كىمىنىڭ ئازغۇنلۇققا لايىق بولىدىغانلىقىنى بىلىدۇ. بۇ ئايەت ۋە ئۇ ئايەتنىڭ ئوخشاشلىرى پەيغەمبەر ئەلەيھىسسالامنىڭ پۈتكۈل ئىنسانلارغا ئومۇمىيۈزلۈك پەيغەمبەر ئىكەنلىكىنىڭ پاكىتىدۇر. ئۇنىڭ ئومۇمىيۈزلۈك پەيغەمبەر ئىكەنلىكىگە ئائىت نۇرغۇنلىغان ئايەت ۋە ھەدىسلەر بار.

تۆۋەندىكى ئايەتلەر شۇ ئايەتلەرنىڭ قاتارىدىندۇر: ﴿ئى مۇھەممەد! ئېيتقىنكى، «ئى ئىنسانلار مەن ھەقىقەتەن سىلەرنىڭ ھەممىڭلارغا اللّٰھ تەرىپىدىن ئەۋەتىلگەن ئەلچىمەن»﴾<sup>(1)</sup> ﴿پۈتۈن جاھان ئەھلىنى (اللّٰھ تائالانىڭ ئازابىدىن) ئاگاھلاندۇرغۇچى بولۇشى ئۈچۈن، بەندىسىگە (يەنى مۇھەممەد ئەلەيھىسسالامغا) ھەق بىلەن باتىلنى ئايرىغۇچى قۇرئاننى نازىل قىلغان اللّٰھ تائالانىڭ بەرىكىتى بۈيۈكتۇر﴾<sup>(2)</sup>.

ھەدىس ۋە تارىخ كىتابلىرىدا پەيغەمبەر ئەلەيھىسسالام اللّٰھ تائالانىڭ بۇيرۇقىغا بويسۇنۇپ ئەتراپتىكى پادىشاھلارغا مەيلى ئۇلار ئەرەب بولسۇن، ياكى باشقا مىللەت بولسۇن، مەيلى ئۇلار كىتاب بېرىلگەن (يەنى يەھۇدىي ياكى خرىستىئان بولسۇن)، ياكى كىتاب بېرىلمىگەن باشقا دىنغا ئېتىقاد قىلىۋاتقانلار بولسۇن، ئۇلارنى اللّٰھ تائالانىڭ دىنىغا چاقىرىپ خەت ئەۋەتتى.

ئابدۇرازاق ئەبۇھۈرەيرە رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «مېنىڭ جېنىم ئۇنىڭ ئىلىكىدە بولغان زات اللّٰھ تائالانىڭ نامى بىلەن قەسەمكى، يەھۇدىي بولسۇن، (ياكى) خرىستىئان بولسۇن بۇ ئۈمەتتىن بىرسى مەن توغرۇلۇق ئاڭلاپ تۇرۇپ، مەن ئېلىپ كەلگەن دىنغا ئىشەنمەي ئۆلۈپ كەتسە، ئۇ كىشى دوزاخقا كىرىدىغان كىشىلەردىن بولىدۇ». يەنە بىر ھەدىستە پەيغەمبەر ئەلەيھىسسالام مۇنداق دەيدۇ: «(باشقا) پەيغەمبەرلەر ئۆزىنىڭ مىللىتىگىلا (پەيغەمبەر بولۇپ) ئەۋەتىلەتتى. مەن پۈتكۈل ئىنسانلارغا ئومۇمىيۈزلۈك (پەيغەمبەر بولۇپ) ئەۋەتلىدىم».

يەنە بىر ھەدىستە پەيغەمبەر ئەلەيھىسسالام مۇنداق دەيدۇ: «مەن ئاق تەنلىك ۋە قارا تەنلىك پۈتكۈل ئىنسانلارغا پەيغەمبەر قىلىپ ئەۋەتلىدىم».

\* \* \* \* \*

إِنَّ الَّذِينَ يَكْفُرُونَ بِعَايَتِ اللَّهِ وَيَقْتُلُونَ النَّبِيَّ بِغَيْرِ حَقٍّ وَيَقْتُلُونَ الَّذِينَ  
يَأْمُرُونَ بِالْقِسْطِ مِنَ النَّاسِ فَبَشِّرْهُم بِعَذَابٍ أَلِيمٍ ﴿١٦٠﴾ أُولَٰئِكَ الَّذِينَ حَبِطَتِ أَعْمَالُهُمْ فِي  
الْأُتَىٰ وَالْآخِرَةِ وَمَا لَهُمْ مِنْ نَّاصِرِينَ ﴿١٦١﴾

اللّٰھ تائالانىڭ ئايەتلىرىنى ئىنكار قىلىدىغانلار، پەيغەمبەرلەرنى ناھەق ئۆلتۈرىدىغانلار، كىشىلەرنىڭ ئىچىدىكى ئادالەتكە بۇيرۇيدىغانلار (يەنى اللّٰھ تائالاغا دەۋەت قىلغۇچىلار) نى ئۆلتۈرىدىغانلارغا چوقۇم

(1) سۈرە ئەئراق 158 - ئايەتنىڭ بىر قىسمى.

(2) سۈرە فۇرقان 1 - ئايەت.

قاتتىق ئازاب بىلەن خۇش خەۋەر بەرگىن<sup>(21)</sup>. ئەنە شۇلارنىڭ دۇنيا ۋە ئاخىرەتتىكى ئەمەللىرى بىكار بولدى، ئۇلارغا ھېچ ياردەم قىلغۇچى يوقتۇر<sup>(22)</sup>.

يەھۇدىيلارنىڭ كاپىر بولغانلىقى، پەيغەمبەرلەر ۋە ياخشى كىشىلەرنى ئۆلتۈرگەنلىكى ئۈچۈن ئەيىبلەنگەنلىكى توغرىسىدا

اللە تائالا كىتاب بېرىلگەن كىشىلەرنىڭ، ئۇلارغا ئىلگىرى - كېيىن بولۇپ پەيغەمبەرلەر يەتكۈزگەن اللە تائالانىڭ ئايەتلىرىنى ئىنكار قىلغانلىقىنى ۋە پەيغەمبەرلەرگە تەكەببۇرلۇق قىلىش، قارشىلىق قىلىش، ھەقنى قوبۇل قىلماسلىق ۋە ئۇنىڭغا ئەگىشىشتىن باش تارتىش ۋە ئىشەنمەسلىك ئارقىلىق چوڭ گۇناھلارنى ئۆتكۈزگەنلىكىنى ئەيىبلەيدۇ. كىتاب بېرىلگەن كىشىلەر، يەنە ئۆزلىرىگە اللە تائالانىڭ دىنىنى يەتكۈزگەن پەيغەمبەرلەرنى (ئۇلارنىڭ كىتاب بېرىلگەن كىشىلەرنى ھەققە چاقىرغانلىقتىن باشقا) ھېچقانداق يامانلىقى بولمىسىمۇ ئۆلتۈرگەن ئىدى.

﴿پەيغەمبەرلەرنى ناھەق ئۆلتۈرىدىغانلار، كىشىلەرنىڭ ئىچىدىكى ئادالەتكە بۇيرۇيدىغانلار (يەنى اللە غا دەۋەت قىلغۇچىلار) نى ئۆلتۈرىدىغانلارغا چوقۇم قاتتىق ئازاب بىلەن خۇش خەۋەر بەرگىن﴾ يەنى پەيغەمبەرلەرنى ئۆلتۈرۈش چېكىگە يەتكەن تەكەببۇرلۇقتۇر.

تەكەببۇرلۇقنىڭ قانداق بولىدىغانلىقى توغرىسىدا پەيغەمبەر ئەلەيھىسسالام مۇنداق دەيدۇ: «تەكەببۇرلۇق دېگەن ھەقنى قوبۇل قىلماسلىق ۋە باشقىلارنى كەمسىتىشتۇر».

ئۇلار تەكەببۇرلۇق قىلىپ ھەقنى قوبۇل قىلمىدى. كىشىلەرگە تەكەببۇرلۇق قىلىپ ئۇلارنى ئۆلتۈردى ياكى كەمسىتتى. اللە شۇخا ئۇلارنىڭ دۇنيادا خار ۋە پەس ھالەتتە ياشايدىغانلىقىدىن، ئاخىرەتتە ئۇلارغا خارلىغۇچى ئازابنىڭ بولىدىغانلىقىدىن خەۋەر بېرىپ مۇنداق دەيدۇ: ﴿ئۇلارغا چوقۇم قاتتىق ئازاب بىلەن خۇش خەۋەر بەرگىن. ئەنە شۇلارنىڭ دۇنيا ۋە ئاخىرەتتىكى ئەمەللىرى بىكار بولدى، ئۇلارغا ھېچ ياردەم قىلغۇچى يوقتۇر﴾.

\* \* \* \* \*

أَلَمْ تَرَ إِلَى الَّذِينَ أُوتُوا نَصِيبًا مِّنَ الْكِتَابِ يُدْعَوْنَ إِلَىٰ كِتَابِ اللَّهِ لِيَحْكُمَ بَيْنَهُمْ  
ثُمَّ يَتَوَلَّوْا فَرِيقٌ مِّنْهُمْ وَهُمْ مُّعْرِضُونَ ﴿٢١﴾ ذَلِكَ بِأَنَّهُمْ قَالُوا لَن تَمَسَّنَا النَّارُ إِلَّا أَيَّامًا مَّعْدُودَاتٍ  
وَعَرَّهٖم فِي دِينِهِمْ مَا كَانُوا يَفْئُرُونَ ﴿٢٢﴾ فَكَيْفَ إِذَا جَمَعْنَاهُمْ لِيَوْمٍ لَا رَيْبَ فِيهِ وُفِّيَتْ  
كُلُّ نَفْسٍ مَّا كَسَبَتْ وَهُمْ لَا يُظْلَمُونَ ﴿٢٣﴾

كىتابتىن نېسىۋە بېرىلگەنلەر (يەنى يەھۇدىيلارنىڭ ئۆلىمالىرى) نى كۆرمىدىڭمۇ؟ ئۇلار ئۆز ئارىسىدا (دەتلاش قىلىشقان ئىشلار توغرىسىدا) اللە نىڭ كىتابى بويىچە ھۆكۈم چىقىرىشقا چاقىرىلسا، ئۇلارنىڭ بىر تۈركۈمى بۇنىڭدىن (يەنى اللە نىڭ ھۆكۈمىنى قوبۇل قىلىشتىن) يۈز ئۆرۈيدۇ، ئۇلار ھەقتىن يۈز ئۆرۈگۈچىلەردۇر (يەنى ھەقتىن يۈز ئۆرۈش ئۇلارنىڭ تەبىئىتىگە سىغىپ كەتكەن)<sup>(23)</sup>. بۇ ئۇلارنىڭ «دوزاخ ئوتى بىزنى ساناقلىق كۈنلەرلا (يەنى موزايغا چوقۇنغان 40 كۈنلۈك ۋاقىتلا) كۆيدۈرىدۇ»

دېگەنلىكلىرى ۋە دىنىي جەھەتتە ئويدۇرۇپ چىقارغان نەرسىلىرىنىڭ ئۆزلىرىنى ئالدىغانلىقى ئۈچۈندۇر<sup>(24)</sup>. كېلىشى شەكسىز بولغان كۈندە (يەنى قىيامەت كۈنىدە) ئۇلارنى توپلايمىز، ھەر بىر كىشىنىڭ قىلغان ئىشىنىڭ جازاسى ۋە مۇكاپاتى تولۇق بېرىلىدىغان، ئۇلارغا (ئازابىنى زىيادە قىلىۋېتىش ياكى ساۋابىنى كېمەيتىۋېتىش بىلەن) زۇلۇم قىلىنمايدىغان شۇ چاغدا (ئۇلارنىڭ ھالى) قانداق بولىدۇ؟<sup>(25)</sup>.

كىتاب بېرىلگەن يەھۇدىي، ناسارالارنىڭ ئالدىلىق كىتابى بىلەن ھۆكۈم قىلىنغانلىقى

ئۈچۈن ئەيىبلەنگەنلىكى توغرىسىدا

اللە تائالا بۇ ئايەتتە ئۆزلىرىنىڭ قولىدىكى تەۋرات ۋە ئىنجىلدىن ئىبارەت ئىككى كىتابنى چىڭ تۇتتۇق دەپ گۇمان قىلغان يەھۇدىيلار ۋە خرىستىئانلارنى قاتتىق سۆكتى، ئۇلار ئۇ ئىككى كىتابتىكى اللە تائالانىڭ: «پەيغەمبەر ئەلەيھىسسالامغا ئەگىشىڭلار» دېگەن بۇيرۇقىغا بويسۇنۇشقا چاقىرىلسا ئۇلار ئۇنىڭدىن يۈز ئۆردى. بۇ ئايەت ئۇلارنىڭ ھەقىقە قارشى چىققانلىقىنى ۋە ھەقىقەت يۈز ئۆرگەنلىكىنى قاتتىق ئەيىبلەيدۇ.

ئاندىن اللە مۇنداق دەيدۇ: «بۇ ئۇلارنىڭ «دوزاخ ئوتى بىزنى ساناقلىق كۈنلەرلا (يەنى موزايغا چوقۇنغان 40 كۈنلۈك ۋاقىتلا) كۆيدۈرىدۇ» دېگەنلىكلىرى» يەنى شەكسىز ئۇلارنى ھەقىقە قارشى چىقىشقا ئېلىپ بارغان نەرسىسى ئۇلارنىڭ: (قىيامەت كۈنى) دوزاختا دۇنيانىڭ ھەر مىڭ يىلى ئۈچۈن بىر كۈندىن جەمئىي يەتتە كۈن ئازابلىنىمىز، دەپ اللە تائالاغا چاپلىغان بوھتانلىرىدۇر. بۇنىڭغا مۇناسىۋەتلىك مەنىلەر سۈرە بەقەرەنىڭ تەپسىرىدە بايان قىلىندى.

«ۋە دىنىي جەھەتتە ئويدۇرۇپ چىقارغان نەرسىلىرىنىڭ ئۆزلىرىنى ئالدىغانلىقى ئۈچۈندۇر» يەنى ئۇلارنى شۇ خاتا دىنىدا چىڭ تۇرغۇزغان نەرسە، (ئۇلارنىڭ گۇمانچە) ئۆتكۈزگەن گۇناھلىرىمىز ئۈچۈن دوزاخ بىزنى بىر نەچچە كۈنلا كۆيدۈرىدۇ، دەپ ئۆزلىرىنى گوللىغانلىقىدۇر. ئۇلار بۇنى ئۆزلىرى ئويدۇرۇپ چىقاردى.

اللە بۇ ھەقتە ھېچقانداق پاكىت كەلتۈرمەي، ئۇلارنى ئاگاھلاندۇرۇپ مۇنداق دەيدۇ: «كېلىشى شەكسىز بولغان كۈندە (يەنى قىيامەت كۈنىدە) ئۇلارنى توپلىساق (ئۇلارنىڭ ھالى) قانداق بولىدۇ؟» يەنى شەكسىز، ئۇلار اللە تائالاغا بوھتان توقۇدى، پەيغەمبەرلىرىگە ئىشەنمىدى، پەيغەمبەرلىرىنى ۋە ئۇلارنىڭ ئىچىدىكى ياخشىلىققا بۇيرۇغان ۋە يامانلىقتىن قايتۇرغان ئالىملارنى ئۆلتۈردى. ئەمدى ئۇلارنىڭ ھالى قانداق بولۇپ كېتەر؟! اللە ئۇلاردىن ئۇ نەرسىلەرنىڭ ھەممىسىدىن سوئال سورىغۇچىدۇر. ئۇلاردىن ھېساب ئالغۇچىدۇر ۋە ئۇلارغا جازا بەرگۈچىدۇر.

«كېلىشى شەكسىز بولغان كۈندە (يەنى قىيامەت كۈنىدە) ئۇلارنى توپلىساق (ئۇلارنىڭ ھالى) قانداق بولىدۇ؟» يەنى ئۇنىڭ يۈز بېرىشى شەك يوق كۈندە. «ھەر بىر كىشىنىڭ قىلغان ئىشىنىڭ جازاسى ۋە مۇكاپاتى تولۇق بېرىلىدۇ، ئۇلارغا (ئازابىنى زىيادە قىلىۋېتىش ياكى ساۋابىنى كېمەيتىۋېتىش بىلەن) زۇلۇم قىلىنمايدۇ».

\* \* \* \* \*

قُلِ اللَّهُمَّ مِلْكَ الْمَلِكِ تُؤْتِي الْمَلِكَ مَن تَشَاءُ وَتَنْزِعُ الْمَلِكَ مِمَّن تَشَاءُ وَتُعِزُّ مَن تَشَاءُ وَتُذِلُّ مَن تَشَاءُ ۗ بِيَدِكَ الْخَيْرُ ۗ إِنَّكَ عَلَىٰ كُلِّ شَيْءٍ قَدِيرٌ ﴿٢٦﴾ تُولِجُ اللَّيْلَ فِي النَّهَارِ وَتُولِجُ النَّهَارَ فِي اللَّيْلِ ۗ وَتُخْرِجُ الْحَيَّ مِنَ الْمَمِيتِ وَتُخْرِجُ الْمَمِيتَ مِنَ الْحَيِّ ۗ وَتَرْزُقُ مَن تَشَاءُ بِغَيْرِ حِسَابٍ ﴿٢٧﴾

ئېيتقىنىكى، «پادىشاھلىقنىڭ ئىگىسى بولغان ئى اللھ! خالىغان ئادەمگە پادىشاھلىقنى بېرىسەن، خالىغان ئادەمدىن پادىشاھلىقنى تارتىپ ئالسەن؛ خالىغان ئادەمنى ئەزىز قىلسەن، خالىغان ئادەمنى خار قىلسەن؛ ھەممە ياخشىلىق (نىڭ خەزىنىسى يالغۇز) سېنىڭ قولۇڭدىدۇر. سەن ھەقىقەتەن ھەممىگە قادىرسەن»<sup>(26)</sup>. كېچىنى كۈندۈزگە كىرگۈزسەن، كۈندۈزنى كېچىگە كىرگۈزسەن، (شۇنىڭ بىلەن كېچە - كۈندۈزنىڭ ئۇزۇن - قىسقا بولۇشى پەسىللەر بويىچە نۆۋەتلىشىپ تۇرىدۇ)؛ جانلىقنى (يەنى تىرىك بولغان ئىنساننى، ھايۋاننى) جانسىزدىن (يەنى جانسىز بولغان ئابىمەندىن) چىقىرسەن، جانسىزنى (يەنى جانسىز بولغان ئابىمەننى) جانلىقتىن (يەنى جانلىق بولغان ئىنساندىن، ھايۋاندىن) چىقىرسەن؛ ئۆزەڭ خالىغان كىشىگە ھېسابسىز رىزىق بېرىسەن»<sup>(27)</sup>.

### اللھ تائالاغا شۈكرى قىلىش توغرىسىدا

اللھ تائالا (مۇھەممەد ئەلەيھىسسالامغا) مۇنداق دەيدۇ: «ئېيتقىنىكى» يەنى ئى مۇھەممەد! سەن سېنىڭ پەرۋەردىگارىڭنى ئۇلۇغلىغان، ئۇنىڭغا شۈكرى قىلغان، بارلىق ئىشلىرىڭنى ئۇنىڭغا تاپشۇرغان ۋە ئۇنىڭغا تەۋەككۈل قىلغان ھالەتتە: «پادىشاھلىقنىڭ ئىگىسى بولغان ئى اللھ! خالىغان ئادەمگە پادىشاھلىقنى بېرىسەن، خالىغان ئادەمدىن پادىشاھلىقنى تارتىپ ئالسەن؛ خالىغان ئادەمنى ئەزىز قىلسەن، خالىغان ئادەمنى خار قىلسەن» دېگەن. يەنى سەن بەرگۈچسەن، سەن توسقۇچسەن، سېنىڭ خالىغىنىڭ بولىدىغان، خالىمىغىنىڭ بولمايدىغان زاتتۇرسەن. بۇ ئايەت پەيغەمبەر ئەلەيھىسسالام ۋە ئۇنىڭ ئۈمىتىنى اللھ تائالانىڭ بەرگەن نېمەتلىرىگە شۈكرى قىلىشقا بۇيرۇيدۇ ۋە شۇ نېمەتلەرنى ئەسلىتىدۇ. چۈنكى، اللھ تائالا پەيغەمبەرلىكنى بەنى ئىسرائىلدىن ساۋاتسىز، مەككىلىك، قۇرەيشلىك ئەرەب مىللىتىدىن بولغان، پەيغەمبەرلەرنىڭ ئەڭ ئاخىرقىسى مۇھەممەد ئەلەيھىسسالامغا يۆتكىدى، ئۇ بارلىق ئىنسان ۋە جانلارنىڭ پەيغەمبىرى، اللھ تائالا ئۇنىڭغا ئۇنىڭدىن ئىلگىرى ئۆتكەن پەيغەمبەرلەرنىڭ بارلىق گۈزەل سۈپەتلىرىنى مۇجەسسەملەشتۈردى. اللھ تائالا ئۇنىڭغا اللھ تائالانى ۋە شەرىئەتنى بىلىش، ئىلگىرى بولغان ۋە بۇنىڭدىن كېيىن بولىدىغان غەيبىلەرنى بىلىش، ئاخىرەتنىڭ ھەقىقەتلىرىنى ئېچىپ بېرىش، دىننى زېمىننىڭ ھەممە يېرىگە يېيىش ۋە ئۇ ئېلىپ كەلگەن شەرىئەتنى باشقا دىن ۋە شەرىئەتلەردىن ئۈستۈن قىلىشتىن ئىبارەت، ئۇنىڭدىن ئىلگىرى ئۆتكەن پەيغەمبەرلەردىن ھېچبىر پەيغەمبەرگە بەرمىگەن خۇسۇسىيەتلەرنى بەردى. اللھ تائالانىڭ رەھىمىتى ۋە سالىمى تاكى قىيامەت كۈنىگىچە، داۋاملىق پەيغەمبىرىمىز مۇھەممەد ئەلەيھىسسالامغا بولسۇن!

«ئېيتقىنىكى، «پادىشاھلىقنىڭ ئىگىسى بولغان ئى اللھ!» سەن ئۆزەڭنىڭ مەخلۇقاتلىرىڭ ئۈستىدە خالىغىنىڭنى قىلغۇچىدۇرسەن. (شۇڭا) اللھ تائالا (ئۇلار: «بۇ قۇرئان نېمىشقا ئىككى شەھەر (يەنى



مەككە بىلەن تائىق ئادەملىرىدىن) بىر كاتتا ئادەمگە نازىل قىلىنمىدى؟» دېيىشتى»<sup>(1)</sup> دەپ ئاللا تائالانىڭ ئىشلىرىدا ئۆزى خالىغاننى قىلماقچى بولغان كىشىلەرگە رەددىيە بېرىپ مۇنداق دەيدۇ: «پەرەۋردىگارنىڭ رەھمىتىنى ئۇلار تەقسىم قىلىپ بېرەمدۇ؟»<sup>(2)</sup> يەنى بىز، بىزنىڭ مەخلۇقاتلىرىمىزدا ھېچقانداق توسالغۇسىز خالىغىنىمىزنى قىلىمىز. شۇنداق قىلىشىمىزدا بىزنىڭ چوڭ ھېكمىتىمىز ۋە تولۇق پاكىتىمىز باردۇر. شۇنىڭدەك بىز پەيغەمبەرلىكنى خالىغان كىشىگە بېرىمىز.

ئاللا بۇ ھەقتە مۇنداق دەيدۇ: «ئاللا پەيغەمبەرلىك ۋەزىپىسىنى قەيەرگە ئورنىتىشنى (يەنى كىمنىڭ ئۇنىڭ ئەھلى بولىدىغانلىقىنى) ئوبدان بىلىدۇ»<sup>(3)</sup> «ئۇلارنىڭ بەزىسىنى بەزىسىدىن قانداق ئۈستۈن قىلغانلىقىمىزغا قارىغىن»<sup>(4)</sup>.

«كېچىنى كۈندۈزگە كىرگۈزسەن، كۈندۈزنى كېچىگە كىرگۈزسەن» يەنى سەن بۇنىڭ ئۈزۈنلۈقىدىن ئېلىپ ئۇنىڭ قىسقىلىقىغا ئۇلاپ قويسەن. ئاندىن ئۇ ئىككىسى تەپ - تەكشى بولىدۇ. ئاندىن ئۇنىڭدىن ئېلىپ بۇنىڭغا قوشۇپ قويسەن. ئاندىن (بىرسى قىسقا يەنە بىرسى ئۇزۇن بولۇپ ئۇ ئىككىسىنىڭ ئارىلىقىدا) پەرق پەيدا بولىدۇ. ئاندىن يەنە تەپ - تەكشى بولىدۇ. بۇ ئەھۋال باھار، ياز، كۈز ۋە قىشتىن ئىبارەت تۆت پەسىلدە مۇشۇنداق داۋام قىلىدۇ.

«جانلىقنى (يەنى تىرىك بولغان ئىنساننى، ھايۋاننى) جانسىزدىن (يەنى جانسىز بولغان ئايىمەندىن) چىقىرسەن، جانسىزنى (يەنى جانسىز بولغان ئايىمەننى) جانلىقتىن (يەنى جانلىق بولغان ئىنساندىن، ھايۋاندىن) چىقىرسەن» يەنى داننى زىرائەتتىن، زىرائەتنى داندىن، خورمىنى ئۇرۇغىدىن، ئۇرۇغنى خورمىدىن، توخۇنى تۇخۇمدىن، تۇخۇمنى توخۇدىن، مۆمىنى كاپىردىن، كاپىرنى مۆمىندىن چىقارغۇچىدۇرسەن.

«ئۆزەڭ خالىغان كىشىگە ھېسابسىز رىزىق بېرىسەن» يەنى سەن خالىغان كىشىگە ساناپ بولالمىغىدەك مال - مۈلۈك بېرىسەن، خالىغان كىشىدىن ئۇنى قىسىپ قويسەن. بۇ سېنىڭ ھېكمىتىڭ، ئىرادەڭ ۋە ئادىللىقنىڭ بىلەن بولغاندۇر.

\* \* \* \* \*

لَا يَتَّخِذِ الْمُؤْمِنُونَ الْكَافِرِينَ أَوْلِيَاءَ مِنْ دُونِ الْمُؤْمِنِينَ وَمَنْ يَفْعَلْ ذَلِكَ فَلَيْسَ مِنَ اللَّهِ

فِي شَيْءٍ إِلَّا أَنْ تَتَّقُوا مِنْهُمْ تُقَاتَةً وَيُحَذِرْكُمْ اللَّهُ نَفْسَهُ وَإِلَى اللَّهِ الْمَصِيرُ ﴿٢٨﴾

مۆمىنلەر مۆمىنلەرنى قويۇپ كاپىرلارنى دوست تۇتمىسۇن، كىمكى شۇنداق قىلىدىكەن ئۇ ئاللا نىڭ دوستلۇقىغا ئېرىشەلمەيدۇ، ئۇلاردىن قورقۇپ دوستلۇق ئىزھار قىلىشىڭلار بۇنىڭدىن مۇستەسنا. ئاللا سىلەرنى ئۆزىنىڭ ئازابىدىن قورقۇتىدۇ، ئاخىر قايتىدىغان جاي ئاللا نىڭ دەرگاھىدۇر<sup>(28)</sup>.

كاپىرلارنى دوست تۇتۇشتىن توسقانلىق توغرىسىدا

(1) سۈرە زۇخروف 31 - ئايەت.

(2) سۈرە زۇخروف 32 - ئايەتنىڭ بىر قىسمى.

(3) سۈرە ئەئام 124 - ئايەتنىڭ بىر قىسمى.

(4) سۈرە ئىبرا 21 - ئايەتنىڭ بىر قىسمى.

اللہ تائالا (بۇ ئايەتتە) ئۆزىنىڭ مۆمىن بەندىلىرىنى كاپىرلار بىلەن دوست بولۇشتىن ۋە مۆمىنلەرنى قويۇپ (كاپىرلارغا) يوشۇرۇن دوستلۇق يەتكۈزۈپ، ئۇلارنى دوست تۇتۇشتىن توسىتى. ئاندىن شۇنداق دوست تۇتقان (كىشىنى) قاتتىق ئاگاھلاندۇرۇپ مۇنداق دەيدۇ: ﴿كىمكى شۇنداق قىلىدىكەن ئۇ اللہ نىڭ دوستلۇقىغا ئېرىشەلمەيدۇ﴾ يەنى اللہ تائالا توسقان ئىشنى قىلغان كىشى شەكسىز اللہ تائالادىن ئادا - جۇدا بولۇپ كېتىدۇ.

اللہ تائالا مۆمىنلەرنىڭ كاپىرلارنى دوست تۇتماسلىقى توغرىسىدا مۇنداق دەيدۇ: ﴿ئى مۆمىنلەر، مېنىڭ دۈشمىنىمنى ۋە سىلەرنىڭ دۈشمىنىڭلارنى دوست تۇتماڭلار، ئۇلار سىلەرگە كەلگەن ھەقىقەتنى (يەنى ئىسلامنى، قۇرئاننى) ئىنكار قىلغان تۇرسا، ئۇلارغا دوستلۇق يەتكۈزۈسسە، ئۇلار پەرۋەردىگار ئىللاھ غا ئىمان ئېيتقىنىڭلار ئۈچۈن پەيغەمبەرنى ۋە سىلەرنى يۇرتۇڭلاردىن ھەيدەپ چىقاردى، ئەگەر سىلەر مېنىڭ يولۇمدا جىھاد قىلىپ ۋە رازىلىقىمنى تىلەپ چىققان بولساڭلار (ئۇ چاغدا) مېنىڭ دۈشمىنىمنى ۋە سىلەرنىڭ دۈشمىنىڭلارنى دوست تۇتماڭلار، سىلەر ئۇلارغا يوشۇرۇن دوستلۇق يەتكۈزۈسسە، مەن سىلەر يوشۇرغان ۋە ئاشكارىلىغان نەرسىلەرنى بىلىپ تۇرىمەن، كىمكى شۇنداق قىلىدىكەن (يەنى ئۇلارنى دوست تۇتۇپ، ئۇلارغا پەيغەمبەرنىڭ خەۋەرلىرىنى يەتكۈزۈدىكەن)، ئۇ ھەقىقەتەن توغرا يولدىن ئازغان بولىدۇ﴾<sup>(1)</sup> ﴿ئى مۆمىنلەر! مۆمىنلەرنى (دوست تۇتۇشنى) قويۇپ، كاپىرلارنى دوست تۇتماڭلار، سىلەرنىڭ زىيىنىڭلارغا (يەنى مۇناپىق ئىكەنلىكىڭلارغا) اللہ نىڭ روشەن پاكىتى بولۇشنى خالامسىلەر؟﴾<sup>(2)</sup> ﴿ئى مۆمىنلەر! يەھۇدىي ۋە ناسارالارنى دوست تۇتماڭلار. ئۇلار بىر - بىرىنى دوست تۇتىدۇ، سىلەردىن كىمكى ئۇلارنى دوست تۇتىدىكەن، ئۇمۇ ئەنە شۇلاردىن سانىلىدۇ﴾<sup>(3)</sup>.

اللہ تائالا مۇھاجىر، ئەنسارى ۋە باشقا ئەراپى مۆمىنلىرىنىڭ ئۆزئارا دوستلۇقىنى بايان قىلىپ بولغاندىن كېيىن مۇنداق دەيدۇ: ﴿كاپىرلار (ياردەمدە ۋە مىراستا) بىر - بىرىگە ئىگىدۇر، ئەگەر بۇ ھۆكۈمگە ئەمەل قىلمىساڭلار، يەر يۈزىدە پىتنە ۋە چوڭ قالايمىقانچىلىق تۇغۇلىدۇ﴾<sup>(4)</sup>.

﴿ئۇلاردىن قورقۇپ دوستلۇق ئىزھار قىلىشىڭلار بۇنىڭدىن مۇستەسنا﴾ يەنى مۆمىنلەر بەزى دۆلەتلەردە ياكى بەزى ۋاقىتلاردا كاپىرلارنىڭ زىيانكەشلىك قىلىشىدىن قورقسا چىن قەلبىدىن ئەمەس بەلكى، تاشقى كۆرۈنىشىدە (ئۇلارنى ياخشى كۆرگەندەك قىياپەتتە تۇرۇپ) ئۇلارنىڭ يامانلىقىدىن ساقلىنسا بولىدۇ.

ئىمام بۇخارى، ئەبۇدەردانىڭ مۇنداق دېگەنلىكىنى رىۋايەت قىلىدۇ: «بىز كاپىرلارنىڭ يۈزىگە قاراپ پەقەت ھىجىيپلا قويىمىز. (لېكىن) دىللىرىمىز ئۇلارغا لەنەت ئوقۇيدۇ».

ئىمام بۇخارى ھەسەننىڭ: (مۆمىنلەر كاپىرلاردىن ساقلىنىش ئۈچۈن زۆرۈر تېپىلغاندا) بۇ چارىنى قىيامەت كۈنىگىچىلىك قوللانسا بولىدۇ، دېگەنلىكىنى رىۋايەت قىلدى.

﴿اللہ سىلەرنى ئۆزىنىڭ ئازابىدىن قورقۇتىدۇ﴾ يەنى اللہ سىلەرنى اللہ تائالانىڭ دۈشمەنلىرىنى (يەنى كاپىرلارنى) دوست تۇتقان ۋە اللہ تائالانىڭ دوستلىرىغا دۈشمەن بولغان كىشىگە بولىدىغان ئازابىدىن قورقۇتىدۇ.

(1) سۈرە مۇتەھەسنى 1 - ئايەت.

(2) سۈرە نىسا 144 - ئايەت.

(3) سۈرە مائىدە 51 - ئايەتنىڭ بىر قىسمى.

(4) سۈرە ئەنفال 73 - ئايەت.

﴿ئاخىر قايتىدىغان جايى ئاللىنىڭ دەرگاھىدۇر﴾ يەنى (ئاخىرى) قايتىدىغان جايى ئاللى تائالانىڭ دەرگاھىدۇر، ئۇ ھەر بىر كىشىگە قىلغان ئىشىغا قارىتا جازا (ياكى) مۇكاپات بەرگۈچىدۇر.

\* \* \* \* \*

قُلْ إِنْ تُخَفُوا مَا فِي صُدُورِكُمْ أَوْ تُبَدُّوهُ يَعْزَمُ اللَّهُ وَيَعْلَمُ مَا فِي السَّمَوَاتِ وَمَا فِي الْأَرْضِ ۗ  
وَاللَّهُ عَلَىٰ كُلِّ شَيْءٍ قَدِيرٌ ﴿٣٠﴾ يَوْمَ تَجِدُ كُلُّ نَفْسٍ مَّا عَمِلَتْ مِنْ خَيْرٍ مُّحْضَرًا وَمَا عَمِلَتْ مِنْ  
سُوءٍ تَوَدُّ لَوْ أَنَّ بَيْنَهَا وَبَيْنَهُ أَمَدًا بَعِيدًا ۗ وَيُحَذِّرُكُمُ اللَّهُ نَفْسَهُ ۗ وَاللَّهُ زُءُوفٌ بِالْإِعْبَادِ ﴿٣١﴾

ئىپتىقنىكى (دىلىڭلاردىكى مەيلى يوشۇرۇڭلار، مەيلى ئاشكارا ئىشلار، ئاللى ئۇنى بىلىپ تۇرىدۇ، ئاللى ئاسمانلاردىكى ۋە زېمىندىكى نەرسىلەرنىمۇ بىلىپ تۇرىدۇ. ئاللى ھەر نەرسىگە قادىردۇر<sup>(29)</sup>. ئۇ كۈندە (يەنى قىيامەت كۈنىدە) ھەر ئادەمنىڭ قىلغان ياخشى ئىشلىرى يامان ئىشلىرى ئۆزىنىڭ ئالدىدا ئايدان بولىدۇ، (ئۇلار يامان ئىشلىرىنى كۆرمەسلىكىنى)، ئۆزى بىلەن يامان ئىشلىرىنىڭ ئارىسىدا (مەشرىق بىلەن مەغربىنىڭ ئارىسىدەك) ئۇزۇن مۇساپە بولۇشىنى ئارزۇ قىلىدۇ. ئاللى سىلەرنى ئۆزىنىڭ ئازابىدىن قورقۇتىدۇ، ئاللى بەندىلىرىگە مېھرىبانىدۇر<sup>(30)</sup>.

ئاللى تائالانىڭ دىللاردىكى نەرسىلەرنى بىلىدىغانلىقى، قىيامەت كۈنىدە بەندىنىڭ قىلغان ھەممە ئىشلىرىنى كەلتۈرىدىغانلىقى توغرىسىدا

ئاللى تائالا بۇ ئايەتلەردە، بەندىسىگە ئۆزىنىڭ مەخپىي ۋە ئاشكارا نەرسىلەرنىڭ ھەممىسىنى بىلىدىغانلىقى، بەندىلىرىنىڭ ئىشلىرىدىن ھېچ نەرسىنىڭ ئۆزىگە مەخپىي بولمايدىغانلىقى، ئۇنىڭ بىلىمىنىڭ ھەر قاچان، ھەر زامان، ھەر كۈنى ۋە ھەر ۋاقىت ئۇلارنى ئۆز ئىچىگە ئېلىپ تۇرىدىغانلىقى، مەيلى ئاسمان زېمىن، دېڭىز ۋە تاغلار بولسىمۇ ئۇنىڭدىكى زەررە چاغلىق ۋە ئۇنىڭدىمۇ كىچىك نەرسىلەرنىڭ يوشۇرۇن بولمايدىغانلىقى، ئۇ ئاسمان ۋە زېمىندىكى نەرسىنىڭ ھەممىسىنى بىلىدىغانلىقى بايان قىلدى.

﴿ئاللى ھەر نەرسىگە قادىردۇر﴾ يەنى ئۇنىڭ قۇدرىتى ئۇ نەرسىلەرنىڭ ھەممىسىگە يەتكۈچىدۇر. بۇ ئاللى تائالانىڭ بەندىلەرگە ئۆزىنىڭ توسقان ۋە يامان كۆرىدىغان ئىشلارنى قىلىپ سالماسلىقى ئۈچۈن بەرگەن بىر ئاگاھلاندۇرۇشۇدۇر. شەكسىز ئاللى تائالا ئۇلارنىڭ ھەممە ئىشلىرىنى بىلگۈچىدۇر. ئۇ ئۇلارنىڭ گۇناھلىرىغا قارىتا جازا بېرىشكە يېتەرلىكتۇر. ئۇ ئۇلارنىڭ ئىچىدىن بىر كىشىنى (ئازابلىماي) قالدۇرغان بولسا، ئۇنى ۋاقىتلىق قويۇپ بېرىپ، ئاندىن كېيىن ئۇنى ناھايىتى قاتتىق تۇتىدۇ. ﴿ئۇ كۈندە (يەنى قىيامەت كۈنىدە) ھەر ئادەمنىڭ قىلغان ياخشى ئىشلىرى يامان ئىشلىرىنىڭ ئالدىدا ئايدان بولىدۇ﴾ يەنى قىيامەت كۈنى بەندىنىڭ ئالدىغا ئۇنىڭ قىلغان ياخشى ۋە يامان ئىشلىرىنىڭ ھەممىسى كەلتۈرۈلىدۇ.

ئاللى تائالا بۇ ھەقتە مۇنداق دەيدۇ: ﴿بۇ كۈندە ئىنسانغا (چوڭ بولسۇن، كىچىك بولسۇن، ياخشىلىق بولسۇن، يامانلىق بولسۇن) ئىلگىرى - ئاخىرى قىلغان ئەمەللىرى ئۇقتۇرۇلىدۇ﴾<sup>(1)</sup>.

(1) سۈرە قىيامەت 13 - ئايەت.

ئاندىن ئىنسان ئۆزىنىڭ ئىشلىرىنىڭ ئىچىدىن ياخشى ئىشىنى كۆرسە خۇشال بولىدۇ، ئۇ (ئىشلىرىنىڭ ئىچىدىن) يامان ئىشىنى كۆرسە، ئۇ خاپا بولۇپ ھەسرەت چېكىدۇ، ئۇ خۇددى ئالە تائالانىڭ ئايىتىدە: «كاپىر ئادەم (ھەمراھى بىلەن قىيامەت كۈنى) دەرگاھىمىزغا كەلگەن چاغدا (ھەمراھىغا): «كاشكى سەن بىلەن مېنىڭ ئازامدا شەرق بىلەن غەربنىڭ ئارىسىدەك ئارىلىق بولسا ئىكەن. (سەن) نېمىدېگەن يامان ھەمراھ! (چۈنكى، سەن مېنىڭ بەختسىزلىكىمگە سەۋەبچى بولدۇڭ)» دەيدۇ»<sup>(1)</sup> دېگەندەك ئۇمۇ دۇنيادا ئۇنىڭ يېقىنى بولۇپ ئۇنى يامانلىققا بۇيرۇغان شەيتاندىن ئادا - جۇدا بولۇپ كېتىشىنى ۋە ئۆزى بىلەن قىلغان يامان ئىشلىرىنىڭ ئارىلىقىدا ناھايىتى ئۇزۇن مۇساپە بولۇشىنى ئارزۇ قىلىدۇ.

ئالە تائالا ئاگاھلاندىرۇپ مۇنداق دەيدۇ: «سەلەرنى ئۆزىنىڭ ئازابىدىن قورقۇتسۇن» ئاندىن ئالە تائالا بەندىلىرىنى ئۆزىنىڭ رەھىمىتىدىن ئۈمىدسىزلىنىپ كەتمەسۇن دەپ ئۇلارنى ئۈمىدسۇر قىلىپ مۇنداق دېدى: «ئالە بەندىلىرىگە مېھرىبانلىق».

ھەسەنەبەسىرى مۇنداق دەيدۇ: ئالە تائالانىڭ بەندىلىرىگە بولغان مېھرىبانلىقى ئۇلارنى ئۆزىنىڭ ئازابىدىن قورقۇتۇشتۇر. باشقىلار مۇنداق دېدى: يەنى ئالە تائالا ئۆزىنىڭ مەخلۇقاتلىرىغا رەھىمەت قىلغۇچىدۇر، ئۇلارنىڭ ئۆزىنىڭ توغرا يولى ۋە توغرا دىنىدا ئازماي مېڭىشىنى ۋە ئۆزىنىڭ ھۆرمەتلىك پەيغەمبىرىگە ئەگىشىشىنى ياخشى كۆرگۈچىدۇر.

\* \* \* \* \*

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ وَاللَّهُ غَفُورٌ رَحِيمٌ

﴿قُلْ أَطِيعُوا اللَّهَ وَالرَّسُولَ فَإِنْ تَوَلَّوْا فَإِنَّ اللَّهَ لَا يُحِبُّ الْكٰفِرِينَ﴾

(ئى مۇھەممەد! ئۇلارغا) ئېيتقىنكى، «ئەگەر سىلەر ئالە نى دوست تۇتساڭلار، ماڭا ئەگىشىڭلاركى، ئالە سىلەرنى دوست تۇتسۇن (مۆتكەنكى) گۇناھىڭلارنى مەغپىرەت قىلسۇن. ئالە ناھايىتى مەغپىرەت قىلغۇچىدۇر، ناھايىتى مېھرىبانلىق»<sup>(31)</sup>. ئېيتقىنكى «ئالە غا ۋە پەيغەمبەرگە ئىتائەت قىلىڭلار» ئەگەر ئۇلار (ئىتائەت قىلىشتىن) يۈز ئۆرۈسە، ئالە كاپىرلارنى (يەنى ئالە نىڭ ئايەتلىرىنى ئىنكار قىلغان ۋە پەيغەمبەرلىرىگە ئاسىيلىق قىلغانلارنى) دوست تۇتمايدۇ<sup>(32)</sup>.

ئالە تائالانى ياخشى كۆرۈشنىڭ پەيغەمبەر ئەلەيھىسسالامغا ئەگىشىشتە ئىپادىلىنىدىغانلىقى

توغرىسىدا

بۇ ئايەت، پەيغەمبەر ئەلەيھىسسالام ئېلىپ كەلگەن ئىسلام يولى بىلەن ماڭماي، ئۆزىنىڭ ئالە تائالانى ياخشى كۆرىدىغانلىقىنى دەۋا قىلغان ھەر قانداق كىشىنىڭ (گەپ - سۆز ۋە ئىش - ھەرىكەتلىرىدە) پەيغەمبەر ئەلەيھىسسالام ئېلىپ كەلگەن شەرىئەت ۋە دىنىغا ئەگەشمىگەنچە، ئۇنىڭ قىلغان دەۋاسىدا يالغانچى ئىكەنلىكىگە ھۆكۈم قىلىدۇ.

بۇ ھەقتە پەيغەمبەر ئەلەيھىسسالام مۇنداق دېدى: «كىمكى بىزنىڭ ئىشىمىزدا (يەنى بىزنىڭ دىنىمىزدا) يوق بىر ئىشنى قىلسا، ئۇ ئىش قوبۇل قىلىنمايدۇ».

(1) سۈرە زۇخروفۇ 38 - ئايەت.

﴿ئى مۇھەممەد! ئۇلارغا﴾ ئېيتقىنىكى «ئەگەر سىلەر ئاللىنى دوست تۇتساڭلار، ماڭا ئەگىشىڭلاركى، ئاللى سىلەرنى دوست تۇتىدۇ» يەنى سىلەر تەلەپ قىلغان، سىلەرنىڭ ئاللى تائالانى ياخشى كۆرۈشىڭلاردىن ئارتۇق بىر نەرسە سىلەرگە نېسىپ بولىدۇ، ئۇ بولسىمۇ ئاللى تائالانىڭ سىلەرنى ياخشى كۆرۈشىدۇ. ئاللى تائالانىڭ سىلەرنى ياخشى كۆرۈشى، سىلەرنىڭ ئۇنى ياخشى كۆرۈشىڭلاردىن ياخشىدۇر. ھەسەنبەسىرى ۋە ئۇنىڭدىن باشقا سەلەپ ئالىملىرى مۇنداق دەيدۇ: بىر تۈركۈم كىشىلەر ئۆزلىرىنىڭ ئاللى تائالانى شەكسىز ياخشى كۆرىدىغانلىقىنى ئويلىغان (پەرەز) قىلغان ئىدى. ئاندىن ئاللى تائالا ئۇلارنى بۇ ئايەت بىلەن سىناپ مۇنداق دېدى: ﴿ئى مۇھەممەد! ئۇلارغا﴾ ئېيتقىنىكى «ئەگەر سىلەر ئاللىنى دوست تۇتساڭلار، ماڭا ئەگىشىڭلاركى، ئاللى سىلەرنى دوست تۇتىدۇ».

﴿ئۆتكەنكى﴾ گۇناھىڭلارنى مەغپىرەت قىلىدۇ. ئاللى ناھايىتى مەغپىرەت قىلغۇچىدۇر، ناھايىتى مېھرىبانىدۇر. يەنى سىلەرنىڭ پەيغەمبەرگە ئەگىشىشىڭلار ئارقىلىق ئۇنىڭ بەرىكىتىدىن سىلەرنىڭ گۇناھلىرىڭلار كەچۈرۈم بولىدۇ. ئاندىن ئاللى ھەممە كىشىلەرنى بۇيرۇپ مۇنداق دەيدۇ: ﴿ئېيتقىنىكى﴾ «ئاللىغا ۋە پەيغەمبەرگە ئىتائەت قىلىڭلار» ئەگەر ئۇلار (ئىتائەت قىلىشتىن) يۈز ئۆرۈسە﴾ يەنى ئۇلار ئۇنىڭ بۇيرۇقىغا خىلاپلىق قىلسا، ﴿ئاللى كاپىرلارنى﴾ (يەنى ئاللىنىڭ ئايەتلىرىنى ئىنكار قىلغان ۋە پەيغەمبەرلىرىگە ئاسىيلىق قىلغانلارنى) دوست تۇتمايدۇ﴾ يەنى بۇ ئايەت توغرا يولغا خىلاپلىق قىلىشنىڭ كۈيۈرلۈك بولىدىغانلىقىغا پاكىتتۇر. بۇ سۈپەت (يەنى ئاللى تائالانىڭ توغرا يولغا خىلاپلىق قىلغۇچىنىڭ سۈپىتى) بىلەن سۈپەتلىنىپ قالغان كىشى، گەرچە كۆڭلىدە ئاللى تائالانى ياخشى كۆرىدىغانلىقىنى ۋە ئۇنىڭغا يېقىنچىلىق قىلىدىغانلىقىنى پەرەز قىلىپ ئويلاپ ئۇنى دەۋا قىلىسىمۇ، ئاللى تائالاغا بويسۇنۇپ ۋە ئۇنىڭ شەرىئىتىگە ئەگىشىشتىن باشقىسىنى قىلمايدىغان ساۋاتسىز پەيغەمبەر مۇھەممەد ئەلەيھىسسالامنىڭ دەۋرىدە ياشاپ قالغان ھەر قانچە كاتتا پەيغەمبەر بولسىمۇ، مۇھەممەد ئەلەيھىسسالامغا ئەگەشمىگىچە ئاللى تائالا ئۇنى ياخشى كۆرمەيدۇ. پەيغەمبەرلەرنىڭ بىر - بىرىگە ئەگىشىدىغانلىقىغا مۇناسىۋەتلىك مەزمۇنلاردا (ئاللى تائالا خالىسا) ئاللى تائالانىڭ: ﴿ئۆز ۋاقتىدا ئاللى پەيغەمبەرلەردىن چىن ئەھدە ئېلىپ: ﴿سىلەرگە مەن كىتابىنى ۋە ھېكمەتنى ئاتا قىلدىم، كېيىن سىلەرگە، سىلەردىكى نەرسىلەرنى (يەنى كىتاب بىلەن ھېكمەتنى) ئېتىراپ قىلغۇچى بىر پەيغەمبەر (يەنى مۇھەممەد ئەلەيھىسسالام) كەلسە ئۇنىڭغا، ئەلۋەتتە، ئىمان ئېيتىشىڭلار كېرەك ۋە ئۇنىڭغا ئەلۋەتتە ياردەم بېرىشىڭلار كېرەك...﴾»<sup>(1)</sup> دېگەن ئايىتىگە كەلگەندە تەپسىلىي توختىلىمىز.

\* \* \* \* \*

﴿إِنَّ اللَّهَ اصْطَفَىٰ آدَمَ وَنُوحًا وَآلَ إِبْرَاهِيمَ وَآلَ عِمْرَانَ عَلَى الْعَالَمِينَ﴾ ﴿ذُرِّيَّةً بَعْضُهَا مِن بَعْضٍ وَاللَّهُ سَمِيعٌ عَلِيمٌ﴾

ئاللى ھەقىقەتەن ئادەمنى، نۇھنى، ئىبراھىم ئەۋلادىنى، ئىمران ئەۋلادىنى (پەيغەمبەرلىككە) تاللاپ، (ئۇلارنى ئۆزلىرىنىڭ زامانىدىكى) جاھان ئەھلىدىن ئارتۇق قىلدى<sup>(33)</sup>. ئۇ ئەۋلادلار بىر - بىرى بىلەن قانداشتۇر، ئاللى (بەندىلەرنىڭ سۆزلىرىنى) ئاڭلاپ تۇرغۇچىدۇر، (بەندىلەرنىڭ نىيەتلىرىنى) بىلىپ تۇرغۇچىدۇر<sup>(34)</sup>.

(1) سۈرە ئال ئىمران 81 - ئايەت.

www.number.org

### زېمىندىكى ئىنسانلاردىن تاللانغان كىشىلەر توغرىسىدا

اللہ تائالا بۇ ئايەتتە، ئۆزىنىڭ زېمىن يۈزىدىكى ئىنسانلارغا بۇ كىشىلەرنى تاللىغانلىقىدىن خەۋەر بېرىدۇ، (اللہ تائالا) ئادەم ئەلەيھىسسالامنى تاللاپ ئۇنى ئۆز قولى بىلەن ياراتتى، ئۇنىڭغا ئۆزىنىڭ روھىدىن پۈۋلىدى، پەرىشتىلىرىنى سەجدە قىلدۇردى ۋە ھەممە نەرسىلەرنىڭ ئىسىملىرىنى بىلدۈردى. ئۇنى جەننىتىگە كىرگۈزدى. ئاندىن ئۇنى مەلۇم بىر ھېكمەت بىلەن (جەننەتتىن) يەرگە چۈشۈردى.

اللہ نۇھ ئەلەيھىسسالامنى تاللىدى، كىشىلەر اللہ تائالانىڭ دىنىدا ھېچقانداق ئاساسى يوق بىر نەرسىنى شېرىك كەلتۈرۈپ، بۇتلارغا ئىبادەت قىلغاندا يەر يۈزىدىكى كىشىلەرگە (اللہ) ئۇنى بىرىنچى پەيغەمبەر قىلىپ ئەۋەتتى. نۇھ ئەلەيھىسسالام ئۈمىتىنى اللہ تائالانىڭ دىنىغا كېچە - كۈندۈز ۋە مەخپىي - ئاشكارا ھالدا ئۇزۇن زامانلار چاقىرغان بولسىمۇ ئۇنىڭ چاقىرىقى ئۇلارنى تېخىمۇ قاجۇرۇپتېپ ئۇنىڭغا ئۇلارنىڭ ئىچىدىن ئازغىنا كىشىلەرلا ئەگەشتى، شۇڭا ئۇ ئۇلارغا بەتدۇئا قىلدى (اللہ ئۇلاردىن) ئۇنىڭغا ئىنتىقام ئېلىپ بېرىش ئۈچۈن ئۇلارنىڭ بىرىنىمۇ قويماي (توپان بالاسى بېرىپ) سۇغا غەرق قىلىۋەتتى. (توپان بالاسىدىن) نۇھ ئەلەيھىسسالام بىلەن ئۇنىڭ دىنىغا ئەگەشكەن كىشىلەرلا قۇتۇلۇپ قالدى.

اللہ تائالا ئىبراھىمنىڭ ئائىلە تاۋاباتلىرىنى تاللىدى، ئۇنىڭ ئائىلە تاۋاباتلىرىنىڭ ئىچىدە ئىنسانلارنىڭ سەردارى ۋە پەيغەمبەرلەرنىڭ ئاخىرقىسى مۇھەممەد ئەلەيھىسسالاممۇ باردۇر. اللہ تائالا ئىمراننىڭ ئائىلە تاۋاباتلىرىنى تاللىدى ئىمران ئىسا ئەلەيھىسسالامنىڭ ئانىسى ھەزرىتى مەريەمنىڭ دادىسىدۇر، ئىسا ئەلەيھىسسالام ئىبراھىم ئەلەيھىسسالامنىڭ بالىلىرىنىڭ قاتارىدىندۇر. بۇنىڭغا مۇناسىۋەتلىك مەزمۇنلار (اللہ خالسا) ئالدىمىزدا يەنە كېلىدۇ.

\* \* \* \* \*

إِذْ قَالَتْ أَمْرًا تُعِزُّهُ رَبِّي لِيَكُونَ مِنَ الْعَالَمِينَ أَمْرًا

أَمْرًا قَالَتْ رَبِّي لِيَكُونَ مِنَ الْعَالَمِينَ أَمْرًا قَالَتْ رَبِّي لِيَكُونَ مِنَ الْعَالَمِينَ

كَالَّذِي نَزَّلَ فِي الْقُرْآنِ الْكَرِيمِ ﴿٣٦﴾

ئۆز ۋاقتىدا ئىمراننىڭ ئايالى ئىپتىتى: «پەرۋەردىگارم! مەن قورسىقىمىدىكى پەرزەنتىمنى (دۇنيا ئىشلىرىدىن) ئازاد قىلىنغان ھالدا چوقۇم سېنىڭ خىزمىتىڭگە ئاتىدىم، (بۇ نەزەرنى) قوبۇل قىلغىن، سەن ھەقىقەتەن (دۇئايمىنى) ئاڭلاپ تۇرغۇچىسەن، (نىيىتىمنى) بىلىپ تۇرغۇچىسەن» ﴿35﴾. ئۇ قىز تۇغقان ۋاقتىدا: «ئى پەرۋەردىگارم! قىز تۇغدۇم» دېدى، ئۇنىڭ نېمە تۇغقانلىقىنى اللہ ئوبدان بىلىدۇ. (ئۇ تەلەپ قىلغان) ئوغۇل (ئاتا قىلىنغان) قىزغا ئوخشاش ئەمەس (بەلكى، بۇ قىز ئارتۇقتۇر). (ئىمراننىڭ ئايالى ئىپتىتىكى) مەن ئۇنى مەريەم ئاتىدىم، مەن ھەقىقەتەن ئۇنىڭ ئۈچۈن، ئۇنىڭ ئەۋلادلىرى ئۈچۈن ساخا سېغىنىپ، قوغلاندى شەيتاندىن پاناھ تىلەيمەن» ﴿36﴾.

### ھەزرىتى مەريەمنىڭ تۇغۇلىشى توغرىسىدا

فاقۇزنىڭ قىزى ھۈننەھ ئىمراننىڭ ئايالىدۇر، ئۇ ھەزرىتى مەريەمنىڭ ئانىسىدۇر. مۇھەممەد ئىبنى ئىسھاق مۇنداق دەيدۇ: «ھەزرىتى مەريەمنىڭ ئانىسى تۇغماس ئايال ئىدى، ئۇ بىر كۈنى بىر قۇشنىڭ

بالىسىغا يەم بېرىۋاتقانلىقىنى كۆرۈپ بالىغا ئىشتىياق باغلاپ قالدى، شۇنىڭ بىلەن ئۇ ئاللا تائالادىن بىر بالا تىلەپ دۇئا قىلدى، ئاللا ئۇنىڭ دۇئاسىنى ئىجابەت قىلدى، ئاندىن ئېرىنىڭ ئۇنىڭغا يېقىنچىلىق قىلىشى بىلەن ئۇ ھامىلدار بولدى، ئۇ قورسىقىدىكى بالىنى ئىبادەت ۋە بەيتۈلمۇقەددەسنىڭ خىزمىتىنى قىلىشقا ئاتاپ مۇنداق دېدى: «پەرۋەردىگارم! مەن قورسىقىمىدىكى پەرزەنتىمنى (دۇنيا ئىشلىرىدىن) ئازاد قىلىنغان ھالدا چوقۇم سېنىڭ خىزمىتىڭگە ئاتىدىم، (بۇ نەزەرنى) قوبۇل قىلغىن، سەن ھەقىقەتەن (دۇئايمىنى) ئاڭلاپ تۇرغۇچىسەن، (نىيىتىمنى) بىلىپ تۇرغۇچىسەن» يەنى ئاللا تائالا مېنىڭ دۇئايمىنى ئاڭلىغۇچىدۇر، مېنىڭ نىيىتىمنى بىلىگۈچىدۇر.

ئۇ ئۆزىنىڭ قورسىقىدىكى بالىنىڭ ئوغۇل ياكى قىز ئىكەنلىكىنى بىلمەيتتى: «ئۇ قىز تۇغقان ۋاقتىدا: «ئى پەرۋەردىگارم! قىز تۇغدۇم» دېدى، ئۇنىڭ نېمە تۇغقانلىقىنى ئاللا ئويىدىن بىلىدۇ» ئىبادەت قىلىش ۋە بەيتۈلمۇقەددەسنىڭ خىزمىتىنى قىلىشقا كۆتۈل بۆلۈشتە «ئۇ تەلەپ قىلغان) ئوغۇل (ئاتا قىلىنغان) قىزغا ئوخشاش ئەمەس (بەلكى، بۇ قىز ئارتۇقتۇر)».

«ئىمراننىڭ ئايالى ئېيتتىكى) مەن ئۇنى مەريەم ئاتىدىم» يەنى بۇ ئايەتتە (بالىنىڭ) ئىسمىنى بالا تۇغۇلغان كۈنى قويسىمۇ دۇرۇس بولىدىغانلىقىغا پاكىت باردۇر، چۈنكى، بالا تۇغۇلغان كۈنى ئىسمىنى قويۇش ئىلگىرىكى پەيغەمبەرلەرنىڭ دىنىدا كۆرسىتىلگەن ئىشتۇر.

بۇ ھەقتە پەيغەمبەر ئەلەيھىسسالامنىڭ مۇنداق دېگەنلىكى رىۋايەت قىلىندى: «مېنىڭ بىر بالام كىچىدە تۇغۇلدى، ئۇنىڭغا مېنىڭ بوۋام ئىبراھىمنىڭ ئىسمىنى قويدۇم».

شۇنىڭدەك يەنە بىر ھەدىستە مۇنداق دەپ كەلدى: «ئەنە سىنىڭ ئانىسى ئەنە سىنىڭ ئىنىسىنى تۇغقاندا، ئۇ ئىنىسىنى كۆتۈرۈپ پەيغەمبەر ئەلەيھىسسالامنىڭ قېشىغا كەلدى، پەيغەمبەر ئەلەيھىسسالام ئۇنى ئېغىزلىنىدۇرۇپ، ئۇنىڭغا ئابدۇللا دەپ ئىسىم قويۇپ بەردى». شۇنىڭدەك باشقىلارنىڭ ئىسمىنىمۇ تۇغۇلغان كۈنىدە قويغانلىقى رىۋايەت قىلىندى.

(بالىنىڭ ئىسمىنى تۇغۇلغان كۈنىدە قويماي يەتتىنچى كۈنى قويسىمۇ بولىدۇ) بۇ ھەقتە پەيغەمبەر ئەلەيھىسسالام مۇنداق دەيدۇ: «ھەر بىر كىچىك بالا ئۆزىنىڭ ئەقىقىسىگە<sup>(1)</sup> گۆرۈگە قويۇلغۇچىدۇر، يەتتىنچى كۈنى ئۇنىڭ ئۈچۈن قوي ئۆلتۈرىلىدۇ، ئۇنىڭ ئىسمى قويۇلۇپ، چېچى چۈشۈرىلىدۇ».

ئاللا تائالا ئايەتتە ھەزرىتى مەريەمنىڭ ئانىسىنىڭ مۇنداق دېگەنلىكىنى بايان قىلدى: «مەن ھەقىقەتەن ئۇنىڭ ئۈچۈن، ئۇنىڭ ئەۋلادلىرى ئۈچۈن ساڭا سېغىنىپ، قوغلاندى شەيتاندىن پاناھ تىلەيمەن» يەنى ئى ئاللا! ئۇنى ۋە ئۇنىڭ بالىسى ئىسانى قوغلاندى شەيتاننىڭ يامانلىقىدىن ساقلىشىڭنى سورايمەن. ئاللا ئۇنىڭ دۇئاسىنى ئىجابەت قىلدى. بۇ ھەقتە ئابدۇرازاق ئەبۇھۈرەيرە رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «مەريەم ۋە ئۇنىڭ ئوغلى (ئىسادىن) باشقا يېڭى تۇغۇلغان ھەممە بالىنى تۇغۇلغان ۋاقتىدا شەيتان سىلايدۇ. شۇ سەۋەبتىن بالا يىغلىغان پېتى چۈشىدۇ». ئاندىن ئەبۇھۈرەيرە رەزىيەللاھۇ ئەنھۇ: «(مەريەم بىلەن ئۇنىڭ بالىسىنى شەيتاننىڭ سىلىمغانلىقىغا پاكىت كەلتۈرۈپ) ئەگەر خالىساڭلار: «مەن ھەقىقەتەن ئۇنىڭ ئۈچۈن، ئۇنىڭ ئەۋلادلىرى ئۈچۈن ساڭا سېغىنىپ، قوغلاندى شەيتاندىن پاناھ تىلەيمەن» دېگەن ئايەتنى ئوقۇڭلار» دېدى.

\* \* \* \* \*

(1) ئەقىقە دېگەن: قۇدرىتى يەتكەنلەر ئۈچۈن بالا تۇغۇلغاندا شۇكرانىسى ئۈچۈن ئوغۇلغا ئىككى، قىزغا بىر قولى سويىدىغان سۈننەت ئەمەلنىڭ نامىدۇر.

فَتَقَبَّلَهَا رَبُّهَا بِقَبُولٍ حَسَنٍ وَأَنْبَتَهَا نَبَاتًا حَسَنًا وَكَفَّلَهَا زَكَرِيَّا كُلَّمَا دَخَلَ عَلَيْهَا زَكَرِيَّا الْمِحْرَابَ وَجَدَ عِنْدَهَا رِزْقًا قَالَ يَمْرِئُ أُنِي لِكِ هَذَا قَالَتْ هُوَ مِنْ عِنْدِ اللَّهِ إِنَّ اللَّهَ يَرْزُقُ مَنْ يَشَاءُ بِغَيْرِ حِسَابٍ ﴿٣٧﴾

ئۇنى پەرۋەردىگارى چىرايلىقچە قوبۇل قىلدى، ئۇنى ئوبدان ئۆستۈردى، ئۇنىڭغا زەكەرىيانى كېپىل قىلدى (يەنى ئۇنىڭ خىزمىتىنى قىلىشقا زەكەرىيانى قويدى). زەكەرىيا ھەر قېتىم (ئۇنىڭ) ئىبادەتگاھىغا ئۇنى كۆرگىلى كىرسە ئۇنىڭ يېنىدا بىرەر يېمەكلىك ئۇچرىتاتتى. ئۇ: «ئى مەرىيەم! بۇ ساڭا قەيەردىن كەلدى؟» دەيتتى، مەرىيەم: «بۇ ئاللاھ تەرىپىدىن كەلدى» دەيتتى. ئاللاھ ھەقىقەتەن خالىغان ئادەمگە (جاپا مۇشەققەتسىزلا) ھىسابسىز رىزىق بېرىدۇ ﴿37﴾

ھەزرىتى مەرىيەمنىڭ ئۆسۈپ يېتىلىشى ۋە ئۇنىڭ ئاللاھ تائالانىڭ نەزىرىدە ھۆرمەتكە سازاۋەر بولغانلىقى توغرىسىدا

بۇ ئايەتتە ئاللاھ ھەزرىتى مەرىيەمنى ئانىسىدىن نەزىر ھېسابىدا قوبۇل قىلدى.

﴿ئۇنى ئوبدان ئۆستۈردى﴾ يەنى ئاللاھ تائالا مەرىيەمنىڭ شەكلى ۋە كۆرۈنىشىنى چىرايلىق قىلدى ۋە مەسچىتنىڭ خىزمىتىگە قوبۇل قىلىشنىڭ سەۋەبلىرىنى ئاسانلاشتۇرۇپ بېرىپ، ياخشىلىق، بىلىم ۋە دىن ئۆگەنسۇن دەپ بەندىلىرىنىڭ ئىچىدىكى ياخشى كىشىلەر بىلەن يېقىن قىلدى.

﴿ئۇنىڭغا زەكەرىيانى كېپىل قىلدى﴾ (يەنى ئۇنىڭ خىزمىتىنى قىلىشقا زەكەرىيانى قويدى) يەنى ئاللاھ زەكەرىيا ئەلەيھىسسالامنى ئۇنىڭغا كېپىل قىلدى. ھەزرىتى مەرىيەمنىڭ زەكەرىيا ئەلەيھىسسالامدىن پايدىلىق بىلىم ۋە ياخشى ئەمەللەرنى ئۆگىنىپ بەختلىك بولۇشى ئۈچۈن ئاللاھ تائالا زەكەرىيا ئەلەيھىسسالامنى ئۇنىڭ كېپىلى بولۇشىغا تەقدىر قىلدى. چۈنكى، ئىبنى ئىسھاق، ئىبنى جەرر ۋە باشقىلار رىۋايەت قىلغان رىۋايەتكە ئاساسەن، زەكەرىيا ئەلەيھىسسالام ھەزرىتى مەرىيەمنىڭ ھامما ئاچىسىنىڭ ئېرىدۇر. زەكەرىيا ئەلەيھىسسالام مەرىيەمنىڭ بىر تۇغقىنىنىڭ ئېرى ئىدى دېگەنلەرمۇ بار.

بۇ سۆزنى كۈچلەندۈرۈپ ھەدىستە مۇنداق دەپ كەلدى: «يەھيا بىلەن (يەنى زەكەرىيا ئەلەيھىسسالامنىڭ ئوغلى بىلەن) ئىسا بىر ھامما ئاچىنىڭ بالىلىرى (يەنى ئىككىسى ئاچا - سېڭىلىنىڭ بالىلىرى) ئىدى». ئىبنى ئىسھاق رىۋايەت قىلغان رىۋايەتكە ئاساسەن ھەزرىتى مەرىيەم ھامما ئاچىسىنىڭ تەرىپىلىشىدە بولغان بولىدۇ.

ھەدىستە مۇنداق دەپ كەلدى، پەيغەمبەر ئەلەيھىسسالام ھەمىزە رەزىيەللاھۇ ئەنھۇ (شېھىت بولۇپ كەتكەندىن كېيىن) قىزى ئەمبارەنى ئۇنىڭ ھامما ئاچىسى، چەئفەر ئىبنى ئەبۇتالىبنىڭ ئايالىنىڭ ئىگىدارچىلىقىغا تاپشۇرۇپ بېرىپ: «ھامما ئاچا دېگەن ئانىنىڭ ئورنىدۇر» دېدى.

ئاندىن ئاللاھ تائالا ھەزرىتى مەرىيەمنى ئۆزىنىڭ ئىبادەتگاھىدا ئىززەتلىك ۋە ھۆرمەتلىك قىلغانلىقىدىن خەۋەر بېرىپ مۇنداق دېدى: «زەكەرىيا ھەر قېتىم (ئۇنىڭ) ئىبادەتگاھىغا ئۇنى كۆرگىلى كىرسە ئۇنىڭ يېنىدا بىرەر يېمەكلىك ئۇچرىتاتتى».



مۇجاھىد، ئىكرىمە، سەئىد ئىبنى جۇبەير، ئەبۇشەئسا، ئىبراھىم نەخەئى، زەھھاك، قەتادە، رەبىئە ئىبنى ئەنەس، ئەتىيە ئەۋفىي ۋە سۇددى قاتارلىقلار مۇنداق دەيدۇ: زەكەرىيا ئەلەيھىسسالام ھەزرىتى مەريەمنىڭ يېنىدا قىش پەسلىدە ياز پەسلىنىڭ مېۋىسىنى، ياز پەسلىدە قىش پەسلىنىڭ مېۋىسىنى كۆرەتتى. زەكەرىيا ئەلەيھىسسالام ئۇنىڭ قېشىدا شۇلارنى كۆرگەندە: ﴿ئۇ: «ئى مەريەم! بۇ ساڭا قەيەردىن كەلدى؟» دەيتتى﴾، ﴿مەريەم: «بۇ ئاللاھ تەرىپىدىن كەلدى»﴾ دەپ جاۋاب بەردى. ﴿ئاللاھ ھەقىقەتەن خالىغان ئادەمگە (جاپا مۇشەققەتسىزلا) ھېسابسىز رىزىق بېرىدۇ﴾.

\* \* \* \* \*

هُنَالِكَ دَعَا زَكَرِيَّا رَبَّهُ ۖ قَالَ رَبِّ هَبْ لِي مِنْ لَدُنْكَ ذُرِّيَّةً طَيِّبَةً ۗ إِنَّكَ سَمِيعُ الدُّعَاءِ ﴿٣٧﴾  
 فَنَادَتْهُ الْمَلَائِكَةُ وَهُوَ قَائِمٌ يُصَلِّي فِي الْمِحْرَابِ أَنَّ اللَّهَ يُبَشِّرُكَ بِيَحْيَىٰ مُصَدِّقًا بِكَلِمَةٍ مِنَ اللَّهِ  
 وَسَيِّدًا وَحَصُورًا وَنَبِيًّا مِّنَ الصَّالِحِينَ ﴿٣٨﴾ قَالَ رَبِّ أَنَّىٰ يَكُونُ لِي غُلَامٌ وَقَدْ بَلَغَنِيَ الْكِبَرُ  
 وَامْرَأَتِي عَاقِرٌ ۗ قَالَ كَذَلِكَ اللَّهُ يَفْعَلُ مَا يَشَاءُ ﴿٣٩﴾ قَالَ رَبِّ اجْعَلْ لِّي آيَةً ۗ قَالَ ءآيَتُكَ الْأَىٰ  
 تُكَلِّمَ النَّاسَ ثَلَاثَةَ أَيَّامٍ إِلَّا رَمًا ۗ وَادْكُرْ رَبَّكَ كَثِيرًا وَسَبِّحْ بِالْعَشِيِّ وَالْإِبْكَرِ ﴿٤٠﴾

شۇ ۋاقىتتا (يەنى مەريەمنىڭ كارامىتىنى كۆرگەن چاغدا) زەكەرىيا پەرۋەردىگارىغا دۇئا قىلىپ: «ئى پەرۋەردىگارم! ماڭا ئۆز دەرگاھىڭدىن بىر ياخشى پەرزەنت ئاتا قىلغىن، ھەقىقەتەن دۇئانى ئىشىتىۋېلىشىڭنىڭ دەلىلى» (38). ئۇ ئىبادەتكاهىدا ناماز ئوقۇۋاتقاندا پەرىشتىلەر ئۇنىڭغا: «ساڭا ئاللاھنىڭ كەلىمىسى (يەنى ئىسا) نى تەستىق قىلغۇچى، سەيپىد، پەرىزىكار ۋە ياخشىلاردىن بولغان يەھيا ئىسىملىك بىر پەيغەمبەر بىلەن خۇش خەۋەر بېرىدۇ» دەپ ئىسپات قىلدى (39). ئۇ: «پەرۋەردىگارم! مەن قېرىپ قالغان تۇرسام ئايالىم تۇغۇتتىن قالغان تۇرسا قانداقمۇ مېنىڭ ئوغلۇم بولسۇن؟» دەپ پەرىشتىلەر: «ئاللاھ شۇنىڭدەك خالىغىنىنى قىلىدۇ (يەنى قۇدرىتى ئىلاھىيە ھېچ نەرسىدىن ئاجىز ئەمەس» دەپ (40). ئۇ: «پەرۋەردىگارم! ماڭا (ئايالىمنىڭ ھامىلدار بولغانلىقىغا) بىر نىشانە ئاتا قىلغىن» دەپ. ئاللاھ: «ساڭا بولىدىغان نىشانە شۇكى، ئۈچ كۈنگىچە كىشىلەرگە سۆز قىلالمايىسەن (يەنى زىكرى تەسبىھ ئېيتىشتىن باشقا سۆزگە تىلىڭ كەلمەيدۇ). پەقەت ئىشارەتلا قىلىسەن، (نېمىتىمگە شۇكۇر قىلىش يۈزىسىدىن) پەرۋەردىگارنىڭ كۆپ ياد ئەت، كەچتە، ئەتكەندە تەسبىھ ئېيت» دەپ (41).

زەكەرىيا ئەلەيھىسسالامنىڭ پەرزەنت تىلەپ دۇئا قىلغانلىقى ۋە ئۇنىڭغا يەھيا ئەلەيھىسسالام بىلەن خۇش بېشارەت بېرىلگەنلىكى توغرىسىدا

زەكەرىيا ئەلەيھىسسالامنىڭ پۈت - قوللىرى ماغدۇرسىزلانغان، چېچى ئاقارغان، ئۇنىڭ ئۈستىگە ئايالىمۇ ياشنىپ قالغان ۋە تۇغماس تۇرۇغلۇق، ئۇ ئاللاھ تائالانىڭ ھەزرىتى مەريەمگە ياز پەسلىدە قىشنىڭ مېۋىسىنى، قىشتا يازنىڭ مېۋىسىنى بەرگەنلىكىنى كۆرۈپ بالا ئارزۇ قىلىپ، ئۆزىنىڭ پەرۋەردىگارىغا پەس ئاۋازدا دۇئا تىلەپ قىلىپ ئاللاھ تائالادىن: «ئى پەرۋەردىگارم! ماڭا ئۆز دەرگاھىڭدىن بىر ياخشى پەرزەنت ئاتا قىلغىن، ھەقىقەتەن دۇئانى ئىشىتىۋېلىشىڭنىڭ دەلىلى» دەپ.

﴿ئۇ ئىبادەتگاھىدا ناماز ئوقۇۋاتقاندا پەرىشتىلەر ئۇنىڭغا: «ساڭا ئاللاھ نىڭ كەلىمىسى (يەنى ئىسا) نى تەستىق قىلغۇچى، سەيىد، پەرزىكار ۋە ياخشىلاردىن بولغان يەھيا ئىسىملىك بىر پەيغەمبەر بىلەن خۇش خەۋەر بېرىدۇ» دەپ ئىدا قىلدى﴾ يەنى ئۇ ئۆزىنىڭ ئىبادەت قىلىدىغان ئورنىدا ناماز ئوقۇۋاتقاندا پەرىشتىلەر ئۇنىڭغا ئاڭلىغۇدەك قىلىپ سۆزلىدى. پەرىشتىلەر ئۇنىڭغا خۇش بېشارەت بېرىپ مۇنداق دېدى: «سېنىڭ پۇشتىڭدىن بولىدىغان يەھيا ئىسىملىك بىر بالا بىلەن (خۇش بېشارەت بەردى)». قەتادە ۋە باشقىلار مۇنداق دەيدۇ: ئۇ بالا يەھيا دەپ ئاتالدى. چۈنكى، ئاللاھ ئۇنى ئىمانلىق ۋە ياخشىلاردىن قىلدى.

﴿ساڭا ئاللاھ نىڭ كەلىمىسى (يەنى ئىسا) نى تەستىق قىلغۇچى﴾ بۇ ئايەتنىڭ مەنىسى ھەققىدە ئەۋفىي ۋە باشقىلار ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: ئۇ ھەزرىتى مەريەمنىڭ ئوغلى ئىسا ئەلەيھىسسالامنى تەستىقلىغۇچى ئىدى. ھەسەن، قەتادە، ئىكرىمە، مۇجاھىد، ئەبۇشەئسا، سۇدى، رەبىئە ئىبنى ئەنەس ۋە زەھھاك قاتارلىقلارمۇ بۇ ئايەتنىڭ مەنىسى: ئۇ ھەزرىتى مەريەمنىڭ ئوغلى ئىسانى راستقا چىقارغۇچى دېگەنلىك بولىدۇ، دېدى.

﴿سەيىد﴾ ئەبۇئالىيە، رەبىئە ئىبنى ئەنەس، قەتادە، سەئىد ئىبنى جۇبەير ۋە باشقىلار «سەيىد» دېگەن: ھېكمەتلىك ئىش قىلغۇچى دېگەن بولىدۇ. ئىبنى ئابباس رەزىيەللاھۇ ئەنھۇما، سەۋرى ۋە زەھھاك قاتارلىقلارمۇ «سەيىد» دېگەن: تەقۋادار، ھېكمەتلىك ئىش قىلغۇچى دېگەن بولىدۇ، دېدى. سەئىد ئىبنى مۇسەيب، ئۇنىڭ مەنىسى: ئالىم دېگەن بولىدۇ، دېدى. ئەتىيە: ئۇ ئۆزىنىڭ ئەخلاقىدا ۋە ئۆزىنىڭ دىنىدا ئۈلگىدۇر، دېدى. ئىكرىمە: ئاچچىقى يامان ئەمەس، دېدى. ئىبنى زەيد: ئۇ ئىززەتلىك كىشىدۇر، دېدى. مۇجاھىد ۋە باشقىلار: ئۇ ئاللاھقا ھۆرمەتلىك كىشىدۇر، دېدى.

﴿پەرزىكار﴾ يەنى ئۇ ئاياللارنىڭ قېشىغا كەلمەيدىغان ئەمەس، بەلكى ھارام زىنا - پاهىشىلەردىن ساقلىنىدۇ. بۇ ئۇنىڭ ھالال ئايال ئېلىپ ئۇنىڭ بىلەن بىر يەردە بولۇشنى چەكلىمەيدۇ. بەلكى، (ئۇ ھالال ئايال ئېلىپ ئۇنىڭدىن) بالا كۆرگەنلىكى زەكەرىيا ئەلەيھىسسالامنىڭ يۇقىرىدىكى «ئىسىم» پەرۋەردىگار! ماڭا ئۆز دەرگاھىڭدىن بىر ياخشى پەرزەنت ئاتا قىلغىن» دەپ قىلغان دۇئاسىدىن مەلۇم بولىدۇ، بۇ ئايەتنىڭ مەنىسى ئۇ خۇددى بالىسى ۋە مىراسخورى بولىدىغان بىر بالا بەرگەن، دەپ تىلىگەنگە ئوخشاشتۇر.

﴿ۋە ياخشىلاردىن بولغان يەھيا ئىسىملىك بىر پەيغەمبەر بىلەن خۇش خەۋەر بېرىدۇ﴾ بۇ يەھيانىڭ تۇغۇلىدىغانلىقىدىن خۇش بېشارەت بېرىلگەندىن كېيىن ئۇنىڭ پەيغەمبەر بولىدىغانلىقىغا بېرىلگەن ئىككىنچى خۇش بېشارەتتۇر. بۇ ئۇنىڭ تۇغۇلغانلىقىدىن بېرىلگەن خۇش بېشارەتتىن كاتتىدۇر. بۇ ئايەتنىڭ مەنىسى ئاللاھ تائالانىڭ مۇسا ئەلەيھىسسالامنىڭ ئانىسىغا دېگەن بۇ ئايەتنىڭ مەنىسىگە ئوخشاشتۇر: ﴿ئۇنىڭ پىراقىدىن) قايغۇرمىغىن، ئۇنى ساڭا چوقۇم قايتۇرىمىز ۋە ئۇنى پەيغەمبەرلەردىن قىلىمىز﴾<sup>(1)</sup>.

زەكەرىيا ئەلەيھىسسالام بۇ خۇش بېشارەتنى ئاڭلاپ ياشىنىپ قالغاندىن كېيىنمۇ پۇشتىدىن بىر بالا بولىدىغانلىقىغا ھەيران قىلىپ مۇنداق دېدى: ﴿ئۇ: «پەرۋەردىگارم! مەن قېرىپ قالغان تۇرسام ئايالىم تۇغۇتتىن قالغان تۇرسا قانداقمۇ مېنىڭ ئوغلۇم بولسۇن؟» دېدى﴾، ﴿پەرىشتىلەر: «ئاللاھ شۇنىڭدەك خالىغىنىنى قىلىدۇ (يەنى قۇدرىتى ئىلاھىيە ھېچ نەرسىدىن ئاجىز ئەمەس)» دېدى﴾ يەنى شۇنىڭدەك ئاللاھ

(1) سۈرە قەسەس 7 - ئايەتنىڭ بىر قىسمى.

ھەممە نەرسىگە قادىردۇر، ئۇنى ھېچقانداق نەرسە ئاجىز قىلالمايدۇ. ﴿ئۇ: ﴿پەرۋەردىگارم! ماڭا (ئايالىمنىڭ ھامىلدار بولغانلىقىغا) بىر نىشانە ئاتا قىلغىن» دېدى﴾ يەنى مېنىڭ بالام بولىدىغانلىقىغا بىر ئالامەت كۆرسەتكىن.

﴿اللہ: ﴿ساڭا بولىدىغان نىشانە شۇكى، ئۈچ كۈنگىچە كىشىلەرگە سۆز قىلالمايسەن (يەنى زىكرى تەسبىھ ئېيتىشتىن باشقا سۆزگە تىلىڭ كەلمەيدۇ) پەقەت ئىشارەتلا قىلسەن﴾ يەنى (ئۇ ئالامەت شۇكى) سېنىڭ تىلىڭ سالامەت تۇرۇپمۇ سۆزلىيەلمەسلىكىڭدۇر. بۇ ھەقتە اللہ تائالا يەنە بىر ئايەتتە مۇنداق دېدى: ﴿سېنىڭ ئالامىتىڭ (شۇكى) ساق تۇرۇپ ئۈچ كېچە - كۈندۈز كىشىلەرگە سۆز قىلالمايسەن﴾<sup>(1)</sup>. ئاندىن ئۇنى مۇشۇ ھالەتتە اللہ تائالاغا زىكرىنى، شۇكرىنى ۋە تەسبىھنى كۆپ ئېيتىشقا بۇيرۇپ مۇنداق دېدى: ﴿پەرۋەردىگارغىنى كۆپ ياد ئەت، كەچتە، ئەتىگەندە تەسبىھ ئېيت» دېدى﴾ بۇنىڭغا ئائىت مەزمۇنلار (اللہ خالىسا) سۈرە مەريەمنىڭ تەپسىرىنىڭ بېشىدا كېلىدۇ.

\* \* \* \* \*

وَإِذْ قَالَتِ الْمَلَأِكَةُ يَمْرَيْمُ إِنَّ اللَّهَ اصْطَفَاكِ وَطَهَّرَكِ وَأَصْطَفَاكِ عَلَى نِسَاءِ الْعَالَمِينَ  
 ﴿٤٢﴾ يَمْرَيْمُ اقْنَبِي لِرَبِّكِ وَأَسْجُدِي وَأَرْكَبِي مَعَ الرَّاكِعِينَ ﴿٤٣﴾ ذَلِكَ مِنْ أَنْبَاءِ الْغَيْبِ نُوحِيهِ  
 إِلَيْكَ وَمَا كُنْتَ لَدَيْهِمْ إِذْ يَقُولُونَ أَقْلَمَهُمْ أَيُّهُمْ يَكْفُلُ مَرْيَمَ وَمَا كُنْتَ لَدَيْهِمْ إِذْ يَخْتَصِمُونَ

﴿٤٤﴾

پەرىشتىلەر ئېيتتى: ﴿ئى مەريەم! اللہ ھەقىقەتەن سېنى (پۈتۈن ئاياللار ئىچىدىن تاللىدى، سېنى پاك قىلدى، سېنى پۈتۈن جاھان ئاياللىرىدىن ئارتۇق قىلدى)<sup>(42)</sup>. ئى مەريەم! پەرۋەردىگارغىڭغا ئىتائەت قىل، سەجدە قىل ۋە رۇكۇ قىلغۇچىلار بىلەن بىللە رۇكۇ قىل»<sup>(43)</sup>. (ئى مۇھەممەد!) بۇ - ساڭا ۋەھى قىلىۋاتقىنىمىز - غەيب خەۋەرلىرىدىندۇر. مەريەمنى ئۇلارنىڭ قايسىسى تەربىيىسىگە ئېلىش (مەسلىسىدە چەك تاشلاش يۈزىسىدىن) قەلەملىرىنى (سۇغا) تاشلىغان چاغدا، سەن ئۇلارنىڭ يېنىدا يوق ئىدىڭ، (مەريەمنىڭ كىمىنىڭ تەربىيىسىدە بولۇشىنى) ئۆزئارا جاڭجال قىلىشقانلىرىدا سەن ئۇلارنىڭ يېنىدا يوق ئىدىڭ<sup>(44)</sup>.

ھەزرىتى مەريەمنىڭ شۇ دەۋردىكى ئاياللاردىن ئارتۇق قىلىنغانلىقى توغرىسىدا

اللہ تائالا (بۇ ئايەتتە) ھەزرىتى مەريەمنىڭ ئىبادىتىنىڭ كۆپ بولغانلىقى، ئۇنىڭ زاھىدلىقى، ئىززەتلىك بولغانلىقى ۋە بولمىغۇر ئىشلاردىن خالى ۋە پاك بولغانلىقى ئۈچۈن، اللہ تائالانىڭ ئۇنى شۇ دەۋردىكى ئاياللاردىن ئارتۇق قىلغانلىقىنى، ئۇنى گۇناھلار ۋە (شەيتاننىڭ) ۋە سۈۋەسلىرىدىن پاكىزلىغانلىقىنى ۋە دۇنيادىكى ئاياللاردىن ئارتۇق قىلغانلىقىنى بۇ ئىشلاردىن مەريەمنى خەۋەردار قىلىشقا پەرىشتىلەرنى بۇيرىغانلىقىنى بايان قىلدى.

(1) سۈرە مەريەم 10 - ئايەتنىڭ بىر قىسمى.

ھىشام ئىبنى ئۇرۇۋە، ئەلى ئىبنى ئەبۇتالىب رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: مەن پەيغەمبەر ئەلەيھىسسالامنىڭ: «دۇنيادىكى ئاياللارنىڭ ئەڭ ياخشىسى ئىمراننىڭ قىزى مەريەمدۇر، دۇنيادىكى ئاياللارنىڭ ئەڭ ياخشىسى خۇۋەيلىدىنىڭ قىزى خەدىجەدۇر» دېگەنلىكىنى ئاڭلىدىم.

ئىبنى جەرىر، ئەبۇمۇسا ئەشئەرى رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ئەرلەردىن خېلى نۇرغۇن كىشىلەر يۇقىرى دەرىجىگە يەتتى<sup>(1)</sup> ئاياللاردىن پەقەت ئىمراننىڭ قىزى مەريەم، پىرئەۋننىڭ ئايالى ئاسىيەلا بۇ يۇقىرى دەرىجىگە يەتتى»<sup>(2)</sup>.

ئىمام بۇخارىنىڭ رىۋايىتىدە مۇنداق دەپ كەلدى: ئەرلەردىن خېلى نۇرغۇن كىشىلەر يۇقىرى دەرىجىگە يەتتى، ئاياللاردىن پەقەت پىرئەۋننىڭ ئايالى ئاسىيە، ئىمراننىڭ قىزى مەريەملا يۇقىرى دەرىجىگە يەتتى، شەكسىز ئائىشەنىڭ باشقا ئاياللاردىن بولغان ئارتۇقچىلىقى شۇ يۇقىرىدا چىلانغان ئانىنىڭ باشقا تاماقلارغا قارىغاندا ئارتۇق بولغانلىقىغا ئوخشاشتۇر».

ئاندىن ئاللا تائالا ھەزرىتى مەريەمدىن بىر بالىنى دادىسىز يارىتىش ئارقىلىق ئۇنىڭغا ئۆزىنىڭ كاتتا بىر قۇدرىتىنى ئاشكارا قىلىشى بىلەن ئۇنىڭ ئۈچۈن جاپا - مۇشەققەتلىك ۋە ئىككى ئالەمدە (ئۇنىڭ دەرىجىسىنى) يۇقىرى قىلىدىغان بىر ئىشنى تەقدىر قىلىشنى ئىرادە قىلغانلىقى ئۈچۈن پەرىشتىلەرنىڭ ئۇنى ئەمەل - ئىبادەتنى كۆپ قىلىشقا، (ئاللا تائالاغا) يېلىنىشقا، سەجدە ۋە رۇكۇ قىلىشقا ۋە داۋاملىق ئەمەل - ئىبادەت بىلەن بولۇشقا بۇيرۇغانلىقىدىن خەۋەر بېرىپ مۇنداق دېدى: «ئى مەريەم! پەرۋەردىگارىڭغا ئىتائەت قىل، سەجدە قىل ۋە رۇكۇ قىلغۇچىلار بىلەن بىللە رۇكۇ قىل».

ئاندىن ئاللا تائالا پەيغەمبىرى مۇھەممەد ئەلەيھىسسالامغا بۇ ئىشلارنى ئوچۇق بىلدۈرۈپ بولغاندىن كېيىن ئۇنىڭغا مۇنداق دېدى: «(ئى مۇھەممەد!) بۇ - ساڭا ۋەھى قىلىۋاتقىنىمىز - غەيب خەۋەرلىرىدىن ئۆزۈڭدۇر. مەريەمنى ئۇلارنىڭ قايسىسى تەربىيىسىگە ئېلىش (مەسلىسىدە چەك تاشلاش يۈزىدىن) قەلەملىرىنى (سۇغا) تاشلىغان چاغدا، سەن ئۇلارنىڭ يېنىدا يوق ئىدىڭ، (مەريەمنىڭ كىمىنىڭ تەربىيىسىدە بولۇشىنى) ئۆز ئارا جاڭجال قىلىشقانلىرىدا سەن ئۇلارنىڭ يېنىدا يوق ئىدىڭ» يەنى ئى مۇھەممەد! سەن ئۇلارنىڭ ئارىلىقىدا بولغان ئىشنى ئۆز ئەينى بويىچە قەۋمىڭگە دەپ بەرگىدەك ئۇلارنىڭ يېنىدا يوق ئىدىڭ. بەلكى، ئاللا تائالا ساڭا ئۇلار ساۋاب تېپىشقا قىزىقىپ ئۇلاردىن كىمىنىڭ مەريەمگە كېپىل بولۇشى ئۈستىگە ئىلىش توغرىسىدا ئۆز ئارا چەك تاشلىغان ۋاقتىدا خۇددى سەن باردىكىدەك ۋە ئۇنى كۆرگەندىكىدەك ھالەتتە بايان قىلىپ بىلدۈرىدۇ.

ئىبنى جەرىر، ئىكرىمەنىڭ مۇنداق دېگەنلىكىنى رىۋايەت قىلىدۇ: ھەزرىتى مەريەمنىڭ ئانىسى ئۇنى بىر پارچە رەختكە ئوراپ مۇسا ئەلەيھىسسالامنىڭ قېرىندىشى ھارۇننىڭ ئوغلى كاھىننىڭ بالىلىرىنىڭ قېشىغا كەلدى. ئۇلار ئۇ كۈنلىرى بەيتۇلمۇققەدە سەننىڭ كەبە تەرىپىگە قارىغان ئىشىكىلىرىنىڭ يانلىرىنى سىرلاۋاتاتتى. مەريەمنىڭ ئانىسى ئۇلارغا سەلەر بۇ نەزىرنى ئېلىڭلار، بۇ مېنىڭ قىزىم، مەن ئۇنى ئىبادەت ئۈچۈنلا ئاتىۋەتتىم، ئىبادەتگاھقا ھەيزدار ئايال كىرەلمەيدۇ<sup>(3)</sup> مەن بۇنى ئۆيگە قايتۇرۇپ كەتمەيمەن، دېدى. ئاندىن ئۇلار بۇ بىزنىڭ ئىمامىمىزنىڭ قىزى دېدى، ئىمران نامازدا ئۇلارغا ئىمام بولۇپ بېرەتتى،

(1) يەنى پەيغەمبەرلىك ياكى ئەۋلىيالىق ۋە ياكى ئۇنىڭدىن باشقا دەرىجىلەرنى دېيەكچى.

(2) يەنى پەيغەمبەرلىكتىن باشقا يۇقىرى دەرىجىگە يەتتى.

(3) مەن ئىبادەتگاھقا كىرەلمەي بولسام، بۇنى ئىبادەتگاھنىڭ ئىچىگە ئەكىرىپ شۇ يەردە بېرەتتىم دېيەكچى بولۇشى مۇمكىن.

ئاندىن زەكەرىيا (ئۇلارغا): ئۇنى مېنىڭ تەربىيىلىشىمگە بېرىڭلار، ئۇنىڭ ھامما ئاچىسى مېنىڭ ئايالىم بولىدۇ دېدى. ئۇلار: بۇنداق قىلىشقا بىزنىڭ كۆڭلىمىز ئۇنىمايدۇ، بۇ بىزنىڭ ئىمامىمىزنىڭ قىزى دەپ تەۋراتنى يازىدىغان قەلەملىرى بىلەن چەك تاشلىدى، چەك زەكەرىياغا چىقىپ ئۇنىڭغا كىپىل بولۇشنى ئۈستىگە ئالدى.

ئىكرىمە، سۇددى، قەتادە، رەبىئە ئىبنى ئەنەس قاتارلىقلارمۇ بۇ ۋەقەلىكنى مۇنداق دەپ بايان قىلدى: ئۇلار سۆزلىشىپ كېتىۋېتىپ ئىئوردانىيە دەرياسىنىڭ يېنىغا بېرىپ قالدى، ئۇلار ئۇ يەردە قەلەملىرىنى (سۇغا) تاشلاپ قايسىسىنىڭ قەلىمى سۇنىڭ دولقۇنىدا ئېقىپ كەتمەي تۇرسا ئۇ مەريەمگە كىپىل بولىدۇ دەپ چەك تاشلىماقچى بولۇپ قەلەملىرىنى (سۇغا) تاشلىدى، زەكەرىيانىڭ قەلىمىدىن باشقا قەلەملەرنى سۇ ئېقىتىپ كەتتى. ئۇنىڭ قەلىمىلا ئېقىپ كەتمەي، سۇدا تىكلا تۇرۇپ قالدى. ئۇنىڭ ئۈستىگە زەكەرىيا ياشتا ۋە ھۆرمەرتتە ئۇلارنىڭ چوڭى، ئۇلارنىڭ ئالىمى، ئىمامى ۋە پەيغەمبىرى ئىدى.

\* \* \* \* \*

إِذْ قَالَتِ الْمَلِكَةُ يَمْرَيْمُ إِنَّ اللَّهَ يُبَشِّرُكِ بِكَلِمَةٍ مِّنْهُ اسْمُهُ الْمَسِيحُ عِيسَى ابْنُ مَرْيَمَ وَجِيهًا فِي الدُّنْيَا وَالْآخِرَةِ وَمِنَ الْمُقَرَّبِينَ ﴿٤٥﴾ وَيُكَلِّمُ النَّاسَ فِي الْمَهْدِ وَكَهْلًا وَمِنَ الصَّالِحِينَ ﴿٤٦﴾  
قَالَتْ رَبِّ أَنَّى يَكُونُ لِي وَلَدٌ وَلَمْ يَمَسِّنِي بَشَرٌ قَالَ كَذَلِكَ اللَّهُ يَخْلُقُ مَا يَشَاءُ إِذَا قَضَىٰ أَمْرًا فَإِنَّمَا يَقُولُ لَهُ كُن فَيَكُونُ ﴿٤٧﴾

ئۆزۈڭلاردا پەرىشتىلەر ئېيتتى: «ئى مەريەم! اللہ ساڭا (ئاتىنىڭ ۋاستىسىز) اللہ نىڭ بىر كەلىمىسى (دىن تۈرەلگەن بىر بوۋاق) بىلەن خۇش خەۋەر بېرىدۇكى، ئۇنىڭ ئىسمى مەسىھ مەريەم ئوغلى ئىسادۇر، ئۇ دۇنيا ۋە ئاخىرەتتە ئابىرۇيلىق ۋە اللہ غا يېقىنلاردىن بولىدۇ»<sup>(45)</sup>. ئۇ بۆشۈكتىمۇ (يەنى بوۋاقلىق چېغىدىمۇ)، ئوتتۇرا ياش بولغاندىمۇ كىشىلەرگە (پەيغەمبەرلەرنىڭ سۆزىنى) سۆزلەيدۇ ۋە (تەقۋادارلىقتا كامىل) ياخشى ئادەملەردىن بولىدۇ»<sup>(46)</sup>. مەريەم: «پەرۋەردىگارم ماڭا ئىنساننىڭ قولى تەگمىگەن تۇرسا (يەنى ئەرلىك بولمىسام) قانداق بالام بولىدۇ؟» دېدى. پەرىشتە: «اللہ خالىغىنىنى شۇنداق يارىتىدۇ (يەنى ئاتا - ئانا ئارقىلىقمۇ ۋە ئۇنىڭسىزمۇ يارىتىدۇ). بىرەر ئىشنىڭ بولۇشىنى ئىرادە قىلسا «ۋۇجۇدقا كەل» دەيدۇ - دە، ئۇ ۋۇجۇدقا كېلىدۇ» دېدى<sup>(47)</sup>.

ھەزرىتى مەريەمگە ئىسا ئەلەيھىسسالامنى تۇغدىغانلىقى توغرىلىق خۇش بېشارەت

بېرىلگەنلىكى توغرىسىدا

پەرىشتىلەر ھەزرىتى مەريەمگە يېقىندا ئابىرۇيلىق كاتتا بىر بالىنىڭ بولىدىغانلىقىدىن خۇش بېشارەت بەردى. اللہ تائالا بۇ ھەقتە مۇنداق دېدى: «ئۆزۈڭلاردا پەرىشتىلەر ئېيتتى: «ئى مەريەم! اللہ ساڭا (ئاتىنىڭ ۋاستىسىز) اللہ نىڭ بىر كەلىمىسى (دىن تۈرەلگەن بىر بوۋاق) بىلەن خۇش خەۋەر بېرىدۇكى» يەنى ئۇ بالىنىڭ يارىتىلىشى اللہ تائالانىڭ ئۇنىڭغا «ۋۇجۇدقا كەل» دېگەن سۆزى بىلەن بولىدۇ.

«ئۇنىڭ ئىسمى مەسھ مەريەم ئوغلى ئىسادۇر» يەنى ئۇ بۇ دۇنيادا شۇ ئىسىم بىلەن مەشھۇر بولىدۇ. مۆمىنلەرمۇ ئۇنى شۇ ئىسىم بىلەن تونۇيدۇ، ئۇ مەسھ (سلىغۇچى) دېگەن ئىسىم بىلەن ئاتالدى. چۈنكى، ئۇ ھەر قانداق كېسەلنى سىلاپ قويسا ئۇ ئاللا تائالانىڭ ئىزنى بىلەن ساقىيىپ كېتەتتى.

«مەسھ مەريەم ئوغلى ئىسادۇر» يەنى ئۇنىڭ دادىسى بولمىغاچقا «مەريەمنىڭ ئوغلى دەپ» ئانىسىغا نىسبەت بېرىلدى. «ئۇ دۇنيا ۋە ئاخىرەتتە ئابرويلىق ۋە ئاللاغا يېقىنلاردىن بولىدۇ» يەنى ئۇ، بۇ دۇنيا ۋە ئاخىرەتتە ئابرويلىق بولىدۇ. (ئۇنداق بولۇشى) ئاللا تائالا ئۇنىڭغا شەرىئەتنى بەردى، كىتاب چۈشۈردى ۋە بۇنىڭدىن باشقا كاتتا مۆجىزىلەرنى بەردى. ئاخىرەتتە ئۇ ئاللا تائالا (شاپائەت قىلىشقا) ئىزنى بەرگەن كىشى ئۈچۈن شاپائەت قىلىدۇ ۋە ئاللا ئۇنى باشقا ئىرادىلىك پەيغەمبەرلەرگە ئوخشاش كىشىلەرگە ئۈلگە قىلدى.

ئىسا ئەلەيھىسسالامنىڭ بۆشۈكتە سۆزلىگەنلىكى توغرىسىدا

«ئۇ بۆشۈكتىمۇ (يەنى بوۋاقلق چېغىدىمۇ)، ئوتتۇرا ياش بولغاندىمۇ كىشىلەرگە (پەيغەمبەرلەرنىڭ سۆزىنى) سۆزلەيدۇ» يەنى ئىسا ئەلەيھىسسالام كىشىلەرنى كىچىك ۋاقتىدا شېرىكى يوق، بىر ئاللا تائالاغا ئىبادەت قىلىشقا دەۋەت قىلىدۇ. بۇ بىر مۆجىزىدۇر، ئۇنىڭ پەيغەمبەر بولىدىغانلىقىنىڭ بىر ئالامىتىدۇر ۋە چوڭ بولغاندا ئاللا ئۇنى كىشىلەرنى ئاللا تائالاغا ئىبادەت قىلىشقا چاقىرىشقا بۇيرۇغاندا ئۇ كىشىلەرنى (ئاللا تائالاغا) ئىبادەت قىلىشقا چاقىرىدۇ.

مۇھەممەد ئىبنى ئىسھاق، ئەبۇھۈرەيرىدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ئىسا، جۈرەيجنىڭ ھەمراھىدىن باشقا بىر توغۇلغان بالا بوۋاق مەزگىلىدە سۆزلىگەن ئەمەس».

ئىبنى ئەبۇھاتەم ئەبۇھۈرەيرە رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ئىسا، جۈرەيجنىڭ زامانىسىدىكى بىر بوۋاق بالا ۋە يەنە بىر بوۋاق قاتارلىق ئىبارەت ئۈچ بوۋاقتىن باشقىسى بۆشۈكتە سۆزلىگەن ئەمەس».

«ۋە (تەقۋادارلىقتا كامىل) ياخشى ئادەملەردىن بولىدۇ» يەنى ئۆزىنىڭ سۆزى ۋە ئىشىدا توغرا ئىلىملىك ۋە ياخشى ئەمەل - ئىبادەتلىك كىشىدۇر.

ئىسا ئەلەيھىسسالامنىڭ دادىسىز يارىتىلغانلىقى توغرىسىدا

ھەزرىتى مەريەم پەرىشتىلەردىن ئاللا تائالانىڭ ئۇنىڭغا بەرگەن خۇش بېشارىتىنى ئاڭلىغاندا، ئۇ، (ئاللا تائالاغا) مۇناجەت قىلىپ مۇنداق دېدى: «پەرۋەردىگارىم ماڭا ئىنساننىڭ قولى تەگمىگەن تۇرسا (يەنى ئەرلىك بولمىسام) قانداق بالام بولىدۇ؟» يەنى مېنىڭ ئېرىم يوق تۇرسا، ئەرگە تېگىدىغان نىيىتىمۇ بولمىسا ياكى مەن يولدىن چىققان يامان ئايال بولمىسام قانداق بولۇپ مېنىڭ بالام بولىدۇ؟

بۇ سوئالغا ئاللا تەرىپىدىن بىر پەرىشتە مۇنداق دەپ جاۋاب بەردى: «ئاللا خالىغىنىنى شۇنداق يارىتىدۇ (يەنى ئاتا - ئانا ئارقىلىقىمۇ ۋە ئۇنىڭسىزمۇ يارىتىدۇ)» يەنى ئاللا تائالا ئەنە شۇنداق قۇدرەتلىكتۇر. ئۇنى ھېچقانداق نەرسە ئاجىز قىلالمايدۇ. ئۇنى تېخىمۇ ئېنىقلاشتۇرۇپ مۇنداق دېدى: «ئاللا خالىغىنىنى شۇنداق يارىتىدۇ (يەنى ئاتا - ئانا ئارقىلىقىمۇ ۋە ئۇنىڭسىزمۇ يارىتىدۇ)» يەنى (ئاللا) خالىغىنىنى يارىتىدۇ. (بۇ يەردە يارىتىدۇ دەپ كەلدى). زەكەرىيا ئەلەيھىسسالامنىڭ قىسسىسىدا

بايان قىلىنغاندەك «اللہ شۇنىڭدەك خالىغاننى قىلىدۇ» دېيىلمىدى. بۇ يەردە (يارىتىدۇ) دەپ كەلتۈرۈشى (اللہ تائالا ئىسا ئەلەيھىسسالامنى ئۆز قۇدرىتى بىلەن ياراتقانلىقىغا) ئىنكار قىلىدىغانلار ئۈچۈن گۇمان قالدۇرماسلىق ئۈچۈندۇر.

(اللہ) بۇنى ئۆزىنىڭ بۇ سۆزى بىلەن كۈچلەندۈرۈپ مۇنداق دەيدۇ: ﴿بىرەر ئىشنىڭ بولۇشىنى ئىرادە قىلسا، «ۋۇجۇدقا كەل» دەيدۇ - دە، ئۇ ۋۇجۇدقا كېلىدۇ» دېدى﴾ يەنى اللہ تائالا بولۇشىنى ئىرادە قىلغان نەرسە ۋۇجۇدقا كېلىشتە كېچىكىنىمۇ كېچىكىپ قالمايدۇ. بەلكى، ۋۇجۇدقا كەل دېگەن ھامانلا ۋۇجۇدقا كېلىدۇ. بۇ ئايەتنىڭ مەنىسى اللہ تائالانىڭ تۆۋەندىكى بۇ ئايىتىنىڭ مەنىسىگە ئوخشاش: ﴿بىرەر شەيئىنى ياراتماقچى بولساق) بىزنىڭ ئەمرىمىز پەقەت بىر سۆزدۇر، (ئۇ) كۆزنى يۇمۇپ ئاچقاننىڭ ئارىلىقىدا (ئورۇنلىنىدۇ)﴾<sup>(1)</sup>.

\* \* \* \* \*

وَيُعَلِّمُهُ الْكِتَابَ وَالْحِكْمَةَ وَالتَّوْرَةَ وَالْانجيل ﴿٥١﴾ وَرَسُولًا إِلَىٰ بَنِي إِسْرَائِيلَ أَنِّي قَدْ جِئْتُكُمْ بِآيَةٍ مِّن رَّبِّكُمْ أَنِّي أَخْلُقُ لَكُمْ مِّنَ الطِّينِ كَهَيْئَةِ الطَّيْرِ فَأَنْفُخُ فِيهِ فَيَكُونُ طَيْرًا بِإِذْنِ اللَّهِ وَأُبْرِئُ الْأَكْمَهَ وَالْأَبْرَصَ وَأُحْيِي الْمَوْتَىٰ بِإِذْنِ اللَّهِ وَأُنَبِّئُكُم بِمَا تَكُلُونَ وَمَا تَدَّخِرُونَ فِي بُيُوتِكُمْ إِنَّ فِي ذَٰلِكَ لَآيَةً لِّكُم إِن كُنتُمْ مُّؤْمِنِينَ ﴿٥٢﴾ وَمُصَدِّقًا لِّمَا بَيْنَ يَدَيَّ مِنَ التَّوْرَةِ وَلَا أُحِلُّ لَكُمْ بَعْضَ الَّذِي حُرِّمَ عَلَيْكُمْ وَجِئْتُكُم بِآيَةٍ مِّن رَّبِّكُمْ فَاتَّقُوا اللَّهَ وَأَطِيعُوا ﴿٥٣﴾ إِنَّ اللَّهَ رَبِّي وَرَبُّكُمْ فَاعْبُدُوهُ هَذَا صِرَاطٌ مُّسْتَقِيمٌ ﴿٥٤﴾

اللہ ئۇنىڭغا خەتنى، ھېكمەتنى (يەنى سۆز - ھەرىكەتتە توغرا بولۇشنى)، تەۋراتنى، ئىنجىلنى ئۆگىتىدۇ<sup>(48)</sup>. ئۇنى بەنى ئىسرائىلغا پەيغەمبەر قىلىپ ئەۋەتىدۇ. (ئۇ دەيدۇ) «شۈبھىسىزكى، سىلەرگە مەن رەببىڭلار تەرىپىدىن بولغان (پەيغەمبەرلىكىمنىڭ راستلىقىنى كۆرسىتىدىغان) بىر مۆجىزە ئېلىپ كەلدىم، مەن سىلەرگە لايدىن قۇشنىڭ شەكلىدەك بىر نەرسە ياسايمەن، ئاندىن ئۇنىڭغا پۈۋلەيمەن - دە، اللہ نىڭ ئىزنى بىلەن، ئۇ قۇش بولىدۇ. تۇغما كورنى، بەرەس كېسىلنى ساقايتىمەن، اللہ نىڭ ئىزنى بىلەن ئۆلۈكلەرنى تىرىلدۈرىمەن، سىلەر يەيدىغان ۋە ئويۇڭلاردا ساقلايدىغان يېمەكلىكلەردىن خەۋەر بېرىمەن (يەنى سىلەرنىڭ يوشۇرۇن ئەھۋالىڭلارنى ئېيتىپ بېرەلەيمەن). شۈبھىسىزكى، ئەگەر سىلەر اللہ نىڭ مۆجىزىلىرىگە ئىشەنگۈچى بولساڭلار، بۇنىڭدا (يەنى مەن كەلتۈرگەن مۆجىزىلەردە) سىلەر ئۈچۈن ئەلۋەتتە (مېنىڭ راستلىقىمنى كۆرسىتىدىغان روشەن) ئالامەت بار<sup>(49)</sup>. مەن ئىلگىرى كەلگەن تەۋراتنى تەستىق قىلغان ھالدا (كەلدىم)، سىلەرگە ھارام قىلىنغان بەزى نەرسىلەرنى ھالال قىلىش ئۈچۈن (كەلدىم). مەن سىلەرگە پەرۋەردىگارڭلار تەرىپىدىن دەلىل ئېلىپ كەلدىم. اللہ دىن قورقۇڭلار ۋە (مېنىڭ ئەمرىمگە) ئىتائەت قىلىڭلار<sup>(50)</sup>. اللہ ھەقىقەتەن مېنىڭ پەرۋەردىگارىمدۇر، سىلەرنىڭمۇ پەرۋەردىگارڭلاردۇر، ئۇنىڭغا ئىبادەت قىلىڭلار، بۇ توغرا يولدۇر»<sup>(51)</sup>.

(1) سۈرە قەمەر 50 - ئايەت.

ئىسا ئەلەيھىسسالامنىڭ سۈپەتلىرى، مۆجىزىلىرى ۋە دەۋىتى توغرىسىدا

اللە تائالا (بۇ ئايەتتە) پەرىشتىلەرنىڭ مەرىپەتلىرىگە بالىسى ئىسا ئەلەيھىسسالامدىن خۇش بېشارەت بەرگەنلىكىنى تولۇقلىغان ئاساستا مۇنداق دەيدۇ: ﴿اللَّهُ يُؤْتِيكَ مَا تَشَاءُ يَا عِيسَى ابْنَ مَرْيَمَ كَمَا كُنْتَ تَشَاءُ ۗ إِيَّاكَ يَتَّخِذُ الْغُلَامَ سَبِيحًا ۗ وَتَتَّخِذُ الْبَطْيَانَ ثَمَرًا ۗ لَمَّا نَسَبْنَا لَكَ النَّسَبَ وَوَعَدْنَا لَدُنَّكَ الْمَوْتَ وَإِنَّكَ بِرَأْسِهَا أَلَيْسَ لَكَ بِرَأْسِهَا أَلَيْسَ لَكَ بِرَأْسِهَا ۗ﴾ يەنى خەت يېزىشنى ۋە ھېكمەتنى ئۆگىتىدۇ. ھېكمەت دېگەن سۆزنىڭ مەنىسى ھەققىدە سۈرە بەقەرەدە توختالغان ئىدۇق.

﴿تەۋراتنى، ئىنجىلنى ئۆگىتىدۇ﴾ يەنى تەۋرات ۋە ئىنجىلنىڭ ئىمراننىڭ ئوغلى مۇسا ئەلەيھىسسالامغا چۈشۈرگەن كىتابىدۇر، ئىنجىل بولسا، اللە تائالانىڭ مەرىپەتلىرىنىڭ ئوغلى ئىسا ئەلەيھىسسالامغا چۈشۈرگەن كىتابىدۇر، ئىسا ئەلەيھىسسالام بۇ ئىككى كىتابنىڭ ھەر ئىككىسىنى يادلايتتى.

﴿ئۇنى بەنى ئىسرائىلغا پەيغەمبەر قىلىپ ئەۋەتىدۇ﴾ ئىسا ئەلەيھىسسالام ئۇلارغا مۇنداق دەيدۇ: ﴿شۇبھىسىزكى، سىلەرگە مەن رەببىڭلار تەرىپىدىن بولغان (پەيغەمبەرلىكىمنىڭ راستلىقىنى كۆرسىتىدىغان) بىر مۆجىزە ئېلىپ كەلدىم، مەن سىلەرگە لايدىن قۇشنىڭ شەكلىدەك بىر نەرسە ياسايمەن، ئاندىن ئۇنىڭغا پۈۋلەيمەن - دە، اللە نىڭ ئىزىنى بىلەن، ئۇ قۇش بولىدۇ﴾ يەنى ئۇ ئەنە شۇنداق قىلىدۇ، ئۇ لايدىن ئۇچار قۇشنىڭ ھەيكىلىنى ياسايدۇ، ئاندىن ئۇنى پۈۋدەگەندە، ئۇ اللە تائالانىڭ ئىزىنى بىلەن كۆز ئالدىدا ئۇچىدۇ، بۇنى اللە ئۇنىڭ پەيغەمبەرلىكىنى ئۇقتۇرىدىغان بىر مۆجىزە قىلدى.

﴿تۇغما كورنى، بەرەس كېسىلنى ساقايتىمەن﴾ يەنى تۇغما كورنى ۋە ئاق كېسىلنى ساقايتىمەن. تۇغما كورنى ساقايتىش بولسا ناھايىتى چوڭ مۆجىزىلەرنىڭ قاتارىدىندۇر.

﴿اللە نىڭ ئىزىنى بىلەن ئۆلۈكلەرنى تىرىلدۈرىمەن﴾ كۆپ ساندىكى ئالىملار مۇنداق دەيدۇ: اللە تائالا ھەر بىر پەيغەمبەرنى ئۇ پەيغەمبەرنىڭ زامانىسىغا مۇناسىب كېلىدىغان مۆجىزىلەر بىلەن ئەۋەتىدۇ. مۇسا ئەلەيھىسسالامنىڭ زامانىسىدا سېھىرگەرلىك ۋە سېھىرگەرلەرنى چوڭ بىلىش ئەۋج ئېلىپ كەتكەن ئىدى، اللە ئۇنى كۆزلەرنى چاقىتىدىغان ۋە پۈتۈن سېھىرگەرلەرنى ھەيران قالدۇرىدىغان، سېھىر مۆجىزىسى بىلەن ئەۋەتتى. مۇسا ئەلەيھىسسالامنىڭ زامانىسىدىكى سېھىرگەرلەر مۇسا ئەلەيھىسسالام ئېلىپ كەلگەن سېھىر مۆجىزىسىنىڭ اللە تەرىپىدىن ئىكەنلىكىگە شەكسىز ئىشىنىپ، مۇسا ئېلىپ كەلگەن دىنغا بويسۇنۇپ، ئۇنىڭ ئىچىدىكى ياخشى كىشىلەردىن بولۇپ قالدى. ئەمما ئىسا ئەلەيھىسسالام دوختۇرلار ۋە تەبىئەتشۇناس ئالىملارنىڭ زامانىسىدا پەيغەمبەر بولۇپ ئەۋەتىلدى. ئىسا ئۇلارغا بۇ اللە تەرىپىدىن ئىكەن دەپ ئىقرار قىلىشتىن باشقىغا يول قويمىدىغان ھۆججەت - پاكىتلارنى ئېلىپ كەلدى. دوختۇرنىڭ جانسىز نەرسىگە جان كىرگۈزۈشكە ياكى تۇغما كورنى ۋە ئاق كېسىلنى ساقايتىشقا ۋە ئۆلۈكنى تىرىلدۈرۈشكە ئەلۋەتتە قۇدرىتى يەتمەيدۇ شۇنىڭدەك پەيغەمبەر ئەلەيھىسسالاممۇ ناتىق ئەدىبلەر ۋە ناھايىتى ئۇستى شائىرلارنىڭ زامانىسىدا ئەۋەتىلگەن ئىدى، پەيغەمبەر ئەلەيھىسسالام ئۇلارغا ئىنسانلار بىلەن جىنلار بىرلىشىپ بىر - بىرىگە ياردەملىشىپمۇ ئۇنىڭ ئوخشىشىنى ياكى ئۇنىڭدىكىگە ئوخشاش ئون سۈرىنى ياكى بىر سۈرىنىمۇ كەلتۈرەلمەيدىغان (قۇرئاندىن ئىبارەت) بىر كىتابنى ئېلىپ كەلدى. اللە تائالانىڭ سۆزىگە مەخلۇقلارنىڭ سۆزلىرى ھەرگىزمۇ ئوخشىمىغاچقا ئۇلار قۇرئاننىڭ ئايىتىگە ئوخشاشنى ھەگىز كەلتۈرەلمەيدۇ.



﴿سەلەر يەيدىغان ۋە ئۇيۇشلاردا ساقلايدىغان يېمەكلىكلەردىن خەۋەر بېرىمەن (يەنى سەلەرنىڭ يوشۇرۇن ئەھۋالىنى ئېيتىپ بېرەلەيمەن)﴾ يەنى مەن سەلەرگە سەلەرنىڭ ھازىر نېمە يېگەنلىكىنىڭ ۋە ئەتسى ئۈچۈن ئۆيدە نېمە ساقلاپ قويغانلىقىنىڭ دەپ بېرىمەن. ﴿شۈبھىسىزكى، ئەگەر سەلەر ئاللاھنىڭ مۆجىزىلىرىگە ئىشەنگۈچى بولساڭلار، بۇنىڭدا (يەنى مەن كەلتۈرگەن مۆجىزىلەردە) سەلەر ئۈچۈن ئەلۋەتتە (مېنىڭ راستلىقىمنى كۆرسىتىدىغان روشەن) ئالامەت بار﴾ يەنى بۇ ئىشلارنىڭ ھەممىسىدە، سەلەرگە ئېلىپ كەلگەن دىندا مېنىڭ راستچىل ئىكەنلىكىمگە ئالامەت باردۇر.

﴿شۈبھىسىزكى، ئەگەر سەلەر ئاللاھنىڭ مۆجىزىلىرىگە ئىشەنگۈچى بولساڭلار مەن ئىلگىرى كەلگەن تەۋراتنى تەستىق قىلغان ھالدا (كەلدىم)﴾ يەنى تەۋراتنى ئىقرار قىلغان ھالەتتە كەلدىم.

﴿سەلەرگە ھارام قىلىنغان بەزى نەرسىلەرنى ھالال قىلىش ئۈچۈن (كەلدىم)﴾ بۇ ئايەتتە ئىسا ئەلەيھىسسالامنىڭ تەۋراتتا كەلگەن بەزى ھۆكۈملەرنىڭ مەنىسىنى ئەمەلدىن قالدۇرۇۋەتكەنلىكىگە ۋە يەھۇدىيلارغا خاتا ھالدا ئۆزئارا تاللىشىۋاتقان نەرسىنى ئايدىنلاشتۇرۇپ بەرگەنلىكىگە پاكىت باردۇر. ئاللاھ تائالا بۇ ھەقتە يەنە بىر ئايەتتە مۇنداق دەيدۇ: ﴿سەلەرگە ئىختىلاپ قىلىۋاتقان نەرسەڭلارنىڭ (يەنى دىنىي ئىشلارنىڭ) بەزىسىنى بايان قىلىپ بېرىمەن﴾<sup>(1)</sup>.

﴿مەن سەلەرگە پەرۋەردىگارڭلار تەرىپىدىن دەلىل ئېلىپ كەلدىم﴾ يەنى مەن سۆزلىرىمدە راستچىل ئىكەنلىكىمنى بىلدۈرىدىغان پاكىتلارنى ئېلىپ كەلدىم. ﴿ئاللاھ دىن قورقۇشلار ۋە (مېنىڭ ئەمرىمگە) ئىتائەت قىلىڭلار، ئاللاھ ھەقىقەتەن مېنىڭ پەرۋەردىگارىمدۇر، سەلەرنىڭمۇ پەرۋەردىگارڭلاردۇر، ئۇنىڭغا ئىبادەت قىلىڭلار﴾ يەنى مەن ۋە سەلەر ئاللاھ غا ئىبادەت قىلىشتا، ئاللاھ تائالاغا يېلىنىشتا باراۋەردۇرمىز، ﴿بۇ توغرا يولدۇر﴾.

\* \* \* \* \*

﴿فَلَمَّا أَحَسَّ عِيسَىٰ مِنْهُمُ الْكُفْرَ قَالَ مَنْ أَنْصَارِي إِلَى اللَّهِ قَالَ الْحَوَارِيُّونَ حَنُّ أَنْصَارُ اللَّهِ ءَامَنَّا بِاللَّهِ وَأَشْهَدُ بِأَنَّا مُسْلِمُونَ ﴿٦٣﴾ رَبَّنَا ءَامَنَّا بِمَا أَنْزَلْتَ وَاتَّبَعْنَا الرَّسُولَ فَاكْتُبْنَا مَعَ الشَّاهِدِينَ ﴿٦٤﴾ وَمَكْرُوهًا وَمَكْرَ اللَّهُ وَاللَّهُ خَيْرُ الْمَكْرِينِ ﴿٦٥﴾﴾

ئىسا ئۇلارنى (يەنى يەھۇدىيلار) دىن كۇفرىنى (كۇفرىدا چىڭ تۇرۇپ، ئۇنى ئۆلتۈرۈش نىيىتىگە كەلگەنلىكىنى) سەزگەن چاغدا: «ئاللاھ ئۈچۈن (ئاللاھ غا دەۋەت قىلىش يولىدا) ماڭا كىملىرى ياردەم بېرىدۇ؟» دېدى؟ ھەۋارىيلار (يەنى ئۇنىڭ تەۋەلىرىدىن ھەقىقىي مۆمىنلەر) ئېيتتى: «ئاللاھ ئۈچۈن ساڭا بىز ياردەم بېرىمىز، ئاللاھ غا ئىمان ئېيتتۇق، گۇۋاھ بولغىنىكى، بىز (پەيغەمبەرلىكىڭگە) بويسۇنغۇچىلارمىز»<sup>(52)</sup>. پەرۋەردىگارمىز! سەن نازىل قىلغان كىتابقا ئىشەندۈك، پەيغەمبەرگە ئەگەشتۈك، بىزنى (ھىدايتىڭگە) شاھىت بولغانلار قاتارىدا قىلغىن»<sup>(53)</sup>. ئۇلار مىكىر ئىشلەتتى (يەنى ئىسا ئەلەيھىسسالامنى ئۆلتۈرمەكچى بولدى)، ئاللاھ ئۇلارنىڭ مىكىرىنى بەربات قىلدى (ئىسا ئەلەيھىسسالامنى قۇتقۇزۇپ، ئاسمانغا ئېلىپ چىقىپ كەتتى). ئاللاھ مىكىر قىلغۇچىلارنىڭ جازاسىنى ئوبدان بەرگۈچىدۇر<sup>(54)</sup>.

(1) سۈرە زۇخروف 63 - ئايەتنىڭ بىر قىسمى.

ھەقىقىي مۆمىنلەرنىڭ ئىسا ئەلەيھىسسالامغا ياردەم بەرگەنلىكى توغرىسىدا

﴿ئىسا ئۇلارنى (يەنى يەھۇدىيلار) دىن كۇفرىنى (كۇفۇرىدا چىڭ تۇرۇپ، ئۇنى ئۆلتۈرۈش نىيىتىگە كەلگەنلىكىنى) سەزگەن چاغدا﴾ يەنى ئىسا ئەلەيھىسسالام ئۇلارنىڭ كۇپۇرلۇقتا چىڭ تۇرىدىغان ۋە ئازغۇنلۇقتا يۈرۈۋېرىدىغان نىيىتىنىڭ بارلىقىنى سەزگەندىن كېيىن مۇنداق دېدى: ﴿اللَّهُ تُوْجُوْنُ (اللَّهُ غَا دَؤُوت قىلىش يولىدا) ماڭا كىملىرى ياردەم بېرىدۇ؟﴾ مۇجاھىد بۇ ئايەتنىڭ مەنىسىنى: اللّٰه يولىدا ماڭا كىم ئەگىشىدۇ دېگەنلىكتۇر، دەپ چۈشەندۈردى. بۇ ئايەتنىڭ ئاشكارا مەنىسى: مېنىڭ اللّٰه تەرىپىگە قىلغان چاقىرىقىمغا كىم ئاۋاز قوشىدۇ، دېگەنلىكتۇر.

بۇ خۇددى پەيغەمبەر ئەلەيھىسسالامنىڭ مەدىنىگە ھىجرەت قىلىشتىن ئىلگىرى ھىج ۋاقتلىرىدا: ﴿پەرۋەردىگارىمىنىڭ سۆزلىرىنى يەتكۈزۈشۈمىدىن ئۈچۈن ماڭا كىم ماكان ھازىرلاپ بېرىدۇ؟ ھەقىقەتەن قۇرەيشلىكلەر مېنى پەرۋەردىگارىمىنىڭ سۆزلىرىنى يەتكۈزۈشۈمىدىن توسىتى﴾ دېگەن سۆزىگە ئوخشاشتۇر. پەيغەمبەر ئەلەيھىسسالام ئاخىرى ئەنسارىلارنى تاپتى. يەنى پەيغەمبەر ئەلەيھىسسالام ئۇلارنىڭ يۇرتىغا ھىجرەت قىلىپ باردى. ئۇلار ئۇنىڭغا ماكان بېرىپ ياردەم قىلدى ۋە ئۇنى قارا ۋە قىزىلاردىن (يەنى زىيان يەتكۈزمەكچى بولغان) لاردىن قوغدىدى. اللّٰه ئۇلاردىن رازى بولسۇن ۋە ئۇلارنى رازى قىلسۇن. ھەزرىتى مەريەمنىڭ ئوغلى ئىسا ئەلەيھىسسالامغا بەنى ئىسرائىلدىن بىر تۈركۈم كىشىلەر ئىمان كەلتۈردى ۋە ئۇنىڭغا ياردەم بەردى. شۇنداقلا، ئۇنىڭغا چۈشۈرۈلگەن نۇرغا (يەنى ئىنجىلغا) ئەگەشتى، اللّٰه ئۇلار توغرىلۇق خەۋەر بېرىپ مۇنداق دېدى: ﴿ھەۋارىلار (يەنى ئۇنىڭ تەۋەلىرىدىن ھەقىقىي مۆمىنلەر) ئېيتتى: «اللّٰه تُوْجُوْنُ ساڭا بىز ياردەم بېرىمىز، اللّٰه غَا ئىمان ئېيتتۇق، گۇۋاھ بولغىنىكى، بىز (پەيغەمبەرلىكىڭىزگە) بويسۇنغۇچىلارمىز»﴾.

﴿بىزنى (ھىدايتىڭىزگە) شاھىت بولغانلار قاتارىدا قىلغىن﴾ بۇ ئايەتنىڭ مەنىسى ھەققىدە ئىبنى ئەبۇھاتەم، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: بىزنى مۇھەممەد ئەلەيھىسسالامنىڭ ئۈممەتلىرى بىلەن بىللە (قىلغىن) دېگەنلىكتۇر.

يەھۇدىيلارنىڭ ئىسا ئەلەيھىسسالامنى ئۆلتۈرمەكچى بولغانلىقى توغرىسىدا

اللّٰه تائالا يۇقىرىدىكى ئايەتتە بەنى ئىسرائىلدىن خەۋەر بېرىدۇ. ئۇلار ئىسا ئەلەيھىسسالامغا زىيانكەشلىك قىلىش ئۈچۈن بىرلىشىپ، ئۇنى شۇ زاماننىڭ كاپىر پادىشاھىغا چىقىپ دارغا ئاسقۇزۇپ ئۆلتۈرۈۋەتمەكچى بولىدۇ. ئۇلار ئىسا ئەلەيھىسسالامنى كاپىر پادىشاھقا: بۇ يەردە كىشىلەرنى ئازدۇرىدىغان، ئۇلارنى پادىشاھقا بويسۇنۇشتىن توسىدىغان ۋە دادا بىلەن بالىنىڭ ئارىلىقىنى ئايرىۋېتىدىغان بىر كىشى بار، دەپ چاقىدۇ.

ئۇلار پادىشاھنىڭ تېخىمۇ غەزىپىنى كەلتۈرۈش ئۈچۈن ئىسا ئەلەيھىسسالامنى يالغانچى ۋە ھارامدىن تۇغۇلغان بالا، دەپ بوھتان چاپلايدۇ. شۇنىڭ بىلەن پادىشاھ ئۇنى تۇتۇپ كېلىپ قىيىناش ۋە دارغا ئېسىش ئۈچۈن ئادەملىرىنى ئەۋەتىدۇ. پادىشاھنىڭ ئادەملىرى ئىسا ئەلەيھىسسالامنىڭ ئۆيىنىڭ ئەتراپىنى قورشالغاندا، بىز ئۇنى چوقۇم تۇتۇۋالىمىز، دەپ گۇمان قىلىدۇ. ئەمەلىيەتتە اللّٰه ئۇنىڭ سۈرىتىنى ئۇنىڭ قېشىدىكى بىر كىشىنىڭ شەكلىگە كىرگۈزۈپ قويۇپ ئۇلاردىن قۇتۇلدۇرۇپ ئۆيىنىڭ تۈگۈلۈكىدىن ئاسمانغا ئېلىپ چىقىپ كېتىدۇ. ئۇنى تۇتۇش ئۈچۈن كەلگەن ئادەملەر ئۆيىگە كىرگەندە قاراڭغۇدا ئىسا

ئەلەيھىسسالامنىڭ شەكلىگە كىرگۈزۈپ قويۇلغان كىشىنى ئىسا دەپ گۇمان قىلىپ ئۇنى تۇتۇپ كېلىپ قىيىناپ دارغا ئاسىدۇ ۋە ئۇنىڭ بېشىغا بىر تىكەننى قويۇپ قويدۇ. بۇ ئاللا تائالانىڭ ئۇلارغا ئىشلەتكەن تاكتىكىسىدۇر. ئاللا تائالا ئۆزىنىڭ پەيغەمبىرىنى ئاسمانغا ئېلىپ چىقىپ كېتىش ئارقىلىق قۇتۇلتۇردى، ئۇلارنى: بىز شەكسىز مەقسەتلىرىمىزگە يەتتۇق، دەپ گۇمان قىلغان ھالەتتە ئازغۇنلۇق ۋە ھەيرانلىق ئىچىدە قالدۇردى. ئاللا ئۇلارنىڭ دىللىرىنى قاتۇرۇۋەتتى ۋە ھەقىقەتكە دائىم قارشى تۇرىدىغان خارلىق ئۇلاردىن تاكى قىيامەت كۈنىگىچە ئايرىلمايدىغان قىلىپ قويدى. شۇنىڭ ئۈچۈن ئاللا تائالا مۇنداق دەيدۇ: ﴿ئۇلار مىكىر ئىشلەتتى (يەنى ئىسا ئەلەيھىسسالامنى ئۆلتۈرمەكچى بولدى)، ئاللا ئۇلارنىڭ مىكىرىنى بەربات قىلدى (ئىسا ئەلەيھىسسالامنى قۇتقۇزۇپ، ئاسمانغا ئېلىپ چىقىپ كەتتى). ئاللا مىكىر قىلغۇچىلارنىڭ جازاسىنى ئوبدان بەرگۈچىدۇر﴾.

\* \* \* \* \*

إِذْ قَالَ اللَّهُ يٰعِيسَى ابْنِ مَرْيَمَ وَرَافِعُكَ إِلَىٰ وَمَطَهَّرْكَ مِنَ الَّذِينَ كَفَرُوا وَجَاعِلُ الَّذِينَ اتَّبَعُوكَ فَوْقَ الَّذِينَ كَفَرُوا إِلَىٰ يَوْمِ الْقِيَامَةِ ۗ ثُمَّ إِلَيَّ مَرْجِعُكُمْ فَأَحْكُمُ بَيْنَكُمْ فِيمَا كُنْتُمْ فِيهِ تَخْتَلِفُونَ ﴿٥٦﴾ فَأَمَّا الَّذِينَ كَفَرُوا فَأَعَذِبُهُمْ عَذَابًا شَدِيدًا فِي الدُّنْيَا وَالْآخِرَةِ وَمَا لَهُمْ مِّن نَّاصِرِينَ ﴿٥٧﴾ وَأَمَّا الَّذِينَ ءَامَنُوا وَعَمِلُوا الصَّالِحَاتِ فَيُوَفِّيهِمْ أُجُورَهُمْ ۗ وَاللَّهُ لَا يُحِبُّ الظَّالِمِينَ ﴿٥٨﴾ ذَلِكَ نَتْلُوهُ عَلَيْكَ مِنَ الْآيَاتِ وَالذِّكْرِ الْحَكِيمِ ﴿٥٩﴾

ئۆز ۋاقتىدا ئاللا ئېيتتى: «ئى ئىسا! مەن سېنى (ئەجلىڭ يەتكەندە) قەبىزى روھ قىلىمەن، سېنى دەرگاھىمغا كۆتۈرىمەن، (يەنى ئاسمانغا ئېلىپ چىقىمەن). سېنى كاپىرلاردىن پاك قىلىمەن (يەنى سېنى ئۆلتۈرمەكچى بولغان يامانلارنىڭ شەرىدىن ساقلايمەن)، ساڭا ئەگەشكەنلەرنى قىيامەتكىچە كاپىرلاردىن ئۈستۈن قىلىمەن. ئاندىن مېنىڭ دەرگاھىمغا قايتىسىلەر، سىلەر ئىختىلاپ قىلىشقان ئىش (يەنى ئىسانىڭ ئىشى) ئۈستىدە ئاراڭلاردا مەن ھۆكۈم چىقىرىمەن»<sup>(55)</sup>. كاپىرلارغا بولسا دۇنيا ۋە ئاخىرەتتە قاتتىق ئازاب قىلىمەن، ئۇلارغا (ئۇلاردىن ئاللا نىڭ ئازابىنى توسىدىغان) ھېچ مەدەتكار بولمايدۇ»<sup>(56)</sup>. ئىمان ئېيتقان ۋە ياخشى ئەمەل قىلغانلارغا كەلسەك، ئاللا ئۇلارنىڭ (قىلغان ياخشى ئەمەللىرىنىڭ) ئەجرىنى تولۇق بېرىدۇ. ئاللا زاللىملارنى دوست تۇتمايدۇ (زاللىملارنى دوست تۇتمايدىغان زات قانداقمۇ بەندىلىرىگە زۇلۇم قىلسۇن؟)<sup>(57)</sup>. (ئى مۇھەممەد!) بۇ بولسا ساڭا بىز ئوقۇپ بېرىۋاتقان ئايەتلەردۇر ۋە ھېكمەتلىك قۇرئاندىر<sup>(58)</sup>.

ئايەتتىكى «قەبىزى روھ قىلىمەن» دېگەن سۆزنىڭ مەنىسى توغرىسىدا

﴿ئى ئىسا! مەن سېنى (ئەجلىڭ يەتكەندە) قەبىزى روھ قىلىمەن، سېنى دەرگاھىمغا كۆتۈرىمەن، (يەنى ئاسمانغا ئېلىپ چىقىمەن)﴾ بۇ ئايەتتىكى «قەبىزى روھ قىلىمەن» دېگەن سۆزدىن ئۇخلىتىپ قويمەن، دېگەن مەنە كۆزدە تۇتىلىدۇ.

اللہ تائالا «قەبىزى روھ قىلىمەن» دېگەن سۆزنى نۇرغۇنلىغان ئايەتلەردە ئۇيغۇ مەنىسىدە ئىشلەتتى. تۆۋەندىكى بۇ ئايەتلەر شۇ ئايەتلەرنىڭ قاتارىدىندۇر: ﴿اللہ سىلەرنى كېچىسى ئۇخلىتىدۇ﴾<sup>(1)</sup> ﴿ئىنسانلار ئۆلىدىغان چاغلىرىدا، اللہ ئۇلارنىڭ جانلىرىنى ئالىدۇ، ئۆلمىگەنلەرنىڭ جانلىرىنى ئۇخلىغان﴾<sup>(2)</sup> چاغلىرىدا ئالىدۇ﴾<sup>(3)</sup>.

پەيغەمبەر ئەلەيھىسسالام ئۇيغۇسىدىن ئويغانغاندا تۆۋەندىكى دۇئانى ئوقۇيتتى: «بىزنى ئۆلتۈرگەندىن كېيىن تىرىلدۈرگەن اللہ تائالاغا ھەمدۇ سانالار بولسۇن، قىيامەت كۈنى قايتىدىغان جاي اللہ تائالانىڭ دەرگاھىدۇر﴾<sup>(4)</sup>.

اللہ تائالانىڭ: ﴿يەنە ئۇلار نىڭ كۇفرى (يەنى ئىسا ئەلەيھىسسالامنى ئىنكار قىلغانلىقى) ئۈچۈن ۋە مەرىپەتكە چوڭ بوھتان چاپلىغانلىقى ئۈچۈن (ئۇلارغا لەنەت قىلدۇق). يەنە اللہ نىڭ رەسۇلى ئىسا ئىبن مەرىپەمنى ھەقىقەتەن ئۆلتۈردۇق دېگەنلىكى ئۈچۈن (ئۇلارغا لەنەت قىلدۇق). ۋە ھالەنكى، ئۇلارنىڭ ئىسانى ئۆلتۈرگىنىمۇ يوق، دارغا ئاسقىنىمۇ يوق ۋە لېكىن ئۇلارغا شۈبھە سېلىندى، (ئىسانى ئاستۇق دەپ گۇمان قىلىپ، ئىسا ئەلەيھىسسالامغا ئوخشاپ قالغان باشقا بىرسىنى ئاستى)، ئىسا توغرىسىدا ئىختىلاپ قىلىشقانلار ھەقىقەتەن ئۇنىڭ ئۆلتۈرۈلگەنلىكى (مەسىلىسى) دە، شۈبھىدىدۇر. ئۇلار بۇ (ئىشنىڭ ھەقىقىتى) نى بىلمەيدۇ، گۇمانغىلا ئاساسلىنىدۇ، ئۇلار ئىسانى جەزمەن ئۆلتۈرمىدى. بەلكى، اللہ ئۇنى ئۆزتەرىپكە كۆتۈردى (يەنى ئىسانى اللہ ئۇلارنىڭ شەرىدىن قۇتۇلدۇرۇپ تىرىك ھالدا ئاسمانغا ئېلىپ چىقىپ كەتتى). اللہ غالىبتۇر، ھېكمەت بىلەن ئىش قىلغۇچىدۇر. ئەھلى كىتابتىن (يەنى يەھۇدىيلار ۋە ناسارالاردىن) ھەرقاندىقى جان ئۇزۇش ئالدىدا ئۇنىڭغا (يەنى ئىسانىڭ ھەق پەيغەمبەرلىكى ۋە اللہ نىڭ بەندىسى ئىكەنلىكىگە) ئىمان ئېيتىدۇ. ئىسا قىيامەت كۈنى ئۇلار (يەھۇدىيلارنىڭ ئىسانى دارغا ئاستۇق دېگەن دەۋاسىنىڭ ۋە ناسارالارنىڭ ئىسا اللہ نىڭ ئوغلى دېگەن دەۋاسىنىڭ يالغانلىقى) غا گۇۋاھ بولىدۇ﴾<sup>(5)</sup> دېگەن ئايەتلىرىدىكى: ﴿ئەھلى كىتابتىن (يەنى يەھۇدىيلار ۋە ناسارالاردىن) ھەرقاندىقى جان ئۇزۇش ئالدىدا ئۇنىڭغا (يەنى ئىسانىڭ ھەق پەيغەمبەرلىكى ۋە اللہ نىڭ بەندىسى ئىكەنلىكىگە) ئىمان ئېيتىدۇ﴾ دېگەن ئايەتنىڭ مەنىسى: ئىسا ئەلەيھىسسالام قىيامەت بولۇشتىن بۇرۇن زېمىنغا چۈشۈرۈلىدۇ دېگەنلىكتۇر. بۇ چاغدا ئەھلى كىتابلارنىڭ ھەممىسى ئىسا ئەلەيھىسسالام ئۆلۈپ كېتىشتىن بۇرۇن ئۇنىڭغا ئىمان كەلتۈرىدۇ. چۈنكى، ئەھلى كىتابلارنىڭ ئۆزلىرىنىڭ دىنىدا قېلىش شەرتى بىلەن مۇسۇلمانلارغا تۆلەيدىغان تۆلەمنى ئۇلاردىن بىكار قىلىۋېتىپ ئۇلاردىن ئىسلامدىن باشقىسىنى قوبۇل قىلمايدۇ. ﴿مەن سېنى (ئەجلىڭ يەتكەندە) قەبىزى روھ قىلىمەن﴾ بۇ ئايەتنىڭ مەنىسى ھەققىدە ئىبنى ئەبۇھاتەم، ھەسەننىڭ مۇنداق دېگەنلىكىنى رىۋايەت قىلىدۇ: ئۇيغۇ ئۆلۈمدۇر، اللہ ئىسا ئەلەيھىسسالامنى ئۇيغۇلۇق ھالىتىدە ئاسمانغا ئېلىپ چىقىپ كەتتى.

ئىسا ئەلەيھىسسالام ئېلىپ كەلگەن دىننىڭ ئۆزگەرتىۋېتىلگەنلىكى توغرىسىدا

(1) سۈرە ئەنئام 60 - ئايەتنىڭ بىر قىسمى.

(2) بۇ ئايەتلەردە «قەبىزى روھ» دېگەن سۆزنى ئۇيغۇ مەنىسىدە ئىشلەتتى.

(3) سۈرە زۇمەر 42 - ئايەتنىڭ بىر قىسمى.

(4) «ئەلەھمىدۇللىلا ھىللەزى ئەھيانا بەئدە مائەماتەنا ۋە ئىلەيھىم نۇشۇر».

(5) سۈرە نىسا 156 — 159 - ئايەتكىچە.

﴿سېنى كاپىرلاردىن پاك قىلىمەن (يەنى سېنى ئۆلتۈرمەكچى بولغان يامانلارنىڭ شەرىپىدىن ساقلایمەن)﴾ يەنى مەن سېنى ئاسمانغا ئېلىپ چىقىپ كېتىش ئارقىلىق ساقلایمەن. ﴿ساخا ئەگەشكەنلەرنى قىيامەتكىچە كاپىرلاردىن ئۈستۈن قىلىمەن﴾ بۇ ھەقىقەتەن ئاللاھ دېگەندەك بولدى. يەنى ئاللاھ ئىسا ئەلەيھىسسالامنى ئاسمانغا ئېلىپ چىقىپ كەتكەندىن كېيىن ئۇنىڭ ئۈممەتلىرى گۈرۈھ گۈرۈھقا بۆلۈنۈپ كەتتى. ئۇلارنىڭ ئىچىدىن ئاللاھ تائالا ئىسا ئەلەيھىسسالام ئارقىلىق ئەۋەتكەن ھەقىقەت بىلەن ئىسا ئەلەيھىسسالامنىڭ ئاللاھ تائالانىڭ بەندىسى، پەيغەمبىرى ۋە بەندىسىنىڭ ئوغلى ئىكەنلىكىگە ئىشەنگەنلەرمۇ، ھەددىدىن ئېشىپ ئۇنى ئاللاھ تائالانىڭ ئوغلى دەپ دەۋا قىلغانلارمۇ بولدى. بىر تۈركۈم كىشىلەر ئۇنى ئىلاھ دەپمۇ ئاتاشتى، يەنە بىر تۈركۈم كىشىلەر بولسا ئۇ (ئاللاھ، مەرىپەم ۋە ئىسا ئەلەيھىسسالامدىن تەركىب تاپقان ئىلاھنىڭ) ئۈچىنچىسى دەپمۇ قاراشتى. ئاللاھ ئۇلارنىڭ بۇ سۆزلىرىنىڭ ھەممىسىنى قۇرئاندا كەلتۈرۈپ خاتا گۇماندا بولغان ھەر بىر گۈرۈھقا رەددىيە بەردى. كىشىلەرنىڭ بۇ ھالىنى ئۈچۈن يىل داۋاملاشتى. ئاندىن يۇناننىڭ پادىشاھلىرىدىن بولغان قۇستانتىن ئىسىملىك بىر پادىشاھ خرىستىئان دىنىغا كىردى. (ئۇنىڭ خرىستىئان دىنىغا كىرىشتىكى سەۋەبى شۇكى) ئۇ ئەسلىدە پەيلاسوپ بولۇپ، خرىستىئان دىنىنى بۇزۇش مەقسىتىدە ھىيلەگەرلىك بىلەن خرىستىئان دىنىغا كىرگەن، دەپ قارالدى.

ئۇ (خرىستىئان دىنىنىڭ ھەقىقىتىنى) بىلمەي كىرگەن دېگەن كۆز قاراشلارمۇ بار. مەيلى قانداق بولسۇن، ئۇ خرىستىئان بولغاندىن كېيىن، ئىسا ئەلەيھىسسالامنىڭ ئېلىپ كەلگەن دىنىنى ئۆزگەرتىۋەتتى. ئۇنىڭغا (بەزى نەرسىلەرنى) قوشتى ۋە ئۇنىڭدىن (بەزى نەرسىلەرنى) كېمەيتىۋەتتى. يوق بولغان قانۇنلار يولغا قويۇلدى. ئۇ ئۆز زامانىسىدا چوشقىنىڭ گۆشىنى ھالال قىلىپ بەردى. ئۇلار ئۇنىڭ ئۈچۈن شەرققە قاراپ ئىبادەت قىلدى ۋە ئۇنىڭ ئىسا ئۈچۈن چىركاۋلارنى لايىھەلىدى (يەنى ئۇنىڭ سۈرەتلىرى چىركاۋلارغا قويۇلدى ياكى سىزىلدى). ئۇلار ئۇ پادىشاھنىڭ قىلغان بىر گۇناھى ئۈچۈن روزىلىرىنىڭ مۇددىتىگە ئون كۈن قوشۇپ قويدى. ئىسا ئەلەيھىسسالامنىڭ دىنى ئۆزگىرىپ قۇستانتىننىڭ دىنىغا ئايلىنىپ قالدى. ئۇ پادىشاھ خرىستىئانلار ئۈچۈن ئون ئىككى مىڭدىن ئارتۇق چىركاۋ ۋە ئىبادەت قىلىدىغان ئورۇن سېلىپ بەردى ۋە ئۆزىنىڭ نامىدا بىر شەھەر بىنا قىلدۇردى. پادىشاھ جەمەتمۇ ئۇنىڭغا ئەگەشتى، ئۇلار بۇ ئىشلارنىڭ ھەممىسىدە يەھۇدىيلارغا بېسىم ئىشلىتىش بىلەن ئۇلاردىن ئۈستۈن تۇردى. ئاللاھ تائالا ئۇلارغا يەھۇدىيلار ئۈستىدىن غەلبە قىلىشقا كۈچ قۇۋۋەت ئاتا قىلدى. چۈنكى، ئۇلارنىڭ ھەممىسى ئوخشاش كاپىر بولسىمۇ (لېكىن) خرىستىئانلار يەھۇدىيلارغا قارىغاندا ھەقىكە يېقىنراق تۇر. ئۇلارنىڭ ھەممىسىگە ئاللاھ تائالانىڭ لەنەتلىرى بولسۇن!

ئاللاھ تائالا مۇھەممەد ئەلەيھىسسالامنى پەيغەمبەر قىلىپ ئەۋەتكەندە، ئۇنىڭغا ئىمان كەلتۈرگەن كىشى ئاللاھ تائالاغا، ئۇنىڭ پەرىشتىلىرىگە، كىتابلىرىغا ۋە پەيغەمبەرلىرىگە توغرا ئۇسۇلدا ئىشەنگەچكە، بۇلار يەر يۈزىدىكى ھەر بىر پەيغەمبەرنىڭ ئەگەشكۈچىلىرى ھېسابلاندى. چۈنكى، ئۇلار بارلىق ھەقىقەتكە ئىشىنىشكە چاقىرىغان، ئادەم ئەۋلادىنىڭ ئېسىلى ۋە پەيغەمبەرلەرنىڭ ئاخىرقىسى ۋە بولغان ساۋاتسىز، پەيغەمبەر مۇھەممەد ئەلەيھىسسالامغا ئىشەندى. شۇنىڭ بىلەن ئۇلار پەيغەمبەرلەرنىڭ ئېلىپ كەلگەن دىنىنى ئۆزگەرتىۋېتىپ تۇرۇپ ئۆزلىرىنى ئۇنىڭ دىنىدا ۋە ئۇنىڭ يولىدا، دەپ گۇمان قىلىدىغان ۋە ھەر بىر پەيغەمبەرنىڭ ئۈممەتلىرىگە قارىغاندا شۇ پەيغەمبەرگە ئەڭ يېقىن ئۈممەت دەپ سانايدىغان بولدى. شۇڭا (ھەممە پەيغەمبەرلەرنىڭ ئېلىپ كەلگەن دىنىغا) ئۆزگىرىش كىرگەنلىكى ئۈچۈن ئاللاھ مۇھەممەد



ئالىي دەرىجىلىك جەننەتلەر بىلەن مۇكاپاتلاشنى ئىشارەت قىلىدۇ. ﴿اللّٰهُ زَالِمَلارنى دوست تۇتمايدۇ (زالملارنى دوست تۇتمايدىغان زات قانداقمۇ بەندىلىرىگە زۇلۇم قىلسۇن؟)﴾.

﴿ئى مۇھەممەد! بۇ بولسا ساڭا بىز ئوقۇپ بېرىۋاتقان ئايەتلەردۇر ۋە ھېكمەتلىك قۇرئاندۇر﴾ يەنى ئى مۇھەممەد! بىز ساڭا ئىسا ئەلەيھىسسالام ۋە ئۇنىڭ تۇغۇلغانلىقى توغرىسىدا سۆزلەپ بەرگەن بۇ ئىشلار ئائىلا ئۇنى ساڭا ۋەھىي ئارقىلىق خەۋەر قىلغان، لەۋھۇلمەھفۇزدىن ساڭا چۈشۈرگەن ۋە ھېچقانداق شەك بولمىغان نەرسىلەرنىڭ ۋەھىيلىرىدىندۇر.

اللّٰهُ تائالا بۇ ھەقتە مۇنداق دەيدۇ: ﴿ئەنە شۇ ئىسا ئىبىن مەريەمنىڭ قىسسىسىدۇر. ئىسا ئۇلار دەتالاش قىلىۋاتقان ئۆزىنىڭ ئىشىنىڭ (ھەقىقىتى) ئۈستىدە ھەق گەپنى قىلدى. ﴿اللّٰهُ نىڭ شەنىگە بالىسى بولۇش لايىق ئەمەس، اللّٰهُ (بالىدىن، شېرىكتىن) پاك تۇر، اللّٰهُ بىرەر ئىش قىلىشنى ئىرادە قىلسا، ئۇنىڭغا، ۋۇجۇتقا كەل، دەيدۇ - دە، ئۇ ۋۇجۇتقا كېلىدۇ﴾<sup>(1)</sup>.

\* \* \* \* \*

إِنَّ مَثَلَ عِيسَىٰ عِنْدَ اللَّهِ كَمَثَلِ آدَمَ ۖ خَلَقَهُ مِنْ تُرَابٍ ثُمَّ قَالَ لَهُ كُن فَيَكُونُ ﴿٥٨﴾ الْحَقُّ  
مِن رَّبِّكَ فَلَا تَكُن مِّنَ الْمُمْتَرِينَ ﴿٥٩﴾ فَمَنْ حَاجَّكَ فِيهِ مِن بَعْدِ مَا جَاءَكَ مِنَ الْعِلْمِ فَقُلْ تَعَالَوْا  
نَدْعُ أَبْنَاءَنَا وَأَبْنَاءَكُمْ وَنِسَاءَنَا وَنِسَاءَكُمْ وَأَنْفُسَنَا وَأَنْفُسَكُمْ ثُمَّ نَبْتَهِلْ فَنَجْعَل لَّعْنَتَ اللَّهِ عَلَى  
الْكٰذِبِينَ ﴿٦٠﴾ إِنَّ هٰذَا لَهُوَ الْقَصَصُ الْحَقُّ ۗ وَمَا مِن إِلٰهٍ إِلَّا اللَّهُ ۗ وَإِنَّ اللَّهَ لَهُوَ الْعَزِيزُ  
الْحَكِيمُ ﴿٦١﴾ فَإِن تَوَلَّوْا فَإِنَّ اللَّهَ عَلِيمٌ بِالْمُفْسِدِينَ ﴿٦٢﴾

شۈبھىسىزكى، اللّٰهُ نىڭ نەزىرىدە ئىسانىڭ مىسالى (ئۇ ئاتىسىز يارىتىلغانلىقتىن) ئادەمنىڭ (يەنى ئادەم ئەلەيھىسسالامنىڭ) مىسالىغا ئوخشايدۇ. ئادەمنى اللّٰهُ (ئاتا - ئانىسىز) تۇپراقتىن ياراتتى، ئاندىن ئۇنىڭغا: «ۋۇجۇتقا كەل» دېدى - دە، ئۇ ۋۇجۇتقا كەلدى (ئىسانىڭ ئىشى ئادەمنىڭ ئىشىدىن ئەجەبلىنىرلىك ئەمەس)<sup>(59)</sup>. (ئىسا ھەقىقىدىكى بۇسۇز) اللّٰهُ تەرىپىدىن نازىل بولغان ھەقىقەتتۇر، سەن شەك قىلغۇچىلاردىن بولمىغىن<sup>(60)</sup>. سەن ئىسا توغرىلۇق ھەقىقىي مەلۇماتقا ئىگە بولغىنىڭدىن كېيىن، كىملىرىكى سەن بىلەن مۇنازىرىلەشسە، سەن ئۇلارغا: «كېلىڭلار، ئوغۇللىرىمىزنى ۋە ئوغۇللىرىڭلارنى، ئاياللىرىمىزنى ۋە ئاياللىرىڭلارنى، ئۆزلىرىمىزنى ۋە ئۆزلىرىڭلارنى يىغىپ، اللّٰهُ نىڭ لەنتى يالغانچىلارغا بولسۇن، دەپ اللّٰهُ غا يالۋۇرۇپ دۇئا قىلايلى» دېگىن<sup>(61)</sup>. شۈبھىسىزكى، بۇ ئەلۋەتتە راست قىسىدۇر. بىر اللّٰهُ دىن باشقا ھېچ ئىلاھ يوقتۇر، اللّٰهُ ھەقىقەتەن غالىبتۇر، ھېكمەت بىلەن ئىش قىلغۇچىدۇر<sup>(62)</sup>. ئەگەر ئۇلار (ئىماندىن) يۈز ئۆرۈسە (ئۇلار بۇزغۇنچىلاردۇر)، شۈبھىسىزكى، اللّٰهُ بۇزغۇنچىلارنى بىلىپ تۇرىدۇ<sup>(63)</sup>.

(1) سۈرە مەريەم 34 - 35 - ئايەتلەر.

ئىسا ئەلەيھىسسالامنىڭ يارىتىلىشىنىڭ ئادەم ئەلەيھىسسالامنىڭ يارىتىلىشىغا ئوخشاشىپ كېتىدىغانلىقى توغرىسىدا

﴿شۈبھىسىزكى، اللە نىڭ نەزىرىدە ئىسانىڭ مىسالى﴾ يەنى اللە تائالانىڭ ئىسانى دادىسىز يارىتىشى ﴿ئۇ ئاتىسىز يارىتىلغانلىقتىن﴾ ئادەمنىڭ (يەنى ئادەم ئەلەيھىسسالامنىڭ) مىسالىغا ئوخشايدۇ ﴿شەكسىز اللە تائالا ئادەمنى دادىسىز ۋە ئانىسىز ياراتتى. بەلكى، ﴿ئادەمنى اللە (ئاتا - ئانىسىز) تۇپراقتىن ياراتتى﴾ يەنى ئادەم ئەلەيھىسسالامنى دادىسىز ۋە ئانىسىز ياراتقان زات ئىسا ئەلەيھىسسالامنى (دادىسىز) يارىتىشقا ئەلۋەتتە قادىردۇر، ئەگەر ئىسا ئەلەيھىسسالام دادىسىز يارىتىلغانلىقى ئۈچۈن ئۇنى اللە تائالانىڭ ئوغلى دەپ دەۋا قىلىش دۇرۇس بولسا ئادەمنىمۇ اللە تائالانىڭ ئوغلى دەپ دەۋا قىلىش ئەلۋەتتە دۇرۇس بولىدۇ ۋە لېكىن ھەممە دىنلاردا بىردەك ئادەم ئەلەيھىسسالامنى اللە تائالانىڭ ئوغلى دەپ دەۋا قىلىش توغرا ئەمەستۇر. ئۇنداق بولغاندا ئۇ دەۋانى ئىسا ئەلەيھىسسالام ھەققىدە قىلىش تېخىمۇ توغرا ئەمەستۇر ۋە لېكىن اللە تائالا قالغان مەخلۇقاتلارنى بىر ئەركەك ۋە بىر چىشىدىن ياراتقىنىغا ئوخشاش ئادەم ئەلەيھىسسالامنى دادىسىز ۋە ئانىسىز، ھاۋانى ئادەم ئەلەيھىسسالامدىن ئانىسىز ۋە ئىسانى ئانىدىن دادىسىز يارىتىش بىلەن ئۆزىنىڭ قۇدرىتىنى مەخلۇقاتلىرىغا كۆرسىتىشنى خالىدى. شۇڭا اللە تائالا مەرىپەم سۈرىسىدە مۇنداق دەيدۇ: ﴿ئۇنى كىشىلەرگە قۇدرىتىمىزنى كۆرسىتىدىغان) دەلىل ۋە بىز تەرەپتىن بولغان مەرھەمەت قىلدۇق﴾<sup>(1)</sup>.

﴿ئىسا ھەققىدىكى بۇسۆز﴾ اللە تەرىپىدىن نازىل بولغان ھەقىقەتتۇر، سەن شەك قىلغۇچىلاردىن بولمىغىن﴾ يەنى بۇ ئىسا توغرىسىدىكى ئەڭ راست سۆزدۇر بۇنىڭدىن باشقا راست سۆز يوقتۇر.

ئىسا ئەلەيھىسسالام توغرىسىدا يالغان ئېيتقۇچىلارغا اللە تائالانىڭ لەنتىنى تىلەپ دۇئا قىلىشقا چاقىرىش توغرىسىدا

اللە تائالا ئۆزىنىڭ پەيغەمبىرى ئىسا ئەلەيھىسسالام ھەققىدىكى پاكىتلار ئاشكارا بولغاندىن كېيىن، ئۇ توغرىسىدا ھەقىقەتكە قارشى چىققان كىشى بىلەن اللە تائالانىڭ لەنتىنى تىلەپ دۇئا قىلىشقا پەيغەمبىرى مۇھەممەد ئەلەيھىسسالامنى بۇيرۇپ مۇنداق دەيدۇ: ﴿سەن ئىسا توغرىلۇق ھەقىقىي مەلۇماتقا ئىگە بولغىنىڭدىن كېيىن، كىملىرىكى سەن بىلەن مۇنازىرىلەشسە، سەن ئۇلارغا: «كېلىڭلار، ئوغۇللىرىمىزنى ۋە ئوغۇللىرىڭلارنى، ئاياللىرىمىزنى ۋە ئاياللىرىڭلارنى، ئۆزلىرىمىزنى ۋە ئۆزلىرىڭلارنى يىغىپ، اللە نىڭ لەنتى يالغانچىلارغا بولسۇن، دەپ اللە غا يالۋۇرۇپ دۇئا قىلايلى» دېگىن﴾ يەنى بىزدىن ياكى سىلەردىن بولغان (يالغانچىلارنىڭ زىيىنىغا)، (اللە غا) يالۋۇرۇپ دۇئا قىلىمىز. سۈرىنىڭ بېشىدىن باشلاپ بۇ يەرگە كەلگۈچە بولغان ئايەتلەر نەجران قەبلىسىدىن كەلگەن خرىستىئان ئەلچىلەر توغرىسىدا چۈشكەن. بۇ خرىستىئان ئەلچىلەر پەيغەمبەر ئەلەيھىسسالامنىڭ قېشىغا كېلىپ، ئىسا ئەلەيھىسسالام توغرىسىدا مۇنازىرىلىشىشكە باشلىدى، ئۇلار ئىسا ئەلەيھىسسالامدا بالىلىق ۋە ئىلاھلىق سۈپەت بار دەپ گۇمان قىلاتتى.

(1) سۈرە مەرىپەم 21 - ئايەتنىڭ بىر قىسمى.



مۇھەممەد ئىبنى ئىسھاق ئىبنى يەسار ۋە باشقىلار دېگەندەك ئاللا تائالا ئۇلارغا رەددىيە بېرىش ئۈچۈن بۇ سۈرەنىڭ باش قىسمىنى چۈشۈردى. ئىبنى ئىسھاق ۋە باشقىلار مۇنداق دەيدۇ: نەجران قەبىلىسىدىن بولغان خرىستىئانلارنىڭ ئاتىمىش كىشىدىن تەركىب تاپقان ئەلچىسى پەيغەمبەر ئەلەيھىسسالامنىڭ قېشىغا كەلدى. بۇلارنىڭ ئىچىدە ئۇلارنىڭ كاتتىباشلىرىدىن 14 كىشى بار ئىدى. ئون تۆت كىشى بۇلارنىڭ ھەممە ئىشىغا مەسئۇل ئىدى. بۇلار: ئاقىب (ئۇنىڭ ئىسمى ئابدۇلمەسھ)، سەيىد (ئۇنىڭ ئىسمى ئەيھەم)، بەكرى ئىبنى ۋائىلىنىڭ بىر تۇغقۇنى ئەبۇھارس ئىبنى ئەلقەمە، ئۇۋەيس ئىبنى ھارس، زەيد، قەيس، يەزىد، نەبىھ، خۇۋەيلىد، ئەمرى، خالىد، ئابدۇللاھ ۋە يۇھەننەس قاتارلىقلار ئىدى. بۇ ئون تۆت كىشىنىڭ ئىشلىرىغا ئۇلارنىڭ ئىچىدىكى ئۈچ كىشى مەسئۇل ئىدى. ئۇلار: ئاقىب، بۇ ئۇلارنىڭ باشلىقى بولۇپ، ئۇلارنىڭ ئۆتكۈر پىكىرلىك مەسلىھەتچىسى ئىدى. ھەر قانداق ئىش ئۇنىڭ دېگىنىدەك بولاتتى. سەيىد، بۇ ئۇلارنىڭ ئالىمى، بولۇپ ئۇلارنىڭ سەپەر ۋە ئىجتىمائىي ئىشلىرىغا مەسئۇل ئىدى. ئەبۇھارس ئىبنى ئەلقەمە، بۇ ئۇلارنىڭ دىنىي ئالىمى ۋە ئىمامى ئىدى. ئۇ ئۇلارنىڭ مەكتەپلىرىگە مەسئۇل ئىدى. بۇ ئەسلىدە بەكرى ئىبنى ۋائىل جەمەتىدىن بولغان ئەرەب بولۇپ، ئۇ خرىستىئان دىنىغا كىرگەن ئىدى، شۇنىڭ بىلەن رۇملۇقلار ۋە ئۇلارنىڭ پادىشاھلىرى ئۇنى چوڭ بىلىپ، ئۇنى ناھايىتى ھۆرمەتلىدى. ئۇنىڭ ئۈچۈن چىركاۋلارنى سېلىپ بەردى ۋە مال - مۈلۈك بىلەن تەمىنلىدى. ئۇلار ئۇنىڭ خرىستىئان دىنىدا چىڭ تۇرىدىغانلىقىنى بىلگەنلىكى ئۈچۈن ئۇنى ئۆزلىرىگە خىزمەت قىلدۇردى. ئۇ بۇرۇنقى كىتابلاردىن ئالغان بىلىمىگە ئاساسەن پەيغەمبەر ئەلەيھىسسالامنىڭ ئىشىنى ۋە ئۇنىڭ سۈپىتىنى بىلەتتى، لېكىن ئۇنىڭ خرىستىئان دىنىدا ئېرىشكەن يۈز ئابروۋى ئۇنىڭ ئۇ دىندا نادانلارچە قېلىشقا سەۋەبچى بولدى».

ئىبنى ئىسھاق، مۇھەممەد ئىبنى جەئفەر ئىبنى زۇبەير ماڭا مۇنداق دەپ سۆزلەپ بەردى دەيدۇ: «ئەلچىلەر مەدىنىگە پەيغەمبەر ئەلەيھىسسالامنىڭ قېشىغا كەلدى. ئۇلار پەيغەمبەر ئەلەيھىسسالامنىڭ قېشىغا كىرگەندە پەيغەمبەر ئەلەيھىسسالام مەسچىتىدە ئەسىر نامىزىنى ئوقۇۋاتقان ئىدى. ئەلچىلەرنىڭ ئۈستىدە گۈل چېكىلگەن كىيىملەر بار ئىدى. ئۇلار ھارس ئىبنى كەئب جەمەتىنىڭ تۈگىلىرىنى مىنىپ كەلگەن ئىدى». مۇھەممەد ئىبنى جەئفەر ئىبنى زۇبەير ۋە ساھابىلەردىن ئۇلارنى كۆرگەن كىشىلەر: بىز ئۇلاردىن كېيىن ئۇلارغا ئوخشاش بىر ئەلچىنىڭ كەلگەنلىكىنى كۆرمىدۇق، دېگەن ئىدى.

ئۇلارنىڭ نامىزىنىڭ ۋاقتى كىرگەندە، ئۇلار پەيغەمبەر ئەلەيھىسسالامنىڭ مەسچىتىدە ناماز ئوقۇماقچى بولدى، پەيغەمبەر ئەلەيھىسسالام ساھابىلەرگە: «ئۇلارنى مەيلىگە قويۇڭلار» دېدى. ئۇلار شەرقكە قاراپ ناماز ئوقۇدى. ئۇلارنىڭ ئىچىدىن ئەبۇھارس ئىبنى ئەلقەمە ۋە ئاقىب ئابدۇلمەسھ ياكى سەيىد ئەيھەم پەيغەمبەر ئەلەيھىسسالام بىلەن سۆزلەشتى. ئۇلارنىڭ ئوتتۇرىسىدا ئۆزئارا ئىختىلاپ مەۋجۇد بولسىمۇ، ھەممىسى پادىشاھنىڭ دىنىدىكى خرىستىئانلاردىن ئىدى. ئۇلار ئىسا ئەلەيھىسسالام ئىلاھتۇر، ئۇ ئاللا تائالانىڭ ئوغلىدۇر، ئۇ (ئۈچ) ئىلاھنىڭ ئۈچىنچىسىدۇر، دېدى. ئاللا تائالا ئۇلارنىڭ بوھتان قىلغان سۆزلىرىدىن پاكىتۇر! باشقا خرىستىئانلارنىڭ سۆزلىرىمۇ شۇنىڭغا ئوخشاشتۇر. ئۆزلىرىنىڭ ئىسا ئىلاھتۇر دېگەن سۆزىگە ئۇنىڭ ئۆلۈكىنى تىرىلدۈرگەنلىكى، تۇغما كورنى، ئاق كېسەلنى ۋە باشقا كېسەللەرنى ساقايتقانلىقى، غەيب ئىشلاردىن خەۋەر بەرگەنلىكى ۋە لايدىن ئۇچار قۇشلارنىڭ سۈرىتىنى ياساپ، ئۇنىڭغا پۈۋىلىشى بىلەن جان كىرگۈزۈپ ئۇچۇرتقانلىقى قاتارلىقلارنى دەلىل قىلىپ كەلتۈردى. ئەمەلىيەتتە بۇ ئىشلارنىڭ ھەممىسى ئاللا تائالانىڭ بۇيرۇقى بىلەن بولغاندۇر. ئاللا بۇ ئىشلارنى كىشىلەرگە (ئىسا ئەلەيھىسسالامنىڭ پەيغەمبەر ئىكەنلىكىگە) ئالامەت قىلىپ بەردى. خرىستىئانلار ئىسا ئاللا تائالانىڭ

ئوغلى دېگەن سۆزىگە ئۇنىڭ كىشىلەرگە تونۇش بولغان بىر دادىسىنىڭ يوقلۇقى، بۈشۈكتە تۇرۇپ سۆزلىگەنلىكى، بۇنىڭدىن بۇرۇن ئادەم بالىلىرىدىن ھېچكىمنىڭ بۇنداق كىچىك چېغىدا سۆزلەپ باقمىغانلىقى توغرىسىدىكى قاراشلىرىنى دەلىل قىلىپ كەلتۈرىدۇ. ئۇلار «ئۈچ ئىلاھنىڭ ئۈچىنچىسى» دېگەن سۆزىگە ئاللا تائالانىڭ: «بىز قىلدۇق بىز بۇيرۇدۇق، بىز ياراتتۇق ۋە بىز ھۆكۈم قىلدۇق» (دەپ كۆپلۈك تەلەپپۇزى بىلەن كەلتۈرگەن) سۆزىنى دەلىل قىلىپ كەلتۈرىدۇ. ئۇلار ئەگەر (ئاللا) بىر بولغان بولسا: «مەن قىلدىم، ھۆكۈم قىلدىم، مەن بۇيرۇدۇم ۋە مەن ياراتتىم» دېگەن بولاتتى. (ئاللا تائالانىڭ كۆپلۈك تەلەپپۇزىدا بايان قىلغانلىقى) ئىلاھنىڭ ئاللا، مەرىمە ۋە ئىسادىن ئىبارەت ئۈچتىن تەركىب تاپقانلىقىنىڭ دەلىلىدۇر، دېدى. ئاللا تائالا زالىملار ۋە تانغۇچىلارنىڭ قىلغان بوھتان سۆزلىرىدىن پاك ۋە ناھايىتى ئالىي زاتتۇر.»

ئۇلارنىڭ دېگەن بۇ سۆزلىرى توغرىسىدا (ئاللا تائالا) قۇرئاندا ئايەتلەرنى چۈشۈردى. ئىبنى ئىسھاق بۇ ئايەتنىڭ مەنىسى ھەققىدە مۇنداق دەيدۇ: پەيغەمبەر ئەلەيھىسسالامغا ئاللا تائالادىن خەۋەر ۋە ئۇنىڭ بىلەن ئۇلارنىڭ ئارىلىقىنى ئايرىيدىغان ھۆكۈم كەلدى. ئەگەر ئەلچىلەر بۇ ھۆكۈمنى رەت قىلسا، ئۇلار بىلەن ئاللا تائالانىڭ لەنتىنى تىلەپ دۇئا قىلىشىغا بۇيرۇلدى. پەيغەمبەر ئەلەيھىسسالام ئۇلارنى لەنتە ئېيتىشىغا چاقىردى. ئاندىن ئۇلار: ئى مۇھەممەد! سەن بىزگە مۇھەممەد بەرسەڭ، بىز مەسلەھەتلىشىۋالساڭ ئاندىن سەن بىزنى دەۋەت قىلغان ئىشقا قانداق جاۋاب بېرىدىغانلىقىمىزنى ساڭا خەۋەر قىلساڭ؟ دەپ قايتىشتى، ئاندىن ئۇلار ئاقىبىنىڭ يېنىغا كىردى، ئۇ ئۇلارنىڭ ئىچىدىكى ئۆتكۈر پىكىرلىك كىشى ئىدى، ئۇلار ئۇنىڭغا: ئى ئاقىب! سەن بۇ ئىشقا قانداق قارايسەن؟ دېدى. ئاقىب ئۇلارغا ئى خىرىستىئانلار گۇرۇھى! ئاللا نىڭ نامى بىلەن قەسەمكى، سىلەر شەكسىز مۇھەممەدنىڭ ئاللا تەرىپىدىن ئەۋەتىلگەن پەيغەمبەر ئىكەنلىكىنى بىلىدىڭلار، ئۇ سىلەرگە ئىسا ئەلەيھىسسالامنىڭ خەۋەرلىرىنى تەپسىلىي بايان قىلىپ بەردى، بىر مىللەت بىر پەيغەمبەر بىلەن لەنتە ئېيتىشىغا، شۇ مىللەتنىڭ چوڭ - كىچىك ھەممىسىنىڭ ھالاك بولۇپ كېتىدىغانلىقىنى سىلەر ياخشى بىلىسىلەر. ئەگەر سىلەر ئۇنىڭ بىلەن لەنتە ئېيتىشىڭلار، ئۇ سىلەرنىڭ تۈپتىن يوقالغىنىڭلاردۇر. ئەگەر سىلەر ئۆز دىنىڭلاردا قىلىپ ئۆز دەۋايىڭلاردا (يەنى ئىسا ئەلەيھىسسالام) توغرىسىدا دېمەكچى بولغانلىرىڭلارنى دەۋىرىڭلارنى خالىساڭلار، سىلەر مۇھەممەد ئەلەيھىسسالام بىلەن خوشلىشىپ ئۆزەڭلەرنىڭ شەھىرىڭلارغا قايتىپ كېتىڭلار دېدى. ئاندىن ئۇلار پەيغەمبەر ئەلەيھىسسالامنىڭ يېنىغا كېلىپ، ئى مۇھەممەد! بىز سەن بىلەن لەنتە ئېيتىشىمىزنى، سېنى دىنىڭدا قويۇپ قويىشىمىزنى ۋە بىزمۇ ئۆزىمىزنىڭ دىنىدا قېلىۋېرىشىمىزنى توغرا كۆردۈق. لېكىن بىز مال - مۈلكىمىز توغرىسىدا ئىختىلاپلىشىپ قالغاندا بىزنىڭ ئارىلىقىمىزدا ھۆكۈم قىلىدىغان، سەنساھابىلىرىڭنىڭ ئىچىدىن ئۆزەڭ رازى بولىدىغان، بىزنى بىز بىلەن بىللە ئەۋەتكىن، ھەقىقەتەن بىز سىلەردىن رازىدۇرمىز، دېدى.

ئىمام بۇخارى، ھۇزەيفە رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: نەجراننىڭ ئىككى ھەمراھى ئاقىب بىلەن سەيىد پەيغەمبەر ئەلەيھىسسالام بىلەن لەنتە ئېيتىشماقچى بولۇپ، ئۇنىڭ قېشىغا كېلىدۇ. ئۇ ئىككىسىنىڭ بىرى يەنە بىرىگە سەن ئۇنداق قىلما (يەنى لەنتە ئېيتىشما)، ئاللا نىڭ نامى بىلەن قەسەمكى، ئەگەر ئۇ پەيغەمبەر بولۇپ قالسا، بىز ئۇنىڭ بىلەن لەنتە ئېيتىشىپ قويساق، بىز ۋە بىزنىڭ ئەۋلادلىرىمىز ھەرگىزمۇ نىجات تاپالمايمىز، دېدى. شۇنىڭ بىلەن ئۇ ئىككىسى پەيغەمبەر ئەلەيھىسسالامغا: بىز ساڭا بىزدىن سورىغان نەرسەڭنى بېرەيلى، سەن ئىشەنچلىك بىر كىشىنى بىز بىلەن

ئەۋەتكىن، دېدى. پەيغەمبەر ئەلەيھىسسالام: «جەزمەن سىلەر بىلەن ھەقىقىي ئىشەنچلىك بىر كىشىنى ئەۋەتمەن» دېدى. ئاندىن پەيغەمبەر ئەلەيھىسسالامنىڭ ساھابىلىرى ئۇنى كۈتۈشۈپ تۇردى. پەيغەمبەر ئەلەيھىسسالام: «ئى ئەبۇئۇبەيدە ئىبنى جەرراھ! ئورنىڭدىن تۇر» دېدى. ئۇ ئورنىدىن تۇرغاندا، پەيغەمبەر ئەلەيھىسسالام: «بۇ مۇشۇ ئۈممەت ئىچىدىكى ئىشەنچلىك كىشى» دېدى.

ئىمام بۇخارى، ئەنەس رەزىيەللاھ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ھەر بىر ئۈممەت ئىچىدە ئىشەنچلىك بىر كىشى بولىدۇ، بۇ ئۈممەتنىڭ ئىشەنچلىك كىشىسى ئەبۇئۇبەيدە ئىبنى جەرراھتۇر».

ئىمام ئەھمەد، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: ئەبۇجەھل - اللھ ئۇنى ياخشىلىقتىن يىراق قىلسۇن - ئەگەر مەن مۇھەممەدنىڭ كەبىنىڭ قېشىدا ناماز ئوقۇغىنىنى كۆرسەم ئۇنىڭ گەدىنىگە دەسسەيمەن دېدى. پەيغەمبەر ئەلەيھىسسالام: «ئەگەر ئۇ شۇنداق قىلغان بولسا، پەرىشتىلەر شەكسىز ئۇنى كۆز ئالدىدىلا تۇتاتتى» دېدى. ئەگەر يەھۇدىيلار ئۇلۇمنى ئارزۇ قىلغان بولسا، ئۇلار شەكسىز ئۆلگەن ۋە دوزاختىكى ئورۇنلىرىنى كۆرگەن بولاتتى، ئەگەر پەيغەمبەر ئەلەيھىسسالام بىلەن لەنەت ئېيتىشماقچى بولۇپ چىققان كىشىلەر ئۆيلىرىگە قايتسا، مال - مۈلۈك ۋە بالا - چاقىلىرىنى تاپالمايدۇ (يەنى ئۇلارنىڭ ھەممىسى ھالاك بولۇپ كېتىدۇ).

﴿شۈبھىسىزكى، بۇ ئەلۋەتتە راست قىسىدۇر﴾ يەنى ئى مۇھەممەد! بىز ئىسا ئەلەيھىسسالام توغرىسىدا سۆزلەپ بەرگەن ئىشلار بۈيۈك بىر ھەقىقەتتۇر.

﴿بىر اللھ دىن باشقا ھېچ ئىلاھ يوقتۇر، اللھ ھەقىقەتەن غالىبتۇر، ھېكمەت بىلەن ئىش قىلغۇچىدۇر. ئەگەر ئۇلار (ئىماندىن) يۈز ئۆرۈسە (ئۇلار بۇزغۇنچىلاردۇر)، شۈبھىسىزكى، اللھ بۇزغۇنچىلارنى بىلىپ تۇرىدۇ﴾ يەنى بىر كىشى ھەقتىن يېنىپ ناھەقنى قوبۇل قىلسا، ئۇ ھەقىقىي بۇزغۇنچى بولىدۇ، اللھ تائالا ئۇنى بىلىپ تۇرغۇچىدۇر، اللھ ئۇنىڭغا پات يېقىندا جازا بەرگۈچىدۇر، اللھ تائالا ھېچقانداق نەرسە ئۇنىڭدىن قېچىپ قۇتۇلالمايدىغان قۇدرەتلىك بىر زاتتۇر. بىز ئۇنى ھەممە ئەيىب - نۇقسانلاردىن پاك دەپ بىلىمىز ۋە ئۇنىڭغا ھەمدۇ سانا ئېيتىمىز، بىز ئۇنىڭ ئازابىنىڭ يېتىپ قېلىشىدىن، ئۇنىڭ بىلەن پاناھ تىلەيمىز.

\* \* \* \* \*

قُلْ يٰٓاَهْلَ الْكِتٰبِ تَعٰلَوْا اِلٰى كَلِمَةٍ سَوَآءٍ بَيْنِنَا وَبَيْنِكُمْ اِلَّا نَعْبُدَ اِلَّا اللّٰهَ وَلَا نُنشِرُ لِكْفٰرٍ بِيْمَةٍ شَيْئًا وَلَا يَتَّخِذَ بَعْضُنَا بَعْضًا اَرْبَابًا مِّنْ دُوْنِ اللّٰهِ فَاِنْ تَوَلَّوْا فَقُولُوْا اشْهَدُوْا بِاَنَّا مُسْلِمُوْنَ ﴿٦٤﴾

﴿ئى ئەھلى كىتاب! (يەنى يەھۇدىيلار ۋە ناسارالار) پەقەت اللھ غىلا ئىبادەت قىلىش، اللھ غا ھېچ نەرسىنى شېرىك كەلتۈرمەسلىك، اللھ نى قويۇپ بىر - بىرىمىزنى خۇدا قىلىۋالماستىقتەك ھەممىمىزگە ئورتاق بولغان بىر سۆزگە (يەنى بىر خىل ئەقىدىگە) ئەمەل قىلايلى﴾ دېگىن، ئەگەر ئۇلار يۈز ئۆرۈسە (يەنى بۇنى قوبۇل قىلمىسا): «(ئى يەھۇدىيلار ۋە ناسارالار جامائەسى!) بىزنىڭ مۇسۇلمان ئىكەنلىكىمىزگە گۇۋاھ بولۇڭلار» (64).

اللھ تائالانى بىر دەپ بىلىش ئەقىدىسىنىڭ ھەممە ئۈممەتكە ئورتاق ئىكەنلىكى توغرىسىدا

﴿ئى ئەھلى كىتاب! (يەنى يەھۇدىيلار ۋە ناسارالار) پەقەت ئاللا غىلا ئىبادەت قىلىش، ئاللا غا ھېچ نەرسىنى شېرىك كەلتۈرمەسلىك، ئاللا نى قويۇپ بىر - بىرىمىزنى خۇدا قىلىۋالماستىك ھەممىمىزگە ئورتاق بولغان بىر سۆزگە (يەنى بىر خىل ئەقىدىگە) ئەمەل قىلايلى﴾ دېگىن بۇ چاقىرىق يەھۇدىي، خرىستىئان ۋە ئۇلار بىلەن بىر سەپتە بولغان كىشىلەردىن ئىبارەت ئەھلى كىتابلارغا ئورتاق تۇر. بۇ ھەم پۈتۈن پەيغەمبەرلەرنىڭ ئومۇمىيۈزلۈك ئېلىپ بارغان بىردەك چاقىرىقىدۇر.

ئاللا تائالا بۇ ھەقتە مۇنداق دەيدۇ: ﴿ئى مۇھەممەد! سەندىن ئىلگىرى ئەۋەتلىگەن پەيغەمبەرلەرنىڭ ھەممىسىگە: «مەندىن باشقا ھېچ مەبۇد (بەرھەق) يوقتۇر، ماڭلا ئىبادەت قىلىڭلار» دەپ ۋەھىي قىلدۇق﴾<sup>(1)</sup> ﴿بىز ھەقىقەتەن ھەر بىر ئۈمىدكە: «ئاللا غا ئىبادەت قىلىڭلار، شەيتاندىن (يەنى شەيتانغا، بۇتلارغا، كاھىنلارغا ئوخشاش ھەرقانداق مەبۇدقا ئىبادەت قىلىشتىن) يىراق بولۇڭلار» دەپ پەيغەمبەر ئەۋەتتۇق﴾<sup>(2)</sup>.

﴿ئاللا نى قويۇپ بىر - بىرىمىزنى خۇدا قىلىۋالماستىك ھەممىمىزگە ئورتاق بولغان بىر سۆزگە (يەنى بىر خىل ئەقىدىگە) ئەمەل قىلايلى﴾ ئىبنى جۇرەيج بۇ ئايەتنىڭ مەنىسى ھەققىدە مۇنداق دەيدۇ: ئاللا تائالانىڭ دەرگاھىدا گۇناھ بولىدىغان ئىشلاردا بەزىمىز - بەزىمىزگە بويسۇنۇشتەك بىر - بىرىمىزنى ئىلاھ قىلىۋالمايلى.

﴿ئەگەر ئۇلار يۈز ئۇرۇسە (يەنى بۇنى قوبۇل قىلمىسا): «ئى يەھۇدىيلار ۋە ناسارالار جامائەسى!» بىزنىڭ مۇسۇلمان ئىكەنلىكىمىزگە گۇۋاھ بولۇڭلار﴾ يەنى ئۇلار بۇ دەۋەتتىن يۈز ئۇرۇسە، سىلەر ئۆزلىرىڭلارنىڭ ئاللا يول قويۇپ بەرگەن ئىسلام دىنىدا ئىكەنلىكىڭلارغا ئۇلارنى گۇۋاھچى قىلىپ قويۇڭلار. پەيغەمبەر ئەلەيھىسسالامنىڭ ھىرەقلىگە ئەۋەتكەن خېتى مۇنداق يېزىلغان: «ناھايىتى شەپقەتلىك مېھرىبان ئاللا تائالانىڭ ئىسمى بىلەن باشلايمەن، ئاللا نىڭ پەيغەمبىرى مۇھەممەتتىن رۇمنىڭ كاتتىسى ھىرەقلىگە، توغرا يولغا ئەگەشكەن كىشىگە ئاللا تائالانىڭ سالامى بولسۇن! مەقسەت: مۇسۇلمان بولغىن، سالامەت قالسەن! مۇسۇلمان بولغىن، ئاللا سېنىڭ ئەجرىڭنى قوشلاپ بېرىدۇ! ئەگەر يۈز ئۇرۇسەڭ سېنىڭ ھۆكۈمرانلىقىڭ ئاستىدىكى بارلىق كىشىلەرنىڭ گۇناھىمۇ ساڭا يۈكلىنىدۇ» (دەپ خەتكە بۇ ئايەتنى يازدى) ﴿ئى ئەھلى كىتاب! (يەنى يەھۇدىيلار ۋە ناسارالار) پەقەت ئاللا غىلا ئىبادەت قىلىش، ئاللا غا ھېچ نەرسىنى شېرىك كەلتۈرمەسلىك، ئاللا نى قويۇپ بىر - بىرىمىزنى خۇدا قىلىۋالماستىك ھەممىمىزگە ئورتاق بولغان بىر سۆزگە (يەنى بىر خىل ئەقىدىگە) ئەمەل قىلايلى﴾ دېگىن، ئەگەر ئۇلار يۈز ئۇرۇسە (يەنى بۇنى قوبۇل قىلمىسا): «ئى يەھۇدىيلار ۋە ناسارالار جامائەسى!» بىزنىڭ مۇسۇلمان ئىكەنلىكىمىزگە گۇۋاھ بولۇڭلار﴾.

مۇھەممەد ئىبنى ئىسھاق ۋە باشقىلار بۇ سۈرىنىڭ بېشىدىن باشلاپ سەككىسەن نەچچىنچى ئايىتىگە كەلگىچە نەجران قەبىلىسىنىڭ ئەلچىلىرى توغرىسىدا چۈشتى، دەيدۇ. زۆھرى، نەجران قەبىلىسىدىكىلەر بىرىنچى بولۇپ جىزىيە تۆلىگەن كىشىلەردۇر دېدى. جىزىيە تۆلەشكە بۇيرۇغان ئايەتنىڭ مەككە فەتىھى بولغاندىن كېيىن چۈشكەنلىكىدە ھېچقانداق ئىختىلاپ يوق. (ئۇنداق بولسا) (پەيغەمبەر ئەلەيھىسسالامنىڭ) مەككە فەتىھى بولۇشتىن بۇرۇن ھىرەقلىگە يازغان خېتىدە بۇ ئايەتنى يېزىشى بىلەن مۇھەممەد ئىبنى ئىسھاق ۋە زۆھرىلەر دېگەن سۆزنىڭ ئارىلىقىنى قانداق بىرلەشتۈرۈش كېرەك؟ ئۇنىڭ

(1) سۈرە ئەنبىيا 25 - ئايەت.

(2) سۈرە نەھل 36 - ئايەتنىڭ بىر قىسمى.

جاۋابى شۇكى، نەجران قەبىلىسىنىڭ ئەلچىلىرىنىڭ كېلىشى ھۈدەيبىيە كېلىشىمىدىن بۇرۇن بولغان، ئۇلارنىڭ بەرگەن نەرسىسى جىزىيە يوسۇندا ئەمەس، بەلكى بىر نەرسە بېرىش شەرتى بىلەن لەنەت ئېيتىشماسلىققا كېلىشكەن كېلىشىم يوسۇندا بولغاندۇر. ئاندىن جىزىيە بېرىشكە بۇيرۇپ چۈشكەن ئايەت شۇ (كېلىشىمگە) ئۇيغۇن چۈشكەندۇر. خۇددى ئۇ (ئالغان ئولجىدىن) بەشتىن بىرىنى ئىسلام دۆلەت خەزىنىسىگە ۋە بەشتىن تۆت قىسمىنى ئولجا ئالغان جەڭچىگە بېرىشنى، بەدى ئۇرۇشىدىن بۇرۇن كۆزىتىش ئۈچۈن ئەۋەتىلگەن بىر قېتىملىق قوشۇندا ئابدۇللاھ ئىبنى جەھشنىڭ قىلغىنىدەك شۇنداقلا (ئولجىنى) ئۆلەشتۈرۈش ئايىتىنىڭ بەدى ئۇرۇشىدا مۇشۇ ئەھۋالغا ئۇيغۇن ھالدا چۈشكەن ئوخشاشتۇر. ياكى، اللە تائالا پەيغەمبەر ئەلەيھىسسالامنىڭ ھەر قىلىگە ئەۋەتكەن خېتىدە يازغان بۇ ئايەتنىڭ مەزمۇنى بۇ ئايەت چۈشۈشتىن بۇرۇن يېزىشقا بۇيرۇغان بولۇشىمۇ مۇمكىن. بۇ ئەھۋال خۇددى قۇرئان ئۆمەرنىڭ بىر نەچچە تۈرلۈك مەسىلىلەر. يەنى (پەيغەمبەر ئەلەيھىسسالامنىڭ) ئاياللىرىنىڭ ھىجابلىنىشى، بەدى ئۇرۇشىدىكى ئەسەرگە چۈشكەن كاپىرلارنى ئۆلتۈرۈۋېتىش، مۇناپىقلارنىڭ نامىزىنى ئوقۇماسلىق، ئىبراھىم ئەلەيھىسسالامنىڭ تۇرغان ئورنىدا ئىككى رەكئەت ناماز ئوقۇش ۋە پەيغەمبەر ئەلەيھىسسالامنىڭ ئاياللىرىغا بېرىلگەن ئاگاھلاندىرۇشى قاتارلىق ئىشلاردا ئويلىغانلىرىنىڭ ۋە دېگەنلىرىنىڭ كېيىن قۇرئاندا نازىل بولغان ئايەتلەرگە ئۇيغۇن بولۇپ قالغىنىغا ئوخشاشتۇر.

\* \* \* \* \*

يَا أَهْلَ الْكِتَابِ لِمَ تُحَاجُّونَ فِي إِبْرَاهِيمَ وَمَا أُنزِلَتِ التَّوْرَةُ وَالْإِنْجِيلُ إِلَّا مِنْ بَعْدِهِ ۗ أَفَلَا تَعْقِلُونَ ﴿٦٥﴾ هَتَأْتُمْ هَتُولَاءِ حَبَجَجْتُمْ فِيمَا لَكُمْ بِئِهِ عِلْمٌ فَلِمَ تُحَاجُّونَ فِيمَا لَيْسَ لَكُمْ بِهِ عِلْمٌ وَاللَّهُ يَعْلَمُ وَأَنْتُمْ لَا تَعْلَمُونَ ﴿٦٦﴾ مَا كَانَ إِبْرَاهِيمُ يَهُودِيًّا وَلَا نَصْرَانِيًّا وَلَكِنْ كَانَ حَنِيفًا مُسْلِمًا وَمَا كَانَ مِنَ الْمُشْرِكِينَ ﴿٦٧﴾ إِنَّ أَوْلَى النَّاسِ بِإِبْرَاهِيمَ لَلَّذِينَ اتَّبَعُوهُ وَهَذَا النَّبِيُّ وَالَّذِينَ ءَامَنُوا وَاللَّهُ وَلِيُّ الْمُؤْمِنِينَ ﴿٦٨﴾

ئى ئەھلى كىتاب! (يەنى يەھۇدىيلار ۋە ناسارالار) نېمە ئۈچۈن ئىبراھىم توغرىسىدا مۇنازىرىلىشىشىلەر؟ (ئىبراھىمنى ئۆزەڭلارنىڭ دىنىدا دەپ گۇمان قىلىشىلەر؟) ھالبۇكى، تەۋرات بىلەن ئىنجىل ئىبراھىمدىن كېيىن نازىل بولدى. (سۆزۈڭلارنىڭ ئاساسىز ئىكەنلىكىنى) چۈشەنمەيسىلەر؟<sup>(65)</sup> (ئى يەھۇدىيلار ۋە ناسارالار جامائەسى!) سىلەر شۇنداق كىشىلەر سىلەركى، بىلىدىغان نەرسەڭلار (ئىسا) ئۈستىدە مۇنازىرىلەشتىڭلار، ئەمدى سىلەر بىلمەيدىغان نەرسەڭلار (ئىبراھىم ۋە ئۇنىڭ دىنى) ئۈستىدە نېمىشقا مۇنازىرىلىشىشىلەر؟ (ئىبراھىمنىڭ ئىشىدىكى ھەقىقەتنى) اللە بىلىدۇ، سىلەر بىلمەيسىلەر « دەڭلار<sup>(66)</sup> ئىبراھىم يەھۇدىيەمۇ ئەمەس، ناسارامۇ ئەمەس ۋە لېكىن توغرا دىنغا ئېتىقاد قىلغۇچى، اللە غا بويسۇنغۇچى ئىدى، مۇشۇرىكلاردىن ئەمەس ئىدى<sup>(67)</sup>. ئىبراھىمغا ئەڭ يېقىن بولغانلار، شۇبھىسىزكى، (ئىبراھىمنىڭ زامانىدا ۋە ئۇنىڭدىن كېيىن) ئۇنىڭغا (يەنى ئۇنىڭ يولىغا) ئەگەشكەنلەردۇر، بۇ پەيغەمبەر (يەنى مۇھەممەد ئەلەيھىسسالام) دۇر، (بۇ پەيغەمبەرنىڭ ئۈمىتى بولغان) مۆمىنلەردۇر. اللە مۆمىنلەرنىڭ مەدەتكارىدۇر<sup>(68)</sup>.

يەھۇدىي ۋە خرىستىئانلارنىڭ ئىبراھىم ئەلەيھىسسالامنىڭ دىنى توغرىسىدا مۇنازىرىلەشكەنلىكى توغرىسىدا

اللە تائالا (بۇ ئايەتلەردە) يەھۇدىي ۋە خرىستىئانلارنىڭ ئىبراھىم ئەلەيھىسسالام توغرىسىدا مۇنازىرىلەشكەنلىكىنى ۋە ئۇ ئىككىسىنىڭ ئىبراھىم ئەلەيھىسسالامنى ئۆزلىرىنىڭ دىنىدا دەپ دەۋا قىلغانلىقىنى ئەيىبلەيدۇ.

مۇھەممەد ئىبنى ئىسھاق ئىبنى يەسار، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: «نەجران قەبىلىسىنىڭ خرىستىئانلىرى بىلەن يەھۇدىيلارنىڭ ئالىملىرى پەيغەمبەر ئەلەيھىسسالامنىڭ يېنىغا توپلىشىپ دە - تالاش قىلىشىپ قالدى، يەھۇدىيلارنىڭ ئالىملىرى: ئىبراھىم يەھۇدىي دىنىدا ئىدى، دېدى. خرىستىئانلار: ئىبراھىم خرىستىئان دىنىدا ئىدى، دېدى. ئاندىن اللە تائالا بۇ ئايەتنى چۈشۈردى: ﴿ئى ئەھلى كىتاب! (يەنى يەھۇدىيلار ۋە ناسارالار) نېمە ئۈچۈن ئىبراھىم توغرىسىدا مۇنازىرىلىشىسىلەر؟ (ئىبراھىمنى ئۆزەڭلارنىڭ دىنىدا دەپ گۇمان قىلىسىلەر؟) ھالبۇكى، تەۋرات بىلەن ئىنجىل ئىبراھىمدىن كېيىن نازىل بولدى﴾ يەنى ئى يەھۇدىيلار! ئىبراھىمنىڭ ياشىغان ۋاقتى اللە تائالا تەۋراتنى مۇساغا چۈشۈرۈشتىن بۇرۇن تۇرسا، سىلەر نېمىگە ئاساسەن ئۇنى يەھۇدىي دىنىدا دەپ دەۋا قىلىسىلەر؟ ئى خرىستىئانلار! خرىستىئان دىنىنىڭ پەيدا بولۇشى ئۇنىڭدىن نۇرغۇن يىللار كېيىن يەنى يېقىندىلا بولغان تۇرسا سىلەر قانداق قىلىپ ئۇنى خرىستىئان دىنىدا دەپ دەۋا قىلىسىلەر؟ ﴿سۆزۈڭلارنىڭ ئاساسىز ئىكەنلىكىنى چۈشەنمەيسىلەر؟﴾»

﴿ئى يەھۇدىيلار ۋە ناسارالار جامائەسى!﴾ سىلەر شۇنداق كىشىلەر سىلەركى، بىلىدىغان نەرسەڭلار (ئىسا) ئۈستىدە مۇنازىرىلەشتىڭلار، ئەمدى سىلەر بىلمەيدىغان نەرسەڭلار (ئىبراھىم ۋە ئۇنىڭ دىنى) ئۈستىدە نېمىشقا مۇنازىرىلىشىسىلەر؟ بۇ ئايەت بىر نەرسىنى ياخشى بىلمەي تۇرۇپ ئۇ توغرىسىدا جىدەللەشكەنلەرنى ئەيىبلەيدۇ. چۈنكى، يەھۇدىي ۋە خرىستىئانلار ئىبراھىم ئەلەيھىسسالام توغرىسىدا ھېچ نەرسىنى بىلمەي تۇرۇپ مۇنازىرىلەشتى. ئەگەر ئۇلار ئۆزلىرىگە پەيغەمبەر ئەلەيھىسسالامنىڭ زامانىسىغىچە يول قويۇپ بېرىلگەن، ئۆزلىرىگە ئائىت بىلىملىرى بار دىنلىرى ئۈستىدىكى مەسىلىلەردە مۇنازىرىلەشكەن بولسا ئۇلار ئۈچۈن ياخشى بولاتتى. لېكىن، ئۇلار ئۆزلىرى بىلمەيدىغان نەرسە ئۈستىدە مۇنازىرىلەشتى، شۇڭا اللە تائالا ئۇلارنى ئەيىبلىدى ۋە ئۇلارنىڭ بىلمىگەن مەسىلىلەرنى ھەممە ئىشلارنىڭ ھەقىقىتىنى بىلىدىغان غەيبىنى ۋە ھازىرنى بىلگۈچى زات اللە تائالاغا تاپشۇرۇشقا بۇيرۇدى. شۇڭا اللە تائالا مۇنداق دەيدۇ: ﴿ئىبراھىمنىڭ ئىشىدىكى ھەقىقەتنى اللە بىلىدۇ، سىلەر بىلمەيسىلەر﴾ دەڭلار.

﴿ئىبراھىم يەھۇدىيۇ ئەمەس، ناسارامۇ ئەمەس ۋە لېكىن توغرا دىنغا ئېتىقاد قىلغۇچى، اللە غا بويسۇنغۇچى ئىدى﴾ يەنى ئىبراھىم ئەلەيھىسسالامغا ئەگىشىشكە ئەڭ ھەقىقەت كىشىلەر ئۇنىڭ دىنىغا ئەگەشكەن كىشىلەردۇر. بۇ پەيغەمبەر مۇھەممەد ئەلەيھىسسالام، مۇھاجىر ۋە ئەنساڧلاردىن ئىبارەت ئۇنىڭغا ئىمان كەلتۈرگەن ساھابىلىرى ۋە ئۇلاردىن كېيىنكى ئىمان ئېيتىپ ئۇلارغا ئەگەشكەن كىشىلەردۇر. سەئىد ئىبنى مەنسۇر، ئىبنى مەسئۇد رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «شەكسىز ھەر بىر پەيغەمبەرنىڭ پەيغەمبەرلەر ئىچىدىن يېقىن دوستلىرى بولسۇ. ئۇلارنىڭ ئىچىدىن مېنىڭ يېقىن دوستۇم مېنىڭ بوۋام ۋە مېنىڭ پەرۋەردىگارىمنىڭ دوستى (ئىبراھىم ئەلەيھىسسالام) دۇر» دەپ، ئاندىن ﴿ئىبراھىمغا ئەڭ يېقىن بولغانلار، شۇبھىسىزكى،

(ئىبراھىمنىڭ زامانىدا ۋە ئۇنىڭدىن كېيىن) ئۇنىڭغا (يەنى ئۇنىڭ يولىغا) ئەگەشكەنلەردۇر، بۇ پەيغەمبەر (يەنى مۇھەممەد ئەلەيھىسسالام) دۇر، (بۇ پەيغەمبەرنىڭ ئۈمىتى بولغان) مۆمىنلەردۇر. اللە مۆمىنلەرنىڭ مەدەتكارىدۇر) دېگەن ئايەتنى ئوقۇدى.

\* \* \* \* \*

وَدَّتْ طَائِفَةٌ مِّنْ أَهْلِ الْكِتَابِ لَوْ يُضِلُّوكُمْ وَمَا يُضِلُّونَ إِلَّا أَنفُسَهُمْ وَمَا يَشْعُرُونَ ﴿٦٦﴾  
 يَتَأَهَّلَ الْكِتَابِ لِمَ تَكْفُرُونَ بِآيَاتِ اللَّهِ وَأَنْتُمْ تَشْهَدُونَ ﴿٦٧﴾ يَتَأَهَّلَ الْكِتَابِ لِمَ تَلْبِسُونَ  
 الْحَقَّ بِالْبَاطِلِ وَتَكْتُمُونَ الْحَقَّ وَأَنْتُمْ تَعْلَمُونَ ﴿٦٨﴾ وَقَالَتْ طَائِفَةٌ مِّنْ أَهْلِ الْكِتَابِ ءَامِنُوا بِالَّذِي  
 أُنزِلَ عَلَى الَّذِينَ ءَامَنُوا وَجَهَ النَّهَارِ وَكَفَرُوا ءَاخِرُهُ لَعَلَّهُمْ يَرْجِعُونَ ﴿٦٩﴾ وَلَا تُؤْمِنُوا إِلَّا لِمَنْ  
 تَبِعَ دِينَكُمْ قُلْ إِنَّ الْهُدَىٰ هُدَىٰ اللَّهِ أَنْ يُؤْتَىٰ أَحَدٌ مِّثْلَ مَا أُوتِيْتُمْ أَوْ يُحَاجُّوكُمْ عِنْدَ رَبِّكُمْ قُلْ إِنَّ  
 الْفَضْلَ بِيَدِ اللَّهِ يُؤْتِيهِ مَن يَشَاءُ ۗ وَاللَّهُ وَاسِعٌ عَلِيمٌ ﴿٧٠﴾ يَخْتَصُّ بِرَحْمَتِهِ مَن يَشَاءُ ۗ وَاللَّهُ ذُو  
 الْفَضْلِ الْعَظِيمِ ﴿٧١﴾

ئەھلى كىتابتىن بىر تۈركۈم كىشىلەر سىلەرنى ئازدۇرۇشنى ئۈمىد قىلىدۇ، ئۇلار پەقەت ئۆزلىرىنىلا ئازدۇرىدۇ، (بۇنىڭ ۋابالى ئۇلارغا ھەسسەلەپ ئازاب قىلىنىش بىلەن ئۆزلىرىگىلا قايتىدۇ). (لېكىن) ئۇلار (بۇنى) تۇيمايدۇ<sup>(69)</sup>. ئى ئەھلى كىتاب! اللە نىڭ ئايەتلىرىنى (يەنى مۇھەممەد ئەلەيھىسسالامغا نازىل قىلىنغان قۇرئاننىڭ ھەقىقىتىنى) بىلىپ تۇرۇپ نېمىشقا ئىنكار قىلىسىلەر؟<sup>(70)</sup>. ئى ئەھلى كىتاب! نېمە ئۈچۈن ھەقىقىي باتىلغا ئارىلاشتۇرىسىلەر ۋە بىلىپ تۇرۇپ ھەقىقىي (يەنى مۇھەممەد ئەلەيھىسسالامنىڭ سىلەرنىڭ كىتابلىرىڭلاردىكى سۈپىتىنى) يوشۇرىسىلەر؟<sup>(71)</sup>. ئەھلى كىتابتىن بىر تۈركۈمى: «مۆمىنلەرگە نازىل قىلىنغان ۋەھىگە ئەتىگەندە ئىمان ئېيتىڭلار، كەچقۇرۇنلۇقى يېنىۋىلىڭلار، (شۇنداق قىلىساڭلار) ئۇلار (ئىماندىن) قايتىشى مۇمكىن. پەقەت سىلەرنىڭ دىنىڭلارغا ئەگەشكەنلەرگىلا ئىشىنىڭلار» دېدى. (ئى مۇھەممەد!) ئېيتقىنكى، «توغرا يول اللە نىڭ يولىدۇر». (يەھۇدىيلار بىر - بىرىگە ئېيتىدۇ) بىرەرسىگە سىلەرگە بېرىلگەنگە ئوخشاش ۋەھىي بېرىلىشتىن ياكى ئۇلارنىڭ (يەنى مۇسۇلمانلارنىڭ) (قىيامەت كۈنى) پەرۋەردىگارىڭلارنىڭ دەرگاھىدا سىلەر بىلەن مۇنازىرىلىشىشىدىن (يەنى مۇنازىرىلىشىپ سىلەرنى يېڭىپ قويۇشىدىن قورقۇپ) پەقەت دىنىڭلارغا ئەگەشكەن ئادەمگىلا ئىشىنىڭلار (دىنىڭلاردا بولمىغان ھېچ ئادەمنىڭ پەيغەمبەرلىكىنى ئېتىراپ قىلماڭلار. ئەگەر سىلەر مۇھەممەدنىڭ پەيغەمبەرلىكىنى ئىقرار قىلىپ ئۇنىڭ دىنىغا كىرمىسىڭلار بۇ قىيامەت كۈنى سىلەرگە قارشى پاكىت بولىدۇ). (ئى مۇھەممەد!) ئېيتقىنكى، «پەزىل - كەرەم (يەنى پەيغەمبەرلىك) اللە نىڭ ئىلكىدىدۇر. اللە ئۇنى خالىغان كىشىگە بېرىدۇ». اللە (نىڭ پەزىلى) كەڭدۇر، (اللە) ھەممىنى بىلگۈچىدۇر<sup>(72-73)</sup>. اللە رەھىمىتىنى ئۆزى خالىغان كىشىگە خاس قىلىدۇ، اللە ئۇلۇغ پەزىل ئىگىسىدۇر<sup>(74)</sup>.

يەھۇدىيلارنىڭ مۇسۇلمانلارغا بولغان ھەسەتخورلۇقى ۋە سۈيقەستى توغرىسىدا

اللہ تائالا بۇ ئايەتتە يەھۇدىيلارنىڭ مۆمىنلەرگە ھەسەت قىلىدىغانلىقىدىن ۋە ئازغۇنلۇقنى خالايدىغانلىقىدىن خەۋەر بەردى. بۇ ئىشلارنىڭ يامان ئاقىۋىتىنىڭ ئۇلار سەزمىگەن ھالدا ئۆزلىرىگە قايتىدىغانلىقىنى بايان قىلدى. اللہ تائالا ئۇلارنى ئەيىبلەپ مۇنداق دەيدۇ: ﴿ئى ئەھلى كىتاب! اللہ نىڭ ئايەتلىرىنى (يەنى مۇھەممەد ئەلەيھىسسالامغا نازىل قىلىنغان قۇرئاننىڭ ھەقىقىتىنى) بىلىپ تۇرۇپ نېمىشقا ئىنكار قىلىسىلەر؟﴾ يەنى سىلەر ئۇ ئايەتلەرنىڭ راستلىقىنى ۋە ھەقىقىتىنى بىلىسىلەر. ﴿ئى ئەھلى كىتاب! نېمە ئۈچۈن ھەقىقىتىنى باتىلغا ئارىلاشتۇرىسىلەر ۋە بىلىپ تۇرۇپ ھەقىقىتىنى (يەنى مۇھەممەد ئەلەيھىسسالامنىڭ سىلەرنىڭ كىتابلىرىڭلاردىكى سۈپىتىنى) يوشۇرىسىلەر؟﴾ يەنى سىلەر كىتابلىرىڭلاردا ئېنىق يېزىلغان ۋە سىلەر ئۇنى بىلىدىغان پەيغەمبەر ئەلەيھىسسالامنىڭ سۈپەتلىرىنى يوشۇرىسىلەر.

﴿ئەھلى كىتابتىن بىر تۈركۈمى: «مۆمىنلەرگە نازىل قىلىنغان ۋەھىگە ئەتكەندە ئىمان ئېيتىڭلار، كەچقۇرۇنلۇقى يېنىۋىلىڭلار﴾ دەيدۇ. بۇ يەھۇدىيلارنىڭ دىندا ئاجىز كىشىلەرنى (ئۆزلىرىنىڭ دىنى بولغان ئىسلامدىن قايتۇرۇپ) ئۇلارنى يەھۇدىي دىنىغا كىرگۈزۈش ئۈچۈن قىلماقچى بولغان سۈيقەستىدۇر. بۇ سۈيقەست شۇنىڭدىن ئىبارەتتىكى، ئۇلار ئەتكەندە ئىمان ئېيتىپ مۇسۇلمانلار بىلەن بىللە بامدات نامىزىنى ئوقۇشنى، (شۇنىڭ بىلەن نادان كىشىلەرنىڭ ئۇلارنى ئۆزلىرىنىڭ دىنىغا مۇسۇلمانلارنىڭ دىندىكى كەمچىلىك ۋە ئەيىبلەر قايتۇرۇپتۇ دەپشى ئۈچۈن) كەچقۇرۇندا ئۆزلىرىنىڭ دىنىغا قايتىۋېلىشنى ئۆزئارا مەسلىھەتلىشىدۇ. شۇڭا ئۇلار مۇنداق دەيدى: ﴿شۇنداق قىلساڭلار) ئۇلار (ئىماندىن) قايتىشى مۇمكىن﴾.

ئىبنى ئەبۇنەجىھ، بۇ ئايەتنىڭ مەنىسى ھەققىدە مۇجاھىدنىڭ مۇنداق دېگەنلىكىنى رىۋايەت قىلىدۇ: يەھۇدىيلار پەيغەمبەر ئەلەيھىسسالام بىلەن بىللە بامدات نامىزىنى ئوقۇدى، ئۇلار پەيغەمبەر ئەلەيھىسسالامغا ئەگىشىپ ناماز ئوقۇپ بولغاندىن كېيىن ئۇنىڭدا بىر كەمچىلىكنىڭ بارلىقىنى كىشىلەرگە كۆرسىتىش ئۈچۈن ھىلىگەرلىك قىلىپ كەچقۇرۇندا كاپىر بولدى.

﴿پەقەت دىنىڭلارغا ئەگەشكەن ئادەمگىلا ئىشىنىڭلار (دىنىڭلاردا بولمىغان ھېچ ئادەمنىڭ پەيغەمبەرلىكىنى ئېتىراپ قىلماڭلار. ئەگەر سىلەر مۇھەممەدنىڭ پەيغەمبەرلىكىنى ئىقرار قىلىپ ئۇنىڭ دىنىغا كىرمىسىڭلار بۇ قىيامەت كۈنى سىلەرگە قارشى پاكىت بولىدۇ)﴾ يەنى يەھۇدىيلار مۇنداق دەيدى: ﴿سىلەر ئۆزىمىزنىڭ دىنىغا ئەگەشكەنلەرگىلا سىزلىرىمىزنى ئاشكارا قىلىڭلار، سىلەر قوللىرىمىزدىكى نەرسىنى (يەنى تەۋراتتىكى پەيغەمبەر ئەلەيھىسسالامنىڭ سۈپەتلىرىنى) مۇسۇلمانلارغا ئاشكارا قىلماڭلار، (ئەگەر سىلەر ئۇنى ئۇلارغا ئاشكارا قىلساڭلار) ئۇلار ئۇ خەۋەرلەرنى ئوقۇۋېلىپ ئۇنىڭ بىلەن سىلەرگە قارشى پاكىت كەلتۈرىدۇ.

﴿ئى مۇھەممەد!﴾ ئېيتقىنكى، ﴿پەزىل - كەرەم (يەنى پەيغەمبەرلىك) اللہ نىڭ ئىلكىدىدۇر﴾ يەنى ئى يەھۇدىيلار! سىلەر قوللىرىڭلاردا بار بولغان كىتابلىرىڭلاردىكى ئىلگىرىكى پەيغەمبەرلەردىن خەۋەر قىلىنغان مۇھەممەد ئەلەيھىسسالامنىڭ سۈپەتلىرىنى يوشۇرساڭلارمۇ مۆمىنلەرنىڭ دىللىرىنى ئۆزىنىڭ بەندىسى ۋە پەيغەمبىرى بولغان مۇھەممەد ئەلەيھىسسالامغا چۈشۈرگەن مەنىسى ئوچۇق ئايەتلەر، كەسكىن پاكىتلار ۋە ئوچۇق ھۆججەتلەرگە تولۇق ئىشىنىشكە باشلاشقا اللہ يېتەرلىكتۇر.



﴿يەھۇدىيلار بىر - بىرىگە ئېيتىدۇ﴾ بىرەرسىگە سىلەرگە بېرىلگەنگە ئوخشاش ۋەھىيى بېرىلىشتىن ياكى ئۇلارنىڭ (يەنى مۇسۇلمانلارنىڭ) (قىيامەت كۈنى) پەرۋەردىگارنىڭ دەرگاھىدا سىلەر بىلەن مۇنازىرىلىشىشىدىن (يەنى مۇنازىرىلىشىپ سىلەرنى يېڭىپ قويۇشىدىن قورقۇپ) پەقەت دىنىڭلارغا ئەگەشكەن ئادەمگىلا ئىشىنىڭلار (دىنىڭلاردا بولمىغان ھېچ ئادەمنىڭ پەيغەمبەرلىكىنى ئېتىراپ قىلماڭلار) يەنى يەھۇدىيلار مۇنداق دەيدۇ: سىلەر ئۆزەڭلەرنىڭ كىتابلىرىڭلاردىكى مۇھەممەد ئەلەيھىسسالامغا مۇناسىۋەتلىك بىلىمنى مۇسۇلمانلارغا ئاشكارا قىلماڭلار. (ئەگەر ئاشكارا قىلساڭلار) ئۇلار سىلەردىن ئۇنى بىلىۋالىدۇ - دە، سىلەر بىلەن بىلىمىدە باراۋەر بولىدۇ. ئۇلار ئۇ خەۋەرلەرگە سىلەردىن بەكرەك ئىشىنىدۇ ياكى ئۇلار ئۇنى سىلەرنىڭ قارشىڭلارغا پاكىت قىلىدۇ، ئاندىن دۇنيا ۋە ئاخىرەتتە (سىلەرنىڭ قارشىڭلارغا) پاكىتلار ھازىرلىنىدۇ. ﴿ئى مۇھەممەد!﴾ ئېيتقىنىكى، «پەزىل - كەرەم (يەنى پەيغەمبەرلىك) ئاللىنىڭ ئىلكىدىدۇر. ئاللى ئۇنى خالىغان كىشىگە بېرىدۇ» يەنى ھەممە ئىشلار ئاللى تائالانىڭ خالىغىنىچە بولىدۇ، ئۇ (خالىغان كىشىگە بىر نەرسە) بېرىدۇ ۋە (خالىغان كىشىگە) بەرمەيدۇ، ئۇ خالىغان كىشىگە ئىمان ۋە بىلىم بېرىدۇ، خالىغان كىشىنى ئازدۇرۇپ ئۇنىڭ كۆزىنى كۆرمەس قىلىدۇ ۋە دىلىنى پېچەتلىۋېتىدۇ (يەنى مەنئۇى جەھەتتىن كور قىلىدۇ) ئۇنىڭ دىلىنى ۋە قۇلاقلىرىنى پېچەتلىپ، كۆزلىرىنى (ھەقىقەتنى كۆرمەسلىكى) ئۈچۈن پەردىلەيدۇ. ئاللى تائالانىڭ (بۇ ئىشلارنى قىلىشىدا) تولۇق پاكىتى ۋە چوڭ ھېكمىتى باردۇر.

﴿ئاللى (نىڭ پەزىلى) كەڭدۇر، (ئاللى) ھەممىنى بىلگۈچىدۇر. ئاللى رەھىمىتىنى ئۆزى خالىغان كىشىگە خاس قىلىدۇ، ئاللى ئۇلۇغ پەزىل ئىگىسىدۇر﴾ يەنى ئى مۆمىنلەر! ئاللى سىلەرنىڭ پەيغەمبەرلىك مۇھەممەد ئەلەيھىسسالامنى باشقا پەيغەمبەرلەردىن ھۆرمەتلىك قىلىش بىلەن سۈپەتلىپ، تۈگەتكۈسىز ئالاھىدىلىكلەرگە ئىگە قىلدى ۋە ھەممە تەرەپتىن مۇكەممەل بولغان دىنىغا باشلىدى.

\* \* \* \* \*

﴿ وَمِنْ أَهْلِ الْكِتَابِ مَنْ إِنْ تَأْمَنَهُ بِقِنطَارٍ يُؤَدِّهِ إِلَيْكَ وَمِنْهُمْ مَنْ إِنْ تَأْمَنَهُ بِيَدٍ لَّا يُؤَدِّهِ إِلَيْكَ إِلَّا مَا دُمَّتْ عَلَيْهِ قَائِمًا ۗ ذَٰلِكَ بِأَنَّهُمْ قَالُوا لَيْسَ عَلَيْنَا فِي الْأُمِّيِّينَ سَبِيلٌ وَيَقُولُونَ عَلَى اللَّهِ الْكَذِبَ وَهُمْ يَعْلَمُونَ ﴿٧٥﴾ بَلَىٰ مَنْ أَوْفَىٰ بِعَهْدِهِ وَاتَّقَىٰ فَإِنَّ اللَّهَ يُحِبُّ الْمُتَّقِينَ ﴿٧٦﴾﴾

ئەھلى كىتابتىن بەزى كىشىلەر باركى، ئۇنىڭدا كۆپ مال ئامانەت قويساڭمۇ، ساڭا ئۇنى قايتۇرۇپ بېرىدۇ؛ ئۇلاردىن يەنە بەزى كىشىلەرمۇ باركى، ئۇنىڭدا بىر دىنار ئامانەت قويساڭمۇ ئۇنىڭ بېشىدا تۇرمىغىچە (يەنى قايتا - قايتا سۈيلىمىگىچە) ئۇنى ساڭا قايتۇرۇپ بەرمەيدۇ. بۇ شۇنىڭ ئۈچۈنكى، ئۇلار: «ئۆمىمىلەرنىڭ مېلىغا خىيانەت قىلساق بىزگە گۇناھ بولمايدۇ، (يەنى بىزنىڭ دىنىمىزدا بولمىغانلارنىڭ ماللىرى بىزگە ھارام ئەمەس)» دېدى، ئۇلار بىلىپ تۇرۇپ ئاللى نامىدىن يالغاننى توقۇيدۇ<sup>(75)</sup>. ئۇنداق ئەمەس (يەنى ئۇلار باشقا دىندىكىلەرگە زۇلۇم قىلسا گۇناھ بولىدۇ). ئەھدىگە ۋاپا قىلغان ۋە گۇناھتىن ساقلانغانلار (ئاللى دوست تۇتقان كىشىلەردۇر)، چۈنكى، ئاللى تەقۋادارلارنى ھەقىقەتەن دوست تۇتىدۇ<sup>(76)</sup>.

يەھۇدىيلارنىڭ ئىشەنچسىزلىكى توغرىسىدا

اللھ تائالا يەھۇدىيلارنىڭ ئىچىدىمۇ خائىنلارنىڭ بارلىقىدىن خەۋەر بېرىپ ۋە مۆمىنلەرنىڭ ئۇلارغا ئالدىنىپ كەتمەسلىكى ئۈچۈن ئۇلارنى ئاگاھلاندۇرۇپ مۇنداق دەيدۇ: ﴿بەزى كىشىلەر باركى، ئۇنىڭدا كۆپ مال ئامانەت قويساڭمۇ، ساڭا ئۇنى قايتۇرۇپ بېرىدۇ﴾ ئەگەر ئۇنىڭدىن ئازراق بولسا، ئەلۋەتتە ئۇنى ساڭا قايتۇرۇپ بېرىدۇ.

﴿ئۇلاردىن يەنە بەزى كىشىلەرمۇ باركى، ئۇنىڭدا بىر دىنار ئامانەت قويساڭمۇ ئۇنىڭ بېشىدا تۇرمىغىچە (يەنى قايتا - قايتا سۈيلىمىگىچە) ئۇنى ساڭا قايتۇرۇپ بەرمەيدۇ﴾ يەنى ئەگەر ئۇلار بىر دىنار پۇل ئۈستىدە يۇقىرىقىدەك قىلسا، بىر دىناردىن كۆپ پۇللارنى ساڭا ئەلۋەتتە قايتۇرۇپ بەرمەيدۇ. ﴿بۇ شۇنىڭ ئۈچۈنكى، ئۇلار: «ئۆمىمىلەرنىڭ مېلىغا خىيانەت قىلساق بىزگە گۇناھ بولمايدۇ، (يەنى بىزنىڭ دىنىمىزدا بولمىغانلارنىڭ ماللىرى بىزگە ھارام ئەمەس)» دېدى﴾ يەنى يەھۇدىيلارنىڭ (كىشىلەرنىڭ) ھەققىگە خىيانەت قىلىشنىڭ سەۋەبى، ئۇلارنىڭ: بىزنىڭ دىنىمىزدا بولمىغان كىشىلەرنىڭ ماللىرىنى يېۋالساڭا ھېچقانداق گۇناھ بولمايدۇ، شەكسىز اللھ بىزگە ئۇلارنىڭ ماللىرىنى ھالال قىلىپ بەردى، دەپ پەتىۋا بېرىشىدۇر.

﴿ئۇلار بىلىپ تۇرۇپ اللھ نامىدىن يالغاننى توقۇيدۇ﴾ يەنى شەكسىز ئۇلار بۇ سۆزنى ۋە بوھتانى ئۆزلىرى تۇقۇپ چىقتى، اللھ تائالا ئۇلارغا كىشىلەرنىڭ ماللىرىنى ئورۇنسىز يېۋىلىشنى ھارام قىلدى، ھەقىقەتەن يەھۇدىيلار بوھتان چاچلىغۇچى كىشىلەردۇر.

ئابدۇرازاق، سەئسەئە ئىبنى يەزىدتىن رىۋايەت قىلىدۇ: بىر كىشى ئىبنى ئابباس رەزىيەللاھۇ ئەنھۇمادىن بىز جەڭلەردە مۇسۇلمانلارغا جىزىيە تۆلەپ ياشايدىغان ئەھلى كىتابلارنىڭ توخۇ ۋە قويللىرىنى تۇتۇۋالسىمىز بۇنداق قىلىشىمىز توغرىمۇ دەپ سورىدى، ئىبنى ئابباس رەزىيەللاھۇ ئەنھۇما ئۇ كىشىدىن سىلەر بۇ ئىشقا قانداق قارايسىلەر، دېدى. ئۇ: بىز بۇنداق قىلساق بىزگە گۇناھ بولمايدۇ، دېدى. ئىبنى ئابباس رەزىيەللاھۇ ئەنھۇما: سىلەرنىڭ بۇ سۆزۈڭلار ئەھلى كىتابلارنىڭ: ﴿ئۆمىمىلەرنىڭ مېلىغا خىيانەت قىلساق بىزگە گۇناھ بولمايدۇ، (يەنى بىزنىڭ دىنىمىزدا بولمىغانلارنىڭ ماللىرى بىزگە ھارام ئەمەس)﴾ دېگەن سۆزىگە ئوخشاشتۇر. ئەگەر (مۇسۇلمانلارغا جىزىيە تۆلەپ ياشايدىغان ئەھلى كىتابلار) جىزىيە بەرسە، سىلەرگە ئۇلارنىڭ ماللىرىدىن ھېچ نەرسە ئۆزى رازى بولۇپ بەرمىگىچە ھالال بولمايدۇ، دېدى.

﴿ئۇنداق ئەمەس (يەنى ئۇلار باشقا دىندىكىلەرگە زۇلۇم قىلسا گۇناھ بولىدۇ). ئەھدىگە ۋاپا قىلغان ۋە گۇناھتىن ساقلانغانلار (اللھ دوست تۇتقان كىشىلەردۇر)﴾ يەنى شۇنداقلا، اللھ تائالا ئىلگىرىكى پەيغەمبەرلەردىن مۇھەممەد ئەلەيھىسسالام پەيغەمبەر بولۇپ ئەۋەتىلگەن ۋاقتىدا ئۇنىڭغا ئىشىنىش توغرىلىق ئۇلاردىن ئەھدى ئالغاندەك، سىلەردىنمۇ ئەھدە ئالغان ئىدى. ئى ئەھلى كىتابلار! سىلەرنىڭ ئىچىڭلاردىكى ئۆزىنىڭ ئەھدىسىگە ۋاپا قىلغان، (اللھ دىن) قورققان، اللھ تائالانىڭ چەكلىگەن نەرسىلىرىدىن ساقلانغان ۋە ئۇنىڭ ئاخىرقى پەيغەمبىرى ئېلىپ كەلگەن شەرىئىتىگە ئەگەشكەن كىشىنى (اللھ دوست تۇتىدۇ) ﴿چۈنكى، اللھ تەقۋادارلارنى ھەقىقەتەن دوست تۇتىدۇ﴾.

\*\*\*\*\*

إِنَّ الَّذِينَ يَشْتَرُونَ بِعَهْدِ اللَّهِ وَأَيْمَانِهِمْ ثَمَنًا قَلِيلًا أُولَٰئِكَ لَا خَلَاقَ لَهُمْ فِي الْآخِرَةِ وَلَا يُكَلِّمُهُمُ اللَّهُ وَلَا يَنْظُرُ إِلَيْهِمْ يَوْمَ الْقِيَامَةِ وَلَا يُزَكِّيهِمْ وَلَهُمْ عَذَابٌ أَلِيمٌ ﴿٧٧﴾

اللہ غا بەرگەن ئەھدىنى ۋە قەسەملىرىنى ئازغىنا بەدەلگە تېگىشىدىغانلار ئاخىرەتتە (اللە نىڭ رەھىمىتىدىن) ھېچقانداق نېسىۋىگە ئېرىشەلمەيدۇ، قىيامەت كۈنى اللە ئۇلارغا (ئۇلارنى خۇش قىلىدىغان) سۆز قىلمايدۇ، ئۇلارغا (رەھىمەت كۆزى بىلەن) قارىمايدۇ، ئۇلارنى (گۇناھلىرىدىن) پاكلىمايدۇ، ئۇلار قاتتىق ئازابقا قالىدۇ ﴿77﴾.

ئەھدىگە خىلاپلىق قىلغۇچىغا ئاخىرەتتە ھېچقانداق نېسىۋە يوق ئىكەنلىكى توغرىسىدا

اللە تائالا (بۇ ئايەتتە) مۇنداق دەيدۇ: مۇھەممەد ئەلەيھىسسالامغا ئەگىشىشكە، ئۇنىڭ سۈپەتلىرىنى كىشىلەرگە بايان قىلىپ بېرىشكە ۋە ئۇنىڭ ئىشىنى كىشىلەرگە چۈشەندۈرۈشكە ئەھدە بەرگەن كىشىلەرنىڭ ئىچىدە ئەھدىسىنى ۋە يالغان قەسەملىرىنى ئازغىنا پۇلغا تېگىشكەن كىشىلەر بار. ﴿ئاخىرەتتە (اللە نىڭ رەھىمىتىدىن) ھېچقانداق نېسىۋىگە ئېرىشەلمەيدۇ﴾ يەنى ئۇ كىشىلەر ئۈچۈن ئاخىرەتتە ھېچقانداق نېسىۋە يوق. ﴿قىيامەت كۈنى اللە ئۇلارغا (ئۇلارنى خۇش قىلىدىغان) سۆز قىلمايدۇ، ئۇلارغا (رەھىمەت كۆزى بىلەن) قارىمايدۇ﴾ يەنى قىيامەت كۈنى اللە ئۇلارغا مېھرىبانلىق بىلەن سۆزلىمەيدۇ ۋە رەھىمەت كۆزى بىلەن قارىمايدۇ.

﴿ئۇلارنى (گۇناھلىرىدىن) پاكلىمايدۇ﴾ يەنى اللە ئۇلارنى گۇناھلاردىن پاكلىمايدۇ، ئەكسىچە ئۇلارنى دوزاخقا تاشلاشقا بۇيرۇيدۇ ﴿ئۇلار قاتتىق ئازابقا قالىدۇ﴾. بۇ ئايەتكە مۇناسىۋەتلىك كۆپلىگەن ھەدىسلەر بار تۆۋەندە ئۇ ھەدىسلەرنىڭ بەزىلىرىنى بايان قىلىمىز.

بىرىنچى ھەدىس: ئىمام ئەھمەد، ئەبۇزەر رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «قىيامەت كۈنى اللە تائالا سۆزلىمەيدىغان، قارىمايدىغان ۋە گۇناھلىرىنى پاكلىمايدىغان ئۈچ تۈرلۈك كىشى بولۇپ ئۇلارغا قاتتىق ئازاب باردۇر». مەن: ئى اللە نىڭ پەيغەمبىرى! ئۇ زىيان تارتقۇچىلار كىملىرى؟ دەپ سورىدىم. پەيغەمبەر ئەلەيھىسسالام يۇقىرىدىكى سۆزنى ئۈچ قېتىم تەكرارلاپ مۇنداق دېدى: «ئۇلار (تەكەببۇرلۇق يۈزىسىدىن) ئىشتاننى ئۇشۇغىدىن ئاشۇرۇپ ئۇزۇن كىيگەن كىشى، ئۆزىنىڭ ساتماقچى بولغان مىسلىنى يالغان قەسەم بىلەن داڭلىغان كىشى ۋە مىننەتخورلۇق قىلغان كىشىدۇر».

ئىككىنچى ھەدىس: ئىمام ئەھمەد، ئەدىي ئىبنى ئۆمەير كىندىنىڭ مۇنداق دېگەنلىكىنى رىۋايەت قىلىدۇ: كىندىلىك ئىمرۇئۇلقەيس ئىبنى ئابىس دېگەن بىر كىشى ھەزرە مىلىك بىر كىشى بىلەن بىر پارچە زېمىن توغرىلىق پەيغەمبەر ئەلەيھىسسالامنىڭ قېشىدا دەۋاللىشىپ قالدى، پەيغەمبەر ئەلەيھىسسالام زېمىننى ھەزرە مىلىك كىشىگە ئىسپات كۆرسىتىش شەرتى بىلەن ھۆكۈم قىلىپ بەرمەكچى بولدى. لېكىن ئۇ ئىسپات كەلتۈرەلمىدى. ئاندىن قەسەم ئىچىش شەرتى بىلەن ئىمرۇئۇلقەيسكە ھۆكۈم قىلىپ بەرمەكچى بولدى. ھەزرە مىلىك كىشى: ئى اللە نىڭ پەيغەمبىرى! ئەگەر سەن ئۇنىڭغا زېمىننى قەسەم قىلىش شەرتى بىلەن ھۆكۈم قىلىپ بەرسەڭ، كەبىنىڭ پەرۋەردىگارىنىڭ نامى بىلەن قەسەمكى، زېمىنم ئۇنىڭغا كېتىپ

قالىدۇ دېدى (1). پەيغەمبەر ئەلەيھىسسالام: «بىر كىشى بىرسىنىڭ مال - مۈلكىنى ئېلىۋېلىش ئۈچۈن يالغان قەسەم ئىچسە، ئۇ كىشىگە ئاللا تائالا ئاچچىقلانغان ھالەتتە ئۇچرىشىدۇ» دېدى. ھەدىسىنى رىۋايەت قىلغان كىشىلەرنىڭ بىرى بولغان «رىجا» دېگەن كىشى، پەيغەمبەر ئەلەيھىسسالام: «ئاللا غا بەرگەن ئەھدىنى ۋە قەسەملىرىنى ئازغىنا بەدەلگە تېگىشىدىغانلار ئاخىرەتتە (ئاللا نىڭ رەھىمىتىدىن) ھېچقانداق نېسىۋىگە ئېرىشەلمەيدۇ» دېگەن ئايەتنى ئوقۇدى دېدى. ئاندىن ئىمرۇئۇلقەيس: ئى ئاللا نىڭ پەيغەمبىرى! زېمىنىنى ئۆتۈنۈپ بەرگەن كىشىگە قانداق ھۆكۈم بار؟ دەپ سورىدى. پەيغەمبەر ئەلەيھىسسالام: «جەننەت بار» دېدى. ئۇ سەن ماڭا گۇۋاھ بولغىن ئۇ (زېمىننىڭ) ھەممىسىنى ئۇنىڭغا ئۆتۈنۈپ بەردىم، دېدى.

ئۈچىنچى ھەدىس: ئىمام ئەھمەد، ئابدۇللاھدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «بىر كىشى، بىر مۇسۇلماننىڭ مال - مۈلكىنى ئېلىۋېلىش ئۈچۈن يالغان قەسەم ئىچسە، ئۇ كىشىگە ئاللا تائالا ئۇنىڭغا ئاچچىقلانغان ھالدا ئۇچرىشىدۇ» ئاندىن ئەشئەس: ئاللا نىڭ نامى بىلەن قەسەم قىلىمەن بۇ مەندە يۈز بەرگەن ئىش ئىدى. مەن بىلەن بىر يەھۇدىيىنىڭ ئارىلىقىدا بىر زېمىن بار ئىدى، ئۇ يەھۇدىي زېمىنغا خىيانەت قىلدى. مەن ئۇنى پەيغەمبەر ئەلەيھىسسالامنىڭ قېشىغا ئېلىپ باردىم. پەيغەمبەر ئەلەيھىسسالام مەندىن: «سېنىڭ پاكىتىڭ بارمۇ؟» دەپ سورىدى، مەن: يوق، دەپ جاۋاب بەردىم. پەيغەمبەر ئەلەيھىسسالام يەھۇدىيغا: «قەسەم ئىچكىن» دېدى. شۇنىڭ بىلەن مەن: ئى ئاللا نىڭ پەيغەمبىرى! ئۇنداقتا ئۇ قەسەم ئىچسە مېنىڭ مال - مۈلكۈم (ئۇنىڭغا) كېتىپ قالىدۇ، دېدىم. ئاندىن ئاللا تائالا: «ئاللا غا بەرگەن ئەھدىنى ۋە قەسەملىرىنى ئازغىنا بەدەلگە تېگىشىدىغانلار ئاخىرەتتە (ئاللا نىڭ رەھىمىتىدىن) ھېچقانداق نېسىۋىگە ئېرىشەلمەيدۇ» دېگەن ئايەتنى نازىل قىلدى، دېدى.»

تۆتىنچى ھەدىس: ئىمام ئەھمەد، ئەبۇھۈرەيرە رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ئاللا تائالا قىيامەت كۈنى سۆزلىمەيدىغان، قارىمايدىغان ۋە (گۇناھلىرىنى) پاكلىمايدىغان ئۈچ تۈرلۈك كىشى بولۇپ، ئۇلارغا قاتتىق ئازاب باردۇر. ئۇلار: مۇساپىرغا ئۆزىدىكى ئارتۇق سۈنى بەرمىگەن كىشى. ناماز ئەسىردىن كېيىن يالغان قەسەم ئىچىپ بىر نەرسە ساتقان كىشى. خەلىپىگە دۇنيالىق ئۈچۈن بەيئەت قىلغان كىشى، ئەگەر خەلىپە ئۇنىڭغا دۇنيانى بەرسە ئۇنىڭغا ۋاپا قىلىدۇ، ئەگەر ئۇ دۇنيانى بەرمىسە ئۇنىڭغا ۋاپا قىلمايدۇ.»

\* \* \* \* \*

وَإِنَّ مِنْهُمْ لَفَرِيقًا يَلُودْنَ أَلْسِنَتَهُم بِأَلْسِنَتِهِمْ لِيَحْسَبُوهُ مِنَ الْكُتُبِ وَمَا هُوَ مِنَ الْكُتُبِ وَيَقُولُونَ هُوَ مِنَ عِنْدِ اللَّهِ وَمَا هُوَ مِنْ عِنْدِ اللَّهِ وَيَقُولُونَ عَلَى اللَّهِ الْكَذِبَ وَهُمْ

يَعْلَمُونَ ﴿٧٨﴾

ئۇلاردىن (يەنى يەھۇدىيلاردىن) بىر تۈركۈمى كىتابتا بولمىغان نەرسىلەرنى، سىلەرنىڭ كىتابتا بار ئىكەن دەپ ئويلىشىشچانلار ئۈچۈن، تىللىرىنى ئەگىرى - بۈگىرى قىلىپ ئوقۇيدۇ ۋە ئۇنى ئاللا تەرىپىدىن نازىل بولغان دەيدۇ. ھالبۇكى، ئۇ ئاللا تەرىپىدىن نازىل بولغان ئەمەس، ئۇلار بىلىپ تۇرۇپ ئاللا نامىدىن يالغاننى ئوقۇيدۇ (78).

(1) يەنى ئۇ يالغان قەسەم ئىچىپ بولسىمۇ زېمىننى ئېلىۋالىدۇ، دېمەكچى.

يەھۇدىيلار تىللىرىنى ئەگرى - بۈگرى قىلىپ ئاللا تائالانىڭ سۆزلىرىنى ئۆزگەرتىۋەتكەنلىكى

توغرىسىدا

ئاللا تائالا (بۇ ئايەتتە) يەھۇدىيلارنىڭ ئىچىدىن (ئۇلارغا ئاللا تائالانىڭ لەنەتلىرى بولسۇن!) بىر تۈركۈملىرى تەۋراتنىڭ سۆزلىرىنى ئۆزگەرتىۋېتىدۇ ۋە ئاللا تائالانىڭ سۆزلىرىنى ھەقىقىي مەنىسىدىن بۇزىۋېتىدۇ دەپ خەۋەر بېرىدۇ. (بۇلارنىڭ ئۇنداق قىلىشى) نادان كىشىلەرنى ئاللا تائالانىڭ كىتابىدا شۇنداق (ئۆزگەرتىلىشلەر بار) دەپ ئويغا كەلتۈرۈش ئۈچۈندۇر. ئۇلار بۇ قىلىقنى ئاللا تائالاغا دۆڭگەيدۇ، بۇ (ئۇلارنىڭ) ئاللا تائالاغا قىلغان بىر بوھتانىدۇر، ئۇلار ھەم ئۆزلىرىنىڭ بوھتان چاچلىغانلىقىنى بىلىدۇ، شۇڭا ئاللا تائالا مۇنداق دەيدۇ: ﴿ئۇلار بىلىپ تۇرۇپ ئاللا نامىدىن يالغاننى توقۇيدۇ﴾.

﴿ئۇلاردىن (يەنى يەھۇدىيلاردىن) بىر تۈركۈمى كىتابتا بولمىغان نەرسىلەرنى، سىلەرنىڭ كىتابتا بار ئىكەن دەپ ئويلىشىڭلار ئۈچۈن، تىللىرىنى ئەگرى - بۈگرى قىلىپ ئوقۇيدۇ﴾ بۇ ئايەتنىڭ مەنىسى ھەققىدە مۇجاھىد، شەئىبى، ھەسەن، قەتادە ۋە رەبىئۇ ئىبنى ئەنەس قاتارلىقلار: ئۇلار كىتابنى ئۆزگەرتىۋېتىدۇ دېگەن بولىدۇ، دېدى. شۇنىڭدەك ئىمام بۇخارىمۇ ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: شەكسىز ئۇلار (ئاللا تائالانىڭ كىتابىنى) ئۆزگەرتىۋېتىدۇ ۋە (ئۇنىڭغا بىر نەرسە) قوشۇپ قويدۇ. ئاللا تائالانىڭ مەخلۇقاتلىرىنىڭ ئىچىدىن ئاللا تائالانىڭ كىتابىنىڭ بىر تال سۆزىنى ئۆزگەرتىدىغان ھېچقانداق كىشى يوق. لېكىن يەھۇدىيلار ئۇنى ئۆزگەرتىپ، ئەسلى مەنىسىدە بولمىغان مەنىلەرنى قوشۇپ قويدۇ.

ۋەھب ئىبنى مۇنەببەھ مۇنداق دەيدۇ: شەكسىزكى، تەۋرات بىلەن ئىنجىل ئاللا تائالا چۈشۈرگەن پېتى ساقلىنىپ، ئۇ ئىككىسىدىن بىرەر ھەرپمۇ ئۆزگەرتىلىپ كەتمىگەندۇر. لېكىن ئەھلى كىتابلار ئۆزگەرتىش، (ئۇنىڭغا ئەسلى مەنىسىدىن باشقا) مەنەبېرىش ۋە ئۆزلىرى يازغان كىتابلارغا (تايىنىش) بىلەن ئېزىپ كېتىدۇ.

﴿ئۇنى ئاللا تەرىپىدىن نازىل بولغان دەيدۇ. ھالبۇكى، ئۇ ئاللا تەرىپىدىن نازىل بولغان ئەمەس﴾ يەنى ئاللا تائالانىڭ كىتابلىرى ئۆزگەرتىلىشتىن ساقلانغۇچىدۇر.

ئەگەر ۋەھب: ئاللا تائالانىڭ كىتابلىرى سالامەت ساقلانغۇچىدۇر. دېگەن سۆزىدە ئەھلى كىتابلارنىڭ قوللىرىدىكى كىتابلارنى كۆزدە تۇتسا، ئۇ كىتابلاردا ئۆزگەرتىلىش، ئالماشتۇرۇش، قوشۇپ قويۇش ۋە بەزى يەرلەرنى كېمەيتىۋېتىشنىڭ بولغانلىقىدا شەك يوق، بۇلارنى ئەرەبچىگە تەرجىمە قىلىشتىمۇ كۆپلىگەن خاتالىقلار، نۇرغۇنلىغان قۇشۇش ۋە ئېلىۋېتىشلەر بولغاندۇر. بۇ تەرجىمە تەۋرات ياكى ئىنجىلنىڭ ئۆزى بولماستىن بەلكى، ئۇنىڭ ئەرەبچە چۈشەندۈرۈلىشىدۇر. ئەھلى كىتابلارنىڭ كۆپىنچىسىنىڭ ياكى ھەممىسىنىڭ چۈشەنچىسى توغرا ئەمەستۇر. ئەمما ۋەھبىنىڭ (ئاللا تائالانىڭ كىتابلىرى ساق - سالامەت ساقلانغۇچىدۇر) دېگەن سۆزىدە ئاللا تائالانىڭ دەرگاھىدىكى ئاللا تائالانىڭ كىتابلىرىنى كۆزدە تۇتقان بولسا، بۇلار ۋەھب دېگەندىكىدەك ئۇنىڭدا ھېچقانداق ئۆزگەرتىلمەي سالامەت ساقلانغۇچىدۇر.

\* \* \* \* \*

مَا كَانَ لِبَشَرٍ أَنْ يُؤْتِيَهُ اللَّهُ الْكِتَابَ وَالْحُكْمَ وَالنُّبُوَّةَ ثُمَّ يَقُولَ لِلنَّاسِ كُونُوا عِبَادًا لِي مِنْ دُونِ اللَّهِ وَلَكِنْ كُونُوا رَبَّنِيذِينَ إِمَّا كُنْتُمْ تُعَلِّمُونَ الْكِتَابَ وَإِمَّا كُنْتُمْ تَدْرُسُونَ ﴿٧٦﴾ وَلَا يَأْمُرُكُمْ أَنْ تَتَّخِذُوا الْمَلَائِكَةَ وَالنَّبِيِّينَ أَرْبَابًا أَيَأْمُرُكُمْ بِالْكَفْرِ بَعْدَ إِذْ أَنْتُمْ مُسْلِمُونَ ﴿٧٧﴾

الله بىرەر ئىنسانغا كىتابنى، ھېكمەتنى، پەيغەمبەرلىكنى بەرگەندىن كېيىن، ئۇنىڭ كىشىلەرگە: «الله نى قويۇپ ماڭا بەندە بولۇڭلار» دېيىشى لايىق بولمايدۇ (يەنى پەيغەمبەردىن مۇنداق گەپنىڭ سادىر بولۇشىنى تەسەۋۋۇر قىلغىلى بولمايدۇ) ۋە لېكىن (ئۇ): «كىتابنى ئۈگەتكەنلىكىڭلار، ئوقۇغانلىقىڭلار ئۈچۈن رەببانى بولۇڭلار» (دەيدۇ) <sup>(79)</sup>. شۇنىڭدەك ئۇنىڭ پەرىشتىلەرنى، پەيغەمبەرلەرنى رەب قىلىۋېلىشقا بۇيرۇشى لايىق بولمايدۇ. مۇسۇلمان بولغىنىڭلاردىن كېيىن پەيغەمبەرلىكلەر سىلەرنى كۇفرغا بۇيرۇمدۇ؟ <sup>(80)</sup>.

## پەيغەمبەرنىڭ كىشىلەرنى ئۆزىگە ياكى ئاللا تائالادىن باشقا بىر نەرسىگە ئىبادەت قىلىشقا دەۋەت قىلمايدىغانلىقى توغرىسىدا

اللە تائالا كىتاب، ھېكمەت ۋە پەيغەمبەرلىكنى بەرگەن پەيغەمبەرنىڭ كىشىلەرگە: اللە بىلەن بىللە ماڭا ئىبادەت قىلىڭلار دېيىشى لايىق ئەمەستۇر ئۇنداق ئىكەن، پەيغەمبەر ئەمەس يەھۇدىي ۋە خرىستىئانلارنىڭ ئالىملىرىغا ۋە سۈبىي - ئىشانلارنىڭ ئازغۇن مەشايخلىرىغا ئوخشاش نادان كىشىلەرنىڭ باشقا كىشىلەرگە ئۇ سۆزنى دېيىشى ئەلۋەتتە لايىق ئەمەس، اللە تائالا شۇنداق قىلغان يەھۇدىي ۋە خرىستىئانلارنى بۇ قىلمىشلىرى ئۈچۈن قاتتىق ئەيىبلدى. پەيغەمبەرلەر ۋە ئۇلارغا ئەگەشكەن ھەقىقىي ئالىملار بۇلارنىڭ سىرتىدىدۇر. چۈنكى، ئالىملار كىشىلەرنى بىر نەرسىگە بۇيرۇسا، اللە بۇيرۇغان ۋە پەيغەمبەر يەتكۈزگەن نەرسىگە بۇيرۇيدۇ. ئالىملار كىشىلەرنى بىرەر نەرسىدىن توسسا، اللە ۋە پەيغەمبەرلەر توسقان نەرسىدىن توسىدۇ. پەيغەمبەرلەر (اللە تائالانىڭ رەھىمىتى ۋە سالىمى ئۇلارغا بولسۇن!) ئۆزلىرىنىڭ ئۈستىدىكى ئۇلۇغ ۋەزىپىنى يەتكۈزۈش ئۈچۈن كەلگەن اللە ۋە ئۇنىڭ مەخلۇقاتلىرىنىڭ ئارىلىقىدىكى ئەلچىلەردۇر، ئۇلار ئۆزلىرىنىڭ ۋەزىپىسىنى تولۇق ئادا قىلدى، كىشىلەرگە نەسەت قىلدى ۋە ئۇلارغا ھەقىقەتنى يەتكۈزدى.

﴿ۋە لېكىن (ئۇ): «كىتابنى ئۈگەتكەنلىكىڭلار، ئوقۇغانلىقىڭلار ئۈچۈن رەببىنى بولۇڭلار» (دەيدۇ)﴾ يەنى، لېكىن پەيغەمبەر: كىشىلەرگە تەربىيىچى ۋە ئىسلاھچى بولۇڭلار دەيدۇ. ئىبنى ئابباس رەزىيەللاھۇ ئەنھۇما، ئەبۇرەزىن ۋە باشقىلار بۇ ئايەتنىڭ مەنىسى ھەققىدە مۇنداق دەيدۇ: سىلەر ھېكمەتلىك ئىش قىلغۇچى ئېغىر - بېسىق ئالىم بولۇڭلار، دېگەنلىكتۇر.

اللە تائالانىڭ: ﴿كىتابنى ئۈگەتكەنلىكىڭلار، ئوقۇغانلىقىڭلار ئۈچۈن رەببىنى بولۇڭلار» (دەيدۇ)﴾ دېگەن ئايەتنىڭ مەنىسى ھەققىدە زەھھاك مۇنداق دەيدۇ: قۇرئاننى ئۈگەنگەن كىشىگە ئۇنىڭ قۇرئاننىڭ ئىچىدىكى ھۆكۈملەرنى بىلىشى لازىمدۇر. ﴿كىتابنى ئۈگەتكەنلىكىڭلار، ئوقۇغانلىقىڭلار ئۈچۈن﴾ يەنى سىلەر قۇرئاننىڭ ئايەتلىرىنى يادا ئالغانلىقىڭلار بىلەن دېگەنلىكتۇر.

﴿شۇنىڭدەك ئۇنىڭ پەرىشتىلەرنى، پەيغەمبەرلەرنى رەب قىلىۋېلىشقا بۇيرۇشى لايىق بولمايدۇ﴾ يەنى پەيغەمبەر سىلەرنى اللە دىن باشقا بىرسىگە، مەيلى ئۇ پەيغەمبەر بولسۇن (ياكى اللە تائالاغا) يېقىن پەرىشتە بولسۇن ئىبادەت قىلىشقا بۇيرۇمايدۇ.

﴿مۇسۇلمان بولغىنىڭلاردىن كېيىن پەيغەمبەرلىك سىلەرنى كۇفرغا بۇيرۇمدۇ؟﴾ يەنى پەيغەمبەر ئۇنداق قىلمايدۇ. چۈنكى، اللە دىن باشقا بىرسىگە ئىبادەت قىلىشقا چاقىرغان كىشى شەكسىز كۇپۇرلۇققا چاقىرغان بولىدۇ. شەكسىز پەيغەمبەرلەر شېرىكى يوق بىر اللە تائالاغلا ئىمان ئېيتىشقا ۋە ئىبادەتنى ئۇنىڭغا قىلىشقا بۇيرۇيدۇ.

اللە تائالا بۇ ھەقتە مۇنداق دەيدۇ: ﴿ئى مۇھەممەد!﴾ سەندىن ئىلگىرى ئەۋەتىلگەن پەيغەمبەرلەرنىڭ ھەممىسىگە: «مەندىن باشقا ھېچ مەبۇد (بەرھەق) يوقتۇر، ماڭلا ئىبادەت قىلىڭلار» دەپ ۋەھىي قىلدۇق<sup>(1)</sup> ﴿بىز ھەقىقەتەن ھەر بىر ئۈمىدكە: «اللە غا ئىبادەت قىلىڭلار، شەيتاندىن (يەنى شەيتانغا، بۇتلارغا، كاھىنلارغا ئوخشاش ھەرقانداق مەبۇدقا ئىبادەت قىلىشتىن) يىراق بولۇڭلار» دەپ

(1) سۈرە ئەنئىبىيا 25 - ئايەت.

پەيغەمبەر ئەۋەتتۇق»<sup>(1)</sup> سەندىن بۇرۇن بىز ئەۋەتكەن پەيغەمبەرلىرىمىزدىن سوراپ باققىنىكى، مېھرىبان  
 اللہ دىن باشقا ئىبادەت قىلىندىغان ئىلاھلارنى بەلگىلىدۇقمۇ؟ (پەيغەمبەرلەرنىڭ ئىچىدە اللہ دىن غەيرىگە  
 ئىبادەت قىلىشقا دەۋەت قىلغىنى بارمۇ؟)<sup>(2)</sup> اللہ تائالا پەرىشتەلەردىن خەۋەر بېرىپ مۇنداق دېدى:  
 «ئۇلاردىن كىمكى، مەن اللہ دىن باشقا ئىلاھمەن، دەيدىكەن، ئۇنى دوزاخ بىلەن جازالايمىز، زالىملارنى  
 شۇنداق جازالايمىز»<sup>(3)</sup>.

\* \* \* \* \*

وَإِذْ أَخَذَ اللَّهُ مِيثَاقَ النَّبِيِّينَ لَمَا آتَيْتُكُم مِّنْ كِتَابٍ وَحِكْمَةٍ ثُمَّ جَاءَكُمْ رَسُولٌ  
 مُّصَدِّقٌ لِّمَا مَعَكُمْ لَتُؤْمِنُنَّ بِهِءَ وَلَتَنْصُرُنَّهُ قَالَ أَأَقْرَرْتُمْ وَأَخَذْتُمْ عَلَىٰ ذَٰلِكُمْ إِصْرِي قَالُوا  
 أَقْرَرْنَا قَالَ فَاشْهَدُوا وَأَنَا مَعَكُمْ مِنَ الشَّاهِدِينَ ﴿٦١﴾ فَمَن تَوَلَّىٰ بَعْدَ ذَٰلِكَ فَأُولَٰئِكَ هُمُ  
 الْفَاسِقُونَ ﴿٦٢﴾

ئۆز ۋاقتىدا اللہ پەيغەمبەرلەردىن چىن ئەھدە ئېلىپ: «سىلەرگە مەن كىتابنى ۋە ھېكمەتنى ئاتا  
 قىلدىم، كېيىن سىلەرگە، سىلەردىكى نەرسىلەرنى (يەنى كىتاب بىلەن ھېكمەتنى) ئېتىراپ قىلغۇچى بىر  
 پەيغەمبەر (يەنى مۇھەممەد ئەلەيھىسسالام) كەلسە ئۇنىڭغا، ئەلۋەتتە، ئىمان ئېيتىشىڭلار كېرەك ۋە  
 ئۇنىڭغا ئەلۋەتتە ياردەم بېرىشىڭلار كېرەك» (دېدى). اللہ: «(بۇ ئەھدىنى) ئىقرار (يەنى ئېتىراپ)  
 قىلىدىڭلارمۇ؟ شۇنىڭ (يەنى بۇ ئىش) ئۈچۈن مېنىڭ ئەھدىمنى قوبۇل قىلىدىڭلارمۇ؟» دېدى. ئۇلار:  
 «ئېتىراپ قىلىدۇق» دېدى. اللہ: «ئۆزەڭلارنىڭ ۋە تەۋەلىرىڭلارنىڭ ئېتىراپ قىلغانلىقىغا (گۇۋاھ  
 بولۇڭلار، مەنمۇ سىلەر بىلەن بىللە گۇۋاھ بولغۇچىلاردىن دۇرەن» دېدى<sup>(81)</sup>. كىمكى شۇنىڭدىن كېيىن يۈز  
 ئۈرۈسە (يەنى ئەھدىنى بۇزسا)، ئۇلار اللہ نىڭ ئىتائىتىدىن چىققۇچىلاردۇر<sup>(82)</sup>.

پەيغەمبەرلەردىن پەيغەمبىرىمىز مۇھەممەد ئەلەيھىسسالامغا ئىشىنىشكە ئەھدە ئېلىنغانلىقى  
 توغرىسىدا

اللہ تائالا (بۇ ئايەتتە) ئادەم ئەلەيھىسسالامدىن تارتىپ ئىسا ئەلەيھىسسالامغىچە بولغان ھەر بىر  
 پەيغەمبەرگە كىتاب ۋە ھېكمەت بەرگەن چاغدا، ئۇلار ئۆزلىرىدىن كېيىن كېلىدىغان پەيغەمبەرگە چوقۇم  
 ئىشىنىشكە ۋە ياردەم بېرىشكە، ئۇ پەيغەمبەرنىڭ پەيغەمبەرلىكى ۋە بىلىم - ھېكمىتى ئۆزىدىن كېيىن  
 كېلىدىغان پەيغەمبەرگە ئەگىشىشتىن ۋە ياردەم بېرىشتىن تۇسالىغۇ بولماسلىقىغا ئەھدە ئالغانلىقىدىن  
 خەۋەر بېرىپ مۇنداق دەيدۇ: «ئۆز ۋاقتىدا اللہ پەيغەمبەرلەردىن چىن ئەھدە ئېلىپ: «سىلەرگە مەن  
 كىتابنى ۋە ھېكمەتنى ئاتا قىلدىم، كېيىن سىلەرگە، سىلەردىكى نەرسىلەرنى (يەنى كىتاب بىلەن  
 ھېكمەتنى) ئېتىراپ قىلغۇچى بىر پەيغەمبەر (يەنى مۇھەممەد ئەلەيھىسسالام) كەلسە ئۇنىڭغا، ئەلۋەتتە،

(1) سۈرە نەھل 36 - ئايەتنىڭ بىر قىسمى.

(2) سۈرە زۇخروفۇ 45 - ئايەت.

(3) سۈرە ئەنئەبىيا 29 - ئايەت.



ئىمان ئېيتىشىڭلار كېرەك ۋە ئۇنىڭغا ئەلۋەتتە ياردەم بېرىشىڭلار كېرەك» (دېدى). (دېدى): «بۇ ئەھدىنى ئىقرار (يەنى ئېتىراپ) قىلىدىڭلارمۇ؟ شۇنىڭ (يەنى بۇ ئىش) ئۈچۈن مېنىڭ ئەھدىمنى قوبۇل قىلىدىڭلارمۇ؟» (دېدى) يەنى مەن سىلەرگە كىتاب ۋە ھېكمەت بەرگەن ۋاقتىدا ئەھدە ئالغان ئىدىم.

«كىمكى شۇنىڭدىن كېيىن يۈز ئۇرۇسە (يەنى ئەھدىنى بۇزسا)» يەنى ئۇ ئەھدىدىن (يۈز ئۇرۇسە) «ئۇلار ئاللاھنىڭ ئىتائىتىدىن چىققۇچىلاردۇر» بۇ ئايەتنىڭ مەنىسى ھەققىدە ئەلى ئىبنى ئەبۇتالىب ۋە ئىبنى ئابباس رەزىيەللاھۇ ئەنھۇمۇلار مۇنداق دەيدۇ: ئاللاھ ھەر بىر پەيغەمبەرنى پەيغەمبەر قىلىپ ئەۋەتكەن چاغدا ئەگەر ئۇ پەيغەمبەر ھايات ۋاقتىدا ئاللاھ مۇھەممەد ئەلەيھىسسالامنى پەيغەمبەر قىلىپ ئەۋەتسە، ئۇ پەيغەمبەردىن مۇھەممەد ئەلەيھىسسالامغا چوقۇم ئىشىنىشكە ۋە ياردەم بېرىشكە ئەھدە ئالدى. شۇنداقلا ئۇ پەيغەمبەرلەرنى، مۇھەممەد ئەلەيھىسسالام پەيغەمبەر قىلىپ ئەۋەتىلگەندە، ھايات بار ئۈمىدلىرىنىڭ پەيغەمبەر ئەلەيھىسسالامغا ئىمان ئېيتىشقا ۋە ياردەم بېرىشىگە ئۇلاردىن ئەھدە ئېلىشقا بۇيرۇدى.

تاۋۇس، ھەسەنبەسىرى ۋە قەتادە مۇنداق دەيدۇ: ئاللاھ تائالا پەيغەمبەرلەرنىڭ بىر - بىرىگە ئىشىنىشىنىڭ لازىملىقى توغرىسىدا ئۇلاردىن ئەھدە ئالدى. بۇ سۆز ئەلى ۋە ئىبنى ئابباس رەزىيەللاھۇ ئەنھۇمالارنىڭ يۇقىرىدا دېگەن سۆزلىرى بىلەن زىت كەلمەيدۇ. چۈنكى، ھەممە پەيغەمبەرلەرنىڭ ئاخىرقىسى بولغان مۇھەممەد ئەلەيھىسسالام پەيغەمبەرلەرنىڭ ئەڭ كاتتىسىدۇر. ئۇ قايسى زاماندا پەيغەمبەر بولۇپ كەلسە، ئۇنىڭغا بويسۇنۇش ئەلۋەتتە ۋاجىبتۇر. ئۇ ھەممە پەيغەمبەرلەرنىڭ ئالدىدا تۇرغۇچىدۇر، شۇڭا ئۇ، پۈتۈن پەيغەمبەرلەر ئىسرا كېچىسى بەيتۇلمۇقەددەسكە يىغىلغان ۋاقتىدا ئۇلارغا ئىمام بولدى، شۇنىڭدەك ئۇ قىيامەت كۈنى (كىشىلەرگە) شاپائەت قىلغۇچىدۇر. ئۇ شاپائەت باشقا ئىرادىلىك پەيغەمبەرلەرمۇ ئۆزلىرىنى تارتقان، پەيغەمبەر ئەلەيھىسسالامنىڭ ئۆزىگىلا خاس ئالىي مەرتىۋىدۇر.

\* \* \* \* \*

أَفَعَيِّرْ دِينَ اللَّهِ يَجْعُونَ وَلَهُ أَسْلَمَ مَنْ فِي السَّمَوَاتِ وَالْأَرْضِ طَوْعًا وَكَرْهًا وَإِلَيْهِ يُرْجَعُونَ ﴿٨٣﴾ قُلْ ءَامَنَّا بِاللَّهِ وَمَا أُنزِلَ عَلَيْنَا وَمَا أُنزِلَ عَلَىٰ إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ وَالْأَسْبَاطِ وَمَا أُوتِيَ مُوسَىٰ وَعِيسَىٰ وَالْكِتَابُونَ مِنْ رَبِّهِمْ لَا نَفْرَقُ بَيْنَ أَحَدٍ مِنْهُمْ وَنَحْنُ لَهُدٌ مُسْلِمُونَ ﴿٨٤﴾ وَمَنْ يَبْتَغِ غَيْرَ الْإِسْلَامِ دِينًا فَلَنْ يُقْبَلَ مِنْهُ وَهُوَ فِي الْآخِرَةِ مِنَ

الْخَاسِرِينَ ﴿٨٥﴾

ئۇلار (يەنى يەھۇدىيلار ۋە ناسارالار) ئاللاھنىڭ دىنىدىن (يەنى ئىسلام دىنىدىن) باشقا دىننى تىلەمدۇ؟ ھالبۇكى، ئاسمانلاردىكىلەر ۋە زېمىندىكىلەر ئىختىيارى ۋە ئىختىيارسىز رەۋىشتە ئاللاھقا بويسۇنغان تۇرسا. ئۇلار (قىيامەت كۈنى) ئاللاھ تەرىپىگە قايتۇرۇلىدۇ<sup>(83)</sup>. (ئى مۇھەممەد! ئۇلارغا) ئېيتقىنكى، «بىز ئاللاھقا ئىمان ئېيتتۇق، بىزگە نازىل قىلىنغانغا (يەنى قۇرئانغا)، ئىبراھىمغا، ئىسمائىلغا، ئىسھاققا، يەئقۇبقا ۋە ئۇنىڭ ئەۋلادلىرىغا نازىل قىلىنغان ۋەھىگە، مۇساغا بېرىلگەنگە (يەنى تەۋراتقا)، ئىساغا بېرىلگەنگە (يەنى ئىنجىلغا) ۋە پەيغەمبەرلەرگە پەرۋەردىگارى تەرىپىدىن بېرىلگەنگە (يەنى كىتابلارغا) ئىمان ئېيتتۇق، ئۇلارنىڭ ھېچبىرىنى ئايرىۋەتمەيمىز (يەنى ئۇلارنىڭ

بەزىسىگە ئىمان ئېيتىپ، بەزىسىنى ئىنكار قىلمايمىز، بىز ئاللاھ غا بويىسۇنغۇچىلارمىز» (84). كىمكى ئىسلام (دىنىدىن) غەيرىي دىننى تىلەيدىكەن، ھەرگىز ئۇ (يەنى ئۇنىڭ دىنى) قوبۇل قىلىنمايدۇ، ئۇ ئاخىرەتتە زىيان تارتقۇچىدۇر (85).

ئاللاھ تائالانىڭ دەرگاھىدا باشقىسى قوبۇل قىلىنمايدىغان ھەقىقىي دىن ئىسلام دىندۇر

«ئۇلار (يەنى يەھۇدىيلار ۋە ناسارالار) ئاللاھ نىڭ دىنىدىن (يەنى ئىسلام دىنىدىن) باشقا دىننى تىلەمدۇ؟ ھالبۇكى، ئاسمانلاردىكىلەر ۋە زېمىندىكىلەر ئىختىيارىي ۋە ئىختىيارسىز رەۋىشتە ئاللاھ غا بويىسۇنغان تۇرسا» يەنى ئاسمان ۋە زېمىندىكى مەخلۇقاتلارنىڭ ھەممىسى باش ئەگكەن، شېرىكى يوق، بىرلا ئاللاھ تائالغا ئىبادەت قىلىشتىن ئىبارەت ئاللاھ تائالانىڭ دىنىدىن باشقا بىر دىنغا ئەگەشكەن كىشىنى ئاللاھ ئەيىبلىدى. ئاللاھ بۇ دىن بىلەن ئۆزىنىڭ كىتابلىرىنى چۈشۈردى ۋە پەيغەمبەرلىرىنى ئەۋەتتى.

ئاللاھ تائالا ئاسمان ۋە زېمىندىكى بارلىق مەخلۇقاتلارنىڭ ئۆزىگە بويىسۇنىدىغانلىقى ۋە باش ئېگىدىغانلىقى توغرىسىدا مۇنداق دەيدۇ: «ئاسمانلاردىكىلەر ۋە زېمىندىكىلەر (يەنى پەرىشتىلەر، ئىنسانلار ۋە جانلار) ئىختىيارىي ۋە مەجبۇرىي يوسۇندا ئاللاھ غا بويىسۇنىدۇ» (1) «ئۇلار ئاللاھ ياراتقان شەيئىلەرنىڭ سايلىرىنىڭ بويىسۇنغان ھالدا ئاللاھ غا سەجدە قىلىش يۈزىسىدىن ئوڭ - سولغا مايىل بولۇپ تۇرغانلىقىنى كۆرمىدىمۇ؟ ئاسمانلاردىكى ۋە زېمىندىكى ھايۋاناتلار، پەرىشتىلەر ئاللاھ غا سەجدە قىلىدۇ، ئۇلار (ئاللاھ غا سەجدە قىلىشتىن) چوڭچىلىق قىلىپ باش تارتمايدۇ. ئۇلار ئۆز ئۈستىدىكى پەرۋەردىگارىدىن قورقىدۇ، ئۆزلىرىگە بۇيرۇلغاننى قىلىدۇ» (2) مۆمىن ئاللاھ تائالغا چىن قەلبىدىن ئىختىيارىي ھالدا باش ئېگىدۇ. كاپىرمۇ ئاللاھ تائالغا ئىختىيارسىز ھالدا باش ئېگىدۇ. چۈنكى، ئۇ كاپىر ئاللاھ تائالانىڭ قارشىلىق كۆرسەتكىلى بولمايدىغان بۈيۈك كۈچى ئاستىدىدۇر.

ۋەكى، مۇجاھىدىنىڭ مۇنداق دېگەنلىكىنى رىۋايەت قىلىدۇ: «بۇ ئايەت ئاللاھ تائالانىڭ (ئەگەر سەن ئۇلاردىن: «ئاسمانلارنى ۋە زېمىننى كىم ياراتتى، كۈنى ۋە ئايىنى كىم (بەندىلەرنىڭ مەنپەئىتى ئۈچۈن) بويىسۇندۇردى؟» دەپ سورىساڭ، ئۇلار چوقۇم: «ئاللاھ» دەپ جاۋاب بېرىدۇ، ئۇلار قانداقمۇ (ئاللاھ نىڭ ئىبادىتىدىن) باش تارتىدۇ!» (3) دېگەن ئايىتىنىڭ مەنىسىگە ئوخشاشتۇر. بۇ ئايەتنىڭ مەنىسى ھەققىدە ئىبنى ئابباس رەزىيەللاھۇ ئەنھۇما مۇنداق دەيدۇ: «كاپىرلارنىڭمۇ ئىختىيارسىز ھالدا باش ئېگىشى ئاللاھ تائالا ئادەم نەسلىدىن ئەھدە ئالغاندا بولغاندۇر».

«ئۇلار (قىيامەت كۈنى) ئاللاھ تەرىپىگە قايتۇرۇلسۇن» يەنى قىيامەت كۈنى بىر ئادەمگە ئۇنىڭ قىلغان ئەمىلىگە قاراپ جازا ياكى مۇكاپات بېرىلىدۇ.

«ئى مۇھەممەد! ئۇلارغا) ئېيتقىنكى، «بىز ئاللاھ غا ئىمان ئېيتتۇق، بىزگە نازىل قىلىنغانغا (يەنى قۇرئانغا)، ئىبراھىمغا، ئىسمائىلغا، ئىسھاققا، يەئقۇبقا ۋە ئۇنىڭ ئەۋلادلىرىغا نازىل قىلىنغان ۋەھىگە، مۇساغا بېرىلگەنگە (يەنى تەۋراتقا)، ئىساغا بېرىلگەنگە (يەنى ئىنجىلغا) ۋە پەيغەمبەرلەرگە پەرۋەردىگارى تەرىپىدىن بېرىلگەنگە (يەنى كىتابلارغا) ئىمان ئېيتتۇق، ئۇلارنىڭ ھېچبىرىنى ئايرىۋەتمەيمىز (يەنى ئۇلارنىڭ بەزىسىگە ئىمان ئېيتىپ، بەزىسىنى ئىنكار قىلمايمىز)، بىز ئاللاھ غا

(1) سۈرە رەئد 15 - ئايەتنىڭ بىر قىسمى.

(2) سۈرە نەھل 48 - 50 - ئايەتكىچە.

(3) سۈرە ئەنكەبۇت 61 - ئايەت.

بويىسۇنغۇچىلارمىز» يەنى مۆمىنلەر ئاللا تائالانىڭ پۈتۈن پەيغەمبەرلىرىگە ۋە ھەممە كىتابلىرىغا، ئۇلاردىن بىرىنىمۇ ئايرىپ قويماي ئىمان ئېيتىدۇ.

﴿كىمكى ئىسلام (دىنىدىن) غەيرى دىننى تىلەيدىكەن، ھەرگىز ئۇ (يەنى ئۇنىڭ دىنى) قوبۇل قىلىنمايدۇ﴾ يەنى كىمكى ئاللا تائالا كۆرسىتىپ بەرگەن يولدىن باشقا بىر يولغا ماڭسا ئۇنىڭ ئەمەل - ئىبادىتى ھەرگىز قوبۇل قىلىنمايدۇ. ﴿ئۇ ئاخىرەتتە زىيان تارتقۇچىدۇر﴾ بۇ ھەقتە پەيغەمبەر ئەلەيھىسسالام مۇنداق دەيدۇ: كىمكى بىزنىڭ دىنىمىزدا يوق بىر ئىشنى قىلسا، ئۇ ئىش ھەرگىز قوبۇل قىلىنمايدۇ.

ئىمام ئەھمەد، ھەسەننىڭ مۇنداق دېگەنلىكىنى رىۋايەت قىلىدۇ: بىز مەدىنىدىكى چېغىمىزدا بىزگە ئەبۇھۇرەيرە رەزىيەللاھۇ ئەنھۇ پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىپ بەرگەن ئىدى: قىيامەت كۈنى ھەممە ئەمەل - ئىبادەتلەر (ئاللا تائالانىڭ ئالدىغا) كېلىدۇ، ناماز كېلىپ، ئى پەرۋەردىگارم! مەن ناماز دەيدۇ. ئاللا تائالا: ھەقىقەتەن سەن ياخشىلىقنىڭ ئۈستىدىدۇرسەن دەيدۇ. سەدىقە كېلىپ: ئى پەرۋەردىگارم! مەن سەدىقە دەيدۇ. ئاللا تائالا: ھەقىقەتەن سەن ياخشىلىقنىڭ ئۈستىدىدۇرسەن دەيدۇ. روزا كېلىپ: ئى پەرۋەردىگارم! مەن روزا دەيدۇ. ئاللا تائالا: ھەقىقەتەن سەن ياخشىلىقنىڭ ئۈستىدەدۇرسەن دەيدۇ. ئاندىن باشقا ئەمەل - ئىبادەتلەر كېلىدۇ. ئاللا تائالا ئۇلارنىڭ ھەممىسىگە: ھەقىقەتەن سىلەر ياخشىلىقنىڭ ئۈستىدىدۇرسىلەر دەيدۇ. ئاندىن ئىسلام دىنى: ئى پەرۋەردىگارم! سەن سالامەت قىلغۇچىدۇرسەن، مەن ئىسلامدۇرمەن، دەيدۇ. ئاللا تائالا: ھەقىقەتەن سەن ياخشىلىقنىڭ ئۈستىدەدۇرسەن، مەن بۈگۈن سېنىڭ سەۋەبىڭ بىلەن ئازابلايمەن ۋە سېنىڭ سەۋەبىڭ بىلەن مۇكاپاتلايمەن دەيدۇ. چۈنكى، ئاللا تائالا كىتابىدا: ﴿كىمكى ئىسلام (دىنىدىن) غەيرى دىننى تىلەيدىكەن، ھەرگىز ئۇ (يەنى ئۇنىڭ دىنى) قوبۇل قىلىنمايدۇ، ئۇ ئاخىرەتتە زىيان تارتقۇچىدۇر﴾ دېدى دەيدۇ».

\* \* \* \* \*

كَيْفَ يَهْدِي اللَّهُ قَوْمًا كَفَرُوا بَعْدَ إِيمَانِهِمْ وَشَهِدُوا أَنَّ الرَّسُولَ حَقٌّ وَجَاءَهُمُ الْبَيِّنَاتُ  
وَاللَّهُ لَا يَهْدِي الْقَوْمَ الظَّالِمِينَ ﴿٨٦﴾ أُولَئِكَ جَزَاءُهُمْ أَنَّ عَلَيْهِمْ لَعْنَةَ اللَّهِ وَالْمَلَكِ وَالنَّاسِ  
أَجْمَعِينَ ﴿٨٧﴾ خَالِدِينَ فِيهَا لَا تُخَفَّفُ عَنْهُمْ الْعَذَابُ وَلَا هُمْ يُنظَرُونَ ﴿٨٨﴾ إِلَّا الَّذِينَ تَابُوا مِن  
بَعْدِ ذَلِكَ وَأَصْلَحُوا فَإِنَّ اللَّهَ غَفُورٌ رَحِيمٌ ﴿٨٩﴾

ئىمان ئېيتقاندىن، پەيغەمبەرنىڭ ھەق ئىكەنلىكىگە شاھىت بولغاندىن ۋە ئۆزلىرىگە روشەن دەلىللەر كەلگەندىن كېيىن كاپىر بولغان قەۋمنى ئاللا قانداقمۇ ھىدايەت قىلسۇن! ئاللا زالىم قەۋمنى ھىدايەت قىلمايدۇ<sup>(86)</sup>. ئاللا نىڭ، پەرىشتىلەرنىڭ ۋە ئىنسانلارنىڭ ۋە ھەممىسىنىڭ لەنتىگە ئۇچراش ئۇلارغا بېرىلگەن جازادۇر<sup>(87)</sup>. ئۇلار دوزاختا مەڭگۈ قالىدۇ. ئۇلاردىن ئازاب يېنىكلىتىلمەيدۇ. كېچىكتۈرۈلمەيدۇ<sup>(88)</sup>. پەقەت تەۋبە قىلغانلار ۋە (بۇزۇق ئەمەللىرىنى) تۈزەتكەنلەر بۇنىڭدىن مۇستەسنا، ئاللا (مۇنداقلارغا) مەغپىرەت قىلغۇچىدۇر ۋە مېھرىباندۇر<sup>(89)</sup>.

ئاللا تائالانىڭ ئىمان ئېيتىپ بولۇپ كاپىر بولىۋالغان كىشىلەردىن پەقەت چىن قەلبىدىن تەۋبە قىلغان كىشىنىلا توغرا يولغا باشلايدىغانلىقى توغرىسىدا

ئىبنى جەرر، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: ئەنساپلارنىڭ ئىچىدىن بىر كىشى مۇسۇلمان بولغان ئىدى. كېيىن ئۇ ئىسلامدىن كۆپۈرلۈققا يېنىۋالدى. ئۇ كۆپۈرلۈققا يانغانلىقىغا پۇشايمان قىلىپ يېقىن ئادەملىرىگە پەيغەمبەر ئەلەيھىسسالامدىن سوراپ بېقىلار، ماڭا تەۋبە قىلىش بارسىمەن دەپ ئەلچى ئەۋەتتى. شۇنىڭ بىلەن ئاللا تائالانىڭ: ﴿ئىمان ئېيتقاندىن، پەيغەمبەرنىڭ ھەق ئىكەنلىكىگە شاھىت بولغاندىن ۋە ئۆزلىرىگە روشەن دەلىللەر كەلگەندىن كېيىن كاپىر بولغان قەۋمنى ئاللا قانداقمۇ ھىدايەت قىلسۇن!﴾ دېگەن ئايىتىدىن ﴿پەقەت تەۋبە قىلغانلار ۋە (بۇزۇق ئەمەللىرىنى) تۈزەتكەنلەر بۇنىڭدىن مۇستەسنا، ئاللا (مۇنداقلارغا) مەغپىرەت قىلغۇچىدۇر ۋە مېھرىبانىدۇر﴾ دېگەن ئايىتىگىچە چۈشتى. ئاندىن كىشىلەر ئۇنىڭغا تەۋبە قىلساڭ بولىدىكەن، دەپ ئادەم ئەۋەتتى، ئۇ تەۋبە قىلىپ قايتا ئىسلامغا كىردى.

﴿ئىمان ئېيتقاندىن، پەيغەمبەرنىڭ ھەق ئىكەنلىكىگە شاھىت بولغاندىن ۋە ئۆزلىرىگە روشەن دەلىللەر كەلگەندىن كېيىن كاپىر بولغان قەۋمنى ئاللا قانداقمۇ ھىدايەت قىلسۇن!﴾ يەنى پەيغەمبەر ئۇلارغا ئېلىپ كەلگەن دىننىڭ راستلىقىغا ھۆججەت ۋە پاكىتلارنى كەلتۈردى ۋە ئۇنى ناھايىتى ئوچۇق بايان قىلىپ بەردى. شۇنىڭدىن كېيىن ئۇلار شېرىككە ۋە گۇمراھلىققا قايتتى. بۇلار بۇ گۇمراھلىقتىن كېيىن قانداقمۇ ھىدايەتكە لايىق بولىدۇ؟ شۇڭا ئاللا تائالا مۇنداق دېدى: ﴿ئاللا زالىم قەۋمنى ھىدايەت قىلمايدۇ﴾.

﴿ئاللا نىڭ، پەرىشتىلەرنىڭ ۋە ئىنسانلارنىڭ ۋە ھەممىسىنىڭ لەنتىگە ئۇچراش ئۇلارغا بېرىلگەن جازادۇر﴾ يەنى ئۇلارغا ئاللا ۋە ئۇنىڭ بارلىق مەخلۇقاتلىرى لەنت ئېيتىدۇ. ﴿ئۇلار دوزاختا مەڭگۈ قالىدۇ﴾ يەنى لەنتلەرنىڭ ئىچىدە ﴿ئۇلاردىن ئازاب يېنىكىلىتىلمەيدۇ، كېچىكتۈرۈلمەيدۇ﴾.

﴿پەقەت تەۋبە قىلغانلار ۋە (بۇزۇق ئەمەللىرىنى) تۈزەتكەنلەر بۇنىڭدىن مۇستەسنا، ئاللا (مۇنداقلارغا) مەغپىرەت قىلغۇچىدۇر ۋە مېھرىبانىدۇر﴾ يەنى ئاللا تائالا بەندىلىرىگە مېھرىبان ۋە شەپقەتلىك بولغانلىقى ئۈچۈن گۇناھلىرىغا تەۋبە قىلغان بەندىسىنىڭ تەۋبىسىنى قوبۇل قىلىدۇ.

\* \* \* \* \*

إِنَّ الَّذِينَ كَفَرُوا بَعْدَ إِيمَانِهِمْ ثُمَّ أَزْدَادُوا كُفْرًا لَنْ نُقْبِلَ تَوْبَتَهُمْ وَأُولَٰئِكَ هُمُ الضَّالُّونَ ﴿٦١﴾  
 إِنَّ الَّذِينَ كَفَرُوا وَمَاتُوا وَهُمْ كُفْرًا فَلَنْ يُقْبَلَ مِنْ أَحَدِهِمْ مِلَّةُ الْأَرْضِ ذَهَبًا وَلَوْ أَفْتَدَى بِمِائَةِ أُولَٰئِكَ لَهُمْ عَذَابٌ أَلِيمٌ وَمَا لَهُمْ مِنْ نَاصِرِينَ ﴿٦٢﴾

شۈبھىسىزكى، ئىمان ئېيتقاندىن كېيىن كاپىر بولغانلار، ئاندىن كۇفرىنى تېخىمۇ ئاشۇرغانلارنىڭ تەۋبىسى ھەرگىزمۇ قوبۇل قىلىنمايدۇ. ئەنە شۇلار گۇمراھلاردۇر<sup>(90)</sup>. شۈبھىسىزكى، كاپىر بولۇپ (تەۋبە قىلماستىن) كۇفرى بىلەن ئۆلگەنلەرنىڭ ھېچبىرىدىن يەر يۈزىگە بىر كېلىدىغان ئالتۇن فىدىيە بەرسىمۇ قوبۇل قىلىنمايدۇ، ئەنە شۇلار قاتتىق ئازابقا قالىدۇ، ئۇلارغا (ئۇلارنى ئاللا نىڭ ئازابىدىن قۇتۇلدۇرىدىغان) ھېچبىر مەدەتكار بولمايدۇ<sup>(91)</sup>.

كاپىرنىڭ ئۆلۈش ئالدىدا قىلغان تەۋبىسىنىڭ ۋە قىيامەت كۈنىدە بەرگەن فىدىيەسىنىڭ قوبۇل قىلىنمايدىغانلىقى توغرىسىدا

اللہ تائالا (بۇ ئايەتتە) ئىمان ئېيتىپ بولۇپ كۆپۈرلۈققا يېنىپ كۆپىرىدا ئۆلگۈچە داۋاملاشقان كىشىگە تەھدىد سالىدۇ ۋە ئۇلارنىڭ ئۆلۈش ئالدىدا قىلغان تەۋبىسىنىڭ ھەرگىزمۇ قوبۇل قىلىنمايدىغانلىقىدىن خەۋەر بېرىدۇ. اللہ تائالا بۇ ھەقتە مۇنداق دەيدۇ: ﴿داۋاملىق يامان ئىشلارنى قىلىپ بېشىغا ئۆلۈم كەلگەن چاغدا، ئەمدى تەۋبە قىلدىم دېگۈچىلەرنىڭ تەۋبىسى ۋە كاپىر پىتى ئۆلگۈچىلەرنىڭ تەۋبىسى (يەنى ئۆلۈم ئالدىدا ئىمان ئېيتتىم دېگۈچىلەرنىڭ ئىمانى) قوبۇل قىلىنمايدۇ﴾<sup>(1)</sup>.

﴿شۈبھىسىزكى، ئىمان ئېيتقاندىن كېيىن كاپىر بولغانلار، ئاندىن كۇفرىنى تېخىمۇ ئاشۇرغانلارنىڭ تەۋبىسى ھەرگىزمۇ قوبۇل قىلىنمايدۇ. ئەنە شۇلار گۇمراھلاردۇر﴾ يەنى ھەق يولدىن ئازغۇنلۇق يولىغا چىقىپ كەتكۈچىدۇر.

ھافىز ئەبۇبەكرى بەزىلەر، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: بىر تۈركۈم كىشىلەر ئىسلامغا كىردى، ئاندىن (ئىسلامدىن) يېنىۋالدى، كېيىن يەنە ئىسلامغا كىردى ۋە يەنە يېنىۋالدى، ئاندىن ئۇلار ئۆزلىرىنىڭ ئادەملىرىنى پەيغەمبەر ئەلەيھىسسالامدىن بۇ توغرىلۇق سوراۋاتقان ئۈچۈن ئەۋەتتى. ئۇلارنىڭ ئادەملىرى، ئۇلارنىڭ بۇ قىلمىشلىرىنى پەيغەمبەر ئەلەيھىسسالامغا سۆزلەپ بەردى. ئاندىن بۇ ئايەت چۈشتى: ﴿شۈبھىسىزكى، ئىمان ئېيتقاندىن كېيىن كاپىر بولغانلار، ئاندىن كۇفرىنى تېخىمۇ ئاشۇرغانلارنىڭ تەۋبىسى ھەرگىزمۇ قوبۇل قىلىنمايدۇ﴾.

﴿شۈبھىسىزكى، كاپىر بولۇپ (تەۋبە قىلماستىن) كۇفرى بىلەن ئۆلگەنلەرنىڭ ھېچبىرىدىن يەر يۈزىگە بىر كېلىدىغان ئالتۇن فىدىيە بەرمىسۇمۇ قوبۇل قىلىنمايدۇ، ئەنە شۇلار قاتتىق ئازابقا قالدۇ، ئۇلارغا (ئۇلارنى اللہ نىڭ ئازابىدىن قۇتۇلدۇرىدىغان) ھېچبىر مەدەتكار بولمايدۇ﴾ يەنى بىر كىشى كۆپۈرلۈك ھالىتىدە ئۆلگەن بولسا ئۇ زېمىن توشقۇچە ئالتۇن سەدىقە قىلغان بولسىمۇ ئۇنىڭ قىلغان سەدىقىسى ھەرگىزمۇ قوبۇل قىلىنمايدۇ. مېھماننى ھۆرمەتلەيدىغان، ئەسلىنى قويۇپ بېرىدىغان ۋە (كىشىلەرگە) تائام بېرىدىغان ئابدۇللاھ ئىبنى جەدئان دېگەن (كاپىرنىڭ) قىلغان ياخشىلىقلىرى ئۇنىڭغا مەنپەئەت قىلامدۇ؟ دەپ پەيغەمبەر ئەلەيھىسسالامدىن سورىغاندا. پەيغەمبەر ئەلەيھىسسالام: «ياق، چۈنكى، ئۇ: بىرەر كۈنمۇ (يەنى بىرەر قېتىممۇ) ئى پەرۋەردىگارىم! قىيامەت كۈنى مېنىڭ خاتالىقلىرىمنى كەچۈرگىن دەپ باقمىدى» دەپ جاۋاب بەردى.

شۇنىڭدەك ئۇ زېمىن توشقۇچە ئالتۇن سەدىقە قىلىسىمۇ ئۇنىڭدىن قوبۇل قىلىنمايدۇ، اللہ تائالا بۇ ھەقتە مۇنداق دەيدۇ: ﴿ھېچ كىشىنىڭ فىدىيىسى قوبۇل قىلىنمايدىغان، ھېچ كىشىنىڭ شاپائىتى پايدا قىلىنمايدىغان، ئۇلارغا (يەنى كاپىرلار ۋە گۇناھكارلارغا) ياردەم قىلىنمايدىغان كۈندىن قورقۇڭلار﴾<sup>(2)</sup> ﴿ئالدى - ساتتىمۇ، دوستلۇقمۇ بولمايدىغان كۈن (يەنى قىيامەت كۈنى)﴾<sup>(3)</sup> ﴿يەر يۈزىدىكى بارلىق نەرسىلەر، يەنە شۇنىڭدەك بىر ھەسسە كېلىدىغان نەرسىلەر كاپىرلارنىڭ بولۇپ، ئۇلار قىيامەت كۈنى (اللہ) نىڭ ئازابىدىن قۇتۇلۇش ئۈچۈن ئۇنى فىدىيە قىلىپ بەرگەن تەقدىردىمۇ، ئۇلارنىڭ (بۇ فىدىيىسى) قوبۇل قىلىنمايدۇ، ئۇلار قىيىنغۇچى ئازابقا دۇچار بولىدۇ﴾<sup>(4)</sup>.

(1) سۈرە نىسا 18 - ئايەتنىڭ بىر قىسمى.

(2) سۈرە بەقەرە 123 - ئايەتنىڭ بىر قىسمى.

(3) سۈرە ئىبراھىم 31 - ئايەتنىڭ بىر قىسمى.

(4) سۈرە مائىدە 36 - ئايەت.

شۇنىڭ ئۈچۈن ئاللاھ تائالا بۇ يەردە مۇنداق دېدى: ﴿شۈبھىسىزكى، كاپىر بولۇپ (تەۋبە قىلماستىن) كۇفىرى بىلەن ئۆلگەنلەرنىڭ ھېچبىرىدىن يەر يۈزىگە بىر كېلىدىغان ئالتۇن فىدىيە بەرسىمۇ قوبۇل قىلىنمايدۇ﴾.

ئىمام ئەھمەد، ئەنەس رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ئاللاھ تائالا جەننەتتىكى كىشىلەردىن بىر كىشىنى كەلتۈرۈپ ئۇنىڭغا: ئى ئادەم بالىسى! سېنىڭ ئورنۇڭ قانداق ئىكەن؟ دەيدۇ. ئۇ: ئى پەرۋەردىگارم! بۇ بەك ياخشى ئورۇن ئىكەن، دەيدۇ. ئاللاھ تائالا ئۇنىڭغا: سەن مەندىن بىر نەرسە سورىغىن ۋە ئارزۇ قىلغىن، دەيدۇ. شېھىتلىكنىڭ پەزىلىتىنى كۆرگەنلىكى ئۈچۈن، ئۇ (ئاللاھ تائالاغا): سېنىڭ مېنى دۇنياغا قايتۇرۇشىڭنى، ئاندىن مەن سېنىڭ يولۇڭدا ئون قېتىم ئۆلتۈرۈلۈشىمدىن باشقىنى سورىمايمەن ۋە ئارزۇ قىلمايمەن، دەيدۇ. ئاللاھ تائالا دوزاختىكى كىشىلەردىن بىر كىشىنى كەلتۈرۈپ ئۇنىڭغا: ئى ئادەم بالىسى! سېنىڭ ئورنۇڭ قانداق ئىكەن؟ دەيدۇ. ئۇ: ئى پەرۋەردىگارم! (ئۇ) بەك يامان ئورۇن ئىكەن دەيدۇ. ئاللاھ تائالا ئۇنىڭغا: زېمىن توشقۇچە ئالتۇن فىدىيە قىلامسەن؟ دەيدۇ. ئۇ: ئى پەرۋەردىگارم! شۇنداق قىلاي دەيدۇ. ئاللاھ تائالا ئۇنىڭغا: يالغان ئېيتتىڭ، مەن سەندىن ئۇنىڭدىن ئازراق ۋە يەتتىگىلىقنى سورىسام سەن (ئۇنى) قىلمىدىڭ، دەيدۇ. شۇنىڭ بىلەن (ئۇنى) دوزاخقا قايتۇرىدۇ. شۇنىڭ ئۈچۈن ئاللاھ تائالا مۇنداق دەيدۇ: ﴿ئەنە شۇلار قاتتىق ئازابقا قالدۇ، ئۇلارغا (ئۇلارنى ئاللاھ نىڭ ئازابىدىن قۇتۇلدۇرىدىغان) ھېچبىر مەدەتكار بولمايدۇ﴾ يەنى ئۇلارنى ئاللاھ تائالانىڭ ئازابىدىن قۇتقۇزىدىغان بىر مۇكشى يوق.

\* \* \* \* \*

لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ وَمَا تُنْفِقُوا مِنْ شَيْءٍ فَإِنَّ اللَّهَ بِهِ عَلِيمٌ ﴿١٧﴾

ياخشى كۆرگەن نەرسەڭلاردىن سەرپ قىلمىغىچە (يەنى ماللىرىڭلارنىڭ ياخشىسىنى سەدىقە قىلمىغىچە) ھەرگىز ياخشىلىققا (يەنى جەننەتكە) ئېرىشەلمەيسىلەر، (ئاللاھ نىڭ يولىدا) نېمىنى سەرپ قىلماڭلار، ئاللاھ ئۇنى بىلىپ تۇرغۇچىدۇر ﴿92﴾.

ياخشى كۆرگەن مال - مۈلۈكنى سەدىقە قىلىش ياخشىلىقنىڭ قاتارىدىن ئىكەنلىكى

توغرىسىدا

ئىمام ئەھمەد، ئەنەس ئىبنى مالىك رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: «ئەبۇتەلھە مەدىنىدىكى ئەنسارىلارنىڭ ئىچىدە مال - دۇنياسى ئەڭ كۆپ كىشى ئىدى. ئۇ مال - مۈلۈكلىرىنىڭ ئىچىدىن بەيرىھا دېگەن بېغىنى بەك ياخشى كۆرەتتى. ئۇ باغ پەيغەمبەر ئەلەيھىسسالامنىڭ مەسجىدىنىڭ ئۇدۇلىدا ئىدى. پەيغەمبەر ئەلەيھىسسالام باغنىڭ ئىچىگە كىرىپ ئۇنىڭ تاتلىق سۇلىرىدىن ئىچەتتى. ﴿ياخشى كۆرگەن نەرسەڭلاردىن سەرپ قىلمىغىچە (يەنى ماللىرىڭلارنىڭ ياخشىسىنى سەدىقە قىلمىغىچە) ھەرگىز ياخشىلىققا (يەنى جەننەتكە) ئېرىشەلمەيسىلەر﴾ دېگەن ئايەت چۈشكەندە، ئەبۇتەلھە: ئى ئاللاھ نىڭ پەيغەمبىرى! شەكسىز ئاللاھ تائالا: ﴿ياخشى كۆرگەن نەرسەڭلاردىن سەرپ قىلمىغىچە (يەنى ماللىرىڭلارنىڭ ياخشىسىنى سەدىقە قىلمىغىچە) ھەرگىز ياخشىلىققا (يەنى جەننەتكە) ئېرىشەلمەيسىلەر﴾ دېدى. ھەقىقەتەن مەن مال - مۈلۈكلىرىمنىڭ ئىچىدە بەيرىھا دېگەن بېغىمنى بەك ياخشى كۆرىمەن، ئۇ ئاللاھ يولىدا سەدىقە بولسۇن، مەن ئۇنىڭ ساۋابىنى ئاللاھ تائالادىن ئۈمىد قىلىمەن. ئى ئاللاھ نىڭ پەيغەمبىرى! سەن

ئۇنى ئاللا تائالا ساڭا كۆرسەتكەن بويىچە بىر تەرەپ قىلغىن دېدى. پەيغەمبەر ئەلەيھىسسالام: «پاھ - پاھ، بۇ پايىدىلىق مال بولدى، بۇ پايىدىلىق مال بولدى (يەنى ئاللا تائالانىڭ دەرگاھىدا ساۋابى كۆپ مال بولدى). مەن سېنىڭ سۆزۈڭنى ئاڭلىدىم، مەن سېنىڭ (ئۇنى) ئۇرۇق - تۇغقانلىرىڭغا سەدىقە قىلىشىڭنى توغرا كۆرىمەن» دېدى. ئەبۇتەلھە: ئى ئاللا نىڭ پەيغەمبىرى مەن سەن دېگەندەك قىلىمەن دېدى. ئاندىن ئەبۇتەلھە بېغىنى ئۇرۇق - تۇغقانلىرىغا ۋە تاغىسىنىڭ بالىلىرىغا بۆلۈپ بەردى.»

ئىمام مۇسلىم ۋە نەسەئى رىۋايەت قىلغان ھەدىستە مۇنداق دەپ كەلدى: ئۆمەر رەزىيەللاھۇ ئەنھۇ: ئى ئاللا نىڭ پەيغەمبىرى! مەن خەببەردىكى ئالغان نېسىۋەمدىن ياخشىراق بىر مالغا ئېرىشەلمىدىم، سەن ئۇ نېسىۋەمنى قانداق بىر تەرەپ قىلىشىمغا بۇيرۇيسەن؟ دېدى. پەيغەمبەر ئەلەيھىسسالام: «ئەسلىسىنى تۇتۇپ قېلىپ (ئۇنىڭ) پايدىسىنى (ئاللا تائالانىڭ يولىدا) سەدىقە قىلغىن» دېدى.

\* \* \* \* \*

﴿ كُلُّ الطَّعَامِ كَانَ حِلاَّ لِيَنِّي إِسْرَائِيلَ إِلاَّ مَا حَرَّمَ إِسْرَائِيلُ عَلَي نَفْسِهِ مِن قَبْلِ أَنْ تُنزَلَ التَّوْرَةُ قُلْ فَاَتُوا بِالتَّوْرَةِ فَاَتْلُوهَا إِن كُنْتُمْ صَادِقِينَ ﴿١٣١﴾ فَمِنَ أَقْتَرَى عَلَي اللّهِ الْكَذِبَ مِن بَعْدِ ذَلِكَ فَأَوْلِيكَ هُمُ الظَّالِمُونَ ﴿١٣٢﴾ قُلْ صَدَقَ اللّهُ فَاَتَّبِعُوا مِلَّةَ إِبْرَاهِيمَ حَنِيفًا وَمَا كَانَ مِنَ الْمُشْرِكِينَ ﴿١٣٣﴾ ﴾

تەۋرات نازىل قىلىنىشتىن ئىلگىرى، ئىسرائىل (يەنى يەئقۇب ئەلەيھىسسالام) ئۆزىگە ھارام قىلغان يېمەكلىكلەر (يەنى تۆگىنىڭ گۆشى ۋە سۈتى) دىن باشقا يېمەكلىكلەرنىڭ ھەممىسى ئىسرائىل ئەۋلادىغا ھالال ئىدى. (ئى مۇھەممەد! ئۇلارغا) ئېيتقىنكى، «ئەگەر راستچىل بولساڭلار، تەۋراتنى ئېلىپ كېلىپ ئوقۇپ بېقىڭلار»<sup>(93)</sup>. شۇنىڭدىن كېيىن (يەنى روشەن دەلىل مەيدانغا كەلگەندىن كېيىن)، كىمكى ئاللا نامىدىن يالغاننى توقۇيدىكەن، ئۇلار زالىملاردۇر<sup>(94)</sup>. ئېيتقىنكى، «ئاللا راست ئېيتتى، (ئىسلام دىنىدىن ئىبارەت) ئىبراھىمنىڭ توغرا دىنىغا ئەگىشىڭلار، ئۇ (يەنى ئىبراھىم) مۇشرىكلاردىن ئەمەس ئىدى»<sup>(95)</sup>.

يەھۇدىيلارنىڭ مۇھەممەد ئەلەيھىسسالامدىن سورىغان سوئاللىرى توغرىسىدا

ئىمام ئەھمەد، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: بىر تۈركۈم يەھۇدىيلار پەيغەمبەر ئەلەيھىسسالامنىڭ يېنىغا كېلىپ: بىز پەيغەمبەردىن باشقىسى بىلمەيدىغان بىرنەچچە خىل خىسەتلەرنى سەندىن سورايىمىز، دېدى. پەيغەمبەر ئەلەيھىسسالام: «سىلەر مەندىن خالىغان نەرسەڭلەرنى سوراڭلار، لېكىن مەن سىلەر بىلىدىغان بىر نەرسىنى سۆزلەپ بەرسەم (يەنى مەن سىلەرنىڭ سوئاللىرىغا توغرا جاۋاب بەرسەم)، سىلەر ماڭا ئەگىشىپ ئىسلامغا كىرىشكە ئاللا تائالانىڭ ئەھدىسىنى ۋە يەئقۇب ئەلەيھىسسالام ئۆزىنىڭ بالىلىرىدىن ئالغان ۋەدىنى ماڭا بېرىڭلار»<sup>(1)</sup> دېدى. يەھۇدىيلار: شۇنداق قىلايلى، دېدى. پەيغەمبەر ئەلەيھىسسالام: «ئۇنداق بولسا خالىغىنىڭلارنى سوراڭلار»

(1) يەنى مەن سىلەرنىڭ سوئاللىرىغا جاۋاب بەرسەم سىلەر ماڭا ئەگىشىشكە ۋەدە بېرىڭلار.

دېدى. يەھۇدىيلار: سەن بىزگە تۆت خىسلەتتىن خەۋەر بەرگىن، دېدى. يەنى سەن بىزگە ئىسرائىل (يەنى يەئقۇب ئەلەيھىسسالام) ئۆزىگە قايسى يېمەكلىكنى ھارام قىلغانلىقىنى، ئەر كىشى بىلەن ئايال كىشىنىڭ ئىسپىرمىسىنىڭ قانداق بولىدىغانلىقىنى، ئىسپىرمىدىن ئوغۇل بىلەن قىزنىڭ قانداق يارىتىلىدىغانلىقىنى ۋە بۇ ساۋاتسىز پەيغەمبەر (يەنى مۇھەممەد ئەلەيھىسسالامنى دېمەكچى) قانداق ئويلايدىغانلىقى ۋە پەرىشتىلەردىن قايسىسىنىڭ ئۇنىڭ يېقىنى ئىكەنلىكى توغۇرلۇق خەۋەر بەرگىن، دېدى. پەيغەمبەر ئەلەيھىسسالام ئەگەر ئۇلارغا بۇ ئىشلارنى سۆزلەپ بەرسە، ئۇلارنىڭ ئۆزىگە ئەگىشىدىغانلىقىغا ۋەدە ئېلىپ بولغاندىن كېيىن، يەھۇدىيلارغا: «تەۋراتنى مۇساغا چۈشۈرگەن زات (يەنى ئاللاھ) نىڭ نامى بىلەن سىلەردىن سورايمەن. سىلەر، ئىسرائىل (يەنى يەئقۇب ئەلەيھىسسالام) قاتتىق كېسەل بولۇپ قېلىپ، كېسەلى ئۇزۇنچە ساقايىغاندا ئەگەر ئاللاھ ئۇنىڭ كېسەلىگە شىپالىق بەرسە، بۇنىڭغا شۈكرى ئېيتىش يۈزىدىن ئۆزى ئەڭ ياخشى كۆرىدىغان ئىچىملىكى تۆگىنىڭ سۈتىنى ۋە ئەڭ ياخشى كۆرىدىغان تامىقى تۆگىنىڭ گۆشىنى يېيىشنى ئۆزىگە ھارام قىلىپ نەزىر قىلغانلىقىنى بىلمەمسىلەر؟» دېدى. يەھۇدىيلار: ئى ئاللاھ نىڭ پەيغەمبىرى! شۇنداق بولغان، دېدى. پەيغەمبەر ئەلەيھىسسالام: «ئى ئاللاھ! ئۇلارغا گۇۋاھ بولغىن» دېدى. پەيغەمبەر ئەلەيھىسسالام: «تەۋراتنى مۇساغا چۈشۈرگەن، ئىبادەتكە يالغۇز ئۆزىلا لايىق بولغان ئاللاھ نىڭ نامى بىلەن سىلەردىن سورايمەن. سىلەر ئەر كىشىنىڭ ئىسپىرمىسىنىڭ ئاق رەڭدە قويۇق بولىدىغانلىقىنى، ئايال كىشىنىڭ ئىسپىرمىسىنىڭ سۇيۇق سېرىق رەڭدە بولىدىغانلىقىنى، ئۇ ئىككى ئىسپىرمىدىن قايسى بىرى بېسىپ كەتسە، ئاللاھ تائالانىڭ ئىزنى بىلەن بالىنىڭ ئىسپىرمىسى ئېشىپ كەتكۈچىگە ئوخشايدىغانلىقىنى، ئەگەر ئەر كىشىنىڭ ئىسپىرمىسى ئايال كىشىنىڭ ئىسپىرمىسىنى بېسىپ كەتكەندە، ئۇ ئىسپىرمىنىڭ ئاللاھ تائالانىڭ ئىزنى بىلەن ئوغۇل بولىدىغانلىقىنى، ئەگەر ئايال كىشىنىڭ ئىسپىرمىسى ئەر كىشىنىڭ ئىسپىرمىسىنى بېسىپ كەتسە، ئۇ ئىسپىرمىنىڭ ئاللاھ تائالانىڭ ئىزنى بىلەن قىز بولىدىغانلىقىنى بىلمەمسىلەر؟» دېدى. يەھۇدىيلار: ھەئە، دېدى. پەيغەمبەر ئەلەيھىسسالام: «ئى ئاللاھ! ئۇلارغا گۇۋاھ بولغىن» دېدى. پەيغەمبەر ئەلەيھىسسالام: «تەۋراتنى مۇساغا چۈشۈرگەن ئاللاھ نىڭ نامى بىلەن سىلەردىن سورايمەن. ساۋاتسىز بۇ پەيغەمبەرنىڭ ئىككى كۆزى ئۇخلىسا ئۇنىڭ دىلىنىڭ ئۇخلىمايدىغانلىقىنى بىلمەمسىلەر؟» دېدى. ئۇلار: ھەئە، دېدى. پەيغەمبەر ئەلەيھىسسالام: «ئى ئاللاھ! گۇۋاھ بولغىن» دېدى. يەھۇدىيلار پەيغەمبەر ئەلەيھىسسالامغا پەرىشتىلەردىن كىمنىڭ ساخا ئەڭ يېقىن ئىكەنلىكىنى بىزگە دەپ بەرگىن! ئاندىن بىز ساخا ئەگىشىمىز ياكى ئەگەشمەيمىز، دېدى. پەيغەمبەر ئەلەيھىسسالام: «مېنىڭ يېقىنم جىبرىئىلدۇر، ئۇ ئاللاھ تائالا ئەۋەتكەن ھەر بىر پەيغەمبەرنىڭ يېقىندۇر» دېدى. يەھۇدىيلار: ئەمدى بىز ساخا ئەگەشمەيمىز، ئەگەر سېنىڭ يېقىنىڭ ئۇنىڭدىن باشقىسى بولغان بولسا ئەلۋەتتە بىز ساخا ئەگەشەتتۇق دېدى. شۇ چاغدا ئاللاھ تائالا مۇنداق دېدى: «ئېيتقىنكى، «جىبرىئىلغا دۈشمەن بولغان ئادەم (ئاللاھقا دۈشمەندۇر)، چۈنكى، ئۇ (يەنى جىبرىئىل) ئاللاھ نىڭ ئەمرى بىلەن ئۆزىدىن ئىلگىرىكىنى (يەنى ساماۋى كىتابلارنى) تەستىق قىلغۇچى، توغرا يول كۆرسەتكۈچى، مۆمىنلەرگە بېشارەت بەرگۈچى قۇرئاننى سېنىڭ قەلبىڭگە نازىل قىلدى»<sup>(1)</sup>.

«ئىسرائىل (يەنى يەئقۇب ئەلەيھىسسالام) ئۆزىگە ھارام قىلغان يېمەكلىكلەر (يەنى تۆگىنىڭ گۆشى ۋە سۈتى) دىن باشقا يېمەكلىكلەرنىڭ ھەممىسى ئىسرائىل ئەۋلادىغا ھالال ئىدى» يەنى يەئقۇب ئەلەيھىسسالام ئۇنى ئۆزىگە تەۋرات چۈشۈشتىن بۇرۇن ھارام قىلدى. بۇ ئايەتنىڭ بۇنىڭ ئالدىدىكى ئايەتلەر

(1) سۈرە بەقەرە 97 - ئايەت.



بىلەن مۇنداق ئىككى تۈرلۈك مۇناسىۋىتى باردۇر. ئۇنىڭ بىرى: ئىسرائىل (يەئقۇب ئەلەيھىسسالام) ئۆزى ئەڭ ياخشى كۆرىدىغان نەرسىلىرىنى ئۆزىگە ھارام قىلىپ ئۇ نەرسىلەرنى ئاللاھ يولىدا تەرك ئەتتى. قالغان نەرسىلەرنى ھارام قىلىش ئۇلارنىڭ شەرىئىتىدە دۇرۇس ئىدى.

بۇ ئاللاھ تائالانىڭ: ﴿ياخشى كۆرگەن نەرسەڭلاردىن سەرپ قىلمىغىچە (يەنى ماللىرىڭلارنىڭ ياخشىسىنى سەدىقە قىلمىغىچە) ھەرگىز ياخشىلىققا (يەنى جەننەتكە) ئېرىشەلمەيسىلەر﴾ دېگەن ئايتىدىن كېيىندۇر. يەئقۇب ئەلەيھىسسالامنىڭ كېسىلىگە شىپالىق بەرسە ئۇنىڭغا شۈكۈر ئېيتىش يۈزىسىدىن، ئۆزى ياخشى كۆرىدىغان تۆگىنىڭ سۈتى ۋە گۆشىنى ئۆزىگە ھارام قىلغانلىقى بىزنىڭ شەرىئىتىمىزدىمۇ يولغا قويۇلغان. بۇ بىزنىڭ شەرىئىتىمىزدىكى بەندە ئاللاھ تائالانىڭ يولىدا ئۆزى ئەڭ ياخشى كۆرىدىغان ۋە ئۇنىڭغا ئېرىشىشكە تەشنا بولىدىغان نەرسىسىنى سەدىقە قىلىشتىن ئىبارەت ھۆكۈمگە مۇناسىپتۇر.

ئاللاھ تائالا بەندىلەرنى (ئۆزلىرى ياخشى كۆرگەن نەرسىلىرىدىن) سەدىقە قىلىشقا بۇيرۇپ مۇنداق دېدى: ﴿ئاللاھ نى سۆيۈش يۈزىسىدىن خىش - ئەقىربالارغا، يېتىملەرگە، مىسكىنلەرگە، ئىبن سەبىللەرگە (يەنى پۇل - مېلىدىن ئالاقىسى ئۈزۈلۈپ قالغان مۇساپىرلارغا)، سائىللارغا ۋە قۇللارنىڭ ئازاتلىققا ئېرىشىشىگە پۇل - مال ياردەم بېرىش ياخشى ئەمەلگە كىرىدۇ﴾<sup>(1)</sup> ﴿ئۆزى موھتاج تۇرۇقلۇق، مىسكىنگە، يېتىمگە ۋە ئەسەرگە تائام بېرىدۇ﴾<sup>(2)</sup>.

ئۇ مۇناسىۋەتنىڭ ئىككىنچىسى: ئاللاھ تائالا يۇقىرىدىكى ئايەتلەردە خىرىستىئانلارغا ۋە ئۇلارنىڭ ئىسا ئەلەيھىسسالام توغرىسىدىكى خاتا ئېتىقادلىرىغا رەددىيە بېرىپ ۋە ئۇلارنىڭ يالغانچىلىقلىرىنى ئاشكارىلاپ، ئىسا ئەلەيھىسسالام ۋە ئۇنىڭ ئانىسى توغرىسىدىكى ھەقىقەتنى بايان قىلىپ، ئىسانى ئۆزىنىڭ قۇدرىتى ۋە ئۆزىنىڭ ئىرادىسى بىلەن قانداق ياراتقانلىقىنى ۋە بەنى ئىسرائىلنى ئاللاھ تائالاغا ئىبادەت قىلىشقا چاقىرىش ئۈچۈن ئۇنى ئۇلارغا پەيغەمبەر قىلىپ ئەۋەتكەنلىكىنى سۆزلەپ ئۆتكەن ئىدى. بۇ يەردە يەھۇدىيلارغا (ئاللاھ ئۇلارنى ئۆز رەھىمىتىدىن يىراق قىلسۇن!) رەددىيە بېرىشكە ۋە ئۇلارنىڭ ئىنكار قىلغان ھۆكۈمنىڭ بەرھەق ئەمەلدىن قالدۇرۇلغانلىقىنى بايان قىلىشقا باشلىدى.

ئاللاھ تائالا ئۇلارنىڭ كىتابى تەۋراتتا مۇنداق دېگەن: نۇھ ئەلەيھىسسالام كېمىدىن چۈشكەن ۋاقتىدا، ئاللاھ تائالا ئۇلارغا زېمىندىكى ئۆمىلەيدىغان جانلىقنىڭ ھەممىسىنى يېيىشكە رۇخسەت بەردى. ئاندىن ئىسرائىل (يەنى يەئقۇب) ئۆزىگە تۆگىنىڭ گۆشى بىلەن ئۇنىڭ سۈتىنى ھارام قىلدى. ئۇنىڭ بالىلىرى بۇ ئىككى نەرسىنى ھارام، دەپ بىلىشتە يەئقۇب ئەلەيھىسسالامغا ئەگەشتى. تەۋرات بۇ نەرسىلەرنى ۋە ئۇنىڭدىن باشقا نەرسىلەرنى ھارام قىلىپ كەلدى، ئاللاھ تائالا ئادەم ئەلەيھىسسالامغا قىزلىرىنى ئۆزىنىڭ ئوغۇللىرىغا ئېلىپ بېرىشكە رۇخسەت قىلغان ئىدى. بۇ رۇخسەت بىر زامان ئۆتكەندىن كېيىن ھارام قىلىندى. بىر ئايالنى يەنە بىر ئايالدىن ئارتۇق كۆرۈش ئىبراھىم ئەلەيھىسسالامنىڭ شەرىئىتىدە دۇرۇس ئىدى. ئىبراھىم ئەلەيھىسسالام سارادىن ھاجەرنى ئارتۇق كۆرگەن ئىدى. بۇ ئىش تەۋراتتا يەھۇدىيلارغا ھارام قىلىندى. شۇنىڭدەك ئاچا - سىڭىلنى (بىر كىشىنىڭ بىرلا ۋاقتتا) ئېلىشى دۇرۇس ئىدى. بۇنى يەئقۇب ئەلەيھىسسالام قىلغان ئىدى. ئاندىن بۇ ئىش يەھۇدىيلارغا تەۋراتتا ھارام قىلىندى. بۇنىڭ ھەممىسى ئۇلارنىڭ قولىدىكى كىتابى تەۋراتتا بايان قىلىنغاندۇر. بۇ خىل ئىشلار (بىر پەيغەمبەر بىلەن يەنە بىر

(1) سۈرە بەقەرە 177 - ئايەتنىڭ بىر قىسمى.

(2) سۈرە ئىنسان 8 - ئايەت.

پەيغەمبەرنىڭ شەرىئىتىدە بولغان) ئۆزگۈرۈشتۈر. شۇنىڭدەك ئاللا تائالا تەۋراتتا ھارام قىلغان بەزى نەرسىلەرنى ئىسا ئەلەيھىسسالامغا ھالال قىلىپ يولغا قويۇپ بەرگەن نەرسىدە ئىساغا ئەگەشمەسلىكتە ئۇلارنىڭ نېمە ھەددى بار؟ بەلكى، ئۇلار ئىسانى يالغانچىغا چىقاردى ۋە ئۇنىڭغا قارشىلىق قىلدى، شۇنىڭدەك ئاللا تائالا مۇھەممەد ئەلەيھىسسالامنى ئۇنىڭ بىلەن بىللە ئەۋەتكەن توغرا دىن، توغرا يول ۋە بوۋىسى ئىبراھىم ئەلەيھىسسالامنىڭ دىنىغا ئۇلارنىڭ ئىشەنمەسلىكىگە نېمە ھەددى بار؟

﴿تەۋرات نازىل قىلىنىشتىن ئىلگىرى، ئىسرائىل (يەنى يەئقۇب ئەلەيھىسسالام) ئۆزىگە ھارام قىلغان يېمەكلىكلەر (يەنى تۈگىنىڭ گۆشى ۋە سۈتى) دىن باشقا يېمەكلىكلەرنىڭ ھەممىسى ئىسرائىل ئەۋلادىغا ھالال ئىدى﴾ يەنى تەۋرات چۈشۈشتىن بۇرۇن ئىسرائىل (يەنى يەئقۇب ئەلەيھىسسالام) ئۆزىگە ھارام قىلغان تائامدىن باشقا ھەممە تائاملار بەنى ئىسرائىلغا ھالال ئىدى.

﴿ئى مۇھەممەد! ئۇلارغا) ئېيتقىنىكى، «ئەگەر راستچىل بولساڭلار، تەۋراتنى ئېلىپ كېلىپ ئوقۇپ بېقىڭلار﴾﴾ يەنى شەكسىز تەۋرات بىز دېگەن ھەقىقەتنى سۆزلىگۈچىدۇر.

﴿شۇنىڭدىن كېيىن (يەنى روشەن دەلىل مەيدانغا كەلگەندىن كېيىن)، كىمكى ئاللا نامىدىن يالغاننى توقۇيدىكەن، ئۇلار زالىملاردۇر﴾ يەنى بىز يۇقىرىدا (بىر پەيغەمبەر بىلەن يەنە بىر پەيغەمبەرنىڭ شەرىئىتىنىڭ ئارىلىقىدا) ئۆزگۈرۈشنىڭ بولىدىغانلىقىنى بايان قىلىپ بولغاندىن كېيىن، كىم ئاللا تائالاغا يالغاننى چاپلىسا ۋە ئاللا تائالا يەھۇدىيلارغا شەنبە كۈنلۈكى دەم ئېلىشنى ۋە داۋاملىق تەۋراتنى چىڭ تۇتۇشنى يولغا قويۇپ بەردى. ئۇلارنى ھۆججەت ۋە پاكىتلار بىلەن ئاللا تەرىپىگە چاقىرىدىغان باشقا بىر پەيغەمبەرنى ئەۋەتمىدى دەپ دەۋا قىلسا، بۇ دەۋانى قىلغۇچىلار زالىملاردۇر.

﴿ئېيتقىنىكى، «ئاللا راست ئېيتتى﴾ يەنى ئى مۇھەممەد! ئاللا تائالا قۇرئاندا خەۋەر بەرگەن ۋە يولغا قويۇپ بەرگەن نەرسىسىدە راستچىلدۇر، دېگەن.

﴿ئىسلام دىنىدىن ئىبارەت) ئىبراھىمنىڭ توغرا دىنىغا ئەگىشىڭلار، ئۇ (يەنى ئىبراھىم) مۇشرىكلاردىن ئەمەس ئىدى﴾ يەنى سىلەر ئاللا تائالا مۇھەممەد ئەلەيھىسسالامنىڭ تىلى ئارقىلىق قۇرئاندا يولغا قويۇپ بەرگەن (ئىسلامدىن ئىبارەت) ئىبراھىم ئەلەيھىسسالامنىڭ دىنىغا ئەگىشىڭلار. (چۈنكى) ئۇ شەك يوق بىر ھەقىقەت. ھېچقانداق پەيغەمبەر ئۇ يولدىن مۇكەممەلەرەك ۋە ئوچۇقراق توغرا بىر يولنى ئەكەلمىگەندۇر، دېگەن.

ئاللا تائالا ئىبراھىم ئەلەيھىسسالامنىڭ دىنىغا ئەگىشىش توغرىسىدا مۇنداق دەيدۇ: ﴿ئى مۇھەممەد! بۇ مۇشرىكلارغا) ئېيتقىنىكى، «پەرۋەردىگار بىمەنى توغرا يولغا يەنى توغرا دىنغا، باتىل دىنلاردىن توغرا دىنغا بۇرالىغان ئىبراھىمنىڭ دىنىغا باشلىدى، ئىبراھىم مۇشرىكلاردىن ئەمەس ئىدى﴾<sup>(1)</sup> ﴿ئاندىن ساڭا: «باتىل دىنلاردىن ھەق دىنغا بۇرالىغۇچى (يەنى ھەق دىنغا ئېتىقاد قىلغۇچى) ئىبراھىمنىڭ دىنىغا ئەگەشكىن، ئىبراھىم مۇشرىكلاردىن ئەمەس ئىدى» دەپ ۋەھىي قىلىدۇق﴾<sup>(2)</sup>.

\* \* \* \* \*

(1) سۈرە ئەنئام 161 - ئايەت.  
(2) سۈرە نەھل 123 - ئايەت.

إِنَّ أَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ مُبَارَكًا وَهُدًى لِّلْعَالَمِينَ ﴿١٦﴾ فِيهِ آيَاتٌ بَيِّنَاتٌ مِّمَّا مَكَرَ الْبُرْهَانُ وَمِن دَخَلُهُ كَانَ ءَامِنًا ۗ وَلِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ إِلَيْهِ سَبِيلًا ۚ وَمَن كَفَرَ فَإِنَّ أَللَّهَ غَنِيٌّ عَنِ الْعَالَمِينَ ﴿١٧﴾

ھەقىقەتەن ئىنسانلارغا (ئىبادەت ئۈچۈن) تۇنجى سېلىنغان ئۆي (يەنى بەيتۇللا) مەككىدەدۇر، مۇبارەكتۇر، جاھان ئەھلىگە ھىدايەتتۇر<sup>(96)</sup>. ئۇنىڭدا ئوچۇق ئالامەتلەر باركى، ماقامى ئىبراھىم شۇلارنىڭ بىرى، بەيتۇللاغا كىرگەن ئادەم ئەمەن بولىدۇ. قانداق بولالغان كىشىلەرنىڭ ئاللاھ ئۈچۈن كەينى زىيارەت قىلىشى ئۇلارغا پەرز قىلىندى. كىمكى ئىنكار قىلىدىكەن (يەنى ھەجنى تەرك ئېتىدىكەن، زىيىنى ئۆزىگە)، شۈبھىسىزكى، ئاللاھ ئەھلى جاھاندىن (يەنى ئۇلارنىڭ ئىبادىتىدىن) بەھاجەتتۇر<sup>(97)</sup>.

كەينىڭ ئىبادەت ئۈچۈن سېلىنغان تۇنجى ئۆي ئىكەنلىكى توغرىسىدا

﴿ھەقىقەتەن ئىنسانلارغا (ئىبادەت ئۈچۈن) تۇنجى سېلىنغان ئۆي (يەنى بەيتۇللا) مەككىدەدۇر﴾ يەنى كەبە تاۋاب قىلىش، ناماز ئوقۇش ۋە ئېتىكاپتا ئولتۇرۇشقا ئوخشاش بارلىق كىشىلەرنىڭ ئىبادەت قىلىشى ئۈچۈن تۇنجى سېلىنغان ئۆيدۇر. شۇنداقلا ئىبراھىم ئەلەيھىسسالام (خىرىستىئان ۋە يەھۇدىيلارنىڭ ھەر ئىككىلىسى ئىبراھىم ئەلەيھىسسالامنى ئۆزلىرىنىڭ دىنىدا ۋە ئۆزلىرىنى ئۇنىڭ يولىدا دەپ گۇمان قىلىشىدۇ) سالغان ئۆيدۇر. (ئۇلار ئۆزلىرىنى ئىبراھىم ئەلەيھىسسالامنىڭ دىنىدا دەپ گۇمان قىلىدۇ) لېكىن ئۇلار ئاللاھ تائالانىڭ بۇيرۇقى بىلەن ئىبراھىم ئەلەيھىسسالام سالغان ۋە كىشىلەرنى ھەج قىلىشقا چاقىرغان بەيتۇللاغا ھەج قىلىش ئۈچۈن بارمايدۇ. (كەبە ئىبادەت قىلىش ئۈچۈن تۇنجى سېلىنغان ئۆي بولغاچقا) ئاللاھ تائالا مۇنداق دېدى: ﴿مۇبارەكتۇر، جاھان ئەھلىگە ھىدايەتتۇر﴾.

ئىمام ئەھمەد، ئەبۇزەر رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: مەن (پەيغەمبەر ئەلەيھىسسالامدىن) ئى ئاللاھ نىڭ پەيغەمبىرى! تۇنجى بولۇپ زېمىنغا سېلىنغان مەسچىت قايسى؟ دەپ سورىدىم. ئۇ: «ھەرەم مەسچىتى» دەپ جاۋاب بەردى. مەن: ئۇنىڭدىن كېيىنكىسى قايسى؟ دەپ سورىدىم. پەيغەمبەر ئەلەيھىسسالام: «ئەقسا مەسچىتى» دەپ جاۋاب بەردى. مەن ئۇ ئىككىسىنىڭ ئارىلىقىدا قانچىلىك ۋاقىت بار؟ دەپ سورىدىم. پەيغەمبەر ئەلەيھىسسالام: «40 يىل بار، قەيەردە ناماز ئوقۇشقا توغرا كەلسە شۇ يەردە ئوقۇغىن، ئۇنىڭ ھەممىسى مەسچىتتۇر» دەپ جاۋاب بەردى.

كەينىڭ مەككە دەپ ئاتىلىشى ۋە مەككىنىڭ ئىسىملىرى توغرىسىدا

ئاللاھ تائالا: ﴿ھەقىقەتەن ئىنسانلارغا (ئىبادەت ئۈچۈن) تۇنجى سېلىنغان ئۆي (يەنى بەيتۇللا) مەككىدەدۇر﴾ دېگەن ئايىتىدىكى «مەككە» بولسا مەشھۇر رىۋايەتكە ئاساسەن مەككىنىڭ ئىسىملىرىدىندۇر، مەككە بۇ ئىسىم بىلەن ئاتالدى، چۈنكى، زالىملارمۇ مەككىدە باشلىرىنى ئېگەتتى دېيىلدى، كىشىلەر مەككىدە قىستىلىدىغانلىقى ئۈچۈن شۇنداق دەپ ئاتالغان، دېگەن كۆز - قاراشمۇ بار. ئالىملار مەككىنى مەككە (ھالاك قىلغۇچى: چۈنكى، ئۇ زالىملارنى ھالاك قىلىدۇ. قىستاقچىلىق: چۈنكى، ھەج دەپ قىستاقچىلىق بولىدۇ)، بەككە (مەككىنىڭ مەنىسى بىلەن ئوخشاش)، بەيتۇلئەتتىق (تۇنجى ئۆي)، بەيتۇلھەرام (ئۇرۇش قىلىش چەكلەنگەن ئۆي)، بەلەدۇلئەمىين (تىنچ شەھەر)، مەئۇن

(خاتىرجەم ئورۇن) ، ئۇممۇرەھمى (رەھىمەتنىڭ مەنبەسى) ، ئۇممۇلقۇرا (كەنتلەرنىڭ مەركىزى) ، سالاھ (ئوڭشىغۇچى) ، ئەرش (تەخت) ، قادىس (گۇناھلاردىن پاكىزلىغۇچى) ، مۇقەددەسە (پاك ئورۇن) ، ئەنناسە (قوغلىغۇچى) چۈنكى ، كەبىنىڭ قېشىدا يامانلىق قىلغان كىشى ئۇنىڭدىن ھەيدەپ چىقىرىلاتتى) ، ئەلباسە (ۋەيران قىلغۇچى) چۈنكى ، كەبىنىڭ يېنىدا گۇناھ ئۆتكۈزگەن كىشىنى كەبە ۋەيران قىلىدۇ) ، خاتىمە (زالىملارنىڭ ھەيۋىسىنى سۈندۈرۈپ) ، نەسساسەھ (قوغلىغۇچى) ، ئەررەئىس (باش) چۈنكى ، مەككە باشقا كەنتلەرنىڭ بېشى ھېسابلىنىدۇ) ، كۇسا (ئىبراھىم بىلەن ئىسمائىل ئەلەيھىسسالام ئىراقتىكى «كۇسا» دېگەن يەردىن كېلىپ مەككەگە يەرلەشكەن تۇنجى كىشىلەر بولغاچقا كۇسا دېگەن نام بىلەن ئاتالدى) ، بەلدە (شەھەر) چۈنكى ، مەككىنىڭ ئالدىدا باشقا شەھەرلەر شەھەر ھېسابلانمايدۇ) ، بۇنيە (بىنا قىلىنغان) بەزىلەر كەبە يەريۈزىدە بىنا قىلىنغان ئۆيلەرنىڭ ئىچىدىكى ئەڭ ئۇلۇغ ئۆي بولغاچقا شۇنداق ئاتالغان دەيدۇ ۋە بەزىلەر ئۇنى ئىبراھىم ئەلەيھىسسالام بىنا قىلغان بولغاچقا شۇنداق ئاتالغان دەيدۇ) ۋە ئەل كەئبە (كۈب شەكىللىك) چۈنكى ، كەبە تۆت چاسادۇر) دېگەن ئىسىملار بىلەن ئاتالدى.

ئىبراھىم ئەلەيھىسسالام تۇرغان ئورۇن «ماقامى ئىبراھىم» توغرىسىدا

﴿ئۇنىڭدا ئوچۇق ئالامەتلەر باركى﴾ يەنى كەبىدە ئۇنى ئىبراھىم ئەلەيھىسسالامنىڭ سالغانلىقىنىڭ ئاشكارا ئالامەتلىرى بار. شەكسىز ئاللا تائالا ئۇنى كاتتا ۋە ئۇلۇغ قىلدى. ئاندىن ئاللا تائالا مۇنداق دەيدۇ: ﴿ماقامى ئىبراھىم شۇلارنىڭ بىرى﴾ يەنى بۇ ئايەتتە كۆزدە تۇتۇلغان تاش (كەبىنىڭ) تېمى قوپۇرۇلۇپ ئېگىزەپ كەتكەندە ئىبراھىم ئەلەيھىسسالام تامىنى تېخىمۇ ئېگىز قوپۇرۇش ئۈچۈن ئۈستىگە چىقىپ تۇرغان ، ئۇنىڭ ئوغلى ئىسمائىل ئەلەيھىسسالام پەستە تۇرۇپ تاشلارنى سۈنۈپ بەرگەن ۋاقتىدىكى ئىبراھىمنىڭ دەسسەپ تۇرغان تاشتۇر. ئۇ تاش كەبىنىڭ تېمىغا يېقىن يۆلەپ قويۇلغان ئىدى. ئۆمەر ئىبنى خەتتاب رەزىيەللاھۇ ئەنھۇنىڭ خەلىپىلىك زامانىدا ھاجىلارنىڭ كەبىنى تاۋاپ قىلىشىغا ئاسانلىق يارىتىپ بېرىش ئۈچۈن ۋە تاۋاپ قىلىۋاتقانلارنىڭ ، تاۋاپتىن كېيىن ئۇنىڭ قېشىدا ناماز ئوقۇۋاتقان كىشىلەرگە دەخلى قىلىپ نامىزىدىن ئازدۇرۇۋەتمەسلىكى ئۈچۈن ئۇنى شەرق تەرەپكە يۆتكەپ قويدى. چۈنكى ، ئاللا تائالا ئۇ تاشنىڭ قېشىدا ناماز ئوقۇشقا بۇيرۇپ مۇنداق دېدى: ﴿كىشىلەرگە﴾ (ماقامى ئىبراھىمنى نامازگاھ قىلىڭلار (يەنى شۇ يەردە ناماز ئوقۇڭلار دېدۇق))<sup>(1)</sup> بۇ ھەقتە يۇقىرىدا نۇرغۇنلىغان ھەدىسلەر بايان قىلىندى.

﴿ئۇنىڭدا ئوچۇق ئالامەتلەر باركى﴾ ، ماقامى ئىبراھىم شۇلارنىڭ بىرى﴾ بۇ ئايەتنىڭ مەنىسى ھەققىدە ئەۋفىي ، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: ئۇنىڭدا ئاشكارا ئالامەتلەر بار ، ئىبراھىم ئەلەيھىسسالامنىڭ تۇرغان ئورنى ئۇ ئالامەتلەرنىڭ بىرىدۇر. مۇجاھىد: ئىبراھىم ئەلەيھىسسالامنىڭ ئىككى پۇتىنىڭ (ئۇ) تاشتىكى ئىزى ئاشكارا ئالامەتتۇر ، دېدى. باشقا ئالىملارمۇ شۇ كۆز - قاراشقا قوشۇلدى.

ھەرەمنىڭ خاتىرجەم ئورۇن ئىكەنلىكى توغرىسىدا

﴿بەيتۇللاغا كىرگەن ئادەم ئەمەن بولىدۇ﴾ يەنى (بىر نەرسىدىن) قورققان كىشى ھەرەمگە كىرسە ، ھەممە قورقۇنچىسى خاتىرجەم بولىدۇ ، ئىسلام كېلىشتىن بۇرۇنقى زاماندىمۇ شۇنداق ئىدى.

(1) سۈرە بەقەرە 125 - ئايەتنىڭ بىر قىسمى.

بۇ ھەقتە ھەسەنبەسىرى ۋە باشقىلار مۇنداق دەيدۇ: ئىسلام كېلىشتىن بۇرۇنقى زاماندا بىر كىشى (ئادەم) ئۆلتۈرۈپ قويۇپ بويىغا يۇڭدىن تۇقۇلغان بىر پارچە رەختنى ئارتىپ ھەرەمگە كىرىۋالسا، ھەرەمنىڭ ئۇ ئادەمگە ئىچىدە ئۆلتۈرۈلگەن ئادەمنىڭ بالىسى يولۇقسىمۇ تاكى ئۇ ھەرەمدىن چىققۇچىلىك ئۇنىڭغا چىقىلمايدۇ.

اللە تائالا بۇ ھەقتە مۇنداق دەيدۇ: ﴿ئۇلار (يەنى مۇشرىكلار) كۆرمەمدۇكى، بىز ھەرەمنى ئامان (جاي) قىلدۇق، ھالبۇكى، ئۇلارنىڭ ئەتراپىدىكى كىشىلەر ئەسىر ئېلىنىۋاتىدۇ ۋە ئۆلتۈرۈلۈۋاتىدۇ﴾<sup>(1)</sup> ﴿بۇ ئۆي (يەنى بەيتۇللاھ) نىڭ پەرۋەردىگارىغا ئىبادەت قىلىسۇنكى، ئۇ ئۇلارنى ئاچلىقتا ئوزۇقلاندۇردى، ئۇلارنى قورقۇنچتىن ئەمىن قىلدى﴾<sup>(2)</sup> (ھەرەمنىڭ خاتىرجەم ئورۇن بولغانلىقىنىڭ ھۆرمىتى ئۈچۈن ھەرەم ئىچىدە بىر قىسىم ئىشلارنى قىلىش چەكلەنگەندۇر) مەسىلەن ئۇنىڭدىكى ئوۋ ھايۋانلىرىنى ئوۋلاش، ئۇلارنى ئوۋلىرىدىن ئۆرۈكۈتۈش، ئۇنىڭ دەرەخلىرىنى كېسىش ۋە ئۇنىڭ ئۆت - چۆپلىرىنى يۇلۇش قاتارلىقلار. بۇ ھەقتە ساھابىلاردىن نۇرغۇنلىغان ھەدىسلەر رىۋايەت قىلىندى. ئىبنى ئابباس رەزىيەللاھۇ ئەنھۇما رىۋايەت قىلغان تۆۋەندىكى ھەدىسى شۇ ھەدىسلەرنىڭ قاتارىدىندۇر.

ئىمام بۇخارى ۋە مۇسلىم ئىبنى ئابباس رەزىيەللاھۇ ئەنھۇماتىن پەيغەمبەر ئەلەيھىسسالامنىڭ مەككە پەتھى بولغان كۈنى مۇنداق دېگەنلىكىنى رىۋايەت قىلىدۇ: «بۈگۈندىن باشلاپ ھىجرەت قىلىش تۈگىدى، لېكىن جىھاد قىلىش ۋە جىھادقا نىيەت قىلىش باردۇر. جىھادقا چاقىرىلساڭلار جىھادقا چىقىڭلار» پەيغەمبەر ئەلەيھىسسالام ئۇ كۈنى يەنە مۇنداق دەيدۇ: «اللە تائالا بۇ شەھەرنى (يەنى مەككىنى) ئاسمان - زېمىننى ياراتقان كۈنىلا ھۆرمەتلىك قىلغان، بۇ شەھەر اللە تائالانىڭ ھارام قىلىشى بىلەن تاكى قىيامەت كۈنىگىچە ھۆرمەتلىك قىلىنغاندۇر. مەندىن بۇرۇن ھېچبىر كىشىگە مەككىدە ئۇرۇش قىلىش ھالال قىلىنمىغان ئىدى. ماڭا كۈندۈزى بىر سائەتلا ئۇرۇش قىلىش ھالال قىلىندى، ئاندىن يەنە مەككە اللە تائالانىڭ ھارام قىلىشى بىلەن تاكى قىيامەت كۈنىگىچە ھارام قىلىندى، ئۇنىڭ تىكىنى ئورۇلمايدۇ، ھايۋانلىرى ئۆرۈكۈتلەيدۇ، ئۇنىڭدا چۈشۈپ قالغان نەرسىنى پەقەت ئۇ نەرسىنىڭ چۈشۈپ قالغانلىقىنى كىشىلەرگە ئېلان قىلىپ، ئۇنى ئىگىسىگە يەتكۈزۈپ بېرىدىغان كىشىدىن باشقا بىر كىشى ئالمايدۇ، ئۇنىڭ يېشىل ئوت - چۆپلىرى يۇلۇنمايدۇ» ئابباس: ئى اللە تائالانىڭ پەيغەمبىرى! سەن (بىزگە) ئىزخىر دېگەن دەرەخنى كېسىشىمىزگە رۇخسەت قىلساڭ ئۇنى تۆمۈرچىلىك ۋە زەرگەرچىلىك كەسىپلىرىمىزدە يېقىلغۇ قىلىش ۋە ئۆيلىرىمىزنىڭ ئۈستىنى يېپىش ئۈچۈن ئىشلىتىمىز، دېدى. شۇنىڭ بىلەن پەيغەمبەر ئەلەيھىسسالام ئۇلارغا ئىزخىر دېگەن دەرەخنى كېسىشكە رۇخسەت قىلدى.

ئىمام بۇخارى ۋە مۇسلىم ئەبۇشۇرەيبە ئەدەۋىنىڭ مۇنداق دېگەنلىكى رىۋايەت قىلىدۇ: «ئۇ ئەمرى ئىبنى سەئىد مەككىگە ئەلچى ئەۋەتىدىغان ۋاقتىدا ئۇنىڭغا: ئى باشلىق! مەككە پەتھى بولغان كۈننىڭ ئەتىسى پەيغەمبەر ئەلەيھىسسالام سۆزلىگەن، ئۇنىڭ سۆزلىگەنلىكىنى ئۆز كۆزۈم بىلەن كۆرگەن، ئۆز قۇلقىم بىلەن ئاڭلاپ ياد ئېلىۋالغان بىر سۆزنى ساڭا سۆزلەپ بېرىشىمگە رۇخسەت قىلساڭ، دېدى. ئەمرى ئۇنىڭغا رۇخسەت قىلدى، ئۇ سۆزىنى باشلاپ مۇنداق دېدى: پەيغەمبەر ئەلەيھىسسالام ئاۋۋال اللە تائالاغا ھەمدۇسانا ئېيتقاندىن كېيىن: «شەكسىز مەككىنى اللە ھۆرمەتلىك قىلغاندۇر. ئۇنى كىشىلەر ھۆرمەتلىك قىلغان ئەمەس، اللە تائالاغا ۋە قىيامەت كۈنىگە ئىمان كەلتۈرگەن كىشىنىڭ ئۇنىڭدا قان تۆكۈشى ۋە ئۇنىڭ

(1) سۈرە ئەنكەبۇت 67 - ئايەتنىڭ بىر قىسمى.

(2) سۈرە قۇرەيش 3 - 4 - ئايەتلەر.

دەرەخلىرىنى كېسىشى ھالال ئەمەس، ئەگەر بىر كىشى پەيغەمبەر ئەلەيھىسسالام بۇ يەردە ئۇرۇش قىلغان، شۇڭا بۇ يەردە ئۇرۇش قىلىشقا بولىدۇ، دەپ قارىسا ئۇنىڭغا ئاللاھ پەقەت پەيغەمبەرگىلا (ئۇنىڭدا ئۇرۇشۇشنى) رۇخسەت قىلدى، سىلەرگە رۇخسەت قىلمىدى دەرەخلەر. ئاللاھ تائالا ماڭا كۈندۈزى بىر سائەتلا ئۇرۇش قىلىش ھالال قىلىندى. شەكسىز ئۇنىڭ ھازىرقى ھاراملىقى ئۇنىڭ بۇرۇنقى ھاراملىقىغا ئوخشاشتۇر. بۇ يەردە ھازىر بولغان كىشى سۆزۈمنى يوق كىشىگە يەتكۈزۈپ قويسۇن» دېدى. ئاندىن ئەبۇشۇرەيھتىن سەن بۇ سۆزلەرنى ئەمىرىگە سۆزلەپ بەرسەڭ، ئەمىرى ساڭا نېمە دېدى؟ دەپ سورىدى. ئۇ، ئەمىرى ماڭا: «ئى ئەبۇشۇرەيھ! مەن بۇنى سەندىن ياخشىراق بىلىمەن ھەرەم دېگەن ئاسىيغا، بىر كىشىنى ئۆلتۈرۈۋېتىپ ياكى بۇزغۇنچىلىق قىلىپ قېچىپ بېرىپ ئۇنىڭغا كىرىۋالغان كىشىگە پاناھلىق بەرمەيدۇ» دەپ جاۋاب بەردى.

ئىمام مۇسلىم جابىر رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «سىلەردىن بىرىڭلارنىڭ مەككىدە قورال كۆتۈرۈپ يۈرىشى ھالال ئەمەس».

ئابدۇللاھ ئىبنى ئەدىي ئىبنى ھەمرا زۆھرى پەيغەمبەر ئەلەيھىسسالامنىڭ مەككىدە بازىرىدىكى ھەزۋەرە دېگەن يېرىدە تۇرۇپ (مەككىگە): «ئاللاھنىڭ نامى بىلەن قەسەم قىلىمەن، سەن ئەلۋەتتە ئاللاھ تائالانىڭ زېمىنىنىڭ ئەڭ ياخشىسى ۋە ئاللاھ تائالانىڭ زېمىنىدىن ئاللاھ غا ئەڭ ياخشى كۆرىلىدىغىنىدىن سەن، ئەگەر مەن سەندىن (قوغلاپ) چىقىرىلمىغان بولسام ھەرگىز چىقىپ كەتمەيتتىم» دېگەنلىكىنى ئاڭلىدىم دەيدۇ.

### ھەج قىلىشنىڭ پەرز ئىكەنلىكى توغرىسىدا

«قادىر بولالغان كىشىلەرنىڭ ئاللاھ ئۈچۈن كەبىنى زىيارەت قىلىشى ئۇلارغا پەرز قىلىندى» بۇ ھەج قىلىشنىڭ پەرز ئىكەنلىكىنى بايان قىلىپ كەلگەن ئايەتتۇر. ھەج قىلىش ئىسلام دىنىنىڭ ئاساسىي پىرىنسىپلىرىنىڭ بىرى ئىكەنلىكى توغرىسىدا نۇرغۇنلىغان ھەدىسلەر بار. پۈتۈن مۇسۇلمانلارمۇ ئۇنىڭ شۇنداق ئىكەنلىكىدە بىرلىككە كەلدى. قۇرئان ۋە ھەدىسنىڭ مەزمۇنىغا ۋە مۇسۇلمانلارنىڭ ئورتاق قارىشى بويىچە قارىغاندا، ھەج قىلىشقا قادىر بولغان ھەر قانداق مۇسۇلمانغا ئۆمرىدە بىر قېتىم ھەج قىلىشى پەرز بولىدۇ.

ئىمام ئەھمەد، ئەبۇھۈرەيرە رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ. پەيغەمبەر ئەلەيھىسسالام بىزگە ۋەز ئېيتتى: «ئى خالايىقلار! شۈبھىسىزكى، ھەج قىلىش سىلەرگە پەرز قىلىندى، سىلەر ھەج قىلىڭلار!» دېدى. بىر كىشى: «ئى ئاللاھنىڭ پەيغەمبىرى! ھەر يىلى ھەج قىلىمىزمۇ؟ دەپ سورىدى. ئۇ (كىشى) سوئالنى ئۈچ قېتىم سورىغۇچىلىك پەيغەمبەر ئەلەيھىسسالام ئۇنىڭغا جاۋاب بەرمىدى. ئاندىن پەيغەمبەر ئەلەيھىسسالام: «ئەگەر ھەئە دېسەم ئەلۋەتتە (ھەج قىلىش ھەر يىلى) پەرز بولۇپ قالاتتى ۋە سىلەر ئۇنىڭغا قادىر بولالمايتتىڭلار» پەيغەمبەر ئەلەيھىسسالام سۆزىنى داۋام قىلىپ «مەن سىلەرگە يول قويغان نەرسىدە سىلەرمۇ ماڭا يول قويۇڭلار<sup>(1)</sup> سىلەردىن ئىلگىرى ئۆتكەن كىشىلەر ئورۇنسىز كۆپ سوئال سورىغانلىقى ۋە ئۆزلىرىگە ئەۋەتىلگەن پەيغەمبەرلەر بىلەن قارشىلاشقانلىقى سەۋەبىدىن ھالاك بولغان ئىدى. مەن سىلەرنى بىر ئىشقا بۇيرىسام سىلەر ئۇنى ئىمكانىيىتىڭلارنىڭ پېتىشىچە قىلىڭلار ۋە مەن سىلەرنى بىر ئىشتىن توسسام، ئۇنى قىلماڭلار» دېدى.

(1) يەنى مەن سىلەرنى مۇنداق قىلىڭلار دەپ بۇيرۇمىسام، سىلەرمۇ ئۇنى قىلىمىزمۇ دەپ سوراپ تۇرۇۋالماڭلار.

ھەجنىڭ پەرز ئىكەنلىكىنى ئىنكار قىلغان كىشىنىڭ كاپىر بولىدىغانلىقى توغرىسىدا

﴿كىمكى ئىنكار قىلىدىكەن (يەنى ھەجنى تەرك ئېتىدىكەن، زىيىنى ئۆزىگە)، شۈبھىسىزكى، اللە ئەھلى جاھاندىن (يەنى ئۇلارنىڭ ئىبادىتىدىن) بەھاجەتتۇر﴾ بۇ ئايەتنىڭ مەنىسى ھەققىدە ئىبنى ئابباس رەزىيەللاھۇ ئەنھۇما، مۇجاھىد ۋە باشقىلار مۇنداق دەيدۇ: ھەجنىڭ پەرز ئىكەنلىكىنى ئىنكار قىلغان كىشى شەكسىز كاپىر بولىدۇ. اللە تائالا ئۇنىڭدىن بەھاجەتتۇر.

ئەبۇبەكرى ئىسمائىل، ئۆمەر ئىبنى خەتتاب رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: بىر كىشى ھەج قىلىشقا كۈچى يېتىپ تۇرۇپمۇ ھەج قىلمىسا، ئۇنىڭ يەھۇدىي ياكى خرىستىئان ھالەتتە ئۆلگىنى بىلەن ھېچ پەرقى يوق.

\* \* \* \* \*

قُلْ يٰٓاَهْلَ الْكِتٰبِ لِمَ تَكْفُرُوْنَ بِآيٰتِ اللّٰهِ وَاللّٰهِ شَهِيدٌ عَلٰى مَا تَعْمَلُوْنَ ﴿٦٨﴾ قُلْ يٰٓاَهْلَ الْكِتٰبِ لِمَ تَصُدُّوْنَ عَن سَبِيْلِ اللّٰهِ مِّنْ ءَامَنَ تَبْعُوْنَهَا عِوَجًا وَّاَنْتُمْ شٰهِدَآءٌ وَمَا اللّٰهُ بِغَفِيْلٍ عَمَّا تَعْمَلُوْنَ ﴿٦٩﴾

ئى مۇھەممەد! ئېيتقىنكى: «ئى ئەھلى كىتاب! (يەنى يەھۇدىيلار، ناسارالار) نېمە ئۈچۈن اللە نىڭ ئايەتلىرىنى ئىنكار قىلىسىلەر؟ ۋاھالەنكى، اللە قىلمىشىڭلارغا شاھىتتۇر» ﴿98﴾. (ئى مۇھەممەد!) ئېيتقىنكى، «ئى ئەھلى كىتاب! (يەنى يەھۇدىيلار، ناسارالار) (ئىسلام دىنىنىڭ ھەقىقىتىغا) شاھىت بولۇپ تۇرۇپ نېمە ئۈچۈن اللە نىڭ يولىنى ئەگرى كۆرسىتىشىنى قەستلەپ، مۆمىنلەرنى ئۇنىڭدىن توسىسىلەر؟ اللە قىلمىشىڭلاردىن غاپىل ئەمەستۇر» ﴿99﴾.

ئەھلى كىتابنىڭ كاپىر بولغانلىقى ۋە اللە تائالانىڭ يولىدىن توسقانلىقى ئۈچۈن ئۇلارغا

مالامەت قىلىش توغرىسىدا

ئەھلى كىتابنىڭ كاپىرلىرى ئادەم بالىسىنىڭ كاتتىسى، ھەممە پەيغەمبەرلەرنىڭ ئاخىرقىسى، ئاسمان - زېمىننىڭ پەرۋەردىگارىنىڭ پەيغەمبىرى، ھاشىم جەمەتىدىن، ئەرەب مىللىتىدىن، مەككىلىك، ساۋاتسىز پەيغەمبەر مۇھەممەد ئەلەيھىسسالامغا ئائىت ئىلگىرىكى پەيغەمبەرلەر خۇش بېشارەت بەرگەن خەۋەرلەرنى بىلىمەر ئارقىلىق مۇھەممەد ئەلەيھىسسالام ئېلىپ كەلگەن دىننىڭ اللە تەرىپىدىن ئىكەنلىكىنى بىلىپ تۇرۇپ ھەقىقەتكە تەكەببۇرلۇق قىلغانلىقى، اللە تائالانىڭ ئايەتلىرىنى ئىنكار قىلغانلىقى ۋە مۆمىنلەرنى ھەق يولىدىن توسقانلىقى ئۈچۈن اللە تائالا ئۇلارغا مالامەت قىلىدۇ. ئەھلى كىتابنىڭ قوللىرىدىكى ئىلگىرىكى پەيغەمبەرلەردىن قالغان كىتابقا خىلاپلىق قىلغان شۇ ئىشلىرىغا ۋە پەيغەمبەر ئەلەيھىسسالامنى يالغانچى دەپ، ئۇنى ئىنكار قىلىش ۋە ئۇنىڭغا تېنىشتەك قىلمىشلىرىغا اللە تائالا ئۆزىنىڭ گۇۋاھچى بولىدىغانلىقى بىلەن ئۇلارنى ئاگاھلاندۇردى ۋە ئۇلارنىڭ قىلغان ئىشلىرىدىن

غايىل ئەمەسلىكىدىن خەۋەر بەردى. اللہ تائالا ئۇلارنىڭ شۇ قىلمىشىغا قارىتا: ﴿ئۇ كۈنى (ھېچ كىشىگە) مال ۋە ئوغۇللار پايدا يەتكۈزەلمەيدۇ﴾<sup>(1)</sup> دېدى. مانا مۇشۇ كۈندە اللہ ئۇلارنى جازالەيدۇ.

\* \* \* \* \*

يَا أَيُّهَا الَّذِينَ ءَامَنُوا إِن تَطِيعُوا فَرِيقًا مِّنَ الَّذِينَ أُوتُوا الْكِتَابَ يَرُدُّوكُم بَعْدَ إِيمَانِكُمْ كَفِرِينَ ﴿١٠٠﴾ وَكَيْفَ تَكْفُرُونَ وَأَنْتُمْ تُتْلَىٰ عَلَيْكُمْ ءَايَاتُ اللَّهِ وَفِيكُمْ رَسُولُهُ ۗ وَمَن يَعْتَصِم بِاللَّهِ فَقَدْ هُدِيَ إِلَىٰ صِرَاطٍ مُّسْتَقِيمٍ ﴿١٠١﴾

ئى مۆمىنلەر! ئەگەر ئەھلى كىتابتىن بىر پىرقىغە ئىتائەت قىلساڭلار، مۆمىن بولغىنىڭلاردىن كېيىن، ئۇلار سىلەرنى كاپىر قىلىپ قويدۇ<sup>(100)</sup>. سىلەرگە اللہ نىڭ ئايەتلىرى ئوقۇلۇۋاتقان (يەنى ۋەھى ئۈزۈلۈپ قالماي اللہ نىڭ ئايەتلىرى نازىل بولۇۋاتقان) ۋە ئاراڭلاردا اللہ نىڭ پەيغەمبىرى (ھايات) تۇرغان تۇرسا، قانداقمۇ كاپىر بولۇسىلەر؟ كىمكى اللہ غا (يەنى اللہ نىڭ دىنىغا) مەھكەم يېپىشىدىكەن، ئۇ توغرا يولغا يېتەكلەنگەن بولىدۇ<sup>(101)</sup>.

مۆسۇلمانلارنى ئەھلى كىتابقا بويسۇنۇشتىن توسۇش توغرىسىدا

اللہ تائالا (بۇ ئايەتتە) مۆمىن بەندىلىرىنى پەيغەمبىرى مۇھەممەد ئەلەيھىسسالامنى ئۇلارغا پەيغەمبەر قىلىپ ئەۋەتىپ بېرىشتىن ئىبارەت (ئاتا قىلغان) نېمىتىگە ھەسەت قىلىدىغان بىر تۈركۈم ئەھلى كىتابلارغا بويسۇنۇشتىن توسىدۇ. اللہ تائالا ئەھلى كىتابنىڭ مۆمىنلەرگە ھەسەت قىلىدىغانلىقى توغرىسىدا مۇنداق دەيدۇ: ﴿ئەھلى كىتاب ئىچىدىكى نۇرغۇن كىشىلەر ئۆزلىرىگە ھەقىقەت (يەنى دىنىڭلارنىڭ ھەقىقىي) ئاشكارا بولغاندىن كېيىن، ھەسەت قىلىش يۈزىسىدىن سىلەرنى ئىمانىڭلاردىن قايتۇرۇپ كاپىر قىلىشنى ئارزۇ قىلىدۇ﴾<sup>(2)</sup> شۇنىڭدەك اللہ تائالا بۇ يەردە مۇنداق دەيدۇ: ﴿ئەگەر ئەھلى كىتابتىن بىر پىرقىغە ئىتائەت قىلساڭلار، مۆمىن بولغىنىڭلاردىن كېيىن، ئۇلار سىلەرنى كاپىر قىلىپ قويدۇ﴾.

﴿سىلەرگە اللہ نىڭ ئايەتلىرى ئوقۇلۇۋاتقان (يەنى ۋەھى ئۈزۈلۈپ قالماي اللہ نىڭ ئايەتلىرى نازىل بولۇۋاتقان) ۋە ئاراڭلاردا اللہ نىڭ پەيغەمبىرى (ھايات) تۇرغان تۇرسا، قانداقمۇ كاپىر بولۇسىلەر؟﴾ يەنى شەكسىزكى، كۆپۈرلۈك سىلەردىن يىراقتۇر، (اللہ) سىلەرنى ئۇنىڭدىن ساقلىسۇن، شۈبھىسىزكى، اللہ تائالانىڭ ئايەتلىرى كېچە - كۈندۈزلەپ ئۈزۈلمەي چۈشۈۋاتىدۇ، اللہ نىڭ پەيغەمبىرى بۇ ئايەتلەرنى سىلەرگە ئوقۇپ بېرىدۇ ۋە ئۇنى سىلەرگە يەتكۈزىدۇ. بۇ ئايەتنىڭ مەنىسى اللہ تائالانىڭ مۇنۇ ئايەتنىڭ مەنىسىگە ئوخشاشتۇر: ﴿ئى كۇففارلار!﴾ سىلەر نېمىشقا اللہ غا ئىمان كەلتۈرمەيسىلەر؟ ھالبۇكى، پەيغەمبەر سىلەرنى پەرۋەردىكارىڭلارغا ئىمان كەلتۈرۈشكە چاقىرىدۇ، اللہ سىلەردىن چىن ئەھدە ئالدى، ئەگەر ئىمان كەلتۈرۈشنى ئىرادە قىلساڭلار (ئىمانغا ئالدىراڭلار)<sup>(3)</sup>.

(1) سۈرە شۇئەرا 88 - ئايەت.

(2) سۈرە بەقەرە 109 - ئايەتنىڭ بىر قىسمى.

(3) سۈرە ھەدىد 8 - ئايەت.



بۇ ھەقتە ھەدىستە مۇنداق رىۋايەت قىلىندى. پەيغەمبەر ئەلەيھىسسالام بىر كۈنى ساھابىلىرىدىن: «سەلەر ئىمان ئېيتقان كىشىلەرنىڭ ئىچىدىن كىمنىڭ ئىمانىغا بەك ھەيران قالسىلەر؟» دەپ سورىدى. ئۇلار: پەرىشتىلەرنىڭ ئىمانىغا، دەپ جاۋاب بەردى. پەيغەمبەر ئەلەيھىسسالام: «ئۇلار ئۆزلىرىنىڭ پەرۋەردىگارىنىڭ يېنىدا تۇرسا قانداقمۇ ئىمان ئېيتىمىسۇن؟» دېدى. ساھابىلار: پەيغەمبەرلەرنىڭ ئىمانىغا، دېدى. پەيغەمبەر ئەلەيھىسسالام: «ۋەھىي پەيغەمبەرلەرگە چۈشىدىغان تۇرسا، ساھابىلار قانداقمۇ ئىمان ئېيتىمىسۇن؟» دېدى. ئۇلار: ئۇنداق بولسا بىزنىڭ ئىمانىمىزغا، دېدى. پەيغەمبەر ئەلەيھىسسالام: «مەن سەلەرنىڭ ئاراڭلاردا تۇرسام سەلەر قانداقمۇ ئىمان ئېيتمايسىلەر؟» دېدى. ئۇلار: ئۇنداق بولسا ئۇلار كىملەر؟ دېدى. پەيغەمبەر ئەلەيھىسسالام ئۇلار: «سەلەردىن كېيىن كېلىپ، قۇرئان ۋە ھەدىسلەرگە چىڭ ئېسىلىپ، ئۇنىڭغا ئىمان ئېيتىدىغان كىشىلەردۇر» دېدى.

﴿كىمكى اللہ غا (يەنى اللہ نىڭ دىنىغا) مەھكەم يېپىشىدىكەن، ئۇ توغرا يولغا يېتەكلەنگەن بولىدۇ﴾  
يەنى شۇنىڭ بىلەن بىللە، اللہ تائالاغا ئېسىلىش ۋە ئۇنىڭغا تەۋەككۈل قىلىش، ھىدايەت تېپىشتىكى چوڭ ئاساستۇر. ئازغۇنلۇقتىن يىراق بولۇش ئۈچۈن ئالاھىدە تەييارلىقتۇر، توغرا يولنى تېپىش ۋە مەقسەتكە يېتىش ئۈچۈن كاتتا ۋاستىدۇر.

\* \* \* \* \*

يَا أَيُّهَا الَّذِينَ ءَامَنُوا اتَّقُوا اللَّهَ حَقَّ تَقَاتِهِ وَلَا تَمُوتُنَّ إِلَّا وَأَنتُمْ مُسْلِمُونَ ﴿١٣٢﴾ وَأَعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا ۗ وَادْكُرُوا نِعْمَتَ اللَّهِ عَلَيْكُمْ إِذْ كُنْتُمْ أَعْدَاءً فَأَلَّفَ بَيْنَ قُلُوبِكُمْ فَأَصْبَحْتُمْ بِنِعْمَتِهِ إِخْوَانًا وَكُنْتُمْ عَلَىٰ شَفَا حُفْرَةٍ مِّنَ النَّارِ فَأَنْقَذَكُم مِّنْهَا ۗ كَذَٰلِكَ يُبَيِّنُ اللَّهُ لَكُمْ ءَايَاتِهِ لَعَلَّكُمْ تَهْتَدُونَ ﴿١٣٣﴾

ئى مۆمىنلەر! اللہ غا لايىق رەۋىشتە تەقۋادارلىق قىلىڭلار، پەقەت مۇسۇلمانلىق ھالىتىڭلار بىلەنلا ۋاپات بولۇڭلار<sup>(102)</sup>. ھەممىڭلار اللہ نىڭ ئاغامچىسىغا (يەنى اللہ نىڭ دىنىغا) مەھكەم يېپىشىڭلار، ئايرىلماشلار (يەنى سەلەردىن ئىلگىرى يەھۇدىيلار ۋە ناسارالار ئىختىلاپ قىلىشقاندىكى، دىندا ئىختىلاپ قىلىشماڭلار). اللہ نىڭ سەلەرگە بەرگەن نېمىتىنى ئەسلىڭلار، ئۆز ۋاقتىدا سەلەر ئۆزئارا دۈشمەن ئىدىڭلار، اللہ دىلىڭلارنى بىرلەشتۈردى، اللہ نىڭ نېمىتى بىلەن ئۆزئارا قېرىنداش بولدۇڭلار، سەلەر دوزاخ چۇقۇرنىڭ گىرۋىكىدە ئىدىڭلار، اللہ سەلەرنى (ئىسلام ئارقىلىق) ئۇنىڭدىن قۇتقۇزدى. سەلەرنىڭ ھىدايەت تېپىشىڭلار ئۈچۈن، اللہ ئايەتلىرىنى سەلەرگە شۇنداق بايان قىلىدۇ<sup>(103)</sup>.

اللہ تائالاغا لايىق رەۋىشتە تەقۋادارلىق قىلىش دېگەن نېمە؟

﴿اللہ غا لايىق رەۋىشتە تەقۋادارلىق قىلىڭلار﴾ بۇ ئايەتنىڭ مەنىسى ھەققىدە ئىبنى ئەبۇھاتەم، ئابدۇللاھ ئىبنى مەسئۇد رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: اللہ غا لايىق رەۋىشتە تەقۋادارلىق قىلىش دېگەنلىك: اللہ تائالاغا بويسۇنۇپ، ئۇنىڭغا ئاسىي بولماسلىقنى، اللہ تائالانى ئۇنتۇپ قالماي ئەسلىپ تۇرۇشنى، اللہ تائالانىڭ بەرگەن نېمەتلىرىدىن تانماي شۈكرى ئېيتىشنى كۆرسىتىدۇ.

ئەنەس رەزىيەللاھۇ ئەنھۇنىڭ: بىر بەندە ئۆزىنىڭ تىلىنى ساقلىمىغۇچە اللە غا لايىق رەۋىشتە تەقۋادارلىق قىلالمايدۇ، دېگەنلىكى رىۋايەت قىلىندى.

﴿پەقەت مۇسۇلمانلىق ھالىتىڭلار بىلەنلا ۋاپات بولۇڭلار﴾ يەنى سىلەر مۇسۇلمانلىق ھالىتىڭلار بىلەن ئۆلۈشۈڭلار ئۈچۈن تېنىڭلار ساق ۋاقتىدا ئىسلام دىنىنى ياخشى ساقلاڭلار، چۈنكى، اللە تائالانىڭ بەندىلەرگە تۇتقان يولى شۇنىڭدىن ئىبارەتكى، بەندە قانداق بىر ئەمەلدە ياشىسا، ئۇنى شۇ ئەمەلى بويىچە ئۆلتۈرىدۇ ۋە نېمىنىڭ ئۈستىدە ئۆلسە ئۇنى قەبرىدىن شۇ بويىچە تۇرغۇزىدۇ. بىز اللە تائالادىن اللە تائالا ياخشى كۆرمەيدىغان ئەمەلىمىز بىلەن ئۆلتۈرۈلۈپ، شۇ ئەمەل بىلەن قەبرىدىن تۇرغۇزۇلۇپ قېلىشتىن پاناھ تىلەيمىز.

ئىمام ئەھمەد، مۇجاھىدىنىڭ مۇنداق دېگەنلىكىنى رىۋايەت قىلىدۇ: كىشىلەر كەبىنى تاۋاپ قىلىۋاتاتتى، ئىبنى ئابباس رەزىيەللاھۇ ئەنھۇما ئولتۇرغان ئىدى. ئۇنىڭ يېنىدا ھاسىغا ئوخشاش بىر نەرسە بار ئىدى. ئىبنى ئابباس رەزىيەللاھۇ ئەنھۇما پەيغەمبەر ئەلەيھىسسالامنىڭ: «ئى مۆمىنلەر! اللە غا لايىق رەۋىشتە تەقۋادارلىق قىلىڭلار، پەقەت مۇسۇلمانلىق ھالىتىڭلار بىلەنلا ۋاپات بولۇڭلار» دېگەن ئايەتنى ئوقۇپ، ئەگەر (دوزاخقا كىرگەن كىشىلەرنىڭ يەيدىغان تامىقى بولىدىغان، تەمى ناھايىتى ئاچچىق، پۇرىقى ناھايىتى بەتبۇي) زەققۇم دېگەن دەرەخنىڭ مېۋىسىنىڭ سۈيىدىن زېمىنغا بىر تامچە تېمىپ كەتسە، ئۇ زېمىندىكى كىشىلەرنىڭ يېمەكلىكىنىڭ ھەممىسىنى ئاچچىق قىلىۋەتكەن بولاتتى. ئەگەر بىر تامچىسى شۇ دەرىجىدە ئاچچىق بولسا تائامى زەققۇم دەرەخىدىن بولغان دوزاختىكى كىشىلەرنىڭ ھالى نېمە بولۇپ كېتەر؟» دېگەنلىكىنى سۆزلەپ بەردى.

ئىمام ئەھمەد، جابىر رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ، مەن پەيغەمبەر ئەلەيھىسسالام ۋاپات بولۇشتىن ئۈچ كۈن بۇرۇن: «سىلەرنىڭ بىرىڭلار (ئۆلگەندە) اللە تائالانى ياخشى گۇمان (يەنى ياخشىلىقنى ئۈمىد) قىلىپ ئۆلسۇن» دېگەنلىكىنى ئاڭلىدىم. ئەبۇھۇرەيرە رەزىيەللاھۇ ئەنھۇ، پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «اللە تائالا مۇنداق دەيدۇ: بەندەم مەن توغۇرۇلۇق قانداق گۇماندا بولسا، مەن شۇ گۇمان بويىچىدۇرمەن»<sup>(1)</sup>.

اللە تائالانىڭ ئارغامچىسىغا چىڭ ئېسىلىشقا ۋە جامائەتنى لازىم تۇتۇشقا بۇيرۇغانلىقى

توغرىسىدا

﴿ھەممىڭلار اللە نىڭ ئاغامچىسىغا (يەنى اللە نىڭ دىنىغا) مەھكەم يېپىشىڭلار، ئايرىلماڭلار (يەنى سىلەردىن ئىلگىرى يەھۇدىيلار ۋە ناسارالار ئىختىلاپ قىلىشقاندەك، دىندا ئىختىلاپ قىلىشماڭلار)﴾ اللە تائالانىڭ: «اللە نىڭ ئاغامچىسىغا» دېگەن ئايىتىنىڭ مەنىسى، اللە تائالانىڭ ۋەدىسىگە دېگەنلىك بولىدۇ، دېگەنلەرمۇ بار.

﴿ئايرىلماڭلار (يەنى سىلەردىن ئىلگىرى يەھۇدىيلار ۋە ناسارالار ئىختىلاپ قىلىشقاندەك، دىندا ئىختىلاپ قىلىشماڭلار)﴾ يەنى ئۇلارنى جامائەتلەر (يەنى كۆپچىلىكنى) نى لازىم تۇتۇشقا بۇيرۇدى ۋە بۆلگۈنچىلىكتىن توستى. بۆلگۈنچىلىكتىن توسۇپ، ئىتپاقلىشىشقا بۇيرۇغان نۇرغۇنلىغان ھەدىسلەر بار.

(1) بەندەم اللە كۇناھىمنى كەچۈرۈپتۇ دەپ گۇمان قىلسا، مەن ئۇنىڭ گۇناھىنى كەچۈرمەن. تەۋبەمنى قوبۇل قىلىدۇ. دەپ گۇمان قىلسا، تەۋبىسىنى قوبۇل قىلىمەن.

ئىمام مۇسلىم، ئەبۇھۈرەيرە رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «جەزمەن اللہ تائالا سىلەردىن ئۈچ نەرسىگە رازى بولىدۇ ۋە ئۈچ نەرسىنىڭ سىلەردە بولۇشىنى يامان كۆرىدۇ. سىلەرنىڭ اللہ تائالاغا بىر نەرسىنى شېرىك كەلتۈرمەي ئىبادەت قىلىشىڭلار، ھەممىڭلارنىڭ اللہ تائالانىڭ ئارغامچىسىغا چىڭ ئېسىلىپ بولۇنۇپ كەتمەسلىكىڭلار ۋە اللہ تائالا سىلەرنىڭ ئىشىڭلارغا ئىگە قىلغان كىشىگە (يەنى سىلەرنىڭ باشلىقىڭلارغا) سەمىمىي بولۇشىڭلاردىن ئىبارەتتۇر. سىلەرنىڭ مۇنداقمىش - ئۇنداقمىش دېيىشىڭلارنى (يەنى پايدىسى يوق سۆزلەرنى كۆپ قىلىشىڭلار)، تولا سوئال سورىشىڭلار ۋە مال - مۈلۈكنى ئورۇنسىز يەرلەرگە ئىشلىتىپ، زايى قىلىشىڭلاردىن ئىبارەت ئۈچ ئىشنى يامان كۆرىدۇ».

﴿اللہ نىڭ سىلەرگە بەرگەن نېمىتىنى ئەسلىڭلار، ئۆز ۋاقتىدا سىلەر ئۆزئارا دۈشمەن ئىدىڭلار، اللہ دىلىڭلارنى بىرلەشتۈردى، اللہ نىڭ نېمىتى بىلەن ئۆزئارا قېرىنداش بولىدۇڭلار﴾ بۇ ئايەت ئەۋس ۋە خەزرج قەبىلىسى توغرىسىدا چۈشكەندۇر. ئىسلام كېلىشتىن بورۇن ئۇلارنىڭ ئارىلىقىدا قاتتىق ئاداۋەتلەر بار بولۇپ، ئۇلارنىڭ ئوتتۇرىسىدا ئۇرۇش كۆپ سادىر بولاتتى. ھەم ئۇرۇش ئۇزۇنغا سوزۇلۇپ كېتەتتى. اللہ تائالا ئىسلامنى ئەۋەتكەندىن كېيىن ئۇلارنىڭ ئىچىدىن ئىسلامنى قوبۇل قىلغان كىشىلەر اللہ يولىدا دوست بولۇشىدىغان ۋە ياخشى ئىشلاردا ياردەملىشىدىغان قېرىنداشلارغا ئايلاندى.

﴿اللہ سېنى ئۆزىنىڭ ياردىمى بىلەن ۋە مۆمىنلەر بىلەن كۈچلەندۈرىدۇ. اللہ مۆمىنلەرنىڭ دىللىرىنى بىرلەشتۈردى. سەن يەر يۈزىدىكى پۈتۈن بايلىقنى سەرپ قىلىپمۇ ئۇلارنىڭ دىللىرىنى بىرلەشتۈرەلمەيتتىڭ؛ لېكىن اللہ (ئۆزىنىڭ قۇدرەت كامىلەسى بىلەن) ئۇلارنى ئىناق قىلدى. شۇبھىسىزكى، اللہ غالىبتۇر، ھېكمەت بىلەن ئىش قىلغۇچىدۇر﴾<sup>(1)</sup> ئۇلار ئۆزلىرىنىڭ كۆپۈرلۈقى سەۋەبى بىلەن دوزاخ چوقۇرىنىڭ گىرۋىكىدە ئىدى، اللہ ئۇلارنى ئىمانغا باشلاش ئارقىلىق ئۇنىڭدىن قۇتۇلدۇردى.

پەيغەمبەر ئەلەيھىسسالام مۇسۇلمانلارغا ھۈنەين ئۇرۇشىدا ئولجىغا چۈشكەن غەنىمەتلەرنى بۆلۈشىدىغان كۈنى اللہ تائالانىڭ مۇسۇلمانلارنى دوزاختىن قۇتۇلدۇرۇۋېلىش ۋە ئۇلارنىڭ دىللىرىنى بىرلەشتۈرۈشتىن ئىبارەت ئۇلارغا بەرگەن نېمىتىنى ئەسلىتىپ ئۆتتى. پەيغەمبەر ئەلەيھىسسالام اللہ تائالانىڭ ئۇنىڭغا كۆرسىتىپ بېرىشى بويىچە ئىسلامغا يېتىدىن كىرگەن مۇسۇلمانلارغا غەنىمەتلەرنى كۆپرەك بۆلۈپ بەرگەن ئىدى. ئەسلىدە بۇ بىر تەدبىر بولۇپ، بۇ تەدبىرنى مۇسۇلمانلار، بولۇپمۇ ئەنسارىلار چۈشىنىلمەي پەيغەمبەر ئەلەيھىسسالامدىن ئازراق خاپا بولۇپ قالغان ئىدى. پەيغەمبەر ئەلەيھىسسالام ئۇلارغا خۇتبە سۆزلەپ مۇنداق دېدى: «ئى ئەنسارىلار گۇرۇھى! مەن سىلەر بىلەن ئۇچراشقاندا سىلەر ئازغۇنلۇقتا ئىدىڭلار، اللہ تائالا مەن ئارقىلىق سىلەرنى توغرا يولغا باشلىدى. سىلەر چېچىلاڭغۇ ئىدىڭلار، اللہ مەن ئارقىلىق سىلەرنى بىرلەشتۈردى. سىلەر پېقىر ئىدىڭلار، اللہ تائالا مەن ئارقىلىق سىلەرنى باي قىلدى» دېدى. پەيغەمبەر ئەلەيھىسسالام ھەر بىر سۆزىنى قىلغاندا، ئۇلار: اللہ ۋە ئۇنىڭ پەيغەمبىرى بىزگە ھەممە نەرسىدىن ئۈستۈن ۋە قەدىرلىك، دەپتتى.

\* \* \* \* \*

(1) سۈرە ئەنفال 62 — 63 - ئايەتلەر.

وَلْتَكُن مِّنكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَأُولَئِكَ هُمُ الْمُفْلِحُونَ ﴿١٤﴾ وَلَا تَكُونُوا كَالَّذِينَ تَفَرَّقُوا وَاخْتَلَفُوا مِن بَعْدِ مَا جَاءَهُمُ الْبَيِّنَاتُ وَأُولَئِكَ هُمُ عَذَابُ عَظِيمٍ ﴿١٥﴾ يَوْمَ تَبْيَضُّ وُجُوهٌ وَتَسْوَدُّ وُجُوهٌ فَأَمَّا الَّذِينَ اسْوَدَّتْ وُجُوهُهُمْ أَكْفَرْتُمْ بَعْدَ إِيمَانِكُمْ فَذُوقُوا الْعَذَابَ بِمَا كُنْتُمْ تَكْفُرُونَ ﴿١٦﴾ وَأَمَّا الَّذِينَ أَبْيَضتْ وُجُوهُهُمْ فَمِن رَّحْمَةِ اللَّهِ هُمُ فِيهَا خَالِدُونَ ﴿١٧﴾ تِلْكَ آيَاتُ اللَّهِ تَتْلُوهَا عَلَيْكَ بِالْحَقِّ وَمَا اللَّهُ يُرِيدُ ظُلْمًا لِلْعَالَمِينَ ﴿١٨﴾ وَاللَّهُ مَا فِي السَّمَوَاتِ وَمَا فِي الْأَرْضِ وَإِلَى اللَّهِ تُرْجَعُ الْأُمُورُ ﴿١٩﴾

سەلەرنىڭ ئاراڭلاردا خەيرلىك ئىشلارغا دەۋەت قىلىدىغان، ياخشى ئىشلارغا بۇيرۇپ، يامان ئىشلارنى مەنئى قىلىدىغان بىر جامائە بولسۇن؛ ئەنە شۇلار مەقسىتىگە ئېرىشكۈچىلەردۇر<sup>(104)</sup>. روشەن دەلىللەر كەلگەندىن كېيىن ئايرىلىپ كېتىشكەن ۋە ئىختىلاپ قىلىشقان كىشىلەر (يەنى يەھۇدىيلار ۋە ناسارالار) دەك بولماڭلار، ئەنە شۇلار چوڭ ئازابقا دۇچار بولىدۇ<sup>(105)</sup>. شۇ كۈندە (يەنى قىيامەت كۈنىدە) بەزى يۈزلەر (يەنى مۆمىنلەرنىڭ يۈزلىرى) ئاقىرىدۇ، بەزى يۈزلەر (يەنى كۇففارلارنىڭ يۈزلىرى) قارىيىدۇ، يۈزى قارايدىغانلارغا (پەرىشتىلەر ئېيتىدۇكى) «ئىمان ئېيتقىنىڭلاردىن كېيىن كاپىر بولدۇڭلارمۇ؟ كاپىر بولغانلىقىڭلار ئۈچۈن ئازابنى تېتىڭلار»<sup>(106)</sup>. يۈزى ئاقارغانلار ئاللاھنىڭ رەھمىتىدە (يەنى جەننەتتە) بولىدۇ، ئۇلار ئۇنىڭدا (يەنى جەننەتتە) مەڭگۈ قالىدۇ<sup>(107)</sup>. بۇ ئاللاھنىڭ ئايەتلىرىدۇر، ئۇلارنى (ئى مۇھەممەد!) ساڭا راست ئوقۇپ بېرىمىز، ئاللاھ جاھان ئەھلىگە زۇلۇم قىلىشنى خالىمايدۇ<sup>(108)</sup>. ئاسمانلار ۋە زېمىندىكى شەيئىلەر ئاللاھنىڭ (مۈلكى، مەخلۇقاتى ۋە بەندىلىرى) دۇر، ھەممە ئىشلار ئاللاھ غا قايتۇرۇلىدۇ<sup>(109)</sup>.

ئاللاھ تائالانىڭ دىنىغا دەۋەت قىلىش توغرىسىدا

«سەلەرنىڭ ئاراڭلاردا خەيرلىك ئىشلارغا دەۋەت قىلىدىغان، ياخشى ئىشلارغا بۇيرۇپ، يامان ئىشلارنى مەنئى قىلىدىغان بىر جامائە بولسۇن؛ ئەنە شۇلار مەقسىتىگە ئېرىشكۈچىلەردۇر» زەھھاك بۇ ئايەتنىڭ مەنىسى ھەققىدە مۇنداق دەيدۇ: ئۇلار ساھابىلار، مۇجاھىدلار ۋە ئالىملارنىڭ ئىچىدىكى ئالاھىدە بىر تۈركۈم كىشىلەردۇر.

بۇ ئايەتنىڭ مەقسىتى ئاللاھ تائالانىڭ دىنىغا دەۋەت قىلىش بۇ ئۈمىدەتنىڭ ئىچىدىكى ھەر بىر كىشىگە ئۇنىڭ قۇدرىتىنىڭ يېتىشىچە پەرز بولسىمۇ، ئۇلارنىڭ ئىچىدىن بىر تۈركۈم كىشىلەر بۇ ئىش ئۈچۈن ئاتلىنىپ چىقسۇن دېمەكچى.

بۇ ھەقتە پەيغەمبەر ئەلەيھىسسالام مۇنداق دەيدۇ: «سەلەردىن بىر كىشى يامان ئىشنى كۆرسە، ئۇنى قولى بىلەن ئۆزگەرتسۇن. ئەگەر قولى بىلەن ئۆزگەرتىشكە كۈچى يەتمىسە، تىلى ئارقىلىق ئۆزگەرتسۇن. ئەگەر تىلى ئارقىلىق ئۆزگەرتىشكە كۈچى يەتمىسە، كۆڭلىدە نارازىلىق بىلدۈرسۇن، كۆڭلىدە نارازىلىق بىلدۈرۈش ئىماننىڭ ئەڭ ئاجىز ئىكەنلىكىنىڭ (ئالامىتىدۇر)».

ئىمام ئەھمەد، ھۈزەيفە ئىبنى ياماندىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «مېنىڭ جېنىم ئۇنىڭ ئىلىكىدە بولغان زاتى ئاللىنىڭ نامى بىلەن قەسەمكى، ئەلۋەتتە سىلەر ياخشىلىققا بۇيرۇيىسىلەر ۋە يامانلىقتىن توسىسىلەر. (ئۇنداق قىلمىساڭلار) ئاللى تائالا سىلەرگە يېقىندا بىر ئازابنى ئەۋەتىشى مۇمكىن. ئاندىن سىلەر ئاللى تائالاغا دۇئا قىلساڭلار، ئۇ سىلەرنىڭ دۇئاڭلارنى ئىجابەت قىلمايدۇ». بۇ مەزمۇندا ھەدىسلەر ناھايىتى كۆپتۇر، ئاللى خالىسا باشقا ئورۇنلاردا يەنە كەلتۈرىمىز.

بۆلۈنۈپ كېتىشتىن توسۇش توغرىسىدا

﴿روشن دەلىللەر كەلگەندىن كېيىن ئايرىلىپ كېتىشكەن ۋە ئىختىلاپ قىلىشقان كىشىلەر (يەنى يەھۇدىيلار ۋە ناسارالار) دەك بولماڭلار﴾ يەنى اللە تائالا بۇ ئۈمىدنى ئىلگىرىكى ئۈمىدەتلەرگە ئوخشاش ئوچۇق پاكىتقا ئىگە قىلغان تۇرۇقلۇق، ئۇلارنىڭ بۆلۈنۈپ، ئىختىلاپ قىلىشىپ، ياخشىلىققا بۇيرۇماسلىق ۋە يامانلىقتىن توسماسلىقتەك ئەھۋالغا ئوخشىشىپ قېلىشىدىن توسىدۇ.

ئىمام ئەھمەد، ئەبۇئامىر ئابدۇللاھ ئىبنى لوھەينىڭ مۇنداق دېگەنلىكىنى رىۋايەت قىلىدۇ: بىز مۇئاۋىيە ئىبنى ئەبۇسۇفيان بىلەن بىرگە ھەج قىلغان ئىدۇق. مەككىگە كەلگەن ۋاقتىمىزدا مۇئاۋىيە ئىبنى سۇفيان پېشىن نامىزىنى ئوقۇپ بولۇپ، پەيغەمبەر ئەلەيھىسسالامنىڭ مۇنداق دېگەنلىكىنى بىزگە سۆزلەپ بەردى: «ھەقىقەتەن ئەھلى كىتابلار ئۆزلىرىنىڭ دىنىدا يەتمىش ئىككى گۈرۇھقا بۆلۈندى. شەكسىز بۇ ئۈمىدەت (يەنى ئىسلام ئۈمىتى) پات ئارىدا يەتمىش ئۈچ گۈرۇھقا بۆلۈندى. بۇلارنىڭ ئىچىدىكى بىر گۈرۇھتىن باشقىسىنىڭ ھەممىسى دوزاختا بولىدۇ. ئۇ بىر گۈرۇھ بولسا ئىسلامنىڭ ھەقىقىي يولىدا ماڭغان جامائەتتۇر. مېنىڭ ئۈمىدەتلىرىمنىڭ ئىچىدىن بىر تۈرلۈك كىشىلەر چىقىدۇ. ئۇلار خۇددى يۇقۇملۇق كېسەل، (شۇ كېسەل) يۇققان كىشىنىڭ قان تومۇر ۋە پۈتۈن ئۈستىخانلىرىغىچە سېڭىپ كەتكىنىگە ئوخشاش، ھېلىقى بۆلۈنۈش ئۇ كىشىلەر ئارىسىغىمۇ شۇنداق سېڭىپ كېتىدۇ». مۇئاۋىيە ئىبنى سۇفيان يەنە مۇنداق دېدى: ئى ئەرەبلەر گۈرۇھى! اللە نىڭ نامى بىلەن قەسەمكى، ئەگەر سىلەر پەيغەمبىرىڭلار ئېلىپ كەلگەن دىننى بەرپا قىلمىساڭلار، ئەلۋەتتە سىلەردىن باشقا كىشىلەر ئۇنى بەرپا قىلمايدۇ، دېدى.

ئىتتىپاقلىق ۋە ئىتتىپاقسىزلىقنىڭ قىيامەت كۈنىدىكى نەتىجىلىرى توغرىسىدا

﴿شۇ كۈندە (يەنى قىيامەت كۈنىدە) بەزى يۈزلەر (يەنى مۆمىنلەرنىڭ يۈزلىرى) ئاقىرىدۇ، بەزى يۈزلەر (يەنى كۇفۇقلارنىڭ يۈزلىرى) قارىيىدۇ﴾ بۇ ئايەتنىڭ مەنىسى ھەققىدە ئىبنى ئابباس رەزىيەللاھۇ ئەنھۇما مۇنداق دەيدۇ: قىيامەت كۈنى سۈننەتكە ئەگىشىپ ماڭغان كىشىلەرنىڭ يۈزلىرى ئاق، بىدئەتخور ۋە بۆلگۈنچى كىشىلەرنىڭ يۈزلىرى قارا بولىدۇ.

﴿يۈزى قارايدىغانلارغا (پەرىشتىلەر ئېيتىدۇكى) «ئىمان ئېيتقىنىڭلاردىن كېيىن كاپىر بولدۇڭلارمۇ؟﴾ ھەسەنبەسىرى: بۇلار مۇناپىقلاردۇر دېدى. ﴿كاپىر بولغانلىقىڭلار ئۈچۈن ئازابىنى تېتىڭلار﴾ بۇ سۈپەت ھەممە كاپىرلارغا ئومۇمىيۈزلۈكتۇر.

﴿يۈزى ئاقارغانلار اللە نىڭ رەھىمىتىدە (يەنى جەننەتتە) بولىدۇ، ئۇلار ئۇنىڭدا (يەنى جەننەتتە) مەڭگۈ قالىدۇ﴾. ئىمام تىرمىزى بۇ ئايەتنىڭ مەنىسى ھەققىدە ئەبۇغالبىنىڭ مۇنداق دېگەنلىكىنى رىۋايەت قىلىدۇ: ئەبۇئامىر دەمەشقىنىڭ يوللىرىغا ئېسىپ قويۇلغان نۇرغۇنلىغان ئادەم باشلىرىنى كۆرۈپ، (بۇلار) دوزاخنىڭ ئىتلىرىدۇر. ئەڭ يامان ئۆلۈمدە ئۆلگەن كىشى ئاسماننىڭ ئاستىدا ئۆلگەن كىشى (يەنى ئۆلۈكى كۆمۈلمەي قالغان كىشىدۇر). ئەڭ ياخشى ئۆلۈمدە ئۆلگەن كىشى بۇ خىل كىشىلەر ئۆلتۈرۈۋەتكەن كىشىدۇر، دەپ ئاندىن: ﴿شۇ كۈندە (يەنى قىيامەت كۈنىدە) بەزى يۈزلەر (يەنى مۆمىنلەرنىڭ يۈزلىرى) ئاقىرىدۇ، بەزى يۈزلەر (يەنى كۇفۇقلارنىڭ يۈزلىرى) قارىيىدۇ﴾ دېگەن ئايەتنى ئاخىرغىچە ئوقۇدى. ئەبۇغالب ئەبۇئامىرگە: سەن ئۇنى پەيغەمبەر ئەلەيھىسسالامدىن ئاخلىغانىدىمىڭ؟ دېدى. ئۇ: ئەگەر مەن

ئۇنى - بىر قېتىم ياكى ئىككى قېتىم ياكى ئۈچ قېتىم ياكى تۆت قېتىم ھەتتا يەتتە قېتىمغىچە ساندى - ئاڭلىمىغان بولسام سىلەرگە سۆزلەپ بەرمەيتتىم، دېدى.

﴿بۇ اللە نىڭ ئايەتلىرىدۇر، ئۇلارنى (ئى مۇھەممەد!) ساڭا راست ئوقۇپ بېرىمىز﴾، ﴿اللە جاھان ئەھلىگە زۇلۇم قىلىشنى خالىمايدۇ﴾ يەنى ئۇ ئۇلارغا زۇلۇم قىلغۇچى ئەمەستۇر، بەلكى، ئۇ زۇلۇم قىلمايدىغان ئادىل ھاكىمدۇر. چۈنكى، ئۇ ھەممە ئىشقا كۈچى يەتكۈچىدۇر، ھەممە نەرسىنى بىلگۈچىدۇر. شۇنداق بولغان ئىكەن ئۇنىڭ مەخلۇقاتلىرى ئىچىدىن بىر كىشىگە زۇلۇم قىلىشىغا ھېچقانداق بىر ئېھتىياج تۇغۇلمايدۇ.

﴿ئاسمانلار ۋە زېمىندىكى شەيئىلەر اللە نىڭ (مۈلكى، مەخلۇقاتى ۋە بەندىلىرى) دۇر، ھەممە ئىشلار اللە غا قايىتۇرۇلىدۇ﴾ يەنى دۇنيا - ئاخىرەتتە خالىغىنىچە ھۆكۈم قىلغۇچىدۇر.

\* \* \* \* \*

كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ ۗ وَلَوْ ءَامَنَ أَهْلُ الْكِتَابِ لَكَانَ خَيْرًا لَهُمْ ۚ مِّنْهُمْ الْمُؤْمِنُونَ وَأَكْثَرُهُمُ الْفَاسِقُونَ ﴿١١٠﴾  
 لَنْ يَضُرُّوكُمْ إِلَّا أَذًى ۖ وَإِنْ يُقْتَلُوا كُمْ يُؤْلَوْكُمْ ۗ الْأَدْبَارَ ثُمَّ لَا يُنصَرُونَ ﴿١١١﴾ ضَرِبَتْ عَلَيْهِمُ  
 الذَّلِيلَةَ ۖ إِنَّمَا تُقْفَتُوا إِلَّا بِحَبْلٍ مِّنَ اللَّهِ وَحَبْلٍ مِّنَ النَّاسِ وَبَاءُوا بِغَضَبٍ مِّنَ اللَّهِ وَضَرِبَتْ عَلَيْهِمُ  
 الْمَسْكَنَةَ ۖ ذَٰلِكَ بِأَنَّهُمْ كَانُوا يَكْفُرُونَ بِعَايَتِ اللَّهِ وَيَقْتُلُونَ الْأَنْبِيَاءَ بِغَيْرِ حَقٍّ ۚ ذَٰلِكَ بِمَا عَصَوْا  
 وَكَانُوا يَعْتَدُونَ ﴿١١٢﴾

(ئى مۇھەممەد ئۈمىتى!) سىلەر ئىنسانلار مەنپەئىتى ئۈچۈن ئوتتۇرىغا چىقىرىلغان ياخشىلىققا بۇيرۇپ يامانلىقتىن توسىدىغان اللە غا ئىمان ئېيتىدىغان ئەڭ ياخشى ئۈمەتسىلەر<sup>(110)</sup>. ئەگەر ئەھلى كىتاب (يەنى يەھۇدىيلار، ناسارالار) ئىمان ئېيتسا (يەنى مۇھەممەد ئەلەيھىسسالامغا نازىل قىلىنغان ۋەھىيگە ئىشەنسە)، ئۇلار ئۈچۈن (دۇنيا ۋە ئاخىرەتتە) ئەلۋەتتە ياخشى بولاتتى. ئۇلارنىڭ ئىچىدە مۆمىنلەرمۇ بار، ئۇلارنىڭ تولىسى پاستىقلاردۇر<sup>(111)</sup>. ئۇلار سىلەرگە ئازار بېرىشتىن باشقا ھېچقانداق زىيان - زەخمەت يەتكۈزەلمەيدۇ؛ ئەگەر سىلەر بىلەن ئۇرۇشسا، سىلەرگە ئارقىسىنى قىلىپ قاچىدۇ، ئاندىن ئۇلارغا ياردەم بېرىلمەيدۇ. ئۇلارنىڭ قەيەردە بولمىسۇن اللە نىڭ ۋە مۇسۇلمانلارنىڭ ھىمايىسىدە بولغانلىرىدىن باشقىلىرى خارلىققا پېتىپ قالدى، اللە نىڭ غەزىپىگە ئۇچرىدى. موھتاجلىققا چۆمدى. بۇ ئۇلارنىڭ اللە نىڭ ئايەتلىرىنى ئىنكار قىلغانلىقى ۋە پەيغەمبەرلەرنى ناھەق ئۆلتۈرگەنلىكى ئۈچۈندۇر، ئۇلارنىڭ اللە نىڭ پەرمانىدىن چىقىپ كەتكەنلىكى ۋە اللە نىڭ چەكلىمىسىدىن ئېشىپ كەتكەنلىكى ئۈچۈندۇر<sup>(112)</sup>.

پەيغەمبەر ئەلەيھىسسالامنىڭ ئۈمىتىنىڭ ئەڭ ياخشى ئۈمەت ئىكەنلىكى ۋە ئۇنىڭ

ئارتۇقچىلىقى توغرىسىدا

اللہ تائالا مۇھەممەد ئەلەيھىسسالامنىڭ ئۈمىتىنىڭ ئەڭ ياخشى ئۈمىت ئىكەنلىكىدىن خەۋەر بېرىپ مۇنداق دەيدۇ: ﴿ئى مۇھەممەد ئۈمىتى!﴾ سىلەر ئىنسانلار مەنپەئىتى ئۈچۈن ئوتتۇرىغا چىقىرىلغان ياخشىلىققا بۇيرۇپ يامانلىقتىن توسىدىغان اللہ غا ئىمان ئېيتىدىغان ئەڭ ياخشى ئۈمىتسىلەر.﴾

ئىمام بۇخارى، ئەبۇھۈرەيرە رەزىيەللاھۇ ئەنھۇنىڭ بۇ ئايەتنىڭ مەنىسى ھەققىدە مۇنداق دېگەنلىكىنى رىۋايەت قىلىدۇ: سىلەر كىشىلەرگە ئەڭ پايدا يەتكۈزىدىغان كىشىلەر. چۈنكى، سىلەر كىشىلەرنى ئىسلامغا زەنجىرلەر بىلەن بويۇنلىرىدىن سۆرىگەندەك ئېلىپ كېلىسىلەر. شۇنىڭدەك ئىبنى ئابباس رەزىيەللاھۇ ئەنھۇما، مۇجاھىد، ئەنئىيە ئەۋۋىي، ئىكرىمە، ئەتا ۋە رەبىئە ئىبنى ئەنەس قاتارلىقلارمۇ بۇ ئايەتنىڭ مەنىسى ھەققىدە مۇنداق دەيدۇ: سىلەر كىشىلەرگە ئەڭ پايدا يەتكۈزىدىغان كىشىلەردۇر.

ئىمام ئەھمەد، ترمىزى ۋە ئىبنى ماجەنىڭ ھەدىسىدە پەيغەمبەر ئەلەيھىسسالام مۇنداق دەيدۇ: «سىلەر يەتمەش ئۈمىتىنى تولۇقلىغۇچىدۇرسىلەر، سىلەر ئۇلارنىڭ ئەڭ ياخشىسى ۋە اللہ تائالانىڭ نەزىرىدە ئەڭ ھۆرمەتلىكراقىدۇرسىلەر». شەكسىز، بۇ ئۈمىت ياخشىلىقلارغا ئەڭ بۇرۇن يېتىش ۋاسىتىسىغا ئۆزىنىڭ پەيغەمبىرى مۇھەممەد ئەلەيھىسسالام ئارقىلىق ئېرىشى، (چۈنكى) پەيغەمبەر ئەلەيھىسسالام، اللہ تائالانىڭ مەخلۇقاتلىرىنىڭ ئەڭ ئېسىلى ۋە پەيغەمبەرلەرنىڭ ئەڭ ھۆرمەتلىكىدۇر. اللہ تائالا ئۇنى ئىلگىرى ئۆتكەن پەيغەمبەرلەرگە بەرمىگەن مۇكەممەل ۋە كاتتا بىر شەرىئەت بىلەن ئەۋەتتى. ئۇنىڭ شەرىئىتىدە بولمىغان كىشىلەرنىڭ كۆپ ئەمەللىرىمۇ ئۇنىڭ شەرىئىتىدىكى كىشىنىڭ قىلغان ئازراق ئەمىلىنىڭ ئورنىنى باسالمايدۇ.

ئىمام ئەھمەد، ئەلى ئىبنى ئەبۇتالىب رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ماڭا ئىلگىرىكى پەيغەمبەرلەردىن ھېچقايسىسىغا بېرىلمىگەن نەرسىلەر بېرىلدى». ساھابىلار، ئى اللہ تائالانىڭ پەيغەمبىرى! ئۇ نەرسىلەر نېمە؟ دەپ سورىدى. پەيغەمبەر ئەلەيھىسسالام: «ئۇ نەرسىلەر شۇنىڭدىن ئىبارەتتىكى، كاپىرلارنىڭ دىللىرىغا قورقۇنۇچ سېلىش ئارقىلىق ماڭا ياردەم بېرىلدى، زېمىنلارنىڭ ئاچقۇچى بېرىلدى، مەن ئەھمەد دەپ ئاتالدىم، تۇپراق ماڭا پاكىز قىلىپ بېرىلدى ۋە مېنىڭ ئۈمىتىم ئۈمىتلىرىنىڭ ئەڭ ياخشىسى قىلىندى» دېدى.

سەئىد ئىبنى مۇسەيب، ئەبۇھۈرەيرە رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: مەن پەيغەمبەر ئەلەيھىسسالامنىڭ: «مېنىڭ ئۈمىتىمدىن 70 مىڭ كىشىدىن تەشكىل قىلغان بىر گۇرۇھ، يۈزلىرى كېچىدىكى تۇلۇن ئاينىڭ نۇرىدەك نۇرلۇق ھالىتىدە جەننەتكە كىرىدۇ» دېگەنلىكىنى ئاڭلىدىم، شۇ چاغدا ئۇككاشە ئىبنى مېھسەن ئەسەدى دېگەن كىشى ئۈچىسىدىكى كىيىمنى كۆتۈرگەن ھالىتىدە قوپۇپ: ئى اللہ نىڭ پەيغەمبىرى! مېنىڭ شۇلارنىڭ قاتارىدىن بولۇشۇم ئۈچۈن اللہ غا دۇئا قىلساڭ، دېدى. پەيغەمبەر ئەلەيھىسسالام: «ئى اللہ! ئۇنى ئۇلارنىڭ قاتارىدىن قىلساڭ» دېدى. ئاندىن ئەنسارلارنىڭ ئىچىدىن بىر كىشى قوپۇپ، ئى اللہ نىڭ پەيغەمبىرى! مېنىڭمۇ ئۇلارنىڭ قاتارىدىن بولۇشۇم ئۈچۈن اللہ قا دۇئا قىلساڭ، دېدى. پەيغەمبەر ئەلەيھىسسالام: «ئۇككاشە سەندىن چاققان چىقتى» دېدى.

پەيغەمبەر ئەلەيھىسسالامنىڭ ئۈمىتىنىڭ ئارتۇقچىلىقىنى، ئۇ ئۈمىت اللہ تائالاغا ئەڭ ھۆرمەتلىك ۋە دۇنيا - ئاخىرەتتىكى ئەڭ ياخشى ئۈمىت ئىكەنلىكىنى بايان قىلىپ كەلگەن باشقا بىر تۈردىكى ھەدىسلەر



ئىمام ئەھمەد، جابىر رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ھەقىقەتەن مەن مېنىڭ ئۈمىتىمدىن ماڭا ئەگەشكەن كىشىنىڭ قىيامەت كۈنى جەننەتكە (كىرىدىغان كىشىلەرنىڭ) تۆتتىن بىرى بولۇشىنى ئۈمىد قىلىمەن». شۇنىڭ بىلەن بىز (اللە ئەكبەر دەپ) تەكبىر ئېيتتۇق، پەيغەمبەر ئەلەيھىسسالام: «مەن سىلەرنىڭ جەننەتكە كىرىدىغان كىشىلەرنىڭ ئۈچتىن بىرى بولۇشىڭلارنى ئۈمىد قىلىمەن» دېدى. بىز (اللە ئەكبەر) دەپ تەكبىر ئېيتتۇق. پەيغەمبەر ئەلەيھىسسالام: «مەن سىلەرنىڭ (جەننەتكە كىرىدىغان كىشىلەرنىڭ) يېرىمى بولۇشىڭلارنى ئۈمىد قىلىمەن» دېدى.

ئىمام بۇخارى ۋە مۇسلىم ئابدۇللاھ ئىبنى مەسئۇد رەزىيەللاھۇ ئەنھۇدىن رىۋايەت قىلىدۇكى، پەيغەمبەر ئەلەيھىسسالام بىزگە: «سىلەر جەننەتكە كىرىدىغان كىشىلەرنىڭ تۆتتىن بىرى بولۇشىڭلارغا رازى بولمامسىلەر؟» دېدى. شۇنىڭ بىلەن بىز (اللە ئەكبەر) دەپ تەكبىر ئېيتتۇق. ئاندىن پەيغەمبەر ئەلەيھىسسالام: «سىلەر جەننەتكە كىرىدىغان كىشىلەرنىڭ ئۈچدەن بىرى بولۇشقا رازى بولمامسىلەر؟» دېدى. ئاندىن بىز يەنە (اللە ئەكبەر) دەپ تەكبىر ئېيتتۇق، پەيغەمبەر ئەلەيھىسسالام: «ھەقىقەتەن مەن، سىلەرنىڭ جەننەتكە كىرىدىغان كىشىلەرنىڭ تۆتدەن بىرى بولۇشىڭلارنى ئۈمىد قىلىمەن» دېدى. ئىمام ئەھمەد، بۇرەيدە رەزىيەللاھۇ ئەنھۇدىن رىۋايەت قىلىدۇكى، پەيغەمبەر ئەلەيھىسسالام مۇنداق دېدى: «جەننەتكە كىرىدىغان كىشىلەر بىر يۈز يىگىرمە سەپ بولىدۇ، ئۇنىڭ سەكسەن سېپى بۇ ئۈممەتتىن بولىدۇ».

ئابدۇرازاق، ئەبۇھۈرەيرە رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «بىز (دۇنياغا) ئەڭ ئاخىرىدا كەلدۇق، قىيامەت كۈنى ئەڭ ئالدىدا كېلىمىز، جەننەتكىمۇ باشقىلاردىن بۇرۇن كىرىمىز، لېكىن بىزدىن ئىلگىرى ئۆتكەن كىشىلەرگە بىزدىن بۇرۇن كىتاب بېرىلدى، بىزگە ئۇلاردىن كېيىن بېرىلدى، (قۇرئاندا اللە تائالا ئۆز ئىرادىسى بىلەن) ئۇلار ئىختىلاپ قىلىشىپ قالغان ھەقىقەتكە بىزنى باشلىدى، ئۇلار جۈمە كۈنىدە ئىختىلاپ قىلىشىپ قالغان ئىدى، (مۇسۇلمان ئەمەس) كىشىلەر جۈمە كۈنىدە بىزگە ئەگەشگۈچىدۇر. ئۇ كۈننىڭ ئەتىسى (يەنى شەنبە كۈنى) يەھۇدىيلار ئۈچۈندۇر. ئۆگۈنى (يەنى يەكشەنبە كۈنى) خرىستىئانلار ئۈچۈندۇر».

بۇ ھەدىسلەرنىڭ ھەممىسىنىڭ مەنىسى اللە تائالانىڭ تۆۋەندە كەلگەن ئايىتىنىڭ مەنىسىگە ئوخشاشتۇر: ﴿ئى مۇھەممەد ئۈمىتى!﴾ سىلەر ئىنسانلار مەنپەئىتى ئۈچۈن ئوتتۇرىغا چىقىرىلغان ياخشىلىققا بۇيرۇپ يامانلىقتىن توسىدىغان اللە غا ئىمان ئېيتىدىغان ئەڭ ياخشى ئۈممەتسىلەر﴾ بۇ ئۈممەتنىڭ ئىچىدىن بۇ سۈپەتلەر بىلەن سۈپەتلەنگەن كىشى، ئۇلار بىلەن بىللە مۇشۇ مەدھىيە ۋە ماختاشلارنىڭ ئىچىگە كىرىدۇ.

بۇ ھەقتە قەتادە مۇنداق دەيدۇ: بىز ئۆمەر ئىبنى خەتتاب رەزىيەللاھۇ ئەنھۇنىڭ بىر ھەجىدە كىشىلەرنىڭ ئالدىراۋاتقانلىقىنى كۆرۈپ: ﴿ئى مۇھەممەد ئۈمىتى!﴾ سىلەر ئىنسانلار مەنپەئىتى ئۈچۈن ئوتتۇرىغا چىقىرىلغان ئەڭ ياخشى ئۈممەتسىلەر﴾ دېگەن ئايەتنى ئوقۇغانلىقى، ئاندىن كىمكى ئۆزىنىڭ بۇ ئۈممەتتىن بولغانلىقى ئۈچۈن خۇرسەن بولسا، ئۇ اللە تائالانىڭ بۇ ئۈممەتتە بولغان شەرتىنى ئادا قىلىسۇن دېگەنلىكىنى ئاڭلىدۇق.

بىر كىشى بۇ سۈپەتلەر بىلەن سۈپەتلەنمىسە اللە تائالا ئەيىبلەگەن ئەھلى كىتابلارغا ئوخشاپ قالىدۇ، اللە تائالا (ئەھلى كىتابنى ئەيىبلەپ) مۇنداق دېدى: ﴿ئۇلار ئۆزلىرى قىلغان يامان ئىشلاردىن بىر -

بىرىنى توسمايتتى<sup>(1)</sup> شۇڭا ئاللا تائالا بۇ ئۈمىدنى بۇ سۈپەتلەر بىلەن ماختاپ بولۇپ ئەھلى كىتابنى ئەيىبلەشكە باشلاپ مۇنداق دەيدۇ: ﴿ئەگەر ئەھلى كىتاب (يەنى يەھۇدىيلار، ناسارالار) ئىمان ئېيتسا (يەنى مۇھەممەد ئەلەيھىسسالامغا نازىل قىلىنغان ۋەھىگە ئىشەنسە)، ئۇلار ئۈچۈن (دۇنيا ۋە ئاخىرەتتە) ئەلۋەتتە ياخشى بولاتتى. ئۇلارنىڭ ئىچىدە مۆمىنلەرمۇ بار، ئۇلارنىڭ تولىسى پاسقلاردۇر﴾ يەنى ئۇلارنىڭ ئىچىدە ئاللا تائالاغا، سىلەرگە چۈشۈرۈلگەن قۇرئانغا ۋە ئۆزلىرىگە چۈشۈرۈلگەن كىتابلارغا ئىشىنىدىغانلار ئازدۇر. ئۇلارنىڭ كۆپ قىسمى ئازغۇنلۇق، كۈپۈزلۈق، پاسقلىق ۋە ئاسىيلىق ئىچىدىدۇر.

مۇسۇلمانلارنىڭ ئەھلى كىتاب ئۈستىدىن غەلبە قىلىدىغانلىقىغا بېرىلگەن خۇش بېشارەت

### توغرىسىدا

ئاللا تائالا مۆمىن بەندىلىرىگە، ئەھلى كىتاب كاپىرلىرىنىڭ ئۈستىدىن غەلبە قىلىدىغانلىقىنى خەۋەر بېرىپ مۇنداق دەيدۇ: ﴿ئۇلار سىلەرگە ئازار بېرىشتىن باشقا ھېچقانداق زىيان - زەخمەت يەتكۈزەلمەيدۇ؛ ئەگەر سىلەر بىلەن ئۇرۇشسا، سىلەرگە ئارقىسىنى قىلىپ قاقچىدۇ، ئاندىن ئۇلارغا ياردەم بېرىلمەيدۇ﴾. ئەمەلىيەتتە شۇنىڭدەك، بولدى، ھەقىقەتەن ئاللا تائالا خەيبەر كۈنى خەيبەردىكى يەھۇدىيلارنى خارلىدى ۋە باش ئەگكۈزدى. شۇنىڭدەك، ئۇلاردىن ئىلگىرى مەدىنىدىكى يەھۇدىيلاردىن بەنۇقەينۇقا، بەنۇنەزىر ۋە بەنۇقۇرەيزە قەبىلىلىرىنىڭ يەھۇدىيلارنى باش ئەگكۈزدى. شۇنىڭدەك ساھابىلار شامدىكى خرىستىئانلارنى تارمار قىلدى ۋە ئۇلاردىن شامنىڭ ھۆكۈمرانلىقىنى مەڭگۈلۈك تارتىۋالدى. ئىسا ئەلەيھىسسالام چۈشۈپ (خرىستىئاننىڭ) بەلگىسى بولغان كرېستنى سۇندۇرۇپ، چوشقىنى ئۆلتۈرۈپ، جىزيەنى بىكار قىلىپ ئىسلامدىن باشقىسىنى قوبۇل قىلماي ۋە مۇھەممەد ئەلەيھىسسالامنىڭ شەرىئىتى بىلەن ھۆكۈم قىلغۇچىلىك ئىسلام گۇرۇھى شامدا مەڭگۈلۈك بولىدۇ.

﴿ئۇلارنىڭ قەيەردە بولمىسۇن ئاللا نىڭ ۋە مۇسۇلمانلارنىڭ ھىمايىسىدە بولغانلىرىدىن باشقىلىرى خارلىققا پېتىپ قالدى﴾ يەنى ئۇلار قەيەردە بولسۇن، ئاللا تائالا ئۇلارغا قۇتۇلمايدىغان خارلىق ۋە ئېزىلىشنى پۈتۈۋەتتى. لېكىن ئەھلى كىتابلارنىڭ ئىچىدىن ئۆز دىنىدا قېلىپ جىزيە تۆلەشنى ۋە ئىسلام دىنىنىڭ ھۆكۈملىرىنى يۈرگۈزۈشنى قوبۇل قىلغانلار، ياكى ئەھدە تۈزۈشكەندە ۋە ئەسىرلىرىنى بىر تەرەپ قىلغاندا، مۇسۇلمانلاردىن بىرىنىڭ كېيلىكىگە ئۆتكەنلەر خارلىق ۋە ئېزىلىش پۈتۈلگەنلەرنىڭ سىرتىدا قالىدۇ. ئالىملارنىڭ بىر رىۋايىتىگە ئاساسەن، مۇسۇلمان قۇلمۇ، ئەھلى كىتابقا كېسىل بولالايدۇ. ئىبنى ئابباس رەزىيەللاھۇ ئەنھۇما ئاللا تائالانىڭ بۇ ئايىتىنىڭ مەنىسى ھەققىدە مۇنداق دەيدۇ: «يەنى ئاللا تائالا ۋە كىشىلەردىن بولغان ئەھدى بىلەن دېگەنلىك بولىدۇ» دېدى. مۇجاھىد - ئىكرىمە، ئەتا، زەھھاك، ھەسەن، قەتادە، سۇددى ۋە رەبىئە ئىبنى ئەنەس قاتارلىقلارمۇ شۇنىڭغا ئوخشاش دېدى.

﴿ئاللا نىڭ غەزىپىگە ئۇچرىدى، موھتاجلىققا چۆمدى﴾، ئۇلار شۇنىڭغا ھەقىقەتتۇر. ئۇلارنىڭ شۇنداق بولۇشى تەقدىردە ۋە شەرىئەت ھۆكۈمىدە پۈتۈلۈپ كەتكەندۇر. شۇڭا ئاللا تائالا مۇنداق دېدى: ﴿بۇ ئۇلارنىڭ ئاللا نىڭ ئايەتلىرىنى ئىنكار قىلغانلىقى ۋە پەيغەمبەرلەرنى ناھەق ئۆلتۈرگەنلىكى ئۈچۈندۇر﴾، يەنى ئۇلارنى مۇشۇنداق بولۇشقا ئېلىپ بارغان سەۋەب (ئۇلارنىڭ) ئۆزىنى چوڭ تۇتۇشى، تاجاۋۇزچىلىق ۋە

(1) سۈرە مائىدە 79 - ئايەتنىڭ بىر قىسمى.

ھەسەت قىلىشىدۇر، شۇنىڭ بىلەن ئۇلارنىڭ ئاقىۋىتى ئاخىرەتنىڭ خارلىقىغا تۇتىشىدىغان خارلىق ۋە موھتاجلىق بولدى.

﴿ئۇلارنىڭ ئاللىنىڭ نىڭ پەرمانىدىن چىقىپ كەتكەنلىكى ۋە ئاللىنىڭ چەكلىمىسىدىن ئېشىپ كەتكەنلىكى ئۈچۈندۇر﴾، يەنى ئۇلارنىڭ ئاللى تائالانىڭ ئايەتلىرىگە كاپىر بولغانلىقى، پەيغەمبەرلەرنى ئۆلتۈرگەنلىكى، ئاللى تائالانىڭ بۇيرۇقلىرىغا ئاسسىلىق قىلغانلىقى، ئاللى تائالانىڭ چەكلىگەن ئىشلىرىنى قىلغانلىقى ۋە ئاللى تائالانىڭ شەرىئىتىگە تاجاۋۇز قىلغانلىقى سەۋەبىدىندۇر. ئاللى بىزنى ئۇنىڭدىن ساقلىسۇن!

\* \* \* \* \*

﴿لَيْسُوا سَوَاءً مِّنْ أَهْلِ الْكِتَابِ أُمَّةٌ قَائِمَةٌ يَتْلُونَ آيَاتِ اللَّهِ آنَاءَ اللَّيْلِ وَهُمْ يَسْجُدُونَ ﴿١١٣﴾ يُؤْمِنُونَ بِاللَّهِ وَالْيَوْمِ الْآخِرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَيُسِرُّونَ فِي الْأَخْيَارِ وَأُولَئِكَ مِنَ الصَّالِحِينَ ﴿١١٤﴾ وَمَا يَفْعَلُوا مِنْ خَيْرٍ فَلَنْ يُكْفَرُوهُ وَاللَّهُ عَلِيمٌ بِالْمُتَّقِينَ ﴿١١٥﴾ إِنَّ الَّذِينَ كَفَرُوا لَنْ تُغْنِيَ عَنْهُمْ أَمْوَالُهُمْ وَلَا أَوْلَادُهُمْ مِنَ اللَّهِ شَيْئًا وَأُولَئِكَ أَصْحَابُ النَّارِ هُمْ فِيهَا خَالِدُونَ ﴿١١٦﴾ مَثَلُ مَا يُنْفِقُونَ فِي هَذِهِ الْحَيَاةِ الدُّنْيَا كَمَثَلِ رِيحٍ فِيهَا صِرٌّ أَصَابَتْ حَرْثَ قَوْمٍ ظَلَمُوا أَنفُسَهُمْ فَأَهْلَكَتَهُ وَمَا ظَلَمَهُمُ اللَّهُ وَلَٰكِنْ أَنفُسَهُمْ يَظْلِمُونَ ﴿١١٧﴾﴾

ئۇلار بىر خىل ئەمەس، ئەھلى كىتابتىن (يەنى يەھۇدىيلار، ناسارالاردىن) كېچىلىرى ئاللىنىڭ ئايەتلىرىنى تىلاۋەت قىلىپ تۇرىدىغان ۋە سەجىدە قىلىپ تۇرىدىغان بىر جامائە كىشىلەر بار<sup>(113)</sup>. ئۇلار ئاللىغا ۋە ئاخىرەت كۈنىگە ئىشىنىدۇ، ياخشى ئىشلارغا بۇيرۇيدۇ، يامان ئىشلاردىن توسىدۇ، خەيرلىك ئىشلارنى قىلىشقا ئالدىرايدۇ؛ ئەنە شۇلار ياخشىلاردىندۇر<sup>(114)</sup>. ئۇلار ھەرقانداق ياخشىلىقنى قىلسۇن، ئۇ بىكار كەتمەيدۇ ئاللى تەقۋادارلارنى ئوبدان بىلىدۇ<sup>(115)</sup>. شۇبھىسىزكى، كاپىرلارنىڭ ماللىرى، بالىلىرى ئاللىنىڭ ئازابى ئالدىدا ھەرگىز ھېچ نەرسىگە دال بولالمايدۇ؛ ئۇلار دوزاخ ئەھلىسىدۇر، دوزاختا مەخكۇم قالىدۇ<sup>(116)</sup>. ئۇلارنىڭ بۇ دۇنيادا (رىيا قىلىپ) بەرگەن سەدىقىلىرى ئۆزلىرىگە زۇلۇم قىلغان بىر قەۋمنىڭ زىرائىتىگە تېكىپ ئۇنى نابۇت قىلىۋەتكەن سوغۇق شامالغا ئوخشايدۇ (ئىككىلىرىنىڭ گۇناھى تۈپەيلىدىن نابۇت قىلىنغان بۇ زىرائەتكە ئوخشاش، ئاللى ئۇلارنىڭ ياخشى ئەمەللىرىنى بەربات قىلىدۇ). ئۇلارغا ئاللى زۇلۇم قىلمىسى ۋە لېكىن ئۇلار ئۆزلىرىگە ئۆزلىرى زۇلۇم قىلدى<sup>(117)</sup>.

ئەھلى كىتاب ئىچىدىن مۇسۇلمان بولغان كىشىنىڭ ئارتۇقچىلىقى توغرىسىدا

مۇھەممەد ئىبنى ئىسھاق ۋە باشقىلار ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: «ھەقىقەتەن بۇ ئايەتلەر، ئابدۇللاھ ئىبنى سالام، ئەسەد ئىبنى ئۇبەيد، سەئىد ئىبنى سەئىد، ئۇسەيد ئىبنى سەئىد ۋە ئۇنىڭدىن باشقا ئەھلى كىتاب ئالىملىرىدىن ئىمان كەلتۈرگەن كىشىلەر توغرىسىدا چۈشتى. يەنى ئەھلى كىتابلارنىڭ ئىچىدىن ئىلگىرى ئەيىبلىنىپ ئۆتكەن كىشىلەر بىلەن

ئۇلارنىڭ ئىچىدىكى مۇسۇلمان بولغانلار باراۋەر ئەمەس. شۇڭا ئاللا تائالا مۇنداق دېدى: ﴿ئۇلار بىر خىل ئەمەس﴾، يەنى ئۇلارنىڭ ھەممىسى باراۋەر ئەمەس، بەلكى، ئۇلارنىڭ ئىچىدە مۆمىنلەرمۇ ۋە زالىملارمۇ بار. شۇنىڭ ئۈچۈن ئاللا تائالا مۇنداق دەيدۇ: ﴿ئەھلى كىتابتىن (يەنى يەھۇدىيلار، ناسارالاردىن) كېچىلىرى ئاللا نىڭ ئايەتلىرىنى تىلاۋەت قىلىپ تۇرىدىغان ۋە سەجدە قىلىپ تۇرىدىغان بىر جامائە كىشىلەر بار﴾ يەنى ئەھلى كىتابنىڭ ئىچىدە ئاللا تائالانىڭ بۇيرۇقى بىلەن ماڭىدىغان، شەرىئەتكە بويسۇنىدىغان، پەيغەمبەرگە ئەگىشىدىغان، كېچىلىرى تەھەججۇد نامىزى ئوقۇيدىغان، نامازلىرىدا قۇرئان ئوقۇيدىغان كىشىلەرمۇ بار. ئاللا تائالا بۇ ھەقتە مۇنداق دەيدۇ: ﴿ئەھلى كىتاب ئارىسىدا ھەقىقەتەن ئاللا غا ئىمان كەلتۈرىدىغان، سىلەرگە نازىل بولغان كىتابقا (يەنى قۇرئانغا)، ئۆزلىرىگە نازىل بولغان كىتابقا (يەنى تەۋراتقا ۋە ئىنجىلغا) ئىشىنىدىغانلار بار؛ ئۇلار ئاللا دىن قورقىدۇ﴾<sup>(1)</sup>.

﴿ئۇلار ھەرقانداق ياخشىلىقنى قىلسۇن، ئۇ بىكار كەتمەيدۇ﴾ بەلكى، ئاللا ئۇلارغا تولۇق مۇكاپات بېرىدۇ. ﴿ئاللا تەقۋادارلارنى ئوبدان بىلىدۇ﴾ يەنى ھەر قانداق كىشىنىڭ قىلغان ئەمەل - ئىبادىتى مەخپىي بولمايدۇ ۋە ياخشىلىق قىلغان كىشىنىڭ ئەجرى بىكار كەتمەيدۇ.

ئاندىن ئاللا تائالا مۇشۇرىكلارنىڭ كاپىرلىرىدىن خەۋەر بېرىپ مۇنداق دەيدۇ: ﴿شۇبھىسىزكى، كاپىرلارنىڭ ماللىرى، بالىلىرى ئاللا نىڭ ئازابى ئالدىدا ھەرگىز ھېچ نەرسىگە دال بولالمايدۇ﴾ يەنى ئاللا تائالا كاپىرلارنى ئازابلىماقچى بولغاندا، ئاللا تائالانىڭ ئازابىدىن ئۇلارنىڭ مال - مۈلۈكلىرى ۋە بالىلىرى قۇتۇلدۇرالمىدۇ. ﴿ئۇلار دوزاخ ئەھلىدۇر، دوزاختا مەڭگۈ قالىدۇ﴾.

### كاپىرلارنىڭ قىلغان سەدىقىسى توغرىسىدا

ئاللا كاپىرلارنىڭ قىلغان سەدىقىسى ھەققىدە مىسال كەلتۈرۈپ مۇنداق دەيدۇ: ﴿ئۇلارنىڭ بۇ دۇنيادا (رىيا قىلىپ) بەرگەن سەدىقىلىرى ئۆزلىرىگە زۇلۇم قىلغان بىر قەۋمنىڭ زىرائىتىگە تېگىپ ئۇنى نابۇت قىلىۋەتكەن سوغۇق شامالغا ئوخشايدۇ﴾.

ئەتتا بۇ ئايەتتىكى «سوغۇق شامال» دېگەن سۆزنىڭ مەنىسى: ئۇششۇك ۋە مۆلدۈر دېگەنلىك بولىدۇ، دېدى. ئىبنى ئابباس رەزىيەللاھۇ ئەنھۇما ۋە مۇجاھىد: كۆيدۈرىدىغان ئوت دېگەنلىك بولىدۇ، دېدى. بۇ، ئىبنى ئابباس رەزىيەللاھۇ ئەنھۇمانىڭ بۇرۇن دېگەن سۆزى بىلەن ئوخشاشتۇر. چۈنكى، قاتتىق سوغۇق شامال، خۇسۇسەن مۆلدۈر زىرائەت ۋە مېۋىلەرنى خۇددى بىر نەرسىنى ئوت كۆيدۈرگەندەك كۆيدۈرۈپتۇ. يەنى قاتتىق سوغۇق شامال ياكى ئوت پىششىقلى ئاز قالغان زىرائەتلەرگە چۈشسە زىرائەتلەرنى ۋەيران قىلىپ، ئۇنىڭ مېۋىسىنى ياكى دېنىنى تۈكۈۋېتىدۇ. شۇنىڭ بىلەن زىرائەتنىڭ ئىگىسى ھوسۇلغا ئەڭ موھتاج بولغان ۋاقىتتا ئۇنىڭدىن ئايرىلىپ قالىدۇ. خۇددى بۇ زىرائەتنىڭ مېۋىسى يوقاپ كەتكىنىگە ئوخشاش، ئاللا كاپىرلارنىڭ بۇ دۇنيادا قىلغان ئەمەل - ئىبادەتلىرىنىڭ ساۋابىنى يوق قىلىۋېتىدۇ. شۇنىڭدەك ئۇلار ياخشى ئەمەللەرنى ئەسقاتمايدىغان نەرسىلەر ئارقىلىق ئېلىپ باردى ﴿ئۇلارغا ئاللا زۇلۇم قىلىدى ۋە لېكىن ئۇلار ئۆزلىرىگە ئۆزلىرى زۇلۇم قىلدى﴾.

\*\*\*\*\*

(1) سۈرە ئال ئىمران 199 - ئايەتنىڭ بىر قىسمى.

يَا أَيُّهَا الَّذِينَ ءَامَنُوا لَا تَتَّخِذُوا بَطَانَةً مِّن دُونِكُمْ لَا يَأْلُونَكُمْ خَبَالًا وَدُوا مَا عَنِتُّمْ قَد بَدَتْ  
 الْبَغْضَاءُ مِن أَفْوَاهِهِمْ وَمَا تُخْفَىٰ صُدُورُهُمْ أَكْبَرُ قَدْ بَيَّنَّا لَكُمُ الْآيَاتِ إِن كُنْتُمْ تَعْقِلُونَ ﴿١١٨﴾  
 هَتَأْتُمْ أَوْلِيَاءَ خُبُونِهِمْ وَلَا تُحِبُّونَهُمْ وَلَا تُحِبُّونَهُمْ وَتُؤْمِنُونَ بِالْكِتَابِ كُلِّهِ وَإِذَا لَقُوكُمْ قَالُوا ءَامَنَّا وَإِذَا خَلَوْا  
 عَضُّوا عَلَيْكُمُ الْأَنَامِلَ مِنَ الْغَيْظِ قُلْ مُوتُوا بِغَيْظِكُمْ إِنَّ اللَّهَ عَلِيمٌ بِذَاتِ الصُّدُورِ ﴿١١٩﴾  
 تَمَسَّكُمْ حَسَنَةً تَسْؤُهُمْ وَإِن تُصِبَّكُمْ سَيِّئَةٌ يَّفْرَحُوا بِهَا وَإِن تَصَبَرُوا وَتَتَّقُوا لَا يَضُرُّكُمْ  
 كَيْدُهُمْ شَيْئًا إِنَّ اللَّهَ بِمَا يَعْمَلُونَ خَبِيرٌ ﴿١٢٠﴾

ئى مۆمىنلەر! ئۆزەڭلاردىن بولمىغانلارنى (يەنى مۇناپىقلارنى) سىرداش قىلىۋالماڭلار، ئۇلار سىلەرگە بۇزغۇنچىلىق قىلىشتا بوشاخلىق قىلىپ قالمايدۇ. ئۇلار سىلەرنىڭ مۇشەققەتتە قېلىشىڭلارنى ئارزۇ قىلىدۇ، ئۇلارنىڭ دۈشمەنلىكى ئېغىزلىرىدىن مەلۇم بولۇپ تۇرىدۇ، ئۇلارنىڭ دىللىرىدا يوشۇرغان دۈشمەنلىكى تېخىمۇ چوڭدۇر. شۈبھىسىزكى، ئەگەر چۈشىنىدىغان بولساڭلار، سىلەرگە نۇرغۇن ئايەتلەرنى بايان قىلدۇق<sup>(118)</sup>. (ئى مۆمىنلەر جامائەسى!) سىلەر ئۇلارنى دوست تۇتسىلەر، ئۇلار سىلەرنى دوست تۇتمايدۇ (سىلەرگە بولغان دۈشمەنلىكىنى يوشۇرۇن تۇتىدۇ)، سىلەر (ھەممە ساماۋى) كىتابقا ئىشىنىسىلەر (شۇنداق تۇرۇقلۇق ئۇلار سىلەرنى ئۆچ كۆرىدۇ)، ئۇلار سىلەر بىلەن ئۇچراشقاندا، ئىمان ئېيتتۇق، دەيدۇ. ئۆزلىرى يالغۇز قالغاندا سىلەرگە بولغان ئاچچىقىدىن بارماقلىرىنى چىشلەيدۇ. (ئى مۇھەممەد!) ئېيتقىنكى، «ئاچچىقىڭلار بىلەن ئۆلۈڭلار! (يەنى ئاللاھ ئۆلگىنىڭلارغا قەدەر ئاچچىقىڭلارنى داۋاملاشتۇرسۇن!)» ئاللاھ ھەقىقەتەن دىللاردىكىنى بىلگۈچىدۇر<sup>(119)</sup>. ئەگەر سىلەرگە (كەڭچىلىك، مولچىلىق، نۇسرەت، غەنىمەت قاتارلىق) بىرەر ياخشىلىق يەتسە، ئۇلار بۇنىڭدىن قايغۇرىدۇ؛ ئەگەر سىلەرگە (ئېغىرچىلىق، قەھەتچىلىك ۋە مەغلۇبىيەت قاتارلىق) بىرەر يامانلىق يەتسە، ئۇلار بۇنىڭدىن خۇشال بولىدۇ. ئەگەر سىلەر (ئۇلارنىڭ ئەزىيىتىگە) سەۋر قىلساڭلار ۋە (سۆزۈڭلاردا، ھەرىكىتىڭلاردا) ئاللاھ دىن قورقساڭلار، ئۇلارنىڭ ھىيلىسى سىلەرگە قىلچە زىيان يەتكۈزەلمەيدۇ. ئاللاھ ئۇلارنىڭ قىلمىشلىرىنى ھەقىقەتەن تولۇق بىلگۈچىدۇر<sup>(120)</sup>.

مۆمىنلەرنىڭ مۆمىنلەردىن باشقىنى سىرداش تۇتماسلىقى توغرىسىدا

ئاللاھ تائالا (بۇ ئايەتتە) مۆمىن بەندىلىرىنى مۇناپىقلارنى سىرداش تۇتۇشتىن توستى، مۇناپىقلار مۆمىنلەرگە بۇزغۇنچىلىق قىلىشتىن بۇشاڭلىق قىلمايدۇ. يەنى ئۇلار ئۆزلىرىنىڭ پۈتۈن كۈچى ۋە پۈتۈن ھىيلە - مېكرلىرىنى ئىشقا سېلىپ سىلەرگە قارشىلىق قىلىش ۋە زەرەر يەتكۈزۈشكە تىرىشىدۇ. مۆمىنلەرنىڭ قىيىنچىلىقتا ۋە جاپا مۇشەققەتتە قېلىشىنى ئارزۇ قىلىدۇ ﴿ئۆزەڭلاردىن بولمىغانلارنى (يەنى مۇناپىقلارنى) سىرداش قىلىۋالماڭلار﴾ يەنى باشقا دىندىكىلەرنى سىرداش قىلىۋالماڭلار.

ئىمام بۇخارى، نەسەئى ۋە باشقىلار ئەبۇسەئىد رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ئاللاھ ئەۋەتكەن ھەر بىر پەيغەمبەر ۋە قويۇپ قويغان ھەر بىر ئورۇن

باسار ئۈچۈن ئىككى سىرداش بولىدۇ، بىر سىرداش ئۇنى ياخشىلىققا بۇيرۇيدۇ ۋە ئۇنىڭغا رىغبەتلەندۈرىدۇ. (يەنە) بىر سىرداش ئۇنى يامانلىققا بۇيرۇيدۇ ۋە ئۇنىڭغا قىزىقتۇرىدۇ. يامانلىققا بۇيرۇيدىغان سىرداشنىڭ يامانلىقىدىن ساقلىنىپ قالغان كىشى (ھەقىقەتتە ئۇنى) اللە ساقلاپ قالغان كىشىدۇر».

ئىبنى ئەبۇھاتىم، ئىبنى ئەبۇدەھقانەنىڭ مۇنداق دېگەنلىكىنى رىۋايەت قىلىدۇ: ئۆمەر ئىبنى خەتتاب رەزىيەللاھۇ ئەنھۇغا بىرى: ھىرە دېگەن يەرلىك بىر كاتىب بالا بار ئىكەن، سەن ئۇنى ئۆزەڭگە كاتىب قىلىۋالساڭ بولمامدۇ؟ دېگەندە، ئۇ، ئۇنداق قىلسام مۆمىنلەردىن بولمىغان بىرنى سىرداش قىلىۋالغان بولمىمەن، دېدى.

ئايەت بىلەن بۇ ئەسەردە مۇسۇلمانلارنىڭ (دۈشمەنلەرگە يىتىپ قېلىشىدىن قورقىدىغان) ئۇلارنىڭ ئىچكى ئىشلىرىنى ۋە سىرلىرىنى بىلىپ قالىدىغان يەردە كاتىپلىق (ۋە ئۇنىڭدىن باشقا ئىشلار ئۈچۈن) زىمىنلارنى ئىشلىتىشنىڭ دۇرۇس ئەمەسلىكىگە پاكىت باردۇر. شۇنىڭ ئۈچۈن اللە تائالا مۇنداق دەيدۇ: ﴿ئۇلار سىلەرگە بۇزغۇنچىلىق قىلىشتا بوشاڭلىق قىلىپ قالمايدۇ، ئۇلار سىلەرنىڭ مۇشەققەتتە قېلىشىڭلارنى ئارزۇ قىلىدۇ﴾ ئاندىن اللە تائالا مۇنداق دەيدۇ: ﴿ئۇلارنىڭ دۈشمەنلىكى ئېغىزلىرىدىن مەلۇم بولۇپ تۇرىدۇ، ئۇلارنىڭ دىللىرىدا يوشۇرغان دۈشمەنلىكى تېخىمۇ چوڭدۇر﴾ يەنى ئىسلام ۋە مۇسۇلمانلارغا دىللىرىدا يوشۇرغان ئۆچمەنلىك ۋە ئاداۋەت (ئۇلار سۆزلەۋاتقاندا) دىققەتسىزلىكتىن ئۇلارنىڭ تىللىرىدا ۋە يۈزلىرىدە ئاشكارا بولۇپ قالىدۇ. بۇ، ئەقىللىق كىشى ئۈچۈن مەخپىي ئەمەس. شۇڭا اللە تائالا مۇنداق دەيدۇ: ﴿ئەگەر چۈشىنىدىغان بولساڭلار، سىلەرگە نۇرغۇن ئايەتلەرنى بايان قىلدۇق﴾.

﴿ئى مۆمىنلەر جامائەسى!﴾ سىلەر ئۇلارنى دوست تۇتسىلەر، ئۇلار سىلەرنى دوست تۇتمايدۇ﴾ يەنى، ئى مۆمىنلەر! مۇناپىقلارنىڭ سىلەرگە ئاشكارا قىلغان ئىمانى ئۈچۈن ئۇلارنى دوست تۇتسىلەر، ھالبۇكى ئۇلار ئىچىدىمۇ ۋە تېشىدىمۇ سىلەرنى دوست تۇتمايدۇ.

﴿سىلەر (ھەممە ساماۋى) كىتابقا ئىشىنىسىلەر (شۇنداق تۇرۇقلۇق ئۇلار سىلەرنى ئۈچ كۆرىدۇ)﴾ يەنى سىلەر اللە تائالا چۈشۈرگەن كىتابقا شەك قىلمايسىلەر. ئۇلار شەك قىلىدۇ. بۇ ئايەتنىڭ مەنىسى ھەققىدە مۇھەممەد ئىبنى ئىسھاق، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: «يەنى (سىلەر) ئۆزەڭلەرنىڭ كىتابىغا، ئۇلارنىڭ كىتابىغا ۋە ئۇنىڭدىن ئىلگىرى چۈشكەن كىتابلارغا (ئىمان ئېيتىسىلەر)، ئۇلار سىلەرنىڭ كىتابىڭلارغا ئىمان ئېيتمايدۇ. (ئەسلىدە) سىلەرنىڭ ئۇلارنى يامان كۆرۈشۈڭلار ھەقىقتۇر.

﴿ئۇلار سىلەر بىلەن ئۇچراشقاندا، ئىمان ئېيتتۇق، دەيدۇ. ئۆزلىرى يالغۇز قالغاندا سىلەرگە بولغان ئاچچىقىدىن بارماقلىرىنى چىشلەيدۇ﴾ بۇ مۇناپىقلارنىڭ ھالىدۇر. ئۇلار، اللە تائالا ﴿ئۆزلىرى يالغۇز قالغاندا سىلەرگە بولغان ئاچچىقىدىن بارماقلىرىنى چىشلەيدۇ﴾ دېگەن ئايىتىدە بايان قىلغاندەك سىرتقى كۆرۈنۈشتە مۆمىنلەرگە ئىمان ئېيتقان كىشىلەردەك كۆرۈنۈشكە تىرىشىدۇ. لېكىن، ئەمەلىيەتتە بولسا ئۇلار مۆمىنلەرنىڭ دۈشمىنىدۇر.

﴿ئى مۇھەممەد!﴾ ئېيتقىنكى، «ئاچچىقىڭلار بىلەن ئۆلۈڭلار! (يەنى اللە ئۆلگىنىڭلارغا قەدەر ئاچچىقىڭلارنى داۋاملاشتۇرسۇن!)» اللە ھەقىقەتەن دىلدارىكىنى بىلگۈچىدۇر﴾ يەنى سىلەر مۆمىنلەرگە قانچىلىك ھەسەت قىلىپ ئاچچىقلانساڭلار، ئاچچىقلىنىشىڭلار بىلەن (سىلەر) اللە تائالا ئۆزىنىڭ نېمىتىنى

مۆمىن بەندىلىرىگە تولۇق بېرىدىغانلىقىنى ۋە دىننى مۇكەممەل قىلىپ بېرىدىغانلىقىنى، ئۆزىنىڭ سۆزى بولغان قۇرئاننى ۋە دىننى ئۈستۈن قىلىدىغانلىقىنى چوقۇم بىلىپ قويۇڭلار ۋە ئاچچىقتا بوغۇلۇپ ئۆلۈڭلار. ﴿اللَّهُ هَعَقِقَهُتەن دىللاردىكىنى بىلگۈچىدۇر﴾ يەنى سىلەر مۆمىنلەرگە قارىتا دىللىرىڭلاردا ساقلىغان ئۆچمەنلىك، ھەسەت ۋە ئادەۋەتنى ئاللا تائالا بىلگۈچىدۇر. ئۇ سىلەرنى دۇنيادا سىلەر ئارزۇ قىلغان نەرسىدىن باشقىسىنى بېرىش بىلەن ۋە ئاخىرەتتە دوزاختىكى مەڭگۈلۈك قاتتىق ئازاب بىلەن جازالىغۇچىدۇر.

﴿ئەگەر سىلەرگە (كەڭچىلىك، مولچىلىق، نۇسرەت، غەنىمەت قاتارلىق) بىرەر ياخشىلىق يەتسە، ئۇلار بۇنىڭدىن قايغۇرىدۇ؛ ئەگەر سىلەرگە (ئېغىرچىلىق، قەھەتچىلىك ۋە مەغلۇبىيەت قاتارلىق) بىرەر يامانلىق يەتسە، ئۇلار بۇنىڭدىن خۇشال بولىدۇ﴾ بۇ ھالەت يەنى مۆمىنلەرگە مولچىلىق ۋە ياردەم يەتسە، ئۇلارنىڭ سانى كۆپىيىپ ۋە ياردەمچىلىرى كۈچەيسە، مۇناپىقلار ئوسال بىر ھالەتكە چۈشۈپ قالىدۇ. ئەگەر مۇسۇلمانلارغا بىرەر خەتەر يەتسە ياكى ئاللا تائالانىڭ بىر ھېكمىتى ئۈچۈن ئۇھۇد ئۇرۇشىدا بولغاندەك، دۈشمەنلەر مۇسۇلمانلارنىڭ ئۈستىدىن غەلبە قىلسا، مۇناپىقلار خۇشاللىنىپ كېتىدۇ. بۇ ئۇلارنىڭ مۆمىنلەرگە بولغان ئۆچمەنلىكىنىڭ ناھايىتى كۈچلۈك ئىكەنلىكىنى بىلدۈرىدۇ.

ئاللا تائالا مۆمىن بەندىلىرىگە مۇنداق دەيدۇ: ﴿ئەگەر سىلەر (ئۇلارنىڭ ئەزىيىتىگە) سەۋر قىلساڭلار ۋە (سۆزۈڭلاردا، ھەرىكىتىڭلاردا ئاللا دىن) قورقساڭلار، ئۇلارنىڭ ھېيلىسى سىلەرگە قىلچە زىيان يەتكۈزۈلمەيدۇ﴾ يەنى بۇ، ئاللا تائالا ئۇلارنى سەۋر قىلىش، تەقۋادارلىق قىلىش ۋە ئۇلارنىڭ دۈشمەنلىرىنى ھەممە تەرەپتىن قورشاپ تۇرىدىغان رەببىگە تەۋەككۈل قىلىش بىلەن يامان كىشىلەرنىڭ زىيانكەشلىكىدىن ۋە بۇزۇقلارنىڭ ھېيلىسىدىن ساقلىنىشقا قىلىنغان تەۋسىيەدۇر. ئاللا تائالا ھەممىگە قادىردۇر. ئۇ خالىغان نەرسە بولىدۇ، خالىمىغان نەرسە بولمايدۇ، ھەممە نەرسە ئۇنىڭ تەقدىر قىلىشى ۋە ئۇنىڭ خالىشى بويىچە بولىدۇ. ئاللا تائالاغا تەۋەككۈل قىلغان كىشىگە ئاللا تائالا يېتەرلىكتۇر.

\* \* \* \* \*

وَإِذْ غَدَوْتَ مِنْ أَهْلِكَ تُبَوِّئُ الْمُؤْمِنِينَ مَقْعِدَ لِلْقِتَالِ وَاللَّهُ سَمِيعٌ عَلِيمٌ ﴿١١٦﴾ إِذْ هَمَّتْ طَّائِفَتَانِ مِنْكُمْ أَنْ تَفْشَلَا وَاللَّهُ وَلِيُّهُمَا وَعَلَى اللَّهِ فَلْيَتَوَكَّلِ الْمُؤْمِنُونَ ﴿١١٧﴾ وَلَقَدْ نَصَرَكُمُ اللَّهُ بِبَدْرٍ وَأَنْتُمْ أَذِلَّةٌ فَاتَّقُوا اللَّهَ لَعَلَّكُمْ تَشْكُرُونَ ﴿١١٨﴾

(ئى مۇھەممەد!) ئۆز ۋاقتىدا سەن ئەتىگەندە ئويۇشىدىن (ئۇھۇدقا) چىقىپ مۆمىنلەرنى ئۇرۇش سەپلىرىگە ئورۇنلاشتۇردۇڭ، ئاللا (سۆزۈڭلارنى) ئاڭلاپ تۇرغۇچىدۇر، (ئەھۋالىڭلارنى) بىلىپ تۇرغۇچىدۇر<sup>(121)</sup>. ئۆز ۋاقتىدا سىلەردىن ئىككى گۇرۇھ (بەنى سەلەمە ئايىمىقى بىلەن بەنى ھارسە ئايىمىقى) ئاجىزلىق كۆرسەتمەكچى (يەنى قورقۇپ ئۇرۇش مەيدانىدىن قايتماقچى) بولدى؛ ئاللا ئۇلارنىڭ مەدەتكارى ئىدى. (مۆمىنلەر جىمى ئەھۋالى ۋە جىمى ئىشلىرىدا) ئاللا غىلا تەۋەككۈل قىلسۇن! <sup>(122)</sup> ئاللا سىلەرگە بەدىدە نۇسرەت ئاتا قىلدى، ھالبۇكى، سىلەر كۈچسىز ئىدىڭلار (سانىڭلار ۋە قوراللىڭلار ئاز ئىدى). ئاللا نىڭ سىلەرگە بەرگەن نۇسرەتكە شۈكۈر قىلىش يۈزىسىدىن ئاللا دىن قورقۇڭلار<sup>(123)</sup>.

ئۇھۇد ئۇرۇشىنىڭ بايانى توغرىسىدا

اللہ تائالا بۇ ئايەتلەردە ئۇھۇد ئۇرۇشىنى ۋە ئۇنىڭغا قاتناشقان مۆمىنلەرنى سىنىغانلىقىنى، مۆمىنلەر بىلەن مۇناپىقلارنىڭ ئارىلىقىنى ئايرىش ئۈچۈن ۋە سەۋرى قىلغۇچىلارنىڭ سەۋرىسىنى بايان قىلىپ كەلدى. ئىبنى ئابباس رەزىيەللاھۇ ئەنھۇما، ھەسەن، قەتادە، سۇددى ۋە باشقىلار: بۇ ئايەتتە سۆزلەنگەن ۋە قەلىكتىن كۆپ ساندىكى ئۆلىمالارنىڭ كۆز قارىشىغا ئاساسلانغاندا ئۇھۇد ئۇرۇشى مەقسەت قىلىنغان، دېدى. ئۇھۇد ئۇرۇشى ھىجرىيەنىڭ ئۈچىنچى يىلى شاۋۋال ئېيىنىڭ مەلۇم بىر شەنبە كۈنى بولغان. ئىكرىمە: شاۋۋال ئېيىنىڭ ئوتتۇرىدىكى شەنبە كۈنىدە بولغان، دېدى. بۇ ئۇرۇشنىڭ سەۋەبى: «بىر يىل ئىلگىرى بەدرى ئۇرۇشىدا مۇشرىكلارنىڭ كاتتىباشلىرى ئۆلتۈرۈلدى. ئەبۇسۇفياننىڭ يېتەكچىلىكىدىكى سودا كارۋانى سالامەت قالدى. ئۇلارنىڭ كارۋانلىرى مەككىگە قايتقاندا (بەدرى ئۇرۇشىدا) ئۆلتۈرۈلگەن كىشىلەرنىڭ بالىلىرى ۋە ئۆلتۈرۈلمەي ساق قالغان باشقىلار ئەبۇسۇفيانغا: سەن بۇ ماللارنى موھەممەد بىلەن ئۇرۇشۇش ئۈچۈن ئىشلەتكىن، دېدى. ئەبۇسۇفيان بۇنىڭغا قوشۇلدى. شۇنىڭ بىلەن ئۇلار ھەبەش ۋە باشقىلاردىن بولۇپ ئۈچ مىڭغا يېقىن ئادەم توپلاپ ئۇرۇشۇش ئۈچۈن مەدىنە تەرەپكە قاراپ يولغا چىقتى. ئۇلار مەدىنىنىڭ ئۇدۇلىدىكى ئۇھۇد تېغىغا يېقىن بىر يەرگە كېلىپ چۈشتى. پەيغەمبەر ئەلەيھىسسالام جۈمە نامىزىنى ئوقۇپ بولۇپ، مالىك ئىبنى ئەمرى دەپ ئاتىلىدىغان بەنۇنەججارلىق بىر كىشىنىڭ نامىزىنى چۈشۈردى ۋە كىشىلەرگە ئۇرۇشۇش ئۈچۈن دۈشمەنلەرنىڭ ئالدىغا چىقىش ياكى چىقماي مەدىنىدە تۇرىۋېرىش توغرىلىق مەسلىھەت سالدى، ئابدۇللاھ ئىبنى ئۇبەي دېگەن مۇناپىق مەدىنىدە تۇرۇشقا مەسلىھەت كۆرسىتىپ، ئەگەر كاپىرلار ئۇھۇدنىڭ قېشىدىكى چۈشكەن ئورنىدا تۇرسا ئۆزلىرى ئۈچۈن پايدىسىز ئورۇندا تۇرغان بولىدۇ، ئەگەر ئۇلار مەدىنىگە ئۇرۇش قىلىپ كىرسە ئەرلەر ئۇلارغا قارشى ئۇرۇش قىلىدۇ. ئاياللار ۋە كىچىك بالىلار (ئۆگزىلەرگە چىقىۋېلىپ) ئۇلارغا تاشلارنى ئاتىدۇ. ئەگەر ئۇلار مەدىنىگە كىرمەي قايتىپ كەتسە زىيان تارتقان ھالەتتە قايتىپ كېتىدۇ، دېدى<sup>(1)</sup>.

ساھابىلەرنىڭ ئىچىدىن بەدرى ئۇرۇشىغا قاتنىشالمىغان بىر تۈكۈم كىشىلەر ئۇلارنىڭ ئالدىغا چىقىشقا مەسلىھەت بەردى. ئاندىن پەيغەمبەر ئەلەيھىسسالام (ئۆيگە) كىرىپ ئۇرۇش كىيىملىرىنى كىيىپ چىقتى. ئۇلارنىڭ بەزىسى: بىز پەيغەمبەر ئەلەيھىسسالامنى مەجبۇرلاپ قويدۇقمۇ قانداق، دەپ پۇشايمان قىلىپ پەيغەمبەر ئەلەيھىسسالامغا: ئى اللہ نىڭ پەيغەمبىرى! ئەگەر خالىساڭ ئۇلارنىڭ ئالدىغا چىقماي مەدىنىدە تۇرساق، دېدى. پەيغەمبەر ئەلەيھىسسالام: «بىر پەيغەمبەر جەڭ كىيىملىرىنى كىيىپ بولغاندا اللہ ئۇنىڭغا ھۆكۈم قىلغۇچىلىك (يەنى ئۇرۇشۇپ بىر تەرەپ بولمىغۇچىلىك) ئۇنىڭ ئارقىغا قايتىشى دۇرۇس ئەمەس» دېدى. شۇنىڭ بىلەن پەيغەمبەر ئەلەيھىسسالام مىڭغا يېقىن ساھابىسى بىلەن ئۇرۇشقا ئاتلاندى. يولنىڭ يېرىمىغا كەلگەندە ئابدۇللاھ ئىبنى ئۇبەي دېگەن (مۇناپىق) پەيغەمبەر ئەلەيھىسسالامنىڭ سۆزىگە قوشۇلمىغانلىقىغا ئاچچىقلىنىپ ئەسكەرلەرنىڭ ئۈچتىن بىرىنى ئېلىپ قايتىپ كەتتى، ئۇ ۋە ئۇنىڭ ئادەملىرى (مۇسۇلمانلارغا) بۈگۈن بىز سىلەرنىڭ ئۇرۇشىدىغانلىقىڭلارنى بىلىدىغان بولساق ئەلۋەتتە بىز سىلەرگە ئەگىشەتتۇق ۋە لېكىن بىز بۈگۈن سىلەرنى ئۇرۇشمايدۇ، دەپ قارايمىز، دېدى. (قالغان ئەسكەرلەر بىلەن) پەيغەمبەر ئەلەيھىسسالام يولنى داۋاملاشتۇرۇپ ئۇھۇد تېغىنىڭ (مەدىنىگە) يېقىن بىر جىلغىدىكى تۈزلەڭلىككە كېلىپ چۈشتى. پەيغەمبەر ئەلەيھىسسالام ئەسكەرلەرنى ئۇھۇد تېغى تەرىپىگە ئارقىسىنى قىلىپ تۇرغۇزۇپ: «بىز ئۇرۇشقا بۇيرۇق بەرمىگۈچىلىك ھېچ كىم

(1) باشقا تارىخ كىتابلىرىدا بۇ سۆزنى ئەسلى دېگەن كىشى پەيغەمبەر ئەلەيھىسسالامدۇر. مۇناپىقلارنىڭ باشلىقى ئابدۇللا ئىبنى ئۇبەي ئورۇشۇشتىن قېچىپ، پەيغەمبەر ئەلەيھىسسالامنىڭ شۇ پىكرىگە قوشۇلغان دەپ بايان قىلىنىدۇ. بۇ قىسسىنىڭ باش - ئايىغىدىكى مەزمۇنلارمۇ شۇنى ئىسپاتلايدۇ.



ئۇرۇشمىسۇن» دېدى. پەيغەمبەر ئەلەيھىسسالام 700 گە يېقىن ساھابىلىرى بىلەن ئۇرۇشقا تەييارلاندى. ئوقيا قوشۇنىغا بەنى ئەمرى ئىبنى ئەۋفنىڭ قېرىندىشى ئابدۇللاھ ئىبنى جۇبەيرنى باشلىق قىلدى. شۇ كۈنى ئوقياچىلارنىڭ سانى ئەللىك ئىدى. پەيغەمبەر ئەلەيھىسسالام ئۇلارغا «سىلەر بىزنى (كاپىرلارنىڭ) ئاتلىق قوشۇنىدىن مۇداپىئە قىلىڭلار، بىز سىلەرنىڭ تەرىپىڭلاردىن ھۇجۇمغا ئۇچراپ قالمايلى ئەگەر بىز غەلبە قىلساقمۇ ياكى ئۇلار (غەلبە) قىلسىمۇ سىلەر ئورنىڭلاردا چىڭ تۇرۇڭلار. ئەگەر قوشلارنىڭ جەستىمىزنى ئېلىپ قاچقانلىقىنى كۆرسەڭلەرمۇ، سىلەر ئورنىڭلاردىن ھەرگىز مىدىرلىماڭلار» دېدى. پەيغەمبەر ئەلەيھىسسالام ئىككى ئۇرۇش كىسمى كىيگەن ئىدى. بايراقنى بەنى ئابدۇددارنىڭ قېرىندىشى مۇسئەب ئىبنى ئۇمەيرىگە بەردى. پەيغەمبەر ئەلەيھىسسالام ئۇ كۈنى بەزى كىچىك بالىلارغىمۇ (جەڭگە چىقىشقا) رۇخسەت قىلدى ۋە بەزىلىرىگە ئۇھۇد ئۇرۇشىدىن ئىككى يىلغا يېقىن ۋاقىت ئۆتكەندىن كېيىن خەندەك ئۇرۇشىدا (ئۇرۇشقا چىقىشقا) رۇخسەت قىلدى. قۇرەيش كاپىرلىرى ئۈچ مىڭ كىشى بىلەن (ئۇرۇشقا) تەييارلاندى. ئۇلار بىلەن بىرگە بىر تەرەپتە ئۇرۇنلاشتۇرۇلغان ئىككى يۈز ئاتلىق قوشۇن بار بولۇپ، ئاتلىق قوشۇننىڭ ئوڭ قىسمىغا خالىد ئىبنى ۋەلىد ۋە سول قىسمىغا ئىكرەمە ئىبنى ئەبۇجەھل قۇماندان ئىدى. بايراقنى بەنى ئابدۇددارغا بەردى. ئىككى تەرەپنىڭ ئارىلىقىدا بولغان ئۇرۇشنى (اللە تائالا خالىسا) ئۆز ئورنىدا بايان قىلىمىز.

﴿ئى مۇھەممەد! ئۆز ۋاقتىدا سەن ئەتىگەندە ئۇيۇقىدىن (ئۇھۇدقا) چىقىپ مۆمىنلەرنى ئۇرۇش سەپلىرىگە ئورۇنلاشتۇردۇڭ﴾ يەنى سەن ساھابىلارنى ئورۇنلىرىدا تۇرغۇزۇپ ئۇرۇشقا بۇيرۇغاندا ئۇلارنى ئوڭغا ۋە سولغا ئايرىيسەن ﴿اللە (سۆزۈڭلارنى) ئاڭلاپ تۇرغۇچىدۇر، (ئەھۋالڭلارنى) بىلىپ تۇرغۇچىدۇر﴾ يەنى اللە سىلەرنىڭ سۆزۈڭلارنى ئاڭلىغۇچىدۇر ۋە دىلىڭلاردىكى بىلگۈچىدۇر.

﴿ئۆز ۋاقتىدا سىلەردىن ئىككى گۇرۇھ (بەنى سەلەمە ئايىمىقى بىلەن بەنى ھارسە ئايىمىقى) ئاجىزلىق كۆرسەتمەكچى (يەنى قورقۇپ ئۇرۇش مەيدانىدىن قايتماقچى) بولدى؛ اللە ئۇلارنىڭ مەدەتكارى ئىدى. (مۆمىنلەر جىمى ئەھۋالى ۋە جىمى ئىشلىرىدا) اللە غىلا تەۋەككۈل قىلسۇن!﴾ ئىمام بۇخارى، جابىر ئىبنى ئابدۇللاھنىڭ مۇنداق دېگەنلىكىنى رىۋايەت قىلىدۇ: «بۇ ئايەت بىزنىڭ ھەققىمىزدە چۈشكەن، بىز بەنۇھارسە ۋە بەنۇسەلمە دەپ ئىككى گۇرۇھ ئىدۇق. بۇ ئايەتتە اللە تائالانىڭ ﴿اللە ئۇلارنىڭ مەدەتكارى ئىدى﴾ دېگەن سۆزىنىڭ بولغانلىقى ئۈچۈن، بۇ ئايەتنىڭ بىزنىڭ ھەققىمىزدە چۈشكەنلىكى مېنى خۇرسەن قىلىدۇ».

بەدرى ئۇرۇشىدا مۇسۇلمانلارنىڭ سانى ئاز، تەييارلىقى ئاددى تۇرۇقلۇق (اللە تائالانىڭ ياردىمى

بىلەن) غەلبە قىلغانلىقىنى ئەسلىتىش توغرىسىدا

﴿اللە سىلەرگە بەدرىدە نۇسرەت ئاتا قىلدى﴾ يەنى بەدرى ئۇرۇشى ھىجرىيەنىڭ ئىككىنچى يىلى رامزان ئېيىنىڭ ئون يەتتىنچى كۈنى يەنى جۈمە كۈنىدە يۈز بەرگەن ئىدى. ئۇ كۈن مۇسۇلمانلارنىڭ سانى ئاز بولسىمۇ اللە تائالا ئىسلامنى ۋە مۇسۇلمانلارنى ئېزىز قىلغان، شېرىك كەلتۈرۈشتەك ئازغۇنلۇق يولنى يوق قىلىپ، ھەق بىلەن ناھەقنىڭ ئارىلىقىنى ئايرىغان كۈندۇر. بۇ كۈنى مۇسۇلمانلارنىڭ سانى ئۈچيۈز ئون ئىدى. ئۇلارنىڭ ئىچىدە ئىككى ئاتلىق، يەتمىش تۆگىلىك، قالغانلىرى پىيادە ئىدى. ئۇلاردا زۆرۈر بولغان تەييارلىقلار تولۇق ئەمەس ئىدى. ئۇ كۈنى كاپىرلارنىڭ سانى تۇققۇز يۈزدىن مۇنچىچە ئىدى. ئۇلار تۆمۈر كىيىم ۋە قالپاق كىيگەن، تولۇق تەييارلانغان بولۇپ جەڭ ئاتلىرىنىڭ ئۈستىدە ئىدى. شۇنداق بولسىمۇ

اللہ تائالا پەيغەمبىرىنى ئېزىز قىلدى، ۋە ھىيىسىنى ئاشكارا قىلدى (يەنى دىننى ئۈستۈن قىلدى). پەيغەمبەر ئەلەيھىسسالام ۋە ئۇنىڭغا ئەگەشكەن مۆمىنلەرنىڭ يۈزلىرىنى يورۇق قىلدى. شەيتان ۋە ئۇنىڭ ئەگەشكۈچىلىرىنى بەربات قىلدى. شۇنىڭ ئۈچۈن اللہ تائالا ئۆزىنىڭ مۆمىن تەقۋادار بەندىلىرىگە بەرگەن نېمەتلىرىنى ئەسلىتىپ مۇنداق دېدى: ﴿اللہ سىلەرگە بەردە نۇسرەت ئاتا قىلدى، ھالبۇكى، سىلەر كۈچسىز ئىدىڭلار (سانىڭلار ۋە قوراللىقلار ئاز ئىدى)، اللہ نىڭ سىلەرگە بەرگەن نۇسرەتكە شۈكۈر قىلىش يۈزىسىدىن اللہ دىن قورقۇڭلار﴾ يەنى سىلەرنىڭ سانىڭلار ئاز ئىدى، ئۇلار بىلىپ قويسۇنكى، ياردەم ھەقىقەتەن اللہ تەرىپىدىنلا كېلىدۇ. ھەرگىز سانىڭ كۆپلۈكى ۋە تەييارلىقىنىڭ تولۇقلىقى بىلەن بولمايدۇ. شۇڭا اللہ تائالا يەنە بىر ئايەتتە مۇنداق دېدى: ﴿اللہ سىلەرگە نۇرغۇن جەڭ مەيدانلىرىدا ۋە ھۈنەين كۈنىدە (يەنى جېڭىدە) ھەقىقەتەن ياردەم بەردى. ئەينى ۋاقىتتا سانىڭلارنىڭ كۆپلىكىدىن خۇشاللىنىپ كەتتىڭلار (يەنى بۈگۈن بىزنىڭ سانىمىز كۆپ، مەغلۇب بولمايمىز دېدىڭلار، بۇ چاغدا سىلەرنىڭ سانىڭلار 12 مىڭ، دۈشمىنىڭلارنىڭ سانى 4000 ئىدى)، سانىڭلارنىڭ كۆپلۈكى سىلەرگە قىلچە ئەسقاتمىدى. (قاتتىق قورققىنىڭلاردىن) كەڭ زېمىن سىلەرگە تار تۇيۇلدى. ئاندىن (مەغلۇب بولۇپ، رەسۇلۇلانى ئازغىنا مۆمىنلەر بىلەن تاشلاپ) ئارقا-ئارقىغا قاراپ قاچتىڭلار. ئاندىن اللہ پەيغەمبەرگە ۋە مۆمىنلەرگە (مەرھەمەت قىلىپ) خاتىرجەملىك بېغىشلىدى، سىلەرگە قوشۇنلارنى (يەنى سىلەرگە ياردەمگە پەرىشتىلەرنى) چۈشۈردى، ئۇلارنى سىلەر كۆرمىدىڭلار (شۇنىڭ بىلەن سىلەر غەلبە قىلدىڭلار)، اللہ كاپىرلارنى (ئۆلتۈرۈلۈش ۋە ئەسەر ئېلىنىش بىلەن) ئازابلىدى، كاپىرلارنىڭ جازاسى ئەنە شۇ. شۇنىڭدىن كېيىن، اللہ خالىغان ئادەمگە تەۋبىنى نېسىپ قىلىدۇ (يەنى ئىسلام دىنىغا كىرىشكە مۇۋەپپەق قىلىدۇ). اللہ ناھايىتى مەغپىرەت قىلغۇچىدۇر، ناھايىتى مېھرىباندۇر﴾<sup>(1)</sup>

«بەدرى» دېگەن ئاتالغۇ مەككە بىلەن مەدىنىنىڭ ئارىلىقىدىكى بىر قۇدۇق بىلەن ئاتالغان مەھەللە بولۇپ، ئۇ قۇدۇقنى قازغان بەدرى ئىبنى نارىن دېگەن كىشىنىڭ نامى بىلەن ئاتالغان.

\* \* \* \* \*

إِذْ تَقُولُ لِلْمُؤْمِنِينَ أَلَنْ يَكْفِيَكُمْ أَنْ يُمَدِّدَ رَبُّكُمْ بِثَلَاثَةِ آفَافٍ مِنَ الْمَلَائِكَةِ مُزِيلِينَ ﴿١٧٤﴾  
 بَلَىٰ إِنْ تَصْبِرُوا وَتَتَّقُوا وَيَأْتُوكُم مِّن فَوْرِهِمْ هَذَا يُمَدِّدْكُمْ رَبُّكُمْ بِخَمْسَةِ آفَافٍ مِنَ الْمَلَائِكَةِ مُسَوِّمِينَ ﴿١٧٥﴾ وَمَا جَعَلَهُ اللَّهُ إِلَّا بُشْرَىٰ لَكُمْ وَلِتَطْمَئِنَّ قُلُوبُكُم بِهِ ۗ وَمَا النَّصْرُ إِلَّا مِنْ عِنْدِ اللَّهِ الْعَزِيزِ الْحَكِيمِ ﴿١٧٦﴾ لِيَقْطَعَ طَرَفًا مِّنَ الَّذِينَ كَفَرُوا أَوْ يَكْبِتَهُمْ فَيَنْقَلِبُوا خَائِبِينَ ﴿١٧٧﴾ لَيْسَ لَكَ مِنَ الْأَمْرِ شَيْءٌ أَوْ يَتُوبَ عَلَيْهِمْ أَوْ يُعَذِّبَهُمْ فَإِنَّهُمْ ظَالِمُونَ ﴿١٧٨﴾ وَلِلَّهِ مَا فِي السَّمَاوَاتِ وَمَا فِي الْأَرْضِ يَغْفِرُ لِمَن يَشَاءُ وَيُعَذِّبُ مَن يَشَاءُ ۗ وَاللَّهُ غَفُورٌ رَّحِيمٌ ﴿١٧٩﴾

(ئى مۇھەممەد!) ئۆز ۋاقتىدا سەن مۆمىنلەرگە: «بەرۋەردىكارلىقلار سىلەرگە ئۈچ مىڭ پەرىشتە چۈشۈرۈپ ياردەم بەرسە يەنە يەتمەمدۇ؟» دەيتتىڭ<sup>(124)</sup>. شۇنداق، ئۇ يېتىدۇ. ئەگەر (جېڭىدە) سەۋر

(1) سۈرە تەۋبە 25 — 27 - ئايەتكىچە.

قىلساڭلار، (اللە دىن) قورقۇپ (ئۇنىڭ ئەمرىگە ئىتائەت قىلساڭلار)، دۈشمەن دەرھال ھۇجۇم قىلىپ كەلگەندە پەرۋەردىگارڭلار سىلەرگە بەش مىڭ نىشانلىق پەرىشتە بىلەن ياردەم بېرىدۇ<sup>(125)</sup>. اللە ئۇنى (يەنى پەرىشتىلەر ئارقىلىق ياردەم بېرىشىنى) پەقەت سىلەرگە خۇش خەۋەر بولسۇن ۋە دىلىڭلار شۇنىڭ بىلەن خاتىرجەم بولسۇن (شۇنىڭ بىلەن دۈشمەننىڭ سانىنىڭ كۆپلۈكىدىن قورقمىسۇن) دەپ قىلدى. ياردەم پەقەت غالىب، ھېكمەت بىلەن ئىش قىلغۇچى اللە تەرىپىدىندۇر<sup>(126)</sup>. (اللە نىڭ ياردىمى) كاپىرلارنىڭ بىر تۈركۈمىنى ھالاك قىلىش ئۈچۈن ياكى ئۇلارنى رەسۋا قىلىپ، ئۇلارنىڭ ئۈمىدىسىز ھالدا مەغلۇپ بولۇشلىرى ئۈچۈندۇر<sup>(127)</sup>. (ئى مۇھەممەد!) ھېچ ئىش (يەنى بەندىلەرنىڭ ئىشلىرىنىڭ تەدبىرى) سېنىڭ ئىختىيارىڭدا ئەمەس، اللە يا ئۇلارنىڭ (مۇسۇلمان بولسا) تەۋبىسىنى قوبۇل قىلىدۇ، يا ئۇلار زالىم بولغانلىقى ئۈچۈن (كۇفرىدا چىڭ تۇرسا) ئۇلارنى ئازابقا دۇچار قىلىدۇ<sup>(128)</sup>. ئاسمانلاردىكى ۋە زېمىندىكى نەرسىلەرنىڭ ھەممىسى اللە نىڭ مۈلكىدۇر. اللە خالىغان كىشىگە مەغپىرەت قىلىدۇ، خالىغان كىشىگە ئازاب قىلىدۇ. اللە مەغپىرەت قىلغۇچىدۇر، ناھايىتى مېھرىباندۇر<sup>(129)</sup>.

پەرىشتىلەر بىلەن ياردەم بېرىش توغرىسىدا

تەپسىرشۇناس ئالىملار بۇ ۋەدىنىڭ (يەنى پەرىشتىلەر بىلەن ياردەم بېرىشكە قىلغان ۋەدىنىڭ) بەدرى ئۇرۇشىدا بولغانمۇ ياكى ئۇھۇد ئۇرۇشىدا بولغانمۇ؟ دېگەن مەسىلە ھەققىدە مۇنداق ئىككى خىل كۆز - قاراشقا كەلدى. (ئۇنىڭ بىرى) ئالە تائالانىڭ: ﴿ئى مۇھەممەد!﴾ ئۆز ۋاقتىدا سەن مۆمىنلەرگە: «پەرۋەردىگارڭلار سىلەرگە ئۈچ مىڭ پەرىشتە چۈشۈرۈپ ياردەم بەرسە يەنە يەتمەمدۇ؟» دەيتتىڭ! دېگەن ئايىتى بىلەن ﴿ئالە سىلەرگە بەدرىدە نۇسرەت ئاتا قىلدى﴾ دېگەن ئايىتى گىرامماتىكا جەھەتتە باغلىنىشلىقتۇر. بۇ كۆز - قاراش ھەسەنبەسىرى، ئامىر شەئىبى، رەببىئى ئىبنى ئەنەس ۋە باشقىلاردىن رىۋايەت قىلىندى. ئىنى جەرىمۇ بۇ كۆز - قاراشنى توغرا دەپ قارىدى. ئۇياد ئىبنى مەنسۇر، ھەسەننىڭ ئالە تائالانىڭ: ﴿ئى مۇھەممەد!﴾ ئۆز ۋاقتىدا سەن مۆمىنلەرگە: «پەرۋەردىگارڭلار سىلەرگە ئۈچ مىڭ پەرىشتە چۈشۈرۈپ ياردەم بەرسە يەنە يەتمەمدۇ؟» دەيتتىڭ! دېگەن ئايىتىدە: بۇ بەدرى كۈنىدۇر دېگەنلىكىنى رىۋايەت قىلدى.

ئامىر، شەئىبىنىڭ مۇنداق دېگەنلىكى رىۋايەت قىلىندۇ: بەدرى كۈنى كۈز ئىبنى جابىر دېگەن كىشىنىڭ مۇشربىكلارغا ياردەم بەرگەنلىكى ھەققىدىكى خەۋەر مۇسۇلمانلارغا يېتىپ باردى. بۇ ئىش مۇسۇلمانلارغا ئېغىر كەلدى. شۇنىڭ بىلەن ئالە تائالا: ﴿ئۆز ۋاقتىدا سەن مۆمىنلەرگە: «پەرۋەردىگارڭلار سىلەرگە ئۈچ مىڭ پەرىشتە چۈشۈرۈپ ياردەم بەرسە يەنە يەتمەمدۇ؟»﴾ دېگەن ئايىتىنى چۈشۈردى. كۈز دېگەن كىشىگە (كاپىرلارنىڭ) يېڭىلىگەنلىكى توغرىلىق خەۋەر يېتىپ بېرىۋىدى، ئۇ مۇشربىكلارغا ياردەم بەرمەس بولدى. ئالە تائالا مۇسۇلمانلارغىمۇ بەش مىڭ پەرىشتە بىلەن ياردەم بەرمىدى.

رەببىئى ئىبنى ئەنەس: ئالە تائالا مۇسۇلمانلارغا مىڭ پەرىشتە بىلەن ياردەم بەردى، ئۇلار ئۈچ مىڭ بولدى. ئاندىن 5 مىڭ بولدى، دېدى. ئەگەر بۇ ئايەتلەر بىلەن (يەنى پەرىشتىلەر دەسلەپتە ئۈچ مىڭ ئاندىن بەش مىڭ بولۇپ چۈشكەنلىكىنى بايان قىلىپ كەلگەن ئايەتلەر بىلەن) ئالە تائالانىڭ بەدرى ئۇرۇشى توغرىلىق بايان قىلىپ كەلگەن: ﴿ئۆز ۋاقتىدا (دۇئا قىلىپ) پەرۋەردىگارڭلاردىن ياردەم تىلىدىڭلار، ئالە: «سىلەرگە ئارقىمۇ ئارقا (چۈشىدىغان) مىڭ پەرىشتە بىلەن ياردەم بېرىمەن» دەپ دۇئاڭلارنى ئىجابەت قىلدى. ئالە سىلەرگە پەقەت (غەلبە قىلىدىغانلىقىڭلارغا) بېشارەت بېرىش ۋە كۆڭلۈڭلارنى ئارام تاپقۇزۇش ئۈچۈنلا ياردەم بەردى. ياردەم پەقەت ئالە تەرىپىدىنلا كېلىدۇ. ئالە ھەقىقەتەن غالىبتۇر، ھېكمەت بىلەن ئىش قىلغۇچىدۇر﴾<sup>(1)</sup> (يەنى ئارقىمۇ ئارقا (چۈشۈدىغان) مىڭ پەرىشتە بىلەن ياردەم بېرىمەن) دېگەن ئايەتنىڭ ئارىلىقىنىڭ قانداق بىرلەشتۈرىلىدىغانلىقى توغرىسىدا سوئال قويۇلسا بۇنىڭغا بېرىلىدىغان جاۋاب مۇنداق:

ئالە تائالانىڭ: ﴿ئارقىمۇ ئارقا (چۈشىدىغان) مىڭ پەرىشتە بىلەن ياردەم بېرىمەن﴾ دېگەن ئايىتى يەنى 1000، مىڭدىن ئارقىمۇ ئارقا چۈشۈپ يۇقىرىدىكى سان تولۇقلىنىدۇ، دەپ كەلگەنلىكتىن بۇ ئايەتلەرنىڭ ئارىلىقىدا ھېچقانداق قارمۇ قارشىلىق يوق. بۇنىڭدىن بۇ ۋەدىنىڭ بەدرى كۈنىگە تەۋە ئىكەنلىكى چىقىپ تۇرىدۇ، شۇنداقلا پەرىشتىلەرنىڭ ئۇرۇشقانلىقىمۇ بەدرى كۈنى بولغان. ﴿شۇنداق، ئۇ يېتىدۇ. ئەگەر (جەڭدە) سەۋر قىلساڭلار، (ئالە دىن) قورقۇپ (ئۇنىڭ ئەمرىگە ئىتائەت قىلساڭلار) دۈشمەن

(1) سۈرە ئەنفال 9 — 10 - ئايەتلەر.

دەرھال ھۇجۇم قىلىپ كەلگەندە پەرۋەردىگار بىخۇش سىلەرگە بەش مىڭ نىشانلىق پەرىشتە بىلەن ياردەم بېرىدۇ.

( ئىككى خىل قاراشنىڭ يەنە بىرى ) بۇ ۋەدە ئاللاھ تائالانىڭ : ﴿ئى مۇھەممەد! ئۆز ۋاقتىدا سەن ئەتىگەندە ئۇيۇقىدىن (ئۇھۇدقا) چىقىپ مۆمىنلەرنى ئۇرۇش سەپلىرىگە ئورۇنلاشتۇردۇڭ﴾ دېگەن سۆزى بىلەن باغلىنىشلىقتۇر، (ئۇنداق بولغاندا پەرىشتىلەر بىلەن ياردەم بېرىش) ئۇھۇد كۈنىدە ئىكەنلىكى چىقىدۇ ۋە لېكىن ئۇ كۈندە پەرىشتىلەر بىلەن ياردەم بېرىلمىگەنلىكى، ئاللاھ تائالانىڭ ﴿ئەگەر (جەڭدە) سەۋر قىلساڭلار، (ئاللاھ دىن) قورقۇپ (ئۇنىڭ ئەمرىگە ئىتائەت قىلساڭلار)﴾ دېگەن ئايىتىدىن چىقىپ تۇرىدۇ، يەنى ئۇلار سەۋر قىلمىدى. بەلكى قاچتى، ئاندىن بىرمۇ پەرىشتە بىلەن ياردەم بېرىلمىدى.

﴿دۈشمەن دەرھال ھۇجۇم قىلىپ كەلگەندە پەرۋەردىگار بىخۇش سىلەرگە بەش مىڭ نىشانلىق پەرىشتە بىلەن ياردەم بېرىدۇ﴾ ئەبۇئىسھاق سەبئى، ھارسە ئىبنى مۇزىبىتىن ئەلى رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: بەدرى كۈنى پەرىشتىلەرنىڭ نىشانى ئاق يۇڭ ئىدى. ئۇلارنىڭ نىشانى ئاتلىرىنىڭ چېكىلىرىدە بار ئىدى. مەكھۇل: ئۇلار سەللىلەر بىلەن نىشانلانغان ئىدى، دەيدۇ. يەنى پەرىشتىلەرنىڭ نىشانى بەدرى كۈنى قارا سەللە، ھۈنەين كۈنى قىزىل سەللە ئىدى.

ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكى رىۋايەت قىلىنىدۇ: پەرىشتىلەر بەدرى كۈنىدىن باشقا كۈنىدە ئۇرۇشمىغان.

ئىبنى ئەبۇھاتەم، يەھيا ئىبنى ئۇبەيدىنىڭ مۇنداق دېگەنلىكىنى رىۋايەت قىلىدۇ: زۇبەير رەزىيەللاھۇ ئەنھۇ بەدرى كۈنى سېرىق سەللە بىلەن (يۈزىنى) يۈگىگەن ھالەتتە ئىدى. پەرىشتىلەر مۇ سېرىق سەللە بىلەن چۈشتى.

﴿ئاللاھ ئۇنى (يەنى پەرىشتىلەر ئارقىلىق ياردەم بېرىشنى) پەقەت سىلەرگە خۇش خەۋەر بولسۇن ۋە دىلىڭلار شۇنىڭ بىلەن خاتىرجەم بولسۇن (شۇنىڭ بىلەن دۈشمەننىڭ سانىنىڭ كۆپلۈكىدىن قورقمىسۇن) دەپ قىلدى﴾ يەنى ئاللاھ تائالانىڭ پەرىشتىلەرنى چۈشۈرۈشى ۋە سىلەرگە ئۇلارنى چۈشۈرگەنلىكىنى بىلدۈرۈشى پەقەت سىلەرگە خۇش بېشارەت بېرىش ۋە كۆڭلىڭلارنى خاتىرجەم قىلىش ئۈچۈندۇر. ئەگەر ئاللاھ خالىسا سىلەر ئۇرۇش قىلمىساڭلارمۇ ئۆزىنىڭ دۈشمەنلىرى ئۈستىدىن ئەلۋەتتە غەلبە قىلالايتتى.

ئاللاھ تائالا بۇ ھەقتە مۇنداق دەيدۇ: ﴿ئەگەر ئاللاھ خالىسا ئەلۋەتتە (سىلەرنى ئۇرۇشقا تەكلىپ قىلماستىنلا) ئۇلارنى جازالىغان بولاتتى، لېكىن ئاللاھ بەزىڭلارنى بەزىڭلار بىلەن سىناش ئۈچۈن (يەنى ئىمانىڭلارنى سىناش ئۈچۈن جىھادقا ئەمىر قىلدى)، ئاللاھ نىڭ يولىدا ئۆلتۈرۈلگەنلەرنىڭ (يەنى شېھىتلەرنىڭ) ئەمەللىرىنى ئاللاھ بىكار قىلىۋەتمەيدۇ. ئاللاھ ئۇلارنى ھىدايەت قىلىدۇ ۋە ھالىنى ياخشىلايدۇ. ئاللاھ ئۇلارنى جەننەتكە كىرگۈزىدۇ، ئاللاھ ئۇنى ئۇلارغا تونۇتتى (يەنى جەننەتكە كىرگەن ئادەم ئۆزىنىڭ ئۇ يەردىكى جايىنى ئىلگىرى كۆرگەندە كىلا بىلىدۇ)﴾<sup>(1)</sup>.

﴿ئاللاھ نىڭ ياردىمى﴾ كاپىرلارنىڭ بىر تۈركۈمىنى ھالاك قىلىش ئۈچۈن ياكى ئۇلارنى رەسۋا قىلىپ، ئۇلارنىڭ ئۈمىدىسىز ھالدا مەغلۇپ بولۇشلىرى ئۈچۈندۇر﴾ يەنى ئاللاھ تائالانىڭ سىلەرنى جىھاد قىلىشقا ۋە سەۋرى قىلىشقا بۇيرۇشىدا بىر ھېكمەت باردۇر. شۇنىڭ ئۈچۈن مۆمىنلەر بىلەن ئۇرۇشقان كاپىرلارغا بولىدىغان ھەممە ئەھتىماللىقنى بايان قىلىپ مۇنداق دەيدۇ: ﴿ئاللاھ نىڭ ياردىمى﴾ كاپىرلارنىڭ بىر تۈركۈمىنى ھالاك قىلىش ئۈچۈن ياكى ئۇلارنى رەسۋا قىلىپ، ئۇلارنىڭ ئۈمىدىسىز ھالدا مەغلۇپ بولۇشلىرى

(1) سۈرە مۇھەممەد 3 — 6 - ئايەتكىچە.

ئۈچۈندۇر» يەنى كاپىرلارنىڭ بىر تۈركۈمىنى ھالاك قىلىش، ياكى ئۇلارنى رەسۋا قىلىش، ئۇلارنى مەقسىتىگە يەتكۈزمەي مەغلۇب قىلىش ئۈچۈندۇر.

ئاندىن ئاللا تائالا دۇنيا ۋە ئاخىرەتتە ھۆكۈم قىلىش ئۆزىگىلا خاس ئىكەنلىكى توغرىسىدا مۇنداق دەيدۇ: ﴿ئى مۇھەممەد!﴾ ھېچ ئىش (يەنى بەندىلەرنىڭ ئىشلىرىنىڭ تەدبىرى) سېنىڭ ئىختىيارىڭدا ئەمەس» يەنى ھەممە ئىش ماڭىنار خاستۇر. ئاللا تائالا بۇ ھەقتە مۇنداق دەيدۇ: ﴿ئۇلارغا بىز ۋەدە قىلغان ئازابىنىڭ بەزىسىنى ساڭا كۆرسەتسەكمۇ (يەنى سېنىڭ ھايات ۋاقتىڭدا نازىل قىلساقمۇ) ياكى سېنى (مۇشرىكلارغا ئازاب كېلىشتىن بۇرۇن) قەبىزى روھ قىلساقمۇ، سېنىڭ مەسئۇلىيىتىڭ پەقەت تەبلىغ قىلىشتۇر. بىزنىڭ مەسئۇلىيىتىمىز ھېساب ئېلىشتۇر»<sup>(1)</sup> ﴿ئى مۇھەممەد!﴾ ئۇلارنى ھىدايەت قىلىش سېنىڭ مەسئۇلىيىتىڭ ئەمەس (ساڭا تاپشۇرۇلغان ۋەزىپە پەقەت كىشىلەرگە ئاللا نىڭ ۋەھىسىنى يەتكۈزۈشتۇر). لېكىن ئاللا خالىغان بەندىسىنى ھىدايەت قىلىدۇ»<sup>(2)</sup> ﴿شۈبھىسىزكى، سەن خالىغان ئادىمىڭنى ھىدايەت قىلالمايسەن، لېكىن ئاللا ئۆزى خالىغان ئادەمنى ھىدايەت قىلىدۇ»<sup>(3)</sup>.

مۇھەممەد ئىبنى ئىسھاق ئاللا تائالانىڭ: ﴿ئى مۇھەممەد!﴾ ھېچ ئىش (يەنى بەندىلەرنىڭ ئىشلىرىنىڭ تەدبىرى) سېنىڭ ئىختىيارىڭدا ئەمەس» دېگەن ئايىتىنىڭ مەنىسى ھەققىدە مۇنداق دېدى: ﴿ئى مۇھەممەد!﴾ بەندىلەر ئۈستىدە مەن سېنى ھۆكۈم قىلىشقا بۇيرۇغان ھۆكۈمدىن باشقا ھېچقانداق ھۆكۈمنى چىقىرالمايسەن.

ئاللا تائالا مۆمىنلەر بىلەن ئۇرۇشقان كاپىرلارغا بولدىغان باشقا ئېھتىماللىقلارنى بايان قىلىپ مۇنداق دەيدۇ: ﴿ئاللا يا ئۇلارنىڭ (مۇسۇلمان بولسا) تەۋبىسىنى قوبۇل قىلىدۇ﴾ يەنى كۇپۇرلۇقىغا قىلغان تەۋبىسىنى قوبۇل قىلىپ، گۇمراھلىقتىن توغرا يولغا باشلايدۇ. ﴿يا ئۇلار زالىم بولغانلىقى ئۈچۈن (كۇفۇرىدا چىڭ تۇرسا) ئۇلارنى ئازابقا دۇچار قىلىدۇ﴾ يەنى كاپىر بولغانلىقى ۋە گۇناھ ئۆتكۈزگەنلىكى ئۈچۈن ئۇلارنى، دۇنيا ئاخىرەتتە ئازابلايدۇ. ئۇلار شۇ ئازابقا لايىقتۇر.

ئىمام بۇخارى، سالىمنىڭ دادىسىنىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام بامدات نامىزىنىڭ ئىككىنچى رەكئىتىدە رۇكۇدىن باش كۆتۈرگەندە «سەمئەللاھۇ لىمىن ھەمىدە، رەببەنا لەكەلھەمد» نى دەپ بولۇپ: «ئى ئاللا! پالانى ۋە پالانىغا لەنەت قىلغىن» دېگەن ئىدى، ئاللا تائالا: ﴿ئى مۇھەممەد!﴾ ھېچ ئىش (يەنى بەندىلەرنىڭ ئىشلىرىنىڭ تەدبىرى) سېنىڭ ئىختىيارىڭدا ئەمەس» دېگەن ئايەتنى نازىل قىلدى.

ئىمام ئەھمەد، سالىمنىڭ دادىسىنىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام ئى ئاللا! پالانىغا لەنەت قىلغىن. ئى ئاللا! ھارس ئىبنى ھىشام، سۇھەيل ئىبنى ئەمرى ۋە سەفۋان ئىبنى ئۇمەييەلەرگە لەنەت قىلغىن دېگەن ئىدى ئاللا تائالا: ﴿ئى مۇھەممەد!﴾ ھېچ ئىش (يەنى بەندىلەرنىڭ ئىشلىرىنىڭ تەدبىرى) سېنىڭ ئىختىيارىڭدا ئەمەس» دېگەن ئايەتنى نازىل قىلدى.

ئىمام بۇخارى، ئەبۇھۇرەيرە رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام بىر كىشىنىڭ زىيىنىغا ياكى ئۇنىڭ پايدىسىغا دۇئا قىلماقچى بولسا رۇكۇدىن كېيىن دۇئايى قۇنۇتنى ئوقۇيتتى. بەزى ۋاقىتلاردا «سەمئەللاھۇ لىمىن ھەمىدە، رەببەنا لەكەلھەمد» نى دېگەندە: «ئى

(1) سۈرە رەئد 40 - ئايەت.

(2) سۈرە بەقەرە 272 - ئايەتنىڭ بىر قىسمى.

(3) سۈرە قەسەس 56 - ئايەتنىڭ بىر قىسمى.



ئى مۆمىنلەر! جازانىنى قاتمۇقات ئاشۇرۇپ يېمەڭلار، مەقسىتىڭلارغا ئېرىشىش ئۈچۈن ئاللاھ دىن (نەھىي قىلغان ئىشلارنى تەرك ئېتىپ) قورقۇڭلار<sup>(130)</sup>. كاپىرلار ئۈچۈن تەييارلانغان دوزاختىن (يەنى دوزاخقا كىرىشكە سەۋەب بولىدىغان يامان ئىشلاردىن) ساقلىنىڭلار<sup>(131)</sup>. سىلەرگە رەھمەت قىلىنىشى ئۈچۈن، ئاللاھ غا ۋە پەيغەمبەرگە ئىتائەت قىلىڭلار<sup>(132)</sup> پەرۋەردىگارنىڭ مەغپىرىتىگە ۋە تەقۋادارلار ئۈچۈن تەييارلانغان، كەڭلىكى ئاسمان - زېمىنچە كېلىدىغان جەننەتكە ئالدىراڭلار<sup>(133)</sup>. تەقۋادارلار كەڭچىلىكتىمۇ، قىسسىچىلىقتىمۇ ئاللاھ يولىدا (پۇل - مال) سەرپ قىلىدىغانلار، (ئۈچ ئېلىشقا قادىر تۇرۇقلۇق) ئاچچىقىنى يۇتىدىغانلار، (يامانلىق قىلغان ياكى بوزەك قىلغان) كىشىلەرنى كەچۈرىدىغانلاردۇر. ئاللاھ ياخشىلىق قىلغۇچىلارنى دوست تۇتىدۇ<sup>(134)</sup>. تەقۋادارلار يامان بىر گۇناھ قىلىپ قالسا ياكى ئۆزلىرىگە زۇلۇم قىلسا ئاللاھ نى ياد ئېتىدۇ. گۇناھلىرى ئۈچۈن مەغپىرەت تەلەپ قىلىدۇ، گۇناھنى كەچۈرىدىغان ئاللاھ دىن باشقا كىم بار؟ ئۇلار قىلمىشلىرىنى بىلىپ تۇرۇپ داۋاملاشتۇرمايدۇ<sup>(135)</sup>. ئۇلارنىڭ (يەنى يۇقىرىقى خىسەتلەرگە ئىگە كىشىلەرنىڭ) مۇكاپاتى پەرۋەردىگارى تەرىپىدىن بولغان مەغپىرەت ۋە ئاستىدىن ئۆستەڭلار ئېقىپ تۇرىدىغان جەننەتلەردۇر. بۇ يەرلەردە ئۇلار مەڭگۈ قالىدۇ. ياخشى ئىش قىلغۇچىلارنىڭ ئېرىشىدىغان ساۋابى نېمىدىگەن ياخشى!<sup>(136)</sup>

### جازانىنىڭ مۇتلەق ھاراملىقى توغرىسىدا

ئاللاھ تائالا مۆمىن بەندىلىرىنى جازانخورلۇق قىلىش ۋە جازانىنى قاتمۇقات يېيىشتىن توسىتى. ئۇلار ئىسلام كېلىشتىن ئىلگىرىكى مەزگىلىدە (بىرەرسىگە قەرز بەرسە) قەرزنىڭ ۋاقتى توشقاندا (قەرز ئالغان كىشىگە) قەرزنى قايتۇرغىن، قايتۇرالمىساڭ ئۇنىڭ ئۆسۈمى بىلەن قوشۇپ بەرگىن، دەيدۇ. ئەگەر (قەرز ئالغان كىشى) قەرزنى ئۆز ۋاقتىدا قايتۇرالمىسا قەرزنى ئۆسۈم بىلەن قايتۇراتتى. بۇ ھەر يىلى شۇنداق داۋاملىشىۋېرەتتى. ئاخىرىدا ئازراق پۇل قاتلىنىپ، قاتلىنىپ ھەتتا ناھايىتى جىق پۇلغا ئايلىنىپ قالاتتى. ئاللاھ تائالا بەندىلىرىنىڭ دۇنيا ۋە ئاخىرەتتە نىجاتلىق تېپىشى ئۈچۈن ئۇلارنى تەقۋادارلىق قىلىشقا بۇيرۇدى. ئۇلارنى دوزاختىن قورقۇتۇپ ۋە ئاگاھلاندۇرۇپ مۇنداق دېدى: «كاپىرلار ئۈچۈن تەييارلانغان دوزاختىن (يەنى دوزاخقا كىرىشكە سەۋەب بولىدىغان يامان ئىشلاردىن) ساقلىنىڭلار. سىلەرگە رەھمەت قىلىنىشى ئۈچۈن، ئاللاھ غا ۋە پەيغەمبەرگە ئىتائەت قىلىڭلار».

### ياخشى ئىشلارنى قىلىشقا ۋە جەننەتكە ئېرىشىشكە رىغبەتلەندۈرۈش توغرىسىدا

ئاللاھ تائالا مۆمىنلەرنى ياخشى ئىشلارنى قىلىشقا ۋە ئاللاھ تائالاغا يېقىن بەندىلەردىن بولۇشقا رىغبەتلەندۈرۈپ مۇنداق دەيدۇ: «پەرۋەردىگارنىڭ مەغپىرىتىگە ۋە تەقۋادارلار ئۈچۈن تەييارلانغان» يەنى كاپىرلارغا دوزاخ تەييارلانغاندەك، «مۆمىنلەرگە تەييارلانغان كەڭلىكى ئاسمان - زېمىنچە كېلىدىغان جەننەتكە ئالدىراڭلار».

بۇ ئايەتنىڭ مەنىسى جەننەتنىڭ بەك ئۇزۇن ئىكەنلىكىگە بېشارەتتۇر. خۇددى جەننەتنىڭ تۆشەكلىرىنىڭ سۈپىتىدىكى: «ئۇلار ئەستەرسى قېلىن تاۋاردىن بولغان تۆشەكلەرگە يۆلىنىدۇ»<sup>(1)</sup> دېگەن ئايەتتىكىدەك، ئەگەر جەننەتنىڭ تۆشەكلىرىنىڭ ئەستەرسى قېلىن تاۋاردىن بولسا، تېشى نېمىدىن بولىدىغاندۇ؟ دېگەنگە ئوخشاش. بۇ ئايەتنىڭ مەنىسىمۇ، جەننەتنىڭ كەڭلىكى ئۇنىڭ ئۇزۇنلۇقىغا

(1) سۈرە رەھمان 54 - ئايەتنىڭ بىر قىسمى.



ئوخشاشتۇر. چۈنكى، جەننەت ئەررىنىڭ ئاستىدىكى بىر گۈمبەزدۇر. گۈمبەز شەكىللىك نەرسىنىڭ كەڭلىكى ئۇنىڭ ئۇزۇنلىقى بىلەن ئوخشاشتۇر. بۇ ھەقتە پەيغەمبەر ئەلەيھىسسالام مۇنداق دەيدۇ: «سەلەر اللە تائالادىن جەننەتنى سورىساڭلار، پىردەۋس دېگەن جەننەتنى سورائۇلار. ھەقىقەتەن پىردەۋس، جەننەتلەرنىڭ ئەڭ ئۈستىدىكىسى ۋە ئەڭ ئالىسىدۇر. ئۇنىڭدىن جەننەتلەرنىڭ ئېرىق - ئۆستەڭلىرى ئېتىلىپ چىقىدۇ. ئۇنىڭ ئۆگزىسى راھمان تائالانىڭ (يەنى راھمان سۈپەتلىك اللە تائالانىڭ) تەختىدۇر». بۇ ئايەتنىڭ مەنىسى اللە تائالانىڭ: «پەرۋەردىگارنىڭ مەغپىرىتىنى، كەڭلىكى ئاسمان - زېمىندەك كېلىدىغان جەننەتنى قولغا كەلتۈرۈڭلار»<sup>(1)</sup> دېگەن ئايىتىنىڭ مەنىسىگە ئوخشاشتۇر.

بەزىلەر، ئەبۇھۇرەيرە رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: بىر كىشى پەيغەمبەر ئەلەيھىسسالامنىڭ يېنىغا كېلىپ: اللە تائالانىڭ: «كەڭلىكى ئاسمان - زېمىنچە كېلىدىغان جەننەتكە ئالدىراڭلار» دېگەن ئايىتىگە قارىغاندا، جەننەتنىڭ كەڭلىكى ئاسمان - زېمىنچە بولسا دوزاخ قەيەردە؟ دەپ سورىدى. پەيغەمبەر ئەلەيھىسسالام: «كېچىنى كۆرمىدىڭمۇ؟ كېچە كېلىپ ھەممە نەرسىنى قاپلىسا (يەنى ھەممە نەرسىنى قاراغۇلۇقنىڭ قوينىغا ئالسا) كۈندۈز قەيەردە؟» دېدى. ئۇ كىشى: اللە خالىغان يەردە دېدى. پەيغەمبەر ئەلەيھىسسالام: «شۇنىڭدەك دوزاخمۇ اللە تائالا خالىغان يەردە بولىدۇ» دېدى.

بۇ ھەدىس ئىككى خىل مەنىنى ئىپادىلەپ بېرىدۇ. ئۇنىڭ بىر مەنىسى كۈندۈزدە بىز كېچىنىڭ قەيەردىكى بىلىمىگە، بىلىمگە ئىككىمىز كېچىنىڭ يوقلۇقىنى ئىپادىلەيمىدۇ. شۇنىڭدەك دوزاخمۇ اللە خالىغان بىر يەردە بولىدۇ. يەنە بىر مەنىسى كۈندۈز ئالەمنىڭ بىر تەرىپىدە بولسا، كېچە يەنە بىر تەرىپىدە بولىدۇ. شۇنىڭدەك جەننەت ئاسمانلارنىڭ ئۈستىدىكى، ئەررىنىڭ ئاستىدىكى ئەڭ ئالىي بىر يەردە بولسا، دوزاخ ئەڭ تۆۋەن بىر يەردە بولىدۇ. ئۇنداق بولغان ئىكەن، جەننەتنىڭ ئاسمان - زېمىننىڭ كەڭلىكىدە بولۇشى بىلەن، دوزاخنىڭ اللە خالىغان بىر ئورۇندا بولۇشىنىڭ ھېچقانداق قارمۇ قارشىلىقى يوقتۇر.

اللە تائالا جەننەتكە كىرىدىغان كىشىلەرنىڭ سۈپەتلىرىنى بايان قىلىپ مۇنداق دەيدۇ: «تەقۋادارلار كەڭچىلىكتىمۇ، قىسسىچىلىقتىمۇ اللە يولىدا (پۇل - مال) سەرپ قىلىدىغانلار» يەنى قىيىنچىلىق ۋە كەڭچىلىك، ئىختىيارى ۋە ئىختىيارسىز، ساغلام ياكى كېسەللىك ھالەتلىرىدە دېگەنلىك بولىدۇ. اللە تائالا بۇ ھەقتە مۇنداق دەيدۇ: «ماللىرىنى كېچە - كۈندۈز (يەنى ھەممە ۋاقىت)، يوشۇرۇن ۋە ئاشكارا يوسۇندا خەير - ئېھسان قىلىدىغانلار پەرۋەردىگارنىڭ دەرگاھىدا ساۋاب تاپىدۇ»<sup>(2)</sup> بۇنىڭ ئومۇمىي مەنىسى: ئۇلارنى اللە تائالاغا بۇيسۇنۇشتىن، اللە تائالانىڭ رازىلىقىنى ئىزدەپ سەدىقە قىلىشتىن ۋە ئۆزلىرىنىڭ ئۇرۇق - تۇغقانلىرى ۋە باشقا كىشىلەرگە ھەر - خىل ياخشىلىقلارنى قىلىشتىن ھېچقانداق بىر ئىش توسۇپ قالالمايدۇ.

«ئوچ ئېلىشقا قانداق تۇرۇقلۇق) ئاچچىقىنى يۇتىدىغانلار، (يامانلىق قىلغان ياكى بوزەك قىلغان) كىشىلەرنى كەچۈرىدىغانلاردۇر» يەنى ئۇلار ئاچچىقى كەلگەن ۋاقىتدا ئاچچىقىنى يۇتىدىغانلار ۋە ئاچچىقىنى يوشۇرۇش بىلەن ئۆزلىرىگە يامانلىق قىلغان كىشىنى كەچۈرىدىغانلاردۇر.

(1) سۇرە ھەدىد 21 - ئايەتنىڭ بىر قىسمى.

(2) سۇرە بەقەرە 274 - ئايەتنىڭ بىر قىسمى.

ئىمام ئەھمەد، ئەبۇھۈرەيرە رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «(كىشىلەرنى) بىقتقان كىشى كۈچلۈك ھېسابلانمايدۇ. لېكىن (ھەقىقى) كۈچلۈك ئادەم ئاچچىقلانغان ۋاقتىدە ئۆزىنى تۇتۇۋالغان كىشىدۇر».

ئىمام ئەھمەد، ئىبنى ئابباس رەزىيەللاھۇ ئەنھۇمدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «بىر كىشى (قەرزدار) پېقىر كىشىگە مۆھلەت بەرسە ياكى (ئۇنىڭدىن ئۇ قەرزنى) كەچۈرۈۋەتسە، ئۇنى جەھەننەمنىڭ ئوتىدىن ساقلايدۇ. ئاگاھ بولۇڭلار ھەقىقەتەن جەننەتنىڭ ئەمەلى دوغدىكى قاتتىق يەردۇر، دېگەن سۆزىنى ئۈچ قېتىم تەكرارلىغاندىن كېيىن، ئاگاھ بولۇڭلار ھەقىقەتەن دوزاخنىڭ ئەمەلى ھۆيلىدىكى يۇمشاق يەردۇر. بەختلىك ئادەم پىتىنلەردىن ساقلانغان ئادەمدۇر. بىر بەندىنىڭ ئاچچىقنى يۇتۇشى، ئاللا تائالا ياخشى كۆرىدىغان بىر ئىشتۇر. بىر بەندە ئاللا رازىلىقى ئۈچۈن ئاچچىقنى يۇتسا (ئاللا) ئۇنىڭ قەلبىنى ئىمانغا توشقۇزىدۇ».

ئىمام ئەھمەد، سەھل ئىبنى مۇئازنىڭ دادىسىدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «بىر كىشى ئاچچىقنى چىقىرىۋېلىشقا قادىر تۇرۇپ ئۇنى يۇتۇۋەتسە، ئاللا تائالا ئۇنى (قىيامەت كۈنى) خالاپىقلارنىڭ ئالدىدا چاقىرىدۇ ھەم ئۇنىڭغا ھۈرلەر ئىچىدىن خالىغىنىنى تاللىۋېلىش ئىختىيارلىقىنى بېرىدۇ».

ئىبنى مەردەۋى، ئىبنى ئۆمەر رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ئاچچىقنى بېسىۋالغانلارغا بېرىلىدىغان ساۋابلارنىڭ ئىچىدە، ئاللا تائالانىڭ رازىلىقى ئۈچۈن بىر قېتىم ئاچچىقنى بېسىۋالغان كىشىنىڭ ساۋابى ئەڭ كاتتىدۇر».

«ئۈچ ئېلىشقا قادىر تۇرۇقلۇق» ئاچچىقنى يۇتىدىغانلار يەنى ئۇلار كىشىلەرگە ئاچچىقلانمايدۇ، بەلكى، ئۆزلىرىدىن كىشىلەرنىڭ رەنجىپ قېلىشىدىن ساقلىنىدۇ. كىشىلەرگە ئاچچىقلانمىغانلىقى بىلەن ئاللا تائالادىن ساۋاب ئۈمىد قىلىدۇ. «يامانلىق قىلغان ياكى بوزەك قىلغان» كىشىلەرنى كەچۈرىدىغانلاردۇر. يەنى ئۇلار كىشىلەرنىڭ يامانلىقلىرىنى توسۇش بىلەن بىللە ئۆزلىرىگە يامانلىق قىلغان كىشىنى كەچۈرىدۇ. ئۇلار دىللىرىدا بىر كىشىگە يامانلىق قىلىشنى ئويلىمايدۇ، بۇ ئەڭ ئېسىل ئەخلاقىدۇر. شۇڭا ئاللا تائالا مۇنداق دەيدۇ: «ئاللا ياخشىلىق قىلغۇچىلارنى دوست تۇتىدۇ».

ھەدىستە مۇنداق دەپ كەلدى: «ئۈچ ئىش بار، ئۇنىڭ راستلىقىغا قەسەم ئىچمەن: بىرىنچىسى، قىلغان سەدىقە مال - مۈلۈكىنى كېمەيتەلمەيدۇ. ئىككىنچىسى، ئاللا تائالا (باشقىلارنىڭ يامانلىقىنى) كەچۈرگەن بەندىنى ئېزىز قىلىدۇ. ئۈچىنچىسى، بىر كىشى ئاللا تائالانىڭ رازىلىقى ئۈچۈن كەمتەر بولسا، ئاللا تائالا ئۇنىڭ مەرتىۋىسىنى ئۈستۈن قىلىدۇ.

«تەقۋادارلار يامان بىر گۇناھ قىلىپ قالسا ياكى ئۆزلىرىگە زۇلۇم قىلسا، ئاللا نى ياد ئېتىدۇ. گۇناھلىرى ئۈچۈن مەغپىرەت تەلەپ قىلىدۇ» يەنى ئۇلار بىرگۇناھنى قىلىپ قالسا، ئۇ گۇناھىغا تەۋبە قىلىدۇ ۋە ئاللا تائالادىن كەچۈرۈۋېتىلىشنى تىلەيدۇ.

ئىمام ئەھمەد، ئەبۇھۈرەيرە رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «بىر كىشى گۇناھ قىلسا، ئاندىن ئۇ: پەرۋەردىگارم ھەقىقەتەن مەن گۇناھ قىلىپ قالدىم مېنى كەچۈرسەڭ دېسە، ئاللا تائالا: بەندەم گۇناھ قىلدى، ئاندىن ئۇ گۇناھنى كەچۈرىدىغان ۋە گۇناھ قىلغانلىقى ئۈچۈن ئازابلايدىغان پەرۋەردىگارنىڭ بارلىقىنى بىلدى. مەن بەندەمنىڭ گۇناھىنى كەچۈرۈۋەتتىم دەيدۇ. ئاندىن ئۇ كىشى يەنە گۇناھ قىلىدۇ. ئاندىن: پەرۋەردىگارم ھەقىقەتەن مەن گۇناھ

قىلىپ قالدېم، مېنى كەچۈرگىن دېسە، اللە تائالا: بەندەم ئۆزىنىڭ گۇناھىنى كەچۈرىدىغان ۋە گۇناھ قىلغانلىقى ئۈچۈن ئازابلايدىغان پەرۋەردىگارنىڭ بارلىقىنى بىلدى. شەكسىز مەن بەندەمنىڭ گۇناھىنى كەچۈرۈۋەتتىم، دەيدۇ. ئاندىن ئۇ يەنە گۇناھ قىلىپ: پەرۋەردىگارم ھەقىقەتەن مەن گۇناھ قىلىپ قالدېم، مېنى كەچۈرگىن، دەيدۇ. اللە تائالا: بەندەم ئۆزىنىڭ گۇناھىنى كەچۈرىدىغان ۋە ئۇنىڭ گۇناھ قىلغانلىقى ئۈچۈن ئازابلايدىغان پەرۋەردىگارنىڭ بارلىقىنى بىلدى. شەكسىز مەن بەندەمنىڭ گۇناھىنى كەچۈرۈۋەتتىم، دەيدۇ. ئاندىن ئۇ يەنە گۇناھ قىلىپ: پەرۋەردىگارم ھەقىقەتەن مەن گۇناھ قىلىپ قالدېم، مېنى كەچۈرگىن، دەيدۇ. اللە تائالا: بەندەم ئۆزىنىڭ گۇناھىنى كەچۈرىدىغان ۋە ئۇنىڭ گۇناھ قىلغانلىقى ئۈچۈن ئازابلايدىغان پەرۋەردىگارنىڭ بارلىقىنى بىلدى. مەن سىلەرنى گۇۋاھچى قىلىمەن، ھەقىقەتەن مەن بەندەمنىڭ گۇناھىنى كەچۈردۈم، ئۇ خالىغىنىنى قىلسۇن دەيدۇ».

ئابدۇرازاق، ئەنەس ئەنەس ئىبنى مالىك رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: اللە تائالانىڭ «تەقۋادارلار يامان بىر گۇناھ قىلىپ قالسا ياكى ئۆزلىرىگە زۇلۇم قىلسا اللە نى ياد ئېتىدۇ. گۇناھلىرى ئۈچۈن مەغپىرەت تەلەپ قىلىدۇ» دېگەن ئايىتى چۈشكەندە ئىبلىس (شەيتان) يىغلاپ كەتكەن ئىدى». «گۇناھنى كەچۈرىدىغان اللە دىن باشقا كىم بار؟» يەنى اللە تائالادىن باشقا بىرى گۇناھنى كەچۈرەلمەيدۇ. «ئۇلار قىلمىشلىرىنى بىلىپ تۇرۇپ داۋاملاشتۇرمايدۇ» يەنى ئۇلار گۇناھلىرىغا تەۋبە قىلدى، اللە تائالاغا قايتتى، گۇناھ ئىشلارنى، گۇناھنى داۋاملاشتۇرمىدى ۋە قايتا - قايتا گۇناھ قىلىپ قالسىمۇ ئۇنىڭغا تەۋبە قىلدى.

بۇ ئايەتنىڭ مەنىسى ھەققىدە مۇجاھىد ۋە ئابدۇللاھ ئىبنى ئۇبەيد ئىبنى ئۇمەير مۇنداق دەيدۇ: كىمكى تەۋبە قىلسا اللە تائالا ئۇنىڭ تەۋبىسىنى قوبۇل قىلىدۇ. بۇ ئايەتنىڭ مەنىسى اللە تائالانىڭ تۆۋەندىكى ئايىتىنىڭ مەنىسى بىلەن ئوخشاشتۇر: «ئۇلار (يەنى تەۋبە قىلغۇچىلار) اللە نىڭ ئۆز بەندىلىرىنىڭ تەۋبىسىنى قوبۇل قىلىدىغانلىقىنى بىلمەمدۇ؟»<sup>(1)</sup> «كىمكى بىرەر يامانلىق ياكى ئۆزىگە بىرەر زۇلۇم قىلىپ قويۇپ، ئاندىن اللە دىن مەغپىرەت تەلەپ قىلسا، ئۇ اللە نىڭ مەغپىرەت قىلغۇچى، ناھايىتى مېھرىبان ئىكەنلىكىنى كۆرىدۇ»<sup>(2)</sup>.

ئىمام ئەھمەد، ئابدۇللاھ ئىبنى ئەمرىدىن پەيغەمبەر ئەلەيھىسسالامنىڭ مۇنبەر ئۈستىدە تۇرۇپ مۇنداق دېگەنلىكىنى رىۋايەت قىلىدۇ: «(باشقىلارغا) رەھىم قىلىڭلار، سىلەر مۇ رەھىم قىلىنسىلەر، (گۇناھىڭلارنىڭ) كەچۈرۈلىشىنى سوراڭلار، گۇناھىڭلار كەچۈرۈلىدۇ. (كىشىلەرنىڭ) سۆزلىرىگە ئەگەشكۈچى (كىشىگە) ۋاي! قىلمىشلىرىنىڭ يامانلىقىنى بىلىپ تۇرۇپ، داۋاملاشتۇرغان كىشىلەرگە ۋاي!».

اللە تائالا جەننەتكە كىرىدىغان كىشىلەرنىڭ سۈپەتلىرىنى بايان قىلىپ بولۇپ مۇنداق دەيدۇ: «ئۇلارنىڭ (يەنى يۇقىرىقى خىسەتلەرگە ئىگە كىشىلەرنىڭ) مۇكاپاتى پەرۋەردىگارى تەرىپىدىن بولغان مەغپىرەت ۋە ئاستىدىن ئۆستەڭلار ئېقىپ تۇرىدىغان جەننەتلەردۇر. بۇ يەرلەردە ئۇلار مەڭگۈ قالىدۇ. ياخشى ئىش قىلغۇچىلارنىڭ ئېرىشىدىغان ساۋابى نېمىدىگەن ياخشى!».

\* \* \* \* \*

(1) سۈرە تەۋبە 104 - ئايەتنىڭ بىر قىسمى.

(2) سۈرە نىسا 110 - ئايەت.

قَدْ خَلَتْ مِنْ قَبْلِكُمْ سُنَنٌ فَسِيرُوا فِي الْأَرْضِ فَانظُرُوا كَيْفَ كَانَ عَاقِبَةُ الْمُكذِبِينَ ﴿١٧٧﴾  
 هَذَا بَيَانٌ لِلنَّاسِ وَهُدًى وَمَوْعِظَةٌ لِّلْمُتَّقِينَ ﴿١٧٨﴾ وَلَا تَهِنُوا وَلَا تَحْزَنُوا وَأَنْتُمْ الْأَعْلَوْنَ إِنْ  
 كُنْتُمْ مُؤْمِنِينَ ﴿١٧٩﴾ إِنْ يَمَسُّكُمْ قَرْحٌ فَقَدْ مَسَّ الْقَوْمَ قَرْحٌ مِّثْلُهُ ۗ وَتِلْكَ الْأَيَّامُ نُدَاوِلُهَا بَيْنَ  
 النَّاسِ وَلِيَعْلَمَ اللَّهُ الَّذِينَ ءَامَنُوا وَيَتَّخِذَ مِنْكُمْ شُهَدَاءَ ۗ وَاللَّهُ لَا يُحِبُّ الظَّالِمِينَ ﴿١٨٠﴾ وَلِيُمَحِّصَ  
 اللَّهُ الَّذِينَ ءَامَنُوا وَيَمْحَقَ الْكٰفِرِينَ ﴿١٨١﴾ أَمْ حَسِبْتُمْ أَنْ تَدْخُلُوا الْجَنَّةَ وَلَمَّا يَعْلَمِ اللَّهُ الَّذِينَ  
 جَاهَدُوا مِنْكُمْ وَيَعْلَمَ الصّٰبِرِينَ ﴿١٨٢﴾ وَلَقَدْ كُنْتُمْ تَمَنَّوْنَ الْمَوْتَ مِنْ قَبْلِ أَنْ تَلْقَوْهُ فَقَدْ رَأَيْتُمُوهُ  
 وَأَنْتُمْ تَنْظُرُونَ ﴿١٨٣﴾

سەلەردىن ئىلگىرى نۇرغۇن ئۈمىمەتلەر كېلىپ كەتتى؛ يەر يۈزىدە سەپىر قىلىنغانلار، (ھەقىقىي) يالغانغا  
 چىقارغانلارنىڭ ئاقىۋىتىنىڭ قانداق بولغانلىقىغا قاراڭلار ﴿137﴾. بۇ (قۇرئان) (ئومۇمىي) ئىنسانلارغا  
 باياندۇر (يەنى ھالال بىلەن ھارامنى ئوچۇق بايان قىلىدۇ)، تەقۋادارلارغا توغرا يول كۆرسەتكۈچىدۇر ۋە  
 ۋەز - نەسەھەتتۇر ﴿138﴾. (جىھادتىن) بوشىشىپ قالماڭلار، شېھىت بولغانلار ئۈچۈن قايغۇرماڭلار، ئەگەر  
 مۆمىن بولساڭلار، ئۈستۈنلۈك قازىنىسىلەر ﴿139﴾. ئەگەر سىلەرگە شىكەستلىك يەتكەن بولسا (يەنى بۇ  
 جەڭدە سىلەر يارىلانغان ۋە شېھىت بولغان بولساڭلار)، دۈشمەنلەرگىمۇ (بەدرى جەڭدە) ئوخشاشلا  
 شىكەستلىك يەتتى (يەنى ئۇلار يارىلاندى ۋە ئۆلتۈرۈلدى). بۇ كۈنلەرنى ئىنسانلار ئارىسىدا ئايلاندۇرۇپ  
 تۇرىمىز (يەنى غەلبىنى ھەمىشە بىر پىرقىدە قىلماي، بىر كۈن بۇ پىرقىدە، بىر كۈن ئۇ پىرقىدە  
 قىلىمىز)، (بۇ) اللەنىڭ (ھەقىقىي) مۆمىنلەرنى (مۇناپىقلاردىن) ئايرىشى ئۈچۈندۇر، سىلەرنى  
 شېھىتلەردىن قىلىشى (يەنى سىلەردىن بەزىلەرنى شېھىتلىك دەرىجىسىگە مۇشەرەپ قىلىشى) ئۈچۈندۇر،  
 اللە زالىملارنى دوست تۇتمايدۇ ﴿140﴾. مۆمىنلەرنى (ئۇلارغا يەتكەن مۇسەبەت ئارقىلىق) پاكلىشى ئۈچۈندۇر،  
 كاپىرلارنى يوق قىلىشى ئۈچۈندۇر ﴿141﴾. (ئى مۆمىنلەر جامائەسى!) اللە سىلەردىن (ھەقىقىي) جىھاد  
 قىلغانلارنى ۋە (جىھادنىڭ جاپا - مۇشەققەتلىرىگە) چىدىغۇچىلارنى بىلمەي (يەنى ئايرىماي تۇرۇپ)،  
 (پەقەت ئاغزىڭلاردا ئىمان ئېيتتۇق دەپپىش بىلەنلا) جەننەتكە كىرىشىنى ئويلايمسىلەر؟ ﴿142﴾. سىلەر ئۆلۈم  
 (يەنى دۈشمەن) بىلەن ئۇچرىشىشتىن ئىلگىرى ئۇنى ئارزۇ قىلاتتىڭلار، مانا ئۇنى ئۆز كۆزۈڭلار بىلەن  
 كۆردۈڭلار (ئەمدى نېمىشقا مەغلۇپ بولسىلەر؟) ﴿143﴾.

ئۇھۇد ئۇرۇشىدا مۇسۇلمانلارغا كەلگەن مۇسەبەتنىڭ ھېكمىتىنى بايان قىلىش توغرىسىدا

ئۇھۇد ئۇرۇشىدا مۆمىنلەرنىڭ ئىچىدىن يەتمىش كىشى شېھىت قىلىندى. اللە تائالا بۇ مۆمىنلەرگە  
 كەلگەن مۇسەبەتكە تەسەللىي بېرىپ، مۇنداق دەيدۇ: ﴿سىلەردىن ئىلگىرى نۇرغۇن ئۈمىمەتلەر كېلىپ  
 كەتتى﴾ يەنى بۇ ئىش سىلەردىن ئىلگىرىكى پەيغەمبەرلەرنىڭ ئۈمىمەتلىرىگىمۇ كەلگەن، ئاخىرىدا ياخشى  
 ئاقىۋەت مۆمىنلەرگە، يامان ئاقىۋەت كاپىرلارغا بولىدۇ.

﴿يەر يۈزىدە سەير قىلىڭلار، (ھەقىقىي) يالغانغا چىقارغانلارنىڭ ئاقىۋىتىنىڭ قانداق بولغانلىقىغا قاراڭلار﴾، ﴿بۇ (قۇرئان) (ئومۇمىي) ئىنسانلارغا باياندۇر (يەنى ھالال بىلەن ھارامنى ئوچۇق بايان قىلىدۇ)﴾ يەنى قۇرئاندا ھەممە ئىشلارنىڭ ئوچۇق بايانى بار. شۇنداقلا ئىلگىرىكى ئۈمىدەتلەر بىلەن دۈشمەنلىرىنىڭ قانداق بولغانلىقىمۇ بار.

﴿تەقۋادارلارغا توغرا يول كۆرسەتكۈچىدۇر ۋە ۋەز - نەسەھەتتۇر﴾ يەنى قۇرئان چەكلەنگەن ۋە گۇناھ بولىدىغان ئىشلاردىن توسقۇچىدۇر. دىللىرىڭلارغا ھىدايەت ئاتا قىلغۇچىدۇر.

اللھ تائالا مۆمىنلەرگە تەسەللىي بېرىپ، يەنە مۇنداق دېدۇ: ﴿(جىھادتىن) بوشىشىپ قالماڭلار﴾ يەنى سىلەرگە كەلگەن مۇسەبەتنىڭ سەۋەبى بىلەن ئاجىزلىشىپ قالماڭلار. ﴿شېھىت بولغانلار ئۈچۈن قايغۇرماڭلار، ئەگەر مۆمىن بولساڭلار، ئۈستۈنلۈك قازىنىسىلەر﴾ يەنى ئى مۆمىنلەر! ياخشى ئاقىۋەت ۋە غەلبە سىلەرگە مەنسۇپتۇر.

﴿ئەگەر سىلەرگە شىكەستلىك يەتكەن بولسا (يەنى بۇ جەڭدە سىلەر يارىلانغان ۋە شېھىت بولغان بولساڭلار)، دۈشمەنلەرگىمۇ (بەدرى جېڭىدە) ئوخشاشلا شىكەستلىك يەتتى (يەنى ئۇلار يارىلاندى ۋە ئۆلتۈرۈلدى)﴾ سىلەرنىڭ ئىچىڭلاردىن بەزىڭلار جاراھەتلەنگەن ۋە بەزى تۈركۈم كىشىلەر ئۆلتۈرۈلگەن بولسا، سىلەرنىڭ دۈشمەنلىرىڭلارمۇ يارىلاندى ۋە ئۆلتۈرۈلدى.

﴿بۇ كۈنلەرنى ئىنسانلار ئارىسىدا ئايلاندۇرۇپ تۇرىمىز (يەنى غەلبىنى ھەمىشە بىر پىرقىدە قىلماي، بىر كۈن بۇ پىرقىدە، بىر كۈن ئۇ پىرقىدە قىلىمىز)﴾ كېيىنكى ياخشى ئاقىۋەت سىلەرگە مەنسۇپ بولسىمۇ، بىر ھېكمەت ئۈچۈن بىرەر قېتىم دۈشمەنلەرنى سىلەرنىڭ ئۈستۈڭلاردىن غەلبە قىلدۇرىمىز.

﴿(بۇ) اللھ نىڭ (ھەقىقىي) مۆمىنلەرنى (مۇناپىقلاردىن) ئايرىشى ئۈچۈندۇر﴾ بۇ ئايەتنىڭ مەنىسى ھەققىدە ئىبنى ئابباس رەزىيەللاھۇ ئەنھۇما مۇنداق دەيدۇ: بۇ، دۈشمەنلەر بىلەن بولغان ئۇرۇشتا كىمنىڭ سەۋر قىلىدىغانلىقىنى كۆرۈشىمىز ئۈچۈندۇر.

﴿سىلەرنى شېھىتلەردىن قىلىشى (يەنى سىلەردىن بەزىلەرنى شېھىتلىك دەرىجىسىگە مۇشەررەپ قىلىشى) ئۈچۈندۇر﴾ يەنى ئۇلار اللھ تائالانىڭ يولىدا ئۆلتۈرۈلىدۇ ۋە اللھ تائالانىڭ رىزالىقىنى ئىزدەپ جانلىرىنى بېرىدۇ. ﴿اللھ زالىملارنى دوست تۇتمايدۇ. مۆمىنلەرنى (ئۇلارغا يەتكەن مۇسەبەت ئارقىلىق) پاكلىشى ئۈچۈندۇر﴾ يەنى ئەگەر ئۇلارنىڭ گۇناھلىرى بولسا ئۇلارنىڭ گۇناھلىرى كەچۈرۈلىدۇ. ئەگەر ئۇلارنىڭ گۇناھى بولمىسا ئۇلارغا كەلگەن مۇسەبەت سەۋەبىدىن ئۇلارنىڭ دەرىجىلىرى كۆتۈرۈلىدۇ.

﴿كاپىرلارنى يوق قىلىشى ئۈچۈندۇر﴾ چۈنكى، كاپىرلار غەلبە قىلسا، ھەددىدىن ئېشىپ، كۆرەڭلەپ كېتىدۇ. بۇ ئۇلارنىڭ ۋەيران بولۇش سەۋەبىدۇر.

﴿ئى مۆمىنلەر جامائەسى! اللھ سىلەردىن (ھەقىقىي) جىھاد قىلغانلارنى ۋە (جىھادنىڭ جاپا -

مۇشەققەتلىرىگە) چىدىغۇچىلارنى بىلىمەي (يەنى ئايرىماي تۇرۇپ)، (پەقەت ئاغزىڭلاردا ئىمان ئېيتتۇق دەپىش بىلەنلا) جەننەتكە كىرىشنى ئويلايمسىلەر؟﴾ يەنى اللھ تائالا، سىلەرنى سىنىمىغىچە، ئىچىڭلاردىكى مۇجاھىدلارنىڭ دۈشمەن بىلەن ئۇرۇشقاندا سەۋر قىلغانلىقىنى كۆرمىگۈچە جەننەتكە كىرگۈزمەيدۇ.

بۇ ھەقتە اللھ تائالا مۇنداق دەيدۇ: ﴿سىلەر تېخى ئىلگىرىكىلەر ئۇچرىغان كۈلپەتلەرگە ئۇچرىماي تۇرۇپ جەننەتكە كىرىشنى ئويلايمسىلەر؟ سىلەردىن ئىلگىرى ئۆتكەن (مۆمىن) لەر ئېغىرچىلىقلارغا،

كۈلپەتلەرگە ئۇچرىغان ۋە چۆچۈتۈۋېتىلگەن ئىدى»<sup>(1)</sup> «ئەلىق، لام، مەم. ئىنسانلار «ئىمان ئېيتتۇق» دەپ قويۇش بىلەنلا سىنايماي تەرك ئېتىلىمىز، دەپ ئويلامدۇ؟»<sup>(2)</sup>.

﴿سەلەر ئۆلۈم (يەنى دۈشمەن) بىلەن ئۇچرىشىشتىن ئىلگىرى ئۇنى ئارزۇ قىلاتتىڭلار، مانا ئۇنى ئۆز كۆزۈڭلار بىلەن كۆردۈڭلار (ئەمدى نېمىشقا مەغلۇپ بولسىلەر؟)﴾ يەنى ئى مۆمىنلەر! سەلەر بۇ كۈن كېلىشتىن بۇرۇن دۈشمەنلەر بىلەن ئۇچرىشىشنى ۋە ئۇرۇشۇشنى ئارزۇ قىلغان ئىدىڭلار. مانا سەلەر ئارزۇ قىلغان ۋە تەلەپ قىلغان كۈن يېتىپ كەلدى. ئەمدى ئۇرۇش قىلىشىڭلار ۋە سەۋر قىلىشىڭلار لازىم. ھەدىستە پەيغەمبەر ئەلەيھىسسالامنىڭ مۇنداق دېگەنلىكى بايان قىلىنىدۇ: «سەلەر دۈشمەن بىلەن ئۇچرىشىشنى ئارزۇ قىلماڭلار ۋە ئاللا تائالادىن خاتىرجەملىكنى سوراڭلار. ئەگەر سەلەر دۈشمەن بىلەن ئۇچراشاڭلار سەۋر قىلىڭلار. بىلىڭلاركى، جەننەت قىلىچىنىڭ سايىسى ئاستىدىدۇر». شۇڭا ئاللا تائالا مۇنداق دەيدۇ: ﴿مانا ئۇنى ئۆز كۆزۈڭلار بىلەن كۆردۈڭلار (ئەمدى نېمىشقا مەغلۇپ بولسىلەر؟)﴾ يەنى كىشىلەرنىڭ ئۇرۇشۇش ئۈچۈن سەپ تۈزگەن، قىلىچ - شەمشەرلەرنىڭ يالتىرىغان ۋە نەيزىلەرنىڭ گىرەلىشىپ كەتكەن ۋاقتىدا ئۆلۈمنى ئۆز كۆزۈڭلار بىلەن كۆردۈڭلار.

\* \* \* \* \*

وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ أَفَإِنْ مَاتَ أَوْ قُتِلَ أُنْقَلَبْتُمْ عَلَىٰ أَعْقَابِكُمْ ۗ وَمَنْ يَنْقَلِبْ عَلَىٰ عَقْبَيْهِ فَلَنْ يَضُرَّ اللَّهَ شَيْئًا ۗ وَسَيَجْزِي اللَّهُ الشَّاكِرِينَ ﴿١٤٥﴾ وَمَا كَانَ لِنَفْسٍ أَنْ تَمُوتَ إِلَّا بِإِذْنِ اللَّهِ كَتَبْنَا مُوَدَّتَهُ ۗ وَمَنْ يُرِدْ ثَوَابَ الدُّنْيَا نُؤْتِهِ مِنْهَا وَمَنْ يُرِدْ ثَوَابَ الْآخِرَةِ نُؤْتِهِ مِنْهَا ۗ وَسَنَجْزِي الشَّاكِرِينَ ﴿١٤٦﴾ وَكَأَيِّن مِّن نَّبِيٍّ قَتَلَ مَعَهُ رِبِّيُّونَ كَثِيرٌ فَمَا وَهَنُوا لِمَا أَصَابَهُمْ فِي سَبِيلِ اللَّهِ وَمَا ضَعُفُوا وَمَا أَسْتَكَانُوا ۗ وَاللَّهُ يُحِبُّ الصَّابِرِينَ ﴿١٤٧﴾ وَمَا كَانَ قَوْلَهُمْ إِلَّا أَنْ قَالُوا رَبَّنَا اغْفِرْ لَنَا ذُنُوبَنَا وَإِسْرَافَنَا فِي أَمْرِنَا وَثَبِّتْ أَقْدَامَنَا وَانصُرْنَا عَلَى الْقَوْمِ الْكَافِرِينَ ﴿١٤٨﴾ فَفَاتَنَهُمُ اللَّهُ ثَوَابَ الدُّنْيَا وَحَسَنَّ ثَوَابَ الْآخِرَةِ ۗ وَاللَّهُ يُحِبُّ الْحَسَنِينَ ﴿١٤٩﴾

مۇھەممەد پەقەت بىر پەيغەمبەردۇر، ئۇنىڭدىن بۇرۇن كۆپ پەيغەمبەرلەر ئۆتتى (ئۇلارنىڭ بەزىلىرى ئۆز ئەجلى بىلەن ئۆلگەن، بەزىلىرى باشقىلار تەرىپىدىن ئۆلتۈرۈلگەن): ئۇ ۋاپات بولسا ياكى ئۆلتۈرۈلسە، ئارقاڭلارغا يېنىۋالامسىلەر؟ (يەنى ئىماندىن يېنىپ مۇرتەد بولامسىلەر؟) كىمكى ئارقىسىغا يېنىۋالدىكەن (يەنى مۇرتەد بولدىكەن)، ئۇ ئاللا غا قىلچە زىيان يەتكۈزەلمەيدۇ. ئاللا شۈكۈر قىلغۇچىلارنى مۇكاپاتلايدۇ<sup>(144)</sup>. ھېچ كىشى ئاللا نىڭ ئىززىتىنى ئۆلمەيدۇ، ئاللا ھەر ئادەمنىڭ ئەجلىنى پۈتۈۋەتكەن (ئادەمنىڭ ئۆمرىنى قورقۇنچاقلىق ئۇزارتالمايدۇ، باتۇرلۇق قىسقارتالمايدۇ). كىمكى دۇنيا ساۋابىنى كۆزلىسە، ئۇنىڭغا دۇنيانىڭ ساۋابىنى بېرىمىز (ئۇنىڭ ئاخىرەتلىكتىن نېسىۋىسى بولمايدۇ): كىمكى

(1) سۈرە بەقەرە 214 - ئايەتنىڭ بىر قىسمى.

(2) سۈرە ئەنكەبۇت 1 - 2 - ئايەتلەر .

ئاخىرەتنىڭ ساۋابىنى كۆزلىسە، ئۇنىڭغا ئاخىرەتنىڭ ساۋابىنى بېرىمىز، شۇكۈر قىلغۇچىلارنى مۇكاپاتلايمىز<sup>(145)</sup>. نۇرغۇن پەيغەمبەرلەر بىلەن كۆپلىگەن خۇداگۇي ئۆلىمالار بىرلىكتە جەڭ قىلدى. ئۇلار **اللە يولىدا يەتكەن كۈلپەتلەردىن روھسىزلانمىدى، بوشاشمىدى، باش ئەگمىدى، اللە ئۆزىنىڭ يولىدا دۇچ كەلگەن قىيىنچىلىقلارغا چىداشلىق بەرگۈچىلەرنى دوست تۇتىدۇ<sup>(146)</sup>. ئۇلارنىڭ سۆزى پەقەت: «پەرۋەردىگارىمىز! گۇناھلىرىمىزنى، ئىشىمىزدا چەكتىن ئاشقانلىقىمىزنى مەغپىرەت قىلغىن، قەدەملىرىمىزنى (جەڭ مەيدانىدا) مۇستەھكەم قىلغىن ۋە كاپىر قەۋمگە قارشى بىزگە ياردەم بەرگىن» دېگەندىن باشقا بولمىدى<sup>(147)</sup>. اللە ئۇلارغا دۇنيانىڭ ساۋابىنى (يەنى دۇشمەنلەر ئۈستىدىن غەلبە قىلىشنى) ۋە ئاخىرەتنىڭ ياخشى ساۋابىنى (يەنى جەننەت ۋە ئۇنىڭ نېمەتلىرىنى) ئاتا قىلدى، اللە ياخشىلىق قىلغۇچىلارنى دوست تۇتىدۇ<sup>(148)</sup>.**

ئۇھۇد ئۇرۇشىدا ”پەيغەمبەر ئەلەيھىسسالام ئۆلۈپ كەتتى“ دەپ خەۋەر تارقالغان چاغدىكى

### ھالەتلەر توغرىسىدا

ئۇھۇد ئۇرۇشىدا مۇسۇلمانلار يېڭىلىپ، بەزىلىرى شېھىت بولغان ئىدى. شەيتان: مۇھەممەد ئۆلتۈرۈلدى، دەپ ۋاقىرىدى. ئىبنى قۇمئە دېگەن كىشى مۇشرىكلارنىڭ يېنىغا: مەن مۇھەممەدنى ئۆلتۈرۈۋەتتىم، دەپ باردى. شۇنىڭ بىلەن بۇ خەۋەر نۇرغۇن كىشىلەرنىڭ دىللىرىدا گۇمان پەيدا قىلدى. ھەتتا ئۇلار پەيغەمبەر ئەلەيھىسسالامنىڭ ھەقىقەتەن ئۆلتۈرۈلگەنلىكىگە ئىشىنىپمۇ قالدى ۋە اللە تائالا بايان قىلغىنىدەك بۇرۇنقى پەيغەمبەرلەرنىڭ ئۆلتۈرۈلگىنىدەك پەيغەمبەر ئەلەيھىسسالاممۇ ئۆلتۈرۈلۈپتۇ دەپ ئويلىدى. شۇنىڭ بىلەن مۇسۇلمانلارنىڭ ئىچىدە روھسىزلىق ۋە بوشاخلىق ھالىتى كۆرۈلدى. بۇ ھەقتە اللە تائالا بۇ ئايەتنى نازىل قىلدى: **﴿مۇھەممەد پەقەت بىر پەيغەمبەردۇر، ئۇنىڭدىن بۇرۇن كۆپ پەيغەمبەرلەر ئۆتتى (ئۇلارنىڭ بەزىلىرى ئۆزئەجىلى بىلەن ئۆلگەن، بەزىلىرى باشقىلار تەرىپىدىن ئۆلتۈرۈلگەن)﴾** يەنى ئۇ پەيغەمبەرلەر، مۇقەددەس ۋەزىپىنى ئۈستىگە ئېلىشتا ۋە پەيغەمبەرنىڭمۇ ئۆلتۈرۈلدىغانلىقىدا، مۇھەممەد ئۈچۈن نەمۇنىدۇر.

ئىبنى ئەبۇنەجىيە، ئاتىسىنىڭ مۇنداق دېگەنلىكىنى رىۋايەت قىلىدۇ: مۇھاجىرلاردىن بىر كىشى، قانغا مىلىنىپ ياتقان بىر ئەنساينىڭ يېنىدىن ئۆتۈپ، ئۇنىڭغا: ئى پالانى! سەن مۇھەممەد ئەلەيھىسسالامنىڭ ئۆلتۈرۈلگەنلىكىنى ئاڭلىدىڭمۇ، دېدى. ئەنساى: ئەگەر مۇھەممەد ئۆلتۈرۈلگەن بولسا ئۇ مەقسىتىگە يەتتى. سىلەر ئۆزەڭلەرنىڭ دىنىڭلارنى قوغداپ ئۇرۇش قىلىڭلار، دېدى. ئاندىن اللە تائالا بۇ ئايەتنى نازىل قىلدى: **﴿مۇھەممەد پەقەت بىر پەيغەمبەردۇر، ئۇنىڭدىن بۇرۇن كۆپ پەيغەمبەرلەر ئۆتتى (ئۇلارنىڭ بەزىلىرى ئۆزئەجىلى بىلەن ئۆلگەن، بەزىلىرى باشقىلار تەرىپىدىن ئۆلتۈرۈلگەن)﴾**.

ئاندىن اللە تائالا، چۈشكۈنلەشكەن كىشىلەرنى ئەيىبلەپ مۇنداق دېدى: **﴿ئۇ ۋاپات بولسا ياكى ئۆلتۈرۈلسە، ئارقاڭلارغا يېنىۋالامسىلەر؟ (يەنى ئىماندىن يېنىپ مۇرتەد بولامسىلەر؟) كىمكى ئارقىسىغا يېنىۋالدىكەن (يەنى مۇرتەد بولدىكەن)، ئۇ اللە غا قىلچە زىيان يەتكۈزەلمەيدۇ. اللە شۇكۈر قىلغۇچىلارنى مۇكاپاتلايدۇ﴾** يەنى شۇكۈر قىلغۇچىلار دېگەن، پەيغەمبەر ئەلەيھىسسالامغا بۇيسۇنغان، ئۇنىڭ دىنىنى قوغداپ ئۇرۇش قىلغان، تىرىك بولسۇن ياكى ئۆلۈك بولسۇن ئۇنىڭ يولىغا ئەگەشكەن كىشىلەردۇر.

بەزى كىتابلاردا پەيغەمبەر ئەلەيھىسسالام ۋاپات بولغاندا، ئەبۇبەكرى سىددىق رەزىيەللاھۇ ئەنھۇنىڭ بۇ ئايەتنى ئوقۇغانلىقى بايان قىلىنىدۇ. ئىمام بۇخارى، ئائىشە رەزىيەللاھۇ ئەنھاننىڭ مۇنداق دېگەنلىكىنى

رېۋايەت قىلىدۇ: پەيغەمبەر ئەلەيھىسسالام ۋاپات بولغاندا ئەبۇبەكرى سەنھ دېگەن يەردىكى ئۆيىدىن ئاتقا مىنىپ كەلدى. ئۇ ئاتتىن چۈشۈپ مەسچىتكە كىرىپ، كىشىلەرگە گەپ قىلماستىن ئۇدۇل ئائىشەنىڭ ئۆيىگە كىردى. ئۇ، پەيغەمبەر ئەلەيھىسسالامنىڭ جەستىنىڭ قېشىغا بارماقچى بولدى. پەيغەمبەر ئەلەيھىسسالام پاختىدىن توقۇلغان بىر پارچە رەخت بىلەن يېپىپ قويۇلغان ئىدى. ئەبۇبەكرى پەيغەمبەر ئەلەيھىسسالامنىڭ يۈزىنى ئېچىپ ئۇنىڭ ئۈستىگە ئۆزىنى تاشلاپ يۈزلىرىگە سۆيىدى ۋە يىغلاپ تۇرۇپ: ئاتا - ئانام ساڭا پىدا بولسۇن. ئاللاھنىڭ نامى بىلەن قەسەمكى، ئاللاھ تائالا سېنى ئىككى قېتىم ئۆلتۈرمەيدۇ، ئەمما ساڭا يېزىلغان بۇ ئۆلۈم سېنى دۇنيادىن ئېلىپ كەتتى»<sup>(1)</sup>.

زۆھرى، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رېۋايەت قىلىدۇ: ئۆمەر كىشىلەرگە سۆز قىلىۋاتاتتى، ئەبۇبەكرى چىقىپ: ئى ئۆمەر! ئولتۇر، دېدى. ئۆمەر ئولتۇرغىلى ئۈنىمىدى. كىشىلەر ئۆمەرنى تاشلاپ قويۇپ ئەبۇبەكرىنىڭ قېشىغا باردى. ئەبۇبەكرى ئاللاھ تائالاغا ھەمدۇسانا ئېيتقاندىن كېيىن سۆزىنى باشلاپ مۇنداق دېدى: ئەگەر كىمكى مۇھەممەتكە ئىبادەت قىلىدىكەن، مۇھەممەد راستىنلا ئۆلدى. كىمكى ئاللاھ تائالاغا ئىبادەت قىلىدىكەن، ھەقىقەتەن ئاللاھ تىرىكتۇر ئۇ مەڭگۈ ئۆلمەيدۇ دەپ ئاللاھ تائالانىڭ تۆۋەندىكى ئايىتىنى ئوقۇدى: ﴿مۇھەممەد پەقەت بىر پەيغەمبەردۇر، ئۇنىڭدىن بۇرۇن كۆپ پەيغەمبەرلەر ئۆتتى (ئۇلارنىڭ بەزىلىرى ئۆزئەجلى بىلەن ئۆلگەن، بەزىلىرى باشقىلار تەرىپىدىن ئۆلتۈرۈلگەن)؛ ئۇ ۋاپات بولسا ياكى ئۆلتۈرۈلسە، ئارقاڭلارغا يېنىۋالامسىلەر؟ (يەنى ئىماندىن يېنىپ مۇرتەد بولامسىلەر؟) كىمكى ئارقىسىغا يېنىۋالدىكەن (يەنى مۇرتەد بولدىكەن)، ئۇ ئاللاھقا قىلچە زىيان يەتكۈزەلمەيدۇ. ئاللاھ شۇكۈر قىلغۇچىلارنى مۇكاپاتلايدۇ﴾<sup>(2)</sup>.

ئىبنى ئابباس رەزىيەللاھۇ ئەنھۇما مۇنداق دەيدۇ: ئاللاھنىڭ نامى بىلەن قەسەمكى، ئەبۇبەكرى بۇ ئايەتنى ئوقۇغانغا قەدەر، كىشىلەر خۇددى ئاللاھ تائالانىڭ بۇ ئايەتنى چۈشۈرگىنىنى بىلمەيدىغاندەك، ئۇ ئايەتنى ئەبۇبەكرىدىن قوبۇل قىلىشتى. ئۇنى ئاڭلىغان ھەر بىر كىشى بۇ ئايەتنى ئوقۇپ چىقتى. سەئىد ئىبنى مۇسەيب ئۆمەر رەزىيەللاھۇ ئەنھۇنىڭ مۇنداق دېگەنلىكىنى رېۋايەت قىلىدۇ: ﴿ئاللاھنىڭ نامى بىلەن قەسەمكى، ئەبۇبەكرى بۇ ئايەتنى ئوقۇغاندا مەن بۇ ئايەتنى خۇددى تۇنجى قېتىم ئەبۇبەكرىدىن ئاڭلىغاندەك ئورنۇمدىلا قېتىپ قالدىم. ھەتتا ئىككى پۈتۈم تىتىرەپ يەرگە يىقىلىپ چۈشتۈم﴾.

﴿ھېچ كىشى ئاللاھنىڭ ئىزىنىسىز ئۆلمەيدۇ، ئاللاھ ھەر ئادەمنىڭ ئەجلىنى پۈتۈۋەتكەن (ئادەمنىڭ ئۆمرىنى قورقۇنچاقلىق ئۇزارتالمايدۇ، باتۇرلۇق قىسقارتالمايدۇ)﴾ يەنى بىر كىشى ئاللاھ تائالانىڭ ئۈنىشىغا بېكىتىپ بەرگەن ياشاش مۇددىتىنى ياشاپ بولۇپ ئۆلىدۇ. شۇڭا ئاللاھ تائالا مۇنداق دەيدۇ: ﴿ئاللاھ ھەر ئادەمنىڭ ئەجلىنى پۈتۈۋەتكەن﴾.

بۇ ئايەتنىڭ مەنىسى تۆۋەندىكى ئايەتنىڭ مەنىسىگە ئوخشاش: ﴿ھەرقانداق ئادەمنىڭ ئۆمرىنىڭ ئۇزۇن ياكى قىسقا بولۇشى لەۋھۇلمەھپۇزدا يېزىلغان﴾<sup>(2)</sup> ﴿ئاللاھ سىلەرنى (يەنى سىلەرنىڭ ئاتاڭلار ئادەمنى) لايدىن ياراتتى، ئاندىن ئەجلىڭلارنى بېكىتتى، سىلەرنىڭ تىرىلىدىغان (ۋاقتىڭلار ئاللاھنىڭ دەرياھىدا مەلۇمدۇر)﴾<sup>(3)</sup>.

(1) ئەبۇ بەكرىنىڭ مۇنداق دېيىشى ساھابىلارنىڭ نەزىرىدە پەيغەمبەر دېگەن ئۆلمەيدۇ. ئۇنداق بولغان ئىكەن پەيغەمبەر ئەلەيھىسسالام ئۆلىدى دېگەن قاراش بار ئىدى. شۇڭا ئەبۇ بەكرى يۇقىرىقى سۆزنى قىلغان.

(2) سۈرە فاتىر 11 - ئايەتنىڭ بىر قىسمى.

(3) سۈرە ئەنئام 2 - ئايەتنىڭ بىر قىسمى.



بۇ ئايەتلەر قورقۇنچاقلىرىنى جىھاد قىلىشقا رىغبەتلەندۈرۈش مەقسەت قىلىنغاندۇر. چۈنكى، ئۇرۇشتا ئالدىغا ئىلگىرىلەش ۋە كەينىگە چېكىنىش (بىر كىشىنىڭ) ئۆمرىنى قىسقارتالمايدۇ ۋە ئۇزارتالمايدۇ. بۇ ھەقتە ئىبنى ئەبۇھاتەم، ھەبىب ئىبنى سۇھباننىڭ مۇنداق دېگەنلىكىنى رىۋايەت قىلىدۇ: مۇسۇلمانلارنىڭ ئىچىدىن ھۇجر ئىبنى ئەدىي ئىسىملىك بىر كىشى (مۇسۇلمانلارغا)، سىلەرنى ئاۋۋ دۈشمەنلەرنىڭ يېنىغا بۇ سۈزۈك سۈدىن يەنى دەجلە دەرياسىدىن ئۆتۈشۈڭلاردىن نېمە توسۇپ قويدى؟ دەپ بۇ ئايەتنى ئوقۇدى ﴿ھېچ كىشى ئىبنى ئەدىي ئىسىملىك بولمىدى، ئۇ ھەر ئادەمنىڭ ئەجلىنى پۈتۈۋەتكەن (ئادەمنىڭ ئۆمرىنى قورقۇنچاقلىق ئۇزارتالمايدۇ، باتۇرلۇق قىسقارتالمايدۇ)﴾ ئاندىن ئېتى بىلەن دەجلە دەرياسىغا بۆسۈپ كىردى. ئۇنىڭ كەينىدىن باشقا كىشىلەرمۇ بۆسۈپ كىردى. دۈشمەنلەر ئۇلارنى كۆرۈپ دىۋە (كەلدى) دېيىشىپ (ئارقىلىرىغا) قېچىپ كەتتى.

﴿كىمكى دۇنيا ساۋابىنى كۆزلىسە، ئۇنىڭغا دۇنيانىڭ ساۋابىنى بېرىمىز (ئۇنىڭ ئاخىرەتلىكتىن نېسىۋىسى بولمايدۇ)؛ كىمكى ئاخىرەتنىڭ ساۋابىنى كۆزلىسە، ئۇنىڭغا ئاخىرەتنىڭ ساۋابىنى بېرىمىز﴾ يەنى بىر كىشىنىڭ قىلغان ئەمەلى پەقەت دۇنيا ئۈچۈنلا بولسا، ئۇ دۇنيادىن ئاللا تائالا ئۇنىڭغا تەقدىر قىلىپ بەرگەنگە ئېرىشىدۇ. ئۇنىڭغا ئاخىرەتتە ھېچقانداق نەرسە بېرىلمەيدۇ. بىر كىشى قىلغان ئەمەلى بىلەن ئاخىرەتنى كۆزلىسە ئاللا تائالا ئۇنىڭغا ئاخىرەتلىكىنى ۋە دۇنيالىقنى بېرىدۇ.

ئاللا تائالا بۇ ھەقتە مۇنداق دەيدۇ: ﴿كىمكى (ئۆزىنىڭ ئەمەلى بىلەن) ئاخىرەتنىڭ ساۋابىنى كۆزلىسە، ئۇنىڭ ساۋابىنى زىيادە بېرىمىز، كىمكى (ئەمەلى بىلەن) دۇنيانىڭ مەنپەئىتىنى كۆزلىسە، (ئۇنىڭ تىلىگەن) مەنپەئىتىنىڭ بەزىسىنى بېرىمىز، ئۇنىڭغا ئاخىرەتتە (ساۋابتىن) ھېچ نېسىۋە يوق﴾<sup>(1)</sup>، ﴿بىز دۇنيانى كۆزلىگەنلەر ئىچىدىن خالىغان ئادەمگە (ئۇنىڭ خالىغىنىنى ئەمەس) بىزنىڭ خالىغىنىمىزنى بېرىمىز، ئاندىن ئۇنى (ئاخىرەتتە) جەھەننەم بىلەن جازالايىمىز، جەھەننەمگە ئۇ خارلانغان، (ئاللا نىڭ رەھىمتىدىن) قوغلانغان ھالدا كىرىدۇ. كىمكى ئاخىرەتنى كۆزلەيدىكەن ۋە مۆمىن بولۇپ ئاخىرەتكە لايىق ئەمەللەرنى قىلىدىكەن، مۇنداق ئادەملەرنىڭ قىلغان ئەمەلى (ئاللا نىڭ دەرگاھىدا) قوبۇل بولىدۇ﴾<sup>(2)</sup>.

﴿شۈكۈر قىلغۇچىلارنى مۇكاپاتلايمىز﴾ يەنى بىز شۈكۈر قىلغۇچىلارغا ئۇلارنىڭ قىلغان شۈكۈرىسىگە ۋە ئەمەلىگە قارىتا دۇنيا - ئاخىرەتتە رەھىمتىمىز ۋە مەرھەمەتتىمىزدىن ئاتا قىلىمىز.

ئاندىن ئاللا تائالا مۆمىنلەرنىڭ ئۇھۇد ئۇرۇشىدا يەتكەن مۇسەببەتلىككە تەسەللىي بېرىپ مۇنداق دېدى: ﴿نۇرغۇن پەيغەمبەرلەر بىلەن كۆپلىگەن خۇداگۇي ئۆلىمالار بىرلىكتە جەڭ قىلدى﴾ بۇ ئايەتنىڭ مەنىسى ھەققىدە ئوخشىمىغان كۆز - قاراشلار بار. ئۇلار تۆۋەندىكىلەر: بىرىنچى، ئۇنىڭ مەنىسى نۇرغۇنلىغان پەيغەمبەرلەر ئۆلتۈرۈلدى. ئۇ پەيغەمبەرلەر بىلەن ئۇلارنىڭ ساھابىلىرىدىنمۇ بىرمۇنچىلىرى ئۆلتۈرۈلدى. ئىبنى جەرر بۇنى توغرا دەپ قارىدى. ئىككىنچى، ئۇنىڭ مەنىسى نۇرغۇنلىغان پەيغەمبەرلەرنىڭ ساھابىلىرى، ئۇلارنىڭ كۆز - ئالدىدا ئۆلتۈرۈلدى. ئىبنى ئىسھاقنىڭ "مۇھەممەد ئەلەيھىسسالامنىڭ تەرجىمىھالى" دېگەن كىتابىدىكى سۆزى باشقا بىر مەنىنى ئىپادىلەپ بېرىدۇ. يەنى نۇرغۇن پەيغەمبەرلەرگە ئۆلۈم مۇسەببەتتى كەلدى. ئۇلار بىلەن بىللە بولغان كىشىلەر ئۆزلىرىنىڭ

(1) سۈرە شۇرا 20 - ئايەت.

(2) سۈرە ئىمرا 18 - 19 - ئايەتلەر.

پەيغەمبەرلىرى ئۆلتۈرۈلگەندىن كېيىن روھسىزلاشمىدى، دۈشمەنلىرى بىلەن ئۇرۇشۇشتىن بوشاشمىدى، اللە ۋە دىننىڭ يولىدا جىھاد قىلىشتا كۈلپەتلەرگە باش ئەگمىدى. مانا بۇ ھەقىقىي سەۋر دۇر.

﴿اللە ئۆزىنىڭ يولىدا دۇچ كەلگەن قىيىنچىلىقلارغا چىداشلىق بەرگۈچىلەرنى دوست تۇتىدۇ﴾ سۈھەيل دېگەن كىشى بۇ سۆزنى قۇۋەتلىدى. اللە تائالانىڭ: ﴿نۇرغۇن پەيغەمبەرلەر بىلەن كۆپلىگەن خۇداگۇي ئۆلىمالار بىرلىكتە جەڭ قىلدى﴾ دېگەن ئايىتىنىڭ مەنىسىگە قارىغاندا، بۇ سۆزنىڭمۇ توغرا تەرىپى باردۇر. شۇنىڭدەك ئۈمەۋى دېگەن كىشى بۇ سۆزنى غازات توغرىسىدىكى كىتابىدا، مۇھەممەد ئىبنى ئىبراھىمنىڭ كىتابىدىن مىسال قىلىپ كەلتۈردى.

سۇفيان سەۋرى، ئىبنى مەسئۇدنىڭ ﴿كۆپلىگەن خۇداگۇي ئۆلىمالار﴾ دېگەن ئايەتنىڭ مەنىسى ھەققىدە: «مىڭلارچە دېگەنلىك بولىدۇ» دېگەنلىكىنى رىۋايەت قىلدى. بۇ ئايەتنىڭ مەنىسى ھەققىدە، ئىبنى ئابباس رەزىيەللاھۇ ئەنھۇما، مۇجاھىد سەئىد ئىبنى جۇبەير، ئىكرىمە، ھەسەن، قەتادە، سۇددى، رەبىئە ۋە ئەتا خۇراسانىي قاتارلىقلار مۇنداق دەيدۇ: ناھايىتى كۆپ كىشىلەر، دېگەنلىك بولىدۇ. بۇ ئايەتنىڭ مەنىسى ھەققىدە ئابدۇرازاق، ھەسەننىڭ مۇنداق دېگەنلىكىنى رىۋايەت قىلىدۇ: كۆپلىگەن ئالىملاردۇر. ھەسەندىن رىۋايەت قىلىنغان. يەنە بىر رىۋايەتتە: ئۇلار چىداملىق ۋە تەقۋادار ئالىملاردۇر. دېگەنلىكى بايان قىلىندى.

﴿ئۇلار اللە يولىدا يەتكەن كۈلپەتلەردىن روھسىزلاشمىدى، بوشاشمىدى، باش ئەگمىدى﴾ اللە تائالانىڭ ﴿بوشاشمىدى﴾ دېگەن ئايىتىنىڭ مەنىسى ھەققىدە، قەتادە ۋە رەبىئە ئىبنى ئەنەس: (ئۇلار) ئۆزلىرىنىڭ پەيغەمبىرىنىڭ ئۆلتۈرۈلۈشى بىلەن بوشىشىپ كەتمىدى، دېگەنلىك بولىدۇ، دېدى. ﴿باش ئەگمىدى﴾ يەنى ئۇلار، اللە نىڭ پەيغەمبىرى ئۇرۇش قىلغان يولىدا ئۇرۇشۇپ، شېھىت بولۇپ كەتكۈچە، ئۆزلىرىنىڭ ئەقىدىسىدىن ۋە دىنىدىن ھەرگىز يانمىدى.

بۇ ئايەتنىڭ مەنىسى ھەققىدە ئىبنى ئابباس رەزىيەللاھۇ ئەنھۇما مۇنداق دەيدۇ: ئۇلار باش ئەگمىدى. بۇ ئايەتنىڭ مەنىسى ھەققىدە، سۇددى ۋە ئىبنى زەيد مۇنداق دەيدۇ: ئۇلار ئۆزلىرىنىڭ دۈشمەنلىرىگە باش ئەگمىدى. ﴿اللە ئۆزىنىڭ يولىدا دۇچ كەلگەن قىيىنچىلىقلارغا چىداشلىق بەرگۈچىلەرنى دوست تۇتىدۇ. ئۇلارنىڭ سۆزى پەقەت: «پەرۋەردىگارىمىز! گۇناھلىرىمىزنى، ئىشىمىزدا چەكتىن ئاشقانلىقىمىزنى مەغپىرەت قىلغىن، قەدەملىرىمىزنى (جەڭ مەيدانىدا) مۇستەھكەم قىلغىن ۋە كاپىر قەۋمگە قارشى بىزگە ياردەم بەرگىن» دېگەندىن باشقا بولمىدى. اللە ئۇلارغا دۇنيانىڭ ساۋابىنى (يەنى دۈشمەنلەر ئۈستىدىن غەلبە قىلىشنى) ۋە ئاخىرەتنىڭ ياخشى ساۋابىنى (يەنى جەننەت ۋە ئۇنىڭ نېمەتلىرىنى) ئاتا قىلدى، اللە ياخشىلىق قىلغۇچىلارنى دوست تۇتىدۇ﴾.

\* \* \* \* \*

يَأَيُّهَا الَّذِينَ ءَامَنُوا إِن تَطِيعُوا اللَّهَ وَالَّذِينَ كَفَرُوا يَرُدُّوكُمْ عَلَىٰ أَعْقَابِكُمْ فَتَنْقَلِبُوا خَاسِرِينَ ﴿١٤٦﴾ بَلِ اللَّهُ مَوْلَاكُمْ ۖ وَهُوَ خَيْرُ النَّاصِرِينَ ﴿١٤٧﴾ سَنُلْقِي فِي قُلُوبِ الَّذِينَ كَفَرُوا الرُّعْبَ بِمَا أَشْرَكُوا بِاللَّهِ مَا لَمْ يُنَزَّلْ بِهِ سُلْطَانًا ۖ وَمَأْوَاهُمُ النَّارُ ۖ وَبِعَسَىٰ مَنَوى الظَّالِمِينَ ﴿١٤٨﴾ وَلَقَدْ صَدَقَكُمُ اللَّهُ وَعْدَهُ إِذْ تَحُسُّونَهُم بِإِذْنِهِ ۖ حَتَّىٰ إِذَا فَشِلْتُمْ وَتَنَزَّعْتُمْ فِي الْأَمْرِ

وَعَصَيْتُمْ مِّنْ بَعْدِ مَا أَرْزَاكُمْ مَا تُحِبُّونَ ۚ مِنْكُمْ مَّنْ يُرِيدُ الدُّنْيَا وَمِنْكُمْ مَّنْ يُرِيدُ الْآخِرَةَ ۚ  
ثُمَّ صَرَفَكُمْ عَنْهُمْ لِيَبْتَلِيَكُمْ ۗ وَلَقَدْ عَفَا عَنْكُمْ ۗ وَاللَّهُ ذُو فَضْلٍ عَلَى الْمُؤْمِنِينَ ﴿١٤٩﴾ \* إِذْ  
تُصْعِدُونَ وَلَا تَلْوَدُونَ عَلَى أَحَدٍ ۖ وَالرُّسُلُ يَدْعُوكُمْ فِيْ أَخْرَانِكُمْ فَاتَّبَعْتُمْ غَمًّا بِغَمِّ  
لِكَيْلًا تَحْزَنُوا عَلَى مَا فَاتَكُمْ وَلَا مَا أَصَابَكُمْ ۗ وَاللَّهُ خَبِيرٌ بِمَا تَعْمَلُونَ ﴿١٥٠﴾

ئى مۆمىنلەر! ئەگەر سىلەر كاپىرلارغا ئىتائەت قىلساڭلار، ئۇلار سىلەرنى ئارقاڭلارغا (يەنى كۇفرىغا) ياندۇرىدۇ، شۇنىڭ بىلەن زىيان تارتىپ قالسىلەر <sup>(149)</sup>. ئۇنداق ئەمەس (يەنى ئۇلار سىلەرنىڭ ئىتائەت قىلىدىغان مەدەتكارىڭلار ئەمەس)، اللە سىلەرنىڭ مەدەتكارىڭلاردۇر (ئۇنىڭغا ئىتائەت قىلىڭلار)، ئۇ ياردەم قىلغۇچىلارنىڭ ئەڭ ياخشىسىدۇر <sup>(150)</sup>. (مىلاھلىقى) ھەققىدە ھېچبىر دەلىل چۈشۈرمىگەن نەرسىلەرنى (يەنى بۇتلارنى) اللە غا شېرىك قىلغانلىقىنى ئۈچۈن، كاپىرلارنىڭ دىللىرىغا قورقۇنچ سالماي، ئۇلارنىڭ بارىدىغان جايى دوزاختۇر، زالىملارنىڭ جايى (يەنى دوزاخ) ھەققىدە تەن يامان جايدۇر <sup>(151)</sup>. اللە سىلەرگە قىلغان (دۈشمىنىڭلارغا قارشى نۇسرەت ئاتا قىلىشتىن ئىبارەت) ۋەدىسىدە تۇردى؛ اللە نىڭ ئىزنى بىلەن ئۇلارنى قىرىۋاتتىڭلار، اللە سىلەر ياقىتىۋىدىغان غەلبىنى كۆرسەتكەندىن كېيىن زەئىپلىشىپ قالدىڭلار، پەيغەمبەرنىڭ ئەمرى توغرىسىدا چاڭچاللاشتىڭلار، (پەيغەمبەرنىڭ ئەمرىگە) بويسۇنمىدىڭلار، بەزىلىرىڭلار دۇنيانى كۆزلىدىڭلار، بەزىلىرىڭلار ئاخىرەتنى كۆزلىدىڭلار، ئاندىن اللە سىناش ئۈچۈن سىلەردىن دۈشمەننى قايتۇردى (يەنى سىلەرنى غەلبىدىن مەغلۇبىيەتكە يۈزلەندۈردى) ۋە سىلەرنى ھەققىدە تەن ئەپۇ قىلدى. اللە مۆمىنلەرگە مەرھەمەت قىلغۇچىدۇر <sup>(152)</sup>. ئۆز ۋاقتىدا پەيغەمبەر (ئى اللە نىڭ بەندىلىرى! مېنىڭ تەرىپىمگە كېلىڭلار، مەن رەسۇلۇلادۇرمەن، كىمكى جىھاد مەيدانىغا قايتسا، ئۈجەننەتكە كىرىدۇ دەپ) ئارقاڭلاردىن سىلەرنى چاقىرىپ تۇراتتى، سىلەر ھېچ كىشىگە قارىماي قاچاتتىڭلار، (بۇنىڭدىن كېيىن) قولۇڭلاردىن كەتكەن نەرسىگە (يەنى غەنىمەتكە)، بېشىڭلارغا كەلگەن مۇسەبەتكە (يەنى مەغلۇبىيەتكە) قايغۇرما سىلىڭلار ئۈچۈن، اللە سىلەرگە غەم ئۈستىگە غەم بەردى (يەنى سىلەرنى غەنىمەتتىن مەھرۇم قىلغاننىڭ ئۈستىگە مەغلۇبىيەت بىلەن جازالىدى). اللە قىلمىشىڭلاردىن خەۋەرداردۇر <sup>(153)</sup>.

كاپىرلارغا بويسۇنۇشتىن توسۇش ۋە ئۆھۈد ئۈرۈشىدىكى يېڭىش ۋە يېڭىلىشىنىڭ سەۋەبلىرى

توغرىسىدا

اللە تائالا مۆمىنلەرنى كاپىر ۋە مۇناپىقلارغا ئىتائەت قىلىشتىن ئاگاھلاندۇرىدۇ. (چۈنكى) ئۇلارغا ئىتائەت قىلىش دۇنيا ۋە ئاخىرەتتە ھالەك بولۇش يولىغا ئېلىپ بارىدۇ. شۇڭا اللە تائالا مۇنداق دەيدۇ: ﴿ئى مۆمىنلەر! ئەگەر سىلەر كاپىرلارغا ئىتائەت قىلساڭلار، ئۇلار سىلەرنى ئارقاڭلارغا (يەنى كۇفرىغا) ياندۇرىدۇ، شۇنىڭ بىلەن زىيان تارتىپ قالسىلەر﴾ ئاندىن اللە تائالا مۆمىنلەرنى ئۆزىگە ئىتائەت قىلىشقا، ئۆزىدىن ياردەم سوراشقا ۋە ئۆزىگە تەۋەككۈل قىلىشقا بۇيرۇپ مۇنداق دەيدۇ: ﴿ئۇنداق ئەمەس

(يەنى ئۇلار سىلەرنىڭ ئىتائەت قىلىدىغان مەدەتكارىڭلار ئەمەس)، اللە سىلەرنىڭ مەدەتكارىڭلاردۇر (ئۇنىڭغا ئىتائەت قىلىڭلار)، ئۇ ياردەم قىلغۇچىلارنىڭ ئەڭ ياخشىسىدۇر.

ئاندىن اللە تائالا: (مۇسۇلمانلارنىڭ) دۈشمەنلىرىنىڭ اللە تائالاغا كاپىر بولغانلىقى ۋە شېرىك كەلتۈرگەنلىكى سەۋەبى بىلەن ئۇلارغا ئاخىرەتتە تەييارلاپ قويغان ئازاب ۋە مۇشەققەتلەر بىلەن بىللە دۇنيادا ئۇلارنىڭ دىللىرىغا دۇنيادا قورقۇنچ سالىدىغانلىقىدىن ۋە خار قىلىدىغانلىقىدىن مۆمىنلەرگە خۇش بېشارەت بېرىپ مۇنداق دەيدۇ: ﴿ئىلاھلىقى﴾ ھەققىدە ھېچبىر دەلىل چۈشۈرمىگەن نەرسىلەرنى (يەنى بۇتلارنى) اللە غا شېرىك قىلغانلىقى ئۈچۈن، كاپىرلارنىڭ دىللىرىغا قورقۇنچ سالىمىز، ئۇلارنىڭ بارىدىغان جايى دوزاختۇر، زالىملارنىڭ جايى (يەنى دوزاخ) ھەققىدە تەن يامان جايدۇر.

ئىمام بۇخارى ۋە مۇسلىمنىڭ ھەدىسىدە پەيغەمبەر ئەلەيھىسسالامنىڭ مۇنداق دېگەنلىكى رىۋايەت قىلىندى: «ماڭا ئىلگىرىكى پەيغەمبەرلەردىن بىرسىگىمۇ بېرىلمىگەن بەش خىل ئالاھىدىلىك بېرىلدى: يەنە ماڭا بىر ئايلىق مۇساپە يىراقلىقتىكى (كاپىرلارنىڭ دىللىرىغا) قورقۇنچ سېلىش بىلەن ياردەم بېرىلدى. زېمىن مەسچىت ۋە پاكىز جاي قىلىپ بېرىلدى. غەنىمەتلەر ھالال قىلىندى. ماڭا شاپائەت قىلىش ئىمتىيازى بېرىلدى ۋە ھەر بىر پەيغەمبەر پەقەت ئۆزىنىڭ مىللىتىگە خاس ئەۋەتىلگەن بولسا، مەن ئومۇمىيۈزلۈك ھەممە كىشىلەرگە ئەۋەتلىدىم.»

﴿اللە سىلەرگە قىلغان دۈشمىنىڭلارغا قارشى نۇسرەت ئاتا قىلىشتىن ئىبارەت﴾ ۋەدىسىدە تۇردى؛ اللە نىڭ ئىزى بىلەن ئۇلارنى قىرىۋاتىتىڭلار﴾ يەنى ئەتتىگەندە قىرىۋاتىتىڭلار. ﴿اللە سىلەر ياقىتۇرىدىغان غەلبىنى كۆرسەتكەندىن كېيىن زەئىپلىشىپ قالىدىڭلار، پەيغەمبەرنىڭ ئەمرى توغرىسىدا جاججاللاشتىڭلار، (پەيغەمبەرنىڭ ئەمرىگە) بويسۇنىدىڭلار، بەزىلىرىڭلار دۇنيانى كۆزلىدىڭلار، بەزىلىرىڭلار ئاخىرەتنى كۆزلىدىڭلار، ئاندىن اللە سىناش ئۈچۈن سىلەردىن دۈشمەننى قايتۇردى (يەنى سىلەرنى غەلبىدىن مەغلۇبىيەتكە يۈزلەندۈردى) ۋە سىلەرنى ھەققىدە تەن ئەپۇ قىلدى. اللە مۆمىنلەرگە مەرھەمەت قىلغۇچىدۇر﴾ يەنى تاغ ئۈستىدىكى ئوقياچىلار قىلغاندەك، كاپىرلارنىڭ يېڭىلىگەنلىكىنى كۆرۈپ ئولجىغا قىزىققانلىق سەۋەبى بىلەن اللە تائالا سىلەرنى سىناش ئۈچۈن مەغلۇب قىلدى. كاپىرلارنىڭ سانى جىق ۋە تەييارلىق تولۇق بولغانلىقى، مۇسۇلمانلارنىڭ سانى ئاز ۋە تەييارلىقى بولمىغانلىقى ئۈچۈن، اللە تائالا سىلەرنىڭ قىلمىشىڭلارنى كەچۈرۈۋەتتى.

ئىمام بۇخارى، بەرا رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: «ئۇھۇد ئۇرۇشى بولغان كۈنى مۇشرىكلار بىلەن ئۇچراشتۇق، پەيغەمبەر ئەلەيھىسسالام ئوقياچىلاردىن تەركىب تاپقان بىر قىسىم ئەسكەرلەرنى (تاغ ئۈستىگە) ئورۇنلاشتۇردى ۋە ئۇلارغا ئابدۇللاھ ئىبنى جۇبەيرنى باشلىق قىلدى. ئۇلارغا: «ئەگەر سىلەر بىزنىڭ غەلبە قىلغانلىقىمىزنى كۆرسەڭلارمۇ (ئورۇنۇڭلاردىن) مىدىرلىماڭلار. ئۇلارنىڭ بىزنىڭ ئۈستىمىزدىن غەلبە قىلغانلىقىنى كۆرسەڭلارمۇ، بىزگە ياردەم بەرمەڭلار»<sup>(1)</sup> دېدى. بىز ئۇلار بىلەن جەڭ مەيدانىدا ئۇچراشقان ئىدۇق، دۈشمەنلەر ئالدىمىزدا قاچتى. ھەتتا بىز ئاياللارنىڭ پۇچقاڭلىرىنى تۇرۇۋالغانلىقىدىن ئۇلارنىڭ (پۇتلىرىغا سالغان) خەل - خاللىرىنىڭ كۆرۈنگەن ھالىتىدە تاغ تەرەپكە يۈگۈرگەنلىكىنى كۆردۈق. ئاندىن ئۇلار (يەنى تاغنىڭ ئۈستىدىكى ئوقياچى قىسىم) «ئولجا، ئولجا» دەپ توۋلىشىپ تاغدىن چۈشۈشكە تەمىشەلگەندە، ئابدۇللاھ ئىبنى جۇبەير: پەيغەمبەر ئەلەيھىسسالام بىزگە: «ئورۇنۇڭلاردىن مىدىرلىماڭلار دېگەن ئىدى» دېگەن بولسىمۇ، ئۇلار ئۇنىڭ گېپىنى

(1) يەنى بىزگە ياردەم بېرىمىز دەپ ئورۇنۇڭلاردىن قوزغىلىپ كەتمەڭلار.

ئاخلىمىدى. مەغلۇبىيەت مۇسۇلمانلارغا يۈزلەندى. شۇنىڭ بىلەن ساھابىلاردىن 70 كىشى شېھىت بولدى. ئاندىن ئەبۇسۇفيان ئېگىزرەك بىر يەرگە چىقىپ: كىشىلەرنىڭ ئىچىدە مۇھەممەد بارمۇ؟ دەپ توۋلىدى. پەيغەمبەر ئەلەيھىسسالام ساھابىلىرىغا: «ئۇنىڭغا جاۋاب بەرمەڭلار» دېدى. ئاندىن: كىشىلەرنىڭ ئىچىدە ئەبۇقۇھافىننىڭ ئوغلى ئەبۇبەكرى بارمۇ؟ دەپ توۋلىدى. پەيغەمبەر ئەلەيھىسسالام: «ئۇنىڭغا جاۋاب بەرمەڭلار» دېدى. ئاندىن ئۇ: كىشىلەرنىڭ ئىچىدە ئۆمەر ئىبنى خەتتاب بارمۇ؟ دەپ توۋلاپ، ھەقىقەتەن ئۇلارنىڭ ھەممىسى ئۆلۈپتۇ، ئەگەر تىرىك بولغان بولسا ئەلۋەتتە جاۋاب بېرەتتى، دېدى. ئۆمەر ئۆزىنى تۇتۇۋالماي: ئى ئالە نىڭ دۈشمىنى يالغان ئېيتتىڭ، ھەقىقەتەن ئالە سېنى غەمكىن قىلىدىغان نەرسىنى قالدۇرۇپ قويدى (يەنى ئالە سەن ئۆلۈپتۇ دېگەن كىشىلەرنى ئۆلۈمدىن ساقلىدى) دېدى. ئەبۇسۇفيان: ھۇبەل (يەنى بىر بۇتنىڭ ئىسمى) سەن ئۈستۈن بول، دېدى. ئاندىن پەيغەمبەر ئەلەيھىسسالام (ساھابىلىرىغا): «ئۇنىڭغا جاۋاب بېرىڭلار» دېدى. ئۇلار بىز نېمە دەيمىز؟ دېدى. پەيغەمبەر ئەلەيھىسسالام: «ئالە ئۈستۈن ۋە كاتتا دەڭلار» دېدى. ئۇلار شۇنداق دېگەندە، ئەبۇسۇفيان: ئۇززا بىزنىڭ بۇتىمىز، سىلەرنىڭ ئۇززا بىڭلار يوق دېدى. ئاندىن پەيغەمبەر ئەلەيھىسسالام: «ئۇنىڭغا جاۋاب بېرىڭلار» دېدى. ئۇلار: بىز نېمە دەيمىز؟ دېدى. پەيغەمبەر ئەلەيھىسسالام: «ئالە بىزنىڭ مەدەتكارىمىز، لېكىن، سىلەرنىڭ مەدەتكارىڭلار يوق دەڭلار» دېدى. ئۇلار شۇنداق دېدى. ئەبۇسۇفيان يەنە: بۈگۈن سىلەر يېڭىلىدىڭلار، بەدرى ئۇرۇشىدا بىز يېڭىلىگەن ئىدۇق. تەڭگە - تەڭ بولدۇق. ئۇرۇش دېگەندە يېڭىش - يېڭىلىش بولۇپ تۇرىدۇ. سىلەر ئۇيەر - بۇيەرلىرى كېسۈپتىلىگەن ئۆلۈكلەرنى تاپساڭلار، مەندىن يامان گۇمان قىلماڭلار، ئۇلارنى مەن ئۇنداق قىلىشقا بۇيرۇمىغان، دېدى.

مۇھەممەد ئىبنى ئىسھاق، ئابدۇللاھ ئىبنى زۇبەيرنىڭ مۇنداق دېگەنلىكىنى رىۋايەت قىلىدۇ: زۇبەير ئىبنى ئەۋام: مەن ھىندى ۋە ئۇنىڭ ئايال ھەمراھلىرىنىڭ پۈتلىرىدىكى خال - خالىلىرى ئوچۇق كۆرۈنگىدەك ھالەتتە ھېچنېمىسىنى ئالماي قاچقانلىقىنى كۆردۈم، (ئاندىن) بىز كاپىرلارنى قوغلىغاندا (تاغدىكى) ئوقياچىلار ئولجا يېغىشنى كۆزلەپ ئۇرۇش مەيدانىغا چۈشۈپ، بىزنىڭ كەينى تەرىپىمىزنى (كاپىرلارنىڭ) ئاتلىق قىسمىغا ئېچىپ بەردى، كاپىرلارنىڭ ئاتلىق قىسىملىرى، بىزنىڭ ئارقا تەرىپىمىزدىن (بېسىپ) كەلدى. بىرسى: شەكسىز مۇھەممەد ئۆلتۈرۈلدى، دەپ ۋاقىرىدى. ئاندىن بىز (كەينىمىزگە) ياندۇق. بىز كاپىرلارنىڭ تۇغ كۈتۈرىدىغان كىشىلىرىنى ئۆلتۈرۈپ، تۇغقا ئۇلارنىڭ ئىچىدىن بىرسىمۇ يېقىن كېلەلمەيدىغان ھالغا كەلگەن ۋاقىتتا، كاپىرلارنىڭ ئاتلىق قوشۇنى ئۈستىمىزگە باستۇرۇپ كەلدى. مۇشرىكلارنىڭ تۇغى تاكى ئۇنى ئەلەمە ھارسىيەنىڭ قىزى ئەمرە ئالغۇچە (يەرگە) تاشلىنىقلىق تۇردى. ئاندىن ئۇ تۇغنى قۇرەيشلىكلەرگە بەردى. قۇرەيشلىكلەر تۇغنى يۆگدى.

﴿ئاندىن ئالە سىناش ئۈچۈن سىلەردىن دۈشمەننى قايتۇردى (يەنى سىلەرنى غەلبىدىن مەغلۇبىيەتكە يۈزلەندۈردى)﴾. ئىبنى ئىسھاق مۇنداق دەيدۇ: ئەدەبى ئىبنى نەججەرنىڭ بالىلىرىدىن بىرى بولغان قاسىم ئىبنى ئابدۇراھمان ئىبنى رابئە ماڭا مۇنداق دەپ بەردى: ئەنەس ئىبنى مالىك رەزىيەللاھۇ ئەنھۇنىڭ تاغىسى ئەنەس ئىبنى نەزەر مۇجاھىد ۋە ئەنسارىلاردىن بولۇپ ئۆزلىرىنىڭ قوللىرىدىكى قوراللىرىنى تاشلىۋېتىپ تۇرغان بىر تۈكۈم كىشىلەرنىڭ ئىچىدە تۇرغان ئۆمەر ئىبنى خەتتاب رەزىيەللاھۇ ئەنھۇ ۋە تەلھە ئىبنى ئۇبەيدۇللاھنىڭ قېشىغا كېلىپ: سىلەرگە نېمە بولدى؟ دېدى. ئۇلار: پەيغەمبەر ئەلەيھىسسالام ئۆلتۈرۈلدى، دېدى.

ئەنەس ئىبنى نەزەر: پەيغەمبەر ئەلەيھىسسالام ئۆلتۈرۈلگەندىن كېيىن ياشاپ نېمە قىلىسىلەر؟ قوپۇڭلار ئۇ ئۆلگەن يولدا سىلەرمۇ ئۆلۈڭلار، دېدى. ئاندىن دۈشمەن تەرەپكە قاراپ ئاتلىنىپ، ھەتتا شېھت بولۇپ كەتكىچىلىك دۈشمەن بىلەن ئۇرۇشتى.

ئىمام بۇخارى ئەنەس ئىبنى مالىك رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: مېنىڭ تاغام ئەنەس ئىبنى نەزەر بەدرى ئۇرۇشىدا يوق ئىدى. ئۇ: مەن پەيغەمبەر ئەلەيھىسسالامنىڭ بىرىنچى قېتىملىق قىلغان ئۇرۇشىغا قاتنىشالمىپتەن، ئەگەر ئاللا تائالا مېنى پەيغەمبەر ئەلەيھىسسالام بىلەن بىللە مۇشرىكلارغا قارشى ئۇرۇش قىلىشقا نېسىپ قىلسا، ئەلۋەتتە مېنىڭ قانداق ئىش قىلىدىغانلىقىمنى ئاللا تائالا كۆرسىتەتتى، دېدى. ئۇ ئۇھۇد ئۇرۇشىغا قاتناشتى. ئۇ كۈنى مۇسۇلمانلار يېڭىلىپ قاچتى. ئۇ: ئى ئاللا! ھەقىقەتەن مەن ئۇلارنىڭ قىلغان ئىشىدىن (يەنى مۇسۇلمانلار قېچىپ كەتكەنلىكىدىن) ساڭا ئۆزۈم ئېيتىمەن، مەن كاپىرلارنىڭ ئىشىدىن ئادا - جۇدا بولمىمەن دېدى - دە، قىلىچىنى كۆتۈرۈپ (دۈشمەن تەرەپكە) ئىلگىرىلەپ ماڭدى، ئۇ سەئۇد ئىبنى مۇئازغا يولۇقۇپ (ئۇنىڭغا) ئى سەئۇد! نەگە ماڭدىڭ؟ مەن ھەقىقەتەن ئۇھۇد تەرەپتىن جەننەتنىڭ پۇرىقىنى پۇراۋاتىمەن دەپ كاپىرلارنىڭ سېپىگە ئىلگىرىلەپ كىرىپ ئۇرۇشۇپ شېھت بولدى. (ئۇنى) ئۇنىڭ ئايال بىر تۇغىقىنى بارماقلىرى ياكى (ئۇنىڭ بەدەنلىرىدە بولغان) بىرەر ئالامىتى ئارقىلىق تۇنۇۋالمىغۇچىلىك (ئۇنىڭ جەستىنى ھېچكىم) تونىيالمىدى. ئۇنىڭ 80 نەچچە يېرى نەيزە، قىلىچ ۋە ئوقيا بىلەن يارىلانغان ئىدى.

ئۇھۇد ئۇرۇشىدا مۇسۇلمانلارغا يەتكەن مەغلۇبىيەتنى بايان قىلىش توغرىسىدا

﴿كىمكى جىھاد مەيدانىغا قايتسا، ئۇجەننەتكە كىرىدۇ دەپ﴾ ئارقاڭلاردىن سىلەرنى چاقىرىپ تۇراتتى، ئۆز ۋاقتىدا پەيغەمبەر (ئى ئاللا نىڭ بەندىلىرى! مېنىڭ تەرىپىمگە كېلىڭلار، مەن رەسۇلۇللا دۇرەن) يەنى سىلەر دۈشمەندىن قورقۇپ تاغ تەرەپكە قاچقان ۋاقتىڭلاردا، پەيغەمبەر سىلەرنىڭ قاچماي، دۈشمەنگە قايتا ھۇجۇم قىلىشىڭلار ئۈچۈن كەينىڭلاردىن چاقىرىپ تۇراتتى. بۇ ئايەتنىڭ مەنىسى ھەققىدە سۈددى: ئۇھۇد ئۇرۇشىدا مۇشرىكلار مۇسۇلمانلارغا قاتتىق بىر ھۇجۇم قىلىپ ئۇلارنى يېڭىۋالغاندا، مۇسۇلمانلارنىڭ بەزىلىرى مەدىنىگە كىرىۋالدى ۋە ئۇلارنىڭ بەزىسى تاغ ئۈستىدىكى قۇرام تاش تەرەپكە مېڭىپ، ئۇنىڭ ئۈستىگە چىقىۋالدى. پەيغەمبەر ئەلەيھىسسالام كىشىلەرنى: «مەن تەرەپكە كېلىڭلار، ئى ئاللا نىڭ بەندىلىرى! مەن تەرەپكە كېلىڭلار، ئى ئاللا نىڭ بەندىلىرى!» دەپ چاقىرىشقا باشلىدى. ئاندىن ئاللا تائالا ئۇلارنىڭ تاغقا چىقىۋالغانلىقىنى ۋە پەيغەمبەر ئەلەيھىسسالامنىڭ ئۇلارنى چاقىرىغانلىقىنى بايان قىلىپ يۇقىرىقى ئايەتنى چۈشۈردى. ئىبنى ئابباس رەزىيەللاھۇ ئەنھۇما، قەتادە، رەبىئە ۋە ئىبنى زەيد قاتارلىقلارمۇ مۇشۇنىڭغا ئوخشاش بايان قىلدى.

ئەنسارى ۋە مۇھاجىرلارنىڭ پەيغەمبەر ئەلەيھىسسالامنى قوغدىغانلىقى توغرىسىدا

ئىمام بۇخارى، قەيس ئىبنى ئەبۇھازىمنىڭ مۇنداق دېگەنلىكىنى رىۋايەت قىلىدۇ مەن ئۇھۇد ئۇرۇشىدا پەيغەمبەر ئەلەيھىسسالامنى قوغداش ئۈچۈن تەلھەنىڭ قولىنىڭ يارىلانغانلىقىنى كۆردۈم<sup>(1)</sup>.

(1) يەنى قولغا تەككەن ئوقيا ۋە قىلىچلارنىڭ زەربىلىرىدىن ئۇنىڭ قولى يارىلانغان ئىدى

ئىمام بۇخارى ۋە مۇسلىم، ئەبۇئوسمان نەھدىنىڭ مۇنداق دېگەنلىكىنى رىۋايەت قىلىدۇ: «پەيغەمبەر ئەلەيھىسسالام (كاپىرلار بىلەن) ئۇرۇش قىلىۋاتقان مەزگىلدىكى بەزى ۋاقىتلىرىدا پەيغەمبەر ئەلەيھىسسالام بىلەن بىللە تەلھە ئىبنى ئۇبەيدۇللاھ ۋە سەئىدنى باشقىلار قالمىغان ئىدى».

سەئىد ئىبنى مۇسەيب سەئىد ئىبنى ئەبۇئاققاسنىڭ مۇنداق دېگەنلىكىنى رىۋايەت قىلىدۇ: ئۇھۇد ئۇرۇشىدا پەيغەمبەر ئەلەيھىسسالام ماڭا ئۆزىنىڭ ئوقىلىرىنى چىقىرىپ بېرىپ: «ئانا - ئانا ساڭا پىدا بولسۇن! (كاپىرلارنى) ئاتقىن» دېدى.

سەئىد ئىبنى ئەبۇئاققاس يەنە مۇنداق دەيدۇ: مەن ئۇھۇد ئۇرۇشى كۈنى ئۈستىدە ئاق كىيىم بار ئىككى كىشىنىڭ پەيغەمبەر ئەلەيھىسسالامنىڭ ئوڭ ۋە سول يېنىدا تۇرۇپ، ئۇنى قوغداپ ناھايىتى قاتتىق ئۇرۇش قىلغانلىقىنى كۆردۈم. مەن ئۇ ئىككىسىنى ئۇ كۈندىن بۇرۇن كۆرمىگەن ئىدىم ۋە ئۇنىڭدىن كېيىنمۇ كۆرمىدىم ئۇ ئىككىسى بولسا جىبرىئىل بىلەن مىكائىل ئەلەيھىسسالاملاردۇر.

ئەبۇئەسۋەد، ئۇرۇۋە ئىبنى زۇبەيرنىڭ مۇنداق دېگەنلىكىنى رىۋايەت قىلىدۇ: بەنۇجەمەھەنىڭ قېرىندىشى ئۇبەي ئىبنى خەلىق مەككىدىكى چاغدا پەيغەمبەر ئەلەيھىسسالامنى ئۆلتۈرۈشكە قەسەم ئىچتى. ئۇنىڭ قەسەم ئىچكەنلىكىدىن پەيغەمبەر ئەلەيھىسسالام خەۋەر تاپتى. پەيغەمبەر ئەلەيھىسسالام: «ئەگەر ئاللاھ خالىسا بەلكى، مەن ئۇنى ئۆلتۈرمەن» دېدى. ئۇھۇد ئۇرۇشى بولغاندا ئۇبەي: ئەگەر مۇھەممەد ساق قالسا، مەن ساق قالمايمەن دەپ نىقابىنى تاقاپ (يەنى تۆمۈر چاپان ۋە تۆمۈر قالىقنى كېيىپ) ئۇرۇشقا كىردى. ئۇ، پەيغەمبەر ئەلەيھىسسالامنى ئۆلتۈرۈش ئۈچۈن ھۇجۇم قىلدى. بۇ چاغدا بەنۇئابدۇددارنىڭ قېرىندىشى مۇسئەب ئىبنى ئۇمەير تېنى بىلەن پەيغەمبەر ئەلەيھىسسالامنى قوغداش ئۈچۈن ئۇبەي ئىبنى خەلەفنىڭ ئالدىغا چىقتى ۋە شېھت بولدى. پەيغەمبەر ئەلەيھىسسالام ئۇبەي ئىبنى خەلەفنىڭ بوينىنى (ئۇنىڭ كىيگەن) تۆمۈر چاپىنى بىلەن تۆمۈر قالىقىنىڭ ئارىلىقىدىكى يوپۇقتىن كۆرۈپ، ئۇ يەرگە نەيزىسىنى تىقتى، شۇنىڭ بىلەن ئۇ ئېتىدىن يەرگە يىقىلدى. ئۇنىڭ نەيزە تىقىلغان يېرىدىن ھېچقانداق قان چىقمىدى. ئۇنىڭ قېشىغا ئۆز ئادەملىرى كېلىپ، ئۇنى ئېلىپ كەتتى. ئۇ خۇددى كالىدەك ھۆكۈرەيتتى. ئۇنىڭ ئادەملىرى ئۇنىڭغا: نېمىگە شۇنچە ئازابلىنسىنەن؟ ناھايىتى، ئازراق جىرىلىپ كېتىپتىغۇ! دېدى. ئاندىن ئۇ ئادەملەرگە پەيغەمبەر ئەلەيھىسسالامنىڭ: «بەلكى، مەن ئۇبەي ئىبنى خەلەفنى ئۆلتۈرمەن» دېگەن سۆزىنى سۆزلەپ بېرىپ، مېنىڭ جېنىم ئۇنىڭ قولىدا بولغان زات ئاللاھ بىلەن قەسەم قىلىمەنكى، مەن تارتىۋاتقان ئازاب مەجازدىكى كىشىلەردە بولغان بولسا ئىدى، ئەلۋەتتە ئۇلارنىڭ ھەممىسى ئۆلۈپ كېتەتتى، دېدى. ئاندىن ئۇ ئۆلۈپ (دوزاخقا كىردى) ﴿ئەھلى دوزاخ ئاللاھنىڭ رەھىمىتىدىن يىراق بولسۇن!﴾<sup>(1)</sup>.

ئىمام بۇخارى ۋە مۇسلىمنىڭ ھەدىسىدە، سەھل ئىبنى سەئىد پەيغەمبەر ئەلەيھىسسالامنىڭ ياردار بولغانلىقى توغرىسىدا سورالدى، ئۇ: پەيغەمبەر ئەلەيھىسسالامنىڭ يۈزى يارىلاندى، ئۇنىڭ ئۇدۇل چىشى سۈنۈپ كەتتى ۋە تۆمۈر قالىق ئۇنى يارىلاندىرۋەتتى. پەيغەمبەر ئەلەيھىسسالامنىڭ قىزى پاتىمە ئۇنىڭ قېنىنى يۇدى. ئەلى قالغان بىلەن قاننىڭ ئۈستىگە سۇ قۇيۇپ بېرەتتى، فاتىمە سۇنى قۇيغانسېرى قاننىڭ جىق ئېقىپ كېتىۋاتقانلىقىنى كۆرۈپ، بورىنىڭ قۇمۇچىدىن ئازراق كۆيدۈرۈپ، ئۇنىڭ كۈلىنى يارىلانغان يەرگە چاپتى. قان ئاندىن توختىدى.

﴿اللھ سىلەرگە غەم ئۈستىگە غەم بەردى (يەنى سىلەرنى غەنەمەتتىن مەھرۇم قىلغاننىڭ ئۈستىگە مەغلۇبىيەت بىلەن جازالىدى)﴾ ئىبنى ئابباس رەزىيەللاھۇ ئەنھۇما مۇنداق دەيدۇ: بۇ يەردە دېيىلگەن

(1) سۈرە مۇلك 11 - ئايەتنىڭ بىر قىسمى.

غەمنىڭ بىرى، پەيغەمبەر ئەلەيھىسسالام ئۆلتۈرۈلدى دېيىلگەن چاغدا پەيدا بولغان، روھسىزلىنىش كەلتۈرۈپ چىقارغان مەغلۇبىيەتنىڭ غېمى بولسا، يەنە بىرى مۇشرىكلارنىڭ مۇسۇلمانلاردىن بۇرۇن تاغ ئۈستىگە چىقىۋالغانلىقىنى كۆرگەندە بولغان. ھەتتا پەيغەمبەر ئەلەيھىسسالام: «ئى اللھ! ئۇلارنىڭ تاغقا بىزدىن بۇرۇن چىقىشى لايىق ئەمەس» دېدى.

ئابدۇراھمان ئەۋف رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىندى: «بىرىنچى غەم يېڭىلىگەنلىك سەۋەبى بىلەن، ئىككىنچى غەم پەيغەمبەر ئەلەيھىسسالام ئۆلتۈرۈلدى دېگەن خەۋەرنى ئاڭلاش بىلەن بولدى. (چۈنكى) پەيغەمبەر ئەلەيھىسسالامنىڭ ئۆلتۈرۈلگەنلىكى ئۇلارغا نىسبەتەن يېڭىلىگەنلىكتىنمۇ ئېغىر ئىدى.

مۇجاھىد ۋە قەتادە مۇنداق دەيدۇ: بىرىنچى غەم، پەيغەمبەر ئەلەيھىسسالامنىڭ ئۆلتۈرۈلگەنلىكىنى ئاڭلاش. ئىككىنچى غەم، ئۇلارنىڭ ئۆلتۈرۈلگەنلىكى ۋە يارىدار بولغانلىقىدۇر.

سۇددى مۇنداق دەيدۇ: بىرىنچى ئۇلارنىڭ قولىدىن كەتكەن غەلبە ۋە ئولجا ئۈچۈندۇر. ئىككىنچى غەم، دۈشمەنلەرنىڭ ئۇلاردىن بۇرۇن تاغقا چىقىۋالغانلىقى ئۈچۈندۇر. ﴿اللھ قىلمىشىڭلاردىن خەۋەرداردۇر﴾.

\* \* \* \* \*

ثُمَّ أَنْزَلَ عَلَيْكُم مِّن بَعْدِ الْغَمِّ أَمْنَةً نُّعَاسًا يَغْشَى طَائِفَةً مِّنكُمْ وَطَائِفَةٌ قَدْ أَهَمَّتْهُمْ أَنفُسُهُمْ يَظُنُّونَ بِاللَّهِ غَيْرَ الْحَقِّ ظَنَّ الْجَاهِلِيَّةِ يَقُولُونَ هَل لَّنَا مِنَ الْأَمْرِ مِن شَيْءٍ قُلْ إِنَّ الْأَمْرَ كُلَّهُ لِلَّهِ يُخَفُونَ فِي أَنفُسِهِمْ مَا لَا يُبْدُونَ لَكَ يَقُولُونَ لَوْ كَانَ لَنَا مِنَ الْأَمْرِ شَيْءٌ مَّا قُتِلْنَا هَاهُنَا قُل لَّو كُنْتُمْ فِي بُيُوتِكُمْ لَبَرَزَ الَّذِينَ كُتِبَ عَلَيْهِمُ الْقَتْلُ إِلَى مَضَاجِعِهِمْ وَلِيَبْتَلِيَ اللَّهُ مَا فِي صُدُورِكُمْ وَلِيُمَحَّصَ مَا فِي قُلُوبِكُمْ وَاللَّهُ عَلِيمٌ بِذَاتِ الصُّدُورِ ﴿١٥٤﴾ إِنَّ الَّذِينَ تَوَلَّوْا مِنكُمْ يَوْمَ الْتَقَى الْجَمْعَانِ إِنَّمَا اسْتَزَلَّهُمُ الشَّيْطَانُ بِبَعْضِ مَا كَسَبُوا وَلَقَدْ عَفَا اللَّهُ عَنْهُمْ إِنَّ اللَّهَ غَفُورٌ حَلِيمٌ ﴿١٥٥﴾

غەمدىن كېيىن اللھ سىلەرگە ئەمەنلىك چۈشۈرۈپ بەردى، سىلەرنىڭ بىر قىسمىڭلارنى (يەنى ھەقىقىي مۆمىنلەرنى) مۈگدەك باستى، يەنە بىر قىسمىڭلار (يەنى مۇناپىقلار) ئۆزلىرى بىلەن بولۇپ كەتتى (يەنى كۇففارلار قايتا ھۇجۇم قىلارمۇ، دەپ جان قايغۇسى بىلەن بولۇپ كەتتى)، بۇلار، جاھىلىيەت دەۋرى كىشىلىرىگە ئوخشاش، اللھ غا قارىتا ناتوغرا گۇمانلاردا بولدى، ئۇلار: «بىزگە اللھ ۋەدە قىلغان غەلبىدىن نېپسۋە بارمۇ؟» دەيدۇ. ئىپتىقنىكى، «ھەممە ئىش ھەقىقەتەن اللھ نىڭ ئىلكىدە». ئۇلار ساڭا ئاشكارا قىلمايدىغان نەرسىلەرنى ئۆز ئىچىدە يوشۇرۇشىدۇ؛ ئۇلار: «ئەگەر بىزگە غەلبىدىن ئازراق نېپسۋە بولسا ئىدى، بۇ يەردە ئۆلتۈرۈلمەيتتۇق» دەيدۇ. (ئى مۇھەممەد!) ئىپتىقنىكى، «ئەگەر سىلەر ئۆيلىرىڭلاردا بولغان تەقدىردىمۇ (ئاراڭلاردىكى) ئۆلتۈرۈلۈشى پۈتۈۋېتىلگەن كىشىلەر چوقۇم ئۆزلىرىنىڭ ئۆلىدىغان جايلىرىغا بېرىشىدۇ (اللھ نىڭ قازاسىدىن قېچىپ قۇتۇلغىلى بولمايدۇ). (اللھ نىڭ مۇنداق قىلىشى) كۆڭلۈڭلاردىكىنى سىناش ۋە قەلبىڭلاردىكى نەرسىلەرنى پاكلاش ئۈچۈندۇر. اللھ كۆڭۈللەردىكىنى (ياخشىلىق بولسۇن، يامانلىق بولسۇن) بىلگۈچىدۇر» (154). ئىككى قوشۇن (يەنى مۇسۇلمانلار بىلەن مۇشرىكلار) بىر



- بىرى بىلەن ئۇچراشقان كۈندە، ئىچىڭلاردىكى (جەڭدىن) ھەقىقەتەن يۈز ئۈرۈگەن كىشىلەرنى، بەزى قىلمىشلىرى (يەنى پەيغەمبەرنىڭ ئەمرىگە مۇخالپەتچىلىك قىلغانلىقى) تۈپەيلىدىن، شەپىتان تېپىلدۈرۈشقا ئۇرۇندى؛ **اللھ ھەقىقەتەن ئۇلارنى ئەپۇ قىلدى. اللھ ھەقىقەتەن مەغپىرەت قىلغۇچىدۇر، ناھايىتى ھەلىمدۇر (يەنى ئاسسىلىق قىلغانلارنى جازالاشقا ئالدىراپ كەتمەيدۇ) ﴿155﴾.**

ئۇرۇش بولۇۋاتقاندا مۆمىنلەرنى مۈگدەك باسقانلىقى ۋە مۇناپىقلارنىڭ سەراسىمىگە چۈشۈپ

قالغانلىقى توغرىسىدا

اللھ تائالا (بۇ ئايەتتە) مۆمىنلەر غەمكىن ھالىتىدە تۇرغاندا ئۇلارغا مۈگدەك بېسىشتىن ئىبارەت خاتىرجەملىكنى چۈشۈرگەنلىكىدىن خەۋەر بەردى. بۇنداق ۋاقتتا مۈگدەكنىڭ چۈشكەنلىكى (اللھ تائالانىڭ ئۇلارغا) ئامانلىق بەرگەنلىكىنىڭ ئالامىتىدۇر. بۇ ھەقتە اللھ تائالا بەدرى ئۇرۇشىنىڭ قىسسىسىدە مۇنداق دېدى: ﴿ئۆز ۋاقتىدا اللھ تېنچلاندۇرۇش يۈزىسىدىن سىلەرگە ئۇيقۇ بېغىشلىدى﴾<sup>(1)</sup>.

ئىمام بۇخارى، ئەبۇتەلھە رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: ئۇھۇد ئۇرۇشىدا، مەن مۈگدەك بېسىپ كەتكەن كىشىلەرنىڭ ئىچىدە بار ئىدىم. ھەتتا قىلىچىم قولۇمدىن بىر نەچچە قېتىم چۈشۈپ كەتتى. يەنە چۈشۈپ كېتىدۇ، ئالىمەن. يەنە چۈشۈپ كېتىدۇ، ئالىمەن.

ئىمام تىرمىزى، ئەبۇتەلھەنىڭ مۇنداق دېگەنلىكىنى رىۋايەت قىلىدۇ: مەن ئۇھۇد ئۇرۇشى كۈنى بېشىمنى كۆتۈرۈپ ئەتىراپىمغا قارىسام ھەممىسى قالقنىنى تۇتۇپ مۈگدەپ ئولتۇراتتى. ئۆزلىرىنى ئويلاشتىن باشقا غەملىرى يوق بىر گۇرۇھ مۇناپىقلار بولۇپ، ئۇلار ئەڭ قورقۇنچاق ۋە ھەقىقەتنى قايرىپ قويغان كىشىلەردۇر.

﴿بۇلار، جاھىلىيەت دەۋرى كىشىلىرىگە ئوخشاش، اللھ غا قارىتا ناتوغرا گۇمانلاردا بولدى﴾ يەنى ئۇلار يالغانچىلاردۇر ۋە اللھ تائالاغا شەك قىلغۇچىلاردۇر. ﴿غەمدىن كېيىن اللھ سىلەرگە ئەمىنلىك چۈشۈرۈپ بەردى، سىلەرنىڭ بىر قىسمىڭلارنى (يەنى ھەقىقىي مۆمىنلەرنى) مۈگدەك باستى﴾ يەنى مۆمىنلەر اللھ تائالاغا ئىشەنچسى كۈچلۈك ۋە ھەقىقىي تەۋەككۈل قىلغۇچىلاردۇر. ئۇلار اللھ تائالانىڭ پەيغەمبىرى مۇھەممەد ئەلەيھىسسالامغا ياردەم بېرىدىغانلىقىغا ۋە ئۇنىڭ ئارزۇسىغا يەتكۈزىدىغانلىقىغا چىن قەلبىدىن ئىشىنىدۇ.

بۇ ھەقتە اللھ تائالا مۇنداق دېدى: ﴿بەلكى، سىلەر، پەيغەمبەر ۋە مۆمىنلەر ئائىلىسىگە مەڭگۈ قايتمايدۇ، دەپ گۇمان قىلىدىڭلار، بۇ (گۇمراھلىق) دىللىرىڭلارغا چىرايلىق تۇيۇلدى، سىلەر يامان گۇماندا (يەنى ئۇلار ئۆلتۈرۈلۈپ بىرىمۇ ساق قايتمايدۇ دەيدىغان ئويىدا) بولىدۇڭلار، سىلەر ھالاك بولغۇچى قەۋم بولىدۇڭلار﴾<sup>(2)</sup> شۇنىڭدەك مۇناپىقلار: ئەگەر مۇشرىكلار بۇ سائەتنىڭ ئۆزىدە كەلسە ئۇلار غەلبە قىلىپ، ئىسلام ۋە مۇسۇلمانلار شەك يوق تۈگۈشەتتى، دەپ ئېتىقاد قىلىشتى. ئىمان (قەلبىدە) چىڭ ئورنىمىغان كىشىلەرنىڭ ھالى شۇنداق بولىدۇ. ئۇلار بىرەر يامان ئىشقا يۇلۇقسا بۇ ھەقتە يامان گۇمانلارنى قىلىدۇ، ئاندىن اللھ تائالا ئۇلارنىڭ شۇ ۋاقتتا دەيدىغان سۆزلىرىدىن خەۋەر بېرىپ مۇنداق دەيدۇ: ﴿ئۇلار: «بىزگە اللھ ۋە دە قىلغان غەلبىدىن نېسىۋە بارمۇ؟» دەيدۇ﴾.

(1) سۈرە ئەنفال 11 - ئايەتنىڭ بىر قىسمى.

(2) سۈرە فەتھ 12 - ئايەتنىڭ بىر قىسمى.

ئاندىن ئاللا تائالا مۇنداق دەيدۇ: ﴿ئېيتقىنىكى، «ھەممە ئىش ھەقىقەتەن ئاللا نىڭ ئىلكىدە». ئۇلار ساڭا ئاشكارا قىلمايدىغان نەرسىلەرنى ئۆز ئىچىدە يوشۇرۇشىدۇ﴾ ئاندىن ئاللا تائالا ئۇلارنىڭ كۆڭۈللىرىدە يوشۇرغان نەرسىلىرىنى بايان قىلىپ مۇنداق دەيدۇ: ﴿ئۇلار: «ئەگەر بىزگە غەلبىدىن ئازراق نېسىۋە بولسا ئىدى، بۇ يەردە ئۆلتۈرۈلمەيتتۇق﴾ يەنى مۇناپىقلار بۇ سۆزنى پەيغەمبەر ئەلەيھىسسالامدىن يوشۇرىدۇ.

ئىبنى ئىسھاق، ئابدۇللاھ ئىبنى زۇبەيرنىڭ مۇنداق دېگەنلىكىنى رىۋايەت قىلىدۇ: زۇبەير؛ بىز قاتتىق قورقۇپ كېتىپ، ئاللا تائالا بىزگە ئۇيقۇنى ئەۋەتكەندە، مەن ئۆزەمنى پەيغەمبەر ئەلەيھىسسالام بىلەن (بىر يەردە تۇرغان ھالىتىدە) كۆردۈم. (ئۇ چاغدا) بىزنىڭ ئىچىمىزدىكى ھەر بىر كىشىنىڭ باشلىرى ئۇيقۇدىن پەسكە ساڭگىلاپ كەتكەن ئىدى. ئاللا نىڭ نامى بىلەن قەسەمكى، شەكسىز مەن مۇنتەب ئىبنى قۇشەير دېگەن مۇناپىقنىڭ: ئەگەر بىزگە غەلبىدىن ئازراق نېسىۋە بولسا ئىدى، بۇ يەردە ئۆلتۈرۈلمەيتتۇق، دېگەن سۆزىنى چۈشۈمىدىكىدەك ئاڭلاپ، ئۇنى ئېسىمگە ئېلىۋالدىم. بۇ ھەقتە ئاللا تائالا بۇ ئايەتنى چۈشۈردى: ﴿ئۇلار: «ئەگەر بىزگە غەلبىدىن ئازراق نېسىۋە بولسا ئىدى، بۇ يەردە ئۆلتۈرۈلمەيتتۇق» دەيدۇ﴾.

﴿ئى مۇھەممەد!﴾ ئېيتقىنىكى، «ئەگەر سىلەر ئۆيلىرىڭلاردا بولغان تەقدىردىمۇ (ئاراڭلاردىكى) ئۆلتۈرۈلۈشى پۈتۈۋېتىلگەن كىشىلەر چوقۇم ئۆزلىرىنىڭ ئۆلىدىغان جايلىرىغا بېرىشىدۇ (ئاللا نىڭ قازاسىدىن قېچىپ قۇتۇلغىلى بولمايدۇ)﴾ بۇ ئاللا تەرىپىدىن پۈتۈلۈپ كەتكەن ئىش ۋە قېچىپ قۇتۇلغىلى بولمايدىغان بىر ھۆكۈمدۇر.

﴿ئاللا نىڭ مۇنداق قىلىشى﴾ كۆڭلۈڭلاردىكىنى سىناش ۋە قەلبىڭلاردىكى نەرسىلەرنى پاكلاش ئۈچۈندۇر﴾ يەنى ئاللا تائالا يامان بىلەن ياخشىنى، مۆمىن بىلەن مۇناپىقنى ئايرىش، كىشىلەرگە گەپ سۆزلىرى ۋە ئىش ھەرىكەتلىرىدىن ئوچۇق بولۇشى ئۈچۈن شۇنداق قىلدى ﴿ئاللا كۆڭۈللىرىدىكىنى (ياخشىلىق بولسۇن، يامانلىق بولسۇن) بىلگۈچىدۇر﴾.

ئۇھۇد ئۇرۇشىدا بەزى مۆمىنلەرنىڭ (جەڭدىن) يۈز ئۈرۈگەنلىكىنىڭ ۋە ئۇلارنىڭ

كەچۈرۈلگەنلىكىنىڭ بايانى توغرىسىدا

﴿ئىككى قوشۇن (يەنى مۇسۇلمانلار بىلەن مۇشرىكلار) بىر - بىرى بىلەن ئۇچراشقان كۈندە، ئىچىڭلاردىكى (جەڭدىن) ھەقىقەتەن يۈز ئۈرۈگەن كىشىلەرنى، بەزى قىلمىشلىرى (يەنى پەيغەمبەرنىڭ ئەمرىگە مۇخالىپەتچىلىك قىلغانلىقى) تۈپەيلىدىن، شەيتان تېيىلدۇرۇشقا ئۇرۇندى﴾ يەنى ئۇلارنىڭ ئىلگىرى قىلغان بەزى گۇناھلىرىنىڭ سەۋەبى بىلەن دېگەنلىكتۇر. سەلەپ ئالىملىرىنىڭ بەزىسى مۇنداق دەيدۇ: ياخشىلىققا بېرىلگەن ساۋابلارنىڭ ئىچىدىن ياخشىلىقنىڭ كەينىدىن يەنە بىر ياخشىلىقنى نېسىپ قىلىش، يامانلىققا بېرىلگەن جازانىڭ قاتارىدىن ئۇ يامانلىقنىڭ كەينىدىن يەنە يامانلىققا گىرىپتار قىلىپ قويۇشتۇر. ئاندىن ئاللا تائالا مۇنداق دېدى: ﴿ئاللا ھەقىقەتەن ئۇلارنى ئەپۇ قىلدى﴾ يەنى ئۇلارنىڭ ئۇرۇشتىن قاچقانلىقىنى ئەپۇ قىلدى. ﴿ئاللا ھەقىقەتەن مەغپىرەت قىلغۇچىدۇر، ناھايىتى ھەلىمدۇر (يەنى ئاسىيلىق قىلغانلارنى جازالاشقا ئالدىراپ كەتمەيدۇ)﴾.

ئىمام ئەھمەد، شەقىقنىڭ مۇنداق دېگەنلىكىنى رىۋايەت قىلىدۇ: ئابدۇراھمان ئىبنى ئەۋۇق، ۋەلىد ئىبنى ئۇقبە بىلەن ئۇچراشتى. ۋەلىد ئۇنىڭغا: سەن نېمىشقا مۆمىنلەرنىڭ باشلىقى ئوسمانغا قوپاللىق

قىلىدىك؟ دېدى. ئابدۇراھمان ئۇنىڭغا: سەن ئۇنىڭغا (يەنى ئوسمانغا) يەتكۈزۈپ قويغىن: مەن ئۇھۇد كۈنى ئۇرۇشتىن قاچمىدىم، بەدرى كۈنى ئۇرۇشتىن قېلىپ قالمىدىم ۋە ئۆمەرنىڭ (زامانىسىدىكى) ئاچارچىلىقتا يۇرتنى تاشلاپ باشقا يەرگە كەتمىدىم، دېدى. ۋەلىد بۇ گەپنى ئوسمانغا يەتكۈزدى. ئوسمان ۋەلىدكە: ئەمما ئۇنىڭ مەن ئۇھۇد كۈنى (ئۇرۇشتىن) قاچمىدىم دېگەن گېپىگە كەلسەك، ئۇ قانداقمۇ ئاللاھ تائالا كەچۈرۈۋەتكەن بىر گۇناھ بىلەن مېنى ئەيىبلەيدۇ؟ ئاللاھ تائالا بۇ گۇناھنى كەچۈرۈۋېتىپ مۇنداق دېدى: ﴿ئىككى قوشۇن (يەنى مۇسۇلمانلار بىلەن مۇشرىكلار) بىر - بىرى بىلەن ئۇچراشقان كۈندە، ئىچىڭلاردىكى (جەڭدىن) ھەقىقەتەن يۈز ئۇرۇگەن كىشىلەرنى، بەزى قىلمىشلىرى (يەنى پەيغەمبەرنىڭ ئەمرىگە مۇخالىپەتچىلىك قىلغانلىقى) تۈپەيلىدىن، شەيتان تېپىلدۈرۈشقا ئۇرۇندى؛ ئاللاھ ھەقىقەتەن ئۇلارنى ئەپۇ قىلدى﴾ ئەمما ئۇنىڭ: مەن بەدرى كۈنى (ئۇرۇشتىن) قېلىپ قالمىدىم، دېگەن گېپىگە كەلسەك، مەن (ئۇ چاغدا) پەيغەمبەر ئەلەيھىسسالامنىڭ قىزى رۇقىيەنىڭ كېسىلىگە قاراۋاتاتتىم، ھەتتا ئۇ شۇ كېسەل بىلەن ۋاپات بولۇپ كەتتى. پەيغەمبەر ئەلەيھىسسالام ماڭا (ئۇرۇشتا ئالغان ئولجىدىن) بىر كىشىلىك نېسۋە ئايرىپ قويدى. پەيغەمبەر ئەلەيھىسسالام بىر كىشىلىك نېسۋە ئايرىپ قويغان كىشى، ئەلۋەتتە ئۇ (ئۇرۇشقا) قاتناشقان ھېسابلىنىدۇ. ئەمما ئۇنىڭ: مەن ئۆمەرنىڭ (زامانىسىدىكى) ئاچارچىلىقتا يۇرتنى تاشلاپ باشقا يەرگە كەتمىگەن، دېگەن گېپىگە كەلسەك، مەن ئۆمەرنىڭ (زامانىسىدىكى) ئاچارچىلىقنى تاشلاپ باشقا يەرگە كەتتىم. چۈنكى، مەن ئۇ ئاچارچىلىققا چىدىيالمىيەن ۋە ئۇمۇ چىدىيالمىيىدۇ، سەن بېرىپ بۇ گەپلەرنى ئابدۇراھمانغا سۆزلەپ بەرگىن دېدى».

\* \* \* \* \*

يَتَّيِّبُوا الَّذِينَ ءَامَنُوا لَا تَكُونُوا كَالَّذِينَ كَفَرُوا وَقَالُوا لِإِخْوَانِهِمْ إِذَا ضَرَبُوا فِي الْأَرْضِ أَوْ  
 كَانُوا غُزًى لَوْ كَانُوا عِندَنَا مَا مَاتُوا وَمَا قُتِلُوا لِيَجْعَلَ اللَّهُ ذَلِكُ حَسْرَةً فِي قُلُوبِهِمْ ۗ وَاللَّهُ يُخَيِّـ  
 ۙ وَيُؤْتِي ۗ وَاللَّهُ بِمَا تَعْمَلُونَ بَصِيرٌ ﴿١٥٦﴾ وَلَئِن قُتِلْتُمْ فِي سَبِيلِ اللَّهِ أَوْ مُتُّمْ لَمَغْفِرَةٌ مِّنَ اللَّهِ وَرَحْمَةٌ  
 حَئِيرٌ مِّمَّا تَجْمَعُونَ ﴿١٥٧﴾ وَلَئِن مُّتُّمْ أَوْ قُتِلْتُمْ لِإِلَى اللَّهِ تُحْشَرُونَ ﴿١٥٨﴾

ئى مۆمىنلەر! سەپەرگە چىققان ياكى غازاتقا چىققان قېرىنداشلىرى ھەققىدە، ئۇلار يېنىمىزدا بولغاندا ئۆلمەيتتى ۋە ئۆلتۈرۈلمەيتتى، دېگەن كاپىرلارغا ئوخشاش بولماڭلار، ئاللاھ بۇنى ئۇلارنىڭ دىللىرىدا ھەسرەت قىلىسۇن. ئاللاھ تىرىلدۈرىدۇ ۋە ئۆلتۈرىدۇ (ئۇلارنىڭ غازاتقا چىقماسلىقى ئۇلارنى ئۆلۈمدىن قۇتۇلدۇرالمىيىدۇ). ئاللاھ قىلمىشلىقلارنى كۆرۈپ تۇرغۇچىدۇر ﴿156﴾. شۈبھىسىزكى، ئەگەر سىلەر ئاللاھ يولىدا (يەنى غازاتتا) ئۆلتۈرۈلسەڭلار ياكى (غازاتقا كېتىپ بېرىپ ئۆز ئەجلىڭلار بىلەن) ئۆلسەڭلار، سىلەرگە ئاللاھ تەرىپىدىن بولغان مەغپىرەت ۋە رەھمەت، ئەلۋەتتە، ئۇلارنىڭ توپلايدىغان دۇنياسىدىن ئارتۇقتۇر ﴿157﴾. ئەگەر سىلەر (ئۆز ئەجلىڭلار بىلەن) ئۆلسەڭلار ياكى (جەڭ مەيدانىدا) ئۆلتۈرۈلسەڭلار (ئاخىرەتتە) چوقۇم ئاللاھ نىڭ دەرگاھىغا توپلىنىسىلەر (ئاللاھ سىلەرنى ئەمەلىڭلارغا قاراپ مۇكاپاتلايدۇ) ﴿158﴾.

ئۆلۈم ۋە قازا - قەدەرگە تۇتقان مۇئامىلىدە كاپىرلارغا ئوخشاپ قېلىشتىن توسۇش توغرىسىدا

اللہ تائالا، كاپىرلار ئۆزلىرىنىڭ سەپەر ۋە ئۇرۇشلىرىدا ئۆلۈپ كەتكەن قېرىنداشلىرى توغرىسىدىكى: «ئەگەر ئۇلار ئۇ ئىشلارنى قىلمىغان بولسا (يەنى سەپەرگە ۋە ئۇرۇشقا چىقمىغان بولسا) ئۇلارغا بۇ مۇسەبەت كەلمەيتتى» دەيدىغان قارىشىغا، مۆمىن بەندىلەرنىڭمۇ (قارىشىنىڭ) ئوخشاپ قېلىشىدىن توسۇپ. مۇنداق دەيدى: ﴿ئى مۆمىنلەر! سەپەرگە چىققان ياكى غازاتقا چىققان قېرىنداشلىرى ھەققىدە، ئۇلار يېنىمىزدا بولغاندا ئۆلمەيتتى ۋە ئۆلتۈرۈلمەيتتى، دېگەن كاپىرلارغا ئوخشاش بولماڭلار﴾.

﴿اللہ بۇنى ئۇلارنىڭ دىللىرىدا ھەسرەت قىلسۇن﴾ يەنى ئۇلارنىڭ قېرىنداشلىرىنىڭ ئۆلگەنلىكىگە ۋە ئۆلتۈرۈلگەنلىكىگە تېخىمۇ ھەسرەتلىنىشى ئۈچۈن اللہ تائالا بۇ ئويىنى ئۇلارنىڭ دىللىرىغا سالدى. ئاندىن اللہ تائالا ئۇلارغا رەددىيە بېرىپ مۇنداق دەيدۇ: ﴿اللہ تىرىلدۈرىدۇ ۋە ئۆلتۈرىدۇ (ئۇلارنىڭ غازاتقا چىقماستىكى ئۇلارنى ئۆلۈمدىن قۇتۇلدۇرالمىدۇ)﴾ يەنى يارىتىش اللہ تائالانىڭ قولىدا، ھەممە ئىش اللہ تائالانىڭ ئىلكىدە، بىر كىشىنىڭ تىرىلىشى ۋە ئۆلۈشى پەقەت اللہ تائالانىڭ خاھىشى ۋە تەقدىر قىلىشى بىلەن بولىدۇ. ھەر قانداق كىشىنىڭ ئۆمرىنىڭ ئۇزۇن ۋە قىسقا بولۇشىمۇ پەقەت اللہ تائالانىڭ پۈتۈۋەتكىنىچە بولىدۇ. ﴿اللہ قىلمىشىڭلارنى كۆرۈپ تۇرغۇچىدۇر﴾ يەنى ئۇنىڭ بىلىمى مەخلۇقاتلىرىنىڭ ھەممىسىگە يېتەرلىكتۇر. اللہ تائالاغا ئۇلارنىڭ ئىشلىرىدىن كىچىككىنە بىر نەرسىمۇ مەخپىي ئەمەس.

﴿شۈبھىسىزكى، ئەگەر سىلەر اللہ يولىدا (يەنى غازاتتا) ئۆلتۈرۈلسەڭلار ياكى (غازاتقا كېتىپ بېرىپ ئۆز ئەجىلىڭلار بىلەن) ئۆلسەڭلار، سىلەرگە اللہ تەرىپىدىن بولغان مەغپىرەت ۋە رەھمەت، ئەلۋەتتە، ئۇلارنىڭ توپلايدىغان دۇنياسىدىن ئارتۇقتۇر﴾ يەنى بۇ ئايەت اللہ تائالانىڭ يولىدا ئۆلتۈرۈلۈش ۋە ئۆلۈشنىڭ اللہ تائالانىڭ رەھىمىتىگە، مەغپىرىتىگە ۋە رازىلىقىغا ئېرىشىشكە ۋاسىتە بولىدىغانلىقىنى ۋە اللہ تائالانىڭ يولىدا ئۆلتۈرۈلۈش ۋە ئۆلۈشنىڭ دۇنيادىكى ھاياتتىن ۋە يوقاپ كېتىدىغان مال - مۈلۈكىنى توپلىغاندىن ياخشى دېگەن مەنىلەرنى ئۆز ئىچىگە ئالىدۇ.

اللہ تائالا، ئۆلگەن ياكى ئۆلتۈرۈلگەن كىشىلەرنىڭ ھەممىسىنىڭ قايتىش ئورنى اللہ تائالانىڭ دەرگاھى ئىكەنلىكىدىن ۋە ئۇلارغا ئۇلارنىڭ دۇنيادا قىلغان ئەمەلگە قاراپ ياخشى ئەمەلگە مۇكاپات، يامان ئەمەلگە جازا بېرىدىغانلىقىدىن خەۋەر بېرىپ مۇنداق دەيدۇ: ﴿ئەگەر سىلەر (ئۆز ئەجىلىڭلار بىلەن) ئۆلسەڭلار ياكى (جەڭ مەيدانىدا) ئۆلتۈرۈلسەڭلار (ئاخىرەتتە) چوقۇم اللہ نىڭ دەرگاھىغا توپلىنىشىلەر (اللہ سىلەرنى ئەمەللىڭلارغا قاراپ مۇكاپاتلايدۇ)﴾.

\* \* \* \* \*

فَبِمَا رَحْمَةٍ مِّنَ اللَّهِ لِنْتَ لَهُمْ ۗ وَلَوْ كُنْتَ فَظًّا غَلِيظَ الْقَلْبِ لَانْفَضُّوا مِنْ حَوْلِكَ فَاعْفُ  
عَنَّهُمْ وَاسْتَغْفِرْ لَهُمْ وَشَاوِرْهُمْ فِي الْأَمْرِ ۗ فَإِذَا عَزَمْتَ فَتَوَكَّلْ عَلَى اللَّهِ ۗ إِنَّ اللَّهَ يُحِبُّ الْمُتَوَكِّلِينَ ﴿١٢٦﴾  
إِن يَنْصُرْكُمُ اللَّهُ فَلَا غَالِبَ لَكُمْ ۗ وَإِنْ يَخْذُلْكُمْ فَمَنْ ذَا الَّذِي يَنْصُرُكُمْ مِنْ بَعْدِهِ ۗ وَعَلَى اللَّهِ  
فَلْيَتَوَكَّلِ الْمُؤْمِنُونَ ﴿١٢٧﴾ وَمَا كَانَ لِنَبِيٍّ أَنْ يَغْلِبَ ۗ وَمَنْ يَغْلِبْ يَأْتِ بِمَا غَلَّ يَوْمَ الْقِيَامَةِ ۗ ثُمَّ تُوَفَّى  
كُلُّ نَفْسٍ مَّا كَسَبَتْ وَهُمْ لَا يُظْلَمُونَ ﴿١٢٨﴾ أَفَمَنْ أَتَّبَعَ رِضْوَانَ اللَّهِ كَمَنْ بَاءَ بِسَخَطٍ مِّنَ اللَّهِ

وَمَا أَوْلَاهُمْ جَهَنَّمَ وَيَسَّ الْأَصِيرُ ﴿١٦٠﴾ هُمْ دَرَجَاتٌ عِنْدَ اللَّهِ وَاللَّهُ بِصِيرٍ بِمَا يَعْمَلُونَ ﴿١٦١﴾ لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ يَتْلُوا عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِن كَانُوا مِن قَبْلُ لَفِي ضَلَالٍ مُّبِينٍ ﴿١٦٢﴾

اللہ نىڭ رەھىمى بىلەن سەن ئۇلارغا مۇلايىم بولدۇڭ؛ ئەگەر قوپال، باغرى قاتتىق بولغان بولساڭ، ئۇلار چۆرەڭدىن تارقاپ كېتەتتى؛ ئۇلارنى ئەپۇ قىل، ئۇلار ئۈچۈن مەغپىرەت تىلىگەن، ئىشتا ئۇلار بىلەن كېڭەشكەن، (كېڭەشكەندىن كېيىن) بىر ئىشقا بەل باغلىساڭ، اللہ غا تەۋەككۈل قىلغىن. اللہ ھەقىقەتەن تەۋەككۈل قىلغۇچىلارنى دوست تۇتىدۇ<sup>(159)</sup>. ئەگەر اللہ سىلەرگە ياردەم بەرسە، سىلەرنى ھېچ كىشى يېڭەلمەيدۇ. ئەگەر اللہ سىلەرگە ياردەمنى تەرك ئەتسە، اللہ دىن باشقا سىلەرگە كىم ياردەم بېرىدۇ؟ مۆمىنلەر يالغۇز اللہ غا تەۋەككۈل قىلسۇن! (يەنى ھەممە ئىشنى اللہ غا تاپشۇرسۇن)<sup>(160)</sup>. ھېچقانداق بىر پەيغەمبەر غەنىمەتكە خىيانەت قىلمايدۇ (يەنى بۇنى تەسەۋۋۇر قىلغىلى بولمايدۇ). كىمكى غەنىمەتكە خىيانەت قىلىدىكەن، قىيامەت كۈنى ئۇ خىيانەت قىلغان نەرسىسى بىلەن (يەنى خىيانەت قىلغان نەرسىسى گەجگىسىگە ئارتىلغان ھالدا) كېلىدۇ. ھەر كىشىنىڭ قىلغان ئەمەلىگە تولۇق مۇكاپات، (ياكى) تولۇق جازا بېرىلىدۇ، ئۇلارغا (ياخشىلارنىڭ ساۋابىنى كېمەيتىۋېتىپ، ئاسسىلارنىڭ جازاسىنى ئاشۇرۇۋېتىپ) زۇلۇم قىلىنمايدۇ<sup>(161)</sup>. اللہ نىڭ رازىلىقىنى ئىزدىگەن كىشى اللہ نىڭ غەزىپىگە ئۇچراشقا تېگىشلىك بولغان كىشىگە ئوخشامدۇ؟ اللہ نىڭ غەزىپىگە ئۇچراشقا تېگىشلىك بولغان كىشىنىڭ بارىدىغان جايى جەھەننەمدۇر، جەھەننەم نېمە دېگەن يامان جاي!<sup>(162)</sup> اللہ نىڭ دەرگاھىدا ئۇلارنىڭ دەرىجىسى تۈرلۈك بولىدۇ. اللہ ئۇلارنىڭ قىلمىشلىرىنى كۆرۈپ تۇرغۇچىدۇر<sup>(163)</sup>. اللہ مۆمىنلەرگە اللہ نىڭ ئايەتلىرىنى تىلاۋەت قىلىدىغان، ئۇلارنى (گۇناھلاردىن) پاك قىلىدىغان، ئۇلارغا كىتابنى ۋە ھېكمەتنى (يەنى قۇرئان بىلەن سۈننەتنى) ئۆگىتىدىغان، ئۆزلىرىدىن بولغان بىر پەيغەمبەر ئەۋەتىپ، ئۇلارغا چوڭ ئېھسان قىلدى؛ ھالبۇكى، ئۇلار بۇرۇن ئوچۇق گۇمراھلىقتا ئىدى<sup>(164)</sup>.

رەھىمدىللىك ۋە مۇلايىملىق پەيغەمبىرىمىز مۇھەممەد ئەلەيھىسسالامنىڭ سۈپەتلىرىدىن

ئىكەنلىكى توغرىسىدا

اللہ تائالا پەيغەمبەر ئەلەيھىسسالامنى دىلىنىڭ مۇلايىم بولۇشىنى ئۇنىڭ بۇيرۇقلىرىغا ئەگەشكەن ۋە توسقان ئىشلىرىدىن يانغان ئۈممەتلىرىگە نېمەت قىلىپ بەرگەنلىكى توغرىسىدا پەيغەمبىرىگە خىتاب قىلىپ مۇنداق دەيدۇ: ﴿اللہ نىڭ رەھىمى بىلەن سەن ئۇلارغا مۇلايىم بولدۇڭ﴾ يەنى ئەگەر ساڭا ۋە ئۇلارغا اللہ تائالانىڭ رەھىمى بولمىسا، قايسى نەرسە سېنى ئۇلارغا مۇلايىم قىلدۇراتتى؟ بۇ ئايەتنىڭ مەنىسى ھەقىقەتەن ھەسەنەبەسىرى مۇنداق دەيدۇ: بۇ، مۇھەممەد ئەلەيھىسسالامنىڭ ئەخلاقىدۇر، اللہ ئۇنى ئېسىل ئەخلاق بىلەن ئەۋەتتى.

بۇ ئايەت مەنە جەھەتتە اللہ تائالانىڭ بۇ ئايەتكە ئوخشاپ كېتىدۇ: ﴿ئى ئىنسانلار!﴾ شۇبھىسىزكى، سىلەرگە ئۆزئاراڭلاردىن پەيغەمبەر كەلدى. سىلەرنىڭ كۈلپەت چېكىشىڭلار ئۇنىڭغا ئېغىر

تۇيۇلىدۇ: ئۇ سىلەرنىڭ (ھىدايەت تېپىشىڭلارغا) ھېرىستۇر، مۆمىنلەرگە ئامراق تۇر، ناھايىتى كۆيۈمچاندۇر<sup>(1)</sup>.

﴿ئەگەر قوپال، باغرى قاتتىق بولغان بولساڭ، ئۇلار چۆرەڭدىن تارقاپ كېتەتتى﴾ يەنى ئەگەر سەن ئۇلارغا گەپ - سۆزدە، مۇئامىلىدە قاتتىق بولغان بولساڭ، ئەلۋەتتە ئۇلار ئەتراپىڭدىن تارقاپ كېتىپ سېنى يالغۇز تاشلاپ قوياتتى. لېكىن، اللە تائالا ئۇلارنى سېنىڭ ئەتراپىڭغا توپلىدى ۋە ئۇلارنىڭ دىللىرىنى بىرلەشتۈرۈش ئۈچۈن سېنى مۇلايىم قىلدى. بۇ توغرىدا ئابدۇللاھ ئىبنى ئەمرى مۇنداق دەيدۇ: ئۇ ئىلگىرىكى ساماۋى كىتابلاردىن پەيغەمبەر ئەلەيھىسسالامنىڭ سۈپەتلىرىنى (سۆزى) قوپال، دىلى قاتتىق ئەمەس، بازارلاردا كىچىك بالدەك ۋارقىراپ جارقىرىمايدىغان، يامانلىققا يامانلىق قىلماي كەچۈرىدىغان، ئېسىل ئەخلاقلىق دەپ بايان قىلغانلىقىنى كۆردۈم.

مەسلىھەت بىلەن ئىش كۆرۈشكە بۇيرۇغانلىق توغرىسىدا

﴿ئۇلارنى ئەپۇ قىل، ئۇلار ئۈچۈن مەغپىرەت تىلىگىن، ئىشتا ئۇلار بىلەن كېڭەشكىن﴾ شۇڭا پەيغەمبەر ئەلەيھىسسالام بىر ئىشنى قىلماقچى بولسا ساھابىلارنىڭ ئۇ ئىشتا روھلۇق بولۇشى ۋە ئۇلارنى رازى قىلىش ئۈچۈن ئۇلارغا مەسلىھەت سالاتتى. (پەيغەمبەر ئەلەيھىسسالام ئۇلارغا تۆۋەندىكى ئىشلاردا مەسلىھەت سالغان): پەيغەمبەر ئەلەيھىسسالام بەدرى كۈنى ساھابىلارغا كارۋاننىڭ ئالدىغا چىقىش ياكى چىقماستىن توغرىسىدا مەسلىھەت سالىدى. ساھابىلار پەيغەمبەر ئەلەيھىسسالامغا: ئى اللە نىڭ پەيغەمبىرى! ئەگەر سەن بىزنى دېڭىزغا كىرىشكە بۇيرۇساڭمۇ، ئەلۋەتتە بىز سەن بىلەن كىرىمىز. ئەگەر سەن بىزنى زېمىننىڭ ئەڭ يىراق يېرىگە بېرىشقا باشلاپ ماڭساڭمۇ، ئەلۋەتتە بىز سەن بىلەن بارىمىز. بىز ساڭا مۇسانىڭ ئادەملىرى (يەنى يەھۇدىيلار) مۇساغا: سەن ۋە پەرۋەردىگارىڭ بېرىپ ئىككىڭلار ئۇرۇشۇپ كېلىڭلار، بىز بۇ يەردە ئولتۇرۇپ تۇرايلى، دېگەندەك دېمەيمىز ۋە لېكىن بىز: سەن ماڭغىن بىز سەن بىلەن ماڭمىز، ئۇرۇشلاردا ئالدىڭدا ياكى ئىككى يېنىڭدا تۇرىمىز، دەيمىز. يەنە بۇ كۈنى پەيغەمبەر ئەلەيھىسسالام، ساھابىلارغا ئۇرۇش قىلىدىغان ئورۇننىڭ قەيەردە بولۇشى كېرەكلىكى توغرىسىدا مەسلىھەت سالىدى. مۇنزىر ئىبنى ئەمرى مۇئەننەق لەيمۇت دېگەن ساھابى دۈشمەننىڭ ئالدىغا (ئازراق) ئىلگىرىلەش مەسلىھىتىنى بەردى.

پەيغەمبەر ئەلەيھىسسالام ساھابىلارغا، ئۇھۇد ئۇرۇشىدا مەدىنىدە تۇرۇش ياكى دۈشمەننىڭ ئالدىغا چىقىش توغرىسىدا مەسلىھەت سالىدى. ساھابىلارنىڭ كۆپىنچىسى دۈشمەننىڭ ئالدىغا چىقىش پىلانىنى كۆرسەتتى. شۇنىڭ بىلەن ساھابىلار دۈشمەننىڭ ئالدىغا چىقتى. خەندەك ئۇرۇشى كۈنى كاپىرلار بىلەن ئۇلارغا شۇ يىللىق مەدىنىنىڭ بارلىق مېۋىسىنىڭ ئۈچتىن بىر قىسمىنى بېرىش شەرتى بىلەن سۈلھى تۈزۈش توغرىسىدا مەسلىھەت سالىدى. پەيغەمبەر ئەلەيھىسسالامغا سەئىد ئىبنى مۇئاز بىلەن سەئىد ئىبنى ئۇبادە قوشۇلمىدى. شۇنىڭ بىلەن پەيغەمبەر ئەلەيھىسسالام سۈلھى تۈزۈشنى ئەمەلدىن قالدۇردى. ئۇلارغا ھۈدەيبىيە كۈنى مۇشركلارنىڭ بالىلىرىغا ھۇجۇم قىلىش توغرىسىدا مەسلىھەت سالىدى. ئاندىن ئەبۇبەكرى سىددىق پەيغەمبەر ئەلەيھىسسالامغا: بىز بۇ يەرگە ئۇرۇشقىلى كەلمىدۇق، ئۆمرە قىلغىلى كەلدۇق دېگەندە، پەيغەمبەر ئەلەيھىسسالام ئۇنىڭ سۆزىگە قوشۇلدى.

(1) سۈرە تەۋبە 128 - ئايەت.

ئائىشە رەزىيەللاھۇ ئەنھاغا بوھتان چاپلىنىپ قالغان ۋەقەدە پەيغەمبەر ئەلەيھىسسالام مۇنداق دېدى: «ئى مۇسۇلمانلار گۈرۈھى! سىلەر ماڭا مېنىڭ ئاياللىرىمنى ئەيىبلەنگەن ۋە ئۇلارغا تۆھمەت چاپلىغان كىشى توغرىسىدا مەسلىھەت بېرىڭلار. ئاللاھنىڭ نامى بىلەن قەسەمكى، مەن ئاياللىرىمنىڭ بىرەر يامان ئىش قىلغانلىقىنى بىلمەيمەن. بوھتان چاپلىغانلار ئاياللىرىمنى كىملىرىگە چېتىپ بوھتان چاپلايدۇ؟ ئاللاھنىڭ نامى بىلەن قەسەمكى، مەن بوھتان چاپلانغان كىشىدە ياخشىلىقتىن باشقىسىنى بىلمەيمەن».

پەيغەمبەر ئەلەيھىسسالام ئىلى بىلەن ئۇسامىگە ئائىشە رەزىيەللاھۇ ئەنھادىن ئاجرىشىپ كېتىش توغرىسىدا مەسلىھەت سالدى. شۇنداقلا پەيغەمبەر ئەلەيھىسسالام ئۇلارغا ئۇرۇش قىلىشقا دائىر ئىشلاردا ۋە ئۇنىڭدىن باشقا ئىشلاردا مەسلىھەت سالاتتى.

ئىبنى ماجە، ئەبۇھۈرەيرە رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «مەسلىھەت سېلىنغۇچى ئامانەت قوبۇل قىلغۇچىدۇر»<sup>(1)</sup>.

مەسلىھەتلىشىشكەندىن كېيىن ئاللاھ تائالاغا تەۋەككۈل قىلىش توغرىسىدا

﴿كېڭەشكەندىن كېيىن﴾ بىر ئىشقا بەل باغلىساڭ، ئاللاھ غا تەۋەككۈل قىلغىن﴾ يەنى سەن ئۇلارغا بىر ئىشتا مەسلىھەت سالساڭ ۋە (ئۇنى قىلىشقا) بەل باغلىساڭ ئاللاھ غا تەۋەككۈل قىلغىن، ﴿ئاللاھ ھەقىقەتەن تەۋەككۈل قىلغۇچىلارنى دوست تۇتىدۇ﴾.

﴿ئەگەر ئاللاھ سىلەرگە ياردەم بەرسە، سىلەرنى ھېچ كىشى يېڭەلمەيدۇ. ئەگەر ئاللاھ سىلەرگە ياردەمنى تەرك ئەتسە، ئاللاھ دىن باشقا سىلەرگە كىم ياردەم بېرىدۇ؟ مۆمىنلەر يالغۇز ئاللاھ غا تەۋەككۈل قىلسۇن!﴾ (يەنى ھەممە ئىشنى ئاللاھ غا تاپشۇرسۇن)﴾ بۇ ئايەتنىڭ مەنىسى ئاللاھ تائالانىڭ تۆۋەندىكى ئايەتنىڭ مەنىسىگە ئوخشاشتۇر ﴿ياردەم پەقەت غالىب، ھېكمەت بىلەن ئىش قىلغۇچى ئاللاھ تەرىپىدىندۇر﴾<sup>(2)</sup>.

پەيغەمبەر ئەلەيھىسسالامنىڭ غەنمەتكە خىيانەت قىلمايدىغانلىقى توغرىسىدا

﴿ھېچقانداق بىر پەيغەمبەر غەنمەتكە خىيانەت قىلمايدۇ﴾ (يەنى بۇنى تەسەۋۋۇر قىلغىلى بولمايدۇ)﴾ ئىبنى ئابباس رەزىيەللاھۇ ئەنھۇما، مۇجاھىد ۋە ھەسەن قاتارلىقلار بۇ ئايەتنىڭ مەنىسى: پەيغەمبەرنىڭ خىيانەت قىلىشى لايىق ئەمەس، دېگەنلىك بولدى، دېدى.

ئىبنى جەرىر، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: بۇ ئايەت بەدرى كۈنى يوقاپ كەتكەن قىزىل رەڭلىك بىر رەخت توغرىسىدا چۈشكەن، (ئۇ رەخت يوقاپ كەتكەندە) بەزى كىشىلەر: ئۇنى پەيغەمبەر ئەلەيھىسسالام ئالغان بولۇشى مۇمكىن، دېدى.

ئۇلار بۇ ھەقتە كۆپ تارتىشقانلىقى ئۈچۈن، ئاللاھ تائالانىڭ بۇ ئايەتنى نازىل قىلدى. ﴿ھېچقانداق بىر پەيغەمبەر غەنمەتكە خىيانەت قىلمايدۇ﴾ (يەنى بۇنى تەسەۋۋۇر قىلغىلى بولمايدۇ). كىمكى غەنمەتكە خىيانەت قىلىدىكەن، قىيامەت كۈنى ئۇ خىيانەت قىلغان نەرسىسى بىلەن (يەنى خىيانەت قىلغان نەرسىسى گەجگىسىگە ئارتىلغان ھالدا) كېلىدۇ﴾.

(1) يەنى بىر ئادەم مەسلىھەت سالسا، مەسلىھەت سېلىنغان ئادەم خۇددى بىر ئامانەتنى ئالغان ئادەمگە ئوخشاش بولۇپ، ئۇنىڭ ئۇ ئامانەتنى ئۆز ئورنىغا يەتكۈزۈش قەرزى بولغاندەك، سېلىنغان مەسلىھەتكىمۇ سەمىمىي مەسلىھەت بېرىش ۋە ئۇنىڭ سىرنى ساقلاش قەرزى بار.

(2) سۇرە ئال ئىمران 126 - ئايەتنىڭ بىر قىسمى.

اللہ تائالا بۇ ئايەت ئارقىلىق پەيغەمبەر ئەلەيھىسسالامنى مەيلى ئۇ ئۈستىدىكى پەيغەمبەرلىك ئاماننى ئادا قىلىشتا بولسۇن ياكى ئولجىلارنى تەقسىم قىلىشتا بولسۇن ياكى ئۇنىڭدىن باشقا ئىشلاردا بولسۇن ھەممە خىيانەتلەردىن ئاقلىدى.

﴿كىمكى غەنىمەتكە خىيانەت قىلىدىكەن، قىيامەت كۈنى ئۇ خىيانەت قىلغان نەرسىسى بىلەن (يەنى خىيانەت قىلغان نەرسىسى گەجگىسىگە ئارتىلغان ھالدا) كېلىدۇ. ھەر كىشىنىڭ قىلغان ئەمەلىگە تولۇق مۇكاپات، (ياكى) تولۇق جازا بېرىلىدۇ، ئۇلارغا (ياخشىلارنىڭ ساۋابىنى كېمەيتىۋېتىپ، ئاسىيلارنىڭ جازاسىنى ئاشۇرۇۋېتىپ) زۇلۇم قىلىنمايدۇ﴾ بۇ قاتتىق تەھدىتتۇر. پەيغەمبەر ئەلەيھىسسالام نۇرغۇنلىغان ھەدىسلەردە بۇنداق خىيانەت قىلىشتىن توسۇپ كەلدى.

ئىمام ئەھمەد، ئەبۇمالىك ئەشجەئىدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «اللہ تائالانىڭ دەرگاھىدا ئەڭ چوڭ خىيانەت زېمىنغا خىيانەت قىلىشتۇر، سىلەر ئىككى كىشىنى زېمىندا ياكى ھويلىدا (يەنى بىر مەھەللىدە ئولتۇرۇشتا) قوشنا ئولتۇرغانلىقىنى كۆرۈسەلەر، ئاندىن ئۇ ئىككىسىنىڭ بىرى يەنە بىرىنىڭ زېمىنىدىن بىر گەز كەلگىدەك يەرنى بۆلۈۋالىدۇ. ئەگەر ئۇ بىرى بىر گەز يەرنى بۆلۈۋالسا، قىيامەت كۈنى ئۇ يەر يەتتە قات يەردىن تاقاق بولۇپ ئۇ كىشىنىڭ بويىغا سېلىنىدۇ».

ئىمام ئەھمەد، ئەبۇھۇمەيد سائىدىنىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام ئەزەز قەبىلىسىدىن ئىبنى لۇتەيبە ئىسىملىك بىر كىشىنى سەدىقە (يىغىشقا) تەيىن قىلدى، ئۇ (كىشى سەدىقنى يىغىپ كېلىپ) بۇ سىلەرنىڭ، بۇ ماڭا ھەدىيە قىلىنغان نەرسە، دېدى. پەيغەمبەر ئەلەيھىسسالام مۇنبەرگە چىقىپ: «بىز (سەدىقە يىغىشقا) ئەۋەتكەن خادىمنىڭ نېمە قىلغىنى؟ ئۇ (سەدىقە يىققان يەردىن) قايتىپ كېلىپ بۇ سىلەرنىڭ، ماۋۇ ماڭا ھەدىيە قىلىنغىنى دەيدۇ، ئاتا - ئانىسىنىڭ ئۆيىدە ئولتۇرۇپ باقسۇن، ئۇنىڭغا بىرەر نەرسە ھەدىيە قىلىنمىدۇ - يوق؟ مېنىڭ جېنىم ئۇنىڭ قولىدا بولغان زات اللہ نىڭ نامى بىلەن قەسەم قىلىمەنكى، سىلەرنىڭ ئىچىڭلاردىن بىر كىشى سەدىقىدىن بىر نەرسىنى ئېلىۋالسا، ئۇ قىيامەت كۈنى ئۇ نەرسىنى ئۆزىنىڭ يەلكىسىدە كۆتۈرۈپ كېلىدۇ. ئەگەر ئۇ نەرسە تۆگە بولغان بولسا ھۇۋۇلىغان ھالەتتە كېلىدۇ. ئەگەر كالا بولسا مۆرۈگەن ھالەتتە كېلىدۇ. ياكى قوي بولسا مەرىگەن ھالەتتە كېلىدۇ» دەپ ئىككى قولىنى يۇقىرىغا كۆتۈردى. ھەتتا بىز ئۇنىڭ قولتۇقىنىڭ ئاقلىقىنى كۆردۈق. ئاندىن پەيغەمبەر ئەلەيھىسسالام: «ئى اللہ! مەن يەتكۈزدىممۇ؟» دەپ ئۈچ قېتىم تەكرارلىدى.

ئىمام تىرمىزى، مۇئاز ئىبنى جەبەل رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام مېنى يەمەنگە ئەۋەتتى، مەن يولغا چىقىپ بولغاندا ئارقامدىن بىر نەرسىنى ئەۋەتتى، شۇنىڭ بىلەن مەن قايتىپ كەلدىم. پەيغەمبەر ئەلەيھىسسالام: «مەن نېمىشقا سېنىڭ كەينىڭدىن ئادەم ئەۋەتكەنلىكىمنى بىلمەسەن؟ سەن مېنىڭ رۇخسىتىمىز بىر نەرسىگە تېگىپ قويما، (چۈنكى) ئۇنداق قىلىش خىيانەتتۇر. ﴿كىمكى غەنىمەتكە خىيانەت قىلىدىكەن، قىيامەت كۈنى ئۇ خىيانەت قىلغان نەرسىسى بىلەن (يەنى خىيانەت قىلغان نەرسىسى گەجگىسىگە ئارتىلغان ھالدا) كېلىدۇ﴾ شۇنىڭ ئۈچۈن سېنى چاقىرىغان ئىدىم، ئەمدى سەن يولۇڭغا ماڭغىن» دېدى.

ئىمام ئەھمەد، ئەبۇھۇرەيرە رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: بىر كۈنى پەيغەمبەر ئەلەيھىسسالام بىزگە خىيانەت ھەققىدە سۆزلەپ، خىيانەت قىلىشنىڭ ۋە ئۇنىڭ ئاقىۋىتىنىڭ ھەقىقەتەن يامان ئىكەنلىكىنى بايان قىلىپ مۇنداق دېدى: «قىيامەت كۈنى بىرىڭلارنىڭ خىيانەت قىلغان تۆگىنى ھۇۋۇلىغان ھالىتىدە گەدىنىدە كۆتۈرۈپ كېلىپ، ئى اللہ نىڭ پەيغەمبىرى! مېنى قۇتقۇزۇۋالغىن،



دېگىنىنى كۆرۈپ قالماي، ئەگەر كۆرۈپ قالسام مەن ئۇنىڭغا، اللە تائالادىن ھېچقانداق نەرسىگە ئىگە بولالمايمەن، مەن خىيانەت قىلىشنىڭ ھەقىقەتەن يامان ئىكەنلىكىنى يەتكۈزۈپ قويغان ئىدىم، دەيمەن. قىيامەت كۈنى بىرىڭلارنىڭ خىيانەت قىلغان ئاتنى كىشىنىڭ ھالىتىدە گەدىنىدە كۆتۈرۈپ كېلىپ، ئى اللە نىڭ پەيغەمبىرى! مېنى قۇتقۇزىۋالغىن، دېگىنىنى كۆرۈپ قالماي، ئەگەر كۆرۈپ قالسام مەن ساڭا اللە تائالادىن ھېچقانداق نەرسىگە ئىگە بولالمايمەن. مەن خىيانەت قىلىشنىڭ ھەقىقەتەن يامان ئىكەنلىكىنى يەتكۈزۈپ قويغان ئىدىم، دەيمەن. قىيامەت كۈنى بىرىڭلار، خىيانەت قىلغان رەخت ۋە كىيىم - كېچەكلەرنى گەدىنىدە لەپىلدەتتىپ كېلىپ، ئى اللە نىڭ پەيغەمبىرى! مېنى قۇتقۇزىۋالغىن دېگىنىنى كۆرۈپ قالماي، ئەگەر كۆرۈپ قالسام مەن ساڭا اللە تائالادىن ھېچقانداق نەرسىگە ئىگە بولالمايمەن. مەن خىيانەت قىلىشنىڭ ھەقىقەتەن يامان ئىكەنلىكىنى يەتكۈزۈپ قويغان ئىدىم، دەيمەن. قىيامەت كۈنى بىرىڭلارنىڭ خىيانەت قىلغان ئالتۇن، كۈمۈشلەرنى گەدىنىدە كۆتۈرۈپ كېلىپ، ئى اللە نىڭ پەيغەمبىرى! مېنى قۇتقۇزىۋالغىن، دېگىنىنى كۆرۈپ قالماي، ئەگەر كۆرۈپ قالسام مەن ساڭا اللە تائالادىن ھېچقانداق نەرسىگە ئىگە بولالمايمەن، مەن خىيانەت قىلىشنىڭ ھەقىقەتەن يامان ئىكەنلىكىنى يەتكۈزۈپ قويغان ئىدىم، دەيمەن».

ئىمام ئەھمەد، ئۆمەر ئىبنى خەتتاب رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: خەيپەر كۈنى ساھابىلەردىن بىر تۈركۈم كىشىلەر كېلىپ پالانى شېھىت بولدى، پۇستانى شېھىت بولدى، دېيىشىپ بىر ئادەمگە كېلىپ بۇمۇ شېھىت بولدى، دېيىشتى. پەيغەمبەر ئەلەيھىسسالام: «ياق، شەكسىز مەن ئۇنى خىيانەت قىلغان بىر تون ياكى بىر پۈركەنچىنىڭ سەۋەبىدىن دوزاختا كۆردۈم» دېدى. ئاندىن پەيغەمبەر ئەلەيھىسسالام: «ئى ئۆمەر! سەن بېرىپ كىشىلەرنىڭ ئارىسىدا: جەننەتكە پەقەت مۆمىنلەرلا كىرەلەيدۇ، دەپ جاكارلىغىن» دېدى. ئاندىن مەن چىقىپ: جەننەتكە پەقەت مۆمىنلەرلا كىرەلەيدۇ، دەپ جاكارلىدىم.

### ئىشەنچلىك ئادەم بىلەن خىيانەتچىنىڭ باراۋەر بولمايدىغانلىقى توغرىسىدا

﴿اللە نىڭ رازىلىقىنى ئىزدىگەن كىشى اللە نىڭ غەزىپىگە ئۇچراشقا تېگىشلىك بولغان كىشىگە ئوخشامدۇ؟ اللە نىڭ غەزىپىگە ئۇچراشقا تېگىشلىك بولغان كىشىنىڭ بارىدىغان جايى جەھەننەمدۇر، جەھەننەم نېمە دېگەن يامان جاي!﴾ يەنى اللە تائالا يولغا قويغان ئىشلاردا اللە تائالانىڭ دىنىغا ئەگىشىپ، اللە تائالانىڭ رازىلىقى ۋە ئۇنىڭ كاتتا ساۋابىغا ئېرىشكەن ۋە ئۇنىڭ ئازابىدىن قۇتۇلۇپ قالغان كىشى بىلەن اللە تائالانىڭ غەزىپىگە يولۇققان كىشى باراۋەر بولامدۇ؟ قىيامەت كۈنى اللە تائالانىڭ غەزىپىگە يولۇققان كىشىنىڭ ئورنى جەھەننەمدۇر. جەھەننەم نېمە دېگەن يامان ئورۇن! بۇ ھەقتە كەلگەن ئايەتلەر ناھايىتى كۆپتۇر، تۆۋەندىكى ئايەتلەر بۇ ئايەتلەرنىڭ قاتارىدىندۇر: ﴿ئى مۇھەممەد!﴾ پەرۋەردىگارنىڭ تەرىپىدىن ساڭا نازىل قىلىنغان نەرسىنىڭ ھەق ئىكەنلىكىنى بىلىدىغان ئادەم (ھەقىقى كۆرمەيدىغان دىلى) كور ئادەم بىلەن ئوخشاش بولامدۇ؟<sup>(1)</sup> ﴿بىز ياخشى ۋەدىنى قىلغان (يەنى جەننەتنى ۋەدە قىلغان) ئادەم ئۇنى تاپىدۇ، (ئۇ) دۇنيا تىرىكچىلىكىدىكى پايدىلىنىدىغان نەرسىلەر بىلەن بىز پايدىلاندىرغان﴾<sup>(2)</sup>.

(1) سۈرە رەئد 19 - ئايەتنىڭ بىر قىسمى.

(2) سۈرە قەسەس 61 - ئايەتنىڭ بىر قىسمى.

﴿اللہ نىڭ دەرگاھىدا ئۇلارنىڭ دەرىجىسى تۈرلۈك بولىدۇ﴾ بۇ ئايەتنىڭ مەنىسى ھەققىدە، ھەسەنبەسىرى ۋە مۇھەممەد ئىبنى ئىسھاق: ياخشى كىشىلەر ۋە يامان كىشىلەرمۇ دەرىجىگە بۆلۈنىدۇ، دېدى. ئەبۇئۇبەيدە ۋە كىسائى مۇنداق دەيدۇ: «ياخشى كىشىلەرنىڭمۇ جەننەتتىكى ئورۇنلىرى، پەرقلىق بولىدۇ. يامان كىشىلەرنىڭمۇ دوزاختىكى ئورۇنلىرى پەرقلىق بولىدۇ». اللہ تائالا بۇ ھەقتە مۇنداق دەيدۇ: ﴿ئاخىرەتتە﴾ ھەر ئادەمنىڭ قىلغان ئەمەلىگە يارىشا دەرىجىسى بولىدۇ<sup>(1)</sup>.

﴿اللہ ئۇلارنىڭ قىلمىشلىرىنى كۆرۈپ تۇرغۇچىدۇر﴾ يەنى اللہ تائالا ئۇلارغا، ئۇلارنىڭ قىلغان ئىشلىرىنىڭ ئەجرىنى تولۇق بېرىدۇ. ئۇلارنىڭ قىلغان ياخشى ئىشلىرىدىن كىچىككىنىمۇ نۆتۈپ قېلىنمايدۇ. قىلغان يامان ئىشلىرىغا كىچىككىنىمۇ قوشۇپ قويۇلمايدۇ. بەلكى، ياخشى ئىش قىلغان بولسا مۇكاپات، يامان ئىش قىلغان بولسا جازا بېرىلىدۇ.

پەيغەمبىرىمىز مۇھەممەد ئەلەيھىسسالامنىڭ ئەۋەتلىشىنىڭ بىز ئۈچۈن كاتتا بىر نېمەت

ئىكەنلىكى توغرىسىدا

﴿اللہ مۆمىنلەرگە اللہ نىڭ ئايەتلىرىنى تىلاۋەت قىلىدىغان، ئۆزلىرىدىن بولغان بىر پەيغەمبەر ئەۋەتىپ، ئۇلارغا چوڭ ئېھسان قىلدى﴾ يەنى مۆمىنلەر پەيغەمبەر ئەلەيھىسسالام بىلەن سۆزلىشىلسۇن، ئۇنىڭدىن سورىيالىسۇن، ئۇنىڭ بىلەن بىر يەردە ئولتۇرسۇن ۋە ئۇنىڭدىن مەنپەئەتلەنسۇن دەپ، ئۇلارنىڭ مىللىتىدىن ئەۋەتلىدى.

بۇ ھەقتە اللہ تائالا مۇنداق دېدى: ﴿ئى مۇھەممەد!﴾ (ئېيتقىنى، «مەن پەقەت سىلەرگە ئوخشاش بىر ئىنسانمەن، ماڭا ۋەھىي قىلىنىدۇكى، سىلەرنىڭ ئىلاھىڭلار يالغۇز بىر ئىلاھتۇر»<sup>(2)</sup>) ﴿بىز سەندىن ئىلگىرى ئەۋەتكەن پەيغەمبەرلەرنىڭ ھەممىسىلا ئەلۋەتتە تاماق يەيتتى، بازارلاردا مېڭىپ يۈرەتتى»<sup>(3)</sup>) ﴿بىز سەندىن ئىلگىرى پەقەت شەھەر ئاھالىسىدىن بولغان ئەرلەرنى پەيغەمبەر قىلىپ، ئۇلارغا ۋەھىي قىلدۇق»<sup>(4)</sup>) ﴿ئى جىنلار ۋە ئىنسانلار جامائەسى! سىلەرگە ئۆز ئىچىڭلاردىن مېنىڭ ئايەتلىرىمنى بايان قىلىپ بېرىدىغان، بۇ كۈنۈڭلاردىكى ئۇچرىشىشتىن سىلەرنى ئاگاھلاندۇرىدىغان پەيغەمبەرلەر كەلمىدىمۇ؟﴾<sup>(5)</sup>.

پەيغەمبەر ئەلەيھىسسالامنىڭ ئۇلارنىڭ مىللىتىدىن بولغانلىقى، ئۇلار ئۈچۈن چوڭ بىر نېمەتتۇر. (ئەگەر پەيغەمبەر ئۇلاردىن بولسا) ئۇلار ئۇنىڭ بىلەن سۆزلىشەلەيدۇ ۋە چۈشەنەلمىگەن نەرسىلەر بولسا ئۇنىڭدىن سورىيالايدۇ، شۇڭا اللہ تائالا مۇنداق دېدى: ﴿اللہ نىڭ ئايەتلىرىنى تىلاۋەت قىلىدىغان﴾ يەنى قۇرئاننى ئوقۇپ بېرىدىغان، ﴿پاك قىلىدىغان﴾ يەنى ئۇلارنىڭ شېرىك ئەقىدىسى ۋە ئىسلامغا كىرىشتىن بۇرۇنقى ئۇلارغا سىڭىپ كەتكەن ناچار ئەخلاق ۋە بۇزۇق ئەقىدىلەردىن ئۇلارنى پاكلاش ئۈچۈن، ئۇلارنى ياخشىلىققا بۇيرۇيدىغان ۋە يامانلىقتىن توسىدىغان، ﴿كىتابى ۋە ھېكمەتى (يەنى قۇرئان بىلەن سۈننەتنى) ئۆگىتىدىغان﴾ بىر پەيغەمبەرنى ئەۋەتىپ، ئۇلارغا چوڭ ئېھسان قىلدى.

(1) سۈرە ئەنئام 132 - ئايەتنىڭ بىر قىسمى.  
 (2) سۈرە كەھفى 110 - ئايەتنىڭ بىر قىسمى.  
 (3) سۈرە فۇرقان 20 - ئايەتنىڭ بىر قىسمى.  
 (4) سۈرە يۇسۇف 109 - ئايەتنىڭ بىر قىسمى.  
 (5) سۈرە ئەنئام 130 - ئايەتنىڭ بىر قىسمى.

﴿ھالبۇكى، ئۇلار بۇرۇن ئوچۇق گۇمراھلىقتا ئىدى﴾ يەنى ئۇلار بۇ پەيغەمبەر كېلىشتىن بۇرۇن ھەممە ئادەم بىلىدىغان، ئوچۇق گۇمراھلىقتا ۋە نادانلىق ئىچىدە ئىدى.

\* \* \* \* \*

أَوَلَمَّا أَصَبْتُمْ مُمْسِيَةً قَدْ أَصَبْتُمْ مِثْلَهَا قُلْتُمْ أِنَّا هَذَا قُلْ هُوَ مِنْ عِنْدِ أَنْفُسِكُمْ إِنَّ اللَّهَ عَلَىٰ كُلِّ شَيْءٍ قَدِيرٌ ﴿١٦٥﴾ وَمَا أَصَابَكُمْ يَوْمَ الْتَقَى الْجَمْعَانِ فَبِإِذْنِ اللَّهِ وَلِيَعْلَمَ الْمُؤْمِنِينَ ﴿١٦٦﴾ وَلِيَعْلَمَ الَّذِينَ نَافَقُوا وَقِيلَ لَهُمْ تَعَالَوْا قَاتِلُوا فِي سَبِيلِ اللَّهِ أَوْ ادْفَعُوا قَالُوا لَوْ نَعَلَمُ قِتَالًا لَّاتَّبَعْنَاكُمْ هُمْ لِلْكَفْرِ يَوْمَئِذٍ أَقْرَبُ مِنْهُمْ لِلْإِيمَانِ يَقُولُونَ بِأَفْوَاهِهِمْ مَا لَيْسَ فِي قُلُوبِهِمْ وَاللَّهُ أَعْلَمُ بِمَا يَكْتُمُونَ ﴿١٦٧﴾ الَّذِينَ قَالُوا لِإِخْوَانِهِمْ وَقَعَدُوا لَوْ أَطَاعُونَا مَا قَاتَلُوا قُلْ فَادْرَأُوا عَنْ أَنْفُسِكُمُ الْمَوْتَ إِن كُنْتُمْ صَادِقِينَ ﴿١٦٨﴾

سەلەرگە يەتكەن مۇسەبەت سەلەر دۈشمەنگە يەتكۈزگەن مۇسەبەتنىڭ يېرىمىغا تەڭ كېلىدىغان تۇرسا (يەنى ئۇھۇد غازىتىدا سەلەردىن 70 كىشى شېھىت بولغان تۇرسا، بەدرى غازىتىدا بولسا مۇشەرىكلەردىن 70 كىشىنى ئۆلتۈرگەن، 70 كىشىنى ئەسەر ئالغان تۇرساڭلار)، سەلەر يەنە: «بۇ مۇسەبەت قەيەردىن كەلدى؟» دېدىڭلار. ئېيتقىنكى، «ئۇ سەلەرنىڭ ئۆزلىرىڭلاردىن (يەنى پەيغەمبەرنىڭ ئەمرىگە خىلاپلىق قىلغانلىقىڭلار ۋە غەنىمەتكە ھېرىس بولغانلىقىڭلاردىن) بولدى». اللە ھەقىقەتەن ھەر نەرسىگە قادىردۇر ﴿165﴾. ئىككى قوشۇن ئۇچراشقان كۈندە (يەنى مۇسۇلمانلار بىلەن مۇشەرىكلەر توقۇنۇشقان ئۇھۇد جېڭىدە) سەلەرگە كەلگەن مۇسەبەت اللە نىڭ ئىرادىسى بىلەن كەلگەندۇر، بۇ ھەقىقىي مۆمىنلەرنى بىلىش (يەنى ئايرىش) ئۈچۈندۇر ﴿166﴾. ۋە مۇناپىقلارنى بىلىش (يەنى ئايرىش) ئۈچۈندۇركى، ئۇلارغا: «كېلىڭلار، اللە يولىدا ئۇرۇش قىلىڭلار ياكى (ئۆزەڭلارنى) قوغداڭلار» دېيىلسە، ئۇلار: «ئۇرۇشتىن خەۋەر تاپقان بولساق، ئەلۋەتتە، سەلەرگە ئەگىشەتتۇق (يەنى سەلەر بىلەن بىر سەپتە تۇرۇپ ئۇرۇش قىلاتتۇق)» دېدى. ئۇ كۈندە ئۇلار ئىمانغا قارىغاندا كۇفرغا يېقىن ئىدى. ئۇلار كۆڭۈللىرىدە يوق نەرسىلەرنى ئېغىزلىرىدا دېدى، ئۇلار يوشۇرغاننى (يەنى نىفاق بىلەن مۇشەرىكلىكنى) اللە ئوبدان بىلىدۇ ﴿167﴾. (بۇ يەنە اللە نىڭ ئۇرۇشقا چىقىشنى خالىمىغان (مۇناپىقلارنى ئايرىشى ئۈچۈندۇركى، ئۇلار ئۆيلىرىدە) ئولتۇرۇپ قېرىنداشلىرىغا: «ئەگەر ئۇلار (يەنى مۆمىنلەر) بىزگە بويسۇنغان بولسا (يەنى نەسەبىمىزنى ئاڭلاپ ئۇرۇشتىن قايتقان بولسا)، ئۆلتۈرۈلمەيتتى» دېدى. (ئى مۇھەممەد! بۇ مۇناپىقلارغا) ئېيتقىنكى، «ئەگەر ئۇرۇشقا چىقماسلىق ئۆلۈمدىن قۇتۇلدۇرىدىغان بولسا) ئۆلۈمنى ئۆزەڭلاردىن دەپمى قىلىپ بېقىڭلار، ئەگەر (دەۋايىڭلاردا) راستچىل بولساڭلار» ﴿168﴾.

ئۇھۇد ئۇرۇشىدا مۆمىنلەرگە كەلگەن مۇسبەتنىڭ سەۋەبى ۋە ھېكمىتى توغرىسىدا

﴿سەلەرگە يەتكەن مۇسبەت سەلەر دۈشمەنگە يەتكۈزگەن مۇسبەتنىڭ يېرىمىغا تەڭ كېلىدىغان تۇرسا﴾ ئىبنى ئەبۇھاتەم، ئۆمەر ئىبنى خەتتاب رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: ئۇھۇد ئۇرۇشىدا مۇسۇلمانلار بەدرى ئۇرۇشىدا كاپىرلاردىن فىدىيە ئالغانلىقى ئۈچۈن جازالاندى. مۇسۇلمانلاردىن 70 كىشى ئۆلتۈرۈلدى. ساھابىلار قېچىپ كەتتى. پەيغەمبەر ئەلەيھىسسالامنىڭ ئۇدۇل چىشى سۇندۇرۇلدى، بېشىغا كىيگەن تۆمۈر قالىپى، بېشىنى يارىلاندى ۋە تەكچە ئاققان قان ئۇنىڭ يۈزىگە ئېقىپ چۈشتى. شۇنىڭ بىلەن ئاللا تائالا بۇ ئايەتنى چۈشۈردى: ﴿سەلەرگە يەتكەن مۇسبەت سەلەر دۈشمەنگە يەتكۈزگەن مۇسبەتنىڭ يېرىمىغا تەڭ كېلىدىغان تۇرسا﴾ (يەنى ئۇھۇد غازىتىدا سەلەردىن 70 كىشى شېھىت بولغان تۇرسا، بەدرى غازىتىدا بولسا مۇشرىكلاردىن 70 كىشىنى ئۆلتۈرگەن، 70 كىشىنى ئەسىر ئالغان تۇرسا)، سەلەر يەنە: «بۇ مۇسبەت قەيەردىن كەلدى؟» دېدىڭلار. ئېيتقىنىكى، «ئۇ سەلەرنىڭ ئۆزلىرىڭلاردىن (يەنى پەيغەمبەرنىڭ ئەمرىگە خىلاپلىق قىلغانلىقىڭلار ۋە غەنمەتكە ھېرىس بولغانلىقىڭلاردىن) بولدى» يەنى سەلەر (كاپىرلاردىن) فىدىيە ئالغانلىقىڭلارنىڭ سەۋەبى بىلەن، سەلەرگە بۇ مۇسبەت يەتتى.

مۇھەممەد ئىبنى ئىسھاق، ئىبنى جۇرەيج، رەبىئە ئىبنى ئەنەس ۋە سۇددى قاتارلىقلار: ﴿ئېيتقىنىكى، «ئۇ سەلەرنىڭ ئۆزلىرىڭلاردىن (يەنى پەيغەمبەرنىڭ ئەمرىگە خىلاپلىق قىلغانلىقىڭلار ۋە غەنمەتكە ھېرىس بولغانلىقىڭلاردىن) بولدى» دېگەن ئايەتنىڭ مەنىسى ھەققىدە مۇنداق دېدى: سەلەر، پەيغەمبەر ئەلەيھىسسالامنىڭ ئوقياچىلار ئورنىڭلاردىن مىدىرلىماڭلار، دېگەن بۇيرۇقىغا ئاسىيلىق قىلغانلىقىڭلار سەۋەبى بىلەن، دېگەنلىك بولىدۇ. ﴿ئاللا ھەقىقەتەن ھەر نەرسىگە قادىردۇر﴾ يەنى ئاللا تائالا خالىغىنى بىلەن ھۆكۈم قىلىدۇ، ئۇنىڭ ھۆكۈمىگە ھېچكىم قارشى تۇرالمىدۇ.

﴿ئىككى قوشۇن ئۇچراشقان كۈندە (يەنى مۇسۇلمانلار بىلەن مۇشرىكلار توقۇنۇشقان ئۇھۇد جېغىدە) سەلەرگە كەلگەن مۇسبەت ئاللا نىڭ ئىرادىسى بىلەن كەلگەندۇر﴾ يەنى سەلەرنىڭ دۈشمەنلىرىنىڭ ئالدىدا قېچىشىڭلار، ئۇلارنىڭ سەلەردىن بىر تۈركۈم كىشىلەرنى ئۆلتۈرۈۋېتىشى ۋە بىر تۈركۈملىرىنى يارىلاندىرۇشى، ئاللا تائالانىڭ ئۇرۇنلاشتۇرۇشى بىلەن بولغاندۇر. بۇ ئىشلاردا ئاللا تائالانىڭ بىر ھېكمىتى باردۇر.

﴿ۋە مۇناپىقلارنى بىلىش (يەنى ئايرىش) ئۈچۈندۈركى، ئۇلارغا: «كېلىڭلار، ئاللا يولىدا ئۇرۇش قىلىڭلار ياكى (ئۆزەڭلارنى) قوغداڭلار» دېيىلسە﴾ ئۇھۇد كۈنى، ئابدۇللاھ ئىبنى ئۇبەي ئىبنى سەلۇل دېگەن مۇناپىققا ئەگىشىپ يولنىڭ يېرىمىدىن قايتىپ كەتكەن مۇناپىقلارنىڭ كەينىدىن مۇمىنلەر كېلىپ، ئۇلارنى جەڭ مەيدانىغا قايتىپ ئۇرۇش قىلىشقا، مۇسۇلمانلارغا ياردەم قىلىشقا ۋە مۇسۇلمانلار سېپىگە قېتىلىشقا رىغبەتلەندۈرىدۇ. مۇناپىقلار ئۇلارغا مۇنداق دەپ جاۋاب قايتۇرىدۇ: ﴿ئۇلار: «ئۇرۇشتىن خەۋەر تاپقان بولساق، ئەلۋەتتە، سەلەرگە ئەگىشەتتۇق (يەنى سەلەر بىلەن بىر سەپتە تۇرۇپ ئۇرۇش قىلاتتۇق)» دېدى﴾ بۇ ئايەتنىڭ مەنىسى ھەققىدە مۇجاھىد مۇنداق دەيدۇ: بىز سەلەرنىڭ ئۇرۇش قىلىدىغانلىقىڭلارنى بىلگەن بولساق، ئەلۋەتتە سەلەرگە ئەگىشەتتۇق ۋە لېكىن سەلەر ئۇرۇش قىلمايسەلەر.

«ئۇ كۈندە ئۇلار ئىمانغا قارىغاندا كۇفرغا يېقىن ئىدى» ئالىملار بۇ ئايەتلەر بىلەن بىر كىشىنىڭ ئەھۋالىنىڭ ئۆزگىرىپ تۇرىدىغانلىقىغا پاكىت كەلتۈردى؛ يەنى (بەزى ۋاقىتتا) كۇيۇرلۇققا يېقىن ھالەتتە ۋە (بەزى ۋاقىتتا) ئىمانغا يېقىن ھالەتتە بولىدۇ.

«ئۇلار كۆڭۈللىرىدە يوق نەرسىلەرنى ئېغىزلىرىدا دەيدى» بۇ ئايەتنىڭ قاتارىدىن مۇناپىقلارنىڭ «ئۇرۇشتىن خەۋەر تاپقان بولساق، ئەلۋەتتە، سىلەرگە ئەگىشەتتۇق (يەنى سىلەر بىلەن بىر سەپتە تۇرۇپ ئۇرۇش قىلاتتۇق)» دېگەن سۆزىدۇر. چۈنكى، مۇناپىقلار قۇرەيش كاپىرلىرىنىڭ بەدرى ئۇرۇشىدا كەلگەن مۇسەبەت سەۋەبى بىلەن مۇسۇلمانلاردىن نەچچە ھەسسە جىق بولۇپ مۇسۇلمانلارغا شىددەت بىلەن ئۇرۇش ئۈچۈن يىراق يەردىن كەلگەنلىكىنى ۋە ئۇرۇشنىڭ چوقۇم بولىدىغانلىقىنى بىلىدۇ. شۇڭا ئاللا تائالا مۇنداق دەيدى: «ئۇلار يوشۇرغاننى (يەنى نىفاق بىلەن مۇشرىكلىكنى) ئاللا ئوبدان بىلىدۇ».

«بۇ يەنە ئاللا نىڭ» ئۇرۇشقا چىقىشنى خالىمىغان (مۇناپىقلارنى ئايرىشى ئۈچۈندۈركى، ئۇلار ئۆيلىرىدە) ئولتۇرۇپ قېرىنداشلىرىغا: «ئەگەر ئۇلار (يەنى مۆمىنلەر) بىزگە بويسۇنغان بولسا (يەنى نەسەتتىمىزنى ئاڭلاپ ئۇرۇشتىن قايتقان بولسا)، ئولتۇرۇلمەيتتى» دەيدى» يەنى بىزنىڭ ئۇلارغا ئۇرۇشقا چىقماي ئۆيدە ئولتۇرۇشقا بەرگەن مەسلىھەتمىزگە قوشۇلغان بولسا، ئولتۇرۇلگەنلەرنىڭ قاتارىدا ئولتۇرۇلمەيتتى.

«ئى مۇھەممەد! بۇ مۇناپىقلارغا (ئىيتىقنىكى، «ئەگەر ئۇرۇشقا چىقماسلىق ئۆلۈمدىن قۇتۇلدۇرىدىغان بولسا) ئۆلۈمنى ئۆزەڭلاردىن دەپمۇ قىلىپ بېقىڭلار، ئەگەر (دەۋايىڭلاردا) راستچىل بولساڭلار» يەنى جەڭگە چىقماي ئۆيدە ئولتۇرۇش بىر ئادەمنى ئولتۇرۇلۇش ياكى ئۆلۈشتىن ساقلاپ قالىدىغان بولسا، ئى مۇناپىقلار سىلەر ئۆلىسەڭلار بولاتتى. ھالبۇكى، ئۆلۈم سىلەرگە مۇستەھكەم قەلئەلەردە بولغان تەقدىردىمۇ يېتىپ كېلىدۇ. ئەگەر سىلەر يۇقىرىدا قىلغان دەۋايىڭلاردا راستچىل بولساڭلار، ئۆزەڭلاردىن ئۆلۈمنى توسۇپ بېقىڭلار. مۇجاھىد، جابىر ئىبنى ئابدۇللاھنىڭ: بۇ ئايەت ئابدۇللاھ ئىبنى ئۇبەي ئىبنى سەلۇل ھەققىدە چۈشكەن دېگەنلىكىنى رىۋايەت قىلدى.

\* \* \* \* \*

وَلَا تَحْسَبَنَّ الَّذِينَ قَاتَلُوا فِي سَبِيلِ اللَّهِ أَمْوَاتًا بَلْ أَحْيَاءٌ عِنْدَ رَبِّهِمْ يُرْزَقُونَ ﴿٣١﴾ فَرِحِينَ بِمَا آتَاهُمُ اللَّهُ مِنْ فَضْلِهِ وَيَسْتَبْشِرُونَ بِالَّذِينَ لَمْ يَلْحَقُوا بِهِمْ مِنْ خَلْفِهِمْ أَلَّا خَوْفٌ عَلَيْهِمْ وَلَا هُمْ يَحْزَنُونَ ﴿٣٢﴾ \* يَسْتَبْشِرُونَ بِنِعْمَةِ مِنَ اللَّهِ وَفَضْلٍ وَأَنَّ اللَّهَ لَا يُضِيعُ أَجْرَ الْمُؤْمِنِينَ ﴿٣٣﴾ الَّذِينَ اسْتَجَابُوا لِلَّهِ وَالرَّسُولِ مِنْ بَعْدِ مَا أَصَابَهُمُ الْقَرْحُ لِلَّذِينَ أَحْسَنُوا مِنْهُمْ وَاتَّقُوا أَجْرٌ عَظِيمٌ ﴿٣٤﴾ الَّذِينَ قَالُوا لَهُمْ النَّاسُ إِنَّ النَّاسَ قَدْ جَمَعُوا لَكُمْ فَاخْشَوْهُمْ فَزَادَهُمْ إِيمَانًا وَقَالُوا حَسْبُنَا اللَّهُ وَنِعْمَ الْوَكِيلُ ﴿٣٥﴾ فَانْقَلَبُوا بِنِعْمَةِ مِنَ اللَّهِ وَفَضْلٍ لَمْ يَمَسَّ مِنْهُمْ شُؤٌّ وَأَتَّبِعُوا رِضْوَانَ اللَّهِ ۗ

وَاللَّهُ ذُو فَضْلٍ عَظِيمٍ ﴿١٧٤﴾ إِنَّمَا ذَلِكُمُ الشَّيْطَانُ يُخَوِّفُ أَوْلِيَاءَهُ فَلَا تَخَافُوهُمْ وَخَافُوا مِنِّي إِن كُنتُمْ

مُؤْمِنِينَ ﴿١٧٥﴾

اللہ نىڭ يولىدا شېھىت بولغانلارنى ئۆلۈك دەپ گۇمان قىلمىغىن، بەلكى، ئۇلار تىرىك بولۇپ، اللہ نىڭ دەرگاھىدىكى رىزىقتىن بەھرىمەن قىلىنىدۇ (يەنى جەننەتنىڭ نېمەتلىرىدىن ئەتىگەن - ئاخشامدا مەڭگۈلۈك رىزىقلاندۇرۇپ تۇرۇلىدۇ) ﴿169﴾. ئۇلار اللہ نىڭ ئۆزلىرىگە بەرگەن پەزىلىدىن خۇرسەندۇر، ئۆزلىرىنىڭ ئارقىسىدىن تېخى يېتىپ كەلمىگەن (يەنى شېھىت بولماي تىرىك قالغان) قېرىنداشلىرىغا (ئاخىرەتتە) نە قورقۇنۇچ، (دۇنيادىن ئايرىلغانلىقىغا) نە قايغۇ يوق ئىكەنلىكى بىلەن خۇش خەۋەر بېرىشنى تىلەيدۇ ﴿170﴾. ئۇلار اللہ تەرىپىدىن بېرىلگەن نېمەت ۋە پەزىلىنى، مۆمىنلەرنىڭ ئەجرىنى اللہ نىڭ بىكار قىلىۋەتمەيدىغانلىقى بىلەن خۇش خەۋەر بېرىشنى تىلەيدۇ ﴿171﴾. (ئۇھۇد غازىتىدا) يارىلانغاندىن كېيىن اللہ نىڭ ۋە پەيغەمبەرنىڭ چاقىرىقىغا ئاۋاز قوشقانلار، ئۇلار (يەنى مۆمىنلەر) دىن ياخشى ئەمەللەرنى قىلغانلار ۋە تەقۋادارلىق قىلغانلار چوڭ ساۋابقا ئېرىشىدۇ ﴿172﴾. (مۇشرىكلار تەرەپدارى بولغان) ئادەملەر ئۇلارغا: «شەك - شۈبھىسىزكى، كىشىلەر (يەنى قۇرەيشلەر) سىلەرگە قارشى قوشۇن توپلىدى، ئۇلاردىن قورقۇڭلار!» دېدى. بۇ سۆز ئۇلارنىڭ ئىمانىنى كۈچەيتتى. ئۇلار: «بىزگە اللہ كۇپايە، اللہ نېمىدېگەن ياخشى ھامىي!» دېدى ﴿173﴾. ئۇلار اللہ نىڭ نېمىتى ۋە پەزىلى بىلەن قايتىپ كەلدى، ھېچقانداق زىيان - زەخمەتكە ئۇچرىمىدى، ئۇلار اللہ نىڭ رازىلىقىنى ئىزدىدى. اللہ ئۇلۇغ پەزىلى ئىكسىدۇر ﴿174﴾. ئەنە شۇ شەيتان ئۆز دوستلىرىنى (يەنى كۇففارلارنى) قورقىتىدۇ. ئەگەر مۆمىن بولساڭلار، ئۇلاردىن قورقماڭلار، مەندىن قورقۇڭلار ﴿175﴾.

### شېھىتلەرنىڭ پەزىلىتى توغرىسىدا

اللہ تائالا، شېھىتلەر بۇ دۇنيادا ئۆلتۈرۈلسىمۇ، ئۇلارنىڭ جانلىرىنىڭ ئاخىرەتتە تىرىك بولۇپ ئۇزۇقلىنىپ تۇرىدىغانلىقىدىن خەۋەر بېرىدۇ. ئىمام مۇسلىم، مەسرۇقنىڭ مۇنداق دېگەنلىكىنى رىۋايەت قىلىدۇ: بىز ئابدۇللاھدىن: «اللہ نىڭ يولىدا شېھىت بولغانلارنى ئۆلۈك دەپ گۇمان قىلمىغىن، بەلكى، ئۇلار تىرىك بولۇپ، اللہ نىڭ دەرگاھىدىكى رىزىقتىن بەھرىمەن قىلىنىدۇ (يەنى جەننەتنىڭ نېمەتلىرىدىن ئەتىگەن - ئاخشامدا مەڭگۈلۈك رىزىقلاندۇرۇپ تۇرۇلىدۇ)» دېگەن ئايەتنىڭ مەنىسى توغرىلىق سورىدۇ. ئابدۇللاھ: ھەقىقەتەن بىز بۇ ھەقتە پەيغەمبەر ئەلەيھىسسالامدىن سورىغان ئىدۇق. پەيغەمبەر ئەلەيھىسسالام مۇنداق دەپ جاۋاب بەردى: «ئۇلارنىڭ جانلىرى يېشىل بىر قۇشنىڭ پوكىنىدا بولىدۇ. قۇشنىڭ ئەرشىنىڭ ئاستىغا ئېسىپ قويۇلغان قونداقلىرى بار. ئۇ جەننەتتە خالىغان يەرگە ئۇچۇپ بارىدۇ. ئاندىن ھېلىقى قونداققا قايتىپ كېلىدۇ. ئاندىن شېھىتلەرنىڭ پەرۋەردىگارى ئۇلارغا قاراپ: سىلەر بىر نەرسە ئارزۇ قىلامسىلەر؟ دەيدۇ. ئۇلار: بىز يەنە قايسى نەرسىنى ئارزۇ قىلاتتۇق، بىز جەننەتتە خالىغان يېرىمىزگە ئۇچۇپ يۈرسەك، دەيدۇ. اللہ تائالا بۇ سوئالنى ئۈچ قېتىم تەكرارلايدۇ. ئۇلار (بىر نەرسە) سورىمىسا بولمايدىغانلىقىنى چۈشىنىپ: ئى پەرۋەردىگارىمىز! بىز سېنىڭ يولۇڭدا يەنە قايتا بىر قېتىم ئۆلتۈرۈلۈپ شېھىتلىكىڭنىڭ ھازىرقىدەك يۇقىرى دەرىجىسىگە ئېرىشىشىمىز ئۈچۈن سېنىڭدىن جانلىرىمىزنى جەسەتلىرىمىزگە قايتۇرۇشىڭنى سورايمىز، دەيدۇ. اللہ تائالا ئۇلارنىڭ ھېچقانداق نەرسىگە ھاجىتى يوقلۇقىنى كۆرۈپ (ئۇلارنى ئۆز ھالىغا) قويۇپ قويىدۇ».

ئىمام ئەھمەد، ئەنەس رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «شېھىتتىن باشقا، ئەجلى بىلەن ئۆلۈپ ئاللاھ تائالانىڭ دەرگاھىدا ياخشىلىققا ئېرىشكەن ھەر قانداق بىر جان دۇنياغا قايتىش ئارزۇسىدا بولمايدۇ. پەقەت شېھىت بولغان ئادەم شېھىتلىكنىڭ پەزىلىتىنى كۆرگەنلىكى ئۈچۈن، دۇنياغا قايتىپ (ئاللاھ تائالانىڭ يولىدا) يەنە بىر قېتىم ئۆلتۈرۈلۈشنى خالايدۇ».

ئىمام ئەھمەد، ئىبنى ئابباس رەزىيەللاھۇ ئەنھۇمدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ئۇھۇد ئۇرۇشىدا سىلەرنىڭ قېرىنداشلىرىڭلارغا مۇسەبەت يېتىپ، ئۇلار شېھىت بولغاندا ئاللاھ تائالا ئۇلارنىڭ جانلىرىنى يېشىل بىر قوشنىڭ پوكىنىدا قىلدى. قۇش جەننەتنىڭ ئۆستەڭلىرىگە كېلىدۇ ۋە جەننەتنىڭ مېۋىلىرىدىن يەيدۇ، ئەرەبىنىڭ سايسى ئاستىدا ئېسىپ قويۇلغان ئالتۇندىن ياسالغان قونداقلارغا كېلىپ قونىدۇ. ئۇلار يېمەك - ئىچمەكلىرىنىڭ ئاجايىپ شېرىن، تۇرىدىغان ئورۇنلىرىنىڭ ناھايىتى چىرايلىق ئىكەنلىكىنى كۆرۈپ: كاشكى بىزنىڭ (دۇنيادا قالغان) قېرىنداشلىرىمىز ئاللاھ تائالانىڭ بىزگە قىلغان مەرھەمىتىنى بىلسە ئىدى، جىھاد قىلىشنى تاشلىمايتتى ۋە ئۇرۇش قىلىشتىن قورقمايتتى، دەيدۇ. ئاللاھ تائالا: مەن ئۇلارغا (سىلەرنىڭ بۇ سۆزىڭلارنى) يەتكۈزۈمەن دەپ: ﴿ئاللاھ نىڭ يولىدا شېھىت بولغانلارنى ئۆلۈك دەپ گۇمان قىلمىغىن، بەلكى، ئۇلار تىرىك بولۇپ، ئاللاھ نىڭ دەرگاھىدىكى رىزىقتىن بەھرىمەن قىلىنىدۇ (يەنى جەننەتنىڭ نېمەتلىرىدىن ئەتىگەن - ئاخشامدا مەڭگۈلۈك رىزىقلاندۇرۇپ تۇرۇلىدۇ)﴾ دېگەن ئايەتنى چۈشۈردى. شۇنىڭدەك قەتادە، رەبىئۇ ۋە زەھەك قاتارلىقلار: بۇ ئايەت ئۇھۇد ئۇرۇشىدا ئۆلتۈرۈلۈپ كەتكەن كىشىلەر ھەققىدە چۈشتى، دېدى.

ئەبۇبەكرى ئىبنى مەردەۋى، جابىر ئىبنى ئابدۇللاھنىڭ مۇنداق دېگەنلىكىنى رىۋايەت قىلىدۇ: بىر كۈنى پەيغەمبەر ئەلەيھىسسالام ماڭا قاراپ: «ھەي جابىر! كۆڭلۈڭ سۇنۇقتەكلا كۆرۈنمەنمۇ؟» دېدى. مەن: ئى ئاللاھ نىڭ پەيغەمبىرى! دادام شېھىت قىلىنىپ زېمىمىدىكى قەرز ۋە بىر ئائىلىنى ماڭا تاشلاپ قويدى، دېدىم. پەيغەمبەر ئەلەيھىسسالام: «مەن ساڭا (ئاللاھ تائالا بىر كىشىگە سۆزلىمەكچى بولسا) ئۇنىڭغا پەقەت پەردە ئارقىسىدىن سۆزلىگەنلىكىنى، (ئەمما) سېنىڭ داداڭغا يۈز تۇرانە سۆزلىگەنلىكىدىن خەۋەر بېرەيمۇ» دەپ، مۇنداق دېدى: «ئاللاھ تائالا داداڭغا: سەن مەندىن بىر نەرسە تىلىگىن مەن (تىلىگەن نەرسەڭنى) بېرەي، دېدى. (داداڭ): مەن سەندىن مېنىڭ دۇنياغا قايتۇرۇلۇپ سېنىڭ يولۇڭدا ئىككىنچى قېتىم ئۆلتۈرۈلۈشىمنى سورايىمەن، دېدى. ئاندىن ئاللاھ تائالا: مەن بۇرۇن ئۆلگەن كىشىلەر دۇنياغا قايتمايدۇ دېگەن ئىدىم<sup>(1)</sup>، دېدى. داداڭ: ئى پەرۋەردىگارم (ئۇنداق بولسا) سەن دۇنيادا ھايات قالغان كىشىلەرگە بۇ يەردىكى نېمەتلەرنى يەتكۈزۈپ قويغىن، دېدى. شۇنىڭ بىلەن ئاللاھ تائالا: ﴿ئاللاھ نىڭ يولىدا شېھىت بولغانلارنى ئۆلۈك دەپ گۇمان قىلمىغىن، بەلكى، ئۇلار تىرىك بولۇپ، ئاللاھ نىڭ دەرگاھىدىكى رىزىقتىن بەھرىمەن قىلىنىدۇ (يەنى جەننەتنىڭ نېمەتلىرىدىن ئەتىگەن - ئاخشامدا مەڭگۈلۈك رىزىقلاندۇرۇپ تۇرۇلىدۇ)﴾ دېگەن ئايەتنى نازىل قىلدى».

ئىمام ئەھمەد، ئىبنى ئابباس رەزىيەللاھۇ ئەنھۇمدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «شېھىتلەر جەننەتنىڭ ئىشىكىنىڭ ئالدىدىكى بىر ئۆستەڭنىڭ قېشىدا، بىر يېشىل گۈمبەزنىڭ ئىچىدە تۇرىدۇ. ئۇلارنىڭ رىزقى جەننەتتىن ئەتىگەن - كەچتە چىقىپ تۇرىدۇ».

(1) يەنى لەۋھول مەھپۇزدا ئۆلگەن كىشىلەرنىڭ دۇنياغا قايتىشى يوق دەپ يېزىلىپ بولغان، شۇڭا سەن دۇنياغا قايتالمايسەن.

بۇ ھەدىسلەردىن شېھىتلەرنىڭمۇ تۈرلەرگە بۆلۈنىدىغانلىقى، ئۇلارنىڭ ئىچىدە بەزىلەرنىڭ جانلىرى جەننەتتە ئۇچۇپ يۈرىدىغانلاردىن بولىدىغانلىقىنى ۋە بەزىلەرنىڭ جەننەتنىڭ ئىشىكى ئالدىدىكى ئۆستەننىڭ قېشىدا، بىر يېشىل گۈمبەزدە بولىدىغانلىقىنى، بىلىۋالغىلى بولىدۇ ۋە ياكى ئۇلارنىڭ ئەڭ ئاخىرى توختايدىغان يېرى، بۇ ئۆستەن بولۇپ ئۇلار ئۇ يەرگە كېلىپ، جەملىشىپ ئەتىگەن ۋە كەچلىك رىزقى ئۇ يەردە بولىدىغان بولۇشىمۇ مۇمكىن.

يەنە بىر ھەدىستە پەيغەمبەر ئەلەيھىسسالامنىڭ، مۆمىنلەرنىڭ جېنىنىڭمۇ جەننەتتە خالىغان يەرگە ئۇچۇپ يۈرىدىغانلىقى، جەننەتنىڭ مېۋىسىدىن يەيدىغانلىقى، ئۇنىڭ ئىچىدىكى يېشىلچىلىقلارنى، شاد - خۇراملىقنى ۋە ئاللا تائالانىڭ جەننەتتە ئۇلارغا تەييارلىغان نازۇنمەنلىرىنى كۆرىدىغانلىقىنى بايان قىلىپ، مۇنداق دەيدۇ: «مۆمىننىڭ جېنى ھەتتا ئاللا تائالا ئۇنى قىيامەت كۈنى ئۇنىڭ جەستىگە قايتۇرغۇچىلىك جەننەتنىڭ دەرىخىگە قونۇپ يۈرىدىغان بىر قۇشتۇر».

پەيغەمبەر ئەلەيھىسسالام يەنە بىر ھەدىستە مۇنداق دەيدۇ: «ھەقىقەتەن مۆمىنلەرنىڭ جانلىرى جەننەتتىكى بىر قۇشنىڭ شەكلىدە بولىدۇ».

ئەمما، شېھىتلەرنىڭ جانلىرى يۇقىرىدا سۆزلەپ ئۆتكەندەك، يېشىل قۇشلارنىڭ پوكانلىرىدا بولىدۇ. شېھىتلەرنىڭ جانلىرى شېھىت بولمىغان مۆمىنلەرنىڭ جانلىرىغا نىسبەتەن يۇلتۇزلارغا ئوخشايدۇ. بىز، ئاللا سۇبھانە ۋە تائالادىن بىزنى ئىمانىمىزدا مۇستەھكەم قىلىشنى تىلەيمىز. «ئۇلار ئاللا نىڭ ئۆزلىرىگە بەرگەن پەزىلىدىن خۇرسەندۇر، ئۆزلىرىنىڭ ئارقىسىدىن تېخى يېتىپ كەلمىگەن (يەنى شېھىت بولماي تىرىك قالغان) قېرىنداشلىرىغا (ئاخىرەتتە) نە قورقۇنۇچ، (دۇنيادىن ئايرىلغانلىقىغا) نە قايغۇ يوق ئىكەنلىكى بىلەن خۇش خەۋەر بېرىشنى تىلەيدۇ».

ئىمام بۇخارى ۋە مۇسلىم، ئەنەس رەزىيەللاھۇ ئەنھۇنىڭ مەلۇم بىر ئەتىگىنى «مەئۇن» دېگەن قۇدۇق بېشىدا ئۆلتۈرۈلۈپ كەتكەن 70 ئەنساننىڭ قىسسىسى توغرىسىدا مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام دۇئا ئوقۇتۇپ، ئۇلارنى ئۆلتۈرگەن كىشىلەرگە بەد دۇئا قىلدى ۋە ئۇلارغا لەنەت ئوقۇدى. ئەنەس رەزىيەللاھۇ ئەنھۇ يەنە مۇنداق دېدى: «پەرۋەردىگار بىزغا ئۇچراشقانلىقىمىزنى ۋە ئۇنىڭ بىزدىن رازى بولغانلىقىنى ئادەملىرىمىزگە يەتكۈزۈپ قويۇڭلار» دېگەن ئايەت چۈشتى. بىز ئۇ ئايەتنى ھەتتا ئۇ ئايەت ئەمەلدىن قالدۇرۇلغانغا قەدەر ئوقۇيتتۇق.

«ئۇلار ئاللا تەرىپىدىن بېرىلگەن نېمەت ۋە پەزىلىتى، مۆمىنلەرنىڭ ئەجرىنى ئاللا نىڭ بىكار قىلىۋەتمەيدىغانلىقى بىلەن خۇش خەۋەر بېرىشنى تىلەيدۇ» بۇ ئايەتنىڭ مەنىسى ھەققىدە مۇھەممەد ئىبنى ئىسھاق مۇنداق دەيدۇ: يەنى شېھىتلەر قىلغان ۋەدىنىڭ ئەمەلگە ئاشۇرۇلغانلىقىدىن ۋە ساۋابىنىڭ تولۇق بېرىلگەنلىكىدىن خۇش بېشارەت ئالدى ۋە خۇرسەن بولدى.

ئابدۇراھمان ئىبنى زەيد ئىبنى ئەسلىمە: بۇ ئايەت شېھىتلەر ۋە شېھىتلەردىن باشقا ھەممە مۆمىنلەرنى ئۆز ئىچىگە ئالىدۇ. چۈنكى، ئاللا تائالا پەيغەمبەرلەرگە بەرگەن ساۋاب ۋە پەزىلىتىنى بايان قىلسا، كەينىدىنلا مۆمىنلەرگە بەرگەن نەرسىلەرنى بايان قىلىدۇ، دېدى.

ھەمراۋلۇكەسەد ئۇرۇشى ۋە ئۇنىڭغا قاتناشقان كىشىلەرنىڭ پەزىلىتى توغرىسىدا

«ئۇھۇد غازىتىدا» يارىلانغاندىن كېيىن ئاللا نىڭ ۋە پەيغەمبەرنىڭ چاقىرىقىغا ئاۋاز قوشقانلار» بۇ ئىش ھەمراۋلۇكەسەد كۈنى بولغان، بۇنىڭ جەريانى مۇنداق: مۇشرىكلار (ئۇھۇد ئۇرۇشىدا) مۇسۇلمانلار



ئۈستىدىن غەلبە قىلغاندىن كېيىن، ئۆزلىرىنىڭ شەھەرلىرىگە قايتىشىنى. ئۇلار يولدا كېتىۋېتىپ، نېمىشقا (ئۇرۇشنى) مەدىنىگىچە داۋاملاشتۇرمايدىمىز، ئۇنى ئاخىرقى قېتىملىق بولغان بىر ئۇرۇش قىلىمىغاندىمىز، دەپ پۇشايمان قىلىشتى. بۇنىڭدىن (يەنى ئۇلارنىڭ قىلغان پۇشايمانلىرىدىن) پەيغەمبەر ئەلەيھىسسالام خەۋەر تاپتى. پەيغەمبەر ئەلەيھىسسالام ئۇلارغا مۇسۇلمانلارنىڭ كۈچىنىڭ بارلىقىنى كۆرسىتىپ، بىر قورقتىپ قويۇش ئۈچۈن مۇسۇلمانلارنى كاپىرلارنىڭ ئارقىسىدىن قوغلاشقا بۇيرۇدى. پەيغەمبەر ئەلەيھىسسالام، جابر ئىبنى ئابدۇللاھدىن باشقا، ئۇھۇد ئۇرۇشىغا قاتناشمىغان بىر كىشىگىمۇ قوغلىغۇچى قوشۇنغا قاتنىشىشقا رۇخسەت قىلمىدى. مۇسۇلمانلار گەرچە ئۇرۇشتا قاتتىق يارىلانغان بولسىمۇ، ئۇلار ئاللاھقا ۋە ئۇنىڭ پەيغەمبىرىگە بويسۇنۇپ جەڭگە ئاتلاندى.

ئىبنى ئەبۇھاتەم، ئىكرىمەنىڭ مۇنداق دېگەنلىكىنى رىۋايەت قىلىدۇ: مۇشرىكلار ئۇھۇد ئۇرۇشىدىن يانغاندا: مۇھەممەدنى ئۆلتۈرەلمىدىڭلار ۋە ئۇنىڭ ئادەملىرىنى قوغلىمىدىڭلار (يەنى ئۇلارنى كۆپ ئۆلتۈرەلمىدىڭلار) ياكى ئەسىرگە ئالالمىدىڭلار، بۇ ناھايىتى ئەپسۇسلىنارلىق ئىش بولدى، (ئارقاڭلارغا) قايتىڭلار دېيىشتى. پەيغەمبەر ئەلەيھىسسالام بۇنىڭدىن خەۋەر تېپىپ، مۇسۇلمانلارنى ئۇلارنىڭ كەينىدىن قوغلاشقا بۇيرۇق بەردى. شۇنىڭ بىلەن مۇسۇلمانلار قوزغىلىپ ھەمرا ئۇلئەسەد ياكى ئەبۇئۇيەينىڭ قۇدۇقىنىڭ قېشىغىچە يېتىپ كەلدى. شۇنىڭ بىلەن مۇشرىكلار كېلەر يىلى قايتا كېلىمىز دەپ قايتىپ كەتتى. ئاندىن پەيغەمبەر ئەلەيھىسسالاممۇ قايتىپ كەلدى. بۇ بىر ئۇرۇش ھېسابلاندى، ئاندىن ئاللاھ تائالا بۇ ئايەتنى چۈشۈردى: ﴿ئۇھۇد غازىتىدا﴾ يارىلانغاندىن كېيىن ئاللاھنىڭ ۋە پەيغەمبەرنىڭ چاقىرىقىغا ئاۋاز قوشقانلار، ئۇلار (يەنى مۆمىنلەر) دىن ياخشى ئەمەللەرنى قىلغانلار ۋە تەقۋادارلىق قىلغانلار چوڭ ساۋابقا ئېرىشىدۇ.﴾

بۇ ئايەت ھەققىدە ئىمام بۇخارى ئائىشە رەزىيەللاھۇ ئەنھانىڭ مۇنداق دېگەنلىكىنى رىۋايەت قىلىدۇ: مەن ئۇرۇشقا: ئى قىز قېرىندىشىمنىڭ بالىسى! ئۇھۇد ئۇرۇشىدا پەيغەمبەر ئەلەيھىسسالامغا مۇسەبەت يەتكەندە مۇشرىكلارمۇ قايتىشتى. پەيغەمبەر ئەلەيھىسسالام مۇشرىكلارنىڭ قايتا يېنىپ كېلىشىدىن ئەنسىرەپ: «مۇشرىكلارنىڭ كەينىدىن كىم قوغلاپ چىقىدۇ» دېدى، شۇنىڭ بىلەن مۇسۇلمانلارنىڭ ئىچىدىن 70 كىشى تەييار بولدى. ئۇلارنىڭ ئىچىدە (ئاتاڭ) زۇبەيرى ۋە (بوۋاڭ) ئەبۇبەكرىمۇ بار ئىدى، دېدىم.

﴿مۇشرىكلار تەرەپدارى بولغان﴾ ئادەملەر ئۇلارغا: «شەك - شۈبھىسىزكى، كىشىلەر (يەنى قۇرەيشلەر) سىلەرگە قارشى قوشۇن توپلىدى، ئۇلاردىن قورقۇڭلار» دېدى. بۇ سۆز ئۇلارنىڭ ئىمانىنى كۈچەيتتى ﴿يەنى كاپىر تەرەپدارى بولغان كىشىلەر كاپىرلارنىڭ توپلانغانلىقى ۋە ئۇلارنىڭ جىقلىقىدىن مۆمىنلەرنى قورقۇتتى. مۆمىنلەر كاپىرلارنى چوڭ بىلىمى، ئاللاھ تائالاغا تەۋەككۈل قىلدى ۋە ئاللاھ تائالادىن ياردەم سورىدى.﴾ ئۇلار: «بىزگە ئاللاھ كۇپايە، ئاللاھ نېمىدېگەن ياخشى ھامىي!» دېدى.﴾

ئىمام بۇخارى، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: «بىزگە ئاللاھ كۇپايە، ئاللاھ نېمىدېگەن ياخشى ھامىي!» دېگەن بۇ سۆزنى ئىبراھىم ئەلەيھىسسالام ئوتقا تاشلىنىدىغان چاغدا دېگەن ئىدى ۋە پەيغەمبەر ئەلەيھىسسالام (مۇشرىكلار تەرەپدارى بولغان ئادەملەر، مۇسۇلمانلارغا ۋە پەيغەمبەر ئەلەيھىسسالامغا: قۇرەيشلەر سىلەرگە قارشى قوشۇن توپلىدى، ئۇلاردىن قورقۇڭلار) دېگەن چاغدا دېدى. شۇنىڭ بىلەن ئاللاھ تائالا مۇنداق دېدى: ﴿ئۇلار ئاللاھنىڭ نېمىتى ۋە پەزىلى بىلەن قايتىپ كەلدى، ھېچقانداق زىيان - زەخمەتكە ئۇچرىمىدى.﴾

﴿ئۇلار ئاللاھنىڭ رازىلىقىنى ئىزدىدى. ئاللاھ ئۇلۇغ پەزىل ئىگىسىدۇر﴾ دېگەن ئايەت ھەققىدە بەيھەقى، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: ئۇلارنىڭ ساق - سالامەت قالغانلىقى ئاللاھ تائالانىڭ ئۇلارغا بەرگەن نېمىتىدۇر. بىر كارۋان ئۇلارنىڭ قېشىدىن ئۆتكەن ئىدى. (بۇ ھەج مەۋسۇمى ئىدى). پەيغەمبەر ئەلەيھىسسالام ئۇ كارۋاننىڭ ماللىرىنى سېتىۋېلىپ ئۇنىڭدىن نۇرغۇنلىغان پايدا ئالدى. ئاندىن ئۇنى (پايدىنى) ساھابىلىرىغا ئۈلەشتۈرۈپ بەرگەنلىكىمۇ، ئاللاھ تائالانىڭ ئۇلارغا قىلغان كاتتا پەزىلىدۇر.

﴿ئەنە شۇ شەيتان ئۆز دوستلىرىنى (يەنى كۇففارلارنى) قورقىتىدۇ﴾ يەنى ئاشۇ (سۆزنى دېگۈچى) شەيتاندىر، ئۇ سىلەرنى ئۆزىنىڭ دوستلىرىدىن (يەنى كاپىرلاردىن) قورقىتىدۇ ۋە سىلەرگە ئۇلارنىڭ كۈچلۈك ئىكەنلىكى ئارقىلىق قورقۇنچ سالىدۇ.

﴿ئەگەر مۆمىن بولساڭلار، ئۇلاردىن قورقماڭلار، مەندىن قورقۇڭلار﴾ يەنى سىلەرگە (شۇنداق) قورقۇنچ سالسا، سىلەر ماڭا تەۋەككۈل قىلىڭلار ۋە مەندىن ياردەم سوراڭلار. مەن سىلەرگە كۇپايدۇرمەن. ئۇلارغا قارشى سىلەرگە ياردەم بەرگۈچىدۇرمەن.

ئاللاھ تائالا بۇ ھەقتە مۇنداق دېدى: ﴿ئاللاھ بەندىسىگە (يەنى مۇھەممەد ئەلەيھىسسالامنى قوغداشقا ۋە ئۇنىڭغا ياردەم بېرىشكە) يېتەرلىك ئەمەسمۇ؟ ئۇلار سېنى ئاللاھ دىن باشقا مەبۇدلار بىلەن قورقۇتىدۇ، ئاللاھ گۇمراھ قىلغان ئادەمنى ھېچ ھىدايەت قىلغۇچى بولمايدۇ، ئاللاھ ھىدايەت قىلغان ئادەمنى ھېچ ئازدۇرغۇچى بولمايدۇ، ئاللاھ غالىب، (دۈشمەنلىرىنى) جازالىغۇچى ئەمەسمۇ؟ ئەگەر ئۇلاردىن: «ئاسمانلارنى ۋە زېمىننى كىم ياراتقان» دەپ سورىساڭ، شۈبھىسىزكى، ئۇلار: «ئاللاھ ياراتقان» دەيدۇ. ئېيتقىنكى، «ئەگەر ئاللاھ ماڭا بىرەر زىيان - زەخمەت يەتكۈزۈشنى ئىرادە قىلسا، ئۇنى دەپتۇر قىلىشقا، يا ئاللاھ ماڭا رەھمەت قىلىشنى ئىرادە قىلسا، ئۇنى توسۇۋېلىشقا، ئاللاھ دىن باشقا سىلەر ئىبادەت قىلىۋاتقان مەبۇدلار قانداق بولالامدۇ؟ ماڭا ئېيتىپ بېرىڭلارچۇ؟» ئېيتقىنكى، «ماڭا ئاللاھ كۇپايدۇر، تەۋەككۈل قىلغۇچىلار ئۇنىڭغا تەۋەككۈل قىلسۇن (يەنى ھەممە ئىشنى ئاللاھ غا تاپشۇرسۇن)»<sup>(1)</sup> ﴿شەيتاننىڭ دوستلىرى بىلەن ئۇرۇش قىلىڭلار (سىلەر ئۇلارنى يېغىنسىلەر)، شەيتاننىڭ تەدبىرى ھەقىقەتەن ئاجىزدۇر﴾<sup>(2)</sup> ﴿ئۇلار شەيتاننىڭ قوشۇنىدۇر، بىلىڭلاركى، شەيتاننىڭ قوشۇنى زىيان تارتقۇچىلاردۇر﴾<sup>(3)</sup> ﴿ئاللاھ (لەۋھۇلمەھپۇزغا): «مەن ۋە مېنىڭ پەيغەمبەرلىرىم چوقۇم غەلبە قىلىمىز» دەپ يازدى، ئاللاھ ھەقىقەتەن كۈچلۈكتۇر، غالىبتۇر﴾<sup>(4)</sup> ﴿كىمكى ئاللاھ نىڭ دىنىغا ياردەم بېرىدىكەن، ئەلۋەتتە ئاللاھ ئۇنىڭغا ياردەم بېرىدۇ﴾<sup>(5)</sup> ﴿ئى مۆمىنلەر! سىلەر ئاللاھ غا (يەنى ئاللاھ نىڭ دىنىغا) ياردەم بەرسەڭلار، ئاللاھ سىلەرگە (دۈشمىنىڭلارغا قارشى ياردەم بېرىدۇ، قەدىمىڭلارنى (ئۇرۇش مەيدانلىرىدا) بەرقارار قىلىدۇ﴾<sup>(6)</sup> ﴿شەك - شۈبھىسىزكى، بىز پەيغەمبەرلىرىمىزگە، مۆمىنلەرگە ھاياتى دۇنيادا ۋە (پەرىشتە، پەيغەمبەر ۋە مۆمىنلەردىن بەندىلەرنىڭ ئەمەللىرىگە گۇۋاھ بولىدىغان) گۇۋاھچىلار ھازىر بولىدىغان كۈندە ئەلۋەتتە ياردەم بېرىمىز ئۇ كۈندە كاپىرلارنىڭ ئۆزلىرى پايدا بەرمەيدۇ، ئۇلار لەنەتكە ئۇچرايدۇ، ئۇلار ئاخىرەتنىڭ ئازابىغا دۇچار بولىدۇ﴾<sup>(7)</sup>.

(1) سۈرە زۇمەر 36 — 38 - ئايەتكىچە.

(2) سۈرە نسا 76 - ئايەتنىڭ بىر قىسمى.

(3) سۈرە مۇجادەلە 19 - ئايەتنىڭ بىر قىسمى.

(4) سۈرە مۇجادەلە 21 - ئايەت.

(5) سۈرە ھەج 40 - ئايەتنىڭ بىر قىسمى.

(6) سۈرە مۇھەممەد 7 - ئايەت.

(7) سۈرە غافىر 51 — 52 - ئايەتلەر.

\* \* \* \* \*

وَلَا تَحْزَنْكَ الَّذِينَ يُسْرِعُونَ فِي الْكُفْرِ إِنَّهُمْ لَنْ يَضُرُّوا اللَّهَ شَيْئًا يُرِيدُ اللَّهُ أَلَّا يَجْعَلَ لَهُمْ حِطًّا فِي الْآخِرَةِ ۗ وَلَهُمْ عَذَابٌ عَظِيمٌ ﴿٧٦﴾ إِنَّ الَّذِينَ اشْتَرُوا الْكُفْرَ بِالْإِيمَانِ لَنْ يَضُرُّوا اللَّهَ شَيْئًا وَلَهُمْ عَذَابٌ أَلِيمٌ ﴿٧٧﴾ وَلَا تَحْسَبَنَّ الَّذِينَ كَفَرُوا أَنْما نُمَلِّهُمُ حَيْرًا لَّا نَفْسِهِمْ ۗ إِنَّمَا نُمَلِّهُمُ لِيَزِدَّادُوا إِثْمًا ۗ وَلَهُمْ عَذَابٌ مُّهِينٌ ﴿٧٨﴾ مَا كَانَ اللَّهُ لِيَذَرَ الْمُؤْمِنِينَ عَلَىٰ مَا أَنْتُمْ عَلَيْهِ حَتَّىٰ يَمِيزَ الْخَبِيثَ مِنَ الطَّيِّبِ ۗ وَمَا كَانَ اللَّهُ لِيُطْلِعَكُمْ عَلَى الْغَيْبِ وَلَكِنَّ اللَّهَ يَجْتَبِيٰ مِنْ رُسُلِهِ مَن يَشَاءُ ۗ فَآمِنُوا بِاللَّهِ وَرُسُلِهِ ۗ وَإِنْ تُؤْمِنُوا وَتَتَّقُوا فَلَكُمْ أَجْرٌ عَظِيمٌ ﴿٧٩﴾ وَلَا تَحْسَبَنَّ الَّذِينَ يَبْخُلُونَ بِمَا ءَاتَهُمُ اللَّهُ مِنْ فَضْلِهِ هُوَ خَيْرًا لَّهُمْ ۗ بَلْ هُوَ شَرٌّ لَّهُمْ ۗ سَيُطَوَّقُونَ مَا بَخَلُوا بِهِ يَوْمَ الْقِيَامَةِ ۗ وَلِلَّهِ مِيرَاثُ السَّمٰوٰتِ وَالْأَرْضِ ۗ وَاللَّهُ بِمَا تَعْمَلُونَ خَبِيرٌ ﴿٨٠﴾

(ئى مۇھەممەد!) كۇفرغا ئۆزلىرىنى ئاتىغانلار (يەنى سۆزلىرى ۋە ھەرىكەتلىرى بىلەن كۇفرغا شاپاشلايدىغان مۇناپىقلار) سېنى غەمگىن قىلمىسۇن، ئۇلار ھەقىقەتەن (كۇفرى بىلەن) اللہ غا قىلچە زىيان يەتكۈزەلمەيدۇ. اللہ ئاخىرەتتە ئۇلارغا (ساۋابتىن) ھېچبىر نېسىۋە بەرمەسلىكىنى خالايدۇ؛ ئۇلار چوڭ ئازابقا دۇچار بولىدۇ<sup>(176)</sup>. ئىماننى كۇفرغا تېگىشكەنلەر (يەنى مەزكۇر مۇناپىقلار) (كۇفرى بىلەن) اللہ غا قىلچە زىيان يەتكۈزەلمەيدۇ، ئۇلار قاتتىق ئازابقا دۇچار بولىدۇ<sup>(177)</sup>. كاپىرلار ئۆزلىرىگە (جازا بەرمەستىن) مۆھلەت بېرىشىمىزنى (يەنى ئۆمرىنى ئۇزۇن قىلىشىمىزنى) ھەرگىز ئۆزلىرى ئۈچۈن پايدىلىق دەپ گۇمان قىلمىسۇن، ئۇلارغا مۆھلەت بېرىشىمىز (ۋە ئەجلىنى كېچىكتۈرۈشىمىز) پەقەت ئۇلارنىڭ گۇناھىنىڭ كۆپىيىشى ئۈچۈندۇر. ئۇلار (ئاخىرەتتە) خار قىلغۇچى ئازابقا دۇچار بولىدۇ<sup>(178)</sup>. اللہ ياماننى (يەنى مۇناپىقنى) ياخشىدىن (يەنى مۆمىننى) ئايرىمغىچە مۆمىنلەرنى (يەنى سىلەرنى) ھازىرقى پېتىڭلارچە قويمىدۇ. اللہ سىلەرنى غەيبىدىنمۇ خەۋەردار قىلمايدۇ ۋە لېكىن اللہ پەيغەمبەرلىرىدىن خالىغىنىنى تاللاپ، ئۇنىڭغا (مۇھەممەد ئەلەيھىسسالامغا مۇناپىقلارنىڭ ھالىنى بىلدۈرگەندەك) غەيبىنى بىلدۈرىدۇ؛ اللہ غا ۋە ئۇنىڭ پەيغەمبەرلىرىگە ئىمان ئېيتىڭلار، ئەگەر سىلەر ئىمان ئېيتىڭلار ۋە (پەرۋەردىگارڭلاردىن) قورقساڭلار، چوڭ ساۋابقا ئېرىشىسىلەر<sup>(179)</sup>. اللہ ئۆز پەزىلىدىن بەرگەن نەرسىلەرگە (يەنى پۇل - مالغا) بېخىللىق قىلىدىغانلار بېخىللىقنى ئۆزلىرى ئۈچۈن پايدىلىق دەپ گۇمان قىلمىسۇن، ئەمەلدە بۇ ئۇلار ئۈچۈن زىيانلىقتۇر؛ ئۇلارنىڭ بېخىللىق قىلغان نەرسىسى قىيامەت كۈنى ئۇلارنىڭ بوينىغا تاقاق قىلىپ سېلىنىدۇ. ئاسمانلارنىڭ ۋە يەرنىڭ مىراسى اللہ نىڭدۇر (يەنى كائىناتتىكى ھەممە نەرسە اللہ نىڭ مۈلكى بولۇپ، ئۇلار پانىي بولغاندىن كېيىن اللہ نىڭ دەرگاھىغا قايتىدۇ). اللہ قىلغان ئەمەللىرىدىن خەۋەرداردۇر<sup>(180)</sup>.

پەيغەمبەر ئەلەيھىسسالامغا بېرىلگەن تەسەللىي توغرىسىدا

اللہ تائالا پەيغەمبەرگە مۇنداق دەيدۇ: ﴿ئى مۇھەممەد!﴾ كۇفرىغا ئۆزلىرىنى ئاتىغانلار (يەنى سۆزلىرى ۋە ھەرىكەتلىرى بىلەن كۇفرىغا شاپاشلايدىغان مۇناپىقلار) سېنى غەمكىن قىلمىسۇن ﴿بۇ پەيغەمبەر ئەلەيھىسسالامنىڭ كىشىلەرگە بەك كۆيۈمچانلىقىنى ئىپادىلەيدىغان ئايەت بولۇپ، كاپىرلارنىڭ قارشىلىق قىلىشى ۋە ھەقىقىي قوبۇل قىلماسلىقى پەيغەمبەر ئەلەيھىسسالامنى غەمكىن قىلاتتى.

﴿ئۇلار ھەقىقەتەن (كۇفرى بىلەن) اللہ غا قىلچە زىيان يەتكۈزەلمەيدۇ. اللہ ئاخىرەتتە ئۇلارغا (ساۋابتىن) ھېچبىر نېسىۋە بەرمەسلىكىنى خالايدۇ؛ ئۇلار چوڭ ئازابقا دۇچار بولىدۇ. ئىماننى كۇفرىغا تېگىشكەنلەر (يەنى مەزكۇر مۇناپىقلار) (كۇفرى بىلەن) اللہ غا قىلچە زىيان يەتكۈزەلمەيدۇ، ئۇلار قاتتىق ئازابقا دۇچار بولىدۇ. كاپىرلار ئۆزلىرىگە (جازا بەرمەستىن) مۆھلەت بېرىشىمىزنى (يەنى ئۆمرىنى ئۇزۇن قىلىشىمىزنى) ھەرگىز ئۆزلىرى ئۈچۈن پايدىلىق دەپ گۇمان قىلمىسۇن﴾.

﴿ئۇلارغا مۆھلەت بېرىشىمىز (ۋە ئەجلىنى كېچىكتۈرۈشىمىز) پەقەت ئۇلارنىڭ گۇناھىنىڭ كۆپىيىشى ئۈچۈندۇر. ئۇلار (ئاخىرەتتە) خار قىلغۇچى ئازابقا دۇچار بولىدۇ﴾ بۇ ئايەتنىڭ مەنىسى اللہ تائالانىڭ تۆۋەندىكى ئايەتلىرىنىڭ مەنىلىرىگە ئوخشاپ كېتىدۇ: ﴿ئۇلار) بىزنىڭ ئۇلارغا مال - مۈلۈك ۋە ئەۋلادلارنى بەرگەنلىكىمىزنى ئۆزلىرىگە تېز ياخشىلىق قىلغانلىق دەپ ئويلايدۇ؛ ھەرگىز ئۇنداق ئەمەس، ئۇلار ئۇقمايدۇ﴾<sup>(1)</sup> ﴿بۇ قۇرئاننى ئىنكار قىلغانلارنى ماڭا قويىۋەتكىن، ئۇلارنى تۇيدۇرماستىن، ئاستا - ئاستا ھالاكەتكە يۈزلەندۈرىمىز﴾<sup>(2)</sup> ﴿ئۇلارنىڭ ماللىرى ۋە ئەۋلادلىرى سېنى ئەجەبلەندۈرمىسۇن. اللہ دۇنيادا بۇلار ئارقىلىق ئۇلارنى جازالاشنى، ئۇلارنىڭ كاپىر پېتى جان ئۇزۇشىنى ئىرادە قىلىدۇ﴾<sup>(3)</sup>.

﴿اللہ ياماننى (يەنى مۇناپىقنى) ياخشىدىن (يەنى مۆمىندىن) ئايرىمىغىچە مۆمىنلەرنى (يەنى سىلەرنى) ھازىرقى پېتىڭلارچە قويمىدۇ﴾ يەنى (اللہ) ئۆزىنىڭ دوستى ۋە دۈشمىنى، چىداملىق مۆمىننى بۇزۇق مۇناپىقلاردىن ئايرىدىغان ئىمتىھاندىن بىرنى قىلىشى لازىم ئىدى. اللہ تائالا مۆمىنلەرنى سېنىڭ ئىمتىھان ئۇھۇد كۈنى بولدى. ئۇ ئىمتىھان بىلەن مۆمىنلەرنىڭ ئىمانى، ئۇلارنىڭ چىداملىقى، جاپاغا بەرداشلىق بېرىشى ۋە ئۇلارنىڭ اللہ غا ۋە ئۇنىڭ پەيغەمبەرگە بويسۇنىدىغانلىقى ئاشكارا بولدى. شۇنداقلا، مۇناپىقلارنىڭ ئەپتى بەشىرىسى ئېچىپ تاشلاندى. شۇنىڭ بىلەن مۇناپىقلارنىڭ قارشىلىشى، جىھاتتىن قورققانلىقى ۋە اللہ تائالاغا ۋە ئۇنىڭ پەيغەمبەرگە قىلغان خىيانىتى ئاشكارا بولدى. شۇڭا اللہ تائالا مۇنداق دەيدۇ: ﴿اللہ ياماننى (يەنى مۇناپىقنى) ياخشىدىن (يەنى مۆمىندىن) ئايرىمىغىچە مۆمىنلەرنى (يەنى سىلەرنى) ھازىرقى پېتىڭلارچە قويمىدۇ﴾.

مۇجاھىد، بۇ ئايەتنىڭ مەنىسى ھەققىدە مۇنداق دەيدۇ: اللہ تائالا مۆمىنلەر بىلەن مۇناپىقلارنىڭ ئارىسىنى ئۇھۇد كۈنى ئايرىدى. قەتادە مۇنداق دەيدۇ: اللہ تائالا ئۇلارنىڭ ئارىسىنى جىھاد ۋە ھىجرەت بىلەن ئايرىدى.

﴿اللہ سىلەرنى غەيبىدىنمۇ خەۋەردار قىلمايدۇ﴾ يەنى اللہ تائالا مۆمىن بىلەن مۇناپىقنىڭ ئارىسىنى ئايرىدىغان، تاشقى سەۋەبلەرنى بېكىتمىگەن بولسا، سىلەر كىمنىڭ مۆمىن، كىمنىڭ مۇناپىق ئىكەنلىكىنى بىلەلمەيتتىڭلار. چۈنكى، ئىمان ۋە مۇناپىق دېگەن (اللہ تائالا) ئىنسانلارنىڭ قەلبىگە ئورۇنلاشتۇرغان نەرسىدۇر.

(1) سۈرە مۇمىنۇن 55 - 56 - ئايەتلەر.

(2) سۈرە قەلەم 44 - ئايەت.

(3) سۈرە تەۋبە 85 - ئايەت.

﴿ۋە لېكىن اللہ پەيغەمبەرلىرىدىن خالىغىنىنى تاللاپ، ئۇنىڭغا (مۇھەممەد ئەلەيھىسسالامغا مۇناپىقلارنىڭ ھالىنى بىلدۈرگەندەك) غەيبىنى بىلدۈرىدۇ﴾ بۇ ئايەتنىڭ مەنىسى اللہ تائالانىڭ مۇنۇ ئايىتىنىڭ مەنىسىگە ئوخشاش: ﴿اللہ غەيبىنى بىلگۈچىدۇر، ئۆزىنىڭ غەيبىدىن ھېچبىر ئادەمنى خەۋەردار قىلمايدۇ. پەقەت اللہ ئۆزى مەمنۇن بولغان پەيغەمبەرگىلا (بەزى غەيبىنى بىلدۈرىدۇ)، ئۇنىڭ ئالدىغا ۋە ئارقىسىغا كۆزەتچى (پەرىشتە) سېلىپ قويىدۇ﴾<sup>(1)</sup> ﴿اللہ غا ۋە ئۇنىڭ پەيغەمبەرلىرىگە ئىمان ئېيتىڭلار، ئەگەر سىلەر ئىمان ئېيتساڭلار ۋە (پەرۋەردىگار بىڭلاردىن) قورقساڭلار، چوڭ ساۋابقا ئېرىشىسىلەر﴾.

بېخىلنى ئەيىبلەش ۋە بېخىللىقتىن ئاگاھلاندۇرۇش توغرىسىدا

﴿اللہ ئۆز پەزىلىدىن بەرگەن نەرسىلەرگە (يەنى پۇل - مالغا) بېخىللىق قىلىدىغانلار بېخىللىقنى ئۆزلىرى ئۈچۈن پايدىلىق دەپ گۇمان قىلمىسۇن، ئەمەلدە بۇ ئۇلار ئۈچۈن زىيانلىقتۇر﴾ يەنى بېخىل مال توپلاش ئۆزىگە پايدا ئېلىپ كېلىدۇ، دەپ گۇمان قىلىپ قالمىسۇن. ئۇنداق قىلىش ئاخىرەتتە ئۇنىڭغا زىيانلىقتۇر ۋە دۇنيادىمۇ زىيانلىق بولۇشى مۇمكىن. ئاندىن اللہ تائالا قىيامەت كۈنى بېخىلنىڭ توپلىغان مېلىنىڭ ئاقۋىتىنىڭ قانداق بولىدىغانلىقىنى بايان قىلىپ مۇنداق دەيدۇ: ﴿ئۇلارنىڭ بېخىللىق قىلغان نەرسىسى قىيامەت كۈنى ئۇلارنىڭ بويىنىغا تاقاق قىلىپ سېلىنىدۇ﴾.

ئىمام بۇخارى، ئەبۇھۈرەيرە رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: ﴿اللہ تائالا بىر كىشىگە مال - مۈلۈك بەرسە، ئاندىن ئۇ مالنىڭ زاكىتىنى ئادا قىلمىسا، ئۇ مال (زەھرىنىڭ ناھايىتى كۆپلۈكىدىن) بېشىنىڭ تېرىسى چۈشۈپ كەتكەن، كۆزىنىڭ ئۈستىدە ئىككى دانە قارا چېكىت بار چوڭ بىر يىلاننىڭ سۈرىتىگە ئۆزگەرتىلىدۇ. قىيامەت كۈنى ئۇ (يىلان) مال ئىگىسىنىڭ گېلىغا چەمبەر شەكلىدە يۆگىشىپ ئۇنى بوغۇپ، ئىككى ئۆتكۈر چىشى بىلەن ئۇنىڭ قولىنى چىشلەپ، مەن سېنىڭ مال - مۈلكىڭ، مەن سېنىڭ بايلىقىڭ، دەيدۇ﴾. ئاندىن (پەيغەمبەر ئەلەيھىسسالام) بۇ ئايەتنى ئوقۇدى: ﴿اللہ ئۆز پەزىلىدىن بەرگەن نەرسىلەرگە (يەنى پۇل - مالغا) بېخىللىق قىلىدىغانلار بېخىللىقنى ئۆزلىرى ئۈچۈن پايدىلىق دەپ گۇمان قىلمىسۇن، ئەمەلدە بۇ ئۇلار ئۈچۈن زىيانلىقتۇر﴾.

ئىمام ئەھمەد، ئابدۇللاھدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: ﴿مېلىنىڭ زاكىتىنى ئايرىمىغان بىر بەندىگە، داۋاملىق ئۇنىڭ كەينىدىن قوغلاپ يۈرىدىغان بېشىنىڭ تېرىسى چۈشۈپ كەتكەن چوڭ بىر يىلان كېلىدۇ. ئۇ (بەندە) يىلاندىن قاچىدۇ، يىلان ئۇنى قوغلاپ يۈرۈپ: مەن سېنىڭ بايلىقىڭ دەيدۇ﴾. ئاندىن ئابدۇللاھ بۇ ئايەتنى ئوقۇدى: ﴿ئۇلارنىڭ بېخىللىق قىلغان نەرسىسى قىيامەت كۈنى ئۇلارنىڭ بويىنىغا تاقاق قىلىپ سېلىنىدۇ﴾.

﴿ئاسمانلارنىڭ ۋە يەرنىڭ مىراسى اللہ نىڭدۇر (يەنى كائىناتتىكى ھەممە نەرسە اللہ نىڭ مۈلكى بولۇپ، ئۇلار پانىي بولغاندىن كېيىن اللہ نىڭ دەرگاھىغا قايتىدۇ)﴾ يەنى ﴿اللہ سىلەرنى ئىگە قىلغان ماللاردىن سەدىقە قىلىڭلار﴾<sup>(2)</sup> ﴿اللہ قىلغان ئەمەللىڭلاردىن خەۋەرداردۇر﴾.

\* \* \* \* \*

(1) سۈرە جىن 26 - 27 - ئايەتلەر.

(2) سۈرە ھەدىد 7 - ئايەت.

لَقَدْ سَمِعَ اللَّهُ قَوْلَ الَّذِينَ قَالُوا إِنَّ اللَّهَ فَقِيرٌ وَحَنُ أَعْيَاءُ سَنَكْتُبُ مَا قَالُوا وَقَتْلَهُمُ  
الْأَنْبِيَاءَ بِغَيْرِ حَقٍّ وَنَقُولُ ذُوقُوا عَذَابَ الْحَرِيقِ ﴿١٨١﴾ ذَلِكَ بِمَا قَدَّمْتُمْ أَيْدِيكُمْ وَأَنَّ اللَّهَ لَيْسَ  
بِظَلَامٍ لِّلْعَبِيدِ ﴿١٨٢﴾ الَّذِينَ قَالُوا إِنَّ اللَّهَ عَهْدٌ إِلَيْنَا أَلَّا نُؤْمِنَ لِرَسُولٍ حَتَّىٰ يَأْتِينَا بَقُرْبَانٍ  
تَأْكُلُهُ النَّارُ قُلْ قَدْ جَاءَكُمْ رَسُولٌ مِّن قَبْلِي بِالْبَيِّنَاتِ وَبِالَّذِي قُلْتُمْ فَلِمَ قَتَلْتُمُوهُمْ إِنْ كُنْتُمْ  
صَادِقِينَ ﴿١٨٣﴾ فَإِنْ كَذَّبُوكَ فَقَدْ كَذَّبَ رَسُولٌ مِّن قَبْلِكَ جَاءُوا بِالْبَيِّنَاتِ وَالزُّبُرِ وَالْكِتَابِ الْمُنِيرِ ﴿١٨٤﴾

«اللہ بولسا ھەقىقەتەن پېقىر، بىز بولساق باي» دېگەن كىشىلەر (يەنى يەھۇدىيلار) نىڭ سۆزىنى  
اللە ھەقىقەتەن ئاڭلىدى، ئۇلارنىڭ سۆزلىرىنى ۋە پەيغەمبەرلەرنى ناھەق ئۆلتۈرگەنلىكىنى خاتىرىلەپ  
قويىمىز (يەنى نامى - ئەمالغا مۇئەككەل پەرىشتىلەرگە بۇنى ئۇلارنىڭ نامە - ئەمالغا يېزىشنى  
بۇيرۇيمىز) ھەمدە ئاخىرەتتە پەرىشتىلەر تىلى ئارقىلىق، كۆيدۈرگۈچى ئازابنى تېتىڭلار، دەيمىز<sup>(181)</sup>. بۇ  
سىلەرنىڭ قىلمىشىڭلار تۈپەيلىدىندۇر، اللە بەندىلىرىگە زۇلۇم قىلغۇچى ئەمەستۇر<sup>(182)</sup>. ئۇلار:  
«(تەۋراتتا) اللە بىزنى (ئاسماندىن چۈشكەن) ئوت يەپ كېتىدىغان بىر قۇربانلىق كەلتۈرمىگىچە  
ھەقىقەتەن ھېچبىر پەيغەمبەرگە ئىمان كەلتۈرمەسلىكىگە بۇيرۇدى» دېدى (بۇ ئىپتىرا بولۇپ، اللە ئۇلارنى  
بۇيرۇغان ئەمەس). (ئى مۇھەممەد! ئۇلارغا) ئېيتقىنىكى، سىلەر ئېيتقان مۆجىزىلەر ۋە سىلەر ئېيتقان  
مۆجىزە بىلەن ھەقىقەتەن نۇرغۇن پەيغەمبەر كەلدى؛ ئەگەر سىلەر (دەۋايىڭلاردا) راستچىل بولساڭلار،  
ئۇلارنى نېمىشقا ئۆلتۈردۈڭلار؟»<sup>(183)</sup>. (ئى مۇھەممەد!) ئۇلار سېنى يالغانغا چىقارغان بولسا (قاينغۇرۇپ  
كەتمىگىن)، سەندىن ئىلگىرى ئۆتكەن مۆجىزىلەرنى، كىتابلارنى (يەنى ئىبراھىم ئەلەيھىسسالامغا نازىل  
قىلىنغان سەھىپىلەرگە ئوخشاش ساماۋى كىتابلارنى) ۋە نۇرلۇق كىتابنى (يەنى تەۋرات، ئىنجىلغا  
ئوخشاشلارنى) ئېلىپ كەلگەن نۇرغۇن پەيغەمبەرلەرمۇ يالغانغا چىقىرىلغان ئىدى<sup>(184)</sup>.

اللە تائالانىڭ مۇشرىكلارغا بەرگەن ئاگاھلاندۇرۇشى توغرىسىدا

سەئىد ئىبنى جۇبەير، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ:  
اللە تائالانىڭ «كىمكى اللە غا قەرزى ھەسەنە بېرىدىكەن (يەنى اللە نىڭ يولىدا پۇل - مېلىنى خۇشاللىق  
بىلەن سەرپ قىلىدىكەن)، اللە ئۇنىڭغا نەچچە ھەسسە (يەنى ئون ھەسسەدىن يەتتە يۈز ھەسسەگىچە) كۆپ  
قايتۇرىدۇ»<sup>(1)</sup> دېگەن ئايىتى چۈشكەندە يەھۇدىيلار: ئى مۇھەممەد! سېنىڭ پەرۋەردىگارىڭ بەندىلىرىدىن  
قەرز سورىغىدەك پېقىر بولۇپ قالدىمۇ؟ دېدى. شۇنىڭ بىلەن اللە تائالا بۇ ئايەتنى چۈشۈردى: «اللە بولسا  
ھەقىقەتەن پېقىر، بىز بولساق باي» دېگەن كىشىلەر (يەنى يەھۇدىيلار) نىڭ سۆزىنى اللە ھەقىقەتەن  
ئاڭلىدى».

ئىبنى ئابباس رەزىيەللاھۇ ئەنھۇمادىن قىلىنغان رىۋايەتتە بۇ سۆزنى تەنھاس ئىسمىلىك بىر يەھۇدىي  
قىلغان بولۇپ، ئۇ بۇ سۆزنى قىلغاندا، ئەبۇبەكرى رەزىيەللاھۇ ئەنھۇ ئۇنى ئۇرغان. ئۇ ئىككىسى دەۋاللىشىپ

(1) سۈرە بەقەرە 245 - ئايەتنىڭ بىر قىسمى.

پەيغەمبەر ئەلەيھىسسالامنىڭ يېنىغا بارغاندا، يەھۇدىي يۇقىرىدا قىلغان سۆزىدىن تېنىۋالغان. شۇنىڭ بىلەن ئاللا تائالا ئۇ يەھۇدىيىنىڭ ھەقىقەتەنمۇ شۇ سۆزنى قىلغانلىقىنى ئىسپاتلاپ يۇقىرىدىكى ئايەتنى نازىل قىلغان.

﴿ئۇلارنىڭ سۆزلىرىنى خاتىرىلەپ قويىمىز﴾ دېگەن بۇ ئايەت يەھۇدىيلارغا تەھدىتتۇر. شۇڭا بۇ ئايەتنى ئاللا تائالا: ﴿پەيغەمبەرلەرنى ناھەق ئۆلتۈرگەنلىكلىرىنى خاتىرىلەپ قويىمىز (يەنى نامى - ئەمالغا مۇئەككەل پەرىشتىلەرگە بۇنى ئۇلارنىڭ نامە - ئەمالغا يېزىشنى بۇيرۇيمىز)﴾ دېگەن ئايىتى بىلەن بىر يەردە كەلتۈردى. يەنى يۇقىرىدىكى ئايەت ئۇلارنىڭ ئاللا تائالا توغرىلىق دېگەن سۆزىدۇر. بۇ ئۇلارنىڭ ئاللا تائالانىڭ پەيغەمبەرگە قىلغان ئىشلىرىدۇر. ئاللا تائالا ئۇلارغا شۇ ئىشلىرى ئۈچۈن ئەڭ يامان ئازاب بەرگۈچىدۇر. شۇڭا ئاللا تائالا مۇنداق دەيدۇ: ﴿ھەمدە ئاخىرەتتە پەرىشتىلەر تىلى ئارقىلىق، كۆيدۈرگۈچى ئازابنى تېتىڭلار، دەيمىز. بۇ سىلەرنىڭ قىلمىشىڭلار تۈپەيلىدىندۇر، ئاللا بەندىلىرىگە زۇلۇم قىلغۇچى ئەمەستۇر﴾ يەنى بۇ ئايەت ئۇلارنى مات قىلىش ۋە پەس كۆرۈش ئۈچۈن كەلگەندۇر.

﴿ئۇلار: «(تەۋراتتا) ئاللا بىزنى (ئاسماندىن چۈشكەن) ئوت يەپ كېتىدىغان بىر قۇربانلىق كەلتۈرمىگىچە ھەقىقەتەن ھېچبىر پەيغەمبەرگە ئىمان كەلتۈرمەسلىكىگە بۇيرۇدى» دېدى (بۇ ئىپتىرا بولۇپ، ئاللا ئۇلارنى بۇيرۇغان ئەمەس)﴾ يەنى ئاللا تائالا، بۇ ئايىتى بىلەن، بىر پەيغەمبەر ئاللا تائالا تەرىپىدىن پەيغەمبەر بولۇپ كەلسە، ئۇ پەيغەمبەرنىڭ ئۈمىتىدىن بەزىلەر: بىر ئوتنىڭ ئاسماندىن چۈشۈپ مال سەدىقە قىلغۇچىنىڭ قوبۇل بولغان سەدىقىسىنى يەپ كېتىشى، ئاشۇ ئۈمىتكە كەلگەن پەيغەمبەرگە بېرىلگەن مۆجىزىنىڭ بىرى بولمىسا، ئۇ پەيغەمبەرگە ئىشەنمەسلىكىگە ئاللا تائالا كىتابلىرىمىزدا (يەنى تەۋراتتا) ئەھدى قىلغان، دەپ گۇمان قىلغان كىشىلەرنى يالغانچىغا چىقىرىشىدۇر. بۇنى ئىبنى ئابباس رەزىيەللاھۇ ئەنھۇما ۋە ھەسەن قاتارلىقلارمۇ شۇنداق دېگەن.

﴿ئى مۇھەممەد! ئۇلارغا) ئىپتىقنىكى، سىلەر ئىپتىقان مۆجىزىلەر ۋە سىلەر ئىپتىقان مۆجىزە بىلەن﴾ يەنى قوبۇل قىلىنغان قۇربانلىقلارنى يەپ كېتىدىغان ئوت بىلەن ﴿ھەقىقەتەن نۇرغۇن پەيغەمبەر كەلدى؛ ئەگەر سىلەر (دەۋايىڭلاردا) راستچىل بولساڭلار، ئۇلارنى نېمىشقا ئۆلتۈردۈڭلار؟﴾.

ئاندىن ئاللا تائالا ئۆزىنىڭ پەيغەمبىرى مۇھەممەد ئەلەيھىسسالامغا تەسەللىي بېرىپ مۇنداق دەيدۇ: ﴿ئى مۇھەممەد! ئۇلار سېنى يالغانغا چىقارغان بولسا (قاينغۇرۇپ كەتمىگەن)، سەندىن ئىلگىرى ئۆتكەن مۆجىزىلەرنى، كىتابلارنى (يەنى ئىبراھىم ئەلەيھىسسالامغا نازىل قىلىنغان سەھىپىلەرگە ئوخشاش ساماۋى كىتابلارنى) ۋە نۇرلۇق كىتابىنى (يەنى تەۋرات، ئىنجىلغا ئوخشاشلارنى) ئېلىپ كەلگەن نۇرغۇن پەيغەمبەرلەرمۇ يالغانغا چىقىرىلغان ئىدى﴾ يەنى كاپىرلارنىڭ سېنى يالغانچىغا چىقارغانلىقى، سېنى بىئارام قىلمىسۇن، چۈنكى، سەندىن ئىلگىرى ئۆتكەن پەيغەمبەرلەر ئوچۇق ۋە كەسكىن پاكىتلارنى ئېلىپ كېلىپمۇ يالغانچىغا چىقىرىلدى. ئۇلار ساڭا ئۆلگىدۇر.

\* \* \* \* \*

كُلُّ نَفْسٍ ذَائِقَةُ الْمَوْتِ وَإِنَّمَا تُوَفَّوْنَ أَجُورَكُمْ يَوْمَ الْقِيَامَةِ فَمَنْ زُحِرَ عَنِ النَّارِ وَأُدْخِلَ الْجَنَّةَ فَقَدْ فَازَ وَمَا الْحَيَاةُ الدُّنْيَا إِلَّا مَتَاعُ الْغُرُورِ ﴿٢٠٨﴾ \* لَتُبْلَوْنَ فِي أَمْوَالِكُمْ

وَأَنْفُسِكُمْ وَلَتَسْمَعُنَّ مِنَ الَّذِينَ أُوتُوا الْكِتَابَ مِنْ قَبْلِكُمْ وَمِنَ الَّذِينَ أَشْرَكُوا أَذًى كَثِيرًا وَإِنْ تَصَبَرُوا وَتَتَّقُوا فَإِنَّ ذَلِكَ مِنْ عَزْمِ الْأُمُورِ ﴿١٨٦﴾

ھەر بىر جان ئىگىسى ئۆلۈمنىڭ تەمىنى تېتىغۇچىدۇر. سىلەرنىڭ ئەجرىڭلار (يەنى ئەمەللىرىڭلارنىڭ ساۋابى) قىيامەت كۈنى تولۇق بېرىلىدۇ، كىمكى دوزاختىن يىراق قىلىنغان ۋە جەننەتكە كىرگۈزۈلگەن ئىكەن، ئۇ مۇرادىغا يەتكەن بولىدۇ. دۇنيا تىرىكچىلىكى پەقەت ئالدايدىغان مالدىنلا ئىبارەتتۇر (يەنى ئالدايدىغان نەرسە بولۇپ، ئازغىنا بەھرىمەن بولغاندىن كېيىن تۈگەيدۇ) <sup>(185)</sup>. سىلەر ماللىرىڭلاردا (سەدىقىغە بۇيرۇلۇش ۋە ئاپەت يېتىشى بىلەن) ۋە جانلىرىڭلاردا (قەتل قىلىنىش، ئەسىر ئېلىنىش، كېسەل بولۇش بىلەن) چوقۇم سىنىلىسىلەر، سىلەردىن ئىلگىرى كىتاب بېرىلگەنلەر (يەنى يەھۇدىيلار ۋە ناسارالار) دىن، مۇشرىكلاردىن چوقۇم نۇرغۇن يامان سۆز ئاڭلايسىلەر، ئەگەر (يۇقىرىقى ئەھۋاللار يۈز بەرگەندە) سەۋر قىلساڭلار (سۆزۈڭلار ۋە ھەرىكىتىڭلاردا) ئاللاھ دىن قورقساڭلار، ئۇنداقتا بۇ ھەقىقەتەن ئىرادە بىلەن قىلىنىشقا تېگىشلىك ئىشلاردىندۇر <sup>(186)</sup>.

ھەر بىر جان ئىگىسىنىڭ ئۆلۈمنىڭ تەمىنى تېتىدىغانلىقى توغرىسىدا

ئاللاھ تائالا ھەر بىر جان ئىگىسىنىڭ ئۆلۈمنىڭ تەمىنى تېتىدىغانلىقىدىن ئىبارەت، ھەممە مەخلۇقاتلارغا ئومۇميۈزلۈك بولىدىغان بۇ بىر ئەھۋالدىن خەۋەر بېرىپ مۇنداق دەيدۇ: ﴿زېمىننىڭ ئۈستىدىكى ھەممە يوقىلىدۇ. ئەزىمەتلىك ۋە كەرەملىك پەرۋەردىگارىڭنىڭ زاتى مەشگۇ قالىدۇ﴾ <sup>(1)</sup> يەنى پەقەت ئاللاھ تائالا ئۆلمەي، تىرىك قالىدۇ. جىن ۋە ئىنسانلارنىڭ ھەممىسى ئۆلىدۇ. شۇنىڭدەك پەرىشتىلەر ۋە ئەرشىنى كۆتۈرۈپ تۇرىدىغان پەرىشتىلەرمۇ ئۆلىدۇ. پەقەت بىردىن بىر تەنھا ئاللاھ لا ئۆلمەي قېلىپ قالغۇچىدۇر. ئاللاھ تائالا ھەممە نەرسىنىڭ ئەۋۋەلقىسى بولغىنىدەك، ھەممە نەرسىنىڭ ئاخىرى بولىدۇ. بۇ ئاپەت ھەممە كىشىلەرگە تەسەللىدۇر. (چۈنكى) يەر يۈزىدە بىر كىشىمۇ قالماي ئۆلۈپ كېتىدۇ، (ئاللاھ تائالا بەلگىلەپ بەرگەن) مۇددەت تۈگىسە ۋە ئادەم ئەلەيھىسسالامدىن تارتىپ تاكى يارالماقچى بولغان ئىنسانلارنىڭ ھەممىسى ئۆلۈپ تۈگىسە، ئاللاھ تائالا قىيامەتنى قائىم قىلىدۇ. ئىنسانلارنى تىرىلدۈرۈپ، ئۇلارنىڭ چوڭ - كىچىك ئەمەللىرىنىڭ ھەممىسىدىن ھېساب ئالىدۇ. ھەر قانداق كىشىگە زەررىچىلىكىمۇ زۇلۇم قىلمايدۇ. شۇڭا ئاللاھ تائالا مۇنداق دەيدۇ: ﴿سىلەرنىڭ ئەجرىڭلار (يەنى ئەمەللىرىڭلارنىڭ ساۋابى) قىيامەت كۈنى تولۇق بېرىلىدۇ﴾.

كىملىرىنىڭ مۇرادىغا يەتكۈچىلەردىن بولىدىغانلىقى توغرىسىدا

﴿كىمكى دوزاختىن يىراق قىلىنغان ۋە جەننەتكە كىرگۈزۈلگەن ئىكەن، ئۇ مۇرادىغا يەتكەن بولىدۇ﴾، ئىبنى ئەبۇھاتىم، ئەبۇھورەيرە رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «جەننەتتە قامچىنىڭ ئورنىچىلىك يەر، دۇنيا ۋە ئۇنىڭ ئىچىدىكى نەرسىدىن ياخشىدۇر. ئەگەر خالساڭلار (ئاللاھ تائالانىڭ) ﴿كىمكى دوزاختىن يىراق قىلىنغان ۋە جەننەتكە كىرگۈزۈلگەن ئىكەن، ئۇ مۇرادىغا يەتكەن بولىدۇ﴾ دېگەن ئايىتىنى ئوقۇڭلار».

(1) سۈرە رەھمان 26 — 27 - ئايەتلەر.



«دۇنيا تىرىكچىلىكى پەقەت ئالدايدىغان مالدىنلا ئىبارەتتۇر (يەنى ئالدايدىغان نەرسە بولۇپ، ئازغىنا بەھرىمەن بولغاندىن كېيىن تۈگەيدۇ)» يەنى بۇ، دۇنيانىڭ ئىشىنى ئەرزىمەس ۋە تۆۋەن كۆرسىتىش ئۈچۈندۇر. چۈنكى، بۇ دۇنيا تۈگەپ كېتىدىغان ئازغىنا بىر نەرسىدۇر. اللە تائالا بۇ ھەقتە مۇنداق دەيدۇ: «سەلەر دۇنيا تىرىكچىلىكىنى ئارتۇق كۆرسىلەر. ئاخىرەت ياخشىدۇر ۋە باقىدۇر»<sup>(1)</sup> «سەلەرگە قانداق نەرسە بېرىلمىسۇن، (ئۇ) دۇنيا تىرىكچىلىكىدىكى پايدىلىنىدىغان نەرسىدۇر ۋە دۇنيا تىرىكچىلىكىنىڭ زىننىتىدۇر، اللە نىڭ دەرگاھىدىكى ساۋاب ئەڭ ياخشىدۇر، ئەڭ باقىدۇر، چۈشەنمەمسەلەر؟»<sup>(2)</sup>.

ئىمام مۇسلىم ۋە تىرمىزى رىۋايەت قىلغان ھەدىستە مۇنداق دەپ كەلدى: اللە نىڭ نامى بىلەن قەسەمكى، ئاخىرەتكە نىسبەتەن دۇنيا خۇددى سەلەرنىڭ بىرىڭلار بارمىقىنى دېڭىزغا تىقىپلا چىقارغىنىغا ئوخشاشتۇر. ئۇ بارمىقىنىڭ دېڭىزدىن قانچىلىك سۇ ئېلىپ چىقالايدىغانلىقىغا قاراپ باقسۇن<sup>(3)</sup>.

قەتادە، بۇ ئايەتنىڭ مەنىسى ھەققىدە مۇنداق دەيدۇ: «دۇنيا دېگەن مەنپەئەت ئورنىدۇر، تاشلىنىپ قالغۇچىدۇر، ئىبادەتكە لايىق بولغان زات اللە نىڭ نامى بىلەن قەسەم قىلىمەنكى، دۇنيا ئىگىلىرىنىڭ قولىدىن كېتىپ قالغۇچىدۇر. سەلەر بۇ مەنپەئەت ئورنىدىن كۈچۈڭلارنىڭ يېتىشىچە اللە تائالانىڭ ئىبادىتىنى قولغا كەلتۈرۈۋېلىڭلار. كۈچ - قۇدرەت اللە تائالاغلا خاستۇر.

(1) سۈرە ئەئلا 16 - 17 - ئايەتلەر.

(2) سۈرە قەسەس 60 - ئايەت.

(3) يەنى بىر بارماققا يۇققان سۇ دېڭىزغا نىسبەتەن بەك ئاز بولغىنىدەك، ئاخىرەتكە نىسبەتەن دۇنيا شۇنچىلىك ئاز ۋە ئاددىدۇر.

مۆمىننىڭ سىنىلىدىغانلىقى ۋە ئۇنىڭغا دۈشمىنىدىن ئەزىيەت يېتىپ تۇرىدىغانلىقى توغرىسىدا

﴿سەلەر ماللىرىڭلاردا (سەدىقىغە بۇيرۇلۇش ۋە ئاپەت يېتىشى بىلەن) ۋە جانلىرىڭلاردا (قەتل قىلىنىش، ئەسىر ئېلىنىش، كېسەل بولۇش بىلەن) چوقۇم سىنىلىسىلەر﴾ بۇ ئايەتنىڭ مەنىسى ئاللا تائالانىڭ: ﴿بىز سىلەرنى بىرئاز قورقۇنچ بىلەن، بىرئاز قەھەتچىلىك بىلەن ۋە ماللىرىڭلارغا، جانلىرىڭلارغا، بالىلىرىڭلارغا، زىرائەتلىرىڭلارغا يېتىدىغان زىيان بىلەن چوقۇم سىنايمىز﴾<sup>(1)</sup> دېگەن ئايىتىنىڭ مەنىسىگە ئوخشاشتۇر. يەنى مۆمىن، مېلىغا ياكى ئۆزىگە ياكى بالا - چاقىلىرىغا ياكى ئاياللىرىغا مۇسبەت كېلىشى بىلەن سىنىلىدۇ. مۆمىن ئۆزىنىڭ دىنىغا قاراپ سىنىلىدۇ. ئەگەر ئۇ دىنىدا چىڭ تۇرىدىغان كىشى بولسا سىناقنىڭ چوڭى كېلىدۇ.

﴿سەلەردىن ئىلگىرى كىتاب بېرىلگەنلەر (يەنى يەھۇدىيلار ۋە ناسارالار) دىن، مۇشرىكلاردىن چوقۇم نۇرغۇن يامان سۆز ئاڭلايسىلەر﴾ مۆمىنلەر مەدىنىگە ھىجرەت قىلىپ كەلگەندە، بەدىرى ئۇرۇشى بولۇشتىن بۇرۇن، ئەھلى كىتاب ۋە مۇشرىكلاردىن ئۇلارغا كەلگەن كۆڭۈلسىزلىكلەرگە، ئاللا تائالا تەسەللى بېرىپ ۋە ئۇلارنى (ئۇلاردىن بۇ كۆڭۈلسىزلىكلەرنى) كۆتۈرۈۋەتكىچىلىك ئەھلى كىتاب ۋە مۇشرىكلارنى كەچۈرۈۋېتىشكە ۋە سەۋر قىلىشقا بۇيرۇپ مۇنداق دەيدۇ: ﴿ئەگەر (يۇقىرىقى ئەھۋاللار يۈز بەرگەندە) سەۋر قىلساڭلار (سۆزۈڭلار ۋە ھەرىكىتىڭلاردا ئاللا دىن) قورقساڭلار، ئۇنداقتا بۇ ھەقىقەتەن ئىرادە بىلەن قىلىنىشقا تېگىشلىك ئىشلاردىندۇر﴾.

ئىمام بۇخارى، ئۇسامە ئىبنى زەيدنىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام بەدىرى ئۇرۇشى بولۇشتىن بۇرۇن فەدەك دېگەن شەھەردە ئۈستىگە توقۇلغان رەخت سېلىنغان بىر ئېشەككە مىنىپ، ئارقىسىغا ئۇسامە ئىبنى زەيدنى مىندۈرۈپ، ھارس ئىبنى خەزرەج جەمەتىدىكى سەئىد ئىبنى ئۇبادنىڭ (كېسىلىنى) يوقلاپ كېلىش ئۈچۈن ماڭدى. پەيغەمبەر ئەلەيھىسسالام ئابدۇللاھ ئىبنى ئۇبەي (دېگەن مۇناپىق) بار بىر سورۇندىن ئۆتتى. بۇ چاغدا تېخى ئابدۇللاھ ئىبنى ئۇبەي مۇسۇلمان بولمىغان ئىدى. سورۇن بۇتقا ئىبادەت قىلىدىغان مۇشرىكلار، يەھۇدىيلار ۋە مۇسۇلمانلاردىن تەركىب تاپقان ئىدى. سورۇندا ئابدۇللاھ ئىبنى راۋاھەمۇ بار ئىدى. پەيغەمبەر ئەلەيھىسسالام مىنگەن ئېشەكنىڭ (ئايىغىدىن چىققان) چاڭ - تۇزان ئولتۇرغۇچىلارغا توزۇپ كەتكەن ئىدى. ئابدۇللاھ ئىبنى ئۇبەي بۇرۇنكى كىيىمى بىلەن ئېتىۋېلىپ: بىزگە توپا تۇزۇتماڭلار! دېدى. شۇ چاغدا پەيغەمبەر ئەلەيھىسسالام ئۇلارغا سالام بېرىپ، توختاپ ئېشەكتىن چۈشتى ۋە ئۇلارنى ئاللا تائالانىڭ دىنىغا دەۋەت قىلىپ، ئۇلارغا قۇرئان ئوقۇپ بەردى. ئابدۇللاھ ئىبنى ئۇبەي: ئى ئىنسان! (يەنى پەيغەمبەر ئەلەيھىسسالامنى دېمەكچى) ئەگەر سەن دېگەن سۆز ھەق بولسا ئۇنىڭدىن چىرايلىق نەرسە يوق، سەن سۆزۈڭ بىلەن سورۇنلىرىمىزغا كېلىپ بىزگە ئەزىيەت بەرمىگىن. ئۆز ئورنىڭغا قايتىپ كېتىپ قېشىڭغا كەلگەن كىشىگە قىسسە سۆزلەپ بەرگىن، دېدى. شۇنىڭ بىلەن ئابدۇللاھ ئىبنى راۋاھە رەزىيەللاھۇ ئەنھۇما: ئى ئاللا تائالانىڭ پەيغەمبىرى! سەن بىزنىڭ سورۇنلىرىمىزغا مەيلى چاڭ - تۇزان بىلەن ياكى سۆزلىرىڭ بىلەن كەلسەڭ، شەكسىز بىز ئۇنى ياخشى كۆرىمىز، دېدى. ئاندىن مۇسۇلمانلار، مۇشرىكلار ۋە يەھۇدىيلار تىللىشىپ كەتتى. ھەتتا ئۇلار ئورۇنلىرىدىن تۇرۇپ ئۇرۇشۇپ كەتكىلى تاسلا قالدى. پەيغەمبەر ئەلەيھىسسالام تا ئۇلار تىنچلانغۇچە ئۇلارنى پەسكۇيغا چۈشۈرۈش بىلەن ئاۋارە بولدى. ئاندىن پەيغەمبەر ئەلەيھىسسالام ئېشىكىگە مىنىپ،

(1) سۈرە بەقەرە 155 - ئايەتنىڭ بىر قىسمى.

سەئد ئۇبادە رەزىيەللاھۇ ئەنھۇنىڭ قېشىغا كەلدى. پەيغەمبەر ئەلەيھىسسالام ئۇنىڭغا: «ئى سەئد! سەن ئەبۇھاباب (يەنى ئابدۇللاھ ئىبنى ئوبەي) نىڭ دېگەن سۆزىنى ئاڭلىمىدىڭمۇ؟ ئۇ مۇنداق - مۇنداق گەپلەرنى قىلدى» دېدى. ئاندىن سەئد: ئى اللە نىڭ پەيغەمبىرى! ئۇنى كەچۈرۈۋەتكىن، ساڭا كىتابنى چۈشۈرگەن اللە نىڭ نامى بىلەن قەسەمكى، ئەلۋەتتە اللە تائالا ساڭا چۈشۈرگەن ھەق دىننى كەلتۈردى. بۇ شەھەرنىڭ (يەنى مەدىنىنىڭ) ئادەملىرى ئابدۇللاھ ئىبنى ئۇبەيگە تاج كېيگۈزۈشكە ۋە ئۇنى باشلىق قىلىشقا بىرلىككە كەلگەن ئىدى. ئاندىن اللە تائالا ساڭا بەرگەن ھەقىقەت بىلەن ئۇنىڭغا ئۇنىمىدى<sup>(1)</sup>. ئۇ شۇ سەۋەب بىلەن سىقىلدى (يەنى ھەسەت قىلدى). مېنىڭ قارىشىمچە بۇ قىلغان ئىشىمۇ شۇنىڭ سەۋەبى بىلەن بولغاندۇر، دېدى. شۇنىڭ بىلەن پەيغەمبەر ئەلەيھىسسالام ئۇنى كەچۈرۈۋەتتى. پەيغەمبەر ئەلەيھىسسالام ۋە ئۇنىڭ ساھابىلىرى، اللە تائالا ئۇلارنى بۇيرۇغاندىكىدەك مۇشرىكلار ۋە ئەھلى كىتابلارنى كەچۈرۈۋېتتە ۋە (ئۇلاردىن كەلگەن) كۆڭۈلسىزلىكلەرگە بەرداشلىق بېرەتتى.

اللە تائالا كاپىرلار بىلەن ئۇرۇش قىلىشقا رۇخسەت قىلغۇچىلىك پەيغەمبەر ئەلەيھىسسالام اللە تائالانىڭ بۇيرۇقىغا ئاساسەن، ئۇلارنى كەچۈرۈپ كەلدى. بەدرى ئۇرۇشىدا، اللە پەيغەمبەر ئەلەيھىسسالامغا قۇرەيشنىڭ كىماتتە تىبابىلىرىنى ئۆلتۈرۈشكە نېسىپ قىلدى (يەنى بەدرى ئۇرۇشىدا قۇرەيشنىڭ چوڭلىرى ئۆلتۈرۈلدى). ئابدۇللاھ ئىبنى ئۇبەي سەلۇل ۋە ئۇنىڭ بىلەن بىللە بولغان مۇشرىكلار: بۇ بىزنىڭ بېشىمىزغا كېلىدىغان بىر ئىش، دېدى. شۇنىڭ بىلەن ئۇلار ئىسلام دىنىغا كىرگەنلىكىنى جاكارلاپ، پەيغەمبەر ئەلەيھىسسالامغا بەيئەت قىلدى.

ھەقىقەت تەرەپتە تۇرغان ياكى ياخشىلىققا بۇيرۇغان ياكى يامانلىقتىن توسقان كىشىلەرگە جاپا - مۇشەققەت ۋە كۆڭۈلسىزلىكلەر دائىملا يولۇقۇپ تۇرىدۇ. بۇنىڭغا اللە رازىلىقى ئۈچۈن بەرداشلىق بېرىشى ۋە اللە تائالا دىن ياردەم سورىشى لازىم.

\* \* \* \* \*

وَإِذْ أَخَذَ اللَّهُ مِيثَاقَ الَّذِينَ أُوتُوا الْكِتَابَ لَتُبَيِّنُنَّهُ لِلنَّاسِ وَلَا تَكْتُمُونَهُ فَنَبَذُوهُ وَرَاءَ ظُهُورِهِمْ وَأَشْرَوْا بِهِ مِمَّا قَلِيلًا فَبِعَسَ مَا يَشْتَرُونَ ﴿٧٧﴾ لَا تَحْسَبَنَّ الَّذِينَ يَفْرَحُونَ بِمَا أُتُوا وَيُحِبُّونَ أَنْ تَحْمَدُوا بِمَا لَمْ يَفْعَلُوا فَلَا تَحْسَبَنَّهُمْ بِمَفَازَةٍ مِنَ الْعَذَابِ وَلَهُمْ عَذَابٌ أَلِيمٌ ﴿٧٨﴾ وَاللَّهُ

ئۆز ۋاقتىدا، اللە كىتاب بېرىلگەنلەر (يەنى يەھۇدىيلار) دىن كىتابنى (يەنى كىتابتىكى اللە نىڭ ئەھكاملىرىنى) كىشىلەرگە چوقۇم بايان قىلىپ بېرىشكە ۋە يوشۇرما سىلىققا ئەھدە ئالدى، لېكىن بۇنى (يەنى ئەھدىنى) ئۇلار ئارقىسىغا چۆرىۋەتتى ۋە ئۇنى ئازغىنا بەدەلگە (يەنى دۇنيانىڭ ئەرزىمەس نەرسىسىگە) تېگىشتى. ئۇلارنىڭ تېگىشىپ ئالغىنى نېمىدېگەن يامان!<sup>(187)</sup> (ئى مۇھەممەد!) قىلغان ئىشلىرىدىن (يەنى ھەقىقىي ياپقانلىقىدىن) خۇشال بولىدىغان، قىلمىغان ئىشلىرى بىلەن مەدھىيلىنىشىنى ياخشى كۆرىدىغان كىشىلەرنى ھەرگىز اللە نىڭ ئازابىدىن قۇتۇلىدۇ دەپ گۇمان قىلمىغىن، ئۇلار قاتتىق

(1) يەنى اللە تائالا سېنى پەيغەمبەر قىلىپ بۇ يەرگە ئەۋەتتى، سېنىڭ كېلىشىڭ بىلەن ئۇنىڭ باشلىق بولىدىغان ئىشى ئەمەلدىن قالدى.

ئازابقا دۇچار بولىدۇ»<sup>(188)</sup>. ئاسمانلارنىڭ ۋە زېمىننىڭ پادىشاھلىقى ئاللاھ غا خاستۇر، ئاللاھ ھەممە نەرسىگە قادىردۇر<sup>(189)</sup>.

ئەھلى كىتابنىڭ ئەھدىلەرنى ئارقىسىغا چۆرىۋەتكەنلىكى ۋە ھەقىقەتنى يۇشۇرغانلىقى ئۈچۈن ئەيىبلەنگەنلىكى توغرىسىدا

بۇ ئايەت پەيغەمبەر ئەلەيھىسسالام، پەيغەمبەر بولۇپ كەلگەندە، ئۇنىڭغا ئىشىنىشكە ۋە باشقا كىشىلەرنىڭ ئۇ پەيغەمبەر بولۇپ كەلگەن ھامان، ئۇنىڭغا ئىمان كەلتۈرۈپ، ئۇنىڭغا ئەگىشىشكە تەييارلىق بىلەن تورۇشى ئۈچۈن، شۇنداقلا پەيغەمبەر ئەلەيھىسسالامنىڭ سۆزىنى كىشىلەر ئارىسىدا تارقىتىشقا ئىلگىرىكى پەيغەمبەرلەرنىڭ تىللىرى ئارقىلىق ئاللاھ ئەھدى ئالغان ئەھلى كىتابلارغا ئاللاھ تائالانىڭ قىلغان بىر تەھدىتىدۇر ۋە ئەيىبلىشىدۇر. ئەھلى كىتابلار ئۇ ھەقىقەتنى يوشۇردى، يەنە دۇنيا ۋە ئاخىرەتتە ۋە دە قىلغان ياخشىلىقنى ئەڭ ئاددىي ۋە ئەرزىمەس بولغان مال - دۇنياغا تېگىشتى. ئۇلارنىڭ بۇ تېگىشىشى ئەجەبمۇ بىر يامان تېگىشىش بولدى.

بۇ ئايەت (ھەم) ئالىملارنى ئەھلى كىتابنىڭ ماڭغان يوللىرىدا مېخىپ قېلىپ، ئەھلى كىتابقا يەتكەن زىياننىڭ ئۇلارغا يېتىپ قېلىشىدىن ئاگاھلاندۇرۇشتۇر. ئالىملارنىڭ مەسئۇلىيىتى بولسا ئۆزلىرىدىكى ياخشى ئىشلارغا باشلايدىغان پايدىلىق بىلىملەرنى باشقىلارغا يەتكۈزۈش ۋە ئۇ بىلىمدىن بىر نەرسىنى يوشۇرۇپ قالماسلىقتۇر. بۇ ھەقتە پەيغەمبەر ئەلەيھىسسالام مۇنداق دەيدۇ: «كىمكى بىلىدىغان بىر نەرسىدىن سوئال سورالسا، ئاندىن ئۇنى يوشۇرسا، ئۇنىڭغا قىيامەت كۈنى ئوتتىن يۈگەن سېلىنىدۇ».

ئەھلى كىتابلارنىڭ قىلمىغان ئىشلىرى ئۈچۈن ماختىنىشىنى ياخشى كۆرىدىغانلىقىنى ئەيىبلەش توغرىسىدا

﴿ئى مۇھەممەد! قىلغان ئىشلىرىدىن (يەنى ھەقىقىي ياپقانلىقىدىن) خۇشال بولىدىغان، قىلمىغان ئىشلىرى بىلەن مەدھىيلىنىشىنى ياخشى كۆرىدىغان كىشىلەرنى ھەرگىز ئاللاھ نىڭ ئازابىدىن قۇتۇلدۇ دەپ گۇمان قىلمىغىن﴾ بۇ ھەقتە، ئىمام بۇخارى ۋە مۇسلىم پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: كىمكى ئۆزىنى بىلىملىك قىلىپ كۆرسىتىش ئۈچۈن يالغان دەۋا قىلسا (يەنى بىلمىگەن نەرسىنى بىلىمەن دەپسە) ئاللاھ تائالا ئۇنىڭ (بىلىمىنى) ئازايتۇپتىدۇ. يەنە ئىمام مۇسلىم رىۋايەت قىلغان بىر ھەدىس دە مۇنداق كەلدى: بېرىلمىگەن نەرسە بىلەن كۆرەڭلىگەن كىشى، يالغان ئىككى كىيىمنى كىيگەن كىشىگە ئوخشاش<sup>(1)</sup>.

ئىمام ئەھمەد مۇنداق رىۋايەت قىلىدۇ: مەرۋان ئېشىكىگە قارايدىغان (رافئۇقا): ئى رافئ! سەن ئىبنى ئابباس رەزىيەللاھۇ ئەنھۇمانىڭ قېشىغا بېرىپ (ئۇنىڭغا): ئىچىمىزدىكى قىلغان ئىشىدىن خۇرسەن بولغان ۋە قىلمىغان ئىشى ئۈچۈن ماختىلىشىنى ياخشى كۆرگەن ھەممە كىشى ئازابلىنىدىغان بولسا، ئەلۋەتتە ھەممىمىز ئازابلىنىمىز دېگەن، دەدى. (ئۇ بېرىپ ئىبنى ئابباس رەزىيەللاھۇ ئەنھۇماغا بۇ گەپنى

(1) يەنى بىلىمى يوق تۇرۇپ بىلىملىك كىشىدەك كۆرۈلگەن كىشى، كىيگەن كىيىمى كىشىلەرنىڭ بولۇپ ئۇنى ئۆزىنىڭ كىيىمى دەپ كۆرسەتكەن ياكى ئەمەلىيەتتە بىر كىيىم كىيىپ تۇرۇپ كىشىلەرگە ئىككى كىيىم كىيگەندەك ماختانغان كىشىگە ئوخشاشتۇر.

دېگەندىن كېيىن) ئىبنى ئابباس رەزىيەللاھۇ ئەنھۇما: بۇ (ئايەت) سىلەرگە ئەمەس، ئەھلى كىتابلار ھەققىدە چۈشتى، دەپ بۇ ئايەتنى ئوقۇدى: ﴿ئۆز ۋاقتىدا، اللّٰه كىتاب بېرىلگەنلەر (يەنى يەھۇدىيلار) دىن كىتابنى (يەنى كىتابتىكى اللّٰه نىڭ ئەھكاملىرىنى) كىشىلەرگە چوقۇم بايان قىلىپ بېرىشكە ۋە يوشۇرما سىلىققا ئەھدە ئالدى، لېكىن بۇنى (يەنى ئەھدىنى) ئۇلار ئارقىسىغا چۆرۈۋەتتى ۋە ئۇنى ئازغىنا بەدەلگە (يەنى دۇنيانىڭ ئەرزىمەس نەرسىسىگە) تېگىشتى. ئۇلارنىڭ تېگىشىپ ئالغىنى نېمىدېگەن يامان!﴾، ﴿ئى مۇھەممەد!﴾ قىلغان ئىشلىرىدىن (يەنى ھەقىقىي ياپقانلىقىدىن) خۇشال بولىدىغان، قىلمىغان ئىشلىرى بىلەن مەدھىيلىنىشنى ياخشى كۆرىدىغان كىشىلەرنى ھەرگىز اللّٰه نىڭ ئازابىدىن قۇتۇلدۇ دەپ گۇمان قىلمىغان﴾.

ئىبنى ئابباس رەزىيەللاھۇ ئەنھۇما مۇنداق دەيدۇ: پەيغەمبەر ئەلەيھىسسالام يەھۇدىيلاردىن بىر نەرسە سورىدى. يەھۇدىيلار پەيغەمبەر ئەلەيھىسسالامدىن يوشۇرۇپ، باشقا نەرسە بىلەن جاۋاب بەردى. ئاندىن يەھۇدىيلار ئۆزلىرىنى پەيغەمبەر ئەلەيھىسسالامغا خۇددى سورالغان سوئالنىڭ نەق ئۆزىگە جاۋاب بەرگەندەك كۆرسىتىپ ئۇنىڭ قېشىدىن قايتىپ چىقتى. ھەمدە ئۇلار بۇ ئىش ئۈچۈن ماختاندى ۋە ئۇنىڭ سورىغان سوئالغا جاۋاب بەرمەي يوشۇرۇپ قالغانلىقى ئۈچۈن خۇرسەن بولدى.

ئىمام بۇخارى، ئەبۇسەئىد خۇدرى رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالامنىڭ زامانىسىدىكى بىر تۈركۈم مۇناپىقلار پەيغەمبەر ئەلەيھىسسالام ئۇرۇشقا چىققاندا ئۇرۇشقا چىقمىدى. پەيغەمبەر ئەلەيھىسسالامغا قارشىلىق قىلىپ ئۆيلىرىدە خاتىرجەم ئولتۇرغانلىقى بىلەن خۇشال بولۇشتى. پەيغەمبەر ئەلەيھىسسالام ئۇرۇشتىن قايتىپ كەلگەندە مۇناپىقلار پەيغەمبەر ئەلەيھىسسالامغا ئۆزرە ئېيتىپ، قەسەم ئىچتى ۋە قىلمىغان ئىشى ئۈچۈن ماختىلىنىشنى ياخشى كۆردى. شۇنىڭ بىلەن بۇ ئايەت چۈشتى: ﴿ئى مۇھەممەد!﴾ قىلغان ئىشلىرىدىن (يەنى ھەقىقىي ياپقانلىقىدىن) خۇشال بولىدىغان، قىلمىغان ئىشلىرى بىلەن مەدھىيلىنىشنى ياخشى كۆرىدىغان كىشىلەرنى ھەرگىز اللّٰه نىڭ ئازابىدىن قۇتۇلدۇ دەپ گۇمان قىلمىغان، ئۇلار قاتتىق ئازابقا دۇچار بولىدۇ﴾.

﴿ئاسمانلارنىڭ ۋە زېمىننىڭ پادىشاھلىقى اللّٰه غا خاستۇر، اللّٰه ھەممە نەرسىگە قادىردۇر﴾ يەنى اللّٰه تائالا ھەممە نەرسىنىڭ ئىگىسىدۇر. ھەممە نەرسىگە كۈچى يەتكۈچىدۇر. اللّٰه تائالانى ھېچ نەرسە ئاجىزلاشتۇرالمىدۇ. شۇنىڭ ئۈچۈن اللّٰه تائالادىن قورقۇڭلار! ئۇنىڭ بىلەن قارشىلاشماڭلار، ئۇنىڭ ئاچچىقلىنىشىدىن ۋە ئىنتىقام ئېلىشىدىن ساقلىنىڭلار. چۈنكى، ئۇ تەڭدىشى يوق كاتتا ۋە كۈچ قۇدرەتلىكتۇر.

\* \* \* \* \*

إِنَّ فِي خَلْقِ السَّمَوَاتِ وَالْأَرْضِ وَآخْتِلَافِ اللَّيْلِ وَالنَّهَارِ لَآيَاتٍ لِّأُولِي الْأَلْبَابِ ﴿١٠١﴾ الَّذِينَ يَذْكُرُونَ اللَّهَ قِيَمًا وَقُعُودًا وَعَلَىٰ جُنُوبِهِمْ وَيَتَفَكَّرُونَ فِي خَلْقِ السَّمَوَاتِ وَالْأَرْضِ رَبَّنَا مَا خَلَقْتَ هَذَا بَطْلًا سُبْحَانَكَ فَقِنَا عَذَابَ النَّارِ ﴿١٠٢﴾ رَبَّنَا إِنَّكَ مَن تَدْخُلِ النَّارَ فَقَدْ أَخْرَجْتَهُ<sup>ط</sup> وَمَا لِلظَّالِمِينَ مِن أَنْصَارٍ ﴿١٠٣﴾ رَبَّنَا إِنَّنَا سَمِعْنَا مُنَادِيًا يُنَادِي لِلإِيمَانِ أَنْ ءَامِنُوا بِرَبِّكُمْ فَآمَنَّا<sup>ع</sup>

رَبَّنَا فَاعْفِرْ لَنَا ذُنُوبَنَا وَكَفِّرْ عَنَّا سَيِّئَاتِنَا وَتَوَفَّنَا مَعَ الْأَبْرَارِ ﴿١٩٠﴾ رَبَّنَا وَآتِنَا مَا وَعَدْتَنَا عَلَىٰ رُسُلِكَ وَلَا تُخْزِنَا يَوْمَ الْقِيَامَةِ ۗ إِنَّكَ لَا تُخْلِفُ الْوَعْدَ ﴿١٩١﴾

شۈبھىسىزكى، ئاسمانلارنىڭ ۋە زېمىننىڭ يارىتىلىشىدا، كېچە بىلەن كۈندۈزنىڭ نۆۋەتلىشىپ تۇرۇشىدا، ئەقىل ئىگىلىرى ئۈچۈن، ئەلۋەتتە، روشەن دەلىللەر بار<sup>(190)</sup>. ئۇلار ئۆرە تۇرغاندىمۇ، ئولتۇرغاندىمۇ، ياتقاندىمۇ ئاللاھنى ئەسلىپ تۇرىدۇ، ئاسمانلارنىڭ ۋە زېمىننىڭ يارىتىلىشى توغرىسىدا پىكىر يۈرگۈزىدۇ. (ئۇلار ئېيتىدۇ) «پەرۋەردىگارمىز! بۇنى بىكار ياراتمىدىڭ. سەن پاك تۇرسەن، بىزنى دوزاخ ئازابىدىن ساقلىغىن»<sup>(191)</sup>. پەرۋەردىگارمىز! سەن كىمىكى دوزاخقا كىرگۈزىدىكەنسىن، ئۇنى ئەلۋەتتە خار قىلغان بولسىن. زالىملارغا ھېچقانداق ياردەمچى بولمايدۇ<sup>(192)</sup>. پەرۋەردىگارمىز! بىز ھەقىقەتەن بىر چاقىرغۇچىنىڭ (يەنى مۇھەممەد ئەلەيھىسسالامنىڭ)، رەببىڭلارغا ئىمان ئېيتىڭلار، دەپ ئىمانغا چاقىرغانلىقىنى ئاڭلىدۇق، ئىمان ئېيتتۇق، پەرۋەردىگارمىز! بىزنىڭ گۇناھلىرىمىزنى مەغپىرەت قىلغىن، يامانلىقلىرىمىزنى يوققا چىقارغىن، بىزنى ياخشىلارنىڭ قاتارىدا قەبىزى روھ قىلغىن<sup>(193)</sup>. پەرۋەردىگارمىز! بىزگە پەيغەمبەرلىرىڭ ئارقىلىق ۋەدە قىلغان نەرسىنى (يەنى ئىتائەت قىلغانلارغا خاس بولغان جەننەتنى) بەرگىن، قىيامەت كۈنى بىزنى رەسۇل قىلمىغىن. سەن ھەقىقەتەن ۋەدەڭگە خىلاپلىق قىلمايسەن»<sup>(194)</sup>.

ئەقىل ئىگىلىرى ئۈچۈن ئاللاھ تائالانىڭ بار ۋە بىرلىكىنى كۆرسىتىدىغان پاكىتلار، ئەقىل ئىگىلىرىنىڭ سۈپەتلىرى، سۆزلىرى ۋە دۇئالىرى توغرىسىدا

﴿شۈبھىسىزكى، ئاسمانلارنىڭ ۋە زېمىننىڭ يارىتىلىشىدا، كېچە بىلەن كۈندۈزنىڭ نۆۋەتلىشىپ تۇرۇشىدا، ئەقىل ئىگىلىرى ئۈچۈن، ئەلۋەتتە، روشەن دەلىللەر بار﴾ يەنى ئېگىزلىكى، كەڭلىكى، تۆۋەنلىكى، قاتتىقلىقى ۋە ئاسمان - زېمىن ئارىلىقىدىكى سەييارىلار، تۇرغۇن يۇلتۇزلار، (زېمىندىكى) دېڭىزلار، تاغلار، چۆل - باياۋانلار، دەل - دەرەخ ۋە ئۆسۈملۈكلەر، زىرائەتلەر، يەل - يېمىشلار، ھايۋاناتلار، يەر ئاستى بايلىقلىرى ۋە رەڭگى، پۇرىقى، تەمى ۋە خۇسۇسىيىتى ئوخشاش بولمىغان پايدىلىق نەرسىلەر، كېچە بىلەن كۈندۈزنىڭ ئالمىشىشى ۋە ئىككىسىنىڭ ئۇزۇن قىسقا بولۇشى ۋە باراۋەر بولۇشلىرىنىڭ ھەممىسى غالىب، ھېكمەت بىلەن ئىش قىلغۇچى، بۈيۈك ئاللاھ تائالانىڭ ئورۇنلاشتۇرۇشىدۇر. مەزكۇر نەرسىلەر، بۇ ھەقتە ياخشى ئويلىنالمىدىغان نادانلار دەك ئەمەس، بەلكى، ھەر قانداق نەرسىنىڭ ھەقىقىتىنى چۈشىنەلەيدىغان، ئەقىل ئىگىلىرى ئۈچۈن ئەلۋەتتە، ئاللاھ تائالانىڭ بار ۋە بىرلىكىنى كۆرسىتىدىغان ئوچۇق ئالامەتلەردۇر.

ئاللاھ تائالا ئەقىلسىز، نادانلارنىڭ ئاللاھ تائالانىڭ بار ۋە بىرلىكىنى كۆرسىتىپ بېرىدىغان ئوچۇق پاكىتلارنى كۆرسىمۇ ئۇنىڭدىن يۈز ئورۇيدىغانلىقى توغرىسىدا مۇنداق دېدى: ﴿ئاسمانلاردا ۋە زېمىندا (ئاللاھ نىڭ قۇدرىتىنىڭ) نۇرغۇن ئالامەتلىرى باركى، ئۇلار ئۇنىڭ يېنىدىن دىققەت قىلماستىن ئۆتۈپ كېتىدۇ. ئۇلارنىڭ تولىسى ئاللاھ غا شېرىك كەلتۈرۈپ تۇرۇپ ئىشىنىدۇ (يەنى ئاللاھنى ياراتقۇچى، رىزىق بەرگۈچى دەپ ئىقرار قىلىش بىلەن بىللە، بۇتلارغىمۇ چوقۇندۇ)﴾<sup>(1)</sup>.

(1) سۈرە يۇسۇف 105 — 106 - ئايەتلەر.

ئاندىن ئاللا تائالا ئەقىل ئىگىلىرىنى سۈپەتلەپ مۇنداق دېدى: ﴿ئۇلار ئۆرە تۇرغاندىمۇ، ئولتۇرغاندىمۇ، ياتقاندىمۇ ئاللا نى ئەسلەپ تۇرىدۇ﴾ ئىمام بۇخارى، ئىمران ئىبنى ھۈسەيىننىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام: «سەن ئۆرە تۇرۇپ ناماز ئوقۇ، ئەگەر ئۇنىڭغا قادىر بولالمىساڭ ئولتۇرۇپ ئوقۇ، ئەگەر ئۇنىڭغىمۇ قادىر بولالمىساڭ يېنىچىلاپ يېتىپ ئوقۇ» دېدى. يەنى ئۇلار ئاللا تائالانى دىللىرىدا، تىللىرىدا ۋە ھەر قانداق ئەھۋال ئاستىدا زىكەر قىلىشتىن توختاپ قالمايدۇ.

﴿ئاسمانلارنىڭ ۋە زېمىننىڭ يارىتىلىشى توغرىسىدا پىكىر يۈرگۈزىدۇ﴾ يەنى ئۇلار ئاسمان بىلەن زېمىننىڭ ئىچىدىكى ئالامەتلەرنى، ياراتقۇچىنىڭ كاتتىلىقىنى، ئۇنىڭ قۇدرىتىنى، ئۇنىڭ بىلىمىنى، ئۇنىڭ ھېكمىتىنى، ئۇنىڭ تاللىشىنى ۋە ئۇنىڭ رەھىمىتىنى ئۇقتۇرىدىغان ھېكمەتلەرنى چۈشىنىدۇ.

ئاللا تائالا ئۆزىنىڭ زاتىنى، سۈپەتلىرىنى، يولغا قويغان ئىشلىرىنى، تەقدىرىنى ئۇقتۇرىدىغان قىلىپ، ياراتقان نەرسىلەر بىلەن ئىبرەت ئالمىغان كىشىلەرنى ئەيىبلەپ مۇنداق دېدى: ﴿ئاسمانلاردا ۋە زېمىندا (ئاللا نىڭ قۇدرىتىنىڭ) نۇرغۇن ئالامەتلىرى باركى، ئۇلار ئۇنىڭ يېنىدىن دىققەت قىلماستىن ئۆتۈپ كېتىدۇ. ئۇلارنىڭ تولىسى ئاللا غا شېرىك كەلتۈرۈپ تۇرۇپ ئىشىنىدۇ (يەنى ئاللا نى ياراتقۇچى، رىزىق بەرگۈچى دەپ ئىقرار قىلىش بىلەن بىللە، بۇتلارغىمۇ چوقۇنىدۇ)﴾<sup>(1)</sup>.

ئاللا تائالا ئەقىل ئىگىلىرىنى ماختاپ مۇنداق دەيدۇ: ﴿ئۇلار ئۆرە تۇرغاندىمۇ، ئولتۇرغاندىمۇ، ياتقاندىمۇ ئاللا نى ئەسلەپ تۇرىدۇ، ئاسمانلارنىڭ ۋە زېمىننىڭ يارىتىلىشى توغرىسىدا پىكىر يۈرگۈزىدۇ﴾ بەلكى، مەزكۇر ئەقىل ئىگىلىرى، يامان ئىشلارنى قىلغان ئادەملەرنى جازالاش ياخشى ئىشلارنى قىلغانلارنى مۇكاپاتلاش ئۈچۈن، پايدىسىز نەرسىنى يارىتىشتىن پاك ئىكەنلىكىنى تونۇپ: ﴿ئۇلار ئېيتىدۇ﴾ «پەرۋەردىگارىمىز! بۇنى بىكار ياراتمىدىڭ. سەن پاك تۇرسەن، بىزنى دوزاخ ئازابىدىن ساقلىغىن» دەيدۇ. يەنى ئى ھەممە نەرسىلەرنى بىر ھېكمەت بىلەن ياراتقان، ھەممە كەمچىلكلەردىن ۋە پايدىسىز ئىشلارنى قىلىشتىن پاك بولغان ئاللا! ئۆز قۇدرىتىڭ بىلەن بىزنى دوزاخ ئازابىدىن ساقلىغىن، سەن رازى بولىدىغان، سېنىڭ جەننىتىڭگە ئېلىپ بارىدىغان، دەرتلىك ئازابىڭدىن ساقلايدىغان ياخشى ئىشلارنى قىلىشىمىزغا نېسىپ قىلغىن!

پەيغەمبەر ئەلەيھىسسالامنىڭ تەھەججۇد نامىزى ئوقۇش ئۈچۈن كېچىدە قوپسا، سۈرە ئال ئىمراننىڭ ئاخىرىدىكى بۇ ئون ئايەتنى ئوقۇيدىغانلىقى رىۋايەت قىلىندى.

ئىمام، بۇخارى ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: مەن پەيغەمبەر ئەلەيھىسسالامنىڭ ئاياللىرىدىن بىرى بولغان ھامما ئاچام مەيمۇنەنىڭ قېشىدا قونۇپ قالدىم. پەيغەمبەر ئەلەيھىسسالام ئاياللىرى بىلەن بىرەر سائەتچە سۆزلىشىپ ئاندىن ئۇخلاپ قالدى. كېچىنىڭ ئاخىرقى ئۈچتىن بىرى بولغاندا (قوپۇپ) ئولتۇرۇپ، ئاسمانغا قاراپ: ﴿شۈبھىسىزكى، ئاسمانلارنىڭ ۋە زېمىننىڭ يارىتىلىشىدا، كېچە بىلەن كۈندۈزنىڭ نۆۋەتلىشىپ تۇرۇشىدا، ئەقىل ئىگىلىرى ئۈچۈن، ئەلۋەتتە، روشەن دەلىللەر بار﴾ دېگەن ئايەتنى ئوقۇدى. كېيىن قوپۇپ تاھارەت ئالدى ۋە تاھارەت نامىزىنى ئوقۇدى. ئاندىن 11 رەكئەت (تەھەججۇد) نامىزى ئوقۇدى، بىلال ئەزان ئېيتقاندىن كېيىن ئىككى رەكئەت (بامداتنىڭ سۈننىتىنى) ئوقۇپ بولۇپ چىقىپ، كىشىلەرگە بامدات نامىزىنى ئوقۇپ بەردى. بۇ ھەدىسىنى ئىمام مۇسلىمۇ رىۋايەت قىلغان.

(1) سۈرە يۇسۇفى 105 — 106 - ئايەتلەر.

ئىبنى مەردەۋى، ئەتانىڭ مۇنداق دېگەنلىكىنى رىۋايەت قىلىدۇ: مەن، ئىبنى ئۆمەر ۋە ئۇبەيدە ئىبنى ئۆمەير ئۈچۈمىز ئائىشە رەزىيەللاھۇ ئەنھانىڭ يېنىغا ماغدۇق. بىز ئۇنىڭ قېشىغا كىرگەندە، بىز بىلەن ئۇنىڭ ئارىلىقىدا پەردە بار ئىدى. ئائىشە، ئى ئۇبەيدە! سەن نېمە سەۋەبتىن بىزنى زىيارەت قىلىپ تۇرمايسەن؟ دېدى. ئۇبەيدە بىر شائىرنىڭ: ئۇزۇن - ئۇزۇندا زىيارەت قىلساڭ مېھرى - مۇھەببەت، ئاشىدۇ. دېگەن مەزمۇندىكى شېئىرىنى ئوقۇدى. ئاندىن ئىبنى ئۆمەر: ئۆز گېپىمىزگە كەلسەك، سىز بىزگە پەيغەمبەر ئەلەيھىسسالامدىن كۆرگەن، سىزنى ئەڭ ھەيران قالدۇرغان ئىشتىن بىرنى، دەپ بەرگەن بولسىڭىز، دېدى. ئائىشە يىغلاپ تۇرۇپ: ئۇنىڭ ھەممە ئىشى ھەيران قالارلىق ئىدى. ئۇ مېنىڭ ئۆيۈمگە، مېنىڭ نۆۋىتىم كەلگەن كېچىسى كىردى. ھەتتا ئۇنىڭ بەدىنى مېنىڭ بەدىنىمگە تەگدى. ئاندىن (ماڭا): مېنى پەرۋەردىگارمغا ئىبادەت قىلغىلى قويغان بولسىڭىز دېدى. ئاندىن مەن: ئاللاھنىڭ نامى بىلەن قەسەمكى، شەكسىز مەن سىلنىڭ (ئاللاھ تائالاغا) يېقىنچىلىق قىلىشىڭىزنى ۋە پەرۋەردىگارلىرىڭىزغا ئىبادەت قىلىشىڭىزنى ياخشى كۆرىمەن، دېدىم. شۇنىڭ بىلەن ئۇ (ئاللاھغا) ئىبادەت قىلىش ئۈچۈن ئورنىدىن تۇرۇپ تاھارەت ئالدى، تاھارەتنى ئۈچۈن سۇنى كۆپ ئىشلەتمىدى. ئاندىن ناماز ئوقۇدى، (نامازدا) يىغلىدى. يىغىدىن ھەتتا ساقاللىرى ھۆل بولۇپ كەتتى. ئاندىن سەجدىگە باردى، يەنە يىغلىدى. ھەتتا يەرنى ھۆل قىلىۋەتتى، كېيىن يېنىچە يېتىپ ھەتتا بىلال كېلىپ، بامدات نامىزغا ئەزان ئېيتقۇچە يىغلىدى. ئاندىن بىلال: ئى ئاللاھنىڭ پەيغەمبىرى! نېمە ئۈچۈن شۇنچە يىغلايسەن؟ ھەقىقەتەن ئاللاھ سېنىڭ ئىلگىرى قىلغان ۋە كېيىنكى قىلىپ قېلىش مۇمكىن بولغان گۇناھلىرىڭنى كەچۈرۈۋەتكەن تۇرسا؟ دېدى. پەيغەمبەر ئەلەيھىسسالام: «ئى بىلال! ساڭا ۋاي! مېنى يىغلىشىمدىن نېمە توسۇپ قالىدۇ؟ ھەقىقەتەن ماڭا بۇ كېچە ئاللاھ تائالانىڭ: ﴿شۈبھىسىزكى، ئاسمانلارنىڭ ۋە زېمىننىڭ يارىتىلىشىدا، كېچە بىلەن كۈندۈزنىڭ نۆۋەتلىشىپ تۇرۇشىدا، ئەقىل ئىگىلىرى ئۈچۈن، ئەلۋەتتە، روشەن دەلىللەر بار﴾ دېگەن ئايىتى چۈشتى دەپ، بۇ ئايەتنى ئوقۇپ ۋە ئۇنىڭ (مەنىسى ھەققىدە) ئويلىنىغان كىشىنىڭ ھالىغا ۋاي!» دېدى.

\* \* \* \* \*

فَاسْتَجَابَ لَهُمْ رَبُّهُمْ أَنِّي لَا أُضِيعُ عَمَلَ عَمَلٍ مِّنْكُمْ مِّنْ ذَكَرٍ أَوْ أُنْتَىٰ بَعْضُكُم مِّنْ بَعْضٍ  
فَالَّذِينَ هَاجَرُوا وَأُخْرِجُوا مِنْ دِيَارِهِمْ وَأُوذُوا فِي سَبِيلِي وَقَاتَلُوا وَقُتِلُوا لَأُكَفِّرَنَّ عَنْهُمْ سَيِّئَاتِهِمْ  
وَلَأُدْخِلَنَّهُمْ جَنَّاتٍ تَجْرَىٰ مِنْ تَحْتِهَا الْأَنْهَارُ ثَوَابًا مِّنْ عِنْدِ اللَّهِ وَاللَّهُ عِنْدَهُ حُسْنُ الثَّوَابِ ﴿١٩٥﴾

ئۇلارنىڭ دۇئاسىنى پەرۋەردىگارى ئىجابەت قىلدى: «مەن سىلەردىن ئەر بولسۇن، ئايال بولسۇن، ھەرقانداق بىر ياخشى ئىش قىلغۇچىنىڭ قىلغان ئەمەلىنى بىكار قىلىۋەتمەيمەن، سىلەر بىر - بىرىڭلاردىن تۆرەلگەن. ھىجرەت قىلغانلار، يۇرتلىرىدىن ھەيدەپ چىقىرىلغانلار، مېنىڭ يولۇمدا (يەنى ئاللاھنىڭ دىنى ئۈچۈن) ئەزىيەت تارتقانلار، ئۇرۇشقا قاتناشقانلار (يەنى مېنىڭ يولۇمدا ئۇرۇشقانلار) ۋە مېنىڭ يولۇمدا ئۆلتۈرۈلگەنلەرنىڭ گۇناھلىرىنى (مەغپىرىتىم ۋە رەھمىتىم بىلەن) ئەلۋەتتە يوققا چىقىرىمەن. ئەلۋەتتە، ئۇلارنى ئاستىدىن ئۈستىڭلەر ئېقىپ تۇرىدىغان جەننەتلەرگە كىرگۈزۈمەن». بۇ (ئۇلارنىڭ ياخشى ئەمەللىرى ئۈچۈن) ئاللاھ تەرىپىدىن بېرىلگەن مۇكاپاتتۇر. ئاللاھنىڭ دەرگاھىدا ياخشى مۇكاپات (يەنى جەننەت) بار ﴿195﴾.



اللہ تائالانىڭ ئەقىل ئىگىلىرىنىڭ (قىلغان) دۇئالىرىنى ئىجابەت قىلىدىغانلىقى توغرىسىدا

﴿ئۇلارنىڭ دۇئاسىنى پەرۋەردىگارى ئىجابەت قىلدى﴾ سەئىد ئىبنى مەنسۇر، ئۇمۇسەلەمەنىڭ جەمەتىدىن بولغان بىر كىشىنىڭ مۇنداق دېگەنلىكىنى رىۋايەت قىلىدۇ: ئۇمۇسەلەمە رەزىيەللاھۇ ئەنھا پەيغەمبەر ئەلەيھىسسالامغا: ئى اللہ نىڭ پەيغەمبىرى! بىز ئاياللارنىڭ قىلغان ھىجرىتى ھەققىدە، اللہ تائالانىڭ ئازراقمۇ ئايەت چۈشۈرگەنلىكىنى ئاڭلىمىدۇق، دېدى.

شۇنىڭ بىلەن اللہ تائالا بۇ ئايەتنى نازىل قىلدى: ﴿ئۇلارنىڭ دۇئاسىنى پەرۋەردىگارى ئىجابەت قىلدى: «مەن سىلەردىن ئەر بولسۇن، ئايال بولسۇن، ھەرقانداق بىر ياخشى ئىش قىلغۇچىنىڭ قىلغان ئەمەلىنى بىكار قىلىۋەتمەيمەن﴾ ئەنساپلاردىن بولغان ئاياللار: ئۇمۇسەلەمەنىڭ پەيغەمبەر ئەلەيھىسسالامدىن سوئال سورىغانلىقى، بىز ئاياللارغا تۇنجى قېتىملىق ئىلگىرىلەش بولدى، دېدى.

﴿مەن سىلەردىن ئەر بولسۇن، ئايال بولسۇن، ھەرقانداق بىر ياخشى ئىش قىلغۇچىنىڭ قىلغان ئەمەلىنى بىكار قىلىۋەتمەيمەن﴾ بۇ، مۇسۇلمانلار بولسا ئۇنىڭ دۇئاسىنىڭ ئىجابەت بولىدىغانلىقىنىڭ ئىپادىسىدۇر. يەنى مەيلى ئەر بولسۇن ياكى ئايال بولسۇن، ھەر قانداق بىر كىشىگە ئۇنىڭ قىلغان ئىشىغا قاراپ، مۇكاپات ياكى جازا بەرگۈچىدۇر.

﴿سىلەر بىر - بىرىڭلاردىن تۈزەلگەن﴾ سىلەرنىڭ ھەممىڭلار ساۋابىمغا باراۋەر ئېرىشىسىلەر. ﴿ھىجرەت قىلغانلار﴾ يەنى اللہ تائالاغا شېرىك كەلتۈرىدىغان يۇرتنى تاشلاپ، ئىمان يۇرتىغا كەلگەنلەر: دوستلار، قېرىنداشلار، تۇغقانلار ۋە قوشنىلاردىن ئايرىلغانلار. ﴿يۇرتلىرىدىن ھەيدەپ چىقىرىلغانلار﴾ يەنى مۇشرىكلار ئۇلارغا ئەزىيەت بېرىپ، ھەتتا ئۇلارنى ئارىسىدىن چىقىپ كېتىشكە قىستىغان ئىدى.

﴿مېنىڭ يولۇمدا (يەنى اللہ نىڭ دىنى ئۈچۈن) ئەزىيەت تارتقانلار﴾ يەنى ئۇلارنىڭ ئۆزلىرىنىڭ يۇرتلىرىدىن ھەيدەپ چىقىرىلىش جىنايىتى، ئۇلارنىڭ پەقەت شېرىكى يوق بىر اللہ تائالاغا ئىمان ئېيتقانلىقى ئۈچۈندۇر. اللہ تائالا بۇ ھەقتە مۇنداق دېدى: ﴿ئۇلار پەرۋەردىگارىڭلار اللہ غا ئىمان ئېيتقىنىڭلار ئۈچۈن پەيغەمبەرنى ۋە سىلەرنى يۇرتتۇڭلاردىن ھەيدەپ چىقاردى﴾<sup>(1)</sup> ﴿ئۇلار مۆمىنلەرنى پەقەت غالىب، مەدھىيىگە لايىق اللہ غا ئىمان ئېيتقانلىقىلىرى ئۈچۈنلا يامان كۆردى. ئاسمانلارنىڭ ۋە زېمىننىڭ پادىشاھلىقى اللہ غا خاستۇر. اللہ ھەممە نەرسىنى كۆرۈپ تۇرغۇچىدۇر﴾<sup>(2)</sup>.

﴿ئۇرۇشقا قاتناشقانلار (يەنى مېنىڭ يولۇمدا ئۇرۇشقانلار) ۋە مېنىڭ يولۇمدا ئۆلتۈرۈلگەنلەرنىڭ گۇناھلىرىنى (مەغپىرىتىم ۋە رەھمىتىم بىلەن) ئەلۋەتتە يوققا چىقىرىمەن﴾ يەنى اللہ تائالانىڭ يولىدا ئۇرۇشۇپ، ئېتى ۋە ئۆزى ئۆلتۈرۈلۈپ كېتىش، شېھىتلەر ئېرىشىدىغان دەرىجىلەرنىڭ ئەڭ يۇقىرىسىدۇر.

ئىمام مۇسلىمنىڭ ھەدىسىدە مۇنداق رىۋايەت قىلىندى: بىر كىشى (پەيغەمبەر ئەلەيھىسسالامغا): ئى اللہ نىڭ پەيغەمبىرى! ئەگەر مەن اللہ نىڭ يولىدا سەۋر قىلغان، ساۋاب ئۈمىد قىلىپ قېچىپ كەتمەي ئىلگىرىلىگەن ھالەتتە ئۇرۇش قىلسام، اللہ تائالا مېنىڭ خاتالىقىمىنى كەچۈرۈپتەمدۇ؟ دەپ سورىدى. پەيغەمبەر ئەلەيھىسسالام: «ھەئە» دېدى. ئاندىن پەيغەمبەر ئەلەيھىسسالام ئۇ كىشىگە: «نېمە دېدىڭ؟» دېدى. ئۇ كىشى دېگەن گېپىنى قايتا دېدى. پەيغەمبەر ئەلەيھىسسالام: «قەرزىدىن باشقىسىنى شۇنداق

(1) سۈرە مۇمتەھىنە 1 - ئايەتنىڭ بىر قىسمى.

(2) سۈرە بۇرۇج 8 - 9 - ئايەتلەر.

قىلىدۇ (يەنى قەرزىدىن باشقا خاتالىقلارنى كەچۈرىدۇ. لېكىن قەرزنى كەچۈرۈمەيدۇ)، جىبرىئىل ئەلەيھىسسالام ماڭا ھېلىلا شۇنداق خەۋەر قىلدى» دېدى.

﴿گۇناھلىرىنى (مەغپىرىتىم ۋە رەھىمىتىم بىلەن) ئەلۋەتتە يوققا چىقىرىمەن. ئەلۋەتتە، ئۇلارنى ئاستىدىن ئۆستەڭلەر ئېقىپ تۇرىدىغان جەننەتلەرگە كىرگۈزۈمەن﴾ يەنى جەننەتلەرنىڭ ئىچىدە سۈت، ھەسەل، مەي ۋە رەڭگى ئۆزگەرمەيدىغان سۇلاردىن ئىبارەت، خىلمۇ خىل شاراب ئۆستەڭلىرى ئاقىدۇ. جەننەتتە يەنە كۆز كۆرۈپ باقمىغان، قۇلاق ئاڭلاپ باقمىغان، بىرسىنىڭ دىلىغا كېچىپمۇ باقمىغان نازۇ - نېمەتلەر بار.

﴿بۇ (ئۇلارنىڭ ياخشى ئەمەللىرى ئۈچۈن) ئاللا تەرىپىدىن بېرىلگەن مۇكاپاتتۇر﴾ يەنى ئاللا تائالا مۇكاپاتنى ئۆزىگە نىسبەت بەردى، مۇنداق قىلىشى مۇكاپاتنى جىق بېرىشى ئۈچۈندۇر. چۈنكى، ھېسابسىز بەرگۈچى بولغان ئاللا بىر نەرسە بەرسە، ئاز بەرمەيدۇ.

﴿ئاللا نىڭ دەرگاھىدا ياخشى مۇكاپات (يەنى جەننەت) بار﴾ يەنى ياخشى ئىش قىلغان كىشىلەر ئۈچۈن ئاللا تائالانىڭ دەرگاھىدا مۇكاپاتلار بار.

\* \* \* \* \*

لَا يَغْرَنَك تَقَلُّبُ الَّذِينَ كَفَرُوا فِي الْبَلَدِ ﴿١١٦﴾ مَتَّعُ قَلِيلٌ لَّكُمْ مَاؤُهُمْ جَهَنَّمَ وَعِيسَ الْهَادِ  
لَيْكِنَ الَّذِينَ اتَّقَوْا رَبَّهُمْ لَهُمْ جَنَّاتٌ تَجْرَى مِنْ تَحْتِهَا الْأَنْهَارُ خَالِدِينَ فِيهَا نُزُلًا مِّنْ عِندِ  
اللَّهِ وَمَا عِندَ اللَّهِ خَيْرٌ لِّلْآبَرَارِ ﴿١١٧﴾

كاپىرلارنىڭ (پۇل - مال، ئابروى، مەرتىۋە ئىزدەش يۈزىسىدىن) شەھەرلەردە كېزىپ يۈرۈشلىرى سېنى ئالدىمىسۇن ﴿196﴾. بۇ ئازغىنا بەھرىمەن بولۇشتۇر، كەلگۈسىدە ئۇلارنىڭ جايى جەھەننەم بولىدۇ. ئۇ نېمىدېگەن يامان تۆشەك! ﴿197﴾. پەرۋەردىكارغا تەقۋادارلىق قىلغان كىشىلەر ئاستىدىن ئۆستەڭلەر ئېقىپ تۇرىدىغان جەننەتلەردىن بەھرىمەن بولۇپ، ئۇيەردە مەڭگۈ قالىدۇ. بۇ، ئاللا تەرىپىدىن بولغان كۈتۈۋېلىشتۇر. ئاللا نىڭ دەرگاھىدىكى نەرسىلەر (يەنى مۇكاپات ۋە ھۈرمەت) ياخشى بەندىلەر ئۈچۈن (كۇففارلار بەھرىمەن بولغان باقاسى يوق ئازغىنا راھەتتىن) ئارتۇقتۇر ﴿198﴾.

دۇنياغا بېرىلىپ كەتكەن كىشىلەرگە ئالدىنىپ كېتىشتىن ئاگاھلاندۇرۇش ۋە ياخشى

كىشىلەرگە بېرىلىدىغان مۇكاپاتنى بايان قىلىش توغرىسىدا

﴿بۇ ئازغىنا بەھرىمەن بولۇشتۇر، كەلگۈسىدە ئۇلارنىڭ جايى جەھەننەم بولىدۇ. ئۇ نېمىدېگەن يامان تۆشەك!﴾ يەنى نازۇ - نېمەتلەرگە چۆكۈپ كەتكەن ئۇ كاپىرلارغا كۆز قىرىغىنى سالمىغىن، پات ئارىدا بۇ نېمەتلەرنىڭ ھەممىسى يوقىلىپ كېتىدۇ ۋە ئۇلار قىلغان يامانلىقى سەۋەبى بىلەن خارلىنىدۇ. بىزنىڭ ئۇلارغا شۇ نېمەتلەرنى بېرىشىمىز، ئۇلارنى ئاستا - ئاستا گۈمراھلىققا پاتۇرۇش ئۈچۈندۇر.

بۇ ئايەتنىڭ مەنىسى تۆۋەندىكى ئايەتلەرنىڭ مەنىلىرىگە ئوخشاپ كېتىدۇ: ﴿ئاللا نىڭ ئايەتلىرى (يەنى قۇرئان) توغرىسىدا پەقەت كاپىرلار مۇجادىلە قىلىشىدۇ، ئۇلارنىڭ شەھەرلەردە بېرىپ - كېلىپ

يۈرۈشلىرىگە مەغرۇر بولۇپ كەتمىگىن»<sup>(1)</sup> ﴿ئى مۇھەممەد! ئېيتقىنكى، «اللھ غا يالغاننى چاپلايدىغانلار ھەقىقەتەن (دوزاخ ئازابىدىن) قۇتۇلالمىدۇ». ئۇلار بۇ دۇنيادىن (ئازغىنا ۋاقتلا) بەھرىمەن بولدى، ئاندىن ئۇلار (ھېساب بېرىش ئۈچۈن) بىزنىڭ دەرگاھىمىزغا قايتىدۇ، ئاندىن كاپىر بولغانلىقلىرى سەۋەبىدىن ئۇلارغا قاتتىق ئازابنى تېتىتىمىز»<sup>(2)</sup> ﴿ئۇلارنى (دۇنيادىن) ئازغىنا (مۇددەت) بەھرىمەن قىلىمىز، ئاندىن ئۇلارنى قاتتىق ئازابنى تېتىتىمىز»<sup>(3)</sup> ﴿ئى مۇھەممەد! كاپىرلارنىڭ ھالاك بولۇشىغا ئالدىرىمىغىن، ئۇلارغا ئازراق مۆھلەت بەرگىن (ئۇزاققا قالماي ئۇلارغا قانداق قىلىدىغانلىقىمنى كۆرسەن)»<sup>(4)</sup> ﴿بىز ياخشى ۋەدىنى قىلغان (يەنى جەننەتنى ۋەدە قىلغان) ئادەم ئۇنى تاپىدۇ، (ئۇ) دۇنيا تىرىكچىلىكىدىكى پايدىلىنىدىغان نەرسىلەر بىلەن بىز پايدىلاندىرغان، ئاندىن قىيامەت كۈنى ئازابقا دۇچار بولغان ئادەم بىلەن ئوخشاشمى»<sup>(5)</sup>.

اللھ تائالا كاپىرلارنىڭ دۇنيادىكى ھالىنى ۋە ئۇلارنىڭ ئاخىرقى قايتىش ئورنى بولغان دوزاخنى بايان قىلىپ بولغاندىن كېيىن مۇنداق دەيدۇ: ﴿پەرۋەردىگارىغا تەقۋادارلىق قىلغان كىشىلەر ئاستىدىن ئۆستەڭلار ئېقىپ تۇرىدىغان جەننەتلەردىن بەھرىمەن بولۇپ، ئۇيەردە مەڭگۈ قالىدۇ. بۇ، اللھ تەرىپىدىن بولغان كۈتۈۋېلىشتۇر﴾.

ئىبنى جەرىر، ئەبۇدەردا رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: مۆمىن (بولسۇن) ياكى كاپىر بولسۇن، ئۇنىڭغا ئۆلۈم ياخشىلىقتۇر، (مېنىڭ گېپىمگە) ئىشەنمىگەن كىشى اللھ تائالانىڭ بۇ ئايەتلىرىنى ئوقۇسۇن: ﴿اللھ نىڭ دەرگاھىدىكى نەرسىلەر (يەنى مۇكاپات ۋە ھۈرمەت) ياخشى بەندىلەر ئۈچۈن (كۇففارلار بەھرىمەن بولغان باقاسى يوق ئازغىنا راھەتتىن) ئارتۇقتۇر﴾ (كاپىرلار ئۆزلىرىگە (جازا بەرمەستىن) مۆھلەت بېرىشىمىزنى (يەنى ئۆمرىنى ئۇزۇن قىلىشىمىزنى) ھەرگىز ئۆزلىرى ئۈچۈن پايدىلىق دەپ گۇمان قىلمىسۇن، ئۇلارغا مۆھلەت بېرىشىمىز (ۋە ئەجلىنى كېچىكتۈرۈشىمىز) پەقەت ئۇلارنىڭ گۇناھىنىڭ كۆپىيىشى ئۈچۈندۇر. ئۇلار (ئاخىرەتتە) خار قىلغۇچى ئازابقا دۇچار بولىدۇ»<sup>(6)</sup>.

\* \* \* \* \*

وَأَنَّ مِنْ أَهْلِ الْكِتَابِ لَمَنْ يُؤْمِنُ بِاللَّهِ وَمَا أُنزِلَ إِلَيْكُمْ وَمَا أُنزِلَ إِلَيْكُمْ خَدِيعِينَ لِلَّهِ لَا يَشْتُرُونَ بِعَايَتِ اللَّهِ ثَمَنًا قَلِيلًا ۗ أُولَٰئِكَ لَهُمْ أَجْرُهُمْ عِنْدَ رَبِّهِمْ ۗ إِنَّ اللَّهَ سَرِيعُ الْحِسَابِ ﴿٦٧﴾  
يَتَأْتِيهَا الَّذِينَ ءَامَنُوا أَصْبِرُوا وَصَابِرُوا وَرَابِطُوا وَاتَّقُوا اللَّهَ لَعَلَّكُمْ تُفْلِحُونَ ﴿٦٨﴾

ئەھلى كىتاب ئارىسىدا ھەقىقەتەن اللھ غا ئىمان كەلتۈرىدىغان، سىلەرگە نازىل بولغان كىتابقا (يەنى قۇرئانغا)، ئۆزلىرىگە نازىل بولغان كىتابقا (يەنى تەۋراتقا ۋە ئىنجىلغا) ئىشىنىدىغانلار بار؛ ئۇلار اللھ دىن قورقىدۇ، اللھ نىڭ ئايەتلىرىنى ئازغىنا بەدەلگە تېگىشمەيدۇ (يەنى ئۇلارنىڭ كىتابلىرىدىكى مۇھەممەد

(1) سۈرە غافىر 4 - ئايەت.

(2) سۈرە يۇنۇس 69 - 70 - ئايەتلەر.

(3) سۈرە لوقمان 24 - ئايەت.

(4) سۈرە تارىق 17 - ئايەت.

(5) سۈرە قەسەس 61 - ئايەت.

(6) سۈرە ئال ئىمران 178 - ئايەت.

ئەلەيھىسسالامنىڭ سۈپەتلىرى ۋە شەرىئەت ئەھكاملىرىنى، راھىبلارغا ئوخشاش، دۇنيانىڭ ئەرزىمەس نەرسىلىرىنى دەپ ئۆزگەرتىۋەتمەيدۇ، ئۇلارغا پەرۋەردىگارىنىڭ دەرگاھىدا ساۋاب بېرىلىدۇ. اللە ھەقىقەتەن تېز ھېساب ئالغۇچىدۇر<sup>(199)</sup>. سىلەرگە يەتكەن ئىنجىرچىلىقلارغا سەۋر قىلىڭلار، دۈشمەنلەرگە زىيادە چىداملىق بولۇڭلار، (چىگرا لىنىيىلارنى ساقلاپ) جىھادقا تەييار تۇرۇڭلار، مەقسىتىڭلارغا يېتىش ئۈچۈن اللە دىن قورقۇڭلار (يەنى ئۇنىڭ ئەمرىگە مۇخالىپەتچىلىك قىلماڭلار)<sup>(200)</sup>.

بەزى ئەھلى كىتابلارنىڭ ئەھۋالى ۋە ئۇلارغا بېرىلىدىغان ئەجىر توغرىسىدا

اللە تائالا، ئەھلى كىتابنىڭ ئىچىدىن بىر تۈركۈم كىشىلەرنىڭ (اللە تەئالادىن) ئۆزلىرىگە چۈشۈرۈلگەن كىتابلارغا ئىشىنىش بىلەن بىرگە، پەيغەمبەر ئەلەيھىسسالامغا چۈشۈرۈلگەن كىتاب (قۇرئان) قا ھەقىقىي رەۋىشتە ئىشىنىدىغانلىقىدىن ۋە اللە تائالاغا بويسۇنىدىغانلىقىدىن خەۋەر بېرىپ مۇنداق دەيدۇ: ﴿اللە نىڭ ئايەتلىرىنى ئازغىنا بەدەلگە تېگىشمەيدۇ (يەنى ئۇلارنىڭ كىتابلىرىدىكى مۇھەممەد ئەلەيھىسسالامنىڭ سۈپەتلىرى ۋە شەرىئەت ئەھكاملىرىنى، راھىبلارغا ئوخشاش، دۇنيانىڭ ئەرزىمەس نەرسىلىرىنى دەپ ئۆزگەرتىۋەتمەيدۇ)﴾ بۇلار مەيلى يەھۇدىيلار بولسۇن ياكى خرىستىئانلار بولسۇن، بۇلار ئەھلى كىتابنىڭ ياخشىلىرى ۋە ئۇلارنىڭ ئىچىدىن تاللانغانلىرىدۇر.

اللە تائالا، ئەھلى كىتابلارنىڭ ئىچىدىن اللە تائالاغا ئىمان كەلتۈرىدىغان كىشىلەرنىڭ بولىدىغانلىقى توغرىسىدا مۇنداق دەيدۇ: ﴿قۇرئاندىن ئىلگىرى بىز كىتاب (يەنى ئىنجىل، تەۋرات) نازىل قىلغانلار (يەنى ناسارا ۋە يەھۇدىيلارنىڭ مۆمىنلىرى) قۇرئانغا ئىشىنىدۇ. ئۇلارغا قۇرئان تىلاۋەت قىلىنغان چاغدا، ئۇلار: «بىز قۇرئانغا ئىشەندۇق. شۈبھىسىزكى، ئۇ پەرۋەردىگارىمىز تەرىپىدىن نازىل بولغان ھەقىقەتتۇر. بىز ھەقىقەتەن بۇنىڭدىن بۇرۇن مۇسۇلمان ئىدۇق» دەيدۇ. ئۇلارنىڭ قىلغان سەۋر - تاقىتى ئۈچۈن ئۇلارغا قوش ساۋاب بېرىلىدۇ، ئۇلار ياخشىلىق ئارقىلىق يامانلىقنى دەپتى قىلىدۇ، بىز ئۇلارغا رىزىق قىلىپ بەرگەن نەرسىلەردىن ياخشىلىق يوللىرىغا سەرپ قىلىدۇ<sup>(1)</sup> ﴿بىز ئاتا قىلغان كىتابنى تېگىشلىك رەۋىشتە ئوقۇيدىغانلار بار، ئەنە شۇلار ئۇنىڭغا ئىشىنىدۇ<sup>(2)</sup>﴾ مۇسائىق قەۋمىنىڭ (يەنى بەنى ئىسرائىلنىڭ) ئىچىدە (كىشىلەرنى) ھەق بىلەن توغرا يولغا باشلايدىغان، ھەق بىلەن توغرا ھۆكۈم قىلىدىغان بىر جامائە بار<sup>(3)</sup> ﴿ئۇلار بىر خىل ئەمەس، ئەھلى كىتابتىن (يەنى يەھۇدىيلار، ناسارالاردىن) كېچىلىرى اللە نىڭ ئايەتلىرىنى تىلاۋەت قىلىپ تۇرىدىغان ۋە سەجدە قىلىپ تۇرىدىغان بىر جامائە كىشىلەر بار<sup>(4)</sup>﴾ ﴿قۇرئانغا ئىشىنىڭلار ياكى ئىشەنمەڭلار (مەيلى، چۈنكى، ئىشىنىشىڭلار ئۇنىڭغا كامالەت، ئىشەنمەسلىكىڭلار ئۇنىڭغا نوقسان ئېلىپ كەلمەيدۇ)﴾ دېگىن. شۈبھىسىزكى، قۇرئان نازىل بولۇشتىن ئىلگىرى كىتاب بېرىلگەنلەر قۇرئاننى ئاڭلىغان چاغلىرىدا (تەسىرلىنىپ) دەرھال سەجدىگە بارىدۇ. ئۇلار: «پەرۋەردىگارىمىز پاكىتۇر، پەرۋەردىگارىمىزنىڭ ۋەدىسى چوقۇم ئورۇنلىنىدۇ» دەيدۇ. ئۇلار يىغلىغان ھالدا سەجدە قىلىشقا يىقىلىدۇ (قۇرئاننى ئاڭلاش بىلەن ئۇلار اللە غا) تېخىمۇ تەزەۋررۇ قىلىدۇ<sup>(5)</sup>.

(1) سۈرە قەسەس 52 — 54 - ئايەتكىچە.

(2) سۈرە بەقەرە 121 - ئايەتنىڭ بىر قىسمى.

(3) سۈرە ئەئراڧ 159 - ئايەت.

(4) سۈرە ئال ئىمران 113 - ئايەت.

(5) سۈرە ئىبرا 107 — 109 - ئايەتكىچە.

ئەھلى، كىتابتىن ئىمان ئېيتقانلارمۇ بار، لېكىن ئۇلار ئابدۇللاھ ئىبنى سالام ۋە شۇنىڭدەك يەھۇدىيلارنىڭ ئالىملىرىدىن ئىمان ئېيتقان ئازغىنە كىشىلەردۇر. (يەھۇدىيلارنىڭ ئىچىدىن) ئىمان ئېيتقانلارنىڭ سانى ئون كىشىگىمۇ بارمايدۇ. ئەمما، خىرىستىئانلارنىڭ ئىچىدىن توغرا يولنى تاپقان ۋە ھەقىقە بويىسىغا ئىمان ئېيتقانلار (يەنى ئىمان ئېيتقانلار) خېلى كۆپتۇر.

اللە تائالا بۇ ھەقتە مۇنداق دەيدۇ: ﴿ئى مۇھەممەد!﴾ يەھۇدىيلار ۋە مۇشرىكلارنىڭ مۇمىنلەرگە ھەممىدىن قاتتىق دۈشمەن ئىكەنلىكىنى چوقۇم بايقايسەن، بىز ناسارا دېگەن كىشىلەرنىڭ دوستلۇق جەھەتتە مۇمىنلەرگە ھەممىدىن يېقىن ئىكەنلىكىنىمۇ چوقۇم بايقايسەن، بۇ، ناسارالارنىڭ ئىچىدە ئۆلىمالار، راھىبلار بولغانلىقى ۋە (ھەقىقىي قوبۇل قىلىشتا) تەكەببۇرلۇق قىلمايدىغانلىقى (ئۇچۇندۇر)<sup>(1)</sup>.

﴿ئۇلارغا پەرۋەردىگارىنىڭ دەرگاھىدا ساۋاب بېرىلىدۇ﴾ ھەدىستە مۇنداق بايان قىلىنىدۇ: «جەئفەر ئىبنى ئەبۇتالىب رەزىيەللاھۇ ئەنھۇ سۈرە مەريەمنى ھەبەشلەرنىڭ پادىشاھى نەجاشىنىڭ ھوزۇرىدا ئوقۇغان ئىدى. پادىشاھ يىغلاپ كەتتى، ئۇنىڭ بىلەن بىللە ئۇنىڭ يېنىدىكى پوپلارنىڭ باشلىقلىرى ۋە ئۇلارنىڭ ئالىملىرىمۇ يىغلاپ كەتتى، يىغىدىن ھەتتا ئۇلارنىڭ ساقاللىرى ھۆل بولۇپ كەتتى»<sup>(2)</sup>.

ئىمام بۇخارى ۋە مۇسلىم رىۋايەت قىلغان ھەدىستە: نەجاشى ئۆلگەندە پەيغەمبەر ئەلەيھىسسالام ئۇنىڭ ئۆلگەنلىكى خەۋىرىنى ساھابىلىرىغا يەتكۈزۈپ: سىلەرنىڭ ھەبەشتكى بىر قېرىندىشىڭلار (يەنى دىنىي قېرىندىشىڭلار) ئۆلدى، سىلەر ئۇنىڭ نامىزىنى ئوقۇڭلار، دېدى، ئاندىن پەيغەمبەر ئەلەيھىسسالام بىر تۈزلەڭلىككە چىقىپ، ساھابىلارنى سەپكە تىزىپ ئۇنىڭغا (ئاتاپ) جىنازانا ماز ئوقۇدى».

﴿ئەھلى كىتاب ئارىسىدا ھەقىقەتەن اللە غا ئىمان كەلتۈرىدىغان﴾ دېگەن ئايتىنىڭ مەنىسى ھەققىدە ئىبنى ئەبۇنەجىيھ، مۇجاھىدنىڭ مۇنداق دېگەنلىكىنى رىۋايەت قىلىدۇ: يەنى ئۇلار ئەھلى كىتابنىڭ مۇسۇلمانلىرىدۇر. ئۇباد ئىبنى مەنسۇر مۇنداق دېدى: مەن اللە تائالانىڭ: ﴿ئەھلى كىتاب ئارىسىدا ھەقىقەتەن اللە غا ئىمان كەلتۈرىدىغان﴾ دېگەن ئايتىنىڭ مەنىسى ھەققىدە ھەسەنبەسىرىدىن سورىغان ئىدىم، ئۇ مۇنداق جاۋاب بەردى: ئۇلار پەيغەمبەر ئەلەيھىسسالام كېلىشتىن ئىلگىرىمۇ بار بولغان ئەھلى كىتابلاردۇر، مۇھەممەد ئەلەيھىسسالام پەيغەمبەر بولۇپ كەلگەندىن كېيىن ئۇلار ئۇنىڭغا ئەگەشتى ۋە ئىسلامنى تۇندى. شۇنىڭ بىلەن اللە تائالا ئۇلارغا، ئۇلارنىڭ پەيغەمبەر ئەلەيھىسسالامدىن بۇرۇن (ئۆزلىرىنىڭ دىنىغا) ئىشەنگەنلىكى ئۈچۈن بىر ئەجىر ۋە مۇھەممەد ئەلەيھىسسالامغا ئىمان كەلتۈرگەنلىكى ئۈچۈن يەنە بىر ئەجىر بەردى، دېدى.

ئىمام بۇخارى ۋە مۇسلىم، ئەبۇمۇسادىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «قوش ئەجىر بېرىلىدىغان ئۈچ كىشى بار، ئۇلارنىڭ ئىچىدىن بىرى: ئەھلى كىتاب ئىچىدىن پەيغەمبەرگە ۋە ماڭا ئىمان ئېيتقان كىشىدۇر».

﴿اللە نىڭ ئايتىلىرىنى ئازغىنا بەدەلگە تېگىشمەيدۇ﴾ (يەنى ئۇلارنىڭ كىتابلىرىدىكى مۇھەممەد ئەلەيھىسسالامنىڭ سۈپەتلىرى ۋە شەرىئەت ئەھكاملىرىنى، راھىبلارغا ئوخشاش، دۇنيانىڭ ئەرزمەس نەرسىلىرىنى دەپ ئۆزگەرتىۋەتمەيدۇ) يەنى ئۇلار ئۆزلىرى بىلىدىغان بىلىملەرنى ئۇلارنىڭ ئىچىدىكى بىر

(1) سۈرە مائىدە 82 - ئايت.

(2) بۇ پەيغەمبەر ئەلەيھىسسالام ساھابىلارنى تۇنجى قېتىم، ھەبەشىستان (ھازىرقى ئىثيوپىيەگە) ھىجرەت قىلىشقا بۇيرۇغان، بۇ ۋاقىتتا ھەبەشىستانلىقلار خىرىستىئان دىنىدا ئىدى. بۇ قېتىمقى ھىجرەت قىلىپ بارغان ساھابىلارنىڭ باشلىقى جەئفەر ئىبنى ئەبۇتالىب ئىدى. بۇ ۋەقە شۇ چاغدا يۈز بەرگەن ئىدى.

تۈركۈم ئېزىپ كەتكەن كىشىلەر يوشۇرغاندەك يوشۇرمايدۇ. بەلكى، ئۇلار ئۇنى ھېچقانداق ھەق تەلەپ قىلماي كەڭ تارقىتىدۇ، شۇڭا ئاللا تائالا مۇنداق دېدى: ﴿ئۇلارغا پەرۋەردىگارىنىڭ دەرگاھىدا ساۋاب بېرىلىدۇ. ئاللا ھەقىقەتەن تېز ھېساب ئالغۇچىدۇر﴾.

چىداملىق بولۇشقا ۋە چېگرىلارنى ساقلاش ئۈچۈن تەييار تۇرۇشقا بۇيرۇغانلىق توغرىسىدا

﴿ئى مۆمىنلەر! تائەت - ئىبادەتنىڭ مۇشەققەتلىرىگە ۋە سىلەرگە يەتكەن ئېغىرچىلىقلارغا سەۋر قىلىڭلار، دۈشمەنلەرگە زىيادە چىداملىق بولۇڭلار، (چېگرالىرىڭلارنى ساقلاپ) جىھادقا تەييار تۇرۇڭلار﴾ ھەسەنبەسىرى مۇنداق دېدى: ئاللا تائالا مۆمىنلەرنى ئۈزى رازى بولىدىغان ئىسلام دىنىنىڭ يولىدا ئۇلارغا كەلگەن جاپا - مۇشەققەت ۋە قىيىنچىلىقلارغا چىداملىق بولۇشقا، ئۇلار تاكى بۇ دۇنيادىن كەتكۈچىلىك (ھاياتىدا) خۇشاللىققا ئېرىشكەنلىكى، ياكى زىيان - زەخمەتكە ئۇچرىغانلىقى، خاتىرجەملىكىگە ئېرىشكەنلىكى ياكى جاپا - مۇشەققەتلەرگە يولۇققانلىقى سەۋەبىدىن بوشاپ كەتمەي، ئىسلامدا مۇستەھكەم تۇرۇشقا ۋە ئۆزلىرىنىڭ دىنىنى يۇشۇرغان دۈشمەنلەرگە قارشى تېخىمۇ چىداملىق بولۇشقا بۇيرۇدى. سەلەپ ئالىملىرىمۇ بۇ ئايەتنىڭ مەنىسىنى يۇقىرىدىكىدەك بايان قىلدى. ئەمما تەييار بولۇپ تۇرۇش دېگەنلىكىمىز: ئىبادەت قىلىدىغان ئورۇندا داۋاملىق بولۇش، دېگەنلىكى بولىدۇ. ئىبنى ئابباس رەزىيەللاھۇ ئەنھۇما، سەھل ئىبنى ھەنفى ۋە مۇھەممەد ئىبنى كەئب قۇرەزى قاتارلىقلار: تەييار بولۇپ تۇرۇش دېگەن، بىر نامازنىڭ كەينىدىن يەنە بىر نامازنى ساقلاش دېگەنلىكى بولىدۇ، دېدى.

بۇ توغرىدا مۇسلىم ۋە نەسەئى، ئەبۇھۈرەيرە رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «مەن سىلەرگە ئاللا تائالا خاتالىقلارنى ئۇچۇرۇپتىدىغان ۋە مەرتىۋىلەرنى كۈتۈرىدىغان بىر ئىشتىن خەۋەر بىرەيمۇ؟ (ئۇ ئىش بولسا، سۇنىڭ سوغۇق بولغىنىغا ۋە شۇنىڭغا ئوخشاش) قىيىنچىلىق يەتكەن ۋاقتىدا تاھارەتنى تولۇق ئېلىش، مەسچىتلەرگە كۆپ بېرىش ۋە بىر نامازنىڭ كەينىدىن يەنە بىر نامازنى ساقلاشتۇر. مانا بۇ تەييارلىقتۇر! مانا بۇ تەييارلىقتۇر! مانا بۇ تەييارلىقتۇر!» تەييار بولۇپ تۇرۇش دېگەن، دۈشمەنلەر بىلەن ئۇرۇشۇشقا، ئىسلام دۆلەتلىرىنىڭ چېگرالىرىنى ساقلاش ۋە دۈشمەنلەرنىڭ ئىسلام رايونلىرىغا تاجاۋۇز قىلىپ كىرىپ قېلىشىدىن توسۇشقا تەييار بولۇپ تۇرۇشنى بىلدۈرىدۇ دېگەن كۆز قاراشمۇ بار. بۇ خىل تەييارلىققا رىغبەتلەندۈرۈپ ۋە ئۇنىڭ ساۋابىنى بايان قىلىپ كەلگەن ھەدىسلەر ناھايىتى كۆپتۇر، تۆۋەندە كەلگەن ھەدىسلەر بۇلارنىڭ بەزىلىرىدۇر.

ئىمام بۇخارى، سەھل ئىبنى سەئىدى رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ئاللا تائالانىڭ يولىدا بىر كۈن جىھادقا تەييار بولۇپ تۇرۇش، دۇنيا ۋە ئۇنىڭ ئىچىدىكى نەرسىدىن ياخشىدۇر».

ئىمام مۇسلىم، سالمان پارىسى رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ئاللا تائالانىڭ يولىدا ئۇرۇش قىلىش ئۈچۈن بىر كېچە - كۈندۈز تەييار بولۇپ تۇرۇش، بىر ئاي روزا تۇتقاندىن ۋە (كېچىسى) بىدار بولۇپ ناماز ئوقۇغاندىن ياخشىدۇر». ئەگەر شېھىت بولسا ئۇنىڭ قىلغان ئەمەلى ۋە رىزقى ئۇنىڭغا يېتىپ تۇرىدۇ ۋە شەھىتاندىن خاتىرجەم بولغان بولىدۇ.

ئىمام ئەھمەد، فۇزالە ئىبنى ئۇبەيد رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: مەن پەيغەمبەر ئەلەيھىسسالامنىڭ مۇنداق دېگەنلىكىنى ئاڭلىدىم: «اللھ نىڭ يولىدا جىھادقا تەييار بولۇپ ئۆلگەن كىشىدىن باشقا، ئۆلگەن كىشىنىڭ ئەمەللىرى (ئۇ ئۆلگەن ھامان) خاتىرىلىنىشتىن توختاپ قالىدۇ، ئەمما اللھ تائالانىڭ يولىدا تەييار بولۇپ ئۆلگەن كىشىنىڭ ئەمەلى قىيامەت كۈنىگىچە ئاۋۇپ تۇرىدۇ ۋە ئۇ كىشى قەبرىنىڭ پىتىنىسىدىن خاتىرجەم بولىدۇ».

ئىمام تىرمىزى، ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: مەن پەيغەمبەر ئەلەيھىسسالامنىڭ مۇنداق دېگەنلىكىنى ئاڭلىدىم: «(دوزاخنىڭ) ئوتى تەگمەيدىغان ئىككى خىل كۆز بار، (بىرى) اللھ تائالادىن قورقۇپ يىغلىغان كۆز. (يەنە بىرى) اللھ تائالانىڭ يولىدا (كېچىسى پوستا) تۇرۇپ، كۈزەتچىلىك قىلغان كۆز».

ئىمام بۇخارى، ئەبۇھۈرەيرە رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «دىنارنىڭ قولى، دەرھەمنىڭ قولى ۋە يوللۇق قارا رەختنىڭ قولى (بۇ رەخت بەلكى، ئۆز ۋاقتىدا بەك قىممەتلىك بولۇشى مۇمكىن) ھالاك بولۇپ كەتسۇن<sup>(1)</sup>. ئەگەر بۇ خىل كىشىلەرگە مال - دۇنيا بېرىلسە، ئۇلار اللھ دىن رازى بولىدۇ. ئەگەر بېرىلمىسە ئاچچىقلايدۇ. ھالاك بولسۇن، (ئۇنىڭ بېشى ئايىغىغا) ئالمىشىپ كەتسۇن! ئەگەر ئۇنىڭغا كىچىكىنە بىر ئەزىيەت كەلسە ئۇ ئۇنىڭدىن قۇتۇلۇش ئۈچۈن بىر ياردەمچىنى تاپالمايدۇ. چاچلىرى پاختىغان ۋە پۇتلىرى تۇپا ھالەتتە ئېتىنىڭ يۈگىنىنى اللھ تائالانىڭ يولىدا تۇتقان بەندە ئۈچۈن سالاملار بولسۇن! ئەگەر ئۇ كىشى ئەسكەرلەرنىڭ ئالدىغا قويۇلسا (ئۇنىڭغا رازى بولۇپ)، ئەسكەرنىڭ ئالدىدا تۇرىدۇ، ئەگەر ئاخىرىدا قويۇلسا، ئاخىرىدا تۇرىدۇ. ئۇ رۇخسەت سورىسا، ئۇنىڭغا رۇخسەت بېرىلمەيدۇ. بىرىنىڭ گۇناھىنى تىلىۋالسا، تىلىكى ئىجابەت قىلىنمايدۇ».

ئىبنى جەرىر، زەيد ئىبنى ئەسلىمنىڭ مۇنداق دېگەنلىكىنى رىۋايەت قىلىدۇ: ئەبۇئۇبەيدە، ئۆمەر ئىبنى خەتتابقا رۇمدا ناھايىتى چوڭ بىر قوشۇننىڭ توپلانغانلىقىنى، ئۇلاردىن قورقۇپ تۇرۇۋاتقانلىقىنى خەۋەر بېرىپ خەت يازىدۇ، ئاندىن ئۆمەر ئۇنىڭغا: اللھ تائالاغا ھەمدۇ ۋە پەيغەمبەر ئەلەيھىسسالامغا دۇرۇت ئوقۇپ بولغاندىن كېيىن، بىر مۆمىن بەندىگە قانچىلىك قىيىنچىلىق كەلسە كەلسۇن، اللھ تائالا ئۇ قىيىنچىلىقتىن كېيىن ئۇ مۆمىنگە بىر چىقىش يولى ئاتا قىلىپ بېرىدۇ. ھەرگىزمۇ بىر قىيىنچىلىق ئىككى ئاسانلىقتىن ئۈستۈن كەلمەيدۇ. شەكسىز اللھ تائالا كىتابىدا مۇنداق دەيدۇ: «ئى مۆمىنلەر! تائەت - ئىبادەتنىڭ مۇشەققەتلىرىگە ۋە سىلەرگە يەتكەن ئېغىرچىلىقلارغا سەۋر قىلىڭلار، دۈشمەنلەرگە زىيادە چىداملىق بولۇڭلار، (چىگرالىرىڭلارنى ساقلاپ) جىھادقا تەييار تۇرۇڭلار، مەقسىتىڭلارغا يېتىش ئۈچۈن اللھ دىن قورقۇڭلار (يەنى ئۇنىڭ ئەمرىگە مۇخالىپەتچىلىك قىلماڭلار)» دەپ خەت يازدى.

ئىمام ھافىز ئىبنى ئەسكەر «ئابدۇللاھ ئىبنى مۇبارەكنىڭ تەرجىمە ھالى» دا مۇھەممەد ئىبنى ئىبراھىم ئەبۇسەكەنەنىڭ مۇنداق دېگەنلىكىنى رىۋايەت قىلىدۇ: ئابدۇللاھ ئىبنى مۇبارەك:

ئىككى ھەرەم قوينىدا تائەت قىلغان قېرىنداش،  
بىزگە سالىساڭ گەر نەزەر چۈشىنەرسەن ئىشىڭنى.  
باشقىلارنىڭ نەمەلسە يېشى بىلەن يۈزلىرى،

(1) يەنى «بۇلار مال - دۇنياغا بەك ئامراق بولغانلىقتىن ۋە پۈتۈن تىرىشچانلىقىنى شۇنىڭغا قاراتقانلىقتىن» (ئۇلار) خۇددى ئۇ نەرسىلەرنىڭ قولىدەك بولۇپ قالىدۇ.

مۇجاھىدلار يۇيىشار قېنى بىلەن تېنىنى.  
 بەزىلەرنىڭ ئاتلىرى ھارسا ئويۇن - بەيگىدە،  
 ئاتلىرىمىز ھالسىرا بۆسكەچ دۈشمەن سېپىنى.  
 گەر يۈرىشەر بەزىلەر پۇراپ مۇشكى - ئەنبەرنى،  
 بىزگە گويا ئىپاردۇر، ئات توزۇتقان قۇم - چېڭى.  
 مۇجاھىدقا مۇنداق دەپ خەۋەر بەردى پەيغەمبەر:  
 ”جەڭ توپىسى قونغاندىن يىراق دوزاخ ئۇچقۇنى.“  
 ”شېھىت ئۆلۈك ئەمەس“ دەپ جاكارلىدى رەببىمىز،  
 كەلگىن جىھاد قوينىغا ئۆلمەس شېھىت بولغىلى!

دېگەن شېئىرنى ئېيتىپ بېرىپ، ماڭا يازدۇردى. مەن ئۇنىڭ بىلەن خوشلىشىپ چىقتىم. ئابدۇللاھ ئىبنى مۇبارك ھىجرىيىنىڭ 170 ياكى 177 - يىلى بۇ شېئىرنى مەن ئارقىلىق فەزل ئىبنى ئىيازغا ئەۋەتتى. مەن ھەرەم مەسچىتىدە فەزل ئىبنى ئىياز بىلەن ئۇچرىشىپ ئۇ خەتنى بەردىم. ئۇ خەتنى ئوقۇپ يىغلاپ كەتتى ۋە: قېرىندىشىم ئابدۇللاھ راست ئېيتىپتۇ، ماڭا سەممىي نەسبەت قىلىپتۇ، دېدى. ئاندىن ئۇ سەن ھەدىس توپلىغىلى كەلگەن ئادەم ئوخشىماسەن؟ دېدى. مەن: شۇنداق، دېدىم. ئۇ: ئۇنداق بولسا بۇ ھەدىسنى سېنىڭ ئابدۇللاھنىڭ خېتىنى ماڭا يەتكۈزگەنلىك ھەققىڭ ئۈچۈن خاتىرىلەۋالغىن، دەپ تۆۋەندىكى ھەدىسنى سۆزلەپ بەردى.

مەنسۇر ئىبنى مۇئەممەر، ئەبۇھۇرەيرە رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ:  
 بىر كىشى (پەيغەمبەر ئەلەيھىسسالامغا): ئى ئى ئى نىڭ پەيغەمبىرى! ماڭا ئى ئى تائالانىڭ يولىدا جىھاد قىلغان كىشىلەرنىڭ ساۋابىغا ئېرىشەلەيدىغان ئەمەل - ئىبادەتتىن بىرنى ئۆگىتىپ قويغىن، دېدى.  
 پەيغەمبەر ئەلەيھىسسالام: «سەن ھېرىپ قالماي ناماز ئوقۇشقا ۋە (بىر كۈنمۇ) كېمەيتىمەي روزا تۇتۇشقا قادىر بولالامسەن؟» دېدى. ئۇ كىشى: ئى ئى تائالانىڭ پەيغەمبىرى! مەن بۇ ئىشلارنى قىلىشقا بەك ئاجىزلىق قىلىمەن، دېدى. پەيغەمبەر ئەلەيھىسسالام: «مېنىڭ جېنىم ئۇنىڭ قولىدا بولغان زات ئى ئى نىڭ نامى بىلەن قەسەم قىلىمەنكى، ئەگەر شۇ ئىشلارنى قىلىشقا كۈچۈڭ يەتسىمۇ، ئى ئى تائالانىڭ يولىدا جىھاد قىلغان كىشىلەرنىڭ دەرىجىسىگە (ۋە ئۇلارنىڭ ساۋابىغا) يېتەلمەيسەن، سەن مۇجاھىدنىڭ ئېتىنىڭ جىھادنى كۈتۈپ باغلاقتا تۇرسىمۇ، مۇجاھىدقا نۇرغۇنلىغان ياخشىلىقنىڭ يېزىلىدىغانلىقىنى بىلمەيسەن» دېدى.

﴿مەقسىتىڭلارغا يېتىش ئۈچۈن ئى ئى دىن قورقۇڭلار (يەنى ئۇنىڭ ئەمرىگە مۇخالىپەتچىلىك قىلماڭلار)﴾ يەنى سىلەر ھەممە ئىشىڭلاردا ۋە ھەر قانداق ئەھۋالدا ئى ئى دىن قورقۇڭلار، دېگەنلىكتۇر. مۇشۇ مەزمۇندا پەيغەمبەر ئەلەيھىسسالام مۇئازنى يەمەنگە ئەۋەتكەندە ئۇنىڭغا مۇنداق دېدى: سەن ھەر قانداق يەردە بولساڭ ئى ئى تائالادىن قورققىن، بىر يامانلىققا بىر ياخشىلىقنى ئەگەشتۈرگىن (يەنى بىر يامانلىق قىلىپ قالساڭ، ئۇنىڭ كەينىدىن ياخشىلىقتىن بىرنى قىلغىن). ياخشىلىق يامانلىقنى ئۆچۈرىدۇ. سەن كىشىلەرگە ياخشى مۇئامىلە قىلغىن ۋە ئۇلارنى ياخشى ئەخلاق بىلەن ئەخلاقلىنىدۇرغىن. بۇ ئايەتنىڭ مەنىسى ھەققىدە ئىبنى جەرىر، مۇھەممەد ئىبنى كەئب قۇرەزىنىڭ مۇنداق دېگەنلىكىنى رىۋايەت قىلىدۇ: يەنى مەن (ئى ئى تائالا) بىلەن سىلەرنىڭ ئاراڭلاردىكى نەرسىدە، مەندىن قورقۇڭلار. يېقىن كۈندە (يەنى قىيامەت كۈنىدە) سىلەر ماڭا يولۇققاندا نىجات تاپقۇچىلاردىن بولۇڭلار.



شۇنىڭ بىلەن سۇرە ئال ئىمراننىڭ تەپسىرى تۈگىدى. اللھ تائالاغا تۈگىمەس ھەمدۇسانلار بولسۇن!

- 1..... كىرىش سۆز
- 19..... سۈرە فاتىھەنىڭ ئىسىملىرى ۋە ئۇ ئىسىملارنىڭ مەنىسى توغرىسىدا
- 20..... بۇ سۈرىدىكى ئايەتلەرنىڭ سانى
- 20..... بۇ سۈرىنىڭ سۆزلىرى ۋە ھەرپلىرىنىڭ سانى توغرىسىدا
- 21..... سۈرە فاتىھەنىڭ پەزىلىتى توغرىسىدا
- 22..... نامازدا سۈرە فاتىھەنى ئوقۇش توغرىسىدا
- 24..... شەيتاندىن پاناھ تىلەش ۋە ئۇنىڭ ھۆكۈملىرى توغرىسىدا
- 26..... قىرائەت قىلىشتىن بۇرۇن شەيتاندىن پاناھ تىلەش توغرىسىدا
- 26..... ئاچچىقلانغاندا شەيتاندىن پاناھ تىلەش توغرىسىدا
- 27..... شەيتاندىن پاناھ تىلەشنىڭ پايدىلىرى توغرىسىدا
- 28..... «أَعُوذُ بِاللَّهِ مِنَ الشَّيْطَانِ الرَّجِيمِ» نىڭ مەنىسى
- 28..... شەيتاننىڭ شەيتان دەپ ئاتىلىشى توغرىسىدا
- 29..... «الرَّجِيمِ» نىڭ مەنىسى توغرىسىدا
- 30..... «بِسْمِ اللَّهِ الرَّحْمَنِ الرَّحِيمِ» سۈرە فاتىھەنىڭ بىرىنچى ئايىتىدۇر
- 30..... قىرائەت ئاشكارا قىلىنىپ ئوقۇلغان نامازدا «بِسْمِ اللَّهِ الرَّحْمَنِ الرَّحِيمِ» نى ئاشكارا ياكى ئىچىدە ئوقۇش توغرىسىدا
- 32..... «بِسْمِ اللَّهِ الرَّحْمَنِ الرَّحِيمِ» نىڭ پەزىلىتى توغرىسىدا
- 32..... "الله" دېگەن سۆزنىڭ مەنىسى توغرىسىدا
- 33..... «الرَّحْمَنِ الرَّحِيمِ» نىڭ مەنىسى توغرىسىدا
- 35..... «الْحَمْدُ لِلَّهِ رَبِّ الْعَالَمِينَ» نىڭ مەنىسى توغرىسىدا
- 35..... "الْحَمْدُ لِلَّهِ" (يەنى الله تائالاغا مەدھىيە) دېگەن سۆز بىلەن "الله غا شۈكرى" دېگەن سۆزنىڭ پەرقى توغرىسىدا
- 36..... سەلەپ ئالىملىرىنىڭ "مەدھىيە" توغرىسىدا قىلغان سۆزلىرى
- 36..... "الْحَمْدُ لِلَّهِ" دېگەن سۆزنىڭ پەزىلەتلىرى توغرىسىدا
- 37..... «الْحَمْدُ لِلَّهِ» دىكى "ئەل" (يەنى ئەلىق، لام) ھەرپىنىڭ ھەممە مەدھىيەلەرنى ئۆز ئىچىگە ئالدىغانلىقى توغرىسىدا
- 37..... «رَبِّ» دېگەن سۆزنىڭ مەنىسى توغرىسىدا
- 37..... «الْعَالَمِينَ» دېگەن سۆزنىڭ مەنىسى توغرىسىدا
- 38..... «الرَّحْمَنِ الرَّحِيمِ» توغرىسىدا
- 38..... «قىيامەت كۈنىنىڭ ئىگىسىدۇر» دېگەن ئايەتتە "ئىگە بولۇشنى" قىيامەت كۈنىگىلا خاس قىلىشنىڭ سەۋەبى توغرىسىدا
- 39..... «يَوْمِ الْبَازِئِ» دېگەن ئايەتنىڭ مەنىسى توغرىسىدا

39. ..... ۋە ھەقىقىي پادىشاھ ۋە پادىشاھلارنىڭ پادىشاھىدۇر.
40. ..... ﴿يَوْمِ الْاٰذِىنِ﴾ نىڭ مەنىسى توغرىسىدا.
40. ..... ﴿رەببىمىز﴾ ساڭىلا ئىبادەت قىلىمىز ۋە سەندىنلا ياردەم سورايىمىز! دېگەن ئايەتنىڭ لۇغەت مەنىسى ۋە ئىستىلاھ مەنىسى توغرىسىدا.
42. ..... سۈرە "فاتىھە" ۋە تائالاغا بولغان مەدھىيىدۇر، شۇڭا ئۇنى نامازدا ئوقۇشنىڭ ۋاجىب ئىكەنلىكى توغرىسىدا.
42. ..... ۋە نىڭ «ئۇلۇھىيەت» سۈپىتىنى بىر دەپ تونۇش توغرىسىدا.
42. ..... ۋە نىڭ «رۇبۇبىيەت» سۈپىتىنى بىر دەپ تونۇش توغرىسىدا.
43. ..... ۋە پەيغەمبىرى مۇھەممەد ئەلەيھىسسالامنى ئەڭ شەرەپلىك ئورۇنلاردا "بەندەم" دەپ ئاتىغانلىقى توغرىسىدا.
43. ..... ئادەم سىقىلىش ھېس قىلغاندا ئىبادەت قىلىشقا تەۋسىيە قىلغانلىقى توغرىسىدا.
43. ..... ﴿بىزنى توغرا يولغا باشلىغىن﴾ دېگەن ئايەتنى ۋە تائالانى مەدھىيەلەپ ۋە سۈپەتلەپ بولغاندىن كېيىن كەلتۈرۈشنىڭ ھېكمىتى توغرىسىدا.
44. ..... ھىدايەت "توغرا يول" دېگەن سۆزنىڭ مەنىسى توغرىسىدا.
45. ..... مۆمىننىڭ توغرا يولدا تۇرۇپ، توغرا يولنى تىلىشى توغرىسىدا.
45. ..... ﴿صِرَاطَ الَّذِيْنَ اٰتَمَمْتَ عَلَيْهِمْ غَيْرِ الْمَغْضُوْبِ عَلَيْهِمْ وَلَا الضَّالِّينَ﴾ دېگەن ئايەت توغرىسىدا.
47. ..... سۈرە "فاتىھە" ئۆز ئىچىگە ئالغان مەزمۇنلار توغرىسىدا.
48. ..... ﴿اٰتَمَمْتَ﴾ دېگەن سۆزدە "سەن ئىنتام قىلدىڭ" دەپ ئىنتام قىلىشنى ۋە تائالاغا خاس قىلىش، ﴿وَلَا الضَّالِّينَ﴾ دېگەن سۆزدە ئازدۇرۇۋېتىشنى ۋە تائالاغا خاس قىلماسلىق ۋە قەدەرىيەچىلەرگە بېرىلگەن رەددىيە توغرىسىدا.
49. ..... سۈرە "فاتىھە" ئوقۇلۇپ بولغاندا "ئامىن" دېيىش توغرىسىدا.
51. ..... سۈرە بەقەرەنىڭ پەزىلىتى توغرىسىدا.
53. ..... سۈرە بەقەرە ۋە سۈرە ئال ئىمراننىڭ پەزىلىتى توغرىسىدا.
54. ..... سۈرە بەقەرەنىڭ مەدىنىدە چۈشكەنلىكىدە ئالىملارنىڭ ھېچقانداق ئىختىلاپى يوق ئىكەنلىكى توغرىسىدا.
55. ..... سۈرەنىڭ بېشىدا كەلگەن ﴿اَلَمْ - حَم - ن - ق﴾ دەك ئۈزۈپ ئوقۇلىدىغان ئېلىپبە ھەرپلىرى توغرىسىدا.
55. ..... بۇ ھەرپلەرنىڭ "قۇرئان" نىڭ مۇجىزىلىك كىتاب ئىكەنلىكىنى بىلدۈرىدىغانلىقى توغرىسىدا.
56. ..... قۇرئاندا ھېچقانداق شەكىلنىڭ يوقلۇقى توغرىسىدا.
57. ..... ھىدايەتنىڭ تەقۋادار كىشىلەرگە خاس بولىدىغانلىقى توغرىسىدا.
57. ..... "تەقۋادار كىشىلەر" دېگەن سۆزگە بېرىلگەن چۈشەنچە توغرىسىدا.
58. ..... ھىدايەتنىڭ ئىككى تۈرلۈك بولىدىغانلىقى توغرىسىدا.
59. ..... «ئىمان» ئېيتىش توغرىسىدا.
59. ..... ئايەتنىڭ "بىلگەن" دېگەن سۆزنىڭ بىلدۈرىدىغان مەنىلىرى توغرىسىدا.
60. ..... ﴿نامازنى ئادا قىلىدۇ﴾ دېگەن ئايەتنىڭ چۈشەنچىسى توغرىسىدا.
61. ..... ﴿مال - مۈلكىنى ۋە نىڭ يولغا سەرپ قىلىش﴾ دېگەن ئايەتنىڭ چۈشەنچىسى توغرىسىدا.
62. ..... مۆمىنلەرنىڭ سۈپەتلىرى توغرىسىدا.

- 64..... توغرا يول ۋە بەخت - ساتادەتنىڭ مۇمىنلەرنىڭ نېسىۋىسى ئىكەنلىكى توغرىسىدا.....
- 67..... «مۇناپىق» دېگەن سۆزنىڭ چۈشەنچىسى توغرىسىدا.....
- 67..... مۇناپىقلىقنىڭ باشلىنىشى توغرىسىدا.....
- «كىشىلەر ئارىسىدا ئاللاغا ۋە ئاخىرەت كۈنىگە ئىشەندۈق دېگۈچىلەر بار، ھەقىقەتتە ئۇلار ئىشەنمەيدۇ» دېگەن ئايەتنىڭ مەنىسى توغرىسىدا.....
- 68.....
- «كېسەل» دېگەن سۆزنىڭ مەنىسى توغرىسىدا.....
- 70.....
- «بۇزغۇنچىلىق» نىڭ ئۆز ئىچىگە ئالغان مەنىلىرى توغرىسىدا.....
- 72.....
- مۇناپىقلارنىڭ بۇزغۇنچىلىقنىڭ خىلمۇ خىللىقى توغرىسىدا.....
- 73.....
- مۇناپىقلارنىڭ ھىيلىسى ۋە ئالدامچىلىقى توغرىسىدا.....
- 74.....
- مۇناپىقلارنىڭ ھىيىلە - مىكرى ۋە ئۇنىڭ يامان ئاقىۋىتى توغرىسىدا.....
- 75.....
- مۇناپىقلارنىڭ مىسالى توغرىسىدا.....
- 77.....
- مۇناپىقلارنىڭ يەنە بىر مىسالى توغرىسىدا.....
- 78.....
- نۇر توغرىسىدا كەلگەن ئەسەرلەر.....
- 80.....
- مۇمىنلەر، كاپىرلار ۋە مۇناپىقلارنىڭ تۈرلىرى توغرىسىدا.....
- 80.....
- مۇناپىقنىڭ ئىككى تۈرگە بۆلۈندىغانلىقى توغرىسىدا.....
- 81.....
- قەلبلەرنىڭ تۈرلىرى توغرىسىدا.....
- 82.....
- ئاللا تائالانىڭ ئىبادەتكە لايىق ھەقىقىي زات ئىكەنلىكىگە ئىمان ئېيتىش توغرىسىدا.....
- 83.....
- پۈتۈن ئالەمنى ياراتقۇچى ئاللا نىڭ بار ۋە بىر ئىكەنلىكىنىڭ دەلىللىرى توغرىسىدا.....
- 84.....
- پەيغەمبەر ئەلەيھىسسالامنىڭ پەيغەمبەرلىكىنى ئىسپاتلاش توغرىسىدا.....
- 85.....
- قۇرئاننىڭ ئوخشىشىنى كەلتۈرۈشنى تەلەپ قىلىش ۋە ئۇنى كەلتۈرۈشنىڭ مۇمكىن بولمايدىغانلىقى توغرىسىدا.....
- 85.....
- قۇرئاندىكى مۆجىزىلەرنىڭ تۈرلىرى توغرىسىدا.....
- 86.....
- قۇرئاننىڭ پەيغەمبەر ئەلەيھىسسالامغا بېرىلگەن ئەڭ چوڭ مۆجىزە ئىكەنلىكى توغرىسىدا.....
- 89.....
- تاش توغرىسىدا.....
- 89.....
- دوزاخنىڭ يارىتىلىپ بولۇنغانلىقى توغرىسىدا.....
- 90.....
- تەقۋادار، مۇمىن كىشىلەرگە بېرىلدىغان مۇكاپات توغرىسىدا.....
- 90.....
- جەننەتنىڭ مېۋىلىرىنىڭ بىر - بىرىگە ئوخشىشىپ كېتىدىغانلىقى توغرىسىدا.....
- 91.....
- جەننەتتىكى كىشىلەرنىڭ ئاياللىرىنىڭ ناھايىتى پاك ئىكەنلىكى توغرىسىدا.....
- 91.....
- دۇنيانى ئوخشىتىپ كەلتۈرگەن مىساللار توغرىسىدا.....
- 93.....
- زىيان تارتقۇچىلار توغرىسىدا.....
- 96.....
- ئاللا تائالانىڭ قۇدرەتلىك زات ئىكەنلىكىنىڭ پاكىتلىرىنى بايان قىلىش توغرىسىدا.....
- 98.....
- يارىتىشنىڭ باشلىنىشى توغرىسىدا.....
- 98.....
- زېمىننىڭ ئاسماندىن بۇرۇن يارىتىلغانلىقى توغرىسىدا.....
- 99.....
- زېمىننىڭ ئاسمانلار يارىتىلىپ بولغاندىن كېيىن كېڭەيتىلگەنلىكى توغرىسىدا.....
- 99.....

- 100..... جاۋابى توغرىسىدا. ئالە تائالانىڭ پەرىشتىلەرگە ئادەم ۋە ئۇنىڭ بالىلىرىنى زېمىندا ئورۇن باسار قىلىدىغانلىقىنى دېگەنلىكى ۋە پەرىشتىلەرنىڭ خەلىپە تىكلەشنىڭ ۋاجىبلىقى ۋە ئۇنىڭغا ئالاقىدار بەزى مەسىلىلەر توغرىسىدا. 102.....
- 103..... ئادەم ئەلەيھىسسالامنىڭ پەرىشتىلەردىن ئۈستۈن ئىكەنلىكى توغرىسىدا. 106.....
- ئادەم ئەلەيھىسسالامنىڭ بىلىم بىلەن پەرىشتىلەردىن ئارتۇق قىلىنغانلىقى توغرىسىدا. 107.....
- ئالە تائالانىڭ پەرىشتىلەرنى ئادەم ئەلەيھىسسالامغا سەجدە قىلدۇرۇش ئارقىلىق ئادەم ئەلەيھىسسالامنى ھۆرمەتلىگەنلىكى توغرىسىدا. 107.....
- ئىبلىس گەرچە پەرىشتە بولمىسىمۇ پەرىشتىلەر بىلەن بىرگە ئادەمگە سەجدە قىلىشقا بۇيرۇلغانلىقى توغرىسىدا. 107.....
- بويىسۇنۇشنىڭ ئالە غا، سەجدىنىڭ ئادەمگە بولغانلىقى توغرىسىدا. 108.....
- ئىبلىسنىڭ تەكەببۇرلۇق قىلىشى توغرىسىدا. 108.....
- ئادەم ئەلەيھىسسالامنىڭ يەنە بىر قېتىم ھۆرمەتكە سازاۋەر بولغانلىقى توغرىسىدا. 109.....
- ھەۋۋا ئانىنىڭ ئادەم ئەلەيھىسسالام جەننەتكە كىرىشتىن بۇرۇن يارىتىلغانلىقى توغرىسىدا. 109.....
- ئادەم ئەلەيھىسسالامنى سىناش توغرىسىدا. 110.....
- ئادەم ئەلەيھىسسالامنىڭ بويىنىڭ ئېگىز ئىكەنلىكى توغرىسىدا. 110.....
- ئادەم ئەلەيھىسسالامنىڭ جەننەتتە كۈندۈزى ئازراق تۇرغانلىقى توغرىسىدا. 110.....
- شەك ۋە ئۇنىڭغا بېرىلگەن جاۋاب توغرىسىدا. 111.....
- ئادەم ئەلەيھىسسالامنىڭ قىلغان تەۋبىسى ۋە دۇئاسى توغرىسىدا. 113.....
- ئىسرائىل ئەۋلادىنى ئىسلامغا كىرىشكە رىغبەتلەندۈرۈش توغرىسىدا. 113.....
- ”ئىسرائىل“ دېگەن سۆزنىڭ يەتقۇب ئەلەيھىسسالامنىڭ لەقىمى ئىكەنلىكى توغرىسىدا. 113.....
- ئالە تائالانىڭ يەھۇدىيلارغا بەرگەن نېمەتلىرى توغرىسىدا. 114.....
- يەھۇدىيلارنىڭ بەرگەن ئەھدىسىنى ئەسلىتىش توغرىسىدا. 116.....
- ھەق بىلەن باتىلنى ئارىلاشتۇرۇپتاش ۋە ئۇنى يوشۇرۇشتىن توساش توغرىسىدا. 117.....
- ياخشى ئىشنى ئۆزى قىلماي باشقىلارنى بۇيرۇشنى ئەيىبلەش توغرىسىدا. 119.....
- سەۋر قىلىش ۋە ناماز ئوقۇش ئارقىلىق ئالە تائالادىن ياردەم تىلەش توغرىسىدا. 120.....
- ئىسرائىل ئەۋلادىنى باشقا ئۆممەتلەردىن ئارتۇق قىلغانلىقىنى ئۇلارغا ئەسلىتىش توغرىسىدا. 121.....
- مۇھەممەد ئەلەيھىسسالامنىڭ ئۆمىتىنىڭ ئىسرائىل ئەۋلادىدىن ئارتۇق ئىكەنلىكى توغرىسىدا. 122.....
- كاپىرلاردىن فىدىيە، شاپائەت قوبۇل قىلىنمايدىغانلىقى ۋە ئۇلارغا ياردەم بېرىلمەيدىغانلىقى توغرىسىدا. 124.....
- ئىسرائىل ئەۋلادىنى پىرئەۋدىدىن قۇتۇلدۇرغانلىقى، پىرئەۋن ۋە ئۇنىڭ ئادەملىرىنى سۇغا غەرق قىلغانلىقى توغرىسىدا. 125.....
- ئاشۇرا كۈنى روزا تۇتۇش توغرىسىدا. 125.....
- ئىسرائىل ئەۋلادىنىڭ موزايغا چوقۇنغانلىقى توغرىسىدا. 126.....
- ئىسرائىل ئەۋلادىنىڭ تەۋبىسىنىڭ بىر- بىرىنى ئۆلتۈرۈش بولغانلىقى توغرىسىدا. 128.....
- ئۇلارنىڭ ئىچىدىكى ياخشىلىرىنىڭ ئالە تائالانى كۆرۈشنى تەلەپ قىلغانلىقى، ئالە تائالانىڭ ئۇلارنى ئۆلتۈرۈپ قاپتا تىرىلدۈرگەنلىكى توغرىسىدا.

- ئىسرائىل ئەۋلادىغا بۆلۈت بىلەن سايە قىلىپ بەرگەنلىكى ۋە تەرەنچىسى بىلەن بۇدۇننى چۈشۈرۈپ بەرگەنلىكى توغرىسىدا  
130.....
- باشقا پەيغەمبەرلەرنىڭ ساھابىلىرىدىن مۇھەممەد ئەلەيھىسسالامنىڭ ساھابىلىرىنىڭ ئارتۇق ئىكەنلىكى توغرىسىدا.....131
- ئەتتا تائالا بەيتۇلمۇقەددەسنى يەھۇدىيلارغا فەتھى قىلىپ بەرگەندىن كېيىن ئۇلارنىڭ ئەتتا تائالاغا شۈكۈر قىلىشنىڭ ئورنىغا  
بۇزغۇنچىلىق قىلغانلىقى توغرىسىدا.....132
- ئون ئىككى بۇلاقنىڭ ئېتىلىپ چىقىشى توغرىسىدا.....133
- ئۇلارنىڭ تەرەنچىسى بىلەن بۇدۇننىڭ ئورنىغا ئاددى بىر تاماق سورىغانلىقى توغرىسىدا.....134
- يەھۇدىيلارغا خارلىق بىلەن موھتاجلىقنىڭ پۈتۈلۈپ كېتىشى توغرىسىدا.....134
- كېيىننىڭ قانداق نەرسە ئىكەنلىكى توغرىسىدا.....135
- ئىمان ئېيتىش ۋە ياخشى ئەمەل - ئىبادەتلەرنى قىلىش نىجاتلىقنىڭ يولى ئىكەنلىكى توغرىسىدا.....135
- مۆمىننىڭ سۈپىتى توغرىسىدا.....136
- يەھۇدىي دېگەن ئاتالغۇنىڭ كېلىپ چىقىشى توغرىسىدا.....136
- خىرىستىئان دېگەن ئاتالغۇنىڭ كېلىپ چىقىشى توغرىسىدا.....136
- سايبىلارنىڭ كىملىكى توغرىسىدا.....137
- ئەتتا تائالانىڭ يەھۇدىيلارنىڭ بېشىغا تۈر تېغىنى تىكلەپ تۈزۈپ ئۇلاردىن چىن ۋەدە ئالغانلىقى، لېكىن ئۇلارنىڭ ۋەدىسىدىن  
يېنىۋالغانلىقى توغرىسىدا.....137
- شەنبە كۈنىنىڭ ھۆرمىتىگە تاجاۋۇز قىلغانلىقى ئۈچۈن ۋە ئۇلارنى مايىمۇن ۋە چوشقىلارنىڭ سۈرىتىگە ئۆزگەرتىۋەتكەنلىكى  
توغرىسىدا.....138
- ھازىرقى زاماندىكى مايىمۇن، چوشقىلار ئۆز ۋاقتىدا سۈرىتى ئۆزگەرتىلگەن مايىمۇن ۋە چوشقىلارنىڭ نەسلىدىن ئەمەسلىكى  
توغرىسىدا.....139
- ئىسرائىل ئەۋلادىدىن بىر كىشىنىڭ ئۆلتۈرۈلگەنلىكى ۋە كاللىنىڭ قىسسىسى توغرىسىدا.....140
- ئۇلارنىڭ سوئالنى كۆپ سوراپ ئۆزلىرىگە ئىشنى قىيىنلاشتۇرۇپ قويغىنى ئۈچۈن ئەتتا تائالانىڭمۇ ئۇلارغا ئىشنى قىيىنلاشتۇرۇپ  
قويغانلىقى توغرىسىدا.....141
- ئۆلتۈرۈلگەن كىشىنى تىرىلدۈرۈش ۋە قاتلىنى تېپىش توغرىسىدا.....143
- يەھۇدىيلارنىڭ دىللىرىنىڭ قاتتىقلىشىپ كەتكەنلىكى توغرىسىدا.....144
- جانسىزلاردىمۇ مەلۇم دەرىجىدە ئىقتىدارنىڭ بارلىقى توغرىسىدا.....145
- پەيغەمبەر ئەلەيھىسسالامنىڭ زامانىسىدىكى يەھۇدىيلارنىڭ ئىمان ئېيتىشىدىن ئۈمىد ئۈزۈلگەنلىكى توغرىسىدا.....148
- يەھۇدىيلارنىڭ پەيغەمبەر ئەلەيھىسسالامنىڭ پەيغەمبەرلىكىنى بىلىپ تۇرۇپ ئۇنىڭغا ئىمان كەلتۈرمىگەنلىكى توغرىسىدا.....148
- «ئەلئۇمى» ساۋاتسىز دېگەن سۆزنىڭ مەنىسى توغرىسىدا.....150
- ئەتتا تائالانىڭ ئايىتىنى ئۆزگەرتىۋەتكەن يەھۇدىيلارنىڭ قاتتىق ئازابلىنىدىغانلىقى توغرىسىدا.....150
- يەھۇدىيلارنىڭ دوزاختا بىر نەچچە كۈنلا تۇرىمىز دەپ خام خىيال قىلىدىغانلىقى توغرىسىدا.....151
- كېچىك گۈناھلار كۆپەيسە ھالاكەتكە ئېلىپ بارىدىغانلىقى توغرىسىدا.....153
- ئىسرائىل ئەۋلادىنىڭ بەرگەن ۋەدىسى توغرىسىدا.....154

- 156.....ۋەدەنامىنىڭ مەزمۇنلىرى ۋە يەھۇدىيلارنىڭ ئۇنى بۇزغانلىقى توغرىسىدا
- 159.....يەھۇدىيلارنىڭ تەكەببۇرلۇق قىلىپ، پەيغەمبەرلەرنى يالغانغا چىقارغانلىقى توغرىسىدا
- 160.....يەھۇدىيلارنىڭ دائىم پەيغەمبەرلەرنى ئۆلتۈرۈشكە ئۇرۇنۇشى توغرىسىدا
- يەھۇدىيلارنىڭ پەيغەمبەر ئەلەيھىسسالامنىڭ پەيغەمبەر بولۇپ كېلىشىنى كۈتۈشى ۋە ئۇ پەيغەمبەر بولۇپ كەلسە، ئۇنىڭغا ئىشەنمىگەنلىكى توغرىسىدا.....161
- 164.....يەھۇدىيلارنىڭ ھەقىقەتنى ئىنكار قىلىپ تۈرۈپ ئىماننى دەۋا قىلغانلىقى توغرىسىدا
- ئە تائالا يەھۇدىيلارنىڭ ئۈستىگە تۈر تېغىنى كۆتۈرۈپ تۈزۈپ ۋەدە ئالغانلىقى ئاندىن ئۇلارنىڭ ئاسىيلىق قىلغانلىقى توغرىسىدا.....165
- 166.....يەھۇدىيلارنى لەنەت بىلەن دۇئا قىلىشىغا چاقىرىش توغرىسىدا
- 168.....يەھۇدىيلارنىڭ ئۇزۇن ئۆمۈر كۆرۈشكە بەكمۇ ھېرىسمەن ئىكەنلىكى توغرىسىدا
- 169.....يەھۇدىيلارنىڭ جىبرىئىل ئەلەيھىسسالامغا بولغان ئۆچمەنلىكى توغرىسىدا
- 170.....پەرىشتىلەرنىڭ ئارىلىقىنىمۇ پەيغەمبەرلەرنىڭ ئارىلىقىنى ئايرىغاندەك ئايرىغانلىقى توغرىسىدا
- 172.....مۇھەممەد ئەلەيھىسسالامنىڭ پەيغەمبەرلىكىنىڭ ئالامەتلىرى توغرىسىدا
- 173.....ۋەدىلەرگە خىلاپلىق قىلىش يەھۇدىيلارنىڭ بىردىن بىر ئادىتى ئىكەنلىكى توغرىسىدا
- 173.....يەھۇدىيلارنىڭ ئە تائالانىڭ كىتابىنى تاشلىۋېتىپ سېھىرگە يۈزلەنگەنلىكى توغرىسىدا
- 174.....سېھىرنىڭ سۈلەيمان ئەلەيھىسسالامنىڭ زامانىسىدىن بۇرۇن بار ئىكەنلىكى توغرىسىدا
- 175.....ھارۇت ۋە مارۇتنىڭ قىسسىسى ۋە ئىككى پەرىشتە توغرىسىدا
- 175.....سېھىرنى ئۆگىنىش كۆپۈرلۈقىنىڭ قاتارىدىن ئىكەنلىكى توغرىسىدا
- 176.....سېھىرنىڭ ئىچىدە ئەر - خوتۇننى بىر - بىرىدىن ئايرىۋېتىدىغان سېھىرنىڭ بار ئىكەنلىكى توغرىسىدا
- 177.....ئە تائالانىڭ ئورۇنلاشتۇرۇشنىڭ ھەممىدىن ئۈستۈن تۇرىدىغانلىقى توغرىسىدا
- 178.....سۆز قىلىشتىكى ئەدەب توغرىسىدا
- 179.....كاپىرلارنىڭ ۋە ئەھلى كىتابلارنىڭ مۇسۇلمانلارنى قاتتىق يامان كۆرىدىغانلىقى توغرىسىدا
- 179.....نەسخ ۋە ئۇنىڭ مەنىسى توغرىسىدا
- ئەمەلدىن قالدۇرۇشنىڭ دۈرۈسلىكى ۋە يەھۇدىيلارنىڭ "ئۇنداق قىلىش مۇمكىن ئەمەس" دەپ قىلغان دەۋاسىغا رەددىيە بېرىش توغرىسىدا.....180
- 182.....كۆپ سوئال سوراشنىڭ ياخشى ئەمەسلىكى توغرىسىدا
- 184.....ئەھلى كىتابنىڭ يولىدا مېڭىشتىن توسۇش توغرىسىدا
- 186.....ياخشى ئىشلارنى قىلىشقا رىغبەتلەندۈرۈش توغرىسىدا
- 187.....ئەھلى كىتابنىڭ قىلغان ئارزۇلىرى توغرىسىدا
- 189.....يەھۇدىي ۋە خرىستىئانلارنىڭ كۆپۈرلۈق ۋە جاھىللىقىدىن ئۆزئارا ئىختىلاپلىشىپ قېلىشى توغرىسىدا
- 191.....مەسچىتلەردىن توسقان ۋە ئۇنى بۇزۇۋېتىشكە ئۇرۇنغان كىشىنىڭ گۇناھى توغرىسىدا
- 192.....ئىسلامنىڭ غەلبە قازىنىدىغانلىقىغا ئالدىن بېرىلگەن خۇش بېشارەت توغرىسىدا
- 193.....نامازدا قىبلە تەرەپكە يۈز كەلتۈرۈش توغرىسىدا

- 195..... مەدىنىدىكى كىشىلەرنىڭ قىبلىسىنىڭ شەرق بىلەن غەربنىڭ ئارىلىقىدا بولىدىغانلىقى توغرىسىدا.....
- 195..... ئالە تائالانىڭ بالىسى بار دېگەنلەرگە بېرىلگەن رەددىيە توغرىسىدا.....
- 196..... بارلىق مەۋجۇداتنىڭ ئالە تائالانىڭ بويىسىدىغانلىقى توغرىسىدا.....
- 197..... ئايەتتىكى «بەدىئە» دېگەن سۆزنىڭ مەنىسى توغرىسىدا.....
- 200..... پەيغەمبەر ئەلەيھىسسالامنىڭ تەۋراتتىكى سۈپەتلىرى توغرىسىدا.....
- 201..... ھەقىقىي رەۋىشتە ئوقۇش دېگەن سۆزنىڭ مەنىسى توغرىسىدا.....
- ئالە تائالانىڭ دوستى ئىبراھىم ئەلەيھىسسالامنىڭ ئەھۋالىنى زىكىر قىلغانلىقى ۋە ئۇنى كىشىلەرگە ئىمام قىلغانلىقى توغرىسىدا.....
- 204.....
- 205..... ئالە تائالانىڭ ئىبراھىم ئەلەيھىسسالامنى سىنىغان ئىشلار توغرىسىدا.....
- 206..... زالىملارنىڭ يەنى كاپىرلارنىڭ ئالە تائالانىڭ ئەھدىسىگە ئېرىشەلمەيدىغانلىقى توغرىسىدا.....
- 208..... ئالە تائالانىڭ ئۆيى يەنى كەبىنىڭ ئارتۇقچىلىقى توغرىسىدا.....
- 209..... ئىبراھىم ئەلەيھىسسالامنىڭ تۇرغان ئورنى توغرىسىدا.....
- 211..... كەبىنى پاك تۇتۇشقا بۇيرۇغانلىق توغرىسىدا.....
- 212..... مەككىدە بىرنەرسىنى ئۆلتۈرۈش ياكى دەرەخلەرنى سۇندۇرۇشنىڭ ھاراملىقى توغرىسىدا.....
- 214..... ئىبراھىم ئەلەيھىسسالامنىڭ ئالە دىن مەككىگە خاتىرجەملىك ۋە رىزىق ئاتا قىلىشنى تىلەپ قىلغان دۇئاسى توغرىسىدا.....
- 215..... ئىبراھىمنىڭ كەبىنى سېلىشى ۋە شۇ ئىشنىڭ ئالە تائالانىڭ دەرگاھىدا مەقبۇل بولۇشىنى تىلگەنلىكى توغرىسىدا.....
- قۇرئەتنىڭ ئىبراھىم ئەلەيھىسسالامدىن كېيىن ئۇزۇن زامانلار ئۆتۈپ ۋە پەيغەمبەر ئەلەيھىسسالامنىڭ پەيغەمبەر بولۇشىدىن
- بەش يىل ئىلگىرى كەبىنى يېڭىلاپ سالغانلىقى توغرىسىدا.....
- 219..... قارا تاشنى ئورنىغا قۇيۇشتا بولغان تالاش - تارتىش ۋە پەيغەمبەر ئەلەيھىسسالامنىڭ ئۇلارنىڭ ئارىسىدا ئادىل ھۆكۈم
- قىلغانلىقى توغرىسىدا.....
- 221.....
- 222..... ئىبنى زۇبەيرنىڭ كەبىنى پەيغەمبەر ئەلەيھىسسالام خالىغاندەك سېلىشى توغرىسىدا.....
- 224..... قىيامەت كۈنى يېقىنلاشقاندا ھەبەشىلىكنىڭ كەبىنى بۇزۇۋېتىشى توغرىسىدا.....
- 225..... ئىبراھىم ئەلەيھىسسالامنىڭ قىلغان دۇئاسى توغرىسىدا.....
- 225..... ھەج قاندىلىرى توغرىسىدا.....
- 226..... ئىبراھىم ئەلەيھىسسالامنىڭ پەيغەمبەر ئەلەيھىسسالامنى پەيغەمبەر قىلىپ ئەۋەتىشكە قىلغان دۇئاسى توغرىسىدا.....
- 227..... «كىتاب ۋە ھېكمەت» دېگەن سۆزنىڭ مەنىسى توغرىسىدا.....
- 228..... ئىبراھىم ئەلەيھىسسالامنىڭ دىنىدىن ئەخمەقلەردىن باشقىسىنىڭ يۈز ئۆرۈمەيدىغانلىقى توغرىسىدا.....
- 230..... تاكى ئۆلگۈچە ئالە تائالانى بىر دەپ بىلىش ئەقىدىسىدە چىڭ تۇرۇشنىڭ لازىملىقى توغرىسىدا.....
- 231..... يەنقۇب ئەلەيھىسسالامنىڭ جان ئۇزۇش ئالدىدا بالىلىرىدىن ئالغان ئەھدىسى توغرىسىدا.....
- مۇسۇلمانلارنىڭ بىر پەيغەمبەر بىلەن يەنە بىر پەيغەمبەرنىڭ ئارىلىقىنى ئايرىۋەتمەي ئالە تائالانى چۈشۈرگەن نەرسىنىڭ
- ھەممىسىگە ئىشىنىدىغانلىقى توغرىسىدا.....
- 233.....
- 238..... قىبلىنىڭ ئۆزگەرتىلىشى توغرىسىدا.....
- 240..... پەيغەمبەر ئەلەيھىسسالامنىڭ ئۆمىتىنىڭ ئارتۇقچىلىقى توغرىسىدا.....



- 242..... قىبلىنىڭ ئۆزگەرتىلىشىنىڭ ھېكمىتى توغرىسىدا.
- 244..... قۇرئاندا تۇنجى بولۇپ ئۆزگەرگەن ھۆكۈم قىبلىنىڭ ئۆزگەرتىلىشى ھەققىدىكى ھۆكۈمدۈر.
- 244..... قىبلە كەبىنىڭ ئۆزىمۇ ياكى ئۇنىڭ بىر تەرىپىمۇ؟
- 244..... قىبلىنىڭ ئۆزگەرتىلىدىغانلىقىنى يەھۇدىيلارنىڭ بىلىدىغانلىقى توغرىسىدا.
- 245..... يەھۇدىيلارنىڭ جاھىللىق قىلىشى ۋە تېنىۋېلىشى توغرىسىدا.
- 246..... يەھۇدىيلارنىڭ پەيغەمبەر ئەلەيھىسسالامنى بىلىدىغانلىقى ۋە ھەقىقەتنى يوشۇرغانلىقى توغرىسىدا.
- 247..... ھەر بىر ئۈممەتكە قىبلىنىڭ بىر بولغانلىقى توغرىسىدا.
- 248..... قىبلىنىڭ ئۆزگەرتىلگەنلىكى ھەققىدىكى سۆزنىڭ ئۈچ قېتىم تەكرارلانغانلىقىنىڭ سەۋەبى توغرىسىدا.
- 249..... قىبلىنىڭ ئۆزگىرىشىنىڭ ھېكمىتى توغرىسىدا.
- مۇھەممەد ئەلەيھىسسالامنىڭ پەيغەمبەر بولۇپ كەلگەنلىكىنىڭ ئاللاھ تائالاغا شۈكرى ئېيتىشىنى ۋاجىب قىلىدىغان كاتتا بىر نېمەت ئىكەنلىكى توغرىسىدا.
- 250.....
- 251..... سەۋر قىلىش ۋە ناماز ئوقۇشنىڭ پەزىلىتى توغرىسىدا.
- 252..... شېھىتلارنىڭ ھايات ئىكەنلىكى توغرىسىدا.
- 253..... مۆمىن سىناققا دۇچ كېلىپ سەۋر قىلىش ئارقىلىق ساۋابقا ئېرىشىدۇ.
- مۇسەبەت يەتكەندە ﴿بىز ئەلۋەتتە ئاللاھ نىڭ ئىگىدارچىلىقىدىمىز (يەنى ئاللاھ نىڭ بەندىلىرىمىز)، چوقۇم ئاللاھ نىڭ دەرگاھىغا قايتىمىز﴾ دېيىشىنىڭ پەزىلىتى توغرىسىدا.
- 254.....
- 255..... سەفا ۋە مەرۋە تېغىنىڭ ئارىلىقىدا تاۋاپ قىلسا گۇناھ يوق دېگەن سۆزنىڭ مەنىسى توغرىسىدا.
- 256..... سەفا ۋە مەرۋەنىڭ ئارىلىقىدا سەئىي قىلىشنىڭ ھۆكۈمى ۋە ئۇنىڭ كېلىپ چىقىشى توغرىسىدا.
- 258..... دىنغا مۇناسىۋەتلىك ھۆكۈملەرنى يوشۇرغانلارغا دائىم لەنەت ئوقۇلىدىغانلىقى توغرىسىدا.
- 259..... كاپىرلارغا لەنەت ئېيتىشنىڭ دۈرۈسلۈقى توغرىسىدا.
- 260..... ئاللاھ تائالانىڭ بىرلىكىنى ئوقۇتىدىغان پاكىتلار توغرىسىدا.
- مۇشرىكلارنىڭ دۇنيا - ئاخىرەتتىكى ئەھۋاللىرى ۋە قىيامەت كۈنى ئەگەشتۈرگۈچىلەرنىڭ ئۆزلىرىنىڭ ئەگەشكۈچىلىرىدىن ئادا - جۇدا بولىدىغانلىقى توغرىسىدا.
- 262.....
- 265..... ھالال نەرسىنى يېيىشكە بۇيرۇش ۋە شەيتاننىڭ يوللىرىغا ئەگىشىشتىن توسۇش توغرىسىدا.
- 267..... ئاتا - بوۋىسىنىڭ يوللىرىغا ئەگەشكۈچى مۇشرىكلار توغرىسىدا.
- 267..... مۇشرىكلارنىڭ ھايۋانغا ئوخشاش ئىكەنلىكى توغرىسىدا.
- 268..... پاكىزە ھالال نەرسىلەرنى يېيىشكە بۇيرۇش ۋە ھارام قىلىنغان نەرسىلەرنى بايان قىلىش توغرىسىدا.
- 270..... ئوزۇقلۇقى تۈگەپ قىيىلىپ قالغان كىشى ئۈچۈن ھارام نەرسىنى يېيىشنىڭ دۈرۈسلۈقى توغرىسىدا.
- 271..... يەھۇدىيلارنىڭ ئاللاھ تائالا چۈشۈرگەن نەرسىنى يوشۇرغانلىقى ئۈچۈن ئەيىبلەنگەنلىكى توغرىسىدا.
- 274..... بارلىق ياخشىلىقلار توغرىسىدا.
- 277..... ئادەم ئۆلتۈرگەن قاتلىدىن قىساس ئېلىشقا بۇيرۇش ۋە قىساستا بولغان پايىدىنى بايان قىلىش توغرىسىدا.
- 279..... قىساسنىڭ پايىدىسى ۋە ئۇنىڭ ھېكمىتى توغرىسىدا.

- ئاتا - ئانىغا ۋە ئۇرۇق - تۇغقانلارغا ۋەسىيەت قىلىشقا بۇيرۇغانلىقى ئاندىن ئۇنى مۇسۇلمانلارنىڭ ھەققىدىكى ئايەت بىلەن ئەسەلدىن قالدۇرغانلىقى توغرىسىدا..... 280
- مۇسۇلمان تەگمەيدىغان ئۇرۇق - تۇغقانلىرى ئۈچۈن ۋەسىيەت قىلىشنىڭ دەرۋرۇسلىقى توغرىسىدا..... 281
- ۋەسىيەتنىڭ نورمال بولۇشى توغرىسىدا..... 281
- ۋەسىيەت قىلغاندا ئادىللىق قىلىشنىڭ پەزىلىتى توغرىسىدا..... 282
- روزا تۇتۇشقا بۇيرۇش توغرىسىدا..... 283
- ئاجىز ۋە ياشانغان كىشىلەر روزا تۇتماي ئۇنىڭ ئورنىغا فىدىيە بەرسە بولىدىغانلىقى توغرىسىدا..... 284
- رامىزان ئېيىنىڭ پەزىلىتى ۋە ئۇ ئايدا قۇرئاننىڭ چۈشكەنلىكى توغرىسىدا..... 285
- قۇرئاننىڭ پەزىلىتى توغرىسىدا..... 286
- رامىزان ئېيىنىڭ روزىسىنى تۇتۇشنىڭ پەزىلىتى توغرىسىدا..... 286
- سەپەر ئۈستىدىكى روزىغا مۇناسىۋەتلىك مەسىلىلەر توغرىسىدا..... 286
- تەسەلەشتۈرمەي ئاسانلاشتۇرۇش توغرىسىدا..... 288
- ئىبادەتنىڭ ئاخىرىدا ئاللاھ تائالانى زىكرى قىلىش توغرىسىدا..... 288
- ئاللاھ تائالانىڭ بەندىسىنىڭ دۇئاسىنى ئاڭلايدىغانلىقى توغرىسىدا..... 289
- قىلغان دۇئانىڭ قوبۇل بولىدىغانلىقى ۋە ئۇنىڭ بىكار بولۇپ كەتمەيدىغانلىقى توغرىسىدا..... 290
- قىلغان دۇئاسى ئىجابەت قىلىنىدىغان ئۈچ تۈرلۈك كىشى توغرىسىدا..... 290
- رامىزان ئېيىنىڭ كېچىلىرىدە يەپ - ئىچىش ۋە جىنسى مۇناسىۋەت ئۆتكۈزۈشكە بولىدىغانلىقى توغرىسىدا..... 291
- سوغۇرلۇقنىڭ ئاخىرقى ۋاقتى توغرىسىدا..... 292
- سوغۇرلۇقنىڭ ئەۋزەللىكى ۋە ئۇنىڭ ۋاقتى توغرىسىدا..... 293
- جۈنۈبلۈك ھالىتىدە تاڭ ئاتقۇزۇپ قالغان كىشىنىڭ روزا تۇتۇشنىڭ دۈرۈس بولىدىغانلىقى توغرىسىدا..... 294
- كۈننىڭ كىرىپ كېتىشى بىلەن روزىنىڭ تۈگەپ ئېيتارنىڭ باشلىنىدىغانلىقى توغرىسىدا..... 295
- روزىنى ئۇلاپ تۇتۇشتىن چەكلەش توغرىسىدا..... 295
- ئېتىكاپنىڭ ھۆكۈملىرى توغرىسىدا..... 296
- پارىخورلۇقنىڭ ھاراملىقى توغرىسىدا..... 298
- قازىنىڭ ھۆكۈمىنىڭ ھالانى ھارام ۋە ھارامنى ھالال قىلالمايدىغانلىقى توغرىسىدا..... 298
- يېڭى چىققان ئاي ھەققىدىكى سوئال توغرىسىدا..... 299
- ياخشىلىقنىڭ تەقۋالىق بىلەن بولىدىغانلىقى توغرىسىدا..... 300
- ئۇرۇش ئاچقانغا قارشى ئۇرۇش قىلىش ۋە ئۇنى كۆرگەن يەردە ئۆلتۈرۈش توغرىسىدا..... 301
- ئۇرۇشتا كىشىلەرنىڭ جەسەتلىرىنىڭ ئەزالىرىنى كېسىش ۋە غەنمەتلەرگە خىيانەت قىلىشتەك ئىشلارنى توسۇش توغرىسىدا..... 301
- ئاللاھ تائالغا شېرىك كەلتۈرۈش ئۇرۇش قوزغىغاندىن يامان ئىكەنلىكى توغرىسىدا..... 302
- ھەرەمدە ئۇرۇش قىلىشنىڭ ھاراملىقى ۋە تاجاۋۇزچىدىن قوغدىنىشنىڭ دۈرۈسلىكى توغرىسىدا..... 302
- ئاللاھ تائالغا شېرىك كەلتۈرۈشنىڭ دۇنيانى قاپلاپ كەتمەسلىكى ئۈچۈن ئۇرۇش قىلىشقا بۇيرۇغانلىقى توغرىسىدا..... 303

- 306..... ئۇرۇش قىلىش چەكلەنگەن ئايالدا دۈشمەن ئۇرۇشنى باشلىمىسا ئۇرۇش قىلىشنىڭ ھاراملىقى توغرىسىدا.
- 307..... ئالەمنىڭ يولىدا مال - مۈلكىنى سەرپ قىلىشقا بۇيرۇش توغرىسىدا.
- 309..... ھەج بىلەن ئۆمرىنىڭ پائالىيەتلىرىنى تولۇق ئادا قىلىش توغرىسىدا.
- 310..... ھەجگە ياكى ئۆمرىگە ئېھرام باغلىغان كىشى يولدا توسۇلۇپ قالغاندا قانداق قىلىدىغانلىقى توغرىسىدا.
- 312..... ئېھرامنىڭ ئىچىدە تۇرۇپ چېچىنى چۈشۈرۈۋەتكەن كىشىگە فەدىيەنىڭ ۋاجىب بولىدىغانلىقى توغرىسىدا.
- 313..... ھەج دەپ بەھرىمەن بولۇشنىڭ بايىنى توغرىسىدا.
- 314..... بەھرىمەن بولغان كىشى قۇربانلىق قىلىش ئۈچۈن چارۋا - مال تاپالمىسا ئون كۈن روزا تۇتىدىغانلىقى توغرىسىدا.
- 316..... مەككىلىك كىشىلەرنىڭ ئۆمرە بىلەن ھەجنىڭ ئارىلىقىدا بەھرىمەن بولالمايدىغانلىقى توغرىسىدا.
- 316..... ھەجگە ئېھرام باغلاشنىڭ ۋاقتى توغرىسىدا.
- 317..... ھەجنىڭ ئايلىرى توغرىسىدا.
- 317..... ھەج مەزگىلىدە جىنسىي مۇناسىۋەت ئۆتكۈزۈشتىن توسقانلىقى توغرىسىدا.
- 318..... ھەج دەپ ئاللاغا ئاسىيلىق قىلىشتىن توسقانلىق توغرىسىدا.
- 318..... ھەج مەزگىلىدە جېدەل - ماجرا قىلماسلىق توغرىسىدا.
- 319..... ھەج دەپ باخشى ئىشلارنى قىلىشقا رىغبەتلەندۈرۈش ۋە ھەج سەپىرىدە ئوزۇقلۇق ئېلىۋېلىش توغرىسىدا.
- 319..... ئاخىردە سەپىرنىڭ ئوزۇقلۇقى توغرىسىدا.
- 320..... ھەج دەپ تىجارەت قىلىش توغرىسىدا.
- 321..... ئەرەفاتتا تۇرۇش توغرىسىدا.
- 322..... ئەرەفات ۋە مۇزدەلىفەدىن قايتىشنىڭ ۋاقتى توغرىسىدا.
- 322..... مەشھەر بىلەن ھەج توغرىسىدا.
- 323..... ئىسلام دىنى كېلىشتىن بۇرۇن ئەرەفاتتا تۇرمىغان كىشىلەرنى ئەرەفاتقا چىقىشقا بۇيرۇش توغرىسىدا.
- 324..... گۇناھلارنىڭ كەچۈرۈم بولۇشىنى تىلەش ۋە شۇنىڭغا ئائىت بەزى دۇئالار توغرىسىدا.
- 325..... كۆپ زىكىر قىلىش ۋە ھەج قىلىپ بولغاندىن كېيىن دۇنيا ۋە ئاخىرەتنىڭ ياخشىلىقىنى تىلەش توغرىسىدا.
- 327..... ھېيت كۈنلىرىدە ئاللا تائالانى زىكىر قىلىش توغرىسىدا.
- 328..... ھېيت كۈنلىرى توغرىسىدا.
- 329..... مۇناپىقلارنىڭ ئەھۋالى توغرىسىدا.
- 331..... مۇناپىقنىڭ نەسەبەتنى قوبۇل قىلمايدىغانلىقى توغرىسىدا.
- 331..... ئالە تائالانىڭ رازىلىقىنى ھەممىدىن ئارتۇق بىلىش ھەقىقىي مۆمىننىڭ سۈپىتىدىن ئىكەنلىكى توغرىسىدا.
- 332..... ئىسلامنى قوبۇل قىلغاندا ھەممە ھۆكۈملىرىنى تولۇق قوبۇل قىلىش لازىم ئىكەنلىكى توغرىسىدا.
- 334..... ئىمان ئېيتىشنى كېچىكتۈرمەسلىككە رىغبەتلەندۈرۈش توغرىسىدا.
- 335..... ئالە تائالانىڭ نېمىتىنى ئۆزگەرتىش ۋە مۆمىنلەرنى مەسخىرە قىلىشنىڭ جازاسى توغرىسىدا.
- 337..... بىلىدىغان نەرسە ئۈستىدە ئىختىلاپلىشىشنىڭ ئازغۇنلۇقنىڭ پاكىتى ئىكەنلىكى توغرىسىدا.
- 339..... ئالەنىڭ ياردىمىگە ۋە جەننەتكە قاتتىق سىناغاندىن كېيىن ئېرىشىدىغانلىقى توغرىسىدا.
- 341..... سەدىقنىڭ كىملىرىگە بېرىلىدىغانلىقى توغرىسىدا.

- 341.....جىھاد قىلىشنىڭ پەرز ئىكەنلىكى توغرىسىدا.
- 343.....خورمازارلىققا ئەۋەتىلگەن بىر قوشۇننىڭ ۋە ئۇرۇشۇش چەكلەنگەن ئايدا ئۇرۇشۇشنىڭ ھۆكۈمى توغرىسىدا.
- 347.....ھاراقىنىڭ تەدرىجىي ھالدا ھارام قىلىنغانلىقى توغرىسىدا.
- 348.....مال - مۈلۈكنىڭ ئارتۇقنى سەدىقە قىلىشقا بۇيرۇش توغرىسىدا.
- 349.....يېتىملارنىڭ ماللىرىنى تۈزەش توغرىسىدا.
- 351.....مۇشرىكلار بىلەن نىكاھلىنىشنىڭ ھاراملىقى توغرىسىدا.
- 353.....ئاياللار ھەيزدار ۋاقتىدا ئۇلار بىلەن بىر يەردە بولماسلىق توغرىسىدا.
- 355.....ئارقا تەرەپكە جىنسىي مۇناسىۋەت ئۆتكۈزۈشنىڭ ھاراملىقى توغرىسىدا.
- 355.....ئەننىڭ «ئاياللىرىڭلار سىلەر ئۈچۈن (خۇددى) ئېكىنزارلىقتۇر» دېگەن ئايىتىنىڭ چۈشۈش سەۋەبى توغرىسىدا.
- 358.....ياخشى ئىشلارنى قىلماسلىق ئۈچۈن قەسەم ئىچىشتىن توسقانلىق توغرىسىدا.
- 359.....مەقسەتسىز قىلىنغان قەسەم توغرىسىدا.
- 361.....ئايالغا يېقىنچىلىق قىلماسلىق ئۈچۈن قەسەم ئىچىش ۋە ئۇنىڭ ھۆكۈمى توغرىسىدا.
- 363.....تالاق قىلىنغان ئايالنىڭ ئىددىتى توغرىسىدا.
- 363.....ھەيز ۋە پاكىزلىنىشتا ئاياللارنىڭ سۆزىنىڭ قوبۇل قىلىنىدىغانلىقى توغرىسىدا.
- 363.....ئايالنى ئۈچ تالاق قىلمىغان كىشىنىڭ ئۇ ئايالى بىلەن يارىشىۋېلىشقا ھەقلىق ئىكەنلىكى توغرىسىدا.
- 363.....ئەر - ئايالنىڭ ھەق - ھوقۇقلىرى توغرىسىدا.
- 364.....ئەرلەرنىڭ ئارتۇقچىلىقى توغرىسىدا.
- 365.....تالاقنىڭ ئۈچكە قىسقارتىلغانلىقى ۋە قايتا يانغىلى بولىدىغان ۋە يانغىلى بولمايدىغان تالاقنىڭ بايانى توغرىسىدا.
- 366.....بەرگەن تويۇقنى قايتۇرۇۋېلىشنىڭ دۈرۈس بولمايدىغانلىقى توغرىسىدا.
- 367.....بەرگەن تويۇقنى قايتۇرۇپ بېرىش شەرتى بىلەن ئايرىلىپ كېتىش ۋە تويۇقنى قايتۇرۇۋېلىش توغرىسىدا.
- 368.....تويۇقنى قايتۇرۇپ بېرىپ خېتىنى ئالغان ئايالنىڭ ئىددىتى توغرىسىدا.
- 368.....ئەننىڭ بەلگىلىمىلىرىدىن چىقىپ كېتىشنىڭ زۇلۇم ئىكەنلىكى توغرىسىدا.
- 368.....بىراقلا ئۈچ تالاق قىلىشنىڭ ھاراملىقى توغرىسىدا.
- 368.....ئۈچىنچى تالاقنى كېيىن ئايالى بىلەن يارىشىشنىڭ دۈرۈس ئەمەسلىكى توغرىسىدا.
- 369.....باشقا بىر كىشىنىڭ ئايالغا يول چىقىرىپ بېرىش ئۈچۈن ئۇنى ۋاقىتلىق ئالغان كىشىگە ۋە ئايالغا يول تېپىش ئۈچۈن ئايالنى باشقا بىر كىشىگە ئېلىپ بەرگەن كىشىگە لەنەت بولىدىغانلىقى توغرىسىدا.
- 370.....ئۈچ تالاق قىلىنغان ئايالنىڭ ئۆزىنىڭ بۇرۇنقى ئېرىگە قانداق چاغدا ھالال بولىدىغانلىقى توغرىسىدا.
- 371.....تالاق قىلىنغان ئايالغا ياخشى مۇئامىلە قىلىش توغرىسىدا.
- 373.....بىر ئايالغا ئىگىدارچىلىق قىلىدىغان كىشىلەرنىڭ ئۇ ئايال ئۆزىنىڭ بۇرۇنقى ئېرى بىلەن قايتا يارىشىۋالماقچى بولغاندا ئۇنى توسماسلىقى توغرىسىدا.
- 373.....ئايالغا ئىگىدارچىلىق قىلىدىغان بىر كىشى بولمىسا، نىكاھنىڭ دۈرۈس بولمايدىغانلىقى توغرىسىدا.
- 374.....بۇ ئايەتنىڭ چۈشۈش سەۋەبى توغرىسىدا.
- 375.....بالىنىڭ ئېمىدىغان مۇددىتىدىن باشقا چاغدا ئېمىلداش بولمايدىغانلىقى توغرىسىدا.

- 376.....چوڭ بالىلارنى ئېمىتىش توغرىسىدا.
- 377.....بالا ئېمىتكەننىڭ ئەجرىنى بېرىش توغرىسىدا.
- 377.....زىيان يەتكۈزمەسلىك توغرىسىدا.
- 378.....بالىنى ئەر - ئايال ئىككىسى رازى بولۇشقاندىن كېيىن، ئېمىتىشتىن ئايرىۋېتىش توغرىسىدا.
- 378.....ئېرى ئۆلۈپ قالغان ئايالنىڭ ئىددىتى توغرىسىدا.
- 380.....ئىددەت تۇتۇشنىڭ ھېكمىتى توغرىسىدا.
- 380.....خوجىسىدىن قورساق كۆتۈرگەن دېدەكنىڭ خوجىسى ئۆلۈپ قالغاندا تۇتىدىغان ئىددىتى توغرىسىدا.
- 380.....بۇ ئىددەت ئىچىدە قارلىق تۇتۇشنىڭ ۋاجىب ئىكەنلىكى توغرىسىدا.
- 382.....ئىددەت تۇتۇۋاتقان ئايالغا ئەلچى ئەۋەتىش توغرىسىدا.
- 384.....جىنسىي مۇناسىۋەت ئۆتكۈزمەي تۇرۇپ تالاق قىلىش توغرىسىدا.
- 384.....تالاق قىلىپ بولۇپ بىر نەرسە بېرىش توغرىسىدا.
- 385.....جىنسىي مۇناسىۋەت ئۆتكۈزمەي تۇرۇپ تالاق قىلىنغان ئايالغا تويۇقنىڭ يېرىمى بېرىلىدىغانلىقى توغرىسىدا.
- 387.....ئوتتۇرا نامازنىڭ قايسى ناماز ئىكەنلىكى توغرىسىدا.
- 387.....نامازدا تۇرۇپ گەپ قىلىشتىن توسۇش توغرىسىدا.
- 388.....قورقۇنچلۇق ھالەتتە نامازنى قانداق ئوقۇش توغرىسىدا.
- 389.....خاتىرجەم ھالەتتە نامازنى تولۇق ئوقۇش توغرىسىدا.
- 390.....بۇ ئايەتنىڭ ئەسەلدىن قالدۇرۇلغانلىقى توغرىسىدا.
- 392.....تالاق قىلىنغان ئايال ئۈچۈن تويۇقتىن سىرت بىر نەرسە بېرىشنىڭ ۋاجىب ئىكەنلىكى توغرىسىدا.
- 394.....ئۆلۈكلەرنىڭ قىسسىسى توغرىسىدا.
- 395.....جىھاد قىلىشتىن قېچىش ئەجەلنى يېقىنلاشتۇرمايدىغانلىقى ياكى يىراقلاشتۇرمايدىغانلىقى توغرىسىدا.
- 396.....خۇشاللىق بىلەن ئىكەنلىكى يولىدا مال - مۈلكىنى سەرپ قىلىش ۋە ئۇنىڭ ساۋابى توغرىسىدا.
- 397.....يەھۇدىيلارنىڭ پادىشاھلىقىنى ۋە ئۇرۇش قىلىشنى تەلەپ قىلغانلىقى توغرىسىدا.
- 404.....بەزى پەيغەمبەرلەرنىڭ بەزىسىدىن ئارتۇق قىلىنغانلىقى توغرىسىدا.
- 406.....ئايەتۈلكۈرسىنىڭ پەزىلىتى توغرىسىدا.
- 408.....ئايەتۈلكۈرسىدىكى ئىسمىنىڭ كاتتا ئىسمى توغرىسىدا.
- 408.....ئايەتۈلكۈرسى ئۆز ئىچىگە ئالدىغان ئايرىم - ئايرىم ئون مەزمۇن توغرىسىدا.
- 411.....دىندا زورلاشنىڭ يوقلۇقى توغرىسىدا.
- 411.....ئىكەنلىكى بار ۋە بىر دەپ بىلىش ئەقىدىسىنىڭ ناھايىتى مەھكەم تۇتقا ئىكەنلىكى توغرىسىدا.
- 415.....ئىكەنلىكى دۈستى ئىبراھىم ئەلەيھىسسالامنىڭ نەزەردىن كەتكەن مۇنازىرىلەشكەنلىكى توغرىسىدا.
- 416.....ئۆزى ئەلەيھىسسالامنىڭ قىسسىسى توغرىسىدا.
- توغرىسىدا ئەلەيھىسسالامنىڭ پەرۋەردىگارىدىن ئۆلۈكنى قانداق تىرىلدۈرىدىغانلىقىنى كۆرسىتىپ قويۇشنى سورىغانلىقى
- 418.....
- 419.....ئىبراھىم ئەلەيھىسسالامغا بېرىلگەن جاۋاب توغرىسىدا.

421. .... ئالەننىڭ يولىدا سەرپ قىلغان پۇل - مالغا بېرىلدىغان ساۋاب توغرىسىدا.
422. .... قىلغان سەدىقىسىگە مىننەت قىلىش ۋە ئەزىيەت يەتكۈزۈشتىن توسقانلىق توغرىسىدا.
425. .... ياخشى ئىشلارنىڭ ساۋابىنىڭ يامان ئىشلار تۈپەيلىدىن يوقاپ كېتىدىغانلىقىغا كەلتۈرۈلگەن مىسال توغرىسىدا.
427. .... ئالەن يولىدا پاك ۋە ھالال مالنى ئىشلىتىشكە رىغبەتلەندۈرۈش توغرىسىدا.
428. .... سەدىقە قىلغان چاغدىكى شەيتاننىڭ ۋەسۋەسىلىرى توغرىسىدا.
429. .... ھېكمەتنىڭ مەنىسى توغرىسىدا.
430. .... ئاشكارا ۋە يوشۇرۇن سەدىقە قىلىشنىڭ پەزىلىتى توغرىسىدا.
431. .... مۇشرىكلارغا سەدىقە بېرىش توغرىسىدا.
433. .... سەدىقىگە كىمنىڭ ھەقىقەت ئىكەنلىكى توغرىسىدا.
433. .... سەدىقە قىلغان كىشىلەرنى مەدھىيەلەش توغرىسىدا.
434. .... جازانخورلارنى ئەيىبلەش توغرىسىدا.
438. .... جازانخورلۇق بىلەن تاپقان مالدا بەرىكەت بولمايدىغانلىقى توغرىسىدا.
438. .... ئالەن تائالانىڭ سەدىقە قىلغان كىشىنىڭ ماللىرىنى كۆپەيتىپ بېرىدىغانلىقى توغرىسىدا.
439. .... گۇناھكار كاپىرلارنىڭ ئالەن تائالانىڭ دەرگاھىدا يامان كۆرۈلىدىغانلىقى توغرىسىدا.
439. .... شۇكۈر قىلغۇچىلارنى مەدھىيەلەش توغرىسىدا.
440. .... تەقۋادارلىق قىلىشقا ۋە جازانخورلۇقتىن يىراق تۇرۇشقا بۇيرۇغانلىق توغرىسىدا.
440. .... جازاننى يېيىشنىڭ ئالەن ۋە ئۇنىڭ پەيغەمبىرىگە قارشى جەڭ ئېلان قىلغانلىق بولىدىغانلىقى توغرىسىدا.
441. .... قىيىنچىلىقى بار كىشىگە ياخشىلىق قىلىش توغرىسىدا.
444. .... نېسىي ئېلىم - بېرىم ئىشلىرىدا ھۆججەت يېزىشقا بۇيرۇغانلىقى توغرىسىدا.
445. .... ھۆججەت يېزىش بىلەن بىرگە گۇۋاھچى كەلتۈرۈش توغرىسىدا.
449. .... گۈرۈگە قويۇشنىڭ بايانى توغرىسىدا.
450. .... بەندىلەرنىڭ دىللىرىدا يوشۇرغان نەرسە ئۈچۈن ھېساب قىلىنىشى ياكى قىلىنماسلىقى توغرىسىدا.
454. .... بۇ ئىككى ئۇلۇغ ئايەتنىڭ ئارتۇقچىلىقىغا ئالاقىدار ھەدىسلەرنىڭ بايانى توغرىسىدا.
454. .... بۇ ئىككى ئايەتنىڭ مەنىسى توغرىسىدا.
457. .... سۈرە ئال ئىمراننىڭ مەدىنىدە چۈشكەنلىكى توغرىسىدا.
460. .... مەنىلىرى ئوچۇق (مۇھكەم) ۋە مەنىلىرى مۇتەييەن بولمىغان (مۇتەشابھ) ئايەتلەرنىڭ بايانى توغرىسىدا.
462. .... مەنىسى مۇتەييەن بولمىغان ئايەتلەرنىڭ ھەقىقىي مەنىسىنى پەقەت ئالەن تائالانىڭلا بىلىدىغانلىقى توغرىسىدا.
463. .... قىيامەت كۈنى مال - دۇنيا ۋە بالا - چاقىلىرىنىڭ پايدا قىلمايدىغانلىقى توغرىسىدا.
- يەھۇدىيلارنىڭ پات ئارىدا يېڭىلىدىغانلىقى بىلەن ئۇلارغا تەھدىد سېلىش ۋە بەدرى كۈنىدىن ئىبىرەت ئېلىشقا ئۈندەش توغرىسىدا.
465. ....
467. .... بۇ دۇنيانىڭ بايانى توغرىسىدا.
468. .... ئېتى بولۇشنى ئارزۇ قىلىش ئۈچ خىل مەقسەتتە بولىدىغانلىقى توغرىسىدا.

- 469..... ئىكەنلىكى توغرىسىدا. ئاللاھ تائالادىن قورقىدىغان تەقۋادار كىشىلەرگە بېرىلىدىغان مۇكاپاتنىڭ دۇنيانىڭ ھەممە نازۇ - نېمە تلىرىدىن ياخشى
- 469..... ئاللاھ تائالادىن قورقىدىغان كىشىلەرنىڭ دۇئالىرى ۋە ئۇلارنىڭ سۈپەتلىرى توغرىسىدا.
- 471..... ئاللاھ تائالانىڭ بار ۋە بىرلىكىگە بېرىلگەن گۇۋاھلىق توغرىسىدا.
- 471..... ئىسلام دىنىنىڭ ھەقىقىي توغرا دىن ئىكەنلىكى توغرىسىدا.
- 472..... ئىسلام دىنىنىڭ ھەممە كىشىلەرنىڭ دىنى ئىكەنلىكى ۋە مۇھەممەد ئەلەيھىسسالامنىڭ پۈتكۈل ئىنسانلارغا پەيغەمبەر قىلىنىپ ئەۋەتىلگەنلىكى توغرىسىدا.
- 474..... يەھۇدىيلارنىڭ كاپىر بولغانلىقى، پەيغەمبەرلەر ۋە ياخشى كىشىلەرنى ئۆلتۈرگەنلىكى ئۈچۈن ئەيىبلەنگەنلىكى توغرىسىدا.
- 475..... كىتاب بېرىلگەن يەھۇدىي، ناسارالارنىڭ ئاللاھ تائالانىڭ كىتابى بىلەن ھۆكۈم قىلمىغانلىقى ئۈچۈن ئەيىبلەنگەنلىكى توغرىسىدا.
- 476..... ئاللاھ تائالغا شۈكرى قىلىش توغرىسىدا.
- 477..... كاپىرلارنى دوست تۇتۇشتىن توسقانلىق توغرىسىدا.
- 479..... ئاللاھ تائالانىڭ دىلاردىكى نەرسىلەرنى بىلىدىغانلىقى، قىيامەت كۈنىدە بەندىنىڭ قىلغان ھەممە ئىشلىرىنى كەلتۈرىدىغانلىقى توغرىسىدا.
- 480..... ئاللاھ تائالانى ياخشى كۆرۈشنىڭ پەيغەمبەر ئەلەيھىسسالامغا ئەگىشىشتە ئىپادىلىنىدىغانلىقى توغرىسىدا.
- 482..... زېمىندىكى ئىنسانلاردىن تاللانغان كىشىلەر توغرىسىدا.
- 482..... ھەزرىتى مەريەمنىڭ تۇغۇلىشى توغرىسىدا.
- 484..... ھەزرىتى مەريەمنىڭ ئۆسۈپ يېتىلىشى ۋە ئۇنىڭ ئاللاھ تائالانىڭ نەزىرىدە ھۆرمەتكە سازاۋەر بولغانلىقى توغرىسىدا.
- 485..... زەكەرىيا ئەلەيھىسسالامنىڭ پەرزەنت تىلەپ دۇئا قىلغانلىقى ۋە ئۇنىڭغا يەھيا ئەلەيھىسسالام بىلەن خۇش بېشارەت بېرىلگەنلىكى توغرىسىدا.
- 487..... ھەزرىتى مەريەمنىڭ شۇ دەۋردىكى ئاياللاردىن ئارتۇق قىلىنغانلىقى توغرىسىدا.
- 489..... ھەزرىتى مەريەمگە ئىسا ئەلەيھىسسالامنى تۇغدىغانلىقى توغرىلىق خۇش بېشارەت بېرىلگەنلىكى توغرىسىدا.
- 490..... ئىسا ئەلەيھىسسالامنىڭ بۆشۈكتە سۆزلىگەنلىكى توغرىسىدا.
- 490..... ئىسا ئەلەيھىسسالامنىڭ دادىسىز يارىتىلغانلىقى توغرىسىدا.
- 492..... ئىسا ئەلەيھىسسالامنىڭ سۈپەتلىرى، مۇجىزىلىرى ۋە دەۋىتى توغرىسىدا.
- 494..... ھەقىقىي مۇمىنلەرنىڭ ئىسا ئەلەيھىسسالامغا ياردەم بەرگەنلىكى توغرىسىدا.
- 494..... يەھۇدىيلارنىڭ ئىسا ئەلەيھىسسالامنى ئۆلتۈرمەكچى بولغانلىقى توغرىسىدا.
- 495..... ئايەتتىكى «قەبىزى روھ قىلمەن» دېگەن سۆزنىڭ مەنىسى توغرىسىدا.
- 496..... ئىسا ئەلەيھىسسالام ئېلىپ كەلگەن دىننىڭ ئۆزگەرتىۋېتىلگەنلىكى توغرىسىدا.
- 498..... دۇنيا ۋە ئاخىرەتنىڭ ئازابى بىلەن كاپىرلارغا تەھدىت سېلىش توغرىسىدا.
- 500..... ئىسا ئەلەيھىسسالامنىڭ يارىتىلىشىنىڭ ئادەم ئەلەيھىسسالامنىڭ يارىتىلىشىغا ئوخشىشىپ كېتىدىغانلىقى توغرىسىدا.
- 500..... ئىسا ئەلەيھىسسالام توغرىسىدا يالغان ئېيتقۇچىلارغا ئاللاھ تائالانىڭ لەنتىنى تىلەپ دۇئا قىلىشقا چاقىرىش توغرىسىدا.
- 503..... ئاللاھ تائالانى بىر دەپ بىلىش ئەقىدىسىنىڭ ھەممە ئۈممەتكە ئورتاق ئىكەنلىكى توغرىسىدا.

- 506..... يەھۇدىي ۋە خرىستىئانلارنىڭ ئىبراھىم ئەلەيھىسسالامنىڭ دىنى توغرىسىدا مۇنازىرىلەشكەنلىكى توغرىسىدا.
- 508..... يەھۇدىيلارنىڭ مۇسۇلمانلارغا بولغان ھەسەتخورلۇقى ۋە سۈيىقەستى توغرىسىدا.
- 510..... يەھۇدىيلارنىڭ ئىشەنچسىزلىكى توغرىسىدا.
- 511..... ئەھدىگە خىلاپلىق قىلغۇچىغا ئاخىرەتتە ھېچقانداق نېسۋە يوق ئىكەنلىكى توغرىسىدا.
- 513..... يەھۇدىيلار تىللىرىنى ئەگرى - بۈگرى قىلىپ ئاللا تائالانىڭ سۆزلىرىنى ئۆزگەرتىۋەتكەنلىكى توغرىسىدا.
- پەيغەمبەرنىڭ كىشىلەرنى ئۆزىگە ياكى ئاللا تائالادىن باشقا بىر نەرسىگە ئىبادەت قىلىشقا دەۋەت قىلمايدىغانلىقى توغرىسىدا
- 515.....
- پەيغەمبەرلەردىن پەيغەمبىرىمىز مۇھەممەد ئەلەيھىسسالامغا ئىشىنىشكە ئەھدە ئېلىنغانلىقى توغرىسىدا.
- 516..... ئاللا تائالانىڭ دەرگاھىدا باشقىسى قوبۇل قىلىنمايدىغان ھەقىقىي دىن ئىسلام دىندۇر.
- 518..... ئاللا تائالانىڭ ئىمان ئېيتىپ بولۇپ كاپىر بولۇۋالغان كىشىلەردىن پەقەت چىن قەلبىدىن تەۋبە قىلغان كىشىنىلا توغرا يولغا باشلايدىغانلىقى توغرىسىدا.
- 519..... كاپىرنىڭ ئۆلۈش ئالدىدا قىلغان تەۋبىسىنىڭ ۋە قىيامەت كۈنىدە بەرگەن فىدىيەسىنىڭ قوبۇل قىلىنمايدىغانلىقى توغرىسىدا
- 520.....
- ياخشى كۆرگەن مال - مۈلۈكنى سەدىقە قىلىش ياخشىلىقنىڭ قاتارىدىن ئىكەنلىكى توغرىسىدا.
- 522.....
- يەھۇدىيلارنىڭ مۇھەممەد ئەلەيھىسسالامدىن سورىغان سوئاللىرى توغرىسىدا.
- 523.....
- كەبىنىڭ ئىبادەت ئۈچۈن سېلىنغان تۇنجى ئۆي ئىكەنلىكى توغرىسىدا.
- 527.....
- كەبىنىڭ مەككە دەپ ئاتىلىشى ۋە مەككىنىڭ ئىسىملىرى توغرىسىدا.
- 527.....
- ئىبراھىم ئەلەيھىسسالام تورغان ئورۇن «ماقامى ئىبراھىم» توغرىسىدا.
- 528.....
- ھەرەمنىڭ خاتىرجەم ئورۇن ئىكەنلىكى توغرىسىدا.
- 528.....
- ھەج قىلىشنىڭ پەرز ئىكەنلىكى توغرىسىدا.
- 530.....
- ھەجنىڭ پەرز ئىكەنلىكىنى ئىنكار قىلغان كىشىنىڭ كاپىر بولىدىغانلىقى توغرىسىدا.
- 531.....
- ئەھلى كىتابنىڭ كاپىر بولغانلىقى ۋە ئاللا تائالانىڭ يولىدىن توسقانلىقى ئۈچۈن ئۇلارغا ملامەت قىلىش توغرىسىدا.
- 531.....
- مۇسۇلمانلارنى ئەھلى كىتابقا بويسۇنۇشتىن توسۇش توغرىسىدا.
- 532.....
- ئاللا تائالغا لايىق رەۋىشتە تەقۋادارلىق قىلىش دېگەن نېمە؟
- 533.....
- ئاللا تائالانىڭ ئارغامچىسىغا چىڭ ئېسىلىشقا ۋە جامائەتنى لازىم تۇتۇشقا بويرۇغانلىقى توغرىسىدا.
- 534.....
- ئاللا تائالانىڭ دىنىغا دەۋەت قىلىش توغرىسىدا.
- 536.....
- بۆلۈنۈپ كېتىشتىن توسۇش توغرىسىدا.
- 538.....
- ئىتتىپاقلىق ۋە ئىتتىپاقسىزلىقنىڭ قىيامەت كۈنىدىكى نەتىجىلىرى توغرىسىدا.
- 538.....
- پەيغەمبەر ئەلەيھىسسالامنىڭ ئۈمىتىنىڭ ئەڭ ياخشى ئۈمىت ئىكەنلىكى ۋە ئۇنىڭ ئارتۇقچىلىقى توغرىسىدا.
- 539.....
- مۇسۇلمانلارنىڭ ئەھلى كىتاب ئۈستىدىن غەلبە قىلىدىغانلىقىغا بېرىلگەن خۇش بېشارەت توغرىسىدا.
- 542.....
- ئەھلى كىتاب ئىچىدىن مۇسۇلمان بولغان كىشىنىڭ ئارتۇقچىلىقى توغرىسىدا.
- 543.....
- كاپىرلارنىڭ قىلغان سەدىقىسى توغرىسىدا.
- 544.....
- مۇمىنلەرنىڭ مۇمىنلەردىن باشقىنى سىرداش تۇتماسلىقى توغرىسىدا.
- 545.....



- 547. ئۇھۇد ئۇرۇشىنىڭ بايانى توغرىسىدا.....
- بەدرى ئۇرۇشىدا مۇسۇلمانلارنىڭ سانى ئاز، تەييارلىقى ئاددى تۇرۇقلۇق (ئەللا تائالانىڭ ياردىمى بىلەن) غەلبە قىلغانلىقىنى
- 549. ئەسلىتىش توغرىسىدا.....
- 552. پەرىشتىلەر بىلەن ياردەم بېرىش توغرىسىدا.....
- 556. جازانىڭ مۇتلەق ھاراملىقى توغرىسىدا.....
- 556. ياخشى ئىشلارنى قىلىشقا ۋە جەننەتكە ئېرىشىشكە رىغبەتلەندۈرۈش توغرىسىدا.....
- 560. ئۇھۇد ئۇرۇشىدا مۇسۇلمانلارغا كەلگەن مۇسبەتنىڭ ھېكمىتىنى بايان قىلىش توغرىسىدا.....
- 563. ئۇھۇد ئۇرۇشىدا "پەيغەمبەر ئەلەيھىسسالام ئۆلۈپ كەتتى" دەپ خەۋەر تارقالغان چاغدىكى ھالەتلەر توغرىسىدا.....
- 567. كاپىرلارغا بويسۇنۇشتىن توسۇش ۋە ئۇھۇد ئۇرۇشىدىكى يېڭىش ۋە يېڭىلىشنىڭ سەۋەبلىرى توغرىسىدا.....
- 570. ئۇھۇد ئۇرۇشىدا مۇسۇلمانلارغا يەتكەن مەغلۇبىيەتنى بايان قىلىش توغرىسىدا.....
- 570. ئەنسارى ۋە مۇھاجىرلارنىڭ پەيغەمبەر ئەلەيھىسسالامنى قوغدىغانلىقى توغرىسىدا.....
- 573. ئۇرۇش بولۇۋاتقاندا مۇسۇلمانلارنى مۇگدەك باسقانلىقى ۋە مۇناپىقلارنىڭ سەراسىمىگە چۈشۈپ قالغانلىقى توغرىسىدا.....
- 574. ئۇھۇد ئۇرۇشىدا بەزى مۇسۇلمانلارنىڭ (جەڭدىن) يۈز ئۈرۈگەنلىكىنىڭ ۋە ئۇلارنىڭ كەچۈرۈلگەنلىكىنىڭ بايانى توغرىسىدا.....
- 575. ئۆلۈم ۋە قازا- قەدەرگە تۇتقان مۇئامىلىدە كاپىرلارغا ئوخشاپ قېلىشتىن توسۇش توغرىسىدا.....
- 577. رەھىمدىلىك ۋە مۇلايىملىق پەيغەمبىرىمىز مۇھەممەد ئەلەيھىسسالامنىڭ سۈپەتلىرىدىن ئىكەنلىكى توغرىسىدا.....
- 578. مەسلىھەت بىلەن ئىش كۆرۈشكە بۇيرۇغانلىق توغرىسىدا.....
- 579. مەسلىھەتلىشىشكەندىن كېيىن ئەللا تائالاغا تەۋەككۈل قىلىش توغرىسىدا.....
- 579. پەيغەمبەر ئەلەيھىسسالامنىڭ غەنمەتكە خىيانەت قىلمايدىغانلىقى توغرىسىدا.....
- 581. ئىشەنچلىك ئادەم بىلەن خىيانەتچىنىڭ باراۋەر بولمايدىغانلىقى توغرىسىدا.....
- 582. پەيغەمبىرىمىز مۇھەممەد ئەلەيھىسسالامنىڭ ئەۋەتلىشىنىڭ بىز ئۈچۈن كاتتا بىر نېمەت ئىكەنلىكى توغرىسىدا.....
- 584. ئۇھۇد ئۇرۇشىدا مۇسۇلمانلارغا كەلگەن مۇسبەتنىڭ سەۋەبى ۋە ھېكمىتى توغرىسىدا.....
- 586. شېھىتلەرنىڭ پەزىلىتى توغرىسىدا.....
- 588. ھەمراۋلۇقىدا تۇرۇشى ۋە ئۇنىڭغا قاتناشقان كىشىلەرنىڭ پەزىلىتى توغرىسىدا.....
- 591. پەيغەمبەر ئەلەيھىسسالامغا بېرىلگەن تەسەللى توغرىسىدا.....
- 593. بېخىلنى ئەيىبلەش ۋە بېخىللىقتىن ئاگاھلاندۇرۇش توغرىسىدا.....
- 594. ئەللا تائالانىڭ مۇشرىكلارغا بەرگەن ئاگاھلاندۇرۇشى توغرىسىدا.....
- 596. ھەر بىر جەننىڭ ئۆلۈمىنىڭ تەسنى تېتىيدىغانلىقى توغرىسىدا.....
- 596. كىملىرنىڭ مۇرادىغا يەتكۈچىلەردىن بولىدىغانلىقى توغرىسىدا.....
- 598. مۇسۇلمانلارنىڭ سىنىلىدىغانلىقى ۋە ئۇنىڭغا دۈشمەندىن ئەزىيەت يېتىپ تۇرىدىغانلىقى توغرىسىدا.....
- ئەھلى كىتابنىڭ ئەھدىلەرنى ئارقىسىغا چۆرۈۋەتكەنلىكى ۋە ھەقىقەتنى يۇشۇرغانلىقى ئۈچۈن ئەيىبلەنگەنلىكى توغرىسىدا
- 600. ....
- 600. ئەھلى كىتابلارنىڭ قىلمىغان ئىشلىرى ئۈچۈن ماختىنىشىنى ياخشى كۆرىدىغانلىقىنى ئەيىبلەش توغرىسىدا.....

- ئەقىل ئىگىلىرى ئۈچۈن ئالە تائالانىڭ بار ۋە بىرلىكىنى كۆرسىتىدىغان پاكىتلار، ئەقىل ئىگىلىرىنىڭ سۈپەتلىرى، سۆزلىرى ۋە دۇئالىرى توغرىسىدا..... 602
- ئالە تائالانىڭ ئەقىل ئىگىلىرىنىڭ (قىلغان) دۇئالىرىنى ئىجابەت قىلىدىغانلىقى توغرىسىدا..... 605
- دۇنياغا بېرىلىپ كەتكەن كىشىلەرگە ئالدىنىپ كېتىشتىن ئاگاھلاندۇرۇش ۋە ياخشى كىشىلەرگە بېرىلىدىغان مۇكاپاتنى بايان قىلىش توغرىسىدا..... 606
- بەزى ئەھلى كىتابلارنىڭ ئەھۋالى ۋە ئۇلارغا بېرىلىدىغان ئەجر توغرىسىدا..... 608
- چىداملىق بولۇشقا ۋە چېگرىلارنى ساقلاش ئۈچۈن تەييار تۇرۇشقا بۇيرۇغانلىق توغرىسىدا..... 610